
ಸಂಜೆಗಣ್ಣಿನ ಹಿನ್ನೋಟ 


ನಾನು ಬರೆಯುತ್ತಿರುವುದು ಯಾವ ವರ್ಗದವನಾಗಿಯೂ ಅಲ್ಲ; ಯಾವ 
ಜಾತಿಯವನಾಗಿಯೂ ಅಲ್ಲ; ಯಾವ ಜನಾಂಗ, ವೃತ್ತಿ ಅಥವಾ ಮತದವ 
ನಾಗಿಯೂ ಅಲ್ಲ-ಕೇವಲ. ಸಾಮಾನ್ಯ ಮಾನವನಾ ಗ. ಇದನ್ನು ಸೂಚಿಸುವು 
ದಕ್ಕಾಗಿ ಈ ಪುಸ್ತಕಕ್ಕೆ "ಫ್ರಿ ಸಾಮಾನ್ಯ ಉವಾಚ" ಎಂದು ನಾಮಕರಣ 


ಹಡುವ ಯೋಚನೆ ಬಂತು; ಆ ಮೇಲೆ ಅದರಲ್ಲಿ ಏನೋ ಕೃತಕತೆ 


ಇದ್ದಂತೆ ತೋರಿ ಅದನ್ನು ಕೈಬಿಟೆ |. ಸಿ 


ಇದನ್ನು ಆತ್ಮಕಥೆ ಎಂದು ಕರೆಯಬಹುದು. ಆದರೂ ಇದರೆಔ್ಟುಖ್ಯವಸ್ತು 
"ನಾನ್‌ ನಔೆಃನಲ್ಲ ಏನು ಮಾಡಿದೆ' ಎಂಬುದಲ್ಲ. ಬದುಕು ನನ್ನ ಕಣ್ಣಿಗೆ 
ಹೇಗೆ ಕಂಡಿತು ; ; ನನ್ನೆದುರಿಗೆ ಕಾಲದಿಂದ "ಕಾಲಕ್ಕೆ ಪರಿಸ್ಥಿ 3 ಹೇಗೆ 
ಬದಲಾಯಿಸಿತು; ಸಂಪ್ತ ದಾಯ ವೂ ಪಾಶ್ಚಾತ್ಮ ಜಾಡರ ವಿದಾ ನಭ್ಯಾ ಸವೂ 
ನನ್ನ ಮೇಲೆ ಉಂಟುಮಾಡಿದ ಬಾ ಸಂ ; ಬಂಧುಗಳು, "ಎಂತ ರು, 


ಗುರುಗಳು, ನನ್ನ ಮೇಲೆ ಬೀರಿದ ಪ್ರಭಾವ ಇದನ್ನೆಲ್ಲ ಕಾಣಿಸುವುದು ನನ್ನ 


ಮುಖ್ಯೋದ್ದೇಶ. ಈ ಉದ್ದೇಶಕ್ಕೆ ಚೌಕಟ್ಟಾಗಿ ಆತ್ಮಕಥೆ ಬಂದಿದೆ. 


ಮುಷ್ಟಿನಿಂದಾಗಿ ನನ್ನ ಜ್ಞಾಪಕಶಕ್ತಿ ಕುಂದುತ್ತಿದೆ. ಜ್ಞಾಪಕಕ್ಕೆ ಬಂದಷ್ಟನ್ನು 
ಪ್ರಾಮಾಣಿಕವಾಗಿ ನಿರೂಪಿಸಿದ್ದೇನೆ. ಸಂದೇಹ ಬಂದಾಗ ಅದನ್ನೂ 
ಸೂಚಿಸಿದ್ದೇನೆ. ನನಗೆ ಮೆಚ್ಚಾದ ಥಿಯರಿಯೊಂದಕ್ಕೆ ಹೊಂದಿಕೊಳ್ಳಲೆಂದು 
ಅಥವಾ ಓದುಗರಿಗೆ ಆಕರ್ಷಕವಾಗಲೆಂದು, ನೆನಪುಗಳನ್ನು ತಿರಿಚಿ "ಎಡಿಟ್‌' 
ಮಾಡುವ ಗೋಜಿಗೆ ಹೋಗಿಲ್ಲ; ಸತ್ಯದಿಂದ ಜಾರಿಲ್ಲ ಎಂದು ನನ್ನೆ ನಂಬಿಕೆ. 


[ ಎ. ಎನ್‌. ಮೂರ್ತಿರಾವ್‌ 
“ಮುನ್ನು 'ಡಿ'ಯಿಂದ 

ಮುನ್ನುಡಿ ಖುಸ್ಟಿ 
ಈ ಪುಸ್ತಕವನ್ನು ಬರೆಯಬೇಕೆಂಬ ಯೋಚನೆ ಬಂದದ್ದು 10-12 ವರ್ಷಗಳ ಹಿಂದೆ ; 
ಬರೆಯಲಾರಂಭಿಸಿದ್ದು 1984ರ ಸುಮಾರಿನಲ್ಲಿ. ಬರವಣಿಗೆ ಬಸವನಹುಳುವಿನ ವೇಗದಲ್ಲಿ 
ಸಾಗಿದೆ. ಇವತ್ತು ನಾಲ್ಕು ಪುಟ, ಅನಂತರ ಒಂದರೆಡು ತಿಂಗಳ ಅಲೆದಾಟ, ಮತ್ತೆ 
ನಾಲ್ಕಾರು ಪುಟ, ಅನಂತರ ಬೇರೆ ಕೆಲಸದಲ್ಲಿ ಇದನ್ನು ಮರೆಯುವುದು--ಹೀಗೆ, ಇದು 
ಮುಂದುವರಿದದ್ದು. 

ನಾನು ಬರೆಯುತ್ತಿರುವುದು ಯಾವ ವರ್ಗದವನಾಗಿಯೂ ಅಲ್ಲ; ಯಾವ 
ಜಾತಿಯವನಾಗಿಯೂ ಅಲ್ಲ; ಯಾವ ಜನಾಂಗ, ವೃತ್ತಿ, ಅಥವಾ ಮತದವನಾಗಿಯೂ 
ಅಲ್ಲ--ಕೇವಲ ಸಾಮಾನ್ಯಮಾನವನಾಗಿ. ಇದನ್ನು ಸೂಚಿಸುವುದಕ್ಕಾಗಿ ಈ ಪುಸ್ತಕಕ್ಕೆ 
“ಶ್ರೀಸಾಮಾನ್ಯ ಉವಾಚ' ಎಂದು ನಾಮಕರಣ ಮಾಡುವ ಯೋಚನೆ ಬಂತು; ಆಮೇಲೆ 
ಅದರಲ್ಲಿ ಏನೋ ಕೃತಕತೆ ಇದ್ದಂತೆ ತೋರಿ ಅದನ್ನು ಕೈಬಿಟ್ಟೆ. 

ದನ್ನು ಆತ್ಮಕಥೆ ಎಂದು ಕರೆಯಬಹುದು. ಆದರೂ ಇದರ ಮುಖ್ಯವಸ್ತು 
“ನಾನು ಬದುಕಿನಲ್ಲಿ ಏನು ಮಾಡಿದೆ' ಎಂಬುದಲ್ಲ. ಬದುಕು ನನ್ನ ಕಣ್ಣಿಗೆ ಹೇಗೆ 
ಕಂಡಿತು ; ನನ್ನೆದುರಿಗೆ ಕಾಲದಿಂದ ಕಾಲಕ್ಕೆ ಪರಿಸ್ಥಿತಿ ಹೇಗೆ ಬದಲಾಯಿಸಿತು ; 
ಸಂಪ್ರದಾಯವೂ ಪಾಶ್ವಾತ್ಯಮಾದರಿಯ ವಿದ್ಯಾಭ್ಯಾಸವೂ ನನ್ನ ಮೇಲೆ ಉಂಟು , 
ಮಾಡಿದ ಪರಿಣಾಮವೇನು; ಬಂಧುಗಳು, ಮಿತ್ರರು, ಗುರುಗಳು, ನನ್ನ ಮೇಲೆ ಬೀರಿದ 
ಪ್ರಭಾವ--ಇದನ್ನೆಲ್ಲ ಕಾಣಿಸುವುದು ನನ್ನ ವಮುಖ್ಯೋದ್ಧೇಶ. ಈ ಉದ್ದೇಶಕ್ಕೆ 
ಚೌಕಟ್ಟಾಗಿ ಆತ್ಮಕಥೆ ಬಂದಿದೆ. 

ಮುಪ್ಪಿನಿಂದಾಗಿ ನನ್ನ ಜ್ಞಾಪಕಶಕ್ತಿ ಕುಂದುತ್ತಿದೆ. ಜ್ಞಾಪಕಕ್ಕೆ ಬಂದಷ್ಟನ್ನು 
ಪ್ರಾಮಾಣಿಕವಾಗಿ ನಿರೂಪಿಸಿದ್ದೇನೆ. ಸಂದೇಹ ಬಂದಾಗ ಅದನ್ನೂ ಸೂಚಿಸಿದ್ದೇನೆ. 
ನನಗೆ ಮೆಚ್ಚಾದ ಥಿಯರಿಯೊಂದಕ್ಕೆ ಹೊಂದಿಕೊಳ್ಳಲೆಂದು, ಅಥವಾ ಓದುಗರಿಗೆ 
ಆಕರ್ಷಕವಾಗಲೆಂದು. ನೆನಪುಗಳನ್ನು ತಿರಿಚಿ "ಎಡಿಟ್‌' ಮಾಡುವ ಗೋಜಿಗೆ ಹೋಗಿಲ್ಲ; 
ಸತ್ಯದಿಂದ ಜಾರಿಲ್ಲ ಎಂದು ನನ್ನ ನಂಬಿಕೆ. 

“ಕರ್ನಾಟಕ ರಾಜ್ಯದ ವಯಸ್ಕರ ಶಿಕ್ಷಣ ಸವಿಂತಿ'ಯವರು ನಡೆಸುತ್ತಿರಂವ 
“ಪುಸ್ತಕ ಪ್ರಪಂಚ' ಎಂಬ ಮಾಸಪತ್ರಿಕೆಯಲ್ಲಿ ಈ ಪುಸ್ತಕದ ಅರ್ಧಕ್ಕಿಂತ ಸ್ವಲ್ಪ 
ಕಡವೆಂ ಭಾಗ ಧಾರಾವಾಹಿಯಾಗಿ ಪ್ರಕಟವಾಯಿತು. ಅದಕ್ಕಾಗಿ ನಾನು ಆ ಸಮಿತಿ 
ಯವರಿಗೆ ಖಂಣಿ. ಆ ಸಂಬಂಧದಲ್ಲಿ ಕರಡಚ್ಚನ್ನು ತಿದ್ದುವ ಕೆಲಸವನ್ನು ವಹಿಸಿಕೊಂಡವರು 
ಪ್ರೊ. ಜಿ. ಟಿ. ನಾರಾಯಣರಾಯರು. ಇಡೀ ಹಸ್ತಪ್ರತಿ ಪುಸ್ತಕ ರೂಪದಲ್ಲಿ ಅಚ್ಚಾದಾಗ 
ಕರಡಚ್ಚೆಲ್ಲವನ್ನೂ ತಿದ್ದಿ ಉಪಕಾರ ಮಾಡಿದವರು ಪ್ರೊ. ಎನ್‌. ಬಾಲಸುಬ್ರಹ್ಮಣ್ಯ 
ಮತ್ತು ಶ್ರೀ ಡಿ. ವಿ.ಕೆ. ಮೂರ್ತಿ. ಶ್ರೀ ವೂರ್ತಿಯವರು ಪುಸ್ತಕದ ಪ್ರಕಟಣೆಯ 
ಹೊರೆಯನ್ನೂ ಹೊತ್ತಿದ್ದಾರೆ. ಈ ಮೂವರು ಪ್ರಿಯಮಿತ್ರರಿಗೂ ನನ್ನ ಕೃತಜ್ಞತೆಯನ್ನು 
ಸಲ್ಲಿಸುತ್ತೇನೆ. 


A) 


೬ | ಸಂಜೆಗಣ್ಣಿನ ಹಿನ್ನೋಟ 

ಪುಸ್ತಕವನ್ನು ಅಂದವಾಗಿ ವಂದ್ರಿಸಿಕೊಟ್ಟವರು "ವೈೈಸೂರಂ ಪ್ರಿಂಟಿಂಗ್‌ ಮತ್ತೂ 
ಪಬ್ಲಿಷಿಂಗ್‌: ಹೌಸ್‌'ನ ಶ್ರೀ ಜಿ. ಎಚ್‌. ಕೃಷ್ಣಮೂರ್ತಿಯವರು. ಈ ಸ್ನೇಹಿತರಿಗೂ 
ನಾನು ಕೃತಜ್ಞ. 


ಕಾರ್ಬನ್‌ ದೇಲ್‌, ಇಲ್ಲಿನಾಯ್‌ ಎ. ಎನ್‌. ಮೂರ್ತಿರಾವ್‌ 
ಆಗಸ್ಟ್‌ 18, 1989 8 


೯ ಶ್ತ ಹ 
(ಮಃ ಇ ೫ ಣ್ಯ ಗಿ 


ಅಂತ [4 


ಸ ಆಕಾಶದಲ್ಲೊಂದು ಧೂಮಕೇತು, 
ಭೂಮಿಯಲ್ಲೊಂದು ಬ್ರಹ್ಮರಾಕ್ಷಸ 


" ನಾನು ಹುಟ್ಟಿದ್ದು ಅಕ್ಕಿಹೆಬ್ಬಾಳಿನಲ್ಲಿ. ಆದರೆ ಅಲ್ಲಿ ಮರಳಿನ ಮೇಲೆ "ಶ್ರೀ ಓನಾಮ' 
ತಿದ್ದಿದ್ದನ್ನು ಬಿಟ್ಟರೆ, ನನ್ನ ಮೊದಮೊದಲ ನೆನಪು ಅಕ್ಕಿಹೆಬ್ಬಾಳನ್ನು ಕುರಿತದ್ದಲ್ಲ. 
ಮೇಲುಕೋಟೆಯನ್ನೂ ನಾಗಮಂಗಲವನ್ನೂ ಕುರಿತದ್ದು. ನಮ್ಮ ತಂದೆ ಮೇಲುಕೋಟೆ 
ಯಲ್ಲಿ ಲೋಕೋಪಯೋಗಿ ಇಲಾಖೆಯ ಸಬ್‌ ಓವರ್ಸಿಯರ್‌ ಆಗಿದ್ದರು. ಅಲ್ಲಿಯ 
ಬೆಟ್ಟದ ಮೇಲಿನ ಕಟ್ಟಡಗಳಲ್ಲಿ ಒಂದನ್ನು ಅವರು ತಮ್ಮ ಸ್ವಂತ ಮೇಲ್ವಿಚಾರಣೆಯಲ್ಲಿ 
ಕಟ್ಟಿಸಿದರು. ಆ ಕಟ್ಟಡ ಈಗಲೂ ನಿಂತಿದೆ. ಅಲ್ಲಿ ನರಸಿಂಹನ ದೇವಾಲಯದ ಸುತ್ತ 
ಸುರಂಗಮಾರ್ಗವೊಂದಿತ್ತು. ಜನ ದುರುದ್ದೇಶಗಳಿಗೆ ಬಳಸಿಕೊಂಡದ್ದರಿಂದ ಅದನ್ನೂ 
ಮುಚ್ಚಿ ಬಿಟ್ಟ ರಂತೆ. ನಾವು ಆ ಊರಿನಲ್ಲಿದ್ದಾಗಲೇನೋ ಭಕ್ತಾದಿಗಳು ದೇವಾಲಯದ 
ಸುತ್ತ ಪ್ರದಕ್ಷಿಣೆ ಮಾಡುವುದರ ಜೊತೆಗೆ ಆ ಸುರಂಗಮಾರ್ಗದಲ್ಲಿ 'ಪಾತಾಳ ಪ್ರದಕ್ಷಿಣೆ' 
ಯನ್ನೂ ಮಾಡುವ ಪದ್ಧತಿಯಿತ್ತು. ನಾನು ಮೊದಲಸಾರಿ ಆ ಪ್ರದಕ್ಷಿಣೆಯನ್ನು 
ಮಾಡಿ ಮೇಲಕ್ಕೆ ಬಂದಾಗ ಅರ್ಚಕವರ್ಗದವರಲ್ಲೊಬ್ಬ--ಅವನು ನನ್ನ ಕಣ್ಣಿಗೆ ಕಾಣಿಸ 
ದಂತೆ ಬಾಗಿಲಿನ ಒಂದು ಕಡೆಗೆ ನಿಂತಿದ್ದ--ನನ್ನ ತಲೆಯ ಮೇಲೆ ಶಠಾರಿಯನ್ನೂ 
ಬಲವಾಗಿ ಕುಕ್ಕಿ ನನ್ನನ್ನು ನಡುಗಿಸಿದ್ದು ಈಗಲೂ ನೆನಪಿದೆ. ಆ ಕಗ್ಗತ್ತಲ ಗುಹೆಯಲ್ಲಿ 
ನಮ್ಮ ತಂದೆಯೊಡನೆ ತಡಕಾಡುತ್ತ ಪ್ರದಕ್ಷಿಣೆಮಾಡಿದ್ದೇ ನನ್ನ ಮೊಟ್ಟಮೊದಲ 
“ರೊಮ್ಯಾಂಟಿಕ್‌' ಅನುಭವ-- ಭಯ, ರೋಮಾಂಚ, ಸಾಹಸ, ಹರ್ಷ, ಎಲ್ಲ ಬೆರೆತ 
ಅನುಭವ. 

ಹತ್ತು ಹನ್ನೆರಡು ವರ್ಷಗಳು ಕಳೆದ ಮೇಲೆ ನಾನು ಕೋಲ್‌ರಿಜ್‌ನ 


In Xanadu did Kubla Khan 
A stately pleasure-dome decree 
Where Alph, the sacred river, ran 
Through caverns measureless to man 
Down to a sunless sea.* 
* ಅರ್ಥ: ಸುನಡೂವಿನಲ್ಲಿ ಕುಬ್ಲುಖುನನು ಭವ್ಯವಾದ ಮೋದಮಂದಿರವೊಂದನ್ನು ಕಟ್ಟಿಸಿ 


ದನು. ಅಲ್ಲಿ, ಮಾನವ ಅಳೆಯಲಳವಲ್ಲದ ಗುಹೆಗಳಲ್ಲಿ, ಪವಿತ್ರವಾದ ಅಲ್ಫ್‌ ನದಿಯು ಸೂರ್ಯ 
ರಶ್ಮಿಯನ್ನೇ ಕಾಣದ ಕಡಲೊಂದನ್ನು ಸೇರಲು ಹರಿದುಹೋಗುತ್ತಿತ್ತು. 


೮ ಸಂಜೆಗಣ್ಣಿನ ಹಿನ್ನೋಟ 


ಎಂಬ ಪಂಕ್ತಿಗಳನ್ನು ಓದಿದಾಗ ಆ ಸುರೆಂಗಮಾರ್ಗ ನೆನಪಿಗೆ ಬಂತು. ಆ ನೆನಪಿನ 
ಸಹಾಯದಿಂದಲೇ ನಾನು caverns measureless 0 man ಎಂಬುದನ್ನು ಅರ್ಥ 
ಮಾಡಿಕೊಂಡದ್ದು. ಆ ಮಾರ್ಗದ ಒಟ್ಟು ಉದ್ದ 300-400 ಅಡಿಗಳಿಗಿಂತ ಹೆಚ್ಚಾ 
ಗಿದ್ದಿರಲಾರದು. ಅಲ್ಲಿ ಪವಿತ್ರ ನದಿಯೂ ಇಲ್ಲ, ಕಾಣದ ಕಡಲೂ ಇಲ್ಲ. ಆದರೆ ಆ 
ಸುರಂಗಮಾರ್ಗ ಒಂದು ಕಡೆ ಕವಲೊಡೆದು ಹಸ್ತಿನಾವತಿಯವರೆಗೂ ಹೋಗಿತ್ತೆಂದೂ 
ಪಾಂಡವರು ಅರಗಿನ ಮನೆಯನ್ನು ಸುಟ್ಟಮೇಲೆ ಆ ಮಾರ್ಗದಲ್ಲೇ ದಕ್ಷಿಣ ಇಂಡಿಯಂಕ್ಕೆ 
ಬಂದರೆಂದೂ ಕಥೆ ಕೇಳಿದ್ದ ಒಂಬತ್ತು ವರ್ಷದ ಹುಡುಗನಿಗೆ ಅದು ಮಾನವನ ಅಳತೆಗೆ 
ನಿಲುಕದ್ದು ಎನ್ನಿಸಿದರೆ ಆಶ್ಚರ್ಯವಲ್ಲ. ಆ ಅನುಭವವನ್ನು ಮಾತಿನಲ್ಲಿ ವ್ಯಕ್ತಪಡಿಸು 
ವಷ್ಟು ನನ್ನಲ್ಲಿ ಬುದ್ಧಿ ಬೆಳೆದಿರಲಿಲ್ಲವಾದರೂ "ಔ2750೧0'ಯ ಅನುಭವವೇನೋ 
ತೀವ್ರವಾಗಿಯೇ ಇತ್ತು. 

ನಾವು ಕುಟ್ಟಿಯಮ್ಮ ಎಂಬ ಶ್ರೀವೈಷ್ಣವ ಮಹಿಳೆಯ ಮನೆಯ ಒಂದು ಭಾಗದಲ್ಲಿ 
ಬಾಡಿಗೆಗಿದ್ದೆವು. ಆಕೆಯ ಮಗ ರಾಮ--ನನಗಿಂತ 8-9 ವರ್ಷ ದೊಡ್ಡವನು-- 
ನನ್ನನ್ನು ಬೆಟ್ಟಗುಡ್ಡಗಳ ಎಲ್ಲ ಕಡೆಯಲ್ಲೂ ಸುತ್ತಿಸುತ್ತಿದ್ದ. ಬೆಟ್ಟದ ಮೇಲೆ ಒಂದು 
ಕೋಡುಗಲ್ಲನ್ನು ಹತ್ತಿ ನಿಂತು ಕೆಳಗಿನ ವಿಶಾಲವಾದ ಬಯಲನ್ನು ನೋಡುವುದೇ 
ನನಗೆ ಒಂದು ರಮ್ಯ ಅನುಭವ. ಬೆಟ್ಟದ ಇಳಿಜಾರಿನಲ್ಲಿ ಒಂದು ಕಡೆ ನಿಂತು 
“ಹುಚ್ಚಪ್ಪ ! ಪೆದ್ದುಮುಂಡೇದೆ!'' ಎಂದು ಹುಚ್ಚಾಬಟ್ಟೆ ಕೂಗುಹಾಕಿದರೆ ಪ್ರತಿ 
ಧ್ವನಿ ನಮ್ಮ ಬೈಗುಳವನ್ನು ಮೂರು ಸಾರಿ ನಮಗೇ ತಲಪಿಸುತ್ತದೆ. ನಲವತ್ತು ವರ್ಷ 
. ಆದಮೇಲೂ ಹುಡುಗತನ ನನ್ನಲ್ಲಿ ರಭಂಡಾ ಹಾಕಿ ಕುಳಿತಿತ್ತು. ಒಂದು ಸಾರಿ 
ಮೇಲುಕೋಟೆಗೆ ಹೋದಾಗ, ಮರುದನಿ ಕೊಡುವ ಆ ಸ್ಥಳವನ್ನು ಹುಡುಕಿಕೊಂಡಂ 
ಹೋಗಿ ಮನಸ್ವಿ ಕಿರಿಚಿ ಬಂದದ್ದು ನೆನಪಿದೆ! ವೆ ೈಕುಂಠ ಏಕಾದಶಿಯ ದಿನವೋ 
ಏನೊ, ಭಕ್ತಾದಿಗಳು ಇಡೀ ಬೆಟ್ಟವನ್ನೇ ಪ್ರದಕ್ಷಿಣೆಮಾಡಿ ಬರುತ್ತಿದ್ದರು. ಆ ದಿನ 
ಹಾಡುಹಗಲಿನಲ್ಲೇ ದೆವ್ವಗಳು ಕಾಣಿಸಿಕೊಳ್ಳುತ್ತಿದ್ದವಂತೆ. ಚೆಲುವನಾರಾಯಣ 
ಸ್ವಾಮಿಯ ಗುಡಿಯಲ್ಲಿ ಯಾವುದೋ ಒಂದು ದಿನ ಗುಡಿಯ ಒಳಗೇ ಜಾವಕ್ಕೊಂದು 
ಸಲ ದೇವರ ಉತ್ಸವ (ಕೊಠಾರೋತ್ಸವ ?) ನಡೆಯುತ್ತದೆ. ಅವತ್ತು ರಾತ್ರಿಯೆಲ್ಲ 
ದೇವಸ್ಥಾನದಲ್ಲೇ ಕಳೆದು ಕುಟ್ಟಿಯಮ್ಮನ ವಂಗ ರಾಮನ ದಯೆಯಿಂದ ಸಿಕ್ಕಿದ 
ಪೊಂಗಲು, ಪುಳಿಯೊಗರೆಗಳನ್ನು ಸವಿದದ್ದು ; ಕೃಷ್ಣರಾಜಮುಡಿ, ವಯಿರಮುಡಿ 
ಮುಂತಾದ ಭಾರಿ ಉತ್ಸವಗಳು. ಇವುಗಳ ನೆನಪೆಲ್ಲ ಇನ್ನೂ ಹಸುರಾಗಿದೆ. ಕುಟ್ಟಿ ಕ್ಬಯಮ್ಮ 
ಹೇಳಿದ 'ಬೀಬಿ ನಾಚ್ಚಿಯರ್‌' ಕಥೆಯಂತೂ ಎಚಾರೆಶಕ್ತಿಯನ್ನು ಧಿಕ್ಕರಿಸಿ ನನ್ನಲ್ಲಿ 
ಕಲ್ಪನೆಯ ತರಂಗಗಳನ್ನೆಬ್ಬಿಸಿತು. ನಾಚ್ಚೆಯರ್‌ ದೆಹಲಿಯ. ಸಂಲ್ತಾನನ ಮಗಳು. 
ಅವಳು ಚೆಲುವನಾರಾಯಣಸ್ವಾಮಿಯ ದಿವ್ಮಸುಂದರ ವಿಗ್ರಹವೊಂದನ್ನು ಪೂಜಿಸು 
ತ್ತಿದ್ದಳು, ಪ್ರೀತಿಸುತ್ತಿದ್ದಳು. ಅದು ಅವಳಿಗೆ ಎಲ್ಲಿ ಸಿಕ್ಕಿತೋ--ನೆನಪಿಲ್ಲ. ರಾಮಾನುಜಾ 
ಚಾರ್ಯರಿಗೆ ಈ ವಿಷಯ ತಿಳಿಯಿತು. ಅವರು ದೆಹಲಿಗೆ ಹೋಗಿ, ಸುಲ್ತಾನನ ಭೇಟಿ 
ದೊರಕಿಸಿಕೊಂಡು, ಆ ವಿಗ್ರಹವನ್ನು ತೆಗೆದುಕೊಂಡು ಹೋಗಲು ಅಪ್ಪಣೆ ಬೇಡಿದರು. 
ಸುಲ್ತಾನ ""ಅದು ನಿಮ್ಮೊಡನೆ ಬರುವುದಾದರೆ ತೆಗೆದುಕೊಂಡು ಹೋಗಿ. ನನ್ನ ಅಭ್ಯಂತರ 


ಆಕಾಶದಲ್ಲೊಂದು ಧೂಮಕೇತು, ಭೂಮಿಯಲ್ಲೊಂದು ಬ್ರಹ್ಮರಾಕ್ಷಸ ೯ 


ವೇನೂ ಇಲ್ಲ'' ಎಂದ. ಎಲ್ಲರಿಗೂ ಆಶ್ಚರ್ಯ--ಆಚಾರ್ಯರಂ ಕರೆದಾಗ ವಿಗ್ರಹ 
ಅವರ ಬಳಿಗೆ ತಾನಾಗಿಯೇ ಬಂದುಬಿಟ್ಟಿತು! ಆಚಾರ್ಯರು ಅದನ್ನು ಮೇಲುಕೋಟೆಗೆ 
ತಂದು ಅಲ್ಲಿ ಪ್ರತಿಷ್ಠೆಮಾಡಿದರು. ನಾಚ್ಚಿಯರ್‌ ಅದನ್ನು ಬಿಟ್ಟಿರಲಾರದೆ ತಾನೂ ಮೇಲು 
ಕೋಟೆಗೆ ಬಂದಳು, ದೇವರಲ್ಲಿ ಐಕ್ಕವಾದಳು. ಬೀಬಿ ನಾಚ್ಚಿಯರ್‌ಳ ಪ್ರತಿಮೆ ಈಗಲೂ 
ಆ ದೇವಾಲಯದಲ್ಲಿದೆ. ಈ ಕಥೆಯನ್ನು ನಾನು ಆಗ ನಂಬಿದ್ದೆನೊ ಇಲ್ಲವೊ--ಹೇಳಲಾಶೆ. 
ಫೆಯರಿ ಕಥೆಗಳನ್ನು ಕೇಳಿದ ಹುಗೆ ಇದನ್ನೂ ಕೇಳಿದನೇನೊ!...ಒಟ್ಟಿನಲ್ಲಿ ಮೇಲು 
ಕೋಟೆಯ ಆಗಿನ ವಾತಾವರಣ ರಮ್ಯಮನೋವೃತ್ತಿಗೆ ಪುಷ್ಠಿ ಕೊಡುವಂಥಾದ್ದು £ 
ನಾನು ಚೆನ್ನಾಗಿ ಬಲ್ಲ ಒಬ್ಬರಿಗೆ ಸಾವು ಬಂದದ್ದರ ಅನುಭವ ನನಗೆ ಮೊದಲು 
ಆದದ್ದು ಮೇಲುಕೋಟೆಯಲ್ಲೇ. ಒಂದು ದಿನ ರಾಶಿ ಶ್ರ, ಸುಮಾರಂ ಒಂಭತ್ತು ಘಂಟೆಯ 
ಹೊತ್ತು. ಯಾವುದೋ ಸಮಾರಾಧನೆ, ನಾವೆಲ್ಲ ಊಟಕ್ಕೆ ಕುಳಿತಿದ್ದೆವು. ರಾಮ-- 
ನನ್ನ ಅಣ್ಣನಂತಿದ್ದ 18-19 ವರ್ಷದ ಯುವಕ ರಾಮ-ಬಡಿಸುತ್ತಿದ್ದವನಂ 
ಇದ್ದಕ್ಕಿದ್ದಹಾಗೇ ಅನ್ನದ ತಟ್ಟೆಯನ್ನು ಅಲ್ಲೇ ಬಿಟ್ಟು ಏನೂ ಹೇಳದೆ ಓಡಿಹೋದ. 
ನಾವು ಊಟ ಮುಗಿಸಿ ಕೈತೊಳೆದುಕೊಂಡ ಮೇಲೆ ತಿಳಿಯಿತು, ಇವನಿಗೆ ಎರಡು 
ಮೂರು ಸಲ ಭೇದಿಯಾಯಿತು, ಸುಸ್ತಾಗಿ ಮಲಗಿದ್ದಾನೆ, ಎಂದು. ಬೆಳಗಾಗುವ 
ಮುನ್ನವೇ ಅವನ ಪ್ರಾಣ ಹೋಯಿತು. ಸತ್ತುಹೋದವರು ಮತ್ತೆ ಬರುವುದಿಲ್ಲ, ಅವರ 
ಮಟ್ಟಿಗೆ ಈ ಪ್ರಪಂಚದ ಅನುಭವ ಮುಗಿಯಿತು, ಎನ್ನುವುದು ಆ ವೇಳೆಗೆ ನನಗೆ 
ತಿಳಿದಿತ್ತು. ಆದರೂ "ಅಯ್ಯೋ ಹೋಗಿಬಿಟ್ಟನಲ್ಲ!' ಎನ್ನುವಷ್ಟು ವಿನಾ ತೀವ್ರವಾದ 
ದುಃಖವೇನೂ ಆದಂತೆ ನೆನಪಿಲ್ಲ. ಸತ್ತವರು ಹೇಗೆ ಕಾಣುತ್ತಾರೆ, ನೋಡಬೇಕು ಎಂಬ 
ಕುತೂಹಲವಿತ್ತು. ಬೇಡ ಬೇಡ ಎಂದರೂ ನಮ್ಮ ಅಜ್ಜಿಯ, ತಾಯಿಯ, ಹಿಂದೆ ಹೋಗಿ 
ರಾಮನ ಶವವನ್ನು ನೋಡಿದೆ. ಮುಖದಲ್ಲಿ ಯಾವ ಬದಲಾವಣೆಯೂ ಕಾಣಲಿಲ್ಲ. 
ಅವನಂ ಸತ್ತಿಲ್ಲವೇನೊ, ಇವರೆಲ್ಲ ತಪ್ಪು ತಿಳಿದುಕೊಂಡಿರಬಹುದು ಎನ್ನಿಸಿತು. 
ಕೆಲವು ವರ್ಷಗಳಾದ ಮೇಲೆ ಕುಟ್ಟಿಯಮ್ಮ ನಮ್ಮನ್ನೆಲ್ಲ ನೋಡಿಕೊಂಡು ಹೋಗ 
ಲೆಂದೇ ಮೈಸೂರಿಗೆ ಬಂದಿದ್ದರು. ಗಂಡ ಸತ್ತದ್ದರಿಂದ, ಬಡತನದ ಬವಣೆಯಿಂದ, 
ಆಕೆ ಮೊದಲೇ ನೊಂದಿದ್ದರು ; ಅದರ ಮೇಲೆ ಮಗನ ಸಾವು ಎರಗಿ ಬಂತು. ತಮ್ಮ 
ದುಃಖವನ್ನೆಲ್ಲ ತೋಡಿಕೊಂಡರು. ನಮ್ಮ ತಂದೆಗೆ ಬಂದ ಭಯಂಕರ ರೋಗದ ವಿಷಯ 
ಕೇಳಿ ಮರುಗಿದರು. ಅವರು, ನಮ್ಮ ತಾಯಿ, ಅಜ್ಜಿ, ಎಲ್ಲರೂ ಕೂತು ಕಣ್ಣೀರು 
ಹಾಕುತ್ತಿದ್ದದ್ದನ್ನು ನೋಡಿದಾಗ ನನಗೂ ಸ್ಹೆಲ್ಬ ವೇದನೆಯಾಯಿತು. ಒಳಗೆ ಕುದಿಯು 
 ತ್ರಿದ್ಧದ್ಧನ್ನು ಹೊರಹಾಕಿದ ಮೇಲೆ ಅವರಿಗೆಲ್ಲ ಮನಸ್ಸು ಹಗುರವಾಗಿದ್ದಿರಬೇಕು. 
ಹೊರಡುವಾಗ ಕುಟ್ಟಿಯಮ್ಮನ ಮುಖದಲ್ಲಿ ಸಂಕಟ ಕಾಣಲಿಲ್ಲ. ಬಾಗಿಲಿನಲ್ಲಿ ನಿಂತಿದ್ದ 
ನನ್ನನ್ನು ನೋಡಿ “ಎಷ್ಟು ಬೆಳೆದುಬಿಟ್ಟಿದ್ದೀಯೋ, ಮಗು! ತಣ್ಣಗೆ ಬದುಕಪ್ಪ'' 
ಎಂದು ನನ್ನ ತಲೆಯ ಮೇಲೆ ಆಶೀರ್ವಾದದ ಕೈ ಇಟ್ಟು ನಮ್ಮನ್ನೆಲ್ಲ ಬೀಳ್ಕೊಂಡರು. 
ಮೇಲುಕೋಟೆಯನ್ನು ಬಿಟ್ಟು ಸುಮಾರು ಮೂವತ್ತು ವರ್ಷ ಕಳೆದ ಮೇಲೆ 
ನಮ್ಮ ಪು. ತಿ. ನರಸಿಂಹಾಚಾರ್ಯರ ದಯದಿಂದ ಆ ಊರನ್ನು ಮತ್ತೆ 
ನೋಡುವ ಯೋಗ ದೊರೆಯಿತು. ಅವರಿಗೆ ಒಂದು ದಿನ ಇದ್ದಕ್ಕಿದ್ದಹಾಗೇ ಸ್ಫೂರ್ತಿ 


೧೦ ಸಂಜೆಗಣ್ಣಿ ನ ಹಿನ್ನೋಟ 


ಬಂತು: ""ಮೇಲುಕೋಟೆಯ ಪ್ರ ಸಿದ್ಧ ಬಾಣಸಿಗರಿಗೆಲ್ಲ ವಯಸ್ಸಾಗುತ್ತ ಬಂದಿದೆ. 
ದೇವರು ಅವರನ್ನು ಇನ್ನೂ ನೂರುಕಾಲ 'ಸುಖವಾಗಿಟ್ಟಿ ರಲಿ ಅಂತ ಪ್ರಾರ್ಥಿಸೋಣ. 
ಆದರೆ ಅವರ ಕೈಕಾಲು ಇನ್ನೂ ಗಟ್ಟಿ ಭಾವಾ ಒಂದು ಸಾರಿ ಅವರ ಕಲಾ 
ಕೃತಿಗಳನ್ನು ಸವಿದು ಬರುವುದು 'ಬುದ್ಧಿ ವಂತಿಕೆಯ ಲಕ್ಷಣ'' ಎಂದು ಅಪ್ಪಣೆ ಕೊಡಿಸಿ 


ಸ ಕೀ. ನಂ. ಶ್ರೀಕಂಠಯ್ಯ, ಔವರಾಮಶಾಸ್ತ್ರಿ ಮತ್ತು ನಾನು "ಅವರೊಡನೆ 


ಮೇಲುಕೋಟೆಗೆ. ಹೋಗಿ ಮೂರು ದಿನ ಅಲ್ಲೇ ತಂಗಿ, ಕ್ಷೀರಾನ್ನ, ಗರಗುವಡೈ; 
ಪುಳಿಯೊಗರೆ, ವೆಣ್‌ಪೊಂಗಲು ಇತ್ಯಾದಿಗಳನ್ನು ಮನದಣಿಯ ತಿಂದು ಬಂದೆವು. 
ನರಸಿಂಹಾಚಾರ್ಯರ ಕವನಗಳ--ಮೇಲುಕೋಟೆಯನ್ನೇ ಕುರಿತ ಕವನಗಳ--ಸವಿ 
ಯನ್ನೂ ಮರೆಸಿ ನನ್ನಲ್ಲಿರುವ ತಿಂಡಿಪೋತ ಭಕ್ಷ್ಯಗಳನ್ನೇ ಮುಂದುಮಾಡುತ್ತಿದ್ದಾನೆ. 
ಅದು ಸೆಹಜವೇ, ನಾಲಗೆಯ ಚಪಲವನ್ನು ನೆನೆದರೆ ! ಶ್ರೀವೈಷ್ಣವರಿಗೆ ಜಯವಾಗಲಿ, 
ಅವರ ಪಾಕಕಲೆ ಅಮರವಾಗಲಿ, ಸಿಊಗ! (ತಥಾಸ್ತು.) 


ಧೂಮಕೇತು ಟೆ 


ನಮ್ಮ ತಂದೆಗೆ ಮೇಲುಕೋಟೆಯಿಂದ ನಾಗಮಂಗಲಕ್ಕೆ ವರ್ಗವಾಯಿತು. ನಾವು 
ಆ ಊರಿನಲ್ಲಿದ್ದ ವರ್ಷ 1910. ಇದನ್ನು ನಿಷ್ಕೃಷ್ಟವಾಗಿ ಹೇಳಬಲ್ಲೆ ; ಏಕೆಂದರೆ ಆ 
ವರ್ಷ ಕಾಣಿಸಿಕೊಂಡ ಹ್ಯಾಲಿ ಧೂಮಕೇತುವನ್ನು (ಗlley’s Comet) ನಾನು 
ನೋಡಿದ್ದು ಆ ಊರಿನಲ್ಲೇ. "ಧೂಮಕೇತು' ಎಂಬ ಪದ ಈಚೆಗೆ ಕಲಿತದ್ದು. ಅದನ್ನು 
ಎಲ್ಲರೂ ಬಾಲಚುಕ್ಕಿ ಎಂದೇ ಕರೆಯುತ್ತಿದ್ದರು. ಅದು ಆಕಾಶದ ಒಂದು ಕೊನೆಯಿಂದ 
ಮತ್ತೊಂದರ ವರೆಗೂ ಹಬ್ಬಿತ್ತು. ನನ್ನ ನೆನಪಿರುವ ಮಟ್ಟಿಗೆ ಇದು ಉತ್ಪ್ರೇಕ್ಷೆಯಲ್ಲ-- 
ಚಿಕ್ಕಂದಿನಲ್ಲಿ ಸೂ ಕಂಡದ್ದು ವಯಸ್ಸಾದ ಮೇಲೆ ಚಿಕ್ಕದಾಗಿ ಕಾಣುತ್ತದೆಂಬುದು 
ನಿಜವಾದರೂ. ಅದು ನನ್ನ ಕಣ್ಣಿ ಗೆ ಭಯಂಕರವಾಗಿ ಕು ತ್ತು. ಅದರ. ಪ್ರಮಾಣ 
ವೊಂದೇ ಸಾಕು, ಭಯ ಮ | ಸುವುದಕ್ಕೆ. ಜೊತೆಗೆ ಅದರ ವಿಷಯ ಜನ ಹೇಳುತ್ತಿದ್ದ 
ಕಥೆಗಳಿಂದಾಗಿ ನನ್ನ ಭಯ ಹತ್ತುಪಟ್ಟು ಹೆಚ್ಚಾಯಿತು. ಭಯದ ಜೊತೆಗೆ ಆಕರ್ಷಣೆ 
ಕೂಡ. ಅದು ಕುಣುತ್ತಿದ್ದಷ್ಟು ¥ ದಿನವೂ (ಬರಿಯ ಕಣ್ಣೆಗೂ ಅದು ಪ್ರಕಾಶಮಾನ 
ವಾಗಿಯೇ ಕಾಣುತ್ತಿತ್ತು) ಸಂಜೆಯಾಯಿತೆಂದರೆ ಕಣ್ಣು ಅದರಲ್ಲೇ ನೆಟ್ಟುಹೋಗು 
ತ್ತಿತ್ತು. "ಇದು ಬಂದಿರುವುದು ಒಳ್ಳೆಯದಕ್ಕಲ್ಲ, ಪ್ರಪಂಚಕ್ಕೆಲ್ಲ ಏನೋ ಅನಾಹುತ 
ಕಾದಿದೆ” ಎಂದು ಎಲ್ಲರೂ ಮಾತಾಡಿಕೊಳ್ಳುತ್ತಿದ್ದರು. ಭೂಕಂಪ, ಜಲಪ್ರಳಯ, 
ಅಗ್ನಿಪರ್ವತಗಳಿರುವ ಕಡೆ ಬೆಂಕಿಯೂ ಲಾವಾಪ್ರವಾಹವೂ ಉಕ್ಕಿ ಹರಿಯುವುದು, 
ಏನಾದರೂ ಆಗಬಹುದು! ಅದು ಹಿಂದೆ ಎಷ್ಟೋ ಸಾರಿ ಭೂಮಿಯ ಹತ್ತಿರಕ್ಕೆ 
ಬಂದಿತ್ತೆಂದು ಆಗ ಯಾರಿಗೂ ತಿಳಿಯದು. ಅದು ಯಾರೂ ಎಂದೂ ಕಾಣದ ಅದ್ಭುತ 
ವೆಂದೇ ಎಲ್ಲರ ತಿಳಿವಳಿಕೆ. 

ಷೇಕ್‌ಸ್ಪಿಯರ್‌ನ "ಜೂಲಿಯಸ್‌ ಸೀಸರ್‌' ನಾಟಕದಲ್ಲಿ "“ಭಿಕ್ಷುಕರು ಸತ್ತಾಗ 
ಧೂಮಕೇತುಗಳು ಕಾಣಿಸಿಕೊಳ್ಳ ವುದಿಲ್ಲ. ಆದರೆ ರಾಜರು ಸತ್ತಾಗ ಅಂತರಿಕ್ಷವೇ 


ಆಕಾಶದಲ್ಲೊಂದು ಧೂಮಕೇತು, ಭೂಮಿಯಲ್ಲೊಂದು ಬ್ರಹ್ಮರಾಕ್ಷಸ ೧೧ 


ಉರಿದುರಿದು ಆ ಮರಣವನ್ನು ಲೋಕಕ್ಕೆ ಸಾರುತ್ತದೆ'': ಎಂಬ ಅರ್ಥದ ಮಾತು 
ಬರುತ್ತದೆ. ಈ ಮೂಢನಂಬಿಕೆ ಎಲ್ಲ ಕಡೆಗಳಲ್ಲೂ ಇದ್ದದ್ದೇ ; ಬಹುಶಃ ಈಗಲೂ ಇರ 
ಬಹುದು. ವಾಸ್ತವವಾಗಿ ಭಿಕ್ಷುಕರು ಸತ್ತಾಗಲೆಲ್ಲ (ರಾಜರು ಸತ್ತಾಗಲೆಲ್ಲ ಕೂಡ!) 
ಧೂಮಕೇತು ಬರದಿರಬಹುದು. ಆದರೆ ಧೂಮಕೇತು ಬಂದಾಗ ಒಂದಲ್ಲ ಒಂದು ಕಡೆ 
ಭಿಕ್ಷುಕರೂ ಸತ್ತಿರುತ್ತಾರೆ. ರಾಜರು ಮಾತ್ರವಲ್ಲ! ಹ್ಯಾಲಿ ಬಾಲಚುಕ್ಕಿ ಹಿಂದಿನ 
ಶತಮಾನಗಳಲ್ಲಿ ಕಾಣಿಸಿಕೊಂಡಾಗಲೆಲ್ಲ ಎಷ್ಟೋ ಅನಾಹುತಗಳಾದವೆಂದು ಜನ ಪಟ್ಟಿ 
ಮಾಡಿ ತೋರಿಸಿದ್ದಾರೆ. ಆದರೆ ಬಾಲಚುಕ್ಕಿ ಬರದಿರುವ ವರ್ಷಗಳಲ್ಲೂ (ಅದು 
ಬಂದದ್ದು ನಮಗೆ ತಿಳಿಯದಿರುವುದೂ ಸಾಧ್ಯ.) ಅನಾಹುತಗಳಾಗಿದ್ದವು, ಮುಂದೂ 
ಆಗುತ್ತವೆ. 1910ರಲ್ಲೂ ಪ್ರಪಂಚದ ಒಂದಲ್ಲ ಒಂದು ಭಾಗದಲ್ಲಿ ಹುಚ್ಚು ಹೊಳೆ 
ಹರಿದಿರಬೇಕು, ಭೂಕಂಪವಾಗಿರಬೇಕು, ಅಗ್ನಿಪರ್ವತ ಲಾವಾ ಕಾರಿರಬೇಕು. ನಮ್ಮ 
ದೇಶದಲ್ಲಿ ಆ ವರ್ಷ ಅಂಥ ವಿಶೇಷವಾದ ಅನಾಹುತವಾದಂತೆ ನೆನಪಿಲ್ಲ. ಆದರೆ ಜನರ 
ನಂಬಿಕೆ ನಿರರ್ಥಕವಾಗದಿರಲೆಂದು ವಿಧಿ ಬ್ರಿಟನ್ನಿನ ದೊರೆ (ಅವನು ಭಾರತದ ಚಕ್ರವರ್ತಿ 
ಕೂಡ) ಏಳನೆಯ ಎಡ್ವರ್ಡನ ಪ್ರಾಣವನ್ನು ಕಬಳಿಸಿತು. ಅವನ ಮರಣದಿಂದ 
ಪ್ರಪಂಚದ ಮೇಲೆ ವಿಶೇಷ ಪರಿಣಾಮ ಏನೂ ಆದಂತೆ ಕಾಣೆ. ಇಂಗ್ಲೆಂಡಿನ ಜನ ಹಿಂದೆ 
ಅಂಥ ಸಂದರ್ಭಗಳಲ್ಲಿ ಹೇಳಿದ್ದಂತೆ ಆಗಲೂ '"86 king is dead. Long live the 
king” (ದೊರೆ ಸತ್ತ. ದೊರೆ ದೀರ್ಫಾಯುವಾಗಲಿ) ಎಂದುಕೊಂಡರು. ಎಡ್ವರ್ಡ್‌ಗೆ 
ಮರಣ ಬಂದರೆ ಜಾರ್ಜ್‌ಗೆ ಚಕ್ರವರ್ಶಿತ್ವ ಬಂತು--ಅದು ಶುಭವಷ್ಟೆ ! ಆಗ ಎಡ್ವರ್ಡ್‌ನ್ನ 
ಹೆಸರಿಗೆ "he 76೩೦6-17೩೬೮7 ಎಂಬ ಬಿರುದನ್ನೂ ಅಂಟಿಸುತ್ತಿದ್ದದ್ದು ನೆನಪಿದೆ. ಆತ 
ಶಾಂತಿಗಾಗಿ ಏನು ಮಾಡಿದನೋ ಬಿಟ್ಟನೋ--ವಾಸ್ತವವಾಗಿ 1914-18ರ ಮಹಾ 
ಯುದ್ಧದ ಮುಂಗುಡುಗು ಅವನ ದೊರೆತನದ ಕೊನೆಗಾಲದಲ್ಲೇ ಕ್ಷೀಣವಾಗಿಯಾದರೂ 
ಕೇಳಿಬರುತ್ತಿದ್ದಿ ರಬೇಕು. ಇಂದಿನವರು ಅದರ ಜವಾಬ್ದಾರಿಯನ್ನು ಬಾಲಚುಕ್ಕಿಯ 
ಮೇಲೆ ಹೊರಿಸಬಹುದು. 

ಇದೆಲ್ಲ ಹೇಗಾದರೂ ಇರಲಿ, ನನಗೆ ಹ್ಯಾಲಿ ಧೂಮಕೇತುವಿನ ನೆನಪು ಲೆಕ್ಕವಿಲ್ಲ 
ದಷ್ಟು ಸಾರಿ ಬಂದಿದೆ. ಅದು 76 ವರ್ಷಕ್ಕೊಂದು ಸಾರಿ ಭೂಮಿಯ ಬಳಿಗೆ ಬರುತ್ತ 
ದೆಂದು ತಿಳಿದಮೇಲಂತೂ "“ಅದು ಮತ್ತೆ ಬರುವ ಕಾಲಕ್ಕೆ ನಾನು ಬದುಕಿರಬೇಕು. 
ಅದನ್ನು ಮತ್ತೆ ನೋಡುವಂತಾಗಲಿ'' ಎಂದು ಪದೇಪದೇ ಬಯಸಿದ್ದೇನೆ. ಅದು ಇನ್ನೇನು 
ಬರಲಿದೆ. -ನೋಡುತ್ತೇನೆಯೋ ಏನೊ! ಯಾರೂ ಒಂಟಿ ಸೀನು ಸೀನದಿರಲಿ* 


1 ಮೂಲ: When beggars die there are no comets seen: The 
heavens themselves blaze forth the death of princes. 

೫ ಕರಡಚ್ಚು ತಿದ್ದು ವಾಗ ಸೇರಿಸಿದ್ದು : ಹ್ಯಾಲಿ ಧೂಮಕೇತು ಬಂದದ್ದಾಯಿತು. ಯಾರೂ 
ಒಂಟಿ ಸೀನು ಸೀನಲಿಲ್ಲ; ಅದನ್ನು ನೋಡಿದ್ದೂ ಆಯಿತು. 76 ವರ್ಷ ಕಾದಿದ್ದ ಜನರಿಗೆ ಈ 
ಬಾಲಚುಕ್ಕಿ ಹೀಗೆ ಮೋಸಮಾಡಬಹುದೆ ? ಅದರ ಬಾಲವನ್ನು ಯಾರೋ ಕೊಯ್ದಂತೆ ಕಾಣು 
ತ್ತದೆ. ಅದು ಅಂಗವಸ್ತದಗಲ ಮೋಡದಂತೆ ಕಂಡಿತು, ಅಷ್ಟೆ. ಅದು ಮತ್ತೆ ಬರುವ ತನಕ 
ಕಾದಿರಕೂಡದು ಎಂದು ನಿರ್ಧರಿಸಿದ್ದೇನೆ ! ಅದರ ವಿಷಯದಲ್ಲಿ ನನಗೆ ಏನೇನೂ ಗೌರವ ಉಳಿದಿಲ್ಲ. 


೧೨ ಸಂಜೆಗಣ್ಣಿನ ಹಿನ್ನೋಟ 


ತಂದೆಗೆ ಆದ ಅಪಘಾತ, ದೀಕ್ಷಿತರ ಚಿಕಿತ್ಸೆ 

ನಾವು ನಾಗಮಂಗಲದಲ್ಲಿದ್ದಾಗ ನಮ್ಮ ಮನೆತನದಲ್ಲಿ ಎಲ್ಲರ ಬದುಕಿನ ಮೇಲೂ 
ಪರಿಣಾಮ ಬೀರುವಂಥ ಘಟನೆಯೊಂದು ನಡೆಯಿತು. ನಮ್ಮ ತಂದೆ ಯಾವುದೋ 
ಹಳ್ಳಿಗೆ ಸರ್ಕೀಟು ಹೋಗಿದ್ದು ಕತ್ತಲಹೊತ್ತಿನಲ್ಲಿ ಹಿಂದಿರುಗುತ್ತಿದ್ದಾಗ ಕುದುರೆಯಿಂದ 
ಬಿದ್ದರಂ. “ತಲೆಗೆ ಸ್ವಲ್ಪ ಪೆಟ್ಟಾಯಿತೇ ಹೊರತು ಮೂಳೆಯೇನೂ ಮುರಿಯಲಿಲ್ಲವಲ್ಲ. 
ಸದ್ಯ!” ಎಂದುಕೊಂಡು ಮನೆಗೆ ಬಂದು ಸೇರಿದರು. ತಲೆಗೆ ಪೆಟ್ಟಾದರೆ ರಕ್ತನೊಳ 
ಒಡೆದು “ವಾಯು' (Fits) ಬರಬಹುದು ಎಂಬ ವಿಷಯ ಆಗ ಯಾರಿಗೂ ತಿಳಿದಿರಲಿಲ್ಲ. 
ಮಾರನೆಯ ದಿನ ಸಂಜೆ ಇದ್ದಕ್ಕಿದ್ದಹಾಗೇ ಅವರ ದೇಹದಲ್ಲೆಲ್ಲ ಭಯಂಕರ ಸೆಳೆತ 
ಬಂತು. ಮಾತಾಡುವ ಶಕ್ತಿ ಹೋಯಿತು. ದಿನಕ್ಕೆ 30-40 ಸಲ ಸೆಳೆತ ಬರುತ್ತಿತ್ತು. 
ಮಕ್ಕಳಲ್ಲಿ ಹಿರಿಯವನಾದ ನನಗೆ ಇನ್ನೂ ಹತ್ತು ವರ್ಷ. ಏನು ಮಾಡಬೇಕೆಂದು 
ಮನೆಯಲ್ಲಿ ಯಾರಿಗೂ ತಿಳಿಯದು. ಅಕ್ಕಿಹೆಬ್ಬಾಳಿನಲ್ಲಿದ್ದ ನಮ್ಮ್‌ ಕಿಟ್ಟ ದೊಡ್ಡಪ್ಪನಿಗೆ 
ವರ್ತಮಾನ ಕಳಿಸಿದೆವು. ಅವರು .ಬಂದು ನಮ್ಮೆಲ್ಲರನ್ನೂ ಊರಿಗೆ ಕರೆದುಕೊಂಡು 
ಹೋಗಿ ತಮ್ಮ ಮನೆಯಲ್ಲೇ ಇರಿಸಿಕೊಂಡರು. 

ನಮ್ಮ ದೊಡ್ಡಪ್ಪ ಚಿಕ್ಕಪ್ಪಂದಿರೆಲ್ಲ ಬಂದು ರೋಗಿಯನ್ನು ನೋಡಿದರು.“ಸುಬ್ರಾಯೆನ 
ಮೈಮೇಲೆ ಗಾಯವೇನೂ ಕಾಣುವುದಿಲ್ಲ, ನಿನ್ನೆ ಸರಿಯಾಗಿದ್ದವನಿಗೆ ಇವತ್ತು ಹೀಗೆ 


ಸೆಳೆತ ಮೂರ್ಛೆಗಳು ಬರುವುದೆಂದರೇನು! ನಾಲಗೆ ಬೇರೆ ಸೆಳೆದುಕೊಂಡು ಹೋಗಿದೆ !'' 
ಎಂದು ಎಲ್ಲ ಆಶ್ಚರ್ಯಪಟ್ಟರು, ಚರ್ಚೆ ನಡೆಸಿದರು, ""ಯಾವುದೋ ಪಿಶಾಚಿ ಮೆಟ್ಟಿ 
ಕೊಂಡದ್ಧರಿಂದಲೇ ಹೀಗಾಗಿದೆ?” ಎಂದು ಒವ್ಮೂತದಿಂದ ತೀವರ್ಕಾನಿಸಿದರಂ. ಆ 
ಥಿಯರಿಯನ್ನು ಸಮರ್ಥಿಸುವಂಥ ಘಟನೆಗಳನ್ನೂ ಕಲ್ಪಿಸಿದ್ದಾಯಿತು  ಯಾರಂ 
ಕಲ್ಪಿಸಿದರೋ ಯಾರಿಗೂ ತಿಳಿಯದು. ಪೆಟ್ಟುಬಿದ್ದ ದಿನ ನಮ್ಮ ತಂದೆ ನೇರವಾಗಿ 
ಮನೆಗೆ ಬರದೆ ದಾರಿಯಲ್ಲಿ ಒಂದು ಅರಳಿಮರದ ಸುತ್ತ ಪ್ರದಕ್ಷಿಣೆಮಾಡುತ್ತಿದ್ದರಂತೆ. 
ಅದನ್ನು ಕಂಡವನೊಬ್ಬ `"ಇದ್ಯಾಕೆ ಬುದ್ದಿ, ಹಿಂಗೆ ತಿರುಗುತೀರಲ್ಲ'' ಎಂದು ಕೇಳಿದ್ದಕ್ಕೆ 
ಅವರು “ಇಲ್ಲೇ ನನ್ನ ವಾಸ” ಎಂದರಂತೆ. ದನಿ ಅವರ ದನಿಯಂತಿರಲಿಲ್ಲ--ಅರಳಿಮರದಲ್ಲಿ 
ವಾಸವಾಗಿದ್ದ ಬ್ರಹ್ಮರಾಕ್ಷಸನ ದನಿಯೇ ಇರಬೇಕು! ಆ ಮರ ಅಕ್ಕಿಹೆಬ್ಬಾಳಿಗೆ 
ಹೋಗುವ ದಾರಿಯಲ್ಲೇ ಇತ್ತು. ಗಾಡಿ ಆ ಸ್ಥಳಕ್ಕೆ ಬಂದಾಗ ನಮ್ಮ ತಂದೆ "ನನ್ನನ್ನು 
ಇಲ್ಲೇ ಇಳಿಸಿ'' ಎನ್ನುವಂತೆ ಸನ್ನೆ ಮಾಡಿದರಂತೆ. ಇತ್ಯಾದಿ ಇತ್ಯಾದಿ. 

ಆ ಕಾಲದಲ್ಲಿ ಮಲೆಯಾಳವು ಭೂತಪ್ರೇತಗಳ ಚಟುವಟಿಕೆಗೂ ಮಂತ್ರತಂತ್ರಗಳಿಗೂ 
ಪ್ರಸಿದ್ಧವಾಗಿತ್ತು. ಆ ಪ್ರಸಿದ್ಧಿ ಈಗಲೂ ಸ್ವಲ್ಪಮಟ್ಟಿಗಾದರೂ ಉಳಿದಿರುವಂತೆ ತೋರು 
: ತ್ತದೆ. ಎಂಟು ಹತ್ತು ವರ್ಷಗಳ ಹಿಂದೆ ಕೂಡ 'ಚೌಡಿ'ಯ ಕಥೆಗಳನ್ನು--ಅವನ್ನು 
ನಂಬಿದವರಿಂದ--ಕೇಳಿದ ನೆನಪಿದೆ. ಮಲೆಯಾಳದಲ್ಲಿ ಮತ್ತು ನಮ್ಮ ಮಲೆನಾಡಿನಲ್ಲಿ 
ತೋಟಗಳಿಗೆ ಕಾವಲಿಡುವ ಅವಶ್ಯಕತೆಯಿಲ್ಲ. ಮಂತ್ರವಾದಿ ಅದಕ್ಕೆ ತಕ್ಕ ಏರ್ಪಾಟು 
ಮಾಡಿದರೆ ಚೌಡಿ--ಒಂದು ಬಗೆಯ ಭೂತ ಅಥವಾ ದೇವತೆ ; ಹೇಗೆ ಬೇಕಾದರೂ ಕರೆ 
ಯಿರಿ--ಕಾವಲಾಗಿರುತ್ತದೆ. ಯಾರಾದರೂ ತೆಂಗಿನಕಾಯನ್ನೋ ಹಣ್ಣು ಹಂಪಲನ್ನೋ 
ಕದಿಯಹೋದರೆ ಅವನ ಕೈ (ಚೌಡಿಯ ಇಂದ್ರಜಾಲದಿಂದಾಗಿ) ಮರಕ್ಕೆ ಅಂಟಿಕೊಂಡು 


ಆಕಾಶದಲ್ಲೊಂದು ಧೂಮಕೇತು, ಭೂಮಿಯಲ್ಲೊಂದು ಬ್ರಹ ರಾಕ್ಷಸ ೧೩ 


ಬಿಡುತ್ತದೆ--ತೋಟದ ಯಜಮಾನ ಬಂದು ಅವನಿಗೆ ತಕ್ಕ ಶಾಸ್ತಿ ಮಾಡುವ ತನಕ 
ಕಳ್ಳ ಅಲ್ಲಿಂದ ಕದಲಲಾರ! ನಮ್ಮ ದೊಡ್ಡಪ್ಪ ಇದನ್ನೆಲ್ಲ ಬಲ್ಲರು. ಮಲೆಯಾಳದಿಂದ 
ಮುತ್ತ ಶ್ರವಾದಿಯೊಬ್ಬ ನನ್ನ್ನ ಕರೆಸಿ ನಮ್ಮ ತಂದೆಗೆ ಚಿಕಿತ್ಸೆ " ಮಾಡಿಸುವ ಯೋಚನೆ 
ಮಾಡಿದ್ದರು. ಆದರೆ: ನಮ್ಮ, ಮೈಸೂರು ಪ್ರಾಂತದಲ್ಲೇ ಮಂತ್ರತಂತ್ರಗಳಲ್ಲಿ ಪ್ರವೀಣರಾದ 
ತೆಲುಗರೊಬ್ಬರು ಬಂದು 'ನಲೆಸಿದ್ದಾರೆಂದೂ ಅವರೆದುರಿಗೆ ಮಲೆಯಾಳದ ಮಂತ್ರವಾದಿ 
ಗಳನ್ನು ನೀವಾಳಿಸಿ ಎಸೆಯಬಹುದೆಂದೂ ನಂಬಲರ್ಹವಾದ ಕಡೆಯಿಂದ ವರ್ತಮಾನ 
ಬಂತು. ಆ ಮಂತ್ರವಾದಿಯ ನಾಮಕರಣದ ಹೆಸರನ್ನು ಬಹಂಶಃ ನಾನು ಕೇಳಿಯೇ 
ಇರಲಿಲ್ಲ; ಕೇಳಿದ್ದರೂ ಮರೆತಿದ್ದೇನೆ. ಎಲ್ಲರೂ ಅವರನ್ನು "ದೀಕ್ಷಿತರು' ಎಂದೇ ಕರೆಯು 
ತ್ತಿದ್ದರು. ಅವರು ಅಕ್ಕಿಹೆಬ್ಬಾಳಿಗೆ ಬರುವುದಕ್ಕೆ ಮುಂಚೆಯೇ ಅವರನ್ನು ಕುರಿತ ಕಥೆ 
ಗಳು ಪ್ರಯಾಣಮಾಡಿ ಬಂದವು. ಅವರ ಮಂತ್ರತಂತ್ರಗಳಿಂದ ಅದೆಷ್ಟು ಭೂತಪ್ರೇತಾದಿ 
ಗಳಿಗೆ ಉಚ್ಚಾಟನೆಯಾಗಿತ್ತೋ, ಅವು ಎಷ್ಟು ಹಿಂಸೆಯನ್ನು ಸಹಿಸ bE 
ದೀಕ್ಷಿತರ ಮೇಲೆ ಸೇಡಂ ತೀರಿಸಿಕೊಳ್ಳ ಲು ಅವು. ವಿಶ್ವಪ್ಪ ಪ್ರಯತ್ನ ಮಾಡಿದವು. "ದೀಕ್ಷಿತರ 
ಮುಂದೆ ಅವುಗಳ ಆಟವೇನೂ ಸಾಗಲಿಲ್ಲ. REE ಜಪಕ್ಕೆ ಕೂತಿದ್ದಾಗ ಇದ್ದಕ್ಕಿದ್ದ 
ಹಾಗೆ ನಾಲ್ಕು ಕಡೆಗಳಿಂದಲೂ ಕಲ್ಲುಮಳೆ ಕರೆದದ್ದೂ ಟು | ಅವರ ಸುತ್ತ ಓಂದು 
ಆಡಿ ದೂರದಲ್ಲಿ ಕಲ್ಲಿನ ರಾಶಿ, ಆದರೆ ಒಂದೇ ಒಂದು ಕಲು ಸಹ ಅವರಿಗೆ ತಗಲಲಿಲ್ಲ. 
ಗಳಂವಿನ ಮೇಲೆ "ಅವರು ಪಂಚೆ ಹರವಿದ್ದಾಗ ಆ ಪಂಚೆಯ ಈಕಡೆ ಆ ಕಡೆ ಇದ್ದ 
ಬಟ್ಟೆಗಳೆಲ್ಲ ಉರಿದು ಬೂದಿಯಾದವು. ದೀಕ್ಷಿತರ ಪಂಚೆ ಮಾತ್ರ ಸುಡಲಿಲ್ಲ. ಮೈಸೂರಿ 
ನಲ್ಲಿ ಅವರಿದ್ದ ಮನೆಗೆ ಎರಡು ಸಾರಿ ಬೆಂಕಿ ಬಿತ್ತು. ಎರಡನೆಯ ಸಾರಿ ಮನೆಯೆಲ್ಲ 
ಸುಟ್ಟು ಬೂದಿಯಾದರೂ ಅವರು ಮಲಗಿದ್ದ ಕೊಠಡಿಗೆ ಮಾತ್ರ ಉರಿ ತಗಲಲಿಲ್ಲ! 
ದೀಕ್ಷಿತರು ನಡು ಎತ್ತರದ ಆಳು. ನಾನು ನೋಡಿದಾಗ ಅವರಿಗೆ ಸುಮಾರು 
ಐವತ್ತೈದು ಅರವತ್ತು ವರ್ಷವಾಗಿದ್ದಿರಬಹುದು. ಕಂದು ಬಣ್ಣ. ವೇಷಭೂಷಣಗಳು 
ನಮ್ಮ ಪೌರಾಣಿಕ ನಾಟಕಗಳಲ್ಲಿ ಬರುವ ನಾರದರಂತೆ.- -ಜಟೆಗೆ ಬದಲಾಗಿ ಗಡ್ಡ. 
ಮಂಡಿಯವರೆಗೆ ಬರುವ ಕಚ್ಚೆಪಂಚೆ, ಮೇಲುಮೈಯಲ್ಲಿ ಜನಿವಾರವನ್ನು ಅನುಸರಿಸಿ 
ಹೊದ್ದ ಉತ್ತರೀಯ. ನೀಳವಾದ ಅರೆ ನರೆತ ಗಡ್ಡ, ಮೀಸೆ. ಕಿವಿಯಲ್ಲಿ ಹತ್ತಕಡಕು ; 
ಎದೆಯ ಮೇಲೆ, ಹಣೆಯಲ್ಲಿ, ತೋಳುಗಳ ಮೇಲೆ ವಿಭೂತಿಪಟ್ಟೆಗಳಂ; ಹುಬ್ಬಿನ 
ನಡುವೆ ಕುಂಕುಮ. ಅವರ ಕಣ್ಣುಗಳಲ್ಲಿ ವಿಲಕ್ಷಣವಾದ ಹೊಳಪಿದೆ ಎಂದು ದೊಡ್ಡಪ್ಪ 


ಹೇಳುತ್ತಿದ್ದ ರಂ--ನನಗೆ ಅದರ ಅನುಭವವೇನೂ ಆಗಲಿಲ್ಲ. 
ದೀಕ್ಷಿತರು ತಮ್ಮ ಸ್ನಾನ (ಹೊಳೆಯಲ್ಲಿ) ಸಂಧ್ಯಾವಂದನೆ, ದೇವತಾರ್ಚನೆಗಳೆಲ್ಲ 


ಮುಗಿದ. ಮೇಲೆ ಸುಮಾರು ಒಂದು ಘಂಟೆಯ ಕಾಲ ನಮ್ಮ ತಂದೆಗೆ ಮಂತ್ರ ಚಿಕಿತ್ಸೆ 
ಮಾಡುತ್ತಿದ್ದರು. ರೋಗಿಯೂ ಸ್ನಾನಮಾಡಿ ಮಡಿಬಟ್ಟೆ ಗಳನ್ನುಟ್ಟು ಶಿ ಅವರ ಎದುರಿಗೆ 
ಕುಳಿತುಕೊಳ್ಳಬೇಕು. ದೀಕ್ಷಿತರು ರೋಗಿಯ ಸುತ್ತ ವಿಭೂತಿಗಟ್ಟಿ ಯಿಂದ ಒಂದಂ 
ವರ್ತುಲವನ್ನೆಳೆದು ಅನಂತರ ಏನೋ ಮಂತ್ರಗಳನ್ನು ಹೇಳುತ್ತ ನಿಮಿಷಕ್ಕೊಂದು ಸಾರಿ 
ಅವರ ಮೇಲೆ ವಿಭೂತಿಪುಡಿಯನ್ನು ಎರಚುತ್ತಿದ್ದರು. ಸುಮಾರು ಹತ್ತು ನಿಮಿಷಕ್ಕೆ 
ಒಂದು ಸಾರಿ ವಿಭೂತಿಗಟ್ಟಿಯನ್ನು ಮಂತ್ರಿಸಿ, ರೋಗಿಯ ಮುಂದೆ ನಿವಾಳಿಸಿ, 


೧೪ ಸಂಜೆಗಣ್ಣಿನ ಹಿನ್ನೋಟ 


ಹಜಾರದಲ್ಲಿದ್ದ ಹಾಸುಗಲ್ಲಿನ ಮೇಲೆ ಅದನ್ನು ಚೂರುಚೂರಾಗಂವಂತೆ ಒಡೆಯುತ್ತಿದ್ದರು. 
ಆ ಚೂರುಗಳನ್ನು ಮತ್ತೊಬ್ಬರು ಮುಟ್ಟುವಂತಿಲ್ಲ; ದೀಕ್ಷಿತರೇ ಅವನ್ನೆಲ್ಲ ಜಾಗರೂ 
ಕತೆಯಿಂದ ಸಂಗ್ರಹಿಸಿ ಮಾರನೆಯ ದಿನ ಹೊಳೆಗೆ ಹಾಕುತ್ತಿದ್ದರು. ಮಂತ್ರ ಸಾಗುತ್ತಿ 
ದ್ಹಾಗ ಮೊದಮೊದಲು ಸುಮ್ಮಾನೆ ಕುಳಿತಿದ್ದ ನಮ್ಮ ತಂದೆ ನಾಲ್ಕೈದು ದಿನಗಳಾದ 
ಮೇಲೆ ತಲೆಯನ್ನು ಚಿಕ್ರಾಕಾರವಾಗಿ ತೂಗಲಾರಂಭಿಸಿದರು. ದೆವ್ವವೋ ಬ್ರಹ್ಮ 
ರಾಕ್ಷಸವೋ (ಈ ಸಂದರ್ಭದಲ್ಲಿ ಬ್ರಹ್ಮರಾಕ್ಷಸ) ಮೈಮೇಲೆ ಬಂತೆಂಬುದಕ್ಕೆ ಆ ತೂಗಾ 
ಟವೇ ಸಾಕ್ಷಿ ಎಂದು ನಮ್ಮೆಲ್ಲರ ತಿಳಿವಳಿಕೆ. 

ಈ ಚಿಕಿತ್ಸೆ ನಾಲ್ಕು ಮಂಡಲ (ಒಂದು ಮಂಡಲ ಎಂದರೆ ನಲವತ್ತೆಂಟು ದಿನ) 
ನಡೆಯಿತು. ನಮ್ಮ ತಂದೆಗೆ ದಿನ ಕಳೆದಂತೆಲ್ಲ ಮೊದಲು ತೊದಲುವ, ಅನಂತರ ತಕ್ಕ 
ಮಟ್ಟಿಗೆ ಸ್ಪಷ್ಟವಾಗಿ ಮಾತಾಡುವ ಶಕ್ತಿ ಬಂತು. ವಾಯು ಬರುವುದು ನಿಲ್ಲಲಿಲ್ಲ : 
ಆದರೆ ಒಂದು ಸಲ ಸೆಳೆತ ಬರುವುದಕ್ಕೂ ಮತ್ತೊಂದು ಸಲ ಬರುವುದಕ್ಕೂ ನಡುವೆ 
ಕಾಲದ ಅಂತರ ಹೆಚ್ಚುತ್ತ ಬಂತು. ದೀಕ್ಷಿತರು ತಮ್ಮ ಊರಿಗೆ ಹೊರಡುವ ವೇಳೆಗೆ 
(ಸುಮಾರು ಏಳು ತಿಂಗಳ ವೇಳೆಗೆ) ವಾಯು ಮೂವತ್ತಾ-ನಲವತ್ತು ದಿನಕ್ಕೊಂದು ಸಲ 
ಬರುತ್ತಿತ್ತು. ರೋಗಿಯ ಸ್ಥಿತಿ ಅಷ್ಟುಮಟ್ಟಿಗಾದರೂ ಸುಧಾರಿಸಿದ್ದಕ್ಕೆ ದೀಕ್ಷಿತರ 
ಚಿಕಿತ್ಸೆಯೇ ಕಾರಣ ಎಂದು ಊರಿನವರೆಲ್ಲರ ನಂಬಿಕೆ. 

ಆಗ ಊರಿನವರೆಲ್ಲರಿಗೂ ಮಂತ್ರ ತಂತ್ರಗಳಲ್ಲಿ ನಂಬಿಕೆಯಿದ್ದಂತೆ ನನಗೂ ಇತ್ತು. 
ನಮ್ಮ ತಂದೆಗೆ ಮೊದಲು ವಾಯು ಬಂದಾಗ ನಮ್ಮ ಅಜ್ಜಿ ಇಬ್ಬರು ವೈದಿಕರಿಗೆ ಹೇಳಿ 
ಳಿಸಿ ಇಂದ್ರಾಕ್ಷಿ ಶಿವಕವಚಗಳನ್ನು ಪಠಿಸುವ ಏರ್ಪಾಡು ಮಾಡಿದರು. ಆ ವೈದಿಕರು 
ಬರುವುದು ತಡವಾದಾಗ ನನ್ನ ಮನಸ್ಸಿನಲ್ಲಿ ಆತಂಕ ಹೆಚ್ಚಿದ್ದು ನೆನಪಿದೆ. ಆ ಮಂತ್ರ 
ಗಳನ್ನು ಪಠಿಸಿಬಿಟ್ಟರೆ ಎಲ್ಲ ಸರಿಹೋಗುತ್ತದೆ ಎಂಬ ನಂಬಿಕೆ ನನ್ನ ಮನಸ್ಸಿನಲ್ಲಿದ್ದಿರ 
ಬೇಕು. ದೀಕ್ಷಿತರ ಚಿಕಿತ್ಸೆ ನಡೆಯುತ್ತಿದ್ದಾಗ ಮೊದಲ ನಾಲ್ಕಾರು ದಿನ ನಾನೂ ಶ್ರದ್ಧೆ 
ಯಿಂದ ಸ್ನಾನ ಮಾಡಿ ಅವರ ಹತ್ತಿರದಲ್ಲಿ ಕುಳಿತುಕೊಳ್ಳುತ್ತಿದ್ದೆನಾದರೂ ಬಹುಬೇಗ 
ಆ ಶ್ರದ್ಧೆ ಇಳಿದುಹೋಯಿತು ; ಆದರೆ ಮನಸ್ಸಿನಲ್ಲಿ ಸ್ಪಷ್ಟವಾದ ಅಪನಂಬಿಕೆಯೇನೂ 
ಇರಲಿಲ್ಲ. ಎಲ್ಲರಂತೆ ನಾನೂ ಮಂತ್ರದಿಂದ ಗುಣವಾಗುತ್ತದೆಯೋ ಏನೋ ಎಂದು 
ಕೊಂಡಿದ್ದೆ. ವಾಸ್ತವವಾಗಿ ನಮ್ಮ ತಂದೆಯ ಸ್ಥಿತಿಯಲ್ಲಿ ಆದ ಪ್ರಗತಿ ಮಂತ್ರ ತಂತ್ರ 
ಗಳೇನೂ ಇಲ್ಲದಿದ್ದರೂ ಆಗುತ್ತಲೇ ಇತ್ತು. ಅವರು ದೀಕ್ಷಿತರ ಎದುರಿಗೆ ಕುಳಿತಾಗ 
ತಲೆದೂಗುತ್ತಿದ್ದದ್ದು ಅವರ ದುರ್ಬಲ ಮನಸ್ಸಿನ ಮೇಲೆ ಮಂತ್ರದ ಲಯದ ಪ್ರಭಾವ 
ವಾಗಿದ್ದಿ ರಬಹುದು. ಅಥವಾ ದೆವ್ವ ಮೆಟ್ಟಿ ದೆಯೆಂದಂ ನಂಬಿದ್ದ ಇತರರು ಹಾಗೆ ಮಾಡಿ 
ದ್ವನ್ನು--ಹಾಗೆ ಮಾಡುತ್ತಿದ್ದುದು ನಿಜ--ಅವರು ನೋಡಿದ್ದಿರಬಹುದು ; ಅವರ 
ಮನಸ್ಸು ಆಗ ಇದ್ದ ಸ್ಥಿತಿಯಲ್ಲಿ ಅನುಕರಣೆ ಸಹಜವಾಗಿದ್ದಿರಬಹಂದು. ಅಂತೂ 
ದೀಕ್ಷಿತರ ಚಿಕಿತ್ಸೆಯಿಂದ (ನಮ್ಮ ತಂದೆಯೂ ಸೇರಿದಂತೆ) ನಮ್ಮೆಲ್ಲರ ಮನಸ್ಸಿಗೂ ಸ್ವಲ್ಪ 
ಸಮಾಧಾನವಾದದ್ದು ನಿಜ. ಆ ಸಮಾಧಾನ ತಂದೆಯ ಸ್ಥಿತಿಯನ್ನು ಉತ್ತಮಪಡಿಸು 
ವುದಕ್ಕೆ ಅಲ್ಪಸ್ವಲ್ಪ ಸೆಹಾಯ ಮಾಡಿದ್ದರೂ ಇರಬಹುದು. ಅಷ್ಟು ಹೊರತು ದೀಕ್ಷಿತರ 


ವ" 


ಮಂತ್ರತಂತ್ರಗಳಿಂದ ಪ್ರಯೋಜನವೇನೂ ಆಗಲಿಲ್ಲ ಎಂದೇ ನನ್ನ ಈಗಿನ ನಂಬಿಕೆ. 


ಆಕಾಶದಲ್ಲೊಂದು ಧೂಮಕೇತು, ಭೂಮಿಯಲ್ಲೊಂದು ಬ್ರಹ್ಮರಾಕ್ಷಸ ೧೫ 
ನನ್ನ ಆತ್ಮನಂಚನೆ 

ಆಗ ನಾನು ಹೇಳುತ್ತಿದ್ದ ಸುಳ್ಳು ಒಂದನ್ನು ಇಲ್ಲಿ ಕಾಣಿಸುವುದು ಅವಶ್ಶಕ--ಅದು 
ನಮ್ಮೆಲ್ಲರಲ್ಲೂ ಇರುವ ಪ್ರವೃತ್ತಿಯೊಂದಕ್ಕೆ ಸಾಕ್ಷಿಯಾಗಬಹುದಾದ್ದರಿಂದ. ಗಳುವಿನ 
ಮೇಲಿದ್ದ ಇತರರ ಬಟ್ಟೆಗಳು ಸುಟ್ಟರೂ ದೀಕ್ಷಿತರ ಬಟ್ಟೆ ಮಾತ್ರ ಸುಡಲಿಲ್ಲ ಎಂಬ ಕಥೆ 
ಯನ್ನು ಮೇಲೆ ಹೇಳಿದೆನಷ್ಟೆ. ದೆವ್ವಗಳು ಅದೇ ಪ್ರಯತ್ನವನ್ನು ಮತ್ತೊಂದು ಸಲ 
ಮಾಡಿಯಾವು, ಆ ಪವಾಡವನ್ನು ನೋಡಬೇಕು ಎಂದು ನನಗೆ ಉತ್ಕಟವಾದ ಆಸೆ, 
ಆಗ ನಾನು ಹಜಾರದಲ್ಲೇ ಮಲಗುತ್ತಿದ್ದೆ. ಬಟ್ಟೆಗಳನ್ನು ಹರವುತ್ತಿದ್ದದ್ದೂ ಅಲ್ಲೇ. 
ಪವಾಡದ ಜೊತೆಗೆ ದೆವ್ವವೂ ಕಣ್ಣಿಗೆ ಬಿದ್ದೀತು ಎಂಬ ಭಯ ನನ್ನನ್ನೇಕೆ ಕಾಡಲಿಲ್ಲವೋ 
ಕಾಣೆ. ಹಜಾರದಲ್ಲಿ ಇತರರೂ ಮಲಗಿದ್ದದ್ದರಿಂದ ಧೈರ್ಯ ಬಂದಿರಬಹುದು. ಕಷ್ಟ 
ಪಟ್ಟು ನಿದ್ದೆಯನ್ನು ತಡೆದು ಕಾದಿದ್ದೆ. ಬಟ್ಟೆಗಳಿಗೆ ಬೆಂಕೆಯೇನೂ ಹತ್ತಲಿಲ್ಲ. ಆದರೆ 
ನಾನು ನನ್ನ ಸ್ನೇಹಿತರೆದುರಿಗೆ "ನೋಡೊ, ನಿನ್ನೆ ರಾತ್ರಿ ಏನಾಯಿತು ಅಂತೀಯಾ ? 
ನಾನು, ಹಿರಿಯಣ್ಣ, ಸುಬ್ಬು, ಎಲ್ಲಾ ಹಜಾರದಲ್ಲಿ ಮಲಗಿದೀವಿ. ನನಗೆ ನಿದ್ದೆ ಅಂದರೆ 
ನಿದ್ದೆ. ಮಧ್ಯರಾಫ್ರೀಲಿ ಯಾಕೋ ಎಚ್ಚರವಾಯಿತು. ಯಾರೋ ನಡೆದು ಹೋದ 
ಸದ್ದು, ಕಗ್ಗತ್ತಲು, ಏನೂ ಕಾಣದು. ಒಂದು ನಿಮಿಷ ಕಳೆಯುವುದರೊಳಗೆ ಭಗ್ಗನೆ 
ಉರಿಯೆದ್ದು ಗಳುವಿನ ಮೇಲಿದ್ದ ಬಟ್ಟೆಗಳೆಲ್ಲ ಸುಟ್ಟು ಹೋದವು. ಯಾರೂ ಕಣ್ಣಿಗೆ 
ಕಾಣಲಿಲ್ಲ. ದೀಕ್ಷಿತರ ಪಂಚೆ, ಚೌಕ, ಇವಕ್ಕೆ ಮಾತ್ರ ಉರಿ ತಟ್ಟಲಿಲ್ಲ'' ಎಂದು 
ಬಣ್ಣಿಸಿದ್ದು ಚೆನ್ನಾಗಿ ನೆನಪಿದೆ. ಆ ಸ್ನೇಹಿತರೆಲ್ಲ ನನ್ನಂತೆ ಎಂಟರಿಂದ ಹತ್ತರೊಳಗಿನ 
ವಯಸ್ಸಿನವರು. ನಾನು ಹೇಳಿದ್ದನ್ನ ಬಹುಶಃ ನಂಬಿದರು. ನಾನು ಸುಳ್ಳು ಹೇಳಿ 
ತ್ತಿದ್ದೇನೆ, ಇತರರಿಗೆ, ಮೋಸಮಾಡುತ್ತಿದ್ದೇನೆ ಎಂಬ ಯೋಚನೆ ನನ್ನನ್ನು ಏನೇನೂ 
ಕಾಡಲಿಲ್ಲ. ಬಹಂಶಃ ಆ ಯೋಚನೆ ಬರಲೇ ಇಲ್ಲ. ನನ್ನ ಆಗಿನ ಮನೋವೃತ್ತಿಯನ್ನು 
ಎಶ್ಲೇಷಿಸುವುದು ಕಷ್ಟ. ಅದನ್ನು ಹೇಗೆ ಬಣ್ಣಿಸಿದರೂ ವಿರೋಧಾಭಾಸ ಕಾಣುತ್ತದೆ. 
ಅದು ನಂಬಿಕೆ ಅಪನಂಬಿಕೆಗಳ ನಡುವೆ--ನಂಬಿಕೆಗೆ ಹತ್ತಿರವಾದ---ಯಾವುದೋ ಒಂದು 
ಮಜಲಿನಲ್ಲಿದ್ದಿರಬೇಕು. ಬಟ್ಟೆಗಳನ್ನು ದೆವ್ವ ಹಿಂದೆ ಎಂದೋ ಸುಟ್ಟಿತ್ತೆಂಬುದನ್ನು 
ನಾನು ನಂಬಿದ್ದೆ. ನನ್ನ ಸ್ನೇಹಿತರೂ ಆದನ್ನು ನಂಬಲೆಂದು ನನ್ನ ಬಯಕೆ. ಅದು 
ಮತ್ತೆ ಏಕಾಗಿರಬಾರದು? ಆಶ್ಚರ್ಯಕರವಾದ, ಅದ್ಭುತವಾದ ಒಂದು ಅನುಭವ 
ಇತರರಿಗೆ ಆಗದ ಅನುಭವ ನನಗೆ ಆಯಿತೆಂದು ಕೊಚ್ಚಿಕೊಳ್ಳುವ ಆಸೆಯೂ ನನ್ನ 
ಮನಸ್ಸಿನಲ್ಲಿದ್ದಿರಬೇಕು. ಒಟ್ಟಿನಲ್ಲಿ ಅದನ್ನು 'ವಂಚನೆ' ಎಂದು ಕರೆಯುವುದಕ್ಕಿಂತ 
“ಆತ್ಮವಂಚನೆ' ಎಂದರೆ ಸತ್ಯಕ್ಕೆ ಹತ್ತಿರವಾದೀತು. ಈ ಮನೋವೃತ್ತಿಯನ್ನು 
ಅರುವತ್ತು ಎಪ್ಪತ್ತು ವರ್ಷದ ಜನರಲ್ಲೂ ಕಂಡಿದ್ದೇನೆ. ಅವರು ಯಾವುದೋ ಪವಾಡ 
ವನ್ನು ಬಣ್ಣಿಸಿ "'ಇದು ನಾನೇ ಸ್ವತಃ ಕಂಡದ್ದು'' ಎಂದಾಗ ನನ್ನ ಅನುಭವವನ್ನು 
ಅವರಿಗೆ ಹೇಳಿದ್ದೇನೆ, ನನ್ನ ಅಪನಂಬಿಕೆಯನ್ನು ವ್ಯಕ್ತಪಡಿಸಿಯೂ ಇದ್ದೇನೆ. 

ದೀಕ್ಷಿತರ ಮಂಂತ್ರಶಕ್ತಿಯನ್ನು ಕುರಿತ ಕಥೆಗಳು ನಾನು ಮೇಲೆ ಬಣ್ಣಿಸಿದಂತೆಯೇ 
ಹುಟ್ಟಿರಬೇಕು. ಆ ಕಥೆಗಳನ್ನು ಕಟ್ಟಿದವರು ದೀಕ್ಷಿತರಲ್ಲ, ಇತರರು. ಅವರು ತಮ್ಮ 
ಪ್ರತಾಪ 'ಕೊಚ್ಚಿಕೊಂಡದ್ದನ್ನು ನಾನು ಎಂದೂ ಕಾಣೆ. ಅವರು ಮೋಸಗಾರರಲ್ಲ, 


೧೬ ಸಂಜೆಗಣ್ಣಿನ ಹಿನ್ನೋಟ 
ಇತರರ ಅಜ್ಞಾನವನ್ನು ತಮ್ಮ ಪ್ರಯೋಜನಕ್ಕಾಗಿ ಬಳಸಿಕೊಳ್ಳುವವರ ಗುಂಪಿಗೆ ಸೇರಿ 
ದವರಲ್ಲ. ಇದನ್ನು ಸ್ಪಷ್ಟವಾಗಿ ಹೇಳದಿದ್ದರೆ ಅವರಿಗೆ ಅನ್ಯಾಯಮಾಡಿದಂತಾಗುತ್ತದೆ. 
ಭೂತಪ್ರೇತಬ್ರಹ್ಮರಾಕ್ಷಸಗಳ ಅಸ್ತಿತ್ವದಲ್ಲಿ ಅವರಿಗೆ ನಿಜವಾದ ನಂಬಿಕೆಯಿತ್ತು, ನವು 
ಗೆಲ್ಲ ಇದ್ದಂತೆ! ತಮ್ಮಾ ಮಂತ್ರಚಿಕಿತ್ಸೆಯಿಂದ ರೋಗಿಗಳಿಗೆ ಗುಣವಾಗುತ್ತದೆಂದು ಅವರು 
ನಿಜವಾಗಿಯೂ ನಂಬಿದ್ದರು- ನಾವೆಲ್ಲ ನಂಬಿದ್ದಂತೆ. ಅವರನ್ನು ಆತ್ಮವಂಚಕರೆಂದಂ 
ಕರೆಯುವುದೂ ಬಹುಶಃ ತಪ್ಪು. ಏಕೆಂದರೆ ಅವರ ನಂಬಿಕೆ ಅವರಾಗಿ ತಂದುಕೊಂಡ 
ದ್ವಲ್ಲ, .ಯಾವ ಕಾಲದಿಂದಲೂ ಬಂದದ್ದು. ಮಂತ್ರ ವೈದ್ಯರು (Witch doctors) 
ಕಾಡುಜನರ ಬಣಗಳಲ್ಲೂ ಕಂಡುಬರುತ್ತಾರೆ. ಅಂಥವರಲ್ಲಿ ಮೋಸಗಾರರಿರುತ್ತಾರೆ-- 
ಅವರ ಸಂಖ್ಯೆ ಅಲ್ಪವೇನಲ್ಲ! ಆತ್ಮವಂಚಕರೂ ಇರುತ್ತಾರೆ, ಪ್ರಾಮಾಣಿಕರೂ ಇರು 
ತ್ತಾರೆ. ದೀಕ್ಷಿತರು ಪ್ರಾಮಾಣಿಕರು... ಅವರು ನಮ್ಮ (ದೊಡ್ಡಪ್ಪನ) ಮನೆಯಲ್ಲೇ 
ಏಳು ತಿಂಗಳ ಕಾಲ ಇದ್ದರು. ಆ ಅವಧಿಯಲ್ಲಿ " "ನನಗೆ ಇದು ಬೇಕು, ಅದು ಬೇಕಾ'' 
ಎಂದು ಮನೆಯವರನ್ನು ಅವರು ಎಂದೂ ಕಾಡಲಿಲ್ಲ. ಹತ್ತು ಜನರ ಜೊತೆಗೆ 
ಹನ್ನೊಂದನೆಯವರಾಗಿ ಇದ್ದು ಬಿಟ್ಟರು. ಅವರಲ್ಲಿ ದುಡ್ಡಿನ ದಾಹವೂ ಕಾಣಲಿಲ್ಲ. 
“ಇಷ್ಟು ಹಣ ಕೊಟ್ಟರೆ ಬರುತ್ತೇನೆ'' ಎಂದು ಅವರೇನೂ ಷರತ್ತು ಹಾಕಲಿಲ್ಲ. ಏಳು 
ತಿಂಗಳು ಇದ್ದದ್ದಕ್ಕೆ ನಾವು ಕೊಟ್ಟದ್ದು ಕೇವಲ ನೂರು ರೂಪಾಯಿ. ಬ್ರಾಹ್ಮಣಕೇರಿ 
ಯವರು, ಹೊರಕೇರಿಯವರು, ಎಷ್ಟೋ ಜನ ಅವರ ಚಿಕಿತ್ಸೆ ಪಡೆಯಲು ಬರುತ್ತಿದ್ದರೂ 
ಧೀಕ್ಷಿತರು ಯಾವ ಪ್ರತಿಫಲವೂ ಇಲ್ಲದೆ ಅವರಿಗೆ ಮಂತ್ರಚಿಕಿತ್ಸೆ ಮಾಡಿದ್ದನ್ನೂ 
ತಾಯಿತಿ ಕಟ್ಟಿಕೊಟ್ಟದ್ದನ್ನೂ ನಾನೇ ಬಲ್ಲೆ ಎಲ್ಲರಿಂದಲೂ ಅವರನ್ನು ಕುರಿತ 
ಹೊಗಳಿಕೆಯನ್ನು ಕೇಳಿದ್ದೂ ನೆನಪಿದೆ. ನನಗೆ ಅವರ ಮಂಂತ್ರತಂತ್ರಗಳಲ್ಲಿ ಏನೇನೂ 
ನಂಬಿಕೆಯಿಲ್ಲ, ಅವರ ಪ್ರಾಮಾಣಿಕತೆಯಲ್ಲಿ ನಂಬಿಕೆಯಿದೆ. 

ಅವರು ನಮ್ಮ ಊರನ್ನು ಬಿಟ್ಟು ಹೊರಡುವಾಗ `'ಸುಬ್ಬರಾಯರಿಗೆ. ವಾಯು 
ಬರುವುದು ನಿಂತಿಲ್ಲ. ಆದರೆ ಅವರ ಸ್ಥಿತಿ ಮೊದಲಿಗಿಂತ ಬಹುಮಟ್ಟಿಗೆ ಉತ್ತಮವಾಗಿದೆ. 
ನಾನು ಮಾಡಬಹುದಾದ್ದನ್ನು ಶಕ್ತಿ ಮೀರಿ ಮಾಡಿದ್ದೇನೆ. ಇಷ್ಟರ ಮೇಲೆ ಅವರ 
ಕರ್ಮಫಲ ಹೇಗಿದೆಯೋ, ನಾನು ಹೇಳಲಾರೆ'' ಎಂದು ಹೇಳಿಹೋದರಂ. ನಾವು 
ಅವರಿಗೆ ಔತನಮಾಡಿ, ವಸ್ತ್ರದಾನ ಮಾಡಿ ನಮಸ್ಕರಿಸಿ ಕಳಿಸಿಕೊಟ್ಟೆವು. ಊರ 
ಜನರ ದೊಡ್ಡ ಗುಂಪೊಂದು ಅವರೊಡನೆ" `ಎಂಭಯ್ಯ ನ ಹಳ್ಳದ'” (ಗದ್ದೆಯ ನೀರಂ 
ತೊರೆಯಾಗಿ ಹರಿದು ಈ ಹೆಸರು ಪಡೆದಿತ್ತು) ವರೆಗೆ ಹೋಗಿ ಸಾಗಕಳಿಸಿ ಬಂತಂ. 


ಹೊಯ್ಸಳ ಕರ್ನಾಟಕರ ಲಂಡನ್‌ 


ದೀಕ್ಷಿತರ ಚಿಕಿತ್ಸೆ ಮುಗಿದ ಮೇಲೂ ಎರಡು ಮೂರು ತಿಂಗಳು ನಾವು ಕಿಟ್ಟ ದೊಡ್ಡಪ್ಪ ಪನ 
ಮನೆಯಲ್ಲೇ ಇದ್ದೆ ಓವು. ಆ ಅವಧಿಯಲ್ಲಿ ನಮ್ಮ ತಂದೆ ರಜದ ಮೇಲಿದ್ದ ಚ ಮೊದಲ 
ಆರಂ ತಿಂಗಳು ಪುರ್ತಿ ಸಂಬಳ, ಆಮೇಲೆ ಎರಡು ತಿಂಗಳು ಅರ್ಥ ಸಂಬಳ ಬರುತ್ತಿತ್ತು. 

“ಇವರು ಮತ್ತೆ ಕೆಲಸ ಮಾಡುವಷ್ಟು ಆರೋಗ್ಯ ವಂತರಾಗಿದ್ದಾರೆ'' ಎಂದು ಯಾವ 
ಡಾಕ್ಸ್ಫರೂ ನಮ್ಮ ತಂದೆಗೆ ಸರ್ಟಿಫಿಕೇಟು ಕೊಡುವಂತಿರಲಿಲ್ಲ ಆದ್ದರಿಂದ ಅವರು 
ತಮ್ಮ ಮೂವತ್ತಾ ರನೆಯ ವಯಸ್ಸಿನಲ್ಲೇ ನಿವೃತ್ತರಾಗುವುದು ಅನಿವಾರ್ಯವಾಯಿತು. 
ಸಂಬಳ ತರುತ್ತಿದ್ದ ಕಾಲದಲ್ಲಿ ಅವರು ಪಿತ್ರಾರ್ಜಿತ ಆಸ್ತಿ ಯಲ್ಲಿ ತಮಗೆ ಬರಬೇಕಾದ 
ಪಾಲನ್ನು ಕೇಳಲಿಲ್ಲ. ನಮ್ಮ ಅಣ್ಣಯ್ಯದೊಡ್ಡಪ್ಪ (ನಮ್ಮ "ತಂದೆಗೆ ಒಡಹುಟ್ಟಿದ 
ಸೋದರರಿರಲಿಲ್ಲ. ಇವರೆಲ್ಲ “ತಂದೆಯ ಚಿಕ್ಕಪ್ಪ ಪ್ಪ “ದೊಡ್ಡಪ್ಪ ್ಸಂದಿರ ಮಕ ಳು ಕಸಿನ್‌ 
ಗಳು) ಮತ್ತೂ ಅವರ ತಮ್ಮಂದಿರು ಅನುಭವಿಸಿ. ಇಳ್ಳಲಿ 'ಎಂದು ಅದರ ಮಾತೇ ಎತ್ತದೆ 
ಸುಮ್ಮನಿದ್ದರು. ನಿವೃತ್ತರಾದ ಮೇಲೆ ಬರುತ್ತಿದ್ದ 'ಫನ್‌ಷನ್‌ ಕೇವಲ ಹದಿನೇಳುವರೆ 
ರೂಪಾಯಿ. ಅದ್ದರಿಂದ ಪಾಲು ಕೇಳದೆ ವಿಧಿಯಿರಲಿಲ್ಲ. ಮಾನವನ ಮನಸ್ಸು 
ಸ್ವಾಭಾವಿಕವಾಗಿ ಹೇಗೆ ವರ್ತಿಸುತ್ತದೆ ಎಂಬುದನ್ನು ಗಮನಿಸಿದರೆ, ನಮ್ಮ ತಂದೆ 
ಮೊದಲೇ ಪಾಲು ತೆಗೆದುಕೊಳ್ಳದೆ ಇದ್ದದ್ದು ತಪ್ಪು ಎನ್ನಿಸುತ್ತದೆ. ಲಾಗಾಯತಿನಿಂದ 
ಅನುಭವಿಸುತ್ತಿದ್ದ ಆಸ್ತಿಯನ್ನು ಬಿಟ್ಟುಕೊಡಬೇಕೆಂದರೆ ಯಾರಿಗಾಗಲಿ ಹೊಟ್ಟೆ ಉರಿ 
ಯುತ್ತದೆ. ತಮ್ಮ ಪಾಲನ್ನು ಮೊದಲೇ ತೆಗೆದುಕೊಂಡು ಅದರಿಂದ ಬಂದ ಆದಾಯ 
ವನ್ನು ಕೈಯೆತ್ತಿಕೊಟ್ಟಿದ್ದರೆ ದಾಯಾದಿಗಳಿಗೆ ಅಷ್ಟೊಂದು ಹೊಟ್ಟೆಕಿಚ್ಚು ಬರುತ್ತಿರ 
ಲಿಲ್ಲ. ಪಾಲಿನ ವಿಷಯ ಚರ್ಚೆ ನಡೆಯುತ್ತಿದ್ದಾಗ ಅವರೆಲ್ಲ--ಒಬ್ಬರು ವಿನಾ--ನಮ್ಮ 
ಮೇಲೆ ದ್ವೇಷ ಕಾರಿದ್ದೂ, ಒಂದು ಸಾರಿ ತಮ್ಮ ತಂದೆಯನ್ನು ಕತ್ತು ಹಿಡಿದು ದಬ್ಬಿ 
ಅವರು ಬಿದ್ದಾಗ ಸಹಾಯಕ್ಕೆ ಸಹ ಬರದೆ ಇದ್ದದ್ದೂ ನನಗೆ ಚೆನ್ನಾಗಿ ನೆನಪಿದೆ. ನಮ್ಮಾ 
ತಂದೆಗೋ--ಸರಿಯಾಗಿ ಮಾತಾಡುವ ಶಕ್ತಿ ಕೂಡ ಇರಲಿಲ್ಲ. ಆಗ ಆ ಅಣ್ಣತಮ್ಮಾಂದಿರಲ್ಲ 
ಒಬ್ಬರಾದ ನಾರಾಯಣ ಚಿಕ್ಕಪ್ಪ, ಮತ್ತು ಕಿಟ್ಟದೊಡ್ಡಪ್ಪ---ಇವರಿಬ್ಬರು ನಮ್ಮ 
ಪರವಾಗಿ ನಿಂತು ವಾದಿಸಿ ನಮಗೆ ಪಾಲನ್ನು ದೊರಕಿಸಿಕೊಟ್ಟರು. ನವಂಗೆ ಇರುವುದ 
ಕ್ಕೊಂದು ಮನೆಯಾಯಿತಂ. ವರ್ಷಾಗಾಲ ಭತ್ತ ಬರುವಂತಾಯಿತು. ಪಾಲಿಗೆ ಸಂಬಂಧ 
ಪಟ್ಟ ಕಾಗದ ಪತ್ರಗಳನ್ನೆಲ್ಲ ಬರೆದು ಮುಗಿಸಿ ಒಂದೆರಡು ವರ್ಷ ಕಳೆದ ಮೇಲೆ ನಮ್ಮ 


೧೮ ಸಂಜೆಗಣ್ಣಿನ ಹಿನ್ನೋಟ 


ಹಗೆಗಳಾಗಿದ್ದ ದೊಡ್ಡಪ್ಪ ಚಿಕ್ಕಪ್ಪಂದಿರೆಲ್ಲ ಮೊದಲಿನಂತೆಯೇ ವಿಶ್ವಾಸದಿಂದ ನಡೆದು 
ಕೊಂಡರೆಂಬುದು ಸಂತೋಷದ ವಿಷಯ. ಇದು “ನಮ್ಮ ತಂದೆ ಮೊದಲೇ ಪಾಲು 
ತೆಗೆದುಕೊಂಡಿದ್ದರೆ ಚೆನ್ನಾಗಿತ್ತು'' ಎಂದು ನಾನು ಮೇಲೆ ಹೇಳಿದ ಮಾತನ್ನು ಸಮರ್ಥಿ 
ಸುತ್ತದೆ. 

ಮರಳುಕ್ಲಾಸಿನಲ್ಲಿ ಅ ಆ ಇ ಈ ತಿದ್ದಿದ ಕಾಲವನ್ನು ಬಿಟ್ಟರೆ, ನಾನು ಸಂತತ 
ವಾಗಿ ಅಕ್ಕಿಹೆಬ್ಬಾಳಿನಲ್ಲಿದ್ದುದು ಒಂದೇ ಒಂದು ವರ್ಷ. ಅಲ್ಲಿಂದಾಚೆಗೆ: ಸುಮಾರು 
ನಾಲ್ಕು ವರ್ಷ ನಮ್ಮ ಸಂಸಾರ ಅಲ್ಲೇ ನಿಂತಿತಾದರೂ ನನ್ನನ್ನ ಮಾತ್ರ ಮೈಸೂರಿನಲ್ಲಿ 
ಸ್ಕೂಲಿಗೆ ಸೇರಿಸಿ ಬಂಧಂಗಳೊಬ್ಬರ ಮನೆಯಲ್ಲಿ ಬಿಟ್ಟರು. ರಜ ಬಂದಾಗಲೆಲ್ಲ--ನಮ್ಮ 
ಸಂಸಾರ ಮೈಸೂರಿಗೇ ಬಂದು ನೆಲಸಿದ ಮೇಲೆ ಕೂಡ--ಊರಿಗೆ ಓಡಿಹೋಗುತ್ತಿದ್ದೆ. 
ಆದ್ದರಿಂದ ಅಲ್ಲಿಯ ಜೀವನದ ನೆನಪು ಸ್ಫುಟವಾಗಿ ನಿಂತಿದೆ. ಆ ನೆನಪುಗಳಲ್ಲಿ ಗಮ 
ನಾರ್ಹವಾದಪಾತ್ರವೆಂದರೆ ನದಿಯದಂ.ನಮ್ಮಾ ಊರಿನ ಮೇಲಿನ ವ್ಯಾಮೋಹದಿಂದಲೋ 
ಎಂಬಂತೆ ಹೇಮಾವತಿಯು ಚಿಕ್ಕ ಕೊಪ್ಪರಿಗೆ ದೊಡ್ಡ ಕೊಪ್ಪರಿಗೆ ಮಡುಗಳಲ್ಲಿ ಸ್ವಲ್ಪ 
ನಿಂತಂತೆ ಮಾಡಿ, ಅನಂತರ ಹತ್ತು ಹದಿನೈದು ಮೈಲಿ ಹರಿದಂ, ಕಾವೇರಿ ತಂದಂ 
ಅರ್ಪಿಸುವ ನೀರನ್ನು ಸ್ವೀಕರಿಸಿ, ಮುಂದುವರಿಯುತ್ತದೆ. ಅರಿಯದ ಜನ ಹೇಮಾವತಿ 
ಯನ್ನು ಕಾವೇರಿಯ ಉಪನದಿ ಎಂದು ಕರೆದಿದ್ದಾರೆ--ಕಾರಣ : ಕಾವೇರಿಯ ಉದ್ದ 
ಹೆಚ್ಚಂತೆ. ಕಬ್ಬಿನ ಜಲ್ಲೆಗಿಂತ ಬಿದಿರು ಗಣೆಯ ಉದ್ದ ಹೆಚ್ಚು; ಅದರಿಂದ ಬಂದ 
ಭಾಗ್ಯವೇನು ! 

ನನ್ನ ಬಾಲ್ಯದ ಕಾಲದಲ್ಲಿ ಊರಿಂದ ಹೊಳೆಗೆ ಹತ್ತು ಹನ್ನೆರಡು ನಿಮಿಷದ ದಾರಿ. 
ಊರಿನವರೆಲ್ಲ ಸ್ನಾನಕ್ಕೆ ಹೊಳೆಗೇ ಹೋಗುತ್ತಿದ್ದರು. ಮಲೇರಿಯಾದ ಹಾವಳಿ ಆರಂಭ 
ವಾದ ಮೇಲೆ ಊರನ್ನು ರೈಲ್ವೆ ಸ್ಟೇಷನ್ನಿನ ಹತ್ತಿರದ ಬೋರೆಯ ಮೇಲಕ್ಕೆ ವರ್ಗಾ 
ಯಿಸಬೇಕಾಯಿತು--ಹೊಳೆಯಿಂದ ಸುಮಾರು ಎರಡು ಮೈಲಿ ದೂರ. ಆದ್ದರಿಂದ 
ಈಗ ಊರಿಗೂ ಹೊಳೆಗೂ ಸ್ನೇಹ ಕಡಿಮೆಯಾಗಿದೆ. ನಮ್ಮೂರಿನ ಸ್ನಾನಘಟ್ಟ-- 
ಬೆಣಚಿಕಟ್ಟೆ--ಬಹು ರಮ್ಯವಾದ ಸ್ಥಳ. ದಡದಲ್ಲಿದ್ದ ವೂೂರು ಹೊಂಗೆಯ ಮರಗಳು 
ಈಗ ಬಿದ್ದು ಹೋಗಿವೆ ; ಬಟ್ಟೆಬರೆಗಳನ್ನಿಡಲು ಕಟ್ಟಿದ್ದ ಕಲ್ಲು ಜಗುಲಿಯೂ ಉರುಟಿ 
ಕೊಂಡಿದೆ ; ಹಾಸುಗಲ್ಲಂಗಳು ಅಸ್ತವ್ಯಸ್ತವಾಗಿವೆ. ಎಲ್ಲ ನಮ್ಮ ಜನರ ಅನಾದರದ ಫಲ! | 
ಆದರೆ ನನಗೆ ಬೆಣಚಕಟ್ಟೆ ಈಗಲೂ ಪ್ರಿಯವೇ. ದಡಕ್ಕೆ ಸ್ವಲ್ಪ ದೂರವಾದ ದೊಡ್ಡ ' 
ಕೊಪ್ಪರಿಗೆ ವಡಂವಿನ ಪ್ರಶಾಂತತೆ ; ಹತ್ತಿರದ ಚಕ್ಕ ಕೊಪ್ಪರಿಗೆ ಮಡುವಿನ ನೀರು 
ಹರ್ಷದ ಪುಳಕದಿಂದಲೋ ಎಂಬಂತೆ ಅಲುಗುತ್ತ ಅಲುಗುತ್ತ ಬಿಸಿಲಿನಲ್ಲಿ ಹೊಳೆಯುವ 
ವೈಖರಿ ; ದಡದ ಮಗ್ಗುಲಲ್ಲೇ ಇರಂವ ದೊಡ್ಡ ಸೆಳವಿನ ವೇಗ--ಇವುಗಳ ಆಕರ್ಷಣೆ 
ಯನ್ನು ಯಾರ ಅನಾದಾರವೂ ಕಸಿದುಕೊಳ್ಳಲಾರದು. ದಡದ ಮಗ್ಗುಲಲ್ಲೇ ನಾಲ್ಕಡಿ 
ಅಗಲದಷ್ಟು ಬಂಡೆ ತೆರೆದು ಅದರ ಮಧ್ಯೆ ನೀರು ರಭಸದಿಂದ ನುಗ್ಗುತ್ತದೆ. ಇದೇ 
ಮೇಲೆ ಹೇಳಿದ ದೊಡ್ಡ ಸೆಳವು. ಕೈಕಾಲುಗಳಿಗೆ ಬಂಡೆಗಳ ಆಸರೆ ಸಿಕ್ಕುವುದ 
ರಿಂದ ಸೆಳವನ್ನು ಎದುರಿಸಿ ನಿಲ್ಲಂವುದು ಸಾಧ್ಯ. ಚಿಕ್ಕ ಕೊಪ್ಪರಿಗೆ ಮಡುವಿನ ಬಳಿ 
ಬಂಡೆಯಿಂದ ನೀರಿಗೆ ಹಿಂಕಣ್ಣು ವುಂಕಣ್ಣ ಲಾಗ ಹಾಕಿ, ವಿಸ್ತಾರವಾದ ದೊಡ್ಡ 


ಹೊಯ್ಸಳ ಕರ್ನಾಟಕರ ಲಂಡನ್‌ ರ್ನ 


ಕೊಪ್ಪರಿಗೆ ಮಡುವಿನಲ್ಲಿ ಮನದಣಿಯ ಈಜಿ; ಬೆನ್ನಮೇಲೆ ತೇಲುತ್ತ ಅಂತರಿಕ್ಷದ 
ನೀಲಿಯನ್ನು ಕಣ್ಮನಗಳಲ್ಲಿ ತುಂಬಿಕೊಂಡು ; ಮೈಯಲ್ಲಿ ಚಳಿ ಊರಲಾರಂಭಿಸಿದಾಗ 
ಆಚೆ ದಡದ ಮರಳುದಿಬ್ಬದ ಮೇಲೆ ಮಲಗಿ ; ಮತ್ತೆ ಈಜಿಕೊಂಡು ವಾಪಸು ಬಂದು: 
ದಣಿದ ದೇಹವನ್ನು ಸೆಳವಿಗೆ ಒಡ್ಡಿ ನಿಲ್ಲಬೇಕು. ವಾಸ್ತವವಾಗಿ.ಅದು 'ನಿಲು'ವುದಲ್ಲ, 
ಸಾಷ್ಟಾಂಗ ನಮಸ್ಕಾರಮಾಡಿ ಕತ್ತೆತ್ತುವಾಗಿನ ಭಂಗಿ. ಆಗ ನೀರಿನ ಹೊನಲು ಎಲ್ಲ 
ಕಡೆಯಲ್ಲೂ ನಮ್ಮನ್ನು ಮುತ್ತಿ, ಮೈಮೇಲೆ ಹರಿದಾಡಿ, ಅಲೆಗೈಗಳಿಂದ ನಮ್ಮನ್ನು 
ಬಳಸಿ ಅಪ್ಪುಗೆ ಕೊಟ್ಟು, ಹುಸಿಕೋಪದಿಂದ ಕಪಾಲಸೇವೆ ಮಾಡಿ, ಎತ್ತಿದ ಮುಖ 
ವನ್ನು ಚುಂಬಿಸುತ್ತದೆ. ಅರ್ಧ ಘಂಟೆ ಹಾಗೇ ಅಲ್ಲಿದ್ದು ಕಲರವದ ಶ್ರುತಿಗೆ ಕಂಠವನ್ನು 
ಹೊಂದಿಸಿ ಹಾಡಿಕೊಳ್ಳುವ ಆನಂದ ಅವರ್ಣನೀಯ. ಕೇಳುವವರ ಪಾಡು-- ಅದನ್ನು 
ಕಟ್ಟಿಕೊಂಡು ನಮಗೇನು! 

ವಸಂತದಲ್ಲಿ, ಬೇಸಗೆಯಲ್ಲಿ ಬೆಣಚಿಕಟ್ಟೆಗೆ ಬಿಡುವೇ ಇಲ್ಲ (ಮಳೆಗಾಲಕ್ಕೆ ಬೇರೆ 
ಸ್ನಾನಘಟ್ಟವಿದೆ). ಬೆಳುದಿಂಗಳ ರಾತ್ರಿಯಲ್ಲಿ ಕೂಡ ನಾವು ಗುಂಪು ಕಟ್ಟಿಕೊಂಡು 
ಈಜುವುದಕ್ಕೆ ಹೋಗುತ್ತಿದ್ದುದುಂಟು. ಕಾಮನಹಬ್ಬದ ದಿನ ಓಕುಳಿಯ ಗಲಭೆಯೆಲ್ಲ 
ಮುಗಿದಮೇಲೆ ಊರಿಗೆ ಊರೇ ಹೊಳೆಗೆ ಸ್ನಾನಕ್ಕೆ ಬರುತ್ತಿತ್ತು. ಮಾಘಮಾಸದಲ್ಲಿ 
ನಮ್ಮೂರಿನ ರಥೋತ್ಸವ. ಅದಾದ ಮೂರು ದಿನಗಳ ಮೇಲೆ ರಾತ್ರಿ ಒಂಬತ್ತು ಘಂಟೆಯ 
ಹೊತ್ತಿಗೆ ದೇವರನ್ನು ಹೊಳೆಗೆ ಬಿಜಯಮಾಡಿಸಿಕೊಂಡು ಬಂದು ಪಂಜಿನ ಬೆಳಕಿನಲ್ಲಿ 
ತೆಪ್ಪೋತ್ಸವ. ಅದಾದ ಮೇಲೆ ಪುಳಿಯೊಗರೆ ಮೊಸರನ್ನಗಳ ಊಟ:..ಬೆಣಚಿಕಟ್ಟೆಯ 
ವೈಭವ ಇವತ್ತು ಎಷ್ಟು ಉಳಿದಿದೆಯೋ ಕಾಣೆ. ನನ್ನಲ್ಲ ರೊಮ್ಯಾಂಟಿಕ್‌ ಮನೊಃ 
ವೃತ್ತಿ ಎಷ್ಟೋ ದಶಕಗಳ ಹಿಂದೆಯೇ ಅಳಿದುಹೋಯಿತು ಎಂದು ಸ್ನೇಹಿತರೊಡನೆ 
ಜಂಬ ಕೊಚ್ಚಿದ್ದೇನೆ- ರೊಮ್ಯಾಂಟಿಕ್‌ ಮನೋವೃತ್ತಿ ಈಗ ಫ್ಯಾಷನ್‌ ಅಲ್ಲವಷ್ಟೆ. 
ವಾಸ್ತವವಾಗಿ ಅದರ ಪ್ರಭಾವ ಸ್ವಲ್ಪಮಟ್ಟಿಗಾದರೂ ನನ್ನಲ್ಲಿ ಶಾಶ್ವತವಾಗಿ ನೆಲಸಿದೆ. 
ಅದನ್ನು ಪೋಷಿಸಿದ ಪುಣ್ಯವೋ ಪಾಪವೋ ಬಹುಮಟ್ಟಿಗೆ ನಮ್ಮ ಊರಿಗೆ, ಅದರಲ್ಲೂ 
ಮುಖ್ಯವಾಗಿ ಹೇಮಾವತಿಗೆ ಸಲ್ಲಬೇಕು. 


ಸ್ಥಳಪುರಾಣ 

“ಅಕ್ಕಿಹೆಬ್ಬಾಳು ಅಂದರೆ ಏನು ಅಂದುಕೊಂಡಿದೀಯೆ ? ಅದು ಲಂಡನ್‌ ಕಣೋ, 
ಹೊಯ್ಸಳ ಕರ್ಣಾಟಕರ ಲಂಡನ್ನು ! ತಿಳಕೊ!'' ಎಂದು ನಮ್ಮ ಗೋವಿಂದ ಚಿಕ್ಕಪ್ಪ 
ಹೇಳುತ್ತಿದ್ದರು. ನಮ್ಮೂರಿಗೂ ಲಂಡನ್ನಿಗೂ ಅವರು ಅದೇನು ಸಾಮ್ಯ ಕಂಡರೋ ನನ 
ತಿಳಿಯದು. ವಾಸ್ತವವಾಗಿ ಅಕ್ಕಿಹೆಬ್ಬಾಳಿನ ಮಹತ್ವವನ್ನು ಮನಗಾಣಬೇಕಾದರೆ ಅದನ್ನು 
ಯಾವ ಪರಂಗಿಯವರ ರಾಜಧಾನಿಗೂ ಹೋಲಿಸಬೇಕಾಗಿಲ್ಲ. ನಮ್ಮೂರಿಗೆ ಸಾವಿರಾರು 
ವರ್ಷಗಳ ಇತಿಹಾಸವಿದೆ. ಅದು ಗೌತಮ ಕ್ಷೇತ್ರ. ಗೌತಮರು ತಮ್ಮ ತಪಸ್ಸಿಗೆ 
ಬೇಕಾದ ಶಾಂತಸುಂದರ ವಾತಾವರಣ ಉತ್ತರದಲ್ಲೆಲ್ಲೂ ಸಿಕ್ಕದೆ ದಕ್ಷಿಣಕ್ಕೆ ಬಂದರಂತೆ. 
ಇತರ ಕಾರಣಗಳೂ ಇದ್ದವು. ಉತ್ತರದೇಶ ಪುಣ್ಯಭೂಮಿ, ದಕ್ಷಿಣದೇಶ ಕರ್ಮಭೂಮಿ. 
ಉತ್ತರದವರು ಕರ್ಮ ಮಾಡಲಿ ಬಿಡಲಿ, ಪುಣ್ಯ ಅವರಿಗೆ ಕಟ್ಟಿಟ್ಟದ್ದು. ಗೌತಮರಿಗೆ 

೨6 ಸಂಜೆಗಣ್ಣಿನ ಹಿನ್ನೋಟ 
ಹೀಗೆ ಬಿಟ್ಟಿ ಬರುವ ಪುಣ್ಯ ಬೇಡ ಅನ್ನಿಸಿತು. ಹ ಪುಣ್ಯ ಯಾರೋ ಕೊಟ್ಟ ಭಿಕ್ಷೆ 
ಯಾಗಿ ಬರಬೇಕೆ? ನಾನೇ ನನ್ನ ಸ್ವಂತ ತಪಸ್ಸಿನಿಂದ ಸಂಪಾದಿಸುತ್ತೇನೆ'' ಎಂದು 
ಕೊಂಡರು. ಶಾಪವಿಮುಕ್ತಳಾದ ಅಹಲ್ಲೆ ಯೂ “ನಮಗೆ ಈ ಆರ್ಯಾವರ್ತವೇ ಬೇಡ!” 
ಎಂದಳು. ಆ ವೇಳೆಗಾಗಲೆ ಅಗಸ್ತ್ಯರು ಎಂಧ್ಯ ಪರ್ವತಕ್ಕೆ '"ನಾನು ಮರಳಿ ಬರುವವರೆಗೆ 
ಹೀಗೇ ಇರಬೇಕು: ಎತ್ತ ರಕ್ಕೆ ಬೆಳೆದೀಯ, ಜೋಕೆ'' ಫಂ ಎಚ್ಚ ರಿಕೆ ಕೊಟ್ಟದ್ದಾಗಿತ್ತು 
ಅಂದಮೇಲೆ ದಕ್ಷಿಣಕ್ಕೆ ಹೋಗುವ ದಾರಿ ಸುಗಮವಾಗಿತು.. ಗೌತಮರಿಗೆ ಈಗ 
ನಮ್ಮ ಊರಿರುವ ಸ್ಥಳ ಬಹಳ ಮೆಚ್ಚಿಕೆಯಾಯಿತು--ಎಷ್ಟಾಗಲಿ ಸುಸಂಸ್ಕೃತ 

ಅಭಿರುಚಿ! ಈಗ ಬೆಣಚಿಕಟ್ಟೆ ಎಂಬ ಹೆಸರು. ಪಡೆದಿರುವ ಸ್ಥಳದಲ್ಲೇ ಅವರು ಸ್ನಾನ 
ಮಾಡಿ ಜಪಕ್ಕೆ ಕುಳಿತಿದ್ದಾಗ ಎಂದೂ ಇಲ್ಲದ ಜೊಂಪು ಬಂದು, ಆ ಅರೆನಿದ್ದೆಯಲ್ಲೇ 
“ನಾನೂ ಇಲ್ಲಿ ಬಂದಿದ್ದೇನೆ, ನನಗೊಂದು ನೆಲೆ ಕಲ್ಬಿಸು'' ಎಂದು ಯಾರೋ ಹೇಳಿ 
ದಂತಾಯಿತು. ಕಣ್ಣುತೆರೆದು ನೋಡುತ್ತಾರೆ--ಸಾಕ್ಷಾತ್‌ ಲಕ್ಷ್ಮೀನೃಸಿಂಹ! ದೇವರನ್ನೂ 
ಆ ಸ್ಥಳ ಆಕರ್ಷಿಸಿತ್ತು. 

ನಮ್ಮೂರಿನ ಗುಡಿ ಗೌತಮರೇ ಕಟ್ಟಿಸಿದ್ದು; ಈಚಿನವರು ಆಗಿಂದಾಗ ರಿಪೇರಿ 

ಮಾಡಿಸಿರಬಹುದು. ಅಷ್ಟೆ. ಪೌಳಿಯ ಒಳಗದ ಇರುವ" ಇದ್ದ' ಎನ್ನಬೇಕು, ಈ ಕಲಿ 
ಗಾಲದಲ್ಲಿ ಅದು ಎಷ್ಟು ದಿನ ಉಳಿದೀತು! ಅದು ಇತ್ತು ಎನ್ನುವುದಕ್ಕೆ ನಾನೇ ಸಾಕ್ಷಿ. 
ನಾನು ಅದನ್ನು ನೋಡಿದ್ದೆ--ಯಗಚಿಮರ ಅವರೇ ಹುಟ್ಟಹಾಕಿದ್ದು. ಅದರಿಂದಲೇ 
ದೇವಾಲಯಕ್ಕೆ ಬದರಿಕಾಶ್ರಮ ಎಂಬ ಹೆಸರು ಬಂದದ್ದು. ಗೌತಮರು ಇಲ್ಲ 
"``ಅನ್ನ ಬಹುವಾಗಲಿ'' ಎಂದು ಹರಸಿದ್ದರಿಂದಾಗಿ ಸುತ್ತಮುತ್ತಿನ ಭೂವಿಂಯೆಲ್ಲ 
ಫಲವತ್ತಾಯಿತು ; ಜನ ಬಂದು ನೆಲಸಿದರು ; ಗದ್ದೆಗಳಲ್ಲಿ ಭತ್ತದ ಪೈರು ಕಂಗೊಳಿಸೆ 
ಲಾರಂಭಿಸಿತು. ಗೌತಮರು ಊರಿಗೆ ತಂಡಲಪುರ ಎಂಬ ಹೆಸರಿಟ್ಟರು. ಆ ಸ ನ್ನು ನಮ್ಮ 
ಪೂರ್ವಿಕರರು "ಅಕ್ಕಿಹೆಬ್ಬಾಳು' ಎಂದು ಕನ್ನಡಿಸಿದರು. ಇದು ನಮ್ಮೂ ರಿನ ಸ್ಪ ಳಪುರಾಣ. 

ಇದೆಲ್ಲ ಸುಳ್ಳು ಎನ್ನುತ್ತಿ ರ: ? ಪುರಾಣ ಪಣ್ಯಕಥೆಗಳನ್ನೇ ನಂಬದವರು. ನೀವು ! ನಿಮ್ಮ 
ಮಾತನ್ನು ನಂಬಬೇಕೊ 9 


8 ಊರಿನನರ ನಿದ್ಯಾನಂತಿಕೆ 

ಹೊಳೆಯಿಂದ ಊರಿಗೆ ಬರುವಾಗ ನಮಗೆ ಮೊದಲು ಸಿಕ್ಕುವ ಕಟ್ಟಡ : ನರಸಿಂಹನ 
ದೇವಾಲಯ. ಅದನ್ನೂ ದೇವರ ರಥೋತ್ಸವದ ಸ ಸಂಭ್ರಮವನ್ನೂ "ಬೇರೊಂದು ಕಡೆ 
ನೆನೆದಿದ್ದೇನೆ. ಒಂದು ಮಿತಿಯಲ್ಲಿ--"ಮಿತಿ' ಎಂಬ ಪದವನ್ನು ಬೃಹದಾಕಾರದ ಅಕ್ಷರ 
ಗಳಲ್ಲೇ ಬರೆಯಬಹುದು !--ದೇವಾಲಯ ಊರಿನ ಸರಸ್ವತೀಪೀಠವೂ ಹೌದು. ಅದರ 
ಎದುರಿಗೆ ಒಂದು ದೊಡ್ಡ: ಕಲ್ಲುಮಂಟಪವಿತ್ತು. ಅದು ದೇವಸ್ಥಾನಕ್ಕೆ ಸೇರಿದ್ದೆಂದಂ 
ಅರ್ಚಕರು ಹೇಳುತ್ತಿ ದ್ದರಂ.. ಊರಿನ ಮರಳುಶಾಲೆ--ನೆಲದ ಮೇಲೆ ಮರಳನ್ನು 
ಹರಡಿ ಅದರಲ್ಲಿ ಅಆ ಇ ಈ ಬರೆದು ತಿದ್ದಿಸುವ ಶಾಲೆ. ಇದ್ದದ್ದು ಆ ಮಂಟಪದಲ್ಲೇ. 
ಆಗ ಊರಿಗೆಲ್ಲ ಇದ್ದದ್ದು ಅದೊಂದೇ ಶಾಲೆ. ಸ್ವಲ್ಪ ಕಾಲವಾದ ಮೇಲೆ ಮಧ್ಯ ಮಶಾಲೆ 
ಬಂತು. ಕೆಲವು ವರ್ಸ ನಡೆದು ಮುಚ್ಚಿ ಹೋಯಿತು. ಆಮೇಲೆ ಮತ್ತೆ ಬಂತು. ಅಕ್ಕಿ 


ಹೊಯ್ಸಳ ಕರ್ನಾಟಕರ ಲಂಡನ್‌ ೨೧ 


ಹೆಬ್ಬುಳಿನಲ್ಲಿ ವಿದ್ವಾಂಸರು, ಬಹುಶ್ರುತರು, ಎನ್ನಬಹುದಾದವರು ಯಾರೂ ಇರಲಿಲ್ಲ. 
ನನ್ನ ಬಂಧುಗಳೊಬ್ಬರಿಗೆ (ನನಗೆ ಹತ್ತು ವರ್ಷವಾಗಿದ್ದಾಗ ಅವರು ವ ಓದ್ಧರಂ) ಓದು 
ಬರಹ ಏನೇನೂ ಬರುತ್ತಿರಲಿಲ್ಲ. ಕನ್ನಡದ ಒಂದೇ ಒಂದು ಅಕ್ಷರದ ಪರಿಚಯವೂ 
ಅವರಿಗಿರಲಿಲ್ಲ. ಇದನ್ನು ಅವರ ಮನೆಯವರೂ ನಮ್ಮ ಮನೆಯವರೂ ಹೆಮ್ಮೆಯಿಂದಲೇ 
ಹೇಳಿಕೊಳ್ಳುತ್ತಿದ್ದರು : '"ಭಾವಯ್ಯನ್ನ ನೋಡು. ಓದಿಲ್ಲ ಬರಾವಿಲ್ಲ, ಆದರೆ ಅಂಥ 
ಚಾಣಾಕ್ಷಬುದ್ದಿ ಯಾರಿಗಿದೆ ತೋರಿಸು! ರಾಜ್ಯ ಆಳಬಲ್ಲರು ಕಣೋ, ಬೇಕಾದರೆ!'' 
ಅವರನ್ನು ನೆನೆಯಬಲ್ಲವರು ಈಗ ನನ್ನನ್ನುಳಿದು ಯಾರೂ ಇಲ್ಲವಾದ್ದರಿಂದ ಅವರ 
ಹೆಸರು ಹೇಳಿದರೆ ತಪ್ಪಾಗುವುದಿಲ್ಲ. ಅವರು ರುಜು ಮಾಡಬೇಕಾದಾಗ "ರಾಮಕೃಷ್ಣ 
ಶಾಸ್ತ್ರೀ' ಎಂದು ತಮ್ಮ ಹೆಸರನ್ನು "ಬಾಳಬಂಧು' (ದೇವನಾಗರಿ ಎಂದೇ ಹೇಳಬಹುದು) 
ಲಿಪಿಯಲ್ಲಿ ಬರೆಯುತ್ತಿದ್ದರು. ಅದು ಅವರ ವಿದ್ವತ್ತಿನ ಮೇಲುಮಿತಿ. 

ಆ ವೇಳೆಗಾಗಲೇ ಊರು ಬಿಟ್ಟು ಬೆಂಗಳೂರು ಮೈಸೂರುಗಳಲ್ಲಿ ಓದಿ ಡಿಗ್ರಿ ಪಡೆ 
ದವರು ನನಗೆ ತಿಳಿದಂತೆ ಇಬ್ಬರಿದ್ದರು. ಅವರ ಮನೆತನದವರಿಗಿಂತ ಹಿಂದೆಯೂ ಕೂಡ 
ಪಟ್ಟಣಕ್ಕೆ ವಲಸೆ ಹೋದವರು ಇದ್ದಿರಬಹುದು. ನಾನು ಬಲ್ಲ ಇಬ್ಬರಲ್ಲಿ ಒಬ್ಬರು-- 
ಡಾ. ಎಸ್‌. ಸುಬ್ಬರಾಯರು--ಇಂಗ್ಲೆಂಡಿನಲ್ಲಿ ಎಫ್‌.ಆರ್‌.ಸಿ.ಎಸ್‌. ಪ್ರಶಸ್ತಿ ಪಡೆದು 
ಹಿಂದಿನ ಮೈಸೂರು ರಾಜ್ಯದ ವೈದ್ಯಶಾಖೆಯ ನಿರ್ದೇಶಕರಾಗಿದ್ದು ರಿಟೈರಾದರು. 
ಇನ್ನೊಬ್ಬರು--ಎ. ಶ್ರೀಕಂಠಯ್ಯ--ಬಿ. ಎ. ಮಾಡಿಕೊಂಡು ಶಿಕ್ಷಣ ಶಾಖೆಯಲ್ಲಿದ್ದು 
ಪ್ರೌಢಶಾಲೆಯೊಂದರ ಮುಖ್ಯೋಪಾಧ್ಯಾಯರಾಗಿ ರಿಟೈರಾದರು. ಇವರು ಕನ್ನಡದಲ್ಲಿ 
ಒಂದೆರಡು ಪುಸ್ತಕಗಳನ್ನು ಬರೆದಿದ್ದರು. ಅವುಗಳ ಹೆಸರು ನೆನಪಿಲ್ಲದಿದ್ದರೂ ಗ್ರಂಥ 
ಕರ್ತರ ಕಾವ್ಯನಾಮ--"ಅಯ್ಯಟ್ನಕೀರ್ಸ'---ನೆನಪಿನಲ್ಲಿದೆ. ಅವರ ಹೆಸರನ್ನು ಇಂಗ್ಲಿಷಿ 
ನಲ್ಲಿ ಬರೆದು ತಲೆಕೆಳಗುಮಾಡಿದರೆ ಆ ಕಾವ್ಯನಾಮ ಸಿದ್ಧಿಸುತ್ತದೆ : A Sreekantayya 
-Ayyatnakeersa. ಇವರಿಬ್ಬರಿಂದ “ನಮ್ಮೂರಿಗೆ ನಾನೇ ಮೊದಲ ಗ್ರಾಜುಯೆಟ್‌'' 
ಎಂದು ಜಂಬ ಕೊಚ್ಚುವ ಅವಕಾಶ ನನಗೆ ತಪ್ಪಿಹೋಯಿತು! ನಮ್ಮ ತಂದೆ ಎಲ್ಲಿ 
ಓದಿದರೋ, ಮೆಟ್ಟಿಕ್ಕುಲೇಷನ್‌ ಪರೀಕ್ಷೆ ಪ್ಯಾಸ್‌ ಮಾಡಿಕೊಂಡಿದ್ದರೋ ಇಲ್ಲವೊ ತಿಳಿ 
ಯದು. ಅವರು ತಮ್ಮ ಕೆಲಸವನ್ನು ಕುರಿತು ಇಂಗ್ಲಿಷಿನಲ್ಲಿ ರಿಪೋರ್ಟು ಬರೆಯುತ್ತಿದ್ದ 
ರೆಂದು ಬಲ್ಲೆ. ಅಂದಮೇಲೆ ಅವರು ಪ್ರೌಢಶಾಲೆಗೆ ಮಣ್ಣುಹಾಕಿದ್ದಿರಬೇಕು. ಈ 
ಮೂವರನ್ನು ಬಿಟ್ಟರೆ ನನ್ನ ಬಾಲ್ಯದಲ್ಲಿ ಹಿರಿಯರಾಗಿದ್ದವರೊಬ್ಬ ಸರೂ ಪ್ರೌಢಶಾಲೆಯನ್ನು 
ಕಂಡವರಲ್ಲ. ಆಗ ಮೈಸೂರು ಸಂಸ್ಥಾನದಲ್ಲಿ ಒಟ್ಟು 14-15 ಪ್ರೌಢಶಾಲೆಗಳು 
ಮಾತ್ರ ಇದ್ದವೆಂಬುದನ್ನು ನೆನೆದರೆ ಇದೇನೂ ಆಶ್ಚರ್ಯವೆನಿಸಲಾರದು. 

ಆ ಕಾಲದ ಹಳ್ಳಿಗಳಲ್ಲಿ ಯಾರಾದರೊಬ್ಬರ ಮನೆಯಲ್ಲೋ ಜಗಲಿಯ 
ಮೇಲೋ ಜನ ಸೇರಿ ಜೈಮಿನಿ ಭಾರತ, ಗದುಗಿನ. ಭಾರತಗಳನ್ನು ಓದಿಸಿ 
ಕೇಳುವ ಪದ್ಧತಿಯಿತ್ತಷ್ಟೆ. ಈ ವಿಷಯದಲ್ಲಿ ನಮ್ಮೂರು ಹಿಂದೆ ಬಿದ್ದಿತ್ತು.._ಬಹುಶಃ 
ಪುರಾಣಿಕ ಮನೆತನದವರು ಬೇರೊಂದು ವೃತ್ತಿಯನ್ನು ಆಶ್ರಯಿಸಿದ್ದರಿಂದ. ನಮ್ಮ 
ದೊಡ್ಡಪ್ಪನ ಮನೆಯಲ್ಲ ''ಏ. ಆರ್‌. ಕರಿಬಸವಶಾಸ್ತ್ರಿಗಳಿಂದ (?) ಪರಿಶೋಧಿತವಾಗಿ 
ಟಿ. ಕೆ. ಕೃಷ್ಣಸ್ವಾವಿಂಶೆಟ್ಟರ ಸ್ವಕೀಯ ಮುದ್ರಾಕ್ಷರ ಶಾಲೆಯಲ್ಲಿ ಮುದ್ರಿತಮಾದ' 


ಪಿಪಿ ಸಂಜೆಗಣ್ಣಿನ ಹಿನ್ನೋಟ 
ಜೈಮಿನಿ ಭಾರತದ ಪ್ರತಿಯೊಂದಿತ್ತು--ಅದರಿಂದಲೇ ನನಗೆ ಜೈವಿನಿಯ ಮೊದಲ 
ಪರಿಚಯವಾದದ್ದು. ದೊಡ್ಡಪ್ಪ ಪ್ರತಿದಿನವೂ ಸ್ಥಾ ನಪೂಜಾದಿಗಳಾದ ಮೇಲೆ ಎರಡು 
ಸರ್ಗ ವಾಲ್ಮೀಕಿ “ರಾಮಾಯಣವನ್ನು (ತೆಲುಗು ಅಕ್ಷರದಲ್ಲಿದ್ದ ಪುಸ್ತಕದಿಂದ) ಪಾರಾ 
ಯಣಮಾಡದ ಎಂದೂ ಉಪಾಹಾರ. ತೆಗೆದುಕೊಳ್ಳು ತ್ರ ರಲಿಲ್ಲ. ಅದರಿಂದಾಗಿ ಅವರಿಗೆ 

ಸ್ವಲ್ಪ ಸಂಸ್ಕೃ ತದ ಪರಿಚಯವಾಗಿತ್ತು. ಅವರ ಕಂಠ 'ಮಧುರವಾದದ್ದು. ಅವರು ತಮ್ಮ 
ಕೊನೆಯ ನಾಲ್ಕ ರು ವರ್ಷ ಮೈಸೂರಿನ ಅರಮನೆಯಲ್ಲಿ ಪಾರಾಯಣಮಾಡೆಲು 
ನೇಮಿತರಾಗಿದ್ದರು. ಆದರೆ ಅವ ರಗೆ ಜೈವಿಂನಿ ಭಾರತ ಗದುಗಿನ ಭಾರತಗಳಲ್ಲಿ ಏನೂ 
ಆಸಕ್ತಿಯಿರಲಿಲ್ಲ. 


ಸಂಗೀತಾಭಿರುಚಿ 


ಆ ಕಾಲದ ಹಳ್ಳಿಯವರಿಗೆ ಸಂಗೀತದ ವಿಷಯದಲ್ಲೂ ಅಷ್ಟೇನೂ ಉತ್ಸಾಹವಿದ್ದಂತಿಲ್ಲ. 
ಮದುವೆ ಮಾಂಟೆ 0 ಸಂದರ್ಭದಲ್ಲಿ ಹೆಂಗಸರು. ಉಡು ದ್ದ ಹಸೆಗೆ ಕ ರೆಯುವ 
ಹಾಡು, ಬೀಗರ ಹಾಡು, ಆರತಿಯೆತ್ತುವ ಹಾಡು ಇತ್ಯಾ ದಿಗಳನ್ನು ಮರೆತರೆ. ಬೆಳಗ್ಗೆ 
ಮನೆಯ ಮುಂದೆ ರಂಗೋಲಿ ಇಕ್ಕುವ ಕಾಲದಲ್ಲಿ ಹೇಳಿಕೊಳ್ಳು ಫಿ ತ್ತಿದ್ದ ಗೀ “ತಗಲಿ 
ಎರಡು ನನ್ನ ಕುತೂಹಲವನ್ನು ಕೆರಳಿಸಿವೆ. ಒಂದು ನಮ್ಮ ಅಜ್ಜಿ ಹೇಳ ಉತ್ತಿದ್ದದ್ದು, 
ಭಗವದ್ದಿ ತೆಯ ಸ ಸ್ಕೂ ಲಾರ್ಥವನ್ನು ಒಂದು ಲಯಕ್ಕೆ ಅಳವಡಿಸಿ ಕಟ್ಟಿದ ಕನ್ನಡ ಹಾಡು. 
ಅದು ಅನೇಕ ಚರಣಗಳನ್ನೊ ಳಗೊಂಡ ಬಹು ಇಳ ವಿನ ದ ಹಾಡು. 


ಕೇಳಯ್ಯ ಎನ ಮಾತ ಪಾರ್ಥನೆ, 
ಗೀತಾರ್ಥವ. 


ಎಂಬ ಪಲ್ಲವಿ ಮಾತ್ರ ನನ್ನ ನೆನಪಿನಲ್ಲಿ ಉಳಿದಿದೆ. ಅದನ್ನು. ರಚಿಸಿದವರು ಯಾರು, 
ಅದು ಎಲ್ಲಾದರೂ ಅಚ್ಚಾ ಗಿದೆಯೇ ಅದರಲ್ಲಿ ಸಾಹಿತ್ಯ 'ಗುಣವೇನಾದರೂ ಇತ್ತೆ 
ಇದೊಂದು ಪ್ರಶ್ನೆ ಶ್ನೆಗೂ ನಾನು ಉತ್ತರ ಹೆ ಳಲಾರೆ. ಜೇ 

ಎರಡನೆಯ ಹಾಡು ವಾಸ್ತವವಾಗಿ ಭಕ್ತಿಗೀತಗಳ ವರ್ಗಕ್ಕೆ ಸೇರತಕ್ಕದ್ದಲ್ಲ; ಆದರೆ 
ಅವಕ್ಕಿಂತ ಹೆಚ್ಚು ಕುತೂಹಲಕಾರಿಯಾದದ್ದು . ಅದು ಮಹಾಭಾರತದ ಹಿನ್ನೆಲೆಯ 
ನ್ನ್ನಳ್ಳ ಒ] ಗಟೆಯ” ಹಾಡು--ಅಭಿಮನ್ಯುವಿನ ಶೌರ್ಯವನ್ನು ಹೊಗಳುವ ಸಂದರ್ಭದಲ್ಲಿ 
ಯಾರೋ ಹರಿಕಥಾಕಾರರು ಅದನ್ನು ಬಳಸುತ್ತಿ ದ್ದಿರಬ ಹುದು. ನಾನ್ನು ಎಂಥ 
ಸಾಹಸಿಯೆಂದರೆ--ಅವನಿಗೆ ಕಲಿಯನ್ನು ಕಟ್ಟುವ "(ಅಂದರೆ ಕಲಿಯುಗ ಬರದಂತೆ 
ತಡೆಯುವ) ಶಕ್ತಿಯೂ ಕಟ್ಟುವ ಬಯಕೆಯೂ ಇದ್ದವು. ಆದರೆ ಶ್ರೀಕೃ ಷ್ಠ ಕಪಟ 
ನಾಟಕ ಸೂತ | ಧಾರಿ--ರಚಿಸಿಕೆ. ಇಂಡಿದ್ದ ವಿಶ್ವಜೀವನ ವ್ಯವಸ್ಥೆ ಯಲ್ಲ 'ಕಲೆಯುಗಕ್ಕೆ 
ಬಹುಮುಖ್ಯವಾದ ಸ್ಥಾನವಿತ್ತು ; ದ್ವಾ ಪರವಾದ ಮೇಲೆ ಕಲಿಯುಗ ಬಂದೇ ತೀರಬೇ ಜೆ. 


* ಇದನ್ನು ರಃ ರಚಿಸಿದವರು ವ್ಯಾಸರಾಯರು ಮತ್ತು ಇದು "ಭಜನ ಚಂದಿ ್ರಿಕೆ'ಯಲ್ಲಿ ಪ 


ವಾಗಿನೆ ಎಂದು ಹರಿಹಶದ ಶ್ರೀಮತಿ ಸಾವಿತ್ರಿಯವರು ನನಗೆ ಕಾಗದ ಬರೆದು fof 
ಅವರಿಗೆ ನಾನು ಕೃತಜ್ಞ. 


ಹೊಯ್ಸಳ ಕರ್ಣಾಟಕರ ಲಂಡನ್‌ ಕಣ ಗ್ಗ ರಣ, ದ 
ಅಂದಮೇಲೆ ಅದನ್ನು ಕಟ್ಟಬಲ್ಲ ಅಭಿಮನ್ಯು ಉಳಿಯಲಾಗದು ; ವಿಶ್ವಹಿತಕ್ಕಾಗಿ 
ಅವನು ಬಲಿಯಾಗಲೇ ಬೇಕು. ಆದರೆ, ಆ ಈಸ್ತಡುಗ ತನ್ನ ತಂಗಿ ಸುಭದ್ರೆಯ ಮತ್ತು 
ತನ್ನ ಪ್ರಿಯಮಿತ್ರ ಅರ್ಜುನನ ಮಗ! ಅವನ “ಹಣೆಬರಹವನ್ನು 'ಬರೆದದ್ದಾಗಿ 
ಹೋಗಿತ್ತು. ಆದರೂ ಕೃಷ್ಣನ ಮನಸ್ಸಿನಲ್ಲಿ ಕರ್ತವ್ಯಕ್ಕೂ ಬಂಧುಪ್ರೀತಿಗೂ 
ಹೋರಾಟ ನಡೆದು ಅವನು ಮಧ್ಯಮಾರ್ಗವೊಂದನ್ನು ಹಿಡಿದ ; ಅಭಿಮನ್ಯುವಿಗೆ 
ಬದುಕಲು ಒಂದು ಅವಕಾಶ ಕೊಟ್ಟ. ಉತ್ತರೆಗೆ ಹತ್ತಿಪ್ಪತ್ತು ಒಗಟೆಗಳನ್ನು ಕಲಿಸಿ 
``ನಿನ್ನ ಗಂಡ ಇವನ್ನು ಬಿಡಿಸಬಲ್ಲನೆ, ಕೇಳಿ ನೋಡು'' ಎಂದು ಹೇಳಿದ. ಅಭಿಮನ್ಯು 
ಒಂದನ್ನೂ ಬಿಡದಂತೆ ಎಲ್ಲ ಒಗಟೆಗಳನ್ನೂ ಬಿಡಿಸಿದರೆ ಅವನು ಉಳಿಯತಕ್ಕದ್ದು 
ಎಂದು ಕೃಷ್ಣನ ನಿರ್ಣಯ. ಚಕ್ರವ್ಯೂಹಯುದ್ಧದ ಹಿಂದಿನ ರಾಶ್ರಿ ಉತ್ತರೆ ಗಂಡನ 
ಮುಂದೆ ಈ ಒಗಟೆಗಳನ್ನಿಟ್ಟಳು. ಅಭಿಮನ್ಯುವಿನ ಬುದ್ಧಿಗಿಂತ ವಿಧಿಯ ಬಲ ಹೆಚ್ಚಾ 
ಯಿತು. ಒಂದು ಒಗಟೆಗೆ, ಕೊನೆಯದೊಂದಕ್ಕೆ ಮಾತ್ರ--ಉತ್ತರಕೊಡಲಾರದೆ ಹೋದ 
ಆ ವೀರ ಉಳಿಯಲಿಲ್ಲ, ಕೃಷ್ಣನ ವಿಶ್ವವ್ಯವಸ್ಥೆ ಇಂದಿನ ಶತಮೂರ್ಮರ, ಹುಚ್ಚರ, 
ಕ್ರೂರರುಕ್ಷಸರ ಪ್ರಪಂಚ- ಉಳಿಯಿತು. 

' ಒಗಟೆಗಳಿಗೆ ಕಥೆಯ ಚೌಕಟ್ಟನ್ನು ಹೊಂದಿಸುವುದೇನೂ ಹೊಸದಲ್ಲ. ಆದರೆ 
ನಮ್ಮ ಮಹಾಭಾರತದ ಪ್ರಸಂಗಕ್ಕೆ ಈ ತಿರುವು ಕೊಟ್ಟದ್ದು ನನಗೆ ಹೊಸದು. ಮೇಲೆ 
ಹೇಳಿದ ಕಥೆಯನ್ನಾಗಲಿ, ಆ ಒಗಟೆಗಳನ್ನಾಗಲಿ 1910-12ರಿಂದೀಚೆಗೆ ನಾನು ಎಲ್ಲೂ 
ಕೇಳಿಲ್ಲ. 

ದೇವಸ್ಥಾನದಲ್ಲಿ ಮುಗಳಾರತಿಯಾದ ಮೇಲೆ 'ಸಂಗೀತಮವಧಾರಯ' ಎಂಬ 

ಮಾತು ಕೇಳಿಬರುತ್ತದೆಯಷ್ಟೆ. ಆ ಸಂದರ್ಭದಲ್ಲಿ "ಗೇಜ್‌ರೀಡರ್‌' ರಾಮಕೃಷ್ಣ 
ಎಂಬವರು (ಹೊಳೆಯಲ್ಲಿ ನೀರಿನ ಮಟ್ಟ ಎಷ್ಟೆಂಬುದನ್ನು ಪ್ರತಿದಿನವೂ ಅಳೆದು 
ರಿಪೋರ್ಟು ಕಳಿಸುವುದು ಅವರ ಕೆಲಸ) 'ತುಜಠಾವೇ ಈಶ್ವರ' ಎಂಬ ಮರಾಠಿ 
ಹಾಡನ್ನು ಹೇಳುತ್ತಿದ್ದದ್ದು ನೆನಪಿದೆ. ಅವರಿಗೂ ನನಗೂ ತುಂಬ ಸ್ನೇಹವಿತ್ತು. 
ಅವರು ಸ್ವತಃ ಹಾಡು ಕಟ್ಟುತ್ತಿದ್ದದ್ದೂ ಉಂಟು. "ಭಾಗ್ಯದ ಲಕ್ಷ್ಮಿ ಬಾರಮ್ಮ' ಎಂಬ 
ಹಾಡನ್ನು ಅನುಕರಿಸಿ ಅವರು ಬರೆದ ಹಾಡೊಂದರ ಪಲ್ಲವಿಯೂ ಒಂದು ಚರಣವೂ 
ನೆನಪಿನಲ್ಲಿ ನಿಂತಿವೆ : 

ಭಕ್ತರ ಹೃದಯವಲ್ಲಭ, ಭಕ್ತಾಭಿರಾಮ ॥ಪ॥8 

ನಾನು ಮರೆತರೂ ನೀನು ಮರೆಯದಿರು, 

ನೀನು ಮರೆತರಿನ್ಯಾರು ಗತಿಯೊ ಸಿರಿ- 

ಮಾನಿನಿಯರಸ ಸನಾತನ ರಾಮನೆ, 

ದಾನವ ಬೇಡಿದ ಭಾನುಕುಲೋತ್ತಮ ॥ (ಭಕ್ತರ) 
("ಭಾನುಕುಲೋತ್ತಮ'--ರಾಮ--ದಾನ ಬೇಡಿದ್ದು ಯಾವಾಗಲೋ ಕಾಣೆ. ಹಾಗೆ 
ಕೈಯೊಡ್ಡಿದವನು ವಾಮನ. ಆದರೆ ವಾಮನಾವತಾರ ಮಾಡಿದ ವಿಷ್ಣುವೇ ತಾನೆ, 
ನಮ್ಮ ರಾಮ!) ರಾಮಕೃಷ್ಣ ಕೆಲವು ವರ್ಷ ಅಕ್ಕಿಹೆಬ್ಬಾಳಿನಲ್ಲಿದ್ದು ಅನಂತರ ತನ್ಕ 
ಕೆಲಸಕ್ಕೆ ರಾಜೀನಾಮೆ ಕೊಟ್ಟರು ; ಮೈಸೊರಿನಲ್ಲಿ ನೆಲಸಿ “ಗಮಕಿ ರಾಮಕೃಷ್ಣಶಾಸ್ತ್ರಿ 


೨೪ ಸಂಜೆಗಣ್ಣಿನ ಹಿನ್ನೋಟ 


ಎಂಬ ಹೆಸರಿಟ್ಟುಕೊಂಡು ಹರಿಕಥಾವಿದಾ ಿಂಸರಾಗಿ ಪ್ರಸಿದ್ಧಿ ಪಡೆದರು. ಅವರ 
ಮಕ್ಕಳಿಬ್ಬರು ಆಕಾಶವಾಣಿಯಲ್ಲಿ ನನ್ನ ಸಹೋದ್ಯೋಗಿಗಳಾಗಿ ಸಂಗೀತ ಕಾರ್ಯ 
ಕ್ರಮಗಳಲ್ಲಿ ಭಾಗವಹಿಸುತ್ತಿದ್ದರು. | 

ಸರಸ್ವತಿ ನಮ್ಮೂರಿನಲ್ಲಿ ನೆಲಸಲಿಲ್ಲ, ನಿಜ. ಆದರೆ ಆಗಾಗ ಅಲ್ಲಿಗೆ ಭೇಟಿ 
ಕೊಡುತ್ತಿದ್ದುದುಂಟು. ದೇವಾಲಯದ ಪೌಳಿಗೆ ಸೇರಿದಂತೆ ಈಗಲೂ ಇರುವ 
ಮಂಟಪದಲ್ಲಿ ರಥೋತ್ಸವದ ಅಂಗವಾಗಿ ಮೂರು ನಾಲ್ಕೂ ದಿನ ಹರಿಕಥೆ ನಡೆಯು 
ತ್ತಿತ್ತು. ನಾನು: ಶಾಸ್ತ್ರೀಯ ಸಂಗೀತವನ್ನು ಮೊಟ್ಟಮೊದಲು ಕೇಳಿದ್ದು ಕೂಡ 
ಅಕ್ಕಿಹೆಬ್ಬಾಳಿನಲ್ಲೇ. ಶ್ರೀಶೈಲಪತಿ ಎಂಬುವರೊಬ್ಬರು, ಬಹುಶಃ ತಮಿಳಂನಾಡಿ 
ನವರು, ಆಗಾಗ ನಮ್ಮೂರಿಗೆ ಬಂದು ನಮ್ಮ್‌ ದೊಡ್ಡಪ್ಪನ ಮನೆಯಲ್ಲೇ ಇಳಿದು 
ಕೊಂಡು ಕಚೇರಿ ಮಾಡಿ ಹೋಗುತ್ತಿದ್ದರು. ಪಿಟೀಲು, ಮೃದಂಗ ಮುಂತಾದ ಪಕ್ಕ 
ವಾದ್ಯಗಳೇನೂ ಇಲ್ಲ; ತಾವೇ ಹಾರ್ಮೊನಿಯಂ ನಾಡಿಸಿಕೊಂಡು ಹಾಡುತ್ತಿದ್ದರು. 
ಅವರ ಮೊದಲ ಕಚೇರಿಯಲ್ಲಿ--ಅದನ್ನು ಕೇಳಿದಾಗ ನನಗೆ ಹನ್ನೆರಡು ವರ್ಷ--ನನಗೆ 
ಎಲ್ಲಕ್ಕಿಂತ ಪ್ರಿಯವಾದದ್ದೆಂದರೆ--ಕೊನೆಯಲ್ಲಿ ಹಾಡಿದ ಎರಡು ಹಿಂದೂಸ್ಮಾನಿ ಹಾಡು 
ಗಳು: (ಆಗ ನನ್ನ ಕಿವಿಗೆ ಕೇಳಿದಂತೆ) "ಆಹಾರೆ ಮೋರೆ ಸೈಯ, ಪಡುಂಗಿ ತೇರೇ 
ಭೈಯ' ಮತ್ತು "ಹಮಾರೆ ಐಪರೀ ತುರುಸೇ ಮೆ ರತಿಯಾ, ದಿಲ್‌ ಖಯಾಲಿ ಹೈ'. 
ಈ ಸಾಹಿತ್ಯ ಸರಿಯೋ ತಪ್ಪೋ, ಅದರ ಅರ್ಥವೇನೋ, ಇಂದಿಗೂ ನನಗೆ ತಿಳಿಯದು. 
ನಾನು ಶಾಸ್ತ್ರೀಯ ಸಂಗೀತದ ಸೆರೆಗೆ ಸಿಕ್ಕುವವರೆಗೆ ಈ ಹಾಡುಗಳಿಗೆ ನನ್ನಿಂದಾದ 
ಚಿತ್ರಹಿಂಸೆ ಪರಮಾತ್ಮನಿಗೇ ಪ್ರೀತಿ! ಶ್ರೀಶೈಲಪತಿಗಳ ಮತ್ತೊಂದು ಕಚೇರಿಯಲ್ಲಿ ನನಗೆ 
ನೆನಪಿರುವ ಒಂದೇ ಒಂದು ಕೃತಿ--ಆಗ ಕಿವಿಗೆ ಬಿದ್ದಂತೆ--“ರಾರಗಿಪ್ಪವೇ ಬಾ.' 
ನಾಲ್ಕಾರು ವರ್ಷ ಕಳೆದ ಮೇಲೆ ಆ ಕೃತಿಯನ್ನು (ಅದರ ಧಾಟಿ ಚೆನ್ನಾಗಿ ನೆನಪಿದ್ದದ್ದ 
ರಿಂದ) ಚೆಂಬೈ ವೈದ್ಯನಾಥಯ್ಯರ ಕಚೇರಿಯಲ್ಲಿ ಗುರುತಿಸಿದೆ. ಅದು ತ್ಯಾಗರಾಜರ 
“ಆರಗಿಂಪವೇ, ಪಾಲಾರಗಿಂಪವೇ'' ಎಂಬ ತೋಡಿರಾಗದ ಕೃತಿ. ಅದರ ಮೇಲಿನ 
ವ್ಯಾಮೋಹ ಈಗಲೂ ಉಳಿದಿದೆ. 'ಸಾರಮೈನ ದಿವ್ಯಾನ್ನಮು' ಎಂಬ ಭಾಗಕ್ಕೆ ಚೆಂಬೈ 
ಯವರು ನೆರವಲು ಹಾಕಿದ್ದು ಇನ್ನೂ ಕಿವಿಯಲ್ಲಿ ಗುಂಗುಟ್ಟುತ್ತಿದೆ. 

ಸುಮಾರು 1916-17ರ ಬೇಸಗೆಯಲ್ಲಿ ಅಕ್ಕಿಹೆಬ್ಬಾಳಿನ ಹೊಳೆ, ದೇವಸ್ಥಾನ, 
ತೋಟ, ಕಾಲುವೆಯ ಏರಿ--ಎಲ್ಲ ಸ್ಥಳಗಳೂ ವರದಾಚಾರ್ಯರ ರತ್ನಾವಳಿ ಥಿಯೆಟ್ಟಿ 
ಕಲ್‌ ಕಂಪೆನಿಯ ನಾಟಕದ ಮಟ್ಟುಗಳಿಗೆ ಮರುದನಿ ಕೊಡಲಾರಂಭಿಸಿದವು. ಅವು 
ಗಳನ್ನು ಹಾಡುತ್ತಿದ್ದವರು : ನಾನು ಮತ್ತು ನನ್ನೊಡನೆ ಹೊಳೆಗೆ ಈಜಲು ಬರುತ್ತಿದ್ದ 
ಮೂರು ನಾಲ್ಕು ಜನ ಯುವಕರು. ಅವರಲ್ಲಿ ಯಾರೂ ಈಗ ಬದುಕಿಲ್ಲ; ಇದ್ದರೆ 
ಅವರಿಂದ ನಾನು ಗುರುದಕ್ಷಿಣೆ ಬೇಡಬಹುದಾಗಿತ್ತು! “ಪ್ರಹ್ಲಾದ ಚರಿತ್ರೆಯಲ್ಲಿ 
ಕಯಾಧು (ನಟ : ಬೋಧರಾವ್‌) ಹಾಡುತ್ತಿದ್ದ ''ಪಸುಕಂದಾ ಸುಂದರ, ನಸುನಗೆಯ 
ತೋರು ಬಾರೊ” ; ಬೆನ್ನಟ್ಟಿ ಬಂದ ಹಿರಣ್ಯಾಕ್ಷನಿಂದ ತಪ್ಪಿಸಿಕೊಳ್ಳಲು ಹೆದರಿ ಕಂಗಾ 
ಲಾಗಿ ಓಡುತ್ತಿದ್ದ ಭೂದೇವಿ (ನಾಗೇಂದ್ರರಾವ್‌) ಹಾಗೇ ಸ್ನ ಲ್ಪ ಬಿಡುವು ಮಾಡಿ 
ಕೊಂಡು (ಹಿರಣ್ಯಾಕ್ಷ ಪರದೆಯ ಮರೆಯಲ್ಲಿ ನಿಂತು ಬಿಡುವು ಮಾಡಿಕೊಟ್ಟ K ಅದನ್ನು 


ಹೊಯ್ಸಳ ಕರ್ಣಾಟಕರ ಲಂಡನ್‌ ೨೫ 


ಕಾಣಿಸದಿದ್ದರೆ ಅವನಿಗೆ ಅನ್ಯಾಯವಾದೀತು!) ಹಾಡುತ್ತಿದ್ದ "'ಯಮಘಾತಕನಿವನು, 
ಭೀತಿತೋರ್ಪನು, ಸೋತುದಲಾ ಕೆ ಕಾಲು'' ;  ವರದಾಚಾರ್ಯರೇ (ಮನ್ಮಥ 
ವಿಜಯದಲ್ಲಿ) ಹಾಡುತ್ತಿದ್ದ '"ಭಲರೆ ಭಲರೆ ನಿಮ್ಮ ನುಡಿಗೆ ನಲಿಯುವೆನೀಗ'' ಮತ್ತು 
``ನೀಲಕುಂತಳೆ, ಲೋಲಲೋಚನೆ, ಬಾಲಿಕಾಮಣಿ'' (ನಿರುಪಮಾದಲ್ಲಿ) ಇವನ್ನೆಲ್ಲ 
ಅಕ್ಕಿಹೆಬ್ಬಾಳಿನವರಿಗೆ ಪರಿಚಯಮಾಡಿಕೊಟ್ಟದ್ದಕ್ಕಾಗಿ ಕೃತಜ್ಞತೆ (ಹಿರಿಯರು "ಶಿಕ್ಷೆ 
ಎನ್ನೆತ್ತಿದ್ದರೇನೊ !) ನನಗೆ ಸಲ್ಲಬೇಕು. ಸ 


ದಿನನಿತ್ಯದ ಜೀನನವೈಖರಿ 

ಹೊಳೆಗೆ, "ದೇವಾಲಯಕ್ಕೆ, ಸುತ್ತಿನ ಪ್ರಕ್ಕ ೈತಿಸೌಂದರ್ಯಕ್ಕೆ, ಹುಡುಗತನದ 
ಸಾಹಸಗಳಿಗೆ, ಸಂಬಂಧಪಟ ಥಿ ರಮ್ಯಾಂಶಗಳ ನೆನಪು ಮನಸ್ಸಿನಲ್ಲಿ ನಿಂತಿರುವಂತೆ ಊರಿನ 
ಇಡೀ ಜೀವನದ ಸವಿಯೂ ನಿಂತಿದೆ. ಅಕ್ಕಿಹೆಬ್ಬಾಳಿನ ಜನ ಕಲೆಗಾರರಾಗಿ ವಿದ್ವಾಂಸ 
ರಾಗಿ ಪ್ರಸಿದ್ಧಿ ಪಡೆಯದಿರಬಹುದು. ಆದರೆ ಸಹಮಾನವರೊಡನೆ ಬದುಕುವ ಕಲೆ 
ಅವರಿಗೆ ತಕ್ಕಮಟ್ಟಿಗೆ ಸ್ವಾಧೀನವಾಗಿತ್ತು. ಅವರು ಆದರ್ಶಜೀವನ ನಡಸಿದರೆಂಬ ಭ್ರಮೆ 
ಯೇನೂ ನನಗಿಲ್ಲ. ದ್ವೇಷವೈಷಮ್ಯಗಳು, ವಿಚಾರಶೂನ್ಯವಾದ ಸಂಪ್ರದಾಯಶರಣತೆ, 
ದುರಭಿಮಾನ--ಇವೆಲ್ಲ ನಮ್ಮಲ್ಲಿರುವಂತೆ ಅವರಲ್ಲೂ ಇದ್ದವು. ಒಟ್ಟಿನಲ್ಲಿ ಅವರು 
ನಮಗಿಂತ ಒಳ್ಳೆಯವರೂ ಅಲ್ಲ,' ಕೆಟ್ಟವರೂ ಅಲ್ಲ; ಬೇರೆ ಪರಿಸರದಲ್ಲಿ--ಅಂದರೆ 
ಕೈಗಾರಿಕಾಕ್ರಾಂತಿಯ ಪ್ರಭಾವವಿಲ್ಲದ ಆರಂಭದ ಪರಿಸರದಲ್ಲಿ--ಬೆಳೆದವರು, : 
ಅಷ್ಟೆ. ಆ ಪರಿಸರದಿಂದಾಗಿ ಅವರಲ್ಲಿ ಕೆಲವು ಗುಣಗಳು ಬೆಳೆದವು. ಕೆಲವು ಅನುಕೂಲ 
ಗಳೂ ಕೆಲವು ಕೊರತೆಗಳೂ ಏರ್ಪಟ್ಟವು. ಅವುಗಳ ಮಿತಿಯಲ್ಲಿ ಅವರು ತಮ್ಮ ಬದುಕನ್ನೂ 
ಯಾವ ಹದಕ್ಕೆ ತಂದುಕೊಂಡರು ಎಂಬುದನ್ನು ಮಾತ್ರ, ನಾನು ಹೇಳುತ್ತಿರುವುದು. 


ನನ್ನ ಅನುಭನದ ಮಿತಿ 

ನನ್ನ ಅನುಭವಕ್ಕೆ ಇರುವ ಮುಖ್ಯವಾದ ವಿಂತಿಯೊಂದನ್ನು ಮೊದಲೇ ಕಾಣಿಸು 
ವುದು ಆವಶ್ಯಕ. ಆ ಕಾಲದ ಬ್ರಾಹ್ಮಣರೆಲ್ಲರಂತೆ ನಾನೂ ಬ್ರಾಹ್ಮಣರಲದವರ ಜೀವನ 
ವನ್ನು ಒಳಗಿನಿಂದ ನೋಡಿದವನಲ್ಲ; ಆಸ್ಪ ಶ್ಯರೆನ್ನಿಸಿಕೊಂಡವರ ಜೀವನವಂತೂ 
ಏನೇನೂ ತಿಳಿಯದು. ತಿಳಿದುಕೊಳ್ಳಬೇಕೆಂಬ ಕುತೂಹಲವಿತ್ತೆಂದು ಹೇಳಲಾರೆ. 
ಒಂದು ವರ್ಗದ ಜನರಿಗೂ ಮತ್ತೊಂದರ ಜನರಿಗೂ ನಡುವೆ ಕಮರಿಯಿರುವುದು 
ಸಮಾಜಕ್ಕೆ ಒಳ್ಳೆಯದಲ್ಲ ಎಂಬುದು ಇವತ್ತಾ ನಾವೆಲ್ಲ--ಬಾಯಿಮಟ್ಟಿಗೆ ಮಾತ್ರ 
ವಾದರೂ ಒಪ್ಪುವ ಮಾತು. ಆಗ ಈ ತಿಳಿವಳಿಕೆ ಹುಡುಗನಾದ ನನಗೆ ಮಾತ್ರವಲ್ಲ, 
ದೊಡ್ಡವರಿಗೂ ಇರಲಿಲ್ಲ. ಮೈಸೂರಿನಂಥ ಪಟ್ಟಣಗಳಲ್ಲಿ ಆಲೋಚನಾಪರರಾದ ನಾಲ್ಕು 
ಜನ ಚರ್ಚೆಗೆ ಕುಳಿತಾಗ ಕೇವಲ ಥಿಯರಿಯಾಗಿ ಈ ಸಮಸ್ಯೆ ಪರಿಶೀಲನೆಗೆ ಬರುತ್ತಿತ್ತೊ 
ಏನೊ. ಜನಸಾಮಾನ್ಯದಲ್ಲಂತೂ ಮೇಲೆ ಹೇಳಿದ ಅರಿವು ಜೀವಂತವಾಗಿ ಕಾಣುತ್ತಿರಲಿಲ್ಲ. 
ಸಾಮಾಜಿಕಪ್ಪಜ್ಞೆ ಬೆಳೆದಿರಲಿಲ್ಲ. ತಾತಮುತ್ತಾತನ ಕಾಲದಿಂದ ಬಂದ ಕಟ್ಟಳೆಗಳನ್ನೂ 
ಪದ್ಧತಿಗಳನ್ನೂ "ಒಪ್ಪುತ್ತೇವೆ' ಎಂಬ ಅರಿವು ಸಹ ಇಲ್ಲದೆ ಒಪ್ಪಿ ಹಿಂದಿನ ತಲೆಮಾರಿ 


೫೬ ಕ ಸಂಜೆಗಣ್ಣಿನ ಹಿನ್ನೋಟ 


ನವರಂ ತುಳಿದ ದಾರಿಯಲ್ಲಿ ಸಾಗುವುದು ಎಲ್ಲರಿಗೂ ಸ್ಥಾ ಸಭಾವಿಕವಾಗಿತ್ತು. ಈ ಪರಿಸ್ಥಿತಿ 
ಯಲ್ಲಿರುವ ಕೊರತೆ ಉದ್ದೇಶಪೂರ್ವಕವಾಗಿ ತಂದುಕೊಂಡದ್ದಲ್ಲ. ಜಡತೆಯಿಂದ 
ಬಂದದ್ದು. ಇದನ್ನು ಕೆಲವರು ಎಲ್ಲ ವರ್ಗಗಳಲ್ಲೂ ಕೆಲವರು ಸ್ವಾರ್ಥಕ್ಕಾಗಿ ಬಳಸಿ 
ಕೊಂಡದ್ದುಂಟು. ಆದರೂ ಇದಕ್ಕಾಗಿ ಆಗಿನ ಜನರನ್ನು ದೂರುವುದು ಸರಿಯಲ್ಲ. 
ಸಮಾಜದ ಬೆಳವಣಿಗೆಯಲ್ಲಿ ಅಂಥದೊಂದು ಘಟ್ಟ ಎಲ್ಲ ದೇಶಗಳಲ್ಲೂ ಕಾಣುತ್ತದೆ. 
ಅದು ಮಾನವಸಹಜವಾದದ್ದು ; ಭಾರತಕ್ಕೆ ವಿಶಿಷ್ಟವಾದದ್ದಲ್ಲ. ಈ ಸಮಸ್ಯೆಯನ್ನೇ 
ಬೇರೆಯಾಗಿ, ವಿಸ್ತಾರವಾಗಿ ಚರ್ಚಿಸೆಬೇಕಾಗುತ್ತದೆ. 

ಅಂತೂ ಆ ಕಾಲದಲ್ಲಿ ಅಬ್ರಾಹ್ಮಣರು ಬ್ರಾಹ್ಮಣರ ಮನೆಯ ಹಜಾರಕ್ಕೆ ಬರುತ್ತಿದ್ದ 
ರಾದರೂ ಅಲ್ಲಿಂದ ಮುಂದೆ ಹೋಗುತ್ತಿರಲಿಲ್ಲ. ಬ್ರಾಹ್ಮಣರೂ ಅಬ್ರಾಹ್ಮಣರ ಮನೆಯ 
ಒಳಕ್ಕೆ ಹೋಗುತ್ತಿರಲಿಲ್ಲ. ಹೊಳೆಯಲ್ಲಿ ಕೂಡ ಬ್ರಾಹ್ಮಣರು ಸ್ನಾನ ಮಾಡುವ 
ಸ್ಥಳಕ್ಕೂ ಅಬ್ರಾಹ್ಮಣರು ಮಾಡುವ ಸ್ಥಳಕ್ಕೂ ನಾಲ್ಕಾರು ಗಜದಷ್ಟು ದೂರ. 
ಇವೆಲ್ಲ ಅಲಿಖಿತ ನಿಯಮಗಳು. ಪ್ರಶ್ನೆ, ಚರ್ಚೆ, ಆಕ್ಷೇಪಣೆ, ಸಮರ್ಥನೆ 
ಇತ್ಮಾದಿಗಳೇನೂ ಇಲ್ಲದೆ ಜಾತಿಭೇದವನ್ನೂ ಅದಕ್ಕೆ ಸಂಬಂಧಪಟ್ಟ ಪದ್ಧತಿಗಳನ್ನೂ 
ಊರಿಗೆ ಊರೇ ಒಪ್ಪಿಕೊಂಡಿತ್ತು. ಬ್ರಾಹ್ಮಣರಲ್ಲಿ ತಾವು ಉತ್ತಮರೆಂಬ ಭಾವನೆ 
ಇತ್ತೆಂದು ಒಪ್ಪಬೇಕು. ಅದು ಇತ್ತೆಂಬುದು ಬ್ರಾಹ್ಮಣರಲ್ಲದವರಿಗೆ ತಿಳಿದ ವಿಷಯವೇ. 
ಆದರೂ ಅದು ವೈಷಮ್ಯಕ್ಕೆ ಕಾರಣವಾಗಲಿಲ್ಲ. ಕಾರಣವಾಗಿದ್ದಿದ್ದರೆ ಅದು ಅಸಹಜ, 
ಅನ್ಯಾಯ ಎನ್ನುವಂತಿಲ್ಲ. ಆದರೆ ಒಂದು ಕಡೆ ಸುಪ್ರದಾಯದ ಹಿಡಿತ, ಮತ್ತೊಂದು 
ಕಡೆ ಸಾಮಾಜಿಕಪ್ರಜ್ಞೆಯ ಅಭಾವ--ಇವುಗಳಿಂದಾಗಿ ವೈಷಮ್ಯ ಬರಲಿಲ್ಲ. 

ನನ್ನ ಮಟ್ಟಿಗೆ ಹೇಳುವುದಾದರೆ, ನಮ್ಮ ತಂದೆ ದೊಡ್ಡ ಊರುಗಳಲ್ಲಿ (ಹೊಯ್ಸಳ 
ಕರ್ಣುಟಕರ ಲಂಡನ್ನಿನವರಿಗೆ ಮೇಲುಕೋಟೆ ನಾಗಮಂಗಲಗಳು ದೊಡ್ಡ ಊರು!) 
ಇದ್ದವರು ; ನನ್ನನ್ನು '"ಇಸ್ಕೋಲಿಗೆ ಹಾಕ್ಯವರೆ''--ಮುಂತಾದ ಕಾರಣಗಳಿಂದಾಗಿ 
ಬ್ರಾಹ್ಮಣೇತರ ಹುಡುಗರೂ ಯುವಕರೂ ನನ್ನಲ್ಲಿ ಮೊದಲು ಕುತೂಹಲ, ಅನಂತರ 
ಸಲಿಗೆ ಬೆಳಸಿದಂತೆ ತೋರುತ್ತದೆ. ಅದೇ ಕಾರಣಗಳಿಂದಾಗಿ ಸಲಿಗೆ ಬೆಳೆಯದಿರುವುದೂ 
ಸಾಧ್ಯ ; ನನ್ನ ಸುದೈವದಿಂದಾಗಿ ಅದು ಸ್ವಲ್ಪಮಟ್ಟಿಗಾದರೂ ಬೆಳೆಯಿತು. ನನ್ನ 
ಅಲೆಮಾರಿತನ ಅದಕ್ಕೆ ಸಹಾಯಕವಾಗಿದ್ದಿ ರಬಹುದು. ಮೈಸೂರಿನಲ್ಲಿ ಸ್ಕೂಲಿಗೆ ಸೇರಿದ 
ಹೊಸದರಲ್ಲಿ ನನಗೆ ಸ್ಕೂಲು, ಮನೆ ಎರಡೂ ಬಂದೀಖಾನೆಗಳಂತೆ ಕಂಡವು. ಆದ್ದರಿಂದ 
ಅಕ್ಕಿಹೆಬ್ಬಾಳಿಗೆ ಬಂದಾಗ ಮನೆಯೊಳಗಿದ್ದದ್ದೇ ಅಪರೂಪ. ಹೊಳೆ, ಗದ್ದೆ, ತೋಟ, 
ಹೊಸಪಟ್ಟಣ (ಇದು ಹೇಮಾವತಿಯಲ್ಲಿ ಒಂದು ದ್ವೀಪ, ಅಲ್ಲಿ ಯಾರೂ ವಾಸವಾಗಿರ 
ಲಿಲ್ಲ), ಹೇಮಗಿರಿ--ಹೀಗೆ ತಿರುಗುತ್ತಿದ್ದದ್ದೇ ಹೆಚ್ಚು. ಒಂದು ದಿನ ಹೊಳೆಯ ದಡ 
ದಲ್ಲಿ ನಿಂತು ಕಮಲನಾಯಕ ಹರಿಗೋಲನ್ನು ಸಿದ್ಧಪಡಿಸುತ್ತಿದ್ದದ್ದನ್ನು ಕುತೂಹಲ 
ದಿಂದ ನೋಡುತ್ತಿದ್ದೆ. ಅವನು ತಾನಾಗಿಯೇ "ಏನು ಮಗ, ಬಂದೀಯ ಆಚೆ ದಡಕೆ?'' 
ಎಂದು ಕೇಳಿ ನನ್ನನ್ನು ಹೊಳೆಯಲ್ಲಿ ಒಂದು ಸುತ್ತು ಸುತ್ತಿಸಿದ್ದು ನೆನಪಿದೆ. ಕಬ್ಬಿನ 
ಹಾಲು ಬಿಸಿಬೆಲ್ಲಗಳ (ನಾರುನಾರಾದ ಬಿಸಿಬೆಲ್ಲವನ್ನು ಕೋಲಿಗೆ ಸುತ್ತಿಕೊಡುತ್ತಿದ ರು) 
ಆಸೆಗಾಗಿ ಆಲೆಮನೆಗಳಿಗೆ ಭೇಟಿಕೊಡುತ್ತಿದ್ದದ್ದೂ ಉಂಟು, ಈ 


ಹೊಯ್ಸಳ ಕರ್ಣಾಟಕರ ಲಂಡನ್‌ ೨೭ 


ಕೆಲವು ವೇಳೆ ರೈತರೊಡನೆ ಕೇವಲ ಮೋಜಿಗಾಗಿ ಗಾಡಿಯಲ್ಲಿ ಕೂತು ಶಿಂಗನಹಳ್ಳಿ, 
ಮುಂಜನಹಳ್ಳಿ ಮುಂತಾದ ಗ್ರಾಮಗಳಿಗೆ ಹೋಗಿಬರುವ ಸಂದರ್ಭ ಬರುತ್ತಿತ್ತು. ಹಾಗೆ 
ಹೋದಾಗ ರೈತರೊಡನೆ ಅವರ ಜಾನಪದ ಗೀತೆಗಳನ್ನು ಹಾಡಲು ಕಲಿತೆ. ಕೆಲವು ಹಾಡು 
ಗಳ ಪಲ್ಲವಿ ಈಗಲೂ ನೆನಪಿದೆ: ``ಬೊಮ್ಮೇನಹಳ್ಳಿಗೆ ನೀವ್‌ ಬರ್ತಿೀರೇನ್ರಿ, ಇಲ್ಲೇ 
ಇರ್ತೀರೇನ್ರಿ'', ''ಹಿಟ್ಟು ಮಾಡಿ ಸೊಪ್ಪು ಮಾಡೀ, ಎಲೆ ನಾರಿ'', '"ಪದುಮಿನಿ ಸಾದಾ 
ಸಕ್ಷ (ಸದನಕೆ) ; "ಎಂಥಾ ಕುದರಿನಾ ಕೊಂಡುಕೊಂಡಿ, ಕುಂತು ನೋಡಿ ಅದರ್ಗುಣ 

ತಿಳಕಂಡಿ'' ಇತ್ಯಾದಿ. ಈ ಕೊನೆಯ ಹಾಡು ("ಕುದರಿ'ಯನ್ನು ಕುರಿತದ್ದು) ಹಳ್ಳಿಯ 
ಬ್ರಾಹ್ಮಣರಿಗೂ ಪರಿಚಿತವಾದದ್ದು. ಅದು "ಜೀವಕ್ಕೆ ಹೇಳಿದ್ದು'' ಎಂದು ನಮ್ಮ ಅಜ್ಜಿ 
ವ್ಯಾಖ್ಯಾನ ಮಾಡಿದ್ದು ನೆನಪಿದೆ. ಆ "ಕುದರಿ' ಬ್ರಹ್ಮಜ್ಞಾನದ ಸಂಕೇತವೋ ಏನೊ -- 
ಹಾಡಿದ ರೈತನಿಗೆ ಅದರ ಪರಿವೆಯೇನಿಲ್ಲ. ರಜ ಬಂದಾಗ ಮೈಸೂರಿಂದ ಹಳ್ಳಿಗೆ, ರಜ 
ಮುಗಿದ ಮೇಲೆ ಹಳ್ಳಿಯಿಂದ ಮೈಸೂರಿಗೆ, ಹೋಗಿ, ಬಂದು ಮಾಡುವುದಕ್ಕೆ ಆಗ 
ರೈಲಿರಲಿಲ್ಲ, ಬಸ್ಸುಗಳೂ ಇರಲಿಲ್ಲ. ಸಾಮಾನ್ಯವಾಗಿ ನನ್ನನ್ನು ಭತ್ತದ ಗಾಡಿಯ ಮೇಲೆ 
ಕೂರಿಸಿ ಕಳಿಸುತ್ತಿ ದ್ದರು. ಆಗಲೂ ರೆ ತರೊಡನೆ ಸ ಲ್ಪ ಮಾತುಕಥೆ ನಡೆಯಂತ್ತಿತ್ತು. 
ಇಷ್ಟ ಕ್ಕೆ ಸೀಮಿತವಾದದ್ದು, ನನ್ನ ಹೊರಕೇರಿಯ ಪರಿಚಯ. 

ಹೊರಕೇರಿಯಲ್ಲಿ ಎರಡು pe ಸೆಂಸಾರಗಳಿದ್ದವು: ಒಂದಂ ಕಾಸಿಂ 
ಸಾಬಿಯದು (ಯಾರಾದರೂ ಹೆಸರು ಕೇಳಿದರೆ ಅವನು 'ಕಾಸಿಂಸಾಬಿ' ಎಂದೇ 
ಹೇಳುತ್ತಿದ್ದ ; ಊರಿನವರೆಲ್ಲ ಅವನನ್ನು ಕರೆಯುತ್ತಿದ್ದದ್ದು ಹಾಗೆಯೇ). ಇನ್ನೊಂದು 
ಅವನ ತಮ್ಮನದ್ದು. ಇವೆರಡು ಮನೆಗಳಲ್ಲಿ ಯಾರೂ ಗಡ್ಡ ಬಿಟ್ಟಿರಲಿಲ್ಲ; ಎಲ್ಲರೂ 
ಕನ್ನಡದಲ್ಲೇ ಮಾತಾಡುತ್ತಿದ್ದ ರು. ನಮಾಜು ಮುಂತಾದ ಮತಸಂಬಂಧವಾದ 
ಆಚರಣೆಗಳನ್ನು ಶ್ರದ್ಧೆ ಯಿಂದ “ನಡೆಸುತ್ತಿ ದ್ದರಂತೆ. ಆದರೂ ಅವರು ರಥೋತ್ಸವದ 
ಸಡಗರದಲ್ಲಿ ಸವ ಬಂದು ಭಾಗವಹಿಸುತ್ತಿ ದ್ದರು. 1929- 30ರ ಸುಮಾರಿನಲ್ಲಿ 
ಬೆಂಗಳೂರಿನಲ್ಲಿ ಹಿಂದು-ಮುಸಲಮಾನ ಗಲಭೆಗಳಾದವಷ್ಟೆ .. ಅದರ ಫಲವಾಗಿ 
ಕಾಸಿಂಸಾಬಿಯ ಮನೆಯವರೆಲ್ಲ ಉರ್ದು ಕಲಿಯಲಾರಂಭಿಸಿದರು. ""ನಾವು ಹಿಂದು 


ಗಳಂತಲ್ಲ, ನಾವೇ ಬೇರೆ'' ಎಂಬ ಭಾವನೆ ಅವರಲ್ಲಿ ಮೂಡಿತು. ಆದರೆ ನಮ್ಮ ಊರಿನಲ್ಲಿ 
ಎಂದೂ ಮತೀಯ ಘರ್ಷಣೆಗಳಾಗಲಿಲ್ಲ. 


ಅಂಬಾಭವಾನಿ, ದೈವೋನ್ಮಾದ 

ಬ್ರಾಹ್ಮ ಣಕೇರಿಯಲ್ಲಿದ್ದ 50-60 ಸಂಸಾರಗಳಲ್ಲಿ ಮೂರು ನಾಲ್ಕೂ ಹೊರತು 
ಉಳಿದೆ “ಹೊಯ್ಸಳ “ರ್ಣಾಟಕ' ಉಪಜಾತಿಗೆ ಸೇರಿದವು ; ಎಲ್ಲ ಮನೆಯವರೂ 
ಪಸಗೋತ್ರದವರು. "ರಾಯರ ವಠಾರ'ದಲ್ಲಿ ಮೂರು ಮರಾಠಿ ಬ್ರಾಹ್ಮಣರ 
ose ವು. ಅವರೆಲ್ಲ ಬಂಧುಗಳು, ಸ್ಮಾರ್ತ ಸಂಪ್ರದಾಯದವರು. ಅವರ 
ಮನೆಯಲ್ಲಿ ಆಗಿಂದಾಗ “ಗೊಂದಲ' ಹಾಕುತ್ತಿದ್ದದ್ದು ನೆನಪಿದೆ. ಗೊಂದಲ ಹಾಕುವು 
ದೆಂದರೆ ಅಂಬಾಭವಾನಿ ದೇವತೆಗೆ ಭಕ್ತಿ ಸಲ್ಲಿಸುವ ಒಂದು ವಿಧಾನ. ಜಾವಕ್ಕೊಂದು 
ಸಾರಿ ದೇವಿಗೆ ಪೂಜೆಮಾಡಿ ಆ ವಠಾರದ ಮಧ್ಯ ವಯಸ್ಕರೊಬ್ಬರು ಎರಡು ಕ್ಸೈ ಯಲ್ಲೂ 


೨೮ ಸಂಜೆಗಣ್ಣಿನ ಹಿನ್ನೋಟ 


ಉರಿಯುವ ಪಂಜುಗಳನ್ನು ಹಿಡಿದುಕೊಂಡು ""ಅಂಬಾಭವಾನಿ, ಗೊಂದಲಾಯಾಮವೆ'' 
ಎಂಬ ಹಾಡಿನ ಲಯಕ್ಕೆ ಸರಿಯಾಗಿ ಪಂಜುಗಳನ್ನು ಮೇಲಕ್ಕೆ ಕೆಳಕ್ಕೆ ಎಡಕ್ಕೆ ಬಲಕ್ಕೆ 
ತಿರುಗಿಸುತ್ತ, ಮಧ್ಯೆ ಮಧ್ಯೆ ಅವುಗಳ ಹಿಡಿಯನ್ನು ತಮ್ಮ ದೇಹಕ್ಕೇ ಬಡಿದುಕೊಳ್ಳುತ್ತ 
ಕಂಣಿಯುತ್ತಿದ್ದರು. ಈಗಲೂ ಆ ದೃಶ್ಯ ನೆನಪಿಗೆ ಬಂದಾಗ ಅದರ ಭಯವಮಿಶ್ರಿತ 
ಆಕರ್ಷಕತೆ ಮರುಕಳಿಸುತ್ತದೆ. ಆಗ ರಾತ್ರಿಯೆಲ್ಲ ನಿದ್ದೆಗೆಟ್ಟು ಅದನ್ನ ನೋಡುತ್ತ 
ಕುಳಿತಿರುತ್ತಿದ್ದೆ. ಆದರೂ ಮತಧರ್ಮಕ್ಕೂ ದೇವರಿಗೂ ಸಂಬಂಧಪಟ್ಟ ಭಕ್ತಿಯ 
ಅತಿರೇಕ, ಆವೇಶ, ಉನ್ಮಾದ, ಪರವಶತೆ--ಅದನ್ನು ಹೇಗಾದರೂ ಕರೆಯಿರಿ--ನನಗೆ 
ಅಂದಿನಿಂದ ಇಂದಿನವರೆಗೆ ಏನೇನೂ ಹಿಡಿಸದು. ಭಯಂಕರ ಉದೆ ಓೀಗದಿಂದ ತಾಳ 
ಕುಟ್ಟಿಕೊಂಡು ಹಾಡುತ್ತ, ಅತ್ತ ಇತ್ತ ತೂಗಾಡುತ್ತ ಪರವಶರಾಗಿರುವ ಭಜನೆ 
ಗುಂಪುಗಳಲ್ಲಿ ಸೇರುವ ಸಂದರ್ಭ ಒದಗಿಬಂದಿದೆ ; ಭಜನೆಯಲ್ಲಿ ನನ್ನ ದನಿ ಸೇರಿದ್ದೂ 
ಉಂಟು. ಆದರೆ ನಾನು ಆ ಭಕ್ತರ ಮೈಮುಖಗಳ ವಿಕಾರಗಳನ್ನೂ ಕೆಲವು ವೇಳೆ 
ಕರ್ಕಶವಾದ ದನಿಗಳನ್ನೂ ಗಮನಿಸುತ್ತಿದ್ದೆ ನೇ ಹೊರತು ಅವರ ಆವೇಶದಲ್ಲಿ ಎಂದೂ 
ಭಾಗಿಯಾಗಲಿಲ್ಲ. 

ಈ ಅಸಹನೆ ('ಜುಗುಪ್ಸೆ' ಎಂದರೂ ಎನ್ನಬಹುದು) ದೇವರ ವಿಷಯದಲ್ಲಿ ನನಗೆ 
—ಈಗ ಇರುವ, ಆಗ ಇಲ್ಲದಿದ್ದ ಅಪನಂಬಿಕೆಯಿಂದ ಬಂದದ್ದಲ್ಲ. ನನಗೆ ವೀರಾವೇಶ 
ಹಿಡಿಸದು, ಅಷ್ಟೆ. ನಾನು ಮೈ ಸೂರಿಗೆ ಹೋದಮೇಲೆ ಸಂಗೀತದ ಮೇಲಿನ ಹುಚ್ಚಿ 
ನಿಂದಾಗಿ ಪ್ರತಿ 'ಬೃಹಸ್ಥ ಸ್ಪತಿವಾರ(?) ಚಿಕ್ಕರಾಮರಾಯರೆಂಬ ವಿದ್ವಾಂಸರ ಮನೆಯಲ್ಲಿ 
ನಡೆಯುತ್ತಿ ದ್ದ ಭಜನೆಗೆ ಹೋಗುತ್ತಿ ದ್ದದ್ದು ೦ಟು. 1925ರ ಸಂತರ, "ರಾಳ ಪಲ್ಲಿ ಅನಂತ 
ಕೃಷ್ಣಶರ್ಮರ ಪರಿಚಯವಾದ ಮೇಲೆ, ಅವರ ಮನೆಯ ಭಜನೆಗೂ ಹೋಗುತ್ತಿದ್ದೆ. 
ಅಂಥ ಕಡೆಗಳಲ್ಲಿ ನಡೆಯುತ್ತಿದ್ದದ್ದು ನಿಜವಾಗಿ ಭಜನೆಯಲ್ಲ; ಶಾಸ್ತ್ರೀಯ ಸಂಗೀತ. 
ಇವೆಲ್ಲಕ್ಕಿಂತ ಹೆಚ್ಚಾಗಿ ನನ್ನ ಮನಸ್ಸಿನಲ್ಲಿ ಉಳಿದಿರುವುದೆಂದರೆ- ಮೈಸೂರಿನ ಗೀತಾ 
ರಸ್ತೆಯಲ್ಲಿ ವಾಸವಾಗಿದ್ದ ಸುಂದರಶಾಸ್ತ್ರಿ ಗಳ ಮನೆಯಲ್ಲಿ ನಡೆದ ಒಂದು ಭಜನೆ. ಅದು 
ನೆನಪಿನಲ್ಲಿ ನಿಲ್ಲುವುದಕ್ಕೆ ವಿಶೇಷ ಕಾರಣವೊಂದಿದೆ. ಆ ದಿನ ವೀಣೆ ಸುಬ್ಬಣ್ಣನವರ 
ಸ್ವಲ್ಪ ಹೊತ್ತು ಹಾಡಿದರು. (ಅವರು ವೈಣಿಕರಾಗಿ ಪ್ರಸಿದ್ಧಿ ಪಡೆದವರು. ಅದರೂ 
ಕೆಲವು ವೇಳೆ--ಕಚೇರಿಯಲ್ಲಲ್ಲ--ಸಣ್ಣ ದನಿಯಲ್ಲಿ ಘಾಡ ಕದ್ದದ್ದು ಉಂಟಂತೆ. 
ಹಾಗೆ ಹಾಡಿದ್ದನ್ನು ನಾನು ಕೇಳಿದ್ದು ಅದೊಂದೇ ದಿನ). ಶಾಸ್ತ್ರಿಗಳ ಮನೆಯ 
ಭಜನೆಯಲ್ಲಿ ಸುಂದರವಾದ ಕಲೆಯ ವಾತಾವರಣವಿರುತ್ತಿತ್ತು. ಹಗ್ಗಕ್ಕೆ ಬದಲಾಗಿ 
ಕೆಂಪು ರೇಷ್ಮೆಯ ಮಗುಟಗಳನ್ನೇ ಬಳಸಿ ತೂಗುಬಿಟ್ಟ ತೊಟ್ಟಿ ಲು; ಅದರ ಒಳಹೊರ 
ಭಾಗಗಳಿಗೂ ದಿವ್ಯಾಂಬರದ ಅಲಂಕಾರ ; ಅದರೊಳಗೆ ಹೂವಿನ ಹಾಸಿಗೆಯ ಮೇಲೆ 
ರಾಮವಿಗ್ರಹ. ಸಂಗೀತ ಮುಗಿದು ಮಂಗಳಾರತಿ ಮಾಡಿ ಎಲ್ಲರೂ ದೇವರಿಗೆ ನಮಸ್ಕರಿಸಿದ 
ಮೇಲೆ ತ್ಯಾಗರಾಜರು ರಚಿಸಿದ ಉತ್ಸವಸಂಪ್ರದಾಯದ ಕೆಲವು ಕೃತಿಗಳನ್ನೂ "ಲಾಲಿ' 
ಯನ್ನೂ ಹಾಡುತ್ತ ಶಾಸ್ತ್ರಿಗಳೇ ತೊಟ್ಟಿಲನ್ನು - ತೂಗುತ್ತಿದ್ದರು. ಬಂದ ಅತಿಥಿಗಳಿಗೆಲ್ಲ 
ಆಮೇಲೆ ಪ್ರಸಾದದ ನಿತರಣೆ. 

ಆ ಸಮಯದಲ್ಲಿ ಶಾಸ್ತ್ರಿಗಳ ಮಿತ್ರರೊಬ್ಬರು ಕೇಳಿದರು : “'ಶಾಸ್ತ್ರಿಗಳೆ, ಭಜನೆ 

ಅಂದ ಮೇಲೆ ಭಕ್ತಿ ಮುಖ್ಯ. ಇಲ್ಲಿ ಹಾಡಿದ್ದೇನೋ ಭಕ್ತಿಪ್ರಧಾನವಾದ ಕೃತಿಗಳೇ. 
ಆದರೂ ಈ ಪಿಟೀಲು ಮೃದಂಗ ತಂಬೂರಿಗಳ ಅವಾಂತರದಲ್ಲಿ ಭಕ್ತಿಯನ್ನು ಮರೆಯು 
ತ್ತೇವಲ್ಲವೆ?'' 

ಸುಂದರಶಾಸ್ತ್ರಿಗಳು ನಕ್ಕು ಹೇಳಿದರು : ""ನೋಡಿ, ನೀವು ಹೇಳಿದ ಅವಾಂತರದಿಂದ 
ನನಗೊಂದು ಪ್ರಯೋಜನವಾಗಿದೆ. ಶ್ರುತಿ, ಪಕ್ಕವಾದ್ಕಗಳು ಎಲ್ಲ ಇದ್ದು ವಿದ್ವಾಂಸರು 
ಹಾಡುತ್ತಾರೆ ಎಂದುಕೊಂಡು ತಾವೆಲ್ಲ ಬಂದಿದ್ದೀರಿ. ತಮ್ಮ ಸಹವಾಸಭಾಗ್ಯ ನನಗೆ 
ದೊರಕಿತು. ಇನ್ನು ಭಕ್ತಿಯ ಮಾತು : ಶ್ರುತಿ, ಪಿಟೀಲು, ಮೃದಂಗ ಇವೆಲ್ಲ ಇಬ್ಬದಿದ್ದರೆ 
ನಮಗೆ ತೃಪ್ತಿಯಾಗುವುದಿಲ್ಲ. ನಮ್ಮ ರಾಮನಿಗೆ ನಮಗಿರುವಷ್ಟು ಸಂಗೀತಜ್ಞಾನವೂ ಇಲ್ಲ 
ಎನ್ನುತ್ತೀರ? ಭಗವಂತನಿಗೆ ನಾವು ಏನನ್ನೇ ಅರ್ಪಿಸಲಿ, ಅದನ್ನು ನಮಗೆ ಸಾಧ್ಯವಾದ 
ಮಟ್ಟಿಗೆ ಉತ್ತಮಗೊಳಿಸಬೇಕಲ್ಲವೆ ?” 

ನಮ್ಮೂರಿನ ರಥೋತ್ಸವದ ಸಮಯದಲ್ಲಿ ವೈದಿಕರು ಎರಡು ತಂಡ ಮಾಡಿಕೊಂಡು 
ವೇದಘೋಷ ಮಾಡುವುದನ್ನು ಕೇಳಿ ನಾನು ರೋಮಾಂಚಗೊಂಡಿದ್ದೇನೆ. ಅದೂ 
ಭಕ್ತಿಯನ್ನು: ಒಳೆಗೊಂಡದ್ದು ; ಉದಾತ್ತ ಅನುದಾತ್ತ ಸ್ವರಿತಗಳ ನಿಯಮಕ್ಕೆ 
ಒಳಪಟ್ಟದ್ದು ; ಗುಂಪುಸೇರಿ ಒಟ್ಟಾಗಿ ಹಾಡಿದ್ದು. ಆದರೆ ಅದರಿಂದಾಗುವ ಪರಿಣಾಮ 
—ಸುಂದರಶಾಸ್ತ್ರಿಗಳ ಮನೆಯ ಭಜನೆಯ ಪರಿಣಾಮದಂತೆಯೇ ಅದ್ಭುತವಾದ 
ಪ್ರಸನ್ನತೆ ; ಪ್ರಶಾಂತತೆ. ಇವೆರಡು ಸಂದರ್ಭಗಳಲ್ಲೂ ನಾದೋಪಾಸನೆಯ ಆನಂದವೂ 
ಭಕ್ತಿಯೂ ಹದವಾಗಿ ಬೆರೆದಿದ್ದವು. ಸಂಗೀತಗಾರರ ಮನೆಯ ಭಜನೆ, ವೇದಘೋಷ, 
ಸಾಮಾನ್ಯಭಜನೆ- ಇವು ಮೂರರಲ್ಲೂ ಕಾಣುವ ಸಾಮಾನ್ಯ ಲಕ್ಷಣವೆಂದರೆ : 
ಪರವಶತೆ, ನಮ್ಮನ್ನು ನಾವು ಮರೆತಿರುವುದು. ಆದರೆ ಮೊದಲ ಎರಡರಲ್ಲಿ ಪರವಶತೆಯು 
ಉದ್ವೇಗದ ಮಟ್ಟದಿಂದ ಮೇಲೇರಿ, ತೈತ್ತಿರೀಯೋಪನಿಷತ್ತು ಬಣ್ಣಿಸುವ ಬ್ರಹ್ಮಾನಂದ 
ವನ್ನು (ಸಾಧಿಸದಿದ್ದರೂ) ನೆನಪಿಗಾದರೂ ತರುತ್ತದೆ. ಸಾಮಾನ್ಯ ಭಜನೆ 
ಯಲ್ಲಾದರೋ, ಪರವಶತೆಯು ಉದ್ರೇಕದ ಮಟ್ಟದಲ್ಲೇ ನಿಂತು ಆನಂದದ ಸೋಗು 
ಹಾಕಿಕೊಂಡು ಬರುವ ಉನ್ಮಾದ ಮಾತ್ರವಾಗುತ್ತದೆ. ಕ್ರಮಕ್ರಮವಾಗಿ ತೀವ್ರವಾಗುತ್ತ 
ಹೋಗುವ ಆ ಉನ್ಮಾದವನ್ನು ಜನ ಬಯಸಿ ಬಯಸಿ ತಂದುಕೊಳ್ಳುತ್ತಾರೆ. ಅದನ್ನು 
"ದೈವೋನ್ಮಾದ' ಎಂದು ಹೊಗಳಬಹುದು ; ಆದರೆ ಅದು ಉನ್ಮಾದ ಎನ್ನುವ ವಿಷಯ 
ದಲ್ಲಿ ಭಿನ್ನಾಭಿಪ್ರೂಯವಿರಲಾರದು, ಹೀಗೆ ಉನ್ಮತ್ತರಾಗುವವರಲ್ಲಿ ಒಳ್ಳೆಯ ಜನ ಅನೇಕ 
ರಿರುತ್ತಾರೆ ಎಂದು ಒಪ್ಪಬೇಕು. ಆದರೆ ಮತಧರ್ಮಗಳ ವಿಷಯದಲ್ಲಿ ವೀರಾಂಧರಾದ 
ವರೂ ಸ್ವಾರ್ಥಸಾಧಕರೂ ರಾಜಕಾರಣಿಗಳೂ ಈ ಉನ್ಮಾದವನ್ನು ಬಳಸಿಕೊಂಡು 


ಜನಸಾಮಾನ್ಯರನ್ನು ಭಯಂಕರವಾದ ವಿಪತ್ತಿಗೆ ಗುರಿಮಾಡಿದ್ದಾರೆಂಬುದನ್ನು ಮರೆಯು 
ವಂತಿಲ್ಪ. 


ಊರಿನವರ ದೊಡ್ಡ ತನ 


ಊರನ ಯಾರ ಮನೆಯಲ್ಲುದರೂ ಸರಿಯೆ, ಮುಂಜಿ ಮದುವೆ ಮುಂತಾದ 
ಶುಭಕಾರ್ಯಗಳಾಗಲಿ, ಉತ್ತರಕ್ರಿಯೆಯಂಥ ಅಶುಭಕಾರ್ಯಗಳಾಗಲಿ, ಊರಿನವರೆಲ್ಲ 


೩೦ ಸಂಜೆಗಣ್ಣಿನ ಹಿನ್ನೋಟ 
ಒಟ್ಟು ಸೇರಿ ಕೆಲಸವನ್ನು ನಿರ್ವಹಿಸುತ್ತಿದ್ದರು. ಯಾರ ತೋಟದಿಂದಲೋ ಹಲಸಿನ 
ಕಾಯಿ, ಬಾಳೆಯಕಾಯಿ ಮುಂತಾದ ಹಳ್ಳಿಯ ತರಕಾರಿ (ಕೋಸುಗೆಡ್ಡೆ, ನವಿಲು 
ಕೋಸು ಮುಂತಾದ ನಾಗರಿಕ ತರಕಾರಿಗಳನ್ನು ಆಗ ನಾವು ಕಂಡವರಲ್ಲ), ಬಾಳೆಯ 
ಎಲೆ ಇತ್ಯಾದಿಗಳ ಸರಬರಾಜು ನಡೆದುಹೋಗುತ್ತಿತ್ತಾ. ಹಪ್ಪಳದಹಿಟ್ಟು ಮಾಡಿ 
ಕೊಟ್ಟರೆ ಹತ್ತು ಮನೆಯವರು ತೆಗೆದುಕೊಂಡುಹೋಗಿ ಒತ್ತಿಕೊಡುವುದು, ಒಬ್ಬಟ್ಟು 
ಮಾಡಬೇಕಾದರೆ ಹತ್ತು ಮನೆಯವರು ಕೂತು ಮುಗಿಸುವುದು ಇದೆಲ್ಲ ಸರ್ವ 
ಸಾಮಾನ್ಮ. ಇಂಥ ಸಂದರ್ಭಗಳಲ್ಲಿ ಊರಿನವರೆಲ್ಲ- ಎಲ್ಲರೂ ಬಂಧುಗಳೇ--ಊಟಕ್ಕೆ 
ಬರಲೇಬೇಕಷ್ಟೆ. ಅಂದಮೇಲೆ ಅಡಿಗೆಯೆಲ್ಲ ಬೃಹತ್ವಮಾಣದ್ದೇ ಆಗಬೇಕು. 
ಹರಿಯೊಲೆ ಹಾಕಿ, ಆದಕ್ಕೆ ಮರದ ಕೊಂಬೆಗಳನ್ನು ಒಟ್ಟಿ, ಬೆಂಕಿ ಹಚ್ಚಿದರೆಂದರೆ 
5-6 ಅಡಿ ಒಲೆಯುದ್ದಕ್ಕೂ ಧಗಧಗನೆ ಉರಿ ಎದ್ದು ನಾಲ್ಕಾರು ತಪ್ಪಲೆ ಅನ್ನ 
ಏಕಕಾಲದಲ್ಲಿ ಬೇಯುತ್ತಿತ್ತು. ಹುಡುಗರಾದ ನಮ್ಮ ಕೆಲಸ: ಗಾಡಿ ಕಟ್ಟಿಕೊಂಡು 
ಹೊಳೆಗೆ ಹೋಗಿ ದೊಡ್ಡ ಹಂಡೆಗಳಲ್ಲಿ ನೀರಂ ತುಂಬಿ ತರುವುದು. ಊಟಕ್ಕೆ ಎಲೆಹಾಕಿದ 
ಮೇಲೆ ಬಡಿಸುವುದಕ್ಕೆ ಚಿಕ್ಕದೊಂದು ಸೈನ್ಯ ಕ್ಕೂ ನಿಲ್ಲುತ್ತಿತ್ತು. ಗಣ್ಯರಾದವರಿಬ್ಬರು 
ಮೂವರು--ಅವರು ಅತಿಥೇಯನ ಮನೆಯವರೇ ಆಗಬೇಕಾದ್ದಿಲ್ಲ--ಎರಡು ಮೂರಂ 
ಪಂಕ್ತಿಗಳಿಗೊಬ್ಬರಂತೆ ನಿಂತು "“ಅಲ್ಲಿಗೆ ಸಾರು ಬಂದಿಲ್ಲ, ಇಲ್ಲಿಗೆ ನೈವೇದ್ಯ ತನ್ನಿರೋ'” 
ಎಂದು ಅಪ್ಪಣೆ ಹೊರಡಿಸುತ್ತಿದ್ದರು. 'ನೈವೇದ್ಯ' ಎಂದರೆ ಅನ್ನ. ಆಗ ಬಳಸುತ್ತಿದ್ದ 
.ಕೆಲವು ಪದಗಳು ಈಗ ಮಾಯವಾಗಿವೆ. "ಪಲ್ಕ' ಎಂಬ ಪದ ನನಗೆ ಪರಿಚಿತವಾದದ್ದು 
ನಾನು ಮೈಸೂರಿಗೆ ಬಂದ ಮೇಲೆ. ನಮ್ಮ ಊರಿನಲ್ಲಿ ಅದು "ತಾಳದ", "ಹುಳಿ' 
(ಈಗ ಈ ಪದ ಹಿಂಸರಿದು ತಮಿಳರ 'ಸಾಂಬಾರ್‌'ಗೆ ದಾರಿಮಾಡಿಕೊಡುತ್ತಿದೆ) ಆಗ 
'ಹುಳಿಶಾಖ'ವಾಗುತ್ತಿತ್ತು ; ತಂಪ್ರ "ಅಭಿಗಾರ'ವಾಗುತ್ತಿತ್ತು. "ರೊಟ್ಟಿ' ಎಂದರೆ ಎರಡು 
ಮುತ್ತಗದೆಲೆಗಳ ನಡುವೆ ಹಿಟ್ಟು ತಟ್ಟಿ ಕೆಂಡದ ಮೇಲಿಟ್ಟು ಬೇಯಿಸಿದ ಭಕ್ಷ. 
ಅದನ್ನು ಕೆಂಡರೊಟ್ಟಿ ಎಂದು ಕರೆಯುವುದೂ ಉಂಟು. ಇಂದಿನ ರೊಟ್ಟಿಗೆ ಆಗ ಇದ್ದ 
ಹೆಸರು "ತಾಲಿಪ್ಪಿಟ್ಟು' | 

ಸಿಮಾರಾಧನೆಯ ಕಾಲಕ್ಕೇ ಮೀಸಲಾದ ಕೆಲವು ಹಾಸ್ಯ ಚಟಾಕಿಗಳೂ ಉಂಟಾ : 
ಅತಿಥಿಗಳಲ್ಲಿ ಯಾರಾದರೂ ``ಬೇಡ, ಬೇಡ, ಹೆಚ್ಚಾಗುತ್ತೆ'' ಎಂದರೆ "ಹೆಚ್ಚಾದ್ದನ್ನ 
ಮುಂಚೆ ತಿಂದುಬಿಡೊ'' ಎನ್ನುವುದು; "“ಚೆಲ್ಲಬೇಕಾಗುತ್ತೆ'' ಎಂದರೆ "ಎಲೆಯಲ್ಲಿ 
ಪತ್ನೀಭಾಗ ಸ್ವಲ್ಪ ಹೆಚ್ಚಾಗಿ ಬಿಡೊ, ಗಂಡ ಜ್ಞಾಪಿಸಿಕೊಂಡ ಅಂತ ನಿನ್ನ ಹೆಂಡತಿ 
ಸಂತೋಷಪಡುತ್ತಾಳೆ'' ಎನ್ನುವುದು ; ಅತಿಥಿಯೊಬ್ಬ ಮಿತವಾಗಿ ಊಟಮಾಡಿದರೆ 
'`ಅವನಿಗೆ ನೀವೆಲ್ಲ ಬಡಿಸಿದರೆ ಅನ್ನ ಸೇರೋದಿಲ್ಲ. ಬಳೆಯ ಸದ್ದು ಕೇಳುತಾ ಇರಬೇಕು'' 
ಎನ್ನುವುದು--ಇವೆಲ್ಲ ಪ್ರತಿ ಸಮಾರಾಧನೆಯ ದಿನವೂ ಕೇಳಿಬರುತ್ತಿದ್ದ ಹಾಸ್ಯ. ಆದರೂ 
ಜನ (ಕರ್ತವ್ಯದೃಷ್ಠಿ ಯಿಂದ ?) ನಗುವುದನ್ನು ಮರೆಯುತ್ತಿರಲಿಲ್ಲ. 

ಪಾಶ್ಚಾತ್ಯರಲ್ಲಿ "ಟೇಬಲ್‌ ಮ್ಯಾನರ್ಸ್‌' (ಊಟದ ಕಾಲದಲ್ಲಿ ಪಾಲಿಸಬೇಕಾದ 
ಮರ್ಯಾದೆ) ಇರುವಂತೆ ನಮ್ಮಲ್ಲೂ ಊಟಕ್ಕೆ ಕುಳಿತಾಗ ಕಟ್ಟುನಿಟ್ಟಾಗಿ ಒಂದು 
ಬಗೆಯ ಶಿಸ್ತನ್ನು ಪಾಲಿಸಬೇಕು. ಬಾಳೆ ಎಲೆಯನ್ನು ಹಾಕುವಾಗ ಅಗ್ರದ ಮೊನೆ 

ಎಡಗಡೆಗೇ ಇರಬೇಕು, ಬಡಿಸುವಾಗ ಉಪ್ಪು ಎಡಗಡೆಯ ಮೇಲುತುದಿಗೆ, ಪಾಯಸ 
ಬಲಗಡೆಯ ಕೆಳತುದಿಗೆ ಇತ್ಯಾದಿ. ಮೊದಲ ಬಡಿಸುವಿಕೆ ಮುಗಿದ ಮೇಲೆ ಆಪೋಶನ* 
ಹಾಕಬೇಕು ; ಪುರೋಹಿತರು ಮಂತ್ರ ಹೇಳಬೇಕು. ಈ ಕಲಾಪವೆಲ್ಲ ಮುಗಿಯುವುದಕ್ಕೆ 
ಸುಮಾರು ಹತ್ತು ನಿಮಿಷ ಬೇಕಾಗುತ್ತದೆ. ಅದುವರೆಗೆ ಯಾರೂ ಎಲೆಗೆ ಕೆ ಹಾಕು 
ವಂತಿಲ್ಲ--ನೊಣ ಹೊಡೆಯುತ್ತ (ಅಕ್ಷರಶಃ) ಕುಳಿತಿರಬೇಕು. 

“ಒಂದು ದಿನ ಸಮಾರಾಧನೆಯ ಸಂದರ್ಭದಲ್ಲಿ ನಾನು ಕಂಡ ದೃಶ್ಯ ಇನ್ನೊ 
ಸ್ಫುಟವಾಗಿ ಮನಸ್ಸಿನಲ್ಲಿ ನಿಂತಿದೆ. ಅದು ನನ್ನ ಮುಂಜಿಯ ದಿನ (ಉಪನಯನದ, 
ಗಾಯತ್ರೀ ಮಂತ್ರವನ್ನು ಉಪದೇಶಮಾಡುವ ದಿನ). ಅತಿಥಿಗಳೆಲ್ಲ ಊಟಕ್ಕೆ 
ಕುಳಿತಿದ್ದಾರೆ ; ಮಂತ್ರ ಹೇಳಿದ್ದೂ ಆಪೋಶನ ಹಾಕಿದ್ದೂ * ಮುಗಿದಿದೆ. ಇನ್ನೇನು, 
ಆತಿಥೇಯ (ನಮ್ಮ ತಂದೆ) '`ಕೃಷ್ಣಾರ್ಪಣ, ಧರಿಸಬಹುದು'' ಎಂದು ಸೂಚನೆ 
ಕೊಡಬೇಕು. ಆಗ ನಮ್ಮ ಮನೆತನಕ್ಕೆ ಆಪ್ತ ಸ್ನೇಹಿತರಾದ ಕೃಷ್ಣಜೋಯಿಸರು 
ಎದ್ದುನಿಂತು "ಸ್ವಲ್ಪ ತಾಳು. ಸುಬ್ರಾಯ. ಈ ಹೆಬ್ಬಾರಿ, ಕಿಟ್ಟ, ಇಬ್ಬರೂ ತಮ್ಮ 
ಜಗಳ ಕೊನೆಗಾಣಿಸಿ ಸ್ನೇಹಭಾವದಿಂದ ಒಬ್ಬರೊಡನೊಬ್ಬರು ಮಾತಾಡುವ ತನಕ 
ನಾವು ಯಾರೂ ಆಪೋಶನ ತೆಗೆದುಕೊಳ್ಳುವುದಿಲ್ಲ'' ಎಂದು ಘೋಷಿಸಿದರು. ಅತಿಥಿ 
ಗಳೆಲ್ಲ ಒಮ್ಮತದಿಂದ ಒಪ್ಪಿದರು. ಹೆಬ್ಬಾರಿ (ಹೆಬ್ಬಾರುವಯ್ಯ) ನಮ್ಮ ಊರಿನಲ್ಲಿ 
ಗಣ್ಯರಾದವರೊಬ್ಬರು. ಕಿಟ್ಟ (ಜುಟ್ಟಿನ ಕಿಟ್ಟ) ನಮ್ಮ ದೊಡ್ಡಪ್ಪ. ಇವರಿಬ್ಬರಿಗೂ 
ಯಾವುದೋ ಸಣ್ಣ ವಿಷಯಕ್ಕಾಗಿ ಜಗಳ ಬಂದು ಪರಸ್ಪರ ಮುಖ ನೋಡುವುದು ಸಹ 
ನಿಂತುಹೋಗಿತ್ತು. ಇಬ್ಬರೂ ಮರ್ಯಾದೆ ರಾಮಣ್ಣಗಳು ; ಜೋಯಿಸರ ಮಾತನ್ನು 
ಕೇಳಿದ ಮೇಲೆ ಕೃತಕ ಗಾಂಭೀರ್ಯ ತಂದುಕೊಂಡು ಒಂದು ನಿಮಿಷ ಸುಮ್ಮನೆ 
ಕೂತಿದ್ದರು. ಮೌನವನ್ನು ಮುರಿದವರು ದೊಡ್ಡಪ್ಪ : 

"ಮಾತು ಬಿಟ್ಟವರು ಯಾರು? ನಾನೋ ಹೆಬ್ಬಾರಿಯೊ? ಯಾರು ಬಿಟ್ಟರೋ - 
ಅವರು ಮೊದಲು ಮಾತಾಡಲಿ !'' 

»ಇದಕ್ಕೆ ಪ್ರತ್ಯಸ್ತ್ರ, ಹಬ್ಳಾ ಸಿರಿಯಿಂದ ತ 

“ಹೆಬ್ಬಾರಿ ಬರದಿದ್ದರೆ ರಥ ನಿಂತುಹೋಗುತೈ? ಅಂತನ್ನಬಹುದೊ, ಈ ಕಿಟ್ಟ?” 
“ಮಾನು ಹೇಳಿದ್ದು ನಿಜ, ತಪ್ಪೇನು? ರಥವೇನೂ ನಿಂತುಹೋಗಲಿಲ್ಲವಲ್ಲ?'” 
ಅದು” ನನ್ನ ಹೆಸರಿನ ಪ್ರಭಾವ ಕಣೊ, ಹೆಬ್ಬಾರಿ ಅಂದರೆ ಏನು ಅಂತ 
ತಿಳಕೊಂಡಿದೀಯೆ ? ನಾನಿರಬೇಕಾಗಿಲ್ಲ, ನನ್ನ ನಾಮದ ಬಲವೊಂದಿದ್ದರೆ ಸಾಕು." 

ಹೆಬ್ಬಾರಿ ಮಾತಿಗೆ ಹಾಸ್ಯದ ತಿರುವು ಕೊಟ್ಟದ್ದರಿಂದಾಗಿ ವಾತಾವರಣ: ತಿಳಿ 
ಯಾಯಿತು. ಜೋಯಿಸರು ""ಇವರಿಬ್ಬರಿಗೂ ವಯಸ್ಸಾಗಿದೆ. ಕಪಾಲಸೇವೆ ಮಾಡಿ 
ಬುದ್ಧಿ ಕಲಿಸುವ ಕಾಲ ಮಿಂಚಿಹೋಯಿತು'' ಎಂದರು. ದೊಡ್ಡಪ್ಪ "'ದೇವರಾಣ, 


೫ ವಿಶೇಷ ಸಂದರ್ಭಗಳಲ್ಲಿ ಮೊದಲಸಲ ಅಂದಿನ ಭಕ್ಷ್ಮಗಳನ್ನೆಲ್ಲ ಬಡಿಸಿದ ಮೇಲೆ ಮನೆಯ 
ಯಜಮಾನ ಅತಿಥಿಗಳ ಕೈಗೆ ಒಂದು ಉದ್ಯರಣೆ ನೀರು ಹಾಕಿ ಅನಂತರ “ಕೃಷ್ಣೂರ್ಪಣ. 
ಧರಿಸಬಹುದು? ಎನ್ನುತ್ತಾನೆ. ಹಾಗೆ ನೀರು ಹಾಕುವುದೇ “ಆಪೋಶನ ಹಾಕುವುದು.” ಅದನ್ನು 
ಕುಡಿದು ಊಟ ಆರಂಭಿಸುತ್ತಾರೆ. 


೩೨ ಸಂಜೆಗಣ್ಣಿನ ಹಿನ್ನೋಟ 
ಹೆಬ್ಬಾರಿ, ನನಗೆ ದ್ವೇಷವೇನೂ ಇಲ್ಲ. ಅದೇನೋ ವಿಷಘಳಿಗೆ. ಮಾತು ಉಚಾಯಿಸಿ 
ಹೋಯಿತು" ಎಂದರು. ಹೆಬ್ಬಾರಿ *'ನಾನು ಮಾತು ಬಿಟ್ಟದ್ದು ಯಾಕೆ ಅಂತೀಯ? 
ನಿನ್ನ ಮಾತಿನ ಹಾಗೇ ನನ್ನದೂ ಉಚಾಯಿಸಿ ಹೋದೀತು ಅಂದುಕೊಂಡಂ ಬಿಟ್ಟು 


ಬಿಟ್ಟೆ !'' ಎಂದರು. ವೈರ' ನಗುವಿನಲ್ಲಿ ತೇಲಿಹೋಯಿತು. ಎಲ್ಲರೂ ಆಪೋಶನ 
ತೆಗೆದುಕೊಂಡರು. 


ಊರಿನವರ ಸಣ್ಣತನ 

ಆ ದಿನ ನಾನು ಕಂಡ ಮನಸ್ಸಿನ ಪರಿಪಾಕ, ತಪ್ಪನ್ನು ಒಪ್ಪಿಕೊಳ್ಳುವ ದೊಡ್ಡತನ, 
ಮುಖಭಂಗವಾಗದಂತೆ ಅಸಮಾಧಾನವನ್ನು ಹಾಸ್ಯದಲ್ಲಿ ಮುಳುಗಿಸುವ ಪ್ರಸನ್ನತೆ-- 
ಎಲ್ಲ ಸಂದರ್ಭಗಳಲ್ಲೂ ಇರುತ್ತಿತ್ತೆಂದು ಹೇಳಲಾರೆ. ಸಣ್ಣತನ ತಾಂಡವವಾಡಿದ 
ಸಂದರ್ಭವೂ ನೆನಪಿಗೆ ಬರುತ್ತಿದೆ. ನಮ್ಮ ಅಣ್ಣಯ್ಯದೊಡ್ಡಪ್ಪನ ಮಗ ನರಸಿಂಹ 
ಮೂರ್ತಿಗೆ (ಅವನು 'ದೊಡ್ಡನರಸಿಂಹಮೂರ್ತಿ', ನಾನು 'ಚಿಕ್ಕನರಸಿಂಹಮೂರ್ತಿ') 
ಮತಿಘಟ್ಟದ ಹೆಣ್ಣು ತಂದು ಮದುವೆ. ಅದಕ್ಕಾಗಿ ಮತಿಘಟ್ಟಕ್ಕೆ ನಾನು ಹೋಗಿದ್ದೆ. 
ಧಾರೆಯ ದಿನ ಊಟವಾದ ಮೇಲೆ ಕೃಷ್ಣಜೋಯಿಸರು "ಬಾರೊ, ನಮ್ಮ ಮಾವನವರ 
ಮನೆಗೆ ಹೋಗಿಬರೋಣ'' ಎಂದು ನನ್ನನ್ನು ಕರೆದುಕೊಂಡು ಹೊರಟರು. ಅವರ 
ಮಾವ ಇದ್ದ ಊರು (ಹೊನ್ನಾರು?) ವಂತಿಘಟ್ಟಕ್ಕೆ ಸುಮಾರು ನಾಲ್ಕು ಮೈಲಿ 
ದೂರ. ನಾವು ಅಲ್ಲಿಂದ ವಾಪಸು ಬಂದದ್ದು ರಾತ್ರಿಯ ಊಟದ ಹೊತ್ತಿಗೆ. ಹೋಗ 
ಬರ ಎಂಟು ಮೈಲಿ ನಡೆದಿದ್ದ ನನಗೆ ತುಂಬ ಹಸಿವು. ಷರ್ಟುಬನೀನುಗಳನ್ನು ತೆಗೆದಂ 
ವಲ್ಲಿಯನ್ನು ಹೊದ್ದು ಹೊರಡುವುದರಲ್ಲಿದ್ದೆ. ಆಗ ನಮ್ಮ ಚಿಕ್ಕಪ್ಪಂದಿರಲ್ಲೊಬ್ಬರು 
(ಈ ಸಂದರ್ಭದಲ್ಲಿ ಅವರ ಹೆಸರನ್ನು ಕಾಣಿಸಬಾರದು!) ಬಂದು “ನಿನ್ನಯಾರು ಕರೆದರೋ, 
ಊಟಕ್ಕೆ ? ಹೊರಟುಬಿಟ್ಟೆಯಲ್ಲ!'' ಎಂದು ಆಕ್ಷೇಪಿಸಿ ನನ್ನನ್ನು ತಡೆದರು. ““ಚಿಕ್ಕ 
ನರಸಿಂಹಮೂರ್ತಿಯನ್ನು ಊಟಕ್ಕೆ ಕರೆಯಲಿಲ್ಲ. ಗಂಡಿನ ಕಡೆಯವರಿಗೆಲ್ಲ ಇದು 
ಅವಮಾನ. ಯಾರೂ ಊಟಕ್ಕೆ ಹೋಗೆಕೂಡದು'' ಎಂದು ಆದೇಶ ಹೊರಟಿತು. 
ವಾಸ್ತವವಾಗಿ ಬೀಗರು ವಿಧ್ಯುಕ್ತವಾಗಿ ಅಕ್ಷತೆ ಬಟ್ಟಲು ಹಿಡಿದುಕೊಂಡು ಬಂದು ನಮ್ಮ 
ಕಡೆಯವರೆಲ್ಲರನ್ನೂ ಕರೆದಿದ್ದರಂತೆ. ನನ್ನಂಥ ಹದಿನಾಲ್ಕು ವರ್ಷದ ಹುಡುಗನೊಬ್ಬ 
ಗಂಡಿನ ಕಡೆಯ ಗುಂಪಿನಲ್ಲಿ ಇದ್ದ ಎಂಬುದಾಗಲಿ ನಾನಂ ಬೇರೆ ಹಳ್ಳಿಗೆ ಹೋಗಿದ್ದೆ 
ನೆಂಬುದಾಗಲಿ ಬೀಗರಿಗೆ ಹೇಗೆ ತಿಳಿಯಬೇಕು! ಅಲ್ಲದೆ ನಮ್ಮ ಗುಂಪಿನ ಯಜಮಾನ 
ರಾದವರೊಬ್ಬರಿಗೆ ""ತಮ್ಮ ಕಡೆಯವರೆಲ್ಲರನ್ನೂ ಕರೆದುಕೊಂಡು ಬರಬೇಕಂ'' ಎಂದು 
ಹೇಳಿದರೆ ಸಾಲದೆ ! ನನಗೆ ಬೀಗತನದ ಮರ್ಯಾದೆ ಬೇಕಿರಲಿಲ್ಲ, ಬೇಕಾಗಿದ್ದದ್ದು 
ಊಟ. ಅವಮಾನವಾಯಿತೆಂಬ ಯೋಚನೆಯೇ ನನಗೆ ಬಂದಿರಲಿಲ್ಲ... ನಮ್ಮ 
ಚಿಕ್ಕಪ್ಪನಿಗೂ ಬಹುಶಃ--ಮದುವೆಯ ಸಂದರ್ಭವಲ್ಲದಿದ್ದರೆ, ತಾನು ಗಂಡಿನ 
ಕಡೆಯವನೆಂಬ ಬಿಗುಮಾನ ಇಲ್ಲದಿದ್ದರೆ-- ಆ ಭಾವನೆ ಬರುತ್ತಿರಲಿಲ್ಲವೇನೊ. ಅಂತೂ 
ಆತ ನಮ್ಮೆಲ್ಲರ ಆತ್ಮಗೌರವದ ರಕ್ಷಕನಾಗಿ ನಿಂತ. ಹೆಣ್ಣಿನ ತಂದೆ ನಮ್ಮೆದುರು ತಲೆ 
ಬಾಗಿ ನಿಂತು ''ಮಹಾಪರಾಧವಾಯಿತು. ದೊಡ್ಡಮನಸ್ಸು ಮಾಡಿ ತಾವು ಕ್ಷಮಿಸ 


ಹೊಯ್ಸಳ ಕರ್ಣುಟಕರ ಲಂಡನ್‌ WN 


ಬೇಕು'” ಎಂದು ಬೇಡಿದ ಮೇಲೆ ನಮ್ಮ ಗುಂಪೆಲ್ಲ ಕಾಳಗದಲ್ಲಿ ಗೆದ್ದ ಹುಂಜದ 
ಠೀವಿಯಿಂದ ಊಟಕ್ಕೆ ಹೊರಟಿತು. ಚಿಕ್ಕಪ್ಪನಿಗೆ ಮಾತ್ರ ಆಗಲೂ ತೃಷಿ ಯಿಲ್ಲ. 
“ಅತ್ತೂ ಕರೆದು ಔತನಕ್ಕೆ ಹೇಳಿಸಿಕೊಂಡು. ಹೋಗುತಾ ಇದೀವಿ! ನಮಗೂ ನಾಚಿಕೆ 
ಇಲ್ಲ'' ಅಂದರು. ಆದರೆ ಆ ವೇಳೆಗೆ ನಮ್ಮಲ್ಲಿ ಕೆಲವರಿಗಾದರೂ "ಸಣ್ಣ ವಿಷಯ. 
ಇದನ್ನು ಬೆಳೆಸಬಾರದು” ಎನ್ನಿಸಿತ್ತು. 

ನನಗೆ ಆ ವಯಸ್ಸಿನಲ್ಲಿ ಕೂಡ ನಮ್ಮ ಚಿಕ್ಕಪ್ಪನ ನಡತೆ ತೀರ ಸಣ್ಣತನ 
ಎನ್ನಿಸಿತು. ನಾನು ಅಕ್ಕಿಹೆಬ್ಬಾಳಿಗೆ ಹೋದಾಗಲೆಲ್ಲ ಇಳಿದುಕೊಳ್ಳುತ್ತಿದ್ದದ್ದು ಅವರ 
ಮನೆಯಲೆ ್ಲೇ. ಅವರು "ಸ್ವಭಾವತಃ ಒಳ್ಳೆ | ಯವರು, ಧಾರಾಳಿಗಳು ಎಂದು ನಾನಂ 
ಚೆನ್ನಾಗಿ ಬಲ್ಲೆ. ಅಂಥವರು ಅದೇಕೆ ಹಾಗೆ ನಡೆದುಕೊಂಡರು ? ಅದು ಆಗಿನ 
ವಾತಾವರಣದಲ್ಲಿದ್ದ ಒಂದು ಅಂಶದ ಪ್ರಭಾವ. ಗಂಡಿನ ಕಡೆಯವರು ಗತ್ತಿನಿಂದ 
ನಡೆದುಕೊಳ್ಳಬೇಕೆಂಬ ಭಾವನೆ ಆಗಿನ ವಾತಾವರಣದಲ್ಲಿ ತುಂಬಿತ್ತು. (ಈಗಲೂ 
ಅದು ಹೋಗಿದೆ ಎನ್ನುವಂತಿಲ್ಲ) ಹೆಣ್ಣಿನವರೂ ಕೂಡ (ಕೆಲವರಾದರೂ) ಈ ನಡತೆ 
ಯನ್ನು ಗಂಡಿನವರಿಂದ ನಿರೀಕ್ಷಿಸುತ್ತಿದ್ದರು ಎಂದು ತೋರುತ್ತದೆ. ಗಂಡಿನವರು 
ವಿಶೇಷ ಸಹಕಾರಬುದ್ಧಿಯಿಂದ. ಸ್ನೇಹಭಾವದಿಂದ ನಡೆದುಕೊಂಡರೆ ಹೆಣ್ಣಿನವರಿಗೆ 
ಸ್ವಲ್ಪ ಆಶ್ಚರ್ಯ. ವಿವೇಕಿಗಳು ಅದನ್ನು ಮೆಚ್ಚಿ ಕೃತಜ್ಞತೆಯನ್ನು ವ್ಯಕ್ತಪಡಿಸಿದ್ದುಂಟಂ. 
ಇತರರು ``ಇವರ ಗಂಡಿನಲ್ಲಿ ಏನೋ `ಐಬು' ಇರಬೇಕು” ಎಂದುಕೊಂಡದ್ದೂ ಉಂಟು! 
ನಮ್ಮ ಹಳ್ಳಿಯಲ್ಲಿ ಈ ಬಗೆಯ ಸಣ್ಣತನ ಎಷ್ಟೋ ಇತ್ತು--ಎಲ್ಲ ಹಳ್ಳಿಗಳಲ್ಲೂ ಎಲ್ಲ 
ಪಟ್ಟಣಗಳಲ್ಲೂ. ಇರುವಂತೆ. ಆದರೆ ಇಂಥ ಕೆಲವು ಪ್ರಸಂಗಗಳಿಂದ ಜನರನ್ನು ಅಳೆದು 
ತೀರ್ಪು ಕೊಡುವುದು ನ್ಯಾಯವಲ್ಲ. ನಮ್ಮ ಚಿಕ್ಕಪ್ಪ--ಮತಿಘಟ್ಟದಲ್ಲಿ ಅಷ್ಟೆಲ್ಲ 


'ಅವಾಂತರ ಮಾಡಿದ ಅದೇ ಚಿಕ್ಕಪ್ಪ--ಮತ್ತೊಂದು ಸಂದರ್ಭದಲ್ಲಿ ತಾವು ಮೊಟ್ಟ 


ಮೊದಲಿಗೆ ನೋಡಿದವನೊಬ್ಬನ ವಿಷಯದಲ್ಲಿ” ಎಷ್ಟು ಸಹಾನುಭೂತಿಯಿಂದ, ಅಕ್ಕರೆ 
ಯಿಂದ ವರ್ತಿಸಿದರು ಎಂಬುದನ್ನು ಹೇಳಿದರೆ ಮೇಲಿನ ಮಾತು ಸ್ಪಷ್ಟವಾದೀತು. 


ಹುಡುಗಿಯೊಬ್ಬ ಳ ಆತ್ಮ ಹತ್ಯೆ 
ಈ ಪ್ರಸಂಗ ನಡೆದದ್ದು ನಾನು ಎಂ.ಎ. ಕ್ಲಾ ನಲ್ಲಿ es ದ್ದಾಗ. ನನಗಿಂತ 
ಎರಡು ಮೂರು ವರ್ಷ ಚಿಕ ೈವನಾದ ನನ್ನ ಸ್ನೇಹಿತ "ರಾಮಚಂದ್ರನ ತಂಗಿ ಅಕ್ಕಿ 
ಹೆಬ್ಬಾಳಿನಲ್ಲಿದ್ದ ಳು. ಆಕೆಯ ಎ ಮದರಾಸು ಪ್ರಾಂತದ ಯಾವುದೋ ಜನನ 
ಬ್ಯಾಂಕಿನಲ್ಲಿ ಕೆಲಸ ಮಾಡುತ್ತಿದ್ದು ಅಲ್ಲಿ ಹಣ ದುರುಪಯೋಗ ಮಾಡಿದ ಆಪಾದನೆಗೆ 
ಒಳಗಾಗಿ ಮೈಸೂರು ಪ್ರಾ ಂತಕ್ಕೆ ಓಡಿ ಬಂದು ಅಕ್ಕಿಹೆಬ್ಬಾಳಿನಲ್ಲಿ ಗೇಜ್‌ರೀಡರ ಕೆಲಸಕ್ಕೆ 


Rha. ಸರ್ಕಾರ ಗಾಗಿ ಜಿಯ ಹತ್ತಿರ--ಆದರೆ ಊರಿಗೆ 
ಮುಕ್ಕಾಲು ಮೈಲಿ ದೂರದಲ್ಲಿ- ಕಟ್ಟಿ ಸಿದ್ದ ಮನೆಯಲ್ಲೇ ಅವನೂ ಅವನ ಹೆಂಡತಿಯೂ 


ಇದ್ದದ್ದು. ತಂಗಿಯನ್ನು ನೋಡಬೇಕೆಂದಿದ್ದ ರಾಮಚಂದ್ರನೂ ನಾನೂ ಒಂದು 
ಭಾನುವಾರ ಬೆಳಗ್ಗೆ ಅಕ್ಕಿಹೆಬ್ಬಾಳಿಗೆ ಹೊರಟೆವು. ಹಿಂದಿನ ದಿನವೇ ಮದರಾಸಿನ 


ಪೋಲೀಸಿನವರು ಆಕೆಯ ಗಂಡ ಇದ್ದ ಜಾಗವನ್ನು ಪತ್ತೆ ಹಚ್ಚಿ ಅವನನ್ನು ದಸ್ತಗಿರ 


೩೪ ಎ ಸಂಜೆಗಣ್ಣಿನ ಹಿನ್ನೋಟ 
ಮಾಡಿದ್ದರು. ಆಗ ಸಂಜೆ. ಅವನು ಹೆಂಡತಿಗೆ "ನನ್ನನ್ನು ಜೈಲಿಗೆ ಹಾಕುತ್ತಾರೆ. 
ನಿನ್ನ ಗತಿ ಏನಾಗುತ್ತೊ, ದೇವರೇ ಬಲ್ಲ'' ಎಂದು ಹೇಳಿಬಿಟ್ಟನಂತೆ. ಆ ಹುಡುಗಿಗೆ 
ಇನ್ನೂ ಹದಿನೇಳು ಹದಿನೆಂಟು ವರ್ಷ. ಕಷ್ಟದಲ್ಲಿ ನೆರವಾಗಲು, ಸಮಾಧಾನ ಹೇಳಲೂ, 
ಸಲಹೆ ಕೊಡಲು ಯಾರೂ ಇಲ್ಲ. ಅವಳು ದಿಗಿಲುಬಿದ್ದು ದಿಕ್ಕುತೋಚದೆ ಹೊಳೆಗೆ 
ಹಾರಿಕೊಂಡಳು. ಒಂದೆರಡು ಘಂಟೆಗಳವರೆಗೂ ಇದು ಆಕೆಯ ಗಂಡನಿಗಾಗಲಿ ಪೋಲೀಸಿ 
ನವರಿಗಾಗಲಿ ತಿಳಿಯದು. ಆಮೇಲೆ ಹುಡುಕಿದರಂ. ಹೊಳೆಯ ದಡದಲ್ಲಿ ಚೆಂಬೊಂದಂ 
ಇದ್ದದ್ದರಿಂದ ಆಕೆ ಹೊಳೆಗೆ ಬಿದ್ದಿರಬೇಕೆಂದು ತೀರ್ಮಾನಿಸಿದರು. ಆ ವೇಳೆಗೆ ಕತ್ತಲಾ 
ಗಿತ್ತು ; ಏನೂ ಮಾಡುವಂತಿರಲಿಲ್ಲ. 

ಮಾರನೆಯ ದಿನ ನಾನೂ ರಾಮಚಂದ್ರನೂ ಅಕ್ಕಿಹೆಬ್ಬಾಳಿಗೆ ಬಂದೆವು. ಹೂವು 
ಹಣ್ಣು ಸಿಹಿತಿಂಡಿ ಎಲ್ಲವನ್ನೂ ಕಟ್ಟಿಸಿಕೊಂಡು ತಂಗಿಯನ್ನು ನೋಡುವ ಆಸೆಯಿಂದ 
ಬಂದಿದ್ದ ರಾಮಚಂದ್ರನ ಕಿವಿಗೆ ರೈಲಿನಿಂದ ಇಳಿದೊಡನೆ ಬಿದ್ದ ವರ್ತಮಾನ--ಈ 
ಅನಾಹುತ. ಅವನ ದುಃಖ ಹೇಳತೀರದು. ಇಂಥ ಸಂದರ್ಭದಲ್ಲಿ ಏನು ಸಮಾಧಾನ 
ಹೇಳಬೇಕೋ ನನಗೆ ತೋರದು. ಅವನನ್ನು ಚಿಕ್ಕಪ್ಪನ ಮನೆಗೆ ಕರೆದುಕೊಂಡು 
ಹೋದೆ. ಆ ದಿನವೆಲ್ಲ ಅವರು ರಾಮಚಂದ್ರನನ್ನು ಬಿಟ್ಟು ಕದಲಲಿಲ್ಲ; ಅವನ ಹೆಗಲ 
ಮೇಲೆ ಕೈಯಿಟ್ಟುಕೊಂಡು ಜೊತೆಯಲ್ಲೇ ಇದ್ದರು. ಅವನು ಸ್ವಲ್ಪ ಆಹಾರ ತೆಗೆದು 
ಕೊಳು ವಂತೆ ಬಲವಂತ ಮಾಡಿದರು. ಸಮಾಧಾನದ ಮಾತಾಡಿದರು : "ಅವಳಿಗಾಗಿ 
ನಾವು ಸಂಕಟಪಡಬೇಕಾದ್ದಿಲ್ಲವಪ್ಪ. ಅವಳು ಸ್ವರ್ಗದಲ್ಲಿದಾಳೆ. ಸಂಕಟ ನಮಗಾಗಿ. 
ಅವಳನ್ನು ಕಳೆದುಕೊಂಡೆವಲ್ಲ, ಉಳಿಸಿಕೊಳ್ಳುವ ಪುಣ್ಯ ಇರಲಿಲ್ಲವಲ್ಲ ಅಂತ ಸಂಕಟ. 
ಧೈರ್ಯದಿಂದ ಸಹಿಸಿಕೊಳ್ಳಬೇಕಪ್ಪ. ಬೇರೆ ದಾರಿಯಿಲ್ಲ. ನಾವೇನು ಮಾಡಬಲ್ಲೆವು, 
ಹೇಳಂ!''--ಸಾವಿರ ಜನ ಸಾವಿರ ಜನಕ್ಕೆ ಸಾವಿರ ಸಾರಿ ಹೇಳಿರುವ ಮಾತು! ಆದರೆ 
—"ಒರಟು' ಎನ್ನಬಹುದಾದ ಅವರ ದನಿಯಲ್ಲಿ ಅಷ್ಟೊಂದು ಮಾರ್ದವ, ಅಷ್ಟೊಂದು 
ಆದರ, ಎಲ್ಲಿಂದ ಬಂದುವೊ ! 

ಸುಮಾರು 12 ಘಂಟೆಯ ಹೊತ್ತಿಗೆ ಶವ ತೇಲಿದ್ದು ಕಾಣಿಸಿತು. ಊರಿನ ಹತ್ತು 
ಜನರ ನೆರವು ಪಡೆದು ಚಿಕ್ಕಪ್ಪನೇ ನಿಂತು ಮಾಡಬೇಕಾದ ಸಂಸ್ಕಾರವನ್ನೆಲ್ಲ ಮಾಡಿಸಿ 
ದರು, ಸಂಜೆ ಸ್ಟೇಷನ್ನಿಗೆ ಬಂದು ನಮ್ಮನ್ನು ರೈಲಿಗೆ ಹತ್ತಿಸಿದರು. ನನ್ನನ್ನು ಕರೆದು 
""ಇನ್ನು ನಾಲ್ಕುದಿನ ಅವನ ರೂಮಿನಲ್ಲೇ ಇದ್ದು ಬಿಡು. ಅವನನ್ನು ಒಂಟಿಯಾಗಿ ಬಿಡ 
ಬಾರದಾ'' ಎಂದು ಎಚ್ಚರಿಕೆ ಕೊಟ್ಟು ಊರಿಗೆ ಹಿಂದಿರುಗಿದರು. 


ಕೃಷ್ಣಂಭಟ್ಟಿನ ಪ್ರಸಂಗ 
ಇದು ನಮ್ಮ ಜೀವನದ ಒಂದು ಮುಖ. ನಮ್ಮೂರಿನಲ್ಲಿ ಇನ್ನೊಂದು ಮುಖವೂ 
ಇತ್ತೆಂದು ಮೊದಲೇ ಹೇಳಿದ್ದೇನೆ. ಆ ಇನ್ನೊಂದು ವಜುಖ ಹಣಕಾಸಿನ ವ್ಯವಹಾರ 
ದಲ್ಲೂ ಕಾಣಿಸಿಕೊಳ್ಳೂತ್ತಿತ್ತು. ನಾವೇ ನಮ್ಮ ಊರನ್ನು ಕುರಿತ ಕಥೆಯೊಂದನ್ನು 
ಹೇಳುತ್ತೇವ. ಕಳೆದ ಶತಮಾನದ ಮಾತು. ಕ ಓೈಷ್ಣಂಭಟ್ಟ ಎಂಬವನೊಬ್ಬನಿದ್ದ. ಅವನು 
ವಿಧಂರ ; ಅಣ್ಣತಮ್ಮಂದಿರೂ ಯಾರೂ ಇಲ್ಲದೆ ಒಂಟಿಬಡಕ ಸುಂಟರಗಾಳಿ. ಬದುಕು. 


ಹೊಯ್ಸಳ ಕರ್ಣಾಟಕರ ಲಂಡನ್‌ NR 


ಬೇಸರವಾಗಿ ಕಾಶೀಯಾತ್ರೆ ಮಾಡಲು ಹೊರಟ. ತನ್ನಲ್ಲಿದ್ದ ಒಂದು ಸಾವಿರ ರೂಪಾಯಿ 
ಗಳನ್ನು (ಆಗಿನ ಸಾವಿರ ಇಂದಿನ ಒಂದು ಲಕ್ಷಕ್ಕೆ ಸಮ !) ತನ್ನ ನೆಚ್ಚಿನ ನೆಂಟ ಶಾವಿಂಯ 
ಕೈಯಲ್ಲಿಟ್ಟು ""ಇದನ್ನು ಜೋಪಾನವಾಗಿ ಇಟ್ಟಿರು. ನಾನು ವಾಪಸು ಬಂದಾಗ 
ಕೊಡುವೆಯಂತೆ. ನಾನು ಬರದಿದ್ದರೆ ಇದು ನಿನ್ನದೇ ಆಗುತ್ತೆ'' ಎಂದು ಹೇಳಿ ಪ್ರಯಾಣ 
ಹೊರಟ. ರೈಲು ಬಸ್ಸುಗಳೇನೂ ಇಲ್ಲದ, ಠಕ್ಕರು ಬೇಕಾದ ಹಾಗಿದ್ದ, ಆ ಕಾಲದಲ್ಲಿ 
ಕಾಶಿಗೆ ಹೊರಟವರು ಮರಳಿ ಬರುವುದು ಅಪರೂಪ. "'ಇವನು ನನ್ನ ದರ್ಶನ 
ಕ್ಕಾಗಿ ಹೊರಟನಲ್ಲ, ಅಷ್ಟೇ ಸಾಕು'' ಎಂದುಕೊಂಡು ಕಾಶೀವಿಶ್ವನಾಥ ಅವನ ಭಕ್ತಿ 
ಯಿಂದ ತೃಪ್ತನಾಗಿ ದಾರಿಯಲ್ಲೇ ಯಾತ್ರಿಕನಿಗೆ ಕೈಲಾಸವನ್ನು ಕರುಣಿಸುತ್ತಿದ್ದ. 
ನಮ್ಮ ಕೃಷ್ಣಂಭಟ್ಟನ ಭಕ್ತಿಯಲ್ಲಿ ಐಬು ಏನಿತ್ತೋ--ಅವನು ಅಕ್ಕಿಹೆಬ್ಬಾಳಿಗೆ ವಾಪಸು 
ಬಂದ ; "ನನ್ನ ಹಣ ಕೊಡು'' ಎಂದು ಶಾವಿಂಯನ ಕೇಳಿದ. ಶಾವಿಂ "ಯಾವ ಸಾವಿರ 
ರೂಪಾಯಿ ? ನೀನೆಲ್ಲಿ ಕೊಟ್ಟಿದ್ದೆ ?'' ಎಂದುಬಿಟ್ಟ. ಭಟ್ಟ ನಿರಾಶೆಯಿಂದ ಆತ್ಮಹತ್ಯೆ 
ಮಾಡಿಕೊಳ್ಳಲು ನಿಶ್ಚಯಿಸಿದ. ದೇವಾಲಯದ ಮುಂದಿದ್ದ ಕಂಚಿನ ತೇರನ್ನು ಎಳೆದು 


ಕೊಂಡು ಹೋಗಿ ಅದನ್ನು ಹೊಳೆಯ ಮಡುವಿನಲ್ಲಿ ಮುಳುಗಿಸಿ ತಾನೂ ಅಲ್ಲೇ ಬಿದ್ದು 
ಪ್ರಾಣ ಕಳೆದುಕೊಂಡ. 


ಆ ತೇರನ್ನು ಕಂಚಿನಲ್ಲೇಕೆ ಮಾಡಿದರು, ಕೃಷ್ಣಂಭಟ್ಟ ಆದನ್ನು ಎಳೆದುಕೊಂಡು 
ಹೋಗದೆ ಪ್ರಾಣಬಿಡುವುದಕ್ಕಾಗುತ್ತಿರಲಿಲ್ಲವೆ, ಕಂಚಿನ ತೇರನ್ನು ಎಳೆಯುವಷ್ಟು 
ತೋಳಬಲ ಅವನಲ್ಲಿತ್ತೆ--ಇಂಥ ಪ್ರಶ್ನೆಗಳನ್ನು ಕೇಳಬಾರದು ; ಕೇಳಿ ನಾನು ಬೈಗುಳ 
ತಿಂದದ್ದಾಗಿದೆ. ಕಥೆ ಸತ್ಯ ಎನ್ನುವುದಕ್ಕೆ ಸಾಕ್ಷಿಯಾಗಿ ಹೊಳೆಯಲ್ಲಿ ''ಕೃಷ್ಣಂಭಟ್ಟನ 
ಮಡು'' ಈಗಲೂ ಇದೆ. ತೇರು ಇಲ್ಲದಿರಬಹುದು--ನಮ್ಮ ಹೇಮಾವತಿಯ ನೀರಿನ 
ಜೀರ್ಣಶಕ್ತಿ ಅದ್ಭುತವಾದದ್ದು. ಅಗಸ್ತ್ಯರು ವಾತಾಪಿಗೆ ಹೇಳಿದ ಹಾಗೆ ಹೇಮಾವತಿಯೂ 
ಆ ತೇರಿಗೆ “ಜೀರ್ಣೋ ಭವ” ಎಂದು ಹೇಳಿಬಿಟ್ಟಿದ್ದಾಳೆ. 

ಕಂಚಿನ ತೇರಿನ ಮಾತು ಹೇಗಾದರೂ ಇರಲಿ, ಶಾಮಿ ಭಟ್ಟನಿಗೆ ಮೋಸಮಾಡಿದ್ದು 
ಬಹುಶಃ ನಿಜ. ಅವನ ಮೇಲುಪಂಕ್ತಿಯನ್ನು ಅನುಸರಿಸಿದ ಜನ ಅಕ್ಕಿಹೆಬ್ಬಾಳಿನಲ್ಲಿದ್ದರು 
—ಇತರ ಕಡೆ ಇರುವಂತೆ. ನನ್ನ ಸ್ನೇಹಿತನೊಬ್ಬನ ತಂದೆ ತನ್ನ ವಿಧವೆಯಾದ ತಂಗಿಗೆ 
ಪಾಲಾಗಿ ಬಂದ ಹಣವನ್ನು ಬಳಸಿಕೊಂಡುಬಿಟ್ಟರು. ಕೊಡಬೇಕೆಂಬ ಉದ್ದೇಶವಿದ್ದರೂ 
ಕೊಡುವುದು ಸಾಧ್ಯವಾಗಲೇ ಇಲ್ಲ. ಆದರೆ ಅವರೂ ಅವರ ನಂತರ ಅವರ ಮಕ್ಕಳೂ 
ಆ ವಿಧವೆಯನ್ನು ಬಹಳ ಅಕ್ಕರೆಯಿಂದಲೂ ಗೌರವದಿಂದಲೂ ನಡಸಿಕೊಂಡರು. ಅದು 
ನಿಜ! ಆದರೆ ಆಕೆಗೆ ""ನಾನು ಮತ್ತೊಬ್ಬರ ಹಂಗಿನಲ್ಲಿದ್ದೇನೆ'' ಎಂಬ ಭಾವನೆ ತಪ್ಪಲಿಲ್ಲ 


—ಅದೂ ನಿಜ. 
ಅಕ್ಕಿಹೆಬ್ಬಾಳಿನವರು ಕೃಷ್ಣಂಭಟ್ಟನಿಗೆ ಮಾಡಿದ ಮೋಸಕ್ಕೆ ಒಂದು ರೀತಿಯಲ್ಲಿ 
ಪಾ ಯಶ್ಚಿತ್ತ ಮಾಡಿಕೊಂಡಿದ್ದಾರೆ. ಅದನ್ನು ಹೇಳದಿರಂವುದು ನ್ಮಾಯಂವಲ್ಲ. ಭಟ್ಟ 


ಬ 
ಸತ್ತ ಮೇಲೆ ಅವನ ಪ್ರೇತ ಊರಿನವರನ್ನೆಲ್ಲ ಕಾಡಲಾರಂಭಿಸಿತು. ಅದಕ್ಕೆ ಸಮಾಧಾನ 


1 
ಇಗೆ 


ವಾಗಲೆಂದು ನಮ್ಮ ಊರಿನವರೆಲ್ಲ ತಮ್ಮ ತಮ್ಮ ಮನೆಗಳಲ್ಲಿ ಒಬ್ಬನಿಗಾದರೂ "ಕೃಷ್ಣ 
೦ಬ ಹೆಸರನ್ನು ಇಡುತ್ತಾರೆ. ಎದುರಹಟ್ಟಿ ಕಿಟ್ಟ, ಕಾಲುವೆ ಕಿಟ್ಟ, ಜುಟ್ಟಿನ ಕಿಟ್ಟ 


೩೬ ಸಂಜೆಗಣ್ಣಿನ ಹಿನ್ನೋಟ 


(ಇವರು ನಮ್ಮ ದೊಡ್ಡಪ್ಪ), ಅಚ್ಚಿ ನಾಣಿ ಕಿಟ್ಟ--ಕಿಟ್ಟನಿಲ್ಲದ ಮನೆಯೇ ಇಲ್ಲ. 
“ಧರ್ಮದಲ್ಲಿ, ಅರ್ಥದಲ್ಲಿ, ಕಾಮದಲ್ಲಿ, ಅತಿಕ್ರವಿಸಿ ನಡೆಯುವುದಿಲ್ಲ?” ಎಂದು 
ಮದುವೆಯಾಗುವ ಕಾಲದಲ್ಲಿ ವಧಂವಿಗೆ ಕೊಟ್ಟ ವಚನವನ್ನು ಪಾಲಿಸದೆ ಇದ್ದವರೂ 
ಉಂಟು. ಆದರೆ ಅಂಥ ಅಪವಾದವಿದ್ದದ್ದು ತ ಚು ನಾಲ್ಕು ಜನರ ಮೇಲೆ ಮಾತ್ರ. 
ಅವರ ವಿಷಯದಲ್ಲಿ ಜನ ಕುಹಕದ ಮಾತಾಡುತ್ತಿ ದ್ಮದ್ಧೂ "ಅದನ್ನು ಕೇಳಿ ನಾವೂ 
ನಾನು ಮತ್ತು ನನ್ನ ವಯಸ್ಸಿನವರು- ಅದೇ ಬಗೆಯ ಮಾತಾಡಿದ್ದೂ ನೆನಪಿದೆ. 
ನಮ್ಮ ಜೊತೆಗಾರರಲ್ಲೇ ಒಬ್ಬ--ನನಗಿಂತ ನಾಲ್ಕೈದು ವರ್ಷ ದೊಡ್ಡವನು--ಕೆಟ್ಟ 
ದಾರಿಗೆ ಕಾಲಿಟ್ಟಿದ್ದ. ಅವನನ್ನು ನಾಣಿ ಎಂದು ಕರೆಯೋಣ. ಅವನು ಆ ವೇಳೆಗೇ ತನ್ನ 
ಮನೆಗೆ ಯಜಮಾನನಾಗಿದ್ದ. ಮದುವೆಯಾಗಿತ್ತಾದರೂ ಹೆಂಡತಿ ಮನೆಗೆ ಬಂದಿರಲಿಲ್ಲ. 
ಒಂದು ದಿನ ಅವನಿಗೆ ಮುಂಜನಹಳ್ಳಿಯಲ್ಲಿ ಏನೋ ಕೆಲಸ ಬಿತ್ತು. "ಹೋ ಗಿಬರೋಣ, 
ಬಾ'' ಎಂದು ನನ್ನನ್ನೂ ಕರೆದುಕೊಂಡು ಹೊರಟ. ಅಲ್ಲಿಗೆ ಹೋದಮೇಲೆ ಗೌಡನೊಬ್ಬ 
ಅವನಿಗೊಂದು ಚೀಟಿ ಕೊಟ್ಟ. ಅದನ್ನು ಓದಿಕೊಂಡು ನಾಣಿ. '"ನಾನು ನಾಳೆಯೂ 
ಇಲ್ಲಿ ನಿಲ್ಲಬೇಕಾಗುತ್ತೆ. ನೀನು ಊರಿಗೆ ಹೊರಟುಬಿಡು'' ಎಂದಂ ಆಳೊಬ್ಬನನ್ನು ಜೊತೆ 
ಮಾಡಿ ನನ್ನನ್ನು ಕಳಿಸಿಬಿಟ್ಟ. ಅವನು ಊರಿಗೆ ವಾಪಸು ಬಂದದ್ದು ಎರಡು ದಿನ ಕಳೆದ 
ಮೇಲೆ, ಮಧ್ಯಾಹ್ನ ಹನ್ನೆ ರಡು ಘಂಟೆಯ ಹೊತ್ತಿಗೆ. ಅದೇ "ದಿನ ಸ ಸ್ವಲ್ಪ ಹೊತ್ತಿಗೆ 
ಮುಂಚೆ ಹೊಳೆನರಸೀಪುರದಿಂದ ಬಂದಿದ್ದವರೊಬ್ಬರು "ನಾಣಿ ಇವತ್ತು 'ಬಳಗ್ಗೆ ನರಸೀ 
` ಪುರದಲ್ಲಿ ರೈಲು ಹತ್ತಿದ'' ಎಂದು ಹೇಳಿದರು, ಮುಗುಳುನಗೆ ನಗುತ್ತ. ನಾಣಿ ಅಕ್ಕಿ 
ಹೆಬ್ಬಾಳು ಸ್ಟೇಷನ್ನಿನಲ್ಲಿ ಇಳಿಯದೆ ಹೊಸಅಗ್ರಹಾರದಲ್ಲಿ ಇಳಿದು ಅಲ್ಲಿಂದ ಊರಿಗೆ 
ಬಂದನೆಂದು ಆಮೇಲೆ ತಿಳಿಯಿತು. ನಮ್ಮ ದೊಡ್ಡಪ್ಪ ""ಮನೆಯಲ್ಲಿ ಲಾಡು ಚಿರೋಟಿ 
ಅಡಿಗೆ ಮಾಡಿರುವಾಗ ಈ ನಾಯಿಮುಂಡೇದು ಹಳಸಲು ಮುದ್ದೆಗೆ ಆಸೆ ಪಟ್ಟುಕೊಂಡು 
ಹೋಗುತ್ತೆ'' ಎಂದರು. ಇದೊಂದೂ ನನಗೆ ಆಗ ಅರ್ಥವಾಗಲಿಲ್ಲ. ನಾಣಿ ತನ್ನ 
ಸೋದರಮಾವನ (ಆತ ಕೊಡಗಿನ ಕಡೆಯವನು, ಅನುಕೂಲಸ್ಥ ; “ ಅನುಭವಸ್ಥ" 
ಕೂಡ!) ನೇತೃ ತ್ವದಲ್ಲಿ ನರಸೀಪುರದ ವೇಶ್ಯೆ ಯೊಬ್ಬಳ ಸಹವಾಸ ಮಾಡಿದ್ದ ನಂತೆ. ಆಗ 
ಅವನಿಗಿನ್ನೂ ಸುಮಾರು 18-19 ವರ್ಷ. ಆ ವೇಳೆಗಾಗಲೆ ಖಾಯಿಲೆ ತಂದುಕೊಂಡು 


ಚಿಕಿತ್ಸೆ ಪಡೆದಿದ್ದ ನಂತೆ. ಅಲ್ಲಿಂದಾಚೆಗೆ ಅವನು ಒಳ್ಳೆ ಮನೆತನಸ ನಂತೆ ಬಾಳಿದನೆಂಬುದಂ 
ಸಂತೋಷದ ವಷಯ. 


ಸಮಾಜ--ವ್ಯಕ್ತಿ 
ಹೊಳೆನರಸೀಪುರಕ್ಕೆ ಸಂಬಂಧಪಟ್ಟ, ಆದರೆ ಮೇಲಿನ ಚರಿತ್ರೆಗಿಂತ ಬೇರೆಯಾದ 
ಇನ್ನೊಂದು ಕಥೆ : ಹೊರಕೇರಿಯಲ್ಲಿ ತಕ್ಕ ಮಟ್ಟಿಗೆ ಗಣ್ಯನಾದ ಮನುಷ್ಯನೊಬ್ಬನನ್ನು 
ಕುರಿತದ್ದು. ನಾನು ಹೇಳಲಿರುವ "ಘಟನೆ ನಡೆದಾಗ ಅವನಿಗೆ 35- 40 ವರ್ಷವಾಗಿ 
ದ್ದಿರಬಹುದು. ಆತ ಯಾವುದೋ ಮದುವೆಯ ಸಂದರ್ಭದಲ್ಲಿ ಸಂಗೀತಕ್ಕಾಗಿ ನರಸೀ 
ಪ್ರರದ ವೇಶ್ಯೆಯೊಬ್ಬಳನ್ನು ಕರೆಸಿದ್ದ. ಅವಳು ಹಾರ್ಮೋನಿಯಂ ನುಡಿಸಿಕೊಂಡು 
ಹಾಡಿದ್ದನ್ನು ಕೇಳಿದ ನೆನ ಪದೆ. ಮದುವೆಯ ಸಡಗರವೆಲ್ಲ ಮುಗಿದು ಅವಳು ನರಸೀ 


ಹೊಯ್ಸಳ ಕರ್ಣಾಟಕರ ಲಂಡನ್‌ ೩೬ 


ಪುರಕ್ಕೆ ಹೋಗಿ ಒಂದು ತಿಂಗಳಾದ ಮೇಲೆ ಮತ್ತೆ ಬಂದಳು; ಆ ಗಣ್ಯನ ಮನೆಯಲ್ಲೇ 
ಇದ್ದುಬಿಟ್ಟಳು. ಆಕೆ ಸಂಸಾರಕ್ಕೆ ಸೇರಿದವಳಂತೆ ಮನೆಗೆಲಸಗಳನ್ನೆಲ್ಲ ಘಾಡುತ್ತಿ ದಳು, 
ಕುಕ್ಕೆ ಹೊತ್ತು ಕೊಂಡು ಹೊಲಗದ್ದೆ ಗಳಿಗೆ ಹೋಗುತ್ತಿದ್ದಳು. ಇದು ಊರಿಗೆಲ್ಲ ತಳಿದ 
ಭಯು, ಮುಚು ಿಮರೆಯೇನೂ ಇರಲಿಲ್ಲ. ಮೊದಲ ಕೆಲವು ದಿನ ಒಬ್ಬ ರಿಬ್ಬರು ಗುಸ 
ಗುಸ ಎನ್ನುತ್ತಿದ್ದ ರಂತೆ. ಆಗ ಆ ಗಣ್ಯ "'ಸೂಳೆಯಾಗಿದ್ದೊ €ಳು ಈಗ ಗರತಿಯಾಗವಳೆ; 
ಇದಕ್ಕಾಕೆ ಅಳ್ಳಿ ಸೀರ! ['' ಎಂದನಂತೆ. ಸಮಸೆ  ಜಟಿಲವಾದದ್ದು. ಉದಾಹರಣೆಗೆ : ಆತನ 
ಮದುವೆಯಾದ ಹೆಂಡತಿ ಏನೆಂದುಕೊಂಡಳು ಎಂಬುದು ಗಮನಿಸಬೇಕಾದ ವಿಷಯ. 
ಜಟಿಲತೆಯನ್ನು ಮರೆತು ಆ ಗಣ್ಯನ ಮಾತನ್ನು ಪರಿಶೀಲಿಸಿದರೆ ಅದರಲ್ಲಿ ಹುರುಳಿದೆ 
ಎನ್ನಿಸುತ್ತದೆ. ಆಕೆ ಅವನೊಡನೆಯೇ ಬಾಳಿ ಅಕ್ಕಿಹೆಬ್ಬಾಳಿನಲ್ಲೇ ಸೆತ್ತಳು. ಆ ಪ್ರಸಂಗ 
ವನ್ನು ಸಮಾಜ ಜೀರ್ಣಿಸಿಕೊಂಡಿತು. 
ಇದಕ್ಕಿಂತ ಹೆಚ್ಚಾಗಿ ನನಗೆ ಆಶ್ಚರ್ಯವುಂಟುಮಾಡಿದ ಸಂಗತಿ ನಮ್ಮ ಕೇರಿ 
ಯವಳೇ ಆದ ಒಬ್ಬಾಕೆಯನ್ನು ಕುರಿತದ್ದು. ಈಗ ಅವಳ ಹೆಸರನ್ನು ಗುರುತಿಸಬಲ್ಲವ 
ರಾಗಲಿ ಅಂಥವಳೊಬ್ಬಳಿದ್ದಳೆಂದು ಬಲ್ಲವರಾಗಲಿ ನನ್ನ ಹೊರತು ಮತ್ತೆ ಯಾರೂ 
ಬದುಕಿಲ್ಲ. ಆದರೂ ಅವಳ ಹೆಸರು ಹೇಳುವುದು ಬೇಡ; ಅಮ್ಮಯ್ಯ ಎಂದು ಕರೆಯಂ 
ತ್ತೇನೆ. ನಾನು ನೋಡಿದಾಗ ಅವಳಿಗೆ 30-35 ವರ್ಷವಾಗಿದ್ದಿರಬಹುದು. ಚಿಕ್ಕಂದಿ 
ನಲ್ಲೇ ವಿಧವೆಯಾದದ್ದರಿಂದಲೋ ಏನೊ, ಅವಳು ತಲೆಗೂದಲನ್ನು ತೆಗೆಸಿರಲಿಲ್ಲ. 
ಅಕ್ಕಿಹೆಬ್ಬಾಳು ಅವಳ ತವರೂರು. ಗಂಡ ಸತ್ತ ಮೇಲೆ ಸ್ವಲ್ಪ ಕಾಲ ಅವಳು ಮಾವನ 
ಮನೆಯಲ್ಲೆ ೇ ಇದ್ದಳು. ಒಂದು ಸಾರಿ ದಾರಿತಪ್ಪಿ ನಡೆದು ಗರ್ಭಿ “ಜೆಯಾದಳು. ಎಲ್ಲಿಗೋ 
(ಫಂಡರಪುರಕ್ಕೆ ?) ಹೋಗಿ ಮೈ ಯಿಳಿಸಿಕೊಂಡು ಆಮೇಲೆ ನಮ್ಮೂರಿಗೆ ಬಂದು ಅಲ್ಲೇ 
ಇದ್ದುಬಿಟ್ಟಳು. ತಕ್ಕಮಟ್ಟಿಗೆ 'ಲಕ್ಷಣವಾದ ಹೆಂಗಸು ; ಸೌಮ್ಯವಾದ ತುಂಬುಮುಖ. 
ಆಕೆಯ ಪ್ರಾ ಯದ "ಥೆ 'ಊರಿನವರೆಲ್ಲರಿಗೂ ತಿಳಿದ ವಿಷಯ. ಹುಡುಗರಾದ ನಮ್ಮ 
ಕಿವಿಗೂ ಆಗಾಗ ಬಿದ್ದಿತ್ತು. ಆದರೂ ಅಮ್ಮಯ್ಯ ಎಲ್ಲರ ಮನೆಗೂ ಹೋಗಿಬರುತ್ತಿದ್ದು 
ದುಂಟು. ನನ್ನ ಮುಂಜಿಯ ದಿನ ಸಂಜೆ ಆಕೆ ಬಂದು ನನ್ನನ್ನು ಅಕ್ಕರೆಯಿಂದ 
ಮಾತಾಡಿಸಿ "ತಣ್ಣಗೆ ಬದುಕಪ್ಪ, ಮಗು” ಎಂದು ಹೇಳಿಹೋದದ್ದು ನೆನಪಿದೆ. ಮದಂವೆ 
ಮುಂಜಿ ಹಬ್ಬಹರಿದಿನ, ಇಂಥ ಕಾಲದಲ್ಲಿ ಅವಳು ಸಭೆಯ ಮಧ್ಯೆ ಎಲ್ಲ ಹೆಂಗಸ 
ರೊಡನೆ ಬಂದು ಕೂರುತ್ತಿರಲಿಲ್ಲ. ಆ ವಿಷಯದಲ್ಲಿ ಊರಿನ ಜನ "ಹಳೆಯ ಕಾಲದ 
ಕ್ರೂರ ನಿಯಮಗಳನ್ನು ಕಟ್ಟು. ನಿಟ್ಟಾಗಿಯೇ ಪಾಲಿಸುತ್ತಿ ಶಿದ್ಧರು. ಅಮ್ಮಯ್ಯನೂ 
ಆಕ್ಷೇಪಣೆಗೆ ಅವಕಾಶಕೊಡದಂತೆ ನಡೆದುಕೊಳು ೃತ್ತಿದ್ಧಳು. ಜನರ ಮನಸ್ಸಿನಲ್ಲಿ ಯಾವ 
ಭಾವನೆಯಿತ್ತೋ ಏನೋ. ಹೊರಗಂತೂ ಆಕೆಗೆ ಯಾರೂ ಅವಮಾನ ಮಾಡಿದ್ದನ್ನು 
ಕಾಣೆ ; ಕಡೆಗಣಿಸಿ, ದೂರಿ, ಆಕೆಯ ಅಪರಾಧವನ್ನು ಎತ್ತಿ ಆಡಿ ಅವಳು ಸಂಕಟಪಡು 
ವಂತೆ ಮಾಡಿದ್ದನ್ನು ಕಾಣೆ. ಯಾರ ಮುಖದಲ್ಲಾಗಲಿ ದೈನ್ಯವನ್ನು ಕಂಡಾಗ, “ನಾನು 
ಇತರರ ಸಮನಲ್ಲ, ಕೀಳು'' ಎಂಬ ಭಾವನೆಯನ್ನು ಕಂಡಾಗ, ನನಗೆ ಮುಜಗರ ಮಾತ್ರ 
ಇವಲ್ಲಿ ಒಂದು ಬಗೆಯ ಮೂಕವೇದನೆಯಾಗುತ್ತದೆ. ಅಂಥ ದೈನ್ಯವನ್ನು ನಾನು 
ಆಮ್ಮಯ್ಯನ ವಂಖದಲ್ಲ ಕಾಣಲಿಲ್ಲ. : ಅವಳಂತೆಯೇ ತಪ್ಪು ಮಾಡಿದ, ಮದುವೆ 


೩೮ ಸಂಜೆಗಣ್ಣಿನ ಹಿನ್ನೋಟ 


ಯಿಲ್ಲದೆ ಹೆಂಗಸೊಬ್ಬಳೊಡನೆ ಬಾಳ್ವೆ ನಡಸಿದ ಉಡುಪಿರಾಯರೆಂಬುವರನ್ನು ನಮ್ಮೂರಿ 
ನವರು ಅಸಮಾಧಾನವನ್ನು ವ್ಯಕ್ತಪಡಿಸದೆ ನಡಸಿಕೊಂಡರೆಂಬುದನ್ನು ಬೇರೊಂದು 
ಕಡೆ ನೆನೆದಿದ್ದೇನೆ. 

ನಮ್ಮೂರಿನ ವಾತಾವರಣ ಸಮ್ಮತಿಪ್ಪದ (೧೮೯೫155170) ವಾದದ್ದಲ್ಲ. ಮದುವೆಗೆ 
ಹೊರತಾದ ಲೈಂಗಿಕ ಸಂಬಂಧದ ಖಂಡನೆ ಅದರಲ್ಲಿ ಸ್ಪಷ್ಟವಾಗಿಯೇ ಕಾಣುತ್ತಿತ್ತಾ. 
ಆದರೂ ಅಮ್ಮ ಯ್ಯ ಅಲ್ಲಿ ನೆಮ್ಮದಿಯಿಂದ ಬದುಕುವುದು ಹೇಗೆ ಸಾಧ್ಯವಾಯಿತು? 
“ಪಾಪ, ಅವಳು ಯೌವನಕ್ಕೆ ಕಾಲಿಟ್ಟ ಹೊಸದರಲ್ಲೇ ವಿಧಿ ಅವಳಿಂದ ಎಲ್ಲ ಸುಖ 
ವನ್ನೂ ಕಸಿದುಕೊಂಡುಬಿಟ್ಟಿತು'' ಎಂಬ ಮರುಕ ಊರಿನವರಲ್ಲಿ ಅವರ ಅರಿವಿಲ್ಲದೆಯೆ. 
ಜಾಗ್ರತವಾಗಿತ್ತೆ? ""ಅವಳ ಕರ್ಮದ ಫಲವನ್ನು ಅವಳು ಅನುಭವಿಸಬೇಕು ; ಅನುಭವಿ 
ಸಲಿ” ಎಂಬ ನಿಷ್ಠುರ ಮನೋವೃತ್ತಿಯನ್ನು ಅದುಮಿ "ತಪ್ಪು ಅವಳದ್ದೇ ಆಗಲಿ 
ಯಾರದ್ದೇ ಆಗಲಿ, ಸಂಕಟ ಸಂಕಟವೇ. ಅದನ್ನು ಮರೆಸಬೇಕೇ ಹೊರತು ಹೆಚ್ಚಿಸ 
ಬಾರದು'' ಎನ್ನುವ ಮನೋವೃತ್ತಿಯದೇ ಮೇಲುಗೈಯಾಯಿತೆ ? ತಮ್ಮ ಸ್ವಂತ 
ಮನಸ್ಸಿನ ಒಳಪ್ರವೃತ್ತಿಗಳ ಅರಿವು ಬಂದು ""ಪ್ರವೃತ್ತಿರೇಷಾಭೂತಾನಾಂ. ಸಮಾಜ 
ವ್ಯವಸ್ಥೆ ಅವಕಾಶವನ್ನು ತಪ್ಪಿಸಿದ್ದರಿಂದ ನಾನು ಬದುಕಿದೆ. ಇಲ್ಲದಿದ್ದರೆ ನನ್ನ ಕಥೆಯೂ 
ಅವರ-ಕಥೆಯಂತೆಯೇ ಆಗುತ್ತಿತ್ತು. ನಡೆದದ್ದು ನಡೆದು ಹೋಯಿತಂ. ಅದರ ಸಿಗುರು 
ಕೆತ್ತಿದ್ದರಿಂದೇನು ಪ್ರಯೋಜನ! ನಡೆಯದಂಥ ವಾತಾವರಣವನ್ನು ಕಲ್ಪಿಸಬೇಕೇ 
ಹೊರತು ನಡೆದ ಮೇಲೆ ಕಿರುಕುಳ ಕೊಡುವುದು ರಾಕ್ಷಸತನ'' ಎಂದುಕೊಂಡರೆ? 
ಏನಾದರೂ ಆಗಲಿ, ಅವ್ಮಯ್ಯನನ್ನು ನೋಯಿಸದಂತೆ ನಡೆದುಕೊಂಡದ್ದಕ್ಕಾಗಿ ನಾನು 
ನಮ್ಮೂರಿನವರನ್ನು ಮನಸ್ಸಿನಲ್ಲೇ ಅಭಿನಂದಿಸಿದ್ದೇನೆ. 

ಇಂಥ ಸಂದರ್ಭಗಳಲ್ಲಿ ಸಮಾಜ-ವ್ಯಕ್ತಿಗಳ, ಸಂಬಂಧ ಹೇಗಿರಬೇಕು? ಸಮಾಜದ 
ಹಕ್ಕು ಎಷ್ಟು, ವ್ಯಕ್ತಿಯದೆಷ್ಟು--- ಇದನ್ನು ನಿರ್ಣಯಿಸುವುದು ಸುಲಭವಲ್ಲ. ನಾನಂ 
ವ್ಯಕ್ತಿಪಾರಮ್ಯಕ್ಕೆ ಮನಸೋತವನಲ್ಲ ; ""ನನ್ನ ಬದುಕು ನನ್ನದು; ಅದರಲ್ಲಿ ತಲೆ 
ಹಾಕುವ ಹಕ್ಕು ಸಮಾಜಕ್ಕೆ ಏನೇನೂ ಇಲ್ಲ'' ಎಂಬ ವಾದಕ್ಕೆ ನಾನು ಒಪ್ಪಿಗೆ ಕೊಡ 
ಲಾರೆ. ವ್ಯಕ್ತಿಗೆ ಪಟ್ಟಕಟ್ಟುವ ಸಮಾಜ "ಅವನು (ಅವಳು) ತನ್ನ ಜೀವನವನ್ನು ತಾನು 
ಹೇಗೆ ಬೇಕೋ ಹಾಗೆ ರೂಪಿಸಿಕೊಳ್ಳಲಿ'' ಎಂದು ಅವನಿಗೆ ಸಾ ಿತಂತ್ರ್ಯ ಕೊಡುತ್ತದೆ. ' 
ಸಮಾಜ ಸಮ್ಮತಿಪ್ರದವಾಗುವುದಕ್ಕೆ ಇತರ ಕಾರಣಗಳೂ ಇರಬಹುದು. ಆದರೆ ವ್ಯಕ್ತಿ 
ಪಾರಮ್ಯ ಮುಖ್ಯವಾದ ಕಾರಣಗಳಲ್ಲಿ ಒಂದು. ಸಮ್ಮತಿಪ್ರದ ವಾತಾವರಣದಿಂದಾಗಿ 
ಪಾಶ್ಚಾತ್ಯರಲ್ಲಿ ಬದುಕು ಹದಗೆಟ್ಟಿದೆ ಎಂದು ಅನೇಕರ. ಅಭಿಪ್ರಾಯ. ಇಡೀ ಸಮಾಜದ 
ಹಿತದ ದೃಷ್ಟಿಯಿಂದ ಅದರ ಕಣ್ಣು ವ್ಯಕ್ತಿಯ ಜೀವನದ ಮೇಲೆ ಆಡುತ್ತಿದ್ದರೆ ಒಳ್ಳೆಯದು 
ಎಂದು ತೋರುತ್ತದೆ. ಆದರೆ ಕೆಲವು ವೇಳೆ ವ್ಯಕ್ತಿಯ ಅಪರಾಧಕ್ಕೆ ಸಮಾಜದ ಮೂಢ 
ವರ್ತನೆಯೇ ಕಾರಣವಾಗಬಹುದಷೆ ಸ: ಆದ್ದರಿಂದ ಸಮಾಜದ ಮೇಲುವಿಚಾರಣೆ ಅಥವಾ 
"ಉಸ್ತುವಾರಿ ಎಲ್ಲಿ ನಿಲ್ಲಬೇಕು, ವ್ಯಕ್ತಿಯ ಸ್ವಾತಂತ್ರ್ಯ ಎಲ್ಲಿ ಆರಂಭವಾಗಬೇಕು 
ಎಂಬುದು ಬಹಳ ಎಚ್ಚರಿಕೆಯಿಂದ ಪರಿಶೀಲಿಸಬೇಕಾದ ವಿಷಯ. “ಮೇಲೆ ಕಾಣಿಸಿದ 
ಸಂದರ್ಭವನ್ನು ಗಮನದಲ್ಲಿಟ್ಟು ಕೊಂಡು ಒಂದು ಮಾತನ್ನೇನೋ ಧೈರ್ಯವಾಗಿ ಹೇಳ 


ಹೊಯ್ಸಳ ಕರ್ಣಾಟಕರ ಲಂಡನ್‌ ೩೯ 


ಬಹುದು ; ಸಮಾಜ ವ್ಯಕ್ತಿಯೊಡನೆ ವ ೈವಹರಿಸುವಾಗ ಕ್ರೌರ್ಯ ವನ್ನು ದೂರಮಾಡಿ 
ಮರುಕದಿಂದಲೂ ಸಹಾನುಭೂತಿಯಿಂದ ವರ್ತಿಸಬೇಕು. 

ಆ ಕಾಲದಲ್ಲಿ ಮೂಢನಂಬಿಕೆಗಳಿಗೆ ಕೊರತೆಯೇನೂ ಇರಲಿಲ ಈಗಲೂ ಇಲ್ಲ | 
ಅವುಗಳಿಂದಾಗಿ ಎಷ್ಟೋ ವೇಳೆ ಅವಿವೇಕ ನಡೆದು ನಿರಪರಾಧಿ ವ್ಯಕ್ತಿಗೆ ಸಂಕಟ 
ಒದಗಿದ್ದೂ ಉಂಟು. ನನಗೆ 13-14 ವರ್ಷವಾಗಿದ್ದಾ ಗ (ಅಥವಾ ಇನ್ನೂ  ಹಿಂದೆಯೊ?) 
ನಡೆದದ್ದು, ಮುಂದೆ ಹೇಳುವ ಸಂಗತಿ; ನಮ್ಮ ಬಂಧುಗಳಾದ ಶಿವರಾಮಯ್ಯ ನವರು 
ಎಂಬವರಿದ್ದ ರು. ಅವರು ಮೈಸೂರಿನಲ್ಲಿ ಮೊಟ್ಟ ನದಲ “ಕಾವೇರಿ ರೈಸ್‌ ಮಿಲ್‌, ಭು 
ಎಂಬ ಹೆಸರಿನ ಅಕ್ಕಿ ಮಿಷನ್ನ ನ್ನ್ನ ಸ್ಥಾಪಿಸಿ ಅನುಕೊಲವಾಗಿದ್ದ ವರು “(ಕಾಲಾನ ೦ತರ 
ನಾನು ಮದುವೆಯಾದದ್ದು ಅವರ. ಚಿಕ್ಕಪ್ಪ ಧು ಸೈನ ಮಗಳನ್ನೇ). ಅವರ ಮನೆಗೆ ಶೃಂಗೇರಿ 
ಸ್ವಾಮಿಗಳನ್ನು ಪಾದಪೂಜಿಗೆ ಕರೆದಿದ್ದ ಡೂ ನಾನೂ ಅಲ್ಲಿಗೆ ಹೋಗಿದ್ದೆ. ಆಗ ನೀರಸ 
ರಾಗಿದ್ದ ವರು ನರಸಿಂಹಭಾರತಿ ಸ್ವಾ 'ಮಿಗಳು. ಅವತ್ತು. ದೊಡ್ಡ ಗುಂಪು ಸೇರಿದ್ದ ರಿಂದ 
ಸಾ ಮಗಳನ್ನು ಹತ್ತಿರದಿಂದ ನೋಡಲಾಗಲಿಲ್ಲ. ವಂಠದ ಕಾರ್ಯಕರ್ತರು 'ಬಹಳ 
ಧೂರ್ತರಾಗಿ 'ನಡೆದುಕೊಂಡರೆಂದು ನೆನಪು. ಆದರೆ ಇಲ್ಲಿ ಪ್ರಸಕ್ತವಾದ ವಿಷಯ ಬೇರೆ. 
ಸ್ವಾಮಿಗಳು ತೀರ್ಥ ಕೊಡುವಾಗ ಒಬ್ಬ ವಿಧವೆ--ಸಕೇಶಿ--ಕುಂಕುಮ ಇಟ್ಟುಕೊಂಡು 
ಬಂದು ತೀರ್ಥಕ್ಕೆ ಕೈನೀಡಿದಳಂತೆ. ಕೂಡಲೆ ಸ್ಥಾ ಿಮಿಗಳು ಕೈಯಲ್ಲಿದ್ದ ಉದ್ದರಣೆಯನ್ನು 
ಬಿಸುಟು ಎದ್ದು ಹೊರಟುಹೋದರಂತೆ. ಇದು ನಾನು ಕಂಡದ್ದಲ್ಲ. ಆದರೆ ಕಥೆಯೇನೋ ' 
ನಮ್ಮೂರಿನಲ್ಲೆಲ್ಲ ಹರಡಿತ್ತು. ಅವತ್ತಾ ಸೇರಿದ್ದ ದೊಡ್ಡ ಗುಂಪಿನಲ್ಲಿ ಆ ಪ್ರಸಂಗ ನಡೆ 
ಯುವುದು ಸಾಧ್ಯ. ಮನೆಯವರಿಗೆ ಪರಿಚಯವಿಲ್ಲದ ಜನ ಕೂಡ ತೀರ್ಥಕ್ಕೆ ಬರುವುದು 

ಅಪರೂಪವಲ್ಲ. ಆದ್ದರಿಂದ ಆಕೆ ವಿಧವೆಯೆಂಬಂದು ಯಾರಿಗೂ ತಿಳಿಯದಿರುವುದು 
ಶ್ಯ ಆದರೂ ಸಾ ಸ್ವಾಮಿಗಳು ಹಾಗೆ ನಡೆದುಕೊಂಡರೆ ಎಂಬ ವಿಷೆಯದಲ್ಲಿ ಸಂದೇಹಕ್ಕೆ 
ಅವಕಾಶವಿದೆ. ಇಂಥ ಕಥೆಗಳನ್ನು ನಾಲ್ಕಾರು ಕಡೆ--ನಾಲ್ಕಾರು ಸ್ಥಾ ) ಮಿಗಳನ್ನು 
ಕುರಿತಂತೆ ಕೇಳಿದ್ದೇನೆ. ಒಂದೆರಡು ಕಡೆ ಹಾಗೆ ನಡೆದಿದ್ದರೆ ಆಶ್ಚರ್ಯಪಡಬೇಕಾ 
ದ್ವಿಲ್ಲ. ಹಾಗೆ ಬರುವ ಬಡ ವಿಧವೆಯರು ಭಕ್ತಿಯಿಂದ ಬರುತ್ತಾರೆ. ಅವರು ಮೊದಲೇ 
ಸಂಕಟಪಟ್ಟವರು ; ಅವರ ಗಾಯದ ಮೇಲೆ ಮತ್ತೆ ಬರೆ ಎಳೆಯಬೇಕೆ? ಆದರೆ 
ಸಂಪ್ರದಾಯವೂ ಮೂಢನಂಬಿಕೆಯೂ ನಮ್ಮಲ್ಲಿ ಪ್ರಾಜ್ಞರಾದವರನ್ನು ಕೂಡ ದಾಸ್ಯ 
ಕೈಳೆಯುತ್ತವೆ. ವಿವೇಕದ, ಮಾನವೀಯತೆಯ ದೃಷ್ಟಿ ಮಂಜಾಗುತ್ತದೆ. 

ಈ ಕಥೆಯನ್ನು ಇಲ್ಲಿ ತಂದದ್ದು ಸ್ವಾವಿಂಗಳನ್ನು ದೂರುವುದಕ್ಕಲ್ಲ. ಅವರು ಹಾಗೆ 
ಮಾಡಿದರೋ ಇಲ್ಲವೋ ನನಗೆ ತಿಳಿಯದೆಂದು ಹೇಳಿದೆನಷ್ಟೆ. ಹಾಗೆ ಮಾಡಿದ್ದರೆ ಅದು 
ತಪ್ಪೆಂದು ಹಿಂಜರಿಕೆಯಿಲ್ಲದೆ ಹೇಳಿಯೇನು. ಇಲ್ಲಿ ಪ್ರಸಕ್ತವಾದದ್ದು ನಮ್ಮ ಊರಿನವರ 
ದೃಷ್ಟಿ. ಮೈಸೂರಿನಲ್ಲಿ ನಡೆಯಿತೆಂದು ಹೇಳಲಾದ ವಿಷಯ ಒಂದು ವಾರ ಕಳೆಯುವುದ 
ರೊಳಗಾಗಿ ಅಕ್ಕಿಹೆಬ್ಬಾಳಿಗೆ ಪ್ರಯಾಣ ಮಾಡಿ ಬಂತು. ಊರಿನಲ್ಲೆಲ್ಲರೂ (ಒಬ್ಬರಿಬ್ಬರು 
ವಿನಾ) ಸ್ವಾಮಿಗಳು ಮಾಡಿದ್ದನ್ನು ಕೇಳಿ ಆಶ್ಚರ್ಯದಿಂದ, ಭಕ್ತಿಯಿಂದ, ತಲೆದೂಗು 
ವವರೇ. ಲಕ್ಷಣವಾಗಿ ಕುಂಕುಮ ಇಟ್ಟುಕೊಂಡು ಬಳೆ ತೊಟ್ಟುಕೊಂಡು ಬಂದ ಹೆಂಗಸು 
ಎಧವೆಯೆಂದು ಸ್ಥಾ ಎಂಗಳಿಗೆ ಹೇಗೆ ತಿಳಿಯಿತು! ಅವರ ದೃಷ್ಠಿ ತ ದಿವ್ಯದೃಷ್ಟಿಯಲ್ಲದೆ 


೪೦ ಸಂಜೆಗಣ್ಣಿನ ಹಿನ್ನೋಟ 
ಮತ್ತೇನು! ಎಷ್ಟಾದರೂ ತಪಸ್ವಿಗಳು! ಇತ್ಯಾದಿ ಇತ್ಯಾದಿ. ಆ ಜನೆ ಯತಿಗಳ ವಿಷಯ 
ಲ್ಲಿದ್ದ ಭಕ್ತಿಯಲ್ಲಿ, ಅವರ ಮಹಿಮೆಯನ್ನು ಹೊಗಳುವುದರಲ್ಲಿ, ವಿಧವೆಗಾದ ಅವಮಾನ 
ವನ್ನೂ ಸಂಕಟವನ್ನೂ ಮರೆತರು. ಮರೆಯದಿದ್ದವರು ಒಬ್ಬರಿಬ್ಬರಾದರೂ ಇದ್ದರೆಂಬುದು 
ಸಂತೋಷದ ವಿಷಯಂ. 


ಸಮಾಜದಲ್ಲಿ ನೆನ್ಮುದಿ 

ಅಕ್ಕಿಹೆಬ್ಬಾಳಿನಲ್ಲಿ ನಾನು ಕಂಡ ಸಾಮಾಜಿಕ ನೆಮ್ಮದಿಗೆ ಆಧಾರವಾಗಿದ್ದದ್ದು 
ಏನು? ನಾನು 'ನೆಮ್ಮದಿ' ಎಂದು ಕರೆದಿರುವುದು ಸಂಜೆಯಲ್ಲಿ ಕಾಣುವ ಹೊಂಬೆಳಕು 
ಮಾತ್ರ ಇರಬಹುದಲ್ಲವೆ ಎಂದು ನಾನು ಪ್ರಶ್ನೆಹಾಕಿಕೊಂಡಿದ್ದೇನೆ--ನಾನು ಇದನ್ನು 
ಬರೆಯುತ್ತಿರುವುದು ನನ್ನ ಬದುಕಿನ ಸಂಜೆಯಲ್ಲಿ ಎಂಬುದನ್ನು ಮರೆತಿಲ್ಲ. '"ಆದರ್ಶಿೀ 
ಕರಣ ಸಲ್ಲದು. ಯಾವ ವಿಷಯದಲ್ಲಾಗಲಿ ದೃಷ್ಟಿಯನ್ನು ಸ್ವಚ್ಛವಾಗಿಟ್ಟುಕೊಳ್ಳ 
ಬೇಕು'' ಎಂದು ಎಚ್ಚರಿಕೆಚ್ಚರಿಕೆ ಹೇಳಿಕೊಳ್ಳುತ್ತಲೇ ಇರುತ್ತೇನೆ. ಅಂದಮೇಲೆ 
ನಮ್ಮೂರಿನಲ್ಲಿ ನೆಮ್ಮದಿಯಿತ್ತು ಎನ್ನುವುದು ಕೇವಲ ಅಭಿಮಾನದ ಮಾತಲ್ಲ. ನಾನು. 
ಹುಡುಗನಾಗಿದ್ದಾಗಲೂ ಜನ ಕೆಲವು ಗ್ರಾಮಗಳನ್ನು ಕುರಿತು "'ಅದು ಪುಂಡಗ್ರಾಮ'' 
ಎಂದು ಟೀಕಿಸಿದ್ದನ್ನು ಕೇಳಿದ್ದೆ. ನನಗೆ ತಿಳಿದ ಮಟ್ಟಿಗೆ ಅಕ್ಕಿಹೆಬ್ಬಾಳಿನ ವಿಷಯದಲ್ಲಿ 
ಯಾರೂ ಅಂಥ ಮಾತಾಡಿಲ್ಲ. 500-600 ಜನ ಒಂದೇ ಕಡೆ ಸೇರಿದಾಗ ಬರಬಹು 
ದಾದ, ಬಂದೇ ಬರಂವ, ಭಿನ್ನಾಭಿಪ್ರಾಯಗಳು, ಜಗಳ, ಸುಳ್ಳು, ತಟವಟ ; ತೋಟದಲ್ಲಿ 
ತೆಂಗಿನಕಾಯಿನ ಕಳವು, ಹೊಲದಲ್ಲಿ ಎಳೆ ಸೌತೆಕಾಯಿಯ ಕಳವು--ಇಂಥವು ಎಲ್ಲ 
ಊರಿನಲ್ಲೂ ನಡೆಯುವಂತೆ ನಮ್ಮೂರಿನಲ್ಲೂ ನಡೆಯುತ್ತಿದ್ದವು. (ಕೊನೆಯ ಎರಡನ್ನು 
ನಾನೂ; ನನ್ನ ಸ್ನೇಹಿತರೂ ಸೇರಿ ಮಾಡಿದ್ದುಂಟು!) ಆದರೆ ನನ್ನ 86 ವರ್ಷದಲ್ಲಿ 
ಎಂದೂ ಅಕ್ಕಿಹೆಬ್ಬಾಳಿನಲ್ಲಿ ದರೋಡೆಯಾಗಲಿ ಅತ್ಯಾಚಾರವಾಗಲಿ ಕೊಲೆಯಾಗಲಿ 
ನಡೆಯಿತೆಂದು ಕೇಳಿಲ್ಲ. ಯಾರೊಬ್ಬ )ರಾಗಲಿ ಮತ್ತೊಬ್ಬರ ಮೇಲೆ ಚೂರಿ ಹಿಡಿದು ಹಲ್ಲೆ 
ನಡೆಸಿಲ್ಲ. ಮಾನವಸಹಜವಾದ ಮನೋದೌರ್ಬಲ್ಯಗಳಿದ್ದರೂ ಅವು ನಮ್ಮೂರಿನವರನ್ನು 
ಕ್ರೌರ್ಯಕ್ಕೆ ಎಳೆಯಲಿಲ್ಲ ; ಅಸಮಾಧಾನ ದ್ವೇಷದಲ್ಲಿ ಪರ್ಯವಸಾನವಾಗದೆ ಹಾಗೇ 
ಮರೆತುಹೋಗುತ್ತಿತ್ತು. 

ಜನರ ಒಳ್ಳೆತನ ಹೊಲ್ಲತನ ಎಲ್ಲಿಂದ ಬರುತ್ತವೆ, ಅವುಗಳ ಮೂಲ ಯಾವುದು 
ಎಂಬುದನ್ನು ವಿವೇಚಿಸುವಾಗ ಅವು ಸ್ವಲ್ಪಮಟ್ಟಿಗಾದರೂ ನಮ್ಮ "ಜೀನ್‌" 
(86765) ಗಳೊಡನೆಯೇ ಬಂದಿವೆ ಎನ್ನಿಸುತ್ತದೆ. ಇದನ್ನು ನಾನು ಒಲ್ಲದ ಮನಸ್ಸಿ 
ನಿಂದ ಒಪ್ಪಿಕೊಂಡಿದ್ದೇನೆ. ಆದರೂ ನಮ್ಮ ಸ್ವಭಾವದಲ್ಲಿ ಜೀನ್‌ಗಳಿಂದ ಬರುವ 
ಭಾಗಕ್ಕಿಂತ ಪರಿಸರದಿಂದ ಮತ್ತು ಸಮಾಜದ ಪರಿಸ್ಥಿತಿ ವ್ಯವಸ್ಥೆಗಳಿಂದ ಬರುವ 
ಭಾಗವೇ ಹೆಚ್ಚು ಎಂದು ನನ್ನ ನಂಬಿಕೆ. ಆದ್ದರಿಂದ ನೆಮ್ಮದಿಗೆ ಕಾರಣವನ್ನು ಆರ್ಥಿಕ 
ಮತ್ತು ಸಾಮಾಜಿಕ ಪರಿಸ್ಥಿತಿಯಲ್ಲೇ ಹಂಡುಕುತ್ತೇನೆ. ಆ ಕಾಲದಲ್ಲಿ ಭಾರತದ 
ಸಾವಿರಾರು ಹಳ್ಳಿಗಳಂತೆ ಅಕ್ಕಿಹೆಬ್ಬಾಳೂ ನಾಡಿನ ನಡುವೆ ಸಣ್ಣದೊಂದು ದ್ವೀಪ. 
ನಾಡಿನ ಇತರ ಭಾಗಗಳೊಡನೆ ಅದಕ್ಕೆ ಸಂಪರ್ಕ ಕಡಮೆ. ಆಗ ನಮ್ಮೂರಿಗೆ ರೈಲು 


ಹೊಯ್ಸಳ ಕರ್ಣಾಟಕರ ಲಂಡನ್‌ ೪೧ 


ಬಸ್ಸುಗಳ ಸೌಕರ್ಯವೇನೂ ಇರಲಿಲ್ಲ. ಆದ್ದರಿಂದ ಪಟ್ಟಣಗಳಲ್ಲಿ ಒಂದು ಕಡೆ 
ಪ್ರಗತಿಗೂ ಮತ್ತೊಂದು ಕಡೆ ಅತ ಪ್ತಿ ಅಸಹನೆಗಳಿಗೂ ಕಾರಣವಾಗುವ ಹೊಸಹೊಸ 
ಆಲೋಚನೆಗಳು ಸುಲಭವಾಗಿ ಹಳಿ ಗೆ ಪ್ರಯಾಣಮಾಡಿ ಬರುವಂತಿರಲಿಲ್ಲ. ಆಗ 
ಪಟ್ಟಣಗಳಲ್ಲಿ ಸಹ ಹಿಂದಿನಿಂದ ಬಂದ: ಸಂಪ್ರದಾಯಗಳ ಹಿಡಿತ ಬಲವಾಗಿಯೇ ಇತ್ತು; 
ವ್ಯ ಕ ಸ್ದಾ ತಂತ್ರ ಃ ವ್ಯಕ್ತಿಪಾರಮ್ಯಗಳ ಕೂಗು ಅಷ್ಟಾಗಿ ಕೇಳಿಬರುತ್ತಿರಲಿಲ್ಲ. ಸುತ್ತಿನ 
ಪರಿ ತಿಗ ಹೊಂಬಿಕೆಯಿಡು ಹೋಗುವುದೇ ಬದುಕುವ ದಾರಿ ಎಂಬ ಭಾವನೆ ಜನರಿಗೆ 
ಅರಿವಿಲ್ಲದೆಯೇ ರಕ್ತಗತವಾಗಿತ್ತು. ಇದು ಬಹುಶಃ ಆಗಿನ ಎಲ ಹಳ್ಳಿಗಳಿಗೂ ಅನ್ವಯಿ 
ಸುವ ಮಾತು. ¥ 

ನಮ್ಮ ಊರಿಗೆ (ಮತ್ತು ಅಂಥ ಇತರ ಹಲವು ಹಳಿ ಗಳಿಗೆ) ಅನ್ವಯಿಸುವ 
ವಿಶಿಷ್ಟ "ಅಂಶವೂ ಒಂದಿತ್ತು: ಅಲ್ಲಿ ಅನುಕೂಲಸ್ಥ ರಿಗೂ ಬಡವರಿಗೂ ಒಂದು 
ವರ್ಗದವರಿಗೂ ಮತ್ತೊಂದು ವರ್ಗದವರಿಗೂ ನಡುವ. ಇದ್ದ ಅಂತರ ಬಹಳ ಕಡಮೆ. 
ವ್ಯಾಪಾರಸ್ಥಳವಾಗಿದ್ದಿದ್ದರೆ ಕೆಲವರಾದರೂ ಬೇಗ ಹಣವಂತರಾಗುತ್ತಿ ದ್ದರು. ಆದರೆ 
ಅಕ್ಕಿ ಹೆಬ್ಬಾ ಳು ಕೇವಲ “ಅಕ್ಕಿ ಯ ಊರು. ರಾಗಿ ತೊಗರಿ ಎಳ್ಳು ಮುಂತಾದುವನ್ನು 
ಬೆಳೆದರೂ ಅವು ಊರಿನಲ್ಲೇ ಖರ್ಚಾಗುತ್ತಿದ್ದ ವು. ನಗದು ಹಣ ತರುವ ಬೆಳೆಯೆಂದರೆ 
ಕಬ್ಬು ಒಂದೇ. ಊರಿನಲ್ಲಿದ್ದ ಅಂಗಡಿಗಳು ಎರಡೇ ಎರಡು: ಹೊರಕೇರಿಯಲ್ಲಿ 
ಕಾಸಿಂ ಸಾಬಿಯ ಅಂಗಡಿ, 'ಬ್ರಾಹ್ಮಣಕೇರಿಯಲ್ಲಿ ನಮ್ಮ ಗೋಪಾಲಚಿಕ್ಕಪ್ಪನ ಅಂಗಡಿ. 
ಅಲ್ಲಿ ಮಾರುತ್ತಿದ್ದದ್ದು ಸೀಮೆಯೆಣ್ಣೆ ಉಪ್ಪು ಬೂರಾಸಕ್ಕರೆ ಬೀಡಿ ಇತ್ಯಾದಿಗಳು ಮಾತ್ರ. 
ಯಾರೊಬ್ಬರ ಕೈಯಲ್ಲೂ ಹಣ ಹೆಚ್ಚಾಗಿ ಓಡಾಡುತ್ತಿರಲಿಲ್ಲ. ಸಾಧಾರಣವಾಗಿ ಹಣ 
ಇಡುತ್ತಿದ್ದದ್ದು ತೊಲೆಯ ಮೇಲೆ ಎಂಬುದನ್ನು ನೆನೆದರೆ ಸಂಪಾದನೆಯ ಪ್ರಮಾಣ 
ಎಷ್ಟೆಂಬುದು ಸ್ಪಷ್ಟವಾಗುತ್ತದೆ ; ನಮ್ಮೂರಿನಲ್ಲಿ ಲಕ್ಷಾಧಿಪತಿ ಎನ್ನಿಸಿಕೊಂಡವನು 
ಒಬ್ಬನೂ ಇರಲಿಲ್ಲ. ಹಾಸನದ ಕಡೆ ಹತ್ತುಸಾವಿರ ರೂಪಾಯಿ ಬಾಳುವ ಆಸ್ತಿಯುಳ್ಳವ 
ನನ್ನು 'ತ್ರಾಣಿ' ಎಂದು ಕರೆಯುತ್ತಾರೆಂದು ಗೊರೂರು ರಾಮಸ್ವಾಮಿ ಅಯ್ಯಂಗಾರ್ಯರು 
ಬರೆದಿದ್ದಾರೆ. ನಮ್ಮೂರಿನಲ್ಲಿ ತ್ರಾಣಿಗಳು ಕೂಡ ಕಡಮೆ. ನಾಣ್ಯದ ಬಳಕೆಯೇ ಕಡಮೆ. 
ಕ್ಷೌರಿಕ, ಅಗಸ ಮೊದಲಾದವರಿಗೆ ವರ್ಷಕ್ಕೊಂದುಸಾರಿ, ಸುಗ್ಗಿಯಲ್ಲಿ, ಭತ್ತ ಕೊಡುವ 
ಪದ್ಧತಿ ಬದಲಾಗುತ್ತಿತ್ತಾದರೂ ಅದರ ಅವಶೇಷವನ್ನು ನಾನು ಕಂಡಿದ್ದೆ. 

ಹಣದ ಓಡಾಟ ಕಡಮೆ ಎಂದ ಮೇಲೆ ಹಣ ಕೊಟ್ಟು ಕೊಳ್ಳಬೇಕಾದ ಭೋಗವಸ್ತು 
ಗಳ ಬಳಕೆಯೂ ಕಡಮೆ. ಈಗಿನ ಭೋಗವಸ್ತುಗಳಲ್ಲಿ ಮುಕ್ಕಾಲುಪಾಲು ಆಗ ಇರಲೇ 
ಇಲ್ಲ. ವಿದ್ಯುತ್ತಿನ ಬೀಸಣಿಗೆ (ಮೈಸೂರಿನ ಡೆಪ್ಯಟಿ ಕಮಿಷನರ ಸ್ವಂತ ಆಫೀಸಿನಲ್ಲಿ 
ಪಂಕಾ ಬೀಸುತ್ತಿದ್ದದ್ದನ್ನು ನೋಡಿದ್ದೇನೆ), ಕಲೆಕಟ್ಟಿದ ಉಕ್ಕಿನ ಪಾತ್ರೆಗಳ, ರೆಫ್ಟಿಜಿ 
ರೇಟರ್‌, ಆಸ್ಪರೈಸರ್‌ ಮುಂತಾದವುಗಳ ಹೆಸರನ್ನೂ ಯಾರೂ ಕೇಳಿರಲಿಲ್ಲ. ಅಲ್ಲೊಂದು 
ಇಲ್ಲೊಂದು ಪೆಠಾರಿಯನ್ನೂ ಮಂಚವನ್ನೂ ಮರೆತರೆ ಫರ್ನಿಚರ್‌ ಏನೇನೂ ಇಲ್ಲ. 
ಅತಿಥಿಗಳಿಗೆ ದೊರೆಯುತ್ತಿದ್ದ ಆಸನವೆಂದರೆ--ಮಡಿಯ ಸಂದರ್ಭಗಳಲ್ಲಿ ಜೊಂಡಿನ 
ಚಾಪೆ, ಉಳಿದಂತೆ ಈಚಲಗರಿಯ ಚಾಪೆ ಅಥವಾ ಮಣೆ. ಮೈಸೂರಿಗೆ ಬಂದ ಹೊಸದರಲ್ಲಿ 
ಇಲೆಕ್ಟ್ರಿಕ್‌ ದೀಪ ತನ್ನಷ್ಟಕ್ಕೆ ತಾನೆ ಹತ್ತಿಕೊಳು ವುದನ್ನು ನಾನು ನಿಬ್ಬೆರಗಾಗಿ ನೋಡು 


೪೨ ಸಂಜೆಗಣ್ಣಿನ ಹಿನ್ನೋಟ 


ತ್ತಿದ್ದದ್ದು ನೆನಪಿದೆ. ಹಳ್ಳಿಯ ಮನೆಗಳಲ್ಲಿ ದೀಪವೆಂದರೆ ಸೀಮೆಎಣ್ಣೆಯ ಬುಟ್ಟಿ, 
ಹೆಚ್ಚೆ ದರೆ ಚಿಮಣಿಯಿರುವ ಲ್ಯಾಂಪು. ವಾಸಕ್ಕೆ ಮಣ್ಣಿನ ಪುಟದ ಗೋಡೆಯ ಮನೆಗಳು 
(ಗೋಡೆಯ ಬುಡವನ್ನು ಕೊರೆದು ಕೊ ಬ ಓಡಾಡುವ ಹೆಗ್ಗಣಗಳಂ ಅಪ ಪರೂಪ 
ವಲ್ಲ), ನಾಡುಹೆಂಚು, ಮಣ್ಣಿನ (ಸಾರಿಸಿದ) ನೆಲ. ಭಾರೀಘಾಟ್‌ (ಬಾಡಿಗಾರ್ಡ್‌ 
ಎಂಬ ಪದದ ಅಪಭ್ರಂಶ) 'ರಾಮಯ್ಯ ನವರು ತಮ್ಮ ಮನೆಗೆ ಮಂಗಳೂರು ಹೆಂಚು 
ಹೊದಿಸಿದಾಗ ಸುತ್ತಿನ ಹಳಿ ಯವರೆಲ್ಲ. ಅದನತ್ನ ನೋಡಲೆಂದೇ ನಮ್ಮೂರಿಗೆ ಬಂದು 
ಮೂಗಿನ ಮೇಲೆ ಬೆರಳಿಟ್ಟುಕೊಂಡರು. ರಾಮಯ್ಯನವರ ಸ್ಥಾನಮಾನಗಳು ಅಟ್ಟಕ್ಕೆ 
ಏರಿದವು. ಕಾಫಿ ಟೀಗಳ ಬಳಕೆ "ಹೆಜ್ಜೆಯ ಮೇಲೆ ಹೆಜ್ಜೆಯನಿಕ್ಕುತ' ಬರುತ್ತಿತ್ತು. 
ನಾನು ದಿನನಿತ್ಯ ಕಾಫಿ ಕುಡಿಯಲಾರಂಭಿಸಿದ್ದು 1918-19ರ ಸುಮಾರಿನಲ್ಲಿ. ಪಿಂಗಾಣಿ 
ಸಾಮಾನನ್ನು ಹಳ್ಳಿಯಲ್ಲಿ ಯಾರೂ ಕಾಣರು--ನಾನು ಸ್ವತಃ ನನ್ನದೇ ಆದ ಸಂಸಾರ , 
` ನಡೆಸುತ್ತಿದ್ದ ಕಾಲದಲ್ಲಿ (1964ರಲ್ಲಿ ಕೂಡ) ಪಿಂಗಾಣಿ ಕಪ್ಪು ಸಾಸರ್‌ ಕೆಟ್‌ ಇತ್ಯಾದಿ 
ಗಳನ್ನು ಎಂದೂ ಕೊಂಡವನೆಲ್ಲ. 

ಹೀಗೆ ಎಲ್ಲ ವರ್ಗದವರಲ್ಲೂ ಆಡಂಬರ, ಕಣ್ಣು ಕುಕ್ಕುವ ವೈಭವ, ಇದ್ದಷ್ಟು ಸಿರಿ 
ಯನ್ನು ಮೆರೆಸುವ ಮನೋವೃತ್ತಿ, ಇವೆಲ್ಲ ತೀರ ಕೆಳಮಟ್ಟದಲ್ಲಿ ಇದ್ದವು. ಇದರಿಂದಾಗಿ 
ಒಂದು ಕಡೆ ಮದ, ಮತ್ತೊಂದು ಕಡೆ ಮತ್ಸರ--ಇವೂ ಕೆಳಮಟ್ಟದಲ್ಲೇ ಇದ್ದವು. 
ನಮ್ಮೂರಿನ ಜನ ಸೌಹಾರ್ದದಿಂದ ಬದುಕಿದ್ದಕ್ಕೆ ಇದು ಒಂದಂ ಕಾರಣವಿರಬಹುದು. 
ಇದರ ಜೊತೆಗೆ ಮನಸ್ಸಿನ ಜಡತೆಯೂ ಸೇರಿತ್ತು. ಸಮಾಜವ್ಯವಸ್ಥೆಯ ನ್ಮಾಯಾ 
ನ್ಯಾಯಗಳ, ಹಕ್ಕುಬಾಧ್ಯತೆಗಳ, ವಿಷಯವನ್ನು ಮನಸ್ಸಿಗೆ ಹಚ್ಚಿಕೊಂಡು ತಲೆಕೆಡಿಸಿ 
ಕೊಳ್ಳುವುದಕ್ಕಿಂತ ಯಾವ ಆಲೋಚನೆಯೂ ಇಲ್ಲದೆ ಸಂಪ್ರದಾಯವನ್ನು ಒಪ್ಪಿಕೊಂಡು 
ಬದುಕುವುದು ಸುಲಭದ ಮಾರ್ಗ. ಅವರು ಆ ಮಾರ್ಗವನ್ನು ಹಿಡಿದರು. ಸಂಪ್ರದಾಯ 
ಸರಿಯೆ ಎಂದು ಪರಿಶೀಲಿಸುವುದಕ್ಕೂ, ಸರಿಯಲ್ಲವೆಂದು ತೋರಿದರೆ ಅದನ್ನು ವಿರೋಧಿ 
ಸುವುದಕ್ಕೂ ಕಂಮ್ಮಕ್ಕು ಕೊಡುವ ಐಕಾಷಿ, ವಿದ್ಯಾಭ್ಯಾಸ, ಹೊರಗಿನ ಪ ಗ ಚೋದನೆ — 
ಇವೊಂದೂ ಆಗ ಇರಲಿಲ್ಲ. 

ಆ ಕಾಲದ ಜನ ಜೀವನವನ್ನು ನೆನೆಯುವುದು ನನಗೆ ಹಿತ. ಆದರೆ ಆ ಬದುಕು, 
ಅದೇ ಬದುಕು, ಯಾವ ಬದಲಾವಣೆಯೂ ಇಲ್ಲದೆ ತದ್ವತ್ತಾಗಿ ಪುನರ್ಜನ್ಮ ತಾಳಿ 
ಬಂದರೆ ನನಗೆ ಹಿತವೆನ್ನಿಸೀತೆ ? ಈ ಪ್ರಶ್ನೆಗೆ ನಾನು ಸ್ಪಷ್ಟವಾದ ಉತ್ತರ ಕೊಡಬಲ್ಲೆ 
ಇಲ್ಲ, ಅದು ನನಗೆ ಹಿತ. ಎನ್ನಿ ಸುವುದಿಲ್ಲ. ನಾವು ಸಂತೋಷದಿಂದ ನೆನೆಯಬಹುದಾದದ್ದು 
ಆಗಿನ ನೆಮ್ಮದಿಯನ್ನೇ ಹೊರತು ಇಡೀ ಪರಿಸ್ಥಿ ತಿಯನ್ನಲ್ಲ. ಆಗ ನಮ್ಮೂರಿನಲ್ಲಿ 
ಹೊಟ್ಟೆ ಬಟ್ಟೆ ಗೆ ಗತಿಯಿಲ್ಲದಿದ್ದವರು ಇರಲೇ ಇಲ್ಲ ಎನ್ನೆ ಬಹುದೇನೊ. ಆದರೆ “ಯಾರೂ 
ನಿರ್ಗತಿಕರಲ್ಪ'' ಎಂಬುದು ಮಾತ್ರವಾದರೆ ಆ ನಕಾರಾತ್ಮಕ ಪರಿಸ್ಥಿತಿ ಹೆಮ್ಮೆಯ 
ವಿಷಯವೇನಲ್ಲ. ಎಲ್ಲರ ಜೀವನವೂ ಆಗ ಕೆಳಮಟ್ಟದ್ದು. “Nasty, brutish’ 
(ಅಸಹ್ಯಕರ, ಪಶುಸಮಾನ) ಎನ್ನಲಾಗದಿದ್ದರೂ ಕೆಳಮಟ್ಟ ದ್ದೇ ೇ. ದೇಹದ ದುಡಿತವನ್ನು 
ಕಡಮೆಮಾಡಿ ಜನಕ್ಕೆ ವಿರಾಮ. ಕೊಡುವ ಸಾಧನಗಳಿರಲಿಲ್ಲ. ಸಂಗೀತ ಸಾಹಿತ್ಯ 
ಮುಂತಾದ ಲಲಿತಕಲೆಗಳಿಂದ ಬರುವ ಪರಿಪಕ್ಕತೆಯೂ ಸೌಂದರ್ಯಾಸ್ಟಾ ದನ 


ಹೊಯ್ಸಳ ಕರ್ಣಾಟಕರ ಲಂಡನ್‌ ೪೩ 


ಶಕ್ತಿಯೂ ಅಲ್ಪಸ್ವಲ್ಪ ಇದ್ದಿರಬಹುದು ; ಆದರೆ ಅವನ್ನು ಕಾಣಬೇಕಾದರೆ ಕಣ್ಣಲ್ಲಿ 
ಕಣ್ಣಿಟ್ಟು ಹುಡುಕಬೇಕು. ಪ ್ರಿಗತಿಗೆ ಅವಶ್ಯಕವಾದ ಪ್ರಶ್ನಕ ಮನೋವೃತ್ತಿಯಿಲ್ಲ. 
ಜಾತಿಪದ್ಧತಿಯಿಂದಾಗಿ ಸಮಾಜದ ಬಹುಭಾಗ ಹಿಂದುಳಿದಿತ್ತು. ಅದರಲ್ಲಿದ್ದ 
ಸುಪ್ತಶಕ್ತಿ ಎಚ್ಚರಗೊಳ ದೆ ಇದ್ದದ್ದರಿಂದ ನಷ್ಟವಾದದ್ದು ಹಿಂದುಳಿದವರಿಗೆ ಮಾತ್ರವಲ್ಲ 
--ಮುಂದಿದ್ದವರೂ ಸೇರಿದಂತೆ ಇಡೀ ಸಮಾಜಕ್ಕೆ. ಮೂಢನಂಬಿಕೆಗಳ ಅಂಧಕಾರ 
ವನ್ನು ಹರಿಸುವ ವಿಜ್ಞಾನಸೂರ್ಯನ ಪ್ರಭೆ ಪಟ್ಟಣಗಳ ಮೇಲೂ ಬಿದ್ದಿರಲಿಲ್ಲವೆಂದ 
ಮೇಲೆ ಹಳ್ಳಿಗಳ ಮಾತೇನು! ಅರ್ಥವಿಲ್ಲದ ವಿಧಿನಿಷೇಧಗಳು ತಾಂಡವವಾಡುತ್ತಿದ್ದವು. 

ಇಂಥ ಪರಿಸ್ಥಿ ತಿಯಿಂದಲೂ ಜನ ಸೌಹಾರ್ದವನ್ನೂ ನೆಮ್ಮದಿಯನ್ನೂ ಸೆಳೆದು 
ಕೊಂಡರಲ್ಲ ಎಂದು ಸಂತೋಷಪಡಬಹುದು. ಆದರೆ ಆ ನೆಮ್ಮದಿ ಪ್ರಗತಿಗೆ 
ಅಸ್ತಿಭಾರವಾಗಬೇಕು ; ಅದಕ್ಕಿಂತ ಮೇಲುಮಟ್ಟದ ನೆಮ್ಮದಿಗೆ ನಾಂದಿಯಾಗಬೇಕು. 
ಆ ಹೊಸ ನೆಮ್ಮದಿಯೂ ತನ್ನ ಸರದಿಯಲ್ಲಿ ಇನ್ನೂ ಮೇಲುಮಟ್ಟ ದ ನೆಮ್ಮದಿಗೆ 
ಸ್ಥಾನ ಬಿಟ್ಟುಕೊಡಬೇಕು. ಇದೇ ಪ್ರಗತಿ ಅನುಸರಿಸುವ ದಾರಿ. ಆದ್ದ ರಿಂದಲೇ ನಾನು 
ಹಿಂದಿನ ಜೀವನ ಮರುಕಳಿಸಲೆಂದು ಬಯಸಲಾರೆ. ನಮ್ಮ್‌ ಮಕ್ಕ ಳು ಎಳೆಯರಾಗಿರಂ 
ವಾಗ ಅವರ ಗೆಲುವು, ಆಟಪಾಟ, ಅರಳದೆ ಇನ್ನೂ ಮೊಗ್ಗಾ ಗಿರುವ ಮನಸ್ಸಿನ 
ಮುಗ್ಧ ಸರಳತೆ ಇವೆಲ್ಲ ನಮಗೆ ಕೊಡುವ ಆನಂದ ಅಳತೆಗೆ ಮೀರಿದ್ದು. ಆದರ ನೆನಪು 
ಯಾವಾಗಲೂ ಹಿತವೇ. ಆದರೆ ಮಕ್ಕಳು ಅದೇ (ಬಾಲಿಶ) ಸ್ಥಿ ಸಿ ತಿಯಲ್ಲಿರಬೇಕೆಂದು 
ಯಾರೂ ಬಯಸುವುದಿಲ್ಲವಷ್ಟೆ ! ಅಂತೂ ಹಳೆಯ ನೆಮ್ಮದಿ ಹೋಯಿತು. ಅದಕ್ಕಿಂತ 
ಮೇಲುಮಟ್ಟದ ನೆಮ್ಮದಿ ಬಂದಿದೆ ಎನ್ನಲಾಗದಿದ್ದರೂ ನಾವು ಡಸ ಹಾತ್‌ 
ತಪ್ಪು ಹೆಜ್ಜೆಗಳನ್ನಿಟ್ಟು ಎಡವಿ ಮುಗ್ಗರಿಸಿ ಮತ್ತೆ ಚೇತರಿಸಿಕೊಂಡು ಸಾಗುತ್ತಿರುವುದು 
—ಅದರ ಕಡೆಗೆ. 

ಮಂದೇನರ ಪೂಜೆ 

ಏಳು ದಶಕಗಳ ಹಿಂದಿನ ನವರಾತ್ರಿಯ ಕಾಲ, ಆಗ ನನಗೆ 14 ವರ್ಷ. ಮಹಾ 
ನವಮಿಯ ದಿನ. ಅಕ್ಕಿಹೆಬ್ಬಾಳಿನ ಹೊಯ್ಸಳ ಕರ್ಣಾಟಕರೆಲ್ಲರ ಮನೆಯಲ್ಲೂ ಆ 
ದಿನವನ್ನು 'ಮಂದೇವರ' ಹಬ್ಬವಾಗಿ ಆಚರಿಸುವುದು ಹಿಂದಿನಿಂದಲೂ ಬಂದ ಪದ್ಧತಿ. 
"ಮನೆ-ದೇವರು' ಎಂಬ ಪದವನ್ನು ವೇಗವಾಗಿ ಉಚ್ಚರಿಸಿದರೆ ಅದು "ಮಂದೇವರು' 
ಆಗುತ್ತದೆ. ಆದರೆ ನಮ್ಮ ಊರಿನಲ್ಲಿ ಅವೆರಡು ಪದಗಳ ಅರ್ಥ ಬೇರೆ ಬೇರೆ. ನಾವೆಲ್ಲ 
ಲಕ್ಷ್ಮೀನರಸಿಂಹನ ಒಕ್ಕಲು ; ಆದ್ದರಿಂದ ಅವನೇ ನಮ್ಮ ಮನೆದೇವರು. ನಮ್ಮ 
ಮಂದೇವರು ಹೆಣ್ಣುದೇವತೆ : ಒಡ್ಡರಗುಡಿಯಮ್ಮ ಹಿರಣ್ಯಕಶಿಪುವನ್ನು ಕೊಂದಾಗ 
ನರಸಿಂಹನ ಕೋಪ ಲೋಕವನ್ನೆಲ್ಲ ಸುಟ್ಟುಬಿಡುವಂತಿತ್ತು. ಆ ಕೋಪವನ್ನು ಪ್ರಹ್ಲಾದನ 
ನೆರವಿನಿಂದ ಶಮನಮಾಡಿದ ಪ್ರಸನ್ನಲಕ್ಷ್ಮಿ ನಮ್ಮೂರಿಗೆ ಒಂದು ಮೈಲಿ ದೂರದಲ್ಲಿರುವ 
ಒಡ್ಡರಗುಡಿಯಲ್ಲಿ ನೆಲಸಿ ಒಡ್ಡರಗುಡಿಯಮ್ಮನಾದಳು--ಬಹುಶಃ ಆ ಹಳ್ಳಿಯಲ್ಲಿ 
ಹಿಂದಿನಿಂದಲೂ ಇದ್ದ "ಅಮ್ಮ'*ನಿಗೆ ತನ್ನ ವ್ಯಕ್ತಿತ್ವವನ್ನು ದಾನಮಾಡಿ--ನಮ್ಮೆಲ್ಲರ 
ಮನೆದೇವರಾದಳು. 

ಒಡ್ಡರಗುಡಿಯಮ್ಮನಿಗೂ ಮಹಾನವಮಿಗೂ ಸಂಬಂಧ ಬೆಳೆದದ್ದು ಹೇಗೋ ನನಗೆ 
ತಿಳಿಯದು. ಮಹಾನವಮಿಯ ಹಿಂದಿನ ದಿನ--ದುರ್ಗಾಷ್ಟಮಿ--ಘೋರರೂಪಿಯಾದ 
ಕಾಳಿಯ ಪೂಜೆಗೆ ಮೀಸಲಷ್ಟೆ. ಅದಾದ ಮರುದಿನ ಪ್ರಸನ್ನದೇವತೆಯ ಪೂಜೆಯಾಗಲಿ 
ಎಂಬ ಉದ್ದೇಶವಿದ್ದಿರಬಹುದು. ಅದು ಹೇಗಾದರೂ ಇರಲಿ--ಆ ದಿನದ ಪೂಜೆ ಒಂದು 
ಕಲಾಕೃತಿ. ಅವತ್ತು ಮನೆಯನ್ನು ಗುಡಿಸಿ ಸಾರಿಸಿ ಎಷ್ಟು ಶುಭ್ರವಾಗಿಟ್ಟರೂ ತೃಪ್ತಿ 
ಯಿಲ್ಲ. ಹೊರಬಾಗಿಲಿಗೆ ಮಾವಿನ ತಳಿರುತೋರಣ ; ದೇವರ ಮಂಟಪಕ್ಕೆ ಹಸಿರು 
ಚಪ್ಪರ, ಬಾಳೆಯ ಕಂದು. ಅದರ ಮುಂದೆ ಇಟ್ಟಿರುವ ಪೂಜಾಪಾತ್ರೆಗಳು--ತಟ್ಟೆ 
ಬಟ್ಟಲುಗಳು, ಕಲಶದ ಪಾತ್ರವನ್ನು ವಹಿಸುವ ಚೆಂಬು--ಎಲ್ಲ ಮಿರಮಿರನೆ ಮಿಂಚು 


* ಹಳ್ಳಿಗರಿಂದ ಕುರಿಕೋಣಗಳ ಬಲಿ ವಸೂಲುಮಾಡಿಕೊಂಡು, ಅವರನ್ನು ಹೆದರಿಸಿ, ಆಗಾಗ 
ಅವರ ಮೈಮೇಲೆ ಬಂದು ಆಜ್ಞೆಹೊರಡಿಸಿ ಅವರನ್ನು ಹದ್ದುಬಸ್ತಿನಲ್ಲಿಡುವ (ಕ್ಷುದ್ರ) ದೇವಿಯರಿಗೆ 
ಸಲ್ಲುವ ಸಾಮಾನ್ಯ ನಾಮ: “ಅಮ್ಮ'--ಮಾರಮ್ಮ ಚೌಡಮ್ಮ ಪಾತಾಳಮ್ಮ ಇತ್ಯಾದಿ. ಸಿಡುಬು- 
“ದೊಡ್ಡಮ್ಮ' ; ಸೀತಾಳೆ--ಚಿಕ್ಕಮ್ಮ. ದಕ್ಷಿಣಕನ್ನಡದಲ್ಲಿ ಭೂತಗಳ ಹಾವಳಿ ಹೆಚ್ಚು ; ಘಟ್ಟದ 
ಮೇಲೆ 'ಅಮ್ಮ'ಗಳ ಹಾವಳಿ ಹೆಚ್ಚು. 

ತ್ತವೆ. ಬೆಳ್ಳಿಯ ತಟ್ಟೆಯಲ್ಲಿ ಅಷ್ಟೋತ್ತರ ಸಹಸ್ರನಾಮಗಳಿಗೆ ಸಾಕಾಗುವಷ್ಟು ಹೂವು ; 
ಆ ಕಾಲದಲ್ಲಿ ದೊರೆಯುವ ಹಣ್ಣುಗಳು; ತೆಂಗಿನ ಹೊಂಬಾಳೆಯನ್ನು ತಂದು ಕಲಶಕ್ಕೆ 
ಅಲಂಕಾರ ಮಾಡುವುದು ಆ ದಿನದ ವೃಶಿಷ್ಟ್ಯ--ಈ ಹಬ್ಬ ಸಂತಾನಲಕ್ಷ್ಮಿಯ ಪೂಜೆ 
ಯಾಗಿ ಆರಂಭವಾಯಿತೋ ಏನೊ. ಅಂದಿನ ಪೂಜಾಗೃಹದ ವರ್ಣವೈವಿಧ್ಯವನ್ನು 
ನೋಡುವುದೇ ಒಂದು ಆನಂದ. 

ಅಂದಿನ ಊಟದಲ್ಲೂ ವೈಶಿಷ್ಟ್ಯವುಂಟು : ಇತರ ಭಕ್ಷ್ಯಗಳೊಡನೆ ಪೊಂಗಲು ಮತ್ತು 
ಯರೆಯಪ್ಪ (ಅಸಂಸ್ಕೃತರು, ಅಂದರೆ ಅಕ್ಕಿಹೆಬ್ಬಾಳಿನವರಲ್ಲದವರು, ಯರೆಯಪ್ಪವನ್ನು 
'ಕಜ್ಜಾಯ' ಎಂದು ಕರೆಯುತ್ತಾರಂತೆ !) ಇವೆರಡನ್ನೂ ಮಾಡಿಯೇತೀರಬೇಕು. ಬಂಧಂ 
ಗಳಲ್ಲದ ಇಬ್ಬರು ಮುತ್ತೈದೆಯರನ್ನು ಪೂಜೆಗೆ ಮತ್ತು ಊಟಕ್ಕೆ ಕರೆಯುತ್ತೇವೆ. 
ದೇವತಾರ್ಚನೆಯಾದ ಮೇಲೆ ಅವರಿಬ್ಬರ ಕಾಲು ತೊಳೆದು ಅರಿಶಿನಕುಂಕುಮಗಳನ್ನು 
ಕೊಟ್ಟು ಫಲಪುಷ್ಪತಾಂಬೂಲ--ನಮ್ಮ ಮನೆಮಾತಿನಲ್ಲಿ `ಹೂವೀಳ್ಯ'--ಅರ್ಪಿಸಿ 
ಭಕ್ತಿಯಿಂದ ನಮಸ್ಕರಿಸುತ್ತೇವೆ. ಆ ಸುಮಂಗಲಿಯರಿಗೆ ಆಪೋಶನ ಹಾಕಿದ ಮೇಲೆ 
ನಮಗೆಲ್ಲ ಊಟ. ನನ್ನ ಹಿರಿಯ ಸೊಸೆ, ಲೀಲಾ, ಇಂದಿಗೂ ಈ ಹಬ್ಬವನ್ನು ಶ್ರದ್ಧೆ 
ಯಿಂದ ಆಚರಿಸುತ್ತಾಳೆ. ಮಂಗಳಾರತಿಯನ್ನು ತಂದಾಗ ಜ್ಯೋತಿಯ ಮೇಲೆ ಕೈ ಆಡಿಸಿ 
ಕಣ್ಣಿಗೆ ಒತ್ತಿಕೊಳ್ಳುವಷ್ಟುಮಟ್ಟಿಗೆ ನಾನೂ ಪೂಜೆಯಲ್ಲಿ ಭಾಗವಹಿಸುತ್ತೇನೆ. ಈ 
ಹಬ್ಬದ ಆಚರಣೆ ನನಗೆ ಹಿತ--ಅದರ ಕಲಾವಂತಿಕೆಗಾಗಿ, ಮತ್ತು ಅಂದು ಪ್ರಥಮ 
ಗೌರವ ಸಲ್ಲುವುದು ಸ್ತ್ರೀಯರಿಗೆ ಎಂಬ ಕಾರಣಕ್ಕಾಗಿ. ಅಲ್ಲದೆ ಪೊಂಗಲು ಯರೆಯಪ್ಪ 
ಗಳ ರುಚಿಯನ್ನೂ ನಾನು ಕಡೆಗಣಿಸುವವನಲ್ಲ! 

ಮೇಲೆ ಬಣ್ಣಿಸಿದ್ದೆಲ್ಲ ಆ ದಿನದ ವಿಧಿ--ಆಚರಿಸಲೇಬೇಕಾದದ್ದು. ವಿಧಿಗಳ ಜೊತೆಗೆ 
ನಿಷೇಧಗಳೂ ಇದ್ದವು. ಅವುಗಳಲ್ಲಿ ಮುಖ್ಯವಾದದ್ದೆಂದರೆ : ಸುಮಂಗಲಿಯರಿಗೆ 
ಆಪೋಶನ ಹಾಕುವವರೆಗೂ ಮನೆಯಲ್ಲಿ ಯಾರೊಬ್ಬರೂ ಏನನ್ನೂ ತಿನ್ನಕೂಡದು ; 
ಒಂದು ಹನಿ ನೀರನ್ನೂ ಕುಡಿಯದೆ ನಿಟ್ಟುಪವಾಸ ಇರಬೇಕು. ಪ್ರಸನ್ನಲಕ್ಷ್ಮೀ ನರಸಿಂಹನ 
ಏಎಷಯದಲ್ಲಿ ಪ್ರಸನ್ನಳೇ ಹೌದು. ಆದರೆ ತನ್ನ ಗೌರವಕ್ಕೆ ಕುಂದು ತರುವವರ ವಿಷಯ 
ದಲ್ಲಿ ಕಠಿನವಾಗಿಯೇ ವರ್ತಿಸುತ್ತಾಳೆ. ನನ್ನ ಮುತ್ತಜ್ಜ ಮಹಾನವಮಿಯ ಪೂಜೆಗಾಗಿ 
ಹೂತುಳಸಿ ಶೇಖರಿಸಲು ತೋಟಕ್ಕೆ ಹೋಗಿದ್ದಾಗ ಯಾವುದೋ ಜ್ಞಾನದಲ್ಲಿ ಒಂದು 
ತುಳಸೀದಳವನ್ನು ಬಾಯಿಗೆ ಹಾಕಿಕೊಂಡರಂತೆ. ಇಹೈವ ಫಲಂ! ಅಂದು ಮಧ್ಯಾಹ್ನವೇ 
. ವಾಂತಿ ಜ್ವರ ಇತ್ಯಾದಿಗಳು ಕಾಣಿಸಿಕೊಂಡವು. ಅನ್ನನೀರಿಲ್ಲದೆ ಒಂದು ತಿಂಗಳು ನರಳಿದ 
ಮೇಲೆ ಸ್ವಲ್ಪ ಚೇತರಿಸಿಕೊಂಡರು. ನಾನಂ ಹುಡುಗನಾಗಿದ್ದಾಗ ಪ್ರತಿ ಮಹಾ 
ನವಮಿಯೂ ತಪ್ಪದೆ ಈ ಕಥೆಯ ಪುನರಾವರ್ತನೆಯಾಗುತ್ತಿತ್ತು. ಹಬ್ಬದ ಆಚರಣೆ 
ಯಲ್ಲಿ ಈ ಕಥಾಶ್ರವಣವೂ ಒಂದು ಭಾಗ ಎನ್ನುವಂತಿತ್ತು. ಸತ್ಯನಾರಾಯಣನ ಪೂಜೆ 
ಮಾಡಿದವರು ವ್ರತಕ್ಕೆ ಸಂಬಂಧಪಟ್ಟ ಕಥೆಯನ್ನು ಕೇಳದಿದ್ದರೆ ಮಹಾಪಾಪವಷ್ಟೆ. 
ಇದೂ ಹಾಗೆಯೇ, 

ನಾನು ಸಂಪ್ರದಾಯಸ್ಥ ಬ್ರಾಹ್ಮಣ ಮನೆತನದಲ್ಲಿ ಹುಟ್ಟಿದವನಾದ್ದರಿಂದ ಇಂಥ 


ಕಥೆಗಳನ್ನು ನಂಬುವುದು ನನ್ನ ಕರ್ತವ್ಯ. ಆದರೆ ನಮ್ಮ ಅಜ್ಜಿ ಹೇಳಿದ್ದ ಎಷ್ಟೋ ಕಥೆ 


೪೬ ಸಂಜೆಗಣ್ಣಿನ ಹಿನ್ನೋಟ 


ಗಳಲ್ಲಿ "ದೇವರು ದಯಾಮಯ, ತಂದೆಯಂ ಮಕ್ಕಳ ತಪ್ಪನ್ನು ಕ್ಷಮಿಸುವಂತೆ ನಮ್ಮ 
ತಪ್ಪುಗಳನ್ನು ಕ್ಷಮಿಸುತ್ತಾನೆ'' ಎಂಬ ಭಾವನೆ ಬರುತ್ತಿತ್ತು. ನಮ್ಮ ತಂದೆಗೆ ಸಿಡುಬಂ 
ರೋಗ ತಗಲಿದಾಗ ನಮ್ಮ ಅಜ್ಜ ರೋಷದಿಂದ ದೇವರನ್ನು ನಿಂದಿಸಿದರಂತೆ. ಆದರೂ 
ದೇವರು ಕನಸಿನಲ್ಲಿ ಬಂದು "ನಿನ್ನ ಮಗ ಬದುಕುತ್ತಾನೆ. ನನ್ನನ್ನು ನಿಂದಿಸಬೇಡ'' : 
ಎಂದು ಹೇಳಿದನಂತೆ. ನಮ್ಮ ಅಜ್ಜಿ “ನಿಂದಾಸ್ತುತಿ'ಯ ವರ್ಗಕ್ಕೆ ಸೇರಬಹುದಾದ 
ಒಂದೆರಡು ಹಾಡುಗಳನ್ನು ನನಗೆ ಹೇಳಿಕೊಟ್ಟಿದ್ದರು.ಇದೆಲ್ಲದರ ಪ್ರಭಾವವಿರಬಹಂದು ; 
ಮತ್ತು ಆ ವೇಳೆಗಾಗಲೇ ನನಗೆ ಅಲ್ಪಸ್ವಲ್ಪ ಪರಿಚಯವಾಗಿದ್ದ ಹೂಣವಿದ್ಯಾವಾತಾ 
ವರಣದ ಕೆಟ್ಟ ಪರಿಣಾಮವೂ ಇದ್ದಿರಬಹುದು--ಅಂತೂ "`"ಪ್ರಸನ್ನಲಕ್ಷ್ಮೀ ನಮ್ಮ 
ಮುತ್ತಜ್ಜನ ಆ ಸಣ್ಣ ಅಪರಾಧಕ್ಕೆ ಅಂಥ ಕಠಿನ ಶಿಕ್ಷೆಯನ್ನೇಕೆ ಕೊಟ್ಟಳು ?'' ಎಂಬ 
ಪ್ರಶ್ನೆ ನನ್ನನ್ನು ಬಾಧಿಸಲಾರಂಭಿಸಿತು. ನರಸಿಂಹನ ರೋಷವನ್ನು ಇಳಿಸಲು ಬಂದ 
* ಮಹಾತಾಯಿ ತಾನೇ ರೋಷಕ್ಕೆ ತುತ್ತಾಗಬಹುದೆ ! ಈ ಪ್ರಶ್ನೆಯನ್ನು ಆಗಲೇ ಹಾಕಿ 
ಕೊಂಡೆನೋ ಅಥವಾ ಅದು ಸ್ವಲ್ಪ ಕಾಲಾನಂತರ ಬಂದಿತೋ, ಖಚಿತವಾಗಿ ಹೇಳಲಾರೆ. 
'"ಮುತ್ತಜ್ಜನಿಗೆ ಹೀಗಾದದ್ದು ನಿಜವೆ? ಇದನ್ನು ಪರೀಕ್ಷಿಸಿ ನೋಡಬೇಕು” ಎಂಬ 
ಯೋಚನೆಯೇನೋ ಆಗಲೇ ಬಂತು. ಅದಕ್ಕೆ ಹಸಿವೂ ಮತ್ತು ತಿಂಡಿಯ ಮೇಲಿನ 
ಆಸೆಯೂ ನೆರವು ಕೊಟ್ಟಿರಬಹುದು. ಅವಲಕ್ಕಿ ಬೆಲ್ಲಗಳನ್ನು ಜೇಬಿನಲ್ಲಿ ತುಂಬಿಕೊಂಡು 
ಹೊಳೆಯ ದಡದಲ್ಲಿ--ಮನೆಯಲ್ಲಾದರೆ ಅವಲಕ್ಕಿಗೆ ಬದಲಾಗಿ ಪೆಟ್ಟು ತಿನ್ನಬೇಕಾಗು 
ತ್ತಿತ್ತು ತಿಂದು ಮುಗಿಸಿದೆ. ಪರೀಕ್ಷಿಸಹೊರಟಾಗ ಇದ್ದ ಧೈರ್ಯ ತಿಂದಮೇಲೆ ಇರಲಿಲ್ಲ. 
ಯಾವ ಘಳಿಗೆಯಲ್ಲಿ ವಾಂತಿ ಷುರಂವಾಗುತ್ತದೆಯೋ ಎಂದು ಆ ದಿನವೆಲ್ಲ ತಳಮಳಿಸು 
ತ್ತಲೇ ಇದ್ದೆ. ಜ್ವರ ಬಂದಿದೆಯೇನೋ ಎಂದು ಹತ್ತಾರುಸಾರಿ ಮೈಮುಟ್ಟಿ ನೋಡಿ 
ಕೊಂಡೆ. ಆ ತಳಮಳದ ಪರಿಣಾಮವಾಗಿಯೇ ಜ್ವರ ಬರಬಹುದಾಗಿತ್ತು ! ಆ ದಿನ 
ಕಳೆಯಿತು, ಮೇಲೆ ನಾಲ್ಕಾರು ದಿನಗಳು ಕಳೆದವು. ಖಾಯಿಲೆಯೇನೂ ಕಾಣಿಸಲಿಲ್ಲ. 
“ಪಾಪ, ಚಿಕ್ಕ ಹುಡುಗ'' ಎಂದುಕೊಂಡು ಒಡ್ಡರಗುಡಿಯಮ್ಮ ನನ್ನನ್ನು ಕ್ಷಮಿಸಿದಳೆ? 
ಅಥವಾ ನನ್ನ ಮುತ್ತಜ್ಜ ತನ್ನ ವಂಶದವರೆಲ್ಲರ ಪರವಾಗಿ ಮೊದಲೇ ಶಿಕ್ಷೆಯನ್ನು 
ಅನುಭವಿಸಿ ನನಗೆ ಕ್ಷಮೆ ದೊರಕಿಸಿಕೊಟ್ಟನೊ--ಯೇಸುಕ್ರಿಸ್ತ ಮಾನವರೆಲ್ಲರ ಪರವಾಗಿ 
ತಾನೇ ಶಿಕ್ಷೆಯನ್ನು ಅನುಭವಿಸಿ ಮಾನವಕೋಟಿಯನ್ನು ರಕ್ಷಿಸಿದನಂತಲ್ಲ, ಹಾಗೆ ! 


ಈ ಪ್ರಸಂಗದಿಂದಾಗಿ ನನಗೆ ಕೂಡಲೆ ಒಡ್ಡರಗುಡಿಯಮ್ಮನಲ್ಲಿ ಭಕ್ತಿ ಕಡಮೆ 
ಯಾಯಿತೆಂದು ಹೇಳಲಾರೆ. ಉಪವಾಸ ಮಾಡದಿದ್ದರೆ ದೇವರು ಶಿಕ್ಷಿಸುವುದಿಲ್ಲ, ಅನಾ 


ಹುತವೇನೂ ಆಗುವುದಿಲ್ಲ ಎಂಬ ತಿಳಿವಳಿಕೆ ಮಾತ್ರ ಬಂತು. ಇದಕ್ಕೆ ಸಂಬಂಧಪಟ್ಟಂತೆ ' 
ಇಲ್ಲ ಕಾಣಿಸಿರುವ ಇತರ ಯೋಚನೆಗಳೆಲ್ಲ ಬಂದದ್ದು ಎಷ್ಟೋ ಕಾಲ ಕಳೆದ ಮೇಲೆ. 
ಕಾಲೇಜಿನಲ್ಲಿ ನನ್ನ ಸಹೋದ್ಯೋಗಿಗಳೂ ಆಪ್ತಮಿತ್ರರೂ ಆಗಿದ್ದ ಶಿವರಾಮಶಾಸ್ತಿಗಳಿಗೆ 
ನನ್ನ ಅವಲಕ್ಕಿಬೆಲ್ಲದ ಕಥೆಯನ್ನು ಹೇಳಿ ""ನಾನು ಉಪವಾಸ ಇದ್ದದ್ದರಿಂದ ಒಡ್ಡರ 
ಗುಡಿಯಮ್ಮನಿಗೆ ಬರುವ ಭಾಗ್ಯವೇನು?'' ಎಂದು ಕೇಳಿದಾಗ ಅವರಿಂದ ಟೀಕೆಯ 
ಸುರಿಮಳೆಯೇ ಬಂತು; ""ನಿನ್ನ ಮಾತೆಲ್ಲ ಬರೀ ವಿತಂಡ. ನಮ್ಮ ಸಮಾಜದಲ್ಲಿ ಮಧ್ಯಮ 
ಮತ್ತು ಮೇಲುವರ್ಗದವರ ಮಟ್ಟಿಗೆ ಹೇಳುವುದಾದರೆ, ಹಸಿವಿನಿಂದ ಬಳಲುವವರಿಗಿಂತ 


ವಿಧಿನಿಷೇಧಗಳ ಗೊಂಡಾರಣ್ಯದಲ್ಲಿ ೪೭ 


ಅಜೀರ್ಣದಿಂದ ನರಳಂವವರೇ ಹೆಚ್ಚು . ಅವರಿಗೆ ನೀನು ಹೇಳಿದಂಥ ನಿಷೇಧಗಳಿಂದ 
ಒಳ್ಳೆಯದೇ ಆಗಬಹುದು--ಅದರಿಂದ ದೇವರಿಗೆ ಭಾಗ್ಯ ಬರಲಿ ಬಿಡಲಿ! ಈ ಮಾತಿಗೆಲ್ಲ 
ದೇವರನ್ನು ಎಳೆಯಬೇಡ. ""ಮನಸ್ಸು ಹೊಟ್ಟೆಯ ಕಡೆಗೆ ತಿರುಗದೆ ದೇವರ ಕಡೆಗೆ 
ತಿರುಗಬೇಕಾದರೆ ಹೊಟ್ಟೆಗೆ ಏನಾದರೂ ಬಿದ್ದಿರಬೇಕು ಎಂಬ ವಾದ ಬಹುಮಟ್ಟಿಗೆ 
ನೀನು ಸ್ವಾರ್ಥಕ್ಕಾಗಿ, 'ಕುಹಕಕ್ಕಾಗಿ, ಹೂಡಿದ್ದು. ಮನಸ್ಸು ಸ _ಚ್ಛವಾಗಲೆಂದು, 
ಪರಿಶುದ್ಧವಾಗಲೆಂದು, ಗಾಂಧಿ ಉಪವಾಸ ಮಾಡುತ್ತಿರಲಿಲ್ಲವೆ?'' 

ಈ ವಾದಕ್ಕೆ ದೇವರನ್ನು ಎಳೆತರಬೇಡ ಎಂದು ಶಾಸ್ತ್ರಿಗಳು ಹೇಳಿದ್ದು ನ್ಯಾಯವಲ್ಲ. 
ದೇವರನ್ನು ಎಳೆತಂದದ್ದು ಸಂಪ್ರದಾಯ, ನಾನಲ್ಲ. ಅದೊಂದು ಅಂಶವನ್ನು ಬಿಟ್ಟರೆ 
ನಾನೂ ಶಿವರಾವಶಾಸ್ತ್ರಿಗಳ ವಾದವನ್ನು (ನಾನು ಸ್ವಾರ್ಥಕ್ಕಾಗಿ, ಕುಹಕಕ್ಕಾಗಿ, ವಾದ 
ಮಾಡಿದೆನೆಂಬುದನ್ನು ಕೂಡ!) ಒಪ್ಪುವವನೇ. ಹೊಟ್ಟೆ ಭಾರವಾಗಿಲ್ಲದ ಕಾಲದಲ್ಲಿ 
ಮನಸ್ಸು ತಿಳಿಯಾಗಿರುತ್ತದೆ, ಆಲೋಚನೆ ತರಂಗತರಂಗವಾಗಿ ಹೊರಡುತ್ತದೆ 
ಎನ್ನುವುದು ನನ್ನ ಅನುಭವವೂ ಹೌದು--ನಾಲ್ಕು ದಶಕಗಳ ಹಿಂದೆ ಸಾಂಗ್ಲಿಯಲ್ಲಿ 
(ಎ. ಕೆ. ಗೋಕಾಕರ ಕೃಪೆಯಿಂದ) ಕೇಳಿದ ಪದವೊಂದರ ನೆನಪು ಬರುತ್ತಿದೆ: 


(ದೇಹ?) ಇಳೀತ ಬಂದಂತ ತಿಳೀತ ಬರತದ 

ಉಳೀತ ವೈಕುಂಠ ಹರದಾರೀ-- 

ಅಜೀಯಜೀಯಜೀ... 

ಅಜೀಯಜೀಯಜೀ... 
ವೈಕುಂಠಕ್ಕೆ ಉಳಿದಿರುವ ಆ ಹರದಾರಿಯನ್ನು (ದೇಹದಂಡನೆ ಮಾಡಿ!) ಬೇಗ ತುಳಿದು 
ಮುಗಿಸಬೇಕೆಂಬ ಆತುರವೇನೂ ನನಗಿಲ್ಲ. ವೈಕುಂಠವೂ ಬಹುಶಃ ನನಗಾಗಿ ಹಂಬಲಿ 
ಸುತ್ತಿಲ್ಲ. ಅದಂತಿರಲಿ, ನಾನು ಶಿವರಾಮಶಾಸ್ತ್ರಿಗಳ ವಾದವನ್ನು ಒಪ್ಪುತ್ತೇನೆ. ಅದರ 
ಜೊತೆಗೆ ಒಂದು ಮಾತು ಸೇರಿಸಿಯೇನು. ನಮಗೆ ಪ್ರಿಯವಾದದ್ದನ್ನು, ನಮಗೆ 
ಯಾವುದರ ಮೇಲೆ ಬಹಳ ಆಸೆಯೋ ಅದನ್ನು ಆಗಿಂದಾಗ ಸ್ವಲ್ಪ ಕಾಲವಾದರೂ 
ಬಿಡುವಷ್ಟು ಸಂಯಮವನ್ನು ಬೆಳಸಿಕೊಂಡರೆ ಅದರಿಂದ ನಮ್ಮ ವ್ಯಕ್ತಿತ್ವ ಪುಷ್ಪವಾಗು 
ತ್ತದೆ. ಇದು ವೈರಾಗ್ಯದ ಮಾತಲ್ಲ, ನಮ್ಮ ಮೇಲೆ ನಾವು ಹತೋಟಿ ಇಟ್ಟುಕೊಳ್ಳುವ 
ಮಾತು. ಹತೋಟಿಯಿಂದ ನಮ್ಮಾ ಅಹಮಿಕೆಯನ್ನು ಹದದಲ್ಲಿಡಲು ಸಹಾಯವಾಗ 
ಬಹುದು. ಅದೇನೂ ಕಡಮೆ ಪ್ರಯೋಜನವಲ್ಲ! 

ಶಿವರಾಮಶಾಸ್ತ್ರಿಗಳ ವಾದದಿಂದ ಸಿದ್ಧವಾಗುವುದು `"ಉಪವಾಸ ಮಾಡಿದರೆ ಮೈ 

ಮನಸ್ಸುಗಳಿಗೆ ಒಳ್ಳೆಯದಾಗಬಹುದು'' ಎಂದೇ ಹೊರತು "ಉಪವಾಸ ಮಾಡದಿದ್ದರೆ 
ದೇವರಿಗೆ ಅಪಚಾರಮಾಡಿದಂತಾಗುತ್ತದೆ'' ಎಂದಲ್ಲ. ಆ ವಾದವನ್ನು ಒಪ್ಪಿದ ಮೇಲೂ 
ಸಂಪ್ರದಾಯ ನಮ್ಮ ಮೇಲೆ ಹೇರಿದ್ದ ವಿಧಿನಿಷೇಧಗಳು ಅತಿಯಾದವು ಎಂಬ ಭಾವನೆ 
ನನ್ನ ಮನಸ್ಸಿನಲ್ಲಿ ಬಲವಾಗಿಯೇ ಇದೆ. ದೈವಭಕ್ತಿಗೆ ಸಂಬಂಧಪಟ್ಟ ವಿಧಿನಿಷೇಧಗಳ 
ವಿಷಯದಲ್ಲಿ ದೇವರನ್ನು ನಂಬದವರು ಕೂಡ ಸ್ವಲ್ಪ ಸಹಾನುಭೂತಿ ತೋರಿಸಬಹಂದು ; 
ಏಕೆಂದರೆ ದೇವರನ್ನು ಕುರಿತ ಕೆಲವು ಕಲ್ಪನೆಗಳಂ--ಕೆಲವು ಮಾತ್ರ--ಘನವಾದವು. 
ಅವು ಮಾನವಸಮಾಜದ ವಾತ್ತು ಸಂಸ್ಕೃತಿಯ ಬೆಳವಣಿಗೆಯಲ್ಲಿ ಪಾತ್ರ ವಹಿಸಿವೆ. 


೪೮ ಸಂಜೆಗಣ್ಣಿನ ಹಿನ್ನೋಟ 


ಆದರೆ ಯಾವ ಸಹಾನುಭೂತಿಗೂ ಅರ್ಹವಲ್ಲದ ನೂರೆಂಟು ಪದ್ಧತಿಗಳೂ ವಿಧಿನಿಷೇಧ 
ಗಳೂ ಆಗಿನ ಬದುಕಿನಲ್ಲಿ ಹಾಸುಹೊಕ್ಕಾಗಿ ಹೆಣೆದುಕೊಂಡಿದ್ದವು. ಅವುಗಳಲ್ಲಿ ಕೆಲವು 
ಈಗಲೂ ನಮ್ಮ ಮೇಲೆ ಪ್ರಭಾವ ಬೀರುತ್ತಿವೆ. 


ಮಹಿಳೆಯರ ಬನಣೆ- ಮೈಥಿಲಿಯೆ ಬದುಕು 

ಮೇಲೆ ಹೇಳಿದ ಪ್ರಸಂಗಕ್ಕೆ ಕಾಕತಾಳೀಯವಾಗಿ ಸೇರಿದ ಮತ್ತೊಂದು ವಿಷಯಂ 
ನೆನಪಿಗೆಬರಂತ್ತಿದೆ. ` ಆ ಮಂದೇವರ ಹಬ್ಬದ ದಿನ ನೆರೆಯ ಒಂದು ಸಂಸಾರದವರನ್ನು 
ಊಟಕ್ಕೆ ಕರೆದಿದ್ದೆವು. ಅವರು ನಮ್ಮ ಜ್ಞಾ ತಿಗಳಲ್ಲ, ನಮ್ಮ ಗೋತ್ತದವರಲ್ಲ; ಆದರೆ 
ಹತ್ತಿರದ ಸಂಬಂಧ ; ಒಂದೇ ಸಂಸಾರದವರು ಎನ್ನುವಷ್ಟು ಬಳಕೆಯಿತ್ತು. ಆ ವಂನೆಯಂ 
ಗಂಡುದಿಕ್ಕಾಗಿ ಉಳಿದಿದ್ದವನಿಗೆ ಸುಮಾರು ನನ್ನ ವಯಸ್ಸು ; ಸಂಸಾರದ ಜವಾಬ್ದಾರಿ 
» ಯನ್ನು ವಹಿಸಿಕೊಳ್ಳುವ ಚೈತನ್ಯವಿಲ್ಲ. ಅವನ 11 ವರ್ಷದ ತಂಗಿ ಲಕ್ಷಣವಾದ ಹುಡುಗಿ. 
ಅವಳನ್ನು ಮೈಥಿಲಿ ಎಂದು ಕರೆಯುತ್ತೇನೆ--ಆಗ ನಮ್ಮೂರಿನಲ್ಲಿ ಯಾರಿಗೂ ಅಂಥ 
ಹೆಸರೊಂದಿದೆ ಎಂಬುದೂ ಗೊತ್ತಿರಲಿಲ್ಲವಾದ್ದರಿಂದ ನಾನು ಅದನ್ನು ಹಿಂಜರಿಕೆಯಿಲ್ಲದೆ 
ಬಳಸಬಹುದು. ಅವತ್ತು ಊಟವಾದ ಮೇಲೆ ಹೆಂಗಸರೆಲ್ಲ ಎಲೆಅಡಿಕೆ ಹಾಕಿಕೊಳ್ಳುತ್ತ 
ಕಂಳಿತಿದ್ದಾಗ ಮೈಥಿಲಿಯ ತಾಯಿ ನಮ್ಮ ತಾಯಿಗೆ ಹೇಳಿದರಂತೆ: "“ನೋಡೆ ಪುಟ್ಟ, 
ಮೈಥಿಲಿಗೆ ಈ ವರ್ಷ ಮದುವೆ ಮಾಡಿಬಿಡಬೇಕು. ನಮ್ಮ ಸ್ಥಿತಿ ಕಂಡಿದೀಯಲ್ಲ. ಗಂಡು 
ಹಂಡುಕುವುದಕ್ಕೆ ದೊಡ್ಡವರಾದವರು ಅನ್ನಬಹುದಾದ ಗಂಡು ದಿಕ್ಕಿಲ್ಲ. ನಿಮ್ಮ ನರಸಿಂಹ 
ಮೂರ್ತಿಗೇ ತಂದುಕೊಂಡುಬಿಡು. ಒಂದೂರು, ಒಂದೇ ಮನೆ, ಎಲ್ಲರಿಗೂ ಹಿತ. ನೀನಂ 
ದೊಡ್ಡ ಮನಸ್ಸು ಮಾಡಬೇಕು. ಅಷ್ಟೆ. ಏನಂತೀಯ ?'' 

ಆ ಕಾಲದಲ್ಲಿ 14 ವರ್ಷದ ಹುಡುಗನಿಗೆ ಮದುವೆ ಮಾಡುವುದು ಅಪರೂಪ 
ವೇನಲ್ಲ. 11 ವರ್ಷದ ಹುಡುಗಿಗೆ ಮಾಡುವುದಂತೂ ಕರ್ತವ್ಯ! (ಆಗಿನವರಿಗೆ ಮದುವೆ 
ಎನ್ನುವುದ ಆಂಗ್ಲರ “ಎಂಗೇಜ್‌ವೆಂಂಟಂ' (68888687681 ಮಾತ್ರ. ವಂದುವೆಗೂ 
ಮದುಮಕ್ಕಳು ಸಹಜೀವನ ನಡೆಸುವುದಕ್ಕೂ 3-4 ವರ್ಷಗಳ ಅಂತರವಿರುತ್ತಿತ್ತು.) 
ನಮ್ಮ ತಾಯಿಗೂ ಅಜ್ಜಿಗೂ ಆಕೆಯ ಮಾತು ರುಚಿಸಿತು : ದೊಡ್ಡಪ್ಪನೂ ""ಯರಾಕಾಗ 
ಬಾರದಂ?'' ಎಂದರಂತೆ. ಇದೆಲ್ಲ ನನ್ನ ಕಿವಿಗೆ ಬೀಳದಂತೆ ನಡೆದ ಮಾತು. ಆ ವೇಳೆಗೆ 
ನಾನು ಮೈಸೂರಿನಲ್ಲಿ ಮೂರು ವರ್ಷ ಸ್ಕೂಲಿಗೆ ಮಣ್ಣು ಹಾಕಿದ್ದಾಗಿತ್ತು ; ಹೈಸ್ಕೂಲಿನ 
ಮೊದಲ ತರಗತಿಯಲ್ಲಿದ್ದೆ. ಓದುವ ಹವ್ಯಾಸ ಬೆಳೆದಿತ್ತು. ಕಂದುಕೂರಿ ವೀರೇಶಲಿಂಗಂ 
ಪಂತುಲು ಎಂಬವರು ಸಮಾಜಪದ್ಧತಿಗಳನ್ನು ವಿಡಂಬನೆಮಾಡಿ ಬರೆದಿದ್ದ ಪ್ರಹಸನ 
ಗಳನ್ನೂ (ನಂಜನಗೂಡು ಶ್ರೀಕಂಠಶಾಸ್ತ್ರಿಗಳು (?) ಅವನ್ನು ಕನ್ನಡಿಸಿದ್ದರಂ) 
ಅಂಥವೇ ಇತರ ಲೇಖನಗಳನ್ನೂ ಓದಿದ್ದೆನೆಂದು ನೆನಪು. ಅಂತೂ ಚಿಕ್ಕ ವಯಸ್ಸಿನಲ್ಲಿ 
ಮದುವೆ ವಣಡಿಕೊಳ್ಳುವುದು ತಪ್ಪು ಎಂಬ ಭಾವನೆ ಮೂಡಿತ್ತು. ಆದರೆ ತಂದೆತಾಯಿ 
ಯರು ನನಗೆ ವಂದುವೆ ಮಾಡಲು ನಿಶ್ಚಯಿಸಿದ್ದರೆ ಅವರನ್ನು ಪ್ರತಿಭಟಿಸಿ ನಿಂತು 
ಗೆಲ್ಲುವಷ್ಟು ಚೈತನ್ಯವಿತ್ತೋ ಇಲ್ಲವೋ ಹೇಳಲಾರೆ--ಬಹಂಶಃ ಇರಲಿಲ್ಲ ! ಸುದೈವ 
ದಿಂದಾಗಿ ನನ್ನ ತಂದೆಯೇ "ಎಸ್‌.ಎಸ್‌.ಎಲ್‌.ಸಿ. (ಮೆಟ್ರಿಕ್ಕುಲೇಷನ್‌) ಪ್ಯಾಸು 


ವಿಧಿನಿಷೇಧಗಳ ಗೊಂಡಾರಣ್ಯದಲ್ಲಿ ರ್ಳ 


ಮಾಡುವತನಕ ಅವನಿಗೆ ಮದುವೆ ಬೇಡ'' ಎಂಬ ತೀರ್ಮಾನಕ್ಕೆ ಬಂದದ್ದರಿಂದ ನನ್ನ 
ವಿರೋಧವನ್ನು ವ್ಯಕ್ತಪಡಿಸಬೇಕಾದ ಸಂದರ್ಭವೇ ಬರಲಿಲ್ಲ. ಇದಾದ ಕೆಲವು ವಾರ 
ಗಳಲ್ಲೇ ನಮ್ಮ ಸಂಸಾರ ಮೈಸೂರಿಗೆ ವಲಸೆ ಹೋಗಿ (ನಾನು ಮೊದಲೇ ಹೋಗಿದ್ದೆ 
ನಷ್ಟೆ) ಅಲ್ಲೇ ನೆಲಸಿತು. ಅದೇ ವರ್ಷ ಮಾಘಮಾಸದಲ್ಲಿ ಮೈಥಿಲಿಗೆ ಮದುವೆ 
ಯಾಯಿತು. ನಾಲ್ಕೆ ಎದು ತಿಂಗಳು ಕಳೆಯುವುದರೊಳಗೇ ಅವಳ ಗಂಡ ಪ್ಲೇಗ್‌ 
ಮಾರಿಗೆ ಬಲಿಯಾದ. ಯಾವ ಕರುಣಾರ್ದ್ರಚಿತ್ತದ ದೈವ ಒಳ್ಳೆಯ ಬುದ್ಧಿ ಕೊಟ್ಟಿತೋ 
ಕಾಣೆ-ಅವಳ ಎಳೆ ವಯಸ್ಸೇ ಜನರ ಮನಸ್ಸನ್ನು ಕರಗಿಸಿರಬೇಕು--ತವರುಮನೆಯವ 
ರಾಗಲಿ ಮಾವನ ಮನೆಯವರಾಗಲಿ ಅವಳ ತಲೆಗೂದಲನ್ನು ತೆಗೆಸಬೇಕೆಂದು ಹಟ 
ಹಿಡಿಯಲಿಲ್ಲ. 

ಅಕ್ಕಿಹೆಬ್ಬಾಳಿನಲ್ಲಿ ಮಾತ್ರವಲ್ಲ, ಮೈಸೂರಿನಂಥ ಷಹರಿನಲ್ಲೂ ಎಷ್ಟೋ ಜನ ಗಂಡ 
ಸತ್ತ ಹೆಂಗಸರು--ಪ್ರಾಯದವರು, ನಡುವಯಸ್ಸಿನವರು, ಇಳಿವಯಸ್ಸಿನವರು-- 
ಮುಂಡನ ಮಾಡಿಸಿಕೊಂಡು ಕೆಂಪು ಸೀರೆಯನ್ನುಟ್ಟು ತಲೆಗೆ ಮುಸುಗಂ ಹಾಕಿಕೊಂಡು 
ತಿರುಗಾಡುತ್ತಿದ್ದದ್ದನ್ನು ನೋಡಿದ್ದ ನನಗೆ ಆ ಚಿಕ್ಕವಯಸ್ಸಿನಲ್ಲಿ ಕೂಡ ಈ ಪದ್ಧತಿ 
ಅಸಹ್ಯವೆನಿಸಿ "ಈ ಸಂಪ್ರದಾಯವನ್ನು ಸುಡಬೇಕು! ಎಂದುಕೊಂಡದ್ದು ನೆನಪಿದೆ. 
ಅದು ವಿಧವೆಯ ಸುಕಟದ ಜೀವನದಲ್ಲಿ ಮೊದಲ ಹಂತ ಮಾತ್ರ ! ಅವಳಿಗೆ ಒಪ್ಪತ್ತು 
ಊಟ ; ಹಣೆಗೆ ಕುಂಕುಮವಿಲ್ಲ, ಕಿವಿಗೆ ಓಲೆಯಿಲ್ಲ (ಕುಂಕುಮ, ಓಲೆ ಇತ್ಯಾದಿಗಳು 
ಮುತ್ತೈದೆತನದ ಸಂಕೇತ. ಗಂಡನನ್ನು ದೇವರು ಕಾಪಾಡಲೆಂದು ಪ್ರಾರ್ಥಿಸುವವರು 
`ನನ್ನ ಕುಂಕುಮಭಾಗ್ಯವನ್ನು, ಓಲೆಭಾಗ್ಯವನ್ನು ಕಾಪಾಡು' ಎಂದೇ ಹೇಳುತ್ತಿದ್ದರು) ; 
ತನಗೆ ಒಪ್ಪುವ ಬಣ್ಣದ ಸೀರೆಕುಪ್ಪಸಗಳನ್ನು ಧರಿಸುವಂತಿಲ್ಲ; ಯಾವ ಶುಭಕಾರ್ಯ 
ದಲ್ಲೂ ಭಾಗವಹಿಸುವಂತಿಲ್ಲ; ಮದುವೆ ಮುಂಜಿ ಮುಂತಾದವು ನಡೆಯುತ್ತಿರುವಾಗ 
ಸುಮಂಗಲಿಯರ ಜೊತೆ ಸಭೆಯಲ್ಲಿ ಕುಳಿತುಕೊಳ್ಳುವಂತೆಯೂ ಇಲ್ಲ. ತನ್ನ ಸ್ವಂತ 
ಮಗಳ ಮದುವೆಯ ಕಾಲದಲ್ಲಿ ಮದುಮಕ್ಕಳು ಹಸೆಯ ಮೇಲೆ ಕುಳಿತಿರುವುದನ್ನು 
ನೋಡಿ ಸಂತೋಷಪಡಬೇಕಾದರೆ ಯಾವುದೋ ಒಳಬಾಗಿಲಿನ” ಸಂದಿಯಿಂದ ನೋಡ 
ಬೇಕು (ಮೈಥಿಲಿಯ ಧಾರೆಯ ದಿನ ಅವಳ ತಾಯಿ--ವಿಧವೆ--ಹಾಗೆಯೇ ನೋಡಿರ 
ಬೇಕು). ಬೀದಿಯಲ್ಲಿ ಜನ ಹೋಗುತ್ತಿರುವಾಗ ಅವಳಂ ಎದುರಿಗೆ ಬಂದರೆ ಅಪಶಕುನ... ಈ 
ಪಟ್ಟಿಯನ್ನು ಇನ್ನೂ ಬೆಳೆಸಬಹಂದು! ಈ ನಿಯಮಗಳನ್ನು, ಮುಖ್ಯವಾಗಿ ಮುಂಡನ 
ನಿಯಮವನ್ನೂ ಕಟ್ಟುನಿಟ್ಟಾಗಿ ಪಾಲಿಸದಿದ್ದರೆ ಅವಳ ಗಂಡನಿಗೆ ರೌರವನರಕ ಪ್ರಾಪ್ತಿ: 
ಗಂಡನನ್ನು ದ್ವೇಷಿಸುವ ಹೆಂಗಸಿಗೆ ಅವನು ಸತ್ತಮೇಲೂ ಸೇಡು ತೀರಿಸಿಕೊಳ್ಳಬೇಕೆಂಬ 
ದುಷ್ಟ ಬಯಕೆಯೇನಾದರೂ ಬಂದರೆ ಅದನ್ನು ಪೂರೈಸಿಕೊಳ್ಳುವುದು ಸುಲಭದ ಕೆಲಸ : 
ಸಕೇಶಿಯಾಗಿ ಉಳಿದರೆ ಸಾಕಂ, ಗಂಡ ನರಕದಲ್ಲಿ ಬೇಯುತ್ತಾನೆ! ಸತ್ತ ಗಂಡ ನರಕ 
ದಲ್ಲಿ ಬೇಯಲಿ ಬಿಡಲಿ, ಜೀವಂತ ವಿಧವೆಯ ಪಾಲಿಗೆ ಈ ಪ್ರಪಂಚವೇ ನರಕ! 

ತನೆಗೆ ಎಂಥ ಕಣ್ಣೀರಿನಲ್ಲಿ ಕೈತೊಳೆಯುವ ಜೀವನ ಕಾದಿದೆ ಎಂಬುದರ ಅರಿವು 
ಹ ಮೈಥಿಲಿಗೆ ಇರಲಿಲ್ಲ-ವಿಧವೆಯಾದಾಗ ಅವಳಿಗೆ ಅಷ್ಟು ಚಿಕ್ಕ ವಯಸ್ಸು. ಎಲ್ಲರೂ 
ತನ್ನ ವಿಷಯದಲ್ಲಿ ತೋರಿಸುತ್ತಿದ್ದ ಕರಂಣೆಯಿಂದಾಗಿ "'ಏನೋ ಆಗಬಾರದ್ದು ಆಗಿ 


೫೦ ಸಂಜೆಗಣ್ಣಿನ ಹಿನ್ನೋಟ 


ಹೋಗಿದೆ'' ಎಂಬ ಭಾವನೆಯೇನೊ ಬಂದಿರಬೇಕು ; ಸಾವು ಕೆಟ್ಟದ್ದ ಎಂಬ ಅರಿವು 
ಇದ್ದಿರಬೇಕು ; ಒಂದೆರಡು ವಾರ ಅವಳು ಮಂಕಾಗಿದ್ದಿರಬೇಕು. ಅನಂತರ ಅನಿವಾರ್ಯ 
ವಾಗಿ, ಅದಮ್ಯವಾಗಿ ಬಾಲ್ಯದ ಲವಲವಿಕೆ, ಉಲ್ಲಾಸ, ಉತ್ಸಾಹ, ಎಲ್ಲ ಪುಟಿದಂ 
ಬಂದವು ; ತನ್ನ ವಯಸ್ಸಿಗೆ ತಕ್ಕ ಆಟಪಾಟಗಳಲ್ಲಿ ತೊಡಗಿದಳು. ಒಂದು ವರ್ಷ 
ಕಳೆದಿದ್ದಿರಬಹುದು--ಬೇಸಗೆಯ ರಜದಲ್ಲಿ ನಾನಂ ಅಕ್ಕಿಹೆಬ್ಬಾಳಿಗೆ ಹೋದಾಗ ಎಂದಿ 
ನಂತೆ ಅವರ ಮನೆಗೂ ಹೋದೆ. ನನ್ನನ್ನ ಕಂಡೊಡನೆ ಮೈಥಿಲಿ "ನರಸಿಂಹಮೂರ್ತಿ 
ಬಂದ, ನರಸಿಂಹವೂೂರ್ತಿ ಬಂದ"' ಎಂದು ರಾಗವಾಗಿ ಕೂಗಿ ತಿಳಿಸಿದಳು. ಅವಳಿಗೆ 
ಮುತ್ತಜ್ಜಿಯ ಸ್ಥಾನದಲ್ಲಿದ್ದವರೊಬ್ಬರಂ (ಅವರನ್ನು ನಾವೆಲ್ಲ "ದೊಡ್ಡತ್ತಿಗೆ' ಎಂದು 
ಕರೆಯುತ್ತಿದ್ದೆವು) ಅಡಿಗೆಯ ಮನೆಯಿಂದ ನನ್ನೊಡನೆ ಮಾತಾಡಲು ಬಂದರು. 
ಆ ವೇಳೆಗೆ ನಾನು ಹಂಡುಗರ ಅಂತಸ್ತಿನಿಂದ ಮೇಲಕ್ಕೆ ಏರಿದ್ದವನು, ಇನ್ನೇನಂ 
"ವೆಂಟರ್ಕ್ಸೇಷನ್‌' ಪ್ಯಾಸ್‌ ಮಾಡಲಿರುವವನು! ಆದ್ದರಿಂದ ಹಳ್ಳಿಯ ಜನ ನನ್ನನ್ನು 
ಪ್ರಾಯಕ್ಕೆ ಬಂದವನೆಂದೇ ಪರಿಗಣಿಸಿ ಮಾತಾಡುತ್ತಿದ್ದರು. ನಾವು ಕುಳಿತುಕೊಂಡ 
ಮೇಲೆ ಮೈಥಿಲಿ ಕುಪ್ಪಳಿಸುತ್ತ ಹೊರಕ್ಕೆ ಓಡಿದಳು. ಆಗ ದೊಡ್ಡತ್ತಿಗೆ ಆಡಿದ ಒಂದು 
ಮಾತು ಎಪ್ಪತ್ತು ವರ್ಷ ಕಳೆದ ಮೇಲೂ ಆಗಾಗ ನೆನಪಿಗೆ ಬರುತ್ತಲೇ ಇರುತ್ತದೆ. 
""ಗೊತ್ತಿದೆಯಲ್ಲ, ನರಸಿಂಹಮೂರ್ತಿ, ಈ ಮಗುವಿನ ಕಥೆ? ನೋಡು, ಅದು ಒಂದು 
ಮೂಲೇಲಿ ಕೂತು ಕಣ್ಣೀರು ಕರೀತಿದ್ದರೂ ತಡೆದೇನಂ. ತನಗೆ ಎಂಥ ವಿಪತ್ತು ಬಂತು 
ಅನ್ನೋದರ ಅರಿವೇ ಇಲ್ಲದೆ ಹೀಗೆ ಕುಣಿದು ಕುಪ್ಪಳಿಸೋದನ್ನ ನೋಡಿದರೆ ನನ್ನ ಎದೆ 
ಬಿರಿದುಹೋಗುತ್ತೆ ಕಣೊ, ಕರುಳು ಕಿತ್ತುಬರುತ್ತೆ! ಇನ್ನೂ ಹಸುಗೂಸು ಕಣೊ, 
ಹಸುಗೂಸು ! ಅದಕ್ಕೆಂಥ...'' ಮುದುಕಿಯ ದುಃಖ ಕಟ್ಟೆಯೊಡೆದು ಹರಿಯಿತು. 
ದೊಡ್ಡತ್ತಿಗೆ ವಿಧವೆಯ ಬವಣೆಯನ್ನು ಬಲ್ಲವರು. ಅವರೂ ಚಿಕ್ಕಂದಿನಲ್ಲೇ ಗಂಡ 
ನನ್ನು ಕಳೆದುಕೊಂಡವರು. ಸ್ವಂತ ಮಕ್ಕಳಿಲ್ಲ. ಅಣ್ಣನ ಮನೆಯ ಮಕ್ಕಳನ್ನೆಲ್ಲ ಎತ್ತಿ 
ಆಡಿಸಿ, ಬೆಳೆಸಿ, ಅವರ ಅಭ್ಯುದಯವನ್ನು ನೋಡಿ ಆನಂದಿಸಿದವರು. ನನ್ನ ಸ್ವಂತ 
ಅಜ್ಜಿಯ (ತಂದೆಯ ತಾಯಿಯ) ಕಥೆಯೂ ಬಹುಮಟ್ಟಿಗೆ ಇಂಥದೇ. ಆದರೆ ಅವರಿಗೆ 
ಮಗನೊಬ್ಬನಿದ್ದ. ಆ ಮಗನ ಜೊತೆಗೆ ಅವರು ಎಷ್ಟು ಮಕ್ಕಳಿಗೆ ತಮ್ಮ ವಾತ್ಸಲ್ಯ 
ವನ್ನು ಎರೆದರೋ ಕಾಣೆ. ಯುಗಾದಿ ಹಬ್ಬದ ದಿನ ನಮ್ಮೂರಿನಲ್ಲಿ ಹತ್ತಾರು ಜನ ಎಣ್ಣೆ , 
ನೀರೆರೆದುಕೊಂಡು ವಿಭೂತಿ ಇಟ್ಟುಕೊಂಡು ``ಭಾಗಿರ್ಚಿಕ್ಕಮ್ಮ (ಭಾಗೀರಥಿ ಚಿಕ್ಕಮ್ಮ) 
ನಿಗೆ ನಮಸ್ಕಾರ ಮಾಡಬೇಕು” ಎಂದು ನಮ್ಮಾ ಮನೆಗೆ ಬಂದು "ಚಿಕ್ಕಮ್ಮ, ನಿನ್ನ 
ಕೈತುತ್ತಿನಿಂದ ಬೆಳೆದದ್ದು, ಈ ದೇಹ'' ಎನ್ನುತ್ತ ಅವರ ಕಾಲುಮುಟ್ಟಿ ನಮಸ್ಕಾರ 
ಮಾಡಿ ಹೋದದ್ದನ್ನು ನೋಡಿದ್ದೇನೆ. ಮನಃುಷ್ಯಮಾತ್ರರಾದವರ ಕಾಲುಮುಟ್ಟಿ 
ನಮಸ್ಕಾರ ಮಾಡಬಾರದು ಎಂಬ ವಾದ ಇಂಥ ಸಂದರ್ಭಗಳಲ್ಲಿ ಬಿದ್ದುಹೋಗುತ್ತದೆ. 
ನನ್ನ ಅಜ್ಜಿಗೆ ಅವರೆಲ್ಲ ನಮಸ್ಕರಿಸಿದ್ದು "ದೀನ ನಾನು' ಭಾವದಿಂದಲ್ಲ; ಕೃತಜ್ಞತೆ 
ಗಿಂತಲೂ ಹೆಚ್ಚಾಗಿ ತುಂಬಿಬಂದ ಪ್ರೀತಿಯಿಂದ. ತಮ್ಮ ಜೀವನದಲ್ಲಿ ತಮಗೆ ಸಲ್ಲ 
ಬೇಕಾದ ಸುಖವನ್ನು ಕಾಣದಿದ್ದರೂ ಇತರರ ಮಕ್ಕಳಿಗೆ ತಮ್ಮ ಪ್ರೀತಿಯನ್ನು ಧಾರೆ 
ಯೆರೆದು ಅವರನ್ನು ಬೆಳೆಸಿದ ಜನ ಮನಂಷ್ಕಮಾತ್ರರಲ್ಲ. ಅವರಲ್ಲಿರುವ ಪ್ರೀತಿ ದೇವರಲ್ಲ 


ವಿಧಿನಿಷೇಧಗಳ ಗೊಂಡಾರಣ್ಯದಲ್ಲಿ ೫೧ 


ದಿದ್ದರೆ "ದೇವರು' ಎಂಬ ಪದಕ್ಕೆ ಅರ್ಥವಿಲ್ಲ. ಸಂತ ಪಾಲ್‌ (8೬. Paul) ಹೇಳಿದ : 
“And now abideth faith, hope, and charity ; but the greatest of 
theseis charity’’ ಅಂದರೆ : *ನಮಗೆ ಸ್ಥಿರವಾಗಿ ಉಳಿದಿರುವುದೆಂದರೆ ಈ ಮೂರು: : 
ನಂಬಿಕೆ ; (ಶುಭವಾಗುವುದೆಂಬ) ಭರವಸೆ ; ಪ್ರೀತಿ. ಈ ಮೂರರಲ್ಲಿ ಅತ್ಯಂತ ದೊಡ್ಡ 
ದೆಂದರೆ, ಶ್ರೇಷ್ಠವಾದದ್ದೆಂದರೆ, ಪ್ರೀತಿ.” “Charity’ ಎಂಬ ಸದಕ್ಕೆ ಈ ಸಂದರ್ಭದಲ್ಲಿ 
`ಪ್ರೀತಿ' ಎಂದೇ ಅರ್ಥಮಾಡಬೇಕು. ನಮ್ಮ ಕುವೆಂಪು ಒಂದು ಕಡೆ ಹೆಂಗಸನ್ನು 
``ಮನೆಮನೆಯ ತಪಸ್ವಿನಿ” ಎಂದು ಕರೆದಿದ್ದಾರೆ. ' ಅವರ ತಪಸ್ಸು ಯಾವ ಸ್ವಂತ 
ಬಯಕೆಯ ಪೂರೈಕೆಗಾಗಿಯೂ ಮಾಡಿದ್ದಲ್ಲ. ಮಾನವಪ್ರೇಮವನ್ನು ಹೃದಯದಲ್ಲಿ 
ತುಂಬಿಕೊಂಡು ಬಳಸುವುದೇ ತಪಸ್ಸು. ತದ್ಮಿತಪಸ್ತದ್ಧಿ ತಪಃ. 

ಮೈಥಿಲಿಯ ಅಣ್ಣಂದಿರು ಅವಳನ್ನು ಅಕ್ಕರೆಯಿಂದ ನೋಡಿಕೊಂಡರು. ಆವಳು 
ಸಂಸಾರದ ಯೋಗಕ್ಷೇಮ ನಿರ್ವಹಿಸುವಷ್ಟು ಬೆಳೆದಮೇಲೆ ಮೈಸೂರಿನಲ್ಲಿ ಒಂದು ಮನೆ 
ಮಾಡಿ, ತಮ್ಮ ಮಕ್ಕಳನ್ನು ವಿದ್ಯಾಭ್ಯಾಸಕ್ಕಾಗಿ ಅಲ್ಲಿ ಬಿಟ್ಟು, ಮೈಥಿಲಿಯನ್ನ್ನ ಆ 
ಮನೆಯ ಯಜಮಾನಿಯಾಗಿ ನಿಲ್ಲಿಸಿದರಂ. ಅವಳಿಗೆ ಗಂಡನ ಆಸ್ತಿಯಲ್ಲಿ ಏನಾದರೂ 
ಭಾಗ ಬಂದಿತೋ ಇಲ್ಲವೊ--ನೆನಪಿಲ್ಲ. ಆದರೆ ಅವಳು ಅನ್ನಬಟ್ಟೆಗಾಗಿ ಎಂದೂ ಕಷ್ಟ 
ಪಡಬೇಕಾಗಲಿಲ್ಲ. 8-10 ಹುಡುಗರು ಅವಳ ಪೋಷಣೆಯಲ್ಲಿ ಬೆಳೆದು ಈಗ ಸ್ವತಂತ್ರ 
ಜೀವನ ನಡೆಸುತ್ತಿದ್ದಾರೆ. ತಮ್ಮ ಸಾಕುತಾಯಿಯ ವಿಷಯ ಮಾತಾಡುವಾಗ ಅವರ 
ದನಿಯಲ್ಲಿ ಪ್ರೀತಿ ಭಕ್ತಿಗಳು ಎದ್ದುಕಾಣುತ್ತವೆ. ಅವರ ಪಾಲಿಗೆ ಆಕೆ ಮಾನವಿಯಲ್ಲ. 
ದೇವತೆ. 

ಎಂ.ಎ. ತರಗತಿಗೆ ಸೇರಿದ ಮೇಲೆ ನನಗೆ ಅಕ್ಕಿಹೆಬ್ಬಾಳಿನ ಬಳಕೆ ಕಡಮೆಯಾಯಿತು. 
ಕೆಲಸಕ್ಕೆ ಸೇರಿದ ಮೇಲಂತೂ ಊರಿಗೆ ಹೋಗುವುದೇ ಅಪರೂಪವಾಯಿತು--ನನ್ನ 
ದೊಡ್ಡಪ್ಪ ಚಿಕ್ಕಪ್ಪಂದಿರಲ್ಲಿ ಉಳಿದಿದ್ದವರು ಮೈ )ಿಸೂರಿಗೇ ಬಂದು ನೆಲಸಿದ್ದರು. ಮೈಥಿಲಿ 
ಮೈಸೂರಿಗೆ ಬಂದ ಮೇಲೆ ಮದುವೆ ಮುಂಜಿ ಮುಂತಾದ ಸಮಾರಂಭಗಳಲ್ಲಿ ಅವಳನ್ನು 
ನೋಡಿ ಒಂದೆರಡು ಮಾತಾಡಿದ್ದೆ, ಅಷ್ಟೆ. ವಿರಾಮವಾಗಿ ಕುಳಿತು ಮಾತಾಡಿದ್ದು 
ಅವಳಿಗೆ ಸುಮಾರು 50ಕ್ಕೆ ಮೀರಿದ ವಯಸ್ಸಾಗಿದ್ದಾಗ. ಒಂದು ದಿನ ಅವಳ ಮನೆಯ 
ಮುಂದೆ (ಅದು ಅವಳ ಮನೆ ಎಂದು ತಿಳಿಯದೆ) ಹೋಗುತ್ತಿದ್ದಾಗ ನನ್ನನ್ನು ಕಂಡು 
“ಏನೋ ನರಸಿಂಹಮೂರ್ತಿ, ಮನೆ ಎದುರಿಗೇ ಹೋಗುತಾ ಇದೀ, ಒಳಕ್ಕೆ ಬರಬೇಡ 
ವೇನೊ? ನಮ್ಮನ್ನೆಲ್ಲ ದೂರಮಾಡಿಬಿಟ್ಟೆ!'' ಎಂದಳು. ಅವಳು ಹೇಳಿದ್ದು ನಿಜ. ದೂರ 
ವಾಗಬೇಕೆಂಬ ಇಚ್ಛೆಯೇನೂ ಇಲ್ಲದಿದ್ದರೂ ಆಧುನಿಕ ನಗರಜೀವನದ ಕ್ರಮದಿಂದಾಗಿ 
ನಾವು ದೂರವೇ ಆಗಿದ್ದೆವು. ಅವತ್ತು ಸುಮಾರಂ ಒಂದು ಘಂಟೆಯ ಕಾಲ ಅವಳೊಡ 
ನೆಯೂ ಅವಳ ಪೋಷಣೆಯಲ್ಲಿದ್ದ ಯುವಕರೊಡನೆಯೂ ಮಾತುಕಥೆಯಾಯಿತಂ. 
ಹಳೆಯ ಕಾಲದ ಜನರನ್ನೂ ಅವರ ಬದುಕಿನ ಕಷ್ಟಸುಖಗಳನ್ನೂ ನೆನಪಿಸಿಕೊಂಡೆವು. 
ಯುವಕರು ಮೈಥಿಲಿಯ ವಿಷಯದಲ್ಲಿ ತೋರಿದ ಪ್ರೀತಿ ಗೌರವಗಳನ್ನು ಕಂಡು ಸಂತೋಷ 
ಪಟ್ಟೆ. ""ನೋಡಿದೆಯೇನೊ, ಹೇಗೆ ಬೆಳೆದು ಬಿಟ್ಟಿ ಶಿವೆ ಈ ಹುಡುಗರು! ಎಲ್ಲಾ ಓದಿ 
ಬುದ್ಧಿವಂತರಾದರಪ್ಪ. ನಾನು ಮೈಸೂರಿಗೆ ಬಂದದ್ದು ಸಾರ್ಥಕವಾಯಿತು'' ಎಂದಳು. 

ಮಕ್ಕಳು ಇತರರ ಮಕ್ಕಳಂ- ಮುಂದಕ್ಕೆ ಬಂದರೆಂಬ ಸಂತೋಷವೇ ಹೊರತು 
ಅವಳಲ್ಲಿ ಆತ್ಮಾನುಕಂಪ ಏನೇನೂ ಕಾಣಲಿಲ್ಲ. ನಮ್ಮ ಸಮಾಜದ ಹೃದಯ ಎಷ್ಟು 
ಕಲ್ಲೋ ಅವಳ ಹೃದಯ ಅಷ್ಟೂ ಪರಿಪಕ್ಚವಾಗಿತ್ತು. ಸಮಾಜದಿಂದ ಅವಳಿಗೆ 
ಕೃತಜ್ಞತೆ ಸಲ್ಲಬೇಕು. ಅವಳಿಂದ ಸಮಾಜಕ್ಕೆ ಹಿಡಿಶಾಪ ಸಲ್ಲಬೇಕು ಎನ್ನಿಸೆಬಹುದಂ. 
ಆದರೆ ಸಮಾಜದ ಹೃದಯ ಕಲ್ಲು ಎನ್ನುವುದೂ ಮೈಧಥಿಲಿಯಂಥವರಿಂದ ಸಮಾಜಕ್ಕೆ ಹಿಡಿ 
ಶಾಪ ಸಲ್ಲಬೇಕು ಎನ್ನುವುದೂ ನಾವು ರೋಷದಲ್ಲಿ--ವಿವೇಕ ರೋಷಕ್ಕೆ ತಡೆಹಾಕುವ 
ಮುನ್ನ--ಆಡುವ ಮಾತು. ರೋಷಕ್ಕೆ ಕಾರಣವಿದೆಯೆನ್ನುವುದು ಸ್ಪಷ್ಟವಾಗಿಯೇ 
ಇದೆ. ವಿಧವೆಯನ್ನು ಸಮಾಜ: ತಿರಸ್ಕರಿಸುವುದು ಹಾಗಿರಲಿ, ತಾಯಿತಂದೆಯರೇ ಅವಳ 
ತಲೆಗೂದಲನ್ನು ತೆಗೆಸುವ ವಿಷಯದಲ್ಲಿ ಮುಂದೊಡಗುತ್ತಿದ್ದರು ; ಅವಳು ಅಲಂಕರಿಸಿ 
ಕೊಂಡರೆ ಅವರೇ ಆಕ್ಷೇಪಿಸುತ್ತಿದರಂ ; ಅವಳು ಎದುರಿಗೆ ಬಂದರೆ ಅವರೇ "ಅಪಶಕುನ' 
ಎನ್ನುತ್ತಿದ್ದರು. ಇದೆಲ್ಲ ನಿಜ. ಆದರೂ ಅವರನ್ನು ನರರಾಕ್ಷಸರೆಂದು ಕರೆದರೆ ತಪ್ಪಾದೀತು. 
ಅವಳ ಸ್ಥಿತಿಯನ್ನು ನೆನೆದು ಅವರು ಸಾವಿರ ಸಲ ಕಣ್ಣೀರು ಕರೆದಿರುತ್ತಾರೆ. ಕೆಲವರು 
ಆ ಕೊರಗಿನಲ್ಲೇ ಪ್ರಾಣಬಿಟ್ಟದ್ದೂ ಉಂಟು. ಆವರ ನಡತೆಯಲ್ಲಿ ಕ್ರೌರ್ಯ ಕಾಣು 
ತ್ತದೆಯಾದರೂ ಅವರು ಕ್ರೌರ್ಯಲೋಲುಪರಲ್ಲ. ವಾಸ್ತವವಾಗಿ ಅವರಿಗೆ ತಮ್ಮ ಮಗಳ 
ಯೌವನ ಸಹಜವಾದ ಬಯಕೆಗಳಿಗೆ ತಡೆಹಾಕುವುದರಲ್ಲಿ ಆನಂದವೇನಿಲ್ಲ. ತಡೆಹಾಕದಿದ್ದರೆ 
ಏನು ಅನಾಹುತವಾದೀತೊ ಎಂಬ ಭಯ ಅವರನ್ನು ಕಾಡುತ್ತದೆ. ಬಳಸು ಮಾತೇಕೆ! 
ಯೌವನದ ಒತ್ತಡಕ್ಕೆ ವಂಣಿದು ಗಂಡಸೊಬ್ಬನನ್ನು ಕೂಡಿ ಅವಳು ಬಸಿರಾಗಬಹುದಂ; 
ಅದನ್ನು ಮರೆಮಾಚಂವಂತಿಲ್ಲ. '"ಲೈಂಗಿಕ ಸುಖ ಗಂಡಿಗೆ ಹೇಗೋ ಹಾಗೇ ಹೆಣ್ಣಿಗೂ 
ಬೇಕು; ಅವಳ ವ್ಯಕ್ತಿವಿಕಾಸಕ್ಕೆ ಅದು ಅವಶ್ಯವೂ ಹೌದು'' ಎಂಬ ಸತ್ಯವನ್ನು ಸಮಾಜ 
ಪ್ರಯತ್ನಪೂರ್ವಕವಾಗಿ ಮರೆತು ಅವಳನ್ನುಬಹಿಷ್ಕರಿಸುತ್ತದೆ. ಅವಳ ಬದುಕು ಮತ್ತಷ್ಟು 
ಸಂಕಟಕರವಾಗಬಹುದು. ಆದ್ದರಿಂದ ಅವಳು ಗಂಡಸರ ಕಣ್ಣಿಗೆ ಆಕರ್ಷಕಳಾಗಿ ಕಾಣ 
ಬಾರದು. 

ಅವಳನ್ನು ಕುರಿತಂತೆ ಶತಮಾನಗಳ ಕಾಲದಿಂದ ಬಂದ ವಿಧಿನಿಷೇಧಗಳಿಗೆ 
ನಿಜವಾದ ಕಾರಣ ಇದು. ಅನುಕಂಪದಿಂದಾಗಿಯೇ ಜನ ಅವಳ ವಿಷಯದಲ್ಲಿ ಕ್ರೂರಿ 
ಗಳಾಗುತ್ತಾರೆ. ಈ ಸಮಸ್ಯೆಗೆ ಪರಿಹಾರವೆಂದರೆ : ವಿಧವೆಗೆ ಮರುಮದುವೆ ಮಾಡು 
ವುದು. ಅದು ಎಷ್ಟೋ ಜನರಿಗೆ ಹೊಳೆದಿರಬೇಕು ; ಆದರೆ ಅದನ್ನು ಸೂಚಿಸಲು 
ಯಾರಿಗೂ ಧೈರ್ಯವಿಲ್ಲ. 


ಮಠಾಧಿಪತಿಗಳು 
ಸಂಪ್ರದಾಯವನ್ನು ನಿರ್ದಾಕ್ಷಿಣ್ಯವಾಗಿ ವಸ್ತುನಿಷ್ಕಪರಿಶೀಲನೆಗೆ ಗುರಿಮಾಡಿ ಇಂಥ 
ವಿಷಯಗಳಲ್ಲಿ ನಿರ್ಣಯಕ್ಕೆ ಬರಬಹುದಾದವರು ಮಠಾಧಿಪತಿಗಳು, ಧರ್ಮಗುರುಗಳು. 
ಅವರ ಮಾತಿಗೆ ಆಗ ಇಂದಿಗಿಂತ ಹೆಚ್ಚು ಬೆಲೆಯಿತ್ತು. ಆದರೆ ಅವರಲ್ಲೂ ಸಾಮಾಜಿಕ 
ಪ್ರಜ್ಞೆ ಬೆಳೆದಿರಲಿಲ್ಲ. ಅವರೂ ಸಂಪ್ರದಾಯವನ್ನೇ "ಧರ್ಮ' ಎಂದು ಭಾವಿಸಿ ಆ 
'ಧರ್ಮ'ದ ರಕ್ಷಕರಾಗಿ ನಿಂತರು. ಸಮಾಜಸಂಧಾರಣೆಯಲ್ಲಿ ಅವರು ಮುಂದಾಳು 


ವಿಧಿನಿಷೇಧಗಳ ಗೊಂಡಾರಣ್ಯದಲ್ಲಿ ೫೩ 


ಗಳಾಗುವುದು ಅಂತಿರಲಿ, ಅವರು ಬಹಿಷ್ಕಾರ ಹಾಕುವರೆಂಬ ಭಯವೇ ಸುಧಾರಣೆಗೆ 
ಅಡ್ಡಿಯಾಯಿತು. ಸಂಪ್ರದಾಯಕ್ಕೆ ಶಾಸ್ತ್ರದ ಆಧಾರವಿದೆಯೆ ಎಂಬುದರ ಪರಿಶೀಲನೆಗೆ 
ಸಹ ಅವರು ಕೈಹಾಕದೆ ಇದ್ದದ್ದುಂಟು. "ಡಿ. ವಿ. ಗುಂಡಪ್ಪನವರು ತಮ್ಮ "ಜ್ಞಾಪಕ 
ಚಿತ್ರಶಾಲೆ'ಯಲ್ಲಿ ಇಂಥ ಪ್ರಸಂಗವೊಂದನ್ನು ನೆನಪಿಸಿಕೊಂಡಿದ್ದಾರೆ : ಪ್ರಸಿದ್ಧ ರಾಜ್ಯ 
ಕಾರಣಿಗಳೂ ವಿದ್ವಾಂಸರೂ ಆದ ವಿ. ಎಸ್‌, ಶ್ರೀನಿವಾಸಶಾಸ್ತ್ರಿಗಳಂ ಜಗದ್ಗುರು 
ಗಳೊಬ್ಬರ ದರ್ಶನಕ್ಕೆ ಹೋಗಿದ್ದಾಗ ಸ್ವಾಮಿಗಳು ಹೇಳಿದರಂತೆ : "ನೋಡಿ, ಹೆಣ್ಣು 
ಮಕ್ಕಳಿಗೆ ಚಿಕ್ಕವಯಸ್ಸಿನಲ್ಲೇ ಮದುವೆ ಮಾಡುವುದನ್ನು ನಿಷೇಧಿಸುವ ಮಸೂದೆ 
ಯೊಂದು ಭಾರತ ಸರ್ಕಾರದ ಪರಿಶೀಲನೆಯಲ್ಲಿದೆಯಂತೆ. ಅದಕ್ಕೆ 'ಶಾರದಾ ಬಿಲ್‌' 
ಎಂಬ ಹೆಸರು ಕೊಟ್ಟಿದ್ದಾರಂತೆ. ಶಾಸ್ತ್ರ ವಿರುದ್ಧವಾದ ಆಚರಣೆಗಳನ್ನು ಚಾಲತಿಗೆ ತರುವ 
ಉದ್ದೇಶವುಳ್ಳ ಮಸೂದೆಗೆ ದೇವರ (ಶಾರದಾದೇವಿಯ) ಹೆಸರನ್ನಿಡುವುದು ಸರಿಯಲ್ಲ. 
ಸಮಾಜದಲ್ಲೂ ಸರ್ಕಾರದಲ್ಲೂ ಪ್ರಭಾವಶಾಲಿಗಳಾದ ನೀವು ಇದನ್ನು ವಿರೋಧಿಸಬೇಕು.* 
ಇದಕ್ಕೆ ಶಾಸ್ತ್ರಿಗಳು ""ಆ ಮಸೂದೆಗೆ ದೇವರ ಹೆಸರಿಡಬೇಕೆಂಬ ಉದ್ದೇಶ 
ಯಾರಿಗೂ ಇರಲಿಲ್ಲ. ಅದನ್ನು ಮಂಡಿಸಿದವರ ಹೆಸರು “ಹರಬಿಲಾಸ್‌ ಶಾರದಾ'. ಅವರ 
ಹೆಸರೇ ಮಸೂದೆಗೂ ಬಂದಿದೆ. ಹೆಣ್ಣುಮಕ್ಕಳು ಪ್ರೌಢೆಯರಾದ ಮೇಲೆ ಮದುವೆ 
ಮಾಡುವುದು ಶಾಸ್ತ್ರವಿರುದ್ಧವಲ್ಲ ಎಂದು ನನ್ನ ಭಾವನೆ. ಅದಕ್ಕೆ ಗೃಹ್ಮಸೂತ್ರಗಳಲ್ಲಿ 
ಸಮರ್ಥನೆ ಸಿಗುತ್ತದೆ'” ಎಂದು ಉತ್ತರ ಕೊಟ್ಟರು. ಸ್ವಾಮಿಗಳು ""ನಾವು ಗೃಹ್ಯ 
ಸೂತ್ರಗಳನ್ನು ನೋಡಿಲ್ಲ'' ಎಂದರಂತೆ. ಅವರ ಪ್ರಾಮಾಣಿಕತೆಗೆ ವೆಂಚ್ಚಿಕೆ ಸಲ್ಲಲೇ 
ಬೇಕು. ಅಲ್ಲದೆ, ಸಾಮಾನ್ಯವಾಗಿ ಹೇಳಬಹುದಾದರೆ, ಗೃಹ್ಯಸೂತ್ರಗಳನ್ನು ನೋಡದಿರು, 
ವುದು ದೊಡ್ಡ ಅಪರಾಧವೇನೂ ಅಲ್ಲ. ಎಂಥ ದೊಡ್ಡವಿದ್ದಾ ಿಂಸರಾಗಲಿ, ನೋಡದಿರುವ 
ಗ್ರಂಥಗಳು ಇದ್ದೇ ಇರುತ್ತವೆ. ಆದರೂ ಈ ಪ್ರಸಂಗವನ್ನ ಓದಿದಾಗ ನನಗೆ ಹೀಗನ್ನಿ 
ಸಿತು; . ಧಾರ್ಮಿಕ ವಿಷಯಗಳಲ್ಲಿ ನಮಗೆ ಗುರುಗಳಾಗಿರುವವರು, ಮಾರ್ಗದರ್ಶಕ 
ರಾಗಿರಬೇಕಾದವರು, ಗೃಹ್ಯಸೂತ್ರಗಳನ್ನು ನೋಡಿರಬೇಕೆಂದು ನಿರೀಕ್ಷಿಸುವುದು ಸಹಜ. 
ಒಂದು ವೇಳೆ ನೋಡಿಲ್ಲದಿದ್ದರೆ, ನೋಡುವವರೆಗೆ ಪ್ರೌಢವಿವಾಹ ಶಾಸ್ತ್ರಸವ್ಮೂತವೇ 
ಅಲ್ಲವೆ ಎಂಬ ವಿಷಯಲ್ಲಿ ತೀರ್ಮಾನಕ್ಕೆ ಬರದಿದ್ದರೆ ಚೆನ್ನಾಗಿತ್ತು. ಸ್ವಾವಿಂಗಳಿಗೆ 
ಹರಬಿಲಾಸ್‌ ಶಾರದಾ ಅವರ ವಿಷಯ ತಿಳಿಯದಿದ್ದದ್ದೂ ನನಗೆ ಆಶ್ಚರ್ಯ ಎನ್ನಿಸಿತು 
—ಅವರ ಹೆಸರು ಪತ್ರಿಕೆಗಳಲ್ಲಿ ಅನೇಕ ಸಾರಿ ಬಂದಿತ್ತು. ಸನ್ಯಾಸ್ಮತೆಗೆದುಕೊಂಡವರು, 
ಅದರಲೂ ಮಠಾಧಿ ಪತಿಗಳಂ, ಹೊರಪ್ರಪಂಚದ ವಿಷಯದಲ್ಲಿ ಆಸಕ್ತಿಯನ್ನು ಅಷ್ಟು 
ಮಟ್ಟಿಗೆ ಕಳೆದುಕೊಳ್ಳಬಾರದು ಎನ್ನಿಸಿತು. ಆದರೆ ಆ ಕಾಲದಲ್ಲಿ ವೃತ್ತಪತ್ರಿಕೆಯನ್ನು 
ಓದುವ ಅಭ್ಯಾಸ ಈಗಿನಷ್ಟು ಇದ್ದಿರಲಾರದು. ಅಲ್ಲದೆ, ;ಆ ಪ್ರಸಂಗ ನಡೆದ ಕಾಲದಲ್ಲಿ 
ಜನರಿಗಾಗಲಿ ಯಂತಿಗಳಿಗಾಗಲಿ ಅದು ತೋರದಿದ್ದಿರಬಹುದಂ. ಏಕೆಂದರೆ ಪ್ರೌಢ 
ವಿವಾಹವು ನಿಷಿದ್ಧ ಎಂಬ ವಿಷಯದಲ್ಲಿ ಯಾರಿಗೂ--ಸ್ವಾವಿಂಗಳೂ ಸೇರಿದಂತೆ ಯಾರಿಗೂ 
-- ಸಂದೇಹವೇ ಇರಲಿಲ್ಲ. ಸಂದೇಹವಿದ್ದರೆ ತಾನೆ ಹಂಡುಕಿನೋಡಂವುದು! 
ಮಹಾವಿದ್ವಾಂಸರಾದ ಯತಿಗಳ ವರಾತೇ ಹೀಗಾದರೆ ಜನಸಾವಕಾನ್ಯದ ಮಾತೇನು? 
ಇದನ್ನು ಯೋಚಿಸಿದರೆ ಆರ್ಷೇಯಂವಾಗಿ ಒಂದ ನಂಬಿಕೆಗಳ, ಪುರಾತನ ಸಂಪ್ರದಾಯದ 


೪೪ ಸಂಜೆಗಣ್ಣಿನ ಹಿನ್ನೋಟ 
ಹಿಡಿತದಿಂದ ಬಿಡಿಸಿಕೊಳ್ಳುವುದು ಎಷ್ಟು ಕಷ್ಟ, ಅದಕ್ಕೆ ಎಷ್ಟು ಕಾಲ ಹಿಡಿಯುತ್ತದೆ 
ಎಂಬುದರ ಅರಿವಾಗುತ್ತದೆ. ಸಂಪ್ರದಾಯ ಬುದ್ಧಿಶಕ್ತಿಯೊಡನೆ ಹೋರಾಡುವುದಿಲ್ಲ, 
ಅದನ್ನು ಜಡಮಾಡಿಬಿಡುತ್ತದೆ. ಅನೇಕ ವೇಳೆ ಸಮಾಜಸುಧಾರಣೆಯಲ್ಲಿ ಬುದ್ಧಿ ಶಕ್ತಿಯ 
ಪಾತ್ರಕ್ಕಿಂತ (ಅದರ ಪಾತ್ರ ಇಲ್ಲವೆಂದಲ್ಲ) ಹೆಚ್ಚಾಗಿ ಸಮಾಜಜೀವನದ ಇತರ ಕ್ಷೇತ್ರ 
ಗಳಲ್ಲಿ ಆಗುವ ಬದಲಾವಣೆ ಮುಖ್ಯವೇನೊ ಎನ್ನಿಸುತ್ತದೆ. 

ಪ್ರೌಢಕನ್ಯಾವಿವಾಹವೂ ವಿಧವಾವಿವಾಹವೂ ಶಾಸ್ತ್ರಸಮ್ಮತವೇ ಅಲ್ಲವೆ ಎಂಬುದನ್ನು 
ನಾನು ಸ್ವತಃ ಶಾಸ್ತ್ರಾಧ್ಯಯನಮಾಡಿ ಖಚಿತಪಡಿಸಿಕೊಂಡಿಲ್ಲ. ಅವು ನಿಷಿದ್ಧ ಎಂದು 
ಹೇಳುವ ಶಾಸ್ತ್ರಭಾಗವೊಂದಿದ್ದರೆ ಅದಕ್ಕೆ ಬೆಲೆಕೊಡಬೇಕಾದ್ದಿಲ್ಲ ಎನ್ನುವವನು, ನಾನು. 
ಶಾಸ್ತ್ರಗಳನ್ನು ರಚಿಸಿದವರು ನಮ್ಮಂತೆ ಮಾನವರು ತಾನೆ! ಅವುಗಳಲ್ಲಿ] ಕಂಡುಬರುವ 
ಕೆಲವು ಅಭಿಪ್ರಾಯಗಳು ಬರೆದ ಕಾಲದಲ್ಲೂ ತಪ್ಪಾಗಿದ್ದಿರುವುದು ಸಾಧ್ಯ ; ಅಥವಾ 
ಆಗ ಸರಿಯಾಗಿದ್ದರೂ ಇಂದಿನ ಸಮಾಜಹಿತದ ದೃಷ್ಟಿಯಿಂದ ಸರಿಯಲ್ಲದಿರಬಹುದು. 
ಶಾಸ್ತ್ರಗಳನ್ನು ಬರೆದ ಗಂಡಸು ಸಮಸ್ಯೆಯನ್ನು ಹೆಣ್ಣಿನ ದೃಷ್ಟಿಯಿಂದ ನೋಡಿಲ್ಲದಿರ 
ಬಹಂದು--ನೋಡಲಿಲ್ಲ ಎಂದೇ ಸ್ಪಷ್ಟವಾಗಿ ಹೇಳಬಹುದು! "ಸ್ತ್ರೀಷು ದುಷ್ಟಾನಂ 
ವಾರ್ಷೇಯ ಜಾಯತೇ ವರ್ಣಸಂಕರಃ'' ಎಂದ ಅರ್ಜುನನ ಮನಸ್ಸಿನಲ್ಲಿ ಕೂಡ 
ಸ್ತ್ರೀಯ `'ದೌಷ್ಟ್ಯ'ವೇ ದೊಡ್ಡದಾಗಿ ಕಂಡಿತು. "ವರ್ಣಸಂಕರ'ದ ಮಾತು ಸದ್ಯಕ್ಕೆ 
ಬೇಡ. ಆದರೆ--ಆ ಸಂದರ್ಭದಲ್ಲಿ--ಗಂಡಸು "“ದುಷ್ಟ'ನಾದರೆ ಏನಾಗುತ್ತದೆ ಎಂಬ 
ಪ್ರಶ್ನೆಯನ್ನು ಅರ್ಜುನ ಹಾಕಿಕೊಳ್ಳಲಿಲ್ಲ ಎಂಬುದು ಇಲ್ಲಿ ಪ್ರಸಕ್ತವಾದ ವಿಷಯ. 

ಇಂಥ ವಿಷಯಗಳಲ್ಲಿ ಯಾವುದು ಸರಿ ಯಾವುದು ತಪ್ಪು ಎಂಬುದನ್ನು ಪ್ರತಿ 
ಯೊಂದು ತಲೆಮಾರಿನವರೂ ಅಂದಿನ ಸಮಾಜಹಿತದ ದೃಷ್ಟಿಯಿಂದ ಪರಿಶೀಲಿಸಿ 
ತೀರ್ಮಾನಿಸಬೇಕು. "ಹಿಂದಿನವರ ಅಭಿಪ್ರಾಯಗಳನ್ನು, ಸಂಪ್ರದಾಯವನ್ನು, ಗಣನೆಗೆ 
ತಂದುಕೊಳ್ಳಬೇಕು'' ಎಂದರೆ ಒಪ್ಪಬಹುದು. ಆದರೆ "ಆ ಸಂಪ್ರದಾಯವೂ ಅಭಿಪ್ರಾಯ 
ಗಳೂ ಕೊನೆಯ ಮಾತು, ಅವುಗಳನ್ನು ಉಲ್ಲಂಘಿಸಲಾಗದು'' ಎಂದರೆ ಅದನ್ನು 
ವಿರೋಧಿಸಬೇಕಾಗುತ್ತದೆ. ಶ್ರೀಕೃಷ್ಣನೇ ಬೇರೊಂದು ಕಡೆ ಹೇಳಿದ ಮಾತನ್ನು ನೆನಪಿಗೆ 
ತಂದುಕೊಳ್ಳೋಣ : ``ವಿಮೃಶ್ಯೈತದಶೇಷೇಣ ಯಥೇಚ್ಚಸಿ ತಥಾ ಕುರು''--ಯಾವು 
ದನ್ನೂ ಬಿಡದೆ ಎಲ್ಲವನ್ನೂ ಪರಿಶೀಲಿಸಿ ಅನಂತರ ನಮ್ಮ ಇಚ್ಛೆಯಂತೆ--ಅಲ್ಲ, ನಮಗೆ 
ಸರಿತೋರಿದಂತೆ--ಮಾಡೋಣ. ಪರಿಶೀಲನೆಯಾದ ಮೇಲೂ ನಾವು ಹಿಡಿಯುವ ದಾರಿ 
ಸರಿಯಿಲ್ಲದಿರುವುದು ಸಾಧ್ಯ. ಆದರೆ ಆ ಕಷ್ಟ ಎಲ್ಲ ಮಾನವರೂ ಎಲ್ಲ ಕಾಲ್ಲದಲ್ಲೂ 
ಎದುರಿಸಲೇಬೇಕಾದದ್ದು! ನಮ್ಮದು ಪರಿಮಿತ ಬುದ್ಧಿ! 
, ಮೈಥಿಲಿ ವಿಧವೆಯಾದ ಮೇಲೆ ಎಪ್ಪತ್ತು ವರ್ಷಗಳು ಕಳೆದಿವೆ ; ಅವಳು ಏಳೆಂಟು 
ವರ್ಷಗಳ ಹಿಂದೆ ತೀರಿಕೊಂಡಳು. ನಮ್ಮ ಸಮಾಜದಲ್ಲಿ ಹೆಣ್ಣಿನ ಸ್ಥಿತಿ ಬಹುಮಟ್ಟಿಗೆ 
ಸುಧಾರಿಸಿವೆಯೆಂಬುದನ್ನು ಅವಳು ಸಾಯುವ ಮುನ್ನ ಕಂಡಳು. ಸುಧಾರಣೆಯ ವೇಗ 
ಇನ್ನೂ ಹಚ್ಚಬೇಕು, ಅದು ಹೆಚ್ಚು ವ್ಯಾಪಕವಾಗಬೇಕು. ಆದರೆ ನಾವು ಸುಧಾರಣೆಯ 
ದಾರಿಯಲ್ಲಿ ಸಾಗುತ್ತಿದ್ದೇವೆ ಎನ್ನುವುದರಲ್ಲಿ ಸಂಶಯವಿಲ್ಲ. ಏಳು ದಶಕಗಳ ಹಿಂದೆಯೇ 
ನಮ್ಮೂರಿನ ಜನ ಮೈಥಿಲಿಯ ಮತ್ತೂ ಅವ್ಮೂೀಯ್ಯನ ವಿಷಯದಲ್ಲಿ ಮರಂಕವನ್ನೂ, 


ಎಧಿನಿಷೇಧಗಳ ಗೊಂಡಾರಣ್ಯದಲ್ಲಿ ೫೫ 


ಮರುಕವಿಲ್ಲದಿದ್ದ ಕಡೆ ಸಹನೆಯನ್ನು ತೋರಿದರೆಂಬುದನ್ನು ಕಾಣಿಸಿದ್ದೇನೆ. ಅಲ್ಲಿಂದೀಚೆಗೆ 
ಆರ್ಥಿಕ ಬದಲಾವಣೆಗಳಿಂದಾಗಿ, ವಿದ್ಯೆ ಹರಡಿದ್ದರಿಂದಾಗಿ, ಪಟ್ಟ ಶಣ-ಹಳ್ಳಿಗಳ ನಡುವೆ 
ಸಂಪರ್ಕ ಹೆಚ್ಚಿದ್ದರಿಂದಾಗಿ, ಅಂಧಶ್ರದ್ಧೆ ಸ್ವಲ್ಪ--ಎಲ್ಲೋ ಸ್ನ _ಲ್ಬ--ಕಡಮೆಯಾದದ್ದ 
ರಿಂದಾಗಿ, ಸಂಪ್ರದಾಯದ ಹಿಡಿತ ಸಡಿಲವಾಗಿದೆ. ಈಗ ಬಹಿಷ್ಕಾರಕ್ಕೆ ಹೆದರುವವರು 
ವ್ಯಕ್ತಿಗಳಲ್ಲ; ಬಹಿಷ್ಕರಿಸುವ ಅಧಿಕಾರವನ್ನು ಪಡೆದಿದ್ದ ಮಠಾಧಿಪತಿಗಳು. ಈಗ 
ಅವರು ಸ್ವಲ್ಪ ಮಟ್ಟಿಗಾದರೂ ಸಮಾಜಕ್ಕೆ ಹೆದರುತ್ತಾರೆ. ತಮಗೆ ಮುಖಭಂಗವಾದೀ 
ತೆಂಬ ಭಯದಿಂದ ಅವರು ಸಮಾಜದಲ್ಲಿ ಆಗಿರುವ, ಆಗುತ್ತಿರುವ ಬದಲಾವಣೆಗಳನ್ನು 
ಕಂಡೂ ಕಾಣದವರಂತೆ, ಜಾಣಕುರುಡನ್ನು ಬರಮಾಡಿಕೊಂಡಿದ್ದಾರೆ ; ಇತ್ತೀಚೆಗಂತೂ 
ತಾವೇ ಸುಧಾರಕರಾಗಿ ಮುಂದೆ ಬರುವ ಪ್ರಯತ್ನವನ್ನು--ಅರೆಮನಸ್ಸಿನಿಂದ--ಮಾಡು 
ತ್ತಿದ್ದಾರೆ. "ಅರೆಮನಸ್ಸೂ' ಅಸ್ವಾಭಾವಿಕವಲ್ಲ. ಗುರುಪೀಠದಲ್ಲಿದ್ದು ಸಮಾಜ ಸುಧಾರಣೆಗೆ 
ತೊಡಗುವುದು ಸುಲಭವಲ್ಲ. 

““`ಯತುಮತಿಯಾಗುವುದಕ್ಕೆ ಮುಂಚೆ ಹೆಣ್ಣಿಗೆ ಮದುವೆಯಾಗದಿದ್ದರೆ ಅವಳನ್ನು 
ಕಾಡಿನಲ್ಲಿ ಬಿಟ್ಟುಬಿಡಬೇಕು ಎಂದು ಶಾಸ್ತ್ರವಿದೆ” ಎಂಬ ಮಾತನ್ನು ನಾನು ಏಳು 
ದಶಕಗಳ ಹಿಂದೆ ಕೇಳಿದ್ದೆ. ಅಂಥ ಶಾಸ್ತ್ರವೇನೂ ಇಲ್ಲವೆಂದೇ ನನ್ನ ಭಾವನೆ; ಇದ್ದರೂ 
ಯಾರೂ ಎಂದೂ ಅದನ್ನು ಪಾಲಿಸಿದರೆಂದು ನಾನು ಕೇಳಿಲ್ಲ! ಚಿಕ್ಕಮಕ್ಕಳಿಗೆ ಮದುವೆ 
ಮಾಡುವುದು ಈಗಲೂ ಬಹುಶಃ ಸಂಪೂರ್ಣವಾಗಿ ನಿಂತಿಲ್ಲ; ಆದರೂ ಒಟ್ಟಿನಲ್ಲಿ 
ಹಾಗೆ ಮಾಡುವುದು ನಗುಪಾಟಲು ಎಂಬ ಭಾವನೆ ಜನರಲ್ಲಿ ಬೆಳೆದಿದೆ. ವಿಧವೆಯರಿಗೆ 
ಮುಂಡನ ಮಾಡಿಸುವ ಪದ್ಧತಿ ನಿಂತಿದೆ ; ಅವರನ್ನು ಕುರಿತ ಹಳೆಯ ಕಾಲದ ವಿಧಿ 
ನಿಷೇಧಗಳೂ ಈಗ ಬಹುಮಟ್ಟಿಗೆ ಆಚರಣೆಯಲ್ಲಿಲ್ಲ. 1930ರ ಸುಮಾರಿನಲ್ಲಿ ಬಿ.ಎ. 
ತರಗತಿಯಲ್ಲಿದ್ದ ನನ್ನ ಶಿಷ್ಯೆಯೊಬ್ಬಳನ್ನು ಏಳೆಂಟು ವರ್ಷಗಳ ಕೆಳಗೆ ಮತ್ತೆ ಕಂಡು 
ಅವಳ ಆಹ್ವಾನವನ್ನು ಒಪ್ಪಿ ಅವಳ ಮನೆಗೆ ಹೋಗುವ 'ಸಂದರ್ಭ ಬಂತು. ಆಕೆ ಆ 
ವೇಳೆಗೆ ವಿಧವೆಯಾಗಿದ್ದಳು. ಆದರೆ ಎಲ್ಲ ಸುಮಂಗಲಿಯರಂತೆ ಕುಂಕುಮ ಇಟ್ಟು 
ಕೊಂಡಿದ್ದಳು, ಬಳೆ ಓಲೆ ಮುಂತಾದ (ಎಲ್ಲ ಹೆಂಗಸರೂ ದಿನನಿತ್ಯ ಬಳಸುವ) ಒಡವೆ 
ಗಳನ್ನೂ ಧರಿಸಿದ್ದಳು. ಆಕೆಯೇ ತನ್ನ ವೈಧವ್ಯದ ವಿಷಯವನ್ನು ಪ್ರಸ್ತಾಪಿಸಿದಳು : 

“ನನ್ನ ಯಜಮಾನರು ಮೂರು ವರ್ಷಗಳ ಹಿಂದೆ ತೀರಿಕೊಂಡರು.'' 

“ಆ ವಿಷಯ...ರಿಂದ ನನಗೆ ತಿಳಿಯಿತು. ಕೇಳಿ ಬಹಳ ವ್ಯಸನವಾಯಿತು.'' 

ತಾನು ಕುಂಕುಮ ಇಟ್ಟುಕೊಂಡಿದ್ದದ್ದು ನನಗೆ ಅನುಚಿತವಾಗಿ ಕಂಡಿರಬಹುದು 
ಎಂಬ ಅಳುಕು ಆಕೆಯ ಮನಸ್ಸಿಗೆ ಬಂದಿರಬೇಕು. ಒಂದು ನಿಮಿಷ ಸುಮ್ಮನಿದ್ದು 
ಆಮೇಲೆ ಗಂಭೀರವಾಗಿ ಕೇಳಿದಳು : ""ನಾನಂ ಕುಂಕುಮ ಇಟ್ಟುಕೊಂಡಿರುವುದು ನಿಮಗೆ 
ಆಶ್ಚರ್ಯ ಎನ್ನಿಸಿತೆ?'' ನಾನೂ ಅಷ್ಟೇ ಗಂಭೀರವಾಗ್ಮಿಉತ್ತರಕೊಟ್ಟೆ : 

"`ಆಶ್ಚರ್ಯಕ್ಕಿಂತ ಹೆಚ್ಚಾಗಿ ಸಂತೋಷವಾಯಿತು. ಆಶ್ಚರ್ಯ ಎಂದರೆ ನಿಮ್ಮ 
ಧೆ ೈರ್ಯವನ್ನು ಕುರಿತ ಮೆಚ್ಚಿಕೆಯ ಆಶ್ಚರ್ಯ.” 

“ನೀವೇನೊ "ಮೆಚ್ಚಿಕೆ, ಸಂತೋಷ' ಎಂದಿರಿ. ಆದರೆ ನನ್ನ ಈ ನಡತೆಯಿಂದ 
ನಮ್ಮವರಿಗೆ ಮುಂದಿನ ಜನ್ಮದಲ್ಲಿ ಅನಿಷ್ಟವಾಗುತ್ತದೆ, ಸದ್ಗತಿ ತಪ್ಪುತ್ತದೆ ಎಂದು 


೫೬ ಸಂಜೆಗಣ್ಣಿನ ಹಿನ್ನೋಟ 
ಹೇಳುತ್ತಾರಲ್ಲವೆ? ನನ್ನ ಪ್ರಶ್ನೆ ಅಸಂಗತವೇನೊ. ನಿಮಗೆ ಪುನರ್ಜನ್ಮದಲ್ಲಿ ನಂಬಿಕೆ 
ಯಿಲ್ಲವೆಂದು ಬಲ್ಲೆ.* 

“ನನಗೆ ನಂಬಿಕೆಯಿಲ್ಲ. ನಿಮಗೆ ಇರಬಹುದು. ಅದು ಹೇಗೇ ಇರಲಿ, ಒಬ್ಬರ ನಡತೆ 
ಯಿಂದ--ಅದು ಕೆಟ್ಟದಾಗಲಿ ಒಳ್ಳೆಯದಾಗಲಿ--ಇನ್ನೊಬ್ಬರಿಗೆ ಸದ್ಧತಿ ತಪು ಎತ್ತದೆ 
ಅಥವಾ ಲಭಿಸುತ್ತದೆ ಎನ್ನುವುದು ತರ್ಕಬದ್ಧವಾದ. ಮಾತಲ್ಲ. ನಿಮ್ಮ ಯಜಮಾನರು 
ಎಲ್ಲೋ ಒಂದು ಕಡೆ ಇದ್ದಾರೆ, ಅವರಿಗೆ ಹಿಂದಿನ ಜನ್ಮದ ಸ್ಮರಣೆಯಿದೆ ಎಂದು 
ವಾದಕ್ಕಾಗಿ ಇಟ್ಟುಕೊಳ್ಳೋಣ. ಅವರು ನಿಮ್ಮನ್ನು ಸ್ಮರಿಸುವುದು ಅವರಿಗೆ ಚಿರಪರಿಚಿತ 
ವಾದ ರೂಪದಲ್ಲಿ ತಾನೆ? ನೀವು ಅವರ ನೆನಪಿನ ಚಿತ್ರದಂತೆ ಇರುವುದೇ ಸಹಜ. ಅದಂ 
ತಪ್ಪು ಎಂಬ ಶಂಕೆಗೆ ಏನೇನೂ ಕಾರಣವಿಲ್ಲ.” 


ಆಕೆ ಮೂರುನಾಲ್ಕು ವರ್ಷಗಳ ಹಿಂದೆ ತೀರಿಕೊಂಡಳೆಂದು ಕೇಳಿದೆ. ಆಕೆಯ ಸಾವಿಗೂ 
ಅವಳು ಕುಂಕುಮ ಇಟ್ಟುಕೊಂಡಿದ್ದದ್ದಕ್ಕೂ ಯಾರಾದರೂ ಗಂಟು ಹಾಕಿದರೋ ಏನೊ, 
ನನಗೆ ತಿಳಿಯದು. ಗಂಟುಹಾಕಿದ್ದರೆ ಆಶ್ಚರ್ಯಪಡಬೇಕಾದ್ದಿಲ್ಲ! 

ಮೇಲೆ ಕಾಣಿಸಿರುವ ಸಂಭಾಷಣೆ ನಡೆದದ್ದು 1977ರಲ್ಲಿ. ನಾನು ಆಕೆಯನ್ನು 
ಕಂಡದ್ದು ಆ ವರ್ಷ ಏರ್ಪಡಿಸಿದ್ದ ಸಮಾರಂಭವೊಂದರಲ್ಲಿ ; ಆದ್ದರಿಂದ ಆದು ನೆನಪಿನಲ್ಲಿ 
ನಿಂತಿದೆ. ನನಗೆ ಈಗ ನೆನಪಿಗೆ ಬರುತ್ತಿರುವ ಮತ್ತೊಂದು ಪ್ರಸಂಗ ಮೇಲಿನದ್ದಕ್ಕಿಂತ 
ಸುಮಾರು ನಲವತ್ತು ವರ್ಷಗಳ ಹಿಂದೆ--1935-36ರಲ್ಲಿ ನಡೆದದ್ದು. ಅದೂ ನನ್ನ 
ಶಿಷ್ಯನೊಬ್ಬನನ್ನು ಕುರಿತದ್ದು. ಆತ ಆ ವೇಳೆಗೆ ಎಂ. ಎ. ಪ್ಯಾಸುಮಾಡಿದ್ದ. ತಾನುಓದಿದ್ದ 
ಗ್ರಂಥವೊಂದನ್ನು ಕುರಿತ ಕೆಲವು ಸಮಸ್ಯೆಗಳನ್ನು ನನ್ನೊಡನೆ ಚರ್ಚಿಸಬೇಕೆಂದು ಬಂದಿದ್ದ. 
ಚರ್ಚೆ ಮುಗಿದ ಮೇಲೆ ಅವನು ತನ್ನ ಮದುವೆಯ ವಿಷಯವನ್ನು ಪ್ರಸ್ತಾಪಿಸಿದ : 

""ನನಗೆ ಪರಿಚಿತರಾದವರೊಬ್ಬರ ಮಗಳು ಮದುವೆಯಾದ ಕೆಲವು ತಿಂಗಳಲ್ಲೇ 
ವಿಧವೆಯಾದಳು. ಅವಳ ತಂದೆ ಅವಳಿಗೆ ಮರುವಃದುವೆ ಮಾಡಬೇಕೆಂದು ನಿಶ್ಚಯಿಸಿ 
ದ್ದಾರೆ. "ನೀನು ಅವಳನ್ನು ಮದುವೆಯಾಗುತ್ತೀಯ' ಎಂದು ನನ್ನನ್ನು ಕೇಳಿದರು. 
ನನ್ನ ತಂದೆತಾಯಿ ಸತ್ತುಹೋಗಿದ್ದಾರೆ. ನಾನು ಈ ವಿಷಯದಲ್ಲಿ ಸ್ವತಂತ್ರ. ನಿಮ್ಮ 
ಅಭಿಪ್ರಾಯವೇನು?'' 

“ಇತರ ದೃಷ್ಟಿಗಳಿಂದ ಹುಡುಗಿ ನಿಮಗೆ ಒಪ್ಪಿಗೆಯಾಗಿದ್ದಾಳೆ ಎಂದು ನಿಮ್ಮ ಮಾತಿ 
ನಿಂದ ವ್ಯಕ್ತವಾಗುತ್ತದೆ. ಮದುವೆ ಮಾಡಿಕೊಳ್ಳಬಹುದು ಎಂದು ನನ್ನ ಖಚಿತವಾದ 
ಅಭಿಪ್ರಾಯ. ಇನ್ನೂ ಒಂದು ಹೆಜ್ಜೆ ಮುಂದುವರಿದು ಹೇಳುತ್ತೇನೆ: ನೀವು ಆ ಹುಡುಗಿ 
ಯನ್ನು ಮದುವೆಯಾದರೆ ನನಗೆ ನಿಮ್ಮಲ್ಲಿರುವ ಗೌರವ ಹೆಚ್ಚುತ್ತದೆ.” 

“ಸಮಾಜ ನಮ್ಮನ್ನು ಬಹಿಷ್ಕರಿಸುತ್ತದೆಯೇನೊ...ವೈಯಕ್ತಿಕವಾದ ಇನ್ನೊಂದು 
ಪ್ರಶ್ನೆ ಕೇಳಲೆ? ಮದುವೆಯಾದ ,ಮೇಲೆ ನಾನು ನಿಮ್ಮನ್ನು ಊಟಕ್ಕೆ ಕರೆದರೆ 
ಬರುತ್ತೀರಾ?'' 

"ನನಗೆ ಖಾರ ಹೆಚ್ಚಾದರೆ ತಡೆಯುವುದಿಲ್ಲವಪ್ಪ. ಆಡಿಗೆ ಮಾಡಿಸುವಾಗ ಅದೊಂದು 
ಎಷಯ ನೆನಪಿರಲಿ,'' 


ವಿಧಿನಿಷೇಧಗಳ ಗೊಂಡಾರಣ್ಯ ದಲ್ಲಿ ೫ 


ಆತ ನಕ್ಕು ಹೊರಟಂಹೋದ; ಆ ಹುಡುಗಿಯನ್ನೇ ಮದುವೆ ಮಾಡಿಕೊಂಡ. 
ಅವರ ಸಸ ನೆಮ್ಮದಿಯಿಂದ ಸಾಗಿತೆಂಬುದನ್ನು ನಾನು ಚೆನ್ನಾಗಿ ಬಲ್ಲೆ. ಸಮಾಜ 
ಆ ಮದುವೆಯನ್ನು ಒಪ್ಪಿಕೊಂಡಿದೆ. ಆ ಹುಡುಗಿಯ ತಂದೆ ಅನುಕೂಲಸ್ಥ; ; ಅವನಿಗೆ 
ಅವಳೊಬ್ಬಳೇ ಸಂತಾನ ; ಇದರಿಂದಾಗಿ ಮರುಮದುವೆ ಸಾಧ್ಯ ವಾಯಿತು. ಮದುವೆ 
ಮಾಡಿಕೊಂಡ ನನ್ನ ಶಿಷ ್ಯನೂ ಉನ್ನ ತಸ್ಥಾ ನಗಳಿಗೆ ಏರಿದ. . ಇದರಿಂದಾಗಿ ಅದನ್ನು 
ಸಮಾಜ ಒಪ್ಪಿ ಕಳು ವುದು ಸುಲಭವಾಯಿರು. ನನ್ನಲ್ಲಿರುವ ಸಿನಿಕತೆಯಿಂದಾಗಿ ನಾನು 
ಇದನ್ನು ಗಮನಿಸ ದಿರಲಾರೆ ! ಆದರೂ ಅವಶ್ಯಕತೆ ಕಂಡುಬಂದಾಗ ಸ ಸಂಪ್ರದಾಯವನ್ನು 
ಎದುರಿಸಿ ತನ್ನನ್ನು ತಾನು ತಿದ್ದಿಕೊಂಡು ಪ ್ರಗತಿಪ ಥದಲ್ಲಿ ಮುಂದುವರಿಯುವ ಶಕ್ತಿ ನಮ್ಮ 
ಸಮಾಜದಲ್ಲಿ. ಜೀವಂತವಾಗಿದೆ ಎಂದು ನನ್ನ ನಂಬಿಕೆ. 


ನಮ್ಮೂರಿನ ಸಮಾಜ ಸೇಡಿಸ್ಟ್‌ (486161 - ಕೌ ಶಿರ್ಯಲೋಲುಪ) ಅಲ್ಲ ಎಂದೆನಷ್ಟೆ. 

ಅದು ಮ್ಮಾ ಸಕಿಸ್ಟ್‌ miso ತಂದುಕೊಂಡು ಅದರಿಂದಲೇ ಸುಖ 
ಅನುಭವಿಸುವವನು) ಇರಬಹುದೇನೊ ಎಂದು ನನಗೆ ಕೆಲವು ವೇಳೆ ಅನ್ನಿಸಿದೆ. ನಮ್ಮ 
ಬ್ರಾಹ್ಮಣ ಸಮಾಜ ಮಾತ್ರವಲ್ಲ. ಇತರರೂ ಕೂಡ--ತಾವು ಮಡಿಯನ್ನು ಪಾಲಿಸ 
ಬೇಕು ಎಂದುಕೊಂಡು ಸ್ವ-ಇಚ್ಛೆಯಿಂದ ಪಟ್ಟಪಾಡು ಭಗವಂತನಿಗೇ ಪ್ರೀತಿ. ಮಡಿ 
ತಾನೇ ತಾನಾಗಿ ಮೆರೆಯುತ್ತಿದ್ದ ಕಾಲದಲ್ಲಿ--ಹಳ್ಳಿಯಲ್ಲಿ ಮಾತ್ರವಲ್ಲ, ಪಟ್ಟಣಗಳಲ್ಲಿ 
ಕೂಡ. -ವಯಸ್ಸಾದ ಹೆಂಗಸರು ಕೈಯಲ್ಲಿ ತಂಬಿಗೆ ಹಿಡಿದು ಹೆಜ್ಜೆ ಹೆಜ್ಜೆಗೂ ಸ್ವಲ್ಪ 
ನೀರು ಚೆಲ್ಲಿಕೊಂಡು ಆ ನೀರಿನ ಮೇಲೆ ನಡೆದುಹೋದದ್ದನ್ನು ನೋಡಿದ್ದೇನೆ. "ಮಡಿ' 
ಎಂದರೆ ಕೊಳಕಿಲ್ಲದಿರುವುದು, ಶುಭ್ರತೆ, ಪರಿಶುದ್ಧತೆ. ಶುಭ್ರವಾಗಿರಬೇಕು, ಕೊಳಕನ್ನು 
ದೂರವಾಗಿಡಬೇಕು ಎಂಬುದೇನೊ ಒಪ್ಪತಕ್ಕ ಮಾತೇ. ಬೀದಿಯಲ್ಲಿ ತಿರುಗಿ ಮನೆಗೆ ಬಂದ 
ಮೇಲೆ ಕಾಲು ತೊಳೆದುಕೊಳ್ಳುವುದು, ಬಟ್ಟೆಗಳನ್ನು ಬದಲಾಯಿಸುವುದು--ಇದೂ 
ಒಪ್ಪಬಹುದಾದದ್ದೇ. ಸ್ನಾನಮಾಡಿ ದೇವರ ಮನೆಗೋ ಅಡಿಗೆ ಮನೆಗೋ ಹೋಗು 
ವಾಗ ಒಗೆದ ಬಟ್ಟೆಗಳನ್ನು ಧರಿಸಬೇಕೆನ್ನುವುದೂ ಅರ್ಥಯುಕ್ತವಾದ ಮಾತು. ಆದರೆ 
ನಮ್ಮಲ್ಲಿ “ಮಡಿ'ಯ ಕಲ್ಪನೆ ಮೇರೆ ಮೀರಿ ಹುಚ್ಚುಹುಚ್ಚಾಗಿ ಬೆಳೆದಿತ್ತು. ಒಗೆದ 
ಬಟ್ಟೆಯನ್ನು ಹರವಬೇಕಾದರೆ ""ಮಡಿ'' ಬಟ್ಟೆ ಉಟ್ಟುಕೊಂಡೇ ಹರವಬೇಕು. ಮಡಿ 
ಬಟ್ಟೆಗೆ ಇನ್ನೊಂದು ಬಟ್ಟೆ ಸೋಕಿದರೆ ಸಾಕು, ಮಡಿ ಉಡದಿದ್ದವನ ಕಿರುಬೆರಳಿನ ತುದಿ 
ಸೋಕಿದರೆ ಸಾಕು--ಮೈಲಿಗೆಯಾಯಿತು. ಸೊಂಕನ್ಣ ನಾಶಮಾಡುವ ಔಷಧಿ ಹಾಕಿ 
ಕೈತೊಳೆದುಕೊಂಡು ಮಡಿಬಟ್ಟೆಯನ್ನು ಮುಟ್ಟಿದರೂ ಅದು ಮೈಲಿಗೆಯಾಗುತ್ತದೆ. 
ಮಡಿ ಉಟ್ಟವನು ಜಮಖಾನೆಯ ಮೇಲೆ ಹೆಜ್ಜೆಯಿಟ್ಟರೆ ಮಡಿ ಹಾಳಾಯಿತು. 


ಒಂದು ದಿನ ನಮ್ಮ ಚಿಕ್ಕಜ್ಜಿ ಊಟಮಾಡುತ್ತಿದ್ದಾಗ ನಾನು ಕೈತೊಳೆದುಕೊಂಡು 
ಕೈಯನ್ನು ಅಕಸ್ಮಾತ್‌ ಒದರಿದೆ; ಒಂದು ಹನಿ ನೀರು ಅವರ ತೋಳಿಗೆ ತಗಲಿತು. 
“ಅಯ್ಯೋ ಶನಿಮುಂಡೇದೆ, ನನ್ನ ಅನ್ನಕ್ಕೆ ಮುಳುವಾದೆಯಲ್ಲೊ'' ಎನ್ನುತ್ತ ಅವರು 
ಊಟವನ್ನು ಬಿಟ್ಟು ಎದ್ದರು. ಅವರ ಕೋಪ ನನಗೆ ಈಗ ಅರ್ಥವಾಗುತ್ತದೆ. ಆಕೆ 
ವಿಧವೆ ; ಮಡಿಬಟ್ಟೆಯಲ್ಲೇ ಊಟಮಾಡುವವರು. ಅವರಿಗೆ ದಿನಕ್ಕೆ ಒಪ್ಪತ್ತೇ ಊಟ, 


೫೮ - ಸಂಜೆಗಣ್ಣಿನ ಹಿನ್ನೋಟ 


ಮತ್ತೆ ಆ ದಿನ ಊಟ ಮಾಡುವಂತಿಲ್ಲ, ಮಾರನೆಯ ದಿನ ಮಧ್ಯಾಹ್ನದವರೆಗೂ 
ಹಸಿದಿರಬೇಕು! ಈ ಸಂದರ್ಭದಲ್ಲಿ ಅವರ "ಮಡಿ'ಯನ್ನು ಹೀಗೆ ಸಮರ್ಥಿಸಬಹುದು : 
ನೀರಿನ ಮತ್ತೊಂದು ಹನಿ ಅವರ ಎಲೆಯ ಅನ್ನದ ಮೇಲೆ ಬಿದ್ದಿರಬಹುದು; ಆ ಹನಿ 
ಟೈಫಾಯಡ್‌ನ ಅಥವಾ ಕಾಲರದ ರೋಗಾಣುಗಳನ್ನು ಶೇಖರಿಸಿಕೊಂಡಿದ್ದಿ ರಬಹುದು ; 
ಅದರಿಂದಾಗಿ ಅಜ್ಜಿಗೆ ರೋಗ ಬಂದು ಅವರು ಸಾಯಬಹುದು ; ಅದೇ ಖಾಯಿಲೆ 
ಅವರಿಂದ ಇತರರಿಗೆ--ನೀರು ಹಾರಿಸಿದ ಶನಿಮುಂಡೇದೂ.ಸೇರಿದಂತೆ ಇತರರಿಗೆ-- 
ಹರಡಬಹುದು." ಇದೊಂದನ್ನೂ ಅಸಾಧ್ಯ ಎನ್ನುವಂತಿಲ್ಲ; ಆದರೆ ಅಸಂಭವ ಎನ್ನ 
ಬಹುದು. ಊರಿನಲ್ಲಿ ಟೈಫಾಯಡ್‌ ಕಾಲರಗಳ ಸೊಂಕಿದ್ದರೆ ಆಗ ಹೆಚ್ಚು ಜಾಗರೂಕತೆ 
ವಹಿಸಬೇಕಾದದ್ದೇ. ಲಿಸ್ಟರ್‌ನ ಲೆಬಾರಟರಿಯಂಥ ಸ್ಥಳಗಳಲ್ಲಿ ಇಂಥ ಜಾಗರೂಕತೆ 
ಸರ್ವದಾ ಅವಶ್ಯಕ. ಮನೆಯಲ್ಲಿ ಸರ್ವದಾ ಹಾಗಿರಬೇಕೆಂದರೆ ಯಾವ ಕೆಲಸಮಾಡುವುದೂ 
ಅಸಾಧ್ಯ. ಅಲ್ಲದೆ, ನಮ್ಮ ಚಿಕ್ಕಜ್ಜಿ ಊಟವನ್ನು ಬಿಟ್ಟದ್ದು ರೋಗಾಣುಗಳ ಹೆದರಿಕೆ 
ಯಿಂದಲ್ಲ--ಆಗ ನಮ್ಮೂರಿನಲ್ಲಿ ರೋಗಾಣುಗಳ ಕಲ್ಪನೆಯೇ ಇರಲಿಲ್ಲ! ಈ ಮಡಿ 
ಶತಮಾನಗಳ ಹಿಂದೆಯೇ ಪುರಂದರದಾಸರಿಗೆ (ಅವರ "ಮಡಿಮಡಿಮಡಿ ಎಂದಡಿಗಡಿ 
ಹ್ಹಾರುವಿ' ಎಂಬ ಪದವನ್ನು ನೋಡಿ) ಬೇಸರ ತಂದಿತ್ತು ಎಂದ ಮೇಲೆ ನನ್ನಂಥ ವ್ರಾತ್ಮನ 
ಮಾತೇನು! 
ಪುರುಡು ಮತ್ತು ಸೂತಕ--ಇವು ವಿಶೇಷ ತರದ ಮೈಲಿಗೆಗಳು. ಈಚೆಗೆ ನಾನು 
"ಪುರುಡು' ಎಂಬ ಪದವನ್ನು ಕೇಳಿಲ್ಲ. ಹಳ್ಳಿಗಳಲ್ಲಿ ಈಗಲೂ ಅದನ್ನು ಆಚರಿಸುವು 
ದುಂಟು. ನಮಗೆ ಹತ್ತಿರದ ಸಂಬಂಧಿಗಳಾದ (ದಾಯಾದಿಗಳಾದ) ಯಾರ ಮನೆಯ 
ಲ್ಲಾದರೂ ಮಗು ಹುಟ್ಟಿದರೆ, ಅದು ಹುಟ್ಟಿದ ದಿನದಿಂದ ಹತ್ತು ದಿನ ನಮಗೆಲ್ಲ 
ಪ್ರರುಡು. ಅದೊಂದು ಬಗೆಯ "ಶುಭಮೈಲಿಗೆ' ಎನ್ನಬಹುದು. ಪುರುಡಿನ ದಿನಗಳಲ್ಲಿ 
ದೇವರ ಪೂಜೆಯ ಅವಾಂತರವಿಲ್ಲದ್ದರಿಂದ ಅದನ್ನು ಸ್ವಾಗತಿಸಲೂ ಬಹುದು! 
ಸೂತಕದ ಮಾತು ಬೇರೆ. ಶಬ್ದನಿಷ್ಟತ್ತಿ ಶಾಸ್ತ್ರದ ಪ್ರಕಾರ 'ಸೂತಕ' ಜನನಕ್ಕೆ 
ಸಂಬಂಧಪಟ್ಟದ್ದಾದರೂ ರೂಢಿಯಲ್ಲಿ ಅದು ಮರಣಕ್ಕೆ ಸಂಬಂಧಪಟ್ಟ ಮೈಲಿಗೆಯನ್ನೇ 
ಸೂಚಿಸುತ್ತಿತ್ತು--ಏಕೆ ಹಾಗಾಯಿತೋ ಕಾಣೆ. ನಮಗೆ ಹತ್ತು ತಲೆಮಾರಿನೊಳಗಿನ 
'ಜ್ಞಾತಿಗಳಾದವರ ಮನೆಗಳಲ್ಲಿ ಯಾರು ಸತ್ತರೂ ಸತ್ತ ದಿನದಿಂದ ಹತ್ತು ದಿನದ ಕಾಲ 
ನಾವು ಸೂತಕವನ್ನು ಆಚರಿಸಬೇಕು. ನಮ್ಮೂರಿನಲ್ಲಿ ಸತ್ತರೆ ಮಾತ್ರವಲ್ಲ--ಅವರು 
ದಿಲ್ಲಿ ದ್ವೀಪಾಂತರದಲ್ಲಿ ಸತ್ತರೂ ನಾವು ಸೂತಕವನ್ನು ಆಚರಿಸಲೇಬೇಕು. ಆ ಕಾಲದಲ್ಲಿ 
ನಾವು ಸರ್ವದಾ ಮೈಲಿಗೆಯೇ ; ನಾವು ಮುಟ್ಟಿದ ಪಾತ್ರೆ ಪರಟಿಗಳು, ಬಟ್ಟೆ ಬರೆಗಳು 
ಎಲ್ಲಾ ಮೈಲಿಗೆ. ಸಾವು ಸಂಭವಿಸಿ ಹತ್ತು ದಿನಗಳಾದ ಮೇಲೆ ನಮಗೆ ವರ್ತಮಾನ 
ತಿಳಿದರೆ, ಅಲ್ಲಿಂದಾಚೆಗೆ ಮೂರು ದಿನ ಸೂತಕ. ಆ ಮೈಲಿಗೆಯಿರುವಷ್ಟು ದಿನವೂ 
ಮನೆಯಲ್ಲಿ ಮುಂಜಿ ಮದುವೆ ಮುಂತಾದ ಶುಭಕಾರ್ಯಗಳು ನಡೆಯುವಂತಿಲ್ಲ. 
ಸಾವಿನ ವರ್ತಮಾನ ತಿಳಿಯದೆ ಅಂಥ ಕಾರ್ಯಗಳನ್ನು ಆರಂಭಿಸಿದ್ದರೆ, ನಮಗೆ 
ಆಗದವರು ಸೇಡು ತೀರಿಸಿಕೊಳ್ಳಲು ಬಂದು ವರ್ತಮಾನ ತಿಳಿಸಿ ಶುಭಕಾರ್ಯಗಳನ್ನು 
ನಿಲ್ಲಿಸುತ್ತಿದ್ದದ್ದೂ ಉಂಟು. ಸೂತಕದ ಕಾಲದಲ್ಲಿ ಸಿಹಿ ತಿಂಡಿ ತಿನ್ನಕೂಡದು. ದೇವರ 


ಎಧಿನಿಷೇಧಗಳ ಗೊಂಡಾರಣ ದಲ್ಲಿ ೫೯ 


ಪೂಜೆ ಮಾಡಕೂಡದು. ಸೂತಕವಿಲ್ಲದ ಯಾರನ್ನೂ ಊಟ ತಿಂಡಿಗಳಿಗೆ ಕರೆಯುವಂತಿಲ್ಲ. 
ನಮ್ಮ ಮನೆಯಲ್ಲಿ ಊಟಮಾಡಿದರೆ ಅವರಿಗೆ ಮೈ ಲಿಗೆ ತಟ್ಟುತ್ತದೆ. ಸೂತಕ ಮುಗಿದ 
ಮೇಲೆ ನಾವು ಮುಟ್ಟಿದ್ದ ಪಾತ್ರೆ ಪರಟಿಗಳನ್ನು ತೊಳೆದು ಬಟ್ಟೆ ಸೈ ಬರೆಗಳೆಲ್ಲವನ್ನು ಒಗೆದು 
ಅನಂತರ ಬಳಸಬೇಕು." ಇದರಿಂದಾಗಿ ಸೂತಕ ಬಂದವರು ಸುಪ್ಪತ್ತಿಗೆಯ ಮೇಲೆ 
ಮಲಗುವಂತಿಲ್ಲ, ತಲೆದಿಂಬನ್ನು. ಉಪಯೋಗಿಸುವಂತಿಲ್ಲ-- ಅವನ್ನು ಒಗೆಯ 
ಲಾಗುವುದಿಲ್ಲವಷ್ಟೆ ! ಆ ಹತ್ತು ದಿನಗಳೂ ನಮಗೆ ಚಾಪೆಯೇ ಗತಿ. ನಾವು ಮೈಸೂರಿಗೆ 
ಬಂದ ಮೇಲೆ ಓದುವ ಹುಡುಗ' ಎಂದು ಒಂದು ಕೊಠಡಿಯನ್ನು ಬಿಟ್ಟುಕೊಟ್ಟ ದ್ದ ರಿಂದ 
ಸೂತಕದ ಬಿಸಿ ನನಗೆ ತಟ್ಟಲಿಲ್ಲ. ಬಾಗಿಲು ಮುಚ್ಚಿ ಲಕ್ಷಣವಾಗಿ ಸುಪ್ಪ ತ್ರ ಗೆಯ ಮೇಲೆ 
ಮಲಗಿಬಿಡುತ್ತಿದ್ದೆ. ನನ್ನ ಪಾಲಿಗೆ ಸೂತಕದ ಆಚರಣೆ ತಪ್ಪಿದ್ದು "1916ರಿಂದಲೇ. 
ಈಗಲೂ ಅದು ಹಳ್ಳಿ ಗಳಲ್ಲಿ ಆಚರಣೆಯಲ್ಲಿದೆ. 

ಮೈಲಿಗೆಯ ಇನ್ನೊ ಂದು ವಿಶಿಷ್ಟ ರೂಪವೆಂದರೆ ವಿಲಾಯಂತಿಗೆ ಅಂದರೆ ಸಮುದ್ರ 
ವನ್ನು "ದಾಟಿ ಇಂಗ್ಲೆಂಡ್‌ ಮುಂತಾದ ಪರದೇಶಗಳಿಗೆ ಹೋಗಿ ಬಂದವರ ಸಂಪರ್ಕ 
ದಿಂದಾಗುವ ಮೈಲಿಗೆ. ನನಗೆ 16-17 ವರ್ಷವಾಗುವ ವೇಳೆಗೇ ಈ ಮೈಲಿಗೆಯ 
ಕಲ್ಪನೆ--ಅದೃಶ್ಯವಾಗಿರಲಿಲ್ಲಮಾಸಲಾಗಿತ್ತು. ಇದೂ ಅಕ್ಕಿಹೆಬ್ಬಾಳಿಗೆ ಸೀವಿಂತ 
ವಾದದ್ದಲ್ಲ. ಮೈಸೂರು ಬೆಂಗಳೂರುಗಳಲ್ಲಿದ್ದವರೂ ಇದರ ಕೋಟಲೆಯನ್ನು 
ಅನುಭವಿಸಿದ್ದರು. ನನಗೆ ತಿಳಿದಮಟ್ಟಿಗೆ ವಿಲಾಯತಿಗೆ ಹೋಗಿದ್ದವರನ್ನು ಮುಟ್ಟಿದರೆ 
ಮೈಲಿಗೆ ಎಂಬ ಭಾವನೆಯಿರಲಿಲ್ಲ. ಆದರೆ ಅವರೊಡನೆ ಸವ್ಯವಹಾರ ಕೂಡದು. 
' ಸವ್ಯವಹಾರ ಎಂದರೆ: ಅವರೊಡನೆ ಸಹಪಂಕ್ಷಿ ) ಭೋಜನ ; ಅವರ ಮನೆಗೆ 
ಪುರೋಹಿತರು ಹೋಗಿ ಶ್ರಾದ್ಧ ಇತ್ಯಾದಿ ಕರ್ಮಗಳನ್ನು (ಅವನ್ನು ಮಾಡದಿದ್ದರೆ 
ಬ್ರಾಹ್ಮಣ್ಯಕ್ಕೇ ಲೋಪ ಬರುತ್ತ ದೆಯಷ್ಟೆ) ಮಾಡಿಸುವುದು ; ಅವರೊಡನೆ ಹೆಣ್ಣು 
ಕೊಟ್ಟು ತರುವ ಸಂಬಂಧವನ್ನು ಬೆಳಸುವುದು, ಇದೆಲ್ಲ ನಿಷಿದ್ಧ. ಆಗಿನ ಕಾಲದಲ್ಲಿ 
ಗಂಡಸರಿಗೆ 15-16 ವರ್ಷಕ್ಕೆ ಮದುವೆ ಮಾಡುವುದು ಅಪರೂಪವೇನಲ್ಲ, ಮದುವೆ 
ಯಾದ ಮೇಲೆ ಆ ಗಂಡು ಲಂಡನ್ನಿಗೆ--ಆ ಕಾಲದಲ್ಲಿ ಲಂಡನ್ನೇ ಮಹತ್ವಾಕಾಂಕ್ಷಿಗಳ 
ಪುಣ್ಯಕ್ಷೇತ್ರ--ಹೋಗಿ ಬಂದರೆ ಅವನ ಹೆಂಡತಿ ಅವನೊಡನೆ ಸವ್ಯವಹಾರ ಇಟ್ಟುಕೊಳ್ಳ 
ಬಹುದು; ಅವನ ಅತ್ತೆಮಾವಂದಿರು ಅವನ ಮನೆಗೆ ಹೋಗಿಬಂದು ಮಾಡಬಹುದಾ, 
ಅಕ್ಕಿಹೆಬ್ಬಾಳಿನವರ ಔದಾರ್ಯ ಅಲ್ಲಿಯವರೆಗೂ ಹೋಯಿತು. ಆದರೆ ಅವನ ಪಂಕ್ತಿ 
ಯಲ್ಲಿ ಕೂತು ಊಟಮಾಡಬಾರದು. ಉಳಿದಂತೆ, ಸಮುದ್ರಯಾನ ಮಾಡಿ ಬಂದವ 
ನೊಡನೆ ಊಟಮಾಡಿದವನೂ ಸವ್ಯವಹಾರಕ್ಕೆ ಯೋಗ್ಯನಲ್ಲ. ಅಂಥ ಜನರಿಗೆಲ್ಲ "ಲಂಡನ್‌ 
ಪಾರ್ಟಿ' ಎಂಬ ತಲೆಚೀಟಿ ಅಂಟಿಸಿದ್ದರು. 

ಆಗ ವಿದೇಶಕ್ಕೆ ಹೋಗುತ್ತಿದ್ದವರು ಅಪರೂಪ. ಹೊಯ್ಸಳ ಕರ್ಣಾಟಕ (ಹೊ. ಕ.) 
ರಲ್ಲದ ಕೆಲವರು ಆಗಲೇ ಹೋಗಿಬಂದಿದ್ದರಂ. ಅವರೇನೂ ಹೊ. ಕ. ಅಲ್ಲ ಎಂಬ 
ಕಾರಣಕ್ಕಾಗಿಯೇ ಭ್ರಷ್ಟರು !--ಸವ್ಯವಹಾರಯೋಗ್ಯರಲ್ಲ ; ಅಂದವೆ ಲೆ ಅವರು 
ಲಂಡನ್ನಿಗೆ ಹೋದರೇನಂ ಬಿಟ್ಟರೇನಂ! ಆದರೆ ಹೊ.ಕ.ಗಳೇ ಹೋಗಿ ಬಂದರೆ? 
ನೆಚ್ಚಿದ ಎಮ್ಮೆಯೇ ಕೋಣನನ್ನು ಈಯಯ್ದಬಿಟ್ಟರೆ? ಈ ಭಯಂಕರ ಅನಾಹುತ 


೬೦ ಸಂಜೆಗಣ್ಣಿನ ಹಿನ್ನೋಟ 


ಸಂಭವಿಸಿಯೇ ಬಿಟ್ಟಿತು. "`ಕೇಳಿದೆಯೇನೊ ಕಿಟ್ಟ? ಯಾರೋ ಡಿ. ವಿ. ಅಯ್ಯನಂತೆ, 
ಬೆಂಗಳೂರಿನವನು, ಹೊ.ಕ. ಲಂಡನ್ನಿಗೆ ಹೋಗಿದ್ದನಂತೆ. ನಮ್ಮ ಪಾಲಹಳ್ಳಿ 
ನರಸುಂವನ (ನರಸಿಂಹನ) ಬೀಗರು ಅವನ ಮನೆಗೆ ಹೋಗಿದ್ದರಂತೆ'' ಇತ್ಯಾದಿ 
ಮಾತುಗಳು ಕೇಳಿಬರಲಾರಂಭಿಸಿದವು. ಇದಾದ ಕೆಲವು ದಿನಗಳಲ್ಲೇ ವಿಪತ್ತು ಇನ್ನೂ 
ಹತ್ತಿರಬಂತು. ಅಕ್ಕಿಹೆಬ್ಬಾಳು ಬುಡಕಟ್ಟಿಗೆ ಸೇರಿದವರೇ ಒಬ್ಬರು ಹೊ. ಕರ್ಣಾಟಕರ 
ಧವಳಕೀರ್ತಿಯ ಮೇಲೆ ಮಸಿ ಬಳಿದುಬಿಟ್ಟರು--ಎಸ್‌. ಸುಬ್ಬರಾಯರು ಇಂಗ್ಲೆಂಡಿಗೆ 
ಹೋಗಿ ಎಫ್‌.ಆರ್‌.ಸಿ.ಎಸ್‌. ಡಿಗ್ರಿ ಪಡೆದುಕೊಂಡು ಹಿಂದಿರುಗಿದರು. ಮೊದ 
ಮೊದಲು ಈ ಪಾಪಕ್ಕೆ ಪ್ರಾಯಶ್ಚಿತ್ತವೇ ಇರಲಿಲ್ಲವಂತೆ. ಕಲಿಯುಗದಲ್ಲಿ ಪ್ರಪಂಚ 
ಎಲ್ಲ ರೀತಿಯಲ್ಲೂ ಕೆಟ್ಟಂತೆ ಈ ವಿಷಯದಲ್ಲೂ ಕೆಟ್ಟಿತಂ--ಲಂಡನ್‌ ಪಾರ್ಟಿಯವರಿಗೆ 
, ಪ್ರಾಯಶ್ಚಿತ್ತವೊಂದು ಏರ್ಪಟ್ಟಿತು. ಸುಬ್ಬರಾಯರು ಪ್ರಾಯಶ್ಚಿತ್ತ ಮಾಡಿಕೊಳ್ಳುವು 
ದಿಲ್ಲ ಎಂದುಬಿಟ್ಟರಂತೆ ; ಒಪ್ಪಿದರು, ಮಾಡಿಕೊಂಡರು ಎಂದು ಪಾಠಾಂತರವೂಟು. 
ಅದು ಹೇಗಾದರೂ ಆಗಲಿ, ಅವರು ಸರ್ಕಾರದ ವೈದ್ಯಶಾಖೆಯಲ್ಲಿ ಬಹುಬೇಗ ದೊಡ್ಡ 
ಹುದ್ದೆಗಳಿಗೆ ಏರಿ 'ಸೀನಿಯರ್‌ ಸರ್ಜನ್‌' (ಇಂದು ಆ ಹುದ್ದೆಯ ಹೆಸರು "ವೈದ್ಯ 
ಶಾಖೆಯ ಡೈರಕ್ಟರಂು') ಆಗಿಬಿಟ್ಟರು. ನಮ್ಮೂರಿನವರಿಗೆ ಧರ್ಮಸಂಕಟ. ಏನು 
ಮಾಡಬೇಕೋ ತೋರದು. ಲಂಡನ್ನಿಗೆ ಹೋಗಿ ಬಂದವನೆಂದರೆ ಜಾತಿಕೆಟ್ಟವನು. 
ಆ ವಿಷಯದಲ್ಲಿ ಸಂದೇಹಕ್ಕೆ ಅವಕಾಶವಿಲ್ಲ. ಆದರೆ ಈ ಸುಬ್ಬರಾಯ 1400 
ರೂಪಾಯಿ ಸಂಬಳದ ಸರದಾರ, ಪ್ರಭಾವಶಾಲಿ! ಹೆಬ್ಬಾರಿ, ಜುಟ್ಟಿನ ಕಿಟ್ಟ, ದೊಡ್ಡ 
ಹಟ್ಟಿ ಶಾಮ, ಅಪ್ಪಾಶಾಮಿ ನರಸುಂವ, ಕೃೈಷ್ಣಜೋಯಿಸರು, ಮುಂತಾದ ಸಮಸ್ತರೆಲ್ಲ 
ಸಭೆಸೇರಿ ಸಮಸ್ಯೆಯ ಪರಿಶೀಲನೆ ಮಾಡಿದರು : ಅನುಕೂಲಸಿಂಧುವಿನ ನೆರವು ಪಡೆದು 
ದಿಗರ್ಶಕವಾದ ನಿರ್ಣಯಕ್ಕೆ ಬಂದರು : *`ಸುಬ್ಬರಾಯರು ಸಮುದ್ರಯಾನ ಮಾಡಿದ್ದು 
ತಪ್ಪು. ಆದರೆ ಈಗ ಅವರು ದೊಡ್ಡ ಹುದ್ದೆಯಲ್ಲಿದ್ದಾರೆ, ಶ್ರೀಮಂತರಾಗಿದ್ದಾರೆ. 
ಲಕ್ಷ್ಮಿಯ ಕಟಾಕ್ಷ ಅವರ ಮೇಲೆ ಬಿದ್ದಿದೆ ಎಂದು ತಾನೆ ಇದರ ಅರ್ಥ? ಲಕ್ಷ್ಮಿಯೇ 
ಅನುಗ್ರಹಿಸಿದವರನ್ನು ಸವ್ಯವಹಾರಕ್ಕೆ ಸೇರಿಸಬಾರದು ಎನ್ನುವುದಕ್ಕೆ ನಾವು ಯಾವೂರಿನ 
ದಾಸಯ್ಯ ! ಆದರೂ ಪ್ರಾಯಶ್ಚಿತ್ತ ನಡೆಯಲೇಬೇಕು. ಅವರ ತಲೆಯ ಮೇಲೆ ದೇವರ 
ತೀರ್ಥವನ್ನು ಪ್ರೋಕ್ಷಿಸಿಬಿಡೋಣ--ಎಂಥ ಪಾಪವಾದರೂ ಭಸ್ಮವಾಗಿಬಿಡುತ್ತೆ'-- 
ಈ ನಿರ್ಣಯ ಸರ್ವಾನುಮತದಿಂದ ಅಂಗೀಕೃತವಾಯಿತು. ತಮ್ಮ ಮೇಲೆ ತೂಗಾಡು 
ತ್ತಿದ್ದ ಬಹಿಷ್ಕಾರದ ಕತ್ತಿಯನ್ನು ಅಕ್ಕಿಹೆಬ್ಬಾಳಿನವರು ಹೇಗೆ ನಿವಾರಿಸಿದರೆಂಬುದು 
ಡಾಕ್ಟರ್‌ ಸುಬ್ಬರಾಯರಿಗೆ ತಿಳಿಯಿತೋ ಇಲ್ಲವೋ ಕಾಣೆ. ಅಂತೂ ಅವೆರು ಅಕ್ಕಿ 
ಹೆಬ್ಬಾಳಿನಲ್ಲಿ ತಮ್ಮ ಸ್ವಂತ ಖರ್ಚಿನಿಂದ ಒಂದು ಆಸ್ಪತ್ರೆಯನ್ನು ಕಟ್ಟಿಸಿಕೊಟ್ಟರು : 
ಊರಿನವರೆಲ್ಲರ ವಿಶ್ವಾಸಕ್ಕೂ ಪಾತ್ರರಾದರು. 

“ಲಕ್ಷ್ಮಿಯ ಕಟಾಕ್ಷ ಬಿದ್ದಮೇಲೆ ಅವರಿಗೆ ಬಹಿಷ್ಕಾರ ಹಾಕುವುದಕ್ಕೆ ನಾವು 
ಯಾವೂರ ದಾಸಯ್ಯ'' ಎಂಬ ವಾದವನ್ನು ಮಂಡಿಸಿದವರು ನಮ್ಮ ದೊಡ್ಡಪ್ಪ. ಅವರು 
ಒಳಗೊಳಗೇ ನಗುತ್ತ ಆ ಮಾತಾಡಿದ್ದರೆ ಆಶ್ಚರ್ಯ ಪಡಬೇಕಾದ್ದಿಲ್ಲ. ಅಂತೂ ಅವರು 
ಬಹಳ ಗಂಭೀರವಾದ ಸತ್ಯವೊಂದನ್ನು ಜನರ ಗಮನಕ್ಕೆ ತಂದರು : "ಲಕ್ಷ್ಮೀಯ ಕಟಾಕ್ಷ 


ವಿಧಿನಿಷೇಧಗಳ ಗೊಂಡಾರಣ್ಯದಲ್ಲಿ ೬೧ 


ವೊಂದಿದ್ಧರೆ ಎಂಥ ಪಾಪಿಯನ್ನಾದರೂ (ಸುಬ್ಬರಾಯರು ಪಾಪಿಯೆಂದು ನಾನು 
ಒಪ್ಪುತ್ತೇನೆಂದಲ್ಲ!) ಸವ್ಯವಹಾರಕ್ಕೆ ಸೇರಿಸಬಹುದು.'' ಭಾರತಕ್ಕೆ ಡೆಮಾಕ್ರಸಿ ಬಂದ 
ಮೇಲೆ ಈ ಸತ್ಯದ ಪ್ರಭಾವ ಕಾಡುಕಿಚ್ಚಿನಂತೆ ಹಬ್ಬಿದೆ. ಅನುಕೂಲ ಸಿಂಧೂಕಿ ಜೈ. 

ಮೇಲೆ ಹೇಳಿದ ವಿಧಿನಿಷೇಧಗಳು ಸಾಲದೇನೊ ಎಂಬಂತೆ ಜ್ಯೋತಿಷ್ಯಶಾಸ್ತ್ರವೂ 
ನಮ್ಮನ್ನು ಕಾಡುತ್ತಿತ್ತು. ಅದರ ಪ್ರಭಾವ ನಮ್ಮ ಬದುಕಿನ ಮೂಲೆಮೂಲೆಗೂ 
ವ್ಯಾಪಿಸಿತ್ತು. ಕ್ಷೌರಮಾಡಿಸಿಕೊಳ್ಳುವುದಕ್ಕೆ ಕೂಡ ತಿಥಿ ವಾರ ನಕ್ಷತ್ರಗಳ ಕೈ 
ಕಾಯಬೇಕು. ಕ್ಷೌರ ಎನ್ನುವುದೇ ಆ ಕಾಲದಲ್ಲಿ ರೇಜಿಗೆಯ ಕೆಲಸ. ಶಾಸ್ತ್ರಪ್ರಕಾರ 
(ಯಾವ ಶಾಸ್ತ್ರ ಎಂಬ ಪ್ರಶ್ನೆ ಕೇಳತಕ್ಕದ್ದಲ್ಲ) ನೆತ್ತಿಹಿಂದಲೆಗಳು ಸೇರುವಡೆಯಲ್ಲಿ 
ಒಂದು ಗೋಷ್ಟದದಗಲ (ಹಸುವಿನ ಹೆಜ್ಜೆಯಗಲ) ಸ್ಮಳ ಬಿಟ್ಟು ಉಳಿದ ತಲೆಗೆಲ್ಲ 
ಕ್ಷೌರವಾಗಬೇಕು ; ಅಥವಾ ಸ ಲ್ಪ ರಿಯಾಯಿತಿ ತೋರಿಸಿದರೆ, ಮುಂದಲೆ ಪೂರ್ತಿ 
ಯಾದರೂ ಕ್ಷೌರವಾಗಲೇಬೇಕು. ಈಗಿನಂತೆ “ಕ್ರಾಪು' ಬಿಟ್ಟ ಪಾಪಿ ಇಡೀ ಅಕ್ಕಿ 
ಹೆಬ್ಬಾಳಿನಲ್ಲಿ ಒಬ್ಬನೇ ಒಬ್ಬನೂ ಇರಲಿಲ್ಲ. ಕ್ಷೌರಕ್ಕೆ ಭದ್ರಾಕರಣ ಎಂಬ ಹೆಸರೂ 
ಇರುವುದನ್ನು ನೆನೆದರೆ ಅದು ಶುಭಸೂಚಕವೇನೋ ಎಂಬ ಭ್ರಮೆ ಬರುತ್ತದೆ. 
ವಾಸ್ತವವಾಗಿ ಕ್ಷೌರ ಮೈಲಿಗೆಯ ಕೆಲಸ. ಕ್ಷೌರಕ ನಮ್ಮ ಬಟ್ಟೆಯ ತುದಿಯನ್ನು 
ಸೋಕಿದರೂ ಉಟ್ಟ ಬಟ್ಟೆಗಳನ್ನೆಲ್ಲ ನೆನೆಸಿ ಶಿರಸ್ನಾನಮಾಡಬೇಕು. ಈ ಕಷ್ಟಗಳನ್ನೆಲ್ಲ 
ಸಹಿಸುತ್ತೇನೆ ಎಂದುಕೊಂಡರೂ ಜ್ಯೋತಿಷ್ಯ ಅಡಚಣೆಯನ್ನು ತಂದೊಡ್ಡುತ್ತದೆ. 
ಕ್ಷೌರಕ್ಕೆ ಮಂಗಳವಾರ ನಿಷಿದ್ಧ ; ಅಮಾವಾಸ್ಯೆ ಹುಣ್ಣಿಮೆಗಳು ನಿಷಿದ್ಧ ; ಉಳಿದ 
ದಿನಗಳಲ್ಲಿ ನಿಮ್ಮ ನಕ್ಷತ್ರಕ್ಕೆ ಅನುಕೂಲವಾದ ದಿನ ಯಾವುದು ಎಂದು ನೋಡಬೇಕು. 
ಅಣ್ಣ ತಮ್ಮಂದಿರು, ತಂದೆ ಮಗ--ಇಬ್ಬರೂ ಒಂದೇ ದಿನ ಕ್ಷೌರ ಮಾಡಿಸಿಕೊಳ್ಳ 
ಕೂಡದು. ಹೀಗಾಗಿ ಈ ಹಾಳು ಕ್ಷೌರವೇ ಬೇಡ ಎನ್ನಿಸುತ್ತಿತ್ತು. ವಾಸ್ತವವಾಗಿ 
ನಮ್ಮೂರಿನಲ್ಲಿ 10-15 ದಿನ ಹುಲುಸಾಗಿ ಬೆಳೆದ ಜೀವಂತ ಗಡ್ಡ ಕಾಸಿಗೆ ಹತ್ತು 
ಕೊಸರಿಗೆ ಇಪ್ಪತ್ತು. 

ಜ್ಯೋತಿಷ್ಯಶಾಸ್ತ್ರದ (ಮತ್ತು ಅದರ ವಲಯಕ್ಕೆ ಸೇರಿದ ಇತರ ಚಿಲ್ಲರೆ ಶಾಸ್ತ್ರಗಳ) 
ಒಪ್ಪಿಗೆ ಪಡೆಯದೆ ನಾವು ಯಾವ ಕೆಲಸಕ್ಕೂ ಕೈ ಹಾಕುವಂತಿಲ್ಲ. ರಾಹುಕಾಲ ಗುಳಿಕ 
ಕಾಲಗಳಲ್ಲಿ ಯಾವ ಕೆಲಸವನ್ನೂ ಆರಂಭಿಸಬಾರದು, (ಇದನ್ನು ಬರೆಯುತ್ತಿರುವಾಗ 
ನನ್ನೆದುರಿಗೆ "ರಾಹುಕಾಲ, ಯಮಗಂಡ, ಗುಳಿಕಕಾಲಗಳನ್ನು ತಿಳಿಸುವ 1986ರ 
ಕ್ಯಾಲೆಂಡರ್‌ ಕಾಣುತ್ತಿದೆ ! ಇಂದಿನ ಜನಕ್ಕೂ ಅದು ಬೇಕು. ಅಂದ ವೇಲೆ ಏಳಂ 
ದಶಕಗಳ ಹಿಂದಿನ ಅಕ್ಕಿಹೆಬ್ಬಾಳಿನವರು ನಾಚಬೇಕಾಗಿಲ್ಲ!) ಅಮಾವಾಸ್ಯೆ ಪಿತೃಗಳಿಗೆ 
ತರ್ಪಣ ಕೊಡುವ ದಿನ. ಅವತ್ತು ಯಾವ ಶುಭಕಾರ್ಯವನ್ನೂ ಮಾಡಕೂಡದು. 
ಗ್ರಹಣಕಾಲದಲ್ಲಿ ನಮ್ಮ ಹೊಟ್ಟೆ ಬರಿದಾಗಿರಬೇಕು. ಗ್ರಹಣ ಬಿಟ್ಟ ಮೇಲೆ ಬಟ್ಟೆ 
ಗಳನ್ನು ಒಗೆದು ಪಾತ್ರೆಪರಟಗಳನ್ನು ತೊಳೆದು ಆಮೇಲೆ ಅಡಿಗೆಮಾಡಿ ಊಟ 
ಮಾಡಬೇಕು. ಗರ್ಭಿಣಿ ಹೆಂಗಸರು ಗ್ರಹಣವನ್ನು ನೋಡಲೇಕೂಡದು. ಮೂಲಾ 
ನಕ್ಷತ್ರದಲ್ಲಿ ಹುಟ್ಟಿದ ಕನ್ಯೆ ಸೊಸೆಯಾಗಿ ಬಂದರೆ ಅವಳ ಮಾವ ಸಾಯುತ್ತಾನೆ; 


ಎ ಇ. (೯೧ 


ಆಶ್ಲೇಷಾ ನಕ್ಷತ್ಸದ ಸೊಸೆ ಬಂದರೆ: ಅತ್ತೆ ಸಾಯುತ್ತಾಳೆ. ನನ್ನ ಬಂಧುಗಳೊಬ್ಬರು 


೬೨ ಸಂಜೆಗಣ್ಣಿನ ಹಿನ್ನೋಟ 


“`ನೀವು ಇದನ್ನೆಲ್ಲ ನಂಬುವುದಿಲ್ಲ. ನನ್ನ ಸೊಸೆಯದು ಆಶ್ಲೇಷಾ ನಕ್ಷತ್ರವಾದರೂ 
ನಾನು ಧೈರ್ಯಮಾಡಿ ತಂದುಕೊಂಡೆ. ನನ್ನ ಹೆಂಡತಿ ಸತ್ತೇ ಸತ್ತಳು'' ಎಂದರು. 
ಅವರು ಹೇಳಿದ್ದು ನಿಜ. ಸೊಸೆ ಬಂದು ಹತ್ತೇ ಹತ್ತು ವರ್ಷ ಕಳೆದಿತ್ತು, ಅತ್ತೆ ಸತ್ತಾಗ! ' 
ಹೆಂಡತಿ ಯಾವುದೋ ಒಂದು ನಕ್ಷತ್ರದಲ್ಲಿ (ಯಾವುದೋ ನೆನಪಿಲ್ಲ) ಹುಟ್ಟಿದವಳಾದರೆ 
ಗಂಡಹೆಂಡತಿಯರಿಗೆ "ಶ್ವಷ್ಟಾಷ್ಟಕ'---ಜಗಳವೋ ಜಗಳ. “ಶ್ರಷ್ಟಾಷ್ಟಕ'ವಿದ್ದರೆ ಆಗುವ 
ಜಗಳದ ಮಟ್ಟವೇನೊ ನನಗೆ ತಿಳಿಯದು. ನನ್ನ ಹೆಂಡತಿ ಆ ನಕ್ಷತ್ರದಲ್ಲೇ ಹುಟ್ಟಿ 
ದವಳು. ನಾವು ಒಬ್ಬರನ್ನೊಬ್ಬರು ಹೊಡೆದು ಬಡಿದು ಪರಚದಿದ್ದರೂ ಜಗಳವನ್ನೇನೊ 
ಆಡಿದ್ದೇವೆ (ಆ ಮೂಲಕ ಒಬ್ಬರನ್ನೊಬ್ಬರು ಚೆನ್ನಾಗಿ ಅರಿತುಕೊಂಡೂ ಇದ್ದೇವೆ). 
ಆಡದಿರುವ ದಂಪತಿಗಳನ್ನು--ಅವರ ನಕ್ಷತ್ರ ಯಾವುದೇ ಆಗಲಿ--ನಾನು ಇದುವರೆಗೆ 


ನೋಡಿಲ್ಲ. 
ನಕ್ಷತ್ರಗಳ ಜೊತೆಗೆ ಗ್ರಹಗಳ ಕಾಟ ಬೇರೆ. ಶನಿ ಯಾವುದೋ ಒಂದು ಸ್ಥಾನದಲ್ಲಿದ್ದರೆ 


(ಆಗ ಆವನಿಗೆ ಏಳರಾಟ ಶನಿ ಎಂಬ ಹೆಸರು ಬರುತ್ತದೆ) ನಿಮ್ಮನ್ನು ಏಳು ವರ್ಷ 
ಎಡೆಬಿಡದೆ ಕಾಡುತ್ತಾನೆ; ಖಾಯಲೆಕಸಾಲೆ, ಸಾಲಸೋಲ, ಬಂಧುವಿಯೋಗ (ಶನಿ 
ನಿಮ್ಮ ಮೇಲಿನ ದ್ವೇಷವನ್ನು ನಿಮ್ಮ ನಿರಪರಾಧಿ ಬಂಧುಗಳ ಮೇಲೆ ತೀರಿಸಿಕೊಳ್ಳು 
ವುದೂ ಉಂಟಂ. ಇಲ್ಲಿ ನ್ಯಾಯಾನ್ಯಾಯಗಳ ಪ್ರಶ್ನೆ ಸಲ್ಲದು)--ಎಲ್ಲ ಕಷ್ಟಗಳನ್ನೂ 
ತಂದುಹಾಕುತ್ತಾನೆ. ಕೆಲವು ವೇಳೆ ಸಭ್ಯ ವರ್ತನೆಯ ಗ್ರಹ ಒಂದೂ ಇಲ್ಲವೇನೊ 
ಎನ್ನಿಸುತ್ತದೆ. ಹೊಂಚುನೋಟ ಸಭ್ಯವರ್ತನೆಯಲ್ಲ ಎಂಬುದು ಯಾವ ಗ್ರಹಕ್ಕೂ 
ತಿಳಿದಂತಿಲ್ಲ. ತಮ್ಮ ಪಾಡಿಗೆ ತಾವು ಮನೆಯಲ್ಲಿದ್ದುಕೊಂಡು ತಮ್ಮ ಕೆಲಸ ನೋಡಿ 
ಕೊಳ್ಳಬಾರದೆ ! ಅವೆಲ್ಲ ಒಂದಲ್ಲ ಒಂದು ಕಾಲದಲ್ಲಿ ಇನ್ನೊಂದು ಮನೆಯ ಕಡೆ ಹೊಂಚು 
ಹಾಕಿ ನೋಡುತ್ತಿರುತ್ತವೆ. ಸೂರ್ಯ (ಜ್ಯೋತಿಷ್ಯ ಇವನನ್ನೂ ಗ್ರಹಗಳ ಗುಂಪಿಗೇ 
ಸೇರಿಸುತ್ತದೆ) ತನ್ನ ಮನೆಯಲ್ಲಿದ್ದು ಚಂದ್ರನನ್ನೋ ಬುಧನನ್ನೋ ನೋಡುತ್ತಿರು 
ತ್ತಾನೆ. ಅಥವಾ ನಾಲ್ಕನೆಯ ಮನೆಯಲ್ಲಿದ್ದು ಆರನೆಯ ಮನೆಯ ಕಡೆಗೆ ವಕ್ರದೃಷ್ಟಿ 
ಬೀರುತ್ತಾನೆ. ಗ್ರಹಗಳ ವರ್ತನೆಯ ಪರಿಣಾಮ ಬಡಪಾಯಿ ಮಾನವನ ಮೇಲೆ 
ಬಂದು ಎರಗುತ್ತದೆ. 

ವಾರ ತಿಥಿ ನಕ್ಷತ್ರ ಗ್ರಹಗಳಿಂದಾಗುವ ತೊಂದರೆಗಳಲ್ಲಿ ಕೆಲವನ್ನಾದರೂ ತಪ್ಪಿಸಿ 
ಕೊಳ್ಳಲು ದಾರಿಗಳುಂಟು. ಕೆಲವು ಪರಿಹಾರಗಳನ್ನು ಶಾಸ್ತ್ರವೇ ಹೇಳಿಕೊಡುತ್ತದೆ. 
'ಶಾಂತಿ'ಮಾಡಿ ಗ್ರಹಗಳಿಗೆ ಪ್ರಿಯವಾದ ಧಾನ್ಯಗಳನ್ನು ಯಾರಿಗಾದರೂ ದಾನ ಕೊಟ್ಟರೆ 
ಅವು “ಬದುಕಿಕೊ ಹೋಗು'' ಎಂದು ನಿಮ್ಮನ್ನು ಹರಸಿ ಶಾಂತಿ ಮಾಡದಿದ್ದವರನ್ನು 
ಎಚಾರಿಸಿಕೊಳ್ಳುತ್ತವೆ. ಶಾಸ್ತ್ರ ಪರಿಹಾರವನ್ನು ಸೂಚಿಸದಿದ್ದ ಕಡೆ ಪೂರ್ವೋಕ್ತ 
ಅನುಕೂಲಸಿಂಧು ನಿಮ್ಮ ನೆರವಿಗೆ ಬರುತ್ತದೆ. ಉದಾಹರಣೆಗೆ, ಪ್ರಯಾಣಕ್ಕೆ ಸಂಬಂಧ 
ಪಟ್ಟ ನಿಯಮಗಳಿಗೆ ಅನುಕೂಲಸಿಂಧುವನ್ನು ಹೀಗೆ ಅನ್ವಯಿಸಬಹುದು : ಮಂಗಳವಾರ 
ಪ್ರಯಾಣಮಾಡಲೇಬಾರದು ; ಇನ್ನೊಂದು ವಾರ--ಬುಧವಾರ ಎಂದಿಟ್ಟುಕೊಳ್ಳೋಣ 
—ಉತ್ತರದಿಕ್ಕಿಗೆ ಪ್ರಯಾಣಮಾಡಬಾರದು. ನೀವು ಪ್ರಯಾಣ ಮಾಡಲೇಬೇಕಾದರೆ 
ಅನುಕೂಲಸಿಂಧು ಸುಲಭೋಪಾಯ ಹೇಳಿಕೊಡುತ್ತದೆ. ಸೋಮವಾರ ರಾತ್ರಿ ನಿಮ್ಮ 


ವಿಧಿನಿಷೇಧಗಳ ಗೊಂಡಾರಣ್ಯದಲ್ಲಿ ಓತ್ಲ 


ಲಗೇಜನ್ನು ತೆಗೆದುಕೊಂಡು ಮಗ್ಗುಲ ಮನೆಗೆ ಹೋಗಿ ಅಲ್ಲಿದ್ದುಬಿಡಿ. ಇದಕ್ಕೆ 
"ಪರಸ್ಥಾನ' ಮಾಡುವುದು ಎಂದು ಹೆಸರು. ಮಾರನೆಯ ದಿನ ಮಂಗಳವಾರವಾದರೂ 
ಹೆದರಬೇಕಾಗಿಲ್ಲ. ನೀವು ನಿಮ್ಮ ಮನೆಬಿಟ್ಟು ಹೊರಟದ್ದು ಸೋಮವಾರ ತಾನೆ? 
ಉತ್ತರದಿಕ್ಕಿಗೆ ಹೋಗಬಾರದು ಎಂದರೂ ತೊಂದರೆಯಿಲ್ಲ. ದಕ್ಷಣದಿಕ್ಕಿನಲ್ಲಿ ನೂರಂಗಜ 
ಹೋಗಿ ಅನಂತರ ಅಡ್ಡ ರಸ್ತೆಯಲ್ಲಿ ಹೊರಟು ಉತ್ತರದಿಕ್ಕಿಗೆ ತಿರುಗಿದರಾಯಿತು ! 

ಅಂದಮೇಲೆ ಈ ಗ್ರಹಗಳ ದರ್ಪ ಎಷ್ಟೇ ಇರಲಿ, ಅವುಗಳ ಬುದ್ಧಿ ಮಂದ. 
ಅವುಗಳ ಕಣ್ಣಿಗೆ ಮಣ್ಣೆರಚುವುದೇನೂ ಕಷ್ಟವಲ್ಲ. ಅಥವಾ ಹಾಗೆನ್ನುವುದು 
ಸರಿಯಲ್ಲವೇನೊ. ಕೆಲವು ವೇಳೆ, ಪಾಪ. ಗ್ರಹನಕ್ಷತ್ರಾದಿಗಳು ಬಹಳ ಜಟಿಲವಾದ 
ಸಮಸ್ಯೆಗಳನ್ನು ಎದುರಿಸಬೇಕಾಗುತ್ತದೆ. ನಾನೂ ಪಾತ್ರವಹಿಸಿದ್ದ ಒಂದು ಪ್ರಸಂಗ 
ಇದಕ್ಕೆ ಒಳ್ಳೆಯ ನಿದರ್ಶನ. ಸುಮಾರು 15 ವರ್ಷಗಳ ಹಿಂದೆ ನಾನು ನನ್ನ ಮನೆ 
ಯನ್ನು ಮಾರಿದೆ. ಆಗ ಸುಮ್ಮನಿದ್ದು ಈಗ ಮಾರಿದ್ದರೆ ನನಗೆ ಲಕ್ಷಾಂತರ 
ರೂಪಾಯಿಗಳ ಲಾಭವಾಗುತ್ತಿತ್ತು. ಅವನ್ನು ತಪ್ಪಿಸಲು ಯಾವುದೋ ಗ್ರಹಗಳು 
ಮಸಲತ್ತು ಮಾಡಿ ನನ್ನ ಬುದ್ಧಿಯನ್ನು ಕೆಡಿಸಿರಬೇಕು. ಅದು ಹಾಗಿರಲಿ ಮನೆ 
ಯನ್ನ ಕೊಂಡವರು ತಮಿಳರು; ಅವರು ದೈವಭಕ್ತರು ; ಪರಮಸಾತ್ವಿಕರು ; 
ವಾರ, ನಕ್ಷತ್ರ ಗ್ರಹಗಳ ಸ್ಮಾನ ಮುಂತಾದ ವಿಷಯಗಳಲ್ಲಿ ನಂಬಿಕೆಯುಳ್ಳವರಂ. ಕ್ರಯ 
ಪತ್ರವನ್ನು ರಿಜಿಸ್ಟರ್‌ ಮಾಡುವುದಕ್ಕೆ ಮುಂಚೆಯೇ ಅವರು ಒಂದು ದಿನ ಬಂದು 
ಕೇಳಿದರು : 

“ಪತ್ರ ರಿಜಿಸ್ಪರಾಗಿಲ್ಲದಿದ್ದರೂ ನಾಳೆ ನಾವು ಗೃಹಪ್ರವೇಶದ ಶಾಸ್ತ್ರಮಾಡಿ, ತುಪ್ಪದ 
ದೀಪ ಹಚ್ಚಿ, ಹಾಲು ಉಕ್ಕಿಸಬೇಕು ಎಂದುಕೊಂಡಿದ್ದೇವೆ. ಅದಕ್ಕೆ ನಿಮ್ಮ ಒಪ್ಪಿಗೆ 
ಯುಂಟೆ ?'” 

"“ಅದಕ್ಕೇನು, ಧಾರಾಳವಾಗಿ ಆಗಬಹುದು. ಆದರೆ ನಾಳೆ ಅಮಾವಾಸ್ಯೆ. ಅದನ್ನೂ 
ನೀವು ಮರೆತಿರಬೇಕು. ನೀವು ಪರವಾಯಿಲ್ಲ ಎಂದರೆ ನನ್ನ ಆಕ್ಷೇಪಣೆಯೇನೂ ಇಲ್ಲ.'' 

“ನಾನು ಶುಭದಿನ ಶುಭಲಗ್ನ ಇತ್ಯಾದಿಗಳಲ್ಲಿ ನಂಬಿಕೆಯುಳ್ಳವನೇ. ಅದಕ್ಕೇ ನಾಳೆ 
ಹಾಲು ಉಕ್ಕಿಸುವ ಯೋಚನೆ ಬಂತು. ನಮಗೆ--ಅಂದರೆ ತಮಿಳರಿಗೆ--ಅಮಾವಾಸ್ಕೆ ` 
ಪ್ರಶಸ್ತವಾದ ಶುಭದಿನ.'' 

ನಾನು ಒಪ್ಪಿಗೆ ಕೊಟ್ಟದ್ದೂ ಆಯಿತಂ, ಅವರು ಹಾಲು ಉಕ್ಕಿಸಿದ್ದೂ ಆಯಿತು. 
ಆದರೆ ನನಗೆ ಈ ಶುಭದಿನದ ಕಲ್ಪನೆ ವಿಚಿತ್ರವಾಗಿ ಕಂಡಿತು. ಕನ್ನಡಿಗರಿಗೆ 
ಅಮಾವಾಸ್ಯೆ ಯಾವ ಶಂಭಕಾರ್ಯಕ್ಕೂ ನಿಷಿದ್ಧ. ಗ್ರಹಪ್ರಪಂಚದಲ್ಲಿ ಕನ್ನಡಿಗರಿಗೇ 
ಬೇರೆ ತಮಿಳರಿಗೇ ಬೇರೆ ಕಾಯಿದೆಗಳು ಚಾಲತಿಯಲ್ಲಿವೆ ಎಂದಂತಾಯಿತು. ಈಗ 
ನನ್ನ ಮನೆಯನ್ನು ಕೊಂಡವರ ವಿಷಯದಲ್ಲಿ ಗ್ರಹಗಳು ಹೇಗೆ ನಡೆದುಕೊಳ್ಳಬೇಕು ? 
ಅವರಿಗೆ ಒಳ್ಳೆಯದು ವಾಾಡಬೇಕೆ. ಕೆಟ್ಟದ್ದು ಮಾಡಬೇಕೆ ? ಇದನ್ನು ನಿಶ್ಚಯಿಸುವ 
ಮುನ್ನ ಅವು- ನಿಯತ್ತಿನ ಗ್ರಹಗಳಾದರೆ--ಕೊಂಡವನು ತಮಿಳನೆ ಅಥವಾ ಕನ್ನಡಿಗನೆ 
ಎಂಬುದನ್ನು ಸಂಶೋಧನೆ ನಡೆಸಿ ನಿರ್ಧರಿಸಿಕೊಳ್ಳಬೇಕು. ಒಂದು ವೇಳೆ ಅವನಂ 
ಕನ್ನಡನಾಡಿನಲ್ಲಿ ನೆಲೆಸಿದ ತವಿಂಳನಾದರೆ ಅಥವಾ ತವಿಂಳಂನಾಡಿನಲ್ಲಿ ನೆಲೆಸಿದ 

ಕನ್ನಡಿಗನಾದರೆ ? ಅವನು ಇರುವ ನಾಡು ಮುಖ್ಯವೆ, ಅವನ ಭಾಷೆ ಮುಖ್ಯವೆ? 
ಗ್ರಹಗಳಿಗೆ ಧರ್ಮಸಂಕಟ. ಇದನ್ನು ನಿಶ್ಚಯಿಸಿದರೂ ಇನ್ನೊಂದು ಸಮಸ್ಯೆ ಉಳಿದಂ 
ಕೊಳ್ಳುತ್ತದೆ. ಕೊಂಡ ವ್ಯಕ್ತಿಯೇನೋ ತಮಿಳ ; ತಮಿಳುನಾಡಿನಲ್ಲೇ ನೆಲಸಿದ್ದವನಂ. 
ಆದರೆ ಆತ ಪ್ರವೇಶಿಸಿದ ಮನೆ ಇರುವುದು ಕನ್ನಡನಾಡಿನಲ್ಲಿ. ಮತ್ತೆ ಧರ್ಮಸಂಕಟ! 
ಇದೇ ನಾನು ಹೇಳಿದ ಜಟಿಲತೆ. 

ವಾಸ್ತವವಾಗಿ ನನ್ನ ಮನೆ ಕೊಂಡುಕೊಂಡ ತಮಿಳ ಮಹನೀಯರು ಸತ್ತೇಹೋದರಂ 
13-14 ತಿಂಗಳು ಕಳೆದ ಮೇಲೆ. 


ಹಳ್ಳಿಯಿಂದ ಷಹರಿಗೆ 


ಹಳ್ಳಿಗೂ ಷಹರಿಗೂ ವಿಧಿನಿಷೇಧಗಳ ವಿಷಯದಲ್ಲಿ ಅಷ್ಟೇನೂ ವ್ಯತ್ಯಾಸವಿರಲಿಲ್ಲ. 
ಆದ್ದರಿಂದ ಹಿಂದಿನ ಅಧ್ಯಾಯ ಅಕ್ಕಿಹೆಬ್ಬಾಳಿನ ಕಥೆಗೂ ನಮ್ಮ ಮೈಸೂರು ವಾಸದ 
ಕಥೆಗೂ ನಡುವೆ ಕಟ್ಟಿದ ಸೇತುವೆ ಎನ್ನಬಹುದು. ನಾನು ಮೊದಲು ಮೈಸೂರಿಗೆ 
ಬಂದದ್ದು 1912ರಲ್ಲಿ--ನನ್ನ ತಂದೆತಾಯಿಯರು ಮತ್ತು ಒಬ್ಬ ತಮ್ಮನೊಡನೆ. 
ನಮ್ಮ ಅಜ್ಜಿ ಅಕ್ಕಿಹೆಬ್ಬಾಳಿನಲ್ಲೇ ಇದ್ದರೆಂದು ನೆನಪು. ನಾವು ಮೈಸೂರಿಗೆ ಬಂದದ್ದು 
ಅಲ್ಲೇ ನೆಲೆಸುವ ಉದ್ದೇಶದಿಂದಲ್ಲ. ನನ್ನ ತಂದೆಗೆ ವಾಯುಬರಂವುದು ಕಡಿಮೆಯಾಗಿ 
ತ್ತಾದರೂ ನಿಂತಿರಲಿಲ್ಲ. ನಂಜಂಂಡೇಶ್ವರನ ಸೇವೆ ಮಾಡಿದರೆ ವಾಸಿಯಾಗಬಹುದು 
ಎಂದು ಕೆಲವರು ಸಲಹೆ ಕೊಟ್ಟರು. ನಂಜುಂಡೇಶ ರ ಭವರೋಗವೈದ್ಯನಷ್ಟೆ. ಖಾಯಿಲೆ 
ವಾಸಿಯಾಗಬೇಕೆಂದು. ಭವ (ಸಂಸಾರ)ದಲ್ಲೇ ಇರಬೇಕೆಂದು, ಆಸೆಪಡುವವರು 
“ಭವರೋಗ' ವೈದ್ಯನ ನೆರವು ಬೇಡಬಹುದೆ ! ಎಂಥ ಐರನಿ! ಆ ಸೇವೆಗೋಸ್ಕರ ನಾವು 
ಮೈಸೂರಿಗೆ ಬಂದು ಗಿರಿಭಟ್ಟರ ತಮ್ಮಯ್ಯನವರ ಮನೆಯಲ್ಲಿ ಇಳಿದುಕೊಂಡೆವು. ಒಂದು 
ವಾರ ಅವರೊಡನೆಯೇ ಇದ್ದು ಅನಂತರ ಅವರ ಮನೆಯ ಒಂದು ಭಾಗದಲ್ಲೆ 
ತಾತ್ಕಾಲಿಕವಾಗಿ ಸಂಸಾರ ಹೂಡಿದೆವು. ತಮ್ಮಯ್ಯನವರು ನಮ್ಮ ನಾರಾಯಣ 
ಚಿಕ್ಕಪ್ಪನಿಗೆ ಹೆಣ್ಣು ಕೊಟ್ಟ ಮಾವ. ಸಂಗೀತದ ಮತ್ತು ನಾಟಕದ ಪ್ರಪಂಚದಲ್ಲಿ 
ಅವರು ಪ್ರಸಿದ್ಧರು. ಬಿಡಾರಂ ಕೃಷ್ಣಪ್ಪನವರೂ ಬೆಂಗಳೂರು ನಾಗರತ್ನಮ್ಮನವರೂ 
ಸ್ವಲ್ಪಕಾಲ ಅವರಲ್ಲಿ ಶಿಷ್ಯವೃತ್ತಿ ನಡೆಸಿದರೆಂದು ಸಂಗೀತ ಕಲಾನಿಧಿ ವಾಸುದೇವಾ 
ಚಾರ್ಯರು ತಮ್ಮ "ನಾ ಕಂಡ ಕಲಾವಿದರು' ಎಂಬ ಪುಸ್ತಕದಲ್ಲಿ ಬರೆದಿದ್ದಾರೆ. 
ತಮ್ಮಯ್ಯನವರಿಗೆ ಅರಮನೆಯಲ್ಲೂ ಬಳಕೆಯಿತ್ತು. ಗೌರೀ ಹಬ್ಬದ ದಿನ ಅರವನನೆ 
ಯಿಂದ ಅವರ ಮನೆಗೆ ಮೊರದ ಬಾಗಿನ ಬಂದದ್ದು ನೆನಪಿದೆ. ಅವರು ಅರಮನೆ 
ನಾಟಕ ಕಂಪನಿಯ ಗಣ್ಯ ಸದಸ್ಯರು. ಆ ಕಂಪನಿಗಾಗಿ 'ಗಯಚರಿತ್ರೆ' ಎಂಬ ನಾಟಕವನ್ನು 
ಬರೆದು ಸಾಹಿತ್ಯ ಪ್ರಪಂಚದಲ್ಲೂ ಖ್ಯಾತಿ ಗಳಿಸಿದ್ದರು, ಆ ನಾಟಕ ರಂಗಸ್ಕಳದಲ್ಲಿ 
ಪ್ರದರ್ಶಿತವಾಯಿತಾದರೂ ನನಗೆ ಅದನ್ನು ನೋಡುವ ಅವಕಾಶ ಸಿಕ್ಕಲಿಲ್ಲ. ಅದು 
ಅಚ್ಚಾಗಿತ್ತೋ ಇಲ್ಲವೋ--ಅದೂ ತಿಳಿಯದು. 

ಗಿರಿಭಟ್ಟರ ತಮ್ಮಯ್ಯನವರನ್ನು ನಾನು ಮೊದಲು ಕಂಡಾಗಲೇ ಅವರು ಹಣ್ಣು 
ಹಣ ಮುದುಕರು -- ಅಥವಾ ನನ್ನ ಕಣ್ಣಿಗೆ ಹಾಗೆ ಕಂಡರಂ. ಅವರು ವಾಸವಾಗಿ 

ದ್ಹದ್ದು ಕೋಟೆಯ ಒಳಗೆ, 'ತ್ರಿಣೇಶ್ವರನ' (ತ್ರಿನಯನೇಶ್ವರನ) ಗುಡಿಯ ಉತ್ತರ 
ಪಕ್ಕಕ್ಕೆ ಇದ್ದ ಬೀದಿಯಲ್ಲಿ. ಆಗ ಕೋಟೆಯಲ್ಲಿ ಅರಮನೆಯ ಸುತ್ತ ಈಗಿರುವಂತೆ 
ವಿಶಾಲವಾದ ಬಯಲು ಉಪವನಗಳೂ ಇರಲಿಲ್ಲ. ಅರಮನೆಯ ಎದುರಿಗೆ ನಗಾರಿಖಾನೆ, 
ಅದರ ಉತ್ತರಕ್ಕೆ ಸದಾ ಹಬೆಯನ್ನು ಉಗಿಯುತ್ತಿದ್ದ, ಅರಮನೆಗೆ ಬೇಕಾಗುವಷ್ಟು 
ವಿದ್ಯುತ್ತನ್ನು ಉತ್ಪಾದಿಸುವ ಯಂತ್ರಾಗಾರ. ಆ ವೇಳೆಗೆ ಮೈಸೂರಿಗೆ ವಿದ್ಯುಚ್ಛಕ್ತಿ 
ಬಂದಿತ್ತು. ಯಾವುದಾದರೂ ಕಾರಣದಿಂದ ವಿದ್ಯುತ್‌ ಇಲಾಖೆಯ ಸರಬರಾಜಂ 
ನಿಂತರೆ ತಮ್ಮದೇ ಒಂದು ಯಂತ್ರವಿರಲಿ ಎಂದುಕೊಂಡು ಅರಮನೆಯವರು ಅದನು” 
ಸ್ಥಾಪಿಸಿದ್ದಿರಬಹುದು. ಕೋಟೆಯಲ್ಲಿ ಈಗ ಇರುವ ದೇವಾಲಯಗಳೆಲ್ಲವೂ ಆಗಲೂ 
ಇದ್ದವು. ಜೊತೆಗೆ ಕೋಟೆ ತುಂಬ ಮನೆಗಳು--ಸುಮಾರು700-800 ಮನೆಗಳಿದ್ದಿರ 
ಬಹುದು. ಯುವರಾಜರು, ಕಾಂತರಾಜೇಅರಸರು (ಅವರ ಅರಮನೆಯೂ ಸುತ್ತಿನ 
"300-400 ಎಕರೆ ಜಮೀನೂ ಈಗ ಮಾನಸಗಂಗೋತ್ರಿಗೆ ಸೇರಿವೆ), ಲಕ್ಷ್ಮೀ 
ಕಾಂತರಾಜೇ ಅರಸರು- ಇಂಥ ನಾಲ್ಕೈದು ಅರಸರು ಹೊರತಾಗಿ ಹೆಚ್ಚು ಕಡಮೆ 
ಅರಸು ಕುಲದವರೆಲ್ಲ ಕೋಟೆಯೊಳಗೇ ವಾಸಿಸುತ್ತಿದ್ದರು. ಅರಮನೆಯ ಆಶ್ರಯದಲ್ಲಿ 
ಜೀವನ ನಡೆಸುತ್ತಿದ್ದವರು--ಅರಮನೆಯ ಅಧಿಕಾರಿಗಳು. ಆಸ್ಥಾನ ವಿದ್ವಾಂಸರು, 
ಪ್ರರೋಹಿತರಂ, ಮೊದಲಾದವರೆಲ್ಲ ವಾಸಿಸುತ್ತಿದ್ದದ್ದು ಕೋಟೆಯೊಳಗೇ. ಉತ್ತರದ 
ಹೆಬ್ಬಾಗಿಲನ್ನು ದಾಟಿ ಒಳಕ್ಕೆ ಹೋದೊಡನೆಯೇ ಪರಿಮಳದಿಂದ ದಟ್ಟವಾದ ವಾತಾ 
ವರಣದ ಅನುಭವವಾಗುತ್ತಿತ್ತು. ಆ ಬೀದಿಗೆ ಹೂವಿನಂಗಡಿ ಬೀದಿ ಎಂದೇ ಹೆಸರು 
ಕೋಟೆ ಜನರಿಂದ ತುಂಬಿ ತುಳುಕುತ್ತಿತ್ತು. 

ಸುಮಾರು 1914-15ರಲ್ಲೇ ಕೋಟೆಯಲ್ಲಿದ್ದವರಿಗೆಲ್ಲ ಬೇರೆ ಕಡೆ ನಿವೇಶನಗಳನ್ನು 
ಕೊಟ್ಟು ಒಳಗಿದ್ದ ಮನೆಗಳನ್ನು ಒಡೆಯಲಾರಭಿಸಿದರು ಎಂದು ನೆನಪು. ಗಿರಿಭಟ್ಟರ 
ತಮ್ಮಯ್ಯನವರು ಕೋಟೆಯ ಮನೆಯನ್ನು ಬಿಟ್ಟಮೇಲೆ ಮಂಡಿಪೇಟೆಗೆ ಸೇರಿದ 
ಕಾಳಮ್ಮನಗುಡಿ ಬೀದಿಯಲ್ಲಿ ವಾಸಿಸುತ್ತಿದ್ದರು. ಅವರೊಡನೆ ನನಗೆ ಹೆಚ್ಚು ಬಳಕೆ 
ಯಿರಲಿಲ್ಲವಾದರೂ ನನ್ನ ಚಿಕ್ಕಪ್ಪ ಚಿಕ್ಕಮ್ಮ (ತಮ್ಮಯ್ಯನವರ ಮಗಳು) ನನ್ನನ್ನು 
ಬಹಳ ಆದರದಿಂದ ಕಾಣುತ್ತಿದ್ದರು; ಅಲ್ಲದೆ ಅವರ ಹಿರಿಯಮಗ ನನ್ನ ಸಹಪಾಠಿ 
ಮತ್ತು ಗೆಳೆಯ. ಆದ್ದರಿಂದ ನಾನು ಅವರ ಮಂಡಿಪೇಟೆ ಮನೆಗೂ ಎಷ್ಟೋ ಸಾರಿ 
ಹೋಗುತ್ತಿದ್ದೆ ನಾನು ಹೈಸ್ಕೂಲು ವಿದ್ಯಾರ್ಥಿಯಾಗಿದ್ದ ಕಾಲದಲ್ಲಿ. ಅವರು ಕೋಟೆಯ 
ಮನೆಯಲ್ಲಿದ್ದಾಗ ನಾನಿನ್ನೂ ಶಾಲೆಗೆ ಸೇರಿಯೇ ಇರಲಿಲ್ಲ. 

ಮೈಸೂರನ್ನೇ ಬಿಡಾರ ಮಾಡಿಕೊಂಡು ನನ್ನ ತಾಯಿತಂದೆ ನಂಜನಗೂಡಿಗೆ 
ಹೋಗಿ ದೇವರ ಸೇವೆ ಮಾಡಿಕೊಂಡು ಬರುತ್ತಿದ್ದರು. ಆ ಸೇವೆ ಹಲವು ವಿಧವಾದದ್ದು. 
ಮಡೆ ಹೊರಳುವುದು, ಹೆಜ್ಜೆ ನಮಸ್ಕಾರ, ದೇವರಿಗೆ ಅಷ್ಟೋತ್ತರ, ಸಹಸ್ರನಾಮ, 
ದೇವಿಗೆ ಕುಂಕುಮಾರ್ಚನೆ, ನಂಜುಂಡೇಶ್ವರನಿಗೆ ಶಾಲ್ಕನ್ನದ ಅಭಿಷೇಕ ಇತ್ಯಾದಿ. 
ಇವುಗಳಲ್ಲಿ ಮೊದಲ ಎರಡರ ಪರಿಚಯ ಇಂದಿನ ಯುವಕರಿಗೆ ಇರಲಾರದು. ಹೊಳೆ 
ಯಲ್ಲಿ ಸ್ನಾನ ಮಾಡಿಕೊಂಡು ಒದ್ದೆ ಬಟ್ಟೆಗಳನ್ನು ಉಟ್ಟೇ ನೆಲದ ಮೇಲೆ (ಬೀದಿಯ 
ಸೌದ ಮೇಲೆ) ಹೊರಳಂತ್ತ ಹೊರಳುತ್ತಲೇ ದೇವಸ್ಥಾನದೊಳಕ್ಕೆ ಬರುವುದು--ಇದು 


ಹಳ್ಳಿಯಿಂದ ಷಹರಿಗೆ ೬೭ 


ಮಡೆ ಹೊರಳುವುದು. ಈ ಸೇವೆಯಲ್ಲೇ ಶ್ರೇಷ್ಠವಾದ ಪ್ರಭೇದವೆಂದರೆ ; ಶಿವಕೂಟದಲ್ಲಿ 
ಭಕ್ತರ (ಅಲ್ಲಿ ಊಟಮಾಡಿದವರೆಲ್ಲರನ್ನೂ ಭಕ್ತರೆಂದೇ ಪರಿಗಣಿಸಬೇಕು) ಊಟವಾದ 
ಮೇಲೆ ಅವರ ಎಂಜಲೆಲೆಯ ಮೇಲೆ ಹೊರಳುವುದು. ಇದಾದ ಮೇಲೆ ಮತ್ತೆ ಹೊಳೆಗೆ 
ಹೋಗಿ ಸ್ನಾನಮಾಡಿ ಹಿಂದಿರುಗುವಾಗ ಒಂದೊಂದು ಹೆಜ್ಜೆಗೂ ಒಂದೊಂದು 
ಸಾಷ್ಟಾಂಗ ನವಂಸ್ಕಾರ ಮಾಡುತ್ತ ದೇವಸ್ಥಾನಕ್ಕೆ ಹೋಗುವುದು--ಇದು ಹೆಜ್ಜೆ 
ನಮಸ್ಕಾರ. . ಈ ಬಗೆಯ ದೇವರ ಸೇವೆಯ ಪ್ರಸ್ತಾಪ ಬೇರೊಂದು ಕಡೆ ಬರಲಿದೆ. 
ನನಗೆ ಆಗಿನ ಚಿಕ್ಕವಯಸ್ಸಿನಲ್ಲಿ ಕೂಡ ಇದು ಅಸಹ್ಯವೆನ್ನಿಸಿತು ಎಂದು ಮಾತ್ರ ಇಲ್ಲಿ 
ಹೇಳುತ್ತೇನೆ. ನನ್ನ ತಂದೆ ಹೊಳೆಯಿಂದ ದೇವಸ್ಥಾನದವರೆಗೇನೊ ಮಡೆ ಹೊರಳಿದರು : 
ಹೆಜ್ಜೆ ನಮಸ್ಕಾರವನ್ನೂ ಹಾಕಿದರು ; ಶಿವಕೂಟದಲ್ಲಿ ಮಡೆ ಹೊರಳುವ ಗೋಜಿಗೆ 
ಹೋಗಲಿಲ್ಲ. ಈ ಸೇವೆ ಒಂದು ವಾರವೋ ಹತ್ತು ದಿನವೋ ನಡೆದಿರಬೇಕು, ಆಗ ನನ್ನ 
ತಂದೆಗೆ ಕನಸಾಯಿತಂತೆ : ವಿಭೂತಿ ಇಟ್ಟ ಬ್ರಾಹ್ಮಣನೊಬ್ಬ ಬಂದು '"ಹಿಂದಿನ ಜನ್ಮದಲ್ಲಿ 
ಕರ್ಮ ಮಾಡಿದ್ದೀಯೆ, ಅದರ ಫಲ ಮಾತ್ರ ಬೇಡ ಅಂತೀಯಲ್ಲ?'' ಎಂದು ನಕ್ಕನಂತೆ. 
ಸೇವೆ ಅಲ್ಲಿಗೇ ಮುಗಿಯಿತು. ನಾವೆಲ್ಲ ಮೈಸೂರಿಗೆ ಬಂದು ಅಲ್ಲಿಂದ ಅಕ್ಕಿಹೆಬ್ಬಾಳಿಗೆ 
ಪ್ರಯಾಣ ಮಾಡಿದೆವು. 

ಗಿರಿಭಟ್ಟರ ತಮ್ಮಯ್ಯನವರ ಮನೆಯಲ್ಲಿದ್ದಾಗ ಎಂ. ಸುಬ್ಬಯ್ಯನವರು ನಮ್ಮ 
ತಂದೆಯನ್ನು ನೋಡಲು ಬಂದರು. ಅವರ-ನಮ್ಮ ಸಂಬಂಧ ಅಷ್ಟೇನೂ ಹತ್ತಿರದ್ದಲ್ಲ. 
ಹತ್ತು ತಲೆಮಾರಿನ ಹಿಂದೆ ಅವರ ಪೂರ್ವಜರೂ ನಮ್ಮ ಪೂರ್ವಜರೂ ಅಣ್ಣತಮ್ಮಂದಿ 
ರಾಗಿದ್ದರಂತೆ. ಸಂಬಂಧ ದೂರವಾದರೂ ಅಯ್ಯ (ಸುಬ್ಬಯ್ಯನವರನ್ನು ಎಲ್ಲರೂ 
“ಅಯ್ಕ' ಎಂದು ಕರೆಯುತ್ತಿದ್ದರು) ನಮ್ಮೊಡನೆ ಮತ್ತು ನಮ್ಮ ದೊಡ್ಡಪ್ಪ ಚಿಕ್ಕಪ್ಪಂದಿ 
ರೊಡನೆ ಬಳಕೆಯಿಟ್ಟುಕೊಂಡಿದ್ದರು. ಅವರು ಕೊಟ್ಟ ಭೇಟಿ ನನ್ನ ಜೀವನಪಥ 
ಯಾವುದು ಎಂಬುದನ್ನು ನಿರ್ಣಯಿಸಿತು. ಆ ವೇಳೆಗೆ ಪಿತ್ರಾರ್ಜಿತ ಆಸ್ತಿಯಲ್ಲಿ ನಮಗೆ 
ಬರಬೇಕಾದ ಪಾಲು ಬಂದಿತ್ತಷ್ಟೆ. ಅದನ್ನು ನೋಡಿಕೊಳ್ಳು ವುದಕ್ಕೆ, ರೂಢಿಸುವುದಕ್ಕೆ 
ಊರಿನಲ್ಲಿ ಒಬ್ಬರು ನೆಲಸಬೇಕು. ಹಿರಿಯ ಮಗನಾದ ನನ್ನನ್ನು ಆ ಕೆಲಸಕ್ಕೆ ಹಾಕಿ 
ಕೊಳ್ಳಬಹುದು ಎಂಬ ಯೋಚನೆಯಿತ್ತು. ಅಯ್ಕ ಭೇಟಿಕೊಟ್ಟ ದಿನ ನನ್ನನ್ನು ಕಂಡು 
""ಯಾವ ಕ್ಲಾಸಿನಲ್ಲಿ ಓದುತ್ತಿದ್ದಿ?'' ಎಂದು ಕೇಳಿದರು. ನಮ್ಮ ತಂದೆ '`ನಾಗಮಂಗಲ 
ಬಿಟ್ಟಮೇಲೆ ಅವನನ್ನು ಸ್ಕೂಲಿಗೆ ಕಳಿಸುವುದಕ್ಕೇ ಆಗಿಲ್ಲ. ಓದು ಬರಾವು ಬರುತ್ತೆ, 
ಲೋವರ್‌ ಸೆಕೆಂಡರಿ ಪ್ಯಾಸು ಮಾಡಲಿ. ಜಮೀನು ನೋಡಿಕೊಳ್ಳುವುದಕ್ಕೆ ಇನ್ನೇನು : 
ವಿದ್ಯೆ ಬೇಕು!'' ಎಂದರು. ಆಗ ಅಯ್ಯ ಬಹಳ ಗಂಭೀರವಾಗಿ ಹೇಳಿದರು : “'ಸುಬ್ರಾಯ, 
ನೀನು ದೊಡ್ಡ ತಪ್ಪು ಮಾಡುತ್ತಿದ್ದೀಯೆ. ಅಥವಾ ಹಾಗನ್ನಬಾರದೇನೊ. ನೀನೇನು 
ಮಾಡೀಯೆ. ನಿನಗೆ ಬಂದ ವಿಪತ್ತಿನಲ್ಲಿ ನೀನು ಉಳಿದದ್ದೇ ಹೆಚ್ಚು. ಅಲ್ಲದೆ ಹುಡುಗನ್ನ 
ಸ್ಕೂಲಿಗೆ ಹಾಕಬೇಕು ಅಂದರೆ ಅಕ್ಕಿಹೆಬ್ಬಾಳಿನಲ್ಲಿ ಸ್ಕೂಲೇ ಇಲ್ಲವಲ್ಲ!... ಈ ವರ್ಷಸ್ಕೂಲಿಗೆ 
ಸೇರುವ ಕಾಲ ಆಗಿಹೋಯಿತು. ಮುಂದಿನ ವರ್ಷ ಇವನನ್ನು ಮೈಸೂರಿಗೆ ಕಳಿಸಿಬಿಡು. 
ನಮ್ಮ ಮನೇಲೇ ಇದ್ದುಕೊಳ್ಳಲಿ. ನನಗೇನು ಈ ಚೋಟುದ್ಧ್ದದ ಹುಡುಗ ಹೊರೆಯಲ್ಲ. 
ಬ ತುಂಬೆಸೊಪ್ಪೋ ನಮಗಾದದ್ದು ಅವನಿಗೂ ಆಗುತ್ತೆ” ಎಂದರು. 


೬೮ ಸಂಜೆಗಣ್ಣಿನ ಹಿನ್ನೋಟ 


ನಮ್ಮ ತಂದೆಗೆ ಅವರ ದಾಕ್ಷಿಣ್ಯ ಕೈ ಒಳಗಾಗಲು ಇಷ್ಟವಿಲ್ಲ. ಸ್ವಲ್ಪ ಹೊತ್ತು 
ಇವರೊಂದು ಕಡೆ ಅವರೊಂದು ಕಡೆ ನಿಳಿದಾಡುವಥ ಮಾತು ನಡೆಯಿತು. ಕೊನೆಗೆ 
ಅಯ್ಯನೇ ಗೆದ್ದರು. “ನಿನಗೆ ಅಷ್ಟು ಸಂಕೋಚವಾದರೆ ಒಂದೆರಡು ಖಂಡುಗ ಭತ್ತ ' 
ಕಳಿಸು. ಅಂತೂ ಹುಡುಗನ್ನ ಹಳಿ ಗಲಿ ಇಟ್ಟುಕೊಳ್ಳಬೇಡ ; ಕೆಟ್ಟು ಹೋಗುತ್ತಾನೆ” 
ಎಂದರು. ನಮ್ಮ ತಂದೆ ಒಪ್ಪಿದರು. ಆದರೆ ಅಕ್ಕಿಹೆಬ್ಬಾಳಿಗೆ ಹೋದಮೇಲೂ ಅವರ 
ಮನಸ್ಸು ಹೊಯ್ದಾಡುತ್ತಲೇ ಇತ್ತು. ""ಹುಡುಗನ್ನ ಅವರ ಮನೆಗೆ ಕಳಿಸುವುದು 
ಸರಿಯಲ್ಲ. ಅಯ್ಯನದ್ದು ದೊಡ್ಡಮನಸ್ಸು, ನಿಜ. ಆದರೆ ಪಟ್ಟಣವಾಸದ ಜೀವನ, 
ಅವರವರ ಕಷ್ಟ ಅವರವರಿಗಿರುತ್ತೆ'' ಎನ್ನುತ್ತಲೇ ಇದ್ದರು. ಅಯ್ಯ ಸುಗ್ಗಿಯ ಕಾಲದಲ್ಲಿ 
ತಮ್ಮ ಜಮೀನಿನ ಭತ್ತ ತೆಗೆದುಕೊಂಡು ಹೋಗಲು ಬಂದಾಗ ಹಿಂದೆ ಹೇಳಿದ್ದನ್ನೇ 
ಒತ್ತಿ ಹೇಳಿದರು. ಬೇಸಗೆಯ ರಜ ಕಳೆದ ಮೇಲೆ ನನ್ನನ್ನು ಮೈಸೂರಿಗೆ ಕಳಿಸುವುದು 
ಖಚಿತವಾಯಿಂತಂ. 

ಆ ಬೇಸಗೆಯಲ್ಲೇ ನನಗೆ ಮುಂಜಿ (ಉಪನಯನ, ಗಾಯತ್ರೀ ಮಂತ್ರವನ್ನು 
ಉಪದೇಶಿಸುವ ಸಮಾರಂಭ) ಮಾಡಿದರು. ನಾಲ್ಕು ದಿನ ನನಗೆ ಎಂದೂ ಇಲ್ಲದ 
ಪ್ರಾಶಸ್ತ್ರ. ಹೊಸ ಪಂಚೆಗಳಂ, ಹಸೆಯಮೇಲೆ ಕೂತು ಆರತಿ ಎತ್ತಿಸಿಕೊಳ್ಳುವುದು, 
ಬಂಧುಗಳ ಮನೆಯ ಮಹಿಳೆಯರೆಲ್ಲ ನನ್ನಿಂದ “ಭವತಿ ಭಿಕ್ಷಾಂ ದೇಹಿ' ಹೇಳಿಸಿ ಭಿಕ್ಷೆ 
ಹಾಕುವುದು, ನಾಲ್ಕು ದಿನವೂ ಹಬ್ಬದ ಊಟ--ಇದನ್ನೆಲ್ಲ ಚಪ್ಪರಿಸುತ್ತ ಸವಿದೆ. 
ಜನಿವಾರ ಒಂದು ದೊಡ್ಡಸ್ತಿಕೆಯ ಚಿಹ್ನೆ ಎಂಬ ಭಾವನೆಯೂ ಬಂತು. ಅದು ಎಲ್ಲರಿಗೂ 
ಕಾಣಲೆಂದು ನಾಲ್ಕಾರು ದಿನ (ತಂದೆ "ನಿನಗೊಂದು ಷರಟು ಗತಿಯಿಲ್ಲವೇನೊ?' 
ಎಂದು ಗದರಿಸುವ ತನಕ) ಮನೆಯಲ್ಲೆಲ್ಲ ಎದೆ ಬಿಟ್ಟುಕೊಂಡು ಓಡಾಡಿದ್ದನ್ನು ನೆನೆದರೆ 
ಈಗಲೂ ನಗು ಬರುತ್ತದೆ. 

ಮುಂಜಿಯಾದ ಮೊದಲ ನಾಲ್ಕಾರು ದಿನ ಸಂಧ್ಯಾವಂದನೆ, ಅಗ್ನಿಕಾರ್ಯ, 
ಮಾಧ್ಯಾಹ್ನಿಕ ಎಲ್ಲವನ್ನೂ ಪುರೋಹಿತರೇ ಸ ಸ್ವತಃ ನನ್ನೊಡನೆ ಕುಳಿತು ಮಾಡಿಸುತ್ತಿ ದ್ದು 
ಅನಂತರ ಮತ್ತೊ ಬ್ಬರಿಗೆ ಆ ಕೆಲಸವನ್ನು "ವಹಿಸಿಕೊಟ್ಟ ರಂ. ಆತನಿಗೆ ಮಂತ್ರ ಗಳನ್ನು 
ಉಚ್ಚರಿಸುವ ರೀತಿ ತಿಳಿಯದು, ಅವುಗಳ ಅರ್ಥವೂ ತಿಳಿಯದು. “ಯೋ 
ವಶಿ ೈವತಮೋ ರಸಃ'" ಎಂಬುದನ್ನು ತಪ್ಪಾಗಿ ಪದವಿಭಾಗಮಾಡಿ ""ಯೋವಶಿ ವತ/ 
ಮೋರಸಃ “ಎಂದು ಹೇಳಿಕೊಟ್ಟ ದ್ದು ನೆನಪಿದೆ (ಅದು ತಪ್ಪೆಂದು ನನಗೆ ತಿಳಿದದ್ದು 
ಮೂವತ್ತು ವರ್ಷ ಕಳೆದ ಮೇಲೆ). pe ಶ್ರಗಳನ್ನು ಬೇಗಲೇ ಕಲಿತೆ. ವೇದಮಂತ್ರ ಗಳ 
ಸೊಬಗು ಸಂಸ್ಕ ತಭಾಷೆಯ ಗಂಭೀರ "ನಾದ' ಇವುಗಳ ಪರಿಚಯವಾದದ್ದು ಅದೇ 
ಮೊದಲು. ರಥೋತ್ಸ ವದ ಸಮಯದಲ್ಲಿ ಬ್ರಾಹ ಔರು ಎರಡು ತಂಡ ಮಾಡಿಕೊಂಡು 
ವೇದಮಂತ್ರ ಗಳನ್ನು “ಹಾಡು'ತ್ತಿ ದ್ವದ್ದು "ಕಿವಿಗೆ ಬಿದ್ದಿ ತ್ತಾದರೂ ಅವುಗಳ ಮಾಧುರ್ಯ 
ಮನಸ್ಸನ್ನು ಮುಟ್ಟಿ ರಲಿಲ್ಲ. ಸಂಧ್ಯಾವಂದನೆಯ ಮಂತ್ರ ಗಳನ್ನು ಪಠಿಸುವಾಗ ಅದರ 
ಅರಿವಾಯಿತು. ಒಂದೆರಡು ತಿಂಗಳು ನನ್ನ ಮಂತ್ರಪಠನ ಯಾವಾಗಲೂ ಮನೆಯಲ್ಲಿ 
ಮೊಳಗುತ್ತಿತ್ತು" 'ಮೈಲಿಗೆಯಲ್ಲಿ ಮಂತ್ರ ಹೇಳುತ್ತೀಯ'' ಎಂದು ತಂದೆ ಗದರಿಸಿದ 
ಮೇಲೆ ಕೂಡ! ಮಂತ್ರ ವನ್ನು ಹೇಳುವ, ಕೇಳುವ, ಆಸಕ್ತಿ ಈಗಲೂ ಉಳಿದಿದೆ. 


ತೆ ಗ Noms 


ಇಲ), 


ಹಳ್ಳಿಯಿಂದ ಷಹರಿಗೆ ¢ ೬೯ 
ಬೆಂಗಳೂರಿನಲ್ಲಿದ್ದಾಗ fees ಪ "ಸಂಕ ಯು 'ವ್ಯಾಸಪೂಜೆಯ ದಿನ 
ಏರ್ಪಡಿಸುತ್ತಿದ್ದ ಮಂತ್ರ ಪಠನವನಥೆ ಪದೆ ಹೋಗುತಿದ್ದೆ. ನನ್ನ ಮಟ್ಟಿಗೆ 


ಹೇಳುವುದಾದರೆ ಅದು ಒಳ್ಳೆಯ. ಆ: ಇ ಉದಾತ್ತ ಆನಂದವನ್ನೆ 
ಕೊಡುತ್ತದೆ. ನಾನು ಮನೆಯಲ್ಲಿರುವಾಗ ಒಂದೊಂದು ವೇಳೆ ಉಲ್ಲಾಸದಿಂದ ನನ್ನ 
ಅರಿವಿಲ್ಲದೆಯೇ ತ್ಯಾಗರಾಜರ ಅಥವಾ ದೀಕ್ಷಿತರ ಕೃತಿಯ ತುಣುಕು ಕಂಠದಿಂದ 
ಹೊರಹೊರಡುವಂತೆ '"ಆ ಕೃಷ್ಣೇನ ರಜಸಾ ವರ್ತಮಾನೊ ನಿವೇಶಯನ್‌'' ಅಥವಾ 
'`ವಾಮದೇವಾಯ ನಮೋ ಜ್ಕೇಷ್ಠಾಯ ನವಃಃ'' ಹೊರಹೊರಡುತ್ತದೆ--ನನ್ನ ಪಠನ 
ರೀತಿ ದೋಷರಹಿತವಾದದ್ದಲ್ಲದಿರಬಹುದು ಎಂಬ ಶಂಕೆ ನನಗಿದ್ದರೂ ಕೂಡ! 

ವೇದ ಅಪೌರುಷೇಯ, ವಿಶ್ವದ ಜ್ಞಾನವೆಲ್ಲ ಅದರಲ್ಲಿ ಅಡಗಿದೆ, ಅದನ್ನು ತಿಳಿದ 
ಮೇಲೆ ತಿಳಿಯಬೇಕಾದದ್ದು ಮತ್ತೇನೂ ಇಲ್ಲ, ಅದರಲ್ಲಿ ಪರಸ್ಪರ ವಿರುದ್ಧವಾದದ್ದೇನೂ 
ಇಲ್ಲ--ಇತ್ಯಾದಿ ಅತಿಶ್ರದ್ಧೆಯ ಮಾತನ್ನು ನಾನು ನಂಬಿದವನಲ್ಲ. ಆದರೆ ನಾದ 
ಮಾಧುರ್ಯದಿಂದಾಗಿ, ಅನೇಕ ವೇಳೆ ಸಾಹಿತ್ಯ ಸೌಂದರ್ಯದಿಂದಾಗಿ, ಕೆಲವು 
ಘನವಾದ ಕಲ್ಪನೆಗಳಿಂದಾಗಿ ಮಂತ್ರಗಳು ನನಗೆ ಪ್ರಿಯ. ಅವು ಭಾರತೀಯರಲ್ಲದವ 
ರನ್ನೂ ಆಕರ್ಷಿಸಿದೆ. ಮಹಾರಾಜರ ಕಾಲೇಜಿನಲ್ಲಿ ಸಂಸ್ಕತ ಪ್ರಾಧ್ಯಾಪಕರಾದ 
ಸಿ. ಆರ್‌. ನರಸಿಂಹಶಾಸ್ತ್ರಿಗಳು ಒಂದು ದಿನ ಪಾಠ ಹೇಳುತ್ತಿದ್ದಾಗ ಮಂತ್ರವೊಂದನ್ನು 
ಉದಾಹರಿಸಬೇಕಾಗಿ ಬಂತು. ಅವರ ಕಂಠ ಮಧುರವಾದದ್ದು. ಕಾರಿಡರಿನಲ್ಲಿ ಹೋಗು 
ತ್ತಿದ್ದ ಪ್ರಿನ್ಸಿಪಲ್‌ ರಾಲೋ ಅದರಿಂದ ಆಕರ್ಷಿತರಾಗಿ ಬಾಗಿಲ ಹೊರಗೇ ನಿಂತು ಅದು 


ಮುಗಿಯಸವಳೆಗೂ ಕೇಳಿ ಆನಂದಪಟ್ಟರು. 
ಈ ಆನಂದ ಎಲ್ಲರಿಗೂ ಲಭ್ಯ ವಾಗಲೆಂದು ನಾನು `ಆಕಾಶವಾಣಿ'ಯಲ್ಲಿದ್ದಾಗ 


ವೇದಮಂತ್ರ ಪ್ರಸಾರ "ಮಾಡುವ ಪ ್ರಯತ್ನ ಮಾಡಿದೆ. ಅದು ಆಗ ಫಲಿಸಿತೋ ಇಲ್ಲವೋ 
ನೆನಪಿಲ್ಲ. ಗೌರೀ ಪೂಜೆ ಗಣಪತಿಪೂಜೆಯ ಮಂತ್ರಗಳನ್ನೇನೊ ಪ್ರಸಾರ ಮಾಡಿಸಿದ್ದೂ, 
ಅದನ್ನು ಹೊಗಳಿ ಜನ ಕಾಗದ ಬರೆದದ್ದೂ ನೆನಪಿದೆ. 

ಮಂತ್ರ ನನ್ನನ್ನು ಆಕರ್ಷಿಸಿತಾದರೂ' ಇಡೀ ಸಂಧ್ಯಾವಂದನೆಯ ಆಚರಣೆ ಬೇಸರ 
ತಂದಿತು. ಮತ್ತೆ ಮತ್ತೆ ಆಚಮನ ಮಾಡುವುದು, ಕಿವಿ, ಕಣ್ಣು ಗಳು, ಎದೆ, ತಲೆ 
ಇತ್ಯಾ ದಿಗಳನ್ನು ಮಂತ್ರಕ್ಕೆ ಅನುಸಾರವಾಗಿ ಮುಟ್ಟಿ ಕೊಳ್ಳು ವುದು ಮುಂತಾದ ಕೈ ಕರಣ, 
ಸ್‌ ದೋಷ ಪ್ರಾ ಯಶ್ಚಿ ತ್ತಾರ್ಥವಾಗಿ ನಾಮತ್ತ ಯಮಂತ್ರ ದ ಪಠನ, ಜೊತೆಗೆ 
ನೂರೆಂಟು ಸಲ ಗಾಯತ್ರಿ ಯನ್ನು ಜಪಿಸುವುದು ಇವೆಲ್ಲ ಯಾಂತ್ರಿಕ ಎನ್ನಿಸಿ ಬೇಸರ 
ವಾಯಿತು. ಗಾಯತ್ರೀ ಮಂತ್ರವು ಧನ ಕನಕ ವಸ್ತ್ರಾದಿಗಳೇನನ್ನೂ ಬೇಡುವುದಿಲ್ಲ: 
ಬುದ್ಧಿ ಯಶಸ್ವಿಯಾಗಿ ಕೆಲಸಮಾಡಲು ಅದಕ್ಕೆ ಪ್ರ ಚೋದಕ ದೊರೆಯಲಿ ಎಂದು 
ಮಾತ್ರ ಬೇಡುತ್ತ ದೆ. ಆದ್ದರಿಂದ ನನಗೆ ತಿಂದ” ಎಲ್ಲ ಸ್ತೋತ್ಪಗಳಿಗಿಂತ ಅದು ಶ್ರೇಷ್ಠ 
ವಾದದ್ದು ಎಂದು ನನ್ನ ಈಗಿನ ನಂಬಿಕೆ. ಆಗ ನನಗೆ ಮಂತ್ರ ಎಂದರೆ ಕೇವಲ ಪದಗಳ 
ಸಮೂಹ. ಅದಕ್ಕೆ ಏನೋ ಅರ್ಥವಿರಬೇಕು ಎಂಬ ಯೋಚನೆ ಸಹ ಇರಲಿಲ್ಲ. ಹುಚ್ಚು 
ತೋರಿದಾಗ ಪಂಜೆ ನಾಲ್ಕು ಸಾರಿ ಹೇಳಿಕೊಳ್ಳಬಹುದು, ಸರಿಯೆ. ಆದರೆ ಜಿತವಾಗಿ 
ಕೂತಂ ದಿನಕ್ಕೆ ಮೂರು ಸ ನೂರೆಂಟು ಗಾಯತ್ರಿ ಜಪಿಸು ಎಂದರೆ! ಜೋಯಿಂಸರಂ 


೭೦ ಸಂಜೆಗಣ್ಣಿನ ಹಿನ್ನೋಟ 


ಎದುರಿಗೇ ಕೂತು ಹೇಳಿಕೊಡುತ್ತಿದ್ದ ದಿನಗಳಲ್ಲಿ ಸಂಧ್ಯಾವಂದನೆಯನ್ನು ವಿಧ್ಯುಕ್ತವಾಗಿ 
ಆಚರಿಸಲೇಬೇಕಾಗಿತ್ತು. ಆಮೇಲೆ ಕೆಲವು ದಿನ ಹಾಗೂ ಹೀಗೂ ತಳ್ಳಿ. ಪಂಚಪಾತ್ರೆ 
ಉದ್ಧರಣೆ ಅರ್ಫ್ಯಪಾಶ್ರೆಗಳನ್ನು ತೆಗೆದುಕೊಂಡು ಹೊರಜಗಲಿಯ ಮೇಲಿ ಕೂತು 
ಮನಸ್ಸನ್ನು ಅದು ಹೋದಕಡೆ ಹರಿಯಬಿಡುವ ಪರಿಪಾಠ ಮಾಡಿಕೊಂಡೆ. 4-5 
ನಿಮಿಷಕ್ಕೊಂದು ಸಾರಿ ಉದ್ಧರಣೆಯನ್ನು ಪಂಚಿಪಾತ್ರೆಯಲ್ಲಿ ಅದ್ದಿ ಟಣಟಣ ಸದ್ದು 
ಮಾಡಿದರೆ ಸರಿ, ಸಂಧ್ಯಾವಂದನೆ ಮಾಡುತ್ತಿದ್ದಾನೆ ಎಂಬ ಭ್ರಮೆಯನ್ನು ಕಲ್ಪಿಸಿ 
ದಂತಾಯಿತು! ಈ ಮೋಸ ಬಹುಕಾಲ ನಡೆಯಿತು. ನಾನು 19ನೇ ವರ್ಷದಲ್ಲಿ 
ಕಾಲೇಜಿಗೆ ಸೇರಿದಮೇಲೆ ಈ ನಟನೆಯೂ ನಿಂತಿತು. ಮೊದಮೊದಲು ಕೋಪಿಸಿ 
ಕೊಳ್ಳುತ್ತಿದ್ದ ತಂದೆ "ಇವನನ್ನು ಸರಿಪಡಿಸುವುದು ಸಾಧ್ಯವಲ್ಲ'' ಎಂದುಕೊಂಡು 
ಸುಮ್ಮನಾದರು. 

ನಾನು ಸ್ಕೂಲಿಗೆ ಸೇರಲು ಅಯ್ಯನ ಮನೆಗೆ ಬಂದದ್ದು 1913ರಲ್ಲಿ. ಅಯ್ಯನ 
ಸಂಸಾರ ದೊಡ್ಡದು. ಮೂರು ಜನ ಗಂಡುಮಕ್ಕಳು, ಮೂರು ಜನ ಹೆಣ್ಣುಮಕ್ಕಳು. 
ಅವರೆಲ್ಲ ನನಗಿಂತ ಹಿರಿಯರು. ಹೆಣ್ಣುಮಕ್ಕಳಲ್ಲಿ ಮೊದಲ ಇಬ್ಬರು--ಪುಟ್ಟು ಮತ್ತು 
ಕಾವೇರಿ--ಪ್ರಾಯದಲ್ಲೇ ವಿಧವೆಯರಾಗಿ ತಂದೆಯ ಮನೆಯಲ್ಲೇ ಇದ್ದರು ; ಕೊನೆಯ 
ಮಗಳು, ಸಾವಿತ್ರಿ, ಗಂಡನ ಮನೆಯಲ್ಲಿದ್ದಳು. ದೊಡ್ಡ ಮಗ ಶಾಮಣ್ಣ ಬೆಂಗಳೂರಿನಲ್ಲಿ 
ಕೆಲಸದಲ್ಲಿದ್ದರು ; ಎರಡನೆಯ ಮಗ ಸುಬ್ಬರಾವ್‌ ಇಂಟರ್‌ಮೀಡಿಯೆಚ್‌ನಲ್ಲಿ ಓದು 
ತ್ತಿದ್ದರು. ನಾನು ಅವರ ಮನೆ ಸೇರಿದ ತರುಣದಲ್ಲೇ ಅವರಿಗೆ ಮದುವೆಯಾಯಿತು. 
ಕೊನೆಯ ಮಗ ಕಿಟ್ಟು ನನಗಿಂತ 3-4 ವರ್ಷ ದೊಡ್ಡವನು; ಲೋವರ್‌ ಸೆಕಂಡರಿ 
ಪರೀಕ್ಷೆ ಪ್ಯಾಸುಮಾಡಿ ಓದನ್ನು ಅಲ್ಲಿಗೇ ಬಿಟ್ಟು ಚಾಮರಾಜೇಂದ್ರ ಟೆಕ್ನಿಕಲ್‌ 
ಇನ್‌ಸ್ಟಿಟ್ಯೂಟಿನಲ್ಲಿ ಮರಗೆಲಸ ಕಲಿಯುತ್ತಿದ್ದ. ಅಯ್ಯ ಮುನಿಸಿಪಲ್‌ ದರೋಗ 
ರಾಗಿದ್ದು ಇಷ್ಟು ದೊಡ್ಡ ಸಂಸಾರವನ್ನು ನಿರ್ವಹಿಸಬೇಕಾಗಿತ್ತು. ಅವರ ಮನೆಯಲ್ಲಿ 
ಮೂರು ಯೂನಿಟ್ಟುಗಳು. ಹಿಂದಿನದನ್ನೂ ಮುಂದಿನದನ್ನೂ ಬಾಡಿಗೆಗೆ ಕೊಟ್ಟು 
(ಎರಡರಿಂದಲೂ ಒಟ್ಟು ಬರುತ್ತಿದ್ದ ಬಾಡಿಗೆ ಮೂರು ರೂಪಾಯಿ [) ತಾವು ಮಧ್ಯದ 
ಯೂನಿಟ್ಟಿನಲ್ಲಿ ವಾಸಿಸುತ್ತಿದ್ದರು. ವರ್ಷಕ್ಕಾಗುವಷ್ಟು ಭತ್ತವೇನೋ ಬರುತ್ತಿತ್ತು. 
ಆದರೂ ಬಡತನದ ಜೀವನ. ಹೀಗಿದ್ದೂ ತಾವಾಗಿ ನನ್ನನ್ನು ಆಹ್ವಾನಿಸಿ ಮನೆಯಲ್ಲಿಟ್ಟು 
ಕೊಂಡದ್ದು ಹೊಗಳಿಕೆಗೆ ಮೀರಿದ ದೊಡ್ಡ ತನ. 

ಮೊದಲ ಒಂದೆರಡು ತಿಂಗಳು ನಾನು ಸುಖವಾಗಿದ್ದೆನೆಂದು ಹೇಳಲಾರೆ. ನಾನು 
ಹದಿಮೂರು ವರ್ಷದ ಹುಡುಗ, ಹಳ್ಳಿಯಿಂದ ಬಂದವನು ; ಯಾರೊಡನೆಯೂ 
ಸಲಿಗೆಯಿಂದ ಮಾತಾಡುವಂತಿಲ್ಲ, ಮನೆಯಲ್ಲಿದ್ದವರಲ್ಲಿ ಕಿಟ್ಟು ಒಬ್ಬ ಹೊರತು 
ಉಳಿದವರೆಲ್ಲ ನನಗಿಂತ ಎಷ್ಟೋ ದೊಡ್ಡವರು. 55 ವರ್ಷದ ಅಯ್ಯನ ಮಾತು ಸ್ವಲ್ಪ 
ಗಡಸು. ಅವರ ಹೆಂಡತಿ ಲಕ್ಷಮ್ಮ ಅವರನ್ನು ಎಲ್ಲರೂ "ಅಚ್ಛಿಕ್ಕಿ' ಎಂದೇ ಕರೆಯು 
ತ್ತಿದ್ದರು--ಬೆಳಗಿಂದ ಸಂಜೆಯವರೆಗೂ ದುಡಿಯುತ್ತಲೇ ಇರುವವರು. ನನಗೆ ಏನು 
ಕೇಳುವುದಕ್ಕೂ ಸಂಕೋಚ, ಯಾವ ಮಾತಾಡಿದರೆ ಏನು ತಪ್ಪಾಗುತ್ತದೆಯೋ ಎಂಬ 
ಶಂಕೆ. ಓದೂ ಬೇಡ, ಏನೂ ಬೇಡ, ಊರಿಗೆ ಹೊರಟುಹೋಗೋಣ ಎಂಬ ಯೋಚನೆ 


ಹಳ್ಳಿಯಿಂದ ಷಹರಿಗೆ ೭ 


ಹತ್ತಾರು ಸಾರಿ ಬಂತು. ಎಲ್ಲರೂ ನನ್ನೊಡನೆ ಮೃದುವಾಗಿಯೇ ವರ್ತಿಸುತ್ತಿದ್ದರಾದರೂ 
ನನಗೆ ಧೈರ್ಯ ಬರಲಿಲ್ಲ. ಈ ಪರಿಸ್ಥಿತಿಯಿಂದ ನನ್ನನ್ನು ಪಾರಂಮಾಡಿದವರೆಂದರೆ 
ಮೊದಲು ಅಚ್ಚಿಕ್ಕಿ, ಆಮೇಲೆ ಪುಟ್ಟು ಮತ್ತು ಕಾವೇರಿ. ಅವರೆಲ್ಲ ನನ್ನ ಕಷ್ಟವನ್ನು 
ಅರ್ಥಮಾಡಿಕೊಂಡಿರಬೇಕು. ನಾನು ಮೂಲೆಯೊಂದನ್ನು ಬಿಟ್ಟು ಕದಲದೆ ಇದ್ದದ್ದನ್ನು 
ಕಂಡು ಅಚ್ಚಿಕ್ಕಿ--ಮೊದಮೊದಲು "ಓದುವ ಹುಡುಗ, ಊರಿಂದೂರಿಗೆ ಬಂದಿದ್ದಾನೆ, 
ಅವನಿಗೆ ಏನು ಕೆಲಸವನ್ನೂ ಹೇಳಬೇಡಿ'' ಎನ್ನುತ್ತಿದ್ದವರು--4ಲೋ ಮೂರ್ತಿ, ಇಲ್ಲಿ 
ಬಾಪ್ಟ, ಈ ಹುರಳಿಕಾಯಿ ಸ್ವಲ್ಪ ಬಿಡಿಸಿಕೊಟ್ಟುಬಿಡು'' ಎನ್ನುವರು; ನಮಗೆ ಪಠ್ಯ 
ವಿಷಯವಾಗಿದ್ದ ಕನ್ನಡ ಪದ್ಯಗಳನ್ನು ನಾನು ಸಣ್ಣದನಿಯಲ್ಲಿ ಗಟ್ಟಿಮಾಡುತ್ತಿದ್ದಾಗ 
“ಇಲ್ಲೇ ಬಂದು ಓದೊ, ಮೂರ್ತಿ. ನನ್ನ ಕಿವಿಗೂ ಅಷ್ಟು ಬೀಳಲಿ'' ಎನ್ನುವರು. 

ಪುಟ್ಟು, ಕಾವೇರಿ ಇಬ್ಬರೊಡನೆಯೂ ನಾನು ಮಾತಾಡುವಾಗ ಬಹುವಚನವನ್ನೇ 
ಬಳಸುತ್ತಿದ್ದೆನಾದರೂ ಅವರನ್ನು ಪುಟ್ಟಮ್ಮ ಕಾವೇರಮ್ಮ ಎಂದು ಸಂಬೋಧಿಸುವ 
ಪರಿಪಾಠವಿರಲಿಲ್ಲ. ಪುಟ್ಟುವಿಗೆ ಆಗ ಸುಮಾರು 30 ವರ್ಷ. ಅವರಿಗಿದ್ದ ಒಬ್ಬಳೇ 
ಮಗಳು ಚಿಕ್ಕಂದಿನಲ್ಲೇ ಸತ್ತುಹೋಗಿದ್ದಳು. ಗಂಡ ಸತ್ತದ್ದನ್ನೂ ಮಗಳು ಸತ್ತದ್ದನ್ನೂ 
ನೆನೆದು ಅವರು ಆಗಾಗ ಕಣ್ಣೀರು ಕರೆದಿರಬೇಕು. ಆದರೆ ಎಂದೂ ಅವರ ಮಾತಿನಲ್ಲಿ 
ಕಹಿ ಕಾಣುತ್ತಿರಲಿಲ್ಲ. ನಗುನಗುತ್ತಲೇ ಮಾತಾಡುತ್ತಿದ್ದರು. ಗೌರವರ್ಣದ ಲಕ್ಷಣವಾದ 
ರೂಪ. ಮನೆಯವರೆಲ್ಲರಿಗೂ ಅವರನ್ನು ಕಂಡರೆ ಬಹು ಪ್ರೀತಿ. “ಸಂಕೋಚಪಟ್ಟುಕೋ 
ಬೇಡ ಕಣೊ, ಮೂರ್ತಿ. ನನಗೆ ಇಟ್ಟಿರೋದು ನಿಮ್ಮಮ್ಮನ ಹೆಸರೇ. (ನಮ್ಮ 
ತಾಯಿಯ ಹೆಸರು ವೆಂಕಟಲಕ್ಷ್ಮಿ. ಆದರೆ ಆ ಹೆಸರನ್ನು ಯಾರೂ ಬಳಸುತ್ತಿರಲಿಲ್ಲ. 
ಎಲ್ಲರಿಗೂ ಅವರು "ಪುಟ್ಟ'). ಬಾ ಇಲ್ಲಿ, ತಲೆ ಬಾಚುತೀನಿ'' ಎಂದು ನನ್ನ ತಲೆಯ 
ಹಿಂಜುಟ್ಟಿನ ಯೋಗಕ್ಷೇಮವನ್ನು ವಹಿಸಿಕೊಂಡರು. ಕ್ರಾಪು ಅಪರೂಪವಾಗಿ 
ಹಿಂಜುಟ್ಟಾ ಸರ್ವಸಾಮಾನ್ಯವಾಗಿದ್ದ ಕಾಲ. ನನ್ನ ಹಿಂಜುಟ್ಟು ನೀಳವಾಗಿ ಬೆಳೆದು 
ಜಡೆ ಹೆಣೆಯುವುದಕ್ಕೆ ಅನುಕೂಲವಾಗಿತ್ತು. ಆಗ ಮಾಧ್ಯಮಿಕಶಾಲೆಯ ಹುಡುಗರು 
ಜಡೆ ಹೆಣೆಸಿಕೊಂಡು ಬರುವುದು ಸಾಧಾರಣ. ಆದರೂ ನನಗೆ ಪುಟ್ಟು ವಿಶ್ವಾಸದಿಂದ 
ವಹಿಸಿಕೊಂಡ ಕೆಲಸ ಹಿತವೆನ್ನಿಸಲಿಲ್ಲ. ಎಳೆ ಮಗುವಿನಂತೆ ಹೆಂಗಸರ ಮುಂದೆ ಕೂತು 
ಜಡೆ ಹೆಣೆಸಿಕೊಂಡರೆ ಆತ್ಮಗೌರವ ಉಳಿದೀತೆ! ನಾನು ತಲೆ ತಪ್ಪಿಸಿಕೊಂಡು ತಿರುಗು 
ತ್ತಿದ್ದುದನ್ನು ಕಂಡು ಪುಟ್ಟು ""ಜಡೆ ಬೇಡವಾದರೆ ಬಿಡು” ಎಂದು ಹೇಳಿ “ಬೊಂಬಾಯಿ 
ಗಂಟು' (ಅದಕ್ಕೆ ಆ ಹೆಸರೇಕೆ ಬಂತೋ ಕಾಣೆ!) ಹಾಕಿಕೊಳ್ಳುವುದನ್ನು ಹೇಳಿಕೊಟ್ಟರು. 
ನಾನು ಎಂ. ಎ. ಕ್ಲಾಸಿಗೆ ಸೇರುವವರೆಗೂ ನನ್ನ ತಲೆಯಲ್ಲಿ ಈ ಬೊಂಬಾಯಿ ಗಂಟು 
ಶೋಜಭಿಸುತ್ತಿತ್ತು! 

ಜಡೆ ಹಿತವಾಗಲಿ ಬಿಡಲಿ, ಪುಟ್ಟುವಿನ ವಿಶ್ವಾಸ ನನ್ನ ಸಂಕೋಚವನ್ನು ಹೋಗ 
ಲಾಡಿಸಿ ನನಗೆ ಧೈರ್ಯಕೊಟ್ಟಿತು. ಕಾವೇರಿಯ ಸ್ವಭಾವ ಪುಟ್ಟುವಿನದಕ್ಕಿಂತ ಸ್ವಲ್ಪ 
--ಎಲ್ಲೋ ಸ್ವಲ್ಪ--ಬಿರುಸು. ಅದು ನನಗೇನೂ ತಟ್ಟಲಿಲ್ಲ. ಆವರು ಸ್ವಲ್ಪ ಕಾಲ 
ತಂದೆಯ ಮನೆಯಲ್ಲೂ ಸ್ಪಲ್ಪಕಾಲ ತಮ್ಮ ಮಗಳು ನಂಜುವಿನ ಮನೆಯಲ್ಲೂ ಇರು 

೧ ೦2 
ತ್ತಿದ್ದರು. ನಂಜುವಿನ ಮಗ ಸೂರ್ಯನಾರಾಯಣಶಾಸ್ತ್ರಿ ಗಣಿತಶಾಸ್ತ್ರದ ಪ್ರಾಧ್ಯಾಪಕ 


೭೨ ಸಂಜೆಗಣ್ಣಿನ ಹಿನ್ನೋಟ 


ರಾಗಿದ್ದು ನಿವೃತ್ತರಾಗಿ ಬೆಂಗಳೂರಿನಲ್ಲಿ ನೆಲಸಿದ್ದಾರೆ. ನಾನು ಒಂದೊಂದು ವೇಳೆ ಅವರ 

ಮನೆಗೆ ಹೋಗಿ ಹಳೆಯ ಕಾಲವನ್ನು ನೆನಪಿಗೆ ತಂದುಕೊಳ್ಳುವುದುಂಟು. ಕಾವೇರಿ ಭಕ್ತಿ . 

ಯಿಂದ ಪುರಂದರದಾಸರ ಕನಕದಾಸರ ಪದಗಳನ್ನು ಹಾಡಿಕೊಳ್ಳುತ್ತಿದ್ದರು. ನಾನು 

ಕನ್ನಡ ಪದ್ಯಗಳನ್ನು ರಾಗವಾಗಿ ಓದುತ್ತಿದ್ದದ್ದನ್ನು ಕೇಳಿ "ನಿನ್ನ ದನಿ ಚೆನ್ನಾಗಿದೆ, 

ಹಾಡು ಹೇಳಿಕೊಡ್ತೀನಿ. ಕಲಿತುಕೊ'' ಎಂದು ನನಗೆ ಕೆಲವು ದೇವರ ನಾಮಗಳನ್ನು ಹೇಳಿ 

ಕೊಟ್ಟರು. ಅವರು ಮೊದಲು ಹೇಳಿಕೊಟ್ಟ “ಅಮ್ಮಾ ಎನ್ನ ಕೂಡಾಡುವ ಮಕ್ಕಳಣಕಿ 

ಸುವರೆ* ಎಂಬ ಹಾಡನ್ನು ನಾನು ಮತ್ತೆ ಯಾರಿಂದಲೂ ಕೇಳಿಲ್ಲ. ಅದರ ರಾಗ ಧನ್ಯಾಸಿ 
ಎಂದು ಈಗ ಗುರುತಿಸಬಲ್ಲೆ. ಹಾಡಿನ ಕೊನೆಯ ಎರಡು ನುಡಿ ನೆನಪಿನಲ್ಲಿ ನಿಂತಿವೆ : 

ಮಾತೆ ನೀನಲ್ಲವಂತೆ, ಅಮ್ಮಯ್ಯ, ಪಿತನು ಇಲ್ಲಿಲ್ಲವಂತೆ. 

ಮಾತುಲನ ಬಾಧೆಗೆ ಮಧುರೆಯಿ:ಂದಲಿ ತಂದು 

ಖತಿಗೆ (?) ಮಾರಿದರಂತೆ---ಅಮ್ಯಯ್ಯ (ಅಮ್ಮಾ ಎನ್ನ) 

ದೇವಕಿ ತಾಯಿಯಂತೆ, ಅಮ್ಮಯ್ಯ, ವಸುದೇವ ತಂದೆಯಂತೆ. 


ಕಾವ ಶ್ರೀ ಪುರಂದರ ವಿಠಲರಾಯನ ಗೋವು ಕಾಯುವನೆಂಬರೆ 
ಯಶೋದೆ (ಅಮ್ಮಾ ಎನ್ನ) 


ಕಾವೇರಿ ಹೇಳಿಕೊಟ್ಟ ಇನ್ನೆರಡು ಹಾಡುಗಳು ಈಗಲೂ ಚಾಲತಿಯಲ್ಲಿವೆ-- 
ತೋಡಿರಾಗದ "“ಕಂಗಳಿದ್ಯಾತಕೊ ಕಾವೇರಿರಂಗನ ನೋಡದ'' ಮತ್ತು ಭೈರವಿ 
ರಾಗದ ““ನನ್ನಿಂದ ನಾನೇ ಜನಿಸಿ ಬಂದೆನೆ ದೇವ, ನಿನ್ನ ಪ್ರೇರಣೆಯಂತೆ ನಡೆದು ನುಡಿದ 
ಮೇಲೆ...” 

ಹದಿವಯಸ್ಸಿನ ಹುಡುಗರಲ್ಲಿ ಕ್ರೌರ್ಯದ ಎಳೆಯೊಂದು ತಾತ್ಕಾಲಿಕವಾಗಿ ಮನೆ 
ಮಾಡಿಕೊಂಡಿರುತ್ತದೆಯೋ ಏನೊ. ಅಥವಾ ತಮ್ಮಲ್ಲಿರುವ ಶಕ್ತಿಯನ್ನೂ ಚಾತುರ್ಯ 
ವನ್ನೂ ಬಳಸಬೇಕೆಂಬ ಉತ್ಸಾಹ "ನಮ್ಮ ಮಾತಿನಿಂದಲೂ ನಡವಳಿಕೆಯಿಂದಲೂ 
ಇತರರಿಗೆ ನೋವಾದೀತು*” ಎಂಬ ಯೋಚನೆಯನ್ನು ಹೊರದೂಡುತ್ತದೆಯೇನೊ. 
ನಾನು ದೂರದ ಸಂಬಂಧಿಗಳ ಮನೆಯಲ್ಲಿದ್ದೆ ಆದ್ದರಿಂದ ಯಾರ ವಿಷಯದಲ್ಲೂ .: 
ಧೂರ್ತನಾಗಿ ನಡೆದುಕೊಳ್ಳುವಂತಿಲ್ಲ. ಅಯ್ಯನ ಮಗ ಕಿಟ್ಟುವಿಗೆ ಅಂಥ ತಡೆಯೇನೂ 
ಇಲ್ಲ. ನನ್ನದು ಇಂಟ್ರೊವರ್ಟ್‌ (Introvert) ಸ್ವಭಾವ, ಅಂದರೆ ನನ್ನಲ್ಲಿ ನಾನು 
ಹುದುಗಿಕೊಳ್ಳುವ, ಓಳಮುಖದ ಸ್ವಭಾವ. ನಾನಾಗಿ ಮುಂದೊಡಗಿ ಇತರರ 
ಸ್ನೇಹವನ್ನು ಸಂಪಾದಿಸುವುದೂ ಕಷ್ಟ ; ಈ ಸ್ವಭಾವದ ಇನ್ನೊಂದ್ಳುಮುಖ : ಇತರರ 
ದ್ವೇಷವನ್ನು ಸಂಪಾದಿಸುವುದೂ ಕಷ್ಟ! ಇತರರೊಡನೆ ಸಲಿಗೆ ವಹಿಸಬೇಕಾಗಲಿ 
ಇತರರನ್ನು ಟೀಕಿಸಿ ಮಾತಾಡಬೇಕಾಗಲಿ, ನನಗೆ ಆ ಇತರರಿಂದಲೇ ಪ್ರೇರಣೆ ಬರಬೇಕು ; 
ಅವರೇ ಮುಂದೊಡಗಿ ಬರಬೇಕು. ಕಿಟ್ಟುವಿನ ಸ್ವಭಾವ ತದ್ವಿರುದ್ಧ. ಮೇಲೆ ಬಿದ್ದು ಸ್ನೇಹ 
ವನ್ನು ಸಂಪಾದಿಸುವುದು, ಕೀಟಲೆ ಮಾಡುವುದು, ಅಣಕಿಸುವುದು, ಗೇಲಿಮಾಡುವುದು, 
ಹುಚ್ಚು ಹುಚ್ಚಾಗಿ ಹಾಡು ಕಟ್ಟಿ ಹಾಡುವುದು (ತನ್ನನ್ನು ಯಾರಾದರೂ ಹಾಸ್ಯಮಾಡಿದರೆ 
ರೇಗುವುದು!)- ಇವೆಲ್ಲ ಅವನ ಸ್ವಭಾವಕ್ಕೆ ಹುಟ್ಟುಗುಣವಾಗಿ ಬಂದಿರಬೇಕು. 
ಅವನದ್ದು ನಿಷ್ಕಲ್ಮಷವಾದ ಮನಸ್ಸು. ಆದರೂ ಮೇಲೆ ಹೇಳಿದ ಪ್ರವೃತ್ತಿಯಿಂದಾಗಿ 


ಹಳ್ಳಿಯಿಂದ ಷಹರಿಗೆ ೩೩ 


ಅವನು ನಾಲಗೆಯನ್ನು ಹರಿಯಬಿಟ್ಟು ಎಷ್ಟೋ ವೇಳೆ ಇತರರನ್ನು ನೋಯಿಸುತ್ತಿದ್ದ. 
(ನಾನು ಅವನೊಡನೆ ಸಲಿಗೆಯಿಂದಿರುವುದು ಸಾಧ್ಯ ವಾದದ್ದು ಆ ಪ್ರವೃತ್ತಿಯಿಂದಲೇ !) 


ಇಂಥ ಪ್ರಸಂಗವೊಂದು--ಅವನಿಗಾಗಲಿ ನನಗಾಗಲಿ ಕೀರ್ತಿ. ತರುವಂಥ ಪ್ರಸಂಗವಲ್ಲ-- 
ನೆನಪಿಗೆ 'ಬರುತ್ತಿ WV: ತ 


ಅಯ್ಯನ ಕೊನೆಯ ಮಗಳು ಸಾವಿತ್ರಿ--ಕಿಟ್ಟು ವಿನ ಅಕ್ಕ- ತನ್ನ ಎಂಟು ವರ್ಷದ 

ಮಗ ಗುಂಡನೊಡನೆ ಬಂದಂ ಕೆಲವು ದಿನ ತಾರಾ ಇದ್ದ ಳು, ಗುಂಡನಿಗೆ 
ಎಳೆವಯಸ್ಸಿನಲ್ಲೇ ಸಿಡುಬು ತಗಲಿ ಎರಡು ಕಣ್ಣೂ ಹೋಗಿದ್ದ ವು. ಮುಖವೆಲ್ಲ 
ಸಿಡುಬಿನ ಕಲೆ. ಅವನು ತಡವರಿಸಿಕೊಂಡು ತಿರುಗಾಡುವುದನ್ನು “ಕಂಡರೆ ಕಿಟ್ಟುವಿ 
ಹಾಸ್ಯ. ಒಂದು ದಿನ ಗುಂಡ ಕೊಚ್ಚೆ ಗುಂಡಿಯಲ್ಲಿ ಕಾಲಿಟ್ಟು ಬಟ್ಟೆಯನ್ನೆಲ್ಲ ಕೊಳೆಮಾಡಿ 
ಕೊಂಡಿದ್ದನ್ನು ನೋಡಿ ಅವನಿಗೆ ಸಮಯಸ್ಫೂರ್ತಿ ಬಂತು. "ಭಾಗ್ಯದ ಲಕ್ಷ್ಮಿ ಬಾರಮ್ಮ' 
ಎಂಬ ಹಾಡನ್ನು ಅನುಕರಿಸಿ ಅಣಕವಾಡೊಂದನ್ನು ಕಟ್ಟಿ ತದ: 

ನಡೆದಾನಾ ಗುಂಡ ತಿಪ್ಲೆಗುಂಡಿಯಲಿ. 

ಹೆಜ್ಜೆಯ ಮೇಲೆ ಹೆಜ್ಜೆಯನಿಕ್ಕುತ 

ಕೊಚ್ಚೆಯ ಕಾಣದೆ ಅಚ್ಚಿಯ ಮೊಮ್ಮಗ 

ನಡೆದಾನಾ... 
ಇದನ್ನು ಕೇಳಿ ಗುಂಡನ ತಾಯಿ ಸಾವಿತ್ರಿ ಕಣ್ಣೀರು ಕರೆದದ್ದೂ ಅಯ್ಯ ಕಿಟ್ಟುವನ್ನು 
ಥಳಿಸಿದ್ದೂ ಚೆನ್ನಾಗಿ ನೆನಪಿದೆ. ವಾಸ್ತವವಾಗಿ ಆ ಸಂದರ್ಭದಲ್ಲಿ ನನಗೂ ಪೆಟ್ಟು 
ಬೀಳಬೇಕಾಗಿತ್ತು. ಏಕೆಂದರೆ ಆ ಪದದ ಹಾಡಿಕೆ ಯುಗಳಬಂದಿಯಾಯಿತು. ಕಿಟ್ಟು 
"ನಡೆದಾನಾ ಗುಂಡ' ಎಂದ ಮೇಲೆ ನಾನು “ತಿಪ್ಪೆಗುಂಡಿಯಲಿ' ಎಂದು ಅವನ ದನಿಯ 
ಜೊತೆಗೆ ನನ್ನದನ್ನೂ ಸೇರಿಸುತ್ತಿದ್ದೆ. ಆದರೆ "ಕಂಡವರ ಮಕ್ಕಳನ್ನು' ಥಳಿಸಬಾರದಷ್ಟೆ. 
ಆದ್ದರಿಂದ ನನಗೆ ಸಲ್ಲಬೇಕಾಗಿದ್ದ ಶಿಕ್ಷೆ ತಪ್ಪಿತು. 

ಕುರುಡ ಹುಡುಗನನ್ನು ಹಾಗೆ ಹಾಸ್ಯಕ್ಕೆ ಗುರಿಮಾಡಿ ನೋಯಿಸಬಾರದೆಂದು ನನಗಾಗಲಿ' 

ನನಗಿಂತ ಹಿರಿಯನಾದ ಕಿಟ್ಟುವಿಗಾಗಲಿ ತೋರಲಿಲ್ಲವೇಕೆ? ಮಾನವ ಪ್ರಾಣಿಯ ದೇಹ 
ಪೂರ್ಣವಿಕಾಸ ಪಡೆದದ್ದಾಗಿದೆ ಎಂದು ಶಾಸ್ತ್ರ ಜ್ಞರು ಹೇಳುತ್ತಾರೆ. ಆದರೆ ಮಾನವನ 
ಮನಸ್ಸೂ ಹೃದಯವೂ “ಇನ್ನೂ ಅಪಕ್ವ ವೇ--ಪಶುಗಳ ಮಟ್ಟದಿಂದ ಎಲ್ಲೋ ಸ್ವಲ್ಪ 
ಮೇಲಕ್ಕೇರಿರಬಹುದೇನೊ. ಆ ಪ ಸಂಗವನ್ನು ನೆನೆದರೆ ನನಗೆ ಈಗಲೂ ತಲೆತಗ್ಗಿಸು 
ವಂತಾಗುತ್ತದೆ. ಕಿಟ್ಟು ಹದಿವಯಸ್ಸಿನಲ್ಲಿ ಹೇಗೇ ಇದ್ದಿರಲಿ,ಆ ಮೇಲೆ ತನ್ನ ಬದುಕಿನಲ್ಲಿ 
ಹಂತದಿಂದ ಹಂತಕ್ಕೆ ಏರಿ ಬೆರಗುಗೊಳಿಸುವಂಥ ಪರಿಪ ಸಕ್ಸ ತೆಯನ್ನು ಸಾಧಿಸಿದ. ಅದು 
ಬೇರೆ ಮಾತು. 


ವೆಸ್ಲಿಯನ್‌ ಮಿಷನ್‌ ಹೈಸ್ಕೂಲಿನಲ್ಲಿ 
ಮೊದಲ ದಿನಗಳು 


ಆಗಿನ ವಿದ್ಯಾಭ್ಯಾಸ ವ್ಯವಸ್ಥೆಯ ವಿಷಯ ಒಂದೆರಡು ಮಾತು ಹೇಳುವುದು ಆವಶ್ಯಕ, 
ಪ್ರೈಮರಿ (ಪ್ರಾಥವಿಂಕ) ವಿದ್ಯಾಭ್ಯಾಸ ಮುಗಿದ ಮೇಲೆ ಮೂರು ವರ್ಷ ಮಾಧ್ಯಮಿಕ 
ಶಾಲೆಯಲ್ಲಿ ಕಲಿಯಬೇಕು. ಅಲ್ಲಿಯ ತರಗತಿಗಳನ್ನು ಫಸ್ಟ್‌ ಫಾರಂ, ಸೆಕಂಡ್‌ ಫಾರಂ, 
ಥರ್ಡ್‌ ಫಾರಂ ಎಂದು ಕರೆಯುವ ವಾಡಿಕೆ. ಥರ್ಡ್‌ ಫಾರಂನಲ್ಲಿ ಒಂದು ವರ್ಷ 
ಕಲಿತ ಮೇಲೆ ಲೋವರ್‌ ಸೆಕೆಂಡರಿ ಪರೀಕ್ಷೆ. ಅದಾದ ಮೇಲೆ ಮೂರು ವರ್ಷ-- 
ನಾಲ್ಕು, ಐದು ಮತ್ತು ಆರನೆಯ ಫಾರಂಗಳು. ಆರನೆಯ ಫಾರಂ ಮುಗಿದೊಡನೆ 
ಎಸ್‌.ಎಸ್‌.ಎಲ್‌.ಸಿ ಪರೀಕ್ಷೆ. ಆಮೇಲೆ ಒಂದು ವರ್ಷ ಪಿ.ಯು.ಸಿ, ಮೂರು ವರ್ಷ 


ಬಿ.ಎ., ಎರಡು ವರ್ಷ ಎಂ.ಎ. ನಾನು ಮೈಸೂರಿಗೆ ಬಂದಾಗ ಸೇರಬೇಕಾಗಿದ್ದದ್ದು 
ಮಾಧ್ಯಮಿಕ ಶಾಲೆಯ ಎರಡನೆಯ ಫಾರವಿ್ಮಿಗೆ. 

ಆಗ ಮೈಸೂರಿನಲ್ಲಿ ಹುಡುಗಿಯರಿಗೆ ಮೀಸಲಾದ ಮಹಾರಾಣಿಯ ಹೈಸ್ಕೊಲಲ್ಲದೆ 
ಮೂರು ಹೈಸ್ಕೂಲುಗಳಿದ್ದವು--ಮೆಥಡಿಸ್ಟ್‌ ಪಂಥದ ಕ್ರೈಸ್ತರು ನಡೆಸುತ್ತಿದ್ದ 
ವೆಸ್ಲಿಯನ್‌ ಮಿಷನ್‌ ಹೈಸ್ಕೂಲು, ಮರಿಮಲ್ಲಪ್ಪನವರ ಹೈಸ್ಕೂಲು, ಮಹಾರಾಜರ 
ಹೈಸ್ಕೂಲು. ಈ ಕೊನೆಯದರಲ್ಲಿ ಮಾಧ್ಯಮಿಕ ಶಾಲೆಯ ತರಗತಿಗಳಿರಲಿಲ್ಲ. ಮರಿಮಲ್ಲಪ್ಪ 
ನವರ ಹೈಸ್ಕೂಲಿನಲ್ಲಿ ಕೆಲವರು ಪುಂಡ ಹುಡುಗರಿದ್ದ ದ್ವರಿಂದಾಗಿ ಅದಕ್ಕೆ ಮರಿಮಲ್ಲಪ್ಪನ 
ದೊಡ್ಡಿ ಎಂಬ ಹೆಸರು ಬಂದಿತ್ತು. ಅಲ್ಲಿ ಹೆಡ್‌ಮಾಸ್ಟರಾಗಿದ್ದವರು ಮೈಸೂರಿನ 
ಸಾರ್ವಜನಿಕ ಜೀವನದಲ್ಲಿ ಪ್ರಖ್ಯಾತರಾದ ಎಂ. ವೆಂಕಟಕೃಷ್ಣಯ್ಯನವರು. ಅವರು 
ರೇಗಿದಾಗ ಹುಡುಗರನ್ನು ಹೊಡೆಯುತ್ತಾರೆ, ಆಮೇಲೆ ವ್ಯಸನಪಟ್ಟುಕೊಂಡು 
ಪೆಪ್ಟರ್‌ಮೆಂಟು ಕೊಡುತ್ತಾರೆ ಎಂಬ ವಿಷಯ ಊರಿಗೆಲ್ಲ ತಿಳಿದದ್ದು. ನಾನು ಅವರ 
ಶಿಷ್ಯನಲ್ಲದಿದ್ದರೂ ಅವರ ಬೆತ್ತದ ಏಟಿನ ರುಚಿಯನ್ನು ಸವಿದಿದ್ದೆ : ನಾನು ಕಾಲೇಜಿಗೆ 
ಸೇರಿದ ವರ್ಷದಲ್ಲಿ (1919) “ಪೇಪರ್‌ ಛೇಸ್‌' ಆಟವನ್ನು ಏರ್ಪಡಿಸಿದ್ದೆವು. ಅದು 
ಬೆಳುದಿಂಗಳ ರಾಶ್ರಿಯಲ್ಲಿ ಆಡುವ ಆಟ. ಒಂದು ತಂಡದವರು ಕಾಗದದ ಚೊರುಗಳನ್ನು 
ಉದುರಿಸುತ್ತ ಹೋಗಿ ಒಂದು ಕಡೆ ಕಾಗದದ ಗುಪ್ಪೆ ಇಟ್ಟು, ಅದರ ಸುತ್ತಿನ 200 
ಗಜ ದೂರದಲ್ಲಿ ಎಲ್ಲೋ ಅವಿತುಕೊಳ್ಳುವುದು. ಇನ್ನೊಂದು ತಂಡದವರು ಕಾಗದದ 
ಚೂರುಗಳ ಜಾಡನ್ನು ಅನುಸರಿಸಿ ಮೊದಲ ತಂಡದವರನ್ನು ಹಿಡಿಯಬೇಕು. ' ಅವಿತು 
ಕೊಳ್ಳುವವರು , "ಹೇರ್‌'ಗಳು (ಮೊಲಗಳು), ಹಿಡಿಯುವವರು ಹೌಂಡ್‌ಗಳು 
(ಬೇಟೆ ನಾಯಿಗಳು). ಅವತ್ತು ನಾನು "ಹೌಂಡ್‌' ಆಗಿದ್ದೆ. ಹೇರ್‌ಗಳ ಜಾಡನ್ನು 


ವೆಸ್ಲಿಯನ್‌ ಮಿಷನ್‌ ಹೈಸ್ಕೂಲಿನಲ್ಲಿ ಮೊದಲ ದಿನಗಳು ೭೫ 


ಅನಂಸರಿಸಿ ಮರಿಮಲ್ಲಪ್ಪನವರ ಸ್ಕೂಲಿನ ಹತ್ತಿರಕ್ಕೆ ಬಂದೆ, ಒಳಗೆ ಯಾರಾದರೂ 
ಅವಿತಿರಬಹುದು ಎಂದುಕೊಂಡು ಕಟ್ಟಡದ ಗೇಟನ್ನು (ಅದಕ್ಕೆ ಬೀಗ ಹಾಕಿತ್ತು) 
ಹತ್ತಿ ಒಳಗೆಲ್ಲ ಹುಡುಕಿ ಯಾರನ್ನೂ ಕಾಣದೆ, ಅಲ್ಲಿಂದ ಹೊರಹೊರಡಲು ಗೇಟನ್ನು 
ಒಳಗಿನಿಂದ ಹತ್ತಿದ್ದೆ. ವೆಂಕಟಕೃಷ್ಣಯ್ಯನವರು ಆಗ್ಗ ಸ್ಕೂಲಿನಲ್ಲೇ--ಗೇಟಿನ ಮಗ್ಗುಲ 
ರೂಮಿನಲ್ಲೇ--ಮಲಗುತ್ತಿದ್ದರಂತೆ ; . ಅದು ನನಗೆ ತಿಳಿಯದು. ನಾನು ಗೇಟಿನ 
ಮೇಲಿರುವಾಗಲೇ ಅವರು ಎದ್ದು ಬಂದು ಬೆತ್ತದಿಂದ ಎರಡು ಬಿಗಿದರಂ--ಒದೆತಕ್ಕೂ 
ಏಟಿಗೂ ಅನುಕೂಲವಾಗಲೆಂದು ಪ್ರಕೃತಿ ಏರ್ಪಡಿಸಿರುವ ದೇಹಭಾಗದ ಮೇಲೆ! ಜನ 
ನನ್ನ ಮೇಲೆ 'ಸೋಮಾರಿ' ಎಂಬ ಅಪಕೀರ್ತಿಯನ್ನು ಹೊರಿಸಿದ್ದಾರೆ. ಅವತ್ತು ನಾನು 
ಗೇಟಿನಿಂದ ಹೊರಕ್ಕೆ ಧುಮುಕಿ ಓಡಿದ್ದರಲ್ಲಿ ಸೋಮಾರಿತನ ಲವಲೇಶವೂ ಇರಲಿಲ್ಲ. 
ಡಿ. ವಿ. ಗುಂಡಪ್ಪನವರು ವೆಂಕಟಕೃಷ್ಣಯ್ಯನವರಿಗೆ “ಪಂಕ್ತಿಪಾವನ' ಎಂಬ ಬಿರುದು 
ಕೊಟ್ಟಿದ್ದಾರೆ. ನನಗೆ ಅವರ ಪಂಕ್ತಿಲಾಭ ಎಂದೂ ದೊರೆಯಲಿಲ್ಲ. ನನ್ನ ಅವರ 
ವೈಯಕ್ತಿಕ ಸಂಬಂಧ ಆ ಬೆತ್ತದ ಮಧ್ಯಸ್ಥಿಕೆಯಿಂದ ಏರ್ಪಟ್ಟಷ್ಟು ಮಾತ್ರ. 

ನಾನು ಸೇರಿದ್ದು ವೆಸ್ಲಿಯನ್‌ ಹೈಸ್ಕೂಲಿನ ಕಟ್ಟಡದಲ್ಲೇ ಇದ್ದ ಮಾಧ್ಯಮಿಕ 
ಶಾಲೆಗೆ. ಆಗ ಮೈಸೂರಿನಲ್ಲಿ ಕ್ರೈಸ್ತಮತದ ಪ್ರಚಾರ ಸ್ವಲ್ಪ ಉತ್ಸಾಹದಿಂದಲೇ 

ನಡೆಯುತ್ತಿತ್ತು. ಮೈಸೂರು ಬ್ಯಾಂಕಿನ ಮಾರ್ಕೆಟ್‌ ಶಾಖೆಯ ಎದುರಿಗೆ ಕ್ರೈಸ್ತ 


ಮಿಷನರಿಗಳು ಬಾಲಿಕಾ ಪಾಠಶಾಲೆಯೊಂದನ್ನು ನಡೆಸುತ್ತಿದ್ದರು. ಅದರ ಎದುರಿಗೆ 
ಸಯಾಜಿರಾವ್‌ ರಸ್ತೆಯ ಪಕ್ಕದ ಕಾಲುದಾರಿಯಲ್ಲಿ ಪಾದ್ರಿಗಳು--ಕೆಲವು ವೇಳೆ 
ಬಿಳಿಯ ದೊರೆಗಳು, ಬಹುಮಟ್ಟಿಗೆ ಕರಿಯ ದೊರೆಗಳು-- ಪಿಟೀಲು ಮೃದಂಗಗಳನ್ನು 
ಸಜ್ಜುಮಾಡಿಕೊಂಡು ತಮ್ಮ ಮತಸಂಬಂಧವಾದ ಕನ್ನಡ ಕೀರ್ತನೆಗಳನ್ನು ಹಾಡು 
ತ್ತಿದ್ದರು. ಹಾಡು ಮುಗಿದ ಮೇಲೆ ಕ್ರೈಸ್ತಮತದ ಹೆಚ್ಚಳವನ್ನು ಕುರಿತು ಉಪನ್ಯಾಸ. 
ಆ ಕೀರ್ತನೆಗಳನ್ನೂ ಭಾಷಣಗಳನ್ನೂ ನಾನೂ ಕಿಟ್ಟುವೂ ಮನೆಯಲ್ಲಿ ಅಣಕಿಸಿ 
ನಗುತ್ತಿದ್ದ ನೆನಪಿದೆ. ಈ ಪ್ರಚಾರಕ್ಕೆ ಕ್ರೈಸ್ತ ಸ್ಕೂಲಿನವರ ಬೆಂಬಲವಿತ್ತಂತೆ. ನಮ್ಮ 
ಹೈಸ್ಕೂಲಿನಲ್ಲಿ ಪ್ರತಿದಿನ ತರಗತಿಗಳು ಆರಂಭವಾಗುವ ಮುನ್ನ ಎಲ್ಲಾ ವಿದ್ಯಾರ್ಥಿಗಳೂ 
ದೊಡ್ಡ್ಮಹಾಲ್‌ ಒಂದರಲ್ಲಿ ಸೇರಬೇಕು. ಸ್ಕೂಲಿನ ಪ್ರಿನ್ಸಿಪಾಲ್‌ (ಆಗ ಆ ಹುದ್ದೆಯಲ್ಲಿ 
ಇದ್ದವರು ರೆ. ಆರ್‌. ಡಬ್ಲ್ಯು. ಬೂಟ್‌) ಬಂದು "let us pray” ("`ಈಗ ಪ್ರಾರ್ಥನೆ 
ಮಾಡೋಣ'') ಎಂದು ಪೀಠಿಕೆ ಹಾಕಿ ಯೇಸುಕ್ರಿಸ್ತ ಕಲಿಸಿದ "Our father which 
artin Heaven” (ಪರಲೋಕದಲ್ಲಿರುವ ನಮ್ಮತಂದೆಯೆ) ಎಂದು ಪ್ರಾರಂಭವಾಗುವ 
ಸ್ತೋತ್ರವನ್ನು* ಪಠಿಸುವರು. ಅದು ಮುಗಿಯುವವರೆಗೂ ಹುಡುಗರೆಲ್ಲ ನಿಂತಿರಬೇಕು. 

* ಈ ಸ್ತೋತ್ರದ ಪೂರ್ಣರೂಪ: Our father which art in Heaven, 
hallowed be Thy name. Thy kingdom come. Thy willbe done 
on earth as it is done in Heaven. Give us this day our daily 


bread. Forgive us our trespasses as we forgive those that tres- 
pass against us. Lead us not into temptation ; butdeliver us 


from evil. For thine is the kingdom, the power and the glory 
for ever and ever. Amen. 


೭೬ ಸಂಜೆಗಣ್ಣಿನ ಹಿನ್ನೋಟ 


ಬೂಟ್‌ ಅವರು "ಅಮೆನ್‌' (ತಥಾಸ್ತು) ಹೇಳಿದ ಮೇಲೆ ಎಲ್ಲರೂ ತಮ್ಮಾ ತಮ್ಮ 
ತರಗತಿಗಳಿಗೆ ಹೋಗಬೇಕು. 

ವೆಸ್ಲಿಯನ್‌ ಮಿಷನ್ನಿನವರೇ ರಖಾನ್ಸಿಲಕ್ಷೀಬಾಯಿ ರಸ್ತೆಯಲ್ಲಿ ಈಗಲೂ ಇರುವ 
ಹಾರ್ಡ್‌ವಿಕ್‌ ಶಾಲೆಯಲ್ಲಿ "ಪೀಟರ್‌ಕೇಟರ್‌' ಎಂಬ ಹೆಸರಿನ ಬೈಬಲ್‌ ಪರೀಕ್ಷೆಯನ್ನು 
ನಡೆಸುತ್ತಿದ್ದರು; ಆ ಪರೀಕ್ಷೆಗೆ ಅಭ್ಯರ್ಥಿಗಳನ್ನು ತಯಾರುಮಾಡಂವುದಕ್ಕಾಗಿಯೇ 
ಒಂದು ತರಗತಿಯನ್ನು ಏರ್ಪಡಿಸಿದ್ದರು. ನಾನು ಆ ತರಗತಿಗೆ ಹೋಗಿ ಬೈಬಲ್ಲಿನ 
"ಹಳೆಯ ಒಡಂಬಡಿಕೆ'ಯನ್ನು (The Old Testament) ಅಭ್ಯಾಸ ಮಾಡಿದೆ 
ನಾದರೂ ಯಾವ ಕಾರಣದಿಂದಲೋ ಕಾಣೆ ಪರೀಕ್ಷೆಗೆ ಕೂತುಕೊಳ್ಳಲಿಲ್ಲ. ಹೊಸ 
ಒಡಂಬಡಿಕೆಯ (The New Testament) ನಾಲ್ಕು ಸುವಾರ್ತೆಗಳು (The four 
Gospels) ನಮ್ಮ ಹೈಸ್ಕೂಲಿನ ಪಾಠಕ್ರಮದಲ್ಲೇ ಸೇರಿದ್ದವಾದ್ದರಿಂದ ಅವುಗಳಲ್ಲಿ 
ಬಹುಭಾಗೆ ನನಗೆ ಕಂಠಸ್ಥ ವಾಗಿತ್ತು. ಬೈಬಲ್‌ ನನಗೆ ಈಗಲೂ ಪ್ರಿಯವಾದ ಗ್ರಂಥ. 

ನಾನು ಮೈಸೂರಿಗೆ ಬಂದು ಸ್ಕೂಲಿಗೆ ಸೇರಿದ ಹೊಸದರಲ್ಲಿ ನನ್ನ ಮೇಲೆ ಅತ್ಯಂತ 
ಪರಿಣಾಮಕಾರಿಯಾದ ಪ್ರಭಾವ ಬೀರಿದವನೆಂದರೆ ನನ್ನ ಸೋದರಮಾವ ರಂಗಯ್ಯ. 
ನನ್ನ ತಾತ--ನನ್ನ ತಾಯಿಯ ಮತ್ತು ರಂಗಯ್ಯನ ತಂದೆ--ಅಯ್ಯನ ಮನೆಯ 
'ಔಟ್‌ಹೌಸ್‌'ನಲ್ಲಿಯೇ ಬಾಡಿಗೆಗಿದ್ದರು. ಆದ್ದರಿಂದ ನಾನೂ ರಂಗಯ್ಯನೂ ಒಟ್ಟಿಗೆ 
ಕಾಲ ಕಳೆಯುವುದಕ್ಕೆ ಬೇಕಾದಷ್ಟು ಅವಕಾಶವಿತ್ತು. ಅವನು ನನಗಿಂತ ಐದಾರು ವರ್ಷ 
ದೊಡ್ಡವನು. ಪ್ರತಿದಿನ ಸ್ಕೂಲಿನಿಂದ ಬಂದೊಡನೆ ನಾವು "ವಾಕಿಂಗ್‌'ಗೆ ಹೊರಡು 
ತ್ತಿದ್ದೆ ವು.ಶನಿವಾರ ಭಾನುವಾರಗಳ ಮಧ್ಯಾಹ್ನ ನಾಲ್ಕು ಘಂಟೆಗೇ ಹೊರಟು ಯಾವುದೋ 
ಹುಚ್ಚು ತೋರಿದ ಕಡೆಯಿಂದ ಚಾಮಯಂಡಿಬೆಟ್ಟವನ್ನು ಹತ್ತಿ ಮೆಟ್ಟಲಿರುವ ಕಡೆ ಇಳಿದು 
ಬರುವ ಹವ್ಯಾಸ. | 

ಮಾಧ್ಯಮಿಕ ಶಾಲೆಯ ತರಗತಿಗಳಲ್ಲಿದ್ದಾಗಲೇ ನನಗೆ ಓದಿನ ಹುಚ್ಚು ಹಿಡಿಸಿದವನು 
—ರೆಂಗಯ್ಯ, ನನ್ನ ತಾತನಿಗೆ ಕೊನೆಗಾಲದಲ್ಲಿ ಬುದ್ಧಿ ಸ್ವಾಧೀನವಾಗಿರಲಿಲ್ಲ. ಮನೆಯಲ್ಲಿ 
ಬಡತನ ಹೇಳತೀರದಷ್ಟು. ಈ ಎಲ್ಲ ಕಷ್ಟವನ್ನು ಮರೆಯಲು ರಂಗಯ್ಯನಿಗಿದ್ದ ಸಾಧನ 
ಒಂದೇ--ಓದು. ನಾವು ಸಂಜೆ ಸಂಚಾರಕ್ಕೆ ಹೊರಟಾಗ ಅವನು ಆಗ ತಾನೇ ಒದಿದ್ದ 
“ಅರೇಬಿಯನ್‌ ನೈಟ್ಸ್‌' ಕಥೆಗಳನ್ನು ಹೇಳುತ್ತಿದ್ದ. ಮನೆಗೆ ಬಂದ ಮೇಲೆ ನಾನು 
ಅವನು ಹೇಳಿದ್ದ ಕಥೆಯನ್ನೇ ಪುಸ್ತಕದಲ್ಲಿ ಓದುವ ಪರಿಪಾಠ ಬೆಳೆಯಿತು. ' ಆಗ 
ಮಾಧ್ಯಮಿಕ ಶಾಲೆಯಲ್ಲೂ ಬೋಧನೆ ಅರ್ಧಮಟ್ಟಿಗಾದರೂ ಇಂಗ್ಲಿಷಿನಲ್ಲಿ ನಡೆಯು 
ತ್ತಿತ್ತಾದ್ದರಿಂದ ಆ ಭಾಷೆಯ ನುಡಿಗಟ್ಟು ಸ್ವಲ್ಪಮಟ್ಟಿಗೆ--ಮೊದಲೇ ಕೇಳಿದ್ದ ಕಥೆ 
ಯನ್ನು ಪುಸ್ತಕದಲ್ಲಿ ಅನುಸರಿಸುವ ಮಟ್ಟಿಗೆ--ಪರಿಚಯವಾಗಿತ್ತು. ಓದಿದ ಭಾಗದಲ್ಲಿ 
ನಾಲ್ಕಾರು ಪದಗಳು ಅರ್ಥವಾಗುತ್ತಿರಲಿಲ್ಲ. ಆ ಕಾಲದ ಮೇಸ್ಟರುಗಳಲ್ಲಿ ಕೆಲವರು 
“ಓದುವಾಗ ಕ್ಲಿಷ್ಟವಾದ ಪದ ಬಂದರೆ, ಕೂಡಲೆ ನಿಘಂಟನ್ನು ತೆಗೆದು ನೋಡಿ ಅದರ 
ಅರ್ಥವನ್ನು ತಿಳಿದುಕೊಳ್ಳಿ. ಒಳ್ಳೆಯ* ಪದಗಳನ್ನೂ "ಟೆ ಮ್‌ ಎಂಡ್‌ ಎಗೇನ್‌ 

* ಅಶ್ಲೀಲ ಪದಗಳ ಮಾತು ಸದ್ಯಕ್ಕೆ ಬೇಡ. ಆದರೆ ಉಳಿದ ಪದಗಳಲ್ಲಿ ಒಳ್ಳೆಯದು ಯಾವುದು 
ಕೆಟ್ಟದ್ದು ಯಾವುದು ! ಅವನ್ನು ನಾವು "ಸಂದರ್ಭಕ್ಕೆ ಉಚಿತ, ಅನುಚತ' ಎಂದು ವಿಭಾಗಿಸಬಹುದೇ 
ಹೊರತು "ಒಳ್ಳೆಯದು ಕೆಟ್ಟದ್ದು' ಎಂದಲ್ಲ. 


ವೆಸ್ಲಿಯನ್‌ ಮಿಷನ್‌ ಹೈಸ್ಕೂಲಿನಲ್ಲಿ ಮೊದಲ ದಿನಗಳು ೭೭ 


(time and 88817) ನಾಟ್‌ ಓನ್ನಿ...ಬಟ್‌ ಆಲ್ಲೊ (not only—but also) 
ಮುಂತಾದ ನುಡಿಗಟ್ಟುಗಳನ್ನೂ ಪಟ್ಟಿ ಮಾಡಿಕೊಂಡು ಅದನ್ನು ನಿಮ್ಮ ಬರವಣಿಗೆಯಲ್ಲಿ 
ಬಳಸುವ ಪ್ರಯತ್ನ ಮಾಡಿ. ಬರವಣಿಗೆ ಅದರಿಂದ ಉತ್ತಮಗೊೊಳು ಿತ್ತದೆ'' ಎಂದು 
ಹುಡುಗರಿಗೆ ಬುದ್ಧಿವಾದ ಹೇಳುತ್ತಿದ್ದರು. ಅವರ ಮಾತಿನ ಸಾಧಕ ಬಾಧಕಗಳನ್ನು 
ಪರಿಶೀಲಿಸುವಷ್ಟು ಬುದ್ಧಿ ನನ್ನಲ್ಲಿ ಬೆಳೆದಿರಲಿಲ್ಲ... ನಾನು ನಿಘಂಟನ್ನು ತೆರೆದು 
ನೋಡುವ ಗೋಜಿಗೆ ಹೋಗದಿದ್ದದ್ದು ಕೇವಲ ಸೋಮಾರಿತನದಿಂದ. ಆದರೆ ನಾನು 
ಮೇಷ್ಟರಾಗಿ ಹುಡುಗರಿಗೆ ಪಾಠ ಹೇಳುವ ಕಾಲ ಬಂದಾಗಲೂ ನನಗೆ ಆ ಹಳೆಯಕಾಲದ 
ಸಲಹೆ ಒಪ್ಪಿಗೆಯಾಗಲಿಲ್ಲ. ನಿಘಂಟಿನಿಂದ ಆಗುವ ಪ್ರಯೋಜನವನ್ನು ಯಾರೂ 
ಅಲ್ಲಗಳೆಯಲಾರರು. ಆದರೆ 14-15 ವರ್ಷದ ಹುಡುಗರು ಉತ್ಸಾಹದಿಂದ ಪಠ್ಯೇತರ 
ಪುಸ್ತಕಗಳನ್ನು ಓದಲು ಕುಳಿತಾಗ ಕ್ಲಿಷ್ಟಪದ ಬಂದಾಗಲೆಲ್ಲ ನಿಘಂಟನ್ನು ತೆರೆದರೆ 
ಕಥೆಯ ಸಾ ರಸವನ್ನು ಹೀರಿಕೊಳ್ಳುವುದಕ್ಕೆ ತಡೆಹಾಕಿದಂತಾಗುತ್ತದೆ. ಮೊದಲೇ 
ಕೇಳಿದ್ದ ಕಥೆಯನ್ನು ಪುಸ್ತಕದಲ್ಲಿ ಅನುಸರಿಸುವಷ್ಟು ಭಾಷಾಜ್ಞಾನವಿದ್ದರೆ, ಸಂದರ್ಭ 
(ಲ೦ಗtೀxt) ದಿಂದಾಗಿ ಹೊಸ ಪದಗಳ ಅರ್ಥ ಮಸಕುಮಸಕಾಗಿಯಾದರೂ ತಿಳಿಯು 
ತ್ತದೆ. ಅದೇ ಪದಗಳು ಅಥವಾ ನುಡಿಗಟ್ಟುಗಳು ಮತ್ತೆ ಎರಡು ಮೂರು ಸಾರಿ ಬರು 
ವುದರೊಳಗೆ ಅರ್ಥ ಖಚಿತವಾಗುತ್ತದೆ. ಮಾತ್ರವಲ್ಲ, ಅವನ್ನು ಹೇಗೆ ಬಳಸಬೇಕು, 
ಯಾವ ಸಂದರ್ಭದಲ್ಲಿ ಅವು ಸಾ ಿಭಾವಿಕವಾಗಿ ಕಾಣುತ್ತವೆ ಎಂಬುದೆಲ್ಲ ತಾನಾಗಿಯೇ 
ಮನದಟ್ಟಾಗುತ್ತದೆ. 


ನಮಗೆ ಮೆಚ್ಚಿಕೆಯಾದ “ಒಳ್ಳೆಯ' (!) ಪದಗಳನ್ನೂ ನುಡಿಗಟ್ಟುಗಳನ್ನೂ ಬಳಸ 
ಬೇಕು ಎಂದುಕೊಂಡು ಬರೆಯಹೋದರೆ ನಮ್ಮ ಶೈಲಿ ಕೃತಕವಾಗುತ್ತದೆ. ಕೃತಕವಾಗ 
ದಂತೆ ಬಳಸಹೊರಟರೆ--ಸಂದರ್ಭಕ್ಕೆ ತಕ್ಕ ಪದವನ್ನು ಹೊಂದಿಸುವ ಬದಲು ಪದಕ್ಕೆ 
ತಕ್ಕ ಸಂದರ್ಭವನ್ನು ಹೊಂದಿಸಬೇಕಾಗುತ್ತದೆ. ಅದರಿಂದಾಗಿ ನವ್ಮು ಆಲೋಚನೆಯ 
ಸರಣಿಯೇ ಬದಲಾಗಬಹುದು ! 


ಉದ್ದೇಶಪೂರ್ವಕವಾಗಿ, ತದೇಕ ಧ್ಯಾನದಿಂದ ಪದನುಡಿಗಟ್ಟುಗಳನ್ನು ಒಲಿಸಿಕೊಳ್ಳುವ 
ಪ್ರೆಯತ್ನಕ್ಕಿಂತ, ವಿಸ್ತಾರವಾದ ಸಂತತವಾದ ಓದಿನಿಂದಲೇ ಹೆಚ್ಚು ಪ್ರಯೋಜನ 
ವಾಗುತ್ತದೆ ಎಂದು ಈಗಲೂ ನನ್ನ ನಂಬಿಕೆ. ಆಗ ಶೈಲಿ ತಾನಾಗಿಯೇ ಒಲಿದು 
ಬರುತ್ತದೆ. ತಡೆಯಿಲ್ಲದೆ ಓದುವುದರಿಂದ ಮತ್ತೊಂದು ಪ್ರಯೋಜನವೂ ಉಂಟಾ : 
ಇಡೀ ಪ್ಯಾರಾವಿನ, ಇಡೀ ಪ್ರಸಂಗದ ವಾತಾವರಣ ನಮ್ಮ ಮನಸ್ಸಿನ ಮೇಲೆ ಹೆಚ್ಚು 
ಪರಿಣಾಮ ಉಂಟುಮಾಡುತ್ತದೆ. ಮಧ್ಯೆ ಮಧ್ಯೆ ನಿಲ್ಲಿಸಿ ಓದಿದರೆ ವಾತಾವರಣ ರಚನೆಗೆ 
ಅಡ್ಡಿ ತಂದಂತಾಗುತ್ತದೆ. ಓದುಗನಿಗೆ ಸ್ವಲ್ಪ ವಯಸ್ಸಾದ ಮೇಲೆ, ಅವನದೇ ಆದ ಶೈಲಿ 
ಯೊಂದು ರೂಪುಗೊಳ್ಳಲಾರಂಭಿಸಿದ ಮೇಲೆ, ಕಾವ್ಯವನ್ನು (ಕಥೆಯನ್ನು, ಕಾದಂಬರಿ 
ಯನ್ನು) ಆಳವಾಗಿ ಅಧ್ಯಯನ ಮಾಡಿ ಅದರ ಕಲೆಯ ರಹಸ್ಯವನ್ನು ಕರಗತಮಾಡಿಕೊಳ್ಳೆ 
ಬೇಕೆಂಬ ಆಸೆ ಉದ್ಭವಿಸುತ್ತದೆ. ಆಗ ನಿಷ್ಛೃಷ್ಟತೆಗಾಗಿ ನಿಘಂಟನ್ನೂ ಪ್ರಯೋಗದ 
ನಿಘಂಟನ್ನೂ (dictionary of usage) ಬಳಸುವುದು ಅವಶ್ಯಕವಾಗುತ್ತದೆ. ಇದು 


೭೮ ಸಂಜೆಗಣ್ಣಿನ ಹಿನ್ನೋಟ, 


ನನ್ನ ಅನುಭವ. ನಾನು ಅನುಸರಿಸದೆ ಬಿಟ್ಟ ಕ್ರಮವನ್ನೇ ಅನಂಸರಿಸಿ ಹೆಚ್ಚು ಪ್ರಯೋ 
ಜನ ಪಡೆದ ಜನರು ಇರಬಹಂದೆಂಬುದನ್ನು ನಾನು ಅಲ್ಲಗಳೆಯುತ್ತಿಲ್ಲ. 

ನನಗೆ ಓದಿನ ಹುಚ್ಚು ಹಿಡಿಸಿದ್ದಕ್ಕಾಗಿ--ಅದೊಂದಕ್ಕಾಗಿ ಮಾತ್ರವಲ್ಲ-ರಂಗಯ್ಯ 
ನನ್ನು ಎಷ್ಟೋಸಾರಿ ಕೃತಜ್ಞತೆಯಿಂದ ಸ್ಮರಿಸಿಕೊಂಡಿದ್ದೇನೆ. ಆ ಹುಚ್ಚು ಬಲವಾಗಿಯೇ 
ಮೆಟ್ಟಿಕೊಂಡಿತು. ನಮ್ಮ ಸ್ಕೂಲಿನ ಲೈಬ್ರರಿಯಲ್ಲಿ ಬಹಳ ಒಳ್ಳೆಯ ಪುಸ್ತಕಗಳಿದ್ದವು. 
ರಸ್ಕಿನ್‌, ನ್ಯೂಮನ್‌, ಕಾರ್ಲೈಲ್‌ ಮೊದಲಾದವರ ಪುಸ್ತಕಗಳನ್ನು ಅಲ್ಲಿ ನೋಡಿದ 
ನೆನಪಿದೆ. ಅವು "ನನ್ನನ್ನು ಆಗ ಆಕರ್ಷಿಸಲಿಲ್ಲ. ಹಾರ್ಡಿ, ಮೆರಿಡಿತ್‌, ಷಾ ಮೊದ 
ಲಾದವರು ಅಲ್ಲಿಗೆ ಇನ್ನೂ ಕಾಲಿಟ್ಟಿರಲಿಲ್ಲವಾದರೂ "ರಾಬಿನ್ಸನ್‌ ಕ್ರೂಸೊ'ವನ್ನು ಬರೆದ 
ಡೀಪೋವಿನಿಂದ ಹಿಡಿದು ಡಿಕನ್ಸ್‌, ಥ್ಯಾಕರೆವರೆಗೆ ಇಂಗ್ಲಿಷ್‌ ಕಾದಂಬರಿಕಾರರೆಲ್ಲರಿಗೂ 
ಅಲ್ಲಿ ಸ್ಥಳ ದೊರೆತಿತ್ತು. ಹೈಸ್ಕೂಲು ಹುಡುಗರಿಗೇ ಮೀಸಲಾದ ಒಂದು ಬೀರುವಿನಲ್ಲದ್ದ 
. ಗ್ರಿಮ್‌ ಸೋದರರ ಮತ್ತು ಹ್ಯಾನ್ಸ್‌ ೈಂಡರ್ಸನ್ನರ ಫೆಯರಿ ಕಥೆಗಳು, ಷಾರ್ಲಟ್‌ 
ಮೇರಿ ಯಂಗ್‌ ಎಂಬಾಕೆ ಬರೆದ The Children of the new forest, The 
Little Duke ; ಆರ್‌. ಎಂ. ಬ್ಯಾಲಂಟೆ ೈನ್‌ ರ The Coral Island, Martin 
Rattler, ಸ್ವಿಫ್‌ `ನ Gulliver’s Travels, ಅಮೆರಿಕನ್‌ ಕಾದಂಬರಿಕಾರನಾದ 
ಫೆನಿಮೋರ್‌ ಕೂಪರನ The 12608-85187೮, The Path-finder, The Last 
of the Mohicans ; ನೆಥಾನಿಯಲ್‌ ಹಾಥಾರ್ನ್‌ನ ಸಣ್ಣಕಥೆಗಳು, Tangle 
wood Tales, The Scarlet Letter—%ತ್ಕ್ಕಾದಿ ಪುಸ್ತಕಗಳು ನನ್ನ ಹುಚ್ಚಿಗೆ 
ಮೊದಮೊದಲು ತಂಪೆರೆದವು. 

ಐದನೇ ಫಾರಮ್ಮಿಗೆ ಬರುವುದಕ್ಕೆ ಮುಂಚೆ ನಾನು ಓದಿದ್ದ ಹೆಸರಾಂತ ಕನ್ನಡ 
ಪುಸ್ತಕ--ಪಠ್ಯಪುಸ್ತಕಗಳನ್ನು ಬಿಟ್ಟರೆ--ಒಂದೇ ಒಂದು: ಅಕ್ಕಿಹೆಬ್ಬಾಳಿನಲ್ಲಿ ಸಿಕ್ಕಿದ 
ಜೈಮಿನಿಭಾರತ. ಮೈಸೂರಿನಲ್ಲಿ ನನಗೆ ಮೊದಮೊದಲು ಸಿಕ್ಕಿದ ಕನ್ನಡ ಪುಸ್ತಕ 
ಗಳೆಂದರೆ; ಮಾರ್ಕೆಟ್ಟಿನ ಜಗಲಿಯ ಮೇಲಿನ ಅಂಗಡಿಗಳಲ್ಲಿ “ಜಲಶಿಲ್ಪಿ' “ಹಲ್ಲಿ ಶಕುನ' 
ಗಳೊಡನೆ ಮಾರಾಟಕ್ಕಿಟ್ಟಿದ್ದ '"ಟಿ. ಕೆ. ಕೃಷ್ಣಸ್ವಾಮಿಶೆಟ್ಟರ(?)ಸ್ವಕೀಯ ಮುದ್ರಾಕ್ಷರ 
ಶಾಲೆಯಲ್ಲಿ ಮುದ್ರಿತವಾದ'' ಭೇತಾಳ ಪಂಚವಿಂಶತಿ "ಹನ್ನೆರಡು ಜನ ರಾಜಪುತ್ರರ 
ಕಥೆಗಳು', “ರಾವಣ ದಿಗಿ _ಜಯ' ಇತ್ಯಾದಿ ಪುಸ್ತಕಗಳು. 'ಕಾದಂಬರಿ'ಯ ಕಥೆಯನ್ನು 
ಎಲ್ಲಿ ಓದಿದೆನೋ ನೆನಪಿಲ್ಲ--ಮೆಕ್‌ ಮಿಲನ್‌ ಕಂಪೆನಿಯವರು ಪ್ರಕಟಿಸಿದ್ದ 'ರೀಡರು' 
ಗಳಲ್ಲಿರಬಹುದು, ಅಚ್ಛೋದ ಸರಸ್ಸು, ಅದರ ಬಳಿ ಶುಭ್ರವಸನವುಟ್ಟ ರಮಣಿ ವೀಣೆ 
ಯನ್ನು ನುಡಿಸುತ್ತಿರುವ ದೃಶ್ಯ (ಬಹುಶಃ ನನ್ನ ಕಲ್ಪನೆಯಿಂದ ಅಲಂಕೃತವಾಗಿ) ಆಗ 
ಕಣ್ಣಿಗೆ ಕಟ್ಟಿದ್ದು ಈಗಲೂ ಅಂತೆಯೇ ನಿಂತಿದೆ. ಮಹಾಶ್ವೇತೆ, ಕಪಿಂಜಲ, ಚಂದ್ರಾ 
ಪೀಡ, ಕಾದಂಬರಿ--ಒಂದೊಂದು ಹೆಸರು ಸಹ ರಮ್ಯ ಪ್ರಭೆಯನ್ನು ದಶದಿಕ್ಕುಗಳಿಗೆ 
ಬೀರುತ್ತದೆ ಎನ್ನುವ ಅನುಭವವಾಯಿತು, ಆ ವಯಸ್ಸಿನಲ್ಲಿ ಹಳೆಯ ಕಾಲದ ಕಥೆ 
ಗಳನ್ನು ಓದಿದಾಗ. ರಮ್ಯ ಮನೋವೃತ್ತಿಯ ಅಮಲಿನಲ್ಲಿದ್ದಾಗಲೇ ನನಗೆ ಬಿ. ವೆಂಕಟಾ 
ಚಾರ್ಯರ ಕಾದಂಬರಿಗಳ ಪರಿಚಯವಾದದ್ದು. "ದುರ್ಗೇಶನಂದಿನಿ', "ನವಾಬನಂದಿನಿ' 
'ಎಷವೃಕ್ಷ', “ದೇವೀಚೌಧುರಾಣಿ', "ರಾಜಸಿಂಹ',  "ಆನಂದಮಠ', ನಂಜನಗೂಡು 


ವೆಸ್ಲಿಯನ್‌ ಮಿಷನ್‌ ಹೈಸ್ಕೂಲಿನಲ್ಲಿ ಮೊದಲ ದಿನಗಳು ರ್ಕಿ 


ಶ್ರೀಕಂಠಶಾಸ್ತ್ರಿಗಳು ಬರೆದ ಪುಸ್ತಕಗಳು (ಅನಂಗಸುಂದರಿ, ತಾರಾಸುಂದರಿ ; ಬಹುಶಃ 
ಶ್ರೀಕಂಠಶಾಸ್ತ್ರಿಗಳೇ ಅನುವಾದಿಸಿದ್ದ ಕಂದುಕೂರಿ ವೀರೇಶಲಿಂಗಂ ಪಂತುಲು ಅವರ 
ಪ್ರಹಸನಗಳು ('ಯೋಗನಿದ್ರಾಪ್ರಹಸನ' ಎಂಬುದೊಂದು ನೆನಪಿನಲ್ಲಿ ಉಳಿದಿದೆ)--ಕೈಗೆ 
ಸಿಕ್ಕಿದ ಯಾವ ಪುಸ್ತಕವನ್ನೂ ಓದದೆ ಬಿಡಲಿಲ್ಲ. 

ನನ್ನ ಓದಿನ ಪಟ್ಟಿಯಲ್ಲಿ ಸೇರಿಕೊಂಡ ಇನ್ನೊಬ್ಬ ಕಾದಂಬರಿಕಾರನ ಹೆಸರನ್ನು ಆಗಿನ 
ಹಿರಿಯರೆದುರಿಗೆ ಹೇಳಲು ಹಿಂಜರಿಕೆಯಾಗುತ್ತಿತ್ತು. ಜಿ. ಡಬ್ಲ್ಯು. ಎಂ. ರೆನಲ್ನ್ಸ್ಸ್‌* 
ಎಂಬವನ ಕಾದಂಬರಿಗಳಲ್ಲಿ ಲೈಂಗಿಕ ಪ್ರಚೋದನೆ ಹೆಚ್ಚು. ಅವನ್ನು ಓದಬಾರದು, 
ಎಂದು ಹಿರಿಯರು ಎಚ್ಚರಿಕೆ ಕೊಡುತ್ತಿದ್ದರು. ನಿಷಿದ್ಧವಾದ ಕೆಲಸ ಎಂದ ಮೇಲೆ 
ಹದಿವಯಸ್ಕರು ಅದನ್ನು ಮಾಡಿಯೇ ತೀರಬೇಕಷ್ಟೆ. ಆ ಪುಸ್ತಕಗಳನ್ನು ಲೈಬ್ರೆರಿಗಳಲ್ಲಿ 
ಸೇರಿಸುತ್ತಿರಲಿಲ್ಲ, ಅಂಗಡಿಯಲ್ಲಿ--ನನಗೆ ತಿಳಿದಮಟ್ಟಿಗೆ-- ಮಾರುತ್ತಿರಲಿಲ್ಲ. ನನ್ನ 
ಸಾಹಸಿ ಸ್ನೇಹಿತರು ಅವನ್ನು ಎಲ್ಲಿಂದ ತರುತ್ತಿದ್ದರೋ ಕಾಣೆ. ಅಂತೂ ಸುಮಾರು 
5-6 ತಿಂಗಳ ಕಾಲ ಆ ಪುಸ್ತಕಗಳ ಸರಬರಾಜು ಸಂತತವಾಗಿ ನಡೆಯಿತು. ಈಗಿನವರು 
ರೆನಲ್ಡ್ಸ್ಸ್‌ನ ಹೆಸರನ್ನು ಸಹ ಕೇಳಿರಲಾರರು. ಕಳೆದ 60-65 ವರ್ಷಗಳಿಂದಲೂ 
ಯಾರೂ ಆ ಹೆಸರನ್ನು ಉಚ್ಚರಿಸಿದಂತೆ ಕಾಣೆ. ಅವನ ಪುಸ್ತಕಗಳಲ್ಲಿ ಲೈಂಗಿಕ 
ಪ್ರಚೋದನೆಯಿದ್ದದ್ದು ನಿಜ. The Mysteries of the Court of London 
ಎಂಬ ಕಾದಂಬರಿಯ ಒಂದೆರಡು ಭಾಗಗನ್ನು ಓದುವುದರಲ್ಲೇ ನನಗೆ ಅಸಹ್ಯವಾಗಿ 
ರೆನಲ್ಮ್‌ ಪುಸ್ತಕಗಳಿಗೆ ಅವತ್ತೇ ವಿದಾಯ ಹೇಳಿದೆ. ಅವನ ಕಾದಂಬರಿಗಳಲ್ಲಿ ಒಂದರ 
Faust, Count of Aurana ಎಂಬುದರ ನೆನಪು ಸ್ವಲ್ಪ ಉಳಿದಿದೆ. ಆ ಕಥೆಯ 
ನಾಯಕ ಪುರಾಣಪ ಸಿದ್ಧನಾದ ಫೌಸ್ಟ್‌. ಅವನ ಹೆಸರು ಮರೆಯಲಾಗದ್ದು. 
ಷೇಕ್ಸ್‌ ಸ್ಪಿಯರ್‌ನ ಸಮಕಾಲೀನ ನಾಟಕಕಾರ ಮಾರ್ಲೊ ಮತ್ತು ಜರ್ಮನ್‌ ಕವಿ 
ಗಯಟಿೆ--ಇಬ್ಬರೂ ಫೌಸ್ಟ್‌ ಪುರಾಣವನ್ನು ಬಳಸಿಕೊಂಡು ಅಮರವಾದ ಕೃತಿಗಳನ್ನು 
ರಚಿಸಿದ್ದಾರೆ. ರೋಮನ್‌ ಕ್ಯಾಥೊಲಿಕ್‌ ಕ್ರೈಸ್ತರ ಪರಮಗುರುಗಳಾದ ಪೋಪರ 
ಇತಿಹಾಸದಲ್ಲಿ ಅತ್ಯಂತ ಕುಖ್ಯಾತರಾದ, ಸ್ವಚ್ಛಂದ ಜೀವನಕ್ಕೂ ಕೊಲೆಗಾರಿಕೆಗೂ 
ಪ್ರಸಿದ್ಧರಾದ, ಪೋಪ್‌ ಅಲೆಕ್ಸಾಂಡರ್‌ ೪1, ಅವನ ಮಗ ಸಿಸೇರ್‌ ಬೋರ್ಜಿಯ, 
ಮಗಳು ಲುಕ್ರೀಸ ಬೋರ್ಜಿಯ--ಇವರೆಲ್ಲರ ಪ್ರಥಮ ಪರಿಚಯ ನನಗೆ ಆದದ್ದು ಅದೇ 
ಕಾದಂಬರಿಯಿಂದ. ಅವರ ಬದುಕು ಮಾಸ್ತಿ ವೆಂಕಟೇಶಯ್ಯಂಗಾರ್ಯರ ಕಥೆಯೊಂದಕ್ಕೆ 
ವಸ್ತುವನ್ನು ಒದಗಿಸಿದೆ. 

ಹೀಗೆ ಪುಸ್ತಕ ಒಳ್ಳೆಯದೆ ಕೆಟ್ಟ ದ್ದೆ ಎಂಬ ವಿವೇಚನೆಯೇ ಇಲ್ಲದೆ ಕಥೆ ಕಾದಂಬರಿ 
ಗಳನ್ನು ಓದುವ ಹವ್ಯಾಸ ಹೈಸ್ಕೂಲು ವಿದ್ಯಾಭ್ಯಾಸ ಮುಗಿಯುವವರೆಗೂ ಇದ್ದಿರ 
ಬೇಕು. ವಿವೇಚನೆ ಬಂದದ್ದು ಆಮೇಲೆ. ಲೈಬೆ ್ರಿರಿಗಳಿಂದ ಪುಸ್ತಕ ತರುವುದರ ಜೊತೆಗೆ 
ಪುಸ್ತಕಗಳನ್ನು ಕೊಳ್ಳುವ ಅಭ್ಯಾಸ ನಾನು 4ನೇ ಫಾರಮ್ಮಿಗೆ ಬರುವುದಕ್ಕೆ ಸ ಲ್ಪ 
ಮುಂಚೆಯೇ ಆರಂಭವಾಗಿತ್ತೆಂದು ನೆನಪು. ಆ ಕಾಲದಲ್ಲಿ ಡಬ್ಲ್ಯು. ಟಿ. ಸ್ಪೆಡ್‌ 


* ಚಿತ್ರಕಲಾವಿದ ರೆನಲ್ಲ್ಸ್ಸ್‌ ಅಲ್ಲ: ಅವನ ಹೆಸರು ಜೋಷುವ ರೆನಲ್ನ್ಸ. 


೮೦ ಸಂಜೆಗಣಿ ನ ಹಿನ್ನೋಟಿ 


(W. T. Stead) ಎಂಬವರು Books for the Brains ಎಂಬ ಹೆಸರಿನ ಪುಸ್ತಕ 
ಮಾಲೆಯನ್ನು ಪ್ರಕಟಿಸುತ್ತಿದ್ದರು. 70-80 ಪುಟಗಳ ಪುಸ್ತಕಕ್ಕೆ ಒಂದಾಣೆ-- ಇಂದಿನ 
6 ಪೈಸೆ. ನಮ್ಮ ತಂದೆ ಖರ್ಚಿಗೆಂದು ನನಗೆ ತಿಂಗಳಿಗೆ ಮೂರು ರೂಪಾಯಿ ಕಳಿಸು 
ತ್ತಿದ್ದದ್ದರಿಂದ ಆ ಪುಸ್ತಕಮಾಲೆಯ 70-80 ಪುಸ್ತಕಗಳನ್ನು ಕೊಂಡಿಟ್ಟುಕೊಳ್ಳುವುದು 
ಸಾಧ್ಯವಾಯಿತು. Gಟuiver’s Travels, Pilgrim’s Progress ಮುಂತಾದ 
ಕೆಲವು ಪ್ರಸಿದ್ದ ಪುಸ್ತಕಗಳು; ಪರಿಚಿತವಲ್ಲದ ಪ್ರಪಂಚದ ಹೊಸ ಹೊಸ ಭಾಗಗಳಲ್ಲಿ 
ಸಂಚರಿಸಿ ಅನ್ವೇಷಣೆ ನಡೆಸಿದ ಕೊಲಂಬಸ್‌, ಆ್ಯಮುಂಡ್‌ಸೆನ್‌, ಸ್ಕಾಟ್‌, ಲಿವಿಂಗ್‌ಸ್ಟನ್‌ 
ಮೊದಲಾದ ಸಾಹಸಿಗಳ ಕಥೆಗಳು; ಗ್ರೀಸ್‌, ಜರ್ಮನಿ, ನಾರ್ವೆ ಮುಂತಾದ ದೇಶದವರ 
ಮಿಥಕಗಳು ; ಕೆಲವು ಪ್ರಸಿದ್ಧ ಕಾವ್ಯಗಳ ಸಂಗ್ರಹ--ಇವೆಲ್ಲವನ್ನೂ ಒಳಗೊಂಡದ್ದು, 
ಆ ಪುಸ್ತಕಮಾಲೆ. ಸುಲಭ ಶೈಲಿಯಲ್ಲಿ ಬರೆದ, ಚಿತ್ರಗಳನ್ನೊಳಗೊಂಡ, ಆ ಪುಸ್ತಕ 
" ಗಳಿಂದಾದ ಪರಿಣಾಮ ಅಷ್ಟಿಷ್ಟಲ್ಲ. *ಅಕ್ಕಿಹೆಬ್ಬಾಳು ಅಂದರೆ ಏನು ಅಂತ 
ಮಾಡಿದೀಯೆ? ಅದು ಲಂಡನ್ನು ಕಣೊ ! ಹೊಯ್ಸಳ ಕರ್ಣಾಟಕರ ಲಂಡನ್‌ !''--ಈ 
ವಾತಾವರಣದಲ್ಲಿ ಬೆಳೆದಿದ್ದ ಕೂಪಕೂರ್ಮನ ಎದುರಿಗೆ ಹಠಾತ್ತಾಗಿ ಎಲ್ಲೆ ಕಾಣದ 
ಅದ್ಭುತರಮ್ಯ ಪ್ರಪಂಚವೊಂದು ಪ್ರತ್ಯಕ್ಷವಾಯಿತು. ಆ ಪ್ರಪಂಚದ ಸಾಹಸಿಗಳಂತೆ 
ನಾನೂ ಉತ್ತರಧ್ರುವದ ವಲಯದಲ್ಲಿ ಹಿಮಕರಡಿಗಳ ಬೇಟೆಯಾಡಬೇಕು, ಆರೋರ 
ಬೋರಿಯಾಲಿಸ್‌ನ* ವೈಭವವನ್ನು ನೋಡಬೇಕು ; ಬ್ರೆಸಿಲ್‌ನ ದಟ್ಟವಾದ ಕಾಡಿನಲ್ಲಿ 
ಮರದ ಕೊಂಬೆಗೆ ನನ್ನ ಹ್ಯಾಮಕ್‌ (= ಜೋಲಿ) ಕಟ್ಟಿ, ರಾತ್ರಿಯೆಲ್ಲ ಕಾಡುಮೃಗಗಳ 
ಗರ್ಜನೆಯನ್ನು ಕೇಳುತ್ತ ಭಯದ ಅಮಲಿಗೆ ನನ್ನನ್ನು ಒಪ್ಪಿಸಿಕೊಳ್ಳಬೇಕು ; ಮೇಲೆ 
ಅಂತರಿಕ್ಷದ ನೀಲಿ, ಕೆಳಗೆ ಸಾಗರದ ನೀಲಿ, ಇವೆರಡರ ನಡುವೆ ಹಡಗಿನ ಡೆಕ್ಕಿನ ಮೇಲೆ 
ಮಲಗಿ “ಹಿಂದೋಳಲೀಲಾಸುಖ'ವನ್ನು ಸವಿಯುತ್ತ ಪೆಸಿಫಿಕ್‌ ಸಾಗರದಲ್ಲಿ ದ್ವೀಪದಿಂದ 
ದ್ವೀಪಕ್ಕೆ ಅಲೆಯಬೇಕು...ಪುಸ್ತಕಪಿಶಾಚದ ಜೊತೆಗೆ ತಿರುಗು ದೆವ್ವವೂ ನನ್ನನ್ನು 
ಮೆಟ್ಟಿಕೊಂಡಿತು! ನನ್ನ ಬದುಕಿನ ಒಂಬತ್ತನೆಯ ದಶಕದಲ್ಲಿ ಅರ್ಧಕ್ಕಿಂತ ಹೆಚ್ಚು 
ಭಾಗವನ್ನು ದಾಟಿದ್ದೇನಾದರೂ ಇನ್ನೂ ಆದೆವ ಗಳಿಂದ ಬಿಡುಗಡೆ ಪಡೆದಿಲ್ಲ! 


ನನ್ನ ಓದಿನಲ್ಲಿ ಅಕಸ್ಮಾತ್ತಾಗಿ--ಉದ್ದೇಶಪೂರ್ವಕವಾದ ಆಯ್ಕೆಯಿಂದಲ್ಲ--ಕೆಲವು 
'ಕ್ಲಾಸಿಕ್ಸ್‌' (ಬಹಳ ಕಾಲದಿಂದ ಜನ 'ಇವು ಉತ್ತಮ ಸಾಹಿತ್ಯ' ಎಂದು ಒಪ್ಪಿ 
ಕೊಂಡಿರುವ ಸಾಹಿತ್ಯ) ಸೇರಿದ್ದವು. ಅಂಥ ಪುಸ್ತಕಗಳನ್ನು ಆಯ್ದು ಓದುವ 
ಅಭ್ಯಾಸವನ್ನು ನನ್ನಲ್ಲಿ ಬೆಳೆಸಿದವರು ನನ್ನ ಗುರುಗಳಾದ ಡಿ. ಎನ್‌. ಮೂರ್ತಿಯವರು. 
ಅವರನ್ನು ಬೇರೊಂದು ಕಡೆ? ಕೃತಜ್ಞತೆಯಿಂದ ಸ್ಮರಿಸಿಕೊಂಡಿದ್ದೇನೆ. ಆತ್ಮಪ್ರಶಂಸೆಯ 
'ಧ್ವನಿ' ಸೇರೀತು ಎಂಬ ಶಂಕೆಯಿಂದ ಅಲ್ಲಿ ವಿಸ್ತರಿಸದೆ ಸೂಚನೆ ಮಾತ್ರ ಕೊಟ್ಟ 
ಒಂದು ಪ್ರಸಂಗವನ್ನು ಇಲ್ಲಿ ಹೇಳೋಣ ಎನ್ನಿಸುತ್ತಿದೆ. ನೇರವಾಗಿಯಲ್ಲದಿದ್ದರೂ ಇಲ್ಲೂ 


೫ ಉತ್ತರ ಮತ್ತು ದಕ್ಷಿಣ ಧ್ರುವ ವಲಯಗಳಲ್ಲಿ ಕಾಣಬರುವ ವಾಯುಮಂಡಲದ ಪ್ರಭೆ. 
7. "ಚಿತ್ರಗಳು ಪತ್ರಗಳು', ಭಾಗ 1, 3. 


ವೆಸ್ಲಿಯನ್‌ ಮಿಷನ್‌ ಹೈಸ್ಕೂಲಿನಲ್ಲಿ ಮೊದಲ ದಿನಗಳು ೮೧ 


ಆತ್ಮಪ್ರಶಂಸೆಯ ಅಂಶ ಉಳಿದಿದೆ, ಅದಕ್ಕಾಗಿ ಕ್ಷಮೆ ಬೇಡುತ್ತೇನೆ. ತಮ್ಮ ಶಿಷ್ಯರೆಲ್ಲರ ಶಕ್ತಿ 
ಸಾಮರ್ಥ್ಯಗಳನ್ನು ತಿಳಿದುಕೊಳ್ಳಬೇಕೆಂಬ ಆಸಕ್ತಿ, ಶಿಷ್ಯರು ದಾರಿ ತಪ್ಪಿ ನಡೆದರೆಂದು 
ತೋರಿದಾಗ ನಿರ್ದಾಕ್ಷಿಣ್ಯವಾಗಿ ಅವರನ್ನು ತಿದ್ದುವ ಪ್ರವೃತ್ತಿ, ಒಟ್ಟಿನಲ್ಲಿ ಶಿಷ್ಯರನ್ನು 
ಕುರಿತ "ಕಾಳಜಿ'--ಮೂರ್ತಿಯವರಲ್ಲಿದ್ದ ಈ ಗುಣಗಳಿಗೆ ಉದಾಹರಣೆಯಾದ್ದರಿಂದ 
ಈ ಪ್ರಸಂಗವನ್ನು ತಂದಿದ್ದೇನೆ. ನಾನು 4ನೇ ಫಾರಮ್ಮಿಗೆ ಸೇರಿದ ವರ್ಷ ; ಮೂರ್ತಿ 
ಯವರು ಮೊದಲ ಬಾರಿಗೆ ನಮ್ಮ ಕ್ಲಾಸನ್ನು ತೆಗೆದುಕೊಂಡ ದಿನ. ಅವತ್ತು ಅವರು 
ಪಠ್ಯಪುಸ್ತಕವನ್ನು ತೆರೆಯಲೇ ಇಲ್ಲ. ಹುಡುಗರೊಡನೆ ಲೋಕಾಭಿರಾಮವಾಗಿ 
ಮಾತಾಡಿದರು; ಯಾವ ಊರು, ಯಾವ ಸ್ಕೂಲಿನಲ್ಲಿ ಓದಿದೆ ಎಂದು ಕೆಲವರಿಗೆ 
ಪ್ರಶ್ನೆ ಹಾಕಿದರು. "“ಪಠ್ಯಪುಸ್ತಕಗಳನ್ನು ಮಾತ್ರ ಓದಿದರೆ ಸಾಲದು, "8686781 
1€೩ding' `ಹೆ:ಚ್ಚು ಮಾಡಬೇಕು' ಎಂದು ಬುದ್ಧಿ ಹೇಳಿ ಆಮೇಲೆ "ನೀವು ಇಂಗ್ಲಿಷ್‌ 
ಹೇಗೆ ಬರೆಯುತ್ತೀರೊ ನೋಡಬೇಕು. ನೀವು ಓದಿದ ಯಾವುದಾದರೂ ಕಥೆಯನ್ನು 
ನಿಮ್ಮದೇ ಭಾಷೆಯಲ್ಲಿ ಬರೆದು ತನ್ನಿ; ಎರಡು ಮೂರು ಪುಟಗಳಷ್ಟಾದರೆ ಸಾಕು'' 
ಎಂದು ಅಪ್ಪಣೆಮಾಡಿದರು. ನಾವು ಬರೆದುಕೊಟ್ಟದ್ದನ್ನು ಒಂದು ವಾರ ಇಟ್ಟುಕೊಂಡು 
ನೋಡಿ, ಅವನ್ನು ವಾಪಸು ಮಾಡುವಾಗ ಕೆಲವರನ್ನು ಹೊಗಳಿದರು. ಅಲ್ಲಲ್ಲೇ ಕೆಲವು 
ವಾಕ್ಯಗಳನ್ನು ಓದಿ ಅವುಗಳ ಮೇಲೆ ಒಂದೆರಡು ಮಾತಿನ ವ್ಯಾಖ್ಯಾನ ಮಾಡಿದರು. 
ನನ್ನ ಲೇಖನವನ್ನು ವಾಪಸು ಕೊಡಲಿಲ್ಲ. '"ಸರ್ಸಿಯ ಕಥೆಯನ್ನು ಬರೆದ ಹುಡುಗ 
ಯಾರು?'' ಎಂದಾಗ ನಾನು ಎದ್ದು ನಿಂತೆ (ನಾನು ಡಿ. ಎಟ್‌. De Witt 
'ಎಂಬವರು ಬರೆದ *ಟ176565' ಎಂಬ ಪುಸ್ತಕದಲ್ಲಿ ಓದಿದ್ದ ಸರ್ಸಿ ಮಾಟಗಾತಿಯ 
ಕಥೆಯನ್ನು ಬರೆದಿದ್ದೆ). ಮೂರ್ತಿಯವರು "`ಮಧ್ಯಾಹ್ನ ವಿರಾಮ ಕಾಲದಲ್ಲಿ ಹೊರಟು 
ಹೋಗಬೇಡ. ಈ ರೂಮಿನಲ್ಲೇ ಇರು. ನಾನು ಇಲ್ಲಿಗೆ ಬರುತ್ತೇನೆ" ಎಂದು ಅಪ್ಪಣೆ 
ಮಾಡಿದರು. ಮಧ್ಯಾಹ್ನಬಂದೊಡನೆಯೇ ಕೋಪದಿಂದ ಉರಿದೆದ್ದು""ಈ ವಯಸ್ಸಿನಲ್ಲೇ 
ಮೋಸ ಆರಂಭಿಸಿದೆಯ? ಇದನ್ನು ಯಾರಿಂದ ಬರೆಸಿಕೊಂಡು ಬಂದೆ? ನಿಜ ಹೇಳಂ” 
ಎಂದು ಗುಡುಗಿದರು. ""`ನಾನೇ ಬರೆದದ್ದು'' ಎಂದು ಹೇಳಿದರೂ ನಂಬಲಿಲ್ಲ. ಆಮೇಲೆ 
“ನೀನು ಓದಿರುವ ಇನ್ನಾವುದಾದರೂ ಕಥೆಯನ್ನು ಇಲ್ಲೇ ನನ್ನೆದುರಿಗೆ ಕೂತುಕೊಂಡು 
ಬರಿ” ಎಂದರು. ನಾನು ಗಲಿವರ್‌ನ ಲಿಲಿಪುಟ್‌ ಪ್ರವಾಸದ ಕಥೆಯನ್ನು ಬರೆಯ 
ತೊಡಗಿದೆ. ಮುಕ್ಕಾಲು ಪುಟ ಬರೆಯುವುದರೊಳಗೇ ಅದನ್ನು ಕಿತ್ತುಕೊಂಡು ಓದಿದರು. 
ಮುಖದ ಬಿರುಸು ಇಳಿಯಿತು. "1 think you are not lying” ಎಂದರು. ಈ 
ಪ್ರಸಂಗದಿಂದಾಗಿ ಅವರು ನನ್ನ ವಿಷಯದಲ್ಲಿ ಹೆಚ್ಚು ಆಸಕ್ತಿ ವಹಿಸಿದರು ; ಸಾಹಿತ್ಯ 
ವ್ಯಾಸಂಗದಲ್ಲಿ ನನಗೆ ಅವರ ಮಾರ್ಗದರ್ಶನ ದೊರಕಿತು. 

ಪುಸ್ತಕಗಳ ಮತ್ತು ಓದಿನ ಮಾತು ಬಂದಾಗ ನನ್ನ ವಿಚಿತ್ರ ಅನುಭವವೊಂದು 
ನೆನಪಾಗುತ್ತದೆ. ಕೆಲವು ವೇಳೆ ನುರಿತ ಸಾಹಿತ್ಯಾಭಿಮಾನಿಗಳ ಮತ್ತು ವಿಮರ್ಶಕರ 
ಮಾತಿನಲ್ಲಿ ಅಷ್ಟುಗಿ ಕೇಳಿ ಬರದ ಪುಸ್ತಕಗಳು ನನಗೆ ಪ್ರಿಯವಾಗಿವೆ. ನನ್ನ ಅಭಿರುಚಿ 
ಯಲ್ಲಿ ಏನೋ ಒಂದು ಕೊರತೆಯೇ ಇದಕ್ಕೆ ಕಾರಣವಿರಬಹುದು ಎಂಬ ಯೋಚನೆ 
ಕೆಲಕಾಲ ನನ್ನನ್ನು ಬಾಧಿಸುತ್ತಿತ್ತು. ಉದಾಹರಣೆ: ಅಲೆಕ್ಸಾಂಡರ್‌ ಡ್ಯೂಮಾನ 


೮೨ ಸಂಜೆಗಣ್ಣಿನ ಹಿನ್ನೋಟ ' 


The Three Musketeers ಗಿಂತ ನಾನು186 Count of Monte Cristomನ್ನೇ 
ಹೆಚ್ಚು ಸಾಂ ಓದಿದ್ದೇನೆ. ಎರಡೂ ನನಗೆ ಪ್ರಿಯವೇ. ಒಂದನ್ನು ಕಡಮೆ ಪ್ರೀತಿಸುತ್ತೇ 
ನೆಂದಲ್ಲ, ಇನ್ನೊಂದನ್ನು ಹೆಚ್ಚು ಪ್ರೀತಿಸುತ್ತೇನೆಂದು (Not that I love one 
less, but that 1 love the other more). ಮೆರಿಡಿತ್‌ನ Diana of the 
Crossways, Ordeal of Richard 8616861ಗಳಿಗಿಂತ Evan Harrington 
ಅನ್ನು ಹೆಚ್ಚು ಸಲ ಒದಿದ್ದೇನೆ. ಈ ಅನುಭವವಾಗಿರುವುದು ಎರಡನೇ ಮೂರನೇ 


ದರ್ಜೆಯ ಸಾಹಿತ್ಯದಲ್ಲಿ. ಷೇಕ್‌ಸ್ಪಿಯರ್‌, ಈಸ್ಕಿಲಸ್‌, ಸಾಫೊಕ್ಲೀಸ್‌ ಮುಂತಾದವರ 
ಕೃತಿಗಳಿಗೆ ಪ್ರಸಿದ್ಧ ವಿಮರ್ಶಕರು ಕಟ್ಟುವ ಬೆಲೆಯನ್ನೇ ನಾನು ಕಟ್ಟ ದ್ದೇನೆ (ಅನೇಕ 
ವೇಳೆ ಪಂಡಿತರಲ್ಲೇ ಒಮ್ಮತ ಇರುವುದಿಲ್ಲ. Doctors differ !). ಯೂರಿಪಿಡೀಸ್‌ನ 
ವಿಷಯದಲ್ಲಿ ನನಗಿರುವ ಒಲವು ಅವನಿಗೆ ಸಲ್ಲಬೇಕಾದ್ದಕ್ಕಿಂತ ಹೆಚ್ಚು ಎಂದು ಪಂಡಿತರು 
ತಲೆ ಅಲ್ಲಾಡಿಸಬಹುದು. ನನ್ನ ವಿಶೇಷ ಒಲವುಗಳನ್ನು ಇತರರೆದುರಿಗೆ ಹೇಳಿದರೆ 
ಅವರು "“ಇವನ ಅಭಿರುಚಿ ತೀರ ಹಸಿಹಸಿ'' ಎಂದುಕೊಂಡಾರು ಎಂದು ಮೊದಮೊದಲು 
ಹಿಂಜರಿಯುತ್ತಿದ್ದ. ಈಗ ಆ ಹಿಂಜರಿಕೆ ಹೋಗಿದೆ. ನನ್ನ ಒಲವುಗಳನ್ನಾಗಲಿ 
ಟ್‌ ಒಪ್ಪಿಕೊಳ್ಳಲು ಹಿಂಜರಿಯಬಾರದು ಎಂಬ ಮನೋವೃತ್ತಿ 

ಸಿಕ್ಕಿದ ಪುಸ್ತಕಗಳನ್ನೆಲ್ಲ ಓದುವ ಚಟದಿಂದಾದ ಒಂದು ಪರಿಣಾಮವೆಂದರೆ : 
ಈ ಪುಸ್ತಕವನ್ನು ಓದಿ ಮುಗಿಸಿಬಿಡಬೇಕು. ಇದು ಮತ್ತೆ ನನ್ನ ಕೈಗೆ ಸಿಕ್ಕುತ್ತದೆಯೋ 
ಇಲ್ಲವೊ'' ಎಂದುಕೊಂಡು ಶಾಲೆಯ ನಿಯಮಗಳ ಪ್ರಕಾರ ಅವಶ್ಯವಾಗಿ ಓದಬೇಕಾದ 
ಇತರ ಪಠ್ಯವಿಷಯಗಳನ್ನು ಕಡೆಗಣಿಸುವ ಅಭ್ಯಾಸ ಬೆಳೆದದ್ದು. ಸಾಹಿತ್ಯದಲ್ಲಿ ಕೂಡ 
ಓದಲೇಬೇಕಾದ್ದನ್ನು ಬಿಟ್ಟೂ ಮನಸೆಳೆದ ಯಾವುದೋ ವಿಷಯದ ಬೆನ್ನಟ್ಟಿ 
ಹೋಗಿದ್ದೇನೆ. ಕೆಲವು ಶಾಸ್ತ್ರಗಳಿಗೆ--ಸ್ಕೂಲು ಕಾಲೇಜುಗಳಲ್ಲಿ ಅವಶ್ಯವಾಗಿ ವಶಪಡಿಸಿ 
ಕೊಳ್ಳಬೇಕಾಗಿದ್ದ ಶಾಸ್ತ್ರಗಳಿಗೆ_ಗಮನ ಕೊಡಲಿಲ್ಲ. ಹೈಸ್ಕೂಲಿನಲ್ಲಿದ್ದಾಗ ಗಣಿತದ 
ಕಡೆಗೆ ಮನಸ್ಸು ಓಡದೆ ಹೋಯಿತು. ಪರೀಕ್ಷೆಯಲ್ಲಿ 40 ಅಂಕಗಳನ್ನು ಸಂಪಾದಿಸಿದೆನಲ್ಲ 
ಎಂದು ನನಗೇ ಆಶ್ಚರ್ಯ. ಬಿ. ಎ. ಕ್ಲಾಸುಗಳಲ್ಲಿ ಹೀಗೆ ನನ್ನ ಅನಾದರಕ್ಕೆ ಪಾತ್ರ 
ವಾದದ್ದು: 800808%105--ಆರ್ಥಶಾಸ್ತ್ರ; ಎಂ. ಎ. ಕ್ಲಾಸಿನಲ್ಲಿ ; Linguistics 
--ಭಾಷಾಶಾಸ್ತ್ರ. ಈ ಮನೋವೃತ್ತಿಯಿಂದಾಗಿ ಬಿ. ಎಂ. ಶ್ರೀಕಂಠಯ್ಯನವರು ನನ್ನ 
ಎಷಯದಲ್ಲಿ ಬಹಳ ಅಸಮಾಧಾನಗೊಳ್ಳುವ ಸಂದರ್ಭ ಬಂತು. ಆಗ ನಾನು ಎರಡನೇ 
ಎಂ. ಎ. ಕ್ಲಾಸಿನಲ್ಲಿದ್ದೆ, ಟ್ಯೂಟರೂ ಆಗಿದ್ದೆ. ಬಿ. ಎಂ. ಶ್ರೀಯವರು ""ಟೆನಿಸನ್ನನ 
In Memoriam ಎಂಬ ಕಾವ್ಯಕ್ಕೆ ಸಂಬಂಧಪಟ್ಟ ಯಾವ ವಿಷಯದ ಮೇಲಾದರೂ 
ಸರಿಯೇ, ಒಂದು ಪ್ರಬಂಧವನ್ನು ಬರೆಯಿರಿ'' ಎಂದು ನಮಗೆಲ್ಲ ಹೇಳಿದ್ದರು. ಕ್ಲಾಸಿನಲ್ಲಿ 
ದ್ವವರಂ ಮೂರೇ ಜನ--ಬರೆಯದೆ ಗುರುಗಳ ಕಣ್ಣು ತಪ್ಪಿಸಿಕೊಂಡು ಕಾಲ 
ಹಾಕುವುದು ಸಾಧ್ಯವಲ್ಲ. ಎರಡು ತಿಂಗಳಾಯಿತು, ನಾನು ಪ್ರಬಂಧವನ್ನು ಒಪ್ಪಿಸಲೇ 
ಇಲ್ಲ. ಬಿ. ಎಂ. ಶ್ರೀಯವರಿಗೆ ಆ ಕಾವ್ಯವೆಂದರೆ ಬಹಳ ಪ್ರೀತಿ. ಅದರ ಬೋಧನೆಗೇ 
ನಾಲ್ಕೈದು ತಿಂಗಳುಗಳನ್ನು ಮೀಸಲು ಮಾಡಿದ್ದರು. ನನಗೆ ಸ್ವಲ್ಪ ಬೇಸರವಾಗಿತ್ತೆಂದಂ 

ಒಪ್ಪಬೇಕು. ಅದಕ್ಕಿಂತ ಹೆಚ್ಚಾಗಿ ಆಗ ನನ್ನ ಮನಸ್ಸನ್ನು ಬ್ರೌನಿಂಗ್‌ ಆಕ್ರಮಿಸಿದ್ದ. 
ಶ್ರೀಯವರುಕ್ಲಾಸಿನಲ್ಲಿ ಮತ್ತೆ ಪ್ರಬಂಧದ ಮಾತನ್ನು ಎತ್ತಿರಲಿಲ್ಲ. ಆದರೆ ಯಾವುದೋ 
ಸಂದರ್ಭದಲ್ಲಿ ಅದನ್ನು ಎನ್‌. ಎಸ್‌. ಸುಬ್ಬರಾಯರಲ್ಲಿ ಪ್ರಸ್ತಾಪಿಸಿದರಂತೆ. ಸುಬ್ಬ 
ರಾಯರು ಒಂದು ದಿನ ವರಾಂಡದಲ್ಲಿ ನನ್ನನ್ನು ಕಂಡಾಗ “What is the matter 
with you, Moorthy Rao? Srikantaiah tells mc you have taken 
two months not to do the work assigned to you. Any troubles 
at home?” (ಏನಿದು, ಮೂರ್ತಿರಾವ್‌ ? ಎರಡು ತಿಂಗಳಾದರೂ ಶ್ರೀಕಂಠಯ್ಯ 
ನವರು ಹೇಳಿದ ಕೆಲಸ ಮಾಡಿಲ್ಲವಂತೆ? ಅವರು ನನಗೆ ಹೇಳಿದರು. ಮನೆಯಲ್ಲಿ 
ಏನಾದರೂ ತೊಂದರೆಯೆ ?) ಎಂದು ಕೇಳಿದರು. ಇಂಥ ಸಂದರ್ಭಗಳಲ್ಲಿ ನನ್ನ 
ಸಮಯಸ್ಸೂರ್ತಿ ಚೆನ್ನಾಗಿ ಕೆಲಸ ಮಾಡುತ್ತದೆ. ತೊಂದರೆಗಳ ಸರಪಳಿಯೊಂದನ್ನು 
ಹೆಣೆದೆ. ಸುಬ್ಬರಾಯರೇನೂ ಮರುಳರಲ್ಲ. ಮನಸ್ಸಿನಲ್ಲೇ `'ಇವನು ಹೇಳುವುದೆಲ್ಲ 
ಸುಳ್ಳು, ಆದರೆ ನಂಬುವ ಹಾಗೆ ಹೇಳುತ್ತಾನೆ'' ಎಂದುಕೊಂಡು ನಕ್ಕಿರಬೇಕು. 
""ಆ0 and explain to Srikantaiah. But look, go with the essay 
in your hand! (ನನಗೆ ಹೇಳಿದ್ದನ್ನ ಶ್ರೀಕಂಠಯ್ಯನವರಿಗೆ ತಿಳಿಸು. ಇದು ಮಾತ್ರ 
ನೆನಪಿರಲಿ, ಅವರು ಕೇಳಿದ ಪ್ರಬಂಧವನ್ನು ಕೈಯಲ್ಲಿ ಹಿಡಿದುಕೊಂಡು ಹೋಗು)” 
ಎಂದರು; ತಮ್ಮ ಮಾತಿನ ಕೊನೆಯ ವಾಕ್ಕದ ಪದಪದವನ್ನೂ ಒತ್ತಿ ಹೇಳಿದರು. 
ನಾನು “The Problem of Immortality in In Memoriam”’ ಎಂಬ 
ವಿಷಯವನ್ನು ಆರಿಸಿಕೊಂಡು ಮೂರು ದಿನ ಹಗಲು ರಾತ್ರಿ ಕುಳಿತು ಪ್ರಬಂಧವನ್ನು 
ಹೊಸೆದು ಶ್ರೀಯವರ ಮನೆಗೇ ಹೋಗಿ ಅದನ್ನು ಕೊಟ್ಟೆ. ಸುಬ್ಬರಾಯರಿಗೆ ಹೇಳಿದ್ದ 
ತೊಂದರೆಗಳ ಕಥೆಯ ಪುನರಾವರ್ತನೆಯೂ ಆಯಿತು. ಕೊನೆಗೆ ""1 am sorry 
I was negligent, Sir” (ನನ್ನ ಔದಾಸೀನ್ಯಕ್ಕಾಗಿ ವಿಷಾದಿಸುತ್ತೇನೆ) ಎಂದದ್ದಕ್ಕೆ 
ಅವರು ಕೋಪದಿಂದಲೇ “You were negligent all right” (ನೀನು ಉದಾಸೀನ 
ನಾಗಿದ್ದೆ, ಹೌದು!) ಎಂದರು. ನಾಲ್ಕು ದಿನ ಕಳೆಯಿತು. ಶ್ರೀಕಂಠಯ್ಯನವರು ಪ್ರಬಂಧ 
ವನ್ನು ಓದಿ ಅದನ್ನು ಕುರಿತು-ಕ್ಲಾಸಿನಲ್ಲಿ-ಬಹಳ-ಉದಾರವಾಗಿ ಮಾತಾಡಿದರು. 
ರಾಲೋ ಅದನ್ನು "ಮೈಸೂರು ಯೂನಿವರ್ಸಿಟಿ ಮ್ಯಾಗಸೀನ್‌'ನಲ್ಲಿ ಪ್ರಕಟಿಸಿದರು. 
ಶ್ರೀಕಂಠಯ್ಯನವರ ಮಂನೆಯಲ್ಲಿ ನಾನಂ "ವಿಷಾದಿಸುತ್ತೇನೆ" ಎಂದದ್ದು ಮರ್ಯಾದೆಗಾಗಿ 
ಆಡಿದ ಮಾತಃ. ಆದರೆ ನನ್ನ ಮೇಲೆ ಕೋಪಿಸಿಕೊಂಡಿದ್ದಾಗಲೂ ನನ್ನ ಪ್ರಬಂಧವನ್ನು 
ಕುರಿತು ಅಷ್ಟೊಂದು ಉದಾರವಾದ ಮಾತಾಡಿದ್ದನ್ನು ಕಂಡಾಗ ನನ್ನಲ್ಲಿ ನಿಜವಾಗಿಯೂ 
ಪಶ್ಚಾತ್ತಾಪ ಉದಿಸಿತು, ನನಗೆ ನಾನೇ ಒದೆ ಕೊಟ್ಟುಕೊಳ್ಳಬೇಕು ಎನ್ನಿಸಿತು. 
ಶ್ರೀಕಂಠಯ್ಯನವರ ಮತ್ತು ರಾಲೋವಿನ ಔದಾರ್ಯ ನನಗೆ ತುಂಬ ಆತ್ಮವಿಶ್ವಾಸ 
ವನ್ನು ಕೊಟ್ಟಿತಂ- ನನ್ನಲ್ಲಿ ಆತ್ಮವಿಶ್ವಾಸದ ದಾಸ್ತಾನು ಯಾವಾಗಲೂ ಕಡಮೆಯೇ ! 

ಈ ಕಥೆಗೆ ಬಾಲಂಗಚ್ಚಿಯೊಂದಿದೆ. ಹದಿನೈದು ವರ್ಷ ಕಳೆದ ಮೇಲಿನ ಮಾತು: 
ಆಗ ನಾನು ಶಿವಮೊಗ್ಗ ಕಾಲೇಜಿನಲ್ಲಿ ಉಪಪ್ರಾಧ್ಯಾಪಕನಾಗಿದ್ದೆ. ನಮ್ಮ ಇಂಗ್ಲಿಷ್‌ 
ಇಲಾಖೆಯ ಕೆಲಸ ಕಾರ್ಯಗಳನ್ನು ಪರಿಶೀಲಿಸಲು ಶ್ರೀಕಂಠಯ್ಯನವರು ಅಲ್ಲಿಗೆ 

ಬಂದಾಗ, ನನ್ನ ಪ್ರಾರ್ಥನೆಗೆ ಒಪ್ಪಿಗೆಯನ್ನು ಅನುಗ್ರಹಿಸಿ ನನ್ನ ಮನೆಯಲ್ಲೇ ಇಳಿದು 
ಕೊಂಡರು. ಆ ಎರಡು ದಿನಗಳನ್ನು ನಾನು ಎಷ್ಟೋ ಸಾರಿ ಆನಂದದಿಂದ ಸ್ಮರಿಸಿ 
ಕೊಂಡಿದ್ದೇನೆ. ಗಂರುಗಳು ಆಗ ಇದ್ದಷ್ಟು ಪ್ರಸನ್ನರಾಗಿ ಹಿಂದೆಂದೂ ಕಂಡಿರಲಿಲ್ಲ. 
ಯಾವುದೋ ಸಂದರ್ಭದಲ್ಲಿ Wuthering Heights ಎಂಬ ಇಂಗ್ಲಿಷ್‌ ಕಾದಂಬರಿಯ 
ಮಾತು ಬಂತು. ನಾನು "“ಅದನ್ನು ಓದಬೇಕೆಂದು ಹತ್ತು ಸಾರಿ ಅಂದುಕೊಂಡಿದ್ದೇನೆ 
ಏಕೊ ಲಗ್ನ ಒದಗಿಬಂದಿಲ್ಲ. ಇನ್ನೂ ಅದನ್ನೆ ಓದಿಯೇ ಇಲ್ಲ, ಸಾರ್‌. ಇಂಗ್ಲಿಷ್‌ 
ಮೇಷ್ಟರಾದವನಲ್ಲಿ ಅದು 46861101108 of duty!” (ಕರ್ತವ್ಯ ಲೋಪ) ಎಂದೆ. 
ಶ್ರೀಯವರು “Not the first of its kind! Old habits die hard, don’t 
hey!” (ಈ ಕರ್ತವ್ಯ ಲೋಪ ಮೊದಲನೆಯದೇನಲ್ಲ! ಹಳೆಯ ಅಭ್ಯಾಸಗಳು 
ಬಡಪಟ್ಟಿಗೆ ಸಾಯುವುದಿಲ್ಲ, ಅಲ್ಲವೆ?) ಎಂದು ಕಿಲಕಿಲ ತುಂಟನಗೆಯನ್ನು ನಕ್ಕರು. 
ಚಿಕ್ಕ ಮಗುವಿನ ಚೇಷ್ಟೆಯನ್ನು ದಶಕಗಳು ಕಳೆದ ಮೇಲೆ ನೆನಪಿಸಿಕೊಂಡಂತಿತ್ತು. ಅವರ 
ಮುಖಮುದ್ರೆ. '"ಅರ್ಥವಾಯಿತು ಸಾರ್‌'' ಎಂದು ನಾನೂ ನಕ್ಕೆ. ಶ್ರೀಯವರು ಅಂದರ 
ಹೇಳಿದ್ದಷ್ಟು ಸತ್ಯ ; ಆದರೆ ಪೂರ್ಣಸತ್ಯವಲ್ಲ. ನನ್ನ ದುರ್‌-ಅಭ್ಯಾಸ ಬಡಪಟ್ಟಿಗಾಗಲಿ 
ಬಲಪಟ್ಟಿಗಾಗಲಿ, ಸಾಯಲೇ ಇಲ್ಲ! ಮಾಡಬೇಕಾದ ಕೆಲಸವನ್ನು “ಇನ್ನು ತಡಮಾಡಿದರೆ 
ಮಾನ ಹೋಗುತ್ತದೆ'' ಎನ್ನುವವರೆಗೂ ಮುಂದಕ್ಕೆ ಹಾಕುವ ಪ್ರವೃತ್ತಿ, ಅದಕ್ಕೆ 
ಬದಲಾಗಿ (ಅದನ್ನು ಮುಂದೂಡುವುದಕ್ಕೆ ಒಂದು ನೆಪ ಬೇಕಲ್ಲ [) ಇನ್ನೊಂದು 
ಕೆಲಸವನ್ನು ಹಚ್ಚಿಕೊಳ್ಳುವ ಪ್ರವೃತ್ತಿ--ಎರಡೂ ಈಗಲೂ ಇದ್ದೇ ಇವೆ! 


ಆಗಿನ ನಾಟಿಕಗಳು 


ನಾನು ನಾಟಕವನ್ನು ಮೊಟ್ಟಮೊದಲು ನೋಡಿದ್ದೂ ಹೈಸ್ಕೂಲಿನ ಮೊದಲ ತರಗತಿ 
ಯಲ್ಲಿದ್ದಾಗಲೇ. ಮೇಲುಕೋಟೆಯಲ್ಲಿ "ಪ್ರಭಾವತೀ ದರ್ಬಾರು' ಎಂಬ ನಾಟಕವನ್ನು 
ನೋಡಿದ್ದೇನೆಂಬುದನ್ನು ಬೇರೊಂದು ಕಡೆ ಕಾಣಿಸಿದ್ದೇನೆ. ಆದರೆ ಅದರ ಹೆಸರು 
: ಹೊರತು ಮತ್ತೇನೂ ನೆನಪಿಲ್ಲ. ಆ ಕಾಲದಲ್ಲಿ ನಾಟಕಗಳು ಆರಂಭವಾಗುತ್ತಿದ್ದದ್ದು 
ರಾತ್ರಿ 10 ಘಂಟೆಗೆ. ರಂಗಮಂದಿರದಲ್ಲಿ ನಾನು ಲಕ್ಷಣವಾಗಿ ನಿದ್ದೆಮಾಡಿರಬೇಕು ; 
--ಅಂದ ಮೇಲೆ ನಾನು ಮೂದಲ ನಾಟಕ ನೋಡಿದ್ದು ನನಗೆ 15 ವರ್ಷವಾಗಿದ್ದಾಗ 
ಎಂದೇ ಇಟ್ಟುಕೊಳ್ಳಬೇಕು. ನನ್ನ ಸಹಪಾಠಿ--ಮತ್ತು ಅವನು ಸಾಯುವವರೆಗೂ 
ನನ್ನ ಆಪ್ತ ಸ್ನೇಹಿತ--ಗೋವಿಂದಸ್ವಾವಿಂಯ ಸೋದರಮಾವನೋ ಚಿಕ್ಕಪ್ಪನೋ 
ವರದಾಚಾರ್ಯರ ಕಂಪೆನಿಯಲ್ಲಿ ನಟರಾಗಿದ್ದರು. ಅವರ ಕೃಪೆಯಿಂದ ನಮ್ಮಿಬ್ಬರಿಗೂ 
ಬಿಟ್ಟಿ ನಾಟಕ ನೋಡುವ ಅವಕಾಶ ಸಿಕ್ಕಿತು--ಅದಿಲ್ಲದಿದ್ದರೆ ನಾವು ನಾಟಕಶಾಲೆಗೆ 
ಪ್ರವೇಶಿಸುವ ಸಾಧ್ಯತೆಯೇ ಇರಲಿಲ್ಲ. ಆಗ 'ಗ್ಯಾಲರಿ ಪ್ರಭು'ಗಳ ಸೀಟಿಗೆ ಶುಲ್ಕ 
ನಾಲ್ಕಾಣೆ ; ಇಂದಿನ 25 ಪೈಸೆ. ಅದಷ್ಟನ್ನು ಕೂಡಿಸುವ ಶಕ್ತಿ ನಮ್ಮಿಬ್ಬರಿಗೂ 
ಇರಲಿಲ್ಲ. ನಾಟಕ ನೋಡಬೇಕೆಂಬ ಆಸೆ ಮಾತ್ರ ಉತ್ಕಟವಾಗಿತ್ತು. 

ಆಗ ಮೈಸೂರು ಸಂಸ್ಥಾನದಲ್ಲಿ ವರದಾಚಾರ್ಯರ ಹೆಸರನ್ನು ಕೇಳದ ಪಾಪಿ 
ಯಾರೂ ಇರಲಿಲ್ಲ. ಅವರನ್ನಾಗಲಿ ಅವರ ಕಂಪೆನಿಯ ಇತರ ನಟರನ್ನಾಗಲಿ, ಬೀದಿ 
ಯಲ್ಲಿ ಕಾಣುವುದೇ ಒಂದು ಭಾಗ್ಯ ಎಂದು ನನ್ನಂಥ ಹುಡುಗರ ಭಾವನೆ. ನಾಟಕ 
ದವರೆಲ್ಲ ಯಾವುದೋ ಕನಸಿನ ಗಂಧರ್ವಲೋಕದಿಂದ ಬಂದ ಜನ! ಒಂದು ದಿನ 
ನನ್ನ ಮುಂದೆ ಸ್ವಲ್ಪ ದೂರದಲ್ಲಿ ಹೆಂಗಸರಂತೆ ತಲೆಗೂದಲನ್ನು ಬೆಳಸಿ ಬೈತಲೆ ತೆಗೆದು 
ಬಾಚಿ ಗಂಟು ಹಾಕಿಕೊಂಡು ಹೋಗುತ್ತಿದ್ದವರೊಬ್ಬರನ್ನು ನನ್ನ ಸ್ನೇಹಿತ ತೋರಿಸಿ 
ಹೇಳಿದ : “ನೋಡೋ, ಅವನೇ ಬೋಧರಾವ್‌ ; ವರದಾಚಾರ್ಯರ ಕಂಪೆನಿಯಲ್ಲಿ 
ರಾಣಿ ಪಾರ್ಟು ಮಾಡುತ್ತಾನೆ.” ನಾನು ಕೂಡಲೆ ಸ್ವಲ್ಪ ದೂರ ಓಡಿಹೋಗಿ ಮತ್ತೆ 
ಹಿಂದಿರುಗಿ ಬೋಧರಾಯರ ಎದುರಿಗೆ ಬಂದೆ, ಅವರ ಮುಖ ನೋಡುವ ಪುಣ್ಯವನ್ನು 
ಕಟ್ಟಿಕೊಳ್ಳಲಿಂದು. 

ನಾಟಕದವರ ಸುತ್ತ ಯುವಕರಿಗೆ ಕಂಡ--ಅಥವಾ ಯುವಕರು ಸೃಷ್ಟಿಸಿದ- - 
ಪ್ರಭಾವಲಯ ಹಿರಿಯರ ಕಣ್ಣಿಗೆ ಕಾಣುತ್ತಿರಲಿಲ್ಲ. ಅವರು ನಾಟಕ ನೋಡುವ 


೮೬ ಸಂಜೆಗಣ್ಣಿನ ಹಿನ್ನೋಟ 


ವಿಷಯದಲ್ಲಿ ಉತ್ಸಾಹಿಗಳೇ ಹೌದು. ಆಗ ನಾಟಕ ನೋಡುವುದೆಂದರೆ ರಾತ್ರಿ 10 
ಘಂಟೆಯಿಂದ ಬೆಳಗಿನ ಜಾವ 2 ಘಂಟೆಯವರೆಗೂ ನಿದ್ದೆ ಗೆಡುವ ಪ್ರಮೇಯ. "ಸಂಪೂರ್ಣ 
ರಾಮಾಯಣ'ದಂಥ ನಾಟಕವಾದರಂತೂ ಇಡೀ ರಾತ್ರಿ ನಿದ್ದೆಯಿಲ್ಲ. ಇಷ್ಟಾದರೂ 
ನಾಟಕಶಾಲೆ ಕಿಕ್ಕಿರಿದು ತುಂಬಿರುತ್ತಿತ್ತು. ವೈಯಕ್ತಿಕವಾಗಿ ಅನೇಕ ನಟರನ್ನು ಜನ 
ಗೌರವಿಸುತ್ತಿದ್ದ ದ್ದೂ ನಿಜ. ಆಗ ನಾಟಕಕ್ಕೂ ಸಂಗೀತಕ್ಕೂ ನಿಕಟಸಂಬಂಧವಿತ್ತಷ್ಟೆ. 
ಬಿಡಾರಂ ಕೃಷ್ಣಪ್ಪ ನವರೂ ನಾಟಕದಲ್ಲಿ ಪಾರ್ಟು ಮಾಡುತ್ತಿದ್ದರು. ನಾನು ಅವರನ್ನು 
ರಂಗಸ ದಲ್ಲಿ "ನೋಡಿದವನಲ್ಲ. ಚಿಕ್ಕ ರಾಮರಾಯರು (ಆ ಕಾಲದಲ್ಲಿ ಪ ಪ್ರಸಿದ್ಧ ಸೆಂಗೀತ 
ಗಾರರು) ಅರ್ಜುನನ (?) ಪಾರ್ಟು ಮಾಡಿದ್ದನ್ನು ನೋಡಿದ್ದೆ ; ಯ ನಾಟಕ 
ದಲ್ಲೋ, ನೆನಪಿಲ್ಲ. ಮಹಾಭಾರತದ ಅರ್ಜು ನ ಚಿಕ್ಕ ರಾಮರಾಯರಷ್ಟೆ ಚೆನ್ನಾಗಿ 
ಹಾಡುತ್ತಿದ್ದನೋ ಇಲ್ಲವೊ ಕಾಣೆ. ವ್ಯಾಸರು ಆ ವಿಷ ಯದಲ್ಲಿ ಮೌನ ತಾಳಿದ್ದಾರೆ. 
ಆದರೆ ಅವರ ಅರ್ಜುನ (ಚಿಕ್ಕರಾಮರಾಯರಂತೆ) ಕಡ್ಡಿ' ಪೈಲ್ಲಾ ಎನನಾಗಿದ್ದಿರಲಾರ-- 
ಗಾಂಡೀವವನ್ನು ಎತ್ತುವ ಶಕ್ತಿಯಿರಬೇಕಲ್ಲ! ಚಿಕ್ಕರಾಮರಾಯರ ಮೈಕಟ್ಟೆಗೂ 
ಅರ್ಜುನನ ಪಾತ್ರದಲ್ಲಿ ಅವನ ಬಾಯಿಂದ ಹೊರಟ ವೀರಾಲಾಪಕ್ಕೂ ಅಷ್ಟಾಗಿ ಹೊಂದಿಕೆ 
ಇರಲಿಲ್ಲ. ಆದರೆ ಅಂದಿನ ಪ್ಲೆ ಕ್ರೀಕ್ಷಕರನ್ನು ಪ್ರೇಕ್ಷಕರು ಎನ್ನುವುದಕ್ಕಿಂತ ಸ್ವಲ್ಪ ಹೆಚ್ಚಾಗಿ 
“ಶೊ ್ರೀತೃಗಳು' ಎನ್ನಬೇಕು! ಚಿಕ್ಕ ರಾಮರಾಯರು ಕರ್ಣಾನಂದವನ್ನು ಕೊಡುತ್ತಿ ದ್ದರು 
ಸಂಶಯವಿಲ್ಲ. 

ಅದು ಹೇಗಾದರೂ ಇರಲಿ, ಕೃ ಷ್ಣಪ್ಪ ಪ್ಪ, ಚಿಕ್ಕರಾಮರಾಯರಂಥವರು ಸಂಗೀತ 
ಪ್ರಪಂಚದಲ್ಲಿ ಹೇಗೋ ಹಾಗೇ ನಾಟಕ | ್ರಿಪಂಚೆದಲ್ಲೂ ಜನರ ಗೌರವಕ್ಕೆ ಪಾತ್ರ 
ರಾಗಿದ್ದರು. ವರದಾಚಾರ್ಯರು ಸೊಗಸಾಗಿ ಹಾಡುತ್ತಿದ್ದರಾದರೂ ಅವರು ಪ್ರಥಮತಃ 
ನಟರು. ಅವರನ್ನು ಜನ ಗೌರವಿಸುತ್ತಿದ್ದರು ಎಂದರೆ ಅದು ತೀರ ಅಲ್ಪ ಪ್ರಶಂಸೆ 
ಯಾದೀತು. ಅವರು ರಂಗಭೂವಿಂಯ ಚಕ್ರ ವರ್ತಿ. ಇಷ್ಟಾದರೂ ಆಗಿನ ಹಿರಿಯರಿಗೆ 
ಒಟ್ಟಿನಲ್ಲಿ ನಾಟಕದವರು ಎಂದರೆ ವಾಮಾನಿಕೆ. ಕುಡಿತ, ವ್ಯಭಿಚಾರ, : ಜೂಜು ಮುಂತಾದ 
'ವ್ಯ ಸನ” (ಕೆಟ್ಟ ಚಾಳಿ)ಗಳಿಗೂ ನಟರಿಗೂ ಗಂಟು ಹಾಕಿದ್ದರು. ಹುಡುಗನೊಬ್ಬ ನಾಟಕ 
ದವರೊಡನೆ ಓಡಾಡುತ್ತಿದ್ದನೆಂದರೆ ಅವನು ಕೆಟ್ಟು ಹಾಳಾಗಿ ಹೋದ ಎಂದೇ ಜನರ 
ತೀರ್ಮಾನ! ಕಲಾಭಿಮಾನಿ ಎನ್ನಿಸಿಕೊಳ್ಳಬೇಕಾದರೆ ನಾಟಕ ನೋಡಬೇಕು; ಆದರೆ 
ನಟರನ್ನು ದೂರ ಇಟ್ಟಿರಬೇಕು. ಅಂದಿನ ವಾತಾವರಣದಲ್ಲಿ ಈ ವಿರೋಧಾಭಾಸ-- 
ಅತಿ ತೀವ್ರವಾಗಿಯಲ್ಲದಿದ್ದರೂ--ಇತ್ತೆಂಬುದು ನಿಜ. 

ಅವತ್ತಿನ ನಾಟಕ 'ಮನ್ಮಥವಿಜಯ ;' ವರದಾಚಾರ್ಯರೇ ಮನ್ಮಥನ ಪಾರ್ಟು 
ಮಾಡುತ್ತಾರೆ ; ಅದು ನನಗೆ ಗೊತ್ತಿತ್ತು. ಅವರನ್ನು ನೋಡಲು ಕಣ್ಣಲ್ಲಿ ಕಣ್ಣಿಟ್ಟು 
ಕೊಂಡು ಕಾದಿದ್ದೆ. ಆಗಿನ ಪರದೆ ಎತ್ತು ್ರಿವಂಥಾದ್ದು, ಪಕ್ಕಗಳಿಗೆ ಎಳೆದುಕೊಳ್ಳು 
ವಂಥಾದ್ದಲ್ಲ. ಘಂಟೆಯ ಸದ್ದು ಕೇಳಿಸಿತು, ಪರದೆ ಸುರಳಿಸುರಳಿಯಾಗಿ ಜೂ ದ್ದಿತು ; 
ಹಾರ್ಮೊ (ನಿಯಂ ಮೃ ದಂಗಗಳ ನಾದ ಕಿವಿಯನ್ನು ಮುತ್ತಿತು. ಸ್ವವಪ್ರ ಪಂಚ 
ಏನಾಯಿತೋ, ನನಗೆ 'ಶಿಳಿಯದು. ಅದಕ್ಕೆ ಬದಲಾಗಿ RRS ದ್ವಂತೆಯೇ 
ದಿವ್ಯಸುಂದರವಾದ ಗಂಧರ್ವಲೋಕ ಪ್ರತ್ಯಕ್ಷವಾಯಿತು. ಅದು ಇಲೆಕ್ಕಿ ಕ್‌ ದೀಪ 

ಗಳಿಂದ, ಮುಖ ಚೂರ್ಣ-ಕೆನ್ನೆ ಗೆಂಪು-ತುಟಿಗೆಂಪುಗಳಿಂದ, ಬಣ್ಣದ 'ಸೀನರಿ'ಗಳಿಂದ 
ತಯಾರಾದ ಪ್ರಪಂಚ ಎನ್ನುವುದು ಈಚಿನ ತಿಳಿವಳಿಕೆ. ಅವತ್ತು ಆ ಕನಸಿನ 
ಲೋಕವೇ ಸತ್ಯ. ವಾಸ್ತವ ಪ್ರಪಂಚ--ಅದು ಮಿಥ್ಯ ಎನ್ನುವುದಕ್ಕೆ ಅದರ ನೆನಪಿದ್ದರೆ 
ತಾನೆ! ಆ ಹೊಸ ಪ್ರಪಂಚದಲ್ಲಿ "ಮಂಗಳ ಸಾ । ರಂಗಧರಾ । ರ್ಧಾಂಗ ಶಿವ । 
ಗಿರಿಶ'' (ಹಾಡಿನ ಸಾಹಿತ್ಯದಲ್ಲಿ ತಪ್ಪಿಲ್ಲವೆಂದು ಗ್ಯಾರಂಟಿ' ಕೊಡಲಾರೆ) ಎಂದು 
ಆರಂಭವಾದ ವೃಂದಗಾನವನ್ನು ಕಿವಿ ತುಂಬಿಕೊಳ್ಳುತ್ತಿತ್ತು ! ಕಣ್ಣು ವರದಾಚಾರ್ಯ 
ರನ್ನು ಹುಡುಕುತ್ತಿತ್ತು. ರಂಗಸ್ಥಳದಲ್ಲಿದ್ದವರ ಪೈಕಿ ಯಾರೊಬ್ಬ ರಲ್ಲೂ ವರದಾಚಾರ್ಯ 
ರಲ್ಲಿರಬೇಕಾದ ಲಕ್ಷಣಗಳು ಕಾಣಲಿಲ್ಲ. ಆ ಲಕ್ಷಣಗಳೇನೊ--ನನಗೆ ತಿಳಿಯದು. 
ಆದರೆ ಅವರೊಬ್ಬರೂ ವರದಾಚಾರ್ಯರಲ್ಲ. ನನಗೆ ಆ ವಿಷಯದಲ್ಲಿ ಸಂದೇಹವಿಲ್ಲ. 
ಅವರು ರಂಗಸ್ಥಳಕ್ಕೆ ಬಂದದ್ದು ಎರಡನೆಯ ಅಥವಾ ಮೂರನೆಯ ದೃಶ್ಯದಲ್ಲಿ; 
ಬಂದು ನಾಲ್ಕು ಹೆಜ್ಜೆ ಇಡುವುದರೊಳಗೆ, ನಾಲ್ಕು ಮಾತಾಡುವುದರೊಳಗೆ, “ಇವರೇ 
ವರದಾಚಾರ್ಯರು'' ಎಂದುಕೊಂಡೆ. ನನ್ನ ತೀರ್ಮಾನ ತಪ್ಪಾಗಲಿಲ್ಲ. ಉಳಿದ 
ಯಾರಲ್ಲೂ ಕಾಣದ ಏನೋ ಒಂದು ವೈಶಿಷ್ಟ್ಯ ಆತನಲ್ಲಿತ್ತು. ಅದರಲ್ಲಿ ಗಾಂಭೀರ್ಯ, 
ಸಹಜತೆ, ಸಭಾಕಂಪದ ನೆರಳೂ ಇಲ್ಲದ ಆತ್ಮವಿಶ್ವಾಸ, ಮಾತಿನ ಏರಿಳಿತಗಳಲ್ಲಿ 
ಸ್ವಾಭಾವಿಕತೆ, ಇವೆಲ್ಲ ಸೇರಿದ್ದಿರಬೇಕು. ಅಂತೂ ಫೋಟೋವಿನಲ್ಲಿ ಕೂಡ ಎಂದೂ 
ನೋಡದಿದ್ದ ಅವರನ್ನು "ಇವರೇ ವರದಾಚಾರ್ಯರು'' ಎಂದು ಗುರುತಿಸಬಹು 
ದಾದಂಥ ವ್ಯಕ್ತಿತ್ವ ಅವರಲ್ಲಿತ್ತು. ಮೈಸೂರು ಪ್ರಾಂತದಲ್ಲಿ ನಾಟಕ ಸಂಸ್ಥೆಯೊಂದನ್ನು 
ಕಟ್ಟಿ ಸುದೀರ್ಫಕಾಲ ಅದನ್ನು ಯಶಸ್ವಿಯಾಗಿ ನಡಸಿದವರಲ್ಲಿ ಪ್ರಥಮಸ್ಥಾನ ಗುಬ್ಬಿ 
ವೀರಣ್ಣನವರಿಗೆ ಸಲ್ಲಬೇಕು. ಆದರೆ ಅಭಿನಯಕಲೆಯ ದೃಷ್ಟಿಯಿಂದ ಪ್ರಥಮಸ್ಥಾನ 
ಸಲ್ಲುವುದು ವರದಾಚಾರ್ಯರಿಗೆ. ಈ ಮಾತಿಗೆ ಆಧಾರ ಹದಿನೆ ದು ವರ್ಷದ ಹುಡುಗನ 
ಅನುಭವ ಮಾತ್ರವಲ್ಲ. ಆಮೇಲೂ ನಾನು ಅವರ ಕಂಪೆನಿಯ ಅನೇಕ ನಾಟಕ 
ಗಳನ್ನು--'ರಾಮವರ್ಮ ಲೀಲಾವತಿ’, "ನಿರುಪಮಾ', “ಪ್ರಹ್ಲಾದ ಚರಿತ್ರೆ', 
`ವಿಷ್ಣುಲೀಲೆ' ಮುಂತಾದುವನ್ನು-- ಕೆಲವನ್ನು ಮತ್ತೆ ಮತ್ತೆ--ನೋಡಿದ್ದೇನೆ. ಅವರು 
ಅಭಿನಯಿಸಿದ ನಾಟಕಗಳಲ್ಲಿ ನಾನು ಕೊನೆಯದಾಗಿ ನೋಡಿದ್ದು : “ಶಾಕುಂತಲ'. 
ನಾನು ಬಿ.ಎ. ಪ್ಯಾಸು ಮಾಡಿದ ವರ್ಷ (1922), ಪದವೀದಾನ ಮಹೋತ್ಸವದ 
ದಿನ, ಆವರು, ನವಪದವೀಧರರನ್ನೆಲ್ಲ ಆಹ್ವಾನಿಸಿ "ಶಾಕುಂತಲ' ನಾಟಕವನ್ನು ಆಡಿದರು. 
ಅವತ್ತಿನ ಅನುಭವ ಅಷ್ಟೇನೂ ಹಿತವೆನ್ನಿಸಲಿಲ್ಲ. ಆಚಾರ್ಯರಿಗೆ (ಅವರು ಮಾಡಿದ್ದು 
ದುಷ್ಕಂತನ ಪಾರ್ಟು) ವಯಸ್ಸಾಗಿತ್ತು. ದುಷ್ಕಂತ ಶಕುಂತಲೆಯನ್ನು ಮೊದಲ 
ಬಾರಿ ನೋಡಿದಾಗ ಅವನೇನೂ ಹೊಚ್ಚ ಹೊಸ ಪ್ರಾಯದ ಯುವಕನಲ್ಲ; ಆ 
ವೇಳೆಗಾಗಲೆ ಅವನು ಅನುಭವಿ. ಆದರೆ 1922ರಲ್ಲಿ ವರದಾಚಾರ್ಯರಿಗೆ ಆಗಿದ್ದಷ್ಟು 
ವಯಸ್ಸಾಗಿರಲಿಲ್ಲ--ಕಣ್ವರ ಆಶ್ರಮದಲ್ಲಿ ಶಕುಂತಲೆಯನ್ನು ಕಂಡ ದುಷ್ಯಂತನಿಗೆ. 
ಆಚಾರ್ಯರ ಅವತ್ತಿನ ರೂಪ, ದನಿ, ಎಲ್ಲ ಹೇಮಕೂಟದ ಆಶ್ರಮಕ್ಕೆ ಹೋದ 
ದುಷ್ಕಂತನಿಗೆ ಒಪ್ಪುವಂಥಾದ್ದು. ಆಂತೂ ನಾನೂ ನನ್ನ ಸ್ನೇಹಿತರೂ ಅವತ್ತು 
“ಅಯ್ಯೋ ಆಚಾರ್ಯರಿಗೆ ಮುಪ್ಪಡಸಿಬಿಟ್ಟಿತಲ್ಲ!'' ಎಂದು ವಿಷಾದ ಪಡುತ್ತ ಮನೆಗೆ 

ಹೋದೆವು. ನಾನು ಅವರ ನಾಟಕವನ್ನು ಮೊದಲ ಸಲ ನೋಡಿದ ಕಾಲದಲ್ಲೇ ಅವರು 
ಯೌವನವನ್ನು ದಾಟಿದ್ದರು. ಅದರಿಂದಲೇ ಅವರು ರಾಮವರ್ಮನ (ರೋಮಿಯೋವಿನ) 
ಪಾರ್ಟು ಮಾಡಿದ್ದೂ ಶೋಭಿಸಲಿಲ್ಲ. ರೋಮಿಯೋವಿನಲ್ಲಿರಬೇಕಾದ ಎಳಸು ಅವರಲ್ಲಿ 
ಕಾಣುತ್ತಿರಲಿಲ್ಲ. ಅಭಿನಯಕಲೆ ಸೊಗಸಾಗಿಯೇ ಇತ್ತಾದರೂ ಇಡೀ ನಾಟಕ ನಮ್ಮ 
ಮೇಲೆ ಬೀಸಬೇಕಾದ ಮಾಯೆಯನ್ನು ಬೀಸಲಿಲ್ಲ. 

ಆ ಕಾಲದ ಜನರು ನಾಟಕದಲ್ಲಿ ಸಂಗೀತಕ್ಕೆ ಅಷ್ಟೊಂದು ಪ್ರಾಶಸ್ತ್ಯಕೊಟ್ಟದ್ದು 
ಸರಿಯೆಂ ಎಂಬ ಚರ್ಚೆ ಈಗ ಬೇಡ. ಜನರಿಗೆ ಸಂಗೀತ ಬೇಕಾಗಿತ್ತು. ವರದಾಚಾರ್ಯರ 
ಸ್ವತಃ ಹಾಡಿದ ಮಟ್ಟುಗಳು ಮಾತ್ರವಲ್ಲ, ನಾಗೇಂದ್ರರಾಯರು ಹಾಡುತ್ತಿದ್ದ 
"ಯಮಘಾತಕನಿವನು, ಭೀತಿ ತೋರ್ಪನು, ಸೋತುದಲಾ ಕೈಕಾಲು' (ಪ್ರಹ್ಲಾದ 
ಚರಿತ್ರೆ), ಬೋಧರಾಯರು ಹಾಡುತ್ತಿದ್ದ 'ಪಸುಕಂದಾ ಸುಂದರಾ' (ಪ್ರಹ್ಲಾದ ಚರಿತ್ರೆ) 
ಮತ್ತು "ಪ್ರಾಣೇಶನೆ, ಪೋಗಬೇಡವೊ, ಬೇಡಿಕೊಂಬೆನು, (ಮನ್ಮಥ ವಿಜಯ Py 
ಕೊನೆಗೆ ಕುಡುಕರೂ ವಿದೂಷಕರೂ ಹಾಡುತ್ತಿದ್ದ ಒರಟು ಹಾಡುಗಳೂ ಸಹ 
ಎಲ್ಲರ ಬಾಯಲ್ಲೂ ನಲಿಯುತ್ತಿದ್ದವು. ಅಂದ ಮೇಲೆ ನಾಟಕದ ಸಂಗೀತ ಜನರಲ್ಲಿ 
ನಿಜವಾಗಿಯೂ ಇದ್ದ ಬಯಕೆಯೊಂದನ್ನು ಪೂರೆ ೈಸುತ್ತಿತ್ತು. ತಮಿಳು ನಾಟಕವೊಂದರಲ್ಲಿ 
ನಟ (ನಟಿ?) ತಾನು ಹಾಡಬೇಕಾಗಿದ್ದ ಮಟ್ಟೊಂದನ್ನು ಹಾಡಿ ಮುಗಿಸಿದ. ಆಗ 
ಪ್ರೇಕ್ಷಕನೊಬ್ಬನಿಗೆ ಆ ನಾಟಕಕ್ಕೆ ಸಂಬಂಧಪಡದ, ಆದರೆ ಆ ನಟ ಚೆನ್ನಾಗಿ ಹಾಡುತ್ತಿದ್ದ, 
ಹಾಡೊಂದನ್ನು ಕೇಳಬೇಕು ಎನ್ನಿಸಿತಂತೆ. ಅವನ ಜೊತೆಗೆ ಎಲ್ಲರೂ ಕೂಗಿದರು 
“ಜಯ ಜಯ ಗೋಕುಲ ಬಾಲ ಪಾಡಪ್ಪ'' ಎಂದು. ಅದನ್ನು ಹಾಡಿ ಮುಗಿಸುವವರೆಗೂ 
ನಾಟಕವನ್ನು ಮುಂದುವರಿಸುವುದು ಸಾಧ್ಯವಾಗಲಿಲ್ಲ! ಹಾಡು ಕೇಳುವ ಬಯಕೆ ಅಷ್ಟು 
ಉತ್ಕಟವಾಗಿತ್ತು. 

ನನಗೂ ನಾಟಕದ ಮಟ್ಟುಗಳ ಹುಚ್ಚು ಬಲವಾಗಿಯೇ ಹಿಡಿದಿತ್ತು; ಆದರೆ ಆ 
ಕಾಲದಲ್ಲಿ ಕೂಡ 'ಡೈಲಾಗ್‌' (6181086) ಹಾಡಂಗಳು ತೀರ ಕೃತಕ ಎನ್ನಿಸಿತ್ತು. 
ಡೈಲಾಗ್‌ಗಳಿಗೆ ಆಗ ವಿಶೇಷ ಬೇಡಿಕೆಯಿದ್ದಿರಬೇಕು. ಕಂಪೆನಿಯವರು ತಮ್ಮ ನಾಟಕದ 
ಜಾಹೀರಾತು ನೋಟೀಸುಗಳನ್ನು ಅಚ್ಚು ಮಾಡಿಸುವಾಗ "ಡೈಲಾಗ್‌' ಎಂಬ ಪದವನ್ನು 
("ಹೊಸ ಡ್ರೆಸ್‌, ಹೊಸ ಸೀನರಿ'ಗಳ ಜೊತೆಗೆ) ದಪ್ಪ ಅಕ್ಷರಗಳಲ್ಲಿ ಮುದ್ರಿಸುತ್ತಿದ್ದರು. 
ಆಗಿನ ನಾಟಕಗಳ ಪರಿಭಾಷೆಯಲ್ಲಿ "ಡೈಲಾಗ್‌' ಎಂದರೆ ಕೇವಲ ಇಬ್ಬರ ಸಂಭಾಷಣೆ 
ಯಲ್ಲ, ಇಬ್ಬರಲ್ಲಿ ಒಬ್ಬನ ಸವಾಲಿಗೆ ಇನ್ನೊಬ್ಬನ ಜವಾಬು. ಸವಾಲು ಜವಾಬು 
ಗಳೆರಡಕ್ಕೂ ಮಾಧ್ಯಮ ಸಂಗೀತವೇ ಆಗಬೇಕು. ಉದಾಹರಣೆ : 


ಸವಾಲು ; ಛಿ ನೀಚನೆ ದುರಾತ್ಮನೆ ಕಠೋರ ಖೂಳ ಹೇಡಿಯೆ, 
ವಿನೀತಭಾವವನ್ನು ತೋರಿ ಮೋಸಗೈಯುತಿರ್ಪೆಯ | 
ಜನಾಬು : ಭಲಾ ಭಲಾ ಬಲಾಗ್ರಣಿ, ಪ್ರತಾಪಶಾಲಿ ನೀನೆಯೆ ! 
ಬಲಾಬಲಂಗಳನ್ನು ನೋಡೆ ಕಾಲಮೀಗ ಬಂದುದೆ. 
ಈ ಡೈಲಾಗ್‌ ಯಾವ ನಾಟಕದ್ದು, ಅದನ್ನು ಹಾಡಿದವರು ಯಾರು ಎಂಬುದೆಲ್ಲ 
ಮರೆತುಹೋಗಿದೆ. ಅದನ್ನು ಕೇಳಿದಾಗ ""ಇವರು ಜಗಳ ಆಡಬೇಕಾದರೆ ಸಾಫ್‌ ಸೀದಾ 


ಆಗಿನ ನಾಟಕಗಳು ೮೯ 


ಕತ್ತಿಗಳನ್ನು ಹಿರಿದು ಬೀಸಬಾರದೆ ? ಸಂಗೀತವೇಕೆ !'' ಎಂದುಕೊಂಡದು ನೆನಪಿದೆ 
ಹಾಡಿನ ಲಯಕ್ಕೆ ಸರಿಯಾಗಿ ಕತ್ತುಕಂಣಿಸಿದ್ದೂ, ನಾನು ಮತ್ತು ನನ್ನ ಬಂದು (ಮತ್ತು 
ಸಹಪಾಠಿ) ಹರಿಯಪ್ಪನೂ ಅದೇ ಡೈಲಾಗನ್ನು ಹಾಡಿ ಕರ್ಜನ್‌ ಪಾರ್ಕಿನಲ್ಲಿ ಪುಟ್ಟ 
ನಾಟಕ ಆಡಿದ್ದು ಕೂಡ ನೆನಷಿದೆ! ಡೆ ೈಲಾಗನ್ನು ನಾನು ಹಳಿದದ್ದೂ ಉಂಟು, ಸವಿದದ್ದೂ 
ಉಂಟು. 


ವರದಾಚಾರ್ಯರ ಹಾಡುಗಾರಿಕೆಯನ್ನು ಕುರಿತು ಒಂಔರಡು ಮಾತಂ. ಈಗ ನಾನು 
ಹೇಳಲಿರುವುದು ನನಗೆ ಹದಿವಯಸ್ಸಿನಲ್ಲಿ ತೋರಿದ ಅಭಿಪ್ರಾಯವಲ್ಲ. ಆ ಕಾಲದಲ್ಲಿ 
“ಭಲರೆ ಭಲರೆ ನಿಮ್ಮ ನುಡಿಗೆ ನಲಿಯುವೆನೀಗ' (ಮನ್ಮಥವಿಜಯ ?), “ನಾಗವೇಣಿ 
ನಗರಿಗೆ ನಾ ಪೋಗಿ ಬರುವೆನೆ' (ಶಾಕುಂತಲ), “ಪಾರಿತು ಪಾರಿತು ಫಡಮ )ಿಗ ಪೋತ, 
ತೇರನದರ ಬಳಿ ಸೇರಿಸು ಸೂತ' (ಶಾಕುಂತಲ), "ನೀಲಕುಂತಳೆ, ಲೋಲಲೋಚನೆ, 
ಬಾಲಿಕಾಮಣಿ' (ನಿರುಪಮ?) ಇತ್ಯಾದಿ ಮಟ್ಟುಗಳನ್ನೂ "ಹರಿಯನದಾವಂ ಕೆಣಕಿದಂ' 
ಮುಂತಾದ ಕಂದ ಪದ್ಯಗಳನ್ನೂ ಅವರ ಬಾಯಿಂದ ಕೇಳಿದಾಗ ನನ್ನ ಅನುಭವ : ಆನಂದ 
ವೊಂದೇ. ಇದು ಬಹುಶಃ ಆಗಿನ ನಾಟಕಾಭಿಮಾನಿಗಳೆಲ್ಲರ ಅನುಭವ. ಕೆಲವರಂತೂ 
ವರದಾಚಾರ್ಯರ ನಾಟಕಗಳನ್ನು ಹತ್ತಾರುಸಾರಿ ನೋಡಿದ್ದವರು- 'ಹೆರಿಯನದಾವಂ 
ಕೆಣಕಿದಂ' ಎಂಬ ಪದ್ಯವನ್ನು ಹಾಡುವ ಹೊತ್ತಿಗೆ ಬಂದು ಅದನ್ನು ಕೇಳಿದ ಮೇಲೆ 
ಹೊರಟುಹೋಗುತ್ತಿದ್ದರಂತೆ! ಅಂದ ಮೇಲೆ ಆಚಾರ್ಯರ ಹಾಡುಗಾರಿಕೆಯಲ್ಲಿ ಏನೋ 
ಒಂದು ವೈಶಿಷ್ಟ್ಯ, ಒಂದು ಮೋಡಿ ಇತ್ತೆಂಬುದು ಸ್ಪಷ್ಟ. ಅವರ ಮಟ್ಟುಗಳಲ್ಲಿ 
ಕೆಲವನ್ನು ಜಿ. ನಾಗೇಶರಾಯರೂ ಬೆಳಕವಾಡಿ ಶ್ರೀನಿವಾಸಯ್ಯಂಗಾರ್ಯರೂ ಹಾಡಿದ್ದನ್ನು 
ಕೇಳಿದ್ದೇನೆ. ಆದರೆ ಅವರಲ್ಲಿ ಅನುಕರಣೆಯ ಕಳೆಂಕ ಎದ್ದು ಕಾಣುತ್ತಿತ್ತು. ಆಚಾರ್ಯರ 


ಹಾಡುಗಾರಿಕೆಯ "ವಂಜ'ವನ್ನು ಇತರರು ಯಾರೂ ಸಾಧಿಸಲಿಲ್ಲ. 


ಆಗ ಮೈಕ್ರೊಫೋನುಗಳೂ ಧ್ವನಿವರ್ಧಕಗಳೂ ಇರಲಿಲ್ಲವಷ್ಟೆ. ಆದರೂ 
ಆಚಾರ್ಯರ ಗಾಯನ ರಂಗಮಂದಿರದ ಮೂಲೆ ಮೂಲೆಯಲ್ಲೂ ಮೊಳಗುತ್ತಿತ್ತು. 
ಅವರ ಶಾರೀರ ಅಷ್ಟು ಶಕ್ತಿಯುತವಾದದ್ದು, ಉಚ್ಚಾರಣೆ ಅಷ್ಟು ಸ್ಫುಟವಾದದ್ದು. 
ಅವರು ಉಚ್ಚ ಕಂಠದಲ್ಲಿ, ತಾರದಲ್ಲಿ ಹಾಡುತ್ತಿದ್ದದ್ದೇ ಹೆಚ್ಚು. ಶಾಸ್ತ್ರೀಯ ಸಂಗೀತ 
ದಲ್ಲಿ ನುರಿತು ಹೆಸರು ಪಡೆದವರು ಕೂಡ ಆಚಾರ್ಯರ ಗಾಯನದ ಆಕರ್ಷಣೆಗೆ 
ಸಿಕ್ಕಿದ್ದರು. ಪ್ರೇಕ್ಷಕಾಂಗಣದಲ್ಲಿ ಮೊದಲ ಸಾಲಿನ ಕುರ್ಚಿಯಲ್ಲಿ ಕೂತು ಬಿಡಾರಂ 
ಕೃಷ್ಣಪ್ಪನವರು ತಲೆದೊಗಿದ್ದನ್ನು ನಾನೇ ನೋಡಿದ್ದೇನೆ. ಆದರೂ ಮೂರನೆಯ 
ದಶಕದ ಆದಿಭಾಗದಲ್ಲಿ--1920-25ರ ಸುಮಾರಿನಲ್ಲಿ--ಆಚಾರ್ಯರ ಗಾಯನವನ್ನು 
ಕುರಿತು ನನ್ನ ಅಭಿಪ್ರಾಯ ಬದಲಾಯಿತು. ಅದು ಶ್ರುತಿಶುದ್ಧವಾದದ್ದು ಎನ್ನುವುದಕ್ಕೆ 
ಅದರ ಇಂಪೇ ಸಾಕ್ಸಿ. ಅದು ತಾಳಬದ್ಧವಾಗಿಯೂ ಇದ್ದಿರಬೇಕು--ಅದನ್ನು 
ನಿರ್ಣಯಿಸುವಷ್ಟು ಜ್ಞಾನ ನನಗಿರಲಿಲ್ಲ. ಅದು ಶಾಸ್ತ್ರೀಯ (classical music) 
ಸೆಂಗೀತವಲ್ಲ ತ್ಯಾಗರಾಜರ, ದೀಕ್ಷಿತರ ಕೃತಿಗಳನ್ನು ಹಾಡುವ ಸಂಗೀತಕಚೇರಿಗಳಲ್ಲಿ 
ನಾಟಕದ ಮಟ್ಟುಗಳು ಸೇರಲಾರವು. ಸಂಗೀತ ವಿದ್ವಾಂಸರು ರಾಗಾಲಾಪನೆ ಮಾಡು 


ಚಃ 


೯೦ | ಸಂಜೆಗಣ್ಣಿನ ಹಿನ್ನೋಟ 
ತ್ತಿರುವಾಗ ನಡುವೆ ನಾಟಕದ ಮಟ್ಟುಗಳ ಲಯ ಸುಳಿದುಹೋಗುವುದು ಸಾಧ್ಯ 
ಮಾತ್ರವಲ್ಲ, ಸಂಭವವೂ ಹೌದು. ಆದರೂ ಶಾಸ್ತ್ರೀಯ ' ಸಂಗೀತಕಚೇರಿಯ 
ವಾತಾವರಣವೇ ಬೇರೆ, ನಾಟಕದ ಮಟ್ಟುಗಳ-ಅವನ್ನು ಎಷ್ಟೇ ಚೆನ್ನಾಗಿ ಹಾಡಲಿ 
--ವಾತಾವರಣವೇ ಬೇರೆ. ತ್ಕಾಗರಾಜರನ್ನು ಕುರಿತ ನಾಟಕವೊಂದನ್ನು ಆಡಿದರೆ 
ಅದರಲ್ಲಿ ತ್ಯಾಗರಾಜರ ಕೃತಿಗಳನ್ನು ಹಾಡಲೇಬೇಕಾಗುತ್ತದೆ. ಆದರೆ ನಾಟಕದಲ್ಲಿ 
ಬಂದ ಮಾತ್ರಕ್ಕೆ ಅದು "ಮಳ್ಟೆ' ಆಗುವುದಿಲ್ಲ. ಶಾಸ್ತ್ರೀಯ ಸಂಗೀತವನ್ನು ನಾಟಕಕ್ಕೆ 
ತರುವುದು ಸಾಧ್ಯ ; ಆದರೆ “ಎಳೆಚಿಗುರೆ ಬಾ, ಬಾ ಬಾರೆ ನೀರೆ' (ಇದು “ಮಟ್ಟು') 
ಯನ್ನು ಶಾಸ್ತ್ರೀಯ ಸಂಗೀತದ ಕಚೇರಿಗೆ ತರಲಾಗುವುದಿಲ್ಲ. 

ವರದಾಚಾರ್ಯರು ಪ್ರಥಮತಃ : ನಟರು; ತಮ್ಮ ಗಾಯನವು ನಾಟಕಕ್ಕೆ 
ಉಚಿತವಾಗಿರಬೇಕು ಎಂಬುದನ್ನು ದೃಷ್ಟಿಯಲ್ಲಿಟ್ಟುಕೊಂಡೇ ಹಾಡುತ್ತಿದ್ದರು; 
ಅದ್ಭುತವಾಗಿ ಹಾಡುತ್ತಿದ್ದರು. ಆದರೆ ಅವರು ಸಂಗತಿಗಳನ್ನು ಹಾಕಿಕೊಂಡು “ಭಲರೆ 
ಭಲರೆ' ಎಂದು ಹಾಡಲಾರಂಭಿಸಿದೊಡನೆ ನಾವು ಪ್ರೇಕ್ಷಕಶ್ರೋತೃಗಳಾಗಿರುವುದನ್ನು 
ಬಿಟ್ಟು ಕೇವಲ ಶ್ರೋತೃಗಳು ಮಾತ್ರವಾಗುತ್ತಿದ್ದೆವು. ನಾಟಕದ ಸನ್ನಿವೇಶ ಎಂಥಾದ್ದು, 
ಆ ಸನ್ನಿವೇಶಕ್ಕೆ ಹಾಡು ಹೇಗೆ ಹೊಂದಿಕೊಳ್ಳುತ್ತದೆ ಇತ್ಯಾದಿಗಳೆಲ್ಲ ನಮ್ಮ ಗಮನ 
ದಿಂದ ಜಾರಿಹೋಗುತ್ತಿದ್ದವು. ಘನವಿದ್ದಾ ಿಂಸನೊಬ್ಬ ವಿಸ್ತಾರವಾಗಿ ಯಾವುದಾದ 
ರೊಂದು ರಾಗವನ್ನು-ಮುಖಾರಿಯನ್ನು, ಆಲಾಪನೆ ಮಾಡಿದನೆನ್ನಿ. ನಮಗೆ ಪ್ರಿಯವಾದ 
ಕೃತಿಯೊಂದನ್ನು--"ಏಲಾವತಾರ' ಅಥವಾ "ಎಂತನಿ ನೇ ವರ್ಣಿಂತುನು'-ಎತ್ತಿಕೊಂಡ 
ನೆನ್ನಿ. ಆಗ ನಾವು ಬೇಡಿದ ವರವನ್ನು ಪಡೆದವರಂತೆ ತೃಪ್ತಿಯಿಂದ "ಆಹಾ' ಎಂದು 
ಕೊಂಡು, ಕಿವಿಯೊಂದು ಹೊರತು ಇತರ ಇಂದ್ರಿಯಗಳಿಗೆ ಬಿಡುವುಕೊಟ್ಟು (ನಮ್ಮ 
ಅರಿವಿಲ್ಲದೆಯೇ ಕಣ್ಣು ಮುಚ್ಚಿ ಕೊಳ್ಳುವುದುಂಟು !), ಮೈಮನಗಳ ಬಿಗುವನ್ನು ಸಡಿಲಿಸಿ 
ಆ ರಾಗಕ್ಕೂ ಕೃತಿಗೂ ನಮ್ಮನ್ನು ಒಪ್ಪಿಸಿಕೊಳ್ಳುತ್ತೇವೆ. ಆಚಾರ್ಯರ ಗಾನದಲ್ಲಿ 
ಭಾವದ ದಟ್ಟಣೆಯಾಗಲಿ ತೀವ್ರತೆಯಾಗಲಿ ಎಂದೂ ಆ ಮಟ್ಟವನ್ನು `: ತಲಪಲಿಲ್ಲ. 
ತಲಪಬೇಕಾಗಿತ್ತೆಂದು ನಾನು ಸೂಚಿಸುತ್ತಲೂ ಇಲ್ಲ. ಆದರೂ ಸ್ವಲ್ಪ ಕೆಳಮಟ್ಟದಲ್ಲಿ 
ಅದರ ಪರಿಣಾಮ ಮೇಲೆ ಹೇಳಿದಂತೆಯೇ ಆಗುತ್ತಿತ್ತು-- ಕಿವಿಯೊಂದೇ ಹೆಚ್ಚು ಕ್ರಿಯಾ 
ಶೀಲವಾಗುತ್ತಿತ್ತು ; ನಮ್ಮನ್ನು ನಾವು ಗಾನಕ್ಕೆ ಒಪ್ಪಿಸಿಬಿಡುತ್ತಿದ್ದೆವು. 


ಹೀಗೆ ನಾವು ನಾಟಕವನ್ನು ಮರೆತು ಪರ-ವಶರಾಗಬೇಕಾದರೆ ಆ "ಪರ' (ಸಂಗೀತ) 
ಉತ್ತಮಗುಣವುಳ್ಳದ್ದೇ ಆಗಬೇಕು, ಆಚಾರ್ಯರ ಗಾನದಲ್ಲಿ ಆ ಮಟ್ಟದ ಗುಣವಿತ್ತು. 
ಇದು ಆ ಗಾನಕ್ಕೆ ಸಲ್ಲಬೇಕಾದ ಪ್ರಶಂಸೆ ; ಮತ್ತು ಅದರಲ್ಲಿ ಕಂಡುಬರುವ ದೋಷ! 
ದೋಷ ಎನ್ನುವುದಕ್ಕೆ ಕಾರಣ : ನಾವು ರಂಗಮಂದಿರಕ್ಕೆ ಹೋದದ್ದು ನಾಟಕವನ್ನು 
ನೋಡುವುದಕ್ಕೆ. ನಾಟಕದ ಸನ್ನಿವೇಶಗಳಿಗೆ ಗಾನ ಪ್ರಷ್ಟಿಕೊಡುವಂತಿರಬೇಕೇ ಹೊರತು 
ಅವನ್ನು ಮರೆಸುವಂತಿರಬಾರದು ; ನಾಟಕದ ಅಂಗವಾಗಿ ಬರಬೇಕೇ ಹೊರತು ಆದರ 
ಸ್ಥಾನವನ್ನು ತಾನೇ ಆಕ್ರಮಿಸಬಾರದು. ಈ ಬಗೆಯ ವಿಚಿತ್ರ ದೋಷ--ಗುಣದಿಂದ 
ಉದ್ಭವಿಸಿದ ದೋಷ--ಕಾಣಬೇಕಾದರೆ ವರದಾಚಾರ್ಯರಂಥ .ಪ್ರತಿಭಾಶಾಲಿಗಳಲ್ಲಿ 


ಆಗಿನ ನಾಟಕಗಳು ೯೧ 


ಮಾತ್ರ. ಅವರು ಈ ವಿಷಯದಲ್ಲಿ ಆದರ್ಶದ ಮಟ್ಟಕ್ಕೆ ಏರಲಿಲ್ಲ; ಆದರೆ ಆದರ್ಶಕ್ಕೆ 
ಅವರಷ್ಟು ಹತ್ತಿರ ಮತ್ತಾರೂ ಬರಲಿಲ್ಲ--ಒಬ್ಬರಂ ಹೊರತು. 

ಆ ಒಬ್ಬರು : ಆಂಧ್ರಪ್ರದೇಶದ ಪ ಸಿದ್ಧ ನಟರಾದ ಸ್ಥಾನಂ ನರಸಿಂಹರಾಯರು. 
ಅವರು "ರಾಣಿ ಪಾರ್ಟು' (ಅಂದರೆ ನಾಟಕದಲ್ಲಿ ಮುಖ್ಯವಾದ ಸ್ತ್ರೀಪಾತ್ರ, ಅದು 
ರಾಣಿಯದಾಗಲಿ ಆಗದಿರಲಿ) ವಹಿಸುತ್ತಿದ್ದರು. ಅವರ ಕಂಪೆನಿಯವರು ಆಡಿದ 
ಎರಡು ನಾಟಕಗಳನ್ನು ನಾನು ನೋಡಿದ್ದೆ. ಒಂದರ ಹೆಸರು: "ಫ್ರೀಕಿ ಷ್ಣ ಪಾರಿಜಾತ'. 
(ನನ್ನ ನೆನಪನ್ನು ಪೂರ್ತಿ ನೆಚ್ಚಲಾರೆ. ನರಸಿಂಹರಾಯರು ಸತ್ಯಭಾಮೆಯ ಪಾರ್ಟು 
ಮಾಡುತ್ತಿದ್ದರು.) ಅವರು ಹಾಡುತ್ತಿದ್ದ ಮಟ್ಟುಗಳಲ್ಲಿ “ಮೀರಜಾಲಗಲಡಾ, 
ನಾಯಾಣತಿ' ಎಂಬುದು ಈಗಲೂ ನೆನಪಿನಲ್ಲಿ ನಿಂತಿದೆ. ಆದನ್ನು ಅವರು (ಮೋಹನ 
ರಾಗದಲ್ಲಿ) ಹಾಡಿದಾಗ ನಾವು--ಪ್ರೇಕ್ಷಕರು--ನಾಟಕವನ್ನು ನೋಡುತ್ತಲೂ ಇದ್ದೆವು, 
ಕೇಳುತ್ತಲೂ ಇದ್ದೆವು. ಹಾಡಂಗಾರಿಕೆಯಲ್ಲಿ ನಾಟಕ ಅವಿಭಾಜ್ಯವಾಗಿ ಸೇರಿತ್ತು. 
ಆ ಗಾನವೂ ಶಾಸ್ತ್ರೀಯ ಸಂಗೀತದ ಕಚೇರಿಗೆ ಹೊಂದತಕ್ಕದ್ದಲ್ಲ; ಆದರೆ ನಾಟಕಕ್ಕೆ 
ಸೊಗಸಾಗಿ ಹೊಂದುತ್ತಿತ್ತು. ಸಂಗೀತಕ್ಕೆ ನಾಟಕದ ಗುಣವನ್ನು ಯಶಸಿ ಯಾಗಿ ದಾನ 
ಮಾಡುವುದರಲ್ಲಿ, ಗಾನ-ನಾಟಕಗಳ ಹದವಾದ ಮಿಲನವನ್ನು ಸಾಧಿಸುವುದರಲ್ಲಿ, 
ನರಸಿಂಹರಾಯರು ವರದಾಚಾರ್ಯರನ್ನು ಮೀರಿಸಿದರಂ. 

ನಾನು ಕಂಡ ನಟರಲ್ಲಿ ಪ್ರಥಮ ದರ್ಜೆಯವರೆಂದರೆ ವರದಾರ್ಚಾಯರು ಮತ್ತು 
ಸ್ಥಾನಂ ನರಸಿಂಹರಾಯರಂ. ಇಬ್ಬರಲ್ಲೂ ಉನ್ನತ ಮಟ್ಟದ ಪ್ರತಿಭೆಯಿತ್ತು. ತಾವು 


ಅಭಿನಯಿಸುತ್ತಿದ್ದ ಪಾತ್ರವನ್ನು ತಮ್ಮ ಮನಸ್ಸಿನಲ್ಲಿ ಸೃಷ್ಟಿ ಮಾಡಿಕೊಳ್ಳುವ ಮತ್ತು 


ನ 
ಆ ಸೃಷ್ಟಿ ಪ್ರೇಕ್ಷಕರ ಮನಸ್ಸಿನಲ್ಲಿ ಪುನಃ ಸೃಷ್ಟಿಯಾಗುವಂತೆ ಅಭಿನಯಿಸುವ ಶಕ್ತಿ 
ಯನ್ನು ಇಬ್ಬರೂ ಪಡೆದಿದ್ದರು. ಆ ಶಕ್ತಿಗೆ ಒಂದು ಉದಾಹರಣೆಯೆಂದರೆ, "ಪ್ರಹ್ಲಾದ 
ಚರಿತ್ರೆ'ಯ ಒಂದು ಸಂದರ್ಭದಲ್ಲಿ ಆಚಾರ್ಯರು ಅಭಿನಯಿಸಿದ ರೀತಿ. ಹಿರಣ್ಯಕಶಿಪು 
ರೋಷದಿಂದ ಪ್ರಹ್ಲಾದನನ್ನು "ನಿನ್ನ ಹರಿ ಎಲ್ಲ ಕಡೆಯಲ್ಲೂ ಇದ್ದಾನೆ ಎಂದೆಯಲ್ಲ, 
ಈ ಕಂಬದಲ್ಲಿದ್ದಾನೊ?'' ಎಂದು ಕೇಳಂತ್ತ ಕಂಬವನ್ನು ಒದೆಯುತ್ತಾನೆ. ಆಗ ಒಂದು 
“ಕಟ್‌ ಸೀನ್‌' : ಕಂಬ ಇಬ್ಭಾಗವಾಗಿ ನರಸಿಂಹನ ಭಯಂಕರ ಮೂರ್ತಿ ಕಾಣಿಸಿಕೊಳ್ಳು 
ತ್ತದೆ. ಹಿರಣ್ಯಕಶಿಪು ಹೇಡಿಯಲ್ಲ; ಹಿಂದೆ ಮುಂದೆ ನೋಡದೆ ಕಾಳಗಕ್ಕೆ ನುಗ್ಗುತ್ತಾನೆ 
ಸಾಯುತ್ತಾನೆ--ವರದಾಚಾರ್ಯರು ಹೀಗೆ ಅಭಿನಯಿಸಿದ್ದನ್ನು ನಾನ: ಒಂದೆರಡ: 
ಸಾರಿ ನೋಡಿದ್ದೆ. ಸ್ವಲ್ಪ ಕಾಲ ಕಳೆದ ಮೇಲೆ ಮತ್ತೆ ಅದೇ ನಾಟಕವನ್ನು ನೋಡಿದಾಗ 
ಆಚಾರ್ಯರು ತಮ್ಮ ಅಭಿನಯದಲ್ಲಿ ಒಂದು ಬದಲಾವಣೆ ಮಾಡಿಕೊಂಡಿದ್ದರು. 
ನರಸಿಂಹನನ್ನು ಕಂಡೊಡನೆ ಅವನ ಮೇಲೆ ನುಗ್ಗುವಂತೆ ಒಂದು ಹೆಜ್ಜೆಯಿಟ್ಟರು. 
ಅನಂತರ ಅರೆಕ್ಷಣ ಸ್ತಬ್ಧರಾಗಿ, ಪ್ರಹ್ಲಾದನ ಕಡೆ ನೋಡಿ, ಅವನನ್ನು ಎತ್ತಿ ಮುದ್ದಿಟ್ಟು 
ಮತ್ತೆ ನರಸಿಂಹನ ಕಡೆಗೆ ನುಗ್ಗಿದರು. ನರಸಿಂಹನನ್ನು ಕಂಡ ಕ್ಷಣವೇ ತನ್ನ ಕಥೆ 
ಮುಗಿಯಿತೆಂದು ಹಿರಣ್ಯಕಶಿಪುವಿಗೆ ತಿಳಿಯಿತು. ಪ್ರಹ್ಲಾದನ ಮೇಲೆ ಹಿಂದೆ ಎಷ್ಟೇ 
ಕೋಪಗೊಂಡಿರಲಿ, ಅವನು ತನ್ನ ಮಗ; ಆ ವ್ಯಾಮೋಹ ಇದ್ದೇ ಇತ್ತು. ಇನ್ನು 
ಮುಂದೆ ಅವನನ್ನು ನೋಡಂವಂತಿಲ್ಲ. ಕೊನೆಯ ಮುತ್ತೊಂದನ್ನು ಸೆಳೆದುಕೊಳ್ಳುವ 


೯೨ ಸಂಜೆಗಣ್ಣಿನ ಹಿನ್ನೋಟ 


ಆಸೆ--ಈ ಭಾವನೆಗಳಿಗೆಲ್ಲ ಆಚಾರ್ಯರು ಅಭಿವ್ಯಕ್ತಿ ಕೊಟ್ಟರು. ಹಿಂದೆ ಆಚಾರ್ಯರಿಗೆ 
ಹಿರಣ್ಯಕಶಿಪುವಿನ ಪಾತ್ರ ಪೂರ್ತಿ ಅರ್ಥವಾಗಿರಲಿಲ್ಲ. ಅವನ ದರ್ಪ, ಅಹಂಕಾರ, 
ಅಂಧಶ್ರದ್ಧೆಗಳಿಂದ ಮುಚ್ಚಿಹೋಗಿದ್ದ ಮಾನವತೆಯ ಅರಿವು ಆಚಾರ್ಯರಲ್ಲಿ ಅವತ್ತು 
ಜಾಗ್ರತವಾಯಿತು. ಹಿರಣ್ಯಕಶಿಪುವಿನ ಪಾತ್ರದ ಸೃಷ್ಟಿ ಅಂದು ಪೂರ್ಣವಾಯಿತು. 

1954-55ರ ಸುಮಾರಿನಲ್ಲಿ ಗುಬ್ಬಿ ವೀರಣ್ಣನವರು “ದಶಾವತಾರ' ನಾಟಕದ 
ಪ್ರದರ್ಶನವನ್ನು ಬೆಂಗಳೂರಿನಲ್ಲಿ ಆರಂಭಿಸಿದಾಗ (ಅದೇ ಆ ನಾಟಕದ ಮೊದಲ 
ಪ್ರದರ್ಶನವೋ ಅಥವಾ ಆ "ಸೀಸನ್‌'ಗೆ ಅದು ಮೊದಲ ಪ್ರದರ್ಶನವೋ, ಸರಿಯಾಗಿ 
ನೆನಪಿಲ್ಲ) ಅಧ್ಯಕ್ಷತೆ ವಹಿಸಲು ನನ್ನನ್ನು ಆಹ್ವಾನಿಸಿದ್ದರು. ಅವತ್ತು ನಾನು ಮಾತಾಡಿದಾಗ 
ಮೇಲಿನ ಪ್ರಸಂಗವನ್ನು ಉದಾಹರಿಸಿದೆ. ವೀರಣ್ಣನವರು "ಬಹಳ ಒಳ್ಳೆಯ ಉದಾಹರಣೆ 
ಕೊಟ್ಟಿರಿ. ನಾಟಕ ಬರೆದವನು ಪಾತ್ರಗಳನ್ನು ಅರ್ಧ ಮಾತ್ರ ಸೃಷ್ಟಿ ಮಾಡಿರುತ್ತಾನೆ. 
: ಆ ಕೆಲಸವನ್ನು ಪೂರೈಸುವುದು ನಟನಿಗೆ ಸೇರಿದ್ದು'' ಎಂದರು. 

ಸ್ಥಾನಂ ನರಸಿಂಹರಾಯರು ಬಂದಿದ್ದಾಗ ನನ್ನ ಹಿರಿಯ ಮತ್ತು ಆಪ್ತ ಸ್ನೇಹಿತರಾದ 
ರಾಳ್ಲಪಲ್ಲಿ ಅನಂತಕೃಷ್ಣ ಶರ್ಮರ ಸೂಚನೆಯಂತೆ ಮೈಸೂರಿನ ಯೂನಿವರ್ಸಿಟಿ 
ಯೂನಿಯನ್ನಿನವರೋ ಅಥವಾ ಕರ್ಣಾಟಕ ಸಂಘದವರೋ ರಾಯರ ಭಾಷಣವನ್ನು 
ಏರ್ಪಡಿಸಿದರು. ಭಾಷಣ ಬಹಳ ವಿಚಾರಪ್ರಚೋದಕವಾಗಿತ್ತು. ಅವರು "ಯಾವ 
ಕಲೆಯಲ್ಲೇ ಆಗಲಿ, ಭಾವಕ್ಕೆ ಅಭಿವ್ಯಕ್ತಿ ಕೊಡುವಾಗ "ನಿರೋಧ'ದ ಅಂಶ ಇರಬೇಕು'` 
ಎಂದು ಹೇಳಿದ್ದು ನೆನಪಿನಲ್ಲಿದೆ. ಭಾಷಣದ ವಿವರಗಳು ಮರೆತು ಹೋಗಿವೆ; ಆದರೆ 
ರಾಯರು ಪ್ರತಿಪಾದಿಸಿದ 'ನಿರೋಧ' ತತ್ವವನ್ನು ನಾನು ಒಪ್ಪುವವನು. ಅವರು 
ಬಳಸಿದ “ನಿರೋಧ' ಎಂಬ ಪದಕ್ಕೆ ಅವರ ಮನಸ್ಸಿನಲ್ಲಿದ್ದ ಅರ್ಥ "ಸಂಪೂರ್ಣವಾಗಿ 
ತಡೆ ಹಾಕುವುದು' ಎಂದಲ್ಲ. ಅದು ಸ್ಪಷ್ಟ. ಬಹುಶಃ ಆ ಫದಕ್ಕೆ ಬದಲಾಗಿ 
"ನಿಯಂತ್ರಣ' ಎಂಬ ಪದವನ್ನು ಬಳಸುವುದು ಉತ್ತಮ. ಯಾವ ಭಾವವಾಗಲಿ 
ಎರಡು ಮೂರು ನಿಮಿಷ ಅಸ್ತಿತ್ವದಲ್ಲಿದ್ದರೆ, ಅದು ಸರಳುಹೊಡೆದಂತೆ ನೇರವಾಗಿ 
ಸಾಗಿ ಜ್ವಲಿಸುತ್ತಿರುವುದಿಲ್ಲ. ಕೆಟ್ಟ ದಾರಿಗೆ ಬಿದ್ದ ಮಗನ ಮೇಲೆ ತಂದೆ ಕೋಪ 
ಗೊಂಡಿದ್ದಾನೆ ಎಂದಿಟ್ಟುಕೊಳ್ಳೋಣ. ತಂದೆ ಮಾತಾಡುವಾಗ ಅವನ ಮನಸ್ಸಿನಲ್ಲಿರುವ 
ಭಾವ ಬೆರಕೆಯಿಲ್ಲದ, ತಡೆಯಿಲ್ಲದ, ಅಪ್ಪಟ ಕೋಪವಾಗಿರುವುದಿಲ್ಲ. ಸಮಾಧಾನ ಹೇಳುವ 
ಪ್ರವೃತ್ತಿ, ಅನುನಯ, ಮರುಕ, ಕಹಿನಗೆ-- ಇವೆಲ್ಲ ಸಂಚಾರಿಗಳಾಗಿ ನಡುವೆ ಸುಳಿದು 
ಹೊರಟುಹೋಗುತ್ತವೆ. ಅವು ಕೋಪದಿಂದ ಪ್ರಭಾವಿತವಾಗಿರುತ್ತವೆ, ಕೋಪ ಅವು 
ಗಳಿಂದ ಪ್ರಭಾವಿತವಾಗುತ್ತದೆ. ನಟ ಇದೆಲ್ಲಕ್ಕೂ ಅಭಿವ್ಯಕ್ತಿ ಕೊಡಬೇಕು. ಭಾವ ನೇರ 
ವಾಗಿ ಬೆರಕೆಯಿಲ್ಲದೆ ಜ್ವಲಿಸಿದಾಗಲೂ ನಟ ಅದರಲ್ಲಿ ಲೀನನಾಗದೆ ದೂರ ನಿಂತು ಅದನ್ನು 
ನಿಯಂತ್ರಿಸಬೇಕು. ಇಲ್ಲದಿದ್ದರೆ ಭಾವ ಅವನನ್ನು ನಿಯಂತ್ರಿಸುತ್ತದೆ ; ಅವನಿಗೆ ಸೃಷ್ಟಿ 
ಕಾರ್ಯ ಸಾಧ್ಯವಾಗುವುದಿಲ್ಲ. 

ಇದೆಲ್ಲ ನರಸಿಂಹರಾಯರ ಮನಸ್ಸಿನಲ್ಲಿದ್ದಿರಬೇಕು. ಷೇಕ್‌ಸ್ಪಿಯರ್‌ನ "ಒಥೆಲೊ' 
ನಾಟಕದ ಪ್ರದರ್ಶನವೊ:ದರಲ್ಲಿ ಪ್ರಸಿದ್ದ ನಟ ಹೆನ್ರಿ ಅರ್ವಿಂಗ್‌ ಒಥೆಲೋವಿನ ಪಾರ್ಟು 


ಎ 
ಮಾಡುತ್ತಿದ್ದ ; ಎಲನ್‌ ಟೆರಿ ಡೆಸ್ಲಿಮೋನಳ ಪಾರ್ಟು ಮಾಡುತ್ತಿದ್ದಳು. ಈಗ 


ಆಗಿನ ನಾಟಕಗಳು ೯೩ 


ನಮಗೆ ಪ್ರಸಕ್ತವಾದ ಸಂದರ್ಭ (ನನಗೆ ನೆನಪಿರುವ ಮಟ್ಟಿಗೆ) ಇದು: ಒಥೆಲೊ 
ಡೆಸ್ಡಿ ಮೋನಳನ್ನು ಕೊಲ್ಲಬೇಕೆಂದು ನಿಶ್ಚಯಿಸಿದ್ದಾಗಿದೆ. ನಿದ್ರಿಸುತ್ತಿರುವ ಡೆಸ್ಲಿಮೋನಳ 
ಮುಖದೆಡೆಗೆ ಬಾಗಿ ಕಣ್ಣೀರು ಕರೆಯುತ್ತಲೇ ಅವಳಿಗೆ ಮುತ್ತಿಟ್ಟು ಒಥೆಲೊ 
ಹೇಳುತ್ತಾನೆ : 


So sweet was ne’er so fatal. I must weep, 
But they are crueltears. This sorrow’s heavenly ; 
It strikes where it doth love. (1.1120/) 


ಪ್ರೇಕ್ಷಕಾಂಗಣದಲ್ಲಿ ಎಳ್ಳುಕಾಳು ಬಿದ್ದರೂ ಕೇಳಿಸುವಂಥ ಮೌನ ; ಪ್ರೇಕ್ಷಕರೆಲ್ಲ ಕಣ್ಣೀರಂ 
ಕರೆಯುವಂಥ ಸನ್ನಿವೇಶ. ಅರ್ವಿಂಗ್‌-ಒಥೆಲೋ ಎಲನ್‌ ಟಿರಿ-ಡೆಸ್ಲಿ ಮೋನಳ ಮುಖದ 
ಬಳಿ ಬಾಗಿದ್ದಾಗ ಅವನು ಏನು ಯೋಚನೆ ಮಾಡುತ್ತಿದ್ದ ? ತಾನು ಹೇಳಬೇಕಾಗಿದ್ದ 
ಪಂಕ್ತಿಗಳನ್ನು ಹೇಳಿದ ಮೇಲೆ ಅವನು ಎಲನ್‌ ಟೆರಿಯನ್ನು ಪಿಸುಮಾತಿನಲ್ಲಿ ""ನಿಮ್ಮಮ್ಮ 
ಇವತ್ತು ಏನು ಅಡಿಗೆ ಮಾಡಿದ್ದಾಳೆ?” ಎಂದು ಕೇಳಿದನಂತೆ! ಅವನಿಗೆ ಸನ್ನಿವೇಶದ 
ಮೇಲೆ, ಅದಕ್ಕೆ ಸಂಬಂಧಪಟ್ಟ ಭಾವದ ಮೇಲೆ ಸಂಪೂರ್ಣ ಪ್ರಭುತ್ವವಿತ್ತು. ಅವನು 
ತನ್ನ ಮುಖ, ತುಟಿನಾಲಗೆಗಳು ಕಣ್ಣು ಇವಕ್ಕೆಲ್ಲ "`ನೀವು ಹೀಗೆ ನಡೆದುಕೊಳ್ಳಬೇಕು'' 
ಎಂದು ಆಜ್ಞೆ ಮಾಡಿದ ; ಅವು ತಮ್ಮ ಪಾಡಿಗೆ ತಾವು ಆ ಆಜ್ಞೆಯನ್ನು ಪಾಲಿಸುತ್ತಿದ್ದವು. 
ಅವನ ಮನಸ್ಸು ಮಾತ್ರ ಅಲಕ್ಕಾಗಿಯೇ ಇತ್ತು. ಅವನ ಮನಸ್ಸನ್ನು ನಿರ್ಲಿಪ್ತವಾಗಿಟ್ಟು 
ಕೊಂಡು ಸನ್ನಿವೇಶದ ಹೊರಗೆ ನಿಂತು ಅದನ್ನು ರೂಪಿಸುತ್ತಿದ್ದ. ನರಸಿಂಹರಾಯರಿಗೆ 
ಈ ಪ್ರಸಂಗ ತಿಳಿದಿತ್ತೋ ಇಲ್ಲವೋ ಕಾಣೆ. ಆದರೆ ಅವರು 'ನಿರೋಧ'ದ ಪ್ರಸ್ತಾಪ 
ಮಾಡಿದಾಗ ಇಂಥ ನಿರ್ಲಿಪ್ತತೆ, ನಿಯಂತ್ರಣ ಶಕ್ತಿ, ಭಾವದ ಮೇಲಿನ ಪ್ರಭುತ್ವ, 
ನಟನಲ್ಲಿ ಇರಬೇಕು ಎಂಬುದನ್ನು ಮನಸ್ಸಿನಲ್ಲಿಟ್ಟುಕೊಂಡಿದ್ದರು ಎನ್ನಿಸುತ್ತದೆ. ಅವರು 
ಮಾತಾಡುತ್ತಿದ್ದಾಗ ನಾನು ಅರ್ವಿಂಗ್‌-ಟೆರಿ ಪ್ರಸಂಗವನ್ನು ನೆನೆದುಕೊಂಡೆ. 

ಈ ನಿರ್ಲಿಪ್ತತೆ, ತಮ್ಮ ಕಲೆಯಲ್ಲಿ ಮುಳುಗಿಹೋಗದೆ ಅದರ ಮೇಲೆ ಪ್ರಭುತ್ವ 
ವನ್ನು ಸಾಧಿಸಿದ್ದು--ವರದಾಚಾರ್ಯರ ಮತ್ತು ಸ್ಥಾನಂ ನರಸಿಂಹರಾಯರ ಅಭಿನಯ 
ದಲ್ಲಿ ಕಾಣುತ್ತಿತ್ತು. ನನ್ನ ಅನುಭವದ ಮಿಶಿಯಲ್ಲಿ ಹೇಳಬಹುದಾದರೆ, ಆ ಕಾಲದ 
ಮತ್ತು ಈಗಿನ ರಂಗಸ್ಥಳದ ನಟರ ಮತ್ತು ಸಿನಿಮಾ ನಟರ ಪೈಕಿ ಮುಕ್ಕಾಲು 
ಮೂರು ವೀಸ ಪಾಲು ಜನ ಮೇಲೆ ಹೇಳಿದ ಪ್ರಭುತ್ವವನ್ನು ಸಾಧಿಸಿಲ್ಲ. ಪಾತ್ರ 
" ನಿರ್ವಹಣೆಯಲ್ಲಿ ಅತ್ಯಭಿನಯದ ವಿಕಟತಾಂಡವ. ಹಿಂದಿನ ಕಾಲದ ಕೆಲವು ಪ್ರಸಿದ್ಧ 
ನಟರಲ್ಲೂ ಈ ದೋಷವನ್ನು ಕಂಡಿದ್ದೇನೆ. ಬಳ್ಳಾರಿ ರಾಘವಾಚಾರ್ಯರು ಕೂಡ 
ಆ ಪ್ರಭುತ್ವವನ್ನು ಸಾಧಿಸಿರಲಿಲ್ಲ. ಹಾಸ್ಯನಟರಲ್ಲಂತೂ ಕಲಾತ್ಮಕವಾದ, ನಿಯಂತ್ರಣಕ್ಕೆ 
ಒಳಪಟ್ಟ ಅಭಿನಯ ಇಲ್ಲವೇ ಇಲ್ಲವೇನೊ ಎನ್ನಿಸುತ್ತದೆ. ವರದಾಚಾರ್ಯರ ಕಂಪೆನಿ 
ಯಲ್ಲಿ ("ರತ್ನಾವಳಿ ಧಿಯೆಟ್ರಿಕಲ್‌ ಕಂಪೆನಿ'ಯಲ್ಲಿ) ಹಾಸ್ಯ ಪಾತ್ರಗಳನ್ನು ನಿರ್ವಹಿಸು 
ತ್ತಿದ್ದ ಕೃಷ್ಣಮೂರ್ತಿ ಎಂಬವರು ಆಗಿನ ಹಾಸ್ಯನಟರಲ್ಲಿ ಅಗ್ರಗಣ್ಯರೆನ್ನಿಸಿಕೊಂಡಿದ್ದರು. 
ಅವರಲ್ಲಿ ಕೂಡ ಅತ್ಯಭಿನಯದ ದೋಷ ಇದ್ದೇ ಇತ್ತು. ಬಹುಶಃ 'ಅದಕ್ಕೆ ಮುಖ್ಯ 


೯೪ ಸ ಸಂಜೆಗಣ್ಣಿನ ಹಿನ್ನೋಟ 
ಕಾರಣ ನಮ್ಮ ನಾಟಕಗಳಲ್ಲಿದ್ದ ಹಾಸ್ಯದ ಮಟ್ಟವೇ ಕೆಳದರ್ಜೆಯದಾಗಿದ್ದದ್ದು. 
ಬಹುಶಃ ಪ್ರಪಂಚದ ಎಲ್ಲ ದೇಶಗಳ ನಾಟಕಗಳಲ್ಲೂ ವಿದೂಷಕನ ಪಾತ್ರಚಿತ್ರಣದಲ್ಲಿ 
ಉತ್ಪ್ರೇಕ್ಷೆಯ ದೋಷವಿರುತ್ತದೆ. ನಮ್ಮಲ್ಲಿ ಅದು ಸ್ವಲ್ಪ ಹೆಚ್ಚೇನೊ. ಸ್ವಲ್ಪ 
ಮಂದಬುದ್ಧಿಯವನ ಪಾತ್ರವನ್ನು ನಿರ್ವಹಿಸಬೇಕಾದರೆ ನಟ ಅವನನ್ನು ಮೆದುಳೇ ಇಲ್ಲದ 
ಶತಮಡ್ಡಿಯಾಗಿ ಮಾರ್ಪಡಿಸುತ್ತಾನೆ. ಹೆಂಡತಿಗೆ ಹೆದರುವ ಗಂಡ ರಂಗಸ್ಥಳದ ಮೇಲೆ 
ಶುದ್ಧ ಕೋಡಂಗಿ (088008) ಆಗುತ್ತಾನೆ. ಇದು ಸಾಲದೆಂಬಂತೆ "ರಾಜನ ಮನೆ 
ಯಲಿ ಭೋಜನವೆಂದರೆ ಯೋಜನವಾದರು ನಾಂ ಪೋಪೆ'' ಎಂದು ವಕ್ರವಕ್ತವಾಗಿ 
ಹಾಡಿಕೊಂಡು ಬರುವ ಬ್ರಾಹ್ಮಣ (ಬ್ರಾಹ್ಮಣ ಎಂದ ಮೇಲೆ ಅವನು ಹೊಟ್ಟೆಬಾಕ 
ನಾಗಲೇಬೇಕು !), ಬಡಪೆಟ್ಟಿಗೆ ಕಾಸು ಬಿಚ್ಚದ ಸೆಟ್ಟಿ (ಸೆಟ್ಟಿ ಎಂದ ಮೇಲೆ ಅವನು 
ಜಿಪುಣನಾಗಿಯೇ ತೀರಬೇಕು I); “ಈಚಲ ಮರದವ್ವ ಈಚಲ ಮರದವ್ವ ಈಚಲ 
ಮರದವ್ವಾ | ಕಾಸು ಕೊಟ್ಟವರಿಗೆ ಕೈಲಾಸ ತೋರ್ತವಳೆ ಈಚಲಮರದವ್ವಾ ॥'' 
ಎಂದು ತೂರಾಡುತ್ತ ಹಾಡಿಕೊಂಡು ಬರುವ ಹೆಂಡಕುಡುಕ--ಇಂಥ ಮುಗ್ಗಿದ, ಬೂಷ್ಟು 
ಬೆಳೆದ ಹಳಸಲು ಪಾತ್ರಗಳು--ಅವರಿಗೂ ನಾಟಕಕ್ಕೂ ಏನಾದರೂ ಸಂಬಂಧ ಇರಬೇಕು 
ಎಂಬ ನಿಯಮವೂ ಇಲ್ಲ! ಇವರನ್ನು ಕಟ್ಟಿಕೊಂಡು ಕೃಷ್ಣಮೂರ್ತಿ ಏನು ತಾನೆ 
ಮಾಡಿಯಾರು! ಅವರಿಂದ ಉಕ್ಕಿಸಬಹುದಾದ ಹಾಸ್ಯ ಯಾವ ಮಟ್ಟದ್ದು ! ಒಂದು 
ನಾಟಕದಲ್ಲಿ--ಅದು ಯಾವುದೋ ನೆನಪಿಲ್ಲ--ಕೃಷ್ಣಮೂರ್ತಿ "ಅರಸರ ಕಾಟ, ಅಗಸರ 
(ಅಲಸರ ?) ಕೂಟ, ಅದರಿಂ ಬದುಕೇ ಬಂಡಾಟ । ಷರಾಯಿ ಅಂಗರೇಖು...'' ಎಂದು 
ಹಾಡಿಕೊಂಡು ರಂಗಸ್ಥಳದ ಮೇಲೆ ಬಂದರು. ಜನ ಬಿದ್ದು ಬಿದ್ದು ನಕ್ಕದ್ದೂ ನಕ್ಕದ್ದೇ 
ಏಕೆ ನಕ್ಕರು ಎಂಬುದು ನನಗೆ ಅರ್ಥವಾಗಲೊಲ್ಲದು. "ಕೃಷ್ಣಮೂರ್ತಿ ನಟರಾಗಿ ಬಂದರೆ 
ನಗಿಸುವುದಕ್ಕೆ ಬರುತ್ತಾರೆ, ಆದ್ದರಿಂದ ನಗುವುದು ಕರ್ತವ್ಯ'' ಎಂದುಕೊಂಡರೇನೊ. 
ನನಗೆ ಅವತ್ತು "'ಕೃಷ್ಣಮೂರ್ತಿಯಂಥ ಒಳ್ಳೆಯ ನಟರ ಶಕ್ತಿ ಇಷ್ಟರಲ್ಲೇ ಪರ್ಯವಸಾನ 
ವಾಯಿತಲ್ಲ!'' ಎಂದು ವೃಥೆಯಾಯಿತು. 

ನಾನು ಐದನೆಯ ದಶಕದಲ್ಲಿ ನೋಡಿದ (ಗುಬ್ಬಿ ಕಂಪೆನಿಯವರು ಆಡುತ್ತಿದ್ದ) 
"ಸಾಹುಕಾರ' (?) ಎಂಬ ನಾಟಕದಲ್ಲಿ ಇತರ ಕೊರತೆಗಳಿದ್ದರೂ ಭಾಷೆ ಗ್ರಾಂಥಿಕವಾಗಿರದೆ 
ಸಹಜತೆಯನ್ನು ಸಾಧಿಸಿತ್ತು ; ಹಾಸ್ಕ ಅಪ್ಪಸಕ್ತವಾಗಿರಲಿಲ್ಲ; ಅಭಿನಯವೂ ಚೆನ್ನಾಗಿತ್ತು. 
ನಟರ ಹೆಸರು ಮರೆತುಹೋಗಿದೆ. ಆರನೆಯ ದಶಕದಲ್ಲಿ ನೋಡಿದ “ಲಂಚಾವತಾರ' 
(ಮಾಸ್ಟರ್‌ ಹಿರಿಯಣ್ಣನವರ ಮಂಡಲಿ ಆಡಿದ ನಾಟಕ)ದಲ್ಲೂ ಭಾಷೆ ಸಾ ೫ಎ ಭಾವಿಕ 
ವಾಗಿತ್ತು. ಅಲ್ಲಲ್ಲಿ ಬಂದ ಚತುರೋಕ್ತಿಗಳು ತಿನಿಕಿ ತಿನಿಕಿ ತಂದವಾಗಿರದೆ, ಮೊನೆಯುಳ್ಳೆ 
ವಾಗಿದ್ದವು. ಹಾಸ್ಯದ ಗುಣವೂ ಹಿಂದಿನ ನಾಟಕಗಳಲ್ಲಿದ್ದದ್ದಕ್ಕಿಂತ ಚೆನ್ನಾಗಿತ್ತು. 
ವೃತ್ತಿನಾಟಕಮಂಡಲಿಯವರು ಆಡಿದ ಯಾವ ನಾಟಕವನ್ನೂ ನಾನು ಅಲ್ಲಿಂದೀಚೆಗೆ 
ನೋಡಿಲ್ಲ. ವೃತ್ತಿಯವರು ಆಡಿದ ನಾಟಕಗಳಲ್ಲಿ ಹಾಸ್ಕ ಮೇಲುಮಟ್ಟಕ್ಕೆ ಏರಲೇ ಇಲ್ಲ 
ಎಂಬ ಮಾತಿಗೆ ಮೇಲೆ ಹೆಸರಿಸಿದ ಎರಡು ನಾಟಕಗಳು ಸ್ವಲ್ಪಮಟ್ಟಿಗಾದರೂ 
ವಿನಾಯಿತಿಗಳು. ಅದಕ್ಕೆ ಹೊಗಳಿಕೆ ಸಲ್ಲಬೇಕು. ಆದರೆ ಇವೆರಡು ನಾಟಕ 
ಗಳೂ ಬಂದದ್ದು : ಕೈಲಾಸಂ ನಮ್ಮನ್ನು ಗ್ರಾಂಥಿಕ ಭಾಷೆಯ ಮತ್ತು ಪೌರಾಣಿಕ 


ಆಗಿನ ನಾಟಕಗಳು ತ 
ನಾಟಕಗಳ ಸೆರೆಯಿಂದ ಬಿಡಿಸಿದ ಮೇಲೆ ; ವಾಸ್ತವಿಕ ಜೀವನದಿಂದ ಹಾಸ್ಯ ಸ್ವಾಭಾ 
ವಿಕವಾಗಿ ಉದ್ಭವಿಸಬಹುದು ಎಂಬುದನ್ನು ತೋರಿಸಿಕೊಟ್ಟ ಮೇಲೆ ; ಚತುರೋಕ್ತಿ 
ಗಳಿಗೆ ನಾವೀನ್ಯವನ್ನು ತುಂಬಿದ ಮೇಲೆ. ಇದು ನಿಜವೆಂದರೂ ಗುಬ್ಬಿ ಕಂಪೆನಿಯವರೂ 
ಹಿರಣ್ಣಯ್ಯನವರ ಮಂಡಲಿಯವರೂ (ಮೇಲೆ ಹೆಸರಿಸಿದ ನಾಟಕಗಳಲ್ಲಿ) ಕೈಲಾಸಂ 
. ಹಾಕಿಕೊಟ್ಟ ಹೊಸ ಸಂಪ್ರದಾಯದಿಂದ ಪ್ರಯೋಜನ ಪಡೆದರೆಂಬುದಕ್ಕಾಗಿ ಅವರನ್ನು 
ಅಭಿನಂದಿಸಬೇಕು. 


ನಮ್ಮ ಸಂಸಾರ ಮೈಸೂರಿಗೆ ಬಂದದ್ದು 


ನಾನು ಅಯ್ಯನ ಮನೆಯಲ್ಲಿದ್ದದ್ದು ಮೂರು ವರ್ಷ ಕಾಲ 1913, 14, 15ನೇ 
` ವರ್ಷಗಳಲ್ಲಿ. 1915ರ ಕೊನೆಕೊನೆಗೆ ಎಂದು ನೆನಪು-ನಮ್ಮ ಸಂಸಾರ ಅಕ್ಕಿಹೆಬ್ಬಾಳನ್ನು 
ಬಿಟ್ಟು ಗಂಟುಮೂಟೆಗಳೊಡನೆ ಮೈಸೂರಿಗೆ ಬಂದ ಕೊತ್ವಾಲರಾಮಪ್ಪನ ಬೀದಿ 
(ಅಯ್ಯನ ಮನೆಯಿದ್ದ ಬೀದಿ)ಯಲ್ಲಿ ಒಂದು ಸಣ್ಣ ಮನೆಯನ್ನು ಬಾಡಿಗೆಗೆ ತೆಗೆದು 
ಕೊಂಡು ಅಲ್ಲಿ ನೆಲಸಿತು. ಬಾಡಿಗೆ: ಎರಡುವರೆ ರೂಪಾಯಿ! ಆ ಮನೆಯಲ್ಲಿ ನಾವು 
ಸುಮಾರು ಎರಡು ವರ್ಷ ಇದ್ದಿರಬಹುದು. ಆ ಕಾಲದಲ್ಲೇ ಅಯ್ಯ ಅದೇ ಬೀದಿ 
ಯಲ್ಲಿ ತಮ್ಮ ಮನೆಗೆ 50-60 ಗಜ ದೂರದಲ್ಲಿದ್ದ ಮನೆದಳವನ್ನು ನಮಗೆ 400 
ರೂಪಾಯಿಗೆ ಕೊಡಿಸಿದರು. ನಮ್ಮ ತಂದೆಗೆ ಸ್ವತಃ ನಿಂತು ಮನೆ ಕಟ್ಟಿಸುವುದು ಕಷ್ಟ 
ವಾಗುತ್ತಿತ್ತು. ಆದ್ದರಿಂದ ಅಯ್ಕ ತಾವೇ ಆ ಕೆಲಸ ವಹಿಸಿಕೊಂಡರು. ಮನೆಗೆ ಸುಮಾರು 
ಎರಡು ಸಾವಿರ ರೂಪಾಯಿ ಖರ್ಚಾಯಿತೆಂದು ನೆನಪು. ನಾವು ಆ ಮನೆಗೆ ಹೋಗಿ ನೆಲಸಿ 
ದಂದಿನಿಂದ ಅಕ್ಕಿಹೆಬ್ಬಾಳಿನವರಾಗಿರುವುದನ್ನುಬಿಟ್ಟು ಮೈಸೂರು ನಗರದ ಪೌರರಾದೆವು. 
ಆದರೆ ಹಳ್ಳಿಯ ಸಂಬಂಧವೇನೂ ಕಡಿದುಹೋಗಲಿಲ್ಲ. ನಾನು ನವರಾತ್ರಿ ಕ್ರಿಸ್‌ಮಸ್‌ 
ಬೇಸಗೆ ರಜಗಳಲ್ಲಿ ಊರಿಗೆ (ನನ್ನ ಪಾಲಿಗೆ "ಊರು' ಎಂದರೆ ಅಕ್ಕಿಹೆಬ್ಬಾಳು) ಓಡಿ 
ಹೋಗಿತ್ತಿದ್ದೆ. ಅಲ್ಲಿ ಗೋವಿಂದ ಚಿಕ್ಕಪ್ಪನ ಮನೆಯಲ್ಲಿ ಬಿಡಾರ. ಗೋವಿಂದನ ಭಾವ 
ಮೈದುನ ಎಚ್‌. ಎಲ್‌. ಹರಿಯಪ್ಪನೂ (ಇವನು ನನ್ನ ಸಹಪಾಠಿ, ಸಹೋದ್ಯೋಗಿ, 
ಸಂಸ್ಕೃತದ ಪ್ರೊಫೆಸರಾಗಿ ನೇಮಕವಾಗಲಿದ್ದು ಅಷ್ಟರಲ್ಲೇ ತೀರಿಕೊಂಡ) ನಾನೂ 
ತೊಂಡು ಮೇಯಲು ಹೊರಟ ದನಗಳಂತೆ ತಿಂದು. ಅಲೆದು, ಹಳ್ಳಿಯಿಂದ ಹಳ್ಳಿಗೆ ಸುತ್ತಿ 
ಕಾಲ ಕಳೆಯುತ್ತಿದ್ದೆವು. 


ನಮ್ಮ ಮನೆಯವರೆಲ್ಲ ಮೈಸೂರಿಗೆ ಬಂದ ಮೇಲೆ ನನ್ನ ಸ್ವಾತಂತ್ರ್ಯ ಹೆಚ್ಚಿತಂ. 
ಅಯ್ಯನ ಮಂನೆಯಲ್ಲಿ ಸ್ವಾತಂತ್ರ್ಯ ಕೊಡುತ್ತಿರಲಿಲ್ಲವೆಂದಲ್ಲ, ನಾನು ತೆಗೆದುಕೊಳ್ಳುತ್ತಿರ 
ಲಿಲ್ಲ. ಅವರ ಮನೆಯನ್ನು ಬಿಟ್ಟು ನಮ್ಮ ಮನೆಗೇ ಬಂದಾಗ ನಾನು ಐದನೇ ಫಾರಂಗೆ 
(ಎಸ್‌. ಎಸ್‌. ಎಲ್‌. ಸಿ. ಕ್ಲಾಸಿಗಿಂತ ಒಂದು ಕ್ಲಾಸು ಹಿಂದೆ) ಬಂದಿದ್ದೆ ನಾದ್ದರಿಂದ ನನ್ನ 
ಪ್ರತಿಷ್ಠೆ (ಒಳ್ಳೆಯ ಮತ್ತು ಕೆಟ್ಟ ಅರ್ಥಗಳೆರಡರಲ್ಲೂ) ಹೆಚ್ಚಿತ್ತು. ನಾಲ್ಕು ವರ್ಷ 
ಮೈಸೂರಿನಲ್ಲಿದ್ದವನು, ಇನ್ನೇನು ಎಸ್‌.ಎಸ್‌.ಎಲ್‌.ಸಿ ಪ್ಯಾಸ್‌ ಮಾಡಲಿರುವವನು. 
ಇಂಗ್ಲಿಷ್‌ ಓದಬಲ್ಲವನಂ ಮಾತಾಡಬಲ್ಲವನು--'"ಅರೆರೇ ಎನ್ನಯ ಸಮಾನರಾರೊ, 


ನಮ್ಮ ಸಂಸಾರ ಮೈಸೂರಿಗೆ ಬಂದದ್ದು ೯೭ 


ಧರಣಿಯೊಳಾರಿಹರು'' ಎಂದುಕೊಳ್ಳಬಹುದಲ್ಲವೆ ! ಮನೆಯಲ್ಲಿ ಯಾವುದಾದರೂ 
ಚರ್ಚೆ ಬಂದಾಗ ನನ್ನ ಮಾತಿನಲ್ಲಿ ಈ ಪ್ರತಿಷ್ಠೆ ಕಾಣಿಸಿಕೊಳ್ಳುತ್ತಿತ್ತೋ ಏನೊ. 
ಅಂತೂ ತಂದೆಗೂ ನನಗೂ ಆಗಾಗ ಘರ್ಷಣೆಗಳಾಗುತ್ತಿದ _ವು.ನನಗೆ ಏಟೂ ಬೀಳುತ್ತಿತ್ತಾ. 


ಘರ್ಷಣೆಗೆ ಕಾರಣ : ಒಂದು ಕಡೆ ನನ್ನ ಮೊಂಡುತನ, ಮತ್ತೊ ೦ದಂ ಕಡೆ ನನ್ನ ತಂದೆಯ 
ಮನಸ್ಸಿಗೆ ನೆಮ್ಮದಿಯಿಲ್ಲದ್ದು. 


ಮೈಸೂರಿಗೆ ಬಂದ ಹೊಸದರಲ್ಲಿ ನಾವು ಅಷ್ಟೆ ತೂ ಸುಖವಾಗಿರಲಿಲ್ಲ. ಅಯ್ಯ 
ನಮಗೆ" ಎಷ್ಟೇ ಸಹಾಯ ಮಾಡಿದರೂ ಮನೆಕಟ್ಟುತ್ತಿದ್ದ ಕಾಲದಲ್ಲಿ ನಮ್ಮ ತಂದೆಗೂ 
ತ್ರಾಸವಾಗುತ್ತಿತ್ತು. ಇದಲ್ಲದೆ ಕೆಲವು ಅನಿರೀಕ್ಷಿತ ತೊಂದರೆಗಳು ಒದಗಿಬಂದವು. 
ನಮ್ಮ ಪಾಲಿಗೆ ಬಂದಿದ್ದ ಜವೀನೊಂದರ ಮೇಲೆ ಯಾವುದೋ ಹಳೆಯ ಸಾಲ-- 
150 ರೂಪಾಯಿ--ಇತ್ತಂತೆ. ಸಾಲಗಾರನ ಹೆಸರು ಜ್ಞಾಪಕವಿದೆ, ಆದರೆ ಅದನ್ನು 
ಕಾಣಿಸುವುದು ಯುಕ್ತವಲ್ಲ. ಅವನನ್ನು ನಾಣಿ ಎಂದು ಕರೆಯುತ್ತೇನೆ. ಅವನು 
ನಮಗೆ ದೂರದ ಬಹುದೂರದ, ದಾಯಾದಿ. ಅವನು ನಮ್ಮ ಮೇಲೆ ದಾವಾ ಹಾಕಿದ್ದ 
--ನಮ್ಮ ಸಂಸಾರ ಅಕ್ಕಿಹೆಬ್ಬಾಳಿನಲ್ಲಿದ್ದಾಗಲೇ. ದಾವದ ನೋಟೀಸು ಬಂದದ್ದು 
ನಮಗೆ ತಿಳಿಯದು. ಅಥವಾ ತಿಳಿದಿದ್ದರೂ ಯಾರಿಗೂ ನೆನಪಿಲ್ಲ. ನಾವು ಕೋರ್ಟಿಗೆ 
ಹಿಯರಿಂಗಿನ ದಿನ ಹೋಗಲಿಲ್ಲವಾದ್ದರಿಂದ ನಾಣಿಯ ಪರವಾಗಿ , ಎಕ್ಸ್‌ಪಾರ್ಟಿ 
ಡಿಕ್ರಿಯಾಯಿತಂ. ಅದೂ ನಮಂಗೆ ತಿಳಿಯದು. "ಹಣ ಇಂಥ ದಿನದೊಳಗೆ ಪಾವತಿ 
ಯಾಗದಿದ್ದರೆ ನಿಮ್ಮ ಮನೆಯ ಸಾಮಾನು ಜಫಿ_ ಮಾಡಿ ಹರಾಜು ಹಾಕಿಸಲಾಗುತ್ತೆ'' 
ಎಂಬ ನೋಟೀಸ ಸನ್ನು `“ಎಳಾಸದಾರರು ಸಿಕ್ಕಲಿಲ್ಲ' ಎಂಬ ನೆಪ ಹಾಕಿಕೊಂಡು ಹೇಗೋ 
ಜಾರಿಯ ಶಾಸ್ತ್ರ ಮಾಡುವುದು ಸಾಧ್ಯವಂತೆ. ನಾಣಿ ಹಾಗೆ ಮಾಡಿದ್ದ. ಅವನು 
ನಮ್ಮ ಮೇಲೆ ಏನು ನಚ್ಚು ಇಟ್ಟುಕೊಂಡಿದ್ದನೋ ಕಾಣೆ--ಏನೂ ಇಲ್ಲದೆ ಅವನ 
ಸ್ವಭಾವವೇ ಕ್ರೌರ್ಯಲೋಲುಪವಾದದ್ದಿರಬಹುದು. ನನಗೆ ವಿವರಗಳು ನೆನಪಿಲ್ಲ. 
ಅಂತೂ ಒಂದು ದಿನ ಬೆಳಗ್ಗೆ ಇದ್ದಕ್ಕಿದ್ದ ಹಾಗೆ ಅವನು ಅಮೀನರೊಡನೆ ಪ್ರತ್ಯಕ್ಷನಾದ ; 
ಕೋರ್ಟಿನ ಆರ್ಡರು ತೋರಿಸಿ ನಮ್ಮ ತಂದೆಯ ಸಾಮಾನನ್ನು ಹೊರಕ್ಕೆ ಹಾಕಿಸ 
ಲಾರಂಭಿಸಿದ. ನಾನು ಓಡಿಹೋಗಿ ಅಯ್ಯನನ್ನು ಕರೆದುಕೊಂಡು ಬಂದೆ. ಅವರು 
ನಾಣಿಯ ಯೋಗ್ಯತೆಯನ್ನು ಬಲ್ಲವರು. "ಎರಡು ದಿನ ಮುಂಚೆ ತಿಳಿಸಿ, ಹಣ 
ಕೂಡಿಸಿಕೊಳ್ಳಲು ನಮಗೆ ಅವಕಾಶ ಕೊಟ್ಟಿದ್ದರೆ ನಿಮ್ಮಪ್ಪನ ಗಂಟೇನು ಹೋಗು 
ತ್ತಿತ್ತು? ಭ ಸ್‌ ನಿನ್ನ ಯೋಗ್ಯತೆಗೆ ಬೆಂಕಿ ಹಾಕೆ | 3 ಎಂದು ನಾಣಿಯನ್ನು ವಂನಸಾರ 
ಬೈದು, ನವ್ಮೂ ತಾಯಿಯ ಅಡ್ಡಿ 'ಕೆಯನ್ನು ಅಡವಿಟ್ಟು, ಅರ್ಧ ಘಂಟೆಯ ಒಳಗಾಗಿ 
ಹಣ ತರಿಸಿ ಪಾವತಿ ಮಾಡಿ, “ಬನ್ನು ಮೇಲೆ ನಮ್ಮ ಮನೆಯ ಹತ್ತಿರ ಬಂದರೆ ನಿನ್ನ 
` ಕಾಲು ಮುರಿದು ಕೈಗೆ ಕೊಟ್ಟೇನು ಜೋಕೆ ಈ ಎಂದು ನಾಣಿಗೆ ಎಚ್ಚರಿಕೆ ಕೊಟ್ಟರು. 
ನಾಣಿಯ ಮೇಲೆ ಅಯ್ಯನ ಕೋಪ ಏನೇನೂ ಪರಿಣಾಮ ಉಂಟುಮಾಡಲಿಲ್ಲ. ಆವನ 
ಅಸಹ್ಯ ಮುಖಚಹರೆ ನನಗೆ ಈಗಲೂ ಜ್ಞಾಪಕವಿದೆ. ತೃಪ್ತಿ ಪಡೆದ ಕ್ರೌರ್ಯದ 
ನಗೆಯನ್ನು ನಗುತ್ತ ಅವನಂ ಹೊರಟುಹೋದ. ನಮ್ಮ ಎಡಬಲದ ಮನೆಯವರು 
ನಮಗಾಗಿ | ಮರುಗುತ್ತ ಸಾಮಾನನ್ನು ಮತ್ತೆ ಒಳಕ್ಕೆ ಸಾಗಿಸಲು ಸಹಾಯಮಾಡಿದರು. 


೯೮ ಸಂಜೆಗಣ್ಣಿನ ಹಿನ್ನೋಟ 
ನಮ್ಮ ತಂದೆಗೆ "`ನಮ್ಮ ಮಾನ ಹೀಗೆ ಬೀದಿಗೆ ಬಂತಲ್ಲ'' ಎಂದು ಬಹಳ ಸಂಕಟ 
ವಾಯಿತು. 

ಅವರ ದೇಹಸ್ಥಿತಿ ಆ ವೇಳೆಗೆ ಉತ್ತಮಗೊಂಡಿತ್ತು ; ವಯಸ್ಸಿಗೆ ತಕ್ಕ ಶಕ್ತಿಯೂ 
ಇತ್ತು. ಮಾತಿನಲ್ಲಿ ಸ್ವಲ್ಪ ತೊದಲು ಇದ್ದಿತಾದರೂ ಅರ್ಥವಾಗುವ ಮಟ್ಟಿಗೆ 
ಉಚ್ಚಾರಣೆ ಸ್ಫುಟವಾಗಿತ್ತು. ಆದರೆ ತಿಂಗಳಿಗೋ ಎರಡು ತಿಂಗಳಿಗೋ ಒಮ್ಮೆ 
ವಾಯು ಬರುತ್ತಲೇ ಇತ್ತು. ಅವರು ಕೆಲಸದಿಂದ ನಿವೃತ್ತರಾಗಿ 17%} ರೂಪಾಯಿ 
ಹಿಂಚಿನ್‌ ಪಡೆಯುತ್ತಿದ್ದರು. ಬೇರೆ ಎಲ್ಲೂ ಕೆಲಸ ಸಿಕ್ಕುವಂತಿಲ್ಲ, ಸಿಕ್ಕಿದರೆ ಮಾಡು 
ವಂತೆಯೂ ಇಲ್ಲ. ಮನೆ ಕಟ್ಟಲು ಸಾಲವಾಗಿತ್ತು. ಸಂಸಾರ ದೊಡ್ಡದು; ಅಕ್ಕಿ 
ಹೆಬ್ಬಾಳಿನ ಬಂಧುಗಳು ಬಂದು ಹೋಗುವುದು ಹೆಚ್ಚು --ಅದು ನಮಗೆ ಹಿತವಾದದ್ದೇ 
ಆದರೂ ಸಂಸಾರವನ್ನು ತೂಗುವುದು ಕಷ್ಟ. ಬಂಧುಗಳ ಮನೆಯ ಹುಡುಗರು 
ಯಾರಾದರೂ ಸಾಮಾನ್ಯವಾಗಿ ಓದುವುದಕ್ಕಾಗಿ ನಮ್ಮ್‌ ಮನೆಯಲ್ಲಿರುತ್ತಿದ್ದರು-- 
ನಾನು ಅಯ್ಯನ ಮನೆಯಲ್ಲಿದ್ದಂತೆ. ಆ ಕಾಲದಲ್ಲಿ ಬಡವರ ಮನೆಯಲ್ಲಿ ಕೂಡ 
ಒಬ್ಬರಿಬ್ಬರು ವಿದ್ಯಾರ್ಥಿಗಳಿಗೆ ವಾರ ಕೊಡುವುದು (ಅಂದರೆ ವಾರದಲ್ಲಿ ಒಂದು ದಿನ 
ವಿದ್ಯಾರ್ಥಿಗೆ ಊಟದ ಸೌಕರ್ಯ ಒದಗಿಸುವುದು), ಭಿಕ್ಷಾನ್ನ ಹಾಕುವುದು, ಮನೆಯಲ್ಲಿ 
ಬಂಧುಗಳ ಮಕ್ಕಳನ್ನು ಇಟ್ಟುಕೊಂಡಂ ಅವರ ವಿದ್ಯಾಭ್ಯಾಸಕ್ಕೆ ನೆರವಾಗುವುದು-- 
ಇದೆಲ್ಲ ಸರ್ವಸಾಮಾನ್ಯ. ನಾನು ಕೆಲಸಕ್ಕೆ ಸೇರಿ ಸಂಪಾದನೆಮಾಡುವವನಾಗಿ ಸಂಸಾರ 
ಹೂಡಿದ ಮೇಲೆ, ನನ್ನದೇ ಆದ ಸಂಸಾರ ಕೊನೆಗಂಡು ನಾನು ಒಂಟಿಯಾಗುವವರೆಗೂ 
ಈ ಸಂಪ್ರದಾಯ ನಿಲ್ಲಲಿಲ್ಲ ಎಂಬುದನ್ನು ನೆನೆಯುವುದು ನನ್ನ ಮನಸ್ಸಿಗೆ ನೆಮ್ಮದಿ. 
ಇಂದಿನ ಸ್ಥಿತಿಗತಿಗಳು ಬೇರೆ ; ಹಿಂದಿನಂತೆ ಜನ ಒಂದು ಕಡೆ ನಿಲ್ಲುವುದು ಸಾಧ್ಯವಲ್ಲ. 
ದಿಲ್ಲಿ ದ್ವೀಪಾಂತರಗಳಲ್ಲಿ, ಪ್ರಪಂಚದ ಎಲ್ಲ ದೇಶಗಳಲ್ಲಿ ಬಂಧುಗಳು ಹಂಚಿಹೋಗುತ್ತಾರೆ. 
ಹಿಂದಿನ ಸಂಪ್ರದಾಯವನ್ನು ನಡೆಸುವ ಪ್ರವೃತ್ತಿಯುಳ್ಳವರಿಗೂ ಅದು ಸಾಧ್ಯವಲ್ಲ-- 
ಆ ಪ್ರವೃತ್ತಿ ಬೇರೆ ಯಾವುದೋ ರೂಪದಲ್ಲಿ ಕಾರ್ಯಕ್ಕೆ ಇಳಿಯುತ್ತದೆ. ಜನರ 
ಮನಸ್ಸಿನಲ್ಲಿ ಆ ಪ್ರವೃತ್ತಿ ಇರಬೇಕಾದದ್ದು ಮುಖ್ಯ. ಸಮಾಜದ ಸ್ಥಿತಿ ಬದಲಾಯಿಸಿ 
ತಲ್ಲ, 'ತೇ ಹಿ ನೋ ದಿವಸಾ ಗತಾಃ' ಎಂದು ಅಲವತ್ತುಕೊಂಡು ಪ್ರಯೋಜನವಿಲ್ಲ. 

ಆಗ ನಮಗೆ ಇದೆಲ್ಲ ಹಿತವೆಂಬಂದೂ ನಿಜ, ಅದರಿಂದ ಕಷ್ಟವಾಯಿತೆಂಬುದೂ ನಿಜ: 
ನಮ್ಮ ತಂದೆಯ ಮನಸ್ಸಿಗೆ ನೆಮ್ಮದಿಯಿಲ್ಲದಿದ್ದಕ್ಕೆ ಈ ಕಷ್ಟ ಒಂದು ಕಾರಣ. ಅದಕ್ಕಿಂತ 
ಬಲವಾದ ಕಾರಣವೂ ಇತ್ತು. ಇನ್ನೂ ನಡುವಯಸಸ್ಸಿಗೆ ಕಾಲಿಡುತ್ತಿರುವಾಗಲೇ-- 
ಮೈಸೂರಿಗೆ ಬಂದು ನೆಲಸಿದಾಗ ಅವರಿಗೆ ನಲವತ್ತು ವರ್ಷ--ಕೆಲಸಕಾರ್ಯಗಳೇನೂ 
ಇಲ್ಲದೆ, ಸಂಪಾದನೆಯಿಲ್ಲದೆ ಮನೆಯಲ್ಲಿ ಕೂತಿರಬೇಕಾದರೆ ಸುಖವೆಲ್ಲಿ ಬಂತು ! ಮೇಲೆ 


ಹೇಳಿದ ನಾಣಿಯ ಪ್ರಸಂಗದಂಥ ಸಂದರ್ಭಗಳಲ್ಲಿ ಮಾತ್ರವಲ್ಲ, ಹೊರಗೆ ಓಡಾಡಿ 
ನಿರ್ವಹಿಸಬೇಕಾದ ಯಾವ ಕೆಲಸಕ್ಕಾಗಲಿ ಅವರು ಮತ್ತೊಬ್ಬರ ಕೈ ಕಾಯಬೇಕಾಗಿತ್ತು. 


ಇದೆಲ್ಲ ಅವರಿಗೆ ಬೇಸರ ತಂದಿತ್ತು, ಆತ್ಮವಿಶ್ವಾಸವನ್ನು ಕುಗ್ಗಿಸಿತ್ತು. ಅವರು 
ಹಿಂದಿಗಿಂತ ಹೆಚ್ಚಾಗಿ ಸಂಧ್ಯಾವಂದನೆ, ಗಾಯತ್ರೀ ಜಪ, ದೇವರಪೂಜೆ ಇತ್ಯಾದಿಗಳಲ್ಲಿ 
ಬೇಸರ ಮರೆಯುವ, ನೆಮ್ಮದಿ ಪಡೆಯಂವ ಪ್ರಯತ್ನ ಮಾಡಿದರು. ಅದರಿಂದ 


ನಮ್ಮ ಸಂಸಾರ ಮೈಸೂರಿಗೆ ಬಂದದ್ದು ೯೯ 


ಹೆಚ್ಚೇನೂ ಫಲ ದೊರಕಲಿಲ್ಲ ಎಂದು ತೋರುತ್ತದೆ. ಮನಸ್ಸಿನ ಅಶಾಂತಿಯ ಜೊತೆಗೆ 
ರೋಗದ ಪಿರ್ಚೂ ಸೇರಿತು. ಅಸಹನೆ, ಸಿಡುಕು, ಕೋಪತಾಪಗಳು, ಎಲ್ಲ ಹೆಚ್ಚಾ ದವು. 
ಒಂದೊಂದು ವೇಳೆ ಕೋಪ ಉಲ ಿಣವಾದಾಗ ಅವರನ್ನು ತಡೆಯುವುದು ಕಷ್ಟ ;ವಾಗು 
ತ್ತಿತ್ತು. ಅವರನ್ನು ಹದಕ್ಕೆ ತರಬಲ್ಲವರೆಂದರೆ ನಮ್ಮ ಅಜ್ಜಿಯೊಬ್ಬರೇ. ಅವರು 'ಬಂದು 
"ಇದೇನಿದು, ಸುಬ್ರಾಯ "ಕ ಎಂದರೆ ಸಾಕು, ತಂದೆ ಆ ಸ್ಥಳ ಬಿಟ್ಟು ಹೊರಟುಹೋಗಿ 

ಜಗಲಿಯ ಮೇಲೆ ಕೂತು ""ಕೋಪ ಬಿಡಬೇಕು, ಕೋಪ ಬಿಡಬೇಕು” ಎಂದು ರಾಗವಾಗಿ 
ಮಂತ್ರ ಜಪಿಸಿದಂತೆ ಅರ್ಧ ಘಂಟಿ ಜಪಿಸುತ್ತಿದ್ದರು. 

ಅದರಿಂದಲೇ--ಆ ಜಪದಿಂದಲೇ--ನನಗೆ ತಿಳಿಯಬೇಕಾಗಿತ್ತು, "ಇವರಿಗೆ ತಮ್ಮ 
ಕೋಪದ ಅರಿವಿದೆ, ಆದರೆ ಅದನ್ನು ಸ್ವಾಧೀನಕ್ಕೆ ತಂದುಕೊಳ್ಳು ವ ಶಕ್ತಿಯಿಲ್ಲ'' ಎಂದು. 
ಆಗ ನಾನೇನೂ ಅರಿಯದ ಹಸುಳೆಯಲ್ಲ, 15-16 ವರ್ಷದವನು; ಅವರ ಕಷ 4 
ನನಗೆ ಅರ್ಥವಾಗಬೇಕಾಗಿತ್ತು, ಆದರೆ ಆಗಲಿಲ್ಲ. ನನ್ನ ಮನಸ್ಸು ಬೆಳೆದಿರಲಿಲ್ಲ ; 
ಅಥವಾ ನನ್ನಲ್ಲಿ ಏನೋ ಒಂದು ವಕ್ರತೆ ಮನೆಮಾಡಿಕೊಂಡಿತ್ತು. ಖಾಯಿಲೆಯಿಂದ 
ನರಳುತ್ತಿದ್ದ ತಂದೆಯನ್ನು ರೇಗಿಸುವಂಥ ಮಾತನ್ನು ನಾನು ಆಡಿದ್ದು ಅಪರೂಪವೇನಲ್ಲ. 
ಅವರು `ಕೋಪ ಬಿಡಬೇಕು' ಎಂದು ಜಪಿಸುತ್ತಿದ್ದದ್ದನ್ನು ಅವರು ಎದುರಿಗಿಲ್ಲದಿದ್ದಾಗ 
ಹಾಸ್ಯಮಾಡಿ ನನ್ನ ತಾಯಿಯ ಕಣ್ಣಿಗೆ ನೀರು ತಂದದ್ದೂ ಉಂಟು. ಅದನ್ನು ನೆನೆದು 
ಕೊಂಡರೆ ಈಗ ಭೂಮಿಗಿಳಿದು ಹೋಗುವಂತಾಗುತ್ತದೆ. ಅಂತೂ ನನಗೂ ತಂದೆಗೂ 
ಕೆಲವು ವರ್ಷಕಾಲ ಘರ್ಷಣೆ ಆಗುತ್ತಲೇ ಇತ್ತು ; ಅದರ ಪರಿಣುಮವಾಗಿ ಏಟು 
ಬೀಳುತ್ತಲೂ ಇತ್ತು. ಈ ಘರ್ಷಣೆ ಶಿಖರವನ್ನು ಮುಟ್ಟಿದ್ದು ನನ್ನ 15ನೇ ವರ್ಷ 
ಮುಗಿಯುವುದರಲ್ಲಿದ್ದ ಕಾಲದಲ್ಲಿ. ಒಂದು ದಿನ ನಾನು ಬಾಳೆಯ ಹಣ್ಣನ್ನು ಮುರಿದು 
ಬಾಯಿಗೆ ಹಾಕಿಕೊಂಡು ಉಳಿದ ಭಾಗವನ್ನು ಕೈಯಲ್ಲಿ ಹಿಡಿದಿದ್ದೆ ; ಹಿಡಿದಿದ್ದ ರೀತಿ 
ನಾನು ಕಚ್ಚಿ ತಿಂದಿದ್ದರೆ ಹೇಗೊ ಹಾಗಿತ್ತು ಎಂದು ತೋರುತ್ತದೆ. ನನ್ನ ಬಾಯಲ್ಲಿ 
ಹಣ್ಣಿದೆ, ಮುರಿದ ಭಾಗಮೇಲಾಗಿ ಹಣ್ಣನ್ನು ಕೈಯಲ್ಲ ಹಿಡಿದಿದ್ದೇನೆ. ತಂದೆ '`ಎಂಜಲು 
ಮಾಡದೆ ತಿನ್ನಬಾರದೆ? ಕತ್ತೆಗೆ ಬಂದ ಹಾಗೆ ಬಂತು ನಿನಗೆ ಬುದ್ಧಿ ; ಮುರಿದು 
ತಿನ್ನುವುದೇನು ಕಷ್ಟವೆ!'' ಎಂದರು. ನಾನು ಮುರಿತುಕೊಂಡೇ ಮಾತಾಡಿದೆ : 

“ನಾನೇನು ಕಚ್ಚಿ ತಿನ್ನಲಿಲ್ಲ.'' 

“ಸುಳ್ಳು ಹೇಳುತ್ತೀಯ?''--ಒಂದೇಟು ಕೊಟ್ಟರು. 

“ನಾನೇನು ಸುಳ್ಳುಹೇಳಲಿಲ್ಲ''.-ನನ್ನದನಿಯಲ್ಲಿ ಮೊಂಡುತನವಿತ್ತು. 

“ಮತ್ತೆ ಅದೇ ಬೊಗಳುತ್ತೀಯ? ಕಚ್ಚಿದ್ದುಂಟು ಅಂತ ಒಪ್ಪಿ ಿಕೊ'' ಇನ್ನೆರಡು ಏಟು. 

“`ನಾನು ಕಚ್ಚಲಿಲ್ಲ, ಒಪ್ಪಿಕೊಳೋದಿಲ್ಲ. ತಪ್ಪು ಮಾಡದಿದ್ದರೂ ಯಾಕೆ ಒಪ್ಪಿ 
ಕೊಳ್ಳಲಿ ?''--ಮತ್ತೆ ಎರಡು ಏಟು, ಮೊದಲಿಗಿಂತಲೂ ಜೋರಾಗಿ. ನಾನಂ ಮತ್ತೆ, 

“ಹೊಡಿ. ಎಷ್ಟು ಹೊಡೀತೀಯೊ ಹೊಡಿ. ನಾನು ಒಪ್ಪುಲ್ಲ'' ಎಂದೆ. 

ಅಷ್ಟು ಹೊತ್ತಿ ಗೆ ಅವರ ಕೋಪ ಯದ್ವಾ ತದ್ವಾ ಹದ ಮೀರಿ ಹೋಯಿತು. ನನ್ನ 
ಮೈ ಯೆಲ್ಲ ಬಾಸುಂಡೆ ಬರುವವರೆಗೂ ಹೊಡೆದರು. ನನ್ನ ತಾಯಿಗೆ ಅವರನ್ನು ತಡೆಯುವ 
ಧೆ ೈರ್ಯವಿಲ್ಲ. ಇನ್ನೂ ಹೊಡೆಯುತ್ತಿರುವಾಗಲೇ ನನ್ನ ಅಜ್ಜಿ ಎಲ್ಲೋ ಹೋಗಿದ್ದ ವರಂ 

೧೦೦ ಸಂಜೆಗಣ್ಣಿನ ಹಿನ್ನೋಟ 
ಒಳಗೆ ಬಂದರು. ನನ್ನನ್ನು ಎಳೆದು ತಮ್ಮ ಹತ್ತಿರ ನಿಲ್ಲಿಸಿಕೊಂಡು, ಮತ್ತೆ ನನ್ನನ್ನ 
ಸ್ವಲ್ಪ ಮುಂದಕ್ಕೆ ಚಾಚಿದಂತೆ ಮಾಡಿ ಕಣ್ಣೀರು ಸುರಿಸುತ್ತ ಹೇಳಿದರು: “ಹೊಡಿ, 
ಸುಬ್ರಾಯ, ಹೊಡಿ! ನಿನ್ನ ಕೆಲಸ ಮುಗಿಸು. ನನ್ನ ವಗ ನನ್ನ ಮೊಮ್ಮಗನ್ನ 
ಕೈಯಾರ ಕೊಂದದ್ದನ್ನು ನೋಡಬೇಕು ಅನ್ನೊ ಆಸೆಯಿಂದಲ್ಲವೆ, ನಾನು ಸಾಯದೆ 
ಬದುಕಿರೋದು?'' 

ತಂದೆ ಆ ಸ್ಥಳ ಬಿಟ್ಟು ಹೊರಟುಹೋದರು. 

ಅವತ್ತು ರಾತ್ರಿಯೆಲ್ಲ ನನಗೆ ನಿದ್ದೆಯಿಲ್ಲ, ನರಳುತ್ತ ಮಲಗಿದ್ದೆ. ಜ್ವರವೂ 
ಬಂದಿದ್ದಿರಬಹಂದು. ಬಹುಶಃ ತಂದೆಗೂ ನಿದ್ದೆಯಿಲ್ಲ. ಬೆಳಗಾದ ಮೇಲೆ ಅವರು 
“ನರಸಿಂಹಮೂರ್ತೀನ ಕೂಗು'' ಎಂದದ್ದು ಕೇಳಿಸಿತು. ಅಮ್ಮನೇ (ಅಜ್ಜಿಯನ್ನು 
ನಾವೆಲ್ಲ "ಅಮ್ಮ' ಎಂದೇ ಕರೆಯುತ್ತಿದ್ದೆವು. ನಮ್ಮ ತಾಯಿ : “ಪುಟ್ಟ'ಘ ಬಂದು 
ಕೂಗಿದಳು : 

“ಸುಬ್ರಾಯ ಕರೀತಾನೆ ಬಾಪ್ಸ.'' 

“ನಾನು ಬರಂಲ್ಲ.”' 

“ಹಟ ಮಾಡಬೇಡ ಮಗು. ಅವನಿಗೆ ರೋಗದ ಪಿರ್ಚು ಕಣೋಪ್ಪಾ. ಇಲ್ಲದಿದ್ದರೆ 
ಯಾರಾದರೂ ಹಾಗೆ ದನ ಬಡಿದ ಹಾಗೆ ಬಡೀತಾರೆಯೇ! ಎದ್ದು ಬಾಷ್ಟ. ಅವನು 
ಏನು ಹೇಳಿದರೂ ಎದುರುಮಾತಾಡಬೇಡ. ಸುಮ್ಮನಿದ್ದುಬಿಡು.'' 


ನಾನು ಎದ್ದು ಬಂದು ಮೌನವಾಗಿ ತಂದೆಯೆದುರು ನಿಂತೆ. ಅವರೂ ಮಾತಿಲ್ಲದೆ 
ಒಂದೆರಡು ಕ್ಷಣ ನನ್ನನ್ನು ನೋಡಿ, ಕೋಪವಾಗಲಿ ಮರುಕವಾಗಲಿ ಬೇರೆ 
ಭಾವಗಳಾಗಲಿ, ಯಾವುದೂ ಇಲ್ಲದ ಸಮತಲದ ದನಿಯಲ್ಲಿ ``ಮಡಿ ಉಟ್ಟುಕೊಂಡು 
(ಅಂದರೆ : ಸ್ನಾನ ಮಾಡಿ) ವಿಭೂತಿ ಇಟ್ಟುಕೊಂಡು ಬಾ'' ಎಂದರು. ಅವರು 
ಆ ವೇಳೆಗಾಗಲೆ ಸ್ನಾನ ಮಾಡಿ ಮಡಿಪಂಚೆಯನ್ನುಟ್ಟು ಮೈಮೇಲೆ ಒಂದು ಚೌಕವನ್ನು 
ಹಾಕಿಕೊಂಡಿದ್ದರು. ನಾನು ಸ್ನಾನ ಮಾಡಿ ಬಂದ ಮೇಲೆ ``ನನ್ನ ಜೊತೆ ಬಾ” ಎಂದು, 
ನಮ್ಮ ಮನೆಗೆ 10-20 ಮಾರು ದೂರದಲ್ಲಿದ್ದ ವೆಂಕಟರಮಣಸ್ವಾಮಿಯ ಗಂಡಿಗೆ 
ಕರೆದುಕೊಂಡು ಹೋದರು. ತಾವು ಮೊದಲು ದೇವರಿಗೆ ದೀರ್ಫ್ಥದಂಡ ಪ್ರಣಾಮ 
ಮಾಡಿ, "ನಮಸ್ಕಾರ ಮಾಡು'' ಎಂದರು. ನಾನೂ ನಮಸ್ಕರಿಸಿ ಎದ್ದ ಮೇಲೆ 
"`ನನಗೆ ಕೋಪ ಬಂದಾಗ ನಾನು ಹೇಳಿದ್ದನ್ನು ಒಪ್ಪಿಕೊ ; ಅಥವಾ ಏನೂ ಮಾತಾಡದೆ 
ಸುಮ್ಮನೆ ಹೊರಟುಹೋಗು'' ಎಂದರು. ಅದು ಅವರು ಪಶ್ಚಾತ್ತಾಪವನ್ನು ವ್ಯಕ್ತ 
ಪಡಿಸಿದ ರೀತಿ. ಅವರು ಬಹಳ ಸಂಕಟಪಟ್ಟಿರಬೇಕೆಂಬುದು ನನಗೆ ಈಗ ತಿಳಿಯುತ್ತದೆ. 
ತಾವು ನಂಬಿದ ದೈವದ ಸನ್ನಿಧಿಯಲ್ಲಿ ``ನನಗೆ ಸಂಯಮವನ್ನು ಕೊಡು'' ಎಂದು 
ಪ್ರಾರ್ಥಿಸಿದ್ದಿರಬೇಕು. | ; 

ಗುಡಿಯಿಂದ ಹೊರಗೆ ಬಂದ ಮೇಲೂ ನನ್ನಲ್ಲಿ ಕೋಪ ಹೊಗೆಯಾಡುತ್ತಲೇ ಇತ್ತು. 
— ತಂದೆಯಲ್ಲಿ ಪಶ್ಚಾತ್ತಾಪ ಹೊಗೆಯಾಡುತ್ತಿದ್ದಿರಬೇಕು. ಆ ಪ್ರಸಂಗವನ್ನು ನಾನು 
ವಿಶ್ಲೇಷಣೆಗೆ ಗುರಿಮಾಡಿಕೊಂಡಿದ್ದೇನೆ. ನನ್ನ ಆಗಿನ ದೃಷ್ಟಿ ಹೀಗಿತ್ತು : ನಾನು 
ಪಶ್ಚಾತ್ತಾಪ ಪಡಬೇಕಾದ್ದಿಲ್ಲ. ನನ್ನ ತಂದೆ ಅಪರಾಧಿ. ನಾನೊ--``ಸತ್ಯವಂತರಿಗಿದು 

ಕಾಲವಲ್ಲ'' ಎಂದು ಹಾಡಬಹುದಾದವನು ! ನನ್ನ ಕೋಪ righteous indignation 
—ಧರ್ಮಪರವಾದ ಕೋಪ. ನಾನು martyr— ಸತ್ಯಕ್ಕಾಗಿ ಹಿಂಸೆಗೆ ಗುರಿಯಾದವನು, 
ಹುತಾತ್ಮ ; ಹಿಂಸೆಗೆ ಹೆದರಿ ಅನ್ಯಾಯಕ್ಕೆ ತಲೆಬಾಗುವವನಲ್ಲ, ಕೆಚ್ಚೆದೆಯಿಂದ ಅದನ್ನು 
ಎದುರಿಸುವವನು. (ಆ ವೇಳೆಗೆ ನಾನು ಸಾಹಿತ್ಯದಲ್ಲಿ ಇಂಥ ಪಾತ್ರಗಳ ಪರಿಚಯಮಾಡಿ 
ಕೊಂಡಿದ್ದೆ. ಅವರಿಗಿಂತ ನಾನೇನು ಕಡಿಮೆ !) ಪೆಟ್ಟು ತಿನ್ನುತ್ತಿದ್ದಾಗ ನಾನು ಈ ಹುತಾತ್ಮ 
ಪಾತ್ರವನ್ನು ನಿರ್ವಹಿಸುತ್ತಿದ್ದೆ, ಸ ಸಲ್ಪ ಹೆಮ್ಮೆಯಿಂದ. ಅದರಲ್ಲಿ ಆತ್ಮಾನುಕಂಪವೂ 
ಸೇರಿತ್ತಾದ್ದರಿಂದ ಅದು ಹಿತ ಎನ್ನಿಸಿತು. 

ಇಷ್ಟೇ ಆಗಿದ್ದರೆ ಅದನ್ನು ನೆನೆದು ನಗಬಹುದು. ಆದರೆ ಅವತ್ತು ನನ್ನ ಮನಸ್ಸಿನಲ್ಲಿ 
ಇದಕ್ಕಿಂತ 'ಸೀರಿಯಸ್‌' ಆದ ಎಳೆಯೊಂದಿತ್ತು. ನನ್ನ ತಂದೆ ನನ್ನನ್ನು ದಂಡಿಸಿದ್ದಕ್ಕೆ 
ಕಾರಣವಿರಲಿಲ್ಲ; ಆದರೆ ಇತ್ತು ಎಂದು ಅವರು ನಂಬಿದ್ದರು. ಅವರ ತಪ್ಪು ೦೯೯೦೫ . 
of judgment—ವಿಚಾರಮಾಡದೆ ತೀರ್ಮಾನಕ್ಕೆ ಬಂದದ್ದು. ಅವರ ಕೋಪವೂ 
righteous indignation. ಮೊದಲು ರೇಗಿದವರು ಅವರೇ ಆದರೂ ಅವರ ಕೋಪ 
ವನ್ನು ಹೆಚ್ಚಿಸಿದವನು ನಾನು. ಸಿಡುಕಿಲ್ಲದೆ "ನಾನು ತಪ್ಪು ಮಾಡಲಿಲ್ಲ. ನಿನ್ನ 
ಸಮಾಧಾನಕ್ಕಾಗಿ "ಮಾಡಿದೆ' ಎಂದು ಹೇಳಬಹುದು. ಆದರೆ ಅದು ನಿಜವಾದ 
ಮಾತಾಗುವುದಿಲ್ಲ. ಏನು ಮಾಡಲಿ ಹೇಳು'', ಎಂದು ಸಮತಲದ ದನಿಯಲ್ಲಿ ಕೇಳಿದ್ದರೆ 
ಬಹುಶಃ ಅವರ ಕೋಪ ಇಳಿದುಹೋಗುತ್ತಿತ್ತು. ಆದರೆ ನನ್ನ ಮನಸ್ಸು "“ಅವರಂ 
ಹೊಡೆದರೆ ಅವರ ಕ್ರೌರ್ಯವೇ ಅವರಿಗೆ ಪಶ್ಚಾತ್ತಾಪ ತರುತ್ತದೆ. ತಮ್ಮ ಕೆಲಸವನ್ನು 
ನೋಡಿ ಸಂಕಟ ಅನುಭವಿಸುತ್ತಾರೆ.ಅನುಭವಿಸಲಿ ! ಎಲ್ಲರೂ ನನಗೆ ಕನಿಕರ ತೋರುತ್ತಾರೆ. 
ಅವರನ್ನು ದೊರುತ್ತಾರೆ, ದೂರಿಸಿಕೊಳ್ಳಲಿ!'' ಎನ್ನುವ ಸ್ಥಿತಿಯಲ್ಲಿತ್ತು. ಅವರು ನನ್ನ 
ದೇಹಕ್ಕೆ ಪೆಟ್ಟುಕೊಡುತ್ತಿದ್ದಾರೆ. ಅವರ ಮನಸ್ಸಿಗೆ ಪೆಟ್ಟಾಗಲಿ! ಈ ಮನೋವೃತ್ತಿ 
ಯಲ್ಲಿ ಕ್ರೌರ್ಯದ ಅಂಶವಿದೆ. 

ಈ ಸಂದರ್ಭವನ್ನು ನಾನು ವಿಶ್ಲೇಷಿಸಿರುವುದಂ ವಸ್ತುನಿಷ್ಠ ವಿಶ್ಲೇಷಣೆಯಿಂದ 
ಪ್ರಯೋಜನವುಂಟು ಎಂಬ ದೃಷ್ಟಿಯಿಂದ, ಅಷ್ಟೆ. ನನ್ನನ್ನು ನಾನು ನಿಂದಿಸಿಕೊಳ್ಳು 
ತ್ತಿಲ್ಲ. ಆಗಿನ ಪರಿಸ್ಥಿತಿಯನ್ನೂ ನನ್ನ ವಯಸ್ಸನ್ನೂ ಗಮನಿಸಿದರೆ ನನ್ನ ನಡತೆ ಬಾಲಿಶ 
ಎಂದರೂ ಪಾಪೋಹಂ ಪೂಪಕರ್ಮಾಹಂ ಎಂದು ಹಳಿದುಕೊಳ್ಳುವಂಥದಲ್ಲ. ಹೊಗಳಿ 
' ಕೊಳ್ಳುವಂಥದೂ ಅಲ್ಲ ! 

ನನಗೂ ನನ್ನ ತಂದೆಗೂ ಆಗುತ್ತಿದ್ದ ಘರ್ಷಣೆಗಳಿಗೆ ನನ್ನ ಮೊಂಡುತನವೂ ತಂದೆಯ 
ರೋಗ ಮತ್ತು ಮಾನಸಿಕ ಅಶಾಂತಿಗಳೂ ನೇರವಾದ ಕಾರಣ ಎಂಬುದೇನೊ ನಿಜ. 
ಆದರೆ ಅಂದಿನ ಸಂಸಾರದ ವ್ಯವಸ್ಥೆಯಲ್ಲೇ ದೋಷವೊಂದಿತ್ತು. ಅದರಿಂದಾಗಿ ತಂದೆ 
ಮಕ್ಕಳು, ಅಣ್ಣತಮ್ಮಂದಿರು, ಕೊನೆಗೆ ಗಂಡಹೆಂಡತಿಯರು--ಘರ್ಷಣೆ ಬರದಂತೆ 
ಒಬ್ಬರನ್ನೊಬ್ಬರಂ ಅರಿತುಕೊಳ್ಳುವುದು ಕಷ್ಟವಾಗುತ್ತಿತ್ತು. ಆಗಿನ ಬದುಕು 
ಬೇಸಾಯವನ್ನು ಅವಲಂಬಿಸಿದ್ದು. ಜಮೀನು ಚಿಕ್ಕ ಚಿಕ್ಕ ತಾಕುಗಳಾಗಿ ಹಂಚಿ 
ಹೋದರೆ ಬೇಸಾಯ ಕಷ್ಟ. ಆದ್ದರಿಂದ ಕುಟುಂಬಗಳು ಸಾಧ್ಯವಾದ ಮಟ್ಟಿ ಗೆ 
ಅವಿಭಕ್ತವಾಗಿರುತ್ತಿದ್ದವು. ಈಗಿನದು "ನ್ಯೂಕ್ಲಿಯರ್‌' ಕುಟುಂಬ ಅಂದರೆ ಗಂಡಹೆಂಡತಿ, 

ಇನ್ನೂ ಪ್ರಾಯಕ್ಕೆ ಬಂದಿಲ್ಲದ ಮಕ್ಕಳು, 'ಇಷ್ಟುಮಾತ್ರ. (ನಮ್ಮದು ನ್ಯೂಕ್ಲಿಯರ್‌ 
ಕುಟುಂಬವೇ ಆದರೂ ಅದರಲ್ಲಿ. ಹಿಂದಿನಿಂದ ಬಂದ ಅವಿಭಕ್ತಕುಟುಂಬದ ಲಕ್ಷಣಗಳು 
ಉಳಿದಿದ್ದವು). ತಂದೆ ಮಕ್ಕಳು, “ಕಸಿನ್‌'ಗಳಂ, ಅಣ್ಣತಮ್ಮಂದಿರಂ ಮತ್ತು ಅವರ 
ಹೆಂಡತಿಮಕ್ಕಳು, ಎಲ್ಲ ಒಟ್ಟೆಗಿರುವುದು ಸಾಮಾನ್ಯ. ಇಂಥ ದೊಡ್ಡ ಸಂಸಾರಗಳಲ್ಲಿ 
ಗಂಡಹೆಂಡಿರಾಗಲಿ ತಂದೆಮಕ್ಕಳಾಗಲಿ ತಾವುತಾವೇ ಅಲಕ್ಕಾಗಿ ಕುಳಿತು ಬಿಗಂಪಿಲ್ಲದೆ 
ಬಿಚ್ಚು ಮನಸ್ಸಿನಿಂದ ವಿರಾಮವಾಗಿ ಸಲಿಗೆಯಿಂದ ಮಾತುಕಥೆ ನಡೆಸುವುದಕ್ಕೆ ವ್ಯವಧಾನ 
ಸಿಕ್ಕುವುದು ಕಷ್ಟ. ಪ್ರೀತಿವಾತ್ಸಲ್ಯಗಳು ಇರಲೇ ಇಲ್ಲವೆಂದಲ್ಲ; ಅವನ್ನು ಇತರರೆದುರಿಗೆ 
ಪ್ರದರ್ಶಿಸುವುದು ಸಭ್ಯನಡತೆಯಲ್ಲ ಎಂದು ಆಗಿನ ಭಾವನೆ. ಕುಟುಂಬದಲ್ಲಿ ಪ್ರೀತಿಗಿಂತ 
ಹೆಚ್ಚಾಗಿ ಗೌರವಕ್ಕೆ, ಹಿರಿಯರಿಗೆ ಸಲ್ಲಬೇಕಾದ ಮನ್ನಣೆಗೆ, ಪ್ರಾಶಸ್ತ್ರ. ಮನೆಯ 
. ಯಜಮಾನನ ಅಧಿಕಾರವನ್ನು ಎಲ್ಲರೂ ಒಪ್ಪಿಕೊಂಡು ಅವನಿಗೆ ವಿಧೇಯರಾಗಿ 
ನಡೆದುಕೊಳ್ಳಬೇಕು. ಮಕ್ಕಳ ಮನಸ್ಸಿನಲ್ಲಿ ತಂದೆಯೆಂದರೆ ಪ್ರೀತಿಗಿಂತ ಹೆಚ್ಚಾಗಿ 
ಭಯಮಿಶ್ರಿತವಾದ ಭಕ್ತಿ ; ತಂದೆಯ ಮನಸ್ಸಿನಲ್ಲಿ ಪ್ರೀತಿಗಿಂತ ಹೆಚ್ಚಾಗಿ "ಸಂಸಾರದಲ್ಲಿ 
ಬಿಗಿಯಿರಬೇಕು, ಅದು ಲಗಾಮಿಲ್ಲದ ಕುದುರೆಯಾಗಬಾರದು'' ಎನ್ನುವ ಮನೋವೃತ್ತಿ. 

ಪಾಶ್ಚಾತ್ಮರಲ್ಲಿ “children should be seen, not heard” (ಮಕ್ಕಳನ್ನು 
ನೋಡುವಂತಿರಬೇಕು, [ಅವರ ಹುಯಿಲನ್ನು] ಕೇಳುವಂತಿರಬಾರದು) ಎಂಬ ಮಾತಿದೆ. 
ಅವರ ಮನೆಗಳಿಗೆ ಅತಿಥಿಗಳು ಬಂದಾಗ ಮಕ್ಕಳಿಗೆ ಮುುಚೆ ಊಟಮಾಡಿಸಿ ಕಳಿಸಿ 
ಬಿಡುತ್ತಾರೆ. ನಮ್ಮ ಜನ ಮಕ್ಕಳಿಗೆ ತಮ್ಮ ಜೊತೆಯಲ್ಲಿರುವ ಸ್ವಾತಂತ್ರ ,ವನ್ನೇನೊ 
ಕೊಡುತ್ತಾರೆ. ಆದರೆ ಅವರೊಡನೆ ಯಾವ ಸಮಸ್ಯೆಯನ್ನೂ ಚರ್ಚೆಮಾಡುವುದಿಲ್ಲ : 
ತಮ್ಮ ಅಭಿಪ್ರಾಯಕ್ಕೆ ವಿರುದ್ಧವಾದ ಮಾತಾಡುವುದಕ್ಕೆ ಅವಕಾಶ ಕೊಡುವುದಿಲ್ಲ. 
ತಂದೆಯ ಮಾತಿಗೆ ಪ್ರತಿಯಾಗಿ ನ್ಯಾಯವಾದ ಮಾತನ್ನೇ ಹೇಳಿದರೂ "ಆಗಲೇ 
ಎದುರು ಮಾತಾಡುವುದಕ್ಕೆ ಪ್ರಾರಂಭಿಸಿಬಿಟ್ಟ !'' ಎಂಬ ಆಕ್ಷೇಪಣೆ ಬರುತ್ತದೆ. 
ಇದರಿಂದಾಗಿ ಒಬ್ಬರನ್ನೊಬ್ಬರು ಅರಿತುಕೊಳ್ಳುವುದು ಕಷ್ಟವಾಗುತ್ತಿತ್ತು. ಮಕ್ಕಳ 
ಮನಸ್ಸು ಸ್ವತಂತ್ರವಾಗಿ ಬೆಳೆಯಲು ಬೇಕಾದಷ್ಟು ಅವಕಾಶವಿರಲಿಲ್ಲ. ಈಗ ಪರಿಸ್ಥಿತಿ 
ಬದಲಾಯಿಸಿದೆ. ತಂದೆ ಮಕ್ಕಳು ಒಟ್ಟಿಗೆ ಕೂತು ಸಲಿಗೆಯಿಂದ ಸರಿಸಮನಾಗಿ 
ಮಾತಾಡುವುದನ್ನೂ ಪರಸ್ಪರ ಹಾಸ್ಯಮಾಡಿ ನಕ್ಕು ನಲಿಯುವುದನ್ನೂ ಎಷ್ಟೋ 
ಮನೆಗಳಲ್ಲಿ ನೋಡಿ ಆನಂದಪಟ್ಟಿದ್ದೇನೆ. 

ತಂದೆಗೆ ಅಸಮಾಧಾನ ತರುವಂಥ ಇನ್ನೆರಡು ಕೆಲಸಗಳನ್ನು ನಾನು ಮಾಡುತ್ತಿದ್ದೆ. 
ಅವುಗಳಲ್ಲಿ ಒಂದರ ಪ್ರಸ್ತಾಪ--ಮನೆಯಲ್ಲಿ ಪಠ್ಯಪುಸ್ತಕಗಳನ್ನು ಓದದೆ ಯಾವುದೋ 
"ಹಾಳುಮೂಳು' ಪುಸ್ತಕಗಳನ್ನು ಓದುವ ಹವ್ಯಾಸದ ಪ್ರಸ್ತಾಪ--ಹಿಂದೆಯೇ ಬಂದಿದೆ. 
ಅವರು ಅಕ್ಕಿಹೆಬ್ಬಾಳಿನಲ್ಲಿದ್ದಾಗ ಮೈಸೂರಿನಲ್ಲಿ ನನ್ನ ವಿದ್ಯಾಭ್ಯಾಸ ಹೇಗೆ ನಡೆಯುತ್ತಿತ್ತು 
ಎಂಬ ವಿಷಯವನ್ನು ಅವರು ಅಷ್ಟಾಗಿ ಮನಸ್ಸಿಗೆ ಹಚ್ಚಿಕೊಳ್ಳಲಿಲ್ಲ. ““ಕಲಿಕೆ ತನ್ನ 
ಪಾಡಿಗೆ ತಾನು ನಡೆಯುತ್ತಿದೆ, ಅಯ್ಯ ನೋಡಿಕೊಳ್ಳು ತ್ತಾನೆ" ಎಂದುಕೊಂಡು ನೆಮ್ಮದಿ 
ಯಿಂದಿದ್ದರು. ಮೈಸೂರಿಗೆ ಬಂದ ಮೇಲೆ ಎರಡು ಮೂರು ತಿಂಗಳು ನೋಡಿದ್ದರಲ್ಲಿ 
ನಾನು ಸ್ಕೂಲು ಪುಸ್ತಕಗಳನ್ನು ಕಡೆಗಣಿಸುತ್ತಿದ್ದೆನೆಂಬುದು. ಸ್ಪಷ್ಟವಾಯಿತು. 


ತೆ 
ಸೆ ಡರು 


ನಮ್ಮ ಸಂಸಾರ ಮೈಸೂರಿಗೆ ಬಂದದ್ದು ತ್ರಿ ಬ್ಲ ಸ ೧೦೩ 
"ಅವನ್ನೆಲ್ಲ ಓದಿ ಕಾಲ ಕಳೆಯಬೇಡ'' ಘಮ ತಸ ಸ್ಲಾಕಾಗಿ `ಬೇಸರಗೊಂಡಿದ್ದರು. 
ಅದು ಸ್ವಾಭಾವಿಕ. ಆಗಿನ ಕಾಲದ ಶುದ ಯನ ದಲ್ಲಿ ಎಸ್ತಾರಕ್ಕೌತ ಆಳಕ್ಕೆ 
ಹೆಚ್ಚು ಗಮನಕೊಡುತ್ತಿ ದ್ದರು. ಅದು ಸಂಪೂರ್ಣವಾಗೆಳತೆಪ್ಸು ಎಂದೂ ಹೇಳಲಾಗುವ 
ದಿಲ್ಲ. "ಒಂದಿನ ಕಾಲದವರ” ಬಾಯಲ್ಲಿ "ಶತಶ್ಲೋಕೇನ ಪಂಡಿತಃ' ಎಂಬ ಮಾತು ಆಗಾಗ 
(ಹಾಸ ಧ್ವನಿಯಲ್ಲಿ) ಕೇಳಿಬರುತ್ತಿ ತ್ತು. ಪ ಮಾತನ್ನು ಸಂಪೂರ್ಣವಾಗಿಯಲ್ಲದಿದ್ದರೂ 
ಬಹುಮಟ್ಟಿಗೆ ಸಾಹಿತ್ಯದ ಅಧ್ಯಯನಕ್ಕೆ ಅನ್ವಯಿಸುತ್ತಿ ದ್ದರು. ಕಳೆದ ಶತಮಾನ ನದಲ್ಲಿ 
ಹಳೆಯ ಕಾಲದ ವಿದ್ಹಾ ೦ಸರ ಅಧ್ಯ ಯನ ಬಹುಮಟ್ಟಿಗೆ "ಸಾಹಿತ್ಯ, ಧರ್ಮ, ಶಾಸ್ತ್ರ, 
ತತ್ವಶಾಸ್ತ್ರ ಇತ್ಯಾದಿ ನಾಲ್ಕೆ ದು ವಿಷಯಗಳಿಗೆ ಸೀಮಿತವಾಗುತ್ತಿ ಿತ್ತು. ಈಗಿರುವಂತೆ 
ಅರ್ಥಶಾಸ್ತ್ರ, ಸಮಾಜಶಾಸ್ತ್ರ ತ , ಭೂಗರ್ಭಶಾಸ್ತ್ರ ಇತ್ಯಾದಿಗಳು ಬೃಹತ್ತಾಗಿ 
ಬೆಳೆದಿರಲಿಲ್ಲ ; ಬೆಳೆದು ಯಿ ಮರಿಶಾಸ್ತ್ರಗಳನ್ನು ಉತ್ಪತ್ತಿ ತ್ರಿ ಮಾಡಿಯೂ ಇರಲಿಲ್ಲ. 
ಆದ ರಿಂದ. ವಿಸ್ತಾರವಾದ ಓದಿಗಿಂತ ಆತ ಅಧ್ಯ ಯನಕ್ಕೆ ಹೆಚ್ಚು ಗಮನ ಸಂದದ್ದು 
ಸಾ ) ಭಾವಿಕೆ. ಅಂದಿನ ಅಧ್ಯಯನಕ್ರಮವನ್ನು ಪರಿಶೀಲಿಸಿದರೆ “ನೂರು ಶ್ಲೊ ಕೆಗಳನ್ನು 
ತಿಳಿದುಕೊಂಡವನು ಪಂಡಿತ" ಎಂಬ ಮಾತು ಒಪ್ಪಲಾಗದ್ದಾದರೂ ಮೇಲುನೋಟಕ್ಕೆ 
ಕಾಣುವಷ್ಟು ಹುಚ್ಚುಮಾತಲ್ಲ ಎಂಬುದು ಸ್ಪಷ್ಟ ವಾಗಬಹುದು. ಇದರ ಮಾತು ಮುಂದೆ 
ಬರುತ್ತದೆ... 
ನನಗೆ ಕ್ಲಾಸಿನಲ್ಲಿ ಕೆಲವು ಬಹುಮಾನಗಳು ಬಂದವೆಂಬುದು ತಂದೆಗೆ ತಿಳಿದ ಮೇಲೆ 
ನನ್ನ ಓದಿಗೆ ಸಂಬಂಧಪಟ್ಟ ಅಸಮಾಧಾನವೇನೋ ಮಾಯವಾಯಿತು. ಆದರೆ ಇನ್ನೊಂದು 
ಅಸಮಾಧಾನ ಅಷ್ಟು ಸುಲಭವಾಗಿ ಹೋಗುವಂಥದಲ್ಲ. ಅದು ನನಗೆ ಸಂಗೀತದಲ್ಲಿದ್ದ 
ಆಸಕ್ತಿಯನ್ನು ಕುರಿತದ್ದು. ನಾನು ಚಿಕ್ಕರಾಮರಾಯರ ಮನೆಯ ಭಜನೆಗೆ ಹೋಗು 
ತ್ತಿದ್ದದ್ದರ ಪ್ರಸ್ತಾಪ ಹಿಂದೆ ಬಂದಿದೆ. ನನ್ನ್ನ ಸಹಪಾಠಿ ಎಚ್‌. ಎಸ್‌. ಮಾಧವರಾಯರು 
ಚಿಕ್ಕ ೬ ಖರಾಯಣಗೆ ಹತ್ತಿರದ ಸಂಬಂಧ--ಅವರ ಮನೆಯಲ್ಲೇ ಇದ್ದರೇನೊ. ಅವರ 
ಸ ಮಾರ್ಕೆಟ್‌ ಚೌಕದಿಂದ ಗಾಂಧಿ ಚೌಕಕ್ಕೆ ಹೋಗುವ ರಸ್ತೆ ಯ ಸಣ್ಣ ಮನೆಯೊಂದ 
ರಲ್ಲಿ. ಅಲ್ಲಿ ಪ್ರತಿ ಗುರುವಾರ ನಡೆಯುತ್ತಿದ್ದ ಭಜನೆಗೆ ಹೋಗುವ ಅಭ್ಯಾಸ ಬೆಳೆಯಿತು-- 
ನಮ್ಮ ಮನೆಯಿಂದ ಆ ಮನೆಗೆ ಕೇವಲ ಹತ್ತು ನಿಮಿಷದ ನಡಗೆ. ಭಜನೆಗಳಲ್ಲಿ ಸಾಮಾನ್ಯ 
ವಾಗಿ ದನಿಯ ಇಂಪಿಗಿಂತ, ರಾಗದ ಸ್ವಾರಸ್ಯಕ್ಕಿಂತ ಸಾಮೂಹಿಕ ಉತ್ಸಾಹ, ಹತ್ತಾ ನ್ಯ 
ಜನರ ಕಂಠ ಒಟ್ಟುಗೂಡುವುದು, ಚಪ್ಲಾ ಛೆ ಆಯು ತಾಳ--ಇವೇ ಎದ್ದು ಕಾಣುತ್ತ ವೆ. 
ಅವರಿಗೆ ಭಕ್ತಿ ಮುಖ್ಯ. ಚಿಕ್ಕರಾಮರಾಯರ ಮನೆಯಲ್ಲಿ--ಎಲ್ಲ ಸಂಗೀತಗಾರರ 
ಮನೆಯಲ್ಲಿ ಹೇಗೋ ಹಾಗೆ--ಭಜನೆಯೆಂದರೆ ಶಾಸ್ತ್ರೀಯ ಸಂಗೀತ. ಪಿಟೀಲು 
ಮೃ ದಂಗ ಇತ್ಯಾದಿ ಪಕ್ಕವಾದ್ಯಗಳಿರಲಿ ಇಲ್ಲದಿರಲಿ (ಅವು ಇಲ್ಲದಿದ್ದ. ಕೇವಲ ತಂಬೂರಿಯ 
ಶ್ರುತಿ ಮಾತ್ರ ಇದ್ದ ಭಜನೆ ಕಛೇರಿಗಳನ್ನು ಕೇಳಿದ್ದೇನೆ) ಅದು ಶಾಸ್ತ್ರಿ ೀಯ ಸಂಗೀತವೇ. 
ಇಂಥ ಭಜನೆಗಳಿಗೂ ಸಂಗೀತ ಕಛೇರಿಗಳಿಗೂ ಇದ್ದ ವೃತ್ಯಾ ಸವೆಂದರೆ : ಭಜನೆ ಕಛೇರಿ 
ಗಳಲ್ಲಿ ಜಾವಳಿಗಳಿಗೆ ಸ್ಥಾನವಿಲ್ಲ. ತೆಲುಗು ಭಾಷೆಯ ಪರಿಚಯವಿಲ್ಲದ ಗಾಯಕರೊಬ್ಬರು 
“ಶಿವದೀಕ್ಷಾಪರುರಾಲನುರಾ' ಎಂಬ ಹಾಡನ್ನು ಶಿವಸ್ತೋತ್ರ ಎಂದು ಭಾವಿಸಿ ಭಜನೆ 
ಯಲ್ಲಿ ಹಾಡಿದರಂತೆ--ರಾಳ್ಲಪಲ್ಲಿ ಅನಂತ ಕ ಓಷ್ಣಶರ್ಮರು ಇದನ್ನು ನನಗೆ ಹೇಳಿದರು. 


೧೦೪ ಸಂಜೆಗಣ್ಣಿನ ಹಿನ್ನೋಟ 


(ಆ ಹಾಡಿನ ಅರ್ಥ ನನಗೆ ತಿಳಿದದ್ದೂ ಶರ್ಮರಿಂದಲೇ.) ಇಂಥ ಪ್ರಸಂಗಗಳು 
ಅಪರೂಪ. 


ಭಜನೆಗಳಿಗೂ ಸಂಗೀತ ಕಛೇರಿಗಳಿಗೂ ಇದ್ದ-- ಆಗ ನಾನು ಕಂಡ, ಆದರೆ 
ಗಮನಕ್ಕೆ ತಂದುಕೊಳ್ಳದ--ಇನ್ನೊಂದು ವ್ಯತ್ಯಾಸವೆಂದರೆ : ಭಜನೆಯಲ್ಲಿ “ದೇವರ 
ನಾಮ'ಗಳಿಗೆ, ಅಂದರೆ ಪುರಂದರ ಕನಕಾದಿ ದಾಸರ ರಚನೆಗಳಿಗೆ, ಸ್ವಲ್ಪ ಹೆಚ್ಚು ಸ್ಥಾನ 
ದೊರೆಯುತ್ತಿದ್ದದ್ದು. ಆಗಿನ ಕಾಲದ ಕಛೇರಿಗಳ ಪೂರ್ವಭಾಗದಲ್ಲಿ, ಅಂದರೆ ರಾಗ 
ತಾನ ಪಲ್ಲವಿಗಳಿಗಿಂತ ಮುಂಚೆ, ದೇವರನಾಮಗಳನ್ನು ಹಾಡುತ್ತಿದ್ದದ್ದು ಅಪರೂಪ ; 
ಇಲ್ಲವೇ ಇಲ್ಲ ಎನ್ನಬಹುದೇನೊ. ಪಲ್ಲವಿಯೂ ಮೃದಂಗದ ತನಿಯೂ ಮುಗಿದ ಮೇಲೆ, 
ಕಾವಡಿಚಿಂದು ತಿರಪ್ಪುಗಳ್‌ ಮುಂತಾದ ಚುಟಕಗಳನ್ನು ಹಾಡುವುದಕ್ಕೆ ಮುಂಚೆ, 
ಒಂದೆರಡು ದಾಸರ ಪದಗಳನ್ನು ಹಾಡುತ್ತಿದ್ದರು. ಈಗ ಪರಿಸ್ಥಿತಿ ಬದಲಾಯಿಸಿದೆ. 
"ಗಜವದನ ಬೇಡುವೆ' ಎಂಬ ಹಾಡಿನಿಂದ ಕಛೇರಿ ಆರಂಭವಾಗುವುದು ಅಪರೂಪವೇನಲ್ಲ; 
ದೀಕ್ಷಿತರ ತ್ಕಾಗರಾಜರ ಕೃತಿಗಳ ನಡುವೆ ಒಂದೊಂದು ದೇವರನಾಮ ಬರುವುದೂ 
ಅದಕ್ಕೆ ನೆರವಲು ಸ್ವರಕಲ್ಪನೆಗಳ ತೊಡಿಗೆ ಕೊಡುವುದೂ ಅಪರೂಪವಲ್ಲ. 


ಚಿಕ್ಕರಾಮರಾಯರ ಮನೆಯ ಭಜನೆಯಲ್ಲಿ ದೇವರನಾಮಗಳಿಗೆ ಸ್ವಲ್ಪ ಹೆಚ್ಚು 
ಸ್ಥಾನವಿತ್ತು, ನಿಜ; ಆದರೂ ಒಟ್ಟಿನಲ್ಲಿ ತೆಲುಗು ಸಂಸ್ಕೃತಗಳ ಕೃತಿಗಳೇ ಹೆಚ್ಚು. 
ನಾನು ಆಗ, ಅಂದರೆ 1915ರ ಸುಮಾರಿನಲ್ಲಿ, ಮುತ್ತುಸ್ವಾಮಿ ದೀಕ್ಷಿತರ ಮತ್ತು 
ಶ್ಯಾಮಶಾಸ್ತ್ರಿಗಳ ಹೆಸರನ್ನು ಕೇಳಿರಲಿಲ್ಲ. ಅವರ ಕೃತಿಗಳಲ್ಲಿ ಕೆಲವನ್ನಾದರೂ ಕೇಳಿದ್ದಿರ 
ಬೇಕು. "ಸರೋಜದಳನೇಶ್ಟಿ, ಹಿಮಗಿರಿಪುತ್ರಿ'ಯನ್ನು ಕೇಳಿದ್ದು ಚೆನ್ನಾಗಿ ನೆನಪಿದೆ. 
ಆದರೆ "ಶ್ಯಾಮಕೃಷ್ಣ' “ಗುರುಗುಹ' ಇತ್ಯಾದಿ ಅಂಕಿತಗಳು ನನ್ನ ಮನಸ್ಸಿನಲ್ಲಿ ಯಾವ 
ತಂತಿಯನ್ನೂ ಮಿಡಿಯುತ್ತಿರಲಿಲ್ಲ. ತ್ಕಾಗರಾಜರ ಹೆಸರನ್ನು ಕೇಳಿದ್ದೆ ; ಸಂಗೀತ 
ಪ್ರಪಂಚದಲ್ಲಿ ಅವರಿಗೆ ಎಂಥ ಗೌರವದ ಸ್ಥಾನವಿದೆ ಎಂಬುದೂ ಸ್ವಲ್ಪಮಟ್ಟಿಗೆ 
ತಿಳಿದಿತ್ತು. ಆದರೂ, ಅರ್ಥವಾಗುವ ಪುರಂದರ-ಕನಕಾದಿ ದಾಸರ ರಚನೆಗಳಿರುವಾಗ 
ಈ ಗಾಯಕರು ಅರ್ಥವಾಗದ ಯಾವುದೋ ಭಾಷೆಯ ಕೃತಿಗಳನ್ನೇಕೆ ಹಾಡುತ್ತಾರೆ? 
ಈ ಸಮಸ್ಯೆ ನನ್ನನ್ನು ಕಾಡಂತ್ತಿತ್ತು. ಆಗ ನನ್ನ ಮನಸ್ಸಿನಲ್ಲಿದ್ದದ್ದು ಕನ್ನಡವನ್ನು 
ಕುರಿತ ಅಭಿಮಾನವಲ್ಲ ; ಸಂಗೀತಕ್ಕೆ ಅರ್ಥದಿಂದ ಪುಷ್ಟಿ ಬರುತ್ತದೆ ಎಂಬ ಅಭಿಪ್ರಾಯವೂ 
ಅಲ್ಲ. ಕೇವಲ ಪರಿಚಿತವಾದದ್ದನ್ನು ಸ್ವಾಗತಿಸುವ ಮತ್ತು ಅಪರಿಚಿತವಾದದ್ದನ್ನು 
ದೂರೀಕರಿಸುವ ಮನೋವೃತ್ತಿ. ಆಗಲೂ ನನಗೆ ಆನಂದವನ್ನು ಕೊಡುತ್ತಿದ್ದದ್ದು 
ಗಾನವೇ, ಅರ್ಥವಲ್ಲ. ಆದರೆ ಆ ಗಾನ ಪರಿಚಿತವಾದ ಭಾಷೆಯ ಉಡುಪನ್ನು ಧರಿಸಿ 
ಬರಬೇಕು. "ಮರಣಕಾಲದೊಳ್‌ ಅಜಾಮಿಳಗೊಲಿದೆ, ಗರುಡಧ್ವಜನೆಂಬೊ 
ಬಿರುದಿಂದ"-ಎಲ್ಲ ನನಗೆ ತಿಳಿದ ಪದಗಳೇ. “ಎಂದುಕು ಪೆದ್ದು ಲ ವಲೆಬುದ್ಧಿ, ಅಥವಾ 
"ಏತಾವುನರಾ ನಿಲಕಡ ನೀಕು'--ಇವೆಲ್ಲ ಅರ್ಥವಿಲ್ಲದ ಅಕ್ಷರಗಳು, 7೦೩5೭5೦ 
syllables, ನನಗೆ ಸಂಗೀತ ಬೇಕು, ಆದರೆ ಅದರ ಸ್ವಾರಸ್ಯ ಅಷ್ಟಾಗಿ ತಿಳಿಯದು. 
ರಾಗಗಳನ್ನು ಗುರುತಿಸುವುದಂತಿರಲಿ, ಅವುಗಳ ಹೆಸರು ಕೂಡ ತಿಳಿಯದು. ಗಾಯಕರು 


ನಮ್ಮ ಸಂಸಾರ ಮೈಸೂರಿಗೆ ಬಂದದ್ದು ೧೦೫ 


ಪಿಟೀಲು ವಿದ್ವಾಂಸನಿಗೆ ಬಿಟ್ಟಕೊಟ್ಟ ಕಾಲವೆಲ್ಲ ವ್ಯರ್ಥ ಎನ್ನಿಸುತ್ತಿತ್ತು. ದಾಸರ 
ಪದಗಳಲ್ಲಿ ಪರಿಚಿತವಾದ ಅಂಶವೊಂದಿತ್ತಲ್ಲ, ಆದ್ದ ರಿಂದ ಅವುಗಳಿಗಾಗಿ ಕಾಯುತ್ತಿದ್ದೆ. 

ಕಾವೇರಿ ನನಗೆ ಒಂದೆರಡು ದೇವರನಾಮಗಳನ್ನು ಹೇಳಿಕೊಟ್ಟಿದ್ದರಷ್ಟೆ. ಸಂಗೀತ 
ವಿದ್ವಾಂಸರಿಂದಲೇ ನಾನು ಮೊಟ್ಟಮೊದಲು ಕೇಳಿದ ದೇವರನಾಮವೆಂದರೆ : 
ಬಿ. ರಾಚಪ್ಪ ನವರು ಹಾಡಿದ "ಎಲ್ಲಿರುವೆ ತಂದೆ ಬಾರೊ, ಮಾರುತಿ'. ಅದು ನನಗೆ 
ಬಹಳ ಇಂಪಾಗಿತ್ತು. ಆಮೇಲೆ ಚಿಕ ಜರಾಮರಾಯರಿಂದ ಕೇಳಿದ ಕಾಂಭೋಜಿರಾಗದ 
'ಈ ಪರಿಯ ಸೊಬಗಾವ ದೇವರಲಿ ಕಾಣೆ', ಬಿಡಾರಂ ಕೃಷ್ಣಪ್ಪನವರಿಂದ ಕೇಳಿದ 
ಧನ್ಯಾಸಿರಾಗದ. "ಕರುಣಾಕರ ನೀನೆಂಬುವದ್ಯಾಕೋ', ಮೋಹನಿರಾಗದ “ಬಿಡೆ ನಿನ್ನ 
ಪಾದವ ಬಿಂಕವಿದೇಕೊ'--ಇವೆಲ್ಲ ನನ್ನ ಸಂಗೀತದ ಹುಚ್ಚನ್ನು ಕೆರಳಿಸುವುದರಲ್ಲಿ 
ಮುಖ್ಯಪಾತ್ರ ವಹಿಸಿದವು. 

ಕೆಲವು ದೇವರನಾಮಗಳನ್ನು ಒಬ್ಬೊಬ್ಬರೂ ಬೇರೆ ಬೇರೆ ರಾಗಗಳಲ್ಲಿ ಹಾಡುತ್ತಿದ್ದದ್ದ 
ರಿಂದ ನನ್ನಂಥವರಿಗೆ ಮುಜಿಗರವಾಗುತ್ತಿತ್ತು. “ಅಂಜಿಕಿನ್ಯಾತಕಯ್ಯ' ಕಲ್ಮಾಣಿ ; 
"ಎಲ್ಲಿರುವೆ ತಂದೆ' ಬೇಹಾಗ್‌ ; “ಕರುಣಾಕರ ನೀ' ಧನ್ಮಾಸಿ- ಇಂಥ ಕೆಲವು 
ಹಾಡುಗಳಿಗೂ ರಾಗಕ್ಕೂ ಹೇಗೋ ಏರ್ಪಟ್ಟಿ ದ್ದ ನಂಟಸ್ತನದ್ದ | ಢವಾ ಗಿಯೇ ಇತ್ತು. 
“ಈ ಪರಿಯ ಸೊಬಗಾವ' ದೇವರಲಿ ಕಾಣೆ' ಯನ್ನು ಕಾಂಬೋಜಿಯಲ್ಲಿ ಹಾಡುತ್ತಿದ್ದದ್ದೇ 
ಹೆಚ್ಚು ; ಆದರೆ ಅದನ್ನು ಕಲ್ಕಾಣಿಯಲ್ಲಿ ಹಾಡಿದ್ದನ್ನೂ ಕೇಳಿದ್ದೇನೆ. “ತಲ್ಲಣಿಸದಿರಂ 
ಕಂಡ್ಯ ತಾಳು ಮನವೆ'ಯನ್ನು ಕಾಂಭೋಜಿ, ಕಲ್ಯಾಣಿ, ಹಿಂದೋಳ, ಈ ಮೂರು 
ರಾಗಗಳಲ್ಲೂ ಹಾಡಿದ್ದನ್ನು ಕೇಳಿದ್ದೇನೆ. ರಾಗಮಾಲಿಕೆ ಹಾಡಬೇಕೆಂದೇ ಹೊರಟಾಗ 
ಒಂದೊಂದು ನುಡಿಗೂ ಬೇರೆ ಬೇರೆ ರಾಗವನ್ನು ಬಳಸುವುದೇನೋ ಸರಿಯೆ. ಉಳಿದಂತೆ 
ಈ ಹಾಡಿಗೆ ಈ ರಾಗ ಎಂದು ಗೊತ್ತುವಳಿಯಿಲ್ಲದಿದ್ದರೆ ವಿದ್ವಾಂಸರಲ್ಲದವರಲ್ಲಿ 
ರಾಗಜ್ಞಾನ ಬೆಳೆಯುವುದು ಕಷ ವಾಗುತ್ತದೆ. `ಕಂಗಳಿದ್ಯಾತಕೋ', "ಏನು ಧನ್ಯಳೋ 
ಲಕುವಿ' ಎಂಬ ಹಾಡುಗಳನ್ನು ನಾಲ್ಕಾರು ಸಾರಿ ತೋಡಿರಾಗದಲ್ಲೇ ಹಾಡಿದ್ದನ್ನು 
ಕೇಳಿದ ಮೇಲೆ ನನಗೆ ಆ ರಾಗವನ್ನು ಗುರುತಿಸುವುದು ಸಾಧ್ಯವಾಯಿತು. ಒಬ್ಬೊಬ್ಬರೂ 
ಬೇರೆ ಬೇರೆ ರಾಗಗಳನ್ನು ಬಳಸಿದ್ದರೆ ಯಾವುದೊಂದು ರಾಗದ ಸಂಚಾರವೂ ಸುಲಭವಾಗಿ 
ಪತ್ತೆಯಾಗುತ್ತಿರಲಿಲ್ಲ. 

ಅಲ್ಪಸ್ವಲ್ಪ ರಾಗಜ್ಞಾನ ಬರಲಾರಂಭಿಸಿದ ಮೇಲೆ ನನಗೆ "ಅರ್ಥ'ದ ಊರುಗೋಲು 
ಅಷ್ಟೇನೂ ಬೇಕೆನ್ನಿಸಲಲ್ಲ. ಏಳೆಂಟು ತಿಂಗಳು ಕಳೆಯುವುದರೊಳಗೆ ತೆಲುಗು ಸಂಸ್ಕೃತ 
ಕೃತಿಗಳು, ರಾಗಾಲಾಪನೆ, "ವಾದ್ಯಸುಗೀತ, ಇವೆಲ್ಲ ರುಚಿಸತೊಡಗಿದವು. ಅರ್ಥವಾಗುವ 
ದಾಸರ ಪದಗಳು ಬರದಿದ್ದರೂ ಕಛೇರಿ ಕೇಳಿ ಆನಂದಿಸುವುದು ಸಾಧ್ಯವಾಯಿತು. ಆದರೆ 
ಗಾನ ಸೃಷ್ಟಿಯಲ್ಲಿ, ಆ "ಸೃಷ್ಟಿಯ ಆಸ್ವಾದನೆಯಲ್ಲಿ, ಅರ್ಥದ . ಸ್ಥಾನವೇನು ಎಂಬ 
ಪ್ರಶ್ನೆಯ ಕಡೆಗೆ ನನ್ನ ಗಮನ ಹರಿದದ್ದು ಎಷ್ಟೊ € ವರ್ಷಗಳು ಕಳೆದ ಮೇಲೆ. ನಾನಂ 
ಸುಮಾರು ಏಳು ದಶಕಗಳ ಕಾಲ ಸಂಗೀತವನ್ನು ಆಗಾಗ ಕೇಳುತ್ತ ಬಂದಿದ್ದೇನೆ. 
ಕೇಳಿರುವ ರಚನೆಗಳಲ್ಲಿ ಮುಕ್ಕಾಲು ಮೂರುವೀಸಪಾಲು ತೆಲುಗಿನಲ್ಲೋ ಸಂಸ್ಕೃತದಲ್ಲೋ 
ರಚಿಸಿದ ಕೃತಿಗಳು ; ಉಳಿದವು ದಾಸರ ಪದಗಳು, ಕೆಲವು ತಮಿಳಿನ ರಚನೆಗಳು, 

ಕೆಲವು ಜಾವಳಿಗಳಂ. ಸಂಸ್ಕೃತ ಕೃತಿಗಳೇನೋ ಬೇಗಲೇ ಅರ್ಥವಾಗಲಾರಂಭಿಸಿದವು. 
ಮುಖಾರಿ ರಾಗದ "ಎಂತನಿ ನೇ ವರ್ಣಿಂತುನು ಶಬರೀ ಭಾಗ್ಯ' ; ಧನ್ಯಾಸಿಯ "ಸಂಗೀತ 
ಜ್ಞಾನಮು' ಮತ್ತು 'ಧ್ಯಾನಮೇ ವರಮೈನ ಗಂಗಾಸ್ನಾನಮು' ಇಂಥ ಕೆಲವು ತೆಲುಗು 
ಕೃತಿಗಳು--ಅಲ್ಲಷ್ಟು ಇಲ್ಲಷ್ಟು ಪದಗಳ ಹೊರತು- ತಕ್ಕಮಟ್ಟಿಗೆ ಅರ್ಥವಾಗುತ್ತಿದ್ದವು. 
ಆದರೆ ಅವು ವಿನಾಯಿತಿಗಳು ; ಎಷ್ಟೋ ಕೃತಿಗಳು ಅರ್ಥವಾಗುತ್ತಿರಲಿಲ್ಲ. ಈ ಸಂದರ್ಭ 
ದಲ್ಲಿ ಪ್ರಸಕ್ತವಾದ ಅಂಶವೆಂದರೆ : ಅವನ್ನು ಅರ್ಥಮಾಡಿಕೊಳ್ಳುವ ಕುತೂಹಲವೇ 
ನನಗಿರಲಿಲ್ಲ; ಅರ್ಥಮಾಡಿಕೊಳ್ಳುವ ಆವಶ್ಯಕತೆ ಕಾಣಲಿಲ್ಲ. ನನ್ನಂತೆಯೇ ನೂರಾರು 
ಜನ ಅರ್ಥದ ಗೊಡವೆಗೇ ಹೋಗದೆ ಸಂಗೀತವನ್ನು ಸವಿಯುತ್ತಿದ್ದಾರೆಂದು ಬಲ್ಲೆ. 
ಕೆಲವು ವೇಳೆ ನನ್ನ ಸ್ನೇಹಿತರನ್ನು "ಇದರ ಅರ್ಥವೇನು” ಎಂದು ಕೇಳಿದ್ದೇನೆ. ಅವರು 
'ಗೊತ್ತಿಲ್ಲ' ಎಂದು ತಲೆ ಆಲ್ಲಾಡಿಸಿ ಆ ಪ್ರಶ್ನೆಯನ್ನು ಸ್ವಲ್ಪವೂ ಮನಸ್ಸಿಗೆ ಹಚ್ಚಿಕೊಳ್ಳದೆ 
: ಮತ್ತೆ ಸಂಗೀತದಲ್ಲಿ ಮುಳುಗಿದ್ದಾರೆ. ನನ್ನಂತೆಯೇ ಅವರಿಗೂ ಅರ್ಥದ ಹಂಗೇನೂ 
ಇಲ್ಲ ಎಂಬುದು ಸ್ಪಷ್ಟ. ಅರ್ಥಮಾಡಿಕೊಂಡರೆ ಒಳ್ಳೆಯದು ಎಂಬುದನ್ನು ನಾನು: 
ಅಲ್ಲಗಳೆಯುತ್ತಿಲ್ಲ. ಸಂಗೀತಾಸ್ವಾದನೆಗೆ ಅದು ಅಷ್ಟೇನೂ ಮುಖ್ಯವಲ್ಲ ಎಂದು ವರಾತ್ರ, 
ನನ್ನ ವಾದ. ಈ ವಿಷಯ ಬೇರೆ ಕಡೆ ಹೆಚ್ಚಿನ ಚರ್ಚೆಗೆ ಬರಲಿದೆ. 


ವೆಸ್ಲಿಯನ್‌ ಹೈಸ್ಕೂಲಿನ ವಾತಾವರಣ 


ವೆಸ್ಲಿಯನ್‌ ಹೈಸ್ಕೂಲಿನಲ್ಲಿ ನನ್ನ ಮೇಲೆ ಪ್ರಭಾವ ಬೀರಿದ ಗುರುಗಳನ್ನು ಬೇರೊಂದು 
ಕಡೆ ಸ್ಮರಿಸಿದ್ದೇನೆ.: ಅಷ್ಟಾಗಿ ಪ್ರಭಾವ ಬೀರದಿದ್ದರೂ ನನ್ನನ್ನು ವಿಶ್ವಾಸದಿಂದ 
ಕಾಣುತ್ತಿದ್ದ ಮತ್ತೊಬ್ಬ ಗಂರುಗಳ ಸ್ವಭಾವವೈ ಚಿತ್ರ್ಯದಿಂದಾಗಿ ಅವರ ನೆನಪು ಆಗಿಂದಾಗ 
ಬರುತ್ತಿರುತ್ತದೆ. ಅವರು ಕ್ರೈಸ್ತರು ; ಭಾರತೀಯರೇ ಆದರೂ ಅವರ ಹೆಸರು 
ಭಾರತೀಯವಲ್ಲ ; ಭಾರತೀಯ:-ಕ್ರೆ ಪಸುನಾಮಗಳೆ ಬೆರಕೆಯೂ (ವಿಲಿಯಂ ನಾಗಮುತ್ತು 
ಎಂದ ಹಾಗೆ) ಅಲ್ಲ--ಅಪ್ಪಟ ಪಾಶ್ಚಾತ್ಯ ಹೆಸರು. "ಸ್ಮಿತ್‌' ಎಂದಿಟ್ಟುಕೊಳ್ಳೋಣ' 
ಅವರು ತಮ್ಮ ಹೆಸರು ಹೇಳಿಕೊಳ್ಳುತ್ತಿದ್ದದ್ದು ಅಪರೂಪ ; ಯಾವಾಗಲೂ "ವಿ ಎಸ್‌. 
ಎಂದೇ ಕರೆದುಕೊಳ್ಳುತ್ತಿದ್ದರು. ಫಿ 

ನಮ್ಮ ಸ್ಕೂಲಿನವರು, ಇತರ ಮಿಷನ್‌ ಸ್ಕೂಲಿನವರು, ಎಲ್ಲ ಸೇರಿದಂತೆ ಆ ಕಾಲದ 
ಭಾರತೀಯ ಕ್ರೈಸ್ತ ಉಪಾಧ್ಯಾಯರಲ್ಲಿ ನಾಲ್ಕೈದು ಜನರ ಮುಖಚಹರೆ ನನ್ನ 
ಮನಸ್ಸಿನಲ್ಲಿ ಉಳಿದಿದೆ. ಅವರು ಮೇಷ್ಟರಾಗಿರುವುದರ ಜೊತೆಗೆ ಬಹುಶಃ ಮತ 
ಬೋಧಕರೂ ಆಗಿದ್ದರು. ಅವರೆಲ್ಲರ ಮುಖದಲ್ಲೂ ಒಂದು ಬಗೆಯ ಹೇಳಿಮಾಡಿಸಿದ, 
ಪ್ರಯತ್ನಪೂರ್ವಕವಾಗಿ ತಯಾರಿಸಿ ತಂದ, ಸಜ್ಜನಿಕೆಯ ಅಥವಾ ಸಾತ್ವಿಕತೆಯ ಲೇಪ 
ಕಾಣುತ್ತಿತ್ತು. ಅದನ್ನು ಬಣ್ಣಿಸುವುದು ಕಷ್ಟ. ನಾಟಕವೊಂದರಲ್ಲಿ ಸರ್ವದಾ 
ದಯಾರ್ದ್ವಹೃದಯನಾದ, ಎಂದೂ ಕೋಪಗೊಳ್ಳದ, ಎಂದೂ ಚೆಲ್ಲುನಗೆ ನಗದ, 
ಮದಮತ್ಸರಗಳಿಗೆ ಎಡೆಗೊಡದ ಪಾತ್ತನಿದ್ಧಾನೆ ಎಂದಿಟ್ಟುಕೊಳ್ಳೋಣ. ರಂಗಸ್ಥಳದ 
ಮೇಲೆ ಆ ಪಾರ್ಟು ಮಾಡುವವನು ಯಾವ ಮುಖಮುದ್ರೆಯನ್ನು ತಂದುಕೊಳ್ಳು 
ತ್ತಾನೋ ಅದಂ, ನಾನು ಅವರ ವಖದಲ್ಲಿ ಕಂಡದ್ದು. ಯಾವ ಸಂದರ್ಭದಲ್ಲೂ 
ಬದಲಾಗದ ಆ ಮುಖಮುದ್ರೆಯನ್ನು ಮತಬೋಧಕರನೇಕರಲ್ಲಿ ಕಂಡಿದ್ದೇನೆ. 
ಅವರೆಲ್ಲ ಒಳ್ಳೆಯ ಜನರೇ. ಆ ಮಂದ್ರೆಯಲ್ಲಿ ಕಪಟದ ಅಂಶವೇನೂ ಇರಲಿಲ್ಲ. ಆದರೆ 
ಆದರಲ್ಲಿದ್ದ ಸಹಜತೆ ನಾಟಕಕ್ಕೆ ಸಹಜವಾದದ್ದು. ಪರಮತದವರನ್ನು ಒಲಿಸಿ 
ಕೊಳ್ಳುವುದಕ್ಕೆ ಅಂಥ ಮುಖಮಂದ್ರೆಯಿದ್ದರೆ ಒಳ್ಳೆಯದು ಎಂದು ಅವರಿಗೆ ಆದನ್ನು 
ಅಭ್ಯಾಸ ಮಾಡಿಸಿದ್ದರೋ ಏನೊ. ಸಜ್ಜನಿಕೆಯೇ ವೃತ್ತಿಯಾಗುಳ್ಳವರ ಮುಖಮುದ್ರೆ, 


1. ಚಿತ್ರಗಳು-ಪತ್ಛ್ರಗಳು : 1, 2, 3ನೇ ಚಿತ್ರಗಳು. 

ಅದು--೩ look of professional benevolence. ಅದರಲ್ಲಿದ್ದ ಏಕಮಾತ್ರ 
ದೋಷ : ಅದರ ಅಚಲತೆ. 

ನನ್ನ ಗುರುಗಳಾಗಿದ್ದ ಡಿ. ದೇವಪುತ್ರ ಮತ್ತು ವೀಯಸ್‌ (೪. $.), ಇಬ್ಬರ 
ವಬಖದಲ್ಲೂ ಈ ಮುದ್ರೆಗೆ ಬದಲಾಗಿ ಸಂದರ್ಭಕ್ಕೆ ತಕ್ಕಂತೆ ಬದಲಾಗುವ ಚಂಚಲ 
ಮಾನವತೆಯಿತ್ತೆಂಬುದನ್ನು ಸಂತೋಷದಿಂದ ನೆನೆಯುತ್ತೇನೆ. ವೀಯಸ್ಸರ ಮುಖದಲ್ಲಿ 
ವಿಶ್ವಾಸ, ಹಾಸ್ಯ, ಕುಚೇಷ್ಟೆ, ಅಸಮಾಧಾನ--ಇವೆಲ್ಲಕ್ಕೂ ಎಡೆಯಿತ್ತು. ಅವರರ 
ತಕ್ಕಮಟ್ಟಿಗೆ ಎತ್ತರದ ಆಳು. ಬಣ್ಣ ಕಪ್ಪಿಗೂ ಶ್ಯಾಮಲತೆಗೂ ನಡುವಿನದು ; ಕಪ್ಪಿನ 
ಕಡೆಗೇ ಹೆಚ್ಚು ಒಲೆದದ್ದು. ನಾನು ಕಂಡಾಗ ಅವರಿಗೆ 50ಕ್ಕಿಂತ ಹೆಚ್ಚೇ ವಯಸ್ಸಾಗಿ 
ದ್ವಿರಬೇಕು. ತಲೆಗೂದಲೂ ಗಿರಲು ಮೀಸೆಯೂ ಅರ್ಧ ನರೆದಿದ್ದವು. ಅವರ ಆರ್ಥಿಕ 
ಸ್ಥಿತಿ ಉತ್ತಮವಾಗಿದ್ದಿರಲಾರದು. ಕ್ಲಾಸಿಗೆ ಬಂದಾಗ ಎಂದೂ ' ಅವರು ಬೆಲೆ ಬಾಳುವ 
' ವುಲ್ಪನ್‌ ಸೂಟು ಹಾಕಿಕೊಂಡು ಇದ್ದದ್ದನ್ನು ಕಾಣೆ. ಅವರಲ್ಲಿ ಬಡತನದಿಂದಾಗಿ ಸ್ವಲ್ಪ 
ಕೀಳರಿಮೆಯೂ ನೆಲಸಿದ್ದಿರಬಹುದು ; ಅದು ಆತ್ಮಪ್ರಶಂಸೆಯ ಮೂಲಕ ಹೊರ 
ಬರುತ್ತಿತ್ತು. ಅವರ ಮಗ--ಚಾರ್ಲಿ ಎಂದು ಕರೆಯೋಣ--ನನ್ನ ಸಹಪಾಠಿ ಮತ್ತು 
ಸ್ನೇಹಿತ. 

ವೀಯಸ್‌ ಬಹಳ ಒಳ್ಳೆಯ ಮನುಷ್ಯರು. ಹುಡುಗರನ್ನು ಕಂಡರೆ ಬಹಳ ವಿಶ್ವಾಸ. 
ಕ್ಲಾಸಿನಲ್ಲಿ ಪಾಠ ಹೇಳುವಾಗ ಕೆಲವರು ತಂದುಕೊಳ್ಳುವ ಶ್ರೀಮದ್ಗಾಂಭೀರ್ಯ 
ಅವರಲ್ಲಿ ಏನೇನೂ ಇರಲಿಲ್ಲ. ತಮ್ಮ ಶಿಷ್ಕರಿಗೆ ಏನಾದರೂ ಅಡ್ಡ ಹೆಸರಿಟ್ಟು ಅವರನ್ನು 
ಗೇಲಿಮಾಡಿ ನಕ್ಕು, ಅವರನ್ನೂ ನಗಿಸಿ ಉಲ್ಲಾಸದಿಂದ ಇರುತ್ತಿದ್ದರು. ನನ್ನ ಸ್ನೇಹಿತ 
ವೆಂಕಟಕೃಷ್ಣಯ್ಯ ಎಂಬವನು ನಂಜನಗೂಡಿನ ಬಿ. ವಿ. ಪಂಡಿತರ ಬಂಧು ; ಪಂಡಿತರ 
ಸದ್ವೈದ್ಯ ಶಾಲೆಯ ಔಷಧಿಗಳನ್ನು ಮಾರಿ ಬಂದ ಲಾಭದಲ್ಲಿ ಜೀವನ ನಡೆಸುತ್ತಿದ್ದ. 
ವೀಯಸ್ಸರು ಅವನಿಗೆ ವೈದ್ಯ ನಾಗಪ್ಪ ಎಂದು ಹೆಸರಿಟ್ಟರು. (ವೈದ್ಯನಂತೂ ಸರಿಯೆ, 
"ನಾಗಪ್ಪ' ಎಲ್ಲಿಂದ ಬಂತೋ ಕಾಣೆ!) ಅವನಿಗೆ ಆ ಹೆಸರು ಶಾಶ್ವತವಾಗಿ ನಿಂತು 
ಹೋಯಿತು. ಅವನನ್ನು ನಾನು ಈಗಲೂ "ವೈದ್ಯ' ಎಂದೇ ನೆನೆಯುತ್ತೇನೆ. ನನ್ನ 
ಇನ್ನೊಬ್ಬ ಸ್ನೇಹಿತ ಎಂ. ವಿ. ಗೋವಿಂದಸ್ವಾಮಿಯನ್ನು ಅವನ ತಾಯಿ ತಲೆಬಾಚಿ 
ಜಡೆ ಹೆಣೆದು ಅಲಂಕಾರ ಮಾಡಿ ಸ್ಕೂಲಿಗೆ ಕಳಿಸುತ್ತಿದ್ದರು. ಅವನಿಗೆ ವೀಯಸ್ಸರು 
"ಪುಟ್ಟಸಾಮಿ' ಎಂದು ಹೆಸರಿಟ್ಟರು. ನಾನು ಎತ್ತರದ ಆಳಲ್ಲವಾದ್ದರಿಂದ "ಷಾರ್ಟಿ' 
(shorty) ಆಗಬೇಕಾಯಿತು. ವೀಯಸ್ಸರು ತಮ್ಮ ಮಿತಿಯಲ್ಲಿ ಚೆನ್ನಾಗಿ ಪಾಠ 
ಹೇಳುತ್ತಿದ್ದರು; ಹುಡುಗರನ್ನು ವಿಶ್ವಾಸದಿಂದ ಕಾಣುತ್ತಿದ್ದರು. ಅದರಿಂದಾಗಿ ಅವರ 
ಹಾಸ್ಯ ಕುಚೋದ್ಯಗಳು ಯಾರಿಗೂ ಅಪ್ರಿಯವೆನ್ನಿಸಲಿಲ್ಲ. ಅವರು ಹುಡುಗರನ್ನು 
ಸಂಬೋಧಿಸುವಾಗ my son, sonny, my child ಇತ್ಯಾದಿ ಪ್ರೀತಿಯನ್ನು 
ಸೂಚಿಸುವ ಪದಗಳನ್ನು ಬಳಸುವುದುುಟು. ಕೋಪ ಬಂದಾಗ 5088) ಆಗಿದ್ದವನು 
that johnny ಆಗುವುದೂ ಉಂಟು. 

ವೀಯಸ್ಸರು ನಮಗೆ ಇಂಗ್ಲಿಷನ್ನೂ ಬೈಬಲ್ಲನ್ನೂ ಬೋಧಿಸುತ್ತಿದ್ದರು. ಅವರ 
ಸಾಹಿತ್ಯಾಭಿರುಚಿ ಹೇಳಿಕೊಳ್ಳುವಂಥದಲ್ಲ. ಎಂದೂ ಅವರು ದೊಡ್ಡ ಲೇಖಕನೊಬ್ಬನ | 


ವೆಸ್ಲಿಯನ್‌ ಹೈಸ್ಕೂಲಿನ ವಾತಾವರಣ ೧೦೯ 


ಹೆಸರು ಹೇಳಿದ ನೆನಪಿಲ್ಲ. ಆದರೆ ಪದ್ಯಗಳಿಗೆ ಚೆನ್ನಾಗಿ ಅರ್ಥ ಹೇಳುತ್ತಿದ್ದರಂ ; 
ವ್ಯಾಕರಣದ ದೃಷ್ಟಿಯಿಂದ ಅವುಗಳಲ್ಲಿ ಏನಾದರೂ ವೈಶಿಷ್ಟ ವಿದ್ದರೆ ಅದನ್ನ ಮನ 
ಮುಟ್ಟುವಂತೆ ವಿವರಿಸಿ ಹೇಳುತ್ತಿದ್ದರು. ತಮ್ಮ ವ್ಯಾಕರಣಜ್ಞಾನದ ವಿಷಯದಲ್ಲಿ 
ಅವರಿಗೆ ಬಹಳ ಹೆಮ್ಮೆ ; ಅದರಲ್ಲೂ ಅವರಿಗೆ ಅತ್ಯಂತ ಪ್ರಿಯವಾದದ್ದು parsing 
ಪದಗಳ ವಾಚಕ, ಲಿಂಗ, ವಚನ, ವಿಭಕ್ತಿ ಇತ್ಯಾದಿಗಳನ್ನು ಹೇಳುವುದು. "“ಗre 
is my challenge. Show methe great scholar who can parse these 
words: ‘me’ in‘as for me’, or ‘bye’ in ‘good-bye’. You won't 
find any. So whom do you consult?” ('ಲ್ಯಸ್‌ ಫಾರ್‌ ಮಿ'ಯಲ್ಲಿ "ವಿ' ; 
'ಗುಡ್‌ಬೈ'ಯಲ್ಲಿ 'ಬೈ'-ಈ ಪದಗಳನ್ನು ಪಾರ್ನ್‌ ಮಾಡೋ ರುಸ್ತುಂ ಪಂಡಿತ 
ಯಾರಿದಾನೆ, ತೋರಿಸು. ತಗೋ ನನ್ನ ಸವಾಲು. ಯಾರೂ ಸಿಕ್ಕುವುದಿಲ್ಲ. ಅಂದ ಮೇಲೆ 
ನೀವು ಯಾರನ್ನು ಕೇಳಬೇಕು?''--ಅವರು ಹೀಗೆ ಸವಾಲು ಹಾಕಿದಾಗ ನಾವೆಲ್ಲ 
("ಯಾರನ್ನು ಕೇಳಬೇಕು' ಅನ್ನುವ ಪ್ರಶ್ನೆಗೆ ಉತ್ತರವಾಗಿ) "ವಿ. ಎಸ್‌. !' ಅಂತ ಕೂಗಿದರೆ 
ಅವರಿಗೆ ಪರಮಾನಂದ ! 

ಅವರ ವೈಚಿತ್ರ್ಯಗಳಲ್ಲಿ ಮುಖ್ಯವಾದದ್ದೆಂದರೆ, ತಾವು ಐಶ್ವರ್ಯವಂತರಂ, ದೊಡ್ಡ 
ವಂಶದವರು, ಎಂದು ತೋರಿಸಿಕೊಳ್ಳುವ ಆಸೆ. ಅದಕ್ಕಿಂತಲೂ ಹೆಚ್ಚಾಗಿ ತಾವು 
ಆಂಗ್ಲರು (ಭಾರತೀಯರಲ್ಲ) ಎಂದು ಹೇಳಿಕೊಳ್ಳುವ ಆಸೆ. ಆಂಗ್ಲರ ಉಚ್ಚಾರಣೆ 
ಯನ್ನು (ತಾವು ಯಾವುದನ್ನು ಆಂಗ್ಲ ಉಚ್ಚಾ ರಣೆ ಎಂದು ಭಾವಿಸಿದ್ದರೋ ಅದನ್ನು) 
ಅನುಸರಿಸಲು ವಿಶ್ವಪ್ರಯತ್ನ ಮಾಡುತ್ತಿದ್ದರು. 'ರಾಮಣ್ಣ' ಅವರ ಬಾಯಲ್ಲಿ (ಅದರ 
ಉಚ್ಚಾರಣೆ ಪರಿಚಿತವಾದದ್ದೇ ಆದರೂ) "ರಾಮನ್ನ' ಆಗುತ್ತಿತ್ತು. ತಾವು ಆಂಗ್ಲರೆಂದು 
ನೇರವಾಗಿ ಹೇಳಿಕೊಳ್ಳಲಾಗುವುದಿಲ್ಲ ಅದು ವಿಚಿತ್ರವಾಗಿ ಕಾಣುತ್ತದೆ. ಆದ್ದರಿಂದ 
ಯಾವುದೋ ಮಾತು ತೆಗೆದು ಅದರ ನಡುವೆ ಆ ಸೂಚನೆಯನ್ನು ನುಗ್ಗಿಸುತ್ತಿದ್ದರು. 
ವರ್ಷಾಂತ್ಯದ ಪರೀಕ್ಷೆಯಲ್ಲಿ ನನಗೆ ಇಂಗ್ಲಿಷ್‌ನಲ್ಲೂ ಸ್ಕ್ರಿಪ್ಟರ್‌ (ಬೈಬಲ್‌)ನಲ್ಲೂ 
ಪ್ರಥಮಸ್ಥಾನ ದೊರಕಿ ಬಹುಮಾನ ಬಂತು. (ಇದನ್ನು ತಂದಿರುವುದು ಜಂಬ 
ಕೊಚ್ಚುವುದಕ್ಕಲ್ಲ ಬೇರೆ ಕಾರಣಕ್ಕಾಗಿ, ಎಂದು ಮುಂದೆ ಸ್ಪಷ್ಟವಾಗುತ್ತದೆ. ಆದರೂ 
ಕ್ಷಮೆ ಬೇಡುತ್ತೇನೆ.) ಅವರ ಮಗ ಚಾರ್ಲಿ ಎರಡನೆಯವನಾಗಿಯೋ ಮೂರನೆಯವ 
ನಾಗಿಯೋ ಬಂದ. ಕ್ಲಾಸಿನಲ್ಲಿ ಇದನ್ನು ಹೇಳುತ್ತ ವೀಯಸ್‌ ತಮ್ಮ ಮಗನನ್ನು 
ತರಾಟೆಗೆ ತೆಗೆದುಕೊಳ್ಳುವಂತೆ ಮಾತಾಡಿದರು. ಮೊದಲು ನನ್ನನ್ನು ಹೊಗಳಿದರು : 
‘“You have done well, sonny. Very well indeed. But you, my 
son, that you should allow this child to beat you in English 
and the Bible! You, an English child, and a Christian !'' (ನೀನು 
[ಪರೀಕ್ಷೆಯಲ್ಲಿ] ಚೆನ್ನಾಗಿ ಮಾಡಿದ್ದೀಯೆ, ಮಗು. ಬಹಳ ಚೆನ್ನಾಗಿ ಮಾಡಿದ್ದೀಯೆ. 


ಆದರೆ [ತಮ್ಮ ಮಗನಿಗೆ] ನೀನು, ಈ ಹುಡುಗನಿಂದ ಇಂಗ್ಲಿಷ್‌ನಲ್ಲೂ ಬೈಬಲ್‌ನಲ್ಲೂ 
ಸೋಲು ತಿನ್ನುವುದುಂಟೆ! ನೀನು- ಇಂಗ್ಲಿಷ್‌ ಹುಡುಗನಾಗಿದ್ದು ಕೊಂಡು, ಕ್ರಿಶ್ಚಿಯ 
ನ್ನಾಗಿದ್ದು ಕೊಂಡು, ಅವನಿಗೆ ಸೋಲಬಹುದೆ !) ಈ ಮಾತನ್ನು ಕೇಳಿದರೆ ನಗು 

ಬರುವುದು ಸ್ವಾಭಾವಿಕ. ಆದರೆ--ಅವೆರಡು (ಇಂಗ್ಲಿಷ್‌, ಬೈಬಲ್‌) ಪಠ್ಯ ವಿಷಯ 
ಗಳಲ್ಲೂ ಉತ್ತರ ಪತ್ರಿಕೆಗಳಿಗೆ ಬೆಲೆ ಕಟ್ಟಿದವರು ವೀಯಸ್ಸರೇ ; ತಮ್ಮ ಮಗನಿಗೆ ನನಗಿಂತ 
ಕಡಿಮೆ ನಂಬರು ಕೊಟ್ಟವರು ಅವರೇ ! ಇದನ್ನು ನೆನೆದರೆ ನಗುವಿಗೆ ಬದಲಾಗಿ ಗೌರವ 
ಉಕ್ಕುತ್ತದೆ. ಪರಮ ಪ್ರಾಮಾಣಿಕರು, ವೀಯಸ್‌ ! 

ಇನ್ನೊಂದು ದಿನ ಯಾವುದೋ ಸಂದರ್ಭದಲ್ಲಿ (ಬಹುಶಃ ಸಂದರ್ಭವನ್ನು ತಾವೇ 
ಸೃಷ್ಟಿಸಿಕೊಂಡು) "3100 know, when dad drove up the gravel path 


1 would rush to meet him half way. Of course, sonny, you 
wouldn’t remember dad. You were ೩ baby when he passed 
೩೪/೩) !'': ಎಂದು ಕಥೆ ಹೇಳಿದರು. ತಾವು ಗ್ರಾವಲ್‌ ರಸ್ತೆಯೂ ದೊಡ್ಡ ಕಾಂಪೌಂಡೂ 
ಇದ್ದ ದೊಡ್ಡ ಮನೆಯಲ್ಲಿದ್ದೆವು, ತಮ್ಮ ತಂದೆ ಕೋಚ್‌ ಇಟ್ಟಿದ್ದರು ಎಂಬುದನ್ನೂ 


, ಹೇಗಾದರೂ ನಮ್ಮ ಕಿವಿಯ ಮೇಲೆ ಹಾಕಬೇಕು--ಇದನ್ನೆಲ್ಲ ಅವರು ಕ್ಲಾಸಿನಲ್ಲೇ 


ಹೇಳುವುದುಂಟು. ಅವರ ತಂದೆ ಐಶ ಶೈರ್ಯವಂತರೋ ಅಲ್ಲವೋ ನಾವು ಕಾಣೆವು. 
ಐಶ್ವರ್ಯವಂತರಾಗಿದ್ದಿದ್ದರೂ, ಪಾಪ, ಆ ಸಂಪತ್ತೆಲ್ಲ ವೀಯಸ್ಸರ ಕಾಲಕ್ಕೆ ಕರಗಿ 
ಹೋಗಿತ್ತು. ಚಾರ್ಲಿಯನ್ನು ಅವರು "ಇಂಗ್ಲಿಷ್‌ ಚೈಲ್ಡ್‌' ಎಂದು ಕರೆದಾಗ ಅವನ 
ಕಪ್ಪು ಬಣ್ಣ ನಮ್ಮ ಕಣ್ಣಿಗೆ ಮತ್ತಷ್ಟು ಕಪ್ಪಾಗಿ ಕಾಣುವುದು ! ಹಾಗೆ ಮಾತಾಡುವುದು 
ಹಾಸ್ಯಾಸ್ಪದವಾಗುತ್ತದೆ. ಎಂಬುದು ನಮ್ಮಂಥ ಹುಡುಗರಿಗೇ ತಿಳಿಯುತ್ತಿತ್ತು. 
ವೀಯಸ್ಸರಿಗೇಕೆ ತಿಳಿಯಲಿಲ್ಲ? ಒಂದು ಕಡೆ ಕೀಳರಿಮೆ, ಮತ್ತೊಂದು ಕಡೆ ಆಂಗ್ಲರ 
ಪರವಾದ ಪ್ರತಿಷ್ಠಾಪೂಜಕತೆ--ಇವೆರಡೂ ವಿಚಾರಶಕ್ತಿಯನ್ನು ಹಿಂದೂಡಿ ಅವರನ್ನು 
ಕುಣಿಸುತ್ತಿದ್ದವೇನೊ! 

ಈ ಮನೋವೃತ್ತಿಗೆ ಸಾಧಾರಣವಾಗಿ ತಿರಸ್ಕಾರ ಸಲ್ಲುತ್ತದೆ. ಆದರೆ ನಾನೂ ನನ್ನ 
ಸಹಪಾಠಿಗಳೂ ವೀಯಸ್ಸರನ್ನು ಮೆಚ್ಚಿಕೊಂಡವರು. ಅಲ್ಲದೆ ಅವರು ತಮ್ಮನ್ನು 
'ಇಂಗ್ಲಿಷ್‌' ಎಂದು ಕರೆದುಕೊಂಡರೇ ಹೊರತು ಭಾರತವನ್ನು ಕುರಿತು ಎಂದೂ ಸಣ್ಣ 
ಮಾತಾಡಲಿಲ್ಲ. “ಸ್ನಾಬರಿ' (ಪ್ರತಿಷ್ಠಾಪೂಜಕ ಮನೋಧರ್ಮ) ವಿನಾ, ಅವರು 
ಗೌರವಾರ್ಹರು. ಮೇಲೆ ಉದಾಹರಿಸಿರುವಂಥ ಅವರ ಹಾಸ್ಯಾಸ್ಪದ ಮಾತುಗಳನ್ನು 
ನಾವು ಎತ್ತಿ ಆಡಿಕೊಂಡದ್ದುಂಟು--ಆದರೆ ಸಹಾನುಭೂತಿಯುಳ್ಳ ನಗೆಯಿಂದ, ಸ್ವಲ್ಪ 
ವಿಷಾದದಿಂದ ಎಂದರೂ ತಡೆಯುತ್ತದೆ. 

ಅವರ ಮಗ ಚಾರ್ಲಿ ನನ್ನನ್ನೂ ಗೋವಿಂದಸ್ವಾಮಿಯನ್ನೂ ಒಂದೆರಡು ಸಾರಿ 
ತಮ್ಮ ಮನೆಗೆ ಕರೆದುಕೊಂಡು ಹೋಗಿದ್ದ. ಅವರು ದೊಡ್ಡಪೇಟೆಯ (ಇಂದಿನ 
ಅಶೋಕ ರೋಡಿನ) ಉತ್ತರದ ಕೊನೆಯಲ್ಲಿ ಸೆಂಟ್‌ ಫಿಲೊಮೀನ ಚರ್ಚಿನ ಎದುರು 
ಸಾಲಿನಲ್ಲಿ ಮಹಡಿಯ ಮೇಲಿನ ಸಣ್ಣ ಮನೆಯಲ್ಲಿ ವಾಸವಾಗಿದ್ದರು. ವೀಯಸ್‌ 
ನಮ್ಮನ್ನು ಬಹಳ ಆದರದಿಂದ ಮಾತಾಡಿಸಿ ಬಿಸ್ಕತ್ತು ಟೀಗಳನ್ನು ಕೊಟ್ಟಿದ್ದು ನೆನಪಿದೆ. 


ವಾ 


1. “ತಂದೆ ಗ್ರಾವಲ್‌ ರಸ್ತೆಯಲ್ಲಿ (ಕೋಚ್‌ನಲ್ಲಿ) ಬಂದಾಗ ನಾನು ಓಡಿಹೋಗಿ ಅರ್ಧ ದಾರಿ 
ಯಲ್ಲೇ ಅವರನ್ನು ಸಂಧಿಸುತ್ತಿದ್ದೆ. (ಮಗನಿಗೆ) ನಿನಗೆ ನನ್ನ ತಂದೆಯ ನೆನಪಿಲ್ಲ, ಮಗು. ಅವರು 
ತೀರಿಕೊಂಡಾಗ ನೀನಿನ್ನೂ ಎಳೆಯ ಮಗು,” 


ವೆಸ್ಲಿಯನ್‌ ಹೈಸ್ಕೂಲಿನ ವಾತಾವರಣ ೧೧೧ 


ನ್ಯಾಯವಾಗಿ ನಮ್ಮ ಕುಲದ ಗುರುಗಳಾದ ಶೃಂಗೇರಿ ಸ್ವಾವಿಂಗಳು ನನಗೆ ಆಗಲೇ 
ಬಹಿಷ್ಕಾರ ಹಾಕಬೇಕಾಗಿತ್ತು. 15-16 ವರ್ಷದ ಬ್ರಾಹ್ಮಣ ಹುಡುಗರು ಕಿರಿಸ್ತಾನರ 
ಮನೆಯಲ್ಲಿ ತಿಂಡಿ ತಿಂದು ಟೀ ಕುಡಿದರೆ ಅವರಿಗೆ ಕ್ಷವೆಂಯುಂಟೆ ! 
`ನಾನು ಕಾಲೇಜಿನಲ್ಲಿ ಲೆಕ್ಚ ರರ್‌ ಆಗಿ ಒಂದೆರಡು ವರ್ಷಗಳಾಗಿದ್ದವು ಎಂದು ನೆನಪು-- 
ಆಗ ವೀಯಸ್‌ ತಮ್ಮ ಮಗನಿಗೆ ಸಂಬಂಧಪಟ್ಟ ಯಾವುದೋ ಕಾರ್ಡನ್ನು (ವಯಸ್ಸಿನ 
ದಾಖಲೆ?) ತೆಗೆದುಕೊಂಡು ಹೋಗುವುದಕ್ಕಾಗಿ ಕಾಲೇಜಿಗೆ ಬಂದರು. ನನ್ನನ್ನು 
ಗುರುತಿಸಿಯೇ ಗುರುತಿಸುತ್ತಾರೆ ಎಂದುಕೊಂಡು ನಾನು ಅವರ ಬಳಿಗೆ ಹೋಗಿ 
ನಮಸ್ಕಾರ ಹೇಳಿದೆ. ಅವರಿಗೆ ನನ್ನ ನೆನಪಿರಲಿಲ್ಲ. ನಾನಂ ಪ್ರವರವನ್ನೆಲ್ಲ ಹೇಳಿಕೊಂಡ 
ಮೇಲೆ "ಆಹಾ, ಹೌದು, ಹೌದು'' ಎಂದರಾದರೂ ಬಹುಶಃ ಆಗಲೂ ಅವರಿಗೆ ನೆನಪಾಗ 
ಲಿಲ್ಲ. ನನ್ನ ಪ್ರಶ್ನೆಗೆ ಉತ್ತರವಾಗಿ ತಮ್ಮ ಮಗ ಸೈನ್ಯಕ್ಕೆ ಸೇರಿದ್ದನೆಂದೂ ಒಳ್ಳೆಯ 
ಕೆಲಸವಿತ್ತೆಂದೂ ಹೇಳಿದರು. ಅವರನ್ನು ಕಾಲೇಜಿನ ಆಫೀಸ್‌ ಮ್ಯಾನೇಜರ್‌ ಸೇತೂ 
ರಾಯರಲ್ಲಿಗೆ ಕರೆದುಕೊಂಡು ಹೋಗಿ ಪರಿಚಯ ಮಾಡಿಸಿ ಅವರಿಗೆ ಬೇಕಾಗಿದ್ದ 
ರಿಕಾರ್ಡನ್ನು ಕೊಡಿಸಿದೆ. ಅವರು ಹೊರಡುವುದಕ್ಕೆ ಮುಂಚೆ "Please remember 
me to Charlie, Sir. Good:bye’’ ಎಂದು ಹೇಳುತ್ತಿದ್ದಾಗ ನನಗೆ ಅವರ 
bye in good-bye” ನೆನಪಿಗೆ ಬಂತು. ಮುಗುಳುನಗೆಯನ್ನೂು ತಡೆಯುವುದು ಸಾಧ್ಯ 
ವಾಗಲಿಲ್ಲ. ನಗುತ್ತಲೇ "1 baven’t yet learnt how to parse bye in 
good-bye. I must come to you some day”? ಎಂದೆ. ಅವರು ಗಟ್ಟಿ ಯಾಗಿ 
ನಕ್ಕು ಬೆನ್ನಮೇಲೊಂದು ವಿಶಾ ಸದ ಪೆಟ್ಟುಕೊಟ್ಟು, “You remember that 
Naughty, naughtys’” ಎಂದು ನಕ್ಕು ಹೊರಟುಹೋದರು. ಅವರ ಮುಖದಲ್ಲೂ 
ಮಾತಿನಲ್ಲೂ ಮೊದಲಿನ ಗೆಲುವು ಇನ್ನೂ ಕಾಣುತ್ತಿತ್ತು. 
ಅವರು ಲಕ್ಷಣವಾದ ಸರ್ಜ್‌ಸೂಟ್‌ ಹಾಕಿಕೊಂಡಿದ್ದದ್ದನ್ನು ಗಮನಿಸಿದೆ. 
ವೃದ್ಧಾಪ್ಯದಲ್ಲಿ ಮಕ್ಕಳು ಅವರನ್ನು ಚೆನ್ನಾಗಿ ನೋಡಿಕೊಳ್ಳುತ್ತಿದ್ದಾರೆ ಎಂದುಕೊಂಡು 
".. ಸಂತೋಷಪಟ್ಟೆ. 
ವೀಯಸ್‌ರಲ್ಲಿದ್ದ ಸ್ನಾಬರಿ (ಪ್ರತಿಷ್ಠಾಪೂಜಕ ಮನೋವೃತ್ತಿ, ಸ್ನಾಬರಿ ಅಡಕವಾದ 
ಪದವಾದ್ದರಿಂದ ಅದನ್ನೇ ಬಳಸುತ್ತೇನೆ) ಅವರಿಗೆ ವಿಶಿಷ್ಟವಾದದ್ದು. ವೆಸ್ಲಿಯನ್‌ 
i ಹೈಸ್ಕೂಲಿನ ವಾತಾವರಣದಲ್ಲಿ ವ್ಯಾಪಿಸಿದ್ದದ್ದಲ್ಲ. 1940ರಲ್ಲಿ ವಿಂಷನರಿಗಳು ನಡೆಸೃ 
ತ್ತಿದ್ದ ಸ್ಕೂಲೊಂದಕ್ಕೆ ಯಾವುದೋ ಉತ್ಸವದ ಸಂದರ್ಭದಲ್ಲ ಹೋದದ್ದು ನೆನಪಿದೆ. 
ಅವತ್ತು ಮಕ್ಕಳು ವೇದಿಕೆಯ ಮೇಲೆ ಬಂದು "For we are little English- 
men” ಎಂಬ ಪದಗಳನ್ನುಳ್ಳ ಪದ್ಯವನ್ನು ಹಾಡಿದರು ; ಕೇಳಿ ನನಗೆ ಬಹಳ ಬೇಸರ 


ಜಂ. 
1. ಚಾರ್ಲಿಗೆ ನನ್ನ ನೆನಪು ಕೊಡಿ. 

ನಾನಿನ್ನೂ (ಗುಡ್‌ಬೈಯಲ್ಲಿನ ಬೈ ಪಾರ್ಸ್‌ ಮಾಡುವುದನ್ನು ಕಲಿತಿಲ್ಲ. ನಿಮ್ಮಲ್ಲಿಗೆ ಒಂದು 
ದಿನ ಬರಬೇಕು). | 
ಅದು ನೆನಪಿದೆಯೆ ? ತುಂಟತನ ! ತುಂಟತನ ! 


೧೧೨ ಸಂಜೆಗಣ್ಣಿನ ಹಿನ್ನೋಟ 


ವಾಯಿತು. ಆ ಸ್ಕೂಲಿನಲ್ಲಿದ್ದ ಮಿಷನರಿಗಳೆಲ್ಲ ಭಾರತೀಯರು. ನಮ್ಮ ವೆಸ್ಲಿಯನ್‌ 
ಸ್ಕೂಲಿನಲ್ಲಾದರೋ ಪ್ರಿನ್ಸಿಪಲ್‌ (ಆ ಕಾಲದಲ್ಲಿ) ಆಂಗ್ಲರು ; ಆಳರಸರ ಕುಲದವರು. 
ಆದರೂ ಅಲ್ಲಿ ಆಂಗ್ಲ ಪರವಾದ ಸ್ನಾಬರಿ ಏನೇನೂ ಇರಲಿಲ್ಲವೆಂಬುದನ್ನು ಸಂತೋಷ 
ದಿಂದ ನೆನೆಯುತ್ತೇನೆ. ಸ್ಕೂಲನ್ನು ನಡೆಸುತ್ತಿದ್ದವರು ಮಿಷನ್ನಿನವರು. ಆ ಮಿಷನ್ನಿನ 
ಕೆಲಸಗಳಲ್ಲಿ ನಮ್ಮ ಜನರನ್ನು ಕ್ರೈಸ್ತರಾಗಿಸುವುದೇ ಬಹುಶಃ ಮುಖ್ಯವಾದದ್ದು. 
ವಂಷನ್ನಿನ ಕೆಲಸಗಾರರಲ್ಲಿ ನಮ್ಮ ಉಪಾಧ್ಯಾಯರನ್ನು ಬಿಟ್ಟು ಉಳಿದವರು ಕ್ರೈಸ್ತ 
ಮತಕ್ಕೆ ಜನರನ್ನು ಸೇರಿಸಿಕೊಳ್ಳುವ ಪ್ರೆಯತ್ನ ಮಾಡುತ್ತಲೂ ಇದ್ದರೇನೊ. ಸ್ಕೂಲಿನಲ್ಲಿ 
ಕ್ರೈಸ್ತರ ಪವಿತ್ರ ಗ್ರಂಥವಾದ ಬೈಬಲ್ಲನ್ನು ಕಡ್ಡಾಯವಾಗಿ ಬೋಧಿಸುತ್ತಿದ್ದದ್ದು ನಿಜ : 
ಪ್ರತಿದಿನ 11 ಘಂಟೆಗೆ ವಿದ್ಯಾರ್ಥಿಗಳೆಲ್ಲ ಹಾಲಿನಲ್ಲಿ ಸೇರಿ ಕ್ರೈಸ್ತ ಸ್ತೋತ್ರವನ್ನು 
ಅದರಲ್ಲಿ 'ಇದು ಕ್ರೈಸ್ತರಿಗೆ ಸರಿ, ಇತರರಿಗೆ ತಕ್ಕದ್ದಲ್ಲ' ಎನ್ನಿಸುವಂಥದೇನೂ ಇಲ್ಲ- ಕೇಳ 
ಬೇಕಾಗಿತ್ತು, ಅದೂ ನಿಜ. ಆದರೆ ಭಾರತವನ್ನಾಗಲಿ ಭಾರತದ ಮತಗಳನ್ನಾಗಲಿ 
ಹಳಿಯುವ ಮಾತನ್ನು ಎಂದೂ ಅಲ್ಲಿ ಕೇಳಿದ ನೆನಪಿಲ್ಲ. ಇತರ ಸ್ಕೂಲುಗಳಲ್ಲಿ ದೊರೆ 
ಯದೆ ಇದ್ದ ಮರ್ಯಾದೆ ನಮಗೆ ದೊರೆತದ್ದೂ ಉಂಟು. ನಾವು ಎಂಟ್ರೆನ್ಸ್‌ ಕ್ಲಾಸಿನಲ್ಲಿ 
ದ್ಹಾಗ ಪ್ರಿನ್ಸಿಪಾಲ್‌ ಬೂಟ್‌ರವರು ನಮಗೇನಾದರೂ ನೋಟೀಸು ಕಳಿಸಬೇಕಾಗಿ 
ಬಂದಾಗ ""10 the gentlemen of the Entrance class” ಎಂದೇ ನಮ್ಮನ್ನು 
ನಿರ್ದೇಶಿಸುತ್ತಿದ್ದರು. ಎಂಟ್ರೆನ್ಸ್‌ ಮುಗಿದ ಮೇಲೆ ನಾವೆಲ್ಲ ಕಾಲೇಜಿಗೆ ಸೇರುವವರಷ್ಟೆ 
--ಆ ವರ್ಷ ಕ್ಲಾಸುಗಳು ಮುಗಿದು ಪರೀಕ್ಷೆಗೆ ಸಿದ್ಧವಾಗಲು ರಜ ಕೊಟ್ಟಾಗ ಬೂಟ್‌ 
ನಮ್ಮನ್ನೆಲ್ಲ--ನಾವಿದ್ದವರು 18 ಜನ ಮಾತ್ರ--ತಮ್ಮ ಮನೆಗೇ ಕರೆದು ತಿಂಡಿ ಕಾಫಿ 
ಗಳನ್ನು ಕೊಟ್ಟು (ನಮಗೋಸ್ಕರ ಸಸ್ಯಾಹಾರ ಮಾಡಿಸಿದ್ದರು ಅಥವಾ ತರಿಸಿದ್ದರು) 
ಉಪಚರಿಸಿ ಆದರದ ಮಾತುಗಳನ್ನಾಡಿದರು. ಅವರ ಪತ್ನಿ ಪಿಯಾನೋ ನುಡಿಸಿ ಒಂದೆರಡು 
ಹಾಡು ಹೇಳಿದರು. ನಮಗೆಲ್ಲ ಹಿರಿಯ ಬಂಧುವೊಬ್ಬರ ಮನೆಯಲ್ಲಿದ್ದೇವೆ ಎಂಬ ಭಾವನೆ 
ಬಂತು. 

ನಾನು ವಿಷನರಿಗಳ ಹೊಗಳುಭಟ್ಟನಾಗಿ , ಮಾತಾಡುತ್ತಿಲ್ಲ. ಅವರು--ಅಂದರೆ 
ಮಿಷನ್ನಿನವರು, ನನ್ನ ಗುರುಗಳಲ್ಲ ಸ್ಕೂಲಿನ ಹೊರಗೆ ಜನರನ್ನು ತಮ್ಮ ಮತಕ್ಕೆ 
ಸೆಳೆದುಕೊಳ್ಳುವ ಪ್ರಯತ್ನ ಮಾಡುತ್ತಿದ್ದರೆಂಬುದು ನಿಜ, ಅದನ್ನು ನಾನಂ ಬಲ್ಲೆ, 
ಮತಾಂತರಗೊಳಿಸಲು ಮಾಡುವ ಪ್ರಚಾರ ನನಗೆ ಅಪ್ಪಿಯ ; ಆದ್ದರಿಂದ ಮಿಷನರಿಗಳ 
ವಿಷಯದಲ್ಲಿ ಏನೇನೂ ಸಹಾನುಭೂತಿಯಿಲ್ಲ. ಆದ್ದರಿಂದಲೇ ಅನ್ಯಾಯವಾಗದಂತೆ 
ಎಚ್ಚರ ವಹಿಸಬೇಕು ; ಅವರ ಸ್ಕೂಲಿನ ವಿಷಯದಲ್ಲಿ ಹೇಳಬಹುದಾದ ಒಳ್ಳೆಯ 
ಮಾತನ್ನು ಹೇಳಲೇಬೇಕು ಎನ್ನಿಸುತ್ತಿದೆ. 

ಸ್ಕೂಲಿನ ಅಧಿಕಾರಿಗಳ ಪ್ರೇರಣೆಯೇನೂ ಇಲ್ಲದೆ ವಿದ್ಯಾರ್ಥಿಗಳಲ್ಲೇ ಆಂಗ್ಲರ 
ಪರವಾದ ಮನೋಧರ್ಮ ಕಂಡುಬಂದ ಸಂದರ್ಭವೊಂದುಾ ನೆನಪಿಗೆ ಬರುತ್ತಿದೆ. ಆಗ 
ನಾನು 4ನೇ ಅಥವಾ 5ನೇ ಫಾರಂನಲ್ಲಿದ್ದೆನೇನೊ. ನಮ್ಮ ಕ್ಲಾಸಿನ 'ಮಾನಿಟರ್‌' 
ಆಗಿದ್ದವನು ನಾಲ್ಕೈದು ಜನ ಚೇಲರನ್ನು ಕಟ್ಟಿಕೊಂಡು "ದರ್ಬಾರ್‌ ಡೇ' ಆಚರಿಸ 
ಬೇಕೆಂದು ನಿಶ್ಚಯಿಸಿದ. ಅವನ ಹೆಸರು ಚೆನ್ನಾಗಿ ನೆನಪಿದಯಾದರೂ ಅದನ್ನು ಇಲ್ಲಿ 


ವೆಸ್ಲಿಯನ್‌ ಹೈಸ್ಕೂಲಿನ ವಾತಾವರಣ ಹಿ 


ಕಾಣಿಸುವುದು ಉಚಿತವಲ್ಲ, ಡೆಮಾಕ್ರೆಸಿಯ ಕಾಲವಾಗಿದ್ದಿದ್ದರೆ ಅವನು ಎಲ್ಲ 
ಮಂತ್ರಿಗಳ ಜನ್ಮದಿನವನ್ನೂ ಆಚರಿಸಿ, ಚುನಾವಣೆ ಕಾಲದಲ್ಲಿ ಟಿಕೆಟ್‌ ಪಡೆದು 
ಮುನಿಸಿಪಾಲಿಟಿ, ಜಿಲ್ಲಾಬೋರ್ಡು, ಪಾರ್ಟಿ, ಕ್ಯಾಬಿನೆಟ್‌ (ಎಳೆಗರುಂ ಎತ್ತಾಗದೇ 
ಲೋಕದೊಳ್‌!) ಎಲ್ಲ ಕಡೆಗಳಲ್ಲೂ 'ಸೇವೆ' ಸಲ್ಲಿಸಿ ಕೋಟೀಶ್ವರನಾಗುತ್ತಿದ್ದ. ಪಾಪ 
ಅವನು ತನ್ನ ಜೀನಿಯಸ್‌ಗೆ ತಕ್ಕ ಕಾಲದಲ್ಲಿ ಹುಟ್ಟಲಿಲ್ಲ. ದರ್ಬಾರ್‌ ಡೇ ಆಚರಣೆ 
ಯಿಂದಲೇ ತೃಪ್ತಿ ಪಡೆಯಬೇಕಾಯಿತು. 

ಬ್ರಿಟಿಷರು ತಮ್ಮ ಪ್ರತಿಷ್ಠೆಯನ್ನೂ ದರ್ಪವನ್ನೂ ವೈಭವವನ್ನೂ ಪ್ರದರ್ಶಿಸಿ 
ಭಾರತೀಯರಲ್ಲಿ 'ಮಡಗಿದ ಹಾಗಿರು' ಬುದ್ಧಿಯನ್ನು ಬೆಳೆಸಲೆಂದು ಡೆಲ್ಲಿಯಲ್ಲಿ 
ಭವ್ಯವಾದೊಂದು ದರ್ಬಾರು ನಡೆಸಿದರು. ಅದಕ್ಕೆ ನಮ್ಮ ದೇಶದ ರಾಜಮಹಾರಾಜರ 
ಗಳೆಲ್ಲರನ್ನೂ ಕರೆಸಿದರು. ಅದರ ವರ್ಧಂತಿಯನ್ನೇ ನಮ್ಮ ಮಾನಿಟರ್‌ ಆಚರಿಸ 
ಹೊರಟದ್ದು. ಅಂಥ ಆಚರಣೆ ನಮ್ಮ ದಾಸ್ಯದ ಸಂಕೋಲೆಗಳನ್ನು ಹೆಮ್ಮೆಯಿಂದ 
ಪ್ರದರ್ಶಿಸಿದಂತಾಗುತ್ತದೆ ಎಂಬುದು ನಮ್ಮಲ್ಲಿ ಯಾರಿಗೂ ಹೊಳೆಯಲಿಲ್ಲ. ಆ ದಿನ 
"ದಿ ಮರ್ಚೆಂಟ್‌ ಆಫ್‌ ವೆನಿಸ್‌' ನಾಟಕದ ಒಂದು ದೃಶ್ಯವನ್ನು ಪ್ರದರ್ಶಿಸಿದರು. 
ಅದರಲ್ಲಿ ನನಗೂ ಒಂದು ಪಾತ್ರ ವಹಿಸಿದ್ದರು. ನಾನು ಅದನ್ನು ಒಪ್ಪದಿದ್ದದ್ದಕ್ಕೆ 
ಕಾರಣ ಸಭಾಕಂಪವೇ ಹೊರತು 'ಈ ಹಬ್ಬವನ್ನು ಆಚರಿಸುವುದು ನಾಚಿಕೆಗೇಡು' 
ಎಂಬ ಭಾವನೆಯಲ್ಲ. ನನ್ನ ಯೋಚನೆಯಾಗಲಿ ಇತರರ ಯೋಚನೆಯಾಗಲಿ ಆ 
ದಿಕ್ಕಿನಲ್ಲಿ ಹರಿಯಲೇ ಇಲ್ಲ. ನಾವು ನಿಜವಾಗಿ ದೇಶದ್ರೋಹಿಗಳಲ್ಲ. ಅಂದಿನ ವಾತಾ 
ವರಣ ಹಾಗಿತ್ತು. ಬ್ರಿಟಿಷರ ಆಳಿಕೆ ಭಾರತಕ್ಕೆ ಸಹಜಸ್ಥಿತಿ, ಅವರು ನಮ್ಮ ಯೋಗ 
ಕ್ಷೇಮವನ್ನು ವಹಿಸಿಕೊಂಡದ್ದು ನಮ್ಮ ಪುಣ್ಯ, ಎಂದು ಎಲ್ಲರೂ ಒಪ್ಪಿಕೊಂಡಂತಿತ್ತು. 
ಬ್ರಿಟಿಷರ ಆಳಿಕೆಯಿಂದಾದ ಪ್ರಯೋಜನಗಳನ್ನು ಕುರಿತ ಪಾಠಗಳು ಪಠ್ಯಪುಸ್ತಕ 
ಗಳಲ್ಲಿರುವುದು ಸಾಮಾನ್ಯ. ರಾಜಮಹಾರಾಜರುಗಳೇ ಬ್ರಿಟಿಷರ ಸಾಮಂತರಾಗಿರುವುದ 
ರಲ್ಲಿ ಹೆಮ್ಮೆಪಟ್ಟು ಅವರು ಕೊಟ್ಟ ಬಿರುದುಗಳನ್ನು ಮೆರಸುತ್ತಿದ್ದರು, ಕೊಡದಿದ್ದ 
ಬಿರುದುಗಳಿಗಾಗಿ ಲಂಚಕೊಟ್ಟು ಅಂಗಲಾಚುತ್ತಿದ್ದರು. ಇನ್ನು ನಮ್ಮಂಥ ಹುಡುಗರ 
ಮಾತೇನು! ಮಾನಿಟರು ನಡೆಸಿದ ಉತ್ಸವದಲ್ಲಿ ಸಂತೋಷದಿಂದ ಸಹಕರಿಸಿದೆವು. 
ಅವನು ಸ್ಕೂಲು ಬಿಟ್ಟ ಮೇಲೆ ತನ್ನ ಉಪಸರ್ಪಣೆಯನ್ನು ಮುಂದುವರಿಸಿದನೋ 
ಇಲ್ಲವೋ, ಅವನಿಗೆ ಶಾಕಾಯ ಲವಣಾಯ ಏನಾದರೂ ಸಿಕ್ಕಿತೋ ಇಲ್ಲವೋ--ನನಗೆ 
ತಿಳಿಯದು. 

ಬ್ರಿಟಿಷರ ಆಳಿಕೆ ಸಹಜ ಸ್ಥಿತಿಯೇ ಎಂಬಂತೆ ಅದನ್ನು ನಾವು ಒಪ್ಪಿಕೊಂಡಿದ್ದೆವು 
ಎನ್ನುವುದು ವಾಸ್ತವವಾಗಿ ನಿಷ್ಕೃಷ್ಟವಾದ ಮಾತಲ್ಲ. ಹಾಗೆ ಒಪ್ಪಿಕೊಂಡಿದ್ದದ್ದು 
ನಮ್ಮ ಮನಸ್ಸಿನ ಮೇಲ್ಬದರ ಮಾತ್ರ. ""ಕೋಮಟಿಗಳಂತೆ ಇಲ್ಲಿಗೆ ಬಂದ ಈ ಪರದೇಶಿ 
ಬಿಳಿಯರು ಈಗ ನಮ್ಮ ದೇಶದಲ್ಲೇ ಸಿಂಹಾಸನಸ್ಮರಾಗಿದ್ದಾರಲ್ಲ, ನಮಗೆ ಮೂಗುದಾರ 
ಹಾಕಿ ಎಳೆಯುತ್ತಿದ್ದಾರಲ್ಲ, ನಾವು ಕೋಲೆಬಸವನಂತೆ ಅವರು ಹೇಳಿದ್ದಕ್ಕೆಲ್ಲ 
ಹೂಗುಟ್ಟುತ್ತಿದ್ದೇವಲ್ಲ''--ಈ ಅಸಮಾಧಾನ ಮನಸ್ಸಿನ ಅಂತರಾಳದಲ್ಲಿದ್ದಿರಬೇಕಂ. 


೪ಇಿ ೧೦ಎ 


ನಮ್ಮಂಥ ಹುಡುಗರಲ್ಲೂ ಅದಂ ಆಗಾಗ ಮೇಲಕ್ಕೆ ಪುಟಿದು ಬರುತ್ತಿತ್ತು. ನನ್ನ 


೧೧೪ ಸಂಜೆಗಣ್ಣಿನ ಹಿನ್ನೋಟ 
ಗುರುಗಳಾಗಿದ್ದ ಎನ್‌. ದೇಶಿಕಾಚಾರ್ಯರು ಈ ಭಾವನೆ ಜ್ವಲಿಸುವಂತೆ ತಿದಿ ಒತ್ತಿ 
ಗಾಳಿ ಹಾಕುತ್ತಿದ್ದರೆಂಬುದನ್ನು ಬೇರೊಂದು ಕಡೆ ಕಾಣಿಸಿದ್ದೇನೆ.* ಕೀಳರಿಮೆ ಆತ್ಮ 
ಪ್ರಶಂಸೆಯಾಗಿ ಹೊರಹೊಮ್ಮುತ್ತದೆ. "ನಾವು ಈ "ತೊನ್ನು ಬಡಕ'ರಿಗಿಂತ (ಇದು 
ದೇಶಿಕಾಚಾರ್ಯರು ಒಂದು ದಿನ ಬಳಸಿದ ಮಾತು) ಏನು ಕಡಮೆ ? ರಾಜಕೀಯ 
ಪ್ರಪಂಚದಲ್ಲಿ ನಾವು ಅವರ ಆಶ್ರಿತರಾಗಿರಬಹುದು. ಆದರೇನು, ಆ ಪ್ರಪಂಚ ನಶ್ವರ, 
ಕೇವಲ ಐಹಿಕ ಜೀವನವನ್ನು ಕುರಿತದ್ದು. ಶಾಶ್ವತವಾದ ಅಧ್ಯಾತ್ಮ ಪ್ರಪಂಚದಲ್ಲಿ 
ಅವರು ನಮಗಿಂತ ಕೀಳು--ಈ ಬಗೆಯ ವಾದ ನಮ್ಮ ಆತ್ಮಗೌರವವನ್ನು ಉಳಿಸಿ 
ಕೊಳ್ಳುವುದಕ್ಕೆ ಅತ್ಯವಶ್ಯಕ. ಈ ಭಾವನೆ ನಮ್ಮ ಡಿಬೇಟಿಂಗ್‌ ಸೊಸೈಟಿಯಲ್ಲಿ 
ಬೇಕಾದಷ್ಟು ಹಾರಾಡುತ್ತಿತ್ತು. ಕ್ಲಾಸಿನಲ್ಲಿ ಅಧ್ಯಾತ್ಮ ವಿಷಯಗಳು ಚರ್ಚೆಗೆ ಬರು 
ವಂತಿಲ್ಲವಲ್ಲ ! ಆದರೂ ಒಂದು ಸಂದರ್ಭದಲ್ಲಿ ಅದು ಸ್ವಲ್ಪ ಗೊಂದಲ ಎಬ್ಬಿಸಿದ ಪ್ರಸಂಗ 
ನೆನಪಿಗೆ ಬರುತ್ತಿದೆ. 


ಬೈಬಲ್‌ ಪಾಠ ಹೇಳುವಾಗ ಅಧ್ಯಾಪಕರೊಬ್ಬರು (ಡಿ. ದೇವಪುತ್ರ ?) ನಮ್ಮ 
ಮತದ ವಿಷಯವಾಗಿ ಏನೋ ತಿರಸ್ಕಾರದ ಮಾತಾಡಿದರು ಎಂದು ವಿದ್ಯಾರ್ಥಿಗಳು 
ಭಾವಿಸಿದರು. ಅದು ತಪ್ಪುಭಾವನೆ ಇದ್ದಿರಬಹುದು. ಬಹುಶಃ ನಮ್ಮಲ್ಲಿ ಚಾಲತಿಯಲ್ಲಿ 
ರುವ ಬಹುದೇವತೆಗಳ ಪೂಜೆಯನ್ನು ಕುರಿತು--ವಸ್ತುಸ್ಥಿತಿಯನ: ಸ ನಿರೂಪಿಸುವ ರೀತಿ 
ಯಲ್ಲಿ--ಅವರು ಏನೋ ಹೇಳಿದರು. ಅದು ಹುಡುಗರನ್ನೆಲ್ಲ ರೊಚ್ಚಿಗೆಬ್ಬಿಸಿತು. ಬಿಸಿ 
ಬಿಸಿಯಾದ ಬಿರುಸುಮಾತುಗಳು ನಡೆದವು. ಕೊನೆಗೆ ದೇವಪುತ್ರರು “ನಿಮ್ಮ ಮತಕ್ಕೆ 
ಅವಮಾನಮಾಡಬೇಕೆಂಬ ಉದ್ದೇಶ ನನ್ನಲ್ಲಿ ಲೇಶವೂ ಇರಲಿಲ್ಲ'' ಎಂದು ಸಾರಿಸಾರಿ 
ಹೇಳಿದ ಮೇಲೆ ನಾವೆಲ್ಲ ಸುಮ್ಮನಾದೆವು. 


ಅವತ್ತಿನ ಗಲಭೆಯಲ್ಲಿ ಮುಖ್ಯ ಪಾತ್ರವಹಿಸಿದವರು ನನ್ನ ಸಹಪಾಠಿಗಳಾಗಿದ್ದ 
ವೆಂಕೂಬಾಳಾಜಿರಾಯರು. ಅವರು ಜಗಳಗಂಟರೇನಲ್ಲ; ಆದರೆ ಸಂಪ್ರದಾಯಸ್ಥ 
ಮನೆತನಕ್ಕೆ ಸಹಜವಾದ ದೈವಶ್ರದ್ಧೆ ಧರ್ಮಶ್ರದ್ಧೆಗಳನ್ನುಳ್ಳವರು ; ಬಲ್ಲವರಿಂದ ಕೇಳಿ, 
ಬಹುಶಃ ತಾವೂ ಓದಿ ಮತದ ವಿಷಯ ಸ್ವಲ್ಪ ತಿಳಿದುಕೊಂಡಿದ್ದಿರಬೇಕು. ನಮ್ಮ 
ಡಿಬೇಟಿಂಗ್‌ ಸೊಸೈಟಿಯಲ್ಲಿ ಅವರು ಉತ್ಸಾಹದಿಂದ ಭಾಗವಹಿಸುತ್ತಿದ್ದರು. ಚರ್ಚೆಗಾಗಿ 
ಅವರೇ ಸೂಚಿಸಿದ ಎರಡು ಠರಾವುಗಳು ನೆನಪಿನಲ್ಲಿ ನಿಂತಿವೆ. ಒಂದು : ""ಈ ಸಭೆಯ 
ಅಭಿಪ್ರಾಯದಲ್ಲಿ ಪ್ರಾಚೀನ ಭಾರತ ಆಧುನಿಕ ಭಾರತಕ್ಕಿಂತ ಉತ್ತಮವಾಗಿತ್ತು.'' 
ಕಾರ್ಯದರ್ಶಿಯಾಗಿದ್ದ ನಾನು ಈ ಠರಾವನ್ನು ಮೆಚ್ಚಿಕೊಂಡು ಅದರ ಚರ್ಚೆಯ ದಿನ 
'ಸ್ಪೀಕರ್‌' ಆಗಿರಲು ಬಿ. ಎಂ. ಶ್ರೀಕಂಠಯ್ಯನವರನ್ನು ಬೇಡಿಕೊಳ್ಳಲು ಹೋಗಿದ್ದೆ 
ಅದರ ಪ್ರಸ್ತಾಪ ಬೇರೊಂದು ಕಡೆ ಬಂದಿದೆ* ವೆಂಕೂಬಾಳಾಜಿರಾಯರ ಮತ್ತು ನನ್ನ 
ಅಭಿಪ್ರಾಯದಲ್ಲಿ ಪ್ರಾಚೀನ ಭಾರತ ಎಲ್ಲ ಕಾಲದ ಎಲ್ಲ ದೇಶಗಳಿಗಿಂತ--ಇಂದಿನ 


* ಚಿತ್ರಗಳು ಪತ್ರಗಳು-2. 
* ಚಿತ್ರಗಳು ಪತ್ರಗಳು-7. 


ಭಾರತಕ್ಕಿಂತ ಮಾತ್ರವಲ್ಲ--ಉತ್ತಮ. ಅದು ಚರ್ಚೆಗೆ ಬರತಕ್ಕ ವಿಷಯವೇ ಅಲ್ಲ, 
ನ್ಯಾಯವಾಗಿ ನೋಡಿದರೆ ; ಸ್ವತಸ್ಸಿದ್ಧವಾದ ಮಾತು ! 


ಚರ್ಚೆಯಲ್ಲಿ ನಾವಿಬ್ಬರೂ ಠರಾವಿನ ಪರವಾಗಿ ಮಾತಾಡಿದೆವು. ರಾಯರ ಭಾಷಣದ 
ಮುಂದೆ ನನ್ನದು ತೀರ ನಿಸ್ತೇಜ ಎನ್ನಿಸಿತು. ಅವರದ್ದು ಉಜ್ವಲವಾದ ರೈೈಟರಿಕಲ್‌ 
J ಶೈಲಿ ; ಕೈಬೀಸಿ ಎದುರಾಳಿಯ ಮುಖಕ್ಕೊಂದು ಮುಷ್ಟಿ ಪೆಟ್ಟು ಕೊಟ್ಟು 
ವನನ್ನು "ಸತ್ತ ನ್‌, ಮತ್ತೆ ಪುಟ್ಟನ್‌' ಎನ್ನುವ ಸ್ಥಿತಿಗೆ ತರಬೇಕು ಆ ೨೦ಥ “HS 
ಲಿ ಆವರು ವಿವೇಕಾನಂದರಂಥ ಪ್ರ ಸಿದ್ಧ ಲೇಖಕರ ಮಾತನ್ನು ಉದಾಹರಿಸಿ ತಮ್ಮ 
ಮಾತಿಗೆ `ಮಂತ್ರಬಲ'ವನ್ನೂ ಕೊಟ್ಟ ಕು. ಸ್ವಲ್ಪ ಕಾಲದ ಹಿಂದೆ ಹರಬಿಲಾಸ್‌ ಶಾರದಾ 
ಎಂಬವರು `ಹಿಂದೂ ಸುಪೀರಿಯಾರಿಟಿ' (Hindu Superiority) ಎಂಬ ಪುಸ್ತಕ 
ವನ್ನು ಪ್ರಕಟಿಸಿದ್ದರು. ಮೆಕೂಬಾಳಾಜಿರಾಯರು ಅದರಿಂದ ಅನೇಕ ವಾಕ್ಯಗಳನ್ನು 
ಉದಾಹರಿಸಿದರು. ಠರಾವು ಪ್ರಚಂಡ ಬಹುಮತದಿಂದ ಪಾಸಾಯಿತು. `"ನಾವು ನಾಗರಿ 
ಕತೆಯ ಶಿಖರದಲ್ಲಿ ರುಂಡಾ ಹಾಕಿಕೊಂಡು ಮೆರೆಯುತ್ತಿದ್ದ ಕಾಲದಲ್ಲಿ, ವೇದ 
ಉಪನಿಷತ್ತುಗಳನ್ನು ರಚಿಸಿ ಮುಗಿಸಿದ್ದ ಕಾಲದಲ್ಲಿ, ಈ ಬ್ರಿಟಿಷರು ಕಾಡುಕಪಿಗಳಾಗಿ 
- ಮರದ ಕೊಂಬೆಯ ಮೇಲೆ ಕುಳಿತು "ಚುಟರ್‌ ಚುಟರ್‌' ಎನ್ನುತ್ತಿದ್ದರು'' ಎಂದು 
ನಾವು ಕೆಲವು ವೇಳೆ ಹೇಳುವುದುಂಟಷ್ಟೆ. ಅಂಥ ಮಾತು ಅಂದಿನ ವಾತಾವರಣದ 
ಸಾರಾಂಶ ಎನ್ನಬಹುದು! ಆ ಕಾಡುಕಪಿಗಳ ಸಂತಾನ ನಮ್ಮ ಮೇಲೆ ಹೊರಿಸಿದ 
ನೊಗ ಅಂಥ ಮಾತುಗಳಿಂದಾಗಿ ಸಹ್ಯವಾಯಿತು. ನಮ್ಮ "ಮನಸ್ಸಿನ ಅಂತರಾಳ 
ದಲ್ಲಿ ಕುದಿಯುತ್ತಿದ್ದ ಸೋಲಿನ ಮನೋಭಾವಕ್ಕೆ ಆಂ ವೇದನಾಂತಕವೊಂದು 
ಬೇಕಾಗಿತ್ತು! 
ವೆಂಕೂಬಾಳಾಜಿರಾಯರು ಸೂಚಿಸಿದ ಎರಡನೆಯ ಠರಾವು: "ಸಿರಿವಂತಿಕೆಗಿಂತ 
ಬಡತನ ಉತ್ತಮ' (Poverty is better than Wealth). ಅದರ ಚರ್ಚೆಗೆ 
ಸ್ಪೀಕರ್‌ ಆಗಿರಲು ಅಡ್ವೋಕೇಟ್‌ ಎ. ರಾಮಣ್ಣ ನವರನ್ನು ಕರೆತಂದೆವು. ಅವರನ್ನು 
p “ಭಿಕ್ಷಾನ್ನ ದ ರಾಮಣ್ಣ' ವಧ ಕರೆಯುತ್ತಿ ದ್ದು ಧಂ ಅವರ ಬಂಧುಗಳೊಬ್ಬ ರು 
ಮೈಸೂರಿನ ಮುನಿಸಿ ಪಲ್‌ ಕೌನ್ಸಿಲರಾಗಿದ್ದರು. ಅವರು ವಿಸಿಟಿಂಗ್‌ ಕಾರ್ಡಿನಲ್ಲಿ (ಭೇಟಿ 
೯ ಚೀಟಿಯಲ್ಲಿ) ತಮ್ಮ ಹೆಸರಿನ ಮುಂದೆ "ಕಾಣಿಸಿದ್ದ ಮೊದಲಕ್ಷರಗಳು (111815) 
ಹೀಗಿದ್ದುವಂತೆ : 'ಅ. ರಾ. ಬ. ಮು. ಕೌ' ಇಂಥವರು' —ಅ (ಅಡ್ವೊಕೇಟ್‌) ; 
| | ರಾ(ರಾಮಣ್ಯ ನವರ): ಬ (ಬಂಧು); ಮು ಕೌ (ಕೌನ್ಸಿಲರ್‌)! ಇದಂ 
| ನಾನು ಸ್ವತಃ ಕಂಡದ್ದಲ್ಲ. '"ಕಟ್ಟುಕಥೆಯಲ್ಲ, ಸತ್ಯ,'' ಎಂದು ಜನ ಹೇಳಿದ್ದನ್ನು ಕೇಳಿದ್ದೆ. 
ಕ್ಕ ರಾಮಣ್ಣನವರ ಪ್ರಸಿದ್ಧಿ ಯಾವ ಮಟ್ಟದ್ದು ನ ಇದರಿಂದ ಸ್ಪಷ್ಟ ವಾಗುತ್ತದೆ. 
3 ಅವರನ್ನು ಕರೆತಂದದ್ದು "ನಮಗೆ ಹೆಮ್ಮೆ ಯ ವಿಷಯ. 
= ನವರ ವಾಗ್ದರಿಯಿಂದಾಗಿ ನಾವೆಲ್ಲ ದಂಗುಬಡಿದು ಬಿದ್ದೆವು. ಅವರ ವಾದದ 
4 ಸಾರಾಚವತ್ನು ಹೀಗೆ ಸಂಗ್ರಹಿಸಬಹುದು : 
ಇಷ್ಟ 1, ಬೇ Ws ಮೂಲ. ಸಿರಿವಂತಿಕೆ ಬಲು ಕೆಟ್ಟದ್ದು. 

2. 'ನಾನು ಮೊದಲು ಬಡವನಾಗಿದ್ದರಿಂದಲೇ ಸಿರಿವಂತನಾದೆ. ಆದ್ದರಿಂದ ಬಡತನ 
ಒಳ್ಳೆಯದು.' | 

ಅವರ ತರ್ಕ ಸ್ವಲ್ಪ ಪವನ ತಪ್ಪಿತು. (ಒಳ್ಳೆಯದಾದ) ಬಡತನ ನಮ್ಮನ್ನು (ಕೆಟ್ಟದಾದ) 
ಸಿರಿವಂತಿಕೆಗೆ ಒಯ್ಯುತ್ತದೆ! ಒಳ್ಳೆಯ ಸ್ಥಿತಿಯಿಂದ ಕೆಟ್ಟ ಸ್ಥಿತಿಗೆ ಒಯ್ಯುವುದಾದರೆ 
ಬಡತನ ಕೆಟ್ಟದ್ದೇ ಆಗಬೇಕಲ್ಲ! ಅವರ ವಾದದಲ್ಲಿದ್ದ ವಿರೋಧಾಭಾಸ ಅವರಿಗಾಗಲಿ 
ನಮಗಾಗಲಿ ಹೊಳೆಯಲೇ ಇಲ್ಲ. ನಾವೆಲ್ಲ ಚಪ್ಪಾಳೆ ತಟ್ಟಿದ್ದೂ ತಟ್ಟಿದ್ದೇ. ಠರಾವು 
ಪಾಸಾದದ್ದು ಬಹಂಮತದಿಂದಲ್ಲ, ಒಮ್ಮತದಿಂದ--ಮುಖ್ಯ ವಿರೋಧಕ ಮತ್ತು ಅವನ 
ಸಹಾಯಕ ವಿನಾ. ಚರ್ಚಿಲ್‌ ಒಮ್ಮೆ ಗಾಂಧಿಯವರನ್ನು "7೦8955100೩1 
povertician’ (ಬಡತನವೇ ವೃತ್ತಿಯಾಗುಳ್ಳವನಂ) ಎಂದು ಕರೆದ. ಆ ಮಾತು 
ಗಾಂಧಿಯ. ವಿಷಯದಲ್ಲಿ ಉಚಿತವಲ್ಲ. ಆದರೆ ನಮ್ಮ ಸಭೆಯಲ್ಲಿದ್ದವರೆಲ್ಲರ ವಿಷಯದಲ್ಲೂ 
ಉಚಿತ ಎನ್ನುವಂತಿತ್ತು. ನಮ್ಮ ರಾಜಕೀಯ ದಾಸ್ಯವನ್ನು ಸಹ್ಯವಾಗಿಸುವುದಕ್ಕೆ ಹೇಗೆ 
ಪುರಾತನ ಭಾರತದ ಹಿರಿಮೆಯ ಕಲ್ಪನೆ ಅವಶ್ಯಕವಾಗಿತ್ತೋ ಹಾಗೇ ನಮಗಿದ್ದ ಬಡತನ 
ವನ್ನು ಸಹ್ಯವಾಗಿಸುವುದಕ್ಕೆ ಅಂದಿನ ವಾದ ಅವಶ್ಯಕವಾಗಿತ್ತು. ಅದೂ ವೇದನಾಂತಕವೇ. 
ಬಡತನ ಎನ್ನುವುದು ದೊಡ್ಡ ಸಾಮಾಜಿಕ ಅಪರಾಧ; ಪಂಚ ಮಹಾಪಾತಕಗಳಲ್ಲಿ 
ಮುಖ್ಯವಾದದ್ದು; ಅದೇ ಇತರ ಅಪರಾಧಗಳ ಉಗಮಸ್ಕಾನವಾಗಬಹುದು ; “ಬಹಂದಂ' 
ಎನ್ನುವುದೇನು, ಆಗಿಯೇ ಇದೆ !--ಇವೆಲ್ಲ ನನಗೆ ಹೊಳೆದದ್ದು ಕೆಲವು ವರ್ಷಗಳು 
ಕಳೆದ ಮೇಲೆ. 

ನಮ್ಮ ತರಗತಿಯಲ್ಲಿ ಬೆಂಕೂಬಾಳಾಜಿರಾಯರು ಎಬ್ಬಿಸಿದ ಬಿರುಗಾಳಿಯೂ 
ಡಿಬೇಟಿಂಗ್‌ ಸೊಸೈಟಿಯ ಚರ್ಚಾವಿಷಯಗಳೂ ಆಗಿನ ವಾತಾವರಣದಲ್ಲಿದ್ದ ಒಂದು 
ವಿಶೇಷಾಂಶಕ್ಕೆ ಸಾಕ್ಷಿ: ರಾಜಕೀಯ ದಾಸ್ಯ ಇಹಜೀವನಕ್ಕೆ ಮಾತ್ರ ಸಂಬಂಧಪಟ್ಟದ್ದು. 
(ಅಥವಾ ನಾವು ಹಾಗೆ ಭಾವಿಸಿದ್ದೆವು!). ಮತದ ವಿಷಯ ಪರಕ್ಕೆ ಸಂಬಂಧಪಟ್ಟದ್ದು 
(ಅಥವಾ ನಾವು ಹಾಗೆ ಭಾವಿಸಿದ್ದೆವು!). ನಾವು ಇಹಲೋಕದ ಅನಿಷ್ಟವನ್ನು ಹೇಗೋ 
ಸಹಿಸಿಕೊಂಡೆವು : ಮತಧರ್ಮವನ್ನು ಕುರಿತಂತೆ ಸಣ್ಣಮಾತು ಬಂದೊಡನೆ ಉರಿದೆದ್ದೆವು. 
ಇಹಕ್ಕಿಂತ ಪರಕ್ಕೆ ಹೆಚ್ಚು ಪ್ರಾಶಸ್ತ್ಯ ಕೊಟ್ಟೆವು. ಇದು ಭಾರತೀಯರ ವಿಶಿಷ್ಟ ಗುಣ 
ಎಂದು ನಾನು ಸ್ವಲ್ಪ ಕಾಲ ಭಾವಿಸಿದ್ದೆ. ವಾಸ್ತವವಾಗಿ ಅದು ಇತರ ದೇಶಗಳಲ್ಲೂ . 
ಇತರ ಮತಗಳಿಗೆ ಸೇರಿದ ಜನರಲ್ಲೂ ಕಾಣಬರುತ್ತದೆ. ಮತಕ್ಕಾಗಿ ಹೋರಾಡಿದ್ದನ್ನು 
ನಾನು ಹಳಿಯುತ್ತಿಲ್ಲ '`ನಾವು ಯಾವುದನ್ನು ದೊಡ್ಡ ಮೌಲ್ಯ, ಪೂಜ್ಯ, ಶ್ನೆ ಶ್ರೇಷ್ಠ 
ಎಂದಂ ನಂಬಿದ್ದೇವೆಯೋ ಅದಕ್ಕಾಗಿ ಹೋರಾಡುವ ಪ್ರವೃತ್ತಿ ನಮ್ಮಲ್ಲಿ 
ಇರಬೇಕಾದದ್ದೇ ; ಅದು ಆತ್ಮಗೌರವದ ಲಕ್ಷಣ'' ಎಂದು ವಾದಿಸುವುದು ಸಾಧ್ಯ. 
ಆದರೆ "`ಇದು ಇಹಕ್ಕೆ, ಅದು ಪರಕ್ಕೆ, ಸಂಬಂಧಿಸಿದ್ದು; ಇದು ಇಹದ ಕಂಪಾರ್ಟ್‌ 
ಮೆಂಟು, ಅದು ಪರದ ಕಂಪಾರ್ಟ್‌ಮೆಂಟಾು'' ಎಂದು ಗೆರೆ ಕುಯ್ದ ಹಾಗೆ ಬೇರ್ಪಡಿ 
ಸುವುದು ಸರಿಯೆ, ಸಮಾಜಕ್ಕೆ ಕ್ಷೇಮಕರವೆ ಎಂಬುದು ಪರಿಶೀಲಿಸಬೇಕಾದ ಪ್ರಶ್ನೆ. 
'ಮತಧರ್ಮಕ್ಕಾಗಿ ಹೋರಾಡಬೇಕಂ' ಎಂಬ ಘೋಷಣೆಯ ವ್ಯಾಪ್ತಿ ಎಷ್ಟು, 
ಅದರಿಂದ ಸಮಾಜದ ಮೇಲೆ ಆಗಬಹಂದಾದ ಪರಿಣಾಮಗಳೇನಂ ಎಂಬುದೂ 

ವಚಾರಾರ್ಹವಾದ ವಿಷಯ. ಅದು ಬೇರೊಂದು ಕಡೆ ಪರಿಶೀಲನೆಗೆ ಬರಲಿದೆ. ಸದ್ಯಕ್ಕೆ 
ನಾನು ಮತಧರ್ಮಕ್ಕೆ ಅಷ್ಟೊಂದು ಪ್ರಾಮುಖ್ಯ ಕೊಡಲಾರೆ ಎಂದು ಸೂಚಿಸಿ 
ತೃಪ್ತನಾಗುತ್ತೇನೆ. 

ರಾಜಕೀಯ ದಾಸ್ಯವನ್ನು ಎದುರಿಸುವುದಕ್ಕೆ ಬೇಕಾದ ಜನಜಾಗ್ರತಿ ಆಗ ಇನ್ನೂ 
ಬಂದಿರಲಿಲ್ಲ. ಬ್ರಿಟಿಷರ ಆಳಿಕೆಯೇ ಮುಂದುವರಿದರೆ ನಾವು ಎಷ್ಟು ನಿರ್ವೀರ್ಯರಾಗಂ 
ತ್ತೇವೆ ಎಂಬುದರ ಅರಿವು ಸಾವಕಾಶವಾಗಿ ಬಂತು. ಅಲ್ಲದೆ, ಬ್ರಿಟಿಷರದ್ದು ಬಹುಮಟ್ಟಿಗೆ 
`ಪೋಲೀಸ್‌ ರಾಜ್‌' ಆದರೂ ಅದರಿಂದ ನಮಗೆ ಬಹಳ ಪ್ರಯೋಜನವೂ ಆಯಿತೆಂಬಂ 
ದನ್ನು ಅಲ್ಲಗಳೆಯುವಂತಿಲ್ಲ. ಅವರು ತಮ್ಮ ಅಧಿಕಾರದ ಭದ್ರತೆಯ ದೃಷ್ಟಿಯಿಂದ 
ಒಬ್ಬರನ್ನು ಮತ್ತೊಬ್ಬರ ಮೇಲೆ ಎತ್ತಿ ಕಟ್ಟಿದರು; ತಾವು ದೇವಲೋಕದ ಜನ 
ಎಂಬಂತೆ ನಡೆದುಕೊಂಡರು; ಭಾರತದ ಹೊನ್ನನ್ನು ಇಂಗ್ಲೆಂಡಿಗೆ ಹರಿಸಿದರಂ-- 
ಇದೆಲ್ಲ ನಿಜ. ಆದರೆ ಅವರಲ್ಲಿ ಕೆಲವರಾದರೂ ಭಾರತಕ್ಕೆ ಒಳ್ಳೆಯದಾಗಲೆಂಬ ಉದ್ದೇಶ 
ದಿಂದ ಕೆಲಸಮಾಡಿದರು. ಅಂಥ ಉದ್ದೇಶವೇನೂ ಇಲ್ಲದೆ ತಮ್ಮ ಸ್ವಂತ ಹಿತಕ್ಕಾಗಿಯೆ 
ಕೈಕೊಂಡ ಕಾರ್ಯಕ್ರಮಗಳಿಂದಲೂ ನಮಗೆ ಪ್ರಯೋಜನವಾಯಿತು. ಅವರು ರೈ ೈಲು 
ಮಾರ್ಗಗಳನ್ನು ಹಾಕಿಸಿದ್ದು ತಮ್ಮ ಸೈನ್ಯವನ್ನು ಎಲ್ಲಿಗೆಂದರೆ ಅಲ್ಲಿಗೆ ಬೇಗ ಸಾಗಿಸುವುದ 
ಕ್ಕಾಗಿ, ಎಂದಿಟ್ಟುಕೊಳ್ಳೋಣ ; ಆದರೆ ಅದರಿಂದ ನಮಗೂ ಪ್ರಯೋಜನವಾಯಿತು. 
"ಅವರಿಗೆ ಕಾರಕೂನರ ಅವಶ್ಯಕತೆಯಿತ್ತು. ಅದಕ್ಕೋಸ್ಕರ ನಮಗೆ ಇಂಗ್ಲಿಷ್‌ 
ವಿದ್ಯೆಯನ್ನು ಕಲಿಸಿದರು'' ಎಂದು ನಾವು ಹೇಳುವುದುಂಟು. ಈ ಮಾತಿನಲ್ಲಿ ಉತ್ಪ್ರೇಕ್ಷೆ 
ಯಿದೆ. ಅದು ಸಂಪೂರ್ಣವಾಗಿ ಸತ್ಯ ಎಂದುಕೊಂಡರೂ ಅದರಿಂದ ಭಾರತೀಯರ 
ಮೇಲೆ ಅದ್ಭುತವಾದ ಸತ್ಪರಿಣಾಮವಾಯಿತೆಂಬುದನ್ನು ಒಪ್ಪಲೇಬೇಕು. ಕಾರಕೂನರನ್ನು 
ತಯಾರುಮಾಡುವ ಪ್ರಯತ್ನವೇ ಅವರ ಚಕ್ರಾಧಿಪತ್ಯದ ಬುಡಕ್ಕೆ ಕೊಡಲಿ ಪೆಟ್ಟೂ 
ಆಯಿತು. ಅವರಲ್ಲಿ ಆಲೋಚನಾಪರರಾದ ಕೆಲವರಿಗೆ ಅದು ಹಾಗಾಗುತ್ತದೆ ಎಂಬುದರ 
ಅರಿವೂ ಇತ್ತು. 

ಭಾರತದಲ್ಲಿದ್ದ 500-600 ಸಣ್ಣ ದೊಡ್ಡ ರಾಜರಿಗೆ ಬೆಳಗೆದ್ದರೆ ನೆರೆಯ ರಾಜ್ಯದ 
ಮೇಲೆ ಯುದ್ಧ ಹೂಡಿ ಸುಲಿಗೆ ಮಾಡುವುದೇ ಕೆಲಸ. ಬ್ರಿಟಿಷರು ಅವರನ್ನೆಲ್ಲ ಹದಕ್ಕೆ 
ತಂದು 'ಮಡಗಿದ ಹಾಗಿರು' ಎಂದದ್ದು ತಾವು ಚಕ್ರೇಶ್ವರರಾಗಿ ಮೆರೆಯುವುದ 
ಕ್ಕೋಸ್ಕರ. ಆದರೆ ಅದರಿಂದ ಭಾರತೀಯರಿಗೆ `ನಾವೆಲ್ಲ ಸಂಸ್ಕೃತಿಯ ದೃಷ್ಟಿಯಿಂದ 
ಮಾತ್ರವಲ್ಲ, ರಾಜಕೀಯ ದೃಷ್ಟಿಯಿಂದಲೂ ಒಂದು, ಎಂಬ ಭಾವನೆ ಬಂತು. ಅಲ್ಲದೆ, 
ಶತ್ರುಸೈನ್ಯದ, ಪಿಂಡಾರೆಯವರ, ಠಕ್ಕರ ಭಯವಿಲ್ಲದೆ ಜೀವನ ನಡೆಸುವುದು ಸಾಧ್ಯ 
ವಾಯಿತು. ದೇಶದಾದ್ಯಂತ ದಿನನಿತ್ಯದ ಆಡಳಿತವನ್ನು ನಡೆಸಿಕೊಂಡು ಹೋಗುವುದಕ್ಕೆ 
ಪ್ರಪಂಚದಲ್ಲೇ ಅತ್ಯಂತ ದಕ್ಷವಾದದ್ದು ಎಂದು ಹೆಸರುಗೊಂಡ 'ಇಂಡಿಯನ್‌ ಸಿವಿಲ್‌ 
ಸರ್ವಿಸ್‌' ಅನ್ನು ಅವರು ಸ್ಥಾಪಿಸಿದರು. ನಮಗೆ ಸ್ವಾತಂತ್ರ್ಯ ಬಂದ ಮೇಲೆ ಆಡಳಿತ 
ಯಂತ್ರ ಎಂದಿನಂತೆ ತನ್ನ ಪಾಡಿಗೆ ತಾನು ನಡಯುವಂತಾದದ್ದು ಈ ಸಿವಿಲ್‌ ಸರ್ವಿಸ್‌ 
ನಿಂದ. ಅದರಿಂದಾದ ಉಪಕಾರ ಅಷ್ಟಿಷ್ಟಲ್ಲ. ಅದನ್ನು 'ಟ್ಯುರಾಕ್ರಸಿ' ಎಂದು 
ಬಯಬ್ಯವವರಂ ಕೂಡ ಅದನ್ನು ವೆಂಚ್ಚಾತ್ತಾರೆ. ಆಗಿನ ಶಾಂತಿಯನ್ನು ಸ್ಮಶಾನಶಾಂತಿ 


೧೧೮ ಸಂಜೆಗಣ್ಣಿನ ಹಿನ್ನೋಟ 


ಎಂದು ಕರೆಯುವುದುಂಟು--ಆ ಮಾತಿನಲ್ಲಿ ಸತ್ಯಾಂಶವಿಲ್ಲದಿಲ್ಲ. ಆದರೂ ಜನ ಬಹುಕಾಲ 
'ಕಾಣದಿದ್ದ ನೆಮ್ಮದಿ ಬ್ರಿಟಿಷರ ಆಳಿಕೆಯಿಂದಾಗಿ ಲಭಿಸಿತೆಂಬುದನ್ನು ಒಪ್ಪಬೇಕು. ಇಂಥ 
ಪ್ರಯೋಜನಗಳ ಅರಿವು ನಮಗೆಲ್ಲ ಚಿಕ್ಕವಯಸ್ಸಿನಲ್ಲೇ ಮಂದಟ್ಟಾಗುವಂತೆ ಬ್ರಿಟಿಷರು 
ಎಚ್ಚರಿಕೆ ವಹಿಸಿದರು. “ಬ್ರಿಟಿಷರ ಆಳಿಕೆಯಿಂದಾದ ಪ್ರಯೋಜನಗಳು' ಎಂಬ ಶೀರ್ಷಿಕೆ 
ಯುಳ್ಳ ಅಧ್ಯಾಯವೊಂದು ಆಗಿನ ಪಠ್ಯಪುಸ್ತಕಗಳಲ್ಲಿ ಇರುತ್ತಿತ್ತಾ. ಆ ಪ್ರಯೋಜನ 
ಗಳನ್ನು ಉತ್ಪ್ರೇಕ್ಷಿಸುವುದು ಸುಲಭ; ದೇಶಾಭಿಮಾನದ ಉರುಬಿನಲ್ಲಿ ಅವನ್ನು ಮರೆಯು 
ವುದೂ ಸುಲಭ. ನ್ಯಾಯದ ದೃಷ್ಟಿಯಿಂದ ನಾವು ಇವೆರಡರ ನಡುವಣ ದಾರಿಯನ್ನೂ 
ಹಿಡಿಯಬೇಕಾಗುತ್ತದೆ. 


ಮಿಷನೆರಿಗಳ ಪ್ರಚಾರಕ್ಕೆ ನಾವು ಕೊಟ್ಟ ನೆರವು 

ಬ್ರಿಟಿಷ್‌ ಸರಕಾರ ತಾನಾಗಿ ಕ್ರೈಸ್ತಮತ ಪ್ರಚಾರಕ್ಕೆ ಕೈಹಾಕಲಿಲ್ಲ; ಆದರ 
ಪ್ರಚಾರಕ್ಕೆ ಅವಕಾಶ ಕೊಟ್ಟಿತು. ಅದರ ಇಜ್ಜತ್‌ (0೯6೩86) ಮಿಷನೆರಿಗಳಿಗೆ 
ಸಹಾಯಕವಾಯಿತು. ಈ ಸಂದರ್ಭದಲ್ಲಿ ನಾವು--ಹಿಂದುಗಳು--ಸ್ವಲ್ಪ ಆತ್ಮವಿಶ್ಲೇಷಣೆ 
ಮಾಡಿಕೊಂಡರೆ, ಅವರ ಮತಾಂತರ ಪ್ರಯತ್ನಕ್ಕೆ ನಾವು ಅರಿವಿಲ್ಲದೆ, ಉದ್ದೇಶವಿಲ್ಲದೆ. 
ನೆರವಾದೆವು ಎಂಬ ವಿಚಿತ್ರಸತ್ಯ ಗೋಚರವಾದೀತು. ಬಹುಶಃ ನಾವು ಆರನೇ ಫಾರಮ್ಮಿ 
ನಲ್ಲಿದ್ದಾಗ ನಡೆದ ಒಂದು ಪ್ರಸಂಗದಿಂದಾಗಿ ಇದು ನನ್ನ ಮತ್ತು ಕೆಲವರು ಸ್ನೇಹಿತರ 
ಗಮನಕ್ಕೆ ಬರುವಂತಾಯಿತು: ಮೈಸೂರು ಮಾರ್ಕೆಟ್ಟಿನಿಂದ ಇಂದಿನ ಗಾಂಧಿಚೌಕದ 
ಕಡೆಗೆ ಹೋಗುವಾಗ (ನಮ್ಮ ಸ್ಕೂಲು ಇದ್ದದ್ದು ಆ ರಸ್ತೆಯ ಎಡಗಡೆಯಲ್ಲಿ) 
ಬಲಗಡೆಯಲ್ಲಿರುವ ಅಂಗಡಿ ಸಾಲು ಮುಗಿದ ಮೇಲೆ ಒಂದು ಗಲ್ಲಿ ಇಂದಿನ ಸಿಟಿ 
ಬಸ್‌ಸ್ಥಾಂಡ್‌ ಕಡೆಗೆ ಹೋಗುತ್ತದೆ. ಅದರ ಆರಂಭದಲ್ಲೇ ಭಕ್ಷಿ ನರಸಪ್ಪನ ದೇವಸ್ಥಾನ 
ಎಂಬುದೊಂದು ಈಗಲೂ ಇದೆ. ಆ ಗುಡಿಯ ಹೆಬ್ಬಾಗಿಲಿಗೆ ಹೊಂದಿಕೊಂಡಂತೆ ಕೆಲವು 
ರೂಮುಗಳಿದ್ದುವು. ನನ್ನ ಸಹಪಾಠಿ ಡಿ. ವಿ. ರಾಮಸ್ವಾಮಿ ಎಂಬುವನು ಒಂದು 
ರೂಮನ್ನು ಬಾಡಿಗೆಗೆ ತೆಗೆದುಕೊಂಡು ಅಲ್ಲಿ ವಾಸಿಸುತ್ತಿದ್ದ. ನಾವು ಆಗಾಗ ಸಂಜೆಯ 
ಹೊತ್ತು--ರಜದ ದಿನಗಳಲ್ಲಿ ಬೆಳಗಿನ ಹೊತ್ತು ಕೂಡ--ಅಲ್ಲಿ ಹರಟೆಗೆ ಸೇರುತ್ತಿದ್ದೆವು. 
ಕೆಲವು ವೇಳೆ ಇಸ್ಟೀಟು ಕಚೇರಿ ನಡೆಯುತ್ತಿದ್ದದ್ದೂ ಉಂಟು. ನನ್ನ ಇಸ್ಟೀಟಾಟ 
ಆರಂಭವಾದದ್ದು ಕೊನೆಗಂಡದ್ದು ಎರಡೂ ಅಲ್ಲೇ. ನಮ್ಮ ಸ್ಕೂಲಿನಲ್ಲಿ ಜವಾನ 
ನಾಗಿದ್ದ ವನೊಬ್ಬ--ಅವನ ಹೆಸರು ನೆನಪಿದೆ : ಡಾನಿಯೆಲ್‌---ರಾಮಸ್ವಾಮಿಗೆ ಹೋಟಲಿ 
ನಿಂದ ಊಟ ತಂದುಕೊಡುತ್ತಿದ್ದ; ನಾವೆಲ್ಲ ಹೋದಾಗ ತಿಂಡಿಕಾಫಿಗಳನ್ನು ತರುತ್ತಿದ್ದ. 
ಈ ನೆರವಿಗಾಗಿ ರಾಮಸ್ವಾಮಿ ತಿಂಗಳಿಗೆ ಎರಡು ರೂಪಾಯಿ ಕೊಡುತ್ತಿದ್ದ. 


ಒಂದು ದಿನ ನಾವು ಡಾನಿಯೆಲ್‌ನನ್ನು ಮಾತಿಗೆಳೆದು ಅವನ ಚರಿತ್ರೆಯನ್ನು ತಿಳಿದು 
ಕೊಂಡೆವು. ಅವನ ತಂದೆ ಜಾತಿಯಲ್ಲಿ ಪಂಚಮ. ಪಾದ್ರಿಗಳು ಅವನಿಗೆ ಹೇಳಿದರಂತೆ : 
"ನಿಮ್ಮ ಹಿಂದುಗಳಂ ನಿನ್ನನ್ನು ನಾಲ್ಕುಮಾರು ಹತ್ತಿರಕ್ಕೂ ಬರಗೊಡಿಸುವುದಿಲ್ಲ. ನಮ್ಮ 


ವೆಸ್ಲಿಯನ್‌ ಹೈಸ್ಕೂಲಿನ ವಾತಾವರಣ ೧೧೯ 


ಮತದಲ್ಲಾದರೋ--`ದೇವರೆದುರಿಗೆ ಎಲ್ಲರೂ ಸಮಾನರು' ಎಂಬ ನಂಬಿಕೆಯಿದೆ. 
ನೀನೇಕೆ ಕ್ರೈಸ್ತನಾಗಬಾರದು ?'' 

ವಯಸ್ಸಾಗಿದ್ದ ತಂದೆ ಒಪ್ಪಲಿಲ್ಲ. ಅವನು ಸತ್ತ ಮೇಲೆ ಮಗ ಒಪ್ಪಿದ. ಪಾದ್ರಿಗಳು 
ಅವನಿಗೆ ಮದುವೆ ಮಾಡಿಸಿದರು, ಕೆಲಸ ಕೊಡಿಸಿದರು. ಒಟ್ಟಿನಲ್ಲಿ ಅವನ ಬದುಕಿನ 
ಮಟ್ಟವನ್ನು ಏರಿಸಿದರು. ಎಲ್ಲ ವಿಷಯಗಳಲ್ಲೂ ತಮ್ಮ ಸಮಾನ ಎಂಬಂತೆ ನಡಸಿ 
ಕೊಳ್ಳಲಿಲ್ಲವಾದರೂ ಅವನಿಗೆ ``ನಾನು ಹುಟ್ಟಿನಿಂದಲೇ ಕೀಳು, ನಾನು ಹತ್ತಿರ ಬಂದರೆ 
ಮೈಲಿಗೆ,'' ಎಂಬ ಭಾವನೆ ಬರದಂತೆ ನಡಸಿಕೊಂಡರು. (ಎಲ್ಲರೂ ಸಮಾನ ಎಂಬ 
ಘನವಾದ ತತ್ವವನ್ನು ನಂಬುವ ಜನರಲ್ಲೂ ನಿರಪೇಕ್ಷವಾದ ಸಮಾನತೆ ಥಿಯರಿಯಲ್ಲಿ 
ಮಾತ್ರ ಇರುತ್ತದೆ. ಅದು ಆಚರಣೆಗೆ ಬರುವುದು ಭಾಗಶಃ ಮಾತ್ರ). ಅವನಿಗೆ ಆತ್ಮ 
ಗೌರವ ಬಂದಂತಾಯಿತು. ನಾವು ಅವನಿಗೆ ಆ ಗೌರವವನ್ನು ಕೊಡಲಿಲ್ಲ. ಅಂದಮೇಲೆ 
ಮಿಷನೆರಿಗಳ ಪ್ರಚಾರಕ್ಕೆ ನಮ್ಮ ಮೂಢನಂಬಿಕೆಗಳು ನೆರವು ಕೊಟ್ಟವು! ಇದು ಈಗ 
ಎಲ್ಲರಿಗೂ ತಿಳಿದ ವಿಷಯ. ಆಗ ನಮಗೆ ಹೊಸದು. 

ನಾನು ಅವನನ್ನು ಕೇಳಿದೆ : “`ನೀನು ಮುಂಚೆ ಪೂಜೆ ಮಾಡುತ್ತಿದ್ದ ರಾಮದೇವರು 
ಕೃಷ್ಣದೇವರು ಎಲ್ಲರನ್ನೂ ದೂರಮಾಡಿಕೊಂಡೆ. ಆದ್ದರಿಂದ ನಿನ್ನ ಮನಸ್ಸಿನಲ್ಲಿ ಆತಂಕ 
ತಳಮಳ ಏನೂ ಆಗಲಿಲ್ಲವೆ?`' 

“ದೂರ ಯಾಕೆ ಮಾಡಿಕೋಬೇಕು ಬುದ್ಧಿ? ಹಿರೇರ ಕಾಲದಿಂದ ಬಂದ 
ದ್ಯಾವರನ್ನ ಬಿಸೋಕಾಯ್ತದ? ಈ ದ್ಯಾವರಿಗೆ ಸರಣು ಅಂದಂಗೆ ಆ ದ್ಯಾವರಿಗೂ 
ಅಂತೀವಿ.'' 

““ಕಿರಿಸ್ತಾನನಾದ ಮೇಲೆ ನಮ್ಮ ದೇವರ ಹತ್ತಿರಕ್ಕೆ ಯಾರು ಸೇರಿಸ್ತಾರೊ, ನಿನ್ನ?'”-- 
ಮುಂಚೆಯೂ ನಾವು ಸೇರಿಸುತ್ತಿರಲಿಲ್ಲವೆಂಬುದನ್ನು ನಾನು ಮರೆತೆ! 

“ಗುಡೀಗೆ ಹಿಂದೂ ಸೇರಿಸ್ತಿರನಿಲ್ಲ ಈಗಲೂ ಸೇರಿಸಾಕಿಲ್ಲ. ಸೇರಿಸಿದ್ರೂ ನಾವು 
ಹೋಗಾಕಾಯ್ತದ? ಪಾದ್ರಿಗಳು ಒಪ್ಕ್ಯಾರ? ಮನೇ ವಳಗ ದ್ಯಾವರ ಪಟ ಇಟ್ಯತೀವಿ. 
ನಮ್ಮನ್ನ ಚರ್ಚಿಗೆ ಸೇರಿಸ್ತಾರಲ್ಲ, ಅಲ್ಲಿಗೂ ಹೋಯ್ತೀವಿ. ಸ್ತೋತರ ಹೇಳಿಕೊಟ್ಟವ್ರೆ, 
ಹೇಳ್ತೀವಿ.'' 

ಡಾನಿಯಲ್‌ ಪ್ರಸಂಗವನ್ನು ಈಗ ನೆನಪಿಗೆ ತಂದುಕೊಂಡರೆ ಎರಡು ಅಂಶಗಳು ಎದ್ದು 
ಕಾಣುತ್ತವೆ. (1) ನಾವು, ಅಂದರೆ ಹಿಂದೂ ಮತದವರು, ಅವನನ್ನು ಅಷ್ಟೊಂದು 
ಅಸಡ್ಡೆ ತಿರಸ್ಕಾರಗಳಿಂದ ಕಂಡಿದ್ದರೂ ಸಂಪ್ಪ ದಾಯ ಅದನ್ನೆಲ್ಲ ಸಹ್ಯವಾಗಿಸಿತ್ತು; 
ಅವನಲ್ಲಿ ರಾಮ. ಕೃಷ್ಣ, ಇತ್ಯಾದಿ ದೇವರುಗಳ ವ್ಯಾಮೋಹ ಉಳಿದೇ ಇತ್ತು. 
ಸಂಪ್ರದಾಯದ ಹಿಡಿತ ಎಷ್ಟಿದೆ ಎಂಬುದು ನಾವು ಗಮನಿಸಬೇಕಾದದ್ದು (2) 


ಊಟ 
ಇತ್ತ ರಾಮ-ಕೃಷ್ಣರನ್ನೂ ಅತ್ತ ಕ್ರೈಸ್ತರ ದೇವರನ್ನೂ ಏಕಕಾಲದಲ್ಲಿ ಭಜಿಸುವುದು 
ಡಾನಿಯಲ್‌ಗೆ ತಪ್ಪು ಎನ್ನಿಸಲಿಲ್ಲ. 
ಮೇಲಿನ ಸಂಭಾಷಣೆ ನಡೆದು ಸುಮಾರು 50 ವರ್ಷಗಳು ಕಳೆದ ಮೇಲಿನದು, 
ನಾನು ಈಗ ಹೇಳಲಿರುವ ಅನುಭವ. 1968ರಲ್ಲೋ 69ರಲ್ಲೋ ನಾನು ಪ್ರಸಿದ್ಧ 


ವೈದ್ಯರೊಬ್ಬರ ಸಲಹೆ ಪಡೆಯಲು ವೆಲ್ಲೂರಿನ ಕ್ರೈಸ್ತ ಆಸ್ಪತ್ರೆಗೆ ಹೋಗಬೇಕಾಯಿತು. 


೧೨೦ ಸಂಜೆಗಣ್ಣಿನ ಹಿನ್ನೋಟ 
ಆಸ್ಪತ್ರೆಗೆ ಸೇರಿದ ಅತಿಥಿಗೃಹದ ಮೂರನೆ ವಂಹಡಿಯ ಮೇಲೆ. ನನ್ನ ರೂಮು. ಅಲ್ಲಿ 
ಅತಿಥಿಗಳ ಸಹಾಯಕ್ಕಾಗಿ ನೇಮಿಸಿದ್ದ ಸುಮಾರು 20-25 ವಯಸ್ಸಿನ ಯುವಕನೊಡನೆ 
ನಾನೂ ನನ್ನ ಮಗ ರಾಜುವೂ ಮಾತಿಗೆ ತೊಡಗಿದೆವು. ತಾನು ಕ್ರೆ ಸುನಾದ ಭತ 
ವನ್ನು ವಿವರಿಸುತ್ತ ಅವನು ಹೇಳಿದ ಒಂದು ಮಾತು ನೆನಪಿನಲ್ಲಿ ನಿಂತಿದೆ: "ನನಗೆ 
ಶುಭ್ರತೆ ಕಲಿಸಿದವರು ಪಾದ್ರಿಗಳು; ನನಗೆ ಸ್ತೋತ್ರಗಳನ್ನು ಹೇಳಿಕೊಟ್ಟವರೂ ಅವರೇ ; 
ಒಳ್ಳೆಯದು ಕೆಟ್ಟದ್ದು ಎಂಬುದರ ತಿಳಿವಳಿಕೆ ಕೊಟ ವರೂ ಅವರೇ.'' 


ನನಗೂ ರಾಜುವಿಗೂ ಈ ಯೋಚನೆ ಬಂತು: ಪಾದ್ರಿಗಳು ಅವನಿಗೆ ಕಲಿಸಿದ 
ಶುಭ್ರತೆಯನ್ನು ನಾವು (ಹಿಂದುಗಳು) ಕಲಿಸಬಾರದಿತ್ತೆ? ನಾವು ಹೇಳುವ ಸ್ತೋತ್ರ 
ಗಳನ್ನು ಅವನಿಗೂ ಕಲಿಸಬಾರದಿತ್ತೆ? ಆ ಕೆಲಸವನ್ನು ಪಾದ್ರಿಗಳಿಗೇಕೆ ಬಿಟ್ಟುಕೊಟ್ಟೆವು? 
ಅವರು ಕೊಟ್ಟ ತಿಳಿವಳಿಕೆಯನ್ನು ನಾವೇ ಕೊಡಬಹುದಾಗಿತ್ತಲ್ಲ! ಈ ಪ್ರಶ್ನೆಗಳಿಗೆ 
ಉತ್ತರವಾಗಿ ನಾವು ಪುರಂದರದಾಸರಂತೆ '"ಅಪರಾಧಿ ನಾನಲ್ಲ. ಅಪರಾಧವೆನಗಿಲ್ಲ'' 
ಎಂದು ಹಾಡಬಹುದು. ನಿಜವಾದ ಅಪರಾಧಿ ಸಂಪ್ರದಾಯ. ಆ ಸಂಪ್ರದಾಯ ಯಾವ 
ನೊಬ್ಬ ವ್ಯಕ್ತಿಯ, ಯಾವುದೊಂದು ಜಾತಿಯ, ಯಾವುದೊಂದು ತಲೆಮಾರಿನ, ನಿರ್ಮಿತಿ 
ಯಲ್ಲ. ಎಷ್ಟೋ ಕಾಲದಲ್ಲಿ ಯಾವುದೋ ಕಾರಣಗಳಿಂದ ಎಷ್ಟೋ ಎಳೆಗಳು ಹೆಣೆದು 
ಕೊಂಡು ಅಸ್ತಿತ್ವಕ್ಕೆ ಬಂದದ್ದು. ಅದು ನಮ್ಮೆಲ್ಲರನ್ನೂ. -ಯಾವುದೊಂದು ಜಾತಿಯ 
ವರನ್ನು ಮಾತ್ರವಲ್ಲ, ನಾಲ್ಕು 'ವರ್ಣ'ದವರನ್ನೂ “ಅಸ್ಪ ಶ್ಯ'ರನ್ನೂ ಕೂಡ--ತನ್ನ 
ಪುಂಗಿಯ ಲಯಕ್ಕೆ ಕುಣಿಸುತ್ತಿತ್ತು. ಅದರ ಪರಿಣಾಮ ಇಬ್ಬಗೆಯದು : ಅದು ಅತ್ತ 
ಡಾನಿಯಲ್‌ನಲ್ಲಿ ನಮ್ಮ ಮತದವರ ತಿರಸ್ಕಾರವನ್ನು ಮರೆಸಿ ನಮ್ಮ ದೇವರಂಗಳನ್ನು 
ಕುರಿತ ನಂಬಿಕೆಯನ್ನು ಮುಂದುವರಿಸಿತು, ಇತ್ತ ನಮ್ಮಲ್ಲಿ '"ನಮ್ಮ ಮೂಢನಂಬಿಕೆ 
ಗಳಿಂದಾಗಿ ಜನ ನಮ್ಮ ಮತವನ್ನು ಬಿಟ್ಟು ಹೋಗುತ್ತಿದ್ದಾರೆ'' ಎಂಬುದನ್ನು ಕಂಡ 
ಮೇಲೂ ಆ ನಂಬಿಕೆಗಳನ್ನು ಮುಂದುವರಿಸಿತು. ಅದು ನಮ್ಮನ್ನು ದುಷ್ಪರಾಗಿಸಲಿಲ್ಲ; 
ಅವಿಚಾರಿಗಳನ್ನಾಗಿಸಿತು; ''ಇದು ದುಷ್ಟತನ'' ಎಂಬ ಅರಿವೇ ಇಲ್ಲದೆ ನಾವೆಲ್ಲ 
ನಾಲ್ಕು 'ವರ್ಣ'ದವರು ಮತ್ತು 'ಪಂಚಮರು'*--ಸಂಪ್ರದಾಯವನ್ನು ಮುಂದು 
ವರಿಸಿದೆವು. 


ವೆಲ್ಲೂರಿನ ಕ್ರೈಸ್ತಯುವಕ “"ನನಗೆ ಶುಭ್ರತೆಯನ್ನು ಕಲಿಸಿದವರು ಪಾದ್ರಿಗಳಾ'' 
ಎಂದಾಗ ನಾಲ್ಕನೆಯ ದಶಕದಲ್ಲಿ ನಡೆದ ಪ್ರಸಂಗವೊಂದು ನೆನಪಿಗೆ ಬಂತು. ಆ ವೇಳೆಗೆ 
ಗಾಂಧೀಜಿ ಅಸ್ಪೃಶ್ಯತೆಯ ವಿರುದ್ಧವಾಗಿ ಚಳುವಳಿ ಹೂಡಿದ್ದರು. ಆಗ ನನ್ನ 
ಸಹೋದ್ಯೋಗಿ. ಮತ್ತು ಪ್ರಿಯಸ್ನೇಹಿತ ಟಿ. ಕ ಷ್ಣ ಮೂರ್ತಿ ಅವನು ಯುನೆಸ್ಕೋ 
ದಲ್ಲಿದ್ದು ನಿವೃತ್ತಿ ಪಡೆದು ಇಂದಿಗೆ ನಾಲ್ಕೈದು ವರ್ಷಗಳ ಹಿಂದೆ ತೀರಿಕೊಂಡ 
ನನ್ನೊಡನೆ ಮಹಾರಾಜಾ ಕಾಲೇಜಿನಲ್ಲಿದ್ದ. ಅವನು ಒಂದು ದಿನ ಇಬ್ಬರು ಹರಿಜನರನ್ನು 
(ಆ ವೇಳೆಗೆ "ಪಂಚಮ'ರಿಗೆ ಗಾಂಧೀಜಿ ಆ ಹೆಸರು ಕೊಟ್ಟಿದ್ದರು) "ನೀವು ಇವತ್ತು 
ನನ್ನೊಡನೆ ಊಟ ಮಾಡಬೇಕು. ದಯವಿಟ್ಟು ಬನ್ನಿ. ನನ್ನ ಸ್ನೇಹಿತರಲ್ಲಿ ಒಬ್ಬ 


* `ಪಂಚಮ'ರಲ್ಲಿ ಕೂಡ "ಎಡಗೈ ಬಲಗೈ'ನವರಲ್ಲಿ ಮೇಲುಕೀಳು ಭಾವನೆಯಿತ್ತಷ್ಟೆ ! 


ವೆಸ್ಲಿಯನ್‌ ಹೈಸ್ಕೂಲಿನ ವಾತಾವರಣ ೧೨೧ 


ರಿಬ್ಬರನ್ನೂ ಸರಿಯುತ್ತ, ನೆ" ಎಂದು ಆಹ್ವಾನಿಸಿದ. ನನಗೂ ಆಹ್ವಾನವಿತ್ತು. ಅವತ್ತು 
ಬಂದ ಹರಿಜನ ನ ಅತಿಥಿಗಳಲ್ಲಿ (ಅವರು ಕಾಲೇಜಿನ ಅಥವಾ ಹೈ ಸೂ ಲಿನ ವಿದ್ಯಾರ್ಥಿಗಳು 
ಎಂದು ನೆನಪು) ಹಿಂದೆ ಎಂದೂ ಕಾಣದಿದ್ದ ಪ್ರಶಂಸಾರ್ಹವಾದ ವೇಷಭೂಷಣಗಳ 
ಅಚ್ಚುಕಟ್ಟೂ ಶಂಭ್ರತೆಯೂ ಎದ್ದು ಕಾಣುತಿ ಶಿದ್ದವು. ಇದರಿಂದ ನಾವು ಕಲಿಯಬೇಕಾದ 
ಪಾಠ ಸೆ ಸ್ಪಷ್ಠ ವಾಗಿಯೇ ಇದೆ. 

ಮಿಷನೆರಿಗಳಲ್ಲಿ -ಇತರರಲ್ಲಿರುವಂತೆ--ಒಳ್ಳೆಯವರೂ ಇರುತ್ತು ರೆ, ಒಳ್ಳೆಯರಲ್ಲ 
ದವರೂ ಇರುತ್ತಾರೆ ರೆ. ಏನೇನೋ ಆಮಿಷಗಳನ್ನು ಮುಂದಿಟ್ಟು ಜನರನ್ನು ತಮ್ಮ "ಮತಕ್ಕೆ 
ಸೆಳೆದುಕೊಳ್ಳುವವರೂ ಇರುತ್ತಾರೆ; ಹಾಗೆ ಮಾಡುವುದು ತಮ್ಮ ಕರ್ತವ್ಯ va 
ನಂಬಿದವರೂ ಇರುತ್ತಾರೆ. ನಾನು ಮೇಲೆ ಹೇಳಿರುವುದು : ಅವರ ಉಪಯೋಗಕ್ಕಾಗಿ 
ಆಮಿಷವೊಂದನ್ನು ನಾವೇ ಒದಗಿಸಿಕೊಟ್ಟೆವು ಎಂದು. 

ಬೇರೆ ಮತಕ್ಕೆ ಸೇರುವುದು ಪಂಚಮಹಾಪಾತಕಗಳಲ್ಲಿ ಒಂದು ಎಂದೇನೂ ನಾನು 
ಭಾವಿಸಿಲ್ಲ. ಯಾವನೊಬ್ಬ ನಿಗಾಗಲಿ ನಿಜವಾಗಿ ಕ್ರೆ ಕ್ರೈಸ್ತ (ಅಥವಾ ಮತ್ತಾವುದಾದರೂ) 
ಮತದಲ್ಲಿ ನಂಬಿಕೆ ಬಂದರೆ ಸೇರಲಿ; ಆದರೆ ನಾವು ನಮ್ಮ ಮತದವನೊಬ್ಬನನ್ನು 
"ಇವನು ಹುಟ್ಟಿನಿಂದಲೇ ಕೀಳು' ಎಂದು ಭಾವಿಸಿದ್ದರಿಂದಾಗಿ. ಅವನು ಬೇರೆ ಮತಕ್ಕೆ 
ಸೇರಿದರೆ, ಅದು ನಮ್ಮ ಅಪರಾಧ. ಆಮಿಷಗಳನ್ನೊಡ್ಡಿ ತಮ್ಮ ವಂತಕ್ಕೆ ಸೇರಿಸಿಕೊಂಡರೆ 
ಅದು ವಿಂಷನೆರಿಗಳ ಅಪರಾಧ. ಅಪರಾಧ ಸಂಪ್ರದಾಯದ್ದು ಎಂದು ಮೇಲೆ ವಾದಿಸಿ 
ದ್ವೇನೆ. ಆ ಮಾತಂ ಈ ಶತಮಾನದ ಮೊದಲ ಮೂರು ನಾಲ್ಕು ದಶಕಗಳಿಗೆ ಅನ್ವಯಿಸು 
ತ್ತ ದೆ. ಈಗ--ನಮ್ಮ ಮೂಢನಂಬಿಕೆಗಳ ಪರಿಣಾಮವೇನು ದು ಸ ಕಷ್ಟವಾಗಿರು 
ವಾಗ, ಆಲೋಚನೆ ಬೆಳೆದಿರುವಾಗ---ಆ ನಂಬಿಕೆಗಳನ್ನು ಮುಂದುವರಿಸಿಕೊಂಡರೆ 
ಅಪರಾಧ ನಮ್ಮದೇ ಆಗುತ್ತದೆ. 

ಮತಾಂತರದಿಂದ ಆಗುವ ಮತ್ತೊಂದು ಪರಿಣಾಮವನ್ನು ನಾವು ಗಮನಿಸಲೇಬೇಕು: 
ಇಂದಿನ ರಾಜಕೀಯ ಪರಿಸ್ಥಿತಿಯಲ್ಲಿ ಮತವೊಂದರ ಅನುಯಾಯಿಗಳು ಒಟ್ಟು ಸೇರಿ 
ಒಂದು ವೋಟ್‌ಬ್ಯಾಂಕ್‌ ಆಗುತ್ತಾರೆ. ಆ ಮತದಲ್ಲಿ ಜಾತಿಗಳಿದ್ದರೆ ಒಂದೊಂದು 
ಜಾತಿಯೂ ವೋಟ್‌ಬ್ಯಾಂಕ್‌ ಆಗುತ್ತದೆ. ಯಾವುದೊಂದು ಮತದವರ ಸಂಖ್ಯೆ 
ಹೆಚ್ಚಾ ದರೆ ಅವರ ಮತವ ಮತವಾಗಿ ಉಳಿಯುವುದಿಲ್ಲ; ಅದು ರಾಜಕೀಯ ಶಕ್ತಿ ಯಾಗಿ 
ಪರಿಣಮಿಸುತ್ತದೆ. ಅದರಿಂದಾಗಿ ಒಂದು ಕಡೆ ಅವರಲ್ಲಿ ದರ್ಪದ ಅಮಲು (1810%108- 
ton) ಹೆಚ್ಚುತ್ತದೆ ; ಮತ್ತೊಂದು ಕಡೆ ಇತರ ಮತದವರಲ್ಲಿ ಭಯಮತ್ಸರಗಳು ಹೆಚ್ಚು 
ತ್ತವೆ. ಈ ವೋಟಿನ ಬ್ಯಾಂಕುಗಳನ್ನು ರಾಜಕಾರಣಿಗಳು ತಮ ಮ (ದುರ್‌) ಉದ್ದೆ ಶಗಳಿಗೆ 
ಬಳಸಿಕೊಳ್ಳುತ್ತಾರೆ. ಇದರಿಂದಾಗಿ ಮತಧರ್ಮಗಳಲ್ಲಿ "ನಂಬಿಕೆಯಿಲ್ಲದಿದ್ದೆ ವರಿಗೂ 
ಅವುಗಳಲ್ಲಿ ಆಸಕ್ತಿ ವಹಿಸುವುದು ಅನಿವಾರ್ಯವಾಗುತ್ತದೆ. ಅವುಗಳಿಂದ ಈಗಾಗಲೇ 
ಆಗಿರುವ ಹಾವಳಿ ಅಷ್ಟಿಷ್ಟಲ್ಲ. ಅದರ ಪರಿಣಾಮವನ್ನು ನಾವು ಇನ್ನೂ ಕೆಲವು ದಶಕಗಳ 
ಕಾಲ ಅನುಭವಿಸಬೇಕಾಗುತ್ತದೆ. 

ರಾಜಕೀಯ ದಾಸ್ಕದಿಂದ ಕೀಳರಿವೆಂ ಹುಟ್ಟಿತು. ಕೀಳರಿಮೆ ನಮ್ಮನ್ನು ನಾಶಮಾಡ 
ದಿರಬೇಕಾದರೆ "“ನಾವೇನು ದುರ್ಬಲರಲ್ಲ, ನಮ್ಮಲ್ಲಿ ಸೆತ್ವವಿದೆ'' ಎಂಬ ಭಾವನೆಯನ್ನು 


೧೨೨ ಸಂಜೆಗಣ್ಣಿನ ಹಿನ್ನೋಟ 


ಬೆಳಸಿಕೊಳ್ಳಬೇಕು. ಆದರೆ ನಮ್ಮ ಇಂದಿನ ಐಹಿಕಸ್ಮಿತಿಯಲ್ಲಿ ಸತ್ವವೇನೂ ಕಾಣಲಿಲ್ಲ. 
ಆದ್ದರಿಂದ ಪರದ ಕಡೆಗೂ ಪುರಾತನ ಭಾರತದ ಕಡೆಗೂ ತಿರುಗಿದೆವು. "ನಮ್ಮ 
ಸತ್ವ ಆಧ್ಯಾತ್ಮಿಕತೆಯಲ್ಲಿದೆ,'' ನಾವು "ಸ್ಟಿರಿಚ್ಯುಯಲ್‌' ಎಂದುಕೊಂಡೆವು ; ಇಂದಿನ 
ಬದುಕಿನಲ್ಲಿ ಕಾಣದಿದ್ದ ಹಿರಿಮೆಯನ್ನು ಪ್ರಾಚೀನ ಭಾರತದಲ್ಲಿ ಕಂಡೆವು--ಇದು ನಮ್ಮ 
ಆಗಿನ ಆಂತರಂಗ ಮನೋವ್ಯಾಪಾರದ ಸರಣಿ. ಈ ವ್ಯಾಪಾರದ ಅರಿವು ನಮ್ಮ ಮನಸ್ಸಿನ 
ಮೇಲುಪದರಕ್ಕೆ ಅಷ್ಟಾಗಿ ಬಂದಿರಲಿಲ್ಲ. 

ಮೇಲುಪದರದಲ್ಲಿ ಕಾಣಿಸಿಕೊಂಡದ್ದು ಅದರ ಪರಿಣಾಮ: ಭಾವಪ್ರಧಾನವಾದ 
ದೇಶಾಭಿಮಾನ, ಮತಾಭಿಮಾನ, ಸಂಸ್ಕೃತಿಯನ್ನು ಕುರಿತ ಅಭಿಮಾನ. ವೆಂಕೂಬಾಳಾಜಿ 
ರಾಯರು "ಹಿಂದೂ ಸುಪೀರಿಯಾರಟಿ'(Hindu 50€1088೫)ಯನ್ನು ಓದಿದ್ದು, 
ಅದರಲ್ಲಿದ್ದ ವಿಷಯವನ್ನು ಸಂಗ್ರಹಿಸಿದ್ದು, "ನಾವು ಯಾರಿಗಿಂತ ಏನು ಕಡಿಮೆ'' ಎಂಬ 
ಸಮಾಧಾನವನ್ನು ತಂದುಕೊಳ್ಳುವುದಕ್ಕೆ. ಸಂಗ್ರಹಿಸಿದ ವಿಷಯಗಳ ಪರಸ್ಪರ ಸಂಬಂಧ 
ವೇನು, ಅವುಗಳಿಂದ ಹೊರಪಡುವ ತತ್ವವೇನು: ಆ ತತ್ವದ ದೃಷ್ಟಿಯಿಂದ ಇಂದಿನ 
ಬದುಕನ್ನು ವಿಶ್ಲೇಷಿಸಿ ಅದರಲ್ಲಿ ಮಾರ್ಪಾಟು ಮಾಡಿಕೊಳ್ಳುವುದು ಎಷ್ಟು ಮಟ್ಟಿಗೆ 
ಸಾಧ್ಯ--ಇಂಥ ಯೋಚನೆಗಳೇನೂ ಅವರನ್ನು ಕಾಡಲಿಲ್ಲ. ನಾನು ಹರಬಿಲಾಸ್‌ ಶಾರದಾ 
ರವರ ಪುಸ್ತಕವನ್ನು ಓದಿಲ್ಲ. ಆದರೆ “`ಹೆಣ್ಣುಮಕ್ಕಳು ಪ್ರೌಢಾವಸ್ಥೆಗೆ ಬರುವ ಮುನ್ನ 
ಅವರಿಗೆ ಮದುವೆ ಮಾಡಕೂಡದು'' ಎನ್ನುವ ಮಸೂದೆಯನ್ನು ತಂದವರು ಅವರೇ 
ಎಂದು ಈಗ ಬಲ್ಲೆ. ಅಂಥ ಮಸೂದೆಯನ್ನು ತರಬೇಕಾದರೆ ಅವರ ಮನಸ್ಸಿನಲ್ಲಿ ಭಾರತ 
ವನ್ನು ಕುರಿತ ಭಾವಪ್ರಧಾನವಾದ ಹೆಮ್ಮೆಯ ಜೊತೆಗೆ ವಿಚಾರಪ್ರಧಾನವಾದ ಪ್ರಗತಿ 
ದೃಷ್ಟಿಯೂ ಇದ್ದಿರಬೇಕು ತಾನೆ? 

ನನ್ನಂಥ, ವೆಂಕೂಬಾಳಾಜಿರಾಯರಂಥ, ವಿದ್ಯಾರ್ಥಿಗಳಲ್ಲಿ ವಿಚಾರಶಕ್ತಿ ಬೆಳೆದಿರಲಿಲ್ಲ 
ವಾದರೂ ನಮ್ಮಂತೆಯೇ ಮೊದಲು ಭಾವಪ್ರೇರಿತರಾಗಿದ್ದು ಆ ಮಟ್ಟದಿಂದ ಮೇಲಕ್ಕೆ 
ಏರಿದ್ದ ಕೆಲವರು ಹಿರಿಯರಲ್ಲಿ ಆ ಶಕ್ತಿ ಆಗಲೇ ಜಾಗ್ರತವಾಗಿತ್ತು. ""ನಾವು ದೊಡ್ಡವರು 
ಎಂದುಕೊಳ್ಳಬೇಕು, ಸರಿಯೆ. ಆದರೆ ದೊಡ್ಡವರೆಂಬುದನ್ನು ಸಮರ್ಥಿಸಿಕೊಳ ಕ 
ಬೇಕಾದರೆ ಸುಮ್ಮನೆ ಹೋ ಎಂದು ಕೂಗಿದರೆ ಸಾಲದು. ಪಿತ್ರಾರ್ಜಿತ ಸಂಸ್ಕೃತಿಯನ್ನು 
ಪೂರ್ವಗ್ರಹಪೀಡಿತರಾಗದೆ ವಿಶ್ಲೇಷಣೆಮಾಡಿ ಅದರ ಸಾರವನ್ನು ಕರಗತ ಮಾಡಿಕೊಳ್ಳ 
ಬೇಕು,” ಎಂದು ಕೊಂಡು ಅವರು ಆ ನಿಟ್ಟಿನಲ್ಲಿ ಶ್ರಮಿಸಿದ್ದರು. ರಾ.ಗೋ. ಭಂಡಾರಕರ್‌, 
ಬ್ರಜೇಂದ್ರನಾಥ ಸೀಲ್‌ ಮೊದಲಾದವರ ಹೆಸರು ನಮ್ಮಂಥ ಹುಡುಗರ ಕಿವಿಗೂ ಆಗಾಗ 
ಬಿದ್ದಿತ್ತು. ಅವರಿಗಿಂತ ಕಿರಿಯರುದ ಮಹಾರಾಷ್ಟ್ರದ ಕಾಣೆ, ಗೋಡೆ, ಸುಕಥನ್‌ಕರ್‌, - 
ಮದರಾಸಿನ ಕುಪ್ಪುಸ್ವಾಮಿಶಾಸ್ತ್ರಿ. ನಮ್ಮ ಮೈಸೂರಿನ ಎಂ. ಹಿರಿಯಣ್ಣನವರು-- 
ಇವರು ಮಾಡಿದ್ದ ಕೆಲಸ ಆಗ ನಮಗೆ ತಿಳಿಯದು. ವೃತ್ತಿಯಿಂದ ಸಂಶೋಧಕರಲ್ಲದ. 
ರಾಜಕೀಯದಲ್ಲಿದ್ದ, ವಿ. ಎಸ್‌. ಶ್ರೀನಿವಾಸಶಾಸ್ತ್ರಿ, ಟಿ. ಆರ್‌. ವೆಂಕಟರಾಮಶಾಸ್ತ್ರಿ 
ಮೊದಲಾದವರು ಕೂಡ ಸಂಸ್ಕೃತ ಸಾಹಿತ್ಯವನ್ನು (ಶಾಸ್ತ್ರಭಾಗವನ್ನು ಕೂಡ) ಆಳವಾಗಿ 
ಅಭ್ಯಾಸ ಮಾಡಿದ್ದರೆಂದು ಕೇಳಿದ್ದೇನೆ. ಹಳೆಯ ಕಾಲದ ಪಂಡಿತರು ಗ್ರಂಥಗಳ 'ಅರ್ಥ 
ವನ್ನು ಖಚಿತವಾಗಿ ತಿಳಿಸಬಲ್ಲವರಾಗಿದ್ದರು ; ನಿಷ್ಕೃಷ್ಟವಾಗಿ. ಪೂರ್ವಪಕ್ಷವನ್ನು ಹೇಳಿ 

ಅದಕ್ಕೆ ಸಮಾಧಾನವನ್ನು ಕೊಡಬಲ್ಲವರಾಗಿದ್ದರು. ಆದರೆ ಆ ಅರ್ಥದ ವ್ಯಾಪ್ತಿ, ಇಂದು 
ನಮ್ಮ ಪ್ರಗತಿಗೆ ಅದು ಕೊಡಬಹುದಾದ ನೆರವು, ಒಡ್ಡ ಬಹುದಾದ ಅಡಚಣೆ, ತೌಲನಿಕ 
ವಾಗಿ ಅದರ ಬೆಲೆ,--ಇದು ಸಾಮಾನ್ಯವಾಗಿ ಆ ಪಂಡಿತರಲ್ಲಿ ದೊರೆಯಬಹುದಾದ 
ಸರಕಲ್ಲ. ಲಕ್ಷ್ಮೀಪುರಂ ಶ್ರೀನಿವಾಸಾಚಾರ್ಯರಂಥ ಕೆಲವು ವಿದ್ವಾಂಸರು ಪ್ರಶ್ನಕ 
ಮನೋವೃತ್ತಿಯನ್ನೂ ಹೊಸ ದೃಷ್ಟಿಯನ್ನೂ ಬೆಳಸಿಕೊಂಡಿದ್ದಿರಬಹುದು. ಆದರೆ 
ಅಂಥವರು ವಿರಳ. ಅವರಲ್ಲಿ ದೊರೆಯದಿದ್ದ ಸರಕು ನಮಗೆ ದೊರೆತದ್ದು ಒಂದು ಕಡೆ 
ಪಾಶ್ಚಾತ್ಯ ವಿದ್ವಾಂಸರಿಂದ; ಮತ್ತೊಂದು ಕಡೆ ಪಾಶ್ಚಾತ್ಯ ಮಾದರಿಯ ವಿದ್ಯವನ್ನು 
ಜೀರ್ಣಿಸಿಕೊಂಡು ಅನಂತರ ನಮ್ಮ ಸಂಸ್ಕೃತಿಯ ಪರಿಶೀಲನೆಯನ್ನು ಕೈಕೊಂಡ 
ಭಾರತೀಯ ವಿದಾ ಿಂಸರಿಂದ. 

ನಮ್ಮಲ್ಲಿ ಸ್ವತಂತ್ರ ವಿಚಾರ, ಪ್ರಶ್ನಕ ಮನೋವೃತ್ತಿ, ತೌಲನಿಕ ದೃಷ್ಟಿ, ಇವೆಲ್ಲ 
ಬೆಳೆಯುವುದಕ್ಕೆ ಆಗಿನ ವಿದ್ಯಾಭ್ಯಾಸ ಕ್ರಮ, (ಮತ್ತು ಇಂಗ್ಲಿಷ್‌ ಮಾಧ್ಯಮ ಕೂಡ) 
ಬಹುಮಟ್ಟಿಗೆ ನೆರವು ಕೊಟ್ಟವು. ಈ ವಿಷಯದಲ್ಲಿ ನನಗೆ ಯಾವ ಸಂಶಯವೂ ಇಲ್ಲ. 
ಪಠ್ಯವಿಷಯಗಳನ್ನು ಕುರಿತಂತೆ ಇಂದಿನ ವಿದ್ಯಾಭ್ಯಾಸಕ್ರಮ ಬಹುಮಟ್ಟಿಗೆ (ಸಂಪೂರ್ಣ 
ವಾಗಲ್ಲ) ಆ ಕಾಲದ್ದರ ಮುಂದುವರಿಕೆ ಎಂದುಕೊಂಡಿದ್ದೇನೆ. ಆ ಕ್ರಮಕ್ಕೆ ಆಧಾರ: 
ಮಕಾಲೆಯ ಪ್ರಸಿದ್ಧವಾದ “ಮಿನಿಟ್‌. ಅವನು ಭಾರತೀಯರನ್ನೂ ಭಾರತೀಯ 
ಸಾಹಿತ್ಯವನ್ನೂ ಕುರಿತು ಆಡಿದ ತಿರಸ್ಕಾರದ ಮಾತುಗಳನ್ನು ಓದಿದಾಗ (ಆಗ ನಾನು 
ಆರನೇ ಫಾರಮ್ಮಿನಲ್ಲಿದ್ದೆ ಎಂದು ನೆನಪು) ನನ್ನಲ್ಲಿ ಉಕ್ಕಿದ ರೋಷ ಅಷ್ಟಿಷ್ಟಲ್ಲ. ಮಕಾಲೆ 
ಚಂರುಕುಬುದ್ಧಿಯ ಮನುಷ್ಯ-"bಃ॥lಃant'. ಆದರೆ ಭಾರತೀಯ ಸಂಸ್ಕೃತಿಯ 
ವಿಷಯದಲ್ಲಿ ಅವನಿಗಿದ್ದ ಅಜ್ಞಾನ ಅವನ 'ಬ್ರಿಲಿಯನ್ಸನ್ನು' ಮೀರಿಸಿದ್ದು! ಅದು 
ಹಾಗಿರಲಿ. ಭಾರತೀಯರ ಹಿತದ ದೃಷ್ಟಿಯಿಂದ ಅವರಿಗೆ ಪಾಶ್ಚಾತ್ಯ ಮಾದರಿಯ 
ವಿದ್ಯಾಭ್ಯಾಸವೇ ಅವಶ್ಯಕ ಎಂದು ತೀರ್ಮಾನಿಸಿದ್ದಕ್ಕಾಗಿ ಅವನಿಗೂ ಅವನ ವಾದಕ್ಕೆ 
ಬೆಂಬಲ ಕೊಟ್ಟ ರಾಜಾರಾಮಮೋಹನರಾಯರಂಥ ಭಾರತೀಯರಿಗೂ ನಮ್ಮ ಕೃತಜ್ಞತೆ 
ಸಲ್ಲಬೇಕು. 

'ಪಾಶ್ಚಾ ತ್ಯ' ಎಂಬ ಗುಣವಾಚಕ ಇಂದಿನ ವಿದ್ಯಾಭ್ಯಾಸಕ್ಕೆ ಸಲ್ಲುವುದಕ್ಕಿಂತ 
ಅಂದಿನದಕ್ಕೆ ಹೆಚ್ಚು ಸಲ್ಲುತ್ತದೆ. ಆಗಿನ ಒಂದೆರಡು ಪಠ್ಯವಿಷಯಗಳನ್ನು ಕುರಿತು 
ಈಚಿನ ಕೆಲವರು ಅನಾದರವನ್ನು ವ್ಯಕ್ತಪಡಿಸಿದ್ದುಂಟು. ಉದಾಹರಣೆ : ಹೈಸ್ಕೂಲಿನಲ್ಲಿ 
ಭೂಗೋಳಕ್ಕೆ ಅಷ್ಟೊಂದು ಪ್ರಾಶಸ್ತ್ರವೇಕೆ ಎಂಬ ಮಾತು ಐದನೆಯ ದಶಕದಲ್ಲಿ 
ಕೇಳಿಬರುತ್ತಿತ್ತು. ಈಗ ದೃಷ್ಟಿ ಬದಲಾಗಿರುವಂತೆ ತೋರುತ್ತದೆ. ನಾನೇನೋ 
ಭೂಗೋಳ ಶಾಸ್ತ್ರವನ್ನು ಆಸ್ಕೆಯಿಂದಲೇ ಓದಿದೆ ; ಉತ್ಸಾಹದಿಂದ ಭೂಪಟಗಳನ್ನು 
ಬರೆದೆ. ನನಗೆ ಆ ಶಾಸ್ತ್ರದಲ್ಲಿ ಆಸಕ್ತಿ ಹುಟ್ಟುವುದಕ್ಕೆ ನಾನು ಕ್ಯಾಪ್ಟನ್‌ ಸ್ಕಾಟ್‌, 
ಆಮುಂಡ್ಸೆನ್‌, ಲಿವಿಂಗ್‌ಸ್ಟನ್‌ ಮೊದಲಾದ ಭೂ-ಅನ್ವೇಷಕರ ಯಾತ್ರಾಸಾಹಿತ್ಯವನ್ನು 
ಓದಿದ್ದದ್ದು ಒಂದು ಕಾರಣವಿರಬಹುದು. ಅಂತೂ ''ಮ್ಯಾಜಿಲನ್‌ ಜಲಸಂಧಿ ಎಲ್ಲಿದೆ, 
ಗುಡ್‌ಹೋಪ್‌ ಭೂಶಿರ ಎಲ್ಲಿದೆ, ಯಾವ ದೇಶದ ರಾಜಧಾನಿ ಯಾವುದು.'' ಮುಂತಾದ 
ಪ್ರಶ್ನೆಗಳಿಗೆ ಕೇಳಿದೊಡನೆ ಉತ್ತರ ಕೊಡಬಲ್ಲವನಾಗಿದ್ದೆ. "ಅದರಿಂದ ಏನು 

ಪ್ರಯೋಜನ' ಎಂದು ಕೆಲವರು ನನ್ನನ್ನು ಕೇಳಿದ್ದಾರೆ. ಅದಕ್ಕೆ ನಾನು ಹೇಳಬಹುದಾದ 


: ಉತ್ತರ: ತಿಳಿವಳಿಕೆ ಒಳ್ಳೆಯದು. ಆ ತಿಳಿವಳಿಕೆ ನನಗೆ ಹೊರಲಾರದ ಭಾರ ಎನ್ನಿಸಿಲ್ಲ. 


ಅದರಿಂದ ಅನಾನುಕೂಲವೇನೂ ಆಗಿಲ್ಲ. ಅದು ಸ್ವಲ್ಪ ಆನಂದವನ್ನೂ ಕೊಟ್ಟಿದೆ. 
ಎಂದೋ ಎಲ್ಲೋ ನಯಾಗರ ಜಲಪಾತ, ಮೌಂಟ್‌ ಕೆನ್ಯಾ, ಸೆಂಟ್‌ ಲಾರೆನ್ಸ್‌ ನದಿ 
ಇತ್ಯಾದಿಗಳ ವಿಷಯ ಓದಿದ್ದು ವಾಸ್ತವವಾಗಿ ಆ ಸ್ಮಳಗಳಿಗೆ ಹೋದಾಗ ನೆನಪಿಗೆ 
ಬಂದು ಅವೆಲ್ಲ ಹಳೆಯ ಸ್ನೇಹಿತರು ಎಂಬ ಭಾವನೆ ಬಂತು. ಕೆನ್ಯಾದಲ್ಲಿ ಪ್ರವಾಸ 
ಮಾಡುತ್ತಿದ್ದಾಗ ಒಂದು ದಿನ ಅಕಸ್ಮಾತ್‌ ಬಲಗಡೆ ತಿರುಗಿದಾಗ “ಈಕ್ವೇಟರ್‌' 
ಎಂಬ ಬೋರ್ಡು ಕಾಣಿಸಿತು. ನಾನು ಈಕ್ವೇಟರಿನ (ಸಮಭಾಜಕ ವೃತ್ತದ) 
ಮೇಲೆಯೇ ನಿಂತಿದ್ದೇನೆ! ಕ್ಷಣಕಾಲ ಪುಲಕಿತನಾದೆ. ಹಾಗೆ ನಿಂತದ್ದರಲ್ಲಿ ವಿಶೇಷವೇನೂ 
ಇಲ್ಲ. ಪೃಥ್ವಿಯ ಉತ್ತರಾರ್ಧದಿಂದ ದಕ್ಷಿಣಕ್ಕೆ ಪ್ರಯಾಣ ಮಾಡುತ್ತ ಹೋದರೆ ಎಲ್ಲರೂ 


' ಈಕ್ಟೇಟರನ್ನು ತಂಳಿಯಲೇಬೇಕು ಬೇಡ ಬೇಡ ಎಂದರೂ! ಆದರೂ ಅದೊಂದು 


ಕ್ಷಣ ಆಟಿಕೆಯ ಕನಸೊಂದು ನನಸಾದ ಮಗುವಿನಂತೆ ಆನಂದಪಡುವ ಮನೋವೃತ್ತಿ 
ನನಗೆ ಇತ್ತಲ್ಲ ಎಂದು ಬೆನ್ನುತಟ್ಟಿಕೊಂಡಿದ್ದೇನೆ! ವೃದ್ಧಾಪ್ಯದಲ್ಲಿ ಶೈಶವ ಮರು 
ಕಳಿಸುತ್ತದೆಯಷ್ಟೆ! 

ಭೂಗೋಳಶಾಸ್ತ್ರಕ್ಕಿಂತ ಚರಿತ್ರೆ. ಇತಿಹಾಸ* ನಮ್ಮ (ಅಂದರೆ ನನ್ನ ಮತ್ತು ನನ್ನ 
ಜೊತೆಯವರ) ಮೇಲೆ ಹೆಚ್ಚು ಪ್ರಭಾವ ಬೀರಿತು. ಆಗ ಭಾರತದ ಇತಿಹಾಸವನ್ನು 
ಕಂರಿತ ಪುಸ್ತಕಗಳು ಹೆಚ್ಚಾಗಿ ಇರಲಿಲ್ಲ. ವಿನ್ಸೆಂಟ್‌ ಸ್ಮಿತ್‌ರ ಪುಸ್ತಕಗಳು ಹೈಸ್ಕೂಲಿನ 
ದರ್ಜೆಗೆ ಮೀರಿದವು. ಕನ್ನಡದಲ್ಲಂತೂ ಇತಿಹಾಸವನ್ನು ಕುರಿತ ಪುಸ್ತಕಗಳು ಅಪರೂಪ. 
ಹಿಂದಿನ ಕಾಲದ ಭಾರತ--ಏಕೋ ಕಾಣೆ--ಇತಿಹಾಸಕ್ಕೆ ಹೆಚ್ಚು ಗಮನ ಕೊಡಲಿಲ್ಲ. 
ಮಕಾಲೆ ""ಮೂವತ್ತು ಸಾವಿರ ವರ್ಷ ಆಳಿದ, ಮೂವತ್ತು ಅಡಿ ಎತ್ತರದ ರಾಜರನ್ನು 
ಕುರಿತ ಇತಿಹಾಸ, ಇವರದ್ದು !'” ಎಂದು ನಮ್ಮನ್ನು ಲೇವಡಿ ಮಾಡಿದ್ದು ಅವನ 
ಅಜ್ಞಾನಕ್ಕೆ ಸಾಕ್ಷಿ. ಅಂಥ ರಾಜರಿದ್ದದ್ದು ಇತಿಹಾಸದಲ್ಲಲ್ಲ; ಪುರಾಣಗಳಲ್ಲಿ, ವೀರ 
ಕಾವ್ಯಗಳಲ್ಲಿ. ಪಾಶ್ಚಾತ್ಯರ ಪುರಾಣಗಳಲ್ಲಿ ವೀರಕಾವ್ಯಗಳೆಲ್ಲಿ ಕೂಡ ಅಂಥ ಲೇವಡಿಗೆ 
ಸಾಮಗ್ರಿ ಸಿಕ್ಕುತ್ತದೆ. ಅಟ್ಲಾಸ್‌ ಎಂಬ ರಾಕ್ಷಸ ಮಿಲಿಯಗಟ್ಟಲೆ ನೀಹಾರಿಕೆಗಳನ್ನುಳ್ಳ 
ಆಕಾಶವನ್ನು ತನ್ನ ತಲೆಯ ಮೇಲೆ ಹೊರಬಹುದಾದರೆ ; ಅದೇ ಆಕಾಶವನ್ನು 
ಹರ್ಕ್ಯುಲೀಸ್‌ ತನ್ನ ಹೆಗಲಿಗೆ ವರ್ಗಾಯಿಸಿಕೊಳ್ಳಬಹುದಾದರೆ ; ಮೆಥ್ಯೂಸಿಲ 969 
ವರ್ಷ ಬದುಕಬಹುದಾದರೆ, ಅಂಥ ಪವಾಡಗಳು ನಮ್ಮ ವೀರಕಾವ್ಯಗಳಲ್ಲೂ ಏಕಿರ 
ಬಾರದು! ಅದಂತಿರಲಿ. ನಮ್ಮಲ್ಲಿ ಇತಿಹಾಸ ಬೆಳೆದಿರಲಿಲ್ಲ ಎಂಬುದು ನಿಜ. ಎಷ್ಟೋ 
ಜನ ಭಾರತೀಯರು ಪುರಾಣಗಳನ್ನೇ ಇತಿಹಾಸ ಎಂದು ಭಾವಿಸಿದ್ದಾರೆ ಎಂಬುದೂ ನಿಜ 


೨ ಇದು ಮಕಾಲೆಯ ಕಿವಿಗೆ ಬೀಳದಿರಲಿ ! 
ಭಾರತದ ಇತಿಹಾಸವನ್ನು ಕುರಿತಂತೆ ನಾನು ಮೊದಲು ಓದಿದ ಪುಸ್ತಕ `ಹಿಂದೂ 


ಚರಿತ್ರೆಯ ಸುಲಭಪಾಠಗಳು'. ಅದನ್ನು ರಚಿಸಿದವರು--ರಕ್ಷಾಕವಚದ ಮೇಲೆ ಅಚ್ಚು 


* ನಮ್ಮ ಜನ ಮಹಾಭಾರತವನ್ನು `ಇತಿಹಾಸ' ಎಂದು ಕರೆದಿದ್ದಾರೆ. ನಾನು ಆ ಪದವನ್ನು 
"ಚರಿತ್ರೆ'--1118101)--ಎಂಬ ಅರ್ಥದಲ್ಲಿ ಬಳಸಿದ್ದೇನೆ. ಮಹಾಭಾರತ history’ ಅಲ್ಲ. 


ಕ 


ವೆಸ್ಲಿಯನ್‌ ಹೈಸ್ಕೂಲಿನ ವಾತಾವರಣ ೧೨೫ 


ಮಾಡಿದ್ದಂತೆ ; ಇ.ಮಾರ್ಸ್‌ಡೆನ್‌ ದೊರೆ.'ದೊರೆ' ಎಂಬ ಪದ ಬಹುಶಃ 'ಎಸ್ಕ್ವಯರ್‌'ನ 
(Esquire) ಅನುವಾದ. ಆ ಪುಸ್ತಕ ಇಂಗ್ಲಿಷಿನಲ್ಲಿ ಬರೆದ “Easy Lessons in 
Indian History’ ಎಂಬ ಪುಸ್ತಕದ ಕನ್ನಡ ರೂಪ. ಅನುವಾದ (ಎಸ್‌. ಜಿ. 
ನರಸಿಂಹಾಚಾರ್ಯರದ್ದೆ?) ಬಹಳ ಚೆನ್ನಾಗಿತ್ತು ಎಂದು ನೆನಪು. ಪೃಥಿ ೀರಾಜ- 
ಸಂಯುಕ್ತೆಯರ ಕಥೆ, ಸುಲ್ತಾನ್‌ ರೆಜಿಯಳ ಕಥೆ, ಚಿತ್ತೂರಿನ ರಾಣಿ ಪದ್ಮಿನಿಯ ಕಥೆ, 
ಶಿವಾಜಿ ತಿಂಡಿಯ ಬುಟ್ಟಿಯಲ್ಲಿ ಕೂತು ಮೊಗಲರ ಸೆರೆಯಿಂದ ಪಾರಾದದ್ದು--ಇದನ್ನೆಲ್ಲ 
ನಾನು ಮೊದಲು ಓದಿದ್ದು ಆ ಪುಸ್ತಕದಲ್ಲೇ. ಅದಕ್ಕಿಂತ ಹೆಚ್ಚು ವಿಷಯಗಳನ್ನು ಹೆಚ್ಚು 
ನಿಷ್ಕೃಷ್ಟವಾಗಿ ತಿಳಿಸಿದ ಪುಸ್ತಕ : ಎಂ. ಬಿ. ಶ್ರೀನಿವಾಸಯ್ಯಂಗಾರ್ಯರ "ಹಿಂದೂ ಚರಿತ್ರ 
ಸಂಗ್ರಹ.' 

ನಾವು ಹಿಂದೂ ಚರಿತ್ರೆಗಿಂತ ಹೆಚ್ಚು ನಿಷ್ಠೆಯಿಂದ ವ್ಯಾಸಂಗ ಮಾಡಿದ್ದು ಇಂಗ್ಲೆಂಡಿನ 
ಇತಿಹಾಸ. ಅದು ಆಗ ಹೈಸ್ಕೂಲು ಹುಡುಗರಿಗೆ ಪಠ್ಯವಿಷಯ. ಟಿ. ಎಫ್‌. ಟೌಟ್‌ 
(1. F. Tout) ಎಂಬಾತ ಒಂದು ಸಂಪುಟದ “story of England’ ಅನ್ನು 
ಬರೆದಿದ್ದ. ನಾಲ್ಕನೇ ಫಾರವ್ಮನಲ್ಲಿ ಅದು ನಮ್ಮ ಪಠ್ಯಪುಸ್ತಕ. ಆತನೇ ಹೆಚ್ಚು ವಿಷಯ 
ಗಳನ್ನು ಒಳಗೊಂಡ ಎರಡು ಸಂಪುಟದ "ಹಿಸ್ಟರಿ ಆಫ್‌ ಇಂಗ್ಲೆಂಡ್‌' ಅನ್ನೂ ಬರೆದಿದ್ದ. 
ಐದು ಆರನೆಯ ಫಾರಮ್ಮುಗಳಲ್ಲಿದ್ದಾಗ ನಾನು ಆ ಎರಡು ಸಂಪುಟಗಳನ್ನೂ ಓದಿದ್ದೆ. 
ಮೊನ್ನೆಮೊನೆಯವರೆಗೂ--ಅದು ನನ್ನ ಕೆಲಸಕಾರ್ಯಗಳಿಗೆ ಅಷ್ಟೇನೂ ಅವಶ್ಯಕವಲ್ಲ 
ಎನ್ನಿಸುವವರೆಗೂ, ಬಹುಶಃ ವಯಸ್ಸಿಗೆ ಸಹಜವಾದ ಮರೆವು ಬರುವವರೆಗೂ--ನನ್ನಲ್ಲಿ 
ಇಂಗ್ಲೆಂಡಿನ ಚರಿತ್ರೆಯನ್ನು ಕುರಿತ ಜ್ಞಾನ ಚೆನ್ನಾಗಿಯೇ ಇತ್ತೆಂದು ತೋರುತ್ತದೆ. 


ಇಂಗ್ಲೆಂಡಿನ ಇತಿಹಾಸದ ಆಧಾರದ ಮೇಲೆ--ಐತಿಹಾಸಿಕ ಸತ್ಯಕ್ಕೆ ಕೆಲವು ವೇಳೆ 
ಎರಡನೆಯ ಸ್ಥಾನವನ್ನು ಕೊಟ್ಟು--ಬರೆದ ಎಷ್ಟೊ (ಉತ್ತಮ, ಸಾಮಾನ್ಯ) 
ಕಾದಂಬರಿಗಳೂ ಪ್ರಬಂಧಗಳೂ ಹೈಸ್ಕೂಲಿನಲ್ಲಿದ್ದಾಗಲೇ ನನ್ನ ಕೈಗೆ ಸಿಕ್ಕಿದವು. 
ಅವುಗಳನ್ನು ಓದಿದ್ದರಿಂದ ಬ್ರಿಟಿಷ್‌ ಇತಿಹಾಸದ ಕಾಲಖಂಡಗಳ (periods) 
ವಾತಾವರಣ ಸ್ವಲ್ಪಮಟ್ಟಿಗಾದರೂ ಮನಸ್ಸಿಗೆ ಬಂದಿರಬೇಕು, ಉದಾಹರಣೆಗೆ : 
ಕಿಂಗ್‌ಸ್ಲಿಯ "110769೫8೩6 the Wake’ (ನಾರ್ಮನ್‌ರು ಇಂಗ್ಲೆಂಡನ್ನು ಗೆದ್ದು 
ಕೊಂಡ ಹೊಸದರಲ್ಲಿ ಇದ್ದ ವಾತಾವರಣ) ; ಸ್ಕಾಟ್‌ನ "1980%00' (ಜಾನ್‌ ತನ್ನ 
ಅಣ್ಣನ ಪ್ರತಿನಿಧಿಯಾಗಿ ಇಂಗ್ಲೆಂಡನ್ನು ಆಳುತ್ತಿದ್ದ ಕಾಲವನ್ನು ಕುರಿತದ್ದು) ; ಅದೆಣ 
ಸ್ಕಾಟ್‌ನ "ದಿ ಟಾಲಿಸ್ಮನ್‌' (The Talisman) ಕ್ರೂಸೇಡ್‌ (0ಿ:ಟ5866) ಯುದ್ಧದ 
ಕಾಲವನ್ನು ಕುರಿತದ್ದು; ರೈಡರ್‌ ಹ್ಯಾಗರ್ಡ್‌ನ (Rider Haggard) “ಲಿಸ್ಬೆತ್‌' 
(Lysbeth) ಸ್ಪೆಯ್ನಿನವರು ನೆದರ್ಲೆಂಡ್ಸ್‌ ಪ್ರಾಂತವನ್ನು ಆಕ್ರಮಿಸಿದ್ದ ಕಾಲವನ್ನು 
ಕುರಿತದ್ದು ಅದರಲ್ಲಿ ಇನ್‌ಕ್ವಿಸಿಷನ್‌ (17001511107--ಪಾಷಂಡಿಗಳನ್ನು ವಿಚಾರಿಸಿ 
ಕೊಳ್ಳುವ ಕೋರ್ಟು) ಪಾಷಂಡಿಗಳಿಗೆ (ಕ್ಯಾಥೊಲಿಕ್ಕರಲ್ಲದವರಿಗೆ) ಕೊಡುತ್ತಿದ್ದ 
ಕೋಟಲೆಯ ಮಾತು ಬರುತ್ತದೆ ; ಬ್ಯಾರನೆಸ್‌ ಆರ್ಟ್‌ಸಿಯ (Baroness Orczy) 
'ದಿ ಸ್ಕಾರ್ಲೆಟ್‌ ಪಿಂಪರ್ನೆಲ್‌' (The Scarlet Pimpernel) ಫ್ರಾನ್ಸಿನ ಮಹಾ 

ಕ್ರಾಂತಿಯ ಕಾಲವನ್ನು ಕುರಿತದ್ದು --ಅದರಲ್ಲಿ ಸ್ವಾತಂತ್ರ್ಯದ ಹೆಸರಿನಲ್ಲಿ ಕ್ರಾಂತಿಕಾರರು 
ನಡೆಸಿದ ಭಯಂಕರ ಕೊಲೆಗಳ ಮಾತು ಬರುತ್ತದೆ. ಇದೆಲ್ಲ ಆ ಕಾಲದ ಹಂಡಂಗರಂ 
ಸರ್ವಸಾಮಾನ್ಯವಾಗಿ ಓದುತ್ತಿದ್ದ ಸಾಹಿತ್ಯ. ಇಂಥ ಐತಿಹಾಸಿಕ ಸಾಹಿತ್ಯ ದಿಂದ ವಾತ್ತೂ 
ಇತಿಹಾಸದ ಆಧಾರವುಳ್ಳ ಕಾದಂಬ ರಿಗಳಿಂದ ನಾವು ತಿಳಿದುಕೊಂಡ ಕೆಲವು ವಿಷಯ 
ಗಳನ್ನು ಉದಾಹರಣೆಗಾಗಿ ಇಲ್ಲಿ ಕೊಟ್ಟಿದ್ದೇನೆ--ಆವು ಈಗಿನವರೆಲ್ಲರಿಗೂ ತಿಳಿದಿರುವ 
ವಿಷಯ. ಆಗಿನವರಿಗೆ ಎಲ್ಲ ಹೊಸದು. ನಾವು ಕಾಣದ ಕೇಳದ ಬೇರೊಂದು ಅಚ್ಚೆ ರಿಯ 
ಪ್ರಪಂಚದ ಕಥೆ! ಸ 


ರಾಜಕೀಯ ಶ್ಲೇತ್ರ 

1. ಇಂಗ್ಲೆಂಡಿನ ಜಾನ್‌ ದೊರೆಯ ಕಾಲದಲ್ಲಿ ಶ್ರೀಮಂತ ಸರದಾರರಂ 
(barons, the nobility) ದುಪ್ಟರಾಜನ ಮೇಲೆ ತಿರುಗಿಬಿದ್ದು ಬಲವಂತವಾಗಿ 
ಅವನಿಂದ ಕೆಲವು ಸ್ವಾತಂತ್ರ್ಯಗಳನ್ನು ಪಡೆದುಕೊಂಡರು. ಅವುಗಳನ್ನು ಒಕ್ಕಣಿಸಿದ 
ಪತ್ರವೇ ಪ್ರಸಿದ್ಧವಾದ “ಮ್ಯಾಗ್ನ ಕಾರ್ಟ' (Magna Carta). 

2. ಇಂಗ್ಲೆಂಡ್‌ ಸ್ಫ್ಯೂಹಂರ್ಟ್‌ (Stewart) ದೊರೆಗಳ ಆಳಿಕೆಯಲ್ಲಿ 
ದ್ದಾಗ "ರಾಜ ದೇವರ ಪ್ರತಿನಿಧಿ (The Vicegerent of God), ಆವನು 
ಸಿಂಹಾಸನನ್ಕ ನಾಗಿರುವುದು ದೇವರೇ ಕೊಟ್ಟ ಹಕ್ಕಿನಿಂದ, ಆ ಹಕ್ಕನ್ನು 
ಯಾವ ಮಾನವನೂ ಕಸಿದುಕೊಳ್ಳಲಾರ'' ಎಂಬ ನಂಬಿಕೆಯಿತ್ತು. ಅದೇ 
ಕಾಲದಲ್ಲಿ “ರಾಜನ ಅಧಿಕಾರವು ಜನತೆ ಅವನಿಗೆ ವಹಿಸಿಕೊಟ್ಟದ್ದು'' ಎಂಬ 
ವಾದದ (ಸೋಷಿಯಲ್‌ ಕಾಂಟ್ರಾಕ್ಟ್‌) ಮುನ್ಸೂಚನೆಯೂ ಇತ್ತು. 
ಸ್ಟೂ 6ಯರ್ಟ್‌ ದೊರೆಗಳಲ್ಲಿ ಎರಡನೆಯವನಾದ ಮೊದಲನೆಯ ಛಾರಲ್ಲನ್ನ್ನ 
ಜನೆತಾದ್ರೋಹಿಯೆಂದು ತೀರ್ಮಾನಿಸಿ ಅವನ ತಲೆಯನ್ನು ಕಡಿದರು. 
(ಇದನ್ನೆಲ್ಲ ಓದಿದಾಗ ನಾನು "ರಾಜ ಪ್ರತ್ಯಕ್ಷ ದೇವತೆ' ಎಂಬ ಮಾತನ್ನೂ 
'ನಾವಿಷ್ಣುಃ ಪೃಥಿವೀಪತಿಃ' ಎಂಬ ಮಾತನ್ನೂ ನೆನಪಿಸಿಕೊಂಡೆ. ನನ್ನ ಸೆಹಾಮು 
ಭೂತಿಯಿದ್ದದ್ದು ರಾಜರ ಕಡೆಗಲ್ಲ. ಆದರೂ ಛಾರಲ್ಸ್‌ಗೆ ನನ್ನ ಅನುಕಂಪ 
ಸಂದಿತು.) 


ತಿ. ಫ್ರಾನ್ಸಿನಲ್ಲಿ ದೊರೆಗಳ ಮತ್ತು ಶ್ರೀಮಂತ ಸರದಾರರ ಅಮಾನವೀಯ 


ವರ್ತನೆ, ಸುಲಿಗೆ, ಶೋಷಣೆಗಳನ್ನು ತಡೆಯಲಾರದೆ ಜನತೆ ದಂಗೆಯೆದ್ದಿತು. 
ರಾಜನನ್ನು ಕೊಂದಿತು. ಇದೇ “ಸ್ವಾತಂತ್ರ್ಯ, ಸರ್ವಸಮತೆ, ಸೋದರಭಾವ' 


ಎಂಬ ಆದರ್ಶದ ಸಾಧನೆಗಾಗಿ ನಡೆದ ಫ್ರಾನ್ಸಿನ ಮಹಾಕ್ರಾಂತಿ. ಆ ಕ್ರಾಂತಿ 
ರಕ್ತದ ಹೊಳೆ ಹರಿಸಿತು. ಅದು ಕೊನೆಗಂಡದ್ದು ಸ್ವಾತಂತ್ರ್ಯದಲ್ಲಲ್ಲ : 


ನೆಪೋಲಿಯನ್ನನ ಚಕ್ರವರ್ತಿತ್ವದಲ್ಲಿ. ಅವನೂ ರಕ್ತದ ಹೊಳೆ ಹರಿಸಿದ!- 
ಕ್ರಾಂತಿಯ ಈ ಮುಖ ಆಗ ನಗೆ ತಿಳಿಯದು. ನಾನು ಕಾ ಪತಿಯನ್ನು ಮೆಚ್ಚಿ ವ 
ಕೊಂಡಿದ್ದವನು. 1 

ಮತಧರ್ಮದ ಕ್ಲೇತ್ರ 
1. ಕಾನ್‌ಸ್ಪೆಂಟೈನ್‌ ಎಂಬ ರೋಮನ್‌ ಚಕ್ರವರ್ತಿ ಕ್ರೈ ೪ಸಿಮಂತಕ್ಕೆ 
ಸೇರಿದ್ದರಿಂದ ಆ ಮತ ಯೂರೋಪಿನಲ್ಲಿಲ್ಲ ಹರಡುವುದಕ್ಕೆ ಉತ್ತೇಜನ 
ಕೊಟ್ಟಂತಾಯಿತು. 
2. ಪೋಪನ ಕರೆಯನ್ನು ಮನ್ನಿಸಿ ಮತ್ತು ಪೀಟರ್‌ ದಿ ಹರ್ವಿಟ್‌ 
(Peter the Hermit) ಎಂದು ಪ್ರಸಿದ್ಧನಾದವನೊಬ್ಬ ಪ್ರಚಾರ ನಡೆಸಿದ್ದ 
ರಿಂದಾಗಿ ಯೂರೋಪಿನ ಜನರೂ ದೊರೆಗಳೂ ಸೇರಿ ಅವರ ಪವಿತ ಭೂಮಿ 
ಯನ್ನು (The Holy Land) ಆಗ ಆಳುತ್ತಿದ್ದ ಮಹಮ್ಮದೀಯರಿಂದ 
ಪಾರಾಗಿಸಲು ಯುದ್ಧ ಹೂಡಿದರು. ಈ ಯುದ್ಧಗಳೇ `ಕ್ರೂಸೇಡ್‌ಗಳು'. ಧರ್ಮ 
ಕ್ಕಾಗಿ ಹೊಡೆದಾಡುವಾಗಲೂ ಈ ರಾಜರ ಸ್ವಾರ್ಥ, ಮತ್ಸರ, ಕುತಂತ್ರ ಇತ್ಯಾದಿ 
ಗಳೇನೂ ಕಡಿಮೆಯಾಗಲಿಲ್ಲ ಎಂಬುದನ್ನು ಸ್ಕಾಟ್‌ನ "ದಿ ಟಾಲಿಸೆ ನ್‌” 
ಚಿತ್ರಿಸುತ್ತದೆ. 
3 ಸತ್ತೆ ನಾ ತ್ತ ಎಲ್ಲ ಕ್ರೈಸ್ತರ ಸರ್ವೋಚ್ಚ ಗುರುವಾಗಿದ್ದವನು 
ಪ್‌ (8006). ಪೋಪ್‌ ಹೇಳಿದ್ದು ತಪ್ಪಾಗಲಾರದು (The Pope is 
ಇರ ಎಂಬ ನಹನ ಪೋಪ ಪ್‌ಗೂ ಲೌಕಿಕ ದೊರೆಗಳಿಗೂ ಘರ್ಷಣೆ 
ಗಳಾಗುತ್ತಲೇ ಇದ್ದವು: ಸ್ವಾರ್ಥಕ್ಕಾಗಿ ಸಮಯಾನುಸಾರ ಸ್ನೇಹವೂ ಬೆಳೆಯು 
ತ್ತಿತ್ತು. ಪೋಪರು” ತಮಗೆ "ಮತಧರ್ಮ ದ ವಿಷಯದಲ್ಲಿ ಮಾತ್ರವಲ್ಲದೆ ಲೌಕಿಕ 
ಪ್ರಪಂಚವೆಲ್ಲದರ ಮೇಲೂ ಸರ್ವಾಧಿಕಾರವಿದೆ ಎಂದು ಭಾವಿಸಿದ್ದರು. 

4. ಕೆಲವರು ಪೋಪರು ಐಶ್ವರ್ಯ ಗಳಿಸುವುದರಲ್ಲೇ ನಿರತರಾಗಿದ್ದ ದ್ದು 
ಮಾತ್ರವಲ್ಲದೆ ಸ್ಥಿ ್ರೀಲೋಲರಾಗಿಯೂ ಇದ್ದರು. ಅಲೆಕ್ಸಾ ೦ಡರ್‌ ೪1ನ “ನೀತಿ 
ಬಾಹಿರ ನಡತೆ ಆಗ ಸ್ವಾಭಾವಿಕ ಎನ್ನಿ ಸಿತಂತೆ. ಅನೇಕ ಕಾರ್ಡಿನಲ್‌ರು ಬಿಷಪ್ಪರು 
ಅದೇ ಬಗೆಯ ಜೀವನ ನಡೆಸುತ್ತಿದ್ದರು. "ಕ್ಲರ್ಜಿ' ಜನ (ಪುರೋಹಿತ ವರ್ಗ) 
“ಇದು ಕ್ರಿಸ್ತನ ಶಿಲುಬೆಯ ಚೂರು, ಇದು ಅವನು ಧರಿಸಿದ್ದ ಬಟ್ಟೆಯ 
= ತುಂಡು” ಎಂದು ಮೊದಲಾಗಿ ಕಥೆಗಳನ್ನು ಹುಟ್ಟಿಸಿ ಅವನ್ನು ಮಾರಿ ಹಣ 
ಗಳಿಸುತ್ತಿದ್ದರು. ಪಾಪಗಳಿಗೆ "ಕ್ಷಮೆ'ಯನ್ನು Wien ಮಾರಿಯೂ 
We ಹಣ ಸಂಪಾದಿಸುತ್ತಿದ್ದರು. ಧರ್ಮದ ಹೆಸರಿನಲ್ಲಿ ಬೇಕಾದಷ್ಟು ಅನ್ಯಾಯ 


ತಳಕ; ೦ಡಿನ ಎಂಟನೆಯ ಹೆನ್ರಿ "ಶ್ರೀಮಂತ ಸರದಾರರು ಮತ್ತು 
ಮಾತ ಬೈ ಬಲ್‌ ಅನ್ನು ಇಟ್ಟುಕೊಳ್ಳಬಹುದು ; ಅದರ ಮೇಲೆ 
ಮಾತ್ರ ವ್ಯಾಖ್ಯಾನ ಮಾಡಬಹಂದು'' ಎಂದು 


ಡಿಲಿ ಕ್ರ ಯಎಸ್ತಮತವನ್ನು ಸುಧಾರಿಸುವ ಪ್ರಯತ್ನ 
on ನಡೆಯಿತು. ಅದರಿಂದಾಗಿ ಆ ಮಂತ 
ಪ್ರಾಟೆಸ್ಟೆಂಟ್‌) ಒಡೆಯಿತು. 8ನೇ ಹೆನ್ರಿ 


೧೨೮ ಸಂಜೆಗಣ್ಣಿನ ಹಿನ್ನೋಟ 


(ಆಗ ಇಂಗ್ಲೆಂಡಿನ ದೊರೆ) ಧರ್ಮದ ವಿಷಯದಲ್ಲಿ ಸರ್ವಾಧಿಕಾರಿ ದೊರೆಯೇ 
ಹೊರತು ಪೋಪನಲ್ಲ ಎಂದು ಘೋಷಿಸಿದ್ದ. ಹಾಗೆ ಮಾಡಿದ್ದು ಸ್ವಪ್ರಯೋಜನ 
ಕ್ಕಾಗಿ. 

7. ಮತಕ್ಕೆ ಸಂಬಂಧಪಟ್ಟ ಅಪರಾಧಗಳನ್ನ ಪರಿಶೀಲಿಸಿ ತೀರ್ಪು- 
ಶಿಕ್ಷೆಗಳನ್ನು ಕೊಡಲು 'ಇನ್‌ಕ್ಕಿಸಿಷನ್‌' ಎಂಬ ಸಂಸ್ಥೆ ಹುಟ್ಟಿಕೊಂಡಿತು. 
ಅದರ ಅಧಿಕಾರವನ್ನು ದುರುಪಯೋಗಪಡಿಸಿಕೊಂಡು ವೈಯಕ್ತಿಕ ಮತ್ತು 
ರಾಜಕೀಯ ಶತ್ರುಗಳಿಗೆ ನಾಸ್ತಿಕಪಟ್ಟ ಕಟ್ಟಿ ಅವರನ್ನು ಜೀವಸಹಿತ ಸುಡಿಸಿದ್ದಕ್ಕೆ 
ಎಷ್ಟೋ ನಿದರ್ಶನಗಳುಂಟು. ಇನ್‌ಕ್ಹಿಸಿಷನ್‌ ಸಾವಿರಾರು ಜನರನ್ನು 


ಕೊಲ್ಲಿಸಿತು. 


» ಸಮಾಜ ಸ್ಥಿತಿ 
1. ರಾಜ, ಅವನ ನಂತರ ಡ್ಯೂಕ್‌, ಅವನ ನಂತರ ಅರ್ಲ್‌ ಇತ್ಯಾದಿಗಳೆಲ್ಲ 
ಹುಟ್ಟಿನಿಂದಲೇ ಶ್ರೀಮಂತ ಸರದಾರವರ್ಗಕ್ಕ--ನೊಬಿಲಿಟಿಗೆ--ಸೇರಿದವರು. 
ಇವರ ವಿಷಯದಲ್ಲಿ "of noble birth’, ‘of blue blood’ ಮುಂತಾದ 
ಮಾತುಗಳು ಬಳಕೆಯಲ್ಲಿದ್ದವು. ಈ ಮಾತುಗಳ ತಾತ್ಪರ್ಯ ಅವರು ಘನವಾದ 
ವಂಶದಲ್ಲಿ ಹುಟ್ಟಿದವರು ಎಂದು. ಅವರ ರಕ್ತವೇ ಮಹತ್ವದ ರಕ್ತ. ಇದೇ 
ಶ್ರೇಣೀಬದ್ಧ `ಫ್ಯೂಡಲ್‌' ವ್ಯವಸ್ಥೆ. ಇವರೆಲ್ಲ ಆದ ಮೇಲೆ ಸ್ಕೈರ್‌ಗಳಂ. 
ಅನಂತರ ಯೋಮೆನ್‌ (೫608368). ಅವರ ನಂತರ ಸರ್ಫ್‌ (6961). ವಿಲಿನ್‌ 
(villein)ಗಳು. ಈ ಶ್ರೇಣೀಬದ್ಧ ವ್ಯವಸ್ಥೆಯಲ್ಲಿ 'ಮೇಲು ಕೀಳು' ಎಂಬ ಭಾವನೆ 
ಸ್ಪಷ್ಟವಾಗಿ ಕಾಣುತ್ತದೆ. ಮೇಲೆ ಹೇಳಿದಂತೆ, ಈ ಭಾವನೆಗೆ ಆಧಾರ: ಹುಟಕ್ಸಿ. 
ಮೇಲಿನವರು ಕೆಳಗಿನವರೊಡನೆ ಸಮಾಜಕೂಟಗಳಲ್ಲಿ ಬೆರೆಯುವುದೂ* ವಿವಾಹ 
ಸಂಬಂಧ ಬೆಳೆಸುವುದೂ ಅಪರೂಪ--ಇಲ್ಲವೇ ಇಲ್ಲ ಎಂದರೂ ತಡೆಯುತ್ತದೆ, 
ಅಂಥ ಸಂಬಂಧವನ್ನು ಎಂದಾದರೂ ಬೆಳೆಸಿದರೆ ಅದು ಮೇಲಿನವರಲ್ಲಿ ಅಪೂರ್ವ 
ವಾದ ಅನುಗ್ರಹ ಬುದ್ದಿ condescension, ಅಂಥ ಸಂಬಂಧ ನಡೆದಾಗಲೋ 
* ಇದರ ವಿಷಯ ಬೇರೊಂದು ಕಡೆ ಬರೆಯಲಿದ್ದೇನೆ. ಇಲ್ಲಿ ಇಷ್ಟು ಮಾತ್ರ ಹೇಳಿಯೇನು: 
ಫ್ಯೂಡಲ್‌ ವ್ಯವಸ್ಥೆಗೂ ನಮ್ಮ ಜಾತಿವ್ಯವಸ್ಥೆಗೂ ಎರಡು ವ್ಯತ್ಕಾಸಗಳಿವೆ--ಇದು ನನ್ನ ಹದಿವಯಸ್ಸಿ 
ನಲ್ಲಿ ತಿಳಿಯದ ವಿಷಯ. 1. ಎರಡಕ್ಕೂ ಹುಟ್ಟಿನ ಆಧಾರವಿದೆಯಾದರೂ ನಾವು ಹುಟ್ಟಿನ ಮೇಲೆ 
ಹಾಕುವ ಒತ್ತಡ ಹೆಚ್ಚು . ಏಕೆಂದರೆ, ಹುಟ್ಟಿನ ಆಧಾರವುಳ್ಳೆ ಜಾತಿವ್ಯವಸ್ಥೆಗೆ ನಮ್ಮ ಮತಧರ್ಮ 
ತನ್ನ ಒಪ್ಪಿಗೆ ಮುದ್ರೆಯನ್ನೊತ್ತಿದೆ. ("ಇಲ್ಲ' ಎನ್ನುವವರಿದ್ದಾರೆ. ಆದರೆ ವಾಸ್ತವಜೀವನದಲ್ಲಿ 
ಜನ ಆ ಒಪ್ಪಿಗೆ ಇದ್ದರೆ ಹೇಗೋ ಹಾಗೇ ವರ್ತಿಸುತ್ತಿದ್ದಾರೆ.) 2. ಕೆಳವರ್ಗದವರು ಮುಟ್ಟಿದರೆ 
ತಮಗೆ "ಮೈಲಿಗೆ'ಯಾಯಿತು ಎಂಬ ಭಾವನೆ ಫ್ಯೂಡಲ್‌ ವ್ಯವಸ್ಥೆಯಲ್ಲಿ ಕಾಣುವುದಿಲ್ಲ. 'ಕಂಡು 
ಬಂದರೂ ಅದು ಶುಭ್ರತೆಗೆ ಸಂಬಂಧಪಟ್ಟದ್ಧೇ ಹೊರತು ಜಾತಿಗೆ ಸಂಬಂಧಪಟ್ಟದ್ದಲ್ಲ. ಆದರೆ 
ಮೇಲು-ಕೀಳು ಭಾವನೆಗೆ ಹುಟ್ಟಿನ ಆಧಾರ ಇದ್ದೇ ಇತ್ತು. ಇಂದಿನವರು ಜಾತಿಪದ್ಧತಿಯನ್ನು 
ಪರಿಶೀಲಿಸುವಾಗ ಇದನ್ನೆಲ್ಲ ನೆನಪಿಗೆ ತಂದುಕೊಂಡರೆ ಸರಿಯಾದ ದೃಷ್ಟಿಕೋನ (perspective) 
ಸಿಕ್ಕೀತು. 


ವೆಸ್ಲಿಯನ್‌ ಹೈಸ್ಕೂಲಿನ ವಾತಾವರಣ ೧೨೯ 


ಅಥವಾ ನಡೆಯಿತೆಂದು ಕಲ್ಪಿಸಿಕೊಂಡೋ ಕಟ್ಟೆದ ಕವನಗಳೂ ಕಥೆಗಳೂ 
ಆ ವೇಳೆಗೆ ನನ್ನ ಗಮನಕ್ಕೆ ಬಂದಿದ್ದವು. "King Cophetua and the 


Beggar Maid’ ಎಂಬ ಕವನವೂ "Patient Griselda’ ಎಂಬ ಕಥೆಯೂ 
ಉದಾಹರಣೆಗಳಂ. 


2. ಸರ್ಫ್‌ರೂ ವಿಲಿನ್‌ರೂ (serfs and ೪1116179) ವೆರೀಲೆ ಹೆಸರಿಸಿದ 
ಇತರ ವರ್ಗಗಳಿಗಿಂತಲೂ ಕೀಳು ಮಾತ್ರವಲ್ಲ; ಅವರು ಹೆಚ್ಚು ಕಡಮೆ 
ಗುಲಾಮರು... ಸರ್ಫ್‌ರು ಜಮೀನಿಗೆ ಸೇರಿದ `ಸ್ವತ್ತು'. ಅವರಿಗೆ ಯಾವ 
ಸ್ವಾತಂತ್ರ್ಯವೂ ಇಲ್ಲ. ವಲಿನ್‌ರು ತಮ್ಮ ಒಡೆಯನ ಮಟ್ಟಿಗೆ ಗುಲಾಮರೇ 
ಆದರೂ ಇತರರ ಸಮ್ಮುಖದಲ್ಲಿ ಸ್ವತಂತ್ರರಂ. ಸರ್ಫ್‌ಗಳು ತಮ್ಮ ಸ್ವತ್ತು 
ಎಂಬುದಕ್ಕೆ ಗುರುತಾಗಿ ಒಡೆಯರು ಅವರ ಕತ್ತಿಗೆ ಕಬ್ಬಿಣದ ಕಾಲರ್‌ ಹಾಕು 
ತ್ತಿದ್ದರಂತೆ--ನಾವು ನಾಯಿಗಳಿಗೆ ಹಾಕುವಂತೆ! ಸ್ಕಾಟ್‌ನ "ಐವನ್‌ ಹೊ' 
ಕಾದಂಬರಿಯಲ್ಲಿ ಇದರ ಪ್ರಸ್ತಾಪ ಬರುತ್ತದೆ. ಈ ಮೇಲು ಕೀಳು ಭಾವನೆ 
(ಸರ್ಫ್‌ರ ಗುಲಾಮಗಿರಿಯದಲ್ಲ) 19ನೆಯ ಶತಮಾನದ ಇಂಗ್ಲೆಂಡಿನಲ್ಲೂ 
ಜೀವಂತವಾಗಿತ್ತು. ಅದಕ್ಕೆ ಹುಟ್ಟಿನ ಆಧಾರವೂ ಇತ್ತು, ಎಂಬುದು ಮೆರಿಡಿತ್‌ನ 
`ಎವನ್‌ ಹ್ಯಾರಿಂಗ್ಸ್‌ನ್‌' ಓದಿದರೆ ಸ್ಪಷ್ಟವಾಗುತ್ತದೆ. 

3. ಹದಿನಾಲ್ಕನೆಯ ಶತಮಾನದ ವೇಳೆಗಾಗಲೆ ಇಂಗ್ಲೆಂಡಿನಲ್ಲಿ ವಿಕ್ಲಿಫ್‌ 
(Wycliffe) ಎಂಬುವನ ಅನುಯಾಯಿಗಳು (ಅವರಿಗೆ ಲಾಲರ್ಡ್ಸ್‌ ಎಂಬ ಹೆಸರು 
ಕೊಟ್ಟಿದ್ದರು) ಮೇಲು-ಕೀಳು ಭಾವನೆಯನ್ನು ವಿರೋಧಿಸುವ ಈ ಪದ್ಯವನ್ನು 
ಘೋಷಿಸುತ್ತಿದ್ದರಂತೆ : 


When Adam delved and Eve span 
Who was then the gentleman? 
[ಆದಮನು ಅಗೆದಾಗ, ಈವಮ್ಮ ನೂತಾಗ 
“ಶಿಷ್ಟಜನ' ಎನಿಸಿಕೊಂಡಿದ್ದವರದಾರು ? 


ನವೋದಯ (Renaissance) 


ಸ್ಥೂಲವಾಗಿ ಹೇಳಬಹುದಾದರೆ 14-16ನೇ ಶತಮಾನಗಳು ಯೂರೋಪಿನಲ್ಲಿ 
ನವೋದಯದ ಕಾಲ. ಅದರಿಂದಾಗಿ ಜನರ ದೃಷ್ಟಿ ಮತಧರ್ಮ ಪರಲೋಕಗಳ 
ಕಡೆಯಿಂದ ಮಾನವನ ಕಡೆಗೆ ತಿರುಗಿತು. ಇದರ ಪ್ರಭಾವವನ್ನು ಉತ್ಪ್ರೇಕ್ಷಿಸುವುದಂ 
ಸಾಧ್ಯವಲ್ಲ. 

ನಾನು ಯೂನಿರ್ವಸಿಟಿ ಎಂಟ್ರೆನ್ಸ್‌ ಕ್ಲಾಸನ್ನು ಬಿಟ್ಟು ಕಾಲೇಜಿಗೆ ಸೇರುವ ಮುನ್ನ 
ನನ್ನ ತಿಳಿವಳಿಕೆಗೆ ಬಂದು ನನ್ನ ಮೇಲೆ ಆಳವಾದ ಪರಿಣಾಮವುಂಟುಮಾಡಿದ ಕೆಲವು 
ವಿಷಯಗಳನ್ನು ಮೇಲೆ ಕಾಣಿಸಿದ್ದೇನೆ. ಒಂದೊಂದೂ ಜಟಿಲವಾದ ವಿಷಯ. 
ಆಗ ನನಗೆ ತಿಳಿದಿದ್ದದ್ದ "ಜ್ಞಾನ' ಎಂದು ಹೇಳಲಾಗುವುದಿಲ್ಲ. ಅವು ಜ್ಞಾನಕ್ಕೆ ಬೇಕಾದ 
ತಥ್ಯಗಳಂ (0180೬) ಮಾತ್ರ ; ಜ್ಞಾನ ಸಾವಂಗ್ರಿ. ಅದು ನಮಗೆ ದೊರೆತದ್ದು : 


೧೩೦ ಸಂಜೆಗಣ್ಣಿನ ಹಿನ್ನೋಟ 


ಇಂಗ್ಲಿಷರು ಇಂಗ್ಲಿಷ್‌ ಭಾಷೆಯಲ್ಲಿ ಬರೆದ ಪುಸ್ತಕಗಳಲ್ಲಿ. ಆಗ ಇಂಗ್ಲಿಷಿಗೆ ಪ್ರತಿಷ್ಠಿತ 
ಸ್ಥಾನವಿತ್ತೆಂಬುದು ಎಲ್ಲರಿಗೂ ತಿಳಿದ ವಿಷಯ. ಕನ್ನಡ ದೇಶದಲ್ಲಿ ಕನ್ನಡ ಹಂಡುಗರಿಗಾಗಿ 
ಸ್ಥಾಪಿಸಿದ ಶಾಲೆಗಳಲ್ಲಿ ಈ ಪರಭಾಷೆಗೇಕೆ ಇಂಥ ಪ್ರಾಮಬಖ್ಯ--ಈ ಪ್ರಶ್ನೆಯನ್ನು 
ಕೇಳಬೇಕೆಂದು ಕೂಡ ಯಾರಿಗೂ ತೋರಿರಲಿಲ್ಲ. ನಾವು ಹಳೆಯ ಸಂಪ್ರದಾಯಗಳನ್ನು 
ಹೇಗೆ ಪ್ರಶ್ನಿಸದೆ ಒಪ್ಪಿಕೊಂಡಿದ್ದೆ ವೋ ಹಾಗೇ ಇದನ್ನೂ ಒಪ್ಪಿಕೊಂಡೆವು. ಇಂಗ್ಲಿಷಿನಲ್ಲಿ 
ಪ್ರವೀಣರಾಗುವುದೇ ನಮ್ಮೆಲ್ಲರ ಗುರಿ. ಇಂಗ್ಲಿಷಿನಲ್ಲಿ ಹೆಚ್ಚ ನಂಬರು ಗಳಿಸಿದವನೇ 
ಬುದ್ಧಿ ವಂತ. ಇಂಗ್ಲಿಷ್‌ ಭಾಷಾಜ್ಞಾನ, ಬುದ್ದಿಶಕ್ತಿ ಇವೆರಡೂ ಸಮಾನಾರ್ಥಕ 
ಪದಗಳು ಎಂದೇ ಎಲ್ಲರ ಭಾವನೆ. ಸ್ಕೂಲಿನ ವ್ಯವಸ್ಥೆಯಲ್ಲೂ ಇಂಗ್ಲಿಷಿಗೆ ಮಿತಿಯಿಲ್ಲದ 
ಉತ್ತೇಜನ. "ಇಲಕ್ಕೂಷನ್‌' ಸ್ಪರ್ಧೆಗಳೆಂದರೆ ಇಂಗ್ಲಿಷ್‌ ಕಾವ್ಯ ಇಂಗ್ಲಿಷ್‌ ಗದ್ಯಗಳನ್ನು 
: (ಉಚ್ಚಾರಣೆ ಅ್ಯಕ್ಸೆಂಟ್‌ಗಳನ್ನು ಗಮನದಲ್ಲಿಟ್ಟುಕೊಂಡು) ಗಮಕಿಸುವುದು--ಕನ್ನಡ 
 ಸಂಸ್ಕೃತಗಳಲ್ಲಿ ಅಂಥ ಸ್ಪರ್ಧೆಗಳನ್ನು ಏರ್ಪಡಿಸಿದ ನೆನಪಿಲ್ಲ. ಏರ್ಪಡಿಸಲಿಲ್ಲವೆಂದು 
ಖಚಿತವಾಗಿ ಹೇಳಲಾರೆ. ನನ್ನ ಸ್ನಾಬರಿಯಿಂದಾಗಿ ಗಮನ ಆ ಕಡೆಗೆ ಹರಿಯದೆ 
ಇದ್ದಿರಬಹುದಷ್ಟೆ! ಡಿಬೇಟಿಂಗ್‌ ಸೊಸೈಟಿಯ ಕಾರ್ಯಕ್ರಮಗಳೆಲ್ಲ ಇಂಗ್ಲಿಷಿನಲ್ಲಿ. 
(ನಾನು ಹೇಳುತ್ತಿರುವುದೆಲ್ಲ ವೆಸ್ಲಿಯನ್‌ ಹೈಸ್ಕೂಲಿನ ಮಾತು). ಇಂಗ್ಲಿಷ್‌ ಮತ್ತು 
ಬೈಬಲ್‌ಗಳ ಕ್ಲಾಸು ಪರೀಕ್ಷೆಗಳಲ್ಲಿ ಹೆಚ್ಚು ನಂಬರು ಪಡೆದವರಿಗೆ ನಾಲ್ಕೋ ಐದೋ 
ರೂಪಾಯಿಗಳ ಬಹುಮಾನ--ಆ ಬೆಲೆಯ ಪುಸ್ತಕಗಳನ್ನು ಕೊಂಡುಕೊಳ್ಳಬಹುದಾ 
ಗಿತ್ತು. 

ನಾನು ಆ ಹೈಸ್ಕೂಲಿಗೆ ಸೇರುವುದಕ್ಕಿಂತ ಸುಮಾರು ಹತ್ತು ವರ್ಷಗಳ ಹಿಂದೆ 
ಆ ಸ್ಕೂಲಿನ ವಿದ್ಯಾರ್ಥಿಯಾಗಿದ್ದು ದೊಡ್ಡ ಕೆಲಸಕ್ಕೆ ಬಂದಿದ್ದ ಹಾಡ್ಕ ದಾಸಪ್ಪ 
" ಎಂಬುವರು ನಂಜನಗೂಡಿನಲ್ಲಿ ಆಕಸ್ಮಿಕವಾಗಿ ಹೊಳೆಗೆ ಬಿದ್ದು ತೀರಿಕೊಂಡರಂತೆ. ಅವರ 
ಸಂಸಾರದವರೋ ಅಥವಾ ಹಿತೈಷಿಗಳೋ ಅವರ ಹೆಸರಿನಲ್ಲಿ ದತ್ತಿ ಕೊಟ್ಟು. SSL 
ಪರೀಕ್ಷೆಗೆ ಕೂತು ಇಂಗ್ಲಿಷಿನಲ್ಲಿ ಪ್ರಥಮಸ್ಥಾನ ಗಳಿಸಿದ ವೆಸ್ಲಿಯನ್‌ ಹೈಸ್ಕೂಲ 
ವಿದ್ಯಾರ್ಥಿಗೆ 'ಹಾಡ್ಕ ದಾಸಪ್ಪ ಪ್ರೈಸ್‌' ಎಂಬ ಹೆಸರಿನ ಬಹುಮಾನ ಕೊಡುವಂತೆ 
ಏರ್ಪಾಡು ಮಾಡಿದ್ದರು. ಬಹುಮಾನ ಪಡೆದವರ ಹೆಸರನ್ನು ಒಂದು ಸುಂದರವಾದ 
ಫಲಕದ ಮೇಲೆ ಸುವರ್ಣಾಕ್ಷರಗಳಲ್ಲಿ ಬರೆಸಿ ಆ ಫಲಕ ಎಲ್ಲರ ಕಣ್ಣಿಗೂ ಬೀಳುವಂತೆ 
ಸ್ಕೂಲಿನ ಹಾಲ್‌ನಲ್ಲಿ ಗೋಡೆಯ ಮೇಲೆ ನೇತುಹಾಕಿದ್ದರು. ಮೊದಲನೆಯ ವರ್ಷ 
ಆ ಬಹುಮಾನವನ್ನು ಗಳಿಸಿದವರು ಮಾಸ್ತಿ ವೆಂಕಟೇಶಯ್ಯಂಗಾರ್ಯರು. ಅವರ 
ಹೆಸರನ್ನು ಫಲಕದ ಮೇಲೆ ನೋಡಿದ್ದು ಚೆನ್ನಾಗಿ ನೆನಪಿದೆ. ಬಹುಮಾನದ ಮೊತ್ತ 
ಇಪ್ಪತ್ತೈದು ರೂಪಾಯಿ. ಆ ಕಾಲದಲ್ಲಿ ಅದೊಂದು ದೊಡ್ಡ ನಿಧಿ! ಅದರ ಜೊತೆಗೆ 
ಅರ್ಧರೂಪಾಯಿ ಸೇರಿಸಿದರೆ ವರ್ಲ್ಡ್ಸ್‌ ಕ್ಲಾಸಿಕ್ಸ್‌ (World’s Classics) ಗ್ರಂಥ 
ಮಾಲೆಯ 35 ಪುಸ್ತಕಗಳನ್ನು ಕೊಳ್ಳಬಹುದಾಗಿತ್ತು. ಇಂಥ ದತ್ತಿಯನ್ನು ಕೊಟ್ಟವರು ' 
ಕನ್ನಡಿಗರೇ ; ಆದರೆ ಅವರು ಅದನ್ನು ಕೊಟ್ಟದ್ದು ಇಂಗ್ಲಿಷ್‌ ಅಭ್ಯಾಸಕ್ಕೆ ಉತ್ತೇಜನ 
ಕೊಡುವ ಉದ್ದೇಶದಿಂದ! ಆಗಿನ ವಾತಾವರಣ ಹಾಗಿತ್ತು. ತ 


ಇಂಗ್ಲಿಷಿಗೆ ಎಷ್ಟು ಪ್ರತಿಷ್ಠಿತ ಸ್ಥಾನವಿತ್ತೋ ಅಷ್ಟೇ ನಿಕೃಷ್ಟ ಸ್ಥಾನ, ಕನ್ನ! ಕ ಸ 

ಕ್ಕಿದ್ದದ್ದು . ನಾನು ಇನ್ನೂ ಮೂರನೇ ಫಾರಮ್ಮಿನಲ್ಲಿದ್ದಾಗಲೇ ಕೆಲವು ವಿಷಯಗಳನ್ನು 
ಇಂಗ್ಲಿಷಿನಲ್ಲೇ ಬೋಧಿಸುತ್ತಿದ್ದರೆಂದು ನೆನಪು. ಆರ್‌. ರಘುನಾಥರಾಯರು ಬರೆದ 
“ಭೂವಿವರಣೆ'ಯನ್ನೂ ಎಂ. ಬಿ. ಶ್ರೀನಿವಾಸಯ್ಯಂಗಾರ್ಯರು ಬರೆದ "ಹಿಂದೂ ಚರಿತ್ರ 
ಸಂಗ್ರಹ'ವನ್ನೂ (ಎರಡನೇ ಫಾರಮ್ಮಿನಲ್ಲಿ?) ಓದಿದ ನೆನಪಿದೆ. ಅಂದ ಮೇಲೆ ಅವೆರಡು 
ವಿಷಯಗಳಿಗಾದರೂ ಕನ್ನಡ ಮಾಧ್ಯಮವಿದ್ದಿರಬೇಕು. ನಾಲ್ಕನೆಯ ಫಾರಮ್ಮಿಗೆ (ಅಂದರೆ 
ಹೈಸ್ಕೂಲಿನ ಮೊದಲನೆಯ ತರಗತಿಗೆ) ಬಂದ ಮೇಲೆ ಎಲ್ಲ ವಿಷಯಗಳನ್ನೂ ಇಂಗ್ಲಿಷ 
ನಲ್ಲೇ ಬೋಧಿಸುತ್ತಿದ್ದರು. ಎನ್‌. ದೇಶಿಕಾಚಾರ್ಯರು ಭಾರತದ ಇತಿಹಾಸವನ್ನು 
ಇಂಗ್ಲಿಷಿನಲ್ಲಿ ಪಾಠ ಹೇಳಿದ್ದು, ತಾವೇ ಇಂಗ್ಲಿಷಿನಲ್ಲಿ ಬರೆದಿದ್ದ "ಮಾಡರ್ನ್‌ ಇಂಡಿಯ' 
(Modern India) ಎಂಬ ಪುಸ್ತಕದ ಪ್ರತಿಯನ್ನು ನನಗೆ ಕೊಟ್ಟದ್ದು, ಟೌಟ್‌ 
ಎಂಬವನ "ಹಿಸ್ಟರಿ ಆಫ್‌ ಇಂಗ್ಲೆಂಡ್‌' (History of England by Tout) ಅನ್ನ 
(ಇಂಗ್ಲಿಷಿನಲ್ಲಿ) ಓದಿದ್ದು--ಇದೆಲ್ಲ ಚೆನ್ನಾಗಿ ನೆನಪಿದೆ. 
ಆಗ ಇಂಗ್ಲಿಷ್‌ ಮಾಧ್ಯಮವಿದ್ದದ್ದೂ ಕನ್ನಡವನ್ನು ಕಡೆಗಣಿಸುತ್ತಿದ್ದದ್ದೂ ಎಲ್ಲರಿಗೂ 
ತಿಳಿದ ವಿಷಯ ಎನ್ನಬಹುದು. ಆದರೆ ಕನ್ನಡದ ಸ್ಥಿತಿ ನಿಜವಾಗಿ ಎಷ್ಟು ಶೋಚನೀಯ 
ವಾಗಿತ್ತು ಎಂಬುದನ್ನು ಇಂದಿನವರಿಗೆ ಮನಗಾಣಿಸಬೇಕಾದರೆ, ಅವರನ್ನು ಕಾಲದಲ್ಲಿ 
' ಹಿಂದು ಹಿಂದಾಗಿ ಪ್ರಯಾಣ ಮಾಡಿಸಿ ನಮ್ಮ ವೆಸ್ಲಿಯನ್‌ ಹೈಸ್ಕೂಲಿನ ಕನ್ನಡ 
ಮುನಷಿಯವರ ಕ್ಲಾಸಿನಲ್ಲಿ ಕೂರಿಸಬೇಕು! ಪಾಪ, ಅವರಿಗೆ ಬರುತ್ತಿದ್ದ ಸಂಬಳ 
k ಹದಿನೈದೋ ಇಪ್ಪತ್ತೋ ಇದ್ದಿರಬೇಕು. ಹಳೆಯ ಮಾಸಲು ಬಣ್ಣದ ಚೆಕ್‌ ಅಂಗಿಯನ್ನು 
ಹಾಕಿಕೊಂಡು ಬರುತ್ತಿದ್ದರು. ತಲೆಗೆ ಅಷ್ಟೇನೂ ನಾಜೂಕಾಗಿ ಕಟ್ಟದಿದ್ದ, ಆದರೆ ಶುಭ್ರ 
ವಾದ ರುಮಾಲು, ಶುಭ್ರವಾದ ಪಂಚೆ, ಉತ್ತರೀಯ. ಅವರ ವಯಸ್ಸು ಐವತ್ತರ 
ಮೇಲೆ. ಅವರು ಸಂಪ್ರದಾಯಸ್ಥರು. ಹಣೆಯ ಮೇಲೆ ರೈಲು ಮಾರ್ಗದಂತೆ ಸಮಾ 
ನಾಂತರದ ಎರಡು ಎಳೆಗಳ ಅಡ್ಡ ಗಂಧ; ನಡುವೆ ಒಂದು ಕಾಸಿನಗಲ ಅಕ್ಷತೆ. ಆ ಕಾಲ 
ದಲ್ಲಿ ಕ್ಷೌರ ಮಾಡಿಸಿಕೊಳ್ಳುವವರು ಒಳ್ಳೆಯ ದಿನ ಒಳ್ಳೆಯ ನಕ್ಷತ್ರಗಳನ್ನು ನೋಡ 
ಬೇಕಾಗಿತ್ತಷ್ಟೆ. ಉಳಿದ ದಿನಗಳಲ್ಲಿ (ಪ್ರಶಸ್ತವಲ್ಲದ ದಿನಗಳಲ್ಲಿ) ಕ್ಷೌರಕ ಸಿಕ್ಕುವುದೂ ಕಷ್ಟ. 
ನಮ್ಮ ಮುನಷಿಯವರ ಮುಖದ ಮೇಲೆ--ತಿಂಗಳಿಗೆ ಒಂದೋ ಎರಡೋ ದಿನಗಳನ್ನು 
' ವಿನಾಯಿಸಿದರೆ--ಯಾವಾಗಲೂ ಹುಲುಸಾದ ಆರೆನರೆತ ಬೆಳೆ. ಅವರು "ನೀಟ್‌' ಆಗಿ 
| *ಸ್ಮಾರ್ಟ್‌' ಆಗಿ ಇರಬೇಕೆಂದು ನಾವು ನಿರೀಕ್ಷಿಸಿಯೂ ಇರಲಿಲ್ಲ. ಎಷ್ಟಾಗಲಿ ಕನ್ನಡ 
... ಮುನಿ! ಹೇಗಿದ್ದರೇನು! ' 
ಸ `ಅವರ: ಪಾಂಡಿತ್ಯವೊ ? ಅದು ಇತ್ತೋ ಇಲ್ಲವೊ, ಹೇಳುವವರು ಯಾರು? 
ದರೂ ಅವರ ಪಾಠವನ್ನು ಕೇಳಿದ್ದರೆ ತಾನೆ? ಕ್ಲಾಸಿನಲ್ಲಿ ಗಲಭೆಯೋ ಗಲಭೆ. 
೨ ಕ್ಲಾಸಿನಲ್ಲಿ ಇಲ್ಲದಿದ್ದರೆ ಹೇಗೋ ಹಾಗೇ ಹುಡುಗರು ಮನಸ್ವಿ ಹರಟು 
ನಷಿಯವರು ಕವನದ ಒಂದು ಪದ್ಮವನ್ನು ಓದಬೇಕಾದರೆ ಹತ್ತು ನಿವಿಂಷ 
ಲದು ; ಅವರ ಓದಿಕೆಗೆ ಅಷ್ಟೊಂದು ಅಡಚಣೆ. “ಇನ್ನೊರೆವೆನಾಲಿಸಾದೊಡೆ 
ಯೂ ಇದು! ಸುಮ್ಮಗಿರ್ರಯ್ಯ ! "ಇನ್ನೊರೆವೆನಾಲಿಸಾ 
ನಗೇ ಕೇಳುಲ್ಲವಲ್ರಯ್ಕ ! ಗಲಾಟೆ ಮಾಡಬೇಡಿ. 


೧೩೨ ಸಂಜೆಗಣ್ಣಿನ ಹಿನ್ನೋಟ 


"ಇನ್ನೊರೆವೆನಾಲಿಸಾದೊಡೆ ಪಾರ್ಥ ಕೇಳ್‌'--ನನ್ನಿಂದ ಸಾಧ್ಯವಿಲ್ಪಯ್ಯ, ಹೀಗಾದರೆ 
ಪಾಠಹೇಳೋದು! 'ಮುನ್ನೋರ್ವನುಂಟು ಕೇರಳ ದೇಶದವನಿಪಂ'--ಹೀಗೆ ಸಾಗಬೇಕು, 
ಅವರ ಪಾಠ. 

ನಾನು ಸ್ನಾಬ್‌ (6800) ಅಲ್ಲ ಎಂದುಕೊಂಡಿದ್ದೇನೆ. ಆದರೆ...ನನ್ನ ಎಲ್ಲ ಮೇಷ್ಟರ 


ಹೆಸರೂ ನೆನಪಿದೆ : ದೇವಪುತ್ರ, ಬಿ. ರಾಮಸ್ವಾಮಯ್ಯ, ಬೆಳವಾಡಿ, ಡಿ. ಎನ್‌. ಮೂರ್ತಿ, 


ಸುಬ್ಬಕೃಷ್ಣಯ್ಯ, ಸ್ಯಾವ್ಯ್ಯಯಲ್ಲ್‌ ಎಲ್ಲರ ಹೆಸರೂ ನೆನಪಿದೆ; ಕನ್ನಡ ಮುನಷಿ 
ಯವರ ಹೆಸರು ಮಾತ್ರ ನೆನಪಿಲ್ಲ! ಈ ಮರವಿಗೆ ಅರ್ಥವಿದೆಯೋ ಇಲ್ಲವೋ ಕಾಣೆ, 
ಅವರ ಹೆಸರನ್ನು ಮರೆತಿರುವುದೇನೋ ಸತ್ಯ. ನಮ್ಮ ಕನ್ನಡ ಮುನಷಿಯವರ ಈ ಕರುಣಾ 
ಜನಕ ಸ್ಥಿತಿ ಆಗ ಕನ್ನಡಕ್ಕಿದ್ದ ಸ್ಥಾನದ (8t೩usನ) ಮಾನದಂಡ ಎನ್ನಬಹುದೇನೊ. 
ಅಪರೂಪಕ್ಕೆ ಎಲ್ಲೋ ಒಬ್ಬರು ಕನ್ನಡ ಮೇಷ್ಟರು ತಮ್ಮ ವ್ಯಕ್ತಿತ್ವದ ಹಿರಿಮೆಯಿಂದ, 


ಚುರುಕು ನಾಲಗೆಯಿಂದ, ಪ್ರಖರವಾದ ವಾಗ್ದಾಣಗಳಿಂದ, ಹುಡುಗರನ್ನು ಹದ್ದು 


ಬಸ್ತಿನಲ್ಲಿಡುತ್ತಿದ್ದರು. ನಾನಂ ಕಂಡಂತೆ ಆ ಶಕ್ತಿಯನ್ನೂ (ಜೊತೆಗೆ ಅಪಾರವಾದ 
ವಿದ್ವತ್ತನ್ನು ಕೂಡ) ಪಡೆದಿದ್ದವರು ಒಬ್ಬರೇ : ವಂಹಾರಾಜಾ ಕಾಲೇಜಿನಲ್ಲಿ ಕನ್ನಡ 
ಪಂಡಿತರಾಗಿದ್ದ ಕಾನಕಾನಹಳ್ಳಿ ವರದಾಚಾರ್ಯರು. ನಾನು ಅವರ ಶಿಷ್ಯನಾಗಲಿಲ್ಲ, 
ಸ್ವಲ್ಪಕಾಲ ಸಹೋದ್ಯೋಗಿಯಾಗಿದ್ದೆನೆಂದು ನೆನಪು; ಆದರೆ ಹೈಸ್ಕೂಲಿನಲ್ಲಿದ್ದಾಗಲೇ 
ಅವರ ಕೀರ್ತಿಯನ್ನು ಕೇಳಿದ್ದೆ. 

ಮೇಲೆ ಹೇಳಿರುವುದೆಲ್ಲ ಅಕ್ಷರಶಃ ಸತ್ಯ. ನಮ್ಮ ನಾಡಿನಲ್ಲಿ ನಮ್ಮ ಮಾತ್ನ ಭಾಷೆಯನ್ನು 
ಹೀಗೆ ಕಡೆಗಣಿಸಿದರೆ ನಮ್ಮ ಮುಖಕ್ಕೆ ನಾವೇ ವಸಿ ಬಳಿದುಕೊಂಡಂತೆ ಎಂಬ ಯೋಚನೆ 
ಕೂಡ ನಮಗೆ ಬಂದಿರಲಿಲ್ಲ. ಕನ್ನಡ ಕ್ಲಾಸಿನಲ್ಲಿ ನಾವು ವರ್ಶಿಸಿದ ರೀತಿಯನ್ನು ನೆನೆದರೆ 
ಈಗಲೂ ನಾಚಿಕೆಯಿಂದ ತಲೆತಗ್ಗಿ ಸುವಂತಾಗುತ್ತದೆ. ಮುನಷಿಯವರ ವಿಷಯದಲ್ಲಿ 
ಮರುಕ ಉಕ್ಕಿ ಬರುತ್ತದೆ. ನ್ಯಾಯವಾಗಿ ಅವರು ಪುಸ್ತಕವನ್ನು ಹುಡುಗರ ಮುಖಕ್ಕೆ 
ಬಡಿಯುವಂತೆ ಎಸೆದು ರಾಜೀನಾಮೆ ಕೊಟ್ಟು ಹೊರಟುಹೋಗಬೇಕು. ಆದರೆ ಬಡತನ. 
ಮನೆಯಲ್ಲಿ ಅಡಿಗೆಯೊಲೆ ಉರಿಯಬೇಕಲ್ಲ ! 

ತಾಯಿ ಇರುವಾಗಲೇ ಅವಳನ್ನು ಬಡಬಂಧುವಿನ ಸ್ಥಾನಕ್ಕೆ ಇಳಿಸಿ ಪರದೇಶಿ 
ಯೊಬ್ಬಳಿಗೆ ಮನೆಯ ಯಜಮಾನಿಕೆ ಕೊಟ್ಟೆವಲ್ಲ, ಏಕೆ? ಇಂಗ್ಲಿಷರು ಪಟ್ಟಭದ್ರ 
ರಾಗಿದ್ದರು, ಆದ್ದರಿಂದ ಅವರ ಭಾಷೆಗೂ ಪಟ್ಟ ಬಂತು. ಇದೇನೋ ಸ್ಪಷ್ಟವಾಗಿಯೇ 
ಇದೆ. ನಾವು ಅದನ್ನು ಉತ್ಸಾಹದಿಂದ ಬರಮಾಡಿಕೊಂಡದ್ದಕ್ಕೆ ಕಾರಣ : ಬಹುಶಃ 
ನಮ್ಮಲ್ಲಿ ಕೆಲವರಿಗಾದರೂ '“ಇದರಿಂದ ನಮಗೆ ಒಳ್ಳೆಯದೇ ಆಗುತ್ತದೆ'' ಎಂಬುದರ 
ಅರಿವು ಆಗಿತ್ತೇನೊ. ಅದಕ್ಕಿಂತ ಹೆಚ್ಚಾಗಿ ನಮಗೆ ಫಲಪ್ರಯೋಜನದೃಷ್ಟಿ 
(pragmatic view) ಇದ್ದಿರಬೇಕು. ಇಂಗ್ಲಿಷ್‌ ರಾಜಭಾಷೆಯಾದ್ದರಿಂದ-- ಮೈಸೂರು 
ರಾಜ್ಯದಲ್ಲಂತೂ ಕೆಲಕಾಲ ನೇರವಾಗಿ ಬ್ರಿಟಿಷರೇ ಆಳುತ್ತಿದ್ದದ್ದರಿಂದ--ಇಂಗ್ಲಿಷ್‌ ಓದಿದ 
ವರಿಗೆ, ಅದರಲ್ಲಿ ವ್ಯವಹರಿಸಬಲ್ಲವರಿಗೆ, ಒಳ್ಳೆಯ ಕೆಲಸ, ಕೈತುಂಬ ಸಂಬಳ ಸಿಕ್ಕುತ್ತಿತ್ತು. 
ಅದನ್ನು ಈ ಜಾತಿಯವರು ಓದಬಹುದು, ಆ ಜಾತಿಯವರು ಓದಬಾರದು ಎಂಬ 
ನಿಯವಂಗಳೇನೂ ಇರಲಿಲ್ಲ. ವೇದ, ತರ್ಕ, ಮೀಮಾಂಸೆ, ಸಂಸ್ಕೃತ ಸಾಹಿತ್ಯ, ಪಂಪ ರನ್ನ 


ವೆಸ್ಲಿಯನ್‌ ಹೈಸ್ಕೂಲಿನ ವಾತಾವರಣ ೧೩೩ 


ಕುಮಾರವ್ಯಾಸ--ಇತ್ಯಾದಿ ಹಳೇಕಾಲದ ವಿದ್ಯವನ್ನು ಮಾತ್ರ ಓದಿದವರಿಗಾದರೋ-- 
ಪುರೋಹಿತಿಕೆಯ ಬಡತನವೇ ಗತಿ! 

ರವೀಂದ್ರನಾಥ ಠಾಕೂರರು ಮೊದಲುಗೊಂಡು ಸಾವಿರಾರು ಜನರು ಭಾರತೀಯ 
ಭಾಷೆಗಳಿಗೆ ಆಗ ಬಂದಿದ್ದ ದುಃಸ್ಥಿತಿಯನ್ನು ಪ್ರಸ್ತಾಪಿಸಿದ್ದಾರೆ ; ನಮ್ಮ ಔದಾಸೀನ್ಯವನ್ನು 
ಖಂಡಿಸಿದ್ದಾರೆ. ನ್ಯಾಯವೇ. ಆದರೆ ಇಂಗ್ಲಿಷ್‌ ಮಾದರಿಯ ವಿದ್ಯಾಭ್ಯಾಸಕ್ಕೆ ಬದಲಾಗಿ 
ಹಳೆಯ ಕ್ರಮವೇ ಮುಂದುವರಿದಿದ್ದರೆ, ಆಗ ತಾನೆ ನಮ್ಮ ಭಾಷೆಗಳಿಗೆ ಪ್ಲಾ ್ರಿಧಾನ್ಯ 
ವಿರುತ್ತಿತ್ತೆ? ಬಹುಶಃ ಪಾ ಧಾನ್ಯ ಸಲ್ಲುತ್ತಿದ್ದದ್ದು (ನಮ್ಮಲ್ಲಿ) ಕನ್ನಡಕ್ಕಲ್ಲ, ಸಂಸ್ಕೃತಕ್ಕೆ-- 
ಅದಕ್ಕೆ ಹಿಂದಿನಿಂದಲೂ ಇದ್ದ ಪ್ರಾಶಸ್ತ್ಯ ಮುಂದುವರಿಯುತ್ತಿತ್ತು. ನಾನು ಸಂಸ್ಕೃತ 
ಪ್ರೇಮಿ; ನನ್ನ ಬದುಕಿನ ಉತ್ತರಾರ್ಧದಲ್ಲಿ ಇಂಗ್ಲಿಷನ್ನು ಮೂರನೆಯ ಸ್ಥಾನಕ್ಕೆ ತಳ್ಳಿ 
ಸಂಸ್ಕೃತಕ್ಕೆ ಎರಡನೆಯ ಸ್ಥಾನವನ್ನು (ಮೊದಲನೆಯ ಸ್ಥಾನ ಕನ್ನಡಕ್ಕೆ) ಕೊಟ್ಟವನು. 
ಸಂಸ್ಕೃತ ಸಾಹಿತ್ಯವನ್ನು ಓದಿ ಆನಂದ ಪಟ್ಟಿದ್ದೇನೆ. ಉಪನಿಷತ್ತುಗಳಲ್ಲಿನ ಗಹನವಾದ 
ಆಲೋಚನೆಯನ್ನೂ ಪ್ರಖರದೃಷ್ಟಿಯನ್ನೂ ಕಂಡು ರೋಮಾಂಚಿತನಾಗಿದ್ದೇನೆ. ಆದರೂ 
ಸಂಸ್ಕೃತಕ್ಕೆ ಬದಲಾಗಿ ಇಂಗ್ಲಿಷಿಗೆ ಪ್ರಾಧಾನ್ಯ ಬಂದದ್ದು ನಮ್ಮ ಅಭ್ಯುದಯಕ್ಕೆ ನಾಂದಿ 
ಯಾಯಿತು ಎಂದೇ ನನ್ನ ನಂಬಿಕೆ. 

ನಾನು ಮೇಲೆ ಸೂಚಿಸಿರುವುದು "“ಇಂಗ್ಲಿಷಿನ ಪರಿಚಯವಾದದ್ದು ಒಳ್ಳೆಯದಃು'' 
ಎಂದು ಮಾತ್ರವಲ್ಲ. ಹೈಸ್ಕೂಲು ಕಾಲೇಜುಗಳಲ್ಲಿ ಇಂಗ್ಲಿಷ್‌ ಮಾಧ್ಯಮವಿದ್ದದ್ದು ಕೂಡ 
ಒಳ್ಳೆಯದೇ ಆಯಿತು ಎಂದು. ಇದನ್ನು ಹೇಳಿ ಕನ್ನಡಾಭಿಮಾನಿಗಳ (ನನ್ನ ಹೊರತು 
ಇತರ ಕನ್ನಡಾಭಿಮಾನಿಗಳ--ನಾನೂ ಕನ್ನಡಾಭಿಮಾನಿಯೇ) ವಿರೋಧವನ್ನು ಕಟ್ಟಿ 
ಕೊಳ್ಳುತ್ತಿದ್ದೇನೆಯೋ ಏನೊ. ವಾದಕ್ಕಾಗಿ “ನಾವು ಕನ್ನಡಿಗರಲ್ಲ, ಬೇರೆ ಯಾವುದೋ 
ದೇಶದವರು ; ಕನ್ನಡ ಸಾಹಿತ್ಯದ ಇತಿಹಾಸವನ್ನು ಕೇವಲ ಕುತೂಹಲದಿಂದ ಅಧ್ಯಯನ 
ಮಾಡುತ್ತಿದ್ದೇವೆ'' ಎಂದಿಟ್ಟುಕೊಳ್ಳೋಣ. ಹಾಗೆ ಮಾಡಿದರೆ ಸಮಸ್ಯೆಯನ್ನು ವಸ್ತು 
ನಿಷ್ಕವಾಗಿ ಪರಿಶೀಲಿಸಬಹುದು. 

ಆಗ ನಮಗಿದ್ದ ಉಭಯಂಸಂಕಟ ಇದು: 1. ಆಧುನಿಕ ಶಾಸ್ತ್ರಗಳ (ಅರ್ಥಶಾಸ್ತ್ರ, 
ಸಮಾಜಶಾಸ್ತ್ರ, ಮಾನವಶಾಸ್ತ್ರ. ಫಿಸಿಕ್ಸ್‌, ಕೆಮಿಸ್ಟ್ರಿ ಇತ್ಯಾದಿಗಳ) ಬೋಧನೆಗಾಗಲಿ 
ಅವುಗಳನ್ನು ಕುರಿತ ಬರವಣಿಗಾಗಲಿ ಕನ್ನಡ ಸಿದ್ಧವಾಗಿರಲಿಲ್ಲ. ಇದನ್ನು ಒಪ್ಪುವುದು 
ಎಷ್ಟೇ ಅಹಿತವೆನ್ನಿಸಲಿ, ಒಪ್ಪದೆ ವಿಧಿಯಿಲ್ಲ. ನಾನು ಹದಿವಯಸ್ಸಿನಲ್ಲಿ ಕಲಿತದ್ದು ಎಂದು 
ಮೇಲೆ ಪಟ್ಟಿಮಾಡಿರುವ ಜ್ಞಾನಸಾಮಗ್ರಿಯೆಲ್ಲ ನಮಗೆ ಹೊಸದು; ಕನ್ನಡ ಭಾಷೆಗೇ 
ಹೊಸದು. ಅಂದ ಮೇಲೆ ಥಟಕ್ಕನೆ ಅವುಗಳ ನಿರೂಪಣೆಗೆ ಕನ್ನಡ ಮಾಧ್ಯಮವನ್ನು 
ಬಳಸುವುದು ಹೇಗೆ? 2. ಅಂಥ ನಿರೂಪಣೆಗೆ ಕನ್ನಡವನ್ನು ಬಳಸದಿದ್ದರೆ ಕನ್ನಡ 
ಬೆಳೆಯುವುದೇ ಇಲ್ಲ! ಬಳಸಲು ಆರಂಭಿಸಬಹಂದಾಗಿತ್ತಲ್ಲ ಎನ್ನಬಹಂದು. ಆದರೆ 
ಆ ಶಾಸ್ತ್ರಗಳನ್ನು ಬೋಧಿಸುವವರು ಮೊದಲು ಅವನ್ನು ಇಂಗ್ಲಿಷಿನಲ್ಲೇ ಕಲಿಯಬೇಕಷ್ಟೆ. 
ಆದ್ದರಿಂದ ಸ್ವಲ್ಪ ಕಾಲವಾದರೂ ಅವನ್ನು ಇಂಗ್ಲಿಷಿನಲ್ಲೇ ಕಲಿಯುವ ಕನ್ನಡಿಗರು ಇದ್ದೇ 
ತೀರಬೇಕು. ಈ ಧರ್ಮಸಂಕಟದಲ್ಲಿ ನಾವು ಸಿಕ್ಕಿಬಿದ್ದಿದ್ದೆವು. 

ಇಂಗ್ಲಿಷನ್ನು ಮಾಧ್ಯಮವಾಗಿ ಮಾಡಿಕೊಳ್ಳುವಷ್ಟು ದೂರ ಏಕೆ ಹೋಗಬೇಕಾಗಿತ್ತೂ? 


Wp; 


೧೩೪ | ಸಂಜೆಗಣ್ಣಿನ ಹಿನ್ನೋಟ 


ಕನ್ನಡವನ್ನೇ ಮಾಧ್ಯಮವಾಗಿಟ್ಟುಕೊಂಡು, ಕೆಲವರು ಮಾತ್ರ ಇಂಗ್ಲಿಷನ್ನು ಅಭ್ಯಾಸ 
ಮಾಡಿ ಆ ಶಾಸ್ತ್ರಗಳನ್ನು ಕಲಿತು ಅನಂತ ಕನ್ನಡದಲ್ಲಿ ಪ್ರವಚನ ನಡೆಸಬಹುದಾಗಿತ್ತಲ್ಲ? 
ಅದು ಸಾಧ್ಯ ವಲ್ಲಿವೆ? ) ಹೌದು, ಸಾಧ್ಯ, ಆದರೆ (ಉಚಿತ ಪದಗಳ ಅಭಾವದಿಂದಾಗಿ) 
ಕಷ್ಟ ಸಾಧ್ಯ. ಅಲ್ಲದೆ. ಆ ಮಾರ್ಗವನ್ನು ಅನುಸರಿಸಿದ್ದ ರೆ ಇಂಗ್ಲಿಷಿನ ಪ್ರಾಶಸ್ತ್ಯ ಕಡಮೆ 
os ತ್ತಾ ದರೂ ಅದನ್ನು ಕಲಿತವರ ಪ್ಪಾ ಶಸ್ತ್ರ ಈಗಿರುವುದಕ್ಕೆ ತ ಹೆಚ್ಚು ತ್ತಿತ್ತು. 
ಅವರದೇ ಬೇರೆ ಒಂದು ಜಾತಿಯಾಗುತ್ತಿ ತ್ತಿ. ಇಂಗ್ಲಿಷನ್ನು ಮಾಧ್ಯಮವಾಗಿ ಸ್ವೀಕರಿಸಿದ್ದ 
ರಿಂದ ಆ ಭಾಷೆಯ ಮತ್ತು ಹೊಸಶಾಸ್ತ್ರಗಳ ಪರಿಚಯ ಮಾಡಿಕೊಳ್ಳು 1 ಅವಕಾಶ 
ಎಲ್ಲರಿಗೂ ಒಂದೇ ಪ್ರಮಾಣದಲ್ಲಿ ಡಿಯು ತು. ಇಷ್ಟನ್ನಾ ದರೂ ಧೈರ್ಯ 


ಪಾಗಿ ಹೇಳಬಹುದು. ' 


ಈ ಸಂದರ್ಭದಲ್ಲಿ ಇನ್ನೂ ಒಂದೆರಡು ಅಂಶಗಳನ್ನು ಗಮನಿಸಬೇಕಾಗುತ್ತದೆ. 
1. ಹೊಸ ಶಾಸ್ತ್ರಗಳನ್ನು ಕಲಿಯುವುದೆಂದರೆ ಜ್ಞಾನ ಸಾಮಗ್ರಿಯನ್ನು ಶೇಖರಿಸುವುದು 
ಮಾತ್ರವಲ್ಲ; ಆ ಸಾಮಗ್ರಿಯ ಜೊತೆಗೆ, ಅದರ ಮಥನದಿಂದಾಗಿ, ಹೊಸ ಐಡಿಯಗಳು 
ಬರುತ್ತವೆ. ಅವು ಒಂಟಿ ಒಂಟಿಯಾಗಿ ಬರುವುದಿಲ್ಲ. ವೀಣೆಯಲ್ಲಿ ಒಂದು ಸ್ವರವನ್ನು 
ಮಿಡಿದರೆ ಆ ಸ್ವರದ ನಾದದ ಹಿಂದೆ ಅನುರಣನ ಬರುತ್ತದೆಯಷ್ಟೆ. ಹಾಗೆಯೇ ಐಡಿಯ 
ಬಂದಾಗ ಅದರ ಅರ್ಥಸೂಕ್ಷ್ಮದ ಹಿಂದೆ ಅನುಸೂಕ್ಷ್ಮಗಳು--80೩೧065--ಬರುತ್ತವೆ. 
ಇಂಗ್ಲಿಷ್‌ ಪದಗಳು ಆ ಅನುಸೂಕ್ಷ್ಮಗಳನ್ನು ಸುಲಭವಾಗಿ ಮಿನುಗಿಸುತ್ತವೆ. ಐಡಿಯಕ್ಕೆ 
ಸರಿಯಾದ ಕನ್ನಡ ಅಥವಾ ಸಂಸ್ಥೆ ತ ಪದವನ್ನು ಹೊಂದಿಸಿಕೊಂಡರೂ ಆ ಪದ 
ಅನುಸೂಕ್ಷ ಗಳನ್ನು ಮಿನುಗಿಸುವ ಶಕ ಯನ್ನು ಪಡೆಯಬೇಕಾದರೆ ಸ್ನ ಲ್ಪ ಕಾಲ ಬೇಕಾಗಂ 
ತ್ತದೆ. ಅದ್ದೆ ರಿಂದ ಮೊದಮೊದಲು ಆ ಐಡಿಯ ಯಾವ ಭಾಷೆಯಲ್ಲಿ ಆಗಲೇ ಚಾಲತಿ 
ಯಲ್ಲಿದೆಯೋ ಆ ಭಾಷೆಯ ಮೂಲಕ ನೇರವಾಗಿ ಅದನ್ನು ವಶಪಡಿಸಿಕೊಳು ಿವುದರಲ್ಲಿ 
ಗುಣವುಂಟಂ. 

2. ನಮ್ಮಲ್ಲಿ ಆಧುನಿಕ ಶಾಸ್ತ್ರಗಳ ನಿರೂಪಣೆಗೆ ಬೇಕಾದ ಗದ್ಯ ಶೈಲಿ ಬೆಳೆದಿರಲಿಲ್ಲ, 
ಕನ್ನಡ ಗದ್ಯ ತೀರ ಗ್ರಾಂಥಿಕವಾಗಿ ಒಂದು ಬಗೆಯ ಹುಸಿ ಶ್ರೀಮದ್ಧಾಂಭೀರ್ಯದಿಂದ 
ನಿಲ್ಲಲೂ ಆರದೆ ಸಾಗಲೂ ಆರದೆ ಬಳಲುತ್ತಿತ್ತು. ವಾಕ್ಯಗಳು ಮುಗಿಯುವುದೆಂದರೆ . 
10-12 ಪಂಕ್ತಿ ಸಾಗಿದ ಮೇಲೆ. ಇಂಗ್ಲಿಷ್‌ ಗದ್ಯ ಶೈ ರಿಯ ಪ ್ರಭಾವದಿಂದಾಗಿ ಕನ್ನಡ 
ಗದ್ಯ ಶೈಲಿ ಆಡುಮಾತಿಗೆ ಹತ್ತಿರವಾಗಿ, ಮಾ, ಹೇಗೆಂದರೆ ಹಾಗೆ ಬಳುಕಿ ಬಾಗಿ 
ಲಯವೈ ವಿಧ್ಯವನ್ನು ಪಡೆದುಕೊಂಡಿತು. 

ಇಂಗ್ಲಿಷ್‌" ಮಾಧ್ಯ ಮ ಬರದಿದ್ದರೆ ನಾವು ಎಂದೆಂದಿಗೂ ಅಂಧಂತವಸಸ್ಸಿನಲ್ಲಿ 
ಇರುತ್ತಿದ್ದೆವೆಂದು ನಾನು ವಾದಿಸುತ್ತಿಲ್ಲ; ನಮ್ಮ ಪ್ರಗತಿಯ ವೇಗ ಕಡವೆಯಾಗು 
ತ್ರಿ ತ್ರೆಂದು ಸೂಚಿಸುತ್ತಿದ್ದೇನೆ. ಯಾವುದೋ ಐತಿಹಾಸಿಕ ಕಾರಣದಿಂದ ಇಂಗ್ಲಿಷ್‌ 
ಮಾಧ್ಯಮ ಬಂದದ್ದಾ ಯಿತು. ಅದರ ಪರಿಣಾಮವೇನು ಎಂಬುದನ್ನು ಇಂದಿನ ದೃ ಷ್ಟಿ 
ಯಿಂದ ಗುರುತಿಸುವ ಪ್ರಯತ್ನ ಮಾಡುತ್ತಿದ್ದೇನೆ. ಈ ವಾದ "ಇನ್ನು ಮುಡಿ 
ಇಂಗ್ಲಿಷ್‌ ಮಾಧ್ಯಮವೇ ಇರಬೇಕು” ಎಂಬ ತೀರ್ಮಾನದಲ್ಲಿ ಕೊನೆಗಾಣಬೇಕಾದ್ದಿ ಲ್ಲ. 
ಹಿಂದೆ ಯಾವ ಐಡಿಯಗಳು ನಮ್ಮ್‌ ದಿನದಿನದ ಜೀವನದಲ್ಲಿ ಆಲೋಚನೆಯನ್ನು 


ವೆಸ್ಲಿಯನ್‌ ಹೈಸೂಲಿನ ವಾತಾವರಣ ೧೩೫ 


ಪ್ರಚೋದಿಸುತ್ತಿರಲಿಲ್ಲವೋ, ಅವು ಇಂದಿನ ವಾತಾವರಣದಲ್ಲಿ ತುಂಬಿವೆ. ಈಗ ನಾವು 
ಧೆ ರ್ಯವಾಗಿ ಕನ್ನಡ ಮಾಧ್ಯಮವನ್ನು ತಂದುಕೊಳ್ಳಬಹುದು--ಕನ್ನಡದ ವಿಷಯದಲ್ಲಿ 
ಅಂಧೋತ್ಸಾಹವಿಲ್ಲದಿದ್ದರೆ : ವಿಚಾರ ಸಾಹಿತ್ಯಕ್ಕೆ ಹೆಚ್ಚು ಗಮನಕೊಟ್ಟರೆ ; ಅನುಕೂಲ 
ವಾದ ಪರಭಾಷೆಯ ಪದಗಳನ್ನು ಸ್ವಾಗತಿಸುವಷ್ಟು ವಿಶಾಲಮನಸ್ಕರಂದರೆ; ಅಕ್ಷರಸ್ಥರಲ್ಲದ 
ಹಳ್ಳಿಯ ಜನರಿಗೂ ಪರಿಚಿತವಾಗಿರುವ “ಪೋಲೀಸ್‌, ಇಂಜನಿಯರ್‌” ಮುಂತಾದ 
ಪದಗಳನ್ನು ಹೊರದೂಡಿ ಯಾರಿಗೂ ಅರ್ಥವಾಗದ "ಆರಕ್ಷಕ, ಅಭಿಯಂತ' ವಯಂತಾದ 
ಪದಗಳನ್ನು ಎಳೆದು ತರುವ 'ಹುಚ್ಚಲ್ಲ ಬೆಪ್ಪಲ್ಲ ಶಿವಲೀಲೆ'ಯಿಂದ ಪಾರಾದರೆ ! 


ಹಿಂದೋಳ ಲೀಲೆ 


ಹಿಂದೋಳ ಎಂದರೆ ಉಯ್ಯಾಲೆ. ಕನ್ನಡ ಪದವನ್ನೇ ಬಳಸಬಹುದಾಗಿತ್ತು. ಆದರೆ 
ಹಿಂದೋಳ ನನಗೆ ಪ್ರಿಯವಾದ ರಾಗವೊಂದರ ಹೆಸರು; ಆದ್ದರಿಂದ ಆ ಪದ ಮೊದಲು 
ನೆನಪಿಗೆ ಬಂತು. ಪೂರ್ವ ಪಶ್ಚಿಮಗಳ, ನಂಬೆಕೆ ಅಪನಂಬಿಕೆಗಳ, ಸಂಪ್ರದಾಯ 
ಸಂಶಯಗಳ ನಡುವೆ ಉಯ್ಯಾಲೆ ಆಡುತ್ತಿರುವವನ ಚಿತ್ತವೃತ್ತಿ, ಇಲ್ಲಿ ನಾನು ಚಿತ್ರಿಸ 
ಹೊರಟಿರುವುದು. ಈಗ ಉಯ್ಯಾಲೆ ಆಡಹೊರಟರೆ ನನಗೆ ತಲೆಸುತ್ತು ಬರುತ್ತದೆ. ಆಗ, 
ನಾನು ಯೌವನಕ್ಕೆ ಕಾಲಿಡುತ್ತಿದ್ದ ಕಾಲದಲ್ಲಿ, ಉಯ್ಯಾಲೆ--ಮಾನಸಿಕ ಉಯ್ಯಾಲೆ 
ಕೂಡ--ಹಿತವಾಗಿಯೇ ಇತ್ತು. ಹಿಂದೋಳ ರಾಗ ಮಂದ್ರದಿಂದ ತಾರಕ್ಕೆ, ತಾರದಿಂದ 
ಮಂದ್ರಕ್ಕೆ ಏರುವಾಗ ಇಳಿಯುವಾಗ ಕಂಠಸ್ವರದ ಬಾಗುಬಳುಕುಗಳು--ಬಳುಕಿಗಿಂತ 
ಹೆಚ್ಚಾಗಿ ಬಾಗು !--ಯಾವ ಆನಂದವನ್ನು ಕೊಡುತ್ತದೆಯೋ ಅದೇ ಆನಂದವನ್ನು 
ನನ್ನ ಮನಸ್ಸಿನ ತೂಗಾಟ ನನಗೆ ಕೊಟ್ಟಿತು. ಮನಸ್ಸಿನ ಚಟುವಟಿಕೆ ಉಲ್ಲಾಸವಾಗಿ 
ಪರಿಣಮಿಸುತ್ತದೆ. 


ನಾನು ಮೈಸೂರಿಗೆ ಬಂದು. ಸ್ಕೂಲಿಗೆ ಸೇರಿದ್ದು 1913ರಲ್ಲಿ; ನಮ್ಮ ಸಂಸಾರವೆಲ್ಲ 
ಮೈಸೂರಿನಲ್ಲಿ ನೆಲಸಿದ್ದು 1916ರಲ್ಲಿ ಎಂದು ನೆನಪು. ಆಮೇಲೂ ರಜ ಬಂದಾಗಲೆಲ್ಲ 
ಅಕ್ಕಿಹೆಬ್ಬಾಳಿಗೆ ಓಡಿಹೋಗುತ್ತಿದ್ದೆ ಎಂದು ಹೇಳಿದ್ದೇನಷ್ಟೆ. ಸುಮಾರು 5-6 ವರ್ಷಗಳ 
ಕಾಲ ಇತ್ತ ಮೈಸೂರಿನ ಆಕರ್ಷಣೆ, ಅತ್ತ ನಮ್ಮೂರಿನ ವ್ಯಾಮೋಹ. "`ನಮ್ಮ ಹಳ್ಳಿ 
ಯಲ್ಲಿ ಜಮೀನು ನೋಡಿಕೊಳ್ಳುವುದಕ್ಕೆ ಒಬ್ಬರು ಅಲ್ಲಿರಬೇಕು; ನರಸಿಂಹಮೂರ್ತಿ 
ಯನ್ನು ಅಲ್ಲಿ ನಿಲ್ಲಿಸೋಣ'' ಎಂದು ಹಿರಿಯರು ಯೋಚಿಸುತ್ತಿದ್ದರು ಎಂಬುದನ್ನು 
ಹಿಂದೆಯೇ ಕಾಣಿಸಿದ್ದೇನೆ. ಆ ಯೋಚನೆ ನನಗೆ ಸ್ವಲ್ಪ ಕಾಲ ಹಿತವಾಗಿಯೇ ಕಂಡಿತ್ತು. 
ಪ್ರಾಚೀನ ಭಾರತ ಇಂದಿನದಕ್ಕಿಂತ ಉತ್ತಮ ಎಂದು ಹೇಗೆ ನಂಬಿದ್ದೆನೋ, ಸಿರಿವಂತಿಕೆ 
ಗಿಂತ ಬಡತನ ಒಳ್ಳೆಯದು ಎಂದು ಹೇಗೆ ಭಾವಿಸಿದ್ದೆನೋ, ಹಾಗೇ ಹಳಿ ಕೈಯ ಜೀವನ 
ನಗರ ಜೀವನಕ್ಕಿಂತ ಒಳ್ಳೆಯದು ಎಂದು ನಂಬಿದ್ದೆ. ಆ ನಂಬಿಕೆಗೆ ಆಲೋಚನೆಯ, 
ಅನುಭವದ, ಆಧಾರವೇನೂ ಇರಲಿಲ್ಲ. ನನಗೆ ಚೆನ್ನಾಗಿ ಪರಿಚಿತವಾಗಿದ್ದದ್ದು 
ಬ್ರಾಹ್ಮಣಕೇರಿಯ ಜೀವನ ಎಂದು ಹಿಂದೆ ಹೇಳಿದೆನಷ್ಟೆ. ಆ ಜೀವನದಲ್ಲಿ ಲಲಿತಕಲೆಗಳ 
ಪ್ರಭೆ ಅಷ್ಟಾಗಿ ಕಾಣದಿದ್ದರೂ ಅವರದ್ದು (ಜಾತಿಪದ್ಧತಿಯ ಮಿತಿಯಲ್ಲಿ) ಒಳ್ಳೆಯ 
ಸುಸಂಸ್ಕೃತ ಜೀವನ. ಸಹನೆ, ಮಾನವದಯಾಮೃತ, ಇತರರೊಡನೆ ಹೊಂದಿಕೊಂಡು 


ಹಿಂದೋಳ ಲೀಲೆ ೧೩೭ 


ಹೋಗುವ ಮನೋವೃತ್ತಿ, ಸಮಾಜದ ಕಟ್ಟುಪಾಡುಗಳನ್ನು ಮುರಿದವರ ವಿಷಯದಲ್ಲಿ 
ಔದಾರ್ಯ, ಇದನ್ನೆಲ್ಲ ಸಣ್ಣತನಗಳೊಡನೆ--ನಾನು ಕಂಡಿದ್ದೆ, ನಿಜ. ಆದರೆ ಆ 
ಸಂಸ್ಕ ತಿಯ ಸಿಗು 'ನನಗೆ ಅರ್ಥವಾದದ್ದು ಕೆಲವು ವರ್ಷಗಳು ಕಳೆದ ಮೇಲೆ ; ಅದು 
ಅಂದಿನ ಅನುಭವವಲ್ಲ. ಅಂದ ಮೇಲೆ ನನಗೆ ಆಗ ಇದ್ದ ಹಳ್ಳಿಯ ಅನುಭವ ಎಷ್ಟು 
ಮಟ್ಟಿನದು? ಹೊಳೆಯಲ್ಲಿ ಈಜಾಡುವುದು, ತಿರುಗಾಟ, ತೋಟಗಳಿಗೋ ಕಬ್ಬಿನ 
ಗದ್ದೆಗೋ ಹೋಗಿ ಎಳನೀರು ಕುಡಿಯುವುದು, ಬಿಸಿ ಬೆಲ್ಲ ತಿನ್ನುವುದು ಇಷ್ಟೇ 
ಹಳ್ಳಿಯ ಜೀವನದ ವಿಷಯದಲ್ಲಿ ನನಗಿದ್ದ ಕಲ್ಪನೆ. ಭತ್ತದ ಗಾಡಿಯ ಮೇಲೆ ಕೂತು 
ಮ್ಳ ಸೂರು-ಅಕ್ಕಿ ಹೆಬ್ಬಾಳುಗಳ ನಡುವೆ ಪ ಯಾಣಮಾಡುವುದೂ ಹಳ್ಳಿಯ ಜೀವನದ 
ಸತ ಆದರೂ ನಾನು ಆನಂದವನ್ನು ಸೆಳೆದುಕೊಂಡಿದ್ದೆ. ಶುಗನ ಹಳ್ಳಿಯ 
ಬಳಿ ಭೋರ್ಗರೆಯುತ್ತ ಹರಿಯುವ ಎಂಭಯ್ಯನ ಹಳ್ಳ, ಗದ್ದೆಗಳಿಂದ ಹೊರಟು ಪ 
ಸೀಳುನಾಲೆಗಳು, ರಸ್ತಿಯ ಇಕ್ಕೆಲದಲ್ಲೂ ಹಸುರು ಹಾಸು, ಹೊಸ ಅಗ್ರಹಾರದ ರಸ್ತೆ 
ಯಲ್ಲಿ ಎಡಗಡೆ ಹೊಳೆಯುವ ಕರಿಯ ವಿಸ್ತಾರ, ಎಡತೊರೆಯ (ಈಗಿನ ಕ್ಕ ೃಷ್ಣರಾಜ 
ನಗರದ) ಸೇತುವೆಯ ಮೇಲಿಂದ ನೋಡಿದರೆ ಕಾವೇರಿಯ ತಂದರೆ ಸೋಲೆ 
ಬಿಸಿಲು ಕಾಯಿಸುತ್ತ ಮಲಗಿರುವ ಮೊಸಳೆ, ಇವೆಲ್ಲದರ ಸೊಬಗನ್ನು ವಾಸ್ತವವಾಗಿ 
ಇದ್ದ, ಮತ್ತು ನನ್ನೆ ರೊಮ್ಯಾಂಟಿಕ್‌ ಮನೋವೃತ್ತಿ ಕಲ್ಪಿಸಿದ ಸೊಬಗನ್ನು 
ಕುರಿತು ಈಗಲೂ ಒಂದೆರಡು ಘಂಟೆ ಉಪನ್ಯಾಸ ಬಿಗಿಯಬಲ್ಲೆ, ನತದೃಷ್ಟ ಶ್ರೋತೃಗಳು 
ಸಿಕ್ಕಿದರೆ! ಆ ಪ್ರಯಾಣದ ಸೊಬಗನ್ನು ಸವಿಯುವ ಬಯಕೆ "ಗಾಡಿಯ ಮೇಲೆ 
ಹೋದರೆ ಪ್ರಯಾಣದ ಅನುಭವ ಸಂಪೂರ್ಣವಾಗಿ ಆಗುವುದಿಲ್ಲ, ನಡೆದೇ ಹೋಗ 
ಬೇಕು'' ಎನ್ನುವಷ್ಟು ತೀವ್ರವಾಗಿತ್ತು. ಬಹುಶಃ ನಾನು ಎಸ್‌. ಎಸ್‌. ಎಲ್‌. ಸಿ. ಪರೀಕ್ಷೆ 
ಮುಗಿಸಿಕೊಂಡ ಮೇಲೆ, ನಾನು ಮತ್ತು ಇಬ್ಬರು ಸ್ನೇಹಿತರು (ಓಣಿ ಮನೆ ಕೃಷ್ಣ 
ಮೂರ್ತಿ, ಅಚ್ಚಿನಾಣಿ ಕಿಟ್ಟ, ಈ ಹೆಸರುಗಳನ್ನು ನೆನೆಯುವುದೂ ನನಗೆ ಹಿತ!) ಅಕ್ಕಿ 
ಹೆಬ್ಬಾಳಿಗೆ ನಡೆದೇ ಹೋಗಬೇಕೆಂದು ನಿಶ ೈಯಿಸಿದೆವು. ಒಂದು ಪಂಚೆ ಒಂದು ಬನೀನು. 
ಇವನ್ನು ಕೈಚೇಲದಲ್ಲಿ ತುರುಕಿಕೊಂಡು ಹೋಟಲಿನಲ್ಲಿ ತಿಂಡಿ ಕಟ್ಟಿಸಿಕೊಂಡು ಸಂಜೆ 
ನಾಲ್ಕು ಘಂಟೆಗೆ ಮೈಸೂರಿಂದ ಹೊರಟು ಬೆಳಗ್ಗೆ ಹತ್ತ ಕ್ಕೋ ಹನ್ನೊ ೦ದಕ್ಕೊ ಊರು 


ಸೇರಿದೆವು! 
ಈ ಅಲೆಮಾರಿ ಜೀವನಕ್ಕೂ ಬೇಸಾಯಗಾರನ ಜೀವನಕ್ಕೂ ಬೇಕಾದಷ್ಟು ಅಂತರ 


ವಿದೆಯೆಂದು ನನಗೆ ತಿಳಿಯದು. ಸ್ಕೂಲಿಗೆ ಸೇರಿದಮೇಲೆ ಒಂದೆರಡು ವರ್ಷ ಕಳೆಯುವ 
ವರೆಗೂ ಅಕ್ಕಿಹೆಬ್ಬಾಳಿನಲ್ಲಿ ನೆಲಸಬಹುದು ಎಂಬ ಯೋಚನೆಯಿತ್ತು. ಮೈಸೂರಿನಲ್ಲಿ 
ಈಗಿರುವಂತೆ ಮನೆಯಲ್ಲೂ ಹೊರಗೂ ನಾಗರಿಕತೆಯ ಸೌಕರ್ಯಗಳು ಬೇಕಾದ ಹಾಗೆ 
ಇದ್ದಿದ್ದರೆ ಹಳ್ಳಿಯ ವ್ಯಾಮೋಹ ಕೆಲವು ತಿಂಗಳಲ್ಲೇ ಕರಗಿಹೋಗುತ್ತಿತ್ತೇನೊ. ಅಂಥ 
ಸೌಕರ್ಯಗಳು ನಮ್ಮ ಮನೆಯಲ್ಲಂತೂ ಇರಲಿಲ್ಲ. ಅಯ್ಯನ ಮನೆಯಲ್ಲಾಗಲಿ ನಾವು 
ಕಟ್ಟಿದ ಮನೆಯಲ್ಲಾಗಲಿ ಇಲೆಕ್ಕ್ರಿ ಕ್‌ ದೀಪ ಇರಲಿಲ್ಲ; ನೀರಿಗೆ ನಲ್ಲಿ ಇರಲಿಲ್ಲ. ಸ್ನಾನಕ್ಕೆ 
| ಬಾವಿಯಿಂದ ಸೆ ದಿದ ನೀರು, ಕುಡಿಯುವುದಕ್ಕೆ ಬೀದಿಯ ನಲ್ಲಿಯಿಂದ ತಂದು ಹುಂಜದ 
ನೀರು. ಅಕ್ಕಿಹೆಬ್ಬಾಳಿನ ಮನೆಯ ನೆಲ ವಜ್ರಗಾರೆಯದು, ಮೈಸೂರಿನ ಮನೆಯ 


೧೩೮ ಸಂಜೆಗಣ್ಣಿನ ಹಿನ್ನೋಟ 


ನೆಲ ಮಣ್ಣಿನದು, ದಿನಾ ಸಾರಿಸಿ ಸಾರಿಸಿ ಗಟ್ಟೆಮಾಡಿದ್ದು. ನಲ್ಲಿ ದೀಪಗಳು ನಮ್ಮ ಮನೆಗೆ 
ಬಂದದ್ದು 1918ರಲ್ಲಿ ಎಂದು ನೆನಪು. ಮೈಸೂರಿನಲ್ಲಿ ಹೊಳೆಯಿಲ್ಲ. ಹೇಮಾವತಿಯ 
ಮಡುವಿನಲ್ಲಿ ಈಜಿದವನಿಗೆ ಕುಕ್ಕನಹಳ್ಳಿ ಕೆರೆ ಹೇಗೆ ರುಚಿಸೀತು! 

ಇಷ್ಟಾದರೂ ನನ್ನ ಅರಿವಿಲ್ಲದೆಯೇ ಹಳ್ಳಿಯ ವ್ಯಾಮೋಹ ಕಡಮೆಯಾಗುತ್ತಿದ್ದಿರ 
ಬೇಕು. ಮನಸ್ಸು ಹಿಂದಿನದನ್ನು ಸವಿಯುತ್ತಲೂ ಇತ್ತು, ಹೊಸದಕ್ಕೆ ಕೈಚಾಚುತ್ತಲೂ 
ಇತ್ತು. ಬದಲಾವಣೆ ಇಂಥ ದಿನ ಆರಂಭವಾಯಿತು ಎಂದು ಖಚಿತವಾಗಿ ಹೇಳಲಾಗುವು 
ದಿಲ್ಲ. ಅದು ಸಾವಧಾನವಾಗಿ ಕ್ರಮೇಣ ನಡೆದ ಕ್ರಿಯೆ. ಆದರೆ ಯಾವುದಾದರೂ ಒಂದು 
ದಿನವನ್ನು ಗೊತ್ತುಮಾಡಿ ಹೇಳಲೇಬೇಕು ಎಂದರೆ, ""ರಂಗಯ್ಯ ನನ್ನಿಂದ "ಅರೇಬಿಯನ್‌ 
ನೈಟ್ಸ್‌' ಪುಸ್ತಕವನ್ನು ಓದಿಸಿದ ದಿನದಿಂದ ಬದಲಾವಣೆ ಆರಂಭವಾಯಿತು'' ಎಂದು 
ಹೇಳಿಯೇನು. ಅದು ತೀವ್ರ ವೇಗದಿಂದ ಸಾಗಿದ್ದು ಮೈಸೂರಿನಲ್ಲಿ ಸಾರ್ವಜನಿಕ ಪುಸ್ತಕ 
" ಭುಡಾರ- ಪಬ್ಲಿಕ್‌ ಲೈಬ್ರೆರಿ--ಆರಂಭವಾದ ದಿನದಿಂದ ಎನ್ನಬಹುದು. ಅಂದರೆ, 
ನನ್ನಲ್ಲಿ ಪರಿವರ್ತನೆ ಆರಂಭವಾದದ್ದಕ್ಕೆ ಮುಖ್ಯಕಾರಣ ಬದುಕಿನ ಅನುಭವವಲ್ಲ, 
ಪುಸ್ತಕಗಳು ಒದಗಿಸಿದ ಅನುಭವ ; ಬಾಹ್ಯ ಪ್ರಪಂಚದಲ್ಲಿ ಹಳ್ಳಿಗೂ ಪಟ್ಟಣಕ್ಕೂ ಇದ್ದ 
ವ್ಯತ್ಕಾಸವಲ್ಲ, ಓದಿನ ಫಲವಾಗಿ ಮನಸ್ಸಿನಲ್ಲೊಂದು ಹೊಸ ಪ್ರಪಂಚ ಸೃಷ್ಟಿಯಾದದ್ದು. 
“ಬದುಕಿಗೆ ಹೋಲಿಸಿದರೆ ಸಾಹಿತ್ಯ ರಕ್ತಹೀನ ಸತ್ವಹೀನ ವಸ್ತು, ಬದುಕಿನ ಕೆಲಸವನ್ನು 
ಅದು ಎಂದಿಗೂ ಮಾಡಲಾರದು” (Literature is a mighty bloodless 
substitue for life) ಎಂಬ ಮಾತು ಅಸತ್ಯವಲ್ಲ, ಸತ್ಯದ ಉತ್ಪ್ರೇಕ್ಷೆ. ನನ್ನಲ್ಲಾದ 
ಬದಲಾವಣೆಗೆ ಬದುಕಿನಿಂದ ಏನೂ ಸಹಾಯವಾಗಲಿಲ್ಲ ಎಂದರೆ ಅದು ಹುಚ್ಚು 
ಮಾತಾಗುತ್ತದೆ. ಬದುಕಿನ ಅನುಭವ ಜ್ಞಾನಸಾಮಗ್ರಿಯನ್ನು ಒದಗಿಸಿತು. ಓದು ಎರಡು 
ಕೆಲಸಗಳನ್ನು ಮಾಡಿತು: 1. ಬದುಕಿನಲ್ಲಿ ನಿಲುಕದ್ದಕ್ಕೆ ಕೈಚಾಚಿ ಹಂಬಲಿಸುವುದನ್ನು 
(aspiration) ಕಲಿಸಿತು. 2. ಬದುಕು ಒದಗಿಸಿದ ಜ್ಞಾನಸಾಮಗ್ರಿಯನ್ನು ಆಧಾರ 
ವಾಗಿಟ್ಟುಕೊಂಡು ಅದರಿಂದ ಪಾಠ ಕಲಿಯಲು, ತತ್ವಗಳನ್ನು ರೂಪಿಸಿಕೊಳ್ಳಲು, ಬೇಕಾದ 
ಬುದ್ಧಿ ಶಕ್ತಿಯನ್ನು ಅಲ್ಪಮತಿಯಲ್ಲಿ ಬೆಳೆಸಬಹುದಾದಷ್ಟು ಬೆಳೆಸಿತು. ಈ ಸಂದರ್ಭದಲ್ಲಿ 
ನನ್ನ ಗುರು ಡಿ.ಎನ್‌. ಮೂರ್ತಿಯವರೊಡನೆ ಚರ್ಚೆ ನಡೆಸಿದ್ದರಿಂದ ಆದ ಸಹಾಯಕ್ಕಾಗಿ 
ನಾನು ಅವರಿಗೆ ಎಷ್ಟು ಕೃತಜ್ಞನಾಗಿದ್ದರೂ ಸಾಲದು. ಕ 

"ಅರೇಬಿಯನ್‌ ನೈಟ್ಸ್‌' ಬಹುಮಟ್ಟಿಗೆ ಜೀವನಕ್ಕೆ ವಿಮುಖವಾಗಿ ಓಡುವ 
ಸಾಹಿತ್ಯ, "ಎಸ್ಕೇಪಿಸ್ಟ್‌' (650೩0151) ಸಾಹಿತ್ಯ. ಅದು ಕಾರ್ಯಕಾರಣ ನಿಯಮಗಳನ್ನು 
ಮೆಟ್ಟಿ ಮೆರೆಯುವ ದಿವ್ಯಸುಂದರವಾದ ಸಾಹಸಪೂರ್ಣವಾದ ಕನಸಿನ ಪ್ರಪಂಚ 
ವೊಂದಕ್ಕೆ ಪ್ರವೇಶವನ್ನು ದೊರಕಿಸಿಕೊಟ್ಟಿತು. ಅದರಿಂದ ಏನೂ ಪ್ರಯೋಜನ 
ವಾಗಲಿಲ್ಲ ಎನ್ನಲಾರೆ. ಅದು ಓದುವ ಹುಚ್ಚು ಹಿಡಿಸಿತು. ನನ್ನ ಓದು ಅದಕ್ಕೆ 
ಸೀಮಿತವಾಗಿರಲಿಲ್ಲ. ಓದುತ್ತ ಓದುತ್ತ ಹಳ್ಳಿಯ ಜೀವನದಲ್ಲಿ ನಾನು ಹಿಂದೆ 


ಗಮನಿಸದಿದ್ದ, ಅಥವಾ ಗಮನಿಸಿದ್ದರೂ ಕಡೆಗಣಿಸಿದ್ದ ಕೊರತೆಗಳು ಕಾಣಿಸ 
ಲಾರಂಭಿಸಿದವು. ಸ 


... ಹಿಂದೋಳ ಲೀಲೆ ೧೩೯ 


ಅಕ್ಕಿಹೆಬ್ಬಾಳಿಗೆ ಸಲ್ಲಬೇಕಾದ ಹೊಗಳಿಕೆಯನ್ನು ಸಲ್ಲಿಸಿದ್ದೇನೆ. ಅಲ್ಲಿ ಹೊಗಳ 
ಜೇಕಾದದ್ದಿ ತ್ತು ಎಂದು ಒಪ್ಪಿದ ಮೇಲೂ ಈ ಪ್ರಶ್ನೆ ಕಾಡುತ್ತಿದೆ : ಆ ವಾತಾವರಣದಲ್ಲಿ 
ಬೆಳೆದ ಜೀವ ಗರಿಗೆದರಿ ಹಾರಲಾದೀತೆ? ಅಲ್ಲಿ ನಾವು ಮಾಡುತ್ತಿದ್ದದ್ದಕ್ಕೆಂತ ಮಾಡದೆ 
ಇದ್ದದ್ದೇ--ಮಾಡಬಾರದೆ ಇದ್ದದ್ದೇ- ಹೆಚ್ಚೇನೊ ಎನ್ನಿಸಿತು. ಅಲ್ಲಿಯದು “ಬೇಡ 
ಬೇಡ' ಎನ್ನುವುದೇ ಪ್ರಧಾನವಾದ ಜೀವನ. `“ಇವತ್ತು ಮಂಗಳವಾರ, ಕ್ಷೌರ ಮಾಡಿಸಿ 
ಕೊಳ್ಳಬೇಡ ; ನಾಳೆ ಬುಧವಾರ ದಕ್ಷಿಣ ದಿಕ್ಕಿಗೆ ಪ್ರಯಾಣ ಮಾಡಬಾರದು; ಅಡಿಗೆ 
.. ಮನೆ ದೇವರ ಮನೆಗೆಲ್ಲ ಷರ್ಟು ಹಾಕಿಕೊಂಡು ಬರಬೇಡ ; ಇವತ್ತು ಮಂದೇವರ ಹಬ್ಬ, 
. ಬೆಳಗ್ಗೆ ಏನೂ ತಿನ್ನಬೇಡ ; ಅವರು ಲಂಡನ್‌ ಪಾರ್ಟಯವರು, ಅವರ ಪಂಕ್ತಿಯಲ್ಲಿ 
ಊಟಕ್ಕೆ ಕೂತುಕೊಳ್ಳಬೇಡ ; ಅಯ್ಯೋ ಶನಿಮುಂಡೇದೆ, ಮೈಲಿಗೆ ನೀರು ಹಾರಿಸಿ 
ಬಿಟ್ಟೆಯಲ್ಲೊ ! ಮಂಡ್ಯದ ಮಗು (ಆ ಪ್ರಾಣಿ ಯಾರೋ ಇವತ್ತೂ ನನಗೆ ಗೊತ್ತಿಲ್ಲ) 
ಸತ್ತು ಹೋದನಂತೆ, ನಮಗೆಲ್ಲ ಸೂತಕ, ಹಾಸಿಗೆ ಗೀಸಿಗೆ ಮುಟ್ಟಬೇಡ--ಇತ್ಯಾದಿ 
ಇತ್ಯಾದಿ. "ಬೇಡ ಬೇಡ ಬೇಡ'', "ಬಾರದು ಬಾರದು ಬಾರದು''! ನಮ್ಮ ಸುತ್ತ 
ಈ ನಿಷೇಧಗಳ ಗೋಡೆಯನ್ನು ಎಬ್ಬಿಸಿಕೊಂಡು ನಡುವಿನ ಬಂದೀಖಾನೆಯಲ್ಲಿ ನಮ್ಮ 
ಬದುಕನ್ನು ಸಾಗಿಸಬೇಕು -ಸಾಗಿಸುವುದೆಲ್ಲಿ ಬಂತು! ನಿಂತ ನೀರಿನಂತೆ ಹಸುರುಗಟ್ಟಲೆಂದು 
ಬದುಕನ್ನು ಅಲ್ಲಿ ನಿಲ್ಲಿಸಬೇಕು, ನಾವು ಕೈಕಾಲು ನೀಡುವಂತಿಲ್ಲ; "ಬೇಡ'ಗಳ ಗೋಡೆ 
ಬಡಿಯುತ್ತದೆ ! ಈ ಬಂದೀಖಾನೆಯೊಳಗೆ ಕೂತು ಮಾಡುವುದೇನು? 
ಬೇಡಗಳ ಜೊತೆಗೆ “ಬೇಕಂ'ಗಳೇನಾದರೂ ಉಂಟೊ? ಉಂಟು: ಸಂಧ್ಯಾವಂದನೆ, 
ಮಾಧ್ಯಾಹ್ನಿಕ, ಮತ್ತೆ ಸಂಧ್ಯಾವಂದನೆ. ಪ್ರತಿಸಲವೂ ನೂರೆಂಟಂ ಗಾಯತ್ರಿ. (ನಾನು 
ಹೇಳುತ್ತಿರುವುದು ಹುಡುಗರ ಮಾತು ದೊಡ್ಡವರಿಗೆ ಬೇರೆ ಕೆಲಸಗಳಿದ್ದವು.) ಈ ಕಲಾಪ 
ಎಲ್ಲಾ ಮತಗಳಲ್ಲೂ ಒಂದಲ್ಲ ಒಂದು ರೂಪದಲ್ಲಿರುತ್ತದೆ; ಅದು ಅನಿವಾರ್ಯ; 
ಮತದಲ್ಲಿ ಭಕ್ತಿಯಿದ್ದರೆ ಕಲಾಪದಲ್ಲೂ ಭಕ್ತಿಯಿರಬೇಕು. ಅದನ್ನು ಆಸ್ಥೆಯಿಂದ ನಡೆಸುವ 
ವರನ್ನು -- ಮೇಧಾವಿಗಳಾದ, ಆಲೋಚನಾಪರರಾದ ಕರ್ಮನಿಷ್ಕರನ್ನು - ನೋಡಿ 
& ದ್ದೆ ್ಲೀನೆ, ಅವರ ಶ್ರದ್ಧೆಯನ್ನು ಗೌರವಿಸಿಯೂ ಇದ್ದೇನೆ. ಆದರೆ ನನಗೆ ಆ ಶ್ರದ್ಧೆ 
| ನನಗೆ ಈ ಬೇಸರದ ಪ್ರಕ್ರಿಯೆಗಿಂತ ಬೇರೆಯಾದದ್ದು ಏನೋ ಒಂದು ಬೇಕು; 
ಎ ದೇನು ಎಂಬುದು ಸ್ಪಷ್ಟವಾಗಿರಲಿಲ್ಲ. ಹುಡುಗತನದ "`ಬೇಜವಾಬ್ದಾ ರಿ ವಿನೋದ 
'ಿಂದಾಗಿ "ನನಗೆ ಬೇಕಾದದ್ದೇನು' ಎಂಬಂದರ ಯೋಚನೆಯೇ ಬಂದಿರಲಿಲ್ಲ. 
ಹೋಬ ಅನಾದರವಿತ್ತೆ € ಹೊರತು ಅದರ ಮೌಲ್ಯವನ್ನು ಕುರಿತ ಪ್ರ ಶ್ನೆ 


ಆ ಟಾ ಟಲ್‌ (೪ 1 SEN 
ಜಸ 
IG Gk 


ು ಹೊಸ: ಅನುಭವಗಳ ಬಯಕೆ ; ಹೊಸ ais 
| ವಿಷಯದಲ್ಲಿ ಅಸಹನೆ, ನನಗೆ ಹಳೆಯ ಕಾಲದ 
| | ದೊರಕದ ರೆ, 4 ಅಧವಾ ವಿದ್ಯೆಯೇನೂ ಇಲ್ಲದೆ ನನ್ನ ಬದುಕಂ 
ೈ ಷ್ಟು ತೀವ್ರವಾಗುತ್ತಿ ರಲಿಲ್ಲ. ಹೊಸ ತರದ 


೧೪೦ ಸಂಜೆಗಣ್ಣಿನ ಹಿನ್ನೋಟ 


ವಿದ್ಯಾಭ್ಯಾಸದಿಂದಾಗಿ, ಮತ್ತ ನಾಲ್ಕಾರು ವಿಷಯಗಳನ್ನು ಕಂರಿತ ಪುಸ್ತಕಗಳನ್ನು 
ಓದಿದ್ದರಿಂದಾಗಿ, ನಾನು ಎಂಟ್ರೆನ್ಸ್‌ (ಈಗಿನ ಪಿ.ಯು.ಸಿ.) ಪ್ಯಾಸಾಗುವ ವೇಳೆಗೆ 
ಪ್ರಶ್ನೆಗಳ ಸುರಿಮಳೆ ಬಂತು ; ನನ್ನಲ್ಲಿ ಗೊಂದಲ ಎಬ್ಬಿಸಿತಂ. ನನ್ನ ಮನಃಪಟಲದ ಮೇಲೆ 
ಹೊಸದೊಂದು ಪ್ರಪಂಚದ ಚಿತ್ರ ಮೂಡಿತ್ತು. ಅದು ನಿಜವಾದರೆ ಹಿಂದಿನ ವಿಧಿನಿಷೇಧ 
ಗಳಲ್ಲಿ ಏನೋ ಐಬು ಇರಬೇಕು. ಆದರೆ ನನ್ನ ಬದುಕೆಲ್ಲ ಅದುವರೆಗೆ ಆ ವಿಧಿನಿಷೇಧ 
ಗಳೊಡನೆ ಹೇಗೋ ಹೊಂದಿಕೊಂಡು ಬೆಳೆದದ್ದು. ನನ್ನಲ್ಲೇನೋ ಅವುಗಳ ಹಿಡಿತ 
ಕಡಮೆಯಾಗಿದೆ. ಆದರೆ ಅವನ್ನು ಉದ್ದೇಶಪೂರ್ವಕವಾಗಿ ಕಿತ್ತೊಗೆಯುವುದು 
ಒಳ್ಳೆಯದೆ? ನನ್ನ ಗೊಂದಲ ಈ ಬಗೆಯದಿದ್ದಿರಬಹಂದು. ಅದನ್ನು ಸ್ಪಷ್ಟವಾಗಿ 
ಚಿಶ್ರಿಸಲಾರೆ. ನನ್ನ ಮೇಲೆ ಎರಗಿ ಬಂದ ಪ್ರಶ್ನೆಗಳಲ್ಲಿ ಕೆಲವನ್ನು ಯಾವ ಕ್ರಮಕ್ಕೂ 
ಒಳಪಡಿಸದೆ ನೆನಪಿಗೆ ಹೇಗೆ ಬರುತ್ತಿದೆಯೋ ಹಾಗೆ ಇಲ್ಲಿ ಕಾಣಿಸಿದ್ದೇನೆ. ಮೊದಲು 
ನಿಷೇಧಗಳಂ, ಆಮೇಲೆ ನನ್ನ ಪ್ರತಿಕ್ರಿಯೆ : 


ಸಂ ನ್‌ ಸಂಪ್ರದಾಯ, ಪ ಪ್ರಶ್ನೆ 
ಸಂ: "ಸಮುದ್ರಯಾನ ನಿಷಿದ್ಧ. ವಿಲಾಯಿತಿಗೂ ಸಮುದ್ರದಾಚೆ ಇರುವ ಇತರ 
ದೇಶಗಳಿಗೂ ಹೋದವರು ಜಾತಿ ಕೆಡುತ್ತಾರೆ.'' ಸ 
ಪ್ರ : ಹಾಗಾದರೆ ನಾನು ಮಾರ್ಟಿನ್‌ ರ್ಯಾಟ್ಕರ್‌ (ಅದೇ ಹೆಸರಿನ ಕಾದಂಬರಿಯ 
ನಾಯಕ)ನಂತೆ ಬ್ರೆಸಿಲ್‌ನ ಕಾಡುಗಳಲ್ಲಿ ಅಲೆಯುವಂತಿಲ್ಲ? ರಾಲ್ಫ್‌ ರೋವರ್‌ 
ನಂತೆ ("ಹವಳದ ದ್ವೀಪ'ದ ನಾಯಕ) ಪೆಸಿಫಿಕ್‌ ದ್ವೀಪಗಳಲ್ಲಿ ವಿಹರಿಸುವಂತಿಲ್ಲ? 
ಆಮುಂಡೆಸೆನ್‌ನಂತೆ ಧ್ರುವಪ್ರದೇಶದ ಧವಳ ವಿಸ್ತಾರವನ್ನು ನೋಡುವಂತಿಲ್ಲ? 
ಆರೋರ ಬೋರಿಯಾಲಿಸ್‌ನ ದಿವ್ಯ ದೃಶ್ಯವನ್ನು ನೋಡುವಂತಿಲ್ಲ? ಜಾತಿಯ 
ಹೆಸರು ಹೇಳಿ ಇದೆಲ್ಲ ಆನಂದವನ್ನು ನನ್ನಿಂದ ಏಕೆ ಕಸಿದುಕೊಳ್ಳುತ್ತೀರಿ? [ನನ್ನಲ್ಲಿ 
ದೇಶ ನೋಡುವ, ಪ್ರಕೃತಿ ಸೌಂದರ್ಯವನ್ನು ಮನಸ್ಸಿಗೆ ತುಂಬಿಕೊಳ್ಳುವ 
ಬಯಕೆ ಇನ್ನೂ ಹಿಂಗಿಲ್ಲ !] 
"`ನೀನಂ ತಿರುಪತಿಗೆ ಹೋಗಬಾರದು. ನಮ್ಮ ಮನೆ ದೇವರು ನರಸಿಂಹನಾದ್ದ 
ರಿಂದ ವೆಂಕಟರಮಣನಿಗೆ ನಾವು ಕಳ್ಳ ಒಕ್ಕಲು. ತಿರುಪತಿಗೆ ಹೋದರೆ ವಿಪತ್ತು 
ತಟ್ಟೀತು.'' 
ಪ್ರ: ಹಾಗೇ? ಆದರೆ ವೆಂಕಟರಮಣ, ನರಸಿಂಹ, ಇಬ್ಬರೂ ವಿಷ್ಣುವಿನ ರೂಪಗಳು . 
ಎಂದಲ್ಲವೆ, ನೀವು ಹೇಳುವುದು ? ನಾವು ಕಳ ಲ ಒಕ್ಕಲು ಹೇಗೆ ಆದೇವು? 
ಎಷ್ಟುವಿನ ಒಂದು ರೂಪಕ್ಕೆ ಪೂಜೆ ಸಲ್ಲಿಸಿದರೆ ಇನ್ನೊಂದಂ ರೂಪಕ್ಕೆ ಕೋಪ 


ಸಂ 


ವೇಕೆ ? 
ಸಂ: “ದೇವರು ಸಜ್ಜನರ ಕೈಬಿಡುವುದಿಲ್ಲ, ರಕ್ಷಿಸುತ್ತಾನೆ. ಅಂಜಿಕಿನ್ಯಾತಕಯ್ಯ. 
ಸಜ್ಜನರಿಗೆ...'' 


ಪ್ರ: ಮುದ್ದೆಭಟ್ಟರ ಮನೆಯವರೆಲ್ಲ ಒಳ್ಳೆಯವರು, ಭಗವದ್ಭಕ್ತರು, ಎಂದು ಪ್ರಸಿದ್ಧ 
ರಾಗಿದ್ದರಲ್ಲವೆ? ಕಾಲರ ಬಂದು ಎರಡೇ ದಿನಗಳಲ್ಲಿ ಅವರ ಮನೆಯವರೆಲ್ಲ 


ಹಿಂದೋಳ ಲೀಲೆ ೧೪೧ 


ಸತ್ರ] ಹೋದರಲ್ಲ? ಅಯ್ಯನ ಮೊಮ್ಮಾಗ ಗುಂಡ ಸಿಡುಬಿನಿಂದ ನರಳಿ ಎರಡು 
ಕಣ್ಣುಗಳನ್ನೂ ಕಳೆದುಕೊಂಡನಲ್ಲ? ದೇವರು ಈ ಅನಾಹುತಗಳನ್ನೆಲ್ಲ ತಪ್ಪಿಸ 
ಲಿಲ್ಲವೇಕೆ ? 


"“ಅನ್ಕಾಯಾರ್ಜಿತಂ ವಿತ್ತಂ ಅಷಡ್ಕಾಳೇ ವಿನಶ್ಶತಿ'' (ಇದು ನಮ್ಮೂರಿನ ಜನರ 
ಬಾಯಿಂದ ಆಗಾಗ ಹೊರಡುತ್ತಿದ್ದ ಮಾತು. ಅಎರ ಮಾತಿನ ವ್ಯಾಕರಣ 
ಛಂದಸ್ಸು ಇತ್ಯಾದಿಗಳನ್ನು ಬೆದಕಿ ನೋಡಬಾರದು. ಅವರೇನಂ ಪಂಡಿತರು 
ಕೆಟ್ಟುಹೋದರೆ !) 
ಹೌದೆ? ಟೌಟ್‌ನ “ಹಿಸ್ಟರಿ ಆಫ್‌ ಇಂಗ್ಲೆಂಡ್‌'ನಲ್ಲಿ ಹೆನ್ರಿ೪111 ಸನ್ಯಾಸಿ ಮಠ 
ಗಳನ್ನು ಲೂಟಿ ಮಾಡಿದ್ದನ್ನು ಓದುತ್ತಾ ಇದ್ದೆ. ಆಗ, ಅವನಿಗೆ ಲೂಟಿಯಲ್ಲಿ 
ಸಹಾಯಕನಾಗಿದ್ದ ಶ್ರೀಮಂತ ಸರದಾರನೊಬ್ಬ ತಾನೂ ಅಪಾರ ಹಣ ಗಿಟ್ಟಿಸಿ 
ಕೊಂಡ. ಅವನ ಮನೆತನದವರು ಇಂದಿಗೂ, 4 ಶತಮಾನ ಕಳೆದ ಮೇಲೂ, 
ಶ್ರೀಮಂತರಾಗಿಯೇ ಇದ್ದಾರಂತೆ. ಅವರ ಐಶ್ವರ್ಯ "ಅನ್ಯಾಯಾರ್ಜಿತ'. ಅದು 
'ಅಷಡ್ಡಾಳೇ ವಿನಶ್ಯತಿ' ಆಗಲಿಲ್ಲವಲ್ಲ? 
ಸಂ: "“ವೇದಗಳಲ್ಲಿ ಪ್ರಪಂಚ pe ಜ್ಞಾನವೆಲ್ಲ ಅಡಗಿದೆ. ಅವು ಅಪೌರುಷೇಯ. ಅವೇ 
ಸತ್ಯ. ಮತ್ತಾವುದೂ ಅಲ್ಲ.' 
ಪ್ರ:ಕ್ರೆ ಸರು ಬೈಬಲ್‌ನ ವಿಷಯದಲ್ಲೂ ಮಹಮ್ಮದೀಯರು ಕೊರಾನಿನ ವಿಷಯ 
ದಲ್ಲೂ ಆದೇ ಮಾತು ಹೇಳುತ್ತಾರೆ: ಆ ಪುಸ್ತಕಗಳಲ್ಲಿರುವುದೇ ಸತ್ಯ. 
ಮತಾ ವುದೂ ಅಲ್ಲ, ಎಂದು. ನಾನು ಯಾರನ್ನೂ ನಂಬಬೇಕು? ಅವರ ಪ ಕಾರ 
ವೇದ ಸತ್ಯವಲ್ಲ. ನಮ್ಮ ಪ್ರಕಾರ ಅವರ ಗ್ರಂಥ "ಸತ್ಯವಲ್ಲ! 
ಸಂ: "ಬ್ರಾಹ್ಮಣರಿಗೆ ಮಾತ್ರ ವೇದಾಧಿಕಾರ ; ಇತರರಿಗಿಲ್ಲ. ಬ್ರಾಹ್ಮಣರಲ್ಲೂ 
ಹೆಂಗಸರಿಗಿಲ್ಲ.'' 
ಅದೇಕೆ? ಬ್ರಾಹ್ಮಣೇತರರು ವಂನುಷ್ಯರಲ್ಲವೆ ? ಹೆಂಗಸರು ಮನಃಷ್ಯರಲ್ಲವೆ? 


ಪ್ರ 
ಸಂ: "ಎಲ್ಲ ಮತಗಳೂ ಒಂದೇ.” 
ಪ್ರ: 

ಹೌದೇ ? ಕ್ರೈಸ್ತರು "ಯೇಸು ಮಾನವರೆಲ್ಲರ ಪಾಪಗಳಿಗಾಗಿ ಪ್ರಾಯಶ್ಚಿತ್ತ 
ಮಾಡಿಕೊಂಡು ಶಿಕ್ಷೆಯನ್ನು ಅನುಭವಿಸಿ ನಮ್ಮನ್ನೆಲ್ಲ ನರಕದಿಂದ ಪಾರುಮಾಡಿದ' 
ಎಂದು ನಂಬುತ್ತಾರೆ. ನಾವು ಅದನ್ನು ನಂಬುವುದಿಲ್ಲ. ಇವೆರಡು ಮತಗಳೂ 
ಹೇಗೆ ಒಂದಾದಾವು? 
ಇಂಥ ಪ್ರಶ್ನೆಗಳೆಷ್ಟೊ ! ಅವು ಇತರರಿಗೆ ಹಾಕಿದ ಪ್ರಶ್ನೆಗಳಲ್ಲ, ನನ್ನ ಮನಸ್ಸಿನಲ್ಲೆ 
ಎದ್ದ ಸಂದೇಹಗಳು. ನಮ್ಮ ಸ ಸಂಪ್ರದಾಯ ಸಂಸ್ಕೃತಿ ಮತಧರ ಗಳಿಗ ಭಿನ್ನ ವಾದ 
ಸಂಪ್ರ ದಾಯ ಮತಧರ್ಮಗಳ ಪರಿಚಯವಾದದ್ದು ಈ ಸಂದೇಹಗಳಿಗೆ ನೇರವಾದ 
ಕಾರಣ. ಅವನ್ನು ಹಿರಿಯರೊಡನೆ ಚರ್ಚಿಸುವಂತಿಲ್ಲ. ಆಗ ಹಿರಿಯರಿಗೂ ಕಿರಿಯರಿಗೂ 
ಸಲಿಗೆ ಇರಲಿಲ್ಲ. ಅಲ್ಲದೆ" ಅವರ ದೃಷ್ಟಿಯಲ್ಲಿ ಇವೆಲ್ಲ ಚರ್ಚಿಸುವ ವಿಷಯಗಳಲ್ಲ. 
ಸೆಂಪ್ಸಃ 'ಮತಧರ್ಮಗಳು ಹೇಳಿದ್ದ ನ್ನ ನಂಬಿ ಆಚರಣೆಗೆ ತರುವುದೆಷ್ಟೋ ಅಷ್ಟೇ 


ತ 

ನಮ್ಮ ಕೆಲಸ. ಅವನ್ನು ಅರ್ಥಮಾಡಿಕೊಳ್ಳಲು ಪ್ರಯತ್ನಿಸುವುದು ಧಾರ್ಷ! 
ಮೈಸೂರಿನಲ್ಲೇ ಹಿರಿಯರೊಬ್ಬರಂ--ಅವರ ಹೆಸರು ನೆನಪಿಲ್ಲ, ಅವರ ಪರಿಚಯವೂ 
ನನಗಿರಲಿಲ್ಲ--ಮತ್ತೊಬ್ಬರಿಗೆ ಹೇಳುತ್ತಿದ್ದದ್ದು ಅಕಸ್ಮಾತ್‌ ಕಿವಿಗೆ ಬಿತ್ತು : "'ಅವನಿಗೆ 
ವೇದದ ಅರ್ಥ ಹೇಳಬೇಕಂತೆ ! ಆಂಜನೇಯ ನವವ್ಯಾಕರಣ ಪಂಡಿತ ; ಅವನಿಗೇ ವೇದ 
ಅರ್ಥವಾಗಲಿಲ್ಲವಂತೆ, ಇವನಿಗೆ ಅರ್ಥವಾಗುತ್ತೋ?'' ಸುತ್ತ ಇದ್ದವರೆಲ್ಲ ಈ ಮಾತನ್ನು 
ಮೆಚ್ಚಿ ತಲೆದೂಗಿದರು, ನಕ್ಕರಂ. ಆಂಜನೇಯನ ನವವ್ಯಾಕರಣ ಪಾಂಡಿತ್ಕವಾಗಲಿ 
ಅವನಿಗೆ ವೇದ ಅರ್ಥವಾಗದಿದ್ದದ್ದಾಗಲಿ ನನಗೆ ತಿಳಿಯದ ವಿಷಯ. ನನಗೆ ಹೀಗನ್ನಿಸಿತು : 
ವೇದ ಯಾರಿಗೂ ಅರ್ಥವಾಗುವುದು ಸಾಧ್ಯವೇ . ಅಲ್ಲವಾದರೆ ಅದನ್ನು ಕಟ್ಟಿಕೊಂಡು 
ನಮಗೆ ಆಗಬೇಕಾದ್ದೇನಂ? 

ಆಂಜನೇಯನ ಉದಾಹರಣೆ ಕೊಟ್ಟ ಆ ಹಿರಿಯರು ಬಹುಶಃ ವಿದ್ವಾಂಸರಲ್ಲ. 
ನಿಜವಾಗಿ ವಿದ್ವಾಂಸರು ಚರ್ಚೆಗೆ ಕುಳಿತಾಗ ನಿರ್ದಾಕ್ಷಿಣ್ಯವಾಗಿ ಪ್ರಶ್ನೆಗಳನ್ನು ಹಾಕುತ್ತಿದ್ದ 
ರೆಂಬಂದು ಆಗ ನನಗೆ ತಿಳಿಯದು. ಪ್ರಶ್ನೆ ಹಾಕುವುದು ನಮ್ಮ ಪುರಾತನ ಸಂಪ್ರದಾಯಕ್ಕೆ 
ವಿರುದ್ಧವಲ್ಲ. ಆದರೆ ಜನಸಾಮಾನ್ಯದಲ್ಲಿ, ಹಳ್ಳಿಯಲ್ಲಿ ಮಾತ್ರವಲ್ಲದೆ ಪಟ್ಟಣಗಳಲ್ಲಿ 
ಕೂಡ, “ಮತಧರ್ಮ ಸ ಸಂಪ್ರ ಹಾಡ್‌ ಚರ್ಚೆಮಾಡತಕ್ಕ ವಿಷ ಷಯವಲ್ಲ: : ನಂಬಿ ಶ ಶ್ರದ್ಧೆ 
ಯಿಂದ ಅನುಸರಿಸುವುದಷ್ಟೇ ನಮ್ಮ ಕೆಲಸ" ಎಂಬ ಭಾಷಿಕ ಹರಡಿತ್ತೆಂಬುದು ನಿಜ. 
ಇದೇ ಮನೋಭಾವ ಯೂರೋಪಿನಲ್ಲೂ "ಅಂಧಕಾರ ಯುಗ' (The Dark Ages) 
ಎಂದು ಕರೆಯುವ ಮಧ್ಯಮಯುಗದಲ್ಲಿ ಸರ್ವಸಾಧಾರಣವಾಗಿತ್ತು. ಈಗಲೂ ಎಷ್ಟೋ 
ಜನರಲ್ಲಿ ಇದೆ! ಅಂಧಶ್ರದ್ಧೆ ಭಾರತವೊಂದರ ಸ್ವತ್ತಲ್ಲ. ಹಿಂದೂಮತವೊಂದರ ಸ್ವತ್ತಲ್ಲ. 
ಯೂರೋಪಿನಲ್ಲಿ ಮತಧರ್ಮ ಸಂಪ್ರದಾಯಗಳನ್ನು ಕುರಿತು ಪ್ರಶ್ನೆ ಹಾಕಿದ, 
ನಂಬಲೊಲ್ಲದ, ನೂರುಗಟ್ಟಲೆ ಜನರನ್ನು ಇನ್‌ಕ್ವಿಸಿಷನ್‌ ಜೀವಸಹಿತ ಸುಡಿಸಿತು! 
ಎಂಟ್ರೆನ್ಸ್‌ ಕ್ಲಾಸಿಗೆ ಬರುವ ವೇಳೆಗೆ ಇದು ನನಗೆ ತಿಳಿದಿತ್ತು. "ಅವರ ಅಂಧಶ್ರದ್ಧೆ 
ಯಂತೆ ನಮ್ಮ ಅಂಥಶ್ರ ದ್ದೆ. ನಮ್ಮಲ್ಲಿ ಇನ್‌ಕ್ವಿಸಿಷನ್‌ ಸಂಸ್ಥೆ ಹುಟ್ಟಿಕೊಳ್ಳದಿದ್ದದ್ದು ನಮ್ಮ 
ಪುಣ್ಯ ಪ್ರ ಎಂಡು | "ವಿಷಯದಲ್ಲಿ ನಾವು "ಅವರಿಗಿಂತ ಎಷ್ಟೊ € ಪಟ್ಟು 
ವಾಸಿ! 

ಹೈಸ್ಕೂಲಿನಲ್ಲಿದ್ದಾಗಲೇ ನಾನು ಮತಧರ್ಮದಲ್ಲಿ ನಂಬಿಕೆ ಕಳೆದುಕೊಂಡಿದ್ದೆನೆ? 
ವಾಸ್ತವವಾಗಿ ಆಗ ನನ್ನ ಮನಸ್ಸು ಯಾವ ಸ್ಥಿತಿಯಲ್ಲಿತ್ತು ಎಂಬುದನ್ನು ವಿಶ್ಲೇಷಿಸು 
ವುದು ಕಷ್ಟವಾಗುತ್ತದೆ. ನನ್ನ ದೇಶ, ನನಗೆ ಹುಟ್ಟಿನಿಂದ ಬಂದ ಮತ--ಇವೆರಡರ 
ವಿಷಯದಲ್ಲೂ ಅಭಿಮಾನವಿತ್ತು. ದೇಶದ ಮೇಲಿನ ಅಭಿಮಾನವನ್ನು ಉಳಿಸಿಕೊಳ್ಳುವು 
ದೇನೂ ಕಷ್ಟವಾಗಲಿಲ್ಲ. ನನ್ನ ಕಣ್ಣೆದುರಿನ ಭಾರತ ಹೇಗಾದರೂ ಇರಲಿ, ಪ್ರಾಚೀನ 
ಭಾರತ ಉನ್ನ; ತ ಸ್ಥಿತಿಯಲ್ಲಿತ್ತು NU India was better than modern 
18618---ಎಂದು ನಾನು ನಂಬಿದ್ದೆನಷ್ಟೆ. ಬಿ.ಎಂ. ಶ್ರೀಕಂಠಯ್ಯನವರು ಈ ಭಾವನೆ 
ಯನ್ನು ಹಾಸ್ಯಕ್ಕೆ ಗುರಿಮಾಡಿದಾಗ ನನಗೆ ಮುಖಭಂಗವಾಯಿತಾದರೂ ನನ್ನ ನಂಬಿಕೆಗೆ 
ಧಕ್ಕೆ ಬರಲಿಲ್ಲ. "ಆರ್ಚಾಕೂಟದಲ್ಲಿ ಪ್ರಾಚೀನ ಭಾರತದ ಪರವಾಗಿ ಉತ್ಸಾಹದಿಂದಲೇ 
ಮಾತಾಡಿದ್ದೆ. "ಈಗಿನ ಭಾರತದ ವಿಷಯ ಏನು ಹೇಳುತ್ತೀ'' ಎಂದು ಯಾರಾದರೂ 


ಜಡ 


ಹಿಂದೋಳ ಲೀಲೆ | ೧೪೩ 


ಕೇಳಿದ್ದರೆ ಅದಕ್ಕೂ ಉತ್ತರ ಸಿದ್ಧವಾಗಿತ್ತು : "ಇಂದಿನ ಭಾರತ ಕೆಟ್ಟಿ ದ್ದರೆ ಅದಕ್ಕೆ 
ಕಾರಣ: ಬ್ರಿಟಿಷರ ಆಳಿಕೆ. ನಿಜವಾಗಿ ನಾವು 'ಸ್ಟಿರಿಚ್ಕುಯಲ್‌' ; ಅವರು ಕಾಡುಕಪಿ 
ಗಳಾಗಿದ್ದಾಗ ನಾವು... *—ಉಳಿದದ್ದ ನ್ನು ನೀವು. ನಳನ ಸಿಕೊಳ್ಳ ಬಹುದು. ಈ ವಾದ 
ನೂರು ಸಾರಿ ಕೇಳಿರುವುದಷ್ಟೆ ! ಇಡೀ ಭಾರತವೇ ಈ ಸತ ಸಮಾಧಾನ 
ಪಡೆಯುತ್ತಿತ್ತು. ನಾನು ನನ್ನ ಸುತ್ತಿನ ವಾತಾವರಣವನ್ನು ಪ್ರಾಮಾಣಿಕವಾಗಿ ಪ್ರತಿ 
ಬಿಂಬಿಸುತ್ತಿದ್ದೆ. 
ಮತಧರ್ಮದ ವಿಷಯದಲ್ಲಿ ನನ್ನ ಆಗಿನ ದೃಷ್ಟಿಯೇನು? ""ಇದು ನನ್ನದು, ಇದರ 
ವಿಷಯದಲ್ಲಿ ಅಭಿಮಾನವಿರಬೇಕು'' ಎಂಬ ಭಾವನೆ ಸ್ವಲ್ಪ ಇತ್ತೇನೊ. ಅದು ಕರ್ತವ್ಯ 
ದೃಷ್ಟಿ. ಹೇಳಿಕೊಳ್ಳುವಂಥ ಶ್ರದ್ಧೆಯೇನೂ ಇರಲಿಲ್ಲ. ಆಗ ನಾನಂ ನಾಸ್ತಿಕನಾಗಿದ್ದೆ. 
ಮತಧರ್ಮ ್ಮದಲ್ಲಿ ನಂಬಿಕೆಯೇ ಇರಲಿಲ್ಲ ಎಂದು ಹೇಳಲಾರೆ. ಎಲ್ಲರ ಜೊತೆಯಲ್ಲಿ ನಾನೂ 
ವಿಶೇಷ ಉತ್ಸವಗಳ ದಿನ ದೇವಾಲಯಕ್ಕೆ ಹೋಗುತ್ತಿದ್ದೆ. ತೀರ್ಥಪ್ರಸಾದ ತೆಗೆದಂ 
ಕೊಳ್ಳುತ್ತಿದ್ದೆ. ಉಪಾಕರ್ಮದ ದಿನ ಕೊತ್ವಾಲ ರಾಮಪ್ಪನ ಬೀದಿಯಲ್ಲಿ ನಮ್ಮ 
ಮನೆಯ ಹತ್ತಿರದಲ್ಲೇ ಇದ್ದ ದೇವಾಲಯದಲ್ಲಿ ಬ್ರಾಹ್ಮಣರೆಲ್ಲ ಸೇರುತ್ತಿದ್ದರು. ಎಲ್ಲರೂ 
ಸ್ನಾನ ಮಾಡಿ ಮಡಿ ಪಂಚೆಗಳನ್ನುಟ್ಟು ವಿಭೂತಿ ಇಟ್ಟು ಕೊಂಡು ಸಾಮೂಹಿಕವಾಗಿ 
ಮಂತ್ರ ಹೇಳುತ್ತ ಹೋಮಾದಿಗಳನ್ನು ಮಾಡುತ್ತಿದ್ದರಂ. ಅವರೆಲ್ಲರೊಡನೆ ನಾನೂ 
ಸೇರಲೇಬೇಕು. "ಇದೇನಪ್ಪ ಇದು' ಎಂದು ಬೇಸರಪಟ್ಟುಕೊಳ್ಳದೆ ನಾನೂ ಎಲ್ಲ 
' ನಿಯಮಗಳನ್ನೂ ಪಾಲಿಸುತ್ತಿದ್ದೆ. ಎಲ್ಲರ ಸಡಗರವನ್ನೂ ನೋಡಿ ಸಂತೋಷಪಡುತ್ತಿದ್ದೆ; 
ಸಾಧಾರಣವಾಗಿ ನಮ್ಮ ಹೆಬ್ಬ ಗಳ ಆಚರಣೆಯಲ್ಲಿ ಕಿವಿಗೆ ನಾದಮಾಧುರ್ಯದ, ಕಣ್ಣಿಗೆ 
... ಚಿತ್ರಸೌಂದರ್ಯದ ಆಕರ್ಷಣೆ. ಇರುತ್ತದೆ. ಅಚ್ಚುಕಟ್ಟಾಗಿ ಏರ್ಪಡಿಸಿದ ವೇದಿಕೆ. ಹೋಮ 
ಮಾಡಿದಾಗ ಅದರಿಂದ ಹೊರಡುವ ಜಾ ಲೆ, ಸುತ್ತಿನ ರಂಗವಲ್ಲಿಯ ಅಲಂಕಾರ, 
ತ್ತ ಪೂಜಾಪಾತ್ರೆಗಳ ಹೊಳಪು. ತಟ್ಟೆಗಳಲ್ಲಿ ಪೇರಿಸಿರುವ ಹೂವು ಹಣ್ಣುಗಳು--ಅಂದು 
ಕಣ್ಣಿಗೂ ಹಬ್ಬ ! ಎಲ್ಲಕ್ಕಿ ಲೂ ಹೆಚ್ಚಾಗಿ ಹತ್ತಾರು ಜನ ಸೀರಿ ವೇದಮಂತ್ರ 
ಗಳನ್ನು ಸ ಗುಡಿಯೆಲ್ಲ ಸುಶ್ರಾವ್ಯವಾದ ಗಂಭೀರವಾದ ನಾದದಿಂದ ತುಂಬಿ 
... ದಂತಾಗಿ ಅವರ್ಣನೀಯವಾದ "ನಂದನ ಅನುಭವವಾಗುತ್ತ ದೆ. ಇದನ್ನೆಲ್ಲ ನೆನೆಯ 
ವುದು ಈಗಲೂ ಹಿತ. ಉಪಾಕರ್ಮದ ಸಂದರ್ಭದಲ್ಲಿ ಹೇಳುವ ಕೆಲವು ಮಂತ್ರಗಳಂ 
ತ (ನನಗೆ ಮುಂಜಿಯಾದಾಗ ಅವನ್ನು ಹೇಳಿಕೊಟ್ಟಿದ್ದರು) ಈಗಲೂ ನೆನಪಿನಲ್ಲಿ 
ಷ್ಟ ಉಳಿದಿವೆ... ಹಾಡುವಾಗ ಉದಾತ್ತ 'ಅನುದಾತ್ತ ಗಳ “ವಿಷಯದಲ್ಲಿ ಮರವು ಕಾಲಿಟ್ಟಿರ 


3 `` ಮಯಿ ಮೇಧಾಂ ಮಯಿ ಪ್ರಜಾಂ ಮಯ್ಯಗ್ನಿಃ ತೇಜೋ ದಧಾತು | 
ಕ ತ ಮೇಧಾಂ ಮಯಿ ಪ್ರಜಾಂ ಮಯೀಂದ್ರ 1 ಇಂದ್ರಿಯಂ ದಧಾತು । 
°° ಮಯಿ ಮೇಧಾಂ ಮಯಿ ಪ್ರಚಾಂ ಮಯಿ ಸೂರ್ಯಃ ಭ್ರಾಜೋ ದಧಾತು ॥ 


'ವೂ (ಪುರೋಹಿತರು ಹೇಳಿಕೊಟ್ಟಿದ್ದದ್ದರಿಂದ) ಸ್ವಲ್ಪಮಟ್ಟಿಗೆ 


ಜ.೧೧ 


ನನ್ನನ್ನು ಆಕರ್ಷಿಸಿದ್ದು ಅರ್ಥಕ್ಕಿಂತ ಹೆಚ್ಚಾಗಿ ಅದರ ಗಂಭೀರವಾದ 
ವೇದಮಂತ್ರಗಳ “ಗೋಷ್ಮಿ ಗಾನವನ್ನು ಕೇಳಿದಾಗಲೆಲ್ಲ ನನಗೆ 


೧೪೪ ಸಂಜೆಗಣ್ಣಿನ ಹಿನ್ನೋಟ 


"ಇದರಲ್ಲಿ ಬದುಕನ್ನು ಉದ್ಧರಿಸುವ ಗುಣ ಏನೋ ಇದೆ'' ಎಂಬ ಭಾವನೆ--ಒಳ್ಳೆಯ 
ಸಂಗೀತವನ್ನು ಕೇಳಿದಾಗ ಬರುವ ಭಾವನೆ--ಬಂದಿದೆ. 

ಅಷ್ಟೊಂದು ಜನ ತಮ್ಮ ತಮ್ಮ ಅಲ್ಪ ವೈವಂನಸ್ಯಗಳನ್ನು ಮರೆತು ಸಹಕರಿಸಿ ತಾವು 
"ಶ್ರೇಯಸ್ಕರ' ಎಂದು ನಂಬಿದ್ದ ಮತಪ್ಪಕ್ರಿಯೆಯೊಂದನ್ನು ಆಚರಿಸುತ್ತಿದ್ದರು ; ಅದರಲ್ಲಿ 
ಭಾಗವಹಿಸುವುದು ನನಗೂ ಪ್ರಿಯವಾಯಿತು. ಇದೆಲ್ಲ ಸರಿ. ಆದರೆ ಅದರಲ್ಲಿ ಸಂತೋಷ 
ದಿಂದ ಭಾಗವಹಿಸಿದೆ ಎಂದ ಮಾತ್ರಕ್ಕೆ ಅವರೆಲ್ಲರಲ್ಲಿದ್ದ ನಂಬಿಕೆ ನನ್ನಲ್ಲೂ ಇತ್ತಾ 

 ಎಂದಂತಾಗಲಿಲ್ಲ. ಅದೊಂದು ಪವಿತ್ರಕಾರ್ಯ ಎಂಬ ಭಾವನೆಯೇನೂ ನನ್ನಲ್ಲಿರಲಿಲ್ಲ. 

ಡಿ. ವಿ. ಗುಂಡಪ್ಪನವರು ಒಂದು ಕಡೆ ಉದಾಹರಿಸಿರುವ ಪ್ರಸಂಗವೊಂದನ್ನು ನಾನೂ 
ಉದಾಹರಿಸಿದರೆ ನನ್ನ ಮನಸ್ಸಿನ ಸ್ಥಿತಿ ಸ್ಪಷ್ಟವಾಗಬಹುದು. ದಾಸಪ್ಪ ಎಂಬವರೊಬ್ಬರು 
ಬಮಹಾವಂಹೋಪಾಧ್ಯಾಯ ವಿರೂಪಾಕ್ಷ ಶಾಸ್ತ್ರಿಗಳನ್ನು ಕೇಳಿದರಂತೆ: "“ವೇದದಲ್ಲಿ 
'ಸುಮೃಡೀಕಾ ಸರಸ್ವತಿ' ಎಂಬ ಮಾತು ಬರುತ್ತದಲ್ಲ, ಅದರ ಅರ್ಥವೇನು?” ಎಂದು. 
ಆಗ ದಾಸಪ್ಪನವರಂ ಕಾಲಿಗೆ ಮೆಟ್ಟು ಹಾಕಿಕೊಂಡಿದ್ದರು. ಶಾಸ್ತ್ರಿಗಳಂ ಸ್ವಲ್ಪ 
ಕಟುವಾಗಿಯೇ "ಕಾಲಾಗೆ ಮೆಟ್ಟು ಇರುವಾಗ ಬಾಯಾಗೆ ವೇದಾಕ್ಷರ ಬರತಕ್ಕದ್ದಲ್ಲ'' 
ಎಂದರು. ದಾಸಪ್ಪನವರು `"ಇಂಗ್ಲೆಂಡಿನವರೂ ಜರ್ಮನಿಯವರೂ ಇಂಥ ನಿಯಮ 
ಗಳನ್ನು ಪಾಲಿಸದೆ ವೇದವನ್ನು ಓದಿದ್ದಾರಲ್ಲ, ಭಾಷಾಂತರ ಮಾಡಿಕೊಟ್ಟಿದ್ದಾರಲ್ಲ?'' 
ಎಂದು ಕೇಳಿದರು. ಶಾಸ್ತ್ರಿಗಳ ಉತ್ತರ : "ಇರಬಹುದು. ಆದರೆ ಪೂಜ್ಯಬಂದ್ಧಿ ಉಂಟೊ? 
ಆ ಬಿಳಿ ಜನಕ್ಕೆ ನಮ್ಮ್‌ ವೇದವಾಕ್ಕ ಅರ್ಥವಾಗಬಹುದು ; ಅಥವಾ ಅರ್ಥವಾಯಿತೆಂಬ 
ಭ್ರಾಂತಿ ಬರಬಹುದು. ಆದರೆ ಪೂಜ್ಯಬಂದ್ಧಿ ಉಂಟೊ?'' 

ನನಗೆ ವೇದಮಂತ್ರ ಅರ್ಥವೂ ಆಗಿರಲಿಲ್ಲ. ಆ ಕಲಾಪವೆಲ್ಲ ಹಿತವಾಗಿತ್ತು, ಆದರೆ 
ಪೂಜ್ಯಬುದ್ಧಿ ಇರಲಿಲ್ಲ. ಅಜಂತ ಎಲ್ಲೋರಗಳಿಗೆ ಹೋಗಿ ಅಲ್ಲಿಯ ಚಿತ್ರಗಳನ್ನು 
ನೋಡಿದಾಗ, ತಾಜಮಹಲನ್ನು ನೋಡಿದಾಗ, ಘನವಾದ ಸಂಗೀತ ಕಚೇರಿಯನ್ನು 
ಕೇಳಿದಾಗ ಯಾವ ಬಗೆಯ ಆನಂದವಾಗುತ್ತದೆಯೋ ಅದೇ ಬಗೆಯ ಆನಂದವನ್ನು 
ನಾನಂ ಉಪಾಕರ್ಮದ ಆಚರಣೆಯಿಂದ ಪಡೆದೆ. ಆದರೆ ಪೂಜ್ಯಬುದ್ಧಿ ಇರಲಿಲ್ಲ. ಅಂದಂ 
ನಾನು ಮಾಡಿದ್ದು ಮತಧರ್ಮದ ಉಪಾಸನೆಯಲ್ಲ, ಕಲೋಪಾಸನೆ. ಸಂಧ್ಯಾವಂದನೆಯ 
ವಿಷಯದಲ್ಲಿ ನಾನು ಮಾಡುತ್ತಿದ್ದ ಮೋಸವನ್ನು ಹಿಂದೆ ಕಾಣಿಸಿದ್ದೇನೆ. ಅದನ್ನು 
ನೆನಪಿಗೆ ತಂದುಕೊಂಡರೆ '“ನನಗೆ ಕರ್ಮಶ್ರದ್ಧೆ ಯಾವಾಗಲೂ ಇರಲಿಲ್ಲ ಎನ್ನಿಸು 
ತ್ತಿದೆ.''* 

ಕರ್ಮದ ವಿಷಯದಲ್ಲಿ, ಮತಸಂಬಂಧವಾದ ಕಲಾಪಗಳ ವಿಷಯದಲ್ಲಿ, ಶ್ರದ್ಧೆಯಿಲ್ಲ 
ದಿದ್ದರೂ ಮತಧರ್ಮದ ವಿಷಯದಲ್ಲೂ ದೇವರ ವಿಷಯದಲ್ಲೂ ನಂಬಿಕೆಯಿರುವುದು 


* ಈಗ "ಬ್ರಾಹ್ಮಣ ಸಂಸ್ಕೃತಿ' ಎಂದು ಹೆಸರು ಪಡೆದಿರುವ ಸಂಸ್ಕೃತಿ ಈಚೆಗೆ ಬೇಕಾದಷ್ಟು 
ಟೀಕೆಗೆ ಗುರಿಯಾಗಿದೆ. ಆ ಟೀಕೆಯ ಬಹುಭಾಗವನ್ನು ನಾನು ಒಪ್ಪಿದವನಲ್ಲ. ಈ ಸಂಸ್ಕೃತಿ ಮತ್ತು 
ಜಾತಿ ಸಮಸ್ಯೆ, ಇವೆರಡನ್ನೂ ನಾವು ಐತಿಹಾಸಿಕ ದೃಷ್ಟಿಯಿಂದ ಮತ್ತು ಎಲ್ಲ ಮಾನವರಲ್ಲೂ 
ಇರುವ ಸಹಜ ಪ್ರವೃತ್ತಿಗಳ ದೃಷ್ಟಿಯಿಂದ ಪರಿಶೀಲಿಸುವುದು ಅವಶ್ಶಕ. ಇಂಥ ಸಮಸ್ಯೆಗಳಿಗೇ ಮೀಸ 
ಲಾದ ಬೇರೊಂದು ಪುಸ್ತಕದಲ್ಲಿ ಈ ಪರಿಶೀಲನೆಯನ್ನು ನಡೆಸಬೇಕೆಂದಿದ್ದೇನೆ. 


ಹಿಂದೋಳ ಲೀಲೆ ೧೪೫ 


ಸಾಧ್ಯ. ನನ್ನಲ್ಲಿ ಆ ನಂಬಿಕೆ ಸ್ವಲ್ಪ ಕಾಲ ಇತ್ತು ಎಂದು ತೋರುತ್ತದೆ. ಇಂದ್ರಾಕ್ಷಿ 
ಶಿವಕವಚಗಳನ್ನು ಪಠಿಸಿದರೆ, ದೀಕ್ಷಿತರು ನಮ್ಮ ತಂದೆಗೆ ಮಾಡಿದಂಥ ವಂಂತ್ರ ಚಿಕಿತ್ಸೆ 
ಮಾಡಿದರೆ, ಖಾಯಲೆಕಸಾಲೆಗಳನ್ನು ನಿವಾರಿಸಬಹುದೆಂದು ನಾನು ಹಂಡುಗತನದಲ್ಲಿ 
ನಂಬಿದ್ದೆನಷ್ಟೆ. ಹಾಗೇ ದೇವರನ್ನೂ ನಂಬಿದ್ದೆ ; ಪರೀಕ್ಷೆಯಲ್ಲಿ ಪಾಸಾಗಲೆಂದು ಎಂದೂ 
ಗಣಪತಿಯ ಮುಂದೆ ಇಡಿಗಾಯಿ ಒಡೆದಿರಲಿಲ್ಲ--ನನ್ನ ಸಹಪಾಠಿಗಳಲ್ಲಿ ಕೆಲವರಂ 
ಒಡೆದದ್ದನ್ನೂ ನೋಡಿದ್ದೆನಾದರೂ. ಆದರೆ ಗುಡಿಯಲ್ಲಿ ದೇವರ ದರ್ಶನ ಮಾಡಿದಾಗ 
ಮಂಗಳಾರತಿಯ ಮೇಲೆ ಕೈಯಾಡಿಸಿ ಅದನ್ನು ಮುಖಕ್ಕೆ ಒತ್ತಿಕೊಂಡಿದ್ದೇನೆ. 
ದೇವಸ್ಥಾನದ ಮುಂದೆ ಹೋದಾಗ ಒಂದು ಕ್ಷಣ ನಿಂತು ಕೈ ಮುಗಿದು ಮುಂದಕ್ಕೆ ಹೋಗು 
ತ್ತಿದ್ದದ್ದೂ ಉಂಟು--ವಿರೂಪಾಕ್ಷ ಶಾಸ್ತ್ರಿಗಳು ಹೇಳಿದ 'ಪೂಜ್ಯಬುದ್ಧಿ' ಆಗ ಇತ್ತು, 
ಪಿ.ಯು.ಸಿ.ಯಲ್ಲಿ ಓದುತ್ತಿದ್ದಾಗ ಅದು ಇರಲಿಲ್ಲ. ಯಾವಾಗ ಹೊರಟುಹೋಯಿತೋ 
ಹೇಳಲಾರೆ ; ಹೋದದ್ದಕ್ಕೆ ಕಾರಣವನ್ನು ಹೇಳಬಲ್ಲೆ : ದೇವರು ಕರುಣಾಮಯ ಎಂದು 
ಎಲ್ಲರೂ ಹೇಳುತ್ತಾರೆ. ಅದು ನಿಜವಾದರೆ ಅವನು ನನ್ನ ತಂದೆಗೆ ನಡುವಯಸ್ಸಿನಲ್ಲಿ 
ಹನ್ನೆರಡು ವರ್ಷ ನರಳಿ ಸಾಯುವ ಕಷ್ಟವನ್ನೇಕೆ ಕೊಟ್ಟ? ನನ್ನ ಅಜ್ಜಿಗೆ ಮಗ ಹಾಗೆ 
ಸಾಯುವುದನ್ನು ನೋಡುವ ಸಂಕಟವನ್ನೇಕೆ ಕೊಟ್ಟ? ಹಸುಗೂಸು ಮೈಥಿಲಿಗೆ ಮದುವೆ 
ಯಾಗಿ ಆರು ತಿಂಗಳೊಳಗೆ ವಿಧವೆಯಾಗುವ ಸಂಕಟವನ್ನೇಕೆ ಕೊಟ್ಟ? ಮುದ್ದೆಭಟ್ಟರ 
ಸಂಸಾರ ಒಬ್ಬರೂ ಉಳಿಯದಂತೆ ಎರಡು ದಿನಗಳಲ್ಲಿ ತೊಡೆದುಹೋಯಿತಲ್ಲ, 
ಅದನ್ನೇಕೆ ತಪ್ಪಿಸಲಿಲ್ಲ? ದೇವರಿದ್ದರೆ ಈ ಸಂಕಟ ಇರಬಾರದು; ಈ ಸಂಕಟವಿದ್ದರೆ 
ದೇವರಂ, ಕರುಣಾಮಯನಾದ ದೇವರು, ಇರುವುದು ಸಾಧ್ಯವಲ್ಲ--ಇಷ್ಟು ಸರಳ, 
ನನ್ನ ತರ್ಕ. 

ಅದಕ್ಕೆ ತತ್ವಸೂಕ್ಷ್ಮಗಳ ಸೊಂಕೇನೂ ಇರಲಿಲ್ಲ. 'ಕರ್ವು'ದ ಮಾತನ್ನು ಕೇಳಿದ್ದೆ 
ನಾದರೂ ಆ ವಾದದ ವಿವರಗಳೇನೂ ನನಗೆ ತಿಳಿದಿರಲಿಲ್ಲ. ಆಗಿನ ಸರಳ ತರ್ಕ ಈಗಲೂ 
ಉಳಿದಿದೆ; ಅದರ ಜೊತೆಗೆ ಅಲ್ಪಸ್ವಲ್ಪ ತತ್ವಸೂಕ್ಷ್ಮಗಳೂ ಸೇರಿಕೊಂಡಿವೆ. ಸಂಕಟ 
ನಮ್ಮ ಕರ್ಮದ ಫಲ ಎನ್ನುವುದಾದರೂ--ನನಗೆ ಇಂಥ ಭಯಂಕರ ಶಿಕ್ಷೆಯನ್ನೇ 
ಕೊಡಬೇಕಾದದ್ದು ? ಇಂಗ್ಲಿಷಿನಲ್ಲಿ “Vengeance is ೫7180, saith the Lord’’ 
(ಸೇಡು ತೀರಿಸುವುದಂ ನನ್ನ ಕೆಲಸ ಎಂದು ಹೇಳಂತ್ತಾನೆ, ದೇವರು) ಎಂಬ ಮಾತಿದೆ. 
“ನೀನು ಸೇಡು ತೀರಿಸಿಕೊಳ್ಳುವ ಕೆಲಸಕ್ಕೆ ಕೈಹಾಕಬೇಡ'' ಎಂದು ಮಾನವನನ್ನು 
ಎಚ್ಚರಿಸುವ ಮಾತಾದರೆ, ಅದನ್ನು ಒಪ್ಪಬಹುದು. ಆದರೆ ದೇವರು ಸೇಡು ತೀರಿಸಿ 
ಕೊಳ್ಳುತ್ತಾನೆಂದು ಒಪ್ಪಲಾಗುವುದಿಲ್ಲ. ಕರುಣಾಮಯನಾದ ದೇವರಿಗೆ "A tooth 
for a tooth, an 016 108 an 6)€'' ''ಹಲ್ಲಿಗೆ ಪ್ರತಿಯಾಗಿ ಹಲ್ಲು. ಕಣ್ಣಿಗೆ ಪ್ರತಿ 
ಯಾಗಿ ಕಣ್ಣು'' ಎನ್ನುವ ಮನೋವೃತ್ತಿಯನ್ನು ಆರೋಪಿಸಬಹಂದೆ! ನಮ್ಮ ಹಿಂದೂ 
ಧರ್ಮ ಈ ಪ್ರಶ್ನೆಗೆ ಏನು ಸಮಾಧಾನ ಹೇಳುತ್ತದೆಯೋ, ಅದು ನನಗೆ ತಿಳಿದಿರಲಿಲ್ಲ. 
"ಕರ್ಮದ ಹಿಂದೆ ಕರ್ಮಫಲ ಬಂದೇ ಬರುತ್ತದೆ. ಅದನ್ನು ದೇವರೂ ತಡೆಯಲಾರ'' 
ಎಂಬ ಮಾತನ್ನು ಕೇಳಿದ್ದೆ. ಅದು ನಿಜವಾದರೆ “`ದೇವರು ಸರ್ವಶಕ್ತ'' ಎಂಬ ಮಾತು 
ಸುಳ್ಳಾಯಿತಲ್ಲ! 


೧೪೬ ಸಂಜೆಗಣ್ಣಿನ ಹಿನ್ನೋಟ 


ಅಂತೂ ನಾನು ಎಂಟ್ರೆನ್ಸ್‌ ಕ್ಲಾಸಿಗೆ ಕಾಲಿಡುವ ವೇಳೆಗೆ ದೇವರ ಅಸ್ತಿತ್ವದ ವಿಷಯ 
ದಲ್ಲಿ ಸ್ಪಷ್ಟವಾದ ಅಪನಂಬಿಕೆಯಿತ್ತು. ಅದರ ಅರಿವಾಗುವುದಕ್ಕೆ ಮುಂಚೆಯೇ ಅದು 
ನನ್ನಲ್ಲಿ ಮನೆಮಾಡಿಕೊಂಡಿತ್ತು. ಉಪನಿಷತ್ತು, ಭಗವದ್ಗೀತೆ ಮುಂತಾದ ಮತ ಗ್ರಂಥ 
ಗಳನ್ನು ಓದಿ ಸಂದೇಹಗಳನ್ನು ಪರಿಹರಿಸಿಕೊಳ್ಳಬೇಕೆಂಬ ಆಸಕ್ತಿಯೂ ಇರಲಿಲ್ಲ. ನನ್ನೆ 
ಓದು ಬಹುಮಟ್ಟಿಗೆ ಇಂಗ್ಲಿಷ್‌ ಸಾಹಿತ್ಯಕ್ಕೂ ಲೌಕಿಕ ವಿಷಯಗಳಿಗೆ ಸಂಬಂಧಪಟ್ಟ 
ಇಂಗ್ಲಿಷ್‌ ಪುಸ್ತಕಗಳಿಗೂ ಸೀವಿಂತವಾಗಿತ್ತು. ನನ್ನ ಆಸಕ್ತಿ ಉತ್ಸಾಹಗಳು ಕೂಡ ಬಹಂ 
ಮಟ್ಟಿಗೆ ಲೌಕಿಕ ಜೀವನಕ್ಕೆ ಸಂಬಂಧಪಟ್ಟವು. ಅಂದ ಮೇಲೆ ಮತ ದೇವರು ಇತ್ಯಾದಿ 
ಗಳಿಗೆ ಸಂಬಂಧಪಟ್ಟ ವಿಚಾರಗಳು ಮನಸ್ಸಿಗೆ ಬರುತ್ತಿದ್ದದ್ದೇ ಅಪರೂಪ. ಆಗ ನನಗೆ 
ಆಪ್ತರಾಗಿದ್ದ ಇಬ್ಬರು ಮೂವರು ಸ್ನೇಹಿತರಿಗೆ ಕೂಡ ಮತದ ವಿಷಯದಲ್ಲಿ ಆಸಕ್ತಿ 
ಯಿರಲಿಲ್ಲ. ನಾನು ಓದಿದ ಯಾವುದಾದರೂ ಪುಸ್ತಕದಲ್ಲಿ ದೇವರ ವಿಷಯ ಬಂದಾಗ 
ನಾನಂ ಮೇಲೆ ಕಾಣಿಸಿರುವ ವಿಚಾರಸರಣಿ ಜಾಗ್ರತವಾಗುತ್ತಿತ್ತು. ಉಳಿದಂತೆ ಮತದ 
ವಿಷಯದಲ್ಲೂ ದೇವರ ವಿಷಯದಲ್ಲೂ ನನ್ನ ವಂನಸ್ಸು ಜಡವಾಗಿತ್ತು. 

ಸ್ಥೂಲವಾಗಿ ಹೇಳಬಹುದಾದರೆ ಆಗ ನನ್ನ ಮನಸ್ಸಿನ ಸ್ಥಿತಿ ಹೀಗಿತ್ತು: ನನಗೆ ಹಿಂದೂ 
ಮತ ಬೇಕು; ಆದರೆ ಅದರ ವಿಷಯ ತಿಳಿದುಕೊಳ್ಳುವಷ್ಟು ಉತ್ಸಾಹವಾಗಲಿ ಆಸಕ್ತಿ 
ಯಾಗಲಿ ಇಲ್ಲ. ನಮ್ಮ ಮತಧರ್ಮದ ಆಚರಣೆಗಳೂ ಬೇಕು, ಅವು ನನಗೆ ಹಿತ; ಆದರೆ 
ಅವುಗಳ ವಿಷಯದಲ್ಲಿ ಪೂಜ್ಯ ಬುದ್ಧಿಯಿಲ್ಲ. ನಮ್ಮ ದೇಶದ ವಿಷಯದಲ್ಲಿ ಹೆಮ್ಮೆ ; ಆದರೆ 
ಈಗ ಗುಲಾಮಗಿರಿಯನ್ನು ಜಡರಾಗಿ ಸಹಿಸುತ್ತಿದ್ದೇವಲ್ಲ ಎಂದು ಹಳಿದುಕೊಳ್ಳುವ 
ಪ್ರವೃತ್ತಿ. "ಈ ಪಾದ್ರಿಗಳು ನಮ್ಮ ಜನರನ್ನು ತಮ್ಮ ಮತಕ್ಕೆ ಸೆಳೆದುಕೊಳ್ಳುತ್ತಿದ್ದಾರಲ್ಲ'' 
ಎಂದು ಕೋಪ ; ಆದರೆ ಅವರ ಪವಿತ್ರ ಗ್ರಂಥವನ್ನು ಕುರಿತ ಮೆಚ್ಚಿಕೆ. ನಮ್ಮ ಪವಿತ್ರ 
ಗ್ರಂಥಗಳ ವಿಷಯದಲ್ಲಿ ಅಭಿಮಾನ ; ಆದರೆ ಓದುತ್ತಿದ್ದದ್ದು ಮಾತ್ರ ಬೈಬಲ್‌. 
ವಿವೇಕಾನಂದರು ಅಮೆರಿಕದಲ್ಲಿ ಭಾರತದ ಧ್ವಜವನ್ನು ಹಾರಿಸಿದರಲ್ಲ, ಎಂದು ಹೆಮ್ಮೆ ; 
ಆದರೆ ಅವರ ಪುಸ್ತಕಗಳನ್ನು ಓದುವಷ್ಟು ಆಸ್ಕೆಯಿಲ್ಲ--''ಅವರನ್ನು ಹೊಗಳುವ ಜನ 
ಭಾರತದ ವಿಷಯದಲ್ಲಿ ಅಂಧಾಭಿಮಾನ ತಾಳಿದವರಂ, ನಮ್ಮ ಗುಲಾಮಗಿರಿಯನ್ನು 
ಮರೆಯಲು ವಿವೇಕಾನಂದರನ್ನು ಸಾಧನವಾಗಿ ಬಳಸುತ್ತಿದ್ದಾರೆ'' ಎನ್ನುವ ಮನೋ 
ವೃತ್ತಿ. ಅದರಲ್ಲಿ ""ನಾನು ಇವರೆಲ್ಲರ ಹಾಗಲ್ಲ. ವಸ್ತುನಿಷ್ಠೆಯನ್ನು ಬೆಳೆಸಿಕೊಂಡಿದ್ದೇನೆ”' ` 
ಎಂಬ ಅಗ್ಗದ ಶ್ರೇಷ್ಠತಾ ಭಾವವೂ ಸೇರಿಕೊಂಡಿದ್ದಿರಬಹಂದಂ. 

ಇದೇ ನನ್ನ ಮನಸ್ಸಿನಲ್ಲಿ ನಡೆಯುತ್ತಿದ್ದ ಹಿಂದೋಳ ಲೀಲೆ. 


೧೦ 


ನಾನು "ದ್ವಿಜತ್ವ'ನನ್ನು ಪಡೆದ ಬಗೆ 


“ಎಂಟ್ರೆನ್ಸ್‌' ಪರೀಕ್ಷೆಯನ್ನು ಪಾಸುಮಾಡಿ ಕಾಲೇಜನ್ನು ಸೇರುವ ವೇಳೆಗೆ ನನ್ನ ಬದುಕಿ 
ನಲ್ಲಿ ಬಹಳ ಪರಿಣಾಮಕಾರಿಯಾದ ಮಾರ್ಪಾಟು ನಡೆದಿತ್ತು. ನಾವು--ಬ್ರಾಹ್ಮಣರು-- 
ನಮ್ಮನ್ನು 'ದ್ವಿಜರು' ಎಂದು ಕರೆದುಕೊಳ್ಳುತ್ತೇವೆ ; ನಮಗೆ ಎರಡು ಜನ್ಮ. ಮೊದಲ 
ಜನ್ಮ, ಎಲ್ಲರ ಜನ್ಮದಂತೆ, ಪ್ರಕೃತಿಸಿದ್ದವಾದದ್ದು. ಎರಡನೆಯದು ಸಂಸ್ಕಾರಗಳಿಂದ 
ಬರುವ ಜನ್ಮ. ಈ ಸಂಸ್ಕಾರಗಳಲ್ಲಿ ಮುಖ್ಯವಾದದ್ದು ಉಪನಯನ ; ಆಡುಮಾತಿನಲ್ಲಿ 
ಹೇಳಬಹುದಾದರೆ 'ಮುಂಜಿ'. ಮುಂಜಿಯಾದ ದಿನ ನಮಗೆ (ಅಂದರೆ ಬ್ರಾಹ್ಮಣ 
ಹುಡುಗರಿಗೆ, ಹುಡುಗಿಯರಿಗಲ್ಲ. ಹೆಂಗಸರಿಗೆ ವೇದಾಧಿಕಾರ ಕೊಡುವುದುಂಟೆ! 
ಶಾಂತಂ ಪಾಪಂ!!) ಗಾಯತ್ರೀ ಮಂತ್ರವನ್ನು ಉಪದೇಶಿಸುತ್ತಾರೆ. ಅದು ಅತ್ಯಂತ 
ರಹಸ್ಯವಾದ ಮಂತ್ರ. ಏತಕ್ಕೆ ರಹಸ್ಯವಾಯಿತು ಎಂಬುದೂ ರಹಸ್ಮೆ, ನಾನು ಭೇದಿಸ 
ಲಾಗದ ರಹಸ್ಯ. ಅದು ಅಂತಿರಲಿ. ಮುಂಜಿಯಾದ ದಿನದಿಂದ ನಾನು ಥಿಯರಿಯ ಪ್ರಕಾರ 
ದ್ವಿಜನಾದೆ ; ವೇದಾಧಿಕಾರವನ್ನು ಪಡೆದೆ; ಅಂದರೆ: ಜ್ಞಾನಾರ್ಜನೆಗಾಗಿ ಶ್ರಮಿಸುವ 
ಹಕ್ಕನ್ನ ಪಡೆದೆ. 'ಜ್ಞಾನ' ಎನ್ನುವುದು ವೇದಾಧ್ಯಯನದಿಂದ ಬರುವ ಫಲ, 
ಆ ಫಲ ನನಗೆ ದೊರಕಿತೆ? ಅದನ್ನು ಪಡೆಯಲು ಆಚರಿಸಬೇಕಾದ ಕರ್ಮಗಳನ್ನು ನಾನು 
ಆಚರಿಸಿದೆನೆ ? ಅರ್ಥಾತ್‌, ಮುಂಜಿಯಾದ ದಿನದಿಂದ ನಾನು ನಿಜವಾಗಿ ದ್ವಿಜ 
ನಾದೆನೆ ? 

ಸಂಧ್ಯಾವಂದನೆಯ ವಿಷಯದಲ್ಲಿ ನಾನು ಮಾಡುತ್ತಿದ್ದ ಮೋಸವನ್ನು ಹಿಂದೆಯೇ 
ಒಪ್ಪಿಕೊಂಡಿದ್ದೇನೆ. ಇನ್ನು ವೇದದ 'ಅಧ್ಯಯನ': ಪುರೋಹಿತರು ಮಂತ್ರಗಳ 
ಉಚ್ಚಾರಣೆಯನ್ನು ಕಲಿಸಿದರೇ ಹೊರತು ಅವುಗಳ ಅರ್ಥವನ್ನು ಖಚಿತವಾಗಿ ಹೇಳಲಿಲ್ಲ. 
ಉಚ್ಚಾರಣೆಯಲ್ಲೂ ಲೋಪವಿತ್ತು. ಕಿರಿಯ ಜೋಯಿಸೆರೊಬ್ಬರು ಯೋ ವಶ್ಯಿವತ 
ಮೋರಸಃ'' ಎಂದು ಪದವಿಭಾಗ ಮಾಡಿದ್ದನ್ನು ಹಿಂದೆ ನೆನೆದುಕೊಂಡಿದ್ದೇನೆ. ಸಂಧ್ಯಾ 
ವಂದನೆ, ಮಾಧ್ಯಾಹ್ನಿಕ, ಸ್ವಲ್ಪ ಕಾಲ ಕಳೆದ ಮೇಲೆ ದೇವತಾರ್ಚನೆ ಇವುಗಳ 
ಆಚರಣೆಯಲ್ಲಿ ಸೇರಿದ್ದಷ್ಟು ವೇದಮಂತ್ರಗಳು ಹೊರತು ಬೇರೆ ಯಾವ ಮಂತ್ರ 
ಗಳನ್ನೂ ನನಗೆ ಯಾರೂ ಕಲಿಸಲಿಲ್ಲ; ಕಲಿಸಬೇಕೆಂದು ಅವರಿಗೆ ತೋರಲೂ ಇಲ್ಲ; 
ತೋರಿದ್ದರೂ ಕಲಿಸಲಾಗುತ್ತಿರಲಿಲ್ಲ--ಅವರಿಗೇ ಏನೂ ಬರುತ್ತಿರಲಿಲ್ಲವಾದ್ದರಿಂದ. 
ಇದೆಲ್ಲ ಯಾರನ್ನೂ ಹಳಿಯುವ ಮಾತಲ್ಲ. ನಮ್ಮ ಪುರೋಹಿತರು ಪಂಡಿತರಾಗಬೇಕಾದರೆ 

ತೌ 


೧೪೮ ಸಂಜೆಗಣ್ಣಿನ ಹಿನ್ನೋಟ 


ಮೈಸೂರಿಗೆ ಹೋಗಿ ಪಾಠಶಾಲೆಗೆ ಸೇರಬೇಕು. ಬಡತನದಿಂದಾಗಿ ಅದು ಸಾಧ್ಯವಲ್ಲ. 
ಆದ್ದರಿಂದ ಹಳ್ಳಿಯಲ್ಲಿ ದೊರೆತಷ್ಟನ್ನು ಮಾತ್ರ ಕಲಿತರು. ಯಾವ ವಾತಾವರಣದಲ್ಲಿ, 
ಎಂದಿನ ವಾತಾವರಣದಲ್ಲಿ, ಜಪತಪ ಅಧ್ಯಯನಾದಿಗಳ ಆಚರಣೆ ಸುಲಭವಾಗಿತ್ತೋ 
ಕೀರ್ತಿಪ್ರದವಾಗಿತ್ತೋ--ಆ ವಾತಾವರಣ ಈ ಶತಮಾನದ ಆದಿಭಾಗಕ್ಕಿಂತ ಮುಂಚೆಯೇ 
ಕೊನೆಗಂಡಿತ್ತು. ನನ್ನ ಚಿಕ್ಕಪ್ಪಂದಿರು ಕೂಡ ಆಹ್ನಿಕಗಳ ವಿಷಯದಲ್ಲಿ ಅಷ್ಟೇನೂ ಕಟ್ಟು 
ನಿಟ್ಟಾಗಿರಲಿಲ್ಲ, ಈಗಲೂ ಅಲ್ಲೊಬ್ಬರು ಇಲ್ಲೊಬ್ಬರು ಹಿಂದಿನ ಆಚರಣೆಗಳನ್ನು ಶ್ರದ್ಧೆ 
ಯಿಂದ ನಡೆಸಿಕೊಂಡು ಬರುತ್ತಿದ್ದಾರೆಂದು ಬಲ್ಲೆ. ಪ್ರತಿಕೂಲ ಕಾಲದಲ್ಲೂ ತಾವು ನಂಬಿದ 
ವಿಷಯಗಳಲ್ಲಿ ಶ್ರದ್ಧೆಯನ್ನು ಉಳಿಸಿಕೊಂಡದ್ದಕ್ಕಾಗಿ ಅವರಿಗೆ ಗೌರವ ಸಲ್ಲಬೇಕು-- 
ಆ ನಂಬಿಕೆಯನ್ನು ನಾವು ಒಪ್ಪಲಿ ಬಿಡಲಿ. ಆದರೆ ಒಟ್ಟಿನಲ್ಲಿ ಮತಾಚರಣೆಗಳ ಬೆಲೆ 
ಇಳಿದಿದೆ. ಆ ಸರಕಿಗೆ ಬೇಡಿಕೆಯೇ ಕಡಮೆಯಾಗಿದೆ. ಪುರೋಹಿತ ಎಂದೂ ಬಡವ 


'ನಾಗಿಯೇ ಇದ್ದ. ಈಗ ನಿರುದ್ಯೋಗದ ಕತ್ತಿ ಅವನ ತಲೆಯ ಮೇಲೆ ತೂಗಾಡುತ್ತಿದೆ. 


ಬಹುಶಃ ಇನ್ನು ಮುಂದೆ ಯಾರೂ ತಾವಾಗಿಯೇ ಉದ್ದೇಶಪೂರ್ವಕವಾಗಿ ವೈದಿಕ 
ವೃತ್ತಿಯನ್ನು ಆಶ್ರಯಿಸುವುದಿಲ್ಲ; ಬೇರೆ ದಾರಿ ಹಿಡಿಯುವುದು ಅಸಾಧ್ಯವಾದಾಗ 
ಮಾತ್ರ ಆ ವೃತ್ತಿಗೆ ಬಂದಾರು. 

ನಾನು ವೇದಾಧಿಕಾರ ಪಡೆದದ್ದು ಕೇವಲ 'ನಾಮಕಾವಾಸ್ತೆ'. ಬ್ರಾಹ್ಮಣನ ಕನಿಷ್ಠ 
ತಮ ಕರ್ತವ್ಯವಾದ ಸಂಧ್ಯಾದಿ ನಿತ್ಯಕರ್ಮಗಳನ್ನು ನಾನು ಮಾಡಲಿಲ್ಲ. ಜಾತಿಗೆ ಸಂಬಂಧ 
ಪಟ್ಟ ನಿಯಮಗಳನ್ನು ಪಾಲಿಸಲಿಲ್ಲ. ಅಬ್ರಾಹ್ಮಣರ (ಅವರಲ್ಲೂ ಕ್ರೈಸ್ತರ!) ಮನೆಯಲ್ಲಿ 
ಟೀ ಕಂಡಿದಿದ್ದೆ. ಕೊನೆಗೆ ಊಟಕ್ಕೆ ಕೂತಾಗ ಪರಿಷೇಚನೆ ಮಾಡುವುದು, ಚಿತ್ರಾಹಂತಿ 
ಇಡುವುದು, ಆಪೋಶನ ತೆಗೆದುಕೊಳ್ಳುವುದು--ಇವನ್ನ್ನು ಕೂಡ ಮಂತ್ರ ಹೇಳದೆ 
ಯಾಂತ್ರಿಕವಾಗಿ ಮಾಡುತ್ತಿದ್ದೆ. ಪುರುಡು ಸೂತಕಗಳನ್ನೂ ಆಚರಿಸುತ್ತಿರಲಿಲ್ಲ. ಆಚರಣೆ 
ಗಳನ್ನು ನಟಿಸಬಹುದಾದ ಕಡೆ, ನಟಿಸಲೇಬೇಕಾದ ಕಡೆ, ನಟಿಸುತ್ತಿದ್ದೆ. ತಲೆಯಲ್ಲಿ 
ಹಿಂಜುಟ್ಟು ಉಳಿದಿತ್ತು. ಆದರೆ ಕಾಲೇಜಿಗೆ ಸೇರಿದ ವರ್ಷ (ಆ ವೇಳೆಗೆ ಮುಖ ಕೆತ್ತಿ 
ಕೊಳ್ಳದೆ ಕ್ಷೌರಮಾಡಿಕೊಳ್ಳಬಹಂದಾದ ಕತ್ತಿ, "ಸೇಫ್ಟಿರೇಸರ್‌', ವಕಾರಾಟಕ್ಕೆ ಬಂದಿತ್ತಾ) 
ನಾನೇ . ಮುಖಕ್ಷೌರ ಮಾಡಿಕೊಳ್ಳುವುದು ಆರಂಭವಾಯಿತು. ಮೊದ ಮೊದಲು 
ಈ ಭದ್ರಾಕರಣ ರಾತ್ರಿ 10 ಘಂಟೆಯ ಮೇಲೆ ನನ್ನ ರೂಮಿನ ಸುರಕ್ಷಿತ ಆವರಣದಲ್ಲಿ 
ನಡೆಯುತ್ತಿತ್ತು. ಆದರೆ ದಿನಗಟ್ಟಲೆ ನನ್ನ ಮುಖದ ಮೇಲೆ ಬೆಳೆಯೇ ಕಾಣದಂತಾದ 
ಮೇಲೆ ಗುಟ್ಟು ರಟ್ಟಾಗಲೇ ಬೇಕಾಯಿತು. ತಾಯಿ ಕಣ್ಣೀರು ಹಾಕಿದರು : ನಾನೇನು 
ಬ್ರಾಹ್ಮಣನೋ ಹಜಾಮನೋ? ಅಜ್ಜಿ ಎರಡು ದಿನ ಸುಮ್ಮನಿದ್ದು ನನ್ನ ದುರಾಚಾರ 
ವನ್ನು ಜೀರ್ಣಿಸಿಕೊಂಡು "ಕಾಲೇಜಿಗೆ ಸೇರಿದ ಮೇಲೆ ಎಲ್ಲರ ಹಾಗೆ ಇರಬೇಕು ತಾನೆ!” 
ಎಂದು ನನ್ನ ಪಕ್ಷವನ್ನೇ ವಹಿಸಿದರು. ತಂದೆ “ಇದೊಂದೇ ಇವನಿಗೆ ಬಾಕಿ ಇದ್ದದ್ದು'' 
ಎಂದುಕೊಂಡು ಬಿಸಿಯುಸಿರು ಬಿಟ್ಟರು. ನಾನು ದ್ವಿಜನಾಗಿ ಉಳಿದದ್ದು ಹುಟ್ಟು, ಜುಟ್ಟು, 


ಇವೆರಡರಿಂದ ಮಾತ್ರ...ದ್ವಿಜತ್ವವನ್ನು ಈ ಬಾಹ್ಯ ಲಕ್ಷಣಗಳಿಂದ ನಿರ್ಣಯಿಸ 
ಬಹುದಾದರೆ ! 
ಬ್ರಾಹ್ಮಣಿಕೆಯ ಬಾಹ್ಯ ಲಕ್ಷಣಗಳು ಕಳಚಿಬಿದ್ದಂತೆ ನನ್ನ ಹೈಸ್ಕೂಲು ಸ್ನೇಹಿತರೂ 


ನಾನು 'ದ್ವಿಜತ್ವ'ವನ್ನು ಪಡೆದ ಬಗೆ ೧೪೯ 


ಕಳಚಿಕೊಂಡು ಹೋದರು--ಎಂಟ್ರೆನ್ಸ್‌ ಕ್ಲಾಸಿಗೆ ಬರುವ ವೇಳೆಗೆ ನಾನು ಬದುಕಿನಲ್ಲಿ 
ಹೊಸ ಘಟ್ಟವನ್ನು ತಲುಪಿದ್ದೆ ಎನ್ನುವುದಕ್ಕೆ ಇದೂ ಒಂದು ಕಾರಣ. ವೆಸ್ಲಿಯನ್‌ 
ಸ್ಕೂಲಿನಲ್ಲಿ ನನಗೆ ಅತ್ಯಂತ ಆಪ್ತರಾಗಿದ್ದವರು ಮೂರು ಜನ : ವೈದ್ಯ (ವೆಂಕಟ 
ಕೃಷ್ಣಯ್ಯ), ರಾಮಕೃಷ್ಣಶಾಸ್ತ್ರಿ, ಗೋವಿಂದಸ್ವಾಮಿ. ವೈದ್ಯ (ಇದು ನನ್ನ ಗುರು 
ವೀಯಸ್ಸರು ಅವನಿಗೆ ಇಟ್ಟ ಹೆಸರು) ದೈವಭಕ್ತ, ಕರ್ಮದಲ್ಲಿ ಸ 'ದೈಯುಳ್ಳವನು. 
ಅವನು ಎಸ್‌.ಎಸ್‌.ಎಲ್‌.ಸಿ. ಪಾಸಾದೊಡನೆ ರೈಲ್ವೆ ಇಲಾಖೆಯಲ್ಲಿ ಕೆಲಸಕ್ಕೆ ಸೇರಿ 
ಕೊಂಡು, ಯೌವನದಲ್ಲೇ ತೀರಿಕೊಂಡ. ರಾಮಕೃಷ್ಣಶಾಸ್ತ್ರಿ ವೈದಿಕ ವಂನೆತನದಲ್ಲಿ 
ಹುಟ್ಟಿದವನು ; ಸಂಧ್ಯಾದಿಕರ್ಮಗಳನ್ನು ಮಾಡುತ್ತಿದ್ದನಾದರೂ (ನಟಿಸುತ್ತಿದ್ದನೆ?) 
ಅವನ ಕರ್ಮಶ್ರದ್ಧೆ ಹೇಳಿಕೊಳ್ಳುವಂಥದೇನಲ್ಲ. ಅವನು ಬೆಂಗಳೂರಿಗೆ ಹೋಗಿ 
ಇಂಜಿನಿಯರಿಂಗ್‌ ಕಾಲೇಜಿಗೆ ಸೇರಿದ. ಅವನನ್ನು ನಾನು ಮತ್ತೆ ಕಂಡದ್ದು ಸುಮಾರು 
35 ವರ್ಷಗಳು ಕಳೆದ ಮೇಲೆ ; ಮಾತಾಡಿದ್ದು ಕೇವಲ 10-15 ನಿವಿಂಷಗಳ ಕಾಲ. 
ಅವನ ಸ್ನೇಹ 1918ಕ್ಕೇ ಕೊನೆಗೊಂಡಿತು. ಅವನ ಮಗಳು ಶ್ರೀಮತಿ ರತ್ನಮ್ಮ 
ಮತ್ತು ಆಕೆಯ ಪತಿ ಶ್ರೀ ನಾರಾಯಣಸ್ವಾಮಿ ನನಗೆ 1960ನೆಯ ದಶಕದಲ್ಲಿ 
ಗುರುತಾದರು ; ಅವರಿಗೂ ನಮ್ಮ ಮನೆಯವರೆಲ್ಲರಿಗೂ ನಿಕಟಸ್ನೇಹ ಬೆಳೆದಿದೆ. 

ಗೋವಿಂದಸ್ವಾಮಿಗೂ ನನ್ನಂತೆ ಓದಿನ ಹುಚ್ಚು ಹಿಡಿದಿತ್ತು. ಆದ್ದರಿಂದ 
ಅವನೊಡನೆ ಸ್ನೇಹಸಲಿಗೆಗಳು ಹೆಚ್ಚಾಗಿ ಬೆಳೆದವು. ಅವನು ಬೆಂಗಳೂರಿನ ಸೆಂಟ್ರಲ್‌ 
ಕಾಲೇಜಿಗೆ ಸೇರಿ ಬಿ.ಎಸ್‌ಸಿ. ಆದಮೇಲೆ ಮೆಡಿಕಲ್‌ ಕಾಲೇಜಿಗೆ ಸೇರಿದ. ಕೆಲವು ವರ್ಷ 
ಅವನ ಸಹವಾಸವೂ ನನಗೆ ತಪ್ಪಿಹೋಯಿತು. ಅದು ಮತ್ತೆ ದೊರೆತ ವಿಷಯ ಮುಂದೆ 
ಬರುತ್ತದೆ. 

ಸ್ನೇಹಿತರು ದೂರವಾದಂತೆ ನನ್ನ ಆಸಕ್ತಿಗಳೂ ಬೇರೆಯಾದವು. ಅಕ್ಕಿಹೆಬ್ಬಾಳಿನ 
ಜೀವನದಲ್ಲಿ ಆಸಕ್ತಿ ಕಡಮೆಯಾಯಿತು. ನನ್ನನ್ನು ಅಲ್ಲಿಗೇ ಕಳಿಸಿ ಜಮೀನಿನ ಕೆಲಸ 
ವಹಿಸಿಕೊಡುವ ಯೋಚನೆ ತಾನಾಗಿಯೇ ನಿಂತುಹೋಯಿತು. ಅದರ ಮಾತನ್ನು 
ಮತ್ತೆ ಎತ್ತಿದ್ದರೂ ನಾನೇ ಅದನ್ನು ವಿರೋಧಿಸುತ್ತಿದ್ದೆ. ಇನ್ನು ಮುಂದೆ ನನ್ನ ಪಾಲಿಗೆ 
ಅಕ್ಕಿಹೆಬ್ಬಾಳು ವಿಹಾರಸ್ಥಾನವಾಗಬಹುದೇ ಹೊರತು ಕಾರ್ಯಕ್ಷೇತ್ರವಾಗಲಾರದು 
ಎಂಬುದು ನನಗೆ ಖಚಿತವಾಗಿತ್ತು. 

ಎಂಟ್ರೆನ್ಸ್‌ ಕ್ಲಾಸಿಗೆ ಸೇರಿದ ಮೇಲೆ ಪಠ್ಯವಿಷಯಗಳೂ ಬೇರೆಯಾದವು. ನನ 
ಬೇಸರ ತರುತ್ತಿದ್ದ ಗಣಿತಶಾಸ್ತ್ರಕ್ಕೆ ತರ್ಪಣಕೊಟ್ಟು ಕಳಿಸಿದ್ದಾಯಿತು. ನಾಲ್ಕು-ಐದು- 
ಆರನೆಯ ಫಾರಮ್ಮುಗಳಲ್ಲಿ ನಾವು ಇಂಗ್ಲೆಂಡಿನ ಚರಿತ್ರೆಗೆ ಹೆಚ್ಚು ಗಮನಕೊಟ್ಟೆ 
ವಾದರೂ ಭಾರತದ ಚರಿತ್ರೆಯನ್ನು ಓದಿದೆವು. ಎಂಟ್ರೆನ್ಸಿನಲ್ಲಿ ಭಾರತದ ಇತಿಹಾಸ 
ಇದ್ದಂತೆ ನೆನಪಿಲ್ಲ. ಇಂಗ್ಲೆಂಡಿನ ಆರ್ಥಿಕ ಇತಿಹಾಸ ಪಠ್ಯವಾಯಿತು. ಇಂಗ್ಲಿಷ್‌ 
ಸಾಹಿತ್ಯಕ್ಕೆ ಹೆಚ್ಚು ಪ್ರಾಮುಖ್ಯ ಬಂತು. ಜೊತೆಗೆ ಲಾಜಿಕ್‌--ತರ್ಕಶಾಸ್ತ್ರ. ಇದು 
ಭಾರತೀಯ ತರ್ಕಶಾಸ್ತ್ರವಲ್ಲ. ಗಾಯತ್ರೀ ಮಂತ್ರಕ್ಕೆ ಹೇಗೆ "ವಿಶ್ವಾಮಿತ್ರ ಯಷಿಃ' 

ಎನ್ನಬೇಕೋ ಹಾಗೇ ಗ್ರೀಕರ 'ಡಿಡಕ್ಟೆವ್‌ ಲಾಜಿಕ್‌'ಗೆ (deductive logic) 
. ಅರಿಸ್ಟಾಟಲ್‌ ಬಂಷೀ' ಎನ್ನಬೇಕು. ಎಂಟ್ರೆನ್ಸ್‌ ಪಾಸಾಗಿ ಕಾಲೇಜಿಗೆ ಸೇರಿದೊಡನೆ 


ಕಃ 


೧೫೦ ಸಂಜೆಗಣ್ಣಿನ ಹಿನ್ನೋಟ 


ಕನ್ನಡಕ್ಕೆ ಬಿದಾಯ ಹೇಳಿ ಫ್ರೆಂಚ್‌ ತೆಗೆದುಕೊಂಡೆ. ಐಚ್ಛಿಕವಾಗಿ ನಾನು ಆಯ್ದು 
ಕೊಂಡದ್ದು: (1) ಅರ್ಥಶಾಸ್ತ್ರ ಮತ್ತು ರಾಜ್ಯಶಾಸ್ತ್ರ ; (2) ತತ್ವಶಾಸ್ತ್ರ-ಭಾರತೀಯ 


ತತ್ವಶಾಸ್ತ್ರವಲ್ಲ, ಪಾಶ್ಚಾತ್ಯ ತತ್ವಶಾಸ್ತ್ರ ಮತ್ತು ನೀತಿಶಾಸ್ತ್ರ. ತತ್ವಶಾಸ್ತ್ರವನ್ನು ತೆಗೆದಂ 


ಕೊಂಡದ್ದಕ್ಕೆ ಮುಖ್ಯಕಾರಣ ರಾಧಾಕೃಷ್ಣನ್‌ರ ಶಿಷ್ಯನಾಗಬೇಕೆಂಬ ಆಸೆ. 


ಎಂದೋ ಮಾಡಿದ ಕೆಲಸವನ್ನು ಕುರಿತು ದಶಕಗಳು ಕಳೆದ ಮೇಲೆ ಯೋಚನೆ ' 


ಮಾಡಿದಾಗ ಅವುಗಳಲ್ಲಿ ಯಾವುದೋ ಒಳ ಉದ್ದೇಶವನ್ನು, ಯಾವುದೋ ವಿಶೇಷಾರ್ಥ 
ವನ್ನು, ಕಾಣುವಂತಾಗುತ್ತದೆ. ಆ ಉದ್ದೇಶ-ಅರ್ಥಗಳು ಕೆಲಸಮಾಡಿದ ಕಾಲದಲ್ಲಿ 
ವಾಸ್ತವವಾಗಿ ಇದ್ದವೆ? ಅಥವಾ ಅವನನ್ನ ಹೊಸ ಅನುಭವ ಪಡೆದ ಮೇಲೆ ಆರೋಪಿಸಿ 
ದೆವೊ? ಈ ಪ್ರಶ್ನೆಗೆ ಉತ್ತರ ಹೇಳುವುದು ಕಷ್ಟ. ನನಗೆ ಈಗ ಅನ್ನಿಸುತ್ತಿದೆ--ಆ ಕಾಲ 
ದಲ್ಲಿ ನನ್ನ ಮನಸ್ಸು ಪಶ್ಚಿಮದ ನಾಗರಿಕತೆಗೂ ಸಂಸ್ಕೃತಿಗೂ ಮಾರುಹೋಗಿತ್ತೇನೊ. 
ಆದ್ದರಿಂದಲೇ ನಾನಂ ನಮ್ಮ ಸಂಸ್ಕೃತಿಗೆ ಸಂಬಂಧಪಟ್ಟ ಶದ್ಧೇನನ್ನೂ ಅಧ್ಯಯನಕ್ಕಾಗಿ 
ಆರಿಸಿಕೊಳ್ಳಲಿಲ್ಲ, ಎಂದು. ಆಗ ನನ್ನ ಮನಸ್ಸಿನಲ್ಲಿದ್ದ ಹೊಯ್ದಾಟವನ್ನು "ಹಿಂದೋಳ 
ಲೀಲೆ' ಎಂದು ಕರೆದಿದ್ದೇನೆ. ಉಯ್ಯಾಲೆ ಒಂದು ಕಡೆ ಎಷ್ಟು ದೂರ ತೂಗುತ್ತದೆಯೋ 
ಮತ್ತೊಂದು ಕಡೆಯೂ ಅಷ್ಟೇ ದೂರ ತೂಗುತ್ತದೆ. ನನ್ನ ಹಿಂದೋಳ ಲೀಲೆ ಈ 
ನಿಯಮವನ್ನು ಹೇಗೋ ಮುರಿದು ನನ್ನನ್ನು ಪಶ್ಚಿಮದ ಕಡೆಗೇ ಹೆಚ್ಚು ದೂರ ಒಯ್ದಿರ 
ಬಹುದು. ನಾನು ಕನ್ನಡವನ್ನೂ ಭಾರತೀಯ ತತ್ವ ಶಾಸ್ತ ಕ್ರವನ್ನೂ ಆಯ್ದುಕೊಳ 3 
ದಿದ್ದಕ್ಕೆ ಅದೇ ಕಾರಣವಿರಬಹುದು. ಇದು ನನ್ನ ಅನಿಸಿಕೆ. ಅಷ್ಟೆ. ಅದು ಹೇಗೇ ಇರಲಿ, 
ನನ್ನ, ಆಯ್ಕೆಗಾಗಿ ನಾನು ಎಂದೂ ಪಶ್ಚಾತ್ತಾಪಪಟ್ಟಿಲ್ಲ. ನಾನು ಹಿಡಿದ ದಾರಿ ನನಗೆ 
ಅತ್ಯಂತ ಸಂತೋಷಕೊಟ್ಟಿದೆ. ಅಲ್ಲದೆ. ಈಗ ಉಯ್ಯಾ ಲೆ ಎರಡು ಕಡೆಗೂ ಸಮವಾಗಿಯೇ 
ತೂಗುತ್ತಿದೆ. 

ಅಂತೂ ನಾನು ಹೈಸ್ಕೂಲು ಮತ್ತು ಎಂಟ್ರೆನ್ಸ್‌ ಕ್ಲಾಸಂಗಳಲ್ಲಿದ್ದ ನಾಲಣ್ಯ ವರ್ಷದ 
ಅವಧಿ ಮುಗಿಯುವುದರೊಳಗೆ ನನ್ನಲ್ಲಿ--ಬಹುಶಃ ಆ ಕಾಲದ ನೂರಾರು ಯುವಕ 
ರಲ್ಲಿ-ದೊಡ್ಡದೊಂದು ಮಾರ್ಪಾಟು ನಡೆದಿತ್ತು. "ಇದನ್ನು ದಾಟಬೇಡ'' ಎಂದು 
ಪುರಾತನ ಮತಧರ್ಮ ಸಂಪ್ರದಾಯಗಳು ಹಾಕಿದ್ದ ಲಕ್ಷ್ಮಣರೇಖೆಯನಲ್ನ ಕೆಲವು 


ಕಡೆಗಳಲ್ಲಾದರೂ ನಾನು ಎಂದೋ ದಾಟಿದ್ದೆ. ಈ ಸಂದರ್ಭದಲ್ಲಿ ಲಕ್ಷ್ಮಣರೇಖೆ, 


ನಿಜವಾಗಿ 'ರೇಖೆಯಲ್ಲ: ಅದೊಂದು ವಾರಸ ಸುದಾರರಿಲ್ಲದ ಪ್ರಾಂತ, no man’s land. 
ಅದರ ಈ ಅಂಚಿನಲ್ಲೂ ಮಧ್ಯದಲ್ಲೂ ಆ ಅಂಚಿನಲ್ಲೂ ಅನಿಶ್ಚಿ ತಗತಿಯಿಂದ ಕನಸು 

ಕಾಣುತ್ತ ತಿರುಗುತ್ತಿ ದ್ದೆ; ಕು ಬಿಡುವ ವೇಳೆಗೆ ಆ ಪಾ ್ರಾಂತವನ್ನು ದಾಟಿದ್ದಾಗಿತ್ತು. 

ವಾಸ್ತವವಾಗಿ ನಾನು ದ್ವ ಜನಾದದ್ದು ಆ ಪ್ರಾಂತವನ್ನು ಆ ಗಂ man’s “Iand 
ಅನ್ನು--ದಾಟಿದಾಗ. ರೂಪಕವನ್ನು "ಬದಲಾಯಿಸಿ ಹೇಳಬಹುದಾದರೆ : ಅಕ್ಕಿಹೆಬ್ಬಾ ಳಿ 
ನಲ್ಲಿ 'ನೆಲಸುವ ಆಸೆ, ಮತಶ್ರ ದ್ಧ, ಜಾತಿಶ ಶ್ರದ್ಧೆ, ದ್ದೆ ೈವಶ್ಪದ್ದೆ, ಇತ್ಯಾದಿಗಳ ಗರ್ಭದಿಂದ 
ಹೊರಬಂದೆನಾದ್ದ ರಿಂದ" ದ್ವಿಜ 'ನಾದೆ ಹಿಂದಿನವರು ಆ ಪದಕ್ಕೆ ಕೊಟ್ಟಿ ದ ಅರ್ಥದಲ್ಲಲ್ಲ 
ವಾದರೂ. 


ಭಾರತೀಯ ಭಾಷೆ (ಕನ್ನಡ, ಸಂಸ್ಕೃತ) ಇತಿಹಾಸಗಳನ್ನು ಬಿಟ್ಟದ್ದು "ಪುನರಾಗವಂ 


ನಾನು ಇಕ್ಕಿ ಪಡೆದ ಬಗೆ ೧೫೧ 
,. (ಮತ್ತೆ ಅವಕ್ಕೆ ಹಿಂದಿರುಗುವುದಕೆ ಬ) ಎನ್ನುವಂತಾಗಿದೆ. ಅವೆಲ್ಲವನ್ನೂ 
ಇ ಸಹ ವುದೇನೂ "ಹೆಮೆ ಪಡಬೇಕಾದ ವಿಷಯವಲ್ಲ. ಬಿಡುವುದಂ ಕಣರ 
ನಕಾರಾತ್ಮ ಕ ಕ್ರಿಯೆ. ಅದಷ್ಟು ಮಾತ್ರವಾದರೆ ದ್ವಿಜತ್ವ ಸಿದ್ದಿಸುವುದಿಲ್ಲ. ದ್ವಿಜನಿಗೆ 
ವೇದಾಧ್ಯಃ ನ ಅವಶ್ಯವಾದ ಕಾರ್ಯವಷ್ಟೆ. ನಾನು 6 ಆ ನಾಲ್ಕು "ವರ್ಷಗಳಲ್ಲಿ "ಹುಗ್ವೆ 
ದ್ಮೋಥ ಯಜುರ್ವೇದನ್ನಾ ಮ ವೇದೋಹ್ಮಥರ್ವಣಃ' ಈನಾಲ್ಕು ವೇದಗಳನ್ನೇನೂ 
ಓದದಿದ್ದರೂ ಬೇರೊಂದು ಬಗೆಯ ವೇದಾಧ್ಯಯನವನ್ನು ಆರಂಭಿಸಿದ್ದೆ. “ವೇದ' ಎಂದರೆ 
ಜ್ಞಾನ ಅದು ಯಾವ ಬಗೆಯದೇ ಆಗಲಿ: ಯಾವ ಭಾಷೆಯಿಂದ, ಯಾವ ಗ್ರಂಥ 
ದಿಂದ, ಯಾವ ಅನುಭವದಿಂದ, ಪಡೆದದ್ದೇ ಆಗಲಿ. ಈ ವೇದ ಇತರರಿಗೆ ತಿಳಿಯದಂತೆ 
ಬಚ್ಚಿ ಡಬೇಕಾದ ರಹಸ್ಯವಲ್ಲ, ಭೇದಿಸಿ ಬಯಲಿಗೆಳೆದು ಎಲ್ಲರ ಗಮನಕ್ಕೂ ತರಬೇಕಾದ 
ರಹಸ್ಯ ; ತನಗಿಂತ ಗಹನವಾದ ರಹಸ್ಯದ ಕಡೆಗೆ ಬೆರಳು ತೋರಿಸಿ ನಮ್ಮನ್ನು ಅಲ್ಲಿಗೆ 
ಸೆಳೆಯುವ ರಹಸ್ಯ. ಈ ರಹ ಸೃವನ್ನು ಭೇದಿಸಲು ನೆರವಾಗುವುದೆಂದರೆ ಕೇವಲ 
ಸಂಪ್ರದಾಯದ ಅನುಸರಣೆಯಲ್ಲ ; ಅನುಭವದ ವಿಶ್ಲೇಷಣೆ. ಇದರ ಅಧ್ಯಯನದಲ್ಲಿ 
ನಮಗೆ ಶ್ರುತಿಪ್ರಮಾಣವೂ ಆಪ್ತವಾಕ್ಕಪ್ರಮಾಣವೂ ಸಾಕೆನ್ನಿಸುವುದಿಲ್ಲ. ಅನುಭವದ 
ಮೇಲೂ ನಮಗೆ ಹಿಂದಿನಿಂದ ಬಂದ ಅಭಿಪ್ರಾಯಗಳ ಮೇಲೂ ನಮ್ಮ ವಿಚಾರಶಕ್ತಿ 
ಯನ್ನು ಆಡಿಸುವುದು ಮುಖ್ಯವಾಗುತ್ತದೆ. 
ಎರಡು ಮೂರಂ ಸಾವಿರ ವರ್ಷಗಳ ಹಿಂದೆ ಇಂದಿನ ಮಾನವಿಕಶಾಸ್ತ್ರಗಳೂ 
(ಅರ್ಥಶಾಸ್ತ್ರ ರಾಜ್ಯಶಾಸ್ತ್ರ ಇತ್ಯಾದಿ) ಭೌತಶಾಸ್ತ್ರಗಳೂ ಬೆಳೆದಿರಲಿಲ್ಲವ್ಹಾರಿಂದ ವೇದ' 
ವೊಂದೇ ಜ್ಞಾನವಾಗಿತ್ತು. ಈಗ ಲೌಕಿಕ ಜೀವನಕ್ಕೆ ಸಂಬಂಧಪಟ್ಟ ಂತೆ” ಅರ್ಥಶಾಸ್ತ್ರ, 
ರಾಜ್ಯಶಾಸ್ತ್ರ, ನೀತಿಶಾಸ್ತ್ರ, ಜೀವಶಾಸ್ತ್ರ ಮುಂತಾದುವೆಲ್ಲ ಬೆಳೆದಿವೆ, ಬೆಳೆಯುತ್ತಲೂ 
ಇವೆ. ಇವೆಲ್ಲಕ್ಕೂ ವೇದ ಎಂಬ ಹೆಸರು ಸಲ್ಲಬಹುದಂ. ಹಿಂದಿನ “ವೇದ' ತ್ಯಜಿಸತಕ್ಕ 
ದ್ವಲ್ಪ; ಈ ಹೊಸ ವೇದದಲ್ಲಿ ಅದೂ ಒಂದು ಭಾಗವಾಗತಕ್ಕದ್ದು. 'ವೇದ' ಎಂಬ 
ಪದಕ್ಕೆ ಈ ವಿಶಾಲವಾದ ಅರ್ಥವನ್ನು ಕೊಟ್ಟರೆ, ಹಿಂದಿನ ಚತುರ್ವೇದಗಳನ್ನು ಮಾತ್ರ 
ಅಧ್ಯಯನ ಮಾಡಿದವನು "ವೇದಪಾರಂಗತ'ನಾಗಲಾರ. “ತತೋ ಭೂಯ ಇವ ತೇ 
ತಮೋ (ಪ್ರವಿಶಂತಿ) ಯ ಉ ವಿದ್ಯಾ ಯಾಂ ರತಾಃ'* ಎಂಬ ಉಪನಿಷದ್ವಾಕ್ಕ ಅವನ 
ವಿಷಯದಲ್ಲಿ ಸತ್ಯವಾದೀತು. "ವೇದವೇ ಎಲ್ಲ ಜ್ಞಾನ' ಎನ್ನು ವುದಕ್ಕೆ ಬೆಡಕಾಗಿ 
“ಎಲ್ಲಜ್ಗಾ ಕ್ಲನವೂ ವೇದ' ಎನ್ನುವುದು ಸತ್ಯಕ್ಕೆ "ಹತ್ತಿ ರವಾದ ಮಾತು. ಈ ವೇದದ 
ಅಧ್ಯ ಯನದಲಿ "ಪಾರಂಗತತೆ' ಸಾಧ್ಯವೇ ಅಲ್ಲ- ಜ್ಞಾ ನಕ್ಕೆ ಎಲ್ಲೆಗಳಿಲ್ಲವಾದ್ದರಿಂದ. 


* ಈಶೋಪನಿಷತ್ತಿನ 9ನೆಯ ಮಂತ್ರ. ಅದರ ಪೂರ್ಣರೂಪ ಹೀಗೆ : 


ಅಂಧಂತಮಃ ಪ್ರವಿಶಂತಿ ಯೇ8ವಿದ್ಯಾಮುಪಾಸತೇ | 
ತತೋ ಭೂಯ ಇವ ತೇ ತಮೋ ಯ ಉ ವಿದ್ಯಾಯಾಂ ರತಾಃ । 


[ಅವಿದ್ಯೆಯನ್ನು ಉಪಾಸಿಸುವವರು ಕುರುಡುಗತ್ತ ಲೆಯನ್ನು ಪ್ರವೇಶಿಸುತ್ತಾರೆ. ವಿದ್ಯೆಯಲ್ಲೇ 
ಲೋಲರಾದವರು ಇನ್ನೂ ಹೆಚ್ಚಿನ ಕತ್ತಲನ್ನು ಪ್ರವೇಶಿಸುತ್ತಾ ೆ. ] 

ನಾನು ಕಾಲೇಜಿಗೆ ಸೇರಿ ನೀತಿಶಾಸ್ತ್ರ ರಾಜ್ಯಶಾಸ್ತ್ರ ಇತ್ಯಾದಿಗಳ ಅಧ್ಯಯನವನ್ನು 
ಆರಂಭಿಸಿದ್ದರಿಂದ ನಿಜವಾಗಿ ವೇದಾಧ್ಯಯನವನ್ನು ಆರಂಭಿಸಿದಂತಾಯಿತು ; ನನಗೆ 
ದ್ವಿಜತ್ವ ಸಿದ್ಧಿಸಿದಂತಾಯಿತು. ಈ ದ್ವಿಜತ್ವ ಜಾತಿಮತಗಳ ಕಟಿ ಲದೆ ಎಲ್ಲರಿಗೂ 

ಲು ಕರ್‌ ದ ಣಿ = 

ಸಿದ್ಧಿ ಸಬಹುದಾದದ್ದು A 

ಕಾಲೇಜಿಗೆ ಸೇರಿದ ವರ್ಷದಲ್ಲೇ, ಸೇರುವುದಕ್ಕೆ ಕೆಲವು ತಿಂಗಳು ಮುಂಚೆಯೇ, 
ನನ್ನ ಬದುಕಿನಲ್ಲಿ ಬಹು ಮುಖ್ಯವಾದ ಘಟನೆಯೊಂದು ಒದಗಿ ಬಂತು. ಮುಂದಿನ 
ಅಧ್ಯಾಯ ಅದನ್ನು ಕುರಿತದ್ದು. 


೧೧ 


ಸುಲಗ್ನಾ ಸಾನಧಾನಾ 


ನಮ್ಮಲ್ಲಿ 'ಎವಾಹ ವಂಹೋತ್ಸವಾಹ್ವಾನ ಪತ್ರಿಕೆ'ಗಳ ಒಕ್ಕಣೆ ಸಾಮಾನ್ಯವಾಗಿ 
ಹೀಗಿರುತ್ತದೆ : `'ಚಿ. ಸೌ. ಹ. ಕುಂ. ಶೋ. (ಚಿರಂಜೀವಿ ಸೌಭಾಗ್ಯವತಿ ಹರಿದ್ರಾ 
ಕುಂಕುಮ ಶೋಭಿತೆ) ಇಂಥ ಕನ್ಯಾರತ್ನವನ್ನು ಚಿ. ಇಂಥ ವರನಿಗೆ ಕೊಟ್ಟು )ಿ, ವಿವಾಹ 
ಮಹೋತ್ಸವನ್ನು ನೆರವೇರಿಸಲು ಗುರುಹಿರಿಯರು ನಿಶ್ಚಯಿಸಿರುತ್ತಾರೆ.'' ಇಂಥ 
ಬ 
ಲಗ್ನಪತ್ರಿಕೆಯೊಂದನ್ನು ನೋಡಿ ಹಾಸ್ಯಕ್ಕಾಗಿ ಆತ್ಮಾನುಕಂಪವನ್ನು ನಟಿಸಿ "ಕನ್ಯೆ 
ಮಾತ್ರ 'ರತ್ನ', ನಾವು ರತ್ನವಲ್ಲವೊ? ನಮಗೆ ಹೀಗೇಕೆ ಅವಮಾನಮಾಡುತ್ತಾರೆ?'' 
ಎಂದು ನನ್ನ ಸ್ನೇಹಿತರೊಡನೆ ಆಕ್ಷೇಪಿಸಿದ್ದು ನೆನಪಿಗೆ ಬರುತ್ತಿದೆ. ಆಮೇಲೆ ಅನ್ನಿಸಿತು : 
ಅದು ಅವಮಾನದ ಮಾತಲ್ಲ, ನಮ್ಮ ('ವರ'ಗಳ) ಔನ್ನತ್ಯವನ್ನು ನೆನಪಿಸುವ ಮಾತು. 
ನಾವು ರತ್ನವಲ್ಲ, ರತ್ನವನ್ನು ವಕ್ಷಸ್ಥಲದಲ್ಲಿ ಧರಿಸುವ ಲಕ್ಷ್ಮೀನಾರಾಯಣ ! 
(ಉರಃಸ್ಥದಾರೋ ಭಗವಾನ್‌ ರಮೇಶಃ--ಭಗವಾನ್‌ ರಮೇಶ (ವಿಷ್ಣು) ಎದೆಯಲ್ಲಿ 
ಪತ್ನಿಯನ್ನು ಧರಿಸಿರುವವನು!) "ಗುರುಹಿರಿಯರು ನಿಶ್ಚಯಿಸಿರುತ್ತಾರೆ' ಎನ್ನುವುದು 
ಕೇವಲ ಮರ್ಯಾದೆಯ ಮಾತಲ್ಲ. ಈಗಲೂ ಮದುವೆಯನ್ನು ನಿಶ್ಚಯಿಸುವವರು 
ಸ್ವಲ್ಪಮಟ್ಟಿಗಾದರೂ ಅವರೇ. ಮೊನ್ನೆ ಮೊನ್ನೆಯವರೆಗೂ ನಮ್ಮ ಯುವಕಯುವತಿ 
ಯರು ಮದುವೆ "ಮಾಡಿಕೊಳ್ಳು'ತ್ತಿರಲಿಲ್ಲ, ಗುರುಹಿರಿಯರ ಮದುವೆ "ಮಾಡಿಸು" 
ತ್ತಿದ್ದರು. 1910ರ ಸುಮಾರಿನಲ್ಲಂತೂ ಈ ಮಾತು ನೂರಕ್ಕೆ ನೂರರಷ್ಟು ಸತ್ಯ 
ವಾಗಿತ್ತು. ಮದುಮಕ್ಕಳು (ಅವರು ನಿಜವಾಗಿಯೂ ಮಕ್ಕಳೇ ; ಯುವಕ ಯುವತಿ 
ಯರಲ್ಲ!) ತಮ್ಮ ಹಿತ ಗುರುಹಿರಿಯರ ಕೈಯಲ್ಲಿ ಸುರಕ್ಷಿತವಾಗಿರುತ್ತದೆಂದು 
ನಂಬಿದ್ದರು. ಅಲ್ಲದೆ ಅವರ ಹಿತರಕ್ಷಣೆಗಾಗಿ ಜಾತಕ ನೋಡಿಸುವ ಪದ್ಧತಿ ಬೇರೆ 
ಇತ್ತಲ್ಲ! ಗ್ರಹಗಳ ಸಾಕ್ಷ್ಯಕ್ಕಿಂತ ಅರಿಯದ ವಮಂಕ್ಕಳ ಇಚ್ಛೆ ದೊಡ್ಡದೆ? ಮದುವೆಗೆ 
ಸಂಬಂಧಪಟ್ಟ ಯಾವ ಹಂತದಲ್ಲೂ ವಧೂವರರಾಗುವವರ ಅಭಿಪ್ರಾಯವನ್ನು ಕೇಳ 
ಬೇಕೆಂಬ ಯೋಚನೆ ಯಾರಿಗೂ ಬರುತ್ತಿರಲಿಲ್ಲ. ನನ್ನ ಕಸಿನ್‌ ದೊಡ್ಡ ನರಸಿಂಹ 
ಮೂರ್ತಿಯ ಮದುವೆಯ ವಿಷಯವನ್ನೂ ಮೈಥಿಲಿಯ ಮದುವೆಯ ವಿಷಯವನ್ನೂ 
ಹಿಂದೆ ಪ್ರಸ್ತಾಪಿಸಿದ್ದೇನಷ್ಟೆ. ಅವರಿಬ್ಬರೂ ಧಾರೆಯ ದಿನದ ಶುಭದರ್ಶನವಾಗುವ 
ವರೆಗೆ ತಾವು ಮದುವೆಯಾದವರನ್ನು ನೋಡಿಯೇ ಇರಲಿಲ್ಲ; ಅವರು ಯಾವ 
ಊರಿನವರು ಏನಂ ಕಥೆ ಎಂಬುದೂ ಅವರಿಗೆ ತಿಳಿದಿರಲಿಲ್ಲ. ಸುಮಂಗಲಿಯರು 


ರ್ಶ 

“ದಯಮಾಡಿಸಯ್ಯ ದಾನವಾಂತಕ' ಎಂದೋ, "ಹಸೆಗೆದ್ದು ಬಾರೆ, ಬಿಸಜಾಕ್ಷಿ ನೀರೆ' 
ಎಂದೋ ಹಾಡಿದಾಗ ಹೋಗಿ ಹಸೆಯ ಮೇಲೆ ಕೂರಬೇಕು--ಇಷ್ಟೇ ಅವರಿಗೆ ತಿಳಿದಿದ್ದ 


ವಿಷಯ. 
ಪಟ್ಟಣಗಳಲ್ಲಿ 1918ರ ವೇಳೆಗೆ ಪರಿಸ್ಥಿತಿ ಸ್ವಲ್ಪ ಬದಲಾಯಿಸಿತ್ತು. ಆಗಲೂ 


ಮುಂದೊಡಗು (initiative) ಗುರುಹಿರಿಯರದ್ದೇ. ಬೀಗರಾಗುವವರೊಡನೆ ಮಾತು 
ಕಥೆ, ಜಾತಕಗಳನ್ನು ಹೋಲಿಸುವುದು, ಮುಂತಾದ್ದೆಲ್ಲ ಹಿರಿಯರ ಕೆಲಸ, ಈ ಪೀಠಿಕಾ 
ಪ್ರಕರಣಗಳೆಲ್ಲ ಮುಗಿದ ಮೇಲೆ ಹುಡುಗ ಹುಡುಗಿಯನ್ನು ನೋಡಬೇಕು ಎನ್ನುವ 
ಮಟ್ಟಿಗೆ ಸುಧಾರಣೆ ನಡೆದಿತ್ತು ; ನೋಡಿದ ಮೇಲೆ ಅವನಿಗೆ (ಅವನಿಗೆ ಮಾತ್ರ, 
ಕನ್ಯಾರತ್ನ ಎಂದು ಹೊಗಳಿಸಿಕೊಳ್ಳುವ ಹೆಣ್ಣಿಗಲ್ಲ!) ಬೇಕು ಬೇಡ ಎನ್ನುವ ಹಕ್ಕಿದೆ 
ಎಂಬುದನ್ನು ಹಿರಿಯರು ಒಪ್ಪಿದಂತಿತ್ತು. ನಮ್ಮ ಮನೆಯಲ್ಲಂತೂ ನನಗೆ ಆ ಹಕ್ಕು 
ಸಲ್ಲತಕ್ಕದ್ದೆಂಬ ವಿಷಯದಲ್ಲಿ ಯಾವ ಸಂದೇಹವೂ ಇರಲಿಲ್ಲ. 1918-19ರ ವೇಳೆಗೆ 
ಮನೆಯಲ್ಲಿ ನನ್ನ "ಸ್ಟೇಟಸ್‌' (51809) ಏರಿತ್ತು ; ಸಂಪ್ರದಾಯವನ್ನು ಟೀಕಿಸಿ ನನ್ನ 
ಅಭಿಪ್ರಾಯಗಳನ್ನು ಹಿಂಜರಿಕೆಯಿಲ್ಲದೆ “ಏನ ಬಲ್ಲಿರಿ ನೀವು ನೆರೆ ಸುಜ್ಞಾನ ಮೂರುತಿ 
ನಾನು' ಎಂಬ ಧೋರಣೆಯಲ್ಲಿ ಮಂಡಿಸುತ್ತಿದ್ದೆ--ತಂದೆಯ ಎದುರಿಗಲ್ಲದಿದ್ದರೂ ! 
“ಈ ನರಸಿಂಹಮೂರ್ತಿ ಮೊಂಡ. ಯಾರ ಮಾತನ್ನೂ ಕೇಳುವುದಿಲ್ಲ. ತನ್ನ ಮಾತೇ 
ಮಾತು. ಕತ್ತು ಸಿಕ್ಕದಿದ್ದರೆ ಕಾಲಿಗೆ, ಕಾಲು ಸಿಕ್ಕದಿದ್ದರೆ ಕತ್ತಿಗೆ--ಅಂತೂ ಏನಾದರೂ 
ಕೊಕ್ಕೆ ಹಾಕುತ್ತಲೇ ಇರುತ್ತಾನೆ''--ಇದು, ನನ್ನ ಸಂದೇಹ ಅಪನಂಬಿಕೆಗಳನ್ನು 
ಮೆರಸಿದ್ದರಿಂದಾಗಿ ನಾನು ಗಳಿಸಿದ್ದ ಕೀರ್ತಿ! ಅದು ನನಗೆ ಹಿತವಾಗಿತ್ತು. ನಾನು 
ಸರ್ವಜ್ಞ ಎಂದುಕೊಳ್ಳುವಷ್ಟು ದೂರ ಹೋಗಿರಲಿಲ್ಲವೇನೊ ; ಆದರೆ "'ನಾನು ಹಳ್ಳಿಯ 
ಗೊಡ್ಡುಗಳಂತಲ್ಲ, ಅರ್ಥವಿಲ್ಲದ ಪದ್ಧತಿಗಳಿಗೆ ಸೊಪ್ಪು ಹಾಕುವವನಲ್ಲ'' ಎಂಬ 
ಅಹಂಕಾರಕ್ಕೇನೂ ಅಭಾವವಿರಲಿಲ್ಲ. 

ಪರಿಸ್ಥಿ ತಿ ಹೀಗಿತ್ತು, ಶಿವರಾಮಯ್ಯ ಎಂಬವರು ತಮ್ಮ ಚಿಕ್ಕಪ್ಪ ಸೂರ್ಯನಾರಣಪ್ಪ 
ನವರೊಡನೆ ನಮ್ಮ ಮನೆಗೆ ಬಂದಾಗ. ಅವರ ಭೇಟಿಯ ಉದ್ದೇಶ : ಸೂರ್ಯನಾರಣಪ್ಪ 
ನವರ ಎರಡನೆಯ ಮಗಳನ್ನು ನನಗೆ ತಂದುಕೊಳ್ಳಲು ನನ್ನ "ತಂದೆತಾಯಿಯರ ಒಪ್ಪಿಗೆ 
ಯನ್ನು ಅದಕ್ಕಿಂತ ಹೆಚ್ಚಾಗಿ ನನ್ನ ಒಪ್ಪಿಗೆಯನ್ನು--ಪಡೆಯುವುದು. ಮೊಟ್ಟ 
ಮೊದಲು ಮೈಸೂರಿನಲ್ಲಿ ಅಕ್ಕಿವಿಂಷನ್ನನ್ನು ಸ್ಥಾಪಿಸಿದ ಶಿವರಾಮಯ್ಯನವರ ಮಾತು 
ಹಿಂದೆ ಬಂದಿದೆ. ಎಲ್ಲರೂ ಅವರನ್ನು "ಕಾವೇರಿ ರೈಸ್‌ ಮಿಲ್‌ ಶಿವರಾಮಯ್ಯ' ಎಂದೇ 
ಕರೆಯುತ್ತಿದ್ದರು. ನಮಗೆ ಸುಗ್ಗಿಯಲ್ಲಿ ಬಂದ ಭತ್ತವನ್ನೆಲ್ಲ ಅವರ ಮಿಲ್ಲಿನಲ್ಲಿಟ್ಟು 
ತಿಂಗಳು ತಿಂಗಳಿಗೆ ಚೇಕಾದಷ್ಟು ಅಕ್ಕಿಯನ್ನು ತರಿಸಿಕೊಳ್ಳು ವದು, ಉಳಿದ ಭತ್ತವನ್ನು 
ಅವರಿಗೇ ಮಾರಿಬಿಡುವುದು- ಈ ಪರಿಪಾಠ ಬೆಳೆದಿತ್ತಾದ್ದರಿಂದ ಶಿವರಾಮಯ್ಯ 
ನಮಗೆ--ವೈಯಕ್ತಿಕವಾಗಿ ನನಗೆ ಕೂಡ--ಪರಿಚಿತರು. ನವ್ಮೂ ಮನೆಯವರೇ 
ಪಂಚಮದಳದ ಕೆಲಸ ಮಾಡಿದ್ದರಿಂದಾಗಿ ನಾನು ಮೊಂಡ, ವಿತಂಡವಾದಿ ಎಂಬ 
ಖ್ಯಾತಿ ಶಿವರಾಮಯ್ಯನವರಿಗೆ ತಿಳಿದಿತ್ತು. ಅವರು ಪ್ರತಿವಾದವನ್ನು ಸಿದ್ಧ ಪಡಿಸಿಕೊಂಡೇ 
ಬಂದಿದ್ದರು : 


ಸುಲಗ್ನಾ ಸಾವಧಾನಾ ೧೫೫ 


"ಎಂ. ಎ. ಮಾಡಿ ಕೆಲಸಕ್ಕೆ ಸೇರುವವರೆಗೂ ಮದುವೆ ಬೇಡ ಎಂದು ತಾನೆ, 
ನಿಮ್ಮವಾದ ? ಒಂದು ದೃಷ್ಟಿಯಿಂದ ಅದು ನ್ಯಾಯವೇ. ಆದರೆ ಹೆಣ್ಣುಮಕ್ಕಳಿಗೆ 
10-11 ವರ್ಷದೊಳಗೆ ಮದುವೆ ಮಾಡಿಯೇ ತೀರಬೇಕಷ್ಟೆ. ಅದನ್ನು ಒಪ್ಪುತ್ತೀರಿ 
ತಾನೆ?” 

ವೈಯಕ್ತಿಕವಾಗಿ ನಾನು ಅದನ್ನು ಒಪ್ಪುವವನಲ್ಲ. ಆದರೆ ಅಂದಿನ ಸಮಾಜದಲ್ಲಿ 
ಆ ವಿಷಯ ಚರ್ಚಿಸತಕ್ಕದ್ದೇ ಅಲ್ಲ, ಬಾಯಿಮುಚ್ಚಿಕೊಂಡು ಒಪ್ಪಬೇಕಾದದ್ದು. 
ನಾನು ಉತ್ತರ ಹೇಳಿದೆ : ``ಅವರು ಮದುವೆ ಮಾಡಲಿ, ನಾನು ಬೇಡ ಅಂದೆನೆ? 
ನಾನು ಮದುವೆ ಮಾಡಿಕೊಳ್ಳುವುದಿಲ್ಲ ಅಂದೆ, ಅಷ್ಟೆ.'' 

“ಸರಿಯೆ. ಆದರೆ ನೀವು ಎಂ.ಎ. ಮಾಡುವ ಹೊತ್ತಿಗೆ ನಿಮಗೆ 24 ವರ್ಷವಾಗಿರುತ್ತೆ. 
ಆಗ ನೀವು ಮದುವೆಯಾದರೆ 18-20 ವರ್ಷದ ಹುಡುಗಿಯನ್ನು ಮದುವೆಯಾಗ 
ಬೇಕು. ಆ ವಯಸ್ಸಾಗುವವರೆಗೆ ಯಾರಾದರೂ ಹೆಣ್ಣಿಗೆ ಮದುವೆ ಮಾಡದೆ ಕೂರಿಸಿ 
ಕೊಂಡಿರುತ್ತಾರೆಯೆ? 10-11 ವರ್ಷದ ಹುಡುಗಿಯನ್ನು ಇಪ್ಪತ್ತನಾಲ್ಕರ ಗಂಡಿಗೆ 
ಕೊಡಲು ಯಾರು ಒಪ್ಪುತ್ತಾರೆ ?'' 

“ಒಪ್ಪದಿದ್ದರೆ ಬೇಡ!''_ ನನ್ನ ಉತ್ತರವೇನೊ "ಒಪ್ಪದಿದ್ದರೆ ಕೆಟ್ಟರು! 1 don't 
0೩೯೮!'' ಎಂಬ ದನಿಯಲ್ಲೇ ಬಂತು. ಆದರೆ ನನ್ನ ಮನಸ್ಸಿಗೆ ಶಿವರಾಮಯ್ಯನವರ 
ಮಾತು ತರ್ಕಬದ್ಧ ವಾದದ್ದು ಎನ್ನಿಸಿತು. ಹೆಣ್ಣಿಗೆ ಯಾವ ವಯಸ್ಸಿನಲ್ಲಿ ಮದುವೆ 
ಮಾಡುತ್ತಾರೆ ಎನ್ನುವುದು ಗಂಡಿನ ಮದುವೆಯ ವಯಸ್ಸನ್ನೂ ನಿರ್ಣಯಸುತ್ತದೆ. 
ಇದು ನನಗೆ ಹೊಳೆದೇ ಇರಲಿಲ್ಲ. 

ಶಿವರಾಮಯ್ಯ ಸ್ವಲ್ಪ ಹಾಸ್ಯಪ್ರಕೃತಿಯವರು ; ಪರಿಚಯವಿದ್ದದ್ದರಿಂದ ಸಲಿಗೆ 
ವಹಿಸಿ ಮಾತಾಡುವುದೂ ಅವರಿಗೆ ಸಾಧ್ಯವಾಗಿತ್ತು : ““ಹಾಗಾದರೆ ಸನ್ಯಾಸ ತಗೊಳ 4 
ಬೇಕು ಅಂತಿದೀರಿ? ಹೇಳಿ. ಒಂದು ಮಠ ಹುಡುಕೋಣಂತೆ. ಶೃಂಗೇರಿಯಲ್ಲದಿದ್ದರೆ 
ಕೂಡಲಿ ಇದೆ, ಕೂಡಲಿಯಲ್ಲದಿದ್ದರೆ ಶಿವಗಂಗೆ ಇದೆ. ನಿಮ್ಮ ತಂದೆಗೆ ಇನ್ನೂ ನಾಲ್ಕು 
ಜನ ಗಂಡುಮಕ್ಕಳಿದಾರೆ, ವಂಶ ಬೆಳೆಯುತ್ತೆ.” 

ಸೂರ್ಯನಾರಣಪ್ಪನವರು ನಡುವಣ ಮಾರ್ಗವೊಂದನ್ನು ಸೂಚಿಸಿದರು : "'ಗಂಡು, 
ಹೆಣ್ಣು, ಒಬ್ಬರನ್ನೊಬ್ಬರು ನೋಡಲಿ. ಒಪ್ಪಿಗೆಯಾದರೆ ವಂದುವೆ ಒಂದು ವರ್ಷ 
ತಡೆದೇ ಮಾಡೋಣ.'' 

ಈ ಘಟ್ಟದಲ್ಲಿ (ನಾಟಕದಲ್ಲಿ ಹೇಳಂವಂತೆ) ಪ್ರವೇಶ : ನನ್ನ ಗುರುಹಿರಿಯರು. 
ಸರಿ, "ಚಿಕ್ಕ ವಯಸ್ಸಿನಲ್ಲಿ ಮದುವೆಮಾಡುವುದು ಗೊಡ್ಡು ವೈದಿಕ ಪದ್ಧತಿ, ಸಮಾಜಕ್ಕೆ 
ಹಾನಿಕರ'' ಎಂದು ಚರ್ಚಾಕೂಟಗಳಲ್ಲೂ ಮನೆಯಲ್ಲೂ ಬಡಬಡಿಸುತ್ತಿದ್ದ ಸಮಾಜ 
ಸುಧಾರಕ, ಇನ್ನೂ 19 ತುಂಬಿಲ್ಲದ ಬಚ್ಚ, ಒಲ್ಲದ ಮನಸ್ಸಿನಿಂದ (ಅಥವಾ ಒಲ್ಲದ 
ಮನಸ್ಸು ಎಂದುಕೊಂಡದ್ದು ಆತ್ಮವಂಚನೆಯೊ?) ವಧು ಸಂದರ್ಶನಕ್ಕೆಂದು ಕೋಲಾರಕ್ಕೆ 
ಹೊರಟ, 1919ರ ಬೇಸಗೆ ರಜದಲ್ಲಿ. ಸೂರ್ಯನಾರಣಪ್ಪನವರು ಕೋಲಾರದಲ್ಲಿ 
“ಡಿಸ್ಟ್ರಿಕ್ಟ್‌ ಟ್ರೆಷರರ್‌' (District Treasurer) ಕೆಲಸದಲ್ಲಿದ್ದರು. 

ಮದುವೆಯಾಗುವುದಿಲ್ಲ ಎಂದು ನಿಶ್ಚಯಿಸಿದ್ದೆನಾದರೂ ಮದುವೆಯ ವಿಷಯ 


೧೫೬ ಸಂಜೆಗಣ್ಣಿನ ಹಿನ್ನೋಟ 


ನನ್ನ ಮನಸ್ಸಿನಲ್ಲಿ ಸುಳಿದಾಡಿತ್ತು. ನನ್ನ ಹೆಂಡತಿಯಾಗುವವಳು ಹೀಗಿರಬೇಕು, 
ಹಾಗಿರಬೇಕು, ಮಡಿಮೈಲಿಗೆ ಆಚರಿಸುವ ಹಳ್ಳಿಯ ಗೊಡ್ಡಾಗಬಾರದು, ದನಿ ಚೆನ್ನಾಗಿರ 
ಬೇಕು, ಸಂಗೀತದಲ್ಲಿ ಆಸಕ್ತಿಯಿರಬೇಕು, ಇತ್ಯಾದಿ ಇತ್ಯಾದಿ-ವಧುಪರೀಕ್ಷೆಗೊಂದು 
ಒರೆಗಲ್ಲಂ ಸಿದ್ಧವಾಗಿತ್ತು. 

ನನ್ನೊಡನೆ ತಂದೆತಾಯಿಯರು ಬರಲಿಲ್ಲ. “`ಈ ಎಬ್ಬಂಕನ ಜೊತೆ ಹೋದರೆ 
ನಮಗೆ ಮಾನ. ಬರುವುದಿಲ್ಲ'' ಎಂದುಕೊಂಡರೋ ಏನೊ. ನನ್ನ ತಾಯಿಯ 
ಚಿಕ್ಕಪ್ಪನ ಮಗ ರಂಗಸ್ವಾಮಿ(ರಂಗ)ಯನ್ನು ಜೊತೆಮಾಡಿ ನನ್ನನ್ನೂ ಕಳಿಸಿದರು. 
ರಂಗು ನನಗಿಂತ ನಾಲ್ಕೈದು ವರ್ಷ ದೊಡ್ಡವನು ; ಅವನಿಗೆ ಶಿವರಾಮಯ್ಯನವರ 
ಅಕ್ಕನ ಮಗಳನ್ನು ಕೊಟ್ಟು ಮದುವೆಯಾಗಿತ್ತು. ಅಂದ ಮೇಲೆ ಅವನೂ ಪಂಚಮದಳ 
ದವನೇ ! ಕೋಲಾರದಲ್ಲಿ ನಮಗೆ, ಮುಖ್ಯವಾಗಿ “ಲಕ್ಷ್ಮೀನಾರಾಯಣ ಸ್ವರೂಪವರ' (!!) 
ನಾದ ನನಗೆ, ಅತ್ಯಂತ ಆದರದ ಸ್ವಾಗತ. ಸೂರ್ಯನಾರಣಪ್ಪನವರದ್ದು ಬಹಳ 
ಸರಳಸ್ವಭಾವ. ಅವತ್ತು ಔತನದ ಊಟ. ಮಧ್ಯಾಹ್ನ ನಾಲ್ಕು ಘಂಟೆಯ ಹೊತ್ತಿಗೆ 
ಹಜಾರದಲ್ಲಿ ಪುಟ್ಟದೊಂದು ಸಭೆ ಏರ್ಪಟ್ಟಿತು--ನನ್ನ ಭಾವೀ ಅತ್ತೆಮಾವಂದಿರು. 
ಮೂರು ಮತ್ತು ಆರು ವರ್ಷದ ಇಬ್ಬರು ಪುಟ್ಟ ಹುಡುಗಿಯರು, ಹಾರ್ಮೋನಿಯಂ 
ಇಟ್ಟುಕೊಂಡು ಕುಳಿತಿದ್ದ ಮಧ್ಯವಯಸ್ಸಿನವರೊಬ್ಬರು--ಅವರು ವೀಣೆ ಮೇಷ್ಟರು. 
ಎಲ್ಲ ಸಜ್ಜಾದ ಮೇಲೆ ಇನ್ನಿಬ್ಬರು ಹುಡುಗಿಯರು--ಈಗಿನ ಕಾಲವಾಗಿದ್ದರೆ ಅವರನ್ನು 
ಮಕ್ಕಳೆಂದೇ ಕರೆಯುತ್ತಿದ್ದೆವು-- ಗಂಭೀರವಾಗಿ ದಯಮಾಡಿಸಿದರು. ಅವರಲ್ಲಿ ಒಬ್ಬಳು 
ಅದುವರೆಗೂ ನನ್ನ ಅನ್ವೇಷಣೆಯ ದೃಷ್ಟಿಗೆ ಸಿಕ್ಕದಿದ್ದ ಜಯಲಕ್ಷಿಯಿರಬೇಕು. 
ಇಬ್ಬರದ್ದೂ ಹೆಚ್ಚು ಕಡಮೆ ಒಂದೇ ಎತ್ತರ ('ಎತ್ತರ' ಎಂಬ ಪದ ಆ ಸಂದರ್ಭದಲ್ಲಿ 
ಉಚಿತವಲ್ಲ ಎಂದೇ ಹೇಳಬಹುದು!) ; ಇಬ್ಬರೂ ಜರಿ ಅಂಚಿನ ಧರ್ಮಾವರದ ಸೀರೆ 
ಉಟ್ಟಿದ್ದರು. ಸೂರ್ಯನಾರಣಪ್ಪ "ಯಾವುದಾದರೂ ಎರಡು ಹಾಡು ಹೇಳಿರಮ್ಮ'' 
ಎಂದರು. 

ಇದು ವಧೂದರ್ಶನಕ್ಕೆ ಹೋಗುವವರೆಲ್ಲರ ಅನುಭವ. ನನಗೆ ಮಾತ್ರ ಹೊಸದು. 
ಅಂದು ನಮಗೆ ನೀಡಿದ್ದ ಆದರದ ಸ್ವಾಗತ, ಔತನದ ಊಟ, ಮನೆಯವರೆಲ್ಲರ 
ಸೌಜನ್ಯ--ಇವೆಲ್ಲ ನನ್ನನ್ನು ಆಗಲೇ ಪಳಗಿಸಿದ್ದವು. ನನಗೆ ಮುಜಿಗರವೋ ಮುಜಿಗರ. 
ನಾನು ಇನ್ನೂ ಕಾಲೇಜು ಮೆಟ್ಟಲನ್ನು ತುಳಿಯದ ಹುಡುಗ; ನನ್ನನ್ನು ಯಾರೂ 
ಅಷ್ಟೊಂದು ಗೌರವದಿಂದ ಉಪಚರಿಸಿರಲಿಲ್ಲ. ನಾನು ವಧುವನ್ನು ಪರೀಕ್ಷಿಸಿ ತೀರ್ಪು 
ಕೊಡಬೇಕಂತೆ, ಅವಳ ರೂಪಲಾವಣ್ಯಗಳನ್ನು ತೂಗಿ ನೋಡಿ '"ಹೂಂ, ಪರವಾಯಿಲ್ಲ, 
ನನ್ನ ನಿರೀಕ್ಷೆಯ ಮಟ್ಟಕ್ಕೆ ಏರುತ್ತಾಳೆ, ಈ ಹುಡುಗಿ'' ಎಂದು ಶ್ರೀಮದನುಗ್ರಹದ 
ದನಿಯಲ್ಲಿ ಹೇಳಬೇಕು! ಈ ಪಾತ್ರವನ್ನು ನಿರ್ವಹಿಸುವ ಯೋಗ್ಯತೆ ನನಗಿಲ್ಲ ಎಂಬ 
ಶಂಕೆ ನನ್ನನ್ನು ಕಾಡುತ್ತಿತ್ತು. ಮನೆಯವರೊಡನೆ ಚರ್ಚೆಯೆದ್ದಾಗ ನನ್ನಲ್ಲಿ 'ಅಹಂ' 
ಬೇಕಾದಷ್ಟು ಕಾಣುತ್ತಿದ್ದಿರಬಹುದು. ಉಳಿದಂತೆ ನನ್ನದು ಬಹಳ ಸಂಕೋಚದ 
ಪೃಕೃತಿ. ಕೈಲಾಸುರವರ ರಾಮಣ್ಣ ('ಅಮ್ಮಾವುಗಂಡ'ದಲ್ಲಿ) ಮೈದಾನದ ಹೆಬ್ಬುಲಿ 


ಸುಲಗ್ನಾ ಸಾವಧಾನಾ ೧೫೭ 


ಮನೆಯ ಮೂಗಿಲಿಯಾದರೆ ನಾನು ತದ್ವಿರುದ್ಧ -- ಮನೆಯಲ್ಲಿ ಹೆಬ್ಬುಲಿ ಮೈದಾನದಲ್ಲಿ 
ಮೂಗಿಲಿ |! 

ಯಾರ ಮನೆಯದೋ ಹುಡುಗಿಯನ್ನು ಒರೆಗಲ್ಲಿಗೆ ಹಚ್ಚುವವನಂತೆ ದಿಟ್ಟಿಸಿ 
ನೋಡುವುದು ಹೇಗೆ? ಅದು ಅಸಭ್ಯತನ. ಇನ್ನೊಂದು ಕಷ್ಟ: ಈ ಇಬ್ಬರು 
ಹುಡುಗಿಯರಲ್ಲಿ ಮದುವಣಗಿತ್ತಿಯಾಗುವವಳು ಯಾರು? ಅವರಲ್ಲಿ ಒಬ್ಬಳಿಗೆ 
ಬಹುಶಃ ಆಗಲೇ ಮದುವೆಯಾಗಿದ್ದಿರಬೇಕು : ಅವಳು ತನ್ನ ತಂಗಿಗೆ ಧೈರ್ಯಕೊಡಲು 
ಜೊತೆಗೆ ಬಂದಿದ್ದಾಳೆ. ಅವಳನ್ನು ದಿಟ್ಟಿಸಿ ನೋಡುವುದು ಸರಿಯಲ್ಲ. ಇನ್ನೊಬ್ಬಳನ್ನು 
ನೋಡಬೇಕು--ಅದಕ್ಕೇ ನಾನು ಕೋಲಾರಕ್ಕೆ ಬಂದಿರುವುದು. ಆದರೆ--ಆ “ಇನ್ನೊ 
ಬ್ಬಳು' ಯಾರು? ಸಾಮಾನ್ಯವಾಗಿ ಹೆಣ್ಣಿನ ತಂದೆ ಮದುವೆಯಾಗಬೇಕಾದವಳಿಗೆ 
“ಅವರಿಗೆ ನಮಸ್ಕಾರ ಮಾಡಮ್ಮ'' ಎಂದು ಹೇಳುವ ಪದ್ಧತಿ. ಅವತ್ತು ಏಕೋ ಆ 
ಕ್ರಮವನ್ನು ಅನುಸರಿಸಿಲ್ಲ. ಅದನ್ನು ನಾನು ವಿರೋಧಿಸುವವನೂ ಹೌದು. ಮದುವೆಗೆ 
ಒಪ್ಪುತ್ತಾರೋ ಬಿಡುತ್ತಾರೋ---ನೋಡಬಂದವರಿಗೆಲ್ಲ ಆ ಬಡಪಾಯಿ ಹುಡುಗಿ ಏಕೆ 
ನಮಸ್ಕಾರ ಮಾಡಬೇಕು? ಇವೆಲ್ಲ ಯೋಚನೆಗಳ ಗೊಂದಲದಲ್ಲಿ ನಾನು ಕತ್ತೆತ್ತಿ 
ನೋಡಲೇ ಇಲ್ಲ. ಅವರಿಬ್ಬರಿಗೂ ಕಣ್ಣು ಕೈಕಾಲು ನೆಟ್ಟಗಿದ್ದಿರಬೇಕು--ಅವರು ತಡ 
ವರಿಸದೆ ಎಡವದೆ ಬಂದು ಕೂತದ್ದನ್ನು ನೋಡಿದರೆ. ಒಬ್ಬಳು ಇನ್ನೊಬ್ಬಳಿಗಿಂತ ಸ್ವಲ್ಪ 
ಬೆಳ್ಳಗಿದ್ದಳು. ಅಷ್ಟೇ ನನಗೆ ಗೊತ್ತಾದದ್ದು. 

ಇಬ್ಬರೂ ಹಾರ್ಮೋನಿಯಂ ಶ್ರುತಿಗೆ ಹಾಡಲಾರಂಭಿಸಿದರಂ. ಒಬ್ಬಳ ದನಿ 
ಇನ್ನೊಬ್ಬಳದ್ದಕ್ಕಿಂತ ಸ್ವಲ್ಪ ಹೆಚ್ಚು ಮಧುರ. ಅದೊಂದನ್ನು ಗಮನಿಸಿದೆ. ಅವರು 
ಎರಡು ತ್ಯಾಗರಾಜ ಕೃತಿಗಳನ್ನು ಹಾಡಿದರು: ಮೋಹನರಾಗದ “ಭವನಂತ ನಾ 
ಹೃದಯಮುನ' ಮತ್ತು ಹರಿಕಾಂಭೋಜಿಯ "ಉಂಡೇದಿ ರಾವಖಡೊಕ್ಕಡು', ಎರಡೂ 
ಆ ವೇಳೆಗೆ ನನಗೆ ಪರಿಚಿತವಾಗಿದ್ದವು. "ನನು ಪಾಲಿಂಪ', “ಮೋಹನ ರಾಮ', "ಎವ 
ರುರ ನಿನು ವಿನಾ'- ಇವೆಲ್ಲ "ಭವನುತ'ವನ್ನಿ ಹಿಂದೂಡಿವೆ. ಆದರೂ ಅದು ತರುವ 
ನೆನಪಿನಿಂದಾಗಿ ಆ ಕೃತಿ ನನಗೆ ಪ್ರಿಯವಾಗಿ ಉಳಿದಿದೆ. ಹರಿಕಾಂಭೋಜಿಯ ಕೃತಿಯೂ 
(ಉಂಡೇದಿ ರಾಮುಡೊಕ್ಕಡು) ಈಗ ಅಷ್ಟಾಗಿ ಕೇಳಿಬರುತ್ತಿಲ್ಲ; ಕೇಳಿ ಬರಲೆಂಬ ಆಸ 
ನನ್ನನ್ನು ಬಾಧಿಸುತ್ತಲೂ ಇಲ್ಲ. ಕರ್ಕಶವಾದ "ಡ'ಕಾರ ಪ್ರಧಾನವಾದ ಪಲ್ಲವಿಯನ್ನುಳ್ಳ 
ಈ ಕೃತಿಯನ್ನು ತ್ಯಾಗರಾಜರು ಏಕೆ ರಚಿಸಿದರೊ ಕಾಣೆ ಎಂದುಕೊಂಡಿದ್ದೆ ; ಅವರು 
ಅದೇ ರಾಗದ 'ದಿನಮಣಿವಂಶ'ವನ್ನೂ ರಚಿಸಿದ್ದಾರೆಂಬುದನ್ನು ನೆನೆದು ಉದಾರಬುದ್ಧಿ 
ಯಿಂದ ಅವರಿಗೆ ಕ್ಷಮೆಯನ್ನು ಕರುಣಿಸಿದ್ದೂ ಆಗಿತ್ತು ! 

ಹುಡುಗಿಯರು ತಮ್ಮ ವಿಂತಿಯಲ್ಲಿ ಚೆನ್ನಾಗಿಯೇ ಹಾಡಿದರು. ಹಾಡಿದ್ದರಲ್ಲಿ 
ಒಂದು ಅಂಶ ಚೆನ್ನಾಗಿ ನೆನಪಿನಲ್ಲಿ ನಿಂತಿದೆ. ಹರಿಕಾಂಭೋಜಿ ಕೃತಿಯ "ಚಂಡ 
ಮಾರ್ತಾಂಡಮಧ್ಯ' ಎಂಬ ಚರಣಕ್ಕೆ ಬಂದಾಗ ಕೃತಿಕಾರನ ಪದಗಳ ಜೊತೆಗೆ ಒಂದು 
"ರೀ' ಕಾರವನ್ನು ತಂದು ಗಂಟುಹಾಕಿದರು : "ಚಂಡಮಾರ್ತಾಂಡ ಮಧ್ಯ ರೀ'; 
ಅದು ಮತ್ತೆ ಕೊನೆಯ ಚರಣದಲ್ಲೂ ಬಂತು: "ಕ್ಷೇಮಕರುಡು ತ್ಯಾಗರಾಜ ರೀ'. 
ಈ "ರೀ' ಸೊಂಕು ಮೈಸೂರಿನ ಸಂಗೀತ ಮೇಷ್ಟರುಗಳಲ್ಲಿ ಸಾಂಕ್ಟಾಮಿಕವಾಗಿದ್ದು 


೧೫೮ ಸಂಜೆಗಣ್ಣಿನ ಹಿನ್ನೋಟ 


ಅವರ ಶಿಷ್ಯಶಿಷ್ಯೆಯರಿಗೂ ತಗಲಿತ್ತು : "ಪೊಡವೀತನಯಾ ರೀ', "ಅಜಪುರಂದರಾ 
ದುಲಕು ರೀ', "ಭಾಮಾ ಮರುವಂಪು ಮುಲಕ ರೀ', ಇತ್ಯಾದಿ. ಕೋಲಾರದಲ್ಲೂ ಇದು 
ಕಿವಿಗೆ ಬಿದ್ದಾಗ ಬೇಸರದಿಂದ "ಇಲ್ಲಿಗೂ ಬಂದೆಯ, ಜಡೆಶಂಕರ?'' ಎಂದುಕೊಂಡೆ. 
'ರೀ' ಇದ್ದರೆ ಸ್ವರವನ್ನು ದೀರ್ಫ್ಥವಾಗಿ ಎಳೆಯಬಹುದು ಎಂದಿರಬಹಂದು, ಅದನ್ನು 
ತರುವುದಕ್ಕೆ ಕಾರಣ. 

ಕಾರಣ ಏನಾದರೂ ಆಗಲಿ, ನಾಲ್ಕೈದು ವರ್ಷ ಕಳೆದಮೇಲೆ ಜಯಲಕ್ಷಿ ಯನ್ನು 
ರೇಗಿಸುವುದಕ್ಕೆ ಅದು ಸೊಗಸಾದ ಸಾಧನವಾಯಿತು, ""ಕಾಫಿಗೇ ಸಕ್ರೆ ಸಾಲ್ದು ರೀ, 
ಇಇಈ ಇಂವ ಇಇಇಣ್ಣ ೧, ಕಾಫಿಗೇ...'' ಎಂದು ಸಂಗತಿಗಳನ್ನು ಹಾಕಿಕೊಂಡು 
ಹಾಡಿ, ವೀಣೆಯ ಮೆಟ್ಟಲುಗಳಲ್ಲಿ ತಂತಿಯನ್ನು ಮೀಟಿ ಭಾವಗಳನ್ನು ಅರಳಿಸುವಂತೆ 
ನನ್ನ ಆಣಕಹಾಡಿನಿಂದ ಅವಳಲ್ಲಿ ಕ್ರಮವಾಗಿ ನಗು, ಮುನಿಸು, ಕೋಪ, ರೋಷ 
ಇಪೆಲ್ಲ ಭಾವಗಳನ್ನೂ ಕೆರಳಿಸಿ ಕೃತಕೃತ್ಯನಾದೆ- ಆ “ರೀ” ರೋಗಕ್ಕೆ ಯಶಸ್ವಿಯಾಗಿ 
ಚಿಕಿತ್ಸೆಮಾಡಿದೆ. 

ಸಂಗೀತ ಮುಗಿದ ಮೇಲೆ ಬಂತು, ""ಅವರಿಗೆ ನಮಸ್ಕಾರ ಮಾಡಮ್ಮ, ಜಯ'' 
ಎಂಬ ಆದೇಶ. ಎದ್ದು ಬಂದವಳು ಬೆಳ ಗಿದ್ದ ಹುಡುಗಿಯೇ, ದನಿ ಮಧುರವಾಗಿದ್ದ 
ಹುಡುಗಿಯೇ--ಅಷ್ಟು ಮಾತ್ರ ಸ್ಪಷ್ಟವಾಯಿತು. ಅವರ ನಮಸ್ಕಾರಕ್ಕೆ ನನ್ನಿಂದ 
ಬರಬೇಕಾದ ಪ್ರತಿಕ್ರಿಯೆ ಏನಾದರೂ ಉಂಟೆ ? ಉಂಟಾದರೆ ಅದು ಎಂಥ ಪ್ರತಿಕ್ರಿಯೆ? 
ನನಗೆ ಆಶೀರ್ವಾದ ಮಾಡುವ ವಯಸ್ಸಲ್ಲ, ಅಲ್ಲದೆ ಅದು ತೋರಲೂ ಇಲ್ಲ. ನನ್ನ 
ಯೋಚನೆ ಮುಗಿಯುವುದರೊಳಗೆ ಕತ್ತು ಬಗ್ಗಿಸಿಕೊಂಡು ಬಂದಿದ್ದ ಆ ಹುಡುಗಿ 
ಕತ್ತು ಬಗ್ಗಿಸಿಕೊಂಡು ಹೊರಟೇ ಹೋಗಿದ್ದಳು! ಕೊನೆಗೂ ಹುಡುಗಿಯ ಮುಖವನ್ನು 
ನೋಡಲೇ ಇಲ್ಲ. ಐದು ನಿಮಿಷಗಳ ನಂತರ ಅವಳು ಬೀದಿಯಲ್ಲಿ ಸಿಕ್ಕಿದ್ದರೆ 
ಅವಳನ್ನು ನಾನು ಗುರುತಿಸಲಾಗುತ್ತಿರಲಿಲ್ಲ. ಅವಳ ಮುಖ ನೋಡದೆಯೇ ಮದುವೆಗೆ 
ಒಪ್ಪಿಕೊಂಡೆ--ಸತ್ಯವಾಗಿಯೂ ! ಕಾರಣ : ಅವಳ ತಂದೆ ನಮ್ಮ ಮನೆಗೆ ಬಂದಿದ್ದಾಗ 
ಎಲ್ಲರನ್ನೂ ಅಷ್ಟು ಗೌರವದಿಂದ ಕಂಡಿದ್ದರು, ನನ್ನನ್ನು ಅಷ್ಟೊಂದು ಆದರದಿಂದ 
ಬರಮಾಡಿಕೊಂಡು, ಔತನದ ಆಡಿಗೆ ಮಾಡಿಸಿ, ಅಷ್ಟೊಂದು ಉಪಚಾರ ಮಾಡಿದ್ದಾರೆ! 
ಬೇಡ' ಎನ್ನುವುದು, “ನನಗೆ ಒಪ್ಪಿಗೆಯಿಲ್ಲ' ಎನ್ನುವುದು--ತೀರ ಸಣ್ಣತನ ಎನ್ನಿಸಿತಂ. 
ಇದನ್ನೆಲ್ಲ ಕಾಣಿಸಿರುವುದು ನನ್ನ ನಡತೆ ಅನುಕರಣೀಯ ಎಂಬ ಭಾವನೆಯಿಂದಲ್ಲ. 
ಅಂದು ನನ್ನ ನಡತೆ ಶುದ್ದ ಮಖೇಡಿತನ ; ಆತ್ಮವಂತಿಕೆ ಏನೇನೂ ಇಲ್ಲದವನ ನಡತೆ 
ಹುಡುಗಿಯ ಮುಖ ನೋಡುವ ಧೈರ್ಯವಿಲ್ಲದವನು ನೋಡುವುದಕ್ಕೇಕೆ ಹೋಗ 
ಬೇಕಾಗಿತ್ತು ! 

ಪ್ರತಿಯೊಬ್ಬ ಮನುಷ್ಯನ ಹಿತವನ್ನೂ ನೋಡಿಕೊಳ್ಳುವುದಕ್ಕೆ ಒಬ್ಬೊಬ್ಬ ರಕ್ಷಕ 
ದೇವತೆ--ಗಾರ್ಡಿಯರ್‌ ಏಂಜಲ್‌ (Guardian angೀೇ1)-ಇರುತ್ತಾನೆಂಬ ನಂಬಿಕೆ 
ಪಾಶ್ವಾತ್ಯರಲ್ಲಿದೆಯಂತೆ. ನನಗೂ ಒಬ್ಬ ಗಾರ್ಡಿಯನ್‌ ಏಂಜಲ್‌ ಇದ್ದೂ ಅಂದು ನನ್ನ 
ಹಿತಕ್ಕಾಗಿ ಪ್ರೇರಿಸಿದನೇನೊ. 10-15 ವರ್ಷಗಳು ಕಳೆದ ಮೇಲೆ ಯಾವುದೋ 
ಒಂದು ದಿನ "ನಾನೇನು ನಿನ್ನ ಮುದ್ದು ಮುಖಕ್ಕೆ ಮರುಳಾಗಿ ಮದುವೆಯಾಗಲಿಲ್ಲ. 


ಸುಲಗ್ನಾ ಸಾವಧಾನಾ ೧೫೯ 


ಯಾಕೆ ಒಪ್ಪಿಕೊಂಡೆನೋ ಕಾಣೆ'' ಎಂದು ಕೀಟಲೆ ಮಾಡಿದಾಗ ಜಯಲಕ್ಷ್ಮಿ ನಕ್ಕು 
ಹೇಳಿದಳಃ : “ನಿಮ್ಮ ಅದೃಷ್ಟ ಚೆನ್ನಾಗಿತ್ತು, ಒಪ್ಪಿಕೊಂಡಿರಿ !'' 

ಹಾಸ್ಯಕ್ಕೆ ಆಡಿದ ಮಾತು ; ಆದರೆ ನಿಜ, ನನ್ನ ಅದೃಷ್ಟ ಚೆನ್ನಾಗಿತ್ತು. 

ನನ್ನ ಮಾವನವರು "ಬೇಕಾದರೆ ಒಂದು ವರ್ಷ ತಡೆದೇ ಮದಂವೆ ಮಾಡೋಣ'' 
ಎಂದು ಹೇಳಿದ್ದದ್ದು ಕೇವಲ ನನ್ನ ಥಿಯರಿಗೆ ಬೆಲೆ ಕೊಟ್ಟಂತಾಗಲೆಂದು ಆಡಿದ ಮಾತು. 
ವಾಸ್ತವವಾಗಿ ಮದುವೆ ಆ ಬೇಸಿಗೆಯಲ್ಲೇ ನಡೆಯಿತು. ನಾನು ಮದುವೆಗೆ ಒಪ್ಪಿದ್ದು 
ನನ್ನ ಥಿಯರಿಗಳಿಗೆ ವಿರುದ್ಧವಾಗಿ. ಮದುವೆ ನಡೆದ ರೀತಿಯೂ ನನ್ನ ಥಿಯರಿಗಳಿಗೆ 
ವಿರುದ್ಧವಾದದ್ದೇ. ಅದಕ್ಕೆ ಕಾರಣ ನಾನೂ ಅಲ್ಲ, ನನ್ನ ಮನೆಯವರೂ ಅಲ್ಲ. ನನ್ನ 
ಮಾವನವರು *ವಂದುವೆಯನ್ನು ಹೇಗೆ...'' ಎಂದು ಹಿಂಜರಿಕೆಯಿಂದ ಮಾತನ್ನು 
ಆರಂಭಿಸಿದಾಗ ನನ್ನ ತಂದೆ "ನಿಮಗೆ ಹೇಗೆ ತೋರಿದರೆ ಹಾಗೆ, ಹೇಗೆ ಅನುಕೂಲವಾದರೆ 
ಹಾಗೆ?” ಎಂದು ಒಂದೇ ಮಾತಿನಲ್ಲಿ ಆ ಪ್ರಸಂಗವನ್ನು ಮುಗಿಸಿಬಿಟ್ಟರು. ನನ್ನ 
ಮಾವನವರ ಮನಸ್ಸಿನಲ್ಲಿದ್ದದ್ದು ವರದಕ್ಷಿಣೆಯ ಮಾತಲ್ಲ. ಹೊಯ್ಸಳಕರ್ಣಾಟಕರಲ್ಲಿ 
ವರದಕ್ಷಿಣೆ ಕೇಳುವ, ಕೊಡುವ ಪದ್ಧತಿ ಯಾವಾಗಲೂ ಇರಲಿಲ್ಲ. ಹೆಣ್ಣಿನ ತಂದೆ 
ತಾವಾಗಿಯೇ ಕೊಡಲು ಮುಂದೆ ಬಂದರೂ ಅದನ್ನು ತೆಗೆದುಕೊಳ್ಳುವುದು ಮಾನಕ್ಕೆ 
ಕಡಮೆ ಎಂಬ ಭಾವನೆಯಿತ್ತು ; ಈಗಲೂ ಇದೆ. ಅಪರೂಪಕ್ಕೆ ಎಲ್ಲಾದರೂ ಒಂದು 
ವಿನಾಯಿತಿ ಇರಬಹುದೇನೊ--ಇದ್ದರೆ ಅದು ನನಗೆ ತಿಳಿಯದ ವಿಷಯ. ವರೋಪ 
ಚಾರದ ಮಾತೂ ಇರಲಿಲ್ಲವೆಂದು ಅಷ್ಟು ಖಚಿತವಾಗಿ ಹೇಳಲಾರೆ. ನಮ್ಮ ಮನೆಯಲ್ಲಿ 
ಮಾತ್ರ ಅದರ ಮಾತು ಎಂದೂ ಕೇಳಿಬಂದಿಲ್ಲ. ""“ನನ್ನ ಮಗನ ಮದುವೆಯಲ್ಲಿ ಬೀಗರು 
ಅದನ್ನು ಕೊಟ್ಟರು, ಇದನ್ನು ಕೊಟ್ಟರು'' ಯಾರಾದರೂ ಎಂದು ಹೇಳಿಕೊಂಡಾಗ ನನ್ನ 
ತಂದೆ ಅಸಹ್ಮವನ್ನು ಸೂಚಿಸುತ್ತಿದ್ದರು. 

ಮದುವೆ ನನ್ನ ಥಿಯರಿಗೆ ವಿರುದ್ಧವಾಗಿ ನಡೆಯಿತು ಎಂದು ನಾನು ಮೇಲೆ ಹೇಳಿ 
ದರ ಅರ್ಥ : ಅದು ಸಂಪ್ರದಾಯಕ್ಕನುಸಾರವಾಗಿ ಕಾಶೀಯಾತ್ರೆ, ಬಟ್ಟಲು ಕದಿಯು 
ವುದು ಮುಂತಾದ ಅರ್ಥವಿಲ್ಲದ ನಗುಪಾಟಲು ಕಲಾಪಗಳನ್ನೆಲ್ಲ ಉಳಿಸಿಕೊಂಡು ಏಳು 
ದಿನ ನಡೆಯಿತು ಎಂದು. ಆಗ ಮದುವೆಯ ಸಮಾರಂಭದಲ್ಲಿ ಅವಶ್ಯಕ ಎಂದು ಭಾವಿ 
ಸಿದ್ದ ಕಲಾಪಗಳಲ್ಲಿ ಬಹುಶಃ ಅರ್ಧಭಾಗ ಈಗ ಅದೃಶ್ಯವಾಗಿದೆ. ಉಳಿದಿರುವುದೂ 
ಅರ್ಥವಿಲ್ಲದ್ದು. ಆ ಪಳೆಯುಳಿಕೆಯ ಜೊತೆಗೆ ಹಿಂದಿನದಕ್ಕಿಂತ ನೂರುಪಾಲು ಅರ್ಥಹೀನ 
ವಾದ, ಕೇವಲ ದೊಡ್ಡಸ್ತಿಕೆಗಾಗಿ, ಅಂತಸ್ತನ್ನೂ ಸಂಪತ್ತನ್ನೂ ಮೆರೆಸುವುದಕ್ಕಾಗಿ 
ಬೆಳೆಸಿಕೊಂಡು ಹಣವನ್ನು ನೀರಿನಂತೆ ಹರಿಸುವ ಹೊಸ ಪದ್ಧತಿಗಳು ಬಂದು ಸೀರಿ 
ಕೊಂಡಿವೆ. ಈ ವಿಷಯದಲ್ಲಿ ನಮ್ಮ ಸಮಾಜ ಮುಂದುವರಿಯುಂವುದಂತಿರಲಿ, ಹಿಂದುವರಿ 
ದಿದೆ ಎಂದೇ ಹೇಳಬೇಕು. 

ಈಗಿನಂತೆ ಆಗಲೂ ಮದುವೆ ಸಾಮಾನ್ಯವಾಗಿ ನಡೆಯುತ್ತಿದ್ದದ್ದು ಹೆಣ್ಣಿನ 
ಊರಿನಲ್ಲಿ. ಏಳು ದಿನ ಗಂಡಿನವರಿಗೆ ವಸತಿಯನ್ನು ಏರ್ಪಡಿಸುವುದು, ಊಟ ೦ಡಿ 
ಮೊದಲಾದ ಉಪಚಾರ, ಸಮಾರಂಭಕ್ಕೆ ಸಂಬಂಧಪಟ್ಟ ಎಲ್ಲ ವ್ಯವಸ್ಥೆ, ಇದೆಲ್ಲಕ್ಕೂ 
ಬೇಕಾದ ಹಣದ ಮತ್ತು ದುಡಿತದ ಹೊರೆ ಹೆಣ್ಣಿನ ತಂದೆ ತಾಯಿಯರ ಮೇಲೇ 


೧೬೦ ಸಂಜೆಗಣ್ಣಿನ ಹಿನ್ನೋಟ 


ಒರಗುತ್ತಿತ್ತು. ಈ ಪರಿಸ್ಥಿತಿ ಇಂದೂ ಬದಲಾಯಿಸಿಲ್ಲ, ಗಂಡಿನವರದ್ದು ಪ್ರತಿಷ್ಠಿತ 
ಸ್ಥಾನ. ಹೆಣ್ಣಿನವರು "ದಾಸೋಹಂ ತವ ದಾಸೋ;ಹಂ' ಎಂದು ಹಾಡಿಕೊಂಡು 
ಬೀಗರ ಶಿ ಶ್ರೀಮದನುಗ್ರ ಹಕ್ಕೆ ಕಾಯುತ್ತಿರಬೇಕು. ಗಂಡಿನವರು ಒಳ್ಳೆಯ ಜನರಾದರೆ-- 
ಅಂಥ ಜನ ಅಪರೂಪ ವೇನಲ್ಲ-ತಮ್ಮ ಪ ಪ್ರತಿಷ್ಠೆಯನ್ನು ಮೆರೆಸೆದೆ ಸೌಜನ್ಯದಿಂದ 
ನಡೆದುಕೊಳ್ಳುತ್ತಿದ್ದರು. ಆದರೆ ಅಂಥ ಸಜ್ಜನರಲ್ಲಿ ಕೂಡ “ಗಂಡಿನವರಿಗೆ ವಿಶೇಷ 
ಗೌರವ ಸಲ್ಲಬೇಕು” ಎಂಬ ಭಾವನೆ ಸಾಮಾನ್ಯವಾ ಗಿ ಕಾಣುತ್ತಿತ್ತು, ಈಗಲೂ 
ಕಾಣುತ್ತಿದೆ, ಮದುವೆಯ ಸಮಾರಂಭದ ಎಲ್ಲ ಹೊಣೆಗಳನ್ನೂ ಎರಡು ಕಡೆಯವರೂ 
ಹೊರಬೇಕು ; ಹೆಣ್ಣಿನ ಕಡೆಯವರು ತಗ್ಗಿ ನಡೆಯಬೇಕಾದ್ದಿಲ್ಲ ಎಂಬ ಭಾವನೆ ಇನ್ನೂ 
ಜನರ ಮನಸ್ಸಿಗೆ ಬಂದಿಲ್ಲ. ಹೆಣ್ಣಿಗೆ ಆರ್ಥಿಕ ಸ್ವಾವಲಂಬನೆ ಬಂದರೆ ಈ ಪರಿಸ್ಥಿತಿ ಬದ 
ಲಾಯಿಸುತ್ತದೆ. 
೪. ಗ೦ಡಿನವರಿಗೆ ವಿಶೇಷ ಮರ್ಯಾದೆ ಸಲ್ಲಬೇಕು ಎಂಬ ಭಾವನೆ--ತೀವ್ರವಾಗಿಯಲ್ಲ 
ದಿದ್ದರೂ--ನಮ್ಮ ಮನೆಯಲ್ಲೂ ಇತ್ತು ಅಥವಾ ""ಆ ಭಾವನೆಯಿತ್ತು `` ಎನ್ನುವುದ 
ಕ್ಕಿಂತ ` “ಎಲ್ಲರೂ ಒಪ್ಪಿದ್ದ. ಎಲ್ಲರೂ ನಿರೀಕ್ಷಿಸುತ್ತಿದ್ದ ವ್ಯವಸ್ಥೆ ಗೆ ನಮ್ಮ ವಿರೋಧವೇನೂ 
ಇರಲಿಲ್ಲ''. ಎನ್ನುವುದು "ಸತ್ಯ ಕಿ ಹತ್ತಿರದ ಮಾತು. "ನನ್ನ ಮಾವನವರು ಮಾಡಿದ್ದ 
ವ್ಯವಸ್ಥೆಯಲ್ಲಿ ಏನಾದರೂ “ಲೋಪ ದೋಷಗಳಿದ್ದಿದ್ದರೂ ನನ್ನ ತಂದೆತಾಯಿಯರು 
ಅವಕ್ಕೆ ಪ್ರಾಮುಖ್ಯಕೊಡುತ್ತಿರಲಿಲ್ಲ, ಅವನ್ನು ಎತ್ತಿ ಆಡುತ್ತಿರಲಿಲ್ಲ ಎಂದು ಖಚಿತವಾಗಿ 
ಹೇಳಬಲ್ಲೆ.. ಮಾತ್ರವಲ್ಲ, ಆರೋಗ್ಯ ಸರಿಯಾಗಿದ್ದಿದ್ದರೆ ನನ್ನ ತಂದೆ ತಾವೇ 
ಮುಂದೊಡಗಿ ಹೆಣ್ಣಿನವರಿಗೆ ಸಹಾಯ ಮಾಡಹೊರಡುತ್ತಿದ್ದರು--ಅದು ಅವರ 
ಸ್ವಭಾವ. 

ಆಗಿನ ಪದ್ಧತಿಯಂತೆ ಮದುವೆ ಆರು ದಿನವೋ ಏಳು ದಿನವೋ ನಡೆಯಬೇಕು. 
ಗಂಡಿನ ಪಾ ರ್ಟ ಹೆಣ್ಣಿನ ಊರನ್ನು ತಲಪಿದ ದಿನ ಸಂಜೆ ವರಪೂಜೆ. ಮಾರನೆಯ ದಿನ 
"ಗ್ರೇಗ್ಯಾ' (ಗೃಹಯಂಜ್ಞ) ನಾಂದಿ. ಮೂರನೆಯ ದಿನ ಧಾರೆ, ಮಾಂಗಲ್ಯ ಧಾರಣೆ, 
ಸಪ ಪದಿ. ನಾಲ್ಕನೆಯ ದಿನ “ಹರಿಭೂಮು'--ಅದರ ಅರ್ಥವೇನೊ, ನನಗೆ 
ಿಜಿಯದು ಚಾ ವಧೂವರರನ್ನು ಒಟ್ಟಿಗೆ ಊಟಕ್ಕೆ ಕೂರಿಸುತ್ತಾರೆ ; ಅನ್ನ ಕಲಸಿ 
ಒಬ ಶರಿಗೊಬ್ಬರು ತುತ್ತು ಕೊಡುವುದು ಅವತ್ತಿನ ಆಚರಣೆಯಲ್ಲಿ ಒಂದು ಭಾಗ, 
ಐದನೆಯ ದಿನ ನಾಗೋಲಿ. ಆರನೆಯ ದಿನ ಬೀಗರ ಔತನ. ಏಳನೆಯ ದಿನ--ಗಂಡಿ 
ನವರು ದೊಡ್ಡ ಮನಸ್ಸು ಮಾಡಿದರೆ--ಅವರಿಂದ ಹೆಣ್ಣಿನ ಕಡೆಯವರಿಗೆ ಔತನ. 
ಆದಾದ ಮೇಲೆ ಗಂಡಿನವರು ತಮ್ಮ ಊರಿಗೆ ಪ್ರಯಾಣಮಾಡುತ್ತಾರೆ. ಹೆಣ್ಣಿನ 
ಪಡೆಯವರು "ಸದ್ಯಕ್ಕೆ ಮುಗಿಯಿತಲ್ಲ, ಭಗವಂತ'' ಎಂದುಕೊಂಡು ನಿಟ್ಟು ಸಿರುಬಿಟ್ಟು 
ಸುಸ್ತಾಗಿ ಮಲಗುತ್ತಾರೆ. ಅವರ ದೇಹ ಮನಸ್ಸುಗಳು ಚೇತರಿಸಿಕೊಳ್ಳುವುದಕ್ಕೆ 
ಒಂದೆರಡು ವಾರಗಳಾದರೂ ಬೇಕು. ಅವರ ಆರ್ಥಿಕಸ್ಸಿತಿ ಚೇತರಿಸಿಕೊಳ್ಳುವುದಕ್ಕೆ 
ಹತ್ತು ಹದಿನೈದು ವರ್ಷಗಳಾದರೂ ಬೇಕು. 

ನನ್ನ ಮದುವೆ ಮೇಲೆ ಬಣ್ಣಿಸಿದ ಪದ್ಧತಿಯನ್ನೇ ಅನಂಸರಿಸಿ ನಡೆಯಿತು. ನನ್ನ 
ಮಾವನವರು ಮದುವೆಯ ಖರ್ಚಿಗೆ ಬೇಕಾದ ಹಣವನ್ನು ಕೆಲವು ವರ್ಷಗಳಿಂದ 


- 


ಸುಲಗ್ನಾ ಸಾವಧಾನಾ ೧೬೧ 


ಕೂಡಿಸಿ ಇಟ್ಟುಕೊಂಡಿದ್ದರಿಂದ ಅವರಿಗೆ ಸಮಾರಂಭ ನಡೆಸುವುದು ಕಷ್ಟವಾಗಲಿಲ್ಲ. 
ನಮ್ಮ ಕಡೆಯವರ ಸಹಕಾರ ಸಂಪೂರ್ಣವಾಗಿ ಇದ್ದದ್ದರಿಂದ ಯಾವ ಬಗೆಯ ಮಾನಸಿಕ 
ಕ್ಲೇಶವೂ ಇರಲಿಲ್ಲ. ಆ ಕಾಲದ ಮದವಣಿಗನ ಮನಸ್ಸಿನಲ್ಲಿ ತುಂಬಿ ತುಳುಕುತ್ತಿದ್ದ ರಮ್ಯ 
(೦೫೩೫110) ಭಾವನೆಗಳನ್ನು ಮಾಸ್ತಿ ವೆಂಕಟೇಶಯ್ಯಂಗಾರ್ಯರು "ರಂಗನ ಮದುವೆ', 
“ರಂಗಪ್ಪನ ಕೋರ್ಟ್‌ಷಿಪ್‌,' "ರಂಗಪ್ಪನ ದೀಪಾವಳಿ' ಎಂಬ ಕಥೆಗಳಲ್ಲಿ ಸೊಗಸಾಗಿ 
ಬಣ್ಣಿಸಿದ್ದಾರೆ. ಅವರು ರಂಗಪ್ಪನ ವಿಷಯದಲ್ಲಿ ಹೇಳಿರುವುದೆಲ್ಲ' ನನ್ನ ವಿಷಯದಲ್ಲೂ 
ನಿಜ. (ಅವರ ವಿಷಯದಲ್ಲೂ ನಿಜ ಎಂದು ಧೈರ್ಯವಾಗಿ ಹೇಳಬಹುದು! ರಂಗಪ ಕ್ಷಿ 
ನಿಜವಾಗಿ ಮಾಸ್ತಿಯವರೇ !). ಹತ್ತೊಂಬತ್ತು ವರ್ಷದವನಾದ ನಾನು ಆ ವೇಳೆಗೆ 
ಬೇಕಾದಷ್ಟು ಇಂಗ್ಲಿಷ್‌ ಕಾದಂಬರಿಗಳನ್ನು ಓದಿದ್ದೆ. ಅವೂ ಯೌವನವೂ ಮನಸ್ಸಿನಲ್ಲಿ 
ರಮ್ಯ ಭಾವನೆಗಳನ್ನು ತುಂಬಿದ್ದವು. ನನ್ನ ಆ ಭಾವನೆಗಳನ್ನು "ಹೆಂಡತಿಯ ಹೆಸರಂ' 
ಎಂಬ ಪ್ರಬಂಧದಲ್ಲಿ ಸ್ವಲ್ಪಮಟ್ಟಿಗೆ ವಿವರಿಸಿದ್ದೇನೆ. ಇಲ್ಲಿ ಆ ಕಾಲದ ಮದುವೆಯ 
"ರೊಮ್ಕಾಂಟಿಕ್‌' ಮುಖವನ್ನು ಬದಿಗಿಟ್ಟು ಅದನ್ನು ವಾಸ್ತವಿಕ ದೃಷ್ಟಿಯಿಂದ ನೋಡು 
ತ್ತಿದ್ದೇನೆ. 

ನನ್ನಲ್ಲಿ ರೊಮ್ಯಾಂಟಿಕ್‌ ಮತ್ತು ವಾಸ್ತವಿಕ ಮನೋವೃತ್ತಿಗಳು--ಪರಸ್ಪರ ವಿರುದ್ಧ 
ವಾದ ಮನೋವೃತ್ತಿಗಳು.-ಹೇಗೋ ಒಟ್ಟಿಗೆ ಮನೆಮಾಡಿಕೊಂಡಿವೆ ಎಂದು ತೋರು 
ತ್ತದೆ. ಹಸೆಯ ಮೇಲೆ ಮದವಣಿಗನಾಗಿ ಕೂತಾಗ ನನ್ನಲ್ಲಿ ಜಾಗ್ರತವಾಗಿದ್ದದ್ದೂ 
ವಾಸ್ತವಿಕ ಮನೋವೃತ್ತಿ. ಆ ದೊಡ್ಡ ಸಭೆಯಲ್ಲಿ, ಓಲಗದ ಗಲಭೆಯಲ್ಲಿ, ಜನರ ಗಜಿಬಿಜಿ 
ಯಲ್ಲಿ, ಪುರೋಹಿತರು "ಇದು ಮಾಡು ಅದು ಮಾಡು'' ಎಂದು ಹೇಳುತ್ತಿರುವಾಗ 
ರಮ್ಯ ಮನೋವೃತ್ತಿಗೆ ಅವಕಾಶವೇ ಇಲ್ಲ. ಹತ್ತು ವರ್ಷ ಕಳೆದ ಮೇಲೆ ಅಂದಿನ 
ಅನುಭವವನ್ನು ನೆನೆಯುವುದು ಹಿತವಾಗಬಹುದು. ಆದರೆ ಹೋಮಾಗ್ನಿಯ ಮುಂದೆ 
ಕೂತು ಹೊಗೆಯಿಂದ ಕಣ್ಣು ಉರಿಯುತ್ತಿರುವಾಗ ಮಧುರಭಾವಗಳು ಬರಲೊಲ್ಲವು. 
ಅಲ್ಲದೆ ನನಗೆ ರಿಚ್ಕುಯಲ್‌ (110೩1) -- ವಿಧ್ಯುಕ್ತ ಮತ್ತು ಬಹುಮಟ್ಟಿಗೆ ಯಾಂತ್ರಿಕ 
ವಾದ ಆಚರಣೆ --- ಯಾವಾಗಲೂ ಬೇಸರ ತರುತ್ತದೆ. 

ಈ ಬೇಸರ ವರಪೂಜೆಯ ದಿನವೇ ಪ್ರಾರಂಭವಾಯಿತು. ಅವತ್ತು ನಾನು "'ಲಕ್ಷ್ಮೀ 
ನಾರಾಯಣ ಸ್ವರೂಪನಾದ ವರ'' ಪುರೋಹಿತರು ಪೂಜೆಯ ಮಂತ್ರವನ್ನು ಹೇಳುವಾಗ 
“ಲಕ್ಷ್ಮೀನಾರಾಯಣ ಸ್ವರೂಪಾಯ ವರಾಯ'' ಎಂದೇ ಹೇಳಿಸುತ್ತಾರೆ. ನನ್ನ ಮಾವ 
ನವರು, ಪೂಜ್ಯರಾದ ಹಿರಿಯರು, ನನ್ನ ಕಾಲು ತೊಳೆದು ನನಗೆ ಪೂಜೆ ಮಾಡಬೇಕು! 
ಈ ಪದ್ಮತಿ ನನಗೆ ಅಸಹ್ಯವೆನ್ನಿಸಿತು. ಅದನ್ನು ಸಮರ್ಥಿಸಂವುದಕ್ಕೆ "`ಈ ಪ್ರಪಂಚದಲ್ಲಿ 
ಎಲ್ಲೆಲ್ಲೂ ಇರುವ ದೇವರು ವರನಲ್ಲೂ ಇದಾನೆ'' ಎಂದು ವೇದಾಂತ ಹೇಳಬಹುದು-- 
ಆದರೆ ಅದು ಮದುವೆಯ ಸಮಾರಂಭದಲ್ಲಿ ಯಾರ ಮನಸ್ಸಿನಲ್ಲೂ ಜಾಗ್ರತ 
ವಾಗಿರುವುದಿಲ್ಲ. ನನ್ನಲ್ಲಿ ಲಕ್ಷ್ಮೀನಾರಾಯಣತ್ವ ಎಷ್ಟಿದೆ ಎನ್ನುವುದನ್ನು ನಾನು ಚೆನ್ನಾಗಿ 
ಬಲ್ಲೆ -- ಅದನ್ನು ನೆನೆದರೆ ಆತ್ಮತಿರಸ್ಕಾರದ ನಗೆ ಬರುತ್ತದೆ! ಆ ಹಿರಿಯರಿಂದ 
ಕಾಲು ತೊಳೆಸಿಕೊಂಡಾಗ ನಾನು ದೊಡ್ಡ ಪಾಪ ಮಾಡುತ್ತಿದ್ದೇನೆ ಎಂಬ ಭಾವನೆ 
ಬಂತಂ. 

ಹೀಗೆಯೇ "ಕಾಶೀಯಾತ್ರೆ'ಯ ನಾಟಕ. ಎಂದೋ ಸಾವಿರಾರು ವರ್ಷಗಳ ಹಿಂದೆ 
ಗುರುಗಳ ಬಳಿ ಅಧ್ಯಯನ ನಡೆಸಿ ಅದು ಮುಗಿದ ಮೇಲೆ ಸ್ನಾತಕನಾದ ಯುವಕ ಕಾಶೀ 
ಯಾತ್ರೆಗೆ ಹೊರಡುತ್ತಿದ್ದನಂತೆ. ಆಗ ಕನ್ಯಾಪಿತೃವೊಬ್ಬ ""ನನ್ನ ಮಗಳನ್ನು ಮದುವೆ 
ಮಾಡಿಕೊಂಡು ಹೋಗು'' ಎನ್ನುತ್ತಿದ್ದನಂತೆ. ಆಗಲೂ ಕಾಶೀಯಾತ್ರೆಗೆ ಎಷ್ಟು ಜನ 
ಹೋಗುತ್ತಿದ್ದರೋ! ಆ ಕಾಲದಲ್ಲಿ ಅದು ಸುಲಭದ ಕೆಲಸವೇನಲ್ಲ! ಅಂತೂ ಅದು 
ಸಂಪ್ರದಾಯವಾಯಿತು. ಈಗ ಕಾಶೀಯಾತ್ರೆಗೆ ಹೊರಟ ಮದುವಣಿಗ ಉತ್ತರ ದಿಕ್ಕಿಗೂ 
ತಿರುಗದಿರಬಹಂದು! ನಾನು ಮೌನವಾಗಿ ಈ ನಾಟಕದಲ್ಲಿ ಪಾತ್ರ ವಹಿಸಿದೆ. ಮೈಸೂರಿ 
ನಿಂದ ಹೊರಟಾಗಲೇ ನನ್ನತಾಯಿ "ನಿನ್ನ ಕೊಂಕು ಮಾತುಗಳನ್ನೆಲ್ಲ ಅಲ್ಲೂ ತೆಗೆಯ 
ಬೇಡ'' ಎಂದು ಎಚ್ಚರಿಸಿದ್ದರು. ""ಏನೇ ಆಗಲಿ ಒಂದು ಮಾತನ್ನೂ ಆಡದೆ ಹಿರಿಯರು 
ಹೇಳಿದಂತೆ ನಡೆದುಬಿಡುತ್ತೇನೆ'' ಎಂದು ನಿಶ್ಚಯಿಸಿಕೊಂಡಿದ್ದೆ. ನೂರು ಜನ ಸೇರಿರುವ 
ಸಭೆಯಲ್ಲಿ ವಿರಸಕ್ಕೆ ಎಡೆಗೊಡಬಾರದಷ್ಟೆ. ಆ ಪ್ರತಿಜ್ಞೆಯನ್ನು ಯಶಸ್ವಿಯಾಗಿ ಪಾಲಿಸಿದೆ 
ನೆಂದೇ ಹೇಳಬೇಕು. 

ಆದರೆ ಧಾರೆಯಾದ ಮೇಲೆ...ಅಂದರೆ ಮದುಮಕ್ಕಳು ಶಾಸ್ತ್ರೋಕ್ತವಾಗಿ ಗಂಡ 
ಹೆಂಡಿರಾದ ಮೇಲೆ--"ಉರುಟಣೆ' ಎಂಬ ಕಾರ್ಯಕ್ರಮ ಆರಂಭವಾದಾಗ ನನ್ನಲ್ಲಿ ಉಕ್ಕಿ 
ಬಂದ ನಗುವನ್ನು ತಡೆಯುವುದು ಕಷ್ಟವಾಯಿತು. ಇಂದಿನ ಮದುವೆಗಳಲ್ಲಿ ಉರುಟಣೆ 
ಅಷ್ಟಾಗಿ ಕಾಣಬರುತ್ತಿಲ್ಲ. ಅದರಲ್ಲಿ ಎರಡು ಭಾಗ : ಮದುಮಕ್ಕಳು ಪರಸ್ಪರ ಸವಿಮಾತು 
ಗಳನ್ನಾಡಿ ಒಬ್ಬರನ್ನೊಬ್ಬರು ಪ್ರಸನ್ನರಾಗಿಸುವುದು, ಮತ್ತು ಚೆಂಡಾಡುವುದು (!!). 
ಆ ಕಾಲದಲ್ಲಿ ಮದುಮಕ್ಕಳು 10-15 ವರ್ಷದೊಳಗಿನವರಷ್ಟೆ. ಆದ್ದರಿಂದ ಆ ಮಕ್ಕಳ 
ಬಾಯಿಂದ ಪ್ರೇಮದ ಮಾತು ಕೇಳುವುದೆಂದರೆ ಹಿರಿಯರಿಗೆ--ಮುಖ್ಯವಾಗಿ ಮಹಿಳೆ 
ಯರಿಗೆ--ವಿನೋದ. ಆದರೆ ನಾನು 19 ವರ್ಷದ ಗಡವ! 

ವಧೂವರರ ನಡುವೆ ವಿನಿಮಯವಾಗಬೇಕಾದ ಸವಿಮಾತುಗಳನ್ನು ಸಂಪ್ರದಾಯ 
ಪಟ್ಟಿಮಾಡಿತ್ತು. "ಮೈದಳೆದು ಬಂದ ಅರಸಿಕತೆ' ಎನ್ನಬಹುದಾದ ಧಡೂತಿ ಮನುಷ್ಯ 
ನೊಬ್ಬ (ಪುರೋಹಿತ) ಆ ಮಾತುಗಳನ್ನು ವಧೂವರರಿಗೆ ಹೇಳಿಕೊಡುತ್ತಾನೆ. (ನನಗೆ 
ಪುರೋಹಿತರ ವಿಷಯದಲ್ಲಿ ಅಸಡ್ಡೆಯೇನೂ ಇಲ್ಲ. ಅಂದಿನ ಸನ್ನಿವೇಶವನ್ನು ವಾಸ್ತವ 
ದೃಷ್ಟಿಯಿಂದ ಬಣ್ಣಿಸುತ್ತಿದ್ದೇನೆ, ಅಷ್ಟೆ.) ವಧೂವರರು ಯಾಂತ್ರಿಕವಾಗಿ ಅವುಗಳ 
ಪುನರಾವರ್ತನ ಮಾಡುತ್ತಾರೆ; "ಎನ್ನರಸ (ಸಿ). ಚೆನ್ನರಸ (ಸಿ), ಚೆಲುವರಸೆ (ಸಿ), ' 
ಪಟ್ಟದರಸ (ಸಿ), ಅತ್ತೆಯ ಮಗನೆ (ಳೆ) ಇತ್ಯಾದಿ, ಇತ್ಯಾದಿ. ಮಧ್ಯೆ ಮಧ್ಯೆ ಹಾಸ್ಯವನ್ನು 
ಒದಗಿಸುವುದಕ್ಕಾಗಿ ಪುರೋಹಿತ ಸ್ವಲ್ಪ ಚೇಷ್ಟೆ ಮಾಡಬೇಕು: "ಅತ್ತೆಯ ಮಗನೆ” 
ಆದ ಮೇಲೆ 'ಕೊತ್ತಿಯ ಮರಿಯೆ' ಎಂದು ಹೇಳಿ ಕೊಡುವುದು ಅವನ ಕರ್ತವ್ಯ ಎಂದೇ 
ಹೇಳಬಹುದು. ಮದುಮಕ್ಕಳು ಯಾಂತ್ರಿಕವಾಗಿ ಅದನ್ನು ಹೇಳಿಬಿಡುತ್ತಾರೆ, 
ಎಲ್ಲರೂ ನಗುತ್ತಾರೆ. ಇದೊಂದೂ ನನಗೆ ಅಪರಿಚಿತವಲ್ಲ. ಆದರೆ ನಾಟಕದಲ್ಲಿ 
ನಾನೇ ಪಾತ್ರಧಾರಿಯಾದಾಗ ಎಲ್ಲ ನಗುಪಾಟಲು ಎನ್ನಿಸಿತು. ಸಮಾರಂಭದ ಉಳಿದ 
ದಿನಗಳನ್ನು ಬೇಸರದಿಂದ ಕಳೆದೆನೋ ಆಸಕ್ತಿಯಿಂದಲೋ--ಒಂದೂ ನೆನಪಿಲ್ಲ. 


೧೨ 


ಮಹಾರಾಜಾ ಕಾಲೇಜಿನ ಜಿ.ಎ. ತರಗತಿಗಳಲ್ಲಿ 


1919ರ ಜೂನ್‌ ತಿಂಗಳ ಆದಿಭಾಗದಲ್ಲೇ ನನ್ನ ಮಾವನವರಿಂದ ಒಂದು ಕಾಗದ 
ಬಂತು. '“ನೀವು ಬಿ.ಎ. ಕ್ಲಾಸಿಗೆ ಸೇರುತ್ತೀರಷೆ ಕ? ಆ ಸಂದರ್ಭದಲ್ಲಿ ನೀವು ಸ್ವಲ್ಪ 
ಹಣ ಹೊಂದಿಸಿಕೊಳ್ಳಬೇಕಾಗಬಹುದು. ನನ್ನ ಕೈಲಾದಷ್ಟು ಕಳಿಸಿಕೊಡಲೆ? ಹೀಗೆ 
ಕೇಳಿದನಲ್ಲ ಎಂದು ನೀವು ಅನ್ಯಥಾ ಭಾವಿಸಲಾಗದು. ನೀವೂ ನಾವೂ ಈಗ ಒಂದು 
ಸಂಸಾರದವರು, ಸುಖ ದುಃಖಗಳಲ್ಲಿ ಭಾಗಿಗಳು, ಎಂಬ ಭಾವನೆಯಿಂದ ಈ ಮಾತು 
ಬರೆಯುತ್ತಿದ್ದೇನೆ.'' ಇದು ಅವರ ಕಾಗದದ ಒಕ್ಕಣೆ. (ಅವರ - ನನ್ನ ಪತ್ರವ್ಯವಹಾರ 
ವೆಲ್ಲ ಇಂಗ್ಲಿಷಿನಲ್ಲಿ!) ಅವರ ಕಾಗದದಲ್ಲಿ "ನಾನು ಇವರಿಗೆ ಸಹಾಯಮಾಡುವ ಸ್ಥಿತಿ 
ಯಲ್ಲಿದ್ದೇನೆ. ನಾನು ಉಪಕಾರಿ, ಇವರು ಉಪಕೃತರು'' ಎಂಬ ಶ್ರೀಮದನಂಗ್ರಹ 
(€೦೫6€50686178) ಮನೋವೃತ್ತಿ ಏನೇನೂ ಇರಲಿಲ್ಲ. ನಾನು ವಿದ್ಯಾಭ್ಯಾಸ 
ವನ್ನು ಮುಂದುವರಿಸಬೇಕೆಂದಿದ್ದದ್ದು ಅವರಿಗೆ ಮೊದಲೇ ತಿಳಿದಿದ್ದ ವಿಷಯ. ಆದರೆ 
ಆಗ ನಮ್ಮ ವರ್ಗದ ಜನರಲ್ಲಿ ಅನೇಕರು ಎಸ್‌. ಎಸ್‌. ಎಲ್‌. ಸಿ.ಯನ್ನೋ 
ಎಂಟ್ರಿನ್ಸನ್ನೋ (6888706) ಪ್ಯಾಸ್‌ ಮಾಡಿದ ಮೇಲೆ ಓದನ್ನು ಅಲ್ಲಿಗೇ ನಿಲ್ಲಿಸಿ 
ನೌಕರಿಗೆ ಸೇರಿಕೊಳ್ಳುತ್ತಿದ್ದರು. ನಾನು ಹಾಗೆ ಮಾಡದಿರಲಿ, ಓದುವ ಅಪೇಕ್ಷೆ 
ನೆರವೇರಲಿ, ಎಂದು ನನ್ನ ಮಾವನವರ ಬಯುಕೆ. ವಿದ್ಯಾಭ್ಯಾಸಕ್ಕೆ ನೆರವು ಕೊಡು 
ವುದು ಸಾಧ್ಯ ಎಂಬುದನ್ನು ಬಹಳ ನವಿರಾಗಿ ಸೂಚಿಸಿದ್ದರಂ. ಆ ಸೂಕ್ಷ್ಮವನ್ನು ಗ್ರಹಿಸಿ 
ನಾನೂ ಅಷ್ಟೇ ನವಿರಾಗಿ "ನಾನು ಕಾಲೇಜಿಗೆ ಸೇರಂತ್ತೇನೆ. ಅದಕ್ಕೆ ಬೇಕಾದ 
ಏರ್ಪಾಟೆಲ್ಲ ನಡೆದಿದೆ. ನೆರವು ಬೇಕಾದರೆ ನಾನೇ ಕಾಗದ ಬರೆಯುತ್ತೇನೆ'' ಎಂದು 
ಉತ್ತರಬರೆದೆ (“ನೀವು ಹಿರಿಯರು, ನನ್ನನ್ನು ಬಹುವಚನದಲ್ಲಿ ಸಂಬೋಧಿಸಬಾರದಂ” 
ಎಂಬ ಮಾತನ್ನೂ ಸೇರಿಸಿದೆ. ಆದರೆ ಅವರು ಕೊನೆಯವರೆಗೂ ಆ ಅಭ್ಯಾಸವನ್ನು 
ಬಿಡಲೇ ಇಲ್ಲ!). 

“ಮಾವನವರು ಹಣ ಕಳಿಸುವ ವಿಷಯ ಕಾಗದ ಬರೆದಿದ್ದರು'' ಎಂದು ತಂದೆಗೆ 
ತಿಳಿಸಿದಾಗ ಅವರು ಸ್ವಲ್ಪ ಗಡುಸಾಗಿ “ನೀನೇನು ಉತ್ತರ ಬರೆದೆ?” ಎಂದು ಕೇಳಿದರು. 
ನನ್ನ ಉತ್ತರವೇನೆಂಬುದು ತಿಳಿದ ಮೇಲೆ ಅವರ ಮುಖದಲ್ಲಿ ಸಮಾಧಾನದ ನಗೆ 
ಮೂಡಿತು. ವಾಸ್ತವವಾಗಿ ನನ್ನ ಕಾಲೇಜು ವಿದ್ಯಾಭ್ಯಾಸಕ್ಕೆ ಯಾರ ನೆರವೂ - ನನ್ನ 
ತಂದೆಯ ನೆರವು ಸಹ -- ಬೇಕಾಗಲಿಲ್ಲ. ನನಗೆ ತಿಂಗಳಿಗೆ 18 ರೂಪಾಯಿಗಳಂತೆ 

೧೬೪ ಸಂಜೆಗಣ್ಣಿನ ಹಿನ್ನೋಟ 


'ಸಬ್ಬಕಳ್ಳ (ub!) ಸ್ಕಾಲರ್‌ಷಿಪ್‌ ಬರಂತ್ರಿತ್ತು ; ಸ್ಕಾಲರ್‌ಷಿಪ್‌ ಬಂದವರಿಗೆಲ್ಲ 
ಫೀಸು ವಿನಾಯಿತಿಯೂ ಇತ್ತು. ಅಂದ ಮೇಲೆ ಆ ಕಾಲಕ್ಕೆ ನಾನು ಐಶ್ವರ್ಯವಂತ ! 
ನನ್ನ ವಿದ್ಯಾರ್ಥಿದೆಸೆ ಮುಗಿಯುವವರೆಗೂ ನಾನು ಯಾವ ಖರ್ಚಿಗಾಗಲಿ ಯಾರ 
ಕೈಯನ್ನೂ ಕಾಯಬೇಕಾಗಲಿಲ್ಲ. 
' ವಕಾವನವರ ಕಾಗದಕ್ಕೆ ನಾನು ಬರೆದ ಉತ್ತರದಲ್ಲಿ ಅವರು ಒರಟು ದನಿಯನ್ನು 
“ನನಗೆ ನಿಮ್ಮ ನೆರವಿನ ಹಂಗೇನೂ ಬೇಕಿಲ್ಲ' ಎಂಬ ದನಿಯನ್ನು--ಕಂಡರೋ ಏನೊ. 
ನನ್ನ ಮನಸ್ಸಿನಲ್ಲಿ ಅಂಥ ಭಾವನೆಯೇನೂ. ಇರಲಿಲ್ಲ; ಆದರೆ ಬಳಸಿದ್ದ ಪದಗಳಲ್ಲಿ 
ದೋಷವಿದ್ದಿರಬಹುದು. ದೀಪಾವಳಿ ಹಬ್ಬಕ್ಕೆ ಹೊಸ ಅಳಿಯನಾಗಿ ನಾನು ಕೋಲಾರಕ್ಕೆ 
ಹೋದಾಗ ಅವರು "ನಾನು ಹಣ ಕಳಿಸಲೆ ಎಂದು ಕಾಗದ ಬರೆದದ್ದರಿಂದ ನಿಮಗೇ 
ನಾದರೂ ಅಸಮಾಧಾನವಾಯಿತೆ?'' ಎಂದು ಕೇಳಿದರು. '"ಖಂಡಿತ ಇಲ್ಲ. ನಿಮ್ಮ 
ಕಾಗದದಲ್ಲಿ ಅಸಮಾಧಾನ ತರಂವಂಥ ಒಂದೇ ಒಂದು ಪದವೂ ಇರಲಿಲ್ಲ: ತುಂಬು 
ವಿಶ್ವಾಸದಿಂದ ಕಾಗದ ಬರೆದಿದ್ದಿರಿ ಎನ್ನುವುದು ಸ್ಪಷ್ಟವಾಗಿ ಕಾಣಂತ್ತಿತ್ತಾ. ನನಗೆ 
ನಿಜವಾಗಿ ಹಣದ ಅವಶ್ಯಕತೆ ಇರಲಿಲ್ಲವಾದ್ದರಿಂದ "ಬೇಡ' ಎಂದು: ಬರೆದೆ, ಅಷ್ಟೆ" 
ಎಂದಂ ಒತ್ತಿ ಹೇಳಿದ ವೇಲೆ ಅವರ ಶಂಕೆ ಕೊನೆಗಂಡಿತು. 

ಮಾವನ ಮನೆಗೆ ಹೋದಾಗ ಹೇಗೆ ನಡೆದುಕೊಳ್ಳಬೇಕು ಎಂಬುದನ್ನು ಕುರಿತು 
ನನ್ನ ಚಿಕ್ಕಪ್ಪಂದಿರಲ್ಲೊಬ್ಬರಿಂದ ಸಣ್ಣ ಉಪನ್ಯಾಸವನ್ನು ಕೇಳಿದ್ದೆ. "ಅವರಿಗೆಲ್ಲ 
ನೀನು ಸದರ ಕೊಡಬಾರದು ; ಅವರು ನಿನ್ನನ್ನು ಗೌರವಿಸುವಂತೆ ಗತ್ತಿನಿಂದ ನಡೆದು 
ಕೊಳ ಓಬೇಕು'' ಎಂದು ಅವರು ಎಚ್ಚರಿಸಿದ್ದರು. ಹಾಗಿರುವುದು ಅವಶ್ಯಕವೇನೋ 
ಎಂದು ನಾನೂ ಭಾವಿಸಿದ್ದ. ಆದರೆ ಮಾವನವರ ಸರಳತೆ, ಸಲಿಗೆ, ವಿಶ್ವಾಸ, ಇವೆಲ್ಲದರ 
ಅನುಭವ ಮೊದಲ ದಿನವೇ ಆಯಿಂತಂ. ಬಂಧುತ್ವ ಬೆಳೆದಿದ್ದರೂ ಇವರೆಲ್ಲ ಅಪರಿಚಿತರು 
ಎಂಬ ಭಾವನೆ ಒಂದೆರಡು ದಿನಗಳಲ್ಲೇ ಕಳೆದುಹೋಯಿತು. ಜಯಲಕ್ಷ್ಮಿ ನನ್ನ 
ದೃಷ್ಟಿಯ ವೇಗಕ್ಕಿಂತ ಹೆಚ್ಚು ವೇಗದಲ್ಲಿ ಸುಳಿಸುಳಿದು ಮಾಯವಾಗುತ್ತಿದ್ದಳು. ಅವಳ 
ಪುಟ್ಟ ತಂಗಿಯರು--ಗೌರ, ಚೇಚ (ಶೇಷವ್ಮೂ) "ಕಥೆ ಹೇಳಿ ಭಾವ, ಅಂಗಡಿಗೆ 
ನನ್ನೂ ಕರೆದುಕೊಂಡುಹೋಗಿ ಭಾವ'' ಎಂದು ಪೀಡಿಸಿ ನನ್ನ ಸಂಕೋಚವನ್ನೂ 
ಹಿಂಜರಿಕೆಯನ್ನೂ ಹೋಗಲಾಡಿಸಿದರು. ಚೇಚ -- ಆಗ ಇನ್ನೂ 3-4 ವರ್ಷದ 
ಹುಡುಗಿ- ಹಾಸ್ಯದಲ್ಲಿ ನನ್ನನ್ನು ಸೋಲಿಸಿ ನಿರುತ್ತರನನ್ನಾಗಿ ಮಾಡಿದ್ದು ಇನ್ನೂ 
ನೆನಪಿನಲ್ಲಿ ನಿಂತಿದೆ. ಅವರ ಮನೆಯಲ್ಲಿ ಕೋತಿಗಳ ಹಾವಳಿ ಹೆಚ್ಚು. ನಾನು ಚೇಚ 
ಳೊಡನೆ ಹರಡುತ್ತಿದ್ದಾಗ ಕಿಟಕಿಯಲ್ಲಿ ಒಂದು ಕೋತಿ ಬಂದು ಕೂತಿತು. ನಾನು 
"ಕೋತಿ ನಿನಗೇನಾಗಬೇಕೆ, ಚೇಚ'' ಎಂದು ಕೇಳಿದ್ದಕ್ಕೆ ಆ ಪುಟ್ಟ ಹುಡುಗಿ ಒಂದು 
ಕ್ಷಣವೂ ಯೋಚಿಸದೆ "ನಮ್ಮ ಭಾವ'' ಎಂದುಬಿಟ್ಟ ಳು! ನನಗೆ ಆ ಘಳಿಗೆಯಲ್ಲಿ 
ಮುಖಭಂಗವಾಯಿತು ಎಂದು ತೋರುತ್ತದೆ--ಆ ವಯಸ್ಸಿನ ಹುಡುಗಿಯಿಂದ ಅಂಥ 
ಉತ್ತರವನ್ನು ಯಾರು ನಿರೀಕ್ಷಿಸಿಯಾರು! ಆ ಅಕ್ಕ ತಂಗಿಯಲ್ಲಿ ಚೇಚ ಒಬ್ಬಳು 
ಹೊರತು ಉಳಿದವರೆಲ್ಲ ವೃದ್ಧಾಪ್ಯಕ್ಕೆ ಕಾಲಿಡದೆ ಮೊದಲೇ ತೀರಿಕೊಂಡರು. ಕಳೆದ 
ವರ್ಷ ಆರೇಳು ದಶಕಗಳ ಹಿಂದಿನ ಆ ಕೋತಿಯ ಪ್ರಸಂಗವನ್ನು ಅವಳ ನೆನಪಿಗೆ 

ತಂದೆ--ತರುಪುದಕೆ ್ಯ ಅವಳು ಒಬ್ಬಳಾದರೂ ಇನ್ನೂ ಉಳಿದಿದ್ದಾಳೆಂಬುದು ಸಂತೋಷದ 
ವಿಷಯ. 

ನಮ್ಮ ಸ್ವಂತ ಮನೆಯ ವಾತಾವರಣವೂ 1919-20ರ ವೇಳೆಗೆ ನನಗೆ ಅತ್ಯಂತ 
ಹಿತವಾಗಿತ್ತು. ತಂದೆಯನ್ನು ಕುರಿತಂತೆ ನನ್ನಲ್ಲಿ ಸ್ವಲ್ಪ ಕಾಲ ಇದ್ದ ಅಸಮಾಧಾನ 
—ಅದನ್ನು ರೋಷ ಎಂದೇ ಕರೆಯಬಹುದೇನೊ--ನಾನು. ಕಾಲೇಜಿಗೆ ಸೇರುವ 
ವೇಳೆಗೆ ಸಂಪೂರ್ಣವಾಗಿ ಕಳೆದುಹೋಗಿತ್ತು. ನಾನು ತಿಂದ ಪೆಟ್ಟುಗಳ ನೆನಪು 
ಇರಲಿಲ್ಲವೆಂದಲ್ಲ. ಆದರೆ ತಂದೆಯ ಮಾನಸಿಕ ಸ್ಥಿತಿಯ ಅರಿವು ಚೆನ್ನಾಗಿಯೇ ಆಗಿತ್ತು. 
ಅಯ್ಯ ಮತ್ತು ನನ್ನ ತಾಯಿಂಯ ಚಿಕ್ಕಪ್ಪ ಸ, ಇವರೆಲ್ಲ ಅವರನ್ನು ಎಷ್ಟು ಗೌರವದಿಂದ 
ಕಣುತ್ತ ಶದ್ದರಂ ಎಂಬುದೂ ನನ್ನ ಮೇಲೆ ಪರಿಣಾಮ ಉಂಟುಮಾಡಿತು. ತಮ್ಮ 
ಬಂಧುಗಳ ಮತ್ತು ಸ್ನೇಹಿತರ ಮನೆಗಳಲ್ಲಿ ಯಾವುದೇ ಸಮಾರಂಭದಲ್ಲಾಗಲಿ ನೆರವು 
ಅವಶ್ಯಕವೆಂದು ತೋರಿದಾಗ ನನ್ನ ತಂದೆ ಆಹ್ವಾನಕ್ಕಾಗಿ ಸಹ ಕಾಯದೆ ತಾವೇ 
ಮುಂದುವರಿದು ಕೈಲಾದ ಸಹಾಯವನ್ನೆಲ್ಲ ಮಾಡಿ ಅದೃಶ್ಯರಾಗುತ್ತಿದ್ದರಂತೆ. ಇದನ್ನು 
ನಾನು ಸ್ವತಃ ಕಂಡವನಲ್ಲ- ನನಗೆ ಬುದ್ಧಿ ತಿಳಿಯುವ ವೇಳೆಗೆ ತಂದೆ ರೋಗದಿಂದ 
ನರಳುತ್ತಿದ್ದರಷ್ಟೆ. ನಾನೇ ಸ್ವತಃ ಕಂಡದ್ದೆಂದರೆ ಅವರು ಕಾಲರಾರೋಗಿಯ ಸೇವೆಗೆ 
ನಿಂತದ್ದು ; ಅದನ್ನು ಹಿಂದೆಯೇ ಕಾಣಿಸಿದ್ದೇನೆ. ಹೀಗೆ ನಾನಾಗಿಯೇ ಮುಂದುವರಿದು 
ದೇಹಶ್ರಮವನ್ನು ಲೆಕ್ಕಿಸದೆ ಇತರರಿಗಾಗಿ ದುಡಿಯುವ ಸದ್ಗುಣ ನನ್ನ ಪಾಲಿಗೆ ಬರಲಿಲ್ಲ. 
ಆ ಪಿತ್ರಾರ್ಜಿತ ಆಸ್ತಿಯನಲ್ನ ಪಡೆದು ರೂಢಿಸಿಕೊಂಡವರು ನನ್ನ ತಮ್ಮಂದಿರಾವ ಮರಿ 
(ಸೂರ್ಯನಾರಾಯಣ) ಮತ್ತು ವಿಶ್ವೇಶ್ವರ. ಇದನ್ನು ಇಲ್ಲಿ ಕಾಣಿಸುವುದು ನನಗೆ 
ಹೆಮ್ಮೆಯ ವಿಷಯ. ಅದೇ ಹೆಮ್ಮೆಯನ್ನು ನಾನು 1919-20ರ ವೇಳೆಗೆ ತಂದೆಯ 
ವಿಷಯದಲ್ಲೂ ತಾಳಿದ್ದೆ. 

ಅವರಿಗೆ ವಾಯುಬರುವುದು ನಿಂತಿರಲಿಲ್ಲವಾದರೂ ಕಡವೆಂಯಾಗಿತ್ತು. ಮಾತು 
ತೊದಲಿಲ್ಲದೆ ತಕ್ಕಮಟ್ಟಿಗೆ ಸರಾಗವಾಗಿಯೇ ಹೊರಡುತ್ತಿತ್ತು. ಸಂಧ್ಯಾವಂದನೆ, 
ಮಾಧ್ಯಾಹ್ನಿ ಕ ಜನೆ ದೇವರ ಪೂಜೆ, ಇತ್ಯಾದಿಗಳಲ್ಲಿ, ಮಗ್ನರಾಗಿ ಮನಸ್ಸ ನ್ನೂ ತಕ್ಕ 
ಮಟ್ಟಿಗೆ ಹದಕ್ಕೆ ತಂದುಕೊಂಡಿದ್ದಿ ರಬೇಕಂ. ಅದರೆ ಡೋ ಮೂರೋ ತಿಂಗಳಿಗೆ 
ಔಡ ಸಾರಿ ವಾಯು ಬಂದಾಗ ಆ ಭಯಂಕರ ದೃಶ್ಯವನ್ನು ನೋಡುವುದೇ 
ಬಹು ಕಷ್ಟವಾಗುತ್ತಿತ್ತು. ಅವರ ಬಳಿಯಲ್ಲಿ ಕೂತು ಕಣ್ಣೀರು ಕರೆಯುತ್ತಿದ್ದ ಅಜ್ಜಿ 
ಯನ್ನೂ ತಾಯಿಯನ್ನೂ ನೋಡಿ ಕರುಳು ಹಿಂಡಿದಂತಾಗಂತ್ತಿತ್ತೂ. ನನ್ನಲ್ಲಿದ್ದ ಕಾಠಿನ್ಯ 
ವನ್ನು ಇದೆಲ್ಲ ಕರಗಿಸಿತೇನೊ! 

“ಸಂಕಟದಿಂದ ಇಂಥ ಸತ್ಸರಿಣಾವಂವೂಗುಂತ್ತದೆ, ಅದು ಜನರನ್ನು ಪಳಗಿಸುತ್ತದೆ, 
ಹೃ ದಯಕ್ಕೆ ಮಾರ್ದವ ತರುತ್ತ ದೆ ಎಂದು ಸಂಕಟವನ್ನು ಸಮರ್ಥಿಸುವ ಮಾತನ್ನು 
ಅನೇಕರಿಂದ ಕೇಳಿದ್ದೇನೆ. ಆದರೆ, ,,ಸಂಕಟ ಒಂದು ಮಿತಿಯನ್ನು ಮೀರಿದರೆ ಹೃದಯ 
ವಂ ದುವಾಗುವುದಕೆ ಬದಲಂ ಕಲ್ಲಾ ಗುತ್ತದೆ! ಆಗಿಯೇ ಆಗುತ್ತದೆ ಎಂಬ ದನ್ನ 
ಒಪ್ಪ ದವರು ಹಾಗಾಗುವುದಂ ಸಾಧ್ಯ ಎಂದಾದರೂ ಒಪ್ಪಬೇಕು. ಒಂದು ವೇಳೆ 
ಮೃದಂವೇ ಆಗುತ್ತದೆ ಎಂದಿಟ್ಟು ಕೊಳ್ಳೊ ೇಣ, ಕಾಠಿನ್ಯ ಕರಗಬೇಕಾದರೆ, ಹೃದಯ 

ಮೃದುವಾಗಬೇಕಾದರೆ, ಸಂಕಟದ ಪೀಠಿಕೆ ಇದ್ದೇ ತೀರಬೇಕೆ! ಇದೆಂಥ ಹೃದಯಶೂನ್ಯ 
ವ್ಯವಸ್ಥೆ ! ಸರ್ವಜ್ಞನಾದ ದೇವರಿಗೆ ಇದಕ್ಕಿಂತ ಉತ್ತಮವಾದ ವ್ಯವಸ್ಥೆ ಹೊಳೆಯ 
ಲಿಲ್ಲವೆ? ಹೊಳೆದಿದ್ದರೆ--ಸರ್ವಶಕ್ತನಾದ ದೇವರಿಗೆ ಅದನ್ನು ಆಚರಣೆಗೆ ತರುವುದು 
ಕಷ್ಟವಾಯಿತೆ ? ಈ ಪ್ರಶ್ನೆಗಳಿಗೆ ಯಾರಾದರೂ ಸಮರ್ಪಕವಾದ ಉತ್ತರ ಕೊಟ್ಟಿದ್ದರೆ 
ಅದು ನನಗೆ ತಿಳಿಯದ ವಿಷಯ. 

ಇಂದಿಗೂ ನನ್ನನ್ನು ಕಾಡುವುದು ಕೇಡಿನ ಸಮಸ್ಯೆ (The problem of evil) 
ಗಿಂತ ಹೆಚ್ಚಾಗಿ ಸಂಕಟದ ಸಮಸ್ಯೆ. ಕೇಡಿಗ ತನ್ನ ಕೇಡಿಗತನದ ಫಲವಾಗಿ 
ಅನುಭವಿಸುವ ಸಂಕಟವನ್ನು ನೋಡುವುದೂ ಕಷ್ಟವೇ. ಸಜ್ಜನರಲ್ಲಾಗಲಿ ಕೇಡಿಗರಲ್ಲಾ 
ಗಲಿ, ಸಂಕಟ ಸಂಕಟವೇ. ಈ ಮಾತು ಕೇಡಿಗತನದ ಸಮರ್ಥನೆಯಾಗಬೇಕಾಗಿಲ್ಲ; ಸಂಕಟ 
ಎಲ್ಲೇ ಇರಲಿ, ಯಾವ ಕಾರಣದಿಂದಲೇ ಬರಲಿ, ಅದಕ್ಕೆ ಸಹಾನುಭೂತಿ ಸಲ್ಲಬೇಕು, 
" ಅದನ್ನು ಸಮರ್ಥಿಸಲಾಗುವುದಿಲ್ಲ, ಎಂಬ ಭಾವನೆ, ಅಷ್ಟೆ, 

ಕಾಲೇಜಿಗೆ ಸೇರಲು ಹೊರಟ ದಿನ ನಾನು ಕಟ್ಟಬೇಕಾಗಿದ್ದ ಹಣವನ್ನು ಕೈಯಲ್ಲಿಟ್ಟು 
ನನ್ನ ತಂದೆ "'ಅಮ್ಮನಿಗೆ (ನನ್ನ ಅಜ್ಜಿಗೆ) ನಮಸ್ಕಾರ ಮಾಡಿ ಹೋಗು'' ಎಂದರು ; 
ಅಮ್ಮ “ಮೊದಲು ದೇವರಿಗೆ ನಮಸ್ಕಾರ ಮಾಡಪ್ಪ'' ಎಂದರು. ನಾನು ದೇವರಿಗೆ 
ಯಾಂತ್ರಿಕವಾಗಿಯೂ ಅಜ್ಜಿ -ತಾಯಿ-ತಂದೆಯರಿಗೆ ಹೃತ್ಬೂರ್ವಕವಾಗಿಯೂ ನಮಸ್ಕರಿ 
ಸಿದೆ. ಈಗ ಇದನ್ನೆಲ್ಲ ನೆನೆದರೆ "'ಕಾಲೇಜಿಗೆ ಸೇರುವುದು ಯಾವ ಮಹಾ ದೊಡ್ಡ 
ವಿಷಯ? ಅದಕ್ಕೆ ಇಷ್ಟೆಲ್ಲ ಕಲಾಪದ ಪೀಠಿಕೆಯೆ!'' ಎಂದು ನಗುವಂತಾಗುತ್ತದೆ. 
ಆದರೆ ಆ ಕಾಲದಲ್ಲಿ ಕೆಳಮಧ್ಮಮವರ್ಗದ ಹುಡುಗನೊಬ್ಬ ನೌಕರಿ ಹುಡುಕದೆ ಕಾಲೇಜಿಗೆ 
ಸೇರುವುದೆಂದರೆ ಮಹತ್ವದ ವಿಷಯ ! 

ಆಗ ನಮ್ಮ ಮೈಸೂರು ವಿಶ್ವವಿದ್ಯಾನಿಲಯದ ಸ್ಥಾಪನೆಯಾಗಿ ಕೇವಲ 4-5 ವರ್ಷ 
ಕಳೆದಿತ್ತು. ಅದನ್ನು ಸ್ಥಾಪಿಸಿದ ಮತ್ತು ಮೊದಮೊದಲು ಬೆಳಸಿದ ಜನರಿಗೆ ಅದು 
ಭಾರತದ ಅತ್ಯುತ್ತಮ ವಿದ್ಯಾಪೀಠಗಳಲ್ಲಿ ಒಂದಾಗಬೇಕೆಂಬ ಉತ್ಕಟ ಆಸೆ. ಸಂಕುಚಿತ 
ಪ್ರಾಂತೀಯ ಭಾವನೆಗಳಿಗೆ ಎಡೆಗೊಡದೆ ಇಡೀ ಭಾರತದಲ್ಲಿ ಉದ್ದಾಮ ಪಂಡಿತರೆಂದು 
ಹೆಸರು ಮಾಡಿದ್ದ ರಾಧಾಕೃಷ್ಣನ್‌, ರಾಧಾಕುಮುದ ಮುಖರ್ಜಿ, ಕೆ.ಟಿ. ಷಾ 
ಮೊದಲಾದವರನ್ನೂ ಆ ವಿದ್ವಾಂಸರ ಸಮಕ್ಕೇ ನಿಂತ ಕನ್ನಡಿಗರೇ ಆದ ಎನ್‌. ಎಸ್‌. 
ಸುಬ್ಬರಾವ್‌, ಎಂ. ಹಿರಿಯಣ್ಣ ಮುಂತಾದವರನ್ನೂ ಪ್ರಾಧ್ಯಾಪಕ ಸ್ಥಾನಕ್ಕೆ ಕರೆ 
ತಂದರು. ಆಕ್ಸ್‌ಫರ್ಡ್‌ ಮಾದರಿಯನ್ನು ಅನುಸರಿಸಿ "ಯೂನಿವರ್ಸಿಟಿ ಯೂನಿಯನ್‌' 
; ಸಂಸ್ಥೆಯನ್ನು ಸ್ಥಾಪಿಸಿದರು. ಕಾಲೇಜಿನಲ್ಲಿ ನಾಟಕಸಂಘವೊಂದು ರೂಪಗೊಂಡು 
ನಾನು ಕಾಲೇಜಿಗೆ ಸೇರುವ ವೇಳೆಗಾಗಲೇ ಮೈಸೂರು ಮಹಾರಾಜರನ್ನು ಕೂಡ 
ಆಕರ್ಷಿಸುವಷ್ಟು ಖ್ಯಾತಿ ಪಡೆದಿತ್ತು. ಕ ಓಷ್ಣರಾಜ ಒಡೆಯರು ಸಂಘವನ್ನು ಅರಮನೆಗೆ 
ಆಹ್ವಾನಿಸಿ ಅಲ್ಲಿ ಕೆಲವು ನಾಟಕಗಳನ್ನು ಆಡಿಸಿದರು. ಆ ಸಂದರ್ಭದಲ್ಲಿ ಒಡೆಯರರ 
ನಟರಿಗೆ ಬಹುಮಾನವಾಗಿ ಕೊಟ್ಟ, ಹೆನ್ರಿ ಅರ್ವಿಂಗ್‌, ಎಲನ್‌ ಟೆರಿ ಮುಂತಾದ ಪ ಸಿದ್ಧ 
ನಟನಟಿಯರ ಚಿತ್ರಗಳುಳ್ಳ, ಬಹು ಸುಂದರವಾದ, ಷೇಕ್ಸ್‌ಪಿಯರ್‌-ಸಂಪುಟವನ್ನು 
ನೋಡಿದ ನೆನಪಿದೆ. ನಾನು ಕಾಲೇಜಿಗೆ ಸೇರಿದ ವರ್ಷವೇ ಆಕ್ಸ್‌ಫರ್ಡ್‌ ಮಾದರಿಯ 

'ಟ್ಯುಟೋರಿಯಲ್‌' ವ್ಯವಸ್ಥೆ ಜಾರಿಗೆ ಬಂತು. ಒಬ್ಬೊಬ್ಬ ಪ್ರಾಧ್ಮಾಪಕನೂ 20-25 

ದ್ಯಾರ್ಥಿಗಳಲ್ಲಿ ವಿಶೇಷ ಆಸಕ್ತಿಯನ್ನು ವಹಿಸತಕ್ಕದ್ದು ; ಅವರೊಡನೆ ಬಿಚ್ಚು ಮನಸ್ಸಿ 
ನಿಂದ ಮಾತುಕಥೆ ನಡೆಸಿ ಅವರ ಮನಸ್ಸು ಅರಳಲು Sra ಒಟ್ಟಿನಲ್ಲಿ 
ಅವರ ವ್ಯಕ್ತಿತ್ವ ಸಂಪದ್ಧ ರಿತವಾಗಿ ರೂಪುಗೊಳ್ಳುವಂತೆ ಎಲ್ಲ ಪ್ರಯತ್ನವನ್ನೂ ಮಾಡ 
ತಕ್ಕದ್ದು ಇದು ಟ್ಯುಟೋರಿಯಲ್‌ ವ್ಯ ವಸ್ಥೆಯ ಗುರಿ. ಏಕೋ ಕಾಣ ಈ ವ್ಯವಸ್ಥೆ 
ಶೈ ಶವದಲ್ಲೆ € ಸೊರಗಿ ಸತ್ತು ಹೋಯಿತು! 

“ ಎಶ್ವ ವಿದ್ಯಾ ನಿಲಯ ತನ್ನ ಗುರಿಯನ್ನು ಸಾಧಿಸಬೇಕಾದರೆ ಶಿಸ್ತು (discipline) 
ಅವಶ್ಯಕವೆಂದು ಅಧ್ಯಾಪಕರು, ಆಡಳಿತವರ್ಗ, ವಿದ್ಯಾರ್ಥಿಗಳಂ--ಎಲ್ಲರೂ ಒಪ್ಪಿದ್ದರು. 
ಅದು ಚರ್ಚಾಸ್ಪದವಾದ ವಿಷಯವೇ ಅಲ್ಲ ಎಂದಂ ಎಲ್ಲರೂ ಭಾವಿಸಿದ್ದರಂ. 
ಹುಡುಗರು ಶಿಸ್ತನ್ನು ಮುರಿಯಲೇ ಇಲ್ಲವೆಂದಲ್ಲ; ಆಗಾಗ ಮುರಿದವರಲ್ಲಿ ನಾನೂ 
ಒಬ್ಬ. ಕ್ಲಾಸಿನಲ್ಲಿ--ಬಿ. ಎಂ. ಶ್ರೀಯವರ ಕ್ಲಾಸಿನಲ್ಲಿ !--ಪಾಠ ನಡೆಯುತ್ತಿದ್ದಾಗ 
ಬಳಪದ ಆಟ ಆಡಿದ್ದುಂಟು. ಹಿಂದಿನ ಬೆಂಚಿನಲ್ಲಿ ಬಾಗಿಲ ಹತ್ತಿರ ಕುಳಿತಿದ್ದು "ಪ್ರೆಸೆಂಟ್‌ 
ಸರ್‌' ಎಂದು ಹಾಜರಿಕೊಟ್ಟು ಅನಂತರ ತಲೆತಪ್ಪಿ ಸಿಕೊಂಡು ಹೋದದ್ದೂ ಉಂಟು. 
ರಾಜ್ಯವಿಜ್ಞಾನದ (political 5016806) ಅಧ್ಯಾಪಕರಾದ ಎಚ್‌. ಕೃಷ್ಣರಾಯರ 
ಕ್ಲಾಸಿಗೆ ಎರಡು ದಿನ ತಪ್ಪಿಸಿಕೊಂಡು ಮೂರನೆಯ ದಿನ "ಸೆರ್‌, ಇವತ್ತು ಮೈಗೆ 
ಸ್ವಲ್ಪ ಇರಸುಮುರಸಾಗಿದೆ, ಹೋಗುವುದಕ್ಕೆ ಅಪ್ಪಣೆ ಕೊಡಬೇಕು” ಎಂದು ಕೇಳಿದ್ದೂ 
ಅವರು ನಗುತ್ತ ಬೆನ್ನ ಮೇಲೊಂದು ಪೆಟ್ಟು ಹಾಕಿ "ಹೋಗೊ ಹೋಗೊ! ನಿನ್ನೆ 
ಮೊನ್ನೆ ಅಪ್ಪಣೆ ತಗೊಂಡೇ ಚಕ್ಕರ್‌ ಕೊಟ್ಟೆಯೊ?'' ಎಂದದ್ದೂ ನೆನಪಿದೆ. 
ಎನ್‌. ಎಸ್‌. ಸುಬ್ಬರಾಯರು "ಅಟೆಂಡೆನ್ಸ್‌ (ಹಾಜರಿ) ತೆಗೆದುಕೊಳ್ಳುವುದು 
ಮುಗಿಯ:ವವರೆಗೆ ಯಾವ ವಿದ್ಯಾರ್ಥಿಯಾದರೂ ಅಪ್ಪಣೆ ಕೇಳದೆಯೇ ಒಳಗೆ 
ಬರಬಹುದು. ಪಾಠ ಪ್ರಾರಂಭವಾದ ಮೇಲೆ ಯಾರೂ ಬಾಗಿಲಿನಲ್ಲಿ ನಿಂತು "May 1 
0086 in sir ?'' ಎಂದು ಕೇಳಕೂಡದು. ಐದು ನಿಮಿಷಕ್ಕಿಂತ ಹೆಚ್ಚು ಲೇಟ್‌ 
(1816) ಆದರೆ ಕ್ಲಾಸಿಗೆ ಬರಲೇ ಬೇಡಿ” ಎಂದು ಕಟ್ಟಪ್ಪಣೆ ಮಾಡಿದ್ದರು. ನಾನಂ 

ಪರೂಪಕ್ಕೆ (ಸುಬ್ಬರಾಯರ ವಿಷಯದಲ್ಲಿ ಜಾಗರೂಕತೆ ಅವಶ್ಶಕ--ನಾಗರಹಾವಿ 
ನೊಡನೆ ಸರಸ ಆಡುವುದುಂಟೆ!) ಒಂದೊಂದು ದಿನ ಚಕ್ಕರ್‌ಕೊಟ್ಟು ಅವರು ಪಾಠ 
ಮುಗಿಸಿ ಹೊರಬರುವ ದಾರಿಯಲ್ಲಿ ಕಾಣಿಸಿಕೊಂಡು ""1 am sorry 1 was late, 
sir” ಎಂದದ್ದೂ ಅವರು '"&11 right Moorthy Rao. But don’t make 
a habit of iv’ ಎಂದದ್ದೂ ನೆನಪಿದೆ. ಅವರು ಮನಸ್ಸಿನಲ್ಲೇ "ಇವನ ಕಳ್ಳ 
ಕೊರಮ'' ಎಂದುಕೊಂಡಿದ್ದರೆ ಅಶ್ವ ರ್ಯವಲ್ಲ! 

ಆಗ ಒಂದೊಂದು ತರಗಶಿಯಲ್ಲೂ ಸುಮಾರು 150 ಜನ ವಿದ್ಯಾರ್ಥಿಗಳಿರುತ್ತಿ ದ್ದ ರಂ. 
ಅಷ್ಟು ಜನ ಯುವಕರು ಸೇರಿದ ಕಡೆ ಮೇಲೆ ಹೇಳಿದಂಥ ಅಕ್ರಮ ನಡೆಯತಕ್ಕ ದ್ದೆ £, 
ಅದರೆ “ಅಶಿಸ್ತು ನಮ್ಮ ಹಕ್ಕೂ” ಎಂಬ ಭಾವನೆ ಯಾರಲ್ಲೂ ಇರಲಿಲ್ಲ. ನಾನು ಆನೀ 
ಕಾಲೇಜಿನಲ್ಲಿ ಅಧ್ಯಾಪಕನಾದಾಗ--ಒಂದೆರಡು ವರ್ಷ ಪಾಠ ಹೇಳಿ ಆತ್ಮವಿಶ್ವಾಸ 
ಬಂದಮೇಲೆ "ಆಸಕ್ತಿ ಯಿಲ್ಲದ ವಿದ್ಯಾರ್ಥಿಗಳು ಹೊರಗೆ ಹೋಗಲು ನನ್ನ ಅಭ್ಯ ತರ 


೧೬೮ ಸಂಜೆಗಣ್ಣಿನ ಹಿನ್ನೋಟ 


ವೇನೂ ಇಲ್ಲ. ಹಾಜರಿ ಕೊಡುತ್ತೇನೆ. ಹೋಗಲು ಇಷ್ಟವುಳ್ಳವರು ಹೋಗಬಹುದು'' 
ಎಂದು ಹೇಳಿದ್ದುಂಟು. ಆ ಸೌಲಭ್ಯದ ದುರಂಪಯೋಗವೇನೂ ನಡೆಯಲಿಲ್ಲ. 

ತಾವು ಹುಡುಗರಿಂದ ನಿರೀಕ್ಷಿಸಿದ ಶಿಸ್ತನ್ನು ಅಧ್ಯಾಪಕರೂ ಪಾಲಿಸುತ್ತಿದ್ದರಂ. 
ಎನ್‌. ಎಸ್‌. ಸುಬ್ಬರಾಯರು ಪ್ರಿನ್ಸಿಪಲ್‌ ಆಗಿದ್ದಾಗ ವಾರಕ್ಕೆ ಎರಡು ಮೂರು 
ಸಾರಿಯಾದರೂ ಬೆಳಿಗ್ಗೆ 8, ಘಂಟೆಗೆ ಕಾಲೇಜಿಗೆ ಬಂದು ಎಲ್ಲ ಕೊಠಡಿಗಳೂ ಚೊಕ್ಕಟ 
ವಾಗಿವೆಯೆ ಎಂದು ನೋಡಿಕೊಂಡು ಹೋಗುತ್ತಿದ್ದರು. ಯಾವ ಮೂಲೆಯಲ್ಲಿ ಜೇಡ 
ಬಲೆ ಕಟ್ಟಿದ್ದರೂ ಅವರ ಗರುಡಗಣ್ಣು ಅದನ್ನು ಪತ್ತೆ ಮಾಡುತ್ತಿತ್ತು. ನಾನು ವಿದ್ಯಾರ್ಥಿ 
ಯಾಗಿದ್ದ ಕಾಲದಲ್ಲಿ--ನನ್ನ ನೆನಪಿರುವ ಮಟ್ಟಿಗೆ--ಸಿಗರೇಟ್‌ ಸೇದುತ್ತಿದ್ದ ಅಧ್ಯಾಪಕ 
ರೆಂದರೆ ಮೂರೇ ಮೂರು ಜನ: ಜೆ.ಸಿ. ರಾಲೊ, ಎ. ಬಿ. ಮ್ಯಾಕಿಂಟಾಷ್‌, 
ಎಚ್‌. ಎಸ್‌. ನಂಜಂಂಡಯ್ಯನವರು. ಮೂವರು ನಮ್ಮ ಇಂಗ್ಲಿಷ್‌ ಇಲಾಖೆಗೆ. 
. ಸೇರಿದವರು. ಇವರಲ್ಲಿ ಯಾರೊಬ್ಬರೂ ತಮ್ಮ ಕೊಠಡಿಯ ಹೊರಗೆ ಸೇದಿದ್ದನ್ನು ಕಾಣೆ 

ಸಂಜೆ ಅವಿಧ್ಯುಕ್ತ ಗೋಷ್ಠಿಗಳಲ್ಲಿ ಮಾತ್ರ ಕೆಲವು ವೇಳೆ ರಾಲೊ ಸಿಗರೇಟ್‌ ಹಚ್ಚು 
ತ್ತಿದ್ದರು. 

ನಾನು ಬಲ್ಲಂತೆ 1940ರ ವರೆಗೆ, (ಬಹುಶಃ ಆಮೇಲೂ ಐದಾರು ವರ್ಷ) ಪ್ರತಿ 
ವರ್ಷವೂ ಬೇಸಿಗೆ ರಜ ಮುಗಿದ ಮೇಲೆ ಜೂನ್‌ 24ನೇ ತಾರೀಖು (ಅವತ್ತಾ 
ಭಾನುವಾರವಾದರೆ ಮಾರನೆಯ ದಿನ) ಕಾಲೇಜು ತೆರೆಯುತ್ತಿತ್ತು. ಆನೆ ಆಡಿ ಕುದುರೆ 
ಕುಣಿಯಲಿ-- ಈ ಕ್ರಮಕ್ಕೆ ಚ್ಯುತಿಯಿಲ್ಲ. ಅವತ್ತು ಮೊದಲ ಘಂಟೆ ಏನಾದರೂ ಪಾಠದ 
ಶಾಸ್ತ್ರ ಮಾಡಿ ಹುಡುಗರನ್ನು ಬಿಟ್ಟುಬಿಡುತ್ತಿದ್ದರು. ಅದೇ ದಿನ ಪ್ರತಿಯೊಂದು ಇಲಾಖೆ 
ಯಲ್ಲೂ ಅಧ್ಯಾಪಕರೆಲ್ಲ ಸೇರಿ ಯಾರು ಯಾವ ಪಾಠ ಹೇಳಬೇಕೆಂಬುದನ್ನು ನಿರ್ಣಯಿಸಿ 
ಪಾಠದ ಪಟ್ಟಿಯನ್ನು ಸಿದ್ಧಮಾಡಿ ಪ್ರಕಟಿಸುತ್ತಿದ್ದರು. 25ನೇ ತಾರೀಖಿನಿಂದ ಎಲ್ಲ 
ತರಗತಿಗಳಲ್ಲೂ ಪಾಠ ಪ್ರಾರಂಭ. ವರ್ಷಾಂತ್ಯದ ಪರೀಕ್ಷೆಗಳು ಇಂಥ ದಿನದಿಂದ ಆರಂಭ 
ವಾಗಿ ನಡೆಯಬೇಕೆಂದು ನಿರ್ಣಯಿಸಿದ ಮೇಲೆ ಆ ನಿರ್ಣಯ ಬದಲಾಗುತ್ತಿರಲಿಲ್ಲ. 
ಜೂನ್‌ ತಿಂಗಳ ಆರಂಭದ ವೇಳೆಗಾಗಲೇ ಪರೀಕ್ಷೆಗಳ ಫಲಿತಾಂಶ ಪ್ರಕಟವಾಗಿರುತ್ತಿತ್ತು. 
ಆದ್ದರಿಂದ 24ನೇ ತಾರೀಖಿನ ಹೊತ್ತಿಗೆ ಹುಡುಗರು ತರಗತಿಗಳಿಗೆ ಸೇರಿರುವುದೂ 
ಪಾಠ ಪ್ರಾರಂಭವಾಗುವುದೂ ಸುಲಭ ಸಾಧ್ಯವಾಗಿತ್ತು. 

ಆಗ ಬಿ. ಎ. ಆನರ್ಸ್‌ ವ್ಯವಸ್ಥೆ ಇರಲಿಲ್ಲ. ಮೂರು ವರ್ಷ ಓದಿದ ಮೇಲೆ ಬಿ. ಎ. 
ಪರೀಕ್ಷೆ ; ಅನಂತರ ಎಂ.ಎ.ಗೆ ಎರಡು ವರ್ಷ. ಬಿ.ಎ. ಮಟ್ಟದಲ್ಲಿ ನಾಲ್ಕಾರು ಶಾಸ್ತ್ರಗಳ 
ಪರಿಚಯ ಮಾಡಿಕೊಂಡು ಅನಂತರ ಅವುಗಳಲ್ಲಿ ಯಾವುದಾದರೂ ಒಂದನ್ನು ಎಂ.ಎ.ಗೆ 
ವಿಶೇಷಾಧ್ಮಯನಕ್ಕಾಗಿ ಆರಿಸಿಕೊಳ್ಳಬಹುದು. ನಾನು ಓದಿದ ಶಾಸ್ತ್ರಗಳನ್ನು 
ಉದಾಹರಣೆಗಾಗಿ ಇಲ್ಲಿ ಕಾಣಿಸಿದ್ದೇನೆ. ಇಂದಿನ ಕಡ್ಡಾಯ ಮತ್ತು ಐಚ್ಛಿಕ ಇಂಗ್ಲಿಷು 
ಗಳೆರಡೂ ಸೇರಿದರೆ ಅಂದಿನ "ಕಂಪಲ್ಸರಿ (ಕಡ್ಡಾಯ) ಇಂಗ್ಲಿಷ್‌' ಆಗುತ್ತಿತ್ತು. 
ಬಿ. ಎ. ಪರೀಕ್ಷೆಗಾಗಿ (2ನೇ ಮತ್ತು 3ನೇ ಬಿ. ಎ. ತರಗತಿಗಳಲ್ಲಿ) ನಮಗೆ 12 ಇಂಗ್ಲಿಷ್‌ 
ಪುಸ್ತಕಗಳು ಪಠ್ಯವಾಗಿದ್ದವೆಂದು ನೆನಪು--ನಾಟಕ, ಕಾವ್ಯ, ಗದ್ಯ, ಕಾದಂಬರಿ-- 
ಒಂದೊಂದು ಪ್ರಕಾರದಲ್ಲೂ ಮೂರು ಮೂರು ಗ್ರಂಥಗಳು. 


ಮಹಾರಾಜಾ ಕಾಲೇಜಿನ ಬಿ.ಎ. ತರಗತಿಗಳಲ್ಲಿ ೧೬೯ 


ಐಚ್ಛಿಕಗಳಲ್ಲಿ ಮೊದಲ ಗುಂಪು: ಅರ್ಥಶಾಸ್ತ್ರ; ರಾಜ್ಯವಿಜ್ಞಾನ ("Deductive 
Politics’ ಮತ್ತು “Inductive Politics’). ಎರಡನೆಯ ಗುಂಪು: ತತ ಶಾಸ್ತ್ರ 11 
(Philosophy 11)--1. ಆಧುನಿಕ ತತ್ವಶಾಸ್ತ್ರದ ಇತಿಹಾಸ, ಅಂದರೆ ಡೆಕಾರ್ಟ್‌, 
ಸ್ಪಿನೋಸ, ಲೈಬ್ನಿಟ್ಸ್‌ ಮೊದಲಾದವರು ಪ್ರತಿಪಾದಿಸಿದ ತತ್ವಗಳು. 2. ರಾಜ್ಯತತ್ವಗಳು, 
ಅಂದರೆ ಪ್ಲೇಟೋವಿನಿಂದ 19ನೇ ಶತಮಾನದ ವರೆಗೆ ಬೆಳೆದ ರಾಜ್ಯತತ್ವಶಾಸ್ತ್ರ-- 
Political Philosophy. 3. ರಾಜ್ಯತತ್ವವನ್ನು ಕುರಿತ ಎರಡು ಪ್ರಸಿದ್ಧ ಗ್ರಂಥಗಳಂ: 
ನಾನು ಓದಿದ್ದು : ಜಾನ್‌ ಸ್ಟ್ಯೂಯರ್ಟ್‌ ಮಿಲ್‌ನ “Lಃbೀrty' ಮತ್ತು ಟಿ.ಎಚ್‌. 
ಗ್ರೀನ್‌ನ "801/1081 ೦blಃಷಃons’, ಒಂದೊಂದು ಶಾಸ್ತ್ರವನ್ನೂ ಕುರಿತಂತೆ ಅನೇಕ 
ಪುಸ್ತಕಗಳನ್ನು ಓದಬೇಕಾಗುತ್ತಿತ್ತು. ಅಂದ ಮೋಲೆ ಅಧ್ಯಯನ ಆಳವೂ ಆಗುತ್ತಿತ್ತು, 
ವಿಸ್ತಾರವೂ ಆಗುತ್ತಿತ್ತು. ಈ ಅಧ್ಯಯನ ಎಂ. ಎ.ಯಲ್ಲಿ ಒಂದು ಶಾಸ್ತ್ರದ ವಿಶೇಷಾ 
ಧ್ಯಯನಕ್ಕೆ ಭದ್ರವಾದ ತಳಹದಿಯಾಗುತ್ತಿತ್ತು. ಇಂಟರ್ಮಿೀಡಿಯೆಟ್‌ ಮುಗಿದೊಡನೆ 
ಶಾಸ್ತ್ರವೊಂದರ ವಿಶೇಷಾಧ್ಯಯನವನ್ನು ಆರಂಭಿಸುವ ಆನರ್ಸ್‌ ಪದ್ಧತಿಗಿಂತ ಮೇಲೆ 
ಬಣ್ಣಿಸಿದ ಬಿ.ಎ. ಪದ್ಧತಿಯೇ ಉತ್ತಮವೆಂದು ಈಗಲೂ ನನ್ನ ಅಭಿಪ್ರಾಯ. ಚಾಲತಿಯ 
ಲಿಲ್ಲದಿದ್ದರೆ ಆ ಶಾಸ್ತ್ರಗಳ ವಿವರಗಳೆಲ್ಲ ಮನಸ್ಸಿನಲ್ಲಿ ಜಾಗ್ರತವಾಗಿ ಉಳಿಯದಿರಬಹಂದಂ; 
ಆದರೆ ಅವುಗಳು ಕಲ್ಪಿಸುವ ಹಿನ್ನೆಲೆಯಿಂದ ಬಹಳ ಪ್ರಯೋಜನವುಂಟು. ಅವುಗಳ 
ಅಧ್ಯಯನದಿಂದ--ಮುಖ್ಯವಾಗಿ ತತ್ವಶಾಸ್ತ್ರದ ಅಧ್ಯಯನದಿಂದ--ಆಗುವ ಅಮೂಲ್ಯ 
ವಾದ ಪ್ರಯೋಜನವೆಂದರೆ : ನಿಷ್ಪಕ್ಷಪಾತವಾಗಿ, ತರ್ಕಬದ್ಧವಾಗಿ, ಚಿಂತನೆ ಮಾಡುವ 
ಪ್ರವೃತ್ತಿ. "ಯಾವ ಸಮಸ್ಯೆಯನ್ನಾಗಲಿ ಏಕಪಕ್ಷೀಯವಾಗಿ ಪರಿಶೀಲಿಸಿ ತೀರ್ಮಾನಕ್ಕೆ 
ಬರಬಾರದು. ನಮ್ಮ ಮನಸ್ಸಿನಲ್ಲಿರುವ ಪೂರ್ವಗ್ರಹಗಳಿಂದಾಗಿ ಹಾಗೆ ಹಳ್ಳಕ್ಕೆ ಬೀಳುವುದು 
ತೀರ ಸುಲಭ! ಪೂರ್ವಪಕ್ಷದ ಪರಿಶೀಲನೆ ನಡೆಸಿ, ಅದಕ್ಕೆ ಹೇಳಬೇಕಾದ ಉತ್ತರ ಹೇಳಿ, 
ಅನಂತರ ಸ್ವಂತ ವಾದವನ್ನು ಮಂಡಿಸಬೇಕು. ನಮ್ಮ ವಾದಕ್ಕಿರುವ ಮಿತಿಗಳನ್ನು 
ಪ್ರಾಮಾಣಿಕವಾಗಿ (ಈ ಪ್ರಾಮಾಣಿಕತೆ ಸುಲಭವಲ್ಲ--"ನನ್ನದು' ಎಂಬ ಅಭಿಮಾನ 
ಅದಕ್ಕೆ ಅಡ್ಡಬರುತ್ತದೆ !) ಕಾಣಿಸಬೇಕು''--ಇದು, ಈ ಮನೋವೃತ್ತಿ, ನಾಲ್ಕಾರು 
ಶಾಸ್ತ್ರಗಳ ಅಧ್ಯಯನದಿಂದ ಆಗುವ ದೊಡ್ಡ ಪ್ರಯೋಜನ. 

ನಾನು ಆಯ್ದುಕೊಂಡ "ಫಿಲಾಸಫಿ 11' ಗುಂಪಿನಲ್ಲಿ ಪ್ಲೇಟೊ ಸೇರಿರಲಿಲ್ಲ. ರಾಜ್ಯ 
ತತ್ವಗಳ (Political Philosophy) ಅಧ್ಯಯನ ಮಾಡುವಾಗ ಸ್ವಲ್ಪಮಟ್ಟಿಗೆ ಅವನ 
ತತ್ವಗಳ ಪರಿಚಯವಾಯಿತು. ನಾನು ಎಂ.ಎ. ಕ್ಲಾಸಿಗೆ ವಿಮರ್ಶಾತತ್ವಗಳನ್ನು (Princi- 
ples of Criticism) ಪಾಠ ಹೇಳಲಾರಂಭಿಸಿದ ಮೇಲೆ ಅವನಲ್ಲಿ ವಿಶೇಷ ಆಸಕ್ತಿ 
ಹುಟ್ಟಿತು. ಪ್ಲೇಟೋವಿನಲ್ಲಿ ಅಪ್ಪಟ ತತ್ವಶಾಸ್ತ್ರದ ಜೊತೆಗೆ ಸಾಹಿತ್ಯ ಸೌಂದರ್ಯಗಳ 
ಮೀಮಾಂಸೆಯೂ ದೊರೆಯುತ್ತದೆಯಷ್ಟೆ. ಭಾರತೀಯ ತತ್ವಶಾಸ್ತ್ರ ಆಗ ನನ್ನ ಮಟ್ಟಿಗೆ 
ದೂರದ ಕನಸೂ ಅಲ್ಲ. 1941ರ ಸುಮಾರಿನಲ್ಲಿ ನಾನೂ ನನ್ನ ಪ್ರಿಯ ಸ್ನೇಹಿತ ಕಸ್ತೂರಿ 
ರಂಗಾಚಾರ್ಯರೂ ಶಿವಮೊಗ್ಗದಲ್ಲಿದ್ದೆವು. ಅಲ್ಲಿಯ ವಿದ್ವಾಂಸರೊಬ್ಬರ ನೆರವು ಪಡೆದು 
ಬ್ರಹ್ಮಸೂತ್ರ ಭಾಷ್ಯದ ಅಧ್ಯಯನವನ್ನು ಪ್ರಾರಂಭಿಸಿದೆವು. ಯಾವ ಕಾರಣದಿಂದಲೋ 
ಕಾಣೆ, ನಮ್ಮ ಅಧ್ಯಯನ ಎರಡು ತಿಂಗಳೂ ಸರಿಯಾಗಿ ನಡೆಯಲಿಲ್ಲ. ನಾನಂ 


೧೭೦ ಸಂಜೆಗಣ್ಣಿನ ಹಿನ್ನೋಟ 


ಉಪನಿಷತ್ತುಗಳ ಓದಿಗೆ ಕೈಹಾಕಿದ್ದು 1950 ಕಳೆದ ಮೇಲೆ. ಅಪರ ವಯಸ್ಸಿನಲ್ಲಿ 
ವೈರಾಗ್ಯ ಬಂದು ಮನಸ್ಸು ವೇದಾಂತದ ಕಡೆಗೆ ತಿರುಗುತ್ತದೆಯಂತೆ. ನನ್ನ ಮನಸ್ಸು 
ಉಪನಿಷತ್ತು ಗಳ ಕಡೆಗೆ ತಿರುಗಿತಾದರೂ ವೈರಾಗ್ಯವೇನೂ ಬರಲಿಲ್ಲ. ಭಾಷ್ಯಗಳನ್ನು ಕ್ರಮ 
ವಾಗಿ ಓದಿ ಕರಗತಮಾಡಿಕೊಳ್ಳುವವರೆಗೆ "ಉಪನಿಷತ್ತುಗಳನ್ನು ವಶಮಾಡಿಕೊಂಡೆ' 
ಎನ್ನುವಂತಿಲ್ಲ. ನಾನು ಭಾಷ್ಯಗಳನ್ನು ಓದಿಯೇ ಇಲ್ಲ. ಉಪನಿಷತ್ತುಗಳಲ್ಲಿ ಬರುವ 
ಪ್ರಸಂಗಗಳೂ ಸಾರವತ್ತಾದ ಮಂತ್ರಗಳೂ ನೆನಪಿಗೆ ಬರುತ್ತಿರುತ್ತವೆ. ““ಇದಕ್ಕೆ ಹೀಗೇಕೆ 
ಅರ್ಥಮಾಡಬಾರದು?'' ಎಂದುಕೊಳ್ಳುತ್ತೇನೆ. ಆದರೆ ಅವುಗಳ ವಿಷಯ ಮಾತಾಡುವ 
ಅಥವಾ ಬರೆಯುವ ಸಾಹಸಕ್ಕೆ ಕೈಹಾಕಲೊಲ್ಲೆ. 


ಹೈಸ್ಕೂಲಿನಲ್ಲಿದ್ದಾಗ ಹೇಗೋ ಕಾಲೇಜಿನಲ್ಲೂ ಹಾಗೆಯೇ,--ಪರೀಕ್ಷೆಯ ದೃಷ್ಟಿ 
ಯಿಂದ ಓದಲೇಬೇಕಾದದ್ದಕ್ಕೆ ಕೊಡಬೇಕಾದಷ್ಟು ಗಮನ ಕೊಡದೆ, (ನನ್ನ ತಂದೆ 
"ಹಾಳು ಮೂಳು' ಎಂದು ಕರೆಯುತ್ತಿದ್ದ) ಇತರ ಪುಸ್ತಕಗಳಲ್ಲಿ ಮಗ್ಗನಾಗುವ ಚಟ 
ಮುಂದುವರಿಯಿತು. ಹಿಂದಿನ ಓದಿನಲ್ಲಿ ಕಥೆ, ಸಾಹಸ ಸಾಹಿತ್ಯ ಮುಂತಾದುವಕ್ಕೆ 
ಪ್ರಾಧಾನ್ಯವಿತ್ತು. ಈಗ ಕವನಗಳನ್ನೂ ಕಥೆಯಲ್ಲದ (ರಸ್ಕಿನ್‌, ನ್ಯೂಮನ್‌, ಕಾಲ್ಗೆ ರೈಲ್‌, 
ಜೀನ್ಸ್‌, ಡೀನ್‌ ಇಂಗ್‌, ರಸಲ್‌ ಇತ್ಯಾದಿ) ಗದ್ಯವನ್ನೂ ಓದುವುದು ಹೆಚ್ಚಾಯಿತು. 
ಅರ್ಥಶಾಸ್ತ್ರದಲ್ಲಿ ನನಗೆ ಆಸಕ್ತಿ ಹುಟ್ಟಲೇ ಇಲ್ಲ. ರಾಜ್ಯವಿಜ್ಞಾನಕ್ಕೆ ಸಂಬಂಧಪಟ್ಟಂತೆ 
ನಮಗೆ ಪಠ್ಯಪುಸ್ತಕವಾಗಿದ್ದ ಸಿಜ್‌ವಿಕ್‌ನ ಗ್ರಂಥವನ್ನು ಕಡೆಗಣಿಸಿ ಬ್ರೈಸ್‌ ಬರೆದ 
Modern Democracies ಎಂಬ ಪುಸ್ತಕವನ್ನು ಬಹಳ ಆಸಕ್ತಿಯಿಂದ ಓದಿದ್ದು 
ನೆನಪಿದೆ. ಎಂ.ಎ. ಕ್ಲಾಸಿನಲ್ಲಿ ಹಾಗೆಯೇ “ಇಂಗ್ಲಿಷ್‌ ಭಾಷೆಯ ಇತಿಹಾಸ'ವನ್ನು 
ಕಡೆಗಣಿಸಿದೆ. ಈ ಬಗೆಯ ಚಟದಿಂದಾಗಿ ಲಾಭವಾಗಿದ್ದಿರಬಹುದಾದರೂ ನಷ್ಟವೂ 
ಆಯಿತು. ಇಂಗ್ಲಿಷ್‌ನಲ್ಲಿ ಪ್ರಥಮಸ್ಮಾನವನ್ನೇನೊ ಯಾವಾಗಲೂ ಉಳಿಸಿಕೊಂಡೆನಾದರೂ 
ಇಡೀ ಪರೀಕ್ಷೆಯಲ್ಲಿ ಉತ್ತಮಸ್ಮಾನ ಪಡೆಯಲಿಲ್ಲ. ಆಗ ಪರೀಕ್ಷೆ ಪಾಸ್‌ ಮಾಡುವುದರಲ್ಲಿ 
ಮೂರು ದರ್ಜೆಗಳು ಇದ್ದವು. ನನ್ನ ದರ್ಜೆ ಎರಡನೆಯದು. ಓದಿನಲ್ಲಿ ಪಡೆದ ಆನಂದ 
ವನ್ನು ನೆನೆಯುವುದೇನೊ ಹಿತ. ಆದರೆ ನಾನು ಮಾಡಿದ್ದು ತಪ್ಪೆಂಬುದು ಸ್ಪಷ್ಟವಾಗಿಯೇ 
ಇದೆ. ನನಗೆ ನೀರಸ ಎನ್ನಿಸಿದ ಮಾತ್ರಕ್ಕೆ (ಅದು ನೀರಸವಲ್ಲ, ಸ್ವಲ್ಪ ಕಷ್ಟಪಟ್ಟು ಓದುವ _ 
ವನಿಗೆ!) ಯಾವುದನ್ನಾಗಲಿ ಕಡೆಗಣಿಸುವುದು ಸರಿಯಾಗಲಾರದು. ಬದುಕಿನಲ್ಲಿ ನೀರಸ 
ವಾದ ಭಾಗ ಬೇಕಾದಷ್ಟಿದೆ; ಅದನ್ನು ಕಡೆಗಣಿಸಿದರೆ ಬದುಕು ಅಪೂರ್ಣವಾಗುತ್ತದೆ. 
ಉಪಯುಕ್ತವಾದ--ಆದರೆ ನಮಗೆ ರುಚಿಸದ- ಕೆಲಸವನ್ನು ಪ್ರತಿದಿನವೂ ಸ್ವಲ್ಪಕಾಲ 
ಮಾಡಲೇಬೇಕು, ಅದು ನಮ್ಮ ಮಾನಸಿಕ ಆರೋಗ್ಯಕ್ಕೆ ಒಳ್ಳೆಯದು. ನನಗೆ ಈ ಸತ್ಯದ 
ಅರಿವಾದದ್ದು ಕಾಲೇಜಿನಲ್ಲಿ ಅಧ್ಯಾಪಕನಾದ ಮೇಲೆ. 


ನಾನು ಕಾಲೇಜಿಗೆ ಸೇರುವ ವೇಳೆಗೆ "ಮೈಸೊರು ಯೂನಿವರ್ಸಿಟಿ ಯೂನಿಯನ್‌ 
ಎಂಬ ಸಂಸ್ಥೆ ಹುಟ್ಟಿ ಎರಡು ಮೂರು ವರ್ಷಗಳಾಗಿದ್ದಿರಬಹುದು. ಕಟ್ಟಡದ ಶಿಲ್ಪ. 
ಕಾರ್ಯಕ್ರಮಗಳು, ನಿಯಮಗಳು--ಎಲ್ಲದರಲ್ಲೂ ನಮ್ಮ ಸಂಸ್ಥೆ ಆಕ್ಸ್‌ಫರ್ಡ್‌ 
ಯೂನಿವರ್ಸಿಟಿ ಯೂನಿಯನ್ನನ್ನು ಅನುಕರಿಸಿತ್ತು. ಕಾಲೇಜು ಎಷ್ಟು ಶಿಸ್ತಿನಿಂದ 


ಮಹಾರಾಜಾ ಕಾಲೇಜಿನ ಬಿ.ಎ. ತರಗತಿಗಳಲ್ಲಿ ೧೭೧ 


ನಡೆಯುತ್ತಿತ್ತೋ ಅಷ್ಟೇ ಶಿಸ್ತು ಯೂನಿಯನ್ನಿನ ಕಾರ್ಯಕ್ರಮಗಳಲ್ಲೂ ಕಾಣುತ್ತಿತ್ತು. 
ಅದರ ವಿಷಯದಲ್ಲಿ ಬಹಳ ಉತ್ಸಾಹ ತಾಳಿದವರು ಪ್ರೊ. ಸಿ.ಆರ್‌. ರೆಡ್ಡಿ ಮತ್ತು 
ಪ್ರೊ. ಜೆ.ಸಿ. ರಾಲೊ. ರೆಡ್ಡಿಯವರು ಆಕ್ಸ್‌ಫರ್ಡಿನಲ್ಲಿ (ಅಥವಾ ಕೇಂಬ್ರಿಜ್‌ನಲ್ಲೊ?) 
ಎಲ್ಲರ ಗಮನವನ್ನೂ ಸೆಳೆಯುವಷ್ಟು ಉತ್ಸಾಹದಿಂದ ಯೂನಿಯನ್ನಿನ ಕಾರ್ಯಕ್ರಮ 
ಗಳಲ್ಲಿ ಭಾಗವಹಿಸುತ್ತಿದ್ದರಂತೆ; ಅವರು ಅಲ್ಲಿಯ ಯೂನಿಯನ್ನಿನ ಅಧ್ಯಕ್ಷರಾಗಿ 
ಚುನಾಯಿತರಾಗಿದ್ದರೆಂದು ಕೇಳಿದ್ದೇನೆ. 1919ರ ವೇಳೆಗೆ ರೆಡ್ಡಿಯವರು ವಿದ್ಯಾ 
ಇಲಾಖೆಯ ಮುಖ್ಯಸ್ಥರಾಗಿ ಹೊರಟುಹೋಗಿದ್ದರು. ಅವರಾದ ಮೇಲೆ ಯೂನಿಯನ್ನಿಗೆ 
ಹೆಚ್ಚು ಸ್ಫೂರ್ತಿ ಕೊಟ್ಟವರೆಂದರೆ ಪ್ರೊ. ರಾಲೊ. 


() ಶಿಬಿ? 


ಕಾರ್ಯದರ್ಶಿ--ಎಲ್ಲರೂ ವಿದ್ಯಾರ್ಥಿಗಳು, ವಿದ್ಯಾರ್ಥಿ ಸದಸ್ಯರಿಂದಲೇ ಚುನಾಯಿತ 
ರಾದವರು. ನಮ್ಮ ಸಂಸ್ಥೆಯಲ್ಲಿ ಕಾಲೇಜಿನ ಪ್ರಿನ್ಸಿಪಲ್‌ರೇ ಅಧ್ಯಕ್ಷರಾಗಿದ್ದರು ಎಂದು 
ನೆನಪು. ಉಪಾಧ್ಯಕ್ಷರು : ನೇಮಿತರಾದ ಪ್ರೊಫೆಸರೊಬ್ಬರು. 1921-22ರಲ್ಲಿ ಉಪಾಧ್ಯಕ್ಷ 
ರಾಗಿದ್ದ ರಾಧಾಕೃಷ್ಣನ್‌ ಆ ವರ್ಷವೇ ಕಲ್ಕತ್ತೆಗೆ ಹೊರಟುಹೋದರು. ಆಮೇಲೆ 
ವಿದ್ಯಾರ್ಥಿಗಳು ತಮ್ಮಲ್ಲೇ ಒಬ್ಬನನ್ನು ಉಪಾಧ್ಯಕ್ಷನನ್ನಾಗಿ ಚುನಾಯಿಸುವ ಹಕ್ಕನ್ನು 
ಪಡೆದರು. ಮೊದಲ ವಿದ್ಧಾಧಿ-ಉಪಾಧ್ಯಕ್ಷನಾಗುವ ಯೋಗ ನನಗೆ ಲಭಿಸಿತು. ಅಧ್ಯಾಪಕ- 
ಕಾರ್ಯದರ್ಶಿಯ ಸ್ಮಾನ ಮೊದಲಿನಿಂದಲೂ ಇತ್ತೋ ಇಲ್ಲವೋ ನೆನಪಿಲ್ಲ. ಸುಮಾರಂ 
1931-32ರಲ್ಲಿ ನಾನು ಅಧ್ಯಾಪಕ-ಕಾರ್ಯದರ್ಶಿಯಾಗಿದ್ದೆ--ಬಹುಶಃ ನಾಮಕರಣದ 
ಫಲವಾಗಿ. ಚುನಾವಣೆಗಳು ಅಷ್ಟೇನೂ ಭರಾಟೆಯಿಂದ ನಡೆಯುತ್ತಿರಲಿಲ್ಲ. ವಿದ್ಯಾರ್ಥಿ 
ಕಾರ್ಯದರ್ಶಿಯ ಸ್ಥಾನಕ್ಕೆ ಅಭ್ಯರ್ಥಿಯಾಗಿ ನಿಂತವರು ತಮ್ಮ ನಾಲ್ಕಾರು ಸ್ನೇಹಿತರನ್ನು 
“ನನಗೆ ವೋಟು ಕೊಡೊ'” ಎಂದು ಕೇಳುತ್ತಿದ್ದರೇನೊ. ತಮಟೆ ತುತ್ತೂರಿ ಬಾವುಟಗಳ 
ಪ್ರಚಾರ ಇರಲಿಲ್ಲ. ನಾನು ಉಪಾಧ್ಯಕ್ಷನಾದ ಸಂದರ್ಭ ಚೆನ್ನಾಗಿ ನೆನಪಿದೆ. ನನ್ನ ಸಹಪಾಠಿ 
ಎಂ. ಲಕ್ಷ್ಮೀನರಸಿಂಹಯ್ಯನವರು (ಕಾಲಾನಂತರ ಅವರು ಸಂಸ್ಕೃತ ಪ್ರಾಧ್ಯಾಪಕರಾದರು) 
ನನ್ನ ಹೆಸರನ್ನು ಸೂಚಿಸಿ ಇನ್ನೊಬ್ಬರಿಂದ ಅನುಮೋದನೆ ದೊರಕಿಸಿಕೊಂಡು ಬಂದು 
"“ವೈಸ್‌ಪ್ರೆಸಿಡೆಂಟ್‌ ಸ್ಥಾನಕ್ಕೆ ನಿಮ್ಮ ಹೆಸರನ್ನು ಸೂಚಿಸಿದ್ದೇನೆ, ನೀವು ಹಿಂದೆಗೆದಂ 
ಕೊಳ್ಳಕೂಡದು'' ಎಂದು ಹೇಳಿದರು. ನಾನಾಗಲಿ ನನ್ನ ಪರವಾಗಿ ಮತ್ತೊಬ್ಬರಾಗಲಿ 
ಏನೇನೂ ಪ್ರಚಾರ ನಡೆಸಲಿಲ್ಲ. ವೋಟಿಗಾಗಿ ಗೋಗರೆಯುವುದು ಅವಶ್ಮಕವಾಗಿದ್ದಿದ್ದರೆ 
ನಾನು ಬಹುಶಃ “`ನನ್ನ ಹೆಸರನ್ನು ತೆಗೆದುಹಾಕಿ'' ಎಂದು ಬೇಡುತ್ತಿದ್ದೆ. ನನ್ನ ಪ್ರತಿಸ್ಪರ್ಧಿ 
ಯಾಗಿದ್ದ ಎಂ.ಜಿ. ಲಕ್ಷ್ಮೀನರಸು ಎಂಬುವರೂ (ಅವರು ಬಿ.ಕಾಂ. ತರಗತಿಯಲ್ಲಿದ್ದರು) 
ವೋಟಿಗಾಗಿ ಯಾರನ್ನೂ ಬೇಡಲಿಲ್ಲ. ಅವರಿಗೂ ನನಗೂ ಮೊದಲಿಂದ ಇದ್ದ ವಿಶ್ವಾಸ 
ನಾನು ಚುನಾಯಿತನಾದ ಮೇಲೆ ಸ್ವಲ್ಪವೂ ಕಡಮೆಯಾಗಲಿಲ್ಲ. ಅವರು ಬಿ.ಕಾಂ. ಪಾಸು 
ಮಾಡಿದ ಮೇಲೆ ಹೈದರಾಬಾದಿನಲ್ಲಿ ದೊಡ್ಡದೊಂದು ವ್ಯಾಪಾರೀ ಸಂಸ್ಥೆಯನ್ನು ಕಟ್ಟಿ 
ಅದ್ಧೂರಿಯಾಗಿ ಬಾಳಿದರು. ನನ್ನ ಕೊನೆಯ ತಮ್ಮ ಅಲ್ಲಿಯ ಬ್ಯಾಂಕೊಂದರಲ್ಲಿ ಕೆಲಸ 
ಕ್ಕಿದ್ದಾಗ ಅವನನ್ನು ಬಹಳ ಆದರದಿಂದ ಕಂಡು ಅವರ-ನನ್ನ ಕಾಲೇಜಿನ ದಿನಗಳನ್ನು 


ಆಕ್ಸ್‌ಫರ್ಡ್‌ ಯೂನಿಯನ್ನಿನ ಸಂವಿಧಾನದ ಪ್ರಕಾರ ಸಂಸ್ಥೆಯ ಅಧ್ಯಕ್ಷ, ಉಪಾಧ್ಯಕ್ಷ 


೧೭೨ ಸಂಜೆಗಣ್ಣಿನ ಹಿನ್ನೋಟ 


ಬಹಳ ಸಂತೋಷದಿಂದ ನೆನೆದುಕೊಂಡರಂತೆ. ಹೈದರಾಬಾದಿನಲ್ಲಿ ನಾನೂ ಒಂದು ಸಾರಿ 
ಅವರ ಆತಿಥ್ಯವನ್ನು ಸವಿದ ನೆನಪಿದೆ. 

ಭಾರತಕ್ಕೆ ಡೆಮಾಕ್ರೆಸಿ ಬರುವ ವೇಳೆಗೆ ಪ್ರಜೆಗಳು ಅದಕ್ಕೆ ತಕ್ಕ ಮನೋವೃತ್ತಿ 
ಯನ್ನು ಬೆಳೆಸಿಕೊಳ್ಳಬೇಕು, ಆ ಕೆಲಸದಲ್ಲಿ ಯೂನಿಯನ್‌ ಪ್ರಮುಖ ಪಾತ್ರ ವಹಿಸ 
ಬೇಕು--ಇದು ಸ್ಮಾಪಕರ ಗುರಿ. ಮೇಲೆ ಹೇಳಿದ ಪರಿಸ್ಥಿತಿ ನಾಲ್ಕೈದು ವರ್ಷಗಳೊಳ 
ಗಾಗಿ ಬದಲಾಯಿಸಿತು. ಚುನಾವಣೆಯ ಕಾಲದಲ್ಲಿ ಬಾವುಟಗಳು ಕಾಣಿಸಿಕೊಂಡವು ; 
ಚುನಾವಣಾ ಗೀತಗಳು ಕಿವಿಯನ್ನು ಕೊರೆಯಲಾರಂಭಿಸಿದವು ; ಅಭ್ಯರ್ಥಿಗಳು ಮತ 
ದಾರರಿಗೆ ಬಿಟ್ಟಿ ತಿಂಡಿ ಕೊಡಿಸಲಾರಂಭಿಸಿದರು ; "ನಿಮ್ಮ ವೋಟು ಯಾರಿಗೆ? ...ಗೆ!'' 
ಎಂದು ತಾಳಬದ್ಧವಾಗಿ ಘೋಷಿಸುವ ತಂಡಗಳು ಮೆರವಣಿಗೆ ಹೊರಟವು.. ಯೂನಿ 
ಯನ್ನಿನ ಹಣದ ದುರುಪಯೋಗ ನಡೆಯುತ್ತಿದೆ ಎಂಬ ಆಪಾದನೆ ಕೇಳಿಬರಲಾರಂಭಿಸಿತಂ. 
“ಡೆಮಾಕ್ತೆಸಿಗೆ ಪೂರ್ವಸಿದ್ಧತೆ ನಡೆಯಿತು! ಈ ಪರಿಸ್ಥಿತಿಯನ್ನು ಉಗ್ರವಾಗಿ ಟೀಕಿಸಿದವ 
ರೊಬ್ಬರನ್ನು ವಿರೋಧಿಸಿ ನಾನು "“ಇವೆಲ್ಲ ಬೆಳವಣಿಗೆಯ ಕಾಲದಲ್ಲಿ ಕಾಣಿಸಿಕೊಳ್ಳಲೇ 
ಬೇಕಾದ ನ್ಯೂನತೆಗಳು (8£೦೫188 0೩175); ಡೆಮಾಕ್ರೆಸಿ ಬೆಳೆಯಬೇಕಾದರೆ, 
ಪ್ರಾಯಕ್ಕೆ ಬರಬೇಕಾದರೆ, ದೀರ್ಫಕಾಲ ಬೇಕು'' ಎಂದು ಯೂನಿಯನ್ನಿನಲ್ಲಿ ಭಾಷಣ 
ಮಾಡಿದ್ದು ನೆನಪಿದೆ. 1960ರ ವೇಳೆಗೆ ನ್ಯೂನತೆಗಳು ಬೆಳೆದದ್ದೇನೊ ಕಾಣುತ್ತಿತ್ತು ; 
ಡೆಮಾಕ್ರೆಸಿ ಬೆಳೆದು ಪ್ರಾಯಕ್ಕೆ ಬಂದದ್ದು ಕಾಣಲಿಲ್ಲ! ಆಗ "ಡೆಮಾಕ್ರಸಿ ಬೆಳೆಯ 
ಬೇಕಾದರೆ ದೀರ್ಫಕಾಲ ಬೇಕು, ನಿಜ. ಆದರೆ ಆ ದೀರ್ಫ್ಥಕಾಲ ಕಳೆಯುವ ವೇಳೆಗೆ 
ನಾವೆಲ್ಲ ಸತ್ತಿರುತ್ತೇವೆ!'' ಎಂಬ ಕಹಿಮಾತನ್ನಾಡಿದ್ದೂ ನೆನಪಿದೆ. ಹಿಂದಿನ ಸಮಾಧಾನ 
ಸಮರ್ಥನೆಗಳು ಮಿತಿಮೀರಿದ ಆಶಾವಾದ ; ಅನಂತರ ಬಂದ ಅಸಮಾಧಾನ ಮಿತಿಮೀರಿದ 
ಗೋಳುಕರೆ. ಇಂದಿನ ಜೀವನವನ್ನು ಸಮಗ್ರವಾಗಿ ನೋಡುವುದು ಸಾಧ್ಯವಾದರೆ 
ಬಹುಶಃ 'ಪ್ರಗತಿ ನಡೆದಿದೆ" ಎನ್ನಿಸುತ್ತದೆ. ಆದರೆ ಆ ಸಮಗ್ರ ದೃಷ್ಟಿ ಸುಲಭ 
ಸಾಧ್ಯವಲ್ಲ! 

ಯೂನಿಯನ್ನಿನ ಕಾರ್ಯಕ್ರಮಗಳು : ಚರ್ಚೆ (ಡಿಬೇಟ್‌), ಉಪನ್ಯಾಸಗಳು, ಮೆಚ್ಚಿದ 
ಕಥೆ ಕವನ ಪ್ರಬಂಧಗಳನ್ನು ಸಭಿಕರ ಮುಂದೆ ಓದುವುದು ; ವಾಚನ ಸ್ಪರ್ಧೆ, ಭಾಷಣ 
ಸ್ಪರ್ಧೆಗಳು; ಸಂಗೀತ ; ನಾಟಕ ; ಹ್ಯಾಟ್‌ನೈಟ್‌ (ಇದರ ವಿಷಯ ಮುಂದೆ ಬರುತ್ತದೆ) 
ಇವೆಲ್ಲದರಲ್ಲೂ (ವೇದಿಕೆಯ ಮೇಲೆ ನಿಂತು ಹಾಡುವುದು, ನಾಟಕದಲ್ಲಿ ಪಾರ್ಟು 
ಮಾಡುವುದು, ಇವೆರಡು ವಿನಾ) ನಾನು ಉತ್ಸಾಹದಿಂದ ಭಾಗವಹಿಸಿದೆ. 

ಯೂನಿಯನ್ನಿನ ಕಾರ್ಯಕ್ರಮಗಳಲ್ಲಿ ಪ್ರಥಮಸ್ಥಾನ ಸಲ್ಲುತ್ತಿದ್ದದ್ದು ಡಿಬೇಟು ' 
(6604(05-ಚರ್ಚಾಕೂಟ)ಗಳಿಗೆ. ಆಕ್ಸ್‌ಫರ್ಡ್‌ ಯೂನಿಯನ್ನಿನಲ್ಲಿ ಹೇಗೋ ಹಾಗೆಯೇ 
ಅವು ಬ್ರಿಟಿಷ್‌ ಪಾರ್ಲಿಮೆಂಟಿನ ಚರ್ಚಾನಿಯಮಗಳನ್ನು ಕಟ್ಟುನಿಟ್ಟಾಗಿ ಅನುಸರಿಸಿ 
ನಡೆಯುತ್ತಿದ್ದವು. ಪ್ರೊ. ರಾಲೊ ಒಂದು ದಿನ ಗಂಭೀರವಾಗಿ ಮಾತಾಡುತ್ತಾ "`ನಮ್ಮ 
ಯೂನಿಯನ್ನಿನ ಚರ್ಚೆಗಳು ಆಕ್ಸ್‌ಫರ್ಡ್‌ ಯೂನಿಯನಿ ನವುಗಳಿಗಿಂತ ಯಾವ ವಿಧದಲ್ಲೂ 
ಕಡಮೆಯಲ್ಲ'' ಎಂದು ಹೊಗಳಿದರು ಅವರು ಯಾವುದನ್ನೂ ಬಡಪಟ್ಟಿಗೆ ಮೆಚ್ಚುವ 
ವರಲ್ಲ; ಕೇವಲ ಮರ್ಯಾದೆಗಾಗಿ ಹೊಗಳುವವರೂ ಅಲ್ಲ! ವಿದ್ಯಾರ್ಥಿಗಳು ಕೆಲವು 


ಮಹಾರಾಜಾ ಕಾಲೇಜಿನ ಬಿ.ಎ. ತರಗತಿಗಳಲ್ಲಿ ೧೭೩ 


ವೇಳೆ ಅಧ್ಯಾಪಕರೊಬ್ಬರನ್ನು "ಸ್ಪೀಕರ್‌' (5068೬67) ಆಗಬೇಕೆಂದು ಆಹಾ ನಸು 
ತ್ತಿದ್ದುದುಂಟಾದರೂ ಬಹುಮಟ್ಟಿಗೆ ತಮ್ಮಲ್ಲೇ ಒಬ್ಬನನ್ನು ಆ ಸ್ಥಾನಕ್ಕೆ ಚುನಾಯಿಸು 
ತ್ತಿದ್ದರು. ಚರ್ಚೆಗಳಲ್ಲಿ ವಿಷಯವೆ ೃವಿಧ್ಯ್ಧ ಬೇಕಾದಹಾಗಿತ್ತು. ಕೆಲವು ಗಂಭೀರವಾದ 
ಸಾರ್ವಕಾಲಿಕ ತತ್ವಗಳನ್ನು ಕುರಿತವು (ಉದಾ : "ಮಾನವನ ಪ್ರಗತಿಗೆ ಹೆಚ್ಚು ಅವಶ್ಯಕ 
ವಾದದ್ದು ತತ್ವಶಾಸ್ತ್ರವಲ್ಲ, ಸಾಹಿತ್ಯ') ; ಕೆಲವು ಸಮಕಾಲೀನ ಸಾಮಾಜಿಕ ಆಥವಾ 
ರಾಜಕೀಯ ಸಮಸ್ಯೆಗಳನ್ನು ಕುರಿತವು (ಉದಾ : "ಭಾರತಕ್ಕೆ ಬೇಕಾದದ್ದು ಡೊಮಿನಿಯನ್‌ 
ಸ್ಟೇಟಸ್‌ (60818108 status) ಅಲ್ಲ, ಪೂರ್ಣ ಸಾ ಿತಂತ್ರ್ಯ”) ; ಇನ್ನು ಕೆಲವು ಕೇವಲ 
ವಿನೋದಕ್ಕಾಗಿ, ಚಮತ್ಕಾರ ಪ್ರದರ್ಶನಕ್ಕಾಗಿ, ಮಂಡಿಸಿದ ಮಸೂದೆಗಳು (ಉದಾ: 
"ಮಾನವ ನಲವತ್ತು ವರ್ಷ ತುಂಬಿದೊಡನೆ ಆತ್ಮಹತ್ಯೆ ಮಾಡಿಕೊಳ್ಳಬೇಕು?. 


ನಮ್ಮ ಯೂನಿಯನ್ನಿಗೆ ಹ್ಯಾಟ್‌ನೈಟ್‌ನ (ಗ! Night) ಪರಿಚಯ ಮಾಡಿ 
ಕೊಟ್ಟವರು ರಾಲೊ. ಆ ಪದ ಅರ್ಧಶತಮಾನದಿಂದೀಚೆಗೆ ನನ್ನ ಕಿವಿಗೆ ಬಿದ್ದಿಲ್ಲವಾದ್ದ 
ರಿಂದ ಅದು ಈಗ ಚಾಲತಿಯಲ್ಲಿಲ್ಲ ಎಂದು ಭಾವಿಸಿದ್ದೇನೆ. ಅದು ಚರ್ಚೆಯ ಕಾರ್ಯ 
ಕ್ರಮವಲ್ಲ, ಆಶುಭಾಷಣಗಳ ಕಾರ್ಯಕ್ರಮ. ಕಾರ್ಯದರ್ಶಿ ಎರಡು ಹ್ಯಾಟ್‌ಗಳನ್ನು 
(ಯಾವ ಟೋಪಿಯಾದರೂ ಆಗಬಹುದು) ಹಿಡಿದುಕೊಂಡು ಸಭಿಕರ ಮುಂದೆ ಹೋಗಂ 
ತ್ತಾನೆ. ಭಾಷಣ ಮಾಡಬಯಸುವವರು ಒಂದು ಚೀಟಿಯಲ್ಲಿ ತಮ್ಮ ಹೆಸರನ್ನೂ 
ಇನ್ನೊಂದರಲ್ಲಿ ಭಾಷಣದ ವಿಷಯವನ್ನೂ ಬರೆದು ಅವನ್ನು ಟೋಪಿಗಳಲ್ಲಿ ಹಾಕ 
ತಕ್ಕದ್ದು--ಹೆಸರುಗಳಿಗೆ ಒಂದು ಟೋಪಿ, ವಿಷಯಗಳಿಗೆ ಬೇರೊಂದು ಟೋಪಿ. ಅಧ್ಯಕ್ಷ 
ನಾದವನು ಆ ಟೋಪಿಗಳನ್ನು ಚೆನ್ನಾಗಿ ಕುಲುಕಿ ಒಂದರಿಂದ ಹೆಸರನ್ನೂ ಇನ್ನೊಂದರಿಂದ 
ವಿಷಯವನ್ನೂ ಲಾಟರಿ ಎತ್ತುವಂತೆ ಎತ್ತಿ ಸಭಿಕರಿಗೆ ತಿಳಿಸುತ್ತಾನೆ. ಆ ಹೆಸರಿನವನು 
ಆ ವಿಷಯವನ್ನು ಕುರಿತು 5 ನಿವಿಷ ಮಾತಾಡಬೇಕು. ಅಂದ ಮೇಲೆ ಹ್ಯಾಟ್‌ನೈಟ್‌ನಲ್ಲಿ 
ಸಮಯಸ್ಫೂರ್ತಿಗೂ ವಿನೋದಕ್ಕೂ ಚೇಷ್ಟೆಗೂ ಬೇಕಾದಷ್ಟು ಅವಕಾಶವುಂಟು. ಒಂದು 
ದಿನ ಅಧ್ಯಕ್ಷರಾಗಿದ್ದ ರಾಲೊ ಮಾಡಿದ ಚೇಷ್ಟೆಗೆ ನಾನು (ಆ ವೇಳೆಗೆ ನಾನು ಅಧ್ಯಾಪಕ 
ನಾಗಿದ್ದೆ) ಗುರಿಯಾಗಬೇಕಾಯಿತಂ. ಟೋಪಿಗಳು ಸಭೆಯ ಸುತ್ತ ಪ್ರಯಾಣಮಾಡಿ 
ಹೆಸರುಗಳನ್ನೂ ವಿಷಯಗಳನ್ನೂ ಸಂಗ್ರಹಿಸಿ ಅಧ್ಯಕ್ಷರ ಕೈಸೇರಿದ್ದವು. ನಾಲ್ಕೈದು ಜನ 
ಮಾತಾಡಿದ್ದೂ ಆಗಿತ್ತು. ಆಗ ರಾಲೊ ಒಂದು ಚೀಟಿಯನ್ನೆತ್ತಿಕೊಂಡು ಅದರಲ್ಲಿದ್ದ 
ಬರಹ ಸ್ಪಷ್ಟವಾಗಿಲ್ಲದಿದ್ದರೆ ಹೇಗೋ ಹಾಗೆ ಕಣ್ಣನ್ನು ಚೂಪುಮಾಡಿಕೊಂಡು ಚೀಟಿ 
ಯನ್ನು ಹತ್ತಿರದಿಂದ, ದೂರದಿಂದ, ಬೆಳಕಿಗೆ ಹಿಡಿದು ನೋಡಿದವರಂತೆ ನಟಿಸಿದರು. 
ಅನಂತರ “In Heaven’s name, why don't these wretches learn to 
write a legible hand!” (ಭಗವಂತ! ಈ ಹಾಳು ಪ್ರಾಣಿಗಳು ಸ್ಪಷ್ಟವಾಗಿ 
ಎಲ್ಲರಿಗೂ ತಿಳಿಯುವಂತೆ ಬರೆಯುವುದನ್ನು ಕಲಿಯಬಾರದೆ!) ಎಂದು ಕೃತಕ ರೋಷ 
ದಿಂದ ಅಲವತ್ತುಕೊಂಡರು. (ರಾಲೋವಿನ ಸ್ವಂತ ಕೈಬರಹವನ್ನು ಓದುವುದು ಪರಬ್ರಹ್ಮ 
ನಿಗೂ ಸಾಧ್ಯವಲ್ಲ--ಅದನ್ನು ನಾವೆಲ್ಲ ಬಲ್ಲೆವೆಂದು ರಾಲೊ ಬಲ್ಲರು!). ಆ ಮೇಲೆ 
‘“This seems 10 00 ೩0 ಡಿ; ೩೧6 then..an 1; 15 11-80 )/05, 1 get 

it! &. 7. Moorthy Rao” (ಇದೇನೊ A ಇದ್ದಹಾಗಿದೆ. ಇದು...N್ಗ. ಆಹಾ, 
ತಿಳಿಯಿತು: ಎ. ಎನ್‌. ಮೂರ್ತಿರಾವ್‌!) ಎಂದು ಕೂಗಿದರಂ. ನಾನು ತಬ್ಬಿಬ್ಬಾದೆ! 
ನಾನು ನನ್ನ ಹೆಸರನ್ನು ಕೊಟ್ಟೇ ಇರಲಿಲ್ಲ--ವಿದ್ಯಾರ್ಥಿಗಳಿಗೇ ಹೆಚ್ಚು ಅವಕಾಶ ದೊರೆಯ 
ಲೆಂದು ಸಾಮಾನ್ಯವಾಗಿ ಅಧ್ಯಾಪಕರು ತಮ್ಮ ಹೆಸರು ಕೊಡುತ್ತಿರಲಿಲ್ಲ. ಚೀಟಿಯಲ್ಲಿ ಅದು 
ಹೇಗೆ ಬಂತು? ಯಾರೋ ವಿದ್ಯಾರ್ಥಿ ಅದನ್ನು ಬರೆದಿರಬೇಕು ಎಂದುಕೊಂಡು 
ವೇದಿಕೆಯ ಮೇಲಕ್ಕೆ ಹೋದೆ. ಅಧ್ಯಕ್ಷ ರಾಲೊ ನನ್ನ ಕಡೆ ನೋಡಿ ತಮ್ಮ ಪ ಸಿದ್ಧ 
ಮಂಗ ನಗೆ ನಕ್ಕರು. ಆಗ ಅರ್ಥವಾಯಿತು. ಅವರ ನಾಟಕವೆಲ್ಲ. 


ಇನ್ನೂ ಮಾತಾಡಬೇಕಾದ ವಿಷಯವನ್ನು ಅವರು ತಿಳಿಸಿರಲಿಲ್ಲ. “The subject, 
Mr. President?” ಎಂದು ಕೇಳಿದಾಗ ಟೋಪಿಯಿಂದ ಒಂದು ಚೀಟಿ ತೆಗೆದು ಅಲ್ಲಿ 
ಇದ್ದದ್ದನ್ನೇ ಓದಿ ನನ್ನ ಕೈಗೆ ಕೊಟ್ಟರು. ವಿಷಯ: “Scepticism is better than 
1೩th” ಎಂದೋ ಏನೊ--ಆಂತೂ ಸಂದೇಹವಾದವನ್ನು ಸಮರ್ಥಿಸುವ ಮಾತು. 
ನಾನಂ ಅದನ್ನು ಸಮರ್ಥಿಸುವ ಬದಲು ವಿರೋಧಿಸಿದೆ: ““ಚೀಟಿಯಲ್ಲಿ ಈ ವಿಷಯ 
ಬರೆದವನಿಗೆ ಅನುಭವ ಸಾಲದಂ. ಅವನು ಶುದ್ಧ ಎಳೆಯ ನಿಂಬೇಕಾಯಿ. (ಆಗ ನನಗೂ 
30 ತುಂಬಿರಲಿಲ್ಲ [) ನಾನೂ ಇದುವರೆಗೆ ಸಂದೇಹವಾದಿಯೇ ಆಗಿದ್ದೆ. ದೇವರು ವಿಧಿ 
ಇತ್ಯಾದಿಗಳಲ್ಲಿ ನಂಬಿಕೆಯಿಲ್ಲದ ಪಾಷಂಡಿಯಾಗಿದ್ದೆ. ಇವತ್ತು ನನ್ನ ಕಣ್ಣು ತೆರೆಯಿತು. 
ನೋಡಿ, ನಾನು ಇಲ್ಲಿ ಮಾತಾಡುತ್ತೇನೆಂದು ಹೆಸರು ಕೊಟ್ಟಿರಲಿಲ್ಲ-- ನನ್ನ ಜೊತೆಯಲ್ಲಿ 
ಕುಳಿತಿರುವ ಈ ಅಧ್ಯಾಪಕರೇ ಅದಕ್ಕೆ ಸಾಕ್ಷಿ. ನೀವು ಯಾರೂ ನನ್ನ ಹೆಸರನ್ನು ಬರೆದಿರ 
ಲಾರಿರಿ. ನಮ್ಮ ಅಧ್ಯಕ್ಷರಂತೂ ಪರಮಸಾತ್ವಿಕರು, ಪ್ರಾಮಾಣಿಕರು. ಚೀಟಿಯಲ್ಲಿ ಇದ್ದ 
ದ್ವನ್ನು ಓದಿದರು; ನನ್ನ ಗುರುಗಳು ಇಲ್ಲದ್ದನ್ನು ಓದಿದರೆಂದು ನಾನೇನಾದರೂ ಭಾವಿಸಿದರೆ 
ದೇವರು ನನ್ನನ್ನು ನರಕಕ್ಕೆ ದಬ್ಬಿಯಾನು. ಹಾಗಾದರೆ ಆ ಚೀಟಿಯಲ್ಲಿ ನನ್ನ ಹೆಸರು ಹೇಗೆ 
ಬಂತು? ಇದು ದೇವರ ಅಥವಾ ಯಾವುದೋ ಒಂದು ಅನಿರ್ವಚನೀಯವಾದ ಶಕ್ತಿಯ 
ಕೆಲಸವಲ್ಲದೆ ಮತ್ತೇನು! ಆ ಶಕ್ತಿ ನನ್ನನ್ನು ಸಾಧನವಾಗಿ ಬಳಸುತ್ತಿದೆ (It is making 
me its instrument). ನಿಮ್ಮೆಲ್ಲರ ಕರ್ಮ ಸವೆಯಲೆಂದು ನನ್ನ ಭಾಷಣವನ್ನು 
ಕೇಳಿಸುತ್ತಿದೆ! ಇಂಥ ಅನುಭವವಾದ ಮೇಲೆ ನಾನು ಸಂದೇಹವಾದವನ್ನು ಸಮರ್ಥಿಸ 
ಲಾರೆ. ಇಂದಿನಿಂದ ನಾನು "86160£' ಎಂದು ಹೇಳಿ ನನ್ನ ಭಾಷಣವನ್ನು ಮುಗಿಸಿದೆ. 
ಸಂದರ್ಭ ಎಲ್ಲರಿಗೂ ಅರ್ಥವಾಯಿತು. ಎಲ್ಲರೂ--ನಾನು ಮತ್ತು ರಾಲೊ ಸೇರಿದಂತೆ-- 
ನಕ್ಕೆವು. 


ಅಂದು ರಾಲೊ ಹಾಕಿಕೊಟ್ಟ ಮೇಲ್ಪಂಕ್ತಿಯನ್ನು ಅನುಸರಿಸಿ ನಾನೂ ಒಬ್ಬಿಬ್ಬರನ್ನು 
ಸಿಕ್ಕಿಹಾಕಿಸಿದ್ದುಂಟು. ಅದಕ್ಕೆ ಪ್ರಾಯಶ್ಚಿತ್ತವಾಗಿಯೋ ಏನೊ--ನನ್ನ ವಿದ್ಯಾರ್ಥಿ 
ನಿಯರಲ್ಲೊಬ್ಬಳು ನನ್ನನ್ನು ರಂಗಸ್ಥಳಕ್ಕೆ ಎಳೆದ ಸಂದರ್ಭ ನೆನಪಿಗೆ ಬರುತ್ತಿದೆ. ಇದು 
ಸುಮಾರು 1936-37ರ ಮಾತು. ನಾನು ಅಧ್ಯಾಪಕನಾಗಿ ಒಂದು ದಶಕ ಕಳೆದ ಮೇಲೆ 
ನಡೆದ ಸಂದರ್ಭ--ಕಾಲೇಜಿನ ನಡುವಿನ ವಿಶಾಲವಾದ ಅಂಗಳದಲ್ಲಿ ಏರ್ಪಡಿಸಿದ್ದ 
ಡಿಬೇಟ್‌. ವಿಷಯ "ಈ ಸಭೆಯ ಅಭಿಪ್ರಾಯದಲ್ಲಿ, ದೇವರು ಪುರುಷರನ್ನು ಸೃಷ್ಟಿಸಿದ್ದು 

ತಪ್ಪು'. ಇದಂ ಮಸೂದೆಯ ಸಾರಾಂಶ--ಆಗ ಬಳಸಿದ್ದ ಮಾತುಗಳ ನೆನಪು ನಿಷ್ಕ ಎಷ್ಟೆ 
ವಾಗಿಲ್ಲ. ವುಖ್ಯ ಪ್ರತಿಪಾದಕರು ಆಗ ಮಹಾರಾಣಿ ಮಹಿಳೆಯರ ಕಾಲೇಜಿನ ಪ್ರಿನ್ಸಿಪಲ್‌ 
(ಅಥವಾ ಪ್ರಾಧ್ಯಾಪಕಿಯೊ?) ಆಗಿದ್ದಾಕೆ. ಹೆಸರು: ಮಿಸ್‌ ಬ್ಲ್ಯಾಕ್‌(?). ಉಳಿದ 
ಮೂವರು ಮುಖ್ಯ ಭಾಷಣಕಾರರಲ್ಲಿ-ಅನುಮೋದಕರು, ಮುಖ್ಯ ವಿರೋಧಕರು 
ಮತ್ತು ಅವರ ಸಹಾಯಕರು--ಮಹಿಳೆಯರೂ ಇದ್ದರು, ದೇವರ ತಪ್ಪಿನಿಂದಾಗಿ 
ಅಸ್ತಿತ್ವಕ್ಕೆ ಬಂದ ಗಂಡಸರೂ ಇದ್ದರು. ಸ್ಪೀಕರ್‌ ಸ್ಥಾನದಲ್ಲದ್ದಾಕೆ ನನ್ನ ವಿದ್ಯಾರ್ಥಿನಿ 
ಯೊಬ್ಬಳು. ಆಕೆಯ ಹೆಸರು ನೆನಪಿನಲ್ಲಿದೆ ಎಂದುಕೊಂಡಿದ್ದೇನೆ; ಆದರೆ ನೆನಪನ್ನು 
ನೆಚ್ಚಲಾರೆ. ಚರ್ಚೆಯನ್ನು ಕೇಳಿ ಸಂತೋಷಪಡಲು--ಅದರಲ್ಲಿ ಭಾಗವಹಿಸಲೆಂದಲ್ಲ 
ನಾನೂ ತೀ. ನಂ. ಶ್ರೀಕಂಠಯ್ಯ, ಎಚ್‌. ಎಲ್‌. ಹರಿಯಪ್ಪ, ಎಂ. ವಿ. ಕೃಷ್ಣರಾವ್‌ 
ಮೊದಲಾದ ನಾಲ್ಕಾರು ಜನ ಅಧ್ಯಾಪಕರೂ ಹೋಗಿದ್ದೆವು : ಡಾ.ಎಂ.ಎಚ್‌. ಗೋಪಾಲ್‌ 
... ಅವರೂ ಇದ್ದರೆಂದು ನೆನಪು--ಖಚಿತವಾಗಿ ಹೇಳಲಾರೆ. ಮುಖ್ಯ ಭಾಷಣಕಾರರೆಲ್ಲ 
ಮಾತಾಡಿದ್ದಾಯಿತು : ಮಸೂದೆಯ ಪರವಾಗಿಯೂ ವಿರೋಧವಾಗಿಯೂ ನಾಲ್ಕಾರಂ 
ಜನ ಸಭಿಕರು ಮಾತಾಡಿದ್ದೂ ಆಯಿತು. ಆಗ ಇದ್ದಕ್ಕಿದ್ದ ಹಾಗೇ ಸ್ಪೀಕರ್‌ ಆಗಿದ್ದ 
ಮಾರಾಯಿತಿ `ಈಗ ಶ್ರೀ ಎ. ಎನ್‌. ಮೂರ್ತಿರಾಯರು ಮಸೂದೆಯ ಪರವಾಗಿ 
ಮಾತಾಡುತ್ತಾರೆ'' ಎಂದುಬಿಟ್ಟಳು! ಪುರುಷರ ಸೃಷ್ಟಿಯಾದದ್ದೇ ತಪ್ಪು ಎಂದು 
ನಾನು ವಾದಿಸಬೇಕಾಯಿತು ! ಸಭೆಯಲ್ಲಿ ಐದು ನಿಮಿಷ ನಗುವೋ ನಗು; ಚಪ್ಪಾಳೆ 
ತಟ್ಟಿದ್ಧೂ ತಟ್ಟಿದ್ದೇ! ನ್ಯಾಯವಾಗಿ ನೋಡಿದರೆ ಸ್ಪೀಕರ್‌ ಸ್ಥಾನದಲ್ಲಿರುವವರು 
ಮುಂದೊಡಗಿ ಭಾಷಣಕಾರನನ್ನು ಆಹ್ವಾನಿಸುವುದು ಸರಿಯಲ್ಲ. ಪರವಾಗಿಯೋ 
ವಿರೋಧವಾಗಿಯೋ ಮಾತಾಡಬೇಕೆಂದು ವಿಧಿಸುವದಂತೂ ಶುದ್ಧ ತಪ್ಪು. ಆದರೆ 
ಆಗಿದ್ದ ವಾತಾವರಣದಲ್ಲಿ ಈ ಬಗೆಯ ತರ್ಕ ಯಾರಿಗೆ ಬೇಕು! ನಾನು 'ಮಾತಾಡುವು 
ದಿಲ್ಲ' ಎನ್ನಬಹುದಾಗಿತ್ತು. ಆದರೆ ವಿನೋದದ ಅಮಲು ನನ್ನ ತಲೆಗೂ ಚೆನ್ನಾಗಿಯೇ 
ಏರಿತ್ತು. ಕೃತಕ ಗಾಂಭೀರ್ಯವನ್ನು ತಂದುಕೊಂಡು ಮಾತಾಡಿದೆ : 


ಇದು ಎಲ್ಲ ಗಂಡಸರೂ ಒಪ್ಪಲೇ ಬೇಕಾದ ಮಾತು. ವಿಷಾದದಿಂದ ಒಪ್ಪ ಬೇಕಾದ 
| ಮಾತು. ಬೈಬಲ್‌ ಹೇಳುವ ಪ್ರಕಾರ ದೇವರು ಮೊದಲು ಗಂಡಸನ್ನು ಸೃಷ್ಟಿಸಿದನಂತೆ. 
ಅನಂತರ ಗಂಡಸಿನ ಮೂಳೆಯೊಂದನ್ನು ತೆಗೆದುಕೊಂಡು ಅದರಿಂದ ಹೆಂಗಸನ್ನು ಸೃಷ್ಟಿ 
ಂತೆ. ಇದು ನಿಜವಾದರೆ ಆ ಮೂಳೆ ಬೆನ್ನಮೂಳೆಯೇ ಇರಬೇಕು--ಗಂಡಸು 
ನೆದುರಿಗೆ ಬೆನ್ನು ಮೂಳೆಯಿಲ್ಲದವನಂತೆ (like ೩ spine-less creature) 
ವರ್ತಿಸುತ್ತಾನೆ. ಇದನ್ನು ಎಲ್ಲ ಗಂಡಸರೂ ನಿಟ್ಟುಸಿರು ಬಿಟ್ಟು ಒಪ್ಪುತ್ತಾರೆ; ಎಲ್ಲ 

ಸರೂ ಒಪ್ಪದಿದ್ದರೂ ಮನಸ್ಸಿನಲ್ಲೇ ನಕ್ಕುಕೊಳ್ಳುತ್ತಾರೆ. ಇದಿಷ್ಟು ನಿಜವೆಂದರೂ 
ಚ್ಲರ ಮತಗ್ರಂಥವಾದ ಬೈಬಲಿನ ಸಾಕ್ಷ್ಯಕ್ಕೆ ಬೆಲೆ ಕೊಡಲಾರೆ. ದೇವರು 
ಸಿದ್ದು ಹೆಣ್ಣನ್ನು. ಆಕೆ ಶಕ್ತಿಸ್ವರೂಪಿಣಿ ; ಆದಿಶಕ್ತಿ ಎಂಬ ಬಿರುದನ್ನು 

ಅವನ ಶೋಚನೀಯ ಪರಿಸ್ಥಿತಿಯನ್ನು ನೋಡಿ : ಅವನು ದಿನವೆಲ್ಲಾ ಬೆವರು ಸುರಿಸಿ 
ದುಡಿದು ಹಣ ಸಂಪಾದಿಸಬೇಕು. ಆ ಹಣವನ್ನು ಖರ್ಚುಮಾಡುವ ಅಧಿಕಾರವನ್ನು 
ಹೆಂಗಸಿಗೆ ಬಿಟ್ಟುಕೊಡಬೇಕು. ಹಿಡಿ ಅನ್ನಕ್ಕಾಗಿ ಅವಳ ಕೈ ಕಾಯಬೇಕು. ದೇವರು 
ಹೆಂಗಸರಿಗೆ ಪರಿಣಾಮಕಾರಿಯಾದ--'ಹರಿತವಾದ' ಎನ್ನಬಾರದೇನೊ--ನಾಲಗೆಯನ್ನು 
ಕೊಟ್ಟಿದ್ದಾನೆ; ಗಂಡಸರನ್ನು ಮರುಳುಮಾಡುವಂಥ ರೂಪವನ್ನು ಕೊಟ್ಟಿ ದ್ದಾನೆ; ತಾವು 
ಅಬಲೆಯರು ಎಂದು ಹೇಳಿಕೊಳ್ಳುತ್ತ (ಶತಮಡ್ಡಿ ಗಂಡಸು ಈ ಮಾತನ್ನು ನಂಬಿದ್ದಾನೆ!) 
ನಮ್ಮ ಅರಿವು ಸಹ ಇಲ್ಲದಂತೆ ನಮ್ಮ ಮೇಲೆ ಅಧಿಕಾರ ಚಲಾಯಿಸುವ ಶಕ್ತಿಯನ್ನೂ 
ಮನೋವೃತ್ತಿಯನ್ನೂ ಕೊಟ್ಟಿದ್ದಾನೆ; 'ಕಣ್ಣೀರು' ಎಂಬ ಬ್ರಹ್ಮಾಸ್ತ್ರವನ್ನು 
ಕೊಟ್ಟಿದ್ದಾನೆ. ಇವೊಂದಕ್ಕೂ ಪ್ರತ್ಯಸ್ತವನ್ನು ಗಂಡಸಿಗೆ ಕೊಡಲಿಲ್ಲ! ಹೀಗಾಗಿ 


ಬ್ಯಾ 

ಮಹಿಳೆಯರು ನಮ್ಮನ್ನು ಮನಬಂದಂತೆ ಕಂಣಿಸಂತ್ತಾರೆ. ತಾನೇ ಸೃಷ್ಟಿಸಿದ ಹೆಂಗಸಿನ 
' ಈ ಸ್ವಭಾವ ಸರ್ವಜ್ಞನಾದ ದೇವರಿಗೆ ತಿಳಿಯದೆ? ತಿಳಿದು ತಿಳಿದೂ ಅವರ ಬಲೆಗೆ 
ಸಿಕ್ಕಿಕೊಂಡು ನರಳಲಿ ಎಂದು ಈ ಬಡಪಾಯಿ ಗಂಡಸರನ್ನೇಕೆ ಸೃಷ್ಟಿಸಿದ? ಇದು 
ಅವನ ತಪ್ಪಲ್ಲದೆ ಮತ್ತೇನು! ನಮ್ಮ ಸ್ಥಿತಿಯನ್ನು ನೋಡಿ ಹೆಂಗಸರಿಗೇ ಮರುಗು 
ವಂತಾಗಿದೆ. “ಅಯ್ಯೋ ಪಾಪ! ಈ ಸ್ಥಿತಿಯಲ್ಲಿರುವುದಕ್ಕೆ ಗಂಡಸರನ್ನು ದೇವರು 
ಸೃಷ್ಟಿಸಬಾರದಾಗಿತ್ತಿ. ಸೃಷ್ಟಿಸಿದ್ದು ತಪ್ಪು? ಎಂದು ಅವರಿಗೇ ತೋರಿದೆ. ಅದರಿಂದಲೇ 
ಇಂದು ನಮ್ಮ ಮುಂದಿರುವ ನಿರ್ಣಯವನ್ನು ತಂದಿದ್ದಾರೆ. ದೇವರಿಗೆ ಗಂಡಸರ ವಿಷಯ 
ದಲ್ಲಿರುವುದು ಪುಟಕ್ಕೆ ಹಾಕಿ ತೆಗೆದ ಅಪ್ಪಟ ಕ್ರೌರ್ಯ. ಹೆಂಗಸರಲ್ಲಿರುವ ಮರಂಕ 
ದೇವರಲ್ಲಿಲ್ಲ! ನಿರ್ಣಯವನ್ನು ನಾನು ಮನಸಾರ ಸಮರ್ಥಿಸುತ್ತೇನೆ.'' 

ಈ ಸರಣಿಯಲ್ಲಿ ಮಾತಾಡಿ ಸ್ವಸ್ಥಾನಕ್ಕೆ ಬಂದಂ ಕುಳಿತೆ. ನಗಂ ಚಪ್ಪಾಳೆಗಳು ಮೊದಲಿ 
ಗಿಂತ ಜೋರಾಗಿ ಬಂದವು--ಗಂಡಸರಿಂದ ಮಾತ್ರವಲ್ಲ, ಹೆಂಗಸರಿಂದ ಕೂಡ. ಎರಡು 
ಪಕ್ಷದವರಿಗೂ ನನ್ನ ಮಾತು ಸತ್ಯವೆಂದು ತೋರಿತೇನೊ ! ಅಂತೂ ನನ್ನ ಸಹೋದ್ಯೋಗಿ 
ಗಳು ಕೂಡ ಶಾಭಾಸುಗಿರಿ ಕೊಟ್ಟರು. ಅದರ ಅವಶ್ಯಕತೆಯೇನೂ ಇರಲಿಲ್ಲ ನನಗೆ 
ನಾನೇ ಶಾಭಾಸುಗಿರಿ ಕೊಟ್ಟುಕೊಂಡಿದ್ದೆನಾದ್ದರಿಂದ ! ನನ್ನ ಬೆನ್ನನ್ನು ನಾನೇ ತಟ್ಟಿ 
ಕೊಳ್ಳುವ ಪ್ರವೃತ್ತಿ ನನಗೆ ಸಿದ್ಧಿ ಸಿತ್ತೆಂದು ಒಪ್ಪಬೇಕು ! 

ಇಂಥ ಎಷ್ಟೋ ಸಂದರ್ಭಗಳನ್ನು ಆಗಾಗ ನೆನೆದು ಆನಂದಪಡುತ್ತೇನೆ. ವಿದ್ಯಾರ್ಥಿ 
ಯಾಗಿ ತರಗತಿಗಳಲ್ಲಿ ಪಡೆದ ಅನುಭವಕ್ಕಿಂತ ಯೂನಿಯನ್ನಿನ ಅನುಭವಗಳೇ ಹೆಚ್ಚು 
ನೆನಪಿಗೆ ಬರುತ್ತವೆ. ಎಂ. ಎ. ಕ್ಲಾಸಿಗೆ ಬಂದ ಮೇಲಂತೂ ತರಗತಿಗಳ ಅನುಭವ 
ಮೊದಲಿಗಿಂತ ಹೆಚ್ಚು ನೀರಸ ಎನ್ನಿಸಿತು. ಮ್ಯಾಕಿಂಟಾಷ್‌, ಬಿ. ಎಂ. ಶ್ರೀ, ಎಚ್‌. ಎಸ್‌. 
ನಂಜುಂಡಯ್ಯನವರು, ಸ್ವಲ್ಪಕಾಲ ಎಸ್‌. ವಿ. ರಂಗಣ್ಣನವರು--ಇವರೆಲ್ಲರನ್ನೂ 
ಆದರದಿಂದ ನೆನೆಯುತ್ತೇನಾದರೂ ಯಾರೊಬ್ಬರ ಪಾಠವೂ ನನಗೆ ಅಷ್ಟಾಗಿ ರುಚಿಸಲಿಲ್ಲ. 
ನನ್ನ ಮೆಚ್ಚಿನ ಗುರು ರಾಲೊ ಕೂಡ ಎಂ. ಎ. ತರಗತಿಗಳಲ್ಲಿ ಬಹುಮಟ್ಟಿಗೆ ನೋಟ್ಸ್‌ 
ಬರೆಸುತ್ತಿದ್ದರು. ಆಗಿನ ಅನುಭವ ಬುದ್ದಿಗೆ ಮಸೆಗಲ್ಲಾಗಿ ಪರಿಣವಿಂಸಲೇ ಇಲ್ಲ ಎಂದು 
ಹೇಳಲಾರೆ--ಆಗಬಹುದಾಗಿದ್ದಷ್ಟು ಆಗಲಿಲ್ಲ. ಆದರೂ ಒಟ್ಟಿನಲ್ಲಿ ಕಾಲೇಜಂ, ನನ್ನ 
ಗುರುಗಳು, ಸಹಪಾಠಿಗಳು, ನಾಲ್ಕಾರಂ ಜನ ಆಪ್ತ ಸ್ನೇಹಿತರು, ಯೂನಿಯನ್ನಿನ 


ಮಹಾರಾಜಾ ಕಾಲೇಜಿನ ಬಿ.ಎ. ತರಗತಿಗಳಲ್ಲಿ ೧೭೭ 


ಕಾರ್ಯಕ್ರಮಗಳು--ಇವೆಲ್ಲದರ ಕ್ರಿಯೆ ಪ್ರತಿಕ್ರಿಯೆಗಳಿಂದಾಗಿ ಏರ್ಪಟ್ಟ ವಾತಾವರಣ 
ನನಗೆ ಅತ್ಯಂತ ಆನಂದ ಕೊಟ್ಟಿತು. ಅದಕ್ಕಿಂತ ಹೆಚ್ಚಿನ ಆನಂದವೆಂದರೆ--ನಾನು ಎಂ.ಎ. 
ಪ್ಕಾಸು ಮಾಡಿದ ಮೇಲೆ ಅದೇ ಕಾಲೇಜಿನಲ್ಲಿ ಅಧ್ಯಾಪಕನಾಗಿ ಕಳೆದ ದಿನಗಳು. 


ಗಾನಮೋಹಿನಿ 

ಕಾಲೇಜಿಗೆ ಸೇರಿದ ಮೇಲೆ ಮನೆಯಲ್ಲಿ ನನ್ನ ಸ್ಥಾನಮಾನಗಳು ಸ್ವಲ್ಪ ಹೆಚ್ಚಿದ 
ವೆಂದು ಹಿಂದೆ ಸೂಚಿಸಿದ್ದೇನೆ. ಬಹುಶಃ ಇದಕ್ಕೆ ಒಂದು ಕಾರಣ ನನಗೆ 'ಕಾಲಕ್ಷೇಪ' 
(ನನ್ನ ಅಜ್ಜಿ `ಸ್ಕಾಲರ್‌ಷಿಪ್‌' ಅನ್ನು ಉಚ್ಚರಿಸಿದ ರೀತಿ!) ಬಂದಂ ನಾನು ಆರ್ಥಿಕ 
ದೃಷ್ಟಿಯಿಂದ ಸ್ವಾತಂತ್ರ್ಯ ಪಡೆದದ್ದು. ಒಂದು ಸಂದರ್ಭದಲ್ಲಿ ಈ ಸ್ವಾತಂತ್ರ್ಯವನ್ನು 
ದುರುಪಯೋಗಮಾಡಿಕೊಂಡೆನೆಂದು ನನ್ನ ತಂದೆಗೆ ಸ್ವಲ್ಪ ಅಸಮಾಧಾನ. ಸಂಗೀತದ 
ಮೇಲೆ ನನಗಿದ್ದ ವ್ಯಾಮೋಹ ಅವರಿಗ ಹಿಂದೆಯೇ ಆತಂಕ ತಂದಿತ್ತು. ಆ ಕಾಲಕ್ಕಿಂತ 
ಮೂರುನಾಲ್ಕು ದಶಕಗಳ ಹಿಂದೆ ವಾಸುದೇವಾಚಾರ್ಯರು ಗುಟ್ಟಾಗಿ ಸಂಗೀತ ಕಲಿಯ 
ಹೊರಟಾಗ ಅವರ ತಾತನಿಗೆ ಬಹಳ ಕೋಪ ಬಂದಿತಂತೆ. ``ವೇದವಿದ್ಯೆ ಕಲಿತುಕೊ ಅಂತ 
ಹೇಳಿದರೆ ಅದನ್ನು ಬಿಟ್ಟು ಸೂಳೆಯರ ವಿದ್ಯೆ ಕಲಿಯೋಕೆ ಹೊರಟೆಯ !'' ಎಂದು ಗರ್ಜಿಸಿ 
ಅವರನ್ನು ಥಳಿಸಿದರಂತೆ. ನಾನು ಹದಿವಯಸ್ಕನಾಗುವ ವೇಳೆಗೆ ಪರಿಸ್ಥಿತಿ ಸ್ವಲ್ಪ 
ಬದಲಾಯಿಸಿತ್ತು. ಶೇಷಣ್ಣ, ಕೃಷ್ಣಪ್ಪ, ಸುಬ್ಬಣ್ಣ. ಚಿಕ್ಕರಾಮರಾಯರು, ವಾಸುದೇವಾ 
ಚಾರ್ಯರು--ಇವರಿಗೆಲ್ಲ ಸಮಾಜದಲ್ಲಿ ಗಣ್ಯವಾದ ಸ್ಥಾನವೇ ಇತ್ತು. ಹುಡುಗಿಯರಿಗೆ 
ಮದುವೆಮಾಡುವ ಮುನ್ನ ಸೆಂಗೀತಪಾಠ ನಡೆಯುತ್ತಿತ್ತು. ಹೆಣ್ಣನ್ನು ನೋಡಲಂ 
ಬಂದವರು `ಒಂದು ಹಾಡು ಹೇಳಮ್ಮ' ಎನ್ನುವುದು, ಹುಡುಗಿ ಹಾರ್ಮೋನಿಯಂ 
ನುಡಿಸಿಕೊಂಡು ಒಂದೆರಡು ಕೃತಿಗಳನ್ನು ಹಾಡುವುದು, ಇದೆಲ್ಲ ಆಚರಣೆಗೆ ಬಂದಿತ್ತು. 
ಸಾಮಾನ್ಯವಾಗಿ ಮದುವೆಯಾದ ಮೇಲೆ ಹುಡುಗಿಯರ ಸಂಗೀತಾಭ್ಯಾಸ ನಿಂತು 
ಹೋಗುತ್ತಿತ್ತೆಂಬುದು ಬೇರೆಮಾತು, ""ಹಾರ್ಮಣಿ ಬಾರಿಸೋ ಕೈ ಹಾಲು ಕಾಸೀತೆ !'' 
ಎಂದು ಕೈಲಾಸಂರವರ ಮಾನಸ ಪುತ್ರಿಯೊಬ್ಬಳು ಹೇಳಿದ್ದನ್ನು ನೆನೆಯಬಹುದು. 

ಇದೆಲ್ಲ ನಿಜವಾದರೂ ಸಂಗೀತ ಕಲಿತರೆ ಹುಡುಗ ಕೆಟ್ಟುಹೋಗುತ್ತಾನೆ ಎಂಬ 
ಭಾವನೆ ಇದ್ದೇ ಇತ್ತು. ಈ ಪರಿಸ್ಥಿತಿಗೆ ಹೆದರದೆ ನಾನು ಸಂಗೀತಾಭ್ಯಾಸವನ್ನು 
ಪ್ರಾರಂಭಿಸಿದೆ. ಅದಕ್ಕಾಗಿ ಶಿಕ್ಷಕರನ್ನು ಮನೆಗೆ ಬರಮಾಡಿಕೊಳ್ಳುವುದು ಅಸಾಧ್ಯ. 
ನಾನೇ ಸಂಗೀತಗಾರರ ಮನೆಗೆ ಹೋಗಿ ಶಿಷ್ಯವೃತ್ತಿ ನಡೆಸುವುದೂ ಅಸಾಧ್ಯ. ನನ್ನಂಥ 
ಉತ್ಸಾಹಿಗಳನ್ನು ಈ ಕಷ್ಟದಿಂದ ಪಾರುಮಾಡುವುದಕ್ಕಾಗಿ ಪುಣ್ಯಾತ್ಮನೊಬ್ಬ 
"ಹಾರ್ಮೋನಿಯಂ ಸ್ವಯಂಬೋಧಿನಿ' ಎಂಬ ಹೆಸರಿನ ಪುಸ್ತಕವನ್ನು ಪ್ರಕಟಿಸಿದ್ದ. 
ಅದಕ್ಕೆ ಒಂದು ರೂಪಾಯಿ, ಹೊಚ್ಚ ಹೊಸ ಹಾರ್ಮೋನಿಯವ್ಮಿಗ 25 ರೂಪಾಯಿ 
ಇದೆಲ್ಲ ಆ ಕಾಲದಲ್ಲಿ ದುಂದುವೆಚ್ಚ ಎನ್ನಿಸಿಕೊಳ್ಳುತ್ತಿತ್ತು--ಇಷ್ಟು ಬಂಡವಾಳವನ್ನು 
ತೊಡಗಿಸಿ ಸರಳೆ ಕೂಗಲಾರಂಭಿಸಿದೆ. 

“ಒಳ್ಳೆಯ ಹಂಡುಗ. ಇದು ಪದ್ಧತಿ, ಹೀಗೆ ಮಾಡು ಎಂದರೆ ಮಾಡುತ್ತಾನೆ'' ಎಂಬ 


~ 


೧೭೮ ಸಂಜೆಗಣ್ಣಿನ ಹಿನ್ನೋಟ 


ಹೆಸರನ್ನು ನಾನು ಎಂದೂ ಸಂಪಾದಿಸಿದವನಲ್ಲ. ಆದರೆ ಸಂಗೀತದ ವಿಷಯದಲ್ಲಿ ಮಾತ್ರ 
ಆ ಸ್ವಯಂಬೋಧಿನಿಕಾರನ ಮಾತನ್ನು ಅಕ್ಷರಶಃ ಪಾಲಿಸಿದೆ: ಮೊದಲ. ದಿನವೇ 
ನೇರವಾಗಿ ತ್ಕಾಗರಾಜ ಕೃತಿಗಳ ಮೇಲೆ ಎರಗಲಿಲ್ಲ. ಸರಳೆ, ಜಂಟಿವರಸೆ--ಸರಿಗ 
ಸರಿಗಮ, ರಿಗಮ ರಿಗಮಪ, ಸರಿಗಮಗರಿ ಸರಿಗರಿ ಸರಿಗಮ--ಇತ್ಯಾದಿಗಳನ್ನೆಲ್ಲ ವಿಧ್ಯುಕ್ತ 
ವಾಗಿ ಅಭ್ಯಾಸ ಮಾಡಿದೆ. ಅನಂತರ ಪಿಳ್ಳಾರಿ ಗೀತೆಗಳು. ಆ ಪುಸ್ತಕವನ್ನು ಬರೆದ 
ಮಹನೀಯ ತೆಲುಗನೋ ಏನೊ--ಅದು ತೆಲುಗು ಅಕ್ಷರದಲ್ಲೇ ಇತ್ತೋ ಏನೊ-- 
ಸರಿಯಾಗಿ ನೆನಎಲ್ಲ. "ಕೆರೆಯ ನೀರನು ಕೆರುಗು ಜಲ್ಲಿ, ಹರಿಸಮಾರ್ಪಣ ಮಾಡಿ 
ಬ್ರತಿಕೆರು''--ಇದು. ಆ ಪುಸ್ತಕದಲ್ಲಿ ಅಚ್ಚಾಗಿದ್ದ ಪಾಠ. ಕೆರುಗು, ಜಲ್ಲಿ--ಇವುಗಳ 
ನ್ನೇನೊ ಉದಾರಬುದ್ಧಿಯಿಂದ ಮುದ್ರಾರಾಕ್ಷಸನ ತಲೆಗೆ ಕಟ್ಟುವುದು ಸಾಧ್ಯ. ಆದರೆ 
"ಬ್ರತಿಕೆರು' ಎನ್ನುವುದು ಆ ಲೇಖಕ ಪುರಂದರರಿಗೆ ಕಲಿಸಿದ ಪಾಠವೇ ಇರಬೇಕು. 
ಸಂಗೀತದ ದೃಷ್ಟಿಯಿಂದ ಅಷ್ಟೇನೂ ಮುಖ್ಯವಲ್ಲದ ಇಂಥ ಕೆಲವು ದೋಷಗಳನ್ನು 
ಮರೆತರೆ ಆ ಪುಸ್ತಕ ಚೆನ್ನಾಗಿಯೇ ಇತ್ತು; ಅಥವಾ ಆಗ ನನಗೆ ಚೆನ್ನಾಗಿದ್ದಂತೆ 
ತೋರಿತು. 

ದಾಸರಾಯರು “ತಾಳ ಬೇಕು' ಎಂದಿದ್ದಾರಷ್ಟೆ. ಅವರ ಬಯಕೆ ತೀರಲಿ ಎಂದು 
ಕೊಂಡು ನಾನು ತಾಳವನ್ನು ಅವರಿಗೇ ಬಿಟ್ಟುಕೊಟ್ಟೆ. ಉಳಿದಂತೆ ನನ್ನ ವ್ಯಾಸಂಗ 
ಶ್ರದ್ಧೆಯಿಂದ--'"ಈ ಸೌಭಾಗ್ಯಕ್ಕೆ ಇವನು ಕಾಲೇಜಿಗೆ ಯಾಕೆ ಸೇರಿದನೊ!'' ಎಂದು 
ತಂದೆ ಕಳವಳಪಡುವಷ್ಟು ಶ್ರದ್ಧೆಯಿಂದ--ಸಾಗಿತು. ಅಭ್ಯಾಸದ ಶಾಸ್ತ್ರೀಯ ಫಲ ಈಗ 
ಏನೂ ಉಳಿದಿಲ್ಲ. ಆದ್ದರಿಂದ ಯಾವುದನ್ನು ಆಗ ಅಭ್ಯಾಸ ಮಾಡಿದೆ, ಯಾವುದನ್ನು 
ಕಚೇರಿಗಳಲ್ಲಿ ಕೇಳಿದೆ ಎನ್ನುವುದು ಬಹುಮಟ್ಟಿಗೆ ಮರೆತುಹೋಗಿದೆ. ಹಂಸಧ್ವನಿಯ 
ವರ್ಣ (ಜಲಜಾಕ್ಷಿ ?), ಶ್ರೀರಾಗದ ವರ್ಣ (ಸಾಮಿ ನಿನ್ನೆ ಕೋರಿ ?), ಇವುಗಳ ಸಾಹಿತ್ಯ 
ನೆನಪಿಲ್ಲವಾದರೂ ಸ್ವರ ಭಾಗ (ತಪ್ಪು ತಪ್ಪಾಗಿ ?) ಅಲ್ಲ ಸ್ವಲ್ಪ ನೆನಪಿದೆ. ಶ್ರೀರಾಗದ 
ಅವರೋಹಣದಲ್ಲಿ ಬರುವ "ಪಧನಿ' "ರಿಗರಿ' ಎಂಬ ಎರಡು ತಿರುವುಗಳ ಇಂಪು ನನ್ನನ್ನು 
ಮರುಳುಮಾಡಿದ್ದು ಮಾತ್ರ ಈಗಲೂ ನೆನಪಿನಲ್ಲಿ ಉಳಿದಿದೆ. ಆಗ ಕೆಲವು ದಿನ "ಸನಿ 
ಪಧನಿ ಪಮ ರಿಗರಿಸ'ವನ್ನು ಎಲ್ಲರ ತಲೆ ಚಿಟ್ಟು ಹಿಡಿಯುವವರೆಗೂ ಹಾಡಿದ್ದೂ 
ಹಾಡಿದ್ದೇ. ಆ ಸಂಚಾರದ ಇಂಪು ಇಂದಿನ ಅನಂಭವವೂ ಹೌದು. ಕೆಲವು ತ್ಯಾಗರಾಜ 
ಕೃತಿಗಳಿಗೂ ಮಣ್ಣು ಹಾಕಿದ್ದುಂಟು : ಹಂಸಧ್ವನಿಯ "ರಘುನಾಯಕ, ನೀ ಪಾದಯುಗ', 
ಮತ್ತು ಭೆ ರವಿಯ "ಫ್ರೀ ರಘುವರ ಸುಗುಣಾಲಯ', ಇವೆರಡರ ನೆನಪು ಉಳಿದಿದೆ. 
ಬಹುಶಃ ಅವೆರಡು ಮುಗಿಯುವ ಹೊತ್ತಿಗೆ ನನ್ನ ಸಂಗೀತಾಭ್ಯಾಸವೂ ಮುಗಿಯಿತು. 
ಗಾನಮೋಹಿನಿಯ ಆಕರ್ಷಣೆ ವಿಪರೀತವಾಯಿತೆಂಬ ಶಂಕೆ ನನ್ನ ಮನಸ್ಸಿಗೇ ಬಂತಂ. 
ಕಾಲೇಜಿನ ಓದು, ಸಂಗೀತಾಭ್ಯಾಸ, ಇವೆರಡೂ ಒಟ್ಟ ಗೆ ಸಾಗಲಾರವು ಎನ್ನಿಸಿತು, ನನ್ನೆ 
ತಂದೆಗೂ ಸಂತೋಷವಾಯಿತು. “ಈ ಹುಡುಗನ ತಲೆಯಲ್ಲಿ ಎಲ್ಲೋ ಸ್ವಲ್ಪ ವಿವೇಕವಿದೆ” 
ಎಂದುಕೊಂಡು ಅವರು ಆಶ್ಚರ್ಯಪಟ್ಟರೇನೊ. 

ನನಗೆ ಸಂಸ್ಕೃತದ ವಿಷಯದಲ್ಲಿ ಆಸಕ್ತಿ ಹುಟ್ಟಿದ್ದೂ ನಾನು ಬಿ.ಎ. ತರಗತಿ 
ಗಳಲ್ಲಿದ್ದಾಲೇ. ನಮ್ಮ ಕಿಟ್ಟದೊಡ್ಡಪ್ಪನ ಅಳಿಯ ಶ್ರೀಕಂಠಶಾಸ್ತ್ರಿ (ಕಂಠಿ) ಆಗ 


ಮಹಾರಾಜಾ ಕಾಲೇಜಿನ ಬಿ.ಎ. ತರಗತಿಗಳಲ್ಲಿ ೧೬೯ 


ಪಂಡಿತಪರೀಕ್ಷೆಗೆ ಓದುವುದಕ್ಕಾಗಿ ಮೈಸೂರಿಗೆ ಬಂದು ನಮ್ಮ ಮನೆಯಲ್ಲೇ ಇದ್ದ. 
ಅವನು ನನಗೆ ಬಾಲ್ಯಕಾಲದಿಂದಲೂ ಸ್ನೇಹಿತ. ಅವನ ತಂದೆ, ರಾಮನಾಥಪುರದ 
ಕಪಿನೀಪತಿ ಶಾಸ್ತ್ರಿಗಳು, ನಮಗೆ ಹಳೆಯ ಬಂಧುಗಳು. ನನಗೆ ಅವರ ಪರಿಚಯವೂ 
ಇತ್ತು. ಅವರು ಒಳ್ಳೆಯ ವಿದ್ವಾಂಸರು. ತಮ್ಮ ಮಗನಿಗೆ ರಘುವಂಶ ಕುಮಾರಸಂಭವ 
ಮುಂತಾದ ಕೆಲವು ಕಾವ್ಯಗಳನ್ನು ಆಗಲೇ ಅರೆದು ಹೊಯ್ದಿದ್ದರು. “ನನಗೆ ಸಂಸ್ಕೃತ 
ಹೇಳಿಕೊಡುತ್ತೀಯು'' ಎಂದು ಕೇಳಿದಾಗ ಅವನು ಸಂತೋಷದಿಂದ ಒಪ್ಪಿದ. ""ನೀನು 
ಶಬ್ದ ಗಟ್ಟಿಮಾಡಬೇಕು ; ಭಂಡಾರಕರ್‌* ಓದಬೇಕು ; ಸ್ವಲ್ಪವಾದರೂ ಅಮರ 
ಗಟ್ಟಿ ಮಾಡಬೇಕು. ಇದಿಷ್ಟು ನೀನೇ ಮಾಡಬೇಕಾದ ಕೆಲಸ. ನಾನು ನೇರವಾಗಿ 
“ರಘುವಂಶ' ಪ್ರಾರಂಭಿಸಿಬಿಡುತ್ತೇನೆ'' ಎಂದು ಎಚ್ಚರಿಕೆ ಕೊಟ್ಟ. ಕಾರ್ಯಕ್ರಮ 
ಹಾಗೆಯೇ ನಡೆಯಿತು. ನಾನು “ರಾಮಃ ರಾಮೌ ರಾಮಾಃ' "ಹರಿಃ ಹರೀ ಹರಯಃುಃ' 
ಇತ್ಯಾದಿಗಳಿಗೂ ಅಮರಕ್ಕೂ ಮಣ್ಣು ಹಾಕಿದೆ. “ರಘುವಂಶ'ದ ಪಾಠವೂ ಆರಂಭ 
ವಾಯಿತು. ಕಂಠಿ ಅನೂಚಾನವಾಗಿ ಬಂದ ಪಾಠಕ್ರಮವನ್ನು ಅನುಸರಿಸಿದ. ಮೊದಲು 
ನಾನಂ ಶ್ಲೋಕವನ್ನು ಓದುವುದು ; ಅನಂತರ ಅನುಕ್ರಮವಾಗಿ ಪದವಿಭಾಗ, ಅನ್ವಯ, 
ಪ್ರತಿಪದಾರ್ಥ ; ಒಟ್ಟು ಶ್ಲೋಕದ ಅರ್ಥ, ತಾತ್ಪರ್ಯ ; ಯಾವುದಾದರೂ ಒಂದು , 
ಕಡೆ ಎರಡು ಅರ್ಥ ಸಾಧ್ಯವಾದರೆ ಎರಡನ್ನೂ ಹೇಳಿ "ಎರಡರಲ್ಲಿ ಇದು ಉತ್ತಮ' 
ಎಂದು ಸೂಚಿಸುವುದು (ಉದಾ: "ಪಾರ್ವತೀ ಪರಮೇಶ್ವರೌ'' ಎಂಬುದನ್ನು 
“ಪಾರ್ವತೀಪ, ರಮೇಶ್ವರೌ' ಎಂದು ಪದವಿಭಾಗ ಮಾಡಿದರೆ ಆ ಪದ ಶಿವವಿಷ್ಣುಗಳಿಬ್ಬ 
_ ರನ್ನೂ ನಿರ್ದೇಶಿಸುತ್ತದೆ. “ಪಾರ್ವತೀಪರಮೇಶ್ವರೌ' ಎಂದು ಒಟ್ಟಿಗೆ ಓದಿಕೊಂಡರೆ 
ಶಿವ ಮತ್ತು ಪಾರ್ವತಿ ಎಂಬ ಅರ್ಥ ಬರುತ್ತದೆ.) ; ಆಮೇಲೆ ಮುಖ್ಯಪದಗಳಿಗೆ 
ಅಮರ ಹೇಳುವುದು (ಅಂದರೆ: “ಪಾರ್ವತಿ' ಎಂಬ ಪದ ಬಂದರೆ 'ಅಪರ್ಣಾ ಪಾರ್ವತೀ 
ದಂರ್ಗಾ', “ಬುದ್ಧಿ' ಎಂಬ ಪದ ಬಂದರೆ “ಬುದ್ಧಿರ್ಮನೀಷಾಧಿಷಣಾ' ಇತ್ಯಾದಿ ಆ 
ಪದಕ್ಕೆ ಸಂಬಂಧಪಟ್ಟ ಅಮರದ ಶ್ಲೋಕ ಹೇಳುವುದು. ಈ ಕೆಲಸವನ್ನು ಗುರುಗಳೇ 
ಮಾಡುತ್ತಿದ್ದರು. ಅಮರದ ಶ್ಲೋಕವನ್ನು ಸ್ವಾಧೀನ ಪಡಿಸಿಕೊಳ್ಳುವ ಕೆಲಸ 
ಶಿಷ್ಯನದ್ದು ; ಪದಗಳ ವಿಭಕ್ತಿ ಹೇಳುವುದು ; ಸಮಾಸಗಳನ್ನು ಗುರುತಿಸುವುದು, 
ಬಿಡಿಸುವುದು, ಕೊನೆಗೆ ಆಕಾಂಕ್ಷೆ: 'ವಂದೇ' ವಂದಿಸುತ್ತೇನೆ. ಯಾರನ್ನು ? 
ಶಿವಪಾರ್ವತಿಯರನ್ನು (ಪಾರ್ವತೀಪರಮೇಶ್ವರೌ) ; ಎಂಥ ಶಿವಪಾರ್ವತಿಯರನ್ನು ? 
ವಾಕ್‌ ಮತ್ತು ಅರ್ಥ ಒಟ್ಟುಗೂಡಿರುವಂತೆ ಒಂದಾಗಿರುವ ಶಿವಪಾರ್ವತಿಯರನ್ನು 
(ವಾಗರ್ಥಾವಿವ ಸಂಪೃಕ್ತೌ) ; ಮತ್ತೂ ಎಂಥ ಶಿವಪಾರ್ವತಿಯರನ್ನು ? ಜಗತ್ತಿನ 
ತಾಯಿತಂದೆಯರಾದ ಶಿವಪಾರ್ವತಿಯರನ್ನು (ಜಗತಃ ಪಿತರೌ) ಇತ್ಯಾದಿ. 'ಎಂಥ' 
"ಯಾರನ್ನು' ಎಂದು ಕನ್ನಡದಲ್ಲಿ ಹೇಳುವುದಕ್ಕೆ ಬದಲು ಗುರು ಸಂಸ್ಕೃತದಲ್ಲೇ 
“ಕಥಂಭೂತಃ, ಕಥಂಭೂತಂ; ಪುನಃ ಕಥಂಭೂತಂ' ಇತ್ಯಾದಿ ಪದಗಳನ್ನು ಬಳಸಿ 
* ಆರ್‌. ಜಿ. ಭಂಡಾರಕರ್‌ರವರು ಬರೆದ “The First Book of Sanskrit’ 
ಅವರ ಹೆಸರೇ ಚಾಲತಿಯಲ್ಲಿದೆ. ಈ ಪುಸ್ತಕ ಕನ್ನಡಕ್ಕೂ ಅನುವಾದವಾಗಿದೆ. ಅದರ ಎರಡನೆಯ 
ಭಾಗ ಅನುವಾದವಾಗಿದೆಯೋ ಇಲ್ಲವೋ ತಿಳಿಯದು. 

ಹೇಳಿಕೊಡಂತ್ತಾನೆ. ನನಗೆ ಈ "ಭೂತ' ಪದವನ್ನು ಉಚ್ಚರಿಸುವುದೇ ಒಂದು 
ಜಮೋಜಾಯಿತಂ. ಕಂಠಿ "ಶ್ಲೋಕ ಓದು' ಎಂದರೆ “ಕಥಂಭೂತಂ ಶ್ಲೋಕಂ?' ಎನ್ನುವುದಂ. 
"ಪುಸ್ತಕ ಎಲ್ಲಿ' ಎಂದರೆ "ಕಥೆಂಭೂತಂ ಪುಸ್ತಕಂ' ಎನ್ನುವುದು--ಈ “ಭೂತ'ಗಳನ್ನು 
ಬಾಯಲ್ಲಿ ಎಂಪ ಪರಲಾಡಿಸಿ ಕಂಠಿಗೆ ಹುಚ್ಚು ಹಿಡಿಸುತ್ತಿದ್ದೆ, ಅವನು “ನಿನಗೆ ನಾನಂ 
ಪಾಠಹೇಳಲಾರೆ, ನೀನಂ ಶಂದ್ಮಚೆಲ್ಲಂ'' ಎನ್ನು ವವರೆಗೆ ! 

ಇದೆಲ್ಲ ಮುಗಿದ ಮೇಲೆ ಶ್ಲೋಕದ ಒಟ್ಟು ತಾತ್ಪರ್ಯವನ್ನು ಮತ್ತೆ ಹೇಳಬೇಕು. 
ಅನಂತರ. ಪುಸ್ತಕವನ್ನ ನೋಡದೆಯೇ ಶ್ಲೋಕವನ್ನು ಹೇಳಬೇಕು. ಉಚ್ಚಾಾ ರಣೆ 
ಸ್ಪಷ್ಟವಾಗಿರಬೇಕು. ಒಂದೇ ಒಂದು ಶೊ ೀಕವನ್ನು ಈ ಕ್ರಮದಲ್ಲಿ ಪಾಠಹೇಳಬೇಕಾದರೆ 
ಅರ್ಧ ಘಂಟೆಗಿಂತ ಹೆಚ್ಚು ಕಾಲ ಬೇಕಾಗುತ್ತ ದೆ. 

ಈ ಪಾಠಕ್ರಮ ನನಗೆ ಬೇಸರ ತಂಧಿತೆಂದು ಒಪ್ಪಬೇಕು. ಆದರೆ ಅದು ತನ್ನ 
ಮಿತಿಯಲ್ಲಿ ಬಹಳ ಪರಿಣಾಮಕಾರಿಯಾದ ಕ್ರವಂ. ಸಾಮಾನ್ಯವಾಗಿ ನಮ್ಮ್‌ ಸ್ಕೂಲು 
ಕಾಲೇಜುಗಳಲ್ಲಿ ಅಧ್ಯಾಪಕರು ಕಾವ್ಯವನ್ನು ತಾವೇ ಓದಿ ಅದರ ತಾತ್ಪರ್ಯ ಹೇಳಿ, 
ಒಂದೆರಡು ಕ್ಲಿಷ್ಟ ಪದಗಳ ಅರ್ಥಹೇಳಿ, ಬಹುಶಃ ಕಾವ್ಯಸೌಂದರ್ಯದ ಮೇಲೆ 
ಒಂದೆರಡು ನಿಮಿಷ (ಇಡೀ ಕಾವ್ಯವನ್ನೂ ಕುರಿತ ವ್ಯಾಖ್ಯಾ ನವಾದರೆ ಕೆಲವು ಘಂಟೆಗಳ 
ಕಾಲ) ವ್ಯಾಖ್ಯಾನ ಮಾಡಿ ಮುಂದಕ್ಕೆ ಹೊರಟುಬಿಡುತ್ತಾ ರೆ. ಈ ಕ್ರಮದಲ್ಲಿ ಕಲಿತವರಿಗೆ 
ಗ್ರಂಥ ಸಾ  ಧೀನವಾಗುತ್ತ ದೆಂದಂ ಹೇಳಲಾಗುವುದಿಲ್ಲ. ನಮ್ಮ ಪಂಡಿತರ ಕ್ರ ಮದಲ್ಲಿ 
ಕಲಿತವರು ಸ್ಪಂಥದ ಪ್ರತಿಯೊಂದಂ ಪದವನ್ನೂ ನಾಲ್ಕಾರು ಸಾರಿ ಉಚ್ಚರಿಸಿರುತ್ತಾರೆ ; 

ಪದಗಳ ಪರಸ್ಪರ ಸಂಬಂಧವನ್ನು ತಿಳಿದುಕೊಂಡು ತಮ್ಮ ತಿಳಿವಳಿಕೆಯನ್ನು ನಾಲ್ಕಾರು 
ಸಾರಿ ಒರೆಗಲ್ಲಿಗೆ ಹಚ್ಚಿರುತ್ತಾರೆ ; ವಿಶೇಷಾರ್ಥಗಳನ್ನು ಗಮನಿಸಿರುತ್ತಾರೆ ; ವ್ಯಾಕರಣ, 
ಅಲಂಕಾರ, ಛಂದಸ್ಸು. ಇವೆಲ್ಲದರ ಜ್ಞಾನವನ್ನೂ ಪಡೆದಿರುತ್ತಾರೆ; ಓದಿದ ಶ್ಲೋಕದಲ್ಲಿ 
ಅವರು ಗಮನಿಸದಿರುವ ಅಂಶ ಏನೂ ಇರುವುದಿಲ್ಲ. ಕಾವ್ಯವನ್ನು ಶಿಷ್ಯನಿಂದಲೇ 
ಓದಿಸುವುದರಿಂದಾಗಿ ಅವನ ಉಚ್ಚಾರಣೆ ಶುದ್ಧವಾಗುತ್ತದೆ; ಶ್ಲೋಕಕ್ಕೆ ಸಹಜವಾದ 
ಲಯವನ್ನು ಬಿಡದಂತೆ ಓದುವ ಕಲೆ ಅವನಿಗೆ ಸಿದ್ಧಿಸುತ್ತದೆ ; ಇವೆಲ್ಲದರ ಜೊತೆಗೆ ಇಡೀ 
ಕಾವ್ಯ "ಇದನ್ನು ಮರೆಯಲು ಸಾಧ್ಯವೇ ಆಲ್ಲ' ಎನ್ನುವ ಮಟ್ಟಿಗೆ ಮನಸ್ಸಿನಲ್ಲಿ ನಿಂತು 
ಹೋಗುತ್ತದೆ. 

ಈ ಕ್ರಮ ಚಿಕ್ಕಮಕ್ಕಳ ಮೇಲೆ ಹೊರಲಾರದ ಭಾರವನ್ನು ಹೊರಿಸುತ್ತದೆಯೆ ? 
ಅವರ ವಯಸ್ಸಿಗೆ "ಮೀರಿದ ಶ್ರದ್ಧೆಯನ್ನ್ನ ಅವರಿಂದ ಬಯಸುತ್ತ ದೆಯೆ ? ಈ ಸಂದೇಹ 
ಕೆಲವರಿಗೆ ಬಂದಿದೆ; ನನಗೂ ಬಂದಿದೆ. ನನಗೇ ಅದು ಸ ಸ್ವಲ್ಪ ಬೇಸರ ತಂದಿತೆಂದು 
ಹೇಳಿದೆನಷ್ಟೆ. ಆದರೆ ಆ ಬೇಸರಕ್ಕೆ ಕಾರಣ ಪಾಠಕ್ರಮದ "ದೋಷವಲ್ಲದಿರಬಹುದು: 
ನನ್ನ ಮನಸ್ಸು ಸ್ಕೂಲು ಕಾಲೇಜುಗಳಲ್ಲಿ ಅನುಸರಿಸುವ ಕ್ರಮಕ್ಕೆ ಹೊಂದಿಕೊಂಡಿದ್ದದ್ದ 
ರಿಂದ ಹಳೆಯ ಕ್ರಮ ಬೇಸರ ತಂದಿರಬಹುದು. ನಾನು ವೃತ್ತಿಯಿಂದ ಅಧ್ಯಾಪಕ 
ನಾದ್ದರಿಂದ ಈ ಸಮಸ್ಯೆಗೆ ಸ್ವಲ್ಪ ಹೆಚ್ಚು ಗಮನಕೊಡಬೇಕು ಎನ್ನಿಸುತ್ತದೆ. ನಿಷ್ಠುರ 
ವಾದ ಶ್ರದ್ಧೆ ಒಂದಂ ಕಡೆ; ಗೆಲುವು. ಉತ್ಸಾಹ, ಆಕರ್ಷಕತೆ, ಇವು ಮತ್ತೊಂದು 
ಕಡೆ. ಇವೆರಡರ ಸಮನ್ಹಯವಾಗಬೇಕು. ಹಿಂದಿನ ಕ್ರಮದಲ್ಲಿ ಗಂಭೀರಶ್ನ ದ್ದೆ ಹೆಚ್ಚಾಯಿಂ 


ಮಹಾರಾಜಾ ಕಾಲೇಜಿನ ಬಿ.ಎ. ತರಗತಿಗಳಲ್ಲಿ ೧೮೧ 


ತೇನೊ ; ಇಂದಿನದರಲ್ಲಿ ಆಳಕ್ಕೆ ಇಳಿಯಲಾರದ ತೇಲುನೋಟ (superficiality) 
ಚಾಂಚಲ್ಕ, ಹೆಚ್ಚಾಯಿತೇನೊ. ಹಳೆಯ ಪದ್ಧತಿಯ ಗುಣಭಾಗವನ್ನು- ಅಂದರೆ 
ಅದರಿಂದಾಗುವ ಪ್ರಯೋಜನಗಳನ್ನು ಮೇಲೆ ಕಾಣಿಸಿದ್ದೇನೆ. ಅದು ವ್ಯಾಖ್ಯಾನಕ್ಕಿಂತ 
ಮೂಲಕ್ಕೆ (ಟೆಕ್ಸ್ಸ್ಪಗೆ) ಹೆಚ್ಚು ಗಮನಕೊಡುತ್ತದೆ. ನಮ್ಮ ಕಾಲೇಜುಗಳಲ್ಲಿ ಓದಿದವರಲ್ಲಿ 
ಮೂಲದ ಪರಿಚಯಕ್ಕಿಂತ ವ್ಯಾಖ್ಯಾನವೇ ಮನಸ್ಸನ್ನು ಹೆಚ್ಚಾಗಿ ತುಂಬಿರುತ್ತದೆ. 
ಬೋಧನಕ್ರಮ ಈ ದೋಷಕ್ಕೆ ಎಡೆಗೊಡುತ್ತದೆ ; ಪರೀಕ್ಷೆಯ ಕ್ರಮವೂ ಮೂಲದ 
ವಿಷಯದಲ್ಲಿ ಉದಾಸೀನರಾಗುವುದಕ್ಕೆ ಅವಕಾಶ ಕೊಡುತ್ತದೆ. "10೩೯ is more 
sinned against than 518178--ಇದನ್ನು ಕುರಿತು ವ್ಯಾಖ್ಯಾನಮಾಡಿ'' ಎಂದೋ 
ಅಥವಾ `"ಬಿಯಾಟ್ರಿಸ್‌ ಮತ್ತು ಹೀರೊ--ಇಇವರಿಬ್ಬರ ಸ್ವಭಾವಗಳಲ್ಲಿ ಕಾಣುವ 
ವೃತ್ಯಾಸವನ್ನು ಕುರಿತು ಪ್ರಬಂಧ ಬರೆಯಿರಿ” ಎಂದೋ ಪ್ರಶ್ನೆ ಕೇಳುತ್ತೇವೆಂದಿಟ್ಟು 
ಕೊಳೊ ಣಂ. ವಿದ್ಯಾರ್ಥಿಯು ಸಂಬಂಧಪಟ್ಟ ನಾಟಕೆಗಳನ್ನು ಎಚ್ಚರಿಕೆಯಿಂದ 
ಓದದೆಯೇ (ಯಾವನಾದರೊಬ್ಬ ವಿಮರ್ಶಕನ ವ್ಯಾಖ್ಯಾನವನ್ನು ಓದಿ) 
ಈ ಪ್ರಶ್ನೆಗಳಿಗೆ ಸಮರ್ಪಕವಾದ ಉತ್ತರ ಬರೆಯುವುದು ಸಾಧ್ಯ. ಐವತ್ತರ ದಶಕದಲ್ಲಿ 
ಯಾವುದೋ ಒಂದಂ ವರ್ಷ ನಾನು ಬಿ.ಎ. ಪರೀಕ್ಷೆಗಾಗಿ ಕೊಟ್ಟ ಪ್ರಶ್ನ ಪತ್ರಿಕೆಯಲ್ಲಿ 
ಹ್ಯಾಮ್ಲೆಟ್‌ ಪಾತ್ರಚಿತ್ರಣವನ್ನು ಕುರಿತ ಪ್ರಶ್ನೆಯೊಂದನ್ನು ಸೇರಿಸಿದ್ದೆ. ಹ್ಯಾಮ್ಲೆಟ್‌ 
ಸ್ವಭಾವದ ಮುಖ್ಯಾಂಶಗಳನ್ನು ನಾನೇ ಕಾಣಿಸಿದ್ದೆ. "ನಾಟಕದಿಂದ ಸಂದರ್ಭಗಳನ್ನೂ 
ಮಾತುಗಳನ್ನೂ ಉದಾಹರಿಸಿ  ಹ್ಯಾಮ್ಲೆಟ್‌ನಲ್ಲಿ ಈ ಗುಣಗಳಿವೆಯೆಂಬುದನ್ನು 
ಸಮರ್ಥಿಸಿ''-- ಇದು ನಾನು ಕೊಟ್ಟ ಪ್ರಶ್ನೆ. ಅದನ್ನು ಯಾವ ವಿದ್ಯಾರ್ಥಿಯೂ 
ಆಯ್ದುಕೊಳ್ಳಲಿಲ್ಲ! '“ಹ್ಯಾಮ್ಲೆಟ್‌ನ ಪಾತ್ರವನ್ನು ಚಿತ್ರಿಸಿ'' ಎಂದು ಕೇಳಿದ್ದರೆ ಎಲ್ಲರೂ 
ಉತ್ತರ ಬರೆಯುತ್ತಿದ್ದರು. ಮೊದಲನೆಯ ಪ್ರಶ್ನೆಗೆ ಉತ್ತರ ಬರೆಯಬೇಕಾದರೆ 
ಮೂಲದ ಪರಿಚಯ ಚೆನ್ನಾಗಿರಬೇಕು. ಎರಡನೆಯದಕ್ಕೆ ಉತ್ತರ ಬರೆಯಬೇಕಾದರೆ 
ವ್ಯಾಖ್ಯಾನದ ಪರಿಚಯ ಸಾಕು. ಸಾಹಿತ್ಯ ಇರುವುದು ಮೂಲದಲ್ಲಿ, ವ್ಯಾಖ್ಯಾನದಲ್ಲಲ್ಲ : 
“ರಘುವಂಶ'ದಲ್ಲಿ, ಮಲ್ಲಿನಾಥನ ಟೀಕೆಯಲ್ಲಲ್ಲ. ಸಾಹಿತ್ಯಾಭ್ಯಾಸಿಗ ಮೂಲದ ಪರಿಚಯ 
ಅತ್ಯವಶ್ಯಕ. ಹಳೆಯ ಪಾಠಕ್ರಮ ಈ ಪರಿಚಯವನ್ನು ಚೆನ್ನಾಗಿ ಮಾಡಿಕೊಡುತ್ತದೆ. 

ಪೂರ್ವಕಾಲದ ಪಂಡಿತರಲ್ಲಿ ಕೆಲವು ವೇಳೆ ಕಂಡುಬರುವ ದೋಷವೊಂದನ್ನೂ ನಾವು 
ಗಮನಿಸಬೇಕು. ಶಬ್ದನಿಷ್ಟತ್ತಿ, ವ್ಯಾಕರಣ, ಛಂದಸ್ಸು, ಪದಪ್ರಯೋಜನ ಇತ್ಯಾದಿಗಳಲ್ಲ 
ಮಗ್ನರಾಗಿ ಅವರು ಕಾವ್ಯದ (ಅಥವಾ ನಾಟಕದ) ಕೆಲವು ಸ್ಥಾ ಸರಸ್ಯಗಳನ್ನು 
ಮರೆಯುವಂತೆ ತೋರುತ್ತದೆ. (ಇದು ಎಲ್ಲ ಪಂಡಿತರಿಗೂ ಅನ್ವಯಿಸುವ ಮಾತಲ್ಲ.) 
ಅವರ ಪಾಠಕ್ರಮದಲ್ಲಿ ಈ ಕೊರತೆಗೆ ಅವಕಾಶ ಹೆಚ್ಚು. ನನಗೆ ಪರಿಚಿತರಾದ ಪಂಡಿತ 
ರೊಬ್ಬರು-- ಒಳೆ ಯ ವಿದ್ವಾಂಸರು- ರಘುವಂಶದ 13ನೆಯ ಸರ್ಗದಲ್ಲಿ ಬರಂವ 
ಶ್ಲೋಕವೊಂದನ್ನು *:ಕುರಿತು ವ್ಯಾಖ್ಯಾನ ಮಾಡಿದ್ದು ನೆನಪಿದೆ. ಶ್ಲೋಕದ ತಾತ್ಪರ್ಯ 
Ma ಶ್ಲೋಕ: 

ಗುರೋರ್ಯಿಯಕ್ಷೋಃ ಕಪಿಲೇನ ಮೇಧ್ಮೇ ರಸಾತಲಂ ಸಂಕ್ರಮಿತೇ ತುರಂಗೇ | 


ತದರ್ಥಮುರ್ವೀಂ ಅವದಾರಯದ್ದಿಃ ಪೂರ್ವೈಃ ಕಿಲಾಯಂ ಪರಿವರ್ಧಿತೋ ನಃ ॥ 
ರಘುವಂಶ: 13, 3, 


೧೮೨ ಸಂಜೆಗಣ್ಣಿನ ಹಿನ್ನೋಟ 


ಇದು: “`ನನ್ನ (ರಾಮನ) ಪೂರ್ವಜ (ಸಗರ) ಯಜ್ಞಮಾಡಬೇಕೆಂದು ಬಯಸಿದಾಗ 
ಯಜ್ಞಾ ಶ್ವ ಕಳವಾಗಿ ರಸಾತಲದಲ್ಲಿತ್ತು. ಅದನ್ನು ತರುವ ಸಲಂವಾಗಿ ನನ್ನ ಪೂರ್ವಜರು 
(ಸಗರನ ಪುತ್ರರು) ಭೂಮಿಯನ್ನು ಅಗೆದರು, ಅದರಿಂದಾಗಿ ಸಮುದ್ರ ವರ್ಧಿಸಿತು.'' 
“ನಾನು ಮೇಲೆ ಬಣ್ಣಿಸಿದ ಕ್ರಮದಲ್ಲಿ ಹೇಳಬೇಕಾದ್ದನ್ನೆಲ್ಲ ಪಂಡಿತರು ಹೇಳಿದರು; 
ಛಂದಸ್ಸನ್ನು "ಉಪಜಾತಿ' ಎಂದು ಗುರುತಿಸಿದರು ; ಸಗರ, ಸಗರಪುತ್ರರು, ಭಗೀರಥ, 
ಗಂಗಾವತರಣ-- ಈ ಪೂರ್ವಕಥೆಯನ್ನೆಲ್ಲ ಹೇಳಿದರು. ಆದರೆ “ನನ್ನ ಪೂರ್ವಜರಿಂದಾಗಿ 
ಸಮುದ್ರ ಬೆಳೆಯಿತು” (ಪೂರ್ವೈಃ ಕಿಲಾಯಂ ಪರಿವರ್ಧಿತೋ ನಃ) ಎಂಬ ಮಾತಿ 
ನಲ್ಲಿರುವ ಭಾವವನ್ನು ಗಮನಿಸಲಿಲ್ಲ. ""ಈ ಮಹಾಸಾಗರ ನನ್ನ ವಂಶದವರಿಂದಾಗಿ 
ಬೆಳೆದದ್ದು !'' ಎಂಬ ಸಹಜವಾದ, ಕ್ಷಮಾರ್ಹವಾದ, ಹೆಮ್ಮೆ ರಾಮನ ಮಾತಿನಲ್ಲಿದೆ. 
ಪಂಡಿತರು ಅದನ್ನೂ ಗಮನಿಸಿದ್ದರೆ ಚೆನ್ನಾಗಿತ್ತು. 

ಹಳೆಯ ಕ್ರಮದಲ್ಲಿರುವ ಅಪಾಯವೆಂದರೆ: ಪ್ರತಿಯೊಂದು ಮರವನ್ನೂ ಗಮನಕ್ಕೆ 
ತಂದುಕೊಳ್ಳುವ ಪ್ರಯತ್ನದಲ್ಲಿ ಇಡೀ ಕಾಡನ್ನು ಮರೆಯುವುದು! ೫೩15188 the 
wood for the trees. ಇಡೀ ಕಾವ್ಯವನ್ನು (ಅಥವಾ ನಾಟಕವನ್ನು) ಒಂದಂ 
ಯೂನಿಟ್ಟಾಗಿ ಪರಿಗಣಿಸಿ ಅದರ ಬಂಧ, ಪಾತ್ತರಚನೆ, ಅವೆರಡರ ಸಂಬಂಧ, ಒಟ್ಟಿನಲ್ಲಿ 
ಹೊರಪಡುವ ಜೀವನ ದೃಷ್ಟಿ- ಮುಂತಾದುವನ್ನು ಗುರುತಿಸುವ ವಿಮರ್ಶೆ ನಮ್ಮಾ 
ಪೂರ್ವಿಕರಲ್ಲಿ ಅಷ್ಟಾಗಿ ಬೆಳೆಯಲಿಲ್ಲ. ಹಾಗೆಂದ ಮಾತ್ರಕ್ಕೆ ಹಿಂದಿನ ಪಾಠಕ್ರಮವನ್ನೂ 
ನಾನು ಹಳಿಯುತ್ತಿದ್ದೇನೆಂದು ಭಾವಿಸಲಾಗದು. ಕಂಠಿ ಪಾಠ ಹೇಳಿದ್ದರಿಂದ ನನಗೆ ಬಹಳ 
ಪ್ರಯೋಜನವಾಯಿತು. ಆಗ ಸ್ವಲ್ಪ ಬೇಸರಗೊಂಡೆನಾದರೂ ಮೂಲಗ್ರಂಥ ಕಣ್ಣಲ್ಲಿ 
ಕಣ್ಣಟ್ಟು ನೋಡಿ ಅದರ ಸಾರವನ್ನು ಸೆಳೆದುಕೊಳ್ಳುವ ಪ್ರವೃತ್ತಿ ನನ್ನಲ್ಲಿ ಬೆಳೆಯಿತು. 
ನನ್ನ ಇಂಗ್ಲಿಷ್‌ ಸಾಹಿತ್ಯವ್ಯಾಸಂಗಕ್ಕೂ ಅದು ನೆರವಾಗಿದೆ. 

`ರಘುವಂಶ'ದ ಅಧ್ಯಯನ ಹೆಚ್ಚು ಕಾಲ ನಡೆಯಲಿಲ್ಲ. ನನಗೆ, ಕಂಠಿಗೆ-- ಇಬ್ಬರಿಗೂ 
ಪರೀಕ್ಷ ಹತ್ತಿರ ಬಂತಾದ್ದರಿಂದ ಸಂಸ್ಕೃತದ ಅಧ್ಯಯನವನ್ನು ನಿಲ್ಲಿಸಬೇಕಾಯಿತು. ಪರೀಕ್ಷೆ 
ಮುಗಿದ ಮೇಲೆ ಕಂಠಿ ರಾಮನಾಥಪುರಕ್ಕೆ ಹೊರಟುಹೋದ. 


MA 
ತಂದೆಯ ಮುರಣ 


1922ನೆಯ ವರ್ಷ. ನಾನು ಬಿ.ಎ. ಮೂರನೆಯ (ಕೊನೆಯ) ತರಗತಿಯಲ್ಲಿದ್ದೆ. ವರ್ಷದ 
ಪಾಠವೆಲ್ಲ ಮುಗಿದು ಪರೀಕ್ಷೆಗೆ 15 ದಿನ ಉಳಿದಿತ್ತು. ಹುಡುಗರು ಓದಿಕೊಳ ಲೆಂದಂ 
ರಜ ಕೊಟ್ಟಿ ್ಲಿದ್ದರಂ. ನನ್ನ ತಂದೆ ಯಾವುದೋ ಕೆಲಸಕ್ಕಾಗಿ ಅಕ್ಕಿಹೆಬ್ಬಾಳಿಗೆ ಹೋಗಿ 
ದ್ವವರು ಅಲ್ಲೇ ಖಾಯಿಲೆ ಬಿದ್ದರು; ವಾಯಣ ಬರುವುದು ಬಹಳ ಹೆಚ್ಚಾಯಿತು. 
ಮನೆಯವರೆಲ್ಲರೊಡನೆ ನಾನೂ ಅಲ್ಲಿಗೆ ಹೋಗಿ ಎರಡು ದಿನ ಇದ್ದು, ತಂದೆಯ ಸ್ಥಿತಿ 
ಸಂಧಾರಿಸಿತೆಂದು ತೋರಿದ ಮೇಲೆ ಮೈಸೂರಿಗೆ ವಾಪಸು ಬಂದೆ. ಬಂದ ಮಾರನೆಯ 
ದಿನವೇ ತಂತಿ ಬಂತು: *'ಖಾಯಲೆ ಉಲ್ಬಣವಾಗಿದೆ, ಕೂಡಲೆ ಹೊರಟು ಬಾ'' ಎಂದು. 
ಅವರು ಬಹಂಶಃ ತೀರಿಕೊಂಡಿದ್ದಾರೆ, ವಾರ್ತೆಯ ಪೆಟ್ಟು ಹಠಾತ್ತಾಗಿ ಬಡಿಯದಿರಲೆಂದು 
ಅದನ್ನು ಮರೆಸಿರಬೇಕು, ಎಂಬ ಶಂಕೆ ನನ್ನನ್ನು ಬಾಧಿಸುತ್ತಿತ್ತು. ಆಗಿದ್ದದ್ದೂ ಹಾಗೆಯೇ. 
ನಾನು ಹೊರಟ ದಿನ ಸಂಜೆಯೇ ಅವರಂ' ತೀರಿಕೊಂಡಿದ್ದರು. ಸಂಜೆಯ ರೈಲು ಅಕ್ಕಿ 
ಹೆಬ್ಬಾಳಿನಲ್ಲಿ ನಿಲ್ಲುತ್ತಿರಲಿಲ್ಲವಾದ್ದರಿಂದ ನಾನಂ ಹೊಸ ಅಗ್ರಹಾರದಲ್ಲೇ ಇಳಿದು 
ಸ್ಟೇಷನ್ನಿಗೆ ಬಂದಿದ್ದ ಗೋವಿಂದ ಚಿಕ್ಕಪ್ಪನೊಡನೆ ಕತ್ತಲೆಯ ದಾರಿ ತುಳಿದು ಅಕ್ಕಿ 
ಹೆಬ್ಬಾಳಿಗೆ ಹೋದೆ. ದಹನಕ್ರಿಯೆ ಮುಗಿದಿತ್ತು. ತಂದೆ ಕೊನೆಗಾಲದಲ್ಲಿ ಮಲಗಿದ್ದ ಬಳಿ 
ತುಪ್ಪದ ದೀಪವನ್ನು ಹತ್ತಿಸಿ ಇಟ್ಟಿದ್ದರು. ನಮ್ಮ ಮನೆತನಕ್ಕೆ ಬಹಳ ಆಪ್ತರಾದ ಮತ್ತು 
ನನ್ನಲ್ಲಿ ತುಂಬು ವಿಶ್ವಾಸವನ್ನಿಟ್ಟಿದ್ದ ಕೃಷ್ಣಜೋಯಿಸರು, ತಾಯಿ, ಅಜ್ಜಿ, ಚಿಕ್ಕಪ್ಪ 
ದೊಡ್ಡಪ್ಪಂದಿರು, ತಮ್ಮಂದಿರು, ಎಲ್ಲ ಹಜಾರದಲ್ಲಿ ತೊಟ್ಟಿಯ ಸುತ್ತ ಕುಳಿತಿದ್ದರು” 
ಅವರ ಮುಖಚಹರೆ, ಹೃದಯಕ್ಕೆ ಅಪ್ಪಳಿಸುವಂತಿದ್ದ ಸ್ಮಶಾನಮೌನ--ಅವು ವಿಪತ್ತಿನ 
ಕಥೆಯನ್ನು ಹೇಳಿದವು. 

ನಾನು ಕೈಕಾಲು ತೊಳೆದುಕೊಂಡು ಬಂದ ಮೇಲೆ ಜೋಯಿಸರು ನನ್ನನ್ನು ತುಪ್ಪದ 
ದೀಪ ಇಟ್ಟಿದ್ದ ಸ್ಥಳಕ್ಕೆ ಕರೆದುಕೊಂಡು ಹೋಗಿ ನಮಸ್ಕಾರ ಮಾಡಿಸಿದರು. ನಾನು ಎದ್ದ 
ಮೇಲೆ ನನ್ನ ಎರಡು ಭುಜಗಳ ಮೇಲೂ ಕೆ ೈಯಿಟ್ಟು ಗಂಭೀರವಾದ ಮೆಲುದನಿಯಲ್ಲಿ 
“ಇಂದಿನಿಂದ ನಿಮ್ಮ ಮನೆಯಲ್ಲಿ ನೀನಂ ಕರ್ತ. ಸಂಸಾರದ ಹೊರೆಯೆಲ್ಲ ನಿನ್ನ ಮೇಲಿದೆ. 
ನೀನು ಹೊತ್ತು ನಿರ್ವಹಿಸಬೇಕು. ಮನೆಯ ಸಂಪ್ರದಾಯವನ್ನು ಉಳಿಸಬೇಕು'' 
ಎಂದರು. ಅವರು ನನ್ನ ಹೆಗಲ ಮೇಲೆ ಕೈಯಿಟ್ಟಿದ್ದರಿಂದಾಗಿ ಅವರ ವಾತ್ಸಲ್ಯ ದೂರದ 
ಅನಂಕಂಪವಾಗಿ ಉಳಿಯದೆ ನನ್ನ ಮೈಮನಗಳೆರಡಕ್ಕೂ ವ್ಯಾಪಿಸಿತು. ಅವರು ತಮ್ಮ 


೧೮೪ ಸಂಜೆಗಣ್ಣಿನ ಹಿನ್ನೋಟ 


ಮನೆಗೆ ಹೋದ ಮೇಲೆ ಸ್ನಾನ ಮಾಡಿ ಬೇರೆ ಬಟ್ಟೆಗಳನ್ನು ಹಾಕಿಕೊಂಡಿರಬೇಕು-- 
ಸೂತಕದವನಾದ ನನ್ನನ್ನು ಮುಟ್ಟಿದ್ದರಿಂದ ಮೈಲಿಗೆಯಾಗಿತ್ತಷ್ಟೆ. ಅವರು ಸೂತಕ 
ಇತ್ಯಾದಿಗಳಿಗೆ ಸಂಬಂಧಪಟ್ಟ ನಿಯಮಗಳನ್ನು ಕಟ್ಟುನಿಟ್ಟಾಗಿ ಪಾಲಿಸುವವರೇ. ಆದರೆ 
ಅದು ಅವರ ವಾತ್ಸಲ್ಯಕ್ಕೆ ಅಡ್ಡಿ ಬರಲಿಲ್ಲ. 

ಅವತ್ತು ರಾತ್ರಿಯೆಲ್ಲ ನಿದ್ದೆ ಯಿಲ್ಲ: ಮನಸ್ಸು ಮೊದಮೊದಲಂ ಜಡವಾಗಿತ್ತು. ನಾನರಿ 
ಅಳೆಲಿಲ್ಲ, ಕಣ್ಣಿ ರು ಕರೆಯ. " "ಇದೇಕೆ ಹೀಗಾಯಿತು, ಸಾ ಸ್ವಾಭಾವಿಕವಾಗಿ ದುಃಖದಿಂದ 


ಅಳು ಬರೆಬೇಕಲ್ಲ |” ಎಂದು ಪ್ರಶ್ನೆ ಹಾಕಿಕೊಂಡದ್ದು ನೆನಪಿದೆ. ನನ್ನದು ಕಲ್ಲು ಮನಸ್ಸೆ? 
ಅಥವಾ ತಂದೆಯಿಂದ ಪೆಟ್ಟು ತಿಂದದ್ದು ಒಳಮನಸ್ಸಿನಲ್ಲಿ ಕೊರೆಯುತ್ತಿತ್ತೆ? ಇರಲಾರದು. 
ಆ ಕೋಪ ಇದ್ದಿದ್ದರೆ ನಾನು ಈ ಬಗೆಯ ಪ್ರಶ್ನೆಯನ್ನು ಹಾಕಿಕೊಳ್ಳುತ್ತಲೇ 
ಇರಲಿಲ್ಲ. ನಾಲ್ಕೈದು ವರ್ಷಗಳಿಂದ ನನ್ನ ಮತ್ತು ತಂದೆಯ ನಡುವಣ ವ್ಯವಹಾರವೆಲ್ಲ 
ಮಧುರವಾಗಿಯೇ ಇತ್ತಿ; ಅವರ ವಿಷಯದಲ್ಲಿ ಗೌರವ ಮಾತ್ರವಲ್ಲ, ಹೆಮ್ಮೆಯೂ 
ಇತ್ತು. ನನ್ನ ಮನಸ್ಸಿಗೆ ಮೊದಲು ಬಂದದ್ದು ""ಅವರು ಅಷ್ಟೊಂದು ವರ್ಷ ಕಾಲ 
ಖಾಯಿಲೆಯಿಂದ ನರಳಿದರಲ್ಲ, ನಡುವಯಸ್ಸಿಗೆ ಬರುವುದಕ್ಕೆ ಮುಂಚೆಯೇ (ಸತ್ತಾಗ 
ಅವರಿಗೆ 48 ವರ್ಷ) ಅವರ ಬದುಕು ಕೊನೆಗಂಡಿತಲ್ಲ, ಇದೇನು ಅನ್ಯಾಯ! 
ಎಂಬ ಯೋಚನೆ. ಅದೂ ಹೆಚ್ಚು ಹೊತ್ತು ನಿಲ್ಲಲಿಲ್ಲ. ನನ್ನ ಮನಸ್ಸನ್ನು ನಿಜವಾಗಿ 
ಆವರಿಸಿದ್ದದ್ದು ""ಈ ಸಂಸಾರವನ್ನು ನಿರ್ವಹಿಸುವುದು ಹೇಗೆ? ನನ್ನ ವಿದ್ಯಾಭ್ಯಾಸವೇ 
ಇನ್ನೂ ಮುಗಿದಿಲ್ಲ, ತಮ್ಮಂದಿರ ವಿದ್ಯಾಭ್ಯಾಸ; ಉಪನಯನ ಇತ್ಯಾದಿಗಳು-- 
ಇದನ್ನೆಲ್ಲ ನಿಭಾಯಿಸುವುದು ಹೇಗೆ? ಮನೆಯಲ್ಲಿ ಬರುವವರು ಹೋಗುವವರು 
ಹೆಚ್ಚು...'' ಈ ಯೋಜನೆ. ರಾತ್ರಿಯೆಲ್ಲ ಈ ಚಿಂತೆಯಲ್ಲೇ ಕಳೆಯಿತು. 
ಯಾವುದೊಂದು ಕ್ಷಣದಲ್ಲೂ ""ಈ ಜವಾಬ್ದಾರಿಯನ್ನೆಲ್ಲ ಸಾಧ್ಯವಾದ ಮಟ್ಟಿಗೆ ಕಳಚಿ 
ಕೊಂಡು ನನ್ನ ಪಾಡಿಗೆ ನಾನಿರಬೇಕು. ನನ್ನ ಬದುಕು ನನ್ನದು'' ಎಂಬ ಯೋಚನೆ ನನ್ನ 
ಮನಸ್ಸಿಗೆ ಬರಲಿಲ್ಲ. ಇದನ್ನು ಹೇಳುತ್ತಿರುವುದು ನನ್ನ ದೊಡ್ಡತನವನ್ನು ಕೊಚ್ಚಿ 
ಕೊಳ್ಳುವುದಕ್ಕಲ್ಲ; ನಮ್ಮ ಸಂಸ್ಕೃ ತಿಯಲ್ಲಿ ಎಷ್ಟೋ ಶತಮಾನ ನಗಳ ಕಾಲ ಜೀವಂತವಾಗಿ 
ನೆಲಸಿರುವ ದೊಡ್ಡತನ ವನ್ನು ಎಲ್ಲರ ಗಮನಕ್ಕೂ ತರಲೆಂದು. ನನಗೆ ಒದಗಿ ಬಂದಂಥ 
ಸಂದರ್ಭ ಬಂದಾಗ ನಮ್ಮ ಸಮಾಜದಲ್ಲಿ ಯಾರಿಗೇ ಆಗಲಿ "ಜವಾಬ್ದಾರಿಯನ್ನು ತಪ್ಪಿಸಿ . 
ಕೊಂಡು ಓಡಿ ಹೋಗಬೇಕು'' ಎಂಬ ಯೋಚನೆ ಮುಂದಾಗುವುದು ಅಪರೂಪ. ಪಶ್ಚಿ ಮ 
ದೇಶಗಳ ಜನರೆಲ್ಲ ಸಾ ಿರ್ಥಿಗಳು, ಹೃದಯ ಶೂನ್ಯರು, the Devil take the tind 
most (ಹಿಂದುಳಿದವರು ಸೆ ಸೈತಾನನ 'ಪಾಲು) ಎಂಬುದೇ ಅವರ ಜೀವನಸೂತ್ರ--ಎಂದು 
ನಾನು ಸೂಚಿಸುತ್ತಿಲ್ಲ. ಆವರ ಸಮಾಜದಲ್ಲಿ ವ್ಯಕ್ತಿಹಿತಕ್ಕೆ ಪ್ಲಾ ಧಾನ್ಯ ಹೆಚ್ಚು. 
ಹಾಗಿರುವುದರಿಂದ ಜನ ಸ್ವಾ ವಲಂಬಿಗಳಾಗುತ್ತಾ ರೆ, ಯಾನ” ನೆರವನ್ನೂ ಬಯಸದೆ 
ಬದುಕನ್ನು ಕೆಚ್ಚೆ ದೆಯಿಂದ ಎದುರಿಸುವ ಸಾಮರ್ಥ್ಯವನ್ನು ಪಡೆಯುತ್ತಾರೆ. ಎಂದು 
ಅಲ್ಲಿಯ ಜನರನೇಕರು ವಾದಿಸುತ್ತಾರೆ. England's empire was built by her 
younger sons ("ಇಂಗ್ಲೆಂಡಿನ ಚಕ್ರಾಧಿಪತ್ಯವನ್ನು ಕಟ್ಟಿದವರು ಆ ದೇಶದ ಕಿರಿಯ 
ಮಕ್ಕಳು.'' ಇಂಗ್ಲೆಂಡಿನಲ್ಲಿ primogeniture— ಪಿತ್ರಾರ್ಜಿತ ಆಸ್ತಿಯೆಲ್ಲ ಹಿರಿಯ 


ತಂದೆಯ ಮರಣ ೧೮೫ 


ಮಗನಿಗೆ ಸೇರತಕ್ಕ ದ್ದು ಎಂಬ ನಿಯಮ--ಇತೆ ಕೈಂಬುದನಕ್ನಿ ನೆನಪಿನಲ್ಲಿಡಬೇಕು) ಎಂಬ 
ಮಾತು 40-50 ವರ್ಷಗಳ ಕೆಳಗೆ ಸರ್ವಸಾಮಾನ್ಯವಾಗಿ ಕೇಳಿಬರುತ್ತಿ ತ್ತು. 

ನಾನು ಅವಿಭಕ್ತ ಕುಟುಂಬವನ್ನು ಸಮರ್ಥಿಸುವವನಲ್ಲ. ಆದರೆ ಕುಟುಂಬದ ಮಕ್ಕಳು 
ಬೆಳೆದು ಜೀವನವನ್ನು ಎದುರಿಸುವ ಶಕ್ತಿಯನ್ನು ಪಡೆಯುವವರೆಗೂ ಹಿರಿಯ ಅಣ್ಣ 
ಅದರ ಯೋಗಕ್ಷೇಮವನ್ನು ನೋಡಿಕೊಳ | ಬೇಕು ಎಂಬುದು ಒಪ್ಪಬೇಕಾದ ಮಾತು. 
ಈ ಭಾವನೆ ನಮ್ಮ ಸಮಾಜದಲ್ಲಿ ಅಪ್ಪ ಯತ್ನ ತಃ ಬೆಳೆದು ಬಂದಿದೆ. ಔದಾರ್ಯ 
ದಿಂದಲೋ, ಕರ್ತವ್ಯದ್ಧಷ್ಠಿ ) ಯಿಂದಲೋ, ಒಲ್ಲದ ಮನಸ್ಸಿನಿಂದಲೋ-- ಎಲ್ಲರೂ 
ಈ ತತ್ವವನ್ನು ಅಂಗೀಕರಿಸಿದ್ದಾರೆ. ಇದು ನಮ್ಮ ಸಮಾಜವ್ಯವಸ್ಥೆಯಲ್ಲಿರುವ 

Ne 

ದೊಡ್ಡ ಗುಣ. 

ತಂದೆಯ ಮರಣಾನಂತರ ನಡೆಯಬೇಕಾದ ಉತ್ತರಕ್ರಿಯೆಗಳು ಯಥಾವಿಧಿಯಾಗಿ 
ನಡೆದವು. ಉತ್ತರಕ್ರಿಯೆಗೆ ಸಂಬಂಧಪಟ್ಟಂತೆ ನಮ್ಮಲ್ಲಿರುವ ಆಚರಣೆಗಳನ್ನು ನೆನೆದರೆ 
ಬೇಸರ ಮಾತ್ರವಲ್ಲ, ಅಸಹ್ಯವಾಗುತ್ತ ದೆ: ವಿಧವೆ ತಲೆಗೂದಲನ್ನು ತೆಗೆಸಬೇಕೆಂಬ 
ನಿಯಮದ ಪ್ರಸ್ತಾಪ ಹಿಂದೆಯೇ ಬಂದಿದೆ. ಉತ್ತರಕ್ರಿಯೆಗಳನ್ನು ಮಾಡುವ ಹಿರಿಯ 
ಮಗ ತನ್ನ ತಾಯಿಯ ಕೈಬಳೆಗಳನ್ನು-- ಅವು ಸೌಭಾಗ್ಯದ ಲಕ್ಷಣ--ತಾನೇ ಒಡೆಯ 
ಬೇಕಂತೆ. ಆಕೆಗೆ ಗಂಡನನ್ನು ಕಳೆದುಕೊಂಡ ದುಃಖ, ಭವಿಷ್ಯದ ಚಿಂತೆ; ಮಗನಿಗೆ 
ತಂದೆಯನ್ನು ಕಳೆದುಕೊಂಡ ದುಃಖ, ಸಂಸಾರದ ಜವಾಬ್ದಾರಿಯನ್ನು ನಿರ್ವಹಿಸುವ 
ಚಿಂತೆ, ಇವೆಲ್ಲ ಸಾಲದೇನೋ ಎಂಬಂತೆ ಅವರ ಸಂಕಟವನ್ನು ಎಷ್ಟು ಹೆಚ್ಚು ಮಾಡ 
ಬಹುದೋ ಅಷ್ಟೂ ಹೆಚ್ಚು ಮಾಡುವಂತೆ ಏರ್ಪಡಿಸಿದ ಆಚರಣೆಗಳು. "ಇದು ಅಮಂಗಳ' 
ಎಂಬ ಭಾವನೆಯನ್ನು ನಮ್ಮ ಮೈಮನಗಳ ಮೇಲೆ ತಿಕ್ಕಿ ತಿಕ್ಕಿ ಅದು ಮೂಳೆ ಮೂಳೆಗೂ 
ವ್ಯಾಪಿಸುವಂತೆ ಮಾಡುವ ಆಚರಣೆಗಳು. ""ಅಮಂಗಳ. ಹೌದು, ನಮಗೆ ಗೊತ್ತು. ಅದು 
ಸಹ್ಯವಾಗುವಂಥ ಏರ್ಪಾಟುಗಳನ್ನು ಮಾಡಿ. ಅದರ ನೋವನ್ನು ಹೆಚ್ಚಿಸಬೇಡಿ'' 
ಎಂದು ಕಿರಿಚುವಂತಾಯಿತು, ನನಗೆ | ಮೈ ಪರಚಿಕೊಳ್ಳುವಂಥ ಪರಿಸ್ಥಿ ತಿಯೆಂದರೆ-- 
ಇದಕ್ಕಾಗಿ ಯಾರೊಬ್ಬರನ್ನೂ ದೂರಂವಂತಿಲ್ಲ. ಇಂಥ ಸಂದರ್ಭಗಳಲ್ಲಿ ನೇತಾರರಾಗಿ 
ನಿಂತಿರುವವರೆಲ್ಲ ನಮ್ಮಲ್ಲಿ ವಿಶ್ವಾಸವುಳ್ಳವರು, ನಮ್ಮ ಅಭ್ಯುದಯಕ್ಕಾಗಿ ಇದೆಲ್ಲ 
ನಡೆದೇ ನಡೆಯಬೇಕು ಎಂದು ನಂಬಿದವರು! ಶತಮಾನಗಳ ಕಾಲ ನಡೆದು ಬಂದ 
ಪದ್ಮತಿಗಳು. ಅವನ್ನು ತೊಡೆದುಹಾಕುವ ಧೈರ್ಯ ಯಾವನೊಬ್ಬ ವ್ಯಕ್ತಿಗೂ 
ಇರುವುದಿಲ್ಲ. ಇದರ ವಿಷಯ ಆಲೋಚಿಸಿ ಆದೇಶ ನೀಡಬೇಕಾದ ಮಠಾಧಿಪತಿಗಳು 
ಸಂಪ್ರದಾಯವನ್ನೇ "ಧರ್ಮ' ಎಂದು ತಿಳಿದು ಅದರ ರಕ್ಷಣೆಗಾಗಿ ತಮ್ಮ ಪೀಠವನ್ನು 
ಮೀಸಲು ಮಾಡಿದ್ದಾರೆ ; ವಿವೇಕಯಂತವಾದ ಸುಧಾರಣೆಗಳನ್ನು ತರುವುದಕ್ಕಲ್ಲ! 

"“ಧರ್ಮ' ಎನ್ನುವುದು ಯಾರೋ ಎಂದೋ ಒಂದು ದಿನ ಅಮೃತಶಿಲೆಯಿಂದ 
ಸರ್ವಾಂಗಪರಿಪೂರ್ಣವಾಗಿ ಕಡೆದು “"ಯುಗಯುಗಾಂತರಗಳವರೆಗೂ ಅಚಲವಾಗಿ 
ನಿಂತಿರಲಿ'' ಎಂದು ಪ್ರತಿಷ್ಠಿಸಿದ ವಿಗ್ರಹವಲ್ಲ. ಮನುಕುಲದ ಮನಸ್ಸು ಬೆಳೆದಂತೆ, ವಿಚಾರ 
ಕುದುರಿದಂತೆ, ಪರಿಸ್ಥಿತಿ ಬದಲಾದಂತೆ, ಆ ಬದಲಾವಣೆಗಳನ್ನು ಗಣನೆಗೆ ತಂದುಕೊಂಡು 


೧೮೬ ಸಂಜೆಗಣ್ಣಿನ ಹಿನ್ನೋಟ 


ರೂಪಿಸುತ್ತಲೇ ಇರಬೇಕಾದದ್ದು. ಮಾನವನ ಸಂಕಟಪರಿಹಾರದ ಮತ್ತು ಅವನ 
ಶ್ರೇಯಸ್ಸಿನ ದೃಷ್ಟಿಯಿಂದ. 

ನಿಧಾನವಾಗಿಯಾದರೂ ನನ್ನ ಕಣ್ಣೆದುರಿಗೇ ಈ ಪದ್ಧತಿಗಳೆಲ್ಲ ಬದಲಾಯಿಸುತ್ತಿರುವು 
ದನ್ನು ಕಂಡು--ತೃಪ್ತಿಗೊಂಡಿಲ್ಲ--ನಮ್ಮ ಸಮಾಜ ಜೀವಂತವಾಗಿದೆ ಎಂಬ ಧೈರ್ಯ 
ವನ್ನು ತಂದುಕೊಂಡಿದ್ದೇನೆ. ಕೆಲಸಕ್ಕೆ ಬಾರದ ಹರದವನ್ನು ಎಸೆಯುವಾಗ ಒಳ್ಳೆಯ 
ದನ್ನೂ ಎಸೆಯದಂತೆ ನೋಡಿಕೊಳ್ಳಬೇಕು, ಅಷ್ಟೆ. ಈಚೀಚೆಗೆ ಮಠಾಧಿಪತಿಗಳಲ್ಲಿ ಕೆಲವ 
ರಾದರೂ ಸಮಾಜದ ಸಮಸ್ಯೆಗಳ ಮೇಲೆ ಮನಸ್ಸನ್ನು ಆಡಿಸಿ ಸುಧಾರಣೆಯ ಕಡೆಗೆ 
ಮುಖ ತಿರುಗಿಸಿದ್ದಾರೆ. ಅದಕ್ಕಾಗಿ ಅವರನ್ನು ಅಭಿನಂದಿಸಬೇಕು. ಆದರೆ ಇದುವರೆಗೆ 
ಅವರು ಸಮಾಜವನ್ನು ಅನುಸರಿಸಿದ್ದಾರೆ, ಮಾರ್ಗದರ್ಶಕರಾಗಿಲ್ಲ. ಗುರುಗಳಾಗಿರುವುದ 
ಕ್ಕಿಂತ ಹೆಚ್ಚಾಗಿ ಅವರು ಸಮಾಜದ ಶಿಷ್ಕರಾಗಿದ್ದಾರೆ ! 

ಮರಣವಾದ ಒಂಬತ್ತನೆಯ ದಿನದಿಂದ ಕರ್ಮಗಳನ್ನು ಆರಂಭಿಸುವ ಪದ್ಧತಿ 
ಇತ್ತೀಚೆಗೆ ಬೆಳೆದಿದೆ. ಆಗ ಅದು ಶಾಸ್ತ್ರಸಮ್ಮತ ಎನ್ನಿಸಿಕೊಂಡಿದ್ದರೂ ಅಷ್ಟಾಗಿ ಆಚರಣೆ 
ಯಲ್ಲಿರಲಿಲ್ಲ. ನಾನು ಪ್ರತಿದಿನವೂ ಹೊಳೆಯ ಬಳಿ ಇಂಥ ಕರ್ಮಗಳಿಗಾಗಿಯೇ ಮೀಸ 
ಲಾಗಿದ್ದ ಸ್ಥಳಕ್ಕೆ ಹೋಗಿ ಆಯಾ ದಿನದ ಕರ್ಮವನ್ನು ಮುಗಿಸಿಕೊಂಡು ಮನೆಗೆ 
ಬರಬೇಕಾಗುತ್ತಿತ್ತು. ದಿನದ ಕರ್ಮ ಮುಗಿಯುವುದರೊಳಗೆ ಅದೆಷ್ಟು ಸಾರಿ ತಣ್ಣೀರಿನಲ್ಲಿ 
ಮುಳುಗಬೇಕಾಯಿತೋ, ನೆನಪಿಲ್ಲ. ಮುಳುಗಿ ಒದ್ದೆಯ ಬಟ್ಟೆಯನ್ನುಟ್ಟೇ ಕರ್ಮ 
ಮಾಡಬೇಕು. ಈಜಿ, ದಣಿವಾರಿಸಿಕೊಂಡು ಮತ್ತೆ ಈಜಿ, ಘಂಟೆಗಟ್ಟಲೆ ನೀರಿನಲ್ಲಿರುವ 
ಅಭ್ಯಾಸವಿದ್ದ ನನ್ನಂಥವನಿಗೂ ಕೂಡ ಆ ಹತ್ತು ದಿನದ ಸ್ನಾನಾದಿಗಳೂ ಒದ್ದೆ ಬಟ್ಟೆಗಳೂ 
ತ್ರಾಸ ಕೊಟ್ಟವು. ಮನಸ್ಸು ""ಇದೊಂದಕ್ಕೂ ಅರ್ಥವಿಲ್ಲ, ಒಣ ಪದ್ಧತಿ” ಎಂದು 
ಕೊಳ್ಳುತ್ತಿತ್ತು. ಆದರೂ ಚಾಚೂ ತಪ್ಪದೆ ಮಾಡಬೇಕಾದ್ದೆಲ್ಲವನ್ನೂ ಮಾಡಿದೆ. 
ಅವಿಧೇಯನಾದದ್ದು ಒಂದೇ ಒಂದು ಸಾರಿ. ಉತ್ತರಕ್ರಿಯೆಗೆ "ಗೋದಾವರಿ ಬ್ರಾಹ್ಮಣ' 
ರನ್ನು ಕರೆಸುವುದು ಶ್ರೇಷ್ಠವಂತೆ. ಆ ಬ್ರಾಹ್ಮಣರ ವೈಶಿಷ್ಟ್ಯವೇನೋ ನನಗೆ ತಿಳಿಯದು 
--ಶುಭ್ರತೆಯಿರಲಾರದು ಎಂದು ತೋರಿತು. ಇದು ಅವರನ್ನು ತೆಗಳುವ ಮಾತಾಗ 
ಬೇಕಾಗಿಲ್ಲ. ಶುಭ್ರತೆಗೆ ಬೇಕಾದಷ್ಟು ವರಮಾನ ಅವರಿಗಿದ್ದಿರಲಾರದು. ಒಂದು 
ಸಂದರ್ಭದಲ್ಲಿ ಕರ್ತ ಆ ಬ್ರಾಹ್ಮಣನ ಕೈ ಯನ್ನು ಮುಟ್ಟಬೇಕು. ನನ್ನ ಮನಸ್ಸು ಅದಕ್ಕೆ 
ಸರ್ವಥಾ ಒಪ್ಪಲಿಲ್ಲ. ""ಅದು ನನ್ನಿಂದ ಸಾಧ್ಯವಿಲ್ಲ'' ಎಂದು ಹಟಹಿಡಿದು ಸಾಧಿಸಿದೆ. 

ಕರ್ಮ ಮಾಡುವುದು ಕಷ್ಟವಾದರೆ, ಆದಕ್ಕೆ ಅವಶ್ಯಕವಾದ ಹಣವನ್ನು ಹೊಂದಿಸಿ 
ಕೊಳ್ಳುವುದು ಇನ್ನೂ ಕಷ್ಟ. ತಂದೆ ಸಾಯುವುದಕ್ಕೆ ಕೆಲವು ತಿಂಗಳ ಹಿಂದೆ ನಾವು 
ಒಂದೆಕರೆ ಗದ್ದೆಯನ್ನು ರೈತನೊಬ್ಬನಿಗೆ ಮಾರಿದ್ದೆವು. ಆ ಹಣ ಇನ್ನೂ ಬಂದಿರಲಿಲ್ಲ. 
ಸಂದರ್ಭ ತಿಳಿದೊಡನೆ ಆತ 690 ರೂಪಾಯಿಗಳನ್ನು ತಂದುಕೊಟ್ಟು ಉಳಿದ ಹಣವನ್ನು 
ಒಂದೆರಡು ತಿಂಗಳಲ್ಲೇ ಕೊಡುವುದಾಗಿ ಹೇಳಿದ. ಆ ಹಣದ ಜೊತೆಗೆ ಹಾಗೂ ಹೀಗೂ 
300-400 ರೂಪಾಯಿಗಳನ್ನು ಹೊಂದಿಸಿಕೊಂಡು ಉತ್ತರಕ್ರಿಯೆಯನ್ನು ಮುಗಿಸಿ 
ದ್ಹಾಯಿತು. ಆಗಿನ 1000 ರೂಪಾಯಿಯೆಂದರೆ ಇವತ್ತಿನ 15,000 ರೂಪಾಯಿಗಿಂತ 
ಹೆಚ್ಚಾಗಬಹುದು! ನಾವಿದ್ದ ಸ್ಥಿತಿಯಲ್ಲಿ ಆ ಖರ್ಚನ್ನು ಹೇಗೆ ತಡೆದೇವು! ಆ ಸಂದರ್ಭ 


ತಂದೆಯ ಮರಣ ೧೮೭ 


ದಲ್ಲಿ ನಾವು ಯಾರೂ "ಇಷ್ಟು ಖರ್ಚು ಮಾಡಲಾರೆ'' ಎನ್ನುವಂತಿಲ್ಲ. ತಂದೆಗೆ ಸದ್ಗತಿ 
ಬರಲೆಂದು ಕರ್ಮ ಮಾಡುತ್ತಿರುವಾಗ ಖರ್ಚಿಗೆ ಹಿಂದೆ ಮುಂದೆ ನೋಡಿದವರುಂಟೆ ! 
ನನ್ನ ತಂದೆ ಸತ್ತ ಮೇಲೆ 65 ವರ್ಷಗಳು ಕಳೆದಿವೆ. ಇವತ್ತೂ ನಮ್ಮ ಸಮಾಜ ಇಂಥ 
ಖರ್ಚುಗಳ ಸಮಸ್ಯೆಯನ್ನು ವಾಸ್ತವಿಕ ದೃಷ್ಟಿಯಿಂದ ನೋಡಿ ಬಗೆಹರಿಸಿಲ್ಲ. ಎಲ್ಲರೂ 
“ಕಷ್ಟವೋ ಷ್ಮುರವೋ--ಮಾಡಬೇಕಾದ್ದನ್ನು ಮಾಡಲೇಬೇಕು'' ಎನ್ನುವವರೇ! 

ಆಂತೂ ಕರ್ಮ ಮುಗಿಯಿತು. ನಾನು ಬಳಲಿ ಸೋತು ಸೊಪ್ಪಿನಂತಾಗಿದ್ದೆ. ಆದರೂ 
ಎರಡು ದಿನ ಸುಧಾರಿಸಿಕೊಳು ಿವಂತಿಲ್ಲ. ವೈಕುಂಠಸಮಾರಾಧನೆಯ ದಿನ ಸಂಜೆಯೇ 
(ಅಥವಾ ಅದರ ಮಾರನೆಯ ದಿನವೊ ?) ಮೈಸೂರಿಗೆ ಹೊರಟೆ. ಮಾರನೆಯ ದಿನವೇ 
ಬಿ.ಎ. ಪರೀಕ್ಷೆ ಆರಂಭವಾಗುವ ದಿನ. "ಈ ವರ್ಷ ಪರೀಕ್ಷೆಗೆ ಕೂಡದಿರುವುದೇ 
ಒಳ್ಳೆಯದಲ್ಲವೆ'' ಎಂಬ ಯೋಚನೆ ಬಂತಾದರೂ ಹಿರಿಯರು ಬುದ್ಧಿವಾದ ಹೇಳಿದ್ದ 
ರಿಂದಾಗಿ ಮನಸ್ಸನ್ನು ಗಟ್ಟಿಮಾಡಿಕೊಂಡು ಪರೀಕ್ಷೆಗೆ ಕುಳಿತೆ--ಬುದ್ಧಿ ಹೇಳಿದ 
ಹಿರಿಯರನ್ನು ಕೃತಜ್ಞತೆಯಿಂದ ಸ್ಮರಿಸುತ್ತೇನೆ. ಇದನ್ನು ಬರೆಯುವಾಗ ಇತ್ತೀಚೆಗೆ ನಡೆದ 
ಒಂದು ಪ್ರಸಂಗ ನೆನಪಿಗೆ ಬರುತ್ತಿದೆ. ನನ್ನ ಶಿಷ್ಯರೂ ಅದಕ್ಕಿಂತ ಹೆಚ್ಚಾಗಿ ಮಿತ್ರರೂ 
ಆಗಿದ್ದವರೊಬ್ಬರು 6-7 ವರ್ಷ ಕ್ಯಾನ್ಸರ್‌ನಿಂದ ನರಳುತ್ತಿದ್ದು ಎರಡಂ ವರ್ಷಗಳ ಹಿಂದೆ 
ತೀರಿಕೊಂಡರು. ಅವರ ಮಗ ಬಿ.ಎ. ಪರೀಕ್ಷೆಗೆ ಕೂತಿದ್ದ. ತಂದೆ ಸತ್ತ ದಿನವೇ ಅವನ 
ಪರೀಕ್ಷೆಯ ಕೊನೆಯ ದಿನ. ಅವನು ಪರೀಕ್ಷೆಗೆ ಹೋಗಿದ್ದಾನೆ, ಇತ್ತ ಆಸ್ಪತ್ರೆಯಲ್ಲಿ 
ಅವನ ತಂದೆ ಕೊನೆಯುಸಿರು ಎಳೆದಿದ್ದಾರೆ! ಆ ವಿಷಯ ಮಗನಿಗೆ ತಿಳಿಯದಂತೆ ಮೃತರ 
ಪತ್ನಿ ಎಲ್ಲ ಎಚ್ಚರಿಕೆಯನ್ನೂ ವಹಿಸಿದರು. ಹುಡುಗ ಪರೀಕ್ಷೆಯನ್ನು ಮುಗಿಸಿಕೊಂಡು 
ಸಂಜೆ ಮನೆಗೆ ಬಂದ ಮೇಲೆಯೇ ಅವನಿಗೆ ತಂದೆ ಸತ್ತ ವಿಷಯ ತಿಳಿದದ್ದು. ಅವನು 
ಆ ವರ್ಷ ಮೊದಲನೆಯ ದರ್ಜೆಯಲ್ಲಿ ತೇರ್ಗಡೆಯಾದ, ಮೊದಲನೆಯ ರ್ಯಾಂಕ್‌ 
ಗಳಿಸಿದ. ಈಗ ಸೆಂಸಾರದ ಹೊರೆಯನ್ನೂ ಹೊತ್ತಿದ್ದಾನೆ. ಹಾಗೆ ಹೊರುವ ಶಕ್ತಿ 
ಬಂದದ್ದು ಅವನ ತಾಯಿಯ ಮನಸ್ಸಿನ ಸ್ಕೈರ್ಯದಿಂದಾಗಿ. ಗಂಡಸತ್ತ ದುಃಖದಲ್ಲಿ 
ಮುಳುಗಿದ್ದಾಗಲೂ ಅವರು ದಿಟ್ಟತನವನ್ನೂ ವರಂದಾಲೋಚಿನೆಯ ಶಕ್ತಿಯನ್ನೂ 
ಉಳಿಸಿಕೊಂಡಿದ್ದರು. ಇದನ್ನು ನಾನು ನಾಲ್ಕಾರು ಸಾರಿ ನೆನಪಿಸಿಕೊಂಡಿದ್ದೇನೆ, ಆಕೆಗೆ 
ಮನಸ್ಸಿನಲ್ಲೇ ಗೌರವ ಸಲ್ಲಿಸಿದ್ದೇನೆ. ""ಕಳೆದುಹೋದದ್ದು ಮತ್ತೆ ಬರುವಂತಿಲ್ಲ. 
ಮುಂದಿನ ಪೀಳಿಗೆ ಸುಖವಾಗಿ ಬದುಕಲಿ, ಅವರ ಅಭ್ಯುದಯಕ್ಕೆ ಕುಂದು ಬರದಿರಲಿ'' 
ಎನ್ನುವ ವಿಚಾರಶೀಲತೆಗೆ ಗೌರವ ಸಲ್ಲಬೇಕು. 

ಪರೀಕ್ಷೆ ಹೇಗೋ ಮುಗಿಯಿತು. ನನ್ನ ಮೈಮನಗಳೆರಡನ್ನೂ ಒಂದು ಬಗೆಯ ಜಡತೆ 
ಆವರಿಸಿತ್ತು. ಉತ್ತರಕ್ರಿಯೆ ನಡೆಯುತ್ತಿದ್ದಾಗಿನ ಅಲಪಟೆ, ಮನಸ್ಸಿನ ಚಿಂತೆ, ಪರೀಕ್ಷೆಗೆ 
ಸಂಬಂಧಪಟ್ಟ ಶ್ರಮ, ಇದೆಲ್ಲದರ ಒಟ್ಟು ಫಲವಿರಬೇಕು--ಪರೀಕ್ಷೆ ಮುಗಿದ ಒಂದೆರಡು 
ದಿನಗಳಲ್ಲೇ ನನಗೆ ಜ್ವರ ಷುರುವಾಯಿತು. ನಿಂತು ನಿಂತು ಮತ್ತೆ ಬರುವ ಜ್ವರವಲ್ಲ, 
ಸತತವಾಗಿ ಸುಡುತ್ತಲೇ ಇರುವ ಜ್ವರ. ಮಗ್ಗುಲ ಮನೆಯಲ್ಲಿದ್ದ ರೋಗಿಯೊಬ್ಬನನ್ನು 
ನೋಡಲು ಬಂದಿದ್ದ ಪ್ರಖ್ಯಾತ ಡಾಕ್ಟರೊಬ್ಬರನ್ನು ಅಯ್ಯ (ನನ್ನನ್ನು ನಾಲ್ಕು ವರ್ಷ 
ತಮ್ಮ ಮನೆಯಲ್ಲಿಟ್ಟುಕೊಂಡು ಬೆಳೆಸಿದವರು) ಕೇಳಿದರಂತೆ: ''ನಮ್ಮ ಹುಡುಗನಿಗೆ 8-10 


೧೮೮ ಸಂಜೆಗಣ್ಣಿನ ಹಿನ್ನೋಟ 


ದಿನದಿಂದ ಜ್ವರ ನಿಂತೇ ಇಲ್ಲ. ತಾವು ಬಂದು ನೋಡಲಾದೀತೆ ?'' ಎಂದು. ಆತ ನಸುನಕ್ಕು 
“ಡಾಕ್ಟರು ಇರುವುದೇತಕ್ಕೆ ಅಂತ ತಿಳಿದಿದ್ದೀರಿ?'' ಎನ್ನುತ್ತ ಬಂದು ನನ್ನನ್ನು ಪರೀಕ್ಷಿಸಿ 
ಔಷಧಿ ಪಥ್ಯಗಳನ್ನು ವಿಧಿಸಿ ಹೋದರು. ನಾಲ್ಕೈದು ದಿನ ಕಳೆದ ಮೇಲೆ ತಾವಾಗಿಯೇ 
ಬಂದು ಮತ್ತೊಂದು ಸಾರಿ ನೋಡಿಕೊಂಡು ಹೋದರು. ಹಣ ಕೊಡಹೋದಾಗ ತೆಗೆದು 
ಕೊಳ್ಳಲಿಲ್ಲ. ಆಗ ನಾವಿದ್ದ ಸ್ಥಿತಿಯಲ್ಲಿ ಅಂಥ ಔದಾರ್ಯ ನಮಗೆ ಬೇಕೂ ಆಗಿತ್ತು ! 
ನನ್ನ ನೆನಪನ್ನು ನೆಚ್ಚಬಹುದಾದರೆ ಆ ಡಾಕ್ಟರ ಹೆಸರು ಬಾಲಕೃಷ್ಣ ಮೊದಲಿಯಾರ್‌. 
ಅವರನ್ನು ಕೃತಜ್ಞತೆಯಿಂದ ನೆನೆಯುತ್ತೇನೆ. 

ಜ್ವರ ಯಾವ ಔಷಧಿ ಪಥ್ಯಗಳಿಗೂ ಬಗ್ಗಲಿಲ್ಲ. ಒಂದು ತಿಂಗಳಿಗಿಂತ ಹೆಚ್ಚು ಕಾಲ 
ಇದ್ದೇ ಇತ್ತು. ಆಮೇಲೆ ತಾನಾಗಿಯೇ ಇಳಿದುಹೋಯಿತಂ. ಅದು ಎಂಥ ಜ್ವರವೋ-- 
ಆಗ ರೋಗನಿದಾನದ ತಂತ್ರ ಇಂದಿನಷ್ಟು ಬೆಳೆದಿರಲಿಲ್ಲ. ಬಹುಶಃ ಟೈಫಾಯಡ್‌. ಆಗ 
ಅದಕ್ಕೆ ಔಷಧಿ ಇರಲೇ ಇಲ್ಲ. ನಾನಂ ಉಳಿಯುವುದಿಲ್ಲ ಎಂದೇ ಭಾವಿಸಿದ್ದರಂತೆ-- 
ಹೇಗೋ ಬದುಕಿದೆ. ಆ ಖಾಯಲೆಯ ಪರಿಣಾಮ 3-4 ವರ್ಷ ಕಾಲ ಇದ್ದೇ ಇತ್ತು. 
ಅದರಿಂದಾಗಿ 1924ರಲ್ಲಿ ನಾನು ಎಂ.ಎ. ಪರೀಕ್ಷೆಗೆ ಕುಳಿತುಕೊಳ್ಳುವುದೇ ಅಸಾಧ್ಯ 
ವಾಯಿತು--ಮೊದಲ ಪತ್ರಿಕೆಗೆ ಒಂದೆರಡು ಪುಟದಷ್ಟು ಉತ್ತರ ಬರೆಯುವುದರೊಳಗೆ 
ವಾಂತಿ ಆರಂಭವಾಗಿ ಮನೆಗೆ ಹೋಗಬೇಕಾಯಿತು. ಉಳಿದ ದಿನ ಪರೀಕ್ಷೆಗೆ ಹೋಗುವುದು 
ಸಾಧ್ಯವಾಗಲಿಲ್ಲ. 

ಉತ್ತರಕ್ರಿಯೆ ಮಾಡುವವನಿಗೆ ಎಷ್ಟೇ ಕಷ್ಟವಾಗಲಿ, ತಣ್ಣೀರು ಸ್ನಾನ, ಒದ್ದೆ ಬಟ್ಟೆ, 
ದೀರ್ಫಕಾಲ ಆಹಾರವಿಲ್ಲದಿರುವುದು, ಇಂಥ ಅಲಪಟೆ ಎಷ್ಟೇ ಆಗಲಿ, ಯಾವ 
ಖಾಯಲೆಯೂ ತಟ್ಟುವುದಿಲ್ಲ ಎಂಬ ಮಾತನ್ನು ಸಂಪ್ರದಾಯಸ್ಥ ಹಿರಿಯರು ಈಗಲೂ 
ಹೇಳುತ್ತಾರೆ. ನನಗೆ ಬಂದ ಟೈಫಾಯಡ್‌ಗೆ ಈ ಥಿಯರಿ ಗೊತ್ತಿರಲಿಲ್ಲವೇನೊ. 

ಉತ್ತರಕ್ರಿಯೆಯ ಕಲಾಪ ಈಗಲೂ ಬಹುಮಟ್ಟಿಗೆ ಮೊದಲಿನಂತೆಯೇ ನಡೆಯು 
ತ್ತಿದೆ--ಅಲ್ಲಲ್ಲೇ ಕೆಲವರು ಅದಕ್ಕೆ ವಿರುದ್ಧವಾಗಿ ದಂಗೆಯೇಳುತ್ತಿದ್ದಾರಾದರೂ. 
ಸುಮಾರು 1936-37 ರಲ್ಲಿರಬಹುದು- ನನಗೆ ಪರಿಚಿತರೂ ನನ್ನಲ್ಲಿ ಬಹಳ ವಿಶ್ವಾಸ 
ವಿಟ್ಟಿದ್ದವರೂ ಆದ ನಾಗಪ್ಪ ಎಂಬವರು ನಮ್ಮಲ್ಲಿ ಉತ್ತರಕ್ರಿಯೆ, ವಾರ್ಷಿಕ ಶ್ರಾದ್ಧ 
(ತಿಥಿ) ಇತ್ಯಾದಿಗಳು ನಡೆಯುವ ವಿಧಾನವನ್ನು ತೀವ್ರವಾಗಿ ಖಂಡಿಸಿದ್ದು ನೆನಪಿದೆ. 
ಅವರು ನನಗಿಂತ 20-25 ವರ್ಷ ದೊಡ್ಡವರು; ಹೈಸ್ಕೂಲು ಹೆಡ್‌ಮಾಸ್ಟರಾಗಿದ್ದು 
ನಿವೃತ್ತಿ ಪಡೆದಿದ್ದರು. ಸಂಪ್ರದಾಯದ ಮನೋಧರ್ಮ ಅವರಲ್ಲಿ ನನ್ನಲ್ಲಿದ್ದದ್ದಕ್ಕಿಂತ 
ಎಷ್ಟೋ ಪಾಲು ಬಲವಾಗಿದ್ದಿರಬೇಕು. ಆದರೂ ಅವರಿಗೆ ಈ ಕಲಾಪ ಬೇಸರ ತಂದಿತ್ತು. 

ಮಹಾರಾಜ ಕಾಲೇಜಿನಲ್ಲಿ ಸಂಸ್ಕೃತ ಪ್ರಾಧ್ಯಾಪಕರಾಗಿದ್ದು ಮೂವತ್ತರ ದಶಕದಲ್ಲಿ 
ನಿವೃತ್ತರಾದ ಎಂ. ಹಿರಿಯಣ್ಣನವರ ಅಭಿಪ್ರಾಯವನ್ನು ಇಲ್ಲಿ ಕಾಣಿಸಬಹುದು. 
ಅವರು ಉದ್ದಾಮ ಪಂಡಿತರು; ಸಂಸ್ಕೃತ (ಮತ್ತು ಇಂಗ್ಲಿಷ್‌) ಸಾಹಿತ್ಯ ಮಾತ್ರ 
ವಲ್ಲದೆ ಹಿಂದೂ ಧರ್ಮ--ವೇದೋಪನಿಷತ್ತುಗಳು, ಬ್ರಹ್ಮಸೂತ್ರ, ಭಗವದ್ಗೀತೆ, 
ದ್ವೈತಾದ್ವೆ ತ, ವಿಶಿಷ್ಟಾದ್ವೈತ ಮತಗಳ ತತ್ವಗಳು, ಜೈನಬೌದ್ಧ ಮತಗಳು-- 
ಇವೆಲ್ಲವನ್ನೂ ಆಳವಾಗಿ ಅಧ್ಯಯನ ಮಾಡಿದವರು; ಪಾಶ್ಚಾತ್ಯ ತತ್ವಶಾಸ್ತ್ರದ ನಿಕಟ 

ಪರಿಚಯವುಳ್ಳವರು ; ಚಿಂತನಶೀಲರು. ಅವರು ಬರೆದ "೦೪1868 of Indian 
Philosophy’, “Essentials of Indian Philosophy’ ಮುಂತಾದ ಪುಸ್ತಕ 
ಗಳಿಂದಾಗಿ ಅವರ ಖ್ಯಾತಿ ಪಶ್ಚಿಮದೇಶಗಳಿಗೂ ಹಬ್ಬಿತ್ತು. ಅಲ್ಲಿಯ ವಿದ್ವಾಂಸರು 
ಭಾರತಕ್ಕೆ ಬಂದಾಗ ಹಿರಿಯಣ್ಣನವರನ್ನು ನೋಡಿ ಅವರೂಡನ ಮಾತುಕಥೆ ನಡೆಸಬೇಕೆಂಬ 
ಉದ್ದೇಶದಿಂದಲೇ ಮೈಸೂರಿಗೆ ಬರುತ್ತಿದ್ದರು. ಹಿರಿಯಣ್ಣನನರು ತಾವು ಬದುಕಿರುವ 
ವರೆಗೂ ಸಂಪ್ರದಾಯ ವಿಧಿಸಿದ ಆಚರಣೆಗಳನ್ನು ವಿಧ್ಯುಕ್ತವಾಗಿಯೇ ನಡೆಸಿದರು. 
ಅದಕ್ಕೆ ಕಾರಣ ಅಭ್ಯಾಸ ಬಲವಿರಬಹುದು: ಬಣುಶಃ ಅದಕ್ಕಿಂತ ಹೆಚ್ಚಾಗಿ ``ಈ ಆಚರಣೆ 
ಗಳನ್ನು ಬಿಟ್ಟರೆ ಬಂಧುಗಳ ಮನಸ್ಸು ನೊಂದೀತು'' ಎಂಬ ಶಂಕೆಯಿರಬಹುದು. ಆದರೆ 
ತಮ್ಮ ಅಭಿಪ್ರಾಯವನ್ನು ಮುಂದಿನ ಪೀಳಿಗೆಯವರಿಗೆ ಖಚಿತವಾಗಿ ತಿಳಿಸುವುದು 
ಅವಶ್ಯಕ ಎಂದು ಅವರಿಗೆ ತೋರಿರಬೇಕು : ಸಾವು ಹತ್ತಿರ ಬಂತು ಎನ್ನಿಸಿದಾಗ ಅವರು 
“ನನ್ನ ಮರಣಕ್ಕೆ ಸಂಬಂಧಪಟ್ಟಂತೆ ಉತ್ತರಕ್ರಿಯೆಯೇನನ್ನೂ ಮಾಡಬೇಕಾಗಿಲ್ಲ. 
ವರ್ಷ ವರ್ಷವೂ ಮರಣ ದಿನ ಆಚರಿಸುತ್ತಿರುವ “ತಿಥಿ'ಯನ್ನೂ ಮಾಡಬೇಕಾಗಿಲ್ಲ. 
ಉತ್ತರಕ್ರಿಯೆಗಳನ್ನು ನಡೆಸದಿದ್ದರೆ ನನ್ನ ಹತ್ತಿರದ ಬಂಧುಗಳ ಮನಸ್ಸು ನೋಯ 
ಬಹುದು. ಆದ್ದರಿಂದ ಅವರ ಸಮಾಧಾನಕ್ಕಾಗಿ, ಅವಶ್ಯಕವೆಂದು ಅವರಿಗೆ ತೋರಿದರೆ, 
ಸತ್ತ ದಿನದಿಂದ 13 ದಿನ ಆಚರಿಸುವ ಕರ್ಮಗಳನ್ನು ಮಾಡಬಹುದು. ನನ್ನ ದೃಷ್ಟಿ 
ಯಲ್ಲಿ ಅದು ಅನವಶ್ಯಕ. ವರ್ಷವರ್ಷವೂ ತಿಥಿ ಮಾಡುವುದನ್ನಂತೂ ಯಾವ 
ಶಂಕೆಯೂ ಇಲ್ಲದೆ ಬಿಡಬಹುದು'' ಎಂದು ಹೇಳಿದರಂತೆ. ಇದನ್ನು ಅವರ ಸೋದರಳಿ 
ಯಂದಿರಾದ ನಿಟ್ಟೂರು ಶ್ರೀನಿವಾಸರಾಯರೇ ನನಗೆ ಹೇಳಿದರು. ಈ ಅಭಿಪ್ರಾಯವನ್ನು 
ಒಳಗೊಂಡ--ಪ್ರೊ. ಹಿರಿಯಣ್ಣನವರೇ 9-5-1947ರಲ್ಲಿ ಬರೆದ--'ಮೆಮೊ 
ರಾಂಡಮ್ಮಿ'ನ ಭಾಗವನ್ನು ಅವರ ಮೊಮ್ಮಗ ಶ್ರೀ ಅನಂತಸ್ವಾಮಿಯವರು ನನಗೆ 
ತೋರಿಸಿದರು. ಅದರ ಒಕ್ಕಣೆ ಹೀಗಿದೆ: "“It is my wish that the final 
ceremonies should be curtailed as far as possible, and strictly 
limited to those of the first two weeks. Nothing need be done 
at any time thereafter,” 

ಸತ್ತವರು ಕೂಡ ತಮ್ಮ ಸಂಸಾರದವರು ಉತ್ತರಕ್ರಿಯೆಗಳನ್ನು ಮಾಡಿ ದಿವಾಳಿ 
ಯೆದ್ದು ಬಡತನದಲ್ಲಿ ಬಳಲಲೆಂದಾಗಲಿ, ದೇಹಶ್ರಮದಿಂದಾಗಿ ಖಾಯಿಲೆ ಬಿದ್ದು ಸತ್ತು 
ತಮ್ಮ ಜೊತೆಯನ್ನು ಸೇರಿಕೊಳ್ಳಲೆಂದಾಗಲಿ, ಬಯಸಲಾರರು ! 

ಆದರೆ ಹಿರಿಯರನ್ನು ಒಂದು ದಿನವಾದರೂ ನೆನಪಿಸಿಕೊಳ್ಳಬೇಡವೆ ? ನಮ್ಮ 
ಕೃತಜ್ಞತೆಯ ಅಭಿವ್ಯಕ್ತಿಗಾಗಿ ಮರಣದ ದಿನವನ್ನು ಮೀಸಲು ಮಾಡುವುದರಲ್ಲಿ 
ತಪ್ಪೇನಿದೆ? ಅದು ನಮ್ಮ ಕರ್ತವ್ಯ ಎಂದೇ ಭಾವಿಸಬೇಕಲ್ಲವೆ? ನಿಜ: ಹಾಗೆ 
ಭಾವಿಸುವುದು ಸರಿಯೇ. ಆದರೆ ಹಿರಿಯರನ್ನು ನೆನೆದುಕೊಳ್ಳುವುದು ಈಗ ಆಚರಣೆ 
ಯಲ್ಲಿರುವ ಕಲಾಪಗಳ ಮೂಲಕವೇ ಆಗಬೇಕಾಗಿಲ್ಲ. ನಾನು ಎಷ್ಟೋ ಸಾರಿ: 
ಯಾವುದೋ ಸಂದರ್ಭಗಳಲ್ಲಿ, ಯಾವ ಪ ಕ್ರೈಚೋದನೆಯೂ ಇಲ್ಲದೆ, ನನ್ನ ಅಜ್ಜಿಯ 
ಮತ್ತು ತಾಯಿತಂದೆಯರ ಸದ್ಗುಣಗಳನ್ನೂ ಅವರ ಸತ್ಕಾರ್ಯಗಳನ್ನೂ ನೆನೆದುಕೊಂಡಿ 

ದ್ದೇನೆ; ಗೌರವದಿಂದ ಮನಸ್ಸಿನಲ್ಲೇ ವಂದನೆ ಸೆಲ್ಲಿಸಿದ್ದೇನೆ; ಹೆಮ್ಮೆ ಪಟ್ಟಿದ್ದೇನೆ. 
ಆ ಘಳಿಗೆಗಳಲ್ಲಾದರೂ ಅವರ ಪ್ರಭಾವದಿಂದ ನನ್ನ ಮನಸ್ಸು ಒಂದಂ ಹಂತ ಮೇಲಕ್ಕೆ 
ಏರಿದೆ. ಆ ಮೂಲಕ ಅವರು ನನ್ನಲ್ಲಿ ಇನ್ನೂ ಬದುಕಿದ್ದಾರೆ! ನನ್ನ ಮಟ್ಟಿಗೆ ಇಂಥ 
ನೆನಪೇ 'ತಿಥಿ',. ಆ ನೆನಪಿಗಾಗಿ ಅವರ ಮರಣದ ದಿನವನ್ನು ವೀಸಲು ಮಾಡಿಯೂ 
ಮಾಡಬಹಂದು. ಆದರೆ ಅದು ಅಮಂಗಳದ ದಿನ ಎಂದು 'ಭಾವಿಸೆಬೇಕಾಗಿಲ್ಲ. ಅಸು 

ಎನ್ನಿಸುವ ಕಲಾಪಗಳನ್ನಿಟ್ಟುಕೊಳ್ಳಬೇಕಾಗಿಲ್ಲ. ಸತ್ತವರ ಭಾವಚಿತ್ರಕ್ಕೆ ಹೊವಿನ 
ಹಾರ ಹಾಕಬಹುದು ; ಅವರಿಗೆ ಪ್ಲ ಪ್ರಿಯವಾಗಿದ್ದ ಭಕ್ಷ ವನ್ನು ಮಾಡಿ ನಾಲ್ಕು ಜನಕ್ಕೆ 


ಕೊಡಬಹುದು: ಬಡವನೊಬ್ಬನಿಗೆ ಹತ್ತೋ ಇಪ್ಪತ್ತೋ ರೂಪಾಯಿಗಳನ್ನು 
ಕೊಡಬಹುದು... 


ನನ್ನ ಅಜ್ಜಿಯೂ ತಾಯಿಯೂ ಬದುಕಿರುವ ವರೆಗೆ ನಾನು ಶ್ರಾದ್ಧವನ್ನು ಯಥಾ 
ವಿಧಿಯಾಗಿ ಆಚರಿಸುತ್ತಿದ್ದೆ ; ಆದರೆ ಅದರಲ್ಲಿ ನಂಬಿಕೆಯಿಲ್ಲ ಎಂದು ಹೇಳುತ್ತಲೂ 
ಇದ್ದೆ. ನನ್ನ ನಿಲುವು ಇಷ್ಟೇ : ನನಗೆ ಇದೊಂದರಲ್ಲೂ ನಂಬಿಕೆಯಿಲ್ಲ. ಆದರೆ ಅಜ್ಜಿ, 
ತಾಯಿ, “ಸತ್ತ್ವ ವರಿಗೆ ತಿಥಿ ಮಾಡದಿದ್ದ ರೆ ಅವರಿಗೆ ಸದ್ಗತಿಯಿಲ್ಲ?' ಎಂದು ನಂಬಿದ್ದಾ ರೆ. 
ಆವರ ಮನಸ್ಸು ನೋಯದಿರುವುದು ನನಗೆ ಬಹಳ ಮುಖ್ಯ. ಆದರೆ ನನ್ನ ತಮ್ಮ ಂದಿರೂ 
ಇತರ ಬಂಧುಗಳೂ ಈಚಿನ ಪೀಳಿಗೆಯವರಾದ್ದರಿಂದ ಅವರ ಮನಸ ಒಂದಲ್ಲ ಒಂದಂ 
ದಿನ ಸಂಪ್ರದಾಯಕ್ಕಿಂತ ವಿಚಾರ ಶಕ್ತಿಗೆ ಹೆಚ್ಚು ಪ್ರಾಧಾನ್ಯ ಕೊಡಬಹುದು. ಅವರಿಗೆ 
ನನ್ನ ಅಭಿಪ್ರಾಯ ತಿಳಿಯಬೇಕು. ಆದರೆ ಅವರ ಮೇಲೆ ಯಾವ ಒತ್ತಾಯವೂ 
ಬಂದಂತಾಗಬಾರದು. ಈ ನಿಲವಿನಿಂದಾಗಿ ಹಿರಿಯರು ಬದುಕಿದ್ದ ಕಾಲದಲ್ಲಿ ಒಂದು 
ಕಡೆ ಅಪನಂಬಿಕೆಯನ್ನು ವ್ಯಕ್ತಪಡಿಸುವುದು, ಮತ್ತೊಂದು ಕಡೆ ಆಚರಣೆಗಳನ್ನು 

ಲಿಸುವುದಂ ಈ ಪದ್ಧತಿಯನ್ನು ಅನುಸರಿಸುತ್ತಿದ್ದೆ. 

ತ ಸ ತಮ್ಮಂದಿರಲ್ಲಿ ಈಗ ಬದುಕಿರುವವನು ಒಬ್ಬನೇ ಒಬ್ಬ--ಸೂರ್ಯನಾರಾಯಣ- 
ಎಲ್ಲರೂ ಅವನನ್ನು "ಮರಿ' ಎಂದೇ ಕರೆಯುತ್ತಾರೆ. ಅವನ ಸಂಪ್ರದಾಯನಿಷ್ಕೆ ನನ್ನದ 
ಕ್ಕಿಂತ ಸ್ವಲ್ಪ, ಎಲ್ಲೋ ಸ್ವಲ್ಪ ಮಾತ್ರ, ಹೆಚ್ಚಿನದು. ಅವನಿಗೆ ದೇವರಲ್ಲಿ ನಂಬಿಕೆ 
ಯುಂಟು. ಅವನ ಮನೆಯಲ್ಲಿ" ಶ್ರಾದ್ಧಾದಿಗಳು ಈಗಲೂ ನಡೆಯುತ್ತವೆ. ಆ "ಕಾಲದಲ್ಲಿ 
ನಾನು ಅವನ ಮನೆಯಲ್ಲಿದ್ದರೆ ಸ್ವಲ್ಪ 'ಮಟ್ಟಿ ಗೆ (ಶ್ರಾದ್ಧವೆಲ್ಲ ಮುಗಿದ ಮೇಲೆ ಹಿರಿಯರ 
ನೆನಪಿಗೆ ನಮಸ್ಕಾರ ಮಾಡುವಷ್ಟು ಮಟಿ ಗೆ) ನಾನೂ ಅದರಲ್ಲಿ ಭಾಗವಹಿಸುತ್ತೇನೆ. 
ಮರಿಯ ಇಂದಿನ ನಿಲುವಿಗೂ ಒಂದಿನ ಸಂಪ್ರದಾಯದ ನಿಲುವಿಗೂ ವೃತ್ಯಾಸವಿದೆ. 
ಈಗ ನಾನು ಉದಾಹರಿಸಲಿರುವ ಪ್ರಸಂಗದಿಂದ ಅದು ಸ್ಪಷ್ಟವಾಗಂತ್ತದೆ : 

ಇತ್ತೀಚೆಗೆ ನನ್ನ ಹೆಂಡತಿಯ ತಂಗಿ ತೀರಿಕೊಂಡಳು. ಸಂಪ್ರದಾಯದ ಪ್ರಕಾರ, 
ಉತ್ತರಕ್ರಿಯೆಗಳನ್ನು ಆರಂಭಿಸುವ ಮುನ್ನ ಅವಳ ಮಗ ಕ್ಷೌರ ಮಾಡಿಸಿಕೊಳ್ಳಬೇಕು. 
ಆದರೆ ಅವನು ಕ್ರಾಪ್‌ ಬಿಟ್ಟವನು, ಕ್ಷೌರ ಅವನಿಗೆ ಇಷ್ಟವಿಲ್ಲ. ಆದರೂ ಆ ಸಂದರ್ಭ 
ದಲ್ಲಿ ಹಟ ಮಾಡಬಾರದು ಎಂದುಕೊಂಡು ಅವನು ಸಂಪ್ರದಾಯವನ್ನು ಪಾಲಿಸಲು 
ಸಿದ್ಧನಾದ. ಆಗ ಅಲ್ಲಿದ್ದ ನನ್ನ ತಮ್ಮ ಸ್ವಲ್ಪ ಗಡುಸಾಗಿಯೇ ಪುರೋಹಿತರನ್ನು 
ಕೇಳಿದೆ: 


ತಂದೆಯ ಮರಣ ೧೯0 


ಕ್ಷೌರ ಮಾಡಿಸಿಕೊಳ್ಳಬೇಕು ಅಂತ ಎಲ್ಲಿ ಹೇಳಿದೆ, ಸ್ವಾವಿಂ?”' 

“ಶಾಸ್ತ್ರದಲ್ಲಿ ಹೇಳಿದೆ.” 

"ಯಾವ ಶಾಸ್ತ್ರದಲ್ಲೋ ಕಾಣೆ. ಆಯಿತು, ಹೇಳಿದೆ ಅಂತಲೇ ಇಟ್ಟುಕೊಳ್ಳೋಣ, 
ಆ ಶಾಸ್ತ್ರ ಬರೆದವನು ನನ್ನಂತೆ ನಿಮ್ಮಂತೆ ಮನುಷ್ಯ, ಸರ್ವಜ್ಞನಲ್ಲ. ಆಗ ಕ್ಷೌರ 
ಮಾಡಿಸಿಕೊಳ್ಳುವುದಕ್ಕೆ ಏನೋ ಕಾರಣ ಇದ್ದಿರಬಹುದು. . ಇವತ್ತು ಕಾರಣವೇನೂ 
ಕಾಣುವುದಿಲ್ಲ.” 

ನನ್ನ ತಮ್ಮನ ಮಾತೇ ನಡೆಯಿತು. 

ಈಗ ನಮ್ಮ ಸಂಸಾರದಲ್ಲಿ ನನಗಿಂತ ವಯಸ್ಸಿನಲ್ಲಿ ಹಿರಿಯರಾದವರು ಯಾರೂ 
ಇಲ್ಲ. ಕಿರಿಯರು ಕಾಲಮಹಿಮೆಯಿಂದಾಗಿ, ವಿದ್ಯಾಭ್ಯಾಸ ಬೆಳೆದದ್ದರಿಂದಾಗಿ, ಸುತ್ತಿನ 
ವಾತಾವರಣ ಬದಲಾಯಿಸಿದ್ದರಿಂದಾಗಿ, ಸಂಪ್ರದಾಯದ ಹಿಡಿತದಿಂದ. ತಕ್ಕಮಟ್ಟಿಗೆ 
ಬಿಡುಗಡೆ ಪಡೆದಿದ್ದಾರೆ. ಆದ್ದರಿಂದ ನಾನು ಅನವಶ್ಯಕ ಎನ್ನಿಸುವ ಆಚಾರಗಳನ್ನು 
ಪಾಲಿಸದಿದ್ದರೂ ಅವರು ನೊಂದುಕೊಳ್ಳುವುದಿಲ್ಲ. 

``ನನಗೆ ನಂಬಿಕೆಯಿಲ್ಲ--ಆದರೆ ಇತರರ ಮನಸ್ಸನ್ನು ನೋಯಿಸದಿರುವುದಕ್ಕಾಗಿ...'' 
ಎಂದು ಹೇಳುತ್ತ ಕರ್ಮಗಳನ್ನು ಆಚರಿಸುವುದು ನ್ಯಾಯವೆ? ನವ್ಮಾ ನಂಬಿಕೆಯಂತೆ 
ನಾವು ನಡೆಯದಿದ್ದರೆ ನಮ್ಮ ಬದುಕು ಇಮ್ಮುಖದ ಕಪಟದ ಬದುಕಾಗುವುದಿಲ್ಲವೆ? 
ಆಧುನಿಕರೆದುರಿಗೆ ಆಧುನಿಕ, ಸಂಪ್ರದಾಯಸ್ಥರ ನಡುವೆ ಸಂಪ್ರದಾಯಸ್ಥ, ಸಂದೇಹ 
ವಾದಿಗಳೆದುರಿಗೆ ಸಂದೇಹವಾದಿ--ಇದು ಕಪಟವಲ್ಲದೆ ಮತ್ತೇನು! ನಾವು ಹುಡುಗ 
ರಾಗಿದ್ದಾಗ ನಮ್ಮ ಮಾಧ ಮಿತ್ರರನ್ನು ಕೀಟಲೆ ಮಾಡುವುದಕ್ಕೆ ಒಂದು ಹಾಡು ಹೇಳು 
ತ್ತಿದ್ದಿವು : 


ಆಚಾರ್‌ ಆಚಾರ್‌ ಆಚಾರ್ರೆ, 
*ಅವರೆಕಾಯಿ ತಿಂಬೋರೆ. 
ಬಾಯಲ್ಮಂತ್ರ ಹೇಳೋರೆ, 
ಬದನೇಕಾಯಿ ತಿಂಬೋರೆ-- 


ಪ್ರಾ. ಎಂ. ಹಿರಿಯಣ್ಣನವರು ಶ್ರಾದ್ಧಾದಿಗಳನ್ನು ಆಚರಿಸುತ್ತಿದ್ದದ್ದೂ ನಾನು 
, ಅವರಂತೆಯೇ ನಡೆದುಕೊಳ್ಳುತ್ತಿದ್ದದ್ದೂ ಈ ಬಗೆಯ ವರ್ತನೆ ತಾನೆ! ಬಾಯಲ್ಲ 
ವೈಚಾರಿಕತೆ, ನಡೆವಳಿಕೆಯಲ್ಲಿ ಸಂಪ್ರದಾಯ! 

ಈ ಆಕ್ಷೇಪಣೆಗೆ ನನ್ನ ಸಮಾಧಾನ ಹೀಗಿದೆ: ಸಮಾಜಹಿತಕ್ಕೆ ಸಂಬಂಧಪಡದ 
ವಿಷಯಗಳಲ್ಲಿ ನಾವು ಸಂಪ್ರದಾಯಕ್ಕೆ ರಿಯಾಯಿತಿ ತೋರಿಸಬಹುದು. ನಮ್ಮಾ ಎಲ್ಲ 
ನಡವಳಿಕೆಗಳಿಗೂ ಸಾಮಾಜಿಕ ಮುಖವೊಂದಿದೆ ಎಂಬುದು ನಿಜ. ಉದಾಹರಣೆಗೆ : ನಾನು 
ನನ್ನ ಸ್ವಂತ ಮನೆಯನ್ನು ಕೊಳಕಾಗಿಟ್ಟುಕೊಂಡರೆ ನೆರೆಹೊರೆಯವರ ಮೇಲೆ ಅದರ 


* ಅವರೆಕಾಯಿ, ಬದನೆಕಾಯಿ, ಪರಂಗಿಹಣ್ಣು ಇತ್ಯಾದಿ ಕೆಲವು ಹಣ್ಣುಕಾಯಿಗಳು ನಿಷಿದ್ಧ. 
ಅವು ವಿಶ್ವಾಮಿತ್ರಸೃಷ್ಟಿಯಂತೆ. ಶ್ರಿಶಂಕುವಿಗೇ ಸ್ವರ್ಗವನ್ನು ಬೇರೆ ಸೃಷ್ಟಿಸಿದಾಗ ಅವನಿಗಾಗಿ ಬೇರೆ 
ಹಣ್ಣು ತರಕಾರಿಗಳನ್ನು ಸೃಷ್ಟಿಸಬೇಕಪ್ಟೆ. ವಿಶ್ವಾಮಿತ್ರನಿಗೂ “ಷಡುರುಚಿ ಅನ್ನಕ್ಕೆ ನಲಿದಾಡುವ 


ಜಿಹ್ವೆ? ಇದ್ದಿರಬೇಕು ! ನಾನು ವಿಶ್ವಾಮಿತ್ರನ ಭಕ್ತ! 


ತೌ 


೧೯೨ ಸಂಜೆಗಣ್ಣಿನ ಹಿನ್ನೋಟ 


ಪರಿಣಾಮ ಆಗಿಯೇ ಆಗುತ್ತದೆ. ಆದರೂ ನಮ್ಮಾ ಆಚರಣೆಗಳಲ್ಲಿ ಕೆಲವು ವೈಯಕ್ತಿಕ 
ವಾದವು, ಕೆಲವು ಸಮಾಜ ಹಿತಕ್ಕೆ ಸಂಬಂಧಪಟ್ಟವು, ಎಂದು ಸ್ಕೂಲವಾಗಿ ವರ್ಗೀಕರಿ 
ಸುವುದು ಸಾಧ್ಯ. ಉದಾ: ವೆಂಕನೋ ಸೀನನೋ ನಾಣನೋ ಗಡ್ಡ ಬೆಳೆಸಿದರೆ 
(ನನಗೆ ಗಡ್ಡವೆಂದರೆ ಅಲರ್ಜಿಯಿರುವುದು ನಿಜವಾದರೂ !) ಅದರಿಂದ ಸಮಾಜದ 
ಮೇಲೆ ಗಣನೀಯವಾದ ಪರಿಣಾಮವೇನೂ ಆಗುವುದಿಲ್ಲ. ಆದರೆ “ಅಸ್ಪ ಶ್ಯ' 
ಎನ್ನಿಸಿಕೊಂಡವನನ್ನು “ನನ ಮಗ್ಗುಲಲ್ಲಿ ಕೂಡಬೇಡ'' ಎಂದು ದೂರಮಾಡಿದರೆ 
ಅದು ಸಮಾಜಹಿತಕ್ಕೆ ವಿರುದ್ಧವಾದ ವರ್ತನೆ. ನಾನು ನನ್ನ ಮನೆಯಲ್ಲಿ ನನ್ನ ಇಷ್ಟಾನು 
ಸಾರವಾಗಿ ಬ್ಯಾಟರಾಯನನ್ನೋ ಬೀರೇ ದೇವರನ್ನೋ ಪೂಜಿಸಬಹುದು. ಅದು ನನ್ನ 
ಹಣೆಬರಹ, ವೈಯಕ್ತಿಕ ವಿಷಯ. ಆದರೆ ಅದೇ ಬ್ಯಾಟರಾಯನಿಗೆ ಬೀದಿಯಲ್ಲಿ 
ಮೆರವಣಿಗೆ ಮಾಡಹೊರಟರೆ ಸಮಾಜದ ನಿಯಮಗಳಿಗೆ ಬದ್ಧನಾಗಿರಬೇಕಾಗುತ್ತದೆ. 


"ಮೊದಲನೆಯ ('ವೈಯಕ್ತಿಕ') ವರ್ಗಕ್ಕೆ ಸೇರುವ ವಿಷಯಗಳಲ್ಲಿ, ಸಮರ್ಪಕವಾದ 


ಕಾರಣಗಳಿದ್ದರೆ, ಸಂಪ್ರದಾಯಕ್ಕೆ ರಿಯಾಯಿತಿ ತೋರಿಸುವುದರಲ್ಲಿ ತಪ್ಪೇನೂ ಇಲ್ಲ 
ಎನ್ನಿಸುತ್ತದೆ. 

ಶ್ರಾದ್ಧಾದಿ ಆಚರಣೆಗಳು ಈ ಮೊದಲ ವರ್ಗಕ್ಕೆ ಸೇರುತ್ತವೆ. ನನ್ನ ಮನೆಯಲ್ಲಿ 
ನಾನು--ನಂಬಿಕೆಯಿದ್ದೋ 'ಇಲ್ಲದೆಯೋ--ತಂದೆಯ ಶ್ರಾದ್ಧವನ್ನು ಆಚರಿಸಿದರೆ 
ಅದರಿಂದ ಸಮಾಜಕ್ಕೆ ಅಹಿತವೇನೂ ಆಗುವುದಿಲ್ಲ. ಆಚರಿಸದಿದ್ದರೆ ನನ್ನ ತಾಯಿಯ 
ಮನಸ್ಸಿಗೆ ನೋವಾಗುತ್ತದೆ. ಇಂಥ ಸಂದರ್ಭಗಳಲ್ಲಿ ನಂಬಿಕೆಯಿಲ್ಲದಿದ್ದರೂ ಶ್ರಾದ್ಧ : 
ವನ್ನು ಆಚರಿಸುವುದೇ ಉತ್ತಮ ಎಂದು ನನಗೆ ತೋರುತ್ತದೆ. ನಾನೇನೋ ಈ ಅನಿಸಿಕೆಗೆ 
ಅನುಸಾರವಾಗಿ  ನಡೆದಂಕೊಂಡಿದ್ದೇನೆನ್ನುವುದಕ್ಕೆ _ ಒಂದು. ಉದಾಹರಣೆಯನ್ನು 
ಕೊಡಬಹುದೇನೊ. ಐವತ್ತರ ದಶಕದ ಮಾತು: ಒಂದು ವರ್ಷದ ಅವಧಿಯಲ್ಲಿ 
ನನಗೆ ಎರಡು ಕಾರ್‌-ಆಕಸ್ಮಿಕಗಳಾದವು. ಕಾರಿನಲ್ಲಿದ್ದವನು ಚಾಲಕನಾದ ನಾನೊಬ್ಬನೇ. 
ಆಘಾತ (shock) ಹೊರತು ನನಗೆ ಪೆಟ್ಟೇನೂ ಆಗಲಿಲ್ಲ; ಇತರರಿಗೂ 
ಏನೂ ಅಪಾಯ ತಟ್ಟಲಿಲ್ಲ. ಆದರೂ ನನ್ನ ಹೆಂಡತಿ ಜಯಲಕ್ಷ್ಮಿಗೆ ನಾನು 
ಮನೆಯಿಂದ ಹೊರಟಾಗಲೆಲ್ಲ ಆತಂಕ. ಯಾರಿಗೋ ನನ್ನ ಜಾತಕ ತೋರಿಸಿದಳು. 
ಅವರು ''ಗ್ರಹಗಳು ಕ್ರೂರವಾಗಿವೆ. ಒಂಬತ್ತು ದಿನ ನವಗ್ರಹ ಪೂಜೆ ಮಾಡಿದರೆ ಶಾಂತಿ. 
ಯಾದೀತು'' ಎಂದರು. ಅವಳು "ನಿಮಗೆ ಇದರಲ್ಲಿ ನಂಬಿಕೆಯಿಲ್ಲ] ಅಂತ ಗೊತ್ತು. ಅದು 
ಹಾಗಿರಲಿ. ನೀವು ಈ ಪೂಜೆ ನಡಸಲೇಬೇಕು'' ಎಂದಳು. ನಡಸದಿದ್ದರೆ ಅವಳ ಮನಸ್ಸಿ 
ನಲ್ಲಿ ಸದಾ ಭಯ ಕೊರೆಯಂತ್ರಿರುತ್ತದೆ! ನಾನು ಮರುಮಾತಿಲ್ಲದೆ ಒಪ್ಪಿಕೊಂಡೆ : “`ನನಗೆ 
ನಂಬಿಕೆಯಿಲ್ಲ. ನಿನಗೂ ಇರಬಾರದು, ಆದರೆ ನೀನು ಅದನ್ನು ಬಿಡಲಾರೆ. ಸರಿ, ನವಗ್ರಹ 
ಪೂಜೆ ನಡಸೋಣ. ನಾನು ಮೊದಲ ದಿನ ಸಂಕಲ್ಪಮಾಡಿ ನಿನ್ನ ಕೈಗೆ ಒಂದು ಉದ್ಧರಣೆ 
ನೀರು ಹಾಕುತ್ತೇನೆ. ಅನಂತರ ನೀನೇ ನನ್ನ ಪರವಾಗಿ ಪೂಜೆ ಮಾಡಬಹುದು. ಪೂಜೆ 
ಮುಗಿದ ಮೇಲೆ ನಾನು ತೀರ್ಥಪ್ರಸಾದ ತೆಗೆದುಕೊಳ್ಳುತ್ತೇನೆ, ಗ್ರಹಗಳಿಗೆ ನಮಸ್ಕಾರ 
ಮಾಡುತ್ತೇನೆ.'' 

ಪೂಜೆ ನಡೆಯಿತು. ನಾನಂ ಅದಕ್ಕೆ ಒಪ್ಪಿಗೆ ಕೊಟ್ಟದ್ದರಿಂದ, ಮತ್ತು ಗ್ರಹಗಳಿಗೆ 


ತಂದೆಯ ಮರಣ ೧೩ 


ನಮಸ್ಕಾರ ಮಾಡಿದ್ದರಿಂದ 'ಟೆಕ್ನಿಕಲ್‌' (tೀchnically) ಆಗಿ ನಾನಂ ಅದರಲ್ಲಿ 
ಭಾಗವಹಿಸಿದಂತಾಯಿತು. ಈ ಪ್ರಸಂಗದ ಫಲಶ್ರುತಿಯೇನು ? ನನ್ನ ನಿಲುವನ್ನೂ 
ನಾನು ಹೀಗೆ ಮಾಡಿದೆ ಎಂಬುದನ್ನೂ ನಾನೇ ಸಮಾಜದ ಎದುರಿಗೆ ಒಪ್ಪತ್ತಿದ್ದೇನಾದ 
ರಿಂದ ಇಲ್ಲಿ "ಕಪಟ'ದ ಮಾತು ಬರಂವಂತಿಲ್ಲ. ಫಲಶ್ರುತಿ: ನನ್ನ ವರ್ತನೆಯಿಂದ 
ಸಮಾಜಕ್ಕೆ ಹಾನಿಯಾಗಿಲ್ಲ; ನನ್ನ ವೈಚಾರಿಕ ನಿಲುವನ್ನು ನಾನು ಬಿಟ್ಟುಕೊಟ್ಟಿಲ್ಲ; 
ಜಯಲಕ್ಷ್ಮಿಯ ಮನಸ್ಸಿನಲ್ಲಿದ್ದ ಭಯಂ ಕಳೆದು ನೆಮ್ಮದಿ ಬಂದಿದೆ. ಆದ್ದರಿಂದ ನನ್ನ 
ವರ್ತನ ಸರಿ! 

ನನಗೆ ನಾನೇ ಶಾಭಾಸುಗಿರಿ ಕೊಟ್ಟುಕೊಂಡದ್ದಾಯಿತಷ್ಟೆ. ಈಗ ನನ್ನ ಮೇಲೆ 
ಬಂದಿರುವ ಮತ್ತೊಂದು ಬಗೆಯ ಆಪಾದನೆಯನ್ನು ಕಾಣಿಸಬೇಕು. . “ನಿನಗೆ 
ನಿಜವಾಗಿಯೂ ನಿನ್ನ ಅರಿವಿಲ್ಲದಂತೆ ಎಂದರೂ ಎನ್ನ ಬಹುದು---ನವಗ್ರಹ ಪೂಜೆಯಲ್ಲಿ 
ನಂಬಿಕೆಯಿದೆ. ಏನೋ ಕುಂಟನೆಪ ಹೇಳಿ ನೀನು ಆತ್ಮವಂಚನೆ ಮಾಡಿಕೂಳ್ಳುತ್ತಿದ್ದೀಯೆಂ”' 
—ಇದು ಕೆಲವರು ಮಿತ್ರರ ಅಭಿಪ್ರಾಯ. ನನ್ನ ವರ್ತನೆ ಆತ್ಮವಂಚನೆಯಲ್ಲ ಎಂಬಂದಂ 
ನನಗೆ ಖಚಿತವಾಗಿದೆ. ಇತರರಿಗೆ ಖಚಿತಪಡಿಸುವುದು ಹೇಗೋ--ತೋರುತ್ತಿಲ್ಲ. ಅವರು 
ನನ್ನ ಮಾತನ್ನು ನಂಬಿದರೆ ಸಂತೋಷ ; ನಂಬದಿದ್ದರೆ ಅಸಮಾಧಾನವಿಲ್ಲ. ನನ್ನ ವಿಂತ್ರ 
ರೊಬ್ಬರು ನನ್ನಂತೆಯೇ ವರ್ತಿಸುತ್ತಿದ್ದಾರೆ : ನಾನು ಕೊಡುವ ಸಮರ್ಥನೆಯನ್ನೇ 
ಅವರೂ ಕೊಡುತ್ತಾರೆ. ನಾವು ಅಭಿಪ್ರಾಯ ವಿನಿಮಯ ಮಾಡಿಕೊಂಡು ನಮ್ಮ ನಡತೆ 
ಸರಿ ಎಂಬ ನಿಲುವನ್ನು ತಾಳಿದ್ದೇವೆ. ಯಾವ ಸಂದರ್ಭದಲ್ಲಿ ಸಂಪ್ರದಾಯಕ್ಕೆ ರಿಯಾಯಿತಿ 
ತೋರಿಸಬೇಕು, ಯಾವ ಸಂದರ್ಭದಲ್ಲಿ ನಿಷ್ಠುರವಾಗಿ ನಿಲ್ಲಬೇಕು, ಎಂಬ ವಿಷಯದಲ್ಲಿ 
ಭಿನ್ನಾಭಿಪ್ರಾಯವಿರುವುದು ಸಾಧ್ಯ. ಲಕ್ಷ್ಮಣ ರೇಖೆಯನ್ನು ಎಲ್ಲಿ ಎಳೆಯಬೇಕು ಎಂಬು 
ದನ್ನು ನಿರ್ಣಯಿಸುವುದು ಕೆಲಪು ವೇಳೆ ಕಷ್ಟವಾಗಬಹುದು. ಅಂಥ ಸಂದರ್ಭಗಳಲ್ಲಿ ನಮ್ಮ 
ನಿರ್ಣಯ ತಪ್ಪಾದರೆ ಅದು ನಮ್ಮ ತರ್ಕದ ದೋಷವಾಗುತ್ತದೆ ; ವಂಚನೆಯಾಗಲಿ ಆತ್ಮ 
ವಂಚನೆಯಾಗಲಿ ಆಗಬೇಕಾದ್ದಿಲ್ಲ. 

* ೫% x 

ಖಾಯಲೆಯಿಂದಾಗಿ ನಾನು ಹಾಸಿಗೆ ಹಿಡಿದು ಮಲಗಿದ್ದು ಸುಮಾರಂ ಎರಡು 
ತಿಂಗಳ ಕಾಲ. ಪರೀಕ್ಷೆಯ ಫಲಿತಾಂಶ ಪ್ರಕಟವಾದಾಗ ಯಾರೋ ಒಬ್ಬರು ಬಂದು 
ಪಾಸಾದವರ ಪಟ್ಟಿಯಲ್ಲಿ ನನ್ನ ನಂಬರ್‌ ಇರಲಿಲ್ಲ ಎಂದು ಹೇಳಿದರು. ಅದನ್ನು 
ನಿರೀಕ್ಷಿಸಿಯೇ ಇದ್ದೆನಾದ್ದರಿಂದ ನನಗೆ ಆಶ್ಚರ್ಯ ವ್ಯಸನಗಳೇನೂ ಆಗಲಿಲ್ಲ. ಅದೇ ದಿನ 
ಮಧ್ಯಾಹ್ನ ನನ್ನ ಸಹಪಾಠಿಯೊಬ್ಬ ಬಂದು "ನೀನು ಕಂಪಲ್ಸರಿ ಮತ್ತು ಅಪ್ಪನಲ್‌ 
(Compulsory and Optional) ಎರಡು ಭಾಗಗಳಲ್ಲೂ ಎರಡನೇ ವರ್ಗದಲ್ಲಿ 
(ಸೆಕಂಡ್‌ ಕ್ಲಾಸ್‌ನಲ್ಲಿ) ಪಾಸಾಗಿದ್ದೀಯೆ'' ಎಂದು ಹೇಳಿದ. (ಬೆಳಗ್ಗೆ ವರ್ತಮಾನ 
ಕೊಟ್ಟವರು ಮೂರನೆಯ ವರ್ಗದ ಪಟ್ಟಿಯನ್ನು ಮಾತ್ರ ನೋಡಿದ್ದರು.) ನನಗೆ 
ಆಶ್ಚರ್ಯವಾದದ್ದು ಆಗ! ಇಂಗ್ಲಿಷ್‌ನ ಮೊದಲಸ್ಥಾನ ಸಿಕ್ಕಿತ್ತು. ಅಂದ ಮೇಲೆ 


°° ಎಂ.ಎ. ಕ್ಲಾಸಿನಲ್ಲಿ ಸೀಟ್‌ ಸಿಕ್ಕುವುದೂ ಸ್ಕಾಲರ್‌ಷಿಪ್‌ ಮುಂದುವರಿಯುವುದೂ 


ಖಚಿತವಾಯಿತಂ. 


೧೯೪ ಸಂಜೆಗಣ್ಣಿನ ಹನ್ನೋಟ 


ಸಂಸಾರ ನಡೆಸುವುದು ಕಷ್ಟವೇ ಆಯಿತು. ನಮ್ಮ ಗದ್ದೆಯನ್ನು ಕೊಂಡವನು 690 
ರೂಪಾಯಿ ಕೊಟ್ಟಿದ್ದ; ಇನ್ನೂ 310 ರೂಪಾಯಿ ಕೊಡಬೇಕಾಗಿತ್ತು. ಅದನ್ನು ಪಡೆದು 
ನನಗೆ ಕಳಿಸಬೇಕೆಂದು ಬಂಧುಗಳೊಬ್ಬರಿಗೆ ಕಾಗದ ಬರೆದೆ. ಉತ್ತರ ಬರಲಿಲ್ಲ. ನನಗೆ 
ಪ್ರಯಾಣ ಮಾಡುವಷ್ಟು ಚೈತನ್ಯ ಒಂದ ಮೇಲೆ ನೇರವಾಗಿ ಆ ರೈತನ ಮನೆಗೇ ಹೋಗಿ 
(ಆತ ಮುಂಜನಹಳ್ಳಿಯವನು ಎಂದು ನೆನಪು) ಕೇಳಿದಾಗ ಅವನು "“ನಿಮ್ಮ ಬಂಧು ನಿಮ್ಮ 
ಕಾಗದ ತೋರಿಸಿ ಆಗಲೇ ಹಣ ತೆಗೆದುಕೊಂಡು ಹೋದರಲ್ಲ"' ಎಂದು ರಸೀದಿ ತೋರಿಸಿದ. 
ನಾನು ಬಂಧುವನ್ನು ಕೇಳಿದಾಗ "'ಹೆಣ ಈಗಲೇ ಬೇಕು ಅಂತ ಒಂದು ಕಾಗದ ಬರಿಯ 
ಬಾರದಾಗಿತ್ತೆ! ನಾನು ಉಪಯೋಗಿಸಿಬಿಟ್ಟೆ. ಆಮೇಲೆ ಕೊಡುತ್ತೇನೆ ಎಂದರು. ನಾನಂ 
ಮನೆಗೆ ಬಂದ ಮೇಲೆ ``ಇದು ಶುದ್ಧ ಮೋಸ'' ಎಂದು ಕೋಪದಿಂದ ನಾಲಗೆಯನ್ನು 
ಹರಿಯಬಿಟ್ಟೆ. ನನ್ನ ಅಜ್ಜಿ `'ಛೇ ಇದೇನು ಬುದ್ಧಿ ಬಂತು ನಿನಗೆ! ಬಿಡತು ಅನ್ನು.* 
ಅವನಿಂದ ಹಿಂದೆ ಎಷ್ಟು ಉಪಕಾರವಾಗಿದೆ--ನೆನಪಿಸಿಕೊ! ಅದರ ಯಣ ಈ ಗೋಪಾಳದ 
300 ರೂಪಾಯಿನಿಂದ ತೀರೀತೆ !'' ಎಂದು ಎಚ್ಚರಿಸಿದರು. ಅವರ ಮಾತನ್ನು ನಾನಂ 
ಅನೇಕ ವೇಳೆ ನೆನೆದುಕೊಂಡಿದ್ದೇನೆ. ಒಬ್ಬರು ನಮಗೆ ಹತ್ತು ಸಲ ಉಪಕಾರ ಮಾಡಿ 
ಒಂದು ಸಲ ಕೆಡುಕು ಮಾಡಿದರೆ ನಾವು ಉಪಕಾರವನ್ನು ಮರೆತು ಕೆಡುಕನ್ನೇ ಎತ್ತಿ 
ಆಡುತ್ತೇವೆ : ನನ್ನ ಬಂಧು ಆಪತ್ಕಾಲದಲ್ಲಿ ನಮ್ಮಾ ನೆರವಿಗೆ ಬಂದಿದ್ದರೆಂಬುದು ನಿಜ. 
ಅವರು ಕಷ್ಟದಲ್ಲಿದ್ದದ್ದರಿಂದ ಆ ಹಣವನ್ನು ಬಳಸಿಕೊಂಡರು. ಅದನ್ನು ತೀರಿಸುವುದು 
ಅವರಿಂದ ಸಾಧ್ಯವಿರಲಿಲ್ಲ. ಎಷ್ಟೋ ವರ್ಷ ಕಳೆದ ಮೇಲೆ, ಸುಮಾರು 1935-36ರಲ್ಲಿ, 
ನಾನು ಒಂಟಿಕೊಪ್ಪಲಿನಲ್ಲಿ ಮನೆ ಕಟ್ಟಿಕೊಂಡು ಅಲ್ಲಿ ವಾಸವಾಗಿದ್ದಾಗ, ಅವರು ಯೋಗ 
ಕ್ಷೇಮ ವಿಚಾರಿಸಲೆಂದು ನಮ್ಮ ಮನೆಗೆ ಬಂದರಂ. ಬಡತನದಿಂದಾಗಿ ಮುಖ ಕಳೆಗುಂದಿತ್ತು. 
ಅವರಾಗಿಯೇ ಹಿಂದಿನ ಪ್ರಸಂಗವನ್ನು ನೆನೆದುಕೊಂಡು "ನನ್ನಿಂದ ನಿನಗೆ ಆನ್ಕಾಯ 
ವಾಯಿತು. ನಾನೂ ಬದುಕಲಿಲ್ಲ, ನಿನಗೂ ಕಷ್ಟಕೊಟ್ಟೆ'' ಎಂದರು. ನಾನು ಅವರನ್ನು 
ವಿಶ್ವಾಸದಿಂದ ಸ್ವಾಗತಿಸಿದೆ: ಸಮಾಧಾನದ ಮಾತಾಡಿದೆ : ಗೌರವಾರ್ಹರಾದ ಹಿರಿಯ 
ರೊಡನೆ ಹೇಗೆ ನಡೆದುಕೊಳ್ಳಬೇಕೋ ಹಾಗೆ ನಡೆದುಕೊಂಡೆ. ಆ ದೊಡ್ಡತನ ನನ್ನದಲ್ಲ. 
“ಮೈದಳೆದು ಬಂದ ಸುಸಂಸ್ಕೃತ ಮಾನವತೆ' ಎನ್ನಬಹುದಾದ ನನ್ನ ಅಜ್ಜಿಯದು. 
ಅವರನ್ನು ಹಿಂದೆ ನೂರಾರು ಸಾರಿ ಸ್ಮರಿಸಿದಂತೆ ಇಂದೂ ಭಕ್ತಿಯಿಂದ ಸ್ಮರಿಸುತ್ತಿದ್ದೇನೆ. 


ನಿರೋಧಶೀಲತೆಯಿಂದ ನಿಚಾರಶೀಲಕೆಯುಡೆಗೆ 
ನನ್ನ “ಹಿಂದೋಳ ಲೀಲೆ'--ಮಾನಸಿಕ ಉಯ್ಯಾಲೆ--ಹೇಗೋ ಉಯ್ಯಾಲೆಗೆ ಸಹಜ 
ವಾದ ಪ್ರಕೃತಿನಿಯಮವನ್ನು ಮುರಿದು. ನನ್ನನ್ನು ಪಶ್ಚಿಮದ ಕಡೆಗೇ ಹೆಚ್ಚಾಗಿ 
ತುಯಖ್ಯತ್ತಿತ್ರ ಎಂದು ಹಿಂದೆ ಸೂಚಿಸಿದ್ದೇನೆ. ಬಹುಶಃ ಅದು ನಾನು ಭಾವಿಸಿದ್ದಕ್ಕಿಂತ 
ಹೆಚ್ಚು ಸತ್ಯ. ಅದಕ್ಕೆ ಒಂದು ಕಾರಣ: ಪಾಶ್ಚಾತ್ಯ ಸಂಸ್ಕೃತಿ ನಮಗೆ--ಅಂದರೆ, ವ್ಯಕ್ತಿ 

ನನ್ನನ್ನು ಬಿಟ್ಟು ಹೋಗಲಿ ಎಂದು ಬಯಸುವ ಮಾತು. 

ಗಳಿಗೆ, ರಾಜ್ಯಕ್ಕಲ್ಲ--ಹೆಚ್ಚು ಸ್ಥಾ ಸ್ವತಂತ್ರ್ಯ ಕೊಡುತ್ತದೆ ಎಂಬ ಭಾವನೆ. ನಮ್ಮಲ್ಲಿರುವಂತೆ 
ಅವರಲ್ಲೂ ಒಂದಲ್ಲ ಒಂದು ಬಗೆಯ “ರಿಚ್ಕುಯಲ್‌'--ಸಾಂಪ್ರದಾಯಿಕವಾಗಿ ಬಂದ 
ಆಚರಣೆ, ಎಧಿನಿಷೇಧಗಳು--ಇದ್ದೇ ಇರಬೇಕು ಎಂಬುದು ನನಗೆ ತೋರಲಿಲ್ಲ. 
ಸಂಪ್ರದಾಯವನ್ನು ವಿರೋಧಿಸಿ ನನಗೆ ನಾನೇ ಬೇಕಾದಷ್ಟು ಪ್ರಶ್ನೆ ಹಾಕಿಕೊಂಡೆ ಎಂದು 
ಹೇಳಿದೆನಷ್ಟೆ. ಅದರಿಂದ ನಾನು ಆಗಲೇ ಬಹಳ ವಿಚಾರಪರನಾಗಿಬಿಟ್ಟಿದ್ದೆ ಎಂಬ ಭಾವನೆ 
ಬರಬಹುದು. ವಾಸ್ತವವಾಗಿ ಅಲ್ಪಸ್ವಲ್ಪ ವಿಚಾರಪರತೆ ಇದ್ದಿರಬಹುದಾದರೂ ನನ್ನ 
ಪ್ರಶ್ನೆಗಳಲ್ಲಿ ಬಹುಭಾಗ ಬಂದದ್ದು ಸುಖಾಭಿಲಾಷೆಯಿಂದ ; ಯಾವ ತಡೆಯನ್ನೂ 
ಯಾವ ಕಷ್ಟವನ್ನೂ ಸಹಿಸದ ಮನೋವೃತ್ತಿಯಿಂದ. ಬೆಳೆಯುತ್ತಿರುವ ಹಕ್ಕಿಗೆ ಗೂಡನ್ನು 
ಬಿಟ್ಟು ಹಾರಿ ಹೋಗುವ ಆತುರವಿರುತ್ತದೆ. ನನಗೆ ಸಂಪ್ರದಾಯದ ಗೂಡನ್ನು 
ಬಿಟ್ಟು ಹಾರಿಹೋಗುವ ಆತುರ. ಹದಿವಯಸ್ಸಿನ ಪಡ್ಡೆ ಹುಡುಗರಿಗೆ ದಂಗೆಯೇಳುವ 
ಪ್ರವೃತ್ತಿ ಸಹಜವಾದದ್ದು ತಾನೆ! ನನ್ನ ದಂಗೆಗೆ ಆಲೋಚನಾಪರತೆಗಿಂತ ಏತಿ ಎಂದರೆ 
ಪ್ರೇತಿ ಎನ್ನುವ ಪ್ರವೃತ್ತಿಯೇ ಕಾರಣ ಎನ್ನಿಸುತ್ತದೆ. ಒಂದು ಸಾರಿ ಅಮೆರಿಕದಲ್ಲಿ ನನ್ನ 
ಸೋದರಸೊಸೆ ಗಿರಿಜಳ ಮನೆಯಲ್ಲಿದ್ದಾಗ ಅವಳು ತನ್ನ ಆರೇಳು ವರ್ಷದ ಮಗನಿಗೆ 
“ಆ ಪುಸ್ತಕ ಎತ್ತಿ ಮೇಜಿನ ಮೇಲಿಡು'' ಎಂದು ಹೇಳಿದಳು. ಆ ಹುಡುಗ "1 608' 
have 80 60 8ೆ' ಎಂದ! ಅದೇನೂ ಕಷ್ಟದ ಕೆಲಸವಲ್ಲ. ಅವನಿಗೇ ತೋರಿದ್ದರೆ 
ಎತ್ತಿ ಇಡುತ್ತಿದ್ದನೇನೊ. ಆದರೆ ತಾಯಿಯ ಆಜ್ಞೆ ಬಂದಾಗ ""ಹಾಗೇಕೆ ಮಾಡಬೇಕು'' 
ಎನ್ನಿಸಿತು, ““ಆಜ್ಞೆಯನ್ನು ಪಾಲಿಸದೆ ಇರುವ ಹಕ್ಕು ತನಗಿದೆ ಎಂಬುದನ್ನು ಸ್ಪಷ್ಟಪಡಿಸ 
ಬೇಕು'” ಎನ್ನಿ ಸಿತು. 

ನನ್ನಲ್ಲೂ ಇಂಥ ಪ್ರವೃತ್ತಿ ಇದ್ದಿರಬೇಕು. ಹಿಂದಿನವರು ವಿಧಿಸಿದ ಆಚಾರಗಳು ನಮ್ಮ 
ಹುಡುಗತನದ ಆಟಗಳಿಗೆ ತಡೆ ಹಾಕುವಂಥವು. ಬೆಳಗ್ಗೆ ಎದ್ದೊಡನೆ ಏನಾದರೂ ತಿಂಡಿ 
ತಿಂದು ಹೊಳೆಗೆ ಹೋಗಿ ಈಜಬೇಕು ಎಂಬ ಆತುರವಿರುವಾಗ "ಸೂರ್ಯೋದಯದ 
ಹೊತ್ತಿಗೆ ನೀನು ಸಂಧ್ಯಾವಂದನೆ ಮಾಡಿ ಅರ್ಯ ಕೊಡುತ್ತಿರಬೇಕು'' ಎಂದರೆ 
ಹಿತವಾದೀತೆ? ಆಗ ಹಿರಿಯರ ಮಾತನ್ನು ಮೀರುವುದಕ್ಕೆ ವಿಚಾರಪರತೆಯೇನೂ ಬೇಕಿಲ್ಲ. 
ಸೂತಕಕ್ಕೆ ಸಂಬಂಧಪಟ್ಟ ನಿಯಮಗಳನ್ನು ಮುರಿಯುವುದಕ್ಕೂ ಅಷ್ಟೇ--ಬರೀ 
ಚಾಪೆಯ ಮೇಲೆ ಮಲಗಿದರೆ ಮೈ ನೋಯುತ್ತದೆ. ನಿಯಮವನ್ನು ಮುರಿದು 
ಸುಪ್ಪತ್ತಿಗೆಯ ಮೇಲೆ ಮಲಗುವುದು ಕೇವಲ ಸುಖದ ಇಚ್ಛೆಯಿಂದ. ನನ್ನ ಹದಿವಯಸ್ಸಿನ 
ಹವ್ಯಾಸಗಳು ಎರಡು ಬಗೆಯವು : ಮನೆಯ ಹೊರಗೆ (ಅಕ್ಕಿಹಬ್ಬಾಳಿಗೆ ಹೋದಾಗ) 
ಈಜುವುದು, ಮರಹತ್ತುವುದು, ತೋಟದಲ್ಲಿ (ಕದ್ದು) ಎಳನೀರು ಕುಡಿಯುವುದು, 
ಆಲೆಮನೆಯಲ್ಲಿ ಬಿಸಿಬೆಲ್ಲ ಸವಿಯುವುದು ಇತ್ಯಾದಿ. ಮನೆಯ ಒಳಗೆ--ಸಿಕ್ಕಿದ ಪುಸ್ತಕ 
ಗಳನ್ನೆಲ್ಲ ಓದುವುದು. ಹಿರಿಯರು ವಿಧಿಸಿದ ಆಚಾರಗಳು ಇವುಗಳೊಡನೆ ಸ್ಪರ್ಧಿಸಲಾರದೆ 
ಹೋದವು. ಅವರು ನಿಯಮಗಳನ್ನು ಅತಿ ಮಾಡಿದರೆಂದೂ ಒಪ್ಪಬೇಕು. ಊಟ 
ಮಾಡುತ್ತಿದ್ದಾಗ ಹಿರಿಯರೊಬ್ಬರು ತುತ್ತು ತುತ್ತಿಗೂ ಒಂದೊಂದು ಸಲ " ""ರಾಮ' 
ಅನ್ನು, "ಕೃಷ್ಣ' ಅನ್ನು” ಎಂದು ಹೇಳುತ್ತಿದ್ದದ್ದು ನೆನಪಿದೆ. ಅದು ಅವರ ವಯಸ್ಸಿ 
ನವರಲ್ಲಿ ಸಹಜವಾದದ್ದೇ. "ಹರಿಸ್ಮರಣೆ ಮಾಡೋ ನಿರಂತರ', "ನರಜನ್ಮ ಬಂದಾಗ, 

ನಾಲಿಗೆ ಇರುವಾಗ, ಕೃಷ್ಣಾ ಎನಬಾರದೆ'--ಈ ಸಂಪ್ರದಾಯದಲ್ಲಿ ಬೆಳೆದವರು, ಅವರು. 
ಕಿರಿಯರಲ್ಲಿ ದೈವಭಕ್ತಿಯನ್ನು ಬೆಳೆಸಬೇಕು ಎಂಬ ಉದ್ದೇಶವೂ ಅವರಲ್ಲಿ ನಿರೀಕ್ಷಿಸ 
ಬೇಕಾದದ್ದೇ. ಆದರೆ ನನ್ನ ವಯಸ್ಸಿನವರ ದೃಷ್ಟಿ ಬೇರೆ! 

"ರಾಮನಾಮ ಪಾಯಸಕ್ಕೆ ಕೃಷ್ಣನಾಮ ಸಕ್ಕರೆ' ಎಂದು ದಾಸರಾಯರು ಅಪ್ಪಣೆ 
ಕೊಡಿಸಿದ್ದಾರೆ. ಆ ಬಗೆಯ ಸಕ್ಕರೆ ಪಾಯಸಗಳನ್ನು ಸಂಪೂರ್ಣವಾಗಿ ದಾಸರಿಗೇ ಬಿಟ್ಟು 
ಕೊಡಲು ನಾನು ಸಿದ್ಧನಿದ್ದೆ. ನನ್ನ ಮಟ್ಟಿಗೆ ರಾಮನಾಮದ ಬದಲು ಸಾದಾ ಕರಿದ 
ಶ್ಯಾಮಿಗೆ ಪಾಯಸ ಕೊಟ್ಟರೆ ಸಾಕು. ಅದಕ್ಕೆ ಹಾಕುವ ಸಕ್ಕರೆ ಕೃಷ್ಣನಾಮವಾಗ 
ಬೇಕಾಗಿಲ್ಲ. ಬೂರಾಸಕ್ಕರೆ ಸಾಕು- ಸಾಕು ಎನ್ನುವುದೇನು, ಅದೇ ಬೇಕು. (ಈಚೆಗೆ 
ಬೂರಾಸಕ್ಕರೆಯ ಹೆಸರು ಕೇಳಿಬರುತ್ತಿಲ್ಲ. ಕಾಲ ಕೆಟ್ಟುಹೋಯಿತು! ಆಗ ಎಲ್ಲೆಲ್ಲೂ 
ಸಿಕ್ಕುತ್ತಿದ್ದ ಕೋಲಾರ್‌ ಬೂರಾಸಕ್ಕರೆಗೆ ವಿಶಿಷ್ಟವಾದ ರುಚಿಯಿತ್ತು. ಅದನ್ನು--ಕಳ್ಳತನ 
ದಲ್ಲಿ! ತುಪ್ಪದಲ್ಲಿ ಕಲಸಿ ತಿನ್ನುವುದೆಂದರೆ...ಆ ಸಂತೋಷ ಅವರ್ಣನೀಯ!) ನಾನು 
ಪಾಯಸ ಸವಿಯುವಾಗ ಶ್ರದ್ಧೆಯಿಂದ ಆದೊಂದನ್ನೇ ಸವಿಯುತ್ತೇನೆ. One thing at 


a time and that done well/Is a very good thing as many can tell. 
ಹಿರಿಯರ ಸಂತೋಷಕ್ಕಾಗಿ ನಾನು ರಾಮಕೃಷ್ಣ ಎಂದದ್ದು ಉಂಟು. ಅದರಿಂದ 


ಬಾಯಲ್ಲಿ ನೀರು ಊರಿದ್ದರೆ ಅದರ ನೆನಪೇನೂ ಇಲ್ಲ! 


ನನ್ನ ಅನಾಚಾರಕ್ಕೆ ಮಾವನವರ ಪ್ರತಿಕ್ರೀಯೆ 

ಎಂ.ಎ. ಕ್ಲಾಸಿಗೆ ಸೇರುವ ವೇಳೆಗೆ ಬ್ರಾಹ್ಮಣರು ಆಚರಿಸಬೇಕಾದ "ರಿಚ್ಯುಯಲ್‌' 
(71081) ಎಲ್ಲವನ್ನೂ ಹೆಚ್ಚುಕಡಮೆ ಬಿಟ್ಟದ್ದಾಗಿತ್ತು. ಮೊದಮೊದಲು ಮಾವನವರ 
ಮನೆಗೆ ಹೋದಾಗ ಅವರು ನನ್ನ ಸಂಧ್ಯಾವಂದನೆಗೆಂದು ಪಂಚಪಾತ್ರೆ-ಉದ್ಧರಣೆ-ಅರ್ಫ್ಯ 
ಪಾತ್ರೆಗಳನ್ನು ತಂದಿಡುತ್ತಿದ್ದರು ; ನಾನು ಹಿಂದೆಯೇ ಬಣ್ಣಿಸಿರುವ ಸಂಧ್ಯಾವಂದನೆಯ 
ನಾಟಕವನ್ನು ಅಲ್ಲಿಯೂ ಆಡಿದೆ. ನಾನು ಅದಕ್ಕಾಗಿ ಬಳಸಿದ ಕಾಲ ಕ್ರಮೇಣ ಕಡವೆ 
ಯಾಗುತ್ತ ಬಂದದ್ದನ್ನು ಕಂಡೋ ಏನೊ--ಪಾತ್ರೆಗಳನ್ನು ತಂದಿಡುವ ಪದ್ಧತಿ ನಿಂತು 
ಹೋಯಿತು. ಮಾವನವರು ನನ್ನ ವ್ರಾತ್ಮ ಮನೋವೃತ್ತಿಯನ್ನು ಕಂಡು ನೊಂದುಕೊಂಡಿರ 
ಬೇಕು. ಆದರೆ ತಮ್ಮ ಅಸಮಾಧಾನವನ್ನು ಯಶಸ್ವಿಯಾಗಿ ನುಂಗಿಕೊಂಡರು--ಮತ್ತೇನು 
ಮಾಡಿಯಾರು! ಅಳಿಯ-ದೇವರನ್ನು (!!) ಎದುರುಹಾಕಿಕೊಳ್ಳುವುದು ಲೌಕಿಕವಲ್ಲ! 
ಆದರೆ ಅವರ ಸಂಯಮಕ್ಕೂ ನಿಲುಕದಷ್ಟು ಎತ್ತರಕ್ಕೆ ಏರಿತು. ನನ್ನ ಅನಾಚಾರ. ಬಿ.ಎ. 
ಪಾಸಾದ ಮೇಲೆ ಕೂಡ ನನ್ನ ತಲೆಯ ಹಿಂಭಾಗದಲ್ಲಿ ನೀಳವಾದ ಕೂದಲನ್ನು ಬಂಧಿಸಿಟ್ಟ 
`ಬೊಂಬಾಯಿಗಂಟು' ಶೋಭಿಸುತ್ತಿತ್ತು. ಗಂಟು ಹಾಕುವಷ್ಟು ಕೂದಲು ಇದ್ದರೇ 
ಚೆನ್ನ ಎಂದು ನಾನು ವಾದಿಸುತ್ತಿದ್ದದ್ದೂ ಉಂಟು--ಹಿರಿಯರ ಸಂತೋಷಕ್ಕಾಗಿ ಮಾತ್ರ 
ವಲ್ಲ, ನಂಬಿಕೆಯಿಂದ ಕೂಡ. ಎಂ.ಎ ಕ್ಲಾಸಿಗೆ ಸೇರಿ ಒಂದೆರಡು ತಿಂಗಳು ಕಳೆಯುವುದ 
ರೊಳಗೇ ನನ್ನ ಅಭಿಪ್ರಾಯ ಬದಲಾಯಿಸಿತಂ. ಅಭಿರುಚಿಯೇ ಬದಲಾಯಿಸಿತೋ 
ಅಥವಾ ಆಗಿನ ಫ್ಯಾಷನ್ನಿಗೆ (1೩50108) ತಕ್ಕಂತೆ ಕುಣಿದೆನೋ ಹೇಳಲಾರೆ. ಇಂಗ್ಲಿಷಿನಲ್ಲಿ 
Keeping up with the Joneses ಎಂಬ ಮಾತಿದೆ. ಜೋನ್ಸ್‌ ಮಹಾಶಯನ 

ಮನೆಯವರು (ಅಂದರೆ ನೆರೆಹೊರೆಯವರು) ಮಾಡಿದ್ದ ನನ್ನೆಲ್ಲ ನಾವೂ ಮಾಡಬೇಕು 
ನಾಗರಿಕತೆಯಲ್ಲಿ ನಾವು ಹಿಂದೆಬಿದ್ದೆವು ಎನ್ನಿ ಸಿಕೊಳು. ಿವುದುಂಟೆ! ನನ್ನ ಜೊತೆಯ 
ಜೋನ್ಸು ಗಳೆಲ್ಲ “ಕ್ರಾಪ್‌' ಬಿಟ್ಟಿದ್ದರು. ನ ಶುಭಲಗ್ನ ನನ್ನ ಅರಿವಿಲ್ಲದೆಯೇ 
ಕೂಡಿಬಂದಿರಬೇಕು--ನಾನು ಜುಟ್ಟ ನ್ನು ಕತ್ತರಿಸಿ ಕ್ರಾಪ್‌ ಮಾಡಿಸಿಕೆ ಇಂಡು ಅನಾಚಾರದ 
ಕೊನೆಯ ಹಂತವನ್ನು ಹತ್ತಿ ದ್ದಾ ಯಿತು. ಜುಟ್ಟಿನ ಸುದೃಢವಾದ ಅಸ್ತಿಭಾರವಿಲ್ಲದೆ 
ಮೊದಲೇ ನರಳಿ` ನರಳಿ ಕ್ಸ ಶವಾಗಿದ್ದ ಸನಾತನ ಧರ್ಮ ಕುಸಿದುಬಿತ್ತು. ನವರಾತ್ರಿ ಯ 
ಕಾಲದಲ್ಲಿ (ಆಗ ಶಿವಮೊಗ ದಲ್ಲಿದ್ದ) ಮಾವನವರು ಬಂದು ನೋಡುತ್ತಾ ರೆ--ತಮ್ಮ 
ನೆಚ್ಚಿನ (ಈ ಪದ ಕ್ಲೀಷೆ, ಅಷ್ಟೆ. ಅವರು ನನ್ನನ್ನು ನೆಚಿ ಸೈ ರಲಾರರು) ಅಳಿಯ ರೌರವಾದಿ 
| ನರಕಗಳ ಹಾದಿಯನ್ನು ತುಳಿದು ಮುಗಿಸಿದ್ದಾನೆ! ಈ ಕೊನೆಯ ಪೆಟ್ಟು ಅವರ ಸೆಂಯಮ 
ವನ್ನು ಸಡಿಲಿಸಿತು. "`ನೀವು ಶಾಸ್ತ್ರಪ್ರ ಕರ ಮಾಡಬೇಕಾದ ಕರ್ಮ ಒಂದನ್ನೂ 
ಮಾಡುತ್ತಿಲ್ಲ. ಹೋಗಲಿ, ಅದು yr ಮಾತ್ರವಾಯಿತು. ಮಾಡಬಾರದ್ದನ್ನು 
ಮಾಡಬೇಕಾಗಿತ್ತೆ | ಇದು ಲೋಪ ಮಾತ್ರ ವಲ್ಲ, ದೋಷ!” ಎಂದು ನಿಟ್ಟು ಇರು 
ಬಿಟ್ಟರು. ಯಾವ :ದೇವರೋ ಕಾಣೆ--ಕೊಂಕು. ಮಾತಾಡದಿರುವಷ್ಟು ಸೌಜನ್ಯ ವನ್ನು 
ನನಗೆ ಕರುಣಿಸಿದ. ನಾನು "ಲೋಪದೋಷ ಪ್ರಾ ಯಶ್ಚಿತ್ಪಾ ರವಾಗಿ ನಾಮತ್ತ ತ 
ಮಂತ್ರ ಜಪಿಸಿದರಾಯಿತು' ಎಂದದ್ದು ಮನಸ್ಸಿನಲ್ಲಿ, ಬಾಯಲ್ಲಲ್ಲ. ಬಾಯಲ್ಲಿ ""ಎಂ.ಎ, 
ಕ್ಲಾಸಿನಲ್ಲಿ ಜುಟ್ಟಿಟ್ಟು ಕೊಂಡಿದ್ದ ವನು ನಾನೊಬ್ಬ ನೇ, ಸಹಪಾಠಿಗಳ ಹಾಸ್ಯಕ್ಕೆ 
ಗುರಿಯಾಗಲಾರೆ. "ಅದಕ್ಕಾಗಿ ಕ್ಷಾ ಪ್‌ ಮಾಡಿಸಿಕೊಂಡೆ” ಎಂದು ಸತ್ಯದ ಮಾತನ್ನೇ 


ಆಡಿದೆ. ಅವರೂ. ಪಾಪ, ಸಮಾಧಾನ ತಂದುಕೊಂಡು "ಅದೂ ನಿಜ ಅನ್ನಿ'' 
ಎಂದರು. 


ಕ್ರಾಪ್‌ ಮಾಡಿಸಿಕೊಂಡದ್ದಕ್ಕೆ ಕಾರಣ ಅಭಿರುಚಿ ಮತ್ತು ಫ್ಯಾಷನ್ನೇ ಹೊರತು 
ವೈಚಾರಿಕತೆಯಲ್ಲ ಎಂಬುದು ಸ್ಪಷ್ಟವಾಗಿಯೇ ಇದೆ. ಹೈಸ್ಕೂಲಿನಲ್ಲಿದ್ದ ಕಾಲದಲ್ಲಿ 
ನಾನು ಮಾಡಿದ 'ಅನಾಚಾರ'ಗಳಲ್ಲಿ ಕೆಲವಕ್ಕಾದರೂ ವೈಚಾರಿಕತೆಯ ಮೆರುಗು 
ಕೊಡುವ ಪ್ರೆಯತ್ನಮಾಡಿದ್ದೆನೆಂದು ತೋರುತ್ತದೆ. ಎಂ.ಎ. ಕ್ಲಾಸಿಗೆ ಸೇರಿದ ಮೇಲೆ 
ಅವೆಲ್ಲದರ ಮೇಲೂ ವಿಚಾರಶಕ್ತಿ ಆಡುವಂತಾಯಿತು. ಹಿಂದೆ ಸಂಪ್ರದಾಯವನ್ನು 
ಮುರಿಯುವುದರಲ್ಲಿ ಒಂದು ಬಗೆಯ "ಖಂಷಿ' ಇದ್ದಿರಬೇಕು: ಈಗ ಸಂಪ್ರದಾಯವನ್ನೂ 
ಉಪನಿಷತ್ತುಗಳಂಥ "ಪ್ರಮಾಣ'ಗಳನ್ನೂ ಸಂಶಯದೃಷ್ಟಿಯಿಂದ ನೋಡಿ "ಇವನ್ನು 
ರಾ ?' ಎಂದು ಪ್ರಶ್ನೆಹಾಕುವುದು ಕರ್ತವ್ಯ ಎಂಬ ಭಾವನೆ ಬಂದಂತಾಯಿತು. 
ಇದು ನನ್ನ ಓದಿನ ಪ್ರಭಾವ; ಮುಖ್ಯವಾಗಿ ತತ್ವ ಶಾಸ್ತ್ರದ ಪ್ರಭಾವ. ಸ್ವತಂತ್ರ ವಿಚಾರ 
ಎಲ್ಲದೆ ಸ ೇಷಣೆ ಸಾಧ್ಯವಲ್ಲ. ಸಂಶಯದ್ಭಷಿ ಯಿಲ್ಲದೆ. “ಇದು ಸರಿಯೆ?' ಎಂದು 
ಪ್ರಶ್ನೆ ಹಾಕದೆ. "ಪ್ರ ಮಾಣ' ಎನ್ನಿಸಿಕೊಂಡದ್ದ ನ್ನು ನೆಚ್ಚಿದರೆ ನಮ್ಮ ನಂಬಿಕೆ ಕುರುಡು 
ನಂಬಿಕೆಯಾಗುತ್ತ ದೆ. ಫ್ರೆಂಚ್‌ ತತ್ವಜ್ಞ ಡೇಕಾರ್ಟ್‌ (೧4೪%) ನಿರ್ದಾಕ್ಷಿಣ್ಯವಾಗಿ 
ಎಲ್ಲವನ್ನೂ ಸಕಯಕ್ಕೆ ಗುರಿಮಾಡಿದ. ಕೊನೆಗೆ ""ನಾನು ಆಲೋಚನೆ ಮಾಡುತ್ತಿ ದ್ದೇನೈ 
ಆದ್ದರಿಂದ ನಾನು ಇರುವುದು ಸತ್ಯ'' ಎಂದುಕೊಂಡು ಅಲ್ಲಿಂದ ತತ್ವಾನ್ವೇಷಣೆಯನ್ನು 
ಮುಂದುವರಿಸಿದ. ಇಂಗ್ಲೆಂಡಿನ ತತ್ವಜ್ಞ ಹ್ಯೂಮಗೆ (Hume) ಕ್ಯಾಂಟ್‌ (Kant: 


೧೯೮ ಸಂಜೆಗಣ್ಣಿನ ಹಿನ್ನೋಟ 


ಜರ್ಮನಿಯ ತತ್ವಜ್ಞ) ಕೊಟ್ಟ ದೊಡ್ಡ ಪ್ರಶಸ್ತಿಯೆಂದರೆ: ವಿಚಾರ ರಹಿತವಾದ. 
ಕುರುಡುನಂಬಿಕೆಯ (608380. slumber) ನಿದ್ದೆಯಲ್ಲಿದ್ದ ಯೂರೋಪನ್ನು 
ಅವನು ಎಚ್ಚರಿಸಿದ ಎಂಬುದು. ಇದೆಲ್ಲ ತಿಳಿದ ಮೇಲೆ ನಾನು ನನ್ನ ಪ್ರಶ್ನೆಗಳಿಗೂ 
ಅನಾಚಾರಕ್ಕೂ ವೈಚಾರಿಕತೆಯ ಆಧಾರವನ್ನು ಹುಡುಕುವಂತಾಯಿತು. 

ಉದಾಹರಣೆ : ಸಂಪ್ರದಾಯ ""ಸಮುದ್ರಯಾನ ಮಾಡುವುದು ಪಾಪ'' ಎಂದು 
ತೀರ್ಮಾನಿಸಿತ್ತಷ್ಟೆ. ಅದಕ್ಕೆ ನನ್ನ ಹಿಂದಿನ ಪ್ರತಿಕ್ರಿಯೆ : "ಏಕೆ ಮಾಡಬಾರದು? ನಿಮ್ಮ 
ಮಾತಿನಂತೆ ನಡೆದರೆ ನಾನು ಇಂಗ್ಲೆಂಡ್‌ ಅಮೆರಿಕಾ ದೇಶಗಳನ್ನು ನೋಡುವಂತಿಲ್ಲವಲ್ಲ!' 
ಆಗ ನನ್ನಲ್ಲಿ ಎಚ್ಚರವಾಗಿದ್ದದ್ದು ಸಂಪ್ರದಾಯವಿರೋಧ ಮತ್ತು ಹೊಸ ದೇಶಗಳ 
ಆಕರ್ಷಣೆ--ಅದು ರೊಮ್ಯಾಂಟಿಕ್‌ ಮನೋವೃತ್ತಿ. ಈಗ ಅದರ ಜೊತೆಗೆ ಬೇರೊಂದು 
ಆಕರ್ಷಣೆ ಸೇರಿತು: ಆ ದೇಶಗಳಲ್ಲಿ ಆಧುನಿಕ ಶಾಸ್ತ್ರಜ್ಞಾನ ತುಂಬಿದ ವಾತಾವರಣವಿದೆ; 
ಅಲ್ಲಿಗೆ ಹೋದರೆ ನಮ್ಮ ಮನಸ್ಸು ಬೆಳೆಯುತ್ತದೆ. ಆಕ್ಸ್‌ಫರ್ಡ್‌, ಕೇಂಬ್ರಿಜ್‌, 
ಹಾರ್ವರ್ಡ್‌ ಮುಂತಾದ ವಿಶ್ವವಿದ್ಯಾಲಯಗಳ ಸಂಪ್ರದಾಯ ದೊಡ್ಡದು. ಹಿಂದಿನ 
ಶತಮಾನದ ಮ್ಯಾಥ್ಯು ಅರ್ನಲ್ಲ್‌, ಈ ಶತಮಾನದ ಬ್ರಾಡ್ಲಿ (ಎ.ಸಿ., ಮತ್ತು ಎಫ್‌. 
ಎಚ್‌), ರಸಲ್‌ ಮುಂತಾದ ಪ್ರಚಂಡ ಮೇಧಾವಿಗಳಿಂದ ರೂಪಿತವಾದದ್ದು, ಅಲ್ಲಿಯ 
ವಾತಾವರಣ. ಅವರು ಬರೆದ ಪುಸ್ತಕಗಳು ಇಡೀ ಪ್ರಪಂಚದಲ್ಲಿ ವಿಚಾರತರಂಗಗಳನ್ನು 
ಎಬ್ಬಿಸಿವೆ. ಆಕ್ಸ್‌ಫರ್ಡ್‌ನ ವಿಂನಾರಗಳು (dreaming spires) ಕನಸುಕಾಣುತ್ತವೆ 
ಯಂತೆ ಜ್ಞಾನಸ್ವರ್ಗದ ಕನಸು! ಅಲ್ಲಿಗೆ ಹೋಗಬೇಕು, ಆ ಕನಸನ್ನು ನಾವೂ ಕಾಣ 
ಬೇಕಾದರೆ. ಅಲ್ಲಿಯ ಡಿಗ್ರಿಯನ್ನು ಪಡೆದರೆ ದೊಡ್ಡ ಕೆಲಸ ಸಿಕ್ಕುತ್ತದೆಂಬ ಆಸೆ ಇರಲಿಲ್ಲ 
ವೆಂದು ಹೇಳಲಾರೆ! ಆದರೆ ಜ್ಞಾನ ಸಂಪಾದನೆಯ ಆಸೆಯೂ ಇತ್ತು. ರಮ್ಮ ಮನೋ 
ವೃತ್ತಿ, ಆರ್ಥಿಕ ಪ್ರಯೋಜನದ ನಿರೀಕ್ಷೆ, ಜ್ಞಾನ ಸಂಪಾದನೆಯ ಬಯಕೆ, ಇವೆಲ್ಲ 
ಬೆರೆದಿದ್ದವು. | 

ನಾನು ಮೊದಲ ಎಂ.ಎ. ಕ್ಲಾಸಿನಲ್ಲಿದ್ದಾಗ, ಎಂದು ನೆನಪು ಇಂಗ್ಲೆಂಡ್‌, ಫ್ರಾನ್ಸ್‌. 
ಜರ್ಮನಿ ಮುಂತಾದ ದೇಶಗಳಲ್ಲಿ ಕೆಲ ಕಾಲ ಇದ್ದು ಬಂದವರೊಬ್ಬರಂ ನಮ್ಮ ಯೂನಿ 
ಯನ್ನಿನ ವತಿಯಿಂದ ತಮ್ಮ ಅನುಭವಗಳನ್ನು ಕುರಿತು ಮಾತಾಡಿದರು. ಇಂಗ್ಲೆಂಡಿನ 
ಪ್ರಸಿದ್ಧವಾದ ಯಾವುದೋ ಒಂದು ಸಂಘದಲ್ಲಿ (ಫೇಬಿಯನ್‌ ಸೊಸೈಟಿ?) ದೊಡ್ಡ 
ಚರ್ಚೆಯೊಂದು ನಡೆದಾಗ ಆತ ಸಭೆಯಲ್ಲಿದ್ದರಂತೆ. ಚರ್ಚೆಯಲ್ಲಿ ಭಾಗವಹಿಸಿದವರು : 
ಬರ್ನರ್ಡ್‌ ಷಾ, ಡೀನ್‌ ಇಂಗ್‌, ಬರ್ಟ್ರಂಡ್‌ ರಸಲ್‌" (ಹೆಸರುಗಳ ವಿಷಯದಲ್ಲಿ ನನ್ನ 
ನೆನಪನ್ನು ನೆಚ್ಚಲಾರೆ !) ಮುಂತಾದ ಘಟಾನುಘಟಗಳು. ಚರ್ಚೆಯ ವಿಷಯ ಏನೋ 
ಮರೆತುಹೋಗಿದೆ. ಚರ್ಚೆ ಬಹಳ ಹುಮ್ಮಸ್ಸಿನಿಂದ ನಡೆಯಿತಂತೆ. ನಮ್ಮ ಭಾಷಣಕಾರರು 
ತಮ್ಮ ರೋಮಾಂಚಕಾರಕ ಅನುಭವವನ್ನು ಬಣ್ಣಿಸುತ್ತಿದ್ದಾಗ ನನಗೆ ಆಗಲೇ ಇಂಗ್ಲೆಂಡಿಗೆ 
ಓಡಿಹೋಗಬೇಕು ಎನ್ನಿಸುತ್ತಿತ್ತು. ಹೋಗುವ ಆಸೆ ಅದೊಂದು ಬಗೆಯ ನೋವು 
ಎನ್ನುವಷ್ಟು ತೀವ್ರವಾಗಿತ್ತು. ಅಂಥ ತೀಕ್ಷ್ಣಮತಿಗಳ ವಿಚಾರಧಾರೆ ಎಷ್ಟು ಆನಂದವನ್ನು 
ಕೊಡಬಲ್ಲುದು ಎಂಬುದರ ಅನಂಭವ ಸ್ವಲ್ಪಮಟ್ಟಿಗೆ ರಾಧಾಕೃಷ್ಣನ್‌ರ ತರಗತಿಗಳಲ್ಲಿ 
ಆಗಿತ್ತು. ಅಂದ ಮೇಲೆ ಇಂಗ್ಲೆಂಡಿಗೆ ಹೋಗುವ ಆಸೆ ಕೇವಲ ರಮ್ಯಮನೋವೃತ್ತಿ 


ತಂದೆಯ ಮರಣ ೧೯೯ 


ಆರ್ಥಿಕದೃಷ್ಠಿ ಗಳಿಂದ ಬಂದದ್ದಲ್ಲ. ನನ್ನ ಆಸೆ ಕೈಗೂಡಲೇ ಇಲ್ಲ ಎಂಬುದು ಇಲ್ಲಿ 
ಪ್ರಸಕ್ತ ವಲ್ಲ. 
ಸುಮಾರು 1934ರಲ್ಲಿ ಈ ವಿಷಯವನ್ನು ಕುರಿತು ನನ್ನ ಮಾವನವರೊಡನೆ 

ಮಾತಾಡಿದ ನೆನಪಿದೆ. ಆ ವೇಳೆಗೆ ನಾನು ಕಾಲೇಜಿನಲ್ಲಿ ಲೆಕ್ಚರರ್‌ ಆಗಿದ್ದೆ ; ಎಂ.ಎ. 

ಕ್ಲಾಸಿಗೆ ಪಾಠ ಹೇಳುತ್ತಿ ದ್ದೆ; ಒಂಟಿಕೊಪ್ಪ ೈಲಿನಲ್ಲಿ ಮನೆ ಕಟ್ಟಿ ಕೊಂಡಿದ್ದೆ. ಮಾವನವ 

ರೊಡನೆ ಸಂಕೋಚವಿಲ್ಲದೆ “ಪೂರ್ಣಸಲಿಗೆಯಿಂದ ಮಾತಾಡುವ ಪರಿಪಾಠ ಬೆಳೆದಿತ್ತು. 

`ನನ್ನ ಕರ್ಮಭ್ರಷ್ಟ ತೆಯನ್ನು ಅವರು ಜೀರ್ಣಿಸಿಕೊಂಡಿದ್ದ ರು. ಆದರೆ ನನ್ನನ್ನು ತಿದ್ದುವ 

ಆಸೆಯನ್ನು ತೇ ಬಿಟ್ಟಿ “ರಲಿಲ್ಲ. ಒಂದು ದಿನ ನಡೆದ ಸಂಭಾಷಣೆಯನ್ನು ಕೆಳಗೆ 

ಕಾಣಿಸಿದೆ ನೆ: 

ನಾನು : ನಾನು ಇಂಗೆ ಸಂಡಿಗೆ ಹೋದರೆ ಏನಂ ಮಾಡುತ್ತೀರಿ? 

ಮಾವ : ನಾನು ಮಾಡುವುದೇನಿದೆ ? ಹೋಗುವವರು ನೀವು. 

ನಾ ಃ ಅದು ನಿಮ್ಮ ಮಗಳಿಗೂ ಸಂಬಂಧಪಟ್ಟ ವಿಷಯ ತಾನೆ. 

ಮಾ : ನಿಜ, ಆದರೆ ಅವಳು ನಿಮ್ಮ ಕೈ ಹಿಡಿದ ಮೇಲೆ ಬಂದದ್ದನ್ನು ಅನುಭವಿಸ 
ಬೇಕು. ನೀವು ಮಾಡುವ ಪಣ್ಯ ದೆಲ್ಲಿ ಅರ್ಧ ಭಾಗ ಅವಳಿಗೆ. ಹಾಗೆ ನಿಮ್ಮ 
ಪಾಪದಲ್ಲೂ ಅರ್ಧ ಅವಳಿಗೆ. ಅನುಭವಿಸಲೇಬೇಕು. ನಾನಂ ಮಾಡುವುದು 
ಬಿಡುವುದು ಏನೂ ಇಲ್ಲ. 

ನಾ ; ಇದೆ; ನಮ್ಮ ನಿಮ್ಮ ಸಂಬಂಧ ಕಡಿದುಹೋಗುತ್ತದೆಯೆ? ನಾನು ಊಟಕ್ಕೆ 
ಕರೆದರೆ ಏನು ಮಾಡುತ್ತೀರಿ? 

ಮಾ : ಸಂಬಂಧ ಯಾಕೆ ಕಡಿದುಹೋಗಬೇಕು? ನೀವು ಊಟಕ್ಕೆ ಕರೆದರೆ 
ಬರ್ತೀನಿ--ನಿಮ್ಮಾ ತಾಯಿ ಅಡಿಗೆ ಮಾಡಿ ಬಡಿಸಿದರೆ, ಅಥವಾ ಇವಳೇ 
(ನನ್ನ ಅತ್ತೆ) ಬಂದಂ ಅಡಿಗೆ ಮಾಡುತ್ತಾಳೆ. 

ನಾ : ಜಯ ಅಡಿಗೆ ಮಾಡಿದರೆ? 

ಮಾ : ಅವಳಿಗೆ ನಿಮ್ಮ ಮೈಲಿಗೆಯಲ್ಲಿ ಅರ್ಧ ಬಂದಿರುತ್ತಲ್ಲ! 

ನಾ : ನನ್ನನ್ನ ನಿಮ್ಮ ಮನೆಗೆ ಊಟಕ್ಕೆ ಕರೆಯುಶ್ತೀರ? 

ಮಾ : ಧಾರಾಳವಾಗಿ. ನಾನು ಬೇರೆ ಪಂಕ್ತೀಲಿ ಕೂತುಕೊಳ್ತೀನಿ, ಅಷ್ಟೆ. 

ತಮ್ಮ ನಿಲುವು ಶಾಸ್ತ್ರಕ್ಕೆ ಅನುಸಾರವಾದದ್ದೆಂದು ಅವರು ದೃಢವಾಗಿ ನಂಬಿದ್ದರು. 

ಆ ಶಾಸ್ತ್ರ ಸರಿಯೆ ಎಂಬ ಪ್ರಶ್ನೆ ಹಾಕತಕ್ಕದ್ದೇ ಅಲ್ಲ ಎಂದೂ ಅವರು ನಂಬಿದ್ದರು. 

ಆ ನಂಬಿಕೆಗೆ ತಕ್ಕಂತೆ ಅವರ ನಡವಳಿಕೆ. ಅವರ ನಿಲುವಿನಲ್ಲಿ ಮೂರು ಅಂಶಗಳನ್ನು 

ಗುರುತಿಸಿದ್ದೇನೆ: 1. ನಾನು ವಿಲಾಯಿತಿಗೆ ಹೋಗಿದ್ದರೆ "ಅಯ್ಯೋ ಹೀಗೆ ಮಾಡಿ 

ಬಿಟ್ಟನಲ್ಲ' ಎಂದು ಅವರು ವ್ಯಸನಪಡುತ್ತಿದ್ದರಂ. ಆದರೆ ಅವರಿಗೆ ನನ್ನ ಮೇಲಿನ ಮತ್ತು 

ತಮ್ಮ ಮಗಳ ಮೇಲಿನ ಪ್ರೀತಿಯೇನೂ ಕಡಮೆಯಾಗುತ್ತಿರಲಿಲ್ಲ. 2. ವಿಲಾಯಿತಿಗೆ 

ಹೋಗಿಬಂದರೆ ನನಗೆ ದೊಡ್ಡ ಕೆಲಸವಾಗುತ್ತಿತ್ತು--ಬಹುಶಃ ; ಹೆಚ್ಚು ಸಂಬಳ 

ಬರುತ್ತಿತ್ತು ; ಸ್ಥಾನಮಾನ ಹೆಚ್ಚುತ್ತಿತ್ತು. ಇದೆಲ್ಲ ಖಚಿತವಾಗಿದ್ದರೂ ಅವರು ತಮ್ಮ 

ನಿಲುವನ್ನು ಬದಲಾಯಿಸುತ್ತಿರಲಿಲ್ಲ. "ಇಂಥ ಅಭ್ಯುದಯ ಬರದಿದ್ದರೆ ಬೇಡ. ಆದಕ್ಕಾಗಿ 


೨೦೦ ಸಂಜೆಗಣ್ಣಿನ ಹಿನ್ನೋಟ 


ಇಂಗ್ಲೆಂಡಿಗೆ ಹೋಗಿಬರುವುದು ಸರಿಯಲ್ಲ, ಹೀಗೆ ಬರಬಹುದಾದ ಅಭ್ಯುದಯಕ್ಕಿಂತ 
ಶಾಸ್ತ್ರದ ಕಟ್ಟುಪಾಡಿನಲ್ಲಿ ಸಾಮಾನ್ಯವಾದ ಬದುಕೇ ಲೇಸು'' ಎನ್ನುತ್ತಿದ್ದರು. 3. ಮಗಳ 
ಮತ್ತು ಅಳಿಯನ ಮೇಲಿನ ವಿಶ್ವಾಸ ಹಿಂದಿನಂತೆಯೇ ಇದ್ದರೂ ಅವರೊಡನೆ ವ್ಯವಹರಿಸು 
ವಾಗ ಸಣ್ಣಪುಟ್ಟ ಬದಲಾವಣೆಗಳನ್ನು ಮಾಡಿಕೊಳ್ಳಬೇಕಾಗುತ್ತದೆ. ಎರಡು ಪಕ್ಷದವರೂ 
ಅದು ಅನಿವಾರ್ಯ ಎಂದುಕೊಳ್ಳಬೇಕು ; ಅಸಮಾಧಾನಕ್ಕೆ ಎಡೆಗೊಡಬಾರದು. ಇದು 
ಅವರ ದೃಷ್ಟಿ. 

ಶಾಸ್ತ್ರ ಏನಾದರೂ ಹೇಳಲಿ (ಈ ವಿಷಯದಲ್ಲಿ ಶಾಸ್ತ್ರ ಮೌನವಾಗಿಯೇ 
ಇರಬಹುದು), ನನ್ನ ಮಾವನವರ ನಂಬಿಕೆ ವಿಚಾರಸಮ್ಮತವಾದದ್ದಲ್ಲ. ಇಂಗ್ಲೆಂಡಿಗೆ 
ಹೋದಮಾತ್ರಕ್ಕೆ ಪಾಪ ಬರುವುದಿಲ್ಲ; ಹೋಗಿ ಬಂದವರು ಮಾಡಿದ ಅಡಿಗೆಯನ್ನು 
ಊಟಮಾಡಿದರೆ ಮೈಲಿಗೆಯಾಗುವುದಿಲ್ಲ. ಅವರದ್ದು ತಪ್ಪು ತಿಳಿವಳಿಕೆ. ಆದರೆ ಅವರು 
ನೀತಿಯ ದೃಷ್ಟಿಯಿಂದ ಅಪರಾಧಿಸ್ಥಾನದಲ್ಲಿ ನಿಲ್ಲಬೇಕಾದ್ದಿಲ್ಲ. ತಾವು ಯಾವುದನ್ನು 
ನೀತಿ ಎಂದು ನಂಬಿದ್ದರೋ ಅದನ್ನು ಅವರು ಕಟ್ಟುನಿಟ್ಟಾಗಿ, ನಷ್ಟವನ್ನೂ ಲೆಕ್ಕಿಸದೆ 
ಪಾಲಿಸುತ್ತಿದ್ದರು. ನನಗೇನಾದರೂ ಸ್ಕಾಲರ್ಷಿಪ್‌ ಸಿಕ್ಕಿದ್ದರೆ, ಅವರು ಒಪ್ಪಲಿ ಬಿಡಲಿ, 
ನಾನು ಇಂಗ್ಲೆಂಡಿಗೆ ಹೋಗುತ್ತಿದ್ದೆ, ಬಂದ ಮೇಲೆ ಅವರನ್ನು ಊಟಕ್ಕೆ ಕರೆದಾಗ ನನ್ನೆ 
ತಾಯಿಯನ್ನು "ನೀನೇ ಇವತ್ತಿನ ಅಡಿಗೆ ವಹಿಸಿಕೊ' ಎಂದು ಬೇಡುತ್ತಿದ್ದೆ. ಅವರ 
ಮನೆಗೆ ಊಟಕ್ಕೆ ಹೋದಾಗ ಅವರೊಬ್ಬರು ಬೇರೆ ಪಂಕ್ತಿಯಲ್ಲಿ ಕೂತರೆ ನಾನು 
ಅಸಮಾಧಾನ ಪಟ್ಟುಕೊಳ್ಳುತ್ತಿರಲಿಲ್ಲ. ಅದು ಅವರ ವೈಯಕ್ತಿಕ ವಿಷಯ. 

ಮೇಲೆ ಉದಾಹರಿಸಿದ ಸಂಭಾಷಣೆಯೆಲ್ಲ "ರೆ' ರಾಜ್ಯದ ಮಾತು. ಇಂಗ್ಲೆಂಡಿಗೆ ಹೋಗಿ 
ಎರಡು ವರ್ಷ ಇದ್ದು ಬರಲು ಆ ಕಾಲದಲ್ಲಿ 10-15 ಸಾವಿರ ರೂಪಾಯಿ ಬೇಕಾಗು 
ತ್ತಿತ್ತು. ಅಷ್ಟು ಹಣ ಖರ್ಚುಮಾಡುವ ಚೈತನ್ಯ ನನಗಿಲ್ಲವೆಂದೂ ಸ್ಕಾಲರ್‌ಷಿಪ್‌ 
ದೊರೆಯುವ ಸಂಭವವಿಲ್ಲವೆಂದೂ ನನ್ನ ಮಾವನವರು ಬಲ್ಲರು. ನನ್ನನ್ನು ತಿದ್ದುವುದು 
ಸಾಧ್ಯವಾದರೂ ಆಗಬಹುದೆಂಬ ಭ್ರಮೆ ಅವರಲ್ಲಿ ಉಳಿದಿತ್ತು. ಒಂದು ಸಲ ಹೇಳಿದರು: 
“ನೀವು ಕ್ರಮವಾಗಿ ಸಂಧ್ಯಾವಂದನೆ , ದೇವತಾರ್ಚನೆ ಮಾಡುವುದಾದರೆ ನಾನು ಜರಿ 
ಆಂಚಿನ ಮಗುಟ ತೆಗೆದುಕೊಡುತ್ತೇನೆ. ಅಲ್ಲದೆ ನನ್ನ ಖರ್ಚಿನಲ್ಲಿ ನಿಮಗೆ ಅಖಿಲ ಭಾರತದ 
ಪ್ರವಾಸ ಮಾಡಿಸುತ್ತೇನೆ.'' 

ನನ್ನ ಉತ್ತರ : "`ನೀವು ಮದುವೆಯಲ್ಲಿ ಕೊಟ್ಟ ಮಗುಟವನ್ನೇ ನಾನು ಎಂದೂ 
ಉಪಯೋಗಿಸಿಲ್ಲ. ಇನ್ನು ಜರಿ ಅಂಚಿನದ್ದು ಏಕೆ, ದಂಡ! (ಜರಿ ಅಂಚಿನ ಪಂಚೆಯ 
ನ್ನಾಗಲಿ ಮಗುಟವನ್ನಾಗಲಿ ನಾನು ಇದುವರೆಗೆ ಉಪಯೋಗಿಸಿಲ್ಲ) ಇನ್ನು ಭಾರತ 
ಯಾತ್ರೆ--ನಿಮ್ಮೊಡನೆ ನಾನು ಬರುವುದಿಲ್ಲ. ನೀವು ಕಂಚಿ, ಕಾಶಿ, ಪ್ರಯಾಗ ಮುಂತಾದ 
ಒಂದೊಂದು ಕ್ಷೇತ್ರದಲ್ಲೂ ನನ್ನನ್ನು ದೇವಸ್ಥಾನಕ್ಕೆ ಎಳೆದುಕೊಂಡು ಹೋಗುತ್ತೀರಿ. 
ನಿಮ್ಮ ಅಭಿಷೇಕ ಸಹಸ್ತನಾಮಗಳು ಮುಗಿಯುವುದರಲ್ಲಿ ನನಗೆ ಹಸಿವಿನಿಂದ ಅರೆಜೀವ 
ವಾಗಿರುತ್ತೆ. ಅದೊಗದರಲ್ಲೂ ನನಗೆ ಆಸಕ್ತಿಯಿಲ್ಲ.” 

"ಆಸಕ್ತಿ ಇದ್ದಕ್ಕಿದ್ದ ಹಾಗೆಯೇ ಸುಮ್ಮಸುಮ್ಮನೆ ಬಂದುಬಿಡುತ್ತೆಯೆ? ನೀವು ಎಂದೂ 
ದೇವರ ಪೂಜೆ ಮಾಡಿಲ್ಲ. ಅದರ ಆನಂದ ಹೇಗೆ ಗೊತ್ತಾಗಬೇಕು? ಮಾಡಿ ನೋಡಿ. 


ತಂದೆಯ ಮರಣ ೨೦೧ 


ಒಂದು ಆರಂ ತಿಂಗಳು, ನಾನು ಈ ಮಾತನ್ನು ಸೀರಿಯಸ್‌ ಆಗಿ ಹೇಳುತ್ತಿದ್ದೇನೆ. ಮಾಡಿ 
ನೋಡಿ.'' | 

ನಾನು ಒಪ್ಪಿದೆ. ಪೂಜೆ ಮಾಡಕೂಡದೆಂದು ನಾನೇನೂ ಹಟ ತೊಟ್ಟಿರಲಿಲ್ಲವಷ್ಟೆ. 
ಮಂತ್ರ ಕೈಕರಣಗಳೆಲ್ಲವನ್ನೂ ಕಲಿತು ಸ್ವಾಧೀನ ಮಾಡಿಕೊಂಡೆ. ಅವರಂ ಹೇಳಿದ್ದು ಆರು 
ತಿಂಗಳು. ನಾನು ಎರಡು ತಿಂಗಳು ಹೆಚ್ಚಾಗಿಯೇ ಮಾಡಿದೆ-ಕಾಟಾಚಾರಕ್ಕಲ್ಲ, ವಿಧ್ಯುಕ್ತ 
ವಾಗಿ, ಕ್ರಮವಾಗಿ, ಶ್ರದ್ಧೆಯಿಂದ. ಮಾಧ್ವರ, ಶ್ರೀ ವೈಷ್ಣವರ ಪೂಜಾ ಕ್ರಮವೇನೊ 
ನನಗೆ ತಿಳಿಯದು. ನಮ್ಮ ಸ್ಮಾರ್ತ ಪದ್ಧತಿಯ ಪ್ರಕಾರ ಹತ್ತಹತ್ತಿರ ಅರ್ಧಕಾಲ ಪುರುಷ 
ಸೂಕ್ತ ಹೇಳಿಕೊಂಡು ಅಭಿಷೇಕ ಮಾಡುವುದಕ್ಕೆ ವಿನಿಯೋಗವಾಗುತ್ತದೆ. ಉಳಿದಂತೆ 
““ಆಗಮಾರ್ಥಂ ತು ದೇವಾನಾಂ...ದೇವತಾಹಾ ಸನ ಲಾಂಛನಂ. ಇತಿ ಘಂಟಾನಾದಂ 
ಕೃತ್ವಾ'' ಇಂದ ಹಿಡಿದು ಕಲಶದ ಪೂಜೆ, ಅಭಿಷೇಕ ಮುಗಿದ ಮೇಲೆ ವಸ್ತ್ರ ಗಂಧ ಹೂವು 
ಅಕ್ಷತೆಗಳ ಸಮರ್ಪಣೆ, ನೈವೇದ್ಯ, ತಾಂಬೂಲ, ಪುನಃ ಪೂಜೆ, ವಿಸರ್ಜನೆ ಇತ್ಯಾದಿಗಳು 
ಒಂದು ವಿವರವನ್ನೂ ಬಿಡದೆ ಶಾಸ್ತ್ರೋಕ್ತವಾಗಿ ಪೂಜೆ ಮಾಡಿದೆ. ಮಂತ್ರಗಳನ್ನು 
ಮುಖ್ಯವಾಗಿ ಪುರುಷಸೂಕ್ತವನ್ನು--ಉದಾತ್ತ ಅನುದಾತ್ತ ಸ್ವರಿತಗಳ ವಿಷಯದಲ್ಲಿ 
ಎಲ್ಲೂ ಅಪರಾಧವಾಗದಂತೆ ಉಚ್ಚರಿಸುವುದನ್ನು ಅಭ್ಯಾಸ ಮಾಡಿಕೊಂಡೆ. ಈಗಲೂ 
ಅವು ತಕ್ಕಮಟ್ಟಿಗೆ ಮನಸ್ಸಿನಲ್ಲಿ ನಿಂತಿವೆ. ಬಳಕೆಯಲ್ಲಿಟ್ಟುಕೊಂಡಿಲ್ಲವಾದ್ದರಿಂದ ಉದಾತ್ತ 
ಅನುದಾತ್ತಗಳಲ್ಲಿ ತಪ್ಪಾಗಬಹುದು. ಪುರುಷಸೂಕ್ತದ ಪಠನೆ--ಅದರ ನಾದಮಾಧುರ್ಯ 
ದಿಂದಾಗಿ-- ನನಗೆ ನಿಜವಾಗಿಯೂ ಆನಂದ ಕೊಟ್ಟಿತು. ವೇದಮಂತ್ರಶ್ರವಣ ನನಗೆ 
ಇಂದಿಗೂ ಪ್ರಿಯವೇ. ಅದಂತಿರಲಿ, ನನ್ನ ಶ್ರದ್ಧೆಯನ್ನು ನೋಡಿ ನನ್ನ ತಾಯಿ ಆನಂದ 
ಪಟ್ಟು ಮಾವನವರನ್ನು ಹರಸಿದಳು--ಅವರ ಸದ್ಭೋಧನೆಯಿಂದ ನನ್ನಲ್ಲಿ ದೈವಭಕ್ತಿ 
ಹುಟ್ಟಿತಲ್ಲ ಎಂದು. ಜಯಲಕ್ಷ್ಮಿಯ ಸಂತೋಷಕ್ಕಂತೂ ಪಾರವೇ ಇಲ್ಲ. ಪೂಜಾಸಾಮಗ್ರಿ 
ಗಳನ್ನು ಆಣಿ ಮಾಡಿಡುವುದರಲ್ಲಿ, ಮಂಗಳಾರತಿಯಾದ ಮೇಲೆ ಅದನ್ನು ಎಲ್ಲರೆದುರಿಗೂ 
ಹಿಡಿಯುವುದರಲ್ಲಿ, ಅವಳು ತೋರಿದ ಉತ್ಸಾಹ ಅಷ್ಟಿಷ್ಟಲ್ಲ. | 

ವಾಸ್ತವವಾಗಿ ನಾನು ಮಾಡಿದ್ದು ಒಂದು ಪ್ರಯೋಗ. "'ದೇವತಾರ್ಚನೆಯಿಂದ 
ಆನಂದ ಬರುತ್ತದೆ, ಮನಶ್ಶಾಂತಿ ಬರುತ್ತದೆ ಎನ್ನುತ್ತಾರಲ್ಲ, ಬಂದರೆ ಬರಲಿ, ಅದನ್ನು 
ಸ್ವಾಗತಿಸುತ್ತೇನೆ” ಎಂದು ನಾನು ಮನಸ್ಸನ್ನೂ ಹೃದಯವನ್ನೂ ತೆರೆದಿಟ್ಟಿದ್ದೆ. ಎಂಟು 
ತಿಂಗಳು ಕಳೆಯಿತು. ಶಿವಮೊಗ್ಗ ದಿಂದ ಮಾವನವರು ಬಂದಾಗ ನಾನೇ ಪೂಜೆಯ 
ಮಾತೆತ್ತಿ ಹೇಳಿದೆ: ""ನಿಮ್ಮ ಮಾತನ್ನು ಶ್ರದ್ಧೆಯಿಂದ ಪಾಲಿಸಿದ್ದೇನೆ. ನೀವು ಆರು 
ತಿಂಗಳು ಎಂದಿರಿ. ನಾನು ಎಂಟು ತಿಂಗಳು ಪೂಜೆಮಾಡಿದ್ದೇನೆ. ಮರೆಮಾಚದೆ ನನ್ನ 
ಅನುಭವವನ್ನು ತಿಳಿಸುತ್ತಿದ್ದೇನೆ: ಇತರ ಕಾರ್ಯಕ್ರಮಗಳಿಂದ, ಅಂದರೆ ಕಾಲೇಜಿನಲ್ಲಿ 
ಚೆನ್ನಾಗಿ ಪಾಠ ಹೇಳಿದ್ದರಿಂದ, ವೇದಿಕೆಯಿಂದ ಚೆನ್ನಾಗಿ ಭಾಷಣ ಮಾಡಿದ್ದರಿಂದ, 
ಒಳ್ಳೆಯ ಸಂಗೀತ ಕೇಳಿದ್ದರಿಂದ, ಬರುವ ಆನಂದಕ್ಕಿಂತ ಹೆಚ್ಚಿನ ಆನಂದವೇನೂ 
ದೇವತಾರ್ಚನೆಯಿಂದ ಬರಲಿಲ್ಲ. ಪುರುಷಸೂಕ್ತವನ್ನು ಪಠಿಸುವುದರಲ್ಲಿ ನಿಜವಾದ ಆನಂದ 
ಪಡೆದಿದ್ದೇನೆ. ಆದರೆ ಅದನ್ನು ದೇವತಾರ್ಚನೆ ಮಾಡದೆಯೇ ಹೇಳಿಕೊಳ್ಳಬಹುದಲ್ಲ, 
ತ್ಯಾಗರಾಜಕೃತಿಗಳನ್ನು ಹಾಡಿಕೊಳ್ಳುವ ಹಾಗೆ?'' 


೨೦೨ ಸಂಜೆಗಣ್ಣಿನ ಹಿನ್ನೋಟ 


ಮಾವನವರು ಪಕ್ಕೆ ಹಿಡಿದುಕೊಂಡು ನಕ್ಕರು. “ನಿಮ್ಮನ್ನು ತಿದ್ದು ವುದಕ್ಕೆ ಭಗವಂತ 
ಇನ್ನೊಂದು ಅವತಾರ ಮಾಡಬೇಕಾಗುತ್ತೆ. ಇನ್ನು ಮೇಲೆ ನಾನು ದೇವರ ಪೂಜೆಯ 
ಮಾತೆತ್ತುವುದಿಲ್ಲ. ಒಂದು ಉಪಕಾರ ಮಾತ್ರ ಮಾಡುತ್ತೀರ? ಮೈಲಿಗೆಯಲ್ಲಿರುವಾಗ 
ಪುರುಷಸೂಕ್ತ ಹೇಳಬೇಡಿ. ಇನ್ನೆರಡು ತ್ಯಾಗರಾಜಕೃತಿ ಬೇಕಾದರೆ ಹಾಡಿಕೊಳ್ಳಿ !'' 

ನಾನು ಪೂಜೆಯನ್ನು ನಿಲ್ಲಿಸಿದೆ. ಮಾವನವರು ಕೇಳಿದ ಉಪಕಾರವನ್ನು ಮಾಡಲಿಲ್ಲ. 
ಹುಚ್ಚು ತಿರುಗಿದಾಗ ಪುರುಷಸೂಕ್ತವನ್ನು ಹೇಳಿಕೊಳ್ಳುವುದುಂಟು. . ಇದೊಂದೂ 
ಮಾವನವರ ವಿಶ್ವಾಸಕ್ಕೆ ಅಡ್ಡಿಯಾಗಲಿಲ್ಲ. 


ದೇವರಿಲ್ಲ ಎಂಬ ನಂಬಿಕೆ ದೃಢವಾದದ್ದು 


"ಇಡಬೇಕೀಶ್ವರನಲ್ಲಿ ಭಕ್ತಿರಸಮಂ'. ಆದರೆ ಅದು ನನಗೆ ಸಾಧ್ಯವಾಗಲಿಲ್ಲ. ನಾನು 
ದೇವರ ಅಸ್ತಿತ್ವವನ್ನೇ ಅಲ್ಲಗಳೆಯುವ ಘಟ್ಟವನ್ನು ತಲಪಿದ್ದೆ. ಅದನ್ನು ಇಂಗ್ಲಿಷಿನಲ್ಲಿ 
'ಬ್ಲಾಸ್‌ಫೆಮಿ' (blasphemy) ಎಂದು ಕರೆಯುತ್ತಾರೆ. ಆ ಪಾಪಕ್ಕೆ ಕ್ಷಮೆಯಿಲ್ಲ. 
ಕಾಲೇಜಿಗೆ ವಿದ್ಯಾರ್ಥಿಯಾಗಿ ಸೇರುವುದಕ್ಕಿಂತ ಮುಂಚೆಯೇ ನಾನು ದೇವರಲ್ಲಿ 
ನಂಬಿಕೆ ಕಳೆದುಕೊಂಡಿದ್ದೆ. ಆದರೆ ಬಿ.ಎ. ಕ್ಲಾಸುಗಳಲ್ಲಿದ್ದಾಗ ನನ್ನ ನಿಲುವನ್ನು 
ವಿಮರ್ಶೆಗೆ ಗುರಿಮಾಡುವ ಸಂದರ್ಭ ಬಂತು. ನನ್ನ ಗುರುಗಳಾಗಿದ್ದವರು, ನನ್ನೆ 
ಗೌರವಕ್ಕೆ ಪಾತ್ರರಾಗಿದ್ದವರು, ಉದ್ದಾಮ ಪಂಡಿತರು--ಅವರೆಲ್ಲ ದೇವರ ಅಸ್ತಿತ್ವದಲ್ಲಿ 
ನಂಬಿಕೆಯುಳ್ಳವರು ; ಅಥವಾ ಇತರರಿಗೆ ಆ ಭಾವನೆ ಬರುವಂತೆ ಮಾತಾಡುತ್ತಿದ್ದರು. 
ನನ್ನ ಮೆಚ್ಚಿನ ಗುರುಗಳಾದ ರಾಲೋ ದೇವರಲ್ಲಿ ಅಚಲವಾದ ಭಕ್ತಿ ಇಟ್ಟಿದ್ದರಂ. 
ಕೈಸ್ತಧರ್ಮದಲ್ಲಿ ಅವರಿಗೆ ನಂಬಿಕೆಯತ್ತು. ಬಿ.ಎಂ. ಶ್ರೀಕಂಠಯ್ಯನವರು ಆಗಾಗ 
ಸಂಪ್ರದಾಯವನ್ನು ಕಟುವಾಗಿ ಟೀಕಿಸುತ್ತಿದ್ದರಾದರೂ. “ಅರಮನೆ ಗುರುಮನೆ ದೇವರ 
ಮನೆ' (ಇದು ಅವರು ಆಗಾಗ ಬಳಸುತ್ತಿದ್ದ ಪದಪುಂಜ)ಗಳಿಲ್ಲಕ್ಕೂ ಅವರ ಗೌರವ 
ಸಂದಿತ್ತು. ರಾಧಾಕ ೈಷ್ಣನ್‌ರು ದೇವರ ಪರವಾಗಿಯೂ ವಿರೋಧವಾಗಿಯೂ ಹೇಳ 
ಬಹುದಾದ್ದೆಲ್ಲವನ್ನೂ ಹೇಳಿ ಕೊನೆಗೆ ಒಂದು ದಿನ "ದೇವರು ಇಲ್ಲದಿದ್ದರೆ ನಾವು 
ಅವನನ್ನು ಸೃಷ್ಟಿಸಬೇಕಾಗುತ್ತದೆ'” ಎಂಬ ವಾಲ್ಟೇರ್‌ನ ವಾಕ್ಕವನ್ನು ಉದಾಹರಿಸಿದರು. 
ಅದಕ್ಕೆ ಉತ್ತರವಾಗಿ ನಾನು (ಇತ್ತೀಚೆಗೆ) ಅದೇ ವಾಲ್ಪೇರ್‌ ಬೇರೊಂದು ಸಂದರ್ಭ 
ದಲ್ಲಿ ಹೇಳಿದ್ದನ್ನು ನೆನಪಿಸಿಕೊಂಡಿದ್ದೇನೆ; ""1 dಂಗ't see the necessity!” 
ರಾಧಾಕೃಷ್ಣನ್‌ ತಮ್ಮ ವಾದವನ್ನು ಮುಂದುವರಿಸಿ "ದೇವರು ಇದ್ದಾನೆಯೋ ಇಲ್ಲವೊ, 
ಇದ್ದಾನೆಂದು ನಂಬುವುದು ಕ್ಷೇಮ. ನಂಬಿದ್ದರಿಂದ ನಷ್ಟವೇನೂ ಆಗುವುದಿಲ್ಲ; ನಂಬ 
ದಿದ್ದರೆ ಕೆಡಕಾಗಬಹುದು.'' ಎಂದು ಹೇಳಿ, ಟೆನಿಸನ್ನನ "believing where we 
೩ಗಗಂt pಂve' (ಸಮರ್ಥನೆ ಸಾಧ್ಯವಲ್ಲದ ಸಂದರ್ಭದಲ್ಲಿ ನಂಬಿ...) ಎಂಬ 
ಮಾತನ್ನು ಉದಾಹರಿಸಿದರು. ಟೆನಿಸನ್‌ ದೈವಭಕ್ತ. ನನಗೆ ಅವನಿಗಿಂತ ಹೆಚ್ಚು 
ಪ್ರಿಯನಾದ ಬ್ರೌನಿಂಗನೂ ಭಕ್ತನೇ. 

ಇವರೆಲ್ಲ ಘನ ವಿದ್ವಾಂಸರು, ತತ್ವಜ್ಞಾನಿಗಳು, ಹಲವಾರು ಶಾಸ್ತ್ರಗಳಲ್ಲಿ ಪರಿಣತಿ 
ಪಡೆದವರು ; ಕೇವಲ ಕಂದಾಚಾರದ ವೈದಿಕರಲ್ಲ, ಆಧುನಿಕರು, ಪಾಶ್ಚಾತ್ಯ ಸಂಸ್ಕೃತಿಯ 


ಸಾರವನ್ನು ಸವಿದವರು, ಸ್ವತಃ ವಿಚಾರಶೀಲರು. ಇಂಥವರು ದೇವರನ್ನು ನಂಬಿರುವಾಗ 
ನನ್ನ ಅಪನಂಬಿಕೆ ಧಾರ್ಷ್ಮ್ಮವಲ್ಲವೆ? ದೇವರನ್ನು ನಂಬುವುದಕ್ಕೆ ನನಗೆ ಈಗ ತೋರ 
ದಿರುವ ಕಾರಣಗಳಿರಬಹುದಲ್ಲವೆ? ಈ ಯೋಚನೆ ಬಂತು. ಅದುವರೆಗೆ ದ ೈಢವಾಗಿದ್ದ 
ಅಪನಂಬಿಕೆ ಸ್ವಲ್ಪ ಸಡಿಲವಾದದ್ದು ಚೆನ್ನಾಗಿ ನೆನಪಿದೆ. ಆದರೆ ಹಾಗಾದದ್ದು ಸ್ವಲ್ಪ ಕಾಲ 
ಮಾತ್ರ. ಎಂ.ಎ. ಕ್ಲಾಸಿಗೆ ಸೇರುವ ವೇಳೆಗೆ ನಾನು ಮತ್ತೆ ಸಂಪೂರ್ಣವಾಗಿ ನಿರೀಶ್ವರ 
ವಾದಿಯಾಗಿದ್ದೆ. ಆಗಿನಿಂದ ಇದುವರೆಗೆ ನನ್ನ ನಿಲುವನ್ನು ಬದಲಾಯಿಸಲು ಕಾರಣ 
ವೇನೂ ತೋರಿಲ್ಲ. ದೇವರು ಎಂಬ ಕಲ್ಪನೆಯನ್ನು ಕುರಿತು ಚಿಕ್ಕಪುಸ್ತಕವನ್ನು ಬರೆಯ 
ಲಾರಂಭಿಸಿದ್ದೇನೆ. ಆದ್ದರಿಂದ ಆ ವಿಷಯಕ್ಕೆ ಇಲ್ಲಿ ಹೆಚ್ಚು ಸ್ಥಳ ಕೊಡಬೇಕಾದ್ದಿಲ್ಲ. 
ಇಷ್ಟು ಮಾತ್ರ ಹೇಳಬಹುದು: 

1. ದೇವರು ಸರ್ವಶಕ್ತ, ಸರ್ವಜ್ಞ, ಸರ್ವವ್ಯಾಪಿ ಎನ್ನುವುದು ಪರಸ್ಪರ ವಿರೋಧ 
ವಾದ ಮಾತು. ಸರ್ವಜ್ಞನಾದವನು ಸರ್ವಶಕ್ತನೂ ಆಗಿರುವುದು ತಾರ್ಕಿಕವಾಗಿ 
ಸಾಧ್ಯವಲ್ಲ. ಮುಂದೆ ಹೀಗಾಗುತ್ತದೆ ಎಂದು ಈಗಲೇ ತಿಳಿದಿದ್ದರೆ (ಸರ್ವಜ್ಞನಿಗೆ ತಿಳಿದೇ 
ಇರಬೇಕಷ್ಟೆ) ಅದನ್ನು ಆಗದಂತೆ ತಡೆಯುವುದು ಸಾಧ್ಯವಲ್ಲ ; ಸಾಧ್ಯವಾದರೆ ಹಿಂದೆ 
ತಿಳಿದಿದ್ದದ್ದು ತಪ್ಪಾಗುತ್ತದೆ. 

2. ವಿಕಾಸವಾದಕ್ಕೆ ಬೇಕಾದಷ್ಟು ಆಧಾರ ಸಿಕ್ಕುತ್ತದೆ. ದೇವರಿದ್ದಾನೆ ಎನ್ನುವುದ 
ಕ್ಕಿರುವ ಆಧಾರ: ಮತಗ್ರಂಥಗಳ ಪ್ರಮಾಣ ಮತ್ತು ಕೆಲವರ ನಂಬಿಕೆ, ಅಷ್ಟೆ. '"ಮತ 
ಗ್ರಂಥಗಳು ದೈವವಾಣಿ ; ಅವು ದೇವರಿದ್ದಾನೆ ಎಂದು ಹೇಳುತ್ತವೆ; ಆದ್ದರಿಂದ ನಂಬ 
ಬೇಕು''. ಈ ವಾದ ಸಲ್ಲ. ಇದನ್ನು ಇಂಗ್ಲಿಷಿನಲ್ಲಿ ತಾರ್ಕಿಕರು 611110 princi- 
711, ಅಥವಾ 688108 the 00651107 ಎನ್ನುತ್ತಾರೆ. ಅದೊಂದು ದೋಷ. 
ಯಾವುದನ್ನು “prಂv ಮಾಡಬೇಕೋ ಅದನ್ನೇ ಆಧಾರವಾಗಿಟ್ಟುಕೊಳ್ಳುವುದು 
ಸರಿಯಲ್ಲ. 

3. ಪ್ರಕೃತಿಯಲ್ಲಿ ಕಾಣುವ ವ್ಯವಸ್ಥೆಯನ್ನು ನೋಡಿದರೆ ಅದನ್ನು ಸೃಷ್ಟಿಸಿದವ 
ನೊಬ್ಬ--ದೇವರು--ಇದ್ದೇ ಇರಬೇಕು ಎಂದು ವಾದಿಸುವವರುಂಟು. ಪ್ರಕೃತಿಯಲ್ಲಿ 
ವ್ಯವಸ್ಥೆಯೇನೋ ಇದೆ. ಅದರ ಜೊತೆಗೆ ನಿರ್ದಯತೆ ಕ್ರೌರ್ಯಗಳೂ ಇವೆ. ದೇವರು 
_ಅವನ್ನೇಕೆ ಇರಗೊಟ್ಟ ? 


4. ಪರಿತ್ರಾಣಾಯ ಸಾಧೂನಾಂ ವಿನಾಶಾಯ ಚೆ ದುಷ್ಕೃತಾಂ | 
' ಧರ್ಮಸಂಸ್ಕಾಪನಾರ್ಥಾಯ ಸಂಭವಾಮಿ ಯುಗೇ ಯುಗೇ ॥ (ಭಗವದ್ಗೀತೆ) 


(ಸಾಧುಗಳನ್ನು ರಕ್ಷಿಸುವುದಕ್ಕೆ, ದುಷ್ಟರನ್ನು ಶಿಕ್ಷಿಸುವುದಕ್ಕೆ, ಧರ್ಮವನ್ನು ಸ್ಥಾ ಪಿಸುವು 
ದಕ್ಕೆ, ಯುಗ ಯುಗದಲ್ಲೂ ಅವತಾರ ಮಾಡುತ್ತೇನೆ.) ಶ್ರೀ ಕೃಷ್ಣ ಈ ಮಾತನ್ನು 
ಹೇಳಿದ ಮೇಲೆ ಸಾವಿರಾರು ವರ್ಷಗಳು ಆಗಿಹೋಗಿವೆ. ಈಗಲೂ ಸಾಧುಗಳು (ಸಜ್ಜನರು 
ಎಂಬ ಅರ್ಥದಲ್ಲಿ) ಕಷ್ಟಪಡುತ್ತಿದ್ದಾರೆ ; ದುಷ್ಟರು ಇದ್ದೇ ಇದ್ದಾರೆ ; ಧರ್ಮಸಂಸ್ಕಾಪನೆ 
ಯೇನೂ ಆದಂತಿಲ್ಲ! ಸರ್ವಶಕ್ತನಾದ ದೇವರು ಒಂದೇ ಒಂದು ಪೆಟ್ಟಿನಿಂದ ದುಷ್ಟರ 


ಈ 

ಕಥೆಯನ್ನು ಮುಗಿಸಬಹುದಾಗಿತ್ತಲ್ಲ? ಹಾಗೆ ಮಾಡಿದ್ದರೆ ಮತ್ತೆ ಮತ್ತೆ, ಯುಗೇ 
ಯುಗೇ, ಅವತಾರ ಮಾಡುವ ತೊಂದರೆ ತಪ್ಪ ತ್ತಿತ್ತು. 

5. ಕೇಡಿನ ಸಮಸ್ಯೆಗಿಂತ ಹೆಚ್ಚಾ ಗಿ ನಮ್ಮನ್ನು ಕಾಡುವುದು ನೋವಿನ--ಸಂಕಟದ-- 
ಸಮಸ್ಯೆ. ಸಂಕಟವೆಲ್ಲ ಮಾನವನ ಕರ್ಮದ ಫಲ ಎನ್ನಲಾಗುವುದಿಲ್ಲ. ಭೂಕಂಪದಿಂದ 
ಸಾವಿರಾರು ಜನ ಸಾಯುತ್ತಾರೆ ; ಅದು ಮಾನವನ ಕೆಲಸವಲ್ಲವಷ್ಟೆ. ಸಂಕಟವಿದ್ದರೆ 
ದೇವರಿಲ್ಲ, ದೇವರಿದ್ದರೆ ಸಂಕಟ ಇರಬಾರದು. 

6. ಸಂಕಟ ಕರ್ಮದ ಫಲ, ಅನುಭವಿಸಲೇಬೇಕಾದದ್ದು ಎಂಬ ವಾದ ಸಲ್ಲ. ಮಗ 
ತಪ್ಪು ಮಾಡಿದರೆ ತಂದೆ ಅವನಿಗೆ ಬುದ್ಧಿ ಹೇಳುತ್ತಾನೆ, ಕ್ಷಮಿಸುತ್ತಾನೆಯೇ ಹೊರತಂ 
`ಅನುಭವಿಸು' ಎನ್ನುವುದಿಲ್ಲ! ಮಾನವರಿಗಿರುವಷ್ಟು ಕರುಣೆಯೂ ಕ್ಷಮಾಶೀಲತೆಯೂ 
ಇರಬೇಡವೆ, ದೇವರಿಗೆ! 

ಉದಾಹರಣೆಗೆ ಇಷ್ಟು ಪಕ್ಷಪ್ರತಿಪಕ್ಷಗಳನ್ನು ಕಾಣಿಸಿದರೆ ಸಾಕು. 

ನನ್ನ ಆಪ್ತ ಸ್ನೇಹಿತ ಬಿ. ಚಂದ್ರಶೇಖರಯ್ಯ (ಉರುಫ್‌ ಬಿ.ಸಿ.ಎಸ್‌. ಶರ್ಮಾ) 
ಮತ್ತು ನಾನು ಎಂ.ಎ. ಕ್ಲಾಸಿನಲ್ಲಿದ್ದಾಗ ಒಂದು ಸಾರಿ ಮೈಸೂರಿನಿಂದ ಕಾಲು ನಡಿಗೆ 
ಯಲ್ಲಿ ಹೊರಟು ಟಿ. ನರಸೀಪುರ, ಮುಡುಕುತೊರೆ, ತಲಕಾಡು, (ವಾಪಸು ಬರುವಾಗ) 
ಸೋಸಲೆ, ಸೋಮನಾಥಪುರ, ಶ್ರೀರಂಗಪಟ್ಟಣ, ಇವೆಲ್ಲ ಸ್ಥಳಗಳನ್ನು ನೋಡಿಕೊಂಡು 
ಬಂದೆವು. ಮೊದಲ ದಿನ ದಾರಿಯುದ್ದಕ್ಕೂ ಈ ದೇವರ ಸಮಸ್ಯೆ ಯನ್ನೆ € ಚರ್ಚಿಸಿದೆವು. 
ನಾನು ನಿರೀಶ್ವರವಾದವನ್ನು ಮಂಡಿಸತಕ್ಕದ್ದು, ಅವರು ವಾದವನ್ನು ಖಂಡಿಸತಕ್ಕೆದ್ದು 
ಇದು ನಾವು ಮಾಡಿಕೊಂಡ ಏರ್ಪಾಡು. ಚಂದ್ರಶೇಖರಯ್ಯನೂ ನಿರೀಶ್ವರವಾದಿಯೇ. 
ಆದರೆ ಆ ವಾದಕ್ಕೆ ವಿರುದ್ಧ ವಾದದ್ದೆಲ್ಲವನ್ನೂ ಪ್ರಾ ಮಾಣಿಕವಾಗಿ ಗಮನಕ್ಕೆ ತಂದು 
ಕೊಳ ಬೇಕಷ್ಟೆ. ಹಾಗೆ ಮಾಡದಿದ್ದ ರೆ ನಮ್ಮಲ್ಲಿ ರುವ ಪೂರ್ವಗ್ರಹಗಳಿಗೆ ಏಕಾಧಿಪತ್ಯ 
ಕೊ ಟ್ಟಿ ತಾಗುತ್ತ ದೆ. ಆದ್ದರಿಂದ ನಾವು ಉದ್ದೇಶ ಪೂರ್ವಕವಾಗಿ ಒಬ್ಬ ನಾಸ್ತಿಕ, 
ಮತ್ತೊ ಬ್ಬ ಆಸ್ತಿಕಪಾತ್ರ ಗಳನ್ನು ವಹಿಸಿದೆವು. ಚಂದ್ರೆ ಶೇಖರಯ್ಯ ಹೇಳಿದ ಕೊನೆಯ 
ಮಾತು ಅದನ್ನು ನಾವೆಲ್ಲ ನೂರಂ ಸಾರಿ ಕೇಳಿದ್ದೇವೆ--ದೇವರು ಇಡೀ ವಿಶ್ವಕ್ಕೆ 
ಅನ್ವಯಸುವ ವ್ಯವಸ್ಥೆ ಸ್ಕೈಯೊಂದನ್ನು ಗಮನದಲ್ಲಿಟ್ಟುಕೊಂಡಿದ್ದಾನೆ. ಸಂಕಟ ಎನ್ನುವುದು 
ಆ ವ್ಯ ವಸ್ಥೆ ಯಲ್ಲಿ ಅವಶ್ಶ ಕವಾದ ಆಂಗ. ಇದನ್ನು "ನಾವು ಅರ್ಥಮಾಡಿಕೊಂಡರೆ ಸಂಕಟ 
ಸಜಾ? ಕಾಣುವುದಿಲ್ಲ. ಆದರೆ ನಮ್ಮ ಪರಿಮಿತ ಬುದ್ಧಿ ಗೆ ವಿಶ್ವವ್ಯವಸ್ಥೆ ಸಿಯನ್ನು ಅರ್ಥ 
ಮಾಡಿಕೊಳ್ಳುವುದು ಸಾಧ್ಯವಲ್ಲ. 

ಅದಕ್ಕೆ ನನ್ನ ಉತ್ತರ: 1. ಅರ್ಥಮಾಡಿಕೊಳ್ಳುವುದು ಸಾಧ್ಯವಲ್ಲವಾದರೆ 
ಸಂಕಟ ಸಂಕಟವಾಗಿಯೇ ಉಳಿಯುತ್ತದಲ್ಲ? 2. ಸರ್ವಜ್ಞನೂ ಸ ಸರ್ವಶಕ್ತನೂ ಆದ 
ದೇವರಿಗೆ ಸಂಕಟರಹಿತವಾದ ವ್ಯವಸ್ಥೆ ಯನ್ನು ಮಾಡಿಕೊಳ್ಳುವುದಕ್ಕಾಗುತ್ತಿರಲಿಲ್ಲವೆ 9 

ಚಂದ್ರಶೇಖರಯ್ಯ ತಮ್ಮ ಪಾದವನ್ನು “ಹೂಡಿದಾಗ ಅವರಿಗೇ ನಗು. ದೇವರ 
ಅಸ್ತಿತ್ವದ ಚರ್ಚೆ ಅಲ್ಲಿಗೆ ಮುಗಿಯಿತು. ಅಮೇಲೆ ಚಂದ್ರಶೇಖರಯ್ಯ `"ದೇವರಿರಲಿ 
ಇಲ್ಲದಿರಲಿ, ಇದ್ದಾನೆ ಎಂದು ನಂಬುವುದು ಕ್ಷೇಮ” ಎಂದು ರಾಧಾಕ ಷ್ಣನ್‌ ಹೇಳಿದ್ದನ್ನು 
ಜ್ಞಾಪಿಸಿದರು, ನಾನು ""ಇರಬಹುದೇನೋ'' ಎಂದು ಸುಮ್ಮನಾದೆ. ರಾಧಾಕೃಷ್ಣನ್‌ 

ಆ ಮಾತಾಡಿದಾಗ ಅವರಲ್ಲಿ ಜಾಗ್ರತವಾಗಿದ್ದದ್ದು ತತ್ವಾನ್ವೇಷಣೆಯಲ್ಲ, “ty 
first" ಮನೋವೃತ್ತಿ ; ಅನುಕೂಲಸಿಂಧು. ಅವರು ಅದನ್ನು ಹಾಸ್ಕದ ದನಿಯಲ್ಲೇ 
ಹೇಳಿದರು. ಅವರ ಮಾತಿಗೆ ಆಗ ಹೊಳೆಯದಿದ್ದ ಉತ್ತರ ಈಗ ಹೊಳೆದಿದೆ : 
1. "ನನ್ನನ್ನು ಇವನು ನಂಬಲಿಲ್ಲವಲ್ಲ! ಇರಲಿ, ಇವನಿಗೆ ಗತಿ ಕಾಣಿಸುತ್ತೇನೆ'' 
ಎನ್ನುವ ಸೇಡುಮಾರಿ ದೇವರು ದೇವರೇ ಅಲ್ಲ. 2. ದೇವರು ಎಲ್ಲಕ್ಕೂ ಉಗಮಸ್ಥಾನ. 
ಅಂದ ಮೇಲೆ ನನಗೆ ಅಪನಂಬಿಕೆ ಕೊಟ್ಟವನೂ ಅವನೇ. ತಾನೇ ಕೊಟ್ಟ ಬುದ್ಧಿಗಾಗಿ 
ನನ್ನನ್ನು ಶಿಕ್ಷಿಸಿಯಾನೆ? ಕನಕದಾಸರು ತಮ್ಮ ಕೃತಿಯೊಂದರಲ್ಲಿ ಈ ಪ್ರಶ್ನೆಯನ್ನು 
ಕೇಳಿದ್ದಾರೆ : 


ನಿನ್ನ ಪ್ರೇರಣೆಯಂತೆ ನಡೆದು ನುಡಿದ ಮೇಲೆ, 
ನಿನ್ನಿಂದೆ ತಪ್ಪೋ ನನ್ನಿಂದೆ ತಪ್ಪೋ--ಪರಮಾತ್ಮ ? 


ಪ್ರಮಾಣಗಳು 


ಸಂಪ್ರದಾಯ ನಮ್ಮಿಂದ ಬಯಸುವ ಆಚರಣೆ (ರಿಚ್ಯುಯಲ್‌) ಗಳಿಗೆ ಆಧಾರವೆಂದರೆ 
ಇವು ಮೂರು : 1. ದೇವರು (ಧರ್ಮಗ್ರಂಥಗಳ ಮೂಲಕ) ವಿಧಿಸಿರುವ ನಡೆವಳಿಕೆ. 
ಆ ಗ್ರಂಥಗಳು ದೆ ಓವವಾಣಿಯಾದ್ದರಿಂದ ಅವು ಹೇಳಿದಂತೆ ಕೇಳಬೇಕು. (ಭಗವದ್ಗೀತೆಯ 
ಬೋಧನೆಯೆಲ್ಲ “ಶ್ರೀ ಭಗವಾನ್‌ ಉವಾಚ'') 2. "ಶಾಸ್ತ್ರೆ'ದಲ್ಲಿ ಹೇಳಿರುವುದು, 
ಅಥವಾ ಶಾಸ್ತ್ರದಲ್ಲಿದೆ ಎಂದು ಬಲ್ಲವರು (?) ಹೇಳುವುದು. ಇದಕ್ಕೆ ದೈವವಾಣಿಯ 
ಸ್ಮಾನಮಾನಗಳಿಲ್ಲ. ಆದರೂ ಅದು ಯಷಿಗಳ ಅಥವಾ ಯಪಷಿಕಲ್ಪರಾದವರ ವಾಣಿ. 
ಅದನ್ನು ಮೀರಲಾಗದು. “ಶಾಸ್ತ್ರ' ಅಂದ ಮೇಲೆ ಮುಗಿಯಿತು. ಮಾಡಿಯೇ ತೀರಬೇಕು. 
3. ಅನೂಚಾನವಾಗಿ ಬಂದ ಪದ್ಮತಿಗಳು. ಅವು ಶತಮಾನಗಳ ಕಾಲದಿಂದ ಚಾಲತಿ 
ಯಲ್ಲಿವೆ. ಕಾಲದ ಜರಡಿಗೆ ಸಿಕ್ಕಿದ ಮೇಲೂ ಬಿದ್ದುಹೋಗದೆ ಉಳಿದಿವೆ. ಸಮಾಜ 
ಕಲ್ಯಾಣಕ್ಕೆ ಅವು ಅವಶ್ಯಕ ಎಂದು ತಾನೆ ಇದರ ಅರ್ಥ ? ಅವಶ್ಯಕವಲ್ಲದಿದ್ದರೆ ಕಾಲ 
ಅವನ್ನು ತಳ್ಳಿಹಾಕುತ್ತಿತ್ತು. 

ಈ ಮೂರು ಪ್ರಮಾಣಗಳನ್ನು ಕುರಿತಂತೆ ನನ್ನ ಮನಸ್ಸಿಗೆ ಬಂದ ಯೋಚನೆಗಳಲ್ಲಿ 
ಕೆಲವನ್ನಾದರೂ ಹಿಂದೆ ಸೂಚಿಸಿದ್ದೇನೆ. ಪುನರುಕ್ತಿಯಾದರೂ ಆಗಲೆಂದು ಅವುಗಳನ್ನು 
ಇಲ್ಲಿ ಒಟ್ಟಿಗೆ ಕಾಣಿಸುತ್ತೇನೆ. 

1. ಮತಗ್ರಂಥಗಳು ನಿಜವಾಗಿ ದೈವವಾಣಿಯೆ ? ನಾವು ಭಗವದ್ಗೀತೆಯನ್ನು ಹೇಗೆ 
ದೈವವಾಣಿ, ಪವಿತ್ರ, ಎಂದು ನಂಬಿದ್ದೇವೋ ಹಾಗೇ ಕ್ರೈಸ್ತರು ಬೈಬಲನ್ನೂ 
ಮುಸ್ಲಿಮರು ಕೊರಾನನ್ನೂ ನಂಬುತ್ತಾರೆ. ಇವೆಲ್ಲ ಗ್ರಂಥಗಳಲ್ಲೂ ಹೇಳಿರುವುದು ಒಂದೇ 
ಎನ್ನಲಾಗುವುದಿಲ್ಲ. ಬೇರೆ ಬೇರೆ ಅಭಿಪ್ರಾಯಗಳು ಕಂಡುಬರುತ್ತವೆ. ಇವುಗಳಲ್ಲಿ 
ದೈವವಾಣಿ ಯಾವುದು. ಅಲ್ಲದ್ದು ಯಾವುದು? ದೈವವನ್ನು ನಂಬದಿರುವವರನ್ನು 
ಈ ಸಮಸ್ಯೆ ಕಾಡುವುದಿಲ್ಲ. ಅವರು ಎಲ್ಲ ಮತಗಳಲ್ಲೂ ವಿಚಾರಸಮ್ಮತವಾದದ್ದನ್ನು 
ಸ್ವಾಗತಿಸುತ್ತಾರೆ ; ಉಳಿದುದನ್ನು ಬಿಡುತ್ತಾರೆ. 

2. ಶಾಸ್ತ್ರ: ಮತಗ್ರಂಥಗಳೇ ಅಂತಿಮ ಪ್ರಮಾಣವಲ್ಲ ಎಂದ ಮೇಲೆ ಶಾಸ್ತ್ರಗಳು 

ಹೇಗೆ ಪ್ರಮಾಣವಾದಾವು? ಅವನ್ನು ರಚಿಸಿದವರು ಎಂಥ ವೇಧಾವಿಗಳೇ ಆಗಲಿ, 
ಅವರು ತಪ್ಪ ಮಾಡಿರುವುದು ಸಾಧ್ಯ. ಅಥವಾ ಅವರು ಹೇಳಿದ್ದ ಅವರ ಕಾಲಕ್ಕೆ 
ಸರಿ ಎಂದರೂ ಈಗ ಸರಿಯಲ್ಲದಿರಬಹಂದು ; ಹಾನಿಕರವೇ ಆಗಬಹುದಂ. 

3. ಪದ್ಧತಿಗಳು: '"ಅನವಶ್ಶಕವೂ ಅಸಭ್ಯವೂ ಹಾನಿಕರವೂ ಆದ ಪದ್ಧತಿಗಳು 
ಕಾಲಕ್ರಮೇಣ ತಾವಾಗಿ ನಾಶವಾಗುತ್ತವೆ ; ಉಳಿದ ಪದ್ಮತಿಗಳು ಮಾನವ ಕಲ್ಮಾಣಕ್ಕೆ 
ಅವಶ್ಯಕ, ಅವು ಉಳಿದಿರುವುದೇ ಅದಕ್ಕೆ ಸಾಕ್ಷಿ'' ಎಂದು ಧೆ ೈರ್ಯವಾಗಿ ಹೇಳೆಲಾಗುವು 
ದಿಲ್ಲ. ನಮ್ಮಲ್ಲಿ ವಿವಾಹ ಮಹೋತ್ಸವಕ್ಕೆ ಸಂಬಂಧಪಟ್ಟಂತೆ ಕಾಶೀಯಾತ್ರೆ, ಬಟ್ಟಲು 
ಕದಿಯುವುದು ಮುಂತಾದ ಪದ್ಧತಿಗಳು ಉಳಿದುಕೊಂಡಿವೆಯಲ್ಲ, ಅವುಗಳಿಂದ ನಾವು 
ಸಾಧಿಸಬಹುದಾದ ಮಾನವಕಲ್ಯಾಣವೇನು! ಸ್ವಲ್ಪ ಹೆಚ್ಚ ಸ್ವಲ್ಪ ಕಡಮೆ-ನಾವೆಲ್ಲ 
ರೂಢಿಮೂಢರು. ಅರ್ಥವಿರಲಿ ಇಲ್ಲದಿರಲಿ, ಎಷ್ಟೋ ಪದ್ಧತಿಗಳನ್ನು ಕಣ್ಣುಮುಚ್ಚಿ 


'ಕೊಂಡು ಅನುಸರಿಸುತ್ತೇವೆ. 


ಶ್ರುತಿ (ಈ ಪದಕ್ಕೆ "ಎಲ್ಲ ಮತಗ್ರಂಥಗಳು' ಎಂಬ ಅರ್ಥವನ್ನು ಕೊಡೋಣ), 
ಸ್ಮೃತಿ, ಆಪ್ತವಾಕ್ಯ, ಸಂಪ್ರದಾಯ--ಇವೊಂದೂ ನಿರಪೇಕ್ಷ ಪ್ರಮಾಣವಲ್ಲ. ಎಲ್ಲ 
ವನ್ನೂ ವಿಚಾರಶಕ್ತಿಯ ಒರೆಗಲ್ಲಿಗೆ ಹಚ್ಚಿ ನೋಡಬೇಕು. ಮೌಲ್ಯಗಳ ನಿರ್ಣಯ 
ಮಾಡುವಾಗಲೂ ವಿಚಾರಶಕ್ತಿಯ ನೆರವು ಬೇಕಾಗುತ್ತದೆ. ಅದಕ್ಕೆ ನಿಲುಕದ ವಿಷಯ 
ಗಳಿವೆ ಎಂದು ವಾದಿಸುವಾಗಲೂ ನಾವು ವಿಚಾರಶಕ್ತಿಯನ್ನು ಬಳಸಿ ಮಾತಾಡುತ್ತೇವೆ. 
ಈ ಪ್ರಪಂಚದಲ್ಲಿ ಯಾವನೊಬ್ಬನೂ, ಯಾವುದೊಂದು ತಲೆಮಾರಿನವರೂ ಪೂರ್ಣ 
ಸತ್ಯವನ್ನು ಕಂಡವರಲ್ಲ. ಪ್ರತಿ ತಲೆಮಾರಿನವರೂ "ಇದು ಸರಿಯೆ'' ಎಂಬ ಪ್ರಶ್ನೆಯನ್ನು 
ಕೇಳುತ್ತಲೇ ಇರಬೇಕು, ಸ್ವತಂತ್ರವಾಗಿ ಯೋಚನೆ ಮಾಡುತ್ತಲೇ ಇರಬೇಕು-- ನನ್ನ 


ಮನಸ್ಸು ಸಾಗುತ್ತಿದ್ದದ್ದು ಈ ದಾರಿಯಲ್ಲಿ. 


ನನ್ನ ಮನೋನೃತ್ತಿಯಲ್ಲಿದ್ದ ದೋಷಗಳು 

ನನ್ನ ಆಗಿನ ಮನೋವೃತ್ತಿಯಲ್ಲಿ ಎರಡು ದೋಷಗಳಿದ್ದವು ಎನ್ನಿಸುತ್ತದೆ. 
1. ವಿಚಾರಶಕ್ತಿಗೆ ಪ್ರಾಧಾನ್ಯವಿರಬೇಕು ಎನ್ನುವುದೇನೋ ಸರಿ. ಅದಕ್ಕೆ ಸಾಮಗ್ರಿ 
ಯನ್ನು ಒದಗಿಸಲು ಆಧುನಿಕ ಶಾಸ್ತ್ರಗಳು (ಅರ್ಥಶಾಸ್ತ್ರ ರಾಜ್ಯಶಾಸ್ತ್ರ ಮುಂತಾದ 
ಮಾನವಿಕ ಶಾಸ್ತ್ರಗಳು ಮತ್ತು ಫಿಸಿಕ್ಸ್‌ ಕೆಮಿಸ್ಟ್ರಿ ಮುಂತಾದ ಭೌತಶಾಸ್ತ್ರಗಳು) 
ಸಂಗ್ರಹಿಸಿರುವ ಸಾಕ್ಷ್ಯಬೇಕು ; ಫ್ರಾಯ್ಡ್‌, ರಸಲ್‌, ಲಾಸ್ಕಿ, ವಿಲಿಯಂ ಜೇಮ್ಸ್‌, 
ಹಕ್‌ಸ್ಲಿ ಮುಂತಾದ ವಿಶ್ವವಿಖ್ಯಾತ ವಿದ್ವಾಂಸರ ವಿಚಾರಲಹರಿಯೂ ಸಾಮಗ್ರಿ 
ಯಾಗಬೇಕು. ಇದನ್ನು ನನ್ನ ಮನಸ್ಸು ಒಪ್ಪಿತ್ತು. ಅಂಥ ವಿದ್ವಾಂಸರು ಅತಜ್ಞರಿಗಾಗಿ 
ಬರೆದ ಪುಸ್ತಕಗಳನ್ನು ನಾನು (ನನ್ನ ಮಿತಿಯಲ್ಲಿ) ಆಸಕ್ತಿಯಿಂದ ಓದಿದ್ದೆ. ಪಾಶ್ಚಾತ್ಯ 
ಪುರಾತನರ (ಉದಾ : ಪ್ಲೇಟೊ) ಬರವಣಿಗೆಗೂ- ಮತ್ತೆ ನನ್ನ ವಿಂತಿಯಲ್ಲಿ--ಗಮನ 
ಕೊಟ್ಟಿದ್ದೆ. ಆದರೆ ಭಾರತೀಯರ ಬರವಣಿಗೆಯನ್ನು ಲೆಕ್ಕಕ್ಕೇ ತೆಗೆದುಕೊಂಡಿರಲಿಲ್ಲ. 
ಭಗವದ್ಗೀತೆಯೂ ಉಪನಿಷತ್ತುಗಳೂ ಪಾಶ್ಚಾತ್ಯ ವಿದ್ವಾಂಸರ ಮೆಚ್ಚಿಕೆಯನ್ನು ಗಳಿಸಿದ್ದ 
ವೆಂದು ನನಗೆ ತಿಳಿದಿತ್ತು: ಗಯಂಟೆ "ಶಾಕುಂತಲ'ವನ್ನು ಮನಸಾರ ಹೊಗಳಿ ಬರೆದಿದ್ದ 


ತಂದೆಯ ಮರಣ ೨೦೭ 


ಪದ್ಯವನ್ನು ಓದಿದ್ದೆ. ವಿವೇಕಾನಂದರಿಂದಾಗಿ ನಮ್ಮ ಸಂಸ್ಕೃತಿ ಅಮೆರಿಕನ್ನರ ಕುತೂಹಲ 
' ವನ್ನು ಮಾತ್ರವಲ್ಲ, ಮೆಚ್ಚಿಕೆಯನ್ನೂ ಗಳಿಸಿತ್ತೆಂಬುದೂ ನನಗೆ ತಿಳಿದ ವಿಷಯ. 
ಇಷ್ಟಾದರೂ ಭಾರತೀಯರ ಬರವಣಿಗೆಯ ವಿಷಯದಲ್ಲಿ ಉದಾಸೀನನಾಗಿದ್ದೆ. 

ನನಗೆ ಸಂಸ್ಕೃತ ಬರದು, ನಿಜ. ಆದರೆ ಇಂಗ್ಲಿಷಿನಲ್ಲೇ ದೊರೆಯುತ್ತಿದ್ದ 
ವಿವೇಕಾನಂದರ ಪುಸ್ತಕಗಳನ್ನು ಓದಬೇಡವೆ? ಭಗವದ್ಗೀತೆ ಇಂಗ್ಲಿಷ್‌ನಲ್ಲಿ ದೊರೆಯು 
ತ್ತಿತ್ತಲ್ಲ? ಓದದಿದ್ದಕ್ಕೆ ಕಾರಣ ಭಾರತ ಸಂಸ್ಕೃತಿಯನ್ನು ಕುರಿತ ತಿರಸ್ಕಾರವೇನೂ ಅಲ್ಲ. 
ಭಾರತೀಯರು ಬರೆಯುವುದೆಲ್ಲ (ಸ ಜನಶೀಲ ಸಾಹಿತ್ಯವಿನಾ) ಮತಧರ್ಮಕ್ಕೆ ಸಂಬಂಧ 
ಪಟ್ಟದ್ದು ಎಂದು ಅದನ್ನು ಓದದೆಯೇ--ನಿರ್ಧರಿಸಿಬಿಟ್ಟಿ ದ್ದೆ. ಮತಧರ್ಮ ನನಗೆ 
ಅಷ್ಟೇನೂ ಪ್ರಿಯವಾದದ್ದಲ್ಲ. ಆದರೆ ಬೈಬಲ್‌ ಓದಿದ್ದೇನಲ್ಲ? ಅದನ್ನು ಓದಿದ್ದಕ್ಕೆ 
ಕಾರಣ : ಅದು ನನಗೆ ಪಠ್ಯವಿಷಯವಾಗಿತ್ತೆಂಬುದು, ಅದರ ಮನಮೋಹಕ ಶೈಲಿ, 
ಮತ್ತು ಯೇಸು ಮಾನವಸೇವೆಗೆ ಕೊಟ್ಟ ಉನ್ನತ ಸ್ಥಾನ. ವಿವೇಕಾನಂದರೂ ಮಾನವ 
ಸೇವೆಗೆ ಉನ್ನತಸ್ಥಾನವನ್ನು ಕೊಟ್ಟರು. ಆದರೆ ಅವರು ಕೇವಲ ಮತಧರ್ಮ, ಮೋಕ್ಷ. 
ದೇವರು ಇತ್ಯಾದಿಗಳನ್ನು ಕುರಿತು ಬರೆಯುತ್ತಾರೆಂದಂ ಮೊದಲೇ ನಿರ್ಣಯಿಸಿ 
ಬಿಟ್ಟಿದ್ದನಲ್ಲ, ಈ ಸರ್ವಜ್ಞ! 

ಬೈಬಲ್‌ನಲ್ಲಿ ಕಾಣಬರುವ ಪವಾಡಗಳನ್ನು ನಾನು ನಂಬಿರಲಿಲ್ಲ. ಅದರಲ್ಲಿ ನನಗೆ 
ವಿರೋಧಾಭಾಸಗಳಂತೆ ಕಂಡ, ಈಗಲೂ ಕಾಣುತ್ತಿರುವ ಅಂಶಗಳನ್ನು "ಗಮನಿಸಿದ್ದೆ. 
ಹೊಸ ಒಡಂಬಡಿಕೆ (The New Testament) ಪ್ರತಿಪಾದಿಸುವ ವಖಖ್ಯ ಥಿಯರಿ 
ಇದು: ಪ್ರಪಂಚದ ಜನರೆಲ್ಲರ ಪಾಪಗಳಿಗೂ ಪ್ರಾಯಶ್ಚಿತ್ತವಾಗಿ ತಾನು ಶಿಕ್ಷೆಯನ್ನೂ 
ಅನುಭವಿಸಿ ಆ ಜನರೆಲ್ಲರಿಗೂ ಕ್ಷಮೆ ದೊರಕಿಸಲಿ ಎಂದು ದೇವರು ತನ್ನ ಮಗನನ್ನು 
(ಯೇಸುವನ್ನು) ಭೂವಿಂಗೆ ಕಳಿಸಿದ ; ಯೇಸುವನ್ನು ನಂಬಿದವರಿಗೆ ಸ್ವರ್ಗ ಸಿಕ್ಕುತ್ತದೆ. 
ಈ ಥಿಯರಿಯನ್ನೂ ನಾನು ನಂಬಿಲ್ಲ. ನನ್ನನ್ನು ಆಕರ್ಷಿಸಿದ್ದು. ಯೇಸುವಿನ ದೈವತ್ವ 
ವಲ್ಲ; ಅವನಲ್ಲಿ ಕಾಣುವ ಮಾನವದಯಾಮೃತ, ಕರುಣೆ, ಮಾನವಕುಲಕ್ಕೆಲ್ಲ ಸಂದ 
ಪ್ರೀತಿ, ತಪ್ಪಿದವರ ವಿಷಯದಲ್ಲಿ ಅವನಂ ತೋರಿಸುವ ಅನಂಕಂಪ, ಕ್ಷಮೆ- ಇವಕ್ಕೆ, 
ನಾನು ಮಾರಂಹೋದದ್ದು. ಇವುಗಳಿಗೆ ಸುಂದರವಾಗಿ ಅಭಿವ್ಯಕ್ತಿ ಕೊಡುವ ಭಾಗಗಳು 
ದುರ್ನಡತೆಗೆ ಬಿದ್ದ ಮಗನ ಕಥೆ, ಸಮಾರ್ಯದವನ ಸಜ್ಜನಿಕೆಯ ಕಥೆ, ಮಗ್ಹಲದ 
ಮರಿಯಳ ಪ್ರಸಂಗ, ಬೆಟ್ಟದ ಮೇಲೆ ಯೇಸು ಮಾಡಿದ ಉಪದೇಶ (The parables 
of the Prodigal Son, The Good Samaritan, The Mary 
Magdalene episode, The Sermon on the Mount), ಇವು ಮತ್ತೆ ಮತ್ತೆ 
ನೆನಪಿಗೆ ಬರುತ್ತಿರುತ್ತವೆ, ಹೃದಯಕ್ಕೆ ಆದ್ದ ರ್ಸ್ರತೆಯನ್ನು ತರುತ್ತವೆ. ನನ್ನ ಸ್ನೇಹಿತ 
ರೊಬ್ಬರು "ಇವನು ಬೈಬಲ್‌ ಓದದಿದ್ದರೆ ಚೆನ್ನಾಗಿತ್ತು'”' ಎಂದರು. ಅದನ್ನು 
ಓದಿದ್ದಕ್ಕೆ ನಾನು ಪಶ್ಚಾತ್ತಾಪ ಪಡುವುದಿಲ್ಲ. ಆದರೆ ಭಾರತೀಯ ಧರ್ಮಗ್ರಂಥಗಳ 
ಶಾಸ್ತ್ರಗ್ರಂಥಗಳ ವಿಷಯದಲ್ಲಿ ಆಗ ಉದಾಸೀನನಾಗಿದ್ದೆನಲ್ಲ ಎಂದು ಪಶ್ಚಾತ್ತಾಪ 
ಪಡುತ್ತೇನೆ. ` 

2. ನನ್ನಲ್ಲಿ ನಾನಂ ಗುರುತಿಸಿದ ಎರಡನೆಯ ದೋಷ: ನಮ್ಮ ಪುರಾತನ 


೨೦೮ ಸಂಜೆಗಣ್ಣಿನ ಹಿನ್ನೋಟ 


ಮಹರ್ಷಿಗಳೂ ಶಾಸ್ತ್ರಕಾರರೂ ಎಷ್ಟಾಗಲಿ ಮನುಷ್ಯರು, ಪ್ರಶ್ನಾತೀತರಲ್ಲ, ಎಂದಂ 
ಕೊಂಡೆನಷ್ಟೆ. ಆ ದೃಷ್ಟಿ ಆಧುನಿಕ ವಿದ್ವಾಂಸರ, ಶಾಸ್ತ್ರಕಾರರ ವಿಷಯದಲ್ಲೂ 
ಇರಬೇಕಾದದ್ದು. ಇದು ನನ್ನ ಮನಸ್ಸಿಗೆ ಬಂದಿರಲಿಲ್ಲವೆಂದು ಹೇಳಲಾರೆ. ಬಂದಿತ್ತು. 
ಆದರೆ ಸಾಕಾದಷ್ಟು ಶೀವ್ರವಾಗಿರಲಿಲ್ಲ. ಇದಕ್ಕೆ ಕಾರಣ: “ಆಧುನಿಕ ವಿಜ್ಞಾನದ 
ಪ್ರಗತಿಯ ಪ್ರಭಾವ. ವಿಜ್ಞಾನದ ವಿಷಯದಲ್ಲಿ ನನಗಿರುವ ತಿಳಿವಳಿಕೆ ಎಷ್ಟು ಅಲ್ಬವೋ, 
ಅಷ್ಟೂ ಅಷ್ಟೂ .ಹೆಚ್ಚು--ಅದನ್ನೂ ವೈಜ್ಞಾನಿಕ ಮನೋವೃತ್ತಿಯನ್ನೂ ಕುರಿತ 
ಉತ್ಸಾಹ. ವಿಜ್ಞಾನದ ಪರವಾದ ಪೂರ್ವಗ್ರಹ ನನ್ನನ್ನು ಸ್ವಲ್ಪ ಮಟ್ಟಿಗಾದರೂ 
ಕಾಡುತ್ತಿತ್ತು. 

ನನ್ನ ಬದುಕಿನ ಐದನೆಯ ದಶಕದಿಂದೀಚೆಗೆ ನನ್ನಲ್ಲಿ ಮೇಲೆ ಹೇಳಿದ ದೋಷಗಳ 
ಅರಿವು ತಕ್ಕಮಟ್ಟಿಗೆ ಜಾಗ್ರತವಾಗಿದೆ. “ಪುರಾಣವಿಂತ್ಯೇವ ನ ಸಾಧು ಸರ್ವಂ' (ಹಿಂದಿನದು 


"ಎಂದ ಮಾತ್ರಕ್ಕೆ ಎಲ್ಲ ಒಳ್ಳೆಯದಲ್ಲ) ಎಂಬುದರ ಜೊತೆಗೆ “ನವೀನಮಿತ್ಕೇವ ನ ಸಾಧಂ 


ಸರ್ವಂ' (ಹೊಸದು ಈಚಿನದು ಎಂದ ಮಾತ್ರಕ್ಕೆ ಎಲ್ಲ ಒಳ್ಳೆಯದಲ್ಲ) ಎಂದು ಹೇಳಿ 
ಕೊಳ್ಳುತ್ತಿರುತ್ತೇನೆ. To be modern is not necessarily to be wise. 
ಆಧುನಿಕವಾದದ್ದೆಲ್ಲ ಸುಜ್ಞಾ ನವಾಗಬೇಕಾದ್ದಿಲ್ಲ. 

ವಯಸ್ಸಿನ ಮಹಿಮೆಯಿಂದಾಗಿ ಈಗ ನನ್ನ ಮನಸ್ಸು ಪುರಾತನವಾದದ್ದರ ಕಡೆಗೆ 
ಹೆಚ್ಚು ಒಲೆದಿದೆಯೆ? ಇಲ್ಲ ಎಂದುಕೊಂಡಿದ್ದೇನೆ. ಆದರೆ ನನ್ನ ಮಕ್ಕಳಲ್ಲೇ ಒಬ್ಬ 
``ನೀವು ಸಂಪ್ರದಾಯಕ್ಕೆ ಕೊಡುವ ಪ್ರಾಮುಖ್ಯ ಸ್ವಲ್ಪ ಹೆಚ್ಚು'' ಎಂದದ್ದು ನೆನಪಿದೆ! 
ನಮ್ಮಿಬ್ಬರಲ್ಲಿ ಯಾರ ಅಭಿಪ್ರಾಯ ಸರಿ? ತೀರ್ಮಾನಿಸಬೇಕಾದವನು ನಾನೂ ಅಲ್ಲ, 
ಅವನೂ ಅಲ್ಲ! 


ನನ್ನ ಭಾರತೀಯತೆ 

ಪುರಾತನ ಧರ್ಮಗ್ರಂಥಗಳ ವಿಷಯದಲ್ಲಿ ಉದಾಸೀನನಾಗಿದ್ದೆ ನಾದರೂ, ಪಾಶ್ಚಾತ್ಯ 
ಸಾಹಿತ್ಯದ ವ್ಯಾಮೋಹದಲ್ಲಿ ಮುಳುಗಿದ್ದೆನಾದರೂ, ನಾನು ಭಾರತೀಯನಾಗಿಯೇ 
ಉಳಿದಿದ್ದೆ. ಮಾತ್ರವಲ್ಲ. ಹೈಸ್ಕೂಲಿನಲ್ಲಿದ್ದಾಗ ನನ್ನಲ್ಲಿ ಭಾರತೀಯತೆ ಎಷ್ಟಿತ್ತೋ 
ಅದಕ್ಕಿಂತ ಹೆಚ್ಚಾಗಿಯೇ ಇತ್ತು, ಕಾಲೇಜಿಗೆ ಸೇರುವ ವೇಳೆಗೆ. ಹಾಗಾದದ್ದಕ್ಕೆ ಕಾರಣ 
--ಬ್ರಿಟಿಷರು! ಇದು ವಿರೋಧಾಭಾಸದಂತೆ ಕಾಣುವ ವಿಚಿತ್ರ ಸತ್ಯ. ಬ್ರಿಟಿಷರು ನಮ್ಮ 
ಸ್ವಾತಂತ್ರ್ಯವನ್ನು ಕಸಿದುಕೊಂಡರೆಂಬ ಭಾವನೆ ಉಲ್ಬಣವಾಗದ ರೋಗದಂತೆ ನಮ್ಮೆಲ್ಲ 
ರಲ್ಲೂ ಇದ್ದೇ ಇತ್ತು. ಅದನ್ನು ತೀವ್ರಗೊಳಿಸುವಂಥ ಘಟನೆಯೊಂದು. 1919ರ 
ಏಪ್ರಿಲ್‌ ತಿಂಗಳಲ್ಲ ನಡೆಯಿತು--ಅಮೃತಸರದ ಜಲಿಯನ್‌ವಾಲಾಬಾಗ್‌ನಲ್ಲಿ ನಡೆದ 
ಕಗ್ಗೊಲೆ. ಆ ಕಾಲದಲ್ಲಿ ಬದುಕಿದ್ದು ಬುದ್ಧಿ ತಿಳಿಯುವ ವಯಸ್ಸಾಗಿದ್ದವರೆಲ್ಲರಿಗೂ 
ಅದರ ವಿವರಗಳು ನೆನಪಿನಲ್ಲಿರುತ್ತವೆ. ಬ್ರಿಟಿಷ್‌ ಸರ್ಕಾರ "ರೌಲತ್‌ ಆಕ್ಸ್‌" (Rowlatt 
At) ಎಂಬ ಕಾನೂನನ್ನು ಮಾಡಿತು. ಅದರ ಪ್ರಕಾರ ಯಾರನ್ನಾದರೂ ಸರಿಯೆ, 
ಕೋರ್ಟಿನಲ್ಲಿ ವಿಚಾರಣೆಗೆ ಗುರಿಪಡಿಸದೆ ಬಂಧನದಲ್ಲಿಟ್ಟಿರಬಹುದಾಗಿತ್ತು. ಭಾರತೀಯರು 
ಇದನ್ನು ಪ್ರತಿಭಟಿಸಿದರು. ಪಂಜಾಬ್‌ ಪ್ರಾಂತದಲ್ಲಿ ಆದ ಗಲಭೆಗಳಲ್ಲಿ ಮೂರು ಜನ 


ತಂದೆಯ ಮರಣ ೨೦೯ 


ಬ್ರಿಟಿಷರು ಸತ್ತರಂ ; ಬೀದಿಯಲ್ಲಿ ಹೋಗುತ್ತಿದ್ದ ಬ್ರಿಟಿಷ್‌ ಮಹಿಳೆಯೊಬ್ಬಳಿಗೆ ವಿಪರೀತ 
ಏಟುಬಿತ್ತು. (ಹಿಂದೂ ಕುಟುಂಬವೊಂದು ಆಕೆಯನ್ನು ಉಪಚರಿಸಿ ಬ್ರಿಟಿಷರ ವಶಕ್ಕೆ 
ಒಪ್ಪಿಸಿತು.) 

ಪಂಜಾಬಿನ ಗವರ್ನರಾಗಿದ್ದ ಸರ್‌ ಮೈಕಲ್‌ ಓಡ್ಹ್ವೈಯರ" ಗಲಭೆಗಳನ್ನು ಹತ್ತಿಕ್ಕುವ 
ಕೆಲಸವನ್ನು ಸೈನ್ಯಕ್ಕೆ--ಒಂದು ತಂಡದ ವಂಖ್ಯಾಧಿಕಾರಿಯಾದ ಜನರಲ್‌ ಡೈಯರ್‌ 
(General Dyer) ಎಂಬವನಿಗೆ--ವಹಿಸಿದ. ಅವನು ಎಲ್ಲೂ ಸಭೆ ಸೇರಕೂಡದೆಂದು 
ನಿಷೇಧಾಜ್ಞೆ ಹೊರಡಿಸಿದ. ಆದರೂ ಜಲಿಯನ್‌ವಾಲಾಬಾಗ್‌ನಲ್ಲಿ ಸಭೆಯೊಂದು 
ಸೇರಿತು ಅದರಲ್ಲಿದ್ದ ಎಷ್ಟೋ ಜನಕ್ಕೆ ನಿಷೇಧಾಜ್ಞೆಯ ವಿಷಯ ತಿಳಿದಿರಲಿಲ್ಲ. ಡೈಯರ್‌ 
ತನ್ನ ತಂಡದೊಡನೆ ಅಲ್ಲಿಗೆ ಬಂದ, "ಸಭೆ ಚದರದಿದ್ದರೆ ಗುಂಡು ಹಾ೦ಿಸುತ್ತೇವೆ'' ಎಂದು 
ಎಚ್ಚರಿಕೆಯೇನನ್ನೂ ಕೊಡಲಿಲ್ಲ. ಬಂದೊಡನೆ `ಗುಂಡು ಹಾರಿಸಿ' ಎಂದು ಸೈನಿಕರಿಗೆ 
ಅಪ್ಪಣೆಮಾಡಿದ. ಜನರು ಓಡಿಹೋಗುವುದು ಅಸಾಧ್ಯವಾಗಿತ್ತು. ಆ ಬಾಗಿಗೆ ಇದ್ದ 
ಒಂದೇ ದ್ವಾರದಲ್ಲಿ ಸೈನಿಕರು ನಿಂತಿದ್ದಾರೆ! ಸೈನಿಕರಂ ತಮ್ಮಲ್ಲಿದ್ದ ಮದ್ದುಗುಂಡು 
ಮುಗಿಯುವವರೆಗೂ ಒಂದೇ ಸಮನೆ ಗುಂಡಿಕ್ಕಿ ಜನರನ್ನು ಕೊಂದರು. ಸತ್ತವರು 
ಸುಮಾರು 1000 ಜನ. ಸಾಯದೆ ಗಾಯಗೊಂಡವರಿಗೆ ವೈದ್ಯ ಸಹಾಯವನ್ನು 
ದೊರಕಿಸುವ ಯೋಚನೆಯನ್ನು ಮಾಡದೆ ಡೈಯರ್‌ ತನ್ನ ತಂಡದವರೊಡನೆ ಹೊರಟು 
ಹೋದ. ಆ ಕೊಲೆ ಅವನಿಗೆ ತೃಪ್ತಿ ತರಲಿಲ್ಲ--ಬ್ರಿಟಿಷ್‌ ಮಹಿಳೆಯನ್ನು ಯಾವ ಬೀದಿ 
ಯಲ್ಲಿ ಹೊಡೆದರೋ ಅಲ್ಲಿ ಹೋಗುವ ಭಾರತೀಯರೆಲ್ಲರೂ ಬೀದಿಯ ಧೂಳಿನಲ್ಲಿ 
ಅಂಬೆಗಾಲಿಟ್ಟು ತೆವಳಿಕೊಂಡೇ ಹೋಗಬೇಕೆಂದು ಕಟ್ಟಾಜ್ಞೆ ಮಾಡಿದ. ನಿರಪರಾಧಿ 
ಯುವಕರೆಷ್ಟೊ ಜನರಿಗೆ ಛಡಿ ಏಟು ಹೊಡೆಸಿದ. 

ಬ್ರಿಟಿಷರ ಹೃದಯಶೂನ್ಯ ವರ್ತನೆ, ಭಾರತಕ್ಕಾದ ಅವಮಾನ, ಆ ಭೀಕರ ನರಹತ್ಯೆ, 
ಇವೆಲ್ಲ ಇಡೀ ಭಾರತವನ್ನೇ ರೊಚ್ಚಿಗೆಬ್ಬಿಸಿತಂ. ರವೀಂದ್ರನಾಥ ಠಾಕೂರರು ತಮಗೆ 
ಬ್ರಿಟಿಷರು ಕೊಟ್ಟಿದ್ದ ನೈಟ್‌ (Knight) ಪದವಿಯನ್ನು ಅವರ ಮುಖಕ್ಕೇ ಎಸೆದರು ; 
ಗಾಂಧೀಜಿ ಬ್ರಿಟಿಷರಿಂದ ಪಡೆದಿದ್ದ ವೆಂಡಲಂಗಳನ್ನು ಹಾಗೆಯೇ ವಾಪಸು ಮಾಡಿದರು. 
ಬ್ರಿಟಿಷ್‌ ಸರ್ಕಾರವನ್ನು 'ಸೈತಾನನ ಸರ್ಕಾರ' ಎಂದು ಕರೆದರು. ಭಾರತದ ರೋಷವನ್ನು 
ಗಮನಿಸಿ ಸರ್ಕಾರ ಡೈಯರನನ್ನು ವಿಚಾರಣೆಗೆ ಗುರಿಮಾಡಿತು. ಡೈಯರ್‌ ವಿಚಾರಣೆಗಾಗಿ 
ಏರ್ಪಟ್ಟ ಕವಿಷನ್ನಿನ ಮುಂದೆ ಸಾಕ್ಷ್ಯ ಕೊಟ್ಟಾಗ ಏನೇನೂ ಪಶ್ಚಾತ್ತಾಪ ವ್ಯಕ್ತ 
ಪಡಿಸಲಿಲ್ಲ. ಕಮಿಷನ್ನು ಅವನು ತಪ್ಪಿತಸ್ಥನೆಂದು ತೀರ್ಮಾನಿಸಿತು. ಸರ್ಕಾರ ಅವನನ್ನು 
ಕೆಲಸದಿಂದ ತೆಗೆಯಿತೇ ಹೊರತು ಶಿಕ್ಷೆಯೇನನ್ನೂ ಮಾಡಲಿಲ್ಲ. ಅವನಿಗೆ ಪೆನ್‌ಷನ್‌ 
ಮುಂತಾದ ಸೌಲಭ್ಯಗಳು ದೊರೆತವು. 

ಇಂಥ ಸಂದರ್ಭಗಳಲ್ಲಿ ಕೆಲವರಂ "ಯಾವನೋ ಒಬ್ಬ ಮಾಡಿದ ಅಪರಾಧಕ್ಕಾಗಿ 
ಇಡೀ ಜನಾಂಗವನ್ನು ದೂರುವುದು ಸರಿಯಲ್ಲ'' ಎಂದು ವಾದಿಸುವುದು ಸಾಧ್ಯ. ಭಾರತ 
ದಲ್ಲಿ ಎಲ್ಲರೂ ಜನರಲ್‌ ಡೈಯರ್‌ನ ವರ್ತನೆಯನ್ನು ಖಂಡಿಸಿದರಾದರೂ ''ಅವನು 
ಬ್ರಿಟಿಷ್‌ ಜನಾಂಗವನ್ನು ಪ್ರತಿನಿಧಿಸುತ್ತಾನೆಂದು ಭಾವಿಸಲಾಗದು. ಬ್ರಿಟಿಷರ ಹೃದಯ 
ನ್ಯಾಯವಾಗಿಯೇ ವರ್ತಿಸುತ್ತದೆ (Their heart is in the right place)” ಎಂಬ 


೨೧೦ ಸಂಜೆಗಣ್ಣಿನ ಹಿನ್ನೋಟ 


ವಾದ ಅಲ್ಲಲ್ಲಿ ಕೇಳಿಬಂತಂ. ಆದರೆ ಅದು ಅನನ್ವಯವಾಯಿತು. ಬ್ರಿಟಿಷ್‌ ಸಾರ್ವಜನಿಕರ 
ನೇಕರು ಡೈಯರ್‌ ವಿಷಯದಲ್ಲಿ ಸಹಾನುಭೂತಿ ವ್ಯಕ್ತಪಡಿಸಿದರು ; ಮಾತ್ರವಲ್ಲ, ಅವನಿ 
ಗಾಗಿ 26,000 ಸೌಂಡಿನ ನಿಧಿಯನ್ನು ಕೂಡಿಸಿ ಕೊಟ್ಟರು. ಆ ನಿಧಿಗೆ ಹಣ ಕೊಟ್ಟವರಲ್ಲಿ 
ನನ್ನ ಮೆಚ್ಚಿಕೆಗೆ ಪಾತ್ರನಾಗಿದ್ದ ಸಾಹಿತಿ ರಡ್ಕರ್ಡ್‌ ಕಿಪ್ಲಿಂಗನೂ (Rudyard Kipling) 
ಒಬ್ಬ. ಅವನು ನಿಧಿಗೆ ಹತ್ತು ಪೌಂಡು ಕೊಟ್ಟ. 

ಇದೆಲ್ಲ ನಡೆದ ಮೇಲೂ ನಮ್ಮ ದೇಶದಲ್ಲಿ ಮಂದಗಾಮಿ ಪಕ್ಷ ಇದ್ದೇ ಇತ್ತು. ನನ್ನ 
ಗುರುಗಳಾಗಿದ್ದ ಬಿ. ಎಂ. ಶ್ರೀಕಂಠಯ್ಯನವರೇ ಗಾಂಧೀಜಿಯನ್ನು 'ಕಲೋಸಲ್‌ ಹಂಬಗ್‌' 
(Colossal humbug) ಎಂದು ಕರೆದರು. (ಅವರು ಆ ಮಾತಾಡಿದ ಸಭೆಯಲ್ಲಿ 
ನಾನಿರಲಿಲ್ಲ; ಆದರೆ ಆಡಿದ್ದುಂಟು ಎಂದು ತೀರ್ಮಾನಿಸುವುದಕ್ಕೆ ಸಾಕಷ್ಟು ಆಧಾರ 
ಗಳಿದ್ದವು.) ಆಗ ನಾವೆಲ್ಲ ಅವರನ್ನು "ದೇಶದ್ರೋಹಿ' ಎಂದು ಕರೆದೆವು. ಅವರ ಆಂಗ್ಲ 
ಸಾಹಿತ್ಕಪ್ರೇಮ ಮಿತಿಮೀರಿ ಆಂಗ್ಲಸರ್ಕಾರಕ್ಕೂ ಸಂದಿತ್ತು. ನನಗೆ ಈಗಲೂ ಅವರ 
ದೃಷ್ಟಿ ಸರಿ ಎನ್ನಿಸುವುದಿಲ್ಲ. ಆದರೆ ಅವರನ್ನು 'ದೇಶದ್ರೋಹಿ' ಎಂದು ಕರೆದದ್ದು 
ಸಮಸ್ಯೆಯನ್ನು ತೀರ ಸರಳ ಮಾಡಿದಂತಾಯಿತಂ--ಅದು ಇಂದಿನ ದೃಷ್ಟಿ. 

ಆ ಕಾಲದಲ್ಲಿ ಯುವಕರಾಗಿದ್ದವರೆಲ್ಲರಲ್ಲೂ (ಅವರಲ್ಲಿ ಮಾತ್ರವಲ್ಲ) ಬ್ರಿಟಿಷರನ್ನು 
ಕುರಿತ ರೋಷ ಕಾಳ್ಗಿಚ್ಚಿನಂತೆ ಹಬ್ಬಿತು. ಎಲ್ಲರಲ್ಲೂ ಆದ ಪರಿವರ್ತನೆ ನನ್ನಲ್ಲೂ 
ಆಯಿತು. ನಾನೂ ಪುಸ್ತಕದಿಂದ ಕಣ್ಣೆತ್ತಿ ಪ್ರಪಂಚವನ್ನು ನೋಡುವಂತಾಯಿತು. 
ಈಗ--ಈ ಅಧ್ಯಾಯವನ್ನು ಬರೆಯುತ್ತಿರುವಾಗ--ಒಂದು ವಿಚಿತ್ರ ವಿಷಯ ಗಮನಕ್ಕೆ 
ಬರುತ್ತಿದೆ: ಇದುವರೆಗೆ ಬರೆದಿರುವ ಅಧ್ಯಾಯಗಳಲ್ಲಿ ನನ್ನ ಹಿನ್ನೋಟ 1914-18ರ 
ಕಾಲದಲ್ಲಿ ನಡೆದ ಪ್ರಪಂಚಯಂದ್ಹ್ವದ ಮೇಲೆ ಬಿದ್ದೇ ಇಲ್ಲ! ಇಡೀ ಪ್ರಪಂಚದ ಮೇಲೆ 
ಘೋರವಾದ ಪರಿಣಾಮ ಉಂಟುಮಾಡಿದ, ವಿಲಿಯಗಟ್ಟಲೆ ಜನರನ್ನು ಬಲಿ ತೆಗೆದು 
ಕೊಂಡ, ಆ ಮಹಾಯುದ್ಧ ನನ್ನ ಮೇಲೆ ಅಷ್ಟೇನೂ ಸ್ಫುಟವಾದ ಮುದ್ರೆಯನ್ನು 
ಒತ್ತಿರಲಿಲ್ಲ! ಅದರಿಂದಲೇ ಆ ಕಾಲದ ನೆನಪುಗಳಲ್ಲಿ ಅದು ಸೇರಿದೆ ನುಸುಳಿಕೊಂಡು 
ಹೋಯಿತು. ಸಂಪೂರ್ಣವಾಗಿಯಲ್ಲದಿದ್ದರೂ ಬಹುಮಟ್ಟಿಗೆ ನಾನು ಬದುಕಿಗೆ 
ಬೆನ್ನು ತಿರುಗಿಸಿದ ಪುಸ್ತಕಪಿಶಾಚಿಯಾಗಿದ್ದಿ ರಬೇಕು. ಮನೆಯ ಜೀವನ, ಸುತ್ತ 
ಮುತ್ತಲಿನ ಸಮಾಜಜೀವನ (ಸ್ವಲ್ಪ ಮಟ್ಟಿಗೆ). ಸ್ಕೂಲು, ಆಗ ಹೊಸದಾಗಿ ತೆರೆದಿದ್ದ . 
ಪಬ್ಲಿಕ್‌ ಲೈಬ್ರೆರಿ'--ಇಷ್ಟಕ್ಕೆ ಸೀಮಿತವಾಗಿತ್ತು, ನನ್ನ ಆಸಕ್ತಿ. ಯುದ್ಧ ನಡೆಯು 
ತ್ತಿತ್ತೆಂದು ತಿಳಿದಿದ್ದೆ. ಮನಸ್ಸಿನ ಒಂದು ಮೂಲೆಯಲ್ಲಿ "ಜರ್ಮನರು ಗೆಲ್ಲಲಿ, 
ಬ್ರಿಟಿಷರಿಗೆ ಸೋಲಾಗಲಿ' ಎಂಬ ಆಸೆಯೂ ಇತ್ತು. ಜರ್ಮನರು ಗೆದ್ದರೆ ನಮಗೇನೋ 
ಕಿರೀಟ ಬರುತ್ತದೆ ಎಂಬ ಭ್ರಮೆಗಿಂತ ಹೆಚ್ಚಾಗಿ ಬ್ರಿಟಿಷರು ಮಣ್ಣುಮುಕ್ಕಲಿ ಎಂಬ 
ಮನೋಭಾವ. ಅದಕ್ಕೆ ಪ್ರಪಂಚ ಪರಿಜ್ಞಾನದ ಹಿನ್ನೆಲೆ ಏನೂ ಇರಲಿಲ್ಲ. ವೃತ್ತ ಪತ್ರಿಕೆ 
ಗಳನ್ನು ಓದುವ, ಸಮಕಾಲೀನ ಪ್ರಪಂಚದ ವಿದ್ಯಮಾನಗಳನ್ನು ತಿಳಿದುಕೊಳ್ಳುವ, 
ಪ್ರವೃತ್ತಿ ಆಗ ಬಹಳ ಕಡಮು. (ಆ ಪ್ರವೃತ್ತಿ ಇಂದಿನ ವಿದ್ಯಾರ್ಥಿಗಳಲ್ಲೇ ಹೆಚ್ಚು) 
ಅದರಿಂದಲೇ ಪ್ರಪಂಚಯುದ್ಧದ ವಿಷಯ ಹೇಗೆ ಮನಸ್ಸಿಗೆ ತಟ್ಟಿರಲಿಲ್ಲವೋ ಹಾಗೆಯೇ 
ಭಾರತದಲ್ಲಿ ನಡೆಯುತ್ತಿದ್ದ ವಿದ್ಯಮಾನಗಳೂ ಅಷ್ಟಾಗಿ ತಟ್ಟರಲಿಲ್ಲ. ಗಾಂಧಿ, ತಿಲಕ್‌, 


ತಂದೆಯ ಮರಣ ` ೨೧೧ 


ಗೋಖಲೆ, ಸುರೇಂದ್ರನಾಥ ಬ್ಯಾನರ್ಜಿ, 'ಲಾಲ್‌ ಪಾಲ್‌ ಬಾಲ್‌' (ಲಾಲಾ 
ಲಜಪತ್‌ರಾಯ್‌, ಬಿಪಿನ ಚಂದ್ರ ಪಾಲ್‌, ಬಾಲಗಂಗಾಧರ ತಿಲಕ್‌)--ಇಂಥ ಹೆಸರುಗಳು 
ಕಿವಿಗೆ ಬಿದ್ದಿದ್ದವು, ಅಷ್ಟೆ. ನನ್ನ ದೇಶಪ್ರೇಮಕ್ಕೂ ಆಂಗ್ಲ ದ್ವೇಷಕ್ಕೂ ನಿಜವಾಗಿ ಕಾವು 
ಬಂದದ್ದು ಜಲಿಯನ್‌ವಾಲಾಬಾಗ್‌ ಪ್ರಸಂಗ ನಡೆದ ಮೇಲೆ. 


ನಾನು ಮತ್ತು ಸ್ಕಾತಂತ್ರ್ಯ ಚಳುವಳಿ 

ಎಲ್ಲ ಯುವಕರಂತೆ ನಾನೂ ಸರ್ಕಾರದ ವರ್ತನೆಯನ್ನು ಖಂಡಿಸುವ ಸಭೆಗಳಿಗೆ ಹೋಗ 
ಲಾರಂಭಿಸಿದೆ. ಸ್ವಾತಂತ್ರ್ಯಸಂಗ್ರಾಮಕ್ಕೆ ಸಂಬಂಧಪಟ್ಟಂತೆ ನಮ್ಮ ಯೂನಿಯನ್ನಿನಲ್ಲೂ 
ಬಿಸಿ ಬಿಸಿ ಚರ್ಚೆಗಳು ನಡೆದವು. ಚರ್ಚೆ ನಡೆಸುವಾಗ ವಿಷಯ ಸಂಗ್ರಹಕ್ಕೂ ನಿಷೃೃಷ್ಟತೆಗೂ 
ತರ್ಕಬದ್ಧತೆಗೂ ನಾವಲ್ಲ ಹೆಚ್ಚು ಗಮನಕೊಟ್ಟೆವೆಂದು ನೆನಪು. ಕಾಲೇಜಿನಿಂದ ಹೊರಗೆ 
ಸಾರ್ವಜನಿಕ ವೇದಿಕೆಗಳಿಂದ ಕೇಳಿಬಂದ ಭಾಷಣಗಳಲ್ಲಿ ಅರ್ಧಕ್ಕಿಂತ ಹೆಚ್ಚು ಭಾಗ ಆವೇಶದ 
ಮಾತು; ಹಾಳತವಿಲ್ಲ: ಜನರನ್ನು ಕೆರಳಿಸುವ ಉದ್ದೇಶದಿಂದ ಮಾಡಿದ ಭಾಷಣಗಳು ; 
ಅವರನ್ನು ಎಚ್ಚರಿಸಿ ವಿಚಾರವನ್ನು ಪ್ರಚೋದಿಸುವ ಮಾತಲ್ಲ--ಇದೆಲ್ಲ ಈಗಿನ 
ವಿಶ್ಲೇಷಣೆ. ಅಂದಿನ ವಾತಾವರಣದಲ್ಲಿ ಆ ಬಗೆಯ ಭಾಷಣವೇ ಸ್ವಾಭಾವಿಕ. ಒಂದು 
ಸಾರಿ ನಾರಾಯಣಶಾಸ್ತ್ರಿರಸ್ತೆಯಲ್ಲಿ ರಮಾವಿಲಾಸ ಅಗ್ರಹಾರಕ್ಕೆ ಹೊಂದಿಕೊಂಡಂತೆ 
ಇರುವ ಸದ್ವಿದ್ಯಾಶಾಲೆಯ ಕಾಂಪೌಂಡಿನಲ್ಲಿ ಮುದವೀಡುಕರ್‌ ಕೃಷ್ಣರಾಯರು ಮಾಡಿದ 
ಭಾಷಣವನ್ನು ಕೇಳಿದೆ. ಯಾವ ವರ್ಷವೋ. ನೆನಪಿಲ್ಲ. ಅವರು ಏನು ಹೇಳಿದರೆಂಬುದೂ 
ಮರೆತುಹೋಗಿದೆ. ಅಂದಿನ ಶ್ರೋತೃಗಳೆಲ್ಲರಿಗೂ ಬಂದಂತೆ ನನಗೂ ಭಾವಾವೇಶ ಬಂತ. 
ಆದರೆ ಅಂದಾಗಲಿ ಅನಂತರವಾಗಲಿ ನಾನು ಸ್ವಾತಂತ್ರ್ಯ ಚಳುವಳಿಯಲ್ಲಿ ಹೇಳಿಕೊಳ್ಳ 
ಬಹುದಾದ ಪಾತ್ರವನ್ನು ವಹಿಸಲಿಲ್ಲ. ಕೃಷ್ಣರಾಯರ ಭಾಷಣವಾದ ದಿನವೇ ಅಲ್ಲ 
ವಿದೇಶೀ ಬಟ್ಟೆಗಳನ್ನು ಸುಡುವ ಕಾರ್ಯಕ್ರಮ ನಡೆಯಿತು. ನನ್ನಲ್ಲಿ ಸುಡಬಹುದಾದ 
ಬಟ್ಟೆಗಳೇನೂ ಇರಲಿಲ್ಲ. ನಾನು ಉಟ್ಟಿ ದ್ದ ದಟ್ಟಿ ಪಂಚೆ ಕೈಮಗ್ಗದ್ದು; ಷರಟೂ ಭಾರತ 
ದಲ್ಲೇ ತಯಾರಾದದ್ದು. ಮದುವೆಯ ಸಂದರ್ಭದಲ್ಲಿ ಮಾವನವರು ಕೊಟ್ಟ ವುಲನ್‌ 
ಸೂಟು ಒಂದಿತ್ತು. ಅದನ್ನು ಸುಡಲು ಮನಸ್ಸು ಬರಲಿಲ್ಲ. ಅರ್ಧ ನನ್ನ ನಡತೆಯನ್ನು 
ಸಮರ್ಥಿಸಿಕೊಳ್ಳುವುದಕ್ಕೆ. ಇನ್ನರ್ಧ ಪ್ರಾಮಾಣಿಕವಾಗಿ, ಒಂದು ವಾದವನ್ನು ತಯಾರು 
ಮಾಡಿಕೊಂಡೆ : ನಮ್ಮ ಬಡ ದೇಶದಲ್ಲಿ ಬಟ್ಟೆಗಳನ್ನು ಸುಡುವುದು ಸರಿಯಲ್ಲ; ಇನ್ನು 
ಮುಂದೆ ವಿದೇಶೀ ಬಟ್ಟೆಗಳನ್ನು ಕೊಳ್ಳಬಾರದೆಂದು ಹೇಳಬಹುದು. ಆಗ ಈ ವಾದವನ್ನು 
ಮಂಡಿಸಿದ್ದು ಅನುಕೂಲಸಿಂಧು ಎಂದು ಒಪ್ಪಿದರೂ ಅದರಲ್ಲಿ ಸ್ವಲ್ಪ ಹುರುಳಿತ್ತು ಎನ್ನಿಸು 
ತ್ತದೆ. ನಾನು ಖಾದಿ ಬಟ್ಟೆಯನ್ನು ಧರಿಸಲಿಲ್ಲ. ಆದರೆ ಸೂಟುಗಳನ್ನು ಹೊಲಿಸಬೇಕಾದ 
ಕಾಲ ಬಂದಾಗ (ಅಂದರೆ ನಾನು ಕೆಲಸಕ್ಕೆ ಸೇರಿದ ಮೇಲೆ) ನಮ್ಮ ದೇಶದ ಮಿಲ್‌ 
ಬಟ್ಟೆಯನ್ನೇ ಕೊಳ್ಳುತ್ತಿದ್ದೆ. 1984ರವರೆಗೆ ನಾನು ಎಂದೂ ವಿದೇಶಿ ಕಂಪೆನಿಯ (ಬಾಟಾ 
ಕಂಪೆನಿಯ) ಬೂಟುಗಳನ್ನಾಗಲಿ ಚಪ್ಪಲಿಗಳನ್ನಾಗಲಿ ಬಳಸಿರಲಿಲ್ಲ---ಚಮ್ಮಾರರಿಗೆ ಹೇಳಿ 
ಮಾಡಿಸುತ್ತಿದ್ದೆ. 1984ರಲ್ಲಿ ಮಾತ್ರ ಬಾಟಾ ಬೂಟುಗಳನ್ನು ಕೊಂಡೆಅಮೆರಿಕಕ್ಕೆ 
ಹೊರಡುವ ಆತುರದಲ್ಲಿದ್ದದ್ದರಿಂದ. 

ಮೈಸೂರು ಹಾಸನ ಕಡೂರು ಶಿವಮೊಗ್ಗ ಚಿತ್ರದುರ್ಗ ತುಮಕೂರು ಕೋಲಾರ 
ಬೆಂಗಳೂರು ಮಂಡ್ಕ--ಈ ಒಂಬತ್ತು ಜಿಲ್ಲೆಗಳಿಗೆ ಸೀಮಿತವಾಗಿದ್ದ ಹಳೆಯ ಮೈಸೂರು 
ರಾಜ್ಯ ನೇರವಾಗಿ ಬ್ರಿಟಿಷರ ಆಳಿಕೆಗೆ ಒಳಪಟ್ಟಿರಲಿಲ್ಲವಷ್ಟೆ. ಆದ್ದರಿಂದ ಸ್ವಾತಂತ್ರ್ಯ 
ಚಳುವಳಿಗಳ ಬಿಸಿ ನಮಗೆ ಅಷ್ಟಾಗಿ ತಟ್ಟಲಿಲ್ಲ. ಅಲ್ಲೊಂದು ಇಲ್ಲೊಂದು ಲಾಠಿಛಾರ್ಜು 
ಪ್ರಸಂಗಗಳು ನಡೆದದ್ದೆಷ್ಟೋ ಅಷ್ಟೆ. ನಾನು ಅಧ್ಯಾಪಕವರ್ಗಕ್ಕೆ ಸೇರಿ ಕೆಲವು ವರ್ಷಗಳಾದ 
ಮೇಲೆ ಒಂದು ಸಾರಿ ಪೋಲಿಸಿನವರು ಗುಂಡು ಹಾರಿಸಿದ ಸಂದರ್ಭ ಬಂದು ರಾಮಸ್ವಾಮಿ 
ಎಂಬ ಹೆಸರಿನ ಹುಡುಗನೊಬ್ಬ ಸತ್ತುಹೋದ. ಆ ಸ್ಥಳಕ್ಕೆ ಈಗಲೂ ರಾಮಸ್ವಾಮಿ 
ಸರ್ಕಲ್‌ ಎಂಬ ಹೆಸರಿದೆ. 

ನಾನಿನ್ನೂ ವಿದ್ಯಾರ್ಥಿದೆಸೆಯಲ್ಲೇ ಇದ್ದಾಗ ತಿಲಕರು ಸತ್ತ ಸಂದರ್ಭದಲ್ಲಿ (?) ನಡೆದ 
, ಮೆರವಣಿಗೆಯಲ್ಲಿ ಭಾಗವಹಿಸಿದ್ದೊಂದನ್ನು ಬಿಟ್ಟರೆ ನಾನ: ಯಾವ ಪ್ರದರ್ಶನದಲ್ಲೂ 
ಕ್ರಿಯಾತ್ಮಕವಾಗಿ ಭಾಗವಹಿಸಲಿಲ್ಲ. ಬ್ರಿಟಿಷರ ನೇರವಾದ ಆಳಿಕೆಗೆ ಒಳಪಟ್ಟ ಪ್ರಾಂತ 
ಗಳಲ್ಲಿದ್ದ ಚಳುವಳಿಯ ಉರುಬು ಮೈಸೂರಿನಲ್ಲೂ ಇದ್ದಿದ್ದರೆ ನಾನು ಅದರಲ್ಲಿ ಭಾಗ 
ವಹಿಸುತ್ತಿದ್ದೆನೆ? ಬಹುಶಃ ವಹಿಸುತ್ತಿರಲಿಲ್ಲ. ಅದಕ್ಕೆ ಎರಡು ಕಾರಣ. 1. ನಾನೇನಾದರೂ 
ಕಾಲೇಜು ಬಿಟ್ಟು ಅಥವಾ ಕೆಲಸಕ್ಕೆ ರಾಜೀನಾವೆಂ ಕೊಟ್ಟು ಚಳುವಳಿಗೆ ಇಳಿದಿದ್ದರೆ ನನ್ನ 
ದೊಡ್ಡ ಸಂಸಾರಕ್ಕೆ ಉಪವಾಸವೇ ಗತಿ. 2. ನಾನು ಲಾಠಿ ಏಟಿನ ದೈಹಿಕ ನೋವನ್ನು 
ತಡೆಯಲಾರದ ಹೇಡಿ. ಇತರರಿಗೆ ಒಪ್ಪಿಗೆಯಾಗಲಿ ಬಿಡಲಿ, ನನ್ನ ಅಭಿಪ್ರಾಯಗಳನ್ನು 
ಸ್ಪಷ್ಟವಾಗಿ ವ್ಯಕ್ತಪಡಿಸುವುದಕ್ಕೆ ನಾನು ಯಾವಾಗಲೂ ಹೆದರಿಲ್ಲ. ಕೆಲವು ವೇಳೆ ಇತರರ 
ಮನಸ್ಸನ್ನು ನೋಯಿಸುವವರೆಗೂ ಹೋಗಿದೆ, ನನ್ನ ವಖಚ್ಚು ಮರೆಯಿಲ್ಲದ “rank’ 
ಮಾತು; ಅದನ್ನು ನೆನೆದು ನನ್ನನ್ನು ನಾನೇ ತಿರಸ್ಕರಿಸಿಕೊಂಡಿದ್ದೇನೆ. ಅನಿವಾರ್ಯವಾಗಿ 
ನೋವು ಬಂದಾಗ (ನನಗೆ ಪ್ರಾಸ್ಟೇಟ್‌ ಶಸ್ತ್ರಚಿಕಿತ್ಸೆಯಾದಾಗ ಅನುಭವಿಸಿದ ನೋವಿನ 
ನೆನಪಿದೆ) ಅದನ್ನೂ ಧೈರ್ಯದಿಂದ ಸಹಿಸಿದ್ದೇನೆ. ಆದರೆ ಲಾಠಿ ಪೆಟ್ಟನ್ನು ಧೈರ್ಯದಿಂದ 
ನಿರೀಕ್ಷಿಸುವ. ಸಹಿಸುವ, ಶಕ್ತಿ ನನಗಿಲ್ಲ. 

ಇದನ್ನು ಒಪ್ಪಿಕೊಂಡ ಮಾತ್ರಕ್ಕೆ ನನ್ನ ನಡತೆಯನ್ನು ಸಮರ್ಥಿಸಿದಂತಾಗಲಿಲ್ಲ. ನಾವು 
ಆಡಿದ್ದು ಮಾಡಿದ್ದು, ಆಡದಿದ್ದದ್ದು ಮಾಡದಿದ್ದದ್ದು, ಯಾವುದೇ ಆಗಲಿ, ಅದು 
ಸರಿಯೆ ತಪ್ಪೆ ಎಂದು ನಿರ್ಣಯಿಸುವುದು ಹೇಗೆ? ಜರ್ಮನ್‌ ತತ್ವಜ್ಞಾನಿ ಕ್ಯಾಂಟ್‌ 
ಒಂದು ಸೂಚನೆ ಕೊಟ್ಟಿದ್ದಾನೆ : "ಅದನ್ನು ವಿಶಿ ಸ್ವೀಕರಿಸಿ (universalise it) ನೋಡಿ.” 
ಅಂದರೆ "ವಿಶ್ವದಲ್ಲಿ ಎಲ್ಲರೂ ನಾವು ಮಾಡಿದಂತೆಯೇ ಮಾಡಿದರೆ ಅದರ ಪರಿಣಾಮ 
ವೇನಾಗುತ್ತದೆ?'' ಎಂದಂ ವಿಚಾರಮಾಡಬೇಕು. ಹಾಗೆ ವಿಚಾರಿಸಿ ನೋಡಿದರೆ ನಾನಂ 
ಚಳುವಳಿಗೆ ಸೇರದಿದ್ದದ್ದು ತಪ್ಪಾಗಿಯೇ ಕಾಣುತ್ತದೆ. ನನ್ನ ಹಾಗೆಯೇ ಎಲ್ಲರೂ ಒಂದಲ್ಲ 
ಮತ್ತೊಂದು (ಸಮರ್ಪಕವೇ ಆದ) ಕಾರಣಕೊಟ್ಟು ಅಲಕ್ಕಾಗಿದ್ದು ಬಿಟ್ಟಿದ್ದರೆ ಭಾರತ 
ದಲ್ಲಿ ಸತ್ಯಾಗ್ರಹ ನಡೆಯುತ್ತಲೇ ಇರಲಿಲ್ಲ. ಸ್ವಾತಂತ್ರ ವನ್ನು ಪಡೆಯಲು ಬ್ರಿಟಿಷರ 
ಮೇಲೆ ಒತ್ತಡ ಹಾಕುವುದು ಸಾಧ್ಯವಾಗುತ್ತಿತ್ತು. ನನಗಿದ್ದ ತೊಂದರೆಗಳಿಗೇ 
ಈಡಾಗಿದ್ದ ಎಷ್ಟೋ ಜನ "ಆದದ್ದಾಗಲಿ. ದೇವರಿದ್ದಾನೆ' ಎಂದುಕೊಂಡು ಚಳಂವಳಿಗೆ 

ಧುಮುಕಿದ್ದಿರಬೇಕು. ಚಳುವಳಿಗೆ ಸೇರದಿದ್ದ ನನ್ನಂಥವರು ಬಹುಶಃ ಇನ್ನೂ ಹೆಚ್ಚು 
ಜನ. ನಾನು ತಿರಸ್ಕಾರಕ್ಕೆ ಪಾತ್ರನೋ ಅಥವಾ ಅನುಕಂಪಕ್ಕೊ? ಆ ಪ್ರಶ್ನೆಯನ್ನು 
ಹೊರದೂಡಿ "ಇದು ನನ್ನ ಮಟ್ಟ' ಎಂದುಕೊಂಡು ಸಮಾಧಾನದಿಂದಿದ್ದೇನೆ. ಸಮತಲ 
ದಿಂದ ಕೆಳಕ್ಕೆ ಇಳಿಯಲಿಲ್ಲ ಎಂದರೂ ಮೇಲಕ್ಕೇರಲಿಲ್ಲ ಎಂದಂತೂ ೭.ಪ್ಪಲೇಬೇಕು. 


ಕೆಳಕ್ಕಿಳಿಯಲಿಲ್ಲ ಎನ್ನುವುದಕ್ಕೆ ಆಧಾರವೇನು? ಈ ಬಿಳಿಯ ಜನರ ಪ್ರಪಂಚ 
ಪರ್ಯಟನ, ವಿಜ್ಞಾನದಲ್ಲೂ ಯಂತ್ರಸ್ಮಷ್ಟಿಯಲ್ಲೂ ಅವರ ಸಾಧನೆ. ಸಾಹಿತ್ಯದಲ್ಲಿ ಕೂಡ 
ಅವರ ಹೆಚ್ಚಳ, ಇದೆಲ್ಲವನ್ನೂ ಕುರಿತಂತೆ ನನ್ನ ಮೆಚ್ಚಿಕೆ ಶಿಖರಕ್ಕೆ ಏರಿತ್ತು, ನಿಜ. ಆದರೆ 
ಅವರು ತಮ್ಮ ಏಳಿಗೆಗಾಗಿ ಪ್ರಪಂಚದ ಎಲ್ಲ ಜನಾಂಗದವರನ್ನೂ ಧರ್ಮ ಕರ್ಮದ 
ಯೋಚನೆಯೇ ಇಲ್ಲದೆ ದುಡಿತಕ್ಕೆ ಹಾಕಿಕೊಂಡರೆಂಬ ಭಾವನೆಯೂ ೂಡ ಎರಡನೇ 
ದಶಕದ ಕೊನೆಕೊನೆಗೆ ಶಿಖರಕ್ಕೆ ಏರಿತ್ತು. ಮೆಕ್ಸಿಕೋವಿನಲ್ಲಿ ಕಾರ್ಟೆಸ್‌, ಪೆರೂವಿನಲ್ಲಿ 
ಪಿಸಾರೊ (ಇಬ್ಬರೂ ಸ್ಪೆಯ್ನಿನವರು), ಆ ದೇಶಗಳ ರಾಜರನ್ನು ನಂಬಿಸಿ ದ್ರೋಹಮಾಡಿ 
ಕೊಂದು ರಾಜ್ಯವನ್ನು ವಶಪಡಿಸಿಕೊಂಡದ್ದು : ಆ ದೇಶಗಳ ಸಂಪತ್ತೆಲ್ಲವನ್ನೂ 
ದೋಚಿದ್ದು : ಅಮೆರಿಂಡಿಯನ್ನರನ್ನು ಹೆಚ್ಚುಕಡಮೆ ನಾಮಾವಶೇಷರನ್ನಾಗಿಸಿದ್ದು ; 
ಆಫ್ರಿಕದ ನೀಗ್ರೊ ಜನರನ್ನು ಸೆರೆಹಿಡಿದು ಗುಲಾಮರನ್ನಾಗಿ ಮಾಡಿಕೊಂಡದ್ದು ; 
ಅವರನ್ನು ಪಶುಗಳಿಗಿಂತ ಕೀಳಾಗಿ ಕಂಡು ಚಿತ್ರಹಿಂಸೆಕೊಟ್ಟು, ತಪ್ಪಿಸಿಕೊಂಡು ಓಡುವ 
ಪ್ರಯತ್ನಮಾಡಿದಾಗ ಅವರನ್ನು ನಾಯಿಗಳಿಂದ ಬೇಟೆಯಾಡಿಸಿದ್ದು ;: ಅಮೆರಿಕದ 
ಕಮಡೋರ್‌ ಪೆರಿ (ಲಂಗಾ೧704086 Perry) ಟೋಕಿಯೊ ಬಂದರಿನ ಎದುರಿನಲ್ಲಿ ತನ್ನ 
ಹಡಗನ್ನು ನಿಲ್ಲಿಸಿ "ಒಳ್ಳೆಯ ಮಾತಿನಿಂದ ಬಂದರನ್ನು ನಮಗೆ ತೆರೆದುಕೊಡಿ; ಇಲ್ಲದಿದ್ದರೆ 
ಗುಂಡಿನ ಮಳೆ ಕರೆಯುತ್ತೆ ನೆ" ಎಂದು ನಿಷ್ಕಾ ರಣವಾಗಿ ಬಲಪ್ರದರ್ಶನ ಮಾಡಿದ್ದು 
(ಅದರಿಂದ ಜಪಾನೀಯರಿಗೆ ಒಳ್ಳೆಯದೇ ಆಯಿತೆಂಬುದು ಬೇರೆ ಮಾತು), ಇವಲ್ಲ 
ಮನಸ್ಸಿನ ಆಳದಿಂದ ಮೇಲುಪದರಕ್ಕೆ ಬಂದವು. ನಮ್ಮ ಯೂನಿಯನ್ನಿನ ಚರ್ಚೆ 
ಯೊಂದರಲ್ಲಿ ಇದನ್ನೆಲ್ಲ ಪಟ್ಟಿಮಾಡಿ ಉದಾಹರಿಸಿ ಉದ್ರೇಕದಿಂದ ಮಾತಾಡಿದ ನೆನಪಿದೆ. 
ಅಂದ ಮೇಲೆ ನಾನು ಬಿಳಿಯ ಜನರನ್ನು (ಮುಖ್ಯವಾಗಿ ಬ್ರಿಟಿಷರನ್ನು) ಇಂದ್ರ ಚಂದ್ರ 
ದೇವೇಂದ್ರ ಎನ್ನುವ ಹೂಗಳುಭಟ್ಟನ ಮಟ್ಟಕ್ಕೆ ಇಳಿಯಲಿಲ್ಲ. ಇದು ಅಲ್ಪತೃಪ್ತ; ಆದರೆ 
ನಾನು ಅದನ್ನು ಬಿಟ್ಟುಕೊಡುವಷ್ಟು ಶಿ ಶ್ರೀಮಂತನಲ್ಲ! 


ಪ್ರಪಂಚದ ಯಾವ ಜನಾಂಗ ಇತರ ಜನಾಂಗಗಳಿಗೆ ತೀರ ಹೆಚ್ಚಿನ ಹಿಂಸೆ ಕೊಟ್ಟಿದೆ, 
ಹೆಚ್ಚು ಶೋಷಿಸಿದೆ,ಎಂಬಂದನ್ನು ತೂಗಿನೋಡಿದರೆ, ಕ್ರೌ ರ್ಯಕ್ಕೆ ಹೆಸ ರಾದ ಹೂಣರನ್ನೂ 
ಲ್ಯ ಟಿಲ ತೈ ಮೂರರನ್ನೂ ಬಿಟ್ಟು ಬಿಳಿಯ ಜನಾಂಗವನ್ನೆ (ಅದರಲ್ಲೂ ಪಶ್ಚಿ ಮ 
ಯೂರೋಪಿನವರನ್ನೇ ಹೆಸರಿ ರಿಸಬೇಕಾಗುತ್ತ ದೆ. ಇದು, ಆಗ ನನಗೆ ಬಂದ ಭಾವನೆ. 
ಅದು ಈಗಲೂ ಉಳಿದಿದೆ--ಅವರ ಬುದ್ಧಿ ಶಕ್ತಿಯನ್ನೂ ಸೃಷ್ಟಿಶಕ್ತಿಯನ್ನೂ ಕುರಿತ 
ಮೆಚ್ಚಿ ಕೆಯೊಡನೆ. ಮೇಲೆ ಪಟ್ಟಿಮಾಡಿದ ದೌಷ್ಟ್ಯ ದೌರ್ಜನ್ಯ ಗಳಿಲ್ಲ ಮುಗಿದ ಅಧ್ಯಾಯ 
ವಲ್ಲ. “ತನ್ನ ಸಾಮ್ರಾಜ್ಯ ವೆ ವೈಭವವೆಲ್ಲ ಕಳಚಿ ಬಿದ್ದ ಮೇಲೂ "ಬ್ರಿಟ ್‌ ಈಜಿಪ್ಟಿನ ಮೇಲ 
ದಾಳಿ ನಡೆಸಿತಂ, ಎಲ್ಲರಿಂದಲೂ ಛೀಮಾರಿ ಹಾಕಿಸಿಕೊಂಡಂ ಹಿನ ಟಿ ತು. ಈಗ ಬ್ರಿಟನ್‌ 


೨೧೪ ಸಂಜೆಗಣ್ಣಿನ ಹಿನ್ನೋಟ 


ಹಲ್ಲು ಬಿದ್ದ ಮುದಿ ಸಿಂಹ; ಆದರೂ ಅಮರಿಕ ಗರ್ಜಿಸಿದಾಗ ಹಿಮ್ಮೋಳವಾಗಿ ನಿಂತು 
ತಾನೂ ಗುರುಗುಟ್ಟುತ್ತದೆ. ಅಮರಿಕವು ಹಿರೋಷಿಮ ನಾಗಸಾಕಿ ಪಟ್ಟಣಗಳ ಮೇಲೆ 
ಅಣುಬಾಂಬು ಹಾಕಿದ್ದು ಮೊನ್ನೆ ಮೊನ್ನೆ--ಆ ವರ್ಷ ಹುಟ್ಟಿದವರಿಗೆ ಈಗ ಇನ್ನೂ 
ನಡುವಯಸ್ಸು ಅಮೆರಿಕ ತನ್ನಕೃತ್ಯಕ್ಕೆ ಪಶ್ಚಾತ್ತಾಪ ಪಟ್ಟಿಲ್ಲ--ಪಡಬೇಕಾಗಿಲ್ಲ ಎನ್ನುವವ 
ರಿದ್ದಾರೆ, ಆ ದೇಶದಲ್ಲಿ. ಈಗ ಅಮೆರಿಕ ಪ್ರಪಂಚದಲ್ಲಿ ಅತ್ಯಂತ ಶಕ್ತ ರಾಷ್ಟ್ರ. ತನ್ನ 
ಬದುಕಿನರೀತಿಯನ್ನು (the American way of life ಅನ್ನು) ಉಳಿಸಿಕೊಳ್ಳಲು 
ಅದು ಎಂಥ ಮಸಲತ್ತು ಬೇಕಾದರೂ ಮಾಡುತ್ತದೆ ; ಯಾವ ದೇಶಕ್ಕಾದರೂ ಸರಿಯೆ, 
ತನ್ನ ಸಿ.ಐ.ಎ. ಜನರನ್ನು ಕಳಿಸಿ ಅಲ್ಲಿಯ ವಾತಾವರಣವನ್ನು ಕದಡುತ್ತದೆ, ದಂಗೆ 
ಎಬ್ಬಿಸುತ್ತದೆ. ಸರ್ಕಾರವನ್ನು ಉರುಳಿಸುತ್ತದೆ--ಸ್ವಾತಂತ್ರ್ಯದ, 'ಡೆಮಾಕ್ರೆಸಿ'ಯ 
ಹೆಸರಿನಲ್ಲಿ. ಅದು ಸ್ವತಂತ್ರ ಪ್ರಪಂಚದ (the Free World) ನಾಯಕ ; 
ಆದರೆ ಅದು ನೆರವು ಕೊಡುವುದೆಲ್ಲ ಸರ್ವಾಧಿಕಾರಿಗಳಿಗೆ. ಕರಿಯ ಪ್ರಜೆಗಳನ್ನು 
ತುಳಿದಿಟ್ಟಿರುವ ದಕ್ಷಿಣ ಆಫ್ರಿಕ ದೇಶವನ್ನು ಹದಕ್ಕೆ ತರುವ ಯೋಜನೆ ಏನಂ ಬಂದರೂ 
ಅದನ್ನು ವಿರೋಧಿಸುವವರು ಅಮೆರಿಕ ಮತ್ತು ಬ್ರಿಟನ್‌. 

ಇದೆಲ್ಲ ಸರಿ. ಆದರೆ ಅವರು ಮಾಡಿದ, ಮಾಡುತ್ತಿರುವ, ಪಾಪಕ್ಕೂ “ಅವರು ಬಿಳಿಯ 
ಜನಾಂಗ' ಎಂಬುದಕ್ಕೂ ಅನಿವಾರ್ಯವಾದ ಸಂಬಂಧ, ಕಾರ್ಯಕಾರಣ ಸಂಬಂಧ, ' 
ಏನಾದರೂ ಇದೆಯೆ? ಈ ಪ್ರಶ್ನೆಗೆ ಬೇರೆ ರೂಪವನ್ನು ಕೊಡೋಣ. ಧೈರ್ಯ, 
"ಸಾಹಸ, ಸಂಶೋಧನಾ ಪ್ರವೃತ್ತಿ. ಕಲ್ಪನಾಶಕ್ತಿ, ಸೃಷ್ಟಿಶಕ್ತಿ (ಮತ್ತು ಇವೆಲ್ಲದರಿಂದ 
ಫಲಿತವಾಗುವ ಸಮರಶಕ್ತಿ!), ಇವನ್ನು ಅವರಂತೆಯೇ ಬೆಳಸಿಕೊಂಡಿದ್ದರೆ ನಾವು 
(ಬಿಳಿಯ ಜನಾಂಗಕ್ಕೆ ಸೇರದಿರುವವರು) ಅವರಂತೆ ಶೋಷಕರಾಗುತ್ತಿದ್ದೆವೋ ಅಥವಾ 
ಲೋಕಕಲ್ಯಾಣಕ್ಕಾಗಿ ಸೊಂಟಕಟ್ಟೆ ನಿಲ್ಲುತ್ತಿದ್ದೆವೊ? ವೈದ್ಯ ಕ್ಷೇತ್ರದಲ್ಲಿ ಪಾಶ್ಚಾತ್ಮರು 
ಮಾಡಿದ ಶೋಧನೆಗಳಿಂದಾಗಿ. ಅವರು ಕಂಡುಹಿಡಿದ ರೋಗ ನಿವಾರಣಾಕ್ರಮಗಳಿಂದಾಗಿ, 
ಕಾಲರ, ಪ್ಲೇಗಂ. ಸಿಡುಬು ಮುಂತಾದ ರೋಗಗಳೆಷ್ಟೋ ಹದಕ್ಕೆ ಬಂದಿವೆ, ಕೆಲವು 
ಅದೃಶ್ಯವಾಗಿವೆ. ನಾವು ಶಕ್ತಿಯನ್ನು ಬೆಳಸಿಕೊಂಡರೆ ಅದನ್ನು ಇಂಥ ಕಾರ್ಯಗಳಿಗಾಗಿ 
ಬಳಸುತ್ತೇವೊ ಅಥವಾ ಹೊಸ ಹೊಸ ಭಯಂಕರ ಅಸ್ತ್ರಗಳನ್ನು ತಯಾರಿಸಿ ಅವನ್ನು 
ಸಹಮಾನವರ ಮೇಲೆ ಪ್ರಯೋಗಿಸುತ್ತೇವೊ? ಈ ಪ್ರಶ್ನೆಗೆ ಭವಿಷ್ಯ ಉತ್ತರ 
ಕೊಡಬೇಕು. ನಾನು ಸಿನಿಕನೋ ಏನೊ! ""ಬಿಳಿಯ ಜನಕ್ಕಿಂತ ನಾವು ಹೆಚ್ಚು ಹೃದಯ 
ಸಂಪನ್ನರು, ಧರ್ಮಿಷ್ಕರು, "ಸ್ಪಿರಿಚ್ಯುಯಲ್‌ (spiritual) ಎಂದು ಹೇಳುವ 
ಸಾಹಸ ಮಾಡಲಾರೆ. ಅಲ್ಲ ಸಂಖ್ಯೆಯ ಕೆಲವರು ಮಹಾತ್ಮರನ್ನು ವಿನಾಯಿಸಿದರೆ 
ಉಳಿದಂತೆ ಮಾನವರು--ಬಿಳಿಯ ಜನರಾಗಲಿ ವರ್ಣೀಯರಾಗಲಿ--ಅರ್ಧಮಾನವರು, 
ಅರ್ಧಪಶುಗಳು ! ಮತ್ಸರ, ಕೋಪ, ಸ್ವಾರ್ಥ, ಅಹಮಿಕೆ ಮುಂತಾದುವು ಹೆಚ್ಚಿದಾಗ 
ಪಶುಭಾಗ ಮಾನವಭಾಗವನ್ನು ಹಿಂದೂಡುತ್ತದೆ. ಶಕ್ತಿಯ ಮದ ಏರಿದರಂತೂ ಸರಿಯೇ ' 
ಸರಿ. . “ಅಧಿಕಾರ (ಶಕ್ತಿ) ನಮ್ಮನ್ನು ಕೆಡಿಸುತ್ತದೆ: ಪೂರ್ಣಾಧಿಕಾರ ಪೂರ್ಣವಾಗಿ ' 
ಕೆಡಿಸು ®."”(Power corrupts; absolute power corrupts absolutely.) 
ಈ ಮಾತು ಎಲ್ಲ ಜನಾಂಗಗಳ ವಿಷಯದಲ್ಲೂ ಸತ್ಯ. | 

ಈ ವೇದಾಂತವೆಲ್ಲ ನಾನಂ 87ನೆಯ ವಯಸ್ಸಿನಲ್ಲಿ ಹೇಳುತ್ತಿರುವ ಮಾತು. ಅದೂ 
"ಮಾತು' ಮಾತ್ರ! ಬಿಳಿಯ ಜನಾಂಗದವರನ್ನು, ಮುಖ್ಯವಾಗಿ ಆಂಗ್ಲರನ್ನು, ಕುರಿತ 
ಅಸಹನೆ ನನ್ನಲ್ಲಿಲ್ಲವೆಂದು ಈಗಲೂ ಹೇಳಲಾರೆ. ಇದಕ್ಕೆ ಸಂಬಂಧಪಟ್ಟಂತೆ ಒಂದೆರಡು 
ಸಂದರ್ಭಗಳು ನೆನಪಿಗೆ ಬರುತ್ತಿವೆ. ಒಂದು 1921-22ರ ಸುಮಾರಿನಲ್ಲಿ ನಡೆದದ್ದು. 
ಅದನ್ನು ನನಗೆ ಹೇಳಿದವರು ಆಗ ಮದರಾಸಿನ ಲಾ ಕಾಲೇಜಿನಲ್ಲಿ ಓದುತ್ತಿದ್ದ ನನ್ನ 
ಸ್ನೇಹಿತ ಎಂ. ವಿ. ಶ್ರೀನಿವಾಸರಾಯರು. ಮದರಾಸ್‌ ಸರ್ಕಾರದ ದೊಡ್ಡ ಹುದ್ದೆಯಲ್ಲಿದ್ದ 
ಆಂಗ್ಲನೊಬ್ಬ ತನ್ನ ಡಾಗ್‌ಕಾರ್ಟನ್ನು (6408-0810 ನಡಸಿಕೊಂಡು ಹೋಗುತ್ತಿದ್ದ. 
ಪಾದಚಾರಿಯಾಗಿದ್ದ ಯುವಕನೊಬ್ಬ ಗಾಡಿಗೆ ತೀರ ಹತ್ತಿರವಿದ್ದ, ಗಾಡಿ ಬಂದಾಗ 
ದೂರ ಹೋಗಲಿಲ್ಲ, ಎಂದು ಆಂಗ್ಲನಿಗೆ ತೋರಿತೇನೊ (ತಪ್ಪು ಯಾರದ್ದೋ ಕಾಣೆ), 
ತನ್ನ ಕೈಯಲ್ಲಿದ್ದ ಚಾವಟಿಯಿಂದ ಯುವಕನಿಗೆ ಒಂದೇಟು ಕೊಟ್ಟ. ಯುವಕ. ಅವನ 
ಹೆಸರು ನೆನಪಿಲ್ಲ; ಮಂಜೇರಿ (ಅವನ ಊರು) ಅಯ್ಯರ್‌ ಎಂದು ಕರೆಯೋಣ... 
ಕಟ್ಟುಮಸ್ತಾದ ಆಳು. ಲಗಾಮವನ್ನು ಹಿಡಿದು ಕುದುರೆಯನ್ನು ನಿಲ್ಲಿಸಿದ. ಆಂಗ್ಲನನ್ನು 
ಕೆಳಕ್ಕೆಳೆದುಕೊಂಡು ತನ್ನ ಕೈನೋಯುವವರೆಗೂ ಅವನನ್ನು ಅವನ ಚಾವಟಿಯಿಂದಲೇ 
ಹೊಡೆದ. ಆಮೇಲೆ ತನ್ನ ವಿಳಾಸ ಕೊಟ್ಟು "“ದೂರುಕೊಟ್ಟುಕೋ, ಹೋಗು'' ಎಂದು 
ತಿರಸ್ಕಾರದ ದನಿಯಲ್ಲಿ ಹೇಳಿ ಹೊರಟುಹೋದ. 


ನಾನು ಯುವಕನ ಧೈರ್ಯವನ್ನು ಮೆಚ್ಚಿದೆ. ಅದಕ್ಕಿಂತ ಹೆಚ್ಚಾಗಿ "`ಆಂಗ್ಲನಿಗೆ ತಕ್ಕ 
ಶಾಸ್ತಿಯಾಯಿತಲ್ಲ!'” ಎಂದುಕೊಂಡು ನಾನು ಪಟ್ಟ ಆನಂದ ಅಷ್ಟಿಷ್ಟಲ್ಲ. ಖುಷಿಯಿಂದ 
ಬಾಯಿ ಚಪ್ಪರಿಸಿಕೊಂಡು ಆ ಕಥೆಯನ್ನು ನನ್ನ ಸ್ನೇಹಿತರಿಗೆಲ್ಲ ಹೇಳಿದೆ. ಅವರಂ 
ಮೈಯೆಲ್ಲ ಕಿವಿಯಾಗಿ ಕೇಳಿದರು. ನಾವೆಲ್ಲ ಅಹಿಂಸಾ ತತ್ವಕ್ಕೆ ಒಪ್ಪಿಗೆ ಕೊಟ್ಟವರಂ. 
ಆದರೆ `"ಯುವಕ ಒಂದೆರಡು ಏಟು ಕೊಟ್ಟಿದ್ದರೆ ಸಾಕಾಗಿತ್ತು'' ಎಂಬ ಯೋಚನೆ 
ಬರಲೇ ಇಲ್ಲ.ನಮಗಾದ ಸಂತೋಷ ""ಆ ಯುವಕ ಭಾರತೀಯರ ಆತ್ಮಗೌರವ ಉಳಿಸಿದ'' 
ಎಂದಲ್ಲ; ಆಂಗ್ಲನಿಗೆ ಪೆಟ್ಟುಬಿತ್ತಲ್ಲ ಎಂದು. ಎರಡನೆಯ ಮಹಾಯುದ್ಧ ನಡೆಯುತ್ತಿದ್ದ 
ಕಾಲದಲ್ಲಿ ನಮ್ಮೆಲ್ಲರ ಒಳಮನಸ್ಸಿನಲ್ಲೂ ಬ್ರಿಟಿಷರಿಗೆ ಸೋಲಾಗಲೆಂಬ ಆಸೆ. ಹಿಟ್ಲರ್‌ 
ಗೆದ್ದರೆ ಅದರ ಪರಿಣಾಮವೇನು ಎಂಬ ಪ್ರಶ್ನೆ ಮನಸ್ಸಿಗೆ ಬರಲೇ ಒಲ್ಲದು. ಬ್ರಿಟಿಷರು 
ಸೋತು ಮಣ್ಣುಮುಕ್ಕಿದರೆ ಸಾಕು! ಆಮೇಲೆ ಏನಾದರೂ ಆಗಲಿ! 

1978-79ರಲ್ಲಿ ನಾನಂ ಕೆನ್ಶ ದೇಶದ ರಾಜಧಾನಿ ನೈರೊಬಿಯಲ್ಲಿದ್ದೆ. ಒಂದು ದಿನ 
ಟಿ.ವಿ.ಯಲ್ಲಿ “The Rise and Fall of Idi Amin’ ಎಂಬ ಚಿತ್ರವನ್ನು ನೋಡಿದೆ. 
ಅದರಲ್ಲಿ ಒಂದು ದೃಶ್ಯ : ಇದಿ ಅಮೀನ್‌ ಜರ್ಬಾಗಿ ಪಲ್ಲಕ್ಕಿಯಲ್ಲಿ ಕೂತು ಹೋಗು 
ತ್ರಿದ್ದಾನೆ. ಪಲ್ಲಕ್ಕಿಯನ್ನು ಹೊತ್ತಿದ್ದವರು ನಾಲ್ಕು ಜನ ಆಂಗ್ಲರು. ಸಹಮಾನವರು 
ಹೊತ್ತ (ಅಥವಾ ಎಳೆಯುವ) ವಾಹನದಲ್ಲಿ ಕೂರುವುದೆಂದರೆ ನನಗೆ ಅಸಹ್ಯ. ಆದರೆ 
ಆ ದೃಶ್ಯವನ್ನು ನೋಡಿದಾಗ ನನಗೆ ಒಂದು ಬಗೆಯ ತೃಪ್ತಿ! 


ಇವೆರಡು ಸಂದರ್ಭಗಳಲ್ಲೂ ನಾನು ಪಟ್ಟ ಸಂತೋಷ ಪಡಬಾರದ್ದು, ಗಾಂಧೀಜಿಯವರ 
ದೃಷ್ಟಿಯಲ್ಲಿ. ಆದರೆ ನಾನು ಸಂತೋಷಪಟ್ಕ ಶದ್ಧೇನೋ ಉಂಟು. ಈಗಲೂ ನನ್ನ 


೨೧೬ ಸಂಜೆಗಣ್ಣಿನ ಹಿನ್ನೋಟ 


ಮಂನಸ್ಸಿನಲ್ಲಿ '"ಹೆಮ್ಮೆಯಿಂದ ಬೀಗುವ ಬ್ರಿಟಿಷರಿಗೆ ಹೀಗಾಗಬೇಕು'' ಎಂಬ ಸೇಡಂಮಾರಿ 
ಸಂತೋಷ ಬರುತ್ತದೆ: ಇದು ಸಣ್ಣತನ ಎಂಬ ಭಾವನೆ ಅದನ್ನು ಅದುಮುತ್ತದೆ. 


೧೪ 


ಬ್ಯೂಟರ್‌ಗಿರಿ 


ನಾನಂ ಎರಡನೆಯ ಎಂ.ಎ. ಕ್ಲಾಸಿನಲ್ಲಿದ್ದಾಗ ಪ್ರೊ. ರಾಲೊ ಆರು ತಿಂಗಳಂ ರಜ 
ತೆಗೆದುಕೊಂಡು ಇಂಗ್ಲೆಂಡಿಗೆ ಹೋದರು. ಇಂಥ: ಸಂದರ್ಭಗಳಲ್ಲಿ ರಜ ಪಡೆದವರ ಇಲಾಖೆ 
ಯಲ್ಲಿ ಕೆಳಗಿನ ಅಧ್ಯಾಪಕರಿಗೆ ಹಂಗಾಮಿಯಾಗಿ ಬಡತಿ ಕೊಟ್ಟು ಕೊನೆಯ ಸ್ಥಾನಕ್ಕೆ 
(ಟ್ಯೂಟರ್‌ ಸ್ಥಾ ನಕ್ಕೆ) ಎಂ.ಎ. ಕ್ಲಾಸಿನಲ್ಲಿದ್ದು ಹೆಚ್ಚು ನಂಬರು ಗಳಿಸಿದ ವರನ್ನು 
ನೇಮಿಸುತ್ತಿ ದ್ದರು. ಆಗ ಪ್ರಿನ್ಸಿಪಲ್‌ ಆಗಿದ್ದ ಎನ್‌. ಎಸ್‌. ಸುಬ್ಬ ರಾಯರನ್ನು ನಾನು 
ಕಂಡು, “ಟ್ಯೂ ಟರ್‌ ಹುದ್ದೆಯನ್ನು ಭರ್ತಿಮಾಡುಶ್ತೀರ"' ಎಂದು ಕೇಳಿದೆ. ಅವರು ಅರ್ಧ 
ಗಜ ಕಾಗದವನ್ನು ನನ್ನ ಕಡೆಗೆ ತಳ್ಳಿ "ಅರ್ಜಿ ಬರಿ'' ಎಂದರು. ಅಲ್ಲೇ ಕುಳಿತು ಬರೆದು 
ಕೊಟ್ಟೆ. ಅದರ ಮೇಲೆ ಕಣ್ಣಾ BA’ “From tomorrow, Moorthy Rao, 
come with a turban” (ನಾಳೆಯಿಂದ ರುಮಾಲು ಹಾಕಿಕೊಂಡು ಬಾ) ಎಂದರು. 
ಅಷ್ಟು ಸರಳವಾಗಿ 8-10 ನಿಮಿಷಗಳೊಳಗಾಗಿ ನೇಮಕ ನಡೆಯುವುದು ಸಾಧ್ಯವಿತ್ತು, 
ಆ ಕಾಲದಲ್ಲಿ. ಈಗಲೂ ಹಾಗೆ ನಡೆಯುವುದು ಸಾಧ್ಯವೋ ಏನೊ ನನಗೆ ತಿಳಿಯದು. 
ವಿಶ್ವವಿದ್ಯಾಲಯದ ಕಚೇರಿಯಿಂದ ನನಗೆ ಆರ್ಡರು ಬಂದದ್ದು ಸುಮಾರು ಒಂದರ 
ತಿಂಗಳ ಮೇಲೆ. 

ಟ್ಯೂಟರಿನ ಕೆಲಸ: ಆ ಇಲಾಖೆಯ ಪ್ರಾಧ್ಯಾಪಕರೋ ಅಧ್ಯಾಪಕರೋ ಹುಡುಗರಿಂದ 
ಬರೆಸಿದ ಪ್ರಬಂಧಗಳನ್ನು ತಿದ್ದಿ, ಅವರು (ಹುಡುಗರು) ಮಾಡಿದ್ದ ತಪ್ಪುಗಳನ್ನು 
ತೋರಿಸುವುದು; ಅವು ತಪ್ಪು ಎನ್ನುವುದಕ್ಕೆ ಕಾರಣವೇನು, ವ್ಯಾಕರಣದ ಯಾವ 
ನಿಯಮದ ಉಲ್ಲಂಘನೆ ನಡೆದಿದೆ, ಸರಿಪಡಿಸುವುದು ಹೇಗೆ, ಇದೆಲ್ಲವನ್ನೂ ಹುಡುಗರಿಗೆ 
ತಿಳಿಸುವುದು. ಒಂದೊಂದು ತರಗತಿಯಲ್ಲೂ ಸುಮಾರು 250 ಜನ ಹುಡುಗರು! 
ಆದ್ದರಿಂದ ವಿವರಣೆಯನ್ನೆಲ್ಲ ತರಗತಿಯಲ್ಲೆ. € ಕೊಡಬೇಕು ; ಹುಡುಗರನ್ನು ಒಬ್ಬೊ ಬ್ಬ 
ರನ್ನೇ ಕರೆದು ಜೋಧಿಸುವುದು ಅಸಾಧ್ಯ. ಇದಕ್ಕಾಗಿ ವಾರಕ್ಕೋ ಪಕ್ಷಕ್ಕೋ ಒಂದು 
ಘಂಟಿ ಮೀಸಲು. ಆಗಿಂದಾಗ ರಾಲೊ ಈ ಕೆಲಸವನ್ನು ತಾವೇ ಮಾಡುತ್ತಿದ್ದರು. ದೋಷ 
ಪನ್ನು ಬೆದಕುವ ಈ ಕೆಲಸ ಅವರ ಕೈಯಲ್ಲಿ ಹಾಸ್ಯದ ಹಬ್ಬವಾಗುತ್ತಿತ್ತು. ನಾನು ಅವರ 
ಕ ಮೇಲುಪಂಕ್ತಿಯನ್ನು ಅನುಸರಿಸಿದೆ. ತಪ್ಪುಗಳ ಮೇಲೆ ವ್ಯಾಖ್ಯಾನ ಮಾಡುವುದೇನೋ 
ಪ ಹಿತವೇ ; ಆದರೆ ಕೂತು ತಿದ್ದುವುದು ಮಾತ್ರ ಬಲು ಬೇಸರದ ಕೆಲಸ, ನಾನು ಅಧ್ಯಾಪಕ 
| ನಾದ ಮೇಲೆ ಎಂ.ಎ. ಮತ್ತು ಆನರ್ಸ್‌ ಕ್ಲಾಸುಗಳ ಹುಡುಗರನ್ನು ಎದುರಿಗೇ 

ಕೂರಿಸಿಕೊಂಡು ಆ ಕೆಲಸ ಮಾಡುತ್ತಿದ್ದೆ. ಆ ಮಟ್ಟದಲ್ಲಿ ವ್ಯಾಕರಣ ಮಾತ್ರವಲ್ಲದೆ 
ಅಭಿಪ್ರಾಯಗಳೂ ಧಿಯರಿಗಳೂ ಚರ್ಚೆಗೆ ಬರುತ್ತಿದ್ದವಾದ್ದರಿಂದ ಕೆಲಸ ಹಿತವಾಗು 
ತ್ರಿತ್ತು. 
3 ಟ್ಯೂಟರಾಗಿದ್ದ ಕಾಲದಲ್ಲಿ ನಾನಂ ಇತ್ತ ವಿದ್ಯಾರ್ಥಿ, ಅತ್ತ ಮೇಷ್ಟರು. ಮೇಷ್ಟ 
ರಾದವನು ವಿದ್ಯಾರ್ಥಿಗೆ ಸಹಜವಾದ ಬೇಜವಾಬ್ದಾರಿ ಚೆಲ್ಲಾಟವನ್ನು ಹದದಲ್ಲಿಟ್ಟು 
ಕೊಂಡು ಗಂಭೀರವಾಗಿ ವರ್ತಿಸಬೇಕಂ--ಇದು ಆ ಕಾಲದ ಸಂಪ್ರದಾಯ, ಒಂದು ವಿಂತಿ 
ಯಲ್ಲಿ ಒಪ್ಪಬಹುದಾದ ಸಂಪ್ರದಾಯ. ಅದನ್ನು ಅನುಸರಿಸುವುದು ಅವಶ್ಯಕ, ಆದರೆ 
ನನ್ನಂಥವನಿಗೆ ಸ್ವಲ್ಪ ಕಷ್ಟ. ಯೌವನ ಸಹಜವಾದ ಅವಿಧ್ಯುಕ್ತ ನಡತೆಯನ್ನು ಬದಿಗಿಟ್ಟು 
ಗಂಭೀರವಾಗಿ ವರ್ತಿಸುವುದು ಹಿಂದಿನ ತಲೆಮಾರಿನವರಿಗೆ ಸುಲಭವಾಗಿದ್ದಂತೆ ಕಾಣುತ್ತದೆ. 
, ಅವರು ಸಮವಯಸ್ಕರೊಡನೆ ಇದ್ದಾಗ, ಶಿಷ್ಯರು ಎದುರಿಗೆ ಇಲ್ಲದಿದ್ದಾಗ, ಬಿಗುಮಾನ 
ವನ್ನು ಮರೆಯುತ್ತಿದ್ದರೋ ಏನೊ. ನನ್ನ ಗುರುಗಳ ಪೈಕಿ ಗತ್ತುಗಾಂಭಿರ್ಯಗಳನ್ನು 
ಯಶಸ್ವಿಯಾಗಿ ಕಾಪಾಡಿಕೊಂಡವರೆಂದರೆ: ಎನ್‌. ಎಸ್‌. ಸುಬ್ಬರಾಯರು, ಎ. ಆರ್‌. 
ವಾಡಿಯ (ತತ್ವಶಾಸ್ತ್ರದ ಪ್ರಾಧ್ಯಾಪಕರು), ಮತ್ತು ಬಿ. ಎಂ. ಶ್ರೀಕಂಠಯ್ಯನವರು. 
ರಾಧಾಕ ೈಷ್ಣನ್‌ ತಮ್ಮ ಶಿಷ್ಯರೊಡನೆ ಯಾವಾಗಲೂ ಸಲಿಗೆಯಿಂದಲೇ ವರ್ತಿಸುತ್ತಿದ್ದರು. 
ಕಾರಿಡರ್‌ನಲ್ಲಿ ತಮ್ಮ ಅಂತಸ್ತಿನ ಸಹೋದ್ಕೋಗಿಗಳೊಡನೆ ಹೋಗುತ್ತಿದ್ದಾಗಲೂ, 
ಶಿಷ್ಕರು ಎದುರಿಗಿದ್ದಾಗಲೂ ಅವರು ತಮಗೆ ಸಹಜವಾದ ಹಾಸ್ಯಕುಚೋದ್ಯಗಳಿಗೆ 
ತಡೆಹಾಕುವ ಗೋಜಿಗೆ ಹೋಗುತ್ತಿರಲಿಲ್ಲ. 

ರಾಜ್ಯಶಾಸ್ತ್ರದ ಪ್ರೊಫೆಸರಾದ ಎಸ್‌. ವಿ.ಕ ಓಷ್ಣಸ್ವಾಮಿ ಅಯ್ಯಂಗಾರ್ಯರು (ಅವರು 
ಎಲ್ಲರಿಗೂ "ಎಸ್‌. ವಿ. ಕೆ) ಕಾಲೇಜಿನ ಎಲ್ಲ ಚಟುವಟಿಕೆಗಳಲ್ಲೂ- ನಾಟಕ, ಸಂಗೀತ 
ಗೋಷ್ಠಿಗಳು, ರೋವರ್‌ ಕ್ಯಾಂಪುಗಳು, ವಿದ್ಯಾರ್ಥಿಗಳು ಏರ್ಪಡಿಸಿದ ಸಂತೋಷ 
ಕೂಟಗಳು ಎಲ್ಲದರಲ್ಲೂ ಹುಡುಗರೊಡನೆ ಹುಡುಗರಾಗಿ ಉತ್ಸಾಹದಿಂದ ಭಾಗವಹಿಸು 
ಶ್ರಿದ್ದರು. ಅಲ್ಲದೆ, ನಾಟಕದಲ್ಲಿ ಪಾತ್ರವಹಿಸುವವರೆಗೆ ಬಣ್ಣ ಬಳಿಯುವುದರಿಂದ ಹಿಡಿದು 
ರೋವರ್‌ ಕ್ಯಾಂಪುಗಳಲ್ಲಿ ಅಡಿಗೆ ಮಾಡುವವರಿಗೆ '"ಇದು ಪ್ರೊಫೆಸರಾದವನಿಗೆ ಅನುಚಿತ” 
ಎಂಬ ಹಿಂಜರಿಕೆಯೇನೂ ಇಲ್ಲದೆ ಎಲ್ಲ ಕೆಲಸಗಳನ್ನೂ ಮಾಡುತ್ತಿದ್ದರು. ಅವರು ತಮ್ಮ 
ಶಿಷ್ಯರಿಗೆಲ್ಲ ಚಿಕ್ಕಪ್ಪನೋ ದೊಡ್ಡಪ್ಪನೋ ಆಗಿದ್ದಿರಬಹುದು--ಅಷ್ಟು ವಿಶ್ವಾಸ, ಅಷ್ಟು 
ಸಲಿಗೆ! ಅದು ಶಿಸ್ತಿಗೆ ಭಂಗ ತರಲಿಲ್ಲ. ಅವರ ಶಿಷ್ಕರು ಮಾತ್ರವಲ್ಲ, ಕಾಲೇಜಿನ ಯಾವ 
ನೊಬ್ಬ ವಿದ್ಯಾರ್ಥಿಯಾಗಲಿ ಎಂದೂ ಆವರ ಮಾತನ್ನು ಕಡೆಗಣಿಸಿದ್ದಿಲ್ಲ. ಅವರು ಕೋಪ 
ಗೊಂಡು ತಮ್ಮ ಕೀರಲು ದನಿಯಲ್ಲಿ ಒಂದು ಕೂಗು ಹಾಕಿದರೆ ಸಾಕು--ಸಭೆಗಳಲ್ಲಿ ಎಷ್ಟು 
ಗಲಭೆಯಿದ್ದರೂ ಅದು ಕ್ಷಣ ಮಾತ್ರದಲ್ಲಿ ತಣ್ಣಗಾಗುತ್ತಿತ್ತು. ಗತ್ತುಗಾಂಭೀರ್ಯ 
ಗಳೇನೂ ಇಲ್ಲದೆ ಅವರು ವಿದ್ಯಾರ್ಥಿಗಳೆಲ್ಲರನ್ನೂ ವಶಪಡಿಸಿಕೊಂಡಿದ್ದರು | | 

ಎನ್‌. ಎಸ್‌, ಸುಬ್ಬರಾಯರ ದೃಷ್ಠಿ ಯಲ್ಲಿ ಕಾಲೇಜಿನ ವಿದ್ಯಾರ್ಥಿಗಳು ಅರಿಯದ 
ಹುಡುಗರು, ತಿಳಿವಳಿಕೆ ಸಾಲದ ಬಚ್ಚಾಗಳು. ಅವರು ಆಗಾಗ ಸಲಿಗೆಯಿಂದ ಮಾತಾಡು 
ತ್ರಿದ್ದರಾದರೂ ಸುಲಭಕೋಪಿಗಳು. ಅದ್ದರಿಂದ ಹುಡುಗರಿಗೆ ಅವರನ್ನು ಕಂಡರೆ ಹೆದರಿಕೆ. 
ಬಿ. ಎಂ. ಶ್ರೀಕಂಠಯ್ಯನವರಿಗೆ "ವಿದ್ಯಾರ್ಥಿಗಳಿಗೆ | ಪ್ರೊಫೆಸರುಗಳ ವಿಷಯದಲ್ಲಿ 


ಟ್ಯೂಟರ್‌ಗಿರಿ ೨೧೯ 


1 
ಇರಬೇಕಾದಷ್ಟು ಗೌರವವಿಲ್ಲ'' ಎಂಬ ಶಂಕೆಯಿದ್ದಂತೆ ತೋರುತ್ತಿತ್ತು. ಅವರು ತಮ್ಮ 
ಬಿಗುಮಾನವನ್ನು ಎಂದೂ ಸಡಿಲಿಸುತ್ತಿರಲಿಲ್ಲ. ಗಂಭೀರದ ಗೌರಮ್ಮ ಎಂದರೆ... 
ಬಿ. ಎಂ. ಶ್ರೀ! ಅವರೊಡನೆ ನಾನು ಅಳುಕಿಲ್ಲದೆ ಮಾತಾಡಲಾರಂಭಿಸಿದ್ದು ಅಧ್ಯಾಪಕನಾಗಿ 
ಕೆಲವು ವರ್ಷ ಕಳೆದ ಮೇಲೆ! ಗತ್ತುಗಾಂಭೀರ್ಯಗಳಲ್ಲಿ ಬಿ. ಎಂ. ಶ್ರೀಯವರಿಗೆ ಸಮ 
ಸಮ ಎನ್ನಬಹುಂದಾದವರು--ಪ್ರೊ. ವಾಡಿಯ. 
ಹೊಸದಾಗಿ ಉಪಾಧ್ಯಾಯವರ್ಗಕ್ಕೆ ಸೇರಿದ ನನಗೆ ನನ್ನ ಗುರುಗಳ ಪೈಕಿ ಮಾದರಿ 
ಯಾಗಬಹುದಾದವರು ಯಾರು? ಮೇಲೆ ಹೆಸರಿಸಿದವರೆಲ್ಲರಿಗಿಂತಲೂ ಹೆಚ್ಚಾಗಿ ನಾನಂ 
ಮೆಚ್ಚಿಕೊಂಡಿದ್ದವರು--ಪ್ರೊ. ಜೆ. ಸಿ. ರಾಲೊ. ಠೀವಿ, ಗತ್ತು, ಶ್ರೀಮದ್ಗಾಂಭೀರ್ಯ 
ಇತ್ಯಾದಿಗಳು ಎಂದೂ ಅವರ ಬಳಿ ಸುಳಿದದ್ದಿಲ್ಲ. ಪಾಠ ಹೇಳಿದ ಮೇಲೆ ವೇದಿಕೆಯಿಂದ 
ಕಿಟಿಕಿಗೆ ದಾಪುಗಾಲು ಹಾಕಿ ಕಾರಿಡರ್‌ಗೆ ನೆಗೆಯಬಲ್ಲವರು--ರಾಲೊ ! ಅವರ ಅವಿಧ್ಯುಕ್ತ 
ನಡವಳಿಕೆ, ಮಾತುಗಾರಿಕೆ, ಹಾಸ್ಯ, ಇವೆಲ್ಲ ನನ್ನ ಮನೋಧರ್ಮಕ್ಕೆ ಹಿತ. ತರಗತಿಯಲ್ಲಿರಂ 
ವಾಗ ರಾಲೋವಿನಂತೆ, ಹೊರಗೆಲ್ಲ ಎಸ್‌. ವಿ. ಕೆ. ಯಂತೆ ನಡೆದುಕೊಳ್ಳಬೇಕೆಂದು 
ತೀರ್ಮಾನಿಸಿದೆ. 
ಎಸ್‌. ವಿ.ಕೆ. ಯಂತೆ ನಡೆದುಕೂಳ್ಳುವುದು ನನಗೆ ಕಷ್ಟವೇ ಆಯಿತು. ಅದಕ್ಕೆ 
ಮುಖ್ಯಕಾರಣ : ನನಗೆ ಸಾಕಾದಷ್ಟು ಆತ್ಮವಿಶ್ವಾಸವಿರಲಿಲ್ಲ. ನನ್ನ ಎತ್ತರ ಕೇವಲ 
5 ಅಡಿ 38 ಅಂಗುಲ. ಇದು ನನ್ನ ಮೇಲೆ ಹಂಡುಗತನದ ಮುದ್ರೆಯನನ್ನ ಅಳಿಸಲಾಗ 
ದಂತೆ ಒತ್ತಿಬಿಟ್ಟಿತ್ತು! ತರಗತಿಗೆ ಹೋದರೆ ಹುಡುಗರು ತಮಗಿಂತ ಕಿರಿಯನಂತೆ 
ಕಾಣುತ್ತಿದ್ದ ನನ್ನನ್ನು ಹೇಗೆ ತಾನೆ ಗೌರವಿಸಿಯಾರು! ಮುಂದೆ ನಾನು ಲೆಕ್ಟರರ್‌ 
ಆಗಿ ತೀ. ನಂ. ಶ್ರೀಕಂಠಯ್ಯ (ಅವರೂ ಎರಡು ಮೂರು ತಿಂಗಳು ನನ್ನ ಪಾಠ ಕೇಳಿ 
ದವರು!) ನನ್ನ ಸ್ನೇಹಿತರಾದ ಮೇಲೆ ಅವರು ನನ್ನನ್ನು ಆಪಾದಮಸ್ತಕ ನೋಡಿ 
“How can anybody look up to you!’ ಎಂದು ಹಾಸ್ಯಮಾಡುತ್ತಿದ್ದದ್ದು 
ನೆನಪಿದೆ. | 
ಇದಲ್ಲದೆ, ನಾನು ವಿದ್ಯಾರ್ಥಿಯೂ ಹೌದು, ಮೇಷ್ಟರೂ ಹೌದು; ಎಡಬಿಡಂಗಿ! 
ಇಲಕ್ಕೂಷನ್‌ (€|ಂcಟton) ಸ್ಪರ್ಧೆಗಳಲ್ಲಿ, ಭಾಷಣ ಸ್ಪರ್ಧೆಗಳಲ್ಲಿ, ಚರ್ಚಾಕೂಟಗಳಲ್ಲಿ, 
ಭಾಗವಹಿಸಿ ನಾನು ಅನೇಕ ವೇಳೆ' ವೇದಿಕೆಯ ಮೇಲೆ ನಿಂತದ್ದರಿಂದಾಗಿ ಹುಡುಗರಿಗೆಲ್ಲ 
ನಾನು ಇನ್ನೂ ಎಂ.ಎ. ಓದುತ್ತಿರುವವನೆಂದು ತಿಳಿದಿತ್ತು. ಈಗ ಮೇಷ್ಟರ ವೇಷ 
ಹಾಕಿಕೊಂಡು ಅವರೆದುರಿಗೆ ನಿಂತರೆ ಕೀಟಲೆಕುಚೋದ್ಯಗಳಿಗೆ ಆಹ್ವಾನ ಕೊಟ್ಟಂತೆ! 
ರುಮಾಲು--ಹಿರಿತನದ ಲಾಂಛನ ಸ್ವಲ್ಪಮಟ್ಟಿಗೆ ನನ್ನ ನೆರವಿಗೆ ಒಂತು. ನಾನೆಂ 
ಲೆಕ್ಟರರಾಗಿ ಮತ್ತೆ ಕಾಲೇಜಿಗೆ ಬರುವವರೆಗೂ ಅದನ್ನು ಬಳಸುತ್ತಿದ್ದು ಅನಂತರ ಅದಕ್ಕೆ 
ವಿದಾಯ ಹೇಳಿದೆ. ಮಹಾರಾಜರ ಕಾಲೇಜಿನಲ್ಲಿ ಗೌನ್‌ ಇಲ್ಲದ, ರುಮಾಲಿಲ್ಲದ, ಹೊಸ 
ಯುಗಕ್ಕೆ ನಾನೇ ಪ್ರವರ್ತಕ ಎಂದು ಮುಂದಿನ ಇತಿಹಾಸಕಾರರು ಸಂದೇಹವಿಲ್ಲದೆ 
ಹೇಳಬಹುದು ! 
ಹ ನಾನು ರುಮಾಲನ್ನು ತ್ಯಜಿಸಿದ್ದು ಹಾಸ್ಯ ಸನ್ನಿವೇಶವೊಂದಕ್ಕೆ ಅವಕಾಶ ಕೊಟ್ಟಿತು. 
ಇದು ಸುಮಾರಂ 1930ರ ಮಾತು. ಇಪ್ಪತ್ತರ ದಶಕದಲ್ಲಿ ನಮ್ಮ ಕಾಲೇಜಿಗೆ ಹುಡುಗಿ 


೨೨೦ ಸಂಜೆಗಣ್ಣಿನ ಹಿನ್ನೋಟ 


ಯರು ಬರುತ್ತಿದ್ದದ್ದು ಅಪರೂಪ. ಮಹಾರಾಣಿ-ಮಹಿಳೆಯರ ಕಾಲೇಜಿನಲ್ಲಿ ಕೂಡ 
(ನಾನು ಅಲ್ಲಿ ಪಾಠ ಹೇಳಲಾರಂಭಿಸಿದ್ದು 1927ರಲ್ಲಿ) ಇಂಟರ್ಮಿೀಡಿಯೆಟ್‌ ಮತ್ತು 
ಬಿ.ಎ. ತರಗತಿಗಳಲ್ಲಿ 15-20 ಹುಡುಗಿಯರಿದ್ದರೆ ಹೆಚ್ಚು. ಮಹಾರಾಜರ ಕಾಲೇಜಿಗೆ 
ಹಂಡುಗಿಯರು ಹೆಚ್ಚಾಗಿ ಬರಲಾರಂಭಿಸಿದ್ದು ಆನರ್ಸ್‌ ತರಗತಿಗಳು ಪ್ರಾರಂಭವಾದ 
ಮೇಲೆ. 1930 ಅಥವಾ 31ರಲ್ಲಿರಬಹುದು--ಬೇಸಗೆ ರಜ ಮುಗಿದು ಕಾಲೇಜಂ 
ಆಗತಾನೆ ತೆರೆದಿತ್ತು. ಮೊದಲ ದಿನ ಆನರ್ಸ್‌ ಕ್ಲಾಸಿಗೆ ಪಾಠ ಹೇಳಲು ಹೋದಾಗ 
ಅಲ್ಲಿ ಒಬ್ಬಳೇ ಒಬ್ಬ ಹುಡುಗಿ ಕುಳಿತಿದ್ದಳು. ಉಳಿದ ವಿದ್ಯಾರ್ಥಿಗಳು ಬರುವವರೆಗೂ 
ಕಾಲ ಕಳೆಯಬೇಕಲ್ಲ! ನಾನು ವೇದಿಕೆಯ ಮೇಲಿನ ಕುರ್ಚಿಯಲ್ಲಿ ಕೂರದೆ ಒಂದು 
ಡೆಸ್ಕಿನ ತುದಿಯ ಮೇಲೆ ಅರ್ಧ ಒರಗಿ ಅರ್ಧ ಕೂತಂ ಆಕೆಯೊಡನೆ ಮಾತು 
ಪ್ರಾರಂಭಿಸಿದೆ: ``ನೀವು ಮೈಸೂರಿನವರೆ ಹೊರಗಿನವರೆ, ಇಂಟರ್ಮಿಡಿಯಟ್‌ ಪರೀಕ್ಷೆ 
ಯನ್ನು ಯಾವ ಕಾಲೇಜಿನಿಂದ ಪಾಸುಮಾಡಿದಿರಿ'' ಇತ್ಯಾದಿ. ಅಧ್ಯಾಪಕರೆಲ್ಲ ಗೌನು 
ರುಮಾಲುಗಳನ್ನು ಹಾಕಿಕೊಂಡು ತರಗತಿಗೆ ಹೋಗುತ್ತಿದ್ದ ಕಾಲ. ನಾನು ಆ ಲಾಂಛನ 
ಗಳನ್ನು ಧರಿಸಿರಲಿಲ್ಲ. ಅಲ್ಲದೆ 5 ಅಡಿ 33 ಅಂಗುಲ (ಆ ಅರ್ಧ ಅಂಗುಲವನ್ನು 
ಕಡೆಗಣಿಸುವಷ್ಟು ಶ್ರೀಮಂತನಲ್ಲ ನಾನು!) ಎತ್ತರದವನು. ಆಕೆ "ಇವನು ನನ್ನ ಸಹಪಾಠಿ 
ಯಾಗಲಿರುವವನು, ಸಲಿಗೆಯನ್ನು ಬೆಳಸುವ ಪ್ರಯತ್ನ ಮಾಡುತ್ತಿದ್ದಾನೆ'' ಎಂದು 
ಕೊಂಡಳು. ನನಗೆ "ರಾಸ್ತಾಕ ರೋಮಿಯೊ' ಪಟ್ಟವನ್ನು ಕಟ್ಟಿದಳು. ಇತರ ವಿದ್ಯಾರ್ಥಿ 
ಗಳು ಬಂದಮೇಲೆ ನಾನು ವೇದಿಕೆಯನ್ನು «ಹತ್ತಿ ಪಾಠ ಪ್ರಾರಂಭಿಸಿದೆ; ಆಗ ಆಕೆ 
“ಓಹೋ, ಈ ಪ್ರಾಣಿ ಮವೇಷ್ಟರು!'' ಎಂದುಕೊಂಡು ತನ್ನಲ್ಲಿ ತಾನೇ ನಕ್ಕುಕೊಂಡಳು. 
ಇದನ್ನು ತನಗೆ ಪರಿಚಿತರಾದ ರಾಳೃಪಲ್ಲಿ ಅನಂತಕೃಷ್ಣಶರ್ಮರೊಡನೆ ನಗುತ್ತ ಹೇಳಿ 
ಕೊಂಡಳು. ಅವರು ನನ್ನನ್ನು ಹಾಸ್ಯಮಾಡಿದಾಗಲೇ ಈ ವಿಷಯ ನನಗೆ ತಿಳಿದದ್ದು. 

ನಾನು ಟ್ಯೂಟರಾಗಿದ್ದದ್ದು ಐದು ತಿಂಗಳು ಮಾತ್ರ. ಎಳೆಯ ನಿಂಬೇಕಾಯಿಯೇ 
ಹೌದಾದರೂ ಕೆಲಸವನ್ನು ತಕ್ಕಮಟ್ಟಿಗೆ ನಿರ್ವಹಿಸಿದೆನೆಂದಂ ನೆನಪು. 

* x ೫ 

ತಂದೆಯ ಉತ್ತರಕ್ರಿಯ ಮುಗಿದ ಮೇಲೆ ನಾನ ಖಾಯಿಲೆ ಮಲಗಿದ್ದನ್ನೂ 
ಅನಾರೋಗ್ಯ ದೀರ್ಫಕಾಲ ಕಾಡಿದ್ದರಿಂದಾಗಿ 1924ರಲ್ಲಿ ಎಂ.ಎ. ಪರೀಕ್ಷೆಗೆ (ಒಂದು 
ಪೇಪರು ವಿನಾ) ಕೂರಲಾಗಲಿಲ್ಲ ಎಂಬುದನ್ನೂ ಹಿಂದೆ ಕಾಣಿಸಿದ್ದೇನೆ. ನಾನು ಎಂ.ಎ. 
ಮುಗಿಸಿದ್ದು 1925ರಲ್ಲಿ. ಆಗ ಕಾಲೇಜಿನಲ್ಲಿ ಕೆಲಸ ಯಾವುದೂ ಖಾಲಿ ಇರಲಿಲ್ಲ. ಆದರೆ 
ನಾನು ನಿರುದ್ಯೋಗಿಯಾಗಿ ಕಾಲಹಾಕಬೇಕಾಗಿರಲಿಲ್ಲ. ಮೈಸೂರಿನಲ್ಲೇ ಮಹಾರಾಜರ 
ಹೈಸ್ಕೂಲಿನಲ್ಲಿ ಅಧ್ಯಾಪಕನ ಕೆಲಸ ಸಿಕ್ಕಿತು. ಸಂಬಳ : 75 ರೂಪಾಯಿ ಗ್ರೇಡು (75- 
10-125) ಎಲ್ಲೋ ದೂರದಲ್ಲಿ ಮಿನುಗುತ್ತಿತ್ತು. ಅದರ ಅನಿಶ್ಚಿತತೆಯನ್ನು ನೆನೆದು 
ನಾನು ತಲೆ ಕೆಡಿಸಿಕೊಳ್ಳಲಿಲ್ಲ--ಆ ಕೆಲಸದಲ್ಲಿ ಹೆಚ್ಚು ಕಾಲ ನಿಲ್ಲುವುದಿಲ್ಲ ಎಂದು ಮನಸ್ಸಿ 
ನಲ್ಲ ನಿಶ್ಚಯಿಸಿಕೊಂಡಿದ್ದೆ. ಬಿ.ಎ. ಕ್ಲಾಸಿಗೆ ಸೇರಿದಂದಿನಿಂದಲೂ ನನ್ನ ಆಸೆ ಕಾಲೇಜಿನಲ್ಲಿ 
ಅಧ್ಯಾಪಕನಾಗಬೇಕೆಂದು. ಅದು ಸಾಧ್ಯವಾಗದಿದ್ದರೆ ಬೊಂಬಾಯಿಗೆ ಹೋಗಿ ಅಲ್ಲಿ 
ಯಾವುದಾದರೂ ಕೆಲಸ ಸಂಪಾದಿಸುವುದು ; ಸಂಜೆಯ ಹೊತ್ತು ಲಾ ಕಾಲೇಜಿಗೆ ಹೋಗಿ 


ಟ್ಯೂಟರ್‌ಗಿರಿ ೨೨೧ 


ಎಲ್‌.ಎಲ್‌.ಬಿ. ಮಾಡಿಕೊಂಡು ಬಂದು ಲಾಯರಾಗುವುದು- ಇದು ನಾನು ಹಾಕಿ 
ಕೊಂಡಿದ್ದ ಯೋಜನೆ. ಕೂಡಲೆ ಬೊಂಬಾಯಿಗೆ ಹೋಗುವಂತಿಲ್ಲ. ಸಂಸಾರ ನಡೆಸಲಂ 
ಸ್ವಲ್ಪ ಹಣ ಕೂಡಿಟ್ಟು ಅನಂತರ ಹೊರಡಬೇಕು. 

ಮುಂದಿನ ಕಾರ್ಯಕ್ರಮ ಏನಾದರೂ ಆಗಲಿ, ಸದ್ಯಕ್ಕೆ ಕೆಲಸ ಬೇಕಾಗಿತ್ತು, ಅದು 
ಸಿಕ್ಕಿತು. ಅದುವರೆಗೆ ನಾನು ಒಂದು ದೃಷ್ಟಿಯಿಂದ ನೋಡಿದರೆ ನಿರಾಧಾರ ಪರಂ 
ಜ್ಯೋತಿ. ನನ್ನದಾಗಿ ಏನೂ ಸಂಪಾದನೆಯಿರಲಿಲ್ಲ. ಇದ್ದ ಅಲ್ಪಸ್ವಲ್ಪ ಪಿತ್ರಾರ್ಜಿತ 
ಆಸ್ತಿಯನ್ನು ಅವಲಂಬಿಸಿ ನಿಲ್ಲುವಂತಿಲ್ಲ--ನಮ್ಮ ಸಂಸಾರ ದೊಡ್ಡದು. ಟ್ಯೂಟರ್‌ಗಿರಿ 
ಮುಗಿದ ಮೇಲೆ ಮನಸ್ಸಿನಲ್ಲಿ ಒಂದು ಬಗೆಯ ಶಂಕೆಯಿತ್ತು: ಸಂಸಾರವನ್ನು ನಿರ್ವಹಿಸು 
ವುದು ಹೇಗೆ? ಕೆಲಸ ಸಿಕ್ಕದಿದ್ದರೆ ಏನು ಗತಿ, ಎಂದು. ಈಗ ಆ ಭಯವಿಲ್ಲ. ಕಾಲೇಜಿನ 
ಕೆಲಸ ಸಿಕ್ಕಲಿ ಸಿಕ್ಕದಿರಲಿ, ಲಾಯರಾಗುವುದಂ ಸಾಧ್ಯವಾಗಲಿ ಆಗದಿರಲಿ, ಹೆ ಓಸ್ಕೂಲಿನಲ್ಲೇ 
ಮುಂದುವರಿಯುವುದು ಕಷ್ಟವಲ್ಲ. ಇತರರ ಮೇಲೆ ಭಾರ ಹಾಕದೆ ನನ್ನ ಜೀವನವನ್ನು 
ನಾನು ನಡಸಬಲ್ಲೆ ; ಸಂಸಾರದ ಜವಾಬ್ದಾರಿಯನ್ನೂ ಹೊರಬಲ್ಲೆ--ಈ ಧೈರ್ಯ 
ಬಂತು. ಆರ್ಥಿಕ ಭದ್ರತೆಯಿಂದ ಬಂದ ಧೈರ್ಯದ ಜೊತೆಗೆ ಹಿಂಜರಿಕೆಯಿಲ್ಲದೆ ಆಲೋಚನೆ 
ಮಾಡುವ ಧೈರ್ಯವೂ, ನನಗೆ ಪ್ರಿಯವಾದ ವಿಷಯಗಳನ್ನೇ ಕುರಿತು ಓದುವ, ಚಿಂತನೆ 
ಮಾಡುವ ಸ್ವಾತಂತ್ರ್ಯವೂ ಬಂದವು. ಎಂ.ಎ. ಮುಗಿದ ಮೇಲೆ ನಾನು ಪರೀಕ್ಷೆಗೆ ಗೊತ್ತಾದ 
ವಿಷಯಗಳನ್ನೆಲ್ಲ ಓದಿಯೇ ತೀರಬೇಕೆಂಬನಿರ್ಬಂಧ ಕಳೆದು ಹೋಯಿತಷ್ಟೆ. ಆ ನಿರ್ಬಂಧಕ್ಕೆ 
ನಾನು ಹಿಂದೂ ಅಷ್ಟಾಗಿ ಸಿಕ್ಕಿಬಿದ್ದಿರಲಿಲ್ಲ. ಆದರೂ "ಮಾಡಬೇಕಾದ್ದನ್ನು ಕಡೆಗಣಿಸಿ 
ಇತರ ಹವ್ಥಾಸಗಳಿಗೆ ಮನಸ್ಸು ಕೊಡಂತ್ತಿದ್ದೇನಲ್ಲ' ಎಂಬ ಯೋಚನೆ ಬಾಧಿಸುತ್ತಿತ್ತು. 
ಈಗ ಮನಸ್ಸಾಕ್ಷಿಯ ಬಾಯಿ ಮುಚ್ಚಿ ಸುವುದು ಸುಲಭವಾಯಿತು. ಒಟ್ಟಿನಲ್ಲಿ ನನ್ನ ಬದುಕು 
ನಿರ್ದಿಷ್ಟವಾದ ಘಟ್ಟವೊಂದಕ್ಕೆ ಬಂದು ಭದ್ರವಾದ ತಳಹದಿಯ ಮೇಲೆ ನಿಂತಂತಾಯಿತು 

ನಾನಂ ಮಹಾರಾಜರ ಹೈಸ್ಕೂಲಿನಲ್ಲಿ ಮೇಷ್ಟರಾಗಿದ್ದದ್ದು ಎರಡು ವರ್ಷಕಾಲ 
ಹೈಸ್ಕೂಲುಗಳ ವಾತಾವರಣ ಈಗ ಹೇಗಿದೆಯೋ ನನಗೆ ತಿಳಿಯದು. ಆಗ ಅಲ್ಲಿಯ 
ಸ್ಥಿತಿಗತಿಗಳು ಅಷ್ಟೇನೂ ಆಕರ್ಷಕವಾಗಿರಲಿಲ್ಲ. ಸಂಬಳವೊಂದನ್ನು ಮಾತ್ರ ಗಣನೆಗೆ 
ತಂದುಕೊಂಡರೆ ಕಾಲೇಜಿನ ಪರಿಸ್ಥಿತಿಯೂ 'ಚೆನ್ನಾ ಗಿರಲಿಲ್ಲ. "ಲೆಕ್ಕ ರರ್‌'ಗಳ ಸಂಬಳ 
100ರಿಂದ ಆರಂಭ. ಕನ್ನಡ ತಮಿಳು ತೆಲುಗು 'ಮುಂತಾದ ಭಾರತೀಯ ಭಾಷೆಗಳ 
ಇಲಾಖೆಯಲ್ಲಿ ಎಂ.ಎ. ಮಾಡಿದವರನ ನ್ನು ಕೂಡ "ಪಂಡಿತರು' ಎಂದು ಕರೆದು 60 
ರೂಪಾಯಿ ಸಂಬಳದ ಮೇಲೆ ನೇವ ಉಂಟು. ಅವರು ಮಾಡುತ್ತಿದ್ದ 
ಕೆಲಸವೇನೋ ಲೆಕ್ಚ ರರ್‌ ಕೆಲಸವೇ! ಜಿ. ಪಿ. ರಾಜರತ್ನಂ, ಕೆ. ವೆಂಕಟರಾಮಪ್ಪ--ಇಂಥ 
ಮೇಧಾವಿಗಳನ್ನು ಕೂಡ "ಇ ಪಂಡಿತ'ರಾಗಿ 60 ಕಯ ಮೇಲೆ ಮೊದಲು ನೇವಿಂಸಿ 
ಕೊಂಡರೆಂದು ನೆನಪು. ರಾಳ ಪಲ್ಲಿ ಅನಂತ ಕೃಷ್ಣಶರ್ಮರು ಸಂಸ್ಕೃತ, ಪಾಳಿ. 
ತೆಲುಗು, ಸಂಗೀತ--ಇವೆಲ್ಲದರಲ್ಲೂ ಘನ ವಿದ್ವಾಂಸರು ; ' ತೆಲುಗಿನಲ್ಲೂ ಕನ್ನಡದಲ್ಲೂ 
ಕೃತಿಗಳನ್ನು ರಚಿಸಿ ಪ್ರಸಿದ್ಧಿ ಪಡೆದಿದ್ದರು; ಚೆನ್ನಾಗಿ ಇಂಗ್ಲಿಷ್‌ ಓದಿಕೊಂಡಿದ್ದರು. 
ಸುಮಾರು 40 ವರ್ಷ "ಸೇವೆ ಸಲ್ಲಿಸಿ ನಿವೃತ್ತರಾದಾಗ ಅವರಿಗೆ ಬರುತ್ತಿದ್ದ ಸಂಬಳ 120 
ರೂಪಾಯಿ! 

ಹೈಸ್ಕೂಲಿನಲ್ಲಿ ಪರಿಸ್ಥಿತಿ ಇನ್ನೂ ಕೇಡು. ಬಿ.ಎ. ಮಾಡಿದವರಿಗೆ ಕೆಲಸಕ್ಕೆ ಸೇರಿದಾಗ 
ಕೊಡುತ್ತಿದ್ದ ಸಂಬಳ 50 ರೂಪಾಯಿ- ಕೆಲವರಿಗೆ 35 ರೂಪಾಯಿ ಕೊಟ್ಟದ್ದೂ 
ಉಂಟೆಂದು ಕೇಳಿದ್ದೇನೆ. ಬಡತಿಗಾಗಿ ದಶಕಗಳ ಕಾಲ ಕಾಯಬೇಕಾಗುತ್ತಿತ್ತು. 
ಮಹಾರಾಜರ ಹೈಸ್ಕೂಲಿನಲ್ಲಿ ನನ್ನ ಸಹೋದ್ಯೊಗಿಗಳೂ ಆಪ್ತ ಮಿತ್ರರೂ ಆಗಿದ್ದ 
ಎಂ. ಸ್ವಾಮಿನಾಥನ್‌ರಿಗೆ ಆಗ ಸುಮಾರು 35 ವರ್ಷ. ಆ ವೇಳೆಗೆ 14-15 ವರ್ಷ ಸೇವೆ 
ಸಲ್ಲಿಸಿದ್ದಿರಬೇಕು. ಆಗ ಅವರಿಗೆ ಬರುತ್ತಿದ್ದ ಸಂಬಳ 75 ರೂಪಾಯಿ! ; 

ಉಪಾಧ್ಯಾಯರಿಗೆ-- ಅಂದರೆ ಉಪಾಧ್ಯಾಯ ವ್ಯಕ್ತಿಗಳಿಗಲ್ಲ, ಉಪಾಧ್ಯಾಯ ವೃತ್ತಿಗೆ 

--ಅಧಿಕಾರಿಗಳಿಂದಲೂ ಸಾರ್ವಜನಿಕರಿಂದಲೂ ಸಲ್ಲಂತ್ತಿದ್ದ ಹೊಗಳಿಕೆಯನ್ನೇನಾದರೂ 
ಬ್ಯಾಂಕಿನಲ್ಲ 'ಕ್ಯಾಷ್‌' (೩8h) ಮಾಡಬಹುದಾಗಿದ್ದರೆ, ಚೆಕ್ಕುಕೊಟ್ಟು ಹಣ ಪಡೆಯು 
ವಂತೆ ಆಹೂ ೧ಗಳಿಕೆಯನ್ನು ಕೊಟ್ಟು ಹಣ ಪಡೆಯಬಹಂದಾಗಿದ್ದರೆ, ಮೇಷ್ಟರೆಲ್ಲ ಲಕ್ಷಾಧಿ 
ಕಾರಿಗಳಾಗುತ್ತಿದ್ದರು! ಉಪಾಧ್ಯಾ ಯಂ ವೃತ್ತಿಯನಲ್ನಿ ಎಲ್ಲರೂ ಹೊಗಳುವವರೇ :- 

`'ವಿಗ್ರಹಶಿಲ್ಬಿಗಳ ಮೂಲಸಾಮಗ್ರಿಯೆಂದರೆ ಲೋಹ ಅಥವಾ ಕಲ್ಲು. ನಿಮ್ಮ 
(ಉಪಾಧ್ಯಾಯರ) ಮೂಲಸಾಮಗ್ರಿಯಾದರೋ, ಜೀವಂತ ಮಾನವನ ಆತ್ಮ! ಮುಂದೆ 
ಬರಲಿರುವ ಯುಗವನ್ನು ನಿರ್ಮಿಸುವವರು ಯಾರು? ಇಂದಿನ ವಿದ್ಯಾರ್ಥಿಗಳು. 
ಆ ವಿದ್ಯಾರ್ಥಿಗಳ ವ್ಯಕ್ತಿತ ವನ್ನು ರೂಪಿಸುವವರು ಯಾರಂ? ನೀವು, ಉಪಾಧ್ಯಾಯರು! 
ಲೋಕದ ಭವಿಷ್ಯ ನಿಮ್ಮ ಕೈಯಲ್ಲಿದೆ. ಇಂಥ ವೃತ್ತಿಯಲ್ಲಿ ಇರುವವರಿಗೆ ಆ ವೃತ್ತಿಯೇ 
ಪ್ರತಿಫಲ! ಹಣಕ್ಕೇನು, ಕಳ್ಳನೂ ಸಂಪಾದಿಸುತ್ತಾನೆ !''. ವೇದಿಕೆಯ ಮೇಲೆ ಇಂಥ 
ಉಪನ್ಯಾಸಗಳು ಸರ್ವಸಾಮಾನ್ಯ. 

ಉಪಾಧ್ಯಾಯರ ವಿಷಯದಲ್ಲಿ ಒಂದು ಬಗೆಯ ಸದ್ಭಾವನೆಯೇನೋ ಇತ್ತು; 
ಅದರಲ್ಲಿ ಶೇಕಡಾ 75ರಷ್ಟು ಕನಿಕರ, 25ರಷ್ಟು ಗೌರವ. ಕನಕರಕ್ಕೆ ಪಾತ್ರರಾಗುವುದು 
ಹಿತವಲ್ಲ! ಬಿ. ಎಂ. ಶ್ರೀಕಂಠಯ್ಯನವರಿಗೆ ಮೇಲೆ ಬಣ್ಣಿಸಿದಂಥ ಉಪನ್ಯಾಸಗಳನ್ನು ಕೇಳಿ 
ಕೇಳಿ ತಲೆ ಚಿಟ್ಟುಹಿಡಿದುಹೋಗಿದ್ದಿರಬೇಕು. ಅವರು ಯಾವುದೋ ಒಂದಂ ಸಂದರ್ಭದಲ್ಲಿ 
`“ಉಪಾಧ್ಯಾಯವೃತ್ತಿಯನ್ನು ನಾವು ಎಷ್ಟೇ ಹೊಗಳಲಿ, ಜನಸಾಮಾನ್ಯದ ದೃಷ್ಟಿಯಲ್ಲಿ 
(ಉಪಾಧ್ಯಾಯರ ಶಿಷ್ಯರ ದೃಷ್ಟಿಯಲ್ಲಿ ಕೂಡ!) ವ್ಯಕ್ತಿಗೆ ಸಲ್ಲುವ ಗೌರವ ಅವನ ಆರ್ಥಿಕ 
ಸ್ಥಿತಿಯನ್ನು ಅವಲಂಬಿಸುತ್ತದೆ. "ಹೀಗಿರುವುದು ಸರಿಯಲ್ಲ' ಎಂದು ವಾದಿಸಿದ್ದರಿಂದ 
ಏನೂ ಪ್ರಯೋಜನವಿಲ್ಲ. ಆ ದೃಷ್ಟಿ ನಮ್ಮೆಲ್ಲರಲ್ಲೂ ಇದ್ದೇ ಇದೆ. ಉಪಾಧ್ಯಾಯರಿಗೆ 
ಹೆಚ್ಚು ಸಂಬಳಕೊಟ್ಟರೆ ಅದರಿಂದ ಅವರ ವೃತ್ತಿಯ ಘನತೆಯೇನೂ ಕಡಮೆ 
ಯಾಗುವುದಿಲ್ಲ. ಅವರು ಜನಸಾಮಾನ್ಯರ ಕನಿಕರಕ್ಕೆ ಪಾತ್ರರಾಗುವಂತೆ ಮಾಡುವುದು 
ಸರಿಯಲ್ಲ'' ಎಂದು ವಿಶ್ವವಿದ್ಯಾಲಯದ ಕುಲಪತಿಗಳಿಗೆ ಕಾಗದ ಬರೆದರಂತೆ. 

ಈಗಲೇನೋ ವಿದ್ಯಾ ಇಲಾಖೆಯಲ್ಲೂ ವಿಶ್ವವಿದ್ಯಾಲಯದಲ್ಲೂ ಅಧ್ಯಾಪಕರ ಸಂಬಳ 
ಸಮರ್ಪಕವಾಗಿದೆ ಎಂದು ಕೇಳಿ ಸಂತೋಷಪಟ್ಟಿದ್ದೇನೆ. 

ಸಂಬಳದ ವಿಷಯವನ್ನು ಮರೆತರೆ, ಮಹಾರಾಜರ ಕಾಲೇಜಿನ ಪರಿಸ್ಥಿತಿ ಹೊಗಳಿಕೆಗೆ 
ಮೀರಿದ್ದು. ಆಗ ತಾನೆ ಲೆಕ್ಚರರಾಗಿ ಕೆಲಸಕ್ಕೆ ಸೇರಿದ ಯುವಕನಿಗೂ "ನಾನು ಯಾವ 
ಕೆಲಸವನ್ನಾದರೂ ನಿರ್ವಹಿಸಬಲ್ಲೆ' ಎನ್ನಿಸುವಂತೆ ಧೈರ್ಯ-ಆತ್ಮವಿಶ್ವಾಸಗಳನ್ನು 
ಕೊಡುವ ವಾತಾವರಣ, ಅಲ್ಲಿಯದು. ಹೈಸ್ಕೂಲಿನಲ್ಲಿ ಅಂಥ ವಾತಾವರಣವಿತ್ತೆಂದು 
ಹೇಳಲಾರೆ. “ನೀನೊಬ್ಬ ಕೆಳದರ್ಜೆಯ ನೌಕರ, ತಾಬೇದಾರ ; ನೆನಪಿರಲಿ!' ಎಂದು 
ಸಾರಿ ಹೇಳುವಂತಿತ್ತು, ಅಲ್ಲಿಯ ವಾತಾವರಣ. ಕಾಲೇಜಿನಿಂದ. ಹೊಸದಾಗಿ ಬಂದದ್ದ 
ರಿಂದ, ಹೈಸ್ಕೂಲಿನಲ್ಲಿ ಹೆಚ್ಚು ಕಾಲ ನಿಲ್ಲದೆ ಇದ್ದದ್ದರಿಂದ, ನನಗೆ ಅಲ್ಲಿಯ ಕುಂದು 
ಕೊರತೆಗಳು ಬಹಳ ದೊಡ್ಡವಾಗಿ ಕಂಡಿದ್ದಿರಬಹಂದು. ನನ್ನ ಮಾತಿನಲ್ಲಿ ಉತ್ಪ್ರೇಕ್ಷೆ 
ಇರುವುದು ಸಾಧ್ಯ: ಆದರೆ ಆ ಉತ್ಪ್ರೇಕ್ಷೆಗೆ ವಸ್ತುಸ್ಥಿತಿಯ ಆಧಾರವಿತ್ತು. ವಾರಕ್ಕೆ 
ಸುಮಾರು 22 ಘಂಟೆ (ಪೀರಿಯಡ್‌) ಪಾಠ ಹೇಳಬೇಕು. ಯಾರಾದರೊಬ್ಬರು 
ಮೇಷ್ಟರು ರಜ ತೆಗೆದುಕೊಂಡರೆ ಅವರ ಕೆಲಸವನ್ನು ಇತರರು ಮಾಡಬೇಕು. 
ಹೆಡ್‌ಮೇಷ್ಟರಿಗೆ ಸ್ಕೂಲಿನ ಆಡಳಿತದ ಕೆಲಸ ಹೆಚ್ಚಾದ ದಿನ ಅವರ ತರಗತಿಗಳಿಗೆ ಇತರ 
ಮೇಷ್ಟರುಗಳು ಪಾಠ ಹೇಳಬೇಕು. ಸರ್ಕಾರದ ಆಡಳಿತಾಧಿಕಾರಿಗಳು "ಸೆಕ್ರೆಟೇರಿ 
ಯಟ್‌ನಲ್ಲಿರುವ ಜನ ವಾರಕ್ಕೆ ಸುಮಾರಂ 36 ಘಂಟೆ ಕೆಲಸ ಮಾಡಂತ್ತಾರಲ್ಲ? 


೨೨೪ ಸಂಜೆಗಣ್ಣಿನ ಹಿನ್ನೋಟ 


ಮೇಷ್ಟರು ಗೊಣಗುವುದು ಸರಿಯಲ್ಲ'' ಎನ್ನುತ್ತಿದ್ದರಂತೆ. ಆದರೆ, ಸೆಕ್ರೆಟೇರಿಯಟ್‌ನ 
ನೌಕರರು ಮೇಷ್ಟರಂತೆ ದಿನಕ್ಕೆ ನಾಲ್ಕು ಘಂಟೆ ಕಂಠಶೋಷಣೆ ಮಾಡುತ್ತಲೇ 
ಇರಬೇಕಾಗಿಲ್ಲ. ಪ್ರಬಂಧಗಳನ್ನು ತಿದ್ದಲು ನೋಟ್‌ಬುಕ್ಕುಗಳನ್ನು ಮನೆಗೆ ಹೊತ್ತು 
ಕೊಂಡು ಹೋಗಬೇಕಾಗಿಲ್ಲ. ಪಾಠಹೇಳುವುದಕ್ಕೆ ಪೂರ್ವಭಾವಿಯಾಗಿ ಮನೆಯಲ್ಲಿ 
ಓದಿಕೊಳ್ಳಬೇಕಾಗಿಲ್ಲ. 

ಇಷ್ಟೊಂದು ಕೆಲಸವಿರುವಾಗ ಮೇಷ್ಟರು ತಮ್ಮ ಜ್ಞಾನವನ್ನು ಬೆಳಸಿಕೊಳ್ಳಲು 
ಓದುವುದು ಯಾವಾಗ? ಓದಲು ಪುಸ್ತಕಗಳು ಸಿಕ್ಕುವುದೂ ಕಷ್ಟ. ಅವರಿಗೆ ಪುಸ್ತಕ 
ಕೊಳ್ಳುವಷ್ಟು ತ್ರಾಣವಿಲ್ಲ. ಲೈಬ್ರೆರಿಯಲ್ಲಿ ಬಹಂಮಟ್ಟಿಗೆ ಹುಡುಗರಿಗೆ ಬೇಕಾದ ಪುಸ್ತಕ 
ಗಳಿರುತ್ತಿದ್ದವೇ ಹೊರತು ಮೇಷ್ಟರಿಗೆ ಬೇಕಾದುವಲ್ಲ (ನನ್ನ ಹಳೆಯ ಸ್ಕೂಲಾದ 
ವೆಸ್ಲಿಯೆನ್‌ ಹೈಸ್ಕೂಲಿನ ಲೈಬ್ರೆರಿ ಈ ಮಾತಿಗೆ ವಿನಾಯಿತಿ). ನನ್ನ ಸ್ನೇಹಿತರಾಗಿದ್ದ 
ಸತ್ತ್ಯಬೋಧಾಚಾರ್‌ ಎಂಬವರು ಹೇಳಿದ ಕಥೆಯೊಂದು ನೆನಪಿಗೆ ಬರುತ್ತಿದೆ: ಅವರು 
ಯಾವುದೋ ಊರಿನಲ್ಲಿ ಹೃಸ್ಕೂಲಿನ ಮುಖ್ಕೋಪಾಧ್ಯಾಯರಾಗಿದ್ದರಂ. ಹೊಸದಾಗಿ 
ತೆರೆದ ಸ್ಕೂಲು. ಲೈಬ್ರೆರಿಗೆ ಕೆಲವು ನಿಘಂಟುಗಳನ್ನು ತರಿಸಬೇಕೆಂದು ಸ್ಕೊಲು ಬೋರ್ಡಿನ 
ಸಭೆಯಲ್ಲಿ ಹೇಳಿದರಂತೆ. ಬೋರ್ಡಿನ ಸದಸ್ಕರಲ್ಲಿ ಒಬ್ಬರು "ಏನು ಸ್ವಾಮಿ, ನೀವೇನೋ 
ಎಂ.ಎ. ಪ್ಯಾಸು ಮಾಡಿದ್ದೀರಿ, ಬುದ್ಧಿವಂತರು ಅಂತ ನಿಮ್ಮನ್ನು ಕರೆಸಿಕೊಂಡೆವು. ನಿಮಗೆ 
ನಿಘಂಟು ನೋಡದೆ ಪಾಠ ಹೇಳೋಕೆ ಬರುದಿಲ್ಲವೆ!'' ಎಂದು ಮೂದಲಿಸಿದರಂತೆ ! 
ಇಂಥ ಸಂದರ್ಭಗಳು ಅಪರೂಪ, ನಿಜ. ಆದರೆ ಪರಿಸ್ಥಿತಿ ಸಮರ್ಪಕವಾಗಿರಲಿಲ್ಲ 
ಎನ್ನುವುದೂ ನಿಜ. 


ಇನ*ಸ್ಪೆ ಕ್ಷನ್ನಿನ ವೈಖರಿ 

ಈ ಕೊರತೆಗಳಿಗಿಂತ ಮಂಖ್ಯವಾದದ್ದೆಂದರೆ : ಹೈಸ್ಕೂಲಿನ ವಾತಾವರಣದಲ್ಲಿ 
ಅಧ್ಯಾಪಕನ ಆತ್ಮಗೌರವವನ್ನು (861/-:050600) ಪೋಷಿಸುವ ಗಂಣ ಸಾಲದು. ಅದಿಲ್ಲ 
ದಿದ್ದರೆ ವ್ಯಕ್ತಿಯ ಬೆಳವಣಿಗೆಗೆ ಧಕ್ಕೆ ಬರುತ್ತದೆ ; ಕೀಳರಿಮೆ ಕಾಲಿಡುತ್ತದೆ ; ಮೌಲ್ಯ 
ಗಳನ್ನು ಮಾಕರಿಸಂವ ಪ್ರವೃತ್ತಿ ಬೆಳೆಯುತ್ತದೆ. ಕೀಳರಿಮೆಯನ್ನು ಬೆಳಸಲು "ಇನ್‌ಸ್ಪೆಕ್ಷನ್‌' 
ಪದ್ಧತಿ ಸಹಾಯಕವಾಗಿತ್ತು ಎಂದು ನನಗೆ ತೋರಿತಂ. ವಿದ್ಯಾ ಇಲಾಖೆಯ "ಸರ್ಕಲ್‌ 
ಇನ್‌ಸ್ಪೆಕ್ಟರು' (ಆ ಹುದ್ದೆಯ ಈಗಿನ ಹೆಸರು ಬಹುಶಃ "ಡೆಪ್ಯಟಿ ಡೈರೆಕ್ಟರ್‌') ವರ್ಷ 
ಕ್ಕೊಂದು ಸಾರಿ ಹೈಸ್ಕೂಲುಗಳಿಗೆ ಭೇಟಿಕೊಟ್ಟು ಕಚೇರಿಯ ಲೆಕ್ಕಪತ್ರಗಳ ತನಿಖೆ 
ಮಾಡುತ್ತಿದ್ದರು. ಅದಕ್ಕಿಂತ ಮುಖ್ಯವಾಗಿ ಅವರ ಭೇಟಿಯ ಉದ್ದೇಶ: ತರಗತಿಗಳಲ್ಲಿ. 
ಕುಳಿತು ಮೇಷ್ಟರು ಹೇಗೆ ಪಾಠ ಹೇಳುತ್ತಾನೆ ಎಂಬುದನ್ನು ಪರೀಕ್ಷಿಸುವುದು. 

ಈ ಇನ್‌ಸ್ಪೆಕ್ಟರುಗಳು ಬೃಹಸ್ಪತಿಯ ಅಪರಾವತಾರ ಎಂದೇನೂ ಹೇಳುವಂತಿರಲಿಲ್ಲ! 
ನಾನು ಆರನೇ ಫಾರಂನಲ್ಲಿ ಎದ್ಯಾರ್ಥಿಯಾಗಿದ್ದಾಗ ಇಂಥ ಪರೀಕ್ಷೆಯೊಂದು ನಡೆದದ್ದು 
ನೆನಪಿದೆ. ಇನ್‌ಸ್ಸೆಕ್ಟರು ಎಂಥದೋ "ಆಚಾರುರಂ.' ತರಗತಿಯಲ್ಲಿ ಅವರು ಕೇಳಿದ 
ಅಸಂಬದ್ಧ ಪ್ರಶ್ನೆಗಳನ್ನೂ ಅವರ ಮಾತಿನ ಭಾವನೆಯನ್ನೂ ನಾವು (ವಿದ್ಯಾರ್ಥಿಗಳು) 


ಹೈಸ್ಕೂಲಿನಲ್ಲಿ ಮಾಸ್ತರಿಕೆ sik 
ಒಂದು ವಾರ ಅನುಕರಿಸಿ ಹಾಸ್ಯಮಾಡುತ್ತಿದ್ದೆವು. ಅವರ ಮಾತಿನ ಹಾಸ್ಯಾಸ್ಪದ ವೆ ಶಿಷ್ಟ 
ವೊಂದು ಈಗಲೂ ನೆನಪಿನಲ್ಲಿ ನಿಂತಿದೆ : "“your students, don’t you see, have 
no business don’t you see, to come to the class, don’t you see 
without a pen-knife.” ಮೇಷ ರಿಗೆ ಹೇಳಿದ ಮಾತು: ("`ನಿಮ್ಮ ವಿದ್ಯಾರ್ಥಿಗಳು, 
- ತಿಳಿಯಿತೆ, ಕ್ಲಾಸಿಗೆ ಬರುವಾಗ--ತಿಳಿಯಿತೆ, ಚಾಕು ತರದೆ ಬರಬಾರದು. ತಿಳಿಯಿತೆ? ») 
ಅವರ ಮಾತಿನಲ್ಲಿ ಅಲ್ಪವಿರಾಮ ಅರ್ಧವಿರಾಮ ಪೂರ್ಣವಿರಾಮಗಳು ಮಾಡಬೇಕಾದ 
ಕೆಲಸವನ್ನೆಲ್ಲ 'ಡೋಂಚ್ಯುಸೀ' (608'॥ you 566)ಗಳು ಮಾಡುತ್ತಿದ್ದವು. ವಿರಾಮಗಳಂ 
ಬರಬಾರದ ಕಡೆಗಳಲ್ಲೂ ಡೋಂಚ್ಯುಸೀಗಳು ನುಗ್ಗಿಯೇ ನುಗ್ಗುತ್ತಿದ್ದವು! 

ನಾನು ಕೆಲಸಕ್ಕೆ ಸೇರಿದ ವರ್ಷ (1925) ಅಕ್ಟೋಬರಿನಲ್ಲೋ ನವೆಂಬರಿನಲ್ಲೋ 
ಸರ್ಕಲ್‌ ಇನ್‌ಸ್ಪೆಕ್ಟರ್‌ ತಥದಾದಯ್ಯನವರು ನನ್ನ ಕ್ಲಾಸಿನಲ್ಲಿ 15-20 ನಿವಿಂಷ 
' ಕೂತಿದ್ದದ್ದು ನೆನಪಿದೆ. ನಾನು ಇಂಗ್ಲಿಷ್‌ ಕವನವೊಂದನ್ನು ಪಾಠ ಹೇಳುತ್ತಿದ್ದೆ. ಸೆರೆಯಿಂದ 
ತಪ್ಪಿಸಿಕೊಳ್ಳಲು ಪ್ರಯತ್ನಿಸುತ್ತಿದ್ದ ಇಂಗ್ಲಿಷ್‌ ನಾವಿಕನಿಗೆ ನೆಪೋಲಿಯನ್‌ ಬೋನ 
ಪಾರ್ಟ್‌ ತೋರಿಸಿದ ಕರುಣೆಯನ್ನು ಕುರಿತದ್ದು, ಆ ಕವನ. ಅದರ ಶೀರ್ಷಿಕೆ, ವಿವರಗಳು, 
ಲೇಖಕ, ಎಲ್ಲ ಮರೆತುಹೋಗಿವೆ ; “apart from all his homicidal glory’ 
ಎಂಬ ಪದಪುಂಜ ಮಾತ್ರ ನೆನಪಿನಲ್ಲಿ ನಿಂತಿದೆ. ಇನ್‌ಸ್ಪೆಕ್ಟರು ಕುಳಿತಿದ್ದ ಕಾಲದಲ್ಲಿ ನಾನಂ 
ಬೋರ್ಡಿನ ಮೇಲೆ ಏನನ್ನೂ ಬರೆಯಲಿಲ್ಲ. ಹಾಗೆ ಬರೆಯುವ ಅವಶ್ಯಕತೆ ಇರಲಿಲ್ಲ. 
ಕವನ ಬಹಳ ಸರಳವಾದದ್ದು. ನಾನು ಕವನದ ಭಾವಸಂಪತ್ತನ್ನು ವಿದ್ಯಾರ್ಥಿಗಳ 
ಮನಸ್ಸಿನಲ್ಲಿ ಮೂಡಿಸುವ ಪ್ರಯತ್ನ ಮಾಡುತ್ತಿದ್ದೆ. ಬೋರ್ಡಿನ ಮೇಲೆ ಬರೆಯ 
ಹೊರಟಿದ್ದರೆ ನನ್ನ ಉದ್ದೇಶಕ್ಕೆ ಭಂಗ ಬರುತ್ತಿತ್ತು. ಆಗ ನನಗೆ ಬೇಕಾಗಿದ್ದ 
ಸಲಕರಣೆಗಳು ಮಾತಿನ ಏರಿಳಿತ, ಕಾಕು, ಇತ್ಯಾದಿಗಳು : ಸೀಮೆಸುಣ್ಣವಲ್ಲ. 

ಇನ್‌ಸ್ಪೆಕ್ಟರು ಗಂಭೀರವಾಗಿ ಕುಳಿತಂ ಕೇಳಿದರು. ಹಂಡುಗರೆದುರಿಗೆ ಯಾವ 
ಮಾತನ್ನೂ ಆಡಲಿಲ್ಲ. ಅದಕ್ಕೆ ಅವರಿಗೆ ಮೆಚ್ಚಿಕೆ ಸಲ್ಲಬೇಕು. ಆಮೇಲೆ ಪ್ರತ್ಯೇಕವಾಗಿ 
“ನೀವು ಬ್ಲ್ಯಾಕ್‌ ಬೋರ್ಡನ್ನು ಬಳಸಲೇ ಇಲ್ಲವಲ್ಲ?'' ಎಂದರು. ಅವರ ಉದ್ದೇಶ 
ಒಳ್ಳೆಯದು ; ಟೀಕೆ ಕಟುವಾಗಿರಲಿಲ್ಲ, ಹೊಸದಾಗಿ ಮೇಷ್ಟರಾದವನಿಗೆ ಹಿರಿಯರು 
ಕೊಟ್ಟ ಸಲಹೆಯಂತಿತ್ತು : ಮಾತು ನಯವಾಗಿತ್ತು. ನಾನು ಬೋರ್ಡನ್ನು ಬಳಸದೆ 
ಇದ್ದದ್ದಕ್ಕೆ ಕಾರಣ ಕೊಟ್ಟಮೇಲೆ ಮಾತನ್ನು ಅಲ್ಲಿಗೇ ಬಿಟ್ಟರು. ಆದರೆ ಅಂದು 
ಮಧ್ಯಾಹ್ನ ಮೇಷ್ಟರುಗಳನ್ನು ಉದ್ದೇಶಿಸಿ ಭಾಷಣ ಮಾಡಿದಾಗ--ನನ್ನ ಹೆಸರು 
ಹೇಳದೆ, ಎಲ್ಲರಿಗೂ ಸಲಹೆ ಕೊಡುವ ರೀತಿಯಲ್ಲಿ--''ಕೆಲವರು ಬೋರ್ಡನ್ನು ಬಳಸು 
ವುದೇ ಇಲ್ಲ. ಇನ್ನು ಕೆಲವರು ಅತಿಯಾಗಿ ಬಳಸುತ್ತಾರೆ. ಎಷ್ಟು ಅವಶ್ಯಕವೋ ಅಷ್ಟು 
ಮಾತ್ರ ಬಳಸಬೇಕು. ಇದನ್ನು ನೀವು ಸುವರ್ಣನಿಯಮವಾಗಿ (801668 rule) ಇಟ್ಟು 
ಕೊಳ್ಳಬೇಕು” ಎಂದು ಹೇಳಿದರು. ಒಪ್ಪಬೇಕಾದ ಮಾತೇ. ಆದರೆ ವಾಸ್ತವವಾಗಿ 
ಅವರು ಏನು ಹೇಳಿದ ಹಾಗಾಯಿತು? ಏನಾದರೂ ದಾರಿ ತೋರಿಸಿದಂತಾಯಿತೆ ? 
ನಾನು ಹೈಸ್ಕೂಲಿನಲ್ಲಿದ್ದ ಎರಡು ವರ್ಷಗಳಲ್ಲಿ ಎರಡು ಸಲ ಇನ್‌ಸ್ಪಕ್ಟರುಗಳಿಂದ ಕೇಳಿದ 


೨೨೬ ಸಂಜೆಗಣ್ಣಿನ ಹಿನ್ನೋಟ 


ಭಾಷಣಗಳೂ ಈ ಬಗೆಯವು: '"ಹೇಗೆ ಮಾಡುವುದು ಒಳ್ಳೆಯದೋ ಹಾಗೆ ಮಾಡ 
ಬೇಕು!” 

ಇನ್‌ಸ್ಪೆಕ್ಷನ'ನಿಂದ ಏನಾದರೂ ಪ್ರಯೋಜನವಾಗುತ್ತದೆಯೆ ? ಅದಿಲ್ಲದಿದ್ದರೆ ನಷ್ಟ 
ವಾಗುತ್ತದೆಯೆ? ಈ ಪ್ರಶ್ನೆಗಳಿಗೆ ಖಚಿತವಾದ ಉತ್ತರ ಹೇಳಬಲ್ಲವನು ನಾನಲ್ಲ 
ನನ್ನ ಅನುಭವ ಒಂದೆರಡು ಸಂದರ್ಭಗಳಿಗೆ ಸೀಮಿತವಾದದ್ದು. ಹೈಸ್ಕೂಲಿನಲ್ಲಿ ಬಹುಕಾಲ 
ಅಧ್ಯಾಪಕರಾಗಿದ್ದವರು, ಅನಂತರ ಇನ್‌ಸ್ಪೆಕ್ಟರಾಗಿ ಸೇವೆ ಸಲ್ಲಿಸಿ ಅನುಭವಸ್ಥ ರಾದವರಂ 
ಉತ್ತರ ಹೇಳಬೇಕು. ನನಗೆ ತೋರಿದ್ದು ಇಷ್ಟು: ನಾನು ಇನ್‌ಸ್ಪೆಕ್ಟರ ಮಾತುಗಳನ್ನು 
ಕೇಳಿದ ಮೂರು ಸಂದರ್ಭಗಳಲ್ಲೂ ಅವರು ಅಧ್ಯಾಪಕರಿಗೆ ಉಪಯುಕ್ತವಾದದ್ದೇನನ್ನೂ 
ಹೇಳಿದಂತೆ ತೋರಲಿಲ್ಲ. '"'ಅಧ್ಯಾಪಕ ನೋಟ್ಸ್‌ ಆಫ್‌ ಲೆಸನ್ಸ್‌ (80665 of lessons) 
ಅಂದರೆ ಪಾಠದ ಟಿಪ್ಪಣಿಗಳನ್ನು ಸಿದ್ಧಪಡಿಸಿಕೊಳ್ಳದೆ ತರಗತಿಗೆ ಹೋಗಬಾರದು. 
ಬ್ಲಾಾಕ್‌ಬೋರ್ಡನ್ನು ಉಪಯೋಗಿಸಬೇಕು (ಎಷ್ಟು ಅವಶ್ಯಕವೋ ಅಷ್ಟೇ ಉಪ 
ಯೋಗಿಸಬೇಕು. ನೆನಪಿರಲಿ! ಅದು ಸುವರ್ಣನಿಯಮ!). ಸಾಧ್ಯವಾದ ಮಟ್ಟಿಗೂ 
ಪ್ರಶ್ನೆಗಳಿಗೆ ಉತ್ತರವನ್ನು ಹುಡುಗರ ಬಾಯಿಂದಲೇ ಹೊರಡಿಸಬೇಕು. Education 
ಅಂದರೆ ಒಳಗಿನಿಂದ ಹೊರಕ್ಕೆ ಎಳತರುವುದು, ಹೊರಗಿನಿಂದ ಒಳಕ್ಕೆ ತುಂಬುವುದಲ್ಲ.'' 
ಎಲ್ಲ ಒಪ್ಪತಕ್ಕ ಮಾತೇ. ಅವನ್ನು ಅಧ್ಯಾಪಕರು ಅದೆಷ್ಟು ಸಾರಿ ಪುಸ್ತಕಗಳಲ್ಲಿ 
ಓದಿದ್ದಾರೊ, ಇನ್‌ಸ್ಪೆಕ್ಟರಂಗಳಿಂದ ಕೇಳಿದ್ದಾರೊ! ಅವೆಲ್ಲ ಉಪಯುಕ್ತವಾದ ಸೂಚನೆ . 


ಬಟ ॥ 
ಗಳು, ಯಾಂತ್ರಿಕವಾಗಿ ಅನುಸರಿಸಲೇಬೇಕಾದ ಸುಗ್ರೀವಾಜ್ಞೆಗಳಲ್ಲ. 


ಕಾಫಿಯನ್ನು ಕುರಿತ ಪಾಠ 

"ಹೊರಗಿನಿಂದ ಒಳಕ್ಕೆ ತುಂಬದೆ ಒಳಗಿನಿಂದ ಹೊರಕ್ಕೆ ಎಳೆದು” `ಎಜುಕೇಟ್‌' 
(ಆdಟಂ೩te) ಮಾಡುವ ಪ್ರಯತ್ನವೊಂದನ್ನು 1926ರಲ್ಲಿ ನೋಡಿದ್ದು ನೆನಪಿದೆ. 
ಬಿ.ಎಡ್‌. ತರಗತಿಯ ವಿದ್ಯಾರ್ಥಿಗಳಿಗೆ ಥಿಯರಿಯ ಅಧ್ಯಯನದ ಜೊತೆಗೆ ಕಾರ್ಯತಃ 
ಪಾಠ ಹೇಳುವ ತರಬಿಯತ್ತೂ ಆಗಬೇಕಷ್ಟೆ. ಅವರನ್ನು ಆಗಾಗ ಹೆ ಸ್ಕೂಲಿಗೆ ತರೆತಂದು 
ಅವರಿಂದ ಪಾಠ ಹೇಳಿಸುತ್ತಿದ್ದರು. ಬಿ.ಎಡ್‌. ಕಾಲೇಜಿನ ಪ್ರೊಫೆಸರೋ ಅಸಿಸ್ಟೆಂಟ್‌ , 
ಪ್ರೊಫೆಸರೋ ಆ ಪಾಠವನ್ನು ಕೇಳಿ ಭಾವೀ ಮೇಷ್ಟರಿಗೆ ಸೂಕ್ತವಾದ ಸಲಹೆಗಳನ್ನು 
ಕೊಡಬೇಕು. ಭಾವೀ ಮೇಷ್ಟರ ಪಾಠ ನಡೆಯುತ್ತಿರುವಾಗ ಶಿಸ್ತನ್ನು ಕಾಪಾಡುವುದಕ್ಕೆ 
ಆ ತರಗತಿಯ ಅಧ್ಯಾಪಕನೂ ಅಲ್ಲಿ ಕುಳಿತಿರಬೇಕು. ಇಂಥದೊಂದು ಸಂದರ್ಭ. ತರಗತಿಯ 
ಅಧ್ಯಾಪಕನಾದ ನಾನೂ ಬಿ.ಎಡ್‌. ಅಸಿಸ್ಥೆ ಸೈಂಟ್‌ ಪ್ರೊಫೆಸರೂ (ಆರ್‌.ಕೆ. ಸಂಗಮೇಶ ಸರನ್‌ 
ಎಂದು ನೆನಪು) ಹಿಂದಿನ ಬೆಂಚಿನಲ್ಲಿ ಕುಳಿತಿದ್ದೇವೆ. ಭಾವೀ ಮೇಷ್ಟರು ಪಾಠ ಪ್ರಾರಂಭಿಸಿ 
ದ್ದಾನೆ. ಪಾಠದ ವಿಷಯ-ಕಾಫಿ. ಇದನ್ನು ಮೇಷ್ಟರು ಹೇಳಿಬಿಡಬಹುದಾಗಿತ್ತು. ಆದರೆ 
ಆ 'ಕಾಫಿ' ಎಂಬ ಪದವನ್ನು ಹುಡುಗನ ಮನಸ್ಸಿನ "ಒಳಗಿಂದ ಹೊರಕ್ಕೆ ಎಳೆತರಬೇಕಲ್ಲ'! 
ಅದಕ್ಕೆ "6101" ಮಾಡುವುದು ಎಂದು ಹೆಸರು. ಮೇಷ್ಟರು ಆ ಪ್ರಯತ್ನ 
ಮಾಡಿದರಂ : 

ಮೇಷ್ಟರು : ನೀನು ಬೆಳಗ್ಗೆ ಎದ್ದು ಏನು ಮಾಡುತ್ತೀಯಪ್ಪ ? 

ವಿದ್ಯಾರ್ಥಿ : ಶೌಚಕ್ಕೆ ಹೋಗುತೀನಿ ಸಾರ್‌. 

ಮೇ : ಸರಿಯೆ, ಸರಿಯೆ. ಆಮೇಲೆ ಏನು ಮಾಡುತ್ತಿ? 

ವಿ: ಹಲ್ಲುಜ್ಜಿಕೊಂಡು ಮುಖ ತೊಳೆದುಕೋತೀನಿ ಸಾರ್‌. 

ಮೇ : ಮಾಡಬೇಕಾದ್ದೆ. ವೆರಿಗುಡ್‌, ವೆರಿಗುಡ್‌. ಆಮೇಲೆ? 

(ಮೇಷ್ಟರ ಮಾತಿನಲ್ಲಿ ಜೇನು ಜಿನುಗುತ್ತಿತ್ತು--ಹುಡುಗರದ್ದು ಎಳೆಯ ಮನಸ್ಸು, 
107607, ನೋಯಿಸಿದರೆ ನೋವಾಗುವುದದಕೆ ! ಆದ್ದರಿಂದ ಬಹಳ ನಯವಾಗಿ 
' ಮಾತಾಡಿಸಬೇಕು. ಇದೂ ಒಂದು ಗೋಲ್ಡನ್‌ ರೂಲ್‌). 

ವಿ: ಸ್ತೋತ್ರ ಹೇಳ್ತೀನಿ ಸಾರ್‌. ಶಾಂತಾಕಾರಂ ಭುಜಗಶಯನಂ ಅಂತ ಹೇಳಿ 
ಕೊಟ್ಟಿದ್ದಾರೆ. 

(ಮೇಷ್ಟರ ಮಾತು ಈಗ ಗಡುಸಾಯಿತು. ಎಷ್ಟು ಕಸರತ್ತು ಮಾಡಿದರೂ ಈ ಪೆದ್ದ 
ಹುಡುಗ (ಅವನು ನಿಜವಾಗಿ ಪೆದ್ದನಲ್ಲ, ಕಳ ಕೊರಮ!) ಕಾಫಿ ಎಂಬ ಪದವನ್ನು 
ಉಚ್ಚರಿಸಲೊಲ್ಲನಲ್ಲ! ಮೇಷ್ಟರು ಕೊನೆಯ ಪ್ರಯತ್ನ ಮಾಡಿದರು. ಒಂದು "1686188 
question’ (ಉತ್ತರವನ್ನು ಸೂಚಿಸುವ ಪ್ರಶ್ನೆ) ಹಾಕಿದರು: 

ಮೇ : ನೀನು ಏನೂ ಕುಡಿಯುವುದಿಲ್ಲವೇನಯ್ಯ 9) 

ಎ: ಕುಡೀತೀನಿ ಸಾರ್‌. ಬೋರ್ನ್‌ವೀಟಾ ಕುಡೀತೀನಿ. 

ಮೇಷ್ಟರು “ಕಾಫಿ'ಯನ್ನು ಹುಡುಗನ ಮನಸ್ಸಿಗೆ "ಹೊರಗಿನಿಂದ ತುಂಬಲೇ' 
ಬೇಕಾಯಿತು ! 

ನಾನು ನಿಯಮಾವಳಿಯನ್ನು ಹಳಿಯುತ್ತಿಲ್ಲ. ಅದನ್ನು ಒಬ್ಬರು ಜಾರಿಗೆ ತಂದ ರೀತಿ 
ಯನ್ನು ಬಣ್ಣಿಸುತ್ತಿದ್ದೇನೆ, ಅಷ್ಟೆ. ಇನ್‌ಸ್ಪೆಕ್ಷನ್‌ಗೆ ನನ್ನೆ ದೃಷ್ಟಿಯಲ್ಲಿ ಮುಖ್ಯವಾದ 
ಆಕ್ಷೇಪಣೆಯೆಂದರೆ ಇದು : ಶಿಷ್ಯರ ಎದುರಿಗೆ ಮೇಷ್ಟೆರ ಯೋಗ್ಯತೆಯನ್ನು ಅಳೆಯ 
ಹೋಗುವುದು ಸರಿಯಲ್ಲ. ಹಾಗೆ ಮಾಡಿದರೆ ಹುಡುಗರಿಗೆ 'ಮೇಷ್ಟರ ವಿಷಯದಲ್ಲಿ ಗೌರವ 
ಕಡಮೆಯಾಗಬಹುದು. ಇತ್ತ ಮೇಷ್ಟರು "ನಾನು ಏನು ತಪ್ಪು ಮಾಡುತ್ತೇನೊ, 
'ಹುಡುಗರೆದುರಿಗೆ ಅವಮಾನವಾಗುತ್ತೋ ಏನೊ!” ಎಂಬ ಪಿಕೀಲಿನಿಂದಾಗಿಯೇ ತಪ್ಪು 
ಮಾಡಬಹುದು ; ಅವರ ಆತ್ಮವಿಶ್ವಾಸ ಕಡಮೆಯಾಗಬಹುದು. 

ಹಾಗಾದರೆ ಇನ್‌ಸ್ಪೆಕ್ಷನ್‌ ಮಾಡಲೇಬಾರದೆ ? ಮಾಡುವುದು ಅವಶ್ಯಕವೇನೊ. 
ಸ್ಕೂಲಿನ ಲೆಕ್ಕಪತ್ರಗಳ ತನಿಖೆ ಆಗಲೇಬೇಕಷ್ಟೆ. ಲೈಬ್ರೆರಿ ಚೆನ್ನಾಗಿದೆಯೆ, ಅಲ್ಲಿ ಕುಳಿತು 
ಅಧ್ಯಯನ ಮಾಡುವುದಕ್ಕೆ ಅನುಕೂಲವಿದೆಯೆ ಎಂಬಂದನ್ನು ತನಿಖೆ ಮಾಡಬೇಕಾಗಂ 
ತ್ತದೆ. ಅಧ್ಯಾಪಕರು ತಮ್ಮ ಕರ್ತವ್ಯದ ವಿಷಯದಲ್ಲಿ ಯಾವಾಗಲೂ ಚುರುಕಾಗಿರಬೇಕು. 
ಹಾಗಿರುವುದಕ್ಕೆ "ನನ್ನ ಕೆಲಸದ ಮೇಲೆ ಮೇಲಿನವರೊಬ್ಬರ ಕಣ್ಣು ಆಡುತ್ತಿದೆ'' ಎಂಬ 
ಅರಿವು ಕೆಲವರಿಗಾದರೂ ಅವಶ್ಯಕ ಎನ್ನಬಹುದು. ಆದರೆ ತನಿಖೆ ಮೇಷ್ಟರನ್ನು ಕುರಿತದ್ದೇ 
ಆದರೂ ಹುಡುಗರನ್ನು ಕುರಿತಂತೆ ತೋರಿದರೆ ಒಳ್ಳೆಯದು. ಹುಡುಗರಿಗೆ ಪ್ರಶ್ನೆಹಾಕಿ 
ಆ ಮೂಲಕ ಮೇಷ್ಟರ ದಕ್ಷತೆಯನ್ನು ತಕ್ಕಮಟ್ಟಿಗೆ ತಿಳಿದುಕೊಳ್ಳಬಹುದು. ತಮಗೇ 

ಯಾವುದೋ ವಿಷಯದಲ್ಲಿ ಸಂದೇಹ ಬಂದು ಅದನ್ನು ಮೇಷ್ಟರ ಸಹಾಯದಿಂದ 
ಪರಿಹರಿಸಿಕೊಂಡಂತೆ ನಟಿಸಬಹುದು. ಒಟ್ಟಿನಲ್ಲಿ ""ಇನ್‌ಸ್ಟೆಕ್ಟರಿಗೆ ಮೇಷ್ಟರನ್ನೂ ಕಂಡರೆ 
ಬಹಳ ಗೌರವವಿದೆ'' ಎಂಬ ಭಾವನೆ ಬರಬೇಕು. ನಾನಂ ಎಂ. ಆರ್‌. ಶ್ರೀನಿವಾಸ 
ಮೂರ್ತಿಗಳ "ರಂಗಣ್ಣನ ಕನಸಿನ ದಿನಗಳು' ಎಂಬ ಪುಸ್ತಕವನ್ನು ಓದಿದಾಗ ಇನ್‌ಸ್ಪೆಕ್ಟರ್‌ 
ರಂಗಣ್ಣನ (ಅಂದರೆ ನಿಜವಾಗಿ ಶ್ರೀನಿವಾಸಮೂರ್ತಿಗಳ) ವಃನೋಧರ್ಮ ಆ ಕೆಲಸಕ್ಕೆ 
ಹೇಳಿ ಮಾಡಿಸಿದ್ದು, ಅವರಂಥ ಇನ್‌ಸ್ಪೆಕ್ಟರಿದ್ದರೆ ಮೇಷ್ಟರಲ್ಲಿ ಕೀಳರಿವೆಂಗೆ ಬದಲಾಗಿ 
ಹುರುಪು ಹೆಚ್ಚುತ್ತದೆ ಎನ್ನಿಸಿತು. ಈ ವಿಷಯದಲ್ಲಿ ನನ್ನ ತಿಳಿವಳಿಕೆ ಹೇಳಿಕೊಳ್ಳುವಂಥ 
ದೇನೂ ಅಲ್ಲ. ಇಷ್ಟು ಮಾತು ಬರೆದಿರುವುದೂ ಧಾರ್ಷ್ಟ್ಮ! 


ಹೆಡ್‌ಮೇಷ್ಟರು, ಸ್ನೇಹಿತರು 

ಹೈಸ್ಕೂಲಿನಲ್ಲಿದ್ದ ಎರಡು ವರ್ಷ ಸುಖವಾಗಿಯೇ ಕಳೆಯಿತು. ಆಗ ಮುಖ್ಯೋಪಾ 
ಧ್ಯಾಯರಾಗಿದ್ದವರು ಆರ್‌. ವಿ. ಕೃಷ್ಣಸ್ವಾಮಿ ಅಯ್ಯರ್‌ ಎಂಬವರು ಕಾದಂಬರಿಕಾರ 
ಆರ್‌. ಕೆ. ನಾರಾಯಣರ ತಂದೆ. ಅವರು ಸ್ಕೂಲನ್ನು ಬಹಳ ಶಿಸ್ತಿನಲ್ಲಿಟ್ಟಿದ್ದರು ; ಆಡಳಿತ 
ಬಿಗಿಯಾಗಿಯೂ ಇತ್ತು, ಎಲ್ಲರಿಗೂ ಹಿತವಾಗಿಯೂ ಇತ್ತು. ಅವರ ಮುಖದಲ್ಲಿ ದರ್ಪ 
ಕಾಣುತ್ತಿತ್ತು: ಮಾತು ಸ್ವಲ್ಪ ಗಡುಸು; ಆದರೆ ಮನಸ್ಸು ಮೃದು, ಸರಳ. ಗಡುಸಾದ 
ಮಾತು ಇದ್ದಕ್ಕಿದ್ದ ಹಾಗೇ ಹಾಸ್ಯಕ್ಕೆ ಇಳಿಯುತ್ತಿದ್ದದ್ದು ಅವರ ವೈಶಿಷ್ಟ್ಯ. ನಾನು 
ಕೆಲಸಕ್ಕೆ ಸೇರಿದ ತರುಣದಲ್ಲೇ ಒಂದು ಸಾರಿ ಎರಡು ದಿನ ಕ್ಯಾಷಂಯಲ್‌ ರಜ ತೆಗೆದು 
ಕೊಳ್ಳಬೇಕಾದ ಸಂದರ್ಭ ಬಂತು. ಹೆದಿವಯಸ್ಸಿನಲ್ಲಿ ನಾನು ಅಯ್ಯನ ಮನೆಯಲ್ಲಿದ್ದೆನಷ್ಟೆ. 
ಅವರು 1925ರಲ್ಲಿ ತೀರಿಕೊಂಡರು. ಅವರ ಸೊಸೆಯನ್ನೋ ಮೊವ್ಮೂಗಳನ್ನೋ 
ನೆನಪಿಲ್ಲ--ಬೆಂಗಳೂರಿನಿಂದ ಕರೆತರಲು ನಾನು ಹೋಗಬೇಕಾಯಿತು. ಆ ವಾರ ಆಗಲೇ 
ಒಂದು ದಿನದ ರಜ ತೆಗೆದುಕೊಂಡದ್ದಾಗಿತ್ತು. ಆದ್ದರಿಂದ ಹೆಡ್‌ಮೇಷ್ಟರನ್ನು ಕಂಡಂ 
ಸಂದರ್ಭವನ್ನು ತಿಳಿಸಿ "ಎರಡು ದಿನ ರಜ ತೆಗೆದುಕೊಳ್ಳುತ್ತೇನೆ'' ಎಂದು ಹೇಳಿದೆ. 
ಅವರು ಅಸಮಾಧಾನದ ದನಿಯಲ್ಲೇ "“How long is this kind of thing to 
80 on?’ ಎಂದವರು ಮರುಕ್ಷಣವೇ ““ಟಗtil people stop dying, 
I suppose!” ಎಂದು ನಕ್ಕರು. ನಾನೂ ನಗುತ್ತ ““1t occurred to me...” 
ಎಂದಂ ಆರಂಭಿಸಿದಾಗ ಅವರು ನನ್ನನ್ನು ತಡೆದು "“Oh no, you can’t say that 
(0 me. Iam the Headmaster, you know!’ ಎಂದರು. ಇನ್ನೊಂದು 
ದಿನ ನಾನು ಕಾರಿಡರ್‌ನಲ್ಲಿ ಹೋಗುತ್ತಿದ್ದೇನೆ. ಆರ್‌. ವಿ. ಕೆ. ಎದುರಿಗೆ ಸಿಕ್ಕಿದ್ದಾರೆ. 
ಏನೋ ಯೋಚನೆಯಲ್ಲಿದ್ದ ನಾನು ಅವರನ್ನು ನೋಡಿಯೂ ನಮಸ್ಕಾರ ಹೇಳದೆ 
ಹೊರಟುಹೋಗಿದ್ದೇನೆ. ಅವರು ಸ್ವಾಮಿನಾಥನ್‌ರೊಡನೆ ಹೇಳಿದರಂತೆ ““That 
young man seems to have no manners...Or is it the artistic 
"ಲmperament?” ಎಂದು. ಅವತ್ತಿನ ಅಸಮಾಧಾನ ಅವರ ಮನಸ್ಸಿನಲ್ಲಿ ನಿಲ್ಲಲಿಲ್ಲ. 
ನನ್ನ ವಿಷಯದಲ್ಲಿ ಒಳ್ಳೆಯ ರಿಪೋಟರ೯ ಬರೆದಿದ್ದರೆಂದು ನನಗೆ ಆಮೇಲೆ ತಿಳಿಯಿತು. 
ನಾನು ಕಾಲೇಜಿಗೆ ಲೆಕ್ಷರರಾಗಿ ಹೋಗುವ ವೇಳೆಗೆ ಅವರು ರಿಟೈರಾಗಿದ್ದರು. ಒಂದು 

ದಿನ ಕಾಲೇಜಿನ ಬಳಿಯಲ್ಲಿಯೇ ಸಿಕ್ಕಿದಾಗ ನನ್ನನ್ನು ಅಭಿನಂದಿಸಿ ಬಹಳ ವಿಶಾ ಿಸದಿಂದ 
ಮಾತಾಡಿದರು. 

ಹೈಸ್ಕೂಲಿನಲ್ಲಿ ನನಗೆ ದೊರೆತ ದೊಡ್ಡ ಭಾಗ್ಯವೆಂದರೆ ಇಬ್ಬರು ಮಹನೀಯರ 
ಸ್ನೇಹ. ಒಬ್ಬರು ಹಿಂದೆಯೇ ಹೆಸರಿಸಿರುವ ಎಂ. ಸಾ ಸಿ ಮಿನಾಥನ್‌. ಅವರು ನನಗಿಂತ 
ಸುಮಾರು 10 ವರ್ಷ ದೊಡ್ಡವರು. ಕಪ್ಪುಬಣ್ಣದ ನಡು ಎತ್ತರದ ಆಳು. ಮುಚ್ಚು 
ಕಾಲರಿನ ಅಂಗಿ, ಪಂಚೆ, ರುಮಾಲು, ಉತ್ತರೀಯ--ಅವರು ಪಾಶ್ಚಾತ್ಯ ಮಾದರಿಯ 
ದಿರಸಿಗೆ ಮನಸೋತವರಲ್ಲ. ತೀಕ್ಷ್ಣವಾದ ಬುದ್ಧಿ, ವಿಸ್ತಾರವಾದ ಓದು, ಮೃದುಹಾಸ್ಯದ 
ಮನೋಧರ್ಮ, ಉದಾರ ಹೃದಯ. ಪರಿಚಯವಾದ ಒಂದು ತಿಂಗಳೊಳಗಾಗಿ ಅವರು 
ನನಗೆ ತೀರ ಹತ್ತಿರದ ಸ್ನೇಹಿತರಾದರು. ಅವರ ಮುಖಚಹರೆ, ದಿರಸು, ಮಾತುಕಥೆ, 
ನಡವಳಿಕೆ--ಎಲ್ಲಾ ಸೌಮ್ಯ ಸಾತ್ವಿಕತೆಯನ್ನು ಹೊರಸೂಸುತ್ತಿದ್ದವು. ಮುಖ್ಯೋಪಾ 
ಧ್ಯಾಯರು-ಆರ್‌.ವಿ.ಕೆ.- ಮೊದಲುಗೊಂಡು ವಿದ್ಯಾರ್ಥಿಗಳ ವರೆಗೆ ಎಲ್ಲರಿಗೂ ಅವರ 
ವಿಷಯದಲ್ಲಿ ಗೌರವ. ಇತರರಿಂದ ಬಂದಾಗ ಕೋಪ ತರುವಂಥ ಮಾತು ಅವರಿಂದ 
ಬಂದಾಗ ಹೇಗೋ ಸಹ್ಯವಾಗುತ್ತಿತ್ತು. ಅವರು ಹೈಸ್ಕೂಲಿನಲ್ಲಿ ಪಾಠ ಹೇಳುವುದಲ್ಲದೆ 
ಮಹಾರಾಣಿ ಮಹಿಳೆಯರ ಕಾಲೇಜಿನಲ್ಲಿ ವಾರಕ್ಕೆ ಎರಡು ಘಂಟೆ ತರ್ಕಶಾಸ್ತ್ರ (10810) 
ವನ್ನು ಎಂಟ್ರೆನ್ಸ್‌ ಕ್ಲಾಸಿಗೆ ಬೋಧಿಸಬೇಕಾಗಿತ್ತು. ಅದಕ್ಕಾಗಿ ವಿಶ್ವವಿದ್ಯಾಲಯ ಅವರಿಗೆ 
ಬೇರೆ ಸಂಬಳ ಕೊಡುತ್ತಿತ್ತು. ಒಂದು ದಿನ ಅವರು ಅಲ್ಲಿಗೆ ಹೋಗಿದ್ದಾಗ ಮಂಖ್ಯೋ 
ಪಾಧ್ಯಾಯರು "`ನನ್ನ ತರಗತಿಗೆ ಇವತ್ತು ನೀವೇ ಪಾಠ ಹೇಳಬೇಕು'' ಎಂದು ಮೆಮೊ 
(7761730) ಕಳಿಸಿದರು--ಮೆಮೊ ತೆಗೆದುಕೊಳ್ಳು ವುದಕ್ಕೆ ಸ್ವಾಮಿನಾಥನ್‌ ಇರಲೇ ಇಲ್ಲ! 
ಆರ್‌.ವಿ.ಕೆ.ಗೆ ಕೋಪ ಬಂತು. ಸ್ವಾಮಿನಾಥನ್‌ ಬಂದಮೇಲೆ "“ನೀವು ಸ್ಕೂಲಿನಲ್ಲಿ 
ಇರಲೇ ಇಲ್ಲವಲ್ಲ!” ಎಂದು ಆಕ್ಷೇಪಿಸಿದರು. ಸ್ವಾಮಿನಾಥನ್‌ ಕೊಟ್ಟ ಕಾರಣ ನ್ಮಾಯ 
ವಾದದ್ದೇ--ಅವರು ಮಹಾರಾಣಿ ಕಾಲೇಜಿನಲ್ಲಿ ಪಾಠ ಹೇಳುವ ವ್ಯವಸ್ಥೆ ಸರ್ಕಾರದ 
ಮೂಲಕವೇ ನಡೆದದ್ದು. ಆದರೆ ಅವತ್ತೇನೋ ಆರ್‌.ವಿ.ಕೆ.ಯವರ ಮನಸ್ಸು ಕದಡಿ 
ಅವರು ನ್ಯಾಯವನ್ನು ಒಪ್ಪುವ ಸ್ಥಿತಿಯಲ್ಲಿರಲಿಲ್ಲ. ಕೊನೆಗೆ ಸ್ವಾಮಿನಾಥನ್‌ "10% 
see, Sir, it is a law of nature that a body cannot be in two 
places at the same time, This body wasin the Maharani's 
College. And so it could not be here!” (ನೋಡಿ ಸಾರ್‌, ಒಂದು ವಸ್ತು 
ಏಕ ಕಾಲದಲ್ಲಿ ಎರಡು ಬೇರೆ ಬೇರೆ ಸ್ಥಳಗಳಲ್ಲಿರಂವುದು ಸಾಧ್ಯವಲ್ಲ. ಅದೊಂದು 
ಪ್ರಕೃತಿ ನಿಯಮ. ಈ ಶರೀರ ಮಹಾರಾಣಿ ಕಾಲೇಜಿನಲ್ಲಿತ್ತು. ಆದ್ದರಿಂದ ಇಲ್ಲಿರುವುದ 
ಕ್ಕಾಗಲಿಲ್ಲ!) ಎಂದರು. ಈ ಮಾತು ಆರ್‌. ವಿ. ಕೆ. ಯವರ ಕೋಪವನ್ನು ಹಚ್ಚಿಸ 
ಬಹುದಾದದ್ದು; ಆದರೆ ಹೆಚ್ಚಿಸುವ ಬದಲು (ಅವರೂ ದೊಡ್ಡ ಮನುಷ್ಯರಾದ್ದರಿಂದ) 
ಇಳಿಸಿತು. “Swaminathan, you are incorrigible” (ನಿಮ್ಮನ್ನು ತಿದ್ದು ವುದು 
ಸಾಧ್ಯವಲ್ಲ) ಎಂದು ನಕ್ಕು ಹೊರಟುಹೋದರು. 

ತಮಿಳರು 15 ಕನ್ನಡಿಗರು 

ಸ್ವಾಮಿನಾಥನ್‌ ತಮಿಳರು. ನಮ್ಮ ಸ್ಕೂಲಿನಲ್ಲಿ--ಬಹುಶಃ ಆಗಿನ ಎಲ್ಲ ಸ್ಕೂಲು 
ಗಳಲ್ಲೂ--ತಮಿಳ ಕನ್ನಡಿಗ, ಮೈಸೂರಿನವ, ಮದರಾಸಿನವ, ಇತ್ಯಾದಿ ಭೇದಭಾವ 
ಗಳು ಹೊಗೆಯಾಡುತ್ತಲೇ ಇದ್ದವು; ಕೆಲವು ವೇಳೆ ಜ್ವಲಿಸಿದ್ದೂ ಉಂಟು. ಒಂದಂ 
ದಿನ ಕಾಮನ್‌ರೂವಿಸನಲ್ಲಿ ಕನ್ನಡಿಗರೊಬ್ಬರು ""ಈ ಜನ ನಮ್ಮ ದೇಶಕ್ಕೆ ಬಂದು ನಮ್ಮ 
ಅನ್ನದಿಂದ ಬದುಕಿ ನಮ್ಮ ಮೇಲೆ ಜೋರು ಮಾಡುತ್ತಾರೆ'' ಎಂಬ ಅರ್ಥ ಬರುವ 
ಮಾತಾಡಿದರಂ. ಬಹುಶಃ ಮಾತು ನಾನು ಇಲ್ಲಿ ಕಾಣಿಸಿರುವುದರಷ್ಟು ಕಟುವಾಗಿರಲಿಲ್ಲ : 
ಆದರೆ ಅಸಮಾಧಾನಕ್ಕೆ ಎಡೆಗೊಡಬಹುದಾದದ್ದು. ತಮಿಳರ ಗುಂಪಿನಿಂದ ತೀವ್ರವಾದ 
ಪ್ರತಿಕ್ರಿಯೆ ಬಂತು. *`ಮೈಸೂರಿನವರಿಗೆ ಬಂದ್ಧಿ ಸಾಲದು, ಆದ್ದರಿಂದ ಅದನ್ನು 
ಮದರಾಸಿನಿಂದ ಅವಂದು ಮಾಡಿಕೊಂಡಿರಿ. ನಿಮ್ಮ ಅನ್ನದಿಂದ ನಾವು ಬದುಕಿರ 
ಬಹುದಂ: ನೀವು ಬದುಕಿರುವುದು ನಮ್ಮ ಬುದ್ಧಿಯಿಂದ!''--ಈ ಅರ್ಥ ಬರುವ 
ಮಾತು. ಹೊಡೆದಾಟದ ಮಟ್ಟಕ್ಕೆ ಬರದಿದ್ದರೂ ಸುಮಾರು ಅರ್ಧಘಂಟೆ ಕಾಲ ದೊಡ್ಡ 
ಜಗಳವೇ ಆಯಿತು. ಸ್ಕೂಲಿನಲ್ಲಿ ಮದರಾಸಿನವರ (ತಮಿಳರ) ಸಂಖ್ಯೆ ಕಣ್ಣು 
ಕುಕ್ಕುವಷ್ಟು ಇತ್ತು--ಸಪ್ತರ್ಷಿ ಅಯ್ಯರ್‌, ಕೋದಂಡರಾಮಯ್ಯರ್‌. ಕೃಷ್ಣಸ್ವಾಮಿ 
ಅಯ್ಯಂಗಾರ್‌, ನನ್ನ ಸ್ನೇಹಿತ ಸ್ವಾಮಿನಾಥನ್‌, ಮುಖ್ಯೋಪಾಧ್ಯಾಯರಾದ 
ಆರ್‌. ವಿ. ಕೆ. ನಾರಾಯಣಸ್ವಾಮಿ ಅಯ್ಕುರ್‌,--ಹೀಗೆ ಎಂಟು ಹತ್ತು ಜನರಿದ್ದರು. 
ಅವರಲ್ಲಿ ಮುಕ್ಕಾಲುಪಾಲು ಜನ ಒಳ್ಳೆಯವರೇ : ಒಬ್ಬರಿಬ್ಬರ ನಾಲಗೆ ಮಾತ್ರ ಸ್ವಲ್ಪ 
ಹರಿತ. 


ಜಗಳ ನಡೆದ ದಿನ ಸ್ವಾಮಿನಾಥನ್‌ ಒಂದು ಮಾತನ್ನೂ ಆಡದೆ ಸುಮ್ಮನೆ ಕುಳಿತಿ 
ದ್ದರು. ಸ್ಕೂಲಿಗೆ ಹೊಸಬನಾದ್ದರಿಂದ ನಾನೂ ರಂಗಕ್ಕೆ ಇಳಿಯಲಿಲ್ಲ; ಆದರೆ ಮನಸ್ಸಿನಲ್ಲಿ 
ತಮಿಳರನ್ನು ಕುರಿತ ಕೋಪ ಬಲವಾಗಿಯೇ ಇತ್ತು. ಅಂದಿನ ವಾತಾವರಣದಲ್ಲಿ ತುಂಬಿದ್ದ 
ಕಹಿ ನನ್ನ ಮನಸ್ಸಿಗೂ ವ್ಯಾಪಿಸಿತ್ತು. ಕನ್ನಡಿಗರ ಕೋಪ ನ್ಯಾಯವಾದದ್ದು ಎಂದೇ ನನ್ನ 
ನಂಬಿಕೆ. ನಾನು ಕೆಲಸಕ್ಕೆ ಸೇರಿದ ವರ್ಷವೋ ಅಥವಾ ಅದರ ಹಿಂದಿನ ವರ್ಷವೋ--- 
ಹೈಸ್ಕೂಲುಗಳಲ್ಲಿ ಬಹಳ ಕಾಲ ಬಡತಿಯಿಲ್ಲದೆ ಕೊಳೆಯುತ್ತಿದ್ದ ಅಧ್ಯಾಪಕರಿಗೆ 
ಅನುಕೂಲವಾಗಲೆಂದು ಸರ್ಕಾರದವರು ಹೊಸದೊಂದು ಗ್ರೇಡನ್ನು--125-10- 
175--ಏರ್ಪಡಿಸಿದರು. ಅದನ್ನು “ಹೈಯರ್‌ ಗ್ರೇಡ್‌' ಎಂದು ಕರೆಯುತ್ತಿದ್ದರು. 
ಆ ಗ್ರೇಡು ಲಭ್ಯವಾದದ್ದು ಮೂವತ್ತೋ ನಲವತ್ತೋ ಜನರಿಗೆ. ಅವರಲ್ಲಿ ಮೂವರು 
ವಿನಾ ಉಳಿದವರೆಲ್ಲ ತಮಿಳರಂತೆ! ಇದರಿಂದಾಗಿ "ಹೈಯರ್‌ ಗ್ರೇಡ'ನ್ನು ಕನ್ನಡಿಗರೆಲ್ಲ 
“ಐಯರ್‌ ಗ್ರೇಡಂ' ಎಂದು ಕರೆಯುತ್ತಿದ್ದರಂ. ಆಗಿನ “ಇನ್‌ಸ್ಪೆಕ್ಕ ರ್‌ ಜನರಲ್‌ ಆಫ್‌ 
ಎಜುಕೇಷನ್‌” (ಈಗ ಆ ಹುದ್ದೆಯ ಹೆಸರು "ಡೈರೆಕ್ಟರ್‌ ಆಫ್‌ ಪಬ್ಲಿಕ್‌ ಇನ್‌ಸ್ನ ಕನ್‌”) 
ಅಯ್ಯರೋ ಏನೊ--ಬಾಲಸುಂದರಂ ಅಯ್ಕರ್‌ ಎಂಬವರೊಬ್ಬರು ಕೆಲಕಾಲ ಆ ಹುದ್ದೆ 
ಯಲ್ಲದ್ದರು: "ಅಯ್ಯರ್‌ ಗ್ರೇಡ್‌' ಬಂದ ಕಾಲದಲ್ಲಿ ಇದ್ದರೋ ಇಲ್ಲವೋ ನೆನಪಿಲ್ಲ. 
ಅಂತೂ ಕನ್ನಡಿಗರ ದೃಷ್ಟಿಯಲ್ಲಿ ತಮಿಳರೆಲ್ಲ ಕೃತ್ರಿವಿಂಗಳು, ಸ್ವಜನ ಪಕ್ಷಪಾತಿಗಳು, 

ಉಪಸರ್ಪಣೆ ಮಾಡುವವರು, ಜಿಪುಣರು (ಅವರಲ್ಲಿ ಯಾರೋ ಒಬ್ಬ ಅಯ್ಯರು 
ಲೇವಾದೇವಿ ನಡೆಸಿ ತುಂಬ ಹಣಗಳಿಸಿದ್ದರಂತೆ), 80-86(1618, ಅಂದರೆ ಹುಯ್ದು 
ಹಾಕಿಕೊಂಡು ಸಾ ರ್ಥ ಸಾಧಿಸುವವರು. ಇಂಥ ಭಾವನೆಗಳನ್ನು ಸಾಧಾರಣವಾಗಿ 
ಯಾರೂ ಥಿಯರಿಯಾಗಿ ಮಂಡಿಸುವುದಿಲ್ಲ. ಆದರೆ ಆಪಾದಿತರಲ್ಲದವರೆಲ್ಲರೂ ನಂಬಿರು 
ತ್ತಾರೆ. ನಾನೂ ಆಗ ನಂಬಿದ್ದೆ. 

ಸ್ವಾಮಿನಾಥನ್‌ ಅಯ್ಯರೇ ಆದರೂ ಅಯ್ಯರ್‌ ಗ್ರೇಡ್‌ ಅವರಿಗೆ ಸಿಕ್ಕಲಿಲ್ಲ-- 
ಅವರಿಗೆ 75-10-125 ಗ್ರೇಡು ಸಹ ಸಿಕ್ಕಿರಲಿಲ್ಲ. ಅವತ್ತು ಸಂಜೆ ಟೆನಿಸ್‌ ಮುಗಿಸಿ 
ಕೊಂಡು ನಾವಿಬ್ಬರೇ ಹೋಗುತ್ತಿದ್ದಾಗ ಅವರು ಮಧ್ಯಾಹ್ನ ನಡೆದಿದ್ದ ಜಗಳದ 

ವಿಷಯವನ್ನೆತ್ತಿದರು. ನಾನು ಸ್ವಲ್ಪ ಹಿಂಜರಿಕೆಯಿಂದ ಅಡ್ಡಗೋಡೆಯ ಮೇಲೆ ದೀಪ 

ಇಟ್ಟಂತೆ ಮಾತಾಡಿದೆ. ಅಯ್ಕರುಗಳನ್ನು (ಒಟ್ಟಿನಲ್ಲಿ ತವಿಂಳರನ್ನೂ) ಕುರಿತ ಅಸಹನೆ 
ನನ್ನಲ್ಲೂ ಇತ್ತೆಂಬುದನ್ನು ಅವರು ಗ್ರಹಿಸಿರಬೇಕು. ಅವರು ಸವಂಸ್ಯೆಯನ್ನು ಹೇಗೆ 
ಎಶ್ಲೇಷಿಸಿದರೆಂಬುದನ್ನು ಇಲ್ಲಿ ಕಾಣಿಸಿದ್ದೇನೆ : 

"ಇವತ್ತು ಸುಬ್ಬಣ್ಣ (ಇದು ಅವರ ನಿಜವಾದ ಹೆಸರಲ್ಲ) "ನಮ್ಮ ಅನ್ನದಿಂದ ನೀವು 
ಬದುಕಿದ್ದೀರಿ' ಎಂಬ ಮಾತನ್ನು ಆಡಬಾರದಾಗಿತ್ತು. ಪಪಬಾಭಯ್ಯರ್‌ ಸುಬ್ಬಣ್ಣನವ 
ರಿಂದ ಆ ಮಾತನ್ನು ಹೊರಡಿಸಿದ್ದೂ ತಪ್ಪು. ಅವರು "ಮೈಸೂರಿನ ಜನ ಬಂದ್ಧಿಯಿಲ್ಲದ 
ಜನ' ಎಂದದ್ದಂತೂ ಅಕ್ಷಮ್ಯ ಅಪರಾಧ. ಅದು ಹಾಗಿರಲಿ. ಇವತ್ತಿನ ಜಗಳ ಮುಖ್ಯವಲ್ಲ. 
ಅದರ ಹಿಂದಿರುವ ಮನೋಧರ್ಮ, ಅಸಹನೆ. ದೆ ಶೇಷ ಅದಂ, ನಾವು ಎದುರಿಸಬೇಕಾದ 
ಸಮಸ್ಯೆ. ಮೂವರು ವಿನಾ ಹೈಯರ್‌ ಗ್ರೇಡ್‌ ಪಡೆದವರೆಲ್ಲ ತಮಿಳರು ಎಂಬುದು ಸ್ವಲ್ಪ 
ಉತ್ಪ್ರೇಕ್ಷೆಯಿರಬಹಂದು ; ಆದರೆ ಮುಕ್ಕಾಲು ಪಾಲು ಜನ ತಮಿಳರೇ ಹೌದು. ಇದು 
ನಮ್ಮ ಕಣ್ಣಿಗೆ ಸುಲಭವಾಗಿ ಕಾಣುವ ವಿಷಯ. ಇದರಿಂದ ಕನ್ನಡಿಗರ ಮನಸ್ಸು ಕ್ಷುಬ್ಬ 
ವಾಗುವುದು ಸಾ ಿಭಾವಿಕ. 

ಆದರೆ ಆ ಗ್ರೇಡು ಬಹುಮಟ್ಟಿಗೆ ಸೀನಿಯಾರಿಟಿಯ (ಸ್ಥಾನವೊಂದರಲ್ಲಿ ಒಬ್ಬ 
ಇತರರಿಗಿಂತ ಹೆಚ್ಚು ಕಾಲ ಇದ್ದರೆ, ಅವನು ಆ ಸ್ಥಾನಕ್ಕೆ ಇತರರಿಗಿಂತ ಮೊದಲು 
ನೇವಿಂತನಾದರೆ, ಅವನಿಗೆ "ಸೀನಿಯಾರಿಟಿ' ಇರುತ್ತದೆ ; ಅವನು "ಸೀನಿಯರ್‌') ಆಧಾರದ 
ಮೇಲೆ ಕೊಡಬೇಕಾದದ್ದು. ಅದನ್ನು ಪಡೆದಿರುವ ತಮಿಳರಿಗೆ ಸೀನಿಯಾರಿಟಿ ಇದ್ದಿರ 
ಬಹುದು. ಅವರು ತಮಿಳರೆಂಬ ಕಾರಣಕ್ಕಾಗಿ ಸೀನಿಯಾರಿಟಿಯನ್ನು ಕಡೆಗಣಿಸಿದರೆ 
ಆಡಳಿತದ ಮುಖ್ಯ ತತ್ವವೊಂದನ್ನು ಸಡಿಲಿಸಿದಂತಾಗುತ್ತದೆ. ಅದರಿಂದ ನಾಳೆ ಕನ್ನಡಿ 
ಗರಿಗೂ ಅನ್ಯಾಯವಾಗಬಹುದು. ತಮಿಳರು ಕನ್ನಡಿಗರಿಗಿಂತ ಹೆಚ್ಚುಕಾಲ ಸೇವೆಮಾಡಿ 
ದ್ದರೂ ಬಡತಿ ಪಡೆಯದಿದ್ದರೆ ಅದು ಅನ್ಯಾಯ ತಾನೆ? ಆದ್ದರಿಂದ ನಾವು ಕೇಳ 
ಬೇಕಾದ ಪ್ರಶ್ನೆ ""ಅವರಿಗೆ ಗ್ರೇಡು ಕೊಟ್ಟದ್ದು ನಿಯಮಕ್ಕೆ ಅನುಸಾರವಾಗಿದೆಯೆ, 
ಅಥವಾ ನಿಯಮದ ಉಲ್ಲಂಘನೆಯಾಗಿದೆಯೆ ಎಂಬಂದಂ. ಅದನ್ನು ಪಡೆದವರು ತಮಿಳರೆ 
ಕನ್ನಡಿಗರೆ ಎಂಬುದಲ್ಲ. 

“ಇದೆಲ್ಲ ಸರಿ, ಆದರೆ ತಮಿಳರಿಗೆ ಸೀನಿಯಾರಿಟಿ ಹೇಗೆ ಬಂತು? ಹಿಂದೆ ಕನ್ನಡಿಗರಿಗೆ 
ಅನ್ಯಾಯ ಮಾಡಿ ಆಯ್ಯರುಗಳನ್ನು ತಂದದ್ದರಿಂದ ತಾನೆ? ಈ ಪೃಶ್ನೆಗಳಿಗೆ ಉತ್ತರ 


೨೩೨ ಸಂಜೆಗಣ್ಣಿನ ಹಿನ್ನೋಟ 


ಕೊಡುವ ಮುನ್ನ ನಾವು ಸಮಸ್ಯೆಯನ್ನು ಐತಿಹಾಸಿಕ ದೃಷ್ಟಿಯಿಂದ ನೋಡಬೇಕು. 
ಹಿಂದೆ ಅಯ್ಯರಂಗಳನ್ನು ಕರೆತಂದದ್ದಕ್ಕೆ ಜವಾಬ್ದಾರಿ ಒಂದು ಕಡೆ ಮಾನವಸಹಜವಾದ 
ಸ್ವಜನಪಕ್ಷಪಾತದ ಮೇಲೆ ಒರಗುತ್ತದೆ. (ಆ ಪಕ್ಷಪಾತ ಸಹಜ ಎಂದ ಮಾತ್ರಕ್ಕೆ 
ನ್ಯಾಯವಲ್ಲ!) ಮತ್ತೊಂದು ಕಡೆ ಅಂದಿನ ಐತಿಹಾಸಿಕ ಪರಿಸ್ಥಿತಿಯ ಮೇಲೆ ಒರಗುತ್ತದೆ. 
ಹಿಂದೆ, ನಾನೂ ನೀವೂ ಹುಟ್ಟುವುದಕ್ಕಿಂತ ಹಿಂದೆ, ಶೇಷಾದ್ರಿ ಅಯ್ಯರು ಇಲ್ಲಿ ದೀರ್ಫ್ಛ 
ಕಾಲ ದಿವಾನರಾಗಿದ್ದರಷ್ಟೆ. ಅವರು ಮೈಸೂರು ರಾಜ್ಯಕ್ಕೆ ಅಮೋಘವಾದ ಸೇವೆ 
ಸಲ್ಲಿಸಿದರೆಂದು ಎಲ್ಲರೂ ಒಪ್ಪುತ್ತಾರೆ. ಆದರೆ ಅವರಲ್ಲಿ ಕೂಡ ಸ್ವಜನಪಕ್ಷಪಾತ ಸ್ವಲ್ಪ 
ವಾದರೂ ಇದ್ದಿರಬಹುದು. ಅಯ್ಯರುಗಳು ಹೆಚ್ಚಾಗಿ ಮೈಸೂರಿಗೆ ಬಂದು ನೆಲಸಿ ಉನ್ನತ 
ಹುದ್ದೆಗಳಿಗೆ ಏರಿದ್ದು ಅವರ ಕಾಲದಲ್ಲಿ. ಇದು ನಿಜ. 


"ಆದರೆ ನಾವು ಗಮನಿಸಬೇಕಾದ ಅಂಶ ಮತ್ತೊಂದಿದೆ. ಆಗ ಮೈಸೂರಿನಲ್ಲಿ ತರ್ಕ 
ವೇದಾಂತ ಇತ್ಯಾದಿಗಳಲ್ಲಿ ಪರಿಣತಿ ಪಡೆದಿದ್ದ ಘನವಿದ್ವಾಂಸರಿದ್ದರು. ಹಳೆಯ ಕಾಲದ 
ಗುರುಕುಲ ಮಾದರಿಯ ವಿದ್ಯಾಭ್ಯಾಸ ನಡೆಯುತ್ತಿತ್ತು. ವಿಶ್ವವಿದ್ಯಾನಿಲಯ ಇರಲಿಲ್ಲ. 
ಹೈಸ್ಕೂಲುಗಳು ಇದ್ದವೋ ಇಲ್ಲವೋ ಕಾಣೆ.* ಅಂದಮೇಲೆ ಲೌಕಿಕ ವಿದ್ಯೆಯಲ್ಲಿ, 
ಅಂದರೆ ಆಧುನಿಕ ರೀತಿಯ ಆಡಳಿತಕ್ಕೆ ಅವಶ್ಯಕವಾದ ವಿದ್ಯೆಯಲ್ಲಿ, ಪರಿಣತರಾದ 
ಕನ್ನಡಿಗರ ಸಂಖ್ಯೆ ಕಡಮೆ. ಐವತ್ತು ವರ್ಷ ಕಾಲ ನೇರವಾಗಿ ಬ್ರಿಟಿಷರ ಆಳ್ವಿಕೆ 
ಯಲ್ಲಿದ್ದು ಆಧುನಿಕ ಆಡಳಿತ ಪದ್ಮತಿಯೊಂದನ್ನು ರೂಪಿಸಿಕೊಂಡಿದ್ದ ಮೈಸೂರು 
ರಾಜ್ಯಕ್ಕೆ ಅಂಥ ವಿದ್ಯಾವಂತರ ಅವಶ್ಯಕತೆಯಿತ್ತು. ಇಂಗ್ಲಿಷ್‌ ವಿದ್ಯಾಭ್ಯಾಸ ಮೈಸೂರಿ 
ಗಿಂತ ಮುಂಚೆ ಮದರಾಸಿನಲ್ಲಿ ಜಾರಿಗೆ ಬಂದಿತ್ತಾದ್ದರಿಂದ ಅಲ್ಲಿ ಅಂಥ ಜನ ಸಿಕ್ಕು 
ತ್ತಿದ್ದರು; ಶೇಷಾದ್ರಿ ಅಯ್ಕರು ಅವರನ್ನು ಕರೆತಂದರು. ಹಾಗೆ ಬಂದವರು ತಮ್ಮ 
ಬಂಧುಗಳನ್ನೂ ಅನುಯಾಯಿಗಳನ್ನೂ ಕರೆತಂದರು. ಸಿವಿಲ್‌ ಸರ್ವಿಸ್‌ ಪರೀಕ್ಷೆಯಲ್ಲಿ 
ರ್ಯಾಂಕ್‌ ಗಳಿಸಿ ಕೆಲವರು ಅಯ್ಯರುಗಳು ಬಂದರು; ಅವರೂ ತಮ್ಮವರನ್ನು ಕರೆಸಿ 
ಕೊಂಡರು. 

“ಇದೆಲ್ಲ ದಶಕಗಳ ಹಿಂದೆ ನಡೆದದ್ದು . ಅದರ ಪರಿಣಾಮವನ್ನು ಈಗ ನಾವು 
ಅನುಭವಿಸಬೇಕು. ಅಯ್ಕರುಗಳು ಸರ್ವಿಸ್‌ಗೆ ಸೇರಿದ ಮೇಲೆ ಸರ್ವಿಸ್ಸಿನ ಸೌಲಭ್ಯಗಳೆಲ್ಲ 
ಅವರಿಗೂ ದೊರೆಯಲೇಬೇಕಷ್ಟೆ ! ದಶಕಗಳ ಕಾಲ ಇಲ್ಲಿ ನೆಲಸಿದವರನ್ನು ಈಗ 
ಓಡಿಸುವುದಕ್ಕಾಗುತ್ತದೆಯೆ ? ಅದು ಸಾಧ್ಯವಾದರೂ ನ್ಯಾಯವೆ? ಅಯ್ಯರುಗಳು ಇಲ್ಲಿ 
ನೆಲಸಿದ ಮೇಲೆ "ನಾವೂ ಮೈಸೂರಿನವರು, ಕನ್ನಡಿಗರಂ'' ಎಂದುಕೊಂಡು ಇಲ್ಲಿಯವ 
ರೊಡನೆ ಸೌಹಾರ್ದದಿಂದ ಬೆರೆಯಬೇಕು. ಅವರು ಹಾಗೆ ಮಾಡುತ್ತಿಲ್ಲ ಎಂಬುದನ್ನು 
ಇವತ್ತು ಪಪಬಾಭಯ್ಯರ ನಡತೆಯಲ್ಲಿ ಕಂಡೆವಲ್ಲ. ಕನ್ನಡಿಗರೂ ಅವರನ್ನು "ನಮ್ಮವರು' 
ಎಂದು ಕಾಣುತ್ತಿಲ್ಲ. ಇಂಥ ಸಂದರ್ಭಗಳಲ್ಲಿ ಯಾವುದು ಕ್ರಿಯೆ ಯಾವುದು ಪ್ರತಿಕ್ರಿಯೆ 
ಎಂಬುದನ್ನು ನಿರ್ಧರಿಸುವುದು ಸುಲಭವಲ್ಲ! ದಶಕಕ್ಕಿಂತ ಹೆಚ್ಚು ಕಾಲ ಬಡತಿಯಿಲ್ಲದೆ 


* 1913ರ ವೇಳೆಗೆ ಇಡೀ ಮೈಸೂರು ರಾಜ್ಯದಲ್ಲಿದ್ದ ಹೈಸ್ಕೂಲುಗಳ ಸಂಖ್ಯೆ - ಮಹಿಳೆಯರ 
ಹೈಸ್ಕೂಲುಗಳೂ ಸೇರಿದಂತೆ--ಹದಿನಾಲ್ಕು ಎಂದು ನೆನಪು, ಖಚಿತವಾಗಿ ಹೇಳಲಾರೆ, 


ಹೈಸ್ಕೂಲಿನಲ್ಲಿ ಮಾಸ್ತರಿಕೆ ತೆ 


ಕೊಳೆಯುತ್ತಿ ದ್ಧ ಕನ್ನಡಿಗರ ಕಣ್ಣ ಮುಂದೆ ಈ ಹೈಯರ್‌ ಗ್ರೇಡ್‌ ಫಲ ಕಂಗೊಳಿಸಿತು. 
ಅದನ್ನು ಅಯ. ರುಗಳ ನುಂಗಿಬಿಟ್ಟ ರು. ಕನ್ನ ಡಿಗರ ಹೊಟ್ಟೆ ಉರಿಯುವುದು ಆಶ್ಚರ್ಯ 
ವಲ್ಲ! ಅತ್ತ ಅಯ್ಯ ರುಗಳು ನಮಗೆ. ಸಲ್ಲಬೇಕಾದ್ದು ಸಂಶ ಎಂದುಕೊಂಡು ಮೆರೆದರು. 
ಅದೂ ಸಾ ಭಾವಿಕ. ಪರಿಸ್ಥಿ ತಿ ಹೀಗಿರಬಾರದು, ಅದರೆ ಇದ್ರೆ!” 

ಇದು ಸಾ _ಮಿನಾಥನ್‌ರೆ ಮಾತಿನ ಸಾರಾಂಶ. ಅವರು ಎಳ್ಳಷ್ಟೂ ಉದ್ವೇಗವಿಲ್ಲದೆ 
ವಸ್ತುನಿಷ್ಠ ಕಾಗಿ ಮಾತಾಡಿದರು. ಅವರು ಹೇಳಿದ್ದನ್ನೆಲ್ಲ ನಾನು ಯೋಚಿಸಿರಲಿಲ. ಅವರ 
ನಿಷ್ಕಲ ಪೆ ವಿಚಾರಶೀಲತೆ ನನಗೆ ಅವರಲ್ಲಿದ್ದ ಗೌರವವನ್ನು ಹೆಚ್ಚಿ ಸಿತು. 

1 1930ರ ಸುಮಾರಿನಲ್ಲಿ ವರ್ಗಪಟ್ಟು ಮೈ ಸೂರನ್ನು ಬಿಟ್ಟರಂ. ಆಮೇಲೆ 
ಅವರನ್ನು ನಾನು ನೋಡಿದ್ದೆ ದರೆ. ಅವರು ರಟ್ಟ ಚ ಬೆಂಗಳೂರಿನಲ್ಲಿ ನೆಲಸಿದಾಗ. 
ಆ ವೇಳೆಗೆ ಅವರ ಮಗ ಶ್ರೀ ಸಂತಾನಂ ದೊಡ್ಡ “ಕಲಸದಲ್ಲಿದ್ದ ರು. ಸ್ವಾಮಿನಾಥನ್‌ರ 
ಕೊನೆಕೊನೆಯ ವರ್ಷಗಳು. ಅವರಿಗೆ ಸ ಸುಖಕರವಾಗಿದ್ದಿ ರಬೇಕು. ಆ ಅರುವತ್ತನೆ 
ವರ್ಷದ ಶಾಂತಿಮಾಡಿಕೊಂಡಾಗ ನಾನು ಅವರ ಮನೆಗೆ ಊಟಕ್ಕೆ ಹೋಗಿ ಅವರನ್ನು 
ಅಭಿನಂದಿಸಿ ಬಂದೆ. ಅವರು ತೀರಿಕೊಂಡಾಗ ನಾನು ಬಹುಶಃ ಫಿಲಿಜೀನ್ನಿ ನಲ್ಲಿದ್ದೆ. 1986 
ರಲ್ಲಿ ಒಂದಂ ಸೆಮಿನರ್‌ಗಾಗಿ ನಾನಂ ದೆಹಲಿಗೆ ಹೋಗಿದ್ದಾಗ ಅಲ್ಲಿ ನಗುಮುಖದ ಯುವತಿ 
ಯೊಬ್ಬ ಳು ನನ್ನನಲ್ನಿ ಮಾತಾಡಿಸಿ "ನಾನು ಸಾ ) ಮಂನಾಥನ್‌ರ 'ಮೊಮ ಒಗಳಂ. ಅವರಿಂದ 
ನಿಮ್ಮ” ವಿಷಯ ಕೇಳಿದ್ದೆ * ಎಂದು ಚಃ ನನಗೆ ನನ್ನ ಹಳೆಯ ಸೆ ಸ್ನೇಹಿತರನ್ನ 
ಮತ್ತೆ ಕಂಡಷ್ಟೇ ಸಂತೋಷ ವಾಯಿತು. ಆಕೆ ತಮಿಳುನಾಡಿನಲ್ಲಿ ಪ ಸಿದ್ಧ ಳಾದ ಕಾದಂಬರಿ 


ಕಾರ್ತಿ ಹೆಸರು ನೆನಪಿಗೆ ಬರಲೊಲ್ಲದು ! 
ಹೈಸ್ಕೂಲಿನಲ್ಲಿದ್ದಾಗ ನನಗೆ ದೊರೆತ ಮತ್ತೊಂದು ಭಾಗ್ಯವೆಂದರೆ ರಾಳೃಪಲ್ಲಿ 


ಅನಂತಕೃಷ್ಣಶರ್ಮರ ಸ್ನೇಹ. ಅವರು ಪ್ರಥಮತಃ ಕಾಲೇಜಿನಲ್ಲಿ ತೆಲುಗು ಪಂಡಿತರು. 
ಹೈಸ್ಕೂಲಿನಲ್ಲಿ ತೆಲುಗನ್ನು ದಿ ಿತೀಯಂ ಭಾಷೆಯಾಗಿ ತೆಗೆದುಕೊಂಡ ವಿದ್ಯಾರ್ಥಿಗಳಿಗೆ 
ಪಾಠ ಹೇಳುವುದಕ್ಕೆ ವಾರಕ್ಕೆ ನಾಲ್ಕೈದು ಸಾರಿ ಹೈಸ್ಕೂಲಿಗೆ ಬರುತ್ತಿದ್ದರು. ಅವರು 
ಕನ್ನಡದಲ್ಲಿ "ಗಾನಕಲೆ' ಮುಂತಾದ ಉತ್ತಮ ಗ್ರಂಥಗಳನ್ನು ಬರೆದಿದ್ದಾರೆ ; ತೆಲುಗು 
ಸಾಹಿತ್ಯದಲ್ಲೂ ಸಂಗೀತ ಪ್ರಪಂಚದಲ್ಲೂ ಅವರದ್ದು ದೊಡ್ಡ ಹೆಸರು. ಸಾ ಿಮಿನಾಥನ್‌ 
ನನಗೆ ಅವರ ಪರಿಚಯ ಮಾಡಿಕೊಟ್ಟರು. ಸ್ನೇಹ ಬಹುಬೇಗ ಬೆಳೆಯಿತು; ನಾನು 
ಕಾಲೇಜಿನಲ್ಲಿ ಲೆಕ್ಚರರ್‌ ಆದಮೇಲೆ ಅದು ಹತ್ತಿರದ ಸ್ನೇಹವೂ ಆಯಿತು. ಅದು 
ಕಾಮನ್‌ ರೂಮಿನ ಮಹಿಮೆ. ಕಾಮನ್‌ ರೂಮಿನಲ್ಲಿ ಮಾತ್ರವಲ್ಲದೆ, ಸ್ವಾಮಿನಾಥನ್‌, 
ನನ್ನ ಬೀಗ ಬಂಧುಗಳಾದ ಸಂಸ್ಕೃತ ಪ್ರಾಧ್ಯಾಪಕ ಸಿ. ಆರ್‌. ನರಸಿಂಹಶಾಸ್ತ್ರಿಗಳು 
(ಶರ್ಮರೂ ಅವರೂ ಸಹಪಾಠಿಗಳು; ಶಾಸ್ತ್ರಿಗಳ ತಂದೆ--ಚಾಮರಾಜನಗರದ 
ರಾಮಶಾಸ್ತ್ರಿಗಳು--ಶರ್ಮರ ಗುರುಗಳು) ಮತ್ತು ನಾವು ವಾರಕ್ಕೆ ಮೂರು ನಾಲ್ಕು 
ಸಾರಿಯಾದರೂ ಒಂದಲ್ಲ ಮತ್ತೊಂದು ಗೋಷ್ಠಿಯಲ್ಲಿ ಸೇರುತ್ತಿದ್ದೆವು. ನನಗೂ ನನ್ನ 
ಜೊತೆಯವರಿಬ್ಬರು ಮೂವರಿಗೂ ಶರ್ಮರು 'ರಘುವಂಶ'ವನ್ನು ಪಾಠ ಹೇಳಿದ್ದೂ 
ಉಂಟು. ಆ ಏರ್ಪಾಟು ಯಾವ ಕಾರಣದಿಂದಲೋ ಮೂರು ನಾಲ್ಕು ತಿಂಗಳಿಗಿಂತ 
ಹೆಚ್ಚಾಗಿ ನಡೆಯಲಿಲ್ಲ. 


೨೩೪ ಸಂಜೆಗಣ್ಣಿನ ಹಿನ್ನೋಟ 


ಸಂಗೀತ ಕಛೇರಿಗಳಿಗೆ ನಾವು ಒಟ್ಟಿಗೆ ಹೋಗುತ್ತಿದ್ದೆವು. ಶರ್ಮರು ಸಂಗೀತದಲ್ಲೂ 
ವಿದ್ವಾಂಸರು ; ಆದರೆ ಅವರು ಕಛೇರಿ ಮಾಡಿದ್ದು (ಅಂದರೆ ದೊಡ್ಡ ಸಭೆಯ ಮುಂದೆ 
ಪಿಟೀಲು ಮೃದಂಗ ಮುಂತಾದ ಪಕ್ಕವಾದ್ಯಗಳ ನೆರವು ಪಡೆದು ಹಾಡಿದ್ದು) ಅಪರೂಪ. 
ಅವರ ಕಛೇರಿ ಒಂದೇ ಒಂದನ್ನೂ ನಾನು ಕೇಳಿಲ್ಲ. ನನಗೆ ಮೊದಲು ಅವರ ಹಾಡು 
ಗಾರಿಕೆಯ ಪರಿಚಯವಾದದ್ದು ಅವರ ಮನೆಯಲ್ಲಿ ಶುಕ್ರವಾರ (?) ನಡೆಯುತ್ತಿದ್ದ 
ಭಜನೆಯಲ್ಲಿ. ಅದಕ್ಕಿಂತ ಹೆಚ್ಚಾಗಿ ನನ್ನ ಮನಸ್ಸಿನಲ್ಲಿ ನಿಂತಿರುವುದೆಂದರೆ ಅವರು ನಮ್ಮ್‌ 
ಕಾಮನ್‌ ರೂಮಿನ "ಪಿಕ್‌ನಿಕ್‌'ಗಳಲ್ಲಿ ಹಾಡುತ್ತಿದ್ದದ್ದು. ಕಾಮನ್‌ ರೂಮು ತಿಂಗಳಿಗೆ 
ಒಂದು ಸಾರಿಯಾದರೂ ರಮ್ಮವಾದ ಸ್ಥಳವೊಂದರಲ್ಲಿ ವಾರಾಂತ್ಯದ ಕ್ಯಾಂಪ್‌ ನಡೆಸು 
ತ್ತಿತ್ತು. ಇಲವಾಲದ ಬಂಗಲೆ, ನಂಜನಗೂಡಿನಲ್ಲಿ ನದೀ ತೀರದಲ್ಲಿರುವ ಬಂಗಲೆ, 
ಚಾಮುಂಡಿ ಬೆಟ್ಟ--ಇಂಥ ಕಡೆಗಳಲ್ಲಿ ಶನಿವಾರ ಭಾನುವಾರಗಳನ್ನು ಕಳೆದು 
ಬರುತ್ತಿದ್ದೆವು. ಈ ಪಿಕ್‌ನಿಕ್‌ಗಳ ಅಂಗವಾಗಿ ಶರ್ಮರ ಸಂಗೀತ. ಅವರಿಗಾಗಲಿ 
ಎ ಪಕ್ಕವಾದ್ಯಗಳ ಹಂಗೇನೂ ಇಲ್ಲ. ಶ್ರುತಿ ಪೆಟ್ಟಿಗೆಯೊಂದು ಸಿದ್ಧವಾಗಿದ್ದರೆ 
ಸಾಕು. 

ಶರ್ಮ ತಮಗೆ ಪ್ರಿಯವಾದ ಯಾವುದಾದರೊಂದು ಕೃತಿಗೆ ಕಲ್ಪನಾ ಸ್ವರಗಳ 
ಅಲಂಕಾರ ಮಾಡುತ್ತಿದ್ದರಾದರೂ ಅದರ ಗಲಭೆ ತೀರ ಕಡಮೆ. ರಾಗಾಲಾಪನೆ, 
ನೆರವಲು--ಇವೇ ಅವರ ಗಾನದ ವೈಶಿಷ್ಟ್ಯ. ನನ್ನ ಆಪ್ತ ಸ್ನೇಹಿತರಲ್ಲಿ ಕೆಲವರಿಗೆ 
ಶರ್ಮರ ಹಾಡುಗಾರಿಕೆ ಅಷ್ಟಾಗಿ ಹಿತವೆನ್ನಿಸಲಿಲ್ಲ. ಅವರ ಪರಿಚಯವಾದ ಹೊಸದರಲ್ಲಿ 
ನಾನು ಅವರಿಂದ ಮೊದಲು ಕೇಳಿದ ಎರಡು ತ್ಯಾಗರಾಜಕೃತಿಗಳು ನನಗೂ ಬೇಸರ 
ತಂದವು. ಬೇಸರಕ್ಕೆ ಕಾರಣ ಹಾಡುಗಾರಿಕೆಗಿಂತ ಕೃತಿಗಳೇ--ನವರಸಕನ್ನಡ ರಾಗದ 
“ಪಲುಕು ಕಂಡ ಚೆಕ್ಕೆರನುಗೇರುನೇ' ಮತ್ತು ಮಾಳವಿ ರಾಗದ "ನೆನರುಂಚಿ ನಾನು 
ಅನ್ನಿಟಕಿ'--ಇದ್ದಿರಬೇಕು. ಈಗಲೂ ಕಚೇರಿಗಳಲ್ಲಿ ಯಾರಾದರೂ ಅವನ್ನು ಹಾಡಿದರೆ 
ನಾನು ಕಿವಿಗಳಿಗೆ ವಿಶ್ರಾಂತಿ ಕೊಡುವುದುಂಟು. ಇದು ಕೃತಿಗಳ ವಿಮರ್ಶೆಯಲ್ಲ; ನಾನು 
ಪೂರ್ವಗ್ರಹಗಳಿಗೆ ಬಲಿಯಾಗುವುದುಂಟು ಎಂದು ಒಪ್ಪುವ ಮಾತು. 

ಶರ್ಮರ ದನಿ ಮೊದಲು ಬಹಳ ಮಧುರವಾಗಿತ್ತೆಂದೂ ಯಾವುದೋ ಖಾಯಿಲೆ 
ಯಿಂದಾಗಿ ಅದರ ಸವಿ ಇಳಿಯಿತೆಂದೂ ಕೇಳಿದ ನೆನಪು. ಅನಂತರವೂ ಅದು ಅಹಿತ 
ವಾಗಿತ್ತೆಂದು ಹೇಳಲಾರೆ. ಆದರೆ ದನಿಗಿಂತ ಹೆಚ್ಚಾಗಿ ನನ್ನನ್ನು ಆಕರ್ಷಿಸಿದ್ದು ಅವರ 
ಹಾಡುಗಾರಿಕೆಯ ಟೆಂಪೊ (ಕೀmpಂ-ಗತಿ), ಶೈಲಿ ಮತ್ತು ಮನೋಧರ್ಮ. ಸಂಗೀತ 
ನನಗೆ ಕೊಟ್ಟಿರುವ ಸೌಖ್ಯ, ಮನಃಪ್ರಸಾದ, ಶಾಂತಿ--ಅಷ್ಟಿಷ್ಟಲ್ಲ. ಆದರೆ ನಾನು 
ಶಾಸ್ತ್ರಜ್ಞನಲ್ಲ, ಅತಜ್ಞ. ಆದ್ದರಿಂದ ನನ್ನ ಮಾತಿಗಿರುವ ಬೆಲೆ ಅತ್ಯಲ್ಪ. ಇದನ್ನು ತಿಳಿದು 
ತಿಳಿದೂ ನನ್ನ ಅಭಿಪ್ರಾಯವನ್ನು ಕಾಣಿಸುವ ಸಾಹಸ ಮಾಡುತ್ತೇನೆ : ಕರ್ನಾಟಕ ಸಂಗೀತ 
ವನ್ನು ಒಂದು ನಿರ್ದಯ ಪಿಶಾಚ--ವೇಗಪಿಶಾಚ-- ಮೆಟ್ಟಿ ಕೊಂಡಿದೆ. ನಮ್ಮ ಸಂಗೀತ 
ಏಳು ತಿಂಗಳಿಗೇ ಹುಟ್ಟಿತೋ ಏನೊ! ಆಲಾಪನೆ, ಕೃತಿ ನಿರೂಪಣೆ, ಸ್ವರಕಲ್ಪನೆ, ಎಲ್ಲದ 
ರಲ್ಲೂ ಆತುರವೋ ಆತುರ, ನಮ್ಮ ಗಾಯಕರನೇಕರಿಗೆ ಸ ಓರಸಖ್ಯ ಬೇಕಾದಂತಿಲ್ಲ; 
ಸ್ವರಸ್ಪರ್ಶವಾದರೆ ಸಾಕು-ಸ ಸರಗಳನ್ನು ಹೊಡೆದುರುಳಿಸಿ ಮುಂದಕ್ಕೆ ಓಡುವುದಕ್ಕೆ 


ಹೈಸ್ಕೂಲಿನಲ್ಲಿ ಮಾಸ್ತರಿಕೆ ೨೩೫ 


ಎಷ್ಟು ಸ್ಪರ್ಶ ಅನಿವಾರ್ಯವೋ ಅಷ್ಟು ಮಾತ್ರ! ನನ್ನ ಉತ್ಪ್ರೇಕ್ಷೆಗೆ ಕ್ಷವೆಂಯಿರಲಿ. 
ಆಯಾಸಪರಿಹಾರಕ್ಕಾಗಿ ಗಾಯಕರು ಕೆಲವು ವೇಳೆ ಷಡ್ಜದಲ್ಲಿ ನಿಲ್ಲುತ್ತಾರೆಂಬುದನ್ನು 
ನಾನು ಮರೆತಿಲ್ಲ. ಅಲ್ಲದೆ, "ಓ ರಂಗಶಾಯಿ' "ಮೀನಾಕ್ಷಿ ಮೇ ಮುದಂ' ಮುಂತಾದ 
ಕೃತಿಗಳನ್ನು ಹಾಡುವಾಗ ವೇಗಪಿಶಾಚಕ್ಕೆ ದಿಗ್ಬಂಧನ ಮಾಡಿರುತ್ತಾರೆ. ಅಂಥ 
ಕೃತಿಗಳನ್ನೂ ದ್ರುತಗತಿಯಲ್ಲೇ ಹಾಡುವ ಪಾತಕಿಗಳಿದ್ದಾರೆಯೋ ಏನೊ--ನನ್ನ ಪುಣ್ಯ, 
ಅಂಥವರನ್ನು ನಾನು ಕಂಡಿಲ್ಲ! 

ಶರ್ಮರು ವೇಗಪಿಶಾಚಕ್ಕೆ ವಶರಾಗಲಿಲ್ಲ, ಅದನ್ನು ವಶಪಡಿಸಿಕೊಂಡು ದಂಡಿಮೆಗೆ 
ಹಾಕಿಕೊಂಡಿದ್ದರು- ಸಂಗೀತದಲ್ಲಿ ವೇಗಕ್ಕೆ ಸ್ಮಾನ ಇಲ್ಲದಿಲ್ಲ! ಅವರು ಹಾಡುತ್ತಿದ್ದ 
ಎರಡುಮೂರು ಕೃತಿಗಳು. ಪಲ್ಲವಿ, ಅನುಪಲ್ಲವಿ, ಚರಣ, ಎಲ್ಲ--ಈಗಲೂ ಮನಸ್ಸಿ 
ನಲ್ಲಿ ನಿಂತಿವೆ. ವೇಗವಾಹಿನಿ ರಾಗದ "ಚಲ್ಲಗ ನಾತೋ ಬಲ್ಕುಮೀ'ಯನ್ನು ನಾನು 
ಕೇಳಿರುವುದು ಇಬ್ಬರೇ ಇಬ್ಬರು ಗಾಯಕರಿಂದ : ಮೊದಲು ಶರ್ಮರಿಂದ, ಅನಂತರ 
ಅವರ ಗುರುಗಳಾದ ಬಿಡಾರಂ ಕೃಷ್ಣಪ್ಪನವರಿಂದ. ಅದೊಂದು ದಿನ ಅದೊಂದು 
ಕೃತಿಯನ್ನು ಹಾಡಿದ್ದನ್ನು ಮಾತ್ರ ಗಮನಕ್ಕೆ ತಂದುಕೊಂಡರೆ, ಗುರುಗಳು ಶಿಷ್ಕನಿಂದ 
ಸೋಲನ್ನು ಅನುಭವಿಸಿದರು! ಪೂರ್ವಿ ಕಲ್ಯಾಣಿಯ `ಮೀನಾಕ್ಷಿ ಮೇ ಮುದಂ 
ದೇಹಿ'ಯೂ ಕಮಲಾಮನೋಹರಿ ರಾಗದ "ಕಂಜದಳಾಯತಾಕ್ಷಿ'ಯೂ ಶರ್ಮರಿಗೆ 
ಪ್ರಿಯವಾದ ಕೃತಿಗಳು. ಅವನ್ನು ನಾನು ಅನೇಕರಿಂದ ಕೇಳಿದ್ದೇನೆ. ಅವರಲ್ಲಿ ಒಬ್ಬ 
ರಿಬ್ಬರು ಹಾಡಿದಾಗ ಅವು ಹೆಚ್ಚು 'ಆಪಾತ ಮಧುರ' ಎನ್ನಿಸಿರಬಹಂದು ; ಆದರೆ 
ಶರ್ಮರು ಹಾಡಿದಾಗ ಅವು ಮಧುರವೂ ಹೌದು ; ಜೊತೆಗೆ "ಆಲೋಚನಾಮೃತ'ವೂ 
ಹೌದು. ಇವೆರಡೂ (ಆಪಾತಮ;ಧುರ, ಆಲೋಚನಾಮೃತ) ಶರ್ಮರೇ ಆಗಾಗ 
ಬಳಸುತ್ತಿದ್ದ ಪದಗಳು. 

ಇವೆಲ್ಲಕ್ಕಿಂತ ಹೆಚ್ಚಾಗಿ ನನ್ನ ಮನಸ್ಸಿನಲ್ಲಿ ನಿಂತಿರುವುದೆಂದರೆ, ಅವರು ಇಲವಾಲದ 
ಬಂಗಲೆಯಲ್ಲಿ ಒಂದು ಸಂಜೆ ಆಲಾಪಿಸಿದ ಮೋಹನರಾಗ. ರಾಗಾಲಾಪನೆಯನ್ನು "ವಾಹಿನಿ" 
ಎಂದು ಕರೆಯಬಹುದು ; "ಸೌಧ' ಎಂದು ಕರೆಯಬಹುದೆ? ಅಂದಿನ ಮೋಹನವು 
ಸೌಧವೇ ಆದಂತಿತ್ತು--ಅನವದ್ಯವಾದ ಗಗನ ರೇಖೆಗಳುಳ್ಳ (sky-line) ಸರ್ವಾಂಗ 
ಸುಂದರವಾದ ಕ್ಲಾಸಿಕಲ್‌ ಶೈಲಿಯ ಗಾನಸೌಧ. ಗಾನವನ್ನು ಕಣ್ಣಿಂದ ಗ್ರಹಿಸಲಾಗಂವುದಿಲ್ಲ; 
ಸೌಧವನ್ನು ಕಿವಿಯಿಂದ ಗ್ರಹಿಸಲಾಗುವುದಿಲ್ಲ. ಆದರೆ ನನ್ನ ಅನುಭವದಲ್ಲಿ (ಅದು 
ಆತ್ಮನಿಷ್ಠ ಅನಂಭವ) ಕೆಲವು ವೇಳೆ ಸಂಗೀತ ಅವೆರಡು ಇಂದ್ರಿಯಗಳಿಗೂ ಔತನ 
ಕೊಟ್ಟಂತೆ ತೋರಿದೆ : ಶರ್ಮರು ಅಂದು ಹಾಡಿದ ಮೋಹನ ; ಮೂವತ್ತರ ದಶಕದಲ್ಲಿ 
ಅರಿಯಾಕುಡಿಯವರು ಹಾಡಿದ "ಎವರಿಮಾಟ' ಕೃತಿ, ಅದಕ್ಕೆ ಪೀಠಿಕೆಯಾಗಿ ಹಾಡಿದ 
ಕಾಂಭೋಜಿ ; ಅರುವತ್ತರ ದಶಕದಲ್ಲಿ ಡಾಗರ್‌ ಸೋದರರಲ್ಲೊಬ್ಬರು ಹಾಡಿದ 
ಮಾಲಕೌಸ್‌... 


ಗಾನ ಹುಟ್ಟಿದ ಕ್ಷಣದಲ್ಲೇ ಸಾಯುವ ಕಲಿ! The pity ofit! ಆ ಕಾಲದಲ್ಲಿ 
ಟೇಪ್‌ ರಿಕಾರ್ಡರುಗಳಿರಲಿಲ್ಲ; ಡಿಸ್ಕ್‌ ರಿಕಾರ್ಡುಗಳು ಫೋಟೋಗಳಿದ್ದ ಹಾಗೆ. 


ಈ 


೨೩೬ ಸಂಜೆಗಣ್ಣಿನ ಹಿನ್ನೋಟ 


ಅದಕ್ಕಾಗಿ ಸಂಗೀತಗಾರ ಪೋಸ್‌ (೧೦86) ಮಾಡಬೇಕಾಗುತ್ತದೆ: ಮನೋಧರ್ಮವನ್ನು 
ಹರಿಯಬಿಡುವ ಬದಲು ಕಾಲದ ವಿಂತಿಗೆ ಸಿಕ್ಕಿಸಬೇಕಾಗುತ್ತದೆ. ಕಛೇರಿ ಕೊಡುವ ಸೌಖ್ಯ 
ವನ್ನು ರಿಕಾರ್ಡು ಕೊಡಲಾರದು. 

“ಕೃಶವಾದ ದೇಹ, ಗೌರವರ್ಣ--ಅವರನ್ನು ನೋಡಿದರೆ ಯಾರೋ ಸಾಧಂ 
ಸಂತರನ್ನು ಕಂಡಂತಾಗುತ್ತದೆ. ನಮ್ಮೆಲ್ಲರಲ್ಲೂ ಪೃಥ್ವಿ, ಅಪ್ಪು, ತೇಜಸ್ಸು, ವಾಯು, 
ಆಕಾಶ, ಈ ಪಂಚಭೂತಗಳಿವೆಯಂತೆ. ಶರ್ಮರಲ್ಲಿ ಆಕಾಶದ ಭಾಗ ಹೆಚ್ಚಾಗಿದ್ದಿರ 
ಬೇಕು.” ಸುಮಾರು ಮೂವತ್ತು ವರ್ಷಗಳ ಹಿಂದೆ ನಾನಂ ಶರ್ಮರನ್ನು ಕುರಿತು ಬರೆದ 
ಈ ಮಾತು ಈಗ ನೆನಪಿಗೆ ಬರುತ್ತಿದೆ. ಅವರ ಬದುಕಿನಲ್ಲಿ, ಅಭಿರುಚಿಯಲ್ಲಿ, ಸಂಗೀತದಲ್ಲಿ 
ಆಕಾಶಗುಣ---6886086೩1 00೩110)---ಎದ್ದು ಕಾಣಂತ್ತಿತ್ತು. ಅದಂ ದಿನನಿತ್ಯದ 
ಜೀವನದೊಂದಿಗೆ ಆತ್ಮೀಯವಾಗಿ ಹೊಂದಿಕೊಂಡು ಆ ಜೀವನಕ್ಕೆ ಮೆರುಗುಕೊಡುವ 
ಗುಣ; ಜೀವನವನ್ನು ಶಿಧಿಲವಾಗಿಸುವಂಥದಲ್ಲ. ಡಿಗ್ರಿ ಪಡೆದು ಕಾಲೇಜನ್ನು ಬಿಟ್ಟು 
ಹೋಗುವ ವಿದ್ಯಾರ್ಥಿಗಳಿಗಾಗಿ ನಾವು (ಅಧ್ಯಾಪಕವರ್ಗದವರು) ಏರ್ಪಡಿಸುತ್ತಿದ್ದ 
ಬೀಳ್ಕೊಡಿಗೆ ಸಮಾರಂಭದಲ್ಲಿ ಅಧ್ಯಾಪಕರೆ ಪಾತ್ರವಹಿಸಿ ಆಶುನಾಟಕ ಆಡುವ ಪದ್ಧತಿ 
ಮೂವತ್ತರ ದಶಕದಲ್ಲಿ ಕೆಲವು ವರ್ಷ ನಡೆದು ಬಂತು. ಅಂಥದೊಂದು ಸಂದರ್ಭದಲ್ಲಿ 
ಪಾತ್ರವಹಿಸಿ, 


ಮೈಸೂರು ಮಾತೆ, ಮೆ ಸೂರು ಮಾತೆ, 
ನೀ ಬರಿಯ ಮಾತೆ! 


ಎಂದು ಮೂದಲಿಕೆಯ ಅಣಕವಾಡಂ ಕಟ್ಟೆ ಹಾಡಿದವರು ಇದೇ 63೦86೩! ಗುಣವುಳ್ಳ 
ರಾಳೃಪಲ್ಲಿ ಅನಂತಕೃಷ್ಣಶರ್ಮರು! 

ರಿಟೈರಾದ ಮೇಲೆ ಶರ್ಮರು ತಿರುಪತಿಯಿಂದ ಬಂದ ಆಹ್ವಾನವನ್ನು ಒಪ್ಪಿ. 
ಅಣ್ಣಮಾಚಾರ್ಯರ ಕೃತಿಗಳನ್ನು ಎಡಿಟ್‌ ಮಾಡಿ ಅವಕ್ಕೆ ಸ್ವರಪ್ರಸ್ತಾರ ಹಾಕುವ 
ಕೆಲಸವನ್ನು ಕೈಕೊಂಡರು. ಅವರು ತಿರುಪತಿಯಲ್ಲಿದ್ದಾ ಗ ಎರಡು ಸಾರಿ ಅಲ್ಲೇ ಅವರನ್ನು 
ಭೇಟಿಮಾಡಿದ್ದೆ. ಅಲ್ಲಿಂದ ನಿವೃತ್ತರಾಗಿ ಬೆಂಗಳೂರಿನಲ್ಲಿ ನೆಲಸಿದ ಮೇಲೆ ನಾವು ಹೆಚ್ಚು 
ಸಲ ಮಾತು ಕಥೆಗಾಗಿ ಸೇರುವುದು ಸಾಧ್ಯವಾಯಿತಂ. 

1979ರ ವೇಳೆಗೆ ನಾನು ಮೈಸೂರಿನಲ್ಲಿ ನೆಲಸಿದ್ದೆ. ಒಂದು ಸಲ ಬೆಂಗಳೂರಿಗೆ 
ಬಂದಿದ್ದಾಗ ಶರ್ಮರನ್ನು ನೋಡಬೇಕು ಎಂದುಕೊಂಡು ಆಗ ನನ್ನೊಡನಿದ್ದ ಶ್ರೀ 
ನಿಟ್ಟೂರು ಶ್ರೀನಿವಾಸರಾಯರನ್ನು (ನಿವೃತ್ತ ಮಂಖ್ಯನ್ಮಾಯಾಧೀಶರು) *ಶರ್ಮರನ್ನು 
ನೋಡಿಕೊಂಡು ಬರೋಣ, ಬರುತ್ತೀರ?” ಎಂದು ಕರೆದೆ. ಅವರಿಗೂ ಶರ್ಮರ 
ವಿಷಯದಲ್ಲಿ ಬಹಳ ಗೌರವ ; ಸಂತೋಷದಿಂದ ಒಪ್ಪಿದರು. ಆಮೇಲೆ ನಾನೇ ಮನಸ್ಸು 
ಬದಲಾಯಿಸಿ “ಈಗ ನಾನು ಅಮೆರಿಕಕ್ಕೆ ಹೋಗಲು ಸಿದ್ಧತೆ ಮಾಡಿಕೊಳ್ಳುವ ಗೊಂದಲ 
ದಲ್ಲಿದ್ದೇನೆ. ಇನ್ನೊಂದು ಸಲ ಬಂದಾಗ ಹೋಗೋಣ”? ಎಂದೆ. ಶ್ರೀನಿವಾಸರಾಯರ 
“ಬೇಡ. ಇವತ್ತೇ ಹೋಗೋಣ. ನೋಡಬೇಕು ಅನ್ನಿಸಿದಾಗ ನೋಡಿಬಿಡಬೇಕು'' 
ಎಂದರು. ಅವತ್ತು ಮಧ್ಯಾಹ್ನ ಶರ್ಮರ ಮನೆಗೆ ಇಬ್ಬರೂ ಹೋದೆವು. ಅವರಿಗೆ ಆಗ 


Sen ಗ್‌ 


ಲ್‌ 


ಹೈಸ್ಕೂಲಿನಲ್ಲಿ ಮಾಸ್ತರಿಕೆ ೨೩೬ 


ಮೈಯಲ್ಲಿ ಸ್ವಲ್ಪ ಆಲಸ್ಯ, ಮಲಗಿದ್ದರು. ನಾವು ಹೋಗಿ ಕುಳಿತಂಕೊಂಡ ಮೇಲೆ ತಮ್ಮ 
ತಲೆದಿಂಬಿನ ಕೆಳಗಿದ್ದ (ನಾನು ಅವರಿಗೆ ಅರ್ಪಿಸಿದ್ದ) ನನ್ನ "ಚಿತ್ರಗಳು ಪತ್ರಗಳು' ಎಂಬ 
ಪುಸ್ತಕವನ್ನು ತೆಗೆದು "ನೋಡಿ, ನಿಮ್ಮ ಪುಸ್ತಕವನ್ನೇ ಓದುತ್ತಿದ್ದೆ, ಕಾಲೇಜಿನ ದಿನಗಳ 
ನೆನಪು ಬಂತು, ಹಿಂದಿನ ಅನುಭವಗಳನ್ನು ಮೆಲುಕು ಹಾಕುತ್ತಿದ್ದೆ'' ಎಂದರು. ಅರ್ಧ 
ಘಂಟೆ ಹರಟೆ ಬಡಿದು ನಾನೂ ರಾಯರು ಹೊರಟೆವು. 

ಅದಾದ ಒಂದು ತಿಂಗಳೊಳಗೇ ಶರ್ಮರು ತೀರಿಕೊಂಡರು. 


೧೬ 


ಮನೆಗೆ ಬಂದ ಮಹಾಲಕ್ಷ್ಮಿ 


ತೆ 


ನಾನು ಹೈಸ್ಕೂಲಿನಲ್ಲಿ ಕೆಲಸಕ್ಕೆ ಸೇರುವುದಕ್ಕೆ ಸ್ವಲ್ಪ ಮುಂಚೆ ಜಯಲಕ್ಷ್ಮಿ ತವರು ಮನೆ 
, ಯನ್ನು ಬಿಟ್ಟು ನಮ್ಮ ಮನೆಗೆ ಬಂದಳು. ನಮ್ಮ ತಾಯಿ, ಅಜ್ಜಿ, ಇಬ್ಬರೂ “ಮಹಾಲಕ್ಷ್ಮಿ 
ಬಂದ ಹಾಗೆ ಬಂದೆಯಮ್ಮ . ನಿನ್ನ ಪುಣ್ಯದಿಂದ ಅವನಿಗೆ ಕೆಲಸ ಸಿಕ್ಕಿತು; ನಮ್ಮ ಮನೆ 
ಬೆಳಕಾಯಿತು* ಎಂದು ಅವಳನ್ನು ಹೊಗಳಿದರು. ನಾನು ಬಿ.ಎ.ಎಂ.ಎ. ಪ್ಕಾಸ್‌ ಮಾಡಿ 
ಕೆಲಸ ಸಂಪಾದಿಸಿದೆ ಎಂದುಕೊಂಡಿದ್ದೆ. ಅದು ಭ್ರಮೆ ಎಂದಂತಾಯಿಂತಲ್ಲ! ಅದೆಲ್ಲ 
ಜಯಲಕ್ಷ್ಮಿಯ ಪುಣ್ಯ. ನನಗೆ ಸಲ್ಲಬೇಕಾದ ಹೊಗಳಿಕೆಯನ್ನೆಲ್ಲ ಅವಳು ಕಸಿದುಕೊಂಡು 
ಬಿಟ್ಟಳು. ಅದು ನನಗೆ ಅಪ್ರಿಯ ಎನಿಸಲಿಲ್ಲ. ನನಗೆ ಕೆಲಸ ಸಿಕ್ಕಿದ್ದು ಅವಳ ಪುಣ್ಯ 
ದಿಂದಲೋ ಅಲ್ಲವೋ, ಹೇಗಾದರೂ ಇರಲಿ. ನನ್ನ ಪುಣ್ಯದಿಂದ ಅವಳು ಸಿಕ್ಕಿದಳು. 
ಮನೆಯ ಹಿರಿಯರು ಅವಳಿಂದ ನಮ್ಮ ಮನೆ ಬೆಳಕಾಯಿತು ಎಂದರು. ರೊಮ್ಯಾಂಟಿಕ್‌ 
ಮನೋವೃತ್ತಿಯ ಯುವಕನಾದ ನನ್ನ ಮಟ್ಟಿಗೆ ಅವಳು ಪ್ರಸರಿಸುತ್ತ ಬಂದದ್ದು ಕೇವಲ 
ಬೆಳಕಲ್ಲ, ಅರುಣೋದಯದ ಸೊಂಪು. 

ಅವಳ ಭಾಗಕ್ಕೆ ಈ ಹೊಸ ಜೀವನ ಸೊಂಪಾಗಿದ್ದರೂ ಬೆರಕೆಯಿಲ್ಲದ ಸೊಂಪಾಗಿದ್ದಿರ 
ಲಾರದು. ಇದನ್ನು ನಾನು ಬಹುಶಃ ಸರಿಯಾಗಿ ಅರ್ಥಮಾಡಿಕೊಳ್ಳಲಿಲ್ಲ. ಆ ಕಾಲದಲ್ಲಿ 
ಹುಡುಗಿಯರು 13-14 ವರ್ಷ ವಯಸ್ಸಾಗುವ ಹೊತ್ತಿಗೇ ಗಂಡನ ಮನೆಗೆ ಬಂದಿರು 
ತ್ತಿದ್ದರು. ಅವರ ಪಾಡನ್ನು ನಾನು ತಕ್ಕಮಟ್ಟಿಗೆ ತಿಳಿದಿದ್ದೆ. ಜಯಲಕ್ಷ್ಮಿಗಾದರೋ, 
ನಮ್ಮ ಮನೆಗೆ ಬಂದಾಗ ಸುಮಾರು 17 ವರ್ಷ. ಆದ್ದರಿಂದ ಹೊಸ ವಾತಾವರಣಕ್ಕೆ 
ಹೊಂದಿಕೊಳ್ಳುವುದು ಅವಳಿಗೆ ಅಷ್ಟೇನೂ ಕಷ್ಟವಾಗಲಾರದು ಎಂದು ನನ್ನ ಎಣಿಕೆ. 
ಅಲ್ಲದೆ ನಮ್ಮ ಮನೆಯಲ್ಲಿ ಅತ್ತೆಸೊಸೆಯರ ಸಂಬಂಧ--ನಮ್ಮ ಅಜ್ಜಿ-ತಾಯಿ:ಯರ 
ಸಂಬಂಧ--ಯಾವಾಗಲೂ ಮಧುರವಾಗಿಯೇ ಇತ್ತು. ಆದರೂ ಸುತ್ತಿನ ವಾತಾವರಣ 
ನಮ್ಮ ಮೇಲೆ ಸ್ವಲ್ಪ ಮಟ್ಟಿಗಾದರೂ ಪ್ರಭಾವ ಬೀರುತ್ತದೆಯಷ್ಟೆ. ಮೇಲೆ ಹೇಳಿದಂತೆ 
ಆ ಕಾಲದ ಹುಡುಗಿ ತಾನು ಇನ್ನೂ ತಂದೆತಾಯಿಯರ ಮಯುದ್ದನ್ನು ನಿರೀಕ್ಷಿಸುವ, 
ಪಡೆಯುವ, ಎಳೆವಯಸ್ಸಿನಲ್ಲಿರುವಾಗಲೇ ತವರು ಮನೆಯನ್ನು ಬಿಟ್ಟು ಅಪರಿಚಿತವಾದ 
ಹೊಸ ವಾತಾವರಣಕ್ಕೆ ಹೋಗಿ ಅಲ್ಲಿ ಬಾಳಬೇಕು. ಅವಳು ಅನುಸರಿಸಬೇಕಾದದ್ದು 
ಗಂಡನ ಮರ್ಜಿ ಮಾತ್ರವಲ್ಲ, ಕುಟುಂಬದವರೆಲ್ಲರ ಮರ್ಜಿ. ಹೆಂಡತಿ, ಗಂಡ, ಅವರ 
ಮಕ್ಕಳು --ಇಷ್ಟು ಜನ ಮಾತ್ರ ಇರುವ ಕುಟುಂಬವನ್ನು "ನ್ಯೂಕ್ಲಿಯರ್‌ ಕುಟುಂಬ' 


ಮನೆಗೆ ಬಂದ ಮಹಾಲಕ್ಷ್ಮಿ ೨೯ 


ಎಂದು ಕರೆಯುವುದು ಇತ್ತೀಚೆಗೆ ವಾಡಿಕೆಗೆ ಬರುತ್ತಿದೆ. ನಮ್ಮ ಮನೆಯಲ್ಲಿ ಓದುವುದಕ್ಕೆ 
ಬಂದ ಹುಡುಗರು ಯಾರಾದರೂ ಇರುತ್ತಿದ್ದರು. ಆದರೂ ಅದು ನ್ಯೂಕ್ಲಿಯರ್‌ 
ಕುಟುಂಬವೇ ಹೌದು. ಅಕ್ಕಿಹೆಬ್ಬಾಳಿನಲ್ಲಿ ನಾನು ಕಂಡಿದ್ದ ಅವಿಭಕ್ತ ಕುಟಂಬದ 
ಕಷ್ಟನಿಷ್ಠ್ಕುರಗಳು ನಮ್ಮ ಮನೆಯಲ್ಲಿರಲಿಲ್ಲ. 


ಆದರೆ ಸೊಸೆಯೊಬ್ಬಳು ಮನೆಗೆ ಬಂದ ದಿನದಿಂದ ಕುಟುಂಬ ನ್ಯೂಕ್ಲಿಯರ್‌ ಆಗಿ 
ಉಳಿಯುವುದಿಲ್ಲ. ನವದಂಪತಿಗಳದ್ದೇ ಆದ ಪುಟ್ಟ ಕುಟುಂಬವೊಂದು ಕುಟುಂಬ 
ದೊಳಗಿನ ಕುಟುಂಬ--ಬೆಳೆಯುವ ಸಂಭವವುಂಟಷ್ಟೆ. ಅತ್ತೆಮಾವಂದಿರಿಗೆ, ಮುಖ್ಯವಾಗಿ 
ಅತ್ತೆಗೆ, ಇದರ ಅರಿವು ಇರುತ್ತದೆ. ಬರಲಿರುವ ಪುಟ್ಟ ಸಂಸಾರವನ್ನು ಅವರು ಒಂದು 
ಕಡೆ ಆನಂದದಿಂದ, ಮತ್ತೊಂದು ಕಡೆ ಭಯ ಸಂಶಯಗಳಿಂದ ಇದಿರುನೋಡುತ್ತಾರೆ. 
ಮೊಮ್ಮಗುವಿಗಾಗಿ ಅವರು ಹಂಬಲಿಸುತ್ತಾರೆ ; ಅದು ಬಂದಾಗ ಅವರು ಅನುಭವಿಸುವ 
ಆನಂದ ಸ್ವರ್ಗೀಯ. ಆದರೆ ಅದು ಬಂದ ಮೇಲೆ "'ನನ್ನದೇ ಒಂದು ಸಂಸಾರವಿದೆ'' 
ಎಂಬುದರ ಅರಿವು ಮಗನಲ್ಲಿ ಮೂಡುತ್ತದೆ. ಹಿಂದಿನ ನ್ಯೂಕ್ಲಿಯರ್‌ ಕುಟುಂಬದ 
ಯೋಗಕ್ಷೇಮದ ಕಡೆಗೆ ಅವನ ಗಮನ ಮೊದಲಿನಷ್ಟು ಸಲ್ಲದಿರಬಹುದು. ಅಲ್ಲದೆ, ಮನೆ 
ಯಲ್ಲಿ ಅದುವರೆಗೆ ತನಗಿದ್ದ ಯಜಮಾನಿಕೆಗೆ ಧಕ್ಕೆ ಬರುತ್ತದೆಯೆಂಬ ಶಂಕೆ ಅತ್ತೆಯನ್ನು 
ಕಾಡುತ್ತದೆ. ಮಗ ಎಷ್ಟೇ ಒಳ್ಳೆಯವನಾಗಲಿ, ಅವನ ವ್ಯಾಮೋಹಕ್ಕೆ ಪಾತ್ರಳಾದವಳು-- 
ಅಧಿಕಾರಿಯಾದವಳು ಎಂದರೂ ತಡೆಯುತ್ತದೆ--ಒಬ್ಬಳು ಬಂದಿದ್ದಾಳೆ. ``ಅವಳು 
ಗಂಡನನ್ನು ಒಲಿಸಿಕೊಂಡು ನಮ್ಮನ್ನೆಲ್ಲ ತೊರೆಸಿಬಿಡುತ್ತಾಳೆ'' ಎಂಬ ಶಂಕೆ. ಪಾಪ, 
ಆ ಹುಡುಗಿ ಗಂಡನನ್ನು ಒಲಿಸಿಕೊಳ್ಳದೆ ಮತ್ತೇನು ಮಾಡಬೇಕು ! ಅವನೊಡನೆ ಇಡೀ 
ಜೀವಮಾನ ಬಾಳಬೇಕಾದವಳಿಗೆ ಅವನನ್ನು ಒಲಿಸಿಕೊಳ್ಳುವುದು ಕರ್ತವ್ಯವೇ 
ಆಗುತ್ತದೆ. ಆ ಬಡಪಾಯಿಗಿರುವ ಅವಲಂಬನೆ ಅವನೊಬ್ಬನೇ ; ಅವಳು ಪ್ರೀತಿ, 
ಸಹಾನುಭೂತಿ, ಅನುಕಂಪಗಳನ್ನು ಧೈರ್ಯವಾಗಿ ನಿರೀಕ್ಷಿಸಬಹುದಾದದ್ದು ಅವನೊಬ್ಬ 
ನಿಂದಲೇ. 

ಅವನಿಗೂ ಹೆಂಡತಿಯನ್ನು ಕುರಿತ ಪ್ರೀತಿಯನ್ನು ಬಹಿರಂಗವಾಗಿ ತೋರಿಸುವ 
ಸ್ವಾತಂತ್ರ್ಯವಿಲ್ಲ. ಸಂಪ್ರದಾಯ ಅಡ್ಡವಾಗಿ ನಿಲ್ಲುತ್ತದೆ. ಹಿರಿಯರು ""ಸೇರಿಬಿಟ್ಟ ಅವಳ 
ಕಡೆಗೆ! ಅವನ್ನ ಬುಟ್ಟಿಗೆ ಹಾಕಿಕೊಂಡು ಬಿಟ್ಟಳು!” ಎಂದುಕೊಳ್ಳುತ್ತಾರೆ. ಹೀಗಾಗಿ 
ಹೊಸ ದಂಪತಿಗಳು ತಾವು ಏಕಾಂತದಲ್ಲಿರುವಾಗ ಹೊರತು ಒಬ್ಬರೊಡನೊಬ್ಬರು 
ಮಾತಾಡುತ್ತಿದ್ದದ್ದೂ ಅಪರೂಪ. ಗಂಡ ಹೆಂಡತಿಯೊಡನೆ ಸಂಚಾರ ಹೊರಡುವಂತಿಲ್ಲ; 
ಅವಳೊಬ್ಬಳನ್ನೇ ಕರೆದುಕೊಂಡು ಸಿನಿಮಾ ನಾಟಕಗಳಿಗೆ ಹೋಗುವಂತಿಲ್ಲ. ''ಹೊರಟು 
ಬಿಟ್ಟರು, ಮೋಜು ಮಾಡುವುದಕ್ಕೆ ! ಮನೆಗೆಲಸಕ್ಕೆ ನಾನಿದೀನಲ್ಲ, ತೊತ್ತು !'' ಎಂದು 
ಅತ್ತೆ ಉದ್ದರಿಸುತ್ತಾಳೆ. ಬಂದ ಸಮಸ್ಯೆಗಳನ್ನು ಎಲ್ಲರೂ ಕಲೆತು ಮಾತಾಡಿ ಬಗೆಹರಿಸಿ 
ಕೊಳ್ಳುವುದೂ ಸಾಧ್ಯವಲ್ಲ. ಮಕ್ಕಳು ಹಿರಿಯರೊಡನೆ ಚರ್ಚೆ ಮಾಡುವುದುಂಟೆ! 
ಈ ಪರಿಸ್ಥಿ ತಿಯಲ್ಲಿ ಹೆಂಡತಿಗೆ ಅನ್ಯಾಯವಾಗುತ್ತಿದೆಯೆಂದು ಖಚಿತವಾಗಿ ತಿಳಿದಿದ್ದರೂ 
ಗಂಡ ಅವಳಿಗೆ ಏಕಾಂತದಲ್ಲಿ ಸಮಾಧಾನ ಹೇಳಬಹುದೇ ಹೊರತು ಎಲ್ಲರದುರಿಗೆ 


೨೪೦ ಸಂಜೆಗಣ್ಣಿನ ಹಿನ್ನೋಟ 


ಅವಳ ಪಕ್ಷ ವಹಿಸಿ ಮಾತಾಡುವಂತಿಲ್ಲ. ಹಾಗೆ ಮಾಡಿದರೆ ಪರಿಸ್ಥಿತಿ ಮತ್ತಷ್ಟು 
ವಿಷಮಿಸುತ್ತದೆ. 

ಈ ಪರಿಸ್ಥಿತಿಗೆ ಅನೇಕ ಕಾರಣಗಳಿದ್ದವು. ಸಂಸಾರದಲ್ಲಿ ಬಿಗಿ ಇರಬೇಕು ಎಂದಂ 
ಕೊಂಡು ಸಲಿಗೆವಿಶ್ವಾಸಗಳಿಗೆ ಎರಡನೆಯ ಸ್ಥಾನ ಕೊಟ್ಟದ್ದೂ ಒಂದು ಕಾರಣ. ಹೆಂಗಸರಿಗೆ 
(ಗಂಡಸರಿಗೆ ಕೂಡ !) ವಿದ್ಯಾಭ್ಯಾಸವಿಲ್ಲದೆ, ವಿಶಾಲ ಪ್ರಪಂಚದ ಅನುಭವವಿಲ್ಲದೆ ಬುದ್ಧಿ 
ಸಂಕುಚಿತವಾಗಿದ್ದದ್ದು: ಒಂದು ಕಾರಣ. ಬಹುಶಃ ಇವೆರೆಡಕ್ಕಿಂತ ಮುಖ್ಯವಾದ 
ಕಾರಣ: ಆರ್ಥಿಕ ಪರಿಸ್ಥಿತಿ. ಅವಿಭಕ್ತ ಕುಟುಂಬದಲ್ಲಿ ತಂದೆಯ ಮತ್ತು ಮಕ್ಕಳೆಲ್ಲರ 
ಸಂಪಾದನೆಯೂ ಒಟ್ಟುಗೂಡುವುದರಿಂದ ಸಂಸಾರವನ್ನು ನಿಭಾಯಿಸುವುದು ಸುಲಭ. 
ಮದುವೆಯಾದ ಮಗ ಹೆಂಡತಿಯ ಮಾತು ಕೇಳಿ ಬೇರೆ ಸಂಸಾರ ಹೂಡಿದರೆ ಕುಟುಂಬದ 
ಆರ್ಥಿಕ ಪರಿಸ್ಥಿತಿ ಹದಗೆಡುತ್ತದೆ. ಆದ್ದರಿಂದ ಮಗನ ಮೇಲೆ ಸೊಸೆಯ ಪ್ರಭಾವ 
" ಹೆಚ್ಚದಂತೆ ಎಚ್ಚರಿಕೆ ವಹಿಸಬೇಕು. ಅಂಥ ಪ್ರಯತ್ನದಿಂದ ತದ್ವಿರುದ್ದ ಪರಿಣಾಮವೇ 
ಆಗುತ್ತದೆಂಬುದು ಬಹು ಜನರಿಗೆ ತಿಳಿಯಲಿಲ್ಲ. 

ನಮ್ಮ ಮನೆಯ ವಾತಾವರಣ ಮೇಲೆ ಬಣ್ಣಿಸಿದಷ್ಟು ಕಷ್ಟತರವಾದದ್ದೇನೂ ಅಲ್ಲ. 
ಆದರೆ ಹಿರಿಯರ ಮನಸ್ಸಿನಲ್ಲಿ ಶಂಕೆ ಮೂಡುವುದಕ್ಕೆ ಒಂದು ಕಾರಣವೇನೋ ಇತ್ತು. 
ತಂದೆ ತೀರಿಕೊಂಡ ಮೇಲೆ ಮನೆಯ ಯಜಮಾನಿಕೆಯನ್ನು ನಾನು ವಹಿಸಬೇಕಾಯಿತಷ್ಟೆ. 
ನಾವು ಕಡು ಬಡವರಲ್ಲದಿದ್ದರೂ ಅನುಕೂಲಸ್ಥರಲ್ಲ. ಸಂಸಾರ ದೊಡ್ಡದು. ನಾಲ್ಕು ಜನ 
ತಮ್ಮಂದಿರ ವಿದ್ಯಾಭ್ಯಾಸ, ಮುಂಜಿಮದುವೆಗಳು, ತಂಗಿಯ ಮದುವೆ--ಇದಕ್ಕೆಲ್ಲ ಹಣ 
ಹೊಂದಿಸಿಕೊಳ್ಳಬೇಕು. ತಂದೆ ಬದುಕಿದ್ದಾಗಲೇ ಸ್ವಲ್ಪ ಜಮೀನನ್ನು ಮಾರಿದ್ದಾಗಿತ್ತು. 
ಸಾಲವೂ ಇತ್ತು. ಸಂಪಾದನೆ ಮಾಡುತ್ತಿದ್ದವನು ನಾನೊಬ್ಬನೇ--ಉಳಿದವರೆಲ್ಲ ಇನ್ನೂ 
ಚಿಕ್ಕವರು. ಸಂಸಾರವನ್ನು ತೂಗಿಸುವುದಕ್ಕೆ ನನ್ನ ಸಂಬಳ ಅವಶ್ಯಕ. ``ಈ ದೊಡ್ಡ 
ಸಂಸಾರವನ್ನು ಕಟ್ಟಿಕೊಂಡು ನಾನೇಕೆ ಹೆಣಗಬೇಕು'' ಎಂಬ ಭಾವನೆ ನನಗೇ 
ಬರಬಹುದು ; ಅಥವಾ ಜಯಲಕ್ಷ್ಮಿ ಈ ಹೊಸ ಸೊಸೆಯ ಸ್ವಭಾವ ಎಂಥಾದ್ದೋ 
ಯಾರು ಬಲ್ಜರು!--``ನಾವು ಬೇರೆ ಸಂಸಾರ ಹೂಡೋಣ'' ಎಂದು ನನ್ನನ್ನು 
ಪುಸಲಾಯಿಸಬಹುದು. 

ಈ ಶಂಕೆ ನಮ್ಮ ತಾಯಿಯನ್ನು ಎಷ್ಟು ಕಾಡಿತೋ--ಹೆಚ್ಚಾಗಿಯೋ ಕಡಮೆ 
ಯಾಗಿಯೋ--ನಾನು ಹೇಳಲಾರೆ. ಜಯಲಕ್ಷ್ಮಿ ಬಂದ ಹೊಸದರಲ್ಲಿ ಈ ಬಗೆಯ 
ಯೋಚನೆಗಳು ಅವರ ಮನಸ್ಸಿನಲ್ಲಿ ಸುಳಿದು ಹೋಗಿರಬೇಕು ಎಂದು ನನ್ನ ನಂಬಿಕೆ. 
ಸುಳಿಯದಿರುವುದು ಅಸಂಭವ. ನನ್ನನ್ನಾಗಲಿ ಜಯಲಕ್ಷ್ಮಿಯನ್ನಾಗಲಿ ಕುರಿತ ಸಂಶಯ 
ಅವರ ಮನಸ್ಸಿನಲ್ಲಿದ್ದದ್ದು ನಿಜವಾದರೆ, ಅದು ಅವರಲ್ಲಿ ಸಣ್ಣತನ ಎಂಬ ಭಾವನೆ ನನಗೆ 
ಆಗಲೂ ಬರಲಿಲ್ಲ, ಈಗಲೂ ಬಂದಿಲ್ಲ. ಅಂದಿನ ಪರಿಸ್ಥಿತಿಯಲ್ಲಿ ಅದು ಸ್ವಾಭಾವಿಕೆ, 
ನಿರೀಕ್ಷಿಸಬೇಕಾದದ್ದು ; ನಾನು ನಿರೀಕ್ಷಿಸಿಯೂ ಇದ್ದೆ. ಶಂಕೆ ಅವರ ಮನಸ್ಸಿನಲ್ಲಿ ನಿಲ್ಲದಂತೆ 
ನಡೆದುಕೊಳ್ಳಲು ನಾನು ಬುದ್ಧಿ ಪೂರ್ವಕವಾಗಿ ಪ್ರಯತ್ನ ಮಾಡಿದೆ. ಮನೆಯಲ್ಲಿ 
ಸೌಹಾರ್ದವಿರಬೇಕಾದರೆ ನಾವಿಬ್ಬರೂ (ನಾನು, ಜಯಲಕ್ಷ್ಮಿ) ಹೇಗೆ ವರ್ತಿಸಬೇಕು 
ಎಂಬುದನ್ನು ಇಬ್ಬರೂ ಕುಳಿತಂ ಯೋಚಿಸಿದ್ದು ಚೆನ್ನಾಗಿ ನೆನಪಿದೆ. ಅವಳ ತಿಳಿವಳಿಕೆ 


ಮನೆಗೆ ಬಂದ ಮಹಾಲಕ್ಷ್ಮಿ ೨೪೧ 


ವಯಸ್ಸಿಗೆ ಮೀರಿ ಬೆಳೆದಿತ್ತು. ಅದನ್ನು ಗಮನಿಸಿ ಆಶ್ಚರ್ಯಪಟ್ಟದ್ದೂ ನೆನಪಿದೆ. ನನ್ನ 
ಮೊಮ್ಮಾಗಳು--ಸಂಧ್ಯಾ--ತನ್ನ ಥಿಯರಿಯೊಂದನ್ನು ಆಗಾಗ ಮೆರಸುತ್ತಾಳೆ : ಹೆಂಗಸರ 
ಬುದ್ಧಿ ಗಂಡಸರದ್ದಕ್ಕಿಂತ ಐದು ವರ್ಷ ಮುಂದಿರುತ್ತದಂತೆ. ನಿಜವೋ ಏನೊ! 

ನನ್ನ ತಾಯಿಯ ಮನಸ್ಸಿನಲ್ಲಿ ಇದ್ದಿರಬಹುದಾದ ಶಂಕೆಗಿಂತ ಅದನ್ನು ಕುರಿತ ಆತಂಕ 
ನನ್ನ ಮನಸ್ಸಿನಲ್ಲಿ ಹೆಚ್ಚಾಗಿದ್ದಿರಬಹುದು. ಜಯಲಕ್ಷ್ಮಿ ಬಹುಬೀಗ ಅತ್ತೆಗೆ ಮೆಚ್ಚಿನ 
ಸೊಸೆಯಾದಳು : ನನ್ನ ತಮ್ಮಂದಿರಿಗೆ ಮೆಚ್ಚಿನ ಅತ್ತಿಗೆಯಾದಳು. ವಾಸ್ತವವಾಗಿ ಅವಳಿಗೆ 
ಮುಜುಗರವಾದದ್ದು ಅವರೊಬ್ಬರಿಂದಲೂ ಅಲ್ಲ, ನನ್ನಿಂದ! ಆ ವೇಳೆಗೆ ನಾನು 
ದಾಂಪತ್ಯಜೀವನವನ್ನು ಕುರಿತು ಯೋಚನೆ ಮಾಡಿದ್ದೆ : ಅದನ್ನು ಕುರಿತ ಇತಿನೇತಿಗಳನ್ನು 
ವಿಶ್ಲೇಷಿಸಿ ಥಿಯರಿಗಳನ್ನು ರೂಪಿಸಿಕೊಂಡಿದ್ದೆ. ನಮ್ಮ ಬದುಕು ಹಳೇ ಕಂದಾಚಾರದ 
ರೀತಿಯದಾಗಬಾರದು. ಜಯಲಕ್ಷ್ಮಿ ನಾನು ಕುಣಿಸಿದಂತೆ ಕುಣಿಯುವ ಸೂತ್ರದ ಗೊಂಬೆ 
ಯಲ್ಲ. ಅವಳು ತನ್ನದೇ ಆದ ವ್ಯಕ್ತಿತ್ವವುಳ್ಳವಳು ; ಸ್ವತಂತ್ರೆ ; ಅವಳಿಗೂ ನನಗೂ 
ಸಂಸಾರದಲ್ಲಿ ಸಮಾನ ಹಕ್ಕುಗಳುಂಟು. ಅವಳು ನನ್ನಲ್ಲಿ ಭಕ್ತಿಯಿಂದ ನಡೆದುಕೊಳ್ಳ 
ಬೇಕಾಗಿಲ್ಲ. `ತರುಣಿಗೆ ಪತಿ ದೈವಂ'ಟಗಟtterable nonsense (ಹೇಳಲಾರದಷ್ಟು 
ಅರ್ಥಹೀನ ಮಾತು)! ಇವೆಲ್ಲ ನನ್ನ ಖಚಿತವಾದ ನಂಬಿಕೆಗಳು. ನನ್ನಂಥ ಪರಿಣತ (!!) 
ಬುದ್ಧಿಯ ವಿದ್ಯಾವಂತ ಯುವಕ ನಂಬಿಕೆಗಳನ್ನು ಆಚರಣೆಗೆ ತರದಿದ್ದರೆ ಸಮಾಜ ಹೇಗೆ 
ಉದ್ದಾರವಾಗಬೇಕಂ! 

ನನ್ನ `ಪರಿಣತ' ಬುದ್ದಿಯ ಆಲೋಚನೆಗಳೆಲ್ಲ ನಿಜವಾಗಿ ಪುಸ್ತಕದ ಬದನೇಕಾಯಿ! 
ಯಾವ ಸಮಾಜದಲ್ಲಿ ನಾನು ಗಣನೆಗೆ ಬಾರದ ಅಂಶ ಮಾತ್ರನೋ ಆ ಸಮಾಜದ 
ಸಂಪ್ರದಾಯಗಳನ್ನು ಒಪ್ಪತ್ತಿನಲ್ಲಿ ಬದಲಾಯಿಸುವುದು ಸಾಧ್ಯವಲ್ಲ ಇದನ್ನು ನಾನಂ 
ಮರೆತೆ. ನವ್ಮೂ ಮನೆಯಲ್ಲೂ ಜಯಲಕ್ಷ್ಮಿಯ ತಂದೆಯ ವಂನೆಯಲ್ಲೂ ಇದ್ದದ್ದು ನನಗೆ 
ಬೇಸರ ತಂದಿದ್ದ 'ಹಳೆಯ ಕಂದಾಚಾರ'ದ ವಾತಾವರಣವೇ. ಮಡಿಹುಡಿ, ಆಚಾರ 
ವ್ಯವಹಾರ, ಎಲ್ಲ ಹಳೆಯ ಕಾಲದವೇ ; ಮತಧರ್ಮದ ಪ್ರಭಾವ ಅದೆಲ್ಲದರ ಮೇಲೂ 
ಬಿದ್ದಿತ್ತು. ಉದಾ: ಮದುವೆಯಾದ ಗಂಡಸರು ಲುಂಗಿ (ಮುಂಡು) ಸಂತ್ರಿಕೊಂಡಂ 
ತಿರುಗಬಾರದು. ಅದು ಅಸಭ್ಯವರ್ತನೆ : ಹೆಂಗಸರು ನೆರಿಯನ್ನು ನೆಲದಿಂದ ನಾಲ್ಕಂಗುಲ 
ಮೇಲಿರುವಂತೆ ಎತ್ತಿ ಸಿಕ್ಕಿಸಿಕೊಂಡಿರಬೇಕು-'ನೆರಿ ಚುಮುಕಿಸಿಕೊಂಡು ತಿರಂಗ್ರಾಳೆ!' 
ಎಂದು ಅತ್ತೆಯರು ಸೊಸೆಯರನ್ನು ದೂರುತ್ತಿದ್ದುದುಂಟು. ಹುಣಸೆ ಎಲೆಯ ಆಕಾರದ 
ಅಡ್ಡಕುಂಕುಮ ಇಟ್ಟುಕೊಳ್ಳಬೇಕು : ದುಂಡುಕುಂಕುಮ ಇಟ್ಟು ಕೊಂಡು 'ಸೊಗಸುಗಾತಿ 
ಯಾಗಿ ಮೆರೆಯ'ಬಾರದು. 

ಚರ್ಚೆಗೆ ಕುಳಿತರೆ ಬಹಂಶಃ ಹಿರಿಯರೂ ಕೂಡ "ಇದೆಲ್ಲ ಹಿಂದಿನಿಂದ ಬಂದ ಆಚಾರ, 
ಇದಕ್ಕೂ ಮತಧರ್ಮಕ್ಕೂ ಏನೂ ಸಂಬಂಧವಿಲ್ಲ' ಎಂದು ಒಪ್ಪುತ್ತಿದ್ದರಂ. ಆದರೂ 
ಅವರ ಒಳಮನಸ್ಸು ಇಂಥ ಆಚಾರಗಳಿಗೂ ಧರ್ಮಕ್ಕೂ ನೆಂಟತನವನ್ನು ಕಲ್ಪಿಸಿತ್ತು. 

ನಾನು ಈ ಆಚಾರಗಳಿಗೆ ಬೆಲೆ ಕೊಟ್ಟವನಲ್ಲ. ಮದುವೆಯ ಕಾಲದಲ್ಲಿ ಹಸೆವಂಣೆಯಂ 
ಮೇಲಿದ್ದಾಗ, ತಂದೆಯ ತಿಥಿ ಮಾಡುವಾಗ--ಇಂಥ ಎರಡು ಮೂರು ವಿಶೇಷ ಸಂದರ್ಭ 
ಗಳಲ್ಲಿ ವಿಧ್ಯಾಕ್ತವಾಗಿ ಕಚ್ಚೆ ಪಂಚೆ ಉಡುತ್ತಿದ್ದೆ. ಉಳಿದಂತೆ ನಾನು ಯಕಾವಾಗಲೂ 


೨೪೨ ಸಂಜೆಗಣ್ಣಿನ ಹಿನ್ನೋಟ 


ಮುಂಡು ಸುತ್ತಿಕೊಂಡೇ ತಿರುಗುತ್ತಿದ್ದ, ಈಗಲೂ ಹಾಗೇ ತಿರುಗುತ್ತಿದ್ದೇನೆ. ನನ್ನ 
ಮಾವನವರು, ಹಿರಿಯ ಸ್ನೇಹಿತರಾದ ಸ್ವಾಮಿನಾಥನ್‌, ರಾಳೃಪಲ್ಲಿ ಅನಂತಕ ೈಷ್ಣಶರ್ಮ 
--ಯಾರ ಆಕ್ಷೇಪಣೆಗೂ ನಾನು ಬಗ್ಗ ಲಿಲ್ಲ. ನಾನಂತೂ ಕೆಟ್ಟೆ; ಜಯಲಕ್ಷ್ಮಿ ಯಾದರೂ 
ಆಚಾರನಿಷ್ಕಳಾಗಿ ಬಾಳಲಿ, ಅವಳಿಗೆ ಬರುವ ಪುಣ್ಯದಲ್ಲಿ ಹೇಗಿದ್ದರೂ ಅನಾಯಾಸವಾಗಿ 
ನನಗೆ ಆರ್ಧ ದಕ್ಕುತ್ತದೆ ಎಂಬ ಯೋಚನೆಯಾದರೂ ಬರಬೇಡವೆ ನನಗೆ! ನಾನು 
ಅವಳಿಗೆ (ನಾನೇ ಸ್ವಾತಂತ್ರ್ಯಪಟ್ಟ ಕಟ್ಟಿದ ಜಯಲಕ್ಷ್ಮಿಗೆ!) ವಿಧಿಸಿದ ಸುಗ್ರೀವಾಜ್ಞೆ 
ಒಂದಲ್ಲ ಎರಡಲ್ಲ. ""ನೀನು ನನ್ನನ್ನು ಏಕವಚನದಲ್ಲೇ ಕರೆಯಬೇಕು ; ಹೆಸರು ಹೇಳಿಯೇ 
ಕರೆಯಬೇಕು. (ಇವೆರಡೂ ಸಾಧ್ಯವಾಗಲೇ ಇಲ್ಲ!) ನೆರಿ ಸಿಕ್ಕಿಸಿಕೊಂಡಿದ್ದರೆ ನಿನಗೆ 
ಮನುಷ್ಯಾಕೃತಿಯಿದೆ. ರೂಪರೇಷೆಯಿದೆ ಎನ್ನುವುದು ಪತ್ತೆಯೇ ಆಗುವುದಿಲ್ಲ; ನೆರಿ 
ಪಾದದವರೆಗೂ ಬರಲಿ, ತಿಳಿಯಿತೆ? ಈ ಅಡ್ಡಕುಂಕುಮ ಇಟ್ಟುಕೊಳ್ಳಕೂಡದು ; 
ನೀನೇನು ಗೊಡ್ಡು ವೈದಿಕರ ಮನೆಯ ಹುಡುಗಿಯೆ? ನಾಳೆಯಿಂದ ಯಾವಾಗಲೂ 
ದುಂಡುಕುಂಕುಮವನ್ನೇ ಇಡತಕ್ಕದ್ದು.'' ಇತ್ಯಾದಿ ಇತ್ಯಾದಿ. ಮಾರನೆಯ ದಿನ ಅವಳ 
ಮುಖದಲ್ಲಿ ಅಡ್ಡಕುಂಕುಮವನ್ನೇ ಕಂಡು '"ಹೀಗಾದರೆ ನನಗೆ ಮುಖ ತೋರಿಸಬೇಡ! 
ಎನ್ನ ವವರೆಗೂ. ಹೋಯಿತು, ನನ್ನ ಕೋಪ. ಅವಳು ಕ್ಷಣಕಾಲ ಅಪ್ಪ ಶ್ರತಿಭಳಾದಳು. 
ಆಮೇಲೆ ಗಂಭೀರವಾಗಿ ಮಟ್ಟಸ ದನಿಯಲ್ಲಿ ಕೇಳಿದಳು : “ಅತ್ತೆಗೆ p55 
ವಾಗದಂತೆ ನಡೆದುಕೊ ಅಂತ ನೀವೇ ಹೇಳುತ್ತೀರಿ. ಅವರಿಗೆ ಅಡ್ಡಕುಂಕುಮ, ನೆರಿ 
ಸಿಕ್ಕಿಸುವುದು ಮುಂತಾದ್ದೆಲ್ಲ ಪೂರ್ವಾಚಾರ. ಕಟ್ಟುನಿಟ್ಟಾಗಿ ಪಾಲಿಸಬೇಕಾದದ್ದು. 
ಪಾಲಿಸಿದರೆ ನಿಮಗೆ ಕೋಪ. ಪಾಲಿಸದಿದ್ದರೆ ಅವರಿಗೆ ಅಸಮಾಧಾನ. ನಾನೇನು 
ಮಾಡಬೇಕು, ಹೇಳಿ.” 

ನಾನು ಅವಳ ಮೇಲೆ ರೇಗದೆ ತಾಯಿಗೆ ಹೇಳಬೇಕಾಗಿತ್ತು, "ಅವಳು (ನಾನು `ಅವಳ' 
ಹೆಸರು ಹೇಳಬಾರದಷ್ಟೆ ! ನಾನೂ ಸಂಪ್ರದಾಯ ಬದ್ಧನೇ!) ಈ ವಿಷಯದಲ್ಲಿ ನನ್ನ 
ಇಷ್ಟದಂತೆ ನಡೆಯಲಿ'' ಎಂದು. ನಾನು ಹಿಂಜರಿದೆ. ಅದನ್ನು ಅರ್ಥಮಾಡಿಕೊಂಡು 
ಜಯಲಕ್ಷ್ಮಿ ತಾನೇ ಅತ್ತೆಗೆ ವಿವರಣೆ ಕೊಟ್ಟು ಸಮಸ್ಯೆಯನ್ನು ಬಗೆಹರಿಸಿದಳು. 
ಯಾವಾಗಲೂ ನನ್ನ ಇಷ್ಟದಂತೆಯೇ ನಡೆಯಬೇಕಾದರೆ (ಅರ್ಥಾತ್‌ ನಾನು ಕುಣಿಸಿದಂತೆ 
ಕುಣಿಯಬೇಕಾದರೆ !) ತನಗೆ ಸ್ವಾತಂತ್ರ್ಯ ಏನು ಉಳಿಯಿತು? ಎಂಬ ಪ್ರಶ್ನೆಯನ್ನು 
ಅವಳು ಕೇಳಲಿಲ್ಲ. ನಾನೇ ಪ್ರಶ್ನೆ ಹಾಕಿಕೊಂಡು ಅದಕ್ಕೆ ಉತ್ತರವನ್ನೂ ಕೊಟ್ಟು 
ಕೊಂಡೆ: ವಾಸ್ತವವಾಗಿ ನಾನು ಆಜ್ಞೆ ವಿಧಿಸಿದ್ದೂ ಕೋಪಗೊಂಡದ್ದೂ ಅವಳಿಗೆ 
ಸ್ವಾತಂತ್ರ್ಯ ದೊರಕಿಸುವುದಕ್ಕಾಗಿ. ಅವಳನ್ನು ಸಂಪ್ರದಾಯದ ಸೆರೆಯಿಂದ ಬಿಡಿಸುವುದ 
ಕ್ಕಾಗಿ! She must be forced to be free. (ಬಲಾತ್ಕಾರವಾಗಿಯಾದರೂ ಅವಳಿಗೆ 
ಸ್ಥಾತಂತ್ರ್ಯ ; ದೊರಕಿಸಿಕೊಡಬೇಕು)! 

“ನನ್ನ ಮೇಲೆ ಹು ಆಕ್ಷೇಪಣೆಗಳನ್ನು ಎದುರಿಸುವುದಕ್ಕೆ ಇಂಥ ಹ 
ಪ್ರತ್ಯ ಸ್ತ್ರಗಳನ್ನು ನ ನ್ನ್ನ ಬತ್ತಳಿಕೆಯಲ್ಲಿ ಇಟ್ಟಿರುತ್ತೇನೆ! 

ಇದೆಲ್ಲ ಸಣ್ಣ A ; ಬೇಗ ಮರೆತುಹೋಗಿ, ಕಾಲಾನಂತರ ಮತ್ತೆ ನೆನಪಿಗೆ ಬಂದು 
ಹಾಸ್ಯಕ್ಕೆ ಸಾಮಗ್ರಿಯನ್ನು ಒದಗಿಸುವಂಥ ವಿಷಯ. ಅತ್ತೆಯ ಮನೆಗೆ ಬಂದ ಸೊಸೆಯರ? 


ಮನೆಗೆ ಬಂದ ಮಹಾಲಕ್ಷ್ಮಿ ೨೪೩ 


ಸಾಮಾನ್ಯವಾಗಿ ಅನುಭವಿಸುತ್ತಿದ್ದಷ್ಟು ಕಷ್ಟವನ್ನು ಜಯಲಕ್ಷ್ಮಿ ಅನುಭವಿಸಬೇಕಾಗಲಿಲ್ಲ. 
"ಗಂಡನನ್ನು ಬುಟ್ಟಿಗೆ ಹಾಕಿಕೊಂಡು ಬಿಟ್ಟಳು'' ಎಂಬ ದೂರನ್ನು ಅತ್ತೆಯಿಂದ ಕೇಳುವ 
ಬದಲು ``ಅತ್ತೆಯನ್ನು ಬುಟ್ಟಿಗೆ ಹಾಕಿಕೊಂಡು ಬಿಟ್ಟ ಳು" ಎಂಬ ದೂರನ್ನು ಅವಳು 
ನನ್ನಿಂದ ಕೇಳಬೇಕಾಯಿತು ! ನಮ್ಮ ಮನೆಯ ವಾತಾವರಣದಲ್ಲಿದ್ದ ದೋಷ "ಅದು ಕಷ್ಟ 
ಕೊಟ್ಟಿತು' ಎಂಬಂದಕ್ಕಿಂತ ಹೆಚ್ಚಾಗಿ "ಇನ್ನೂ ಹೆಚ್ಚು ಸುಖವನ್ನು ಕೊಡಬಹುದಾಗಿತ್ತು' 
ಎಂಬುದು. ನನ್ನ ರೂಮಿಗೆ ಬಂದಾಗ ಹೊರತು ಉಳಿದಂತೆ ನಾನು ಜಯಲಕ್ಷ್ಮಿಯೊಡನೆ 
ಸದರವಾಗಿ ಮಾತಾಡಿದ್ದು, ಮನೆಯವರೆಲ್ಲ ವಿರಾಮವಾಗಿ ಕುಳಿತು ನಿಶ್ಚಿಂತೆಯಾಗಿ 
ಹರಟಿ, ಹಾಸ್ಯವನ್ನು ಹರಿಯಬಿಟ್ಟೂ ನಗುವಿನ ಅಲೆಗಳನ್ನೆಬ್ಬಿಸಿದ್ದು ಇಲ್ಲವೇ ಇಲ್ಲ 
ಎನ್ನಲಾರೆ ಅಪರೂಪ. 

ನನ್ನ ಥಿಯರಿಗಳೇನೊ ಸಂಪ್ರದಾಯ ವಿವಣಕ್ತ ; ಆದರೆ ಇಂಥ ಒಂದೆರಡು ವಿಷಯ 
ಗಳಲ್ಲಿ ಸಂಪ್ರದಾಯವನ್ನು ಕಡೆಗಣಿಸುವುದು ನನಗೂ ಕಷ್ಟವಾಯಿತು. ಉದಾಹರಣೆಗೆ : 
ಖಾಯಲೆ ಬಂದು ಮಲಗಿದ್ದಾಗ ಹತ್ತಿರ ಕುಳಿತು ಹಣೆ ಮುಟ್ಟಿ ನೋಡಿ, '"ಜ್ವರ 
ಇಳಿದಂತೆ ಕಾಣುತ್ತೆ. ತಲೆ ನೋವು ಇನ್ನೂ ಇದೆಯೆ? ಹೊಟ್ಟೆಗೆ ಆಧಾರವಾಗಿ 
ಏನಾದರೂ ತೆಗೆದುಕೊಂಡೆಯ?'' ಎಂದು ಪ್ರಶ್ನೆ ಹಾಕಿದರೆ, ಖಾಯಲೆಯನ್ನು ಮರಸು 
ವಂತೆ ನಾಲ್ಕು ಮಾತಾಡಿದರೆ, ಮನಸ್ಸಿಗೆ ನೆಮ್ಮದಿ-ಸುಲಭವಾಗಿ ಕೊಡಬಹುದಾದ 
ನೆಮ್ಮದಿ. ಅದನ್ನೂ ನಾನು ಜಯಲಕ್ಷ್ಮಿಯಿಂದ ಪಡೆದೆನೇ ಹೊರತು ಅವಳು ನನ್ನಿಂದ 
ಪಡೆಯಲಿಲ್ಲ. ಅಂದಿನ ವಾತಾವರಣದಲ್ಲಿ ಹೆಂಡತಿಗೆ ಗಂಡ ಉಪಚಾರ ಮಾಡುವುದು 
ಹಾಸ್ಯಕ್ಕೆ ವಿಷಯವಾಗುತ್ತಿತ್ತಾ. ಅಲ್ಲದೆ ಮೇಲೆ ಬಣ್ಣಿಸಿದ ಶಂಕೆ ಹಿರಿಯರಲ್ಲಿ ಮೂಡ 
ಬಹುದೆಂಬ ಹೆದರಿಕೆ ಬೇರೆ! ಹೆಂಡತಿ ಗಂಡನಿಗೆ ಉಪಚಾರ ಮಾಡಬಹುದು, ಮಾಡಲೇ 
ಬೇಕು--ತರುಣಿಗೆ ಪತಿ ದೈವಂ. ಗಂಡನಾದರೋ, ದೇವರು! ದೇವರು ಸೇವೆಯನ್ನು 
ಸ್ವೀಕರಿಸುತ್ತಾನೆಯೇ ಹೊರತು ತಾನೇ ಸೇವೆಗೆ ನಿಲ್ಲುತ್ತಾನೆಯೆ? 

ನಾನು ದೇವರಾಗಲಿ ಬಿಡಲಿ, ಮನೆಗೆ ಯಜಮಾನನಾದದ್ದೇನೋ ದಿಟ. ಈ 
ಯಜಮಾನಿಕೆ ನಾನು ಬಯಸಿ ತಂದುಕೊಂಡದ್ದಲ್ಲ ಎಂದು ಯಾವ ದೇವರ ಆಣೆಯಿಟ್ಟಾ 
ದರೂ ಹೇಳಬಲ್ಲೆ. ನನ್ನ ಬಯಕೆ: ನನ್ನ ಪಾಡಿಗೆ ನಾನು ಪುಸ್ತಕ ಹಿಡಿದು ಕೂತಿರಂವ 
ಸ್ವಾತಂತ್ರ್ಯ, ಯಜಮಾನಿಕೆಯ ದರ್ಪವಲ್ಲ. ಆದರೆ ನಾನು ಹಿರಿಯ ಮಗ. ಮನೆಯಲ್ಲಿ 
ಸಂಪಾದನೆ ಮಾಡುತ್ತಿದ್ದವನು ನಾನೊಬ್ಬನೇ--ಯಜಮಾನಿಕ ಮೆಟ್ಟಿ ಕೊಳ್ಳದೆ ಬಿಟ್ಟೇತೆ! 
ಅದರ ಫಲವಾಗಿ ಬಂದ ಒಣ ಮರ್ಯಾದೆ ನನಗೆ ಸರ್ವಥಾ ಹಿತವಲ್ಲ; ಆದರೆ ಅದು 
ಹೇಗೋ ನನ್ನನ್ನು ಒಗ್ಗಿಸಿಕೊಂಡಿತು. ಹೊರಗೆ ನಾನು ಸ್ನೇಹಿತರೊಡನೆ ಮನಸ್ವಿ ಹರಟು 
ತ್ತಿದ್ದೆ; ಹಾಸ್ಯ ಕುಚೋದ್ಯಗಳಲ್ಲಿ ಮುಳುಗಿರುತ್ತಿದ್ದೆ ; ಇತರ ವಿಷಯಗಳಲ್ಲಿ ಸಂಪ್ರದಾಯ 
ವನ್ನು ಮುರಿದಿದ್ದೆ. ಆದರೆ ಮನೆಯವರು ಮರ್ಯಾದೆ ರಾಮಣ್ಣನ ಪಟ್ಟ ಕಟ್ಟಿದಾಗ 
ತಪ್ಪಿಸಿಕೊಳ್ಳಲಾರದೆ ಹೋದೆ. ಮರ್ಯಾದೆ ಬೇಡ, ಉಲ್ಲಾಸ ಬೇಕ--ಆದರೆ ಮನೆ 
ಯವರಲ್ಲಿ ಉಲ್ಲಾಸವನ್ನಾ ಅರಳಿಸುವ ಶಕ್ತಿ ನನ್ನಲ್ಲಿ ಇರಲಿಲ್ಲ. ಇದ್ದ ಬದ್ದ ಉಲ್ಲಾಸ 
ನನ್ನ ನೆರಳು ಬಿದ್ದೊಡನೆ ನಾಶವಾಗಂ್ರಿತ್ತು ! 

1934-35ರ ಸುಮಾರಿನಲ್ಲಿ ನನಗಾದ ಒಂದು ಅನುಭವವನ್ನು ಹೇಳಿದರೆ ನನ್ನ 

ಪಾಡು ಸ್ಪಷ್ಟವಾದೀತು. ಆ ವೇಳೆಗೆ ನಾನು ಕಾಲೇಜಿನಲ್ಲಿ ಲೆಕ್ಟರರ್‌ ಆಗಿ ಏಳೆಂಟು ವರ್ಷ 
ಕಳೆದಿತ್ತು. ನನ್ನ ಯಜಮಾನಿಕೆ ಬೆಳೆದು ಬೃಹದಾಕಾರದ ಬೆದರುದೆವ್ವವಾಗಿದ್ದಿರಬೇಕು. 
ಒಂದು ದಿನ ಸಂಜೆ ನಾನು ಎಂದಿಗಿಂತ ಸ್ವಲ್ಪ ಮುಂಚೆ ಮನೆಗೆ ಬಂದಿದ್ದೇನೆ. ವರಾಂಡದ 
ಬಾಗಿಲು ತೆರೆದಿತ್ತು. ಹಜಾರದಲ್ಲಿ ಜಯಲಕ್ಷ್ಮಿ; ಅವಳ ತಂಗಿಯರಾದ ಗೌರ, ಚೇಚ; 
ಮತ್ತೂ ನನ್ನ ಕೊನೆಯ ತಮ್ಮ ವಿಶ್ವೇಶ್ವರ--ಎಲ್ಲ ಸುತ್ತಾಗಿ ಕುಳಿತು ಭಜನೆಯಲ್ಲಿ 
ಯಾರೋ ಹಾಡಿದ್ದನ್ನು ಅಣಕಿಸುತ್ತ ತಾಳ ಕಟ್ಟಿಕೊಂಡು ತಲೆ ಕುಣಿಸುತ್ತ ಗೋಷ್ಠಿಗಾನ 
ನಡಸುತ್ತಿದ್ದಾರೆ : 
ರಾಮ ಲಾಲೀ ಮೇಘಶ್ಕಾಮ ಲಾಲೀ ಈ | 
ತಾಮಾರಾಸಾ ದಾ ಳಾ (ತಾಮರಸದಳ) ನಯನ ತನಯ ಲಾಲೀ॥ 

ನಡುನಡುವೆ ನಗುವಿನ ಮೊಳಗು. 

ಕಾಣದಂತೆ ಕಿಟಕಿಯ ಹತ್ತಿರ ನಿಂತು ನಾನು ಒಂದು ನಿವಿಂಷ ಹಾಡನ್ನು ಕೇಳಿದೆ. ನಗು 
ಉಕ್ಕಿ ಬರುತ್ತಿತ್ತು. ಇದು, ಮನೆಯಲ್ಲಿರಬೇಕಾದ ವಾತಾವರಣ! ನಗುತ್ತಲೇ ಒಂದು 
ಹೆಜ್ಜೆ ಮುಂದಕ್ಕಿಟ್ಟೆ. ಸ್ವಿಚ್‌ ತೆಗೆದಾಗ ದೀಪ ಆರುವಂತೆ ಕ್ಷಣಾರ್ಧದಲ್ಲಿ ಹಾಡು ನಿಂತು 
ಹೋಯಿತು. “`ಯಾಕೇ ಗೌರ? ಯಾಕೇ ಚೇಚ? ಯಾಕೆ ನಿಲ್ಲಿಸಿಬಿಟ್ಟಿರೆ ?'” ಎಂದು 
ಕೇಳುವುದರೊಳಗೆ ಗುಂಪು ಚೆಲ್ಲಾಪಿಲ್ಲಿಯಾಗಿ ಹೋಗಿತ್ತು. 

ದೇವರಾಣೆ, ಈ ಶಿಕ್ಷೆಗೆ ಅರ್ಹನಾಗುವಂಥ ಯಾವ ಅಪರಾಧವನ್ನೂ ನಾನು ಮಾಡಿಲ್ಲ. 
ಆದರೂ ಮನೆಯವರು ನನ್ನನ್ನೇಕೆ ದೂರಮಾಡುತ್ತಾರೆ? ನನ್ನ ಮಕ್ಕಳೂ ನನ್ನ 
ತಮ್ಮಾಂದಿರ ಮಕ್ಕಳೂ ಈಗಲೂ ಹೇಳುತ್ತಾರೆ. "ಆಗ ನಿಮ್ಮನ್ನು ಕಂಡರೆ ನಮಗೆಲ್ಲ 
ಏನೋ ಹೆದರಿಕೆ?” ಎಂದು. ತಪ್ಪು ನನ್ನದಲ್ಲ. ಆಗಿನ ಸಂಸಾರದ ವಾತಾವರಣದ್ದು, 
ಅದಂ ನಮ್ಮ ಸಮಾಜಕ್ಕೆ ವಿಶಿಷ್ಟವಾದದ್ದೂ ಅಲ್ಲ. ಎಲ್ಲ ಕಡೆಗಳಲ್ಲೂ ಸಮಾಜದ ವಿಕಾಸ 
ದಲ್ಲಿ ಅದೊಂದು ಹಂತ ಎಂದು ತೋರುತ್ತದೆ. 19ನೇ ಶತಮಾನದ (ವಿಕ್ಟೋರಿಯ 
ರಾಣಿಯ ಕಾಲದ) ಸಮಾಜವನ್ನು ಚಿತ್ರಿಸುವ ಅನೇಕ ಇಂಗ್ಲಿಷ್‌ ಕಾದಂಬರಿಗಳು ಈ 
ವಾತಾವರಣವನ್ನು ಪ್ರತಿಬಿಂಬಿಸುತ್ತವೆ. ನನ್ನ ಮನೆಯಲ್ಲೇನೋ ಮೊಮ್ಮಕ್ಕಳು ಬಂದ 
ಮೇಲೆ ಈ ಯಜಮಾನಿಕೆಯ ಭೂತಕ್ಕೆ ಮಂತ್ರ ಚಿಕಿತ್ಸೆ ನಡೆಯಿತಂ. ಎಳೆಯರು ನನ್ನ 
ಮೈಮೇಲೆಲ್ಲ ಹರಿದಾಡಿ, ಮೂಗ ಹಿಡಿದೆಳೆದು. ತಲೆಗೂದಲನ್ನು ಕೆದರಿ, ಕಿವಿಯಲ್ಲಿ ಶಿಲ್ಪಿ 
ಊದಿ, ನನ್ನನ್ನು ಕುದುರೆಯಾಗಿ ಮಾರ್ಪಡಿಸಿ ಸವಾರಿ ಮಾಡುತ್ತಿದ್ದರೆ ಯಜಮಾನಿಕೆ 
ಹೇಗೆ ಉಳಿದೀತು! ನನ್ನನ್ನು ಮೆಟ್ಟಿದ್ದ ಆ ದೆವ್ವವನ್ನು ಮೊಮ್ಮಾಕ್ಕಳು ತೊಲಗಿಸಿ ನನಗೆ 
ಸಂತೃಪ್ತಿ ಕೊಟ್ಟರು. 

ಮೊನ್ನೆ ನನ್ನ ಹಿರಿಯ ಸೊಸೆಯ ಅಕ್ಕನ ಸಂಸಾರ--ಯಜವಃಾನ ಯಜಮಾನಿತಿ, 
ಅವರ ಮಗ, ಸೊಸೆ, ಎಲ್ಲ--ನಮ್ಮ ಮನೆಗೆ ಬಂದರು. ಎಲ್ಲ ಒಟ್ಟಿಗೆ ಕೂತು ಹರಟಿ 
ಬಡಿಯುತ್ತಿದ್ದೆವು. ಇದ್ದಕ್ಕಿದ್ದ ಹಾಗೇ ನನಗೆ ನಮ್ಮ ಸವರಾಜದಲ್ಲಿ ಎಷ್ಟು ಬದಲಾವಣೆ 
ಯಾಗಿದೆ ಎಂಬುದರ ಅರಿವಾಯಿತು. ಯುವ ದಂಪತಿಗಳು ಹಿರಿಯರ ಎದುರಿಗೇ ಒಬ್ಬ 
ನ್ನೊಬ್ಬರು ಹೆಸರಿಟ್ಟು ಏಕವಚನದಲ್ಲೇ ಸಂಬೋಧಿಸುತ್ತಿದ್ದರು. ಅದು ಅಸಹಜ ಎಂದು 
ಯಾರಿಗೂ ತೋರಲಿಲ್ಲ, ತಂದೆ ತಾಯಿಯರು ಮಗ ಸೊಸೆಯರ ಹಾಸ್ಯದ ಕಲಹವನ್ನು 

ನೋಡಿ ನಗುತ್ತಿದ್ದರು. ಸದ್ದು ಗದ್ದಲವಿಲ್ಲದೆ, ಯಾರೊಬ್ಬರ ವಿಶೇಷ ಪ್ರಯತ್ನವೂ 
ಇಲ್ಲದೆ, ಯಾರ ಗಮನಕ್ಕೂ ಬರದೆ, ಕಾಲಗತಿಯನ್ನು ಅನುಸರಿಸಿ ಸಮಾಜದಲ್ಲಿ 
ಬದಲಾವಣೆಯಾಗಿದೆ. ಇದನ್ನು ಇತರ ಸಂಸಾರಗಳಲ್ಲೂ ಕಂಡಿದ್ದೇನೆ. ನನ್ನ ಯೌವನದಲ್ಲಿ 
ನಾನು ಬಯಸಿದ, ಆದರೆ ಕಾಣದ ಹಿತಕರವಾದ ವಾತಾವರಣ ಈಗಿನವರಿಗೆ ದೊರೆತಿದೆ 
ಯಲ್ಲ ಎಂದುಕೊಂಡು ಸಂತೋಷಪಟ್ಟಿದ್ದೇನೆ. 


೧೭ 


ಕಾಲೇಜಿನಲ್ಲಿ ಲೆಕ್ಚರರ್‌ 


ನನ್ನನ್ನು ಮಹಾರಾಜಾ ಕಾಲೇಜಿನಲ್ಲಿ ಲೆಕ್ಚರರ್‌ ಆಗಿ ನೇವಿಂಸಿದ ಆರ್ಡರು 1927ರ 
ಜುಲೈ ಮೊದಲ ವಾರ ಕೈಗೆ ಬಂತು. ಆ ಕೆಲಸಕ್ಕೆ ನನ್ನನ್ನು ಆಯ್ದುಕೊಂಡವರು ನನ್ನ 
ಗುರುಗಳಾದ ಪ್ರಿನ್ಸಿಪಲ್‌ ರಾಲೊ. "ಇಂದಿನಿಂದ ಕೆಲಸಕ್ಕೆ ಸೇರಿದ್ದೇನೆ'” ಎಂದು 
ರಿಪೋರ್ಟು ಕೊಡಲು ಅವರನ್ನು ಕಂಡಾಗ ನಗುಮುಖದಿಂದ ""80 you are back” 
(ವಾಪಸು ಬಂದೆಯೊ!) ಎಂದವರೇ ಮೇಜಿನ ಮೇಲಿದ್ದ ಟೈಮ್‌ ಟೇಬಲ್ಲನ್ನು ತೆಗೆದು 
ಕೊಂಡು ಹೇಳಿದರು: "ಇಗೋ ನಿನ್ನ ಟೈಮ್‌ ಟೇಬಲ್‌. ಈಗ ಬಿ.ಎ. ಕ್ಲಾಸುಗಳಲ್ಲಿ 
300ಕ್ಕಿಂತ ಹೆಚ್ಚು ಹುಡಂಗರಿದ್ದಾರೆ. ಒಂದೊಂದು ಘಂಟೆಯ ಪಾಠವೂ ಸಾರ್ವಜನಿಕ 
ಸಭೆಯಲ್ಲಿ ಉಪನ್ಯಾಸ ಮಾಡಿದಷ್ಟು ಶ್ರಮ ಕೊಡುತ್ತದೆ. ಒಮ್ಮೆಲೇ ಶ್ವಾಸಕೋಶಗಳಿಗೆ 
ಅಷ್ಟೊಂದು ತ್ರಾಸ ಕೊಡುವುದು ಒಳ್ಳೆಯದಲ್ಲ. ಈ ವರ್ಷ ನಿನಗೆ ವಾರಕ್ಕೆ 10 ಘಂಟಿ 
ಕೆಲಸ ಮಾತ್ರ--ಇಲ್ಲಿ 8 ಘಂಟೆ, ಮಹಾರಾಣಿ ಕಾಲೇಜಿನಲ್ಲಿ 2 ಘಂಟಿ...ಇವು, ನೀನು 
ಬೋಧಿಸಬೇಕಾದ ಗ್ರಂಥಗಳು. ನಾಳೆ 10.30ಕ್ಕೆ ನಿನ್ನ ಮೊದಲ ಕ್ಲಾಸು--ಎರಡನೆಯ 
ಬಿ.ಎ, ಕ್ಲಾಸ್‌. ತೆಗೆದುಕೊಳ್ಳುವುದಕ್ಕೆ ಮುಂಚೆ ಇಲ್ಲಿಗೆ ಬಂದು ಹೋಗು”. ನಾನಂ 
ಅವರನ್ನು ಕಂಡ 5 ನಿವಿಂಷಗಳೊಳಗಾಗಿ ಕೆಲಸಕ್ಕೆ ಸಂಬಂಧಪಟ್ಟದ್ದನ್ನೆಲ್ಲ ಹೇಳಿಯಾಗಿತ್ತು. 
ಅದಾದ ಮೇಲೆ ಲೋಕಾಭಿರಾಮವಾಗಿ ನಾಲ್ಕು ಮಾತು. ಆಗ ಬೇಸಗೆ ರಜ ಮುಗಿಯು 
ತ್ತಿದ್ದದ್ದು ಜೂನ್‌ 23ಕ್ಕೆ. ಆ ವೇಳೆಗೆ ಸೀಟ್‌ ಕೊಡುವ ಕೆಲಸ ಮುಗಿದಿರುತ್ತಿತ್ತೂ. 
ಜನರಲ್‌ ಟೈಮ್‌ ಟೇಬಲ್‌. ಯಾವ ಯಾವ ಇಲಾಖೆಗಳಿಗೆ ಯಾವ ಯಾವ ಘಂಟಿ 
ಗಳನ್ನು ಕಾದಿರಿಸಲಾಗಿದೆ ಎಂಬುದನ್ನು ತೋರಿಸುವ ಪಟ್ಟಿ--ಸಿದ್ಧವಾಗಿರುತ್ತಿತ್ತು.ಜೂನ್‌ 
24ರ ದಿನ, ಆನೆ ಆಡಲಿ ಕುದುರೆ ಕುಣಿಯಲಿ, ಕಾಲೇಜು ತೆರೆದೇ ತೀರಬೇಕು. ಅವತ್ತು 
ಒಂದೊಂದು ಇಲಾಖೆಯ ಅಧ್ಯಾಪಕರೂ ಮೀಟಿಂಗ್‌ ನಡೆಸಿ ಬೋಧಿಸಬೇಕಾದ ವಿಷಯ 
ಗಳನ್ನು ಹಂಚಿಕೊಂಡು ತಮ್ಮ ತಮ್ಮಾ ವೈಯಕ್ತಿಕ ಟೈಮ್‌ ಟೇಬಲ್ಲನ್ನು ಗುರುತು ಹಾಕಿ 
ಕೊಳ್ಳುತ್ತಿದ್ದರಂ. ಜೂನ್‌ 25ರ ದಿನ ಎಲ್ಲ ಕ್ಲಾಸುಗಳಲ್ಲೂ ಕ್ರಮವಾಗಿ ಕೆಲಸ ನಡೆದೇ 
ನಡೆಯುತ್ತಿತ್ತು. ನಾನು ಕೆಲಸ ವಹಿಸಿಕೊಳ್ಳುವ ವೇಳೆಗೆ ಆಗಲೇ 5-6 ದಿನ ಪಾಠ 
ನಡೆದಿತ್ತು. 

ಮಾರನೆಯ ದಿನ 10.25ಕ್ಕೆ ರಾಲೊ ಅಪ್ಪಣೆ ಮಾಡಿದ್ದಂತೆ ಅವರ ರೂಮಿಗೆ 
ಹೋದೆ. "`ನಾನೂ ಬರುತ್ತೇನೆ. ನಡಿ” ಎಂದು ಅವರೂ ನನ್ನೊಡನೆ ಕ್ಲಾಸಿಗೆ ಬಂದು, 


ಕಾಲೇಜಿನಲ್ಲಿ ಲೆಕ್ಚರರ್‌ ಟಾ 


ನನ್ನನ್ನು ಕುರಿತು ಒಂದೆರಡು ಒಳ್ಳೆಯ ಮಾತಾಡಿ ಹುಡುಗರಿಗೆ ನನ್ನ ಪರಿಚಯ ಮಾಡಿ 
ಕೊಟ್ಟರು. ನನಗೆ ಅದು ಅನಿರೀಕ್ಷಿತ ಕೃಪೆ--ಹಾಗೆ ಮಾಡುವ ಪದ್ಧತಿಯೇನೂ ಇರಲಿಲ್ಲ. 
ಅವರು ನನ್ನ ಹ್ರಸ್ವಾಕೃತಿಯನ್ನು ನೆನೆದು “ಇವನಿಗೆ ಕುಮ್ಮಕ್ಕಾಗಿ ಎರಡು ಒಳೆ ಸಯ 
ಮಾತಾಡಿದರೆ ಕಾಲೇಜಿನ ಪಡ್ಡೆ ಹುಡುಗರನ್ನು ಎದುರಿಸಲು ಧೈರ್ಯ ಬರುತ್ತದೆ. 
ಹುಡುಗರೂ ಸಭ್ಯರಾಗಿ ವರ್ತಿಸುತ್ತಾರೆ'' ಎಂದಂಕೊಂಡರೇನೊ. ಅದಂ ಹೇಗಾದರೂ 
ಇರಲಿ, ಹೊಸದಾಗಿ ಅಧ್ಯಾಪಕ ವರ್ಗಕ್ಕೆ ಸೇರಿದ ತಮ್ಮಾ ಶಿಷ್ಯನ ವಿಷಯದಲ್ಲಿ ಅವರು 
ತಳೆದ ಆಸಕ್ತಿ. ಅವರ ತುಂಬು ವಿಶಾ ಸಸ--ಇವನ್ನು ನೆನೆದರೆ ಅರುವತ್ತು ವರ್ಷ ಕಳೆದ 
'ಮೇಲೂ ಕೃತಜ್ಞತೆ ಉಕ್ಕಿಬರುತ್ತದೆ. 

ಕಾಲೇಜಿನ ಪರಿಚಯವಿಲ್ಲದವರ ಮೇಲುನೋಟಕ್ಕೆ "`ಈ ಕಾಲೇಜಿನಲ್ಲಿ ಯಾವ 
ನಿಯಮಗಳೂ ಇಲ್ಲವೇನೊ'” ಎನ್ನಿಸಬಹಂದಾಗಿತ್ತು. ಅಧ್ಯಾಪಕರಿಗಾಗಿ ಒಂದು ಹಾಜರಿ 
ರಿಜಿಸ್ಟರ್‌ ಇರಬೇಕು, ಅದರಲ್ಲಿ ಅವರು ಪ್ರತಿದಿನ ರುಜಂ ಹಾಕಬೇಕು--ಇದು ಎಲ್ಲ 
ಸ್ಕೂಲು ಕಾಲೇಜುಗಳಲ್ಲೂ ಇರುವ ಪದ್ಧತಿ. ನಮ್ಮ ಕಾಲೇಜಿನಲ್ಲಿ ರಿಜಿಸ್ಟರೇನೋ 
ಇತ್ತು--ಕಛೇರಿಯ ಮ್ಯಾನೇಜರ ಮೇಜಿನ ಮೇಲೆ. ನಾವು ಯಾರೂ ಒಂದು ದಿನವೂ 
ರುಜು ಹಾಕಲಿಲ್ಲ; ರಜ ಪಡೆಯದೆ ಕಾಲೇಜಿಗೆ ತಪ್ಪಿಸಿಕೊಳ್ಳಲೂ ಇಲ್ಲ. ನಾನಂ ಕೆಲವು 
ವೇಳೆ (ಸಮರ್ಪಕ ಕಾರಣಗಳಿಂದಾಗಿ) '"ಈ ಕ್ಲಾಸನ್ನು ನಾನು ಇವತ್ತು ತೆಗೆದುಕೊಳ್ಳುವು 
ದಿಲ್ಲ?” ಎಂದು ಹುಡುಗರಿಗೆ ಹೇಳಿದ್ದುಂಟು ; ಒಂದು ಸಣ್ಣ ಶಸ್ತ್ರಚಿಕಿತ್ಸೆ ಪಡೆದು 8 ದಿನ 
ರಜ ತೆಗೆದುಕೊಳ್ಳಬೇಕಾಗಿ ಬಂದಾಗ (ಆಗ ವರ್ಷದ ಕೊನೆ, ಕ್ಲಾಸುಗಳು ನಡೆಯುತ್ತಿರ 
ಲಿಲ್ಲ; ಪರೀಕ್ಷೆ ಹತ್ತಿರ ಬರುತ್ತಿತ್ತು) ಆನರ್ಸ್‌ ಕ್ಲಾಸಿನಲ್ಲಿದ್ದ 4-5 ಶಿಷ್ಯರನ್ನು ಮನೆಗೇ 
ಬರಮಾಡಿಕೊಂಡು ಹಾಸಿಗೆಯಿಂದಲೇ ಒಂದು ದಿನವೋ ಎರಡು ದಿನವೋ ಪಾಠ 
ಮಾಡಿದ್ದೂ ಉಂಟು. ನಿಯಮದ ಕಟ್ಟಲ್ಲದೆಯೇ ನಿಯಮದೊಳಗಿನ ತತ್ವದ ಪಾಲನೆ 
ನಡೆಯುತ್ತಿತ್ತು. ಇದೆಲ್ಲ ನಾಸ್ಟಾಲ್ದಿಯ ರೋಗಕ್ಕೆ (ಹಿಂದಿನದೆಲ್ಲ ಒಳ್ಳೆಯದು ಎನ್ನುವ 
ರೋಗಕ್ಕೆ) ತುತ್ತಾದವನ ಮಾತಲ್ಲ. ಸುವರ್ಣಯುಗ ಹಿಂದೆ ಇತ್ತು ಎಂದು ನಾನು ಎಂದೂ 
ನಂಬಿದವನಲ್ಲ: ಅದು ಮುಂದೆ ಮಿನುಗುತ್ತಿದೆ. ಅದನ್ನು ಅಸ್ತಿತ್ವಕ್ಕೆ ತರಬೇಕಾದವರು 
ನಾವು, ಎಂದು ನಂಬಿದವನು. ಆದರೆ ಮಹಾರಾಜಾ ಕಾಲೇಜನ್ನು ಕುರಿತು ನಾನು ಬರೆದಿರು 
ವುದು ಅಕ್ಷರಶ: ಸತ್ಯ. 

ಕಾಲೇಜಿನ ಕಾಮನ್‌ ರೂಮನ್ನೂ ಆಗಿನ ಅಧ್ಯಾಪಕರು ತಾವೇ ಸೃಷ್ಟಿಸಿಕೊಂಡ 
ವಾತಾವರಣವನ್ನೂ ಕುರಿತು ಇಲ್ಲಿ ಹೆಚ್ಚಾಗಿ ಬರೆಯುವುದಿಲ್ಲ. ಬೇರೆ ಕಡೆ* ಅದರ 
ಪ್ರಸ್ತಾಪ ಸಾಕಷ್ಟು ಬಂದಿದೆ. ಇಷ್ಟು ಮಾತ್ರ ಹೇಳುತ್ತೇನೆ : ನಾನಂ ಸಿನಿಕನಲ್ಲ ಎಂದು 
ಕೊಂಡಿದ್ದೇನೆ ; ಒಂದು ವೇಳೆ ಸಿನಿಕನಾಗಿದ್ದಿದ್ದರೆ- ಆಗಿನ ಕಾಲೇಜಿನ ಮತ್ತು ಕಾಮನ್‌ 
ರೂಮಿನ ವಾತಾವರಣ ಸಿನಿಕತನಕ್ಕೆ ದಿವ್ಕೌಷಧವಾಗುತ್ತಿತ್ತು. ಪ್ರತಿದಿನವೂ ಕಾವಂನ್‌ 
ರೂಮಿನಲ್ಲಿ ನಡೆಯುತ್ತಿದ್ದ ಹರೆಟೆ-ಚರ್ಚೆ-ವ್ಯಾಖ್ಯಾನ-ಚೇಷ್ಟೆಗಳ ದಿನಚರಿಯನ್ನು 


* ಚ್ಚಿತ್ರಗಳು ಪತ್ರಗಳು” ಎಂಬ ಪುಸ್ತಕದಲ್ಲಿ; ಮತ್ತು *ಸಮಗ್ರ ಲಲಿತ ಪ್ರಬಂಧಗಳು” ಎಂಬ 
ಸಂಗ್ರಹದಲ್ಲಿರುವ “ಮಹಾರಾಜಾಕಾಲೇಜಿನ ಕಾಮನ್‌ ರೂಮ್‌” ಎಂಬ ಲೇಖನದಲ್ಲಿ. 


೨೪೮ ಸಂಜೆಗಣ್ಣಿನ ಹಿನ್ನೋಟ 


ಬರೆದಿಡಲಿಲವಲ್ಲ ಎಂದು ಈಗ ವ್ಯಸನಪಡುತ್ತಿದ್ದೇನೆ. ಬರೆದಿದ್ದರೆ ಅದೊಂದು ಸುಂದರ 
ಕಾವ್ಯ--ಇಡೀ ಕಾಮನ್‌ರೂಮು ಬರೆದ ಕಾವ್ಯ--ಆಗುತ್ತಿತ್ತು. 


ನಾನು ಮತ್ತು ನನ್ನ ವಿದ್ಯಾರ್ಥಿಗಳು; ಯೂನಿವರ್ಸಿಟಿ ಆರ್ಟ್ಸ್‌ ಕ್ಲಬ್‌ 

ನಾನಾಗಿ ಮುಂದುವರಿದು ಸ್ನೇಹವನ್ನು ಸಂಪಾದಿಸುವುದಕ್ಕೆ ಬೇಕಾದ ಸುಟಿದಾಷ್ಟೀಕ 
ಗಳನ್ನು ನಾನು ಪಡೆದುಕೊಂಡು ಬರಲಿಲ್ಲ. ಆ ಗುಣಗಳು ಸ್ವಲ್ಪಮಟ್ಟಿಗಾದರೂ ನನ್ನಲ್ಲಿ 
ಬೆಳೆದದ್ದು ಮಧ್ಯವಯಸ್ಸನ್ನು ದಾಟಿದ ಮೇಲೆ. ಆದರೂ ಹೇಗೋ ಕಾಣೆ, ಸ್ನೇಹದ 
ಮತ್ತು ಸ್ನೇಹಿತರ ವಿಷಯದಲ್ಲಿ ನಾನು ಯಾವಾಗಲೂ ಶ್ರೀಮಂತನೇ ; ಆ ಶ್ರೀಮಂತಿಕೆ 
ಈಗಲೂ--ಒಬ್ಬರಿಬ್ಬರು ವಿನಾ ನನ್ನ ಸಹೋದ್ಯೋಗಿಗಳೆಲ್ಲ ತೀರಿಕೊಂಡ ಮೇಲೆ 
ಕೂಡ--ಉಳಿದಿದೆ : ಅಧ್ಯಾಪಕನಾಗಿ ಒಂದೆರಡು ವರ್ಷ ಕಳೆದು ಆತ್ಮವಿಶ್ವಾಸ ಬೆಳೆದ 
ಮೇಲೆ ವಿದ್ಯಾರ್ಥಿಗಳೊಡನೆಯೂ ಸಂತೋಷದಿಂದ, ಸಲಿಗೆಯಿಂದ ವ್ಯವಹರಿಸುವುದು 
ಸಾಧ್ಯವಾಯಿತು ; ಕೆಲವರೊಡನೆ ಆತ್ಮೀಯತೆಯೂ ಬೆಳೆಯಿತು. ಒಬ್ಬರಿಬ್ಬರು ಶಿಷ್ಯರು 
--ಆತ್ಮೀಯರಾಗಿಲ್ಲದಿದ್ದವರು--ನನ್ನೊಡನೆ ಕಷ್ಟಸುಖಗಳನ್ನು ಹೇಳಿಕೊಂಡದ್ದುಂಟು. 
ಅದು ನನಗೆ ಆಶ್ಚರ್ಯವುಂಟುಮಾಡಿತ ; ನನ್ನನ್ನು ವಿಶ್ವಾಸಾರ್ಹ, ಶಿಷ್ಯರ ವಿಷಯದಲ್ಲಿ 
ಆಸಕ್ತಿಯುಳ್ಳವನು ಎಂದು ಭಾವಿಸಿದರಲ್ಲ, ಎಂಬ ಯೋಚನೆ ಸಂತೋಷವನ್ನೂ 
ಕೊಟ್ಟಿತು. 

ಮೂವತ್ತರ ದಶಕದಲ್ಲಿ ನಮ್ಮ ಕಾಲೇಜು “Students’ Representative 
Council” (ವಿದ್ಯಾರ್ಥಿ ಪ್ರತಿನಿಧಿಗಳ ಸಮಿತಿ) ಒಂದನ್ನು ಏರ್ಪಡಿಸಿತು. ಆ ಸಮಿತಿಯ 
ಸಂತೋಷಕೂಟಗಳಿಗೆ ಕೆಲವು ವೇಳೆ ಆಹ್ವಾನಿತನಾಗಿ ಹೋದದ್ದು ನೆನಪಿದೆ. ಅದಕ್ಕಿಂತ 
ಹೆಚ್ಚಾಗಿ ಆಗಾಗ ನನ್ನ ನೆನಪಿಗೆ ಬರುತ್ತಿರುವುದೆಂದರೆ ""ಯೂನಿರ್ವಸಿಟಿ ಆರ್ಟ್ಸ್‌ ಕ್ಲಬ್‌'' 
(University Arts Club). ಕುವೆಂಪುರವರ "ಯಮನ ಸೋಲು', ವಿ. ವೆಂಕಟಾ 
ಚಾರ್ಯರ 'ಸಾವಿನ ಸಮಸ್ಯೆ', ನನ್ನ "ಆಷಾಢಭೂತಿ'--ಈ ನಾಟಕಗಳನ್ನು ಪ್ರದರ್ಶಿ 
ಸುವ ಸಂದರ್ಭದಲ್ಲಿ, ಆ ಕ್ಲಬ್ಬು ಅಸ್ತಿತ್ವಕ್ಕೆ ಬಂದದ್ದು. ಮನಶ್ಶಾಸ್ತ್ರದ ಅಧ್ಯಾಪಕ 
ಎನ್‌. ಎಸ್‌. ನಾರಾಯಣಶಾಸ್ತ್ರಿಗಳೂ ನಾನೂ ಕ್ಲಬ್‌ ಹುಟ್ಟಿದ ದಿನದಿಂದ ಅದರ 
ಸದಸ್ಯರು. ಉಳಿದವರೆಲ್ಲ ನಮ್ಮ ಶಿಷ್ಕರು, ಅಥವಾ “ಶಿಷ್ಕರು' ಎನ್ನುವುದು ಕಷ್ಟವೇನೊ. 
ಎ. ಸಿ. ನರಸಿಂಹಮೂರ್ತಿ, ಸಿ. ಬಿ. ಜಯರಾವ್‌, ಬಿ. ಕೃಷ್ಣಮೂರ್ತಿ (ಉರುಫ್‌ 
“ತುಪ್ಪ'!), ಎ. ಎಂ. ನಟೇಶ ಮೊದಲಿಯಾರ್‌, ವಿ. ಕೆ. ಶ್ರೀನಿವಾಸನ್‌, ನಡುವಯಸ್ಸಿ 
ನಲ್ಲೇ ತೀರಿಕೊಂಡ ಬಿ. ಆರ್‌. ಪುಟ್ಟನಂಜಪ್ಪ, ಕಾಲಾನಂತರ ಈ ಗುಂಪಿಗೆ ಸೇರಿದ 
ಆರ್‌. ಗುರುರಾಜಾರಾವ್‌, ಎಚ್‌. ಕೆ. ರಂಗನಾಥ್‌ ಮತ್ತು ಪರ್ವತವಾಣಿ ಇವರೆಲ್ಲ 
ನನ್ನ ಶಿಷ್ಕರೋ ಸ್ನೇಹಿತರೋ ಎಂದು ಯಾರಾದರೂ ಕೇಳಿದರೆ ಉತ್ತರಕೊಡುವುದು 
ಕಷ್ಟ. ಬಿಳಿಗಿರಿ ರಂಗನ ಬೆಟ್ಟದಲ್ಲಿ ನಡೆದ ರೋವರ್‌ ಸ್ಕೌಟ್‌ "ಕ್ಕಾಂಪ್‌ಫೈರ್‌'ನಲ್ಲಿ ನನಗೆ 
ಕ ೈಷ್ಣನ ವೇಷ ಹಾಕಿ ತಲೆಗೆ ನವಿಲುಗರಿ ಸಿಕ್ಕಿಸಿ ಪುಟ್ಟನಾಟಕವೊಂದರಲ್ಲಿ ನನ್ನನ್ನು ಪಾತ್ರ 
ಧಾರಿಯಾಗಿಸಿ *"ಸಭಾಕಂಪಕ್ಕೆ ಬಲಿಯಾಗಬೇಡಿ ಸಾರ್‌. ಧೈರ್ಯವಾಗಿ ಮಾತಾಡಿ” 
ಎಂದು ಅಪ್ಪಣೆ ಮಾಡಿದ ನಟೇಶ ಮೊದಲಿಯಾರ್‌ : ನನ್ನ ಪಾಡನ್ನು ನೋಡಿ ಚಪ್ಪಾಳೆ 

ತಟ್ಟಿಕೊಂಡಂ ಹಾಸ್ಯಮಾಡಿದ ಎಸ್‌. ವಿ. ಕೃಷ್ಣಸ್ವಾವಿಂ ಅಯ್ಯಂಗಾರ್ಯರು (ಅವರು 
ನನ್ನ ಗುರು!) ಮತ್ತು ಆಪ್ತಸ್ನೇಹಿತ ಹನಂಮಂತರಾಯರು--ಇವರಲ್ಲಿ ಗುರುಗಳು 
ಯಾರು, ಶಿಷ್ಯರು ಯಾರು! ಗುರುಗಳು ಹುಡುಗರಂತೆ ಚೆಪ್ಪಾಳೆ ಕುಟ್ಟಿಕೊಂಡು ನಕ್ಕು 
ನಲಿಯುವುದುಂಟೆ ! ಶಿಷ್ಕರು ನನ್ನಲ್ಲಿ ಅಷ್ಟೊಂದು ಸದರ ವಹಿಸುವುದುಂಟೆ ! 

ನಮ್ಮ ಕ್ಲಬ್ಬು ಶಿವಮೊಗ್ಗ, ಚಿಕ್ಕಮಗಳೂರು, ಬೆಂಗಳೂರು ಮುಂತಾದ ಸ್ಥಳಗಳಲ್ಲಿ 
ಮೇಲೆ ಹೆಸರಿಸಿದ ನಾಟಕಗಳನ್ನು ಪ್ರದರ್ಶಿಸಿತು. ``ನಿಮ್ಮ ನಾಟಕದಲ್ಲಿ ನೀವೇ ಅನಂತಂ 
(ಯುವ ಪ್ರೇಮಿ) ಪಾರ್ಟು ಮಾಡಬೇಕು ಸಾರ್‌'' ಎಂದು ನನ್ನ "ಕಿರಾತ'ಶಿಷ್ಯ ಸಿ. ಬಿ. 
ಜಯರಾವ್‌ (ಜಯರಾಯರನ್ನು ನಾವೆಲ್ಲ 'ಅಪ್ಕಾಚಿ'-ರೆಡ್‌ ಇಂಡಿಯನ್‌ ಬಣ 
ದವನು--ಎಂದು ಕರೆಯುತ್ತಿದ್ದುದುಂಟಂ) ಒತ್ತಾಯಮಾಡಿದರು. ನಾನು ರೇಡಿಯೋ 
ನಾಟಕದಲ್ಲಿ ಪಾತ್ರವಹಿಸಬಲ್ಲೆ. ಆದರೆ ರಂಗಸ್ಥಳದ ಮೇಲೆ ನಿಂತೊಡನೆ ಸಭಾಕಂಪ 
ದಾಳಿಯಿಡುತ್ತದೆ. `ಆಷಾಢಭೂತಿ' ನಾಟಕವನ್ನು ಮೊದಲ ಸಾರಿ ಕರ್ಣಾಟಕ ಸಂಘದ 
ವಾರ್ಷಿಕೋತ್ಸವದಲ್ಲಿ ಮತ್ತು ಪಂಜೆ ಮಂಗೇಶರಾಯರ ಅಧ್ಯಕ್ಷತೆಯಲ್ಲಿ ಪ್ರದರ್ಶಿಸಿದಾಗ 
ನಾಟಕ ಮುಗಿದ ಮೇಲೆ "ಲೇಖಕರು, ಲೇಖಕರಂ' (Auಚ್ಲೀhುಂor, Author) ಎಂಬ 
ಕೂಗು ಪ್ರೇಕ್ಷಕಾಂಗಣದಿಂದ ಬಂತು. ನನ್ನನ್ನು ಶಿಷ್ಯರಂ ನೂಕಿ ಜನರ ಮುಂದೆ ನಿಲ್ಲಿಸಿದರಂ. 
ನಾನೇನೂ ಪಾರ್ಟು ಮಾಡಿರಲಿಲ್ಲ; ಆದರೆ ಜನರೆದುರಿಗೆ ನಿಲ್ಲುವುದು ಹಾರ ಹಾಕಿಸಿ 
ಕೊಳ್ಳುವುದು--ನನಗೆ ಒಗ್ಗದ ಕೆಲಸ. ಹೇಗೋ ನಿಭಾಯಿಸಿದೆ. ನಮ್ಮ ಮನೆಯವರೆಲ್ಲ 
ನಾಟಕ ನೋಡುವುದಕ್ಕೆ ಬಂದಿದ್ದರು. ಮನೆಗೆ ಬಂದ ಮೇಲೆ ಜಯಲಕ್ಷ್ಮಿ ಕೇಳಿದಳು: 

ಜಯ: ಅಲ್ಲ, `ಆಥರ್‌ ಆಥರ್‌' ಅಂತ ಜನ ಕೂಗಿದಾಗ ಧೈರ್ಯವಾಗಿ ಬಂದು ನಿಂತು 
ಕೊಳ್ಳೋಕೆ ಏನು ಕಷ್ಟ? ಬಲಿಗೆ ಎಳೆ ತಂದ ಕುರಿಯ ಹಾಗೆ ಬಂದಂ ನಿಂತುಕೊಂಡಿರಲ್ಲ! 

ನಾನು: ಏನೋ ಮಹಾ ಬಲಿಗೆ ತಂದ ಕುರೀನ ಹುಟ್ಟಿದಾರಭ್ಯ ನೋಡುತಾ 
ಇದ್ದೋಳ ಹಾಗೆ ಮಾತಾಡುತೀಯಲ್ಲ! ಪುಳಿಚಾರ್‌ ಬ್ರಾಹ್ಮಣರ ಹುಡುಗಿ--ನೀನೆಲಿ 
ಕಂಡಿದ್ದೆ ಅದನ್ನ? 

ಜಯ; ನಿಜ ಅನ್ನಿ. ಕೇಳಿದ್ದೆ, ಅಷ್ಟೆ. ಕಂಡಿರಲಿಲ್ಲ--ಇವತ್ತು ನೀವು ಅಲ್ಲಿ ಬಂದು 
ನಿಂತುಕೊಳ್ಳುವ ತನಕ. 

ನನಗೂ ಸ್ವಲ್ಪ ಹಾಸ್ಯದ ಮನೋಧರ್ಮ ಇರುವುದರಿಂದ ಅವಳ ಮಾತು ಹಿತವೇ 

ನನ್ನ ಶಿಷ್ಯರು ನನ್ನಿಂದ ಪಾರ್ಟು ಮಾಡಿಸಿದರು. ಅಲ್ಲಿಯ ಪ್ರೇಕ್ಷಕರ ಮನಸ್ಸಿಗೂ 
“ಬಲಿಗೆ ಎಳೆತಂದ ಕುರಿಯ' ಹೋಲಿಕೆ ಹೊಳೆಯಿತೋ ಏನೊ. ನನಗೆ ತಿಳಿಯದು. 

ಕ್ಲಬಿನ ಸದಸ್ಯರ ಪೈಕಿ ವಿ. ಕೆ. ಶ್ರೀನಿವಾಸನ್‌ ಈಗ ಮೈಸೂರಿನಲ್ಲಿದ್ದಾರೆ. ಕೃಷ್ಣ 
ಮೂರ್ತಿ. ಪರ್ವತವಾಣಿ, ರಂಗನಾಥ್‌, ಇವರೆಲ್ಲ ಬೆಂಗಳೂರಿನಲ್ಲಿ ನೆಲಸಿದ್ದಾರೆ. 
ಒಂದೆರಡು ತಿಂಗಳ ಕೆಳಗೆ* ಅವರು ಪ್ರದರ್ಶಿಸಿದ ನಾಟಕ ನೋಡಲು ಬರಬೇಕೆಂದು 


* 1988ರ ಏಪ್ಪಲ್‌ನಲ್ಲಿ, ಈ ಮಾತನ್ನು ಬರೆದದ್ದು. 


೨೫೦ ಸಂಜೆಗಣ್ಣಿನ ಹಿನ್ನೋಟ 


ನನಗೆ ಆಹ್ವಾನ ಕಳಿಸಿದ್ದರು. 1971ರಲ್ಲಿ ನಾನು ಶಸ್ತ್ರಚಿಕಿತ್ಸೆ ಮಾಡಿಸಿಕೊಂಡು ನರ್ಸಿಂಗ್‌ 
ಹೋಮ್‌ನಲ್ಲಿದ್ದಾಗ ಎ. ಸಿ. ನರಸಿಂಹಮೂರ್ತಿ, ಕೃಷ್ಣಮೂರ್ತಿ, ಜಯರಾವ್‌ (?), 
ಪರ್ವತವಾಣಿ--ಎಲ್ಲರೂ ನನ್ನನ್ನು ನೋಡಲು ಬಂದಿದ್ದರು. ಅರ್ಧ ಘಂಟೆ ಕಾಲ ನನ್ನ 
ಕೊಠಡಿಯಲ್ಲಿ ನಗು ಮೊಳಗಿದ್ದೂ ಮೊಳಗಿದ್ದೇ. ಶಸ್ತ್ರಕ್ರಿಯೆಯಿಂದ ಉಡುಗಿದ್ದ ದೇಹವೂ 
ಚೈತನ್ಯವೂ ಬೇಗ ಗರಿಗಟ್ಟಿಕೊಂಡದ್ದಕ್ಕೆ ಆ ನನ್ನ ಶಿಷ್ಯರ ಭೇಟಿ ಮುಖ್ಯ ಕಾರಣಗಳ 
ಲ್ಲೊಂದು. ನಾನು ಕನ್ನಡ ಸಾಹಿತ್ಯ ಸಮ್ಮೇಳನದ ಅಧ್ಯಕ್ಷನಾಗಿದ್ದ ವರ್ಷ (1984) 
ಸಮ್ಮೇಳನ ಮುಗಿದ ಮೇಲೆ ನಾಟಕ ಪ್ರಪಂಚದ ಈ ಹಳೆಯ ಹುಲಿಗಳು ಬೆಂಗಳೂರಿನಲ್ಲಿ 
'ಅಷಾಢಭೂತಿ' ನಾಟಕವನ್ನು ಆಡಿಸಿದ್ದೂ ನನ್ನಲ್ಲಿ ಅತ್ಯಂತ ಆದರ ತೋರಿದ್ದೂ ನೆನಪಿದೆ. 

ಅಂತೂ 1927ರಿಂದ 1940ರ ವರೆಗಿನ 13 ವರ್ಷಗಳ ಕಾಲ ಕಾಲೇಜಿನ ದಿನಗಳಂ 
ಎಷ್ಟು ಆನಂದಕರವಾಗಿದ್ದವೆಂಬುದನ್ನು ಹೇಳಿ ಮುಗಿಸಲಾರೆ. ಇಂಪಾಗಿ ಹಾಡಿದ ಕೃತಿ 
ಯೊಂದು ಮತ್ತೆ ಮತ್ತೆ ನೆನಪಿಗೆ ಬಂದು ಮೊದಲು ಕೇಳಿದಾಗಿನ ಸುಖಕ್ಕೆ ಹೆಚ್ಚಿನ 
ಮೆರುಗು ಕೊಡುತ್ತದಲ್ಲವೆ! ನನಗೆ ಆ ಕಾಲದ ಜೀವನ ಅಂಥ ಇಂಪಾದ ಕೃತಿ. ಅದು 
ಇಡೀ ಕಾಮನ್‌ ರೂಮು ಒಕ್ಕೊರಲಿನಿಂದ ಹಾಡಿದ್ದು--ಉದ್ದೇಶಪೂರ್ವಕವಾಗಿ ಹಾಡಿ 
ದ್ವಲ್ಲ, ಉಲ್ಲಾಸದಿಂದ ಹೊರಹೊಮ್ಮಿದ್ದು. ಮಂದ್ರದಲ್ಲಿ ಅಂತರ್ಮುಖಿಯಾಗಿ ತನಗೆ 
ತಾನೇ ಗುನುಗಿಕೊಂಡಂ, ಮಧ್ಯಮ ಕಾಲ ಮಧ್ಯಮ ಸ್ಥಾಯಿಗಳಲ್ಲಿ ಬದುಕೆಂಬ ಚಕ್ರ 
ಭೀಮನ ಕೋಟೆಯ ಎಲ್ಲ ರಹಸ್ಯ ಮಾರ್ಗಗಳಲ್ಲೂ ಸಂಚರಿಸಿ, ತಾರದಲ್ಲಿ ಬಾಹ್ಯಾಂತ 
ರಿಕ್ಷದ ನೀಲಿಯಲ್ಲಿ ಲೀನವಾದ ಆ ಕೃತಿ ಈಗಲೂ ಆಗಿನಷ್ಟೇ ಸ್ಫುಟವಾಗಿ ಮಂನಸ್ಸಿನಲ್ಲಿ 
ನೆಲಸಿದೆ. 


ವಿಮರ್ಶಾತತ್ವಗಳೆ ಅಧ್ಯಯೆನ 


1929ರಲ್ಲಿ ರಾಲೊ ನನ್ನನ್ನು ಕೇಳಿದರು: "ಎಂ.ಎ. ಕ್ಲಾಸಿಗೆ ಕ್ರಮವಾಗಿ ವಿಮರ್ಶಾ 
ತತ್ವಗಳನ್ನು (Principles of Criticism) ಬೋಧಿಸುವ ಏರ್ಪಾಟು ಮಾಡಬೇಕೆಂದಿ 
ದ್ದೇನೆ. ನೀನು ಅದರ ಜವಾಬ್ದಾರಿ ವಹಿಸುತ್ತೀಯ?'' ಎಂದು. ನಾನು ಎಂ.ಎ. ಕ್ಲಾಸಿ 
ನಲ್ಲಿದ್ದಾಗ ವಿಮರ್ಶಾತತ್ವಗಳಿಗೇ ಮೀಸಲಾದ ತರಗತಿಗಳಿರಲಿಲ್ಲ. ಹಡ್ಸನ್‌ನ "Introdu- 
ction to Literature;’ ‘The Making of Literature” (ಲೇಖಕನ ಹೆಸರು 
ನೆನಪಿಲ್ಲ) ; ಅರಿಸ್ಟಾಟಲ್‌ನ ಕಾವ್ಯಮೀಮಾಂಸೆ ಮತ್ತು ಅದನ್ನು ಕುರಿತ ವ್ಯಾಖ್ಯಾನ 
(ಎಸ್‌. ಎಚ್‌. ಬುಚರ್‌ ಬರೆದದ್ದು ) : ಬ್ರ್ಯಾಡ್ಜಿಯ "Poetry for Poetry’s Sake’, 
"1108615 Theory of Tragedy’ ಮುಂತಾದ ಕೆಲವು ಲೇಖನಗಳನ್ನೂ ಪುಸ್ತಕ 
ಗಳನ್ನೂ ಹೆಸರಿಸಿ "ನೀವು ಓದಿಕೊಳ್ಳಿ” ಎಂದು ಅದನ್ನು ನಮಗೇ ಬಿಟ್ಟಿ ದ್ದರು. 
ಬ. ಎಂ. ಶ್ರೀ. ಯವರು ತಾವೇ ಸಿದ್ಧಗೊಳಿಸಿದ್ದ "A Handbook of Rhetoric’ 
ಎಂಬ ಪುಸ್ತಕದ ಪ್ರತಿಗಳನ್ನು ನನಗೂ ನನ್ನ ಸಹಪಾಠಿಗಳಿಗೂ ಕೊಟ ದ್ದು ನೆನಪಿದೆ. 
1925ರ ನಂತರ ಇಂಗ್ಲಿಷ್‌ ಸಾಹಿತ್ಯದ ಇತಿಹಾಸದ ಜೊತೆಗೆ ಆ ವಿಷಯವನ್ನೂ ಸೇರಿಸಿ 


ಕಾಲೇಜಿನಲ್ಲಿ ಲೆಕ್ಚರರ್‌ WE 


ಅದಕ್ಕೆ ಅಲ್ಬಸ ಲ್ಪ ಕಾಲ ಕೊಟ್ಟಂತೆ ಕಾಣುತ್ತದೆ. ಆಂತೂ ರಾಲೊ ಅದಕ್ಕೇ ಮೀಸಲಾದ 
ಕಾಲವಿರಬೇಕೆಂದು ನಿಶ್ಚ ಯಿಸಿದರು. "ಇಂಗ್ಲಿಷ್‌ ಸಾಹಿತ್ಯಚರಿತ್ರೆ ಮತ್ತು ವಿಮರ್ಶಾ 
ತತ್ವಗಳು', ಇವೆರಡನ್ನೂ ನನಗೆ ವಹಿಸಿಕೊಟ್ಟರು--ನಾನು ಉತ್ಸಾಹದಿಂದ ವಹಿಸಿ 
ಕೊಂಡೆ. 

ಸಾಹಿತ್ಯಚರಿತ್ರೆ ನನಗೆ ಅಷ್ಟೇನೂ ಕಷ್ಟ ಕೊಡಲಿಲ್ಲ. ವಿಮರ್ಶಾತತ್ವಗಳ ಮಾತು 
ಬೇರೆ. ಅದಕ್ಕಾಗಿ ನಾನು ಬಹಳ ಶ್ರಮಪಡಬೇಕಾಯಿತಂ. ಆದರೆ ಅಂಥ ಶ್ರಮ ನಮಗೆ 
ಬಹಳ ಪಿ ್ರಶಯವಾದ ಆಟವನ್ನು ಆಡುವಾಗ ಪಡಬಹಂದಾದ ಶ್ರಮದ ಹಾಗೆ--ಆನಂದ 
ವನ್ನು ಕೊಡುವ ಶ್ರಮ. ಇಸ ತತ ಶಾಸ್ತ್ರವನ್ನು ಬಿಟ್ಟು ಸಾಹಿತ್ಯದ ಭಕ್ತನಾದೆ ; 
ಆದರೂ ಆ ಶಾಸ್ತ್ರ ನನಗೆ ಪ್ರಿಯವಾಗಿಯೇ ಉಳಿದಿದೆ. ಕಾವ್ಯ ತಾಸೆ ಒಂದು ವಿತಿ 
ಯಲ್ಲಿ ತತ್ವ ಶಾಸ್ತ ವನ್ನು ಹೋಲುತ್ತದೆ. ಆದ್ದ ರಿಂದ ಅದೂ ಪ್ರಿಯ. ಅದಕ್ಕಾಗಿ ಹೆಚ್ಚಾ 
ಕಾಲವನು. ಕಾದಿರಿಸಿಕೊಳ್ಳಬೇಕಾಯಿತು. ಆ ವಿಷಯವನ್ನು ಕುರಿತಂತೆ ಸಿದ್ಧ "ಗೊಳಿಸಿದೆ 
ಸಿಲಬಸ್‌ (syllabus) ಇರಲಿಲ್ಲ. ಯಾವ ಯಾವ ಅಂಶಗಳನ್ನು ಬೋಧಿಸಬೇಕು ಎಂಬ 
ವಿಷಯದಲ್ಲೂ ಸ್ವಲ್ಪ ಅನಿಶ್ಚಿತತೆಯಿತ್ತು. ಉದಾ : ಅಲಂಕಾರಗಳಿಗೆ (080865 of 
spೀh)* ಹೆಚ್ಚು ಕಾಲ ಕೊಡುವುದು ಸರಿಯೆ ಎಂಬ ಪ್ರಶ್ನೆ ಆಗಲೇ ಎದ್ದಿತ್ತು. 
(ನಾನು ಮೊದಮೊದಲು ಅವುಗಳಿಗೆ ಚಂಟುಕುಚಪ್ಪರ ಹಾಕಿದಂತೆ ಮಾಡಿ ಆಮೇಲೆ 
ಸಂಪೂರ್ಣವಾಗಿ ಕೈಬಿಟ್ಟೆ ಡೆ.) ಶೈಲಿಯನ್ನು ಕುರಿತ ಥಿಯರಿಗಳಿಗೂ ಅಷ್ಟಾಗಿ ಗಮನ 
ಕೊಡಬೇಕಾಗಿಲ್ಲ ಎಂದು ರಾಲೊ ಒಂದು ಸಾರಿ ಹೇಳಿದ್ದು ನೆನಪಿದೆ (ಇದು ನನಗೆ 
ಸರಿತೋರಲಿಲ್ಲ) ; ಕಾಲಾನಂತರ ಅವರು ತಮ್ಮ ಅಭಿಪ್ರಾಯವನ್ನು ಬದಲಾಯಿಸಿಕೊಂಡ 
ರೆಂದು ತೋರುತ್ತದೆ. 

ಅಂತೂ ಬೋಧಿಸಬೇಕಾದ ವಿಷಯಗಳಂ, ಓದಬೇಕಾದ ಗ್ರಂಥಗಳು. ಬೋಧನೆಯ 
ಕ್ರಮ--ಇದೆಲ್ಲವನ್ನೂ ಹೆಚ್ಚು ಕಡಮೆ ನಾನೇ ನಿರ್ಣಯಿಸಿಕೊಳ್ಳಬೇಕಾಯಿತಂ. ವಿಮರ್ಶೆ 
ಯನ್ನು ಕುರಿತ ಸಾಹಿತ್ಯ ಇಂಗ್ಲಿಷಿನಲ್ಲಿ ಬೇಕಾದಷ್ಟಿದೆ. ನಗು, ಹಾಸ್ಯ, ರುದ್ರನಾಟಕದ 
ದೃಷ್ಟಿ, ಮುಂತಾದಂವನ್ನು ಕುರಿತು ಸಾಹಿತಿಗಳಲ್ಲದೆ ಮನಶ್ಶಾ ಸ್ವ ಜ್ಞರೂ ತತ್ವ ಶಾಸ್ತ್ರ 
ಜ್ಞ ತೂ ಬರೆದಿದ್ದಾ ರೆ. -ಅವರ ಲೇಖನಗಳೂ ಸಾಹಿತ್ಯಾಧ್ಯ ಯನಕ್ಕೆ ಪ್ರಸಕ್ತ ವಾದ್ದ ಕಾದ 
ಅವನ್ನೂ ಓದಬೇಕು. ಪ್ಲೇಟೋ-ಅರಿಸ್ಟಾಟಲ್‌ರ ಕಾಲದಿ ನಮ್ಮ ಕಾಲದವರೆಗೂ 
ಬಂದಿರುವ ವಿಮರ್ಶಾತ್ಮ  ಕವಾದೆ ಬರವಣಿಗೆಯ ಪರಿಚಯ ಮಾಡಿಕೊಳ್ಳ ಬೇಕು ; 

ಆಗಿಂದಾಗ ನಿಯತಕಾಲಿಕಗಳಲ್ಲಿ ಪ ್ರಕಟವಾಗುವ ಲೇಖನಗಳನ್ನು ನೋಡುಂತ್ತಿ ರಟ 
ಸೆ ಎಂ.ಎ. ಪರೀಕ್ಷೆಗಾಗಿ ಓದಿದ್ದು ಏನೇನೂ ಸಾಲದು ಎನ್ನಿಸಿತು. ತತ್ವಗ್ರಹಣ, 

ನ, ಅದಕ್ಕೆ ಬರಬಹಂದಾದ ಆಕ್ಷೇಪಣೆಗಳು, ಅವುಗಳಿಗೆ ಕೊಡಬಹುದಾದ “ತ್ತ ರ, 

ತತ್ವ ಈ ನಿಯಮಗಳನ್ನು ಸಾಹಿತ್ಯ ಕ್ಕೆ ಅನ್ನ ಸೈಯಿಸುವುದು, ನಿಯಮಗಳನ್ನು ಮುರಿದೂ 
ಘನವಾದ ಸಾಹಿತ್ಯಸೃಷ್ಟಿ ನಡೆಯಬಹುದು “ಎಂಬುದಕ್ಕೆ ಉದಾಹರಣೆ ಕೊಡುವುದಂ- 


# Simile (ಉಪಮೆ), metaphor (ರೂಪಕ) metonymy, synechdoche 
oxymoron (ಸಿಮಿಲಿ, ಮೆಟಫರ್‌, ಮೆಟಾನಿಮಿ, ಸಿನೆಕ್‌ಡೊಕಿ, ಆಕ್ಸಿಮೋರನ್‌--ಎಲ್ಲ 


ಅಲಂಕಾರಗಳ ಹೆಸರುಗಳು) ಇತ್ಯಾದಿ. 


Ng Pes 
eT, ಗ ಲ್‌ 


೨೫೨ ಸಂಜೆಗಣ್ಣಿನ ಹಿನ್ನೋಟ 


ಈ ಕೆಲಸಕ್ಕಾಗಿ ನಾಲ್ಕಾರು ವರ್ಷ ಪಟ್ಟಶ್ರಮದಿಂದ ನನಗಾದ ಪ್ರಯೋಜನ ಅಷ್ಟಿಷ್ಟಲ್ಲ. 
ಓದಿಗೆ: ವಿಸ್ತಾರ ಸಾಲದು, ಆಳವೂ ಬೇಕು! ವಾಸ್ತವವಾಗಿ ಕಾವ್ಯಮೀಮಾಂಸೆಯ 
ಜ್ಞಾನವೂ ಸಾಹಿತ್ಯವನ್ನು ಕುರಿತ ಸಂವೇದನೆಯೂ (ಕಾವ್ಯದ ಎಲ್ಲ ಅಂಶಗಳನ್ನೂ ಸೆಳೆದು 
ಕೊಂಡು ಹೃದಯಸ್ಕವಾಗಿ ಮಾಡಿಕೊಳ್ಳುವ ಶಕ್ತಿಯೂ) ಜೊತೆ ಜೊತೆಯಾಗಿರಬೇಕಂ. 
ಮೀಮಾಂಸೆಯ ಮೇಲೆ ಪ್ರಭುತ್ವವುಳ್ಳವನು ಒಳ್ಳೆಯ ವಿಮರ್ಶಕನಾಗದಿರಬಹುದು-- 
ಸಂವೇದನೆ ಸಾಲದಾದರೆ. ವಿಸ್ತಾರವಾಗಿ ಓದಿದವನು ಮೀಮಾಂಸೆಯ ನೆರವಿಲ್ಲದಿದ್ದರೆ 
ಸಾಹಿತ್ಯವಾಹಿನಿಯ ಕಿರಂ ಅಲೆಗಳ ಮೇಲೆ ಕಂಪ್ಲಳಿಸಿ ಅಷ್ಟರಲ್ಲೇ ತೃಪ್ತನಾಗಬೇಕಾಗ 
ಬಹುದು. ನನಗೆ ಇದರ ಅರಿವಾದದ್ದೂ ಒಂದು ಪ್ರಯೋಜನ. 


ಪ್ರವಚನ ತಂತ್ರ 

ವಿಷಯಸಂಗ್ರಹದ ಜೊತೆಗೆ ಕ್ಲಾಸಿನಲ್ಲಿ ವಿಷಯನಿರೂಪಣೆ ಮಾಡುವುದಕ್ಕೂ ವಿಶೇಷ 
ಸಿದ್ಧತೆ ಆವಶ್ಯಕ ಎನ್ನಿಸಿತು. ಆಗ ನಾನು ಇನ್ನೂ ನಿನ್ನೆ ಮೊನ್ನೆ ಎಂ.ಎ. ಪಾಸು ಮಾಡಿ 
ದವನು. ಬಿ.ಎ. ಕ್ಲಾಸುಗಳಲ್ಲಿ ಕಾವ್ಯವ್ಯಾಖ್ಯಾನ ಪ್ರವಚನಗಳನ್ನು ಮಾಡುವುದಕ್ಕೂ 
ಎಂ.ಎ. ಕ್ಲಾಸಿನಲ್ಲಿ ಕಾವ್ಯತತ್ವನಿರೂಪಣೆ ಮಾಡುವುದಕ್ಕೂ ಅಂತರ ಬೇಕಾದಷ್ಟಿದೆ. 
ಎಂ.ಎ.ಗೆ ಸೇರುವ ವಿದ್ಯಾರ್ಥಿಗಳ ಮಟ್ಟವೂ ಹೆಚ್ಚಿನದು. ಶೇಕಡಾ 50ಕ್ಕಿಂತ ಹೆಚ್ಚು 
ನಂಬರು ಪಡೆಯದಿದ್ದವರಿಗೆ ರಾಲೊ ಎಂ.ಎ. ಕ್ಲಾಸಿನಲ್ಲಿ ಸೀಟು ಕೊಡುತ್ತಿರಲಿಲ್ಲ. 
ಒಂದೆರಡು ವರ್ಷ "ಅರ್ಹರಾದ ವಿದ್ಯಾರ್ಥಿಗಳಿಲ್ಲ' ಎಂದು ಯಾರನ್ನೂ ಸೇರಿಸಲೇ ಇಲ್ಲ 
ಎಂದು ನೆನಪು. ಅಂದಮೇಲೆ ಎಂ.ಎ.. ವಿದ್ಯಾರ್ಥಿಗಳು ಮೇಧಾವಿಗಳಂ. ನಾನು ಕ್ಲಾಸಿಗೆ 
ಬೇಫಾಮಾಗಿ ಹೋಗುವಂತಿಲ್ಲ! ನನ್ನ ಉಪನ್ಯಾಸ ವಿದ್ಯಾರ್ಥಿಗಳ ಮೆಚ್ಚಿಕೆ ಪಡೆಯು 
ವಂತಿರಬೇಕಷ್ಟೆ. ಅದಕ್ಕಾಗಿ ನಾನು ಹಾಕಿಕೊಂಡ ಯೋಜನೆ ಇದು : ಆ ದಿನದ ವಿಷಯ 
``ರುದ್ರನಾಟಕ ದುರಂತದ ಕಥೆಯಾದರೂ ಅದು ಸಂತೋಷಕೊಡುತ್ತದೆ : ಏಕೆ?" 
ಎಂಬುದು ಎಂದಿಟ್ಟುಕೊಳ್ಳೋಣ. ಅದಕ್ಕೆ ಸಂಬಂಧಪಟ್ಟ ಪಾಯಿಂಟು (೧೦1865) 
ಗಳನ್ನೆಲ್ಲ ಗುರುತು ಹಾಕಿಕೊಂಡು, ತರ್ಕಸರಣಿಗೆ ಗಮನಕೊಟ್ಟು, ಅಂದರೆ ಯಾವ 
ಪಾಯಿಂಟ್‌ ಆದ ಮೇಲೆ ಯಾವುದು ಬರಬೇಕು ಎಂಬುದನ್ನು ನಿರ್ಣಯಿಸಿ, ಉದಾ 
ಹರಣೆಗಳನ್ನು ಶೇಖರಿಸಿ, ಅನಂತರ ಉಪನ್ಯಾಸವನ್ನು ಪೂರ್ತಿ ಬರೆದೇ ಬಿಡುವುದು. 
ಅದನ್ನು ಕ್ಲಾಸಿಗೆ ತೆಗೆದುಕೊಂಡು ಹೋಗಿ ನೆನಪಿನಿಂದ ಉಪನ್ಯಾಸ ಮಾಡುವುದು. 
ಇದು ಕೆಲವು ದಿನ ನಡೆಯುವುದರೊಳಗೆ ಬೇಸರವಾಯಿತು. ಆಶುಭಾಷಣದ ಅಭ್ಯಾಸ 
ವುಳ್ಳವರಿಗೆ ಹೀಗೆ ಬರವಣಿಗೆಯ ಆಧಾರವಿದ್ದರೆ ಅದು ತಡೆಯಾಗುತ್ತದೆ. ಮಾತಾಡು 
ವಾಗ ಹೊಸ ಅಂಶಗಳು ನೆನಪಿಗೆ ಬರುತ್ತವೆ ; ಅದರಿಂದ ಉಪನ್ಯಾಸದ ಸರಣಿ ಬದಲಾಗ 
ಬಹುದು ; ವಿದ್ಯಾರ್ಥಿಗಳು ಪ್ರಶ್ನೆ ಹಾಕಿದರೆ ಅದರಿಂದಲೂ ಹೊಸ ಅಂಶಗಳು ಹೊಳೆಯ 
ಬಹುದು. ಇದನ್ನೆಲ್ಲ ಗಮನಿಸಿ, ಕೆಲವು ಪ್ರಯೋಗಗಳನ್ನು ನಡೆಸಿ, ಎರಡನೆಯ 
ಅಥವಾ ಮೂರನೆಯ ವರ್ಷ ನನ್ನ ಉಪನ್ಯಾಸ ತಂತ್ರವನ್ನು--ಟೆಕ್ನೀಕನ್ನು ((60081- 
06)---ಿರ೯ಯಿಸಿಕೊಂಡೆ : ಉಪನ್ಯಾಸವನ್ನು ಬರೆಯದೆ ಪಾಯಿಂಟುಗಳನ್ನು ಗುರುತು 

ಹಾಕಿಕೊಂಡು ಅವುಗಳ ಆಧಾರದ ಮೇಲೆ ಆಶುಭಾಷಣವನ್ನೇ ಮಾಡುವುದು ; 
ಮನೆಗೆ ಬಂದ ಮೇಲೆ, ಅದೇ ದಿನ, ಅಂದು ಮಾಡಿದ ಉಪನ್ಯಾಸವನ್ನು ಬರೆದಿಟ್ಟು 
ಬಿಡುವುದು. ಅದು ಮುಂದೆ ಉಪಯೋಗಕ್ಕೆ ಬರುತ್ತದೆ. ಓದಿನ ಅಥವಾ ಆಲೋಚ 
ನೆಯ ಫಲವಾಗಿ ಬಂದ ಹೊಸ ಅಂಶಗಳನ್ನು ಹಸ್ತಪ್ರತಿಯ ಅಂಚಿನಲ್ಲಿ (ಮಾರ್ಜಿನ್ನಿನಲ್ಲಿ) 
ಬರೆದಿರುವುದು. ಒಂದೆರಡು ವರ್ಷ ಕಳೆದ ಮೇಲೆ ಹೊಸೆ ಅಂಶಗಳನ್ನೆಲ್ಲ ಸೇರಿಸಿ, ಆಗ 
ಅವಶ್ಯವೆನ್ನಿಸಿದ ಬದಲಾವಣೆ ಮಾಡಿ ಮತ್ತೆ ಉಪನ್ಯಾಸಗಳನ್ನು ಬರೆದಿಡುವುದು. ಈ 
ಟೆಕ್ನೀಕನ್ನು ನಾನು ಅನುಸರಿಸಿದ್ದು. ವಿಮರ್ಶಾತತ್ವಗಳನ್ನು ಬೋಧಿಸುವ ಸಂದರ್ಭದಲ್ಲಿ 
ಮಾತ್ರ. ಈಚೆಗೆ, 80ನೇ ದಶಕದಲ್ಲಿ, ಕೆಲವು ವೇಳೆ ಉಪನ್ಯಾಸ ಮಾಡಿದ ಸಂದರ್ಭದಲ್ಲಿ 
ಇದನ್ನೂ ಬಳಸಿಕೊಂಡಿದ್ದೇನೆ, ಬೇಸರ ತಂದಿದ್ದ ಹಳೆಯ ಟೆಕ್ನೀಕನ್ನೂ ಬಳಸಿ 
ಕೊಂಡಿದ್ದೇನೆ. 60ರ ದಶಕದಲ್ಲಿ ಸರ್‌ರಿಯಲಿಸ್ಟ್‌ (surrealism) ಕುರಿತು 
ಉಪನ್ಯಾಸವನ್ನು ಬರೆದು ಓದಿದ್ದು ನೆನಪಿದೆ. ಅದರ ಹಸ್ತಪ್ರತಿ ಕಳೆದು ಹೋಯಿತು. 
ಅಲ್ಲಿಂದೀಚೆಗೆ ನಾನು ವಿಮರ್ಶಾಸಾಹಿತ್ಯವನ್ನು ಅಷ್ಟೇನೂ ಓದಿಲ್ಲ. ಮೇಲಿನ ಎರಡು 
ಕ್ರಮಗಳಲ್ಲಿ ಯಾವುದು ಉತ್ತಮವೊಬಹುಶಃ ಅದು ವ್ಯಕ್ತಿಗಳ ಸ್ವಭಾವವನ್ನು 
ಅವಲಂಬಿಸಿದ್ದು. 

1940ರಲ್ಲಿ ಬಡತಿ ಸಿಕ್ಕಿ ನಾನು ವರ್ಗಪಟ್ಟು ಶಿವಮೊಗ್ಗಕ್ಕೆ ಹೋಗಬೇಕಾಯಿತಂ. 
ಆ ವೇಳೆಗೆ ಮೇಲೆ ಹೇಳಿದಂತೆ ಪುನಃ ಪುನಃ ಪರಿಶೀಲನೆಗೆ ಒಳಗಾದ, ವಿವರ್ಶಾತತ್ವ 
ಗಳನ್ನು ಕುರಿತ, ಉಪನ್ಯಾಸಗಳ ಮೂರನೆಯ ಹಸ್ತಪ್ರತಿ--ಸುವಾಾರು 450-500 
ಪುಟಗಳಷ್ಟು--ನನ್ನಲ್ಲಿತ್ತು ; ಅದು 60ರ ದಶಕದಲ್ಲೂ ಇದ್ದದ್ದು ನೆನಪಿದೆ. ಆ ದಶಕ 
ದಲ್ಲಿ ನಾನು ನೆಲೆತಪ್ಪಿ ಊರೂರು ಅಲೆಯುವುದು ಆರಂಭವಾಯಿತು. ಆ ಅಲೆದಾಟ 
ದಲ್ಲಿ ಹಸ್ತಪ್ರತಿ ಯಾವಾಗ ಕಳೆದು ಹೋಯಿತೋ ತಿಳಿಯದು. ಅದನ್ನು ಪ್ರಕಟಿಸುವ 
ಯೋಚನೆ ಏಕೋ ಬರಲೇ ಇಲ್ಲ. ಅದು ನನ್ನಲ್ಲಿದ್ದ (20 ವರ್ಷಕ್ಕಿಂತ ಹೆಚ್ಚಿನ) ಅವಧಿ 
ಯಲ್ಲಿ ಅದನ್ನು ಕನ್ನಡಿಸಿ ಪಾಶ್ಚಾತ್ಯ ಕಾವ್ಯವಿೀಮಾಂಸೆಯ ಪುಸ್ತಕವನ್ನಾಗಿ ಸಿದ್ದ 
ಗೊಳಿಸುವುದು ಕಷ್ಟವಾಗಿರಲಿಲ್ಲ. ಏಕೆ ಆ ಕೆಲಸ ಮಾಡಲಿಲವೋ ಕಾಣೆ. ಮೈಸೂರು 
ವಿಶ್ವವಿದ್ಯಾಲಯ ತನ್ನ ಕನ್ನಡ ಗ್ರಂಥಮಾಲೆಗಾಗಿ ಷೇಕ್‌ಸ್ಟಿಯರನ್ನು ಕುರಿತ ಗ್ರಂಥ 
ವನ್ನು ಬರೆಯುವ ಕೆಲಸವನ್ನು ನನಗೂ, ಪಾಶ್ಚಾತ್ಯ ಕಾವ್ಯಮೀಮಾಂಸೆಯನ್ನು 
ಕುರಿತು ಬರೆಯುವ ಕೆಲಸವನ್ನು ಪ್ರೊ. ಎಸ್‌. ವಿ. ರಂಗಣ್ಣನವರಿಗೂ ವಹಿಸಿಕೊಟ್ಟಿತ್ತು. 
“ರಂಗಣ್ಣನವರು ಬರೆಯುತ್ತಾರಲ್ಲ, ನಾನೇಕೆ ಒದ್ದಾಡಬೇಕು! ಅಲ್ಲದೆ ಅವರಿಗೆ ಆ 
ಕೆಲಸ ವಹಿಸಿರುವುದನ್ನು ತಿಳಿದು ತಿಳಿದೂ ನಾನು ಅದಕ್ಕೆ ಕೈಹಾಕುವುದು ಉಚಿತವಲ್ಲ” 
ಎಂದುಕೊಂಡದ್ದು ನೆನಪಿದೆ. ಆದರೆ 8-10 ವರ್ಷ ಕಳೆದ ಮೇಲೂ ರಂಗಣ್ಣನವರಿಂದ 
ಆ ಪುಸ್ತಕ ಬರಲಿಲ್ಲ. ಆಗ ನಾನು ಆ ವಿಷಯವನ್ನು ಕುರಿತ ಪುಸ್ತಕವನ್ನು ಪ್ರಕಟಿಸಿದ್ದರೆ 
ಅದೇನೂ ಅನುಚಿತವಾಗುತ್ತಿರಲಿಲ್ಲ. ಆದ್ದರಿಂದ ನಿಜವಾದ ಕಾರಣ ನನ್ನ ಸೋಮಾರಿ 
ತನ, ಜಡತೆ ಎಂದೇ ಹೇಳಬೇಕು. ನನಗೆ ವಹಿಸಿದ್ದ 'ಷೇಕ್ಸ್‌ಪಿಯರ್‌' ಪುಸ್ತಕವನ್ನು 
ತಾನೆ ಆಗ ಬರೆದೆನೆ ? ಅದನ್ನು ಬರೆದದ್ದು ಇಪ್ಪತ್ತು ವರ್ಷ ಕಳೆದ ಮೇಲೆ ; ಆಗಲೂ 
ಅದನ್ನೂ ಪೂರ್ತಿಮಾಡಲಿಲ್ಲ! 


ನ 


೨೫೪ ಸಂಜೆಗಣ್ಣಿನ ಹಿನ್ನೋಟ 


ನಾನು ಶಿವಮೊಗ್ಗಕ್ಕೆ ವರ್ಗವಾಗಿ ಹೋದ ಹೊಸದರಲ್ಲೇ ರಾಲೊ “ಇನ್ನು 
ಮುಂದೆ "ವಿಮರ್ಶಾ ತತ್ವಗಳ'ನ್ನು ಬೋಧಿಸುವವರ ಉಪಯೋಗಕ್ಕಾಗಿ ಖಚಿತವಾದ 
ಸಿಲಬಸ್ಸನ್ನು ಸಿದ್ಧಗೊಳಿಸುವುದು ಒಳ್ಳೆಯದು. ಅದಕ್ಕಾಗಿ ಒಂದು ಸವಿಂತಿಯನ್ನು 
ನೇಮಿಸಲಿದ್ದೇನೆ; ನೀನೂ ಸವಿಂಶಿಯ ಸದಸ್ಯನಾಗಿರಬೇಕು. ಇಷ್ಟು ವರ್ಷ ಆ 
ವಿಷಯ ಪಾಠ ಹೇಳಿದ್ದೀಯಲ್ಲ, ಒಂದು ಸಿಲಬಸ್ಸನ್ನು ತಯಾರಿಸಿಕೊಂಡೇ ಬಾ* ಎಂದು 
ಕಾಗದ ಬರೆದರು. ನಾನು ಹಾಗೆಯೇ ಮಾಡಿದೆ. ಸವಿಂತಿಯಲ್ಲಿದ್ದವರು ಪ್ರೊ. ಬಿ. 
ನಾಗೇಶರಾಯರಂ. ನಾನು, ಮತ್ತ ಅಧ್ಯಕ್ಷರಾಗಿ ರಾಲೊ. ನಾನು ಬರೆದು ತಂದಿದ್ದ 
ಸಿಲಬಸ್‌ ಚರ್ಚೆಯಿಲ್ಲದೆ ಅಂಗೀಕೃತವಾಯಿತು. ಅದನ್ನೂ "ಓದಬಹುದಾದ ಗ್ರಂಥಗಳರಿ 
ಮತ್ತು ಲೇಖನಗಳು” ಎಂಬ ಶೀರ್ಷಿಕೆ ಕೊಟ್ಟು ಅದಕ್ಕೆ ಲಗತ್ತಿಸಿದ್ದ (ಯಾವ ಯಾವ 
ವಿಷಯವನ್ನು ಕುರಿತಂತೆ ಯಾವ ಯಾವ ಪುಸ್ತಕಗಳನ್ನು ಓದಬೇಕೆಂಬ ವಿವರಗಳನ್ನು 
ಕಾಣಿಸಿದ್ದ) ಪಟ್ಟಿಯನ್ನೂ ನೋಡಿ ರಾಲೊ *ಬಹಳ ಒಳೆ ಯೆ ಕೆಲಸ ಮಾಡಿದ್ದೀಯೆ, 
ತಂಂಬ ಓದಿದ್ದೀಯೆ* ಎಂದರು. ಆ ವೇಳೆಗೆ ನಾನು ಕಾಲೇಜಿನಲ್ಲಿ 13 ವರ್ಷ ಪಾಠ 
ಹೇಳಿದ್ದಾಗಿತ್ತು ; ಆತ್ಮವಿಶ್ವಾಸ ಬೆಳೆದೂ ಇತ್ತು. ಅಂದ ಮೇಲೆ ನಾನಂ ಹೊಗಳಿಕೆಗಾಗಿ 
ಹಾತೊರೆಯುವ ಪರಿಸ್ಥಿತಿ ಇರಲಿಲ್ಲ. ಅವರ ಮಾತನ್ನು ಈಗ ನೆನೆಯುತ್ತಿರುವುದಕ್ಕೆ 
ಕಾರಣ ಅವರ ಕಣ್ಣಿನಲ್ಲೂ ದನಿಯಲ್ಲೂ ಇದ್ದ ತುಂಬುವಿಶ್ವಾಸ, ಆದಂ ನಿಜವಾಗಿ 
ಆಶೀರ್ವಾದ, ನನಗೆ ಹಿತವಾಗಿತ್ತು. ಅದರಿಂದ ನಾನಂ ಉಬ್ಬಿದೆ ಎಂದಂ ಹಿಂಜರಿಕೆ 
ಯಿಲ್ಲದೆ ಒಪ್ಪುತ್ತೇನೆ. 

ನನ್ನ ಪುಸ್ತಕಗಳನ್ನು ಪ್ರಕಟಿಸುತ್ತಿರುವ ಪ್ರಿಯಸ್ನೇಹಿತ ಶ್ರೀ'ಡಿ. ವಿ. ಕೆ. ಮೂರ್ತಿ 
ಯವರು ಯಾವುದೋ ಸಂದರ್ಭದಲ್ಲಿ ವಿಶ್ವವಿದ್ಯಾಲಯದ ಕಚೇರಿಗೆ ಹೋಗಿದ್ದಾಗ ಆ 
ನನ್ನ ಸಿಲಬಸ್ಸನ್ನೂ ನೋಡಿದರಂತೆ. ಅದನ್ನು ಅನುಸರಿಸಿ ಕನ್ನಡದಲ್ಲಿ ಪುಸ್ತಕ ಬರೆದು 
ಕೊಡಬಾರದೇಕೆ ಎಂದು ನನ್ನನ್ನು (ಎಂಬತ್ತರ ದಶಕದ ಆದಿಭಾಗದಲ್ಲಿ?) ಕೇಳಿದರು. 
ಆ ವೇಳೆಗೆ ನನ್ನಲ್ಲಿ ವಿಮರ್ಶೆಯನ್ನು ಕುರಿತ ಉತ್ಸಾಹ ಉಡುಗಿಹೋಗಿತ್ತು. ಅದಕ್ಕಾಗಿ 
ಹಿಂದೆ ಮಾಡಿದ ಕೆಲಸವನ್ನು ಮತ್ತೆ ಮಾಡುವಷ್ಟು ಚೈತನ್ಯವೂ ಇರಲಿಲ್ಲ. 


ಮನೆ vs ವೃತ್ತಿ 

1929ರಿಂದ 1940ರ ವರೆಗಿನ ಅವಧಿ ಕಾಲೇಜಿನಲ್ಲಿ ಅಧ್ಯಾಪಕ ವೃತ್ತಿ ನಡೆಸು 
ವುದಕ್ಕೆ ಅವಶ್ಯಕವಾದ ಯೋಗ್ಯತೆಯನ್ನು ಸಂಪಾದಿಸುವ ಪ್ರಯತ್ನದಲ್ಲೇ ಕಳೆಯಿತು. 
ಅದನ್ನು ಸಂಪಾದಿಸಿದೆನೋ ಇಲ್ಲವೋ--ಸಂಸಾರಕ್ಕೆ ಕೊಡಬೇಕಾದಷ್ಟು ಗಮನ 
ಕೊಡಲಿಲ್ಲ, ಇವನು ಗ್ರಂಥಕೀಟ (800-1೦೫೩) ಎಂಬ ದೂರನ್ನೇನೋ ಸಂಪಾದಿ 
ಸಿದೆ. ಹೆಂಡತಿ ಮಕ್ಕಳ ಯೋಗಕ್ಷೇಮದ ವಿಷಯದಲ್ಲಿ ಕೂಡ ಉದಾಸೀನನಾಗಿದ್ದಾನೆ 
ಎಂಬ ಆಪಾದನೆ ಬಂತಂ--ನಾನು ತಪ್ಪಿತಸ್ಮನಲ್ಲ ಎಂದು ವಾದಿಸಲಾರೆ ! ನನ್ನ ಹಿರಿಯ 
ಮಗ, ಸುಬ್ಬರಾಮು. ಹುಟ್ಟಿದ್ದು 1927ರಲ್ಲಿ; ಎರಡನೆಯ ಮಗ ರಾಜು 1929ರಲ್ಲಿ. 
ಅವರಿಬ್ಬರ ವಿಷಯದಲ್ಲೂ ಅಕ್ಕರೆ ಬೇಕಾದಷ್ಟಿದ್ದರೂ ಅದನ್ನೂ ತೋರಿಸಿಕೊಳ್ಳಲು 
ಹಿಂಜರಿಕೆ ಅದಕ್ಕೆ ಕಾರಣಗಳನ್ನು ಹಿಂದೆಯೇ ಕಾಣಿಸಿದ್ದೇನೆ. ಆ ಕಾರಣಗಳ ಜೊತೆಗೆ 

ವ್ಯಾಸಂಗವೂ ಸೇರಿತು. ಮಕ್ಕಳ ಎಳೆತನದಲ್ಲಿ ಸ್ವಲ್ಪ--ಹೇಳಿಕೊಳ್ಳುವಷ್ಟೇನೂ ಅಲ್ಲ 
-ಮುದ್ದಿಸಿದ್ದನ್ನು ಬಿಟ್ಟರೆ, ಅವರಿಗೂ ನನಗೂ ಸಲಿಗೆ ಬೆಳೆದದ್ದು ಅವರು ದೊಡ್ಡವ 
ರಾಗಿ ತವ್ಮೂತವ್ಮು ಕ್ಷೇತ್ರಗಳಲ್ಲಿ (ಸುಬ್ಬರಾಮು ಇಲೆಕ್ಟ್ರಿಕಲ್‌ ಇಂಜಿನಿಯರ್‌, ರಾಜಂ 
ಕೃಷಿವಿಜ್ಞಾನಿ) ಒಳ್ಳೆಯ ಕೆಲಸ ಮಾಡಿ ಗಣನೀಯ ಸ್ಥಾನಗಳನ್ನು ಪಡೆದ ಮೇಲೆ. ನನಗೆ 
ಅತ್ಯಂತ ಪ್ರಿಯರೂ ಆತ್ಮೀಯರೂ ಆದ ಸಹೋದ್ಯೋಗಿಗಳಲ್ಲಿ ಒಬ್ಬನಾದ ಬಿ. ಎಸ್‌, 
ಕೇಶವನ್‌ ಒಂದು ದಿನ ಹೇಳಿದ : “ಆ ಕಾಲದಲ್ಲಿ ನಿನ್ನ “ಮನುಷ್ಯ ಅಂತ ಯಾರಾದರೂ 
ಕರೀತಿದ್ದರೇನೊ! ನೀನು ಮನುಷ್ಯ ಅನ್ನಿಸಿಕೊಂಡದ್ದು ರಾಮು (1941ರಲ್ಲಿ ಹುಟ್ಟಿದ 
ನನ್ನ ಕೊನೆಯ ಮಗ) ಹುಟ್ಟಿದ ಮೇಲೆ.''---ಆವೇಲಾದರೂ ನಾನು ಮನುಷ್ಯನಾದೆ 
ಅಂತ ಒಪ್ಪಿದನಲ್ಲ, ಪುಣ್ಯಾತ್ಮ ! 

ಅವನ ಮನಸ್ಸಿನಲ್ಲಿದ್ದದ್ದು ನಾನು ಹೆಂಡತಿ ಮಕ್ಕಳಿಗೆ ಸಾಕಾದಷ್ಟು ಗಮನ 
ಕೊಡಲಿಲ್ಲ ಎಂಬ ಭಾವನೆ. ಆ ಅರ್ಥದಲ್ಲಿ ನಾನು "ಮನುಷ್ಯ'ನಾಗದೆ ಇದ್ದದ್ದಕ್ಕೆ 
ಕೇಶವನ್‌ನಂಥ ಸ್ನೇಹಿತರೂ ಒಂದು ಕಾರಣ ಎಂದು ಧಾರಾಳವಾಗಿ ಹೇಳಬಹುದು 
ಅವನು ಈ ಮಾತನ್ನು ಒಪ್ಪಲಿ ಬಿಡಲಿ. ಕೇಶವನ್‌, ತೀ. ನಂ. . ಶ್ರೀಕಂಠಯ್ಯ, 
ಡಿ. ಎಲ್‌. ನರಸಿಂಹಾಚಾರ್‌, ಶಿವರಾಮಶಾಸ್ತ್ರ--ಇವರಲ್ಲಿ ಯಾರೊಬ್ಬರೂ ನನಗಿಂತ 
ಹೆಚ್ಚಾಗಿ ಸಂಸಾರಕ್ಕೆ ಗಮನ ಕೊಟ್ಟವರಲ್ಲ. ಆಗ ನಾನು ಮನುಷ್ಯನಾಗಿರಲಿಲ್ಲ ಎನ್ನು 
ವುದಾದರೆ ಅವರೂ ಮನಂಷ್ಯರಾಗಿರಲಿಲ್ಲ! ನಾನು ಮನೆ ಬಿಟ್ಟು ಕಾಲೇಜಿಗೆ ಬಂದಾಗಲೇ 
ಅವರೂ ಬರುತ್ತಿದ್ದರು. ನನ್ನಂತೆಯೇ ಅವರೆಲ್ಲರಿಗೂ ಸಂಜೆ ಸಂಚಾರದ, ಹರಟೆಯ, 
ಹವ್ಯಾಸ. ಕುಕ್ಕನಹಳ್ಳಿ ಕೆರೆಯ ಏರಿಯ ಮೇಲೆ ಕೂತು ಹರಟೆ ಹೊಡೆದು ಎಲ್ಲರೂ 
8, 8-30 ಘಂಟೆಗೆ ಮನೆಗೆ ಹೋಗುತ್ತಿದ್ದೆವು. ಅವರ ಆಪಾದನೆಯನ್ನು ನಾನು ಬಡ್ಡಿ 
ಸಹಿತ ಹಿಂದಿರುಗಿಸಬಹುದಾಗಿತ್ತು. 

ಅವರಿಗೆಲ್ಲ ಇಲ್ಲದಿದ್ದ ವಿಶೇಷ ಹವ್ಯಾಸವೊಂದು ನನ್ನ ಜನ್ಮಕ್ಕೆ ಹತ್ತಿ ಬಂದದ್ದು 
ಸಂಗೀತದ ಮೇಲಿನ ವ್ಯಾಮೋಹ. ನಾನು ಸೇರಿದ್ದ ಸಂಗೀತ ಪ್ರೇಮಿಗಳ ಗಂಂಪು ಬೇರೆ : 
ಸಿ. ಆರ್‌. ನರಸಿಂಹಶಾಸ್ತ್ರಿಗಳು, ರಾಳೃಪಲ್ಲಿ ಅನಂತಕೃಷ್ಣಶರ್ವ, ಸ್ವಾಮಿನಾಥನ್‌. 
ಶರ್ಮರ ಮನೆಯಲ್ಲೂ ಸುಂದರಶಾಸ್ತ್ರಿಗಳ ಮನೆಯಲ್ಲೂ ಭಜನೆಯ ದಿನ, ಸಂಗೀತ 
ಕಛೇರಿಗಳಾದ ದಿನ, ಮನೆಗೆ ಹೋಗುವುದು ರಾತ್ರಿ 9-10 ಘಂಟಿಯಾಗುತ್ತಿತ್ತಾ. 

ಅಂತೂ ಕಾರಣವೇನಾದರೂ ಆಗಲಿ, ಕೇಶವನ್‌ನ ಆಪಾದನೆ ಬಹುಮಟ್ಟಿಗೆ ಸತ್ಯ 
ವೆಂದು ಒಪ್ಪಬೇಕು. ನಾನಂ ಮನೆಯಲ್ಲಿ ಕಳೆದ ಕಾಲಕ್ಕಿಂತ ಕಾಲೇಜಿನಲ್ಲಿ, ಟೆನಿಸ್‌ 
ಕೋರ್ಟಿನಲ್ಲಿ, ಕುಕ್ಕನಹಳ್ಳಿ ಕೆರೆಯ ಏರಿಯ ಮೇಲೆ, ಸಂಗೀತ ಸಭೆಗಳಲ್ಲಿ, ಕಳೆದ 
ಕಾಲವೇ ಹೆಚ್ಚು. 


ಅರಮನೆಯಲ್ಲಿ ಟ್ಯೂಷನ್‌ ಕೆಲಸ 
ಯಾವ ವರ್ಷವೋ, ಸರಿಯಾಗಿ ನೆನಪಿಲ್ಲ: 1931-32 ಇರಬಹಂದು--ನನಗೆ 
ಈವತ್ತೂ ಇಷ್ಟವಿಲ್ಲದ ಕೆಲಸವೊಂದನ್ನು ಕಟ್ಟಿಕೊಳ್ಳಬೇಕಾಗಿ ಬಂತು. ಆಗ ನಾನಂ 
ಮಹಾರಾಣಿ ಮಹಿಳೆಯರ ಕಾಲೇಜಿನಲ್ಲಿ ಬಿ. ಎ. ತರಗತಿಗಳಿಗೆ ವಾರಕ್ಕೆ ಎರಡು ಫಂಓ 

ಪಾಠ ಹೇಳಬೇಕೆಂದು ಆಜ್ಞೆಯಾಗಿತ್ತು. ಆಗಿನ ಮಹಾರಾಣಿಯವರೋ ಅಥವಾ ಹಿಂದಿನ 
ಮಹಾರಾಣಿಯವರೋ ತಮ್ಮ ಬಂಧುಗಳಾದ ಮೂವರು ಹುಡುಗಿಯರನ್ನು 
ತಮ್ಮೊಡನೆ ಆರಮನೆಯಲ್ಲಿಟ್ಟುಕೊಂಡು ಸಾಕುತ್ತಿದ್ದರಂತೆ. ಆ ಮೂವರೂ ನಾನು 
ಪಾಠ ಹೇಳುತ್ತಿದ್ದ ತರಗತಿಯಲ್ಲಿ ವಿದ್ಯಾರ್ಥಿನಿಯರಾಗಿದ್ದರು. ಅವರಿಗೆ ಕಾಲೇಜಿನ 
ಪಾಠವಲ್ಲದೆ ವಿಶೇಷ ಶಿಕ್ಷಣ ಕೊಡಿಸಬೇಕೆಂದು ಮಹಾರಾಣಿಯವರಿಗೆ ತೋರಿತು. 
ಇಂಗ್ಲಿಷ್‌ ಪಾಠ ಹೇಳುವುದಕ್ಕೊಬ್ಬರು. ಮತ್ತೊಂದು ಶಾಸ್ತ್ರ (ಅದರ ಹೆಸರು ಹೇಳಿ 
ದರೆ ಮೇಷ್ಟರು ಯಾರು ಸ ಓದುಗರಿಗೆ ಪತೆ pe ಆದ್ದರಿಂದ 
ಹೇಳುವುದಿಲ್ಲ) ಬೋಧಿಸುವುದಕ್ಕೆ ಒಬ್ಬರು. ಬೇಕಾಯಿತು. `"ಈ ವಿಷಯಗಳಲ್ಲಿ ವಿಶೇಷ 
ಶಿಕ್ಷಣ ಕೊಡಲು ಕಾಲೇಜಿನಿಂದ ಇಬ್ಬ ರು ಅಧ್ಯಾಪಕರನ್ನು ಆಯ್ದ ಕಳಿಸಿಕೊಡಿ'' 
ಎಂದು ಅರಮನೆಯಿಂದ ವಿ. ಸುಬ್ರಹ್ಮ ಣ್ಯ ಅಯ್ಯರ್‌ ಎಂಬವರಿಗೆ ಕಾಗದ ಬಂತಂ. 
ಅಯ್ಯರವರು ಹಿಂದೆ ನಮ್ಮ ವಿಶ್ವವಿದ್ಯಾ ಲಯದ ರಿಜಿಸ್ಟ್ರಾ ರರಾಗಿ ನಿವೃತ್ತರಾದವರು ; 
ಅವರು ವೇದಾಂತದ ಅಧ್ಯ ಯನದಲ್ಲಿ ನಾಲ್ಕಡಿ ಕೃಷ್ಣ ಷ್ಮರಾಜ ಚೀ ನೆರವು ಕೊಡು 
ತ್ತಿದ್ದರಾದ್ದರಿಂದ ಅರವ ುನೆಯವರಿಗೆ ಅವರಲ್ಲಿ ವಿಶ್ವಾಸೆ ಸ. ಅಯ್ಕರು ನನಗೂ ನನ್ನ 
ಸಹೋದ್ಕೊ ಗಿ ಕಶ್ಚಿತ್ತರಿಗೂ ಹೇಳಿಕಳಿಸಿ “ನೀವ ಅರಮನೆಗೆ ಹೋಗಿ ಮೂವರಂ 
ಹುಡುಗಿಯರಿಗೆ ಪಾಠ ಹೇಳಬೇಕು. ನಿವ್ಮ ಹೆಸರಂಗಳನ್ನು ಸೂಚಿಸಿದ್ದೆ ೇನೆ'” ಎಂದರು, 
ನಾನು "ಪ್ರಿನ್ಸಿಪಲ್‌ರ ಅಪ್ಪಣೆ ಪಡೆದು ತಮಗೆ ತಿಳಿಸುತ್ತೇನೆ'' ಎಂದು ಹೇಳಿ ಹೊರಟ? 


ವಾಸ್ತವವಾಗಿ ಆಗಿನ ನಿಯಮಗಳ ಪ್ರಕಾರ ಪ್ರೈವೆಟ್‌ ಟ್ಯೂಷನ್ನಿಗೆ ಪ್ರಿನ್ಸಿಪಲ್‌ರ 
ಕಾಗಿರಲಿಲ್ಲ. ಆದರೆ ನನಗೆ ``ಈ ಕೆಲಸ ತಪ್ಪಿದರೆ ಸಾಕಲ್ಲಪ್ಪ, ದೇವರೆ!” 
ಎನ್ನಿಸುತ್ತಿತ್ತು. ರಾಲೋವನ್ನು ನೋಡಿ "ಸರ್‌, ನನಗೆ ಈ ಕೆಲಸ ಸರ್ವಥಾ ಇಷ್ಟವಿಲ್ಲ. 
ನೀವು ನನ್ನನ್ನು ಕಳಿಸಲಾಗಂವುದಿಲ್ಲ ಎಂದಂಬಿಟ್ಟರೆ ತುಂಬ ಉಪಕಾರವಾಗುತ್ತದೆ” 
ಎಂದು ಬೇಡಿದೆ. ಅವರು "“ಏನಿದ ಮೂರ್ತಿರಾವ್‌ ? ಅರಮನೆಯಿಂದ ಎಂಥ ಲಘಂ 
ವಾದ ಸೂಚನೆ ಬಂದರೂ ಅದು ಅಜ್ಞೆ ! ನಾನು "ಇಲ್ಲ' ಎನ್ನಲಾರೆ. ನಿನಗೇನಂ ಕಷ್ಟ ? 
ಹೋಗು'' ಎಂದರು. 
ನನಗೆ ಕಷ್ಟವಿತ್ತು. ಅರಮಂನೆಯೊಳಕ್ಕೆ ಪ್ರವೇಶಿಸಬೇಕಾದರೆ ಕರಿಯ ನಿಲುವಂಗಿ, 
ಬಿಳಿಯ ಷರಾಯಿಗಳನ್ನು ಧರಿಸಿ ಸೊಂಟಕ್ಕೆ ಕಮ್ಮರ್‌ಬಂದ್‌ ಬಿಗಿದು ಹೋಗಬೇಕು 
ಅದು "ದರ್ಬಾರ್‌ ದಿರಸಂ'. ಫ್ಯಾಷನ್‌-ಪ್ರಿಯನಾದ ನನಗೆ ಅದನ್ನು ಕಂಡರಾಗದಂ. 
ಆಗ 100 ರೂಪಾಯಿಗಿಂತ ಹೆಚ್ಚು ಸಂಬಳ ಪಡೆಯುವವರೆಲ್ಲರೂ ದರ್ಬಾರಿಗೆ 
ಹೋಗಲೇಬೇಕೆಂಬ ನಿಯಮವಿತ್ತು. ಹೋಗದಿದ್ದರೆ “ಯಾಕೆ ಬರಲಿಲ್ಲ? ವಿವರಣೆ 
ಕೊಡಿ'' ಎಂದು ಅರಮನೆಯಿಂದ ಆಕ್ಷೇಪಣಾಪತ್ರ ಬರಬಹುದಾಗಿತ್ತು. ನಾನು ಒಂದು 
ಸಾರಿ ಕರಿಯ ನಿಲುವಂಗಿಯನ್ನು ಎರವು ತಂದಂ ಆ ದಿರಸು ಹಾಕಿಕೊಂಡು ದರ್ಬಾರಿಗೆ 
—ಅದು ಹೇಗಿರುತ್ತೆ ನೋಡೋಣ ಎಂಬ ಕುತೂಹಲದಿಂದ--ಹೋಗಿದ್ದೆ. ಮತ್ತೆ 
ಹೋಗಬೇಕು ಎನ್ನಿಸಲಿಲ್ಲ! ನನ್ನಂಥವನೊಬ್ಬ ಇದ್ದಾನೆ ಎಂದು ತಿಳಿದರೆ ತಾನೆ. 
ಅರಮನೆಯವರಂ “ಏಕೆ ಬರಲಿಲ್ಲ, ಎಂದಂ ದಂಡಿಸುವುದಂ? ಆ ಕಡೆ ವಯಖವನೇ, 

ಹಾಕದಿದ್ದರೆ ನನ್ನ ಅಸ್ತಿತ್ವವೇ ಅವರ ಗಮನಕ್ಕೆ ಬರುವುದಿಲ್ಲ! ಈ ತರ್ಕದಿಂದ 
ಮನಸ್ಸನ್ನು ಗಟ್ಟಿಮಾಡಿಕೊಂಡು ದರ್ಬಾರಿಗೆ ಹೋಗುವುದನ್ನು ಬಿಟ್ಟಿದ್ದೆ. ಈಗ 
ಆ ಅಸಹ್ಯದಿರಸನ್ನು ಹಾಕಿಕೊಂಡು ಆ ಹುಡುಗಿಯರ ಮುಂದೆ ದಿನಾ ಕೂಡಬೇಕು! 
ನಿಲುವಂಗಿ ಹಾಕಿಕೊಂಡರೆ ಮೊದಲೇ ಕಡಮೆಯಾಗಿರುವ ನನ್ನ ಎತ್ತರ ವಂತ್ತಷ್ಟು ಕಡವೆ 
ಯಾಗಿ ಕಾಣುತ್ತದೆ! ರುಮಾಲು--ಬೇಸರ ! ನಡುಕಟ್ಟು-ಗುಲಾಮಗಿರಿಯ ಚಿಹ್ನೆ! ಆ 
ದಿರಸನ್ನಿ ಮೆರಸುತ್ತ ಬೀದಿಯಲ್ಲಿ ಹೋಗುವುದು ಹೇಗೆ! ನಾನು ಸುಬ್ಬ ಶ್ರಹ್ಮಣ್ಯ 
ಅಯ್ಯರನ್ನು ಬೇಡಿದೆ : '`ನಾವು ಕಾಲೇಜಿನ ಕೆಲಸ ಮಂಗಿಸಿಕೊಂಡಂ ನೇರವಾಗಿ ಅರಮನೆಗೆ 
ಹೋಗಬೇಕಾಗುತ್ತೆ. ಮನೆಗೆ ಹೋಗಿ ದರ್ಬಾರು ದಿರಸನ್ನು ಹಾಕಿಕೊಳ್ಳ ವಷ್ಟು ಪುರಸ 
ತ್ತಿರುವುದಿಲ್ಲ. ಆದ್ದರಿಂದ ಅರಮನೆಯಲ್ಲೇ ಒಂದು ರೂಮಿನಲ್ಲಿ ದಿರಸನ್ನಿಟ್ಟಿದ್ದು ಅಲ್ಲೇ 
ಬದಲಾಯಿಸಿಕೊಳ್ಳುವಂತೆ ಅರಮನೆಯವರ ಒಪ್ಪಿಗೆ ಪಡೆಯಲಾದೀತೆ ?''-- ಅಯ್ಯರಂ 
ಒಪ್ಪಿಗೆ ದೊರಕಿಸಿಕೊಟ್ಟರಂ. 

ಮೊದಲ ದಿನ ಕಶ್ಚಿತ್ತರೂ ನಾನೂ ಒಟ್ಟಿಗೆ ಹೋಗಬೇಕಾಯಿಂತು--ಅವರೂ ನಾನೂ 
ಯಾವ ಯಾವ ಕಾಲಕದಲ್ಲಿ ಹೋಗಬೇಕೆಂಬುದನ್ನು ನಿರ್ಣಯಿಂಸಬೇಕಷ್ಟೆ. ಕಶ್ವಿತ್ತರು 
“ರಾಹುಕಾಲ ಗುಳಿಕಾಲ ಯಾವಾಗ ಮುಗಿಯುತ್ತೇ ಎನ್ನುವುದನ್ನು ನೋಡಿಕೊಂಡು 
ಆಮೇಲೆ ಹೋಗಬೇಕಪ್ಪ'' ಎಂದರು. ನನ್ನ ಮನಸ್ಸಿಗೆ ""ರಾಹಂಕಾಲದಲ್ಲೇ ಹೋದರೆ 
ರಾಹು ಈ ಟ್ಯೂಷನ್ನಿಗೆ ಕಲ್ಲು ಹಾಕುತ್ತಾನೇನೊ. ನನ್ನ ರೊಟ್ಟಿ ತುಪ್ಪಕ್ಕೆ ಜಾರಿದಂತಾ 
ಗುತ್ತದೆ!” ಎಂಬ ಯೋಚನೆ ಬಂತು. ಆದರೆ ಅದನ್ನು ಕಶ್ಚಿತ್ತರಿಗೆ ಹೇಳಂವಂತಿಲ್ಲ! 
ಇಬ್ಬರೂ ಹೊರಟೆವು, ರೂಮಿನಲ್ಲಿ ಬಟ್ಟೆ ಬದಲಾಯಿಸಿಕೊಂಡು ಹಂಡುಗಿಯರಿದ್ದ 
ಕೊಠಡಿಗೆ ಹೋದೆವು. ಅದನ್ನು ಹಾಲ್‌ ಎಂದೇ ಕರೆಯಬಹುದಂ, ಅಷ್ಟು ದೊಡ್ಡ 
ದಾಗಿತ್ತಿ. ಮಧ್ಯೆ ಒಂದು ಮೇಜು: ಅದರ ಒಂದು ಕಡೆ ಎರಡು ಕುರ್ಚಿಗಳು, 
ನಮ್ಮಿಬ್ಬರಿಗೆ; ಎದಂರು ಕಡೆ ಮೂರು ಕುರ್ಚಿಗಳು-ಅದರಲ್ಲ ಆ ಹಂಡುಗಿಯರು 
ಕುಳಿತಿದ್ದರಂ. 

ನಾನು ಕವ್ಮೂರ್‌ಬಂದನ್ನು ತೋಳಿನ ಮೇಲೆ ಹಾಕಿಕೊಂಡಿದ್ದೆ. ಒಳಕ್ಕೆ ಹೋದೊಡನೆ 
ಕಶ್ಚಿತ್ತರಂ ನಡುಕಟ್ಟಿ ಆ ಹುಡುಗಿಯರಿಗೆ, ಕಾಲೇಜಿನಲ್ಲಿ ನಮ್ಮ ಶಿಷ್ಯೆಯರಾದ ಆ ಕಿರಿಯ 
ಹುಡುಗಿಯರಿಗೆ, ನಮಸ್ಕಾರ--ನೆಲಕ್ಕೆ ಹಣೆಯನ್ನು ಮುಟ್ಟಿಸಿ ದೇವರಿಗೆ ಮಾಡುವಂತೆ 
ಸಾಷ್ಟಾಂಗ ನಮಸ್ಕಾರ--ಹಾಕಿದರಂ!! ನಂಬಿದರೆ ನಂಬಿ. ಬಿಟ್ಟರೆ ಬಿಡಿ-- ಹಾಗೆಯೇ 
ನಮಸ್ಕಾರ ಹಾಕಿದರೆಂಬುದಂ ಅಕ್ಷರಶಃ ಸತ್ಯ.ಬೆಪ್ಪಬೆಪ್ಪಾಗಿ ಎದ್ದು ನಿಂತಿದ್ದಆ ಹುಡುಗಿ 
ಯರು ಏನೆಂದುಕೊಂಡರೋ, ಮೇಷ್ಟರನ್ನು ಆಮೇಲೆ ಎಷ್ಟು ಲೇವಡಿ ಮಾಡಿದರೋ. 
ನನಗೆ ಹೇಗೆ ತಿಳಿಯಬೇಕು! ಈತ ತನ್ನ ಆತ್ಮಗೌರವಕ್ಕೆ ಧಕ್ಕೆ ತಂದುಕೊಂಡನಲ್ಲ ಎಂದು 
ನನಗೆ ವ್ಯಸನ. ಅದಕ್ಕಿಂತ ಹೆಚ್ಚಾಗಿ ನಮ್ಮ ಅಧ್ಯಾಪಕ ವರ್ಗಕ್ಕೇ ಅಗೌರವ ತಂದನಲ್ಲ 
ಎಂಬ ರೋಷ. ಕಶ್ಚಿತ್ತರಿಗೂ ನನಗೂ, ಇಬ್ಬರಿಗೂ ಸಾಲುವಷ್ಟು ಅಹಂಕಾರ ಬೆರೆದ 
ಶ್ರೀಮದ್ಧಾಂಭೀರ್ಯವನ್ನು ತಂದುಕೊಂಡು, ಅನಂತರ ಆ ಗಾಂಭೀರ್ಯವನ್ನು ಶ್ರೀಮದ 
ನುಗ್ರಹದ (0086650085108) ವಿಖವಂಂದ್ರೆಗೆ ಬದಲಾಯಿಸಿಕೊಂಡೆ ; ಆಶೀರ್ವಾದ 
ಮಾಡಂವ ರೀತಿಯಲ್ಲಿ ಹಸ್ತಚಾಲನೆ ಮಾಡಿ ಆ ಹಂಡಂಗಿಯರಿಗೆ ""81॥ down, 

sit 60%8'' ಎಂದು ಹೇಳಿದೆ, ಪಾಠ ಹೇಳುವ ದಿನ ಕಾಲ ಇತ್ಯಾದಿಗಳನ್ನು ಖಚಿತ 
ಮಾಡಿಕೊಂಡು ನಾವಿಬ್ಬರೂ ಹೊರೆಟೆವು, ಹೊರಡುವಾಗ ಈತ ಮತ್ತೆ ನಮಸ್ಕಾರ 
ಮಾಡಿಯಾನು ಎಂದು ನನಗೆ ಆತಂಕ. ಆತ ಮಾಡಲಿಲ್ಲ. 

ಖಾಸಗಿಯಾಗಿ ಪಾಠ ಹೇಳಿಸುವ ಈ ವ್ಯವಸ್ಥೆಯನ್ನು ಯಾರೋ ಒಬ್ಬ ಅರಮನೆಯ 
ಅಧಿಕಾರಿಗೆ ವಹಿಸಿದ್ದರಂ--ಇಂಥ ಏರ್ಪಾಡುಗಳು ರಾಜಮನೆತನದ ಸದಸ್ಯರವರೆಗೂ 
ಹೋಗಲಾರವು. ಆತ ನಮ್ಮೊಡನೆ ಬಹಳ ಮರ್ಯಾದೆಯಿಂದಲೇ ನಡೆದುಕೊಂಡನೇನೊ. 
ಅವನೊಡನೆ 10 ನಿವಿಷ ಮಾತಾಡುವುದರಲ್ಲಿ ಮೂರು ನಾಲ್ಕು ಸಾರಿ ನನ್ನ ಕೈಕುಲಂಕಿರು 
ತ್ತಿದ್ದ---ಯಾಕೋ ನನಗೆ ತಿಳಿಯದಂ. ಅದು ಆಧುನಿಕ ಮರ್ಯಾದೆ ಎಂದು ಭಾವಿಸಿದ್ದಿ ರ 
ಬೇಕು. ನಾನು ಆ ಮರ್ಯಾದೆಯನ್ನು ಅವನಿಗೆ ಹಿಂದಿರುಗಿಸಲಿಲ್ಲ ಎಂಬ ಭಾವನೆ ಅವನಿಗೆ 
ಬಂದಿತೇನೊ. ಆತ ಸುಬ್ರಹ್ಮಣ್ಯ ಅಯ್ಯರಿಗೆ ಒಂದು ಸಾರಿ ಹೇಳಿದನಂತೆ : ಮೂರ್ತಿ 
ರಾಯರು ಬಹಳ straightforward’ (ಸಾಫ್‌ ಸೀದಾ ವರ್ತನೆಯವನು ಎಂದು. 
ನನಗೆ ಇದನ್ನು ಕೇಳಿ ಸಂತೋಷವಾಯಿತು. "“ಅವರಿಗೆ ನನ್ನ ವಂದನೆಗಳನ್ನು ತಿಳಿಸುತ್ತೇನೆ'' 
ಎಂದೆ. ಅಯ್ಯರು ನಗುತ್ತ "“ಹಾಗೇನೂ ಮಾಡಬೇಕಾದ್ದಿಲ್ಲ. ಆತನ ತಿಳಿವಳಿಕೆಯ ಪ್ರಕಾರ 
straightforward ಎನ್ನುವುದು ಮೆಚ್ಚಿಕೆಯ ಮಾತಲ್ಲ. ಆ ಪದಕ್ಕೆ ಆತ ಕೊಟ್ಟಿರುವ 
ಅರ್ಥ `ಅಹಂಕಾರಿ' ಎಂದಂ'' ಎಂದರು. 

ರೂಮ್‌ ಒಂದರಲ್ಲಿ ಬಟ್ಟೆ ಬದಲಾಯಿಸಿಕೊಳ್ಳುವ ಅವಕಾಶವನ್ನು ಕೊಟ್ಟಿದ್ದರಷ್ಟೆ. 
ಸ್ವಲ್ಪ ಕಾಲವಾದ ಮೇಲೆ ಆ ಸೌಲಭ್ಯವನ್ನು ತಪ್ಪಿಸಲಾಯಿತು. ಸಣ್ಣತನ ಎಂದು ನನಗೆ 
ತೋರಿದ ನಡತೆ ಅಧಿಕಾರಿಯಲ್ಲಿ ಕಾಣಿಸಲಾರಂಭವಾಯಿತು. ಹಾಗೂ ಹೀಗೂ ಮೂರು 
ತಿಂಗಳು ಕಳೆಯಿತು. ಆಮೇಲೆ ನನ್ನ ಕರೆಗೆ ಓಗೊಟ್ಟು ಖಾಯಲೆ ಬಂದಿತು: ರಜ ತೆಗೆದು 
ಕೊಂಡೆ. ಅರಮನೆಯ ಅಧಿಕಾರಿ ನಮ್ಮಿಬ್ಬರ ಟ್ಯೂಷನ್ನೂ ಸಾಕು ಎಂದರು. 

ಮೇಲೆ ಹೇಳಿರುವುದೆಲ್ಲ ಅರಮನೆಯ ವಿಷಯವಲ್ಲ; ಸಣ್ಣ ಅಧಿಕಾರಿಯೊಬ್ಬನ 
ಮತ್ತಾ ನಮ್ಮ ವಿಷಯ. ಅಧಿಕಾರಿಯಲ್ಲೂ ಬಹುಶಃ ಆ ನಡತೆ ತಪ್ಪಲ್ಲ. ಅರಮನೆಗೆ 
ಬರುವವರೆಲ್ಲ ದರ್ಬಾರು ದಿರಸಿನಲ್ಲೇ ಒಬರುತ್ತಾರೆ--ದಿವಾನರು ಮೊದಲುಗೊಂಡು. 
ಹೀಗಿರುವಾಗ ನಮ್ಮಂಥ ಯಃಶಶ್ವಿತರು ಬಟ್ಟೆ ಬದಲಾಯಿಸಲು ವಿಶೇಷ ಸೌಲಭ್ಯಗಳನ್ನು 
ಬೇಡುವುದೆಂದರೇನು! ನನ್ನ ನಡತೆಯಲ್ಲಿ ತಪ್ಪು ಇತ್ತೆಂಬ ಭಾವನೆ ನನಗೆ ಆಗಲೂ 
ಬರಲಿಲ್ಲ. ಈಗಲೂ ಬರಲಿಲ್ಲ. ನಾನು ಕಾಲೇಜಿನಲ್ಲಿ ಹಿರಿಯರೊಡನೆ ಎಷ್ಟು ಮರ್ಯಾದೆ 
ಯಿಂದ ನಡೆದುಕೊಳ್ಳುತ್ತಿದ್ದೆನೋ ಅಷ್ಟೇ ಮರ್ಯಾದೆಯಿಂದ (ಅದಕ್ಕಿಂತ ಹೆಚ್ಚಿನ 
ಮರ್ಯಾದೆಯಿಂದಲ್ಲ) ಅಲ್ಲೂ ನಡೆದುಕೊಂಡೆ ಎಂದು ನನ್ನ ಭಾವನೆ. ಅರಮನೆಯ 
ವಾತಾವರಣ ನನಗೆ ತಿಳಿಯದಂ,ಕಾಲೇಜಿನ ವಾತಾವರಣ ಆ ಅಧಿಕಾರಿಗೆ ತಿಳಿಯದು ಅಷೆ ಶೆ. 


ತ 


೧೪ 


ರಾಜಭಕ್ತಿ 


ನನಗೆ ನಿಜವಾಗಿ ಅರ್ಥವಾಗದಿದ್ದದ್ದು ನನ್ನ ಸಹೋದ್ಯೋಗಿ ಕಶ್ಚಿತ್ತರ ನಡತೆ. ಅರಮನೆ 
ಎಂದ ಮೇಲೆ ನಾವು ಗಂಭೀ ರವಾಗಿ ಮರ್ಯಾದೆಯಿಂದ ನಡೆದುಕೊಳ್ಳ ಬೇಕಾದದ್ದೂ 
ನ್ಯಾಯ ; ವೇಷಭೂಷಣಗಳ ವಿಷಯದಲ್ಲಿ ಅಲ್ಲಿಯ ಪದ್ಧತಿಗಳನ್ನು ಗೌರವಿಸಬೇಕಾದದೂ 
ನ್ಯಾಯ. ಮಹಾರಾಜ ಯುವರಾಜರುಗಳ ಸನಿ ಧಿಗೆ” ಹೋದಾಗ ನಾವೇ ಮೊದಲು 
ನಮಸ್ಕಾರ ಹೇಳಬೇಕು--ಸ್ವಲ್ಪ ಬೆನ್ನುಬಾಗಿಸಿ "ಕೈಮುಗಿದು. ಆದರೆ ಮಹಾರಾಜರಿಗೆ 
ಸಹ ಯಾರೂ ನೆಲದ ಮೇಲೆ ಸಾಷ್ಟಾಂಗ ಹಾಕುತ್ತಿರಲಿಲ್ಲ. ಶಶ್ವಿತ್ತರೇಕೆ ಹಾಗೆ 
ಮಾಡಿದರು! ಅವರು ನನ್ನ ಆತ್ಮಿ ಯರ. Re ಸೇರಿದವರಲ್ಲ. ಆದರೂ ಅವರನ್ನು 
ಚೆನ್ನಾಗಿ ಬಲ್ಲೆ, ಅವರಲ್ಲಿ ಸಲಿಗೆಯೊ ಇ ಅವರು ಸಜ್ಜನರು ; ತಮ್ಮ ಶಾಸ್ತ್ರದಲ್ಲಿ 
ಪರಿಣತಿ ಪಡೆದವರಂ ಎಂದಂ ನ. ಫೆ ಪ್ರಯೋಜನಕ್ಕಾಗಿ ದೊಡ್ಡವರನ್ನು 
ಆಶ್ರಯಿಸಿ "ಮಹಾಮಹಿಮ ಕೈವಲ್ಯಪತಿ ನೀನು'' ಎಂದು ಹೊಗಳುವ ಪ್ರವೃತ್ತಿಯನ್ನು 
ನಾನು ಅವರಲ್ಲಿ ಎಂದೂ ಕಂಡಿರಲಿಲ್ಲ. 

ಟ್ಯೂಷನ್‌ ನಡೆಯುತ್ತಿದ್ದ ಕಾಲದಲ್ಲೇ ಒಂದು ದಿನ ಅವರನ್ನು ಕೇಳಿದೆ : "ಮಹಾ 
ರಾಜರಿಗೇ ಸಲ್ಲದ ಗೌರವವನ್ನು ಆ ಹುಡುಗಿಯರಿಗೇಕೆ ಸಲ್ಲಿಸಿದಿರಿ?'' ಎಂದು. ಹಸು 
ಗೂಸಿನಂಥ ಮನಸ್ಸಿನ ಆತ ಕೊಟ್ಟ ಉತ್ತರ ನನಗೆ ಆಶ್ಚರ್ಯವುಂಟುಮಾಡಿತು ; ಸ್ವಲ್ಪ 
ಕನಿಕರವೂ ಬೆರೆದಿತ್ತೇನೊ ! ಅವರಂ ಹೇಳಿದರು : ""ಅರಮನೆಯ ವಿಷಯ ನಿಮಗೆ ಎಷ್ಟು 
ಗೊತ್ತಿದೆಯೋ ಕಾಣೆ. ನನಗೆ ಏನೇನೂ ತಿಳಿಯದು. ನಮ್ಮ ಮನೆಯಲ್ಲಿ ಹಿರಿಯರು 

""ನಾವಿಷ್ಣಾಃ ಪ ಬ ಎಂಬ ಮಾತನ್ನು ಹೇಳುತ್ತಿದ್ದರು. ವಿಷ್ಣುವಿಗೆ ಸಲ್ಲಬೇಕಾದ 

ಭಕ್ತಿಯೇ "ಅಳರಸರಿಗೂ ಸೆ ಬೇಕು ; ಆರಸು ಕುಲದವರಿಗೂ ಸಲ್ಲಬೇಕು. ಆರಸುಗಳನ್ನು 
ಎಲ್ಲರೂ 'ಬಂದ್ಧಿ ಯೋರ' Nk , ಕರೆಯುವುದು? (ಅರಮನೆಯ ಅಧಿಕಾರಿಗೆ ನನ್ನ 
ವಿಷಯದಲ್ಲಿ ಅಸಮಾಧಾನವಿದ್ದದ್ದಕ್ಕೆ ನಾನು ಆವರನ್ನು 'ಬುದ್ಧಿಯೋರ' ಎಂದು 
ಕರೆಯದಿದ್ದದ್ದು ಒಂದು ಕಾರಣವಿರಬಹುದು!) ದೊಡ್ಡ ಸಭೆಗಳಲ್ಲಿ ಮಹಾರಾಜರು 
ಬಂದಾಗ ಎಲ್ಲರೂ ಸಾಷ್ಟಾಂಗ ಹಾಕುವುದು ಅಸಾಧ್ಯ. ಆದರೆ ಅರಮನೆಯೊಳಕ್ಕೇ 
ಹೋದಾಗ ರಾಜಮನೆತನದವರೆಲ್ಲರಿಗೂ ಆ ಮರ್ಯಾದೆ ಸಲ್ಲತಕ್ಕದ್ದು. ರಾಜನ ಅಂಶ-- 
ಅಂದರೆ ವಿಷ್ಣುವಿನ ಅಂಶ- ಅವರೆಲ್ಲರಲ್ಲೂ ಇದೆ." 

ಕಶ್ಚಿತ್ತರ ಮಾತು ತೋರಿಕೆಗಾಗಿ ಆಡಿದ್ದಲ್ಲ, ಪ್ರಾಮಾಣಿಕವಾದದ್ದು ಎಂದು ನಾನು 

ನಂಬಿದ್ದೇನೆ. ಅವರಂ ಅಪ್ಪ ಸಟ ಸಂಪ್ರದಾಯಸ್ಥ ರಂ. ಮತಕ್ಕೆ ಸಂಬಂಧಪಟ್ಟ ಬಾಹ್ಯ ಚಿಹ್ನೆ 
ಗಳನ್ನು (ಗಂಧಾಕ್ಷತೆ, ಮುದ್ರೆ- ಅಂಗಾರ, ನಾಮ ಇತಾ ಬದಿಗಳಲ್ಲಿ ತಮ್ಮ ಪಂಗಡಕ್ಕೆ 
ಉಚಿತವಾದದ್ದನ್ನು) ಧರಿಸುತ್ತಿದ್ದರು; ಸ್ನಾನ ಸಂಧ್ಯಾದಿಗಳನ್ನು ಶ್ರದ್ಧೆಯಿಂದ ಮಾಡು 
ತ್ತಿದ್ಧರಂ. ಜಾತಿಪದ್ಧತಿಯನ್ನು ನಂಬಿದ್ದರಂ--ಅದಂ "ಅವರು ಕೇಳು” ಎನ್ನದೆ "ನಾವು 
ಮೇಲು, ಎನ್ನುವಂಥ ಜಾತಿಪದ್ಧತಿ. ಅದು ಹೇಗೆ ಸಾಧ್ಯ ಎಂದು ಕೇಳತಕ್ಕದ್ದಲ್ಲ-- 
ಆ ಪ್ರಶ್ನೆಯನ್ನು ಅವರು ಎಂದೂ ಹಾಕಿಕೊಂಡವರಲ್ಲ. ಕೆಲವು ವರ್ಷಗಳಾದ ಮೇಲೆ 
(50ರ ದಶಕದಲ್ಲಿ) ನಾನು ಮತ್ತೆ ಅವರನ್ನು ಕಂಡಾಗ ತಮ್ಮ ಮಗನ ಮದುವೆ ವಿಷಯ 
ಹೇಳಿದರು. ಅವನಂ ಕಶ್ಚಿತ್ತರ ಪಂಗಡವಲ್ಲದ ಬೇರೊಂದು ಬ್ರಾಹ್ಮಣ ಪಂಗಡದ ಹಂಡಂಗಿ 
ಯನ್ನು ವಂದುವೆಯಾದನಂತೆ. ಆ ಕಥೆ ಹೇಳಿದಾಗ ಅವರ ಕಣ್ಣಿನಲ್ಲಿ ನೀರಿತ್ತಾ. ಆ ಹುಡಂಗಿ 
ನನ್ನ ಪಂಗಡಕ್ಕೆ ಸೇರಿದವಳು. ಅವರ ವಂನಸ್ಸಿನಲ್ಲಿ ನನ್ನ ಪಂಗಡ ಕೀಳು ಎಂಬ ಭಾವನೆ 
ಯಿದ್ದಿದ್ದರೆ ಅವರು ನನ್ನೆದುರಿಗೆ ಆ ಮಾತನ್ನು ಎತ್ತುತ್ತಲೇ ಇರಲಿಲ್ಲ. ಆ ಹುಡುಗ 
ಮಾಡಿದ್ದು ಧರ್ಮವಿರುದ್ದ, ಅವರ ದೃಷ್ಟಿಯಲ್ಲಿ. ಅರಮನೆಯ ವಿಷಯದಲ್ಲೂ ಅವರ 
ನಂಬಿಕೆ ಹಾಗೆಯೇ ಇದ್ದಿ ರಬೇಕು--ರಾಜಮನೆತನದವರಿಗೆ ಗೌರವ ತೋರಿಸದಿರುವುದು 
ಧರ್ಮವಿರಂದ್ಕ ! 

ಅರಮನೆಯಲ್ಲಿ ಅವರಂ ನಮಸ್ಕಾರ ಹಾಕಿದ್ದನ್ನು ಕಂಡಂದಿನಿಂದ ನನಗೆ ಅವರನ್ನು 
ಕುರಿತಂತೆ ಅಸಹನೆಯಿತ್ತು. ಅವರು ಕಣ್ಣೀರು ಹಾಕಿದ್ದನ್ನು ಕಂಡ ದಿನ ಅಸಹನೆ ಮರುಕ 
ವಾಗಿ ಮಾರ್ಪಟ್ಟಿ ತಂ. ಅವರದ್ದು *೩೩1೪€' (ಮುಗ್ಧ) ಎನ್ನುವಷ್ಟು ಸರಳ ಸ್ವಭಾವ. 
ಸಂಪ್ರ ದಾಯವನ್ನೂ ಪ್ರಶ್ನಿಸುವ, ಅದಕ್ಕೆ ವಿರುದ್ಧವಾಗಿ ನಡೆಯುವ ಶಕ್ತಿ ಅವರಲ್ಲಿ 
ಬೆಳೆದೇ ಇರಲಿಲ್ಲ. ಹೇಗೆ ಬೆಳೆಯಬೇಕು -ಸಂಪ್ರ ದೌಯ ಸಮಾಜ ಕಲ್ಪಿಸಿಕೊಂಡದ್ದಲ್ಲ, 
ಅದು ಧರ್ವ ಎಂದು ದೃಢವಾಗಿ ನಂಬಿರುವಾಗ! ಇಂಥವರ ನಂಬಿಕೆ ಸಮಾಜಕಲಾ ಣಕ್ಕೆ 
ಮುಳುವಾದಾಗ ಅದನ್ನು. ಎದುರಿಸಿ ನಿಲ್ಲಲೇಬೇಕಾಗುತ್ತದೆ. ಆದರೆ ಅವರನ್ನು ಕುರಿತಂತೆ 
ಕಾಠಿನ್ಯವೂ ತಿರಸ್ಕಾರವೂ ಸಲ್ಲದು--ತಿರಸ್ಕಾರವಿಲ್ಲದೆ ವಿರೋಧಿಸಬಹಂದಲ್ಲ! 

ನನ್ನ ಮನಸ್ಸನ್ನು ಅಸಹನೆ ಕವಿಯದಿದ್ದರೆ, ಕಶ್ಚಿತ್ತರ ಮಾದರಿಯ ಅಥವಾ ಸ್ವಲ್ಪ 
ಕಡಮೆ ದರ್ಜೆಯ ರಾಜಭಕ್ತಿ ಆಗ ಅಪ ಇಪವೇನಲ್ಲ "ಎಂಬುದ ನನಗೆ ಹೊಳೆಯುತ್ತಿ ತ್ತ 
'ನಾವಿಷ್ಣಾಃ ಪೃಥಿವೀಪತಿಃ, ರಾಜಾ ಪ್ರತ್ಯಕ್ಷದೇವತಾ' ಮುಂತಾದ ಮಾತುಗಳು ವಿಶ್ವ 
| ಆವರಣದಲ್ಲಿದ್ದವರೂ ಸೇರಿದಂತೆ ಅನೇಕರ ಬಾಯಿಂದ ಕೇಳಿಬರುತ್ತಿದ್ದವು. 
ಎಲ್ಲ ದೇವಾಲಯಗಳ : ಪೂಜೆಯಲ್ಲೂ ರಾಜಾಶೀರ್ವಾದ ಒಂದು ಭಾಗ. ಮದುವೆ ಮುಂಜಿ 
ಗಳಲ್ಲ ಸಭಾಪೂಜೆಯಣಗಿ kere ಬೂಲ ಕೊಡುವುದಕ್ಕೆ ಮುಂಚೆ '`ಆಳಿದ* ವಂಹಾ 
ಸ್ವಾವಿಂಯವರ ತಾಂಬೂಲ” ಎಂದು ಘೋಷಿಸಿ ಅದನ್ನು ಗಣ್ಯರಾದವರೊಬ್ಬರಿಗೆ 
ಕೊಡುತ್ತಿ ದ್ಧದ್ದ್ಧೂ ನೆನಪಿದೆ. ಅರಮನೆಯ ಇ ಗೇಟಿನ ಎದುರಿಗಿರುವ ಚೌಕದಲ್ಲಿ 
ಚಾಮರಾಜ ಒಡೆಯರ ಪ ್ರತಿವೇಯಿದೆಯಂಷ್ಟೆ. ಅದಕ್ಕೆ ಪ್ರದಕ್ಷಿಣೆಮಾಡಿ ಕಶ್ಚಿತ್ತರಂತೆಯೇ 
ನೆಲವಂಟ್ಟಿ ನಮಸ್ಕಾರ ಮಾಡಿದ ಜನರನ್ನು. ನೋಡಿದ್ದೇನೆ. 


* ಇದು 'ಆಳುವ' ಎಂದಿರಬೇಕೇನೊ. ಆದರೆ ಎಲ್ಲರೂ `ಆಳಿದ' ಎಂದೇ ಹೇಳುತ್ತಿದ್ದರು. 
ಕಾರಣ ತಿಳಿಯದು. ಅದು ಮಹಾರಾಜರ ತಾಂಬೂಲ ಎಂಬುದೇನೊ ಖಚಿತ. 

ಬಹಂಶಃ ಆ ಜನ ಅರಮನೆಯಂ ಊಳಿಗದಲ್ಲಿದ್ದ ಮನೆತನದವರು ; ಅವರಲ್ಲಿ ರಾಜಭಕ್ತಿ 
ಸ್ವಾಭಾವಿಕ ಎನ್ನಬಹುದು. ಅರಮನೆಯ ಬಕ್ಷಿಗಳು, ಪುರೋಹಿತರು, ಆಸ್ಥಾನ 
ವಿದ್ವಾಂಸರು, ಮೊದಲಾದವರಲ್ಲೂ ರಾಜಭಕ್ತಿ ಸ್ವಾಭಾವಿಕವೇ. ಉಳಿದವರಲ್ಲಿ ಅದು 
ಅನಿವಾರ್ಯವಾಗಿ ತಂದುಕೊಳ ಬೇಕಾದದ್ದು. ಆದರೆ ವಿಶ ವಿದ್ಯಾಲಯದ ಅಧ್ಯಾಪಕ 
ವರ್ಗದವರೊಬ್ಬರು ವಂಹಾರಾಜರಲ್ಲಿ ಹಳೆಯ ತರದ ಭಕ್ತಿಯನ್ನಿಟ್ಟುಕೊಂಡಿದ್ದರೆಂದು 
ಬಲ್ಲೆ. ಅವರು ನನಗಿಂತ ನಾಲ್ಕೈದು ವರ್ಷ ಹಿರಿಯರು; ರಿಟ್ಟರಾದ ಮೇಲೆ ಆಗಾಗ 
" ಅರಮನೆಗೆ ಹೋಗಿಬರಬೇಕಾದ ಸಂದರ್ಭ ಬಂತು. ಅವರಂ ಮನೆಯಿಂದ ಅರಮನೆಗೆ 
ಹೊರಟಾಗ ಮನೆಯವರೆಲ್ಲ ಬಿಸಿಲುವುಚ್ಚಿನಿಂದ ಅವರ ಮೇಲೆ ಹೂಮಳೆ ಕರೆದರಂತೆ ! 
ರಾಜರು ಪೂಜ್ಯರು ; ಅವರ ಅರಮನೆಗೆ ಹೋಗುವಂಥ ಜನರೂ ಪೂಜ್ಯರು! 

ನನ್ನ ತಲೆಮಾರಿನ ಯುವಕರಲ್ಲಿ ರಾಜಭಕ್ತಿ (ನನಗೆ ತಿಳಿದ ಮಟ್ಟಿಗೆ) ಕಡಮೆ 
ಯಾಗಿತ್ತು ಎಂದು ತೋರಂತ್ತದೆ, ಆದರೆ ಯಾವುದಾದರೂ ಒಂದು ರೀತಿಯಲ್ಲಿ ತಮಗೂ 
ಅರವಮಂನೆಗೂ ಸಂಬಂಧ ಏರ್ಪಟ್ಟರೆ ಅದೊಂದು ದೊಡ್ಡ ಗೌರವ ಎಂದು ಎಲ್ಲರೂ 
ಭಾವಿಸುತ್ತಿದ್ದರು, ದರ್ಬಾರಿಗೆ ಹೋಗುವುದು ಎಂದರೆ ಹೆಮ್ಮೆಯ ವಿಷಯ. ಹೀಗೆ 
ಹೆಮ್ಮೆ ಪಡುವವರೆಲ್ಲ ರಾಜಭಕ್ತರಲ್ಲದಿರಬಹುದಂ. ಅವರಲ್ಲಿ ಬಹುಮದಿ ಕೇವಲ ಸ್ನಾಬ್‌ 
(snob) ಜನರು- ಅಂದರೆ ಪ್ರತಿಷ್ಠಾಪೂಜಕರು. ಸ್ನಾಬ ಮನೋವ ಓತ್ತಿಯನ್ನು 
ಹಳಿಯುವುದು ಸುಲಭ. ಆದರೆ ಅದು ಹೆಚ್ಚಾಗಿಯೋ ಕಡವೆಂಯಾಗಿಯೋ ನಮ್ಮೆಲ್ಲರಲ್ಲೂ 
ಇದೆ. ಅದರ ತಲೆಯ ವೇಲೆ ಮಟ್ಟುತ್ತಲೇ ಇರಬೇಕು, ಅದನ್ನು ಹದಕ್ಕೆ ತರಬೇಕಾದರೆ! 

ಸ್ನಾಬರಿಗೆ (4800008)) ಅರಮನೆಯೇ ಮೇಲಂಪಂಕ್ತಿ ಹಾಕಿಕೊಡುತ್ತಿತ್ತು-- ನಾನು 
ಕೇಳಿರುವ ಕಥೆ ನಿಜವಾದರೆ. ಅದು ನಾನಂ ದರ್ಬಾರನ್ನು ನೋಡುವುದಕ್ಕಿಂತ ವಂಂಚೆಯೇ 
ಕೇಳಿದ್ದದ್ದು : ದರ್ಬಾರಿಗೆ ಬಂದ ಅತಿಥಿಗಳಿಗೆಲ್ಲ ಹಾರ ಹಾಕುವ ಪದ್ಧತಿಯಿತ್ತು. ಹಾರ 
ಗಳಲ್ಲಿ ಎರಡು ವಿಧ--ಖಾಸಾಹಾರ ಮತ್ತು ಖರ್ಚಿಹಾರ. ಐನೂರಕ್ಕಿಂತಲೋ ಏನೊ 
—ಹೆಚ್ಚು ಸಂಬಳ ಬರುವವರಿಗೆ, ಬಹಳ ಗಣ್ಯರೆನ್ನಿಸಿಕೊಂಡವರಿಗೆ ಖಾಸಾಹಾರ ; 
ಉಳಿದ ವೆಂಕ-ಸೀನ-ನಾಣಿಗಳಿಗೆ ಖರ್ಚಿಹಾರ. ಒಂದು ಸಾರಿ ಒಬ್ಬ ಅತಿಥಿಗೆ ಅಕಸ್ಮಾತ್‌ 
ಖಾಸಾಹಾರ ಹಾಕಿದರಂತೆ. ಕೂಡಲೆ ಹಾರ ಹಾಕಿದವನ ಜೊತೆಯಲ್ಲಿದ್ದ ಅಧಿಕಾರಿ 
ಎಚ್ಚರಿಕೆ ಕೊಟ್ಟ--ಆ ಹಾರವನ್ನು ಅತಿಥಿಯಿಂದ ವಾಪಸು ತೆಗೆದುಕೊಂಡು ಖರ್ಚಿಹಾರ 
ಹಾಕಿದರು. ಖರ್ಚಿ ಮನಂಷ್ಯನಿಗೆ ಖಾಸಾಹಾರ ಹಾಕಿಬಿಟ್ಟಿದ್ದರಿಂದ ಆಗಬಹುದಾಗಿದ್ದ 
ಅನಾಹುತ ತಪ್ಪಿತು. ಆ ಅತಿಥಿಗೆ ತನ್ನ ಸ್ಥಾನಮಾನ ಎಷ್ಟರದ್ದು ಎಂಬಂದರ ತಿಳಿವಳಿಕೆ 
ಯಂನ್ನು ಅರೆದು ಹಂಯಕ್ದಿಂತೂ ಆಯಿಂತಂ! 

ಇಂಥ ವಿಷಯಗಳಲ್ಲಿ ರಾಜರಿಗೇ ಇಲ್ಲದ ಶ್ರದ್ಧೆ ಅಹಲೇಕಾರರಿಗಿರುತ್ತದೆ ! 

ನನಗೆ ರಾಜಭಕ್ತಿ ಯಾವ ಕಾಲದಲ್ಲೂ ಇದ್ದಂತೆ ನೆನಪಿಲ್ಲ. ಅಕ್ಕಿಹೆಬ್ಬಾಳಿನ ಜನ 
ಅಮಲ್ವಾರರನ್ನು ಸಾವಿರ ಸಾರಿ ನೆನೆದರೆ ಮಹಾರಾಜರನ್ನು ಒಂದು ಸಾರಿ ನೆನೆಯುತ್ತಿದ್ದ 
ರೇನೊ! ನಮ್ಮ ದಿನದಿನದ ಬದುಕಿಗೆ ರಾಜಮಹಾರಾಜರು ಅಪ್ರಸೆಕ್ತ. ಅಂದಮೇಲೆ 
ಚಿಕ್ಕಂದಿನಲ್ಲಿ ನನಗೆ ಮಹಾರಾಜರ ವಿಷಯದಲ್ಲಿ ಭಕ್ತಿಯಾಗಲಿ ತದ್ವಿರುದ್ಧವಾದ ಭಾವನೆ 
ಯಕಾಗಲಿ ಇರಲು ಕಾರಣವೇ ಇಲ್ಲ. ಅವರು ಯಾರೋ ಬಹಳ ಉನ [ತ ಅಂತಸ್ತಿನ ವ್ಯಕ್ತಿ 


೨೬೨ ಸಂಜೆಗಣ್ಣಿನ ಹಿನ್ನೋಟ 


ಎಂಬ ಅಸ್ಪಷ್ಟಭಾವನೆ ಇದ್ದಿರಬಹುದು, ಪ್ರಪಂಚದಲ್ಲೆಲ್ಲ ಎವರೆಸ್ಟ್‌ ಅತ್ಯುನ್ನತ 
ಶಿಖರ--ಸಂತೋಷ ; ಅಲ್ಲ ಅಂದವರು ಯಾರು? ಆದರೆ ಅದನ್ನು ದಿನನಿತ್ಯ ನೆನಪಿಸಿ 
ಕೊಳ್ಳಬೇಕಾಗಿಲ್ಲ; ಅದಕ್ಕೆ ಭಕ್ತಿ ತೋರಿಸಬೇಕಾಗಿಲ್ಲ. ನನ್ನ ಬದುಕಿಗೆ ಅದು ಅಪ್ಪಸಕ್ತ. 
ಮಹಾರಾಜರು ನನ್ನ ಮಟ್ಟಿಗೆ ಎವರೆಸ್ಟ್‌ ಇದ್ದಹಾಗೆ. ಅವರನ್ನು ಕುರಿತ ಮಾತಃ ನನ್ನ 
ಕಿವಿಗೆ ಬೀಳಲಾರಂಭಿಸಿದ್ದು ನಾನಂ ಮೈಸೂರಿಗೆ ಬಂದ ಮೇಲೆ. 

ಹೈಸ್ಕೂಲಿನ ಎರಡನೆಯ ತರಗತಿಗೆ ಬರುವ ವೇಳೆಗೆ ನಾನು ಇಂಗ್ಲೆಂಡಿನ ಇತಿಹಾಸ 
ವನ್ನು ಓದಿದ್ದಾಗಿತ್ತು. ಇಂಗ್ಲೆಂಡಿನ ಜನ ಮೊದಲನೆಯ ಛಾರಲ್ಸ್‌ ದೊರೆಗೆ ವಿರುದ್ಧ 
ವಾಗಿ ದಂಗೆಯೆದ್ದು ಅವನನ್ನು ಸೆರೆಹಿಡಿದು ವಿಚಾರಣೆಗೆ ಗುರಿಪಡಿಸಿ ಅವನ ತಲೆ ಕಡಿಸಿದ 
ರಂಬುದು ತಿಳಿದಿತ್ತು ;: ಅಂದ ಮೇಲೆ ದೊರೆ ವಿಷ್ಣುವಲ್ಲ! ಫ್ರಾನ್ಸಿನ ಮಹಾಕ್ರಾಂತಿಯ 
ಮತ್ತು ಅದರ ಕಾರಣಗಳ ಅರಿವೂ ಸ್ವಲ್ಪಮಟ್ಟಿಗೆ ಇತ್ತು. ಅಲ್ಲಿಯ ಪ್ರಜೆಗಳು ಬ್ರೆಡ್‌ 
ಗಾಗಿ ಹಾತೊರೆಯುತ್ತಿದ್ದಾಗ ರಾಣಿ ಮೇರಿ ಆ್ಯಂತ್ವನೆತ್‌ "ಬ್ರಿಡ್‌ ಇಲ್ಲದಿದ್ದರೆ ಕೇಕ್‌ 
ತಿನ್ನಬಾರದೆ!'' ಎಂದಳೆಂಬ ಕಥೆಯನ್ನೂ ಕೇಳಿದ್ದೆ (ಇದು ಅವಳಲ್ಲಿ ವಿಕಟ ಹಾಸ್ಯವಲ್ಲ, 
ಅಜ್ಞಾನ!). ಇದನ್ನೆಲ್ಲ ಕೇಳಿದ ಮೇಲೆ, ಓದಿದ ಮೇಲೆ, '"ರಾಜರಲ್ಲೂ ಕ್ರೂರಿಗಳಿರು 
ತ್ತಾರೆ, ಪೆದ್ದರಿರುತ್ತಾರೆ, ಅಶಕ್ತರಿರುತ್ತಾರೆ, ಪ್ರೆಜಾವತ್ಸಲರಿರುತ್ತಾರೆ. ಪ್ರಜಾಹಿಂಸಕರೂ 
ಇರುತ್ತಾರೆ, ಹುಚ್ಚರಿರುತ್ತಾರೆ, ವಿಷಯಲಂಪಟರಿರುತ್ತಾರೆ. ಅವರೂ ನಮ್ಮೆಲ್ಲರಂತೆ 
ಸಾಮಾನ್ಯ ಮನಂಷ್ಯರು, ಅವರ ಸುತ್ತ ಇರುವಂತೆ ತೋರುವ ಪ್ರಭಾವಲಯ ಕೇವಲ 
ಕಾಲ್ಪನಿಕ, ಕೃತಕ'” ಎಂಬ ಭಾವನೆ ನನ್ನಲ್ಲಿ ದೃಢವಾಗಿ ನೆಲಸಿತ್ತು. 

ಮೈಸೂರಿನ ವಂಹಾರಾಜರಿಗೆ ಅವರು ಪುರಾತನ ವಂಶಕ್ಕೆ ಸೇರಿದವರೆಂಬ ಕೀರ್ತಿ 
ಇತ್ತು. ವಂಶ ಪುರಾತನವಾದ ಮಾತ್ರಕ್ಕೆ ಅದಕ್ಕೆ ಹೆಗ್ಗಳಿಕೆ ಹೇಗೆ ಬರುತ್ತದೆ ಎಂಬ 
ಪ್ರಶ್ನೆಯನ್ನ ನಾನಂ ಆಗ ಹಾಕಿಕೊಂಡಿರಲಿಲ್ಲ--ಕೆಲವು ವರ್ಷಗಳು ಕಳೆದಮೇಲೆ ಹಾಕಿ 
ಕೊಂಡೆ. ಹಾಗೆ ನೋಡುತ್ತ ಹೋದರೆ ಯಾರ ವಂಶ ತಾನೆ ಪುರಾತನವಲ್ಲ? ನಮ್ಮೆಲ್ಲರ 
ವಂಶಸ್ಥಾಪನೆಯಾದದ್ದು ಮಿಲಿಯಗಟ್ಟಲೆ ವರ್ಷಗಳ ಹಿಂದೆ. ವಂಶ ಸ್ಥಾಪಕ :-ತಲೆ,, 
ಕಣ್ಣು ಕೈಕಾಲು ಏನೂ ಇಲ್ಲದ ಏಕೈಕ ಕೋಶದ ಒಂದು ಜೀವಿ! ಯಾಕೋ--ಅದರ 
ಹೆಸರನ್ನು ಹೇಳಿಕೊಂಡು ಯಾರೂ ಹೆಮ್ಮೆ ಪಡುವುದಿಲ್ಲ! 

“ವಂಶದ ಹೆಮ್ಮೆ ಕೊಚ್ಚಿಕೊಳ್ಳುವವರ ಮನಸ್ಸಿನಲ್ಲಿರುವುದು ಕೇವಲ ಪುರಾತನತೆ 
ಯಲ್ಲ; ಬಹಳ ಹಿಂದಿನ ಕಾಲದಲ್ಲೇ ತಮ್ಮ ಪೂರ್ವಿಕರು ಘನತೆಗೆ ಏರಿದ್ದರು ಎಂಬುದು'” 
ಎಂದು ವಾದಿಸುವುದು ಸಾಧ್ಯ. ಉತ್ತರ ಇಂಡಿಯದ ಒಂದು ಪುಟಾಣಿ ರಾಜ್ಯದ ದೊರೆ 
ಯೊಬ್ಬರು ತಾವು ರಾಮಾಯಣನಾಯಕನಾದ ಶ್ರೀರಾಮನ ವಂಶಕ್ಕೆ ಸೇರಿದವರು ಎಂದು 
ಹೇಳಿಕೊಳ್ಳುತ್ತಿದ್ದರಂತೆ. ನಾನು ಓದಿರುವುದೂ ಕೇಳಿರುವುದೂ ನಿಜವಾದರೆ ಅವರ ಸ್ವಂತ 
ಚರಿತ್ರೆ ಅವರಿಗೆ ಅಷ್ಟೇನೂ ಗೌರವ ತರುವಂಥದಲ್ಲ. ವಾದಕ್ಕಾಗಿ ಆತ ಶ್ರೀರಾಮನ 
ವಂಶಕ್ಕೇ ಸೇರಿದವರು ಎಂದಿಟ್ಟುಕೊಳ್ಳೋಣ. ಅದರಿಂದ ಬಂದ ಭಾಗ್ಯವೇನು? ಬಹುಶಃ 
ಕಳಂಕವಿಲ್ಲದ ವಂಶ ಯಾವುದೂ ಇಲ್ಲ. ಶ್ರೀರಾವನ ಬಾಯಿಂದ ಅವನ ವಂಶದ 
ಘನತೆಯ ಮಾತು ಅನೇಕ ವೇಳೆ ಬರುತ್ತದೆ. ಇತ್ತೀಚೆಗೆ ಒಂದು ಸಾರಿ ಅದನ್ನು ಓದಿದಾಗ 
ನನಗೆ ಆ ವಂಶಕ್ಕೆ ಸೇರಿದ ಇಬ್ಬರ ನೆನಪು ಬಂತು. ಒಬ್ಬ : ಶ್ರೀರಾಮನಿಗಿಂತ ಹಿಂದಿನವ 


ಕ್‌ ೨೬೩ 


ನಾದ ಅಸಮಂಜ.* ಅವನು ಮಕ್ಕಳನ್ನು ಹೊಳೆಗೆ ಎಸೆದ ಆವರು ಮುಳುಗಿದ್ದನ್ನು 
ನೋಡಿ ಆನಂದಪಡುತ್ತಿದ್ದನಂತೆ! ಇನ್ನೊಬ್ಬ : ಶ್ರೀರಾಮನಾದ ಮೇಲೆ ಬಂದವನು 
ಅಗ್ನಿವರ್ಣ./ ಅವನು ಕುಡಂಕ, ಸ್ತ್ರೀಲಂಪಟ. ಪ್ರಜೆಗಳು ಅವನ ದರ್ಶನವನ್ನು ಬಯಸಿ 
ದಾಗ ತನ್ನ ಕಾಲನ್ನು ಕಿಟಕಿಯಿಂದ ಆಚೆಗೆ ಚಾಚಿದನಂತೆ! ಈ ಮಹನೀಯರಿಬ್ಬರೂ 
ಇಕ್ಷ್ವಾಕುಕುಲಸಂಭೂತರೇ! ಆ ವಂಶದಲ್ಲಿ ಎಷ್ಟೋ ಸಜ್ಜನರಿದ್ದರಂ, ನಿಜ. ಆದರೂ ಘನತೆ 
ಬಂದದ್ದು ಆ ವಂಶದಿಂದ ರಾಮನಿಗಲ್ಲ, ರಾಮನಿಂದ ಆ ವಂಶಕ್ಕೆ. 

30ನೇ ದಶಗದಲ್ಲೂ ರಾಜಭಕ್ತಿಯನ್ನು ಉಳಿಸಿಕೊಂಡಿದ್ದ ಹಿರಿಯರಿದ್ದರಾದರೂ 
ರಾಜರ ಸದ್ವಂಶ, ದೈವತ್ವ ಇತ್ಯಾದಿ ಥಿಯರಿಗಳಂ ನಗುಪಾಟಲಾಗಲಾರಂಭಿಸಿದ್ದವು. ಆಗ 
ಭಾರತದಲ್ಲಿ ಸುಮಾರು 500-600 ಸಣ್ಣ ದೊಡ್ಡ (ಬಹುಮಟ್ಟಿಗೆ ಸಣ್ಣ) ರಾಜ್ಯ 
ಗಳಿದ್ದವು. ಕೆಲವು ರಾಜ್ಯಗಳಲ್ಲಿ ಆಡಳಿತ ಬ್ರಿಟಿಷರು ನೇರವಾಗಿ ಆಳಂತ್ತಿದ್ದ ಪ್ರಾಂತಗಳ 
ಆಡಳಿತಕ್ಕಿಂತ ಚೆನ್ನಾಗಿಯೇ ಇದ್ದಿತೆಂದು ಓದಿದ್ದ ನೆನಪಿದೆ. ತಿರುವಾಂಕೂರಿನ, 
ಮೈಸೂರಿನ, ಬರೋಡದ ರಾಜರು ಸುಸಂಸ್ಕೃತರು, ವಿದ್ಯಾಪಕ್ಷಪಾತಿಗಳು, ಪ್ರಜಾ 
ವತ್ಸಲರು ಎಂದು ಹೆಸರು ಮಾಡಿದ್ದರು. ಇನ್ನು ಕೆಲವರ--ಅವರ ಸಂಖ್ಯೆ ಎಷ್ಟೆಂದು 
ಹೇಳುವುದು ಕಷ್ಟ--ಪ್ರಸಿದ್ಧಿ ಬೇರೆ ರೀತಿಯದು. ಕೆಲವರು ನೂರುಗಟ್ಟಲೆ ಹೆಂಗಸರ 
ನ್ನುಳ್ಳ ಜನಾನಾ ಇಟ್ಟುಕೊಂಡಿದ್ದರಂತೆ. ಒಬ್ಬ ರಾಜ ಯೂರೋಪಿನಲ್ಲಿ ಹಣ್ಣಿಗೆ ಸಂಬಂಧ 
ಪಟ್ಟ ವ್ಯವಹಾರದಲ್ಲಿ ಸಿಕ್ಕಿಬಿದ್ದು ಅಂತರರಾಷ್ಟ್ರೀಯ ಕುಖ್ಯಾತಿಯನ್ನು ಸಂಪಾದಿಸಿದ. 
ಸುಲಿಗೆ, ಸ್ತ್ರೀಲಂಪಟತ್ವ, ಕುಡಿತ, ಕೊಲೆ--ಇವೆಲ್ಲ ಆಪಾದನೆಗಳಿಗೂ ಒಳಗಾದ ರಾಜ 
ರಿದ್ದರು. ದುಂದುವೆಚ್ಚಕ್ಕಂತೂ ಮಿತಿಯಿಲ್ಲ. ಕರವಸ್ತ್ರದಗಲ ರಾಜ್ಯದ ಆಳರಸನೊಬ್ಬ 
ತನ್ನೆ ನಾಯಿಗೆ 'ಮದುವೆ' (!) ಏರ್ಪಡಿಸಿ ಆ "ಮದುಮಕ್ಕಳಿಗೆ' ಆನೆ, ಕುದುರೆ, 
ಸಾರೋಟುಗಳು, ಬ್ಯಾಂಡು ಬಾರಿಸಿಕೊಂಡು "ಮಾರ್ಚ್‌' ಮಾಡುತ್ತಿದ್ದ ಸಿಪಾಯಿಗಳು, 
ಇತ್ಯಾದಿ ವೈಭವಯುಕ್ತವಾದ ಮೆರವಣಿಗೆ ಮಾಡಿಸಿದನಂತೆ. ಆ ಮದುವೆಗೆ ವೈಸ 
ರಾಯರು, ಗವರ್ನರುಗಳು, ರಾಜಮಹಾರಾಜರುಗಳು, ಇವರೆಲ್ಲರಿಗೂ ಆಹ್ವಾನ. ವೈಸ 
ರಾಯರು ಹೋಗಲಿಲ್ಲ; ಎಷ್ಟೊ ಜನ ಗವರ್ನರಂಗಳೂ ರಾಜರುಗಳೂ ಹೋಗಿದ್ದರು. 
ಆ ಸಮಾರಂಭಕ್ಕೆ ಆದ ಖರ್ಚು--60,000 ಪೌಂಡು (ಅಂದಿನ ಸುಮಾರು 9 ಲಕ್ಷ 
ರೂಪಾಯಿ) ಎಂದು ಅಂದಾಜು. 

ಇದನ್ನೆಲ್ಲ ನೆನೆದೋ ಏನೊ, ಆಂಗ್ಲ ರಾಜಕಾರಣಿಯೊಬ್ಬ "ಬ್ರಿಟಿಷರು ಭಾರತವನ್ನೂ 
ಬಿಟ್ಟು ಹೊರಟ ಮಾರನೆಯ ದಿನ ಅಲ್ಲಿ ಒಂದು ರೂಪಾಯಿಯಾಗಲಿ ಒಬ್ಬ ಕನೈೆಯಾಗಲಿ 
ಉಳಿದಿರುವುದಿಲ್ಲ” ಎಂಬ ಅರ್ಥಬರಂವ ಮಾತಾಡಿದನಂತೆ ! 

ಹೀಗೆ ರಾಜ್ಯದ ಹಿತವನ್ನು ಕಡೆಗಣಿಸಿ ತಮ್ಮ ಸ್ವಂತ ವೈಭವಕ್ಕೂ ಲೋಲುಪ್ತಿಗೂ 
ರಾಜ್ಯದ ಸಂಪತ್ತನ್ನು ಸೂರೆ ಮಾಡಿದ ರಾಜರ ಸಂಖ್ಯೆ ಎಷ್ಟೇ ಇರಲಿ, ಅವರಿಂದ ಇಡೀ 


* ವಾಲ್ಮೀಕಿ ರಾಮಾಯಣದ ಬಾಲಕಾಂಡ ಸರ್ಗ : 38. ಇದು ಪ್ರಕ್ಷಿಪ್ತವಿದ್ದರೂ ಇರಬಹುದು. 
ಆದರೆ ಇಕ್ಷ್ವಾಕು ವಂಶದವನೊಬ್ಬನ ವಿಷಯದಲ್ಲಿ ಈ ಕಥೆಯಿತ್ತು ಎಂಬುದು ನಿಜ. 
1" ಕಾಳಿದಾಸನ "ರಘುವಂಶ'ದ ಕೊನೆಯ ಸರ್ಗವನ್ನು ನೋಡಿ. 

೨೬೪ ಸಂಜೆಗಣ್ಣಿನ ಹಿನ್ನೋಟ 


ರಾಜವರ್ಗಕ್ಕೇ ಅಪಖ್ಯಾತಿ ಬಂತು ಎಂಬುದೇನೊ ನಿಜ. ಅವರನ್ನು ಕುರಿತ ಹಾಸ್ಯವೂ 
ಐರನಿಯೂ ಆ ಕಾಲದ ಸಾಹಿತ್ಯದಲ್ಲೂ ಕಾಣಬರುತ್ತದೆ. 


ನಾಲ್ಮಡಿ ಕೃಷ್ಣರಾಜ ಒಡೆಯರು 

ಅದೇ ಕಾಲದಲ್ಲಿ ನಮ್ಮ ಮೈಸೂರಿನ ನಾಲ್ಮಡಿ ಕೃಷ್ಣರಾಜ ಒಡೆಯರು ರಾಜರ್ಷಿ, 
ಆದರ್ಶಪ್ರಭು, ಎನ್ನಿಸಿಕೊಂಡು ಭಾರತದಲ್ಲೆಲ್ಲ ಪ್ರಸಿದ್ಧಿ ಪಡೆದಿದ್ದರು. ಅವರು ತಮ್ಮ 
ಬದುಕನ್ನು ಎಂಥ ಉನ್ನತಮಟ್ಟದಲ್ಲಿ ಸಾಗಿಸಿದರು ಎಂಬುದನ್ನು ನೆನೆದರೆ ನವ್ಮ್ಮಿ ಜನರ 
ರಾಜಭಕ್ತಿ ಅರ್ಥವಾದೀತು. ಆ ಭಕ್ತಿಗೆ ಕಾರಣ ಕೇವಲ ಸಂಪ್ರದಾಯವಲ್ಲ; ನನ್ನಂಥ 
ಅನೇಕ ಯುವಕರಲ್ಲಿ ಅದು 'ರಾಜ' ಭಕ್ತಿಯೂ ಅಲ್ಲ--ರಾಜಪೀಠವನ್ನು ತಾತ್ಕಾಲಿಕ 
ವಾಗಿ ಅಲಂಕರಿಸಿದ್ದ ವ್ಯಕ್ತಿಯೊಬ್ಬರಿಗೆ ಸಲ್ಲಲೇಬೇಕಾಗಿದ್ದ ಗೌರವ, ನಾನು ಅವರನ್ನು 
ಹತ್ತಿರದಿಂದ ನೋಡಿದ್ದು ಎರಡೇ ಸಾರಿ--ಬಿ.ಎ. ಮತ್ತು ಎಂ.ಎ. ಪ್ಯಾಸು ಮಾಡಿದಾಗ 
"ಕಾನ್ವೊಕೇಷನ್‌' (೮0810081108) ಸಂದರ್ಭದಲ್ಲಿ (ಅವರು ಛಾನ್ಸಲರು) ವೇದಿಕೆ 
ಯನ್ನು ಹತ್ತಿ ಅವರಿಗೆ ತಲೆಬಾಗಿ ಕೈಮುಗಿದು ಅನಂತರ ಹಿಂದಂ ಹಿಂದಾಗಿ (ದೊರೆಗಳಿಗೆ 
ಬೆನ್ನು ತೋರಿಸುವುದು ಸಭ್ಯ ವರ್ತನೆಯಲ್ಲ) ನಡೆದು ನನ್ನ ಸ್ಥಾನಕ್ಕೆ ಮರಳಿದ್ದು 
ನೆನಪಿದೆ, ಅಷ್ಟೆ. ಆದರೆ ಅವರ ಕೀರ್ತಿಯನ್ನು ಹತ್ತಾರು ಜನರಿಂದ ಕೇಳಿದ್ದೆ. 

ಅವರು ಹುಟ್ಟಿದ ಕಾಲಕ್ಕೆ ಮತ್ತು ವಾತಾವರಣಕ್ಕೆ ಸಹಜವಾದ ಇತಿವಿಂತಿಗಳಂ 
ಅವರಿಗೂ ಇದ್ದವು. ಮೈಸೂರು ಭಾರತದ ದೊಡ್ಡ ಸಂಸ್ಥಾನಗಳಲ್ಲೊಂದು. ಅಂಥ 
ರಾಜ್ಯದ ಅಧಿಪತಿ ಆ ಸ್ಥಾನಕ್ಕೆ ತಕ್ಕ ವೈಭವದಿಂದ ಬಾಳಬೇಕು. ಅವರಿಗೆ ಸಂಬಂಧಪಟ್ಟ 
ಎಲ್ಲದರಲ್ಲೂ ಆ ವೈಭವ ಕಾಣಬೇಕು ಎಂಬ ಬಯಕೆ ಅವರಲ್ಲಿ ಬಲವಾಗಿಯೇ ಇತ್ತು 
ಎಂದು ಕೇಳಿದ್ದೇನೆ. ಈಗ ಮೈಸೂರಿನಲ್ಲಿರುವ ಅರಮನೆ (ಅವರ ಕಾಲದಲ್ಲೇ ಕಟ್ಟಿದ್ದು. 
ಹಿಂದಿದ್ದ ಅರಮನೆ ಬೆಂಕಿಗೆ ತುತ್ತಾಯಿತಂತೆ) ಅತಿ ಸುಂದರವಾದ ಕಟ್ಟಡ ಎನ್ನುವವ 
ರಿದ್ದಾರೆ; ಕಲೆಯ ದೃಷ್ಟಿಯಿಂದ ಅದು ಅಷ್ಟೇನೂ ಭವ್ಯವಾದದ್ದಲ್ಲ ಎನ್ನುವವರೂ 
ಇದ್ದಾರೆ. ನಾನು ಈ ಎರಡನೆಯ ಗುಂಪಿಗೆ ಸೇರಿದವನು. ದರ್ಬಾರು ಹಾಲ್‌ನಲ್ಲಿ 
ಮಾಡಿರುವ ಅಲಂಕಾರ, ಕುಸರಿ ಕೆಲಸ, ಬಣ್ಣಗಳ ವಿನ್ಯಾಸ--ಇವುಗಳಲ್ಲಿ ಕಲೆಗಿಂತ 
ಆಡಂಬರ ಹೆಚ್ಚು ಎಂದು ನನಗೆ ಅನ್ನಿಸಿದೆ. ಅರಮನೆಯ ಹೊರಭಾಗಕ್ಕೆ ಲಕ್ಷಾಂತರ 
ಬಲ್ಬುಗಳನ್ನು ಲಗತ್ತಿಸಿ ದೀಪಾಲಂಕಾರ ಮಾಡಿರುವುದೂ ಆಡಂಬರವೆಂದೇ ತೋರುತ್ತದೆ: 
ಸುತ್ತಲೂ ಹತ್ತಾರಂ ಶಕ್ತಿಯುತವಾದ ಬಲ್ಬುಗಳನ್ನಿಟ್ಟ ಅವುಗಳಿಂದ ಅರಮನೆಯ 
ಮೇಲೆ ಬೆಳಕಿನ ಪ್ರವಾಹವನ್ನು ಹರಿಸಿದ್ದರೆ- ಕಣ್ಣು ಕುಕ್ಕುವ ಬಲ್ಬುಗಳು ಕಾಣದಂತೆ, 
ಆದರೆ ಅರಮನೆ ಬೆಳಕಿನಲ್ಲಿ ವಿಂದದ್ದ ಕಾಣುವಂತೆ ಏರ್ಪಾಟು ಮಾಡಿದ್ದರೆ 
ದೀಪೋತ್ಸವ ಹೆಚ್ಚು ಕಲಾತ್ಮಕವಾಗುತ್ತಿತ್ತೇನೊ! ಈ ವಿಷಯದಲ್ಲಿ ಭಿನ್ನಾಭಿಪ್ರಾಯ 
ಸಾಧ್ಯ. ಕಲೆಯ ಹೆಸರಿನಲ್ಲಿ ಅಷ್ಟೊಂದು ವೆಚ್ಚಮಾಡಂವುದು ಸರಿಯೆ ಎಂಬುದೂ 
ಕೇಳಬಹುದಾದ ಪ್ರಶ್ನೆ. 

ಒಡೆಯರು ದರ್ಬಾರಿಗೆ ಹೋಗುವುದಕ್ಕಿಂತ ಮುಂಚೆ ತಮ್ಮವೇಷಭೂಷಣಗಳ ವಿಷಯ 
ದಲ್ಲಿ ಬಹಳ ಎಚ್ಚರಿಕೆ ವಹಿಸುತ್ತಿದ್ದರು. ಅವರ ಕುಶಪಿಷ್ಟಿ ವಿಪರೀತ, ಎಂದು ಕೆಲವರು 


ರಾಜಭಕ್ತಿ ಹ 


ಹೇಳಿದ್ದ ನ್ನಿ ಕೇಳಿದ್ದೆ ನೆ. ಇರಬಹಂದಂ ; ತವಿಂ ಒಂದ ಪ್ರಜೆಗಳು ನಿರ್ದಷ್ಟವಾದ ಅಲಂಕಾರ 
ವನ್ನು "ನಿರೀಕ್ಷಿಸುತ್ತಾರೆ ಎಂಬ ಭಾವನೆ ಆ ಕುಶಪಿಪ್ಪಿಗೆ ಕಾರಣವಾಗಿದಿ ರಬಹುದು. 
ಸಿಂಹಾಸನದ ಮೇಲಿರುವಾಗ ರಾಜರು ರಾಜರಂತೆ ಸು! ಜಿಸಿ ಸಿ.ಎಸ್‌.ಐ 
(G.C.S.1.) ಬಿರುದೂ* (ಅದು ಅವರು ಪ್ರಯತ್ನ ಪಟ್ಟು ಪಡೆದದ್ದಲ್ಲ, ತಾನಾಗಿಯೇ 
ಬಂದದ್ದು) ಅವರಿಗೆ ಸಂತೋಷ ಕೊಟ್ಟಿ ದಿನ್ನ ಗಿ ಸಾರ್ವಭೌಮ 
ಸರ್ಕಾರದಿಂದ ಬಂದ ಬಿರುದು! 

ಅವರಿಗೆ ತಮ್ಮ ವೇಷಭೂಷಣಗಳ ವಿಷಯದಲ್ಲಿ ಕುಶಪಿಷ್ಟಿ ಇತ್ತೋ ಇಲ್ಲವೊ 
ಸಾರ್ವಜನಿಕ ವಿಷಯಗಳಲ್ಲಿ ಕುಶಪಿಷ್ಟಿ ಇದ್ದದ್ದು ನಿಜ ಎಂದು ತೋರುತ್ತದೆ. ಅವರ 
ಕಣ್ಣಿ ಗೆ ಬೀಳುವುದೆಲ್ಲ ಅಚ್ಚು ಕಟ್ಟಾ ಗಿರಬೇಕು. 'ನಾದುರಸ್ತು ಅವರಿಗಾಗದಂ. ಅವರ 

ಹೆಸರನ್ನೆ € ಇಟ್ಟಿದ್ದ ಮೈ ಸೂರಿನ ರಸ್ತೆ ಸೈಯೊಂದರಲ್ಲಿ ಅವರೂ ದಿವಾನ್‌ ಮಿರ್ಜಾರವರೂ 
ಕಾರಿನಲ್ಲಿ ಹೆ ಗುತ್ತಿ ದ್ದರು. ರಸ್ತೆ ನಾದುರಸ್ತಾಗಿತ್ತಿ. ಮಹಾರಾಜರಂ ಕೋಪ ಅಸಹನೆ 
ಗಳೇನೂ ಇಲ್ಲದ ಮಟ್ಟಸದನಿಯಲ್ಲಿ '"ಈ ರಸ್ತೆಗೆ ನನ್ನ ಹೆಸರನ್ನೇಕೆ ಇಟ್ಟಿರಿ?'' ಎಂದು 
ಕೇಳಿ ಉತ್ತರಕ್ಕಾಗಿ ಕಾಯದೆ ಬೇರೊಂದು ವಿಷಯವನ್ನೆತ್ತಿದರಂತೆ. ಮಾರನೆಯ ದಿನವೇ 
ಆ ರಸ್ತೆಯ ರಿಪೇರಿ ಕೆಲಸ ಷುರುವಾಯಿತು. 

ಮುಂದೆ ಹೇಳಲಿರುವ ಕಥೆಯೂ? ರಸ್ತೆಯನ್ನು ಕಂರಿತದ್ದು. ಚಾಮುಂಡಿಬೆಟ್ಟಕ್ಕೆ 
ಹೋಗುವ ರಸ್ತೆಯಲ್ಲಿ "ಜಂಬುಲಿಂಗಂ ದ್ವೀಪ' (Jambulingam Island— 
ಅದೊಂದು ದೊಡ್ಡ ಬಂಡೆ ; ರಸ್ತೆ ಅದನ್ನು ಸುತ್ತಿಕೊಂಡು ಹೋಗುಂತ್ತಿತ್ತೂ) ಎಂಬ 
ಬೋರ್ಡು ಇತ್ತು ; ಈಗಲೂ ಇದೆಯೇನೊ. ಅದರ ಹತ್ತಿರ ರಸ್ತೆ ಸ್ವಲ್ಪ ಕೆಟ್ಟಿತ್ತು. 
ಅದನ್ನು ಸರಿಮಾಡಿಸಬೇಕೆಂದು ಎಂಜಿನಿಯರ್‌ "ಯಕ್ಷ'ರಿಗೆ ಫೋನ್‌ ಮಾಡಿಸಿದ್ದಾಗಿತ್ತು. 
ಯಾವ ಕಾರಣದಿಂದಲೋ ಕೆಲಸ ನಡೆದಿರಲಿಲ್ಲ, ಅದನ್ನು ಗಮನಿಸಿದ ಒಡೆಯರು 
‘Yaksha’s folly’ (ಯಕ್ಷರ ಅವಿವೇಕ) ಎಂಬ ಬೋರ್ಡನ್ನು ಗುಟ್ಟಾಗಿ ಬರೆಸಿದರು: 
ಬೆಟ್ಟದ ಮೇಲಿನ ಅರಮನೆಗೆ ಹೋಗಿ ಅಲ್ಲಿಯ ಆಳೊಬ್ಬನ್ನಿಗೆ " ಇನ್ನು 3 ಸ್ವಲ್ಪಹೊತ್ತಿಗೆ 
ಎಂಜಿನಿಯರ್‌ ಯಕ್ಷಸಾಹೇಬರು ತಮ್ಮ ಕಾರಿನಲ್ಲಿ ಬರುತ್ತಾ ರೆ. ನೀನು ಜಂಬಾಲಿಂಗಂ 
ದ್ವೀಪದ ಹತ್ತಿರ ನಿಂತಿರು. ಕೆಳಗಿನ "ರಸ್ತೆಯಲ್ಲಿ ಅವರ ಕಾರು ಕಂಡೊಡನೆ ಈ 
ಬೋರ್ಡನ್ನು ಅವರ ಕಣ್ಣಿಗೆ ಬಿದ್ದೇಬೀಳುವಂತೆ ನಿಲ್ಲಿಸಿ ನೀನು ಮರೆಯಾಗಿರು. ಅವರ 
ಕಾರು ಆ ಸ್ಥಳದಿಂದ ಮುಂದಕ್ಕೆ ಹೋದೊಡನೆ ಬೋರ್ಡನ್ನು ತೆಗೆದು ಅದರಲ್ಲಿ 
ಬರೆದಿರುವುದನ್ನು ಅಳಿಸಿಬಿಡಂ”' ತಯ ಅಪ್ಪಣೆಮಾಡಿದರು. ಯಕ್ಷರಿಗೆ "ಒಡೆಯರು 
ಬೆಟ್ಟದ ಅರಮನೆಯಲ್ಲಿದ್ದಾ ರೆ. ಈಗಲೇ ಬಂದು ಅವರನ್ನು ಕಾಣತಕ್ಕ ದ್ದು'' ಎಂದು 
ಫೋನ್‌ ಮಾಡಿಸಿದರು. ಯಕ್ಷರು ಬಂದರಂ, ಆ ಬೋರ್ಡ ನ್ನ್ನ ನೋಡಿದರೇ ತಮ್ಮ 


* ಪಾಠಶಾಲೆಗಳಲ್ಲಿ ಹುಡುಗರಿಗೆ ಹೇಳಿಕೊಡುತ್ತಿದ್ದ (ರಾಜಸ್ತುತಿಗೆ ಮೀಸಲಾದ) ಹಾಡೊಂದರಲ್ಲಿ 
"ಜೀ ಸೀ ಯಸೈ ಬಿರುದಿಂ' ಎಂಬ ಪದಗಳಿದ್ದದ್ದು ನೆನಪಿದೆ. 

7" ಒಡೆಯರನ್ನು ಕುರಿತಂತೆ ಇಲ್ಲಿ ಬರೆದಿರುವ ಕಥೆಗಳೆಲ್ಲವೂ “hearsay’ ನಾನು ಇತರರಿಂದ 
ಕೇಳಿದ್ದು. ಅವುಗಳಲ್ಲಿ ಸತ್ಯಾಂಶ ಎಷ್ಟಿದೆಯೋ ನನಗೆ ತಿಳಿಯದು. ಅವರ ವ್ಯಕ್ತಿತ್ವ ಇಂಥ ಕಥೆಗಳಿಗೆ 
ಅವಕಾಶ ಕೊಡುವಂಥಾದ್ದು ಎಂದಾದರೂ ಧೈರ್ಯವಾಗಿ ಹೇಳಬಹುದೇನೊ! 


೨೬೬ ಸಂಜೆಗಣ್ಣಿನ ಹಿನ್ನೋಟ 


ತಪ್ಪಿನ ಅರಿವಾಯಿತು. ಅಳುಕಿನಿಂದಲೇ ದೊರೆಗಳನ್ನು ಕಾಣಹೋದರು. ಒಡೆಯರು ಬೇರೆ 
ವಿಷಯಗಳ ಮಾತಾಡಿ ಕೆಲವು ಸೂಚನೆಗಳನ್ನು ಕೊಟ್ಟು "“ಇದಿಷ್ಟನ್ನು ನಡೆಸಿಬಿಡಿ. 
ನಿಮಗೆ ಬೇರೆ ಕೆಲಸವಿತ್ತೋ ಏನೊ. ತೊಂದರೆಕೊಟ್ಟೆ'' ಎಂದರು. ರಸ್ತೆಯ ಮಾತೇ 
ಇಲ್ಲ! ಕೊನೆಗೆ ಸರಳ ಆ ಮಾತನ್ನೆತ್ತಿ “ನನ್ನಿಂದ ಅಪರಾಧವಾಯಿತು'' ಎನ್ನೊವುದ 
ರೊಳಗೆ ಒಡೆಯರು "ಅದೇನು ದೊಡ್ಡ ವಿಷಯ! ಸ ಸರಿಪಡಿಸಿದರಾಯಿತು'' ಎಂದು 
ಅವರನ್ನು ಕಳಿಸಿಕೊಟ್ಟರು. ಯಕ್ಷರು ವಾಪಸು ಹೋದಾಗ ಆ ಬೋರ್ಡು ಅಲ್ಲಿ ಕಾಣಲಿಲ್ಲ! 
ಆಮೇಲೂ ಒಡೆಯರು ಆತನ ವಿಷಯದಲ್ಲಿ ಅಸಮಾಧಾನವಿಲ್ಲದೆ ಪ್ರ ಸನ್ನ ರಾಗಿಯೇ 
ಇದ್ದರಂತೆ. ಅವರು ಬರೆಸಿದ ಬೋರ್ಡು ಕಟುವಾಗಿಯೇ ಇತ್ತು. ಆದರೆ ಅದರ ವಿಷಯ 
ತಿಳಿದದ್ದು ಮೂರು ಜನರಿಗೆ ಮಾತ್ರ--ಒಡೆಯರು, ಯಕ್ಷರು ಮತ್ತು ಬೋರ್ಡು 
ಬರೆದವನು. ಆಮೇಲೆ ಇತರರಿಗೆ ಹೇಗೆ ತಿಳಿಯಿತೊ? ಯಕ್ಷರೇ ಹೇಳಿರಬಹುದು! 

ಇದು ಒಡೆಯರ ಟೆಕ್ನೀಕ್‌ (1600810860) ಎಂದು ತೋರುತ್ತದೆ : (1) ತಪ್ಪು 
ಮಾಡಿದವರಿಗೆ ತಾವು ಮಾಡಿದ್ದು ತಪ್ಪು ಎಂಬುದು ಸ್ಪಷ್ಟವಾಗಬೇಕು. (2) ಅವರು 
ತಪ್ಪಿತಸ್ಥರೆಂಬುದಂ ಇತರರಿಗೆ ತಿಳಿಯಬಾರದು, ತಪ್ಪಿತಸ್ಥ ನ ವಾನ ಹೋಗಬಾರದು. 
3) ಒಡೆಯರು. ಸೇವಕರು--ಇಬ್ಬರ ಮನಸ್ಸಿನಲ್ಲೂ ಕಜ ಉಳಿಯಬಾರದು. 

ಈಗ ಹೇಳಲಿರುವ ಇನ್ನೊ ಂದು ಪ್ರ ಸಂಗದಲ್ಲೂ ಇದೇ ಟೆಕ್ನೀಕ್‌ ಕಾಣುತ್ತದೆ : 
ಒಡೆಯರು ಪ್ರತಿವರ್ಷವೂ ಗೊತ್ತಾ ದ ಕಾಲವೊಂದರಲ್ಲಿ ಭಗವದ್ಗೀತೆಯ ಪಾರಾಯಣ 
ಮಾಡಿಸಿ ಅದು ಮುಗಿದ ಮೇಲೆ ಪಾರಾಯಣ ಮಾಡಿದ ನಾಲ್ಕು ಜನರಿಗೆ ಮೃಷ್ಟಾನ್ನ 
ಭೋಜನ ಮಾಡಿಸಿ ತಲಾ 500 ರೂಪಾಯಿಗಳಂತೆ ಸಂಭಾವನೆ ಕೊಡುತ್ತಿದ್ದರು. 
ಇದೆಲ್ಲದರ ಏರ್ಪಾಡನ್ನೂ ವಿದ್ವಾಂಸರೊಬ್ಬರಿಗೆ--ಅವರನ್ನು ಅವಧಾನಿ ಎಂದು 
ಕರೆಯೋಣ - ವಹಿಸಿಕೊಟ್ಟಿದ್ದರು. ಸಂಭಾವನೆ ವಿತರಣೆಯಾಗುತ್ತಿದ್ದದ್ದೂ ಅವರ 
ಮೂಲಕ ; ಅವರಿಗೂ 500 ರೂಪಾಯಿ ಸಲ್ಲುತ್ತಿತ್ತು. ಈ ಏರ್ಪಾಟನ್ನು ಮೊದಲ ಸಲ 
ಮಾಡಿದಾಗ ಅವಧಾನಿ ಪಾರಾಯಣ ಮಾಡಿದವರಿಗೆ ತಲಾ 250 ರೂಪಾಯಿ ಕೊಟ್ಟು 
ಉಳಿದುದನ್ನು ತನ್ನ ಜೇಬಿಗೆ ಇಳಿಯಬಿಟ್ಟ. ಆ ಬ್ರಾಹ್ಮಣರು "ದೊರೆಗಳು ಕೊಟ್ಟದ್ದೇ 
250 ರೂಪಾಯಿ' ಎಂದು ಭಾವಿಸಿದರು. ಇದು ಹೇಗೋ ಒಡೆಯರ ಕಿವಿಗೆ ಬಿತ್ತು ; 
ಅವರು ಏನೂ ತಿಳಿಯದವರಂತೆ ಆಗ ಸುಮ್ಮನಿದ್ದು ಬಿಟ್ಟರು. ಮುಂದಿನ ವರ್ಷ ಮತ್ತೆ 
ಅದೇ ಬ್ರಾಹ್ಮಣರಿಗೆ ಆಹ್ವಾನ ಹೋಯಿತು; ಏರ್ಪಾಟು ಅದೇ ಅವಧಾನಿಗಳದ್ದು. 
ಸಂಭಾವನೆ ಕೊಡುವಾಗ ಒಡೆಯರು ಅವಧಾನಿಗಳ ಕೈಯಲ್ಲಿ 2500 ರೂಪಾಯಿಗಳ 
ನ್ನಿಟ್ಟು ''ತಮ್ಮ ಸಂಭಾವನೆ 500: ಪಾರಾಯಣ ಮಾಡಿದ ನಾಲ್ಕು ಜನರಿಗೂ ತಲಾ 
500; ಆ ಹಣವನ್ನು ಅವರಿಗೆ ಪೂರ್ತಿ ಸಲ್ಲಿಸಿಬಿಟ್ಟರೆ ಉತ್ತಮ. ತ್ರ ಉಳಿಸಿಕೊಳ್ಳ 
ಬಹುದಾದ ಸಾವಿರ ರೂಪಾಯಿ ಇಗೋ ಇಲ್ಲಿದೆ” ಎಂದು ಅವರಿಗೆ ಮತ್ತೊಂದು 
ಸಾವಿರ ರೂಪಾಯಿ ಕೊಟ್ಟರು! ಆ ಕ್ಷಣ ಎದ್ದು ಹೊರಟೂ ಹೋದರು. ಅವಧಾನಿಗಳಿಗೆ 
ಯಾವ ಮಾತಾಡಲೂ ಅವಕಾಶ ಸಿಕ್ಕಲಿಲ್ಲ. ಅವರಿಗೆ ಅರಮನೆಯಲ್ಲಿದ್ದ ಸ್ಥಾನ ಎಂದಿನಂತೆ 
ಮುಂದುವರಿಯಿತಂತೆ. ಅವರ ಮನಸಿ ನಲ್ಲಿ ಪರಿವರ್ತನೆ ನಡೆದಿದ್ದಿ ರಬಹುದು. 

ತಪ್ಪಿತಸ್ಥರ ವಿಷಯದಲ್ಲೇ ಇಷ್ಟು ಔದಾರ್ಯದಿಂದ ವರ್ತಿಸಿದ ಒಡೆಯರು ತಮ್ಮ 


ರಾಜಭಕ್ತಿ ೨೬೭ 


ಮೆಚ್ಚಿಕೆಯನ್ನು ಗಳಿಸಿದವರಲ್ಲಿ ಇನ್ನೂ ಹೆಚ್ಚಿನ ಔದಾರ್ಯ ತೋರಿಸಿದರೆಂದರೆ ಆಶ್ಚರ್ಯ 
ವಲ್ಲ. ಒಂದು ಸಾರಿ ಅವರು ಟಿ. ನರಸೀಪುರದ ಹೊಳೆಯ ಹತ್ತಿರದಲ್ಲೇ ನಿಧಾನವಾಗಿ 
ಕಾರು ನಡೆಸಿಕೊಂಡು ಹೋಗುತ್ತಿದ್ದಾಗ ಸುಶ್ರಾವ್ಯವಾದ ವೇದಮಂತ್ರ ಪಠನ ಅವರ 
ಕಿವಿಗೆ ಬಿದ್ದಿತಂತೆ. ಕಾರು ನಿಲ್ಲಿಸಿ ಕೆಲವು ನಿಮಿಷ ಕೇಳಿದರು-ನಿರ್ದುಷ್ಟವಾದ ಉಚ್ಚಾರಣೆ, 
ಇಂಪಾದ ಕಂಠ. ಸ್ನಾನ ಮಾಡಿ ನಿಂತು ಭಕ್ತಿಯಿಂದ ಮಂತ್ರ ಹೇಳಿಕೊಳ್ಳುತ್ತಿದ್ದ 
ಆ ಬ್ರಾಹ್ಮಣ ಯಾರು ಎಂದು ವಿಚಾರಿಸಿಕೊಂಡರು. ಮೈಸೂರಿಗೆ ಹೋದಮೇಲೆ ಒಂದು 
ದಿನ ಆತನನ್ನು ಬರಮಾಡಿಕೊಂಡು '“ತಮ್ಮ ಮಂತ್ರಪಠನವನ್ನು ಕೇಳಿದೆ, ಬಹಳ ಆನಂದ 
' ವಾಯಿತು. ತಮ್ಮನ್ನು ಆಸ್ಥಾನ ವಿದ್ವಾಂಸರನ್ನಾಗಿ ನೇಮಿಸಬೇಕೆಂದಿದ್ದೇನೆ. ತಾವು ಒಪ್ಪ 

ಬೇಕು'' ಎಂದರು. ಆ ಬ್ರಾಹ್ಮಣ ನಮ್ರನಾಗಿ '“ತಮ್ಮ ಅನುಗ್ರಹಕ್ಕಾಗಿ ನಾನು ಎಷ್ಟು 
ಕೃತಜ್ಞನಾಗಿದ್ದರೂ ಸಾಲದು. ಆದರೆ ನನಗೆ ಒಂದು ಕಷ್ಟವಿದೆ. ಅದನ್ನು ಅರಿಕೆ ಮಾಡಂ 
ತ್ತೇನೆ. ನಾನು ಎಷ್ಟೋ ದಶಕಗಳ ಕಾಲದಿಂದ ಹೊಳೆಯಲ್ಲಿ ಸ್ನಾನ, ಮಂತ್ರಪಠನ, 
ಅನಂತರ ಮನೆಯಲ್ಲಿ ದೇವತಾರ್ಚನೆ, ದೇವಾಲಯದಲ್ಲಿ ದೇವರ ದರ್ಶನ--ಈ ಕಾರ್ಯ 
ಕ್ರಮವನ್ನು ಚಾಚೂ ತಪ್ಪದೆ ನಡೆಸಿಕೊಂಡು ಬಂದಿದ್ದೇನೆ. ಮೈಸೂರಿನಲ್ಲಿ ವಾಸಮಾಡ 
ಬೇಕಾಗಿ ಬಂದರೆ ಅದನ್ನು ಮುಂದುವರಿಸುವುದು ಸಾಧ್ಯವಾಗುವುದಿಲ್ಲ. ಅದನ್ನು ಬಿಟ್ಟರೆ 
ನನ್ನ ಬದುಕು ಬರಡಾದಂತಾಗುತ್ತದೆ. ಕ್ಷವಿಂಸಬೇಕು. ಮಹಾಸ್ವಾವಿಂಯವರ ಕೃಪೆ 
ದೊಡ್ಡದು. ಅದನ್ನು ನಾನು ಲಘುವಾಗಿ ಕಾಣುತ್ತೇನೆಂದು ಭಾವಿಸಲಾಗದು'' ಎಂದರು. 
ಒಡೆಯರು ಆತನ ಮಾತನ್ನು ಬಹಳ ಮೆಚ್ಚಿಕೊಂಡರಂತೆ. ಆಸ್ಥಾನ ವಿದ್ವಾಂಸ ಎನ್ನಿಸಿ 
ಕೊಳ್ಳುವ ಗೌರವಕ್ಕಾಗಿ, ಅದರೊಡನೆ ಬರುವ ಇತರ ಪ್ರಯೋಜನಗಳಿಗಾಗಿ, 
ಹಾತೊರೆಯುವವರು ನೂರುಗಟ್ಟಲೆ ಜನ! ಈತನಿಗೆ ತನ್ನ ಕರ್ಮಶ್ರದ್ಧೆಯೂ (ಅವರಿಗೆ 
ಅದು ಧರ್ಮಶ್ರದ್ಧೆಯೂ ಹೌದು) ಮತ್ತು ತನ್ನ ಇಷ್ಟದೈವದ ಅವಿಚ್ಛಿನ್ನ ದರ್ಶನವೂ 
ದೊರೆಯೇ ಸ್ವತಃ ನೀಡಿದ ಗೌರವಕ್ಕಿಂತ ಹೆಚ್ಚಾದುವಲ್ಲ! ಹೀಗೆಂದುಕೊಂಡು ಆಶ್ಚರ್ಯ 
ಪಟ್ಟು ಒಡೆಯರು ಹೇಳಿದರಂತೆ : "ತಮಗೆ ಅನುಕೂಲವಾದಾಗ, ಬರಬೇಕೆನ್ನಿಸಿದಾಗ, 
ಮೈಸೂರಿಗೆ ಬಂದರೇನೊ ಸಂತೋಷ. ಆದರೆ ತಮ್ಮ ಜೀವನಕ್ರಮದಲ್ಲಿ ಬದಲಾವಣೆ 
ಯಾಗದಿರಲೆಂದೇ ನನ್ನ ಹಾರೈಕೆ. ಎಂದಿನಂತೆ ನರಸೀಪುರದಲ್ಲೇ ಇದ್ದುಕೊಂಡು ಅಸ್ಥಾನ 
ವಿದ್ವಾಂಸರಾಗಿರಬಹುದಲ್ಲ? ನಮ್ಮ ವಿದ್ವಾಂಸರ ಪಟ್ಟಿಯಲ್ಲಿ ತಮ್ಮ ಹೆಸರೂ ಇದ್ದರೆ 
ನನಗೆ ತೃಪ್ತಿ.'' 

ಆ ಬ್ರಾಹ್ಮಣ ಒಪ್ಪಿದ, ದೊರೆಗಳಿಗೆ ತನ್ನ ಕೃತಜ್ಞತೆಯನ್ನು ಅರ್ಪಿಸಿದ. ನನಗೂ 
ನನ್ನಂಥವರಿಗೂ ನದೀಸ್ನಾನ ಸಂಧ್ಯಾವಂದನಾದಿಗಳು ಮುಖ್ಯವಲ್ಲ ಎನ್ನಿಸಬಹುದು. 
ಆದರೆ ಆತ ಯಾವುದನ್ನು ದೊಡ್ಡ ಮೌಲ್ಯ ಎಂದು ಭಾವಿಸಿದ್ದನೋ ಅದಕ್ಕಾಗಿ ರಾಜ 
ಮರ್ಯಾದೆಯನ್ನೂ ಆರ್ಥಿಕ ಪ್ರಯೋಜನವನ್ನೂ--ರಾಜರಿಗೆ ಕೋಪ ಬರಬಹಂ 
ದೆಂಬುದನ್ನೂ ಲೆಕ್ಕಿಸದೆ ಬಿಟ್ಟುಕೊಡಲು ಸಿದ್ಧನಾಗಿದ್ದ. ಅದು ದೊಡ್ಡ ಗುಣ. ಆ ಗುಣ 
ವನ್ನು ವೆಚ್ಚಿದವರದ್ದು ಬಹುಶಃ ಇನ್ನೂ ದೊಡ್ಡಗುಣ. ಏಕೆಂದರೆ ಆ ಬ್ರಾಹ್ಮಣ 
ದೊರೆಯ ಕೃಪೆಗೆ ಕೊಟ್ಟದ್ದು ಎರಡನೆಯ ಸ್ಥಾನ! ಅದರಿಂದ ಒಡೆಯರ 'ಅಹಂ' ಕೆರಳ 

ಬಹಂದಾಗಿತ್ತೂ--ಎಷ್ಟಾಗಲಿ ಅವರು ದೊರೆಗಳಂ, ಆತ ಯಃಶಶ್ವಿತ ! ಹಾಗೆ ಯೋಚಿಸುವ 
ಮಟ್ಟದಿಂದ ಮೇಲಿದ್ದ ರು, ಒಡೆಯರು. 

ಇಡೀ ಸಮಾಜದ ಏಳಿಗೆಯ ದೃಷ್ಟಿಯಿಂದ ಬ್ರಾಹ್ಮಣೇತರರಿಗೆ ಉತ್ತೇಜನ ಕೊಡಂವ 
ಯೋಜನೆಯನ್ನು ತಯಾರಿಸಲು "ಮಿಲ್ಲರ್‌ ಕಮಿಟಿ' (Miller Committee) ನೇಮಕ 
ವಾದದ್ದು ಒಡೆಯರ ಕಾಲದಲ್ಲೇ. ಆ ಕವಿಂಟಿಯ ರಿಪೋರ್ಟಿನ ವಿಷಯದಲ್ಲಿ ಅವರಿಗೆ 
ಸಹಾನಂಭೂತಿಯಿಂತ್ತು. ಇಲ್ಲಿ ಪ್ರಸಕ್ತವಾದ ವಿಷಯವೆಂದರೆ: ಅವರು ಏಕಕಾಲದಲ್ಲಿ 
ಆ ರಿಪೋರ್ಟಿನ ಸಲಹೆಗಳನ್ನು ಕಾರ್ಯರೂಪಕ್ಕೆ ಇಳಿಸಿದರು, ಮತ್ತು ತಮ್ಮ ಮನಸ್ಸಿನಲ್ಲಿ 
ಬ್ರಾಹ್ಮಣರನ್ನು ಕುರಿತ ಅಸಮಾಧಾನಕ್ಕೆ ಎಡೆಗೊಡಲಿಲ್ಲ. ಅವರು ತಮ್ಮ ಮುಂದಿದ್ದ 
ಸಮಸ್ಯೆಯನ್ನು ನಿಷ್ಪಕ್ಷಪಾತವಾಗಿ ಪರಿಶೀಲಿಸಿದರು, ಅಷ್ಟೆ, ಇಂಥ ಸಂದರ್ಭಗಳಲ್ಲಿ ಅವರ 
ದೃಷ್ಟಿ ಹೇಗಿತ್ತು ಎಂಬುದಕ್ಕೆ ನಿದರ್ಶನವಾಗಿ ನಾನು ಆಗ ಕೇಳಿದ್ದ ವಿಷಯವೊಂದನ್ನು 
" ಇಲ್ಲಿ ಕಾಣಿಸುತ್ತೇನೆ. 

ಇಪ್ಪತ್ತರ ದಶಕದಲ್ಲಿ ಸಂಸ್ಕೃತದ ಅಧ್ಯಯನಕ್ಕೇ ವೀಸಲಾದ ಎರಡು ಸಂಸ್ಕೆಗಳಿದ್ದವು : 
ಮೈಸೂರಿನಲ್ಲಿ "ಮಹಾರಾಜರ ಸಂಸ್ಕೃತ ಕಾಲೇಜಂ', ಬೆಂಗಳೂರಿನಲ್ಲಿ "ಚಾಮರಾಜೇಂದ್ರ 
ಸಂಸ್ಕೃತ ಕಾಲೇಜಂ'. ಆಗ ಇವೆರಡರಲ್ಲೂ ಬ್ರಾಹ್ಮಣೇತರರಿಗೆ ಪ್ರವೇಶವಿರಲಿಲ್ಲ. 
ಬೆಂಗಳೂರಿನ ಕಾಲೇಜಂ ಸರ್ಕಾರಿ ಆಡಳಿತಕ್ಕೆ ಒಳಪಟ್ಟದ್ದು ; ಮೈಸೂರಿನದಾದರೋ-- 
ಮಹಾರಾಜರು ತಮ್ಮ ಸ್ವಂತ 'ಪ್ರಿವಿ ಪರ್ಸಿನ' (೧೯೫ purse: ದೊರೆಗಳ ಸ್ವಂತ 
ಖರ್ಚಿಗಾಗಿ ಸರ್ಕಾರದಿಂದ ಸಲ್ಲಂತ್ತಿದ್ದ ಹಣ) ಹಣವನ್ನು ಖರ್ಚು ಮಾಡಿ ನಡೆಸು 
ತ್ತಿದ್ದದ್ದು. ಸುಧಾರಣೆ ಬಂದ ಮೇಲೆ ಬೆಂಗಳೂರಿನ (ಸರ್ಕಾರಿ) ಶಾಲೆಯಲ್ಲಿ ಎಲ್ಲ 
ಕೋಮಿನವರಿಗೂ ಪ್ರವೇಶ ದೊರಕಿತು. ಮೈಸೂರಿನ (ಖಾಸಗಿ) ಶಾಲೆಯಲ್ಲಿ ಬ್ರಾಹ್ಮಣ 
ರನ್ನು ಮಾತ್ರ ಸೇರಿಸುವ ಹಳೆಯ ಪದ್ಧತಿ ಮುಂದುವರಿಯಿತು. ಎರಡೂ ನಡೆದದ್ದು 
ಒಡೆಯರ ಅನುಮತಿಯಿಂದಲೇ. 

ಈ ವಿರೋಧಾಭಾಸಕ್ಕೆ ಕಾರಣ ಬಹುಶಃ ಹೀಗಿರಬಹುದು : ಬೆಂಗಳೂರಿನ ಕಾಲೇಜಿ 
ನಲ್ಲಿ ಅನುಸರಿಸಬೇಕಾದದ್ದು ಸರ್ಕಾರದ (ಮತ್ತು ತಾವೂ ಒಪ್ಪಿದ್ದ) ನೀತಿ. ಯಾವ 
ದೃಷ್ಟಿಯಿಂದಲೂ ಅಲ್ಲಿ ತಮ್ಮ ಹಸ್ತಕ್ಷೇಪ ಸಲ್ಲದು. ಮೈಸೂರಿನ ಕಾಲೇಜು ತಮ್ಮ ಸ್ವಂತ 
ದ್ವಾದ್ದರಿಂದ ಅಲ್ಲಿ ಬೇರೆ ನೀತಿಗೆ ಅವಕಾಶವುಂಟು, ಅವರು ಅನುಸರಿಸಿದ ನೀತಿ ಸರ್ಕಾರದ್ದ 
ಕ್ಕಿಂತ ಬೇರೆಯಾದದ್ದಾದರೂ ಒಂದು ದೃಷ್ಟಿಯಿಂದ ಅದಕ್ಕೆ ಪೂರಕವಾಗಬಹುದಾದ್ದು. 
ಆ ಕಾಲದಲ್ಲಿ ಧಾರ್ಮಿಕ ಸಂಸ್ಕೃತ ಸಾಹಿತ್ಯವನ್ನು ನಾಟಕ ಕವಿತೆಗಳನ್ನಲ್ಲ, ವೇದೋಪ 
ನಿಷತ್ತುಗಳಂ, ಬ್ರಹ್ಮಸೂತ್ರಗಳು ಇತ್ಯಾದಿಗಳನ್ನು--ಪಾಠ ಹೇಳುವ ಶಕ್ತಿಯುಳ್ಳ 
ಬ್ರಾಹ್ಮಣೇತರರು ಇದ್ದಿದ್ದರೂ ಅವರ ಸಂಖ್ಯೆ ಹೆಚ್ಚಾಗಿದ್ದಿರಲಾರದು. ಆ ಶಕ್ತಿಯುಳ್ಳ 
ಬ್ರಾಹ್ಮಣರು ಬ್ರಾಹ್ಮಣೇತರರಿಗೆ ಪಾಠ ಹೇಳಲು ಒಪ್ಪುತ್ತಿರಲಿಲ್ಲ. ಒಡೆಯರ ಗೌರವಕ್ಕೆ 
ಪಾತ್ರರಾಗಿದ್ದ. ಮಹಾಮಹೋಪಾಧ್ಯಾಯ ವಿರೂಪಾಕ್ಷಶಾಸ್ತ್ರಿಗಳೇ ಒಪ್ಪುತ್ತಿರಲಿಲ್ಲ. 
ಹಾಗೆ ಪಾಠ ಹೇಳುವುದು ಧರ್ಮವಿರುದ್ಧ ಎಂದು ಅವರ ನಂಬಿಕೆ. ಆದ್ದರಿಂದ ದೊರೆಗಳು 
"ಧರ್ಮಗ್ರಂಥಗಳ ಅಧ್ಯಯನ ವಿಧ್ಯುಕ್ತವಾಗಿ ಹಳೆಯ ಪದ್ಧತಿಯಂತೆ ಮೈಸೂರಿನಲ್ಲಿ 
ನಡೆಯುತ್ತಿರಲಿ, ಕಾಲ ಕಳೆದಂತೆ ಸಂಪ್ರದಾಯದ ವಣಷ್ಠಿ, ಸಡಿಲವಾಗಂತ್ತದೆ. ಅನಂತರ 

ಮೈಸೂರು ಕಾಲೇಜಿನಲ್ಲಿ ಕಲಿತವರಂ ಬೆಂಗಳೂರಿನಲ್ಲಿ ಪಾಠ ಹೇಳಲು ಒಪ್ಪಬಹಂದಂ'' 
ಎಂದುಕೊಂಡಿರಬೇಕು. ಮೈಸೂರಿನಲ್ಲಿ ಹಳೆಯ ಪದ್ಧತಿ ಮುಂದುವರಿದದ್ದಕ್ಕೆ ಕಾರಣ 
ಸಂಪ್ರದಾಯ ಶರಣತೆಯಲ್ಲ. ವಿಚಾರ ಪ್ರಧಾನವಾದ ಚಾಕಚಕ್ಕತೆ--ಇದು ನನ್ನ ಊಹೆ, 
ಅಷ್ಟೆ. 

ಕೃಷ್ಣರಾಜ ಒಡೆಯರಿಗೆ ಸಂಗೀತದಲ್ಲಿ ಶಾಸ್ತ್ರಜ್ಞಾನವೂ ಒಳ್ಳೆಯ ಅಭಿರಂಚಿಯಯೂ 
ಇದ್ದವೆಂಬುದು ಎಲ್ಲರಿಗೂ ತಿಳಿದ ವಿಷಯ. ಅವರ ಕಾಲದಲ್ಲಿ ಆಸ್ಥಾನ ವಿದ್ವಾಂಸರಾಗಿದ್ದ 
ಶೇಷಣ್ಣ, ಕೃಷ್ಣಪ್ಪ, ವಾಸುದೇವಾಚಾರ್ಯ ಮೊದಲಾದವರ ಕೀರ್ತಿ ಹೊರನಾಡು 
ಗಳಿಗೂ ಹಬ್ಬಿತ್ತು. ಹೊರಗಿನ ಪ್ರಸಿದ್ಧ ವಿದ್ವಾಂಸರೆಲ್ಲ ಆಹ್ವಾನಿತರಾಗಿ ಬಂದು ಅರಮನೆ 
ಯಲ್ಲಿ ಮತ್ತು ಸಾರ್ವಜನಿಕ ಸಭೆಗಳಲ್ಲಿ ಕಚೇರಿಗಳನ್ನು ನಡೆಸಿದರು. ಆಗ ಇಂಥ ವಿಷಯ 
ಗಳಲ್ಲಿ ಪ್ರಜೆಗಳ ಮುಂದೊಡಗಿಗಿಂತ ಪ್ರಭುಗಳದ್ದೇ ಹೆಚ್ಚಾಗಿತ್ತು. ಧ್ವನಿವರ್ಧಕಗಳಂ 
ಬಂದ ಮೇಲೆ ಅರಮನೆಯಲ್ಲಿ ನಡೆದ ಕಚೇರಿಗಳನ್ನು ಕೇಳುವ ಭಾಗ್ಯ ಸಾರ್ವಜನಿಕರಿಗೂ 
ದೊರೆಯಿತು. 

ಪ್ರಜೆಗಳಿಗೂ ಆಡಳಿತವರ್ಗದವರಿಗೂ ಕೃಷ್ಣರಾಜ ಒಡೆಯರಲ್ಲಿದ್ದ ಗೌರವವನ್ನು 
ನೆನೆದರೆ ಅವರು ನಿರಂಕುಶ ಪ್ರಭುಗಳಾಗಿದ್ದರೂ ತಡೆಯುತ್ತಿತ್ತು ಎನ್ನಿಸುತ್ತದೆ. ಆದರೆ 
ಅವರು ಸ್ವ-ಇಚ್ಛೆಯಿಂದ ಆಡಳಿತವನ್ನು ದಿವಾನರಿಗೆ ಮತ್ತು ಕೌನ್ಸಿಲರುಗಳಿಗೆ (ಮಂತ್ರಿ 
ಗಳಿಗೆ ಕೌನ್ಸಿಲರ್‌ ಎಂಬ ಹೆಸರಿತ್ತು) ಬಿಟ್ಟುಕೊಟ್ಟರಂ. "“The king of England 
reigns, but does not rule; the President of the United States 
rules but does not reign” (ಇಂಗ್ಲೆಂಡಿನ ದೊರೆ ಪ್ರಭುವಾಗಿರುತ್ತಾನೆ, ಆದರೆ 
ಆಳುವುದಿಲ್ಲ ; ಅಮೆರಿಕದ ಸಂಯುಕ್ತ ಸಂಸ್ಥಾನಗಳ ಅಧ್ಯಕ್ಷ ಆಳುತ್ತಾನೆ, ಆದರೆ ಪ್ರಭಂ 
ವಾಗಿರುವುದಿಲ್ಲ) ಎಂಬ ಮಾತನ್ನು ಬಹಳ ಹಿಂದೆ-ಬಹಂಶಃ ಲಾರ್ಡ್‌ಬ್ರೈಸ್‌ರ (Lord 
Bryce) ಪುಸ್ತಕವೊಂದರಲ್ಲಿ ಓದಿದ ನೆನಪಿದೆ. ಕೃಷ್ಣರಾಜ ಒಡೆಯರು ಇಂಗ್ಲೆಂಡಿನ 
ದೊರೆಯ ಹಾಗಿದ್ದರು. ಆಡಳಿತದ ಮೇಲೆ ಅವರು ಪರಿಣಾಮಕಾರಿಯಾದ ಪ್ರಭಾವ 
ಬೀರುತ್ತಿದ್ದರೆಂಬ ವಿಷಯದಲ್ಲಿ ಯಾವ ಸಂಶಯವೂ ಇಲ್ಲ; ಆದರೆ ಅವರು ಸ್ವತಃ 
ಆಡಳಿತ ನಡೆಸುತ್ತಿರಲಿಲ್ಲ. ಅತಿ ಮುಖ್ಯವಾದ ಆರ್ಡರುಗಳಿಗೆಲ್ಲ ಅವರ ಒಪ್ಪಿಗೆ ಮತು, 
ರುಜು ಆವಶ್ಯಕ, ಸಾಮಾನ್ಯವಾಗಿ ದಿವಾನರು ಒಪ್ಪಿ ರುಜಂ ಮಾಡಿದ್ದುದಕ್ಕೆಲ್ಲ 
ಮಹಾರಾಜರೂ ಒಪ್ಪಿಗೆ ಕೊಡುತ್ತಿದ್ದರಂತೆ. ಆದರೆ ಕೆಲವು ವೇಳೆ ದಿವಾನರಿಗೆ ಒಪ್ಪಿಗೆ 
ಯಾದದ್ದು ಮಹಾರಾಜರಿಗೆ ಒಪ್ಪಿಗೆಯಾಗದಿರುವ ಸಾಧ್ಯತೆ ಉಂಟಷ್ಟೆ. ಅಂಥ ಸಂದರ್ಭ 
ಗಳಲ್ಲಿ ಅವರು ಕಾಗದದ ಮೇಲೆ ಏನೂ ಬರೆಯದೆ, ರುಜು ಹಾಕದೆ, ಅದನ್ನು ವಾಪಸು 
ಕಳಿಸುತ್ತಿದ್ದರು. ಅವರ ರುಜಂ ಇಲ್ಲದ್ದನ್ನು ನೋಡಿ ದಿವಾನರು ಅವರಲ್ಲಿಗೆ ಹೋಗಬೇಕು ; 
ಒಡೆಯರು “ಇದನ್ನು ಹೀಗೆ ಮಾಡಿದರೆ ಒಳ್ಳೆಯದಲ್ಲವೆ? ಯೋಚಿಸಿ ನೋಡಿ" 
ಎನ್ನುವರು. ಆ ಮಾತಿಗೆ ಅನುಸಾರವಾಗಿ ದಿವಾನರು ಬೇರೊಂದು 'ನೋಟ್‌' ಬರೆದು 
ಕಳಿಸಿ ದೊರೆಗಳ ಒಪ್ಪಿಗೆ ಪಡೆಯುವರು. ದಿವಾನರ ಅಭಿಪ್ರಾಯ ದೊರೆಗಳಿಗೆ ಒಪ್ಪಿಗೆ 
ಯಾಗಲಿಲ್ಲ ಎಂಬುದು ಇತರರೊಬ್ಬರಿಗೂ ತಿಳಿಯುತ್ತಿರಲಿಲ್ಲ. ಈ ವಿವರಗಳನ್ನು ನನಗೆ 
ತಿಳಿಸಿದವರಂ ಸಿವಿಲ್‌ ಸರ್ವಿಸ್‌ನಲ್ಲಿದ್ದ ಉನ್ನತಾಧಿಕಾರಿಯೊಬ್ಬರಂ. 


೨೭೦ ಸಂಜೆಗಣ್ಣಿನ ಹಿನ್ನೋಟ 


ದೊರೆ ದಂತದ ಗೋಪುರದಲ್ಲಿರಬಾರದು, ಜನಸಾಮಾನ್ಯರೊಡನೆ ಸುಲಭವಾಗಿ 
ವ್ಯವಹರಿಸುವ ಶಕ್ತಿಯನ್ನು ಬೆಳಸಿಕೊಂಡರೆ ಒಳ್ಳೆಯದಂ, ಎಂದರ ಒಡೆಯರಿಗೆ ತೋರಿರ 
ಬೇಕು. ಚಿಕ್ಕವರಾಗಿದ್ದಾಗ ಅವರ ವಿದ್ಯಾಭ್ಯಾಸ ನಡೆದದ್ದ ಸಾರ್ವಜನಿಕ ಶಾಲೆಗಳಲ್ಲಲ್ಲ 
--ಅದಕ್ಕೆ ಅರಮನೆಯಲ್ಲೇ ವಿಶೇಷ ಏರ್ಪಾಟು ಮಾಡಿದ್ದರಂತೆ. ಆದರೆ ಮುಂದೆ ರಾಜ 
ರಾಗಬೇಕಾದ ಜಯಚಾಮರಾಜ ಒಡೆಯರು ಎಲ್ಲರಂತೆ ವಿದ್ಯೆ ಕಲಿಯಲೆಂದು ಅವರನ್ನು 
ಮಹಾರಾಜಾ ಕಾಲೇಜಿಗೆ ಸೇರಿಸಲಾಯಿತು. ಅವರಿಗೂ ಅವರ ಜೊತೆಗಾರರಾಗಿದ್ದ 
ಶೇಷಾದ್ರಿ ಎಂಬವರಿಗೂ ಮುಂದಿನ ಸಾಲಿನಲ್ಲಿ ಎರಡು ಕುರ್ಚಿಗಳು ; ತರಗತಿ ಇಲ್ಲದಿದ್ದಾಗ 
ವಿಶ್ರಮಿಸಿಕೊಳ್ಳಲೆಂದು ಅವರಿಗೇ ಮೀಸಲಾದ ಒಂದು ಕೊಠಡಿ; ಅವರ ಉತ್ತರ ಪತ್ರಿಕೆ 
ಗಳಿಗೆ ಬೆಲೆ ಕಟ್ಟಿದವರು ಅದಕ್ಕೆ ಸಂಬಂಧಪಟ್ಟಂತೆ ಕೊಡಬೇಕಾದ ಸಲಹೆಯನ್ನು 
ಮುಖತಃ ಅವರಿಗೆ ಕೊಡುವ ಏರ್ಪಾಟಂ--ಇದಿಷ್ಟನ್ನು ವಿನಾಯಿಸಿದರೆ ಅವರೂ ಇತರ 
' ರಂತೆ ಒಬ್ಬ ವಿದ್ಯಾರ್ಥಿ. ಇದು ಒಡೆಯರು ಉದ್ದೇಶಪೂರ್ವಕವಾಗಿ ಮಾಡಿದ ಏರ್ಪಾಟು 
ಎಂದು ಕೇಳಿದ್ದೇನೆ. 

ಇದೆಲ್ಲ ನಿಜವಾದರೂ ಒಡೆಯರಿಗೆ ರಾಜತ್ವದ ವೈಭವ ಹೇಗೆ ಬೇಕಾಗಿದ್ದಿತೋ ಹಾಗೇ 
ತವ್ಮೂ ಮಹೋನ್ನತ ಸ್ಥಾನದ ಮ್ಯಾಜೆಸ್ಟಿಯನ್ನು (128]650)--ಭವ್ಯತೆಯನ್ನು-- 
ಕಾಪಾಡಿಕೊಳ್ಳುವುದೂ ಬೇಕಾಗಿದ್ದಿತೆಂದು ತೋರುತ್ತದೆ. ರಾಜತ್ವ ಇಲ್ಲದಾದ ಕಾಲದ 
ವರೆಗೂ ಅವರು ಬದುಕಿರಲಿಲ್ಲ. ಬದುಕಿದ್ದರೆ ಆ ಕಾಲಕ್ಕೆ ಹೊಂದಿಕೊಳ್ಳುವುದು ಅವರಿಗೆ 
ಕಷ್ಟವಾಗುತ್ತಿತ್ತು, ದೊರೆ ಎನ್ನಿಸಿಕೊಳ್ಳದೆ ಕೇವಲ ರಾಜಪ್ರಮುಖರೋ ರಾಜ್ಯ 
ಪಾಲರೋ ಆಗಿರುವುದು ಅವರಿಗೆ ಒಗ್ಗು ತ್ತಿರಲಿಲ್ಲ, ಎಂದು ಬಲ್ಲವರ ಅಭಿಪ್ರಾಯ. 


ಜಯಚಾಮರಾಜ ಒಡೆಯರು 

ಈ ವಿಷಯದಲ್ಲಿ ಜಯಚಾಮರಾಜ ಒಡೆಯರು ತಮ್ಮ ದೊಡ್ಡಪ್ಪನಿಗಿಂತ ಮುಂದು 
ವರಿದಿದ್ದರು. ಅವರಂ ಮಹಾರಾಜಾ ಕಾಲೇಜಿನಲ್ಲಿ ವಿದ್ಯಾರ್ಥಿಯಾಗಿದ್ದದ್ದು ಭಾರತಕ್ಕೆ 
ಸ್ವಾತಂತ್ರ್ಯ ಬರುವುದಕ್ಕೆ ಸುಮಾರು ಒಂದು ದಶಕ ಮುಂಚೆ. ಸ್ವಾತಂತ್ರ್ಯ ಅಷ್ಟು ಬೇಗ 
ಬರುತ್ತದೆಂಬ ನಂಬಿಕೆ ಅಪರೂಪ. ರಾಜತ್ವ ಇಲ್ಲವಾಗುತ್ತದೆಂಬ ಯೋಚನೆಯಂತೂ 
ಯಾರಿಗೂ ಬರಂವಂತಿರಲಿಲ್ಲ. ಆಗಲೂ ಕಾಲೇಜಿನಲ್ಲಿ ತಮಗೆ ವಿಶೇಷ ಸೌಲಭ್ಯಗಳಿಲ್ಲ 
ದಿರುವುದೇ ಸರಿ ಎಂಬ ಭಾವನೆ ಅವರಲ್ಲಿತ್ತು. ಅವರು ಜೂನಿಯರ್‌ ಬಿ. ಎ. ಕ್ಲಾಸಿನಿಂದ 
ಸೀನಿಯರ್‌ ಬಿ.ಎ.ಗೆ ಬಂದ ವರ್ಷ--ಹಿಂದಿನ ವರ್ಷದ ಕೊನೆಯ ಪರೀಕ್ಷೆಯಲ್ಲಿ ಇಂಗ್ಲಿಷ್‌ 
ಉತ್ತರ ಪತ್ರಿಕೆಗಳಿಗೆ ನಾನು ಬೆಲೆ ಕಟ್ಟಿದ್ದೆ. ಅವರನ್ನು ವೈಯಕ್ತಿಕವಾಗಿ ಭೇಟಿ ಮಾಡಿ 
(ಹಾಗೆ ಮಾಡಬೇಕೆಂದು ಪ್ರಿನ್ಸಿಪಲ್‌ ಹೇಳಿದ್ದರು) ಅವರ ಉತ್ತರಗಳನ್ನು ಕುರಿತಂತೆ 
ಕೊಡಬೇಕಾದ ಸಲಹೆಗಳನ್ನು ಕೊಟ್ಟೆ. ಅವರಿಗೆ "“ಕೊರೆತೆಗಳಿದ್ದರೂ ನನಗೆ 53% 
ನಂಬರು ಕೊಟ್ಟಿದ್ದಾರಲ್ಲ, ಹೇಗೆ!” ಎನ್ನಿಸಿರಬೇಕು. "“You have given me 53 
per cent. Is it because......”’ (ನನಗೆ 53% ಕೊಟ್ಟಿದ್ದೀರಿ. ಅದಕ್ಕೆ ಕಾರಣ...) 
ಎಂದು ವಾಕ್ಕವನ್ನು ಅರ್ಧದಲ್ಲೇ ನಿಲ್ಲಿಸಿದರು. ನಾನು ನಸುನಗುತ್ತ "You mean 
that 1 may have given it because you are the prince? If that 


ರಾಜಭಕ್ತಿ $೬೧ 


consideration weighed with me 1 would probably have given 
you 80 per cent or more! ('`ರಾಜಪುತ್ರರಾದ್ದರಿಂದ ನಾನು 53% ಕೊಟ್ಟೆ'' 


ಎಂದೇ, ನಿಮ್ಮ ಅಭಿಪ್ರಾಯ? ಬೆಲೆ ಕಟ್ಟುವುದಕ್ಕೆ ಅದೇ ಆಧಾರವಾಗಿದ್ದಿದ್ದರೆ ನಾನು 
80% ಅಥವಾ ಅದಕ್ಕಿಂತ ಹೆಚ್ಚು ನಂಬರು ಕೊಡುತ್ತಿದ್ದೆನೇನೊ !) ಎಂದೆ. ಅವರು 
ನಕ್ಕರು. 

ಸಂಸ್ಕೃತ ಪ್ರಾಧ್ಯಾಪಕರಾದ ಸಿ. ಆರ್‌. ನರಸಿಂಹಶಾಸ್ತ್ರಿಗಳು ಅವರಿಗೆ ಖಾಸಗಿಯಾಗಿ 
ಸಂಸ್ಕೃತ ಪಾಠ ಹೇಳುತ್ತಿದ್ದರು. ಒಂದು ದಿನ ಯಾವುದೋ ಮಾತು ಬಂದು ಶಾಸ್ತ್ರಿಗಳು 
"`ನೀವು ಇನ್ನು ಕೆಲವು ವರ್ಷಗಳಲ್ಲಿ ರಾಜ್ಯಕ್ಕೆ ಒಡೆಯರಾಗುತ್ತೀರಿ. ಆಗ ಇಂಥ ಸುಧಾರಣೆ 
ಗಳನ್ನು ತರುವುದಕ್ಕೆ ಕಾಲವೂ ಅನುಕೂಲವಾಗಿರುತ್ತೆ'' ಎಂದರು. ಅದಕ್ಕೆ ಉತ್ತರವಾಗಿ 
ಜಯಚಾಮರಾಜ ಒಡೆಯರು ''ಆ ವೇಳೆಗೆ ಭಾರತದಲ್ಲಿ ರಾಜರೇ ಇಲ್ಲದಿರಬಹುದು'' 
ಎಂದರಂತೆ! ಇದನ್ನು ನರಸಿಂಹಶಾಸ್ತ್ರಿಗಳೇ ನನಗೆ ಹೇಳಿದರು. ಇನ್ನೂ ವಿದ್ಯಾರ್ಥಿ 
ದೆಸೆಯಲ್ಲಿದ್ದಾಗಲೇ ಒಡೆಯರ ಆಲೋಚನೆ ಅಷ್ಟು ದೂರ ಹರಿದಿತ್ತು. 


ನಾನು ಅವರನ್ನು ವೈಯಕ್ತಿಕವಾಗಿ ಭೇಟಿ ಮಾಡಿದ ಮತ್ತೊಂದು ಪ್ರಸಂಗ ನೆನಪಿಗೆ 
ಬರುತ್ತಿದೆ. ಒಂದಂ ದಿನ ಕಾಲೇಜಿನಲ್ಲಿದ್ದಾಗ '`ಬರುವ ಭಾನುವಾರ ಬೆಳಗ್ಗೆ 9 ಘಂಟೆಯ 
ವೇಳೆಗೆ ಬರುವುದು ಸಾಧ್ಯವೆ? ಕಾರ್‌ ಕಳಿಸುತ್ತೇನೆ” ಎಂದು ಅವರಿಂದ (ಅವರೊಡನೆ 
ಯಾವಾಗಲೂ ಬರುತ್ತಿದ್ದ ಮುದ್ದರಾಜೇ ಅರಸು ಎಂಬುವರ ಮೂಲಕ) ಕರೆ ಬಂತು. 
ಆಗ ಅವರಿದ್ದದ್ದು ಮೈಸೂರಿನ ಸೂ ಬಳಿ ಇರುವ “ಸಮರ್‌ ಪ್ಯಾಲೇಸ್‌'ನಲ್ಲಿ. ಅವರು 
ಚರ್ಚಿಸಬೇಕೆಂದಿದ್ದ ವಿಷಯ ಸಾಹಿತ್ಯ ಮತ್ತು ಇತಿಹಾಸಗಳನ್ನು ಕುರಿತದ್ದು * ಅವರ 
ಒಲವು ಇದ್ದದ್ದು ಇತಿಹಾಸದ (ಚರಿತ್ರೆಯ) ಕಡೆಗೆ : ಅದು ವಾಸ್ತವವಾಗಿ ನಡೆದದ್ದನ್ನು 
ನಿರೂಪಿಸುತ್ತದೆ. ಸಾಹಿತ್ಯಕ್ಕಾದರೋ--ಸತ್ಯದ ಆಧಾರವಿಲ್ಲ; ಬಹುಮಟ್ಟಿಗೆ ಅದು 
ಕಟ್ಟುಕಥೆ. ಆದ್ದರಿಂದ ಅದು ಜೀವನೋದ್ಧಾರಕ್ಕೆ ಸಹಾಯಕವಾಗಲಾರದು--ಇದು. 
ಆಗ ಅವರ ಮನಸ್ಸಿನಲ್ಲಿದ್ದ ಯೋಚನಾಲಹರಿ. ನಮ್ಮಾ ಮಾತು ಸರಳವಾಗಿ ಸ್ವಾಭಾವಿಕ 
ವಾಗಿ ಹರಿಯಿತು. ಸಾಹಿತ್ಯದಲ್ಲಿ ಸತ್ಯವಿಲ್ಲ ಎಂಬ ಅಭಿಪ್ರಾಯವನ್ನು ಒಪ್ಪಿದರೆ, 
ಅಲ್ಲಿಂದಾಚೆಗೆ ಅವರ ಮಾತೆಲ್ಲ ತರ್ಕಬದ್ಧವಾದದ್ದೇ. ನಾನು ಸಾಹಿತ್ಯದ ಪರವಾಗಿ 
ಮಾತಾಡುತ್ತೇನೆಂದು ಅವರು ನಿರೀಕ್ಷಿಸಿಯೇ ಇದ್ದಿರಬೇಕು. ಅವರ ಮಾತಿನಲ್ಲಿ ಸತ್ಯಾ 
ನ್ವೇಷಣೆಯ ದೃಷ್ಠಿ )ಯಿತ್ತೇ ಹೊರತು ತಮ್ಮ ನಿಲಂವನ್ನು ಸವಂರ್ಥಿಸಿಕೊಂಡೇ ತೀರ 
ಬೇಕೆಂಬ ಹಟವೇನೂ ಇರಲಿಲ್ಲ. ನನ್ನ ವಾದದಿಂದಾಗಿ ಅವರ ಅಭಿಪ್ರಾಯ ಬದಲಾ 
ಯಿತೋ ಅಥವಾ ಮುರ್ಯಾದೆಗಾಗಿ ಒಪ್ಪಿದಂತೆ ಮಾತಾಡಿದರೋ ಹೇಳಲಾರೆ. 

ಅಂತೂ ವಿದ್ಯಾರ್ಥಿದೆಸೆಯಲ್ಲಿದ್ದಾಗಲೇ ಅವರ ಓದು ಎಷ್ಟು ವಿಸ್ತಾರವಾಗಿತ್ತೆಂಬ: 


ಊಟ 


ದನ್ನು ಕಂಡು ನನಗೆ ಆಶ್ಚರ್ಯವಾಯಿತು. ಕಾಲೇಜನ್ನು ಬಿಟ್ಟ ಮೇಲೂ ಅವರು 


೫ ನನ್ನ "ಸಾಹಿತ್ಯ ಮತ್ತು ಸತ್ಕ' ಎಂಬ ಪ್ರಬಂಧದಲ್ಲಿ ಈ ಭೇಟಿಯ ಮತ್ತು ಚರ್ಚೆಯ 
ಪ್ರಸ್ತಾಪವಿದೆ. ಆದರೆ ಅಲ್ಲಿ ಜಯಚಾಮರಾಜ ಒಡೆಯರ ಹೆಸರನ್ನು ಹೇಳಿಲ್ಲ. 


೨೭೨ ಸಂಜೆಗಣ್ಣಿನ ಹಿನ್ನೋಟ 


ಓದನ್ನು ಮುಂದುವರಿಸಿ ಚರಿತ್ರೆ ಮತ್ತು ರಾಜ್ಯಶಾಸ್ತ್ರಗಳಲ್ಲಿ 'ವಿಶ್ವವಿದ್ಯಾಲಯಂದಲ್ಲಿ 
ಪ್ರೊಫೆಸರಾಗಬಹುದಂ' ಎನ್ನುವಷ್ಟು ಮಟ್ಟಿನ ಪರಿಣತಿ ಪಡೆದರೆಂದೂ ಸ್ವಲ್ಪ ಕಾಲ 
ವಾದ ಮೇಲೆ ಅವರ ಒಲವು ಅಧ್ಯಾತ್ಮದ ಮತ್ತು ಅನುಭಾವದ ಕಡೆಗೆ ತಿರಂಗಿತೆಂದೂ 
ಕೇಳಿದ್ದೇನೆ. 


೧೯ 


ಅನಿಭಕ್ತ ಕುಟುಂಬದಿಂದ ಹೊರಬಂದದ್ದು 


1931ರ ಸುಮಾರಿನಲ್ಲಿ ನನ್ನ ತಂಗಿ ಸೀತಮ್ಮನ ಮದುವೆ ನಡೆಯಿತು--ಸಾಂಪ್ರದಾಯಿಕ 
ವಾಗಿಯೇ ನಡೆದ ಆರು ದಿನದ ಮದಂವೆ. ಸುಧಾರಣೆಯ ಪ್ರಯತ್ನ ಸಫಲವಾಗುವುದಿಲ್ಲ 
ಎಂಬುದು ನನಗೆ ಖಚಿತವಾಗಿತ್ತಾದ್ದರಿಂದ ನಾನು ಅದಕ್ಕೆ ಕೈಹಾಕಲೇ ಇಲ್ಲ. ಕಲಹ 
ಮನಸ್ತಾಪಗಳೇನೂ ಆಗಲಿಲ್ಲ; ಆದದ್ದು ಸಾಲ ಮಾತ್ರ. ಕಲಹ ಆರಂಭವಾದದ್ದು 
ಮದುವೆ ಮಯಗಿದು ಕೆಲವು ತಿಂಗಳು ಕಳೆದ ಮೇಲೆ. ನನ್ನ ಭಾವ--ಅನಂತ--ಆಗ 
ಮೆಡಿಕಲ್‌ ಕಾಲೇಜಿನಲ್ಲಿ ಓದುತ್ತಿದ್ದ. ಅವನು ದೀಪಾವಳಿ ಹಬ್ಬಕ್ಕೆ ಬಂದಿದ್ದಾಗ 
ಒಂದು ದಿನ ಅವನೂ ಸೇರಿದಂತೆ ನಾಲ್ಕೈದು ಜನ ಮಾತಾಡುತ್ತ ಕುಳಿತಿದ್ದೆವು. 
ಮೆಡಿಕಲ್‌ ವಿದ್ಯಾಭ್ಯಾಸಕ್ಕೆ ಮಾಡಬೇಕಾದ ಖರ್ಚ ಬಹಳ ದುಬಾರಿ ಎಂಬ ಮಾತು 
ಬಂತು. ನಾನು ಲೋಕಾಭಿರಾಮವಾಗಿ “ಆ ಕಾಲೇಜಿನಲ್ಲಿ ಓದು ಮುಗಿಸಿ ವೃತ್ತಿಯನ್ನು 
ಪ್ರಾರಂಭಿಸಂವ ವೇಳೆಗೆ ಕೈ ಬರಿದಾಗಿ ಹೋಗುತ್ತೆ. ಖರ್ಚು ಬಹಳ ಹೆಚ್ಚು'' ಎಂದೆ. 
ಕೂಡಲೆ ಅನಂತ "ನನ್ನ ಕೈ ಬರಿದಾದರೆ ನಿನ್ನ ಬಳಿಗೆ ಭಿಕ್ಷಕ್ಕೆ ಬರುವುದಿಲ್ಲ'' ಎಂದಂ 
ಬಿಟ್ಟ! 

ನಾನು ಏನೂ ಉತ್ತರ ಕೊಡಲಿಲ್ಲ: ಆದರೆ ಆಶ್ಚರ್ಯಪಟ್ಟೆ. ನಾನು ಆಡಿದ್ದು 
ಲೋಕಕ್ಕೆಲ್ಲ ಅನ್ವಯಿಸುವಂಥ ಮಾತು. ಅನಂತ ನನ್ನ ಬಳಿಗೆ ಹಣ ಕೇಳುವುದಕ್ಕೆ 
ಬಂದಾನು ಎಂಬ ಶಂಕೆ ನನ್ನಲ್ಲಿ ಏನೇನೂ ಇರಲಿಲ್ಲ. ನವಿ ಮನೆಯಲ್ಲಿ ನಡೆದ 
ಯಾವ ವಂದುವೆಯಲ್ಲೇ ಆಗಲಿ, ವರದಕ್ಷಿಣೆ ವರೋಪಚಾರ ಇತ್ಯಾದಿ ವಾತ ಒಂದೇ 
ಒಂದು ಸಾರಿಯೂ ಬಂದಿಲ್ಲ. ನಮ್ಮ ಬೀಗರೂ ಆ ಮಾತಾಡಿರಲಿಲ್ಲ. ಆದ್ದರಿಂದ 
ಅಳಿಯನಾಗಲಿ ಬೀಗರಾಗಲಿ ನನ್ನಿಂದ ಹಣವನ್ನು ನಿರೀಕ್ಷಿಸುತ್ತಾರೆ ಎಂಬ ಭಾವನೆಗೆ 
ಅವಕಾಶ ಎಳ್ಳಷ್ಟೂ ಇರಲಿಲ್ಲ; ಅಂಥ ಭಾವನೆ ನನ್ನಲ್ಲಿದೆಯೆಂದಂ ಅವರು ಭಾವಿಸಂ 
ವುದಕ್ಕೂ ಕಾರಣವಿರಲಿಲ್ಲ. ಅನಂತ ಏಕೆ ಆ ಮಾತನ್ನಾಡಿದ? ನನ್ನ ಸಂಕೋಚಪ್ಪಕೃತಿ 
ಕೆಲವರಿಗೆ ಹೆಮ್ಮೆಯಂತೆ ಕಂಡಿದೆ ಎಂದು ಬಲ್ಲೆ. ನಾನು ಅವನೊಡನೆ ಸಲಿಗೆಯಿಂದ 
ವರ್ತಿಸದೆ ಇದ್ದದ್ದೇ ಅವನ ವಣಾತಿಗೆ ಕಾರಣವಿರಬಹುದು. ನಮ್ಮ ಅರಿವಿಲ್ಲದೆಯೇ 
ಇತರರಲ್ಲಿ ಕೋಪವನ್ನು ಕೆರಳಿಸಿ ಕಹಿ ಮಾತುಗಳನ್ನು ಹೊರಡಿಸುವುದು ಸಾಧ್ಯ ! 

ಅನಂತ ನನಗಿಂತ ಹತ್ತ ವರ್ಷ ಚಿಕ್ಕವನಂ. ಅವನ ಮಾತು ಕೇವಲ ಹಂಡುಗತನ 
ಎಂದುಕೊಂಡೆ : ನನಗೆ ಆಶ್ಚರ್ಯವಾಯಿತೇ ಹೊರತು ಅಷ್ಟೇನೂ ಅಸಮಾಧಾನವಾಗ 


೨೭೪ ಸಂಜೆಗಣ್ಣಿನ ಹಿನ್ನೋಟ 


ಲಿಲ್ಲ--ನನಗೆ ನೆನಪಿರುವ ಮಟ್ಟಿಗೆ. ಅನಂತನಲ್ಲಿ ಮಾತ್ರ ಅಸಮಾಧಾನ ಉಳಿಯಿತಂ. 
ಅವನು ನಮ್ಮಾ ಮನೆಗೆ ಬರುವುದನ್ನೇ ಬಿಟ್ಟ ; ನನ್ನೊಡನೆ ಮಾತಾಡುವುದನ್ನೂ ಬಿಟ್ಟ. 
ಅವನು ಮೈಸೊರಿನಲ್ಲಿರುವವರೆಗೆ ಹಬ್ಬ ಹರಿದಿನಗಳಲ್ಲಿ ಅವನಿಗೆ ಆಹ್ವಾನ ಕೊಡಲು 
ನಾನೇ ಸ್ವತಃ ಹೋಗುತ್ತಿದ್ದೆ--ನಮ್ಮ ತಾಯಿಯ ಮನಸ್ಸಮಾಧಾನಕ್ಕಾಗಿ. ಅವನಂ 
ಮಾತೇ ಆಡದಿದ್ದರೂ ನಾನಂ ಕರೆದು ಬರಂತ್ತಿದ್ದೆ. ಅವನ ತಂದೆ ರಾಮಸ್ವಾಮಯ್ಯ 
ನವರಂ ನನ್ನಲ್ಲಿ ಬಹಳ ಸ್ನೇಹದಿಂದ ವರ್ತಿಸುಶ್ತಿದ್ದರಂ. ಅವರು ತಮ್ಮ ಮಗನಿಗೂ 
ನನಗೂ ಇದ್ದ ಜಗಳವನ್ನು ಪರಿಹರಿಸುವ ಪ್ರಯತ್ನ ಮಾಡಿದರು. ಅದರ ಫಲವಾಗಿ 
ಅನಂತ ನನಗೊಂದು ಕಾಗದ ಬರೆದ. ಅದರ ಒಕ್ಕಣೆ: ""ಅವತ್ತು ನೀನು ತಪ್ಪು 
ಮಾತಾಡಿದೆ. "ನಿನ್ನಲ್ಲಿ ಭಿಕ್ಷೆ ಬೇಡಲು ಬರುವುದಿಲ್ಲ' ಎಂದು ನಾನು ಹೇಳಿದಾಗ ನಿನ್ನ 
ಬಾಯಿ ಕಟ್ಟಿಹೋಯಿತು. ನಿನ್ನನ್ನು ನೀನು ಸಮರ್ಥಿಸಿಕೊಳ್ಳಲಾರದೆ ಹೋದೆ. ನಿನ್ನ 
ಮನಸ್ಸಿನಲ್ಲಿ ನಾನು (ಅನಂತ) ಕೀಳು ಎಂಬ ಭಾವನೆಯಿದ್ದದ್ದಕ್ಕೆ ಅದೇ ಸಾಕ್ಷಿ.” 

ಈ ಕಾಗದ ಬರೆಯುವ ವೇಳೆಗೆ ಅವನು ರಾಯಚೂರಿನಲ್ಲಿ ವೈದ್ಯವೃತ್ತಿ ಆರಂಭಿಸಿದ್ದ. 
ನಾನು ಅವನಿಗೆ ಸಮಾಧಾನ ತರುವ ರೀತಿಯಲ್ಲಿ ಉತ್ತರ ಬರೆಯಬಹುದಾಗಿತ್ತಾ. 
“ಹೋಗಲಿ ಬಿಡು. ಆ ಮಾತು ನಡೆದು ವರ್ಷಗಳು ಕಳೆದಿವೆ. ತಪ್ಪು ಯಾರದ್ದಾದರೂ 
ಆಗಲಿ, ನನ್ನದೇ ಆಗಲಿ! ಅದನ್ನೆಲ್ಲ ಮರೆತು ಒಮ್ಮಸಮ್ಮತವಾಗಿರೋಣ'' ಎಂದು 
ನಾನು ಬರೆದುಬಿಟ್ಟಿದ್ದರೆ ಜಗಳ ಬಹುಶಃ ಕೊನೆಗಾಣುತ್ತಿತ್ತು. ಆದರೆ ನನ್ನ ಅಹಂ 
ಸುಮ್ಮನಿರಬೇಕಲ್ಲ! ನನ್ನ ಬಾಯಿ ಕಟ್ಟಿಹೋಯಿತೊ! ನನ್ನನ್ನು ನಾನು ಸಮರ್ಥಿಸಿ 
ಕೊಳ್ಳಲಾರೆನೊ? ಇವನ ಮಾತಿಗೆ ಉತ್ತರ ಕೊಡಲಾರದಷ್ಟು ಮಂದವೋ. ನನ್ನ 
ಬುದ್ಧಿ? ಇವನೆ ಸೇರಿಗೆ ನಾನು ಸವಾಸೇರು ಕೊಡಲಾರೆನೋ !--ಹೀಗೆ ಅಹಂ ಪಿಶಾಚಿ 
ಹುರಿದುಂಬಿಸಿತು. ಅವತ್ತೇ ಉತ್ತರ ಬರೆದೆ: "ನಾನೇನು ನಿನ್ನ ಮಾತಿಗೆ ಉತ್ತರ 
ಕೊಡಲಾರದಷ್ಟು ಮಡ್ಡಿಯಲ್ಲ. `ನಿನ್ನ ಬಳಿಗೆ ಭಿಕ್ಷಕ್ಕೆ ಬರಂವುದಿಲ್ಲ' ಅಂತಲ್ಲವೆ, ನೀನು 
ಹೇಳಿದ್ದು? ನನ್ನ ಉತ್ತರ ಆ ಘಳಿಗೆಯಲ್ಲೇ ಸಿದ್ಧವಾಗಿತ್ತು: `ಈ ಕಾಲದಲ್ಲಿ ಭಿಕ್ಷೆ 
ಬೇಡುವುದು ಲಾಭದಾಯಕ ವೃತ್ತಿಯಲ್ಲ' ಅಂತ. ನನ್ನ ಬಾಯಿ ಕಟ್ಟಿಹೋಗಲಿಲ್ಲ; 
ತಡೆದಂಕೊಂಡೆ, ಅಪ್ಪೆ.* 

ಸುಮಾರು ಎರಡು ವರ್ಷಕಾಲ ಅನಂತನ ಕೋಪ ನನ್ನನ್ನು ಕೆರಳಿಸಿರಲಿಲ್ಲ; ನಾನು 
ಸೌಜನ್ಯದಿಂದ ನಡೆದುಕೊಂಡಿದ್ದೆ. ಈಗ ಅದೆಲ್ಲ ನೀರಿನಲ್ಲಿ ಹೋವು ಮಾಡಿದಂತಾಯಿಂತಂ! 
ನಾನು ಅವನ ಕಾಗದಕ್ಕೆ ಹಾಗೆ ಉತ್ತರ ಬರೆದದ್ದರಿಂದ ಏನು ಸಾಧಿಸಿದಂತಾಯಿತು ? 
ವ ರಾಜ್ಯ ಗೆದ್ದಂತಾಯಿಂತಂ? "'ನಾನೇನು ಸುಮ್ಮನೆ ಬಿಟ್ಟೆನೆ ! ಅವನಿಗೆ ಕೊಟ್ಟೆ, 
ಡವರಿಸಿಕೊಳ್ಳುವ ಹಾಗೆ !'” ಅಂತ ಜಂಬ ಕೊಚ್ಚಬಹಂದಂ, ಅಷ್ಟೆ! ವಾಸ್ತವವಾಗಿ 
ಆ ಘಳಿಗೆಯಲ್ಲೇ ನನ್ನ ಉತ್ತರ ಸಿದ್ಧವಾಗಿತ್ತು' ಎಂದು ನಾನು ಬರೆದದ್ದು ಸುಳ್ಳು! 
ನಗೆ ಆ ಉತ್ತರ ತೋರಿದ್ದು ಕಾಗದ ಬರೆಯಣವುದಕ್ಕೆ ಕೂತಾಗ. ಸುಳ್ಳು ಹೇಳಿ 
ಕಾದರೂ ಜಗಳವನ್ನು ಮುಂದುವರಿಸುವ ಈ ಉಮೇದು ನನಗೆ ಬಂದಾಗ ನಾನೇನು 
ಸಿ ಯುವಕನಲ್ಲ. ನನಗೆ ಆಗ ಸುಮಾರು 35 ವರ್ಷ! ಅಂತೂ ರಾಮಸ್ವಾಮಯ್ಯ 
ವರ ಶಾಂತಿ ಸಂಧಾನ ವಣರಿದಂಬಿತ್ತು. 

ಅವಿಭಕ್ತ ಕುಟುಂಬದಿಂದ ಹೊರಬಂದದ್ದು ೨೭೫ 


ಮತ್ತೆ ಎರಡು ವರ್ಷ ಕಳೆಯಿತು. 1937ರಲ್ಲಿ ಭಾರತದ ರೆ ಲ್ಪ ಕಂಪೆನಿಗಳೆಲ್ಲ 
"ಮನಬಂದಂತೆ ಪ್ರಯಾಣ ಮಾಡಿ' (Travel as you like) ಯೋಜನೆಗಳನ್ನು 
ತಯಾರಿಸಿದವು. ಜಿ.ಐ.ಪಿ. (G.1.P.— Great Indian Peninsular Rail- 
ways) -ಕಂಪೆನಿಯಂ ಯೋಜನೆ ಬಹಳ ಆಕರ್ಷಕವಾಗಿತ್ತು. 25 'ರೂಪಾಯಿನ ಟಿಕೆಟ್ಟು 
ತೆಗೆದುಕೊಂಡರೆ, ಹೈದರಾಬಾದು, ನಾಗಪುರ, ಭೋಪಾಲ್‌, ರಖಾನ್ಸಿ, ಗ್ವಾಲಿಯರ್‌, 
ಆಗ್ರಾ, ದಿಲ್ಲಿ, ವಾರಣಾಸಿ, ಅಲಹಾಬಾದ್‌, ಬೊಂಬಾಯಿ ಎಲ್ಲವನ್ನೂ ನೋಡಿಕೊಂಡು 
ಬರಬಹುದು. ಪ್ರಯಾಣ 22 ದಿನಗಳೊಳಗೆ ಮುಗಿಯಬೇಕು ಎಂಬುದೊಂದೇ ಷರತ್ತು. 
ನಾನು ಆ ಟಿಕೆಟ್ಟು ಕೊಂಡುಕೊಂಡೆ. ಜಿ. ಐ. ಪಿ. ರೈಲು ಮಾರ್ಗ ಆರಂಭವಾಗುತಿದ್ದದ್ದು 
ರಾಯಚೂರಿನಿಂದ. ಆಗ ನನಗೆ ಹೇಗೋ ಸ್ಫೂರ್ತಿ ಬಂತು. ಅನಂತನಿಗೆ ``ನಾನು 
ರಾಯಚೂರಿನ ಮೇಲೇ ಉತ್ತರ ಇಂಡಿಯಕ್ಕೆ ಹೊರಟಿದ್ದೇನೆ. ನಿನ್ನ ಮನೆಯಲ್ಲಿ ಒಂದು 
ದಿನ ನಿಂತು ಮುಂದಕ್ಕೆ ಹೊರಡುತ್ತೇನೆ. ಸ್ಟೇಷನ್ನಿಗೆ ಬಾ'' ಎಂದು ಕಾಗದ ಬರೆದೆ-- 
ನನ್ನ ಅಹಂ ಪಿಶಾಚಿ ಕಾಡುಮೇಯಲು ಹೋಗಿದ್ದಿರಬೇಕು! ಉತ್ತರ ಕೊಡಲು 
ಅವಕಾಶವಿಲ್ಲದಿರಲೆಂದು ಕಾಗದವನ್ನು ಎರಡೇ ದಿನ ಮುಂಂಚೆ ಅಂಚೆಗೆ ಹಾಕಿದೆ. 

ಮನಸ್ಸಿನಲ್ಲಿ ಸ್ವಲ್ಪ ಅಳುಕು ಇತ್ತು : ಅನಂತ "ನನ್ನ ಮನೆಗೆ ಕಾಲಿಡಬೇಡ'' ಅಂತ 
ದಜ ದರೆ! ಆಯಿತು, ದಬ್ಬಲಿ. ಪರಿಸ್ಥಿತಿ ಈಗಿರುವುದಕ್ಕಿಂತ ಕೆಡುವಂತಿಲ್ಲ, ಎಂದುಕೊಂಡು 
ಹೊರಟೆ. ನನ್ನ ತಂಗಿ ಸೀತನಿಗೂ ನನ್ನ ಕಾಗದ ನೋಡಿ ಹೆದರಿಕೆಯಾಯಿತಂತೆ- ಗಂಡ 
ನನಗೆ ಏನು ಅವಮಾನ: ಮಾಡುತ್ತಾನೋ ಎಂದು. ಈಗಲೂ ಅದನ್ನು ನೆನೆದು ನಗುವು 
ದುಂಟು. ಅನಾಹುತವೇನೂ ಆಗಲಿಲ್ಲ. ಅನಂತ ಸ್ಟೇಷನ್ನಿಗೆ ಬಂದು ನನ್ನನ್ನು ಮನೆಗೆ 
ಕರೆದುಕೊಂಡು ಹೋದ. ಉಪಚಾರ ಮಾಡಿ ಮಾರನೆಯ ದಿನ ರೈಲಿನಲ್ಲಿ ಕೂರಿಸಿದ. 
“ಪ್ರವಾಸದಿಂದ ಮರಳುವಾಗಲೂ ಇಲ್ಲಿ ನಿಂತು ಹೋಗು'' ಎಂದು ಅಹ್ವಾನ ಕೊಟ್ಟ. 
ಹಾಗೆ ನಾನು ನಿಂತಾಗ ನನ್ನನ್ನು ತನ್ನ ಸ್ನೇಹಿತರಿಗೆಲ್ಲ ಪರಿಚಯ ಮಾಡಿಕೊಟ್ಟ. ಅಂದಿನಿಂದ 
ಅವನು ತೀರಿಕೊಳ್ಳುವವರೆಗೆ(1969 ?) ನನ್ನ-ಅವನ ಸ್ನೇಹ ಅತ್ಯಂತ ಮಧುರವೂ 
ಆತ್ಮೀಯವೂ ಆಗಿತ್ತು. 


೫ ಜೇ ೫% 


ತಂಗಿಯ ಮದುವೆಯಾಗಿ ಮೂರು ವರ್ಷ ಕಳೆದ ಮೇಲೆ ನಾನು ನಮ್ಮ ಅವಿಭಕ್ತ 

ಜ್ಜ ತಾ ನಿ ಛೆ ಖ ಅಪ್ರಿಯ ವಾ 

ಕುಟುಂಬವನ್ನು ಬಿಟ್ಟು ಬೇರೆ ಸಂಸಾರವನ್ನು ಹೂಡಿದೆ. ಆ ಕಾಲದಲ್ಲಿ ಅದು ಅಕ್ಷಮ್ಯ 
ವಾದ ಅಪರಾಧ. ಅವಿಭಕ್ತ ಕುಟುಂಬದ ಮಹತ್ವವನ್ನು ಎಲ್ಲರೂ ಹೊಗಳುವವರೇ. 
ಅದರ ಪರವಾಗಿ ಹೇಳಬಹುದಾದದ್ದು ಇದೆ ಎಂದು ಒಪ್ಪೋಣ. ತಮ್ಮ ಕಾಲಮೇಲೆ 
ತಾವು ನಿಲುವಷು ವಯಸ್ಸಾಗದವರಿಗೂ, ಬೇರೆ ಯಾವುದಾದರೂ ಕಾರಣದಿಂದ 

ಸತ ಕ At — ೨, ಪ 
ದುರ್ಬಲರಾದವರಿಗೂ ಅವಿಭಕ್ತಕುಟುಂಬ ರಕ್ಷೆಯಾಗಿರುತ್ತದೆ. ಖಾಯಿಲೆ ಕಸಾಲೆಗಳು 
ಬಂದಾಗ ನೆರವಿಗೆ ಒಬ್ಬರಲ್ಲದಿದ್ದರೆ ಮತ್ತೊಬ್ಬರು ಇದ್ದೇ ಇರುತ್ತಾರೆ. ಪ್ರಹಯ 
ಮತ್ತು ಜವಿಂನಿನ ಕೆಲಸಗಳನ್ನೂ ಮೂರು ನಾಲ್ಕು ಜನ ಹಂಚಿಕೊಳ್ಳಬಹುದು. 
re) 


ಬೇಸಾಯವೇ ಆಧಾರವಾದ ನಾಗರಿಕತೆಯಲ್ಲಿ ಅವಿಭಕ್ತ ಕುಟುಂಬವೇ ಸ್ವಾಭಾವಿಕ. 

— 


ಆದರೆ ಮೇಲೆ ಹೇಳಿದ ಪ್ರಯೋಜನಗಳೆಲ್ಲ ಥಿಯರಿಯಲ್ಲಿ ಮಾತ್ರವಲ್ಲದೆ ವಾಸ್ತವ 
ಜೀವನದಲ್ಲೂ ಸಿದ್ಧಿಸಬೇಕಾದರೆ ವಂನೆಯವರೆಲ್ಲ ಎಲ್ಲ ಕಾಲಗಳಲ್ಲೂ ಎಲ್ಲ ಸಂದರ್ಭ 
ಗಳಲ್ಲೂ ವಿವೇಕಿಗಳಾಗಿರಬೇಕು. ಇದನ್ನು ಮಂನಂಷ್ಯಮಾತ್ರರಿಂದ ನಿರೀಕ್ಷಿಸಲಾಗುವು 
ದಿಲ್ಲ. ಒಬ್ಬರಿಗೊಬ್ಬರು ಹತ್ತಿರವಾಗಿರುವುದರಿಂದಲೇ ಜಗಳ ಹುಟ್ಟುತ್ತದೆ-- ಇದೊಂದು 
ಅಪ್ರಿಯವಾದ ಸತ್ಯ. ಮದುವೆಯಾದ ಅಣ್ಣತಮ್ಮಂದಿರೂ ಅವರ ಹೆಂಡತಿಮಕ್ಕಳೂ 
ಒಟ್ಟಿಗೆ ಒಂದು “ಮನೆಯಲ್ಲಿರುವಾಗ ಒಬ್ಬರ ಓರೆಕೋರೆಗಳಿಗೂ ಮತ್ತೊಬ್ಬರದ್ದಕ್ಕೂ 
ಘರ್ಷಣೆ ಬಂದೇ ಬರುತ್ತದೆ--ಓರೆಕೋರೆಗಳಿಲ್ಲದ ಮನುಷ್ಯ ಇನ್ನೂ ಸೃಷ್ಟಿಯಾಗಿಲ್ಲ ! 
ಹಳ್ಳಿಯ ಸರಳ ಜೀವನದಲ್ಲಿ ಕೂಡ ಅವಿಭಕ್ತಕುಟಂಂಬ ಹೆಚ್ಚುದಿನ ಬಾಳುತ್ತಿರಲಿಲ್ಲ. 
ನಮ್ಮ ತಂದೆ ಬದುಕಿಡ್ದ್ಡರೆ ನಮ್ಮ ಒಟ್ಟು ಸಂಸಾರ ಇನ್ನೂ ಸ್ವಲ್ಪ ಹೆಚ್ಚುಕಾಲ 
ಬಾಳುತ್ತಿತ್ತೋ ಏನೊ. ಹಿರಿಯ ಮಗ ಎಂಬ ಕಾರಣದಿಂದ ನಾನು ಮನೆಗೆ 
ಯಜಮಾನ ಎನ್ನಿಸಿಕೊಂಡರೂ ನನಗೆ ಆ ಭಾವನೆ ಬರಲೊಲ್ಲದು. ನನ್ನ ಮೊದಲ 
ತಮ್ಮ ಹಿರಿಯಣ್ಣ (ಅವನ ನಾಮಕರಣದ ಹೆಸರು ರಾವಂಸಾ ಶಿವಂ) ನನಗಿಂತ ಎರಡೇ 
ವರ್ಷ ಚಿಕ್ಕವನು--ಅವನೆದುರಿಗೆ ನಾನು 'ಯಜಮಾನ' ಎಂದುಕೊಳ್ಳು ವುದು 
ಸಾಧ್ಯವಲ್ಲ. ವಾಸ್ತವವಾಗಿ ಮನೆಗೆ ಸಾಮಾನು ತರುವುದು, ಸುಗ್ಗಿಯಲ್ಲಿ ಭತ್ತ ತರಲು 
ಅಕ್ಕಿಹೆಬ್ಬಾಳಿಗೆ ಹೋಗುವುದು ಇತ್ಯಾದಿ ಕೆಲಸಗಳೆಲ್ಲವನ್ನೂ ಹಿರಿಯಣ್ಣನೇ ಮಾಡಂ 
ತ್ತಿದ್ದ. ಅದಕ್ಕೆ ಕಾರಣವೂ ಇತ್ತು : ಅವನಿಗೆ ಕಚೇರಿಯಿಂದ ಬಂದ ಮೇಲೆ ಬಿಡುವು ; 
ನನಗೆ ಕಾಲೇಜಿನಿಂದ ಬಂದ ಮೇಲೆ ಕೆಲಸ--ನಾಳಿನ ಪಾಠಕ್ಕೆ ಅಧ್ಯಯನ ಮಾಡಿ 
ಕೊಳ್ಳುವ ಕೆಲಸ. ಈ ಪರಿಸ್ಥಿತಿಯಲ್ಲಿ ಹಿರಿಯಣ್ಣ "ಸಂಸಾರದಲ್ಲಿ ನನ್ನದೇ ಮುಖ್ಯ 
ಪಾತ್ರ'' ಎಂದುಕೊಂಡು ಸಂತೋಷಪಡಬಹುದು ; “ಕೆಲಸದ ಹೊರೆಯೆಲ್ಲ ನನ್ನ 
ತಲೆಯ ಮೇಲೇ ಬಿದ್ದಿದೆ" ಎಂದು ಬೇಸರಪಡಲೂ ಬಹುದು: ಇಂದು ಸಂತೋಷವೂ 
ನಾಳೆ ಬೇಸರವೂ ಬರಬಹಂದು--ಇದೆಲ್ಲ ಸಾಧ್ಯ. 

ನನ್ನ ಸಂಬಳ ಹಚ್ಚಾದ್ದರಿಂದ ಹಣಕಾಸಿನ ವ್ಯವಹಾರದಲ್ಲಿ ಮುಂದೊಡಗು ನನ್ನದೇ 
ಆಗಬೇಕಾಯಿತು. ಮೊದಲೇ ಇದ್ದ ಸಾಲ ತಂಗಿಯ ಮದುವೆಯಾದ ಮೇಲೆ 
ಹೆಚ್ಚಾಯಿತು. ಸಾಲಕ್ಕೆ ಕಂತು ಕಟ್ಟುವುದು ಕಷ್ಟವಾದಾಗ “ಮನೆ ಮಾರಿ ಸಾಲ 
ತೀರಿಸಿಬಿಡೋಣ ; ಇಲ್ಲದಿದ್ದರೆ ಅದು ನಮ್ಮ ಆಸ್ತಿಯೆಲ್ಲವನ್ನೂ ನುಂಗಿ ಜೀರ್ಣಿಸಿ 
ಕೊಂಡು ಬಿಡುತ್ತದೆ'' ಎಂದು ನಾನು ಸಲಹೆ ಮಾಡಿದೆ. ಹಾಗೆ ಮಾಡಿದರೆ ನಮ್ಮ 
ಮನೆತನದ ಮರ್ಯಾದೆ ಹೋಗುತ್ತದೆ ಎಂಬ ಕಾರಣಕ್ಕಾಗಿ ಅದಕ್ಕೆ ಒಪ್ಪಿಗೆ ದೊರೆಯ 
ಲಿಲ್ಲ, ಅದು ನನ್ನನ್ನು ಕುರಿತಂತೆ ಸ್ವಲ್ಪ ಅಸಮಾಧಾನಕ್ಕೆ ಎಡೆಗೊಟ್ಟಿತು. 

ಸುಮಾರು ಅದೇ ಸವಂಯದಲ್ಲಿ ನಮ್ಮ ಬಂಧುಗಳೊಬ್ಬರು "'ಹುಷಾರಾಗಿರಬೇಕಪ್ಪ. 
ದುಡ್ಡು ಕೆಟ್ಟದ್ದು. ಯಾರ ಮನಸ್ಸು ಯಾವ ಘಳಿಗೆಯಲ್ಲಿ ಎತ್ತಕಡೆ ತಿರಂಗಂತ್ತದೆಯೋ, 
ಹೇಳುವ ಹಾಗಿಲ್ಲ. ನಿಮ್ಮ ಬಂದ್ಧಿ ನಿಮ್ಮ ಕೈಯಲ್ಲಿರಲಿ'' ಎಂದು ನನ್ನ ತಮ್ಮಂದಿರಿಗೆ 
ಎಚ್ಚರಿಕೆ ಕೊಟ್ಟರೆಂದು ನನಗೆ ತಿಳಿಯಿತು. ಆ ಎಚ್ಚರಿಕೆಯನ್ನು ಯಾರಿಗೆ ಕೊಟ್ಟ ಶರೋ 
ಅವರೇ--ಮೂರು ದಶಕಗಳ ನಂತರ- ಹಾಗೆ ಕೊಟ್ಟದ್ದು ನಿಜ ಎಂದು ಹೇಳಿದರು ; 


ಜಟ 66. NA ಅಳ ಲ ಇಲ, ಡ್‌ Vy 
ಹೇಳಿದಾಗ “ದೊಡ್ಡಣ್ಣನ ನಿಯತ್ತನ್ನಿ ನಾವು ಯಾರೂ ಪ್ರಶ್ನಿಸುವಂತಿಲ್ಲ” ಎಂಬ 

ಮಾತನ್ನೂ ಸೇರಿಸಿದರು. ಆ ಮಾತು ಅವರಿಂದ ಬಂದದ್ದೂ ನನಗೆ ಸಂತೋಷ 
ಕೊಟ್ಟಿತು. 

ಎಚ್ಚರಿಕೆ ಬಂದ ಹೊಸದರಲ್ಲಿ ನನ್ನ ನಿಯತ್ತಿನ ವಿಷಯದಲ್ಲಿ ಸಂಶಯವಿದ್ದದ್ದು 
ನಿಜ ಎಂದು ತೋರುತ್ತದೆ. ಎಚ್ಚರಿಕೆ ಕೊಟ್ಟವರು ಲೋಕಾಭಿರಾಮವಾಗಿ ಬುದ್ಧಿಯ 
ಮಾತು ಹೇಳಿದರು. ಅವರಿಗೆ ನನ್ನ ವಿಷಯದಲ್ಲಿ ಸ್ಪಷ್ಟವಾದ ಅಪನಂಬಿಕೆಯೇನೂ 
ಇರಲಿಲ್ಲ. ನಮ್ಮ ಮನೆಯ ಇತರರ ಹಿತದ ವಿಷಯದಲ್ಲಿ ಆಸಕ್ತಿಯಿತ್ತು ಮಾತ್ರ. 
ಅವರ ಮನಸ್ಸಿನಲ್ಲಿದ್ದ ಭಾವನೆ ಇದು: '"ಎಲ್ಲ ಮನುಷ್ಯರ ಸ್ವಭಾವದಲ್ಲೂ ಸ್ಥಾ ರ್ಥ 
ಇದ್ದೇ ಇರುತ್ತದೆ. ಅದರಿಂದ ನಮ್ಮ ಹಿತಕ್ಕೆ ಧಕ್ಕೆ ಬರದಂತೆ ನಾವು ಹಂಷಾರಾಗಿರ 
ಬೇಕು.”  ಲೋಕಾಭಿರಾಮವಾದ ಮಾತಾದರೆ ಇದು ಒಪ್ಪಬಹುದಾದದ್ದೇ. ಆದರೆ 
ಬೇರೊಬ್ಬ ಶರ ಸಂಸಾರದ ವಿಷಯವನ್ನೂ ತಿಳಿಯದೆ ಅದಕೆ ಬ, ಅನ್ವಯಿಸುವಂಥ ಸಂದರ್ಭದಲ್ಲಿ 
ಅವರು ಆ ಮಾತಾಡಿದ್ದು ತಪ್ಪು. ಆದರೆ ಅದು ತಿಳಿವಿಲ್ಲದೆ ಮತ್ತು ದುರುದ್ದೇಶವೇನೂ 
ಇಲ್ಲದೆ, ಮಾಡಿದ ತಪ್ಪು. 

``ನನ್ನ ಸದುದ್ದೇಶದ ವಿಷಯದಲ್ಲಿ ತಾಯಿ ತಮ್ಮಂದಿರು ಎಲ್ಲರಿಗೂ ಅಪನಂಬಿಕೆ'' 
ಎಂಬ ಭಾವನೆಯಿಂದಾಗಿ ಕೆಲವು ತಿಂಗಳ ಕಾಲ ನನ್ನ ಮನಸ್ಸಿನಲ್ಲಿ ತೀವ್ರವಾದ 
ಅಶಾಂತಿ ತುಂಬಿತ್ತು. ವಾಸ್ತವವಾಗಿ ಅಂದಿನ ಪರಿಸ್ಥಿತಿಯಲ್ಲಿ-- ಇತರರ ಬೋಧನೆ 
ಇರಲಿ ಇಲ್ಲದಿರಲಿ--ಅಪನಂಬಿಕೆಯೇ ಸ್ವಾಭಾವಿಕ. (1) ನಾನು ಒಂದು ಕಡೆ `'ಮನೆ 
ಮಾರಿ ಸಾಲ ತೀರಿಸೋಣ'' ಎಂದು ಸಲಹೆ ಮಾಡಿದ್ದೇನೆ. ಇನ್ನೊಂದು ಕಡೆ 
ಒಂಟಿಕೊಪ್ಪಲಿನಲ್ಲಿ ಸೈಟ್‌ ತೆಗೆದುಕೊಂಡು (ಇದರ ಮಾತು ಮುಂದೆ ಬರುತ್ತದೆ) 
ಮನೆ ಕಟ್ಟುವ ಯೋಚನೆ ಮಾಡುತ್ತಿದ್ದೇನೆ! (2) ಸ್ಪಷ್ಟವಾಗಿ ಬೇರೆ ಸಂಸಾರ 
ಹೂಡುವ ಯೋಚನೆಯನ್ನು ಮಂಂಿಸಿದ್ದೇನೆ. (3) ಸಾಲಮಾಡುವ ಮತ್ತು ಅದಕ್ಕೆ 
ಕಂತುಕಟ್ಟುವ ವ್ಯವಹಾರ ನನ್ನ ಕೈಯಲ್ಲಿದೆ. ಸಾಲದ ಹಣದಲ್ಲಿ ಗಣನೀಯವಾದ 
ಭಾಗವನ್ನು ಲಪಟಾಯಿಸಿರುವುದು ಸಾಧ್ಯ ! ಈ ಮೂರು ಅಂಶಗಳನ್ನೂ ಒಟ್ಟಿ ಗೆ ಸೇರಿಸಿ 
ಯೋಚನೆ ಮಾಡಿದರೆ ಸ್ವಾಭಾವಿಕವಾಗಿ ಹೊಳೆಯುವುದೇನು? "ನರಸಿಂಹಮೂರ್ತಿ 
ಗುಟ್ಟಾಗಿ ಹಣ ಮಾಡಿಕೊಂಡಿದ್ದಾನೆ, ತಮ್ಮಂದಿರ ಯೋಗಕ್ಷೇಮವನ್ನು ಕಡೆಗಣಿಸಿ 
ತಾನು ಅದ್ಧೂರಿಯಾಗಿ ಬದುಕಬೇಕೆಂಬ ಯೋಚನೆ ಮಾಡಿದ್ದಾನೆ. ನಮ್ಮ ಮೇಲೆ 
ಸಾಲ ಹೊರಿಸಿ ತಾನು ಅಲಕ್ಕಾಗಿ ಇದ್ದುಬಿಡುತ್ತಾನೆ''--ಈ ಯೋಚನೆಯೇ ಆಗ 
ಸ್ವುಭಾವಿಕವಾಗಿ ಹೊಳೆಯಣವುದಂ. 

ತಮ್ಮಂದಿರ ಯೋಗಕ್ಷೇಮವನ್ನು ಕಡೆಗಣಿಸಿ ಹೊರಟುಹೋಗುವ ಯೋಚನೆ 
ನನಗೆ ಎಂದೂ ಬಂದಿರಲಿಲ್ಲ ವಹುಂದೂ ಬರಲಿಲ್ಲ. ನಾನು ಸಾಲವನ್ನು ಅವರ ಮೇಲೆ 
ಹೊರಿಸುವ ಯೋಚನೆಯೂ ಇರಲಿಲ್ಲ. ಮನೆ ಮಾರಿದ (ಮಾರುವುದು ಅನಿವಾರ್ಯ 
ವಾಯಿತು) ಹಣವನ್ನು ಕಟ್ಟಿದ ಮೇಲೆ ಉಳಿದ ಸಾಲವನ್ನು ನಾನು ಅವರ ಮೇಲೆ 
ಹೊರಿಸಲಿಲ್ಲ. ನಾನು ಸೈಟು ಕೊಂಡದ್ದೂ ಮನೆ ಕಟ್ಟಿಸಿದ್ದೂ ಜಂಟಿ ಸಂಸಾರದ 
ಹಣದಿಂದಲ್ಲ, ಹೊಸದಾಗಿ ಸಾಲ ಮಾಡಿದ ಹಣದಿಂದ; ನನ್ನ ಮನಸ್ಸಿಗೆ ಎಂದೂ 
ಬಾರದ ದಂರಂದ್ಹೇಶವನ್ನು ನನಗೆ ಆರೋಪಿಸಿದ್ದಾರಲ್ಲ (ಸ್ಪಷ್ಟವಾಗಿ ಆರೋಪಿಸಿರಲಿಲ) 

ಎಂದು ನನ್ನ ದುಗುಡ. ಅಂಥ ಆರೋಪಣೆ ಅಂದಿನ ಪ ಸ್ಥಿತಿಯಲ್ಲಿ ತೀರ ಸಾ ಎಭಾವಿಕ 
ಎಂದು ನನಗೆ ತಿಳಿಯಬೇಕಾದರೆ ನಾನು ಪರಿಸ್ಥಿತಿಯಿಂದ ಮೇಲೆ ನಿಂತು ಅದನ್ನು 
ಪರಿಶೀಲಿಸಬೇಕು. ನನಗೆ ಆ ಶಕ್ತಿ ಇರಲಿಲ್ಲ. 

ಅಶಾಂತಿಯಲ್ಲೂ ನನಗೆ ಸ್ವಲ್ಪ ಸಮಾಧಾನ ತಂದ ವಿಷಯವೆಂದರೆ : "ಇವಳು 
ಗಂಡನಿಗೆ ಉಪದೇಶಮಾಡಿ ಸಂಸಾರವನ್ನು ಒಡೆದಳು'' ಎಂದು ಯಾರೊಬ್ಬರೂ 
ಜಯಲಕ್ಷ್ಮಿಯನ್ನು ದೂರಲಿಲ್ಲ. ಅವಳು ಮನೆಯವರ ಅಪನಂಬಿಕೆಯನ್ನು ನನ್ನ ಪಾಲಿಗೆ 
ಬಿಟ್ಟು ವಿಶ್ವಾಸವನ್ನೆಲ್ಲ ತಾನು ಕಸಿದಂಕೊಂಡುಬಿಟ್ಟಳು ! 

ಅಂತೂ ನಾನು ಬೇರೆ ಸಂಸಾರ ಹೂಡಿದೆ. ಆ ವೇಳೆಗೆ ನಮ್ಮ ಮನೆಯ ಐಕ್ಕದ 
ಪ್ರತೀಕವಾಗಿದ್ದ ನನ್ನ ಅಜ್ಜಿ ತೀರಿಕೊಂಡಿದ್ದರು. ಅವರು ಬದುಕಿದ್ದಿದ್ದರೆ ಬಹುಶಃ 
ನಾನು ಬೇರೆ ಹೋಗಿ ಅವರ ಮನಸ್ಸನ್ನು ನೋಯಿಸುತ್ತಿರಲಿಲ್ಲ. ನನ್ನ ನೆನಪಿರುವ 
ಮಟ್ಟಿಗೆ ಅಪನಂಬಿಕೆ ಮನಸ್ತಾಪಗಳು ಕೆಲವು ತಿಂಗಳುಗಳಿಗಿಂತ ಹೆಚ್ಚಾಗಿ ಉಳಿಯಲಿಲ್ಲ, 
ಹಿರಿಯಣ್ಣನೂ ನನ್ನಂತೆ ಒಂಟಿಕೊಪ್ಪಲಿನಲ್ಲಿ ಸೈಟು ತೆಗೆದುಕೊಂಡಿದ್ದ. ಒಂದೆರಡು 
ವರ್ಷಗಳಲ್ಲೇ ಅವನೂ ಅಲ್ಲಿ ಮನೆ ಕಟ್ಟಿಕೊಂಡ--ಆ ವೇಳೆಗೆ ನಮ್ಮ ಹಳೆಯ 
ಮನೆಯನ್ನು ಮಾರಿದ್ದಾಗಿತ್ತು. ನನ್ನ ಎರಡನೆಯ ಮತ್ತು ಮೂರನೆಯ ತಮ್ಮಂದಿರೂ 
ಒಂದೆರಡು ವರ್ಷಗಳಲ್ಲೇ ನೌಕರಿ ಹಿಡಿದು. ಬೇರೆ ಬೇರೆ ಊರುಗಳಿಗೆ ಹೋದರು. 
ನಾನು ಆತುರ ಪಡದೆ ಸುಮ್ಮನಿದ್ದಿದ್ದರೆ ಜಂಟಿ ಸಂಸಾರ ತಾನಾಗಿಯೇ ಕೊನೆಗಾಣು 
ತ್ತಿತ್ತು. ಅದು ಹೇಗಾದರೂ ಇರಲಿ, ನಾವು ಬೇರೆಯಾದ ಮೇಲೆ ಅಣ್ಣತಮ್ಮಂದಿರ 
ಸೌಹಾರ್ದ ಕಡಮೆಯಾಗಲಿಲ್ಲ. ಮೊದಲಿಗಿಂತ ಹೆಚ್ಚಾಯಿತು--ಇತರರು ನೋಡಿ 
ಆಶ್ಚರ್ಯಪಡುವಷ್ಟು ಹೆಚ್ಚಾಯಿತು. ಅರುವತ್ತರ ದಶಕದಲ್ಲಿ ನನ್ನ ಮಗ್ಗುಲ ಮನೆ 
ಯಲ್ಲಿದ್ದ ಡಾ. ಎಸ್‌. ಹಿರಿಯಣ್ಣಯ್ಯನವರು (ಮೈಸೂರು ಮುಡಿಕಲ್‌ ಕಾಲೇಜಿನಲ್ಲಿ 
'ಫಿಸಿಯಾಲಜಿ' ಪ್ರಾಧ್ಯಾಪಕರು) '“ನಿಮ್ಮ ಮನೆಯಲ್ಲಿ ಅಣ್ಣತಮ್ಮಂದಿರು ಎಷ್ಟು 
ಚೆನ್ನಾಗಿ ಹೊಂದಿಕೊಂಡಿದ್ದೀರಿ ! ಇಷ್ಟೊಂದು ವಿಶ್ವಾಸದಿಂದಿರುವುದನ್ನು ನಾನು 
ಕಂಡೇ ಇಲ್ಲ, ಬಹಳ ಅಪರೂಪ!” ಎಂದದ್ದು ನೆನಪಿದೆ. ಅದಕ್ಕಿಂತ ಹತ್ತು ವರ್ಷ 
ಹಿಂದೆಯೇ ನಮ್ಮ ತಾಯಿ ಆಡಿದ ಮಾತು ನನಗೆ ಬಹಳ ನೆಮ್ಮದಿಕೊಟ್ಟಿತ್ತು : ನನ್ನ 
ಕೊನೆಯ ತಮ್ಮ ವಿಶ್ವೇಶ್ವರನ ಮದುವೆಯ ಸಂದರ್ಭ. ತಂದೆ ಸತ್ತಮೇಲೆ ನಮ್ಮ' 
ಮನೆಯಲ್ಲಿ ನಡೆದ ಎಲ್ಲ ಮದಂವೆಗಳಲ್ಲೂ ಧಾರೆ ಎರೆದು ಕೊಡುವುದಕ್ಕಾಗಲಿ ಎರೆಸಿ 
ಕೊಳ್ಳುವುದಕ್ಕಾಗಲಿ (ಅಂದರೆ ವಧುವನ್ನು ಮದುವೆ ಮಾಡಿಕೊಡುವುದು ಮತ್ತು 
ವಧುವನ್ನು ಮನೆಗೆ ಬರಮಾಡಿಕೊಳ್ಳು ವುದು) ಹಸೆಯ ಮೇಲೆ ಕುಳಿತುಕೊಳ್ಳ ಬೇಕಾ 
ದವರು ಜಯಲಕ್ಷ್ಮಿ ಮತ್ತು ನಾನು. ಆ ದಿನ ಧಾರೆಯಾದ ಮೇಲೆ ಮದುಮಕ್ಕಳೆನ್ನೂ 
ನಾನೇ ನಮ್ಮ ತಾಯಿಯ ಬಳಿಗೆ ಕರೆದುಕೊಂಡಂ ಹೋಗಿ ನಮಸ್ಕಾರ ಮಾಡಿಸಿದೆ. 
ತಾಯಿ ಅವರನ್ನು ಹರಸಿ ಅನಂತರ ನನ್ನ ಕಡೆ ತಿರುಗಿ "ನಿನ್ನ ಜವಾಬ್ದಾರಿ ಒಂದನ್ನೂ 
ಬಿಡದೆ ಎಲ್ಲವನ್ನೂ ನಿರ್ವಹಿಸಿದೆಯಪ್ಪ. ತಣ್ಣಗೆ ಬದುಕು'' ಎಂದರು. ಅವರ ಮನಸ್ಸಿನಲ್ಲಿ 
ಸ್ವಲ್ಪ ಕಾಲ ಇದ್ದ ಸಂಶಯ ಒಂದೂವರೆ ದಶಕದ ಹಿಂದೆಯೇ ಕಳೆದುಹೋಗಿತ್ತೆಂಬುದು 


ಭಿ ೯ ಡ್‌ ಆತಿ [RS ಮಾ ಹ ) 

ಅವಿಭಕ್ತ ಕುಟುಂಬದಿಂದ ಹೊರಬಂದದು ೬೯ 
ಎ ತಾ 


ಬದುಕನ್ನು ತಾವೇ ರೂಪಿಸಿಕೊಂಡರು--ಅದಕ್ಕಾಗಿ ಹೊಗಳಿಕೆ ನನಗೇನೂ 
ಸಲ್ಲಬೇಕಾಗಿರಲಿಲ್ಲ. ಆದರೂ ನಮ್ಮ ತಾಯಿಯ ಆ ಮಾತನ್ನು ಆಗಾಗ ನೆನೆದು 
ಸಂತೋಷಪಡುತ್ತೇನೆ. ವಿಶ್ವೇಶ ರ ಮದುವೆಯಾದ ಒಂದು_ಒಂದೂವರೆ ವರ್ಷದಲ್ಲೇ 
ಅವರು ತೀರಿಕೊಂಡರು. ಕೊನೆಯ ಮಗನ ಮದುವೆಯನ್ನು ನೋಡಲು ಬದುಕಿದ್ದರಲ್ಲ 
ಎಂದು ನನಗೆ ತೃಪ್ತಿ. 


ಜಿ. ಹನುಮಂತರಾಯರು ನನಗೆ ಮನೆ ಕಟ್ಟಸಿಕೊಟ್ಟಿದ್ದು 
.. ಓಂಟಿಕೊಪ್ಪಲಿನ ಬಡಾವಣೆಯಲ್ಲಿ ಸೈಟಂತೆಗೆದುಕೊಂಡದ್ದಕ್ಕೂ ಮನೆ ಕಟ್ಟಿದ್ದಕ್ಕೂ 
ಮುಂದೊಡಗು ನನ್ನದಲ್ಲ-- ನನ್ನ ಗಾಢವಾದ ಪ್ರೀತಿಗೂ ಕೃತಜ್ಞತೆಗೂ ಗೌರವಕ್ಕೂ 
ಪಾತ್ರರಾದ ಜಿ. ಹನುಮಂತರಾಯರದ್ದು. ಯಾರನ್ನಾದರೂ ತುಂಬುಹೃದಯದಿಂದ 
ಹೊಗಳಬೇಕಾದಾಗ ಹಿಂದಿನ ಕಾಲದ ಜನ ““ಅವರನ್ನ್ನ ತಂಪು ಹೊತ್ತಿನಲ್ಲಿ ನೆನೆಯ 
ಬೇಕು'' ಎನ್ನುತ್ತಿದ್ದರು. ಹನುಮಂತರಾಯಂರನ್ನು ತಂಪು ಹೊತ್ತಿನಲ್ಲಿ ನೆನೆಯಬೇಕಂ : 
ಹಾಗೆ ನೆನೆಯಬೇಕಾದವರು ನನ್ನಂಥ ಹತ್ತಾರು ಜನ ಸ್ನೇಹಿತರು ಮಾತ್ರವಲ್ಲ, 
ಮೈಸೂರಿನ ವಿಶ್ವವಿದ್ಯಾಲಯ ಕೂಡ. ಇದು ಮುಂದೆ ಸ್ಪಷ್ಟವಾಗುತ್ತದೆ. ಅವರು 
ನನಗಿಂತ ಮೂರು ನಾಲ್ಕು ವರ್ಷ ಹಿರಿಯರು. ನಾನು ಎಂ.ಎ. ಪ್ಯಾಸು ಮಾಡುವ 
ವೇಳೆಗಾಗಲೇ ಅವರು ಕಾಲೇಜಿನಲ್ಲಿ ತತ್ವಶಾಸ್ತ್ರಾಧ್ಯಾಪಕರಾಗಿದ್ದರಂ. ನನಗೂ ಅವರಿಗೂ 
ಸ್ನೇಹ ಹೇಗೆ ಆರಂಭವಾಯಿತೊ--ನೆನಪಿಲ್ಲ. ಬಹುಶಃ ಅದು ಗಾಢವಾದದ್ದು ಬಿಳಿಗಿರಿ 
ರಂಗನ ಬೆಟ್ಟದಲ್ಲಿ ನಡೆದ ರೋವರ್‌ಕ್ಕಾಂಪಿನಲ್ಲಿ ನಾವಿಬ್ಬರೂ ಹದಿನೈದು ದಿನ ಒಟ್ಟಿಗೆ 
ಇದ್ದಾಗ. ಅವರು ರೋವರ್‌ ಸಂಸ್ಥೆಯ ವಿಷಯದಲ್ಲಿ ಉತ್ಸಾಹಿಗಳು--ಯಾವ ವಿಷಯ 
ದಲ್ಲಿ ತಾನೆ ಉತ್ಸಾಹಿಗಳಲ್ಲ! 
ಮೂವತ್ತರ ದಶಕದ ಆದಿಭಾಗದಲ್ಲಿ ಮೈಸೂರು ಮ್ಯುನಿಸಿಪಾಲಿಟಿಯವರು ಒಂಟಿ 
ಕೊಪ್ಪಲಿನ ಬಳಿ ಹೊಸದೊಂದು ಬಡಾವಣೆ ಮಾಡಿ ಸೈಟುಗಳನ್ನು ಮಾರಂತ್ರಿದ್ದರು. 
ವಿಶ್ವವಿದ್ಯಾಲಯ ತನ್ನ ನೌಕರರಿಗೆ ಮನೆಕಟ್ಟುವುದಕ್ಕಾಗಿ ಎರಡು ವರ್ಷದ ಸಂಬಳ 
ನ್ನು ಸುಲಭ ಬಡ್ಡಿಗೆ ಸಾಲವಾಗಿ ಕೊಡುತ್ತಿತ್ತು. ""ಇವೆರಡಕ್ಕೂ ಅರ್ಜಿ ಹಾಕಿ 
ಎಂದು ರಾಯಂರಂ ನನಗೆ ಹೇಳಿ ಹೇಳಿ ಬೇಸತ್ತು ಕೊನೆಗೆ. ತಾವೇ ಹೋಗಿ ಅರ್ಜಿ 
ಫಾರಮ್ಮುಗಳನ್ನು ತಂದು ನನ್ನ ರುಜಂ ಹಾಕಿಸಿಕೊಂಡು ಹೋದರು. ಸೈಟೂ ಬಂತು 
ಸಾಲವೂ ಒದಗಿತು. ಸೈಟಿನ ವಿಸ್ತಾರ: 100,X160,. ಈಗ ಅಷ್ಟು ದೊಡ್ಡ ಸೈಟು 
ಗಳಿರುವುದೇ ಅಪರೂಪ. ಅದರ ಬೆಲೆ ಸುಮಾರು 240 ರೂಪಾಯಿ ; ಅದನ್ನು ನಲವತ್ತು 
ಕಂತುಗಳಲ್ಲಿ ಕೊಡಬಹುದು. ಇಷ್ಟೆಲ್ಲ ಅನುಕೂಲವಿದ್ದರೂ ನನ್ನಲ್ಲಿ ಉತ್ಸಾಹ 
ಮೂಡದು ! ರಾಯರು ನನಗೆ ಕೊಡಿಸಿದ ಹಾಗೇ ಸಿ. ವಿ. ಶ್ರೀನಿವಾಸಮೂರ್ತಿಯವರಿಗೆ 
(ಅವರು ತತ್ವಶಾಸ್ತ್ರಾಧ್ಯಾಪಕರಂ) ನನ್ನ ಸೈಟಿನ ಎದುರು ಸೈಟನ್ನು ಕೊಡಿಸಿದರು. 
1934ರ ಬೇಸಗೆ ರಜ ಬಂದೊಡನೆ ನಮ್ಮಿಬ್ಬರ (ಶ್ರೀನಿವಾಸಮೂರ್ತಿಯ ಮತ್ತಿ 
ನನ್ನ) ಮನೆಗಳ ಕೆಲಸವೂ ಷುರುವಾಯಿತು. ರಾಯರು ಮನೆ ಕಟ್ಟುವುದಕ್ಕೆ ಬೇಕಾದ 
ವಿಶಿಷ್ಟ ತಿಳಿವಳಿಕೆಯನ್ನು ಹೇಗೆ ಪಡೆದರೋ ಕಾಣೆ. ಬೆಳಗ್ಗೆ ಎದ್ದೊಡನೆ ನಂಜನಗೂಡು 


೨೮೦ ಸಂಜೆಗಣ್ಣಿನ ಹಿನ್ನೋಟ 


ರಸ್ತೆಯ ಉಕ್ಕಡಕ್ಕೆ ಹೋಗಿ, ಇಟ್ಟಿಗೆ ಗಾಡಿ ಸುಣ್ಣದ ಗಾಡಿಗಳನ್ನು ಹಿಡಿದಂ, ಗಾಡಿ 
ಯವರಿಗೆ "ಇಂಥ ಕಡೆಗೆ ತನ್ನಿ” ಎಂದು ಹೇಳಿ, ಮನೆಗೆ ವಾಪಸಾಗಿ ಸ್ನಾನ ಉಪಾಹಾರ 
ಗಳನ್ನು ತೀರಿಸಿಕೊಂಡು, ಎಂಟು ಘಂಟೆಯ ಹೊತ್ತಿಗೆ ಮೂರು ಮೈಲಿ ದೂರದ ಒಂಟಿ 
ಕೊಪ್ಪಲಿಗೆ ಬರುತ್ತಿದ್ದರು. ಯಾವುದೊಂದು ಕೆಲಸವೂ ಅವರ ಮೇಲು ವಿಚಾರಣೆ 
ಯಿಲ್ಲದೆ ನಡೆಯಲಿಲ್ಲ. ಗಾರೆ ಸಿದ್ಧವಾಗಬೇಕಾದರೆ ಅದಕ್ಕೆ ಎಷ್ಟು ಮಂಕರಿ ಸುಣ್ಣ 
ಹಾಕಬೇಕು.' ಎಷ್ಟು ಮಂಕರಿ ವಂರಳು ಹಾಕಬೇಕು--ತಾವೇ ನಿಂತು ಹಾಕಿಸುವರು, 
ಗಾರೆಯನ್ನು ಚರಕಿಗೆ ಹಾಕಿ ಆರೆಯುವುದೊಂದು ಮುಖ್ಯ ಕೆಲಸ. ಚರಕಿ 40 ರೌಂಡು 
ತಿರುಗಬೇಕಾದರೆ ತಾವೇ ನಿಂತು ಎಣಿಸಿ ಅಷ್ಟು ರೌಂಡನ್ನು ಮುಗಿಸುವರು. ಹೀಗೆ 12 
ಘಂಟೆಯವರೆಗೂ ಕೆಲಸ. ಆಮೇಲೆ ಮನೆಗೆ (ಮೂರು ಮೈಲಿ!) ವಾಪಸು ಹೋಗಿ 
ಊಟ ಮುಗಿಸಿಕೊಂಡು ಮತ್ತೆ 2 ಘಂಟೆಗೆ ಹಾಜರು ! ನಮ್ಮ ಮನೆಯಲ್ಲೇ ಊಟ 
ಮಾಡಲು ಒಪ್ಪಿಸಬೇಕಾದರೆ ವಿಶ್ವಪ್ರೆಯತ್ನ. ಹೀಗೆ ಸಂತತವಾಗಿ ನಾಲ್ಕು ತಿಂಗಳು ಕೆಲಸೆ 
ನಡೆದು ಜುಲೈ 1ನೇ ತಾರೀಖಿನ ವೇಳೆಗೆ ಎರಡು ಮನೆಗಳೂ ಮುಗಿದವು. ಒಂದೇ ಒಂದು 
ದಿನ ಅವರು ಬೇಸರಗೊಂಡದ್ದನ್ನು ಕಾಣೆ. ಅವರಿಂದಾಗಿ ನಮ್ಮ ಖರ್ಚು ಶೇಕಡಾ 
30ರಷ್ಟಾದರೂ ಕಡಮೆಯಾಗಿದ್ದಿರಬೇಕು. 

ಹೀಗೆ ಅವರು ಮನೆ ಕಟ್ಟಿಸಿಕೊಟ್ಟದ್ದು ನಮ್ಮಿಬ್ಬರಿಗೆ ಮಾತ್ರವಲ್ಲ--ನನಗೆ 
ತಿಳಿದಂತೆ ನಂ. ಶಿವರಾಮಶಾಸ್ತ್ರಿಗಳಿಗೆ, ಎಚ್‌. ಎಂ. ಶಂಕರನಾರಾಯಣರಾಯರಿಗೆ, 
ಎಸ್‌. ವಿ. ಪರಮೇಶ್ವರಭಟ್ಟರಿಗೆ. ಅವರೇಕೆ ಅಷ್ಟೊಂದು ತೊಂದರೆ ವಹಿಸಿ ಬೇರೊಬ್ಬರ 
ಕೆಲಸ ಮಾಡಿದರು? ಇದಕ್ಕೆ ಉತ್ತರ ಅವರು ನನಗೆ ಹೇಳಿದ ಒಂದು ಮಾತಿನಲ್ಲಿ ಸಿಕ್ಕು 
ತ್ತದೆ: ನನಗೆ ಮಹಡಿಯ ಮೇಲೆ ಎರಡು ಕೊಠಡಿಗಳಿರಬೇಕೆಂದಂ ನಾನು ಮೊದಲಂ 
ಸೂಚಿಸಿದ್ದೆ. ಆಮೇಲೆ ಖರ್ಚು ಹೆಚ್ಚಾತ್ತಿದ್ದುದನ್ನು ಗಮನಿಸಿ "ಮಹಡಿಯ ಯೋಚನೆ 
ಯನ್ನು ಬಿಟ್ಟುಬಿಡೋಣ'' ಎಂದೆ. ಆದರೂ ಅವರು ಪಟ್ಟು ಹಿಡಿದು ಮಹಡಿ ಕಟ್ಟಿ 
ಸಿದರು. ಅದಕ್ಕೆ ಅವರು ಕೊಟ್ಟ ಕಾರಣ: “ನಿಮಗೆ ಮಹಡಿಯ ಮೇಲಿನ ಕೊಠಡಿ 
ಗಳೆಂದರೆ ಇಷ್ಟ. ಆದ್ದರಿಂದ ಕಟ್ಟಿಸಲೇಬೇಕು. I want to see you happy 
(ನೀವು ಸುಖವಾಗಿರುವುದನ್ನು ನೋಡಬೇಕೆಂದು ನನ್ನ ಬಯಕೆ)” ಹನುಮಂತರಾಯ 
ರಿಗೆ ತಮ್ಮ ಸುತ್ತ ಇರುವವರೆಲ್ಲ ಸುಖವಾಗಿರುವುದನ್ನು ನೋಡುವ ಬಯಕೆ. 


೨೦ 


ಜಿ. ಹನುಮಂತರಾಯರ ಬಹುಮುಖ ಪ್ರತಿಭೆ 


ಹನುಮಂತರಾಯರ ಸಹೋದ್ಯೋಗಿಗಳಲ್ಲಿ ಒಬ್ಬರಿಬ್ಬರು ಅವರನ್ನು "ಮನೆಕಟ್ಟುವ 
ಕಂಟ್ರಾಕ್ಟರ್‌' ಎಂದು ಹಾಸ್ಯ ಮಾಡಿದ್ದುಂಟು. ಕಂಟ್ರಾಕ್ಟರಿಗೂ ರಾಯರಿಗೂ ಕೆಲವು 
ಮುಖ್ಯವಾದ ವೃತ್ಕಾಸಗಳಿದ್ದವು. 1. ರಾಯರು ನಮಗೆಲ್ಲ ಮನೆಗಳನ್ನು ಕಟ್ಟಿಸಿದ್ದು 
ಲಾಭಕ್ಕಾಗಿಯಲ್ಲ. ಅವರಿಗಾದದ್ದು ನಷ್ಟ--ಕಾಲದ ನಷ್ಟ : ಲಾಭವಾದದ್ದು ನಮಗೆ. 
2. ರಾಯರು ಗೃಹಶಿಲ್ಪಶಾಸ್ತ್ರದ ನಿಯಮಗಳನ್ನು ಚಾಚೂ ತಪ್ಪದೆ ಪಾಲಿಸುತ್ತಿದ್ದರು. 
ಕಂಟ್ರಾಕ್ಟರು ಸಾಮಾನ್ಯವಾಗಿ ಕಣ್ಣಿನ ನೇರಕ್ಕೆ--ಸ್ವಲ್ಪ ಹೆಚ್ಚು ಕಡಿಮೆಯಾದರೇನು? 
ತಡೆಯುತ್ತೆ ಎಂದುಕೊಂಡು--ಕೆಲಸಮಾಡುತ್ತಾನೆ. ಈ ಪ್ರವೃತ್ತಿಗೆ ಹಣದ ಆಸೆ 
ಕುಮ್ಮಕ್ಕು ಕೊಡುತ್ತದೆ. 3. ಮನೆಯೊಳಗಿನ ವ್ಯವಸ್ಥೆ ಹೇಗಿರಬೇಕು. ಅದು ಹೊರಗಿ 
ನಿಂದ ಹೇಗೆ ಕಾಣಬೇಕು ಎಂಬುದನ್ನೆಲ್ಲ ರಾಯರು ಕಲೆಗಾರನ ದೃಷ್ಟಿಯಿಂದ 
(ಅನುಕೂಲದ ದೃಷ್ಟಿಯ ಜೊತೆಗೆ) ಪರಿಶೀಲಿಸುತ್ತಿದ್ದರು. ಆ ದೃಷ್ಟಿ ಕಂಟ್ರಾಕ್ಟರರನ್ನು 
ಅಷ್ಟಾಗಿ . ಬಾಧಿಸುವುದಿಲ್ಲ. 4. ರಾಯರು ಪ್ರಥಮತಃ ಬುದ್ದಿಜೀವಿ ; ಕಂಟ್ರಾಕ್ಟರು 
ವ್ಯವಹಾರೋದ್ಯಮಿ -- businessman. 

ಅವರನ್ನು ಬುದ್ದಿಜೀವಿ ಎಂದು ಕರೆದಿರುವುದು ಅವರು ಕಾಲೇಜಿನಲ್ಲಿ ಅಧ್ಯಾಪಕ 
ರಾಗಿದ್ದರು ಎಂಬ ಕಾರಣಕ್ಕಾಗಿ ಮಾತ್ರವಲ್ಲ-ಎಂ.ಎ. ಪರೀಕ್ಷೆಗಾಗಿ ಓದಿದಷ್ಟನ್ನು ಮಾತ್ರ 
ಬಂಡವಾಳವಾಗಿಟ್ಟುಕೊಂಡು ಕಾಲ ಹಾಕುವುದು ಸಾಧ್ಯ ! ರಾಯರ ಬದುಕಿನಲ್ಲಿ ಮುಖ್ಯ 
ಭಾಗ ಅಧ್ಯಯನಕ್ಕೆ, ಚಿಂತನೆಗೆ. ಬರವಣಿಗೆಗೆ ವೀಸಲಾಯಿತಂ. ಈ ಕೆಲಸಗಳಿಂದ ಸ್ವಲ್ಪ 
ವಿಶ್ರಾಂತಿ ಪಡೆಯುವುದಕ್ಕೆ ಮಾತ್ರ, ಅವರು ಇತರ ಕೆಲಸಗಳನ್ನು ಕೈಗೊಂಡದ್ದು. ಕೆಲಸ 
ಮಾಡುವ ಶಕ್ತಿ ಅವರಲ್ಲಿ ಅಪಾರವಾಗಿತ್ತು. ಅವರ ಮಟ್ಟಿಗೆ 'ವಿಶ್ರಾಂತಿ' ಎಂದರೆ. 
ಒಂದು ಕೆಲಸವನ್ನು ತಾತ್ಕಾಲಿಕವಾಗಿ ಬಿಟ್ಟು ಬೇರೊಂದು ಕೆಲಸ ಮಾಡುವುದು. ನಾನಂ 
ಹೈಸ್ಕೂಲಿನಲ್ಲಿ ಅಧ್ಯಾಪಕನಾಗಿದ್ದಾಗಲೇ ಅವರು ಪಾಶ್ಚಾತ್ಯ ನಿಯತಕಾಲಿಕಗಳಲ್ಲಿ 
ಪ್ರಕಟಿಸಿದ ಒಂದೆರಡು ಲೇಖನಗಳನ್ನು ಓದಿದ್ದೆ. ಅವರು ಒಳ್ಳೆಯ ವಾಗ್ಮಿಗಳೆಂದು ಹೇಳ 
ಲಾರೆ. ವೇದಿಕೆಯ ಮೇಲಿಂದ ಅವರಂ ಮಾಡಿದ ಭಾಷಣಗಳು--ಕೆಲವು ಚೆನ್ನಾಗಿಯೇ 
ಇದ್ದವಾದರೂ--ಸಾಮಾನ್ಯವಾಗಿ ಕಳೆಕಟ್ಟುತ್ತಿರಲಿಲ್ಲ. ಬಿ.ಎ. ತರಗತಿಗಳಲ್ಲಿ ಅವರ ಶಿಷ್ಯ 
ರಾಗಿದ್ದವರು ಬಹುಮಟ್ಟಿಗೆ ಅವರ ಪಾಠಗಳನ್ನು ವೆಂಚ್ಚಲಿಲ್ಲ. ತತ್ವಶಾಸ್ತ್ರದಲ್ಲಿ ಅವರ 
ಜ್ಞಾನ ಆಳವಾದದ್ದೆಂಬ ವಿಷಯದಲ್ಲಿ ಸಂಶಯ ಸಾಧ್ಯವೇ ಅಲ್ಲ. ಅವರಿಗಿದ್ದ ತೊಂದರೆ 


೨೮೨ ಸಂಜೆಗಣ್ಣಿನ ಹಿನ್ನೋಟ 


ಬೇರೆ. "ಅವರು ಮೊದಲು ಯೋಚನೆ ಮಾಡಿ ಅನಂತರ ಪಾಠ ಹೇಳುತ್ತಿದ್ದರು (ಅಥವಾ 
ಭಾಷಣ ಮಾಡುತ್ತಿದ್ದರು)'' ಎಂದರೆ ಸಾಲದು. ""ಮೊದಲು ಯೋಚನೆ ಮಾಡಿದ್ದಲ್ಲದೆ 
ಪಾಠ ಹೇಳುವಾಗಲೂ (ಭಾಷಣ ಮಾಡುವಾಗಲೂ) ಯೋಚನೆ ಮಾಡುತ್ತಿದ್ದರು'' 
ಎಂದರೆ ಆದು ಸತ್ಯಕ್ಕೆ ಶಶ್ತಿರ. ಆವರ ಪಾಠವಾಗಲಿ ಭಾಷಣವಾಗಲಿ, ನಿಜವಾಗಿ 
ಶ್ರೋತೃಗಳಿಗೆ ಕೇಳುವಂತೆ ಮಾಡಿದ ಆಲೋಚನೆ--1084 (818೬188. ಈ ಪ್ರವೃತ್ತಿ 
ಯುಳ್ಳವರು ನಿಧಾನವಾಗಿ, ತಡೆದು ತಡೆದು, ಮಾತಾಡಬೇಕಾಗುತ್ತದೆ. ಏಕೆಂದರೆ ಅನೇಕ 
ವೇಳೆ ಒಂದು ಐಡಿಯ (1468) ಬಂದಂ ತನ್ನ ಪರಿಚಯ ಹೇಳಿ ಮುಗಿಸುವುದಕ್ಕಿಂತ 
ಮುಂಚೆಯೇ ಅದನ್ನು ತಳ್ಳಿಕೊಂಡು ಮತ್ತೊಂದು ಐಡಿಯ ನುಗ್ಗುತ್ತದೆ. ಹೆಜ್ಜೆ 
ಹೆಜ್ಜೆಗೂ "ನನ್ನ ವಾದಕ್ಕೆ ಏನು ಆಕ್ಷೇಪಣೆ ಬರಬಹುದು?' ಎಂದು ಕೇಳಿಕೊಳ್ಳುತ್ತಿರ 
ಬೇಕಾಗುತ್ತದೆ. ಅಂದ ಮೇಲೆ ಮಾತು ನಿರರ್ಗಳವಾಗಿ ಸುಲಲಿತವಾಗಿ ಹರಿಯಲೊಲ್ಲದಂ. 
ಇದರಿಂದಾಗಿ ಶ್ರೋತೃಗಳಿಗೆ ಬೇಸರ. 


ಆದರೆ ಎಂ.ಎ. ತರಗತಿಯ ವಿದ್ಯಾರ್ಥಿಗಳಿಗೆ ರಾಯರ ಪಾಠ ಅಚ್ಚು ಮೆಚ್ಚು ಕಿ 
ತರಗತಿಯಲ್ಲಿ ಇರುತ್ತಿದ್ದ ವಿದ್ಯಾರ್ಥಿಗಳ ಸಂಖ್ಯೆ ನಾಲ್ಕೋ ಐದೋ ಅಷ್ಟೆ. ಅವರಿಗೆ 
ರಾಯರ ಆಲೋಚನೆಯನ್ನು ಅನುಸರಿಸುವುದು ಕಷ್ಟವಾಗುತ್ತಿರಲಿಲ್ಲ-"ಲೆಕ್ಕರು' ಮಧ್ಯೆ 
ಮಧ್ಯೆ ಸಂಭಾಷಣೆಯಾಗಿ ಮಾರ್ಪಡಬಹುದಾದ್ದರಿಂದ. "ಹನುಮಂತರಾಯರು ಸುಮ್ಮನೆ 
ವಿಷಯಗಳನ್ನು ನಮ್ಮ ತಲೆಗೆ ತುರುಕುತ್ತಿರಲಿಲ್ಲ. ನಮ್ಮಲ್ಲೇ ಆಲೋಚನೆ ಕುದುರುವಂತೆ 
ಪಾಠ ಹೇಳುತ್ತಿದ್ದರು'” ಎಂಬ ಮೆಚ್ಚಿಕೆಯ ಮಾತನ್ನು ಅವರ ಎಂ.ಎ. ವಿದ್ಯಾರ್ಥಿಗಳ 
ನೇಕರಿಂದ ಕೇಳಿದ್ದೇನೆ. 

ನಾನು ಆವರ ಮನೆಗೆ ನಾಲ್ಕೈದು ನಿಮಿಷಗಳಷ್ಟು ಹತ್ತಿರದಲ್ಲಿದ್ದ ಕಾಲದಲ್ಲಿ (1938- 
40) ನಾವಿಬ್ಬರೂ ಆಗಾಗ ಬೆಳಗ್ಗೆ ನಾಲ್ಕೈದು ಮೈಲಿ ಸಂಚಾರ ಹೋಗಿಬರುತ್ತಿದ್ದು 
ದುಂಟು. ಆಗ ನಮ್ಮ ಮಾತು ಲಘುವಾಗುತ್ತಿದ್ದದ್ದಕ್ಕಿಂತ ಗಂಭೀರವಾದ ಚರ್ಜೆಯಾಗು 
ತ್ತಿದ್ದದ್ದೇ ಹೆಚ್ಚು. ತಮ್ಮ ಮಾತನ್ನು ಹೇಗಾದರೂ ಸಮರ್ಥಿಸಿಕೊಳ್ಳಬೇಕೆಂಬ ಹಟ 
ಅವರಲ್ಲಿ ಎಂದೂ ಕಾಣಲಿಲ್ಲ. ತಮ್ಮ ನಿಲುವಿನಲ್ಲಿ ಸತ್ಕಾಂಶವೆಷ್ಟಿದೆ. ನಿಲುವನ್ನು 
ಮಾರ್ಪಡಿಸಿಕೊಳ್ಳಬೇಕೆ, ಎಂಬುದನ್ನು ಖಚಿತಪಡಿಸಿಕೊಳ್ಳುವುದೇ ಅವರ ಉದ್ದೇಶ. 
ಒಂದು ದಿನ ನಾನು ಯಾವ ವಿಷಯವನ್ನೋ ಕುರಿತು ಮಾತಾಡುತ್ತಾ "*ನನ್ನೆ ವಾದ ಸರಿ 
ಎನ್ನಿಸುತ್ತದೆ. ಆದರೆ ಅದೇ ದಾರಿಯಲ್ಲಿ ಮುಂದುವರಿದರೆ ಅದು ನಮ್ಮನ್ನು ನಿಹಿಲಿಸ್ಮ್‌ಗೆ 
(nihilism --ಸರ್ವಶೂನ್ಯವಾದ) ಎಳೆಯುತ್ತದೆ” ಎಂದೆ. ಅದಕ್ಕೆ ಅವರ ಪ್ರತಿಕ್ರೀಯೆ: 
``ನಮ್ಮ ವಾದ ತರ್ಕಬದ್ಧವಾಗಿದೆ ಎಂಬ ನಂಬಿಕೆಯಿರುವಾಗ ಅದು ನಮ್ಮನ್ನು ಎಲ್ಲಿಗೆ 
ಒಯ್ದರೂ ಸರಿ, ಅಲ್ಲಿಗೆ ಹೋಗೋಣ. ನಿಹಿಲಿಸ್ಮ್‌ ತರ್ಕಬದ್ಧವಾದರೆ ಅದನ್ನು ಒಪ್ಪಲೇ 
ಬೇಕು. ನಮಗೆ ಬೇಕಾದದ್ದು ಸತ್ಯ : ಅದು ನಮಗೆ ಇಷ್ಟವಾಗಲಿ ಆಗದಿರಲಿ, ಒಪ್ಪ 
ಬೇಕಾದದ್ದು ಅದನ್ನೇ. ಮುಂದೆ ಎಂದಾದರೂ ನಾವು ಹಿಡಿದ ದಾರಿ (ಮಂಡಿಸಿದ ವಾದ) 
ಸರಿಯಲ್ಲ ಎನ್ನಿಸಿದರೆ ಮೊದಲು ಎಲ್ಲಿಂದ ಹೊರಟೆವೋ ಅಲ್ಲಿಗೆ ಹಿಂದಿರುಗಿ ಹೊಸದಾರಿ 
ಹಿಡಿಯೋಣ.'' ಇದು ಸತ್ಯನಿಷ್ಠ ಅನ್ವೇಷಕನ ಮನೋವೃತ್ತಿ --ಸಾಕ್ರೆಟೀಸನ ಮನೋ 
ವೃತ್ತಿ. | 


ಜಿ. ಹನುಮಂತರಾಯರ ಬಹುಮುಖ ಪ್ರತಿಭೆ ೨೮೩ 


ಅವರು ಇಂಗ್ಲಿಷಿನಲ್ಲಿ ಪ್ರಬಂಧಗಳನ್ನು ಬರೆದು ಆಂಗ್ಲಪಶ್ರಿಕೆಗಳಲ್ಲಿ ಪ್ರಕಟಿಸಿದರು 
ಎಂದೆನಷ್ಟೆ. ಬಹುಬೇಗ “`ನಾವು ಬರೆಯಬೇಕಾದದ್ದು ನಮ್ಮ ಜನಕ್ಕಾಗಿ'' ಎನ್ನಿಸಿತೇನೊ 
ಅವರು ಕನ್ನಡದಲ್ಲಿ ಬರೆಯಲಾರಂಭಿಸಿದರು. ಅವರ ಬರವಣಿಗೆ (ಉದಾ : 'ವಿಜ್ಞಾನ') 
ಶ್ರದ್ಧೆಯಿಂದ ಮಾಡಿದ ಅಧ್ಯಯನದ ಫಲ ; ಚೊಕ್ಕವಾದ ಸ್ಪಷ್ಟ ಮತ್ತು ಸರಳ ಶೈಲಿಯ 
ಆಲೋಚನಾಮೃತ. ಕರ್ತವ್ಯನಿಷ್ಠೆ ಅವರನ್ನು ವಯಸ್ಕರ ಶಿಕ್ಷಣಕ್ಕೆ ಸಂಬಂಧಪಟ್ಟ 
ಕಾರ್ಯಕ್ರಮಗಳ ಕಡೆಗೆ ಸೆಳೆಯಿತು. ಪುಸ್ತಕ ಪ್ರಪಂಚ' ಆರಂಭವಾದದ್ದು ಅವರ 
ಸಂಪಾದಕತ್ವದಲ್ಲಿ ಎಂದು ನೆನಪು--ಖಚಿತವಾಗಿ ಹೇಳಲಾರೆ. ಆ ಪತ್ರಿಕೆಗೆ ಆಗ ಬೇರೆ 
 ಹೆಸರಿದ್ದಿರಬಹುದು. ಅಂತೂ ಅವರು ಸಂಪಾದಕರಾಗಿದ್ದದ್ದು ನಿಜ. ಕರಡಚ್ಚು ತಿದ್ದು 
ವುದು ಅವರಿಗೆ ಹಿತವಲ್ಲದ ಕೆಲಸ. ಅದಕ್ಕಾಗಿ ಕೆಲವು ವೇಳೆ ನನ್ನ ನೆರವನ್ನು ಕೋರು 
ತ್ತಿದ್ದರು. ಆ ಪತ್ರಿಕೆಗೆ ನಾನು ಲೇಖನಗಳನ್ನು ಬರೆದುಕೊಟ್ಟದ್ದೂ ಉಂಟು. ಅದು 
. ನೆನಪಿನಲ್ಲಿ ಉಳಿದಿರುವುದಕ್ಕೆ ವಿಶೇಷ ಕಾರಣವೊಂದಿದೆ. ಆಗ ನನ್ನಲ್ಲಿ practical joke 
-— ಮಾತಿನ ಹಾಸ್ಯವಲ್ಲ, ಕಾರ್ಯದಿಂದ ಉದಿಸುವ ಹಾಸ್ಯ, ಕುಚೇಷ್ಟೆ--ಮಾಡುವ 
ಪ್ರವೃತ್ತಿಯಿತ್ತು. ತೀ. ನಂ. ಶ್ರೀಕಂಠಯ್ಯನವರು ಅದನ್ನು `ಇಂಪ್‌' (imp)* ಮನೋ 
ವೃತ್ತಿ ಎಂದು ಹಾಸ್ಯ ಮಾಡುತ್ತಿದ್ದರು. ಒಂದು ಸಾರಿ ಆದನ್ನು ಹನುಮಂತರಾಯರ 
ಮೇಲೆ ಪ್ರಯೋಗಿಸಿದ್ದರಿಂದಾಗಿ ಎಂದೂ ಅಪ್ರತಿಭರಾಗದಿದ್ದ ಅವರು ಅಂದು 
ಅಪ್ರತಿಭರಾದರು. 

ಅವರು ನನಗೆ ಒಂದು ಲೇಖನ ಬರೆಯುವ ಕೆಲಸವನ್ನು ವಹಿಸಿದ್ದರು. ಅದು 
ಭೂಗೋಳಶಾಸ್ತ್ರವನ್ನು ಕುರಿತದ್ದು ; ಬಹಂಶಃ 'ವಯಸ್ಕರಿಗೆ ಭೂಗೋಳ ಬೋಧಿಸುವ 
ಕ್ರಮ.' “`ಇದನ್ನು ನನಗೇಕೆ ವಹಿಸುತ್ತೀರಿ? ನಾನೇನು ಭೂಗೋಳಶಾಸ್ತ್ರದ ಅಧ್ಯಾಪಕ 
ಕೆಟ್ಟು ಹೋದೆನೆ! ತಜ್ಞರಿಗೆ ವಹಿಸಿಕೊಡಿ'' ಎಂದು ನಾನು ಆಕ್ಷೇಪಿಸಿದೆ. ಅದಕ್ಕೆ ಅವರ 
ಉತ್ತರ: `"ನನಗೆ ಈಗ ತಜ್ಞರು ಬೇಕಾಗಿಲ್ಲ. 1 want the layman's point of 
view (ನನಗೆ ಬೇಕಾದದ್ದು ಅತಜ್ಞರ ದೃಷ್ಟಿ)” ಬರೆಯುವ ವಿಷಯದಲ್ಲಿ ನಾನು 
ಸೋಮಾರಿ; "ಇನ್ನು ತಡ ಮಾಡಿದರೆ ಮಾನ ಉಳಿಯುವುದಿಲ್ಲ ಎನ್ನಿಸುವವರೆಗೆ ನಾನು 
ಲೇಖನಿ ಕೈಗೆ ತೆಗೆದುಕೊಳ್ಳುವವನಲ್ಲ! ರಾಯರಿಗೆ ತಮ್ಮ ಗಿರಾಕಿಯ ಯೋಗ್ಯತೆ 
ಚೆನ್ನಾಗಿ ಗೊತ್ತು! ಆದ್ದರಿಂದ ಅವರು ದಿನಾ ನನಗೆ ನೆನಪು ಕೊಡುತ್ತಲೇ ಇದ್ದರು. 
ಕೊನೆಗೆ ನನಗೇ ನಾಚಿಕೆಯಾಗುವ ಸ್ಥಿತಿ ಬಂತು, ಕೂತುಕೊಂಡು ಬರೆದೆ. ಮಾರನೆಯ 
ದಿನ ರಾಯರ ಮನೆಗೆ ಹೋದಾಗ ಲೇಖನ (ಅದು ಜೇಬಿನಲ್ಲೇ ಇತ್ತು) ಸಿದ್ಧವಾಗಿದೆ 
ಎಂದು ಅವರಿಗೆ ಹೇಳಲಿಲ್ಲ. ಲೇಖನ ಏನಾಯಿತು'' ಎಂದು ಅವರು ಕೇಳಿದಾಗ 
ಉದಾಸೀನನಾಗಿ “ಬರುತ್ತೆ, ಆತುರ ಮಾಡಬೇಡಿ. ಬರುತ್ತೆ; ಇವತ್ತಲ್ಲದಿದ್ದರೆ ನಾಳೆ, 
ನಾಳೆಯಲ್ಲದಿದ್ದರೆ ನಾಳಿದ್ದು. ಬರುತ್ತೆ'' ಎಂದು ಹಾರಿಕೆಯ ಉತ್ತರ ಕೊಟ್ಟಿ. ಅವರು 
ಸ್ವಲ್ಪ ಬೇಸರದಿಂದ “ಏನಪ್ಪ ಹೀಗೆ ಮಾಡುತ್ತೀರಿ! ಗೊತ್ತಾದ ದಿನಕ್ಕೆ ನಮ್ಮ ಪತ್ರಿಕೆ 
ಹೊರಬೀಳಬೇಡವೆ ?'' ಎಂದರು. ನಾನಂ ಕೋಪವನ್ನು ನಟಿಸಿ "ಏನ್ರಿ, ಸಾಲ ಕೊಟ್ಟ 


*]mp : ಕುಚೇಷ್ಟೆ ಮಾಡಿ ಆನಂದಪಡುವ ಮರಿಪಿ ಶಾಚಿ. 

ಮಾರ್ವಾಡಿಯ ಹಾಗೆ ಬೆನ್ನುಹತ್ತಾತ್ತೀರಿ! ನಿಮ್ಮದೊಂದು ವಂಹಾ ಪತ್ರಿಕೆ! ಅದು 
ಹೊರಡದಿದ್ದರೆ ಲೋಕ ವಯಳಂಗಿ ಹೋಗುತ್ತೇನು? ಬೆಳಗೆದ್ದರೆ ಲೇಖನ. ಲೇಖನ! 
ಬಿಸಾಕಿಸಿಕೊಳ್ಳಿ, ನಿಮ್ಮ ಲೇಖನಾನ !'' 

ರಾಯರು ಅವಾಕ್ಕಾಗಿ ಎವೆಯಿಕ್ಕದೆ ನನ್ನನ್ನು ನೋಡುತ್ತ ಎದ್ದು ನಿಂತರು--ನನ್ನ 
ಕೋಪಕ್ಕೆ ಏನೇನೂ ಕಾರಣವಿರಲಿಲ್ಲ! ನಾನು ಜೇಬಿನಿಂದ ಲೇಖನವನ್ನು ತೆಗೆದು ನನ್ನ 
ದನಿಯನ್ನು ಬದಲಾಯಿಸಿ `"ಸಂಪಾದಕರು ಒಪ್ಪಿಸಿಕೊಳ್ಳೋಣವಾಗಲಿ, ಲೇಖನವನ್ನ '' 
ಎಂದು ವಿನಯದಿಂದ ಕೈಮುಗಿದೆ. ರಾಯರು “ಅಯ್ಯೋ ಸ ಸ್ಕೌಂಡ ತ್ರಲ್‌ ! (scoundrel)” 


ಎಂದು ನಕ್ಕು ಲೇಖನವನ್ನು ತೆಗೆದುಕೊಂಡರಂ. 


ವ್ಯವಸ್ಥಾ ಪಕ ಹನುಮಂತರಾಯರು 

ಸಂಸ್ಥೆ ಯೊಂದನ್ನು ಸ್ಥಾಪಿಸಿ, ಅದರ ಕೆಲಸದ ಪ ಕ್ರತಿಯೊಂದಂ ವಿವರಕ್ಕೂ ಗಮನ 
ಕೊಟ್ಟು, ಮುಂದೆ ಬರಬಹುದಾದ ಸಮಸ್ಯೆಗಳನ್ನು ಮೊದಲೇ ಊಹಿಸಿ, ಅವನ್ನು 
ಬಿಡಿಸಲು ಬೇಕಾದ ಏರ್ಪಾಟು ಮಾಡಿಕೊಂಡು, ಸ ಸಂಸ್ಥೆಯನ್ನು ಯಶಸ್ವಿಯಾಗಿ ನಡೆಸಲು 
ಬೇಕಾದ ವ್ಯವಸ್ಥಾಪನ ಶಕ್ತಿಯನ್ನು ರಾಯರು ಹೇಗೆ ಸಂಪಾದಿಸಿದರೋ ಕಾಣೆ. ಅಂತೂ 
ಅವರು ತಾವೇ ಮುಂದೊಡಗಿ ವಿಶ್ವವಿದ್ಯಾಲಯದ ಆವರಣದಲ್ಲೇ ಹೊಸದೊಂದು 
ಸಂಸ್ಥೆ ಯನ್ನು ಕಟ್ಟಿದರು, ದೊಡ್ಡ ದೊಂದು ಸಂಪ್ರದಾಯವನ್ನು ಬೆಳಸಿದರು. ವಿಶ್ವ 
ವಿದ್ಯಾಲಯ ಕೂಡ « ಅವರನ್ನು ತಂಪ್ರ ಹೆ ಹೊತ್ತಿನಲ್ಲಿ ನೆನೆಯಬೇಕು. ಎಂದರ ನಾನು ಹಿಂದೆ 
ಹೇಳಿದ್ದು ಇದಕ್ಕಾಗಿಯೇ. 

ನಾನು ವಿದ್ದೂ ರ್ಥಿಯಾಗಿದ್ದ ಕಾಲದಲ್ಲೂ ವಿಶ್ವ ವಿದ್ಯಾ ಲಯ ಆಗಿಂದಾಗ `ಎಕ್ಸ್‌ಟೆನ್ಬನ್‌ 
ಲೆಕ್ಟರು'ಗಳನ್ನು (extension lectures)— ಎಜಾ ದ್ಯಾರ್ಥಿಗಳು ಮಾತ್ರವಲ್ಲದೆ ಸಾರ್ವ 
ಜನಿಕರಿಗೂ ಉಪಯುಕ್ತವಾದ ್ಹ`ಪ್ರಚಾರೋಪನ್ಯಾಸ'ಗಳನ್ನು--ಏರ್ಪಡಿಸುತ್ತಿತ್ತು. 
ಪ್ರೊಫೆಸರ್‌ ಆಟೊ, ಮ್ಯಾಕೆನ್ಸಿ, ಲಾರ್ಡ್‌ ಸ್ಯಾಮ್ಕುಯಲ್‌., ವಿ.ಎಸ್‌. ಶ್ರೀನಿವಾಸ 
ಶಾಸ್ತ್ರಿ ಗಳು, ಸ್ವಾ ಮಿಕಣ್ಣು ಹಳ್ಳ ಮೊದಲಾದ ಪ ಸಿದ್ದ ವಿದ್ವಾ ೦ಸರ ಉಪನ್ಯಾಸಗಳನ್ನು 
ಕೇಳಿದ ನೆನಪಿದೆ. ಆ ಏರ್ಪಾಟೇನೊ ಒಳ್ಳೆಯದೇ. ಅದರೆ ಅವುಗಳಿಂದ ಪ್ರಯೋಜನ 
ಪಡೆಯುತ್ತಿದ್ದವರು ನಿಜವಾಗಿ ಕಾಲೇಜಿನ ಅಧ್ಯಾಪಕರು, ವಿದ್ಯಾರ್ಥಿಗಳು, ನಾ ನ: 
ಮಂದಿ ಸಾರ್ವಜ ನಿಕರಂ--ಎಲ್ಲ ಮೈಸೂರು ಬೆಂಗ 'ಳೂರುಗಳಲ್ಲಿರುಂವ ಜನ. ಉಪನ್ಮಾ 
ಗಳೆಲ್ಲ ಇಂಗ್ಲಿಷಿನಲ್ಲಿ ; ಅವುಗಳ ವಿಷಯ ಪಂಡಿತರನ್ನೂ ಬುದ್ದಿ ಜೀವಿಗಳನ್ನೂ ಮಾತ್ರ 
ಆಕರ್ಷಿಸುವಂಥಾದ್ದೂ. ಅಂದ ಮೇಲೆ ಈ ಉಪನ್ಯಾಸಗಳಿಂದ ಇಂಗ್ಲಿಷ್‌ ತಿಳಿಯದವರಿಗೂ 
ಒಳನಾಡಿನ ಜನರಿಗೂ ಏನೇನೂ ಪ ತ ಯೋಜನವಾಗಲಿಲ್ಲ. 

ಸಾಮಾನ್ಯಜನರನ್ನು ಕುರಿತಂತೆ ತನ್ನ ಕರ್ತವ್ಯವನ್ನು ವಿಶ್ವವಿದ್ಯಾಲಯ ನಿರ್ವಹಿಸು 
ತ್ತಿಲ್ಲ. ಜ್ಞಾನಜ್ಯೋತಿ ಮೈಸೂರು ಬೆಂಗಳೂರುಗಳಲ್ಲಿ ಮಾತ್ರ ಬೆಳಗಿದರೆ ಸಾಲದು, 
ಈ ನ್ಯೂನತೆಯನ್ನು ಹೇಗಾದರೂ ಸರಿಪಡಿಸಬೇಕು ಎಂಬ ಯೋಚನೆ ಮೊದಲು 
ಹೊಳೆದದ್ದು ಹನುಮಂತರಾಯರಿಗೆ. ಅವರು ತಮ್ಮ ಯೋಚನೆಯನ್ನು ವಿಶ ವಿದಾ 


ಲಿ 
ಲಯದ ಪರಿಶೀಲನೆಗಾಗಿ ಕಳಿಸಿ ಅದರ ತೀರ್ಮಾನಕ್ಕಾಗಿ ಕಾಯಲಿಲ್ಲ; ಕಾಲೇಜಿನ 

ಹ 


ಪ್ರೊಫೆಸರಂಗಳ ಸಲಹೆಯನ್ನೂ ಬೇಡಲಿಲ್ಲ. ನೇರವಾಗಿ ಕಾರ್ಯೋನ್ಮುಖರಾಗಿ 
`ಯಹೂನಿವರ್ಸಿಟಿ ಟೀಚರ್ಸ್‌ ಅಸೋಸಿಯೇಷನ್‌' (University Teachers’ 
Association ಮೊದಲಕ್ಷರಗಳನ್ನು ಮಾತ್ರ ಬಳಸಿದರೆ: U.T.A.) ಎಂಬ ಸಂಸ್ಥೆ 
ಯನ್ನು ಸ್ಥಾಪಿಸಿದರು. ತೀ.ನಂ. ಶ್ರೀಕಂಠಯ್ಯ ಮತ್ತು ನಾನು ಒಂದು ದಿನ ಅವರೊಡನೆ 
ಕುಳಿತು ಆ 'ವಿಶ್ವವಿದ್ಯಾಲಯದ ಅಧ್ಯಾಪಕರ ಸಂಘ'ದ ಉದ್ದೇಶ, ಕಾರ್ಯಕ್ರಮ 
ಇತ್ಯಾದಿಗಳನ್ನೂ ಚರ್ಚಿಸಿದೆವು. ಅಥವಾ ಅದನ್ನು "ಚರ್ಚೆ' ಎನ್ನುವುದು ಸರಿಯಲ್ಲವೇನೊ. 
ನಾವು ಒಂದೆರಡು ಸಲಹೆಗಳನ್ನು ಕೊಟ್ಟಿರಬಹುದು. ಮುಕ್ಕಾಲು ಮೂರು ವೀಸ ಪಾಲು 
ಹನುಮಂತರಾಯರು ಮೊದಲೇ ಹಾಕಿಕೊಂಡಿದ್ದ ಯೋಜನೆಯನ್ನು ಉತ್ಸಾಹದಿಂದ 
ಒಪ್ಪಿದೆವು. ಅದಾದ ಮೇಲೆ ಸಂಘದ ಸ್ಥಾಪನೆಗಾಗಿ ಅಧ್ಕಾಪಕರ ಸಭೆ ಸೇರಿತು. ಅವತ್ತು 
ಅಧ್ಯಕ್ಷತೆ ವಹಿಸಿದ್ದ ರಾಲೋ ಸಾಹೇಬರಿಗೆ ``ಈ ಸಂಘ ಸಂಬಳ ಸಾರಿಗೆಗಳಿಗಾಗಿ 
ಚಳುವಳಿ ಹೂಡುವ* ಟ್ರೇಡ್‌ ಯೂನಿಯನ್‌' ಜಾತಿಯದಾದೀತು'' ಎಂಬ ಶಂಕೆ 
ಇದ್ದಂತೆ ತೋರಿತು. ತಮ್ಮ ಮೊದಲ ಮಾತಿನಲ್ಲಿ ಅವರು "ಇದು ಟ್ರೇಡ್‌ ಯೂನಿಯನ್‌ 
ಆಗಬಾರದಂ. ಅಧ್ಯಯನ ಪಾಠಪ್ರವಚನಗಳಿಂದ ಬಳಲಿದ ಮನಸ್ಸಿಗೆ ರಂಜನೆ ಒದಗಿಸುವ 
ಸಂಸ್ಥೆಯಾಗಬೇಕು'' ಎಂಬ ಅಭಿಪ್ರಾಯವನ್ನು ಒತ್ತಿ ಒತ್ತಿ ಹೇಳಿದರು. ಹನುಮಂತ 
ರಾಯರು ತಮ್ಮ ಯೋಜನೆಯನ್ನು ವಿವರಿಸಿದ ಮೇಲೆ ರಾಲೋ ಬಹಳ ಉತ್ಸಾಹದಿಂದ 
ಮೆಚ್ಚಿಕೆ ವ್ಯಕ್ತಪಡಿಸಿದರು. ಸಂಘ ಅಸ್ತಿತ್ವಕ್ಕೆ ಬಂತು: ಸಭೆಯ ರಾಲೋವನ್ನು ಅಧ್ಯಕ್ಷ 
ರಾಗಿ. ಹನುಮಂತರಾಯರನ್ನು ಕಾರ್ಯದರ್ಶಿಯಾಗಿ ಚುನಾಯಿಸಿತು. 

ಸಂಘದ ಮುಖ್ಯೋದ್ದೇಶ : ಜ್ಞಾನಜ್ಯೋತಿಯನ್ನು ನಾಡಿನ ಮೂಲೆ ಮೂಲೆಗೂ 
ತೆಗೆದುಕೊಂಡು ಹೋಗಿ ಬೆಳಗಿಸತಕ್ಕದ್ದು ; ಅದಕ್ಕೆ ಸಾಧನವಾಗಿ ಉಪನ್ಮಾಸ ಶಿಬಿರ 
ಗಳನ್ನು ಏರ್ಪಡಿಸತಕ್ಕದ್ದು--ಮೈಸೂರು ಬೆಂಗಳೂರುಗಳಲ್ಲಲ್ಲ, ಮೊದಲು ಜಿಲ್ಲಾ 
ಮತ್ತು ತಾಲ್ಲೂಕು ಕೇಂದ್ರಗಳಲ್ಲಿ; ಕ್ರಮೇಣ ನಮ್ಮ ಕಾರ್ಯಕ್ಷೇತ್ರವನ್ನು ಸಣ್ಣ ಸಣ್ಣ 
ಊರುಗಳಿಗೂ ವಿಸ್ತರಿಸತಕ್ಕದ್ದು. ಶಿಬಿರಗಳು ನಡೆಯುತ್ತಿದ್ದದ್ದು ದಸರಾ, ಕ್ರಿಸ್‌ಮಸ್‌. 
ಮತ್ತು ಬೇಸಗೆ ರಜಗಳ ಕಾಲದಲ್ಲಿ. ಶಿಬಿರಗಳ ಅವಧಿ: ತೀರ ಕಡಮೆಯೆಂದರೆ ಮೂರು 
ದಿನ, ಹೆಚ್ಚೆಂದರೆ ಏಳು ದಿನ. ಉಪನ್ಯಾಸಕರು ಒಂಟಿಬಡಕ ಸುಂಟರಗಾಳಿಗಳಾಗಿ ಹೋಗಿ 
ತಮ್ಮ ಉಪನ್ಯಾಸವನ್ನು ಬಿಗಿದು ವಾಪಸು ಬರತಕ್ಕ ಪದ್ಧತಿ ಅಷ್ಟೇನೂ ಪರಿಣಾಮಕಾರಿ 
ಯಲ್ಲ ಎನ್ನಿಸಿತು. ಏಕೆಂದರೆ ನಮ್ಮ ಮುಖ್ಯೋದ್ಧೇಶ ಉಪನ್ಯಾಸ ಬಿಗಿಯುವುದಲ್ಲ. 
ಜನಸಾಮಾನ್ಯರಲ್ಲಿ ಜ್ಞಾನವನ್ನು ಕುರಿತ ಉತ್ಸಾಹವನ್ನು ಕೆರಳಿಸುವುದು. "ವಿಶ್ವವಿದ್ಯಾ 
ಲಯದಿಂದ ಒಂದು ಗುಂಪು ಬಂದಿದೆ, ವಿಶೇಷವಾದ ಕಾರ್ಯಕ್ರಮಗಳೇನೋ ನಡೆಯು 
ತ್ರವೆ' ಎಂಬ ಭಾವನೆ ಊರಿನವರಿಗೆಲ್ಲ ಬರಬೇಕು. ಆದ್ದರಿಂದ ಉಪನ್ಯಾಸಕರೆಲ್ಲ (ತಮ್ಮ 
ಉಪನ್ಯಾಸ ಮುಗಿದಿದ್ದರೂ) ಸಾಧ್ಯವಾದ ಮಟ್ಟಿಗೆ ಶಿಬಿರ ಮುಗಿಯುವವರೆಗೂ 
ಇರತಕ್ಕದ್ದು. ಒಂದು ವಾರ ನಡೆದ ಶಿಬಿರಗಳಲ್ಲಿ ಇದನ್ನು ಕಟ್ಟುನಿಟ್ಟಾಗಿ ಪಾಲಿಸುವುದ 


* ಆಗಿನ ಅಧ್ಯಾಪಕರ ಆರ್ಥಿಕ ಸ್ಥಿತಿಯ ದೃಷ್ಟಿಯಿಂದ ಅಂಥ ಚಳುವಳಿ ಅವಶ್ಯಕವೇ ಆಗಿತ್ತು ; 
ನಾವು ಹೂಡಲಿಲ್ಲ, ಅಷ್ಟೆ! ಹೂಡಿದ್ದರೆ ಅದೇನೂ ಅಪರಾಧ ಎನ್ನುವಂತಿರಲಿಲ್ಲ! 


೨೮೬ ಸಂಜೆಗಣ್ಣಿನ ಹಿನ್ನೋಟ 


ಕ್ಯಾಗಂತ್ತಿರಲಿಲ್ಲ. ಆದರೆ ಸಾಮಾನ್ಯವಾಗಿ ಶಿಬಿರದಲ್ಲಿ ಐದಾರು ಅಧ್ಯಾಪಕರಾದರೂ 
ಒಟ್ಟೆಗೆ ಇರುತ್ತಿದ್ದರು. ಸಿಂಡಿಕೇಟಿನಲ್ಲಿ ರಾಲೋ ನಮ್ಮ ಪರವಾಗಿ ವಾದಿಸಿದ್ದರಿಂದಾಗಿ 
ವಿಶ್ವವಿದ್ಯಾಲಯವು ಸಂಘದ ಸ್ಥಾಪನೆಗೂ ನಿಯಮಗಳಿಗೂ ಅದರ ಕಾರ್ಯಕ್ರಮ 
ಗಳಿಗೂ ಒಂದು ಷರತ್ತು ಹಾಕಿ ಒಪ್ಪಿಗೆ ಕೊಟ್ಟಿತು. ಷರತ್ತು: ಉಪನ್ಯಾಸಕರಿಗೆ 
ನಿಯಮಾನುಸಾರ (ಅವರ ಸಂಬಳದ ಆಧಾರದ ಮೇಲೆ) ಸಲ್ಲತಕ್ಕ ಪ್ರಯಾಣಭತ್ಮ 
ದಿನಭತ್ಕ (ಟಿ.ಎ. ಡಿ.ಎ.)ಗಳಿಗಿಂತ ಶಿಬಿರದ ಖರ್ಚೂ ಹೆಚ್ಚಾ ಗಬಾರದಂ. ಭತ್ಯದ ಒಟ್ಟು 
ಮೊಬಲಗನ್ನು ವಿಶ್ವವಿದ್ಯಾಲಯವು ಸಂಘಕ್ಕೆ ಪಾವತಿ ಮಾಡುತ್ತ ದೆ; ಅದರ ವಿ 
ವಾರಿಯ ಜವಾಬ್ದಾರಿ ಸಂಘಕ್ಕೆ ಸೇರಿದ್ದು. ಟಿ.ಎ., ಡಿ.ಎ. ಪ್ರೊಫೆಸರಿಗೆ Fo 
ಟ್ಯೂಟರಿಗೆ ಕಡಮೆ. ರಾಯರು ಶಿಬಿರಕ್ಕೆ ಎಷ್ಟು ಖರ್ಚಾಗುತ್ತದೆಂಬಂದನ್ನು ಮೊದಲೆ 
ಲೆಕ ಹಾಕಿ, ಎಷ್ಟು ಜನ ಪ್ರೊಫೆಸರನ್ನು ಕರೆಯಬೇಕು, ಇತರ ದರ್ಜೆಯವರೆಷ್ಟು : ಜನ 


ಇರಬೇಕು. ಎಂಬುದನ್ನು ನಿರ್ಣಯಿಸುತ್ತಿದ್ದರು. ಸ್ಥೂಲವಾಗಿ ಕಾರ್ಯಕ್ರಮಗಳನ್ನು 
ಕುರಿತ ನಿಯಮಗಳು ಹೀಗಿದ ವು: 


1. ಉಪನಾ ಸಕರೆಲ್ಲರಿಗೂ-ಅವರು ಪ್ರೊಫೆಸರಾಗಲಿ ಟ್ಯೂಟರಾಗಲಿ--ಪ್ರಯಾಣ 
ವಸತಿಗಳ ಏರ್ಪಾಟು ಮಾಡುವಾಗ "ಇವರು ಹೆಚ್ಚು, ಇವರು ಕಡಮೆ' ಎಂಬ ಭಾವನೆ 
ಬರದಂತೆ ಒಂದೇ ರೀತಿಯ ಏರ್ಪಾಟು ಮಾಡಬೇಕು. ಒಟ್ಟಿಗೆ ರೈಲಿನಲ್ಲಿ ಹೊರಟವ 
ರೆಲ್ಲರಿಗೂ ಎರಡನೇ ಕ್ಲಾಸ್‌ (ಇಂದಿನ ಮೊದಲನೇ ಕ್ಲಾಸ್‌) ಪ್ರ ಯಾಣ. ಟಿಕೆಟ್ಟೂಗಳನಂ 
ಸಂಘದ ಕಾರ್ಯದರ್ಶಿಗಳೇ ಕೊಂಡಂ ಸೀಟುಗಳನ್ನು ರಿಸರ್ವ್‌ ಮಾಡಿಸುತ್ತಿದ್ದರು. 
ಉಪನ್ಯಾಸಕರ ಕೈಗೆ ಕೊಡುತ್ತಿದ್ದ ಹಣ: ಅವರ ಮನೆಯಿಂದ ರೈಲ್ವೆಸ್ಟೇಷನ್ನಿಗೆ ಗಾಡಿ 
ಬಾಡಿಗೆ (ಹೆಚ್ಚೆಂದರೆ, ಆ ಕಾಲದಲ್ಲಿ, ಮುಕ್ಕಾಲು ಅಥವಾ ಒಂದು ರೂಪಾಯಿ) ಮಾತ್ರ 
ಕೆಲವು ವೇಳೆ ಪ್ರೊಫೆಸರುಗಳು (ಒಂಟಿಯಾಗಿ ಬಂದಾಗ) ಒಂದನೇ ಕ್ಲಾಸಿನಲ್ಲಿ ಪ್ರಯಾಣ 
ಮಾಡುತ್ತಿದ್ದರು. ಆದರೆ ಅವರಿಗೆ ಸಂಘ ಕೊಡುತ್ತಿದ್ದ 'ಟಿ.ಎ.'--ಎರಡನೇ ಕ್ಲಾಸಿನದೇ. 
ಒಂದು ಸಾರಿ ಬೆಂಗಳೂರಿನಿಂದ ಭದ್ರಾವತಿಗೆ ಬಂದ ಬಿ.ಎಂ. ಶ್ರೀಕಂಠಯ್ಯನವರು 
ಪ್ರಯಾಣದ ವಿವರಗಳನ್ನು ಬರೆದುಕೊಟ್ಟಾಗ "ರೈಲ್ವೆ ಪ್ರಯಾಣ. ಫಸ್ಟ್‌ ಕ್ಲಾಸ್‌ "ಎಂದು 


೯ 


ಕು 
ಬರೆದಿದ್ದರು. ಅವರಿಗೆ ಸಂಘದ ನಿಯಮ ತಿಳಿದಿರಲಿಲ್ಲ. ಹನಂವಂಂತರಾಯರು 
ದಾಕ್ಷಿಣ್ಯದ ದನಿಯಲ್ಲಲ್ಲ! "ನಾವು ಎಲ್ಲರಿಗೂ ಸೆಕೆಂಡ್‌ ಕ್ಲಾಸ್‌ ಛಾರ್ಜನ್ನು 


ಕೊಡಬೇಕೆಂಬ ನಿಯಮ ಇಟ್ಟುಕೊಂಡಿದ್ದೇವೆ, ಸರ್‌'' ಎಂದರು. ಶ್ರೀಕಂಠಯ್ಯನವರು 
ನಕ್ಕು “`ನ್ಯಾಯವಾಗಿ ಇರಬೇಕಾದದ್ದೇ ಹಾಗೆ! |” ಎಂದರು. 

2. ಎಲ್ಲ ಭಾಷಣಗಳೂ ಕನ್ನಡದಲ್ಲೇ ಇರತಕ್ಕದ್ದು. ಮಧ್ಯೆ ಮಧ್ಯೆ ಎಲ್ಲರಿಗೂ ಅರ್ಥ 
ವಾಗುವಂಥ ಇಂಗ್ಲಿಷ್‌ ಪದಗಳು ಅನಿವಾರ್ಯವಾಗಿ ಬಂದರೆ ಆಕ್ಷೇಪಣೆಯಿಲ್ಲ. ಸಭಿಕರಿಗೆ 
ಉಪನ್ಯಾಸಗಳು ಆಕರ್ಷಕವಾಗಬೇಕಾದದ್ದು ಮುಖ್ಯ. 

ತ.:ಪ್ರತಿದಿನವೂ ಮೂರು ಉಪನ್ಯಾಸಗಳಿರತಕ್ಕದ್ದು. (1) ಸಾಹಿತ್ಯವನ್ನು ಕುರಿತದ್ದು 
(ಬಹುಮಟ್ಟಿಗೆ ಅದು ವಾಚನೋಪನ್ಯಾಸವಾಗುತ್ತಿ ತ್ತು). (2) ವಿಜ್ಞಾನವನ್ನು (ಫಿಸಿಕ್ಸ್‌, 
ಕೆವಿಸ್ಕ್ರಿ. : ವೈದ್ಯ ಇತ್ಯಾದಿ) ಕುರಿತದ್ದು. (3) ಅರ್ಥಶಾಸ್ತ್ರ, ಸಮಾಜಶಾಸ್ತ್ರ ಮುಂತಾದ 
ಮಾನವಿಕಗಳನ್ನು ಕುರಿತದ್ದು. 


ಜಾರ ಹೊರಳು 


ಜಿ. ಹನುಮಂತರಾಯರ ಬಹುಮುಖ ಪ್ರತಿಭೆ ೨೮೭ 


4. ಯಾವ ಉಪನ್ಯಾಸವೂ 40 ನಿವಿಂಷಗಳಿಗಿಂತ ಹೆಚ್ಚು ಕಾಲವನ್ನು ತೆಗೆದುಕೊಳ್ಳ 
ಕೂಡದು. 

3. ಉಚಿತವೆನ್ನಿಸಿದಾಗ ಮತ್ತು ಸಾಧ್ಯವಾದಾಗ ಮಾಯಾಲಾಂದ್ರದ ಚಿತ್ರಗಳನ್ನು 
ಬಳಸತಕ್ಕದ್ದು. 

6. ಉಪನ್ಯಾ ಸಗಳು ವಬಗಿದ ಮೇಲೆ ಶೊ ಬ್ರೋತೃಗಳು ಪ್ರಶ್ನೆ ಕೇಳಲು ಅವಕಾಶ 
ವಿರತಕ್ಕದ್ದು. 

vy ಊರಿನಲ್ಲಿ ಪ್ರಭಾವಶಾಲಿಗಳಾದ ಒಬ್ಬರಿಬ್ಬರೊಡನಾದರೂ ಸ್ನೇಹ ಬೆಳಸಿ, 
ನಮ್ಮ ಕಾರ್ಯಕ್ರಮ ಸಭಿಕರಿಗೆ ರುಚಿಸಿತೆ, ತಪ ಮತ್ತಷ್ಟು ಅಕರ್ಷಕವೂ ಉಪ 
ಯುಕ್ತವೂ ಆಗ:ವಂತೆ ಸಲಹೆಗಳೇನಾದರೂ ಉಂಟೆ, ಎಂದು ವಿಚಾರಿಸಿ ತಿಳಿದು 
ಕೊಳ್ಳು ವುದು. 

8. ಉಪನ್ಯಾಸಕರಿಗೆ ಉಪನ್ಯಾಸ ಮಾಡಿದ್ದಕ್ಕಾಗಿ ಸಂಭಾವನೆಯೇನನ್ನೂ ಕೊಡ 
ತಕ್ಕದ್ದಲ್ಲ. 

ನಮ್ಮ ಮೊಟ್ಟಮೊದಲ ಶಿಬಿರ ನಡೆದದ್ದು ಹಾಸನದಲ್ಲಿ. ಸಭಾಮಂದಿರದಲ್ಲಿ ಆಸನದ 
ವ್ಯ ವಸ್ಥೆ ಗಾಗಿ ಕುಚ ೯ ಬೆಂಚುಗಳನ್ನು (ಹೈಸ್ಕೂಲಿನಿಂದ) ನಾವೇ--ಅಂದರೆ ಅಧ್ಯಾಪಕರೇ 
ಹೊತ್ತದ್ದು ನೆನಪಿದೆ. 5-6 ನಿಮಿಷಗಳೊಳಗೆ ಊರಿನವರು ಕೆಲವರು ನಮ್ಮ ನೆರವಿಗೆ 
ಬಂದರು. ಶಿಬಿರ ಬಹಳ ಯಶಸ್ವಿ ಯಾಗಿ ನಡೆಯಿತು. ಸಭಾಂಗಣ ತುಂಬಿತ್ತ ; ಜನ 
ಕೊನೆಯವರೆಗೂ ಕೂತು ಮೂರು ಉಪನ್ಯಾಸಗಳನ್ನೂ ಕೇಳಿದರು. ಕೊನೆಯಲ್ಲಿ 
ಪ್ರಶ್ನೋತ್ತರಗಳೇನೂ ಇರಲಿಲ್ಲವಾದರೂ ಸಭಿಕರು ಆಸಕ್ತಿಯಿಂದ ಭಾಷಣಗಳನ್ನು 
ಅನುಸರಿಸಿದ್ದರೆಂಬುದು ಸ್ಪಷ್ಟವಾಗಿ ಕಾಣುತ್ತಿತ್ತು. ಶಿಬಿರದ ಎರಡನೆಯ ದಿನ ಬೆಳಗ್ಗೆ 
ಊರಿನ ಮಹನೀಯರೊಬ್ಬರು ನಮ್ಮ ಬಿಡಾರಕ್ಕೆ ಬಂದು ನಮ್ಮ ಯೋಜನೆಯನ್ನು 
ಮುಕ್ತಕಂಠರಾಗಿ ಹೊಗಳಿದರು. ಅವರನ್ನು ಊಟಕ್ಕೆ ನಿಲ್ಲಿಸಿಕೊಂಡು ಅವರೊಡನೆ ಚರ್ಚೆ 
ನಡೆಸಿ ಅವರಿಂದ ಸಲಹೆಗಳನ್ನು ಬೇಡಿದೆವು. 

ವಾಸ್ತವವಾಗಿ ನಮಗೆ ಸಭಿಕರ ಹೊಗಳಿಕೆ--ಅಥವಾ ಹೊಗಳಿಕೆ ಎನ್ನುವುದಕ್ಕಿಂತ 
ಹೊಗಳಿಕೆಯಿಂದ ನಮಗೆ ಬರುವ ಆತ್ಮವಿಶ್ವಾಸ' ಎಂದರೆ ಸ ತ್ಯಕ್ಕೆ ಹತ್ತಿರವಾದೀತು--- 
ಬೇಕಾಗಿತ್ತು. ನಮ್ಮ ಅಧ್ಯಾಪಕವರ್ಗದಲ್ಲಿ ಕನ್ನಡ ಇಲ ಇಲಾಖೆಯವರನ್ನು ವಿನಾಯಿಸಿದರೆ 
ಉಳಿದವರಿಗೆ ಕನ್ನ ಡದಲ್ಲಿ ಮಾತಾಡು ಂವುದೆಂದರೆ ಪಿಕೇಲು. ಆಗ ನಾವೆಲ್ಲ ಪಾಠ ಹೇಳು 

ಬಂಧುವಿಂತ್ರರಿಗೆ ಕಾಗದ 


ತ್ತಿದ್ದದ್ದು, ಸ್ನೇಹಿ ತರೊಡನೆ ಮಾತುಕಥೆ ನಡೆಸು 
ಬರೆಯುತ್ತಿದ್ದದ್ದು. ಲೇಖನ ಬರೆಯುತ್ತಿದ್ದದ್ದು, “ಡಿಬೇಟ್‌' ಮಾಡುತ್ತಿದ್ದದ್ದು--ಎಲ್ಲ 
ಇಂಗ್ಲಿಷಿನಲ್ಲಿ. “ಕರೆದರೆ ಬರಬಾರದೆ', ಎಂದು ಯಾರೂ ಕನ್ನಡವನ್ನು ಆಕ್ಷೇಪಿಸುವಂತಿಲ್ಲ. 


ತನ್ನೆನ್ನು ಯಾರಾದರೂ ಕರೆದಾರು ಎಂಬ ನಿರೀಕ್ಷೆಯ ಕನಸೂ ಇಲ್ಲದೆ ಕನ್ನಡ 
ಯಾವುದೋ ಮೂಲೆಯಲ್ಲಿ ಹುದಂಗಿಕೊಂಡಿತ್ತು! ಪ್ರಾಣಿಶಾಸ್ತ್ರವನ್ನು ಕುರಿತು 
ಮಾತಾಡುತ್ತಿದ್ದವರೊಬ್ಬ ರಿಗೆ "ಬಾಲ" ಎಂಬ ಪದ ಜ್ಞಾ ಪಕಕ್ಕೆ ಬರದೆಹೊ ೋಯಿಂತು! 
“URE pr you know, the tail” ಎಂದರ ತಡಕಾಡುತ್ತಿದ ಆ ಪ್ರಾಣಿಗೆ 
ತೀ. ನಂ. ಶ್ರೀಕಂಠಯ್ಯ “ಬಾಲ' ಎಂದು ಹೇಳಿಕೊಡಬೇಕಾಯಾತು. ಅವರಿಗೆ ಪದ ತಿಳಿದಿರ 


ಟಾ § 
ofl 

ತ್ತ 
24 


೮ 
3 


೨೮೮ ಸಂಜೆಗಣ್ಣಿನ ಹಿನ್ನೋಟ 


ಲಿಲ್ಲವೆಂದಲ್ಲ--ಅದನ್ನು ವರ್ಷಗಟ್ಟಲೆ ಬಳಸಿರಲಿಲ್ಲ! ಡಾ. ಪಿ. ಕೃಷ್ಣರಾವ್‌ ಎಂಬವರು 
ಜಾಂ: € ಬೇರೊಂದು ಕಡೆಯೋ- ಹೇಳಲಾರೆ) ಕಣ್ಣಿನ ಆರೋಗ್ಯ ವನ್ನೂ ಕುರಿತು 
ಉಪನ್ಯಾಸ ಮಾಡಿದ್ದು ನೆನಪಿದೆ. ಅವರ ಭಾಷಣದಲ್ಲಿ ಕನ್ನಡ. ಇಂಗ್ಲಿಷ್‌, ಕೈಸನ್ನೆ, ಎಲ್ಲ 
ಬೆರೆದಿದ್ದವು ; ಬೆರಕೆ "ಅವರಿಗೂ ನಗೆ ತಂದಿತಂ, ಸಭಿಕರೂ ನಗುತ್ತಿದ್ದರು. ಭಾಷಣ 
ಎಲ್ಲರಿಗೂ ಅರ್ಥವಾಯಿತು, ಸೊಗಸಾಗಿ ಕಳೆಕಟ್ಟಿತಂ! 

ಇಂಗ್ಲಿಷ್‌-ಕನ್ನಡ-ಕೈಸನ್ನೆಗಳ ಕಲಸುಮೇಲೋಗರ ನಮ್ಮ ಶಿಬಿರದಲ್ಲಿ ಮನತಣಿಯು 
ವಷ್ಟು ಹಾಸ್ಯಕ್ಕೆ ಅವಕಾಶಕೊಟ್ಟಿತು. ಆ ಹಾಸ್ಯದಿಂದ ಉಪನ್ಯಾಸಕರಿಗೆ ಮುಖಭಂಗ 
ವೇನೂ ಆಗಲಿಲ್ಲ. ಕೀಳರಿವೆಂ ಉದ್ಭ ವಿಸಲಿಲ್ಲ. ನಾವು ಕನ್ನಡವನ್ನ ತಲಪಲು ಪ್ರಯಾಣ 
ಹೊರಟಿದ್ದೆವು ; ದಾರಿಯಲ್ಲಿ Riis ಮಜಲು! ಹಿತವಾದ ಮಜಲಂ. ಹಾಸ್ಯ 
ಮಾಡುವದು. ಹಾಸ್ಯವನ್ನು ಸಹಿಸಿಕೊಳ್ಳುವುದು, ಇವೆರಡರಲ್ಲೂ ಕಾಮನ್‌ ರೂಮು 
' ನಮಗೆ ತರಬಿಯಿತ್ತು ಕೊಟ್ಟಿತ್ತು. ವಾಸ್ತವವಾಗಿ ನಮ್ಮ ಶಿಬಿರಗಳಲ್ಲಿದ್ದದ್ದ ಕಾಮನ್‌ 
ರೂಮಿನ ವಾತಾವರಣವೇ. ಉಪನ್ಯಾಸ ಮಾಡುವುದು, ನಮ್ಮ ಉಪನ್ಯಾಸವನ್ನು ಕುರಿತ 
ಹಾಸ್ಯಭರಿತವಾದ ವಿಮರ್ಶೆಯನ್ನು ಕೇಳುವುದು. ಅದಕ್ಕೆ ಉತ್ತರ ಕೊಡುವುದು, ಶಿಬಿರಕ್ಕೆ 
ಸಂಬಂಧಪಟ್ಟ ಕೆಲಸಗಳನ್ನು (ರೈಲಿನಿಂದ ಗಾಡಿಗೆ ಸಾಮಾನು ಸಾಗಿಸುವುದು. ಬೆಂಚು 
ಕುರ್ಚಿಗಳನ್ನು ಹೊರುವುದು, ಮೊದಲುಗೊಂಡು ಎಲ್ಲ ಕೆಲಸಗಳನ್ನು) ಮಾಡುವುದು-- 
ಇವೆಲ್ಲ ನಮಗೆ ನಿರ್ವಹಿಸಬೇಕಾದ ಕರ್ತವ್ಯವಲ್ಲ ಅನುಭವಿಸಬೇಕಾದ ಆನಂದ! 
ಆನಂದದಿಂದ ಕರ್ತವ್ಯವನ್ನು ನಿರ್ವಹಿಸಿದೆವು. ಕರ್ತವ್ಯದಿಂದ ಆನಂದವನ್ನು ಸೆಳೆದು 


ಕೊಂಡೆವು. 
ಹನುಮಂತರಾಯರು ಏಕಕಾಲದಲ್ಲಿ ಎರಡು ಪಾತ್ರಗಳನ್ನು ನಿರ್ವಹಿಸಬೇಕಾಯಿತಂ : 


ನಮ್ಮ ಹಾಸ್ಯ, ಹುಚ್ಚಾಟ, ನಲಿವು. ತೋರಿಕೆಯ ಗೊಣಗಾಟ ಇದರಲ್ಲಿಲ್ಲ ಅವರು 
ಭಾಗಿಯಾಗಲೂ ಬೇಕು, ಅವನ್ನು ನೇತಾರನ ದೃಷ್ಟಿಯಿಂದ ನೋಡುತ್ತಲೂ ಇರಬೇಕು. 
ನಮ್ಮ ಗೊಣಗಾಟ ಬರಿಯ ಹಾಸ್ಕವೆಂದು ಅವರು ಬಲ್ಲರಾದರೂ ಗೊಣಗಾಟಕ್ಕೆ 
ಏನೇನೂ ಅವಕಾಶವಿರದಂತೆ ಏರ್ಪಾಟು ನಡೆದಿರಬೇಕಷ್ಟೆ. ಊಟತಿಂಡಿಗಳ ಎಷಯದಲ್ಲಿ 
ಕಾರ್ಪಣ್ಯ ಏನೇನೂ ಇರಲಿಲ್ಲ; ದುಂದುವೆಚ್ಚವೂ ಇಲ್ಲ. ಅನುಕೂಲಸ್ಥ ರಾದ ಮಧ್ಯಮ 
ವರ್ಗದ ಮನೆಯಲ್ಲಿ ನಡೆಯಬಹುದಾದ ಏರ್ಪಾಟು. ರಾತ್ರಿ ಊಟವಾದ ಮೇಲೆ 
ಎಲ್ಲರಿಗೂ ಒಂದೊಂದು ಕ್ವಿನೀನ್‌ ಮಾತ್ರೆಯನ್ನೋ "ಆಟೆಬ್ರಿನ್‌' ಮಾತ್ರೆಯನ್ನೋ 
(ಆವಶ್ಯಕವಾದರೆ ಬಲಪ್ಪ ಪ್ರಯೋಗದಿಂದ [) ನುಂಗಿಸುವುದನ್ನು ಕೂಡ ರಾಯರು ಮರೆಯು 
ತ್ತಿರಲಿಲ್ಲ. ``ನನ್ನ ಸರ್ಕಸ್ಸಿನ ಮೃಗಗಳು (!) ಮಲೇರಿಯಕ್ಕ ತುತ್ತಾದರೆ ನನ್ನ 
ಗತಿಯೇನು !'' ಎನ್ನುತ್ತಿದ್ದರಂ. 

ಹಾಲಿನೊಡನೆ ಸಕ್ಕರೆ ಹೊಂದಿಕೊಳ್ಳುವಂತೆ ನಮ್ಮ ಹಾಸ್ಯ ಹುಚ್ಚಾಟಗಳೊಡನೆ ಶಿಸ್ತು 
ಹೊಂದಿಕೊಂಡಿತ್ತು. ಉಪನ್ಯಾಸಗಳು 40 ನಿಮಿಷಗಳೊಳಗೆ 'ಮುಗಿಯಬೇಕೆಂಬ ನಿಯವಂ 
ವಿತ್ತಷ್ಟೆ. ಅದನ್ನು ಪ್ರೊಫೆಸರಾಗಲಿ ಲೆಕ್ಚ ರರಾಗಲಿ ಯಾರೂ ವಖರಿಯುವಂತಿಲ್ಲ. 40ನೇ 
ನಿಮಿಷ ಬಂದಾಗ ಉಪನ್ಯಾಸಕ ಒ ಂದಂ ವಾಕ್ಕದ ಮಧ್ಯದಲ್ಲಿದ್ದರೆ ಅದನ್ನು ಮುಗಿಸ 
ಬಹುದು. ಅದು ವಣಗಿದ ಕೂಡಲೆ ರಾಯರು 'ಗುಂಡಿ ಒತ್ತುವರು. ಘಂಟಿಯ ಸದ್ದು! 


೫೫.1 


ಜಿ. ಹನುಮಂತರಾಯರ ಬಹುಮುಖ ಪ್ರತಿಭೆ ೨೮೯ 


ಆಮೇಲೂ ಅರೆ ನಿವಿಂಷದ ರಿಯಾಯಿತಿಯುಂಟು. ಸಂಗೀತಗಾರ "ನೀನಾವಾ 
ರೂಪಮುಲಕು ನಿತ್ಯ ಜಯಮಂಗಳಂ' ಹಾಡಿ ಮುಗಿಸಿದ ಮೇಲೂ ಅರೆ ನಿಮಿಷದ 
ಮಧ್ಯಮಾವತಿಗೆ ಅವಕಾಶವುಂಟಷ್ಟೆ-_ ಹಾಗೆ ಉಪನ್ಯಾಸಕ ಒಂದು ಮುಕ್ತಾಯ ವಾಕ್ಯ 
ವನ್ನು ಉಚ್ಚರಿಸಬಹುದು. ಅಲ್ಲಿಗೆ ಮುಗಿಸದಿದ್ದರೆ ಘಂಟೆ. ಹಸಿದ ಹುಲಿಯಂತೆ ಗರ್ಜಿ 
ಸುವುದು. ಶಿಬಿರಕ್ಕೆ ಮರಳಿದ ಮೇಲೆ ಅದನ್ನೂ ಕುರಿತ ಹ ಹಾಸ್ಯ : 

ಉಪನ್ಯಾಸಕ : ಇವತ್ತು ಈ ಹನುಮಂತರಾಯರು ನನ್ನ ಭಾಷಣಾನ ನಡುವಯಂಸ್ಲಿ 
ನಲ್ಲೇ ಕೊಂದುಬಿಟ್ಟರು. ಅವರಿಗೆ ರೌರವಾದಿ ನರಕ ಕಾದಿದೆ. 

ನಾವೆಲ್ಲ: ಇಲ್ಲ, ಕಾದಿರೋದು ಸ್ವರ್ಗ. ಅವರು ನಿನ್ನ ಭಾಷಣಾನ ಕೊಂದು ನಮ್ಮನ್ನೆಲ್ಲ 
ಬದುಕಿಸಿದರು ! 

ಇಂಥ ಮಾತು ಹಾರಾಡುತ್ತಲೇ ಇರುವುದು. 

ಉಪನ್ಯಾಸಕರೆಲ್ಲರ ಪರವಾಗಿ ನಾನು ಒಂದು ದಿನ ರಾಯರ ಮೇಲೆ ಸೇಡು ತೀರಿಸಿ 
ಕೊಂಡೆ. ಯಾವ ಊರಿನ ಶಿಬಿರದಲ್ಲೋ, ನೆನಪಿಲ್ಲ--ಅವತ್ತು ರಾಯರದ್ದೇ ಮೊದಲ 


' ಭಾಷಣ; ಆರು ಘಂಟೆಗೆ ಸರಿಯಾಗಿ ಆರಂಭವಾಗಿತ್ತು. ಅಕಸ್ಮಾತ್‌ ನನ್ನ ಕಣ್ಣು 
' ಗಡಿಯಾರದ ಕಡೆಗೆ ಹರಿಯಿತು! ಆರು ಘಂಟೆ, ನಲವತ್ತೊಂದು ನಿಮಿಷ. ನಾನು ಗಂಭೀರ 


ವಾಗಿ ಎದ್ದು ಮೇಜಿನ ಬಳಿಗೆ ಹೋಗಿ ಘಂಟೆ ಒತ್ತಿದೆ. ರಾಯರು ಕೂಡಲೆ ಭಾಷಣ 
ವನ್ನು ಮುಗಿಸಿದರು. ಬಿಡಾರಕ್ಕೆ ಮರಳಿದ ಮೇಲೆ ಅಧ್ಯಾಪಕರೆಲ್ಲರ ಆನಂದ ಹೇಳ 
ತೀರದು--ನಾನಂ ಗುರುವಿಗೆ ತಿರುಮಂತ್ರ ಕಲಿಸಿದೆನಲ್ಲ ಎಂದಂ. ಹನುಮಂತರಾಯರು 
ನಗುತ್ತ ನನ್ನ ಕಡೆಗೆ ಬಿಗಿದ ಮುಷ್ಟಿಯನ್ನು ರಭಳಪಿಸಿ “How dare you muzzle 
the camp-chief!” (ಶಿಬಿರದ ನೇತಾರನ ಬಾಯಿಗೇ ಬೀಗ ಹಾಕುವಷ್ಟು ಧೈರ್ಯ 
ಬಂತೆ, ನಿನಗೆ!) ಎಂದರು. 

ಉಪನ್ಯಾಸಗಳನ್ನು ಬರಹಕ್ಕೆ ಇಳಿಸಿ ಸಣ್ಣಪುಸ್ತಕಗಳಾಗಿ ಪ್ರಕಟಿಸುವ ಯೋಜನೆ 
ಯನ್ನೂ ರಾಯರುಕೆ ಕಂಡರು, ಪುಸ್ತಕಗಳ ಬೆಲೆ ಎರಡು ಆಣೆ--ಇವತ್ತಿನ,12 ಪೈಸೆ 
ಹಾಗೆ ಪ್ರಕಟವಾದ ಪುಸ್ತಕಗಳ ಸಂಖ್ಯೆಯೆಷ್ಟೋ ಹೇಳಲಾರೆ. ಲಕ್ಷಾಂತರ ಪ್ರತಿಗಳು 
ಮಾರಾಟವಾದವು. 

ಸೂರೆ ನಡೆದ ಯಾವುದೋ ಸಮ್ಮೇಳನದಲ್ಲಿ ನಮ್ಮ 'ವಿಶ ಶೈ ವಿದ್ಯಾಲಯಂದ 
ಅಧ್ಯಾಪಕ ಸಂಘ' ಮಾಡುತ್ತಿದ್ದ ಜ್ಞಾನಪ್ತಸಾರದ ಮಾತು ಬಂದಿತಂತೆ. ಅದನ್ನು 
‘The Mysore Experiment (ಮೈಸೂರಿನಲ್ಲಿ ನಡೆಸಿದ ಪ್ರಯೋಗ) ಎಂದು 
ಕರೆದು ಎಲ್ಲರೂ ಹೊಗಳಿದರಂತೆ. ರಾಲೋ (ಪ್ರಯೋಗದ ಮಾತನ್ನು ಎತ್ತಿ ದವರು 
ಅವರೇಯೊ ಏನೊ, ನೆನಪಿಲ್ಲ) pe ಕಾಲೇಜಿನ ಸಭೆಯೊಂದರಲ್ಲಿ ತಿಳಿಸಿದರು. 
ಅಂದಿನ "ಯೂನಿವರ್ಸಿಟಿ ಟೀಚರ್ಸ್‌ ಅಸೋಸಿಯೇಷನ್‌ ದೊಡ್ಡ ಸಂಸ್ಥೆಯಾಗಿ ಬೆಳೆದು 


ಈಗ 'ಪ್ರಸಾರಾಂಗ 'ವಾಗಿದೆ. 


ಹೆನುವಂಂತರಾಯಂರಂ ಎ ಎಷ್ಟು ಎಗಿಂತ ಒಂದು ಹೆಜೆ ಮುಂದೆ ಹೋಗಿ ಒಂದೇ ಜನ 


ದಲ್ಲಿ: ನಾಲ್ಕೂರು ಅವತಾರಗಳನ್ನು ಎ ತ್ತಿದರು--ಮನೆಕಟ್ಟುವ ಕಂಟ್ರಾಕ್ಟರ್‌, ಬುದ್ಧಿಜೀವಿ 
ಅಧ್ಯಾಪಕ, “ಸರ್ಕಸ್‌ ಸ್‌ ಮ್ಯಾನೇಜರ್‌ (ನಾವೇ ಅವರ ಸರ್ಕಸ್ಸಿನ ಮೃಗಗಳು!), ಸಂಸ್ಥೆಗಳ 


pa 

ವ್ಯವಸ್ಥಾಪಕ, ಬೇಸಾಯಗಾರ (ಮೈಸೂರಿನ ಹತ್ತಿರದಲ್ಲೇ ಅವರು ಒಂದು ತೋಟವನ್ನು 
ಬೆಳಸಿದರು) ಪಶ್ರಿಕೋದ್ಯೋಗಿ, ಕೈಗಾರಿಕೆಯ ಕ್ಯಾಪ್ಟನ್‌ ಇತ್ಯಾದಿ. ಸ್ವಲ್ಪ ಕಾಲ 
ಅವರು ಹೋಟಲು ಮ್ಯಾನೇಜರಾಗಿದ್ದದ್ದೂ ಉಂಟು ! ಯೂನಿವರ್ಸಿಟಿ ಯೂನಿಯನ್ನಿನ 
ರೆಸ್ಟೊರಾಂಟಿನಲ್ಲಿ ಕಂಟ್ರಾಕ್ಟರು ಸರಬರಾಜಂ ಮಾಡುತ್ತಿದ್ದ ಆಹಾರ ಅಷ್ಟೇನೂ 
ಸಮರ್ಪಕವಾಗಿರಲಿಲ್ಲ. ನಾವೇ (ಅಂದರೆ ಅಧ್ಯಾಪಕರೇ) ರೆಸ್ಟೊರಾಂಟನ್ನು ಏಕೆ ನಡೆಸ 
ಬಾರದು? ಲಾಭನಷ್ಟಗಳೆರಡೂ ಇಲ್ಲದಂತಹ ನ್ಯಾಯವಾದ ಬೆಲೆಗೆ ಆರೋಗ್ಯಕರವಾದ 
ಆಹಾರವನ್ನು ವಿದ್ಯಾರ್ಥಿಗಳಿಗೆ ಒದಗಿಸಬೇಕು--ಈ ಗುಂಗು ರಾಯರನ್ನು ಕಾಡ 
ತೊಡಗಿತು. ಕಾಲೇಜಿನ ಪ್ರಿನ್ಸಿಪಲ್‌ರೊಡನೆ ಚರ್ಚೆಮಾಡಿ ಅವರು ಒಪ್ಪಿಗೆ ಕೊಟ್ಟವೆಂಲೆ 
ರೆಸ್ಫೊರಾಂಟನ್ನು ನಡಸಿಯೇ ನಡೆಸಿದರು--ಕೆಲವರು ಅಧ್ಮಾಪಕರ ನೆರವು ಪಡೆದಂ. 
ಇನೂ ಒಂದೆರಡು ದಿನ ಕೌಂಟರಿನಲ್ಲಿ ಕುಳಿತು ಗಿರಾಕಿಗಳಿಂದ ಹಣ ವಸೂಲುಮಾಡಿ 
ಲೆಕ್ಕ ಬರೆದದ್ದು ನೆನಪಿನಲ್ಲಿದೆ. ರೆಸ್ಟೊರಾಂಟು ಕೆಲವು ತಿಂಗಳು ನಡೆಯಿತು. ಅನಂತರ 
ಅದಕ್ಕೆ ಕಾಲ ಕೊಡುವುದು ಕಷ್ಟವಾಗಿ ಅದನ್ನು ನಿಲ್ಲೆಸಬೇಕಾಯಿತು. ನಡೆದಷ್ಟು ಕಾಲ 
ಅದು ಚೆನ್ನಾಗಿಯೇ ನಡೆಯಿತು. 

ರಾಯರು `"ಷಡುರುಚಿ ಅನ್ನಕ್ಕೆ ನಲಿದಾಡುವ ಜಿಹ್ವೆ''ಯನ್ನು ತಿರಸ್ಕರಿಸುವವರಲ್ಲ, 
ಊಟ ಉಪಚಾರಗಳ ವಿಷಯದಲ್ಲಿ ರಸಿಕರು. ಹಿಂದಿನ ಜನ್ಮವೊಂದರಲ್ಲಿ ಅವರು 
ನಳಮಹಾರಾಜನಾಗಿದ್ದಿರಬೇಕು. ಅವರು "ಆಂಧ್ರಾೊಡು' : ಆದ್ದರಿಂದ ಖಾರದ ಮೇಲೆ 
ವ್ಯಾಮೋಹ. ಅದೊಂದು ವಿಷಯದಲ್ಲಿ ಎಚ್ಚರಿಕೆ ವಹಿಸಿದರೆಂದರೆ ಅವರದ್ದು ನಳಪಾಕ. 
ನಲವತ್ತರ ದಶಕದ ಆದಿಭಾಗದಲ್ಲಿ ಅವರ ಮುಂದೊಡಗಿನಿಂದಾಗಿ ಮೈಸೂರಿನಲ್ಲಿ 
"ಸೂಯಿಸೈಡ್‌ ಕ್ಲಬ್‌' (610166 0100--ಆತ್ಮಹತ್ಕಾ ಸಂಘ) ಎಂಬ ಹೆಸರಿನ ಸಂಘ 
ಜನ್ಮ ತಳೆಯಿತು. ನಾನು ಆಗ ಶಿವಮೊಗ್ಗದಲ್ಲಿದ್ದೆ : ಆದ್ದರಿಂದ ಸಂಘದ ಸಕ್ರಿಯ ಸದಸ್ಯ 
ನೆಂದು ಹೇಳಿಕೊಳ್ಳಲಾರೆ. ಆದರೆ ಒಂದು ಸಾರಿ ಮೈಸೂರಿಗೆ ಬಂದಾಗ ಸಂಘದ ಗೌರವಿತ 
ಸದಸ್ಯನಾಗಿ (00800166 80080 ಅದರ ಆತಿಥ್ಯವನ್ನು ಸವಿದದ್ದೂ ಸಂಘದ ಆದರ್ಶ 
ಗಳನ್ನು ಕೇಳಿ ತಿಳಿದುಕೊಂಡದ್ದೂ ನೆನಪಿದೆ. ಅದರ ಆದರ್ಶ ಬಹಳ ಸರಳವಾದದ್ದು : 
ಪ್ರತಿ ಭಾನುವಾರವೂ ಸಂಘವು ಸದಸ್ಯನೊಬ್ಬನ ಮನೆಯಲ್ಲಿ ಸೀರತಕ್ಕದ್ದು ಸ ಅವತ್ತು. 
ಆ ಮನೆಯವರದ್ದೇ ಆತಿಥ್ಯ. ಭೋಜನ ಎಷ್ಟು ರುಚಿಯಾಗಿರಬೇಕೆಂದರೆ--ರಂಚಿ 
ಯಿಂದಾಗಿ ಊಟದಲ್ಲಿ ಮಿತವಾಗಿರುವುದು ಅಸಾಧ್ಯವಾಗಬೇಕು ; ಹದ ಮೀರಿ ಊಟ 
ಮಾಡಿ ಆ ಮೂಲಕ ಪ್ರಾಣ ಕಳೆದುಕೊಳ್ಳುವಂತಾಗಬೇಕು. "ಆತ್ಮಹತ್ಯಾ ಸಂಘ' ಎಂಬ 
ಹೆಸರು ಬಂದದ್ದಕ್ಕೆ ಇದೇ ಕಾರಣ. 

ನಾನು ಮೈಸೂರಿಗೆ ಬಂದ ದಿನ ಸಂಘ ಸೇರಿದ್ದು ತತ್ವಶಾಸ್ತ್ರದ ಪ್ರಾಧ್ಯಾಪಕ 
ಎಂ. ಯಾಮುನಾಚಾರ್ಯರ ಮನೆಯಲ್ಲಿ. ಆ ವೇಳೆಗೆ ಸಂಘಕ್ಕೆ ಏಳೆಂಟು ತಿಂಗಳಂ 
ವಯಸ್ಸಾಗಿತ್ತು. ಅವತ್ತಿನ ಊಟದಲ್ಲಿ ಮುಖ್ಯವಾದ ಐಟಮ್‌ : ಪೊಂಗಲು--ಅದು 
ಶ್ರೀ ವೈಷ್ಣವರ ಪ್ರತಿಭೆ ಉಜ್ವಲವಾಗಿದ್ದ ಕಾಲದಲ್ಲಿ ಸೃಷ್ಟಿಯಾದ ಕಲಾಕೃತಿ. 
ಶ್ರೀ ವೈಷ್ಣವಮತ ಕರ್ಣಾಟಕದಲ್ಲಿ ಹಬ್ಬಿದ್ದಕ್ಕೆ ಪೊಂಗಲಿನ ರುಚಿಯೇ ಕಾರಣ ಎಂದು 
ನನ್ನ ದೃಢವಾದ ನಂಬಿಕೆ. ಅದಕ್ಕೆ ಸಲ್ಲಬೇಕಾದ ಗೌರವವನ್ನು ಎಲ್ಲರೂ ಸಲ್ಲಿಸಿದೆವು. 


ಜಿ. ಹನುಮಂತರಾಯರ ಬಹುಮುಖ ಪ್ರತಿಭೆ ೨೯೧ 


ಊಟ ಮುಗಿದು ಹರಟೆಗೆ ಕೂತಾಗ ನಾನು ಹನುಮಂತರಾಯರನ್ನು ಮೂದಲಿಸಿದೆ : 
“`ಏನು ಸ್ವಾಮಿ ಸಂಘ ಹುಟ್ಟೆ ಎಂಟು ತಿಂಗಳಾಯಿತು ಅನ್ನುತ್ತೀರಿ, ಸದಸ್ಯರೆಲ್ಲ 
ಕಲ್ಲುಗುಂಡಾಗಿ ನನ್ನ ಕಣ್ಣೆದುರಿಗೆ ಕೂತಿದ್ದೀರಿ, ಹೀಗೇನೊ, ನೀವು ಆತ್ಮಹತ್ಯೆಯ 
ಆದರ್ಶವನ್ನು ಸಾಧಿಸುವುದು ? ಆದರ್ಶ ಸಾಧಿಸಿದವನೊಬ್ಬ ನನ್ನು ಕರೆಸಿ ನೋಡೋಣ?” 

ರಾಯರ ಉತ್ತರ ತತ್ವಶಾಸ್ತ್ರಜ್ಞರಿಗೆ ಸಹಜವಾದದ್ದು : "ಆದರ್ಶವನ್ನು ಸಾಧಿಸಿ 
ಬಿಟ್ಟರೆ ಅದು ಆದರ್ಶವಾಗಿ ಉಳಿಯುವುದಿಲ್ಲ. ನಾವು ಅದರ ಕಡೆಗೆ ಕೈಚಾಚುತ್ತಿರ 
ಬೇಕು ; ನಾವು ಹತ್ತಿರ ಬಂದಂತೆಲ್ಲ ಅದು ದೂರ ಸರಿಯುತ್ತಿರಬೇಕು.'` 

1971ರಲ್ಲಿ ನನ್ನ ಮಗ ರಾಜು ಮೈಸೂರಿಗೆ 5-6 ಮೈಲಿ ದೂರದಲ್ಲಿರುವ 
ಕಳಲವಾಡಿ ಗ್ರಾಮದ ಬಳಿ ಜಮೀನು ತೆಗೆದುಕೊಂಡು ಅಲ್ಲಿಯೇ ವಾಸಿಸುತ್ತಿದ್ದ. 
ಮೈಸೂರಿಗೆ ಬಂದಾಗಲೆಲ್ಲ ನನಗೂ ಆ ಫಾರಮ್ಮಿನಲ್ಲೇ ವಾಸ. ಹನುಮಂತರಾಯರು 
ತಮ್ಮ ಕಾರಿನಲ್ಲಿ ಸ್ನೇಹಿತರನ್ನು ತುಂಬಿಕೊಂಡು ಆಗಾಗ ನಮ್ಮ ಫಾರಮ್ಮಿಗೆ (ರುತ್ತಿದ್ದು 
ದುಂಟು. 1975ರಲ್ಲೋ 76ರಲ್ಲೋ ನಾನು ಅಮೆರಿಕಕ್ಕೆ ಹೋಗಲು ' ಸಿದ್ಧತೆ 
ಮಾಡಿಕೊಳ್ಳುತ್ತಿದ್ದೆ. ಹೋಗುವ ವನ್ನ ಒಂದು ದಿನ ನಮ್ಮ ಮನೆಗೆ ಊಟಕ್ಕೆ 
ಬನ್ನಿ” ಎಂದು ರಾಯರು ಆಹ್ವಾನಿಸಿದರು. ಅದೇ ಅವರೊಡನೆ ನಾನು ಮಾಡಿದ 
ಕೊನೆಯ ಊಟ ; ಅಂದೇ ಅವರನ್ನು ನಾನು ಕೊನೆಯ ಸಲ ನೋಡಿದ್ದು. ಮಧ್ಯಾಹ್ನ 
12 ಘಂಟೆಯ ಹೊತ್ತಿಗೆ ಅವರ ಮಗ ಕೃಷ್ಣಮೂರ್ತಿ ಬಂದು ನನ್ನನ್ನು ಕರೆದುಕೊಂಡು 
ಹೋದರು. ಹೋದೊಡನೆ ರಾಯರು ಮಾಡಿದ ಉಪಚಾರ ಅವರ ಸ್ವಭಾವಕ್ಕೆ 
ಸಹಜವಾದದ್ದು : 

ರಾಯರು : ನಿಮ್ಮ ಫಾರಮ್ಮಿನಲ್ಲಿ ಹಲಸಿನ ಮರವೇ ಇಲ್ಲವಲ್ಲ! ಗೀತಾರೋಡಿನ 
ಲ್ಲೊಬ್ಬರು ತಮ್ಮ ಮನೆಯಲ್ಲಿ ಸೊಗಸಾದ ಮರ ಬೆಳೆಸಿದ್ದಾರೆ. ಅದರ ಹಣ್ಣು ನಾನು 
ತಿಂದಿದ್ದೇನೆ. ಜೇನುತುಪ್ಪದ ರುಚಿ ! ತೋರಿಸುತ್ತೇನೆ, ಬನ್ನಿ. ಅವರನ್ನು ಬೇಡಿ ಅದರ 
ಬೀಜ ತೆಗೆದುಕೊಂಡು ಬರೋಣ. 

ನಾನು: ಈ ಸುಡುಬಿಸಿಲಿನಲ್ಲಿ ಹೋಗಬೇಕೇನ್ರಿ? ಇನ್ನೊಂದು ದಿನ ಸಂಜೆ 
ಹೋದರೆ ಆಗದೆ ? 

ರಾಯರ ತಾಯಿ : ಬುದ್ಧಿ ಹೇಳೀಪ್ಪ, ಅವನಿಗೆ. ತಾಯಿಂಯ ಮಾತಂತೂ ಅವನು 
ಕೇಳಿದ್ದಿಲ್ಲ. ಸ್ನೇಹಿತರ ಮಾತಾದರೂ ನಡೆಯುತ್ತೇನೊ ನೋಡೋಣ. 

ನನ್ನ ಮಾತೇನೂ ನಡೆಯಲಿಲ್ಲ. ರಾಯರ ತಲೆಗೆ ಒಂದು ಯೋಚನೆ ಬಂದರೆ 
ಆ ಕ್ಷಣವೇ ಅದನ್ನು ಕಾರ್ಯಕ್ಕೆ ಇಳಿಸಬೇಕು. ನನ್ನನ್ನು ಎಳೆದುಕೊಂಡು ಹೊರಟೇ 
ಹೊರಟರು. ಆ ಮನೆಗೆ ಹೋಗಿ ಅದರ ಯಜಮಾನರಿಂದ "ಹಣ್ಣು ಬಿಡಿಸಿದಾಗ 
ನಿಮಗಾಗಿ ಬೀಜವನ್ನು ತೆಗೆದಿಟ್ಟಿರಂತ್ತೇನೆ”' ಎಂಬ ಭರವಸೆ ಪಡೆದಂ ಹಿಂದಿರುಗಿದೆವು. 

ಅವತ್ತು ಸೊಗಸಾದ ಔತನದ ಅಡಿಗೆ ಮಾಡಿಸಿದ್ದರು--ಕರಿದ ಶ್ಯಾವಿಂಗೆ ಪಾಯಸ, 
ಜಾಮೂನು, ಹೀರೇಕಾಯಿ ಬೋಂಡ ಇತ್ಯಾದಿ. ರಾಯರ ತಾಯಿಯೇ ಕೆಲವು ಭಕ್ಷ್ಯ 
ಗಳನ್ನು ಬಡಿಸಿದರು. ರಾಯರಿಗೆ ಡಯಬೀಟಿಸ್‌ ಖಾಯಲೆ ಇದ್ದದ್ದರಿಂದ ಅವರು 
ಊಟದ ವಿಷಯದಲ್ಲಿ ಬಹಳ ಜಾಗರೂಕರಾಗಿದ್ದರಂ. ಎಲ್ಲವನ್ನೂ “ಬೇಡ, ಬೇಡ' 

ಎನ್ನುತ್ತಿದ್ದರು. ತಾಯಿ ಬಡಿಸಲು ಬಂದ ಬೋಂಡವನ್ನು 'ಬೇಡ' ಎಂದರು. ತಾಯಿ 
(ರಾಯರಿಗೆ. ಬೋಂಡ ಪ್ರಿಯವಂದು ಅವರು ಬಲ್ಲರು) ಬೇಸರಗೊಂಡು 
“ಏ, ಹನುಮಂತರಾಯ! ಮನುಷ್ಯರೇ ತಿಂತಾ ಇದಾರೆ, ನಿನ್ನದೇನು ಕಾಶಪಿಷ್ಟಿ ! 
ತಿನ್ನು !'' ಎಂದರಂ. ರಾಯರು ಮೆಲುನಗೆ ನಕ್ಕು ಒಂದೆರಡು ಬೋಂಡ ತಿಂದರು. 
ತಾಯಿಯ ಹಾಸ್ಯವೂ ಮಗನ ನಗಂವೂ ಆಗಾಗ ನನ್ನ ನೆನಪಿಗೆ ಬರುತ್ತಲೇ ಇರುತ್ತವೆ ; 
ಬಂದಾಗ ಕಣ್ಣು ತೇವವಾಗಂತ್ತದೆ. ಆ ತಾಯಿ ವೃದ್ಧಾಪ್ಯದಲ್ಲಿ ತಮ್ಮ ಮಗನ ಸಾವನ್ನು 
ನೋಡಬೇಕಾಯಿತು. ನಾನು ಅಮೆರಿಕದಿಂದ ಮರಳಿ ಬರಂವುದರೊಳಗೆ ಹನುಮಂತ 
ರಾಯರು ತೀರಿಕೊಂಡಿದ್ದರು. 
ತ. ತ ೫ 

ಮಾನಸಗಂಗೋತ್ರಿಯಲ್ಲಿ ಪ್ರಸಾರಾಂಗದ ಕಟ್ಟಡವನ್ನು ಪ್ರವೇಶಿಸುವವರೆಲ್ಲರಿಗೂ 
ಕಾಣುವಂತೆ ಹನುಮಂತರಾಯರ ದೊಡ್ಡದೊಂದು ಭಾವಚಿತ್ರವನ್ನು ಇಟ್ಟಿದ್ದಾರೆ. 
ಪ್ರಸಾರಾಂಗ ಯಾವ ಕರ್ತವ್ಯದ ನಿರ್ವಹಣೆಗಾಗಿ ಏರ್ಪಟ್ಟಿತೋ ಆ ಕರ್ತವ್ಯವನ್ನು 
ಮೊದಲು ಸ್ಫುಟವಾಗಿ ರೂಪಿಸಿಕೊಂಡವರು ಮತ್ತು ನಿರ್ವಹಿಸಿದವರು : ಹನುಮಂತ 
ರಾಯರು. ನಮ್ಮ ವಿಶ್ವವಿದ್ಯಾಲಯ ಅವರ ಸೇವೆಯನ್ನು ನೆನಪಿಸಿಕೊಂಡಿತಲ್ಲ 
ರಾಯರನ್ನು ಬಲ್ಲವರೆಲ್ಲರಿಗೂ ಅದು ಸಂತೋಷದ ವಿಷಯ. 


೨೧ 


ಮೂವತ್ತರ ದಶಕದ (1930-40) ಫಲಶ್ರುತಿ 


ಈಗ ೨0ಕ್ಕಿಂತ ಕಡಮೆ ವಯಸ್ಸಿನವರಲ್ಲಿ ನನಗೆ ಹೆಚ್ಚು ಬಳಕೆಯಿಲ್ಲ. ನೇವಿಂತ 
ಕೆಲಸಕಾರ್ಯಗಳಿಂದ ನಾನು ನಿವೃತ್ತಿ ಪಡೆದ ಮೇಲೆ ಹತ್ತಹತ್ತಿರ ಮೂರು ದಶಕಗಳು 
ಕಳೆದಿವೆ. ಸಾಹಿತ್ಯಕ್ಷೇತ್ರ, ಸ್ವಲ್ಪಮಟ್ಟಿಗೆ ರೇಡಿಯೊ ಪ್ರಸಾರಕ್ಷೇತ್ರ, ಇವುಗಳನ್ನು 
ವಿನಾಯಿಂಸಿದರೆ ಸಾರ್ವಜನಿಕ ಕೆಲಸಕಾರ್ಯಗಳಲ್ಲಿ ನಾನೂ ಎಂದೂ ಹೆಚ್ಚಿ 
ಭಾಗವಹಿಸಿದವನಲ್ಲ. ಆಗೊಂದು ಸಾರಿ ಈಗೊಂದು ಸಾರಿ ಉಪನ್ಯಾಸ ಕೊಡುವುದರ 
ವಿಚಾರ ಸಂಕಿರಣಗಳಲ್ಲಿ ಭಾಗವಹಿಸುವುದು--ಇವನ್ನೂ ಕಡಿವೆ ಮಾಡಿಕೊಂಡಿದ್ದೇನೆ. 
ಅಂದ ಮೇಲೆ ನನಗೆ ಜನಸಂಪರ್ಕವೇ ಕಡವೆಂ ; ಯುವಜನಸಂಪರ್ಕವಂತೂ ಮತ್ತೂ 
ಕಡಮೆ. ಅವರ ಮನೋಧರ್ವುದ ವಿಷಯ ಮಾತಾಡಲಂ ನನಗೆ ಹಕ್ಕಿಲ್ಲ. ಬಹುಶಃ 
ಅವರು "ಈತ ಜನಮೇಜಯಂರಾಯನ ಕಾಲದ ಸಂಪ್ರದಾಯವಾದಿ, ರೂಢಿಮೂಢ'' 
ಎಂದು ನನ್ನನ್ನು ದೊರ ಇಟ್ಟಾರಂ! ನನ್ನ ಬದುಕಿನ ನಾಲ್ಕನೆಯ ದಶಕದಲ್ಲಿ (ನಾನು 
1900ರಲ್ಲಿ ಹುಟ್ಟಿದವನಾದ್ದರಿಂದ ನನ್ನ ಬದಂಕಿನ ಮತ್ತು ಈ ಶತಮಾನದ 
ನಾಲ್ಕನೆಯ ದಶಕಗಳೆರಡೂ ಒಂದೇ) ನನ್ನ ಸಮವಯಂಸ್ಕರು- ನಮ್ಮ ಕಾಲೇಜಿನಲ್ಲಿ 
ಅಧ್ಯಾಪಕರಾಗಿದ್ದವರಲ್ಲ, ಲಾಯರಾಗಿಯೋ ರೆವಿನ್ಯು ಮುಂತಾದ ಇಲಾಖೆಗಳಲ್ಲಿ 
ಕೆಲಸಕ್ಕೆ ಸೇರಿಯೋ ಇದ್ದ ಜನ--30-35 ವರ್ಷವಾಗುವ ವೇಳೆಗೇ ಒಂದು ಬಗೆಯ 
ಗತ್ತಿ ಗಾಂಭೀರ್ಯಗಳನ್ನು ಬೆಳೆಸಿಕೊಂಡಿರಂತ್ತಿದ್ದರಂ. ಆ ವಯಸ್ಸಿಗೆ ಅವರು ಸಾಧಾರಣ 
ವಾಗಿ ತಮ್ಮ ಮನೆಯ ಯಜಮಾನಿಕೆ ವಹಿಸಿಕೊಂಡಿರುತ್ತಿದ್ದರು ; ತವ್ಮ ಕಚೇರಿಯಲ್ಲಿ 
ತಕ್ಕಮಟ್ಟಿಗೆ ಉನ್ನತದರ್ಜೆಯ ಹುದ್ದೆಗೆ ಏರಿರುತ್ತಿದ್ದರು. ಆದ್ದರಿಂದ ಅವರಲ್ಲಿ ``ನಾನು 
ತಿಳಿದವನಂ, ಅನುಭವಸ್ಥ, ಗಣ್ಯ'' ಎಂಬ ಭಾವನೆ ನೆಲೆಸಿದ್ದದ್ದು ಸ್ವಾಭಾವಿಕ. ಅವರ 
ಗತ್ತುಗಾಂಭೀರ್ಯಗಳು ಆ ಭಾವನೆಯ ಫಲ. ಅವುಗಳಲ್ಲಿ ಸಹಾನುಭೂತಿಯುಳ ವರಂ 
ಆ ಜನರನ್ನು `ಆತ್ಮವಿಶ್ವಾಸವುಳ ೈವರು' ಎಂದು ಮೆಚ್ಚಬಹುದಂ. ಸಹಾನುಭೂತಿಯಿಲ್ಲ 
ದವರು "ಇದೇನು ಶ್ರೀಮದ್ಗಾಂಭೀರ್ಯ ! ಇವರೆಲ್ಲ ಮರ್ಯಾದೆ ರಾಮಣ್ಣಗಳು !' 
ಎಂದು ಹಾಸ್ಯಮಾಡಬಹಂದು. 

ಬಹುಶಃ ನಾನು ಈ ಎರಡನೇ ಗುಂಪಿಗೆ, ಅಂದರೆ ಗತ್ತುಗಾಂಭೀರ್ಯಗಳನ್ನು 
ಹಾಸ,ಮಾಡಂವ ಗುಂಪಿಗೆ ಸೇರಂತ್ರೇನೆ. ಅದಕ್ಕೆ ಒಂದು ಕಾರಣ : ನನ್ನಂಥ ಎತ್ತರವಲ್ಲದ 
ಧಡೂತಿಯಲ್ಲದ ಜನರಿಗೆ ಗತ್ತೂ ಗಾಂಭೀರ್ಯುಗಳಂ ಸಾಧ್ಯವೇ ಅಲ ಎಂಬಂದಿರಬಹಂದಂ. 


4; 


೨೯೪ ಸಂಜೆಗಣ್ಣಿನ ಹಿನ್ನೋಟ 


ನನ್ನ ಗುರುಗಳಲ್ಲಿ ಎರಡು ಬಗೆಯ ಜನರೂ ಇದ್ದರೆಂಬುದನ್ನು ಹಿಂದೆಯೇ ಪ್ರಸ್ತಾಪಿಸಿ 
ದ್ದೇನೆ. ಎ. ಆರ್‌. ವಾಡಿಯ, ರಾಧಾಕುವಂದ ಮುಖರ್ಜಿ (ಇತಿಹಾಸದ 
ಪ್ರಾಧ್ಯಾಪಕರು, ನನಗೆ ಒಂದುವರ್ಷ "ಡಿಡಕ್ಸಿವ್‌ ಪಾಲಿಟಿಕ್ಸ್‌' (deductive 
politics) ಪಾಠ ಹೇಳಿದವರಂ), ಬಿ. ಎಂ. ಶ್ರೀಕಂಠಯ್ಯ--ಇವರೆಲ್ಲ ಮರ್ಯಾದೆ 
ರಾಮಣ್ಣನಿಗೆ ಹತ್ತಿರದ ಸಂಬಂಧಿಗಳು. ಎನ್‌. ಎಸ್‌. ಸುಬ್ಬರಾಯರು ಹಾಂಗೊವ್ಮೊ 
ಹೀಂಗೊಮ್ಮೆ ತೂಗಾಡುತ್ತಿದ್ದರು. ರಾಲೋ, ರಾಧಾಕೃಷ್ಣನ್‌, ಇಬ್ಬರೂ ಸರಳರು. 
ಸುಲಭರು. ನನಗೆ ಗಾರುಗಳಲ್ಲದಿದ್ದರೂ ಗುರುಸ್ಥಾನೀಯರಾದ ಟಿ, ಎಸ್‌. ವಂಕಣ್ಣಯ್ಯ 
ನವರು ಎಲ್ಲರೊಡನೆ ಇದ್ದೂ ತಮ್ಮದೇ ಒಂದು ವ್ಯಕ್ತಿತ್ವವನ್ನು ರೂಪಿಸಿಕೊಂಡಿದ್ದರಂ. 
ಅವರ ಉತ್ಸಾಹವೂ ಸದರವೂ ತುಂಟ ಚೇಷ್ಟೆಗಳಲ್ಲಿ ಪರಿಣವಿಸುವಷ್ಟು ದೂರ ಹೋಗಂ 


ತ್ತಿರಲಿಲ್ಲ--ನಮ್ಮೊಡನೆ ವ್ಯವಹರಿಸುವಾಗ. ಡಿ. ವಿ. ಗುಂಡಪ್ಪನವರೊಡನೆ ವ್ಯವಹರಿಸು 


ವಾಗಿನ ಮಾತು ಬೇರೆ. "ಅನುಂನಾಸಿಕಾಕ್ಷರವನ್ನು ಬಿಟ್ಟು ನಸ್ಕದ ಮೇಲೆ ಪದ್ಯ 
ಬರೆಯಿರಿ' ಎಂದು ಡಿ.ವಿ.ಜಿ ಹಾಕಿದ ಸವಾಲಿಗೆ ಉತ್ತರವಾಗಿ ಅವರು 


ದೆಗಡಿಯು ಬಲವಾಗಿದ್ದರೆ 

ಹೊಗೆಯೆಲೆ ಧೂಡದ್ದು 

ಬೂಗಿಗೇರಿಸು ಗೆಳೆಯಾ ! 
ಎಂಬ ಪದ್ಯ ಬರೆದರೆಂಬುದನ್ನು ಮರೆಯಲಾಗದು. ಆದರೂ ಕಾಮನ್‌ ರೂಮಿನಲ್ಲಿ 
ಅವರಂ ವಹಿಸಿದ ಪಾತ್ರ--ಗಂಭೀರದ ಗೌರಮ್ಮನದ್ದಲ್ಲ, ಖಂಡಿತ ಅಲ್ಲ--ಮಕ್ಕಳ 
ಚೇಷ್ಟೆಯನ್ನೂ ಹುಚ್ಚಾಟವನ್ನೂ ನೋಡಿ ಆನಂದಪಡುವ, ಒಮ್ಮೊಮ್ಮೆ ಪ್ರೋತ್ಸಾಹಿ 
ಸುವ, ತಾಯಿಯದು ! 

ನಾನಂ ಮೆಚ್ಚಿದ ಈ ಮೂವರ ಪ್ರಭಾವವಿರಬಹುದು, ಜೊತೆಗೆ ಕಾಮನ್‌ರೂವಿಂನ 

ವಾತಾವರಣದ ಪ್ರಭಾವವೂ ಸೇರಿರಬಹಂದು- ಅಂತೂ ನಾನಂ ಗತ್ತಾಗಾಂಭೀರ್ಯ 
ಗಳನ್ನೂ ಕಲಿಯಲೇ ಇಲ್ಲ. ನಾನು ಧರಿಸುತ್ತಿದ್ದ ಠಾಕುಠೀಕಾದ "ಫ್ಯಾಷನೆಬಲ್‌' 
(fashionable) ಸೂಟುಗಳಿಗೇನಾದರೂ ಸಂವೇದನಾ ಶಕ್ತಿಯಿದ್ದಿದ್ದರೆ ಅವು "ಅಯ್ಯೊ 
ಇವನು ನಮ್ಮ ಮಾನ ಕಳೆಯುತ್ತಿದ್ದಾನಲ್ಲ'' ಎಂದು ಪರಿತಪಿಸುತ್ತಿದ್ದವೇನೊ. ಈ 
ಮಾತಂ ನನ್ನ ಸ್ನೇಹಿತರ ಪೈಕಿ ಕೆಲವರ ವಿಷಯದಲ್ಲೂ ಸಲ್ಲುತ್ತದೆ. 


ಬಿ. ಎಸ್‌. ಕೇಶವನ್‌ 

ಕೇಶವನ್‌ ಲಂಡನ್‌ ಯೂನಿವರ್ಸಿಟಿಯ ಎಂ.ಎ. (ಇಂಗ್ಲಿಷ್‌ ಸಾಹಿತ್ಯ) ಡಿಗ್ರಿ 
ಪಡೆದುಕೊಂಡು 1937ರಲ್ಲಿ ಭಾರತಕ್ಕೆ ಮರಳಿದ. ಮೈಸೂರಿನ ಮಹಾರಾಣಿ 
ವಂಹಿಳೆಯರ ಕಾಲೇಜಿನಲ್ಲಿ ಇಂಗ್ಲಿಷ್‌ ಪ್ರಾಧ್ಯಾಪಕಿಯಾಗಿದ್ದ ಕೇಶವನ್‌ನ ಬಂಧಂ 
ಕನಕಲಕ್ಷಮ್ಮನವರು ಅವನನ್ನು ನನಗೆ ಪರಿಚಯಮಾಡಿಕೊಟ್ಟರು. ಅದಾದ 3-4 
ದಿನಗಳಲ್ಲೇ ಅವನನ್ನು ನಮ್ಮ ಕಾಲೇಜಿನಲ್ಲಿ ಇಂಗ್ಲಿಷ್‌ ಲೆಕ್ಚರರ್‌ ಆಗಿ ನೇವಿಂಸಿದರು. 
ನನ್ನ-ಅವನ ಪ್ರಥಮ ಪರಿಚಯವಾದ ದಿನ, ಪರಿಚಯವಾಗಿ ಒಂದೆರಡು ಘಂಟಿ 
ಕಳೆಯುವುದರೊಳಗೇ, ಷೇಕ್ಸ್‌ ಪಿಯರ್‌-ನಾಟಕಗಳ ಸಂಪಾದನೆಯನ್ನು ಕುರಿತಂತೆ 

ಮೂವತ್ತರ ದಶಕದ (1930-40) ಫಲಶ್ರುತಿ ೨೯೫ 


1 8ನೆಯ ಶತಮಾನದಲ್ಲಿ ನಡೆದ ಕೆಲಸವನ್ನು ಹೊಗಳಿ ಸುಮಾರು ಅರ್ಧಫಂಟೆ 
ಬಿಡುವಿಲ್ಲದೆ ಮಾತಾಡಿದ. ನಾನು ಮೊದಲು 5-6 ನಿವಿಂಷ ಮಾತನ್ನು ಕೇಳಿ ಆಮೇಲೆ 
ಮನಸ್ಸನ್ನು ಸ್ವಚ್ಛಂದವಾಗಿ ಹರಿಯಬಿಟ್ಟೆ. ಕೇಶವನ ಮಾತಿನಲ್ಲಿ ಆಗಾಗ ಬಂದ 
ಒಂದು ಹೆಸರು ತೀರ ಅಪರಿಚಿತವಾಗಿ ಕಂಡಿತು; `'ಎಲ ಇದೇನು, ನನಗೆ ಇದು 
ಪರಿಚಿತವಾದ ವಿಷಯ. ಆದರೆ ನನ್ನ ಓದಿನಲ್ಲಿ ಎಂದೂ ಈ ಹೆಸರು ಕಂಡಂಬಂದಿಲ್ಲ 
ವಲ್ಲ!” ಎಂದು ಆಶ್ಚರ್ಯಪಟ್ಟೆ. ಆ ಹೆಸರು-ನನಗೆ ಆಗ ಕೇಳಿದಂತೆ--"ಟಬಲ್‌'. 
ವಾಸ್ತವವಾಗಿ ಅದು 'ಶಿಯಬಲ್ಲ್‌' ; ಹಳೆಯ ಉಚ್ಚಾರಣೆ-"ಶಿಬಲ್‌ '--ಲಂಡನ್ನಿನಲ್ಲಿ 
ಚಾಲತಿಯಲ್ಲಿತ್ತಂತೆ. % ನ ಸ 

``ಈ ಪ್ರಾಣಿಗೆ* ಇಂಗ್ಲೆಂಡಿನ ಡಿಗ್ರಿ ನೆತ್ತಿಗೆ ಏರಿಬಿಟ್ಟಿದೆ ಎಂದಂಕೊಂಡಂ ನಾನು 
ಅವನ ವಿಷಯ ಮರೆತೆ-ಆ ದಿನದ ಮಟ್ಟಿಗೆ; ಕೇಶವನನ್ನು ಮರೆಯುವುದು 
ಸಾಧ್ಯವಲ್ಲ! ಎರಡು ದಿನ ಕಳೆದು ಅವನು ಕಾಮನ್‌ ರೂಮಿಗೆ ಬರಲಾರಂಭಿಸಿದೊಡನೆ 
ನನ್ನನ್ನು "ಏನೊ ಮೂರ್ತಿ' ಎಂದು ಏಕವಚನದಲ್ಲಿ ಮಾತಾಡಿಸಿದ. ನಾನಂ ವಯಸ್ಸಿನಲ್ಲಿ 
ಅವನಿಗಿಂತ ಒಂಬತ್ತೂ ವರ್ಷ ದೊಡ್ಡವನು; ಅಂದ ಮೇಲೆ ಅವನಿಗೆ ಆಶೀರ್ವಾದ (!) 
ಮಾಡುವ ಹಕ್ಕುಳ ವನು. ಆದರೂ ಅವನು ಏಕವಚನದಲ್ಲಿ ಸಂಬೋಧಿಸಿದ್ದು ನನಗೆ 
ಸ್ವಾಭಾವಿಕವಾಗಿಯೇ ಕಂಡಿತು. ಏಕವಚನ ಅವನಿಗೆ ಅನಾಯಾಸವಾಗಿ ಸಿದ್ಧಿಸಿತು. 
ಈಗ, ಅವನ ವಿಷಯ ಬರೆಯುವಾಗ, ನಾನೇನಾದರೂ ಬಹಂವಚನ ಬಳಸಿದರೆ 
ಅದೊಂದು ಅಪಚಾರ ಎನ್ನಿಸುತ್ತದೆ! 

ಒಂದು ವಾರ ಕಳೆಯುವುದರೊಳಗೆ ಅವನು "`ನೋಡು ಮೂರ್ತಿ, ದೇವರು ನಿನ್ನ 
ತಲೆ ನಿರ್ಮಿಸುವ ಹೊತ್ತಿಗೆ ಅವನಲ್ಲಿದ್ದ ಮೆದುಳಿನ ದಾಸ್ತಾನು ಮುಗಿದುಹೋಗಿತ್ತಾ. 
ಮಣ್ಣು ಸುಲಭವಾಗಿ ಸಿಕ್ಕುತ್ತಿತ್ತು--ಅದನ್ನೇ ತುಂಬಿದ'' ಎಂದು ಹೇಳುವ ಮಟ್ಟಿಗೆ 
ಮುಂದುವರಿದ. ಯಾರಾದರೂ ಅವನನ್ನು ತಮ್ಮ ಹೆಂಡತಿಗೆ ಪರಿಚಯ ಮಾಡಿಕೊಟ್ಟರೆ, 
ಅವನು ಆಕೆಯನ್ನು ಕುರಿತು "ಅಲ್ಲವೆ, ಎಲ್ಲಾ ಬಿಟ್ಟು ಇವನನ್ನೇಕೆ ಮದುವೆ ಮಾಡಿ 
ಕೊಂಡೆಯೆ ! ಏನು ಕಂಡೆಯೆ, ಈ ಪ್ರಾಣಿಯಲ್ಲಿ?'' ಎಂದು ಮಾತು ಷುರುಮಾಡು 
ತ್ತಾನೆ. ನನಗೆ ತಿಳಿದಂತೆ ಪ್ರಥಮ ಪರಿಚಯದ ದಿನವೇ ಹೀಗೆ ಮಾತಾಡಿ ಜಯಿಸಿಕೊಳ್ಳ 
ಬಲ್ಲವರು--ಮಾತ್ರವಲ್ಲ,ಪ್ರೀತಿಯನ್ನು ಸೆಳೆದುಕೊಳ್ಳಬಲ್ಲವರು--ಮತ್ತೊಬ್ಬರಿಲ್ಲ-ಸ್ನೇಹ 
ವನ್ನು ಸಂಪಾದಿಸುವುದು ನನಗೆ ತಿಂಗಳಂಗಟ್ಟಲೆಯ ಮಾತು ಎಂಬಂದನ್ನು ಹಿಂದೆಯೇ 
ಹೇಳಿದ್ದೇನೆ. ಕೇಶವನಾದರೊ--ಸ್ನೇಹದ ಜಂಟ್ಟು ಹಿಡಿದು ಜಗ್ಗಿಸಿ ವಶಪಡಿಸಿ 
ಕೊಳ್ಳುತ್ತಾನೆ. ಇತರರಿಂದ ಬಂದಾಗ 18801! (ಅಕ್ಷಮ್ಯವಾದ ಹೀಯಾಳಿಕೆಯ ಮಾತು) 
ಎನ್ನಿಸಬಹುದಾದದ್ದು ಅವನಿಂದ ಬಂದಾಗ ಪ್ರಿಯವಾಗುತ್ತದೆ. ಹೂವಿದ್ದ ಕಡೆ 
ವಾತಾವರಣ ಪರಿಮಳಿಸುವಂತೆ ಕೇಶವ ಇದ್ದ ಕಡೆ ಸ್ನೇಹಸಂತೋಷಗಳು ಪರಿಮಳಿಸು 


ತೃ ಇಳಿ 
ಇಂಡ 


ಅವನನ್ನು ನಾನು ಕಂಡ ಮೊದಲ ದಿನ ಅವನು 'ಟಿಬಲ್‌' ಇತ್ಯಾದಿಗಳನ್ನು 


*ನಾವು ಕೆಲವು ವೇಳೆ ಮನುಷ್ಯರಿಗೆ ಮನುಷ್ಯತ್ವವನ್ನು ನಿರಾಕರಿಸಿ 'ಪ್ರಾಣಿ,' "ಪ್ರೇತ' 
`ಪ್ರೇತಪ್ಫಾಣಿ' ಇತ್ಯಾದಿ ಮಾತುಗಳನ್ನು ಬಳಸುತ್ತಿದ್ದುದುಂಟು, 


೨೯೬ ಸಂಜೆಗಣ್ಣಿನ ಹಿನ್ನೋಟ 


ಕುರಿತು ಬಿಗಿದ ಉಪನ್ಯಾಸ ನಿಜವಾಗಿ ಪ್ರದರ್ಶನವಲ್ಲ, ಇಂಗ್ಲಿಷ್‌ ಡಿಗ್ರಿ ತಲೆಗೆ ಏರಿದ್ದರ 
ಪರಿಣಾಮವಲ್ಲ ; ಅವನು ಆ ವಿಷಯವನ್ನು ಉತ್ಸಾಹದಿಂದ ಅಧ್ಯಯನ ಮಾಡಿದ್ದ, 
ಅದನ್ನು ಕುರಿತು ಬರೆದೂ ಇದ್ದ. ಆ ಉತ್ಸಾಹ ಉಕ್ಕಿ ಹರಿಯಿತು, ಆಷ್ಟೆ. ಬದುಕಿನ 
ಎಲ್ಲ ವಿಷಯಗಳಲ್ಲೂ ಅವನಿಗೆ ಅದೇ ಉತ್ಸಾಹ. 

ಮೂವತ್ತರ ದಶಕ ನನಗೆ ಕರುಣಿಸಿದ ವರಗಳಲ್ಲಿ ಕೇಶವನ ಸ್ನೇಹ ತಂಪುಹೊತ್ತಿನಲ್ಲಿ 
ನೆನೆಯಬೇಕಾದದ್ದು. ಅದರ ಮುಂದಿನ ದಶಕದಲ್ಲಿ ದೊರೆತ ಟಿ. ಎಲ್‌. ಕಸ್ತೂರಿ 
ರಂಗಾಚಾರ್ಯರ ಮತ್ತು ಆರ್‌. ಎಲ್‌. ನರಸಿಂಹಯ್ಯನವರ ಸ್ನೇಹವನ್ನು 
ವಿನಾಯಿಸಿದರೆ--ಅಲ್ಲಿಂದಾಚೆಗೆ, ನನಗೆ ಅರುವತ್ತಾಗುವವರೆಗೆ ಹೊಸ ಸ್ನೇಹಲಾಭ 
ವೇನೂ ಆಗಲಿಲ್ಲ. ಅರುವತ್ತರಿಂದಾಚೆಗೆ ನನಗಿಂತ ಕಾಲು ಶತಮಾನ ಕಿರಿಯರಾದ 
ನಾಲ್ಕಾರು ಜನರ ಸ್ನೇಹ ವಿಶ್ವಾಸಗಳು ದೊರೆತಿವೆ. ವೃದ್ಧಾಪ್ಯದಲ್ಲಿ ಕಿರಿಯರ ಸ್ನೇಹ 
ಲಭಿಸುವುದು ಕಷ್ಟ. ಲಭಿಸಿದರೆ ಅದು ನಮಗೆ ಆರೋಗ್ಯಕರ. ನಮ್ಮಾಂತೆ ವೃದ್ಧರಾದವ 
ರೊಡನೆಯೇ ಬೆರೆಯುತ್ತಿದ್ದರೆ--ಆಡಿದ ಮಾತನ್ನೇ ಆಡಿ, ಹಿಂದೆ ಮೆಚ್ಚಿದ್ದನ್ನೇ ಮತ್ತೆ 
ಮೆಚ್ಚಿ, ಹಿಂದೆ ಬಂದ ತೀರ್ಮಾನಗಳಿಗೇ ಮತ್ತೆ ಬಂದು, ನಾವು ಪಾಚಿಗಟ್ಟಿ ನಿಂತ 
ನೀರಿನಂತಾಗಬಹುದಂ. ಅದಂ ಅನಿವಾರ್ಯವಲ್ಲ. ಆದರೆ ತೀರ ಸಂಭವ! ಮನಸ್ಸುಗಳ 
ನಡೆವೆ ಹೊಂದಿಕೆಯ ಜೊತೆಗೆ ಆಗಾಗ ಮಸೆತವಿದ್ದರೆ ಅವು ಹರಿತವಾಗುತ್ತವೆ, 
ಹಳೆಯ ಸ್ನೇಹಿತರಿಂದ ಸ್ಥಿತಿಗೆ ($tatus 02೦) ಬೆಂಬಲ ಸಿಕ್ಕುತ್ತದೆ. ಹೊಸಿಬರಾದ 
ಕಿರಿಯ ಸ್ನೇಹಿತರಿಂದ "ಗತಿ'ಗೆ (ಪ್ರಗತಿಗೆ) ಉತ್ಸಾಹ ದೊರೆಯುತ್ತದೆ. 

ಕೇಶವನಂಥ ಜನರಿರುವ ಕಡೆ ಗತ್ತುಗಾಂಭೀರ್ಯಗಳು ಉಳಿದಾವೆ ? ನಮ್ಮ 
ಗುರುಗಳಾಗಿದ್ದವರು ಅಥವಾ ಗಂರುಸ್ಮಾನೀಯರು__ಎಸ್‌. ವಿ. ಕೃಷ್ಣಸ್ವಾಮಿ 
ಅಯ್ಯಂಗಾರ್ಯರು, ಸಿ. ಆರ್‌. ನರಸಿಂಹಶಾಸ್ತ್ರಿಗಳು, ರಾಳೃಪಲ್ಲಿ ಅನಂತಕೃಷ್ಣಶರ್ಮರು. 
ಎಚ್‌. ಎಸ್‌. ನಂಜುಂಡಯ್ಯನವರು--ಪಾಠ ಹೇಳುತ್ತಿದ್ದ ಕಾಲ ಹೊರತಂ ಉಳಿದಂತೆ 
ದಿನವೆಲ್ಲ ನಮ್ಮೊಡನೆಯೇ ಕಾವಂನ್‌ರೂಮಿನಲ್ಲಿರುತ್ತಿದ್ದರಷ್ಟೆ. ಅವರೂ ಕೂಡ ಹಳೆಯ 
ಕಾಲದ ಗಾಂಭೀರ್ಯವನ್ನು ಬಿಟ್ಟು ಉತ್ಸಾಹದಲ್ಲಿ, ಹಾಸ್ಕಪ್ರಿಯತೆಯಲ್ಲಿ, ನಮ್ಮೊಡನೆ 
ಹೊಂದಿಕೊಳ್ಳುವುದು ಅನಿವಾರ್ಯವಾಯಿತು. ಕಾಮನ್‌ರೂಮಿನ ಸರಳ, ಅವಿಧ್ಯುಕ್ತ, 
ಹಾಸ್ಯಮಯ, ವಿಶ್ವಾಸಪೂರ್ಣ ವಾತಾವರಣ ಸೃಷ್ಟಿಯಾದದ್ದು ನಮ್ಮಿಂದ (ಯುವಕ 
ರಿಂದ) ಎಂದು ನಮ್ಮ ಖಚಿತವಾದ ಅಭಿಪ್ರಾಯ. ಮರ್ಯಾದೆ ರಾಮಣ್ಣಗಳಾಗಬಹಂ 
ದಾಗಿದ್ದ ಹಿರಿಯರನ್ನು ನಾವು ಪಳಗಿಸಿದೆವು--ಮಕ್ಕಳು ತಂದೆತಾಯಿಯರನ್ನು ಪಳಗಿಸು 
ವಂತೆ. ಅವರು ನಮಗೆ ರಕ್ಷೆಯಾಗಿದ್ದರು--ತಂದೆತಾಯಿಯರು ಮಕ್ಕಳಿಗೆ ರಕ್ಷೆಯಾಗಿರಂ 
ವಂತೆ. ಅಂತೂ ಆ ದಶಕದಲ್ಲಿ ಕಾಮನ್‌ರೂವಿನ ಸದಸ್ಯರಾಗಿದ್ದವರೆಲ್ಲರೂ ಹಿಂದಿನ 
ಪೀಳಿಗೆಯವರಿಗಿಂತ ಹೆಚ್ಚು 'ಕಾಲ ಯೌವನವನ್ನೂ ಯೌವನಸಹಜವಾದ ಸರಳತೆ 
ಹಾಸ್ಕಪ್ರಿಯತೆಗಳನ್ನೂ ಉಳಿಸಿಕೊಂಡರು. ಆಗ ನನ್ನಲ್ಲಿ ರೂಪುಗೊಂಡ ಮನೋಧರ್ವ 
ವನ್ನು ವೃದ್ಧಾಪ್ಯ ಎಷ್ಟುಮಟ್ಟಿಗೆ ಕಬಳಿಸಿದೆಯೋ ಕಾಣೆ. ಅದು ಸ್ವಲ್ಪವಾದರೂ 
ಉಳಿದಿದ್ದರೆ ಅದಕ್ಕಾಗಿ ಕೃತಜ್ಞತೆ ನನ್ನ ಇಂದಿನ ಕಿರಿಯ ಮಿತ್ರರಿಗೆ ಸಲ್ಲಬೇಕು. 


ಮೂವತ್ತರ ದಶಕದ (1930-40) ಫಲಶು ತಿ ೨೯೭ 


ಆತ್ಮನಿಶ್ಚಾಸ--ಬಿ.ಎಂ. ಶ್ರೀಯವರ ಕ್ಲಾಸಿನಲ್ಲಿ ನಡೆದ ಒಂದು ಪ್ರಸಂಗ 
ಮೂವತ್ತರ ದಶಕ ನನಗೆ ಕೊಟ್ಟ ಕೊಡುಗೆಗಳಲ್ಲಿ ಆತ ವಿಶ್ವಾಸವೂ ಇರುತ್ತ ದೆ. 
ಕ್ಲಾಸಿನಲ್ಲಿ ವೇದಿಕೆಯ ಮೇಲೆ ನಿಂತು ವ ಹೇಳುವಾಗ - ಮೊಟ್ಟ ಮೊದಲ ಒಂದೆರಡು 
ದಿನ ಹೊರತು--ಎಂದೂ ಅಧೈರ್ಯ ನನ್ನನ್ನು ಕಾಡಲಿಲ್ಲ. ಆತ್ಮ ವಿಶ್ವಾಸದ ಅಭಾವ, 
ಎದ್ದದ್ದು ಕ್ಲಾಸಿನ ಹೊರಗೆ ಜನರೂ ವ್ಯ ವಹರಿಸುವಾಗ. ಖಾ ರ್ಥಿಯಾಗಿದ್ದಾಗ ಗ 
ನಾನು ಎಂದೂ ಕ್ಲಾಸಿನಲ್ಲಿ ಎದ್ದು ನಿಂತು ಪ ಕೆ ಕೇಳಿದವನಲ್ಲ. ““ನನ್ನ ಪ್ರಶ್ನೆ ಅಸಂಗತ 
ವಾದದ್ದಿ ರಬಹುದು: ಇತರರಿಗೆ” ಅದು ತೀರ ಸ್ಪಷ್ಟ ವಾದ. ಸಂಶಯಕ್ಕೆ ಅವಕಾಶವೇ 
ಇಲ್ಲದ ವಿಷಯ ಎಂದು ತೋರಬಹುದು ; ತ ನನಗೆ ಮುಖೆಗವಾಗುತ್ತದೆ?. 
ಈ ಶಂಕೆ ನನ್ನನ್ನು ಕಾಡುತ್ತಿತ್ತು. ಎರಡನೇ ವರ್ಷದ ಬಿ.ಎ. ಕಾ ್ಲಿಸಿನಲ್ಲಿದ್ದಾಗ ಒಂದಂ 
ದಿನ ಬಿ.ಎಂ. ಶ್ರೀ. ಪಾಠ ಹೇಳುತ್ತ “Was Pope a poet ?’'* ಎಂದು "ಠೆಟಿರಿಕಲ್‌ 
13310/1081 ಪ್ರಶ್ನೆ--ಉತ್ತರವನ್ನು ಬಯಂಸದಿರುವ ಪ್ರಶ್ನೆ) ಹಾಕಿಕೊಂಡರು. 
ಸಾಮಾನ್ಯವಾಗಿ ಯಾರ ಕಣ್ಣಿಗೂ ಬೀಳದಂತೆ ಹಿಂದಿನ ಬೆಂಚೊಂದರಲ್ಲಿ ಕೂತಿರುತ್ತಿದ್ದ 
ನನಗೆ ಅವತ್ತು ಏನು ದುರ್ಬುದ್ಧಿ ಮುಸುಕಿತೊ--ವೇದಿಕೆಗೆ ಹತ್ತಿರವಾಗಿದ್ದ ಬೆಂಚಿನಲ್ಲೇ 
ಕುಳಿತಿದ್ದ, ಶ್ರೀಯವರು ಪ್ರಶ್ನೆ ಕೇಳಿಕೊಂಡಾಗ ತೆಪ್ಪನಿರದೆ ನನ್ನ ಮಗ್ಗುಲಲ್ಲಿದ್ದ 
ಸ್ನೇಹಿತನಿಗೆ “A poor specimen’ ಎಂದು ಸಣ್ಣದನಿಯಲ್ಲಿ ಹೇಳಿದೆ. ಅದು ಗುರು 
ಗಳಿಗೆ ಕೇಳಿಸಿಬಿಟ್ಟಿತಂ. 
ಅವರು ಕ್ಲಾಸಿನಲ್ಲಿ ಈ ಬಗೆಯ ಮಾತನ್ನು ಸಹಿಸುವವರಲ್ಲ. ತಮ್ಮಾ ಉಪನ್ಯಾಸವನ್ನು 
ನಿಲ್ಲಿಸಿ ನನ್ನ ಕಡೆಗೆ ತಿರುಗಿ ಹೇಳಿದರು: “Here is a budding critic. 
Mr.Critic, will you please give us the benefit of your thoughts 
on poetry? Behind your assessment of Pope there must bea 
° considered definition of poetry. Pray, do us the favour of 
enlightening us.”? 
.. ಸಾಹಿತ್ಯಪ್ರಪಂಚದಲ್ಲಿ ಇನ್ನೂ ಕಣ್ಣುಬಿಡುವ ಪ್ರಯತ್ನ ವರಾಡುಂತ್ರಿದ್ದ ಹಂಡುಗ- 
ನಾನು ಅವರ ಪ್ರಶ್ನೆಗೆ ಏನು ಉತ್ತರ ಕೊಟ್ಟೇನು! ಅಲ್ಲದೆ ಅವರ ಮಾತಿನಲ್ಲಿದ್ದ 
' ಮೂದಲಿಕೆ, ಗೌರವದ ಮತ್ತು ನಯದ ವಜಖವಾಡ ಧರಿಸಿದ್ದರಿಂದಾಗಿ ನೂರುಮಡಿ 
$ ಹೆಚ್ಚಾ ಗಿ ಕಂಡ ಮೂದಲಿಕೆ, ದಟ್ಟವಾದ ತಿರಸ್ಕಾರ, ನನ್ನ ನ್ನು ಸಂಪೂರ್ಣವಾಗಿ 
ಅಪ್ಪ ಕ್ರತಿಭನನ್ನಾ ಗಿಸಿತು. ವಡ್ಸ್‌ ೯ವರ್ತ್‌ನ Preface (ಮಬನ ಡಿ)ನಿಂದ ಕೆಲವು ವಾಕ್ಯ 
| ನ್ನು ತೊದಲಿದೆ. ನನ್ನ ಪಾಡನ್ನು ನೋಡಿದ ಹುಡುಗನೊಬ್ಬ ನಕ್ಕ. ಶ್ರೀಯವರು 


೫ *ಫೋಪ್‌ ನಿಜವಾಗಿ ಕವಿಯೆ ??--ನಮಗೆ ಆ ವರ್ಷ ಪೋಪ್‌ನ “The Rape of the 
೦k” ಎಂಬ ಕವನ ಪಠ್ಯವಾಗಿತ್ತು. 
1 ವಿಮರ್ಶಕ ಮಹಾಶಯರ, ಕಾವ್ಯವನ್ನು ಕುರಿತಂತೆ ತಮ್ಮ ಆಲೋಚನೆಯ ಫಲವನ್ನು 
ಗೂ ದೊರಕಿಸಿಕೊಡುವ ಕೃಪೆ ಮಾಡುತ್ತೀರ? ತಾವು ಪೋಪ್‌ನ' ವಿಷಯದಲ್ಲಿ ಕೊಟ್ಟ ತೀರ್ಪಿನ 
ಕಾವ್ಯವನ್ನು ಕುರಿತಂತೆ ಗಾಢವಾಗಿ ಆಲೋಚಿಸಿ ಪಡೆದ 'ಲಕ್ಷಣ'ವೊಂದು ಇರಬೇಕಲ್ಲವೆ ? 
ಮ್ಮ ಮನಸ್ಸಿನ ಅಂಧಕಾರವನ್ನು ತೊಲಗಿಸುವ ಕೃಪೆ ಮಾಡಬೇಕು,” 


೨೯೮ ಸಂಜೆಗಣ್ಣಿನ ಹಿನ್ನೋಟ 


ಅವನನ್ನೂ ಹಿಡಿದರು: ““ಗHere 15 wisdom sitting in 1008612300 on 
೪156018 !'' * ಆ ಘಂಟೆಯೆಲ್ಲ ನಮ್ಮಿಬ್ಬರನ್ನು ಕ್ಲಾಸಿನ ಹಾಸ್ಯಕ್ಕೆ ಗುರಿಮಾಡಿ, ಒಬ್ಬನ 
ಮೇಲೊಬ್ಬನನ್ನು "ಛೂ' ಬಿಟ್ಟು ಮೂದಲಿಸುವುದಕ್ಕೇ ಮೀಸಲಾಯಿತು. 

ಈ ಪ್ರಸಂಗವನ್ನು ಇಲ್ಲಿ ಎತ್ತಿರುವುದು ಬಿ.ಎಂ. ಶ್ರೀಯವರನ್ನು ತೆಗಳಂವುದಕ್ಕಲ್ಲ. 
ಅದೇ ಶ್ರೀಕಂಠಯ್ಯನವರು ನನ್ನ ವಿಷಯದಲ್ಲಿ ಅತ್ಯಂತ ಉದಾರವಾಗಿ ವರ್ತಿಸಿದ್ದನ್ನೂ 
ಮೆಚ್ಚಿಕೆಯ ಮಾತಾಡಿದ್ದನ್ನೂ ಹಿಂದೆ ಕಾಣಿಸಿದ್ದೇನೆ; ಅದನ್ನು ನಾನು ಕ ೈತಜ್ಞತೆಯಿಂದ 
ಸ್ಮರಿಸುತ್ತೇನೆ. ಮೇಲೆ ಹೇಳಿದ ಅಹಿತಪ್ರಸಂಗದ ಕಹಿಯೂ ಹೊರಟುಹೋಗಿ ದಶಕಗಳಂ 
ಕಳೆದಿವೆ. ಇಂದು ಅದು ನೆನಪಿಗೆ ಬಂದದ್ದು ಒಂದು ತತ್ವದ ಪ್ರತಿಪಾದನೆಗೆ ಪೀಠಿಕೆಯಾಗಿ. 
ಹಿಂದಿನ ಕಾಲದ ಮನೆಯ ವಾತಾವರಣದಲ್ಲಿ ಹಿರಿಯರ-ಕಿರಿಯರ ಸಂಬಂಧಕ್ಕೆ ಆಧಾರ 
ವಾಗಿದ್ದದ್ದು ಸಲಿಗೆ ಮತ್ತು ಪ್ರೀತಿವಿಶ್ವಾಸಗಳಿಗಿಂತ ಹೆಚ್ಚಾಗಿ "ಬಿಗಿ'--ಅಂದರೆ ಶಿಸ್ತನ್ನು 
(6150101186) ಬೆಳೆಸಲು ಬೇಕಾದ ಮನೋಭಾವ ; ಸಲಿಗೆಗೆ ವಿರೋಧವಾದ ಮನೋ 
ಭಾವ. ಇದನ್ನು ಹಿಂದೆಯೇ ಕಾಣಿಸಿದ್ದೇನೆ. ಬಿ.ಎಂ. ಶ್ರೀ. ಯುವಕರಾಗಿದ್ದ ಕಾಲದಲ್ಲಿ 
ಈ ಮನೋಭಾವ ನನ್ನ ಕಾಲದಲ್ಲಿದ್ದದ್ದಕ್ಕಿಂತ ಹೆಚ್ಚು ಬಲವಾಗಿದ್ದಿರಬೇಕು. ಆ ವಾತಾ 
ವರಣದಲ್ಲಿ ಬೆಳೆದಿದ್ದ ಶ್ರೀಯವರಂ ತಮ್ಮ ಶಿಷ್ಕರಿಂದ ನಿರೀಕ್ಷಿಸಿದ್ದು ಭಕ್ತಿಶ್ರದ್ಧೆಗಳನ್ನು ; 
ಕಿರಿಯರು ತಮ್ಮ ಹಸಿಹಸಿ ಅಭಿಪ್ರಾಯಗಳನ್ನು ಮೆರಸುವ ಮನೋವೃತ್ತಿಯನ್ನಲ್ಲ. 
ಆದ್ದರಿಂದ ಅವರಿಗೆ ಅಸಮಾಧಾನವಾದದ್ದು ಸ್ವಾಭಾವಿಕ. 

ಆದರೆ ಅವರ ಮೂದಲಿಕೆಯಿಂದ ಕಿರಿಯರ ಮೇಲೆ ಆಗುವ ಪರಿಣಾಮ ಅವರ 
(ಕಿರಿಯರ) ಬೆಳವಣಿಗೆಗೆ ಧಕ್ಕೆ ತರುವಂಥಾದ್ದು. ಹೀಯಾಳಿಕೆಯಿಂದ ಅವರಲ್ಲಿ ಸ್ವತಂತ್ರ 
ವಿಚಾರಶಕ್ತಿ ಬೆಳೆಯದೆ ಹೋಗಬಹುದು, ಇದ್ದಷ್ಟು ನಾಶವಾದರೂ ಆಗಬಹುದಂ. 
ಸ್ವತಂತ್ರವಿಚಾರಕ್ಕೆ ಪ್ರಾಧಾನ್ಯ ಕೊಡದೆ “ಪ್ರಮಾಣ'ಕ್ಕೆ ಪ್ರಾಧಾನ್ಯ ಕೊಟ್ಟದ್ದರಿಂದಲೇ 
ನಮ್ಮ ಸಮಾಜ ಹಸುರುಗಟ್ಟಿದ ಕೊಳದಂತಾಯಿತು. ಶತಮಾನಗಳ ಕಾಲ ನಾವು ಹಿಂದಿನ 
ಥಿಯರಿಗಳನ್ನು ಅಧ್ಯಯನಮಾಡಿ ತಿಳಿದುಕೊಂಡು (ಆದಷ್ಟು ಕೆಲಸವನ್ನು ಸಮರ್ಪಕ 
ವಾಗಿಯೇ ಮಾಡಿದೆವೆಂದು ಒಪ್ಪಬೇಕು) ಅವುಗಳ ಪುನಃ ಪುನಃ ಪ್ರತಿಪಾದನೆಯಲ್ಲೇ 
ಕಾಲಕಳೆದೆವು. 

ಶ್ರೀಯವರು ಮೂದಲಿಸುವುದಕ್ಕೆ ಬದಲು "“ನೀನು ಆ ಮಾತನ್ನು ಹೇಳಿದ್ದು 
ಒಳ್ಳೆಯದಾಯಿತು. ಪೋಪ್‌ನ ವಿಷಯಂದಲ್ಲಿ ಆ ಅಭಿಪ್ರಾಯವುಳ | ಜನರಿದ್ದಾರೆ. ನಾವು 
ಅದನ್ನೂ ಗಣನೆಗೆ ತಂದುಕೊಳ್ಳೋಣ. ಜೊತೆಗೆ ಪೋಪ್‌ನ ಪರವಾಗಿ ಹೇಳಬಹಂ 
ದಾದ್ದನ್ನೂ ಗಮನಿಸೋಣ. ನಿನ್ನ ಅಭಿಪ್ರಾಯಕ್ಕೆ ಕಾರಣ ಹೀಗಿರಬಹುದಲ್ಲವೆ?...'' 
ಈ ಸರಣಿಯಲ್ಲಿ ಮಾತಾಡಿದ್ದರೆ ಬಹುಶಃ ನಾನು ನನ್ನ ನಿಲುವನ್ನು ಉತ್ಸಾಹದಿಂದ 
ಸಮರ್ಥಿಸಿಕೊಳ್ಳುವ ಪ್ರಯತ್ನವನ್ನು ಮಾಡುತ್ತಿದ್ದೆ. ಕ್ಲಾಸಿನವರೆಲ್ಲ ಚರ್ಚೆಯಲ್ಲಿ 
ಭಾಗವಹಿಸಬಹುದಾಗಿತ್ತು. ಅಂದಿನ ಪರಿಣಾಮ ಇದಕ್ಕೆ ವಿರುದ್ಧವಾಗಿತ್ತು. ಶ್ರೀಯವರ 
ಮೂದಲಿಕೆಯಿಂದಾಗಿ ನಮ್ಮ ಧೈರ್ಯ ಕುಗ್ಗಿ “ನಾವು ಬಾಯಿಮುಚ್ಚಿಕೊಂಡು 


* “ಪೂರ್ಣಪ್ರಜ್ಞರು ಪೂರ್ಣಪ್ರಜ್ಞರ ಮೇಲೆ ತೀರ್ಪುಕೊಡುತ್ತಿದ್ದಾರೆ.” 


ಮೂವತ್ತರ ದಶಕದ (1930-40) ಫಲಶ್ರುತಿ ರೀ 


ತೆಪ್ಪಗಿರುವುದು ಒಳ್ಳೇದು'' ಎಂಬ ಭಾವನೆ, ಜಡತೆಯನ್ನು ಪ್ರಚೋದಿಸುವ ಭಾವನೆ, 
ನಮ್ಮಲ್ಲಿ ಉಂಟಾಯಿತು. 

ನನ್ನ ಮಟ್ಟಿಗೆ ಹೇಳುವುದಾದರೆ, ಈ ಜಾಡ್ಕಕ್ಕೆ ಬಿ.ಎಂ. ಶ್ರೀ. ಯವರೇ ಚಿಕಿತ್ಸೆ 
ನಡೆಸಿದರೆಂಬುದನ್ನು ಹಿಂದೆ ನೆನೆದಿದ್ದೇನೆ. ಅವರು ಯಾವುದನ್ನು "ಶಿಸ್ತು' ಎಂದು 
ಭಾವಿಸಿದ್ದರೋ ಅದಕ್ಕೆ ಧಕ್ಕೆ ಬರದಿದ್ದಾಗ ಶ್ರೀಯವರ ಹೊಗಳಿಕೆ ಉದಾರವಾಗಿಯೇ 
ಇರಂತ್ತಿತ್ತು. 

ಸಮಾಜದಲ್ಲಿ ವ್ಯವಹರಿಸುವಾಗ ನನ್ನಲ್ಲಿ ಆತ್ಮವಿಶ್ನಾ ಸ ಸಾಲದಾಗುತ್ತಿತ್ತೆಂಬ 
ಸಂದರ್ಭದಲ್ಲಿ ಬಂತು. ಈ ಕಥೆ. ಇಂಥ ಪ್ರಸಂಗಗಳು ಅಪರೂಪ. ಅಲ್ಲದೆ ಕಾಮನ್‌ 
ರೂಮಿನ ವಾತಾವರಣದಲ್ಲಿ ಯಾರು ಯಾರನ್ನಾದರೂ ಹಾಸ್ಯಮಾಡಬಹಂದು, ಯಾರ 
ಅಭಿಪ್ರಾಯವನ್ನಾದರೂ ಏರೋಧಿಸಬಹುದು. ಇದರ ಜೊತೆಗೆ ನನ್ನ ಗುರುಗಳಾ 
ಗಿದ್ದವರು ಆಗಾಗ ಬೆನ್ನುತಟ್ಟಿ ಆಡುತ್ತಿದ್ದ ಒಳ್ಳೆಯ ಮಾತು. ಇವೆಲ್ಲದರಿಂದಾಗಿ 
ನನ್ನಲ್ಲಿದ್ದ ಶಂಕೆ--ನನ್ನ ಅಭಿಪ್ರಾಯ ಇತರರಿಗೆ ಮೌಢ್ಯವಾಗಿ ಕಾಣುತ್ತೇನೊ, ಅವರ 
ಅಭಿಪ್ರಾಯವನ್ನು ವಿರೋಧಿಸಿದರೆ ಅದು ಮೂಢನ ಟೀಕೆಯಂತೆ ಕಾಣುತ್ತೋ ಏನೊ 
ಎಂಬ ಶಂಕೆ--ಕ್ರವೇಣ ಕಡಮೆಯಾಗುತ್ತ ಬಂದು ಕೊನೆಗೆ ಹೆಚ್ಚುಕಡಮೆ 
ಇಲ್ಲವಾಯಿತು. ವಾಸ್ತವವಾಗಿ ಆ ಶಂಕೆಯೂ ಒಂದಂ ಬಗೆಯ ಅಹಂಕಾರ! ನಾನು-- 
ನಾನು!--ಆಡುವ ಪ್ರತಿಯೊಂದು ಮಾತೂ ಲೋಕದ ಒಪ್ಪಿಗೆಯನ್ನೂ ಮೆಚ್ಚಿಕೆಯನ್ನೂ 
ಪಡೆಯಬೇಕು, ಹಾಗೆ ಪಡೆಯದಂಥ ಮಾತನ್ನೂ ಆಡಲೇಬಾರದು, ಎಂಬ ಭಾವನೆಗೆ 
ಅಹಂಕಾರವೇ ಮೂಲ! ಯಾವಾಗಲೂ ವೇದೇಶೋಪಾಧ್ಯಾಯರಾಗಿಯೇ ಮೆರೆಯ 
ಬೇಕೆಂದು ಪ್ರಯತ್ನಿಸುತ್ತಿದ್ದವರನ್ನು “One must be capable of beinga 
001 ೦೦c೩sionally” (ಅಪರೂಪಕ್ಕೊಂದು ಸಾರಿಯಾದರೂ ಎಬ್ಬಂಕನಂತೆ 
ವರ್ತಿಸುವ ಶಕ್ತಿ ನಮಗೆ ಇರಬೇಕು) ಎಂದು ನಾನೇ ಹಾಸ್ಯಮಾಡಿದ್ದು ನೆನಪಿದೆ. 
ಆ ಎಚ್ಚರಿಕೆ ನನಗೂ ಆ ಕಾಲದಲ್ಲಿ ಆವಶ್ಯಕವಾಗಿದ್ದಿ ರಬೇಕು. 

ಅಂತೂ 1940ರ ವೇಳೆಗೆ ನನ್ನ ಮಖೇಡಿತನ ಬಹುಮಟ್ಟಿಗೆ ಕಡಮೆಯಾಗಿತ್ತು ; 
ನನಗೆ ಸರಿ ಎಂದು ತೋರಿದ್ದನ್ನು--ಇತರರಿಗೆ ಅದು ಪ್ರಿಯವಾಗಲಿ ಅಪ್ಪಿಯವಾಗಲಿ--- 
ಹೇಳಲು ಹೆದರಬಾರದು ಎಂಬುದು ಮಂದಟ್ಟಾಗಿತ್ತು. ಅದರ ಜೊತೆಗೆ ಮಖೇಡಿತನವೇ 
“ಇತರರನ್ನು ನೋಯಿಸುವಂಥ ಮಾತನ್ನು ಆಡಬಾರದು : ಮತ್ತು ನಮ್ಮ ಅಭಿಪ್ರಾಯ 
ವನ್ನು ಹೇಳುವಾಗ “Thus saith the Lord’ (ಶ್ರೀ ಭಗವಾನುವಾಚ ಎನ್ನಿಸುವ) 
ದನಿ ಇರಬಾರೆದು'' ಎಂಬ ತಿಳಿವಳಿಕೆಯನ್ನು ಕೆೊಟ್ಟಿತಂ. 


ಉತ್ತರ ಭಾರತದ ದರ್ಶನ 
ನನ್ನಲ್ಲಿ ಆತ್ಮವಿಶ್ವಾಸ ಬೆಳೆದದ್ದಕ್ಕೆ ಬಹುಶಃ ಪ್ರವಾಸವೂ ಒಂದು ಕಾರಣ. ಅದರ 
ಅಭಾವ ಮಖೇಡಿತನಕ್ಕೆ ಪುಷ್ಟಿ ಕೊಟ್ಟಿದ್ದಿರಬಹುದು. ನನ್ನ ವಿದ್ಯಾರ್ಥಿ ದೆಸೆಯಲ್ಲಿ 
ತಾಯಿತಂದೆಯರು ಮೈಸೂರಿನಲ್ಲೇ ಇದ್ದರಾದ್ದರಿಂದ ನನಗೆ ಹಾಸ್ಟೆಲ್‌ (hಂstel) 
ಜೀವನದ ಅನಂಭವ ಇರಲಿಲ್ಲ. ರಜದಲ್ಲಿ ಅಕ್ಕಿಹೆಬ್ಬಾಳಿಗೆ ಓಡಿಹೋಗುತ್ತಿದ್ದೆ. ಕೆಲಸಕ್ಕೆ 

೩೦೦ ಸಂಜೆಗಣ್ಣಿನ ಹಿನ್ನೋಟ 


ಸೇರಿದ ಮೇಲೆ ಆ ನಲವತ್ತ ಮೈಲಿಯ ಪ್ರಯಾಣವೂ ಇಲ್ಲವಾಯಿತಂ. ಈಗ ಕಾಸಿ 
ಗೊಂದು ಕೊಸರಿಗೆರಡು ಆಗಿರುವ ವಿಚಾರಸಂಕಿರಣಗಳು ಆ ಕಾಲದಲ್ಲಿ ಅಪರೂಪ. 
ಅವುಗಳ ನೆಪ ಮಾಡಿಕೊಂಡು ಊರೂರು ತಿರಂಗುವಂತಿರಲಿಲ್ಲ. ಕನ್ನಡ ಇಲಾಖೆಯಲ್ಲಿ 
ದಿದ್ದರೆ ಕನ್ನಡ ಸಾಹಿತ್ಯ ಪರಿಷತ್ತಿನ ಸಾಹಿತ್ಯಸಮ್ಮೇಳನಗಳಿಗೆ ಕಾಲೇಜಿನ,ಪ್ರತಿನಿಧಿಯಾಗಿ 
ಹೋಗಬಹಂದಾಗಿತ್ತೇನೊ. ಪ್ರಾಚ್ಯ ಸಮ್ಮೇಳನ, ಇತಿಹಾಸ ಸಮ್ಮೇಳನ ತತ್ವಶಾಸ್ತ್ರ 
ಸಮ್ಮೇಳನ--ಇವೊಂದಕ್ಕೂ ನಾನು ವಿಶ್ವವಿದ್ಯಾಲಯದ ಖರ್ಚಿನಲ್ಲಿ ಹೋಗಂವಂತಿಲ್ಲ. 
ಇಂಗ್ಲಿಷ್‌ಗೆ ಸಂಬಂಧಪಟ್ಟಂತೆ ಯಾವ ಪಾಪಿಯೂ ಒಂದು ಸಮ್ಮೇಳನ ಏರ್ಪಡಿಸಲಿಲ್ಲ! 
ಎಂ.ಎ. ಕ್ಲಾಸಿನಲ್ಲಿದ್ದಾಗ ಒಂದಂ ಸಾರಿ ಸೆಂಟ್ರಲ್‌ ಕಾಲೇಜಿನಲ್ಲಿ ನಡೆದ ಅಂತರ-ಕಾಲೇಜು 
ಚರ್ಚೆ (460486) ಗಾಗಿ ಬೆಂಗಳೂರಿಗೆ ಹೋದದ್ದನ್ನು ಬಿಟ್ಟರೆ ಉಳಿದಂತೆ ನಾನಾ 
ಯಿತಂ, ನನ್ನ ಮೈಸೂರಾಯಿತಂ, ನನ್ನ ಹತ್ತಿರದ ಸ್ನೇಹಿತರಾಯಿತು--ಅಷ್ಟೆ. ವಿಶಾಲ 
ಪ್ರಪಂಚದ ಕಡೆಗೆ ಮುಖವನ್ನೂ ತಿರುಗಿಸಿರಲಿಲ್ಲ! 

1937ರಲ್ಲಿ ಎಲ್ಲ ರೈಲುಗಳವರೂ ಕ್ರಿಸ್‌ಮಸ್‌ ರಜಾಕಾಲದಲ್ಲಿ ಬಹು ಸುಲಭ ಖರ್ಚಿ 
ನಲ್ಲಿ ಪ್ರಯಾಣ ಮಾಡುವಂತೆ "ಖಂಷಿ ಬಂದಂತೆ ಪ್ರವಾಸ'ದ (travel as you like) 
ರಿಯಾಯಿತಿ ಟಿಕೆಟ್ಟು ಕೊಡುವುದಾಗಿ ಪ್ರಕಟಿಸಿದ್ದನ್ನು ಹಿಂದೆ ಹೇಳಿದ್ದೇನೆ. ಆ ಟಿಕೆಟ್ಟು 
ಕೊಂಡರೆ ಆ ರೈಲು ಹೋಗುವ ಸ್ಥಳಗಳಿಗೆಲ್ಲ ಎಷ್ಟು ಸಾರಿ ಬೇಕಾದರೂ ಹೋಗಿ 
ಬರಬಹುದು; ಪ್ರಯಾಣ ನಿರ್ದಿಷ್ಟ ಕಾಲದಲ್ಲಿ ಮುಗಿಯಬೇಕು ಎಂಬುದೊಂದೇ 
ಷರತ್ತು. ನಾನು ಜಿ.ಐ.ಪಿ. ಟಿಕೆಟ್‌ ತೆಗೆದುಕೊಂಡು ರಾಯಚೂರಿನಲ್ಲಿ ರೈಲು ಹತ್ತಿದೆ. 
ಮೊದಲು ನಿಂತದ್ದು ಭೋಪಾಲ್‌ನಲ್ಲಿ ; ಅಲ್ಲಿಂದ ಬೇರೊಂದು ರೈಲುಮಾರ್ಗದಲ್ಲಿ 
ಸಾಂಚಿಗೆ ಹೋಗಿ ಅಲ್ಲಿಯ ಪ್ರಸಿದ್ಧ ಸ್ತೂಪವನ್ನು ನೋಡಿಕೊಂಡು ಬಂದೆ. ಅನಂತರ 
ಗ್ವಾಲಿಯರ್‌ಗೆ ಹೋಗಿ ಅಲ್ಲಿಯ ಅರಮನೆ ಇತ್ಯಾದಿಗಳನ್ನೂ (ನನ್ನ ನೆನಪನ್ನು 
ನೆಚ್ಚಬಹಂದಾದರೆ) ತಾನ್‌ಸೇನನ ಗೋರಿಯನ್ನೂ ನೋಡಿದೆ. ಅಲಹಾಬಾದಿನಲ್ಲಿ 
ಮೋತಿಲಾಲ್‌ ನೆಹರು ದೇಶಕ್ಕೆ ದಾನ ಮಾಡಿದ ಭವನವನ್ನೂ ಜವಹರಲಾಲ್‌ ನೆಹರು 
ಅವರಿಗೆ ಕೊಡುಗೆಯಾಗಿ ಬಂದ ವಸ್ತುಗಳನ್ನೆಲ್ಲ ಇಟ್ಟಿದ್ದ ಮ್ಯೂಸಿಯಮ್ಮನ್ನೂ ನೋಡಿ 
ದ್ವಾಯಿತು. ಅಲ್ಲಿಂದ ಪ್ರಯಾಗಕ್ಕೆ ಹೋದೊಡನೆ ಪಂಡರು ಮುತ್ತಿಕೊಂಡರಂ, ಹಿಂದಿ 
ಯಲ್ಲಿ ಏನೇನೊ ಒದರಿದರು. ""ತ್ರಿವೇಣೀ ಸಂಗಮದಲ್ಲಿ ಸ್ನಾನ ಮಾಡಬೇಕು, ಪಂಡರು 
ಸಂಕಲ್ಪ ಹೇಳಿಸುತ್ತಾರೆ''--ಇದಿಷ್ಟು ಅರ್ಥವಾಯಿತು. ನನ್ನಷ್ಟು ಸುಲಭವಾಗಿ ಪಂಡರಿಗೆ 
ಪಂಗನಾಮ ತಿದ್ದಿದವರು ಅಪರೂಪ : 

ಪಂಡ : ಆಪ್‌ ಕಾ ಶುಭನಾಮ್‌ ಕ್ಯಾ? 

ನಾನು: ವಿಲಿಯಮ್‌ ಸ್ಕಾಮ್ಯುಯಲ್ಸ್‌ . (ಇದು ವೆಸ್ಲಿಯನ್‌ ಹೈಸ್ಕೂಲಿನಲ್ಲಿ ನನ್ನ 
ಗಂರುಗಳಾಗಿದ್ದವರ ಹೆಸರು. ಪಂಡ ಅಂಥ ಹೆಸರನ್ನು ಕೇಳಿದ್ದನೋ ಇಲ್ಲವೊ. ನನ್ನನ್ನು 
ಆಪಾದವಂಸ್ತಕ ನೋಡಿದ.) 

ಪಂಡ : ವಿಲಮ್‌...? 

ನಾನು: ವಿಲಿಯಮ್‌ ಸ್ಮಾಮ್ಯುಯಲ್ಸ್‌ ಮೆ )ಿ ಕಿರಿಸ್ತಾನ್‌ ಹೂಂ, 

ಪಂಡ : ಕಿರಿಸ್ತಾನ್‌ ? 

ನಾನಂ : ಜೀ ಹಾಂ. (ನಾನು ಹಿಂದಿಗೆ ಅಪಚಾರ ಮಾಡಿದ್ದರೆ ಕ್ಷಮೆಯಿರಲಿ.) 

ಪಂಡ ಅಸಹ್ಯಪಟ್ಟುಕೊಂಡು ಹೊರಟುಹೋದ. 

ವಾರಣಾಸಿಯಲ್ಲಿ ವಿಶ್ವನಾಥನ ದರ್ಶನ ಮಾಡಬೇಕಾದರೆ ಗುಡಿಯೊಳಗಿನ ಸಣ್ಣ 
ದೊಂದು ದಾರಿಯಲ್ಲಿ ಹೋಗಬೇಕು. ಎರಡು ಕಡೆಗಳಲ್ಲೂ ರೋಗದಿಂದ ನರಳುವ 
ಭಿಕ್ಷುಕರು. ಅಭಿಷೇಕಕ್ಕಾಗಿ ಜನ ತರುವ ನೀರು ಬಿದ್ದು ದಾರಿಯೆಲ್ಲ ಕೊಚ್ಚೆ ಕೊಚ್ಚೆ. 

೨ ಬ 

ನನಗೆ ನೆಲದ ಮೇಲೆ ಕಾಲಿಡುವುದಕ್ಕೇ ಹೆದರಿಕೆ. ಜನ್ಮವಿದ್ದರೆ ಮತ್ತೊಂದು ಸಾರಿ ಇಲ್ಲಿಗೆ 
ಬರುವುದಿಲ್ಲ ಎಂದುಕೊಂಡೆ. ಆದರೆ ನಾನೊಂದು ನೆನೆದರೆ ದೈವ (ಜಯಲಕ್ಷ್ಮಿಯ ರೂಪ 
ವನ್ನು ತಳೆದ ದೈವ) ತಾ ಬೇರೊಂದ ನೆನೆದಂದು! ಕೆಲವು ವರ್ಷಗಳ ನಂತರ ಜಯಲಕ್ಷ್ಮಿ 
ಯೊಡನೆ ಮತ್ತೆ ಕಾಶಿಗೆ ಹೋದಾಗ ದೇವಸ್ಥಾನಕೆ ್ಯ ಭೇಟಿಕೊಡಲೇಬೇಕಾಯಿತು! 

ಭಾರತಮಾತೆಯ ಗುಡಿಯನ್ನು ನೋಡಿದ್ದೂ ವಾರಣಾಸಿಯಲ್ಲೇ ಎಂದು ನೆನಪು. 
ಆ ಗುಡಿಯ ನಡುವೆ ನೆಲದಲ್ಲಿ ಭಾರತದ ಉಬ್ಬು ಚಿತ್ರವನ್ನು ನಿರ್ಮಿಸಿದ್ದಾರೆ. 
ಅದನ್ನೇನೊ ನಾನು ಶ್ರದ್ಧಾಭಕ್ತಿಗಳಿಂದಲೇ ನೋಡಿದೆ. ಭಾರತದ ದುಃಸ್ಥಿತಿಯನ್ನು 
ಕುರಿತ ಗಂಭೀರವಾದ ಆಲೋಚನೆಗಳು ಮನಸ್ಸನ್ನು ತುಂಬಿದವು. ಸಾರನಾಥಕ್ಕೆ 
ಹೋದಾಗಲೂ ಮನಸ್ಸು ಅದೇ ಸ್ಥಿತಿಯಲ್ಲಿತ್ತು. ಗೌತಮ ಬುದ್ಧನಿಗೆ ಸತ್ಯದರ್ಶನವಾದ 
ಮೇಲೆ ಅವನು ಮೊಟ್ಟಮೊದಲು ಜನರಿಗೆ ಉಪದೇಶಮಾಡಿದ್ದು ಆ ಸ್ಥಳದಲ್ಲಿ ಎಂದು 
ಕೇಳಿದ್ದೇನೆ. ಮೂಲಗಂಧಕುಟೀ ವಿಹಾರವನ್ನು ನೋಡಿದಾಗಲೂ ಮನಸ್ಸು ಗಂಭೀರ 
ವಾದ ಯೋಚನೆಗಳಿಂದ ತುಂಬಿತ್ತು. ಅಲ್ಲಿಯೇ ಬಹಳ ಹೊತ್ತು ಕಳೆದು ಕಾಶಿಗೆ ಮರಳಿದೆ. 

ಮಾರನೆಯ ದಿನ ವಾರಣಾಸಿಯ ವಿಶ್ವವಿದ್ಯಾಲಯದ ಕ್ಕಾಂಪಸ್‌ಗೆ ಹೋಗಿ ಅಲ್ಲಿ 
ನೋಡಬೇಕಾದ್ದನ್ನೆಲ್ಲ ನೋಡಿ, "ಇಂಗ್ಲಿಷ್‌ ಇಲಾಖೆಯ ಮುಖ್ಯಸ್ಥರ ಮನೆ ಎಲ್ಲಿದೆ'' 
ಎಂದು ಹರಕುಮುರುಕು ಹಿಂದಿಯಲ್ಲಿ ವಿಚಾರಿಸಿ ಅವರಲ್ಲಿಗೆ ಹೋದೆ. ಅವರ ಹೆಸರು 
ಬಹುಶಃ ಬ್ಯಾನರ್ಜಿ-- ಖಚಿತವಾಗಿ ಹೇಳಲಾರೆ. ಅವರನ್ನು ನೋಡುವ ಯೋಚನೆ 
ಬಂದದ್ದೂ ಕ್ಯಾಂಪಸ್‌ಗೆ ಹೋದ ಮೇಲೆ. ಥಾಮಸ್‌ ಹಾರ್ಡಿಯನ್ನು ಕುರಿತು ದೀರ್ಫ 
ವಾದ ಪ್ರಬಂಧವನ್ನು . ಬರೆದು ಅದನ್ನು ಯಾವುದಾದರೂ ವಿಶ್ವವಿದ್ಯಾಲಯಕ್ಕೆ ಕಳಿಸಿ 
ಪಿಎಚ್‌.ಡಿ. ಪದವಿ ಪಡೆಯಬೇಕೆಂಬ ಯೋಚನೆ ಬಂದಿತ್ತು. ಅದಕ್ಕಾಗಿ 2-3 ವರ್ಷ 
ಶ್ರಮಪಟ್ಟು ಅಧ್ಯಯನವನ್ನೂ ನಡಸಿದ್ದೆ ; ಬರವಣಿಗೆ ಆರಂಭವಾಗಿರಲಿಲ್ಲ. ಆಗ 
ಮೈಸೂರು ವಿಶ್ವವಿದ್ಯಾಲಯದಲ್ಲಿ ಡಾಕ್ಟರೇಟ್‌ ಕೊಡುವ ವ್ಯವಸ್ಥೆಯಿರಲಿಲ್ಲ. ನಮ್ಮ 
ಪ್ರೊಫೆಸರುಗಳಾಗಿದ್ದವರಲ್ಲಿ ರಾಧಾ ಕುಮುದ ಮುಖರ್ಜಿಯವರೊಬ್ಬರೇ ಡಾಕ್ಟರ್‌ 
ಪದವಿ ಪಡೆದವರು. ಅವರು ತಮ್ಮಾ ಹೆಸರಿನ ಮುಂದೆ ಎಂ.ಎ., ಪಿಎಚ್‌.ಡಿ. ಪಿ.ಆರ್‌. 
ಎಸ್‌. (ಎಂದರೆ “ಪ್ರೇಮಚಂದ್‌ ರಾಯಚಂದ್‌ಸ್ಕಾಲರ್‌') ಎಂಬ ಅಕ್ಷರಗಳನ್ನು ಹಾಕಿ 
ಕೊಳ್ಳುತ್ತಿದ್ದರು. ಉಳಿದವರೆಲ್ಲ (ರಾಧಾಕೃಷ್ಣನ್‌ ಆಗ “ಡಾಕ್ಟರ್‌” ಆಗಿರಲಿಲ್ಲ) ಕೇವಲ 
ಎಂ.ಎ. ಪದವಿ ಪಡೆದವರು. 

ನಾನು ವಾರಣಾಸಿ ವಿಶ್ವವಿದ್ಯಾಲಯದ ಕ್ಯಾಂಪಸ್‌ಗೆ ಹೋದಾಗ "ಥೀಸಿಸ್‌ (ಪ್ರಬಂಧ) 
ಬರೆದು ಈ ವಿಶ್ವವಿದ್ಯಾಲಯಕ್ಕೇಕೆ ಕಳಿಸಬಾರದು ?'' ಎಂಬ ಯೋಚನೆ ಬಂತು. ನಾನು 
ಬ್ಯಾನರ್ಜಿ (?)ಯವರನ್ನು ನೋಡಹೋದದ್ದು ಆ ಯೋಚನೆ ಬಂದದ್ದರಿಂದ. ಅವರರ 


೩೦೨ ಸಂಜೆಗಣ್ಣಿನ ಓನ್ನೋಟ 


ಬಹಳ ಸಲಿಗೆಯಿಂದ ಮಾತಾಡಿದರು, ಉಪಾಹಾರ ತರಿಸಿಕೊಟ್ಟು ನಮ್ಮ ವಿಶ್ವ 
ವಿದ್ಯಾಲಯದ ವಿಷಯ ವಿಚಾರಿಸಿದರು. ""ನೀವು ಮೈಸೂರಿನಲ್ಲೇ ಅಧ್ಯಯನವನ್ನು 
ಮುಂದುವರಿಸಿ. ಇಲ್ಲಿನ ಲೈಬ್ರೆರಿ ನಿಮ್ಮ ಲೈಬ್ರೆರಿಯಷ್ಟ ಉತ್ತಮವಾದದ್ದಲ್ಲ. 
ಬರವಣಿಗೆ ಸ್ವಲ್ಪ ಮುಂದುವರಿದ ಮೇಲೆ ನನಗೆ ಬರೆಯಿರಿ ; ಪ್ರೊ. ರಾಲೋವಿನಿಂದಲೂ 
ಒಂದು ಸಾಲು ಬರೆಸಿ. ಇಲ್ಲಿ ಮಾಡಬೇಕಾದ್ದನ್ನೆಲ್ಲ ನಾನು ಮಾಡುತ್ತೇನೆ'' ಎಂದರಂ. 
ಅವರ ಸೌಜನ್ಯವನ್ನು ನೆನೆದು ಸಂತೋಷಪಡುತ್ತ ಅಲ್ಲಿಂದ ಹೊರಟೆ. ನಾನಂ ಹಾರ್ಡಿ 
ಯನ್ನು ಕುರಿತ ಪ್ರಬಂಧವನ್ನು ಬರೆಯಲೇ ಇಲ್ಲ; ಆದ್ದರಿಂದ ಬ್ಯಾನರ್ಜಯವರೊಡನೆ 
ಪತ್ರವ್ಯವಹಾರ ಮಾಡುವುದು ಆವಶ್ಯಕವಾಗಲಿಲ್ಲ. 

ಆಗ್ರಾದಲ್ಲಿ ತಾಜಮಹಲನ್ನು ಮೊಟ್ಟಮೊದಲು ನೋಡಿದಾಗ ಅದರ ಸೌಂದರ್ಯದ 
ಅರಿವಾಗಲಿಲ್ಲ. ಆದರೆ ಒಳಕ್ಕೆ ಹೋದ ಮೇಲೆ ಅದರ ಭವ್ಯತೆ ಮನಸ್ಸಿನ ಆಳಕ್ಕೆ ಇಳಿಯು 
' ವಂತಾಯಿತು. ಕ್ರಮೇಣ ಅದರ ಎತ್ತರಕ್ಕೆ ನಾನೂ ಏರಂತ್ತಿದ್ದೇನೆ ಎಂಬ ವಿಚಿತ್ರ 
ಅನುಭವವಾಯಿತು. ನನ್ನ ಸಣ್ಣತನವನ್ನು ಎತ್ತಿ ತೋರಿಸುವ ಬದಲು ಅದು ನನ್ನನ್ನೂ 
ತನ್ನ ಎತ್ತರಕ್ಕೆ ಏರಿಸುತ್ತಿದೆ ಎನ್ನಿಸಿತು. ಪ್ರಕೃತಿಯಲ್ಲಿ ಅದ್ಭುತವಾದ ಸೌಂದರ್ಯವುಳ್ಳ 
ಭವ್ಯದೃಶ್ಯಗಳನ್ನು ಎಷ್ಟೋ ಸಾರಿ ನೋಡಿದ್ದೇನೆ. ನೋಡಿದಾಗ ನನಗೆ "ಆ ಸೌಂದರ್ಯ 
ದಲ್ಲಿ ನಾನು ಲೀನನಾದೆ--ದಿವ್ಯಗಾನವನ್ನು ಕೇಳಿದಾಗ ನಾವು ನಾದದಲ್ಲಿ ಲೀನರಾಗು 
ವಂತೆ--ಎನ್ನಿಸಿತೇ ಹೊರತು ನಾನು ಎತ್ತರಕ್ಕೆ ಏರಿದ ಅನುಭವವಾಗಲಿಲ್ಲ. ಆ (ಎತ್ತರಕ್ಕೆ 
ಏರಿದ) ಅನುಭವ ನನಗೆ ಆಗಿರುವುದು ಎರಡೇ ಸಾರಿ--ತಾಜಮಹಲಿನಲ್ಲಿ ಮತ್ತು 
ಅಮೆರಿಕದ ಗ್ರ್ಯಾಂಡ್‌ ಟೀಟನ್‌ ಶಿಖರಗಳ ಮುಂದೆ ನಿಂತಾಗ. ಅದೊಂದಂ ವಿಚಿತ್ರ 
ಆತ್ಮನಿಷ್ಕೆ (5001601196) ಅನುಭವ. ಇತರರಿಗೂ ಆ ಅನುಭವ ಆಗಿರಬಹುದಂ. 

ಆಗ್ರಾದಿಂದ ದಿಲ್ಲಿಗೆ ಹೋಗಿ ಒಂದು ಹೋಟೆಲಿನಲ್ಲಿ "ರೂಮ್‌ ಖಾಲಿ ಇದೆಯೆ' 
ಎಂದು ವಿಚಾರಿಸಿದೆ. ಮ್ಯಾನೇಜರು "ಇವತ್ತೂ ರಾತ್ರಿ ಒಬ್ಬರು ಒಂದು ರೂಮನ್ನು 
ಖಾಲಿ ಮಾಡುತ್ತಾರೆ. ಬೇಕಾದರೆ ನೀವು ಈಗಲೇ ಅದನ್ನು ನೋಡಬಹುದು'' ಎಂದು 
ಹೇಳಿದ. ಆ ರೂಮಿಗೆ ಹೋಗಿ ಬಾಗಿಲು ತಟ್ಟಿದಾಗ ಅದನ್ನು ತೆರೆದವರು--ನಮ್ಮ 
ಕಾಲೇಜಿನಲ್ಲಿ ತತ್ವಶಾಸ್ತ್ರಾಧ್ಯಾಪಕರಾಗಿದ್ದ ಕೆ.ಆರ್‌. ಶ್ರೀನಿವಾಸಯ್ಯಂಗಾರ್ಯರು! ನನ್ನ 
ಮುಖ ನೋಡಿದೊಡನೆ ಅವರು ಒಂದೇ ನೆಗೆತ ನೆಗೆದು ನನಗೆ ಕರಡಿಯಪ್ಪುಗೆ ಕೊಟ್ಟರು. 
ನಮ್ಮಿಬ್ಬರ ಆನಂದ ಹೇಳಿತೀರದು. ಬಹುಶಃ ಇಂದಿನ ಜನರಿಗೆ ಆ ಭಾವೋದ್ರೇಕ ಅರ್ಥ ' 
ವಾಗುವುದು ಕಷ್ಟ. ಇವತ್ತು ಟಿಂಬಕ್ಟೂ, ಯೋಕೋಹಾಮ, ವ್ಲಾಡಿವೋಸ್ಟಾಕ್‌-- 
ಎಲ್ಲಿಗೆ ಹೋದರೂ ನಮ್ಮವರೊಬ್ಬರು ಸಿಕ್ಕುತ್ತಾರೆ. ಒಂದು ಸಾರಿ ನಾನು ಭಾಷಣ 
ಮಾಡಿದ ನ್ಯೂಯಾರ್ಕ್‌ ಸಭೆಯೊಂದರಲ್ಲಿ ಒಬ್ಬ ಯುವತಿ ಬಂದು ಕೇಳಿದಳು: 

“ನಿಮಗೆ ದೊಡ್ಡಹಟ್ಟಿ ಶಾಮಣ್ಣನವರ ಮನೆತನದ ನೆನಪಿದೆಯೆ ಸಾರ್‌?” 

"“ಇದೆಯಮ್ಮ , ಚೆನ್ನಾಗಿ ನೆನೆಪಿದೆ.'' 

``ನಾನು ಅವರ ಮರಿಮಗಳು.'' 

ಆಕೆ ನಮ್ಮ ಅಕ್ಕಿಹೆಬ್ಬಾಳಿನವಳು! ನಾನು ಮೊದಲು ದಿಲ್ಲಿಗೆ ಹೋದ ಕಾಲ 
ದಲ್ಲಾದರೋ--ಜನ ಪ್ರಯಾಣ ಮಾಡುತ್ತಿದ್ದದ್ದೇ ಕಡಮೆ. ರಾಯಚೂರನ್ನು ಬಿಟ್ಟ 


ಮೂವತ್ತರ ದಶಕದ (1930-40) ಫಲಶ್ರುತಿ ೩೦೩ 


ಮೇಲೆ ನನಗೆ ಸಿಕ್ಕಿದ ಪರಿಚಿತ ಮುಖ ಶ್ರೀನಿವಾಸಯ್ಯಂಗಾರ್ಯರೊಬ್ಬರದ್ದೇ. ಅವರಂ 
ಉತ್ತರ ಇಂಡಿಯಾದಲ್ಲಿ ಎಲ್ಲೋ ನಡೆದ ತತ್ವಶಾಸ್ತ್ರ ಸಮ್ಮೇಳನಕ್ಕೆ ಹೋಗಿ ಅಲ್ಲಿಂದ 
ದಿಲ್ಲಿಯನ್ನು ನೋಡಿಕೊಂಡು ಹೋಗೋಣ ಎಂದು ಬಂದರಂತೆ. 

ನನ್ನ ಇಡೀ ಪ್ರವಾಸಕ್ಕೆ ಆದ ಖರ್ಚು 125 ರೂಪಾಯಿ ಮಾತ್ರ! ಅಕ್ಕಿಹೆಬ್ಬಾಳು, 
ಮೈಸೂರು, ಒಂದೆರಡು ಸಾರಿ ಬೆಂಗಳೂರು, ಇಷ್ಟು ಹೊರತು ಪ್ರಪಂಚದಲ್ಲಿ ಮತ್ತೇ 
ನನ್ನೂ ಕಾಣದಿದ್ದ ಮುಕ್ಕ ಭಾರತದರ್ಶನ ಮಾಡಿಕೊಂಡು ಬಂತು. ಎಂಟಂ ವರ್ಷಕ್ಕೆ 
`ದಂಟು' ಎಂದಿತು ! ಕಾಣದ ಊರುಗಳಿಗೆ ಹೋಗಿ, ನನ್ನ ಭಾಷೆ ಸಹ ಬರದ ಜನರೊಡನೆ 
ವ್ಯವಹರಿಸಿ, ಪರಿಚಯವಿಲ್ಲದವರನ್ನು ನಾನಾಗಿ ಹುಡುಕಿಕೊಂಡು ಹೋಗಿ ಮಾತಾಡಿಸಿ 
ಅವರಿಂದ ಉಪಾಹಾರವನ್ನೂ ಗಿಟ್ಟಿಸಿಕೊಂಡು ಬಂದೆನಲ್ಲ--ನನ್ನಿಂದ ನನಗೆ ಹೃತ್ಪೂರ್ವಕ 
ಅಭಿನಂದನೆ ಸಂದಿತು ! 

ಹಾಸ್ಯ ಅಂತಿರಲಿ, ಆ ಪ್ರಯಾಣ ನನಗೆ ಆತ್ಮವಿಶ್ವಾಸ ಕೊಟ್ಟದ್ದು ನಿಜ. ಪರಿಚಯ 

ವಿಲ್ಲದ ಜನರೇನೂ ಹುಲಿ ಕರಡಿಗಳಲ್ಲ ಎಂಬುದನ ನ್ನ್ನ  ಮನಗಂಡೆ. "ನನ್ನ ಮಖೇಡಿ ತನ 
ಪರ್ಕ ಹೋಯಿತೋ ಇಲ್ಲವೊ ಕಾಣೆ. ಬಹುಶಃ ಅಲ್ಲಿ ವಿಂದೀಚೆಗೆ ನನ್ನ ವಿರುವುದು ಆತ್ಮ- 
ಅವಿಶ್ವಾಸ ಎನ್ನುವುದಕ್ಕಿಂತ “ನಾನು ಮಾಡುವ ಕೆಲಸದ ವಿಷಯದಲ್ಲಿ ಅತೃಪ್ತಿ ' ಎಂದರೆ 
ಸತ್ಯಕ್ಕೆ ಹತ್ತಿರವಾದೀತು. 


ನಮ್ಮ ಮನೆಯಲ್ಲೂ ಸ್ಥಿತಿಗತಿಗಳು ಮೊದಲಿಗಿಂತ ಉತ್ತಮವಾಗಿದ್ದವು. ತಮ್ಮುಂದಿ 
ರೊಡನೆ "ರಸಃ ವೇನೂ ಇರಲಿಲ್ಲ. 1940ರ ವೇಳೆಗೆ ನನ್ನ ಕೊನೆಯ ತನ್ನ. ವಿಶ್ವೇಶ್ವರ 
ನೊಬ್ಬ ಹೊರತು ಉಳಿದವರೆಲ್ಲ ಕೆಲಸಮಾಡಿಕೊಂಡು ಸ್ವತಂತ್ರರಾಗಿದ್ದರು. ವಿಶ್ವೇಶ್ವರ 
ನನ್ನೊಡನೆಯೇ ಇದ್ದ. ನನಗೆ ಸಾಲವೇನೋ ಇತ್ತು. ಆದರೆ ಕಟ್ಟಬೇಕಾದ ಕಂತುಗಳನ್ನು 
ಸಮಯಕ್ಕೆ ಸರಿಯಾಗಿ ಕಟ್ಟದೆ ಹೆಸರನ್ನು ಕೆಡಿಸಿಕೊಳ್ಳುವ ಪ್ರಮೇಯ ಎಂದೂ ಬರಲಿಲ್ಲ. 
ಒಂದು ಕಡೆ ಮಾಡಿದ ಸಾಲವನ್ನು ಮತ್ತೊಂದು ಕಡೆ ಸಾಲ ಮಾಡಿಯಾದರೂ ತೀರಿಸಂ 
ತ್ತಿದ್ದೆ. ನನ್ನ ಮನೆಯನ್ನು ಭೋಗ್ಯಮಾಡಿ ಬಾಡಿಗೆ ಮನೆಗೆ ಹೋದದ್ದರಿಂದ ಕಂತು 
ಕಟ್ಟುವ ತೊಂದರೆ ತಾತ್ಕಾಲಿಕವಾಗಿ ಕಡಮೆಯಾಯಿತು. ತಾಪತ್ರಯವಿಲ್ಲದೆ ಮನಸ್ಸಿಗೆ 
ಒಂದು ಬಗೆಯ ನೆಮ್ಮಾದಿ ಬಂತು. 


ನಾನು ಕುಡುಕ ಎಂಬ ಕುಖ್ಯಾತಿ ಪಡೆದದ್ದು 


ಮೂವತ್ತರ ದಶಕ ನನಗೆ ತಂದ ಕೊಡುಗೆಗಳಲ್ಲಿ ನಾನು ಕುಡಂಕನೆಂಬ (ಅಪ) 
ಖ್ಯಾತಿಯೂ ಒಂದು! ಅದನ್ನು ಪಡೆದಿದ್ದೆ ನೆಂಬಂದು ನನಗೆ ತಿಳಿದಿರಲಿಲ್ಲ. ಯಾವ 
ವರ್ಷವೋ; ನೆನಪಿಲ್ಲ---ಬೇಸಗೆ ರಜದಲ್ಲಿ ಅಕ್ಕಿ ಹೆಬ್ಬು ಳಿಗೆ ಹೋಗಿದ್ದೆ. ಹೊಳೆಯಲ್ಲಿ ಈಜಿ 
ದಣಿದು ದಡಕ್ಕೆ ಬಂದು ಮೈ ಒರಸಿಕೊಳ್ಳುತ್ತಿದ ದ್ದಾಗ ಒರಿಯರೊಬ್ಬ ರು ಮಾತಾಡಿ 
ಸಿದರು : “ಆರೋಗ್ಯ ವಾಗಿದ್ದೀಯ, ನರಸಿಂಹಮೂರ್ತಿ '' ಎಂದಂ. ಅವಕ ಹೆಸರು : 
ಹಂಪಾಪುರದ ಕಿಟ್ಟಣ್ಣ. ಅವರು ನನ್ನ ತಂದೆಯ ಜೊತೆಯವರು. ನಮ್ಮಾ ಮನೆತನದಲ್ಲಿ 
ಬಹಳ ವಿಶ್ವಾಸವಿಟ್ಟಿದ್ದವರಂ. ಯೋಗಕ್ಷೇಮದ ಮಾತಾದ ಮೇಲೆ ಅವರು ಸ್ವಲ್ಪ 


೩೦೪ ಸಂಜೆಗಣ್ಣಿನ ಹಿನ್ನೋಟ 


ಹಿಂಜರಿಕೆಯಿಂದಲೇ ಕೇಳಿದರಂ : "“ಏನಪ್ಪ, ನೀನು ಕುಡಿತ ಅಭ್ಯಾಸ ವಠಾಡಿದೀ 
ಯಂತಲ್ಲೊ? ಯಾಕಪ್ಪ ಆ ಚಟಕ್ಕೆ ಬಲಿಯಾದೆ?'' 

ನನ್ನ ಅಹಂ ಹೆಡೆಯೆತ್ತಿ ನಿಂತಿತು. ತುಟಾರನೆ "ನನ್ನ ದುಡ್ಡು, ನನ್ನ ಹೆಂಡ!” 
ಎಂದು ನಾಲ್ಕೇ ನಾಲ್ಕು ಪದಗಳನ್ನು ಉಚ್ಚರಿಸಿ ಹೊರಟುಹೋದೆ. ವಾಸ್ತವವಾಗಿ, ನಸ್ಕ 
ಹಾಕುತ್ತಿದ್ದದ್ದು ಹೊರತು (ಅದನ್ನೂ 1964ರಲ್ಲಿ ಬಿಟ್ಟೆ) ನಾನ: ಯಾವ ಮಾದಕ 
ವಸ್ತಾವನ್ನೂ ಸೇನಿಸಿದವನಲ್ಲ. ವೈನ್‌, ವಿಸ್ಕಿ, ಜಿನ್‌, ರಮ್‌, ಏಲ್‌, ಸೈಡರ್‌, ಬೀಯರ್‌ 
--ಯಾವುದೊಂದರ ರುಚಿಯನ್ನೂ ನಾನು ಕಾಣೆ. ಇದು ನಾನು ಮಹಾಸಂಯಮಿ 
ಯೆಂದು ಹೊಗಳಿಕೊಳ್ಳುವ ಮಾತಲ್ಲ. ನನ್ನ ಸ್ನೇಹಿತರಲ್ಲಿ, ಬಂಧುಗಳಲ್ಲಿ. ಸಹಪಾಠಿ 
ಗಳಲ್ಲಿ, ಸಹೋದ್ಯೋಗಿಗಳಲ್ಲಿ, ಗುರುಗಳಲ್ಲಿ (ಯೂರೋಪಿನವರು ಹೊರತು) 
ಯಾರೊಬ್ಬರೂ ಮದ್ಯ ಕುಡಿಯುತ್ತಿರಲಿಲ್ಲ, ಅವರಲ್ಲೂ ಅದೊಂದು ದೊಡ್ಡ ಸದ್ಗುಣ 
ಎನ್ನುವಂತಿಲ್ಲ. ಅವರನ್ನಾಗಲಿ ನನ್ನನ್ನಾಗಲಿ ಮದ್ಯ ಆಕರ್ಷಿಸಲೇ ಇಲ್ಲ. ನಾವಿದ್ದ 
ವಾತಾವರಣದಲ್ಲಿ ಅದಕ್ಕೆ ಸ್ಥಾನವೇ ಇರಲಿಲ್ಲ. ಯಾರಾದರೂ ಕುಡಿಯುತ್ತಾರೆಂದು 
ಹೇಳಬೇಕಾದರೆ ಪಿಸುಮಾತಿನಲ್ಲಿ ಹೇಳುತ್ತಿದ್ದರಂ--ಮಂದ್ಯವೆಂದರೆ ಅಷ್ಟು ಅಸಹ್ಯ, 
ಭಯ ಬೆರೆತ ತಿರಸ್ಕಾರ! ಅಂದ ಮೇಲೆ, ನಾವು ಸಂಯಮಶಕ್ತಿಯನ್ನು ಬಳಸಬೇಕಾಗಲೇ 
ಇಲ್ಲ. ಮದ್ಯವರ್ಜನೆ ನಮಗೆ ಪ್ರಯತ್ನವಿಲ್ಲದೆಯೇ ಅನಾಯಾಸವಾಗಿ ಸಿದ್ಧಿಸಿತು. 
ಆ ವಾತಾವರಣ ಈಗ ಇಲ್ಲವಾಗಿದೆಯಲ್ಲ ಎಂಬಂದಂ ನನ್ನ ದೊಡ್ಡಕೊರಗಂ! 

ನಾನು ಕಿಟ್ಟಣ್ಣನವರಿಗೆ ಆ ಒರಟು ಉತ್ತರ ಕೊಟ್ಟದ್ದೇಕೆ? ನನ್ನ ಉತ್ತರದ ಫಲ 
ವಾಗಿ ನಾನು ಕುಡುಕುನೆಂಬ ನಂಬಿಕೆ ಅವರಲ್ಲಿ ಸ್ಥಿರವಾಗುತ್ತದೆ! "ನಾನು ಎಂದೂ 
ವಂದ್ಯ ಮುಟ್ಟಿ ದವನಲ್ಲ'' ಎಂದು ಹೇಳಬಹುದಾಗಿತ್ತಲ್ಲವೆ? 

ಇಂದಿನ ಸಮಾಜಮುರ್ಯಾದೆಯ ದೃಷ್ಟಿಯಿಂದ ಅವರು ಆ ಪ್ರಶ್ನೆ ಹಾಕಿದ್ದು 
ಸರಿಯಲ್ಲ. ಇದು ವ್ಯಕ್ತಿಸ್ವಾತಂತ್ರ್ಯದ ಯುಗ. ನಾನಂ ಯಾರಿಗೂ ಅಂಥ ಪ್ರಶ್ನೆ ಹಾಕಿಲ್ಲ. 
ಹಾಕುವುದೂ ಇಲ್ಲ. ಇವತ್ತೂ ನನ್ನ ಸ್ನೇಹಿತನೊಬ್ಬ ಕುಡಿಯಲಾರಂಭಿಸಿದರೆ ನಾನು 
ಕಿಟ್ಟಣ್ಣನವರಿಗೆ ಹೇಳಿದ ಮಾತನ್ನೇ ನನಗೂ ಹೇಳಿಕೊಂಡೇನು: “ಅವನ ದುಡ್ಡಾ. 
ಅವನ ಹೆಂಡ!'' ಈ ದೃಷ್ಟಿಯ ಜೊತೆಗೆ ನನ್ನಲ್ಲಿ ""ನಿರಪರಾಧಿಯಾದ ನನ್ನ ಮೇಲೆ; 
ಈ ಅಪವಾದ ಬಂದು ಎರಗಿತಲ್ಲ!'” ಎಂಬ ರೋಷವೂ ಸೇರಿತ್ತು. 

ಹೊಳೆಯಿಂದ ಊರಿಗೆ ಹೋಗಂವ ವೇಳೆಗೆ ನನ್ನಲ್ಲಿ "ಆ ಹಿರಿಯರಿಗೆ ಕೆನ್ನೆಗೆ ಹೊಡೆ 
ದಂತೆ ಉತ್ತರ ಕೊಟ್ಟೆನಲ್ಲ' ಎಂಬ ಪಶ್ಚಾತ್ತಾಪ ಉದಿಸಿತ್ತು. ಕಿಟ್ಟಿಣ್ಣನವರಂ ಇದ್ದ 
ವಾತಾವರಣದಲ್ಲಿ ಅವರಂ ನನಗೆ ಹಾಕಿದ ಪ್ರಶ್ನೆ ಮರ್ಯಾದೆಯನ್ನು ಮೀರಿದ್ದಲ್ಲ. 
ಅಕ್ಕಿಹೆಬ್ಬಾಳಿನಂಥ ಸಣ್ಣ ಊರಿನಲ್ಲಿ ಎಲ್ಲರೂ ಹೆಚ್ಚು ಕಡವೆ ಒಂದು ಸಂಸಾರದವರು. 
ಎಲ್ಲರ ಯೋಗಕ್ಷೇಮದ ವಿಷಯದಲ್ಲಿ ಎಲ್ಲರಿಗೂ ಆಸಕ್ತಿ. ಕಿಟ್ಟಣ್ಣನವರಿಗೆ ನಾನಂ ತಮ್ಮ 
ಸ್ನೇಹಿತನ ವಂತ್ತು ಬಂಧುವಿನ ಮಗ, ಕಾಲೇಜಿನ ಲೆಕ್ಚರರ್‌ ಅಲ್ಲ! ಅವರ ಪ್ರಶ್ನೆಯಲ್ಲಿ 
ಖಂಡನೆಯ, ಅವಹೇಳನದ, ತಿರಸ್ಕಾರದ ಛಾಯೇಯೇನೂ ಇರಲಿಲ್ಲ. ನಮ್ಮವನಾದ 
ಈ ಹುಡುಗ ಕೆಟ್ಟುಹೋದನಲ್ಲ ಎಂಬ ಸಂಕಟವಿತ್ತು. ಆ ಸಂಕಟಕ್ಕೆ ಕಾರಣ--ಅವರಿಗೆ 
ನನ್ನ ಮೇಲಿದ್ದ ವಿಶ್ವಾಸ. 


ಮೂವತ್ತರ ದಶಕದ (1930-40) ಫಲಶ್ರುತಿ ೩೦೫ 


ಇದನ್ನೆಲ್ಲ ಯೋಚಿಸಿಕೊಂಡಂ ನಾನು ಅವರ ಮನೆಗೆ ಹೋಗಿ ನನ್ನ ಪಶ್ಚಾತ್ತಾಪವನ್ನು 
ವ್ಯಕ್ತಪಡಿಸಿ ಅವರ ಕ್ಷಮೆ ಬೇಡಿದೆ. ವಾಸ್ತವವಾಗಿ ನಾನು ಎಂದೂ ಮದ್ಯವನ್ನು ಮಂಟ್ಟಿಲ್ಲ, 
ಆದ್ದರಿಂದಲೇ ಅವರ ಪ್ರಶ್ನೆ ನನ್ನನ್ನು ರೇಗಿಸಿತು ಎಂಬುದನ್ನು ಅವರಿಗೆ ವಿವರಿಸಿದೆ. 
ಅವರು “`ನನಗೆ ಪಟ್ಟಣದ ಮರ್ಯಾದೆ ತಿಳಿಯದಪ್ಪ. ಏನೋ ಕೇಳಿಬಿಟ್ಟೆ. ನಿನ್ನ 
ಮೇಲೆ ಕೋಪವೇನೂ ಇಲ್ಲ. ನನ್ನ ಕಣ್ಣ ಮುಂದಿನ ಹುಡುಗ ವಂಂದಕ್ಕೆ ಬಂದು 
ಸದ್ಗ ೃಹಸ್ಸನಾಗಿ ಬಾಳುತ್ತಿದ್ದಾನಲ್ಲ ಎಂದು ಸಂತೋಷೆ'' ಎಂದರು. 


ಪಾಶ್ಚಾತ್ಯ ಸಂಸ್ಕ ತಿಯ ಪ್ರಭಾನ ಹದಕ್ಕೆ ಬಂದದ್ದು 

ಜಲಿಯನ್‌ವಾಲಬಾಗ್‌ನ ಹತ್ಯಾಕಾಂಡ ನಡೆದ ದಿನದಿಂದ ಪಾಶ್ಚಾತ್ಯ ಸಂಸ್ಕೃತಿಯನ್ನು 
ಕುರಿತ ವ್ಯಾಮೋಹ ಇಳಿಮುಖವಾಗುತ್ತ ಬಂದಿತ್ತಷ್ಟೆ. ಮೂವತ್ತರ ದಶಕದಲ್ಲಿ ಅದು 
ಸರಿಯಾದ ಹದಕ್ಕೆ ಬಂದಿತೆಂದು ನನ್ನ ಭಾವನೆ. ನನ್ನ ಸ್ನೇಹಿತರಲ್ಲಿ ಕೆಲವರು ""ನೀನಂ 
ಈಗಲೂ ಆ ಸಂಸ್ಕೃತಿಯ ಸೆರೆಯಿಂದ ಮುಕ್ತನಾಗಿಲ್ಲ'' ಎನ್ನುತ್ತಿದ್ದಾರೆ. ನಾನು--ಆತ್ಮ 
ಪರೀಕ್ಷೆ ನಡೆಸಿ--ಅವರ ಅಭಿಪ್ರಾಯ ಸರಿಯಲ್ಲ ಎಂಬ ತೀರ್ಮಾನಕ್ಕೆ ಬಂದಿದ್ದೇನೆ. 
ನಮ್ಮ ಸಂಸ್ಕೃತಿಯನ್ನು ನಾನು ಕೆಲವು ವೇಳೆ ನಿರ್ದಾಕ್ಷಿಣ್ಯವಾಗಿ ಟೀಕಿಸುವುದುಂಟು. ಅದು 
ಆಂಗ್ಲಸಾಹಿತ್ಯ ಸಂಸ್ಕೃತಿಗಳ ಪರಿಚಯದ ಫಲ ಎಂದು ಅವರ ಭಾವನೆ: ವೈಚಾರಿಕತೆಯ 
ಫಲ ಎಂದು ನನ್ನ ನಂಬಿಕೆ, 

1927ರಿಂದ 1940ರ ವರೆಗಿನ ಅವಧಿಯಲ್ಲಿ ವರ್ಷವರ್ಷಕ್ಕೂ ಬ್ರಿಟನ್ನಿನ ಕೇಡಿಗ 
ತನದ ಆ ಕೇಡಿಗತನ ಬ್ರಿಟನ್‌ ಒಂದರಲ್ಲಿ ಮಾತ್ರವಲ್ಲ, ಎಲ್ಲ ಸಾಮ್ರಾಜ್ಯಷಾಹಿ ದೇಶ 
ಗಳಲ್ಲೂ ಕಾಣಬರುತ್ತದೆ--ಅರಿವು ನನ್ನಲ್ಲಿ ಹೆಚ್ಚುತ್ತ ಬಂತಂ. "ಬ್ರಿಟಿಷ್‌ ಚಕ್ರಾಧಿಪತ್ಯದ 
ಮೇಲೆ ಸೂರ್ಯ ಅಸ್ತೆಮಿಸುವುದಿಲ್ಲ;'' “ಬ್ರಿಟಿನ್ನಿನ imperial destiny” (ಬ್ರಿಟಿಷರು 
ಚಕ್ರೇಶ್ವರರಾಗಿ ದೊಡ್ಡ ಸಾಧನೆ ಮಾಡಬೇಕೆಂದು ವಿಧಿ ಬರೆದ ಬರಹ): ಇತರ 
ಜನಾಂಗದವರನ್ನು ಆಳಿ ಅವರನ್ನು ನಾಗರಿಕರಾಗಿಸುವುದಕ್ಕೇ ಬ್ರಿಟನ್‌ ಸೃಷ್ಟಿಯಾದದ್ದಾ; 
“ಬಿಳಿಯ ಜನಾಂಗ ಹೊರಬೇಕಾದ ಭಾರ (he white man’s 0ರ೯660)'-- 
ಇಂಥ ಮಾತಂಗಳನ್ನು ಕೇಳಿದಾಗ, ಓದಿದಾಗ, ಮೈ ಉರಿಯುತ್ತಿತ್ತು. ಆ ಮಾತುಗಳಲ್ಲಿ 
“ಸಾಮ್ರಾಜ್ಯ ಕಟ್ಟುವುದೊಂದಂ ಹೆಮ್ಮೆಯ ವಿಷಯ, ಕಟ್ಟಿದವರು ಶ್ರೇಷ್ಠರು'' ಎಂಬ 
ಭಾವನೆ ಸ್ಪಷ್ಟವಾಗಿಯೇ ಕಾಣುತ್ತದೆ. ತದ್ಧಿ _ರಂದ್ಧವಾದ ಭಾವನೆಯೆಂದರೆ--- 
ಸಾಮ್ರಾಜ್ಯವನ್ನು ಕಟ್ಟುವುದು ಇತರ ದೇಶಗಳ ಸ್ವಾತಂತ್ರ್ಯದ ಗೋರಿಯ ಮೇಲೆ; 
ಆದ್ದರಿಂದ ಅದು ಮಹಾಪರಾಧ, ನಾಚಿಕೆಪಡಬೇಕಾದ ವಿಷಯ. ಸಾಮ್ರಾಜ್ಯ 
ಕಟ್ಟುವುದಕ್ಕೆ ಅವಕಾಶಕೊಟ್ಟ ನಮ್ಮ ದೌರ್ಬಲ್ಯಕ್ಕಾಗಿ ನಾವು ನಾಚಿಕೊಳ್ಳಬೇಕಂ. 
ಎಂಬ ಭಾವನೆ ಆ ವೇಳೆಗೆ ನನ್ನಲ್ಲಿ ಮತ್ತು ನನ್ನಂಥ ಯಣವಕರನೇಕರಲ್ಲಿ ಬೆಳೆದಿತ್ತು. 

ರಷ್ಯದ ವಂಹಾಕ್ರಾಂತಿ ಆ ಕಾಲದಲ್ಲಿ ನನ್ನ ಮೇಲೆ ಬಹಳ ಪ್ರಭಾವವನ್ನು ಬೀರಿತು. 
ಐತಿಹಾಸಿಕ ದೃಷ್ಟಿಯಿಂದ ವಕಾನವಸಮಾಜದ ಆಗಂಹೋಗುಗಳನ್ನು ಪರಿಶೀಲಿಸಿದ 
ನಂತರ ರೂಪಿಸಿದ ತತ್ವವೊಂದರ ಆಧಾರವುಳ ದ್ದು ; ಸಮಾಜದಲ್ಲಿ ಹಿಂದುಳಿದಿದ್ದವರಿಗೆ 
ನ್ಯಾಯ ದೊರಕಿಸಬೇಕಂ, ಅವರನ್ನು ಅಧಿಕಾರಕ್ಕೆ ತರಬೇಕಂ ಎಂಬ ಧ್ಯೇಯವುಳ್ಳದ್ದು : 


೩೦೬ ಸಂಜೆಗಣ್ಣಿನ ಹಿನ್ನೋಟ 


ಎಲ್ಲರೂ ತಮ್ಮ ಶಕ್ತಿಗೆ ಅನುಗುಣವಾಗಿ ಸಮಾಜಕ್ಕೆ ಸೇವೆ ಮಾಡತಕ್ಕದ್ದು. ಎಲ್ಲರಿಗೂ 
ಅವರ ಅವಶ್ಯಕತೆಗೆ ತಕ್ಕಂತೆ ಸಮಾಜದಿಂದ ಕೊಡುಗೆ ಸಲ್ಲತಕ್ಕದ್ದು ಎಂಬ ತತ್ವವನ್ನು 
ಒಪ್ಪಿದ್ದು--ಆ ಕ್ರಾಂತಿ. ಇಂಥ ಧ್ಯೇಯಗಳನ್ನಿಟ್ಟುಕೊಂಡು, ಕೇವಲ ಇಲ್ಲೊಂದಂ, 
ಅಲ್ಲೊಂದು ತಿದ್ದುಪಾಟು ಮಾಡಿ ಅಷ್ಟರಲ್ಲೇ ತೃಪ್ತಿ ಪಡೆಯದೆ, ಚಿರಕಾಲ ಬಾಳುವಂಥ 
ಹೊಸದೊಂದು ಪ್ರಾಪಂಚಿಕ ವ್ಯವಸ್ಥೆಯನ್ನು ಅಸ್ತಿತ್ವಕ್ಕೆ ತರಲು ಮೊಟ್ಟಮೊದಲು 
ಮಾಡಿದ ಮಹತ್ಪ್ರಯತ್ನ, ಅದು. ಸ್ವಲ್ಪ ಕಾಲ ಹಿಂದೆ ಫ್ರಾನ್ಸಿನಲ್ಲಿ "ಸ್ವಾತಂತ್ರ್ಯ. 
ಸರ್ವಸಮತೆ, ಸೋದರಭಾವ'ಗಳನ್ನು ಸಾಧಿಸಲಂ ಕ್ರಾಂತಿ ನಡೆದಿತ್ತು, ನಿಜ. ಆದರೆ 
ರಷ್ಯದ ಕ್ರಾಂತಿಗೆ ಹೋಲಿಸಿದರೆ ಫ್ರೆಂಚ್‌ ಕ್ರಾಂತಿ ತರಗೆಲೆಗೆ ಹಚ್ಚಿದ ಬೆಂಕಿಯಂತೆ : 
ಕ್ಷಣ ಕಾಲ ಜ್ವಲಿಸಿ ಅದು ನಂದಿಹೋಯಿತು. ಅದರ ಶಾಖ ಹೆಚ್ಚು ಕಾಲ ಬಾಳು 
`` ವಂಥದಲ್ಲ. 

"ಕಮ್ಯುನಿಸ್ಟರು. ಸ್ವರ್ಗವನ್ನು ಭೂಮಿಗೆ ಇಳಿಸುತ್ತಾರೆ ಎಂಬ ಭ್ರಮೆಗಿಂತ 
`ಇಳಿಸಲಿ' ಎಂಬ ಬಯಕೆ ನನ್ನಲ್ಲಿ ಹೆಚ್ಚಾಗಿದ್ದಿರಬೇಕು. ಅವರು ಪ್ರಯಾಣ ಹೊರಟಿರು 
ವುದು ಆ ಕನಸಿನ ಸ್ವರ್ಗದ ಕಡೆಗೆ ಎಂದೇನೊ ನಾನು ನಂಬಿದ್ದೆ. ಆ ನಂಬಿಕೆ ಈಗಿಗಿಂತ 
ಆಗ ಬಲವಾಗಿತ್ತು. ಪಶ್ಚಿಮ ದೇಶಗಳವರು ಯಾವುದನ್ನು "ಸ್ವತಂತ್ರ ಪ್ರಪಂಚ' 
(the free world) ಎಂದು ಕರೆಯಂತ್ರಾರೋ ಆ ಪ್ರಪಂಚದ ಪ್ರಮುಖ ರಾಷ್ಟ್ರಗಳು 
ಪ್ರಪಂಚದಲ್ಲಿ ಬಹುಭಾಗದ ಸ್ವಾತಂತ್ರ್ಯವನ್ನು ಕಸಿದುಕೊಂಡು ' ತಮ್ಮ ಲೋಲುಪ್ತಿ 
ಗಾಗಿ ಬಡ ದೇಶಗಳನ್ನು ಶೋಷಿಸುತ್ತಿದ್ದದ್ದು ಆಗಿನ ಯುವಕರಿಗೆಲ್ಲ ಸ್ಪಷ್ಟವಾಗಿತ್ತು. 
ಆ 'ಸ್ವತಂತ್ರಪ್ರಪಂಚ'ದಿಂದ ಮಾನವಸಮಾಜ ಉದ್ಧಾರವಾಗುತ್ತದೆಂದು ನಂಬಲು 
ಏನೇನೂ ಕಾರಣವಿರಲಿಲ್ಲ. ರಷ್ಯ ಆ ಶೋಷಕರನ್ನು ವಿರೋಧಿಸಿ ಬೇರೆ ದಾರಿ ಹಿಡಿದಂ 
ಮಹತ್ವದ ಪ್ರಯೋಗವೊಂದನ್ನು ನಡೆಸುತ್ತಿತ್ತು. ಆದ್ದರಿಂದ ನನ್ನೆ ಮನಸ್ಸು ಅದರ 
ಕಡೆಗೆ ಒಲೆಯಿತು. 


ಕಾಲೇಜಿನ ನಾತಾನರಣದಲ್ಲಾದ ಬದಲಾವಣೆ 

ಕಾಲೇಜಿನಲ್ಲಿ ಲೆಕ್ಚರರ್‌ ಆದ ಹೊಸದರಲ್ಲಿ ನನಗಿದ್ದ ಭಾರತೀಯ ಸಂಸ್ಕೃತಿಯಂ 
ಪರಿಚಯವೆಂದರೆ ಅಲ್ಪಸ್ವಲ್ಪ ಓದಿನ ಮೂಲಕ ತಿಳಿದಿದ್ದ ರಾಮಾಯಣ ಮಹಾಭಾರತ 
ಗಳ ಕಥೆಗಳು, ಹರಿಕಥೆ, ಹಬ್ಬ ಹರಿದಿನಗಳು, ಮನೆಯ ಸಂಪ್ರದಾಯ, ಇತ್ಯಾದಿ 
ಗಳಿಂದ ಎಷ್ಟಾಗಬಹುದೋ ಅಷ್ಟು ಮಾತ್ರ ಸಂಸ್ಕೃತವನ್ನು ಕಲಿತು ಪುರಾತನ ಸಾಹಿತ್ಯ 
ವನ್ನೂ ಉಪನಿಷತ್ತಾಗಳನ್ನೂ ಓದಬೇಕೆಂಬ ಆಸೆ ಮೂವತ್ತರ ದಶಕದಲ್ಲಿ ಬಲ 
ವಾಯಿತಂ. ಒಂದೆರಡು ಪ್ರಯತ್ನಗಳನ್ನು ಮಾಡಿಯೂ ಮಾಡಿದೆ ; ಆದರೆ ಪಟ್ಟು 
ಹಿಡಿದು ಅಧ್ಯಯನವನ್ನು ಮುಂದುವರಿಸಲಿಲ್ಲ. ಎಷ್ಟಾಗಲಿ ನಾನು ಇಂಗ್ಲಿಷ್‌ ಅಧ್ಯಾಪಕ 
ತಾನೆ. ನನ್ನ ವೃತ್ತಿಗೆ ಆವಶ್ಯಕವಾದ ಮತ್ತು ನನಗೆ ಅತ್ಯಂತ ಪ್ರಿಯವೂ ಆದ ಪಾಶ್ಚಾತ್ಯ 
ಸಾಹಿತ್ಯದ ಅಧ್ಯಯನಕ್ಕೆ ಹೆಚ್ಚು ಕಾಲ ವಿೀಸಲಾಯಿತು. 

ಸ್ವಾತಂತ್ರ್ಯ ಚಳುವಳಿಗೆ ಸಂಬಂಧಪಟ್ಟಂತೆ ಸಿಕ್ಕಿದ್ದನೆಲ್ಲ ಓದುವುದು ಹೆಚ್ಚಾಯಿತು. 


ಬ 
ಯಾರ ಅರಿವೂ ಇಲ್ಲದಂತೆ ಕಾಲೇಜಿನ ವಾತಾವರಣದಲ್ಲಿ ಮಹತ್ವದ ಬದಲಾವಣೆ 


ಖವತ್ವರ ದಶಕದ (1930-40) ಫಲಶ್ರುತಿ ೩೦೭ 


ಯಾಗಿತ್ತು.ನನ್ನಂಥ ಯುವಕರಲ್ಲಿ ಮಾತ್ರವಲ್ಲ, ಹಿರಿಯರಲ್ಲಿ ಕೂಡ. ನಾನು ಮೊದಲ 
ವರ್ಷದ ಬಿ. ಎ. ಕ್ಲಾಸಿನಲ್ಲಿದ್ದಾಗ ಎನ್‌. ಎಸ್‌. ಸುಬ್ಬರಾಯರು "ಭಾರತದಲ್ಲಿ ಕೃಷಿಗೆ 
ಪ್ರಾಧಾನ್ಯವಿರುವುದೇ ಸರಿ'' ಎಂಬ ಅರ್ಥ ಬರುವ ವಾದವನ್ನು ಹೂಡಿದ್ದು ನೆನಪಿದೆ- 
ಕೇಂಬ್ರಿಜ್‌ನಲ್ಲಿ ಅವರು ಕಲಿತ ಅರ್ಥಶಾಸ್ತ್ರದ ಪ್ರಭಾವ ಅವರಲ್ಲಿ ಇನ್ನೂ ಬಲವಾಗಿತ್ತು, 
ತತ ಶಾಸ್ತ್ರದ ಪ್ರಾಧ್ಯಾಪಕರಾದ ಎ. ಆರ್‌. ವಾಡಿಯರವರಂ "ಗಾಂಧೀವಾದ ಮೇಲಂ 
ನೋಟಕ್ಕೆ ಆಕರ್ಷಕವಾಗಿದೆ. ಆದರೆ ಅವರಿಗೆ ಬೆಂಬಲಿಗರಾಗಿ ಬಂಡವಾಳಷಾಹಿ ಉದ್ಯಮಿ 
ಗಳೆಷ್ಟು ಜನ ಇದ್ದಾರೆ !* ಅವರೆಲ್ಲ ಬ್ರಿಟಿಷ್‌ ಸರ್ಕಾರದ ಆಶ್ರಯದಲ್ಲಿ ಬೆಳೆದವರು, 
ಪಾಶ್ಚಾತೃಪದ್ಧತಿಗಳಲ್ಲಿ ವಿಶ್ವಾಸವುಳ್ಳವರು. ಅವರಿಲ್ಲದೆ ಸ್ವಾತಂತ್ರ್ಯ ಚಳುವಳಿಯಿಲ್ಲ. 
ಅವರು ಬೇಕು, ಬ್ರಿಟಿಷರು ಬೇಡ ಎನ್ನುವುದು ಅಸಂಬದ್ಧವಾದ ಮಾತು. ಬ್ರಿಟಿಷರು ಈ 
ಚಳುವಳಿಗೆ ಅವಕಾಶ ಕೊಟ್ಟಿ ರುವುದೇ ಅವರ ದೊಡ್ಡತನಕ್ಕೆ ಸಾಕ್ಷಿ'' ಎಂದು ಒಂದು ಸಾರಿ 
ವಾದಿಸಿದ್ದರು. ಬಿ. ಎಂ. ಶ್ರೀಯವರು "ಗಾಂಧಿ 'ಕಲೋಸಲ್‌ ಹಂಬಗ್‌' (00105581 
humbug) ಎಂದಿದ್ದರ ಮಾತು ಹಿಂದೆಯೇ ಬಂದಿದೆ. ಜಲಿಯನ್‌ವಾಲಾಬಾಗ್‌ನ 
ಹತ್ಕಾಕಾಂಡ ನಡೆದ ಮೇಲೂ ಈ ಅಭಿಪ್ರಾಯಗಳು ಹಿರಿಯರಲ್ಲಿ ಉಳಿದಿದ್ದವು. 
ಹಿರಿಯ ಸಾಹಿತಿಗಳೊಬ್ಬರು--ಅವರು ತಮ್ಮ ಅಭಿಪ್ರಾಯವನ್ನು ಬೇಗಲೇ ಬದಲಾ 
ಯಿಸಿಕೊಂಡರು--ಜವಹರಲಾಲ್‌ ನೆಹರೂರವರನ್ನು "(001' ಎಂದದ್ದುಂಟು.? 

ನನ್ನ ಮತ್ತು ನನ್ನ ಸಮವಯಸ್ಕರ ಮನಸ್ಸೇನೋ ಗಾಂಧಿಯವರ ಮತ್ತು ಸ್ವಾತಂತ್ರ್ಯ 
ಚಳುವಳಿಯ ಪರವಾಗಿಯೇ ಇತ್ತಾ. ಆದರೆ ನಾವು ನಮ್ಮ ಬದುಕಿನಲ್ಲಿ, ದಿನಚರಿಯಲ್ಲಿ, 
ಗಾಂಧಿಯವರು ಹೇಳಿದ್ದನ್ನು ಅನುಸರಿಸಲಿಲ್ಲ ವಿದೇಶೀ ಬಟ್ಟೆಗಳನ್ನು ಸುಡಲಿಲ್ಲ, ಖಾದಿ 
ಧರಿಸಲಿಲ್ಲ. ನಮ್ಮ ಉಡುಪಿನ ಶೈಲಿ ಕೂಡ ಪಾಶ್ಚಾತ್ಯಮಾದರಿಯದು ; ತೆರೆದ ಕಾಲ 
ರಿನ ಅಂಗಿ, ಟೈ, ಇತ್ಯಾದಿ. ಕನ್ನಡದ ಮತ್ತು ಸಂಸ್ಕೃತದ ಇಲಾಖೆಯವರು ಮಾತ್ರ 
ಮುಚ್ಚು ಕಾಲರಿನ ಅಂಗಿ, ಕಚ್ಚೆ ಪಂಚೆ ಮತ್ತು ರುಮಾಲುಗಳನ್ನು ಧರಿಸುತ್ತಿದ್ದರು. 
ಉಳಿದವರ (ಪಾರ್ಸಿ ಜನಾಂಗದವರಾದ ವಾಡಿಯ ವಿನಾ) ದಿರಸಿನಲ್ಲಿ ಭಾರತೀಯತೆ 
ರುಮಾಲಿನಲ್ಲಿ ಮಾತ್ರ ಉಳಿದಿತ್ತು. ನಾನು ಅದನ್ನೂ ಬಿಟ್ಟೆ. ಕನ್ನಡ ಇಲಾಖೆಯ 
ತೀ. ನಂ. ಶ್ರೀಕಂಠಯ್ಯ--ಶೃದ್ಧೆಯಿಂದ ಮುಚ್ಚಾಕಾಲರಿನ ಅಂಗಿಯನ್ನೂ ರುಮಾಲು 
ಧೋತ್ರಗಳನ್ನೂ ಧರಿಸುತ್ತಿದ್ದವರು--"`ನಾನು ನಿಮ್ಮ ಹಾಗೆ ಫ್ಯಾಷನ್ನಿನ ಗುಲಾಮನಲ್ಲ'' 
ಎಂದು ನನ್ನನ್ನು ಹಾಸ್ಯಮಾಡಿದ್ದು ನೆನಪಿದೆ. ನಾನು ಅವರ ಮಾತನ್ನು ಒಪ್ಪಿ ``ಹೌದು 
ಸ್ವಾಮಿ, ನೀವು ಗುಲಾಮರಾಗಿರುವುದು ಫ್ಯಾಷನ್ನಿಗಲ್ಲ, ಸಂಪ್ರದಾಯಕ್ಕೆ'' ಎಂದು 
ಉತ್ತರ ಕೊಟ್ಟೆ, ಅದು ಹಾಸ್ಯದ ಮಾತು. ವಾಸ್ತವವಾಗಿ ಒಂದು ಕಡೆ ಫ್ಯಾಷನ್ನನ್ನೂ 


* ಗಾಂಧಿ ಬಂಡವಾಳಷಾಹಿಯನ್ನು ವಿರೋಧಿಸಲಿಲ್ಲವಲ್ಲ ಎಂದು ನಮಗೆ (ವಾಡಿಯರ ಶಿಷ್ಯ 
ರಿಗೆ) ಅಸಮಾಧಾನ ! 

7 ಈ ಮಾತನ್ನು ಯಾವ ಸಂದರ್ಭದಲ್ಲಿ ಹೇಳಿದರು ಎಂಬುದು ಪ್ರಸಕ್ತ ; ನನಗೆ ಸಂದರ್ಭದ 
ನೆನಪಿಲ್ಲ. ಆದರೆ ಆ ಮಾತನ್ನಾಡಿದಾಗ ಅವರ ದನಿಯಲ್ಲಿ ನೆಹರೂರವರನ್ನು ಕುರಿತ ತಿರಸ್ಕಾರ 
ಕಾಣುತ್ತಿತ್ತು. 

ಮತ್ತೊಂದು ಕಡೆ ಸಂಪ್ರದಾಯವನ್ನೂ ಎದುರಿಸಿದ ಖ್ಯಾತಿ ಕನ್ನಡ ಇಲಾಖೆಗೆ, ಅಂದರೆ 
ಕುವಂಪುರವರಿಗೆ (ಅವರೂ ಸ್ವಲ್ಪ ಕಾಲ ರುಮಾಲು ಧರಿಸುತ್ತಿದ್ದರು) ಮತ್ತು ಜಿ. ಪಿ. 
ರಾಜರತ್ನಂರವರಿಗೆ ಸಲ್ಲಬೇಕು. ಅವರು ಖಾದಿ ಧರಿಸಿದ್ದು ಮಾತ್ರವಲ್ಲ, ಜಂಬ್ಬವನ್ನೂ 
ಚಾಲತಿಗೆ ತಂದರು. 


ಬದಲಾವಣೆಯಾದದ್ದು ಬಟ್ಟೆಬರೆಗಳ ವಿಷಯದಲ್ಲಿ ಮಾತ್ರವಲ್ಲ. ಅದಕ್ಕಿಂತ 
ಮಹತ್ವದ ಬದಲಾವಣೆ ಪಾಶ್ಚಾತ್ಯ ಶೈಲಿಯ ಪೋಷಾಕನ್ನು ಉಳಿಸಿಕೊಂಡಿದ್ದವರಲ್ಲೂ 
ಕಾಣುತ್ತಿತ್ತು, 1934 (?)ರಲ್ಲಿ ಎನ್‌. ಎಸ್‌. ಸುಬ್ಬರಾಯರು ಆಂಗ್ಲರೊಬ್ಬರನ್ನು 
ಕುರಿತು ಮಾತಾಡುತ್ತ ಕನ್ನಡದಲ್ಲಿ (!) "ಏನಪ್ಪ ಇವರ ಹೆಚ್ಚುಗಾರಿಕೆ, ಆಳರಸರ ದೇಶ 
ದಿಂದ ಬಂದವರು ಅನ್ನೋದೊಂದನ್ನು ಬಿಟ್ಟರೆ! ಈ "ಬ್ರಿಟಿಷ್‌ ರಾಜ್‌'ನಿಂದ ಮೌಲ್ಯ 
ಗಳೇ ಮಸಕಾಗಿವೆ'' ಎನ್ನುವ ಹದಕ್ಕೆ ಬಂದಿದ್ದರು. ಹಿಂದೆ "ಭಾರತ ಕೃಷಿ ಪ್ರಧಾನ 
ವಾದ ರಾಷ್ಟ್ರವಾಗಿರತಕ್ಕದ್ದೇ ಸರಿ” ಎಂದಿದ್ದ ಅದೇ ಸುಬ್ಬರಾಯರು "ಭಾರತದಲ್ಲಿ 
ಕೈಗಾರಿಕೆ ಬೆಳೆಯದಿರುವುದಕ್ಕೆ ಬ್ರಿಟಿಷರ ಆಳಿಕೆಯೇ ಕಾರಣ'' ಎನ್ನೂವಂತಾಗಿದ್ದರಂ. 
ವಾಡಿಯರವರಂ ತತ್ವಶಾಸ್ತ್ರ ಸಮ್ಮೇಳನದ ಅಧ್ಯಕ್ಷರಾದ ವರ್ಷ ತಮ್ಮ ಅಧ್ಯಕ್ಷ ಭಾಷಣಕ್ಕೆ 
ವಿಷಯವನ್ನಾಗಿ ಗಾಂಧಿತತ್ವಗಳನ್ನೂ ಆರಿಸಿಕೊಂಡರು. ಇತಿಹಾಸದ ಪ್ರಾಧ್ಯಾಪಕರಾಗಿದ್ದ 
ವೆಂಕಟೇಶ್ವರ ಆಯ್ಯರು "ಇಂಡಿಯನ್‌ ಕಲ್ಚರ್‌ ಥ್ರೂ ದಿ ಏಜಸ್‌' (Indian Culture 
Through the Ages) ಎಂಬ ಶೀರ್ಷಿಕೆಯುಳ್ಳ ಭಾರತೀಯ ಸಂಸ್ಕೃತಿಯನ್ನೂ ಕುರಿತು 
ಉದ್ದಂಥವನ್ನು ಬರೆದರು. "The Reign of Religion in Contemporary 
Philosophy ಎಂಬ ಹೆಸರಿನ ತಮ್ಮ ಪುಸ್ತಕದಲ್ಲಿ ಪಾಶ್ಚಾತ್ಯ ತತ್ವಶಾಸ್ತ್ರವನ್ನೇ ಕುರಿತು 
ಬರೆದಿದ್ದ ರಾಧಾಕ ೃಷ್ಣನ್‌ “Indian Philosophy’ (ಭಾರತೀಯ ತತ್ತ ಶಾಸ್ತ್ರ), 
"The Hindu view of life’ (ಹಿಂದೂಜನರ ಜೀವನದೃಷ್ಟಿ) ಮುಂತಾದ ಪುಸ್ತಕ 
ಗಳನ್ನು ಬರೆಯಲಾರಂಭಿಸಿದರಂ. ನಾವು ವಿದ್ಯಾರ್ಥಿಗಳಾಗಿದ್ದಾಗ “`ನೀವು ಇಂಗ್ಲೆಂಡಿ 
ಗೇಕೆ ಹೋಗಲಿಲ್ಲ" ಎಂಬ ಪ್ರಶ್ನೆಗೆ ಉತ್ತರವಾಗಿ ರಾಧಾಕೃಷ್ಣನ್‌ "ಹೋಗುತ್ತೇನೆ 
ಅವರಿಂದ ಕಲಿಯುವುದಕ್ಕಲ್ಲ, ಅವರಿಗೆ ಕಲಿಸುವುದಕ್ಕೆ'' ಎಂಬ ಅರ್ಥ ಬರುವ ಮಾತನ್ನೂ 
ಹೇಳಿದರು. 

ಬಾಹ್ಮವೇಷ ಎಂಥದಾದರೂ ಆಗಲಿ, ಹಿರಿಯರು ಕಿರಿಯರೆಲ್ಲರಲ್ಲೂ ಪಾಶ್ಚಾತ್ಮ 


ಸಂಸ್ಕೃತಿಯ ಪ್ರಭಾವ ಕಡಿಮೆಯಾದದ್ದು ಸ್ಪಷ್ಟವಾಗಿ ಕಾಣುತ್ತಿತ್ತು. ಎಲ್ಲರೂ ಆ 
ಸಂಸ್ಕೃತಿಯ ಉತ್ತಮಾಂಶಗಳಿಗೆ ಗೌರವ ಸಲ್ಲಿಸುತ್ತಲೇ ಇದ್ದರಾದರೂ ಒಟ್ಟಿನಲ್ಲಿ ಎಲ್ಲರ 
ಮನಸ್ಸೂ ಭಾರತದ ಕಡೆಗೆ ವಾಲಿತ್ತೆಂದು ಧೈರ್ಯವಾಗಿ ಹೇಳಬಹುದು. ಸ್ವಾತಂತ್ರ, 
ಚಳುವಳಿಯಲ್ಲಿ ವಿದ್ಯಾರ್ಥಿಗಳಂ ಭಾಗವಹಿಸಿದ ಸಂದರ್ಭವೊಂದರಲ್ಲಿ ಡಾ. ಎಂ.ವಿ. 
ಗೋಪಾಲಸ್ವಾಮಿ "ಭಾರತೀಯ ಪ್ರಾಧ್ಯಾಪಕರೇ ಹಂಡುಗರೊಡನೆ ಚರ್ಚೆ ನಡೆಸಿದರೆ 
ಚಳುವಳಿಯನ್ನು ಹದದಲ್ಲಿಡಬಹುದೇನೊ'' ಎಂದು ಸೂಚಿಸಿದರಂತೆ. ಅದಕ್ಕೆ ಉತ್ತರ 


ವಾಗಿ ಆಗ ಉಪಕುಲಪತಿಗಳಾಗಿದ್ದ ಡಾ. ವೆಂಟ್‌ಕಾಫ್‌ರವರು "To trust Indians 

is to sell the fort’ ಎಂದರಂತೆ.* ಅವರ ಮಾತಿನಿಂದ ಒಂದು ಅಂಶ ವ್ಯಕ್ತವಾಗಂ 
ತ್ತದೆ : ಇಲ್ಲಿದ್ದ ಆಂಗ್ಲರಿಗೆ '"ಭಾರತೀಯರೆಲ್ಲರಲ್ಲೂ ಬ್ರಿಟಿಷ್‌ ಆಡಳಿತವನ್ನು ಕುರಿತ 
ವ್ಯಾಮೋಹ ಅಳಿದುಹೋಗಿದೆ ; ಇವರನ್ನು ನೆಚ್ಚಬಾರದು'' ಎಂಬ ಭಾವನೆ ಬಂದಿತ್ತು. 
ನಮ್ಮ ವಿಶ್ವವಿದ್ಯಾಲಯದ ವಾತಾವರಣದಲ್ಲಿ ಆಗಿದ್ದ ಬದಲಾವಣೆಗೆ ಆಂಗ್ಲರ ಅಪ 
ನಂಬಿಕಿಯೇ ಸಾಕ್ಷಿ! 

ಬಿ.ಎಂ.ಶ್ರೀಯವರು ಗಾಂಧಿಯನ್ನು "ಕಲೋಸಲ್‌ ಹಂಬಗ್‌' ಎಂದು ಕರೆದಾಗಲೂ 
ಕೂಡ. "`ನಾನು ಕನ್ನಡದಲ್ಲೇ ಮಾತಾಡಬೇಕೆಂದು ಒತ್ತಾಯ ಮಾಡುವುದಾದರೆ ನಿಮ್ಮ 
ಸಂಘದ (ಕರ್ನಾಟಕ ಸಂಘದ) ಅಧ್ಯಕ್ಷತೆ ನನಗೆ ಬೇಡ'” ಎಂದಾಗಲೂ ಕೂಡ, ಅವರ 
ಹೃದಯದಲ್ಲಿ ಕನ್ನಡ ಪ್ರೇಮ ಉಜ್ವಲವಾಗಿತ್ತು.ಅವರು ಕರ್ಣಾಟಕದ ಜನತೆಯ ಪ್ರೇಮ 
ವನ್ನು ಗಳಿಸಿದ್ದು ಅವರ ರಾಜಕೀಯ ನಿಲುವಿನಿಂದಾಗಿಯಲ್ಲ, ಸ್ವಾತಂತ್ರ್ಯ ಚಳಂವಳಿ 
ಯಲ್ಲಿ ಮುಖಂಡರಾಗಿದ್ದ ಕೆಲವರು ಅವರನ್ನು ""ನೀವು ಸಾಹಿತ್ಯದ ವಿಷಯ ಮತ್ತು 
ಕನ್ನಡದ ವಿಷಯ ಮಾತಾಡಿ. ನಾವು ಆದರದಿಂದ ಕೇಳುತ್ತೇವೆ. ರಾಜಕೀಯಕ್ಕೆ ಸಂಬಂಧ 
ಪಟ್ಟ ಮಾತನ್ನು ಆಡಲೇಬೇಡಿ'' ಎಂದು ಕೇಳಿಕೊಂಡದ್ದೂ ಉಂಟಂತೆ. ಆದರೆ 
ಸ್ವಾತಂತ್ರ್ಯ ಚಳುವಳಿಯ ಬಹುಮುಖಗಳಲ್ಲಿ ಒಂದಾದ ಮಾತೃಭಾಷೆಯ ಬೆಳವಣಿಗೆಗೆ 
ಅವರು ತಮ್ಮ ಬದುಕನ್ನು ಮೀಸಲು ಮಾಡಿದರು. ಅಷ್ಟುಮಟ್ಟಿಗಾದರೂ ಅವರು 
ಚಳುವಳಿಯಲ್ಲಿ ಭಾಗವಹಿಸಿದರೆಂಬುದನ್ನು ನಾವು ನೆನೆಯಬೇಕು. 


ಜಾತಿಯ ಸಮಸ್ಯೆ 

ಇಪ್ಪತ್ತರ ಮತ್ತೂ ಮೂವತ್ತರ ದಶಕಗಳಲ್ಲಿ ಜಾತಿಯ ಮಾತು ಬಹುವಾಗಿ ಕೇಳಿ 
ಬರುತ್ತಿತ್ತು. ಮಿಲ್ಲರ್‌ ಕಮಿಟಿ ರಿಪೋರ್ಟಿನ ಮಾತು ಹಿಂದೆಯೇ ಬಂದಿದೆ. ಅದರ 
ಸಲಹೆಗಳನ್ನು ಒಪ್ಪಿ ಸರ್ಕಾರವು ನೌಕರಿಗಳ ವಿತರಣೆಯಲ್ಲಿ ಬ್ರಾಹ್ಮಣೇತರರಿಗೆ 
ಅರ್ಹತೆಯಲ್ಲಿ ಸ್ವಲ್ಪ ಕಡಮೆ ಎಂದು ತೋರಿದ ಸಂದರ್ಭಗಳಲ್ಲಿ ಕೂಡ--ಆದ್ಯತೆ 
ಕೊಡಬೇಕೆಂದು ನಿರ್ಣಯಿಸಿತು. ಆಗ ನಮ್ಮ ಸಮಾಜ ಯಾವ ಸ್ಥಿತಿಯಲ್ಲಿತ್ತು 
ಎಂಬುದನ್ನು ಎಲ್ಲ ದೃಷ್ಟಿಗಳಿಂದಲೂ ಪರಿಶೀಲಿಸಿದರೆ ಸರ್ಕಾರದ ನಿರ್ಣಯ ಸಾಧು, 
ಸ್ವಾಭಾವಿಕ, ಎನ್ನಿಸುತ್ತದೆ. ದಕ್ಷತೆಗೆ ಬೆಲೆಯಿಲ್ಲವೆಂದಲ್ಲ. ಬ್ರಾಹ್ಮಣೇತರರ ಪ್ರಗತಿಯ 
ವೇಗ ಹೆಚ್ಚುವಂತೆ ಸ್ವಲ್ಪ ಕಾಲ ದಕ್ಷತೆಗೆ ಇರಬೇಕಾದ ಆದ್ಯತೆಯನ್ನು ಸಡಿಲಿಸಬೇಕು ; 
ಬ್ರಾಹ್ಮಣರಂ ಆಂಗ್ಲ ವಿದ್ಯಾಭ್ಯಾಸಕ್ಕೆ ಬೇಗ ಹೊಂದಿಕೊಂಡಿದ್ದರಿಂದಾಗಿ ಸರ್ಕಾರಿ 
ನೌಕರಿಗಳನ್ನು ಪಡೆದರು, ನೌಕರಿಯ ಸ್ಥಾನಬಲದಿಂದಾಗಿ ಸ್ವಲ್ಪ ಅಧಿಕಾರವನ್ನೂ 
ಚಲಾಯಿಸಿದರು ; ಅದರಿಂದಾಗಿ ಅವರ ಮನೆಯ ವಾತಾವರಣ ಆಧುನಿಕವಾಯಿತು. 
ಉತ್ತಮಗೊಂಡಿತು ; ಅದರ ಫಲವಾಗಿ ಅವರ ಮಕ್ಕಳೂ ವಿದೆ ಸಂಪಾದಿಸಿ ನೌಕರಿ 
ಪಡೆಯುವುದು ಸುಲಭವಾಯಿತು. ಬ್ರಾಹ್ಮಣೇತರರಿಗೆ ಅದೇ ಸೌಲಭ್ಯ ದೊರೆತರೆ 
 # ಈ ಮಾತನ್ನಾಡಿದವರು ರಾಲೋ ಎಂದು ಯಾರೋ ನನಗೆ ಹೇಳಿದ್ದರು ; ಇತ್ತೀಚೆಗೆ 


ಸ್ನೇಹಿತರೊಬ್ಬರಿಂದ ಅದನ್ನಾಡಿದವರು ಮೆಟ್‌ಕಾಫ್‌ ಎಂದು ತಿಳಿಯಿತು. ಅದು ನನ್ನ ಗುರುಗಳ 
ಬಾಯಿಂದ ಬಂದ ಮಾತಲ್ಲ ಎಂಬುದು ನನಗೆ ಸಂತೋಷದ ವಿಷಯ. 


೩೧೦ ಸಂಜೆಗಣ್ಣಿನ ಹಿನ್ನೋಟ 


ಅವರು ಬೇಗ ಮುಂದಕ್ಕೆ ಬರುತ್ತಾರೆ. ಅನಂತರ ಅವರಿಗೆ ಕೊಟ್ಟ ಆದ್ಯತೆಯನ್ನು 
ನಿಲ್ಲಿಸಬಹುದು. ತಾತ್ಕಾಲಿಕವಾಗಿ ದಕ್ಷತೆಯ ಮಟ್ಟ ಸ್ವಲ್ಪ ಇಳಿದರೂ ಆ ಅಪಾಯಕ್ಕಿಂತ 
ಅದರಿಂದ ಸಮಾಜಕ್ಕೆ ಆಗುವ ಪ್ರಯೋಜನ ಹೆಚ್ಚು--ಇದಂ ಸರ್ಕಾರದ ನಿರ್ಣಯದ 
ಹಿಂದಿದ್ದ ವಿಚಾರಸರಣಿ. 

ಜಾತಿಯ ಸಮಸ್ಯೆ ಜಟಿಲವಾದದ್ದು ; ಅದರ ಪರಿಶೀಲನೆ ಒಂದೆರಡು ಪ್ಯಾರಾಗಳಲ್ಲಿ 
ಮುಗಿಯುವಂಥದಲ್ಲ. ಆದರೂ, ನಾನು ಎರಡು ಪಂಗಡಗಳವರಿಗೂ ಅಪ್ರಿಯನಾಗಬಹಂ 
ದೆಂಬ ಶಂಕೆಯಿದ್ದರೂ, ನನ್ನ ಅನಿಸಿಕೆಗಳಲ್ಲಿ ಒಂದೆರಡನ್ನಾದರೂ ಇಲ್ಲಿ ಕಾಣಿಸುವ ಧೈರ್ಯ 
ಮಾಡಿದ್ದೇನೆ. 

ನಾನು ಸ್ವತಃ ಬಲ್ಲ ಕಾಲ ಸುಮಾರು 1912-13 ರಿಂದ ಈಚಿನದು. ಆ ಕಾಲದಲ್ಲಿ 
ಪಟ್ಟಣವಾಸಕ್ಕೆ ಬಂದು ಸರ್ಕಾರದಲ್ಲಿ ಉನ್ನತ ಅಧಿಕಾರಕ್ಕೆ ಏರಿದ ಮೂರೂ 
ಮತ್ತೊಂದು ಜನರನ್ನು ಬಿಟ್ಟರೆ ಉಳಿದ ಬ್ರಾಹ್ಮಣರು ಮೇಲುಜಾತಿ ಎನ್ನಿಸಿಕೊಂಡದ್ದೂ 
ಐಶ್ವರ್ಯದಿಂದಲ್ಲ, ತಾವು ಹುಟ್ಟಿನಿಂದಲೇ ವೇಲು ಎಂಬ ಭಾವನೆ ಅವರಲ್ಲಿ, ಮತ್ತು 
ಇತರರಲ್ಲಿ ಕೂಡ, ಇದ್ದದ್ದರಿಂದ. ಮೇಲು ಕೀಳು ಭಾವನೆ ಎಲ್ಲರಲ್ಲೂ ಇದ್ದದ್ದೇ 
ಕ್ಷತ್ರಿಯರು ವೈಶ್ಯರಿಗಿಂತ ಮೇಲು, ವೈಶ್ಯರು ಶೂದ್ರರಿಗಿಂತ ಮೇಲು, ಶೂದ್ರರಂ ಪಂಚ 
ಮರಿಗಿಂತ ಮೇಲು! ಇದಕ್ಕಾಗಿ ಯಾವುದೊಂದು ತಲೆಮಾರಿನವರನ್ನೂ ದೂರುವುದು 
ಸರಿಯಲ್ಲ. “ಹುಟ್ಟಿನಿಂದಲೇ ವೇಲು' ಎಂಬ ಭಾವನೆ ಸಾವಿರಾರೆಂ ವರ್ಷಗಳಿಂದ 
ಬಂದದ್ದು, ಇತರ ದೇಶಗಳಲ್ಲೂ ಒಂದಲ್ಲ ಮತ್ತೊಂದು ರೂಪದಲ್ಲಿ ಇದ್ದದ್ದು. ಪುರಾತನ 
ರೋಮ್‌ನಲ್ಲಿದ್ದ ಪ್ಯಾಟ್ರಿಷಿಯನ್‌--ಪ್ಲಿಬಿಯನ್‌ (patrician, plebeian) 
ಎಂಗಡಣೆಗೆ ಹುಟ್ಟೇ ಆಧಾರ. ಈ ಭಾವನೆ ಮೊಟ್ಟಮೊದಲು ಬಂದದ್ದು ಯಾವಾಗಲೋ 
—ನನಗೆ ಅಂತೂ ತಿಳಿಯದು. ಪ್ಯಾಟ್ರಿಷಿಯನ್ನರು ಮೇಲಂ, ಪ್ಲಿಬಿಯನ್ನರು ಕೀಳಂ. 
ಫ್ಯೂಡಲ್‌ (100681) ವ್ಯವಸ್ಥೆಯಿದ್ದ ಕಾಲದ ಇಂಗ್ಲೆಂಡಿನಲ್ಲಿ ಮತ್ತು ಯೂರೋಪಿನ 
ಇತರ ರಾಷ್ಟ್ರಗಳಲ್ಲಿ ಇದ್ದ 'ನೋಬಲ್ಸ್‌-ಕಾಮನ್ಸ್‌' (nobles, commons) 
ವಿಂಗಡಣೆಗೂ ಹುಟ್ಟೇ ಆಧಾರ. ನೋಬಲ್ಸ್‌ (ಇವರನ್ನು "ದಿ ನೊಬಿಲಿಟಿ',"ಪೀಯರ್ಸ್‌' 
the nobility, peers— ಎಂದೂ ಕರೆಯುವುದುಂಟು) ಮೇಲಂ, ಕಾಮನ್ಸ್‌ 
ಕೀಳು. ಇಂಗ್ಲೆಂಡಿನಲ್ಲಿ ದೇಶಕ್ಕೆ ಉತ್ಕೃಷ್ಟ ಸೇವೆ ಸಲ್ಲಿಸಿದ ಸಾಮಾನ್ಯರಿಗೂ `ಪೀಯ 
ರೇಜ್‌' (೩g) ಕೊಟ್ಟು ಅವರನ್ನು `ನೊಬಿಲಿಟಿಗೆ' ಸೇರಿಸಿಕೊಳ್ಳುವುದಂಂಟ್ಲು 
ನಮ್ಮಾಲ್ಲಿ ಹೀಗೆ ಬ್ರಾಹ್ಮಣೇತರರಿಗೆ ಬ್ರಾಹ್ಮಣ್ಯ ಕೊಡುವುದು ಶಾಸ್ತ್ರಸಮ್ಮತವಲ್ಲ 
ಎನ್ನುತ್ತಾರೆ. ಇಂಗ್ಲೆಂಡಿನಲ್ಲೂ ಈ ಹೊಸ ಪೀಯರ್‌ಗಳ ಇಜ್ಜತ್ತಿಗಿಂತ ವಂಶಬಲದಿಂದ 
`ನೋಬಲ್‌' ಆದವರ ಇಜ್ಜತ್ತು (ಥಿಯರಿಯಲ್ಲಿಲ್ಲದಿದ್ದರೂ) ಈಷತ್ತು ಹೆಚ್ಚಂತೆ. 
ಇಂಗ್ಲೆಂಡಿನ `ನೊಬಿಲಿಟಿ'ಯನ್ನು ಕುರಿತು .ಮಾತಾಡುವಾಗ 80116 birth, blue 
01006 ನೋಬಲ್‌ ಹುಟ್ಟು, ನೀಲಿ ರಕ್ತ--ರಕ್ತದಿಂದಲೇ ಅವರು ನೋಬಲ್‌ ಎಂಬ 
ಭಾವನೆ!) ಎಂಬ ಪದಗಳನ್ನು ಬಳಸುವುದಂಂಟು. 

ಇದೆಲ್ಲ ವರ್ಗದ ಮಾತು, ಜಾತಿಯದಲ್ಲ, ಎಂದು ಟೀಕಿಸಬಹಂದು ; `"ಹೆಸರಂ ಏನಾದ 
ರೇನಂ, ಮೇಲು ಕೀಳು ಎಂಬ ಭಾವನೆ ಒಂದೇ ತಾನೆ''' ಎಂದು ಆ ಟೀಕೆಗೆ ಉತ್ತರ 


ಮೂವತ್ತರ ದಶಕದ (1930-40) ಫಲಶ್ರುತಿ ೩೧೧ 


ಕೊಡಲೂ ಬಹುದು. ಆದರೆ ಅಲ್ಲಿಯ "ವರ್ಗಕ್ಕೂ' ಇಲ್ಲಿಯ ಜಾತಿಗೂ ಒಂದು ವಯಖ, 
ವಾದ ವ್ಯತ್ಕಾಸವಿದೆ. ಅಲ್ಲಿ ವರ್ಗಕ್ಕೂ ಮತಧರ್ಮಕ್ಕೂ ಏನೂ ಸಂಬಂಧವಿಲ್ಲ. 
ಇಲ್ಲಾದರೊ, ಜಾತಿ ಮತಧರ್ಮದ ಭಾಗವಾಗಿ ಹೋಯಿತು. ಅದರಿಂದಾಗಿ "ಜಾತಿ ಭೇದ 
ತಪ್ಪು' ಎಂಬ ಅರಿವು ಮೂಡುವುದಂತಿರಲಿ, ಆ ಭೇದವನ್ನು ಪಾಲಿಸಿಕೊಂಡು ಬರುವುದು 
ಧಾರ್ವಕ ಕರ್ತವ್ಯ ಎನ್ನಿಸಿಬಿಟ್ಟಿತು. ಬ್ರಾಹ್ಮಣನಂ ಬ್ರಾಹ್ಮಣೇತರರೊಡನೆ ಮಾತ್ರವಲ್ಲ, 
ಯಾವುದೊಂದು ಜಾತಿಯವರು ಮತ್ತೊಂದು ಜಾತಿಯವರೊಡನೆ ಊಟ ಮಾಡಿದರೆ, 
ಅವರು ಮಾಡಿದ ಅಡಿಗೆಯನ್ನು ಸೇವಿಸಿದರೆ, ಧರ್ಮಕ್ಕೆ ಚ್ಯುತಿ ಬಂತು ಎಂದೇ ಎಲ್ಲರ 
ಬ್ರಾಹ್ಮಣೇತರರೂ ಸೇರಿದಂತೆ ಎಲ್ಲರ--ಭಾವನೆ. ಕ್ಷತ್ರಿಯ ವೈಶ್ಯ ಶೂದ್ರರು ಒಬ್ಬ 
ರೊಡನೊಬ್ಬರಂ ಬೆರೆಯುತ್ತಿರಲಿಲ್ಲ. ಪಂಚಮರನ್ನು ಎಲ್ಕು ವರ್ಣದವರಲ್ಲಿ 
ಯಾರೊಬ್ಬರೂ ಒಂದು ಮಾರು ಹತ್ತಿರಕ್ಕೂ ಬರಗೊಡಿಸುತ್ತಿರಲಿಲ್ಲ. ಕಸಬಿನ ಆಧಾರದ 
ಮೇಲೆ ಹುಟ್ಟಿಕೊಂಡ ಸಣ್ಣ ಸಣ್ಣ ಜಾತಿಗಳವರೂ ಈ ಬಗೆಯ ನಿಯಮಗಳನ್ನು ಇಟ್ಟು 
ಕೊಂಡಿದ್ದರು. ಬ್ರಾಹ್ಮಣರಲ್ಲೂ ಮಾಧ್ವರು, ಸ್ಮಾರ್ತರು, ಶ್ರೀವೆ ಓಷ್ಣವರು, ಒಬ್ಬರೊಡ 
ನೊಬ್ಬರು ಊಟ ಮಾಡುತ್ತಿರಲಿಲ್ಲ (ನನ್ನಂಥ ವ್ರಾತ್ಯರು ಹೊರತು), ಮದುವೆಯ 
ಸಂಬಂಧ ಬೆಳಸುತ್ತಿರಲಿಲ್ಲ. "ಇದೆಲ್ಲ ದೊಡ್ಡ ತಪ್ಪು, ಇದರಿಂದ ದೇಶದ ಪ್ರಗತಿಗೆ ಧಕ್ಕೆ 
ತಗಲಿದೆ'' ಎಂಬುದು ಕಳೆದ ಶತಮಾನದಲ್ಲೂ ಈ ಶತಮಾನದ ಆದಿಭಾಗದಲ್ಲೂ 
ಯಾರಿಗೂ ತಿಳಿಯಲಿಲ್ಲ. ಶಾಸ್ತ್ರ ಇಂಥ ನಿಷೇಧಗಳನ್ನು ವಿಧಿಸುವುದಾದರೆ ಆ ಶಾಸ್ತ್ರ 
ನಮಗೆ ಬೇಡ ಎನ್ನುವ ಧ್ಲೆ ಓ[ೈರ್ಯವೂ ಯಾರಿಗೂ ಇರಲಿಲ್ಲ. 


ಅಪರೂಪಕ್ಕೆ ಕೆಲವರಲ್ಲಿ ಆ ಧೈರ್ಯ ತಿಳಿವಳಿಕೆಗಳು ಇದ್ದಿದ್ದರೂ ಪರಿಸ್ಥಿತಿಯನ್ನು 
ಸಂಧಾರಿಸಂವುದಂ ಅವರಿಗೆ ಸಾಧ್ಯವಾಗುತ್ತಿರಲಿಲ್ಲ--ಕಾಲ ಪಕ ವಾಗಿರಲಿಲ್ಲ. ಇಂಥ 
ಸಮಸ್ಯೆಗಳು ಒಬ್ಬರಿಬ್ಬರು ಮೇಧಾವಿಗಳಿಂದ ಪರಿಹಾರವಾಗುವುದಿಲ್ಲ. ಬಸವಣ್ಣನವರಂಥ 
ರಾಮಾನುಜಾಚಾರ್ಯರಂಥ ಉನ್ನತ ವ್ಯಕ್ತಿಗಳು ಶತಮಾನಗಳ ಹಿಂದೆಯೇ ಜಾತಿಭೇದ 
ತಪ್ಪೆಂದು ಕಂಡುಕೊಂಡರು, ಅದಕ್ಕೆ ವಿರುದ್ಧವಾಗಿ ತಮ್ಮ ಕೈಲಾದದ್ದನ್ನೂ ಮಾಡಿದರು. 
ಆದರೂ ಜಾತಿಭೇದ ಉಳಿದೇ ಉಳಿಯಿತು. ವಾಸ್ತವವಾಗಿ ದೀರ್ಫ್ಥಕಾಲದಿಂದ ನಡೆದು 
ಬಂದ ಇಂಥ ಸಂಪ್ರದಾಯಗಳನ್ನು ಕೊನೆಗಾಣಿಸಬೇಕಾದರೆ ರಾಜಕೀಯ ಮತ್ತು ಆರ್ಥಿಕ 
ಕ್ಷೇತ್ರಗಳಲ್ಲಿ ಬದಲಾವಣೆಯಾಗಬೇಕು ; ಆ ಕ್ಷೇತ್ರಗಳಿಂದ ಪ್ರೇರಣೆ ಬರಬೇಕು. 


ಈಗ ಆ ಬದಲಾವಣೆಗಳಾಗುತ್ತಿವೆ, ಪ್ರೇರಣೆ ಬರುತ್ತಿದೆ. ಜಾತಿಗಳು ತಮ್ಮಾ ಸುತ್ತ 
ನಿರ್ಮಿಸಿಕೊಂಡಿರುವ ಗೋಡೆಗಳಲ್ಲಿ ಬಿರುಕುಗಳು ಕಾಣುತ್ತಿವೆ. ನನಗಿಂತ ದಶಕದಷ್ಟು 
ಹಿರಿಯರಾದವರಿಗೆ ಕೂಡ ಜಾತಿಗಳನ್ನು ಕುರಿತ ಸಂಪ್ರದಾಯ ಬೇಸರ ತಂದಿದೆ. ಮಾಸ್ತಿ 
ವೆಂಕಟೇಶ ಅಯ್ಯಂಗಾರ್ಯರು ತಮ್ಮಾ "ಧರ್ಮಸಂರಕ್ಷಣೆ' ಎಂಬ ಪುಸ್ತಕದಲ್ಲಿ ಹೇಳಿರು 
ವುದು ಗಮನಾರ್ಹ: '"...ವಿದ್ಯೆ ಕಲಿತ ಬೇರೆ ಜಾತಿಯ ಜನರು ಕೆಲವರಲ್ಲಿಯಾದರೂ 
ಬ್ರಾಹ್ಮಣರನ್ನು ಮೇಲು ಜಾತಿಯವರೆಂದು ಏಕೆ ಕಾಣಬೇಕು, ಎಂದು ಪ್ರಶ್ನೆ ಮೂಡು 
ವುದಂ ಸಹಜವಾಯಿತಂ. ಪ್ರಶ್ನೆಗೇನಂ ಉತ್ತರ? ಹಾಗೆ ಕಾಣಬೇಕಾದ ಕಾರಣ ಇಲ್ಲ.” 
ಈ ನಿಲುವು ವಿಚಾರಪರರಾದವರಿಗೆ ಸಹಜವಾದದ್ದು. ಡಿ. ವಿ. ಗುಂಡಪ್ಪನವರು ಜಾತಿ 


೩೧೨ ಸಂಜೆಗಣ್ಣಿನ ಹಿನ್ನೋಟ 


ವ್ಯವಸ್ಥೆಯನ್ನು ಕುರಿತ ಅಭಿಮಾನವನ್ನು ಸಂಪೂರ್ಣವಾಗಿ ಬಿಟ್ಟುಕೊಟ್ಟವರಲ್ಲ. ಅವರು 
ಸಹ ಒಂದು ಕಡೆ ಹೀಗೆ ಹೇಳಿದ್ದಾರೆ : ""ಬ್ರಾಹ್ಮಣರು ತಾವೂ ಮನುಷ್ಯಮಾತ್ರದವರು... 
ಎಂದು ಅವರು "ಭೂಸುರ' ಎಂಬ ವಿಶೇಷಣಪದವನ್ನು ತಮ್ಮ ವಿಷಯದಲ್ಲಿ ಯಥಾರ್ಥ 
ವಾಚಕವೆಂದು ತಿಳಿದುಕೊಳ್ಳಲಾರಂಭಿಸಿದರೋ ಅಂದು ಅವರು ಜಾರಿದರು.'' 

ಸರ್ಕಾರ ಕೊಟ್ಟ ರಿಯಾಯಿತಿಯನ್ನು ಉಳಿಸಿಕೊಳ್ಳಲು, ಮುಂದುವರಿಸಿಕೊಳ್ಳಲು, 
ರಿಯಾಯಿತಿ ಪಡೆದ ಪಂಗಡದವರು ಸರ್ವಪ್ರಯತ್ನವನ್ನೂ ಮಾಡುತ್ತಾರೆ. ವಿದ್ಯಾವಂತಿಕೆ, 
ಆರ್ಥಿಕ ಪರಿಸ್ಥಿತಿ, ನೌಕರಿ ಇತ್ಯಾದಿಗಳಲ್ಲಿ ತಾವು ಮೇಲಕ್ಕೆ ಏರಿದ ಮೇಲೂ. 
ರಿಯಾಯಿತಿಗಳು ಅನವಶ್ಯಕವಾದ ಮೇಲೂ ಅವನ್ನು ಉಳಿಸಿಕೊಳ್ಳುವ ಪ್ರಯತ್ನಮಾಡು 
ತ್ತಾರೆ. ಈ ಮಾತು ಬ್ರಾಹ್ಮಣ ಕ್ಷತ್ರಿಯ ವೈಶ್ಯ ಶೂದ್ರ ಪಂಚಮರೆಲ್ಲರ ವಿಷಯದಲ್ಲೂ 
ಸತ್ಯ. ಅದು ಸ್ವಾಭಾವಿಕ, ಆದರೆ ಒಳ್ಳೆಯದಲ್ಲ. ಈಗ, ಅಂದರೆ ಎಂಬತ್ತನೆ ದಶಕದ 
ಕೊನೆಯಲ್ಲಿ, ಹರಿಜನ ಗಿರಿಜನರನ್ನು ವಿನಾಯಿಸಿದರೆ ಉಳಿದ ಪಂಗಡಗಳಿಗೆ ರಿಯಾಯಿತಿ 
ಆವಶ್ಯಕವಲ್ಲ ಎಂದು ತೋರುತ್ತದೆ. ಅದನ್ನು ಮುಂದುವರಿಸುವುದು ಇಡೀ ಸಮಾಜಕ್ಕೆ-- 
ಆ ಪಂಗಡಗಳೂ ಸೇರಿದಂತೆ ಇಡೀ ಸಮಾಜಕ್ಕೆ--ಆರೋಗ್ಯಕರವಲ್ಲ ಎಂದು ನನಗೆ 
ತೋರುತ್ತದೆ. ಈ ಮಾತನ್ನು ಹೇಳುತ್ತಿರುವ ನಾನು ಹಿಂದೆ ಆ ಪಂಗಡಗಳಿಗೆ ರಿಯಾಯಿತಿ 
ತೋರಿಸುವುದು ನ್ಯಾಯ ಎಂದು ನಂಬಿದ್ದವನು. ಹರಿಜನ ಗಿರಿಜನರಿಗೂ "ರಿಯಾಯಿತಿ 
ಈಗ ಅನವಶ್ಯಕ' ಎನ್ನುವ ಘಟ್ಟ ಬಂದಿದೆಯೆಂದು ಕೆಲವರು ಹೇಳುತ್ತಾರೆ. ಅದು 
ಹೇಗಾದರೂ ಇರಲಿ, ಇನ್ನು ಕೆಲವು ವರ್ಷಗಳು ಕಳೆದ ಮೇಲೆ ಅವರಿಗೂ ರಿಯಾಯಿತಿ 
ತೋರಿಸುವುದನ್ನು ನಿಲ್ಲಿಸಿದರೆ ಒಳ್ಳೆಯದೆಂದು ತೋರುತ್ತದೆ. ಊರುಗೋಲಿನ ಆವಶ್ಯಕತೆ 
ಯಿಲ್ಲದಿರುವಾಗ ಅದನ್ನು ಎಸೆಯದಿದ್ದರೆ ದೇಹದ ಬಲ ಕುಂದುತ್ತದೆ. ಇನ್ನು ಮುಂದೆ 
ಜಾತಿಯ ಮಾತೇ ಹೋಗಬೇಕು. ಈಗ ರಿಯಾಯಿತಿಗಳು ಜಾತಿಪದ್ಧತಿಯನ್ನು ಮುಂದು 
ವರಿಸಲು ಸಹಾಯ ಮಾಡುತ್ತಿವೆ--ಜಾತಿ ಹೋದರೆ ಸವಲತ್ತುಗಳೂ ಹೋಗುತ್ತವೆ 
ಯಷ್ಟೆ ! 

ಮೂವತ್ತರ ದಶಕದ ಮಹಾರಾಜಾ ಕಾಲೇಜಿನಲ್ಲಿ ಜಾತಿಯ ಸಮಸ್ಯೆಗಳನ್ನು ಕುರಿತ 
ಚರ್ಚೆಗಳಿಂದಾಗಿ ಕಹಿಯ ವಾತಾವರಣವೇನೂ ಏರ್ಪಡಲಿಲ್ಲ. ಆಗ ಕಾಮನ್‌ರೂವಿಂನ 
ಸದಸ್ಯರಾಗಿದ್ದ ಬ್ರಾಹ್ಮಣೇತರರೆಂದರೆ ; ಕುವೆಂಪು, ಮನಶ್ಶಾಸ್ತ್ರ ವಿಭಾಗದ ಡಾ. ಬಿ. 
ಕುಪ್ಪುಸ್ವಾವಿಂ, ಆರ್‌. ಬಾಲಕೃಷ್ಣ (ಅರ್ಥಶಾಸ್ತ್ರ), ಡಾ. ಸಿದ್ಧಲಿಂಗಯ್ಯನವರು (ಎದ್ಯಾ 
ಭ್ಯಾಸದ ಇಲಾಖೆ. ಇವರು ಪ್ರಾಧ್ಯಾಪಕರು. ಆದರೂ ಕಾಮನ್‌ ರೂವಿಂಗೆ ಆಗಾಗ 
ಬರುತ್ತಿದ್ದರು,ಉಪನ್ಯಾಸ ಶಿಬಿರಗಳಲ್ಲಿ ನಮ್ಮೊಡನೆ ಸೌಹಾರ್ದದಿಂದ ಬೆರೆಯುತ್ತಿದ್ದರಂ), 
ಅಬ್ದುಲ್‌ ಮಜೀದ್‌ ಮತ್ತು ಖಿಸರ್‌ ಆಲಿಖಾನ್‌. ಕೊನೆಯವರಿಬ್ಬರೂ ನನ್ನ ಶಿಷ್ಯ 
ರಾಗಿದ್ದವರು. ಇವರೆಲ್ಲ ಅಧ್ಯಾಪಕರಾಗಿ ನೇಮಿತರಾದದ್ದು ರಿಯಾಯಿತಿಯ ನೆರವಿ 
ನಿಂದಲ್ಲ--ಅವರಿಗೆ ರಿಯಾಯಿತಿಯ ಆವಶ್ಯಕತೆ ಇರಲಿಲ್ಲ. ಎಲ್ಲರೂ ಪರೀಕ್ಷೆಗಳಲ್ಲಿ 
ಉತ್ತಮದರ್ಜೆಯಲ್ಲಿ ತೇರ್ಗಡೆಯಾದವರು. ಉದಾ : ಡಾ. ಬಿ. ಕುಪ್ಪುಸ್ವಾವಿಂ ಎಂ.ಎ. 
ಪರೀಕ್ಷೆಯಲ್ಲಿ ಪ್ರಥಮದರ್ಜೆ ಪಡೆದರು. ಕೆಲವು ವರ್ಷಗಳ ನಂತರ ಥೀಸಿಸ್‌ (thesis) 


ಮೂವತ್ತರ ದಶಕದ (193-40) ಫಲಶ್ಟುತಿ ೩೧೩ 


ಬರೆದು ಮದರಾಸ್‌ ಎಶ್ವವಿದ್ಯಾಲಯದಿಂದ ಡಾಕ್ಟರೇಟ್‌ ಪಡೆದರು. ಇವರೆಲ್ಲರೂ 
“ಬ್ರಾಹ್ಮಣೇತರರಿಗೆ ee ಹೆಚ್ಚು ರಿಯಾಯಿತಿ ತೋರಿಸ ಬೇಕಾದದ್ದು ನ್ಯಾಯ'' 

ದು ನಂಬಿದ್ದ ವರು. ಬ್ರಾಹ ಣರಲ್ಲಿ ಅನೇಕರು '"ದಕ್ಷರಾದವರಲ್ಲಿ ಬ್ರಾ ಹ್ಮ ಣೇತರರಿಗೆ 
ಆದ್ಯತೆ ಕೊಡುವುದು ನಾ ಯ, ಅಲ್ಲಿಂದ ಮುಂದೆ ಹೋಗುವುದು ಸರಿಯಲ್ಲ" ಎಂದು 
ನಂಬಿದ್ದ ವರು. ಇದೆಲ್ಲ ತೀರಿ ಸಾ ಭಾವಿಕ : ಆಗಿನ ಪರಿಸ್ಥಿತಿಯಲ್ಲಿ ನರೀಕ್ಷಿಸಬೇಕಾದದ್ದು. 

ಒಂದರ ಮಾತನ್ನು ಖಚಿತವಾಗಿ ಹೇಳಬಲ್ಲೆ : ಅಭಿಪ್ಪಾ ಯಭೇದವೇನಿದ್ದ ರೂ ತಾತ್ವಿಕ 
ವಾದದ್ದು; ವೈ ಯಕ್ಷಿ ಕ ಸಂಬಂಧಕ್ಕೆ, ಸೆ ್ನೇಹಕ್ಕೆ, ಅದಂ ಎಂದೂ ಭಂಗ ತರಲಿಲ್ಲ. 
ಕುಪ್ಪುಸ ಸ್ವಾವಿಂ 'ಒಂಟಿಕೊಪ್ಪ ಲಿನಲ್ಲಿ ನನ್ನ ಮನೆಗೆ" ಮೂಲೆನೇರವಾಗಿ ಎದುರಿನಲ್ಲಿ ವಾಸ 
ವಾಗಿದ್ದರಂ. ಅವರು, ನನ್ನ ಮನೆಯ ಎದುರು ಮನೆಯಲ್ಲಿದ್ದ ಸಿ.ವಿ. ಶ್ರೀನಿವಾಸಮೂರ್ತಿ 
ಮತ್ತು ನಾನು--ಎಲ್ಲ ಒಂದೇ ಮನೆಯವರು ಎನ್ನುವಷ್ಟು ಸದರದಿಂದ, ಆದರದಿಂದ 
ವ್ಯವಹರಿಸುತ್ತಿದ್ದೆ ವು, ಎರಡು. ಮೂರು ವರ್ಷಗಳ ಹಿಂದೆ ಹಿಂದಿ ಪ್ರಾಧ್ಯಾಪಕ 
ಎನ್‌. ನಾಗಪ್ಪ ನವರೂ ನಾನೂ ಮಜೀದ್‌ರವರ ಮನೆಯ ಬಳಿ ಹೋಗುತಿ ದ್ದಾಗ 
ಅವರು ನಮ್ಮನ್ನು ಒಳಕ್ಕೆ ಕರೆದು ಟೀ ಕೊಟ್ಟು ಆದರಿಸಿದ್ದು ನೆನಪಿದೆ. ""ಇಷ್ಟು ವರ್ಷ 
ಕಳೆದ ಮೇಲೂ ಈತ ಹಳೆಯ ಅಭಿಮಾನವನ್ನು ಇಟ್ಟುಕೊಂಡೇ ಇದ್ದಾನೆ!” ಎಂದು 
ನಮಗೆ ಆನಂದವಾಯಿತಂ. 

ಸಂಜೆಯ ಹೊತ್ತು ಕುಕ್ಕ ನಹಳ್ಳಿ ಕೆರೆಯ ಏರಿಯ ಮೇಲೆ ಸಂಚಾರಕ್ಕೆ ಹೊರಟಾಗ 
ಎಷ್ಟೋ ದಿನ ಕುವೆಂಪು ಜೊತೆಗೆ ಸಿಕು ಹತ್ತಿದ್ದರು. ದೋಣಿಯ ವಿಹಾರ ಪ್ರಾರಂಭವಾದ 
ಮೇಲೆ' ಅವರು ಪ್ರತಿದಿನವೂ ಬರುತ್ತಿದ್ದರಂ. ಅವರ “ದೋಣಿ ಸಾಗಲಿ,ಮುಂದೆ ಹೋಗಲಿ, 
ದೂರತೀರವ ಸೇರಲಿ' ಎಂಬ ಕವನದ ಮೊದಲ ನಾಲ್ಕಾರು ಪಂಕ್ತಿಗಳು ನಾವು ದೋಣಿ 
ಯನ್ನು ನಡೆಸುತ್ತಿದ್ದಾಗಲೇ ರಚಿತವಾದವು. ಅವರಿಗೆ ತಮ್ಮ ಗುರುಗಳಾಗಿದ್ದ ಬಿ.ಎಂ.ಶ್ರೀ, 
ವೆಂಕಣ್ಣಯ್ಯ, ಕೃಷ್ಣಶಾಸ್ತ್ರಿ ಮೊದಲಾದವರಲ್ಲಿ ಎಣೆಯಿಲ್ಲದ ಗೌರವ: ಗುರುಗಳಿಗೂ 
ತಮ್ಮ ಶಿಷ್ಯನ ವಿಷಯದಲ್ಲಿ ಹೆಮ್ಮೆ. ಡಿ. ಎಲ್‌. ನರಸಿಂಹಾಚಾರ್ಯರ ಮತ್ತು ತೀ. ನಂ. 
ಶ್ರೀಕಂಠಯ್ಯನವರ ವಿಷಯದಲ್ಲೂ ಕುವೆಂಪುರವರಿಗೆ ತುಂಬ ಅಭಿಮಾನ. ಡಿ. ಎಲ್‌. ನ. 
ರವರಿಗೆ ಉಪಪ್ರಾಧ್ಯಾಪಕ ಪದವಿ ದೊರಕಬೇಕಾಗಿದ್ದ ಕಾಲದಲ್ಲಿ ಕುವೆಂಪು ನನ್ನೊಡನೆ 
ಮಾತಾಡುತ್ತ (ಆಗ ನಾನು ಮೈಸೂರಿನಲ್ಲಿರಲಿಲ್ಲ, ಅಕಸ್ಮಾ ತ್‌ ಬಂದಿದ್ದೆ ಎಂದು ನೆನಪು) 
“ಬ್ರಾಹ್ಮಣೇತರ ಅಭ್ಯ ರ್ಥಿಗಳಿಗೆ ಉತ್ತೆ ಜನ ಕೊಡಬೇಕು. ಎಂದು ನನ್ನೆ ನಂಬಿಕೆ. ಆದರೆ 
ಡಿ. ಎಲ್‌. ನ. ರವರಷ್ಟು ಎತ್ತರದಲ್ಲಿರುವವರನ್ನು ಕಣಿಗಣಿಸಿಯಲ್ಲ, ಉತ್ತೇಜನ ಕೊಡು 
ವುದು!'' ಎಂದು ಹೇಳಿದ್ದು ನೆನಪಿದೆ. 

ಕುವೆಂಪುರವರನ್ನು ಕುರಿತಂತೆ ಮತ್ತೊಂದು ನೆನಪು. ಸುಮಾರು 1930-31ರ 
ಮಾತು. ಆಗ ನನ್ನ ಮಾವನವರು ಶಿವಮೊಗ್ಗದಲ್ಲಿದ್ದರಿಂದ ನಾನು ಬೇಸಗೆ ರಜದಲ್ಲಿ 
ಅಲ್ಲಿಗೆ ಹೋಗುತ್ತಿದ್ದೆ. ಆ ವರ್ಷ ಕುವೆಂಪು ಕುಪ್ಪಳ್ಳಿಗೆ ಹೋಗುವಾಗ ಶಿವಮೊಗ್ಗದಲ್ಲಿ 
ಒಂದೆರಡು ದಿನ ನಿಂತರು. ಜ್ನ ಕಿರಿಯ ಸ್ನೇಹಿತರೂ ಶಿಷ್ಯರೂ ಆದ 
ಬಿ. ಕೃಷ್ಣಮೂರ್ತಿ (ಉರುಫ್‌ "ತುಪ್ಪ ', ಉರುಫ್‌ ಬಿ. ಕೃಷ್ಣ) ಮತ್ತು ಎ. ಸಿ. ನರಸಿಂಹ 
ಮೂರ್ತಿ' ಇಬ್ಬರೂ ಅವರೊಡನೆ "ಬಂದಿದ್ದ ರಂ; ಎಲ್ಲರೂ ಕುಪ್ಪಳ್ಳಿಗೆ ಹೋದರು. 


೩೧೪ ಸಂಜೆಗಣ್ಣಿನ ಹಿನ್ನೋಟ 


ಹೋಗುವ ಮುನ್ನ ಕುವೆಂಪು ನನ್ನನ್ನೂ “ಅಲ್ಲಿಗೆ ಬನ್ನಿ' ಎಂದು ಕರೆದರು. ಎರಡು ದಿನ 
ಬಿಟ್ಟುಕೊಂಡು ಹೋದೆ. ಸುಮಾರು ಒಂದು ವಾರ ಕುಪ್ಪಳ್ಳಿ, ದೇವಂಗಿ, ಇಂಗ್ಲಾದಿ 
ಮುಂತಾದ ಕಡೆಗಳಲ್ಲೆಲ್ಲ ಸುತ್ತಾಡಿದೆವು, ""ಸಿಬ್ಬಲುಗುಡ್ಡೆಯ ಬಳಿ ನದೀ ತೀರದಲ್ಲಿ 
ಸೂರ್ಯೋದಯವನ್ನು ನೀವು ನೋಡಲೇ ಬೇಕು'' ಎಂದು ಕುವೆಂಪು ನಮ್ಮನ್ನು ಬೆಳಗಿನ 
ಜಾವ ಮೂರು ಘಂಟೆಗೆ ಎಬ್ಬಿಸಿದರು. ನಾನು "ನಿಮಗೆ ಮುಂದೆ ತಗಣೆಯ ಜನ್ಮ 
ಬರಂತ್ತದೆ'' ಎಂದು ಗೊಣಗುತ್ತ, ಆದರೆ ಸೂರ್ಯೋದಯವನ್ನು ನೋಡುವ ಆಸೆಯನ್ನು 
ಅದುಮಲಾರದೆ ಅವರ ಜೊತೆ ಹೊರಟೆ, ಸುಮಾರು ಎರಡು ಘಂಟೆಯ ಕಾಲ ಕಾಡಿನಲ್ಲಿ 
ನಡೆದು ಸಿಬ್ಬಲುಗುಡ್ಡೆಗೆ ಹೋದೆವು.ಸೂರ್ಯೋದಯದ ಸೊಬಗೂ ನದಿಯ ನೀರಿನಲ್ಲಿದ್ದ 
ಭಾರಿ ಮೀನುಗಳ ಚಲನವಲನಗಳೂ ನಡಗೆಯ ಶ್ರಮವನ್ನು ಮರೆಸಿದವು. 

ಕುಪ್ಪಳ್ಳಿಗೆ ಕೊಟ್ಟ ಭೇಟಿಯನ್ನು ನೆನಪಿಸಿಕೊಂಡದ್ದು ಪ್ರಕೃತಿಸೌಂದರ್ಯವನ್ನು 
ಬಣ್ಣಿಸುವುದಕ್ಕಲ, ಜಾತಿಯ ಸಮಸ್ಯೆಗೆ ಸಂಬಂಧಪಟ್ಟಂತೆ ನಡೆದ ಸಣ್ಣದೊಂದು ಪ್ರಸಂಗ 
ವನ್ನು ತಿಳಿಸುವುದಕ್ಕಾಗಿ. ಕುವೆಂಪು ಮುಂಚೆಯೇ ಊರಿಗೆ ಹೋಗಿದ್ದರಷ್ಟೆ. ನಾನು 
ಯಾವತ್ತು ಅಲ್ಲಿಗೆ ಬರುತ್ತೇನೆಂಬುದು ಅವರಿಗೆ ತಿಳಿಯದು, ನಾನು ಹೋದ ದಿನ ಅವರು 
ನನ್ನನ್ನು ಬೇರೆಯಾಗಿ ಕರೆದು "“ನಿಮ್ಮ ಊಟಕ್ಕೆ ಏನು ಏರ್ಪಾಟು ಮಾಡೋಣ?'' 
ಎಂದು ಕೇಳಿದರು. ಒಂದೆರಡು ಕ್ಷಣ ನನಗೆ ಅವರ ಸಮಸ್ಯೆ ಏನೆಂಬುದು ಅರ್ಥವಾಗಲಿಲ್ಲ. 
“ವಿಕೆ, ಏನಾದರೂ ತೊಂದರೆಯಿದೆಯೆ?'' ಎಂದು ಕೇಳಿದೆ. ಅವರು “ತೀರ್ಥಹಳ್ಲಿಯಿಂದ 
ಯಾರಾದರೂ ಭಟ್ಟರನ್ನು ಕರೆಸಬಹುದು, ತೊಂದರೆಯೇನಿಲ್ಲ'' ಎಂದರು. ಆಗ ಸಮಸ್ಯೆ 
ಅರ್ಥವಾಯಿತು. ನಾನು ಬ್ರಾಹ್ಮಣೇತರರ ಮನೆಯ ಅಡಿಗೆಯನ್ನು ಊಟ ಮಾಡು 
ತ್ತೇನೆಯೊ ಇಲ್ಲವೊ--ಅದು ಅವರ ಮನಸ್ಸಿನಲ್ಲಿದ್ದ ಸಂದೇಹ. "ನಾನು ಅಂಥ ನಿಯಮ 
ಗಳೇನನ್ನೂ ಇಟ್ಟುಕೊಂಡಿಲ್ಲ. ಮಾಂಸ ತಿನ್ನುವುದಿಲ್ಲ--ಅದೂ ಜಾತಿಯ ದೃಷ್ಟಿಯಿಂದ 
ಕೈಗೊಂಡ ವ್ರತವಲ್ಲ, ಸಾಧ್ಯವಾದ ಮಟ್ಟಿಗೆ ಪ್ರಾಣಿ ಹಿಂಸೆಗೆ "ಪಾರ್ಟಿ' ಆಗಬಾರದೆಂಬ 
ದೃಷ್ಟಿಯಿಂದ. ಶಾಕಾಹಾರವಾದರೆ ನಾನು ಎಲ್ಲಿಯಾದರೂ ಊಟ ಮಾಡುತ್ತೇನೆ” 
ಎಂದು ನಾನು ಹೇಳಿದೆ ಮೇಲೆ ಸಂಶಯ ನಿವೃತ್ತಿಯಾಯಿತು, ಅವರು ಸಂತೋಷ 
ಪಟ್ಟರು. 

ಅವರಿಗೆ ಸಂಶಯ ಬಂದದ್ದು ಆಶ್ಚರ್ಯದ ವಿಷಯವೇನಲ್ಲ. ಆಗ ಯಾವ ಜಾತಿ 
ಯವರೂ ಮತ್ತೊಂದು ಜಾತಿಯವರೊಡನಾಗಲಿ, ತಮ್ಮ ಜಾತಿಯ ಇತರ ಒಳಪಂಗಡ 
ದವರೊಡನಾಗಲಿ ಊಟಮಾಡುತ್ತಿರಲಿಲ್ಲ ಎಂಬುದನ್ನು ಹಿಂದೆಯೇ ಕಾಣಿಸಿದ್ದೇನೆ. 
ಒಂದೇ ಮನೆಯಲ್ಲಿ ಕೂಡ ಮಕ್ಕಳಿಲ್ಲದ ಮುತ್ತೈದೆಯರು ಮಾಡಿದ ಅಡಿಗೆಯನ್ನು ಹಿರಿಯ 
ಹೆಂಗಸರು ಊಟ ಮಾಡುತ್ತಿರಲಿಲ್ಲ! ಸ್ವಾಮಿಗಳೊಬ್ಬರು--ಯಾವ ಮಠದದರೋ 
ನೆನಪಿಲ್ಲ--ಯಾರೊಬ್ಬರೂ ಮತ್ತೊಬ್ಬರು ಮಾಡಿದ ಅಡಿಗೆಯನ್ನು ಊಟ ಮಾಡ 
ಬಾರದು, ಎಲ್ಲರೂ ಸ್ವಯಂ ಪಾಕಿಗಳಾಗಬೇಕು, ಎಂದರೆಂದು ಸುಮಾರು 40 ವರ್ಷಗಳ 
ಕೆಳಗೆ ವೃತ್ತಪತ್ರಿಕೆಯೊಂದರಲ್ಲಿ ವರದಿಯಾಗಿತ್ತು. ಆ ಸ್ವಾಮಿಗಳಿಗೆ ಯಾವ ವಿಶೇಷ 
ಸವಲತ್ತುಗಳುಳ್ಳ ಸ್ವರ್ಗ ನಿಗದಿಯಾಗಿದೆಯೋ ಕಾಣೆ. ಆ ಸ್ವರ್ಗದ ವಿಷಯ ಒಂದು 


ಮೂವತ್ತರ ದಶಕದ (1930-40) ಫಲಶ್ರುತಿ ೩೧೫ 


ಮಾತನ್ನು ಧೈರ್ಯವಾಗಿ ಹೇಳಬಹುದು: ಅಲ್ಲಿ ಜನಸಂಖ್ಯೆ ಹೆಚ್ಚಿರಲಾರದು! ಈಗ 
ಅಂಥ ನಿಯಮಗಳೆಲ್ಲ ಶೇಕಡ 80ರಷ್ಟಾದರೂ ಸಡಿಲವಾಗಿವೆ. ಕಲಿಗಾಲ, ಎಲ್ಲ ಕೆಟ್ಟು 
ಹಾಳಾಗಿಹೋಯಿತು. ಸಂಪ ಕ್ರೆದಾಯಸ್ಥರಿಗೆ ಇರುವುದೊಂದೇ ಸಮಾಧಾನ : ಕಲಿಯುಗ 
ಮುಗಿಯುವುದರೊಳಗೆ ವೀರವಸಂತರಾಯ ಬಂದು ನಮ್ಮಂಥ ವ್ರಾತ್ಯರ ತಲೆಗಳನ್ನಿಲ್ಲ 
ಸವರಿಹಾಕುತ್ತಾನೆ! 


ಬ್ರಾಹ್ಮಣನಾದವನಂ ಬ್ರಾಹ್ಮಣೇತರರ ಮನೆಯಲ್ಲಿ (ಯಾವುದೊಂದು ಜಾತಿಯವರು 
ಮತ್ತೊಂದು ಜಾತಿಯವರ ಮನೆಯಲ್ಲಿ!) ಊಟ ಮಾಡಬಾರದು ಎಂಬ ನಿಯೆಮವನ್ನು 
ಕುವೆಂಪು ಒಪ್ಪಿದವರಲ್ಲ--ಹೇಗೆ ಒಪ್ಪಿಯಾರು ! ನನಗೂ ಜಾತಿಪದ್ಧತಿಯಲ್ಲಿ ನಂಬಿಕೆ 
ಯಿಲ್ಲವೆಂದಂ ಅವರು ಬಲ್ಲರು. ಆದರೆ ಎಷ್ಟೋ ಜನ ನಂಬಿಕೆಯಿಲ್ಲದಿದ್ದರೂ ಹಳೆಯ 
ಪದ್ಧತಿಗಳನ್ನು ಯಾಂತ್ರಿಕವಾಗಿ ಮುಂದುವರಿಸುತ್ತಾರೆ. ಶತಮಾನಗಳ ಕಾಲದಿಂದ ಬಂದ 
ಪದ್ಧತಿಗಳನ್ನು ೦೧, ೬೪೦, the, ೦8! (ಒಂದು, ಎರಡು, ಮೂರು, ನಡಿ!) 
ಎಂದಾಗ ಓಡುವಂತೆ ಬಿಡಲಾಗುವುದಿಲ್ಲ. ಬಿಡುವುದಕ್ಕೆ ಮನಸ್ಸು ಒಪ್ಪುವುದಾದರೂ 
ಸುತ್ತಿನ ಸಮಾಜ ಏನಂದೀತು ಎಂಬ ಹೆದರಿಕೆಯಿಂದ ಅಥವಾ ಮನೆಯಲ್ಲಿ ಹಿರಿಯರು 
ನೊಂದುಕೊಳ್ಳುತ್ತಾರೆ ಎಂಬ ಶಂಕೆಯಿಂದ ಪದ್ಧತಿಗಳನ್ನು ಮುಂದುವರಿಸಬಹುದು. 
ಇಂಥ ಕಾರಣಗಳಿಂದಾಗಿ ನಾನೂ ಅವರ ಮನೆಯಲ್ಲಿ ಊಟ ಮಾಡಲು ಹಿಂಜರಿಯುವುದು 
ಸಾಧ್ಯ ಎಂದು ಕುವೆಂಪುರವರಿಗೆ ತೋರಿರಬೇಕು. ನನ್ನನ್ನೇಕೆ ಮನಃಕ್ಲೇಶಕ್ಕೆ ಸಿಕ್ಕಿಸಬೇಕು 
ಎಂದುಕೊಂಡು ಅವರು ತೀರ್ಥಹಳ್ಳಿಯಿಂದ ಭಟ್ಟರನ್ನು ಕರೆಸಂವುದು ಸಾಧ್ಯ ಎಂದು 
ಸೂಚಿಸಿದರು. ಅದು ದೊಡ್ಡತನ, ಉದಾರವಾದ ನಡತೆ. 

ಅಂತೂ ಮೂವತ್ತರ ಮತ್ತು ನಲವತ್ತರ ದಶಕಗಳಲ್ಲಿ ಜಾತಿಗೆ ಸಂಬಂಧಪಟ್ಟ 
ಭಿನ್ನಾಭಿಪ್ರಾಯಗಳು ಎಷ್ಟೋ ಜನರ ಮನಸ್ಸಿನಲ್ಲಿ ಭಿನ್ನಾಭಿಪ್ರಾಯಗಳಿದ್ದೇ ಇದ್ದವು 
ತೀವ್ರವಾದ ದ್ವೇಷಕ್ಕೆ ಎಡೆಗೊಟ್ಟಂತೆ ಕಾಣಲಿಲ್ಲ. ಇತ್ತ ಸಂಪ್ರದಾಯದ ತೊಡಕನ್ನು 
ಅತ್ತ ಸುಧಾರಣೆಯ ಆವಶ್ಯಕತೆಯನ್ನು ಸುಧಾರಕರು ಸಂಪ್ರದಾಯಸ್ಥರಿಬ್ಬರೂ ವಿಚಾರ 
ದೃಷ್ಟಿಯಿಂದಲೋ ಅಥವಾ "ಇದು ಸ್ವಾಭಾವಿಕ, ಅನಿವಾರ್ಯ, ಬದಲಾವಣೆಗೆ ಕಾಲ 
ಬೇಕು' ಎಂಬ ದೃಷ್ಟಿಯಿಂದಲೋ ಒಪ್ಪಿದ್ದಂತೆ ತೋರಿತು. 


ಈಚಿನ ದಶಕಗಳಲ್ಲಿ ಜಾತಿಯ ಕಟ್ಟುಪಾಡು ಬಹುಮಟ್ಟಿಗೆ ಸಡಿಲವಾಗಿದೆ. ಊಟ 
ತಿಂಡಿಗಳ ಮಾತು ಅಂತಿರಲಿ, ನನ್ನ ಸೀಮಿತ ಅನಂಭವದಲ್ಲೇ ಒಂದೆರಡು ಡಜನ್‌ ಅಂತ 
ರ್ಜಾತೀಯ (ಬ್ರಾಹ್ಮಣ-ಬ್ರಾಹ್ಮಣೇತರ) ಮದುವೆಗಳನ್ನು ಕಂಡಿದ್ದೇನೆ. ಅದನ್ನು 
ಸಮಾಜ ಜೀರ್ಣಿಸಿಕೊಂಡಿದೆ. ಹಳೆಯ ನಿಷೇಧಗಳನ್ನು ಲೆಕ್ಕಿಸದ ಜನರ ಮುಂದೆ 
ಬಹಿಷ್ಕಾರದ ಬೆದರುಗೊಂಬೆಯನ್ನು ನಿಲ್ಲಿಸುವ ಧೈರ್ಯ ಯಾರಿಗೂ ಇಲ್ಲ. ಪರಿಸ್ಥಿತಿ 
ಹೀಗೆ ಉತ್ತಮಗೊಳ್ಳುತ್ತಿರುವಾಗ ಜಾತಿಗೆ ಸಂಬಂಧಪಟ್ಟ ಕಹಿ ಕಡಮೆಯಾಗಬೇಕು. 
ಹಾಗಾಗಿಲ್ಲವೇನೊ ಎಂಬ ಶಂಕೆ ಕೆಲವು ವೇಳೆ ನನ್ನನ್ನು ಕಾಡಿದೆ. ಶಂಕೆ ತಪ್ಪಾಗಿರುವುದೂ 
ಸಾಧ್ಯ. ಆ ಸಿಗುರನ್ನು ಕೆತ್ತದಿರುವುದೇ ಒಳ್ಳೆಯದೇನೊ. ಕೆಲವು ಸಮಸ್ಯೆಗಳನ್ನು ಕಾಲ 
ಬಿಡಿಸಿಕೊಳ್ಳಲಿ ಎಂದು ಸುಮ್ಮನಿರುವುದು ಒಳ್ಳೆಯದೇನೊ! ಆದರೆ ಇಡೀ ಸಮಾಜ 


೩೧೬ ಸಂಜೆಗಣ್ಣಿನ ಹಿನ್ನೋಟ 


ಸುಮ್ಮನಿರಂವುದಿಲ್ಲ. ರಾಜಕೀಯ ಮತ್ತು ಆರ್ಥಿಕ ಪರಿಸ್ಥಿತಿ ನಿಂತಲ್ಲಿ ನಿಂತಿರುವುದಿಲ್ಲ. 
ಇನ್ನು 50 ವರ್ಷಗಳು ಕಳೆಯುವುದರೊಳಗಾದರೂ ಜಾತಿ ಎಂಬ ಮಾತು ನಿಘಂಟಿನಲ್ಲಿ 
ಗೋರಿಯಕಾಗುತ್ತದೆ. ತಥಾಸ್ತು ! 


೨. 


ಶಿವಮೊಗ್ಗದ ಕಾಲೇಜಿನಲ್ಲಿ 


1940ರ ಜೂನ್‌ ತಿಂಗಳ ಕೊನೆಯ ವಾರದಲ್ಲಿ ಒಂದಂ ದಿನ ಸಂಜೆ ಕಾಲೇಜಿನಿಂದ 
ಯೂನಿಯನ್ನಿನ ಕಡೆಗೆ ಹೋಗುತ್ತಿದ್ದೆ. ಯೂನಿವರ್ಸಿಟಿ ಆಫೀಸಿನಿಂದ ಬರುತ್ತಿದ್ದ 
ವೈಸ್‌ಛಾನ್ಸಲರ್‌ ಎನ್‌. ಎಸ್‌. ಸಂಬ್ಬರಾಯಂರಂ ನನ್ನನ್ನು ಕಂಡು "“ಏನಿದಂ 
ಮೂರ್ತಿರಾವ್‌, ಇನ್ನೂ ಇಲ್ಲೇ ಇದ್ದೀಯೆ? ಶಿವಮೊಗ್ಗಕ್ಕೆ ಹೋಗಲಿಲ್ಲವೆ?'' 
ಎಂದರು. ನನಗೆ ಅವರ ಮಾತು ಅರ್ಥವಾಗಲಿಲ್ಲ. "ಶಿವಮೊಗ್ಗಕ್ಕೆ ? ಏಕೆ ಸಾರ್‌. 
ನನಗ್ಗೆ..'' ಎಂದು ತಡವರಿಸಿದೆ. ಅವರು “ನಿನ್ನನ್ನು ಅಸಿಸ್ಟೆಂಟ್‌ ಪ್ರೊಫೆಸರಾಗಿ ನೇವಿಂಸಿ 
ಶಿವಮೊಗ್ಗಕ್ಕೆ ವರ್ಗ ಮಾಡಿದ್ದೇವೆ. ಆರ್ಡರು ಇನ್ನೂ ಬಂದಿಲ್ಲವೆ ? ಬರುತ್ತೆ. ಇವತ್ತೇ 
ಹೊರಡು. ಸೀನಿಯಾರಿಟಿಯನ್ನು ಕಳೆದುಕೊಂಡೀಯೆ'' ಎಂದು ಹೇಳಿ ಹೊರಟು 
ಹೋದರು. ಅವತ್ತು ಸಂಜೆಯೇ ಆರ್ಡರು ಬಂತು ; ಶಿವಮೊಗ್ಗಕ್ಕೆ ಹೊರಟೆ. 

ಕೆಲವು ವರ್ಷಗಳ ಹಿಂದೆಯೆ ಶಿವಮೊಗ್ಗದಲ್ಲಿ ಇಂಟರ್ಮಿೀಡಿಯೆಟ್‌ ಕಾಲೇಜು 
ಆರಂಭವಾಗಿತ್ತು : ಸಾಕಾದಷ್ಟು ಹಂಡುಗರು ಬರಲಿಲ್ಲವಾದ್ದರಿಂದಲೋ ಏನೊ. 
ಮುಚ್ಚಿಯೂ ಹೋಗಿತ್ತು. 1940ರಲ್ಲಿ ಮತ್ತೆ ಆರಂಭವಾಯಿತು. ಆ ಕಾಲೇಜಿಗೂ 
ತುಮಕೂರಿನಲ್ಲಿ ಆರಂಭವಾದ ಕಾಲೇಜಿಗೂ ಒಂದೊಂದು ಅಸಿಸ್ಟೆಂಟ್‌ ಪ್ರೊಫೆಸರ್‌ 
ಹಂದ್ಡೆಯನ್ನು ಸೃಷ್ಟಿಸುತ್ತಾರೆಂಬ ವಿಷಯ ಎಲ್ಲರಿಗೂ ತಿಳಿದಿತ್ತಾ. ಆದರೆ ನಮ್ಮ ಇಂಗ್ಲಿಷ್‌ 
ಇಲಾಖೆಗೂ ಆ ಹಂದ್ಲೆಗಳಲ್ಲೊಂದು ಸಿಕ್ಕೀತೋ ಇಲ್ಲವೊ ಎಂಬ ಸಂದೇಹವಿತ್ತು. 
ಸಿಕ್ಕಿದರೆ ಅದು ನನಗೆ ಲಭ್ಯವಾಗಬಹುದೆಂಬ ಆಸೆಯೂ ಇತ್ತು--ಆ ವೇಳೆಗೆ ನಾನು 
ಒಂದೆರಡು ಸಾರಿ ಹಂಗಾಮಿಯಾಗಿ ಅಸಿಸ್ಟೆಂಟ್‌ ಪ್ರೊಫೆಸರ್‌ ಕೆಲಸ ಮಾಡಿದ್ದೆ. 

ನನ್ನ ಮಾವನವರು ಕೆಲವು ವರ್ಷ ಶಿವಮೊಗ್ಗದಲ್ಲಿದ್ದರಾದ್ದರಿಂದ ನನಗೆ ಅದು 
ಪರಿಚಿತವಾದ ಊರಂ. ನನ್ನ ಮೊದಲ ಇಬ್ಬರು ಮಕ್ಕಳಿಗೂ ಅದೇ ಹುಟ್ಟೂರು. 
ಪ್ರಕೃತಿ ಸೌಂದರ್ಯದ ನೆಲೆಯಾದ ಮಲೆನಾಡಿಗೆ ಅದಂ ಬಾಗಿಲು ; ಆ ಕಾರಣದಿಂದಲೂ 
ಅದಂ ನನಗೆ ಪ್ರಿಯ. ಪಶ್ಚಿಮ ಘಟ್ಟಗಳ ದಕ್ಷಿಣಭಾಗ--ಕೊಡಗಿನ ಭಾಗ--ನನಗೆ 
ಚೆನ್ನಾಗಿ ಪರಿಚಿತವಾದದ್ದು. ಮೂವತ್ತಾರರಲ್ಲೋ ಮೂವತ್ತೇಳರಲ್ಲೋ ಒಂದು ಸಾರಿ 
ಮಡಿಕೇರಿಯಲ್ಲಿ 8-10 ದಿನ ತಂಗಿದ್ದೆ. ಬೆಳಗಾದರೆ ಬೆಟ್ಟ ಹತ್ತುವುದು. ಇಳಿಯು 
ವುದು- ಅಷ್ಟೇ ಕೆಲಸ. ಶಿವಮೊಗ್ಗ ಕೈ ವರ್ಗವಾದಮೇಲೆ ಘಟ್ಟಗಳ ಉತ್ತರ ಭಾಗ 
ವನ್ನು ನೋಡುವ ಅವಕಾಶ ಸಿಕ್ಕಿತು. ಕಲ್ಲತ್ತಿ, ಕೆಮ್ಮಣ್ಣುಗುಂಡಿ, ಆಗುಂಬೆ, ಜೋಗ್‌, 


೩೧೮ ಸಂಜೆಗಣ್ಣಿನ ಹಿನ್ನೋಟ 


ಹೊಸನಗರ, ಶೃಂಗೇರಿ--ಆ ಸುತ್ತಿನಲ್ಲೆಲ್ಲ ಮನದಣಿಯ ತಿರುಗಿದೆ, ಆದರೆ-ಏಕೆ 
ಹಾಗಾಯಿತೋ ಕಾಣೆ--ಬಾಬಾಬುಡನ್‌ ಬೆಟ್ಟದ ದತ್ತಾತ್ರೇಯ ಪೀಠವನ್ನಾಗಲಿ 
ಜಾಗರ್‌ ಕಣಿವೆಯನ್ನಾಗಲಿ ಇವತ್ತಿನವರೆಗೂ ನೋಡಿಲ್ಲ ! 

ಶಿವಮೊಗ್ಗ ದಲ್ಲಿದ್ದ ಕಾಲದಲ್ಲಿ ಊರಿಗೆ 4-5 ಮೈಲಿ ದೂರದಲ್ಲಿರುವ 'ಏಳುಸೀಳು' 
ಎಂಬ ಸ್ಥಳಕ್ಕೆ ತಿಂಗಳಿಗೆ ಒಂದೆರಡು ಸಾರಿಯಾದರೂ ಸ್ನೇಹಿತರ ಜೊತೆಯಲ್ಲೋ ಒಂಟಿ 
ಯಾಗಿಯೋ ಹೋಗಿ ದಿನವನ್ನೆಲ್ಲ ಅಲ್ಲಿ ಕಳೆದುಬರುತ್ತಿದ್ದೆ. ತುಂಗಾನದಿ ಅಲ್ಲಿ ಏಳಂ 
ಸೀಳಾಗಿ ಒಡೆದು ಹರಿಯುತ್ತದೆ. ಸೀಳುಗಳ ನಡುವೆ ಸಣ್ಣ ದ್ವೀಪಗಳು; ವಂರಗಳಂ 
ಬೆಳೆದು ನೆರಳನ್ನು ಒದಗಿಸುತ್ತವೆ. ಪ್ರಿಯವಾದ ಪುಸ್ತಕವೊಂದನ್ನು ತೆಗೆದುಕೊಂಡು 
ಹೋಗುವುದು : ಮೈಯಲ್ಲಿ ಚಳಿಗಟ್ಟುವವರೆಗೂ ನೀರಿನಲ್ಲಿ ಬಿದ್ದಿದ್ದು ಅನಂತರ ಮರಳ 
ಮೇಲೆ ಮಲಗಿ ಓದಬೇಕೆನ್ನಿಸಿದರೆ ಓದುವುದು, ಇಲ್ಲದಿದ್ದರೆ (ಒಬ್ಬನೇ ಇದ್ದಾಗ!) 
ನೀರಿನ ಕಲರವದ ಶ್ರುತಿಗೆ ಮನಸ್ವಿ ಹಾಡಿಕೊಳ್ಳುವುದು ; ಮಧ್ಯಾಹ್ನದ ಹೊತ್ತಿಗೆ ಮನೆ 
ಯಿಂದ ಊಟ ಬರುತ್ತಿತ್ತು ; ಅದಕ್ಕಾಗಿ ಒಬ್ಬನನ್ನು ಗೊತ್ತುಮಾಡಿದ್ದೆ ; ಸಂಜೆಯ 
ವೇಳೆಗೆ ಮನೆ ಸೇರಿಕೊಳ್ಳುವುದು ಏಳಂ ಸೀಳಿನ ನೆನಪು ಇನ್ನೂ ಅಳಿದಿಲ್ಲ. ನನ್ನೊಡನೆ 
ಕೆಲವು ವೇಳೆ ಬರುತ್ತಿದ್ದ ಕಸ್ತೂರಿ ರಂಗಾಚಾರ್ಯರು, ಟಿ. ಎಸ್‌. ಶಾಮರಾವ್‌, 
ದೇಶಿಕಾಚಾರ್ಯರು, ಎಲ್ಲರೂ ನನ್ನಂತೆಯೇ ಏಳುಸೀಳನ್ನು ಸಂತೋಷದಿಂದ ನೆನೆಯಂ 
ತ್ತಾರೆ. 

ಮೊದಲ ಕೆಲವು ತಿಂಗಳು ಸ್ವಲ್ಪ ಕಿಷ್ಕಿಂಧವಾಗಿದ್ದ ಮನೆಯಲ್ಲಿರಬೇಕಾಯಿತಾದರೂ 
ಆಮೇಲೆ ವಿಶಾಲವಾದ 12 (20'ರಷ್ಟು ದೊಡ್ಡ ಕೊಠಡಿಗಳನ್ನುಳ್ಳ ಮನೆ ಸಿಕ್ಕಿತು-- 
ಬಾಡಿಗೆ ಕೇವಲ 25 ರೂಪಾಯಿ ! 

ನನ್ನ ಕೊನೆಯ ಮಗ, ರಾಮಚಂದ್ರ, ಹುಟ್ಟಿದ್ದ ನಾನು ಶಿವಮೊಗ್ಗಕ್ಕೆ ವರ್ಗ 
ವಾಗಿ ಹೋದ ಮೇಲೆ. ನನ್ನ ಸ್ನೇಹಿತ ಕೇಶವನ್‌ ಈಗಲೂ ಹೇಳುತ್ತಾನೆ : “`ನೀನಂ 
ಕೇವಲ ಪುಸ್ತಕ ಓದುವ, ಉಪನ್ಯಾಸ ಬಿಗಿಯುವ ಯಂತ್ರವಾಗಿದ್ದೆ. ನಿನ್ನನ್ನ ಮನುಷ್ಯ 
ನನ್ನಾಗಿ ಮಾರ್ಪಡಿಸಿದವನು ರಾಮು'' ಎಂದು. ಅವನ ಮಾತಿನಲ್ಲಿರುವ ಉತ್ಪ್ರೇಕ್ಷೆ 
ಯನ್ನ ವಿನಾಯಿಸಿದರೆ ಉಳಿದದ್ದ ನಿಜ. ಮೊದಲ ಇಬ್ಬರು ಮಕ್ಕಳಲ್ಲಿ ಪ್ರೀತಿ 
ಕಡಮೆಯಾಗಿತ್ತೆಂದಲ್ಲ. ಆ ಪ್ರೀತಿಯನ್ನು ತೋರಿಸುವುದು ಕಷ್ಟವಾಗಿತ್ತು. ಅದಕ್ಕೆ 
ಆಗಿನ ವಾತಾವರಣವೂ ನಾನು ಅಧ್ಯಯನಕ್ಕೆ ಬಹುಕಾಲವನ್ನು ಮೀಸಲು ಮಾಡ 
ಬೇಕಾಗಿದ್ದದ್ದೂ ಕಾರಣ ಎಂಬಂದನ್ನು ಹಿಂದೆಯೇ ಹೇಳಿದ್ದೇನೆ. ಈಗ ಆ ಅಡಚಣೆ 
ಗಳೇನೂ ಇರಲಿಲ್ಲ. ಕಾಲೇಜಿನಲ್ಲಿ ಇಂಟರ್ಮಿೀಡಿಯೆಟ್‌ ತರಗತಿಗಳು ಮಾತ್ರ ಇದ್ದದ್ದ 
ರಿಂದ ದಿನಕ್ಕೆ ಒಂದು ಘಂಟೆ ಅಂದಿನ ಪಾಠಗಳನ್ನು ತಿರುವಿಹಾಕಿದರೆ ಸಾಕಾಗಿತ್ತೂ. 
ವಾತಾವರಣವೂ ಬದಲಾಯಿಸಿತ್ತು. ನಾನು ಹೆಚ್ಚು ಕಡಮೆ doting father (ಅತಿ 
ಮುದ್ದು ಮಾಡುವ ತಂದೆ) ಆದೆ ಎಂದರೂ ತಡೆಯುತ್ತದೆ. 

ಪ್ರೀತಿ ಮನಸ್ಸಿನಲ್ಲಿದ್ದರೆ ಸಾಲದು; ಅದನ್ನು ವ್ಯಕ್ತಪಡಿಸುವುದೂ ಆವಶ್ಯಕ. 
ಮಕ್ಕಳನ್ನು ಒಲಿಸಿಕೊಂಡರೆ ಅವರ ಪ್ರೀತಿಯಿಂದ ನಮ್ಮ ವ್ಯಕ್ತಿತ್ವಕ್ಕೆ ಪುಷ್ಟಿ ಬರುತ್ತದೆ. 
ಇದನ್ನು ನಾನಂ ಆಗ ಕಲಿತೆ. ಐನ್‌ಸ್ಟೈನ್‌ ಮಹರ್ಷಿಯನ್ನು ಕುರಿತ ಸತ್ಯಕಥೆಯೊಂದು 


ಶಿವಮೊಗ್ಗದ ಕಾಲೇಜಿನಲ್ಲಿ ೩೧೯ 


ಈ ಸಂದರ್ಭದಲ್ಲಿ ನೆನಪಿಗೆ ಬರುತ್ತಿದೆ : ಆತನ ಮನೆಯ ಹತ್ತಿರದಲ್ಲೇ ವಾಸವಾಗಿದ್ದ 
ಸಂಸಾರವೊಂದರ ಪುಟ್ಟ ಹುಡುಗಿ ಐನ್‌ಸ್ಕೆ ್ಸೈನ್‌ನ ಮನೆಗೆ ಹೋಗಿಬರುತ್ತಿದ್ದಳಂತೆ, 
ಇದು 7-8 ದಿನ ನಡೆದ ಮೇಲೆ ಆ ಮಗುವಿನ ತಂದೆ *ಇದೇನು ದಿನಾ ಅಲ್ಲಿಗೆ ಹೋಗಿ 
ಬರುತ್ತೀಯಲ್ಲ'' ಎಂದು ಕೇಳಿದ. ಹುಡುಗಿ "ಆ ಅಂಕಲ್‌ (೪೩೦1) ನನಗೆ ಲೆಕ್ಕ 
ಹೇಳಿಕೊಡುತ್ತಾರೆ" ಎಂದಳು. ತಂದೆ ""ನಮ್ಮ ಮಗು ಆ ಮಹನೀಯರನ್ನು ಕಾಡುತ್ತಿದೆ 
ಯಲ್ಲ” ಎಂದು ಬಹಳ ಸಂಕೋಚಪಟ್ಟುಕೊಂಡು ಐನ್‌ಸ್ಟೈನ್‌ನ ಮನೆಗೆ ಹೋಗಿ 
ಕ್ಷವೆಂ ಬೇಡಿದ. ಐನ್‌ಸ್ಟೈನ್‌ ಆಶ್ಚರ್ಯದಿಂದ "ಕ್ಷಮೆಯ ಮಾತೇಕೆ? ನಿಮ್ಮ 
ಮಗುವಿನಿಂದ ನಾನು ತುಂಬ ಕಲಿತಿದ್ದೇನೆ'' ಎಂದನಂತೆ. ಐನ್‌ಸ್ಟೈನ್‌ಗಿಂತ ಹಲವಾರು 
ಮೈಲಿ ಕೆಳಮಟ್ಟದಲ್ಲಿರುವ ನಾನು ಮಕ್ಕಳಿಂದ ಕಲಿಯಬಹಂದಾದ್ದು ಅವನಂ ಕಲಿತಿದ್ದ 
ಕೈಂತ ಸಾವಿರ ಪಾಲು ಹೆಚ್ಚಿನದಿರಬೇಕು! 

ಎಷ್ಟು ಕಲಿತೆನೋ ಕಾಣೆ. ಆನಂದವನ್ನೇನೂ ಮನದಣಿಯ ಅನುಭವಿಸಿದೆ. 
ಮಗುವಿನ ಮೇಲೆ ಪ್ರೀತಿಯಿದ್ದದ್ದರಿಂದ ಮಾತ್ರವಲ್ಲ, ಆ ಪ್ರೀತಿಯನ್ನು ವ್ಯಕ್ತಪಡಿಸಿದ್ದ 
ರಿಂದ--ಮಗುವನ್ನು ಎತ್ತಿಕೊಂಡು ತಿರುಗಿದ್ದರಿಂದ. ಅದರ ಮಾತನ್ನು ಅನುಕರಿಸಿ 
ನಾನೂ ತೊದಲಿದ್ದರಿಂದ, ಅದರ ಜೊತೆಗೆ ನಾನೂ ಮಗುವಿನಂತೆ ಆಡಿದ್ದರಿಂದ, 
ಅದರೊಡನೆ ಕನ್ನಡಿಯ ಮುಂದೆ ನಿಂತು ಸೊಟ್ಟ ವಣಖ ಮಾಡಿ ಅದನ್ನು ನಗಿಸಿದ್ದ 
ರಿಂದ, ನಾನು ಪಡೆದ ಆನಂದ ದ್ವೈತದ್ದೂ ಹೌದು, ಅದ್ವೈತದ್ಧೂ ಹೌದಂ. ಮಗಂ 
ವನ್ನು ಎತ್ತಿಕೊಂಡಂ ಎರಡು ಅಡಿ ಮುಂದೆ ಹಿಡಿದು ಅದರ ಮುಖದ ಮುದ್ದನ್ನು 
ಸವಿಯುವಾಗ ಅದಂ ನನ್ನಿಂದ ಬೇರೆಯಾದ ವಸ್ತು ; ಅದು ಆನಂದವನ್ನು ಕೊಡುವ 
ವಸ್ತು, ನಾನು ಆನಂದ ಪಡುವ ವಸ್ತು. ಇದು ದ್ವೈತದ ಆನಂದ. ಅನಂತರ ಮಗುವನ್ನು 
ಎದೆಗೆ ಅಪ್ಪಿಕೊಂಡು ಕಣ್ಣುವಂಬಚ್ಚಿ ಮೌನದಿಂದಿರುವಾಗ ಅದು...ಆನಂದವೋ 
ತಲ್ಲೀನತೆಯೋ, ಎಲ್ಲ ಭಾವಗಳ ಅಭಾವವೋ- ಅದು ತಿಳಿಯಬೇಕಾದರೆ "ನಾನಂ' 
ಎಂಬ ವಸ್ತುವು ಬೇರೆಯಾಗಿರಬೇಕು. ಆ "ಬೇರೆಯ ಮನೋಧವರ್ಣವೇ ಇಲ್ಲದಿರುವಾಗ 
ಹೇಳಬಹುದಾದದ್ದೇನು! ಇದು ಅದ್ವೈತದ ಆನಂದ. 

ರಾಮು ಹುಟ್ಟಿದ್ದು 1941ರಲ್ಲಿ. ಅಲ್ಲಿಂದೀಚೆಗೆ ನನ್ನ ಮನಸ್ಸಿನಲ್ಲಿ ಅನೇಕ ವೇಳೆ 
ಈ ಯೋಚನೆ ಸುಳಿದು ಹೋಗಿದೆ : ಸಾಮಾನ್ಯವಾಗಿ ಜನ "ತಂದೆ ತನ್ನ ಮಗನಿಗೆ 
ಚಿಕ್ಕಂದಿನಲ್ಲಿ ಆರೈಕೆ ಮಾಡಿ, ವಿದ್ಯಾಭ್ಯಾಸ ಮಾಡಿಸಿ, ಅವನು ತನ್ನ ಕಾಲ ಮೇಲೆ 
ತಾನೆ ನಿಲ್ಲಂವವರೆಗೂ ಅವನ ಬದುಕಿನ ಜವಾಬ್ದಾರಿಯನ್ನೆಲ್ಲ ತಾನು ವಹಿಸಿಕೊಳ್ಳು 
ತ್ತಾನೆ. ಅದಕ್ಕೆ ಪ್ರತಿಯಾಗಿ ಮಗ ತಂದೆಯ ಮುಪ್ಪಿನಲ್ಲಿ ಅವನ (ತಂದೆಯ) ಯೋಗ 
ಕ್ಷೇಮವನ್ನು ನೋಡಿಕೊಳ್ಳಬೇಕು. ತಂದೆಯ ಪ್ರೀತಿಯ ಯಣವನ್ನು ಹಾಗೆ ತೀರಿಸ 
ಬೇಕು* ಎಂದು ಹೇಳುತ್ತಾರೆ. ತಂದೆ ಮಗನಿಂದ ಈ ಬಗೆಯ ಸೇವೆಯನ್ನು 
ನಿರೀಕ್ಷಿಸುವುದು ನ್ಯಾಯಂ ಎಂದಂ ತೋರುತ್ತದೆ--ಮೇಲುನೋಟಕ್ಕೆ, 

ಈಗ, ಸುಮಾರು ನಾಲ್ಕು ದಶಕಗಳ ಹಿಂದಿನಿಂದ, ನನ್ನ ಯೋಚನೆ ಸ್ವಲ್ಪ ಬೇರೆ 
ದಾರಿ ಹಿಡಿದಿದೆ. ತಂದೆ ಮಗನಿಂದ ಮೇಲೆ ಹೇಳಿದಂತೆ ಸೇವೆಯನ್ನು ನಿರೀಕ್ಷಿಸುವುದು 
ಸ್ವಾಭಾವಿಕ ; ಆದರೂ ಅವನಂ ಆ ನಿರೀಕ್ಷೆಗೆ ಎಡೆಗೊಡಬಾರದಂ. ನಾವು "ಪಿತೃಯಂಣ' 


೩೨೦ ಸಂಜೆಗಣ್ಣಿನ ಹಿನ್ನೋಟ 


ಎಂಬ ಪದವನ್ನು ಬಳಸುವುದುಂಟಷ್ಟೆ. ಮಕ್ಕಳು ತಮ್ಮ ಬದುಕಿನ ಮೊದಲ ನಾಲ್ಕೈದು 
ವರ್ಷಗಳಲ್ಲಿ ಅಪ್ರಯತ್ನತಃ, ಅರಿವೂ ಇಲ್ಲದೆ, ತಂದೆತಾಯಿಯರಿಗೆ ಕೊಟ್ಟ ಸ್ವರ್ಗೀಯ 
ಸುಖವನ್ನು ನೆನಪಿಗೆ ತಂದುಕೊಂಡರೆ-- ಅವರು ಪಿತೃಯಣವನ್ನು ಆಗಲೇ ತೀರಿಸಿ 
ಬಿಟ್ಟರು ಎನ್ನಿಸುತ್ತದೆ. “ಯಣ? ಎಂಬ ಮಾತಿನಲ್ಲಿ "ಕಾನೂನಿನ ಪ್ರಕಾರ, ನ್ಯಾಯವಾಗಿ 
ಸಲ್ಲತಕ್ಕದು' ಎಂಬ ಭಾವನೆಯಿದೆ. ಆ ದೃಷ್ಟಿಯಿಂದ ನೋಡಿದರೆ ತಂದೆ ತಾಯಿಯರಿಗೆ 
ಮಕ್ಕಳಿಂದ ಸಲ್ಲಬೇಕಾದ್ದು ಆಗಲೇ ಸಂದುಹೋಗಿದೆ. ಮಕ್ಕಳಿಂದ ಅವರು ಮತ್ತೇನನ್ನೂ 
ನಿರೀಕ್ಷಿಸುವುದು ಸರಿಯಲ್ಲ. ನಾವೇ ಮಕ್ಕಳಿಗೆ ಖಯುಣಿಗಳು ಎಂದರೂ ಎನ್ನಬಹುದೇನೊ ! 
ಏಕೆಂದರೆ ಅವರ ಬಾಲ್ಯದ ನೆನಪು ಈಗಲೂ ಆನಂದ ಕೊಡುತ್ತದೆ. ಅವರು ಆಗ 
ಕೊಟ್ಟದ್ದು ಅಂತಿರಲಿ, ಈಗಲೂ ಕೊಡುತ್ತಿದ್ದಾರೆ ! 
ನನ್ನ ಬಂಧುಗಳೂ ಸಹೋದ್ಯೋಗಿಗಳೂ ಆದವರೊಬ್ಬರ ಮಗ-- ಅವನು ನನ್ನ 
ಶಿಷ್ಯನೂ ಆಗಿದ್ದವನು ತನಗೆ ತೋರಿದ ಸಮಸ್ಯೆಗಳನ್ನು ಚರ್ಚಿಸಲು ಆಗಾಗ ನಮ್ಮ 
ಮನೆಗೆ ಬರುವ ಪರಿಪಾಠ ಇಟ್ಟುಕೊಂಡಿದ್ದ. ಇದು ಸುಮಾರು 1945-46ರ 
ಮಾತು. ನಾನು ಮೇಲೆ ಕಾಣಿಸಿರುವ ವಿಚಾರಸರಣಿ ಆಗ ತಾನೆ ನನ್ನ ವಂನಸ್ಸಿನಲ್ಲಿ 
ರೂಪುಗೊಂಡಿತ್ತು. ಅದನ್ನು ಅವನಿಗೆ ಹೇಳಿದೆ. ಅವನು ಮನೆಗೆ ಹೋದ ಮೇಲೆ 
ತಂದೆಗೆ "ನಾನು ನಿಮಗೆ ಕೃತಜ್ಞತೆಯೇನನ್ನೂ ಸಲ್ಲಿಸಬೇಕಾಗಿಲ್ಲ'' ಎಂದು ಹೇಳಿ 
ನನ್ನ ವಿಚಾರಸರಣಿಯನ್ನು ತಿಳಿಸಿದನಂತೆ. ಅವರು "ಏನಪ್ಪ ಇದು, ನನ್ನ ಮಗನಿಗೆ 
ನೀವು ಬುದ್ದಿ ಕಲಿಸಿರುವುದು!'' ಎಂದಂ ಆಕ್ಷೇಪಿಸಿದರು. ""ನಾನಂ ಹೇಳಿದ್ದು ತಂದೆ 
ಮಗನಿಂದ ಸೇವೆಯನ್ನು ನಿರೀಕ್ಷಿಸಬಾರದು ಎಂದು; ವಂಗ ಸೇವೆ ಸಲ್ಲಿಸಬಾರದು 
ಎಂದಲ್ಲ. ನಿರೀಕ್ಷಿಸದಿರುವುದು ತಂದೆಯಲ್ಲಿ ದೊಡ್ಡತನ ; ನಿರೀಕ್ಷಿಸದಿದ್ದರೂ ಸೇವೆ ಸಲ್ಲಿಸ 
ಬೇಕಾದದ್ದು ಮಗನ ಕರ್ತವ್ಯ'' ಎಂದು ನಾನು ವಿವರಣೆ ಕೊಡಬೇಕಾಯಿತು. 


ಉಳಿಸಿಕೊಳ್ಳದ ಗಾಂಭೀರ್ಯ 

ನಮ್ಮಾ 'ಸೂಪ್ರೆಂಟ್‌' (ಇನ್ನು ಮುಂದೆ `ಪ್ರಿನ್ಸಿಪಲ್‌' ಎಂಬ ಪದವನ್ನೇ ಬಳಸು 
ತ್ತೇನೆ) ಆಗಿದ್ದ ಪರಮೇಶ್ವರನ್‌ರು ನನ್ನ ಉಡುಪಿನ ಅವತಾರವನ್ನು ನೋಡಲಾರದೆ 
``ನೀವು ಈ ಸಣ್ಣ ಊರಿನಲ್ಲಿ ಲುಂಗಿ ಸುತ್ತಿಕೊಂಡು ತಿರುಗುವುದು ತರವಲ್ಲ. ನಾವು 
ನಮ್ಮ್‌ ಗಾಂಭೀರ್ಯುವನ್ನಿ ಉಳಿಸಿಕೊಳ್ಳಬೇಕು, ಲಕ್ಷಣವಾಗಿ ಸೂಟು ಹಾಕಿಕೊಳ್ಳಿ 
ಎಂದು ಬುದ್ದಿ ಹೇಳಿದರು. ದೊಡ್ಡಮನಂಷ್ಯತನಕ್ಕೆ ಅಷ್ಟೊಂದು ಬೆಲೆ ಕೊಡಲು 
ನಾನು ಸಿದ್ಧನಾಗಿರಲಿಲ್ಲ. ಕಾಲೇಜಿನಲ್ಲಿ ನನಗೇ ಒಂದು ರೂಮ್‌ ಇದ್ದದ್ದರಿಂದ ಅಲ್ಲಿಯ 
ಬೀರುವಿನಲ್ಲಿ ಸೂಟನ್ನು ಇಟ್ಟಿದ್ದು 104 ಘಂಟೆಗೆ ಅದನ್ನು ಧರಿಸಿ ರಂಗಕ್ಕೆ ಇಳಿಯಂ 
ತ್ತಿದ್ದೆ. 

ಫಿ ್ರಿನ್ಸಿಪಲ್‌ರಂ ರಜ ತೆಗೆದುಕೊಂಡು ಹೋದಾಗ ನಾನೇ ಪ್ರಿನ್ಸಿಪಲ್‌ ಕೆಲಸವನ್ನ 
ನೋಡಿಕೊಳ್ಳಬೇಕು. ಇಂಥ ಒಂದು ದಿನ ಬೆಳಗ್ಗೆ ಸುಮಾರು 9$ ಘಂಟೆ. ನಾನಂ 
ಲುಂಗಿ ಸುತ್ತಿಕೊಂಡು ಕೂತಿದ್ದೇನೆ. ಯಾರೋ ಒಬ್ಬರು ಬಂದು ``ನಾನು ಪ್ರಿನ್ಸಿಷಲ್‌ 
ರನ್ನು ನೋಡಬೇಕು. ಎಷ್ಟು ಹೊತ್ತಿಗೆ ಬರುತ್ತಾರಪ್ಪ ?'' ಎಂದು ಕೇಳಿದರು. ನಾನಂ 


ಶಿವಮೊಗ್ಗದ ಕಾಲೇಜಿನಲ್ಲಿ ೩೨೧ 
ಅವತ್ತಿನ ಪಾಠ ನೋಡಿಕೊಳ್ಳುವುದರಲ್ಲಿ ಮಗ್ನನಾಗಿದ್ದೆ. "108 ಘಂಟೆಗೆ ಬನ್ನಿ, 
ಸಿಕ್ಕುತ್ತಾರೆ'” ಎಂದು ಹೇಳಿದೆ. ಅವರು ಬಂದು ಆಫೀಸ್‌ ರೂಮಿನಲ್ಲಿ ನೋಡಿದರೆ 
ಬೇರೊಂದು ರೂಮಿನಲ್ಲಿ ಲುಂಗಿ ಸುತ್ತಿಕೊಂಡು ಕೂತಿದ್ದ ಪ್ರಾಣಿಯೇ ಇಲ್ಲಿ ಸೂಟು 
ಧರಿಸಿ ಕೂತಿದೆ : ಅವರು ಸ್ವಲ್ಪ ತಬ್ಬಿಬ್ಬಾದರಂ ; ನಾನಂ ನಕ್ಕದ್ದನನ್ನಿ ಕಂಡಂ ಅವರೂ 
ನಕ್ಕರಂ, ಮಾತು ಸ್ವಾಭಾವಿಕವಾಗಿ ನಡೆಯಿತು. ಈ ಪ್ರಸಂಗವನ್ನು ನಾನು ವರಠೆತಿದ್ದೆ. 
ಈಗ ಬೆಂಗಳೂರಿನಲ್ಲೇ. ನೆಲಸಿರುವ ದೇಶಿಕಾಚಾರ್ಯರು ಇತ್ತೀಚೆಗೆ ಅದನ್ನ 
ಜ್ಞಾಪಿಸಿದರಂ. 

ಈ ಪ್ರಸಂಗವನ್ನು ನೆನೆದರೆ ನಾನಂ ಗಾಂಭೀರ್ಯವನ್ನು ಕಲಿಯಲೇ ಇಲ್ಲವೇನೊ 
ಎನ್ನಿಸುತ್ತದೆ. ವಾಸ್ತವವಾಗಿ ಶಿವಮೂಗ್ಗಕ್ಕೆ ಬಂದಮೇಲೆ ನನ್ನಲ್ಲಿ ಸ್ವಲ್ಪ ಬದಲಾವಣೆ 


ಷಲ ಲ 
ಯಾಗಿರಬೇಕು ; ನನ್ನ ವಯಸ್ಸಿನ ಅರಿವು ಅಲ್ಪಸ್ವಲ್ಪವಾದರೂ ಆಯಿತೆಂದು ತೋರು 
ತ್ತದೆ. ಮೈಸೂರಿನಲ್ಲಿ ನನ್ನ ಗುರುಗಳಾಗಿದ್ದವರು ನಾನು ಅಧ್ಯಾಪಕನಾದ ಮೇಲೂ 
ಕೆಲಸದಲ್ಲಿದ್ದರು, ಪಾಠ ಹೇಳುತ್ತಿದ್ದರು. ಅವರೆದುರಿಗೆ ನಾನು ಹುಡುಗನೇ. ಶಿವಮೊಗ್ಗ 
ದಲ್ಲಾದರೋ ಪ್ರಿನ್ಸಿಪಲ್‌ ಪರಮೇಶ್ವರನ" ಮತ್ತೂ ಕೆವಿಂಸ್ಸಿ) ಅಧ್ಯಾಪಕರು 
ಇವರಿಬ್ಬರು ಹೊರತು ಉಳಿದ ಅಧ್ಯಾಪಕರೆಲ್ಲರೂ ನನ್ನ ಶಿಷ್ಕರಾಗಿದ್ದವರು ! ಅವರೆಲ್ಲ 
ನನ್ನೊಡನೆ ವ್ಯವಹರಿಸುವಾಗ ವಿಶ್ವಾಸದ ಜೊತೆಗೆ ಗೌರವವನ್ನೂ ಬೆರಸುತ್ತಿದ್ದರು. 
ಅದರ ಫಲ : ನನ್ನ ಮೇಲೆ ಹಠಾತ್ತಾಗಿ 40 ವರ್ಷಗಳು "ಉರುಳಿ ಅಗತುಕೊಂಡವು ; 
“ನಾನು ಇನ್ನು ಯುವಕನಲ್ಲ, ಮಧ್ಯವಯಸ್ಸಿಗೆ ಕಾಲಿಟ್ಟಿದ್ದೇನೆ, ಇನ್ನು ಮೇಲೆ 
ಹುಡುಗಾಟ ಸಲ್ಲದು'” ಎಂಬ ಭಾವನೆ ಬರಲಾರಂಭಿಸಿತು. ಆದರೂ ನಾನಂ ಗಾಂಭೀರ್ಯ 
ವನ್ನು ಕಲಿತೆನೆಂದು ಹೇಳಲಾರೆ. ಕೋತಿ ತಾನು ಕೆಟ್ಟದ್ದಲ್ಲದೆ ಕಾಡನ್ನೆಲ್ಲ ಕೆಡಿಸಿತು 
ಎನ್ನುತ್ತಾರಲ್ಲ, ಹಾಗೆ ಪರಮೇಶ್ವರನ್‌ರನ್ನೂ ನನ್ನ ಮಟ್ಟಕ್ಕೆ ಇಳಿಸಿದೆನೆಂದಂ ತೋರು 
ತ್ತದೆ. ನನಗೆ ಗಾಂಭೀರ್ಯ ಬೋಧಿಸಿದ್ದ ಅವರೇ "ಸೈಕಲ್‌ ಕಚ್ಚೆ' ಮಾದರಿಯ ಪಂಚೆ 
ಉಟ್ಟು ತಿರರಿಗಲಾರಂಭಿಸಿದರು ! 


ಸಂಸ್ಕೃತ ಸಾಹಿತ್ಯದ ಅಧ್ಯಯನ 

ಶಿವಮೊಗ್ಗ ಕೈ ವರ್ಗವಾದ್ದರಿಂದ ನನಗಾದ ದೊಡ್ಡ ಪ್ರಯೋಜನವೆಂದರೆ ಸಂಸ್ಕೃತ 
ಕಲಿಯಲಂ ಅನುಕೂಲವಾದ ವಾತಾವರಣ ಏರ್ಪಟ್ಟದ್ದೂ. 1941ರಲ್ಲಿ ಕೆವಿಸ್ಟ್ರಿ 
ಲೆಕ್ಚರರ್‌ ಟಿ. ಎಲ್‌. ಕಸ್ತೂರಿ ರಂಗಾಚಾರ್ಯರು ವರ್ಗಪಟ್ಟು ಶಿವಮೊಗ್ಗಕ್ಕೆ ಬಂದರು. 
ಅವರು ತಮ್ಮ ಶಾಸ್ತ್ರದಲ್ಲಿ ಪಡೆದಿದ್ದ ಪರಿಣತಿಯ ಜೊತೆಗೆ ವಾಲ್ಮೀಕಿ ರಾಮಾಯಣ 
ವನ್ನು ಹತ್ತಾರು ಸಾರಿ ಪಾರಾಯಣ ಮಾಡಿದ್ದರು. ನನಗೆ ಸಂಸ್ಕೃತ ಕಲಿಯಲು ನೆರವು 
ಕೊಡುತ್ತೀರ ಎಂದು ಕೇಳಿದಾಗ ಉತ್ಸಾಹದಿಂದ ಒಪ್ಪಿದರಂ. ಹಿಂದಿನ ಕಾಲದ 
ಪಂಡಿತರು ಹೇಗೆ ಪಾಠ ಹೇಳುತ್ತಿದ್ದರು ಎಂಬುದನ್ನು ಹಿಂದೆ ಬಣ್ಣಿಸಿದ್ದೇನೆ. ಆ ಪದ್ಧತಿ 
ಯನ್ನು ನಾನು ಅಲ್ಲಗಳೆದವನಲ್ಲ, ಅನಂಸರಿಸಿದವನೂ ಅಲ್ಲ--ಕಂಠಿಯ ಜೊತೆ 
ಒಂದೆರಡು ತಿಂಗಳ ಅಧ್ಯಯನ ಮಾಡಿದ್ದನ್ನು ಬಿಟ್ಟ ಸಿರೆ. ಕಸ್ತೂರಿ ರಂಗಾಚಾರ್ಯರೂ 
(ಇನ್ನು ಮುಂದೆ 'ಟಿ.ಎಲ್‌.ಕೆ.') ನಾನೂ ನೇರವಾಗಿ "ರಘಂವಂಶ'ವನ್ನು ಓದಲಾ 

ರಂಭಿಸಿದೆವು. ನನಗೆ ಎಷ್ಟೋ ಸಂಸ್ಕೃತ ಪದಗಳ ಪರಿಚಯ ಅನಾಯಾಸವಾಗಿ 
ದೊರಕಿತ್ತು. ಹಿಂದೆ "ರಘುವಂಶ'ವನ್ನು ಓದಲು ಮಾಡಿದ ಪ್ರಯತ್ನಗಳಿಂದಾಗಿ 
ವಿಭಕ್ತ್ಯಂತಗಳ, ಮತ್ತು ಏಕವಚನ-ದ್ವಿವಚನ-ಬಹಂವಚನಗಳ ರೂಪದ ಅಲ್ಪಸ್ವಲ್ಪ 
ಪರಿಚಯವಾದರೂ ಇತ್ತು. ಟಿ.ಎಲ್‌.ಕೆ.ಯವರ ಮತ್ತು ಮಲ್ಲಿನಾಥನ ವ್ಯಾಖ್ಯಾನದ 
ನೆರವಿನಿಂದ ಅಧ್ಯಯನ ಚೆನ್ನಾಗಿಯೇ ಸಾಗಿತು. ನಾವು ಭಾಷೆಗೆ ಮಾತ್ರವಲ್ಲದೆ 
ಸಾಹಿತ್ಯಗುಣಕ್ಕೂ ಗಮನಕೊಡುತ್ತಿದ್ದದ್ದರಿಂದಾಗಿ ಮತ್ತು ನಡುವೆ ಆಗಾಗ ಬರುತ್ತಿದ್ದ 
ಹಾಸ್ಯಕುಚೋದ್ಯಗಳಿಂದಾಗಿ ಅಧ್ಯಯನ ಬೇಸರ ತರಲಿಲ್ಲ. ಟಿ.ಎಲ್‌. ಕೆ., 
ದೇಶಿಕಾಚಾರ್ಯರು, ತತ್ವಶಾಸ್ತ್ರಾಧ್ಯಾಪಕ ಪದ್ಮರಾಜಯ್ಯನವರು--ಮೂರು ಜನರೂ 
ಪ್ರತಿದಿನ 3 ಘಂಟೆಗೆ ಕಡಮೆಯಿಲ್ಲದಂತೆ--ಎಷ್ಟೋ ದಿನ 4-3 ಘಂಟೆಗಳ ಕಾಲ 
ಸಂತತವಾಗಿ ಓದಂ ನಡೆಸಿದೆವು. ಕಾಳಿದಾಸನ ರಘುವಂಶ ಮತ್ತು ಕುಮಾರಸಂಭವ. 
ಮೇಘದೂತ, ಯತುಸಂಹಾರ, ನಾಟಕಗಳು, ಶೃಂಗಾರತಿಲಕ-ಒಂದಂ ಪಂಕ್ತಿಯನ್ನೂ 
ಬಿಡದಂತೆ ಎಲ್ಲವನ್ನೂ ಮುಗಿಸಿದೆವು. ಜೊತೆಗೆ ರಾಮಾಯಣ-ಗೀತಗೋವಿಂದಗಳೂ 
ಮುಗಿದವು. ಉಲ್ಲಾಸ ಹೆಚ್ಚಿದಾಗ ಬಂದ ಹಂಚ್ಚು ಹುಚ್ಚು ವ್ಯಾಖ್ಯಾನಗಳನ್ನೂ ನಗುವಿನ 
ಲಹರಿಯನ್ನೂ ಕಂಡವರು "ಇದೇದಂ ಅಧ್ಯಯನವೋ ಚೆಲ್ಲಾಟವೊ !” ಎಂದುಕೊಂಡಿರ 
ಬೇಕು. ವಾಸ್ತವವಾಗಿ ನಮ್ಮ ಅಧ್ಯಯನ ಆಳವಾದದ್ದೇ. ವ್ಯಾಕರಣಕ್ಕೆ ಸಂಬಂಧಪಟ್ಟಂತೆ 
ಕೆಲವು ಸಂದೇಹಗಳಿದ್ದವು--ಡಿ.ವಿ.ಜಿ.ಯವರ ಮಾತನ್ನು ನಂಬಬಹಂದಾದರೆ, ಅಂಥ 
ಸಂದೇಹಗಳು ಸಂಸ್ಕೃತ ಪಂಡಿತರುಗಳಿಗೂ ಇರುತ್ತವಂತೆ. 

ಸಂಸ್ಕೃತದಲ್ಲಿ ಪದ್ಯರಚನೆ ಮಾಡುವ ಗೀಳು ನಮಗೆಲ್ಲರಿಗೂ ಹಿಡಿದದ್ದೊಂದು 
ಆ ಕಾಲದ ವಿಶೇಷ. ಬಹಂಶಃ ಹಂಚ್ಚು ಆರಂಭವಾದದ್ದು ಹೀಗೆ : ನಮಗೆಲ್ಲ ಸ್ನೇಹಿತ 
ರಾದ ಎಚ್‌. ಸಿ. ಕಪಿನೀಪತಿ ಭಟ್ಟರು- ಆಗ ಹಿರೇಭಾಸ್ಕರದಲ್ಲಿ ಎಕ್ಸಿಕ್ಕುಟಿವ್‌ 
ಎಂಜಿನಿಯರ್‌ (ಅಥವಾ ಇಂದಿನ ಆಸಹ್ಯಪದ್ಧತಿಯಂತೆ “ಕಾರ್ಯನಿರ್ವಾಹಕ 
ಅಭಿಯಂತ' ಎನ್ನಬೇಕೊ ?)--ತಾವು ಸುಲಭಬೆಲೆಗೆ ಕೊಂಡಿದ್ದ "ಕಾವ್ಯಪ್ರಕಾಶ'ದ 
ಪ್ರತಿಯೊಂದನ್ನು ಟಿ.ಎಲ್‌.ಕೆ.ಯವರಿಗೆ ದಾನವರಾಡಿದರು. ದಾನ ಪಡೆದವರ ಕೃತಜ್ಞತೆ 
ಕಾವ್ಯರೂಪವನ್ನು ತಾಳಿತು : 

ಕಾವ್ಯಪ್ರಕಾಶಂ ಮಿತಮೌಲ್ಯಲಭ್ಯಂ 
ದತ್ತಂ ಚ ಮೇ ಪಾತ್ರವಿದಾ ಭಟೇನ 1 
ಹ್ರಾಸಂ ಗತಾ ಚ ದ್ಕುತಿರಾನನಸ್ಕ 
ನಿಸರ್ಗಹ್ರಸ್ವಾ ಹಿ ತನುಸ್ತು ಮೂರ್ತೆಃ ॥ 

[ಅರ್ಥ : ಸತ್ಸಾತ್ರ ಯಾರೆಂಬುದನ್ನು ಬಲ್ಲ ಭಟ (ಟ್ಪ)ರು ಸುಲಭ ಬೆಲೆಗೆ ಕೊಂಡ 
'ಕಾವ್ಯಪ್ರಕಾಶ'ವನ್ನು ನನಗೆ ಕೊಟ್ಟರು. (ಅದನ್ನು ಕಂಡಂ) ಮೂರ್ತಿಯ ಮುಖದ ಕಳೆ 
ಹ್ರಸ್ವವಾಯಿತು (ಕುಗ್ಗಿತು, ಹೊಟ್ಟೆಕಿಚ್ಚಿನಿಂದ) ; ಅವನ ದೇಹವನ್ನು ಪ್ರಕೃತಿಯೇ 
ಹ್ರಸ್ವ ಮಾಡಿತ್ತು] ! 

ಯಾರೋ ಒಬ್ಬರು (ಸಂಸ್ಕೃತದ ಅಧ್ಯಾಪಕರು ?) '"ಭಟ್ಟೇನ ಎಂದಿರಬೇಕಾದದ್ದು 
'ಭಟೇನ' ಆಯಿತಲ್ಲ?'' ಎಂದಂ ಆಕ್ಷೇಪಿಸಿದರು. ನಾವೆಲ್ಲ ಒಕ್ಕೊರಲಾಗಿ ಅವರ 


ಶಿವಮೊಗ್ಗದ ಕಾಲೇಜಿನಲ್ಲಿ ಸ 


ಮೇಲೆ ದಾಳಿಯಿಟ್ಟೆವು: "'ಇದೇನು ಛಂದಸ್ಸೋ ಮಷ್ಕಿರಿಯೊ ! ನಾವೇನು ಒಣ 
ಪಂಡಿತರು ಕೆಟ್ಟು ಹೋ ದೆವೆ? ಇದು ಮಹಾಕವಿಪ್ರಯೋಗ , ತಿಳಿಯಿತೆ ? "'ಓ ಚತುರಾ 
ನನ, ಅರಸಿಕೇಷು ಕವಿತಾನಿವೇದನಂ ಶಿರಸಿ ಮಾಲಿಖ, ಮಾ ಲಿಖ, ಮಾ ಲಿಖ!'' (ಹೇ 
ವಿಧಿ, ರಸಿಕರಲ್ಲದವರೆದುರಿಗೆ ಕವಿತೆಯನ್ನು ನಿವೇದಿಸುವ ಪಾಡನ್ನು ಮಾತ್ರ ಹಣೆಯಲ್ಲಿ 
ಬರೆಯಬೇಡ!)'' ಎಂದು ಅಬ್ಬರ ಮಾಡಿ ಅವರ ಬಾಯಿ ಮಂಚ್ಚ ಿಸಿದೆವು. 
ಕವಿತೆಯ ಸೊಂಕು ನನಗೂ ತಟ್ಟಿತು. ನಮ್ಮ ಸಹೋದ್ಧೊ ಗಿಗಳಾದ ಸಂಸ್ಕ ತದ 

ಅಧ್ಯಾಪಕ ಜಿ. ಸೀತಾರಾಮಯ್ಯನವರು (1943ರಲ್ಲ ?) ಮದುವೆ ಮಾಡಿಕೊಂಡಿರು. 
ಟಿ. ಎಲ್‌. ಕೆ. ಮತ್ತು ನಾನು ಅವರಿಗೆ ಅಭಿನಂದನಾ ಪತ್ರ ಬರೆಯುವ ಬದಲು ಸಂಸ್ಕೃತ 
ಕವನಗಳನ್ನು ಬರೆದು ಕಳಿಸಿದೆವು. "ಅವನ್ನು ಇನ್ನೂ ಇಟ್ಟುಕೊಂಡಿದ್ದೇನೆ'' ಎಂದು 
, ಸೀತಾರಾಮಯ್ಯನವರು ಕೆಲವು ವಾರಗಳ ಹಿಂದೆ (ಆಗಸ್ಟ್‌ 1988) ಹೇಳಿದರರಂ. 
ಟೆ. ಎಲ್‌. ಕೆ. ಯವರ ಕವನ ನೆನಪಿನಲ್ಲಿ ಉಳಿದಿಲ್ಲ, ನನ್ನದನ್ನು ಕೆಳಗೆ ಕೊಟ್ಟಿ ದ್ದೇನೆ : 

ಸಂಜೀವಿನೀ*ಪರ್ವತತುಂಗಶೃಂಗೇ 

ವಿಹಂಗಸಂಕೂಚಿತರಮ್ಮಕುಂಜೇ । 

ಸಂಧ್ಯಾರ್ಕರಾಗಂ ಸಹನಾಗರತ್ನೋ? 

ಯಥಾ ಸುಖಂ ಸೇವಿತುಮರ್ಹಸಿ ತ್ವಂ ॥ 

ವಸಂತಕಾಲೇ ಸಮುಪಾಗತ್ಯೋಸ್ಮಿನ್‌ 

ಸ್ರೋತೋವಹಾಣಾಂ ಸಿತಸೈಕತೇಷು | 


ಸಂಸೇವತೇ ತ್ವಾಂ ಪ್ರಿಯಯಾ ಸಮೇತಂ 
ಸಹ್ಯಾನಿಲಶ್ಚಂದನಗಂಧವಾಹಃ ॥ 


[ಅರ್ಥ : ಸಂಜೀವಿನೀ ಪರ್ವತದ ಉನ್ನತ ಶಿಖರದ ಮೇಲೆ ಹಕ್ಕಿಗಳ ಗಾನದಿಂದ 
ತುಂಬಿದ ಲತಾಗೃಹದಲ್ಲಿ ನಾಗರತ್ನ ಸಮೇತರಾಗಿ ಸೂರ್ಯಾಸ್ತದ ವರ್ಣಸೌಂದರ್ಯ 
ವನ್ನು ಸವಿಯಬಹುದು. 

ಈಗ ಸನ್ನಿಹಿತವಾಗಿರುವ ವಸಂತಕಾಲದಲ್ಲಿ; ನದೀ ತೀರದ ಶುಭ್ರವಾದ ಮರಳಿನ 
ಮೇಲೆ ಸಹ್ಯಾದ್ರಿಯಿಂದ ಹೊತ್ತುತಂದ ಚಂದನದ ಸುವಾಸನೆಯುಳ್ಳ ತಂಗಾಳಿ ಪ್ರಿಯಾ 
ಸಮೇತರಾದ ನಿಮಗೆ ಆನಂದ ಕೊಡುತ್ತದೆ.] 

“`ನಿಮ್ಮ ಮಧುಚಂದ್ರಕ್ಕೆ ಬಾಬಾಬುಡನ್‌ ಬೆಟ್ಟ ಒಳ್ಳೆಯ ಸ್ಥಳ'' ಎಂದು ಸೂಚಿಸಲು 
ಬರೆದದ್ದು ಈ ಕವನ. 

ರಾಮಾಯಣವನ್ನು ಓದಂತ್ತಿದ್ದಾಗ ರಾವನ ತಪ್ಪುಗಳನ್ನು ಕಾಣಿಸಿ ಬರೆದದ್ದು ಈ 
ಅನಂಷ್ಟುಪ್‌ : 


ಜನಾಪವಾದಭೀತಂ ಚ ಜಾನಕೀಶೋಕಕಾರಣಂ । 
ನ ಸ್ಮರೇದ್ವಾಲಿಹಂತಾರಂ ರಾಘವಂ ಧರ್ಮಬಾಹಿರಂ 8 


* ಇಂದಿನ ಬಾಬಾಬುಡನ್‌ ಶ್ರೇಣಿಯೇ ಪುರಾಣಕಾಲದ “ಸಂಜೀವಿನೀಪರ್ವತ' ಎಂದು ಕಥೆ. 
1. 'ನಾಗರತ್ನ' : ಶ್ರೀ ಜಿ, ಸೀತಾರಾಮಯ್ಯನವರ ಪತ್ನಿ. 

[ಅರ್ಥ : ಜನಾಪವಾದಕ್ಕೆ ಹೆದರಿದ ಜಾನಕಿಯ ಶೋಕಕ್ಕೆ ಕಾರಣನಾದ, ವಾಲಿ 
ಯನ್ನು ಕೊಂದ, ಧರ್ಮಬಾಹಿರನಾದ ರಾಘವನನ್ನು ಸ್ಮರಿಸಬಾರದು] 

ಈ ಶ್ಲೋಕದ ಉತ್ತರಾರ್ಧವನ್ನು (ಅದು ನಾನೇ ಬರೆದದ್ದೆಂದು ಹೇಳಿದೆ) ನನ್ನ 
"ವ್ಯಾಘ್ರಗೀತೆ' ಎಂಬ ಹಾಸ್ಯಕಥೆಯಲ್ಲಿ ಉದಾಹರಿಸಿ "ಹೀಗೆ ಶ್ರೀರಾವಂನನ್ನು ಕೂಡ 
ಖಂಡಿಸಿದ ನಾಡು, ನಮ್ಮ ನಾಡು'' ಎಂದು ಬರೆದಿದ್ದೆ. ಅದನ್ನು ಓದಿದವರೊಬ್ಬರು '"ಈ 
ಶ್ಲೋಕವನ್ನು - ಬರೆದವರು ಯಾರು, ಅದು ಎಲ್ಲಿ ಸಿಕ್ಕುತ್ತದೆ? ದಯವಿಟ್ಟು ತಿಳಿಸಿ” 
ಎಂದು ನನಗೆ ಕಾಗದ ಬರೆದರು. “ಇದನ್ನು ಇವನೇ ಬರೆದಿರಬೇಕು'' ಎಂಬ ಸಂಶಯದ 
ದನಿಯೇನೂ ಇರಲಿಲ್ಲ, ಅವರ ಕಾಗದದಲ್ಲಿ. ರಾಮನನ್ನು ದೇವರು ಎಂದು ಪೂಜಿಸುವ 
ನಾಡಿನಲ್ಲಿ ಅವನನ್ನು 'ಧರ್ಮಬಾಹಿರ' ಎಂದವನು ಯಾರು ಎಂಬ ಕುತೂಹಲವಿದ್ದೆಂತೆ 
ತೋರಿತು. "`ಇದು ಸ್ವಯಂಕೃತಾಪರಾಧ'' ಎಂದು ಅವರಿಗೆ ಉತ್ತರಕೊಟ್ಟೆ. 

ನಮ್ಮ ಜೊತೆಗೆ ಅಧ್ಯಯನಕ್ಕೆ ಸೇರಂತ್ತಿದ್ದ ಪದ್ಮರಾಜಯ್ಯನವರನ್ನು ಒಂದು ದಿನ 
ಚೇಳು ಕಡಿಯಿತು. ಅದನ್ನು ವಸ್ತುವಾಗಿ ಮಾಡಿಕೊಂಡು ಅಣಕ ಮಹಾಕಾವ್ಯವನ್ನು 
(೧300-6710) ಬರೆಯಬೇಕೆಂದು ಕುಳಿತು 20-25 ಶ್ಲೋಕಗಳನ್ನು ಬರೆದೆ. ಕಥಾ 
ನಾಯಕರಾದ ಪದ್ಮರಾಜಯ್ಯನವರಿಗೆ ಅದರಲ್ಲಿಯ ಹಾಸ್ಯ ಅಪ್ರಿಯವಾಯಿತೆಂದು 
ತೋರಿ ಕಾವ್ಯವನ್ನು ಅಷ್ಟಕ್ಕೇ ನಿಲ್ಲಿಸಿದೆ. ಅಲ್ಲಿಂದೀಚೆಗೆ ಸಂಸ್ಕೃತ ನನ್ನ ಲೇಖನಿಯ 
ಕೋಟಲೆಗೆ ಸಿಕ್ಕದೆ ಸುಖವಾಗಿ ಬದಾಕಿಕೊಂಡಿದೆ. ಬರೆಯುವುದನ್ನು ನಿಲ್ಲಿಸಿದೆನಾದರೂ 
ಸಂಸ್ಕೃತದ ಅಧ್ಯಯನವನ್ನು ಮುಂದುವರಿಸಿದೆ. ಕಾವ್ಯಕ್ಕಿಂತ ಹೆಚ್ಚಾಗಿ ನಾಟಕಗಳು 
ನನ್ನನ್ನು ಆಕರ್ಷಿಸಿದವು. ಮುದ್ರಾರಾಕ್ಷಸ, ಮೃಚ್ಛಕಟಿಕ, ಭಾಸನ ಮತ್ತು ಭವ 
ಭೂತಿಯ ನಾಟಕಗಳು, ರತ್ನಾವಳಿ--ಇವನ್ನೆಲ್ಲ ನಾನು ಓದಿದ್ದು ಶಿವಮೊಗ್ಗೆಯನ್ನು 
ಬಿಟ್ಟಮೇಲೆ. 

ಭಗವದ್ಗೀತೆಯನ್ನು ಓದಿದ್ದು ಇನ್ನೂ ಕೆಲವು ವರ್ಷಗಳು ಕಳೆದ ಮೇಲೆ. ತತ್ವ 
ಶಾಸ್ತ್ರದಲ್ಲಿ ನನಗಿದ್ದ ಆಸಕ್ತಿಯನ್ನು ಹಿಂದೆ ಪ್ರಸ್ತಾಪಿಸಿದ್ದೇನೆ. ಶಿವಮೊಗ್ಗ ದಲ್ಲಿದ್ದಾಗಲೇ 
ಟಿ. ಎಲ್‌. ಕೆ. ನಾನು ಮತ್ತು ದೇಶಿಕಾಚಾರ್ಯರಂ ಪಂಡಿತರೊಬ್ಬರ ನೆರವು ಪಡೆದು 
ಬ್ರಹ್ಮಸೂತ್ರಗಳ ಅಧ್ಯಯನವನ್ನು ಪ್ರಾರಂಭಿಸಿದೆವು. ಬಹಂಶಃ ಆ ಪಂಡಿತರಿಗೆ ವರ್ಗ 
ವಾದ್ದರಿಂದ--ನಮ್ಮಾ ಅಧ್ಯಯನ ಎರಡು ತಿಂಗಳೂ ನಡೆಯಲಿಲ್ಲ. ಹಾಗೆಯೇ ಬೆಂಗಳೂರಿ 
ನಲ್ಲಿ (1959-60 ?) ಟಿ.ಎಲ್‌.ಕೆ., ಕಪಿನೀಪತಿಭಟ್ಟರು ಮತ್ತು ನಾನು ಮಹಾ 
ಭಾರತವನ್ನು ಓದಲು ಮಾಡಿದ ಪ್ರಯತ್ನ ಕೆಲವು ತಿಂಗಳು ನಡೆದು ನಿಂತುಹೋಯಿತು. 
ಅಲ್ಲಿಂದಾಚೆಗೆ ಮಹಾಭಾರತವನ್ನು ಅಲ್ಲಷ್ಟು ಇಲ್ಲಷ್ಟು ಓದಿದೆನೇ ಹೊರತು ಪಾಂಕ್ತವಾಗಿ 
ಅದನ್ನು ಓದಂವುದಂ ಸಾಧ್ಯವಾಗಲೇ ಇಲ್ಲ. 

1949ರಲ್ಲಿ, ಬೆಂಗಳೂರಿಗೆ ವರ್ಗಪಟ್ಟು ಹೋದಮೇಲೆ, ರಾಮಕ ೈಷ್ಠಾಶ್ರಮದವರು 
ಪ್ರಕಟಿಸಿರುವ ಉಪನಿಷತ್‌ ಪುಸ್ತಕಗಳನ್ನು (ಸಂಸ್ಕೃತ ಮೂಲ ಮತ್ತು ಸಾ ಎಂ 
ಶರ್ವಾನಂದರ ಭಾಷಾಂತರ, ಪ್ರತಿಪದಾರ್ಥ ಸಹಿತ)ಕೊಂಡು ಅವನ್ನು ಶ್ರದ್ದೆಯಿಂದಲೇ 
(ಛಾಂದೋಗ್ಯಕ್ಕೆ ಶ್ರದ್ಧೆ ಸಾಲದೆ ಹೋಯಿತು !) ವ್ಯಾಸಂಗ ಮಾಡಿದೆ. ಅರುವತ್ತರ 
ದಶಕದಲ್ಲಿ ನಾನು ಭೋಪಾಲಿನಲ್ಲಿದ್ದಾಗ ಗೀತೆ ಉಪನಿಷತ್ತು ಇತ್ಯಾದಿಗಳನ್ನು ಆಸ್ಫೈ 


ಶಿವಮೊಗ್ಗದ ಕಾಲೇಜಿನಲ್ಲಿ ೩೨೫ 


ಯಿಂದ ಅಧ್ಯಯನ ಮಾಡಿದ್ದವರೊಬ್ಬರು--ರಾಮಸ್ವಾಮಿ ಅಯ್ಯರಂ--ಸ್ನೇಹಿತ 
ರಾದರು. ಅವರು ಮೈಸೂರು ವಿಶ್ವವಿದ್ಯಾನಿಲಯದ ರಿಜಿಸ್ಟ್ರಾರರಾಗಿದ್ದ ವೇದಾಂತಿ 
ಎ. ಸುಬ್ರಹ್ಮಣ್ಯ ಆಯ್ಕರ ತಮ್ಮನ ಮಗ. ಅವರೊಡನೆ ಭಗವದ್ಗೀತೆಯನ್ನೂ ಕೆಲವು 
ಉಪನಿಷತ್ತುಗಳನ್ನೂ ಆಳವಾಗಿಯೇ ವ್ಯಾಸಂಗ ಮಾಡಿದೆ. ಆದರೆ ಪೂರ್ವಕಾಲದ 
ಪಂಡಿತರ ಕ್ರಮವನ್ನು ಅನುಸರಿಸಿ ಭಾಷ್ಕ ಸಹಿತ ವ್ಯಾಸಂಗ ಮಾಡುವುದು ನನಗೆ ಸಾಧ್ಯ 
ವಾಗಿಯೇ ಇಲ್ಲ. ಹಾಗೆ ಮಾಡಿದ ಹೊರತು ಅವುಗಳನ್ನು ಕುರಿತ ಜ್ಞಾನ ನಿಷ್ಕೃಷ್ಟ 
ವಾಗುವುದಿಲ್ಲ, ಪರಿಪೂರ್ಣವಾಗುವುದಿಲ್ಲ. ಆದ್ದರಿಂದ ವೇದಾಂತದ ವಿಷಯ ಬರೆಯ 
ಲಾಗಲಿ ಮಾತಾಡಲಾಗಲಿ ನನಗೆ ಅಧಿಕಾರವಿಲ್ಲ. 


1942 -- “ಕ್ವಿಟ್‌ ಇಂಡಿಯ” ಚಳುವಳಿ 

ಸ್ವಾತಂತ್ರ್ಯ ಚಳುವಳಿಗೂ ನನಗೂ ಅಲ್ಪಸ್ವಲ್ಪ ಸಂಬಂಧ ಏರ್ಪಟ್ಟದ್ದು ಶಿವಮೊಗ್ಗ 
ದಲ್ಲಿದ್ದಾಗ. 'ಕ್ವಿಟ್‌ ಇಂಡಿಯ' (ಭಾರತದಿಂದ ತೊಲಗಿ) ಚಳುವಳಿ ನಡೆದದ್ದು 1942 
ರಲ್ಲಿ ತಾನೆ. ಆ ಸಂದರ್ಭದಲ್ಲಿ ಎಲ್ಲ ಕಡೆಗಳಲ್ಲೂ ನಡೆದಂತೆ ನಮ್ಮ ಕಾಲೇಜಿನಲ್ಲೂ 
ವಿದ್ಯಾರ್ಥಿಗಳ ಸ್ಪೈ ಎಕ್‌ (ಮುಷ್ಕರ) ನಡೆಯಿತು. "ಕಿ ಟ್‌ ಇಂಡಿಯ" ಘೋಷಣೆ 
ವರ್ತಮಾನ ಪತ್ರಿಕೆಗಳಲ್ಲಿ ಪ್ರಕಟವಾಗುವುದಕ್ಕೆ ಮುಂಚೆಯೇ ಯಾವುದೋ ಕಾರಣ 
ದಿಂದ ಪ್ರಿನ್ಸಿಪಲ್‌ ರಾಮಸ್ವಾಮಿ: ಅಯ್ಯಂಗಾರ್ಯರು (ರಜ ತೆಗೆದುಕೊಂಡೋ ಅಥವಾ 
ಯಾವುದೋ ಮೀಟಿಂಗಿಗಾಗಿಯೋ) ಬೆಂಗಳೂರಿಗೆ ಹೋಗಿದ್ದರಂ. ಹಂಗಾಮಿಯಾಗಿ 
ನಾನೇ ಪ್ರಿನ್ಸಿಪಲ್‌ ಕೆಲಸ ನೋಡಿಕೊಳ್ಳಬೇಕಾಗಿತ್ತಿ. ಮೂರು ನಾಲ್ಕು ಜನ 
ವಿದ್ಯಾರ್ಥಿಗಳು ಖಾಸಗಿಯಾಗಿ ನನ್ನಲ್ಲಿಗೆ ಬಂದು ಚಳುವಳಿಯ ವಿಷಯ ಸಂಭಾಷಣೆ 
ನಡೆಸಿದರು : 

ವಿದ್ಯಾರ್ಥಿಗಳು--ಚಳುವಳಿಯ ವಿಷಯದಲ್ಲಿ ನಿಮಗೆ ಆಸಕ್ತಿ ಇಲ್ಲವೆ ಸಾರ್‌? 
ನೀವೂ ಅದರಲ್ಲಿ ಸೇರಬೇಡವೆ ? ನಾವು ಸ್ಪೈ ಕ್‌ ಮಾಡಿರುವುದಂ ನಿವಂಗೆ ಸಮ್ಮತವೋ 
ಅಲ್ಲವೊ ? 

ನಾನು--ನಾನು ಚಳುವಳಿಗೆ ಸೇರುವುದು ಅಸಾಧ್ಯ. ಬಹುಶಃ ನನ್ನ ಸಹೋದ್ಯೋಗಿ 
ಗಳಲ್ಲಿ ಯಾರಿಗೂ ಅದು ಸಾಧ್ಯವಲ್ಲ. We have given hostages to fortune 
(ನಾವು ಅಂದರೆ ಸರ್ಕಾರಿ ನೌಕರರು. ಯಾವತ್ತು ಮದುವೆ ಮಾಡಿಕೊಂಡು ಸಂಸಾರ 
ಹೂಡಿದೆವೋ ಅವತ್ತೇ ನಾವು ಸರ್ಕಾರಕ್ಕೆ "ನಿಮ್ಮ ವಿರುದ್ಧ ಚಳುವಳಿ ಹೂಡುವುದಿಲ್ಲ' 
ಎಂದು ಜಾಮೀನು ಕೊಟ್ಟಂತಾಯಿತು--ಇದು ಮೇಲಿನ ಇಂಗ್ಲಿಷ್‌ ವಾಕ್ಕದ ಅರ್ಥ) 
ಚಳಂವಳಿಗೆ ಸೇರಿದರೆ ನಾಳೆಯೇ ನನ್ನನ್ನು ಕೆಲಸದಿಂದ ತೆಗೆದುಹಾಕುತ್ತಾರೆ. ಒಂದನೇ 
ತಾರೀಖು ಸಂಬಳ ಬರದಿದ್ದರೆ ಎರಡನೇ ತಾರೀಖಿನಿಂದ ನನ್ನ ಹೆಂಡತಿ ಮಕ್ಕಳಿಗೆ 
ಉಪವಾಸ ! ಚಳುವಳಿಗೆ ಸೇರಿದರೂ ನಾಳೆ ಸ್ವರಾಜ್ಯ ಬಂದಾಗ ಹೊಸ ವ್ಯವಸ್ಥೆಯಲ್ಲಿ 
ನನ್ನಂಥವರಿಗೆ ಸ್ಮಾನವಿರಂವುದಿಲ್ಲ. ಕೆಲಸ ಬಿಡದ ವಬಂದಂವರಿದವರ ಕೆಲಸ ಉಳಿಯು 
ತ್ತದೆ. ಕೆಲಸ ಬಿಟ್ಟು ಚಳುವಳಿ ಹೂಡಿದವರು ವಂತ್ತೆ ಕೆಲಸ ಪಡೆಯಬೇಕಾದರೆ ನೂರು 
ಜನರ ಕಾಲು ಕಟ್ಟಬೇಕಾಗುತ್ತದೆ. 


೩೨೬ ಸಂಜೆಗಣ್ಣಿನ ಹಿನ್ನೋಟ 


ವಿದ್ಯಾರ್ಥಿಗಳಂ--ನಾವು ಸ್ಪ 7 ಟಕ್‌ ಮಾಡಿದ್ದು ನಿಮಗೆ ಸಮ್ಮತವೋ ಅಲ್ಲವೋ 
ಹೇಳಲೇ ಇಲ್ಲವಲ್ಲ? 

ನಾನು--ಅದನ್ನು ನಾನು 0810841 ಆಗಿ (ಅಧಿಕೃತವಾಗಿ) ಹೇಳಲಾರೆ. ನೀವೇ 
ಊಹಿಸಿಕೊಳ್ಳಿ. ನನಗೂ ಸ್ವರಾಜ್ಯ ಬೇಕು. ಗಾಂಧಿಯವರಲ್ಲಿ ನನಗೆ ಎಣೆಯಿಲ್ಲದ 
ಗೌರವವಿದೆ. 

ವಿದ್ಯಾರ್ಥಿಗಳು--ನಾವು ಯಾವುದಾದರೂ ವಿವರವನ್ನು ಕುರಿತಂತೆ ನಿಮ್ಮ ಸಲಹೆ 
ಕೇಳಬಹಂದೆ ? 

ನಾನು ಅವಶ್ಯವಾಗಿ ಕೇಳಿ. ನನಗೆ ತೋರಿದ್ದನ್ನು, ವುತ್ತು ಹೇಳಬಹಂದಾದ್ದನ್ನೂ, 
ಬಿಚ್ಚು ಮನಸ್ಸಿನಿಂದ ಹೇಳಂತ್ತೇನೆ. ಒಂದು ಮಾತನ್ನು ಈಗಲೇ ಹೇಳುತ್ತೇನೆ ; 
ಗಾಂಧಿಯವರು ಉಪದೇಶಿಸಿರುವ ಸತ್ಯಾಗ್ರಹದ ಮೂಲತತ್ವ ಅಹಿಂಸೆ. ಅದನ್ನು 
ಮರೆಯದಿರಿ. ಇಂಥ ಚಳುವಳಿಗಳಲ್ಲಿ ಅಸಂಸ್ಕೃತರೂ ಗೂಂಡಾಗಳೂ ಬಂದು ಸೇರಿ 
ಕೊಳ್ಳುವ ಸಂಭವ ಹೆಚ್ಚು. ಮುಂದೊಡಗನ್ನು ಅವರಿಗೆ ಬಿಟ್ಟುಕೊಡಬೇಡಿ, ನೀವೇ 
ಇಟ್ಟುಕೊಳ್ಳಿ. 

ನಾನು ಚಳುವಳಿಗೆ ಧುಮುಕಲಾರೆ ಎಂದಾಗ ಅವರು ಏನೆಂದಾಕೊಂಡರೋ ಕಾಣೆ. 
ನನ್ನ ನಿಲುವನ್ನು ಮೆಚ್ಚಿರಲಾರರು. ಭಗವದ್ಗೀತೆಯ ಪರಿಚಯವಿದ್ದಿದ್ದರೆ "ಕ್ಷುದ್ರಂ 
ಹೃದಯ ದೌರ್ಬಲ್ಕಂ' ಎಂದುಕೊಳ್ಳುತ್ತಿದ್ದರೇನೊ. ಆದರೆ ಅವರ ಮಾತಿನಲ್ಲಿ 
ಅಸಮಾಧಾನವೇನೂ ಕಾಣಲಿಲ್ಲ. 

ನನ್ನ ಮಕ್ಕಳು--ಸುಬ್ಬರಾಮು ಮತ್ತು ರಾಜಂ--ಚಳುವಳಿಯಲ್ಲಿ ಭಾಗವಹಿಸಿದರು. 
ಅವರೂ ಅವರ ಸ್ನೇಹಿತರಲ್ಲಿ ಒಬ್ಬರಿಬ್ಬರೂ ತಾವು ದಿನವೆಲ್ಲ ಹೊತ್ತಿದ್ದ ಬಾವುಟ 
ಗಳನ್ನು ಸಂಜೆ ನಮ್ಮ ಮನೆಯಲ್ಲೇ ತಂದಿಡುತ್ತಿದ್ದರಂ. ಇದು ಸರಿಯಲ್ಲ ಎಂದು ನನ್ನ 
ಮಿತ್ರರೊಬ್ಬರು ಸೂಚಿಸಿದರು. ಆದರೆ ನನಗೆ ಅದನ್ನು ತಡೆಯಲು ನಾಚಿಕೆ--ಮಕ್ಕಳಿಗೆ 
ತಮ್ಮ ತಂದೆ ಹೇಡಿ ಎಂಬ ಭಾವನೆ ಬಂದೀತು ಎಂಬ ನಾಚಿಕೆ. ನಾನು ಜಾಣಕುರುಡನ್ನು 
ಬರಮಾಡಿಕೊಂಡು ಸುಮ್ಮನಿದ್ದೆ. ರಾಜು, ಆಗ ಹೈಸ್ಕೂಲಿನ ಮೊದಲ ತರಗತಿಯಲ್ಲಿದ್ದ 
ವನು, ಸ್ಕೂಲಿನ ಮುಖ್ಯೋಪಾಧ್ಯಾಯರನ್ನು "ನಾಳೆ ಸ್ಕೂಲಿಗೆ ರಜ ಕೊಡುತ್ತೀರ 
ಸಾರ್‌ ?'' ಎಂದು ಕೇಳಿದನಂತೆ. 

ಮುಖ್ಕೋಪಾಧ್ಯಾಯರಾ-- ಸ್ಕೈ ಟಕ್‌ ಮಾಡಿರೋ ಹುಡುಗರಿಗೆ ರಜ ಕಟ್ಟಿ 
ಕೊಂಡೇನೊ ? 

ರಾಜಂ-ಪಿಕೆಟ್‌ ಮಾಡೋಕೆ ಬರಬೇಕೊ ಇಲ್ಲವೋ ಅಂತ ಗೊತ್ತಾಗಬೇಕಲ್ಲ 
ಸಾರ್‌! 

ಮುಖ್ಯೋಪಾಧ್ಯಾಯರಿಗೆ ಬಹಳ ಕೋಪ ಬಂತು. ಅವರು ನನ್ನಲ್ಲಿ ದೂರು 
ಹೇಳಿಯೂ ಹೇಳಿದರು. ರಾಜು ಕೊಟ್ಟ ಉತ್ತರ ಕೇಳಿದಾಗ ನನ್ನ ಮುಖದ ಮೇಲೆ 
ನಗು ಸುಳಿದುಹೋಯಿತು. ಅದನ್ನು ನೋಡಿ ಮುಖ್ಯೋಪಾಧ್ಯಾಯರಿಗೆ ಬಹಳ ಅಸಮಾ 
ಧಾನವಾಯಿತೆಂದು ಕೆಲವು ದಿನಗಳಾದ ಮೇಲೆ ನನಗೆ ತಿಳಿಯಿತು. 

ಚಳುವಳಿಗೆ ಸಂಬಂಧಪಟ್ಟಂತೆ ಹೊರಟ ದೊಡ್ಡ ಮೆರವಣಿಗೆಯಲ್ಲಿ ನಮ್ಮ ವಿದ್ಯಾರ್ಥಿ 


ಶಿವಮೊಗ್ಗದ ಕಾಲೇಜನಲ್ಲಿ ೩೨೭ 


ಗಳದ್ದೇ ಮುಖ್ಯಪಾತ್ರ. ತರೀಕೆರೆ, ಭದ್ರಾವತಿ ಮುಂತಾದ ಹತ್ತಿರದ ಊರಂಗಳಿಂದಲೂ 
ಜನ ಬಂದಿದ್ದರಂತೆ. ಕಾಲೇಜಿನ ಹುಡುಗರು ಪೇಟೆಯ ವರ್ತಕರಿಂದ ಅವಲಕ್ಕಿ ಕಾಯಿಬೆಲ್ಲ 
ಇತ್ಯಾದಿಗಳನ್ನು ಸಂಗ್ರಹಿಸಿ ಹೊರಗಿನಿಂದ ಬಂದವರಿಗೆ ಆಹಾರದ ಅಭಾವವಿಲ್ಲದಂತೆ 
ನೋಡಿಕೊಂಡರು. ಆಗ ಕಾಲೇಜಂ ಊರೊಳಗೇ ಇತ್ತಿ; ಹೊಸ ಕಟ್ಟಡ ಇನ್ನೂ 
ಮುಗಿದಿರಲಿಲ್ಲ. ನಾವು--ಅಧ್ಯಾಪಕರು--ವರಾಂಡದಲ್ಲಿ ನಿಂತು ಎದುರಿನ ದೊಡ್ಡ ರಸ್ತೆ 
ಯಲ್ಲಿ ಬರುತ್ತಿದ್ದ ವೆಂರವಣಿಗೆಯನ್ನು ನೋಡಿದೆವು ; ನೋಡಿ ಆಶ್ಚರ್ಯವಾಯಿತು, 
ವೆಂಚ್ಚಿಕೆಯೂ ಆಯಿತು. ಅವತ್ತು ವಿದ್ಯಾರ್ಥಿಗಳಲ್ಲಿ ಕಂಡುಬಂದ ಶಿಸ್ತುಸಂಯವಂಗಳನ್ನು 
ನಾನು ಮೈಸೂರಿನಲ್ಲಿ ಎಂದೂ ಕಂಡಿರಲಿಲ್ಲ. ರಸ್ತೆಯ ಎಡಬಲ ಕೊನೆಗಳಲ್ಲಿ ಸಾಲಿಗೆ 
ನಾಲ್ಕುಜನ ಕವಾಯತುಮಾಡುವ ಸೈನಿಕರಂತೆ ಗಂಭೀರವಾಗಿ ಬರುತ್ತಿದ್ದರಂ. ವಂಧ್ಯದಲ್ಲಿ 
ಸಾಲಿಗೆ ಇಬ್ಬರಂತೆ ಹುಡುಗಿಯರು ಎರಡಂ ಕಡೆಗಳಲ್ಲೂ ಅವರಿಗೂ ಹಂಡಂಗರಿಗೂ 
ಆರೇಳಂ ಅಡಿಗಳಷ್ಟು ಅಂತರ. ಎರಡು ಮೂರು ನಿವಿಂಷಗಳಿಗೊಂದು ಸಾರಿ ಕೇಳಿ 
ಬರುತ್ತಿದ್ದ ಘೋಷಣೆಯನ್ನು ಬಿಟ್ಟರೆ ಕೂಗು ಅಬ್ಬರಗಳೇನೇನೂ ಇಲ್ಲ. ಮೌನವನ್ನು 
ಬೆರಳಿಟ್ಟು ತೋರಿಸಲು ಘೋಷಣೆ ಬಂತು ಎನ್ನುವಂತಿತ್ತು. ವಿಸ್ತಾರವಾದ ಪಾತ್ರದಲ್ಲಿ 
ಹರಿಯುವ ತುಂಬು ಹೊಳೆಯ ಗಾಂಭೀರ್ಯ---1738]6507--ಇತ್ತು. ಅಂದಿನ 


ಮೆರವಣಿಗೆಯಲ್ಲಿ. 
ಶಿವಮೊಗ್ಗ ದಲ್ಲಿ ಗಣ್ಯವಕೀಲರೂ ಅಲ್ಲಿನ ಕರ್ಣಾಟಕ ಸಂಘದ ಸ್ಥಾ ಪಕರಲ್ಲೊಬ್ಬರೂ 


ಆದ ಎಸ್‌. ವ ಕ್ರ ಫಷ್ಣಮೂರ್ತಿರಾಯರೂ,* ಆಯುರ್ವೇದ ವೈದ್ಯ 'ನಾರ್ಥಕಾರಾಯಣ 
ಪಂಡಿತರೂ ಚಳುವಳಿಯಲ್ಲಿ ಬಹು ಮುಖ್ಯಪಾತ್ರ ವಹಿಸಿದ್ದರಂ. ಅವರಿಬ್ಬರನ್ನೂದಸ್ತಗಿರಿ 
ಮಾಡುತ್ತಾರೆಂಬ ಸುದ್ದಿ ಬಂತು--ಪೋಲೀಸಿನವರೇ ರಾಯರಿಗೆ ವರ್ತಮಾನ ಕಳಿಸಿದ 
ರೆಂದು ನೆನಪು. ರಾಯರು ನಮಗೆಲ್ಲ ಆಪ್ತಮಿತ್ರರು ; ""ಸಂಜೆ ಮನೆಗೆ ಬನ್ನಿ, ಸ್ವಲ್ಪ ಕಾಲ 
ಒಟ್ಟಿಗೆ ಕಳೆಯೋಣ. ಮತ್ತೆ ನಾವೆಲ್ಲ ಸೇರುವುದು ಹಾವಾಗಿ "ಎನೊ! 
Ni ಹೇಳಿಕಳಿಸಿದರು. ದೇಶಿಕಾಚಾರ್ಯರು, ಟಿ. ಎಸ್‌. ಶಾಮರಾಯರಂ (ಕನ್ನ 
ಅಧ್ಯಾಪಕರಂ), ಪದ್ಮರಾಜಯ್ಯನವರಂ ಮತ್ತು ನಾನು ಹೋದೆವು. ಆಗ ರಾಯರು 
ಹೇಳಿದ ವಸ್ತುನಿಷ್ಠ 'ಮಾತಂಗಳಲ್ಲಿ ಕೆಲವು ಮನಸ್ಸಿನಲ್ಲಿ ನಿಂತಿವೆ : ""ನೀವೆಲ್ಲ ಚಳಂವಳಿಗೆ 
ಧುಮುಕುವುದು ವಿವೇಕವಲ್ಲ. ನನ್ನಂಥವರಿಗೆ ಅದು ಸರಿ--ನಾಳೆ ಸ್ವರಾಜ್ಯ ಬಂದ ಮೇಲೆ 
ನಾನು ಮತ್ತೆ ಲಾಯಂರಾಗಿ ಜೀವನ ನಡೆಸಬಹಂದಂ, ಯಾರ ಕೈ ಯನ್ನೂ ಕಾಯಬೇಕಾಗಿಲ್ಲ. 
ನೀವು ಕೆಲಸ ಬಿಟ್ಟರೆ ಮತ್ತೆ ಅದನ್ನೂ ಪಡೆಯಖವು ದು ಕಷ್ಟ. ಅಲ್ಲದೆ ಈಗ--ಪ್ರಕೃತ 
ಸಂದರ್ಭದಲ್ಲಿ “ನಮಗೆ ಜನ ಇದ್ದಾರೆ ; ಈಗ ಬೇಕಾದದ್ದು ಹಣ. ನೀವು ಸಾಧ್ಯ 
ವಾದಷ್ಟು ಸಂಗ್ರಹಿಸಿ...ರಿಗೆ ಕಳಿಸಿಕೊಡಿ. ಆ ವಿಷಯದಲ್ಲೂ ನೀವೇನೂ ಭ್ರವೆಂ ಇಟ್ಟು 
ಕೊಳ್ಳ ಬೇಡಿ. ಆ ಹಣದಲ್ಲಿ ಅರ್ಧ ಭಾಗವಾದರೂ “ದೇಶಸೇವಕರ' ಸ್ವಂತ ಜೇಬಿಗೇ 
ಹೋಗುತ್ತ ದೆ. ಇದಂ ಅನಿವಾರ್ಯ--ಚಳಂವಳಿಯಲ್ಲಿರುವವರೆಲ್ಲ ಹರಿಶ್ಚ ದ್ರ ರಲ್ಲ. ನಮ್ಮ 
ಸುತ್ತಮುತ್ತ ಇರುವ ಜನರೊಡನೆ ತಾನೆ ನಾವು ಕೆಲಸಮಾಡಬೇಕಾದದ್ದು \ "ನೂರಕ್ಕೆ 
ನೂರರಷ್ಟು ಪ್ರಾವರಾಣಿಕ ಜನರೇ ಬೇಕು ಎಂದರೆ ಎಲ್ಲಿಂದ ತರೋಣ!” 


* ಸ್ವರಾಜ್ಯ ಬಂದ ಮೇಲೆ ರಾಯರು ರಾಜ್ಯಸಭೆಯ ಉಪಾಧ್ಯಕ್ಷರಾದರು.* 


೩೨೮ ಸಂಜೆಗಣ್ಣಿನ ಹಿನ್ನೋಟ 


ನಮ್ಮ (ಅಧ್ಯಾ ಪಕರ) ಮನಸ್ಸಿ ನಲ್ಲಿ ನಮ್ಮನ್ನೇ ಕುರಿತ ಅಸಮಾಧಾನ. ದೇಶದ ಭವಿಷ್ಯ 
ನಿರ್ಣಯವಾಗುವ ಕಾಲ ಹತ್ತಿರೆ ಬಂದಂತಿತ್ತು ; ದಾಸ್ಯದ ಕತ್ತಲು ಸ್ವಲ್ಪ ಸ್ವಲ್ಪವಾಗಿ 
ಹರಿದಂತೆ, ಸ್ವಾತಂತ್ರೊ ದಯದ ಹೊಂಗೆಂಪು 6 ಹೋದಂತೆ ತೋರಿತು 
ಸರ್‌ ಸಾ ಫರ್ಡ್‌ ಕ್ರಿಪ್ಸ್‌ “(Sir Stafford Cripps) ತಂದಿದ್ದ ಯೋಜನೆ ನಮ್ಮ; ವರ 
ಒಪ್ಪಿಗೆ ಪಡೆಯದಿದ್ದ ರೂ ಅದು ಭವಿಷ್ಯದ ಮುನ್ಸೂ ಚನೆ. ಅಂಥ ಸಮಯದಲ್ಲಿ ನಾವು 
ಕೈಕಟ್ಟಿಕೊಂಡು ಅಲಕ್ಕಾ ಗಿ ಕುಳಿತಿದ್ದೆವು! ನಮ್ಮ ಶಿಷ್ಕರೆದುರಿಗೆ ನಾವು ಸಣ್ಣ ) ವರಾದೆವು 
Mh ಅಸ್ಪಷ್ಟಭಾವನೆ ನಮ್ಮ ನ್ನು ಕಾಡುತ್ತಿ ತ್ತು. ಚೂ .ರಾಯರಂ ನಮಗೆ ಕೊಟ್ಟ 
ಎಚ್ಚರಿಕೆ "ವಿವೇಕದಿಂದ ಬಂದದ್ದು , ಆ ಎಚ್ಚರಿಕೆಯನ್ನು ನಾವೇ ನಮಗೆ ಕೊಟ್ಟು 
ಕೊಂಡಿದ್ದೆವಷ್ಟೆ. 
ರಾಯರು "ದೇಶಸೇವಕ'ರ ಪ್ರಾಮಾಣಿಕತೆಯ ವಿಷಯದಲ್ಲಿ ಆಡಿದ ಮಾತು ಸತ್ಯ 
ಎಂಬುದಕ್ಕೆ ನಮ್ಮ ಕಾಲೇಜಿನಲ್ಲೇ ಸಾಕ್ಷ್ಯ ದೊರೆಯಿತು. ಮೆರವಣಿಗೆಯ ದಿನ 
ಅಷ್ಟೊಂದು ಶಿಸ್ತುಸಂಯಮಗಳಿಂದ ನಡೆದುಕೊಂಡ ವಿದ್ಯಾರ್ಥಿಗಳಲ್ಲೇ ಕೆಲವರು 
1943ರ ಆದಿಭಾಗದಲ್ಲೋ ಏನೊ, ಗಾಂಧೀಜಿಯ ಫೋಟೋ ಅನಾವರಣ ಮಾಡುವ 
ಸಂದರ್ಭದಲ್ಲಿ ಬಿಲ್‌ನಲ್ಲಿ ಬರೆದಿದ್ದ ಅಂಕಿಗಳನ್ನು ಬದಲಾಯಿಸಿ ಹಣವನ್ನು ತಮ್ಮ ಜೇಬಿಗೆ 
ಹಾಕಿಕೊಳ್ಳುವ ಪ್ರಯತ್ನಮಾಡಿ ಸಿಕ್ಕಿಬಿದ್ದರು. ಹಿಂದೆ ಅವರಲ್ಲಿ ಶಿಸ್ತು ಸಂಯಮ 
ಗಳಿದ್ದದ್ದು ಸುಳ್ಳಲ್ಲ; ಅಂದಂ ಅವರು ನಿಜವಾಗಿಯೂ ತ್ಯಾಗಕ್ಕೆ ಸಿದ್ಧರಾಗಿದ್ದರು: 
ಅವರ ಅಂದಿನ ನಡತೆ ಕೇವಲ ತೋರಿಕೆಯದಲ್ಲ, ಕಪಟವಲ್ಲ. ಆದರೆ ಅವರಿಗೆ ಆ ಎತ್ತರದ 
ಮಟ್ಟದಲ್ಲಿ ಬಹುಕಾಲ ಇರುವ ತ್ರಾಣವಿರಲಿಲ್ಲ! ಇಂಥ ಪ್ರಸಂಗಗಳು ಬದುಕಿನಲ್ಲಿ ಹಾಸು 
ಹೊಕ್ಕಾಗಿ ಸೇರಿರುವ ಐರನಿಗಳಂ! 


ಯತಿಗಳು, ಗುರುಮನೆಗಳು 

ಬಹುಶಃ 1942ರಲ್ಲೇ ಬೆಂಗಳೂರಿನಲ್ಲಿದ್ದ ನನ್ನ ವಿಂತ್ರರೊಬ್ಬರಿಗೆ ಮಠಾಧಿಪತಿ 
ಗಳೊಬ್ಬರನ್ನು ನೋಡಬೇಕಾದ ಸಂದರ್ಭ ಬಂತು--ಹೆಸರುಗಳನ್ನು ನಾನು ಮರೆತಿಲ್ಲ, 
ಆದರೆ ಅವನ್ನು ಇಲ್ಲಿ ಕಾಣಿಸುವುದಿಲ್ಲ. ವಿಂತ್ರರು ""ನೀನೂ ಬಂದುಬಿಡು ; ಕಾರಿನಲ್ಲಿ 
ಹೋಗುವುದು, ಬರುವುದು. ಎರಡು ದಿನ ಒಟ್ಟಿಗೆ ಕಳೆಯೋಣ'' ಎಂದು ನನಗೆ ಕಾಗದ 
ಬರೆದರು. ನನ್ನ ಕಾಲಿನಲ್ಲಿ ಚಕ್ರವಿದೆ; ಸುತ್ತಾಟ ಎಂದರೆ ಯಾವಾಗಲೂ ಸಿದ್ಧ. ನನ್ನ 
ಮಿತ್ರರು ಮಠದ ಗೌರವಕ್ಕೆ ಪಾತ್ರರಾದ ಅತಿಥಿಗಳು; ಊಟ ಉಪಚಾರಗಳು ಚೆನ್ನಾಗಿ 
ನಡೆಯುತ್ತವೆಂಬ ಖಾತರಿಯಿತ್ತು ; ಹೊರಟೆ. ಮಿತ್ರರು ಮಠಾಧಿಪತಿಗಳೊಡನೆ ಮಾತು 
ಕಥೆ ನಡೆಸುತ್ತಿದ್ದಾಗ ನಾನು ಬೇರೊಂದುಕೊಠಡಿಯಲ್ಲಿ ಮುಂದೆ ಮಠಾಧಿಪತಿಗಳಾಗಲಿದ್ದ 
ಸ್ವಾ ವಿಂಗಳೊಡನೆ' ಮಾತಾಡುತ್ತ ಕುಳಿತೆ. ಅವರು ""ಈಗ ಜನರಿಗೆ ಮಠಗಳ ಮತ್ತೂ 
ಧರ್ಮಗುರುಗಳ ವಿಷಯದಲ್ಲಿ ಭಕ್ತಿ ಕಡವಂಯಾಗಿ ಹೋಗಿದೆ. ಸ್ವಾಮಿಗಳಿಗೆ ಹಿಂದೆ 
ಸಲ್ಲುತ್ತಿದ್ದ ಗೌರವ ಈಗ ಸಲ್ಲುತ್ತಿಲ್ಲ. ಧರ್ಮ ಖಿಲವಾಗುತ್ತಿದೆ'' ಎನ್ನವ ಸರಣಿಯಲ್ಲಿ 
ಮಾತಾಡಿದರು. 

ನಾನು ಧರ್ಮಗುರುಗಳನ್ನುಕುರಿತ ಭಕ್ತಿಗೆ ಹೆಸರಾದವನಲ್ಲ. ಮೇಲೆ ಕಾಣಿಸಿದಂಥ ಮಾತು 


ಶಿವಮೊಗ್ಗದ ಕಾಲೇಜಿನಲ್ಲಿ ಸಿ 


ಬಂದಾಗ ಕಿವಿಗೆ ವಿರಾವಂಕೊಟ್ಸಿ ಮನಸ್ಸನ್ನು ಕಾಡಂಬಮೇಯಲು ಕಳಿಸುತ್ತೇನೆ ; ಆದರೆ 
ಮರ್ಯಾದೆಗೆ ಲೋಪಬರದಂತೆ ಆಗಾಗ ಯಾಂತ್ರಿಕವಾಗಿ ಲೊಚಗುಟ್ಟಿ "ಅಲ್ಲವೆ ಮತ್ತೆ!', 
`ದೊಡ್ಡಮಾತು. ತಾವು ಹೇಳಿದ್ದು ' ವಉಂತಾದ ಸರ್ವಸಂದರ್ಛೋಚಿತವಾದ (ಅಥವಾ 
ಉಚಿತವಾಗಿ ತೋರುವ) ಮಾತುಗಳನ್ನಾಡಿ ತೇಲಿಸಿಬಿಡುತ್ತೇನೆ. ಚರ್ಚೆಗೆ ಕೈಹಾಕುವುದಿಲ್ಲ. 
ಅವತ್ತೇಕೋ ನನ್ನಲ್ಲಿ ಕ್ಷಾತ್ರ ಎಚ್ಚರಗೊಂಡಿತು. .: ಕಾಲು ಕೆರೆದುಕೊಂಡು ಜಗಳಕ್ಕೆ 
ನಿಲ್ಲಲಿಲ್ಲ; ಆದರೆ ಗುರುಗಳ ಸಮ್ಮುಖದಲ್ಲಿ ಇರಬೇಕಾದ ನವ್ರೂತೆಯೇನೂ ಇಲ್ಲದೆ 
ಸ್ನೇಹಿತರೊಡನೆ ಹೇಗೊ ಹಾಗೆ ನೇರವಾಗಿ ವಾದ ಹೂಡಿದೆ. ನನ್ನ ಮಾತಿನ ದನಿ ಮಠದ 
ಮರ್ಯಾದೆಯನ್ನು ಮೀರಿದ್ದು. 

"ನಾವು ಎಲ್ಲ ಜನರಿಗೂ ಗೌರವ ಸಲ್ಲಿಸಬೇಕೆಂದರೆ ಒಪ್ಪುತ್ತೇನೆ. ಆದರೆ ಮಠಾಧಿಪತಿ 
ಗಳಿಗೆ ವಿಶೇಷ ಗೌರವವನ್ನೇಕೆ ಸಲ್ಲಿಸಬೇಕು? ನಮ್ಮಾ ಬದುಕಿಗೂ ಮಠಕ್ಕೂ ಏನಾದರೂ 
ಸಂಬಂಧವಿದೆಯೆ ? ಅವೆರಡೂ (ಬದುಕು ಮತ್ತು ಮಠ) ಯಾವಾಗಲೂ ಒಂದನ್ನೊಂದು 
ಸಂಧಿಸುವಂತೆ ತೋರುವುದಿಲ್ಲ. ಮಠ ಎಂದರೆ ಗುರುಪೀಠವಲ್ಲವೆ ಎನ್ನಬಹಂದು. ಆದರೆ 
ಅದು ನಮಗೆ ಏನು ಬೋಧಿಸಿದೆ ? ಮಠದ ಶಾಲೆಯಲ್ಲಿ (ಶಾಲೆಯಿದ್ದರೆ) ನಾಲ್ಕಾರು 
ಹುಡುಗರಿಗೆ ಸಂಸ್ಕೃತ ಪಾಠ ನಡೆಯಬಹುದು. ಆದರೆ ಜನಸಾಮಾನ್ಯರಲ್ಲಿ ದ್ವೈತಾ 
ದ್ವೈತ ವಿಶಿಷ್ಟಾದ್ವೈತಗಳನ್ನು ಕುರಿತ ಬೋಧನೆ ಮಾಡಂವುದಂತಿರಲಿ, ಆಸಕ್ತಿಯ 
ನ್ನಾದರೂ ಕೆರಳಿಸಿದೆಯೆ? ಹೋಗಲಿ, ತತ್ವವಿಚಾರ ಎಲ್ಲರಿಗೂ ಹೇಳಿದ್ದಲ್ಲ ಎಂದು 
ಕೊಳ್ಳೋಣ. ಲೌಕಿಕ ಮತ್ತು ವೈದಿಕ ಅಂಶಗಳೆರಡೂ ಬೆರೆದಿರುವ ಮತಸಂಬಂಧವಾದ 
ಆಚರಣೆಗಳು ನಮ್ಮ ದಿನದಿನದ ಜೀವನದಲ್ಲಿ ಮುಖ್ಯವಾದ ಭಾಗವಷ್ಟೆ. ಅವುಗಳ ವಿಷಯ 
ನಮಗೇನಾದರೂ ತಿಳಿವಳಿಕೆ ಬಂದಿದ್ದರೆ ಅದು ಮಠದಿಂದ ಬಂದದ್ದಲ್ಲ; ಕುರುಡು 
ಸಂಪ್ರದಾಯದಿಂದ, ಸ್ವಲ್ಪಮಟ್ಟಿಗೆ ಪುರೋಹಿತರಿಂದ, ಬಂದದ್ದು. ನಮ್ಮ ಮದುವೆ 
ಮುಂಜಿಗಳ, ಉತ್ತರಕ್ರಿಯೆಗಳ ದುಂದುವೆಚ್ಚವನ್ನೂ ಆಡಂಬರವನ್ನೂ ಅರ್ಥವಿಲ್ಲದ 
ಕಲಾಪಗಳನ್ನೂ ನೋಡೋಣವಾಗಲಿ. ಅಂಥ ಕರ್ಮಗಳಲ್ಲಿ ವೈದಿಕಭಾಗ ಬಡನೆಂಟನಂತೆ 
ಎಲ್ಲೋ ಹುದುಗಿಕೊಂಡಿದೆ. ಅವು ವಿವೇಕಯುತವಾಗಿ ನಡೆಯುವಂತೆ ಮಠದಿಂದ 
ಸಲಹೆ ಮಾತ್ರವಲ್ಲ, ಆದೇಶವೇ ಬರಬಹುದು. ಬಂದರೆ ಸಮಾಜಕ್ಕೆ ಎಷ್ಟೋ ಉಪಕಾರ 
ವಾಗುತ್ತದೆ.” 

ಮೊದಲ ಕೆಲವು ಸೆಕೆಂಡುಗಳಲ್ಲಿ ಸ್ವಾಮಿಗಳಿಗೆ ""ಇದೇನು, ಇವನು ಮಠದಲ್ಲೇ 
ಕೊತು ಮಠದವರನ್ನು ಟೀಕಿಸುತ್ತಾನಲ್ಲ'' ಎಂದು ಆಶ್ಚರ್ಯವಾದಂತೆ ತೋರಿತು. 
ಮಠಕ್ಕೆ ಬರುವವರಲ್ಲಿ ಭಕ್ತಿ ಶ್ರದ್ಧೆ ನಮ್ರತೆಗಳನ್ನು ಮಾತ್ರ ಕಂಡಿದ್ದ ಸ್ವಾಮಿಗಳು ನನ್ನ 
ಟೀಕೆಯನ್ನು ಹೇಗೆ ತಾನೆ ನಿರೀಕ್ಷಿಸಿಯಾರು! ಹಾಗೆ ಮಾತಾಡುತ್ತೇನೆಂದು ನಾನೇ 
ನಿರೀಕ್ಷಿಸಿರಲಿಲ್ಲ. ಏನೋ ಕೆಟ್ಟ(?) ಫಳಿಗೆ--ಮಾತು ಹಾಗೆ ಹೊರಟುಬಿಟ್ಟಿತು. ಆದರೆ 
ಸ್ವಾಮಿಗಳು ಕೋಪಗೊಳ್ಳಲಿಲ್ಲ; ಅಸಮಾಧಾನವಿದ್ದಿರಬೇಕು. ಅದನ್ನು ತೋರಿಸಿ 
ಕೊಳ್ಳಲಿಲ್ಲ. ನಾಲ್ಕಾರು ವಾಕ್ಯಗಳ ನಂತರ ನನ್ನ ಮಾತಿನಲ್ಲೂ ನಯ ಹೆಚ್ಚಿತು. ಸಂಭಾಷಣೆ 
ವಖಂದುವರಿಯಂತಂ : 

ಸ್ವಾಮಿಗಳು--ನಾವು ಜನಸಾಮಾನ್ಯರ ದಿನದಿನದ ಆಚರಣೆಗಳಲ್ಲಿ ಕೈಹಾಕುವುದಕ್ಕೆ 


೩೩೦ ಸಂಜೆಗಣ್ಣಿನ ಹಿನ್ನೋಟ 


ಆಗುತ್ತದೆಯೆ? ಹಾಗೆ ಮಾಡಬಾರದು ಎಂಬ ನೀತಿಯನ್ನು ಸರ್ಕಾರವೇ ಒಪ್ಪಿದೆಯಲ್ಲವೆ? 

ನಾನು-- ಸರ್ಕಾರ ಕೈ ಹಾಕಬಾರದು, ಆದರೆ ಧರ್ಮಕ್ಕೆ ಸಂಬಂಧಪಟ್ಟ ಕ ವಿಷಯಗಳಲ್ಲಿ 
ಮಠಗಳ ಸ್ಥಾನ ಸರಾನರದ್ದಕ್ಕಿಂತ ಮೇಲಿನದು ಎಂಬ * ಭಾವನೆಯಿದೆಯಲ್ಲವೆ? ನಾವು 
ಆಚರಣೆಗಳಲ್ಲಿ ನಿಯಮವಿರುದ್ದವಾಗಿ ನ ನಡೆದರೆ--ಉದಾಹರಣೆಗೆ : ಸವಣದ್ರಯಾನ 
ಮಾಡಿದರೆ, ಕನ್ಯೆ ಪ್ರೌಢೆಯಾಗುವುದಕ್ಕೆ ಮುಂಚೆ ಅವಳಿಗೆ ಮದುವೆ ಮಾಡದಿದ್ದರೆ-- 
ಮಠ ನಮಗೆ ಬಹಿಷ್ಕಾರ ಹಾಕಬಹುದು ಎಂದು ಕೇಳಿದ್ದೇನೆ, “ಹಾಕಿದೆ” ಎಂದು ಕೇಳಿಲ್ಲ! 
ಬಹಿಷ್ಕಾರ ಹಾಕುವ "ಹಕ್ಕಿದ್ದರೆ, ಅಂಥ ವಿಷ ಪಯಗಳನ್ನು ಪರಿಶೀಲಿಸಿ ಇಕಾ 
ಮಾಡುವ ಹಕ್ಕೂ ಇರಬೇಕಲ್ಲವೆ? 

ವೀರಶೈ ವ ಮಠಗಳವರು ಇಂಥ ಆಚರಣೆಗಳ ವಿಷಯಗಳಲ್ಲಿ ಕೈಹಾಕುತ್ತಾ ರೋ 
ಇಲ್ಲವೋ ನನಗೆ ತಿಳಿಯದು.ಆದರೆ ತಮ್ಮ ಶಿಷ್ಯವರ್ಗದವರ ಮತ್ತು "ಬೇರೆ "ಮತಗಳವರ-- 
; ಜೀವನ ಉತ್ತಮಗೊಳ್ಳುವಂತೆ ಇತರ ಕಾರ್ಯಕ್ರ ಮಗಳನ್ನು ಕೈಗೊಂಡಿದ್ದಾರೆ. ಸ್ಕೂಲು 

ಗಳು, ಹಾಸ್ಟೆಲ್‌ಗಳು, ರೋಗಾಣಂಗಳ ಹಾವಳಿಯನ್ನು ತಪ್ಪಿ ಸಲು ಸೆಹಾಯೆ ಮಾಡುವ 
ಪ್ಪ ಕ ಯೋಗಶಾಲೆಗಳು (pathological ಭಾರ ಇವನ್ನೆಲ್ಲ ಸ್ಥಾಪಿಸಿ 
ದ್ದಾರೆ... 

ಸ್ವಾವಿಂಗಳು- ನಾವು ಸನ್ಯಾಸಿಗಳು, ತಪಸ್ವಿಗಳು. ಲೌಕಿಕ ವಿಷಯಗಳಲ್ಲಿ ಅಂದರೆ 
ಧಾರ್ಮಿಕವಲ್ಲದ ವಿಷಯಗಳಲ್ಲಿ ತೊಡಗುವವರಲ್ಲ. 

ನಾನು- ತಾವು ತಪಸ್ವಿಗಳು ಎನ್ನುವುದು ಸಹಜ. ಆದರೆ ಮಠದ ಆಧಿಪತ್ಯದ 
ಜೊತೆಗೆ ಅನಿವಾರ್ಯವಾಗಿ ಲೌಕಿಕ ವ್ಯವಹಾರಗಳೂ ಬರುತ್ತವೆಯಲ್ಲ? ಮಠದ ಕೆಲಸ 
ಕಾರ್ಯಗಳ ನಿರ್ವಹಣೆ ; ಮಠದ ಜಹಗೀರಿಯಲ್ಲಿ ಆಗಬೇಕಾದ ಉತ್ಪತ್ತಿ, ಅದರ ರೈತರ 
ಯೋಗಕ್ಷೇಮ, ಜಮೀನಿನಿಂದಲೂ ಭಕ್ತಾದಿಗಳಿಂದಲೂ ಬರುವ ಹಣದ ವಿತರಣೆ 
ಇವೆಲ್ಲ ಲೌಕಿಕ; ಆದರೆ ಅನಿವಾರ್ಯವಾಗಿ ಗಂಟುಬೀಳುತ್ತವೆ. ಅವಕ್ಕೆಲ್ಲ ಸಿಬ್ಬಂದಿ 
. ಯಿದ್ದರೂ ಮೇಲ್ವಿಚಾರಣೆ ಇದ್ದೇ ಇರುತ್ತದೆ, ಇದ್ದೇ ಇರಬೇಕು! ಮಠಕ್ಕೆ ಬರುವ 
ಆದಾಯವೆಲ್ಲ (ನೇರವಾಗಿಯೋ ಸರ್ಕಾರದ ಮೂಲಕವೋ) ಸಮಾಜದಿಂದ ಬರುತ್ತದೆ. 
ಅಂದಮೇಲೆ ಸಮಾಜವನ್ನು ಕುರಿತ ಕರ್ತವ್ಯದ ಹೊಣೆಯನ್ನೂ ಮಠ ಹೊರಬೇಕಾಗು 
ತ್ತದೆ. ತಾವು ಹೇಳಿದ ಮಾತು ಬಿಡಿ ಸನ್ಯಾಸಿಗಳಿಗೆ, ಬಿಡಿ ತಪಸ್ವಿಗಳಿಗೆ ಅನ್ವಯಿಸುತ್ತದೆ. 
ಅವರಿಗೆ ಸಂಸ್ಥೆಯಿಲ್ಲ, ಆದ್ದರಿಂದ ಲೌಕಿಕವಿಲ್ಲ. ಲೋಕ ತಮ್ಮನ್ನು ಗೌರವಿಸುತ್ತದೆಯೆ 
ಇಲ್ಲವೆ ಎಂಬ ಯೋಚನೆಯೇ ಅವರಿಗೆ ಬರುವುದಿಲ್ಲ. ಸಂಸ್ಥೆ ಬಂದೊಡನೆ ಲೌಕಿಕ ಬಂದೇ 
ಬರುತ್ತದೆ. ಅಲ್ಲದೆ, ಜ್ಞಾನಸಂಪಾದನೆಗೆ ಸಾಧಕವಾದ ಸ್ಕೂಲು ಕಾಲೇಜುಗಳೂ ಸಂಕಟ 
ಪರಿಹಾರಕ್ಕೆ ಸಾಧಕವಾದ ಲೆಬಾರೆಟರಿಗಳೂ ಲೌಕಿಕ ಮಾತ್ರವಲ್ಲ, ಪಾರಲೌಕಿಕವೂ 
ಹೌದು.'' | 

ಮಾತು ಸುಮಾರಂ ಮುಕ್ಕಾಲು ಘಂಟಿ ನಡೆಯಿತು ; ವಿವರಗಳ ನೆನಪಿಲ್ಲ; ಮುಖ್ಯಾಂಶ 
ಗಳನ್ನು ಮಾತ್ರ ಮೇಲೆ ಕಾಣಿಸಿದ್ದೇನೆ. ಚರ್ಚೆ ಅರ್ಧ ನಡೆಯುವ ಹೊತ್ತಿಗೆ ನನ್ನ 
ಮಿತ್ರರೂ ಬಂದು ಭಾಗವಹಿಸಿದರು, ನನ್ನ ಮಾತನ್ನೇ ಸಮರ್ಥಿಸಿದರು. ಸಾ ವಿಂಗಳಂ 
"ಹಾಗಾದರೆ ನಾವು ಏನು ಮಾಡಬೇಕೆನ್ನು ತ್ತೀರಿ?'' ಎಂದು ಕೇಳಿದ್ದಕ್ಕೆ ಉತ್ತರವಾಗಿ 


ಶಿವಮೊಗ್ಗದ ಕಾಲೇಜಿನಲ್ಲಿ ೩೩೧ 


ಅವರು `"ಸಾಂಪ್ರ ದಾಯಿಕವಾಗಿ ಬಂದ ಕೆಲವು ನಿಷೇಧಗಳನ್ನಾದರೂ ತಾವು ಸುಲಭವಾಗಿ 
ತೆಗೆದುಹಾಕಬಹುದು ಎಂದು ನನ್ನ ಅಭಿಪ್ರಾಯ. ಸಮುದ್ರಯಾನ ನಿಷಿದ್ಧ ಎಂಬುದನ್ನೇ 
ಉದಾಹರಣೆಯಾಗಿ ತೆಗೆದಂಕೊಳೊ ್ಬೀಣ. ಇಂದು ಆ ನಿಷೇಧವನ್ನು ಯಾರೂ ಗೌರವಿಸು 
ತ್ತಿಲ್ಲ. ವಿಲಾಯಿತಿಗೆ ಹೋಗಿ ಬಂದವರನ್ನು ಸಮಾಜ ಸವ್ಯವಹಾರಕ್ಕೆ ಸೇರಿಸಿಕೊಂಡು 
ಬಿಟ್ಟಿದೆ. ಮಠಗಳು ಕೂಡ ಆ ವಿಷಯದಲ್ಲಿ ಸ್ಪಷ್ಟವಾಗಿ ಏನೂ ' ಹೇಳದಿದ್ದರೂ 
ಕಾರ್ಯತಃ ಅದನ್ನು ಒಪ್ಪಿಕೊಂಡಂತಾಗಿದೆ. ನಾನು, ವಿಲಾಯಿಂತಿಗೆ ಹೋಗಿ ಬಂದವನಂ, 
ಇಂದು ತಮ್ಮ ಅತಿಥಿಯಾಗಿ ತಮ್ಮ ಆದರಕ್ಕೆ ಪಾತ್ರನಾಗಿದ್ದೇನೆ!''* 

ಸ್ವಾವಿಂಗಳು ಸ್ವಲ್ಪ ನಕ್ಕರು. `"ನಿಮಗೆ ಆತಿಥ್ಯ ನಡೆಸುವುದೇನೂ ಶಾಸ್ತ್ರ ವಿರುದ್ಧವಲ್ಲ. 
ಅದಂ ಸಹಪಂಕ್ತಿಯ ಆತಿಥ್ಯವಲ್ಲವಷ್ಟೆ'' ಎಂದುಕೊಂಡಿದ್ದಿರಬಹುದು ಅಥವಾ ಅದು 
ನನ್ನ ಕೊಂಕು ಮನಸ್ಸಿನ ಊಹೆ ಮಾತ್ರವೊ? 

ನನ್ನ ಮಿತ್ರರು ಮುಂದುವರಿದು ಹೇಳಿದರು: “ಹೋಗಲಿ, ಸಂಪ್ರದಾಯವಿರುದ್ದ 
ವಾದದ್ದರ ತಂಟೆಗೆ ಹೋಗುವುದು ಬೇಡವಾದರೆ, ತತ ಶಾಸ್ತ್ರದ ಅಧ್ಯಯನಕ್ಕೆ ಮೀಸ 
ಲಾದ ಕಾಲೇಜೊಂದನ್ನು ತೆರೆಯಬಹುದು. ಭಾರತೀಯ ತತ ಶಾಸ್ತ್ರದ ಅಧ್ಯಯನ 
ನಡೆಸುವವರಿಗೆ ಬೇಕಾದ ಸೌಲಭ್ಯಗಳೆಲ್ಲ ಎಲ್ಲಿ ದೊರೆಯುತ್ತವೆ ಎಂದು ಯಾರಾದರೂ 
ಕೇಳಿದರೆ ``ಈ ಮಠದಲ್ಲಿ'' ಎಂದು ಹೇಳುವಂತಾದರೆ ಎಷ್ಟು ಚೆನ್ನ! ಹಾಗೆ ಅಧ್ಯಯನ 
ಕ್ಕಾಗಿ ಬಂದವರಿಗೆ ವಸತಿಯನ್ನು ಏರ್ಪಡಿಸಬಹಂದು, ತತ್ವಶಾಸ್ತ್ರ ನಿಪುಣರನ್ನು ಇಲ್ಲಿ 
ಪ್ರಾಚಾರ್ಯರಾಗಿ ನೇವಿಸಬಹುದಂ.'' 

ಈ ಮಾತನ್ನು ನಾನಂ ಸಮರ್ಥಿಸಿದೆ. ಸ್ವಾವಿಂಗಳೂ ಒಪ್ಪಿ "ಯಾರಾದರೂ ಲೌಕಿಕ 
ವ್ಯವಹಾರಚತುರರು ನಿಂತು ಇದನ್ನೂ ನಡೆಸುವುದಾದರೆ ನಾವು ಎಲ್ಲ ಬೆಂಬಲವನ್ನೂ 
ಕೊಡುತ್ತೇವೆ” ಎಂದರು. ಅನಂತರ ಲೋಕಾಭಿರಾವಂವಾದ ನಾಲ್ಕು ಮಾತಾಡಿ 
ನಮ್ಮನ್ನು ಪ್ರಸನ್ನರಾಗಿಯೇ ಬೀಳ್ಕೊಟ್ಟರು. 

ಎಂಟಂ ಹತ್ತು ವರ್ಷದ ಕೆಳಗೆ ನಾನಂ ಅಕಸ್ಮಾತ್‌ ಮತ್ತೆ ಅಲ್ಲಿಗೆ ಹೋಗುವ ಸಂದರ್ಭ 
ಬಂತು. ಅಲ್ಲಿಯ ವಾತಾವರಣದಲ್ಲಿ ಗಮನಾರ್ಹವಾದ ಬದಲಾವಣೆಯಾಗಿದ್ದಂತೆ 
ತೋರಲಿಲ್ಲ. 

ನನ್ನ ವಿಂತ್ರರ ಸಲಹೆಗೆ ನನ್ನ ಒಪ್ಪಿಗೆ ಇತ್ತೆಂದು `ಹೇಳಿದೆನಷ್ಟೆ. ತತ್ವಶಾಸ್ತ್ರದ 
ಬೋಧನೆಗೆ ಮಠದ ವಾತಾವರಣ ಒಗ್ಗುತ್ತದೆಯೆ ಎಂಬ ಸಂಶಯ ಇತ್ತೀಚೆಗೆ ನನ್ನಲ್ಲಿ 
ಬಲವಾಗಿದೆ. ಸ್ವಾವಿಂಗಳೊಬ್ಬರಾಗಲಿ ಅವರಿಂದ ನೇವಿಂತರಾದ ವಿದ್ವಾಂಸರಾಗಲಿ ತತ್ವ 
ಶಾಸ್ತ್ರವನ್ನು ಬೋಧಿಸುವುದಕ್ಕೆ ಇತರರಿಗಿಂತ--ಉದಾಹರಣೆಗೆ ಪ್ರೊ. ಎಂ. ಹಿರಿಯಣ್ಣ 
ನವರಿಗಿಂತ, ರಾಧಾಕೃಷ್ಣನ್‌ರಿಗಿಂತ, ಲಕ್ಷ್ಮೀಪುರಂ ಶ್ರೀನಿವಾಸಾಚಾರ್ಯರಿಗಿಂತ-- ಹೆಚ್ಚು 
ಅರ್ಹರು ಎಂದು ಗ್ಯಾರಂಟಿ ಕೊಡಂವುದಂ ಸಾಧ್ಯವೆ? ಈ ಮೂವರೂ ಬದುಕಿ ಬಾಳಿದ್ದು 
ಮಠದ ವಾತಾವರಣದಲ್ಲಲ್ಲ. ಅವರಲ್ಲಿ ಮೊದಲ ಇಬ್ಬರು ಸ್ಮಾರ್ತ ಸಂಪ್ರದಾಯದವರು. 

* ಈ ಮಾತು ನಡೆದದ್ದು 1942ರ ಸುಮಾರಿನಲ್ಲಿ. ಈಗ (1988) ಮಠವೊಂದರ ಕಿರಿಯ 


ಸ್ವಾಮಿಗಳು ಅಮೆರಿಕಕ್ಕೆ ಹೋಗಿ ಬಂದದ್ದಾಗಿದೆ. ಅದರ ವಿಷಯ ಇನ್ನೊಂದು ಮಠದವರು 
ಗೊಂದಲ ಎಬ್ಬಿಸಿದ್ದೂ ಆಗಿದೆ. 


೩೩೨ ಸಂಜೆಗಣ್ಣಿನ ಹಿನ್ನೋಟ 


ಶ್ರೀನಿವಾಸಾಚಾರ್ಯರು ಶ್ರೀ ವೈಷ್ಣವ ಸಂಪ್ರದಾಯದವರು. ಮೊದಲ ಇಬ್ಬರ ವಂನಸ್ಸು 
ತತ್ವಶಾಸ್ತ್ರವನ್ನು ಕುರಿತಂತೆ ಹೇಗೆ ವರ್ತಿಸುತ್ತಿತ್ತು ಎಂಬುದನ್ನಿ ನಾನು ತಕ್ಕಮಟ್ಟಿಗೆ 
ಬಲ್ಲೆ : ಶ್ರೀನಿವಾಸಾಚಾರ್ಯರ ವಿಷಯವನ್ನ ಬಲ್ಲವರಿಂದ ಕೇಳಿದ್ದೇನೆ. ಮೂವರಿಗೂ 
ತತ್ವಶಾಸ್ತ್ರ ಎಂದರೆ ಸತ್ಯಾನ್ವೇಷಣೆ ; ತಾವು ಹುಟ್ಟಿನಿಂದ ಯಾವ ಮತದವರೋ ಅದನ್ನು 
ಎತ್ತಿ ಹಿಡಿದೇ ತೀರಬೇಕೆಂದು ಕೈಗೊಂಡ ಕೆಲಸವಲ್ಲ. ಮೂವರಿಗೂ ಇತರ ಮತಗಳ 
ವಿಷಯದಲ್ಲಿ ಇದ್ದದ್ದು ಅಸಹನೆಯಲ್ಲ, ಗೌರವ. ತತ ಶಾಸ್ತ್ರದ ಅಧ್ಯಯನಕ್ಕೂ 
ಬೋಧನೆಗೂ ಇಂಥ ನಿಷ್ಪಕ್ಷಪಾತ ಮನೋವೃತ್ತಿ--ತವ್ಮು ಮತಕ್ಕೆ ವಿರುದ್ಧವಾದ 
ಮತದ ತತ್ವಗಳನ್ನು ಮುಕ್ತಮನಸ್ಸಿನಿಂದ ಪರಿಶೀಲಿಸುವ ಮನೋವೃತ್ತಿ--ಅತ್ಯವಶ್ಶಕ. 

ನಮ್ಮ ವಿದ್ವತ್‌ ಪ್ರಪಂಚದಲ್ಲಿ ಹಿಂದಿನಿಂದಲೂ ನಡೆದಂಬಂದ ಸಂಪ್ರದಾಯವು ಇತರ 
ಮತಗಳನ್ನು ಗಂಭೀರವಾಗಿ, ಒಲವುಗಳನ್ನು ಬದಿಗಿಟ್ಟು ಪರಿಶೀಲಿಸಬೇಕೆಂದೇ ಹೇಳರ 
ತ್ತದೆ. ಬೇರೊಂದು ಮತವನ್ನು ಖಂಡಿಸುವ ಮುನ್ನ, ಪೂರ್ವಪಕ್ಷವನ್ನು ಹೇಳುವಾಗ 
ಅದರ ತತ್ವಗಳನ್ನು ಪ್ರಾಮಾಣಿಕವಾಗಿ, ಆ ಮತದವರೇ ಒಪ್ಪುವಂತೆ ಮಂಡಿಸಬೇಕು 
ಎಂಬುದು ಎಲ್ಲರೂ ಒಪ್ಪಿದ್ದ ನಿಯಮ. ರಾಧಾಕೃಷ್ಣನ್‌ ನಮಗೆ ಪಾಠ ಹೇಳುವಾಗ 
ಹಾಗೆ ಪೂರ್ವಪಕ್ಷವನ್ನು ಮಂಡಿಸುತ್ತಿದ್ದದ್ದು ಚೆನ್ನಾಗಿ ನೆನಪಿದೆ--ನಮಗೆ "“ರಾಧಾಕೃಷ್ಣನ್‌ 
ಈ ತತ್ವವನ್ನು ಒಪ್ಪಿದ್ದಾರೆ'' ಎಂದೇ ತೋರುತ್ತಿತ್ತು. ಆ ಕೆಲಸ ಮುಗಿದ ಮೇಲೆ 
ಖಂಡನೆ--ಮಂಡನೆ ಎಷ್ಟು ನಿಷ್ಟಕ್ಷಪಾತವಾಗಿರುತ್ತಿತ್ತೋ ಖಂಡನೆ ಅಷ್ಟೇ ನಿರ್ದಾಕ್ಷಿಣ್ಯ 
ವಾಗಿರುತ್ತಿತ್ತು! ಈ ಪದ್ಧತಿಯನ್ನು ಪಾಲಿಸುವುದಾದರೆ ಮಠಗಳು ತತ್ವಶಾಸ್ತ್ರದ 
ಬೋಧನೆಗೆ ಉತ್ತಮ ಕೇಂದ್ರಗಳಾಗಬಹಂದು. 

ಮೇಲೆ ಹೆಸರಿಸಿದ ಮೂವರೂ ಹುಟ್ಟಿನಿಂದ ಯಾವುದೋ ಒಂದಂ ಮಠದ ಶಿಷ್ಯರಂ 
ಎನ್ನಿಸಿಕೊಂಡಿರಬಹುದಾದರೂ ವಾಸ್ತವವಾಗಿ ಮಠದ ಅಧೀನರಲ್ಲ, ಸ್ವತಂತ್ರ ವ್ಯಕ್ತಿಗಳು. 
ತರ್ಕ ತಮ್ಮನ್ನು ತಮ್ಮ ಮತಕ್ಕೆ ವಿರುದ್ಧವಾದ ದಿಕ್ಕಿಗೆ ಎಳೆದರೆ ಅದನ್ನು ಒಪ್ಪಿಕೊಳ್ಳ 
ಬಲ್ಲವರು. 

ಮಠಗಳ ಮಾತು ಬೇರೆ. ವ್ಯಕ್ತಿಗಳಿಗೆ ಇರಂವ ವಿಚಾರಸ್ವಾತಂತ್ರ್ಯ ಮಠಗಳಿಗೆ ಇಲ್ಲ. 
ಸಾಧ್ಯವಾದರೆ ಮಠಮುದ್ರೆಯ ಜನ ತಮ್ಮ ಶಿಷ್ಕರಿಂದಲೂ ಆ ಸ್ವಾತಂತ್ರ್ಯವನ್ನು ಕಸಿದು 
ಕೊಂಡಾರು. ಪರಮತದ ವಿದ್ವಾಂಸರ ನೆರವು ಪಡೆದು ಶಾಸ್ತ್ರವ್ಯಾಸಂಗದಲ್ಲಿ ತೊಡಗಿ 
ದ್ವವರಿಗೆ ಮಠದಿಂದ “`ಹೀಗೆ ಮಾಡುವುದುಂಟೆ ! ಇದನ್ನು ನಿಲ್ಲಿಸಬೇಕು” ಎಂಬ ಸಂದೇಶ 
ಬಂದದ್ದನ್ನು ನಾನೇ ಬಲ್ಲೆ. 

ಮಠಗಳಿಗೆ ದೊಡ್ಡದೊಂದು ಕಷ್ಟವಿದೆ. ದ್ವೈತ ಅದ್ವೈತ ವಿಶಿಷ್ಟಾದ್ವೈತ ಶೈವ 
ಜೈನ ಕೈಸ್ತರ ಚರ್ಚುಗಳಂ--ಎಲ್ಲ ವುಠಗಳೂ ತಮ್ಮ ತಮ್ಮ ಮತದ ತತ್ವಗಳನ್ನು 
ಮೊದಲೇ ಒಪ್ಪಿಕೊಂಡಿವೆ. ಅವು (ಮಠಗಳು) ಇರುವುದು ಆ ತತ್ವಗಳ ಅಧ್ಯಯನಕ್ಕಾಗಿ, 
ಪ್ರತಿಪಾದನೆಗಾಗಿ, ರಕ್ಷಣೆಗಾಗಿ : ಸರಮತಗಳನ್ನು ದೂಷಿಸುವುದಕ್ಕಾಗಿ ಎಂದು ಭಾವಿಸು 
ವವರೂ ಉಂಟಂ! ಅಂದಮೇಲೆ '`ಮಠಗಳಿರುವುದು ಸತ್ಕಾನ್ಹೇಷಣೆಗಾಗಿಯಲ್ಲ, ಸ್ವಮತ 
ಪ್ರಚಾರಕ್ಕಾಗಿ ಮಾತ್ರ” ಎಂಬ ಟೀಕೆ ಸಾಧ್ಯ. ಆ ಟೀಕೆಗೆ ಮಠಗಳು ಉತ್ತರವನ್ನು ಸಿದ್ಧ 
ವಾಗಿ ಇಟ್ಟಿವೆ: "ನಾವು ಇರುವುದು ಸತ್ಯದ ಪ್ರಚಾರಕ್ಕಾಗಿಯೇ. ಸತ್ಯವನ್ನು ತಡಕಿ 


ಶಿವಮೊಗ್ಗದ ಕಾಲೇಜಿನಲ್ಲಿ ೩೩೩ 


ಕೊಂಡು ಹೋಗಬೇಕಾಗಿಲ್ಲ. ನಮ್ಮ ಆಚಾರ್ಯರು ಅದನ್ನು ಕಂಡು ಹಿಡಿದದ್ದಾಗಿದೆ. 
ಅವರು ಬರೆದಿರುವುದನ್ನು ಓದಿ ನಮ್ಮದನ್ನಾಗಿ ಮಾಡಿಕೊಳ್ಳುವುದೆಷ್ಟೋ ಅಷ್ಟೇ ನಮ್ಮ 
ಕೆಲಸ. ನಮ್ಮ ಮತವೇ ಸತ್ಯ, ಇತರ ಮತಗಳು ಮಿಥ್ಯ. ಸತ್ಯನಿಷ್ಕರಾದವರು ಅಸತ್ಯದ 
ವಿಷಯದಲ್ಲಿ ಸಹನೆಯಿಂದಿರುವುದು ಹೇಗೆ ಸಾಧ್ಯ!'' 

ಮಠಗಳನ್ನೂ ಯತಿಗಳನ್ನೂ ಕುರಿತು ಬೇರೊಂದು ಕಡೆ ಬರೆದಿದ್ದೇನೆ. ಆದ್ದರಿಂದ 
ಆ ವಿಷಯವನ್ನು ಇಲ್ಲಿ ಲಂಬಿಸದೆ ಒಂದೆರಡು ಮಾತುಗಳನ್ನು ಹೇಳಿ ಮುಗಿಸುತ್ತೇನೆ. 
ಎಲ್ಲ ಪಂಗಡಗಳಲ್ಲೂ ವಿನಾಯಿತಿಗಳಿರುವಂತೆ ಯತಿಗಳಲ್ಲೂ ಮಠಗಳಲ್ಲೂ ಉಂಟಂ. 
ಅವನ್ನು ಮರೆತರೆ, ಸನ್ಯಾಸಿಗಳು ಗೃಹಸ್ಮಾಶ್ರಮದ ಲೌಕಿಕ ವೈದಿಕರಿಗಿಂತ ಯಾವ 
ವಿಷಯದಲ್ಲೂ ಮೇಲುಮಟ್ಟದಲ್ಲಿರುವಂತೆ ತೋರಂವುದಿಲ್ಲ. ಅವರಿಗೂ ಕೋಪತಾಪ 
ಗಳುಂಟು, ಬಂಧುವರ್ಗದ ಮೋಹವುಂಟು (ತಮ್ಮವರನ್ನೇ ಮುಂದಿನ ಸ್ವಾವಿಂಗಳನ್ನಾಗಿ 
ಆಯುವ ಪದ್ಧತಿಯಿತ್ತು) : ವಿಷಯಾಸಕ್ತಿ ಅವರಿಗೂ ಉಂಟು ; ವಾಹನ ವೈಭವಗಳು 
ಅವರಿಗೂ ಬೇಕು: 'ಇವರು ದೊಡ್ಡವರು, ಇವರು ಸಾಮಾನ್ಯರು' ಎಂಬ ಭೇದಭಾವ 
ಮಠಗಳಲ್ಲೂ ಕಾಣುತ್ತದೆ. ಕುರುಡುಸಂಪ್ರದಾಯ ಮಠಗಳಲ್ಲೇ ಬಹುಶಃ ಹೆಚ್ಚು. 
ಆಧುನಿಕ ಪ್ರಪಂಚದ ಪರಿಜ್ಞಾನ ಕಡಮೆ. ಮಠಗಳು ತಾವಾಗಿ ಮುಂದುವರಿದು ಸಮಾಜ 
ದಲ್ಲಿ ಮಾಡಿರುವ ಸುಧಾರಣೆಗಳು ಯಾವುವು? ಈ ಪ್ರಶ್ನೆಗೆ ಉತ್ತರವನ್ನು ನಾನು ಇನ್ನೂ 
ಹುಡುಕುತ್ತಿದ್ದೇನೆ. 

ಕಳೆದ ಮುಕ್ಕಾಲು ಶತಮಾನದಲ್ಲಿ ನಮ್ಮ ಸಮಾಜ ಎಷ್ಟೋ ಬದಲಾವಣೆಗಳನ್ನು 
ಕಂಡಿದೆ: ಎಷ್ಟೋ ವಿಷಯಗಳಲ್ಲಿ ಮುಂದುವರಿದಿದೆ (ಕೆಲವು ವಿಷಯಗಳಲ್ಲಿ ಇತ್ತೀಚೆಗೆ 
ಹಿಂದುವರಿದಿದೆ, ಒಪ್ಪೋಣ!) ; ತಾನು ಜೀವಂತ ಸಮಾಜ ಎಂಬುದನ್ನು ದೃಢಪಡಿಸಿದೆ. 
ಇದಕ್ಕಾಗಿ--ನನಗೆ ತಿಳಿದ ಮಟ್ಟಿಗೆ--ಮಠಗಳಿಗೆ ಕೃತಜ್ಞತೆಯೇನೂ ಸಲ್ಲಬೇಕಾದ್ದಿಲ್ಲ. 
ಅವುಗಳಿಂದ ಪ್ರಗತಿಗೆ ತಡೆ ಹಾಕುವಂಥ ಹೇಳಿಕೆಗಳು ಬಂದಿವೆ. ಸಮಾಜ ತಾನೇ ಮುಂದು 
ವರಿದು ಸುಧಾರಣೆಗಳನ್ನು ತಂದಾಗ ಮಠಗಳು (ತಡೆಯುವ ಶಕ್ತಿ ಇಲ್ಲದ್ದರಿಂದ) ಜಾಣ 
ಕುರುಡನ್ನು ಬರಮಾಡಿಕೊಂಡಿವೆ. ಇತ್ತೀಚೆಗೆ--ಸುಧಾರಣೆಗಳು ಬಂದು ಎಷ್ಟೋ ವರ್ಷ 
ಗಳಾದ ಮೇಲೆ--ಮಠಾಧೀಶರಲ್ಲಿ ಕೆಲವರು ಒಂದೆರಡನ್ನು ಒಪ್ಪಿಕೊಂಡಿದ್ದಾರೆ. ಇಂಥ 
ಸಂದರ್ಭಗಳಲ್ಲಿ ಅವರು ಸಮಾಜವನ್ನು ಅನುಸರಿಸಿದ್ದಾರೆ ; ಮಾರ್ಗದರ್ಶನ ಮಾಡಿದ್ದು 
ಸಮಾಜ. ಗಂರುಶಿಷ್ಯರ ಸಂಬಂಧ ತಲೆಕೆಳಗಾದಂತೆ ತೋರುತ್ತದೆ--ಸಮಾಜ ಹೇಳಿಕೊಟ್ಟ 
ಪಾಠಗಳಲ್ಲಿ ಎಲ್ಲೋ ಒಂದೆರಡನ್ನು ಮಠಗಳು ಕಲಿತವು. 

ಮಠಗಳನ್ನು ಕುರಿತಂತೆ ಮೇಲೆ ಮಾಡಿರುವ ಟೀಕೆ ರಾಮಕೃಷ್ಣಾಶ್ರಮಗಳಿಗೆ ಅನ್ವಯಿ 
ಸುವುದಿಲ್ಲ--ಅವುಗಳಿಂದ ಸಮಾಜಕ್ಕೆ ಆಗಿರುವ ಉಪಕಾರವನ್ನು ಬೇರೊಂದು ಕಡೆ 
ಸ್ಮರಿಸಲಿದ್ದೇನೆ. ಶೈವ ಮಠಗಳು ಸ್ಕೂಲು, ಕಾಲೇಜು, ಹಾಸ್ಟೆಲುಗಳು, ಲೆಬಾರೆಟರಿ 
ಇತ್ಯಾದಿಗಳನ್ನು ಸ್ಥಾಪಿಸಿರುವ ಮಾತು ಹಿಂದೆಯೇ ಬಂದಿದೆ. ಅವುಗಳಿಂದ ಸಮಾಜಕ್ಕೆ 
ಉಪಕಾರವಾಗಿದೆಯೆಂಬುದರಲ್ಲಿ ಸಂಶಯವಿಲ್ಲ. ಇದೊಂದು ವಿಷಯವನ್ನು ವಿನಾಯಿ 
ಸಿದರೆ, ಉಳಿದಂತೆ ಬ್ರಾಹ್ಮಣರ ಮಠಗಳನ್ನು ಕುರಿತ ಟೀಕೆಯೆಲ್ಲ ಬಹುಶಃ ಶೈವವಂಠ 

ಗಳಿಗೂ ಅನ್ವಯಿಸುತ್ತದೆನಾನಂ ಕೇಳಿರುವ ಮಟ್ಟಿಗೆ. ನನಗೆ ಆ ಮಠಗಳ ಪರಿಚಯ 
ಇಲ್ಲವಾದ್ದರಿಂದ ನನ್ನ ಸಾಕ್ಷ್ಯವೇನಿದ್ದರೂ ಕೇಳಿದ ಮಾತು--86೩858). 

ಮತಧರ್ಮದ ವಿಷಯದಲ್ಲಿ ಜನರಿಗಿರುವ ಶ್ರದ್ಧೆಯಿಂದಾಗಿ ಮೇಲೆ ಹೇಳಿದಂಥ ಸಂಸ್ಥೆ 
ಗಳನ್ನು ಕಟ್ಟುವ ಕೆಲಸ ಮಠಗಳಿಗೆ ಸುಲಭ ; ಆದ್ದರಿಂದ ಮಠಗಳ ಪ್ರಭಾವ ಹೆಚ್ಚಿದರೆ 
ಒಳ್ಳೆಯದು, ಎಂಬ ಮಾತನ್ನು ಕೆಲವರಿಂದ ಕೇಳಿದ್ದೇನೆ. ಕೆಲವು ಸಂಸ್ಥೆಗಳನ್ನು ಮಠಗಳಂ 
ಚೆನ್ನಾಗಿಯೇ ನಡೆಸಿವೆ ಎಂದಂ ಅನೇಕರ ಅಭಿಪ್ರಾಯ ; ಆದ್ದರಿಂದ ಈ ವಾದ ಸರಿ ಎಂದು 
ಮೇಲುನೋಟಕ್ಕೆ ತೋರಬಹುದು. ಆದರೆ ಸಂಸ್ಥೆಗಳನ್ನು ಕಟ್ಟಲು ನೆರವಾಗುವ ಅದೇ 
ಮತಶ್ರದ್ಧೆ ರಾಜಕೀಯ ಅಸ್ತ್ರವಾಗುವ ಸಾಧ್ಯತೆಯುಂಟಂ. ಮಠಗಳು ವೋಟಿನ ಬ್ಯಾಂಕು 
ಗಳಾಗಿ ಪರಿಣಮಿಸಬಹುದು ; ರಾಜಕಾರಣಿಗಳು ಅವನ್ನು ಸಮಾಜಕ್ಕೆ ಹಿತವಲ್ಲದ 
ಉದ್ದೇಶಗಳಿಗಾಗಿ ಬಳಸಿಕೊಳ್ಳಬಹುದು. ಆದ್ದರಿಂದ ಸಾರ್ವಜನಿಕ ಸಂಸ್ಥೆಗಳ ಸ್ಥಾಪನೆ 
ಆಡಳಿತಗಳನ್ನು ಮಠಗಳಿಗೆ ಬಿಡದೆ ಮತಕ್ಕೂ ಸಾರ್ವಜನಿಕ ಕೆಲಸಗಳಿಗೂ ಸಂಬಂಧವನ್ನು 
ಕಲ್ಪಿಸಲೊಲ್ಲದ ಲೌಕಿಕ ಜನರು ವಹಿಸಿಕೊಳ್ಳುವುದೇ ಸಮಾಜಕ್ಕೆಒಳ್ಳೆಯದು ಎನ್ನಿಸುತ್ತದೆ. 
ಲೌಕಿಕ ಜನ ಆ ಕೆಲಸವನ್ನು ಚೆನ್ನಾಗಿ ನಿರ್ವಹಿಸಬಲ್ಲರು ಎನ್ನುವುದಕ್ಕೆ ಸಾಕ್ಷ್ಯವಿದೆ. 
ಉದಾಹರಣೆ : ಬೆಂಗಳೂರು ಮೆಡಿಕಲ್‌ ಕಾಲೇಜಂ, ಬೆಂಗಳೂರಿನ ನ್ಯಾಷನಲ್‌ ಹೈಸ್ಕೂಲು 
ಮತ್ತು ಕಾಲೇಜಂಗಳು, ವಿಜಯ ಕಾಲೇಜು: ಮೈಸೂರಿನ ಶಾರದಾವಿಲಾಸ ಕಾಲೇಜಂ 
ಮತ್ತಾ ನ್ಯಾಷನಲ್‌ ಇನ್‌ಸ್ಟಿಟ್ಯೂಟ್‌ ಆಫ್‌ ಎಂಜನಿಯರಿಂಗ್‌. 

ಹಿಂದಿನ ಕಾಲದ ಮಾತನ್ನು ಇತಿಹಾಸಕಾರರಿಗೆ ಬಿಡೋಣ. ಇಂದಿನ ಪರಿಸ್ಥಿತಿಯನ್ನು 
ಗಮನಿಸಿ ಒಟ್ಟಿನಲ್ಲಿ ಹೇಳುವುದಾದರೆ. ನನಗೆ ತೋರುವ ಮಟ್ಟಿಗೆ ಇಡೀ ಸಮಾಜಕ್ಕೆ 
ಮಠಗಳಿಂದ ಆಗಂತ್ತಿರುವ ಪ್ರಯೋಜನ--ಲೌಕಿಕ ಸಂಸ್ಥೆಗಳಿಂದ ಆಗಲಾರದ, ಮಠ 
ಗಳಿಂದ ಮಾತ್ರ ಆಗಬಹುದಾದ ಪ್ರಯೋಜನ--ಗಣನೀಯವಾದದ್ದಲ್ಲ ಎನ್ನಿಸುತ್ತದೆ. 


೨ಿತ್ಲಿ 


ಆಕಾಶವಾಣಿಯಲ್ಲಿ 


ಅಪ್ರಸಿದ್ಧ ಮಹಾತ್ಮಕೊಬ್ಬರ ಕಥೆ 

1943ರ ಆದಿಭಾಗದಲ್ಲಿ ನಾನು ಆಕಾಶವಾಣಿಯ ಅಸಿಸ್ಟೆಂಟ್‌ ಡೈರೆಕ್ಟರಾಗಿ 
ಮೈಸೂರಿಗೆ ಹೋದ ಸಂದರ್ಭವನ್ನು ಅಲ್ಲಿಯ ಅನಂಭವಗಳನ್ನೂ "ಚಿತ್ರಗಳು ಪತ್ರಗಳಂ' 
ಎಂಬ ಪುಸ್ತಕದಲ್ಲಿ ಹೇಳಿದ್ದೇನೆ. ಅಲ್ಲಿಗೆ ಹೊಂದಿಕೊಳ್ಳ ೈದಿದ್ದ ಒಂದು ಅನುಭವ ಈಗ 
ನೆನಪಿಗೆ ಬರುತ್ತಿದೆ. ಒಂದು ದಿನ ನನ್ನ ಬಂಧುಗಳೊಬ್ಬರು ನನ್ನನ್ನ ನೋಡಲು 
ಆಕಾಶವಾಣಿಯ ಕಚೇರಿಗೆ ಬಂದರು. ಅವರು ಹಿರಿಯರು, ಹತ್ತಿರದ ಬಂಧಂಗಳಂ, 
ನಮ್ಮ ಮನೆತನಕ್ಕೆ ಉಪಕಾರ ಮಾಡಿದವರು, ವೈಯಕ್ತಿಕವಾಗಿ ನನ್ನನ್ನು ಬಹಳ 
ವಿಶ್ವಾಸದಿಂದ ಕಂಡವರು. ಅವರ ವಿಷಯ ನಾನು ಹೇಳಲಿರಂವುದು ಅವರ ಈಗಿನ 
ವಂಶಸ್ಥರಿಗೂ ಬಹಂಶಃ ತಿಳಿಯದು--ಅವರಂ ಕಾಲವಾದವೇಲೆ ನಲವತ್ತ ವರ್ಷಗಳಂ 
ಕಳೆದಿವೆ. ಆದರೂ ಅವರ ಹೆಸರನ್ನು ಹೇಳಂವುದಿಲ್ಲ; ಚಿಕ್ಕಪ್ಪ ಎಂದು ಕರೆಯುತ್ತೇನೆ, 
ಅವರ ಮನೆತನ (ನಮ್ಮ ಮನೆತನದ ಒಂದು ಶಾಖೆ), ಅವರ ಮಾವನವರ ಮನೆತನ 
ಎಲ್ಲವನ್ನೂ ನಾನು ಚೆನ್ನಾಗಿ ಬಲ್ಲೆ. ಅವರ ಹೆಂಡತಿ ನನ್ನನ್ನು ಮನೆಯ ಮಗನಂತೆ 
ವಿಶ್ವಾಸದಿಂದ ನೋಡಿಕೊಂಡದ್ದುಂಟು. 


ನನಗೆ ಹತ್ತು ವರ್ಷವಾಗಿದ್ದಾಗಲೇ ಅವರು ಅಕ್ಕಿಹೆಬ್ಬಾಳನ್ನು ಬಿಟ್ಟು ಮೈ ಸೂರಿನಲ್ಲಿ 


—ತಮ್ಮ ಮಾವನವರ ವಣಸೆಯಲ್ಲಿ--ನೆಲಸಿದ್ದರು. ಬಹುಶಃ ಅವರಂ ಹೈಸ್ಕೂಲನ್ನು 
ಕಂಡವರಲ್ಲ; ಆದರೆ ಅಲ್ಪಸ್ವಲ್ಪ ಇಂಗ್ಲಿಷ್‌ ಮಾತಾಡುತ್ತಿದ್ದರು. ಮೊದಲು ಲಾಯ 
ರೊಬ್ಬರ ಗುಮಾಸ್ತೆಯಾಗಿದ್ದು ಆ ಕೆಲಸ (ಲಾಯರು ಕಾಲವಾದ್ದರಿಂದ?) ನಿಂತಂ 
ಹೋದ ಮೇಲೆ ಒಂದು ಬಗೆಯ ವ್ಯಾಪಾರವನ್ನು ತಮ್ಮ ಕಸಬಾಗಿ ಮಾಡಿಕೊಂಡರು. 
ನಂಜನಗೂಡಿನ ಬಿ. ವಿ. ಪಂಡಿತರ ಹಲ್ಲುಪುಡಿ, ಕಸ್ತೊರೀ ಮಾತ್ರೆ, ಅಮೃತಾಂಜನ 
ಮುಂತಾದ ಸಣ್ಣಪುಟ್ಟ ಔಷಧಿಗಳು ; ವಠಾರ್ಕೆಟ್ಟಿನ ಜಗಲಿಯ ಮೇಲೆ ಕೆಲವರು 
ಮಾರುವ '"ಜಲಶಿಲ್ಲ', "ಹಲ್ಲಿ ಶಕುನ', "ರಾವಣ ದಿಗ್ವಿಜಯ', "ಶಂಕಸಪ್ತತಿ' 
ಮುಂತಾದ ಪುಸ್ತಕಗಳಂ--ಇವನ್ನು ರೈಲಿನಲ್ಲಿ ಮಾರಿ ಆ ಮೂಲಕ ಬದುಕನ್ನು ಸಾಗಿಸು 
ತ್ತಿದ್ದರಂ. ಪ್ರತಿದಿನ ಎರಡು ಸಾರಿ ಮೈಸೂರಿಂದ ಮಂಡ್ಯದವರೆಗೆ ರೈಲಿನಲ್ಲಿ ಹೋಗಿ 
ವ್ಯಾಪಾರ ಮಾಡಿಕೊಂಡು ವಾಪಸು ಬರೆಂವುದಂ,. ಅವರ ಪರಿಪಾಠ. ಬಹಶಃ 
ವೈಸೂರಿನಲ್ಲಿ ಈ ಬಗೆಯ ವ್ಯಾಪಾರವನ್ನು ಆರಂಭಿಸಿದವರು ಅವರೇ. ಆಗಿನ 


ಕ್ಯ, 

ಮೈಸೂರನ್ನು ಬಲ್ಲ ನನ್ನ ವಯಸ್ಸಿನವರು ಯಾರಾದರೂ ಇದನ್ನು ಓದಿದರೆ ಅವರಿಗೆ 
ಕೂಡಲೆ ನಮ್ಮ ಚಿಕ್ಕಪ್ಪನನ್ನು ರೈಲಿನಲ್ಲಿ ನೋಡಿದ ನೆನಪು ಬರುತ್ತದೆ. ಸಮಾಜ ಆ 
ವೃತ್ತಿಯನ್ನು ಗೌರವಿಸುವುದಿಲ್ಲ ಎಂಬುದನ್ನು ಚಿಕ್ಕಪ್ಪ. ಬಲ್ಲರು; ಅದಂ ಅವರನ್ನು 
ಎಳ್ಳಷ್ಟೂ ಬಾಧಿಸಲಿಲ್ಲ. ಅವರಲ್ಲಿ ಕೀಳರಿಮೆ: ಏನೇನೂ ಇರಲಿಲ್ಲ. 

1940ರ ವೇಳೆಗೆ ಅವರ ಹೆಂಡತಿ ತೀರಿಕೊಂಡಿದ್ದರು. ಅವರ ಹಿರಿಯ ಮಗ--ನನ್ನ 
ಸಹಪಾಠಿ--ಹಸನಾದ ಬಾಳು ಬಾಳಲಿಲ್ಲ; 30-35 ವಯಸ್ಸಿನಲ್ಲೇ ಖಾಯಲೆಯಿಂದ 
ನರಳಿ ಪ್ರಾಣಬಿಟ್ಟ. ಮಗಳೊಬ್ಬಳು--ಅವಳನ್ನು ಸರೋಜ ಎಂದು ಕರೆಯುತ್ತೇನೆ-- 
ಮದುವೆಯಾಗಿ ಸುಖವಾಗಿದ್ದಳು. ಉಳಿದ ಮಕ್ಕಳಲ್ಲಿ ಒಬ್ಬ ತನ್ನ ಅನ್ನವನ್ನು ತಾನಂ 
ಸಂಪಾದಿಸಿಕೊಂಡು ತಕ್ಕಮಟ್ಟಿಗೆ ಅನಂಕೂಲವಾಗಿದ್ದ. ಇನ್ನಿಬ್ಬರದ್ದು ಅಹನ್ಯಹನಿ 
ಕಾಲಕ್ಷೇಪ. ಚಿಕ್ಕಪ್ಪ ಬಹುಮಟ್ಟಿಗೆ ಅವರಿಬ್ಬರ ಮನೆಯಲ್ಲೇ ಇಲ್ಲಷ್ಟು ಅಲ್ಲಷ್ಟು ದಿನ 
ಇದ್ದು ಅಲ್ಲಿಯ ಮೊಮ್ಮಕ್ಕಳನ್ನು ನೋಡಿಕೊಳ್ಳುವ ಹೊಣೆಯನ್ನು ತಾವೇ ಹೊತ್ತರು. 

ತಮ್ಮ ಸ್ಥಿತಿಯೇ ಹೀಗಿದ್ದಾಗ, ನನ್ನ ಕಸಿನ್‌ (000518) ಒಬ್ಬ ಬಹಳ ಕಷ್ಟದಲ್ಲಿದ್ದ 
ದ್ವನ್ನು ಕಂಡು "ನನ್ನಲ್ಲಿರುವ ಔಷಧಿ, ಪುಸ್ತಕಗಳಲ್ಲಿ ಅರ್ಧ ನಿನಗೆ, ಕೊಡುತ್ತೇನೆ. 
ನಾನು ಬೆಂಗಳೂರು ಕಡೆ ಹೋಗುವ ರೈಲಿನಲ್ಲಿ ವ್ಯಾಪಾರ ಮಾಡುತ್ತೇನೆ. ನೀನು 
ಅರಸೀಕೆರೆ ಕಡೆಯ ರೈಲಿನಲ್ಲಿ ವ್ಯಾಪಾರ ಮಾಡು'' ಎಂದದ್ದು ನೆನಪಿದೆ. ಆ ಕಸಿನ್‌ಗೆ 
ಅದಂ ರುಚಿಸಲಿಲ್ಲ. ಅದು ಬೇರೆ ಮಾತು. 

ಚಿಕ್ಕಪ್ಪ ಆಕಾಶವಾಣಿಗೆ ಬಂದದ್ದು ಸಂಜೆ ನಾಲ್ಕು ಘಂಟೆಯ ಹೊತ್ತಿಗೆ. ಆ ದಿನದ 
ಕೆಲಸವೆಲ್ಲ ಮುಗಿದಿತ್ತು. ಅವರನ್ನು ಕಂಡು ಸಂತೋಷವಾಯಿತು. ಮರುಕ್ಷಣವೇ 
ಸಂಕಟವೂ ಆಯಿತು. ಅವರು ಯಾವಾಗಲೂ ತೆಳ್ಳನೆಯ ವಂನುಷ್ಯ. ಅವತ್ತಂತೂ 
ಅವರಲ್ಲಿ ಚರ್ಮ ಮೂಳೆ ಹೊರತು ಮತ್ತೇನೂ ಇದ್ದಂತೆ ಕಾಣಲಿಲ್ಲ. ಒಂದಂ ಕಣ್ಣು 
ಹೋಗಿತ್ತು--ಚಲನೆಯಿಲ್ಲದ ಗುಡ್ಡೆ ಮಾತ್ರ ಕಾಣತ್ತಿತ್ತು. ಆ ವರ್ಷ ನೇತ್ರರೋಗ 
ದಿಂದಲೋ ಅದಕ್ಕೆ ಕೊಟ್ಟ ಔಷಧಿಯಲ್ಲಿ ದೋಷವಿದ್ದದ್ದರಿಂದಲೋ ಬಹಳ ಜನ ಕಣ್ಣ 
ಕಳೆದುಕೊಂಡಿದ್ದರಂ. 

ಒಂದೆರಡಂ ನಿಮಿಷ ಯೋಗಕ್ಷೇಮದ ಮಾತಾದಮೇಲೆ ಅವರಂ ""ನಾನಂ ಇವತ್ತೂ 
ಬಂದಿರಂವುದು ಒಂದು ವಿಶೇಷ ಕಾರಣಕ್ಕಾಗಿ'' ಎಂದರು. 

“ಹೇಳಿ ಚಿಕ್ಕಪ್ಪ. ನಾನೇನಾದರೂ ಕೆಲಸ ಮಾಡಿಕೊಡಬಹುದಾದರೆ ಸಂತೋಷದಿಂದ 
ಮಾಡಿಕೊಡುತ್ತೇನೆ.”' 

"ಈಗ ನಾನು ಹೇಳಲಿರುವ ಮಾತಿನಿಂದ ನಿನಗೆ ಸ್ವಲ್ಪ ಮುಜಿಗರವಾಗಬಹಂದು. 
ನಿನ್ನನ್ನ ನೋಡಬರಂವುದು ಸರಿಯೆ ಅಲ್ಲವೆ ಎಂಬ ಪ್ರಶ್ನೆಗೆ ನಾನು ಗಮನಕೊಟ್ಟು 
ಕೊನೆಗೆ ನೋಡಿಯೇ ಬಿಡುವುದು ಎಂಬ ತೀರ್ಮಾನಕ್ಕೆ ಬಂದಿದ್ದೇನೆ.” | 

ಅವರಿಗೆ ಸ್ವಲ್ಪ 800168 ಆಗಿ--ಬರೆದು ಓದುವ ರೀತಿಯಲ್ಲಿ-ಮಾತಾಡುವುದು 
ಅಭ್ಯಾಸವಾಗಿ ಹೋಗಿತ್ತಾ. ಇಲ್ಲಿ ನಾನು ಬರೆದಿರಂವಂತೆಯೇ, ಅವರು ಮಾತಾಡಿದ್ದು. 
ಅವರ ಮಾತು ಆಡು ಮಾತಿನಂತಲ್ಲ. ನಾನಂ ಹೇಳಿದೆ : 

“ನಿಮಗೆ ನಾನಂ ಚಿರಂಜೀವಿ. ನೀವು ಏನಂ ಹೇಳಿದರೂ ಅದು ನನಗೆ ಆಶೀರ್ವಾದ.'' 


ಆಕಾಶವಾಣಿಯಲ್ಲಿ ೩೩೭ 


``ನಾನು ಪ್ರತಿದಿನ ರೈಲಿನಲ್ಲಿ ಔಷಧಿ ಹಲ್ಲುಪುಡಿ ಇತ್ಯಾದಿಗಳನ್ನು ಮಾರಿ ಆದಷ್ಟು 
ಸಂಪಾದನೆ ಮಾಡುತ್ತಿರುವುದು ನಿನಗೆ ತಿಳಿಯದ ವಿಷಯವಲ್ಲ. ಕಣ್ಣು ಬೇನೆ ಬಂದಾಗ 
ಪ್ರಯಾಣ ಮಾಡುವುದು ಅಸಾಧ್ಯವಾಯಿತು, ಒಂದು ಕಣ್ಣು ಹೋಯಿತು ; ಇನ್ನೊಂ 
ದೇನೊ ಹದಕ್ಕೆ ಬಂದಿದೆ. ಎರಡು ವಾರದಿಂದ ಜ್ವರ ಬರುತಾ, ಇದೆ. ಕೆಲವು ದಿನ 
ಆಸ್ಪತ್ರೆಯಲ್ಲಿರಬೇಕು ಎಂದು ಡಾಕ್ಟರು ಹೇಳಿದ್ದಾರೆ. ಕೆಲವು ವಾರ ರೈಲಿಗೆ ಹೋಗು 
ವುದು ಸಾಧ್ಯವಾಗುವುದಿಲ್ಲ. ಸ್ವಲ್ಪ ಕಾಲ ಏನಾದರೂ ಸಹಾಯ ಮಾಡುವುದು ಸಾಧ್ಯವೆ? 
ನಿನ್ನ ತಾಪತ್ರಯ ನಿನಗೆ ಇರುತ್ತದೆ--ಅದರ ಸಾಧ್ಯತೆಯನ್ನು ನಾನು ಮನವರಿಕೆ 
ಮಾಡಿಕೊಂಡಿದ್ದೇನೆ. ಸಹಾಯ ಮಾಡುವುದು ಕಷ್ಟವಾದರೆ ಅದನ್ನು ನೇರವಾಗಿ 
ಹೇಳಲು ನೀನು ಹಿಂಜರಿಯಬೇಕಾಗಿಲ್ಲ.'' 

“`ನನಗೆ ತೊಂದರೆಯೇನೂ ಇಲ್ಲ. ನೀವು ಕೂಡಲೇ ಆಸ್ಪತ್ರೆಗೆ ಸೇರಿಕೊಳ್ಳಬೇಕು. 
ಮನಸ್ಸಿಗೆ ಚಿಂತೆ ಹಚ್ಚಿಕೊಳ್ಳಬೇಡಿ. ನಾನು ತಿಂಗಳಿಗೆ ಇಷ್ಟು ರೂಪಾಯಿ ಕೊಡಬಲ್ಲೆ 
--ನನಗೆ ಅದು ಕಷ್ಟವಾಗುವುದಿಲ್ಲ. ಆ ಶಂಕೆ ಬೇಡವೇ ಬೇಡ.'' 

ಅಷ್ಟು ಹಣವನ್ನು ಕೊಟ್ಟೆ. ಅದನ್ನು ಇಲ್ಲಿ ಬಹಳ ಹಿಂಜರಿಕೆಯಿಂದ ಬರೆದಿದ್ದೇನೆ. 
ಚಿಕ್ಕಪ್ಪನ ಸ್ವಭಾವಕ್ಕೆ ಅಭಿವ್ಯಕ್ತಿ ಕೊಡಬೇಕಾದರೆ ನಾನು ಕೊಟ್ಟದ್ದನ್ನು ಹೇಳುವುದು 
ಆವಶ್ಯಕ. ಅವರು ಹೊರಡಲು ಎದ್ದರು : 

“ಹಾಗಾದರೆ ನಾನು ಹೊರಡಲೆ? ಮನಸ್ಸು ನಿರಾಳವಾಯಿತಪ್ಪ, ನರಸಿಂಹಮೂರ್ತಿ. 
ನಿನಗೆ ತೊಂದರೆಯಾದ ದಿನ ಹಿಂಜರಿಕೆಯಿಲ್ಲದೆ ನನಗೆ ತಿಳಿಸು. ನಾನು ಎಷ್ಟು 
ನಿಸ್ಸಂಕೋಚವಾಗಿ ನಿನ್ನನ್ನು ಕೇಳಿದೆನೋ ಅಷ್ಟೇ ನಿಸ್ಸಂಕೋಚವಾಗಿ ನೀನು ಹೇಳ 
ಬೇಕಂ.”' 

“ಮಂದಿನ ತಿಂಗಳಂ ನಿಮಗೆ ಹಣ ತಲಪಿಸಂವ ಏರ್ಪಾಡು...” 

“ಬಹಂಶಃ ನಾನೇ ಬರುತ್ತೇನೆ, ಬರುವ ಶಕ್ತಿಯಿದ್ದರೆ. ಇಲ್ಲದಿದ್ದರೆ ಇಂಥವರನ್ನು 
ಕಳಿಸುತ್ತೇನೆ.” 

“ನೀವು ಬಂದಾಗ ನಾನು ಕಚೇರಿಯಲ್ಲಿ ಇಲ್ಲದಿರಬಹುದಂ. ನಮ್ಮ ವೆಂಕಟೇಶ 
ಮೂರ್ತಿಯವರಲ್ಲಿ ಹಣ ಕೊಟ್ಟಿರುತ್ತೇನೆ. ಕಚೇರಿ ತೆರೆದಿರುವ ಕಾಲದಲ್ಲಿ ಯಾವಾಗ 
ಬೇಕಾದರೂ ಬರಬಹಂದು.'' ; 

ನಮ್ಮ ಕಚೇರಿಯ ವಕ್ಯಾನೇಜರ್‌ ವೆಂಕಟೇಶಮೂರ್ತಿಯಂವರನ್ನು ಚಿಕ್ಕಪ್ಪನಿಗೆ 
ಪರಿಚಯ ಮಾಡಿಕೊಟ್ಟೆ. ಅವರು ಹೊರಟಂಹೋದ ಮೇಲೆ ಮೂರ್ತಿಯವರಿಗೆ 
ಹೇಳಿದೆ : ""ನಮ್ಮ ಚಿಕ್ಕಪ್ಪ ತಿಂಗಳಿನ ಎರಡನೇ ಅಥವಾ ಮೂರನೇ ತಾರೀಖು ಬರು 
ತ್ತಾರೆ. ನಾನು ಕಚೇರಿಯಲ್ಲಿದ್ದರೆ ಸರಿ ; ಇಲ್ಲದಿದ್ದರೆ, ಇಷ್ಟು ಹಣ ನಿಮ್ಮಲ್ಲಿ ಇಟ್ಟಿರು 
ತ್ತೇನೆ. ಅದನ್ನು ಅವರು ಬಂದೊಡನೆ ಕೊಡಿ. ಅವರು ನನಗೆ ತುಂಬ ಬೇಕಾದವರಂ ; 
ಅವರಲ್ಲಿ ನನಗೆ ಅಪಾರ ಗೌರವವಿದೆ. ನೀವೇ ಸ್ವತಃ ಇದನ್ನು ನಡೆಸಿಕೊಡುವ ಉಪಕಾರ 
ಮಾಡಬೇಕು. ಇತರರಿಗೆ ತಿಳಿಯುವುದು ಬೇಡ. ದಯವಿಟ್ಟು ತೊಂದರೆ ಕ್ಷಮಿಸಿ.'' 

ಚಿಕ್ಕಪ್ಪ ಆಸ್ಪತ್ರೆಯಲ್ಲಿದ್ದದ್ದ 8-10 ದಿನ ಮಾತ್ರ. ಜ್ವರ ನಿಂತ 2-3 ದಿನದ 
ಮೇಲೆ ಅವರನ್ನು ಮನೆಗೆ ಕಳಿಸಿದರು. ಆದರೆ ಒಂದೆರಡು ತಿಂಗಳಂ ಹೆಚ್ಚು ಓಡಾಡ 


೩೩೮ ಸಂಜೆಗಣ್ಣಿನ ಹಿನ್ನೋಟ 


ಕೂಡದೆಂದು ಎಚ್ಚರಿಕೆ ಕೊಟ್ಟಿದ್ದರಂ. ಮುಂದಿನ ತಿಂಗಳು ಅವರೇ ಬಂದರು ; ಬಂದಾಗ 
ನಾನು ಕಚೇರಿಯಲ್ಲಿದ್ದೆ. ಡಾಕ್ಟರು ಹೇಳಿದ್ದನ್ನೆಲ್ಲ ತಿಳಿಸಿ ಒಂದೆರಡಂ ನಿಮಿಷ ಮೌನ 
ವಾಗಿದ್ದು ಆಮೇಲೆ ಹೇಳಿದರು : 

“ನೋಡಂ ನರಸಿಂಹಮೂರ್ತಿ, ನಾನು ನಯನಾಜೂಕೇನೂ ಇಲ್ಲದ ಈ ಹಳೆಯ 
ಬಟ್ಟೆಗಳನ್ನು ಹಾಕಿಕೊಂಡು ಬರುತ್ತೇನೆ ; ನಿನ್ನೊಡನೆ ಸಲಿಗೆಯಿಂದ ಮಾತಾಡಂತ್ತೇನೆ : 
ನಿನ್ನನ್ನು ಏಕವಚನದಲ್ಲಿ ಸಂಬೋಧಿಸುತ್ತೇನೆ. ನೀನು ಇಲ್ಲಿ ಈ ಸಂಸ್ಥೆಯ ಮುಖ್ಯಸ್ಥ; 
ದೊಡ_ ಆಫೀಸರು. ನಾನು ಇಲ್ಲಿ ಬಂದು ಹೋಗಿ ಮಾಡುವುದನ್ನು ನೋಡಿ ಜನ 
ಏನೆಂದುಕೊಳ್ಳುತ್ತಾರೊ ! ನಿನ್ನ ಗೌರವಕ್ಕೆ ಚ್ಯುತಿ...” 

“ಚಿಕ್ಕಪ್ಪ, ಯಾವತ್ತು ನನ್ನ ಮನಸ್ಸಿಗೆ ಅಂಥ ಯೋಚನೆ ಶಂಕೆಗಳು ಬರುತ್ತವೋ 
ಅವತ್ತು ನನ್ನನ್ನು ನಾನೇ ತಿರಸ್ಕರಿಸಿಕೊಳ್ಳುತ್ತೇನೆ. ಆ ತಿರಸ್ಕಾರದ ಹೊರೆ ಇರುವಾಗ 
ಇತರರು ಏನೆಂದುಕೊಳ್ಳುತ್ತಾರೆ ಎನ್ನುವ ಚಿಂತೆ ಇರಂವುದಿಲ್ಲ.'' 

ನನ್ನ ದನಿ ಭಾರವಾಗಿತ್ತು. ಚಿಕ್ಕಪ್ಪ ವಸ್ತುಸ್ಥಿತಿಯನ್ನು ದಿಟ್ಟಿಸಿ ನೋಡುತ್ತಿದ್ದರು, 
ಅಷ್ಟೆ ; ಅವರಲ್ಲಿ ಕೀಳರಿಮೆಯೇನೂ ಇರಲಿಲ್ಲ. ಉದ್ವೇಗವಿದ್ದದ್ದು ಅವರಲ್ಲಲ್ಲ, ನನ್ನಲ್ಲಿ: 
ಅವರ ಪರವಾಗಿ ನನ್ನಲ್ಲಿ. ನಾವು ಜನರನ್ನು ಯಾವ ಮಾನದಂಡದಿಂದ ಅಳೆಯುತ್ತೇವೆ. 
ಅದರಿಂದ ಅವರಿಗೆ ಎಷ್ಟು ನೋವಾಗಬಹುದು ಎಂಬಂದರ ಅರಿವು ಹೊಸದಲ್ಲ ; ಆದರೆ 
ಅವತ್ತು ಅದನ್ನು ಎದೆಯೊಳಕ್ಕೆ ಇರಿದು ತುರುಕಿದಂತಾಯಿತು. ಚಿಕ್ಕಪ್ಪನಿಗೆ 
ನೋವೇನೂ ಆಗಿರಲಿಲ್ಲ. ಅವರ ಮುಖದಲ್ಲಿ ಆತ್ಮಾನುಕಂಪದ ಛಾಯೆಯೇನೂ ಇರಲಿಲ್ಲ. 
ಅವರ ಮನಸ್ಸಿನ ಸ್ಥಿತಿಯನ್ನು ಹೀಗೆ ವಿವರಿಸಬಹುದೇನೊ : "ನನ್ನ ಹಾಗೆ ಬಟ್ಟೆ ಬರೆ 
ಹಾಕಿರುವವರನ್ನು ಪ್ರಪಂಚ ಗೌರವಿಸದಿರುವುದು ಸ್ವಾಭಾವಿಕ. ಅನುಕೂಲಸ್ಥರು 
ನನ್ನೊಡನೆ ವ್ಯವಹರಿಸಿದ್ದರಿಂದ ತಮ್ಮ ಗೌರವ ಇಳಿಯುತ್ತದೆ ಎಂದಂಕೊಳ್ಳುವುದೂ 
ಸ್ವಾಭಾವಿಕ. ಹಾಗೆಂದುಕೊಳ್ಳದಿರುವ ಜನರಿದ್ದರೆ ಸಂತೋಷಪಡಬಹುದು. ಆದರೆ 
ಹಾಗೆಂದುಕೊಳ್ಳುವ ಜನರನ್ನು ದೂರಬೇಕಾಗಿಲ್ಲ; ಅದು ನಿರೀಕ್ಷಿಸಬೇಕಾದದ್ದು.'” 

ಎರಡು ತಿಂಗಳು ಕಳೆದ ಮೇಲೆ ಚಿಕ್ಕಪ್ಪ ಬಂದಾಗ ಹೇಳಿದರು : 

“ನರಸಿಂಹಮೂರ್ತಿ ನಿನ್ನಿಂದ ತಂಂಬ ಸಹಾಯವಾಯಿತಪ್ಪ. ಈಗ ನನ್ನ ಆರೋಗ್ಯ 
ಸಮರ್ಪಕವಾಗಿದೆ. ದೇಹದಲ್ಲಿ ಶಕ್ತಿ ಕೂಡಿಕೊಂಡಿದೆ. ಎರಡು ಮೂರು ದಿನದಿಂದ ಮತ್ತೆ 
ರೈಲಿನಲ್ಲಿ ವ್ಯಾಪಾರ ಮಾಡುತ್ತಿದ್ದೇನೆ. ಇನ್ನು ಮುಂದೆ ನೀನು ಏನೂ ಕೊಡಬೇಕಾಗಿಲ್ಲ. 
ಹೇಳಿ ಹೋಗೋಣ ಅಂತ ಬಂದೆ.” 

“ಚಿಕ್ಕಪ್ಪ, ನೀವು ಸಂಕೋಚಪಟ್ಟು,,,`' 

`ಸಂಕೋಚಪಟ್ಟ ಹಾಗೆ ಕಾಣುತ್ತಿದ್ದೇನೆಯೆ ? ಆವಶ್ಯಕತೆ ಇದ್ದಾಗ ಬಂದು ಕೇಳಿದೆ. 
ಈಗ ಆವಶ್ಯಕತೆ ಇಲ್ಲ, ಅಷ್ಟೆ. ಮತ್ತೆ ಆವಶ್ಯಕ ಎನ್ನಿಸಿದರೆ ಕೇಳುತ್ತೇನೆ.” 

`ಅದು ಸರಿ. ಆದರೆ ನೀವು ಒಂದು ವಿಷಯ ಯೋಚಿಸಬೇಕು. ನಿಮಗೆ ವಯಸ್ಸಾಗಿದೆ. 
ದೇಹ ಇವತ್ತಿದ್ದ ಹಾಗೆ ನಾಳೆ ಇರುಲ್ಲ. ತಲೆನೋವು ವಬೂೂಗಂ ನೋವು ಅಂದರೆ ಎರಡು 
ದಿನ ಮೈಗೆ ಬಿಡುವು ಕೊಡಬೇಕೊ ಬೇಡವೊ? ಮತ್ತೊಂದು ಸಲ ಆವಶ್ಯಕತೆ 

ಮೊಮ್ಮಗ ರವಿಯ ಉಪನಯನದ ಸಂದರ್ಭದಲ್ಲಿ-ಮೈಸೂರು (1980) 


ಯಾ ಲ್ಪ 


ದ್ವಿತೀಯ ಪುತ್ರ ನಾಗರಾಜ್‌, ಸೊಸೆ ಮತ್ತು ಮೊಮ್ಮಕ್ಕಳೊಂದಿಗೆ (1979) 


ಮಿತ್ರರಾದ ಶ್ರೀ ಎಚ್‌. ಕೆ. ರಾಮಚಂದ್ರಮೂರ್ತಿ, ಪ್ರೊ॥ ಎಲ್‌. ಎಸ್‌. ಶೇಷಗಿರಿರಾವ್‌ 
ಮತ್ತು ಶ್ರೀ ಎಚ್‌. ಎಸ್‌. ನಾರಾಯಣಸ್ವಾಮಿ ಅವರೊಡನೆ ತೀರ್ಥಹಳ್ಳಿಯಲ್ಲಿ 
(ಆಗಸ್ಟ್‌ 1981) 


“ತಾತ! ಚೆಲ್ಲುಚೆಲ್ಲಾಗಿ ಆಡ್ಬೇಡ'' (1981) 


ಮತ್ತು ಮೊಮ್ಮಗ ರವಿಯೊಡನೆ 


ಬ್ಬರಾಮಯ್ಯ 


(1981) 


ಕೆನ್ಶಾದಲ್ಲಿ ಈಕ್ವೇಟರಿನ ಮೇಲೆ - ಮಗ ಸು 


ದೆಹಲಿಯಲ್ಲಿ (1979) ಕರ್ಣಾಟಕ ಸಂಘದ ಸಮಾರಂಭದಲ್ಲಿ ಯಾವುದೋ ಪುಸ್ತಕದ ಬಿಡುಗಡೆ ಮಾಡಿ 
ಶ್ರೀ ಬಿ. ಎಸ್‌. ಕೇಶವನ್‌ ಅವರಿಗೆ ಪುಸ್ತಕದ ಪ್ರತಿ ಕೊಡುತ್ತಿರುವುದು 


ದೆಹಲಿಯ ಕರ್ಣಾಟಕ ಸಂಘದಲ್ಲಿ ಯಾವುದೋ ಗ್ರಂಥ ಬಿಡುಗಡೆ ಮಾಡಿದಾಗ (1979) 


ಇ. ತಗ BEE 


~*~» 
ಆ 1 ಜ ೬4 4 ಜಟ 
“awe 
ಆ ಜಟ ೫2%. 
ತಳಿ 59 
~ss 


ಮೈಸೂರು ವಿಶ್ವವಿದ್ಯಾನಿಲಯದ ಗೌರವ ಡಿ.ಲಿಟ್‌. 
ಪ್ರಶಸ್ತಿ ಪಡೆದಾಗ (6-2-1977) 


ಬೆಂಗಳೂರಿನಲ್ಲಿ 

ಇಗ ಸನ್ಮಾನ (1984) 


ಕೈವಾರದಲ್ಲಿ ನಡೆದ 56ನೆಯ ಅಖಲ ಭಾರತ ಕನ್ನಡ ಸಾಹಿತ್ಯಸಮ್ಮೇಳನದ ಅಧ್ಯಕ್ಷರಾಗಿ 
ಶ್ರೀ ಹಂಪನಾ ಮತ್ತು ಮುಖ್ಯಮಂತ್ರಿ ಶ್ರೀ ರಾಮಕೃಷ್ಣ ಹೆಗ್ಗಡೆಯವರೊಡನೆ (1984) 


ಕೈವಾರದಲ್ಲಿ 56ನೆಯ ಅಖಿಲ ಭಾರತ ಕನ್ನಡ ಸಾಹಿತ್ಯ ಸಮ್ಮೇಳನದ ಅಧ್ಯಕ್ಷರಾಗಿ 
ಶ್ರೀ ಎಂ. ವಿ. ಸೀತಾರಾಮಯ್ಯ ಮತ್ತು ಶ್ರೀ ಎಸ್‌. ಕೆ. ರಾಮಚಂದ್ರರಾಯರೊಡನೆ 
ವಿಚಾರಗೋಷ್ಠ್ಮಿಯೊಂದರಲ್ಲಿ (1984) 


ಕೈವಾರದಲ್ಲಿ ನಡೆದ 56ನೆಯ ಅಖಿಲ ಭಾರತ ಕನ್ನಡ ಸಾಹಿತ್ಯಸಮ್ಮೇಳನ ಅಧ್ಯಕ್ಷರಾಗಿ. 
ಮುಖ್ಯಮಂತ್ರಿ ಶ್ರೀ ರಾಮಕೃಷ್ಣ ಹೆಗ್ಗಡೆ ದೀವಿಗೆ ಹತ್ತಿಸುತ್ತಿದ್ದಾರೆ. (1984) 


ಕೈವಾರದಲ್ಲಿ ನಡೆದ ಅಖಿಲ ಭಾರತ ಕನ್ನಡ ಸಾಹಿತ್ಯಸಮ್ಮೇಳದ ಅಧ್ಯಕ್ಷರಾಗಿ ಗೋಷ್ಮಿಯೊಂದರ 
ಉದ್ಭಾಟನಾ ಭಾಷಣ ಮಾಡುತ್ತಿರುವುದು (1984) 


೫2? ಬ... ? ಯ್ದ. 


ಭಾಷಣ ಮಾಡುತ್ತಿರುವುದು 


ತೊಂಭತ್ತರ ಹೊಸ್ತಿಲಲ್ಲಿ 


ಆಕಾಶವಾಣಿಯಲ್ಲಿ ೩೩೯ 


ಬಂದಾಗ ನನ್ನ ಹತ್ತಿರ ಹಣ ಇರುತ್ತೋ ಇಲ್ಲವೊ! ನಾನು ಕೊಡುತ್ತಾ ಇರುವುದನ್ನೂ 
ಒಂದು ಕಡೆ ಇಟ್ಟಿರಿ. ಬೇಕಾದಾಗ ಉಪಯೋಗಿಸಿ. ನನಗೇ ಬೇಕಾದರೆ ನಾನು ಕೇಳಂ 
ತ್ತೇನೆ.” 

ಅವರು ಒಪ್ಪಿದರು. ನಾಲ್ಕಾರು ತಿಂಗಳು ಕಳೆದುವು. ಒಂದು ದಿನ ಅವರು ನಮ್ಮ 
ಮನೆಗೆ ಬಂದರು. ನಮ್ಮ ತಾಯಿಗಂತೂ ಅವರ ಪರಿಚಯ ಚೆನ್ನಾಗಿಯೇ ಇತ್ತೂ 
ಜಯಲಕ್ಷ್ಮಿಯೂ ಅವರನ್ನು ಬಲ್ಲಳು. ಅವರಿಬ್ಬ ರೊಡನೆ 5-6 ನಿಮಿಷ ಮಾತಾಡಿ 
ಅನಂತರ. 'ಚಕ್ಕೆ ಪ್ಪ ತಾವು ಬಂದ ಉದ್ದೆ ೇಶವನ್ನು ತಮಗೇ ವಿಶಿಷ್ಟವಾದ "ಪುಸ್ತ ಕಶೈಲಿ 
ಯಲ್ಲಿ ತಿಳಿಸಿದರು. 

``ಇವತ್ತ ನಾನು ಬಂದಿರುವುದು ಒಂದು ವಿಷಯದಲ್ಲಿ ನಿನ್ನ ಅಭಿಪ್ರಾಯವನ್ನು 
ಕೇಳುವ ಉದ್ದೇಶದಿಂದ. ನೀನು ವಯಸ್ಸಿನಲ್ಲಿ ನನಗಿಂತ ಚಿಕ್ಕವನಾದರೂ ಓದಿದವನು, 
ಆಲೋಚನಾಪರ, ಪ್ರಪಂಚವನ್ನು ಚೆನ್ನಾಗಿ ತಿಳಿದವನು. ಆದರೂ ನಿನಗೆ "ಹಿರಿಯರಿಗೆ 
ನಾನು ಕೊಡಬಹುದಾದ ಸಲಹೆ ಏನಿದೆ' ಎನ್ನಿಸಬಹುದು. ಅದು ಸಹಜ, ಆದರೆ ಈ 
ಸಂದರ್ಭದಲ್ಲಿ ಹಿಂಜರಿಕೆ ಅನಂಚಿತ. ನಿನಗೆ ತೋರಿದ್ದನ್ನು ಸ್ಪಷ್ಟವಾಗಿ ಹೇಳಿಬಿಡು.'' 
ನಾನು ನಕ್ಕೆ. ನನ್ನ ಆಲೋಚನಾಪರತೆ, ಪ್ರಪಂಚಜ್ಞಾನ, ಎಷ್ಟು ಎಂಬುದನ್ನು ಬಲ್ಲೆ ! 
ಚಿಕ್ಕಪ್ಪ ತಮ್ಮ ಮಾತನ್ನು ಮುಂದುವರಿಸಿದರು : 

ಮುನ ಇದು: ಮೊನ್ನೆ ಅಕ್ಕಿಹೆಬ್ಬಾಳಿಗೆ ಹೋಗಿದ್ದೆ. ರಾಮಣ್ಣ (ಅವರ ಬಂಧು) 
ನಿಮಗೆ ವಯಸ್ಸಾ ಯಿತು, hf ರ್ರೆ ಲಿನ ಓಡಾಟ ಸರಿಯಲ್ಲ. ಸ್ಪ ಸ್ಥವಾಗಿ ಬಂದು ನಮ್ಮ 
ಮನೆಯಲ್ಲಿದ್ದುಬಿಡು ಆಂತ ಒತ್ತಾಯ ಮಾಡಿದ. ಸರೋಜ (ಅವರ ಮಗಳು) 3- 4 
: ವರ್ಷಗಳಿಂದ ಹೇಳಂತಿ ್ರಿದ್ದಾಳ-ನವ್ಮು ಮನೇಲಿದ್ದುಬಿಡು, ಈ ಅಲೆದಾಟ ಬೇಡ ಅಂತ. 
ಹೋಗಲೆ, ಬೇಡವೆ? ಇದು ನನ್ನ ಮುಂದಿರುವ ಸಮಸ್ಯೆ...” 

ನಾನು ಮಧ್ಯೆ ಬಾಯಿ ಹಾಕಿದೆ : ""ನನಗೇನೊ ಅನ್ನಿಸುತ್ತೆ...” 

“ತಾಳು ನರಸಿಂಹಮೂರ್ತಿ. ನಿನ್ನ ಅಭಿಪ್ರಾಯವನ್ನು ಹೇಳುವುದಕ್ಕೆ ಮುಂಚೆ ಕೆಲವು 
ಅಂಶಗಳನ್ನು ಗಮನಕ್ಕೆ ತಂದುಕೊಳ್ಳಬೇಕು. "ಕ' ಮತ್ತು 'ನ' (ಅವರ ಮಕ್ಕಳು) ಇಬ್ಬರ 
ವಿಷಯವೂ ನಿನಗೆ ಗೊತ್ತೇ ಇದೆ. ಅವರ ಸಂಪಾದನೆ ಲೆಕ್ಕಕ್ಕೆ ಬರುವಂಥದಲ್ಲ. ನಾನು 
ಅವರ ಜೊತೆಯಲ್ಲಿದ್ದ ರೆ ಸಮಯ ಅಂದಾಗ ಎಂಟಾಣೆಯೋ ಒಂದು ರೂಪಾಯೋ 
ಕೊಡಬಹುದು. ಮಕ್ಕ ಳು ಹಸಿದು ಅತ್ತಾಗ ಒಂದಿಷ್ಟು ಕಡಲೆಪುರಿಯೋ ಒಂದು 
ಬಾಳೆಹಣ್ಣೊ ದು. ನಾನು ಹೊರಟುಹೋದರೆ ಅವರನ್ನು ಕೇಳುವ 
ವರೇ ಇಲ್ಲದ ಹಾಗಾಗುತ್ತೆ. ಈಗ ಹೇಳು, ನಿನಗೆ ಏನು ತೋರುತ್ತದೆ?”' 

ಅವರ ಮಾತು ಮುಗಿಯುವುದಕ್ಕಿಂತ ಮುಂಚೆಯೇ ನನ್ನ ಉತ್ತರ ಸಿದ್ಧವಾಗಿತ್ತು. 
“ನಿಮಗೆ ಎರಡು ಕಡೆಯಿಂದ ಆಹ್ವಾನ ಬಂದಿದೆ. ಅವರಿಬ್ಬರಲ್ಲಿ ಒಬ್ಬರ ಜೊತೆ ಇರುವುದು 
ಸರಿ ಎಂದೇ ನನ್ನ ಅಭಿಪ್ರಾಯ. ನೀವು ಮೊಮ್ಮಕ್ಕಳ ವಿಷಯ ಹೇಳಿದ್ದನ್ನು ಕೇಳಿದರೆ 
ಸಂಕಟವಾಗುತ್ತೆ. ಆದರೆ ಮಕ್ಕಳನ್ನು ಸಾಕುವ ಜವಾಬ್ದಾರಿ ಅವರ ತಂದೆಗೆ ಸೇರಿದ್ದಲ್ಲವೆ? 
ನ್ಯಾಯವಾಗಿ ಕ ಮತ್ತು ನ ನಿಮ್ಮನ್ನು ನೋಡಿಕೊಳ್ಳು ದ ಹೊಣೆಯನ್ನು ಹೊರಬೇಕು. 
ನೀವು ಎಷ್ಟು ದಿನ ಅಂತ ದಂಡಿಯುತ್ತಿ ರಿ! ನೀವು ಇರುವುದರಿಂದ ಕ ಮತ್ತು ನ 

`ಹೇಗೋ ನಡೆಯುತ್ತೆ'. ಎಂದುಕೊಂಡು ಉದಾಸೀನರಾಗಿದ್ದಾರೆ. ನೀವು ಹೊರಟು 
ಹೋದರೆ ಅವರ ಮನಸ್ಸಿಗೆ ತಮ್ಮ ಜವಾಬ್ದಾರಿ ತಟ್ಟುತ್ತೋ ಏನೊ. ನೀವು ಹೊರಟು 
ಹೋಗುವುದೇ ಸರಿ.” 

“ಸಂದೇಹಕ್ಕೆ ಅವಕಾಶವಿಲ್ಲದ ಹಾಗೇ ಉತ್ತರ ಹೇಳಿದೆ. ನಾನು ಅಕ್ಕಿಹೆಬ್ಬಾಳಿಗೆ...'' 

`“ಅಕ್ಕಿಹೆಬ್ಬಾಳಿಗೆ ಹೋಗುವುದು ಸರಿ ಎನ್ನಿಸುವುದಿಲ್ಲ. ಎಷ್ಟಾಗಲಿ ಸರೋಜ ಸ್ವಂತ 
ಮಗಳು. ನಿಮ್ಮನ್ನು ನೋಡಿಕೊಳ್ಳುವ ಹಕ್ಕು ಮೊಟ್ಟಮೊದಲು ಅವಳದ್ದು. ಅವಳು 
ತುಂಬು ವಿಶ್ವಾಸದಿಂದ ಕರೆದಿದ್ದಾಳೆ. ಅವಳೊಡನೆ ಇರುವುದೇ ಸರಿ. ಇನ್ನೊಂದು ಮಾತಂ : 
ಇದು ನಿಮಗೆ ತಿಳಿಯದ ವಿಷಯವಲ್ಲ. ಆದರೂ ತೋರಿದ್ದನ್ನು ಹೇಳಿಬಿಡುತ್ತೇನೆ. ಎಂಥ 
ಒಳ್ಳೆಯವರೇ ಆಗಲಿ, ತಾಯಿಯಾಗಲಿ ಮಗನಾಗಲಿ, ಒಂದೊಂದು ಸಾರಿ ಬಾಯಲ್ಲಿ 
ಅನಾದರದ, ಕೋಪದ ಮಾತು ಹೊರಟಂಬಿಡುತ್ತೆ. ಅದು ಆಡುವವರ ಸ್ವಭಾವದಿಂದ 
ಬಂದದ್ಧಲ್ಲದಿರಬಹಂದಂ ; ಯಾವುದೋ ಕೆಟ್ಟ ಘಳಿಗೆಯ ಅಸಮಾಧಾನದಿಂದ ಬಂದದ್ದು. 
ಅದನ್ನು ನಾವು ನಮ್ಮ ಸ್ವಂತ ಮನೆಯಲ್ಲಿ, ನಾವು ಯಜಮಾನರಾಗಿರುವ ಮನೆಯಲ್ಲಿ, 
ಸಹಿಸಿಯೇವು. ಆದರೆ ಇನ್ನೊಬ್ಬರ ಮನೆಯಲ್ಲಿ ಸಹಿಸುವುದು ಕಷ್ಟ. ಅದಕ್ಕೆ ಸಿದ್ಧರಾಗಿರ 
ಬೇಕು.'' | 

“ನೋಡಿದೆಯ ನರಸಿಂಹಮೂರ್ತಿ? ನಾನು ನಿನ್ನನ್ನು ಆಲೋಚನಾಪರ ಎಂದಾಗ 
ನಕ್ಕೆಯಲ್ಲ! ಇದು ಅನುಭವದ, ಆಲೋಚನೆಯ ಫಲ. ನನಗೂ ಅದು ಹೊಳೆದಿದೆ. 
ಆದರೆ ಅದಂ ಮಗನ ಮನೆಯಲ್ಲೂ ತಪ್ಪಿದ್ದಲ್ಲವಲ್ಲ!...ಆಯಿಂತು, ಯೋಚನೆ ಮಾಡು 
ತ್ತೇನೆ.'' | 

ಅವರು ಮತ್ತೆ ಒಂದೆರಡು ತಿಂಗಳು ಕಳೆದ ಮೇಲೆ ಬಂದರು. ಅವತ್ತು ಯಾವುದೊ 
ಹಬ್ಬ. "ಅಪರೂಪಕ್ಕೆ ಹಬ್ಬದ ದಿನ ಬಂದಿದೀರಿ. ಇಲ್ಲೇ ಊಟ ಮಾಡಿ ವಿಶ್ರಮಿಸಿ 
ಕೊಂಡು ಸಂಜೆಯ ಹೊತ್ತಿಗೆ ಹೊರಡಬಹಂದಲ್ಲ? ನೀರು ಕಾದಿದೆ. ಸ್ನಾನ ಮಾಡಿಬಿಡಿ. 
"ಆವೇಲೆ ನಿಧಾನವಾಗಿ ಕೂತುಕೊಂಡಂ ಮಾತಾಡೋಣ'' ಎಂದದ್ದಕ್ಕೆ ಅವರು 
ಸಂಕೋಚದ ಮಾತೇನೂ ಇಲ್ಲದೆ ಒಪ್ಪಿದರು, ಮನೆಯಲ್ಲಿ ಒಗೆದು ಮಡಿಮಾಡಿ ಇಟ್ಟಿದ್ದ 
ಪಂಚೆ, ಬನೀನು, ಷರ್ಟು, ಎಲ್ಲವನ್ನೂ ಜಯಂವ್ಮು ತಂದಿರಿಸಿ, “ನಿಮ್ಮ ಬಟ್ಟೆಗಳನ್ನು 
ಬಚ್ಚಲ ಮನೆಯಲ್ಲೇ ಇಟ್ಟುಬಿಡಿ. ಒಗೆಸಿ ಬಿಸಿಲಿನಲ್ಲಿ ಹರವಿದರೆ ನೀವು ಹೊರಡುವ 
ಹೊತ್ತಿಗೆ ಒಣಗಿರುತ್ತೆ'” ಎಂದಳಂ. 

ಚಿಕ್ಕಪ್ಪ ಸ್ನಾನಮಾಡಿ ಬಂದು ಆರಾಮ ಕುರ್ಚಿಯಲ್ಲಿ ಕುಳಿತರಂ. ಆಯಾಸ ಪರಿಹಾರ 
ವಾಗಿ ದೇಹದ ಬಿಗುಪು ಇಳಿದಾಗ ಬರುವ ನೆಮ್ಮದಿ ಅವರ ಮುಖದಲ್ಲಿ ಕಾಣುತ್ತಿತ್ತು. 
ಒಂದು ನಿವಿಂಷ ಮೌನವಾಗಿದ್ದು ಆಮೇಲೆ ಸ್ವಲ್ಪ ನಗುತ್ತ "ಒಂದೊಂದು ಸಲ ದೇಹ 
'ಉಪಚಾರ ಬೇಕು' ಅನ್ನುತ್ತೆ, ನರಸಿಂಹಮೂರ್ತಿ, ಮನೆಯಲ್ಲಿ ನನ್ನ ಸೊಸೆ ನೋಡಿ 
ಕೊಳ್ಳುವುದಿಲ್ಲ ಅಂತಲ್ಲ. ದಿನಾ ಸ್ನಾನಕ್ಕೆ ಬಿಸಿ ನೀರು ಕಾಯಿಸುವುದಕ್ಕೆ ರಹ ಇಲ್ಲ; 
ಅವಳೇನಂ ಮಾಡಿಯಾಳು!'' ಎಂದರು. ಅವತ್ತು ಅವರು ಆಡಿದ ಮಾತಿನ ವಿವರಗಳು 
ಮರತುಹೋಗಿವೆ ; ಆದರೆ ಮಾತಿನ ಹಿಂದಿದ್ದ ಮನೋಧರ್ಮದ ನೆನಪಿದೆ. ಬಡತನ 
ಅಸಹಾಯಗಳಿಂದಾಗಿ ಹೊರಡುವ ಸಣ್ಣ ಮಾತು, ಅದರಿಂದ ಇತರರಿಗೆ ನೋವಾಗುತ್ತ 

ದೆಂಬ ಅರಿವು, ಆ ಅರಿವಿನಿಂದಲೇ ಹೆಚ್ಚುವ ಅಸಹನೆ ಇದೆಲ್ಲವನ್ನೂ ಅವರು ತಮ್ಮ 
ಮನೆಯಲ್ಲಿ ಕಂಡಿದ್ದಿರಬೇಕು, ಆದರೆ ಅವರ ಮಾತಿನಲ್ಲಿ ಅಸಮಾಧಾನ, ಕಹಿ, ಏನೇನೂ 
ಇರಲಿಲ್ಲ, 

ಅವರ ಮನೋಧರ್ಮವನ್ನು ಎತ್ತಿ ತೋರಿಸುವ ಒಂದು ಮಾತು ನೆನಪಿನಲ್ಲಿ ನಿಂತಿದೆ : 
“ಒಂದು ದಿನ ರೈಲಿನಿಂದ ಬರುತ್ತಿದ್ದೆ. ನನ್ನ ಮೊಮ್ಮಗ (ಅವರು ಆಗ ಯಾವ ಮಗನೊಡ 
ನಿದ್ದರೂ ಅವರ ಮಗನಲ್ಲ) ಸ್ನೇಹಿತರೊಡನೆ ಹೋಗುತ್ತಿದ್ದ. “ಏನಪ್ಪ, ಮನೆಯಲ್ಲಿ ಎಲ್ಲ 
ಹುಷಾರಾಗಿದಾರೆಯೆ?' ಎಂದು ಕೇಳಿದೆ. ಅವನು ಉತ್ತರೆ ಕೊಟ್ಟ. ಆಮೇಲೆ--ಅವನ 
ಜೊತೆಯಲ್ಲಿದ್ದವರು ನಾಲ್ಕು ಹೆಜ್ಜೆ ಮುಂದೆ ಹೋದ ಮೇಲೆ--""ತಾತ, ನಾನು 
ಸ್ನೇಹಿತರ ಜೊತೆ ಹೋಗುತ್ತಾ ಇರುವಾಗ ನನ್ನನ್ನು ಮಾತಾಡಿಸಬೇಡಿ'' ಅಂತ 
ಹೇಳಿದ.'' 

ಇದನ್ನು ಕೇಳಿದಾಗ, ಹಿಂದೆ ಆಕಾಶವಾಣಿಯಲ್ಲಿ ಅವರು "ನಾನು ನಿನ್ನೊಡನೆ ಸಲಿಗೆ 
ಯಿಂದ ಮಾತಾಡಿದರೆ ನಿನ್ನ ಗೌರವಕ್ಕೆ ಚ್ಯುತಿ ಬರಬಹುದಂ'' ಎಂದದ್ದು ನೆನಪಿಗೆ ಬಂತಂ. 
ತಮ್ಮ ಮೊಮ್ಮಗನ ಮಾತು ಆಗ ಅವರ ಮನಸ್ಸಿನಲ್ಲಿದ್ದಿರಬೇಕು. 

ನಾನು ಆ ಹುಡುಗನ ವಿಷಯದಲ್ಲಿ ಅಸಹ್ಯಪಟ್ಟುಕೊಂಡು '"ಯಾರಾದರೂ ಅವನ 
ಕೆನ್ನೆಗೆ ಹೊಡೆದು ಬುದ್ಧಿ ಕಲಿಸಬೇಕು. ಸ್ನಾಬ್‌ (6800) !'' ಎಂದೆ. ನನ್ನ ಮಾತಿಗೆ 
ಅವರ ಪ್ರತಿಕ್ರಿಯೆ : 

“ನರಸಿಂಹಮೂರ್ತಿ, ನೀನು ಓದಿದವನು, ನಿನ್ನ ಮನಸ್ಸು ದೊಡ್ಡದಂ. ಆ ಹುಡುಗನ 
ವರ್ತನೆಯಿಂದಾಗಿ ನಾನು ನೊಂದೆನಲ್ಲ ಅಂತ ನಿನಗೆ ಕೋಪ ಬಂತು. ನಾನಂ ಆಗ ನೊಂದರಿ 
ಕೊಂಡದ್ದು ನಿಜ. ಆದರೆ ಆಮೇಲೆ ಆ ಪ್ರಸಂಗವನ್ನು ಕುರಿತು ಯೋಚನೆ ಮಾಡಿದ್ದೇನೆ. 
ನೀನು ಅದನ್ನು ನೊಂದವನ ದೃಷ್ಟಿಯಿಂದ ನೋಡಿದ್ದಾಯಿತಲ್ಲ; ನೋಯಿಸಿದವನ ದೃಷ್ಟಿ 
ಯಿಂದಲೂ ನೋಡಬೇಕು. ಅವನು 15-16 ವರ್ಷದ ಹುಡುಗ. ಮಧ್ಯಮವರ್ಗದ 
ಸ್ನೇಹಿತರೊಡನೆ ಹೋಗುತ್ತಿದ್ದಾನೆ, ಅವರೊಡನೆ ಸಮಸಮ ಎನ್ನುವಂತೆ ನಡೆದುಕೊಳ್ಳು 
ತ್ತಿದ್ದಾನೆ. ನಾನಾದರೋ ಜೀರ್ಣವಾದ ಬಟ್ಟೆಗಳನ್ನು ಹಾಕಿಕೊಂಡಿದ್ದೇನೆ. ನಾನು ರೈಲಿನಲ್ಲಿ 
ಹಲ್ಲುಪುಡಿ ಜಲಶಿಲ್ಪ ಹಲ್ಲಿಶಕುನ ಮಾರುವುದನ್ನು ಆ ಹುಡುಗರೆಲ್ಲ ನೋಡಿರುವುದು 
ಸಾಧ್ಯ. ನನ್ನ ವೃತ್ತಿಗೆ ಸಮಾಜದಲ್ಲಿ ಗೌರವವಿಲ್ಲ. ಇಂಥವನು ತನ್ನ ತಾತ ಎಂದು ತಿಳಿದರೆ 
ಸ್ನೇಹಿತರು ಅವನನ್ನು ಹಗುರವಾಗಿ ಕಾಣುತ್ತಾರೆ, ಲೇವಡಿ ಮಾಡುತ್ತಾರೆ! ಈ ಮನೋ 
ವೃತ್ತಿ ಕೆಳಮಟ್ಟದ್ದು, ನಿಜ, ಆದರೆ ಅದು ಇಡೀ ಸಮಾಜವನ್ನೇ ಕಾಡುತ್ತಿದೆ ! ಅರಿಯದ 
ಹುಡುಗನಲ್ಲಿ ಅದು ದೊಡ್ಡ ಅಪರಾಧವಾಗಬೇಕೆ?' 

ಅವರು ಸುಮಾರು ಒಂದು ಘಂಟೆಗಿಂತ ಹೆಚ್ಚಾಗಿ ನನ್ನೊಡನೆ ಮಾತಾಡಿದರು. ಅವರ 
ಮನೋಧರ್ಮವನ್ನು ಬಣ್ಣಿಸುವುದು ಕಷ್ಟವಾಗುತ್ತಿದೆ. ಒಂದೆರಡು ಸಂದರ್ಭಗಳಲ್ಲಿ ತಮ್ಮ 
ಮನಸ್ಸು ನೊಂದಿತೆಂಬುದನ್ನು ಅವರು ಮುಚ್ಚುವ ಪ್ರಯತ್ನ ಮಾಡಲಿಲ್ಲ. ಆದರೂ 
ಅವರು ಹೇಳುತ್ತಿದ್ದದ್ದು ತಮ್ಮ ಕರುಣಕಥೆಯಲ್ಲ. ಅವರು ತಾವು ಹೇಳಿದ ಪ್ರಸಂಗ 
ಗಳೆಲ್ಲವನ್ನೂ--ತಮ್ಮ ಮನಸ್ಸು ನೊಂದದ್ದೂ ಸೇರಿದಂತೆ ಎಲ್ಲವನ್ನೂ-- ಸಂದರ್ಭದಿಂದ 
ಹೊರಗೆ, ಅದಕ್ಕಿಂತ ಎತ್ತರದಲ್ಲಿ ನಿಂತಂ ನೋಡುತ್ತಿದ್ದರಂ. ಅವರಿಗೆ ಅವೆಲ್ಲ ಅಧ್ಯಯನ 

ವಸ್ತು. ಅವರು ಹೇಳುತ್ತಿದ್ದದ್ದು ಮಾನವನ ಕಥೆ. ಅವರ ನೋವು ಅವರದ್ದಲ್ಲ, ಬಡತನ 
ವನ್ನು ಅನುಭವಿಸುತ್ತಿರುವ ಮಾನವನ ನೋವು. ಅವರನ್ನು ನೋಯಿಸಿದ ಆ ಹುಡಂಗ 
ಅವರ ಮೊಮ್ಮಗನಲ್ಲ. ಅಪ್ಪಬುದ್ಧ ಮಾನವಕುಮಾರ. “'ಮಾನವ ನಿಜವಾಗಿ ಪೂರ್ಣ 
ಮಾನವನಲ್ಲ, ಮಾನವತೆಯ ಕಡೆಗೆ ಹೊರಟು ಅರ್ಧದಾರಿ ಮಾತ್ರ ಬಂದಿರುವ ಪ್ರಾಣಿ. 
ಈ ಘಟ್ಟದಲ್ಲಿ ಅವನಿಂದ ನಿರೀಕ್ಷಿಸಬಹುದಾದದ್ದು ಇಷ್ಟೆ! ಇದನ್ನು ನಾವು ತಿಳಿದು 
ಕೊಳ್ಳಬೇಕು; . ತಲೆ ಕೆಡಿಸಿಕೊಳ್ಳಬಾರದು''--ಇಂಥ ಆಲೋಚನೆಯ ಸ್ಪಷ್ಟ ಅರಿವು 
ಅವರಲ್ಲಿತ್ತೋ ಇಲ್ಲವೊ. ಆ ದೃಷ್ಟಿ ಅವರ ಸ್ವಭಾವಕ್ಕೇ ಬಂದದ್ದಿ ರಬಹುದಂ. 

ಅವರು ಎರಡು ಮೂರು ಸಾರಿ ನನ್ನನ್ನು ಕುರಿತು "`ನೀನಂ ಓದಿದವನು. ತಿಳಿದವನಂು'' 
ಎಂಬ ಮಾತನ್ನು ಆಡಿದರು. ಆ ಮಾತಿನಲ್ಲಿ ವ್ಯಂಗ್ಯವೇನೂ ಇರಲಿಲ್ಲ. ನಾನಂ ಪುಸ್ತಕ 
ಗಳನ್ನು ಓದಿದ್ದೆ. ಅವರು ಪುಸ್ತಕಗಳ ಮೂಲವಾದ `'ಬದಾಕನ್ನು' ಓದಿದ್ದರು-- 
ಸಂವೇದನಾಪೂರ್ಣವಾದ, ಆದರೆ ಬಿಚ್ಚು ಮನಸ್ಸಿನ ದೃಷ್ಟಿಯಿಂದ ಓದಿದ್ದರು. ಓದಿದ್ದರ 
ಮನನ ನಿದಿಧ್ಯಾಸನ ಮಾಡಿದ್ದರು. ಅದರ ಫಲ ಅವರ ರಕ್ತದಲ್ಲಿ ಸೇರಿಹೋಗಿತ್ತು. 

ಊಟವಾದ ಮೇಲೆ ಅವರು ಸ್ವಲ್ಪ ಹೊತ್ತು ನಿದ್ದೆ ಮಾಡಿದರು. ಎದ್ದಮೇಲೆ ಕಾಫಿ 
ಕುಡಿಯುತ್ತಿದ್ದಾಗ ನಾನೇ ಅವರಿಗೆ ಹಿಂದೆ ಬಂದಿದ್ದ ಸಮಸ್ಯೆಯನ್ನು ನೆನಪಿಸಿದೆ. ಅವತ್ತು 
ಅವರು "ನಿನ್ನ ಅಭಿಪ್ರಾಯವೇನು?” ಎಂದು ಕೇಳಿದಾಗ "ನಾನು ಸಲಹೆ ಕೊಡಲ? 
ಅರ್ಹ' ಎಂಬ ಭಾವನೆಯಿಂದಲೇ ಮಾತಾಡಿದ್ದೆ. ಇವತ್ತು (ಅದನ್ನು ಅವರಿಗೆ ನೆನಪಿಸಿದ 
ದಿನ) ನನ್ನ ಮನಸ್ಸಿನಲ್ಲಿ ನಮ್ರತೆ ತುಂಬಿತ್ತು. ಇಂಥವರಿಗೆ ಸಲಹೆ ಕೊಡಲು ನಾನು 
ಯಾರಂ! ಹಿರಿಯರ ನಿಶ್ಚಯವನ್ನು ತಿಳಿದು ಮಾರ್ಗದರ್ಶನ ಪಡೆಯಬಯಸುವವನ 
ದನಿಯಲ್ಲಿ ಅವರನ್ನು ಕೇಳಿದೆ : 

“ಅವತ್ತು ನೀವು ಅಕ್ಕಿಹೆಬ್ಬಾಳಿಗೋ ಅಥವಾ ಸರೋಜಳೆ ಮನೆಗೋ ಹೋಗುವ 
ವಿಷಯ ಮಾತಾಡಿದೆವಲ್ಲ---ಏನು ನಿಶ್ಚಯ ಮಾಡಿದಿರಿ?” 

ಚಿಕ್ಕಪ್ಪ ಒಂದು ನಿಮಿಷ ಸುವಮ್ಮಾನಿದ್ದು ಆಮೇಲೆ ತಮ್ಮ "ಪುಸ್ತಕಶೈಲಿ'ಯಲ್ಲಿ 
ಹೇಳಿದರು: "ಅದರ ವಿಷಯ ಯೋಚನೆ ಮಾಡಿದ್ದೇನೆ. ಅವತ್ತು ನೀನು ಹೇಳಿದ 
ಮಾತಿನ ತಾತ್ಸರ್ಯವನ್ನು ಹೇಳುತ್ತೇನೆ. ನಾನು ನಿನ್ನನ್ನು ಸರಿಯಾಗಿ ಅರ್ಥ ಮಾಡಿ 
ಕೊಂಡಿದ್ದೇನೆಯೊ ಇಲ್ಲವೊ ಎಂಬುದನ್ನು ನಿನ್ನಿಂದ ತಿಳಿಯಬೇಕು. "ಮೊಮ್ಮಕ್ಕಳ ಯೋಗ 
ಕ್ಷೇಮವನ್ನು ಅವರ ತಂದೆಗೆ ಬಿಡಿ. ನೀವು ಹೊರಟುಹೋದ ಮೇಲೆ ಅವನು ಬುದ್ದಿ 
ಕಲಿತುಕೊಂಡಾನು' ಎಂದಲ್ಲವೆ, ನೀನು ಹೇಳಿದ್ದು? ಹೊರಟುಹೋಗುವುದೇನೊ ನನ್ನ 
ಕೈಯಲ್ಲಿದೆ; ಅವನು ಬುದ್ಧಿ ಕಲಿತುಕೊಳ್ಳುವುದೋ ಬಿಡುವುದೋ ನನ್ನ ಕೈಯಲ್ಲಿಲ್ಲ. 
ನೀನು ಹೇಳಿದ್ದರ ಅರ್ಥ ಇದು: ಇವತ್ತಲ್ಲ ನಾಳೆ, ನಾಳೆಯಲ್ಲದಿದ್ದರೆ. ನಾಳಿದ್ದು ನಾನು 
ದೇವರ ಎದುರಿಗೆ ನಿಲ್ಲಬೇಕಲ್ಲ, ಆಗ ದೇವರು “ಹಸಿದ ಮಕ್ಕಳ ಗತಿ ಏನಾದರೂ ಆಗಲಿ 
ಎಂದು ಕೈಕೊಡವಿಕೊಂಡು ನಿನ್ನ ಸ್ವಂತ ಸುಖದ ಬೆನ್ನುಹತ್ತಿ ಹೋದೆಯಲ್ಲ, ಅದು 
ಸರಿಯ?' ಎಂದು ಕೇಳುತ್ತಾನೆ. ಆ ಪ್ರಶ್ನೆಗೆ ನಾನು ಸಮರ್ಪಕವಾದ ಉತ್ತರ ಕೊಡಬಲ್ಲೆ, 
ನನ್ನ ನಡತೆಯನ್ನು ಸಮರ್ಥಿಸಿಕೊಳ್ಳಬಲ್ಲೆ, ಎಂದು ನಿನ್ನ ಅಭಿಪ್ರಾಯಃ. ನಾನು ನಿನ್ನನ್ನು 
ಸರಿಯಾಗಿ ಅರ್ಥ ಮಾಡಿಕೊಂಡಿದ್ದೇನೆಯೆ?'' 

ಒಂದಂ ನಿವಿಂಷ ನನ್ನ ಬಾಯಿ ಕಟ್ಟಿಹೋಯಿತು. ದೇವರಲ್ಲಿ ನಂಬಿಕೆಯಿಲ್ಲದ ನನಗೆ 
ಚಿಕ್ಕಪ್ಪ ಕಲ್ಪಿಸಿಕೊಂಡ ಆ ದೃ ಶ್ಯ ನಾಟಕದ "ಸೀನ್‌' ಎನ್ನಿಸಬೇಕು. ಹಾಗೆನ್ನಿಸಲಿಲ್ಲ. ಅವರ 
ಕಣ್ಣೆದುರಿಗೆ ವಾಸ್ತವವಾಗಿ ದೇವರು ಕುಳಿತು ಆ ಪ್ರಶ್ನೆಯನ್ನು ಕೇಳುತ್ತಿದ್ದಾನೆ, ಚಿಕ್ಕಪ್ಪ 
ಅಪರಾಧಿಸ್ಥಾನದಲ್ಲಿ ನಿಂತಿದ್ದಾರೆ, ಎನ್ನಿಸಿತಂ. ಅವರ ಮಟ್ಟಿ ಗೆ ಅದು ಕಲ್ಪ ನೆಯಲ್ಲ. 
ಆತ್ಮವಂಚನೆಯಲ್ಲ, ಮನಸ್ಸನಕ್ನಿ ಮುಸುಕಿದ ಭ್ರಮೆಯಲ್ಲ-- ಸತ್ಯಕ್ಕಿಂತ ಹೆಚ್ಚಿನ ಸತ್ಯ! 
ಅವರ ವಯಸ್ಸನ್ನೂ ಆ ವಯಸ್ಸಿನಲ್ಲಿ ಅವರು ತೀರ ಅಲ್ಬವಾದ ಸುಖಗಳಿಂದಲೂ 


ವಂಚಿತರಾಗಿದ್ದ ರೆಂಬುದನ್ನೂ ನೆನಪಿಸಿಕೊ ಇಂಡು ಮೊಂಡು ದನಿಯಲ್ಲಿ ಹೇಳಿದೆ: “ಹೌದು. 
ಅದೇ ನನ್ನ ಆಭಿಪ್ರಾಯ 


ಮಟ್ಟಸ ದನಿಯಲ್ಲಿ ಅವರ ಪ್ರತಿಕ್ರಿಯೆ ಬಂತು: "ನನಗೆ ನಿನ್ನ ಅಭಿಪ್ರಾಯ 
ಸರಿ ಎಂದು ತೋರಲಿಲ್ಲ. ಎಲ್ಲೂ ಹೋಗುವುದಿಲ್ಲ. ಇಲ್ಲೇ ಇದ್ದುಬಿಡಬೇಕೆಂದಂ 
ನಿಶ್ಚಯಿಸಿದ್ದೇನೆ.'' 

ನಾನು “ಬಂದುಬಿಟ್ಟೆ' ಎನ್ನುತ್ತ ಎದ್ದು ಒಳಕ್ಕೆ ಹೋದೆ. ಪುಟ್ಟ (ನನ್ನ ತಾಯಿ). 
ಜಯಲಕ್ಷ್ಮಿ ಇಬ್ಬರೂ ಒಳಬಾಗಿಲಿನ ಬಳಿಯಲ್ಲೇ ಕುಳಿತು ಮಾತನ್ನೆಲ್ಲ ಕೇಳಿದ್ದರು. 
ಇಬ್ಬರೂ ಕಣ್ಣು ಒರಸಿಕೊಳ್ಳುತ್ತಿದ್ದುದನ್ನು ಕಂಡೆ... | 

ಸಂಜೆ 5 ಘಂಟೆಯ ಹೊತ್ತಿಗೆ ಚಿಕ್ಕಪ್ಪ ಹೊರಟರು. "ಇಲ್ಲೇ ಇದ್ದುಬಿಡಿ, ನಾಳೆ 
ಬೆಳಗ್ಗೆ ಹೊರಟರಾಯಿತು'' ಎಂದದ್ದಕ್ಕೆ ಒಪ್ಪಿಗೆ ಕೊಡಲಿಲ್ಲ. ಹೊರಡಲು ಎದ್ದಾಗ 
ಜಯಲಕ್ಷ್ಮಿ ಸಿದ್ದ ಅವರ ಬಟ್ಟೆಗಳನ್ನೂ (ಜೊತೆಗೆ ಇನ್ನೆರಡನ್ನೂ) ಒಂದು ಚೀಲಕ್ಕೆ 
ಹ್ಯಾಕಿ ತಂದಿಟ್ಟು `ನೀವು ಮನೆಗೆ 'ಹೋದ ಮೇಲೇ ಬಟ್ಟೆ ಬದಲಾಯಿಸಬಹಂದಲ್ಲ?'' 
ಎಂದಳು. ಚಿಕ್ಕಪ್ಪ ನಸುನಕ್ಕು ``ಅರ್ಥವಾಯಿತು, ನನ್ನ ಮ್ಮ” ಎಂದರು. ಅವಳು 
ನಮಸ್ಕಾರ ಮಾಡಿದಾಗ ತಲೆಯ ಮೇಲೆ ಕೈಯಿಟ್ಟು “ಸುಖವಾಗಿ ಬಾಳು, ತಾಯಿ' 
ಎಂದು ಆಶೀರ್ವದಿಸಿದರು. 

`ಆತ್ಮವಂತಿಕೆ' ಎಂದರೇನು? ಈ ಪ್ರಶ್ನೆಗೆ ಉತ್ತರವಾಗಿ ನಾನು ನನ್ನ ಚಿಕ್ಕಪ್ಪನನ್ನು 
ತೋರಿಸಿಯೇನು. 

ಮೇಲೆ ಹೇಳಿದ ಪ್ರಸಂಗ ನಡೆದದ್ದು 1948ರ ಆದಿಭಾಗದಲ್ಲಿ ಎಂದು ನೆನಪು. 
ಚಿಕ್ಕಪ್ಪ ಬಂದು ಹೋದ ತರುಣದಲ್ಲೇ ಚಿತ್ರದುರ್ಗದಲ್ಲಿ ಇಂಟರ್ಮಿಡಿಯೆಟ್‌ 
ಕಾಲೇಜನ್ನು ' ತೆರೆಯಲಾಯಿತು. ನನ್ನನ್ನು ಆ ಕಾಲೇಜಿನ ಪ್ರಿನ್ಸಿಪಲ್‌ ಆಗಿ ವರ್ಗ 
ಮಾಡಿದರಂ. ಚಿಕ್ಕಪ್ಪನನ್ನು ನಾನು ಮತ್ತೆ ನೋಡಲಿಲ್ಲ. ಚಿತ್ರ ದುರ್ಗಕ್ಕೆ ಹೋದವೋಲ 
ಅವರಿಗೆ ಮನಿ ಆರ್ಡರ್‌ ಮೂಲಕ ಹಣ ಕಳಿಸುತ್ತಿದ್ದೆ. 1948ರ "ಆಗಸ್ಟ್‌ ನಲ್ಲೋ 
ಏನೊ--ಚಿಕ್ಕಪ್ಪ ಸ್ವರ್ಗಸ್ಥರಾದರೆಂದು ಫೇ ಮಗನಿಂದ ಕಾಗದ: ಬಂತು. ನಾನು ವಿಷಾದ 

ಸೂಚಿಸಿ ಉತ್ತರ ಬರೆದೆನೋ ಇಲ್ಲವೋ, ನೆನಪಿಲ್ಲ. ಹಣ ಕಳಿಸುತ್ತಿದ್ದದ್ದನ್ನು ನಿಲ್ಲಿಸಿದೆ. 
ಅದು ತಪ್ಪು ಎಂದು ಈಗ ತೋರುತ್ರಿ ದೆ. ಆಗ “ತಂದೆಯನ್ನ ಸರಿಯಾಗಿ ನೆ ನೋಡಿ 
ಕೊಳ್ಳೆ ಲಿಲ್ಲ' ಎಂಬ ಭಾವನೆಯಿಂದಾಗಿ ಆತನ ವಿಷಯದಲ್ಲಿ ನನ್ನ ಮನಸ್ಸು ಕಠಿನವಾಗಿತ್ತು. 
ಆ ಭಾವನೆ ಎಷ್ಟುಮಟ್ಟಿಗೆ ಸರಿ ಎಂಬುದನ್ನೂ ತಿಳಿದಂಕೊಳ್ಳು ವ ಪ್ರಯತ್ನವನ್ನೂ ನಾನಂ 


ಮಾಡಲಿಲ್ಲ. 


೩೪೪ ಸಂಜೆಗಣ್ಣಿನ ಹಿನ್ನೋಟ 


ಹತ್ತಹತ್ತಿರ ನಾಲ್ಕು ದಶಕಗಳು ಕಳೆದ ಮೇಲೆ, ನಾನು ಮೈಸೂರಿನಲ್ಲಿ ನೆಲಸಿದ್ದಾಗ, 
ಚಿಕ್ಕಪ್ಪನ ಬೇರೊಬ್ಬ ಮಗನ ಮಗ ನಮ್ಮ ಮನೆಗೆ ಬಂದರಂ. ಅವರನ್ನು ಮೊದಲೇ 
ಒಂದೆರಡು ಸಲ ಸಭೆಗಳಲ್ಲಿ ನೋಡಿದ್ದೆ, ಮಾತಾಡಿಸಿಯೂ ಇದ್ದೆ. ಆತ ವಿದ್ಯಾವಂತರಾಗಿ 
` ಒಳ್ಳೆಯ ಕೆಲಸದಲ್ಲಿದ್ದರು. ಅವರು ನಮ್ಮ ಮನೆಗೆ ಬಂದದ್ದು ವಿಶೇಷ ಸಮಾರಂಭ 
ವೊಂದರ ಸಂದರ್ಭದಲ್ಲಿ ನನ್ನನ್ನು ಊಟಕ್ಕೆ ಕರೆಯಲೆಂದು. ನಾನು ಸಂತೋಷದಿಂದ 
ಹೋದೆ. ಅವತ್ತು ಚಿಕ್ಕಪ್ಪನ ಮಕ್ಕಳು ಸೊಸೆಯರು ಎಲ್ಲ ಅಲ್ಲಿ ಸೇರಿದ್ದರು. ಚಿಕ್ಕಪ್ಪನ 
ಮರಣವನ್ನು ತಿಳಿಸಿ ನನಗೆ ಕಾಗದ ಬರೆದಿದ್ದವರೂ ಬಂದಿದ್ದರು, ನನ್ನನ್ನು ಬಹಳ 
ವಿಶ್ವಾಸದಿಂದ ಮಾತಾಡಿಸಿದರು. ನನ್ನ ಮನಸ್ಸಿನಲ್ಲಿ ಆತನನ್ನು ಕುರಿತಂತೆ ಆದರವಿರಲಿಲ್ಲ 
ಎಂಬುದನ್ನು ನೆನಪಿಸಿಕೊಂಡೆ, ಸ್ವಲ್ಪ ನಾಚಿಕೆಪಟ್ಟುಕೊಂಡೆ. ಯಾರ ಸಲುವಾಗಿ ನಾನಂ 
ಆತನ ವಿಷಯದಲ್ಲಿ ಅನಾದರ ತಾಳಿದ್ದೆನೋ. ಆ ಚಿಕ್ಕಪ್ಪನೇ ಆತನ ಸ್ಥಿತಿಯನ್ನು ಮರುಕ 
ದಿಂದ ನೋಡಿದ್ದರು, ಅಸಮಾಧಾನದಿಂದಲ್ಲ. ಅವರ ಮಾತಿನಿಂದ ಅದು ನನಗೆ ಸ್ಪಷ್ಟ 
ವಾಗಿತ್ತು. ಕಷ್ಟಪಟ್ಟಿದ್ದ, ಅವಮಾನಗೊಂಡಿದ್ದ ಚಿಕ್ಕಪ್ಪನಲ್ಲಿಲ್ಲದ ಕಹಿ ನನ್ನ ಮನಸ್ಸಿನಲ್ಲಿ 
ಉಳಿದಿತ್ತು. ಅವರಿಂದ ಕಲಿಯಬಹುದಾಗಿದ್ದ ಪಾಠವನ್ನು ನಾನು ಕಲಿತಿರಲಿಲ್ಲ! ಆದರೆ 
ನನ್ನ ತಪ್ಪನ್ನು ನೆನೆದು ನಾಚಿಕೆಪಡುವಷ್ಟು ಎತ್ತರಕ್ಕಾದರೂ ಬೆಳೆದಿದ್ದೆನಲ್ಲ! 

ಸುಮಾರು ಎರಡು ತಿಂಗಳ ಕೆಳಗೆ (1988, ಅಕ್ಟೋಬರ್‌) ನಮ್ಮ ಮನೆತನ 
ದವರೆಲ್ಲ ಮದುವೆಯ ಸಮಾರಂಭವೊಂದರಲ್ಲಿ ಸೇರಿದ್ದೆವು. ಚಿಕ್ಕಪ್ಪನ ಮಗಳು ಸರೋಜ 
ಅಲ್ಲಿಗೆ ಬಂದಿದ್ದಳು. ನನ್ನ ತವ್ಮ ಮರಿಯೂ ನಾನೂ ಅವಳೊಡನೆ ಅರ್ಧಘಂಟೆ 
ಮಾತಾಡಿ ಕಳೆದ ದಿನಗಳನ್ನು ನೆನಪಿಸಿಕೊಂಡೆವು. ನಾವು ಅವಳನ್ನು ಅವಳ ಬದುಕಿನ 
ಮೊದಲ ದಶಕದಿಂದ ಬಲ್ಲವರು. ಆದರೂ ಅವಳಂ ನಮ್ಮನ್ನು ಕುರಿತು ಮಾತಾಡುವಾಗ 
ಬಹುವಚನವನ್ನು ಬಳಸಿದಳು. ನಾನಂ ಆಕ್ಷೇಪಿಸುವುದಕ್ಕೆ ಮುಂಚೆಯೇ ಮರಿ 
"ಏನೇ ಸರೋಜ, ನಾವು ನಿನಗೆ ಬಹುವಚನದ ಮರ್ಯಾದೆ ಮಾಡಲಿ ಅಂತಲೋ? 
'ನೀವು' ಅನ್ನೋಕೇ ಷುರು ಮಾಡಿಬಿಟ್ಟೆಯಲ್ಲ!'' ಎಂದ. ನಮ್ಮನ್ನು ದೂರವಾಗಿಸಿದ್ದ 
ಕಾಲದೇಶಗಳ (Time and Space) ಅರಿವು ನಾಶವಾಯಿತು. ಚಿಕ್ಕಪ್ಪನನ್ನು ಮತ್ತೆ 
ಮತ್ತೆ ನೆನಪಿಸಿಕೊಂಡೆವು. 


ಮತ್ತೆ ಸಂಗೀತ ಕಲಿಯುನ ಪ್ರಯತ್ನ 

1947ರಲ್ಲಿ, ನಾನು ಇನ್ನೂ ಆಕಾಶವಾಣಿಯಲ್ಲೇ ಇದ್ದಾಗ, ಒಂದು ದಿನ ಪ್ರಸಿದ್ಧ 
ಪಿಟೀಲು ವಾದಕ ಶ್ರೀ ಟಿ. ಎಸ್‌. ತಾತಾಚಾರ್ಯರು (ಅವರು ನನ್ನ ಸಹೋದ್ಯೋಗಿ 
ಯಾಗಿದ್ದರು) ನನ್ನನ್ನು ನೋಡಲು ಮನೆಗೆ ಬಂದರು. ನಾನು ಮಹಡಿಯ ಮೇಲೆ 
ನನ್ನ ಕೊಠಡಿಯಲ್ಲಿದ್ದೆ. ಯಾರೂ ಹತ್ತಿರದಲ್ಲಿಲ್ಲದಾಗ ಕೆಲವು ವೇಳೆ ನನ್ನ ಕಂಠ ನನ್ನ 
ಅರಿವಿಲ್ಲದೆಯೇ ಹಾಡಲಾರಂಭಿಸುತ್ತದೆ, ತಾತಾಚಾರ್ಯರು ಬಂದದ್ದು ನನಗೆ 
ತಿಳಿಯದು. ಖುಷಿಯಾಗಿ ಏನೋ ಹಾಡಿಕೊಳ್ಳು ತ್ತಿದ್ಧೆ. ಅವರು ಒಂದು ನಿಮಿಷ ಕೇಳಿ 
ಒಳಕ್ಕೆ ಬಂದಮೇಲೆ *ನೀವು ಸಂಗೀತ ಏಕೆ ಕಲಿಯಬಾರದು ಸಾರ್‌? ಕಲಿಯುವು 
ದಾದರೆ ನಾನು ಹೇಳಿಕೊಡುತ್ತೇನೆ. ಆಕಾಶವಾಣಿ ಸ್ಟೂಡಿಯೋವಿನಲ್ಲೇ ಪ್ರಸಾರವಿಲ್ಲದ 


ಸ ಯಲ್ಲಿ ೩೪೫ 


ಕಾಲದಲ್ಲಿ ಅರ್ಧ ಜ್‌ ಒಂದು ಘಂಟೆಯೋ ಅಭ್ಯಾಸ ಮಾಡಬಹಂದು'' 
ಎಂದರು. 

ಹಿಂದೆಯೇ ನಾನಂ ರಾಳೃಪಲ್ಲಿಯವರನ್ನು ಬೇಡಿದ್ದರೆ ಅವರು ಕಲಿಸುತ್ತಿದ್ದರು. 
ಅಧ್ಯಯನದ ಹೊರೆ ಹೆಚ್ಚಾಗಿದ್ದದ್ದರಿಂದ ನಾನು ಆ ಪ್ರಯತ್ನ ಮಾಡಲಿಲ್ಲ. 
ಆಕಾಶವಾಣಿಗೆ ಬಂದ ಮೇಲೆ, ಅಲ್ಲಿಯ ವಾತಾವರಣದಲ್ಲಿ, ಕಲಿಯುವ ಯೋಚನೆ 
ಬರಬೇಕಾಗಿತ್ತು. ಏಕೊ ಬರಲಿಲ್ಲ. ನನಗೂ ನನ್ನ ಸಹೋದ್ಯೋಗಿಗಳಿಗೂ ಮಧುರವಾದ 
ಸ್ನೇಹವಿತ್ತು. ಕೇಳಿದ್ದರೆ "ಗಾನವಿಹಾರ' ಕಾರ್ಯಕ್ರಮ ನಡೆಸುತ್ತಿದ್ದ ಶ್ರೀ ಶೆಲ್ವಷಿಳ್ಳೆ 
ಅಯ್ಕಂಗಾರ್ಯರಾಗಲಿ ತಾತಾಚಾರ್ಯರಾಗಲಿ ಸಂತೋಷದಿಂದ ಹೇಳಿಕೊಡುತ್ತಿದ್ದರು. 
ನನಗೇ ಅದು ಹೊಳೆಯಲಿಲ್ಲ. ತಾತಾಚಾರ್ಯರ ಉದಾರವಾದ ಸಲಹೆಯನ್ನು ಸಂತೋಷ 
ದಿಂದ ಸ್ವಾಗತಿಸಿದೆ. ಕಾಲು ಶತಮಾನದ ಹಿಂದೆ ಹಾರ್ಮೋನಿಯಂ ಇಟ್ಟುಕೊಂಡು 
ಸರಳೆ ಜಂಟಿವರಸೆಗಳನ್ನು ಕೂಗಿದ್ದನ್ನೂ ಒಂದೆರಡಂ ವರ್ಣ, ಕೃತಿಗಳನ್ನ್ನ ಅಭ್ಯಾಸ 
ಮಾಡಿದ್ದನ್ನೂ ಹೇಳಿದೆ. ಅವರು "`ಈಗ ನಿಮಗೆ ಅದೆಲ್ಲ ಬೇಸರವಾಗುತ್ತೆ. ಕೃತಿಗಳಿಂದಲೇ 
ಆರಂಭಿಸೋಣ'' ಎಂದರು. 

ಐದಾರು ಕೃತಿಗಳ ಪಾಠವಾಯ್ಕಿತು. ನಾನು ಕಚೇರಿಗಳಲ್ಲಿ ಕೇಳಿದ ಕೃತಿಗಳೂ 
ಅವರು ಹೇಳಿಕೊಟ್ಟ ಕೃತಿಗಳೂ ನೆನಪಿನಲ್ಲಿ ಬೆರೆತುಹೋಗಿವೆ. ಎರಡನ್ನು ಮಾತ್ರ-- 
ಅವನ್ನೂ ನಾನು ಮೊದಲು ಕೇಳಿದ್ದೆನಾದರೂ--ಅವರು ಹೇಳಿಕೊಟ್ಟದ್ದು ನೆನಪಿದೆ : 
ಶುದ್ಧ ಬಂಗಾಳ ರಾಗದ "ರಾಮಭಕ್ತಿ ಸಾಮ್ರಾಜ್ಯ' ಮತ್ತು ಬಿಲಹರಿಯ "ಇಂತ 
ಕನ್ನಯಾನಂದವೇವಿಂ.' 

"ಆರಂಭ ಮಾಡಿದ ಒಂದೆರಡು ತಿಂಗಳಲ್ಲೇ ನಾನಂ ಆಕಾಶವಾಣಿಯನ್ನು ಬಿಟ್ಟು 
ಮಹಾರಾಜಾ ಕಾಲೇಜಿಗೆ ಹೋದದ್ದರಿಂದ ಸಂಗೀತಕ್ಕೆ ನನ್ನ ಕೋಟಲೆ ತಪ್ಪಿತು. 


ಆಕಾಶವಾಣಿಯಿಂದ ನಿಶ್ಚನಿದ್ಯಾಲಯಕ್ಕೆ ವಾಪಸಾದದ್ದು 

1947--ನಾನು ಆಕಾಶವಾಣಿಯಲ್ಲಿ ನಾಲ್ಕು ವರ್ಷಕ್ಕಿಂತ ಸ್ವಲ್ಪ ಹೆಚ್ಚುಕಾಲ 
ಇದ್ದ ದ್ದಾ ಗಿತ್ತು.ಆಗ ನಮ್ಮ ಬೋರ್ಡಿನ ಅಧ್ಯ ಕ್ಷರಾಗಿದ್ದ ಹಾರಲು ಮೊದಲಿಯಾರರು 
ವಿಶ್ವ ವಿದ್ಯಾ ಲಯದ ಕುಲಪತಿಗಳೂ ಆಗಿದ್ದ ರು. ಅವರನ್ನು ಕಂಡಾಗಲೆಲ್ಲ ವಿಶ್ವ- 
ವಿದ್ಯಾ ಲಯದ ಆಗುಹೋಗುಗಳ ಮಾತು ಬರುತ್ತಿ ತ್ತು. ಅವರು ಅಧ್ಯಾಪಕರ ಆರ್ಥಿಕ 
ಸ್ಕಿ ತಿಯನ್ನು ಉತ್ತಮಗೊಳಿಸಲು ಬಹಳ ಪ್ರಯತ್ನ ಮಾಡಿದರು. “ನನ್ನನ್ನು ಕಾಲೇಜಿಗೆ 
ವಾಪಸು 'ಕಳಿಸಿಕೊಡಿ' ಎಂದಂ ನಾನು ಬೇಡಿದಾಗ "“ಇಲ್ಲಿಗೆ ಸರಿಯಾದವರೊಬ್ಬ ರಂ 
ಸಿಕ್ಕಿದೊಡನೆ ಕಾಲೇಜಿಗೆ ಬರುವೆಯಂಂತೆ'' ಎಂದು ಭರವಸೆ ಕೊಟ್ಟಿದ್ದರು. “ನೀನು 
ವಿಶೇಷ ಅಧ್ಯಯನಕ್ಕಾಗಿ ಇಂಗ್ಲೆಂಡಿಗೆ ಹೋಗುವುದಾದರೆ 'ಸ್ಟ “ಡಿ ಲೀವ್‌' 
(ಅಧ್ಯ ಯನಕ್ಕಾಗಿ ರಜ) ಕೊ ಇಡಿಸುತ್ತೆ ನೆ. ನಿನ್ನ ಪ್ರಯಾಣದ ವೆಚ್ಚ, ಫೀಸು 
ಇದೆಲ್ಲವನ್ನೂ sd ವಹಿಸುತ್ತದೆ'' ಎಂದಂ ಸಹ ಹೇಳಿದ್ದ ರು. ನಾನು ಹೋಗಿದ್ದರೆ 
ಸರ್ಕಾರ ಕೊಡುವ ಸಣದ ಮೇಲೆ 5-6 ಸಾವಿರ ರೂಪಾಯಿ ಖರ್ಚಾಗುತ್ತಿತ್ತು. ಆಗ 
ನನಗೆ 47 ವರ್ಷ, “ಈಗ ನಾನು ಉಳಿಸಬಹುದಾದ ಹಣವೆಲ್ಲ ನನ್ನ ಮಕ್ಕಳ 

ವಿದ್ಯಾಭ್ಯಾಸಕ್ಕೆ ಬೇಕಾಗುತ್ತದೆ, ನಾನು ಇಂಗ್ಲೆಂಡಿಗೆ ಹೋಗಲಾರೆ'' ಎಂದಂ ಹೇಳಿದೆ: 
ಅವರ ವಿಶ್ವಾಸಕ್ಕಾಗಿ ಕೃತಜ್ಞತೆಯನ್ನೂ ಅರ್ಪಿಸಿದೆ. ನಾನು ನೋಡಿರುವ ನಿಷ್ಕಲ್ಮಷ 
ಉದಾರ ಮನಸ್ಸಿನ ಮಹನೀಯರಲ್ಲಿ ಸಿಂಗಾರವೇಲು ಮೊದಲಿಯಾರರೂ ಒಬ್ಬರು. 
ನಾನು ಆಕಾಶವಾಣಿಯನ್ನು ಬಿಡುವ ವೇಳೆಗೆ ಅವರು ನಿವೃತ್ತರಾಗಿದ್ದರೆಂದು ನೆನಪು. 

ಆಗ ಆರ್ಕಾಟ್‌ ರಾಮಸ್ವಾಮಿ ಮೊದಲಿಯಾರರು ಮೈಸೂರಿನ ದಿವಾನರಾಗಿ 
ಬಂದಿದ್ದರು. ಅವರನ್ನು ಕಂಡು 'ನನ್ನನ್ನು ವಿಶ್ವವಿದ್ಯಾಲಯಕ್ಕೆ ವಾಪಸು ಕಳಿಸಿ' 
ಎಂದು ಪ್ರಾರ್ಥಿಸಿದಾಗ ಅವರು "`ಅದಕ್ಕೇನಂ? ನಾಳೆ ಬೆಳಗ್ಗೆಯೇ ಹೊರಡಬಹುದುಾ'' 
ಎಂದರೆಂ. 

“ಸರ್ಕಾರಿ ಆರ್ಡರ್‌ ಬೇಕಲ್ಲ, ಸಾರ್‌?'' 

“ಬರುತ್ತೆ. ನಾಳೆಯೇ ಬರುತ್ತೆ.'' 

"ನಾಳೆ'ಯಲ್ಲ, ಎರಡು ದಿನ ಕಳೆಯುವುದರೊಳಗಾಗಿ ಆರ್ಡರು ಬಂತು. ನನ್ನ ಆಪ್ತ 
ಶಿಷ್ಯರಲ್ಲಿ ಒಬ್ಬರಾಗಿದ್ದ ಎ.ಎಂ. ನಟೇಶ ಮೊದಲಿಯಾರರು ಅಮೆರಿಕದಲ್ಲಿ ವಿಶೇಷ 
ಅಧ್ಯಯನವನ್ನು ಮುಗಿಸಿ ಆಗ ತಾನೆ ವಾಪಸು ಬಂದಿದ್ದರು. ಅವರಿಗೆ ಸರಿಯಾದ ಹುದ್ದೆ 
ಬೇಕಾಗಿತ್ತು. ಅದರಿಂದಲೇ ನಾನು ವಿಶ ೈವಿದ್ಯಾಯಕ್ಕೆ ಹಿಂದಿರುಗುವುದು ಸುಲಭ 
ವಾಯಿತು. 

ಅಧ್ಯಾಪಕವೃತ್ತಿಗೆ ಹಿಂದಿರುಗಿದ್ದು ನನಗೆ ಬಹಳ ಸಂತೋಷದ ವಿಷಯ.ಆಕಾಶವಾಣಿ 
ಯಲ್ಲಿ ನನ್ನ ಸ್ಥಾನಕ್ಕೆ ನನ್ನ ಶಿಷ್ಯ--ಆಪ್ತ ಮಿತ್ರರಾದ ಡಾ. ನಟೇಶ್‌ ಬಂದದ್ದೂ 
ಸಂತೋಷದ ವಿಷಯ. ಆದರೆ ದಿವಾನರು 'ನಾಳೆ ಬೆಳಗ್ಗೆಯೇ ಹೊರಡಬಹುದು' 
ಎಂದದ್ದು "ತೊಲಗಂ, ನೀನು ಹೋದರೆ ಯಾರು ಅಳುತ್ತಾರೆ!” ಎಂದಂತಿತ್ತು. ನನಗೆ 
ಮುಖಭಂಗವಾಗಿ "ನಾನು ಆಕಾಶವಾಣಿಗೆ ಅನಿಷ್ಟವಾದೆನೆ!' ಎನ್ನಿಸಿತು. ಆದರೆ ನಟೇಶರಿಗೆ 
ಛಾರ್ಜು ಕೊಟ್ಟದಿನ ಅವರೂ ನನ್ನ ಸಹೋದ್ಯೋಗಿಗಳೆಲ್ಲರೂ ತೋರಿದ ವಿಶ್ವಾಸ ಆ 
ಖೇದವನ್ನು ಮರೆಸಿತು. 


೨೪ 


1948ರ ವಿದ್ಯಮಾನಗಳು 


ನಾನು ಮಹಾರಾಜಾ ಕಾಲೇಜಿಗೆ ವಾಪಸಾದದ್ದು 1947ರ ಕೊನೆಯಲ್ಲಿ. 1948ರ 
ಜನವರಿ 30ರ ದಿನ ಸಂಜೆ ವಾಕ್‌ ಹೊರಟಿದ್ದಾಗ ವಿ. ಸೀತಾರಾಮಯ್ಯನವರು ಸಿಕ್ಕಿ 
ದರು. ನಾನು ಏನೋ ವಿನೋದದ ಮಾತನ್ನು ಆರಂಭಿಸಿದಾಗ ಅವರು ಬಹಳ ಗಂಭೀರ 
ವಾದ ದನಿಯಲ್ಲಿ "ವರ್ತಮಾನ ಕೇಳಲಿಲ್ಲವೆ?'' ಎಂದರು. ಆ ವರ್ತಮಾನ : ಗೋಡ್ಸೆ 
ಮಹಾತ್ಮಾ ಗಾಂಧಿಯವರನ್ನು ಕೊಲೆ ಮಾಡಿದ್ದು. ಅದನ್ನು ತಿಳಿಸಿದ ಮೇಲೆ ಸೀತಾ 
ರಾಮಯ್ಯನವರು ಮುಂದುವರಿದು ಹೇಳಿದ್ದು ಚೆನ್ನಾಗಿ ನೆನಪಿದೆ : "“Thank God 
it was a Hindu that killed him.” ನನ್ನ ಬಾಯಿಂದಲೂ ಅದೇ ಮಾತು 
ಹೊರಡುವುದರಲ್ಲಿತ್ತು. ಬಹುಶಃ ಅವತ್ತು ಲಕ್ಷಗಟ್ಟಲೆ ಜನ ಹಾಗೆಂದುಕೊಂಡಿರಬೇಕು. 
ಕೆಲವು ವರ್ಷಗಳ ಹಿಂದೆ ಪ್ರಕಟವಾದ (ಕಾಲಿನ್ಸ್‌ ಮತ್ತು ಲ್ಯಾಪಿಯೇರ್‌ ಬರೆದ) 
Freedom at Midnight ಎಂಬ ಪುಸ್ತಕದಲ್ಲಿ ಈ ಮಾತು ಬರುತ್ತದೆ : ಲಾರ್ಡ್‌ 
ಮೌಂಟ್‌ಬ್ಯಾಟನ್‌ ಆ ಸಂಜೆ ಬಿರ್ಲಾ ಬಂಗಲೆಗೆ ಹೋದಾಗ ಅಲ್ಲಿದ್ದ ಜನಸಂದಣಿ 
ಯಲ್ಲಿ ಒಬ್ಬ ""1! was a Muslem that did it” ಎಂದದ್ದು ಅವನಿಗೆ ಕೇಳಿಸಿತು. 
ಮೌಂಟ್‌ಬ್ಯಾಟನ್‌ ಕೂಡಲೆ ಅತ್ತ ತಿರುಗಿ ತನ್ನ ಕಂಠದ ಶಕ್ತಿಯನ್ನೆಲ್ಲ ಬಳಸಿ ಗಟ್ಟಿಯಾಗಿ 
ಕೂಗಿದನಂತೆ : “ಮೂರ, ಕೊಲೆ ಮಾಡಿದವನು ಹಿಂದೂ, ನಿನಗೆ ತಿಳಿಯದೆ!" 
(“You fool ; Don’t you know it was a Hindu ?'') 

ಮೌಂಟ್‌ಬ್ಯಾಟನ್ನ ನೊಡನೆ ಇದ್ದ ಕ್ಯಾಂಬೆಲ್‌ ಜಾನ್ಸನ್‌ ಕೇಳಿದ: "'ಕೊಲೆಗಾರ 
ಹಿಂದೂ ಎಂಬುದಂ ನಿಮಗೆ ಹೇಗೆ ಗೊತ್ತು ?'' 

ಮೌಂಟ್‌ ಬ್ಯಾಟನ್‌ ಕೊಟ್ಟ ಉತ್ತರ: "ನನಗೆ ಗೊತ್ತಿಲ್ಲ. ವಾಸ್ತವವಾಗಿ ಕೊಲೆ 
ಗಾರ ಮುಸ್ಲಿಮನಾದರೆ--ಪ್ರಪಂಚದಲ್ಲಿ ಹಿಂದೆಂದೂ ನಡೆಯದಷ್ಟು ಕಗ್ಗೊಲೆ ನಡೆ 
ಯುತ್ತದೆ!” 

ಆ ದಿನ ಕಳೆದ ಮೇಲೆ ನಾನಂ ತೆಗೆದುಕೊಂಡ ಮೊದಲ ಒಂದೆರಡಂ ತರಗತಿಗಳಲ್ಲಿ 
ಹುಡುಗರು ""ಇವತ್ತು ಪಾಠ ಬೇಡ ಸಾರ್‌. ಗಾಂಧಿಯವರ ವಿಷಯ ಹೇಳಿ'' ಎಂದರು. 
ನನಗೂ ಪಾಠ ಬೇಕಿರಲಿಲ್ಲ. ಮನಸ್ಸಿನಲ್ಲಿ, ಹೃದಯದಲ್ಲಿ ಕುದಿಯುತ್ತಿದ್ದದ್ದನ್ನ 
ಹೊರಹಾಕುವುದು ಆವಶ್ಯಕವಾಗಿತ್ತು. ಏನು ಹೇಳಿದೆನೊ, ವಿವರಗಳು ನೆನಪಿಲ್ಲ. 
ಭಾವನೆಗಳು ಉಕ್ಕಿಬಂದವು, ಹಾಗೆ ಬಂದದ್ದನ್ನು ಹೇಳಿದೆ. ಅವತ್ತು ನಾನಂ ಮನೆಗೆ 

ಹೊರಟಾಗ ಆರೇಳು ಜನ ಹುಡುಗರು ಗಾಂಧಿಯವರ ಬದುಕನ್ನೂ ತತ್ವಗಳನ್ನೂ ಕುರಿತು 
ಮಾತಾಡುತ್ತಾ ಮನೆಯವರೆಗೂ ಬಂದರು. ಒಂದಂ ಪ್ರಶ್ನೆಗೆ ನಾನ: ಸಮರ್ಪಕವಾದ 
ಉತ್ತರ ಕೊಡಲುಗಲಿಲ್ಲ ಎಂಬುದು ನೆನಪಿದೆ: ಅಂತರರಾಷ್ಟ್ರೀಯ ಕಲಹಗಳಲ್ಲಿ, ನಮ್ಮ 
ದೇಶದ ಮೇಲೆ ಬೇರೊಂದು ದೇಶ ಯುದ್ಧ ಹೂಡಿದಾಗ, ನಾವು ಅಹಿಂಸೆಯನ್ನು 
ಅನುಸರಿಸುವುದು ಸಾಧ್ಯವೆ? ನಾನಂ 'ಸಾಧ್ಯ' ಎಂದು ಉತ್ತರ ಕೊಡುವ ಸಾಹಸ 
ಮಾಡಲಿಲ್ಲ. ಈಗಲೂ ಆ ಪ್ರಶ್ನೆ ಆಗಾಗ ಮನಸ್ಸಿಗೆ ಬರುತ್ತದೆ. ಯುದ್ಧ ಹೂಡಿದ 
ದೇಶದ ಮೇಲೆ ನಮ್ಮ ಅಹಿಂಸೆಯ ನೈತಿಕ ಪರಿಣಾಮ ಆಗುವುದಕ್ಕೆ ಮುಂಚೆಯೇ ಅವರು 
ನಮ್ಮ ದೇಶವನ್ನು ಆಕ್ರವಿಂಸಿ ನಮ್ಮನ್ನು ದಾಸೆರಾಗಿಸಬಹಂದಂ, ಶೋಷಿಸಬಹುದಂ. 

ಆದರೆ--ನಾವು ಮೊದಲೇ "ಅಹಿಂಸಾ ತತ್ವವನ್ನು ಅನುಸರಿಸುತ್ತೇವೆ” ಎಂದು 
ಘೋಷಿಸಿದರೆ ಶತ್ರುಗಳು ಅಣುಬಾಂಬನ್ನು ಹಾಕದಿರಬಹಂದು. ಹಾಕಿದ್ದರೆ (ನಾವೂ 
: ಯುದ್ಧಕ್ಕೆ ನಿಂತರೆ ಹಾಕುತ್ತಾರೆ ಎಂದಿಟ್ಟುಕೊಳ್ಳೋಣ) ಇಡೀ ಪ್ರಪಂಚಕ್ಕೆ--ನಮ್ಮ 
ದೇಶಕ್ಕೆ ಮಾತ್ರವಲ್ಲ--ಎಷ್ಟು ಕೇಡಾಗುತ್ತಿತ್ತೋ, ಅದಕ್ಕಿಂತ ಕಡಮೆ ಕೇಡಾಗುತ್ತದೆ 
ಯಂಲ್ಲವೆ, ನಮ್ಮ ಅಹಿಂಸೆಯಿಂದಾಗಿ ? ನಾವು ದಾಸರಾಗುತ್ತೇವೆ, ನಿಜ. ಆದರೆ ಅಣಂ 
ವಿಕಿರಣ ವಿಷಾನಿಲಪ್ರಯೋಗ ಇತ್ಯಾದಿಗಳಿಂದ ಪ್ರಫಂಚಕ್ಕೆ ಆಗುವ ಕೇಡನ್ನು ತಪ್ಪಿಸಿ 
ದಂತಾಗುವುದಿಲ್ಲವೆ ? ಈ ಸಮಸ್ಯೆಯನ್ನು ಮನಸ್ಸು ಕಟ್ಟಕಡೆಯವರೆಗೂ ಪರಿಶೀಲಿಸ 
ಲೊಲ್ಲದಂ--ಭಯವಾಗುತ್ತದೆ ! ಒಂದೊಂದು ಸಾರಿ ಮತ್ತೊಂದು ದೇಶದವರ ದಾಸ 
ರಾಗಿ ಬಾಳುವುದಕ್ಕಿಂತ, ಅವರ ಲೋಲಂಪ್ತಿಗೆ ಸಾಧನಗಳಾಗಂವುದಕ್ಕಿಂತ, ಬಾಂಬುಗಳ 
ಉರಿಯಲ್ಲಿ ಭಸ್ಮವಾಗಂವುದೇ ಲೇಸಂ ಎನ್ನಿಸುತ್ತದೆ ; ಮರುನಿವಿಂಷವೇ "ಇದಂ ಬರೀ 
ಉದ್ವೇಗದ ಮಾತು! ಇವತ್ತಿನ ಬಾಂಬುಗಳ ಶಕ್ತಿ ಸಾಮಾನ್ಯವೆ ! ಭಸ್ಮವಾಗುವವರು 
ನಾವು. ಮಾತ್ರವಲ್ಲ, ಇಡೀ ಪ್ರಪಂಚ!” ಎಂಬುದು ನೆನಪಿಗೆ ಬರುತ್ತದೆ. 

ಅವತ್ತು ನನ್ನೊಡನೆ ಬಂದ ಹುಡುಗರು "“ನಮ್ಮ ಸುತ್ತಮುತ್ತ ಇರುವ ಜನರೊಡನೆ 
ವ್ಯವಹರಿಸುವಾಗ ದ್ವೇಷ ಹಿಂಸೆಗಳಿಗೆ ಎಡೆಗೊಡದಿರುವುದೇ ಉತ್ತಮ. ಆದರೆ ಅನ್ಯಾಯ 
ವನ್ನು ಎದುರಿಸುವ ಶಕ್ತಿಯನ್ನು- ದೈಹಿಕ ಶಕ್ತಿಯನ್ನು ಕೂಡ--ಬೆಳಸಿಕೊಳ್ಳಬೇಕು. 
ಶಕ್ತಿ ಇರಬೇಕು, ಅದನ್ನು ಹಿಂಸೆಗಾಗಿ ಬಳಸದಿರುವ ಶಕ್ತಿಯೂ ಇರಬೇಕಾ ; ಅದು 
ನಿಜವಾದ ಅಹಿಂಸೆ ಎಂಬ ನಿಲುವನ್ನು ಒಪ್ಪಿದರು. ನಾನು ಹತ್ತಾರು ವರ್ಷಗಳ ಹಿಂದೆ 
ಕೇಳಿದ್ದ .ಮಂಜೇರಿ...ಅಯ್ಕ್ಯರ ಪ್ರಸಂಗವನ್ನು ಅವರಿಗೆ ತಿಳಿಸಿದೆ. ಆ ಅಯ್ಯರನ್ನು 
ಡಾಗ್‌ಕಾರ್ಟಿನಲ್ಲಿ ಹೋಗುತ್ತಿದ್ದ ಆಂಗ್ಲನೊಬ್ಬ ಚಾವಟಿಯಿಂದ ಹೊಡೆದನಂತೆ. 
ಅಯ್ಯರು ಕುದುರೆಯನ್ನು ಹಿಡಿದು ನಿಲ್ಲಿಸಿ ಅದೇ ಚಾವಟಿಯನ್ನು ಕಿತ್ತುಕೊಂಡು 
ಆಂಗ್ಲನನ್ನು ಕೈನೋಯುಂವವರೆಗೂ ಹೊಡೆದ. ಅನಂತರ ತನ್ನ ಅಡೆಸ್ಸನ್ನು ಕೊಟ್ಟಠ್ಬ 
"ಮೊಕದ್ದಮೆ ಹಾಕಿಕೊ, ಹೋಗು' ಎಂದು ಹೇಳಿ ಹೊರಟುಹೋದ. ಅವನು 
ಆಂಗ್ಲನಿಗೆ ಸಾಂಕೇತಿಕವಾಗಿ--ರೋಷವಿಲ್ಲದೆ--ಒಂದೇಟನ್ನು ಮಾತ್ರ ಹಾಕಿ "`ನಾನೂ 
ಹೊಡೆಯಬಲ್ಲೆ ಎಂದು ತಿಳಿಯಿತೆ? ಆದರೆ ಹೊಡೆಯುವುದಿಲ್ಲ. ನಿನ್ನ ಮನೋವೃತ್ತಿ 
ಬದಲಾದರೆ ಸಂತೋಷಪಡುತ್ತೇನೆ'' ಎಂದಿದ್ದರೆ ಅದು ಗಾಂಧಿಯವರ ಅಹಿಂಸೆಯಾಗಂ 
ತ್ತಿತ್ತು. ಮನಸ್ಸಿನಲ್ಲಿ ದ್ವೇಷವಿಲ್ಲದಿರುವುದು ಮೂಲತತ್ವ. 


1948ರ ವಿದ್ಮಮಾನಗಳು 


* ಜೇ x 


ಚಿತ್ರದುರ್ಗದ ಅನುಭನಗಳು 

ಚಿತ್ರದುರ್ಗದಲ್ಲಿ ಹೊಸದಾಗಿ ಆರಂಭವಾಗಲಿದ್ದ ಇಂಟವಿರಡಿಯೆಟ್‌ ಕಾಲೇಜಿನ 
ಪ್ರಿನ್ಸಿಪಲ್‌ ಆಗಿ ನೇವಿಂಸಿ ನನ್ನನ್ನು ಜೂನ್‌ ತಿಂಗಳಲ್ಲಿ ಅಲ್ಲಿಗೆ ವರ್ಗ ಮಾಡಿದರು. 
ಕಾಲೇಜು ಆರಂಭವಾದದ್ದು ಅಲ್ಲಿಯ ಡಿಸಿ ಕ್ಸ್‌ ಬೋರ್ಡು ಕಟ್ಟಡದಲ್ಲಿ. ಅಲ್ಲಿ ನನ್ನ 
ಆಫೀಸಿಗೊಂದಂ ಕುರ್ಚಿ ಮೇಜು "ಸಹ ಇರಲಿಲ್ಲ. ಹೈಸ್ಕೂಲಿನ ಮಾತ ೀಪಾಧ್ಯಾಯರ 
ಕೃಪೆಯಿಂದ ನಾಲ್ಕು ಬೆಂಚು ಎರಡು ಕುರ್ಚಿ ಒಂದು ಮೇಜಂ- ಇಷ್ಟನ್ನು ದೊರಕಿಸಿ 
ಕೊಂಡು ಕಟ್ಟ ಡದಲ್ಲಿ € ಒಂದು ರೂಮಿನಲ್ಲಿ ಬಿಡಾರ ಮಾಡಿದೆ. ಊರಿನ ಪ ಮುಖ 
ರಾಜಕಾರಣಿಗಳು ವಿದ್ಯಾಮಂತ್ರಿಗಳ ಅಧ ಕ್ಷತೆಯಲ್ಲಿ ಕಾಲೇಜಿನ ಆರಂಭೋತ್ಸ 'ವವನ್ನು 
ನಡೆಸಬೇಕೆಂದು ನಿರ್ಜಯಿಸಿದರಂತೆ. ಉತ್ಸವಕ್ಕೆ ನನ್ನನ್ನೂ ಆಹ್ವಾನಿಸಿದರಂ. ನಾನಂ 
ಹೋಗಿ ಮಡಗಿದ ಹಾಗೆ ಕೂತಿದ್ದೆ ; ಮಂತ್ರಿಗಳು. “ಕಾಲೇಜಿನ ಪ್ರಿನ್ಸಿಪಲ್‌ ಯಾರು ?' 
ಎಂದು ಕೇಳಿದಾಗ ನನ್ನ ಪರಿಚಯ ಮಾಡಿಕೊಟ್ಟರು. 

ಆರಂಭವಾಗುವುದಕ್ಕೆ ಒಂದು ದಿನ ಮುಂಚೆ ನ್‌ ಕಾಲೇಜಂ ಸವಿಂತಿಯ ಮೀಟಿಂಗ್‌ 
ಇಟ್ಟುಕೊಂಡೆ ; ವಿದ್ಯಾರ್ಥಿಗಳನ್ನು 'ಸೇರಿಸುವುದಕ್ಕೆ ಸಂಬಂಧಪಟ್ಟಂತೆ ವಿಶ್ವವಿದ್ಕಾ ಲಯ 
ರಚಿಸಿದ್ದ ನಿಯಮಾವ ವಳಿಯನ್ನು ಸ ಸಾರ್ವಜನಿಕ ಸದಸ್ಯರಿಗೆ ತಿಳಿಸಿದೆ. ಅವರಲ್ಲಿ ಒಬ್ಬರು 
ಕೇಳಿದರು : 

“ರೂಲ್ಲು ರೂಲ್ಲು ಅಂದರೆ ನಾವು ಯಾಕೆ ಸ್ವಾಮಿ, ಇರೋದು?'' ನಾನು 
ಮಟ್ಟಸವಾದ ಭಾವರಹಿತ ದನಿಯಲ್ಲಿ ""ತಮ್ಮ ಉಸ್ತುವಾರಿಯೂ ಮೇಲ್ಬಂಕ್ತಿಯೂ 
ಇದ್ದರೆ ಜನ ರೂಲ್ಲಿನಂತೆ ನಡೀತಾರೆ'' ಎಂದು ಉತ್ತರ ಕೊಟ್ಟೆ. 

ಆ ವರ್ಷ ರೂಲ್ಲಿಗೆ ವಿರುದ್ಧವಾಗಿ ಯಾರೂ ನಡೆಯುವ ಸಂದರ್ಭವೇ ಬರಲಿಲ್ಲ. 
ಅಭ್ಯರ್ಥಿಗಳಿಗೆಲ್ಲ ಸೀಟು ಕೊಡುವುದು ಸಾಧ್ಯವಾಗಿತ್ತು ; ಫ್ರೀಷಿಪ್‌ಗಳ ವಿತರಣೆಯಲ್ಲೂ 
ತೊಂದರೆಯೇನೂ ಬರಲಿಲ್ಲ. 


ಯುವಕರಿಗೆ ಸಿನಿಕ ಹಿರಿಯೆರ ಬೋಧನೆ 

ದ್ಯಾರ್ಥಿಗಳೆಲ್ಲ ಸೇರಿದ ಮೇಲೆ, ಪಾಠಗಳನ್ನು ಆರಂಭಿಸುವುದಕ್ಕೆ ಮುಂಚೆ, ನಾನು 
ಎಲ್ಲ ಹುಡುಗರ ಸಭೆ ಸೇರಿಸಿ ಅವರನ್ನು ಉದ್ದೇಶಿಸಿ ಮಾತಾಡಿದೆ. ಸ್ವಾತಂತ್ರ್ಯ 
ಚಳುವಳಿಯಲ್ಲಿ ವಿದ್ಯಾರ್ಥಿಗಳು ವಹಿಸಿದ ಪಾತ್ರ, ಅನುಭವಿಸಿದ ಕಷ್ಟಗಳಂ; ಗಾಂಧೀಜಿ 
ಯವರ ಬದುಕು, pe “ಸಂಗ್ರಾಮ' ನೀತಿ, ಅವೆಲ್ಲದರ ಫಲವಾಗಿ 'ಬಂದ ಸ್ವಾತಂತ್ರ್ಯ 
ಇತ್ಯಾದಿ. ಅಷ್ಟು ಕಷ್ಟಪ ಫಿ ಪಡೆದದ್ದು ವ್ಯರ್ಥವಾಗದಂತೆ ನೋಡಿಕೊಳ್ಳೋಣ. ಜಾತಿ, 
ಸತ, ಪ್ರಾಂತ. ಇತ್ಕಾ 1-4 ಕುರಿತ ದ್ವೆ ೇಷಕ್ಕೆ ಎಡೆಗೊಡದೆ ಶಿಸ್ತಿ ನಿಂದ ನಡೆದಂ 
ಕೊಳ್ಳೋಣ ಇದು ಭಾಷಣದ ಸಾರಾಂಶ. ಸ ಒತ್ತಡ ತೀವ್ರವಾಗಿಯೇ ಇತ್ತು. 
ಛಾಜಣ ಮುಗಿದ ಮೇಲೂ ಎಲ್ಲರೂ ಒಂದು ಘಳಿಗೆ ಮೌನವಾಗಿ ಕುಳಿತಿದ್ದುದನ್ನೂ 
ನೋಡಿ ನನ್ನ ಮಾತು ಪರಿಣಾಮಕಾರಿಯಾಯಿತು ಎಂದುಕೊಂಡೆ. 


೩೫೦ ' | ಸಂಜೆಗಣ್ಣಿನ ಹಿನ್ನೋಟ 


ಮಾರನೆಯ ದಿನ ನಾಲ್ಕೈದ ಜನ ವಿದ್ಯಾರ್ಥಿಗಳು ಬಂದು "ಸಾರ್‌, ಸದ್ಯದಲ್ಲೇ 
ನಡೆಯಲಿರುವ ಯೂನಿಯನ್‌ ಚುನಾವಣೆಗಳಲ್ಲಿ ಜಾತಿವಂತಗಳ ಹಾವಳಿ ಇರಬಾರದು 
ಎಂದು ನಾವೆಲ್ಲ ಮಾತಾಡಿಕೊಂಡಿದ್ದೇವೆ. ಫಾದರ್‌ ಎಕ್ಸರು ವಿದ್ಯಾರ್ಥಿಯಾಗಿ ಕಾಲೇಜಿಗೆ 
ಸೇರಿದ್ದಾರೆ. ಅವರು ನಮಗೆಲ್ಲ ಹಿರಿಯರಂ. ಚೆನ್ನಾಗಿ ಓದಿದವರು ; ಅವರನ್ನು ಒಮ್ಮೂತ 
ದಿಂದ ಅಧ್ಯಕ್ಷ ಪದವಿಗೆ ಚುನಾಯಿಸಬೇಕೆಂದಂ ನಿರ್ಣಯಿಸಿದ್ದೇವೆ'” ಎಂದರಂ. ನನಗಾದ 
ಸಂತೋಷ ಅಷ್ಟಿಷ್ಟಲ್ಲ. ಅವರನ್ನು ಮನಸಾರ ಹೊಗಳಿದೆ. ““ನಿಮ್ಮಂಥ ವಿದ್ಯಾರ್ಥಿಗಳಿರು 
ವಾಗ ನಮ್ಮದು ಆದರ್ಶ ಕಾಲೇಜಾಗುತ್ತದೆ.ಇದೇ ಮನೋಧರ್ಮವನ್ನು ಜೀವಮಾನವೆಲ್ಲ 
ಉಳಿಸಿಕೊಳ್ಳಿ'' ಎಂದು ಹೇಳಿದೆ. 

ಅವರು ಹೆಸರಿಸಿದ ಫಾದರ್‌ ಎಕ್ಸ್‌ ಚಿತ್ರದುರ್ಗದ ಚರ್ಚೊಂದರಲ್ಲಿ ಮುಖ್ಯ ಪಾದ್ರಿ. 
ಆತನಿಗೆ ಸುಮಾರು 30 ವರ್ಷವಾಗಿದ್ದಿರಬಹುದು. ಎಸ್‌.ಎಸ್‌.ಎಲ್‌.ಸಿ. ಮಟ್ಟದಲ್ಲೇ 
ಅವರ ಓದು ನಿಂತಂಹೋಗಿತ್ತು. ತಮ್ಮ ಊರಿಗೇ ಕಾಲೇಜು ಬಂದ ಮೇಲೆ ಸುಲಭ 
ವಾಗಿ ಓದನ್ನು ಮುಂದುವರಿಸಬಹಂದಲ್ಲ ಎಂದುಕೆ ೧ಂಡು ಕಾಲೇಜಿಗೆ ಸೇರಿದರು. ಅವರು 
ಮನೆಯಲ್ಲೇ ಬಹಳ ಅಧ್ಯಯನ ಮಾಡಿದ್ದಿರಬೇಕು. ಆವರ ಮಾತುಕಥೆಯಲ್ಲಿ ಅದು 
ಸ್ಪಷ್ಟವಾಗಿ ಕಾಣುತ್ತಿತ್ತು. ಆತನ ನಡವಳಿಕೆಯೂ ಮೆಚ್ಚುವಂಥಾದ್ದು. ಒಂದೆರಡು 
ಸಾರಿ ಆತನೊಡನೆ ಮಾತುಕಥೆ ನಡೆಸಿದ್ದು ನೆನಪಿದೆ. ನಾನ: ರೋವಂನ್‌ ಕ್ಯಾಥಲಿಕ್‌ 
ಚರ್ಚಿನ ಆಚರಣೆಗಳ ವಿಷಯದಲ್ಲಿ ಕುತೂಹಲ ತೋರಿಸಿದ್ದರಿಂದಾಗಿ ಅವರು ನನ್ನನ್ನು 
ಚರ್ಚಿಗೆ ಕರೆದುಕೊಂಡುಹೋಗಿ ಅವರು ಬಳಸುತ್ತಿದ್ದ ಪರಿಕರಗಳು, ವಿಶೇಷ ಸಂದರ್ಭ 
ಗಳಲ್ಲಿ ಧರಿಸುತ್ತಿದ್ದ ಬಟ್ಟೆ ಬರೆ ಇವೆಲ್ಲವನ್ನೂ ತೋರಿಸಿ ವಿವರಣೆ ಕೊಟ್ಟರು. 
ನಾನು ಚಿತ್ರದುರ್ಗವನ್ನು ಬಿಟ್ಟ ಮೇಲೂ ಅವರು ಒಂದು ಸಾರಿ ನಮ್ಮ ಮನೆಗೆ 
ಬಂದಿದ್ದರು. ಬಹುಶಃ ಅವರಂ ತಮ್ಮ ಓದನ್ನು ಮುಂದುವರಿಸಿ ಡಿಗ್ರಿ ತೆಗೆದು 
ಕೊಂಡರು. 

ನಾನಂ ಆತನಿಗೆ ವಿದ್ಯಾರ್ಥಿಗಳ ನಿರ್ಣಯವನ್ನು ತಿಳಿಸಿ “ಅವರಲ್ಲಿ ಈ ಮನೋಧರ್ಮ 
ತಾನಾಗಿಯೇ ಬಂದಿದೆ. ಅದನ್ನು ಪೋಷಿಸುವುದು ನನ್ನ ನಿಮ್ಮ ಕರ್ತವ್ಯ. ಅಧ್ಯಕ್ಷತೆಗೆ 
ನಿಮ್ಮ ಹೆಸರನ್ನು ಸೂಚಿಸಿದರೆ ಒಪ್ಪಿಕೊಳ್ಳಿ. ನಿಮಗೆ ಚರ್ಚಿನ ಕೆಲಸದ ಜೊತೆಗೆ 
ಇದನ್ನು ನಿರ್ವಹಿಸುವುದು ಕಷ್ಟವಾದರೂ ಒಪ್ಪಿಕೊಳ್ಳಿ'' ಎಂದು ಹೇಳಿದೆ. ಆತ 
ಒಪ್ಪಿದ್ದೂ ಆಯಿತು. 

ಮೂರು ದಿನ ಕಳೆದ ಮೇಲೆ ಹಿಂದೆ ನನ್ನನ್ನು ನೋಡಬಂದಿದ್ದ ವಿದ್ಯಾರ್ಥಿಗಳಲ್ಲಿ 
ಕೆಲವರು ಮತ್ತೆ ಬಂದರು. ಅವರ ಮುಖ ಸಪ್ಪೆಯಾಗಿತ್ತು. ಹಿಂದಿನ ದಿನ ರಾತ್ರಿ 
ಒಂದು ಮತೀಯ ಪಂಗಡದವರು ತಮ್ಮ ಹುಡುಗರನ್ನೆಲ್ಲ ಕರೆಸಿ "`ನಿಮ್ಮ ಪ್ರಿನ್ಸಿಪಲ್‌ 
ಹೇಳಿದರು ಅಂತ ನೀವೆಲ್ಲ ಕುಣಿಯುತ್ತಿದ್ದೀರಲ್ಲ ! ನಾಳೆ ನಿಮಗೆ ಪಾಸಾಗಿ ನೌಕರಿಯೋ 
ಯಾವುದಾದರೂ ಸೌಲಭ್ಯ ಸವಲತ್ತುಗಳೋ ಬೇಕಾದಾಗ ನಿಮ್ಮ ಪ್ರಿನ್ಸಿಪಲ್‌ ಕೊಡಿಸು 
ತ್ತಾರೆಯೆ ? ಆಗ ನಮ್ಮ ಹತ್ತಿರ ತಾನೆ ಬಂದು ಹಲ್ಲು ಗಿಂಜುತ್ತೀರಿ! ನೀವು ಹುಟ್ಟಿದ 
ಪಂಗಡದ ಹಿತವನ್ನೇ ಕಡೆಗಣಿಸುತ್ತೀರ?'' ಎಂದು ಮುಂತಾಗಿ ಬೋಧಿಸಿದರಂತೆ-- 
ಇದು ಜುಜಂಬಿ ಯೂನಿಯನ್‌ ಚುನಾವಣೆಯ ಸಂದರ್ಭದಲ್ಲಿ! ಅವರು ಆಡಿದರೆಂದು 

ಹೇಳಲಾದ ಎರಡು ಮಾತುಗಳಿಂದ ನನಗೆ ಬಹಳ ವ್ಯಥೆಯಾಯಿತಂ. ಅವುಗಳಲ್ಲಿ 
ಒಂದನ್ನು ಇಲ್ಲಿ ಕಾಣಿಸಲಾರೆ. ಇನ್ನೊಂದು "ಆದರ್ಶ ಎಲ್ಲ ಸರಿ. ಆದರೆ--ಆದರ್ಶದ 
ಬೆನ್ನು ಹತ್ತಿ ಹೋದ ಗಾಂಧಿಗೆ ಏನಾಯಿತು ಎಂಬುದನ್ನು ನೀವೇ ಕಂಡಿರಲ್ಲ!'' 

ಆದರ್ಶಕ್ಕಾಗಿ ಗಾಂಧಿ ಪ್ರಾಣ ತೆತ್ತದ್ದು ಆದರ್ಶ ವಿರೋಧಿಗಳ, ಅಂಧ ಮತಾಭಿ 
ಮಾನಿಗಳ ಕೈಯಲ್ಲಿ ಒಂದು ಅಸ್ತ್ರವಾಗಿ ಪರಿಣವಿಂಸಿತಂ! ತುಂಬು ಪ್ರಾಯದ ಯುವಕ 
ರಲ್ಲಿ ಚಿಗುರುತ್ತಿದ್ದ ಸದ್ಭಾವನೆ ನೆಗಳನ 2 ನಡುವಯಸ್ಸಿನ ಸಿನಿಕರು ಚಿವುಟಿ ಹಾಕಿದರು. 
ಮಹಾರಾಜರ ಕಾಲೇಜಿನಲ್ಲಿ ಕಾಮನ್‌ರೂಮಿಂನ ಬುದ್ದಿಜೀವಿ ವಾತಾವರಣದಲ್ಲೇ 
ಇಂಥ ಮಾತು ಕೇಳಿದ್ದನ್ನು ನೆನೆದು ನಾನು ಮನಸ್ಸಿಗೆ ಸಮಾಧಾನ ತಂದುಕೊಂಡೆ. 

ಹುಡುಗರು ತಮ್ಮ ಹಿರಿಯರ ಬೋಧನೆಯ ಕಥೆಯನ್ನು ಹೇಳಿ “ಚುನಾವಣೆ ಎಲ್ಲ 
ಕಡೆಯಲ್ಲೂ ನಡೆಯುವಂತೆಯೇ ನಡೆಯುತ್ತೆ ಸಾರ್‌. ನಮ್ಮ ಮೊದಲಿನ ನಿರ್ಣಯ 
ಬಿದ್ದು ಹೋಯಿತು. ಒಂದು ಪಂಗಡದವರು ತಮ್ಮವನೊಬ್ಬನ ಹೆಸರು ಸೂಚಿಸಿದರು ; 
ಕೂಡಲೆ ಮತ್ತೊಂದು ಪಂಗಡದವರು ಇನ್ನೊಂದು ಹೆಸರು ಸೂಚಿಸಿದರು” ಎಂದರು. 
ನಾನಂ ವ್ಯಥೆಯಿಂದ ಹೇಳಿದೆ : '`ಆಯಿತು, ಚುನಾವಣೆ ಹೇಗೆ ನಡೆಯುತ್ರ್ತೋ ನಡೆ 
ಯಲಿ. ನೀವೂ ನಿಮ್ಮಂತೆ ಯೋಜನೆ ಮಾಡುವವರೂ ಈಗ ಮಾಡಬಹುದಾದದ್ದು 
ಇಷ್ಟು : ಯಾರೇ ಚಂನಾಯಿಂತರಾಗಲಿ, ಅವರು ಯೂನಿಯನ್ನಿಗೆ ಹಿತವಲ್ಲದ ಕೆಲಸ 
ಮಾಡಿದರೆ ಅದನ್ನು ವಿರೋಧಿಸಬೇಕಾಗಬಹಂದು. ಆದರೆ ಒಳ್ಳೆಯ ಕೆಲಸಗಳಲ್ಲಿ ನೀವು 
ಮೊದಲ ದಿನದಿಂದಲೂ ಆತನಿಗೆ ಸಂಪೂರ್ಣ ಸಹಕಾರ ನೀಡಿದರೆ ಆತನ ಮನಸ್ಸುವಿಹಿತ 
ವಾಗಿಯೇ ವರ್ತಿಸಬಹುದು. ನಿವ್ಮ ಮನಸ್ಸಿನಲ್ಲಿ ಚುನಾವಣೆಯ ಕಹಿ ಏನೇನೂ ಇಲ್ಲ 
ವೆಂದು ಆತನಿಗೆ ತಿಳಿಯಲಿ. ಚುನಾವಣೆ ಸಥ ರೀತಿ ನಿಮಗೆ ಒಪ್ಪಲಿಲ್ಲ ಎಂಬುದನ್ನು 
ಹೇಳಿ. ಜೊತೆಗೆ “ಚುನಾಯಿತರಾದ ಮೇಲೆ, ಎಲ್ಲ ಒಳ್ಳೆಯ ಕೆಲಸಗಳಲ್ಲೂ ನಿಮಗೆ 
ನಮ್ಮ ಸಂಪೂರ್ಣ ಬೆಂಬಲವಿದೆ ಎಂಬ ಭರವಸೆಯನ್ನೂ ಕೊಡಿ.'' 

ಅಧ್ಯಕ್ಷನಾಗಿ ಚಂನಾಯಿತನಾದವನ ಹೆಸರು ಈಗಲೂ ಜ್ಞಾ ಪಕದಲ್ಲಿದೆ. ಆದರೆ ಅದು 
ಅವನ ಪಂಗಡವನ್ನು ಸೂಚಿಸುತ್ತದೆಯಾದ್ದರಿಂದ ಹೇಳತ ಕಕ್ಕದ್ದಲ್ಲ. 'ಅತ ಬಹಳ ಸಭ್ಯ 
ನಾಗಿಯೇ ವರ್ತಿಸಿದ. ಎರಡು ಮೂರು ಸ ನನ್ನ ಸಲಹೆ ಕೇಳಲು ಬಂದ ; ಕೊಟ್ಟ 
ಸಲಹೆಯಂತೆ ನಡೆದೂ ನಡೆದುಕೊಂಡ. ಆ ವಷ ೯ ಯೂನಿಯನ್ನಿನ ಕಾರ್ಯಕ್ರೆಮಗಳಂ 
ಚೆನ್ನಾಗಿಯೇ ನಡೆದವು. 

ತ್ಕ ದುರ್ಗದಲ್ಲಿ ಳ್ಳ! ದ ಹಸಿರು ಸಂಪತ್ತಿಲ್ಲ, ನದಿಯಿಲ್ಲ. ಆದರೆ ದುರ್ಗದ 

ಕ, ಧವಳಪ್ಪನ ಗುಡ್ಡ, ಓಮವತ್ಕೇದಾರ-- ಅಲ್ಲೆಲ್ಲಾ ಬೆಟ್ಟ ಹತ್ತಿ ಇಳಿಯುವುದೇ 

ಹ ಆನಂದ. ಅಪೇಜಿಂ ಗಣಿತಶಾಸ್ತ್ರಾಧ್ಯಾಪಕರಾಗಿದ್ದ ಎಲ್‌. ಎನ್‌. ಚಕ್ರವರ್ತಿ 
ಯವರಿಗೆ ಸಂಸ್ಕೃತ ಸಾಹಿತ್ಯದಲ್ಲಿ ಬಹಳ ಆಸಕ್ತಿ. ಅವರೊಡನೆ ಮತ್ತೊಮ್ಮೆ 
ರಾಮಾಯಣದ. ಆಧ್ಯಯನ ನಡೆಯಿತು. ಅಲ್ಲಿದ್ದ ಒಂದು ವರ್ಷ ಹಿತವಾಗಿಯೇ 
ಕಳೆಯಿತಂ. 


೩೫೨ | ಸಂಜೆಗಣ್ಣಿನ ಹಿನ್ನೋಟ 
ನನ್ನ ಅಯ್ಯಂಗಾರ್‌ ಮಿತ್ರರು 

1949ರ ಬೇಸಗೆ ರಜ ಮುಗಿಯುವುದಕ್ಕೆ ಮುಂಚೆಯೇ ನನ್ನನ್ನು ಮಂಡ್ಯದ 
ಕಾಲೇಜಿಗೆ... ಅಲ್ಲಿ ಪ್ರಿನ್ಸಿಪಲ್‌ ಆಗಿದ್ದವರು ರಿಟೈರಾದರಂ--ವರ್ಗಮಾಡಿದರಂ. ನಾನಂ 
ಚಿತ್ರದುರ್ಗದಿಂದ ಹೊರಟದ್ದು ಅವಸರದಲ್ಲಿ, ಮಂನ್ಸೂಚನೆಯಿಲ್ಲದೆ. ಅಲ್ಲಿಯ ಕಾಲೇಜಿ 
ನವರು ಏರ್ಪಡಿಸಿದ ಬೀಳ್ಕೊಡುಗೆ ಸಮಾರಂಭಕ್ಕಾಗಿ ಮತ್ತೊವೆ ಅಲ್ಲಿಗೆ ಹೋಗ 
ಬೇಕಾಯಿತು. ಮಿತ್ರರೊಬ್ಬರು-ರೈಲ್ವೆ ಇಲಾಖೆಯಲ್ಲಿದ್ದು ರಿಟೈರಾಗಿದ್ದ ಅಯ್ಯಂಗಾ 
ರ್ಯರು--ತಮ್ಮ ಮನೆಯಲ್ಲಿ ಇಳಿದುಕೊಳ್ಳಬೇಕೆಂದು ಕೊಟ್ಟ ಆಹ್ವಾನವನ್ನು ಒಪ್ಪಿ 
ಕೊಂಡೆ. ಆತ ನನಗಿಂತ 10-12 ವರ್ಷ ದೊಡ್ಡವರು ; ಪರಮ ಸಾತ್ವಿಕರು; ಬದುಕಿ 
ನಲ್ಲಿ ಮೂರೇ ಮೂರು ಕಾಸನ್ನೂ ಅನ್ಯಾಯದಿಂದ ಸಂಪಾದಿಸಿದವರಲ್ಲ ; ದೈವಭಕ್ತರಂ. 
ನಾನಂ ದೇವರಲ್ಲಿ ನಂಬಿಕೆಯಿಲ್ಲದವನೆಂದು ಅವರು ಬಲ್ಲರು: ಆದರೂ ನನ್ನಲ್ಲಿ ಬಹಳ 
ವಿಶ್ವಾಸವಿಟ್ಟಿದ್ದರು. 

ನಾನು ಅವರಲ್ಲಿಗೆ ಹೋದ ದಿನ ರಾತ್ರಿ 11-12 ಘಂಟೆಯವರೆಗೂ ಹರಟುತ್ತಿದ್ದೆವು. 
ಆದರೂ ಮಾರನೆಯ ದಿನ ಬೆಳಗಿನ ಜಾವ ನಾಲ್ಕು ಗಂಟೆಗೇ ಅವರು ಎದ್ದು ಸ್ನಾನ 
ಮಾಡಿ ಸ್ತೋತ್ರಗಳನ್ನು ಹೇಳಿಕೊಳ್ಳುತ್ತಿದ್ದದ್ದು ಕೇಳಿಸಿತು. ಆರು ಘಂಟೆಯ ಹೊತ್ತಿಗೆ 
ದೇವತಾರ್ಚನೆ ಮುಗಿಸಿದರು. ಆಮೇಲೆ ಕಾಫಿ ಕುಡಿಯುತ್ತ ಕುಳಿತಿದ್ದಾಗ ಅವರು ತಮ್ಮ 
ಆಹ್ನಿಕ ಪೂಜೆ ಇತ್ಯಾದಿಗಳ ಮಾತೆತ್ತಿದರಂ. 

“ಏನು ರಾಯರೆ. ನನ್ನ ಸ್ತೋತ್ರಮಂತ್ರಗಳ ಅವಾಂತರದಲ್ಲಿ ನಿಮಗೆ ನಿದ್ರಾಭಂಗ 
ವಾಗಿರಬೇಕು. ಕ್ಷವಿಂಸಿ.”' | 

"ಹಾಗೇನಿಲ್ಲ. ನನಗೂ ಬೆಳಗ್ಗೆ 4 ಘಂಟೆಗೇ ಎಚ್ಚರವಾಗಂತ್ತೆ. ನಿಮ್ಮ ಸ್ತೋತ್ರ 
ಗಳನ್ನು ಕೇಳುತ್ತ ಸುಮ್ಮಾನೆ ಮಲಗಿದ್ದೆ.” 

“ನಿಮಗೆ ನನ್ನ ಈ ಕಲಾಪವೆಲ್ಲ ಶುದ್ಧ ಅವಿವೇಕ, ಹುಚ್ಚುತನ, ಅನ್ನಿಸಿರಬೇಕು. 
ಇದನ್ನೆಲ್ಲ ಕಂಡ ಮೇಲೆ ನನ್ನ ವಿಷಯದಲ್ಲಿದ್ದಿರಬಹುದಾದ ಅಲ್ಪಸ್ವಲ್ಪ ಮರ್ಯಾದೆಯ 
ಹಾರಿಹೋಗುಂತ್ತೆ.”' 

"ಅದೇಕೆ ಹಾಗನ್ನುತ್ತೀರಿ ? ನೀವು ಹೇಳುತ್ತ ಇದ್ದಿರಲ್ಲ, ಮುಕುಂದಮಾಲಾ 
ಸ್ತೋತ್ರ, ಅದನ್ನ ನಾನೂ ಎಷ್ಟೋ ಸಾರಿ ಹೇಳಿಕೊಂಡಿದ್ದೇನೆ--ನಾದಮಾಧುರ್ಯ 
ಕ್ಕಾಗಿ. ನನಗೆ ಭಕ್ತಿಯೇನೂ ಇಲ್ಲ. ಅದು ನಿಮಗೆ ಗೊತ್ತಲ್ಲ.” 

"ಗೊತ್ತು, ಅದಕ್ಕೇ ನನ್ನ ಪೂಜೆ ಪುರಸ್ಕಾರ ಎಲ್ಲಾ ನಿಮಗೆ ಹುಚ್ಚಿತನವಾಗಿ 
ಕಾಣುತ್ತೆ ಅಂತ ನಾನಂದದ್ದು. ನೋಡಿ, ನನಗೆ ರಿಟೈರಾದ ಮೇಲೆ ಯಾವ 
ತಾಪತ್ರಯವೂ ಇಲ್ಲ. ಸಂಪಾದನೆ ಮಾಡಬೇಕು ಅನ್ನುವ ಆತುರವಿಲ್ಲ, ಅದರ ಅವಶ್ಯ 
ಕತೆಯೂ ಇಲ್ಲ. ಆದರೂ ಮನಸ್ಸಿಗೆ ಸಮಾಧಾನವಿಲ್ಲ. ಈ ಜನ್ಮ ಕಳೆದ ಮೇಲೆ, 
ಮುಂದೆ, ನನ್ನ ಗತಿಯೇನು ಅನ್ನುವ ಯೋಚನೆ ಬಾಧಿಸುತ್ತೆ. ಅದರ ವಿಷಯ ನಾನಂ 
ಏನೂ ಮಾಡುವ ಹಾಗಿಲ್ಲ. ಭಗವಂತನ ಕಾಲಿಗೆ ಬಿದ್ದು ಶರಣಂ ಅನ್ನೋದೊಂದೇ, 
ನಾನು ಮಾಡಬಹುದಾದ. ಅದಕ್ಕೇ ಈ ಸ್ತೋತ್ರ, ಪೂಜೆ, ಎಲ್ಲ! ನಿಮ್ಮ ದೃಷ್ಟಿ 

ಯಲ್ಲಿ ಇದೆಲ್ಲ ನಗುಪಾಟಲು--ಇಲ್ಲದೆ ಇರೋ ದೇವರ ಮುಂದೆ ಇವನು ಅಂಗಲಾಚಂ 
ತ್ತಾನಲ್ಲ ಅಂದುಕೊಳ್ಳುತ್ತೀರಿ.'' 

"ಖಂಡಿತ ಇಲ್ಲ ಅಯ್ಯಂಗಾರ್ರೆ. ದೇವರಲ್ಲಿ ಪುನರ್ಜನ್ಮದಲ್ಲಿ ನನಗೆ ನಂಬಿಕೆಯಿಲ್ಲ 
ಅಂದ ಮಾತ್ರಕ್ಕೆ `ನಂಬಂವವರೆಲ್ಲ ಹುಚ್ಚರು” ಅನ್ನಲಾದೀತೆ ! ದೇವರಿಲ್ಲ, ಪುನರ್ಜನ್ಮ 
ಎಲ್ಲ ಅಂತ ನಾನು ಪ್ರೂವ್‌ (೧೯೦೪೮) ಮಾಡಲಾರೆ. ನನಗೆ ನಂಬಿಕೆಯಿಲ್ಲ ಅಂತ ಹೇಳ 
ಬಹುದು, ಅಷ್ಟೆ. ನಂಬಿಕೆಯಿರುವ ನಿಮಗೆ ಪೂಜೆ ಪುರಸ್ಕಾರಗಳಿಂದ ಸಮಾಧಾನ, ಶಾಂತಿ, 
ಸಿಕ್ಕುವುದಾದರೆ 'ಬೇಡ' ಅನ್ನುವುದಕ್ಕೆ ನಾನು ಯಾರು! ದೇವರನ್ನು ಕುರಿತ ನಂಬಿಕೆ 
ಯಾರೊಬ್ಬರನ್ನಾಗಲಿ ಸನ್ಮಾರ್ಗದಲ್ಲಿ ನಡೆಸುವುದಾದರೆ, ಅವರ ನಂಬಿಕೆ ಅವರಿಗಿರಲಿ ; 

ಸಂತೋಷ. ದೈವಭಕ್ತಿಯ ಹೆಸರಿನಲ್ಲಿ ನಾವು ನಾವು ಕಚ್ಚಾಡದಿದ್ದರೆ ಸರಿ. ಇದಂ ನನ್ನ 
ನಿಲುವು. 

“ಹಿರಿಯರಾದ ನಿಮಗೆ ಇನ್ನೊಂದು ವಠಾತು ಹೇಳುವ ಸಾಹಸ ಮಾಡಲೆ? ನೀವು 
'ಮುಂದೆ ನನ್ನ ಗತಿಯೇನಂ' ಅನ್ನುವ ಯೋಚನೆ ಬಾಧಿಸುತ್ತೆ ಅಂದಿರಿ. ಪುನರ್ಜನ್ಮ 
ಇದೆ ಅಂತಲೇ ಇಟ್ಟುಕೊಳ್ಳೋಣ, ವಾದಕ್ಕಾಗಿ. ತಮ್ಮಂಥವರಿಗೆ ಆ ಜನ್ಮ ಸುಖಕರ 
ವಾಗಲೇಬೇಕು ಅಂತ, ನನ್ನ ನಂಬಿಕೆ. "ಇಲ್ಲಿ ಸಲ್ಲೂವವರು ಅಲ್ಲೂ ಸಲ್ಲುತ್ತಾರೆ' ಅನ್ನುವ 
ಮಾತು ಕೇಳಿದ್ದೀರಲ್ಲ. ನೀವು ಸತ್ಪುರುಷರಾಗಿ ಬದುಕಿದ್ದೀರಿ--ಹಾಗಂದುಕೊಳ್ಳದೆ 
ಇರುವುದು ನಿಮ್ಮ ದೊಡ್ಡತನ ! ನಾನು ಮುಖಸ್ತುತಿ ಮಾಡುತ್ತಾ ಇಲ್ಲ. ನನ್ನ ಮನಸ್ಸಿ 
ನಲ್ಲಿರಂವ ಒಂದಂ ಭಾವನೆಯನ್ನ ತಿಳಿಸಬೇಕು ಅಂತ ಆ ಮಾತು ಹೇಳಿದೆ. ಮನಂಷ್ಕ 
ವಳಾತ್ರನಾದವನು ತಪ್ಪುಮಾಡದೆ ಇರುವುದು ಸಾಧ್ಯವಲ್ಲ, ಒಪ್ಪುತ್ತೇನೆ. ಆದರೂ 
ನಮ್ಮಲ್ಲಿ “ಪಾಪೋಹಂ ಪಾಪಕರ್ಮಾಹಂ ಪಾಪಾತ್ಮಾ ಪಾಪಸಂಭವಃ' ಅನ್ನುವ ಭಾವನೆ 
ಅತಿಯಾಯಿತು. ಅದು ಆರೋಗ್ಯಕರವಲ್ಲ ಅನ್ನಿಸುತ್ತೆ. ಕ್ರೈಸ್ತರಲ್ಲಿ ಈ ಭಾವನೆ ಇನ್ನೂ 
ಬಲವಾಗಿದೆಯಂತೆ. ಅದರಿಂದಾಗಿ ಭಾವಜೀವಿಗಳು ಕೆಲವರು ಮನಸ್ಸಿನ ಸ್ವಾಸ್ಥ್ಯವನ್ನು 
ಕಳೆದುಕೊಂಡಿದ್ದಾರೆ ಅಂತ ತಜ್ಞರ ಅಭಿಪ್ರಾಯ. 

“ನೀವು ದೇವರಲ್ಲಿ ಭಕ್ತಿಯಂಳ್ಳವರಂ, ಅವನು ವೆಂಚ್ಚುವಂತೆ ಬದುಕುವ ಪ್ರಯತ್ನ 
ಮಾಡಿದ್ದೀರಿ. ನಿಮ್ಮ ಯತ್ನವನ್ನು ಮೀರಿ ತಪ್ಪು ನಡೆದರೆ ಆ ತಪ್ಪು ದೇವರದ್ದೇ 
ಆಗುತ್ತೆ ! ಕನಕದಾಸರ ಪದ ನೀವು ಕೇಳಿರಬೇಕು : 

“ಭಿನ್ನ ಪ್ರೇರಣೆಯಂತೆ ನಡೆದು ನುಡಿದ ಮೇಲೆ. 

ನಿನ್ನಿಂದೆ ತಪ್ಪೋ ನನ್ನಿಂದೆ ತಪ್ಪೋ--ಪರಮಾತ್ಮ !'' 

ಅಯ್ಯಂಗಾರ್ಯರು ನನ್ನ ಮಾತಿಗೆ ಉತ್ತರವಾಗಿ ಏನೂ ಹೇಳಲಿಲ್ಲ; ಆಲೋಚನೆ 
ಬೆರೆತ ವೆಂಲಂನಗೆ ನಕ್ಕು ಆ ಮಾತನ್ನು ಅಲ್ಲಿಗೇ ಬಿಟ್ಟರು. 

ನಾನು ಬಲ್ಲ ಸಜ್ಜನರಲ್ಲಿ ಆ ಅಯ್ಯಂಗಾರ್ಯರೂ ಒಬ್ಬರು. ನಿಷ್ಕಲ್ಮಷ, ನಿಷ್ಕಪಟ, 
ಪರಿಶುದ್ಧ ಜೀವನ ನಡೆಸಿದವರು. ಯಾವ ಜಾತಿಯವರಾಗಲಿ, ನೆರವು ಬೇಕೆಂದಾಗ 
ತಮ್ಮ ಕೈಯಲ್ಲಾದ ಸಹಾಯ ಮಾಡಲು ಸಿದ್ಧರಿದ್ದರು, ಮಾಡಿಯೂ ಇದ್ದರು. 
ಆದರೂ ಅವರು ಸಂಪ್ರದಾಯಸ್ಥರು, ಬ್ರಾಹ್ಮಣೇತರರ ಮನೆಯಲ್ಲಿ ಊಟ 
ಮಾಡುತ್ತಿರಲಿಲ್ಲ. ನಾನು ಸ್ಮಾರ್ತ ಬ್ರಾಹ್ಮಣನಾದ್ಧರಿಂದ ಬಹಂಶಃ ನನ್ನ ವಂನೆಯಲ್ಲೂ 

ಊಟಮಾಡುತ್ತಿರಲಿಲ್ಲ. ಇದು "ಇತರರಿಗಿಂತ ನಾನ: ಉತ್ತಮ' ಎಂಬ ಭಾವನೆಯಂತೆ 
ಕಾಣಬಹುದಂ. ಆದರೆ ಅವರ ನಮ್ರುತೆಯನ್ನು ಬಲ್ಲ ನಾನು ಅವರಿಗೆ ಮೇಲರಿವೆಂ 
(superiority ೦೦1೫01೮%)ಯ ದೋಷವನ್ನು ಆರೋಪಿಸಲಾರೆ. ಮೇಲರಿವೆಂಯಿದ್ದಿ 
ದ್ದರೂ ಅದು ಶ್ರೀವೈಷ್ಣವ ಮಂತವನ್ನು ಕುರಿತದ್ದು -- ಶೈವರಲ್ಲಿ, ಮಾಧ್ಯರಲ್ಲಿ, ಕ್ರೈಸ್ತ 
ರಲ್ಲಿ, ಎಲ್ಲ ಮತಭಕ್ತರಲ್ಲೂ ಇರುವ (ಮತವನ್ನು ಕುರಿತ) ಮೇಲರಿವೆ. ಅವರಿಗೆ ಜಾತಿ 
ಪದ್ಧ ತಿಯಲ್ಲಿದ್ದ ನಂಬಿಕೆ ಅವರ ಮತಧರ್ಮದ (1618108ನ) ಒಂದು ಅಂಶ. ಆದ್ದ 
ರಿಂದ ಅದನ್ನು ಬಿಡಲಾರರು. ನಾನಂ ಆ ನಂಬಿಕೆಯಿಲ್ಲದವನು ; ಆದರೆ ಅವರ ನಂಬಿಕೆ 
ಯನ್ನು ನೀತಿಗೆ ಸಂಬಂಧಪಟ್ಟ ದೋಷ ಎಂದು ಪರಿಗಣಿಸಲಾರೆ. ಅದನ್ನು `ವೈಚಾರಿ 
ಕತೆ ಸಾಲದಾದ್ದರಿಂದ' ಬಂದ ದೋಷ' ಎಂದು ಗುರುತಿಸುತ್ತೇನೆ. ಮತ್ತು ಅದನ್ನು 
ಅಲ್ಲಿಗೇ ಬಿಡುತ್ತೇನೆ. ಅವರ ಕಣ್ಣಿಗೆ ಅದು ದೋಷಪವಾಗಿ ಕಾಣುತ್ತಿರಲಿಲ್ಲ. ಮತಧರ್ಮದ 
ಒಂದು ಭಾಗವಾಗಿ ಕಾಣುತ್ತಿತ್ತು. 
ಆತ ನಿಜವಾಗಿಯೂ ಉನ್ನತಮಟ್ಟದಲ್ಲಿ ಬದುಕಿದ ವ್ಯಕ್ತಿ. 


ನನಗೆ ಬಂದ ಕ್ಲೌರಕ ಪ್ರಶಸ್ತಿ 

ಬೀಳ್ಕೊಡಿಗೆ ಸಮಾರಂಭವನ್ನು ಮುಗಿಸಿಕೊಂಡು ನಾನು ಬಸ್ಸಿನಲ್ಲಿ ಬೆಂಗಳೂರಿಗೆ 
ಹೊರಟೆ. ನಾನು ಕಿಟಕಿಯ ಬಳಿ ಕೂತಿದ್ದೆ. ನನ್ನ ಮಗ್ಗುಲಲ್ಲಿ ಇಬ್ಬರು ವಿದ್ಯಾರ್ಥಿಗಳು ' 
ಕುಳಿತು ಹರಟುತ್ತಿದ್ದರು. ಅವರು ಎಲ್ಲಿಯವರೋ ಕಾಣೆ ; ಅವರಿಗೆ ನನ್ನ ಗುರುತಿರ 
ಲಿಲ್ಲ. ಅವರ ಮಾತಿನಲ್ಲಿ ಪ್ರಸಕ್ತವಾದ ಭಾಗ ಇದು : 

ಕಾಖ : ಪರೀಕ್ಷೆಯಲ್ಲಿ ಹೇಗೆ ಮಾಡಿದ್ದೀಯೊ ? 

ಗಾಘ : ಚೆನ್ನಾಗಿ ಮಾಡಿದ್ದೇನೆ. 

ಕಾಖ : ಇಂಗ್ಲಿಷ್‌ ಪೇಪರು ಹೇಗಿತ್ತು ? 

ಗಾಘ : ಸುಲಭ ಅಂತಲೇ ಅನ್ನಬೇಕು. 

ಕಾಖ : ಎಗ್ಣಾವಿಂನರ್‌ (ಪರೀಕ್ಷಕ) ಯಾರು? 

ಗಾಘ : ಮೂರ್ತಿರಾವ್‌. 

ಕಾಖ : ಮೂರ್ತಿರಾವೊ ! ನಿನ್ನ ಪೇಪರೇನಾದರೂ ಅವರ ಕ ಗೆ ಹೋದರೆ... 

ಆ ವಾಕ್ಯದ ಉಳಿದ ಭಾಗ ಪೂರ್ತಿಗೊಂಡದ್ದು ಮಾತಿನಲ್ಲಲ್ಲ, ಕೆ ೈಕರಣದಲ್ಲಿ. 
ಕ್ಷೌರಕ ತನ್ನ ಕತ್ತಿಯನ್ನು ಹರಿತ ಮಾಡುವಾಗ ಅದನ್ನೂ ಚರ್ಮದ ಪಟ್ಟಿ ಕೈಯ ಮೇಲೆ 
ಕೆಳಕ್ಕೂ ಮೇಲಕ್ಕೂ ಮಸೆಯುತ್ತಾನಲ್ಲ, ಹಾಗೆ ಕಾಖ ತನ್ನ ಬಲಗೈ ಬೆರಳುಗಳನ್ನು 
ಎಡತೋಳಿನ ಮೇಲೆ ಮಸೆದ. ""ಮೂರ್ತಿರಾಯ ನಿನ್ನ ಪೇಪರಿಗೆ ಬೆಲೆ ಕಟ್ಟಿದರೆ ನಿನಗೆ 
ತಿರುಪತಿ ಕ್ಷೌರ!” ಇದು ಕಾಖನ ಕೈಕರಣದ ಅರ್ಥ. ನಾನು ನಗುತ್ತ ಆ ಹುಡುಗ 
ನನ್ನು ಕೇಳಿದೆ : 

"ಏನಂ. ಆ ಮೂರ್ತಿರಾವ್‌ ಅನ್ನುವವರು ಅಷ್ಟೊಂದು ಮರ್ಸಿಲೆಸ್ನೇ(merciless 
ನಿರ್ದಯರೆ) ?'' 

"ಮಂರ್ಸಿಲೆಸ್‌ ಅಂತಲ್ಲ ಸಾರ್‌. ಸ್ಟ್ರಿಕ್ಟು (86100), ಬಹಳ ಸ್ಟಿಕ್ಟು. ಅವರು ತಾನೆ 
ಏನಂ ಮಾಡಿಯಾರು ಸಾರ್‌ ! ನಮ್ಮ ಬರವಣಿಗೆ ಹಾಗಿದ್ದರೆ !'' 


1948ರ ವಿದ್ಯಮಾನಗಳು | ೬೪೫ 


ಈ (ಅಪ)ಕೀರ್ತಿ ನನಗೇಕೆ ಬಂತೋ ಕಾಣೆ. ಕುಡುಕ ಎಂಬ ಕೀರ್ತಿ ಬಂದ ಹಾಗೇ 
ಇದೂ ಬಂತು. ವಾಸ್ತವವಾಗಿ ನಾನು ಪರೀಕ್ಷೆಯ ಪೇಪರುಗಳಿಗೆ ಬೆಲೆ ಕಟ್ಟುವಾಗ 
ಉದಾರವಾಗಿಯೇ ಇರಬೇಕೆಂದು ಎಲ್ಲ ಪ್ರಯತ್ನವನ್ನೂ ಮಾಡುತ್ತೇನೆ. ಒಂದು ವರ್ಷ 
ಆನರ್ಸ್‌ ಪರೀಕ್ಷೆಯಲ್ಲಿ ಒಬ್ಬ ವಿದ್ಯಾರ್ಥಿಯ ಉತ್ತರದಲ್ಲಿದ್ದ ಅಭಿಪ್ರಾಯ ಸರಿಯಾಗಿರ 
ಲಿಲ್ಲ. ಆದರೆ ಅವನು ಅದನ್ನು ಪ್ರತಿಪಾದಿಸಿದ ರೀತಿ, ಅದಕ್ಕೆ ಹೊಂದಿಸಿದೆ ಉದಾಹರಣೆ 
ಗಳು, ಅವುಗಳಿಂದ ಅವನು ಎಳೆದ ಅನುಮಾನ (1886868065)ಗಳು--ಎಲ್ಲ ಬಹಳ 
ಸೊಗಸಾಗಿದ್ದವು. ಶೈಲಿಯೂ ಬಹಳ ಚೆನ್ನಾಗಿತ್ತು. ಪಾಪ, ಮೊದಲು ಒಂದು ತಪ್ಪು 
ಮಾಡಿದ ; ಅಲ್ಲಿಂದಾಚೆಗೆ ತನ್ನ ಅಭಿಪ್ರಾಯವನ್ನು ಬಿತ್ತರಿಸಿದ್ದು ತರ್ಕಬದ್ಧವಾಗಿತ್ತು. 
ಹುಡುಗ ಬುದ್ಧಿವಂತ ಸಂದೇಹವಿಲ್ಲ. ನಾನು ಅವನಿಗೆ 60% ನಂಬರು (ಪ್ರಥಮ 
ದರ್ಜೆಯ ನಂಬರು) ಕೊಟ್ಟೆ. ಇನ್ನೊಬ್ಬ ಪರೀಕ್ಷಕರು ಅವನ ಅದೇ ಉತ್ತರಕ್ಕೆ 30% 
ಕೊಟ್ಟಿದ್ದರು. ಪರೀಕ್ಷಕರ ಮೀಟಿಂಗಿನಲ್ಲಿ ಇದು ಚರ್ಚೆಗೆ ಬಂತು. ನನ್ನ ವಾದ: 
"`ಈ ಹುಡುಗನ ಅಭಿಪ್ರಾಯವನ್ನು `ನಾನೂ ಒಪ್ಪುವುದಿಲ್ಲ. ಆದರೆ ಅದನ್ನು ಪ್ರತಿ 
ಪಾದಿಸಿರುವ ರೀತಿ ಸೊಗಸಾಗಿದೆ. ಮೊದಲ ತಪ್ಪನ್ನು ಮರೆತರೆ ಉಳಿದದ್ದೆಲ್ಲ ನಿರ್ದುಷ್ಟ 
ವಾದ ತರ್ಕ. ಹುಡುಗನ ಬುದ್ಧಿ ಮೊದ್ನಲ ದರ್ಜೆಯದು. ಆದ್ದರಿಂದ 60% ಕೊಟ್ಟೆ. 
ಮೊದಲ ತಪ್ಪು ಮಾಡದಿದ್ದರೆ 85% ಅಥವಾ 90% ಕೊಡುತ್ತಿದ್ದೆ.” ಪರೀಕ್ಷಕರಲ್ಲಿ 
ಒಬ್ಬರು ಹೊರತು ಉಳಿದವರೆಲ್ಲ ನನ್ನ ವಾದವನ್ನು ಒಪ್ಪಿದರು. ಆದರೂ ಹುಡುಗನಿಗೆ, 
ಪಾಪ, ಮೊದಲ ದರ್ಜೆಯ ನಂಬರು ಸಿಕ್ಕಲಿಲ್ಲ. ಇಬ್ಬರು ಪರೀಕ್ಷಕರೂ ಕೊಟ್ಟ ಒಟ್ಟು 
ನಂಬರಿನ ೩೪೯೩8 (ಸರಾಸರಿ) ಅಂದರೆ 45% ಮಾತ್ರ, ಸಿಕ್ಕಿತು. 

ನನ್ನ ಸಹಪ್ರಯಾಣಿಕ ಹುಡುಗರು ಪರೀಕ್ಷೆಯ ಮಾತು ಬಿಟ್ಟು ಮತ್ತೇನೊ ಹರಟೆ 
ಯನ್ನು ಆರಂಭಿಸಿದರು. ನಾನೂ ಆ ವಿಷಯ ಮರೆತೆ. ಬಸ್ಸು ತುಮಕೂರಿನ ನಿಲ್ದಾಣದಲ್ಲಿ 
ನಿಂತಾಗ ನನ್ನ ಸ್ನೇಹಿತರೊಬ್ಬರು ಬಸ್‌ ಹತ್ತಲು ಬಂದರು, ನನ್ನನ್ನು ಕಂಡು ಕಿಟಕಿಯ 
ಹತ್ತಿರ ಒಂದು ನಿಮಿಷ ನಿಂತು "“ಏನು ಮೂರ್ತಿರಾವ್‌, ಎಲ್ಲಿಂದ ಬರುತ್ತಿದೀರಿ?, 
ಸೆಂಟ್ರಲ್‌ ಕಾಲೇಜಿಗೆ ಬರುವುದು ಯಾವಾಗ?'' ಎಂದು ಮಾತಾಡಿಸಿದರು. ಉತ್ತರ 
ಕೊಟ್ಟ ನಂತರ ಹಂಡುಗರ ಕಡೆ ತಿರುಗಿ ನೋಡಿದೆ. ಅವರ ಮುಖ ಪೆಚ್ಚಾಗಿತ್ತು. ಕ್ಷೌರ 
ಕತ್ತಿ ಹರಿತ ಮಾಡುವುದನ್ನು ಅನುಕರಿಸಿದ್ದ ಕಾಖ "*1 am verry sory sir” ಎಂದು 
ಕ್ಷಮೆ ಬೇಡಿದ. ನಾನು ನಕ್ಕು ""ನನಗೇನೂ ಕೋಪವಿಲ್ಲಪ್ಪ. ನಮ್ಮನ್ನು ಕುರಿತು 
ವಿದ್ಯಾರ್ಥಿಗಳ ಅಭಿಪ್ರಾಯವೇನಂ ಎಂಬಂದನ್ನು ತಿಳಿಯುವ ಅವಕಾಶ ಸಿಕ್ಕುವುದು 
ಅಪರೂಪ. ನೀವು ಅದನ್ನು ಒದಗಿಸಿಕೊಟ್ಟಿರಿ. ನಾನು ನಿಮಗೆ thanks ಹೇಳಬೇಕು. 
ಅದಲ್ಲದೆ, ನಾನು "ಮರ್ಸಿಲೆಸ್‌' ಅಲ್ಲ ಅಂತ ನೀವು ಸರ್ಟಿಫಿಕೇಟ್‌ ಕೊಟ್ಟಿರಲ್ಲ. ಅದು 
ಹಾಗಿರಲಿ. ನೀವು ಕ್ಲೌರಕತ್ತಿ ಹರಿತಮಾಡುವುದನ್ನು ಅನುಕರಿಸಿದಿರಲ್ಲ, ಅದು ಬಹಳ 
ಸೊಗಸಾಗಿತ್ತು. 1 6810764 it!” ಎಂದೆ. ನಾನು ನಗುತ್ತಿದ್ದದ್ದನ್ನು ನೋಡಿ 
ಹುಡುಗನಿಗೆ ಸಮಾಧಾನವಾಯಿತು. "ಆದರೂ ಕ್ಷಮೆ ಬೇಡುತ್ತೇನೆ ಸರ್‌”' ಎಂದ. 

1949ರ ಜುಲೈ ತಿಂಗಳಿನಲ್ಲಿ ಇಂಗ್ಲಿಷ್‌ ಇಲಾಖೆಯ ಪ್ರೊಫೆಸರೊಬ್ಬರು ರಜ ತೆಗೆದಂ 
ಕೊಂಡು ಇಂಗ್ಲೆಂಡಿಗೆ ಹೋದರು. ನನ್ನನ್ನು ಹಂಗಾವಿಂಯಾಗಿ ಆ ಸ್ಥಾನಕ್ಕೆ ನೇವಿಂಸಿ 
ಬೆಂಗಳೂರಿಗೆ ವರ್ಗ ಮಾಡಿದರು. ಆಗ ನನಗೆ 50ನೆಯ ವರ್ಷ ಆರಂಭವಾಗಿತ್ತೂ. 

ಆಕಾಶವಾಣಿಗೆ ಹೋದಮೇಲೆ ನನ್ನ ಆರ್ಥಿಕ ಸ್ಥಿತಿ ಉತ್ತವಂಗೊಂಡಿತ್ತಾದರೂ ಸಾಲದ 
ಹೊರೆ ಇದ್ದೇ ಇತ್ತಾ. ಬೆಂಗಳೂರಿಗೆ ಬಂದದ್ದ ರಿಂದ ನನ್ನ ಸಂಬಳ 50 ರೂಪಾಯಿನಷ್ಟು 
ಹೆಚ್ಚಿತು: “ಖರ್ಚು 120 ರೂಪಾಯಿನಷ್ಟು ಹೆಚ್ಚಿ ತು! ನನಗೆ ಬೆಂಗಳೂರನ್ನು ಕಂಡರೆ 
ಆಗದು, ಯಾವ ದೊಡ್ಡ ನಗರವನ್ನು ಕಂಡರೂ ಆಗದು. ಒಂದು ಸಾರಿ "ಟೈಮ್ಸ್‌ ಆಫ್‌ 
ಇಂಡಿಯ ವೀಕ್ಷಿ' ಪತ್ರಿ 3 ಭಾರತದ ದೊಡ್ಡ ನಗರಗಳನ್ನು ಕುರಿತ ಲೇಖನಮಾಲೆಯನ್ನು 
ಪ್ರಕಟಿಸುವ ಯೋಜನೆ ಹಾಕಿಕೊಂಡು ಬೆಂಗಳೂರನ್ನು ಕುರಿತು ಬರೆಯುವ ಕೆಲಸವನ್ನೂ 
ನನಗೆ ವಹಿಸಿತು. ಆ ಲೇಖನದಲ್ಲಿ* ನನ್ನ ಬೆಂಗಳೂರಂ- ದ್ವೇಷವನ್ನು ಹೊರಹಾಕಿ 
ಸಂತೋಷಪಟ್ಟೆ. ಏಕೊ ಕಾಣೆ, ವಿಧಿ ನನ್ನ ನ್ನ್ನ ವಂತ್ತೆ ಮತ್ತೆ ಬೌಗಳೂರಿಗೇ ತಳ್ಳುತ್ತಿ ದೆ! 
ಆಗಲಂತೂ ಪ್ರೊಫೆಸರ್‌ಗಿರಿ ಬೇಕಾದರೆ ಅದರ ಜೊತೆಗೆ ಬೆಂಗಳೂರನ್ನೂ. ಕಟ್ಟಿ 
ಕೊಳ್ಳುವುದು ಆವಶ್ಯಕವಾಗಿತ್ತು. ಆಗ ಇಡೀ ಮೈಸೂರು ಸಂಸ್ಥಾನದಲ್ಲಿದ್ದ ಡಿಗ್ರಿ 
ಕಾಲೇಜುಗಳು--ಮಹಿಳೆಯರ ಕಾಲೇಜಂಗಳನ್ನೂ ವ ೃತ್ತಿಶಿಕ್ಷಣದ ಸಾಲೇಜುಗಳನ್ನೂ 


ವಿನಾಯಿಸಿದರೆ “ಎರಡೇ ಎರಡು: ಮೈಸೂರಿನಲ್ಲೊಂದು ಬೆಂಗಳೂರಿನಲ್ಲೊಂದು. 
ಮೈಸೂರನ್ನು ಬಿಟ್ಟರೆ ಬೆಂಗಳೂರೇ ಗತಿ. 


ಬಡ ನಿದ್ಯಾರ್ಥಿಯೊಬ್ಬನ ಕಥೆ 

ಸೆಂಟ್ರಲ್‌ ಕಾಲೇಜಿಗೆ ಹೋದ ಮೂರು ನಾಲ್ಕು ತಿಂಗಳುಗಳೊಳಗೇ ಆದ ಅನುಭವ 
ವೊಂದು ಇಲ್ಲಿ ಕಾಣಿಸಬೇಕಾದದ್ದು . ಆ ವರ್ಷ ಫ್ರೀಷಿಪ್‌-ಸಾ ೈಲರ್‌ಷಿಪ್‌ (1668810, 
scholarship) ಕಮಿಟಿಯ ಕಾರ್ಯದರ್ಶಿತ್ವವನ್ನು ನನ್ನ ತಲೆಗೆ ಕಟ್ಟಿ ದರು; 
ಪ್ರಿನ್ಸಿಪಲ್‌ರೇ ಅಧ್ಯಕ್ಷರು. ಕಮಿಟಿ ಒಂದೆರಡು ಸಾರಿ ಸೇರಿತಂ ; ನಿಯಮಾನುಸಾರವಾಗಿ 
ಫ್ರೀಷಿಪ್‌-ಸ್ಕಾಲರ್‌ಷಿಪ್ಪುಗಳ ವಿತರಣೆ ನಡೆಯಿತು; ಆ ಸೌಲಭ್ಯಗಳನ್ನು ಪಡೆದವರ 
ಹೆಸರುಗಳ ಮೊದಲ ಪೆಟ್ಟಿಯೊಂದನ್ನು ಪ್ರಕಟಿಸಿದ್ದೂ ಆಯಿತಂ., ವಕಾರನೆಯ ದಿನ 

* ಆ ಲೇಖನದ ಕನ್ನಡ ಅನುವಾದ ನನ್ನ 'ಅಲೆಯುವ ಮನ' ಎಂಬ ಪುಸ್ತಕದಲ್ಲಿ ಸೇರಿದೆ. 

ವಿದ್ಯಾರ್ಥಿಯೊಬ್ಬ ನನ್ನ ರೂಮಿಗೆ ಬಂದ. ಅವನು ಆ ವರ್ಷ ಜೂನಿಯರ್‌ ಬಿ.ಎಸ್‌ಸಿ 
ತರಗತಿಯಿಂದ ಸೀನಿಯರ್‌ ತರಗತಿಗೆ ಏರಿದ್ದವನಂ. ತನಗೆ ಬಿ.ಸಿ. (back ward 01885) 
ಸ್ಕಾಲರ್‌ಷಿಪ್‌ ಸಿಕ್ಕಲಿಲ್ಲವೆಂದು ದೂರುಕೊಡಲು ಬಂದಿದ್ದ : 

"ಸಾರ್‌, ನನಗೆ ಬಿ. ಸಿ. ಸಾಲ್ಕರ್‌ಷಿಪ್‌ ಬರುತ್ತಿತ್ತು. ಈ ವರ್ಷ ಅದನ್ನು ಕಿತ್ತು 
ಹಾಕಿದ್ದೀರಿ.'' 

ನಾನು ಪಟ್ಟಿಯನ್ನು ತೆಗೆದುನೋಡಿದೆ. ಹಿಂದಿನ ವರ್ಷಾಂತ್ಯದ ಪರೀಕ್ಷೆಯಲ್ಲಿ ಅವನಿಗೆ 
35% (?) ನಂಬರು ಬಂದಿತ್ತು. 40% (?)ಗಿಂತ ಕಡಮೆ ನಂಬರು ಪಡೆದವರಿಗೆ 
ಸ್ಕಾಲರ್‌ಷಿಪ್‌ ಕೊಡಕೂಡದೆಂದು ನಿಯಮ. ನಾನು ಅವನಿಗೆ ಪಟ್ಟಿ ತೋರಿಸಿ ಹೇಳಿದೆ : 

"ನೋಡಪ್ಪ, ನಿಯಮಾನುಸಾರವಾಗಿ ಬರಬೇಕಾದ ನಂಬರಿಗಿಂತ ನಿನಗೆ 5% ಕಡವೆ 
ಬಂದಿದೆ. ಅದರಿಂದ ನಿನಗೆ ಸ್ಕಾಲರ್‌ಷಿಪ್‌ ತಪ್ಪಿಹೋಯಿತು. ನಿಯಮಕ್ಕೆ ವಿರೋಧವಾಗಿ 
ನಾವು ನಡೆಯುವಂತಿಲ್ಲ. ನೀನು ಕಷ್ಟಪಟ್ಟು ಓದಬೇಕಾಗಿತ್ತು.'” 

ಹುಡುಗನ ಮುಖ ರೋಷದಿಂದ ಕೆಂಪಾಯಿತು. ನನ್ನ ಕಿವಿಯ ಪೊರೆ ಒಡೆದೀತು 
ಎಂದು ಶಂಕೆಪಡುವಷ್ಟು ಗಟ್ಟಿಯಾಗಿ ಐದು ನಿವಿಂಷ ಒಂದೇ ಸಮ ಕೂಗಾಡಿದ. ಅವನ 
ಮಾತಿನ ಸಾರಾಂಶ ಇದು : * 

“ಕಷ್ಟಪಟ್ಟು ಓದಬೇಕಾಗಿತ್ತೆ ? ಕಷ್ಟಪಡೋದು ಓದೋದು ಎರಡೂ ಒಟ್ಟಿಗೆ 
ಸಾಗೋದಿಲ್ಲ ಸಾರ್‌! ನನಗೆ ವರ್ಷಗಟ್ಟಲೆ ಒಪ್ಪತ್ತು ಅನ್ನ ಸಿಕ್ಕಿದರೆ ಇನ್ನೊಪ್ಪತ್ತು 
ಸಿಕ್ಕುತ್ತೋ ಇಲ್ಲವೋ ಎನ್ನುವ ಯೋಚನೆ ಎಷ್ಟೋ ಸಾರಿ ಸಿಕ್ಕಿಯೇ ಇಲ್ಲ. ಒಂದೊಂದು 
ದ್ಧಿನ ಊಟಕ್ಕೆ ಮೂರು ಮೈಲಿ ಅಲೆದಿದ್ದೀನಿ. ಕಷ್ಟಪಡೋದು ಅಂದರೆ ಹಾಗೆ ಕಷ್ಟ 
ಪಟ್ಟಿದ್ದೀನಿ. ನೀವು ಇಲ್ಲಿ ಕೂತುಕೊಂಡು `ಓದಬೇಕಾಗಿತ್ತು' ಅಂತೀರಿ! ನಾನು ಹ್ಯಾಗೆ 
ಓದಲಿ ಸಾರ್‌ ಹ್ಯಾಗೆ ನಂಬರು ಪಡೆಯಲಿ ಸಾರ್‌?'' 

ಅವನ ಮಾತು ಕೇಳುತ್ತ ಕೇಳುತ್ತ ನನಗೆ ಸ್ವಲ್ಪ ದಿಗಿಲೇ ಆಯಿತು. "ಕಷ್ಟಪಟ್ಟು 
ಓದಬೇಕಾಗಿತ್ತು' ಎಂದದ್ದು ಅವನ ಗಾಯದ ಮೇಲೆ ಬರೆ ಎಳೆದಂತಾಗಿದ್ದಿರಬೇಕಂ. 
ಅವನ ಮೈ ರೋಷದಿಂದ ನಡುಗುತ್ತಿತ್ತು. ಅವನ ಕಥೆ ನನ್ನ ಹೃದಯವನ್ನು ಕಲಕಿತು: 

«"1 am sorry, very sorry. ನಿಮ್ಮ ಪಂಗಡದವರೊಬ್ಬರು ಕಮಿಟಿಯಲ್ಲಿದ್ದಾ 
ರಲ್ಲ. ಅವರಿಗೆ ಹೇಳಬಹುದು. ಈಗಲೂ ಅವರನ್ನು ಹೋಗಿ ನೋಡು. ಅವರು ಒಂದು 
ಮಾತಂ ಹೇಳಿದರೆ ಪ್ರಯೋಜನವಾದೀತು."' 

“ಅವರು ಯಾಕೆ ಹೇಳ್ತಾರೆ ಸಾರ್‌? ನಾನೇನು ಅವರ ಅಳಿಯ ಕೆಟ್ಟುಹೋದೆನೆ! 
ಅವರನ್ನು ನೋಡಿದ್ದಾಯಿತು. ನನ್ನ ಮಾತನ್ನು ಕೇಳುವಷ್ಟು ತಾಳ್ಮೆಯಿರಲಿಲ್ಲ, ಅವರಿಗೆ. 
"ಏನಿದ್ದರೂ ಕಾರ್ಯದರ್ಶಿಗಳಲ್ಲಿ ಹೇಳು'' ಎಂದುಬಿಟ್ಟರು. ಅವರು ನಿಮ್ಮನ್ನು ನೋಡು 
ಅಂದರು, ನೀವು ಅವರನ್ನು ನೋಡು ಅಂತೀರಿ. ನಾನು ಇನ್ನು ಯಾರನ್ನೂ ನೋಡಲ್ಲ. 
ನಿಮ್ಮ ಸ್ಕಾಲರ್‌ ಷಿಪ್‌ ಇಲ್ಲದಿದ್ದರೆ ಕೆಟ್ಟಿತು. ನಿಮ್ಮ ೦೦೩೦65810 ಇಲ್ಲದಿದ್ದರೂ ನಾನು 
discontinue ಮಾಡಲ್ಲ ಸಾರ್‌ ("ನೀವು ಸೌಲಭ್ಯ ಕೊಡದಿದ್ದರೂ ನಾನು ಓದನ್ನು 
ನಿಲ್ಲಿಸುವುದಿಲ್ಲ') ! ಇನ್ನು ನಾಲ್ಕು ವರ್ಷವಾಗಲಿ, ಐದು ವರ್ಷವಾಗಲಿ, ಡಿಗ್ರಿ ತಗೊಂಡೇ 

ತಗೋತೀನಿ !'' ಎಂದವನೇ ತಿರುಗಿ ಹೊರಟೇಬಿಟ್ಟ--ನಾನು "ತಾಳು ತಾಳಂ' ಎಂದದ್ದನ್ನೂ 
ಕಿವಿಗೆ ಹಾಕಿಕೊಳ್ಳದೆ. 

ನಾನು ಅವನ ಬೆನ್ನಟ್ಟಿ ಹೋಗಿ ಕೈಹಿಡಿದು ಎಳೆದುಕೊಂಡು ಬಂದೆ. ಅವನಿಂದಲೇ 
ಅವನ ಕಥೆಯನ್ನೆಲ್ಲ ಬರೆಸಿಕೊಂಡ: ಅದನ್ನು ಪ್ರಿನ್ಸಿಪಲ್‌ಗೆ ಕೊಟ್ಟುಅವನ ಉದ್ವೇಗವನ್ನು 
ಬಣ್ಣಿಸಿದೆ. ಇವನ ವಿಷಯದಲ್ಲಿ ನಾವು ನಿಯಮವನ್ನು ಸಡಿಲಿಸಲೇಬೇಕು. ಅವನ ಕಥೆ 
ನನ್ನ “ಮೇಲೆ ಮಾಡಿರುವ ಪರಿಣಾಮ ಅಷ್ಟಿಷ್ಟಲ್ಲ ("1 am deeply moved by his 
5108)')'' ಎಂದು ಹೇಳಿದೆ. ಅವರು ಒಪ್ಪಿ ದರು. ನಿಯಮವನ್ನು ಮುರಿದದ್ದಕ್ಕೆ ಕಾರಣ 
ಕಾಣಿಸಿ ಒಂದು "ನೋಟ್‌' ಬರೆದು ಆ ಹುಡುಗನಿಗೆ ಸ್ಕಾ ಲರ್‌ಷಿಪ್‌ ಕೊಟ್ಟ ರು. 

ಅವನು ಬಳಸಿದ ಮಾತುಗಳ ನೆನಪಿಲ್ಲ. ಅವನ ದ, ಮುಖಮುದ್ರೆ, 'ಕಂಪಿಸುತ್ತಿದ್ದ 
" ದೇಹ--ಇವುಗಳಿಲ್ಲದೆ ನಾನು ಅವನ ಮಾತಿನ ಸಾರಾಂಶ ಹೇಳಿರುವುದು ತೀರ ಸಪ್ಪೆಯಾಗಿ 
ಕಾಣುತ್ತದೆ. ಅವನು ಹಲ್ಲುಗಿಂಜಲಿಲ್ಲ, ಅಂಗಲಾಚಲಿಲ್ಲ. ಮೈದಳೆದ ಬಡತನ ಸಮಾಜದ 
ಮೇಲೆ ತಿರಸ್ಕಾರದಿಂದ ಕರೆದ ಕೆಂಡದ ಮಳೆಯಂತಿತ್ತು, ಅವನ ಮಾತಂ! 


ಪ್ರೊಫೆಸರ್‌ ಹುದ್ದೆಗಾಗಿ ಸಲ್ಲಿಸಿದ ಅರ್ಜಿ 

ಹಂಗಾವಿಂ ಪ್ರೊಫೆಸರಾದಾಗ ನನಗೆ ಉಳಿದಿದ್ದ ಸೇವಾವಧಿ ಐದೇ ವರ್ಷ. ಅಂದ ಮೇಲೆ 
ನನ್ನ ಮಹತ್ವಾಕಾಂಕ್ಷೆ ಪ್ರೊಫೆಸರ್‌ ಸ್ಥಾನಕ್ಕಿಂತ ಹೆಚ್ಚಿನದೇನನ್ನೂ ನಿರೀಕ್ಷಿಸುವಂತಿರಲಿಲ್ಲ. 
ಅದುವರೆಗೆ ವಿಶ್ವವಿದ್ಯಾ ಲಯದಲ್ಲಿ ಕಾಲ ಕಾಲಕ್ಕೆ “ನ್ಯಾಯವಾ ಗಿ ನನಗೆ ಸಿಕ್ಕ ಬೇಕಾದ 
ಡಿಸ ತಪ್ಪಿ ಕಲಿಲ: "ಯಾವುದಕ್ಕೂ ಗ) ಮುಂದೂ ನ “ದೇಹಿ' 
ಎನ್ನಬೇಕಾಗಲಿಲ್ಲ. ಇದನ್ನು ಸಂತೋ ಷದಿಂದ ಕೃತಜ್ಞತೆಯಿಂದ ನೆನೆಯುತ್ತೇನೆ. 1951ರ 
ಸುಮಾರಿನಲ್ಲಿ ಮೈಸೂರಿನ ಮಹಾರಾಜರ ಕಾಲೇಜಿನ ಇಂಗ್ಲಿಷ್‌ ಪ್ರೊಫೆಸರ್‌ ಸ್ಥಾನ 
ಖಾಲಿ ಬಿತ್ತು; ಅದಕ್ಕಾಗಿ ಅರ್ಜಿಗಳನ್ನು ಆಹ್ವಾನಿಸಿದರಂ. ಪ್ರೊಫೆಸರ್‌ ಸ ಸ ಅರ್ಜಿ 
ಯಿಲ್ಲದೆ ದೊರೆಯುವುದಲ್ಲ. ಸವಿಂತಿಯೊಂದು ಅರ್ಜಿಗಳನ್ನು ಪರಿಶೀಲಿಸಿ, ಅಭ್ಯರ್ಥಿ 
ಗಳನ್ನು ಕರೆಸಿ, ಮುಖಾಮುಖಿಯಾಗಿ ಅವರೊಡನೆ ಮಾತುಕಥೆ ನಡೆಸಿ, ಘೆ 
ಅರ್ಹರೆಂದು ತೋರಿದವರನ್ನು ನೇಮಿಸಿಕೊಳ್ಳಬೇಕು. ಇದು ವಿಧ್ಯುಕ್ತವಾದ ಆಚರಣೆ, 
ಹಂಗಾಮಿ ಸ್ಥಾನದಲ್ಲಿದ್ದ ನಾನು ಖಾಯಂ ಸ್ಥಾನಕ್ಕೆ ಅರ್ಜಿ ಗುಜರಾಯಿಸಲೇ ಬೇಕು. 
ಗುಜರಾಯಿಸಿದೆ. 'ಸಂದರ್ಶನ' (18167೪10%)ಕ್ಕೆ ಸಮಿತಿಯ ವಣಂದೆ ಹೋಗಿ ನಿಂತದ್ದೂ 
ಆಯಿತು. ನಾಲ್ಕೈದು ನಿಮಿಷಗಳೊಳಗೇ ಮುಗಿದ ಪ್ರಶ್ನೋತ್ತರ ನಡೆದದ್ದು ಒಟ್ಟಿನಲ್ಲಿ 
ಹೀಗೆ : 

ಸ Ne ಸವಿಂತಿಯ ಸದಸ್ಯರಲ್ಲಿ ಯಾರೋ ಒಬ್ಬರಂ) : 
ಲಿರುವ "ಎ' (A) ನಿಮ್ಮ ಹುಟ್ಟೂ ರನ್ನು ಸೂಚಿಸ ha ಅ 

ನಾನು: ಹೌದು. ನಮೂ ರು ಆಕಿ ಹೆಬ್ಬಾಳು. 

ಸ: ಮೈಸೂರು ಜಿಲ್ಲೆಗೆ ಸೇರಿದ್ದು ಅಂತ ಕಾಣುತ್ರೆ.. 

ನಾನು: ಮೊದಲು ಮೈಸೂರಂ ಜಿಲ್ಲೆಗೇ ಸೇರಿತ್ತು. ಮಂಡ್ಯ ಜಿಲ್ಲೆ ಸೃಷ್ಟಿಯಾದ 
ಮೇಲೆ ಅಲ್ಲಿಗೆ ಸೇರಿತು. 


ರ್ಕಿ ಹೆಸರಿನ ಮೊದಲ 


ನಿವ 
ಲವೆ ? 
(ae) 


ಬೆಂಗಳೂರು, ಸೆಂಟ್ರಲ್‌ ಕಾಲೇಜು ೩೫೯ 


ಸ: ನೀವು ಆಕಾಶವಾಣಿಯಲ್ಲಿ ಕೆಲಕಾಲ ಇದ್ದಿರಲ್ಲವೆ? ಎಷ್ಟು ವರ್ಷ? 

ನಾನು : ನಾಲ್ಕು ವರ್ಷ. 

ಸ: ನೀವು ಕನ್ನಡದಲ್ಲಿ ಬರೆಯುವುದುಂಟು, ಅಲ್ಲವೆ ? 

ನಾನು: ಹೌದು. 

ಉಪಕುಲಪತಿ : ನಮ್ಮಾ ವಿಶ್ವವಿದ್ಯಾಲಯದಲ್ಲಿ ಇಂಗ್ಲಿಷ್‌ ಅಧ್ಯಾಪಕರು ಸಾಮಾನ್ಯ 
ವಾಗಿ ಕನ್ನಡವನ್ನೂ ಚಾಲತಿಯಲ್ಲಿಟ್ಟುಕೊಂಡಿರುತ್ತಾರೆ. 

ಒಂದು ನಿಮಿಷ ಮೌನ. ಅನಂತರ ಉಪಕುಲಪತಿಗಳು ಸದಸ್ಯರನ್ನು '“ಇನ್ನೇನಾದರೂ 
ಪ್ರಶ್ನೆಗಳುಂಟೆ?'' ಎಂದು ಕೇಳಿದರು. ಎಲ್ಲ ತಲೆ ಅಲ್ಲಾಡಿಸಿದರು. ಉಪಕುಲಪತಿಗಳಂ 
ನನ್ನನ್ನು ಕುರಿತು ""78೩8೬ ೫೦೬. ನೀವು ಹೋಗಬಹುದು'' ಎಂದರು. ಇಂಗ್ಲಿಷ್‌ 
ಪ್ರೊಫೆಸರಾಗುವುದಕ್ಕೆ ನಾನು ಅರ್ಹನೆ ಅಲ್ಲವೆ ಎಂಬಂದನ್ನು ಅಳೆದು ನೋಡುವ ಕೆಲಸ 
ಮುಗಿಯಿತಂ. 

ಆ ಹುದ್ದೆ ನನಗೆ ಸಿಕ್ಕಲಿಲ್ಲ, ಅದರಿಂದಾಗಿ ಸುಮಾರು ಎರಡು ವಾರ ನನ್ನ ಮನಸ್ಸು 
ಬಹಳ ಕ್ಷುಬ್ಧವಾಗಿತ್ತು. ಅದಕ್ಕೆ ಕಾರಣ ಹೆಚ್ಚು ಸಂಬಳ ಬರುವುದು ತಪ್ಪಿತಲ್ಲ ಎಂಬುದಲ್ಲ. 
ನನ್ನನ್ನು ನಿಜವಾಗಿ ಕಾಡಿದ್ದು: ಹತ್ತಹತ್ತಿರ ಮೂರು ದಶಕಗಳಷ್ಟು ಕಾಲ ಕಾಲೇಜು 
ಗಳಲ್ಲಿ ಪಾಠ ಹೇಳಿದ ಮೇಲೆ "“ಇವನು ಪ್ರೊಫೆಸರಾಗಲು ಅರ್ಹನಲ್ಲ'' ಎನ್ನಿಸಿಕೊಂಡೆನಲ್ಲ 
ಎಂಬ ಯೋಚನೆ. ಎಲ್ಲರೂ ನನ್ನನ್ನು ಅಸಮರ್ಥ, ಯೋಗ್ಯತೆಯಿಲ್ಲದವನು, ಎಂದು 
ಭಾವಿಸುತ್ತಾರೆ ಎಂಬ ಭಾವನೆ ಪದೇ ಪದೇ ಮನಸ್ಸಿನಲ್ಲಿ ಉರಿಯೆದ್ದಂತೆ ಏಳುತ್ತಿತ್ತಾ. 
ನನಗೆ--ನಾನು ವಿವೇಕಿಯಾಗಿದ್ದರೆ--ಮೊದಲೇ ಹೊಳೆಯಬಹುದಾಗಿದ್ದ ಯೋಚನೆ 
ಯೊಂದು 8-10 ದಿನ ಕಳೆದ ಮೇಲೆ: ಹೊಳೆಯಿತು : ಪ್ರಪಂಚದಲ್ಲಿ ಎಲ್ಲರಿಗೂ ತಮ್ಮ 
ತಮ್ಮ ಯೋಚನೆ-ಆಸಕ್ತಿ-ಚಿಂತೆಗಳಿರುತ್ತವೆ. ಅವನ್ನೆಲ್ಲ ಮರೆತು ಆ ಜನ ಮೂರ್ತಿ 
ರಾಯನ ಅರ್ಹತೆ ಅನರ್ಹತೆಗಳು, ಅವನಿಗೆ ದಕ್ಕಿದ ಅಥವಾ ದಕ್ಕದಿದ್ದ ಪ್ರೊಫೆಸರ್‌ಗಿರಿ 
—ಇವಕ್ಕೆ ಗಮನಕೊಟ್ಟು ತಲೆಕೆಡಿಸಿಕೊಳ್ಳುತ್ತಾರೆಯೆ! ಅವರಿಗೆ ನನ್ನ ಯೋಚನೆ 
ಮಾಡುವಷ್ಟು ಪುರಸತ್ತಿದೆಯೆ? ನಾನು ಅಷ್ಟು ಗಣ್ಮನೆಂದು ಭಾವಿಸುವುದೇ ಹುಚ್ಚುತನ. 
ಮೂರೂ ಮತ್ತೊಂದು ಜನ ಆಪ್ತಸ್ನೇಹಿತರು "ಪಾಪ, ಇವನಿಗೆ ಹೀಗಾಯಿತಲ್ಲ'' 
ಎಂದುಕೊಳ್ಳಬಹುದು. ಎರಡು ದಿನ ಕಳೆದ ಮೇಲೆ ಅವರೂ ಮರೆಯುತ್ತಾರೆ ! 

ಇದು ನನ್ನ 'ಅಹಂ'ಕಾರವನ್ನು ಇಳಿಸುವ ಆಲೋಚನಾಸರಣಿ. ಇದರ. ಜೊತೆಗೆ 
ಅಹಂಕಾರ ಬೆರೆತ ಯೋಚನೆಯೂ ಬಂತು: ನನ್ನಲ್ಲಿ ಯೋಗ್ಯತೆ ಎಷ್ಟಿದೆಯೋ ಏನೊ 
ಇರುವಷ್ಟು ಈ ಆಯ್ಕೆ ಸಮಿತಿಯ ಸದಸ್ಯರ ನಿರ್ಣಯದಿಂದ ಹೆಚ್ಚಾಗುವುದೂ ಇಲ್ಲ, 
ಕಡವೆಯಾಗುವುದೂ ಇಲ್ಲ! 

ಈ ಯೋಚನೆಗಳು ಯಶಸ್ವಿಯಾಗಿಯೇ ಕೆಲಸ ಮಾಡಿರಬೇಕು. ಎರಡು ವಾರಕಳೆದ 
ಮೇಲೆ ನನ್ನ ಆಪ್ತಸ್ನೇಹಿತಸಿ.ವಿ. ಶ್ರೀನಿವಾಸಮೂರ್ತಿಯವರು (ತತ್ತ ಶಾಸ್ತ್ರಾಧ್ಯಾಪಕರು, 
ಈಗ ಮೈಸೂರಿನಲ್ಲಿ ನೆಲಸಿದ್ದಾರೆ) ""ಏನ್ಸಿ, ಪ್ರೊಫೆಸರ್‌ಷಿಪ್‌ ಕೈತಪ್ಪಿ ಹೋಯಿತು 
ಎಂಬ ಯೋಚನೆಯೇ ಇಲ್ಲವಲ್ಲ, ನಿಮಗೆ!'' ಎಂದರು. ನನ್ನ ಮನಸ್ಸು ಹದಕ್ಕೆ 
ಬಂದಿತ್ತಾ ಎಂಬುದಕ್ಕೆ ಅವರ ಮಾತು ಸಾಕ್ಷಿ. ಅದರಿಂದ ನನ್ನ ಆತ್ಮವಿಶ್ವಾಸ ಮತ್ತಷ್ಟು 


೩೬೦ ಸಂಜೆಗಣ್ಣಿನ ಹಿನ್ನೋಟ 


ಹೆಚ್ಚಿತು. ಅಲ್ಲಿಂದೀಚೆಗೆ ಯಾವತ್ತೂ ಆ ಪ್ರಸಂಗ ನನ್ನನ್ನು ಬಾಧಿಸಿಲ್ಲ. ಈ ಪುಸ್ತಕ 
ಕ್ಕೋಸ್ಕರ ಅದನ್ನು ವಿಸ್ಮೃತಿ ಪ್ರಪಂಚದಿಂದ ಎಳೆತಂದೆ ; ಮತ್ತೆ ಅಲ್ಲಿಗೇ ದಬ್ಬುತ್ತೇನೆ. 

ವಾಸ್ತವವಾಗಿ ನಾನು ಪ್ರೊಫೆಸರ್‌ ಸ್ಥಾನದಿಂದ ಇಳಿಯಬೇಕಾದ ಸಂದರ್ಭ ಬರಲೇ 
ಇಲ್ಲ. ನನ್ನ ಹಂಗಾಮಿ: ನೇವಂಕದ ಅವಧಿ ಮುಗಿಯುವುದರೊಳಗೆ ಕೆ. ಹನುಮಂತಯ್ಯ 
ನವರು ಮುಖ್ಯಮಂತ್ರಿಯಾದರು. ಮೊದಲೂ ಮಂತ್ರಿಮಂಡಲದಲ್ಲಿದ್ದ ಅವರಿಗೆ ಈ 
ಪ್ರಕರಣ ತಿಳಿದಿತ್ತು. ಅವರು ತಾವಾಗಿಯೇ ಹೊಸದೊಂದು ಹೆಚ್ಚಿನ ಪ್ರೊಫೆಸರ್‌ ಹುದ್ದೆ 
ಯನ್ನು (supernumerary post) ಸೃಷ್ಟಿಸಿ ನನ್ನನ್ನು ಅದರಲ್ಲಿ ಖಾಯಂ ಮಾಡಿದರಂ. 
ಅದಕ್ಕಾಗಿ ನನ್ನ ಮುಂದೊಡಗಾಗಲಿ ಯಾವುದೇ ರೀತಿಯ ಪ್ರಯತ್ನವಾಗಲಿ 
ಬೇಕಾಗಲಿಲ್ಲ. ಹನುಮಂತಯ್ಯನವರ ಔದಾರ್ಯವೊಂದೇ ಸಾಕಾಯಿತು. ಆ ವಿಷಯ 
ನನಗೆ ತಿಳಿದದ್ದು ನೇಮಕ ಮುಗಿದ ಮೇಲೆ! 

ಸೆಂಟ್ರಲ್‌ ಕಾಲೇಜಿನಲ್ಲಿ ಎಲ್ಲ ಇಲಾಖೆಗಳ ಅಧ್ಯಾಪಕರೂ ವಿರಾಮ ಕಾಲದಲ್ಲಿ ಒಂದರಿ. 
ಕಡೆ ಸೇರುವ ಸೌಕರ್ಯವಿರಲಿಲ್ಲ. ಕೆಮಿಸ್ಟ್ರಿ ಇಲಾಖೆಯ ಕಸ್ತೂರಿರಂಗಾಚಾರ್ಯರೂ 
ಫಿಸಿಕ್ಸ್‌ ಇಲಾಖೆಯ ಆರ್‌. ಎಲ್‌. ನರಸಿಂಹಯ್ಯನವರೂ* ನನ್ನ ಆಪ್ತಸ್ನೇಹಿತರು. 
ಆದ್ದರಿಂದ ನಾನು ಆ ಇಲಾಖೆಗೆ ಆಗಾಗ ಹೋಗುತ್ತಿದ್ದೆ. ಉಳಿದಂತೆ ನನ್ನ ವಿರಾಮ ಕಾಲ 
ಕಳೆಯುತ್ತಿದ್ದದ್ದು ಇಂಗ್ಲಿಷ್‌ ಇಲಾಖೆಯ ಕಾಮನ್‌ರೂಮಿನಲ್ಲಿ, ನಮ್ಮ ಇಲಾಖೆಯ 
ಮುಖ್ಯಸ್ಥರಾದ ಕೆ. ಅನಂತರಾಮಯ್ಯನವರು ನನಗಿಂತ ಎರಡು ವರ್ಷ ದೊಡ್ಡವರು, 
ಹಳೆಯ ಸ್ನೇಹಿತರು. ಉಳಿದವರೆಲ್ಲ--ಎಂ. ರಾಮರಾಯರು, ಕೆ. ನರಸಿಂಹಮೂರ್ತಿ 
ಯವರು (ಒಂದೆರಡು ವರ್ಷವಾದ ಮೇಲೆ ಅವರು ಐ. ಎ.ಎಸ್‌.ಗೆ ಸೇರಿದರು). 
ಗುರುರಾಜರಾಯರಂ, ಎಲ್‌. ಎಸ್‌. ಶೇಷಗಿರಿರಾಯರು, ವಿ.ಸಿಸ್‌. ಮುಲಿಯಿಂಲ್‌ 
ಅವರು--ಎಲ್ಲರೂ ಹಿಂದೆ ನನ್ನ ಶಿಷ್ಯರಾಗಿದ್ದವರು. ಎಲ್ಲರೂ ದೊಡ್ಡ ವಿದ್ವಾಂಸರೆಂದೂ 
ಪ್ರಥಮ ದರ್ಜೆಯ ಅಧ್ಯಾಪಕರೆಂದೂ ಹೆಸರು ಮಾಡಿದವರು. ಅವರಲ್ಲಿ ಉಳಿದಿರುವವ 
ರೆಲ್ಲರ ತುಂಬು ವಿಶ್ವಾಸ ಇಂದಿಗೂ ನನಗೆ ಆನಂದ ಕೊಡುತ್ತಿದೆ. 

ಆದರೂ ಸೆಂಟ್ರಲ್‌ ಕಾಲೇಜು ಹಿತವೆನ್ನಿಸಲಿಲ್ಲ. ಪ್ರೊಫೆಸರ್‌ ಹುದ್ದೆಗೆ ನಾನು ಹಾಕಿದ 
ಅರ್ಜಿ ತಿರಸ್ಕೃತವಾದದ್ದು ನನ್ನನ್ನು ಹೆಚ್ಚು ಕಾಲ ಬಾಧಿಸಲಿಲ್ಲ ಎಂಬುದನ್ನು ಆಗಲೇ 
ಹೇಳಿದ್ದೇನೆ. ಆದರೆ ಆ ಪ್ರಕರಣವಾದ ಮೇಲೆ (ಬಹುಶಃ ಅದಕ್ಕೆ ಸಂಬಂಧಪಟ್ಟಂತೆ ?) 
ವಿಶ್ವವಿದ್ಯಾಲಯದ ಮೇಲಧಿಕಾರಿಗಳಿಗೆ ನಾನು ಬೇಡವಾದ ಮನಂಷ್ಯನಾದೆ. ಸಣ್ಣ ಸಣ್ಣ 
ವಿಷಯಗಳಲ್ಲಿ ಅವರಿಂದ ಒಂದೆರಡು ಸಾರಿ ಬಂದ ಕುಕ್ಕುಮುಳ್ಳಿನಿಂದಾಗಿ, ಒಂದೆರಡು 
ಸಂದರ್ಭಗಳಲ್ಲಿ ಅವರ ಮಾತಿನ ದನಿಯಿಂದಾಗಿ, ಈ ಭಾವನೆ ನನಗೆ ತೀವ್ರವಾಗಿಯೇ 
ಬಂತು. ನನ್ನ ಅಪ್ತಮಿತ್ರರಾದ ಕಸ್ತೂರಿರಂಗಾಚಾರ್ಯರಿಗೂ, ಜೆ. ಆರ್‌. ಲಕ್ಷ್ಮಣ 
ರಾಯರಿಗೂ ಆ ಅಧಿಕಾರಿಗಳ ವಿಷಯದಲ್ಲಿ ಬಹಳ ಒಳ್ಳೆಯ ಅಭಿಪ್ರಾಯವಿದೆ. ಆದ್ದರಿಂದ 
ಅವರ (ಅಧಿಕಾರಿಗಳ) ಅಹಿತವಾದ ನಡತೆ ನನ್ನೊಬ್ಬನಿಗೆ ಸೀಮಿತವಾದದ್ದಿರಬಹುದಂ. 
ನನಗೆ ತಿಳಿದ ಮಟ್ಟಿಗೆ ಅದಕ್ಕೆ ಕಾರಣ ನಾನಲ್ಲ. ಈ ಬೇಸರದ ವಿಷೆಯವನ್ನು ಇಲ್ಲಿಗೆ 

* ಇವರನ್ನು ಕುರಿತು ನನ್ನ "ಸಮಗ್ರ ಲಲಿತ ಪ್ರಬಂಧಗಳು' ಎಂಬ ಪುಸ್ತಕದಲ್ಲಿ "ಆರ್‌. ಎಲ್‌, 
ನರಸಿಂಹಯ್ಯನವರು' ಎಂಬ ಶೀರ್ಷಿಕೆಯ ಅಧ್ಯಾಯವಿದೆ. 


ಬೆಂಗಳೂರು, ಸೆಂಟ್ರಲ್‌ ಕಾಲೇಜು ೩೬೧ 


ಬಿಡುತ್ತೇನೆ. ಅದರಿಂದಾಗಿ ನನಗೆ "ಬೇಗ ರಿಟ್ಟೆರಾಗಿ ಬಿಡಬೇಕು' ಎನ್ನಿ ಸಿತೆಂಬಂದು 
ಮಾತ್ರ ಇಲ್ಲಿ ಪ್ರಸಕ್ತ. 

ನನ್ನ ಸೇವಾವಧಿ ಮುಗಿಯುವ ದಿನ: ಜೂನ್‌ 16, 1955. 1953ನೇ ವರ್ಷ 
ಹಾಗೂ ಹೀಗೂ ಹಲ್ಲು ಕಚ್ಚಿಕೊಂಡು ಕೆಲಸ ಮಾಡಿದೆ-- ಕೆಲಸದಲ್ಲಿ ಉತ್ಸಾಹವಿಲ್ಲ 
ದಿದ್ದರೂ. ನನಗೆ 9 ತಿಂಗಳು ಪ್ರಿವಿಲೆಜ್‌ ರಜ ಇತ್ತು. 1954ರ ಜುಲೈ ಒಂದನೇ 
ತಾರೀಖಿನಿಂದ 1955ರ ಮಾರ್ಚ್‌ ಕೊನೆಯವರೆಗೂ--ನಡುವೆ ಒಂದಂ ವಾರ ಕಾಲೇಜಿಗೆ 
ಹೋದ ಶಾಸ್ತ್ರ ಮಾಡಿ- ರಜ ತೆಗೆದುಕೊಂಡೆ. ಆಮೇಲೆ ಬೇಸಗೆ ರಜವನ್ನು ಬಳಸಿ - 
ಕೊಂಡಂ ಆನಂದದಿಂದ ರಿಟ್ಟೆ ೈರಾದೆ. 


ಸ್ನೇಹಸಂಪತ್ತು. ಕೆ. ಅನಂತರಾಮಯ್ಯನವರು 

ನನಗೆ ಬೆಂಗಳೂರನ್ನು ಕಂಡರಾಗದು, ಸೆಂಟ್ರಲ್‌ ಕಾಲೇಜಿನ ದಿನಗಳು ಹಿತವೆನ್ನಿಸಲಿಲ್ಲ, 
ಎಂಬುದೆಲ್ಲ ನಿಜ. ಆದು ಬೆಂಗಳೂರಿನ ಜನಸಂದಣಿಯನ್ನೂ ವಿಶ್ವವಿದ್ಯಾಲಯದಲ್ಲಿ ಒಬ್ಬ 
ರಿಬ್ಬರನ್ನೂ ಕುರಿತ ಮಾತು. ಅದನ್ನು ಮರೆತರೆ ಮತ್ತು ಬೆಂಗಳೂರಿಗೆ ಬಂದ ಒಂದೆರಡು 
ವರ್ಷಗಳೊಳಗೆ ನಮ್ಮ ತಾಯಿ ತೀರಿಕೊಡರೆಂಬಂದನ್ನು ಮರೆತರೆ, ನನ್ನ ಆಗಿನ ಬದುಕು 
ಸಂತೋಷಕರವಾದದ್ದೇ. ಮುಖ್ಯವಾಗಿ ನೆನಪಿಗೆ ಬರುವುದೆಂದರೆ ಬೆಂಗಳೂರಿನಲ್ಲಿ 
ದೊರಕಿದ ಸ್ನೇಹಸಂಪತ್ತು. ನನ್ನ ಕಿರಿಯ ಸ್ನೇಹಿತರನ್ನು ಆಗಲೇ ಹೆಸರಿಸಿದ್ದೇನೆ. ನನ್ನ 
ಸಹಪ್ರಾಧ್ಯಾಪಕ ಕೆ. ಅನಂತರಾಮಯ್ಯನವರು ವಯಸ್ಸಿನಲ್ಲೂ ವೃತ್ತಿಯಲ್ಲೂ ಎರಡು 
ವರ್ಷ ಹಿರಿಯರು. ನನ್ನ-ಅವರ ಸ್ನೇಹ ಹಳೆಯದು. ಅವರ ವಿದ್ವತ್ತೂ ಪ್ರವಚನ 
ಶಕ್ತಿಯೂ ಪ್ರಥಮ ದರ್ಜೆಯವು. ಈಗ ತಲೆ ನರೆತು ವಾರ್ಧಕ್ಕದಲ್ಲಿ ಕಾಲಿಟ್ಟಿರುವ 
ಎಷ್ಟೋ `ಜನ--ಅನಂತರಾಮಯ್ಯನವರ ಶಿಷ್ಯರಾಗಿದ್ದವರು- ಅವರ ಪ್ರವಚನದಿಂದ 
ತಾವು ಪಡೆದ ಆನಂದವನ್ನು ' ಕೃತಜ್ಞತೆಯಿಂದ ನೆನೆಯುತ್ತಾರೆ, ಅವರ ವಿದ್ವತ್ತಿನ 
ಜೊತೆಗೇ ಇದ್ದ ಹಾಸ್ಯಪ್ರವೃತ್ತಿ ತಮ್ಮನ್ನು ತಾವೇ ಹಾಸ್ಕಕ್ಕೆ ಗಂರಿಮಾಡಿಕೊಳ್ಳಲು 
ಹಿಂಜರಿಯದಂಥಾದ್ದು. ಅವರು ತೋರಿಕೆಯ ಜಂಬದಿಂದ "1 hunt only big game 
(ನಾನು ಬೇಟೆಯಾಡುವುದು ದೊಡ್ಡ ಮೃಗಗಳನ್ನೇ)' ಎಂದು ಉದ್ಗರಿಸಿ ಮರುಕ್ಷಣ 
ದಲ್ಲೇ “because 1 cannot see small game’ (ಏಕೆಂದರೆ ನನಗೆ ಸಣ್ಣ 
ಮೃಗಗಳು ಕಾಣುವುದೇ ಇಲ್ಲ!) ಎನ್ನುತ್ತಿದ್ದದ್ದೂ ಆಗಾಗ ನೆನಪಿಗೆ ಬರುತ್ತದೆ--ಅವರ 
ಕಣ್ಣು ಚಿಕ್ಕಂದಿನಿಂದಲೂ ದುರ್ಬಲ! 

ಅವರು ಒಂದಂ ವರ್ಷ ಕಾಲ ಶಿವಮೊಗ್ಗದ ಕಾಲೇಜಿನಲ್ಲಿ ಪ್ರಿನ್ಸಿಪಲ್‌ ಆಗಿದ್ದರು. 
ಆಗ ಮನೆ ಸಿಕ್ಕದೆ ಒಂಟಿಯಾಗಿದ್ದ ಸಹೋದ್ಯೋಗಿಗಳಿಗೆ ಸುಮಾರು ಒಂದು ತಿಂಗಳ 
ಕಾಲ ಅವರ (ಅನಂತರಾಮಯ್ಯನವರ) ಮನೆಯಲ್ಲೇ ಊಟ. ನಾನು ರಜಕ್ಕೆ ಅರ್ಜಿ ಹಾಕಿ 
ಸೆಂಟ್ರಲ್‌ ಕಾಲೇಜಿನಿಂದ ಹೊರಬಿದ್ದ ಎರಡು ಮೂರು ದಿನಗಳ ಮೇಲೆ ಒಂದು ಸಂಜೆ 
ಅವರು ಕಾಲೇಜಿನಿಂದ ನೇರವಾಗಿ ನಮ್ಮಾ ಮನೆಗೆ ಬಂದು "ನಿವ ರಜ ವಿಧ್ಯುಕ್ತವಾಗಿ 
ಮಂಜೂರಾಗಲು ಏಳೆಂಟು ತಿಂಗಳಾದರೂ ಬೇಕಂ. ಅಲ್ಲಿಯವರೆಗೆ ನಿಮಗೆ ಸಂಬಳ 
ಬರುವುದಿಲ್ಲ. ನಿಮಗೆ ಸಂಸಾರ ತೂಗಿಸುವುದು ಕಷ್ಟವಾಗಬಹುದು, ನಾನು ಪ್ರತಿ ತಿಂಗಳೂ 


೩೬೨ ಸಂಜೆಗಣ್ಣಿನ ಹಿನ್ನೋಟ 


300 ರೂಪಾಯಿ ಕೊಟ್ಟಿರಲೆ? ಸಂಬಳ ಬಂದ ಮೇಲೆ ನೀವು ವಾಪಸು ಕೊಡಬಹುದು. 
ನೀವು ಸಂಕೋಚಪಟ್ಟುಕೊಳ್ಳಬೇಕಾದ್ದಿಲ್ಲ. ನನಗೆ ಏನೇನೂ ತೊಂದರೆಯಾಗುವುದಿಲ್ಲ'' 
ಎಂದರು. 

ಕೆಲವು ಕಾರಣಗಳಿಂದಾಗಿ ಆಗ ನನ್ನ ಖರ್ಚು ಹೆಚ್ಚಾಗಿತ್ತೂ, ನೆರವು ಬೇಕಾಗಿತ್ತು. 
ಅನಂತರಾಮಯ್ಯನವರ ಔದಾರ್ಯದಿಂದ ನಾನು ಬ್ಯಾಂಕಿನಲ್ಲಿ ಸಾಲ ಮಾಡುವುದು 
ತಪ್ಪಿತು. ಅವರು ಪ್ರತಿ ತಿಂಗಳೂ ಸಂಬಳ ಬಂದ ದಿನ ಮೊದಲು ನಮ್ಮ ಮನೆಗೆ ಬಂದು 
300 ರೂಪಾಯಿ ಕೊಟ್ಟು ಅನಂತರ (ನಮ್ಮ ಮನೆಯ ಮಗ್ಗುಲಲ್ಲೇ ಇದ್ದ) ತಮ್ಮ 
ಮನೆಗೆ ಹೋಗುತ್ತಿದ್ದರು. ಆರು ತಿಂಗಳಾದ ಮೇಲೆ ನನ್ನ ರಜ ಮಂಜೂರಾಗಿ 
ಹಿಂದಿನ ಸಂಬಳವೆಲ್ಲ ಒಟ್ಟಿಗೆ ಬಂತು. ಅನಂತರಾಮಯ್ಯ ಕೊಟ್ಟಿದ್ದ ಹಣವನ್ನು 
ಹಿಂದಿರುಗಿಸಿದೆ. 

ನನ್ನ ಮನೆಗೂ ಅನಂತರಾಮಯ್ಯನವರ ಮನೆಗೂ ಒಂದು ನಿವಿಷದ ನಡಗೆಯಷ್ಟೂ 
ಅಂತರವಿರಲಿಲ್ಲ. ಆದ್ದರಿಂದ ಸ್ನೇಹ ನಮ್ಮಿಬ್ಬರಿಗೇ ಸೀಮಿತವಾಗದೆ ಮನೆತನಗಳ ಸ್ನೇಹ 
ವಾಯಿತು. 1967ರಲ್ಲಿ ನನ್ನ ಮಗ ರಾಜಂ ಮತ್ತು ಅವನ ಸಂಸಾರ ಫಿಲಿಪೀನ್ಸ್‌ ಬಿಟ್ಟು 
ಬೆಂಗಳೂರಿನಲ್ಲೇ ನೆಲಸಲು ಬಂದರು. ಮನೆಯನ್ನು ದೊಡ್ಡದು ಮಾಡಬೇಕಾಯಿತು. 
ಆ ಕೆಲಸ ಮುಗಿಯುವವರೆಗೆ ಬಾಡಿಗೆ ಮನೆಯಲ್ಲಿರಬೇಕು, ಇದನ್ನು ತಿಳಿದು ಅನಂತ 
ರಾಮಯ್ಯ ದಂಪತಿಗಳು ನಮ್ಮ ವಂನೆಗೆ ಬಂದು "ನೀವು ಮನೆ ಹುಡುಕಿಕೊಂಡು 
ಪರದಾಡಬೇಡಿ. ನಮ್ಮ ಮನೆಯಲ್ಲಿರುವವರು ನಾವಿಬ್ಬರೇ. ನಾವು ಮಹಡಿಯ 
ಮೇಲಿದ್ದೇವೆ ; ಕೆಳಭಾಗವೆಲ್ಲ ಖಾಲಿ ಇದೆ. ನಿಮ್ಮ ಮನೆ ರಿಪೇರಿಯಾಗುವವರೆಗೆ ಸ್ವಸ್ಥ 
ವಾಗಿ ನಮ್ಮ ಮನೆಯಲ್ಲಿದ್ದುಬಿಡಿ. ನೀವು ಇದ್ದರೆ ನಮಗೂ ಸಹಾಯವಾಗುತ್ತೆ'' 
ಎಂದರು. ಸುಮಾರು ಎರಡು ತಿಂಗಳು ನಾವು ಅಲ್ಲಿದ್ದವು. ನಮ್ಮ ಮನೆಗೆ ಮರಳಿದಾಗ 
ರಾಜು ಅನಂತರಾಮಯ್ಯನವರ ಪತ್ನಿಗೆ ಬಾಡಿಗೆ ಕೊಡಲು ಹೋದ. ಅವರು "“ನಿನಗೆ 
ಇದೇನು ಬುದ್ಧಿ ಬಂತೋ ಮಗು! ಸದ್ಯಕ್ಕೆ ಅವರು (ಅನಂತರಾಮಯ್ಯ) ಮನೆಯಲ್ಲಿಲ್ಲ. 
ನಿನ್ನ ಮಾತು ಅವರ ಕಿವಿಗೆ ಬಿದ್ದರೆ ನಿನ್ನನ್ನು ಸುಮ್ಮನೆ ಬಿಟ್ಟಾರೆ! ನಿನ್ನ ಹಣ ಜೇಬಿಗೆ 
ಹಾಕಿಕೊ!” ಎಂದು ಗದರಿಸಿದರು. ಕ 

ಹಣ ದೊಡ್ಡದಲ್ಲ. ಅದಕ್ಕೆ ಬೆಲೆ ಕಟ್ಟುವುದು ಸುಲಭ; ಅದು ತನ್ನ ಬೆಲೆಯನ್ನೂ 
ತಾನೇ ಕಟ್ಟಿಕೊಂಡಿದೆ. ಆದರೆ--ಪರರ ಕಷ್ಟವನ್ನು ತಾವೇ ಊಹಿಸಿಕೊಂಡು 
ತಾವಾಗಿಯೇ ಅವರ ಮನೆಯ ಬಾಗಿಲಿಗೆ ಹೋಗಿ ನೆರವು ಕೊಡುವ ಮನೋವೃತ್ತಿ, 
ಯಾವ ಪ್ರಚೋದನೆಯೂ ಇಲ್ಲದೆ ಪರರ ಕಷ್ಟಸುಖಗಳಿಗೆ ಸ್ಪಂದಿಸುವ ಮನೋವೃತ್ತಿ, 
ಪರರಿಗೆ ಉಪಕಾರಮಾಡುವಾಗ ತಾವೇ ಉಪಕೃತರು ಎಂಬಂತೆ ನಡೆದುಕೊಳ್ಳುವ 
ಮನೋವೃತ್ತಿ ಇದಕ್ಕೆ ಬೆಲೆ ಕಟ್ಟಬಲ್ಲವರು ಯಾರು! 


ಬಿ. ಹಿ. ನಂಜುಂಡಯ್ಯೆ ದಂಪತಿಗಳು, ಟಿ.ಆರ್‌, ಶಾಮಣ್ನ್ಣನನರು 


ಬೆಂಗಳೂರಿನಲ್ಲಿ ಮನೆ ಕಟ್ಟಿಕೊಳ್ಳಬೇಕೆಂಬ ಅಪೇಕ್ಷೆ ನನಗೆ ಎಳ್ಳಷ್ಟೂ ಇರಲಿಲ್ಲ. 
ಆ ಯೋಚನೆಯನ್ನು ನನ್ನ ತಲೆಗೆ ಹಾಕಿ ಒತ್ತಾಯ ತಂದವರು ಬಿ.ಪಿ. ನಂಜುಂಡಯ್ಯ 


ಬೆಂಗಳೂರು, ಸೆಂಟ್ರಲ್‌ ಕಾಲೇಜು ೩೬೩ 


ಮತ್ತು ಅವರ ಪತ್ನಿ ಶಾರದಮ್ಮನವರು. ಅವರಿಬ್ಬರು, ಮತ್ತು ಶಾರದವ್ಮೂನವರ 
ಅಣ್ಣತಮ್ಮಂದಿರು- ಎಲ್ಲರೂ ನನ್ನ ಶಿಷ್ಯವರ್ಗಕ್ಕೆ ಸೇರಿದವರಂ. ನಂಜುಂಡಯ್ಯ ತಮ್ಮ 
ಮನೆಯ ಎದುರಿಗೇ ಇದ್ದ ಒಂದು ಸೈಟನ್ನು ಖರೀದಿ ಮಾಡಿಸಿದ್ದಲ್ಲದೆ ಮನೆ ಕಟ್ಟಿಸುವ 
ಕೆಲಸವನ್ನು ತಮ್ಮ ಬಂಧುಗಳಾದ ಟಿ.ಆರ್‌. ಶಾಮಣ್ಣನವರಿಗೆ ಒಪ್ಪಿಸಿದರು. "ಅಸ್ತು' 
ಎಂದು ಹಣ ಕೊಟ್ಟ ಶದ್ದೆಷ್ಟೋ ಅಷ್ಟೇ ನನ್ನ ಕೆಲಸ. ಶಾಮಣ್ಣ ನವರು ಗಾಂಧೀವಾದಿಗಳಂ. 
ಯಾವಾಗಲೂ ಖಾದಿ ಧರಿಸುತ್ತಾರೆ ; ರಾಜಕೀಯ ಕ್ಷೇತ್ರಕ್ಕೆ ಪ್ರವೇಶಿಸಿ ಎಂ.ಎಲ್‌.ಎ. 
ಆಗಿದ್ದಾರೆ. ಅವರಿಗೆ ಅಧಿಕಾರದ ದಾಹವಿಲ್ಲ. ರಾಜಕಾರಣಿಗಳಾಗಿದ್ದೂ ಅವರ ಹಾಗೆ 
ಪ್ರಾಮಾಣಿಕರೂ ಸಾತ್ವಿಕರೂ ಆಗಿರುವ ಜನ ಅಪರೂಪ. ಒಪ್ಪಿಕೊಂಡ ಕೆಲಸವನ್ನು 
ಅವರು ಚೊಕ್ಕವಾಗಿ ಅಚ್ಚುಕಟ್ಟಾಗಿ ಮಾಡಿದರು. ಮನೆ ಕೆಲಸ ಸಾಗುತ್ತಿದ್ದ ಕಾಲದಲ್ಲಿ 
ನಾನು ಆ ಕಡೆ ತಿರುಗಿ ನೋಡುವ ಆವಶ್ಯಕತೆಯೂ ಇರಲಿಲ್ಲ. ಗೃಹಪ್ರವೇಶಕ್ಕೆ ಮಾಡ 
ಬೇಕಾದ ಏರ್ಪಾಟನ್ನೂ--ಹೂವು ಬಾಳೆಯಹಣ್ಣಾ ಬಾಳೆಯೆಲೆ ತರಿಸುವುದು ಮೊದಲು 
ಗೊಂಡು ಎಲ್ಲ ಕೆಲಸವನ್ನೂ ತಾವೇ ವಹಿಸಿಕೊಂಡರು. ಒಂದು ದಿನವೂ ತಾಳ್ಮೆಗೆಡಲಿಲ್ಲ. 
ಹುಬ್ಬುಗಂಟಿಕ್ಕಲಿಲ್ಲ, ಅಸಹನೆಯ ಮಾತಾಡಲಿಲ್ಲ. 

ಶಾರದಮ್ಮ-ನಂಜಕಂಡಯ್ಯನವರ ಮನೆ ಮೂಲೆ ನೇರವಾಗಿ ನಮ್ಮ ಮನೆಯ 
ಎದುರು. ಸ್ವಾಭಾವಿಕವಾಗಿಯೇ ಅವರ-ನಮ್ಮ ಸ್ನೇಹ ಮನೆತನದ ಸ್ನೇಹವಾಯಿತು. 
ಅವರ ಮಗ ಗದಾಧರ ಆ ಸ್ನೇಹವನ್ನು ಮುಂದುವರಿಸಿಕೊಂಡು ಬಂದಿದ್ದಾನೆ. 


ಡಿ.ವಿ.ಜಿ, ನಿಟ್ಟೂರು ಶ್ರೀನಿವಾಸರಾಯರು, ಆರ್‌. ಎಲ್‌. ನರಸಿಂಹಯ್ಯ 


ಡಿ.ವಿ.ಜಿ. (ಡಿ. ವಿ. ಗುಂಡಪ್ಪ) ಅವರೊಡನೆ ನನಗೆ ಸಲಿಗೆ ಬೆಳೆದದ್ದು ನಾನು 
ನರಸಿಂಹರಾಜ ಕಾಲೊನಿಯಲ್ಲಿ ಮನೆ ಕಟ್ಟಿಕೊಂಡು ವಾಸಕ್ಕೆ ಬಂಡ ಮೇಲೆ. ಅವರನ್ನು 
ನೆನೆದಾಗಲೆಲ್ಲ ಮೊದಲು ಕಣ್ಣ ಮುಂದೆ ಬರುವ ಚಿತ್ರ : ನಾನು ಅವರ ಮನೆಗೆ ಮೊದಲು 
ಹೋದ ದಿನ ಮಾತುಕಥೆ ಮುಗಿದು ಅಲ್ಲಿಂದ ಹೊರಟಾಗ ಅವರು ಗೇಟಿನವರೆಗೂ 
ಬಂದು ನನ್ನ ತಲೆಯ ಮೇಲೆ ಕೆ ಓಯಿಟ್ಟು “ಶಂ' (ಶುಭವಾಗಲಿ) ಎಂದದ್ದು. ಅವರನ್ನು 
ಕುರಿತು ಬೇರೊಂದು ಕಡೆ ಬರೆದಿದ್ದೇನೆ.* ಇಲ್ಲಿ ಇಷ್ಟು ಮಾತ್ರ ಹೇಳುತ್ತೇನೆ : ನನಗಿಂತ 
13 ವರ್ಷ ಹಿರಿಯರಾದ--ಎಲ್ಲ ವಿಧದಲ್ಲೂ ಹಿರಿಯರಾದ--ಅವರ ವಿಶ್ವಾಸ ನನಗೊಂದು 
ಹರಕೆ. 

ಆರ್‌. ಎಲ್‌. ನರಸಿಂಹಯ್ಯನವರನ್ನು “ಕುರಿತೂ ಬೇರೊಂದು ಕಡೆ? ಬರೆದಿದ್ದೇನೆ. 
ನಿಟ್ಟೂರು ಶ್ರೀನಿವಾಸರಾಯರು ಕರ್ಣಾಟಕ ಹೈಕೋರ್ಟಿನ ಮುಖ್ಯ ನ್ಯಾಯಾಧೀಶರಾಗಿ, 
ಸ್ವಲ್ಪಕಾಲ ಹಂಗಾಮಿ ಗವರ್ನರಾಗಿ, ರಿಟೈರಾದವರು. ಡಿ.ವಿ.ಜಿ., ಆರ್‌. ಎಲ್‌. ಎನ್‌. 
ಇಬ್ಬರಿಗೂ ಅವರು ಆತ್ಮೀಯರು. ಅವರನ್ನು ನಾನು ಮೊದಲು ನೋಡಿದ್ದು 1924- 
25ರ ಸುಮಾರಿನಲ್ಲಿ, ನಾನು ಮೈಸೂರಿನಲ್ಲಿ ಎಂ.ಎ. ವಿದ್ಯಾರ್ಥಿಯಾಗಿದ್ದಾಗ. ಆಮೇಲೆ 
 * ಗೋಖಲೆ ಸಾರ್ವಜನಿಕ ಸಂಸ್ಥೆ ಪ್ರಕಟಿಸಿರುವ (1) "ವನಸುಮ', ('ಡಿ.ವಿ.ಜಿ.-ಕೆಲವು 


ನೆನಪುಗಳು') ; (2) 'ಧೀಮಂತ' (ಡಿ ವಿ.ಜಿ.--ಪಾಂಡಿತ್ಮ, ವೈಚಾರಿಕತೆ ಮತ್ತು ವ್ಯಕ್ತಿತ್ವ). 
* "ಸಮಗ್ರ ಲಲಿತ ಪ್ರೆಬಂಧಗಳು'--“ಆರ್‌, ಎಲ್‌. ನರಸಿಂಹಯ್ಯನವರು. 


೩೬೪ ಸಂಜೆಗಣ್ಣಿನ ಹಿನ್ನೋಟ 


ಆ ಲ. 


ಬೇರೆಯಾಗಿದ್ದದ್ದರಿಂದ ಪರಿಚಯ ಬೆಳೆಯದೆ ಸ್ವಗಿತವಾಗಿತ್ತ. ನಾನಂ ಬೆಂಗಳೂರಿಗೆ 
ಬಂದ ಮೇಲೆ ನಮ್ಮ ಸ್ನೇಹ "ಹಳೆಯದೇ, ಎಂದಿನಿಂದ ಇದ್ದದ್ದೇ' ಎನ್ನಬಹುದಾದಷ್ಟು 
ಸ್ವಾಭಾವಿಕವಾಗಿ ಬೆಳೆಯಿತು. 

ರಾಯರ ಓದು ವಿಸ್ತಾರವಾದದ್ದೂ, ವೈವಿಧ್ಯವುಳ್ಳದ್ದು. ಅವರು ಆಲೋಚನಾಪರರು : 
ಯಾವ ಸಮಸ್ಯೆಯನ್ನಾಗಲಿ ಪೂರ್ವಗ್ರಹಪೀಡಿತರಾಗದೆ ಪರಿಶೀಲಿಸಬಲ್ಲವರು ;: ತಮಗೆ 
ಪ್ರಿಯವಾದ ನಿಲುವಿಗೆ ವಿರುದ್ಧವಾದದ್ದನ್ನು ದಿಟ್ಟಿಸಿ ನೋಡಬಲ್ಲವರು. ಸ್ವಾತಂತ್ರ್ಯ 
ಚಳುವಳಿಯಲ್ಲಿ ಅವರು ಗಣನೀಯವಾದ ಭಾಗವಹಿಸಿದ್ದರೆಂಬಂದು ಬಹುಶಃ ಅನೇಕರಿಗೆ 
ತಿಳಿಯದು, ಸ್ವಾತಂತ್ರ್ಯಯೋಧರಾಗಿದ್ದ (ಕಾಲಾನಂತರ ರಾಜ್ಯಸಭೆಯ ಡೆಪ್ಯಟಿ 
ಚೇರ್ಮನ್‌ ಆಗಿದ್ದ) ಎಸ್‌.ವಿ. ಕೃಷ್ಣಮೂರ್ತಿರಾಯರು, ಕಾಲಾನಂತರ ಕರ್ಣಾಟಕದಲ್ಲಿ 
ವಂಂಶ್ಲಿಗಳಾಗಿದ್ದ ಎ.ಜಿ. ರಾಮಚಂದ್ರರಾಯರು ಮುಂತಾದವರು ಬೆಂಗಳೂರಿಗೆ 
ಬಂದಾಗ ಸೇರುತ್ತಿದ್ದದ್ದು ರಾಯರ ಮನೆಯಲ್ಲಿ. ಅವರು ಕನ್ನಡ ಸಾಹಿತ್ಯ ಪರಿಷತ್ತಿ 
ನೊಡನೆ ದಶಕಗಳ ಕಾಲ ಹತ್ತಿರದ ಸಂಬಂಧವಿಟ್ಟುಕೊಂಡಿದ್ದರಂ. ಸೆಂಟ್ರಲ್‌ ಕಾಲೇಜಿನ 
ಕರ್ಣಾಟಕ ಸಂಘ ಮತ್ತು ಗೋಖಲೆ ಸಾರ್ವಜನಿಕ ಸಂಸ್ಥೆಗಳೊಡನೆ ಹೆಚ್ಚು ಕಡಮೆ 
ಅವು ಹುಟ್ಟಿದಾಗಿನಿಂದಲೂ ಅವರಿಗೆ ಸಕ್ರಿಯಸಂಬಂಧ. ಈಗಂತೂ ಅವರು ಗೋಖಲೆ 
ಸಾರ್ವಜನಿಕ ಸಂಸ್ಥೆಯಲ್ಲಿ ಹಿಂದೆ ಡಿ.ವಿ.ಜಿ. ವಹಿಸುತ್ತಿದ್ದ ಪಾತ್ರವನ್ನೇ ವಹಿಸಿದ್ದಾರೆ. 

ಅವರಿಗಿಂತ ಹೆಚ್ಚು ಸರಳ ಮತ್ತು ನಿರಾಡಂಬರ ಜೀವನ ನಡೆಸಿದವರನ್ನು ನಾನು 
ಕಾಣೆ. 1924-25ರಲ್ಲಿ ಅವರನ್ನು ಮೊದಲು ಕಂಡ ದಿನದಿಂದ ಇವತ್ತಿನ ವಡೆಗೆ ಅವರ , 
, ಉಡುಪಿನಲ್ಲಿ ಯಾವ ಬದಲಾವಣೆಯೂ ಕಂಡುಬಂದಿಲ್ಲ. ಅವರು ಯಾವಾಗಲೂ 
ಧರಿಸುವುದು ಖಾದಿ ಬಟ್ಟೆ : ಉದ್ದವಾದ ಜುಬ್ಬ. ಕಚ್ಚೆ ಪಂಚೆ, ಹೆಗಲ ಮೇಲೆ ಒಂದು 
ಉತ್ತರೀಯ ; ಯಾವುದೊಂದಕ್ಕೂ ಜರತಾರಿಯ ಕಳಂಕವಿಲ್ಲ. ಲಾಯರಾಗಿದ್ದಾಗ, 
ಅಡ್ವೊಕೇಟ್‌-ಜನರಲ್‌ ಆಗಿದ್ದಾಗ, ಹೈಕೋರ್ಟು ನ್ಯಾಯಾಧೀಶರಾಗಿದ್ದಾಗ. 
ಗವರ್ನರಾಗಿದ್ದಾಗ---ಯಾವಾಗಲೂ ಅವರು ಈ ಉಡುಪನ್ನು ಬದಲಾಯಿಸಲಿಲ್ಲ 
ಹೈಕೋರ್ಟಿನ ನ್ಯಾಯಪೀಠದ ಮೇಲೆ ಕುಳಿತಿದ್ದಷ್ಟು ಕಾಲ ಹೊರತು. ಕೋರ್ಟಿನ 
ತಮ್ಮ ರೂಮಿನಲ್ಲಿ ರುಮಾಲು ಅಂಗಿಗಳನ್ನಿಟ್ಟಿದ್ದು ನ್ಯಾಯಪೀಠಕ್ಕೆ ಹೋಗುವಾಗ 
ಅವನ್ನು ಧರಿಸುವುದು. ಪೀಠದಿಂದೆದ್ದು ಬಂದ ಮೇಲೆ ಅವನ್ನು ತೆಗೆದಿಟ್ಟು ತಮ್ಮ 
ದಿನದಿನದ ದಿರಸಿಗೆ ಹಿಂದಿರುಗುವುದು--ಇದು ಅವರ ಪರಿಪಾಠ. 

ಅವರ ಸರಳತೆ ದಿರಸಿಗೆ ಮೀಸಲಾದದ್ದಲ್ಲ. ಅವರು ಯಾವ ಊರಿಗೆ ಹೋಗಲಿ, 
ಸಾಧ್ಯವಾದ ಮಟ್ಟಿಗೂ ತಮಗೆ ಪರಿಚಿತರಾದವರೆಲ್ಲರನ್ನೂ ನೋಡಿಕೊಂಡು ಬರುತ್ತಾರೆ. 
ಅದು ಹತ್ತೇ ನಿಮಿಷದ ಭೇಟಿಯಾಗಬಹುದು, ಭೇಟಿಯಂತೂ ಆಗಿಯೇ ಆಗುತ್ತದೆ. 
ನಾನು ಪರಿಷತ್ತಿನ ಅಧ್ಯಕ್ಷನಾಗಿದ್ದ ಕಾಲದಲ್ಲಿ ಅವರು ಕಾರ್ಯಕಾರಿ ಸಮಿತಿಯ ಸದಸ್ಯ 
ರಾಗಿದ್ದರು. ಕುಮಟಾದಲ್ಲಿ ಸಾಹಿತ್ಯಸಮ್ಮೇಳನ ನಡೆಸಲು ಪೂರ್ವಭಾವಿಯಾಗಿ ಅಲ್ಲಿ 
ಸವಿಂತಿಯ ಸಭೆ ಸೇರಬೇಕು. ಬೆಂಗಳೂರಿನಿಂದ ನಾವು ಮೂರುನಾಲ್ಕು ಜನ ಕಾರಿನಲ್ಲಿ 
ಹೊರಟೆವು. ದಾರಿಯುದ್ದಕ್ಕೂ ಯಾವ ಊರಿನಲ್ಲಿ ಅವರ (ಮತ್ತು ನನ್ನ) ಹಳೆಯ 


ಒಂದೆರಡು ಸಾರಿ ನಾವು ಭೇಟಿಯಾಗಿದ್ದೆ ವ್ರ. ಆದರೂ ನಮ್ಮಾ ವೃತ್ತಿ ವಾಸಸ್ಮಳಗಳಂ ಬೇರೆ 


ಈ 


ಬೆಂಗಳೂರು, ಸೆಂಟ್ರಲ್‌ ಕಾಲೇಜು | ೩೬೫ 


ಸ್ನೇಹಿತರಿದ್ದರೂ ಅವರ ಮನೆಯಲ್ಲಿ ಐದೈದು ನಿಮಿಷ ನಿಂತು ಅನಂತರ ಮುಂದಕ್ಕೆ 
ಪ್ರಯಾಣ. ತುಮಕೂರು, ಅರಸೀಕೆರೆ, ಕಡೂರಿನ ಹತ್ತಿರದಲ್ಲಿರುವ ತಂಗಲಿ, 
ತರೀಕೆರೆ, ಭದ್ರಾವತಿ, ಶಿವಮೊಗ್ಗ (ಅಲ್ಲಿ ನಾಲ್ಕಾರು ಜನರ ಮನೆಗೆ ಭೇಟ)--ಹೀಗೆ 
ಮಂಟಪೋತ್ಸವ. ಎಲ್ಲರ ವಂನೆಯಲ್ಲೂ ಏನಾದರೂ ತಿಂಡಿ ತೀರ್ಥ ಕೊಟ್ಟೇ ಕೊಡು 
ತ್ತಾರೆ. ಎಲ್ಲವನ್ನೂ ನಾವು ಸೇವಿಸುವಂತಿಲ್ಲ--ಹೊಟ್ಟೆ ಕಿಚ್ಚಿ ನ ದೇವರರಂ (ತಾನು ಕೋಟಿ 
ಗಟ್ಟಲೆ ಜನರ ಮನೆಯ ನೈವೇದ್ಯಕ್ಕೆ ಅಧಿಕಾರಿಯಾದರೂ ನಮ್ಮ ದೇವರಿಗೆ ಹೊಟ್ಟೆ 
ಕಿಚ್ಚು ತಪ್ಪಲಿಲ್ಲ!) ನಮ್ಮ aot ಸ, ಪುಷ್ಪಕ ವಿಮಾನದಂತೆ ಮಿತಿಯಿಲ್ಲದೆ ಹಿಗ್ಗಲಿಸುವ 
ಶಕ್ತಿ ಕೊಡಲಿಲ್ಲ; ಜೀರ್ಣಶಕ್ತಿಗೂ ವಿಂತಿ ಹಾಕಿದ! 

ರಾಯರೇ ಈ ಸಮಸ್ಯೆಗೆ ಪರಿಹಾರ ಸೂಚಿಸಿದರು. ಹೇಗಿದ್ದರೂ ನವ್ಮೂದೇ ಕಾರ್‌ 
ಇದೆ. ಎಳನೀರಿನಂಥ ದೊಡ್ಡ ಪ್ರಮಾಣದ ಕೊಡುಗೆಗಳನ್ನು ಡಿಕ್ಕಿಯಲ್ಲಿ ತುಂಬುವುದು: 
ಮೈಸೂರು ಪಾಕ್‌, ಲಾಡು, ಚಿರುಮಾ ಲಾಡು, ಖಾರದಪುರಿ ಇತ್ಯಾದಿಗಳಿಗಾಗಿ ಒಂದು 
ಚೀಲ. ಯಾರ ಮನೆಯಲ್ಲಿ ಏನೇ ಕೊಟ್ಟರೂ ನಾವು ಬೇಡ ಎನ್ನಲಿಲ್ಲ. ಕುಮಟಾಕ್ಕೆ 
ಹೋದ ಮೇಲೆ ನಾವೇ ಆತಿಥೇಯರಾಗಿ ಒಂದು ಪುಟ್ಟ ಸಮಾರಾಧನೆ ನಡೆಸಿದೆವು. 

ರಾಯರು ನಡೆಸುತ್ತಿದ್ದ 'ಸತ್ಯಶೋಧನ ಪುಸ್ತಕಭಂಡಾರ'ದಲ್ಲಿ ಸ್ವಲ್ಪಕಾಲ ಕೆಲಸ 
ಮಾಡುತ್ತಿದ್ದ ಮಾ.ನಾ. "ಚೌಡಪ್ಪ ನವರು ನನಗೆ ತಿಳಿಸಿದ ಒಂದು ಪ್ರಸಂಗ ರಾಯರ 
ಹೃದಯದ ಮೃದುತ್ವಕ್ಕೆ ಸಾಕ್ಷಿ. ಪುಸ್ತಕಭಂಡಾರದ ನೌಕರನೊಬ್ಬ ಸಂಸ್ಥೆ ಯಿಂದ 300 
ರೂಪಾಯಿ ಸಾಲ ಪಡೆದಿದ್ದ ; ಅದನ್ನು ತೀರಿಸಿರಲಿಲ್ಲ. ಆಗ ಅವನ ಹೆಂಡತಿ ಖಾಯಲೆ 
ಬಿದ್ದಳು. ಔಷಧಿ ಖರ್ಚಿಗೆ ಮತ್ತೆ ನೂರೋ ಇನ್ನೂರೋ ಸಾಲ ಬೇಡಿದ. ಸಂಸ್ಥೆಯ 
ಮ್ಯಾನೇಜರು "ಹಿಂದೆ ತೆಗೆದುಕೊಂಡ ಸಾಲವನ್ನೇ ತೀರಿಸಿಲ್ಲ, ಈಗ ಮತ್ತೆ ಸಾಲ 
ಕೊಡೋದಂದರೇನು! ಸಾಧ್ಯವಿಲ್ಲ'' ಎಂದುಬಿಟ್ಟರು. ರಾಯರಿಗೆ ಇದಂ ತಿಳಿದಾಗ ಅವರು 
ಹೇಳಿದರು: ""ಹಿಂದಿನ' ಸಾಲಕ್ಕೂ ಇದಕ್ಕೂ 'ಗಂಟು ಹಾಕಬೇಡಿ. ಆ ಹಳೆಯ ಸಾಲ 
ತೀರದಿದ್ದರೆ ಏನು ಕಾರ್ಯಕ್ರಮ ತೆಗೆದುಕೊಳ್ಳ ಬೇಕೊ - ಆಮೇಲೆ ಯೋಚನೆ 
ಮಾಡೋಣ. ಈಗ ಆತ ಕಷ್ಟದಲ್ಲಿದ್ದಾನೆ. ಮೊದಲು ಆ ಕಷ್ಟದ ನಿವಾರಣೆಯಾಗಲಿ. 
ಉಳಿದ ವಿಚಾರಕ್ಕೆ ಆಮೇಲೆ ಗಮನ ನ ಕೊಡಬಹುದು.” ಆ ನೌಕರನಿಗೆ ಸಾಲ ಸಿಕ್ಕಿತು. 


ಎಂ. ನಿ. ಗೋವಿಂದಸ್ಮಾನಿ 

ಗೋವಿಂದಸ್ವಾಮಿ (ಅನುಕೂಲಕ್ಕಾಗಿ ಇಲ್ಲಿ "ಸ್ವಾವಿಂ') ನಾನೂ ಮಧ್ಯಮ 
ಶಾಲೆಯ ಮೂರನೆಯ ಫಾರಮ್ಮಿನಲ್ಲಿದ್ದಾಗಿನಿಂದ ಹೃಸ್ಕೂಲನ್ನು ಬಿಡುವವರೆಗೂ 
ಸಹಪಾಠಿಗಳು ; ಅವನು ತೀರಿಕೊಂಡ ದಿ ದಿನದವರೆಗೂ ನಾವು ಹತ್ತಿರದ ಸ್ನೇಹಿತರಂ. 
ಅವನೂ ಬಾಲ್ಯವನ್ನು ಬಡತನದಲ್ಲೇ ಕಳೆದವನು. ಆದರೆ ಬಡತನದ ಬಿಸಿ ತಟ್ಟಿದ್ದು 
ಅವನಿಗಲ್ಲ, ಅತೆ 'ತಾಯಿತಂದೆಯರಿಗೆ. ಅವರು ತವ್ಮೂ ಮಗನನ್ನು ಪಂಚಾಮೃ ತದ 
ಅಭಿಷೇಕ ಮಾಡಿಯೇ ಬೆಳೆಸಿದರು. ಅವನಿಗೆ 12 ವರ್ಷವಾಗಿದ್ದಾ ಗ ಕೂಡ ತಾಯಿ 
ಅವನನ್ನು ಮುಂದೆ ಕೂರಿಸಿಕೊಂಡು ತಲೆ ಬಾಚಿ ಜಡೆ ಹೆಣೆದು () ಅಂಗಿ ತೊಡಿಸಿ 
ಗಂಡಿ ಹಾಕಿ ಸ್ಕೂಲಿಗೆ ಕಳಿಸಿದ್ದನ್ನು ನಾನಂ ಎಷ್ಟೋ ಸಲ ನೋಡಿದ್ದೇನೆ. ನಮ್ಮ 


೩೬೬ ಸಂಜೆಗಣ್ಣಿನ ಹಿನ್ನೋಟ 


ಗುರುಗಳಾದ ವೀಯಸ್ಸರು ಅವನಿಗೆ ಪುಟ್ಟಸ್ವಾಮಿ” ಎಂದು ಹೆಸರಿಟ್ಟದ್ದನ್ನ ಹಿಂದೆಯೇ 
ಹೇಳಿದ್ದೇನೆ, 

ಹೈಸ್ಕೂಲು ವಬಗಿದ ಮೇಲೆ ಸ್ವಾವಿಂ ಬೆಂಗಳೂರಿನ ಸೆಂಟ್ರಲ್‌ ಕಾಲೇಜಿನಲ್ಲಿ 
ಬಿ. ಎಸ್‌ಸಿ. ಮಾಡಿಕೊಂಡು, ಸ್ವಲ್ಪ ಕಾಲ ತಾತಾವಿಜ್ಞಾನ ಸಂಸ್ಥೆಯಲ್ಲಿದ್ದು, 
ಮೈಸೂರಿನಲ್ಲಿ ಮೆಡಿಕಲ್‌ ಕಾಲೇಜನ್ನು ಸ್ಥಾಪಿಸಿದಾಗ ಅಲ್ಲಿಗೆ ಸೇರಿದ. ಎಂ.ಬಿ.ಬಿ.ಎಸ್‌, 
ಆದಮೇಲೆ ಸೈಕಾಲಜಿ ಎಂ.ಎ. (ಮಹಾರಾಜಾ ಕಾಲೇಜಿನಲ್ಲಿ)ಮಾಡಿಕೊಂಡು ಇಂಗ್ಲೆಂಡಿಗೆ 
ಹೋಗಿ ಮಾನಸಿಕರೋಗಗಳನ್ನು ಕುರಿತು ಅಧ್ಯಯನ ನಡೆಸಿದ. ಭಾರತಕ್ಕೆ ಮರಳಿದ 
ಮೇಲೆ ಬೆಂಗಳೂರಿನ ಮನಸಾಸ್ಪತೆ (ಅರಿಸಮಾಸ, ಕ್ಷವೆಂಯಿರಲಿ!) ಯಲ್ಲಿ ಕೆಲಸಕ್ಕೆ 
ಸೇರಿ ಒಂದೆರಡು ವರ್ಷಗಳಲ್ಲೇ ಅದರ ಮುಖ್ಯಾಧಿಕಾರಿಯಾದ. 

ಈಗ ನೆನಪಿಸಿಕೊಂಡರೆ, ಸ್ವಾವಿ) ನನ್ನ ಕಣ್ಣಿದಂರಿಗೇ ಬೆಳೆದಂ--ನನ್ನ ದೃಷ್ಟಿಯಲ್ಲಿ 
ರುವುದು ದೇಹದ ಬೆಳವಣಿಗೆಯಲ್ಲ, ಮನಸ್ಸಿನ ಬೆಳವಣಿಗೆ ಮತ್ತು ಬದಂಕಿನಲ್ಲಿ 
ಮುಖ್ಯವಾದ ಮೌಲ್ಯಗಳ ಅರಿವು--ಉನ್ನತನಾದ ಎನ್ನಿಸುತ್ತದೆ. ವೆ ಸೂರಿನ 
ಕೃಷ್ಣರಾಜೇಂದ್ರ ಆಸ್ಪತ್ರೆಯಲ್ಲಿ ಹೌಸ್‌ ಸರ್ಜನ್‌ (110056 Surgeon) ಆಗಿದ್ದಾಗ 
ಒಂದು ದಿನ ಅವನು ಹೇಳಿದ್ದು ನೆನಪಿದೆ: '"ಫನಗೆ ಮತ್ತೊಬ್ಬರ ಉಳಿವು ಅಳಿವು 
ಮುಖ್ಯವಲ್ಲ. ನಾನು ವಬಂದಕ್ಕೆ ಬರಬೇಕು, ಸಂಪಾದಿಸಬೇಕು, ಸುಖವಾಗಿರಬೇಕು. 
ನಾನು ಆದರ್ಶವಾದಿಯಲ್ಲ, ಬದುಕನ್ನು ವಾಸ್ತವಿಕದೃಷ್ಟಿಯಿಂದ ನೋಡಂವವನಂ.'' 
ಈ ದೃಷ್ಟಿ ಅಪರೂಪವೇನಲ್ಲ; ಆದರೆ ಜನ ಅದನ್ನು ಬಚ್ಚಿಡುವ ಪ್ರಯತ್ನ ಮಾಡುತ್ತಾರೆ. 
ಸ್ವಾಮಿ ಅದನ್ನು ಹಿಂಜರಿಕೆಯಿಲ್ಲದೆ ಹೇಳಿಬಿಟ್ಟನಲ್ಲ ಎಂದು ನನಗೆ ಆಶ್ಚರ್ಯವಾಯಿತು, 
`ಷಾಕ್‌' ಆಯಿತು. ಇದು ನನ್ನ ಮನಸ್ಸಿನ ಮಟ್ಟ ಆಗ ಮೇಲುತರದ್ದಾಗಿತ್ತೆಂದು 
ಕೊಚ್ಚಿಕೊಳ್ಳುವ ಮಾತಲ್ಲ ; ಹಿರಿಯ ಮೌಲ್ಯಗಳು ನನ್ನ ರಕ್ತದಲ್ಲಿ ಚುರುಕಾಗಿದ್ದವೆಂದು 
ನಾನು ಸೂಚಿಸುತ್ತಿಲ್ಲ. ಆದರೆ, ಮಾನವಿಕ ಶಾಸ್ತ್ರಗಳ ಓದು; ಸಾಹಿತ್ಯದ ಪ್ರಭಾವ : 
ಬಹುಶಃ ನಾನು ಅವಿಭಕ್ತಕುಟುಂಬದಲ್ಲಿ ತಮ್ಮಂದಿರೊಡನೆ ಮತ್ತು ನಮ್ಮ ಮನೆಯಾಲ್ಲಿ 
ವಿದ್ಯಾಭ್ಯಾಸಕ್ಕಾಗಿ ಇರುತ್ತಿದ್ದ ಕಸಿನ್‌ಗಳೊಡನೆ ಬೆಳೆದದ್ದರ ಪ್ರಭಾವ--ಇವೆಲ್ಲದರಿಂದಾಗಿ 
ನನಗೆ ಸಮಾಜ-ವ್ಯಕ್ತಿಗಳ ಜೀವನಕ್ಕೆ ಸಂಬಂಧಪಟ್ಟಂತೆ ಕೆಲವು ಮೌಲ್ಯಗಳ ಅರಿವು 
(ಹೃದಯಸ್ಥವಾಗಿತ್ತೋ ಇಲ್ಲವೊ) ಮಾನಸಿಕವಾಗಿಯಾದರೂ ಇತ್ತು. ನಾನು ಓದಿದ 
ಪುಸ್ತಕಗಳ ಕೆಲವು ಪುಟಗಳ ಮೇಲೆ ನನ್ನ ಕಣ್ಣೀರು ಬಿದ್ದದ್ದುಂಟಂ. 

ಸ್ವಾಮಿ ನನಗಿಂತ ಹೆಚ್ಚು ಬಡತನದಲ್ಲಿ ಬೆಳೆದವನು: ಅದಕ್ಕಿಂತ ಮುಖ್ಯ : 
ಮನೆಯಲ್ಲಿ ಒಂಟಿಯಾಗಿ ಬೆಳೆದವನು. ಬೆಳಗಿನ ಮಂಜು ಹರಿದು ಸುಂದರ ಪ್ರಪಂಚದ 
ಅರಿವಾಗುವಂತೆ ಅವನಿಗೆ ಡಾಕ್ಟರಾದ ಮೇಲೆ ಬಡತನ ಹರಿದು ಸಿರಿವಂತ ಬದುಕಿನ 
ಕನಸು ನಿಜವಾಗಲಾರಂಭಿಸಿತು ; ಇಂಗ್ಲೆಂಡಿನಿಂದ ಬಂದ ಮೇಲಂತೂ ತಾನು ಬಹುಬೇಗ 
ದೊಡ್ಡ ಹಂದ್ದೆಗೆ ಏರುವುದು ಖಂಡಿತ ಎನ್ನಿಸಿತು. ಆದರೆ ಹಿಂದಿನ ಬಡತನದಿಂದಾಗಿ 
ತನ್ನನ್ನು ಜನ ಲಘುವಾಗಿ ಕಂಡಾರು ಎಂಬ ಶಂಕೆಯೂ ಬಹುಶಃ ಇತ್ತು. ಇವೆಲ್ಲದರ 
ಫಲ--ಕೆಲವು ವೇಳೆ ಅವನ ಮಾತಿನಲ್ಲೂ ನಡವಳಿಕೆಯಲ್ಲೂ ಅಹಿತವಾದ ಮೊನೆ 
ಕಾಣುತ್ತಿತ್ತು. ಅವನೊಡನೆ ಸಂಪೂರ್ಣ ಸಲಿಗೆಯಿಂದ ವರ್ತಿಸುತ್ತಿದ್ದವರು ಇಬ್ಬರೇ : 


ಬೆಂಗಳೂರು, ಸೆಂಟ್ರಲ್‌ ಕಾಲೇಜು | ೩೬೭ 


ಬಿ. ಎಸ್‌. ಸೋಮಸುಂದರಂ (ಸೋಮು) ಮತ್ತು ನಾನು. (ಕೆಲವು ವರ್ಷ ಕಳೆದ 
ಮೇಲೆ ಡಾಕ್ಟರ್‌ ಶಿವರಾಮ್‌--'ಕೊರವಂಜಿ'ಯ ಸಂಪಾದಕರಾಗಿ ಮತ್ತು ಕನ್ನಡ 
ಲೇಖಕರಾಗಿ ಪ್ರಸಿದ್ಧರಾದ "ರಾ.ಶಿ'--ಅವನಿಗೆ ನಮ್ಮಷ್ಟೇ ಆಪ್ತರಾದರು). ನಮ್ಮಜೊತೆ 
ಯಲ್ಲಿ ಅವನು ದೊಡ್ಡಸ್ತಿಕೆ ಮೆರಸುವುದು ಅಸಾಧ್ಯವಾಗಿತ್ತು--ಲೇವಡಿ ಮಾಡುತ್ತಾ 
ರೆಂಬ ಭಯ! 

ಅವನಲ್ಲಿ ಗತ್ತು ಕಂಡುಬಂದಾಗ ನಾನು ಕೃತಕ ಗೌರವ ಭಕ್ತಿಗಳನ್ನು ಪ್ರದರ್ಶಿಸಿ 
``ಸಾಹೇಬರು ದಯಮಾಡಬೇಕು. ಪಾದ ಬೆಳಸಿ ನಮ್ಮ ಮನೆಯನ್ನು ಪಾವನ ಮಾಡ 
ಬೇಕು...ಆಗಬಹಂದು ಜಹಾಪನಾ ! ತಾವು ಅಪ್ಪಣೆ ಕೊಡಿಸಿದ ಮೇಲೆ ಮುಗಿಯಿತು !'' 
ಎಂದು ನಾಟಕ ಆಡಿ ಅವನನ್ನು ಸಮಸ್ಥಿತಿಗೆ ತರುತ್ತಿದ್ದೆ. ಸೋಮುಂವಿನ ದಾರಿ ಬೇರೆ. 
ಅವನ ನಾಲಗೆಗೆ ಹಿಡಿತವಿಲ್ಲ. 
ಅಮ್ಮ ಗೋವಿಂದು, ಮೂರ್ತಿ ಬಂದಿದ್ದಾರೆ. ಹರಳೆಣ್ಣೆ ಬೇಕು ಅಂತಿದ್ದೆಯಲ್ಲ, 
ಇವರ ಮುಖ ನೋಡಿದರೆ ಸಾಕು, ಅಲ್ಲವೆ ?''--ಇದು ಅವನು ನಮ್ಮನ್ನು ಒಂದು 
ದಿನ ಸ್ವಾಗತಿಸಿದ ವೈಖರಿ! 

“ದರ್ಬೇಸಿ, ತಿರಿಕೆ ಆಟ ಆಡುತ್ತೆ”! ಆದರೂ ಮಣಂಡೇದಕ್ಕೆ ಬುದ್ಧಿ ಇದೆ ಕಣೊ'' 
ಇದು ಹೊಗಳಿಕೆಯ ಮಾತು! ದ್ರಾಬೆ, ದರ್ಬೇಸಿ, ಮುಂಡೇದು, ಮೂದೇವಿ ತನ್ನ 
ಸ್ನೇಹಿತರ ಮೇಲೆ ಪ್ರಯೋಗಿಸುವುದಕ್ಕೆ ಸೋಮು ಇಂಥ ಪದಗಳ ಪುಟ್ಟ ನಿಘಂಟನ್ನೇ 
ಇಟ್ಟಿದ್ದ. ಅವನ ಹೃದಯದಲ್ಲಿ ಎಷ್ಟು ವಿಶ್ವಾಸ ತುಂಬಿತ್ತೋ ನಾಲಗೆಯಲ್ಲಿ ಅಷ್ಟೂ 
ಅಷ್ಟು ಒರಟುತನ ! ಇಂಥವನೆದುರಿಗೆ ಗತ್ತು ಗಾಂಭೀರ್ಯ ಸಾಧ್ಯವೆ! ಅವನ್ನು ಸಾ ಮಿ 
ಇತರರಿಗೆ ಹಂಚಿದ. 

ಅವನಲ್ಲಿ ಮಾರ್ಪಾಟು ಯಾವಾಗ ಆರಂಭವಾಯಿತೋ ಹೇಳಲಾರೆ. 1930ರಿಂದ 
ಆಚೆಗೆ ಸುಮಾರು ಇಪ್ಪತ್ತು ವರ್ಷಕಾಲ ನಾವು ಆರಾಮವಾಗಿ ಹರಟೆಗೆ ಸೇರುತ್ತಿದ್ದದ್ದ 
ಅಪರೂಪ. ಬೆಂಗಳೂರಿಗೆ ವರ್ಗಪಟ್ಟು ಬಂದಾಗ ನಾನೇ ಅವನನ್ನು ಹುಡುಕಿಕೊಂಡು 
ಹೋದೆ. ಹಿಂದೆ ಮಂನಸಾಸ್ಪತ್ರೆ ಅವೆನ್ಯೂ ರೋಡಿನ ಉತ್ತರ ತುದಿಯಲ್ಲಿ, ಈಗ 
ಮೈಸೂರು ಬ್ಯಾಂಕಿನ ಏಳಂಪ್ಸರಿಗೆ ಕಟ್ಟಡ ಇರುವ ಸ್ಥಳದ ಹತ್ತಿರ ಇತ್ತು. 
ಗೋವಿಂದಸ್ವಾವಿಂ ಅಲ್ಲಿ ಇದ್ದಾಗಲೂ ಒಂದೆರಡು ಸಾರಿ ಅಲ್ಲಿಗೆ ಹೋಗಿದ್ದೆ. ಆಸ್ಪತ್ರೆ 
ಆಗ ಇದ್ದ ಸ್ಥಿತಿಯನ್ನೂ ಬಣ್ಣಿಸದಿರುವುದೇ ಮೇಲು... 49ರ ವೇಳೆಗೆ ಆಸ್ಪತ್ರೆ 
ಹೊಸೂರು ರಸ್ತೆಯಲ್ಲಿರುವ ಸೊಗಸಾದ ಕಟ್ಟಡಕ್ಕೆ ಬಂದಿತ್ತು. ಆ ಕಟ್ಟಡ ಬಹುಮಟ್ಟಿಗೆ 
ಸ್ವಾಮಿಯ ಪ್ರಯತ್ನದ ಫಲ. ಅವನು ತನ್ನ ಸಂಸ್ಥೆಯ ಒಳಿತಿಗಾಗಿ ಸರ್ಕಾರದೊಡನೆ 
ವ್ಯವಹರಿಸುವಾಗ ಬಹಳ ನಯಃನಾಜೂಕುಗಳಿಂದ ವರ್ತಿಸುತ್ತಿದ್ದ. ನಿಮ್‌ಹ್ಯಾನ್ಸ್‌ 
(National Institute of Mental Health and Neuro-Surgery) 
ಬೆಂಗಳೂರಿಗೆ ಬಂದದ್ದಕ್ಕೂ ಅವನ ಮೆಹನತ್ತೇ ವಣಖ್ಯಕಾರಣ. ಅವನು ಮನಸಾ 
ಸ್ಪತ್ರೆಯ ಸೂಪರಿಂಟೆಂಡೆಂಟ್‌ ಆಗಿದ್ದದ್ದರ ಜೊತೆಗೆ ನಿಮ್‌ಹ್ಯಾನ್ಸಿನ ಮೊದಲ 
ಡೈರೆಕ್ಟರೂ ಆಗಿ ಅದರ ಏಳಿಗೆಗಾಗಿ ಬಹಳ ಕಷ್ಟಪಟ್ಟ. 

ನಾನಂ ಹೋದಾಗ ಸ್ವಾವಿಂ ನನ್ನನ್ನೂ ತನ್ನ ಹೆಂಡತಿಗೆ ಪರಿಚಯ ಮಾಡಿಕೊಟ್ಟ ; 


೩೬೮ ಸಂಜೆಗಣ್ಣಿನ ಹಿನ್ನೋಟ 


(ಆಕೆಯನ್ನು ನಾನು ಅಂದಿನವರೆಗೆ ನೋಡಿಯೇಇರಲಿಲ್ಲ.) ಕಾಫಿ ತಿಂಡಿಯ ಉಪಚಾರ 
ವಾದ ಮೇಲೆ ಆಸ್ಪತ್ರೆಗೆ ಕರೆದುಕೊಂಡು ಹೋಗಿ ಅಲ್ಲಿಯ ವಾರ್ಡುಗಳನ್ನ್ನ ತೋರಿಸಿದ. 
ಹಿಂದಿನ ಕಟ್ಟಡದಲ್ಲಿ ಇಲ್ಲದಿದ್ದ, ಇಲ್ಲಿ ಒದಗಿಸಿದ್ದ, ಸೌಲಭ್ಯಗಳನ್ನ ವಿವರಿಸಿದ. ಹಿಂದೆ 
'ಹುಚ್ಚರು' ಎನ್ನಿಸಿಕೊಂಡ ರೋಗಿಗಳನ್ನು ಆಸ್ಪತ್ರೆಯವರು ಎಷ್ಟು ಹೃದಯ ಶೂನ್ಯ 
ರಾಗಿ ಕಾಣುತ್ತಿದ್ದರು ಎಂಬಂದರ ಕಥೆ ಹೇಳಿದ ; ಅವರನ್ನು ಕುರಿತಂತೆ ಡಾಕ್ಟರಂಗಳ 
ದೃಷ್ಟಿಯಲ್ಲಿ ಎಷ್ಟೊಂದು ಬದಲಾವಣೆಯಾಗಿದೆ ಎಂಬಂದನ್ನೂ ತಿಳಿಸಿದ. ಮಾತಿನಲ್ಲಿ 
ಹೆಮ್ಮೆಯಿತ್ತು---ಆದರೆ. ಆ ಹೆಮ್ಮೆ ಅವನಿಂದ ಆಸ್ಪತ್ರೆಗೆ ವರ್ಗಪಟ್ಟಿತ್ತು ! ಅವತ್ತು 
ಅವನ ಮಾತಿನಲ್ಲಿ ಮುಖ್ಯವಾಗಿದ್ದದ್ದು : ರೋಗಿಗಳಂ, ಅವರ ಕಷ್ಟ, ಅವರಿಗೆ ಚಿಕಿತ್ಸೆ 
ಮಾಡುವುದರಲ್ಲಿ ಡಾಕ್ಟರರ ಮತ್ತು ದಾದಿಗಳ ಸಹಾನುಭೂತಿ, ಸ್ನೇಹ, ನಗಂವುಖ-- 
ಇವುಗಳ ಪಾತ್ರ ಎಷ್ಟು ಮುಖ್ಯವಾದದ್ದು, ಇತ್ಯಾದಿ. ಮಾತು ರೋಗಿಗಳನ್ನು ಕುರಿತ 
ಕಳಕಳಿಯಿಂದ ತುಂಬಿತ್ತು. ನನ್ನ ಸುಖ ಮುಖ್ಯ, ನನ್ನ ಸಂಪಾದನೆ ಮುಖ್ಯ, ನಾನುಂಟಂ 
ವೂರುಲೋಕವುಂಟಂ ಎನ್ನುತ್ತಿದ್ದವನು ಇದೇ ಸ್ವಾಮಿಯೆ? 

ಮೊದಲು, ಅಂದರೆ ವಿದ್ಯಾರ್ಥಿ ದೆಸೆಯಲ್ಲಿ ಕೇವಲ ಕಾದಂಬರಿಗಳನ್ನು ಓದುತ್ತಿದ್ದ 
ಸ್ವಾಮಿಗೆ ಈಗ ಕಾವ್ಯಮೀಮಾಂಸೆಯಲ್ಲೂ ತತ್ವಶಾಸ್ತ್ರದಲ್ಲೂ ಆಸಕ್ತಿ ಹುಟ್ಟಿತ್ತು. 
ನನಗೂ ಅವುಗಳಲ್ಲಿ ಆಸಕ್ತಿಯಿತ್ತಷ್ಟೆ. ಶಂಕರಮಠದಲ್ಲಿ ಪ್ರಾಧ್ಯಾಪಕರಾಗಿದ್ದ ರಾಮ 
ಚಂದ್ರಶಾಸ್ತ್ರಿಗಳ ನೆರವು ಪಡೆದಂ ಅಧ್ಯಯನ ಮಾಡುವ ಏರ್ಪಾಟು ಮಾಡಿಕೊಂಡೆವು. 
ವಾರಕ್ಕೆ ' ಮೂರು ಸಾರಿ ಸ್ವಾವಿಂಯ ಮನೆಯಲ್ಲೇ ಸೇರಿ `ಕಾವ್ಯಪ್ರಕಾಶ'. 
ಧ್ವನ್ಯಾಲೋಕ' ಮುಂತಾದ ಕೆಲವು ಗ್ರಂಥಗಳ ವ್ಯಾಸಂಗ ನಡೆಯಿತು. ಅಷ್ಟರಬ್ಲೇ 
ಶಾಸ್ತ್ರಿಗಳು ವಾರಣಾಸಿ ವಿಶ್ವವಿದ್ಯಾಲಯದ ಪ್ರಾಧ್ಯಾಪಕರಾಗಿ , ನೇಮಕಗೊಂಡು 
ಹೊರಟುಹೋದರು. ಅಧ್ಯಯನ ಅಲ್ಲಿಗೇ ನಿಂತಿತಾದರೂ ವಾರಕ್ಕೊಂದು ಸಲವಾದರೂ 
ಸ್ವಾವಿಂ ಮತ್ತು ಅವನ ಪತ್ನಿ ವಿಮಲಾಬಾಯಿಯಂವರು ನಮ್ಮಾ ಮನೆಗೆ ಬರುತ್ತಿದ್ದರು, 
ಅಥವಾ ಜಯಲಕ್ಷ್ಮಿಯೂ ನಾನೂ ಅವರ ಮನೆಗೆ ಹೋಗುತ್ತಿದ್ದೆವು. ನಾನಂ ಕಾರ್‌ 
ಕೊಂಡಂಕೊಳ್ಳುವ ಯೋಚನೆ ಮಾಡಿದಾಗ ಸ್ವಾಮಿ "ನನ್ನ ಕಾರನ್ನು ಮಾರಿ ಹೊಸದು 
ಕೊಳ್ಳಬೇಕೆಂದಿದ್ದೇನೆ, ಇದನ್ನೇ ತಗೊ" ಎಂದು ಹೇಳಿ, ಅದಕ್ಕೆ ಮಾಡಬೇಕಾಗಿದ್ದ 
ಇಲಾಜನ್ನೆಲ್ಲ ತಾನೇ ಮಾಡಿಸಿಕೊಟ್ಟ. ಆ ಕಾರು ಹತ್ತು ವರ್ಷ--ನಾನಃು ಅದನ್ನು 
ಮಾರುವವರೆಗೂ--ಯಾವ ತೊಂದರೆಯನ್ನೂ ಕೊಡದೆ ಸೇವೆ ಸಲ್ಲಿಸಿತಂ. 

ಸ್ವಾವಿಂಯಲ್ಲಾಗಿದ್ದ ಬದಲಾವಣೆ ಮೇಲಂ ಮೇಲಿನದಲ್ಲ, ನಿಜವಾದ ಹೃದಯ 
ಪರಿವರ್ತನೆ. ಒಂದು ಸಾರಿ ನನ್ನ ಸ್ನೇಹಿತ ವಿ. ಸೀತಾರಾಮಯ್ಯನವರು "ಧಾರವಾಡದ... 
ರಾಯರು ತಮ್ಮಾ ಮಗಳನ್ನು ಮನಸಾಸ್ಪತ್ತೆಗೆ ಸೇರಿಸಬೇಕಾದ ಸಂದರ್ಭ ಬಂದಿದೆ. 
ಗೋವಿಂದಸ್ಥಾವಿಂಗೆ ಒಂದು ಮಾತು ಹೇಳಿ" ಎಂದರು. ಮತ್ತೊಂದು ಸಾರಿ ಮೈಸೂರಿ 
ನವರೊಬ್ಬರು ತಮ್ಮ ಹೆಂಡತಿಯನ್ನು ಆಸ್ಪತ್ರೆಗೆ ಸೇರಿಸಬೇಕಾಯಿತು. ಧಾರವಾಡದವರು 
ಅನಂಕೂಲಸ್ಥರು. ಮೈಸೂರಿನವರು ಕಡುಬಡವರು. ಇಬ್ಬರಿಗೂ ಒಂದೇ ಮಟ್ಟದ 
ಚಿಕಿತ್ಸೆ ನಡೆಯಿತಂ. ಇಬ್ಬರಿಂದಲೂ ನನಗೆ *"ಗೋವಿಂದಸ್ವಾವಿ ರೋಗಿಯನ್ನು ಬಹಳ 
ಆಸಕ್ತಿಯಿಂದ ನೋಡಿಕೊಂಡರು'' ಎಂದ ಕೃತಜ್ಞತೆಯ ವರದಿ ಬಂತು. ಸ್ವಾವಿಂಗೆ 


ಬೆಂಗಳೂರು, ಸೆಂಟ್ರಲ್‌ ಕಾಲೇಜು ೩೬೯ 


ಇದನ್ನ ಹೇಳಿದಾಗ ಅವನಂ "`ನೀನಂ ಹೇಳದಿದ್ದರೂ ನಾನು ಅವರನ್ನು ಚೆನ್ನಾಗಿಯೇ 
ನೋಡಿಕೊಳ್ಳುತ್ತಿದ್ದೆ" ಎಂದ. 

ಆ ಮಾತು ನಿಜ. ಅವನಿಗೆ ರೋಗಿಗಳ ವಿಷಯದಲ್ಲಿ ತುಂಬ ಕಳಕಳಿ ಇತ್ತು, 
ಎಂಬುದು ಈಗ ಹೇಳಲಿರುವ ಪ್ರಸಂಗದಿಂದ ಸ್ಪಷ್ಟವಾದೀತಂ. ಒಂದಂ ಸಂಜೆ ಅನಿರೀಕ್ಷಿತ 
ವಾಗಿ ಸ್ವಾವಿಂ ನಮ್ಮ ಮನೆಗೆ ಬಂದ. ವಬಖದಲ್ಲಿ ಒಂದು ಬಗೆಯ ತೃಪ್ತಿ ಕಾಣಂತ್ತಿತ್ತು. 
ನಾನಂ ನಗುತ್ತ ಕೇಳಿದೆ : | 

ಏನೊ, ಕದ್ದು ಹಾಲು ಕುಡಿದ ಬೆಕ್ಕಿನ ತೃಪ್ತಿ ಕಾಣುತ್ತಲ್ಲ, ನಿನ್ನ ವಬಖದಲ್ಲಿ?'' 

``ಹೌದು. 1 think 1 am stealing the credit for the recovery ofa 
patient. (ರೋಗಿಯೊಬ್ಬನಿಗೆ ವಾಸಿಯಾದದ್ದಕ್ಕೆ ಸಲ್ಲಬೇಕಾದ ಕೀರ್ತಿಯನ್ನು ನಾನು 
ಕದಿಯುತ್ತಿದ್ದೇನೆ) ಅವನು ಆಸ್ಪತ್ರೆಗೆ ಸೇರಿ ಮೂರು ತಿಂಗಳಾಯಿತು. ನನಗೆ ತಿಳಿದಿರುವ 
ನಿದಾನ ವಿಧಾನಗಳನ್ನೆಲ್ಲ ಬಳಸಿದ್ದಾಯಿತು. ರೋಗದ ಸ್ವರೂಪ, ಅದಕ್ಕೆ ಕಾರಣ 
ಏನೇನೂ ತಿಳಿಯಲಿಲ್ಲ. "ಇದರಿಂದ ಪ್ರಯೋಜನವಾಗಬಹಂದಂ, ಅದರಿಂದ ಪ್ರಯೋಜನ 
ವಾಗಬಹುದು, ಎಂದುಕೊಂಡು ಏನೇನೋ ಚಿಕಿತ್ಸೆ ಮಾಡಿದೆ, ಏನೂ ಪ್ರಯೋಜನವಾಗ 
ಲಿಲ್ಲ. ನಿರಾಶೆಗೊಂಡು ಎಲ್ಲ ಚಿಕಿತ್ಸೆಯನ್ನೂ ಬಿಟ್ಟೆ--ಬಿಟ್ಟು ಒಂದಂ ತಿಂಗಳಾಯಿಂತಂ. 
ವಾರ್ಡಿಗೆ ಹೋದಾಗ ಅವನೊಡನೆ ಲೋಕಾಭಿರಾಮವಾಗಿ ಮಾತಾಡುತ್ತಿದ್ದೆ, ಅಷ್ಟೆ. 
ಈಗ ಹತ್ತು ದಿನದಿಂದ ಅವನು ಸಂಪೂರ್ಣವಾಗಿ ನಾರ್ಮಲ್‌ (೫೦೫೫೫೩1) ಆಗಿದ್ದಾನೆ! 
ಅವನ ಖಾಯಲೆಯ ಕಾರಣ, ಸ್ವರೂಪ, ತಿಳಿಯದು ಎಂದೆನಷ್ಟೆ, ಖಾಯಲೆ ಹೇಗೆ 

,ಗುಣವಾಯಿತು ಎಂಬುದೂ ನನಗೆ ತಿಳಿಯದು. ಇವತ್ತು ಅವನನ್ನು ಡಿಸ್ಫಾರ್ಜು 
discharge) ಮಾಡಿ ಮನೆಗೆ: ಕಳಿಸಿಕೊಟ್ಟೆ. ಬಹಳ ಖುಷಿಯಾಯಿತು. ನಿನಗೆ 
ಹೇಳೋಣ ಅಂತ ಬಂದೆ.'' 

ಮಾನವನ ದೇಹ ಮನಸ್ಸುಗಳನ್ನು ಕುರಿತಂತೆ ನವಂಗಿರುವ ತಿಳಿವಳಿಕೆ ಅತ್ಯಲ್ಪ 
ಎನ್ನುವ ನಮ್ರತೆ ಅವನ ಮಾತಿನಲ್ಲಿ ಎದ್ದು ಕಾಣುತ್ತಿತ್ತು ; ಅದರ ಜೊತೆಗೆ ರೋಗಿ 
ಕಷ್ಟದಿಂದ ಪಾರಾದನಲ್ಲ ಎಂಬ ಕಳಂಕರಹಿತ ಸಂತೋಷ. 

ಗೋವಿಂದಸ್ವಾವಿಯಲ್ಲಿ ಆದ ಬದಲಾವಣೆಗೆ ಕಾರಣವೇನು? ಅವನು ಉನ್ನತ 
ಪದವಿಗೆ ಏರಿ ಕೈತುಂಬ ಸಂಬಳ ತರುತ್ತಿದ್ದ. ಅದೇ ಕಾರಣವಾಗಿರುವುದು ಸಾಧ್ಯ. 
ಬಡತನದಿಂದ . ಮೇಲಕ್ಕೆ ಏರಿ ಅನಂಕೂಲಸ್ಥರಾದವರಲ್ಲಿ ಆ ಬದಲಾವಣೆಯನ್ನು 
ಕಂಡಿದ್ದೇನೆ ; ಅವರ ಮನಸ್ಸು ಸಂಕಟಪಡುವವರನ್ನು ಕಂಡರೆ "ಓ€8608' ಆಗುತ್ತದೆ 
ಅವರಲ್ಲಿ ಹೆಂಗರುಳಿನ ಅನುಕಂಪ ಮೂಡುತ್ತದೆ. ಆದರೆ ಸ್ವಾಮಿಯಲ್ಲಾದ ಬದಲಾವಣೆಗೆ 
ಕಾರಣ ಅದಲ್ಲ. ಅನಂಿಕೂಲಸ್ಮನಾದ ಮೇಲೂ ಸ್ವಲ್ಪಕಾಲ ಅವನು ತಾನೇ ವಿಶ್ವದ 
ಕೇಂದ್ರ ಎಂಬಂತೆ ನಡೆದುಕೊಂಡದ್ದೂಂಟು. ಬಡತನದಿಂದ ಜನ ಮೃದುವಾಗುತ್ತಾರೆ 
ಎಂಬ ಥಿಯರಿ ಹುರುಳಿಲ್ಲದ್ದ. ಬಡತನ ಎನ್ನುವುದು ಪಾಪ--ಸಮಾಜ ಮಾಡಿರುವ 
ಪಾಪ. ಅದು ಸಮಾಜದ ಶತ್ರವೂ ಹೌದು. 

ನನಗೆ ತೋರುವ. ಮಟ್ಟಿಗೆ ಸ್ವಾಮಿಯಲ್ಲಾದ ಬದಲಾವಣೆಗೆ ಕಾರಣ : 
professional interest and professional pride—೬ಆಂದರೆ, ಅವನಿಗೆ 

ತನ್ನ ವೃತ್ತಿಯಲ್ಲಿದ್ದ ಆಸಕ್ತಿ ಮತ್ತು ಆ ವೃತ್ತಿಯಲ್ಲಿ ಒಳ್ಳೆಯ ಕೆಲಸ ಮಾಡಿದಾಗ 
ಸ್ವಾಭಾವಿಕವಾಗಿ ಬರುವ ಹೆಮ್ಮೆ. 'ಹೆಮ್ಮೆ' ಎಂಬ ಪದ ಹೊಗಳಿಕೆಯ ಮಾತಲ್ಲ. 
ಆದ್ದರಿಂದ ಪ್ರಕೃತ ಸಂದರ್ಭದಲ್ಲಿ ಅದನ್ನು 'ಆತ್ಮತೃಪ್ತಿ' ಎಂದಂ ಕರೆದರೆ ಒಳ್ಳೆಯ 
ದೇನೊ. "ನೋಡಿ, ನಾನು ಎಂಥ ಒಳ್ಳೆಯ ಕೆಲಸ ಮಾಡಿದ್ದೇನೆ !' ಎಂದು ಇತರ 
ರೊಡನೆ ಕೊಚ್ಚಿಕೊಳ್ಳುವ ಚಟ ಬಂದಾಗ ಆತ್ಮತೃಪ್ತಿ ಹುಳಿತು ಹೆಮ್ಮೆಯಾಗುತ್ತದೆ. 
ಹಾಗಾಗದಿದ್ದರೆ - ಆತ್ಮತೃಪ್ತಿ ನಮಗೆ ಆರೋಗ್ಯಕರ ಎಂಬುದು ನನ್ನ ಅನಂಭವ. 
ಒಂದೆರಡು ಸಾರಿ ಮೈಯಲ್ಲಿ ಜ್ವರ ಇದ್ದಾಗ ತರಗತಿಗೆ ಹೋಗಿ ಪಾಠ ಹೇಳಿದ್ದು 
ನೆನಪಿದೆ. “ಪಾಠ ಬಹಳ ಚೆನ್ನಾಗಿ ಹೇಳಿದೆ, ಹುಡುಗರು ನನ್ನನ್ನು ಮೆಚ್ಚಿಕೊಂಡರು' 
ಎಂಬ ಭಾವನೆ ಬಂತು. (ಆ ಭಾವನೆ ಭ್ರಮೆಯಿರಬಹುದಂ ಎಂಬುದು ಬೇರೆ ಮಾತು!) 
"ನಾನು ತರಗತಿಯನ್ನು ಬಿಟ್ಟು ಕಾಮನ್‌ರೂಮನ್ನು ತಲುಪುವ ವೇಳೆಗೆ ನನ್ನ ಜ್ವರ 
ಇಳಿದಿತ್ತು! ಅದು ದೈಹಿಕ ಪರಿಣಾಮ. ಅದರ ಜೊತೆಗೆ ಮಾನಸಿಕ ಪರಿಣಾಮವೂ 
ಆಗುತ್ತದೆ. ನಮ್ಮ ಮನಸ್ಸು ಪ್ರಸನ್ನವಾಗಿ ಎಲ್ಲರ ವಿಷಯದಲ್ಲೂ ಆರ್ದ್ರವಾಗುತ್ತದೆ-- 
ಆ ಆತ್ಮತೃಪ್ತಿಯ ಪ್ರಭಾವವಿರುವವರೆಗೆ. ಆಮೇಲೆ--ಮನುಷ್ಯ ಸ್ವಭಾವ ನಾಯಿಯ 
ಬಾಲದಂತೆ ಡೊಂಕು! 

ಸ್ವಾವಿಂ ಇಂಗ್ಲೆಂಡಿನಿಂದ ಬಂದು ಮಂನಸಾಸ್ಪತ್ರೆಯಲ್ಲಿ ಕೆಲಸಕ್ಕೆ ಸೇರಿದಾಗ ಅಲ್ಲಿ 
ರೋಗಿಗಳು ಎಂಥ ಕಠಿನವಾದ ವರ್ತನೆಯನ್ನು ಸಹಿಸಬೇಕಾಗಿತ್ತು, ಅವರ ವಿಷಯದಲ್ಲಿ 
ಜನರ ಭಾವನೆ ಎಷ್ಟು ಅಜ್ಞಾನದಿಂದ ತುಂಬಿತ್ತು ಎನ್ನುವುದನ್ನು ಸ್ವತಃ ಕಂಡಿದ್ದ. 
ಆ ಪರಿಸ್ಥಿತಿ ಹಿಂದೆ ಇಂಗ್ಲೆಂಡಿನಲ್ಲೂ ಇದ್ದದ್ದೇ. ಅದನ್ನು ಬದಲಾಯಿಸಬೇಕು, ರೋಗಿ 
ಗಳನ್ನು ಸಹಾನುಭೂತಿಯಿಂದ ಸ್ನೇಹದಿಂದ ನಡೆಸಿಕೊಂಡು ಅವರ ನಂಬಿಕೆಯನ್ನು 
ಸಂಪಾದಿಸಬೇಕು ಎಂಬುದು ಸ್ವಾಮಿ ಇಂಗ್ಲೆಂಡಿನಲ್ಲಿ ಕಲಿತ ಪಾಠ. ತನ್ನ ವೃತ್ತಿಯಲ್ಲಿ 
ಸಮರ್ಥ ಎನ್ನಿಸಿಕೊಳ್ಳುವುದು : ರೋಗಿಗಳ ಸಂಕಟವನ್ನು ಪರಿಹರಿಸುವುದು--ಇವೆರಡೂ 
ಒಂದೇ ಎಂಬ ಅರಿವು ಅವನಲ್ಲಿ ಸ್ಥಿರವಾಗಿ ನೆಲಸಿತು. “ನನ್ನ ಕೆಲಸವನ್ನು ಚೆನ್ನಾಗಿ 
ಮಾಡಿದೆ' ಎಂಬ ಮಾನಸಿಕ ತೃಪ್ತಿ ಕ್ರಮೇಣ ಅವನ ಹೃದಯಕ್ಕೂ ವ್ಯಾಪಿಸಿತು. ವೃತ್ತಿ 
ಸೌಖ್ಯ ಆತ್ಮಸೌಖ್ಯವೂ ಆಯಿತು. ಸಂಕಟವನ್ನು ಪರಿಹರಿಸಿದವರಲ್ಲಿ ಈ ಬಗೆಯ 
ವ್ಯಾಪಾರ ಆಗಿಯೇ ಆಗುತ್ತದೆ. ಸ್ವಾಮಿಯಲ್ಲಾದ ಬದಲಾವಣೆಗೆ ಇದೇ ಕಾರಣ 
ಎಂದು ನನ್ನ ನಂಬಿಕೆ. ವೃತ್ತಿ ಸೌಖ್ಯವು ಆತ್ಮಸೌಖ್ಯವೂ ಆದದ್ದರಿಂದ ಹೃದಯ 
ಪರಿಣತವಾಯಿತು. 

ಬದಲಾವಣೆ ಅವನ ವೃತ್ತಿಗೆ ಸೀಮಿತವಾಗಲಿಲ್ಲ ; ಅವನ ಸಾಮಾಜಿಕ ನಡವಳಿಕೆ 
ಯಲ್ಲೂ ಕಾಣುತ್ತಿತ್ತು. ಹೈಸ್ಕೂಲಿನಲ್ಲಿ ನಮ್ಮ ಸಹಪಾಠಿಯಾಗಿದ್ದ ಡಿ.ವಿ.ಯ ವಿಷಯ 
ದಲ್ಲಿ ಅವನು ನಡೆದುಕೊಂಡದ್ದು ಇದಕ್ಕೆ ಸಾಕ್ಷಿ. ಒಂದು ಸಂಜೆ ಅವನು ನಮ್ಮ ಮನೆಗೆ 
ಬಂದು ಹೇಳಿದ : 

ಇವತ್ತು ಡಿ.ವಿ. ಬಂದಿದ್ದ. ಬಹಳ ಕಷ್ಟದಲ್ಲಿದ್ದಾನೆ. 'ಒಂದಂ ಕೆಲಸಕ್ಕೆ ಬಂಡವಾಳ 
ಬೇಕು, 1,500 ರೂಪಾಯಿ ಕೊಟ್ಟಿರಿ. ಒಂದೆರಡು ವರ್ಷದಲ್ಲಿ ತೀರಿಸಿಬಿಡುತ್ತೇನೆ' 
ಎಂದು ಕೇಳಿದ, ಕೊಟ್ಟೆ.'' 


ಬೆಂಗಳೂರು, ಸೆಂಟ್ರಲ್‌ ಕಾಲೇಜು ೬೭೧ 


ತೀರಿಸಬಹುದು. ಆದರೆ ನೀನು ಹಣ ವಾಪಸು ಬರುಲ್ಲ ಅಂತ ನಂನನ್ನು ಗಟ್ಟಿ 
ಮಾಡಿಕೊಂಡು ಕೊಟ್ಟೆ ತಾನೆ?'' ಎಂದು ನಾನು ಪ್ರಶ್ನೆ ಹಾಕಿದೆ. 

“ಹೌದು. ವಾಶ ಬರುತ್ತೆ ಅನ್ನುವ ನಿರೀಕ್ಷೆ ಇಟ್ಟು ಕೆ. ಇಂಡಿಲ್ಲ. ಬಂದರೆ ಸಂತೋಷ 
ಪಡುತ್ತೇನೆ.” 

ನಾವು ಡಿ.ವಿ.ಯನ್ನು ನೋಡಿ 20-30 ವರ್ಷಗಳಾಗಿದ್ದಿರಬೇಕು. ನವಂಗೆ ಅವನು 
ಅಷ್ಟೇನೂ ಆಪ್ತನಾಗಿಯೂ ಇರಲಿಲ್ಲ. ಸ್ವಾಮಿ ಅವನಿಗೆ ಹಣ ಕೊಟ್ಟದ್ದು ನೂರಕ್ಕೆ 
: . ನೂರರಷ್ಟು ಔದಾರ್ಯ. ಆ ಹಣ ಅವನಿಗೆ ವಾಪಸು ಬರಲ್ಲೀ ಮೇಲಿನ ಪ್ರ ಸಂಗ 

ನಡೆದ ಕೆಲವು ತಿಂಗಳು ಕಳೆಯುವುದರೊಳಗೇ ಡಿ.ವಿ. ತೀರಿಕೊಂಡ. 
' ನನಗೆ ಅತ್ಯಂತ ಪ್ರಿಯರಾದ ಆರ್‌. ಎಲ್‌. ನರಸಿಂಹಯ್ಯನವರು ನಾನು 
ಬೆಂಗಳೂರಿಗೆ ಬಂದ ಮೇಲೆ ಸ್ವಾಮಿಗೂ ಸ್ನೇಹಿತರಾದರು. ಅವರನ್ನು ಕುರಿತ ಪ್ರಸಂಗ 
ವೊಂದನ್ನು ಹೇಳಿದರೆ ಸಾ ಒವಿಂಯಲ್ಲಾಗಿದ್ದ ಮಾರ್ಪಾಟು ಎಷ್ಟು ಆಳವಾದದ್ದು 
ಎಂಬುದು ಸ್ಪಷ್ಟವಾದೀತು. ನಮ್ಮ ಮನೆಯಲ್ಲಿ ನಡೆದ ಕೆಲವು ಚರ್ಚೆಗಳಿಂದಾಗಿ 
ನರಸಿಂಹಯ್ಯ ಎಂಥ ಮೇಧಾವಿಗಳು, ಕರ್ತವ್ಯನಿಷ್ಮರಂ, ಎಂಬುದನ್ನು ಸ್ವಾಮಿ 
ಗಮನಿಸಿದ್ದ. ತನ್ನ ಆಸ್ಪತ್ರೆಗೆ ಹೊಸದಾಗಿ ತರಿಸಿದ್ದ ಇಲೆಕ್ಟ್ರೊ ಎನ್ಸಿಫಲೋಗ್ರಾಫ್‌ 
(electro-encephalograph) ಯಂತ್ರದ ಜವಾಬ್ದಾರಿ ವಹಿಸಿಕೊಳ್ಳುವುದಕ್ಕೆ 
ನರಸಿಂಹಯ್ಯನವರನ್ನು ಆಹ್ವಾನಿಸಿದ. ವಾಸ್ತವವಾಗಿ ಆಹ್ವಾನ ಬೇಡಿಕೆಯ ರೂಪವನ್ನು 
ತಳೆಯಿತು : `"ನೀವು ಆ ಯಂತ್ರದ ಛಾರ್ಜು ವಹಿಸಿಕೊಂಡರೆ ನನಗೆ ಉಪಕಾರ 
ಮಾಡಿದಂತಾಗುತ್ತದೆ ; ನನ್ನ ಮಾತು ಹಾಗಿರಲಿ, ಎಷ್ಟೋ ಜನ ಮನೋರೋಗಿಗಳಿಗೆ 
ಉಪಕಾರವಾಗುತ್ತದೆ. ಒಪ್ಪಿಕೊಳ್ಳಿ'' ಎಂದು ಪ್ರಾರ್ಥಿಸಿದ. ನರಸಿಂಹಯ್ಯ ಒಪ್ಪಿದರು. 
ಒಂದೇ ಒಂದಂ ದಿನದಲ್ಲಿ ಆ ಯಂತ್ರವನ್ನು ಸಂಪೂರ್ಣವಾಗಿ ಸ್ವಾಧೀನಕ್ಕೆ ತಂದು 
ಕೊಂಡರಂ. ರೋಗಿಗಳಿಗೆ ಉಪಕಾರವೂ ಆಯಿತಂ. 

ಒಂದೆರಡು ವರ್ಷವಾದ ಮೇಲೆ ಸ್ವಾಮಿ ಒಂದಂ ದಿನ ಬಂದು ನನ್ನ ಕೈಗೆ ಒಂದು 
ಕಾಗದ ಕೊಟ್ಟು "ನೋಡು, ನರಸಿಂಹಯ್ಯ ಬರೆದಿರೋದನ್ನ ! ಹೀಗೇಕೆ ಮಾಡಿದರು? 
ನಡಿ. ಅವರ "ಮನೆಗೆ ಹೋಗೋಣ'' ಎಂದ. ಕಾಗದ. ನೋಡಿದೆ--ನರಸಿಂಹಯ್ಯ, 
ಕಾರಣವೇನನ್ನೂ ಹೇಳದೆ ಆಸ್ಪೆತ್ರೆಯ ಕೆಲಸಕ್ಕೆ ರಾಜೀನಾಮೆ ಕೊಟ್ಟಿದ್ದರು. 
ನಾವಿಬ್ಬರೊ ಅವರ ಮನೆಗೆ ಹೋಗಿ “ವಿಕೆ ರಾಜೀನಾವೆಂ ಕೊಟ್ಟಿರಿ?" ಎಂದು 
ಕೇಳಿದ್ದ ಕ್ಕ ನರಸಿಂಹಯ್ಯ "ನನಗೆ ಯಾವ ಸಂಸ್ಥೆಯಲ್ಲಾಗಲಿ ಕೆಲಸ ಮಾಡುವುದು 
ತೀರ ಬೇಸರ ಎನ್ನಿಸಿದೆ. ಅದಕ್ಕೆ ನೀವು (ಅಂದರೆ ಸಾ ಮಿ) ಕಾರಣರಲ್ಲ. ಬೇರೆ ಕಾರಣ 
ಏನೆಂದು ಕೇಳಬೇಡಿ. ಆ ವಿಷಯ ಮಾತಾಡುವುದೂ ನನಗೆ ಬೇಸರ'' ಎಂದರು. 
(ಸೆಂಟ್ರಲ್‌ ಕಾಲೇಜಿನಲ್ಲಿ ಮೇಲಧಿಕಾರಿಗಳು ಅವರನ್ನು ಹಗುರವಾಗಿ ಕಂಡು ಸಣ್ಣ 
ಮಾತಾಡಿದ್ದರೆಂದು ಆಮೇಲೆ ತಿಳಿಯಿತು.) 

ಸಾಮಿ ಹೇಳಿದ: “ನೀವು ಮಾತಾಡಬೇಡಿ; ನಾನಂ ಹೇಳುವುದನ್ನು ಕೇಳಿ. 
ನನ್ನಿಂದ ಏನಾದರೂ ಅಪಚಾರವಾಗಿದ್ದರೆ ಕ್ಷಮೆ ಬೇಡಲು ಸಿದ್ಧನಾಗಿಯೇ ಇಲ್ಲಿಗೆ 
ಬಂದೆ. ನಿಮ್ಮ ರಾಜೀನಾವೆಂಗೆ ನಾನಂ ಕಾರಣನಲ್ಲ ಎಂದಿರಿ ಸಂತೋಷ. ನೀವು ಈ 

ಕೆಲಸ ಬಿಡುವ ನಿರ್ಧಾರವನ್ನು ಮತ್ತೆ ವಿಮರ್ಶೆ ಮಾಡಬೇಕೆಂದು ನನ್ನ ಅಭಿಪ್ರಾಯ. 
ಇದಂ ನನ್ನ-ನಿಮ್ಮ ಮಾತಲ್ಲ; ಮನೋರೋಗಿಗಳ ಚಿಕಿತ್ಸೆಗೆ ನಿಮ್ಮಿಂದ ಆಗುತ್ತಿದ್ದ 
ಸಹಾಯ ನಿಂತುಹೋಗಂವ ಮಾತು. ಆ ಸಹಾಯವನ್ನು ನಿಲ್ಲಿಸುವುದಂ. ನ್ಯಾಯವೆ ?' 
ಮಾತು ಸುಮಾರು ಅರ್ಧ ಘಂಟೆ ನಡೆಯಿತು. ನರಸಿಂಹಯ್ಯನವರ ವಿಷಯದಲ್ಲಿ 
ಸ್ವಾಮಿ ವರ್ತಿಸಿದ ರೀತಿಯನ್ನೂ ಎಷ್ಟು ಹೊಗಳಿದರೂ ಸಾಲದು. “"ನನ್ನ ಮಾತು 
ಫಲಕಾರಿಯಾಗದಿದ್ದರೆ ನೀನೂ ಅವರ ಮೇಲೆ ಒತ್ತಾಯ ತರಬೇಕು'' ಎಂದು ಹೇಳಿ 
ಸ್ವಾಮಿ ನನ್ನನ್ನು ಜೊತೆಯಲ್ಲಿ ಕರೆದುಕೊಂಡು ಹೋಗಿದ್ದ. ನಾನಂ ಒಂದು ವರಾತನ್ನೂ 
ಆಡಬೇಕಾಗಲಿಲ್ಲ. ನರಸಿಂಹಯ್ಯ ಕೆಲಸವನ್ನು ಮುಂದುವರಿಸಲು ಒಪ್ಪಿದರು. ರಾಜೀ 


`` ನಾವೆ ಅವರ ಮನೆಯ ಕಸದ ಬುಟ್ಟಿ ಗೆ ಹೋಯಿತು. 


``ಇತರರ ಯೋಗಕ್ಷೇಮ ಕಟ್ಟಿಕೊಂಡು ನನಗೇನು! ನನ್ನ ಅಭಿವೃದ್ಧಿಯೊಂದೇ 
ನನಗೆ ಮುಖ್ಯ'' ಎಂದು ಸ್ವಾವಿಂ ಹೇಳಿದಾಗ ಅವನು ಇನ್ನೂ ಕೆಲಸ ಕಲಿಯುವ "ಹೌಸ್‌ 
ಸರ್ಜನ್‌' ಆಗಿದ್ದ. ನರಸಿಂಹಯ್ಯನವರ ವಿಷಯದಲ್ಲಿ ಮೇಲೆ ಹೇಳಿದಂತೆ ಸೌಜನ್ಯ 
ಸಹಾನುಭೂತಿಗಳಿಂದ ನಡೆದುಕೊಂಡಾಗ ಸಾ ಮಿ ಮನಸಾಸ್ಪತ್ರೆಯ ಮುಖ್ಯಾಧಿಕಾರಿ, 
ನಿಮ್‌ಹ್ಯಾನ್ಸ್‌ನ ಡೈರೆಕ್ಟರು. ಸಾಧಾರಣವಾಗಿ ಅಷನಂತೆ ಮೇಲು ಪದವಿಗೆ ಏರಿದವರಲ್ಲಿ 
ಬೆಳೆಯುವುದು ಹೆಮ್ಮೆ, ಠೇಂಕಾರ. ಸ್ವಾಮಿಯಲ್ಲಿ ಬೆಳೆದದ್ದು ಸೌಜನ್ಯ, ಮಾನವತೆ, 
ಸಂಸ್ಕೃತಿ. 

1961ರಲ್ಲಿ ಯಾವುದೋ ಸಮಿತಿಯ ಮೀಟಿಂಗಿಗಾಗಿ ದೆಹಲಿಗೆ ಹೋಗುವ ಸಂದರ್ಭ 
ಬಂತು. ನಾಲ್ಕು ದಿನ ಮುಂಚೆಯೇ ಹೊರಟು ಆಗ ಹೈದರಾಬಾದಿನಲ್ಲಿದ್ದ ನನ್ನ 
ತಮ್ಮನ ಮನೆಯಲ್ಲಿ ಎರಡು ದಿನ ನಿಂತೆ. ಏಕೋ ಏನೋ ದೆಹಲಿಗೆ ಹೋಗುವುದು 
ಬೇಸರ ಎನ್ನಿಸಿತು. ಯಾವ ಕಾರಣವೂ ಇಲ್ಲದೆ ದೆಹಲಿಯ ಪ್ರಯಾಣವನ್ನು ವಜಾ 
ಮಾಡಿ ಬೆಂಗಳೂರಿಗೆ ಹಿಂದಿರುಗಿದೆ. ಬಂದ ಒಂದೆರಡು ಘಂಟೆಗಳೊಳಗೇ ನಿಟೂ ರು 
ಶ್ರೀನಿವಾಸರಾಯರಿಂದ ದುಃಖದ ಸಮಾಚಾರ ತಿಳಿಯಿತು--ಗೋವಿಂದಸ್ವಾವಿಂ ಲಕ್ವ 
ಹೊಡೆದು ಆಸ್ಪತ್ರೆಯಲ್ಲಿದ್ದ. ಇಬ್ಬರೂ ಅಲ್ಲಿಗೆ ಹೋದೆವು. ಸ್ವಾಮಿ ಎಚ್ಚರವಾಗಿದ್ದ, 
ಕಣ್ಣು ಬಿಟ್ಟು ಆ ಕಡೆ ಈ ಕಡೆ ನೋಡುತ್ತಿದ್ದ. ಅವನ ಪತ್ನಿ ವಿಮಲಾಬಾಯಿಯವರು: 
"ನೋಡಿ, ಮೂರ್ತಿರಾವ್‌ ಬಂದಿದ್ದಾರೆ'' ಎಂದಾಗ ನನ್ನ ಕಡೆ ನೋಡಿದ. ಪ ಜ್ಞ 
ನನ್ನನ್ನು ಗುರುತು ಹಿಡಿಯುವಷ್ಟು ತಿಳಿಯಾಗಿತ್ತೋ ಇಲ್ಲವೊ ಹೇಳಲಾರೆ. ನಾಲ್ಕೈದು 

ನಗಳಲ್ಲೇ ಅವನು ತೀರಿಕೊಂಡ. 


೨೬ 


ಐವತ್ತರ ದಶಕದಲ್ಲಿ ನನ್ನ ಸಂಸಾರ 


ನನಗೆ ಬೆಂಗಳೂರನ್ನು ಕಂಡರೆ ಆಗದು ಎಂದೆನಷ್ಟೆ. ಆ ಊರು ನನ್ನನ್ನು ಕೃತಘ್ನ 
ಎಂದು ಕರೆದರೆ ತಪ್ಪಾಗದೇನೊ ! ,ಅದು ನನಗೆ ಸ್ನೇಹ ಸಂಪತ್ತಿನ ಜೊತೆಗೆ ಆರ್ಥಿಕ 
ಭದ್ರತೆಯನ್ನೂ ಕೊಟ್ಟಿತು--ಕೊಟ್ಟದ್ದು ಬೆಂಗಳೂರೋ ಅಲ್ಲವೊ, ಅಲ್ಲಿಗೆ ಬಂದಮೇಲೆ 
ಆ ಭದ್ರತೆ ಬಂತೆಂಬುದಂತೂ ನಿಜ. ಅದುವರೆಗೆ ನಾನು ಹಣದ ಅಭಾವದಿಂದ ಕಷ್ಟ 
ಪಟ್ಟೆನೆಂದಲ್ಲ. ಸಾಲದ ಹೊರೆ ಇತ್ತಾದರೂ ಕಂತುಕೊಡುವುದು ಸಾಧ್ಯವಾಗಿತ್ತು ; 
ಆತಂಕವೇನೂ ಇರಲಿಲ್ಲ. ಬೆಂಗಳೂರಿಗೆ ಬಂದ ಎರಡು ವರ್ಷಗಳೊಳಗೆ ನನ್ನ ಪ್ರಯತ್ನ 
ವೇನೂ ಇಲ್ಲದೆಯೇ ಸಾಲವೆಲ್ಲ ತೀರಿಹೋಯಿತು. 


ಚಿದಂಬರಂ ಕೊಟ್ಟಿ ರಾಯಧನ 

1950 ರಲ್ಲೋ ಏನೊ, ಲೋಆರ್‌ ಸೆಕಂಡರಿ ಪರೀಕ್ಷೆಗೆ ಕನ್ನಡ ಪಠ್ಯಪುಸ್ತಕ 
ಗಳನ್ನು ಗೊತ್ತುಮಾಡಲು ಸಮಿತಿ ಸೇರಿತ್ತಂತೆ. ಅದರ ಸದಸ್ಯರಾಗಿದ್ದ ಕುವೆಂಪುರವರು 
“ಮೂರ್ತಿರಾಯರ "ಹವಳದ ದ್ವೀಪ' ಚೆನ್ನಾಗಿದೆ. ಅದನ್ನೇಕೆ ಇಡಬಾರದು ?'' ಎಂದು 
ಸೂಚಿಸಿದರು. ಅದನ್ನು ಸವಿಂತಿ ಒಪ್ಪಿತು. ಆ ಪುಸ್ತಕವನ್ನು ಪ್ರಕಟಿಸಿದ ಕೂಡಲಿ 
ಚಿದಂಬರಂರವರಾಗಲಿ ನಾನಾಗಲಿ ಇದನ್ನು ನಿರೀಕ್ಷಿಸಿರಲಿಲ್ಲ. ಅದು “ಉಪಕಾರ” ಎಂಬ 
ಭಾವನೆಯಿಲ್ಲದೆಯೇ ಕುವೆಂಪು ಮಾಡಿದ ಉಪಕಾರ. ಪುಸ್ತಕದ ಪ್ರತಿಗಳ ಮಾರಾಟ 
ಮುಗಿದ ಮೇಲೆ ಚಿದಂಬರಂ "ನಿಮಗೆ ಸಲ್ಲಬೇಕಾದ್ಮರಾಯಧನ (royalty) ಎಷ್ಟೆಂದು 
ನಿರ್ಣಯಿಸಬೇಕಲ್ಲ : ನಿಮ್ಮ ಅಭಿಪ್ರಾಯ ಹೇಳಿ” ಎಂದು ನನ್ನನ್ನು ಕೇಳಿದರ. ಪುಸ್ತಕ 
ಪ್ರಕಟವಾದಾಗ ನಾನು ಅವರೊಡನೆ ಕರಾರೇನನ್ನೂ ಮಾಡಿಕೊಂಡಿರಲಿಲ್ಲ-- ಇವತ್ತಿ 
: ನವರೆಗೂ ನಾನು ಯಾವ ಪ್ರಕಟನಕಾರರೊಡನೆಯೂ ಕರಾರು ಮಾಡಿಕೊಂಡಿಲ್ಲ, ಅವರೆಲ್ಲ 
ನನಗೆ ಅತ್ಯಂತ ಪ್ರಿಯರೂ ಆತ್ಮೀಯರೂ ಆದ್ದರಿಂದ, ಚಿದಂಬರಂ ಅಂತೂ ಅಪರಂಜಿ 
ಯಂಥ ಮನಂಷ್ಕ ! ಅವರ ಪ್ರಶ್ನೆಗೆ ಉತ್ತರವಾಗಿ ನಾನು ಹೇಳಿದೆ : 

“ನೀವೇ ನಿರ್ಣಯಿಸಿಬಿಡಿ. ಇಂಥ ಸಂದರ್ಭಗಳಲ್ಲಿ ಎಷ್ಟು ಕೇಳಬಹುದೋ ನನಗೆ 
' ತಿಳಿಯದು. ಪುಸ್ತಕ ಪಠ್ಯವಾಗಂತ್ತದೆಂದು ನಾನು ನಿರೀಕ್ಷಿಸಿರಲಿಲ್ಲವಾದ್ದರಿಂದ ಏನಂ 
ಬಂದರೂ ಅದಂ ಬೋನಸ್‌ (bಂಗus- ಅನಿರೀಕ್ಷಿತವಾಗಿ ಬರುವ ಆದಾಯ).'' 
ಚಿದಂಬರಂ "ನೀವು ಹೇಳಿದ ಮಾತನ್ನೇ ನಾನೂ ಹೇಳಬಹುದು. ನನಗೂ ಇದಂ 


೩೭೪ ಸಂಜೆಗಣ್ಣಿನ ಹಿನ್ನೋಟ 


ಅನಿರೀಕ್ಷಿತ ; ಎಷ್ಟು ಉಳಿದರೂ (ಅದು ಬೋನಸ್‌. ಪುಸ್ತಕದ ಮುಖಬೆಲೆಯ ಮೇಲೆ 
ಶೇಕಡಾ 30 ರಷ್ಟು ರಾಯಧನ ಎಂದಿಟ್ಟುಕೊಳ್ಳೋಣವೆ ?'' | 

“ನನ್ನ ದೃಷ್ಟಿಯಿಂದ ಅದು ಸಾಕಂ, ಚಿದಂಬರಂ. ಆದರೆ ನೀವು ಬಂಡವಾಳ ಹಾಕಿ 
ದ್ಹೀರಿ, ಕಣ್ಣಿಗೆ ಕಾಣುವಷ್ಟು ಉಳಿಯಬೇಡವೆ, ನಿಮಗೆ ?'' 

*ಉಳಿಯುತ್ತೆ.? 

ಹಾಗೇ ನಿಶ್ಚಯವಾಯಿತು. ನನಗೆ ಒಂಬತ್ತೂ ಸಾವಿರ ರೂಪಾಯಿ (ಅದು ಬಹಂಶಃ 
ಇಂದಿನ ತೊಂಬತ್ತು ಸಾವಿರಕ್ಕೆ ಸವಂ!) ಬಂತಂ. ಅದಾದ ಒಂದೆರಡು ವರ್ಷಗಳಲ್ಲೇ 
ಮತ್ತೊಂದು ಪುಸ್ತಕ ಪಠ್ಯವಾಗಿ ಐದಾರು. ಸಾವಿರ ಬಂತಂ. ಸಾಲವೆಲ್ಲ ತೀರಿ ಕೈಯಲ್ಲಿ 
ಆರೇಳು ಸಾವಿರ ಉಳಿಯಿತು. ನನ್ನ ಮೈಸೂರಿನ ಮನೆಯನ್ನು ಮಾರಿ ಬೆಂಗಳೂರಿನಲ್ಲಿ 
ಮನೆ ಕಟ್ಟಿಕೊಂಡದ್ದೂ ಆಯಿತು. ಆಗಿನಿಂದ ಇದುವರೆಗೆ ನಾನಂ ಸಾಲ ಮಾಡಬೇಕಾಗಿ 
ಬಂದಿಲ್ಲ, ಹಣದ ತೊಂದರೆ ಬಂದಿಲ್ಲ. ಐಶ್ವರ್ಯವಂತ ಎನ್ನಿಸಿಕೊಳ್ಳುವಷ್ಟು ಹಣ 
ಎಂದೂ ನನ್ನಲ್ಲಿ ಸೇರಿಲ್ಲ. ಆದರೆ ಒಂದು ಸಂದರ್ಭದಲ್ಲಿ ನನ್ನ ಸ್ನೇಹಿತ ಕೇಪಿಯವರು 
ನನ್ನನ್ನು 'ಏಶ್ವರ್ಯವಂತ' ಎಂದಾಗ ನಾನಂ 'ಹೌದಂ' ಎಂದು ಒಪ್ಪಿದೆ. ಆ ಸಂದರ್ಭ 
ಇಲ್ಲಿ ಕಾಣಿಸಬಹುದಾದದ್ದು. ೪ 

ಕೇಪಿಯವರು ಅನುಕೂಲಸ್ಥರು ; ಬಹುಬೇಗ "ಗೆಜೆಟೆಡ್‌' ಆಫೀಸರ್‌ ಅಗಿ ಬಡತಿ 
ಗಳನ್ನು ಪಡೆದವರು. ಒಂದಂ ದಿನ ಅವರು ನನ್ನೊಡನೆ ತಮ್ಮ (ಕಾಲ್ಪನಿಕ) ಕಷ್ಟಗಳನ್ನು 
ಹೇಳಿಕೊಳ್ಳುತ್ತಿದ್ದರು. ಕೆಲವರಲ್ಲಿ ಅದೊಂದು ವಿಚಿತ್ರ ಮನೋವೃತ್ತಿ. ತಾವು ಹಣದ 
ಅಭಾವದಿಂದ ಕಷ್ಟಪಡುತ್ತಿರುವಂತೆ ತೋರಿಸಿಕೊಳ್ಳಬೇಕು. ಆದರೆ ನಾವು ಅವರು 
ಹೇಳಿದ್ದನ್ನು ಒಪ್ಪದೆ "ಹಾಗೆಂದರೇನು, ಸ್ವಾಮಿ! ನೀವು ನನ್ನಂಥ ನಾಲ್ಕು ಜನರನ್ನು 
ಕೊಳ್ಳಬಲ್ಲಿರಿ'' ಎನ್ನಬೇಕಂ- ಆಗ ಅವರಿಗೆ ಖುಷಿಯಾಗುತ್ತದೆ. ತಾವು ಸಿರಿವಂತರೆಂದು 
ನಿಮ್ಮ, ಬಾಯಿಂದ ಹೊರಡಿಸುವುದಕ್ಕಾಗಿ ಅವರು ಬಡತನದ ಸೋಗು ಹಾಕುತ್ತಾರೆ. 
ಇಂಥವರ ಜಂಬದ ಗುಳ್ಳೆಯನ್ನು ಕುಕ್ಕುವುದೆಂದರೆ ನನ್ನಲ್ಲಿರುವ "imp'ಗೆ (ತುಂಟ 
ಮರಿಪಿಶಾಚಿಕೆ) ಆನಂದ. 'ಕೇಪಿಯವರಿಗೆ ನಾನಂ ಈ ಚಿಕಿತ್ಸೆ ನಡೆಸಿದೆ. ಅವರ ರೋಗ 
ವಾಸಿಯಾಗಲಿಲ್ಲ--ಅದು ಬೇರೆ ಮಾತು. ನನ್ನ ಚಿಕಿತ್ಸೆ ಫಲಾಪೇಕ್ಷೆಯಿಲ್ಲದೆ ಕೇವಲ 
ಆತ್ಮಾನಂದಕ್ಕಾಗಿ ಮಾಡಿದ್ದು ! ಕ 

ಕೇಪಿ ತಮ್ಮ ಕಷ್ಟವನ್ನು ಹೇಳಿಕೊಂಡು ಕೊನೆಯಲ್ಲಿ ""೫೦೪ are richer than 
me” ಎಂದರು. ಅವರ ಮಾತಿನ ಅರ್ಥ : “ನೀವು, ನಿಮ್ಮಂಥ ಬಡಪಾಯಿ ಕೂಡ !, 
ನನಗಿಂತ ಸಿರಿವಂತರು.'' ನಾನು "Of course, Certainly’ ಎಂದೆ. ಸೀರಿಯಸ್‌ ಆಗಿ, 
ಸರ್ವಜನವಿದಿತವಾದ ಸತ್ಯವನ್ನು ಒಪ್ಪುವವನ ದನಿಯಲ್ಲಿ. ಅನಿರೀ ಕ್ಷಿತವಾದ ಈ ಉತ್ತರ 
ವನ್ನು ಕೇಳಿ ಅವರು ಕ್ಷಣಕಾಲ ಅಪ್ರತಿಭರಾಗಿ `'ಅದು ಹೇಗೆ ಹಾಗೆನ್ನುತ್ತೀರಿ'' ಎಂದು 
ಕೇಳಿಬಿಟ್ಟರು. ತಮ್ಮ ಪ್ರಶ್ನೆಯ ಅನೌಚಿತ್ಯ ಅವರಿಗೆ ಹೊಳೆಯಲಿಲ್ಲ. ಪ್ರಶೆ ಯಲ್ಲಿ 
ಅಡಗಿದ್ದ ಭಾವ : "ನಾನು ವಾಸ್ತವವಾಗಿ ಐಶ ೈರ್ಬ್ಯವಂತ, ನೀವು ನನಗಿಂತ ಬಡವರು. 
ಆದರೂ ಹೀಗೆ ಹೇಳುತ್ತೀರಲ್ಲ!'' ಎಂಬುದು. 


ನು ಜನಿ ka ಅಲೆ ALY ಕೆ ೪% ಫಿ |) ಅತ್ಮ ಉಭಿ ಹಾಚಾ ಣ್‌ 
ನಾನು ವಿವರಣೆ ಕೊಟ್ಟಿ: ಹಾಗೆ ಹೇಳಿದವನು ನೀನಲ್ಲ ಸಿಲ್ವ ; ನೀವು ! 


ಐವತ್ತರ ದಶಕದಲ್ಲಿ ನನ್ನ ಸಂಸಾರ ೩೭೫ 


ನಿಮ್ಮ ಮಾತನ್ನು ನಾನು ಒಪ್ಪಿದೆ, ಅಷ್ಟೆ. ಮುಖ್ಯವಾದ ಒಂದು ದೃಷ್ಟಿಯಿಂದ ನೋಡಿ 
ದರೆ ನಾನಂ ನಿಮಗಿಂತ ಐಶ್ವರ್ಯವಂತನೇ ಹೌದು. ನಿಮ್ಮ್‌ ಹೇಳಿಕೆಯ ಪ್ರಕಾರ ನೀವು 
ಹೇಗೆ ಬದುಕಬಯಸುತ್ತೀರೋ ಹಾಗೆ ಬದುಕುವುದಕ್ಕೆ ನಿಮ್ಮ ಆದಾಯ ಸಾಲದು. 
. ಆದ್ದರಿಂದ ನೀವು ಬಡವರು. ನನಗೆ ಇಷ್ಟವಾದ ರೀತಿಯಲ್ಲಿ ಬದಂಕಲಂ ನನ್ನ ಆದಾಯ 
ಸಾಕು. ಆದ್ದರಿಂದ ನಾನು ನಿಮಗಿಂತ ಐಶ್ವರ್ಯವಂತ.'' 

ನಾನು ಬೆಂಗಳೂರಿಗೆ ಬಂದ ಮೇಲೆ ಸಿರಿವಂತನಾದದ್ದ ಈ ಅರ್ಥದಲ್ಲಿ. 

ನನಗೆ ಕಾರ್‌ ಇಟ್ಟುಕೊಳ್ಳಬೇಕೆಂಬ ಗೀಳಂ ಇತ್ತಿ. ಅದಕ್ಕೆ ವಣಖ್ಯ ಕಾರಣ 
ನನ್ನಲ್ಲಿದ್ದ, ಈಗಲೂ ಳಿ ತಿರುಗುದೆವ್ವದ ಕಾಟ. ಕಾರ್‌ ಇದ್ದರೆ ಮನೆಯವ 

ಡನೆ” ಹೊರಟು ನೋಡಬೇಕೆನ್ನಿಸಿದ ಸ ಸ್ಥಳಗಳನ್ನೆ ಲ್ಲ ಸುತ್ತಿ ಕೊಂಡು” ಬರಬಹಂದು. 
ಇಷ್ಟು ಹೊತ್ತಿಗೇ ಹೊರಡಜೇಕೆಂಬ. ಇಂಥ ಕ್ಕ ಲನ್ನೇ ಹಿಡಿಯಬೇಕೆಂಬ ನಿಯಮವಿಲ್ಲ. 
ದಾರಿಯಲ್ಲಿ ಹೊಳೆ ಸಿಕ್ಕಿದರೆ ಅಲ್ಲಿ ನಿಂತು, ಸ್ನಾನ ಮಾಡಿ ಜೊತೆಯಲ್ಲಿ ತಂದ ಊಟ 
ವನ್ನು ಮುಗಿಸಿ ಆರಾವಂವಾಗಿದ್ದು ಹೊರಡಬಹುದಂ...ಇಷ್ಟೇಯೋ ಕಾರ್‌ ಕೊಳ್ಳು 
ವುದಕ್ಕೆ ಕಾರಣ ? ಅಥವಾ ಸ್ನಾಬರಿಯೂ ಇತ್ತೊ? ಆ ಕಾಲದಲ್ಲಿ (1951) ಕಾರ್‌ 
ಇಟ್ಟುಕೊಳ್ಳುವುದು "ಸ್ಟೇಟಸ್‌ ಸಿಂಬಲ್‌ (status symbol)’ ಉನ್ನತ ಸ್ಥಾನಮಾನ 
ಗಳ ಸಂಕೇತ. ಸ್ಪ ; ಭಾವತಃ ನಾ ನಾನಂ ಸ್ನಾಬರಿಯನ್ನು ಲೇವಡಿ ಮಾಡುವವನಂ ; ಆದರೆ 
ನಾವು ಇತರರಲ್ಲಿ ಹಾಸ್ಯಮಾಡುವ ಪ್ರವೃತ್ತಿಗಳು ನಮ್ಮಲ್ಲೂ ನಮ್ಮ ಅರಿವಿಲ್ಲದೆ 
ಹುದುಗಿಕೊಂಡಿರಬಹುದಷ್ಟೆ ! ನಾನೇನೊ ಕಾರ್‌ ಕೊಂಡದ್ದು ಸ್ನಾಬರಿಯಿಂದಲ್ಲ ಎಂದು 
ಕೊಂಡಿದ್ದೇನೆ. ವಾಸ್ತವವಾಗಿ ಕಾರ್‌ ಇಟ್ಟು ಕೊಳ್ಳುವುದು ಆಗ ಅಷ್ಟೇನೂ ಕಷ್ಟವಾಗಿರ 
ಲಿಲ್ಲ. ಪೆಟ್ಟೊ "ಲ್‌ ಒಂದು ಗ್ಯಾಲನ್ನಿ ಗ 4 ಲೀಟರ್‌ಗೆ ಎರಡೂ ಮುಕ್ಕಾ ಲು 
ರೂಪಾಯಿ. ಈಗ 40 ರೂಪ್‌ ಇರಬಹುದಂ. 

ನಮ್ಮ ಮನೆಯ ಅಕೌಂಟ್ಸ್‌ ಆಫೀಸರ್‌, ಅಂದರೆ ಲೆಕ್ಕಪತ್ರದ ಅಧಿಕಾರಿ, ಜಯಮ್ಮ 
(ಅವಳು. “ಬೇಡಪ್ಪಾ, ನನಗೆ ಈ ಅಧಿಕಾರ' ಎನ್ನುತ್ತಿದ್ದ ಳು !). ಸಂಬಳ ತಂದು ಅವಳೆ 
ಕೈಯಲ್ಲಿ ಹಾಕಿಬಿಡುವುದು : ಖರ್ಚಿಗೆ ಹಣ ಒದಗಿಸ ವುದು ಅವಳ ಜವಾಬ್ದಾರಿ. ನನ್ನ 
ಮಟ್ಟಿಗೆ--ನಾನು ಮನೆ ಬಿಟ್ಟು ಹೊರಡುವಾಗ ನನ್ನ ಅಂಗಿ ಜೇಬಿನಲ್ಲಿ ಒಂದು 
ರೂಪಾಯಿ ಇಟ್ಟುಬಿಟ್ಟರೆ ಸರಿ. ಆ ಕಾಲದಲ್ಲಿ ಒಂದು ರೂಪಾಯಿ ದಿನದ ಚಿಲ್ಲರೆ 
ಖರ್ಚಿಗೆ ಸಶಾಗತಿ ತತ್ತಿ, 

ಖರ್ಚಿನ ವಿತರಣೆ ಜಯಲಕ್ಷ್ಮಿಯದು ಎಂದ ಮೇಲೆ ಕಾರಿನ ವಿಷಯದಲ್ಲೂ ಅವಳ 
ತೀರ್ಮಾನ ಬೇಕಷ್ಟೆ. ಅವಳನ್ನು ಕೇಳಿದೆ : 

“ನೋಡಂ, ನನ್ನ ಹತ್ತಿ ರ ಏಳೆಂಟಂ ಸಾವಿರ ರೂಪಾಯಿ ಇದೆ. ಅದಂ ಬ್ಯಾಂಕಿನಲ್ಲಿ 
ಇದ್ದರೆ "ಸಮಯ ಅಂದರೆ ನನ್ನ ಹತ್ತಿರ ಹಣ ಇದೆ' ಎಂಬ ಧೈರ್ಯ ಇರುತ್ತೆ. ಆದರೆ 
ಕಾರ್‌ ತಗೊಳ್ಳೋಣ ಅನ್ನುವ ಆಸೆಯಯ ಇದೆ. ಏನಂ ಮಾಡೋಣ, ಹೇಳಂ.'' 

"ಬ್ಯಾ ಂಕ್‌ನಲ್ಲಿ ಇಷ್ಟು ಹಣ ಇದೆ ಅನ್ನೋದಂ ಒಂದು ಜಂಬ. ಕಾರ್‌ ಇಟ್ಟು 

ಂಡಿದೀನಿ ಅನ್ನೊ ದು ಇನ್ನೊಂದು ಜಂಬ. ನಿವಂಗೆ ಇಷ್ಟವಾದ ಜಂಬ ಎರಡನೆ 


೩೭೬ ಸಂಜೆಗಣ್ಣಿನ ಹಿನ್ನೋಟ 


ಯದು. ಕೊಂಡುಕೊಳ್ಳಿ''--ತಾನೇನೊ ಮಹಾ ನಿರ್ಲಿಪ್ತಳಂತೆ ಜಂಬವನ್ನೆಲ್ಲ ನನ್ನ 


ತಲೆಗೆ ಕಟ್ಟಿದಳು ! 
ಗೋವಿಂದಸ್ವಾವಿಂಯ ಕಾರನ್ನು ಕೊಂಡೆನೆಂದು ಆಗಲೇ ಹೇಳಿದ್ದೇನೆ. 


ನನ್ನ ತಾಯಿಯ ಮರಣ 


ನನ್ನ ತಾಯಿ (ಪುಟ್ಟ)ಗೆ ನಾಲ್ಕೈದು ವರ್ಷಗಳಿಂದ ಆಗಾಗ ಕಿವಿ ನೋವು ಬರುತ್ತಿತ್ತಾ. 
ಬೆಂಗಳೂರಿಗೆ ಬಂದ ಮೇಲೆ ಅದು ಉಲ್ಬಣವಾಯಿತಂ. ಪರೀಕ್ಷೆ ಮಾಡಿಸಿದಾಗ ಅದು 
ಕ್ಯಾನ್ಸರ್‌ ಎಂದು ತಿಳಿಯಿತು. ವಿಕ್ಟೋರಿಯ ಆಸ್ಪತ್ರೆಯಲ್ಲಿ ಆಗ ಮಾಡಬಹಂದಾಗಿದ್ದ 
ಚಿಕಿತ್ಸೆಯನ್ನೆಲ್ಲ ಮಾಡಿಸಿದ್ದಾಯಿತು. ಗುಣವೇನೂ ಕಾಣಲಿಲ್ಲ. ಮೈಸೂರಿನಲ್ಲಿದ್ದ 
ಆಯುರ್ವೇದ ವಿದ್ವಾನ್‌ ಭಟ್ಟಾಚಾರ್ಯ ಎಂಬವರು (ಅವರು ಸ್ವಲ್ಪ ಕಾಲ 
ಅಕ್ಕಿಹೆಬ್ಬಾಳಿನಲ್ಲಿದ್ದವರು, ನನಗೆ ಪರಿಚಿತರು) ಇಂಥ ರೋಗಗಳನ್ನು ಗುಣಮಾಡಿದ್ದಾರೆ 
ಎಂದು ಕೇಳಿದ್ದೆ. ಅಯ್ಕನ*ಮಗ ಕಿಟ್ಟು--ಅವನಂ ಎಲ್ಲರಿಗೂ ಪರಿಚಿತನಾಗಿದ್ದದ್ದ 
“ಅಚ್ಚಕ್ಕಿ ಮನೆ ಕಿಟ್ಟು' ಎಂದು, (ಅಚ್ಚಕ್ಕಿ ಅವನ ತಾಯಿ) "“ಪುಟ್ಟನ್ನ ಇಲ್ಲಿಗೆ ಕಳಿಸಿ 
ಬಿಡು. ಒಂದು ತಿಂಗಳು ಭಟ್ಟಾಚಾರ್ಯರ ಚಿಕಿತ್ಸೆ ನಡೆಸೋಣ'' ಎಂದು ಕಾಗದ ಬರೆದ 
ಕಿಟ್ಟುವಿನ ಮನೆ ಭಟ್ಟಾಚಾರ್ಯರ ಮನೆಗೆ ಬಹಳ ಹತ್ತಿರ. ಪುಟ್ಟನನ್ನು ಕಾರಿನಲ್ಲೇ 
ಮೈಸೂರಿಗೆ ಕರೆದುಕೊಂಡು ಹೋದೆ. ಮಗ ತನ್ನನ್ನ ಕಾರ್‌ನಲ್ಲಿ ಕರೆದುಕೊಂಡು 
ಹೋಗುವಷ್ಟು ಪುಣ್ಯ್ಕವಂತನಾದ ಎಂದು ಅವಳಿಗೆ ಹಿಡಿಸಲಾರದಷ್ಟು ಸಂತೋಷ 
ಕಾರ್‌ ತೆಗೆದುಕೊಂಡದ್ದು ಸಾರ್ಥಕವಾಯಿತು ಎಂದುಕೊಂಡೆ. ಕಿಟ್ಟು "ಅವಳನ್ನು ಸ್ವಂತ 
ತಾಯಿಗಿಂತ ಹೆಚ್ಚು ಎನ್ನು ವಂತೆ ನೋಡಿಕೊಂಡ. ಪುಟ್ಟ ತೀರಿಕೊಂಡು ಎಷ್ಟೋ ವರ್ಷ 
ಕಳೆದ ಮೇಲೆ ಅವನು ಒಂದು ದಿನ ಹೇಳಿದ್ದು ನೆನಪಿದೆ: "ನೋಡೋ ಮೂರ್ತಿ, 
ಪುಟ್ಟನ ಕೊನೆಗಾಲದಲ್ಲಿ ಒಂದು ತಿಂಗಳು ಅವಳ "ಸೇವೆ ಮಾಡೋ ಅವಕಾಶ ಸಿಕ್ಕಿತಲ್ಲ, 
ನನಗೆ ! ಅದೊಂದು ಪುಣ್ಯ !'' ರೋಗಿಯನ್ನು ಒಂದು ತಿಂಗಳು ಉಪಚರಿಸಿದ್ದು ಅವನಿಗೆ 
ತೊಂದರೆಯಾಗಿ ಕಾಣಲಿಲ್ಲ, "ಪುಣ್ಯ'ವಾಗಿ ಕಂಡಿತು! 

ಭಟ್ಟಾಚಾರ್ಯರ ಚಿಕಿತ್ಸೆಯಿಂದ ಪ್ರಯೋಜನವೇನೂ ಆಗಲಿಲ್ಲ. ಮತ್ತೆ ಬೆಂಗಳೂರಿಗೆ 
ಕರೆದುಕೊಂಡು ಬಂದೆ. ಆಗ ನಾವು ಬಾಡಿಗೆ ಮನೆಯಲ್ಲಿದ್ದೆವು ; ನಾನು 'ಕಟ್ಟಿ ಸುತ್ತಿದ್ದ 
ಮನೆಗೆ ಆಗ ತಾನೆ ಛಾವಣಿ ಹಾಕಿತ್ತು. ಅದು ವಾಸ ಸಕ್ಕೆ ಯೋಗ್ಯ ವಾಗಬೇಕಾದರೆ 
ಒಂದೆರಡು ತಿಂಗಳು ಕಾಯಬೇಕು. ಪುಟ ಿ, "ನಾನು ಹೆಚ್ಚು ದಿನ ಬದುಕಲ್ಲ ಕಣೊ. 
ನಾನು ಸತ್ತಮೇಲೆ ಒಂದು ವರ್ಷ ನೀವು ಹೊಸ ಮನೆಗೆ ಹೋಗುವುದಕ್ಕಾ ಗುವುದಿಲ್ಲ. 
ಈಗಲೇ ಗೃಹಪ್ರವೇಶ ಮಾಡಿಕೊಂಡುಬಿಟ್ಟರೆ ಆ ತೊಂದರೆ ತಪ್ಪುತ್ತೆ. 'ಒಳ್ಳೇ ದಿನ 
ನೋಡಿಸಿ 'ಗೊತ್ತು ಮಾಡಿಬಿಡು. ಹೊಸ ಮನೇಲಿ ಜಯ ನೀನು "ಹಸೆಮೇಲೆ ಕೂತ 
ದ್ದನ್ನು ನೋಡಿ ಸಾಯುತೀನಿ'' ಎಂದು ಪದೇ ಪದೇ ಒತ್ತಾಯ ಮಾಡಿದಳು. ಅವಳ 
ಇಷ್ಟದಂತೆ ಗೃಹಪ್ರವೇಶದ ಶಾಸ್ತ್ರ ಮಾಡಿದ್ದಾಯಿತು. ಅದಾಗಿ ತಿಂಗಳು ಕಳೆಯುವುದ 


೫ ನಮ್ಮ ಸಂಸಾರ ಮೆ ಸೂರಿಗೆ ಬಂದದ್ದಕ್ಕೆ ಅವರೇ ಕಾರಣ, ನಾನು ನಾಲ್ಕು ವರ್ಷ ಅವರ 
ಮನೆಯಲ್ಲಿದ್ದೆ, ಎಂಬುದನ್ನು ಹಿಂದೆ ಹೇಳಿದ್ದೆ ನೆ. 


ಐವತ್ತರ ದಶಕದಲ್ಲಿ ನನ್ನ ಸಂಸಾರ ೩೭೭ 


ರೊಳಗೆ. ಅವಳು ತೀರಿಕೊಂಡಳು. ಕೊನೆಗಾಲದಲ್ಲಿ ವಂಕ್ಕಳಿ, ಸೊಸೆಯರು, 
ಮೊಮ್ಮುಕ್ಕಳು--ಎಲ್ಲರೂ ಎದುರಿಗಿದ್ದರು. ನನ್ನ ಕೊನೆಯ ತಮ್ಮ ಒಬ್ಬ ಮಾತ 
ಒಂದೆರಡು ಘಂಟೆ ತಡವಾಗಿ ಬಂದ. "“ಎಲ್ಲ ಸುಖವಾಗಿ ಸಂಸಾರ ಮಾಡುತಾ ಇರೋ 
ದನ್ನ ನೋಡಿದೆನಪ್ಪ. ಇನ್ನೇನಾಗಬೇಕು ! ಸುಬ್ಬರಾಮುವಿಗೆ (ನನ್ನ ಹಿರಿಯ ಮಗ) 
ಮದುವೆಯಾದ್ದನ್ನ ನೋಡಬೇಕು ಅಂದುಕೊಳ್ಳು ತ್ತಿದ್ದೆ. ಆದರೆ ಆಸೆಗೆ ಕೊನೆಯೆಲ್ಲಿ 
ಹೇಳು! ಆಮೇಲೆ ಮರಿಮಗನ್ನ ನೋಡಬೇಕು ಅನ್ನಿಸುತ್ತಿತ್ತು!” ಎಂದಳು. 

ಕೊನೆಯ ವಾರ ಸಂಕಟ ಬಹಳ ಹೆಚ್ಚಾಗಿತ್ತು--ಪುಟ್ಟ ಸಾವನ್ನು ಸ್ವಾಗತಿಸಿದಳು. 
ಅವಳದ್ದು ಕಷ್ಟವನ್ನು ಕಂಡ ಬದುಕು. ಹತ್ತಹತ್ತಿರ 30 ವರ್ಷ ವೈಧವ್ಯವನ್ನು 
ಅನುಭವಿಸಿದಳು. ಆ ಕಾಲದಲ್ಲಿ ಮೊದಮೊದಲು ಅವಳು ಕೆಲವು ವೇಳೆ ಕಠಿನವಾದ 
' ಮಾತಾಡಿದ್ದುಂಟು ; ಮರುಘಳಿಗೆಯಲ್ಲೇ ಅದಕ್ಕಾಗಿ ಪಶ್ಚಾತ್ತಾಪಪಟ್ಟದ್ದೂ ಉಂಟು! 
ನಮ್ಮ ತಂದೆ ಸತ್ತ ಹೊಸದರಲ್ಲಿ ""ಈ ಮಕ್ಕಳ ಗತಿಯೇನಃ, ಇವರು ಹೇಗೆ ಮುಂದಕ್ಕೆ 
ಬರುತ್ತಾರೆ, ಎಂದು ತಮ್ಮ ಕಾಲ ಮೇಲೆ ತಾವು ನಿಲ್ಲುತ್ತಾರೆ !'' ಎಂಬ ಚಿಂತೆ ಅವಳನ್ನು 
ದಹಿಸುತ್ತಿತ್ತು. ಹಿರಿಯ ಮಗನಾದ ನನಗೇ ಆಗ ಇನ್ನೂ 22 ವರ್ಷ. ನಾನು ಸಂಪಾದನೆ 
ಮಾಡುವಂತಾದ ಮೇಲೆ ದೊಡ್ಡ ಸಂಸಾರದ ಹೊರೆಯನ್ನು ಹೊರಂತ್ತೇನೋ ಅಥವಾ 
ಕೈ ಕೊಡವಿಕೊಂಡು ಹೊರಟುಹೋಗುತ್ತೆ ೇೀನೆಯೋ--ಈ ಸಂಶಯ ಅವಳನ್ನು ಬಾಧಿಸ 
ಬದು ಹೇಗೆ ಸಾಧ್ಯ ! ಆಗ ನನಗೆ ಅವಳ ಸಂಕಟವನ್ನೂ ಶಂಕೆಯನ್ನೂ ಅರ್ಥ 
ಮಾಡಿಕೊಳ್ಳುವಷ್ಟು ವಯಸ್ಸಾಗಿತ್ತು. ನಾನಂ ಬೇರೆ ಸಂಸಾರ ಹೂಡಿದ್ದು ಕೆಲವು ಗಳು 
--ಅಷ್ಟು ಕಾಲ ಮಾತ್ರ —ಅವಳ ಮನಸ್ಸನ್ನು ನೋಯಿಸಿತಂ. ಅದೊಂದು ಹೊರತು. 
` ನೆನ್ನ ಅರಿವಿರುವ ಮಟ್ಟಿಗೆ ನಾನು ಎಂದೂ ಅವಳನ್ನು ನೋಯಿಂಸುವಂಥ ಮಾತಾಡ 
ಲಿಲ್ಲ. ನಮ್ಮೊಲ್ಲರ ಪ್ರಣ್ಯ --ನಮ್ಮಾ ಮನೆಗೆ ಬಂದ ಮೊದಲ ಸೊಸೆ, ನನ್ನ ಶ್ರೀಮತಿ 
ಜಯಲಕ್ಷಿ,, ತನ್ನ ಅಕೆ, ಯಂ ವಿಶ್ವಾಸವನ್ನು ತಾನಂ ಬಂದ ತರುಣದಲ್ಲೇ ಸಂಪಾದಿಸಿ 
ದಳಂ. ಪುಟ್ಟ ನಿಗೆ ನೆಮ್ಮದಿ ಒದಗಿಸಿಕೊಟ್ಟ ದ್ದ ರಲ್ಲಿ ಜಯಲಕ್ಷ್ಮಿಯದೇ ಮುಖ್ಯಪಾತ್ರ. 
ಪುಟ್ಟ ಸತ್ತ ಮೇಲೆ ಕೂಡ ನನ್ನ ತಮ್ಮಂದಿರಿಗೆ. ನನ್ನ ಮನೆಯಲ್ಲಿ ಹಿಂದಿದ್ದ ಸಲಿಗೆ 
ಸ್ವಾತಂತ್ರ್ಯಗಳು ಹಾಗೆಯೇ ಮುಂದುವರಿದವು. ಬರಿದಾದ ತಾಯಿಂಯಂ ಸ್ಥಾನವನ್ನು 
ಜಯಲಕ್ಷ್ಮಿ ತುಂಬಿದಳೆಂದೇ ಅವರೆಲ್ಲರ ಭಾವನೆ. 

ಪುಟ್ಟ ತೀರಿಕೊಂಡ ಮೇಲೆ ಅವಳ ತಲೆಮಾರಿನ ಸಂಸ್ಕೃತಿಯಲ್ಲಿ ಸ್ವಲ್ಪ ಬದಲಾವಣೆ 
ಗಳಾದವು. ನಮ್ಮಾ ಸಂಸಾರ ಅಕ್ಕಿಹೆಬ್ಬಾಳನ್ನು ಬಿಟ್ಟು ಮ್ಳ ಸೂರಿಗೆ ಬಂದಾಗಲೇ 
ಹಳೆಯ ಆೀಹರಗಳ ಸಡಿಲವಾಗಿದ್ದ ವು. "ಆದರೆ ಹಬ್ಬ “ಹರಿದಿನಗಳು ಹಿಂದಿನಂತೆಯೇ 
ನಡೆಯುತ್ತಿದ್ದವು. ಅವುಗಳ ಕಲಾವಂತಿಕೆ ಎಂದಿನಂತೆ ಇತ್ತು ; ಕಡವೆಂಯಾದದ್ದು 
ಮಡಿಹಂಡಿಗಳ ಅವಾಂತರ. ಈ ವಿಷೆಯದಲ್ಲಿ--ಬಹುಶಃ ಎಲ್ಲ ವಿಷಯಗಳೆಲ್ಲೂ- 
ಪುಟ್ಟನ, ಸಹನಶಕ್ತಿ ನಮ್ಮ ಅಜ್ಜಿ ಯದಕ್ಕಿಂತ ಸ್ವಲ್ಪ ಕಡವೆ. ಆದರೆ ಅವಳೂ ಕೂಡ 
ತನ್ನ ಮನಸ್ಸನ್ನು 'ಕಾಲ ಬಿದರಾರುತನ ಹಿಂದಿನ ಕಟ್ಟುನಿಟ್ಟು. ಇಂದು ಸಾಧ್ಯ ವಲ್ಲ' 
ಎನ್ನವ ಹದಕ್ಕೆ ತಂದುಕೊಂಡಿದ್ದಳಂ. ಅವಳ "ಮಡಿ' ಕಡವೆಂಯಾಗಿತ್ತು ವಕಾತ್ರ ವಲ್ಲ : 
ಮಕ್ಕ ಳಿಂದ ಸೊಸೆಯರಿಂದ ಅದನ್ನು ನಿರೀಕ್ಷಿಸಬಾರದೆಂಬ ಅರಿವೂ ಬಂದಿತ್ತು. ಅವಳು 


೩೭೮ ' ಸಂಜೆಗಣ್ಣಿನ ಹಿನ್ನೋಟ 


ನನಗೆ ಹೇಳಿದ ಒರದಂ ಮಾತನ್ನು ನೆನೆದರೆ ಅವಳಂ ಇನ್ನೂ ನಾಲ್ಕು ಹೆಜ್ಜೆ ಮುಂದು 
ವರಿದಿದ್ದಳೆಂದು ತೋರುತ್ತದೆ. “ನಾನು ಸತ್ತಮೇಲೆ ನನಗೆ ತಿಥಿಗಿತಿ ಮಾಡುವ ದಿನ 
ನೀನು ಬೆಳಗ್ಗೆ ಕಾಫಿ ಕುಡಿಯದೆ ಇರಬೇಕಾದ್ದಿಲ್ಲ, ಉಪವಾಸ ಇರಬೇಕಾದ್ದಿ ಲ್ಲ” ಎಂದಂ 
ಒಂದು ದಿನ 'ಹೇಳಿದ್ದ ಳು. ಜಯಮ್ಮ ಇದನ್ನು ನಂಬಲೊಲ್ಲಳೆಂ, ' “ಬರೀ ಸುಳ್ಳು. ನಿವಂಗೆ 
ಬೆಳಗ್ಗೆ ಎದ್ದರೆ ಕಾಫಿಯ ಆತುರ. ನಿಮ್ಮ ಅನಾಚಾರ ಮುಚ್ಚಿ ಕೊಳ) ವುದಕ್ಕೆ 
ನಿಜೊಂದು ಕ ಕಟ್ಟಿದೀರಿ'' ಎಂದೇ ಸಾಧಿಸುತ್ತಿದ್ದಳು. ಆದರೆ ಪುಟ್ಟ ಆ ಮಾತನ್ನು 
ಹೇಳಿದ್ದು ನಿಜ್ಕ 

ನನ್ನ ತಮ್ಮಂದಿರು ಆ ವೇಳೆಗೆ ಕೆಲಸ ಸಂಪಾದಿಸಿಕೊಂಡು ಬೇರೆ ಜೇರೆ ಊರುಗಳಲ್ಲಿ 
ಸುಖವಾಗಿದ್ದರು ; ತಮ್ಮ ತಮ್ಮ ವೃತ್ತಿಯಲ್ಲಿ ಒಳ್ಳೆಯ ಹೆಸರು. ಮಾಡಿದ್ದರು. ರಜ 
ಸಿಕ್ಕಿದಾಗ ಬಂದು ಹೋಗುತ್ತಿದ್ದರಂ. ಜಯಮ್ಮನ ತಂಗಿ ಚೇಚಳ ಮಗ ವಿದ್ಯಾಭ್ಯಾಸ 
ಕ್ಕಾಗಿ ನಮ್ಮೊಡನೆ ಇದ್ದ. ನನ್ನ ತಂಗಿ ಭಾವ ಆಗಾಗ ರಾಯಚೂರಿನಿಂದ ಬರುತ್ತಿದ್ದರು : 
ಬೇಸಗೆಯಲ್ಲಿ ಒಂದು ತಿಂಗಳು ನಮ್ಮೊಡನೆಯೇ ಇರುತ್ತಿದ್ದರು. ಅಂತೂ ಮನೆ ತುಂಬಿ 
ದಂತಿತ್ತು. ನಮ್ಮ ಮಕ್ಕಳಲ್ಲಿ ಇಬ್ಬರು ಬೆಂಗಳೂರನ್ನು ಬಿಟ್ಟು ಹೋಗಿದ್ದರಾದರೂ 
ಮನೆ ಬಿಕೋ ಎನ್ನ್ನತ್ತಿರಲಿಲ್ಲ. | 

ಮಕ್ಕಳ ಭವಿಷ್ಯವನ್ನು ಕುರಿತು ಚಿಂತಿಸಬೇಕಾಗಿರಲಿಲ್ಲ. ಅವರಿಗೆ ಕಾಲೇಜಂಗಳಲ್ಲಿ 
ಸೀಟು ಕೊಡಿಸುವುದಕ್ಕಾಗಲಿ ಡಿಗ್ರಿ ಪಡೆದ ಮೇಲೆ ಕೆಲಸಕ್ಕಾಗಲಿ ನಾನು ಯಾವ 

ಪ್ರಯತ್ನವನ್ನೂ ಮಾಡಲಿಲ್ಲ. ತಮ್ಮ ಪರೀಕ್ಷೆಯ ಫಲಿತಾಂಶದ ಆಧಾರದ ಮೇಲೆ 
ಅವರು ಸೀಟುಗಳನ್ನು ದೊರಕಿಸಿಕೊಂಡರು. ಸುಬ್ಬರಾಮು (ಇಲೆಕ್ಟ್ರಿಕಲ್‌ ಎಂಜಿನಿಯರ್‌ ) 
ಅಸಿಸ್ಟೆಂಟ್‌ ಎಂಜಿನಿಯರಾಗಿ ದಾಮೋದರ ಕಣಿವೆ ಹೊರಟುಹೋದ ; ರಾಜರ ಕೃಷಿ 
ಕಾಲೇಜಿನಲ್ಲಿ ಬಿ.ಎಸ್‌ಸಿ.ಯಾದ ಮೇಲೆ ದೆಹಲಿಯ ಪೂಸಾ ಇನ್‌ಸಿ ಟ್ಕೂಟಿನ 
ಡಿಪ್ಲೊಮಾ ಪಡೆದು ಅವೆರಿಕಕ್ಕೆ ಹೋದ. ರಾವಣ ಮೈಸೂರಿನ ಮೆಡಿಕಲ್‌ ಕಾಲೇಜಿ 
ನಲ್ಲಿ ಓದುತ್ತಿದ್ದ. 


~ 


ಸಂಸ್ಕೃತಿ ಪ್ರಸಾರದ ಇಲಾಖೆಯ ಡೈರೆಕ್ಟರಾದದ್ದು 

ನಾನು ರಿಟೈರಾಗಿ ಕೆಲವು ತಿಂಗಳು ಕಳೆದ ಮೇಲೆ ಆಗ ಮುಖ್ಯಮಂತ್ರಿಗಳಾಗಿದ್ದ 
ಕೆ. ಹನುಮಂತಯ್ಯನವರು ನನ್ನನ್ನು. ಸಾಹಿತ್ಯ ಮತ್ತು ಸಂಸ್ಕೃತಿ ಇಲಾಖೆಯ ಡೈರೆಕ್ಟ 
ರಾಗಿ ನೇವಿಂಸಿದರು. ಆ ಇಲಾಖೆಯನ್ನು ಕುರಿತು ಬೇರೆ ಕಡೆ* ಬರೆದಿದ್ದೇನೆ. ಅಲ್ಲಿ 
ಸೂಚನೆ ಮಾತ್ರವಾಗಿ ಬಂದಿರುವ ಒಂದು ಅಂಶವನ್ನೂ ಇಲ್ಲಿ ಸ್ಪಷ್ಟವಾಗಿ ಹೇಳಬೇಕು 
, ಎನ್ನಿಸುತ್ತಿದೆ-- ಅದು ಹನುಮಂತಯ್ಯನವರ ದೊಡ್ಡತನಕ್ಕೆ ಸಾಕ್ಷಿಯಾದ್ದರಿಂದ. 'ಆ 
ಕೆಲಸ ಖಾಲಿ ಬೀಳುವ ಸಮಯ ಬಂದಾಗ ಅವರು ನನ್ನನ್ನು ದೃಷ್ಟಿಯಲ್ಲಿಟ್ಟುಕೊಂಡಿದ್ದ 
ರೆಂದು ವದಂತಿ ಹೊರಟಿತು; ಅದು ನನ್ನ ಕಿವಿಗೂ ಬಿದ್ದಿತ್ತು. ಒಂದು ದಿನ ಅವರಂ 
ನನ್ನನ್ನು ಬರಹೇಳಿ "ನಿಮಗೆ ಒಂದು ಮಾತು ಹೇಳುತ್ತೇನೆ. ಅದನ್ನು ತೆಗೆದುಹಾಕಬೇಡಿ 


* `ಚಿತ್ರಗಳು ಪತ ಕೈಗಳು ಎಕೆ, ಹನುಮಂತಯ್ಯನವರು ಮತ್ತು ಸಂಸ್ಕೃತಿ ಪ ಚಾರ" ಎಂಬ 
ಹೆಸರಿನ ಅಧ್ಯಾಯ. 


ಐವತ್ತರ ದಶಕದಲ್ಲಿ ನನ್ನ ಸಂಸಾರ ' ೩೭೯ 


ಹ 


ನಿಮ್ಮನ್ನು ಸಂಸ್ಕೃತಿ ಇಲಾಖೆಯ ಡೈರೆಕ್ಟರಾಗಿ ನೇಮಿಸೆಬೇಕೆಂದಿದ್ದೇನೆ. ಒಪ್ಪಿಕೊಳ್ಳಿ 
ಎಂದರು. 


ಸಾಧಾರಣವಾಗಿ" ಮುಖ್ಯಮಂತ್ರಿಗಳಂ ಸರ್ಕಾರಿ ನೌಕರರೊಡನೆ ವ್ಯವಹರಿಸುವಾಗ 
ಅವರ ಮಾತಿನಲ್ಲಿ (ಮರ್ಯಾದೆಯ ತೆಳು ಮುಸುಕುಳ್ಳ) ಅನಂಗ್ರಹದ ಅಥವಾ ಆಜ್ಞೆಯ 
ದನಿ ಇರುತ್ತದೆ. ಅಲ್ಲದೆ ಒಳ್ಳೆಯ ಕೆಲಸ ಕೊಡುತ್ತೇನೆ ಎಂದರೆ ಯಾರೂ "“ಬೇಡ' 
ಎನ್ನುವುದಿಲ್ಲ. ``ನನ್ನ ಮಾತು ತೆಗೆದುಹಾಕಬೇಡಿ, ಒಪ್ಪಿಕೊಳ್ಳಿ'' ಎಂದು ಅವರು 
ವೈಯಕ್ತಿಕವಾಗಿ ನನ್ನನ್ನು: ಕರೆಸಿ ನನ್ನ ಸಹಕಾರವನ್ನು ಬಯಸುವವರಂತೆ ಮಾತಾಡ 
ಬೇಕಾದ್ದಿರಲಿಲ್ಲ, ಕೇವಲ ಆಡಳಿತದ ವ್ಯವಹಾರವಾಗಿದ್ದದ್ದಕ್ಕೆ ಅವರು ವೈಯಕ್ತಿಕ 
ಆತ್ಮೀಯತೆಯ ಮೆರುಗು ಕೊಟ್ಟರು. 


ನನಗೆ ಒಂದು ಕಷ್ಟವಿತ್ತು. ರಿಟೈರಾದಾಗ ನನಗೆ ಬರುತ್ತಿದ್ದ ಸಂಬಳ 500 
ರೂಪಾಯಿ. ಸರ್ಕಾರದ ನಿಯಮದ ಪ್ರಕಾರ, ರಿಟೈರಾದವನನ್ನು ಮತ್ತೆ ಕೆಲಸಕ್ಕೆ 
ನೇವಿಂಸಿಕೊಂಡರೆ ಅವನಿಗೆ ಕೊಡುವ ಸಂಬಳ (ಅವನ ಪೆನ್‌ಷನ್ನೂ ಸೇರಿದಂತೆ) ಅವನು 
ಕೊನೆಯ ತಿಂಗಳಿನಲ್ಲಿ ಪಡೆಯುತ್ತಿದ್ದ ಸಂಬಳಕ್ಕಿಂತ ಹೆಚ್ಚಾಗಕೂಡದು. ಅಂದರೆ ನನಗೆ 
ಡೈರೆಕ್ಟರಾಗಿ ಬರುವ ಸಂಬಳ--ನನ್ನ ಪೆನ್‌ಷನ್‌ ಅಲ್ಲದೆ--250ರೂಪಾಯಿ ಮಾತ್ರ. 
ನಾನು ಹನುವಂಂತಯ್ಯನವರಿಗೆ ಈ ವಿಷಯವನ್ನು ತಿಳಿಸಿ ಹೇಳಿದೆ : "ತಾವು ನನ್ನನ್ನು 
ಡೈರೆಕ್ಟರ್‌ ಕೆಲಸಕ್ಕೆ ಆಹ್ವಾನಿಸಿದ್ದಕ್ಕಾಗಿ ಕೃತಜ್ಞನಾಗಿದ್ದೇನೆ. ಆಹ್ವಾನಿಸಿದ ರೀತಿಯನ್ನು 
ಕಂಡು ನನ್ನ ಕೃತಜ್ಞತೆ ಇಮ್ಮಡಿಯಾಗಿದೆ. ಆದರೆ ಸಂಬಳದ ವಿಷಯದಲ್ಲಿ ಈ ಕಷ್ಟವಿದೆ. 
ನಾನು ಇದನ್ನು ತಮ್ಮ ಗವಂನಕ್ಕೆ ತರುತ್ತಿರುವುದು ಹಣದ ಆತಂರದಿಂದಲ್ಲ : ವೈಯಕ್ತಿಕ 
ಸ್ಥಾನಮಾನಗಳ ದೃಷ್ಟಿಯಿಂದಲೂ ಅಲ್ಲ. ವಿಶ್ವವಿದ್ಯಾಲಯದಲ್ಲಿ ಅಧ್ಯಾಪಕರ 
ಮರ್ಯಾದೆ ಅವರ ಸಂಬಳವನ್ನು ಅವಲಂಬಿಸಿಯೇ ಇಲ್ಲ ಎಂದರೆ ಅತ್ಯುಕ್ತಿಯಾಗುತ್ತದೆ. 
ಆದರೂ ಬಹುಮಟ್ಟಿಗೆ ಸಂಬಳದ ಮಾತು ಅಲ್ಲಿ ಅಷ್ಟು ವಂಖ್ಯವಲ್ಲ. ''ಅಧ್ಯಾಪಕನ 
ಕೆಲಸ ಕಡಮೆ ಸಂಬೆಳದಿಂದಾಗಿ ಕೆಡುತ್ತದೆ'' . ಎಂದು ಯಾರೂ ಹೇಳಲಾರರಂ. 
ಸೆಕ್ರೆಟೆರಿಯಟ್ಟಿನ ವಾತಾವರಣ ಬೇರೆ. ಅಲ್ಲಿ 500 ರೂಪಾಯಿ ಸಂಬಳದವನಂ 
ಯಃಕಶ್ಚಿತ. ನಾನು ಈ ಮಾತನ್ನೆತ್ತಿದ್ದಕ್ಕೆ ಕಾರಣ ಸ್ನಾಬರಿಯಲ್ಲ, ಸಂಸ್ಥಾನಾಮಳೆ 
ಸಾಂಸ್ಕೃತಿಕ ಕಾರ್ಯಕ್ರಮಗಳನ್ನು ಏರ್ಪಡಿಸುವಾಗ ಡೆಪ್ಕಟಿ ಕವಿಂಷನರಂಗಳ ಸಹಕಾರ 
ವಿಲ್ಲದೆ ಕೆಲಸ ಸರಿಯಾಗಿ ನಡೆಯುವುದಿಲ್ಲ. ಅವರ ಸಹಕಾರವನ್ನು ಬೇಡಿದಾಗ ಅವರು 
ತಮಗಿಂತ ಕಡವೆಂ ಸಂಬಳದವನನ್ನು ಶ್ರೀಮದನುಗ್ರಹ ಬುದ್ಧಿಯಿಂದ (cಂndscend- 
ingly) ಕಾಣಬಹುದು ; ಸಹಕಾರ ಸಮರ್ಪಕವಾಗಿಲ್ಲದಿರುವುದು ಸಾಧ್ಯ. ಅಂದ ಮೇಲೆ 
ತಾವು ಯಾವ ಕೆಲಸಕ್ಕಾಗಿ ನನ್ನನ್ನು ನೇಮಿಸುತ್ತೀರೋ ಆ ಕೆಲಸ ಚೆನ್ನಾಗಿ ನಡೆಯದಿರ 
ಬಹುದು. ನನಗೆ ಸಂಬಳ ಕೊಟ್ಟರೆ ಅದು ಡೆಪ್ಯಟಿ ಕವಿಂಷನರ ಸಂಬಳಕ್ಕಿಂತ ಕಡಮೆ 
ಯಾಗದಿರಲಿ. ಅದು ಸಾಧ್ಯವಿಲ್ಲದಿದ್ದರೆ ಆನರೆರಿಯಾಗಿ (ಗೌರವ ಡೈರೆಕ್ಟರಾಗಿ) ಕೆಲಸ 
ಮಾಡುತ್ತೇನೆ--ಕಾರ್‌ಗೆ ಭತ್ಯ ಕೊಟ್ಟರೆ ಸಾಕು. ಸಂಬಳ ಪಡೆಯುವವರು ಎಷ್ಟು 
ಶ್ರದ್ಧೆಯಿಂದ ಕೆಲಸ ಮಾಡುತ್ತಾರೋ ಅಷ್ಟೇ ಶ್ರದ್ಧೆಯಿಂದ ಕೆಲಸ ಮಾಡುತ್ತೇನೆ.” 


ಕ 

ಹನುಮಂತಯ್ಯನವರು "'ಅದನ್ನೂ ನನಗೆ ಬಿಡಿ” ಎಂದರರ. ರಾಜಪ್ರಮುಖರು (ಆಗ 
ಜಯಚಾಮರಾಜ ಒಡೆಯರು ರಾಜಪ್ರವಣಖರಾಗಿದ್ದರು) ವಿಶೇಷಾಜ್ಞೆ ಹೊರಡಿಸಿದರೆ 
ಸಂಬಳವನ್ನು ಕುರಿತು. ಮೇಲೆ ಹೇಳಿದ ನಿಯವಂ ಅನ್ವಯಿಸುವುದಿಲ್ಲವಂತೆ. ಹಾಗೆ 
ಆಯಿತು. ನಾನು ಮೂರು ವರ್ಷ ಆ ಕೆಲಸದಲ್ಲಿದ್ದೆ. 


ನಜ್ರದ ಓಲೆಯ ಮಾತು 
ಒಂದಂ ದಿನ ವಿಮಲಾಬಾಯಿ (ಗೋವಿಂದಸ್ವಾವಿೀಯ ಪತ್ನಿ)ಯವರೊಡನೆ 
ಜಯಲಕ್ಷ್ಮಿ “ಮಾತಾಡುತ್ತಿದ್ದಾಗ ಆಕೆ ""ಮೂರ್ತಿರಾಯರಿಗೆ ಈಗ ಕೈತುಂಬ ಸಂಬಳ 
ಬರುತ್ತಿದೆಯಲ್ಲ, ನೀವು ವಜ್ರದ ಓಲೆ ತರಿಸಿಕೊಳ್ಳಿ. ಹೆಚ್ಚೆಂದರೆ ಎರಡುವರೆ ಸಾವಿರ 
ರೂಪಾಯಿ ಆದೀತು, 'ಅಷ್ಟೆ'' ಎಂದರಂತೆ. ಜಯಮ್ಮ ಇದನ್ನು ವರದಿ ಮಾಡಿದಳಂ. 
ನಾನು ಹೇಳಿದೆ: "ನನ್ನ ಹತ್ತಿರ ಹಣವೇನೊ ಇದೆ. ವಜ್ರದ ಓಲೆ ಕೊಳ್ಳುವುದು 
ಸಾಧ್ಯ. ಆದರೆ ನಾನು ಆ ಹಣದ ಜೊತೆಗೆ ಮತ್ತಷ್ಟನ್ನು ಸೇರಿಸಿ ಅದನ್ನು...(ನನ್ನ 
ದೃಷ್ಟಿಯಲ್ಲಿ ಒಳ್ಳೆಯದೆಂದು ತೋರಿದ ಒಂದು' ಕೆಲಸ) ಇದಕ್ಕಾಗಿ ವಿನಿಯೋಗಿಸ 
ಬೇಕೆಂದು ಯೋಚಿಸಿದ್ದೆ. ಅದಾದರೆ ವಜ್ರದೋಲೆ ಇಲ್ಲ, ವಜ್ರದೋಲೆಯಾದರೆ 
ಅದಿಲ್ಲ. ಎರಡರಲ್ಲಿ ಒಂದನ್ನು ಮಾತ್ರ ಮಾಡಬಹುದು. ನೀನು ಹೇಗೆ ಹೇಳಿದರೆ ಹಾಗೆ. 
ಈ ವಿಷಯದಲ್ಲಿ ನಿನಗೆ ಸಂಪೂರ್ಣ ಸ್ವಾತಂತ್ರ್ಯವಿದೆ. ನಿನ್ನ ಮಾತಿಗೆ ನಾನು ಪ್ರತಿ 
ಹೇಳುವುದಿಲ್ಲ.'' c 
ಜಯಮ್ಮ ನಕ್ಕಳು: ``ನೀವು ನನಗೆ ಕೊಡುವ ಸ್ವಾತಂತ್ರ್ಯವೆಲ ಇಂಥಾದ್ದೇ ! ನನ್ನಗೆ 
ವಜ್ರದೋಲೆಯ ಯೋಗವಿಲ್ಲ. ಬಿಡಿ!” 
ನಾನಂ ಆ ಉತ್ತರವನ್ನು ನಿರೀಕ್ಷಿಸಿಯೇ ಇದ್ದೆ. ನಮ್ಮ ಮದುವೆಯಾದಾಗ ನನ್ನ 
ತಂದೆ (ಮತ್ತು ಅವಳ ತಂದೆ) ಏನು ಒಡವೆ ಮಾಡಿಸಿದ್ದರೋ ಅವು ಹೊರತು ನಾನು 
ಎಂದೂ ಅವಳಿಗೆ ಯಾವ ಒಡವೆಯನ್ನೂ ಮಾಡಿಸಲಿಲ್ಲ. ಇದುವರೆಗೆ ನಮ್ಮ ಮನೆಯಲ್ಲಿ 
ಎಂದಾದರೂ ವಜ್ರ ಕಾಣಿಸಿಕೊಂಡಿದ್ದರೆ--ಮನೆಗೆ ಬಂದ ಕೆಲವರಂ ಅತಿಥಿಗಳ 
ಕಿವಿಯಲ್ಲಿ ಮಾತ್ರ. _ 
ಸುಬ್ಬರಾಮುವಿನ ಮದುನೆ 
1954ರಲ್ಲಿ ನನ್ನ ಹಿರಿಯ ವಂಗ ಸುಬ್ಬರಾಮಂವಿಗೆ ಮದುವೆಯಾಯಿತು. ಅದು 
ನನ್ನ ಆದರ್ಶಕ್ಕೆ ಅನುಗುಣವಾಗಿ ನಡೆಯಿತೆಂದು ಹೇಳಲಾರೆ. ನಾವು ಹೆಣ್ಣಿ ನವರ 
ತಂದೆತಾಯಿಯರ ಮೇಲೆ ಯಾವ ಒತ್ತಾಯವನ್ನೂ ಹಾಕಲಿಲ್ಲ. ಅದಕ್ಕೆ ಬದಲು 
“ಮದುವೆಯನ್ನು ತಮಗೆ ಸಾಧ್ಯವಾದ ಮಟ್ಟಿಗೂ ಸರಳವಾಗಿ ಮಾಡಿ" ಎಂಬ ಬೇಡಿಕೆ 
ಯನ್ನು ಸಲ್ಲಿಸಿದೆವು. ಯಾವುದೊಂದು ಕಲ್ಕಾಣಮಂಟಪಕ್ಕೂ ಹಣ ತೆರಲಿಲ್ಲ. ನಮ್ಮ 
ಬೀಗರು--ಜಿ.ವಿ. ಈಶ್ವರಯ್ಯನವರು-ತವ್ಮೂ ಇನ್ನೊಬ್ಬ ಅಳಿಯನ ಮನೆಯಲ್ಲೇ 
ಮದುವೆ ನಡೆಸಿದರು. ಸುಬ್ಬರಾಮಂ "ನನಗೆ ಈಗಿರುವ ಸೂಟುಗಳೇ ಹೆಚ್ಚು ; 
ಗಡಿಯಾರ ಇದ್ದೇ ಇದೆ. ಇದಕ್ಕೆಲ್ಲಾ ದುಂಡಿ ಖರ್ಚು ಮಾಡಬೇಡಿ'' ಎಂದು ಹೇಳಿದ-- 

ಅವನ ಮಾವನವರಿಂದ ಒತ್ತಾಯ ಬಂದ ಮೇಲೂ ಅವನ್ನು ತೆಗೆದಂಕೊಳ್ಳಲಿಲ್ಲ. ವರ 
ಮಹಾಶಯನ ತಂದೆತಾಯಿಯರಿಗೆ ಸಾಮಾನ್ಯವಾಗಿ ಸಲ್ಲುವ ಉಪಚಾರಗಳನ್ನೆಲ್ಲ 
ನಡೆಸಲು ಹೆಣ್ಣಿನವರು ಪ್ರಯತ್ನಿಸಿದರು ; ನಾವು ಅದಕ್ಕೆ ಅವಕಾಶ ಕೊಡದಿರುವ 
ಪ್ರಯತ್ನಮಾಡಿದೆವು. 

ಆದರೆ ಕಾಶೀಯಾತ್ರೆ ಮೊದಲಾದವು 'ನಡೆದೇ ನಡೆದವು : ಅನವಶ್ಯಕವಾದ ಖರ್ಚೂ 
ಬ ಎಷ್ಟೋ ನಡೆಯಿತು. ಧಾರೆಯಾಗಿ ಫಲಪೂಜೆ ಮುಗಿದ ಮೇಲೆ ನಡೆದ ಸಣ್ಣದೊಂದಂ 
ಪ್ರಸಂಗ ನೆನಪಿಗೆ ಬರುತ್ತಿದೆ. ಮದಂವೆಗಳಲ್ಲಿ ಕೆಲಸಕ್ಕೆ ಬಾರದ ಕಲಾಪಗಳು ಎಷ್ಟಿವೆ 
ಎಂಬುದಕ್ಕೆ ಅದು ಉದಾಹರಣೆಯಾಗಬಹುದು. ನನ್ನ ಬೀಗ ಬಂಧು ಈಶ್ವರಯ್ಯನವರು 
ನಾನು ಕುಳಿತಿದ್ದ ಬಳಿಗೆ ಬಂದು `ಈಗ ನೀವು ನಿಮ್ಮ ಬಿಡಾರಕ್ಕೆ ಹೋಗಿಬರಬೇಕು'' 
ಎಂದರು. ನನಗೆ ಅರ್ಥವಾಗಲಿಲ್ಲ. 

““ಏಕೆ?'” ಎಂದು ಕೇಳಿದೆ. 

“ಸಂಪ್ರದಾಯ. ಓಲಗ ಊದಿಸಿಕೊಂಡು ನಿಮ್ಮನ್ನೆಲ್ಲ ನಿಮ್ಮ್‌ ಬಿಡಾರಕ್ಕೆ ಕರೆದು 
ಕೊಂಡು ಹೋಗಬೇಕು. ಆಮೇಲೆ ಅಲ್ಲಿಂದ ಮತ್ತೆ ಓಲಗ ಊದಿಸಿಕೊಂಡು ಇಲ್ಲಿಗೆ 
ಊಟಕ್ಕೆ ಕರೆತರಬೇಕು. ಇದು ಹಿಂದಿನಿಂದ ಬಂದ ಪದ್ಧತಿ.” 

“ಸ್ವಾವಿಂ. ನಮ್ಮ ಕಡೆಯವರು ಯಾವುದಾದರೂ ಕೆಲಸಕ್ಕಾಗಿ ಬಿಡಾರಕ್ಕೆ ಹೋಗ 
ಬೇಕಾದರೆ ಹೋಗಲಿ. ನನ್ನ ಅಭ್ಯಂತರವೇನೂ ಇಲ್ಲ. ಆದರೆ ಓಲಗ ಏತಕ್ಕೆ ? ಅದಿಲ್ಲದೆ 
ಮಗ್ಗುಲ ಮನೆಗೆ (ನಮ್ಮ್‌ ಬಿಡಾರ ಮಗ್ಗುಲ ಮನೆಯಲ್ಲೇ !) ಓಲಗವಿಲ್ಲದೆ 
ಹೋಗುವುದಕ್ಕಾಗುವುದಿಲ್ಲವೆ ? ನನ್ನ ಮಟ್ಟಿಗೆ ಹೇಳುವುದಾದರೆ ನಾನು ತೆಪ್ಪನೆ ಇಲ್ಲಿ 
ಕೂತಿರುತ್ತೇನೆ'' 

“ಉಂಟೆ ! `ಬೀಗರೇ ಇಲ್ಲದೆ ಮೆರವಣಿಗೆ ಹೇಗೆ ನಡೆದಿತು? ನೀವು ಬರಬೇಕು.'' 

“ಮಗ್ಗುಲ ಮನೆಗೆ ಎಂಥ ಮೆರವಣಿಗೆ! ಅನವಶ್ಯಕವಾಗಿ ಬಡಬ್ರಾಹ್ಮಣನಿಗೆ 
ಅಲಪಟೆಕೊಟ್ಟು ಪಾಪ ಕಟ್ಟಿಕೊಳ ಬೇಡಿ.” 

. ಈಶ್ವರಯ್ಯ ನವರು ನಕ್ಕು ಸುಮ್ಮನಾದರು. ನಮ್ಮ ಕಡೆಯವರು ಯಾರಾದರೂ 
ಮೆರವಣಿಗೆ ಮಾಡಿಸಿಕೊಂಡು ಹೋದರೋ ಇಲ್ಲವೊ ನೆನಪಿಲ್ಲ. 

ನನ್ನ ಕೊನೆಯ ತಮ್ಮ ವಿಶ್ವೇಶ್ವರನ ವಂದುವೆಯಲ್ಲೂ ಇಂಥ ಪ್ರಸಂಗ ನಡೆದು, 
ನಾನು ಬೀಗನಾಗಿ ಮೆರೆಯದೆ ಕೊತದ್ದ ನ್ನೂ ಕೂಡ ನಮ್ಮ ಬೀಗಿತ್ತಿ ` “ಪಾಪ, ಅವರೊಂದಂ 
ಹಸು ಇದ್ದಹಾಗೆ !'' ಎಂದು ನನಗೆ ಕನಿಕರದ ಪ ಶಶಸ್ತಿ ಕೊಟ್ಟದ್ದು ನೆನಪಿಗೆ ಬಂತಂ. 
ಇಲ್ಲೂ ಬೀಗರು ನನ್ನನ್ನು ಹಸುವಿಗೋ ಕುರಿಗೋ ಹೋಲಿಸಿರಬಹುದು. 

ನಮ್ಮ ಸಮಾಜದಲ್ಲಿ ಮದುವೆಗೆ ಸಂಬಂಧಪಟ್ಟಂತೆ ಗಂಡಿನ ಕಡೆಯವರು ಹೆಣ ನವರಿಗೆ 
ಕೊಡುವೆ ಕಿರುಕುಳ "ಸಾಕಷ್ಟು ಪ್ರಚಾರ ಪಡೆದಿದೆ. ಗಂಡಿನವರು “ಬೇಡ, ಬೇಡ' 
ಎಂದರೂ ಹೆಣ್ಣಿ ನವರೂ ಸಂಪ್ರದಾಯಕ್ಕೆ ಕಟ್ಟುಬಿದ್ದು ತಾವಾಗಿ ತೊಂದರೆ ತಂದು 
ಕೊಳ್ಳುತ್ತಾ ರೆಂಬುದನ್ನೂ ನಾವು ನೆನಖಿಗೆ ತಂದುಕೊಳ್ಳಿ ಬೇಕ.  ಸುಬ್ಬರಾವಣವಿನ 
ಮದಂವೆಯಲ್ಲಿ ಅನವಶ್ಯ ಕವಾದ ಖರ್ಚು ನಡೆದದ್ದು ಹಾಗೆ. ; 

ಮೊಮ್ಮಕ್ಕಳು 

1955ರಲ್ಲಿ ನನ್ನ ಮೊದಲ ಮೊಮ್ಮಗ ಸಂಬ್ಬರಾಮುವಿನ ಮಗ ರವಿ-- 
ಅವತರಿಸಿದ. ನಾನಂ ಅನುಭವಿಸಿರುವ ಆನಂದಗಳಲ್ಲಿ, ಮಾನವ ಅನಂಭವಿಸಬಹಂದಾದ 
ಆನಂದಗಳಲ್ಲಿ, ಅತ್ಯಂತ ಪರಿಶುದ್ಧವಾದದ್ದು ಎಂದರೆ ಮೊಮ್ಮಕ್ಕಳು ಕೊಡುವ ಆನಂದ. 
ನನ್ನ ಸಹೋದ್ಯೋಗಿಗಳೊಬ್ಬರು ನನಗಿಂತ ಒಂದೆರಡು ವರ್ಷ ಹಿರಿಯರಂ ; ಚೆನ್ನಾಗಿ 
ಓದಿದವರಾದರೂ ಮಾನವೀಯತೆಗೆ, ಸ್ನೇಹ-ವಿಶ್ವಾಸ-ಪ್ರೀತಿಗಳಿಗೆ, ಅಷ್ಟೇನೂ ಹೆಸರಾದ 
ವರಲ್ಲ. ನಾವೆಲ್ಲ ಅವರನ್ನು '೫೦೦668' ಆಂದರೆ ಮರದ ತುಂಡಿದ್ದ ಹಾಗೆ “ಭಾವಾನಂದ 
ವನ್ನು ಕಾಣದವರು' ಎಂದು ಹಳಿಯಂತ್ತಿದ್ದದ್ದಾಂಟು. ಅವರು ಒಂದು ದಿನ ನನಗೆ 
“ನೋಡಿ, ಮೊಮ್ಮಗ ಹುಟ್ಟಿದ ವೇಲೆ ನಾನು ಸಂಪೂರ್ಣವಾಗಿ ಬದಲಾಯಿಸಿ 
ಬಿಟ್ಟಿದ್ದೇನೆ. ಮಕ್ಕಳ ಆಟದ ಸಂಖವನ್ನು ನಾನಂ ಕಂಡಿರಲಿಲ್ಲ. ಮೊಮ್ಮಕ್ಕಳು ಬಂದ 
ಮೇಲೆ ನಾವು ಮನುಷ್ಯರಾಗಂತ್ತೇವೆ. 1 15 a unique experience (ಆಂಥ 
- ಅನುಭವ ಮತ್ತೊಂದಿಲ್ಲ)'' ಎಂದಂ ಹೇಳಿದರು. ಈತನಿಗೆ ಸಹ ಈ ಅನುಭವವಾಯಿತಲ್ಲ 
ಎಂದು ನಾನು ಆಶ್ಚರ್ಯಪಟ್ಟೆ. ಕೇಶವನ್‌ "ರಾವಖ ಹುಟ್ಟಿದ ಮೇಲೆ ನೀನು 
ಮನುಷ್ಯನಾದೆ'' ಎಂದು ನನಗೆ ಹೇಳಿದ್ದದ್ದು ನೆನಪಿಗೆ ಬಂತಂ. 

ರವಿಗೆ ಏಳೆಂಟು ತಿಂಗಳಾದ ಮೇಲೆ ಲೀಲಾ (ಅವನ ತಾಯಿ) ಅವನೊಡನೆ 
ಮೈಥಾನ್‌ಗೆ ಹೊರಟಂಹೋದಳಂ-ಸುಬ್ಬರಾವಂಂ ಆಗ ಅಲ್ಲಿದ್ದ. ಜಯಮ್ಮನಿಗೂ 
ನನಗೂ ವಂಗುವಿನ ವಿರಹ ಅದೆಷ್ಟು ತೀವ್ರವಾಗಿತ್ತೋ, ಅದನ್ನು ತಿಳಿಸಲು ಭಾಷೆಗೆ 
ಸಾಮರ್ಥ್ಯ ಸಾಲದು! ತಾಯಿ ಮತ್ತು ಮಗಂ ಹೊರಡುವುದಕ್ಕಿಂತ ಮುಂಚೆ ಮಗುವಿನ 
ಫೋಟೋ ತೆಗೆಸಿದೆವು. ಅದು ಈಗಲೂ ನನ್ನ , ಮೇಜಿನ ಮೇಲಿದೆ. ತುಂಬುಗೆನ್ನೆ, 
ಬಟ್ಟಲುಗಣ್ಣು, ಇಲ್ಲಷ್ಟು ಅಲ್ಲಷ್ಟು ಮಾತ್ರ ಕಾಣುವಂತೆ ಹಣೆಯನ್ನು ಮಂಚ್ಚಿದ್ದ 
ಕೆದರುಗೂದಲು, ಮುಗ್ಧ ಕುತೂಹಲದಿಂದ ಏನನ್ನೋ ನೋಡುತ್ತಿರುವ ಮುಖ 
: ಮುದ್ರೆ-- ಚಿತ್ರವನ್ನು ಎಷ್ಟು ಸಾರಿ ನೋಡಿದರೂ ತೃಪ್ತಿಯಿಲ್ಲ. 

ನಾನು ರಿಟೈರಾದ ಎರಡು ಮೂರು ದಿನದಲ್ಲೇ ಜಯವ ನಾನು ಇಬ್ಬರೂ 
ಮೈಥಾನ್‌ಗೆ ಹೊರಟುಬಿಟ್ಟೆವು. ಲೀಲಾ, ಸಂಬ್ಬರಾವಣ ಇಬ್ಬರೂ ಮಗುವಿನೊಡನೆ 
ಖರಗ್‌ಪುರದ ರೈಲ್ವೆಸ್ಟೇಷನ್ನಿಗೆ ಬಂದಿದ್ದರಂ. ರೈಲಿನಿಂದ ಇಳಿದೊಡನೆ, ಜಯಮ್ಮ 
ತೋಳು ಚಾಚುವ ಮಂಂಚೆ, ನಾನೇ ರವಿಯನ್ನು ಸೆಳೆದುಕೊಂಡೆ. ನಾನು ಎತ್ತಿ 
ಹಿಡಿದೊಡನೆ ಅವನು ನನ್ನ ಗಲ್ಲ ಬಾಯಿ ಮೂಗು--ಒಂದರ ಲೆಕ್ಕವೂ ಇಲ್ಲದೆ ಮಂಖದ 
ಮೇಲೆ ಹತ್ತಿ ನೆತ್ತಿಗೆ ಏರುವ ಪ್ರಯತ್ನ ಮಾಡಿದ ..ಜನ ಸ್ವರ್ಗ, ಸ್ವರ್ಗ, ಎಂದು 
ಉದ್ಗಾರ ತೆಗೆಯುತ್ತಾರಲ್ಲ, ಆ ಸ್ವರ್ಗದ ಹೆಚ್ಚುಗಾರಿಕೆಯೇನು ! | 

ಈ ಮಕ್ಕಳು ಆಡುತ್ತ ಆಡುತ್ತಲೇ ನಮ್ಮನ್ನು ಸೆರೆಹಿಡಿಯುತ್ತವೆ--ಅದು ಯಾವ 
ಶಕ್ತಿಯಿಂದಲೊ ! ಅವರ ಅಸಹಾಯತೆಯೇ ಅವರಿಗಿರುವ ದೊಡ್ಡ ಸಹಾಯ ; ಅವರ 
ದೌರ್ಬಲ್ಯವೇ ಅವರ ಬಲ! ನಮಗೋ--ಅವರಿಗೆ ಸೋಲುವುದೇ ಒಂದು ಆನಂದ. 
ನಮ್ಮ ಕಣ್ಣದುರಿಗೇ ಅತ್ಯದ್ಭುತವಾದ ಪವಾಡವೊಂದು ನಡೆಯುತ್ತಿದೆ--ಬೆಳವಣಿಗೆಯ 
ಪವಾಡ. ಮಕ್ಕಳ ದೇಹದ ಬೆಳವಣಿಗೆ, ಮನಸ್ಸಿನ ವಿಕಾಸ, ಹೃದಯದ ಪರಿಣತಿ, 


ಐವತ್ತರ ದಶಕದಲ್ಲಿ ನನ್ನ ಸಂಸಾರ Ne 


. ಇವು ದಿನದಿನಕ್ಕೂ ಕಂಡುಕಾಣದಂತೆ ಹೆಚ್ಚು ತ್ರಿರುವುದನ್ನು ನೋಡಂವುದೇ ಒಂದು 
ಔತನ. ನಮಗೆ ಹಳೆಯದಾದ, ಹಳಸಲಾದ, ಪ್ರಪಂಚ ಅವರ ಪಾಲಿಗೆ ಯಾರೋ ಕೊಟ ಕ 
ದಿವ್ಯಸುಂದರವಾದ ಕೊಡುಗೆ. ನಮ್ಮ ಗಾಢವಾದ ಪ್ರೀತಿಯಂಕೂ ಅವರ ಹಕ್ಕು. ನಾವು, 
ನಮ್ಮದು, ಎಲ್ಲ ಅವರ ಸ್ವತ್ತು. ಆ ವಿಷಯದಲ್ಲಿ ಅವರಿಗೆ ದೃಢವಾದ ವಿಶ್ವಾಸ 
ವಿರುವುದೂ. ನವಂಗೆ ಆನಂದ. ಸುಬ್ಬರಾವಣ ಇದ್ದ ಊರಿಗೆ ನಾನು ಹೋದೊಡನೆ ರವಿ 
ಬಂದು ನನ್ನ ಸೂಟ್‌ಕೇಸಿನ ಮುಚ್ಚಳವನ್ನು ಹಾರಬಡಿದು ತನಗೆ ಬೇಕೆನ್ನಿಸಿದ್ದನ್ನೆಲ್ಲ 
ಹೊತ್ತಾಕೊಂಡು ಓಡುತ್ತಿದ್ದ. ಅವನಿಗೆ ಆರೇಳಂ ವರ್ಷವಾದ ಮೇಲೆ ನಾನು ಒಂದು 
ಸಲ ಹೋದಾಗ ಅವನು ಓಡಿಬಂದನಾದರೂ ಸೂಟ್‌ಕೇಸನ್ನು ಲೂಟಿ ಮಾಡಲಿಲ್ಲ. ನನಗೆ 
ಆಶಾಭಂಗ! ದೇವರು ನನೆಗೆ ಕೊಟ್ಟಿದ್ದ ವರವನ್ನು ಕಿತ್ತುಕೊಂಡ ಎನ್ನಿಸಿತು. 

ಎಲ್ಲ ಮಕ್ಕಳನ್ನೂ ಅಕ್ಕರೆಯಿಂದ ಕಾಣುವ ಕಲೆಯನ್ನು ನನಗೆ ಕಲಿಸಿದ ಗುರುಗಳು-- 
ನನ್ನ ಮೊಮ್ಮಾಕ್ಕಳು. ನಮ್ಮ ಸಂಧ್ಯಾ (ರವಿಯ ತಂಗಿ) ಒಂದು ವರ್ಷದ ಮಗುವಾಗಿದ್ದಾಗ 
ಬಂಧುಗಳೊಬ್ಬರ ಐದಾರು ವರ್ಷದ ಮಗಳು ಎರಡು ಮೂರು ವಾರ ನಮ್ಮ ಮನೆ 
ಯಲ್ಲಿರುವ ಸಂದರ್ಭ ಬಂತು. ಜಯಮ್ಮ ಆ ಹುಡುಗಿಗೆ ತಾಯಿ ಕೊಡಬಹುದಾದ 
ಪ್ರೀತಿಯನ್ನೇ ಸಲ್ಲಿಸಿದಳು. ಮಗುವೆಗೆ ಸ್ನಾನ ಮಾಡಿಸಿ ಬಟ್ಟೆ ಹಾಕಂವುದು, ತಿಂಡಿತೀರ್ಥ 
ಕೊಡುವುದು, ಜಡೆ ಹೆಣೆಯುಂವುದು. ಮುದ್ದಿ ಸುವುದು--ಎಲ್ಲ ಅವಳಿಗೆ ಸ್ವಾಭಾವಿಕ 
ವಾಗಿಯೇ ಬಂತು. ನಾನು ಆ ಹುಡುಗಿಯ ವಿಷಯದಲ್ಲಿ ಅಸಡ್ಡೆಯಿಂದ ನಡೆದು 
ಕೊಳ್ಳಲಿಲ್ಲ: ಆದರೆ ಪ್ರೀತಿಯಿಂದಲೂ ನಡೆದುಕೊಳ್ಳಲಿಲ್ಲ. ಒಂದು ದಿನ ಇದ್ದಕ್ಕಿದ್ದ 
ಹಾಗೆಯೇ ಇದರ ಅರಿವಾಯಿತು--ನಾನು ನನ್ನ ಮೊಮ್ಮಾಗಳಿಗೆ ಕೊಡುತ್ತಿದ್ದ ಅಕ್ಕರೆ 
ಯನ್ನೂ ಆ ಮಗುವಿಗೆ ಕೊಡುತ್ತಿರಲಿಲ್ಲ! ಇದು ಸ್ವಾಭಾವಿಕ ಎನ್ನಿಸಬಹುದು. ಆದರೆ 
ಇಂಥ ಪಕ್ಷಪಾತದಿಂದ ಆ ಹುಡುಗಿಯ ಮೇಲೆ ಆಗುವ ಪರಿಣಾಮ ಒಳ್ಳೆಯದಲ್ಲ. 
ಅವಳಿಗೆ “ನಾನು ಹೊರಗಿನವಳು' ಎಂಬ ಭಾವನೆ ಬರಂತ್ತದೆ. ಇದನ್ನು ನೆನೆದು ನಾನಂ 
ಉದ್ದೇಶಪೂರ್ವಕವಾಗಿ ಆ ಮಗುವಿನ ಅಕ್ಕರೆಯನ್ನು ಸಂಪಾದಿಸುವ ಪ್ರಯತ್ನಮಾಡಿದೆ. 
ಅಷ್ಟರಲ್ಲೇ ಆ ಹುಡುಗಿಯನ್ನು ಅವಳ ತಂದೆ ತಾಯಿಯರು ಕರೆದುಕೊಂಡು ಹೋದರು. 
ಆದರೆ ನಾನು ಮಾಡಿದ ಪ್ರಯತ್ನದಿಂದಾಗಿ, ಮಕ್ಕಳನ್ನು ಒಲಿಸಿಕೊಳ್ಳುವ ಕಲೆ ನನಗೆ 
ಸಿದ್ಧಿಸಿತು. ಈಗ ನನ್ನ ತಂಗಿಯ ಮೊಮ್ಮಕ್ಕಳು, ತಮ್ಮನ ಮೊಮ್ಮಕ್ಕಳು, ನನ್ನೊಡನೆ 
ತುಂಬ ಸಲಿಗೆಯಿಂದ ವರ್ತಿಸುತ್ತಾರೆ. ಎಪ್ಪತ್ತರ ದಶಕದಲ್ಲಿ ನಾನಂ ಕಳಲವಾಡಿಯ 
ಹತ್ತಿರದ ಫಾರವ್ಮಿನಲ್ಲಿದ್ದಾಗ. ವಂಗ್ಗುಲ ಫಾರವ್ಮಿನಲ್ಲದ್ದ ವಂಳಲಿ ವಸಂತಕುಮಾರರ 
ಮಕ್ಕಳು ನನ್ನ ಮೊಮ್ಮಕ್ಕಳ ಜೊತೆ ನನ್ನ ಹಾಸಿಗೆಯ ಮೇಲೆ ಕೂತು 'ಕಥೆ ಹೇಳು ತಾತ' 
ಎಂದು ಬೇಡುತ್ತಿದ್ದವು, ಕೀಟಲೆ ಮಾಡುತ್ತಿದ್ದವು. 

ಒಂದು ಸಂಜೆ ಮಾನಸ ಗಂಗೋತ್ರಿಯ ಬಯಲು ಧಿಯೆಟರಿನಲ್ಲಿ ಮಲ್ಲಿಕಾರ್ಜುನ 
ಮನ್ಸೂರರ(?) ಕಚೇರಿ ; ನನ್ನ ಸ್ನೇಹಿತರಾದ ಪ್ರಭುಶಂಕರ. ಲಕ್ಷ್ಮಣರಾಯರು, ನಾನು, 
ಎಲ್ಲ ಕೇಳುತ್ತ ಕೂತಿದ್ದೇವೆ. ವಸಂತಕುಮಾರರೂ ಮಕ್ಕಳೊಡನೆ ಬಂದಿದ್ದರು--ಅದಂ 
ನನಗೆ ತಿಳಿಯದು. ಹಠಾತ್ತಾಗಿ ಪುಟ್ಟ ಕೈಯೊಂದು ನನ್ನ ಕೈಯನ್ನು ಹಿಡಿಯಿತು. ತಿರಂಗಿ 
ನೋಡಿದರೆ---ವಸಂತಕುಮಾರರ ಕೊನೆಯ ಮಗ ರನ್ನ! ಅವನಂ ನಾಲ್ಕಾರಂ ಮಾತಾಡಿ 


Po 


ಸಿ೮೪ |  ಸಂಜೆಗಣ್ಣಿನ ಹಿನ್ನೋಟ 


ಹತ್ತು ನಿವಿಂಷ ಕೂತಿದ್ದು ಮತ್ತೆ ತಂದೆ: ತಾಯಿಯರ ಬಳಿಗೆ ಹೋದ. ಅವನಾಗಿಯೇ 
ನನ್ನನ್ನು ಹಂಡುಕಿಕೊಂಡು ಬಂದನಲ್ಲ. ನಾನು ಅವನಿಗೆ ಬೇಕಾದೆನಲ್ಲ, ಎಂದು ನನಗೆ 
ಹೆಮ್ಮೆ. 

ಇದೇನೊ ಸರಿ. ಆದರೆ ಈ ವಿಷಯದಲ್ಲಿ ನಾನಂ ನನ್ನ ಸ್ನೇಹಿತ ಬಿ.ಎಸ್‌. ಕೇಶವನ್ನನ 
ಎತ್ತರಕ್ಕೆ ಏರಿಲ್ಲ, ಅವನಿಗೆ ಮಕ್ಕಳನ್ನು ಕುರಿತ--ಎಲ್ಲ ಮಕ್ಕಳನ್ನೂ ಕುರಿತ. -ಪ್ರೇಮ 
ದೈವದತ್ತವಾದ ವರ. ನನಗಾದರೋ, ಅದು ಪ್ರಯತ್ನಪಟ್ಟು ಕಲಿತ ವಿದ್ಯ! ಕಲಿತೆನಲ್ಲ 
ಎಂದು ಸಂಶೋಷಪಡುತ್ತಿದ್ದೇನೆ. 

1973ರಲ್ಲಿ ನಾನು ಮೊದಲ ಬಾರಿ ಅಮೆರಿಕಕ್ಕೆ ಹೋದಾಗ ರಾಮುವಿನ ಹಿರಿಯ 
ಮಗ ಸುನೀಲನಿಗೆ ಎರಡು ತುಂಬಿ ಮೂರನೆಯ ವರ್ಷ ನಡೆಯುತ್ತಿತ್ತು. ನಾವು ಕಾರಿನಲ್ಲಿ 
ಎಲ್ಲಿಗೆ ಹೋದರೂ ಅವನು ನನ್ನ ತೊಡೆಯ ಮೇಲೆ ಕೂತುಕೊಳ್ಳಬೇಕು. ಅವನು ಕಾಲು 
ಅಲ್ಲಾಡಿಸಿದಾಗಲೆಲ್ಲ ಅವನ ಬೂಟಂ ನನ್ನ ಮೊಣಕಾಲಿನ ಮೂಳೆಗೆ ಬಡಿದು ನೋವಾಗು 
ತ್ತಿತ್ತು. ಬೂಟ್ಸನ್ನು ತೆಗೆದುಬಿಡು ಎಂದರೆ ಅವನು ಕೇಳಲೊಲ್ಲ. ಕೊನೆಗೆ ನಾನು 
“ಬೂಟ್ಲನ್ನೂ ತೆಗೆಯದಿದ್ದರೆ ನನ್ನ ತೊಡೆಯ ಮೇಲೆ ಕೂರಿಸಿಕೊಳ್ಳುವುದಿಲ್ಲ'' ಎಂದು 
ಬಿಟ್ಟೆ. ನನಗೆ ನನ್ನ ನೋವಿನ ಅರಿವಿತ್ತೇ ಹೊರತು ಆ ಎಳೆಯ ಮನಸ್ಸಿಗೆ ಆಗ 
ಬಹುದಾದ ನೋವಿನ ಎಣಿಕೆಯೇ ಇಲ್ಲ! ನಾನು ಭಾರತಕ್ಕೆ ಬಂದ ಮೇಲೆ ರಾಮು 
ವಿನಿಂದ ಕಾಗದ ಬಂತು: ಸುನೀಲ ಅವನನ್ನೂ ಕೇಳಿದನಂತೆ : "ಬೂಟ್ಸ್‌ ತೆಗೆದುಬಿಟ್ಟರೆ 
ತಾತ ನನ್ನನ್ನು ತೊಡೆಯ ಮೋಲೆ ಕೂರಿಸಿಕೊಳ್ಳುತ್ತಾನೆಯೆ'' ಎಂದಂ! ಆ ವಾಕ್ಯವನ್ನೂ 
ಓದಿದಾಗ ಥಟ್ಟನೆ ನನ್ನ ಕಣ್ಣೀರು ಹರಿದು ಕಾಗದದ ಮೇಲೆ ಬಿತ್ತು. ಛೇ, ನಾನು ಎಂಥ 
ಪಾಪ ಮಾಡಿದೆ, ಎಂದುಕೊಂಡೆ. '`ಸುನೀಲ ಹೇಗೇ ಇರಲಿ. ಯಾವ ಬಟ್ಟೆಯನ್ನೇ 
ಹಾಕಿರಲಿ. ಬೂಟು ಇರಲಿ ಇಲ್ಲದಿರಲಿ, ಅವನು ನನ್ನ ತೊಡೆಯ ಮೇಲೆ ಕೂತರೆ ನನಗೆ 
ಆನಂದ. ಇದನ್ನು ಅವನಿಗೆ ಹೇಳು'' ಎಂದ ಕಾಗದ ಬರೆದುಹಾಕಿದೆ. 

1984ರಲ್ಲಿ ನಾನು ಅಮೆರಿಕಕ್ಕೆ ಹೋದಾಗ ರವಿಯೂ ರಾಜುವಿನ ಮಕ್ಕಳೂ 
ಅಮೆರಿಕದಲ್ಲೇ ಇದ್ದರಂ. ರಾಮುವಿನ ಎರಡನೆಯ ಮಂಗ ಅರುಣನಿಗೆ 9 ವರ್ಷ. ಉಳಿದವ 
ರೆಲ್ಲರೂ ಹದಿವಯಸ್ಸಿನವರು ಅಥವಾ ಅದನ್ನು ದಾಟಿದ್ದವರು. ಒಂದಂ ಸಂಜೆ ರಾವರವಿನ 
ಮನೆಯಲ್ಲಿ ಕೈಲಾಸ (ರಾಜುವಿನ ಮಗ), ಸುನೀಲ, ಅರುಣ ಎಲ್ಲ ಬಂದು ನನ್ನ 
ಹಾಸಿಗೆಯ, ಮೇಲೆ ಕೂತು ಕೀಟಲೆ ಮಾಡುತ್ತಿದ್ದರು. ಇದ್ದಕ್ಕಿದ್ದ ಹಾಗೇ ಸುನೀಲನಿಗೆ 
ಏನೋ ಸ್ಫೂರ್ತಿ ಬಂತು. ''ತಾತ, ನಾವೆಲ್ಲ ಚಿಕ್ಕ ಮಕ್ಕಳಾಗಿದ್ದಾಗ ಏನೇನು ಚೇಷ್ಟೆ 
ಮಾಡಿದೆವೋ ಎಲ್ಲ ಹೇಳು'' ಎಂದ. ಅವರೆಲ್ಲರ--ಏಳು ಮೊಮ್ಮಾಕ್ಕಳ--ಚೇಷ್ಟೆ ಸರಕು 
ಭಾರಿ ಪ್ರಮಾಣದ್ದೇ. ಸುಮಾರು ಒಂದು ಘಂಟೆಯ ಹೊತ್ತು ನನಗೆ ನೆನಪಾದದ್ದನ್ನೆಲ್ಲ 
ಹೇಳಿದೆ. ಅವರ ಬಾಲ್ಯದ ಬದುಕು ಮತ್ತೆ ಕಣ್ಣ ಮುಂದೆ ಬಂದಂತಾಯಿತು. ಅವರಿಗೆ 
ನಗುವೋ ನಗಂ. ಒಬ್ಬರ ಪಕ್ಕೆಯನ್ನೊಬ್ಬರಂ ತಿವಿದು ಪರಸ್ಪರ ಹಾಸ್ಯಮಾಡಿಕೊಂಡಂ 
ನನ್ನ ಮೈಮೇಲೆ ಬಿದ್ದು ನಕ್ಕದ್ದೂ ನಕ್ಕದ್ದೇ. ಆ ಸಂಜೆ ನನ್ನ ನೆನಪಿನಲ್ಲಿ ಈಗಲೂ 
ಹಸಿರಾಗಿದೆ. 


ಐವತ್ತರ ದಶಕದಲ್ಲಿ ನನ್ನ ಸಂಸಾರ... ೩೮೫ 


ಭರ್ತೃಹರಿಯ `ವೈರಾಗ್ಯಶತಕ'ದ ಒಂದಂ ಶ್ಲೋಕದಲ್ಲಿ 'ವ್ಯಾಫ್ರೀವ ತಿಷ ತಿ ಜರಾ' 

(ಮುಪ್ಪ ಎ ಹೆಣ್ಣು ಹುಲಿಯಂತೆ ಬಂದು ಕೂತಿದೆ) ಎಂಬ ಮಾತು ಬರುತ್ತದೆ. ಶ್ರೀಕೃ ಷ್ಣ 

"'ಜರಾ' ಎಂಬ ಹಸ ರಿನ ವ್ಯಾಧನ ಬಾಣದಿಂದ ಸತ್ತ ಎಂದು ಮಹಾಭಾರತ ಹೇಳುತ್ತ ದೆ 
ಎಲ್ಲರೂ ಮುಪ್ಪನ್ನ್ನಿ ಹಳಿಯುವವರೇ. ಅದು ಆಶ್ಚರ್ಯವೇನಲ್ಲ. ಕೀಟ್ಸ್‌ (Keats) ಕವಿ 
‘truth is leet’ (ಸತ್ಯವೇ ಸೌಂದರ್ಯ) ಎಂದನಷ್ಟೆ. ಆ ಮಾತನ್ನು ಸ್ವಲ್ಪ 
ಬದಲಾಯಿಸಿ "youth is beauty’ (ಯೌವನವೇ ಸೌಂದರ್ಯ) ಎನ್ನ ಬಹುದು 
ಯೌವನ ಎಲ್ಲರಿಗೂ ಬೇಕು; ಮುಪ್ಪು ಅನಿವಾರ್ಯ ಎಂದು ಎಲ್ಲ ಬಲ್ಲರಾದರೂ 
ಅದನ್ನು ಯಾರೂ ಬಯಸುವುದಿಲ್ಲ. ಆದರೆ ಮೇಲೆ ಬಣ್ಣಿಸಿದ ಆನಂದವನ್ನು 
ಮೊವ್ಮೂಕ್ಕಳ ಲಾಲನೆಯಿಂದ ಬರುವ ಆನಂದವನ್ನು ಅನುಭವಿಸುವುದು ಮುಪ್ಪಿಲ್ಲದೆ 
ಸಾಧ್ಯವಲ್ಲ! 

ಮೊಮ್ಮಕ್ಕಳು ಹದಿವಯಸ್ಸಿಗೆ ಬಂದಮೇಲೆ ಅವರಿಗೆ ತಾತನ ಅವಲಂಬನೆ ಅಷೆ ಶ್ಟೀನೂ 
ಬೇಕಾಗುವುದಿಲ್ಲ. 'ತಲೆಮಾರಿನ ಅಂತರ (868688೩108 888) ತನ್ನ ಪ್ರಭಾವವನ್ನು 
ಬೀರುತ್ತದೆ : ಹೊರಪ್ರಪಂಚದ ಆಕರ್ಷಣೆ ಹೆಚ್ಚಾಗುತ್ತದೆ. ತಾತಂದಿರಿಗೇನೊ ಅವರ 
ವ್ಯಾಮೋಹ ಇದ್ದೇ ಇರುತ್ತದೆ. ಆಡರ ಅವರು ಹೆಚ್ಚಾ ಗಿ ನೆನಪಿಗೆ ತಂದುಕೊಳಂ ವುದ 
ಮೊಮ್ಮಕ್ಕೆ ಳು 3: 4 ವರ್ಷದವರಾಗಿದ್ದ ಕಾಲವನ್ನು, “ಅವರು ಆ ವಯಸ್ಸಿನಲ್ಲಿ "ಆಡಿದ 
ಆಟವನ್ನು, ಕುಣಿದ ಕುಣಿತವನ್ನು. ನಾನಂ ನನ್ನ ಸೊಸೆ ನ್ಯಾನ್ಸಿಗೆ ಬರೆದ ಕಾಗದವೊಂದರಲ್ಲಿ 
ಈ ಮಾತುಗಳಿದ್ದವು : ""ಯಾವಳಾದರೂ ದಯಾರ್ದ್ರ ಹೃದಯದ ಫೆಯರಿ (೧1೯) 
ನನ್ನ ಮೊಮ್ಮಕ್ಕಳನ್ನೆಲ್ಲ ಮತ್ತೆ ಮೂರು ವರ್ಷದವರನ್ನಾಗಿ ಮಾಡಬಾರದೆ ! ಹಾಗೆ 
ಮಾಡಿದರೆ ಅವಳಿಗೆ ಅರ್ಧ ರಾಜ್ಯ ಕೊಟ್ಟೇನಂ!”' 

ಆ ಮಾತನ್ನ ನಾನು ಸರಿಯ ಗಿ ಬರೆದಿರಲಾರೆ ಎಂಬಂದಂ ಸ್ಪಷ್ಟವಾಗಿಯೇ ಇದೆ, 
ಅಂಥ ಬಯಕೆ ಸ್ವಾರ್ಥದಿಂದ ಕಲುಷಿತವಾದದ್ದು. ಆ ಟೀ ನನನದು ನಮಗೆ ಆನಂದ 
ಕೊಡುವುದಕ್ಕೆ: ಬೆಳೆದು ದೊಡ್ಡವರಾಗಿ ಮಾನವಕೋಟಿಯಂ ಉದ್ದಾರಕ್ಕೆ ತಮ್ಮ 
ಕಿರುಕಾಣಿಕೆಯನ್ನು ಸಲ್ಲಿಸುವುದಕ್ಕೆ. ಅವರಂ ಬೆಳೆಯದೆ ಮೂರು ವರ್ಷದವರಾಗಿಯೇ 
ಇರಲೆಂದಂ ಯಾವ ತಾತನೂ ಸೀರಿಯಸ್ಸಾಗಿ ಬಯಸಲಾರ. 

ಆದರೆ ಆ ಫೆಯರಿ (84iry) ಮೊಮ್ಮಕ್ಕಳನ್ನು ಕೆಲವು ಘಂಟೆಗಳ ಕಾಲ- ನಾನು 
ಹೆಚ್ಚು ಬೇಡುವುದಿಲ್ಲ, ಕೆಲವೇ ಘಂಟೆಗಳ ಕಾಲ ಮತ್ತೆ ಮೂರು ವರ್ಷದವರನ್ನಾಗಿ 
ಮಾಡಿದರೆ... ಅವಳಿಗೆ ಇಗೋ--ಅರ್ಧರಾಜ್ಯ ! 


ಕನ್ನಡ ಸಾಹಿತ್ಯ ಸರಿಸತ್ತು ಮತ್ತು ಕೇಂದ್ರ ಸಾಹಿತ್ಯ ಅಕಾಡೆಮಿ 
1953ರಲ್ಲಿ ನಾನಂ ಊರಿನಲ್ಲಿ ಇಲ್ಲದೆ. ಇದ್ದಾಗ ಎಂ. ಆರ್‌. ಶ್ರೀನಿವಾಸವಊರ್ತಿ 
ಯವರಂ--ಆಗ ಅವರು ಕನ್ನಡ ಸಾಹಿತ್ಯ ಪರಿಷತ್ತಿನ ಅಧ್ಯಕ್ಷರಾಗಿದ್ದ ರಂ--ಎರಡು ಸಾರಿ 
ನಮ್ಮ ಮನೆಗೆ ಬಂದಿದ್ದರೆಂದಂ ತಿಳಿಯಿತು. ಅವರ ಪರಿಚಯ ಸ ಸ್ವ ಲ ಮಟ್ಟಿಗೆ ಮಾತ್ರ 
ಆಗಿತ್ತು--ಅದೂ ಆ ವರ್ಷವೇ. ಆಗ್ಗೆ ಒಂದೆರಡು ತಿಂಗಳಂ ಹಿಂದೆ ಅವರು ವಂಖ್ಯ- 


೩೮೬ ಸಂಜೆಗಣ್ಣಿನ ಹಿನ್ನೋಟ 


ಮಂತ್ರಿ ಹನುಮಂತಯ್ಯನವರನ್ನು ಪರಿಷತ್ತಿಗೆ ಆಹ್ವಾನಿಸಿ ಒಂದು ಸಂತೋಷಕೂಟ 
ಏರ್ಪಡಿಸಿದ್ದರು. ಆ ಸಂದರ್ಭದಲ್ಲಿ ಅವರು ನಾ. ಕಸ್ತೂರಿಯವರನ್ನೂ ನನ್ನನ್ನೂ ಕರೆದು 
'ನೀವಿಬ್ಬರೂ ಪರಿಷತ್ತನ್ನು ಕುರಿತು ಮಾತಾಡಬೇಕು' ಎಂದರು; ಆಡಿದೆವು. ಅದಂ, 
ಮತ್ತು ಒಂದೆರಡು ಸಾರಿ ಪರಿಷತ್ತಿನ ಆಹ್ವಾನವನ್ನೊಪ್ಪಿ ಎಲ್ಲೋ ಉಪನ್ಯಾಸ 
ಮಾಡಿದ್ದು —ಇಷ್ಟು ಹೊರತು ನಾನು ಆ ಸಂಸ್ಥೆಯ ಸಂಬಂಧವನ್ನು ಅಷ್ಟಾಗಿ ಇಟ್ಫ 
ಕೊಂಡಿರಲಿಲ್ಲ. "ಕನ್ನಡಮ್ಮ , ಕನ್ನಡ ಮಾತೆ, ಸಿರಿಗನ್ನಡದ ಡಿಂಗರಿಗ' ಇತ್ಯಾದಿ "ಸೆಂಟಿ 
ಮೆಂಟಲ್‌' (5€ಗtimenta1- ಶಿಥಿಲಭಾವೋದ್ರೇಕದ) ಮಾತುಗಳನ್ನು ಲೇವಡಿ 
ಮಾಡುತ್ತಿದ್ದ ನಾನು ಆ ಸೆಂಟಿಮೆಂಟಿಲ್‌ ಮನೋಧರ್ಮವನ್ನು ಪರಿಷತ್ತಿಗೂ 
ಆರೋಪಿಸಿದ್ದೆ. ಆದರೆ ವೈಯಕ್ತಿಕವಾಗಿ ಎಂ. ಆರ್‌. ಶ್ರೀ. ಯವರಲ್ಲಿ ಬಹಳ ಗೌರವ 
ವಿತ್ತು. ಅವರು ಒಂದೆರಡು ಸಮಿತಿಗಳಿಗೆ ಸದಸ್ಯನಾಗಿರು ಎಂದಾಗ ಮರುಮಾತಿಲ್ಲದೆ 
ಒಪ್ಪಿದೆ ; ಪರಿಷತ್ತಿನ ಸದಸ್ಯನೂ ಆದೆ. 

ಆ ಹಿರಿಯರು, ಎರಡು ಸಾರಿ ಬಂದಿದ್ದರೆಂದು ತಿಳಿದಾಗ '`ಅವರು ಮತ್ತೆ ಬರುವ 
ತೊಂದರೆ ತೆಗೆದುಕೊಂಡಾರು, ಅದಕ್ಕೆ ಮುಂಚೆ ನಾನೇ ಅವರನ್ನು ಕಾಣಬೇಕು'' ಎಂದು 
ಕೊಂಡು ಅವರ ಮನೆಗೆ ಹೋದೆ. ಅವರು ಬಂದಿದ್ದದ್ದು ಪರಿಷತ್ತಿನ ಕಾರ್ಯದರ್ಶಿತ್ವ 
ವನ್ನು ನನ್ನ ತಲೆಗೆ ಕಟ್ಬವುದಕ್ಕೆ. ಅದರ ವಿಷಯ ಬೇರೆ ಕಡೆ ಬರೆದಿದ್ದೇನೆ.* ನನಗೆ 
ಅದು ಸರ್ವಥಾ ಇಷ್ಟವಿಲ್ಲದ ಕೆಲಸ. ಆದರೂ ಒತ್ತಾಯಕ್ಕೆ ಮಣಿದು ಒಪ್ಪಿಕೊಂಡೆ. 
ಮೂರ್ತಿಯವರ ಸ್ನೇಹ ದೊರಕಿದ್ದು ಒಂದು ಪುಣ್ಯ ಎನ್ನಿಸಿತು. ಅವರ ನಿಷ್ಕಲ್ಮಷ 
ಮನೋಧರ್ಮ, ಪ್ರಾಮಾಣಿಕತೆ, ಕನ್ನಡದ ವಿಷಯದಲ್ಲಿ ಶ್ರದ್ಧೆ, ಸಾಹಿತ್ಯಾಭಿರುಚಿ, 
ಪರಿಶುದ್ಧ ಹಾಸ್ಕಪ್ರವೃತ್ತಿ-- ಇವನ್ನು ಎಷ್ಟು ಹೊಗಳಿದರೂ ತೀರದು. ಆದರೆ ಅವರ 
ಸ್ನೇಹ ಮೂರೇ ವಾರಗಳಲ್ಲಿ ಕೊನೆಗಂಡಿತು. ಕಾಲರ ತಗಲಿ ಅವರು ಹಠಾತ್ತಾಗಿ ತೀರಿ 
ಕೊಂಡರು. 

ಖಾಲಿಯಾದ ಅಧ್ಯಕ್ಷಸ್ಥಾ ನಕ್ಕೆ (ಆ ವೇಳೆಗೆ ರಿಟೈರಾಗಿದ್ದ) ವಿ. ಸೀತಾರಾವಂಯ್ಯ 
ನವರನ್ನು ಒಪ್ಪಿಸುವ ಪ್ರಯತ್ನ ಮಾಡಿದೆ. ಅವರು "*ನಾನು ಬೇರೆ ಕೆಲಸ ಹಂಡುಕಂ ' 
ತ್ತಿದ್ದೇನೆ. ಇಲ್ಲಿ ಸಿಕ್ಕದಿದ್ದರೆ ಬೊಂಬಾಯಿಗೆ ಹೋಗಬೇಕಾಗಬಹುದಂ. ನನ್ನನ್ನು ಬಿಟ್ಟು 
ಬಿಡಿ” ಎಂದರಂ. ಅನಂತರ ಮಾಸ್ತಿಯವರನ್ನು ಕೇಳಿದಾಗ ಅವರು "“ನಾನು ಮಾಡುವ 
ಕೆಲಸ ಮಾಡಿದ್ದಾಗಿದೆ. ವಯಸ್ಸಾಯಿತು. ನಾನು ನಿಮ್ಮ ಹೆಸರನ್ನೇ ಸೂಚಿಸುತ್ತೇನೆ” 
ಎಂದರು. ನಾನು ಕಾರ್ಯದರ್ಶಿಯಾಗಿದ್ದಾಗ ಮೂರ್ತಿಯವರು ``ನೀವು ನಮ್ಮ ಜೊತೆಗೆ 
ಸಿಕ್ಕದೆ ಅಲಾಲು ಟೋಪಿಯಾಗಿ "ಸೆಂಟಿಮೆಂಟಲ್‌, ಮಣ್ಣು ಮಸಿ” ಎಂದುಕೊಂಡು 
ಮನಸ್ವಿ ತಿರಂಗುತ್ತಿದ್ದರಲ್ಲ, ಅದಕ್ಕೆ ನೆಮಿಸಿಸ್‌ (೧೯ಊis-ತಪ್ಪಿಗೆ ಶಿಕ್ಷೆ) ಸ್ವಾಮಿ 
ಇದಂ!” ಎಂದಿದ್ದರು. ಈಗ ಅಧ್ಯಕ್ಷತೆಯೂ ನನ್ನ ತಲೆಗೇ ಸುತ್ತಿಕೊಳ್ಳುವ ಸಂದರ್ಭ 
ಬಂತು. ಡಿ.ವಿ.ಜಿ. ಯವರನ್ನು ಕೇಳಿದಾಗ ಅವರು ಹಿಂದೆ ಹೇಳಿದ್ದ "ಸಾರ್ವಜನಿಕ 
ಕೆಲಸಕ್ಕೆ ಕರೆ ಬಂದಾಗ ಒಪ್ಪದಿರುವುದಂ ಅಪರಾಧ'' ಎಂಬ ಕಟುವಾದ ವಕಾತನ್ನೇ . 


* ಸಮಗ್ರ ಲಲಿತ ಪ್ರಬಂಧಗಳು--`ಎಂ. ಆರ್‌. ಶ್ರೀನಿವಾಸಮೂರ್ತಿಯವರು' ಎಂಬ ಅಧ್ಯಾಯ. 


ವತ್ತರ ದಶಕದಲ್ಲಿ ನನ್ನ ಸಂಸಾರ ೆ ೩೮೭ 


_ ಮತ್ತೆ ಹೇಳಿದರು. ಇವರೆಲ್ಲರ ಜೊತೆಗೆ ನಿಟ್ಟೂರು ಶ್ರೀನಿವಾಸರಾಯರೂ ದನಿಗೂಡಿ 
ಸಿದರು. ಕೊನೆಗೆ ನಾನು "ಇನ್ನೊಬ್ಬರ ಹೆಸರು ಸೂಚಿತವಾಗಿ ಸ್ಪರ್ಧೆ ಏರ್ಪಟ್ಟರೆ ನನ್ನ 
ಹೆಸರನ್ನು ಹಿಂದಕ್ಕೆ ತೆಗೆದುಕೊಳ್ಳುತ್ತೇನೆ. ಸ್ಪರ್ಧೆಯಿಲ್ಲದಿದ್ದರೆ ಒಪ್ಪಿಕೊಳ್ಳುತ್ತೇನೆ'' 
ಎಂದು ಹೇಳಿದೆ. ಹಾಗೇ ಆಯಿತು. ಸಭೆಯಲ್ಲಿ ಮಾಸ್ತಿಯವರು ನನ್ನ ಹೆಸರು 
ಸೂಚಿಸಿದರು. ಸಭೆ ಸರ್ವಾನುಮತದ ಒಪ್ಪಿಗೆ ಕೊಟ್ಟಿತು. 

ಅಧ್ಯಕ್ಷರಿಗೆ ಇದ್ದ ಮೂರುವರ್ಷದ ಅವಧಿಯಲ್ಲಿ ಮೂರ್ತಿಯವರು ತೀರಿಕೊಳ್ಳು ವ 
ವೇಳೆಗೆ ಸುಮಾರು ಒಂದು ವರ್ಷ ಮುಗಿದಿತ್ತು. ನಾನು'ಅಧ್ಯಕ್ಷನಾಗಿದ್ದದ್ದು ಸುಮಾರು 
ಎರಡು ವರ್ಷಕಾಲ. ನಾನು ಮತ್ತೆ ಆ ಸ್ಥಾನಕ್ಕೆ ಅಭ್ಯರ್ಥಿಯಾಗಿ ನಿಲ್ಲಲಿಲ್ಲ. 

ಮೂರ್ತಿಯವರು ""ಆಜೀವ ಸದಸ್ಯರು ಎಷ್ಟು ಜನ ಇದ್ದಾರೆಯೋ ನೋಡಬೇಕು'' 
ಎಂದು ಯಾವುದೋ ಸಂದರ್ಭದಲ್ಲಿ ಹೇಳಿದ್ದರು. ನಾನು ರಿಜಿಸ್ಟರನ್ನು ತೆಗೆಸಿ ನೋಡಿದರೆ 
--ಆಜೀವ ಸದಸ್ಯರೆನ್ನಿಸಿಕೊಂಡವರಲ್ಲಿ ಎಷ್ಟೋ ಜನ ಐದೋ ಹತ್ತೋ ರೂಪಾಯಿ 
ಗಳನ್ನು ಮುಂಗಡವಾಗಿ ಕೊಟ್ಟಿದ್ದಾರೆ, ಆಮೇಲೆ ವರ್ಷಗಳು ಕಳೆದರೂ ಉಳಿದ ಹಣ 
ವನ್ನು ಕೊಟ್ಟೇ ಇಲ್ಲ! ನಾವೇನೋ ಕ್ರಮವಾಗಿ ಅವರಿಗೆ ,'ಕನ್ನಡ ನುಡಿ'ಯನ್ನೂ 
`ಪರಿಷತ್ಚತ್ಪಿಕೆ'ಯನ್ನೂ ಕಳಿಸುತ್ತ ಬಿಂದಿದ್ದೇವೆ! ಅವರಿಗೆ ಕಾಗದ ಬರೆದರೂ ಹಣ 
ಬರದಿದ್ದಾಗ ನಾನು ಅವರ ಸದಸ್ಯತ್ವವನ್ನು ಕೊನೆಗಾಣಿಸಿದೆ. '`ಇವರು ಬಂದ ಮೇಲೆ 
ಸದಸ್ಯರ ಸಂಖ್ಯೆ ಕಡಮೆಯಾಯಿತು'' ಎಂಬ ಟೀಕೆ ಬಂತು. ಹೊಸ ಸದಸ್ಯರನ್ನು 
ಸೇರಿಸುವುದಕ್ಕಾಗಿ ನಾನು ಯಾತ್ರೆ ಕೈಗೊಳ್ಳಲಿಲ್ಲ. ಅದಕ್ಕೂ ಟೀಕೆಗಳು ಬಂದವು. ಟೀಕಾ 
ಕಾತರಲ್ಲಿ ಮುಖ್ಯರಾದವರೊಬ್ಬರನ್ನು ಕಂಡಾಗ "ನಾನು ಪ್ರವಾಸ ಮಾಡುವುದಿಲ್ಲ ಎಂದು 
ಟೀಕೆ ಮಾಡಿದಿರಂತೆ. ನ್ಯಾಯ, ನಾನು ಪ ವಾಸ ಮಾಡಿಲ್ಲ. ನಿಮಗೆ ಒಂದು ಬೇಡಿಕೆ 
ಸಲ್ಲಿಸುತ್ತೇನೆ. ನೀವು ಸದಸ್ಯ ಸಂಪಾದನೆ ಮಾಡಲು ಪರಿಷತ್ತಿನ ಪರವಾಗಿ ಯಾತ್ರೆ 
ಕೈಕೊಳ್ಳಿ. ನಿಮ್ಮ ಖರ್ಚಿಗಾಗಿ ಪರಿಷತ್ತು ಪ್ರತಿತಿಂಗಳೂ ಒಂದು ಸಾವಿರ ರೂಪಾಯಿ 
ಮೀಸಲು ಮಾಡುತ್ತದೆ. ತಿಂಗಳ ಕೊನೆಯಲ್ಲಿ, ನೀವು ಪ್ರವಾಸ ಮುಗಿಸಿ--ಹೊಸ ಸದಸ್ಯ 
ರಿಂದ ಚಂದ ಪಡೆದ ಮೇಲೆ--ಪರಿಷಶ್ತಿಗೆ ಸಾವಿರದ ಜೊತೆಗೆ 10 ರೂಪಾಯಿ ಹೆಚ್ಚು 
ಕೊಟ್ಟುಬಿಡಿ. ಪ್ರತಿ ತಿಂಗಳೂ ಇದು ನಡೆಯಬಹುದು'' ಎಂದು ಹೇಳಿದೆ. ಅವರೇನೂ 
ಉತ್ಸಾಹ ತೋರಿಸಲಿಲ್ಲ. 

ಹಿಂಧೆ ಬಿ.ಎಂ.ಶ್ರೀ. 'ಯವರಂಥ, ಮಾಸ್ತಿಯವರಂಥ, ಅಧ್ಯಕ್ಷರಂ ತಮ್ಮ ಸ್ವಂತ ಖರ್ಚ 
ನಲ್ಲಿ ಪ್ರವಾಸ ಮಾಡಿ ಸದಸ್ಯರನ್ನು ಸೇರಿಸಿದ್ದರು. ಅದಕ್ಕಾಗಿ ಅವರಿಗೆ ಕೃತಜ್ಞತೆ 
ಸಲ್ಲಬೇಕು. ನನಗೆ ಸ್ವಂತ ಖರ್ಚಿನಲ್ಲಿ ಪ್ರವಾಸ ಮಾಡುವಷ್ಟು ಅನುಕೂಲವಿರಲಿಲ್ಲ. ಆ 
ವೆಚ್ಚವನ್ನು ಪೂರೈಸಂವುದಕ್ಕೆ ಪರಿಷತ್ತಿಗೂ ಅನುಕೂಲವಿರಲಿಲ್ಲ. ದೆಹಲಿಯಲ್ಲಿ ಕನ್ನಡ 
ಉತ್ಸವ ನಡೆದಾಗ ಪರಿಷತ್ತು ಅದರಲ್ಲಿ ಗಣನೀಯವಾದ ಪಾತ್ರ ವಹಿಸಿತು. ನನ್ನ 
ನೆನಪಿರುವ ಮಟ್ಟಿಗೆ ನಾನು ಪರಿಷತ್ತಿನ ವೆಚ್ಚದಲ್ಲಿ ಪ್ರಯಾಣ ಮಾಡಿದ್ದು--ಸಮ್ಮೇಳನ 


ಗಳನ್ನು ವಿನಾಯಿಸಿದರೆ--ಅದೊಂದೇ ಸಾರಿ. * 

೩೮೮ ಸಂಜೆಗಣ್ಣಿನ ಹಿನ್ನೋಟ 


ನನ್ನ ಬೇಡಿಕೆಯನ್ನು ಮನ್ನಿಸಿ ಜಿ. ವೆಂಕಟಸುಬ್ಬಯ್ಯನವರು ಕಾರ್ಯದರ್ಶಿಗಳಾ 
ಗಿರಲಂ ಒಪ್ಪಿದರು, ಎನ್‌. ವರದರಾಜನ್‌ರವರು ಕೋಶಾಧಿಕಾರಿಗಳಾಗಿರಲು ಒಪ್ಪಿದರಂ. 
ನಮ್ಮಲ್ಲಿ ಸಂಪೂರ್ಣ ಸಾಮಂರಸ್ಕವಿತ್ತೆಂಬುದನ್ನಿ ಈಗಲೂ ಸಂತೋಷದಿಂದ ನೆನೆಯು 
ತ್ತಿದ್ದೇನೆ. ವಸಂತ ಸಾಹಿತ್ಯೋತ್ಸವ, ' ಪರಿಷ್ಪತ್ರಿಕೆಯ ಮತ್ತು ಕನ್ನಡ ನಂಡಿಯ 
ಪ್ರಕಟನೆ, ಇತ್ಯಾದಿಗಳೆಲ್ಲ ಎಂದಿನಂತೆ ನಡೆದವು. ಮೂರು ಸಾಹಿತ್ಯ ಸಮ್ಮೇಳನಗಳಂ-- 
ಮೂರ್ತಿಯವರು ಬದುಕಿದ್ದಾಗಲೇ ಗೊತ್ತಾಗಿದ್ದ ಕುವಂಟದ ಸಮ್ಮೇಳನ, ರಾಯಚೂರಿನ 
ಮತ್ತು ಮೈಸೂರಿನ ಸಮ್ಮೇಳನಗಳು ನಡೆದವು. ಅನಂಕ್ರಮವಾಗಿ ವಿ. ಸೀತಾರಾಮಯ್ಯ 
ನವರು, ಶ್ರೀರಂಗರು "ಮತ್ತೂ ಶಿವರಾಮಕಾರಂತರು ಆ ಸಮ್ಮೇಳನಗಳ ಅಧ್ಯಕ್ಷ 
ರಾಗಿದ್ದರು. 

ಜನರ ಕಣ್ಣಿಗೆ ಅಷ್ಟಾಗಿ ಬೀಳದ, ಆದರೆ ಉಪಯುಕ್ತವಾದ ಕೆಲಸಗಳೂ, ನಡೆದವು. 
ಪರಿಷತ್ತಿನ ಲೈಬ್ರೆರಿಯ ಕ್ಯಾಟಲಾಗನ್ನು ತಯಾರಿಸುವ ಕೆಲಸವನ್ನು ಕೈಗೊಂಡದ್ದು 
ನೆನಪಿದೆ. ಅದನ್ನು ಯಾರಿಗೆ ವಹಿಸಿಕೊಟ್ಟೆವೋ, ಅದು ಮುಗಿಯಿತೋ ಇಲ್ಲವೋ 
ನೆನಪಿಲ್ಲ. ಹಿಂದೆಯೇ ಆರಂಭವಾಗಿದ್ದ (ಈಗ ತಾನೆ ಮುಗಿಯುವ ಹಂತಕ್ಕೆ ಬಂದಿರುವ) 
ಕನ್ನಡ-ಕನ್ನಡ ನಿಘಂಟಿನ ಕೆಲಸಕ್ಕೆ ಹೆಚ್ಚು ಉತ್ತೇಜನ ದೊರೆಯಿತು. ಮುಖ್ಯಮಂತ್ರಿ 
ಹನುಮಂತಯ್ಯನವರು ಅದಕ್ಕೆ ಒಂದೂ ವಣಕ್ಕಾಲಂ (?) ಲಕ್ಷ ಗ್ರಾಯಿ ಕೊಡುವು 
ದಾಗಿ ಭರವಸೆ ಕೊಟ್ಟರು. ಎ. ಆರ್‌. ಕೃಷ್ಣಶಾಸ್ತ್ರಿಗಳು ವಯಸ್ಸಿನಿಂದಾಗಿ ಮತ್ತು 
ಅನಾರೋಗ್ಯದಿಂದಾಗಿ ಸಂಪಾದಕರಾಗಿರಲು ಒಪ್ಪಲಿಲ್ಲ. ವಿಶ್ವವಿದ್ಯಾಲಯದೊಡನೆ 
ಮತ್ತು ಸರ್ಕಾರದೊಡನೆ ಪತ್ರವ್ಯವಹಾರ ನಡೆಸಿ ಡಿ. ಎಲ್‌. ನರಸಿಂಹಾಚಾರ್ಯರನ್ನೂ 
ಎಲ್‌. ಬಸವರಾಜುರವರನ್ನೂ ಬರಮಾಡಿಕೊಂಡಿದ್ದಾಯಿತು. ಅವರ ದಕ್ಷ ನೇತೃತ್ವದಲ್ಲಿ 
ಕೆಲಸ ಚೆನ್ನಾಗಿ ಮುಂದುವರಿಯಿತು. 

ಕೇಂದ್ರ ಸಾಹಿತ್ಯ ಅಕಾಡೆವಿಂ ಅಸ್ತಿತ್ವಕ್ಕೆ ಬಂದ ಮೇಲೆ ಅಲ್ಲಿನವರ ಅಪೇಕ್ಷೆಯಂತೆ 
ನಾನು ಕನ್ನಡ ಸಲಹಾ ಸಮಿತಿಯ ಕನ್ಹೀನರ್‌-ಚೇರ್ವನ್‌ ಆಗಿ ಕೆಲಸ ಮಾಡಿದೆ. 
ಪರಿಷತ್ತಿನ ಅಧ್ಯಕ್ಷಸ್ಥಾನದಿಂದ ನಿವೃತ್ತನಾದ ಮೇಲೂ ಹಲವಾರು ವರ್ಷ (1962ರ , 
ವರೆಗೆ?) ಆ ಸ್ಥಾನದಲ್ಲಿದ್ದೆ. 

ಪ್ರತಿವರ್ಷ ಭಾರತದ ಒಂದೊಂದು ಭಾಷೆಯಲ್ಲೂ ಅತ್ಯುತ್ತಮವಾದ ಪುಸ್ತಕಕ್ಕೆ 
ಅಕಾಡೆವಿಂಯ ಪ್ರಶಸ್ತಿ ಕೊಡಂವ ಯೋಜನೆ ಪ್ರಾರಂಭವಾದದ್ದು ಆ ಕಾಲದಲ್ಲಿ. ಕನ್ನಡ 
ನಾಡಿನವರಾಗಿ ಆ ಪ್ರಶಸ್ತಿಯನ್ನು ಪಡೆದವರಲ್ಲಿ ಕುವೆಂಪೆರವರೇ ಮೊದಲಿಗರು. 

ಸಾಹಿತ್ಯ ಅಕಾಡೆಮಿಯು ಭಾರತದ 14 ಮುಖ್ಯ ಭಾಷೆಗಳಲ್ಲೂ 20ನೇ (? 
ಶತಮಾನದಲ್ಲಿ ಪ್ರಕಟವಾದ ಪುಸ್ತಕಗಳ ಬಿಬ್ಲಿಯಾಗ್ರಫಿ ತಯಾರಿಸುವ ಯೋಜನೆ 
ಹಾಕಿಕೊಂಡು ನನ್ನ ಸ್ನೇಹಿತ ಕೇಶವನನ್ನು ಅದರ ಮುಖ್ಯಸಂಪಾದಕನಾಗಿ ನೇವಿಂಸಿತಂ. 
ಅಕಾಡೆಮಿಯ ಅಪೇಕ್ಷೆಯಂತೆ ಕನ್ನಡ ವಿಭಾಗದ ಕೆಲಸವನ್ನು ನಾನು ಒಪ್ಪಿಕೊಂಡೆ. 
ಜಿ. ದೆಂಕಟಸುಬ್ಬಯ್ಯನವರೂ ಮಾ. ನಾ. ಚೌಡಪ್ಪನವರೂ ಉತ್ಸಾಹದಿಂದ ನೆರವು 
ಕೊಟ್ಟರು. ಬಿಜ್ಲಿಯಾಗ್ರಫಿ ಶಾಸ್ತ್ರದಲ್ಲಿ ನಿಷ್ಠಾತನಾದ ಕೇಶವನ್‌ ಅದನ್ನು ತಯಾರಿಸುವ 
ಕ್ರಮವನ್ನು ಯಾವ ಸಂದೇಹಕ್ಕೂ ಅವಕಾಶವಿಲ್ಲದಂತೆ ವಿವರವಾಗಿ ಬರೆದಂ ಅಚ್ಚು 


ಹ 


ಐವತ್ತರ ದಶಕದಲ್ಲಿ ನನ್ನ ಸಸಾರ ೩೮೯ 


ಮಾಡಿಸಿ ಸಂಪಾದಕರೆಲ್ಲರಿಗೂ ಕಳಿಸಿದ್ದ. ಪ್ರಕಟವಾಗಿದ್ದ ಎಲ್ಲ ಗ್ರಂಥಗಳ ವಿವರಗಳನ್ನೂ 
ಶೇಖರಿಸುವ ಕೆಲಸ ಆಗಿನ ಪರಿಸ್ಥಿತಿಯಲ್ಲಿ ಬಹಳ ಕಷ್ಟವಾಯಿತು. ಎ. ಬಿ. ಸಾಂಗಲಿ 


ಯವರು ಆ ನಿಟ್ಟಿನಲ್ಲಿ ಮೊದಲೇ ಸ್ವಲ್ಪ ಕೆಲಸ ಮಾಡಿದ್ದರು. ಅವರ ಅಪ್ಪಣೆ ಪಡೆದು 


ಅವರು ಸಂಗ್ರಹಿಸಿದ್ದ ಅಂಶಗಳನ್ನು ಬಳಸಿಕೊಂಡೆವು. ನಮ್ಮ ಕೆಲಸ ಅತ್ಯಂತ ಶಾಸ್ತ್ರೀಯ 


ವಾಗಿಯೂ ಸಮರ್ಪಕವಾಗಿಯೂ ಇತ್ತೆಂದು ಅಕಾಡೆವಿಂಯಿಂದ ಹೊಗಳಿಕೆಯ ಪತ್ರ 


ಬಂದದ್ದು ನೆನಪಿದೆ. \ 


"ಚೆನ್ನ ಬಸನನಾಯಕಾ ಪ್ರಸಂಗ 
ಅಕಾಡೆಮಿ ಒಂದೊಂದು ಭಾರತೀಯ ಭಾಷೆಯಲ್ಲೂ ಪ್ರಕಟವಾದ ಪ್ರಸಿದ್ಧ ಪುಸ್ತಕ 
ಗಳನ್ನು ಇತರೆ ಭಾಷೆಗಳಿಗೆ ಪರಿವರ್ತಿಸುವ ಯೋಜನೆಯನ್ನು ಕೈಗೊಂಡಿತು. ಕನ್ನಡದಿಂದ 
ಭಾಷಾಂತರವಾಗಬೇಕಾದ ಪುಸ್ತಕಗಳ ಆಯ್ಕೆ ನಮ್ಮ ಸಲಹಾಸಮಿತಿಯಲ್ಲಿ ನಡೆಯಿತು. 


' ಆಯ್ದ ಪುಸ್ತೆಕಗಳಲ್ಲಿ ಮಾಸ್ತಿಯವರ “'ಚೆನ್ನಬಸವನಾಯಕ' ಎಂಬ ಕಾದಂಬರಿಯೂ 


ಒಂದು. ಅದರಲ್ಲಿ ಬಿದನೂರಿನ ರಾಣಿ ಒಬ್ಬನೊಡನೆ ಅಕ್ರಮ ಸಂಬಂಧ ಇಟ್ಟುಕೊಂಡಿದ್ದೆ 
ಳಂಬ ವಿಷಯ ಬರುತ್ತದೆ. ಆಕೆ ವೀರಶೈವ ಪಂಗಡಕ್ಕೆ ಸೇರಿದವಳಂ. ಆ ವಿಷಯವನ್ನು 
ಕುರಿತು ಬರೆದದ್ದರಿಂದ ತಮ್ಮ ಪಂಗಡಕ್ಕೆ ಅವಮಾನವಾಯಿತೆಂದು ಕೆಲವರು 


. ವೀರಶೈವರಂ ಆ ಪುಸ್ತಕದ ಆಯ್ಕೆಯನ್ನು ವಿರೋಧಿಸಿದರಂ. ಅವಮಾನ ಮಾಡುವುದ 


ಕ್ಕಾಗಿಯೇ ಆ ಕಾದಂಬರಿಯನ್ನು ಬರೆದರು, ಅದು ಕೇವಲ ಅಚಾತುರ್ಯವಲ್ಲ, ಎಂಬ 
ಭಾವನೆಯೂ ಅವರಲ್ಲಿ ಇದ್ದಂತೆ ತೋರುತ್ತದೆ. ಈ ದೂರು ಕೇಂದ್ರ ಸರ್ಕಾರದ ಮಂತ್ರಿ 
ಗಳೊಬ್ಬ ರಿಗೆ ತಲಪಿತು.ಅವರು* " "ಚೆನ್ನ ಬಸವನಾಯಕ' ಕಾದಂಬರಿಯನ್ನು ಇತರ ಭಾಷೆ 
ಗಳಿಗೆ ಪರಿವರ್ತಿಸುವ ಯೋಚನೆಯನ್ನು 'ಬಿಟ್ಟಿದ್ದೇವೆ'' ಎಂದು ಹೇಳಿಕೆ ಕೊಟ್ಟರು. 
ಅದನ್ನು ವೃತ್ತಪತ್ರಿಕೆಗಳಲ್ಲಿ ಓದಿ ನಾನು “ನಮ್ಮ ಸಲಹಾಸಮಿತಿಯ ಅಭಿಪ್ರಾಯ 
ವನ್ನು ಪಡೆಯದೆ ಈ ನಿರ್ಣಯವನ್ನು ತೆಗೆದುಕೊಂಡಂತಿದೆ. ಇದಂ ನಮ್ಮ ಸವಿಂತಿ 
ಪರಿಶೀಲಿಸೆಬೇಕಾದ ವಿಷಯ'' ಎಂದು ಅಕಾಡೆವಿಂಗೆ ಬರೆದೆ ; ಅದು ನಮ್ಮ ಪರಿಶೀಲನೆಗೆ 
ಬಂದೂ ಬಂತಂ. ನಾವು ""ಈ ಕಾದಂಬರಿಯನ್ನು ಕುರಿತಂತೆ ಬಂದಿರುವ ಆಪಾದನೆ 
ಸಡಿಯಲ್ಲ. ಈ ಸಮಿತಿ ತನ್ನ ಹಿಂದಿನ ನಿಲುವನ್ನೇ (ಪುಸ್ತಕವನ್ನು ಭಾಷಾಂತರಿಸಬೇಕೆಂಬ 
ನಿಲುವನ್ನೇ) ಸಮರ್ಥಿಸುತ್ತದೆ'' ಎಂದು ನಿರ್ಣಯಿಸಿದೆವು. ನಾನು ಅದನ್ನು ಅಕಾಡೆಮಿಗೆ 
ಬರೆದದ್ದಲ್ಲದೆ ಅಕಾಡೆಮಿಯ ಕಾರ್ಯಕಾರಿ ಸಮಿತಿಯಲ್ಲೂ ಕೂಡ ನಮ್ಮ ನಿಲುವನ್ನು 
ಸಮರ್ಥಿಸಿದೆ. ಅಕಾಡೆವಿಂ ತನಗಿದ್ದ ಸ್ವಾತಂತ್ರ್ಯವನ್ನು ಬಳಸಿಕೊಳ್ಳದೆ ಸರ್ಕಾರಕ್ಕೆ 
ಮಣಿಯಿತೆಂದು ತೋರುತ್ತದೆ. ಹೇಳಿಕೆ ಕೊಟ್ಟ ಮಂತ್ರಿಗಳ ಇಜ್ಕತ್ತನ್ನು ಕಾಪಾಡ 
ಬೇಕೆಂಬ ಭಾವನೆ ಗೆದ್ದಿರಬಹುದು. ಅಂತೂ ಆ ಕಾದಂಬರಿಯನ್ನು ಭಾಷಾಂತರಿಸುವ 
ಯೋಚನೆಯನ್ನು ಕೈಬಿಟ್ಟರು. ಹಾಗೆ ಬಿಟ್ಟಿದ್ದನ್ನು ಖಂಡಿಸಿ ಡಿ.ಎ. ಗುಂಡಪ್ಪನವರೂ 
ಅಕಾಡೆವಿಗೆ ಕಾಗದ ಬರೆದರು. ಇದೆಲ್ಲ ನಡೆಯುತ್ತಿದ್ದಾಗ ಮಾಸ್ತಿಯವರು ಬಹಳ 
ಗಂಭೀರವಾಗಿ ನಡೆದುಕೊಂಡರು. ಅವರು ಅಕಾಡೆಮಿಗೆ ಒಂದು ಕಾಗದ ಬರೆಹರಂತೆ, 
4ಅಷ್ಟೆ ; ಯಾವ ಪತ್ರಿಕೆಗೂ ಏನೂ ಬರೆಯಲಿಲ್ಲ ಎಂದು ನೆನಪ್ಪ. 


ಬ. 


೩೯೦  ಸಂಜೆಗಣ್ಣಿನ ಓನ್ನೋಟ 


ಅದೇ ಸಂದರ್ಭದಲ್ಲಿ ವೀರಶೈವ ಪಂಗಡದವರೇ ಆದ ನಾಲ್ಕು ಜನ ಯುಷ 
ವಿದ್ವಾಂಸರು '"ಈ ಕಾದಂಬರಿಯನ್ನು ಕುರಿತಂತೆ ಬಂದಿರುವ ಆಪಾದನೆಯಲ್ಲಿ ಹುರುಳಿಲ್ಲ. 
ಆ ಪುಸ್ತಕದಲ್ಲಿ ಯಾರನ್ನೂ ನೋಯಿಸುವಂಥ ದನಿ ಇಲ್ಲ'' ಎಂಬ ಅರ್ಥ ಬರಂವ 
ಹೇಳಿಕೆಯನ್ನು ಹೊರಡಿಸಿದರು. ಅವರಿಗೆ ನಮ್ಮ ಸಮಾಜದ ಗೌರವ ಸಲ್ಲಬೇಕು 
ಅವರ ಸ್ವಚ್ಛ ದೃಷ್ಟಿಗಾಗಿ ಮಾತ್ರವಲ್ಲ; ತಮ್ಮ ಪಂಗಡದವರ ಕೋಪಕ್ಕೆ ಪಾತ್ರರಾಗ : 
ಬಹಂದೆಂಬುದನ್ನು ಲೆಕ್ಕಿಸದೆ ತಮಗೆ ಸತ್ಯವೆಂದು ಕಂಡದ್ದನ್ನು ಹೇಳುವ ಧೈರ್ಯ 
ಮಾಡಿದ್ದಕ್ಕಾಗಿ ಕೂಡ. ಆ ವಿದ್ವಾಂಸರು: ಜಿ. ಎಸ್‌. ಶಿವರುದ್ರಪ್ಪ. ಪ್ರಭುಶಂಕರ, 
ಚಿದಾನಂದವರೂರ್ತಿ, ಕೆ. ಬಿ. ಪ್ರಭು ಪ್ರಸಾದ್‌. | 

ಮಾಸ್ತಿಯವರು ಯಾರನ್ನೂ ನೋಯಿಸುವವರಲ್ಲ, ಅವರ ಕಾದಂಬರಿಯಲ್ಲಿ 
ಯಾರನ್ನಾಗಲಿ ನೋಯಿಸುವಂಥಾದ್ಹು ಏನೂ ಇಲ್ಲಿ, ಎಂದು ನನ್ನ ಖಚಿತವಾದ 
ಅಭಿಪ್ರಾಯ. ಅದನ್ನು ಇಲ್ಲಿ ವಿಸ್ತರಿಸುವುದಿಲ್ಲ. “ಚೆನ್ನಬಸವನಾಯಕ' ಪ್ರಸಂಗವನ್ನು , 
ಇಲ್ಲಿ ತಂದಿರುವುದು ಮಾಸ್ತಿಯವರನ್ನು ಸವಂರ್ಥಿಸುವುದಕ್ಕಲ್ಲ: ಅವರ ಟೀಕಾಕಾರ 
ರನ್ನು ಖಂಡಿಸುವುದಕ್ಕೂ ಅಲ್ಲ. ಅಂಥ ಟೀಕೆ ಆಗ ಇದ್ದ, ಈಗಲೂ ಇರುವ, ವಾತಾವರಣ 
ದಲ್ಲಿ ನಿರೀಕ್ಷಿಸಬಹುದಾಬದ್ದು. ಸಾಹಿತ್ಯದಲ್ಲಾಗಛಿ, ಬಾಯಿಮಾತಿನಲ್ಲಾಗಲಿ, ಯಾವು 
ದಾದರೂ ಮತದ ವಿಷಯದಲ್ಲಿ ಅಥವಾ ಆ ಮತದವರ ವಿಷಯದಲ್ಲಿ ಭಿನ್ನಾಭಿಪ್ರಾಯ 
ಬಂದರೆ ಸಾಕು, ಲೋಕಾಭಿರಾಮವಾಗಿ ಆಡಿದ ಲಘು ಮಾತೊಂದು ಬಂದರೆ ಸಾಕು 
ಅದು ತೀವ್ರವಾದ ಕೋಪವನ್ನು ಕೆರಳಿಸುತ್ತದೆ. ಇದು ಒಂದು ಪಂಗಡದ ಮಾತಲ್ಲ. 
ಅಂಥ ಪ್ರತಿಕ್ರಿಯೆ ಎಲ್ಲ ಪಂಗಡಗಳವರಿಂದಲೂ ಒಂದಲ್ಲ. ಒಂದು ವೇಳೆ ಬಂದದ್ದುಂಟು ; 
ಕೈಸ್ತರು, ಮುಸ್ಲಿಮರು, ಶೈವರು, ವೈಷ್ಣವರು, ಸೆಶ್ಟಿರ್ಶರಂ--ಎಲ್ಲ ಪಂಗಡಗಳವ 
ರಿಂದಲೂ ಬಂದದ್ದಕ್ಕೆ ನಿದರ್ಶನಗಳಿವೆ. ಇಂಥ ಪ್ರತಿಕ್ರಿಯೆಯಿಂದಾಗಿ ಈಗ (1988) 
ಒಂದೆರಡು ತಿಂಗಳ ಕೆಳಗೆ ಕ್ರಿಸ್ತನನ್ನು ಕುರಿತ: The Last Temptation of Christ’ 
ಎಂಬ ಚಲನಚಿತ್ರವನ್ನು ನಿಷೇಧಿಸಬೇಕಾಯಿತು ; ಇನ್ನೂ ಈಚೆಗೆ ಸಾಲ್ಮನ್‌ ರಷ್ತಿಯವರ ' 
`ಸಟಾನಿಕ್‌ ವರ್ಸಸ್‌' ಎಂಬ ಪುಸ್ತಕವನ್ನು ನಿಷೇಧಿಸಿದ್ದಾಗಿದೆ. ಕೆಲವು ವರ್ಷಗಳ ಹಿಂದೆ 
ವೈಷ್ಣವರನ್ನು ಕುರಿತ ಯಾವುದೋ ಮಾತಿನಿಂದಾಗಿ ವಾತಾವರಣ ಸುಡುವಷ್ಟು 
ಬಿಸಿಯಾದದ್ದು ನೆನಪಿದೆ. 4 

ಇಂಥ ವಿರೋಧಗಳ ಹಿಂದೆ ಇರುವುದು ಪಂಗಡವನ್ನು ಕುರಿತ, ಮತವನ್ನು ಕುರಿತ 
ಅಭಿಮಾನ ; ವ್ಯಕ್ತಿದ್ವೇಷವಿದೆ ಎಂದು ಭಾವಿಸಬೇಕಾದ್ದಿಲ್ಲ. ಇದೊಂದು ಸರ್ವಸಾಮಾನ್ಯ 
ವಾದ ಸಾಮಾಜಿಕ ಮನೋಧರ್ಮ. ಇದರಿಂದ ಉದ್ಭವಿಸುವ ಸಮಸ್ಯೆಗಳನ್ನು ಬಿಡಿಸು 
ವುದು ಹೇಗೆ. ಎಂಬುದನ್ನು ವಸ್ತುನಿಷ್ಠವಾಗಿ ಪರಿಶೀಲಿಸುವುದು ಆವಶ್ಯಕ. ಮುಂದಿನ 
ಮಾತುಗಳನ್ನು ಬರೆದಿರುವುದು ಈ ದೃಷ್ಟಿಯಿಂದ. 

ನಾನು ಹುಟ್ಟಿನಿಂದ ಹೊಯ್ಸಳ ಕರ್ಣಾಟಕ ಪಂಗಡಕ್ಕೆ ಸೇರಿದವನು. ಮೊನ್ನೆ 
ಯಾರೋ ಒಬ್ಬ ಒಂದು ಕಾದಂಬರಿ ಬರೆದ, ಅದರಲ್ಲಿ ನನ್ನ ಪಂಗಡಕ್ಕೆ ಸೇರಿದ 
ಹೆಣ್ಣೊಬ್ಬಳು ಅನೀತಿಯುತವಾಗಿ ನಡೆದುಕೊಂಡಳೆಂಬ ಮಾತು ಬಂದಿದೆ, ಎಂದಿಟು ಸ 
ಕೊಳ್ಳೋಣ. ಆಗ ಆ ಕಾದಂಬರಿಯನ್ನೂ ಅದನ್ನು ಬರೆದವನನ್ನೂ ಕುರಿತಂತೆ ನನ್ನು 


ಐವತ್ತರ ದಶಕದಲ್ಲಿ ನನ್ನ ಸಂಸಾರ | ೩೯೧ 


ತಾ 


ದೃಷ್ಟಿ ಹೇಗಿರಬೇಕು? ಆ ಕಾದಂಬರಿಯ ವಸ್ತು ಐತಿಹಾಸಿಕವಾದರೆ ನಾನು ಎರಡು 
ಬಗೆಯ ಆಕ್ಷೇಪಣೆಗಳನ್ನು ಎತ್ತಬಹುದು. (1) '"ಆ ಇತಿಹಾಸ ಬರೆದವನು ಹೇಳಿದ್ದು ನಿಜ 
ವಲ್ಲ. ಕಾದಂಬರಿಕಾರ ಆ ತಪ್ಪನ್ನು ಅನುಸರಿಸಬಾರದಾಗಿತ್ತು'' ಈ ಆಕ್ಷೇಪಣೆಗೆ 
ಕೊಡಬಹುದಾದ ಉತ್ತರ: "ಕಾದಂಬರಿಕಾರ ಇತಿಹಾಸಸಂಶೋಧಕನಲ್ಲ; ಅವನು ಬರೆ 
ಯುತ್ತಿರುವುದು ಇತಿಹಾಸವೂ ಅಲ್ಲ. ಇತಿಹಾಸಕಾರನೊಬ್ಬ ಶಿ ಬರೆದ ಸುಳು (ಅದು ಸುಳ್ಳು 
ಎಂಬುದು ನಿಜವಾದರೆ) ಶತಮಾನಗಳ ಕಾಲ ಪತ್ತೆಯಾಗದೆ ಇರುವುದು ಸಾಧ್ಯ. 
ಕಾದಂಬರಿಕಾರ ಅದನ್ನು ಬಳಸಿಕೊಂಡದ್ದು ತಪ್ಪೆ? ಅಲ್ಲದೆ, ಕಾದಂಬರಿಕಾರನಿಗೆ 
ಐತಿಹಾಸಿಕ ಸತ್ಯ ,ಮುಖ್ಯವಲ್ಲ. ಷೇಕ್‌ಸ್ಪಿಯರ್‌ ತನ್ನ ಐತಿಹಾಸಿಕ ನಾಟಕಗಳಲ್ಲಿ, 
' ಪಾಲ್ಬರ್‌ಸ್ಕಾಟ್‌ ತನ್ನ ಐತಿಹಾಸಿಕ ಕಾದಂಬರಿಗಳಲ್ಲಿ, ಬರೆದದ್ದೆಲ್ಲ ನಿಷ್ಕೃಷ್ಟವಾದ 
ಐತಿಹಾಸಿಕ ' ಸತ್ಯ ಎಂದು ಯಾರೂ ಹೇಳಲಾರರು. (2) ನಾನು ಎತ್ತಬಹುದಾದ 
ಇನ್ನೊಂದು ಆಕ್ಷೇಪಣೆ: ``ಕಾದಂಬರಿಕಾರ ಈ ವಸ್ತುವನ್ನೇ ಏಕೆ `'ಆಯಬ್ದಕೊಂಡ?'' 
ಇದಕ್ಕೆ ಉತ್ತ:ರ ಆ ವಸ್ತು ಸುಲಭವಾಗಿ ಕೈಗೆ ಸಿಕ್ಕಿತು; ಅದನ್ನು ಒಳ್ಳೆಯ ಕಾದಂಬರಿ 
ಯಾಗಿ ಮಾಡಬಹುದು ಎನ್ನಿಸಿತು, ಆದ್ದರಿಂದ ಆಯ್ದುಕೊಂಡ. 

ಕಥಾವಸ್ತು ಐತಿಹಾಸಿಕವಲ್ಲ, ಕಾದಂಬರಿಕಾರನೇ ಕಲ್ಪಿಸಿಕೊಂಡದ್ದು ಎಂದಿಟ್ಟು 
ಕೊಳ್ಳೋಣ. ಆಗ ನಾನು “ನನ್ನ ಹೊಯ್ಸಳ ಕರ್ಣಾಟಕ ಪಂಗಡದವರನ್ನೇ ಕುರಿತಂ 
ಬರೆದದ್ದೇಕೆ'' ಎಂದು ಕೇಳಬಹುದು. ಈ ಪ್ರಶ್ನೆಗೂ ಸಮರ್ಪಕವಾದ ಉತ್ತರವಿದೆ : 
`ಕಾದಂಬರಿಕಾರನ ಪಾತ್ರಗಳಂ--ಅವರು ಒಳ್ಳೆಯವರಾಗಲಿ ಕೆಟ್ಟವರಾಗಲಿ-ಯಾವುದೋ 
ಒಂದು ಪಂಗಡಕ್ಕೆ ಸೇರಲೇಬೇಕಷ್ಟೆ ! ಹೊಯ್ಸಳ ಕರ್ಣಾಟಕ ಪಂಗಡಕ್ಕೆ ಸೇರಿದ 
ಹೆಣ್ಣಾದರೆ ನಾನು ಆಕ್ಷೇಪಣೆ ಎತ್ತುತ್ತೇನೆ. ಮಾಧ್ವ ಪಂಗಡಕ್ಕೆ ಸೇರಿದವಳಾದರೆ 
ಮಾಧ ರು ಆಕ್ಷೇಪಿಸುತ್ತಾರೆ. ಅಂದಮೇಲೆ ಕಾದಂಬರಿಕಾರ ಯ್ಸಾವ ಪಂಗಡಕ್ಕೂ 
ಸೇರೆದಿರುವ ಹೆಣ್ಣನ್ನು ಹುಡುಕಬೇಕು. ಅಂಥವಳನ್ನು ಎಲ್ಲಿಂದ ತಂದಾನು? 

ಆ ಬಗೆಯ ವಸ್ತುವೇ ಬೇಡ ಎನ್ನೋಣವೆ? ಅದಲ್ಲದಿದ್ದರೆ ಇನ್ನೊಂದು--ಅದಕ್ಕೂ 
ಆಕ್ಷೇಪಣೆ ಬರುವುದು ಸಾಧ್ಯ. ಕೊಲೆಗಾರ ಮ್ಯಾಕ್‌ಬೆತ್‌ ನನ್ನು ಕುರಿತು ಷೇಕ್‌ಸ್ಪಿಯರ್‌ 
ನಾಟಕವನ್ನು ಬರೆದ. ಮ್ಯಾಕ್‌ಬೆತ್‌ ಸ್ಕಾಟ್ಲೆಂಡಿನವನು, ಷೇಕ್‌ಸ್ಪಿಯರ್‌ ಇಂಗ್ಲೆಂಡಿ 
ನವನಂ. ಅವೆರಡು ದೇಶಗಳ ನಡುವೆ ವೈಮನಸ್ಯ ಬಹಳ ಕಾಲದಿಂದ ಇದ್ದದ್ದು. 
ಸ್ಕಾಟ್ಲೆಂಡಿನವರಿಗೆ ಅವಮಾನವಾಗಲೆಂದೇ ಷೇಕ್‌ಸ್ಬಿಯರ್‌ ಆ ವಸ್ತುವನ್ನು ಆಯ್ದು 
ಕೊಂಡ ಎನ್ನಬಹುದೆ ? 

ವಾಸ್ತವವಾಗಿ ಪೇಕ್‌ಸ್ಟಿಯರ್‌ಗೆ ಮ್ಯಾಕ್‌ಬೆತ್‌ , ಸ್ಕಾಟ್ಲೆಂಡಿನವನಲ್ಲ--ಮಾನವ, 
ಅಷ್ಟೆ. ಆ ಮಾನವ ಸ್ಕಾಟ್ಲೆಂಡಿನವನೂ ಆಗಿದ್ದದ್ದು ಆಕಸ್ಮಿಕ. ಹಾಗೆಯೇ ಮಾಸ್ತಿ 
ಯವರಿಗೂ ನಂಬಯ್ಯವೀರಮ್ಮಾಜಿಯವರು ವೀರಶೈವರಲ್ಲ, ಮಾನವರು. ಅವರು 
ವೀರಶೈವರೂ ಆಗಿದ್ದದ್ದು ಆಕಸ್ಮಿಕ. ಪೇಕ್‌ಸ್ಟಿಯರ್‌ ಮ್ಯಾಕ್‌ಬೆತ್‌ನಲ್ಲಿ ಕಂಡ 
ಮಹತ್ವಾಕಾಂಕ್ಷಿ ಸ್ಕಾಟ್ಲೆಂಡಿನವರಿಗೇ ವಿಶಿಷ್ಟವಾದ ಗುಣವಲ್ಲ; ಎಲ್ಲ ಮಾನವರಲ್ಲೂ 
ಆಗಾಗ ಕಂಡುಬರುವ ಗುಣ. ಮಹತಾ ಿಕಾಂಕ್ಷೆಯಂಲ್ಲಿ “ಇಂಗ್ಲೆಂಡಿನದಂ ಸ್ಕಾಟ್ಲೆಂಡಿನದು' 
ಎಂಬ ಪೃಭೇದಗಳಿಲ್ಲ. ಹಾಗೆಯೇ, ಮಾಸ್ತಿಯವರ ಕಥೆಯಲ್ಲಿ ,ನಂಬಯ್ಯವೀರಮ್ಮಾಬಿ 


ಹ | ಸಂಜೆಗಣ್ಣಿನ ಹಿನ್ನೋಟ . 


ಡಾ 


ಯರ ಅನೀತಿ ಯಾವ ಮಾನವನಲ್ಲಾಗಲಿ ಇರಬಹುದಾದ್ದು : ಮಾಸ್ತಿಯವರ ಮತ 
ದವರಲ್ಲೂ ಇರಬಹಂದಾದ್ದಾ--"ಗೌತವಿ: ಹೇಳಿದ ಕಥೆ'ಯಲ್ಲಿ ಮಾಸ್ತಿಯವರು : 
ಬ್ರಾಹ್ಮ ಜೆ ಮಾಲಿನಿಯ ಅದುಮಲಾರದ ಲೆ ಕೈಂಗಿಕ ಬಯಕೆಯನ್ನು ಪ್ರಸ್ತಾಪಿಸಿದ್ದಾರೆ. 

ಸೇಕ್‌ಸ್ಟಿ ಯರ್‌ನ ಮತ್ತು ಮಾಸ್ತಿ ಸಜ: ಉದ್ದೇಶಕ್ಕೆ, ಅವರು ಸಾಧಿಸ ಸಬೇಕೆಂದು | 
ಹೊರಟ "ಪರಿಣಾಮಕ್ಕೆ. (ಅನುಕ್ರ ಮಾಗಿ) ಮ್ಯಾಕ್‌ಬೆತ್‌ನ ಸ್ಕಾಟ್‌ತನವಾಗಲಿ 
ನಂಬಯ್ಯವೀರಮ್ಮಾಜಿಯವರ ಲಿಂಗಾಯತತನವಾಗಲಿ ಮುಖ್ಯವಲ್ಲ. ಮ್ಯಾಕ್‌ಬೆತ್‌ ' 
ಸ್ಕಾಟ್‌ ಆಗದೆ ಇಟಾಲಿಯನ್‌ ಆಗಿದ್ದರೆ, ನಂಬಯ್ಯವೀರಮ್ಮಾ ಜಿಯವರು ಲಿಂಗಾಯತ | 
Nis ಬೌದ್ಧರೋ ಜೈನರೋ ಆಗಿದ್ದಿ ದ್ದರೆ, ಕೃ ತಿಗಳ ಪರಿಣಾಮ ಬೇರೆಯಾಗುತ್ತಿರ 
ಲಿಲ್ಲ. ಆದ್ದರಿಂದ ಮ್ಯಾಕ್‌ಬೆತ್‌ "ಸ್ಪಾಟ್‌ತನವೂ ನಂಬಯ್ಯವೀರಮ್ಮಾಜಿಯವರ 
ಲಿಂಗಾಯತತನವೂ ಗಮನಾರ್ಹವೇ ಅಲ್ಲ.* 

ಅಂದಮೇಲೆ ಷೇಕ್‌ಸ್ಪಿಯರ್‌ ಮ್ಯಾಕ್‌ಬೆತ್‌ನನ್ನು ಕುರಿತು ಹೇಳಿದ್ದಕ್ಕೆ ಆಕ್ಷೇಪಿಸ ' 
ಬಹುದಾದವನು ಮ್ಯಾ ಕ್‌ಬೆತ್‌- ವ್ಯಕ್ತಿ, ಸ್ಕಾಟ್ಲೆಂಡಿನ ಜನರಲ್ಲ. ಮಾಸ್ತಿಯವರು 
ನಂಬಯ್ಯ ವೀರಮ್ಮ! ಜಿಯರ ವಿಷಯ ಹೇಳಿದ್ದೆ ಕ್ರೈ ಕೋಪಗೊಳ್ಳ ಬಹುದಾದವರು ಆ 
ಇಬ್ಬರು ಧ್ಯ ಕ್ಷಿಗಳು, “೦ಿಂಗಾಯತ ಪಂಗಡದವರಲ್ಲ. ಷೇಕ್‌ಸಿ ಯರ್‌ ಸಾಮಾನ್ಮಿ (ಕರಿಸಿ ' 
“ಸ್ಯಾ ಟ್ಟಿ | ದಿನ ಜನರೇ ಹೀಗೆ” ಎಂದಿದ್ದರೆ ಸ್ಕಾಟ್ಗೆ 4 ೦ಡಿನ ಜನರಿಂದ ಆಕ್ಷೇಪಣೆ ಬರಬಹು 1 
ಮ: ಮಾಸ್ತಿಯವರೂ ಹಾಗೆ ಸಾಮಾನಿ, ಕರಿಸಿ "`ಲಿಂಗಾಯತರೇ ಹೀಗೆ'' ' 
ಎಂದಿದ್ದರೆ ಆಗ ಲಿಂಗಾಯತಪಂಗಡದವರು ಕೋಪಗೊಳು ವುದು ಸಹಜವಾಗುತ್ತಿತ್ತು. 
ನೀತಿಬಾಹಿರರಾ ದ ಜನ ಇದ್ದಾರೆ ಎಂದ ಮಾತ್ರಕ್ಕೆ, 'ಅಂಥವರನ್ನು ಸಾಹಿತ್ಯದಲ್ಲಿ ' 
ಚಿತ್ರಿಸಿದ ಮಾತ್ರಕ್ಕೆ, ಅವರ ಜಾತಿಯ ಜನರೆಲ್ಲರಿಗೂ ಅವಮಾನಮಾಡಿದಂತಾಗಲಿಲ್ಲ. | 
ಆ ಜಾತಿಯಲ್ಲೂ ಅಂಥ ಜನ ಇದ್ದಾರೆ ಎಂದಂತಾಯಿತು, ನಿಜ. ಆದರೆ ಅದಕ್ಕಾಗಿ ' 
ಆಕ್ಷೇಪಿಸಬಹುದೆ ? ಪ್ರಪಂಚದ ಎಲ್ಲ ದೇಶಗಳ, ಎಲ್ಲ ಜಾತಿಗಳ, ಎಲ್ಲ ಕಾಲದ ೯ 
ಜನರಲ್ಲೂ ಅಂಥವರು ಕೆಲವರು ಇದ್ದೇ ಇರುತ್ತಾರೆ--ಇಲ್ಲದಿರುವ ಪಂಗಡ ಇನ್ನೂ ' 
ಸೃಷ್ಟಿಯಾಗಿಲ್ಲ! ಹಿ 

ಮೇಲೆ ಕಂಡಂಥ ಆಕ್ಷೇಪಿಸುವ ಮನೋವೃತ್ತಿ ಎಲ್ಲ ಜಾತಿಗಳಲ್ಲೂ ಎಲ್ಲ ಪಂಗಡ 
ಒಳಪಂಗಡಗಳಲ್ಲೂ ಇದೆ ಎಂದು ಆಗಲೇ ಹೇಳಿದ್ದಾಗಿದೆ. ಆ ಮನೋವೃತ್ತಿಗೆ ಭಷ 
ಮತದ, ಅಥವಾ ದೇವರ ಮೇಲೆ ನಮಗಿರುವ ಅಭಿಮಾನವೇ ಕಾರಣ ಎಂಬ ಭ್ರ 
ನಮ್ಮೆಲ್ಲರಲ್ಲೂ ನೆಲಸಿದೆ. ವಾಸ್ತವವಾಗಿ ಆ ಅಭಿಮಾನವು ಮತ ದೇವರು ಇತ್ಮಾ ದಿ 
ಗಳನ್ನು. ಕುರಿತದ ಲ್ಲ, ನಮ್ಮನ್ನೇ ಕುರಿತದ್ದು. ಆಕ್ಷೇಪಣೆಗೆ ಮೂಲವಾದದ್ದು ಅಹಂ. 
--ನಮ್ಮ ಜಾತಿ, ನಮ್ಮ ಮತ, ನನ್ಮು ದೇವರು. ಇಂಥ ಸಂದರ್ಭಗಳಲ್ಲಿ: ಜಾತಿಮತ 
ಇತ್ಯಾದಿಗಳೆಲ್ಲ ನಮ್ಮ ಸ್ವಂತ ವ್ಯಕ್ತಿತ್ವದ ವಿಸ್ತರಣವಾಗುತ್ತವೆThey become an 
extol of our Donal. ಅವನ್ನಿ ನಿಂದಿಸಿದಾಗ (ಅಥವಾ ' ಕ ದಿ; ದರು 
ಎಂಬ ಭಾವನೆ ನಮಗೆ ಬಂದಾಗ) "ನಮ್ಮನ್ನೇ ನಿಂದಿಸಿದರು' ಎಂಬ ಭ್ರಮೆಗೆ: ಛ 

* ಇದು ಇಲ್ಲಿ ಹೆಸರಿಸಿರುವ ಕೃತಿಗಳಿಗೆ ಮಾತ್ರ. ಅನ್ನಯಿಸುವ ಮಾ 
ಮತವೇ ಮುಖ್ಯವಾದ ba ಗ ರೆಯ: ಟ್ಟಿ 


ಕ್‌ 


FANE SoH *ಾ- 


ಐವತ್ತರ ದಶಕದಲ್ಲಿ ನನ್ನ ಸಂಸಾರ ೩೯೩ 


ತ್ತೇವೆ. ರಾಜಕಾರಣಿಗಳೂ ಅಂಧಾಭಿಮಾನಿಗಳೂ (1881105) "ನಿಮ್ಮ ಜಾತಿಗಾಗಿ, 
ಮತಕ್ಕಾಗಿ, ದೇವರಿಗಾಗಿ, ರಕ್ತ ಚೆಲ್ಲಲು ಸಿದ್ಧರಾಗಿ” ಎಂದಂ ಉಜ್ಜ ಲವಾದ ರೆಟರಿಕ್‌ 
(thetoric) ಬಳಸಿ ನಮ್ಮಲ್ಲಿ ರೋಷವನ್ನು ಕೆರಳಿಸುತ್ತಾರೆ. ಇಂದಿನ ಪರಿಸ್ಥಿತಿಯಲ್ಲಿ 
 ಜಾತಿಗಾಗಿ ಹೋರಾಡುವುದನ್ನು ಅರ್ಥಮಾಡಿಕೊಳ್ಳಬಹುದು--ಅದಕ್ಕಾಗಿ ಹೋರಾಡಿ 
ದರೆ ಸರ್ಕಾರದಿಂದ ಕೆಲವು ಸೌಲಭ ಗಳನ್ನು ಕಸಿದುಕೊಳ ಬಹುದು. ಈಗ ಜಾತಿಗೆ 

. ಬೆಂಬಲ ಕೊಡುತ್ತಿರುವುದು ಈ ಸಾ ರ್ಥ, ಇದು ಇನ್ನೂ 'ಬಂದೆಕಡು ದಶಕ ನಡೆಯ 

'' ಬಹಂದು ; ಅಲ್ಲಿಗೆ ಬಿಡೋಣ. ಇದನ್ನು ಮರೆತು “ಯಾರು ಯಾವ ಮತವೆನ್ನಾದರೂ 
ಅವಲಂಬಿಸಲಿ, ಆ ಮತವೇ ಸರಿಯೆಂದು ಬರೆಯಲಿ, ವಾದಿಸಲಿ. ಆ ವಾದ ಕಲೆಯ 

.' ಮಟ್ಟದಲ್ಲಿ ಅಥವಾ ತತ್ವಪರಿಶೀಲನೆಯ ಮಟ್ಟದಲ್ಲಿ ಇದ್ದರೆ, ಅದರಿಂದ ಇಡೀ ಸಮಾಜಕ್ಕೆ 

' ತೊಂದರೆಯಾಗದಿದ್ದ ರೆ” ಅದರ ಪಾಡಿಗೆ ಅದನ್ನು "ಬಿಡೋಣ. ಹಾಗೆ ತ 0ದರೆಯಾದಾಗ 

ಮಾತ್ರ- ಹೃದಯದಲ್ಲಿ ದ್ವೇಷಕ್ಕೆ ಎಡೆಗೊಡದೆ--ಕಾರ್ಯೋನ್ಮುಖರಾಗೋಣ'' 
ಎಂದುಕೊಳ್ಳುವುದು ಕ್ಷೇಮ. ೫ 

ಮತವನ್ನು ಕುರಿತ ವೈ ವೈಷಮ್ಯವಂತೂ ಶೇಕಡಾ. 90ರಷ್ಟು ಅರ್ಥವಿಲ್ಲದ್ದು. ಕೆಲವರು 
ವಿದ್ವಾಂಸರು ಹೊರತು “ಉಳಿದವರಲ್ಲಿ ತಮ್ಮ ಮತದ ವಿಷಯ ಇರುವ ತಿಳಿವಳಿಕೆ 
ಎಷ್ಟು. ? ಉದಾಹರಣೆಗೆ : ನಾನು, ನನ್ನ ಮನೆತನದವರಾದ ಹಂದಿನವರಂ ಇಂದಿನವರಂ 
ಎಲ್ಲರೂ ಹುಟ್ಟಿನಿಂದ "ಸ್ಮಾರ್ತರು, ಅದ್ವೈತಿಗಳಂ'. ಆದರೆ ನನ್ನ ತಂದೆಗೂ 
ಅಜ್ಜನಿಗೂ ಆ ಪದಗಳ ಪರಿಚಯವಿದ್ದಿರಬಹುದಾದರೂ ಅವುಗಳ ಅರ್ಥದ, ಅವು 

. ! ಸೂಚಿಸುವ ತತ್ವಜಾಲದ ತಿಳಿವಳಿಕೆ ಬಹುಶಃ ಇರಲಿಲ್ಲ. 'ಸ್ಮಾರ್ತ' ಎಂಬ ಪದಕ್ಕೂ 
“ಸ್ಟೃತಿ' ಎಂಬ ಪದಕ್ಕೂ ಸಂಬಂಧವಿದೆ ಎಂಬು ದು ಕೂಡ ತಿಳಿದಿದ್ದಿರಲಾರದು ! 
ಅಂಥ ತಿಳಿವಳಿಕೆ ಇಲ್ಲದವಠಾ ನಿಜವಾಗಿ ಸ್ಮಾರ್ತರೆ? ಅದ್ವೈತಿಗಳೆ? 'ಅದ್ವೈತಿ' 

' ಎಂದರೆ ಆ ತತ್ವವನ್ನು ನಂಬಿದವನು. ಆ ತತ್ವವೇನು ಎಂಬುದೇ ತಿಳಿಯದಿದ್ದವನು 

ಹೇಗೆ ಅದ್ವೈತಿಯಾದಾನು! ವಾಸ್ತವವಾಗಿ ನಮ್ಮಲ್ಲಿ ಮುಕ್ಕಾಲುಮೂರು ವೀಸ ಪಾಲು 

ಜನರ ಮತ ಮತವಲ್ಲ, ಹಂಟ್ಟಿನ ಆಧಾರದ ಮೇಲೆ “ಇದು ನಮ್ಮಾ ಮತ' ಎನ್ನುವ 
ಭ್ರಮೆ! ಹುಟ್ಟಿನ ಆಧಾರದ ಮೇಲೆ ಮತವನ್ನು ನಿರ್ಣಯಿಸುವುದೇ ತಪ್ಪು. 
ತೆ ಬರ್ಟ್ರಂಡ್‌ ರಸೆಲ್‌ (80118800 RU) ಹುಟ್ಟಿನಿಂದ ಕ್ರೈಸ್ತ. ಆದರೆ ಆತ 

“Why lam nota Christian’ ಎಂಬ ಪುಸ್ತ ಕವನ್ನು ಬರೆದ! ಮೇಲೆ ಹೇಳಿದ್ದೆಲ್ಲ 

ತರ್ಕದ ಮಾತು. ಆದರೆ ಇಡೀ ಪ ಕ್ರಪಂಚದಲ್ಲಿ' ತಂದೆತಾಯಿಯರ ಮತವನ್ನೇ ಮಕ್ಕ ಳಿಗೂ 

' ಆರೋಪಿಸುವುದು ಸರ್ವಸಾಮಾನ್ಯ. 

1" ಅದು ಹೇಗಾದರೂ ಇರಲಿ, ಮತತತ್ವಗಳ ಅಧ್ಯಯನ ಮಾಡಿ 'ಈ ಮತ 
ರ್ಕೆಬದ ವಾಗಿದೆ? ಎಂದು ಪ್ರತಿಪಾದಿಸಬಹುದೇ ಹೊರತು ಮತಕ್ಕಾಗಿ ವೈಷಮ್ಯ 
ಕೊಂಡು ಹೋರಾಡುವುದರಲ್ಲಿ ಅರ್ಥವಿಲ್ಲ. ಮತಕ್ಕೆ ನಮ್ಮ ಹಂಗು ಏನೇನೂ 

ಅದ್ವೈತ ಸತ್ಯವಲ್ಲದಿದ್ದರೆ ನಾನು ಹೋರಾಡಿ ಗೆದ್ದ ಮಾತ್ರಕ್ಕೆ ಅದಂ ಸತ್ಯ 

ಪುದಿಲ್ಲ; ಅದಂ ಸತ್ಯವೇ ಆದರೆ ನಾನು ಹೋರಾಟದಲ್ಲಿ ಸೆ ಸೋತರೂ ಅದರ 
ಂಂದಿನಂತೆಯೆ: ಉಳಿಯುತ್ತದೆ. ನಮ್ಮ ದೇವರಿಗೆ ಕೂಡ (ಅಂಥವನೊಬ್ಬ 


ಇ 


೩೯೪ ಸಂಜೆಗಣ್ಣಿನ ಹಿನ್ನೋಟ 


ಇದ್ದರೆ) ನಮ್ಮ : ಹಂಗು ಏನೂ ಇರಲಾರದು. ಅವನ ರಕ್ಷಣೆಗೆ ನಾವು--ಅವನಿಂದ 
ರಕ್ಷಣೆ ಬೇಡುವ ನಾವು--ಧಾವಿಸಬೇಕಾಗಿಲ್ಲ. ನಮ್ಮಂಥ ಹಂಲು ಮನುಜರ ತೋಳಬಲ 
ದಿಂದ ಬದುಕಬೇಕಾದರೆ ಅವನು ಯಾವ ಸೀವೆಯ ದೇವರು ! 

ನಾವು ಶ್ರದ್ಧೆಯಿಂದ. ದ್ವೇಷರಹಿತವಾದ ಮನಸ್ಸಿನಿಂದ ಹೋರಾಡಬೇಕಾದದ್ದೂ-- 
ಮಾನವನ ಹಿತಕ್ಕಾಗಿ. 


ಜಟ ಬ ST ಚಾ ಸ್ಪ ್‌್ಸ್‌ ಘಿ 
ಈ * 


೨೭ 


ಸ್ಯ ಸ್ವಾಮಿ ತಿನಾನಂದರ ಆಶ್ರಮದಲ್ಲಿ 


ರಿಟೈರಾಗುವುದಕ್ಕೆ ಒಂದೆರಡು ವರ್ಷ ಮುಂಚೆ ಏನೋ ಕೆಲಸಕ್ಕಾಗಿ `ನಾನು ಉತ್ತರ 
ಇಂಡಿಯಕ್ಕೆ ಹೋಗಬೇಕಾಯಿತು. ಜಯಲಕ್ಷ್ಮಿಯನ್ನೂ ಜೊತೆಗೆ ಕರೆದುಕೊಂಡು 
ಹೋದೆ. ಕಲ್ಕತ್ತಾದಲ್ಲಿ ಕೇಶವನ್‌ನ ಮನೆಯಲ್ಲಿ ನಾಲ್ಕೈದು ದಿನ ಇದ್ದು ಅಲ್ಲಿಂದ: 
ವಾರಾಣಸಿ, ಅಲಹಾಬಾದ್‌ ಮುಂತಾದ ಸ್ಥಳಗಳಲ್ಲಿ ಒಂದೆರಡು ದಿನ ಕಳೆದೆವು. 
ಪ್ರಯಾಗದ ತ್ರಿವೇಣೀ ಸಂಗಮದಲ್ಲಿ ಜಯಲಕ್ಷ್ಮಿ ತಾನು ಸ್ನಾನ ಮಾಡಿದ್ದಲ್ಲದೆ ನನಗೂ 
ಸ್ನಾನ ಮಾಡಿಸಿ ತನ್ನ `ವೇಣೀದಾನ್ನದಲ್ಲಿ ನನ್ನನ್ನೂ ಭಾಗಿಯಾಗಿಸಿದಳು. ವೇಣೀದಾನ 
ವೆಂದರೆ : ಜಡೆಯಲ್ಲಿ ಇಪ್ಪತ್ತು ಮೂವತ್ತು ಎಳೆಗಳುಳ್ಳ ಗುಚ್ಛವನ್ನು ಕತ್ತರಿಸಿ ಅದನ್ನು 
ತ್ರಿವೇಣೀ ಸಂಗಮದಲ್ಲಿ ತೇಲಿಬಿಡುವುದು--ಗಂಡ ಅದನ್ನು ಕತ್ತರಿಸಿ ಹೆಂಡತಿಯ ಕೈಗೆ 
ಕೊಡಬೇಕು ; ಹೆಂಡತಿ ತೇಲಿಬಿಡಬೇಕು. ಹಾಗೆ ವೇಣೀದಾನ ಮಾಡಿದರೆ ಮುಂದಿನ 
ಎಲ್ಲ ಜನ್ಮಗಳಲ್ಲೂ ಅವರ ದಾಂಪತ್ಯ ಮುಂದುವರಿಯಂತ್ತದೆ ಎಂದು ನಂಬಿಕೆ. ಆ ನಂಬಿಕೆ 
ಯಲ್ಲಿ ನಾನು ಭಾಗಿಯಲ್ಲ--ನಾನು ಪುನರ್ಜನ್ಮವನ್ನೇ ನಂಬಿದವನಲ್ಲವಾದ್ದರಿಂದ. ಆದರೆ 
ಆ ಆಚರಣೆಯ ಹಿಂದಿರುವ ಭಾವನೆ ಬಹಂ ಸುಂದರವಾದದ್ದು ಎನ್ನಿಸಿತು. ಭಾವ 
ತೀವ್ರತೆಯನ್ನು ಹಾಸ್ಯದಲ್ಲಿ ಮರೆಸುವಂತೆ ಮಾತಾಡಿದೆ : ಸ 

“ಜನ್ಮೆಜನ್ಮಾಂತರದಲ್ಲೂ ನನ್ನಂಥವನ ಸಹವಾಸದ ಕಷ್ಟವನ್ನು ಸಹಿಸಬಲ್ಲೆ ಅಂದು 


೯ಸೆ ps 
. ಕೊಂಡಿದ್ದೀಯಲ್ಲ! ಧೈರ್ಯಸ್ಥೆ, ನೀನಂ! 


ನಗುಬೆರೆತ ಉತ್ತರ ಕೂಡಲೆ ಬಂತು: ""ಈ ಜನ್ಮದಲ್ಲಿ ಕೊಟ್ಟಿರುವ ಕಷ್ಟಕ್ಕಿಂಶ 
ಹೆಚ್ಚಿನದೇನನ್ನು ಕೊಟ್ಟೇರಿ !'' 
ಅಂತೂದೇವರು ದಿಂಡರಂ ನೋಹಿವ್ರತ ಒಂದರಲ್ಲೂ ನಂಬಿಕೆಯಿಲ್ಲದ ನಾನು ವೇಣೀ 


`` ದಾನದಲ್ಲಿ ಸಹಕರಿಸಿದೆ. 


ಆಲಹಾಬಾದಿನಿಂದ ಹರಿದ್ವಾರಕ್ಕೂ ಹೃಷೀಕೇಶಕ್ಕೂ ಹೋಗಬೇಕೆಂದಿದ್ದೆ ವಾದರೂ 
ಅದು ಸಾಧ್ಯವಾಗಲಿಲ್ಲ. ಅದಕ್ಕೆ ಲಗ್ನ ಕೂಡಿ ಬಂದದ್ದು ನಾನು ರಿಟೈರಾದ ಮೇಲೆ. ಆಗ 
ಭೋಪಾಲಿನಲ್ಲಿ ಸ್ವಲ್ಪ ದಿನ ಇದ್ದು ಅನಂತರ ಹೃಷೀಕೇಶದಲ್ಲೇ ಒಂದು ತಿಂಗಳು 
ಇರಬೇಕೆಂದು ಏರ್ಪಾಟು ಮಾಡಿಕೊಂಡೆವು. ಹೈಸ್ಕೂಲಿನಲ್ಲಿ ನನ್ನ ಸಹಪಾಠಿಯಾಗಿದ್ದ 
ನಾರಾಯಣಸ್ವಾವಿಂ ಆಯ್ಯರಂ ಸನ್ಯಾಸಿಗಳಾಗಿ ಶಂಕರಾನಂದ ಎಂಬ ಹೆಸರಿಟ್ಟುಕೊಂಡಂ 


` ಸ್ವಾವಿಂ ಶಿವಾನಂದರ ಆಶ್ರಮಂದಲ್ಲಿದ್ದರಂ. "ನನ್ನ ಶ್ರೀಮತಿ ಮತ್ತು ನಾನು ಅಲ್ಲಿ ಒಂದು 
ತಿಂಗಳು ಇರಬೇಕೆಂದಿದ್ದೇವೆ. ನಮಗೊಂದು ಸಣ್ಣವಂನೆ ಕೊಡಿಸುತ್ತೀರ?'' ಎಂದು 


ಷಃ 


೩೯೬ ಸಂಜೆಗಣ್ಣಿನ ಹಿನ್ನೋಟ 


ಅವರಿಗೆ ಕಾಗದ ಬರೆದೆ. ಅವರು ""ನನ್ನ ಸಂಪರ್ದಿನಲ್ಲೇ ಒಂದು ಬಂಗಲೆಯಿಂದೆ ; ಸುತ್ತ 
ವಿಶಾಲವಾದ ತೋಟವಿದೆ. ಅದು ಶಿವಾನಂದರ ಆಶ್ರಮಕ್ಕೆ ಸೇರಿದ್ದು ; ಶಿವಾನಂದ 
ಬಗೀಚ ಎಂದು ಕರೆಯುತ್ತಾರೆ. ಅಲ್ಲಿ ನೀವು ಬಿಡಾರ ಮಾಡಬಹುದು; ಸ್ವಾವಿಂಗಳ 
ಅಪ್ಪಣೆ ಪಡೆಯುವುದೇನೊ ಕಷ್ಟವಲ್ಲ. ಬಂದುಬಿಡಿ. ನಾನೇ ನಿಮಗೆ ಅಡಿಗೆಯನ್ನು 
ಮಾಡಿಹಾಕುತ್ತಿದ್ದೆ. ಆದರೆ ಈಗ ನನ್ನ ಆರೋಗ್ಯ ಅಷ್ಟು ಚೆನ್ನಾಗಿಲ್ಲ. ಸೆಕೆ ಏರುವುದ 
ಕ್ಕಿಂತ ಮುಂಚೆಯೇ ಬನ್ನಿ” ಎಂದು ಉತ್ತರ ಬರೆದರೆ. 

ನಾವು ಅಲ್ಲಿಗೆ ಹೋದದ್ದು ಜೂನ್‌ ತಿಂಗಳ ಮೊದಲನೇ ವಾರ. ಹೃಷೀಕೇಶ 
ಹಿಮಾಲಯದ ಹತ್ತಿರ ಇರುವುದರಿಂದ ಅಲ್ಲಿ ಬೇಸಗೆ ಉಲ್ಬಣವಾಗಿರಂವುದಿಲ್ಲ ಎಂದು 
ಕೊಂಡಿದ್ದೆ. ವಾಸ್ತವವಾಗಿ ಆ ಸ್ಥಳ ಸಮುದ್ರಮಟ್ಟದಿಂದ ಕೇವಲ 1100 ಅಡಿ ಎತ್ತರ 
ದಲ್ಲಿದೆ--ವೈೈ ಸೂರಿನ ಎತ್ತರದಲ್ಲಿ ಅರ್ಧಕ್ಕಿಂತ ಕಡವೆ, ಬೇಸಿಗೆಯ ರುಳೆ ಜೋರಾ 
ಗಿಯೇ ಇತ್ತು. ಆದರೆ ಬಂಗಲೆಯಲ್ಲಿ ಇಲೆಕ್ಕಿ ಕ್‌ ಬೀಸಣಿಗೆಗಳಿದ್ದವು : ಸುತ್ತ ವಿಶಾಲ 
ವಾದ ತೋಟವಿತ್ತು, ನೆಲಮಾಳಿಗೆಯೂ ಇತ್ತು--ಮಧ್ಯಾಹ್ನದಲ್ಲಿ ಅಲ್ಲಿ ಸೆಕೆ ಕಡಮೆ: 
ತುಂತುರಂ ಸ್ನಾನದ ಸೌಕರ್ಯವೂ ಇತ್ತು, ತೋಟದಲ್ಲಿ ಬೇಕಾದಷ್ಟು ತರಕಾರಿ ಗಿಡ 
ಗಳನ್ನು ಬೆಳೆಸಿದ್ದರು. ಬೆಳಗ್ಗೆ ಎದ್ದು ಬದನೆಕಾಯೋ, ಹುರುಳಿಕಾಯೋ, ಬೇಕಾದ್ದನ್ನೂ 


ಕೊಯ್ದು ತರಬಹುದು, ಶಂಕರಾನಂದರು ತಾವೇ ಅಡಿಗೆ ಮಾಡಿಕೊಳ್ಳುತ್ತಿದ್ದರಂತೆ. 


““ನಾವಿರುವವರೆಗೂ ನಮ್ಮೊಡನೆಯೇ ಊಟ ತಿಂಡಿ ಎಲ್ಲ. ನೀವು ಬೇರೆ ಅಡಿಗೆ ಮಾಡ 
ಕೂಡದು'' ಎಂದು ಅವರ ಸಂಕೋಚವನ್ನು ತಳ್ಳಿಹ ಹಾಕಿ ಒಪ್ಪಿಸಿದೆವು. ದಿನಕ್ಕೆ ನಾಲ್ಕು 
ಸಾರಿ ತಣ್ಣೀರಿನ ತುಂತಂರು ಸ್ನಾನ ; ತರಕಾರಿ ಬೇಕಾದ ಥಾಗಿದ್ದ ದ್ದರಿಂದ ಕುಚಿರುಚಿ 
ಊಟ ತಿಂಡಿ ; ಮನಬಂದಂತೆ ಅಲೆಯುವುದು, ಮಃ ನಬಂದಂತೆ “ಹಾಡಿಕೊಳು ವುದ 
ಸಂಜೆ ಗಂಗೆಯ ತೀರದಲ್ಲಿ--ಅಲ್ಲಿ ಉಷ್ಣಾಂಶ ಬಹಳ ಕಡವೆಂ--ಕಾಲನ್ನು ನೀರಿಗೆ ಹಸಗ 
ಬಿಟ್ಟು ಹರಟೆ. ಹಕ್ಕಿಗಳಂತೆ ಯಾವ ಯೋಚನೆಯೂ ಇಲ್ಲದೆ ಸುಖವಾಗಿ ಕಾಲ ಕಳೆ 
ದೆವು. ವಂದುವೆಯಾದಾರಭ್ಯ ಹಾಗೆ ಮನೆಯಲ್ಲಿ ನಾವಿಬ್ಬರೇ ಇದ್ದದ್ದು ಅದೇ 
ಮೊದಲು ! 

ಬಗೀಚ (ನಾವಿದ್ದ ಸ್ಥಳವನ್ನು ಎಲ್ಲರೂ ಬಗೀಚ ಎಂದೇ ಕರೆಯುತ್ತಿದ್ದರು) ಶಿವಾ 
ನಂದರಿಗೆ ಸೇರಿದ್ದಾದ್ದರಿಂದ ವ ಸತಿಯ. ಮಟ್ಟಿಗಾದರೂ ನಾವು ಅವರ ಅತಿಥಿಗಳು. ಅಲ್ಲಿ 
ಹೋಗಿ ಇಳಿದ ದಿನ ಸಂಜೆಯೇ ಆಶ್ರಮಕ್ಕೆ ಹೋಗಿ ಸ್ವಾಮಿ ಶಿವಾನಂದರ ದರ್ಶನ. 
ತೆಗೆದುಕೊಂಡೆವು. ಶಂಕರಾನಂದರು ಸಾ ವಿಂಗಳಿಗೆ ನವ್ಮೂ ಪರಿಚಯ ಮಾಡಿಕೊಟ್ಟರು. 
ಅವರೊಡನೆ ಬಹಳ ಸೌಹಾರ್ದದಿಂದ ಮಾತುಕತೆ ನಡೆಯಿತು. ಏಳು ಘಂಟೆಯ ಸುಮಾರಿಗೆ 
ಅಲ್ಲೇ ಭಜನಗೋಷ್ಠಿ ; ಸ್ವಾಮಿಗಳು 10-15 ನಿಮಿಷ ಉಪನಿಷತ್ತುಗಳನ್ನು ಕುರಿತು 
ಮಾತಾಡಿದರು. ಸಭ್ಯ ಮರ್ಯಾದೆಯನ್ನು ಪಾಲಿಸಲೆಂದು ನಾವು ವಾರಕ್ಕೊಂದು 
ಸಾರಿಯಾದರೂ ಭಜನಗೋಷ್ಠಿಗೆ ಹೋಗುತ್ತಿದ್ದೆವು. 

ನಾವು ಹೃಷೀಕೇಶಕ್ಕೆ ಹೋಗಿ 8-10 ದಿನಗಳಾಗಿದ್ದಿ _ರಬಹುದು--ನನ್ನ ಬೆಂಗಳೂರಿನ 
ಸ್ನೇಹಿತರಾದ ನಿಟ್ಟೂ ರುಶಿ ಶ್ರೀನಿವಾಸರಾಯರೂ ಭೋಲಾದತ್ತ: ಪಂತರೂ ಒಂದು ದಿನದ 
ಮಟ್ಟಿನ ಭೇಟಿಕೊಟ್ಟರು. ಬೆಳಗ್ಗೆ ಸುಮಾರು 11 ಘಂಟೆಯ ಹೊತ್ತಿಗೆ ನಾವೆಲ್ಲ 


ಸ್ವಾಮಿ: ಶಿವಾನಂದರ ಆಶ್ರಮದಲ್ಲಿ 


೩೯೭, 


ಶಿವಾನಂದರನ್ನು ನೋಡಲೆಂದು ಹೊರಟೆವು. ಸ್ವಾವಿಂಗಳು ಸ್ಮೂಲಕಾಯರಂ. ಕಾಲು 
ನೀಡಿಕೊಂಡು ಮಲಗಿದ್ದರು. ಎರಡು ಪಕ್ಕಗಳಲ್ಲೂ ಒಬ್ಬೊಬ್ಬರು ನಿಂತು ಮೂರು 
ಅಡಿ ಎತ್ತರದ ದೊಡ್ಡ ಬೀಸಣಿಗೆಗಳಿಂದ ಅವರಿಗೆ ಗಾಳಿ ಹಾಕುತ್ತಿದ್ದರು. “ವಿದ್ಯುತ್ತಿನ 
ಬೀಸಣಿಗೆಗಳಿರುವ ಈ ಕಾಲದಲ್ಲಿ ಸ್ವಾವಿಂಗಳು ತಮ್ಮ ಭಕ್ತರಿಗೆ ಈ ತೊಂದರೆಯನ್ನೇಕೆ 
ಕೊಡುತ್ತಿದ್ದಾರೆ? ಎಂದುಕೊಂಡ ನೆನಪಿದೆ. ಭಕ್ತರೊಬ್ಬರಿಗೆ ನಾನು ಈ ಪ್ರಶ್ನೆ ಹಾಕಿ 
ದ್ವರೆ ಬಹುಶಃ ಅವರು "ಸ್ವಾಮಿಗಳು ತೊಂದರೆ ಕೊಡುತ್ತಿಲ್ಲ, ನಾವಾಗಿಯೇ ಸೇವೆ 
ಸಲ್ಲಿಸುತ್ತಿದ್ದೇವ. ಅದು ನಮಗೆ ಸಂತೋಷ ಕೊಡುತ್ತದೆ'' ಎಂದು ಉತ್ತರ ಕೊಡು 
ತ್ತಿದ್ದರು. ಅದು ನಿಜವಿದ್ದರೂ ಇರಬಹಂದು. ಆದರೆ ಸ್ವಾವಿಂಗಳು ಆ ಸೇವೆಯನ್ನೇಕೆ 
ಒಪ್ಪಿದರು ? 

ನಾವು ಹೋದಾಗ ಸಾ ಮಿಗಳು ದೆಹಲಿಯಿಂಂದ ಬಂದಿದ್ದವನೊಬ್ಬನೊಡನೆ 
ಮಾತಾಡುತ್ತಿದ್ದರು. ಆತ ಕೇಳಿದ : *'ಸ್ವಾಮೀಜಿ, ನಾವು ಪ್ರಪಂಚದಲ್ಲಿ ಯಾವುದೋ 
ಒಂದು ಸ್ಥಾನದಲ್ಲಿದ್ದೇವೆ. ಆ ಸ್ಥಾನಕ್ಕೆ ಸಂಬಂಧಪಟ್ಟ ಕೆಲಸಗಳಿವೆ. ನಮಗೆ ಆ ಕೆಲಸ 
ವನ್ನು ನಿರ್ವಹಿಸುವ ಶಕ್ತಿ ಇದೆ. ಆಗ ನಾವು ಆ ಕೆಲಸವನ್ನು ಮಾಡಲೇಬೇಕಲ್ಲವೆ? 
ನಾನಂ ಒಳ್ಳೆಯ ಕುರ್ಚಿಯನ್ನು, ತಯಾರಿಸಬಲ್ಲೆನಾದರೆ “ತಯಾರಿಸಲೇ ಬೇಕಲ್ಲವೆ ? 
ಕಾಲೇಜಿನಲ್ಲಿದ್ದು ಕೆಮಿಸ್ಟ್ರಿ ಪಾಠ ಹೇಳಬಲ್ಲೆ ನಾದರೆ ಆ ಕೆಲಸ ಮಾಡಬೇಕಲ್ಲವೆ 9” 

ಸ್ವಾ ವಿಂಗಳು' ಕೊಟ್ಟಿ ಉತ್ತರದ ಸಾರಾಂಶ: "ನೀವು ಹೇಳುವ ಕೆಲಸಗಳು 
ಈ ಇಂದ್ರಿಯಗೋಚರವಾದ ಪ್ರಪಂಚಕ್ಕೆ ಸಂಬಂಧಪಟ್ಟವು. ಕುರ್ಚಿ ನಶ್ವರ ; ನಶ್ವರ 
ಪ್ರಪಂಚದ ಚಟುವಟಿಕೆಗಳಿಗೆ ಬದಲಾಗಿ ಶಾಶ್ವತವಾದ ಅಧ್ಯಾತ್ಮ ಜೀವನವನ್ನು ಕೈಗೊಳ್ಳಿ 
ಎಂದು ನಾನು ಹೇಳುತ್ತಿದ್ದೇನೆ." 

ನನ್ನ ಮನಸ್ಸು ಒಪ್ಪಿ ದ್ದು —ದೆಹಲಿಯವನ ವಾದವನ್ನು. 


ಸ್ವಾಮಿ ನತೌನಾನಂದರು 

ಆ ವರ್ಷದ ಜೂನ್‌ 16 ನನಗೆ ಅರಂವತ್ತು ತಂಬಿದ ದಿನ. ಯಾವುದೋ ಸಂದರ್ಭ 
ದಲ್ಲಿ ಇದನ್ನು ಶಂಕರಾನಂದರಿಗೆ ಹೇಳಿದ್ದೆ. ಅವರು ''ನೀವು ಪುಣ್ಯಕ್ಷೇತ್ರಕ್ಕೆ ಬಂದಿದ್ದೀರಿ. 
ಅವತ್ತು ರಂದ್ರಾಭಿಷೇಕ ಮಾಡಿಸಿ ಪೂಜೆ ಸಲ್ಲಿಸಿ'' ಎಂದು ಸಲಹೆಕೊಟ್ಟ ರು. ನಾನು 
“ನನಗೆ ಅದರಲ್ಲೆಲ್ಲ ನಂಬಿಕೆಯಿಲ್ಲ. ಆದರೆ ಅವತ್ತು ಬಹಂಶ್ರುತರೂ ಸಜ್ಜ 'ನರೂ ಆದ 
8-10 ಜನರನ್ನು ಊಟಕ್ಕೆ ಕರೆಯೋಣ, ಸಂಜೆಯವರೆಗೆ ಮಾತುಕಥೆ ನಡೆಸೋಣ, 
ಇಲ್ಲಿಗೆ ಬಂದ ಮೇಲೆ ಕರಂ ಪರಿಚಯವನ್ನಾದರೂ ಮಾಡಿಕೊಳ್ಳ ಬೇಡವೆ?” ಎಂದೆ. 
ಶಂಕರಾನಂದರು "" ನಿಮಗೆ 8-10 ಜನ ಸಜ್ವ ನರು ಬಹಂಶ್ರ ತರು ಬೇಕೊ ! ಎಲ್ಲಿಂದ 
ತರಲಿ !'' ಎಂದು ನಕ್ಕರು. ಹೃಷೀಕೇಶ ಶದಲ್ಲಿ ಎರಡು ಸಾವಿರಕ್ಕಿಂತ ಹೆಚ್ಚು ಜನ ಸನ್ಯಾಸಿ 
ಗಳಿದ್ದಾ ರೆ ಎಂದು ಅವರೇ ಹೇಳಿದ್ದರಂ. ಈಗ 8-10 ಜನ ಒಳ್ಳೆ ಯವರನ್ನು ಎಲ್ಲಿಂದ 
ತರಲಿ ಎಂದು ಕೇಳುತ್ತಿದ್ದಾರೆ! 

ಅವರ ಸಲಹೆಯನ್ನು "ಒಪ್ಪಿ ನಾನು ಒಬ್ಬರಿಗೆ ಮಾತ್ರ ಆಹ್ವಾನ ಕೊಚ್ಚಿ, ಅವರ 
ಹೆಸರು ಮೌನಾನಂದ. ಬೆಳಗಿನಿಂದ ಸಂಜೆಯವರೆಗೂ ನಾವು ಒಟ್ಟಿ ಗೆ ಕಾಲ ಕಳೆದೆವು. 


೩೯೮ ಸಂಜೆಗಣ್ಣಿನ ಹಿನ್ನೋಟ 


ಅವರ ಸಹವಾಸ ನನಗೆ ಬಹಳ ಸಂತೋಷ ಕೊಟ್ಟಿತು. ಅವರು ಮದರಾಸು ಪ್ರಾಂತ 
ದವರು ; ಇಂಡೋನೇಷಿಯದಲ್ಲಿ ಎಲ್ಲೋ 15-20 ವರ್ಷಕಾಲ ಕೆಲಸ ಮಾಡುತ್ತಿದ್ದ 
ರಂತೆ. ಇಂಗ್ಲಿಷ್‌, ಸಂಸ್ಕೃತ ಮತ್ತು ತಮಿಳಂ ಸಾಹಿತ್ಯಗಳನ್ನು ಚೆನ್ನಾಗಿ ಬಲ್ಲವರು; 
ಸಹೃದಯರು. ಸಂಗೀತದಲ್ಲಿ ಬಹಳ ಆಸಕ್ತಿ, ತತ್ವಶಾಸ್ತ್ರದ, ಪರಿಚಯವೂ ಉಂಟಂ. 
ನಮ್ಮ ಮಾತು ಸರಳವಾಗಿ ಸ್ಥಾ ಭಾವಿಕವಾಗಿ ಹರಿಯಿತು. ಗ್ರೀಕ್‌ ನಾಟಕಕಾರರು. 
ಷೇಕ್‌ಸ್ಪಿಯರ್‌, ವರ್ಡ್ಸ್‌ವರ್ತ್‌--ಎಲ್ಲ ಸುಳಿದುಹೋದರಂ. ಮೌನಾನಂದರಿಂದ 
ನನಗೆ ಕಂಬ ರಾಮಾಯಣದ ವಿಷಯವೂ ಅಲ್ಪಸ್ವಲ್ಪ ತಿಳಿದಂತಾಯಿತು. ಮುಸಿರಿ, 
ವಂಧುರೆ ಮಣಿ ಅಯ್ಯರ್‌, ಅರಿಯಕುಡಿ, ಚೆಂಬೆ F ವಂಣಂತಾದವರ ಸಂಗೀತದ ಗುಣಾವ 
ಗುಣಗಳು, ಸ್ವಾತಂತ್ರ, ಬಂದ ಮೇಲೆ ಭಾರತದ ರಾಜಕೀಯ--ಚರ್ಚೆ ವಿಸ್ತಾರವಾಗಿ 
ಹರಡಿಕೊಂಡಿತಂ. ಇಟ 

ಸ್ವಲ್ಪ ಹೊತ್ತಾದ ಮೇಲೆ ಅವರೇ ಶಿವಾನಂದರ ವಂತ್ತು ಅವರ ಆಶ್ರಮದ ಮಾತೆತ್ತಿ 
ದರಂ. 

ಮೌನಾ ; "ನೀವು ಇಲ್ಲಿಗೆ ಬಂದು ಎರಡು ವಾರವಾಯಿತು ಎಂದಿರಿ. ಈ ಆಶ್ರಮದ 
ಚಟುವಟಿಕೆಗಳ ವಿಷಯದಲ್ಲಿ ನಿಮ್ಮ ಅಭಿಪ್ರಾಯವೇನು ?'' 

ನಾನು : ""ನನ್ನ ಶ್ರೀಮತಿಯೂ ನಾನೂ ಈಗ ಆಶ್ರಮದ ಅತಿಥಿಗಳು. ನಮ್ಮ 
ವಾಸಕ್ಕೆ ಅನಂಕೂಲವಾದ ಮಂನೆ ಬಿಟ್ಟುಕೊಟ್ಟಿದ್ದಾರೆ. ಸುತ್ತ ಸೊಗಸಾದ ತೋಟವಿದೆ. 
ನಾಲ್ಕೈದು ನಿಮಿಷ ನಡೆದರೆ ಗಂಗಾತೀರ. ಆನಂದವಾಗಿ ಕಾಲ ಕಳೆಯುತ್ತಿದ್ದೇವೆ. 
ನನ್ನ ಮನಸ್ಸಿನಲ್ಲಿ ಕೃತಜ್ಞತಾಭಾವ ತುಂಬಿದೆ,” 

ವೌ್‌ನಾ: (ನಗುತ್ತಾ) "ನಿಮಗೆ ಒದಗಿಸಿಕೊಟ್ಟಿರುವ ಸೌಲಭ್ಯಗಳ ಮಾತು 
ಹೇಳಿದಿರಿ. ಆಶ್ರಮದ ಕಾರ್ಯಕ್ರಮಗಳನ್ನು ಕುರಿತಂತೆ ಮೌನ ತಾಳಿದ್ದೀರಿ. ಆ 
ಮೌನವೇ ನನ್ನ ಪ್ರಶ್ನೆಗೆ ಉತ್ತರವಾಗಬಹಾದು ಅಲ್ಲವೆ?” 

ನಾನು : ""ಆಶ್ರಮವೂ ಅದರ ಅಧಿಪತಿಗಳೂ ನನ್ನನ್ನು ಅಷ್ಟೊಂದು ವಿಶ್ವಾಸದಿಂದ 
ಕಂಡಿರುವಾಗ ಅವರನ್ನು ಕುರಿತು "ಜಡ್ಜ್‌ ಮೆಂಟ್‌' (1368683680 ಕೊಡುವುದಕ್ಕೆ 
ನಾನು ಯಾವ ಊರಿನ ದಾಸಯ್ಯ !'' 

ಮೌನಾ : "ಹಾಗಲ್ಲ. ಜಡ್ಜ್‌ ವೆಂಂಟ್‌ ಕೊಡಿ ಎಂದಲ್ಲ, ನಾನು ಕೇಳಿದ್ದು. 
ಅನಾಸಕ್ತಿಗೂ ಜಡ್ಜ್‌ ಮೆಂಟ್‌ ಕೊಡುವುದಕ್ಕೂ ನಡುವಿನ ಘಟ್ಟ ಒಂದಿದೆಯಲ್ಲ. 
ಹೊಸ ಅನುಭವ ಬಂದಾಗ, ಹೊಸ ಜನರನ್ನು ಕಂಡಾಗ, ನಮ್ಮ ಮನಸ್ಸು ಕೆಲವ 
ಅಭಿಪ್ರಾಯಗಳನ್ನು ರೂಪಿಸಿಕೊಳ್ಳುತ್ತದೆ. ಈ ಮಾನಸಿಕ ಕ್ರಿಯೆ ನಡೆಯದಿರುವುದು 
ಸಾಧ್ಯವೇ ಅಲ್ಲ. ಅದರಲ್ಲಿ ಖಂಡನೆ ಮಂಡನೆಗಳಿರಬೇಕಾದ್ದಿಲ್ಲ; ಒಂದು ವೇಳೆ ಇದ್ದರೂ 
ಅದು ಭಾವತೀವ್ರತೆ ಇಲ್ಲದ ಕೇವಲ ವೈಚಾರಿಕ ಒಪ್ಪಿಗೆಯೋ ನಿರಾಕರಣೆಯೋ ಆಗ 
ಬಹುದು, ಅಂಥ ಅಭಿಪ್ರಾಯಗಳನ್ನು ರೂಪಿಸಿಕೊಳ್ಳುವುದರಲ್ಲಿ ತಪ್ಪೇನೂ ಇಲ್ಲ; 
ಮಾತ್ರವಲ್ಲ, ಅದು ಆವಶ್ಯಕವೊ ಹೌದು. ನಾನು ನಿವ್ಮಿಂದ ಬಯಸಿದ್ದು ಅಂಥ 
ಅಭಿಪ್ರಾಯಿವನ್ನು.'' 1 | 

ಮೌನಾನಂದರ ವಾದವನ್ನು ನಾನು ಸಂಪೂರ್ಣವಾಗಿ ಒಪ್ಪುವವನು. ಯೇಸು 


ಸ್ವಾಮಿ ಶಿವಾನಂದರ ಆಶ್ರಮದಲ್ಲಿ ರ್ಳ 


(36809) ತನ್ನ ಶಿಷ್ಯರಿಗೆ "Judge not, lest ye be )ಟdೀd'(ಯಾರ ವಿಷಯದಲ್ಲಾ 
ಗಲಿ ತೀರ್ಪು ಕೊಡಬೇಡಿ. ನಿಮ್ಮ ವಿಷಯದಲ್ಲೂ ಯಾರಾದರೂ ತೀರ್ಪು ಕೊಟ್ಟಾರು!) 
ಎಂದು ಬೋಧಿಸಿದ. ಅವನ ಮಾತಿನ ಉತ್ತರಾರ್ಧವನ್ನು ಬಿಟ್ಟು ಉಳಿದದ್ದನ್ನು ನಾನಂ 
ಒಪ್ಪಿದ್ದೇನೆ--ಇತರರಂ ನಮ್ಮ ವಿಷಯದಲ್ಲಿ ತೀರ್ಪು ಕೊಡಲಿ ಬಿಡಲಿ, ನಾವು ತೀರ್ಪು 
ಕೊಡಬಾರದು. ಈ ಮಾತಿನ ಅರ್ಥ "ವ್ಯಕ್ತಿಯೊಬ್ಬ ಆಡಿದ್ದರ ಅಥವಾ ಮಾಡಿದ್ದರ 
ಅಧಾರದ ಮೇಲೆ “ಇವನು ಭ್ರಷ್ಟ' ಎಂದು ನಿರ್ಣಯಿಸಿ ಮನಸ್ಸನ್ನು ಕಹಿ ಮಾಡಿಕೊಳ 
ಬೇಡಿ” ಎಂದಿರಬೇಕು; ಅವನ ಮಾತಿನ ಅಥವಾ ನಡೆವಳಿಕೆಯ ಸ ರೂಪವನ್ನೂ 
ತಿಳಿದುಕೊಳ್ಳಬೇಡಿ” ಎಂದಲ್ಲ. ತಿಳಿವಳಿಕೆ ಬೇಕು, ತೀರ್ಪು ಬೇಡ. 

ಕೆಟ್ಟದ್ದನ್ನು ನೋಡಬಾರದು, ಕೆಟ್ಟದ್ದನ್ನು ಆಡಬಾರದು. ಕೆಟ್ಟದ್ದನ್ನು ಮಾಡ 
ಬಾರದು (see no evil, hear no evil, do no evil) ಎಂದು ಕಣ್ಣೂ ಕಿವಿಗಳನ್ನೂ 
ಮುಚ್ಚಿಕೊಂಡು ಕೈಕಟ್ಟಿಕೊಂಡು ಕೂತಿರುತ್ತವೆಯಲ್ಲ, ಆ ಗಾದೆಯ ಕಪಿಗಳು, ಅವು 
ನಮಗೆ ಆದರ್ಶವಾಗಬೇಕಾದ್ದಿಲ್ಲ. ಬೇಕು ಬೇಕಾಗಿ ಕೆಟ್ಟದ್ದನ್ನೇ ಬೆದಕಿ ನೋಡುವುದಾಗಲಿ 
ಆಡುವುದಾಗಲಿ ತಪ್ಪು. ಆದರೆ "ಕೆಟ್ಟದ್ದನ್ನು ನಾನು ದಿಟ್ಟಿಸಿ ನೋಡುವುದೇ ಇಲ್ಲ' 
ಎನ್ನೆಲಾದೀತೆ ? ಪ್ರಪಂಚದಲ್ಲಿ ಕೆಟ್ಟದ್ದು ಇದೆ. ನಾವು ಕಣ್ಣು ಮುಚ್ಚಿಕೊಂಡ ಮಾತ್ರಕ್ಕೆ 
ಅದು ನಾಶವಾಗುವುದಿಲ್ಲ. ಅದರ ಸ್ವರೂಪವನ್ನು ತಿಳಿಯಬೇಕು--ನಾವೇ ಅಂತಾಗದಂತೆ 
ಪ್ರಯತ್ನ ಮಾಡಬೇಕಲ್ಲ! 

ಕೆಲವು ನಿಮಿಷಗಳ ಕಾಲ ಈ ವಿಷಯವನ್ನು ಕುರಿತ ಚರ್ಚೆ ನಡೆಯಿತಂ. ಅದಾದ 
ಮೇಲೆ ನನ್ನ ಮನಸ್ಸಿನಲ್ಲಿದ್ದ ಹಿಡಿತ ಹಿಂಜರಿಕೆಗಳ ಕಾಟ ತಪ್ಪಿತು. (ಹಿಂಜರಿಕೆಗೆ ಕಾರಣ : 
ಮೌನಾನಂದರು ಶಿವಾನಂದರ ಕಾರ್ಯದರ್ಶಿ !) ಹಾಸ್ಕಕುಚೋದ್ಯಗಳ ಒಗ್ಗರಣೆ ಸೇರಿ, 
ಬಿಚ್ಚುಮನಸ್ಸಿನ ಮಾತು ಹರಿಯಿತು. ಶಿವಾನಂದರ ಮತ್ತ ಆಶ್ರವಂದ ವಿಷಯ ನನ್ನ 
ಅನಿಸಿಕೆಗಳನ್ನು ಮರೆಮಾಚದೆ ಹೇಳಿದೆ. 

ನನ್ನಲ್ಲಿ ಸನ್ಯಾಸಿಗಳಿಗೆ--ಸನ್ಯಾಸಿ ಎಂಬ ಕಾರಣಕ್ಕಾಗಿ--ವಿಶೇಷ ಗೌರವ ಸಲ್ಲಿಸುವ 
ಮನೋವೃತ್ತಿಯಿಲ್ಲ ಎಂಬುದನ್ನು ಮೌನಾನಂದರಿಗೆ ಹೇಳುವಂತಿಲ್ಲ--ಅವರೂ ಸನ್ಯಾಸಿ 
ಗಳಷ್ಟೆ ! ನಾನು ಹೇಳಿದ್ದರ ಸಾರಾಂಶ ಇಷ್ಟು: "'ನಾನಂ ಹೃಷೀಕೇಶಕ್ಕೆ ಬಂದದ್ದು 
ಶಿವಾನಂದರಲ್ಲಿ ಶಿಷ್ಯವೃತ್ತಿ ನಡೆಸಬೇಕೆಂದಲ್ಲ. ಪಟ್ಟಣವಾಸ ಬೇಸರವಾಗಿ ಗಲಭೆಯಿಲ್ಲದ 
ಕಡೆ ಬುದು ತಿಂಗಳು ಕಳೆಯವುದಷ್ಟೇ ನನ್ನ ಉದ್ದೇಶ. ಶಿವಾನಂದರ ವಿಷಯಂ 
ಬೇಕಾದಷ್ಟು ಕೇಳಿದ್ದೆ ನಾದ್ದರಿಂದ ಅವರನ್ನು ನೋಡಬೇಕೆಂಬ ಕಂತೂಹಲವಿತ್ತು. 
ಭಜನೆಯ ಗೋಷ್ಠಿಯಲ್ಲಿ ಅವರು ಮಾತಾಡಿದ್ದನ್ನು ಒಂದರಡಂ ಸಾರಿ ಕೇಳಿದ್ದೇನೆ. 
ವೇದಾಂತದ ತತ್ವಗಳನ್ನು ಕುರಿತಂತೆ ಅವರು ಹೇಳಿದ್ದರಲ್ಲಿ ಮಹತ್ವವೇನೂ ಕಾಣಲಿಲ್ಲ. 

ಎಲ್ಲರ ಬಾಯಲ್ಲೂ ನಲಿದಾಡುವ ಕ್ಲೀಷೆಗಳನ್ನೇ ಅವರೂ ಹೇಳಿದರಂ. ಅವರ ಕೀರ್ತಿಗೆ 

ಆಧಾರವೇನು ಎಂಬಂದಂ ನನಗೆ ಅರ್ಥವಾಗದ ಒಗಟಾಗಿದೆ.''. 

ಮೌನಾನಂದರು ಮೆಲುನಗೆ ನಗುತ್ತ ನನ್ನ ಮಾತನ್ನೆಲ್ಲ ಕೇಳಿ ಆಮೇಲೆ ಹೇಳ್ಳದರು : 

“ನಿಮ್ಮ ಅಭಿಪ್ರಾಯ ಹೀಗಿರಬಹುದೆಂದು ನಾನ ಊಹಿಸಿಯೆ ಇದ್ದೆ. ನಿವ್ಮೂ 

ಮಾತನ್ನು ನಾನು ಒಪ್ಪುವವನೇ. ಭಕ್ತಿ ವೈರಾಗ್ಯಗಳ ಮಾತನ್ನು ಬಡಬಡಿಸಿದರೆ 


ಇತ್‌ ಟೆ ಲು ಗಳ 4 
ರ್‌ Same 15 » ಟ್‌ 


« ೪೦೦ ತ ಸಂಜೆಗಣ್ಣಿನ ಹಿನ್ನೋಟ 


ಸಾಕಂ : "ಮಾಮೇಕಂ ಶರಣಂ ವ್ರಜ ; ಯೋಗಕ್ಷೇಮಂ ವಹಾಮ್ಯಹಂ ; ಪರಿತ್ರಾಣಾಯ 
ಸಾಧೂನಾಂ...ಸಂಭವಾಮಿ ಯುಗೇ ಯುಗೇ' ಇಂಥ 10-20 ಶ್ಲೋಕಗಳನ್ನು 
ಕಲಿತು ಎಂಪರಲಾಡಿಸಿದರೆ ಸಾಕು--ಪ್ರ ಸಿದ್ದಿ ಪಡೆಯುವುದೇನೂ ಕಷ್ಟವಲ್ಲ. 

“ಇದನ್ನು ತಿಳಿದು ತಿಳಿದೂ ನೀವೇಕೆ ಇಲ್ಲಿಗೆ ಬಂದಿರಿ ಎಂದು ಕೇಳಬಹಂದಕ್ಕಿ . 
ಆಶ್ರಮವಾ ಸಯಾಗಿ `ರಬೇಕೆಂಬ ಖಚಿತವಾದ ಉದ್ದೆ ಶದಿಂದಲೇ ನಾನು ಇಲ್ಲಿಗೆ ಬಂದದ್ದು; 
ಎಂದೋ ಒಂದು ದಿನ ಬದುಕು ಬೇಸ ವಾಯಿತು. ಸಂಸಾರದಲ್ಲಿ ನನ್ನ ಕರ್ತವ್ಯ ವನ್ನ 
ನಿರ್ವಹಿಸಿದ್ದಾಗಿತ್ತು. ನಾನಂ ಸನ್ಯಾಸಿ ಯಾದ್ದ ರಿಂದ ನನ್ನ ಸಂಸಾರದಲ್ಲಿ ಯಾರಿಗೂ 
ತೊಂದರೆಯಾಗುವ ಸ್ಥಿತಿ ಇರಲಿಲ್ಲ. ನಿಮ್ಮಂತೆ ನಾನೂ ಶಿವಾನಂದರ ಕೀರ್ತಿಯನ್ನು 
ಕೇಳಿದ್ದೆ. ಇಲ್ಲಿಗೆ ಬಂದು ಸನ್ಯಾಸ 'ತೆಗೆದುಕೊಂಡುಬಿಟ . ನೈ. ಪನ್ನ ಅನ್ನದ ಹೊರೆ ಇತರರ 
ಮೇಲೆ ಬೀಳಬಾರದು ಎಂದುಕೊಂಡು ಸ್ವಾವಿಂಗಳ ಸೆಕ್ಸೆ ಟೆರಿಯಾಗಿ ಕೆಲಸ ವಾಡು 
ತ್ತಿದ್ದೇನೆ. ಸ್ವಾಮಿಗಳಿಂದ ದೇದಾಂತಜ್ಞಾ ನ ನ್ನ ಪಡೆಯುತ್ತೇನೆ ಬ ಭ್ರಾಂಶಿಯೇನೂ 
ನನಗಿಲ್ಲ. ಅವರಿಗೂ ನನ್ನ ವಿಷಯದಲ್ಲಿ ಭ್ರಾಂತಿಯೇನೂ ಇಲ್ಲ, "ನಾನಂ ಭಜನೆಗೋಷ್ಠಿಗೆ, 
ಉಪನ್ಯಾಸಗಳಿಗೆ ಬರದಿದ್ದರೆ ತಾವೇನೂ ತಪ್ಪು ತಿಳಿದುಕೊಳ್ಳಬಾರದು' ಎಂದು 
ಮೊದಲೇ ಅವರಿಗೆ ಹೇಳಿದ್ಸೀನೆ, ಅವರು ಒಪ್ಪಿಯೂ ಇದ್ದಾರೆ. ಅವರು ವೇದಾಂತದಲ್ಲಿ 
ನಿಷ್ಣಾ ತರಲ್ಲದಿರಬಹಂದು. "ಆದರೆ ಒಳ್ಳೆಯ ವಂನುಷ ರಣ್‌ ಉದ್ದೆ ಕೇ ಶಪೂರ್ವಕವಾಗಿ 
ಜನರನ್ನು ವಂರಂಳುಮಾಡಲು ಹೊರಟವರಲ್ಲ.” 

ನಾನು: "ಅವರಂ ಒಳ್ಳೆಯವರೇ ಇರಬಹಂದು. ಜನರನ್ನು ಮರುಳುಮಾಡಿ ಹಣ, 
ಸಂಪಾದನೆ ಮಾಡಿ ದೊಡ್ಡ ಹೆಸರನ್ನು ಪಡೆಯಬೇಕೆಂಬ ಉದ್ದೇಶವೇನೂ ಅವರಿಗಿಲ್ಲ 
ದಿರಬಹುದು. ಆದರೆ ಇಷ್ಟು ದೊಡ್ಡ ಸಂಸ್ಥೆ ಯನ ನ್ನು ನಡೆಸುವುದಕ್ಕೆ ಎಷ್ಟು ಹಣ ಬೇಕು, 
ಎಷ್ಟೊಂದು ಜನ ಇಲ್ಲಿಗೆ ಬಂದು ವ ವ್ಯರ್ಥ "ಕಾಲಕ್ಷೇಪ ಮಾಡುತ್ತಿದ್ದಾರೆ! ಮತಧರ್ಮ! 
ವೈ ರಾಗ್ಯ. ಮೋಕ್ಷ ಇತ್ಯಾದಿಗಳ ಹೆ ಸರಿನಲ್ಲಿ ಎಷ್ಟೊಂದು ಜನರ ಶಕ್ತಿ ಫೋಲಾಗುತ್ತಿ ದೆ! 
ಶಕ್ತಿಯ. ಮತ್ತಾ ಕಾಲದ ಅಪವ್ಯಯವಾಗುತ್ತಿರಂವುದು ಈ ಆಶ್ರಮದಲ್ಲಿ ಮಾತ್ರವಲ್ಲ. 
ನಾನಂ ಬೆಂಗಳೂರಿನಲ್ಲಿ ಸಂಸ್ಕೃತಿ ಇಲಾಖೆಯ ಡೈರೆಕ್ಟರಾಗಿದ್ದಾಗ ಶಿವಾನಂದರು 
(ಅಥವಾ ಅವರ ಶಿಷ್ಕರೊ ?) ಭಗವದ್ಗೀತೆಯನ್ನು ಕುರಿತ ಕಾರ್ಯಕ್ರಮವೊಂದನ್ನು 
ಏರ್ಪಡಿಸಿದ್ದರು ; ಅದು ನಡೆದದ್ದು ಕಚೇರಿಗಳು ಕೆಲಸ ಮಾಡುತ್ತಿದ್ದ ಕಾಲದಲ್ಲಿ. ನನ್ನ 

ಸಹಾಯಕರೊಬ್ಬ ರು "ನಾನಂ ಅಲ್ಲಿಯ ಉಪನ್ಯಾಸಗಳನ್ನು ಕೇಳಬೇಕು. ಕಚೇರಿಯನ್ನು 
ಬಿಟ್ಟು ಹೆ ಟಬು ಅನುಮತಿ ಕೊಡಿ'' ಎಂದು ಕೇಳಿದರು. ನಾನಃ "`ಇಲ್ಲಿ ನೀವು ಯಾಷ 
ಕೆಲಸಕಾ ಗಿ ನೇವಿತರಾಗಿದ್ದೀರೋ ಅದನ್ನೂ ಕಡೆಗಣಿಸಿ ಗೀತೆಯನ್ನು ಕಾರಿತು ಉಪನ್ಯಾಸ 
ಕೇಳಲು ಹೋಗಂವುದು ಸರಿಯೆ? ಗೀತೋಪದೇಶವನ್ನು ಪಡೆದ ಅರ್ಜುನ ಗಾಂಡೀವವನ್ನ್ನಿ 
ಕೆಳಗಿಟ್ಟು `ನಾನು ಗೀತೆಯ ಅಧ್ಯಯನ ಮಾಡುತ್ತೇನೆ” ಎಂದಿದ್ದ ರೆ ಶ್ರೀಕ ೈಷ್ಣ ಅವನನ್ನು : 
ವೆಂಚ್ಚುತ್ತಿದ್ದನೆ? “ಯುದ್ಧಾಯ ಯುಜ್ಯಸ್ವ' (ಯುದ್ಧಕ್ಕೆ "ಸಿದ್ಧನಾಗು) ಎಂದಬ್ಬವೆ ' 
ಕೃಷ್ಣ ಹೇಳಿದ್ದು ?' ಎಂದು ಕೇಳಿದೆ. ಆತನಿಗೆ ಉತ್ತರವೇನೂ ತೋರಲಿಲ್ಲ. "ಅನುಮತಿ ' 
ಕೊಡತಿ ್ರೇನೆ, ಹೋಗಿ ಬನ್ನಿ. ಆದರೆ ನಾನು ಹೇಳಿದ್ದನ್ನು ಸಾವಧಾನವಾಗಿ ಯೋಚಿಸಿ . ಜ್‌ 
ನೋಡಿ' ಎಂದು ಹೇಳಿ ಆತನನ್ನು ಕಳಿಸಿಕೊಟ್ಟೆ.'' pe 


ಸ್ವಾಮಿ ಶಿವಾನಂದರ ಆಶ್ರಮದಲ್ಲಿ ೪೦೧ 


ಮೌನಾ : “ನಿಮ್ಮ ವಾದಕ್ಕೆ ನನ್ನ ಒಪ್ಪಿಗೆಯಿದೆ. ಆದರೆ ಅದು ಸ್ವಾಮಿಗಳಿಗೆ 
ಹೊಳೆಯುವುದಿಲ್ಲ. ಅವರ ದೃಷ್ಟಿಯಲ್ಲಿ, ಇಲ್ಲಿಗೆ ಬಂದು ವೇದಾಂತ (ಅದನ್ನು ವೇದಾಂತ 
ಎನ್ನ ಬಹಂದಾದರೆ !) ಕೇಳುವುದರಿಂದ ಜನರಿಗೆ ಒಳ್ಳೆಯದಾಗುತ್ತದೆ. ಈ ವಿಷಯದಲ್ಲಿ 
ಸ್ವಾಮಿಗಳಿಗಿಂತ ಎಷ್ಟೋ ಪಟ್ಟು ಹೆಚ್ಚು ಮೇಧಾವಿಗಳಾದವರು, ವಿಜ್ಞಾನದಲ್ಲಿ 
ನುರಿತವರು ಕೂಡ ಮರುಳಾಗುತ್ತಾರೆ. ಗೀತೆಯ ಅಥವಾ ಉಪನಿಷತ್ತುಗಳ ಶ್ಲೋಕಗಳಂ: 
ಮಂತ್ರಗಳು, ಕಿವಿಗೆ ಬಿದ್ದರೆ ಆದೇ ಒಂದು ಪುಣ್ಯ ಎಂದು ಭಾವಿಸುವ ಜನ ಲಕ್ಷಗಟ್ಟಲೆ 
_. ಇದ್ದಾರಲ್ಲವೆ? ಸ್ವಾವಿಂಗಳು ತಮ್ಮನ್ನು ತಾವೇ ಮರಂಳುಮಾಡಿಕೊಂಡಿರುವುದಂ 
ಆಶ ಶ್ಲರ್ಸುವೇನಲ್ಲ.. ..(ತುಂಟ ದೃಷ್ಟಿಯಂನ್ನ್ನ ಬೀರಿ) ನೀವು ಶಿವಾನಂದರ ವಿಷಯದಲ್ಲಿ 
ಜಡ್ಜ್‌ ಮೆಂಟ್‌ಕೊಡುತ್ತಿಲ್ಲ ತಾನೆ ?'' 
ನಾನು: (ನಕು ) “ಕೊಡುವುದರಲ್ಲಿದ್ದೆ, ನನ್ನನ್ನು ಎಚ್ಚರಿಸಿದ್ದಕ್ಕಾಗಿ ವಂದನೆಗಳು.” 
ತ್ತ ವಕೌನಾ : '`ಸ್ವಾವಿಂಗಳಂ ಇಲ್ಲಿ ಉಪಯುಕ್ತ ವಾದ" ಕೆಲಸ ವನ್ನು ಮಾಡಿದ್ದಾರೆ. 
4 ಉದಾ: ಒಂದು ಒತೆ ಯಂ ಆಸ್ಪ ತ್ರ ನಡೆಸುತ್ತಿ ದ್ದಾ ರೆ. ನಾನು ಇಲ್ಲಿಗೆ ಬಂದ ಮೇಲೆ 
... ನಡೆದ ಒಂದು ವಿಷಯವನ್ನು ತಿಳಿಸುತ್ತೆ ನೆ. ಅದು ನಿಮ್ಮ ಮನಸ ಸನ್ನು ಸ್ವಾವಿಂಗಳ 
'  ವಿಷೆಯದಲ್ಲಿ ಮೃ ದುಗೊಳಿಸಬಹುದೆ. ಕೆಲವು ವರ್ಷಗಳ ಕೆಳಗೆ ದೆಹಲಿಯಿಂದ ಯುವತಿ 
ಯೊಬ್ಬ ಳು ಇಲ್ಲಿಗೆ ಬಂದಳಂ. ಸಂಜೆಯ ಗೋಷ್ಠಿಯಲ್ಲಿ ಕುಳಿತು ಭಜನೆಯನ್ನೂ ಆಮೇಲೆ 
ನಡೆದ 'ಭಾಷಣಗಳನ್ನೂ ಕೇಳಿದಳು. ಎಲ್ಲರೂ ಎದ್ದ ಮೇಲೆ ಅರೆ ನಿವಿಷ " ಕುಳಿತಿದ್ದು 
ಅನಂತರ ನಿಧಾನವಾಗಿ ಎದ್ದು ಹೊರಡುವುದರಲ್ಲಿದ್ದಳು. ಸ್ವಾಮಿಗಳು ಆಕೆಯನ್ನು 
ಮಾತಾಡಿಸಿ “ನೀವು ಯಾರು, ಎಲ್ಲಿಂದ ಬಂದಿರಿ?'' ಎಂದು 'ಜೋಗಕ್ಷೇಮ ವಿಚಾರಿ 
ಸಿದರಂ. ಉಳಿದವರೆಲ್ಲ ಹೊರಟು ಹೋದ ಮೇಲೆ ` 'ನೀನಂ ಕುಳಿತುಕೊ, ತಾಯಿಂ 
ಮಾತಾಡೋಣ' ಎಂದು ಆಕೆಯನ್ನು ನಿಲ್ಲಿಸಿಕೊಂಡಂ, ಸ್ವಲ್ಪ ಹೊತ್ತು ಲೋಕಾಭಿರಾಮ 
ವಾದ ಮಾತಾಡಿ ಆಮೇಲೆ "ನಿನ್ನನ್ನ ಏನೋ ದುಃಖ ಅಡಸಿದೆ, ಮಗು. ಅದೇನು 
3 'ಹೇಳು' ಎಂದರು. 
1 ಟಕೆ ಮೊದಲು - ಏನೂ ಇಲ್ಲ ಎಂದಳಂ. ಸ್ವಾವಿಂಗಳು "ಹೇಳುವುದಕ್ಕೆ ಹೆದರಂ 
ತಿದ್ದೀ ಯೆ. ಅದು ಸ್ವಾಭಾವಿಕ. ಅಪರಿಚಿತಕೊಡನೆ ಯಾರೂ ತಮ್ಮ ಸುಖದಃಃಖ 
ಕೊಳ್ಳು ವುದಿಲ್ಲ. ತಿಕ ನೀನೂ ಇಲ್ಲಿಗೆ ಬಂದಿರುವುದನ್ನು ನೋಡಿದರೆ ಇಲ್ಲಿ 
"ಸಮಾಧಾನ ಸಿಕ್ಕೀತಂ ಎಂಬ ಆಸೆಯಿದ್ದಿ ರಬಹುದು ಎನ್ನಿ ಸುತ್ತ ದೆ. ಸಂಜೆಯೆಲ್ಲ 
" ಗವನಿಸುತ್ತಿ ದ್ಡೆ. ಒಂದೆರಡು ಸಾರಿ ನೀನಂ ಕಣ್ಣೊರೆಸಿಕೊಂಡದ್ದನ್ನು 
| ಕಷ್ಟವೇನು ಹೇಳು, ಸಾಧ್ಯವಾದರೆ ನಿವಾರಿಸುವ ಪ್ರ ಯತ್ನ 
ದರು 
ಸ ಬಿಕ್ಕಿ ಅಳಲಾರಂಭಿಸಿದಳು. ದುಃಖದ ಉರಂಬು ಸಲ್ಪ ಇಳಿದ ಮೇಲೆ 
್ಯ ಕೆ ಸಾತ ಹೇಳಿದರು. ಅವರ ವಿಶ್ವಾಸದ ಮಾತಿನಿಂದಾಗಿ ಆಕೆಗೆ ಧೈರ್ಯ 
>; ಕ್ಕಿ ಥೆಯನ್ನು ಹೇಳಿದಳು. ಅವಳು ಯುವಕನೊಬ್ಬನನ್ನು ಪ್ರೇಮಿಸಿ 
ಸಿ ಗೆಂಬೇ | ಬೆಳೆಸಿದಳು ಗ ಯಾದಲ್ಯ "ದಿಕ್ಕೂ ತೋಚದೆ 


-, 


"0೦೨ ಸಂಜೆಗಣ್ಣಿನ ಹಿನ್ನೋಟ 


`ಶಿವಾನಂದರ ಸೇವೆ ಮಾಡಿ ಬರುಂತ್ತೇನೆ' ಎಂದು ಮನೆಯಲ್ಲಿ ಹೇಳಿ ಬಂದಳು. ಅಂದೇ 
ಕತ್ತಲಾದ ಮೇಲೆ ಗಂಗೆಗೆ ಹಾರಿಕೊಳ್ಳಬೇಕೆಂದಿದ್ದಳು. 

“ಶಿವಾನಂದರು ಹೇಳಿದರು : ನೋಡಮ್ಮ, ನಡೆದುಹೋದದ್ದರ ಮಾತು ಈಗ ಬೇಡ. 
ಮುಂದಿನ ಯೋಚನೆ ಮಾಡೋಣ. ನನಗೆ ಈಗ ಇಪ್ಪತ್ತ “ ವರ್ಷವಾಗಿರಬಹುದು- 
ನಿನ್ನ ಮುಂದೆ 60-70 ವರ್ಷದ ಬದಂಕಾದರೂ ಇದೆ. "ಒಂದು ದಿನದ ಅಚಾತುರ್ಯ 
ಕ್ಕಾಗಿ 70 ವರ್ಷಗಳನ್ನು ಕಳೆದಂಕೊಳ್ಳಬಹುದೆ ? ಎಪ್ಪತ್ರಿ ವರ್ಷ ಒಳ್ಳೆಯ ಬಾಳು 
ಬಾಳಿದರೆ ಒಂದು ದಿನದ ತಪ್ಪನ್ನು ಅಳಿಸಲಾಗುವುದಿಲ್ಲವೆ? ಅಳಿಸುವುದಕ್ಕಾಗಿಯೇ 
ನೀನು ಬದುಕಬೇಕು. ಇಲ್ಲೇ ನಾಲೆ ದಂ ತಿಂಗಳು ಇದ್ದುಬಿಡಂ. ನಿನ್ನ ಮನೆಯವರಿಗೆ 
ನಾನೇ ಕಾಗದ ಬರೆಯುತ್ತೇನೆ. ಉಳಿದದ್ದನ್ನು ನನಗೆ ಬಿಡು." 

ಈ ಪ್ರಸಂಗದಲ್ಲಿ ಶಿವಾನಂದರಿಗೆ ಮೌನಾನಂದರ ನೆರವು ಬೇಕಾಯಿತಾದ್ದರಿಂದ 
ಅವರಿಗೆ ವಿಷಯವೆಲ್ಲವನ್ನೂ ತಿಳಿಸಿದರಂತೆ. ಆಕೆಯ ಮನೆಯವರು ಯಾರೋ. ಆವರಿಗೆ 
ಶಿವಾನಂದರು ಏನು ಬರೆದರೋ--ಆ ವಿವರಗಳನ್ನು ಮೌನಾನಂದರು ಹೇಳಲಿಲ್ಲ, 
ಅಂತೂ ಆ ಯುವತಿ ಆಶ್ರವಂದಲ್ಲೇ ಉಳಿದರು. ಸ್ವಾವಿಂಗಳು ಆಕೆಯ ಹೆರಿಗೆಗೆ 
ಏರ್ಪಾಡು ಮಾಡಿ ವಂಗುವನ್ನು ಯಾರಿಗೊ ದತ್ತುಕೊಡಿಸಿದರಂ. ಅನಂತರ ಆಕೆಯನ್ನು 
ಕಳಿಸಿಕೊಟ್ಟರು. 

ಸೀ ಜ್ಯ ಸ್ಯ 

ಸಂಜೆಯಾದ ಮೇಲೆ ಮೌನಾನಂದರು ಹೊರಟರು. ನಾನು ಅವರನ್ನು ಮತ್ತೆ 
ಕಾಣಲಾಗಲಿಲ್ಲ. 1966ರ ಸುಮಾರಿನಲ್ಲಿ ನಿಟ್ಟೂರು ಶ್ರೀನಿವಾಸೆರಾಯರೂ ಭೋಲಾದತ್ತ 
ಪಂತರೂ ನಾನೂ ಬದರೀನಾಥಕ್ಕೆ $n ಹ ಹೃಷೀಕೇಶದಲ್ಲಿ ಒಂದೆರಡು ಘಂಟಿ 
ಕಾಲ ನಿಂತೆವು. ಆಗ ನಾನು ,ಮೌನಾನಂದರನ್ನ ಕಾ ನಚ ಪ್ರಯತ್ನ ಮಾಡಿದೆ. ಅದು 
ಸಾಧ್ಯವಾಗಲಿಲ್ಲ. ಅವರ ಆರೋಗ್ಯ ಬಹಳ ಕೆಟ್ಟಿತ್ತೆಂದೂ ಕಣ್ಣ ಏನೇನೂ 
ಕಾಣುತ್ತಿ ರಲಿಲ್ಲವೆಂದ ೂ ತಿಳಿಯಿತು. ಆ "ದಿನ ಅವರು ಊರಿನಲ್ಲಿರಲಿಲ್ಲ. ಅವರು ಹೇಳಿದ 
ಕಥೆಯನ್ನು ನಾನು ಶ್ರೀನಿವಾಸರಾಯ ರಿಗೆ ಹೇಳಿದ್ದೆ. ಶಿವಾನಂದರ 'ಮಾನವದಯಾಮೃತ' 
ವನ್ನ ನೆ ನೆನೆದಂ ನಾವಿಬ್ಬರೂ ಬಹಳ ಸ ಸಂತೋಷಪಟ್ಟೆ ವು. 

ಜಯಲಕ್ಷ್ಮಿಯೂ ನಾನೂ ಹೃಷೀಕೇಶವನ್ನು ಬಿಟ್ಟು ಹೊರಡುವುದಕ್ಕೆ ಒಂದು ವಾರ 
ಮುಂಚೆ ಇರಬಹುದು--ಸ್ವಾವಿಂ ಶಿವಾನಂದರು ಕೆಲವರು ವಿಂತ್ರರೊಡನೆ ನಾವಿದ್ದ 
ಬಗೀಚಕ್ಕೆ ಬರುವುದಾಗಿ-ಹೇಳಿಕಳಿಸಿದರು. ಐದಾರು ಜನ ಬರಬಹಂದಂ ಎಂದುಕೊಂಡು 
ಜಯಂಕ್ಷಿ ಕೇಸರೀಭಾತ್‌, ಉಪ್ಪಿಟ್ಟು, ಕಾಫಿ, ಎಲ್ಲವನ್ನೂ ತಯಾರಿಸಿದಳು. ವಾಸ್ತವ 

ಗಿ ಬಂದವರು ಸುಮಾರು ಇಪ್ಪತ್ತ ಜನ. ಸ್ವಾವಿಂಗಳು ತಾವೇ ಬೇಕಾದಷ್ಟು ತಿಂಡಿ 
it ಮಾಡಿಸಿಕೊಂಡಂ ತಂದಿದ್ದ ರು; ನಮ್ಮಾ ಕೇಸರಿಭಾತ್‌ ವಗೈರೆಯನ್ನೂ ಅವರು 
ತಂದಿದ್ದರೆ ಜೊತೆಗೇ ಸೇರಿಸಿದೆವು. 

ಸ್ಪಾ ಮಿಗಳು 10 ನಿವಿಷ ಲೋಕಾಭಿರಾಮವಾಗಿ ಮಾತಾಡುತ್ತಿದ್ದು ಅನಂತರ ' 

ಷ್ಯವರ್ಗದಲ್ಲೊ ಬ್ರ ರನ್ನೂ 'ವಾಸಿಷ್ಕರಾಮಾಯಣ'ವನ್ನು ಕುರಿತು ನಾಲ್ಕು. 
ಜಾ ಎಂದರು. ಅದು. ವಣಗಿದ ಮೇಲೆ ತೈತ್ತಿರೀಯೋಪನಿಷತ್ತೂ-ಹೀಗೆ 


ಸಾಮಿ ಶಿವಾನಂದರ ಆಶ್ರಮದಲ್ಲಿ ಜೆ 


* ಮೂರು ನಾಲ್ಕು ಜನರಿಂದ ಭಾಷಣ ಮಾಡಿಸಿದರು. ಅದು ಮುಗಿದ ಮೇಲೆ ಒಬ್ಬರಿಂದ 
ಸ್ವಲ್ಪ Re ಸಂಗೀತ. ಕೊನೆಯದಾಗಿ "ಇಂಥವರು ಒಂದು ಇಂಗ್ಲಿಷ್‌ ಹಾಡನ್ನು 
4 ಕೊಡುತ್ತಾ ರೆ” ಎಂದರು. ಅದು ಶಿವಾನಂದಂನ್ನೇ ಕುರಿತ ಹಾಡು: 'ಸ್ವಾವಿಂ 
__ ಶಿವಾನಂಂಂಂದ' ಎಂದು ಆರಂಭವಾದದ್ದು ಮಾತ್ರ ನೆನಪಿದೆ. ನನಗೆ ಇದೆಲ್ಲ ಕೃತಕ, 
ಹೇಳಿ ಮಾಡಿಸಿದ ಪ್ರದರ್ಶನ, command performance, ಎನ್ನಿಸಿತು. ne 
ಫೆಕ್ಕುಕೊಂಡಂ ಆ "ಶಿವಾನಂಂಂಂದ'ವನ್ನು ವಂನಸಿನಲ್ಲೇ ಅನುಕರಿಸುತ್ತ ಕುಳಿತಿದ್ದೆ. 
ನನ್ನ ಅಪರಾಧಕ್ಕೆ ಶಿಕ್ಷೆ ಕೂಡಲೆ ಬಂತು | ಸ್ವಾಮಿಗಳು Now Professor Sab 
Will speak about the Bhagavadgita (ಈಗ ಪ್ರೊಫೆಸರ್‌ ಸಾಬ್‌'ಭಗವದ್ಗೀತೆ 
' ವಿಷಯ ಮಾತಾಡುತ್ತಾರೆ) ಎಂದುಬಿಟ್ಟರು! ತಮಾಷೆಯನ್ನು ನೋಡಿ ನಕ್ಕುಕೊಳ್ಳು. 
ತ್ತಿದ್ದ ನಾನು ತಮಾಷೆಯನ್ನು ಒದಗಿಸುವವನಾಗಿ ಮಾರ್ಷಡಬೇಕಾಯಿತು. ಸೂ ತ್ನ ಇತ್ರದ 
| ಗೊಂಬೆಯಾಟದ ಪ್ರೇಕ್ಷಕ ತಾನೇ ಗೊಂಬೆಯಾಗಬೇಕಾಗಿಬಂತು 
ಲ್ಲಿ ನೆರೆದಿರುವವರೆಲ್ಲ ಸಾಧಕರು, ತಪಸ್ವಿಗಳು. ಇಂಥವರೆದುರಿಗೆ ಕೇವಲ 
ತ ಪಾಶ್ಚಾತ್ಮ ರೀತಿಯ ವಿದ್ಯಾಭ್ಯಾಸ ಮಾಡಿದ ನಾನು ಏನು ಹೇಳಲೂ ಹೆದರುತ್ತೇನೆ. 
`ನನಗೆ 'ಿದಮಟ್ಟಿ ಗೆ ಗೀತೆಯ ಮೊದಲ ಎರಡು ek ಕಾಣುವುದು ಈ 
ಭಾವನೆ: ಯಾರಿಗೇ ಆಗಲಿ, ಅವನಿರುವ ಸ್ಥಾನದಲ್ಲಿ ಮಾಡಬೇಕಾದ ಕರ್ತವ್ಯವೊಂದಿರು 
| ತ್ವದೆ. ಆ ಕರ್ತವ್ಯ, ಪ್ರಿಯವಾಗಲಿ ಅಪ್ಪಿ ಯವಾಗಲಿ, ಮಾಡಲೇಬೇಕಿ ಯು. ಅದನ್ನು 
.. ಬಿಟ್ಟು ಯಾವುದೋ ತತ್ವದ ಬೆನ್ನು ಹತ್ತ ಬಾರದು. ಅಂಥ ಸಂದರ್ಭದಲ್ಲಿ ತತ ಸ ಪ್ರಜ್ಞಾ 
ಕ ಕ ವಾಗುತ್ತ ಸ್ಟೆ? ಕೋ ಏನೋ ನಾಲ್ಕು ಮಾತಾಡಿದೆ. ಸ್ವಾ ಟು. ಅದನ್ನು 
' ಮೆಚ್ಚಿ '"ನಾನಂ ಅದನ್ನೇ ಒತ್ತಿ ಹೇಳುತ್ತಿ ರುತ್ತೆ ನೆ” ಎಂದರು. ಹಿಂದೆ ಆ ದೆಹಲಿ 
' ಯವನು "`ನನಗೆ ಒಳ್ಳೆಯ ಕುರ್ಚಿಗಳನ್ನು ಮಾಡುವ ಶಕ್ತಿಯಿದ್ದು ಅದೇ ನನ್ನ ಕೆಲಸ 
"ವಾದರೆ, ಅದನ್ನು ಮಾಡಲೇ ಬೇಕಲ್ಲವೆ 9 ಎಂದು ಪ್ರಶ್ನೆ ಹಾಕಿದ್ದ ದ್ದು ನೆನಪಿಗೆ 
| ಬಂತು. “ಅವತ್ತು ಸ್ವಾವಿಂಗಳು ಕೊಟ್ಟ ಉತ್ತರಕ್ಕೂ, ಇವತ್ತು ಅವರು. "ಒತ್ತಿ ಹೇಳು 
್ಮಿರುತ್ತೆ ೇನೆ' ಎಂದ ವಾದಕ್ಕೂ ಹೊಂದಿಕೆ ಇಲ್ಲವಲ್ಲ” ಎಂದುಕೊಂಡಿತು, ನನ್ನ ದುಷ್ಟ 
ಮನಸು ! 

ಳು ತಾವು ಬರೆದ ಪುಸ್ತಕಗಳ ಒಂದು ಸೆಟ್ಟನ ತನ್ನು. ಕಳಿಸಿಕೊಟ್ಟರು. ನಾನು 
* ಅವರ ಒಂದೆರಡು ಪುಸ್ತಕಗಳ ಮೇಲೆ ಅಲ್ಲಲ್ಲಿ ಕಣ್ಣು ಹಾಯಿಸಿದ್ದೆ. ಅವು 
ಲ್ಲ ಗಹನವಾದ ಆಲೋಚನೆಗಿಂತ ಗೊಂದಲ ಎಬ್ಬಿಸುವ ಶಬ್ದಜಾಲವೇ 

ಗಿದ್ದ ತೆ ತೋರಿತು. ಇಂಗ್ಲಿಷಿನಲ್ಲಿ "enough is as good asa feast’ 
ಕು ಎನ್ನುವಷ್ಟು ಸಿಕ್ಕಿದರೆ ಅದೇ : ಹಬ್ಬದ ಊಟ) ಎಂಬ ಗಾದೆಯಿದೆ. ನಾನು 
ದಷ್ಟು ಸಾಕು ಎನ್ನಿ ಸತ್ತು ; ಆದರೆ ಸ್ವಾ ಮಿಗಳು ಎಶ್ವಾಸದಿಂದ ಕಳಿಸಿಕೊಟ್ಟದ್ದನ್ನು 
ಬಿಡುವುದು ಸೌಜನ ವಲ್ಲ. ದೆಹಲಿಯಲ್ಲಿ ಯಾರಾದರೂ ಸೆ ಸ್ನೇಹಿತರ ಮನೆಯಲ್ಲಿ 


ನ್ದ ಮ ಯಬಹಂದಂ ಎಂದುಕೊಂಡೆ. ಆ ಸ್ನೇಹಿತರಿಗೆ ಆ "ಬಗೆಯ ನೇದೌಂತ 

"ಗ ಬ | ಸಂಜೆಗಣ್ಣಿನ ಹಿನ್ನೋಟ 


ಭೋಪಾಲಿಗೆ ಹೊರಡುವ ಮುನ್ನ ಶಂಕರಾನಂದರ ಸಲಹೆಯನ್ನು ಬೇಡಿ ಅವರು 
ಸೂಚಿಸಿದಷ್ಟು ಕಾಣಿಕೆಯನ್ನೂ: ಆಶ್ರಮಕ್ಕೆ ಕಳಿಸಿಕೊಟ್ಟೆ. ಶಿವಾನಂದರ ಭೇಟಿಯನ್ನು 
ದೆೊಕೊಂಡು ಜಯಂಲಕ್ಷ್ಮಿಯೂ ಜಾತ್‌ ಅವರಿಗೆ ಕ ತಜ್ಞತೆ ಸವರ್ಪಿಸಿದೆವು. ಅದು 
ನಿಜವಾಗಿಯೂ ನಮ್ಮ ತುಂಬ ಮನಸ್ಸಿನ ಕೃತಜ್ಞ ತೆ ನಮ್ಮ ಹೃಷೀಕೇಶದ ವಾಸ 
ಮೊದಲಿಂದ ಕೊನೆಯವರೆಗೂ ಹಿತವಾಗಿತ್ತು. ಕ 


೨೮ 


ರಾಜುವಿನ ಮದುವೆ 


ನನ್ನ ಎರಡನೆಯ ಮಗ ನಾಗರಾಜ (ರಾಜು) ದೆಹಲಿಯ ಪೂಸಾ ಇನ್‌ಸ್ಟಿಟ್ಯೂಟಿ 

ನಲ್ಲಿ (ಈಗ ಅದಕ್ಕೆ ಬೇರೆ ಏನೋ ಹೆಸರಿಟ್ಟಿ ದ್ದಾರೆ) ಡಿಪ್ಲೊಮಾ ಪಡೆದು ಕೇರಳದ 
4 - ಕಾಯಂಗುಳಂನಲ್ಲಿದ್ದ ಸಂಶೋಧನಾಕೇಂದ್ರದಲ್ಲಿ ಕೆಲಸ ಮಾಡುತ್ತಿದ್ದ. ನಾನು 
`` ತಿರುವನಂತಪುರದಲ್ಲಿ ನಡೆದ ಮಲೆಯಾಳಂ ಸಾಹಿತ್ಯ ಸಮ್ಮೇಳನಕ್ಕೆ ಅತಿಥಿಯಾಗಿ 
ಹೋಗಿ (1955 ?) ಅಲ್ಲಿಂದ ಕಾಯಂಗುಳಕ್ಕೆ ಹೋದದ್ದ್‌ ನೆನಪಿದೆ. ಅಲ್ಲಿದ್ದಾಗಲೇ 
- ಅವನಂ ಅಮೆರಿಕದ ಷಾಂಪೇನ್‌-ಅರ್ಬಾನ ವಿಶ್ವವಿದ್ಯಾ ಲಯಕ್ಕೆ ವಿದ್ಯಾ 'ರ್ಥಿಯಾಗಿ 
ಕ್‌ ಪ ಕ್ರೆಯತ್ನ ಮಾಡಿದ್ದ ; ಪ್ರಯತ್ನ ಸಫಲವೂ ಆಯಿತು. ಒಲ ್ಲೇ ನೌಕರಿಯೂ 
1೫೫ ರಿಂದ ನನ ಖರ್ಚೇನೂ ಇಲ್ಲದೆ ಅವನು ಉಚ್ಚ ಶಿಕ್ಷಣ ಪಡೆಯುವುದು ಸಾಧ್ಯ 
 ಘಾಯಿತು. ಅರ್ಬಾನದಲ್ಲಿ ಎಂ. ಎಸ್‌. ಡಿಗ್ರಿ ಪಡೆದ ಮೇಲೆ ಅವನು ಬಕಿ ರೀ 
ಕ್ತಿ ವಿದ್ಯಾ ಲಯದಲ್ಲಿ ವಿಶೇಷ ಸಂಶೋಧನೆ ನಡೆಸಿ ಪಿಎಚ್‌.ಡಿ.ಡಿಗ್ರಿ ಪಡೆದು ಅಲ್ಲೇ 
ಅಧಾ ನಾಗಿ ಕೆಲಸ ಮಾಡುತ್ತಿದ್ದ. ಇದೆಲ್ಲ ಜಯಲಕ್ಷ್ಮಿಗೂ ನನಗೂ ಸಂತೋಷದ 


; ಲ್ಲೇ: ಎಂದು ನೆನಪು--ಸುಬ್ಬರಾಮು ದಾಮೋದರ ಕಣಿವೆಯ ಕೆಲಸ ಬಿಟ್ಟು 
ೇಪಾ ಶ್‌ "ಹೆವಿ: ಇಲೆಕ್ಟಿ! ಕಲ್ಸ್‌' ಕಾರ್ಬಾನೆಗೆ ಸೇರಿದ್ದ. ಜಯಲಕ್ಷ್ಮಿ ent 
ಂ ನೋಡಲು ಹೋಗಿದ್ದಳಂ. ನಮ್ಮ ಕೊನೆಯ ಮಗ ರಾಮು 
| ಕಾಲೇಜು ಈ ಹಸ್ಮಂಕರದ್ದ ಮನೆಯಲ್ಲಿ ನಾನಂ, ಜಯಲಕ್ಷ್ಮಿಯ 

$ ಸಿಂಧಿ ದಿನ ಬೆಳಗ್ಗೆ ಅವೆಂರಿಕದ ಲಿಂಕನ್‌ ಪಟ್ಟಣ 


Fg 


ತಾರ 


೪೦೬ ಸಂಜೆಗಣ್ಣಿನ ಹಿನ್ನೋಟ 


ಗಳಿಗುಗಲಿ ಬೆಲೆ ಕೊಡದ ನನಗೆ ಬಂದ ಭಾವನೆ ! ಯಾರೊಡನೆಯೂ ನನ್ನ ಮನಸ್ಸಿನ 
ತುಮುಲವನ್ನು ಹೇಳಿಕೊಳರಿ WEF ಒ ಸಾವಿರ ಮೈಲಿ ದೂರದಲ್ಲಿದ್ದಳು. 
ಟೆಲಿಗ್ರಾಮ್‌ ಹಿಡಿದುಕೊಂಡು ಗೋವಿಂದಸ್ವಾವಿಂಯ ಮನೆಗೆ ಹೋದೆ. ಅವನಿಗೂ 
ನನ್ನಂತೆಯೇ ಷಾಕ್‌ ಆಯಿತು ; ಆಯಿತೆಂ ಬುದು ನನಗೆ ಆಗ ಆಶ್ಚರ್ಯವೆನ್ನಿಸಲಿಲ್ಲ, 
ಈಗ ಆಶ್ಚರ್ಯ ಎನ್ನಿಸುತ್ತಿದೆ. ಅವನು ಎರಡು ವರ್ಷ ಇಂಗ್ಲೆಂಡಿನಲ್ಲಿದ್ದವನು ; 1955 
ರಲ್ಲಿ ಅಮೆರಿಕಕೆ ಸ ಹೋಗಿ ಐದಾರು ತಿಂಗಳು ಅಲ್ಲಿದ್ದು ಬಂದವನು ; ಅವನ ಸ್ನೇಹಿತರಲ್ಲಿ 
ಒಬ್ಬರಿಬ್ಬರು ಇಂಗ್ಲೆಂಡಿನ ಯುವತಿಯರನ್ನು ಮದುವೆಯಾದವರು ; ಇಷ್ಟಾದರೂ 
ಅವನಿಗೆ 'ನನಗಾದಂತೆಯೇ ಷ ಷಾಕ್‌ ಆಯಿತು. ಸ ಸ್ವಲ್ಪ ಕಾಲದ ಹಿಂದೆ ನಿಟ್ಟೂರು ಶ್ರಿ ನಿವಾಸ 
ರಾಯರ ಮಗಳು ಕ್ರೈಸ್ತ ಮತದವರೊಬ್ಬ ರನ ತ್ನ್ನ ಮದುವೆಯಾಗಿದ್ದಳು. ಆ ವಿಷಯಂ 
ವನ್ನು ಅವರು ಹಿಂಜರಿಕೆಯೇನೂ ಇಲ್ಲದೆ ನನಗೆ ಹೇಳಿದ್ದರು (ಇಂಥ ಮದುವೆಗಳ ' 
ಸಾಧ್ಯತೆಯನ್ನುಕುರಿತು ಅವರು ಯೋಚನೆ ಮಾಡಿದ್ದರೆಂದು ನನಗೆ ಆಮೇಲೆ ತಿಳಿಯಿತು). 
ನನಗಿಂತ ವಯಸ್ಸಿನಲ್ಲಿ ಮಾತ್ರವಲ್ಲ, ಎಲ್ಲ ಅರ್ಥದಲ್ಲೂ ದೊಡ್ಡವರಾದ ಮಹನೀಯ 
ರೊಬ್ಬರ ಪರಿಚಯ ನನಗಿತ್ತಿ. ಅವರು ಮೂರು ದಶಕಗಳ ಒಂದೆಯೇ ಅಮೌರಿಕನ್‌ 
ಮಹಿಳೆಯೊಬ್ಬ ರನ್ನು ಮದುವೆಯಾಗಿದ್ದ ರಂ. 
ಇದೆಲ್ಲ ನ್‌ ಗೆ ತಿಳಿದ ವಿಷಯ ಆದರೂ ನನಗೆ ಷಾಕ್‌ ಆದದ್ದು ನಿಜ; 
ಗೋವಿಂದಸಾ ಸ್ವಾಮಿಗೂ ಷಾಕ್‌ ಆದದ್ದು ನಿಜ. ತಂತಿ ಬಂದ ಮಾರನೆಯ ದಿನ ನನ್ನ 
ಚಿಕ್ಕಮ್ಮನ (ತಾಯಿಯ ತಂಗಿಯ) ಗಂಡ ನಾರಾಯಣರಾಯರು ಬಂದರು. ಅವರಂ 
ಬಂದ ಉದ್ದೇಶ : `"ರಾಜಂವಿಗೆ ನನ್ನೆ ಮಗಳನ್ನು ತಂದುಕೊಳ್ಳುತ್ತೀಯ ?'' ಎಂದಾ 
ಕೇಳುವುದು. ತಂತಿ ಬಂದ ವಿಚಾರವನ್ನು ಅವರಿಗೆ ತಿಳಿಸುವ ಅಪೇಕ್ಷೆಯೇನೂ ನನಗಿರಲಿಲ್ಲ. 
ಆದರೆ ಅವರ ಉದ್ದೇಶವನ್ನು ತಿಳಿದ ಮೇಲೆ ವಸ್ತುಸ್ಥಿತಿಯನ್ನು ಆವರಿಗೆ ತಿಳಿಸುವುದು 
ಕರ್ತವ್ಯ ಎನ್ನಿಸಿತು. ಅವರು ಲೋಕಾಭಿರಾಮವಾಗಿ ಹೇಳಬಹುದಾದ ಸಮಾಧಾನ ಹೇಳಿ 
ಹೊರಟಂಹೋದರು. ಲ 
ಸುಬ್ಬರಾಮುವಿಗೆ ವಿಷಯವನ್ನು ತಿಳಿಸಿ “ಜಯವ್ಮೂನಿಗೆ ಈ ವಿಷಯವನ್ನು ಪತ್ರ 
ವಜಖೇನ ತಿಳಿಸಬೇಡ ; ಅವಳು ಭೋಪಾಲಿಗೆ ಬಂದ ಮೇಲೆ ತಿಳಿಸು'' ಎಂದು ಭಾ 
ಬರೆದೆ, ರಾಜುವಿಗೆ ಐದಾರು ಪುಟಗಳಷ್ಟು ದೀರ್ಫವಾದ ಕಾಗದ ಬರೆದು ಅದರ 
ಕಾರ್ಬನ್‌ ಪ್ರತಿಯನ್ನು ಮೆಕ್‌ಮಿಲನ್‌ ದಂಪತಿಗಳಿಗೆ ಕಳಿಸಿದೆ. ನೇರವಾಗಿ ಆ 
ನಾಲ್ಕೈದು ಪಂಕ್ತಿಗಳನ್ನು ಮಾತ್ರ ಬರೆದೆ: "ನಿಮ್ಮಂತೆ ನಾನೂ ಈ ಮದುವ 
ವಿರೊಧಿ. ಅದರ ವಿಷಯ ನಾನು ಹೇಳಬಹುದಾದ್ದೆಲ್ಲ ನನ್ನ್ನ ಮಗನಿಗೆ ಬರೆದ ಕಾಗಃ 
ದಲ್ಲಿ ಹೇಳಿದ್ದೇನೆ. ನಿಮ್ಮ ಅವಗಾಹನೆಗಾಗಿ ಅದರ ಪ್ರತಿ ಕಳಿಸಿದ್ದೇನೆ. ಮದುವೆಯನ್ನು. 
ನಿಷೇಧಿಸುವುದು ನನ್ನಿಂದ ಸಾಧ್ಯವಲ್ಲ. ಸಾಧ್ಯವಾದರೂ ನಾನು: ಹಾಗೆ ಮಾ ಬಾಡುವ 
ಇತರರ--ಆ ಇತರರು ನವ್ಮೂ ಮಕ್ಕಳೇ ಆದರೂ--ಬ ಟ್‌ ( 
ಮಾಡುವ ಜವಾಬ್ದಾರಿಯನ್ನು ನಾನು ಹೊರಲಾರೆ ; ದು 
ದೃಢವಾಗಿ ನಂಬಿದ್ದೇನೆ. 1 


ಪ, ಕಾ ಬ ಬರೆದಂ pe 


ರಾಜುವಿನ ಮದುವೆ ೪೦೭ 


ಬಂತಂ. ಆಗಲೂ ಆ ಮದಂವೆಗೆ ನಾನು ವಿರೋಧಿಯೇ. ಆದರೆ “ಇದೊಂದು 
ಅವಮಾನಕರವಾದ ವಿಷಯ, ಇದಂ ಯಾರಿಗೂ ತಿಳಿಯಬಾರದು'' ಎಂಬ ಹುಚ್ಚು 
ಯೋಚನೆಗಳೆಲ್ಲ ಮಾಯವಾದವು. ಹತ್ತಿರದ ಸ್ನೇಹಿತರಿಗಲ್ಲ ಮುಚ್ಚುಮರೆ ಏನೂ 
ಇಲ್ಲದೆ ವಿಷಯವನ್ನು ತಿಳಿಸಿದೆ. ನನ್ನ ಮನಸ್ಸು ಸ್ವಲ್ಪ ಕಾಲ ಕ್ಷೂಬ್ದ ವಾಗಿತ್ತೆ ಕೈಂಬುದನ್ನು 
ತಿಳಿಸಿದೆ. ತೀ. ನಂ. ಶ್ರೀಕಂಠಯ್ಯ ''ಅದಂ ಸ್ವಾಭಾವಿಕ : ನನಗೂ ಹಾಗೆ ಆಗುತ್ತಿತ್ತಾ'' 
' ಎಂದರು. ಕಸ್ತೂರಿ ರಂಗಾಚಾರ್ಯರು ""ನಿಮ್ಮ ಅಭಿಪ್ರಾಯಗಳನ್ನೆಲ್ಲ ನಾನು ಚೆನ್ನಾಗಿ 
ಬಲ್ಲೆ. ನೀವು ನೊಂದುಕೊಂಡದ್ದು ನನಗೆ ಆಶ್ಚ ರ್ಯ'' ಎಂದರು. ನನ್ನ ಬಂಧುಗಳೆಲ್ಲ 
ನಾನು ಮೊದಲು ನೊಂದುಕೊಂಡಷ್ಟೆ ನೊಂದುಕೊಂಡರು. ಕೆಲವರು “`ರಾಜಂವೇನೋ 
ವಾದಂವೆ ಮಾಡಿಕೊಳ್ಳುತ್ತಾನೆ, ಅಮೆರಿಕದಲ್ಲೇ ಇರುತ್ತಾನೆ. ಅವನ ಪಾಡಿಗೆ ಅವನ್ನಂ 
ಸುಖವಾಗಿರಲಿ ಎನ್ನಬಹಂದು. ಆದರೆ ನಿನ್ನ ತಮ್ಮಾಂದಿರ ಹೆಣ್ಣು ಮಕ್ಕಳಿಗೆ ಮದುವೆ 
ಯಾಗುವುದು ಕಷ್ಟವಾಗಬಹಂದಂ. `ಆ ಮನೆತನ ಕಿರಿಸ್ತಾನರೊಡನೆ ಸಂಬಂಧ ಬೆಳೆಸಿದೆ' 
' ಎಂದಂ ಗಂಡಿನವರು ಹಿಂಜರಿಯುತ್ತಾರೆ" ಎಂದರು. ಇನ್ನೊಬ್ಬರು ಸ್ನೇಹಿತರಂ-- 
ಅವರ ಅಪ್ಪಣೆ ಪಡೆದಿಲ್ಲವಾದ್ದರಿಂದ ಹೆಸರು ಹೇಳಲಾರೆ--ನನ್ನನ್ನು ಸಮಾಧಾನ 
 ಫಡಿಸುವುದಕ್ಕಾಗಿ ತಮ್ಮಾ ಕಷ್ಟವನ್ನು ಹೇಳಿಕೊಂಡರು : ಅವರ ಮಕ್ಕಳು ಬ್ರಾಹ್ಮಣ 
... ರಲ್ಲೇ ಬೇರೊಂದು ಪಂಗಡದವರನ್ನು ಮದುವೆಯಾಗಿಬಿಟ್ಟಿದ್ದರು! ಅದನ್ನು ಹೇಳಿ 
ಅವರು ಅತ್ತೇಬಿಟ್ಟರು! 
... ಫಾನೇಕೆ ನೊಂದುಕೊಂಡೆ? "ಜಾತಿ ಮತ ಜನಾಂಗ--ಈ ಭೇದಗಳಲ್ಲಿ ಹುರುಳಿಲ್ಲ, 
7 ವೃತ್ಯಾಸಗಳೇನಿದ್ದರೂ ಪರಿಸರದಿಂದಾಗಿ ಬಂದವೇ ಹೊರತು ಮಾನವನ ಅಂತಸ್ಸತ್ವ 
ಎಲ್ಲ ಕಡೆಯಲ್ಲೂ ಹೆಚ್ಚು ಕಡಮೆ ಒಂದೇ” ಎಂಬ ಭಾವನೆ ಮನಸ್ಸಿನ ಮೇಲಂಪದರದೆ. 
ಕ ಜಾ ಹೃದ್ಧತವಲ್ಲದ ಅಭಿಪ್ರಾಯ ಮಾತ್ರವೆ? ನಾನು ಯಾವು 
- ದೃಢನಂಬಿಕೆ ಎಂದುಕೊಂಡಿದ್ದೆ ನೋ ಅದಂ ನಿಜವಾಗಿ ಆತ್ಮವಂಚನೆಯೆ ? 
ತ್ವವಿಶ್ಲೇಷಣೆಯ ಜೊತೆಗೆ ಆತ್ಮ ವಂಚನೆ ಸೇರುವುದು ಅಪರೂಪವಲ್ಲ. ಆದರೆ ಈ 
bo ದ ವಯ ಗಾದರೂ ನಾನಂ ಅತ್ಮ ವಂಚನೆ ಮಾಡಿಕೊಳ್ಳಲಿಲ್ಲ ಎಂದು ನನ್ನ ನಂಬಿಕೆ. 
ಸ್‌ Ke ದ್ವೇಗಕ್ಕೂ ಜಾತಿವಂತಗಳಿಗೂ ಯಾವ ಸಂಬಂಧವೂ ಇರಲಿಲ್ಲ. 
ನನ್ನ ಮನಸ್ಸಿನಲ್ಲಿ ಆಗ ಇದ್ದ ಉಮ್ಮಳದಲ್ಲಿ ಎರಡು ಎಳೆಗಳನ್ನು ಗಂರುತಿಸಿದ್ದೇನೆ ; 
ಸನಂ ನನ ಸಮಾಜದಲ್ಲಿ ಅನೇಕ ಕಡೆ ಕಂಡಿದ್ದೇನೆ. ಮೊದಲನೆಯದರಲ್ಲಿ 
ಗಿ ಕಾಣುತ್ತದೆ : ಬಿಳಿಯ ಸೊಸೆ ನಮ್ಮೊ ವ ಹೊಂದಿಕೊಳ್ಳ | ಲಾರಳು: 
ಅರಳ; ನಮ್ಮ ವಿಷಯದಲ್ಲಿ ಅವಳಗೆ ತಾತಾರವಿದ್ದರೆ ಅಶ್ಚರ್ಯ 
-॥ ಹೆ ಟಟೀೂ್ಷ ಕ ಸೊಸೆ ಮೊಮು 
| ಕಟ್ಟ. ಕಡವೆ. ಅತ್ತೆ ಸೊಸೆ "a 
ನೊಂದು ವಿಶೇಷ ಸೌಂದರ್ಯವನ್ನು 
(ದಸ ಚೌಹಾಧ ಯಾವುಜೋ 


ಹೆ ವನ್ನು 


೪೦೮ ಸಂಜೆಗಣ್ಣಿನ ಹಿನ್ನೋಟ . 


ಮನೆಯಲ್ಲೂ ಕಂಡಿದ್ದೇನೆ, ಇತರರ ಮನೆಯಲ್ಲೂ ಕಂಡಿದ್ದೇನೆ. ಬಿಳಿಯ ಸೊಸೆ ಬಂದ 
ಸಂಸಾರದಲ್ಲಿ ಈ ಸೌಭಾಗ್ಯ ಇದ್ದೀತೆ ? 

ಈ ಪ್ರಶ್ನೆಗೆ ನಾನೇ ಒಂದೆರಡು ದಿನ ಕಳೆದ ಮೇಲೆ ಉತ್ತರ ಕೊಟ್ಟುಕೊಂಡೆ : 
ನಾವು ಮಕ್ಕಳನ್ನು ಬೆಳೆಸುವುದು “ಅವರು ನಮಗೆ ಈ ಸೌಂದರ್ಯಾನುಭವ ಮಾಡಿ 
ಕೊಡಲಿ' ಎಂಬ ಉದ್ಧೇಶದಿಂದಲೆ ? ಆ ಅನುಭವ ಅವರಿಗೂ ಬೇಕಾದರೆ, ಅವರು 
ಅದನ್ನು ತಾವಾಗಿಯೇ ಒದಗಿಸಿಕೊಟ್ಟರೆ ಸಂತೋಷಪಡೋಣ. ಒದಗಿಸದೆ ಇದ್ದರೆ 
ಅವರನ್ನು ದೂರುವುದು ಸರಿಯಲ್ಲ. ಅವರು ತಮ್ಮ ಅಭಿರಂಚಿಗೆ ತಕ್ಕಂತೆ, ತಮ್ಮ ಕಾಲದ 
ಸಮಾಜ ಸ್ಥಿತಿಗೆ ಹೊಂದಿಕೊಂಡಂತೆ, ಬೇರೆ ಬಗೆಯ ಸೌಂದರ್ಯ ಸೌಭಾಗ್ಯಗಳೆನ್ನೂ 
ಸೃಷ್ಟಿಸಿಕೊಳ್ಳಬಹಂದಷ್ಟೆ ! ಸೃಷ್ಟಿಸಿಕೊಳ್ಳುವ ಸ್ವಾತಂತ್ರ್ಯ ಅವರಿಗೆ ಇರಬೇಕು. 

ಎರಡನೆಯ ಎಳೆ--ನನ್ನ ಮನಸ್ಸಿನ ಕ್ಷುಬ್ಬತೆಗೆ ಅದೇ ಮುಖ್ಯಕಾರಣ: ನಾನೇನೋ 
ಮೊದಲಿಂದ ಸಂಪ್ರದಾಯವನ್ನು ಕಡೆಗಣಿಸಿದವನು. ಆದರೆ ಜಯಮ್ಮ ಸಂಪ್ರದಾಯ 
ದಲ್ಲೇ ಬೆಳೆದವಳು ; ಅವಳ ಜೊತೆಯ ಹೆಂಗಸರೆಲ್ಲ, ನಮ್ಮ ಬಂಧುವಿಂತ್ರರೆಲ್ಲ, ಸಂಪ್ರ 
ದಾಯದಲ್ಲೇ ಬೆಳೆದವರು; ಹೆಚ್ಚಾಗಿಯೋ ಕಡಮೆಯಾಗಿಯೋ ಅದನ್ನೂ ಅನಂ 
ಸಠಿಸುವವರು, ಆದ್ದರಿಂದ ಜಯಮ್ಮನಿಗೆ ಸಹಿಸಲಾರದಷ್ಟು ಸಂಕಟವಾಗುತ್ತದೆ. ಅವಳಿಗೆ 
ಈ ಸಂಕಟ ಒದಗಿಬಂತಲ್ಲ ಎಂದು ನನಗೆ ಸಂಕಟ. ಜಯಮ್ಮ ಸಂಕಟಪಟ್ಟದ್ದು ನಿಜ: 
ಅದನ್ನು ಜೀರ್ಣಿಸಿಕೊಳ್ಳುವಷ್ಟು ಎತ್ತರಕ್ಕೆ ತಾನಾಗಿಯೇ ಏರಿದ್ದೂ ನಿಜ. 

ಮೇಲಿನ ಎರಡು ಎಳೆಗಳಲ್ಲದೆ ಮೂರನೆಯದೊಂದು ಅನೇಕರಲ್ಲಿ ಇರುತ್ತದೆ : 
ಶತಮಾನಗಳ ಕಾಲದಿಂದ ಬಂದ ಸಂಪ್ರದಾಯಕ್ಕೆ ವಿರುದ್ಧವಾದ ಆಚರಣೆಗಳನ್ನು 
ಸ್ವಾಗತಿಸುವುದು ಸುಲಭವಲ್ಲ. "ಇದು ಅರ್ಥವಿಲ್ಲದ್ದು' ಎಂದು ತಿಳಿದುತಿಳಿದೂ ನಾವು 
ಸಂಪ್ರದಾಯವನ್ನು ಯಾಂತ್ರಿಕವಾಗಿ ಅನುಸರಿಸುತ್ತೇವೆ. ನಾನು ಲುಂಗಿ ಸುತ್ತಿಕೊಂಡು 
ತಿರಂಗುತ್ತಿದ್ದದ್ದು ಬಹುಕಾಲ ಆಧುನಿಕ ಸಂಪ್ರದಾಯಸ್ಥರಿಗೂ “ಆಭಾಸ'ವಾಗಿ 
ಕಾಣುತ್ತಿತ್ತು. ನನ್ನ ಸ್ನೇಹಿತ ತೀ. ನಂ. ಶ್ರೀಕಂಠಯ್ಯ--ನನಗಿಂತ ಆರು: ವರ್ಷ 
ಕಿರಿಯರು--ಕೊನೆಯವರೆಗೂ ಲುಂಗಿ ಸುತ್ತಿಕೊಂಡು ಹೊರ ಹೊರಡುವ ಧೈರ್ಯ 
ಮಾಡಲೇ ಇಲ್ಲ! ಅದಕ್ಕೆ ಕಾರಣ: ಕಚ್ಚೆ ಹಾಕಿಕೊಂಡೇ ಪಂಚೆ ಉಡಬೇಕೆಂಬುದು ' 
ಕನ್ನಡ ಇಲಾಖೆಯ ಸಂಪ್ರದಾಯ. ನನಗೆ ಈಗಲೂ ಹೆಂಗಸರು ಹಿಂದಿನ ಪದ್ಧತಿಯಂತೆ 
ನೀಳವಾಗಿ ಕೂದಲು ಬೆಳಸಿ ಜಡೆ ಹೆಣೆದುಕೊಂಡರೆ ಅಥವಾ ಗಂಟು ಹಾಕಿಕೊಂಡರೇ 
ಚೆನ್ನ ಎನ್ನಿಸುತ್ತದೆ--ಮೋಟುಗೂದಲಿಗೆ ನನ್ನ. ವಿರೋಧವೇನೂ ಇಲ್ಲದಿದ್ದರೂ. 
ಇದಕ್ಕೆ ಕಾರಣ ನಾನು ಒಪ್ಪಿದ ಸೌಂದರ್ಯ ಕಲ್ಪನೆಯೋ ಅಥವಾ ಸಂಪ್ರದಾಯ 
ಶರಣತೆಯೋ ಹೇಳಲಾರೆ. 

ಪಂಚೆ ಉಡುವ ರೀತಿ, ಕೇಶಾಲಂಕಾರ ಮುಂತಾದುವು ಮುಖ್ಯವಲ್ಲ. ಅಲ್ಲಿ ಕೂಡ 
ಸಂಪ್ರದಾಯದ ಹಿಡಿತ ಬಲವಾಗಿದ್ದರೆ, ಜಾತಿ ಮತ ದೇವರು ಇತ್ಯಾದಿಗಳನ್ನು ಕುರಿತ 
ಆಚರಣೆಗಳ (ಮದುವೆ ನಮ್ಮಲ್ಲಿ ಧಾರ್ಮಿಕ ಆಚರಣೆ ಎಂಬುದನ್ನು ನೆನಪಿನಲ್ಲಿಡಬೇಕು) 
ಮಾತೇನು! ಬ್ರಾಹ್ಮಣ-ಬ್ರಾಹ್ಮಣೇತರರ ವ್ಯವಹಾರಕ್ಕೆ ಸಂಬಂಧಪಟ್ಟ ಕಂತೆ ಕೆಲವು 
ಸಣ್ಣಸಣ್ಣ ಆಚರಣೆಗಳು ಹಳ್ಳಿಗಳಲ್ಲಿ ಉಳಿದಿರುವುದಕ್ಕೆ ಜಾತೀಯ ಭಾವನೆಗಿಂತ 


ರಾಜುವಿನ ಮದುವೆ ೪೦೯ 


ಯಾಂತ್ರಿಕ ಅನುಕರಣೆಯೇ ಹೆಚ್ಚು ಕಾರಣ. ಈ ಮಾತು (ಜಾತಿವಾದವನ್ನು) ಖಂಡಿಸುವ 
ಒಕ್ಕಲಿಗರನೇಕರು `ಪಂಚಮ'ರೊಡನೆ ನಡೆದುಕೊಳ್ಳುವ ರೀತಿಗೂ ಲಿಂಗಾಯತರು 
"ಚವಿ' ಗಳೊಡನೆ ನಡೆದುಕೊಳ್ಳು ವ ರೀತಿಗೂ ಅನ್ವ ಯಿಸುತ್ತ ದೆ, 

“ಸ್ತೋತ್ರಗಳನ್ನು ಕೇಳಿ ಗ ತಬ್ಬಲಿ ದೇವರಂ ಯಾರಿಗೆ ಏನಂ 
ಕೊಟ್ಟೀತು!'' ಎಂದು ಬರೆದಿರುವ ಎ. ಆರ್‌. ಕೃ ಪ ಶಾಸ್ತ್ರಿಗಳು ಸ್ತೋತ್ರ ಹೇಳಿ 
ಕೊಳ್ಳುತ್ತಿ ದ್ವದನ್ನು ನಾನೇ ಕೇಳಿದ್ದೇನೆ. ದೇವರ ವಿಷಯ ದಲ್ಲಿ ಹೆಚ್ಚು ಕಡವೆಂ ಇದೇ 
ಅಭಿಪ್ರಾ ಯವನ್ನು ಆಗಾಗ ವ್ಯಕ್ತ ಪಡಿಸುತಿ ದ್ದ ರಾಳೃಪಲ್ಲಿ ಅನಂತಕೃಷ್ಣ ಶರ್ಮರು ಸಾಣೆ 
ಕಲ್ಲಿಟ್ಟುಕೊಂಡು ಗಂಧ ತೇಯ್ದು ಪಾಂಕ್ತ ವಾಗಿ ದೇವರ. ಪೂಜೆ ಮಾಡಿದ್ದನ ನ್ನು ನೋಡಿ 
ದ್ದೆ ನೆ." "ನಾನು ಸತ್ತಮೇಲೆ ನನಗೆ ವಾರ್ಷಿಕ ಶ್ರಾದ್ಧ ಮಾಡಬೇಕಾಗಿಲ್ಲ”: ಎಂದು ಸ ಸ್ಪಷ್ಟ . 
ವಾಗಿ ಬರೆದಿಟ್ಟಿದ್ದ ಪ್ರೊ. ಎಂ. ಹಿರಿಯಣ್ಣನವರು ತಮ್ಮ ಹಿರಿಯರಿಗೆ ಶ್ರಾ ದ್ಧ ಮಾಡು 
ತ್ತಿದ್ದರು ! ಮೇಲೆ ಹೇಳಿದ್ದೊಂದೂ ಕಪಟವಲ್ಲ, ಹೇಡಿತನವೂ ಅಲ್ಲ. ಎಲ್ಲರಿಗೂ 
ತಿಳಿದಂತೆ ಈ ಮೂವರೂ ಸೆಜ್ಜನರು ; ; ಪರಿಶುದ್ಧ ಜೀವನ ನಡೆಸಿದವರು : ಪ್ರಕಾಂಡ 
ಪಂಡಿತರು ; ರೂಢಿ ಮೂಢರಲ್ಲ! ತಾವು ಯಾವ ಸಂಪ್ರದಾಯದಲ್ಲಿ ಬೆಳೆದರೋ 
ಅದನ್ನು ತಮ್ಮ ಮಟ್ಟಿ ಗೆ--ಮುಂದುವರಿಸಿಕೊಂಡಂ ಹೋಗುವುದು ಹಿತ ಎನ್ನಿಸಿತು, 
ಅಷ್ಟೆ. ಅದು ವಿಚಾರ ಸ್ವಾತಂತ್ರ್ಯಕ್ಕೆ' ಅಡ್ಡಿಯಾಗಲಿಲ್ಲ. 

ಇದನ್ನೆ ಲ್ಲ ನೆನೆದರೆ. ಜಾತಿಗೆ ಸಂಬಂಧಪಟ್ಟ ಆಚರಣೆಗಳನ್ನು ವುತ್ತು ಅವುಗಳ ಪರ 
ವಾಗಿ ಮಾತಾಡುವ ಜನರನ್ನೂ ಕುರಿತ ಅಸಹನೆ ಕಡವೆಯಾದೀತು. 

ಮೇಲಿನ ಪ್ಯಾರಾಗಳಲ್ಲಿ ಬಿತ್ತರಿಸಿದ ಮೂರನೆಯ ಎಳೆ ನನ್ನಲ್ಲಿ ಇರಲಿಲ್ಲ ಎಂದು ನನ್ನ 
ನಂಬಿಕೆ. ““ನಿನ್ನ ಅರಿವಿಲ್ಲದೆಯೇ ಅದು ಸುಪ್ತವಾಗಿದ್ದು ವೇೆಕ್‌ಮಿಲನ್‌ರ ತಂತಿ ಬಂದಾಗ 
ಎಚ್ಚರಗೊಂಡಿರಬಹುದಲ್ಲ'' ಎಂದು ಯಾರಾದರೂ ಆಕ್ಷೇಪಣೆ ಎತ್ತಿದರೆ ಅದಕ್ಕೆ ನಾನು 
ಉತ್ತರ ಕೊಡಲಾರೆ. "ಅರಿವಿಲ್ಲದ' ವಿಷಯದಲ್ಲಿ ಏನಂ ಹೇಳುವುದೂ ಸಾಧ್ಯವಲ್ಲವಷ್ಟೆ ! 
ಮೇಲೆ ಹೆಸರಿಸಿದ ಮೂವರು ಮಹನೀಯರೂ ನನಗೆ ಹಿರಿಯರು--ವಯಸ್ಸಿನಲ್ಲಿ 
ಮಾತ್ರವಲ್ಲ. ಹಿರಿಯಣ್ಣನವರಂತೂ ಸುಮಾರು ಎರಡು ದಶಕಗಳಷ್ಟು ಹಿರಿಯರಂ. 
ಮೂವರೂ ನನಗೆ ಗುರುಸಮಾನರಂ. ನಾನು ಅವರಿಗಿಂತ ಹೆಚ್ಚು ವಿಚಾರಪರ ಎನ್ನು 
ವಷ್ಟು ಹಂಚ್ಚನಲ್ಲ! ಅವರ ಕಾಲದಲ್ಲಿ ಸಂಪ್ರದಾಯದ ಹಿಡಿತ ಹೆಚ್ಚಾಗಿತ್ತು. ಆ 
ಮೂವರೂ ಸ್ವತಃ ವೈದಿಕರಲ್ಲದಿದ್ದರೂ ವೈದಿಕ ಸಂಪ್ರದಾಯದ ವಾತಾವರಣದಲ್ಲಿ 
ಬೆಳೆದವರಂ. ಆ ಕಾಲದಲ್ಲಿ ಅವರು ಸಂಪ ; ದಾಯವನ್ನು ಸ್ವಲ್ಪವಂಟ್ಸಿಗೆ ಅನುಸರಿಸಿದರೂ 
ಅದರ ಲೇಪವಿಲ್ಲದೆ ಅದರಿಂದ ಮೇಲಕ್ಕೇರಿ ವಿಚಾರ ಸ್ವಾತಂತ್ರ್ಯವನ್ನು ಗಳಿಸಿಕೊಂಡ 
ರೆಂದರೆಅದಂ ಸಾಮಾನ್ಯ ಸಾಧನೆಯಲ್ಲ! 

ನಾನು ವೈದಿಕ: ಮನೆತನದವ ನಲ್ಲ, ವೈದಿಕ ವಾತಾವರಣದಲ್ಲಿದ್ದವನೂ ಅಲ್ಲ. ನನ್ನ 
ವಂನೆಯ ಜನ ಸಂಪ್ರದಾಯಸ್ಥರೇ 6 ಆದರೂ ವೀರ ಸಂಪ್ರದಾಯಸ್ಥರಲ್ಲ. ನನಗೆ ಬುದ್ಧಿ 
ತಿಳಿಯುವ ವೇಳೆಗೆ ಸಂಪ್ರ ದಾಯ ಸ್ವಲ್ಪ ಸಡಿಲವಾಗಿಯೂ ಇತ್ತು. ಅಲ್ಲದೆ ಮನೆಯ 
ವಾತಾವರಣಕ್ಕಿಂತ ಹೊರಗಿನ ವಾತಾವರಣ--ಮುಖ್ಯ ವಾಗಿ ಪಾಶ್ಚಾತ್ಮ ಸ್ಪಾಹಿತ್ಯದ 
ನಾತಾವರಣ--ನನ್ನ ಮೇಲೆ ಹೆಚ್ಚು ಪ್ರಭಾವ ಬೀರಿತ್ತು. ಅಂತೂ “ರಡು ಮೂರು 


೪೧೦ ಸಂಜೆಗಣ್ಣಿನ ಹಿನ್ನೋಟ 


ದಿನದಲ್ಲೇ ನನ್ನ ಉದ್ವೇಗ . ಶಾಂತವಾಯಿತು ; ನಗಂನಗುತ್ತ ಇತರರಿಗೆ ರಾಜಂವಿನ 
ಮದುವೆಯ ವಿಷಯ ಹೇಳುವಷ್ಟು ಮಟ್ಟಿಗೆ ಮನಸ್ಸು ಹದಕ್ಕೆ ಬಂತಂ. 

ಹಾಗೆ ಹೇಳುವಂಥ ಎರಡು ಪ್ರಸಂಗಗಳಂ ಒದಗಿಬಂದವು. ನನ್ನ ಆಪ್ತ ಸ್ನೇಹಿತರಾದ . 
ಎಚ್‌. ಸಿ.,ಕಪಿನೀಪತಿಭಟ್ಟರೆ ವಂಗ ಡಾ. ಚಂದ್ರಶೇಖರ (ಶೇಖರಿ) ಮೆಡಿಕಲ್‌ ಕಾಲೇಜಿ 
ನಲ್ಲಿ ತನ್ನ ಸಹಪಾಠಿಯಾಗಿದ್ದ ಶ್ರೀದೇವಿಯವರನ್ನು ಮದುವೆಯಾಗಲು ನಿಶ್ಚಯಿಸಿ 
ತಂದೆಗೆ ತಿಳಿಸಿದ. ಶ್ರೀದೇವಿ ಅಯ್ಯಂಗಾರ್‌ ಪಂಗಡಕ್ಕೆ ಸೇರಿದವರು, ಭಟ್ಟರೋ-- 
, ನನ್ನಂತೆ ಹೊಯ್ಸಳ ಕರ್ಣಾಟಕರು. ಅವರಿಗೆ ಲೋಕವನ್ನು ಭಸ್ಮ ಮಾಡುವಷ್ಟು ಕೋಪ 
ಬಂತು. ಮಗನ ವರ್ತನೆಯನ್ನು ನನ್ನೆದುರಿಗೆ ಬಣ್ಣಿಸುತ್ತಿದ್ದಾಗ ಆ ಕೋಪದ ಅರ್ಧಭಾಗ 
ವನ್ನು ನಾನಂ ಸಹಿಸಬೇಕಾಯಿತಂ. 


« ನಾನು ಹೇಳಿದೆ: '"ಸ್ವಾಮಿ, ನಿವ್ಮ್ಮ ಮನೆಗೆ ಸೊಸೆಯಾಗಿ ಬರೆವ ಯುವತಿ 
ಕುಂಕುಮ ಇಟ್ಟಿರುತ್ತಾಳೆ : ಜಡೆ ಹೆಣೆದುಕೊಂಡಿರುತ್ತಾಳೆ ; ರಾಮ ಕೃಷ್ಣ ಮುಂತಾದ 
ಹೆಸರುಗಳನ್ನು ಕೇಳಿರುತ್ತಾಳೆ ; "ಹೂವೀಳ್ಯ' ಎಂದರೆ ಅರ್ಥಮಾಡಿಕೊಳ್ಳಬಲ್ಲಳು. ನವ್ಮೂ 
ಮನೆಗೆ ಬರಲಿರುವ ಸೊಸೆ ಆ ಪದಗಳನ್ನು ಕೇಳಿಲ್ಲ; ಬಹುಶಃ ಅವಳು ತಲೆಗೂದಲನ್ನು 
ಬಾಬ್‌ ಮಾಡಿಸಿಕೊಂಡೆರುತ್ತಾಳೆ--ನವ್ಮು ರಾಜಂ ಅಮೆರಿಕನ್‌ ತರುಣಿಯೊಬ್ಬಳನ್ನು 
ಮದುವೆಯಾಗುತ್ತಾನಂತೆ !” 

ಭಟ್ಟರು : “ನಿಮ್ಮ ಮಾತು ಬಿಡಿ. ನಿಮಗೆ ದೇವರಿಲ್ಲ ಜಾತಿಯಿಲ್ಲ ಮತವಿಲ್ಲ ವ್ರತ 
ವಿಲ್ಲ! ನಾನೂ ನಿಮ್ಮ ಹಾಗಾಗಲಿ ?'' 

ನಾನು: "ಬೇಡ ಸ್ವಾಮಿ, ನಾನೇ ನಿಮ್ಮ ಹಾಗಾಗುತ್ತೇನೆ. ನಾನು ನೀಲಾಂಬರಿ ಠಾಗ 
ಹಾಡುತ್ತೇನೆ. ನೀವು ಅದರ ಲಯಕ್ಕೆ ಸರಿಯಾಗಿ ಅಳುತ್ತ ಕೂತುಕೊಳ್ಳಿ. ಸರಿಯೆ?” 
ಭಟ್ಟರ ಕೋಪಕ್ಕೆ ನನ್ನ ಪ್ರತಿಕ್ರಿಯೆ ಸಾಮಾನ್ಯವಾಗಿ ಹಾಸ್ಯ ! 

ಮದುವೆ ನಡೆದೇ ನಡೆಯಿತು. ಒಂದೆರಡು ವರ್ಷ ಕಳೆದ ಮೇಲೆ ನವದಂಪತಿಗಳು 
ನ್ಯೂಯಾರ್ಕಿಗೆ ಹೋಗಿ ಅಲ್ಲೇ ನೆಲಸಿದರು. ಆಗ ಒಂದು ದಿನ ಯಾವುದೋ ಸಂದರ್ಭ 
ದಲ್ಲಿ ಭಟ್ಟರು ತಮ್ಮ ಸೊಸೆಯನ್ನು ಬಾಯಿತುಂಬ ಹೊಗಳಿದ್ದು ನೆನಪಿದೆ. ಇತ್ತ ನಮ್ಮಾ 
ಸೊಸೆ ನ್ಯಾನ್ಸಿ ನೀಳ್ದಡೆ ಹೆಣೆದುಕೊಂಡು, ಕುಂಕುಮ ಇಟ್ಟುಕೊಂಡು ಹೂವೀಳ್ಯದ 
ಗುಂಪಿನಲ್ಲಿ ಸೇರಿದ್ದೂ ನೆನಪಿದೆ ! 

ಶ್ರೀದೇವಿ ಶೇಖರಿ ದಂಪತಿಗಳು ಈಗಲೂ ನನಗೆ ಭಟ್ಟರಿಗಿಂತ ಹೆಚ್ಚು ಎನ್ನುವಷ್ಟು 
ಆತ್ಮೀಯರಾಗಿದ್ದಾರೆ. ನ್ಯೂಯಾರ್ಕಿಗೆ ಹೋದಾಗ ನಾನು ಅವರ ಅತಿಥಿಯಲ್ಲ, ಮನೆ 
ಯವನೇ ಆಗಿಹೋಗುತ್ತೇನೆ ! 

ಇನ್ನೊಂದು ಪ್ರಸಂಗ--ಸುಮಾರು ಅದೇ ಕಾಲದಲ್ಲಿ ನಡೆದದ್ದು--ನನಗೆ 
ಹಿರಿಯರೂ ಪೂಜ್ಯರೂ ಆದ ಮಾಸ್ತಿ ವೆಂಕಟೇಶಯ್ಕಂಗಾರ್ಯರನ್ನು ಕುರಿತಿದ್ದು 
ಅದರ ಪೀಠಿಕೆ ಅವರ ಮಾತಿನಲ್ಲೇ ಇರಲಿ--ಅವರು ತಮ್ಮ "ಭಾವ' ಎಂಬ ಪುಸ್ತಕದಲ್ಲಿ 
ಹೀಗೆ ಬ್ಬರೆದಿದ್ದಾರೆ : "'ಮಗಳು ಶಾಂತಮ್ಮ ಅಮೆರಿಕನ್‌ ತರಂಣ ಒಬ್ಬನನ್ನು ಮದುವೆ 
ಯಾದದ್ದು ತಿಳಿದಾಗ ನನಗೆ ಆದ ವ್ಯಥೆ ಅಷ್ಟಿಷ್ಟಲ್ಲ. ಅವಳು ಗಂಡನೊಡನೆ ಇಲ್ಲಿಗೆ 

ಬಂದಾಗ ಬಂದ ತರುಣನನ್ನು ಸರಿಯಾಗಿ ಕಾಣಬೇಕು ಎನ್ನೂವುದಂ ಅಪೇಕ್ಷೆಯಾಗಿಷ್ಟು, 
ಆ ಸರಿ ಎನ್ನುವುದು ಯಾವುದು ಎಂಬ ವಿಷಯ ತೊಡಕಾಯಿತು.'' 

ಅವರ ಮಗಳು ಅಳಿಯ ಬರಂವುದಕೆ ಸ ಒಂದೆರಡು ದಿನ ಮುಂಚೆ, ಎಂದು ನೆನಪು-- 
ನಾನು ಅಕಸ್ಮಾತ್‌ ಅವರ ಮನೆಗೆ ಹೋದೆ. ಅವರು ತಮ್ಮ ಮಗಳ ಮದುವೆಯ 
ವಿಷಯವನ್ನು ತಿಳಿಸಿದರು; ಅಳಿಯನನ್ನು ಕಾಣಂವ "ಸರಿ ಯಾವುದಂ' ಎಂಬ ವಿಷಯಂ 
ಚರ್ಚೆಗೆ ಬಂತು, 

ಮಾಸ್ತಿ : |''ಮನೆಯಂ ಅಳಿಯನನ್ನು ಹೇಗೆ ಕಾಣಬೇಕೋ ಹಾಗೆ--ಭಾರತೀಯ 
ಅಳಿಯನೇ ಆಗಿದ್ದರೆ ಹೇಗೆ ಕಾಣುತ್ತಿದ್ದೆವೋ ಹಾಗೆ--ಕಾಣಬೇಕು ಎಂದು ನನ್ನ 
ಶ್ರೀಮತಿ ಹೇಳುತ್ತಾಳೆ. ಅದಕ್ಕೆ ನನ್ನ ಮನಸ್ಸ ಒಪ್ಪದಂ. ನನ್ನ ಮಗಳು ಈಗಲೂ 
ನನ್ನ ಮಗಳೇ. ಅವಳನ್ನು ಮೊದಲಿನಂತೆಯೇ ಕಾಣುತ್ತೇನೆ. ಆದರೆ ಈ ಅಮೆರಿಕನ್‌ 
ತರುಣನ ಮಾತಂಬೇರೆ. ಅವನು ನನ್ನ ವಾನೆಗೆ ಅತಿಥಿಯಾಗಿ ಬಂದಿದ್ದಾನೆ ; ಅತಿಥಿಗೆ 
ಸಲ್ಲಬೇಕಾದ ಮರ್ಯಾದೆ ಸಲ್ಲಿಸುತ್ತೇನೆ ಅಷ್ಟೆ.'' 

ಆ ವೇಳೆಗೆ ಜಯಲಕ್ಷ್ಮಿ ಭೋಪಾಲಿನಿಂದ ವಾಪಸು ಬಂದಿದ್ದಳು. ಅವೆಂರಿಕನ್‌ 
ಸೊಸೆ ಮನೆಗೆ ಬಂದರೆ ಅವಳನ್ನು ಹೇಗೆ ಕಾಣಬೇಕು ಎಂಬಜೆದರ ವಿವರಗಳನ್ನು ನಾವು 
ನಿಶ್ಚಯಿಸಿಕೊಂಡಿರಲಿಲ್ಲ. ಆದರೆ ಆ ಸೊಸೆ ನೊಂದುಕೊಳ್ಳದಂತೆ ನಡೆದುಕೊಳ ಬೇಕರಿ 
ಎಂಬ ವಿಷಯದಲ್ಲಿ ನಮ್ಮಿಬ್ಬರ ಮನಸ್ಸೂ ಒಂದೇ ಆಗಿತ್ತು. 

ನಾನು ರಾಜುವಿನ ಮದುವೆಯನ್ನು ಪ್ರಸ್ತಾಪಿಸಿ ಮಾಸ್ತಿಯವರಿಗೆ ಹೇಳಿದೆ : 
"““ತಮಗಾದಂತೆಯೇ ನನಗೂ ತೀವ್ರ ವ್ಯಥೆಯಾಯಿತು. ತಾವು ನನಗಿಂತ ಹಿರಿಯರು. 
ನೆನ್ನ ಮಾತು ಧಾರ್ಷ್ಟ್ಮ್ಮ ಎನ್ನಿಸಿದರೆ ದಯವಿಟ್ಟು ಕ್ಷಮಿಸಿ. ಈ ಸಂದರ್ಭದಲ್ಲಿ ತಮ್ಮ 
ಶ್ರೀಮತಿಯವರು ತಮಗಿಂತ ಎತ್ತರದಲ್ಲಿದ್ದಾರೆ ಎನ್ನಿಸುತ್ತದೆ'' ಎಂದು ಹೇಳಿದ್ದಲ್ಲದೆ 
ಜಯಲಕ್ಷ್ಮಿಯರೂ ನಾನೂ ನ್ಯಾನ್ಸಿಯ ವಿಷಯ ಮಾತಾಡಿಕೊಂಡಿದ್ದನ್ನು ತಿಳಿಸಿದೆ. 
_ ಅವರು ಗಂಭೀರವಾಗಿ ""ಹಾಗಂತೀರ ? ಇಂಥ ವಿಷಯಗಳಲ್ಲಿ ಹೆಂಗಸರು ನಮಗಿಂತ 
ಎತ್ತರದಲ್ಲಿದ್ದರೆ ಆಶ್ಚರ್ಯಪಡಬೇಕಾದ್ದಿಲ್ಲ'' ಎಂದರು. ಮಾಸ್ತಿಯವರು ಹೆಂಗಸರಿಗೆ 
ಎಂಥ ಉನ್ನತಸ್ಥಾನ ಕೊಟ್ಟಿದ್ದರೆಂಬುದನ್ನು ಅವರ ಓದಂಗರೆಲ್ಲ ಬಲ್ಲರು. ಹಲವಾರು 
ವರ್ಷ ಕಳೆದ ಮೇಲೆ ಒಂದು ದಿನ ಅವರೊಡನೆ ಮಾತಾಡುತ್ತಿದ್ದಾಗ ಇಂಥ ವಃದುವೆಗಳ 
ಮಾತು ಬಂತಂ. ನಾನು ಹಿಂದೆ ವ್ಯಥೆ ಪಟ್ಟದ್ದನ್ನು ನೆನಪಿಸಿಕೊಂಡೆ. ಅವರು "'ಇದರಲ್ಲಿಲ್ಲ 
ಏನಿದೆ, ವಊೂರ್ತಿರಾವ್‌ ! ಇಂಥ ವಿಷಯಗಳಿಗಾಗಿ ವ್ಯಥೆ ಪಡುವ ಘಟ್ಟವನ್ನು ದಾಟಿ 
ಹೋಗುವ ಕಾಲ ಬಂದಿದೆ'' ಎಂದರಂ. 

ಅವರು "ಭಾವ'ದಲ್ಲಿ ಬರೆದಿರುವ ವಾಕ್ಕೆವೊಂದನ್ನು ಮೇಲೆ ಉದಾಹರಿಸಿದೆನಷ್ಟೆ. 
ಅದೇ ಸಂದರ್ಭದಲ್ಲಿ ಅವರು ಮುಂದುವರಿದು ಈ ವಾಕ್ಯವನ್ನು ಬರೆದಿದ್ದಾರೆ: "ಒಬ್ಬ 
ಸ್ನೇಹಿತರ ಮಗ ಒಬ್ಬ ಅಮೆರಿಕನ್‌ ತರುಣಿಯನ್ನು ಮದುವೆಯಾದನೆಂದಂ ತಿಳಿದು 
' ಅವರ ದುಃಖವನ್ನು ಹೇಳಿಕೊಂಡಾಗ ನನ್ನ ಅನುಭವವನ್ನು ಹೇಳಿ ಅವರನ್ನು ಸಮಾಧಾನ 
ಪಡಿಸಿದೆನು.'' ಬಹಂಶಃ ಈ ವಾಕ್ಯ ನನ್ನನ್ನು ಕುರಿತದ್ದು. ಅದು ನಿಜವಾದರ ಅವರ 
ನೆನಪು ಸ್ವಲ್ಪ ಮಸಕಾಗಿದ್ದಿರಬೇಕು ; ಅಥವಾ ಅವರು ಎರಡನೆಯ ಸಾರಿ ನನ್ನೊಡನೆ 

ಇ 


ಈ “ಮಾತಾಡಿದಾಗ "ಇದರಲ್ಲಿಲ್ಲ ಏನಿದೆ !'' ಎಂದದ್ದು ,ಮನಸ್ಸಿನಲ್ಲಿದ್ದಿರಲಹಂದು 
ವಾಸ್ತವವಾಗಿ ನಾನಂ ಅಂದು ವ್ಯಥೆ ಪಡಲಿಲ್ಲ; ಹಿಂದೆ ಪಟ್ಟದ್ದನ್ನು ನೆನಪಿಸಿಕೊಂಡೆ, 
ಅಷ್ಟೆ. ಸ 

ನನ್ನ ಕೊನೆಯ ವಂಗ ರಾಮು ಆಂಗ್ಲ ಮಹಿಳೆಯೊಬ್ಬಳನ್ನು ವಂದುವೆಯಾಗಿ' 
ದ್ದಾನೆ. ಅವನು ತನ್ನ ಅಪೇಕ್ಷೆಯನ್ನು ನನಗೆ ತಿಳಿಸಿದಾಗ. ನನ್ನ ಮನಸ್ಸಿನಲ್ಲಿ ಉದ್ವೇಗ 
ವೇನೂ ಕಾಣಿಸಲಿಲ್ಲ. ಆದರೆ ಅಂಥ ಮದುವೆಗಳನ್ನು ಕಂರಿತಂ ವಿರೋಧವಿತ್ತು ಕೇವಲ 
ವೈಚಾರಿಕ ವಿರೋಧ. ಅದನ್ನು ಅವನಿಗೆ ತಿಳಿಯಪಡಿಸಿ “ತೀರ್ಮಾನ ನಿನಗೆ ಬಿಟ್ಟದ್ದು. 
ಈ ವಿಷಯದಲ್ಲಿ ನಿನ್ನ ಅಭಿಪ್ರಾಯ ಮುಂದೆ ಬದಲಾಗುವ ಸಾಧ್ಯತೆ ಇದೆ” ಎಂದು 
ಹೇಳಿದೆ. ಅವನು “ಬದಲಾಗುವುದಿಲ್ಲ' ಎಂದಂ ನನ್ನ ನಂಬಿಕೆ. ""ನನ್ನ ಅಭಿಪ್ರಾಯಕ್ಕೂ 
ನಿಮ್ಮದಕ್ಕೂ ವಿರೋಧವಿದೆ. ಇಂಥ ಸಂದರ್ಭದಲ್ಲಿ ನಾನು ಹೇಗೆ ನಡೆದುಕೊಳ್ಳಬೇಕು?” 
KEK ಕೇಳಿದ. ಪ್ರಶ್ನೆಯಲ್ಲಿ ಅಸಮಾಧಾನದ ದನಿ ಏನೂ ಇರಲಿಲ್ಲ: ಇದ್ದದ್ದು 

“ಸರಿಯಾದ ನಡತೆ ಯಾವುದು' ಎಂಬುದನ್ನು ಸ್ಪಷ್ಟ ಪಂ ಅಪೇಕ್ಷಿ ಮಾತ್ರ. 
ನಾನಂ "ನಿನ್ನ ಅಭಿಪ್ರಾಯದಂತೆಯೇ ನೀನಂ ನಡೆಯಬೇಕು. ನನ್ನ ಅಭಿಪ್ರಾ )ಯವನ್ನು 
ತಿಳಿಸಿದ್ದು ಅದು ನಿರ್ಣಾಯೆಕವಾಗಲೆಂದಲ್ಲ ಪರಿಶೀಲಿ ರಸಬೇಕಾದ್ದು. ಎಂದು ಮಾತ್ರ ಸ 
ಎಂದು ಉತ್ತರ ಕೊಟ್ಟೆ. 

ರಾವಯವಿನ ಮದುವೆಯ ಸಂದರ್ಭದಲ್ಲಿ "ಜಯಮ್ಮ ಸಂಕಟಪಡಂತ್ತಾಳಲ್ಲ'' ಎಂಬ 
ಶಂಕೆಯೇನೂ ಇರಲಿಲ್ಲ. ಆ ವೇಳೆಗೆ ಅವಳು ತೀರಿಕೊಂಡಿದ್ದಳು. ಬದುಕಿದ್ದಿದ್ದರೂ 
ಅದನ್ನು ಎದುರಿಸಿ ಜೀರ್ಣಿಸಿಕೊಳ್ಳುವ ಶಕ್ತಿ ಅವಳಲ್ಲಿತ್ತು ಎಂಬುದು ನನಗೆ ಸ್ಪಷ್ಟ 
ವಾಗಿತ್ತು. ಇದನ್ನು ನನ್ನ 'ಅಪರವಯಸ್ಕ ನ ಅಮೆರಿಕಾ ಯಾತ್ರೆ'ಯ "ರಾಜು ನ್ಯಾ ಸ” 
ಯರ ಮದುವೆ' ಎಂಬ ಅಧ್ಯಾಯದಲ್ಲಿ ಸ್ಪ 'ಪೃಪ ಪಡಿಸಿದ್ದೇನೆ. 

ನನ್ನ ಈ ಇಬ್ಬರು ಮಕ್ಕಳ ಮದುವೆಗೆ ಸಂಬಂಧಪಟ್ಟ ಿ ೦ತೆ ಇನ್ನೊಂದು ಪ್ರಶ್ನೆಯನ್ನು 
ಹಾಕಿಕೊಂಡಿದ್ದೇನೆ : ನ್ಯಾನ್ಸಿ ಮತ್ತು ಅವಳ ತಂದೆತಾಯಿಯರು, ಡಯಾನ (ರಾಮು ' 

ನ ಹೆಂಡತಿ) ಮತ್ತು ಅವಳ ತಂದೆ ತಾಯಿಯರು, ಇವೆರಡು ಮನೆತನದವರೂ ನಮ್ಮ 
ಮನೆಯ ಹತ್ತಿರದಲ್ಲೇ ಮನೆ ಮಾಡಿಕೊಂಡು ವರ್ಷಗಟ್ಟಲೆ ನಮ್ಮ ನೆರೆಯವರಾಗಿದ್ದರಂ 
ಎಂದಿಟ್ಟುಕೊಳ್ಳೋಣ ; ನಮ್ಮ್‌ ಮನೆತನಕ್ಕೂ ಅವರದ್ದಕ್ಕೂ ಬಳಕೆಯಿತ್ತು ಎಂದಿಟ್ಟು 
ಕೊಳ್ಳೋಣ. ಆಗ ಆ ಮದುವೆಗಳನ್ನು ನಾನು ವಿರೋಧಿಸುತ್ತಿದ್ದೆನೆ ? ವಿರೋಧಿಸು 
ಶ್ರಿರಲಿಲ್ಲ. ಯಾವ ಹಿಂಜರಿಕೆಯೂ ಇಲ್ಲದೆ ಸಂತೋಷದಿಂದ ಒಪ್ಪ ತ್ತಿದ್ದೆ. ಅವರಂ 

ಕ್ರಿಶ್ಚಿಯನ್ನರು, ಬೇರೆ ದೇಶದವರು, ಬೇರೆ ಜನಾಂಗದವರು ಎಂಬುದು ನನ್ನ ದೃಷ್ಟಿ 
ಯಲ್ಲಿ ಮದುವೆಗೆ ಅಡ್ಡಿಯಾಗುತ್ತಿ ರಲಿಲ್ಲ. ಅವರ ಸ ಸಂಸ್ಕೃತಿಯ ಪರಿಚಯ (ಅವರಿಗೆ 
ನಮ್ಮ ಸಂಸ್ಕೃತಿಯ ಪರಿಚಯ ಕೂಡ), ಅವರು ಒಳ್ಳೆಯ ಜನ ಎಂಬ ಅರಿವು. 
ಇವುಗಳಿಂದಾಗಿ ಒಪ್ಪಿಗೆ ಕೊಡುವುದು ಸುಲಭವಾಗುತ್ತಿತ್ತ್ತ. 

ರಾಜು ನ್ಯಾನ್ಸಿಯರ ಮದುವೆ ಅಮೆರಿಕದಲ್ಲೇ `ರಿಜಿಸ್ಟರ್ಡ್‌' (registered) 
ಪದ್ಧತಿಹು ಪ ಕಾರ ನಡೆಯಿತು--ಅಂದರೆ ಕಾನೂನು ಪ ಕಾರ, "ಮರಕ್ಕೆ ಸಂಬಂಧಪಟ್ಟ 


ಪ್ರಕ್ರಿಯೆಗಳೇನೂ ಇಲ್ಲದೆ. ಅದು ತಿಳಿದ ಮೇಲೆ ನಾನು "ನಮ್ಮ ಆಶೀರ್ವಾದ ಮಂತ್ರ. 


ರಾಜುವಿನ ಮದುವೆ ೪೦೩ - 


ವನ್ನು* ಇಂಗ್ಲಿಷಿಗೆ ಭಾಷಾಂತರಿಸಿ "ನೀನು ನಮ್ಮ ಮನೆಗೆ ಸಮ್ರಾಜ್ಞಿ ; ನಮಿ 
೯೦೧ ಆ 
ಮನೆತನಕ್ಕೆ ನಿನ್ನನ್ನು ಪ್ರೀತಿಯಿಂದ ಸ್ವಾಗತಿಸುತ್ತೇವೆ” ಎಂಬ ಅರ್ಥ ಬರಂವ ಹರಕೆಯ 
ಮತ್ತು ಅಭಿನಂದನೆಯ ಕಾಗದ ಬರೆದೆ: ಅದಕ್ಕೆ ಜಯಲಕ್ಷ್ಮಿ, ನನ್ನ ತಮ್ಮಂದಿರಂ, 
ನಾನು, ಎಲ್ಲರೂ ರುಜಂ ಹಾಕಿದೆವು. ಅದರ ಜೊತೆಗೆ ಸೀರೆ ಕುಪ್ಪಸಗಳನ್ನೂ ಮಂಗಳ 
ದ್ರವ್ಯಗಳನ್ನೂ ನ್ಯಾನ್ಸಿಗೆ ಕಳಿಸಿದೆ. 
ನಮ್ಮ ಮನಸ್ಸು ಇನ್ನೂ ಕ್ಷುಬ್ಬವಾಗಿರಬಹುದು (ಅದಂ ಹಾಗಿರಲಿಲ್ಲ!) 
ಸಮಾಧಾನಪಡಿಸಬೇಕು, ಎಂದುಕೊಂಡಂ ರಾಜಂ ತಾನೊಬ್ಬನೇ ಇಂಡಿಯಕ್ಕೆ ಹೊರಟ. 
ಅವನನ್ನು ಎದಂರಂಗೊಳ್ಳಲು ನಾವೆಲ್ಲ ಬೆಂಗಳೂರಿನ ವಿಮಾನ ಬಂದರಿಗೆ ಹೋದೆವು. 
ಆವನು ಬರಲಿಲ್ಲ. ಮನೆಗೆ ಬಂದು ವೃತ್ತಪತ್ರಿಕೆ ತೆಗೆದು ನೋಡಿದರೆ--ಷಿಕಾಗೋವಿ 
ನಿಂದ ಹಿಂದಿನ ದಿನ ಹೊರಟ ಪ್ಲೇನು (ಅದರಲ್ಲಿ ರಾಜು ಪ್ರಯಾಣ ಮಾಡುತ್ತಾನೆಂದು 
ನಾವು ಭಾವಿಸಿದ್ದೆವುು ನ್ಯೂಯಾರ್ಕಿನ ಬಳಿ ದುರಂತಕ್ಕೆ ಈಡಾಗಿ ಅದರಲ್ಲಿದ್ದವರೆಲ್ಲ 
| ಸತ್ತಿದ್ದಾರೆ! ಅವತ್ತೆಲ್ಲ ನವ್ಮೂ ತಳಮಳ ಅಷ್ಟಿಷ್ಟಲ್ಲ. ಸಂಜೆ ತಂತಿ ಬಂತು ರಾಜು 
ಆ ಪ್ಲೇನಿನಲ್ಲಿ ಪ್ರಯಾಣ ಮಾಡಲಿಲ್ಲ. ಮಾರನೆಯ ದಿನ ಬಂದ ; ಬಂಧುಗಳೆಲ್ಲರನ್ನೂ 
ನೋಡಿಕೊಂಡು, ಎಲ್ಲರೂ ತನ್ನಲ್ಲಿ ಹೊದಲಿನಂತೆಯೇ ವಿಶ್ವಾಸದಿಂದಿದ್ದಾರೆ ಎಂಬುದನ್ನು 
ಖಚಿತಮಾಡಿಕೊಂಡು 'ಸಂತೋಷದಿಂದ ಅಮೆರಿಕಕ್ಕೆ ವಾಪಸು ಹೊರಟ. 1963ರಲ್ಲಿ 
ಅವನು ಸಂಯುಕ್ತರಾಷ್ಟ್ರಗಳ ಆಹಾರ ಮತ್ತು ಕೃಷಿ ಇಲಾಖೆಯಲ್ಲಿ (The ೯. A. ೦. 
Branch of the 0. ೫' ೦.) ತಜ್ಞನಾಗಿ ನೇಮಕಗೊಂಡಂ ಫಿಲಿಪೀನ"ಗೆ (The 
Philippines) ಹೋಗಬೇಕಾಯಿತು. ಅವನು, ನ್ಯಾನ್ಸಿ, ಅವರ ಮಗಳು ಕಮಲ-- 
ಎಲ್ಲರೂ ಮೈಸೂರಿಗೆ ಬಂದು ನಮ್ಮೊಡನೆ ಒಂದು ವಾರ ಇದ್ದು ಮುಂದಕ್ಕೆ ಪ್ರಯಾಣ 
ಬೆಳೆಸಿದರು. ಈ ಭೇಟಿಯ ವಿವರಗಳನ್ನು ನನ್ನ “ಅಪರವಯಸ್ಕನ ಅಮೆರಿಕಾ ಯಾತ್ರೆ' 
ಯಲ್ಲಿ ಕಾಣಿಸಿದ್ದೇನೆ. 

1967ರಲ್ಲಿ ರಾಜು ಭಾರತಕ್ಕೆ ಹಿಂದಿರುಗಿದ ಮೇಲೆ ನಾನಂ ಅವನ ಮನೆಯಲ್ಲಿ 
ದೀರ್ಫುಕಾಲ ಇದ್ದದ್ದುಂಟು. ನ್ಯಾನ್ಸಿ ಯಾವ ಸಂಸ್ಕೃತಿಯಲ್ಲಿ ಬೆಳೆದಳೋ ಆ ಸಂಸ್ಕೃತಿ 
ಹೀಗೆ ಮಾವ ತನ್ನ ಮನೆಯಲ್ಲಿರುವುದನ್ನ್ನ ವಿರೋಧಿಸುತ್ತದೆ. ಇದು ನನಗೆ ತಿಳಿಯದ 
ವಿಷಯವಲ್ಲ. ಆದರೂ ರಾಜುವಿನ. ಆಹ್ವಾನವನ್ನು ಒಪ್ಪದಿದ್ದರೆ ಅವನಿಗೆ ವ್ಯಸನ 
ವಾದೀತೆಂಬ ಶಂಕೆಯಿಂದ ನಾನು ಅವರೊಡನೆ ಇದ್ದೆ. ಅದರಿಂದ ತನ್ನ ಮನಸ್ಸಿಗೆ 
ಕಿರಿಕಿರಿಯಾಯಿತೆಂದು ಕೆಲವು ವರ್ಷಗಳು ಕಳೆದ ಮೇಲೆ ನ್ಯಾನ್ಸಿಯೇ ನನಗೆ ಹೇಳಿದಳು. 
“ಮೊದಲೇ ಇದನ್ನು ನನಗೆ ತಿಳಿಸಿದ್ದರೆ ನಾನು ನಿಮ್ಮ ಮನೆಯಲ್ಲಿ ಇರುತ್ತಿರಲಿಲ್ಲ. 
ನೀನೇಕೆ ಹೇಳಲಿಲ್ಲ?'' ಎಂದು ನಾನು ಆಕ್ಷೇಪಿಸಿದೆ. 

ಈ ಮಾತುನಡೆದ ಮೇಲೂ ನಾನು ಅವರ ಮನೆಗೆ ಎಷ್ಟೋಸಾರಿ ಭೇಟಿ ಕೊಟ್ಟಿದ್ದೇನೆ. 
ನಮ್ಮ್‌ ಪರಸ್ಪರ ವಿಶ್ನಾ ಸ ಏನೇನೂ ಕಡವೆಂಯಾಗಿಲ್ಲ. ಈಗಲೂ ನಾವು ಎಲ್ಲ ಸಮಸ್ಯೆ 
ಗಳನ್ನೂ ಬಿಚ್ಚುಮನಸ್ಸಿನಿಂದ ಚರ್ಚಿಸುತ್ತೇವೆ; ನಮ್ಮ ನಮ್ಮ ಓರೆಕೋರೆಗಳನ್ನು 
ನೆನಪಿಸಿಕೊಂಡು ಹಾಸ್ಕಕ್ಕೆ ಗುರಿಮಾಡಿ ನಗಂತ್ತೇವೆ. 


*'ಸಂರಾಜ್ಞೀ ಶ್ವಶುರೇ ಭವ ಇತ್ಯಾದಿ. 


ಶ್‌ 


ಮನೆದೇವರು ನಮ್ಮನ್ನು ಬಿಟ್ಟುಹೋದದ್ದು 


« ಹೆವಿ ಇಲೆಕ್ಟ್ರಿಕಲ್‌ ಕಂಪೆನಿಯವರು ಸುಬ್ಬರಾಮುವನ್ನು ವಿಶೇಷ ತರಬೇತಿಗಾಗಿ 
ಇಂಗ್ಲೆಂಡಿಗೆ ಕಳಿಸ ಸುವ ಏರ್ಪಾಡು ಮಾಡಿದರು. ಜಯಮ್ಮ ನಾನು ಹೈಷೀಕೇಶದಿಂದ 
ಭೋಪಾಲಿಗೆ ವಾಪಸು ಬಂದಾಗ ಸುಬ್ಬರಾಮಂ ಮೂರಂ ವರ್ಷ ಇಂಗ್ಲೆಂಡ್‌- 
ಪ್ರವಾಸಕ್ಕೆ ಸಿದ್ಧಮಾಡಿಕೊಳ್ಳುತ್ತಿದ್ದ. ನನ್ನ ಸೊಸೆ ಲೀಲಾ ತಾಯಿಯಾಗಲಿದ್ದಳು. 
ಅವಳನ್ನೂ ಮೊಮ್ಮಗ ರಬಿಯನ್ನೂ ಕರೆದುಕೊಂಡು ನಾನು ಮೈಸೂರಿಗೆ ಪ್ರಯಾಣ 
ಮಾಡಿದೆ. 'ಜಯಲಕ್ಷಿ ೬ಯಂ ತಂಗಿ ಸಾವಿತ್ರಿ, ನನ್ನ ತಮ್ಮ ಮರಿ, ಲೀಲಳ ಅಕ್ಕ-ಭಾವ 
ಇವರೆಲ್ಲ ಬಾಸಿಸುತ್ತಿ ದ್ದ ಚಾಮುಂಡಿಪುರದಲ್ಲಿ ಮನೆಯೊಂದನ್ನು. ಬಾಡಿಗೆಗೆ ತೆಗೆದು 
ಕೊಂಡು ಅಲ್ಲಿಸ ಸಂಸಾರ: ಹೂಡಿದೆವು. ನನ್ನ ಮೊವ್ಮೂಗಳಂ ಸಂಧ್ಯಾ ಹಂಟ್ಟಿದ್ದು ಅಲ್ಲೇ 
1961ರ ಆದಿಭಾಗದಲ್ಲಿ. ಃ 

ಆ ವೇಳೆಗೆ ರಾಜಂ ಪಿಎಚ್‌.ಡಿ. ಮುಗಿಸಿಕೊಂಡು ಬರ್ಕ್ಲಿಯಲ್ಲಿ ಅಧ್ಯಾಪಕ 
ನಾಗಿದ್ದ. ರಾವಣ ವೈೈಸೂರು ಮೆಡಿಕಲ್‌ ಕಾಲೇಜಿನ ಹಾಸ್ಟ ಲಿನ ಲ್ಲಿದ್ದ ವನಂ ಈಗ 
ವಂನೆಗೇ ಬಂದ. ರಿಟೈರಾದ ಮೇಲೆ “ಇಷ್ಟು ಹೊತ್ತಿಗೆ ಕಛೇರಿಗೆ" ಹೋಗಬೇಕು, ಇ ಇಂಥ 
ಕೆಲಸವನ್ನು ಇಂಥ ದಿನದೊಳಗೆ ವಗ ಬೇಕು' ಎಂಬ ಆತಂಕವಿಲ್ಲ. ಶ್ಯಾವಿಗೆ 
ಪಾಯಸವನ್ನು ನಾಲಗೆಯ ಮೇಲೆ ಹೊರಳಿಸಿ ಹೊರಳಿಸಿ ಸವಿಯುವಂತೆ ನನ್ನ ಸಾ ತಂತ್ರ್ಯ 
ವನ್ನು ಸವಿಯುತ್ತಿದ್ದೆ. ಆಗ ಯು.ಜಿ.ಸಿ. (ಯೂನಿವರ್ಸಿಟಿ ಗ್ರಾಂಟ್ಸ್‌ ಕಮಿಷನ್‌) 
ರಿಟೈರಾದ ಅಧ್ಯಾಪಕರು ಬರೆವಣಿಗೆಯ ಕೆಲಸ ಕೈಗೊಂಡು ಪುಸ್ತಕ ಬರೆಯಲು ಆಥವಾ 
ಸಂಶೋಧನೆ ನಡೆಸಲಂ ಅನಂಕೂಲವಾಗಲೆಂದು ವರ್ಷಕ್ಕೆ ಆರು ಸಾವಿರ ರೂಪಾಯಿನ 
ನೆರವು ಕೊಡುತ್ತಿತ್ತು. ನಾನು ಆಗ ತಾನೆ ಎರಡು ಕೆಲಸಗಳನ್ನು ಕೈಗೊಂಡಿದ್ದೆ : 
ಷೇಕ್‌ಸ್ಪಿಯರನ್ನು ಕಂರಿತು ಪುಸ್ತಕ ಬರೆಯುವುದು, ಮತ್ತು ವಾಲ್ಮೀಕಿ ರಾಮಾಯಣದ 
ವಿಶೇಷಾಧ್ಯಯನ. ಇದನ್ನು ಕಾಣಿಸಿ ಯು.ಜಿ.ಸಿ. ಗ್ರಾಂಟಿಗೆ ಅರ್ಜಿ ಹಾಕಿದೆ. 
ಅದಕ್ಕಾಗಿ ವಿಶೇಷ ಪ್ರಯತ್ನ ನಡೆಸಬೇಕಾಗಿತ್ತೋ ಏನೊ. ನಾನು ಅರ್ಜಿ ಹಾಕಿ 
ಸುಮ್ಮನೆ ಕುಳಿತೆ--ಗ್ರಾಂಟಂ ಬರಲಿಲ್ಲ. ಅರ್ಜಿ ಹಾಕಿ "ಇಲ್ಲ' ಎನ್ನಿಸಿಕೊಂಡದ್ದು 
ಅದಂ ಎರಡನೆಯ ಮತ್ತು ಕೊನೆಯ ಸಾರಿ. ನನಗೆ ಯು.ಜಿ ಸಿ. ನೆರವಿನ ಆವಶ್ಯಕತೆ 
ಅಷ್ಟೆ (ನೂ ಇರಲಿಲ್ಲ ವಾದ್ದರಿಂದ ಅದು ಬರಲಿಲ್ಲವಲ್ಲ ಎಂಬ ಕಿಂಕೃತಿ ನನ್ನನ್ನು ಸ್ವಲ್ಪ ವೂ 
ಬಾಧಿಸಲಿಲ. 


ಮನೆದೇವರು ನಮ್ಮನ್ನು ಬಿಟ್ಟುಹೋದದ್ದು ೪೧೫ 


ಆ ಕಾಲದಲ್ಲೇ ನಾನು -ಜಿತವಾಗಿ ಕುಳಿತು 'ಷೇಕ್‌ಸ್ಟಿಯರ್‌' ಪುಸ್ತಕವನ್ನು 


ಬರೆದದ್ದು--ವಿಶ್ವವಿದ್ಕಾಲಯ ಆ ಕೆಲಸವನ್ನು ನನಗೆ ವಹಿಸಿಕೊಟ್ಟು ಇಪ್ಪತ್ತು ವರ್ಷ 


ವಾದ ಮೇಲೆ! ಪುಸ್ತಕ 300 ಪುಟಗಳಲ್ಲಿ ಮುಗಿಯಬೇಕಾಗಿತ್ತು. ಆದರೆ ನಾನಂ ಹಾಕಿ 
ಕೊಂಡ ಯೋಜನೆಯಿಂದಾಗಿ `ಹ್ಯಾವ್ಲೊಟ್‌' ನಾಟಕದವರೆಗೆ ಬರುವುದರಲ್ಲೇ ಹತ್ತಹತ್ತಿರ 
ನಾನ್ನೂರು ಪುಟಗಳಾಗಿ ಹೋದವು. ಪುಸ್ತಕ ಎರಡು ಸಂಪುಟಗಳಲ್ಲಿ ಬರಲಿ ಎಂದು 
ಕೊಂಡು ಪೂರ್ವಾರ್ಧವನ್ನು ಅಚ್ಚಿಗೆ ಕಳಿಸಿದೆ. ಬರೆದಂ ಮುಗಿಸಿ, ಅಚ್ಚಾಗಿ, ಪುಸ್ತಕ 
ಪ್ರುಕಟವಾಗಲು ಎರಡು ವರ್ಷ ಹಿಡಿಯಿತು. ಆಗ ಪ್ರಸಾರಾಂಗದ ಡೈರೆಕ್ಟರಾಗಿದ್ದ 
ಶ್ರೀ ಮಲ್ಲಿಕಾರ್ಜುನಪ್ಪನವರು ಕರಡಚ್ಚು ತಿದ್ದುವ ವಿಷಯದಲ್ಲಿ ನನ್ನ ಕುಶಪಿಷ್ಟಿಯ 
ಉಪಟಲವನ್ನು ನಗುನಗುತ್ತ ಸಹಿಸಿಕೊಂಡರು. ಮೂರು ನಾಲ್ಕು ಸಾರಿ ಪ್ರೂಫು 
ಬೇಕೆಂದರೂ ಸಂತೋಷದಿಂದ ಕಳಿಸಿಕೊಟ್ಟರಂ. ಅವರೊಡನೆ ವ್ಯಷಹರಿಸುವುದೇ ಒಂದು 
ಆನಂದ ಎನ್ನಿಸಿತು. ಅವರ ನಗುಮುಖದ ಸೌಜನ್ಯ ಈಗಲೂ ಆಗಾಗ ನೆನಪಿಗೆ 
ಬರುತ್ತಿರುತ್ತದೆ. ಕ 

ರಾಮಾಯಣದ ಅಧ್ಯಯನದಲ್ಲಿ ಜಯಮ್ಮನೂ ಭಾಗಿಯಾದಳಂ. ಪ್ರತಿದಿನ ಎರಡು 
ಸರ್ಗ ಓದುವುದು--ನಾನಂ ವಾಲ್ಮೀಕಿ ರಾಮಾಯಣವನ್ನೇ ಓದುವುದು. ಅವಳು 
ದೇವಶಿಖಾಮಣಿ ಅಳಶಿಂಗ್ರಾಚಾರ್ಯರ ಕನ್ನಡ ಅನುವಾದವನ್ನು ಓದಂವುದಂ ; ಸಂಜೆ 
ಅಭಿಪ್ರಾಯಗಳ ವಿನಿವುಯ. ಆ ವೇಳೆಗೆ ನಾನು ರಾಮಾಯಣವನ್ನು ಮೂರು ಸಾರಿ 
ಓದಿದ್ದಾಗಿತ್ತು. ಈಗ ಅದರ ಜೊತೆಗೆ ಕಾಳಿದಾಸನ "ರಘುವಂಶ'ವನ್ನೂ ಭವಭೂತಿಯ 
“ಉತ್ತರ ರಾವಂಚೆರಿತೆ'ಯನ್ನೂ ಮತ್ತೆ ಓದಿದೆ. ರಾಮಾಯಣವನ್ನು ಕುರಿತು ವಿಸ್ತಾರ 
ವಾದ ವಿಮರ್ಶೆ ಬರೆಯಬೇಕೆಂಬ ಯೋಚೆನೆಯಂತ್ತು. ಅದು ನನ್ನ ಹತ್ತಾರಂ ಯೋಚನೆ 
ಗಳಂತೆ ಮರಳುಗಾಡಿನ ಹಾರಿ ಹಿಡಿಯಿತು. ಎಪ್ಪತ್ತರ ದಶಕದಲ್ಲಿ ಬೆಂಗಳೂರು 
ವಿಶ್ವವಿದ್ಯಾಲಯದ ಪ್ರಸಾರಂಗದ ಡೈರೆಕ್ಟರಾಗಿದ್ದ ಕೆ. ಸಿ. ಶಿವಪ್ಪನವರು "ಎರಡರ 
ಪ್ರಚಾರೋಪನ್ಯಾಸ ಕೊಡಿ' ಎಂದು ಕೇಳಿದ್ದರಿಂದಾಗಿ 'ಸೀತಾಪರಿತ್ಯಾಗ ಪ್ರಸಂಗ' 
ಎಂಬ ಸಣ್ಣ ಪುಸ್ತಕ ಬರೆಯಂವಂತಾಯಿತು. ಅಷ್ಟೇ-- ರಾಮಾಯಣದ ಕಥಾವಸ್ತಾೂ 
ವನ್ನು ಕುರಿತಂತೆ ನಾನು ಮಾಡಿದ ಅಧ್ಯಯನದ ಫಲ. 

“ಉತ್ತರ ರಾಮಚರಿತೆ'ಯ ಮೊದಲನೆಯ ಅಂಕವನ್ನು ಜಯಲಕ್ಷಿಗೆ ಓದಿ ಅರ್ಥ 
ಹೇಳಿದ್ದು ನೆನಪಿದೆ. 


ಅದ್ವೈತಂ ಸುಖದುಃಖಯೋರನಂಗತಂ ಸರ್ವಾಸ್ವವಸ್ಥಾಸಂ ಯತ್‌ 
ವಿಶ್ರಾಮೋ ಹೃದಯಸ್ಕೆ ಯತ್ರ ಜರಸಾ ಯಸ್ಮಿನ್ನಹಾರ್ಯೊೋ ರಸಃ । 
ಕಾಲೇನಾವರಣಾತ್ಯಯಾತ್ಸರಿಣತೇ ಯತ್‌ ಸ್ನೇಹಸಾರೇ ಸ್ಥಿತಂ 
ಭದ್ರಂ ತಸ್ಯ ಸಂಮಾನುಷಸ್ಯ ಕಥಮಪ್ಯೇಕಂ ಹಿ ತತ್ಪ್ರಾಪ್ಯತೇ ॥ 
[ಸಂಖದುಃಖಗಳಲ್ಲಿ ಅದ್ವೈತ: ಬದುಕಿನ ಎಲ್ಲ ಪರಿಸ್ಥಿತಿಗಳಲ್ಲೂ ಅನಂಿಕೂಲವಾಗಿ 
ಅನುಸರಿಸತಕ್ಕದ್ದು ಹ ದಯಂಕ್ಕೆ ನೆಮ್ಮಾದಿ ಕೊಡುವಂಥಾದ್ದು ; ವಣಖ್ಬನಲ್ಲೂ 
ಸವಿ ಇಳಿಯದಂಥಾದ್ದ್ದಿ; ಕಾಲ ಹರಿದಂತೆಲ್ಲ ಇಬ್ಬರ ನಡಂವೆ ಇದ್ದ ತಡೆಗಳಂ ನಾಶವಾಗಿ, 


೪೧೬ ಸಂಜೆಗಣ್ಣಿನ ಹಿನ್ನೋಟ 


ವಾಗಿ, ಪ್ರೇಮಸಾರವಾಗಿ ಪರಿಣಮಿಸಂವುದಂ-- ಇಂಥ ಅಪೂರ್ವ ದಾಂಪತ್ಯ ಯಾರಿಗೆ 
ಲಭಿಸುತ್ತದೆಯೋ ! ಹೇಗೆ ಲಭಿಸುತ್ತದೆಯೋ ! ಅದನ್ನು ಪಡೆದವನು ಧನ್ಯ !] 

ಆ ನಾಟಕದ ಮೊದಲ ಅಂಕದಲ್ಲಿ ಇಂಥ ಹೃದಯಸ್ಪರ್ಶಿಯಾದ ನಾಲ್ಕಾರಂ 
ಶ್ಲೋಕಗಳು ಬರುತ್ತವೆ ; ಓದಿದಾಗ ನಾವಿಬ್ಬರೂ ಭಾವಪರವಶರಾದೆವು. ಜಯಲಕ್ಷ್ಮಿ 
“ಇಂಥಾದ್ದನ್ನೆಲ್ಲ ಓದಿ ಹೇಳಂವುದಕ್ಕೆ ನಲವತ್ತು ವರ್ಷ ಕಾಯಬೇಕಾಗಿತ್ತೆ !'' ಎಂದಳಂ. 
ಆ ಸೌಖ್ಯವನ್ನು ಕಳೆದುಕೊಂಡದ್ದಕ್ಕೆ ನಾನೇ ಕಾರಣ. ಆದರೆ ಅದು ಸೌಖ್ಯ ಎಂದು 
ತಿಳಿಯಂವುದಕ್ಕೆ ನಲವತ್ತು ವರ್ಷ ಬೇಕಲ್ಲ! - 

ಕೆಲವು ವರ್ಷಗಳಿಂದ ಡಯಂಬೀಟಿಸ್‌ ಇದ್ದದ್ದರಿಂದ ಜಯಂವ್ಮೂೂನ ಆರೋಗ್ಯ 
ಅಸವಂರ್ಪಕವಾಗಿತ್ತ. ಎರಡು ಮೂರು ತಿಂಗಳಿಗೊಂದು ಸಾರಿ ಉಸಿರಾಡಂವುದಂ 
ಸ್ವಲ್ಪ ಕಷ್ಟವಾಗುತ್ತಿತ್ತು. ಡಾಕ್ಟರು ಹೇಳಿದ್ದ ಮಾತ್ರೆಯೊಂದನ್ನು ತೆಗೆದುಕೊಂಡರೆ 
ಸರಿಹೋಗುತ್ತಿತ್ತು. “ಸೀರಿಯಸ್‌” ಎನ್ನುವಂಥ ಖಾಯಿಲೆಯೇನೂ ಇಲ್ಲ ಎಂದಂ 
ಡಾಕ್ಟರುಗಳು ತೀರ್ಮಾನಿಸಿದರು. ವಂನೆಗೆಲಸಕ್ಕೆ ನೆರವಾಗಲೆಂದು ಒಬ್ಬರನ್ನ ಗೊತ್ತೂ 
ವಾಡಿಕೊಂಡಿದ್ದೆವು. ಆಗ ಆರು ವರ್ಷದವನಾಗಿದ್ದ ಮೊಮ್ಮಾಗ ರವಿ, ಎಳೆಯ ವಂಗ 
ಸಂಧ್ಯಾ--ಇವರ ಆಟಪಾಟದ ನಲಿವು, ಸೊಸೆಯ” ಉಪಚಾರ ಅವಳ ತಂಗಿ ಸಾವಿತ್ರಿಯ 
ಸಹವಾಸ--ಜಯಂವ್ಮಾ ಸುಖವಾಗಿಯೇ ಇದ್ದಳಂ. 

ಸಂಧ್ಯಳಿಗೆ ವರ್ಷ ತುಂಬಿದ ವೇಲೆ 1962ರಲ್ಲಿ ಅವಳನ್ನೂ ರವಿಯನ್ನೂ ಕರೆದಂ 
ಕೊಂಡು ಲೀಲಾ ಇಂಗ್ಲೆಂಡಿಗೆ ಹೊರಟಳು--ಸಂಬ್ಬರಾವಬ ಇನ್ನೂ ಎರಡು ವರ್ಷ 
ಅಲ್ಲೇ ಇರಬೇಕಾಗಿತ್ತು. 1964ರ ಜೂನ್‌ನಲ್ಲಿ ರಾವಖ ಎಂ.ಬಿ.ಬಿ.ಎಸ್‌. ವಣಗಿಸಿ 
ಕೊಂಡ. ಅಮೆರಿಕದ ನ್ಯೂಜೆರ್ಸಿ ಆಸ್ಪತ್ರೆಯೊಂದರಲ್ಲಿ "ಇಂಟರ್ನಿ' ಸ್ಮಾನ ಸಿಕ್ಕಿತ್ತು. 
10-15 ದಿನ ಅವನ ವಂನಸ್ಸಿನಲ್ಲಿ ಹೋಗಲೇ ಬೇಡವೆ ಎಜು ಹೊಯ್ದಾಟ. ಅವನಂ 
ನಮ್ಮ ಕೊನೆಯ ವಂಗ. ಇನ್ನಿಬ್ಬರಂ ವಂಕ್ಕಳೂ ಸಾವಿರಾರು ಮೈಲಿ ದೂರದಲ್ಲಿದ್ದಾರೆ. 
ತಾಯಿಯ ಆರೋಗ್ಯ ಚೆನ್ನಾಗಿಲ್ಲದಿರುವಾಗ ತಾನ: ಹೊರಟುಹೋಗುಂವುದು ಸರಿಯೆ 
ಎಂಬ ಚಿಂತೆ ಅವನನ್ನು ಕಾಡುತ್ತಿತ್ತು. ಅವನ ಅಭ್ಯಾದಯದ ದೃಷ್ಟಿಯಿಂದ ಅವನು 
ಹೊರಡಲೇಬೇಕು ಎಂದು ಜಯಮ್ಮಾನ ವಂತ್ತೂ ನನ್ನ ಖಚಿತವಾದ ಅಭಿಪ್ರಾಯ. ನಾನು : 
ಅವನಿಗೆ ಹೇಳಿದೆ : ""ನೀನಂ ಸಂತೋಷದಿಂದಲೇ ಇಲ್ಲಿ ನಿಲ್ಲಬಹಂದಂ. ಆದರೆ ನಾವು ನಿನ್ನ 
ತ್ಯಾಗವನ್ನು ಸಂತೋಷದಿಂದ ಸ್ವೀಕರಿಸುವುದು ಸಾಧ್ಯವೆ ? ಜಯಮ್ಮನ ಖಾಯಾಲೆ 
ಸೀರಿಯಸ್‌ ಅಲ್ಲ ಅಂತ ಡಾಕ್ಟರು ಹೇಳಿದ್ದಾರಲ್ಲ! ಇನ್ನೇನು ಎರಡು ಮೂರು ತಿಂಗಳಲ್ಲಿ 
ಅಕ್ಟೋಬರ್‌ನಲ್ಲಿ--ಸುಬ್ಬರಾವಂ ಇಂಗ್ಲೆಂಡಿನಿಂದ ವಾಪಸು ಬರುತ್ತಾನೆ. ನಾವು ಅವನ 
ಜೊತೆ ಇರುತ್ತೇವೆ. ನೀನಂ ನಿಶ್ಚಿಂತೆಯಾಗಿ ಹೊರಡು." ' 

ವೆಂಡಿಕಲ್‌ ಕಾಲೇಜಿನಲ್ಲಿ ತನ್ನ ಪ್ರೊಫೆಸರಾಗಿದ್ದ ಡಾಕ್ಟರ ಸಲಹೆಯನ್ನು 
ಪಡೆಯೋಣ ಎಂದಂಕೊಂಡು ರಾಮು ಜಯುಮ್ಮನನ್ನು ಅವರಲ್ಲಿಗೆ ಕರೆದುಕೊಂಡು 
ಹೋದ. ಅವರು ನಡೆಸಬೇಕಾದ ಪರೀಕ್ಷೆಗಳನ್ನೆಲ್ಲ ನಡೆಸಿ ``ಅಪಾಯಕರವಾದ ಸ್ಥಿತಿ 
ಯೇನೂ ಇಲ್ಲ. ನೀನು ಧೈರ್ಯವಾಗಿ ಹೊರಡಬಹಂದು ಎಂದು' ರಾಮುವಿಗೆ ಆಶ್ವಾಸನೆ 
ಕೊಟ್ಟರಂ. ಮನಸ್ಸಿಲ್ಲದ ಮನಸ್ಸಿನಿಂದ ಅವನಂ ಜೂನ್‌ 26ರ ದಿನ ಹೊರಟ. 


NM 


al, 


ಮನೆದೇವರು ನಮ್ಮನ್ನು ಬಿಟ್ಟುಹೋದದ್ದು ೪೧೭ * 


ಮನೆಯ ಕೆಲಸಗಳಿಗೆ ನಾನಂ ಎಂದೂ ಹೆಚ್ಚು ಗಮನ ಕೊಟ್ಟವನಲ್ಲ. ಆದರೊ 
ಸಂಸಾರ ನಡೆಸುವುದೇನೂ ಕಷ್ಟವಾಗಲಿಲ್ಲ. ಲೀಲಳ ಅಕ್ಕನ ಗಂಡ--ನಾಗರಾಜ್‌-- 
ಪ್ರತಿದಿನ ಬಂದು ಯೋಗಕ್ಷೇಮ ವಿಚಾರಿಸಿಕೊಂಡು ಹೋಗುತ್ತಿದ್ದರು ; ಜಯಮ್ಮನ 
ತಂಗಿಯೂ ಅವಳ ಮಕ್ಕಳೂ ದಿನದಲ್ಲಿ ಬಹುಭಾಗವನ್ನು ನಮ್ಮೊಡನೆ ಕಳೆಯುತ್ತಿದ್ದರು; 
ಪಾಂಡವಪುರದಿಂದ ನನ್ನ ತಮ್ಮ್‌ ಮರಿ ಆಗಾಗ ಬಂದು ಹೋಗುತ್ತಿದ್ದ ; ಜಯಮ್ಮನಿಗೆ 
ನೆರವು ಕೊಡುತ್ತಿದ್ದ ಸರೋಜವ್ಮು ಎಂಬಾಕೆ ಅವಳನ್ನು. ತನ್ನ ತಾಯಿಗಿಂತ ಹೆಚಂ 
ಎನ್ನುವಷ್ಟು ಆದರದಿಂದ ಉಪಚರಿಸುತ್ತಿದ್ದಳು. ಜಯಮ್ಮನಿಗೆ ಅವರೆಲ್ಲರೂ ತನ್ನೆ 
ಮಕ್ಕಳಂತೆಯೇ. ಆದರೂ ಅವಳನ್ನೂ ನನ್ನನ್ನೂ ಏನೋ ಒಂದು ಬಗೆಯ ಅನಾಥಪ್ಪಜ್ಞೆ 
ಮುಂಸಂಕಿದಂತಾಯಿತಂ. ಕ 

ರಾಮು ಹೊರಟು ಒಂದು ತಿಂಗಳಾಗಿತ್ತು. ಜಯವ್ಮಾನ ಆರೋಗ್ಯ ಚೆನ್ನಾಗಿಯೇ 
ಇತಿ. ಒಂದು ದಿನ ಉಸಿರಾಟ ಸ್ವಲ್ಪ ಕಷ್ಟವಾಯಿತು ; ಮಾತ್ರೆ ತೆಗೆದುಕೊಂಡ ಕೂಡಲೆ 
ಸರಿಹೋಯಿತಂ. 

1964ರ ಜುಲೈ 26, ಅವತ್ತು ಅವಳು ಎಂದಿಗಿಂತ್ಮ ಗೆಲುವಾಗಿಯೇ ಇದ್ದಳು. 
ನಾನು "ಇವತ್ತೂ ನಿನ್ನ ಮುಖದಲ್ಲಿ ಆರೋಗ್ಯದ ಕಳೆ ಕಾಣುತ್ತೆ'' ಎಂದಾಗ ಅವಳು 
ಕನ್ನಡಿಯಲ್ಲಿ ವಬಖ ನೋಡಿಕೊಂಡು. ಹತ್ತಿರದಲ್ಲಿದ್ದ ಸರೋಜಮ್ಮನನ್ನು "'ಅಲ್ಲವೇನೆ 


ಸರೋಜ ? ಇವತ್ತೂ ಮುಖ ಗೆಲುವಾಗಿ ಕಾಣುತ್ತೆ ಅಲ್ಲವ?'' ಎಂದು ಕೇಳಿದಳು. 


ನಾನು "ನನ್ನ ವರಾತು ನಿನೆಗೆ ಪಥ್ಯವಲ್ಲ. ಆಯಿತು. ಸರೋಜಳ ಬಾಯಿಂದಲೇ ಬರಲಿ!” 
ಏಂದಂ ಹಾಸ್ಯವರಾಡಿದೆ. 

ಸಂಜೆ ಕಳಿತು ಮಕ್ಕಳಿಗೆಲ್ಲ. ಕಾಗದ ಬರೆದಳಂ. ನನ್ನ ತಮ್ಮನ ವಂಗ ಪ್ರಭುವನ್ನು 
ಕರೆದು "ಎಲ್ಲರನ್ನೂ ಊಟಕ್ಕೆ ಎಬ್ಬಿಸು, ಸಾವಿತ್ರಿ ಬಡಿಸಿಬಿಟ್ಟು ಮನೆಗೆ ಹೋಗಬೇಕು. 
ಅವಳನ್ನು ಕಾಯಿಸಬೇಡಿ'' ಎಂದಳು. ನಾನು ಊಟ ಮಾಡಿ ಹಲ್ಲುಜ್ಜೂತ್ತಿದ್ದಾಗ ಪ್ರಭು 
ಬಂದಂ “ಜಯಮ್ಮನಿಗೆ ಉಸಿರಾಡುವುದು ಕಷ ವಾಗುತ್ತಿದೆ”' ಎಂದ. ನಾನು ತಕ್ಷಣ 
ಹೋಗಲಿಲ್ಲ. ವರಾತ್ರೆ ತಗೊಂಡರೆ ಸರಿಹೋಗುತ್ತೆ ಎಂದುಕೊಂಡು ಒಂದು ನಿಮಿಷ 
ತಡೆದು ಹಲ್ಲಂಜರ್ಹಿ ವುದನ್ನೂ ಮುಗಿಸಿ ಅನಂತರ ಹೋದೆ. ಅವಳನ್ನು ನೋಡಿಕೊಳ್ಳು 
ತ್ತಿದ್ದ ಡಾಕ್ಟರಿಗೆ ಹೇಳಿಕಳಿಸಿಯಾಗಿತ್ತು. (ಆತ "ಇಷ್ಟು ಹೊತ್ತಿನಲ್ಲಿ ನಾನು ಬರಂವುದಿಲ್ಲ' 
ಎಂದುಬಿಟ್ಟ !) ವಂಗ್ಸಲ ಮನೆಯ ಡಾ. ಹಿರಿಯಣ್ಣಯ್ಯನವರೂ ಅವರ ಮಗ 
ಡಾ. ಶ್ರೀಕಂಠಯ್ಯನೂ ಬಂದರು. 4-5 ನಿವಿಂಷ ಕಳೆಯಿತು. ಅದಂವರೆಗೂ ನನಗೆ ಪರಿಸ್ಥಿತಿ 
ಸೀರಿಯಸ್‌ ಆಗಿತ್ತು ಎಂಬುದರ ಅರಿವೇ ಇಲ್ಲ. ಜಯಮ್ಮ `"ನನ್ನನ್ನು ಇಳಿಸಿ ; ಚಾಪೆಯ 
ಮೇಲೆ ಮಲಗಿಸಿ” ಎಂದಳಂ. ನಾನಂ ""ಹೆದರಿಬಿಟ್ಟಿದ್ದಾಳೆ, ಎಬ್ಬಿಸುವುದೇನೂ ಬೇಡ'' 
ಎನ್ನುತ್ತಿದ್ದ ಹಾಗೆಯೇ ಏದಂಸಿರಿನ ಸದ್ದು ನಿಂತಿತು. ಡಾ. ಹಿರಿಯಣ್ಣ ಯ್ಯನವರಂ 
ಗಂಭೀರವಾದ ದನಿಯಲ್ಲಿ ""1 think she has passed away’ (ಪ್ರಾಣ ಹೋಯಿ 
ತೆಂದಂ ಕಾಣುತ್ತದೆ) ಎಂದರು. ೨ 

ಉಬ್ಬಸ ಆರಂಭವಾಗಿ ಆರೇಳಂ ನಿವಿಂಪ ಕಳೆಯುವುದರೊಳಗೆ ಪ್ರಾಣಹೋಗಿತ್ತು. 
ಮೊದಮೊದಲು ಅವಳು ಸತ್ತಳೆಂದು ನಂಬಲಾರದೆ ಹೋದೆ. ನೋಡಿದರೆ ಶಾಂತಳಾಗಿ 


ತ್‌ 


೪೧೮ ಸಂಜೆಗಣ್ಣಿನ ಹಿನ್ನೋಟ 


ನಿದ್ರಿಸುತ್ತಿದ್ದಂತೆ ತೋರಿತು. ವಣಖದ ಸ್ನಾಯಣಗಳಲ್ಲಿ ಸಾವಿನ ನಿಶ್ಚಲ ಸೆಟೆತ ಏನೇನೂ 
ಕಾಣಲಿಲ್ಲ. ಭಾವಾನಂಭವಕ್ಕೆ ಸ್ಪಂದಿಸುವ ಶಕ್ತಿ ಎಂದಿನಂತೆಯೇ ಇದೆ ಎನ್ನಿಸಿತು. 
ಅವಳಂ ದೀರ್ಥಕಾಲ ನರಳಿರಲಿಲ್ಲ, ಹಾಸಿಗೆ ಹಿಡಿದು ಮಲಗಿರಲಿಲ್ಲ ; 6-7 ನಿವಿಂಷೆಗಳ 
; ಹಿಂದೆ ಕೂಡ ಚಟುವಟಿಕೆಯಿಂದ ತಿರುಗಾಡುತ್ತಿದ್ದಳೆಂ. ಜೀವ ಅಷ್ಟು ಬೇಗ ಹೊರಟು 
ಹೋಗುತ್ತದೆಯೆ !... 

ಯಾರೋ ನಾಗರಾಜರ (ಸಂಬ್ಬರಾವರುವಿನ ಷಡ್ಡಕ) ಮನೆಗೆ ಹೋಗಿ ಅವರನ್ನೂ 
ಅವರ ಶ್ರೀಮತಿಯವರನ್ನೂ ಕರೆತಂದರು. ಅವರು ಎಲ್ಲ ಕೆಲಸವನ್ನೂ ವಹಿಸಿಕೊಂಡರಂ. 
ಟೆಲಿಫೋನ್‌ ಟೆಲಿಗ್ರಾಮಂಗಳ ಮೂಲಕ ಬಂಧುಗಳಿಗೂ ಆಪ್ತಮಿತ್ರರಿಗೂ ವರ್ತಮಾನ 
ಕಳಿಸಿದರು. ನಾಗರಾಜು ನನಗಾಗಿ ನಿದ್ದೆ ತರುವ ಗುಳಿಗೆಗಳನ್ನು ತಂದಿದ್ದರು. ನಾನು 
ತೆಗೆದುಕೊಳ್ಳಲಿಲ್ಲ. ಇಂಥ ಸಂದರ್ಭಗಳಲ್ಲಿ ಮಾನವ ಸ್ವಭಾವ ಮರೆವನ್ನು ಬಯಸುವ 
ದಿಲ್ಲ ಎನ್ನಿಸುತ್ತದೆ. ಹೋದ ವಸ್ತುವನ್ನು ನೆನೆಯದಿದ್ದರೆ ಅದು ಹೊರಟೇಹೋಗರ 
ತ್ತದೆ ; ನೆನೆಯುತ್ತಿದ್ದರೆ ಅದನ್ನು ಹಿಡಿದಿಟ್ಟುಕೊಳ್ಳಬಹುದಂ ಎಂಬ ಹೆಂಚ್ಹು ಯೋಚನೆ 
ಮನಸ್ಸಿನ ಆಳದಲ್ಲಿರಂತ್ತದ್ದೆಯೋ ಏನೊ! . 

ಜಯಮ್ಮ ಸತ್ತುಹೋದಳು ಎಂಬ ಸತ್ಯ ಮೂರು ನಾಲ್ಕು ದಿನಗಳವರೆಗೆ ಕೇವಲ 
ಬುದ್ಧಿ ಗಠವಾಗಿತ್ತೇ ಹೊರತಂ ಒಳಮನಸ್ಸಿಗೆ ಇಳಿದಿರಲಿಲ್ಲ. ಎರಡು ಮೂರು ಸಾರಿ 
ಏನನ್ನೋ ಜ್ಞಾಪಿಸಿಕೊಂಡಂ 'ಇದನ್ನು ಅವಳಿಗೆ ಹೇಳಬೇಕು' ಎಂದುಕೊಂಡದ್ದು 
ನೆನಪಿದೆ! ಒಂದು ವಾರ ಕಳೆದ ಮೇಲೆ ಅವಳು ಇನ್ನಿಲ್ಲ ಎಂಬುದು ಹೃದಯಸ್ಕ 
ಜ್ಞಾನವಾಯಿತು. ಈಗ ಕೆಲವು ವೇಳೆ ಯಾವುದೋ ಸಂದರ್ಭ, ಅವಳು ಆಡಿಡ್ಡ 
ಯಾವುದೋ ಮಾತು. ನೆನಪಿಗೆ. ಬಂದು ಕಣ್ಣು ಒದ್ದೆಯಾಗುತ್ತದಾದರೂ ದುಃಖ 
ವಿಲ್ಲ. ಒಂದೊಂದು ದಿನ ಯಾವುದೋ ಹಾಸ್ಯಪ್ರಸಂಗವನ್ನು ನೆನೆದು ಒಳನಗು ಬರುವುದು 
ಕೂಡ ಉಂಟು. ನನಗಾಗಿರುವ ನಷ್ಟದ ಅರಿವು ಆ ನಗುವಿನಲ್ಲಿ ಹೇಗೊ ಸೇರಿದೆ. 
ಆದರೂ ಅದನ್ನು "ದುಃಖ' ಎಂದಂ ಕರೆಯಲಾರೆ. ದುಃಖವನ್ನು ಜೀರ್ಣಿಸಿ 
ಕೊಂಡಿದ್ದೇನೆ. 

ಗಂಡಹೆಂಡಿರು ಒಬ್ಬರಿಂದೊಬ್ಬರು ಶಿಕ್ಷಣ ಪಡೆಯಬೇಕು : ಅದಾಗದಿದ್ದರೆ ಅದು 
ಅನುಕೂಲ ದಾಂಪತ್ಯವಲ್ಲ--ಇದು ನನ್ನ ನಂಬಿಕೆ, ನಾನೇನೋ ಅವಳಿಂದ ಶಿಕ್ಷಣ 
ಪಡೆಧಿದ್ದೇನೆ, ಅವಳೂ ನನ್ನಿಂದ ಪಡೆದಿರಬೇಕು; ಪಡೆಯದಿರುವುದು ಸಾಧ್ಯವಲ್ಲ 
ವೇನೊ. ಅಥವಾ "ನಾನು ಅವಳಿಗೆ ಕಲಿಸಿದೆ' ಎನ್ನುವುದಕ್ಕಿಂತ "ಅವಳು ಕಲಿತಳಂ' 
ಎನ್ನುವುದೇ ಸರಿಯಿರಬಹುದು. ನಾನಂ ಅವಳಲ್ಲಿ ಬಯಸಬಹುದಾದ ಗುಣಗಳನ್ನು 
ಸಂಲಲಿತವಾಗಿ ಸಾಧಿಸಿದ್ದಳು ಎನ್ನಿಸಿದ್ದುಂಟು. ತನ್ನ ಸುತ್ತ ಅವಳಂ ನಮ್ಮ ಬಂಧುವಿಂಿತ್ರ 
ರೆಲ್ಲರನ್ನೂ ಒಳಗೊಂಡ, ವಿಶ್ವಾಸ ಪ್ರಧಾನವಾದ, ಪುಟ್ಟದೊಂದು ರಾಜ್ಯವನ್ನೇ 
ಕಟ್ಟಿದ್ದಳಂು... 

ಅವಳು ಸಾಯುವುದಕ್ಕೆ ಹಿಂದಿನ ವರ್ಷ. ನವರಾತ್ರಿಯ ರಜವನ್ನು ನಮ್ಮೊಡನೆ: 
ಕಳೆಯಲೆಂದು ನನ್ನ ತಮ್ಮ ಕಿಟ್ಟು ಬಂದಿದ್ದ. ಮಹಾನವಮಿಯ ದಿನ ನಮಗೆ 
'ವಂಂದೇವರ' ಹಬ್ಬ. ಅದನ್ನು ಎಷ್ಟು ಭಕ್ತಿಯಿಂದ, ಸಡಗರದಿಂದ, ಆಚರಿಸುತ್ತಾ ' 


ಮನೆದೇವರು ನಮ್ಮನ್ನು ಬಿಟ್ಟುಹೋದದ್ದು ೪೧೯ 


ರೆಂಬಂದನ್ನು ಹಿಂದೆಯೇ ಬಣ್ಣಿಸಿದ್ದೇನೆ. ಜಯಮ್ಮ ನನ್ನನ್ನೂ ನೆಚ್ಚದೆ.- ಪೂಜೆಯೆ 
ವಿಷಯದಲ್ಲಿ ನನ್ನ ಆಸಕ್ತಿ ಎಷ್ಟೆಂದು ಅವಳು ಕಾಣಳೆ !- ಹಿಂದಿನ ದಿನ ಸಂಜೆಯೇ 
ಬಾಳೆಯ ಕಂದು ಹಣ್ಣು ಹೂವು ಎಲ್ಲವನ್ನೂ ತರಿಸಿದ್ದಳು. ಕುರ್ಚಿಯೊಂದಕ್ಕೆ ಬಾಳೆಯ 
ಕಂದನ್ನು ಕಟ್ಟಿ, ತಳಿರುತೋರಣದಿಂದ ಅದನ್ನು ಆಲಂಕರಿಸಿ ಅದರಲ್ಲಿ ಪ್ರಸನ್ನಲಕ್ಷ್ಮಿಯ 
ಸಂಕೇತವಾದ ಕಲಶವನ್ನು ಪ್ರತಿಷ್ಠಿಸಬೇಕು. ಹೇಗಿದ್ದರೂ ಕಿಟ್ಟು ಬಂದಿದ್ದಾನೆ, ಮಾಡ 
ಬೇಕಾದ್ದನ್ನೆಲ್ಲ ಮಾಡುತ್ತಾನೆ ಎಂದುಕೊಂಡು ನಾನು ಎಂದಿಗಿಂತ ಹೆಚ್ಚು ಉದಾಸೀನ 
ನಾಗಿದ್ದೆ. ಜಯಮ್ಮ ಬೇಸರದಿಂದ "ನಿಮಗೆ ದೇವರಿಲ್ಲ, ದಿಂಡರಿಲ್ಲ-- ಗೊತ್ತು, ಆದರೆ 
 ಮನೆಗೆಲ್ಲ ಹಬ್ಬ ಅಂತ ಒಂದು ಎಳ್ಳಷ್ಟಾದರೂ ಆಸಕ್ತಿ ಬೇಡವೆ!” ಎಂದು ಪ್ರಾರಂಭಿಸಿ 
ದಳು, ಕಿಟ್ಟು ಮೆಲುನಗೆ ನಗುತ್ತ ನಿಂತಿದ್ದ. ನನ್ನಲ್ಲಿ ಯೌವನದ ತುಂಟಚೇಷ್ಟೆಯ 
ಮನೋವೃತ್ತಿ ಮರುಕಳಿಸಿತು. ವಾಾತೇನೂ ಆಡದೆ ಅವಳ ಕೈಹಿಡಿದು ಎಳೆದುಕೊಂಡರಿ 
ಹೋಗಿ ಬಲವಂತವಾಗಿ ಕುರ್ಚಿಯ ಮೇಲೆ ಕೂರಿಸಿ, "ಕಿಟ್ಟು, ಬಾಳೆಕಂದು ಕಟ್ಟು, ಈ 
ಕುರ್ಚಿಗೆ, ತೋರಣಕ್ಕೆ ಮಾವಿನ ಎಲೆ, ಅರಿಶಿನ ಕುಂಕುಮ ಮಂತ್ರಾಕ್ಷತೆ ಹೂವು 
ಪೂಜಾಸಾಮಗ್ರಿ ಎಲ್ಲ ತಗೊಂಡು ಬಾ. ಇವತ್ತು ಮಂದೇವರ ಪೂಜೆ ಆಚರಿಸಬೇಕಂತೆ. 
ಇವಳನ್ನು ಕೂರಿಸಿ ಪೂಜೆ ಮಾಡೋಣ '' ಎಂದೆ. ; 
ಕಿಟ್ಟು ಗಂಭೀರವಾಗಿಯೇ ಹೇಳಿದ: "ಹೌದು ಅತ್ತಿಗೆಮ್ಮ. ಕೂತುಕೊಳ್ಳಿ. ನಮ್ಮ 
ಮನೆತನಕ್ಕೆ ನೀವೇ ಮಂದೇವರು.'' ಅದೇ ಗಂಭೀರವಾದ ಭಾವನೆ ನನ್ನ ಮನಸ್ಸಿನಲ್ಲೂ 
ಇತ್ತು--ಅದಕ್ಕೆ ಹಾಸ್ಕದ ಕವಚವನ್ನು ತೊಡಿಸಿದೆನಾದರೂ. 
ಜಯಮ್ಮ "ಛೇ, ಇದೇನು ಮಾತು ಅಂತ ಆಡುತ್ತೀರಿ ! ಇದು ದೇವರಿಗೆ 
ಅಪಚಾರ !'” ಎಂದಳು. ಮುಖದ ಮೇಲೆ ನಗುವಿನ ಸುಳಿವೂ ಇತ್ತು. 
WW 
ಅವಳ ಪ್ರಾಣ ಹೋದಾಗ ರಾತ್ರಿ ಸುಮಾರು ಒಂಬತ್ತೂವರೆ ಘಂಟೆ. ಮಾರನೆಯ 
ದಿನ ಬೆಳಗ್ಗೆ 11-12 ಘಂಟೆಯ ಹೊತ್ತಿಗೆ ಹೊರ ಊರುಗಳಿಂದ ಬರಬೇಕಾಗಿದ್ದ 
ಬಂಧಾವಿಂತ್ರರೆಲ್ಲ ಬಂದರಂ, ಅವಳ ಅಂತ್ಯದರ್ಶನ ಪಡೆದರು. ದಹನಕ್ರಿಯೆ ನಡೆಯಿತು. 
ಹಿಂದಿನ ದಿನ ಜಯಮ್ಮ ಬರೆದಿದ್ದ ಕಾಗದಗಳಲ್ಲಿ ನಾನೂ ನಾಲ್ಕು ಸಾಲು ಬರೆದಿದ್ದೆ. 
ಆ ಕಾಗದಗಳನ್ನು ತೆರೆಯದೆ ಹಾಗೇ ಅಂಚೆಗೆ ಹಾಕಿದೆ. ಮಕ್ಕಳೊಬ್ಬರಿಗೂ ತಂತಿ 
ವರ್ತಮಾನ ಕಳಿಸಲಿಲ್ಲ. ಅನಂಭವಿಸಲೇಬೇಕಾದ ದುಃಖವನ್ನು ಎರಡು ದಿನ 
ತಡವಾಗಿಯೇ ಅನುಭವಿಸಲಿ ಎಂದುಕೊಂಡು ರಾಜಂವಿಗೂ ಸುಬ್ಬರಾಮುವಿಗೂ ಕಾಗದ 
ಬರೆದೆ. “ಮಕ್ಕಳೊಬ್ಬರೂ ಹತ್ತಿರ ಇರಲಿಲ್ಲವೆಂಬುದನ್ನು ನೆನಪಿಸಿಕೊಳ್ಳುವಷ್ಟು ಅವಧಿ 
ಅವಳಿಗಿರಲಿಲ್ಲ. ನೀವು ಅದನ್ನು ನೆನೆದು ನೊಂದುಕೊಳ್ಳಬೇಡಿ'' ಎಂಬ ಮಾತನ್ನು ಒತ್ತಿ 
ಹೇಳಿದೆ. 
1.  ಠಾಮಂವಿಗೆ ನೇರವಾಗಿ ಕಾಗದ ಬರೆಯಲಿಲ್ಲ. "'ಸಾವು ಅಷ್ಟು ಹತ್ತಿರದಲ್ಲಿದ್ದಾಗ 
ತಾಯಿಯನ್ನು ಬಿಟ್ಟು ಹೊರಟೆನಲ್ಲ ಎಂದು ಅವನು ಬಹಳ ಸಂಕಟಪಡುತ್ತಾನೆ ; 
... ದಯವಿಟ್ಟು ಅವನ ಮನಸ್ಸಿಗೆ ನೋವು ಆದಷ್ಟು ಕಡಮೆಯಾಗುವಂತೆ ವರ್ತಮಾನ 
ತಿಳಿಸಿ ವಾಡಬಹುದಾಗಿದ್ದ ಚಿಕಿತ್ಸೆಯೆಲ್ಲ ನಡೆಯಿತು. ಡಾಕ್ಟರುಂಗಳಂ ಕೂಡ ಅಷಲ್ಬ 
KN 


೪೨೦ ಸಂಜೆಗಣ್ಣಿನ ಹಿನ್ನೋಟ, 


ಬೇಗ ಸಾವು ಬರುತ್ತದೆಂದು ನಿರೀಕ್ಷಿಸಿರಲಿಲ್ಲ ಎಂಬುದನ್ನು. ಅವನಿಗೆ ಮನಗಾಣಿಸಿ'' 
ಎಂದು ಪ್ರಾರ್ಥಿಸಿ ಅವನಿದ್ದ ಆಸ್ಪತ್ರೆಯ ಡೈರೆಕ್ಟರಿಗೆ ಕಾಗದ ಬರೆದೆ. ಅವರಿಂದ ಬಂದ 
ಉತ್ತರದ ಪಂಕ್ತಿಪಂಕ್ತಿಯಲ್ಲೂ ಹೊಗಳಿಕೆಗೆ ಮೀರಿದ ಸೌಜನ್ಯ ಮಾನವೀಯತೆಗಳಿದ್ದವು. 
ಕಾಲು ಶತಮಾನ ಕಳೆದ ಮೇಲೂ ಅದನ್ನು ನೆನೆದರೆ ಕೃತಜ್ಞತೆ ಉಕ್ಕಿ ಬರುತ್ತದೆ. 

ಉತ್ತರಕ್ತಿ ಫೆ ಯಥಾವಿಧಿಯಾಗಿ, ಅವಳಲ್ಲಿ der: ಿಲರಿಗೂ ಇದ್ದ ಪ್ರೀತಿಗೆ 
('ಭಕ್ತಿಗೆ' ಎ ಹೇಳಬಹಂದೇನೊ !) ಅನುಸಾರವಾಗಿ ನಡೆಯಿತು. ನನ್ನ ಸೊಸೆ 
ಲೀಲಾ Ws pp: ಇಂಗ್ಲೆಂಡಿನಿಂದ ಬಂದಮೇಲೆ ನಾನು 'ವಾರ್ಷಿಕಶ್ರಾದ್ವ 
ಮಾಡಬೇಕಾದ್ದಿಲ್ಲ' ಎಂದು ಹೇಳಿದೆನಾದರೂ ಅವರು ತಮ್ಮ ಮನಸ್ಸಮಾಧಾನಕ್ಕಾಗಿ 
ಅದನ್ನು ಆಚರಿಸುತ್ತಿ ದ್ವರು. ಅವರು ಕೆನ್ಯಾಕ್ಕೆ ಹೋದ ಮೇಲೆ ವಿಧ್ಯುಕ್ತವಾದ ಆಚರಣೆ 
ನಿಂತಿತು. ಆ ದಿನ ಜಯಮ್ಮನ ಚಿತ್ರಕ್ಕೆ ಅರಿಶಿನ ಕುಂಕುಮ ಹೂವುಗಳನ್ನು ಅರ್ಪಿಸುವ 
ಪದ್ಧತಿ ನಡೆದಂಬಂದಿದೆ ; ಭಾಸನ ಟು (ಮಂದೇವರ ಹಬ್ಬದ) ದಿನವೂ ಅವಳ 
ನೆನಪಿಗೆ ಈ ಗೌರವ ಸಮರ್ಪಣೆ ನಡೆಯುತ್ತಿದೆ. 

ವೈಕುಂಠ ಸಮಾರಾಧನೆ ಮುಗಿದ ದಿನ ಸಂಜೆಯೇ ಅನಂತ (ನನ್ನ ಭಾವ, ನನ್ನ 
ತಂಗಿ ಸೀತೆಯ ಗಂಡ) " ನನಗೆ ಬೇಕಾಗಬಹುದಾದ ಸಾಮಾನನ್ನು ಪ್ಯಾಕು ಮಾಡಿಸಿ. 
ಕಾರಿನಲ್ಲಿಟ್ಟ. ಮರಿ ""“ಮನೆಯ ಸಾಮಾನನ್ನೆಲ್ಲ ಜೋಪಾನ ತ್‌ ಕೆಲಸ ನಾನಂ 
ನೋಡಿಕೊಳ್ಳು ತ್ತೇನೆ. ನಿನಗೆ ಆ ಯೋಚನೆ ಬೇಡ" ಎಂದು ಹೇಳಿದ. ನಾನು ಯೋಚನೆ 
ಮಾಡುವ ಸ್ಥಿ ತಿಯಲ್ಲಿರಲೂ ಇಲ್ಲ; ಮನಸ ಜಡವಾಗಿತ್ತು. ಯಾರು ಹೇಗೆ ಹೇಳಿದರೆ 
ಹಾಗೆ ನಡೆದುಕೊಳ್ಳು ವ ಸ್ಥಿತಿಯಲ್ಲಿದ್ದೆ. ಅವತ್ತು ರಾತ್ರಿ ಬೆಂಗಳೂರಿನಲ್ಲಿ ನಿಂತು 
ಸರ ದಿನ ರಾಯಚೂರನ್ನು ತಲಪಿದೆವು. ಸುಬ್ಬರಾಮು ಇಂಗ್ಲೆಂಡಿನಿಂದ ಬರುವ 
ವರೆಗೂ ನಾನು ರಾಯಚೂರಿನಲ್ಲಿ ಇರುವುದು, ಇದು ಅನಂತ ಮತ್ತು ಸೀತ ನನಗಾಗಿ 
ಮಾಡಿದ್ದ ಏರ್ಪಾಟಂ. ಸುಬ್ಬರಾಮಂ ``ನಾನು, ಲೀಲಾ, ಎಲ್ಲ ಈಗಲೇ ಹೊರಟು 
ಬಂದುಬಿಡುತ್ತೆ ವೆ. ನೀವು ನಮ್ಮೊ ಡನೆ ಭೋಪಾಲಿಗೆ ಬನ್ನಿ” ಎಂದು ಬರೆದ. ಅವನ 
ತರಬೇತಿಯಲ್ಲಿ ಎರಡು ತಿಂಗಳು ಪಕಾತ್ರ ಉಳಿದಿತ್ತು. ಅದನ್ನು ಮುಗಿಸದೆ ಹೊರಟು 
ಬರುವುದು ನನಗೆ ಸರಿತೋರಲಿಲ್ಲ. ಅವನಿಗೂ ಇನ್ನಿಬ್ಬರು ವಂಕ್ಕಳಿಗೂ ``ನೀವು ನನ್ನ 
ವಿಷಯ ಆತಂಕಪಡಬೇ ಕಾದ್ದಿಲ್ಲ. ನಿಮ್ಮಲ್ಲಿ ಯಾರಾದರೂ ಒಬ್ಬರು ಭಾರತಕ್ಕೆ 
ಹಿಂದಿರಂಗುವವರೆಗೆ ಸೀತ ಮತ್ತು ಅನಂತ ನನ್ನ ಯೋಗಕ್ಷೇಮ ನೋಡಿಕೊಳ್ಳುತ್ತಾರೆ. 
ನೀವು ಆತುರಪಟ್ಟು ಬರಬೇಡಿ. ಜಯವ್ಮ ಬದುಕಿದ್ದಿದ್ದರೆ ಹೇಗೋ ಹಾಗೇ ನಿಮ್ಮ 
ನಿಮ್ಮ ಕೆಲಸಗಳಿಗೆ "ಗಮನಕೊಡಿ? ಎಂದು ಬರೆದೆ. 

ಆ ವೇಳೆಗೆ ರಾಜಂ ತನ್ನದೇ ಒಂದಂ ಯೋಜನೆ ಹಾಕಿಕೊಂಡಿದ್ದ. ನನ್ನನ್ನು 
ಫಿಲಿಪೀನ್ಸ್‌ಗೆ ಕರೆದುಕೊಂಡು ಹೋಗಲು ಟಿಕೆಟ್‌ ತೆಗೆದುಕೊಂಡು. ವಿಮಾನದಲ್ಲಿ 
ಸೀಟು ಕಾದಿರಿಸಿಕೊಂಡಿದ್ದ. ಅದನ್ನು ಕಾಗದದಲ್ಲಿ ಬರೆದರೆ ನಾನು hen. ೆ 
ಎಂದುಬಿಡಬಹುದು. ಚರ್ಚೆಗೆ ಅವಕಾಶವಿರುವುದಿಲ್ಲ ಎಂದುಕೊಂಡು ತಾನೇ | 
ರಾಯಕೆಕೂರಿಗೆ ಹೊರಟುಬಂದ. ನನಗೆ ಎಲ್ಲಿಗೆ ಹೋಗುವುದೂ ಬೇಕಿರಲಿಲ್ಲ. ಆದರೆ. 
ಅವನು ಟಿಕೆಟ್‌ ಕೊಂಡಂ ತಂದಿದ್ದನ್ನು ನೋಡಿದ ಮೋಲೆ ಹೋಗದಿರುವುದು ಸ 


' ಮನೆದೇವರು ನಮ್ಮನ್ನು ಬಿಟ್ಟುಹೋದದ್ದು ೪೨೧ 


ಎನ್ನಿಸಿತು. ಹೋಗದಿದ್ದರೆ ಅವನು ಅದಕ್ಕೂ ತಾನು ಅಮೆರಿಕನ್‌ ಹುಡುಗಿಯನ್ನು * 
ಮದುವೆಯಾದ್ದಕ್ಕೂ ಸಂಬಂಧ ಕಲ್ಪಿಸುತ್ತಾನೆ ! ಎರಡು ವಾರಗಳಲ್ಲೇ ಪಾಸ್‌ಪೋರ್ಟು 
ವೀಸಾಗಳನ್ನು ದೊರಕಿಸಿಕೊಂಡು ಹೊರಟೆವು. ರಾಜು ಇದ್ದದ್ದು ಮೆನಿಲಾ ನಗರಕ್ಕೆ 
ಮುನ್ನೂರು ಮೈಲಿ ದೂರದಲ್ಲಿದ್ದ ಗಿನೊಬಟಾನ್‌ ಸಂಶೋಧನಾ ಕೇಂದ್ರದಲ್ಲಿ. 
ಅದಕ್ಕೆ ಹತ್ತಿರದ ವಿಮಾನ ಬಂದರು ಅಲ್ಲಿಗೆ ಇಪ್ಪತ್ತು ಮೈಲಿ ದೂರದ ಲೆಗಾಸ್ಟಿಯಲ್ಲಿ. 
ನ್ಯಾನ್ಸಿ ಅಲ್ಲಿಗೆ ಕಾರ್‌ ತಂದು ಕಾದಿದ್ದಳು. ಸಂಜೆ ಆರು ಘಂಟೆಯ ಹೊತ್ತಿಗೆ ಮನೆ 
ತಲುಪಿದೆವು. 
' ನಾನು ಭಾರತದ ಗಡಿದಾಟಿ ಹೊರದೇಶದ ನೆಲ ತುಳಿದದ್ದು ಅದೇ ಮೊದಲು. 
ಹೊರಡುವಾಗ ಉತ್ಸಾಹವಿಲ್ಲದಿದ್ದರೂ ಅಲ್ಲಿಗೆ ಹೋದಮೇಲೆ ದೇಶ ನೋಡುವ 
ಕುತೂಹಲ ಕೆರಳಿತು--ಕೆರಳಿದ್ದು “ನನ ಗೇ ಆಶ್ಚರ್ಯ. ಫಿಲಿಪೀನ್ಸ್‌ ಸುಂದರವಾದ * 
. ದೇಶವೂ ಹೌದು. ಉಷ್ಣ ವಲಯದ ಹಸುರು ಸಂಪ ಪತ್ತು. ರಾಜಂವಿನ ಮನೆ ಸಣ್ಣದೊಂದು 
ಕೆ ಗುಡ್ಡದ ಮೇಲಿತ್ತು. ಸುತ್ತ ತೆಂಗು ಬಾಳೆಗಳ ವನ. ಮಕಮಲ್ಲಿನಷ್ಟು ಮೃ ದುವಾದ 
k ಒಂದು ಬಗೆಯ ಗರಿಕೆ ಬೆಳೆದು ಮನೆಯ ಮುಂದಿನ ನೆಲವೆಲ್ಲ ಹಸುರು ಸುಪ್ಪ ತ್ರಿಗೆ 
' ಹಾಸಿದಂತಿತ್ತೂ. ಬಾಗಿಲಲ್ಲಿ ನಿಂತರೆ ಎದುರಿಗೆ ಆರೇಳು ಮೈ ಪಿ ದೂರದಲ್ಲಿ ಸದಾ 
1  ಹೊಗೆಯಾಡುತ್ತಿರುವ ಎಂಟಂ ಸಾವಿರ ಅಡಿ ಎತ್ತರದ ನಯನ್‌ (Mayon) 
ಜ್ವಾ ಲಾಮುಖಿ. ಐವತ್ತರ ದಶಕದಲ್ಲಿ ಅದರಿಂದ ಜ್ವಾಲೆಯೆದ್ದು ಲಾವಾರಸ ಉಕ್ಕಿ 
ಶ್‌ ಪ್ರಾಂತಕ್ಕೆ ಬಹಳ ನಷ್ಟ ಮಹತ ಅದರ ತಪ ೈಲಿನಲ್ಲಿ ಅಲ್ಲಲ್ಲೇ 
' ಸುಡಭಾರಿನ ತಟಾಕಗಳಿವೆ ; ಕೆಲವು ಕಡೆ ನೆಲದಲ್ಲಿ ಕೂಡ ನೀರು ಕುದಿಯುತ್ತ ಮರಳಿ 
4 ' ನಿಂದ ಮೇಲೇಳುವುದು ಕಾಣುತ್ತದೆ. ಅಲ್ಲೆಲ್ಲ ಗಂಧಕದ ಅಸಾಧ್ಯ ವಾಸನೆ. ಗುರುತು 
ಮಾಡಿರುವ ಸ್ಥ ಸು ಿಳದಲ್ಲಲ್ಲದೆ ಬೇರೆ ಕಡೆ ಕಾಲಿಟ್ಟ ಕೆ ಮರಳು ನಮ್ಮನ್ನು ಸೆಳೆದುಕೊಳ್ಳುತ್ತದೆ. 
ನಾವು ಬಹಳ "ಎಚ್ಚರಿಕೆಯಿಂದ ಅಸ್ಸ ಸ್ಥಳಗಳನ್ನು ನೋಡಿಕೊಂಡು ಬಂದೆವು ; ಸುಮಾರು 
700-800 ಅಡಿಗಳಷ್ಟು ಎತ್ತರದವರೆಗೆ ಅಗ್ನಿಪರ್ವತವನ್ನು ಹತ್ತಿಯೂ ಶತ್ತಿದೆವು. 
ಕೆಲವು ದಿನ ಕೇವಲ ದೇಶವನ್ನುನೋಡುವುದಕ್ಕಾಗಿಯೇ ಇಪ್ಪತ್ತು ಮೂವತ್ತು ಮೈಲಿ 
ತ್ರಿ ನ ಕಡೆ ಗ್ರ” ಅಡಿ yh ಇತ ವಿಸ್ತಾರ ; 


ವ > ಬೆಳೆದ ನನಗೆ ಸವುದ್ರ ದ ಆಕರ್ಷಣೆ ಆ ಚ್ಚು. ಆ he 
ಹೋಗುತ್ತಿದ್ದದ್ದೂ ಉಂಟು. ಭಾರತವನ್ನು ಬಿಟ್ಟಾಗ ಜಡವಾಗಿದ್ದ ಮನಸ್ಸು 
ತ್ರೆ ಅಲ ಡಗಿತು. 


) ಇಲ್ಲ. ಊಟ ಉಪಚಾರಗಳೆಲ್ಲ ಸರಿಯಾಗಿ ನಡೆಯುತ್ತಿದ್ದವು. ಮನೆಗೆಲಸ್ಥವೆಲ 
ಹಿಸುತ್ತಿದ್ದ ನಗೆಮೊಗದ ಚೀಣೀ ಮಹಿಳೆ--ಅವಳ ಹೆಸರು "ಸೂ ಲಿಂಗ್‌' 
ಯನು ಚೆನ್ನಾ ಗಿ ಕಲಿತಿದ್ದಳು. ಆದರೆ ಮನೆಯ ವಾತಾವರಣದಲ್ಲಿ 


೪೨೨ ಸಂಜೆಗಣ್ಣಿನ ಹಿನ್ನೋಟ 


ಇ ಕೃತಕತೆಯಿಂತ್ತು. ಗಂಡ ಹೆಂಡತಿ ಚಿಕ್ಕಮಕ್ಕಳಂ--ಇಷ್ಟುಜನ ಮಾತ್ರಇರಂವ ನ್ಯೂಕ್ಲಿಯರ್‌ 
ಸಂಸಾರದ ವಾತಾವರಣದಲ್ಲಿ ಬೆಳೆದವಳು, ನನ್ನ ಸೊಸೆ ನ್ಯಾನ್ಸಿ. ಮಾವ ತನ್ನ ಮನೆಯಲ್ಲಿ 
ರುವುದೇ ಅವಳಿಗೆ : ವಿಚಿತ್ರವಾಗಿ ಕಂಡಿದ್ದಿರಬೇಕು. ಸಾಲದ್ದಕ್ಕೆ ಈ ಮಾವ ತನ್ನ 
ಮದುವೆಗೆ ವಿರೋಧ ವ್ಯಕ್ತಪಡಿಸಿದ್ದವನು. ಬಾಯಲ್ಲಿ ಏನೂ ಅನ್ನದಿದ್ದರೂ ಈಗಲೂ 
ಅವನಿಗೆ ತನ್ನನ್ನು ಕಂಡರೆ ಆಗದೇನೊ ! ನ್ಯಾನ್ಸಿಯ ಮನಸ್ಸಿನಲ್ಲಿ ಈ ಯೋಚನೆಗಳು 
ಸುಳಿದಾಡುತ್ತಿರುವುದು ರಾಜಂವಿಗೂ ತಿಳಿದಿದ್ದಿರಬೇಕು. ವಾಸ್ತವವಾಗಿ ಅವರ ವಂದುವೆ 
ಯಾದ ಮೇಲೆ ನನ್ನ ಮನಸ್ಸಿನಲ್ಲಿ ಅದನ್ನು ಕುರಿತ ವಿರೋಧವೇನೂ ಉಳಿದಿರಲಿಲ್ಲ; 
ಹೀಗಾಯಿತಲ್ಲ ಎಂಬ ಅಸಮಾಧಾನವೂ ಇರಲಿಲ್ಲ. ಆದರೆ "“ರಾಜು ನ್ಯಾನ್ಸಿ ಇಬ್ಬರೂ 
ನನಗೆ ಅಸಮಾಧಾನವನ್ನು ಆರೋಪಿಸಿದ್ದಾರೆ'' ಎಂಬ ಅರಿವು ಇತ್ತೂ ಬಿಚ್ಚು ಮನಸ್ಸಿನ 
ವಾತಾವರಣವೇ ಇರಲಿಲ್ಲವಾದ್ದರಿಂದ "ನನಗೆ ಅಸಮಾಧಾನವಿಲ್ಲ'' ಎಂದು ಬಾಯಿ 
ಬಿಟ್ಟು ಹೇಳಂವಂತಿರಲಿಲ್ಲ. ಅವರಿಬ್ಬರೂ ""ನಾವು ಹಾಗೆ ಭಾವಿಸಿಯೇ ಇಲ್ಲ'' ಎನ್ನಬಹಂ 
ದಾಗಿತ್ತು. ಅಥವಾ '"ನೀನು ಅಸಮಾಧಾನಪೆಟ್ಟರೆಷ್ಟು, ಬಿಟ್ಟರೆಷ್ಟು!” ಎನ್ನಬಹಂದಂ- 
ಈ ಅಮೆರಿಕನ್‌ ಯುವತಿ ! 

ಹೀಗಾಗಿ ನಮ್ಮೆಲ್ಲರ ಮಾತಿನಲ್ಲೂ ವರ್ತನೆಭಂಲ್ಲೂ ಕೃತಕತೆ ಕಾಣುತ್ತಿತ್ತು. ಯಾವ 
ಮಾತಾಡಿದರೆ ಹೆಚ್ಚೋ ಯಾವ ಮಾತಾಡಿದರೆ ಕಡಮೆಯೊ! ಒಂದು ಸಾರಿ ನಾನು-- 
ಮನಸ್ಸಿನಲ್ಲಿ ಕಲ್ಮಷ ಏನೇನೂ ಇಲ್ಲದೆ- ಮಾಡಿದ ಹಾಸ್ಕದಿಂದಾಗಿ ಪರಿಸ್ಥಿತಿ 
ಹದಗೆಟ್ಟದ್ದು ನೆನಪಿದೆ. ಈ ವಾತಾವರಣ ತಿಳಿಯಾದದ್ದು. ಸ್ಥಾ ಿಭಾವಿಕವಾದ ನಡತೆ 
ಅವರಿಗೂ ನನಗೂ ಸಾಧ್ಯವಾದದ್ದು, ಅವರು ಭಾರತಕ್ಕೆ ಬಂದು ನೆಲಸಿ ಆರೇಳಂ 
ತಿಂಗಳಂ ಕಳೆದ ಮೇಲೆ. 

ಮೇಲೆ ಬಣ್ಣಿಸಿದ ಮಬ್ಬಿನಲ್ಲಿ ಬೆಳಕು ಹರಿಸಿ ನನಗೆ ಗೆಲುವು ತಂದವಳು ಮೊವ್ಮೂ 
ಗಳಂ ಕಮಲ. ಅವಳು ಆಗ ಮೂರು ವರ್ಷದ ಬಲು ಮುದ್ದಾದ, ಸುಟಿಯಾದ, ಮಗು. 
ಅವಳು ನನ್ನ ಹೊಗಳಿಕೆ ಪಡೆಯಲು ತನ್ನ ಸಾಹಸವನ್ನು ಬಣ್ಣಿಸುತ್ತಿದ್ದ ಚಿತ್ರ, ಕತ್ತನ್ನು 
ಎಡಕ್ಕೂ ಬಲಕ್ಕೂ ತೂಗಾಡಿಸುತ್ತ ಚಪ್ಪಾಳೆ ತಟ್ಟಿಕೊಂಡು ಹಾಡು ಹೇಳುತ್ತಿದ್ದ ಚಿತ್ರ 
ಬೂ ನನ್ನ ಕಣ್ಣಮುಂದೆ ಮೂಡುತ್ತ ದೆ: ಅವಳ ಹಾಡುಗಳು ಬಾಯಿಂದ 
ಹೊರಡುತ್ತವೆ : “`ರೆಯ್ನ್‌ ರೆಯ್ನ್‌ ಗೋವವೇ. ಕಮ್ಮನಾದರ್‌ ಡೇ. ಲಿಟಲ್‌ ಕಮಲ. 
ವಾಂಟ್ಸ್‌ ಟು ಪ (Rain, Rain g0 away, come another day. Little 
Kamala wants to play —ಮಲಳೆ, ಮಳೆ, ಹೊರಟಂಹೋಗು. ಇನ್ನೊಂದು ದಿನ 
ಬಾ, ಈ ಪುಟ್ಟ ಕಮಲ ಆಟ ಆಡಬೇಕು). 

ಹಾಗೂ ಹೀಗೂ ಮೂರು ತಿಂಗಳು ಕಳೆಯಿತು. ಸುಬ್ಬರಾಮು ಇಂಗ್ಲೆಂಡಿನಿಂದ 
ಬಂದು ಭೋಪಾಲಿನಲ್ಲಿ ಸಂಸಾರ ಹೂಡಿದೊಡನೆ ನಾನೂ ಅಲ್ಲಿಗೆ ಹೋದೆ. 


೩೦ 


ಅಲೆಮಾರಿ ಜೀವನದ ಮೊದಲ ಘ ಟ್ರಿ 'ಭೋಸಾತೆ 


ಭೋಪಾಲಿಗೆ ಬಂದ ವೇಲೆ ವಂನಸ್ತು ಸ್ತಿಮಿತಕ್ಕೆ ಬಂತು. ಲೀಲಾ ಸುಬ್ಬರಾಮು, 
ಇಬ್ಬರೂ ನಮ್ಮ ಸಂಸಾರಕ್ಕೆ ನಾನೂ ಸೇರಿದವನು ಎಂಬ ಭಾವನೆಯನ್ನು ಪ್ರಯತ್ನ 
ಪೂರ್ವಕವಾಗಿ ತಂದಂಕೊಳ್ಳಬೇಕಾಗಿರಲಿಲ್ಲವಷ್ಟೆ. ಆ ಭಾವನೆ ನಮ್ಮ, ಅಂದರೆ ಭಾರತೀಯ 
ಸಂಸ್ಕೃತಿಗೆ ಸ್ಥಾ ಭಾವಿಕವಾಗಿ. ಬಂದ್ಗದ್ದಿ. ಆದರ ಸಂತೋಷಗಳಿಂದಲೋ ಕರ್ತವ್ಯದೃಷ್ಟಿ 
AE "ಮಾಡದಿದ್ದ ರೆ ತೀರದಲ್ಲ' ಇಂಬ ಭಾವನೆಯಿಂದಲೋ--ಅಂತೂ ವ ೃದ್ಧ ರ 
ಯೋಗಕ್ಷೇವಂವನ್ನೂ ಅವರ ಮಗ ಸೊಸೆ ನೋಡಿಕೊಳ್ಳುತ್ತಾರೆ. ನಮ್ಮ ಮನೆಯಲಿ 
ಆ ಕೆಲಸ ಈಗಲೂ ಆದರಸಂತೋಷಗಳಿಂದಲೇ ನಡೆಯಯತ್ತಿ ದೆ. ಆಗ ನನ್ನ ಮೊಮ್ಮಕ್ಕ ಲಗ 
ಇನ್ನೂ ತಾತನೊಡನೆ ಆಡುವ ವಯಸ್ಸು ಮೀರಿರಲಿಲ್ಲ. ರವಿಗೆ ಎಂಟಂ ತುಂಬಿತ್ತಾ, 
ಸಂಧ್ಯಳಿಗೆ ಮೂರು. ಸಂಧ್ಯಾ ಮಾತಾಡಂವುದನ್ನು ಕಲಿತದ್ದು ಇಂಗ್ಲೆಂಡಿನಲ್ಲಿದ್ದಾಗ. 
ಭಾರತಕ್ಕೆ ಬಂದ ಹೊಸದರಲ್ಲಿ "ನಾಯಿ ಅಂದರೆ ಡಾಗ್‌ (608) ಅಲ್ಲವೆ ತಾತ?” 
ಎಂದು ಕೇಳುವ ಸ್ಥಿತಿಯಲ್ಲಿದ್ದಳು. ರವಿ ಇಂಗ್ಲೆಂಡಿಗೆ ಹೋಗುವುದಕ್ಕೆ ಮುಂಚೆಯೇ 
ಸ್ಕೂಲಿಗೆ ಹೋಗುತ್ತಿದ್ದ. ನಾನು ಅವನಿಗೆ ಪಾಠ ಹೇಳಿಕೊಡುವ ಕೆಲಸ ವಹಿಸಿಕೊಂಡೆ ; 
ಅದಕ್ಕೆ ಬೇಕಾದ ತಾಳ್ಮೆ ನನ್ನಲ್ಲಿಲ್ಲ ಎಂಬುದನ್ನು ಬೇಗಲೇ ಅರಿತುಕೊಂಡು ಆ ಕೆಲಸವನ್ನು 


ನಿಲ್ಲಿಸಿದೆ--ರವಿಯ ಅದೃಷ್ಟ ಚೆನ್ನಾಗಿತ್ತು ! 


ರನಿಯ ರಾಜಾ 
ರವಿಗೆ ಸಂಬಂಧಪಟ್ಟಂತೆ ಆಗ ನಾನು ನಡೆಸಿದ ಪ್ರಯೋಗವೊಂದು ಇಲ್ಲಿ ಕಾಣಿಸ 
' ಬಹುದಾದದ್ದು. ಅವನಿಗೆ ಕ್ರಿಕೆಟ್‌ ಹುಚ್ಚು ಹಿಡಿದಿತ್ತು. (ಕ್ರಿ ಕೆಟ್‌ ಭಕ್ತರು ಕ್ಷಮಿಸಬೇಕು. 
ಅವರ ಹುಚ್ಚ; ನ್ನು ಹುಚ್ಚು ಎಂದೇ ಕರೆಯುತ್ತಿ ದ್ದೆ ೇನೆ--ಅಪ್ಪಿಯವಾದ ಸತ್ಯವನ್ನು 
| ಹೇಳಬಾರದು ಎಂಬುದನ್ನೂ ಮರೆತು!) ರಾತ್ರಿ ನಿದ್ದೆ ಬಂದ ಅರ್ಧಫಂಟೆಯಂ ಕೋಲೆ 
; ನಿದ್ದೆಯಲ್ಲೇ ಎದ್ದು ಕ್ರಿ ಕೆಟ್ಟನ ನ್ನು ಕುರಿತ ಮಾತಾಡುತ್ತ. ಘೋಷಣೆ ಕೂಗುತ್ತ ಓಡಾಡು 
ತ್ತಿದ್ದ. ನಮ್ಮೆ ಲ್ಲರಿಗೂ ಚಿಂತೆ-- ಈ ನಿದ್ರಾಸಂಚಾರ (somnambulism) ಹಾಗೇ 
ಬಂಡಾರು. ರೋಗವಾಗಿ ಪರಿಣವಿಸುತ್ತದೇನೋ ಎಂಬ ಭಯಂ. ಆಗ ನ್ನನಗೆ 
ತೋರಿತು: ನಿದ್ದೆ ಹೋಗುವುದಕ್ಕೆ ಒಂದು ಘಂಟೆ ಮುಂಚೆ ಕ್ರಿಕೆಟ್‌ಗೆ ಬದಲಾಗಿ, 
| ಪ್ಫೇಕೆಗೊಳಸದಳುವ ಭೇರೊಂದ) ವಿಷಯದಲ್ಲಿ ಅವನ ಮನಸ್ಸನ್ನು ತೊಡಗಿಸಿದರೆ 


Wy; 


ಈ 


೪೨೪ ಸಂಜೆಗಣ್ಣಿನ ಹಿನ್ನೋಟ 


ಪ್ರಯೋಜನವಾಗಬಹುದು ! ಊಟವಾದ ಜೀ ಅವನನ್ನು ಕೂರಿಸಿಕೊಂಡು "ದೇವ 
ರಾಜಸೇವ್ಯಮಾನ ಪಾವನಾಂಘ್ರಪಂಕಜಂ', “ಚೇತೋ ಭೃಂಗ ಭ್ರಮಸಿ ವೃಥಾ' 
ಮುಂತಾದ ಕೆಲವು ಸ್ತೋತ್ರಗಳನ್ನು ರಾಗವಾಗಿ ಹೇಳಿಕೊಡುವ ಪರಿಪಾಠ ಬೆಳಸಿದೆ. 
ಅವನ ನಿದ್ರಾಸಂಚಾರ ನಿಂತಿತು; ಮತ್ತೆ ಕಾಣಿಸಿಕೊಂಡಿಲ್ಲ. ಸ್ತೋತ್ಪಗಳಿಂದ ಪ್ತಿ ್ರೀತನಾದ 
ದೇವರ ಕೃಪೆಯಿಂದ ರೋಗ ವಾಸಿಯಾಯಿತು ಎಂದು ಭಾವಿಸ ಸಲೊಲ್ಲದು- ನನ್ನ ದುಷ್ಟ 
ಮನಸ್ಸು ! ಕ್ರಿಕೆಟ್‌ ಆಟದ ಉತ್ಸಾಹದಿಂದ ಕದಡಿದ್ದ ಮನಸ್ಸು ರಾಗ-ಲಯಂ- 
ಸೌಂದರ್ಯದ ಫಲವಾಗಿ ಶಾಂತವಾಯಿತು, ಅಷ್ಟೆ--ಇದು 'ನನ್ನ ಅಭಿಪ್ರಾಯ. ನಾನಂ 
ಸ್ತೋತ್ರಗಳನ್ನು ಹೇಳಿಕೊಟ್ಟದ್ದು ನಿಜ; ರವಿಯ ನಿದ್ರಾಸಂಚಾರ ನಿಂತದ್ದೂ ನಿಜ. 
ಇವೆರಡೂ ಒಂದಾದಮೆ ಅಂಟು ನಡೆದ ಘಟನೆಗಳು. ಅವೆರಡಕ್ಕೂ ಕಾರ್ಯಕಾರಣ 


" ಸಂಬಂಧವಿದೆ ಎಂದಂ ನಾನು ಪ್ರೂವ್‌ (೧೯೦೪೪) ಮಾಡಲಾರೆ--ಇದೆ ಎಂದು ನನ್ನ 


ಭಾವನೆ, ಅಷ್ಟೆ. ರವಿಯ ನಿದ್ರಾಸಂಚಾರ ತಾನಾಗಿಯೇ ನಿಂತದ್ದು ಸಾಧ್ಯ ; ಬೇರೆ ಕಾರಣ 
ಗಳಿಂದ ನಿಂತದ್ದೂ ಸಾಧ್ಯ (Sequence need not be ಉಕ 

ಆ ಕಾಲದಿಂದೀಚೆಗೆ ಎಂಬತ್ತರ ದಶಕದವರೆಗೆ ನಾನು ಕರ್ಣಾಟಕದಲ್ಲಿದ್ದ ದ್ದ ಕ್ಕಿಂತ 
ಹೊರಗಿದ್ದದ್ದೇ ಹೆಚ್ಚು. ನನ್ನ ಬದುಕು ಬಹುಮಟ್ಟಿಗೆ ಅಲೆಮಾರಿ ಬದಕು. 
ಷೇಕ್‌ಸ್ಪಿ ಯರ್‌ ಪುಸ್ತ ಎದ ಪೂರ್ವ ಭಾಗ ಪ್ರಕಟವಾದ ಮೇಲೆ ಉತ್ತರ ಭಾಗವನ್ನು 
ಬರೆಯಳಾರಂಭಿಸಿದ್ದೆ. "ಹ್ಯಾ ಮ್ಲೆಟ್‌ ಮತ್ತು "ಮ್ಯಾಕ್‌ಬೆತ್‌' ನಾಟಕಗಳನ್ನು ಕುರಿತ: 
ಸ್ವಲ್ಪ ಬರೆದೂ ಇದ್ದೆ. ಮಾ ಕ್‌ಬೆತ್‌ಅನ್ನು ಕುರಿತು 20-25 ಪುಟಗಳು ಈಗಲೂ 
ಉಳಿದಿವೆ. ಎಂದಾದರೂ ಅದನ್ನು ಪೂರೈಸುತ್ತೇನೆಯೋ ಏನೊ! ಉಳಿದ ಬರೆವಣಿಗೆ 
ಏನಾಯಿತೋ ಕಾಣೆ. ನಾನು ಮೈಸೂರನ್ನು ಬಿಟ್ಟ ವೆಂಲೆ ಹುಚ್ಚು ತಿರುಗಿದಾಗ ಪ್ರಿಯ 
ವಾದ ಷೇಕ್‌ಸ್ಪಿಯರ್‌ ನಾಟಕಗಳನ್ನು ಓದುತ್ತಿದ್ದೆನಾದರೂ ಅವನ್ನು ಕುರಿತು ಬರೆಯ: 
ವಷ್ಟು ಮಟ್ಟಿಗೆ ಮನಸ್ಸನ್ನು ಕೇಂದ್ರೀಕರಿಸುವುದು ಸಾಧ್ಯವಾಗಲಿಲ್ಲ. ನಾನು ಮತ್ತೆ 
ಷೇಕ್‌ಸ್ಟಿ ಯರ್‌ ಕಡೆಗೆ--ಬರೆಯುವ ಉದ್ದೇಶದಿಂದ--ತಿರುಗಿದ್ದು ಎಪ್ಪತ್ತರ ದಶಕದ 
ಉತ್ತರ ಭಾಗದಲ್ಲಿ, ಆಗ "ಟೆಂಪೆಸ್ಟ್‌' ನಾಟಕದ ಅನುವಾದವನ್ನು ಕ ಕೊಂಡು ಮುಗಿಸಿದೆ 
“ಷೇಕ್ಸ್‌ ಪಿಯರ್‌--ಉತ್ತರ ಭಾಗ” ವನ್ನು ಕೈಬಿಟ್ಟಂತೆಯೇ ! ಈಗಂತೂ ಮೂಲವನ್ನು 
ಓದುವುದೇ ಕಷ್ಟವಾಗಿದೆ--ದ ಷಿ ; ಪಾಟವ ಕಡವೆ! 

ಅಲೆಮಾರಿ ಜೀವನ ಪ್ರಾರಂಭವಾದ ಮೇಲೆ ಪುಸ್ತಕಗಳನ್ನು ಕಾಪಾಡುವುದು ಕಷ್ಠ 
ಎನ್ನಿಸಿ ಎಷ್ಟೋ ಪುಸ್ತಕಗಳನ್ನು ಸಂಸ್ಥೆಗಳಿಗೂ ಹಳ ಕೊಟ್ಟುಬಿಟ್ಟೆ. ಜಿತವಾ! 
ಗುರಿಯೊಂದನ್ನು ಇಟ್ಟುಕೊಂಡು ಆಧ್ಯಯನ ಮಾಡುವುದು ಆ ಎರಡು ಮೂರು ವಷ; 
ಕಾಲ ನಿಂತೇ ಹೋಯಿತು; ಲೇಖನಿಯನ್ನು ಹಿಡಿಯಲೇ ಇಲ್ಲ. ಬೆಳಗ್ಗೆ ಸಂಜೆ ನಾಲು 
ನಾಲ್ಕು ಮೈಲಿ ನಡೆಯುವುದು, ಯಾರಾದರೂ ಸಿಕ್ಕಿದರೆ ಹರಟಿ ಬಡಿಯುವುದು 
ಬಹುಕಾಲದಿಂದ ಪ್ರಿಯವಾಗಿದ್ದ ಸಾಹಿತ್ಯವನ್ನು ಮತ್ತೆ--ಕೇವಲ ಹೊತ್ತು ಕಳೆಯುವುರ 
ಕ್ಯಾಗಿ--ಓದುವುದು. ಇಷ್ಟೇ ಕೆಲಸ. ಆಗ ದೆಹಲಿಯಲ್ಲಿ ನನಗೆ ಆಪ್ತರಾದ ಮೂವರ 
ಸ್ನೇಹಿತರಿದ್ದರು-ಕೇಶವನ್‌, ಎಸ್‌. ವಿ. ದೇಶಿಕಾಚಾರ್ಯರು, ಕಸ್ತೂರಿರಂಗಾಚಾರ್ಯರ; 
ಆಗಾಗ ಅವರನ್ನು ನೋಡಲು ದೆಹಲಿಗೆ ಹೋಗುವುದು, ತೀರ ಬೇಸರವಾದಾ 


ಅಲೆಮಾರಿ ಜೀವನದ ಮೊದಲ ಘಟ್ಟ : ಭೋಪಾಲ್‌ನಲ್ಲಿ ೪೨೫ 


ಬೆಂಗಳೂರಿಗೂ ರಾಯಚೂರಿಗೂ ಹೋಗಿ ಕೆಲವು ವಾರ ಕಳೆಯುವುದು--ಹೀಗೆ ಕಾಲ 
ವನ್ನು ನೂಕುತ್ತಿ ದ್ದೆ. ನಿಟ್ಟೂರು ಶ್ರೀನಿವಾಸರಾಯರು ದೆಹಲಿಯಲ್ಲಿ ವಿಜಿಲೆನ್ಸ್‌ ಕಮಿಷನ 
ರಾಗಿದ್ದಾಗ ಅವರೊಡನೆ ಬದರೀನಾಥಕ್ಕೆ ಹೋದದ್ದೂ ನೆನಪಿದೆ. 


ಅಧ್ಯ ಯನಗೋಷ್ಠಿ 
; ರ: 1966ರಲ್ಲಿ, ಮತ್ತೆ ಖನ್ನಾ ಗಿ ಪುಸ್ತ ಕ ಹಿಡಿಯುವ ಸಂದರ್ಭ ಒದಗಿತು. 
ಬ್ಬರಾಮುವಿನ ಸಹೋದ್ಕೊ "ಗಿ ಆರ್‌. ಸುಬ್ರಹ್ಮಣ್ಯಂ ಅವರ ತಂದೆ ರಾವಂಸ್ವಾವಿಂ 
ನ ಒಂದು ದಿನ ನಮಗೆ ಭೇಟಿಕೊಟ್ಟ ರು. ಅವರಿಗೆ ಉಪ ಪನಿಷತ್ತಗಳು, ಭಗವದ್ದಿ. ತೆ, 
ಯುಗ; ವಂಹಾಭಾರತ-- ಇತ್ಯಾದಿ ಸಂಸ್ಕ ಕೃತ ಸಾಹಿತ್ಯದಲ್ಲಿ ಬಹಳ ಆಸಕ್ತಿ. 
ಮೈಸೂರು ವಿಶ್ವವಿದ್ಯಾಲಯದಲ್ಲಿ ಹಿಂದೆ ರಿಜಿಸ್ಟ್ರಾ ರರಾಗಿದ್ದ ಎ. ಸುಬ್ರಹ್ಮಣ್ಯ ಅಯ್ಯರು 
ಚಿಕ್ಕ Mk ಅಷ ನೆರವಿನಿಂದ ರಾಮಸ್ವಾ ಎಂ ಅಯ್ಯ ರು ವೇ ಗ ಸಿಂಥಗಳ 
ವ್ಯಾಸಂಗ ಮಾಡಿದ್ದ ರು. ನನಗೂ ಅವುಗಳಲ್ಲಿ ಆಸಕ್ಕ 'ಯುಂಟೆಂದರ ತಿಳಿದಾಗ ಆಯ್ಯರಂ 
“ನಾವು ನಾಲ್ಕಾ ರು ಜನ ಇಂಥ ಗ್ದ ಸ್ರಂಥಗಳ ಅಧ್ಯಯನಕ್ಕಾಗಿ ಒಂದು " ಸ್ಟಡಿ ಸರ್ಕಲ್‌' 
(study circle) ಮಾಡಿಕೊಂಡಿದೆ ವೆ. ಪುರಸತ್ತಿದ್ದರೆ ನೀವೂ ಬನ್ನಿ'' ಎಂದಂ ಆಹ್ವಾನ 
ಕೊಟ್ಟ ರಂ. ಅಯ್ಯರಿಗೆ ಶಾಂಕರ ಭಾಷ್ಯ ಗಳೆ ಸ್ಸೂ ಲ ಪರಿಚಯವಿತ್ತು ಎಂದು ನೆನಪು. 
ಅವರೊಡನೆ Ena ನಡೆದ ಚರ್ಚೆಯಿಂದ ನನಗೆ ಬಹಳ ಪ್ರಯೋಜನವಾಯಿತಂ. 
ಪ ಸಿದ್ದ ವಾದ ದಶೋಪನಿಷತ್ತುಗಳಲ್ಲಿ* ಛಾಂದೋಗ್ಯ ಬ )ಹದಾರಣ್ಯಕಗಳು ವಿನಾ 
ಉಳಿದೆ ಶಲವನ್ನೂ ಜೊತೆಗೆ ಶೆ ್ಯೇತಾಶ್ವತರವನ್ನೂ ಗೋ ಹ್ಮ ಚ ಓದಿದೆವು. ಭಗವದ್ದಿ € 
ತೆಯ ಅಧ್ಯಯನವೂ ನಡೆಯಿತು. 5 ಗುಂಪಿನಲ್ಲಿ ಸಂಸ್ಕೃ ತ ಭಾಷಾಜ್ಞಾನವಿದ್ದ ವರು 
ಆಯ್ಯ ರು ವಂತ್ತು ನಾನಂ, ಇಬ್ಬ ರೇ. ಆದ್ದರಿಂದ ಅಧ್ಯ ನ ಮೂಲದ ಓದಿಕೆ, ಪದಗಳ 
ಅನ ಯ, ಪ್ರತಿಪದಾರ್ಥ ಇತ್ನಾ ದಿಗಳನ್ನೊ ಳಗೊಡು 1 ಪರಿಷ್ಕಾರವಾಗಿ ನಡೆಯಿತು. 

ಈ ಗ್ರಂಥಗಳನ್ನು ಕುರಿತಂತೆ ಯಾವುದನ್ನು ಮಹಾಮಹೋಪಾಧ್ಯಾಯ ವಿರೂಪಾಕ್ಷ 
ಶಾಸ್ತ್ರಿಗಳು `ಪೂಜ್ಯಬುದ್ಧಿ' ಎಂದು ಕರೆದರೋ ಅದು ನನ್ನಲ್ಲಿಲ್ಲ. ಇದನ್ನು ನಾನು ಅಯ್ಯರಿಗೆ 
ಮೊದಲೇ ತಿಳಿಸಿದ್ದೆ. ಆಯ್ಕರಿಗಾದರೋ ಶ್ಲ ಶ್ರದ್ಧೆಯ ೭ ಜೊತೆಗೆ ಭಕ್ತಿ ಯಯಾ ಇತ್ತು. ನಾವು 
ಗೋಕುಲಾಷ್ಟವಿಂಯ ಹಿಂದಿನ ದಿನಕ್ಕೆ ಸರಿಯಾಗಿ ಭಗವದ್ಗೀತೆಯ ಅಧ್ಯಯನವನ್ನು 
ಪಖಗಿಸಿದೆವು. ಅಯ್ಯರು “`ನಾಳೆ ಕೃಷ್ಣಾಷ್ಟವಿ, ಅದನ್ನು ಭಕ್ತಿಯಿಂದ ಆಚರಿಸಬೇಕು. 
ಹದಿನೆಂಟು ಅಧ್ಯಾಯಗಳ ಪಾರಾಯಣ ಮಾಡೋಣ. ಒಂದೊಂದು ಶ್ಲೋಕ 
ಮುಗಿದಾಗಲೂ ಹೋಮ. ನೀವು (ಅಂದರೆ ನಾನು) ಓದಿ, ನಾನ: ಹೋಮ ಮಾಡು 
ತ್ತೆ ಫೆ” ಎಂದರು. ನಾನು “ಇದೇನು ಸ್ವಾಮಿ, ನೀವು ಮಾಡುತ್ತಿರುವ ಕೆಲಸ! ನೀವೂ 
ಸೇರಿದಂತೆ ಗೋಷ್ಮಿಯಂವರೆಲ್ಲ ಕೃಷ್ಣಾಷ್ಟಮಿಯನ್ನು ಪೂಜ್ಯಬುದ್ಧಿಯಿಂದ ಆಚರಿಸು 
ತ್ತಿದ್ದೀರಿ. ಅದರಲ್ಲಿ ನನ್ನಂಥ ವ್ರಾತ್ಯನನ್ನು ನಗಿಯಾಗಿಸಿ ಪಾಪ ಕಟ್ಟಿಕೊಳ್ಳು 
ತ್ತಿದ್ದೀರಲ್ಲ!'' ಎಂದೆ. 

* ದಶೋಪನಿಷತ್ತುಗಳು : ಈಶ, ಕೇನ, ಕಠ, ಪ್ರಶ್ನ. ಮುಂಡಕ, ಮಾಂಡೂಕ್ಕ, ತೈತ್ತಿರೀಯ, 
ಐತರೇಯ, ಛಾಂದೋಗ್ಯ, ಬೃಹದಾರಣ್ಯಕ. 


೪೨೮ ಸಂಜೆಗಣ್ಣಿನ ಹಿನ್ನೋಟ 


ತೆಮ್ಮ ಕಿಟ್ಟುವಿನ ಹೆಂಡತಿ ಶಾರದೆಗೆ ಬಹಳ ಖಾಯಿಲೆಯಾಗಿತ್ತು. ಒಂದು ದಿನ ಸಂಜೆ 
ಸುಮಾರು ಏಳು ಘಂಟೆಯ ಹೊತ್ತಿಗೆ ಅವಳನ್ನು ಕೂಡಲೆ ಆಸ್ಪತ್ರೆಗೆ ಸೇರಿಸುವುದು 
ಆವಶ್ಯಕ ಎಂದು ತೋರಿಕ್ಕ ೈಷ್ಣರಾಜೇಂದ್ರ ಆಸ್ಪತ್ರೆಗೆ ಕರೆದಂಕೊಡು ಹೋದೆವು. ಅರ್ಧ 
ಮುಕ್ಕಾಲು ಘಂಟೆಯ ಕಾಲ ರೋಗಿಯನ್ನು ನೋಡಲು ಯಕಾವ ಡಾಕ್ಟರೂ ಸಿಕ್ಕಲಿಲ್ಲ. 
ಅನಂತರ ಬಂದವರು '"ಈಗ ಏನೂ ವರಾಡಲಾಗಂವುದಿಲ್ಲ. ನಾಳೆ ಬೆಳಗ್ಗೆ ಕರೆದುಕೊಂಡು 
ಬನ್ನಿ” ಎಂದಂಬಿಟ್ಟರು. (ಸರ್ಕಾರಿ ಆಸ್ಪತ್ರೆಗಳಲ್ಲಿ ನನಗೆ ಇಂಥ ಅನುಭವ 2-3 ಸಾರಿ 
ಆಗಿದೆ) ಅಲ್ಲಿಂದ ಹೋಲ್ಡ್‌ ಸ್‌ವರ್ತ್‌ ಮೆಮೋರಿಯಲ್‌ ಆಸ್ಪತ್ರೆಗೆ ಹೋದೆವು. ಅಲ್ಲಿ 
ರೋಗಿಯನ್ನು ನೋಡಿದ ಡಾಕ್ಟರು ““ಪರಿಸ್ಥಿತಿ ಬಹಳ ಸೀರಿಯಸ್‌ ಆಗಿದೆ. ನಾಳೆ ಬೆಳಗ್ಗೆ 
ಎಂಟು ಘಂಟೆಯೊಳಗಾಗಿ ಆಪರೇಷನ್‌ ಆಗಬೇಕು. ನಿಮ್ಮ ಒಪ್ಪಿಗೆ ಬರೆದುಕೊಡಿ'' 
ಎಂದರು. ಒಪ್ಪಿಗೆ ಪಡೆದು ಕೂಡಲೆ ಸರ್ಜನ್ನರಿಗೆ ವರ್ತವರಾನ ಕಳಿಸಿ ರೋಗಿಗೆ ತಾತ್ಕಾಲಿಕ 

ಾಗಿ ಮಾಡಬೇಕಾದ ಚಿಕಿತ್ಸೆ ಮಾಡಿದರಂ. ಬೆಳಗ್ಗೆ ಏಳು ಘಂಟೆಗೇ ಆಪರೇಷನ್‌ 
ಆಯಿತು. ನನ್ನ ನಾದಿನಿ ಉಳಿದುಕೊಂಡಳು. 


ನನ್ನ ಅನುಭವಕ್ಕೆ ಬಂದ ಒಂದೆರಡು ಘಟನೆಗಳ ಆಧಾರದ ವೇಲೆ ಸಾಮಾನ್ಯೀ 
ಕರಣಕ್ಕೆ (8686181158(108) ಕೈಹಾಕುವುದು ಸರಿಯಲ್ಲ. ನನ್ನ ಅನುಭವದ ಮಿತಿಯಲ್ಲಿ 
ಕೂಡ ಕೈಸ್ತರಲ್ಲದ. ಆದರೆ ದುಡ್ಡಿನ ಧಾವಂತವಿಲ್ಲದೆ ತಮ್ಮ ವೃತ್ತಿ ಸಂಕಟಹರಣಕ್ಕೆ 
ಮೀಸಲಾದದ್ದು. ಪವಿತ್ರ ಎಂದು ಭಾವಿಸಿರಂವ ಡಾಕ್ಟರಂಗಳನ್ನು ಬಲ್ಲೆ. ಬಸವನಗುಡಿ 
ಯಲ್ಲಿ ವೈದ್ಯವೃತ್ತಿ ನಡೆಸುತ್ತಿರುವ ಡಾ. ಬಿ. ವಿ. ರಾಮಸ್ವಾವಿಂ. ಮೈಸೂರಿನ ಒಂಟಿ 
ಕೊಪ್ಪಲಿನಲ್ಲಿರುವ ಡಾ. ಜಯರಾಮ್‌, ಸರ್ಕಾರಿ ಆಸ್ಪತ್ರೆಗಳಲ್ಲೇ ಕೆಲಸ ಮಾಡುತ್ತಿದ್ದ 
ಡಾ. ಕೌಲ್‌ಗುಡ್‌, ಡಾ. ಗೋಪಾಲರಾಜನ್‌ ಇವರು ಈಗ ನೆನಪಿಗೆ ಬರುತ್ತಿರುವ 
ಉದಾಹರಣೆಗಳು. ಆದರೆ ವ್ಯಕ್ತಿಗಳನ್ನು ಬಿಟ್ಟು ವೈದ್ಯಕೀಯ ಸಂಸ್ಥೆಗಳನ್ನು ಮಾತ್ರ 
ಗಣನೆಗೆ ತಂದುಕೊಂಡರೆ ಬಹಂಶಃ ಕೈಸ್ತ ಸಂಸ್ಥೆಗಳಲ್ಲಿ ಕರ್ತವ್ಯಶ್ತದ್ದೆ ಹೆಚ್ಚ ಎಂದು 
ತೋರುತ್ತದೆ. ಇದು ನನ್ನ ಮಿತ್ರರನೇಕರ ಅಭಿಪ್ರಾಯವೂ ಹೌದು. 


ಈ ಸಂಸ್ಥೆಗಳನ್ನು ನಡೆಸುವವರು ಕೈಸ್ತಮಂಗಳಿಗೆ ಸೇರಿದವರು, ಅಥವಾ ಮಠಗಳ 
ಪ್ರಭಾವಕ್ಕೆ ಒಳಗಾದವರು. "'ಅವರು ಕೈಸ್ತಧರ್ಮ ಪ್ರಚಾರಕರು: ಅವರಲ್ಲಿ ನಮಗೆ 
ಕರ್ತವ್ಯ ಶ್ರದ್ಧೆ ಎಂದು ತೋರುತ್ತದಲ್ಲ. ಅದು ನಿಜವಾಗಿ ನಮ್ಮನ್ನು ಮತಾಂತರಗೊಳಿಸು 
ವುದಕ್ಕೆ ಅವರು ಬಳಸುವ ಸಾಧನ'' ಎಂಬ ಮಾತನ್ನು ನಾನು ಅನೇಕರಿಂದ ಕೇಳಿದ್ದೇನೆ. 
ಈ ಟೀಕೆ ಸುಲಭವಾಗಿ ತಳ್ಳಿಹಾಕುವಂಥದಲ್ಲ. ವೆಸ್ಲಿಯನ್‌ ವಿಂಷನ್‌, ಬಾಸಿಲ್‌ ಮಿಷನ್‌, 
ಲಂಡನ್‌ ಮಿಷನ್‌ ಮುಂತಾದ ಹೆಸರುಗಳಲ್ಲಿರುವ `ಎಂಷನ್‌” (mission) ಎಂಬ 
ಪದವೇ "ಈ ಜನ ಮತಪ್ರಚಾರಕರು'' ಎಂಬುದನ್ನು ಸೂಚಿಸುತ್ತದೆ. ಅವರು ಬಂದದ್ದು 
--ಮುಚ್ಚಮರೆಯೇನೂ ಇಲ್ಲದೆ--ಮತಪ್ರಚಾರಕ್ಕಾಗಿಯೇ. ಅವರಲ್ಲಿ ಕೆಲವರು 
ಕಷ್ಟಪಟ್ಟು ನಮ್ಮ ಸಾಹಿತ್ಯ ಸಂಸ್ಕೃತಿಗಳನ್ನು ಅಧ್ಯಯನ ಮಾಡಿ ಅವನ್ನು ಚೆನ್ನಾಗಿಯೇ 
ತಿಳಿದುಕೊಂಡರು. (ಅದರಿಂದ ನಮಗೂ ಪ್ರಯೋಜನವಾಯಿತು.) ಇಂಥ ಅಧ್ಯಯನ 
ನಡೆಯಂವುದಕ್ಕಿಂತ ಮುಂಚೆ ಆ ವಿಂಷನೆರಿಗಳಿಗೂ ಅವರ ರಾಜಕೀಯ ಪೋಷಕರಿಗೂ 

ನಮ್ಮನ್ನು ಕುರಿತಂತೆ ಒಂದು ಬಗೆಯ ಮರುಕ-- ಕೋಟೇಶ್ವರನಿಗೆ ತಿರುಕನೆಲ್ಲಿರ 
ಬಹುದಾದ ಶ್ರೀಮದನುಗ್ರಹ (condescension) ಬೆರೆತ" ಮರುಕ--ಇತ್ತು. 
ಅನೇಕರಲ್ಲಿ ಅದು ನಿಜವಾದ ಮರಂಕವಾಗಿದಿ ರಬಹುದು. ಆದರೆ ಅದಕ್ಕೆ ಆಧಾರ : 
ಭಾರತದ. ವಿಷಯದಲ್ಲಿ ಅವರಿಗಿದ್ದ ಪರ್ವತಪ್ಪ ಮಾಣದ ೨ಜ್ಞ್ಞಾ ನ ದ್ಯ ತಮ್ಮ 
ವಿಷಯದಲ್ಲಿದ್ದ "ದಾನಿ ನಾನು' ಮನೋಭಾವ. ಈ ಎರಡು ಭಾವನೆಗಳೂ ಜೇಮ್‌. 
ವಿಲ್‌, ಮಕಾಲೆ ಮುಂತಾದ ಲೇಖಕರ ಮಾತಿನಲ್ಲಿ ಕಾಣುತ್ತವೆ. ಅವು ನಮಗೆ ಅಸಹ್ಯ, 
ಆದರೆ ಮಿಷನೆರಿಗಳಲ್ಲಿ ಕೆಲವರಾದರೂ ಪ್ರಾಮಾಣಿಕವಾಗಿ ""ಇವರನ್ನು ಉದ್ದಾರ 
ಮಾಡಬೇಕು, ಅದಕ್ಕಿರುವ ಮಾರ್ಗ: ಇವರನ್ನೂ ಕ್ರೈಸ್ತರಾಗಿಸುವುದು'” ಎಂದಂ 
ಕೊಂಡೇ ಇಲ್ಲಿಗೆ ಬಂದರು. ಅವರಲ್ಲಿ `ಕರ್ತವೃಶ್ರದ್ಧೆ.' "ವಂತಾಂತರಗೊಳಿಸುವುದಕ್ಕೆ 
ಸಾಧನ'--ಇವೆರಡೂ ಒಂದೇ ; ಬೇರೆ ಬೇರೆಯಲ್ಲ. ಅವರು ಸ್ಕೂಲು ಕಾಲೇಜಂಗಳನ್ನೊ 
ಆಸ್ಪತ್ರೆಗಳನ್ನೂ ಸ್ಥಾಪಿಸಿದಾಗ ಮತಪ್ರಚಾರದ ಉದ್ದೇಶವಿತ್ತು. 'ಅವರನ್ನು ರಾಜಕಾರಣ 
ಗಳು ತಮ್ಮ ಉದ್ದೇಶಗಳಿಗಾಗಿ ಬಳಸಿ ಕೊಂಡದ್ದೂ ಉಂಟು. 
ಆದರೆ ಸಂಸ್ಥೆಗಳನ್ನು ಫ್ಮಾಪಿಸಿದ ಮೇಲೆ ಅವರಲ್ಲಿ ಒಂದ್ಳು ಕಡೆ ವೃತ್ತಿಗೆ ಸಂಬಂಧಪಟ್ಟ 
ಹೆವೆಕ್ಮಿ (೧೯೦8೮551091 pridt), ಅಂದರೆ ತಾವು ಮಾಡುವ ಕೆಲಸ ಪರಿಷ್ಕಾರವಾಗಿರ 
ಬೇಕು, ಎಲ್ಲರೂ ಮೆಚ್ಚುವಂತಿರಬೇಕು ಎಂಬ ಬಯಕೆ; ಮತ್ತೊಂದು ಕಡೆ 
ಮಾನವೀಯತೆ- ಇವೆರಡೂ ಮತಪ್ರಚಾರಕಮನೋವೃತ್ತಿಯನ್ನು ಹಿಂದೂಡಿ ತಾವೇ 
ಮುಂದಾದವು. ಎಂದು ತೋರುತ್ತದೆ. ಮಿಷನೆರಿವೈದ್ಮ ವಿಂಷನೆರಿಯಾಗಿದ್ದರೂ 
ಪ್ರಥಮತಃ ವೈದ್ಯನಾದ ; ಮಿಷನೆರಿ ಅಧ್ಯಾಪಕ ಮಿಷ ನೆರಿಯಾಗಿದ್ದರೂ ಪ್ರಥಮತಃ 
ಅಥ್ಯಾಭಗನಾದ. | 
ಮಿಷನ್ನಿನ ಜನ ಮೈಸೂರಿನ ಸಯಾಜಿರಾವ್‌ ರಸ್ತೆಯಲ್ಲಿ ಪಿಟೀಲು ನುಡಿಸಿಕೊಂಡು 
ಕ್ರೈಸ್ತಗೀತೆಗಳನ್ನು ಹಹ ತ್ತಾ ಮತಪ್ರಚಾರ ಮಾಡಿದ್ದನ್ನು ನೋಡಿದ್ದೇನೆ. ಅದೇ 
ಮಿಷನ್ನಿನವರು ನಡೆಸುತ್ತಿದ್ದ ಹೈಸ್ಕೂಲಿನಲ್ಲಿ--ಬೈಬಲ್‌ ಪಠ್ಯ ವಿಷಯವಾಗಿತ್ತೆಂಬು 
ದನ್ನೂ ದಿನದ ಕಾರ್ಯಕ್ರಮ ಕ್ರೈಸ್ತರಸ್ತೊ ತ್ರ ದಿಂದ ಪ್ರಾರಂಭವಾಗುತ್ತಿತ್ತೆಂಬಂ 
Fw ವಿನಾಯಿಸಿದರೆ--ಮತಪ್ರಜಾರ ಏನೇನೂ ಇರಲಿಲ್ಲ. ನಾನು ಆ ಸ್ಕೂಲಿನಲ್ಲಿ 
ದ್ಯಾರ್ಥಿಯಾಗಿದ್ದದ್ದರಿಂದ ಈ ವಕಾತನ್ನು ಯಾವ ಸಂದೇಹವೂ ಇಲ್ಲದೆ ಹೇಳಬಲ್ಲೆ 


ಆ ಕ್ರೈಸ್ತ ಸ್ತೋತ್ರ "ಜಸು ಹೇಳಿಕೊಟ್ಟದ ದ್ದು; ಆದರೆ ಯಾವ ಮಜ 


ಲಲ 
ಹೇಳಬಹುದಾದದ್ದು. ಆ ಸ್ಕೂಲಿನಲ್ಲಿ ನನ ಮೀಷ್ಟ ರಾಗಿದ್ದವರ ಪೈಕಿ ಡಿ. ದೇವಪ್ಪ 
ವಿಲಿಯಂ ಸ್ಯಾಮ್ಕುಯಲ್ಲ್‌ ಎಂಬಿಬ್ಬರಂ ಮಾತ್ರ ಕ Fas ಹ 


ಹಿಂದೂಗಳು. ಅವರನ್ನೂ ಸ್ಕೂಲಿನ ಪ್ರಿನ್ಸಿಪಲ್‌ ಬಹಳ ಗೌರವದಿಂದ ಕಾಣುತ್ತಿ ದ್ದರು. 
ಡಾ.ವೈ ವೈದ್ಯ ಲಿಂಗಂ ನನ್ನ ತವ್ಮೂ? ನನ್ನು ಅಷ್ಟೊ ದು ಅಕ್ಕ ರೆಯಿಂದ ನೋಡಿಕೊಂಡಾಗ 
ಆಕೆಯ ಮನಸ್ಸಿನಲ್ಲಿ ಮತಪ್ರಚಾರದ ಯೋಚನೆ ಇರಲಿಲ್ಲವಂದು ಪ್ರಮಾಣ ಮಾಡಿ 
ಹೇಳಿಯೇನು. ಅದಂ ಹೇಗಾದರೂ ಇರಲಿ, ವೃತ್ತಿಶ್ಟ ದ್ದೆ "ಗ ಕಾರಣ ಏನೇ ಆಗಲಿ, ಆ 
ಶ್ರದ್ಧೆಯನ್ನು ನಾವು ಬೆಳೆಸಿಕೊಳ್ಳ ಬೇಕೆಂಬುದರ ವಿಷಯದಲ್ಲಿ ಭಿನ್ನಾ ಭಿಪ್ರಾಯ 


ಮ 
ಇವ 


"೪೩೦ ಸಂಜೆಗಣ್ಣಿನ ಹಿನ್ನೋಟ 


ವಿಶೆ ಓೀಶ್ವರನ ರೋಗ ಅವನ ದೇಹವನ್ನು ತೀರ ದುರ್ಬಲವಾಗಿಸಿತ್ತಿ. ಅವನು 
ಬದುಕುವುದಿಲ್ಲ ಎಂದು ನನ್ನ ಒಳೆಮನಸ್ಸಿಗೆ ತಿಳಿದಿದ್ದಿರಬೇಕು. ಆ ತಿಳಿವು ಮನಸ್ಸಿನ 
ಮೇಲ್ಪದರಕ್ಕೆ ಬರದಂತೆ ನಾನಂ ಅದುಮುತ್ತಿದ್ದೆನೇನೊ. ಒಂದು ದಿನ ಅವನನ್ನೂ 
ನೋಡಲೆಂದು ವ್ಯೊಸೂರಿನಿಂದ ಹೊರಟು ವಂಧ್ಯಾಹ್ನ 12 ಘಂಟೆಯ ಹೊತ್ತಿಗೆ 
ಬೆಂಗಳೂರನ್ನು ತಲಪಿ ಕಿಟ್ಟುವಿನ ಮನೆಗೆ ಹೋದೆ. ವಿಶ್ವೇಶ್ವರ ಹೇಗಿದ್ದಾನೆ ಎಂಬ 
ಯೋಚನೆಯಿತ್ತಾದರೂ ದಾರಿಯಲ್ಲಿ ಉದ್ವೇಗವೇನೂ ಕಾಣಲಿಲ್ಲ. ಸ್ನಾನಮಾಡಿ 
ಊಟಕ್ಕೆ ಕುಳಿತು ಒಂದೆರಡು ನಿವಿಂಷ ಕಳೆಯುವು ದರೊಳಗೆ ಯಾವ ಮುನ್ಸೂಚನೆಯೂ 
ಇಲ್ಲದೆ "ದುಃಖ ಉಕ್ಕಿಬಂತು. ಕಿಟ್ಟವೂ ಅವನ ಹೆಂಡತಿ ಶಾರದೆಯೂ ಸ 
ಸಮಾಧಾನ ಹೇಳಿದರೂ ಬಿಕ್ಕಿ ಬಿಕ್ಕಿ ಅಳುವುದನ್ನು ತಡೆದುಕೊಳ್ಳಲಾಗಲಿಲ್ಲ. 
ಮಾಡಲಾರದೆ ಎದ್ದೆ. ಈ ಘಂಟೆ ಬೇಕಾಯಿತು, ಆ ಸಂಕಟ KJ 
ಮಾರನೆಯ ದಿನ ರಾತ್ರಿ 10 ಘಂಟೆಯ ಹೊತ್ತಿಗೆ ವಿಶ್ವೇಶ್ವರ ತೀರಿಕೊಂಡ. ಆಗ ನನ್ನ 
ಕಣ್ಣಲ್ಲಿ ನೀರು ಬರಲಿಲ್ಲ! ಮನಸ್ಸು ಭಾರವಾಗಿತ್ತೂ, ಗಂಭೀರವಾಗಿತ್ತು ಆದರೆ ಕಣ್ಣಿ ಆರು 
ಬರವಿಲ್ಲ. ಮ 

ನನಗೆ ಬುದ್ಧಿ ತಿಳಿದ ಮೇಲೆ ಬಿಕ್ಕಿ ಬಿಕ್ಕಿ ಅಳುವಷ್ಟು"ದುಃ ಖ ಉಮ್ಮಾಳಿಸಿ ಬಂದಿರುವುದಂ 
ಎರಡೇ ಸಾರಿ” ಒಂದನ್ನು ಮೇಲೆ ಕಾಣಿಸಿದ್ದೇನೆ... ಇನ್ನೊಂದು ಸಾರಿ: 1945ರಲ್ಲಿ 
ಟಿ. ನರಸೀಪುರದಲ್ಲಿದ್ದ ನನ್ನ ಮೊದಲ ತಮ್ಮ ಹಿರಿಯಣ್ಣ ತೀರಿಕೊಂಡಾಗ. ಆಗ ನಾನು 
ಆಕಾಶವಾಣಿಯಲ್ಲಿದ್ದೆ. ಮನೆಯವರೆಲ್ಲ ಮೊದಲೇ ನರಸೀಪುರಕ್ಕೆ ಹೋಗಿದ್ದರಂ. ಸಂಜೆ 
ಏಳಂ ಘಂಟೆಗೆ ವರ್ತಮಾನ ಬಂತಂ, ಹಿರಿಯಣ್ಣನ ಸ್ಥಿತಿ ಚಿಂತಾಜನಕವಾಗಿದೆಯೆಂದೋ 
ನಾನು ಮನೆಯ ಕಾವಲಿಗೆ ಏರ್ಪಾಡು ಮಾಡಿ ನರಸೀಪುರವನ್ನು ತಲಪುವ ವೇಳೆಗೆ 9 
ಘಂಟೆಯಾಗಿತ್ತು. ನಾನ: ಹೋದ 10 ನಿವಿಂಷಗಳೊಳಗಾಗಿ ಹಿರಿಯಣ್ಣ ತೀರಿಕೊಂಡ. 
ಆಗ ನನಗೆ ಕಣ್ಣಿ ಸ್ಲೀರು ಬರಲಿಲ್ಲ. ದಹನಕ್ರಿಯೆಂ ಮುಗಿಸಿ ಬೆಳಗ್ಗೆ 8 ಘಂಟೆಯ ವೇಳೆಗೆ 
ಮೈಸೂರಿಗೆ ಬಂದೆ. ಕಾವಲಾಗಿ ವರಾಂಡದಲ್ಲಿ ಮಲಗಿದ್ದ ಆಕಾಶವಾಣಿಯ ಸೇವಕ 
ಬಾಗಿಲು ತೆಗೆದ. ಒಳಕ್ಕೆ ಕಾಲಿಟ್ಟೊಡನೆ ಬೇಸಗೆಯಲ್ಲಿ ಹಠಾತ್ತಾಗಿ ಸಿಡಿಲು ಬಡಿದ 
ಮಳೆಗರೆಯುವಂತೆ ಡು ಅಪ್ಪ ಅಸಿತ. ಮಾದಯ್ಯ ನನ್ನನ್ನು ಹಿಡಿದುಕೊಳ್ಳದಿದ್ದರೆ 
ಬಿದ್ದು ಬಿಡುತ್ತಿದ್ದೆ. ಅವನು ನನ್ನನ್ನು ಬೆಂಚಿನ ಮೇಲೆ "ಮಲಗಿಸಿ ಮೈದಡವಿ ಸಮಾಧಾನ 
ಪಡಿಸಿದ ಅವನ ಮುಖದಲ್ಲಿದ್ದ ವೂಕ ಮರುಕ ಈಗಲೂ ಕಸಿಗೆ ಕಟ್ಟಿದಂತಿದೆ. 

ವಿಶೆ ಶಶ ಓರ ತೀರಿಕೊಂಡ ವೇಳೆಗೆ ನಾನು ಪ್ರಿಯರಾದ, ಹತ್ತಿರದ, ಬಂಧಃಗಳನೇಕರ 
ಸಾವನ್ನು ಕಂಡದ್ದಾಗಿತ್ತು. ನನ್ನ ತಂದೆಯೂ ಅತ್ತೆ ಮಾವಂದಿರೂ ಅನಂತನೂ ಸತ್ತಾಗ 
ನಾನು ಬೇರೆ ಊರಿನಲ್ಲಿದ್ದೆ. ಅಜ್ಜಿ, ಹಿರಿಯಣ್ಣ, ತಾಯಿ, ಜಯಮ್ಮ. ವಿಶ್ವೇಶ್ವರ-- 
ಇವರೆಲ್ಲ ಸತ್ತಾಗ ಹತ್ತಿರದಲ್ಲೇ ಇದ್ದು ಅವರು ಕೊನೆಯುಸಿರು ಎಳೆದದ್ದನ್ನು 
ನೋಡುತ್ತಿದ್ದೆ. ಒಂದು ಸಾರಿಯೂ ಆ ಘಳಿಗೆಯಲ್ಲಿ ಕಣ್ಣೀರು ಬರಲಿಲ್ಲ. ನಾನು ಕಠಿನ 
ಹೃದಯನ್ನೆ? ಹಾಗಾದರೆ ಕೆಲವು ಘಂಟೆಗಳಂ ಕಳೆದ ನಂತರ ಕಣ್ಣಿ ರು ಕರೆದದ್ದೆ (ಕೆ? 
ನನ್ನ ತಮ್ಮ ಂದಿರಿಬ್ಬರ ಸಾವಿನ ಸಂದರ್ಭದಲ್ಲಂತೂ ಬಂದದ್ದು ಕಣ್ಣಿ ರು ಮಾತ್ರ ವಲ್ಲ, ಇಡೀ 
ವ್ಯಕ್ತ ತ್ಸವನ್ನು ಹಿಂಡಿದಂಥ ದಂಃಖ. ಆದರೆ ಅದು ಬಂದದ್ದು. ಕೂಡ ಸ ಸಾವನ್ನು ಕಂಡ 


ಅಲೆವಕಾರಿ ಜೀವನದ ಮೊದಲ ಘಟ್ಟ : ಭೋಪಾಲ್‌ನಲ್ಲಿ ೪೩೧ 


ಘಳಿಗೆಯಲ್ಲಲ್ಲ--ಒಂದು ಸಂದರ್ಭದಲ್ಲಿ ಕೆಲವು ಘಂಟಿ ಮುಂಚೆ, ಇನ್ನೊಂದರಲ್ಲಿ ಕೆಲವು 
ಘಂಟೆಕಳೆದ ಮೇಲೆ. ಇದು ನನ್ನ ಸ ಭಾವದ ವೈಚಿತ್ರ್ಯ ಎಂದು ಭಾವಿಸಿದ್ದೆ. ಆದರೆ 
ಅದೇ ಅನಂಭವ ಇತರರಿಬ್ಬ ರಿಗೆ ಆಗಿದೆಯೆಂದು ಈಚೆಗೆ ತಳಿದ ಒಬ್ಬ ರು ನನ್ನ ಕಥೆ 
ಯನ್ನು ಕೇಳಿದ ಮೇಲೆ ಆ ಮಾತನ್ನು ಹೇಳಿದರು. ಇನ್ನೊಬ್ಬರಂ--ನನ್ನ ಸ್ನೇಹಿತ 
ರೊಬ್ಬರ ಪತ್ಲಿ- ಅವರ ಮನೆಯಲ್ಲಿ ನಾಲ್ಕಾರು ಜನ ಕುಳಿತು ಸಾವಿನ ವಿಷಯ 
ಮಾತಾಡುತ್ತಿದ್ದಾಗ ತಾವಾಗಿಯೇ ತಮ್ಮ ಅನುಭವವನ್ನು ಹೇಳಿದರು. ಅವರ ಪತಿ 
ತೀರಿಕೊಂಡಾಗ ಅವರಿಗೆ ಕಣ್ಣೀರು ಬರಲಿಲ್ಲವಂತೆ : ಅದು ಬಂದದ್ದು ಕೆಲವು ಘಂಟೆಗಳ 
ಮೇಲೆ. ಇದೇಕೆ ಹೀಗಾಯಿತು ಎಂದು ಅವರು ಆಶ್ಚರ್ಯಪಟ್ಟರಂತೆ. ಅಂದ ಮೇಲೆ ಈ 
ಅನುಭವ ನಾನು ಭಾವಿಸಿದ್ದಷ್ಟು ಅಪರೂಪವಲ್ಲ. ಇದರ ಅರ್ಥವೇನು ? 


ನಾನು ಇದಕ್ಕೆ ಸರಳವಾದ ವಿವರಣೆಯೊಂದನ್ನು ಕೊಟ್ಟು ಕೊಂಡಿದ್ದೆ "ನೆ. ಆದು: 


ಎಷ್ಟು ಸತ್ಯವೋ ತ: ದಶಕಗಳಷ್ಟು ಕಾಲ ನಮ್ಮೊಡನೆ ಇದ ವರಂ, ನಮಗೆ ತಮ್ಮಾ 
ಪ್ರೀತಿಯನ್ನು ಕೊಟ್ಟವರಂ, ನಮಗಾಗಿ Sh ನಮ್ಮ "ಮನಸ್ಸಿನ ನ ನೂರೆಂಟಂ 
ಭಾವನೆಗಳಿಗೆ ಸ್ಪಂದಿಸಿದವರು- -ಒಂದೇ ಒಂದು ಕ್ಷಣದಲ್ಲಿ ನಮ್ಮ -ತಮ್ಮ ಸಂಬಂಧವನ್ನು 
ಕಡಿದಂಕೊಂಡು, ಎಂದೆಂದೆಗೂ ವಂತ್ತೆ ನಮ್ಮ ಸಾಮೀಷ್ಯೆ ಸಂಬಂಧಗಳು ಮುಂದು 
ವರಿಯದಂತೆ ನಮ್ಮನ್ನ ತೊರೆದು ಹೋದರು ಎಂಬುದನ್ನು ನಮ್ಮ ಒಳಮನಸ್ಸು 
ನಂಬಲಾರದು. ಅವರು ಸತ್ತರು ಎಂಬುದು ಕೇವಲ ಬುದ್ಧಿಗತವಾದ ತಿಳಿವಳಿಕೆ. ("ಬುದ್ಧಿ 
ಯಾವುದಂ, ಒಳಮನಸ್ಸು ಯಾವುದು ?'' ಎಂದು ಕೇಳಿದರೆ ನಾನು ಉತ್ತರ ಕೊಡಲಾರೆ. 
ಎಲ್ಲರೂ ಬಳಸುತ್ತಿರುವ ಕ್ಲಿ ೇಷೆಗಳನ್ನ್ನು ನಾನೂ ಬಳಸುತ್ತಿದ್ದೇನೆ.) ನಮಗೆ ಪ್ರಿಯ 
ರಾದವರು ಸತ್ತುಹೋದರು "ಎಂಬುದನ್ನು ಒಳಮನಸ್ಸು ಒಪ್ಪುವುದಕ್ಕೆ ಕಾಲ ಬೇಕು: 
ಅವರ ಸಹವಾಸಸೌಖ್ಯದ ಆಸೆ ಅಳಿಯುವುದಕ್ಕೆ ಕಾಲ ಬೇಕು, ಆದ್ದರಿಂದ ಕಣ್ಣೀರು 
ಬರಂವುದಂ ತಡವಾಗಂತ್ತದೆ. 

ಈ ವಾದಕ್ಕೆ ಆಧಾರವೇನಾದರೂ ಉಂಟಿ? ಉಂಟು ಎನ್ನಿಸುತ್ತದೆ. ಜಯಮ್ಮ 
ಸತ್ತ ಮೇಲೆ ವರಂ ನಾಲ್ಕು ದಿನ ನಾನು ಏನನ್ನೋ ನೆನೆದಂಕೊಂಡಂ "ಇದನ್ನು ಅವಳಿಗೆ 
ಹೇಳಬೇಕು' ಎಂದುಕೊಂಡಿದ್ದೇನೆ: ನೀನೇಕೆ ಹೊರಟುಹೋದೆ ಎಂದು ಅವಳನ್ನು 
ಕೇಳಬೇಕು ಎಂಬ ವಿಚಿತ್ರ ಯೋಚನೆ ಬಂದಿದೆ. ಅಂಥ ಯೋಚನೆ ಕ್ಷಣಮಾತ್ರದ್ದು. 
ಆದರೆ ಅದು ಬಂದದ್ದುಂಟಂ. ನಾಲ್ಕಾರು ದಿನ ಕಳೆದ ಮೇಲೆ ಅಂಥ ಯೋಚನೆ 
ಹ 


೨: ಅವರು ಹೊರಬೇಕಾಗಿದ್ದ ಜವಾಬ್ದಾ ರಿ ಏನೂ 
ಲ್ಲ. ತಿಷ ಯ ಹಾಗೇ ವಯಸ್ಸಾದವರು, ದೀರ್ಫಕಾಲ ಖಾಯಿಲಿ 
ಯಿಂದ ನರಳಿದ್ದ ವರಂ. ಅವರ ಬದುಕು ಮುಗಿಯುತ್ತ ಬಂದಿತ್ತು. ಸಾವು ಅವರಿಗೆ 
ಬಿಡುಗಡೆಯಾಗಿಯೋ ಬಂತೆಂದು ಹೇಳಬಹುದು. ಇವರಲ್ಲೆಲ್ಲ ಜಯವ್ಮಾ ಒಬ್ಬ ಲೇ 
ರೋಗದಿಂದ ಹೆಚ್ಚಾ ನರಳದಿದ್ದವಳಂ ; ಬದುಕಿನ ಸೌಭಾಗ್ಯವನ್ನು ಇನ್ನೂ್‌ ಕೆಲಕಾಲ 


2 


ಸವಿಯಬಹಂದಾಗಿದ್ದವಳು. 


೪೩೨ ಸಂಜೆಗಣ್ಣಿನ ಹಿನ್ನೋಟ 


ಸನ್ನ ದೃಷ್ಟಿಯಲ್ಲಿ ಸಾವು--ಏನೂ ಅಲ್ಲ! ಶೂನ್ಯ. ಶೂನ್ಯಕ್ಕೆ ಸುಖದಃಃಖಗಳಿಲ್ಲ. 
ಸತ್ತವರಿಗೆ “ಬದುಕಿನಲ್ಲಿ ಸುಖವಿತ್ತು' ಎಂಬುದರ ಅರಿವೂ ಇಲ್ಲ' ಆ ಸುಖದಿಂದ ನಾವು 
ವಂಚಿತರಾದೆವು ಎಂಬ ಆರಿವೂ ಇಲ್ಲ. ಅವರಿಗೆ ಯಾವುದರ ಪ್ರಜ್ಞೆಯೂ (coಗscious- 
ಗೀ) ಇಲ್ಲ. ಅಂದ ಮೇಲೆ ಜಯಮ್ಮ ಈಗ ಅಸುಖಿಯಾಗಿಲ್ಲ; ಸಂಕಟ ಪಡುತ್ತಿಲ್ಲ ; 
ನನ್ನ, ಮಕ್ಕಳ, ಬಂಧುಮಿತ್ರರ ಅಗಲಿಕೆಯ ಅರಿವೇ ಅವಳಿಗಿಲ್ಲ. ಆದ್ದರಿಂದ ಅವಳಿಗಾಗಿ 
ದುಃ ಖಪಡಬೇಕಾಗಿಲ್ಲ. ದುಃಖ--ನಷ್ಟವನ್ನು ಅನುಭವಿಸುವವರ ಸಲುವಾಗಿ. 

ನಾನು ಇನ್ನೂ ಮೂವತ್ತು ವರ್ಷದವನಾಗಿದ್ದಾಗ, ಯೌವನದ ಸೊಂಪು ಮೈಮನ 
ಗಳಲ್ಲಿ ನಳನಳಿಸುತ್ತಿದ್ದಾಗ, '"ಈಗ ಇದ್ದಕ್ಕಿದ್ದಹಾಗೇ ನಾನು ಸತ್ತರೆ ಏನಾಗುತ್ತದೆ” 
ಎಂಬ ಪ್ರಶ್ನೆಯನ್ನು ಹಾಕಿಕೊಂಡ ನೆನಪಿದೆ. ಸಾವಿನ ಸಾಧ್ಯತೆ ನನ್ನನ್ನು ನಡುಗಿಸಲಿಲ್ಲ. 
ನನಗೆ ಬದಂಕು ಬೇಕು: ಸಾವಿನಿಂದ ಅದು ಇಲ್ಲವಾಗುತ್ತದಾದ್ದರಿಂದ ಸಾವು ಬೇಡ. 
ಆದರೆ ಅದು ತಾನಾಗಿಯೇ ಬಂದರೆ ? ನನ್ನ ಸಾವಿನಿಂದಾಗಿ ಸಂಕಟಪಡುವವರು, 
ಕಷ್ಟಪಡುವವರು ಯಾರೂ ಇಲ್ಲದಿದ್ದರೆ. ಸಾವು ಬಂದರೇನಂತೆ! ಹಾಗೆ ಸಂಕಟ 
ಪಡುವವರು, ನಾನು, ಎಲ್ಲಾ ಒಟ್ಟಿಗೆ ಒಂದೇ ಕ್ಷಣದಲ್ಲಿ ಇಲ್ಲವಾಗುವುದಾದರೆ (ಅದು 
ಅಸಾಧ್ಯ'!) ಸಾವಿಗೇಕೆ ಹೆದೆರಬೇಕು ? ಜ್‌ 

ಸಾವು ಸಮಸ್ಯೆಯೇ ಅಲ್ಲ. ಸಮಸ್ಯೆಯೆಂದರೆ ಬದುಕು--ನಮ್ಮ ಸಾವಿನಿಂದಾಗಿ ಸಂಕಟ 
ಪಡುವವರ, ಕಷ್ಟಪಡುವವರ ಬದುಕು. ಎಳೆಯ ಮಗುವಿನ ತಾಯಿ ಸತ್ತರೆ ಮಗುವಿಗೆ 
ಕಷ್ಟ. ಅನ್ನ ಸಂಪಾದನೆ ಮಾಡುವ ಯಜಮಾನ ಸತ್ತರೆ ಮನೆಯವರಿಗೆಲ್ಲ ಕಷ್ಟ. ಬೆಳೆದು 
ಸಂಪಾದನೆ ಮಾಡುತ್ತಿರುವ ಮಕ್ಕಳಿಲ್ಲದಿದ್ದರೆ ಅವರೆಲ್ಲ ಪರರ ಆಶ್ರಯದಲ್ಲಿರಬೇಕು. 
ಆ `ಪರರು' (ಸ್ವಂತ ಮಕ್ಕಳೂ `ಪರ'ರಾಗುವುದು ಸಾಧ್ಯ!) ಎಷ್ಟೇ ಒಳ್ಳೆಯವ 
ರಾಗಲಿ ಒಂದಲ್ಲ ಒಂದು ವಿಷಘಳಿಗೆಯಲ್ಲಿ ಶಲ್ಯದಂತೆ ಇರಿಯುವ ಮಾತನ್ನು ಆಡಿಬಿಡು 
ತ್ತಾರೆ ! ಮಾನವಕುಲ ಈ ದೌರ್ಬಲ್ಯವನ್ನು ಇನ್ನೂ ಜಯಿಸಿಲ್ಲ. ತಂದೆಯಿಂದೆ, ಗಂಡನಿಂದ 
(ಅವರಿಂದಲೂ ಅಂಥ ಮಾತು ಬರಬಹಂದು) ಅದನ್ನು ಸಹಿಸಬಹುದು ; ಇತರರಿಂದ 
ಅಣ್ಮತಮ್ಮಾಂದಿರಿಂದ. ತಮ್ಮ ಮಕ್ಕಳಿಂದ ಕೂಡ--ಸಹಿಸಲಾಗುವುದಿಲ್ಲ. ಈ ಯೋಚನೆ 
ಬಂದಾಗ ದಂಃಖ ತೀವ್ರವಾಗುತ್ತದೆ. 

ಜಯಮ್ಮ ಸತ್ತಾಗ, ವಿಶ್ವೇಶ್ವರ ಸತ್ತಾಗ, ನಾನು ವೃದ್ಧನಾಗಿದ್ದೆ. ಅವರ ಹಿರಿಮೆ 
ಯನ್ನು ಅರ್ಥಮಾಡಿಕೊಳ್ಳುವ ವಯಸ್ಸಾಗಿತ್ತು. ಜಯಮ್ಮನ ವಿಷಯ ಹಿಂದೆಯೇ 
ಸ್ವಲ್ಪ ಹೇಳಿದ್ದೇನೆ. ``ನಮ್ಮ ಮನೆತನಕ್ಕೆ ನೀವೇ ಮನೆದೇವರು'' ಎಂದು ಕಿಟ್ಟು ಅವಳಿಗೆ 
ಹೇಳಿದ ಮಾತನ್ನು--ಆ ಮಟ್ಟದ ಗುಣ ಅವಳಲ್ಲಿ ಇತ್ತು ಎಂಬ ಅರ್ಥ ಬರುವ 
ಮಾತನ್ನು---ಅವಳನ್ನು ಬಲ್ಲ ಹತ್ತಾರು ಜನ ಈಗಲೂ ಆಡುತ್ತಾರೆ. ವಿಶ್ವೇಶ್ವರನ 
ಸ್ವಭಾವವೂ ಮೃೃದುವೆಂದರೆ ಮೃದು. ಸಂತ್ತಮುತ್ತಿನವರು ಕಷ್ಟ ದಲ್ಲಿದ್ದಾಗ ಅವನು 
ದೂರದಿಂದ ನೆರವು ಕೊಟ್ಟು ತೃಪ್ತನಾಗುವವನಲ್ಲ ; ಸ್ವತಃ ದೇಹಶ್ರಮವನ್ನು ಲೆಕ್ಕಿ 
ಅವರೂಡನೆ ಒಂದಾಗಿ ನಿಲ್ಲುವನು. ತಾನು ಕಷ್ಟಪಟ್ಟು ದುಡಿದು ಆ ದುಡಿವೆಯ ಫಲ 
ವನ್ನೂ ಕೀರ್ತಿಯನ್ನೂ ತನ್ನ ಕೆಳಗಿದ್ದ ಸಹೋದ್ಯೋಗಿಗಳಿಗೆ ತಾನಾಗಿ ಬಿಟ್ಟುಕೊಡು 

... ಆಲೆವಕಾರಿ ಜೀವನದ ಮೊದಲ ಘಟ್ಟ : ಭೋಪಾಲ್‌ನಲ್ಲಿ ೪೩೩ 


ಇಂಥವರು ಸತ್ತಾಗ' ಕಲ್ಕಾಣಕಾರಕವಾದ ಸತ್ಯವೊಂದು ಇಲ್ಲವಾಯಿತು ಎನ್ನಿಸು 
ತ್ತದೆ. ಆ ಭಾವನೆಯಲ್ಲಿ ಎರಡು ಅಂಶಗಳನ್ನು ಗುರುತಿಸಬಹಂದು : 1. ಅವರಲ್ಲಿದ್ದ 


. ಮಾನವದಯಾಮೃತ (the milk of human 11768655)ವನ್ನು ನೆನೆಯುವುದೇ 


ಒಂದು ಬಗೆಯ `ಸುಖ'--ಸಾವಿನ ಸಂದರ್ಭದಲ್ಲಿ ಆ ಪದವನ್ನು ಬಳಸಬಹುದಾದರೆ ! 
ಅಂಥ ಮಾನವಪ್ರೇಮ ನಮ್ಮ ವಲಯದಲ್ಲಿತ್ತು ಎಂಬುದರ ಅರಿವು ಹಿತ. 2. ಈಗ ಆ 
ಪ್ರೇಮ ಇಲ್ಲವಾಯಿತಲ್ಲ ಎಂಬ ದುಃಖ. ನಮ್ಮ ಅನುಭವ ಈ "ಸುಖ'-ದುಃಖಗಳ 


ಮಿಲನ. ದುಃಖವು ಸುಖಕ್ಕೆ ಒಂದು ಬಗೆಯ ಆಲೋಚನಾಪೂರ್ಣವಾದ ಗಾಂಭೀರ್ಯ 


ವನ್ನು ಕೊಡುತ್ತದೆ ; "ಸುಖ'ವು ದುಃಖದ ಉಬ್ಬರವನ್ನು ತಗ್ಗಿಸಿ ಸಹ್ಯವಾಗಿಸುತ್ತದೆ. 


| ನನ್ನ ಈ ಅನುಭವಕ್ಕೆ ಮಾತಿನಲ್ಲಿ ಅಭಿವ್ಯಕ್ತಿ ಕೊಡುವುದು ಕಷ್ಟ ಎನ್ನಿಸುತ್ತಿದೆ. 


ಆ ಟ್‌ ಹಸತ ರೂಪ ಈ ತ್‌ು 


೩೧ 


ಅಲೆಮಾರಿ ಜೀವನದ ಎರಡನೆಯ ಘಟ್ಟಿ 


ರಾಜು ಎಫ್‌. ಎ. ಓ. ಕೆಲಸವನ್ನು ಬಿಟ್ಟು ಬೆಂಗಳೂರಿನಲ್ಲಿ ಮನೆಮಾಡಿದ ಮೇಲೆ 
ನಾನು ಆಗಾಗ ಅಲ್ಲಿಗೆ ಹೋಗುತ್ತಿದ್ದೆ. ಆದರೂ ಬಹುಮಟ್ಟಿಗೆ ನನ್ನ ವಾಸ ಭೋಪಾಲಿ 
ನಲ್ಲೇ. 1969ರಿಂದಾಚೆಗೆ ನನ್ನ ಆರೋಗ್ಯ ಕೆಡುತ್ತ ಬಂತು. ಎರಡು ಮೂರು ತಿಂಗಳಿ. 
ಗೊಂದಂ ಸಾರಿ ಏನಾದರೂ ಸೊಂಕು ತಗಲಿ ಜ್ವರ ; ಅರ್ಧ ಕಿಲೋಮೀಟರ್‌ ನೆಡೆಯಣ 
ವುದು ಕೂಡ ಕಷ್ಟವಾಗುತ್ತಿತ್ತು. 1922ರಲ್ಲಿ ತಂದೆಯ ಉತ್ತರಕ್ರಿಯೆ ಮುಗಿದ ಮೇಲೆ 
ಟೈಫಾಯಡ್‌ನಿಂದ ನರಳಿದ್ದನ್ನು ಬಿಟ್ಟರೆ ಎಂದೂ ನಾನು ಅಷ್ಟು ದುರ್ಬಲ ಸ್ಥಿತಿಗೆ 
ಇಳಿದಿರಲಿಲ್ಲ. ಆ ವಯಸ್ಸಿನಲ್ಲಿ ಪ್ರಾಸ್ಟೇಟ್‌ ಗ್ರಂಥಿ (೧೯೦೩೬೬೮ 81886) ದೊಡ್ಡದಾಗಿ 
ಉಬ್ಬಿ ಮೂತ್ರವಿಸರ್ಜನೆ ಸರಿಯಾಗಿ ನಡೆಯದೆ ಸೊಂಕು ಜಾಡ್ಮ ಬರುವುದು ಸಾಮಾನ್ಯ 
ವಂತೆ. ಆ ಬಗೆಯ ರೋಗಗಳ ತಜ್ಞರಾದ ಪ್ರಸಿದ್ದ ಡಾಕ್ಟರ್‌ ಎಚ್‌. ಎಸ್‌. ಭಟ್ಟರ 
ಸಲಹೆ ಪಡೆಯಲೆಂದು ಸುಬ್ಬರಾಮು ನನ್ನನ್ನು ವೆಲ್ಲೂರಿಗೆ ಕರೆದುಕೊಂಡು ಹೋದ. 
ಭಟ್ಟರು '“ಪ್ರಾಸ್ಟೇಟ್‌ ಗ್ರಂಥಿ ದೊಡ್ಡದಾಗುತ್ತಿದೆ. ಒಂದು ವರ್ಷ ಕಾದು ನೋಡಿ. 
ಆಮೇಲೆ ಆವಶ್ಯಕವೆನಿಸಿದರೆ ಆಪರೇಟ್‌ ಮಾಡೋಣ'' ಎಂದು ಹೇಳಿ ತಾತ್ಕಾಲಿಕವಾಗಿ 
ಕೊಡಬೇಕಾದ ಔಷಧಿ ಕೊಟ್ಟರು. 


ಶಸ್ತ್ರಚಿಕಿತ್ಸೆ 

ಆಪರೇಷನ್‌ ಆವಶ್ಯಕವೇ ಆಯಿತು. ಭಟ್ಟರಂ ``ಅದಕ್ಕಾಗಿ ವೆಲ್ಲೂರಿಗೆ ಬರಬೇಕಾ 
ಗಿಲ್ಲ. ಬೆಂಗಳೂರಿನಲ್ಲೇ ಸಮರ್ಥರಾದ ಡಾಕ್ಟರಿದ್ದಾರೆ'' ಎಂದು ಒಬ್ಬರಿಬ್ಬರ ಹೆಸರಂ 
ಹೇಳಿದ್ದರು. "ಬೆಂಗಳೂರು ನರ್ಸಿಂಗ್‌ ಹೋಮ್‌'ನಲ್ಲಿ ಡಾ. ಕೆ. ಎಸ್‌. ಕೃಷ್ಣಮೂರ್ತಿ 
ಯವರು (1972ರ ಕೊನೆಯಲ್ಲಿ) ಆಪರೇಟ್‌ ಮಾಡಿದರು. ಅಷ್ಟೇನೂ ಅಪಾಯಕರ 
ಎನ್ನಲಾಗದಿದ್ದರೂ ಅದು 'ಮೇಜರ್‌' ಆಪರೇಷನ್‌ ಎಂದೇ ಡಾಕ್ಟರುಗಳು ಹೇಳುತ್ತಾರೆ 
—ಬದುಕು ಕೊನೆಗಾಣುವುದು ಸಾಧ್ಯ. ನನಗೆ ಸಾವಿನ ಹೆದರಿಕೆಯೇನೂ ಇರಲಿಲ್ಲ, 
ಲವಲೇಶವೂ ಇರಲಿಲ್ಲ. ಜಯಮ್ಮ ಸತ್ತ್ರಹೋಗಿದ್ದಾಳೆ ; ಅವಳಿಗಾಗಿ ನಾನು ಚಿಂತಿಸ 
ಬೇಕಾದ್ದಿಲ್ಲ. ಅವಳೂ ನನಗಾಗಿ ಚಿಂತಿಸಂವಂತಿಲ್ಲ. ಮಕ್ಕಳೆಲ್ಲ ಅನುಕೂಲವಾಗಿದ್ದಾರೆ, 
ಅವರ ಯೋಗಕ್ಷೇಮ ಅವರು ನೋಡಿಕೊಳ್ಳುತ್ತಾರೆ. ಮನುಷ್ಯನಿಗೆ ನಿಗದಿಯಾದ 


ವಯಸ್ಸಿನ ಮಾತು ಬಂದಾಗ ಕೈಸ್ತರ ಬೈಬಲ್‌ “three score and ‘ten’ 


.. ಅಲೆಮಾರಿ ಜೀವನದ ಎರಡನೆಯ ಫಟ್ಟ ೪೩೫ * 


3 (ಮೂರಿಪ್ಪತ್ತು' ಮೇಲೆ ಹತ್ತುಇಎಪ್ಪತ್ತು) ಎನ್ನುತ್ತದೆ. ನಾನು ಅದಕ್ಕಿಂತ ಎರಡು 
' ವರ್ಷ ಹೆಚ್ಚಾಗಿಯೇ ಬದುಕಿದ್ದಾಗಿತ್ತು. ನಮ್ಮವರು ಬೈಬಲ್‌ಗಿಂತ ಉದಾರಿಗಳು- 
 : ನಾವು ಬಳಸುವ ಮಾತು: "ಶತಾಯುಸ್ಸು ', ; ಅಷ್ಟು ಕಾಲ ಬದುಕಿ ನಾನು ಕಡಿಯವ ಕೆಲಸ 
ತ ಅಷ್ಟ ರಲ್ಲೇ ಇದೆ--“ಸೋಮಾರಿ' ಎನ್ನುವುದು ನನ್ನ ಗುಣನಾಮ! ನನಗಿದ್ದದ್ದು ಒಂದೇ 
ಒಂದು ಯೋಚನೆ: ಹೆಚ್ಚು ನೋವಿಲ್ಲದೆ ಸತ್ತರೆ ಸಾಕು! ನೋವನ್ನು ಸ ಒಸಲಾರೆ | 
1 ನನ್ನ ಉಯಿಲು ಬರೆದಿಟ್ಟು ಆಪರೇಷನ್ನಿಗೆ ಸಿದ್ಧನಾಗಿ, ಆಗ ಮೈಸೂರಿನಲ್ಲಿದ್ದ 
.. ರಾಜುವಿನ ಮನೆಯಿಂದ ಹೊರಟೆ. ಆರೋಗ್ಯ ಚೆನ್ನಾಗಿಯೇ ಇತ್ತು--ತುತರ೯ ಆಪರೇಷನ್‌ 
... ಅಲ್ಲವಾದ್ದರಿಂದ ನನಗೆ ಅನುಕೂಲವಾದ ಕಾಲದಲ್ಲಿ ನರ್ಸಿಂಗ್‌ಹೋಮ್‌ಗೆ ಸೇರಬಹುದಾ 
ಗಿತ್ತು. ಸುಬ್ಬರಾಮು ಒಂದು ತಿಂಗಳು ರಜ ಪಡೆದು ಭೋಪಾಲಿನಿಂದ ಬಂದ. ಪೂರ್ವ 
 ಭಾವಿಯಾಗಿ | ನಡೆಯಬೇಕಾಗಿದ್ದ ರಕ್ತಪರೀಕ್ಷೆ, ಹೃದಯಪರೀಕ್ಷೆ ಎಲ್ಲ ನಡೆದವು. ಆಮೇಲೆ 
ಓಂದು ಇಂಜೆಕ್ಷನ್‌ ಕೊಟ್ಟರಂತೆ--ಯಾವಾಗ ಕೊಟ್ಟರೊ, ನನಗೆ ತಿಳಿಯದು. ಅಂತೂ 
ನನ್ನ ಬದಂಕಿನಿಂದ ಸುಮಾರು ಎರಡು ಘಂಟೆ ಕಾಲವನ್ನು ವಜಾ ಮಾಡುವಂತಾಯಿತು ! 
ಆ ಕಾಲದಲ್ಲಿ ನನ್ನ ಪ್ರಜ್ಞೆ ಸಂಪೂರ್ಣವಾಗಿ, ನಿಶ್ಶೇಷವಾಗಿ ನಿಂತಿತ್ತು : “ನಾನು” ಎಂಬ 
ಅರಿವೇ ಇರಲಿಲ್ಲ. ಆ ಕಾಲವನ್ನು ಇನೆದು- -ಯಾವ ನೆನಪೂ ಇಲ್ಲದಿದ್ದ ಕಾಲವನ್ನು 
೫ ಫೆನೆದು ಈಗಲೂ ಸಂತೋಷ ಪಡುತ್ತೆ ನೆ. ತಿಂಗಳಿಗೊಂದು ಸಾರಿ ನಮ್ಮ ಬದುಕಿನಲ್ಲಿ 
13 ಒಂದೆರಡು ಘಂಟೆಯ ಕಾಲ ಅಷ್ಟು ಕಾಲಮಾತ್ರ--ಅಂಥ ಮಾನಸಿಕ ಶೂನ್ಯ ತಾನಾಗಿ, 
.. ನೋವಿಲ್ಲದೆ. ಏರ್ಪಡಬಹಂದಾದರೆ ಎಷ್ಟು ಚೆನ್ನ ! ಅದಕ್ಕಿಂತ ಸುಖಕರವಾದ 'ವಶ್ರಾಂತಿ' 
' ಇರಲಾರದು. ಅಂಥ ವಿಶ್ರಾಂತಿ ಸಿಕ್ಕುವುದಾದರೆ ನವ್ಮೂ ಆಯಸ್ಸು ಹತ್ತು ವರ್ಷ 
.. ಹೆಚ್ಚೀತೇನೊ ! 
ಟ್ಟಿ ನಾನು ನೋವಿಗೆ ಹೆದರುತ್ತೇನೆ ಎಂದೆನಷ್ಟೆ. ಅಪರೇಷನ್‌ ನಡೆಯುತ್ತಿದ್ದ ಕಾಲದಲ್ಲಿ 
ಕ. ನನಗೆ ನೋವಿನ ಅರಿವು ಎಳ್ಳಷ ೈಷ್ಟೂ ಇರಲಿಲ್ಲ: ಆಪರೇಷನ್‌ ನಡೆಯಿತೆಂಜ- ಅರಿವೇ 
. ಇರಲಿಲ್ಲ. ನನಗೆ ಪ್ರಜ್ಞೆ ಬಂದಾಗ ನನ್ನ ರೂಮಿನಲ್ಲಿದ್ದೆ. ಸುಬ್ಬರಾಮು, ರಾಜು, ನನ್ನ 
| ರ್ಕ ಕಿಟರ್ಬಿ, ಅವನ ಹೆಂಡತಿ ಶಾರದೆ--ಎಲ್ಲ “ಕುಳಿತಿದ್ದೆ ದ್ವನ್ನ್ನ ನೋಡಿದಾಗ 
೨ಪರೇಷನ್‌ ವಣಗಿದಿರಬೇಕು ಎಂದಂಕೊಂಡೆ. ಅದನ್ನು ಸಮರ್ಥಿಸಲು ಆಗ ನೋವು 
ಲ ಕೊಂಡು. ಅದು ತೀವ್ರವಾಗಿಯೇ ಇದ್ದಿರಬೇಕಂ--ನನ್ನಲ್ಲಿ ನೋವನ್ನು ಸಹಿಸುವ 
p ಶಕ್ತಿ ನಾನಂ ಭಾವಿಸಿದ್ದಕ್ಕಿಂತ ಹೆಚ್ಚಾಗಿಯೇ ಇತ್ತು. ಡಾಕ್ಟರ್‌ ಕೃಷ್ಣಮೂರ್ತಿಯವರಿಗೆ 
| ಮತ್ತು ನರ್ಸಿಂಗ್‌ ಹೋಮನು. ನಡೆಸುತ್ತಿದ್ದ ಡಾ. ಟಿ. ಈ. 'ದಯಾಳು ಅವರಿಗೆ 
ಹೈಸ್ಕೂಲಿನಲ್ಲಿ ನಾನು ಮೇಷ್ಟರಾಗಿದ್ದೆ. ಅದರಿಂದ ಅವರಿಗೇನಾದರೂ ಅಹಿತವಾದ 
ಅಸುಭವವಾಗಿದ್ದ ರೆ. ಅದನ್ನು ಅವರು ಸಂಪೂರ್ಣವಾಗಿ ಮರೆತಿರಬೇಕು ! ಅತ್ಯಂತ 
ಆದರದ ಚಿಕಿತ್ಸೆ ನಡೆಯಿತು. ಸುಮಾರು ಮೂರು ವಾರ ಕಳೆದ ಮೇಲೆ ಮನೆಗೆ ಹೋಗಲಂ 
ಅಪ್ಪಣೆ ದೊರೆಯಿಂತು. 
1 ಸೀತಾರಾಮು-ಸರಸ್ವತಿಯರ ನಿಶಾ ಸ : 
ನರ್ಸಿಂಗ್‌ ಹೋವಿಂನಲ್ಲಿದ್ದಾಗಲೇ ಒಂದು ದಿನ ಷಡ್ಗಕ ಮಹಾಬಲಯ್ಯನವರ 

ವಂಗ ಸೀತಾರಾಮು, ಅವನ ಹೆಂಡತಿ ಸರಸ್ವತಿ, ಇಬ್ಬರೂ ಬಂದು ಹೇಳಿದರು; 
“ನರ್ಸಿಂಗ್‌ ಹೋಮಿನ ವಾಸ ಮುಗಿದ ಮೇಲೂ ನೀವು ಒಂದೆರಡು ತಿಂಗಳಂ 
ಬೆಂಗಳೂರಿನಲ್ಲೇ ಇರಬೇಕಾಗುಂತ್ತೆ. ಏನಾದರೂ ಅನಿರೀಕ್ಷಿತ ತೊಂದರೆಯಾದರೆ ಡಾಕ್ಟರು 
ಹತ್ತಿರದಲ್ಲಿರಬೇಕಷ್ಟೆ. ಆದರೆ ನೀವು ನಿಮ್ಮ ತಮ್ಮ ಕಿಟ್ಟುವಿನ ಮನೆಗಾಗಲಿ, ನಮ್ಮ್‌ 
ತಂಗಿಯ ಮಗ ಶಿವರಾಮುವಿನ ಮನೆಗಾಗಲಿ ಹೋಗಬೇಡಿ. ಅವರಿಬ್ಬರೂ ವಂಹಡಿಯ 
ಮೇಲೆ ವಾಸವಾಗಿದ್ದಾರೆ. ಮೆಟ್ಟಲು ಹತ್ತುವುದೂ ಇಳಿಯಂವುದೂ ನಿವಂಗೆ ಕಷ್ಠ ೈವಾಗಂ' 
ತ್ತದೆ. ನಮ್ಮ ಮನೆಗೆ ಬಂದುಬಿಡಿ." | 

ಸ್ವಾಭಾವಿಕವಾಗಿ ನಾನಂ ನನ್ನ ತವ್ಮನ ಮನೆಗೇ ಹೋಗುತ್ತಿದ್ದೆ ; ಕಿಟ್ಟುವೂ ಅದನ್ನೇ 
ನಿರೀಕ್ಷಿಸಿದ್ದ. ಸೀತಾರಾಮು ಆ ಏರ್ಪಾಡಿನಲ್ಲಿರುವ ಕಷ್ಟವನ್ನು ಗುರುತಿಸಿ ನನ್ನನ್ನು 
ಕರೆಯಲು ಬಂದಿದ್ದ--ನನ್ನ ಅನುಕೂಲದ ವಿಷಯ ಅವನು ಅಷ್ಟೊಂದು ಯೋಚನೆ 
ಮಾಡಿದ್ದಾನೆ. ಮಹಡಿ ಮೆಟ್ಟಲನ್ನು ಹತ್ತುವುದು ಕಷ್ಟ ಎಂಬ ಯೋಚನೆ ನನಗೇ 
ಹೊಳೆದಿರಲಿಲ್ಲ, ಅವನಿಗೆ ಹೊಳೆದಿದೆ. ಸೀತಾರಾವಂವಿನ ತಂದೆ ವುಹಾಬಲಯ್ಯನವರಿಗೂ 
ನನಗೂ ತುಂಬಾ ಸಲಿಗೆ ವಿಶ್ವಾಸ. ಅವರ ಮಗನಲ್ಲೂ ವಿಶ್ವಾಸ ಅದೇ ಪ್ರಮಾಣದಲ್ಲಿತ್ತು. 
ಅದೇ ವಿಶ್ವಾಸದ ದನಿ ಅವನ ಹೆಂಡತಿ ಸರಸ್ವತಿಯ ಮಾತಿನಲ್ಲೂ ಇತ್ತು. ಅವರಿಬ್ಬರ 
ಕರೆ ಆಳವಾದ ಪ್ರೀತಿಯಿಂದ ಬಂದದ್ದೂ. ಸರಸ್ವತಿ ಒಂದು ತಿಂಗಳ ಕಾಲ ನನಗೆ ಮಾಡಿದ 
ಉಪಚಾರಕ್ಕಿಂತ ಹೆಚ್ಮ ಉಪಚಾರವನ್ನು, ತೋರಿದ ಆದರಕ್ಕಿಂತ ಹೆಚ್ಚು ಆದರವನ್ನೂ 
ಯಾವ ತಂದೆಯೂ ತನ್ನ ಸ್ವಂತ ಮಗಳಿಂದ ಕೂಡ ನಿರೀಕ್ಷಿಸಲಾರ. ಆ ದಂಪತಿಗಳ 
ಸಲಿಗೆ, ವಿಶ್ವಾಸ, ಇಂದೂ ಹಾಗೆಯೇ ಇದೆ. ಸಿನಿಕತನ ಎಲ್ಲರ ವೇಲೂ ಒಂದಲ್ಲ ಒಂದು 
ಸಲ ದಾಳಿ ಇಡುವಂತೆ ನನ್ನ ಮೇಲೂ ಇಡುತ್ತದೆ. ಆಗ ಅದಕ್ಕೆ ತಡೆಹಾಕಲು ಇಂಥ 
ಅವ್ಯಾಜ ಪ್ರೇಮವನ್ನು ನೆನೆದುಕೊಳ್ಳ್ಳುತ್ತೇನೆ. 

ಸೀತಾರಾಮ ಜಯಮ್ಮನ ಅಕ್ಕನ ಮಗ ; ಶಿವರಾವಣ ನನ್ನ ತಂಗಿಯ ಮಗ. ಅವನ 
ಮನೆಗೂ ಸೀತಾರಾಮುವಿನ ಮನೆಗೂ ಐದು ನಿಮಿಷದ ನಡಗೆ. ಶಿವರಾಮುವಿಗೂ ಅವನ 
ಹೆಂಡತಿ ರತ್ನಳಿಗೂ ನಾನಂ ಅವರ ಮನೆಗೆ ಹೋಗಲಿಲ್ಲ ಎಂದು ಸ್ವಲ್ಪ ಅಸಮಾಧಾನ 
ವಿತ್ತು. ವೆಟ್ಟಲು ಹತ್ತುವ ಕಷ್ಟವನ್ನು ವಿವರಿಸಿ ಸಮಾಧಾನ ಹೇಳಿದ್ದಾಗಿತ್ತು. ಆದರೂ 
ಒಂದರ ತಿಂಗಳು ಕಳೆದ ಮೋಲೆ ಅವರ ಮನೆಗೆ ಹೋಗಿ ಅಲ್ಲಿ ಒಂದು ತಿಂಗಳಿದ್ದೆ, 
ಅವರಿಬ್ಬರ ವಿಶ್ವಾಸವಂತೂ ನನಗಾಗಲಿ ನನ್ನ ತಮ್ಮಾಂದಿರಿಗಾಗಲಿ ಹೊಸದಲ್ಲ! ರತ್ನಳಿಗೆ 
ನಾಮಕರಣ ಮಾಡಿದಾಗ ಅವಳ ಗುಣ ಹೀಗೆ ಉನ್ನತವಾಗುತ್ತದೆಂದು ತಿಳಿದೇ ಆ 
ಹೆಸರನ್ನು ಇಟ್ಟರೇನೊ ! 

ಈ ದೊಡ್ಡವರ ವಿಶ್ವಾಸ ಹಾಗಿರಲಿ. ಸೀತಾರಾವಣವಿನ ಮನೆಯಲ್ಲಿದ್ದಾಗ ಅವನ 
ಇಬ್ಬರಂ ಮಕ್ಕಳಂ--10 ವರ್ಷದ ಪ್ರಸಾದ್‌, 8 ವರ್ಷದ ಉಮೇಶ್‌--ದಿನಕ್ಕೆ ಎರಡು 
ಮೂರು ಘಂಟೆಯಾದರೂ ನನ್ನೊಡನೆ ಕಳೆಯುತ್ತಿದ್ದರು. ಕಥೆ, ಹರಟೆ, ಅವರಿಬ್ಬರ 
ನಡಂವಿನ ಜಗಳದ ತೀರ್ಮಾನ, ಎಲ್ಲ ನನ್ನ ಹಾಸಿಗೆಯ ಮೇಲೆ ನಡೆಯುತ್ತಿತ್ತು. 
ಶಿವರಾವಖವಿನ ವಂನೆಗೆ ಹೋದ ಮೇಲೂ ಅವರು ನನ್ನನ್ನು ನೋಡಲು ಆಗಿಂದಾಗ 
ಅಲ್ಲಿಗೆ ಬರುತ್ತಿದ್ದರು. ಶಿವರಾವಬವಿನ ಮಗಳು, ಐದಾರು ವರ್ಷದ ಪೂರ್ಣಿಮಾ, ತನ್ನ 

ಇಂಗ್ಲಿಷ್‌ ಮೊದಲ ಪಾಠದ ಪುಸ್ತಕವನ್ನು ತಂದು ನನಗೆ ಇಂಗ್ಲಿಷ್‌ ಹೇಳಿಕೊಟ್ಟದ್ದೂ,. 
"ಈ ತಾತನಿಗೆ ಎಷ್ಟು ಹೇಳಿಕೊಟ್ಟರೂ ತಿಳಿಯುವುದಿಲ್ಲ' ಎಂದು ತನ್ನ ತಾಯಿಗೆ ದೂರಂ 
ಕೊಟ್ಟದ್ದೂ ಈಗ ನೆನಪಿಗೆ ಬರುತ್ತಿದೆ ! 

ನಾನು ಮೈಸೂರಿಗೆ ಹೊರಡುವುದಕ್ಕೆ ಹಿಂದಿನ ಸಂಜೆ, ಪ್ರಸಾದ್‌, ಉಮೇಶ್‌, 
ಇಬ್ಬರೂ ಒಂದು ಪುಟ್ಟ ಕುಕ್ಕೆಯನ್ನು ತುಂಬಬಹುದಾದಷ್ಟು ಬೆಣ್ಣೆ ಬಿಸ್ಕತ್ತು ಕ್ರೀಮ್‌ 
` ಬಿಸ್ಕತ್ತುಗಳನ್ನು ತಂದರು. "ತಗೊಳ್ಳಿ ತಾತ. ನೀವು ಮೈಸೂರಿಗೆ ಹೋಗುವಾಗ ದಾರಿ 
ಯಲ್ಲಿ ಹಸಿವಾಗುತ್ತೆ. ಅದಕ್ಕೊ ಸ್ಯ ರ ತಂದೆವು” ಎಂದು ಹೇಳಿದರು. ನಾನು 
ಶಿವರಾಮುವಿನ ಮಕ್ಕಳಿಗಷ್ಟು ಕೊಟ್ಟು 'ನೀವೂ ತಗೊಳ್ಳಿ'' ಎಂದು ಎಷ್ಟು ಹೇಳಿದರೂ 
ಮುಟ್ಟಲೊಲ್ಲರು. ಕೊನೆಗೆ “ನೀವಿಬ್ಬರೂ ತಿನ್ನದಿದ್ದರೆ ಇದನ್ನೆಲ್ಲ ಇಲ್ಲೇ ಬಿಟ್ಟಠು 
ಹೊರಟುಹೋಗುತ್ತೇನೆ'' ಎಂದು ಗದರಿಸಿದ ಮೇಲೆ ನಾಲ್ಕು ಬಿಸ್ಕತ್ತು ತಿಂದರು. ಅವಲ 
ಜೊತೆಯಲ್ಲಿ ಹೋಗಿ ಅವರನ್ನು ಮನೆಗೆ ಬಿಟ್ಟು ಬಂದೆ. ಮಕ್ಕ ಳು ನನಗೆ ಬಿಸ್ಕತ್ತು 
ತಂದುಕೊಟ್ಟದ್ದು ತಂದೆತಾಯಿಯರಿಗೆ ತಿಳಿದಿರಲಿಲ್ಲ! 

ವ್ಯೆ ಸೂರಿನಲ್ಲಿ ಒಂದೆರಡ್ಳುವಾರ ಇದ್ದು ಭೋಪಾಲಿಗೆ ಹೋದೆ. ಅಲ್ಲಿ ಬ್‌ 
ಎತ (ಅವೆರರಿಕಕ್ಕೆ ಬಾ ಎಂದಾ ಆಹ್ವಾನ ಕೊಟ್ಟ ಕಾಗದ) ಅವೆರಿಕಕ್ಕೆ ಪೈ 
ಟಿಕೆಟ್ಟೂ ಕಾದಿದ್ದವು. ನನ್ನನ್ನು ಪ್ಲೇನಿಗೆ ಹತ” ಸಲು ಸುಬ್ಬರಾಮು kar ad 
ಬಂದ. ಬೊಂಬಾಯಿಯಲ್ಲಿ ಜಯಮ್ಮನ ನ ತಂಗಿ ಸಾವಿತ್ರಿ ಯ ಅಳಿಯ ಸತ್ಯನಾರಾಯಣ 
ವೆೈಸೂರಂ ಬ್ಯಾಂಕಿನ ಮ್ಯಾ ನೇಜರಾಗಿದ್ದ ರು. ಅವರಿಗೂ ನನಗೂ ಬಹಳ ಸ್ನೇಹ. ಅವರ 
ಸಜ್ಜನಿಕೆ. ಪ್ರಾ ಹ ಕರ್ತವ್ಯ ನಿಷ್ಠೆ, ಹಾಸ್ಯಪ್ರಿಯತೆ, ಸಂಗೀತದಲ್ಲಿ. ಅವರಿಗಿದ್ದ 
ಆಸಕ್ತಿ--ಇವೆಲ್ಲ ನಮ್ಮ ನಂಟಿಗೆ ಪುಷ್ಟಿ ಕೊಟ್ಟಿ ವೆ ಅವರ ಹೆಂಡತಿ ಸೀತೆಯನ್ನ ತೂ 
ಅವಳು ಹಂಟ್ಟಿದ ದಿನದಿಂದಲೂ ಬಲ್ಲೆ. ಅವರ ಮನೆಯಲ್ಲಿ ನಾಲ್ಕು ದಿನ ಇದ್ದ! ಅನಂತರ 
ಅಮೆರಿಕಕ್ಕೆ ಪ್ರ ಯಾಣಮಾಡಿದೆ. ಅಮೆರಿಕಾ ಯಾತ್ರೆಯನ್ನು ಕುರಿತು ಪುಸ್ತಕವನ್ನೇ 
ಬರೆದಿದ್ದೆ ನಾದ್ದ ರಿಂದ ಆ ವಿಷಯಕ್ಕೆ ಇಲ್ಲಿ ಸ್ಥಳ ಕೊಡಬೇಕಾದ್ದಿ ಲ್ಲ. ಪ್ರ ವಾಸದಲ್ಲಿದ್ದು 
ಮುಖ್ಯ ದಾದ ವಿಷಯವೊಂದಕ್ಕೆ ಗಮನ ಕೊಡದೆ ಇದ್ದದ್ದರಿಂದ ನನಗಾದ ಕಹಿ ಅನುಭವಿ 
ಒಂದನ್ನು ಮಾತ್ರ ಇಲ್ಲಿ ಕಾಣಿಸುತ್ತೇನೆ. 


ನನಗೆ ಇಂಗ್ಲಿಷ್‌ ಬರದು ಎಂಬ ಭಾವನೆಗೆ ಅನಕಾಶ ಕೊಟ್ಟಿ ಪ್ರಸಂಗ 
ನನ್ನ “The Return to the Soil’ 
ಮತ್ತು 
(ಯಾರ ?) “The Whispering Earth’ 


ಸುಮಾರು 1944-45ರಲ್ಲಿ ಶಿವರಾಮಕಾರಂತರ "ಮರಳಿಮಣ್ಣಿ ಗೆ'ಯನ್ನು ನಾನು 
ಇಂಗ್ಲಿಷಿಗೆ ಭಾಷಾಂತರ ಮಾಡಿದೆ. ಅದನ್ನು ಕಾರಂತರೇ ಅಚ್ಚು ಮಾಡಿಸಿದರು. 
ಕರಡಚ್ಚ ನ್ನ ಯಾರು ತಿದ್ದಿ ದರೋ--8-10 ಪುಟಗಳ ತಪ್ಪೋಲೆ ಕೊಡುವಷ್ಟು "ಮುದ್ರಾ 
ರಾಕ್ಟಸಗಳು. ಉಳಿದಿದ್ದವು. ಕೆಲವಂತೂ ತೀರ ಆಭಾಸ prescribe ಎನ್ನುವ ವ ಪದ 


೪೩೮ ಸಂಜೆಗಣ್ಣಿನ ಹಿನ್ನೋಟ 


7೦501106 ಆಗಿದ್ದದ್ದು ನೆನಪಿದೆ! ಕಾರಂತರು ಈ ಪುಸ್ತಕವನ್ನ ವರಾರಾಟಕ್ಕೆ ಇಡಲೇ 
ಇಲ್ಲ. 
ಕೆಲವು ವರ್ಷಗಳು ಕಳೆದ ಮೇಲೆ ಬೆಂಗಳೂರಿನ ಕಲ್ಲಯ್ಯ ಎಂಬವರು ನನ್ನೆ ಒಪ್ಪಿಗೆ 
ಪಡೆದು ಅದನ್ನು ಪ್ರಕಟಿಸಿದರು. ಕರಡಚ್ಚನ್ನು ನಾನೆ ತಿದ್ದಿದೆ. ಮುದ್ರಣ ನನಗೆ ತೃಪ್ತಿಕರ 
ವಾಗಿತ್ತು. ಅದಕ್ಕೆ ನಾನು 'ಕೊಟ್ಟಿದ್ದ ಶಿರ್ಷೀಕೆ The Return to the Soil’ 
` ರಾಜಕಾರಣಿಗಳ ಘೋಸಿ ತಡೆ ಎಂದು ಮಿತ್ರರು ಟೀಕಿಸಿದರು ; ಟೀಕೆ ನ್ಯಾಯ 
ವಾದದ್ದೇ ಎಂದು ನನಗೂ ತೋರಿತು. ಆ ಪುಸ್ತಕದಿಂದ ಕಾರಂತರಿಗಾಗಲಿ ನನಗಾಗಲಿ 
ಮೂರಂ ಕಾಸೂ ಬರಲಿಲ್ಲ. ಎಷ್ಟು ಪ್ರತಿಗಳು ಮಾರಾಟವಾದವೋ ಏನೊ--ಇವತ್ತಿನ 
ವರೆಗೆ ಅವರಿಂದ ಯಾವ ವರ್ತಮಾನವೂ ಬಂದಿಲ್ಲ. "“ನೀನೇಕೆ ಅವರಿಂದ ಲೆಕ್ಕ ತರಿಸಿ 
`ಕೊಳ್ಳಲಿಲ್ಲ?'' ಎಂದು ಯಾರಾದರೂ ಕೇಳಿದರೆ ನಾನು ಉತ್ತರ ಹೇಳಲಾರೆ. ನನ್ನ 
ಮನಸ್ಸು ಹಾಗೆ ವರ್ತಿಸುವುದಿಲ್ಲ, ಅದು ನನ್ನಲ್ಲಿರುವ ದೋಷ, ಎಂದು ಹೇಳಬೇಕು. 
ಅಷ್ಟೆ. ಪುಸ್ತಕ ಹೊರಬಂದ ಮೇಲೆ ಅದನ್ನು ಕುರಿತ ಕಾಷ್ಮವ್ಯಸನವೇನನ್ನೂ ನಾನು 
ಹಚ್ಚಿ ಕೊಳ್ಳು ವುದಿಲ್ಲ. , ಔ 
ಕಲ್ಲಯ್ಯ ನನಗೆ ಕೆಲವು ಗಳನ್ನು ಕೊಟ್ಟಿದ್ದರು. 1952ರಲ್ಲಿ ಭಾರತಕ್ಕೆ ರಾಕ್‌ 
ಫೆಲರ್‌ ಫೌಂಡೇಷನ್ನಿನ ಪ್ರತಿನಿಧಿಯಾಗಿ ಬಂದಿದ್ದ ಗಿಲ್‌ಪ್ಯಾಟ್ರಿಕ್‌ (Gilpatrick) 
ಎಂಬವರು ಆ ಪುಸ್ತ ಕದ ವಿಷಯ ಕುತೂಹಲವನ್ನು. ವ್ಯಕ್ತಪ ಡಿಸಿದ್ದರಿಂದ ಅವರಿಗೊಂದು 
ಪ್ರತಿಯನ್ನು ಕೊಟ್ಟೆ. ಅವರು ಅದನ್ನು ಓದಿ ಹೀಗೆ ಕಾಗದ ಬರೆದರು: "“The 
translation 885 music, felicity and power as appropriate’; 
ಕಾದಂಬರಿಯನ್ನು  ಕುರಿತತೆಯೂ ಹೊಗಳಿಕೆಯ ಮಾತು ಬರೆದಿದ್ದರು: ಸ 


powerful novel, and one which has moralsinew, with a sensitive 
revelation of the rounds of life in the region it depicts.” ನಾನು 


11-2-52ರಲ್ಲಿ ತೀ.ನಂ.ಶ್ರಿ ೇಕಂಠಯ್ಯನವರಿಗೆ ಬರೆದ ಪತ್ರ ದಲ್ಲಿ ಇದನ್ನು ಉದಾಹರಿಸಿದ್ದೆ 
/ನಾದ್ದರಿಂದ ಇಲ್ಲೂ ಕಾಣಿಸುವುದು 'ಸುಲಭತಾಹ: ಗಿಲ್‌ಪ್ಕಾಟಿ ಕ್‌ರವರ ಮಾತನ್ನು 
ಉದಾಹರಿಸುವುದಕ್ಕೆ ಕಾರಣ ಮುಂದೆ ಸ್ಪಷ ವಾಗುತ್ತದೆ. | 
ಎಪ್ಪತ್ತರ ದಶಕದಲ್ಲಿ ಕಾ.ನಾ. ಸುಬ್ರಹ ್ಯಿಂ ಎಂಬವರು `“ನಿಮ್ಮ The Return 
to the soil ಎಂಬ ಭಾಷಾಂತರಿ$ ಪುಸ್ತ “ತನ್ನು ಮತ್ತೆ ಮುದ್ದಿ ಸುವ ಯೋಚನೆ 
ಇಲ್ಲಿನ ಪ ್ರಿಕಾಶಕರೊಬ್ಬರಿಗೆ ಬಂದಿದೆ. ಅನುಮತಿ ಕೊಡುತ್ತೀರ?'' ಎಂದು ಕಾಗದ 
ಬರೆದರು. ನಾನು ಒಪ್ಪಿ ಗೆ ಕೊಟ್ಟೆ ; ಆ ಪುಸ್ತಕದ ಪ ಶ್ರತಿಯೊಂದನ್ನು ಅವರಿಗೆ ಕಳಿಸಿದೆ ; 
ಅನಂತರ ಈ ವಿಷಯವನ್ನು ಮರೆತೆ. ಸ ಯಾವಾಗ ಮರುಮುದ್ರ ಣ ಕಂಡಿತೋ-- 
ಕಾಣೆ. 1975ರ ಸುಮಾರಿನಲ್ಲಿರಬಹುದು. ಅದು ಪ್ರಕಟವಾಗಿ ಸಂಮಾರಕ ಒಂದು ವರ್ಷ 
ಕಳೆದ ಮೇಲೆ--ನಾನು ಅಮೆರಿಕದಲ್ಲಿದ್ದು ಅಲ್ಲಿಂದ ಭಾರತಕ್ಕೆ ಬಂದು ದೆಹಲಿಯಲ್ಲಿ 
ಸುಬ್ಬರಾಮುವಿನೊಡನೆ ಇದಾ ಗ--ಒಂದು ದಿನ ಬೆಳಗ್ಗೆ ವೃತ್ತಪತ್ರಿಕೆಯಲ್ಲಿ ನನ್ನ 
ಹೆಸರೆ ಕಣ್ಣಿಗೆ ಬಿತ್ತು, ಓದಿ” ನೋಡಿದರೆ--ಅದು “ವಿ. ಎನ್‌. ಮೂರ್ತಿರಾಯರು 
ಭಾಷಾಂತರಿಸಿದ". The Whispering Earth ಎಂಬ ಹೆಸರಿನ ಪ ಪುಸ್ತಕದ ವಿಮರ್ಶಿ. 

ಪುಸ್ತಕದ ವಹಲ: "ಮರಳಿ ಮಣ್ಣಿಗೆ'. ವಿಮರ್ಶಕರು ``ಈ ಭಾಷಾಂತರಕಾರನೆ 
ಇಂಗ್ಲಿಷ್‌ ತೀಠ ಅಸಮರ್ಪಕ, (shabby ಎಂಬ ಪದವನ್ನು ಬಳಸಿದ್ದರು ಎಂದು 
ನೆನಪು) ಎಂದು ಹಳಿದು ತಮ್ಮ ಟೀಕೆಯನ್ನು ಸಮರ್ಥಿಸುವುದಕ್ಕೆ ಕೆಲವು ವಾಕ್ಯಗಳನ್ನು 
ಉದಾಹರಿಸಿದ್ದರು. ಆ ವಾಕ್ಯಗಳಿಗೆ "88೩00)' ಎಂಬ ಬೈಗುಳ ಏನೇನೂ ಸಾಲದು 
' ಎನ್ನಿಸಿತಂ. ಆ ವಾಕ್ಕಗಳು ನಾನು ಬರೆದುವಲ್ಲ! 

ಕೂಡಲೆ ಪುಸ್ತಕದ ಪ್ರತಿಯೊಂದನ್ನೂ ಸಂಪಾದಿಸಿ ಮೊದಲಿಂದ ಕೊನೆಯವರೆಗೂ 
ಓದಿದೆ. ಯಾರೋ ನನ್ನ Return to the Soil ಅನ್ನು `ಅಬ್ರಿಜ್‌' (abridge) 
ಮಾಡಿದ್ದರು- ಸಂಗ್ರಹಿಸಿದ್ದರು: ತಮ್ಮ ಅಭುಕೂಲಕ್ಕೆ ತಕ್ಕಂತೆ ಅನೇಕ ಕಡೆ ತಮ್ಮ 
ಭಾಷೆಯನ್ನೇ ಬಳಸಿದ್ದರು. ಉಳಿದಂತೆ ನನ್ನ ಭಾಷೆ. ಪತ್ರಿಕೆಯಲ್ಲಿ ಉದಾಹೃತವಾಗಿ 
ದ್ಹದ್ದೂ ಅವರ ಭಾಷೆ. ಕೊನೆಯಲ್ಲಿ ಕೆಲವು ಕನ್ನಡ ಮತ್ತು ಸಂಸ್ಕೃತ ಪದಗಳ* 
(ಅವನ್ನು ನಾನು ಮೂಲರೂಪದಲ್ಲೇ ಬಳಸಿದ್ದೆ. ಉದಾ : “ಮಾರ್ಗಶಿರ') ಅರ್ಥವನ್ನೂ 
ಕೊಟ್ಟಿದ್ದರು; ಆ ಪಟ್ಟಿಯಲ್ಲೂ ಅನೇಕ ತಪ್ಪುಗಳಿದ್ದವು. ಪುಸ್ತಕ ಇಂಥವರಿಂದ ಸಂಗ್ರ 
ಹಿಸಲ್ಪಟ್ಟಿತು ಎಂದೇನೂ ಕಾಣಿಸಿರಲಿಲ್ಲ. ಅದರಲ್ಲಿದ್ದ ಆಭಾಸಗಳ್ಳಿಗೂ ಭಾಷೆಯ ತಪ್ಪ 
ಗಳಿಗೂ ನಾನೇ ಜವಾಬ್ದಾರನೆಂಬ ಭಾಜನೆ ಬರುವುದು ಅನಿವಾರ್ಯ. 

ಪ್ರಕಾಶಕರ ಕಛೇರಿಗೆ ಹೋಗಿ, ನಾನು ಓದಿದ ವಿಮರ್ಶೆಯ ವಿಷಯ ಹೇಳಿ, ತಪ್ಪು 
ಗಳ ಪಟ್ಟಿಯೊಂದನ್ನು ತೋರಿಸಿ "ಹೀಗೇಕೆ ಮಾಡಿದಿರಿ? ಪುಸ್ತಕದಲ್ಲಿ ಬದಲಾವಣೆ 
ಮಾಡಿ ನನ್ನದಲ್ಲದ ಭಾಷೆಯನ್ನು ಬಳಸಿದರೆ ಅದನ್ನು ನನ್ನ ಗಮನಕ್ಕೆ ತಂದು ಒಪ್ಪಿಗೆ 
ಪಡೆಯಬೇಡವೆ ? ಇಂಥವರು ಇಂಥ ಬದಲಾವಣೆ ಮಾಡಿದ್ದಾರೆ ಎಂಬುದನ್ನು ಕಾಣಿ 
ಸದೆ ಅವರ ತಪ್ಪಿಗೆ ನಾನು ಜವಾಬ್ದಾರನಾಗುವಂತೆ ಮಾಡಬಹಂದೆ ? ಇದು ನನ್ನ ಮಾನ 
ಹೋಗುವ ಪ್ರಸಂಗ. ಇಂಗ್ಲಿಷ್‌ ಪ್ರೊಫೆಸರಾದವನಿಗೆ ಇಂಗ್ಲಿಷ್‌ ಬರೆಯಲಂ ಬರುವುದಿಲ್ಲ 
ಎಂದಂತಾಗಿದೆ. ಇದನ್ನು ಅಬ್ರಿಜ್‌.ಮಾಡಿದವರಂ ಯಾರು? ಪುಸ್ತಕದ ಪ್ರತಿಯೊಂದನ್ನು 
ನನಗೆ ಕೂಡಲೆ ಕಳಂಹಿಸಬೇಡವೆ?'' ಪ್ರಶ್ನೆಗಳ ಸುರಿಮಳೆ ಕರೆದೆ. 


ಪ್ರಕಾಶಕರ ಕಡೆಯವನಾಗಿ ಅಲ್ಲಿದ್ದಾತ ನನ್ನ ಪ್ರಶ್ನೆಗಳನ್ನೆಲ್ಲ ಅನುದ್ವಿಗ್ನನಾಗಿ ಕೇಳಿದ. 
ಆತನ ನಿರ್ಲಿಪ್ತತೆ ಯಾವ ಸನ್ಯಾಸಿಯನ್ನಾದರೂ ನಾಚಿಸಬಹುದು. ನನ್ನ ಉದ್ವೇಗ 
ಎಷ್ಟಿತ್ತೋ “ಅಷ್ಟೂ ಅಷ್ಟು ನಿರಾಸಕ್ತಿಯಿಂದ ಹೇಳಿದ: "ಇದು ಪ್ರಕಟವಾಗಿ ಬಹಳ 
ದಿವಸವಾಯಿತು. ವಿವರಗಳೊಂದೂ ನೆನಪಿಲ್ಲ. ವಿಚಾರಿಸಿ ನಿಮಗೆ ಬರೆಯುತ್ತೇನೆ. 
ಪುಸ್ತಕದ ಪ್ರತಿಗಳನ್ನು ನಿಮಗೆ ಕಳಿಸಿದ್ದೇನೋ ನೆನಪಿದೆ. ಅವು ಒಂದು ವಿಳಾಸದಿಂದ 
ಮತ್ತೊಂದಕ್ಕೆ ರಿ-ಡೈರೆಕ್ಸಾಗಿ ಕೊನೆಗೆ `ಎಳಾಸದಾರರು ಸಿಕ್ಕಲಿಲ್ಲ' ಎಂಬ ಟಿಪ್ಪಣಿ 
ಯೊಡನೆ ವಾಪಸು ಬಂದವು. ಈಗ ನಿಮಗೆ ಕಳುಹಿಸುತ್ತೇವೆ.'' 

ನನಗೆ ಪ್ರತಿಗಳು ಬೇಕಾಗಿರಲಿಲ್ಲ. ಅವು ನನ್ನ ಕಣ್ಣಿಗೆ ಬೀಳದಿದ್ದರೆ ಹಿತ ! 

ವಾರಗಳು ಕಳೆದವು. ಮತ್ತೊಂದು ಸಾರಿ ಆತನನ್ನು ನೋಡ ಹೋದಾಗ ಅರ್ಧ 
ಘಂಟೆ ಕಾದು. ಅವನು ಸಿಕ್ಕದೆ ವಾಪಸು ಬರಬೇಕಾಯಿತು. ಕಾಗದ ಬರೆದೆ-- ಉತ್ತರ 
ವಿಲ್ಲ. ಅಷ್ಟು ಹೊತ್ತಿಗೆ ನಾನಂ ಬೆಂಗಳೂರಿಗೆ ಹೋಗಬೇಕಾದ ಸಂದರ್ಭ ಬಂತು... ಆ 


೪೪೦ ಸಂಜೆಗಣ್ಣಿನ ಹಿನ್ನೋಟ 


ಟ್ರಕಾಶಕರ ಮೇಲೆ ದಾವಾ ಹಾಕು ಎಂದಂ ಕೆಲವರು ಹೇಳಿದರು. ಹಾಕಿದ್ದರೆ ಆ ಮೊಕ 
ದ್ಹವೆಂ ವರ್ಷಗಟ್ಟಲೆ ನಡೆಯುತ್ತದೆ. ನಾನಂ ಆ ತಪ್ಪುಗಳನ್ನು ನೋಡಂವ ವೇಳೆಗೇ 
ಪುಸ್ತಕ ಪ್ರಕಟವಾಗಿ ವರ್ಷಕ್ಕಿಂತ ಹೆಚ್ಚು ಕಾಲ ಕಳೆದಿತ್ತು. ಅದನ್ನು ಓದಿದವರು ಬೇಸರ 
ದಿಂದ ಬಿಸುಟು ಎಷ್ಟೋಕಾಲವಾಗಿರಬೇಕು. ನಾನು ಪೇಪರುಗಳಿಗೆ ಈ ಕಥೆಯನ್ನ 
ವಿವರಿಸಿ ಬರೆಯಬಹುದು. ಪುಸ್ತಕ ಓದಿದವರು ನನ್ನ ವಿವರಣೆ ಓದುತ್ತಾರೋ ಇಲ್ಲವೊ, 
ಅದಂ ಅವರ ಕಣ್ಣಿಗೇ ಬೀಳದಿರಬಹಂದಂ. ಹಾಳಾಗಿ ಹೋಗಲಿ ಎಂದುಕೊಂಡು ಅದರ 
ಯೋಚನೆಯನ್ನು ಬಿಟ್ಟೆ. ಈಗಲೂ ಅದಂ ನೆನಪಿಗೆ ಬಂದಾಗ ಮನಸ್ಸು ಕ್ಷಣಕಾಲ 
ಕ್ಷಣಕಾಲ ಮಾತ್ರ--ಕ್ಷುಬ್ಧವಾಗುತ್ತದೆ. 


ಫಾರಂನಲ್ಲಿ ಜೀವನ 

ಎಪ್ಪತ್ತರ ದಶಕದಲ್ಲಿ ಬಹುಭಾಗ ಅಮೆರಿಕ, ದೆಹಲಿ, ಬೆಂಗಳೂರು, ಮೈಸೂರುಗಳಲ್ಲಿ 
ತಲೆಹುಳುಕನಾಯಿಯಂತೆ ತಿರುಗಂವುದರಲ್ಲಿ ಕಳೆಯಿತಂ. ಒಂದೊಂದು ಕಡೆ ಮೂರು 
ತಿಂಗಳು ನಾಲ್ಕು ತಿಂಗಳು ಇರುವುದು. ಮೈಸೂರಿನಲ್ಲಿದ್ದಾಗ ನನ್ನ ನೆಲೆ ರಾಜುವಿನ 
ಫಾರಮ್‌. ಅವನ ಅಪೀಕ್ಷೆಯಂತೆ ಅದರ ಮಗ್ಗುಲಲ್ಲಿದ್ದ ಒಂಬತ್ತು ಎಕರೆ ಜಮೀನನ್ನೂ 
ನಾನು ಕೊಂಡುಕೊಂಡೆ. ಆಗ ನನ್ನ ಮನಸ್ಸಿನಲ್ಲಿದ್ದದದ್ದಿ : ನಮ್ಮದೇ ಒಂದು ಸಣ್ಣ 
ಕಾಲೊನಿಯನ್ನು ಅಲ್ಲಿ ಸ್ಥಾಪಿಸಬಹಂದು ಎಂಬ ಯೋಚನೆ. ಮರಿ, ಜಯಮ್ಮನ ತಂಗಿಯ 
ಮಕ್ಕಳಿಬ್ಬರು ವೆಂಕಟರಮಣ, ಶಾಮಣ್ಣ--ಸುಬ್ಬರಾಮು, ಎಲ್ಲರೂ ಅಲ್ಲೇ ಮನೆ 
ಕಟ್ಟಿಕೊಂಡು, ಪಟ್ಟಣದ ಗಲಭೆಗಳಿಂದ ದೂರವಾಗಿ, ಆದರೆ ಅದರ ಸೌಲಭ್ಯಗಳಿಗೆ 
ಹತ್ತಿರವಾಗಿ, ಪ್ರಕೃತಿಯ ನಡುವೆ ವಾಸಮಾಡಬಹುದು. ಈ ಕನಸು ನನಸಾಗಲು 
ಮೊದಲ ಹೆಜ್ಜೆ ಇಡಬೇಕಾದರೂ ಸುಬ್ಬರಾಮು ರಿಟೈರಾಗಿ ಬರುವವರೆಗೂ ಕಾಯ 
ಬೇಕು. ಈ ನಡುವೆ ರಾಜು ತನ್ನ ಫಾರಮ್ಮನ್ನು ಮಾರಿ ತೀರ್ಥಹಳ್ಳಿಗೆ ಹೋಗುವ 
ಯೋಚನೆಮಾಡುತ್ತಿದ್ದ. ಇಳಿವಯಸ್ಸಿನಲ್ಲಿ ಜವಿೀನಿನ ಆಡಳಿತವನ್ನು ಕಟ್ಟಿ ಕೊಳ್ಳ 
ಲಾರದೆ ನಾನೂ ಜಮೀನನ್ನು ಮಾರಿದೆ. ಆದನ್ನು ಕೊಂಡವರು ಈಗಲೂ ನನ್ನ ಸ್ನೇಹಿತ 
ರಾಗಿರುವ ಮಳಲಿ ವಸಂತಕುಮಾರರು. 

ಫಾರಮ್ಮಿನಲ್ಲಿದ್ದಷ್ಟು ದಿನ--1971ರಿಂದ 79ರವರೆಗೆ ಆಗಾಗ ಮೂರುನಾಲ್ಕು 
ತಿಂಗಳು--ಸುಖವಾಗಿಯೇ ಇತ್ತು. ನೆರೆಯವರಾಗಿ ನಮ್ಮ ದೂರದ ಬಂಧುಗಳಾದ 
ಲಕ್ಷ್ಮಿ-ರಂಗಸ್ವಾವಿಂ ದಂಪತಿಗಳಿದ್ದರು. ಅವರ ವುತ್ತು ವಸಂತಕುಮಾರರ ಸ್ನೇಹ, 
ಸುತ್ತ ಹಸುರು ಸಂಪತ್ತು ; ಬೇಕೆಂದಾಗ ಮರದಿಂದ ಕಿತ್ತು ತರಬಹುದಾದ ಪರಂಗಿ, 
ಸೀಬೆ, ನೇರಿಲೆಹಣ್ಣು ; ಹೊಚ್ಚ ಹೊಸ ತರಕಾರಿ, ಎಳನೀರು ; ಮೋಟಾರು ವಾಹನ 
ಗಳ ಸದ್ದಿಲ್ಲ, ಪೆಟ್ರೋಲಿನ ವಾಸನೆಯಿಲ್ಲ. ಮೈಸೂರಿಗೆ ಹೋಗಬೇಕಾದರೆ "ನಡೆರಾಜ 
ಸರ್ವಿಸ್‌'--ಇದು. ಶ್ರೀಮತಿ ಲಕ್ಷ್ಮಿ ನಡಗೆಗೆ ಕೊಟ್ಟ ಹೆಸರು. ಇದ್ದೇ ಇತ್ತು. ನನ್ನ 
ಮೊಮ್ಮಕ್ಕಳಿಗಂತೂ ತಾವೇ ಒಂದು ರಾಜ್ಯ ಕಟ್ಟಿಕೊಂಡಿದ್ದೇವೆ ಎಂಬ ಭಾವನೆ. 
ರಾಮು (1975ರಲ್ಲಿ ?) ಸಂಸಾರದೊಡನೆ ಬಂದಾಗ ಫಾರವಿಷ್ಮನಲ್ಲೇ ಎರಡು ದಿನ 
ಇದ್ದ. ಅವನು ಬಂಧುಗಳನ್ನು ನೋಡಲು ಬೆಂಗಳೂರಿಗೆ ಹೊರಟಾಗ ಅವನ ಮಗ, 


ಅಲೆವಕಾರಿ ಜೀವನದ ಎರಡನೆಯ ಘಟ್ಟ ಕ ೪೪೧ 


3-6 ವರ್ಷದ ಸುನೀಲ, "ನಾನು ಎಲ್ಲಿಗೂ ಬರುವುದಿಲ್ಲ' ಎಂದರ ಫಾರವಿೃ್ಮಿನಲ್ಲೇ 
ಇದ್ದು ಬಿಟ್ಟ. ನನ್ನ ಮನಸ್ಸು ಈಗಲೂ ಆ ಬಗೆಯ ಜೀವನಕ್ಕಾಗಿ ಹಾತೊರೆಯುತ್ತಿದೆ 
ಅದಕ ದೊರಕುವುದಿಲ್ಲ ಎಂದು ಬಲ್ಲೆನಾದರೂ ! 

ರಾಜಂ ವಂತ್ರು ಅವನ ಸಂಸಾರ ಅಮೆರಿಕಕ್ಕೆ ಹೋದಾಗ ನಾಲ್ಕು ತಿಂಗಳಂ ನಾನೊ 
ಬ್ಬನೇ ಫಾರಮ್ಮಾನಲ್ಲಿದ್ದೆ. ನನ್ನ ಜವಿಂನಿನ ವಕ್ಕಾನೇಜರಂ ಊಟ ತಿಂಡಿ ಕಳಿಸಿ ಕೊಡಂ 
ತ್ತಿದ್ದರು ಅವರು ಅರ್ಧ ಕಿ. ವಿರ. ದೂರದ ಗಂಡಿಸಲಿನಲ್ಲಿದ್ದರು. ಅದಕ್ಕಿಂತ ಹತ್ತಿರ 
ದಲ್ಲಿ ಯಾವ ಮನೆಯೂ ಇಲ್ಲ. ಆಗಿನ ರಾತ್ರಿಗಳಲ್ಲಿ ಕೀಟಗಳ ರೆಯೀಂಕಾರದಿಂದ ಪುಷ್ಟಿ(!) 
ಗೊಂಡ ಗಂಭೀರ ಮೌನ ಹೇಗೋ ಒಂದು Spiritual (ಅಧ್ಯಾತ್ಮ ಸಂಬಂಧವಾದ) 
ಗಣವನ್ನು ಪಡೆದುಕೊಂಡಂತೆ ತೋರಿತು. ನನಗೆ ಸಂಪೂರ್ಣ ಸಾ ಿತಂತ್ರ್ಯದ ಅರಿ 
ವಾದದ್ದು ಆಗ. ಆ ಏಕಾಕಿ ಜೀವನ ಬಾಹ್ಯಪ್ರಪಂಚವನ್ನು ಇಲ್ಲವಾಗಿಸಿ ಅಂತರಂಗ 
ವಿಶ್ಲೇಷಣೆಗೂ ಆಲೋಚನೆಯನ್ನು ಹರಿಯಬಿಡುವುದಕ್ಕೂ ಸೊಗಸಾದ ವಾತಾವರಣಿ 
ವನ್ನ ಕಲ್ಪಿಸಿಕೊಟ್ಟಿತು. 

ಹೊಸದಾಗಿ ಲಭಿಸಿದ ಸ್ನೇಹಸಂಪತ್ಯು 

ಹಗಲಿನಲ್ಲಿ ಫಾರಮ್ಮಿನ ವ್ಯವಹಾರ ನೋಡಿಕೊಳ್ಳುವ ಶಾಸ್ತ್ರ ಮಾಡುತ್ತಿದ್ದೆ. 
ಬರವಣಿಗೆಯೂ ಆಲ್ಬಸ್ವಲ್ಪ ಸಾಗಿತೇನೊ. ಆ ವನವಾಸ--ಅದೊಂದು ಬಗೆಯ ತಪಸ್ಸು 
ನನಗೆ ದೊಡ್ಡದೊಂದು ವರವನ್ನು ಕರಂಣಿಸಿತು. ಬೇಸರವಾದಾಗ ಒಂದೊಂದಂ ದಿನ 
ಮಾನಸಗಂಗೋತ್ರಿಯ ಪ್ರಸಾರಾಂಗಕ್ಕೆ ಹೋಗುತ್ತಿದ್ದೆ ಮೊದಲ ಸಾರಿ ಹೋದದ್ದು 
ಯಾವುದೋ ಕೆಲಸಕ್ಕಾಗಿ. ಆ ಸಂಸ್ಥೆಯ ಡೈರೆಕ್ಟರಂ ಡಾ. ಪ್ರಭಂಶಂಕರ. ಅವರ 
ಪರಿಚಯ ನನಗೆ ಹೊಸದು ; ಆದರೆ ಬಹಂಬೇಗ ಅದು ಗಾಢಸ್ನೇಹವಾಗಿ ಪರಿಣಮಿಸಿತು, 
ಅವರು ತಮ್ಮ ಸುತ್ತ ಸಹೃದಯ ಜನರ ಗುಂಪೊಂದನ್ನು ಕಲೆಹಾಕಿಕೊಂಡಿದ್ದರಂ, 
ಅದರಲ್ಲಿದ್ದ ಪು. ತಿ. ನರಸಿಂಹಾಚಾರ್ಯರು ನಾನು ಅಲ್ಲಿಗೆ ಹೋಗಲಾರಂಭಿಸಿದ ವೇಳೆಗೆ 
ರಿಟೈರಾಗಿದ್ದರಂ. ಉಳಿದವರು : ಕೆ. ವಿ. ಶ್ರೀನಿವಾಸತಾತಾಚಾರ್ಯರು,ಜೆ. ಆರ್‌. ಲಕ್ಷ್ಮಣ 
ರಾಯಂರಂ, ಎಚ್‌. ಕೆ. ರಾವಂಚಂದ್ರವರೂರ್ತಿ, ಎಚ್‌. ಜಿ. ಸೂರ್ಯನಾರಾಯಣ 
ರಾಯರು, ಎನ್‌. ಬಾಲಸುಬ್ರಹ್ಮಣ್ಯ. ಇವರೆಲ್ಲ ಇಂಗ್ಲಿಷ್‌-ಕನ್ನಡ ನಿಘಂಟನ್ನು ತಯಾರಿ 
ಸುವ ಕೆಲಸಕ್ಕಾಗಿ ನೇವಿಂತರಾದವರಂ. ಎಲ್ಲರೂ ಬಹುಶ್ರುತರು, ಸಹೃದಯರು, ಸಂಗೀತ, 
ಸಾಹಿತ್ಯಗಳಲ್ಲಿ ಆಸಕ್ತಿಯುಳ್ಳವರಂ, ಗಂಭೀರವಾದ ವಿಷಯಗಳಿಗೆ ಹಾಸ್ಯದ ಒಗ್ಗರಣೆ 
ಹಾಕಿ ಅವನ್ನು ಸ್ವಾದುವಾಗಿ ಮಾಡಬಲ್ಲವರೆ, ಸಜ್ಜನರಂ. 

ಮೇಲೆ ಹೆಸರಿಸಿದವರ ಪೈಕಿ ಶ್ರೀನಿವಾಸತಾತಾಚಾರ್ಯರು ನಾನಂ ಮಹಾರಾಜಾ 
ಕಾಲೇಜಿನಲ್ಲಿದ್ದಾಗ ಇಂಗ್ಲಿಷ್‌ ಆನರ್ಸ್‌ ತರಗತಿಯಲ್ಲಿದ್ದವರು ; ನನಗಿಂತ ಐದಾರಂ 
ವರ್ಷ ಕಿರಿಯರಂ. ಅವರ ವಿದ್ವತ್ತು ಡಿಗ್ರಿ ತೆಗೆದುಕೊಂಡ ಮೇಲೂ ಬೆಳೆಯಿಂತಂ 
ಉಳಿದವರೆಲ್ಲ ನನಗಿಂತ ಕಾಲು ಶತಮಾನದಷ್ಟು ಕಿರಿಯರು. ಲಕ್ಷ್ಮಣರಾಯರು ನನ್ನ 
ಸ್ನೇಹಿತರಾದ ಕಸ್ತೂರಿರಂಗಾಚಾರ್ಯರ ಶಿಷ್ಯರು ; ಅವರ ಮೂಲಕ ನನ್ಗೆ ಪರಿಚಿತ 
ರಾದವರಂ ; ವೃತ್ತಿಯಿಂದ ಕೆವಿಂಸ್ಸಿ ಪ್ರಾಧ್ಯಾಪಕರು. ಪ್ರಸಾರಾಂಗದಲ್ಲಿ ಅವರ 


೪೪೨ ಸಂಜೆಗಣ್ಣಿನ ಹಿನ್ನೋಟ 


ಸಹೋದ್ಯೋಗಿಗಳೆಲ್ಲ ಇಂಗ್ಲಿಷನ್ನು ಪಠ್ಯವಿಷಯವಾಗಿ ತೆಗೆದುಕೊಂಡಂ ಎಂ. ಎ. 
ಮಾಡಿದವರು ; ಅನೇಕ ಜನರಿಂದ “ಕನ್ನಡದ ಮುಖ್ಯಶತ್ರು' ಎನ್ನಿಸಿಕೊಳ್ಳುತ್ತಿರುವ ಆ 


ಹೂಣಭಾಷೆಯ ವ್ಯಾಸಂಗಕ್ಕೂ ಬೋಧನೆಗೂ ತಮ್ಮಾ ಬದುಕಿನ ಬಹುಭಾಗವನ್ನು 
ವಿೀಸಲಂ ಮಾಡಿದವರು. 


ಇವರೆಲ್ಲ ತಮ್ಮಂತೆಯೇ ಇಂಗ್ಲಿಷಿನಿಂದ ಕಲುಷಿತನಾದ ನನ್ನನ್ನು “ಮೇಷ್ಟರು' 
ಎಂದು ಕರೆಯುತ್ತಾರಾದರೂ ಅವರಲ್ಲಿ ನನಗೆ ಆಗ ಹೆಚ್ಚುಬಳಕೆ ಇರಲಿಲ್ಲ. ಪ್ರಸಾರಾಂಗಕ್ಕೆ 
ಆಗಾಗ ಕೊಟ್ಟ ಭೇಟಿಯಿಂದಾಗಿ ಅವರೆಲ್ಲ ಆಪ್ತರಾದರು. ಆ ಆಪ್ತತೆ ಇಂದಿನವರೆಗೂ 


. ಉಳಿದುಬಂದಿದೆ. ಈ ಪುಸ್ತಕದ ('ಸಂಜೆಗಣ್ಣಿನ ಹಿನ್ನೋಟ'ದ) ಕರಡಚ್ಚನ್ನು ತಿದ್ದು 


ವುದರಲ್ಲಿ ಬಾಲಸುಬ್ರಹ್ಮಣ್ಯ ನೆರವು ಕೊಡುತ್ತಿದ್ದಾರೆ. ಲಕ್ಷ ಣರಾಯರೂ ನಾನೂ 
ಎಷ್ಟೊ € ಗಹನವಾದ ವಿಷಯಗಳನ್ನು ಘಂಟೆಗಟ್ಟ ಲೆ ಚರ್ಚಿಸುತ್ತ ವೆ. ಆ ಚರ್ಚೆಗಳ 
ಪುನರಾವರ್ತನೆ ಪ್ರಭುಶಂಕರರ ಮನೆಯಲ್ಲಿ ನಡೆಯುತ್ತದೆ. ನಾನಂ ವೊ ಸೂರಿಗೆ 
ಹೋದಾಗ ಅವರ ಮನೆಯೇ ನನಗೆ ನೆಲೆ. 

ಒಂದೆರಡು ವರ್ಷ ತಡವಾಗಿ ನನಗೆ ಆತ್ಮೀಯರಾದವರು ಪ್ರೊ. ಜಿ. ಟಿ. ನಾರಾಯಣ 
ರಾಯರು--ಗಣಿತಶಾಸ್ತ್ರಜ್ಞರು ಮತ್ತು ಕನ್ನಡ ವಿಶ್ವಕೋಶದ ಸಂಪಾದಕರಾಗಿದ್ದು 
ರಿಟೈರಾದವರಂ. ಅವರನ್ನು ನಾನು ಮೊದಲು ಕಂಡದ್ದು ಮಡಿಕೇರಿಯಲ್ಲಿ. ಸಿ. ಎನ್‌. 
p> heed ಭಾಷಾಂತರಿಸಿದ ಕನ್ನಡ ವಾಲ್ಮೀಕಿ ರಾಮಾಯಣದ 
ಪ್ರಕಟನೆಯಲ್ಲಿ ಅವರು ಬಹಳ ಆಸಕ್ತಿ ವಹಿಸಿದ್ದರು. ಲಕ್ಷ್ಮಣರಾಯರಂತೆ, ಆರ್‌. ಎಲ್‌. 
ನರಸಿಂಹಯ್ಯ ) ನವರಂತೆ, ನಾರಾಯಣರಾಯರೂ ತಮ್ಮ ವಿಜ್ಞಾನ ವ್ಯಾ ಸಂಗದ ಗೂ 
ಕನ್ನಡಿಗರಿಗೆ "ಧಾರೆಯೆರೆದುಕೊಡುತ್ತಿ ದ್ದಾರೆ. ಅವರು. ಸಂಗೀತದಲ್ಲಿ "ಗಾಢವಾದ ಆಸೆ 
ಯುಳ್ಳ ವರೂ ಹೌದು. 

ಒಂದು ದಿನ, ನಾನು ಫಾರವಿ್ಛೃ್ಮಿನಲ್ಲಿ ಒಬ್ಬನೇ ಇದ್ದ ಕಾಲದಲ್ಲಿ ಈ ಗುಂಪು ಭೇಟಿ 
ಕೊಟ್ಟಿತು. ಕೇಸರೀಭಾತ್‌, ಬಿಸಿಬೇಳೆ ಭಾತ್‌ ಇತ್ಯಾದಿ ಹಬ್ಬದ ಅಡಿಗೆ ಮಾಡಿಸಿ 
ಕೊಂಡು, ಆ ಸಾಮಾನನ್ನೆಲ್ಲ ಸುಮಾರು 2 ಮೈಲಿ ಕಾಡು ದಾರಿಯಲ್ಲಿ ಹೊತ್ತಾಕೊಂಡು 
ಬಂದರು. ಅವತ್ತಿನ ಊಟ ಮುಗಿದ ಮೇಲೆ ನನಗೆ ಒಂದು. ವಾರಕ್ಕಾಗುವಷ್ಟು ತಿಂಡಿ 
ಉಳಿಯಿತು ! ಅಂದು ಆ ಗುಂಪಿನಲ್ಲಿದ್ದ ಜನರ ವಯಸ್ಸು ಐವತ್ತಕ್ಕೆ ಮೀರಿದ್ದು ; ನನ್ನ 
ವಯಸ್ಸು ಎಪ್ಪತ್ತಕ್ಕೆ ಮೀರಿದ್ದು. ಆದರೆ ನಮ್ಮ ಮಾತು ಕಥೆ ನಗು ನಲಿವನ್ನು ಕೇಳಿದವ 
ರಿಗೆ “ಪ್ರಪಂಚದ ಭುಜಡದ ಅರಿವೇ ಇಲ್ಲದ ಹದಿವಯಸ್ಸಿ ನ ಪಡ್ಡೆ ಹುಡುಗರ ಗುಂಪು'' 
ಎನ್ನಿಸುತ್ತಿತ್ತು. 

ಇನ್ನೊಂದು ದಿನ ದೇ. ಜವರೇಗೌಡರು, ಕುವೆಂಪು, ವಸಂತಕುಮಾರರು, ಎಲ್ಲ ಒಟ್ಟಿಗೆ 
ಬಂದದ್ದು ನೆನಪಿದೆ. ಆಗ ರಾಜುವಿನ ಸಂಸಾರವೂ ಅಮೆರಿಕದಿಂದ ಮರಳಿಬಂದಿತ್ತು. 
ಕುವೆಂಪು ನನ್ನ ಮೊಮ್ಮಕ್ಕಳಿಗಾಗಿ ಒಂದು ಸೆಟ್‌ ತಮ್ಮ ಪುಸ್ತಕಗಳನ್ನು ತಂದು 
ಹುಡುಗರಿಗೆ ಆಶೀರ್ವದಿಸಿ ಕೊಟ್ಟದ್ದು ನೆನಪಿದೆ. ಹನುಮಂತರಾಯರು, ನನ್ನ ಹಳೆಯ 
ಸ್ನೇಹಿತ್ಮ ಟಿ. ಕೃಷ್ಣಮೂರ್ತಿ, ಡಿ. ವಿ. ಕೆ. ಮೂರ್ತಿ ಇವರೆಲ್ಲ ಒಂದು ದಿನ ಭೇಟಿ 
ಕೊಟ್ಟರು. ಅಂತೂ ನಾನು ನಗರಕ್ಕೆ 4-5 ಮೈಲಿ ದೂರದಲ್ಲಿದ್ದರೂ ನಗರದ ವಾತಾ 


' ಅಲೆಮಾರಿ ಜೀವನದ ಎರಡನೆಯ ಫಟ್ಟ ೪೪೩ 


ವರಣ ನನಗೆ ಭೇಟಿ ಕೊಡುತ್ತಿತ್ತು. ನಾನು ಅದಕ್ಕೆ ಭೇಟಿ ಕೊಡುತ್ತಿದ್ದೆ... * 
ಇವರೆಲ್ಲರ ಸ್ನೇಹದಿಂದ ನನ್ನ ಆಯುಸ್ಸು ಹೆಚ್ಚಿದೆ ಎಂದು ನನ್ನ ನಂಬಿಕೆ. 1975 

76ರ ವೇಳೆಗೆ ಸಮವಯಸ್ಕರಾಗಿದ್ದ ಅಥವಾ ನನಗಿಂತ 5-6 ವರ್ಷ ಕಿರಿಯರಾಗಿದ್ದ 

ಪ್ರಿಯ ಸ್ನೇಹಿತರೆಲ್ಲ--ಸಿ. ವಿ. ಶ್ರೀನಿವಾಸಮೂರ್ತಿ, ಪು. ತಿ. ನರಸಿಂಹಾಚಾರ್ಯರು, 

ಕೇಶವನ್‌, ಈ ಮೂವರು ವಿನಾ--ತೀರಿಕೊಂಡಿದ್ದರು. ಉಳಿದಿದ್ದ ಮೂವರೂ 
ಸುಲಭವಾಗಿ ಸಿಕ್ಕುವವರಲ್ಲ ; ವಯಸ್ಸಿನಿಂದಾಗಿ ಅವರ ಓಡಾಟ ಬಹಳ ಕಡಮೆ 
ಯಾಗಿತ್ತು. ನನಗೋ--ಜನ ಬೇಕು, ಸ್ನೇಹ ಬೇಕು, ಹಾಸ್ಯ ಬೇಕು. ಬಿಸಿಬಿಸಿ ಚರ್ಚೆ 
ಬೇಕು. ಇವೆಲ್ಲದರ ತಂಪಿಲ್ಲದಿದ್ದರೆ ("ಬಿಸಿಬಿಸಿ' ಚರ್ಚೆಯಲ್ಲೂ ತಂಪಿದೆ!) ನಾನು 
ಸುಟ್ಟು ಕರಿಕಾಗಿಹೋಗುತ್ತೇನೆ ! ನನ್ನ ಯುವಸ್ನೇಹಿತರು ಆ ತಂಪನ್ನು ಎರೆದಿದ್ದಾರೆ. 

ನಾನು ಮೈಸೂರನ್ನು ಬಿಟ್ಟು ಬೆಂಗಳೂರಿಗೆ ಬಂದ ಮೇಲೂ ಸ್ನೇಹಸಂಪತ್ತಿಗೇನೂ'' 
ಚ್ಯುತಿ ಬಂದಿಲ್ಲ. ಮೇಲೆ ಹೆಸರಿಸಿದ ಜನರಲ್ಲಿ ಕೆಲವರು ಈಗ ಬೆಂಗಳೂರಿನಲ್ಲಿ ನೆಲಸಿ 
ದ್ದಾರೆ. ಅವರೆಲ್ಲರೊಡನೆ ನನಗೆ ಭೋಪಾಲಿನಲ್ಲಿ ಪರಿಚಿತರಾದ ಎಚ್‌.ಎಸ್‌. ನಾರಾಯಣ 
ಸ್ವಾವಿಂ ಸೇರಿಕೊಂಡಿದ್ದಾರೆ. ಅವರು ಹೆವಿ ಇಲೆಕ್ಟ್ರಿಕಲ್‌ ನಲ್ಲಿ ಇಂಜಿನಿಯರಾಗಿದ್ದು ಆ 
ಕೆಲಸಕ್ಕೆ ರಾಜೀನಾಮೆ ಕೊಟ್ಟು ರೇಷ್ಮನೂಲನ್ನು ತಯಾರಿಸುವ ಉದ್ಯಮ ಕೈಗೊಂಡಿ 
ದ್ದಾರೆ ; ಸಾಹಿತ್ಯ ಸಂಗೀತಪ್ರಿಯರು. ನನ್ನ ಆಕಾಶವಾಣಿಯ ಸ್ನೇಹಿತರೂ ಬಂಧುಗಳೂ 

ಆದ ಎಚ್‌. ಕೆ. ರಂಗನಾಥರ ಮಾತು ಆಗಲೇ ಬಂದಿದೆ. ಸೆಂಟ್ರಲ್‌ ಕಾಲೇಜಿನಲ್ಲಿ ನನ್ನ 

ಸಹೋದ್ಯೋಗಿಗಳಾಗಿದ್ದ ಖ್ಯಾತ ವಿದ್ವಾಂಸರೂ, ಬರಹಗಾರರೂ, ಸ್ನೇಹಪರರೂ 

ಆದ್ಮಎಲ್‌. ಎಸ್‌. ಶೇಷಗಿರಿರಾಯರಂತೂ ಹಳೆಯ ಸ್ನೇಹಿತರು--ಅವರು ನನ್ನನ್ನು 
"ಮೇಷ್ಟರು' ಎಂದು ಕರೆಯುತ್ತಾರಾದರೂ ! ಇವರೆಲ್ಲರಿಗಿಂತ ಹೆಚ್ಚ ಕಾಲ ನನ್ನನ್ನು 
“ಮೇಷ್ಟರು' ಎಂದು ಕರೆದಿರುವವರು : ಮಹಾರಾಜರ ಕಾಲೇಜಿನಲ್ಲಿ ಹಿಂದಿ ಪ್ರಾಧ್ಯಾಪಕ 
ರಾಗಿದ್ದು ರಿಟೈರಾಗಿ ಈಗ ಬೆಂಗಳೂರಿನಲ್ಲಿರುವ ಎನ್‌. ನಾಗಪ್ಪನವರು. ಹೃಸ್ಕೂಲು 
ತರಗತಿಗಳಲ್ಲೂ ಅನಂತರ ಕಾಲೇಜಿನ ಬಿ. ಎ. ತರಗತಿಗಳಲ್ಲೂ ನನ್ನ ಇಂಗ್ಲಿಷ್‌ ಪಾಠ 
ಕೇಳುವುದಂ...ವಿಧಿ ಅವರ ಹಣೆಯಲ್ಲಿ ಬರೆದ ಬರಹ ! ಅದರಿಂದ ನಮ್ಮ ಸ್ನೇಹಕ್ಕೆ 
ಧಕ್ಕೆಯೇನೂ ಬಂದಿಲ್ಲ. ಅವರು ರಿಟೈರಾದ ಮೇಲೆ ನಮ್ಮ ಬಳಕೆ ಮೊದಲಿಗಿಂತ ಹತ್ತು 

ಪಾಲು ಹೆಚ್ಚಿದೆ. ಅವರೂ ಈಗ ನನ್ನ ಬೆಂಗಳೂರು ಸ್ನೇಹಿತರ ಗುಂಪಿಗೆ ಸೇರಿದ್ದಾರೆ. ಈ 

ಗುಂಪು ಮೈಸೂರಿನವರೊಂದಿಗೆ ಬೆರೆತು ಒಂದಾಗಿದೆ. 


ತೀ. ನಂ. ಶ್ರೀಕಂಠೆಯ್ಯನನರಿಗೆ ನಾನು ಬರೆದಿದ್ದ ಪತ್ರಗಳು 
ಈ ಕಾಲದಲ್ಲಿ, ಆಂದರೆ ಅರುವತ್ತರ ದಶಕದ ಕೊನೆಕೊನೆಗೆ ಮತ್ತು ಎಪ್ಪತ್ತರ 
ದಶಕದಲ್ಲಿ ಸ್ವಲ್ಪಮಟ್ಟಿಗೆ ಬರವಣಿಗೆಯ ಕೆಲಸ ನಡೆಯಿತು. ಬಹಜಾಲ ನಿಂತಿದ್ದ 
ಅದು ಮತ್ತೆ ಪ್ರಾರಂಭವಾದದ್ದಕ್ಕೆ ಮುಖ್ಯ ಕಾರಣ : ಹತ್ತಹತ್ತಿರ ಕಾಲು ಶತಮಾನ 
ಕಾಲ ಹಿಂದೆಯೇ ಗತಿಸಿಹೋದ ತೀ. ನಂ. ಶ್ರೀಕಂಠಯ್ಯನ ಅಚ್ಚುಕಟ್ಟು, ಕ್ರಮಶ್ರದ್ಧೆ. 
ಆ ಗುಣಗಳಿಂದಾಗಿ ಅವರು ನಾನು ಬರೆದ ಕಾಗದಗಳನ್ನೆಲ್ಲ ಜೋಪಾನವಾಗಿ ಕೂಡಿ 


೪೪೪ ಸಂಜೆಗಣ್ಣಿನ ಹಿನ್ನೋಟ 


ಟೈೆದ್ದರು. ಅವರ ಕಾಗದಗಳನ್ನೂ ನಾನು ಜೋಪಾನಮಾಡಬೇಕಾಗಿತ್ತು---ಹಾಗೆ ಮಾಡ 
ಬೇಕೆಂದೂ, ಸೂಕ್ತವೆನಿಸಿದರೆ ಅವನ್ನೆಲ್ಲ ಪ್ರಕಟಿಸಬೇಕೆಂದೂ ನಾವು ಮಾತಾಡಿಕೊಂಡದ್ದ 
ನೆನಪಿದೆ. ಅದನ್ನು ನಾವಿಬ್ಬರೂ ಮರೆತೆವು--ಶ್ರೀಕಂಠಯ್ಯನೂ ಮತ್ತೆಂದೂ ಅದರ 
ನೆನಪು ಕೊಡಲಿಲ್ಲ. ನನ್ನ ಕಾಗದಗಳು ಉಳಿದಿದ್ದಕ್ಕೆ ಕಾರಣ ಉದ್ದೇಶವಲ್ಲ, ಅವರ 
ಸ್ವಭಾವಕ್ಕೆ ಬಂದ ಆಚ್ಚಾಕಟ್ಟು. ಆ ಗಂಣ ನನ್ನ ಪಾಲಿಗೆ ಬರಲಿಲ್ಲ! 

ಅವರು ತೀರಿಕೊಂಡು ಎರಡು ಮೂರು ವರ್ಷ ಕಳೆದ ಮೇಲೋ ಏನೊ--ಆ 
ಕಾಗದಗಳ ಕಟ್ಟು ಅವರ ಮಗ ನಾಗಭೂಷಣನಿಗೆ ಸಿಕ್ಕಿತಂ. “`ನಿವಂಗೆ ಅವುಗಳ 
ವಿಷಯದಲ್ಲಿ ಕುತೂಹಲವಿದೆಯೆ ?'' ಎಂದು ಅವನು ಕೇಳಿದಾಗ ನಾನು ಆತುರದಿಂದಲೇ 
ಅವನ್ನು ಸ್ವಾಗತಿಸಿದೆ. ಏನೇನು ಬರೆದಿದ್ದೆ ನೋ--ದಶಕಗಳ ಹಿಂದಿನ ನೆನಪನ್ನು ಮತ್ತೆ 
ಮೇಲ್ಬದರಕ್ಕೆ ತಂದಂಕೊಳ್ಳುವ ಆಸೆ ಬಲವಾಗಿಯೇ ಬಂತು. ಓದಿ ನೋಡಿದ ಮೋಲೆ 
ಅವನ್ನು ಪ್ರಕಟಿಸಬಹುದು ಎನ್ನಿಸಿತು. ಆ ವೇಳೆಗೆ ಮಾಸ್ತಿ ವೆಂಕಟೇಶಯ್ಯಂಗಾರ್ಯರು 
ಪತ್ರಗಳನ್ನೇ ಒಳಗೊಂಡ ಪುಸ್ತಕವನ್ನು ("ಸಾಹಿತ್ಯ ಲಾಲನೆ' ?) ಪ್ರಕಟಿಸಿದ್ದರು. ಅದರ 
ಲ್ಲಿದ್ದ ಪತ್ರಗಳು ಇತರರು ಅವರಿಗೆ ಬರೆದವು. ಈ ಪತ್ರಗಳಂ ನಾನೆ ಮತ್ತೊಬ್ಬರಿಗೆ 
ಬರೆದವು. '`ಬಹುಶಃ ಕನ್ನಡದಲ್ಲಿ ನನ್ನದೇ ಈ ಜಾತಿಯ ಮೊದಲ ಪುಸ್ತಕವಾಗುತ್ತದೆ” 
ಎಂದುಕೊಂಡೆ. ಆ ಕಾಗದಗಳಲ್ಲಿ ಆಗಾಗ ಕಾಣಿಸಿಕೊಂಡಿರುವ ನನ್ನ ಗುರಂಹಿರಿಯಂರನ್ನೂ 
ಕುರಿತು ಬೇರೆ ಲೇಖನಗಳನ್ನು ಬರೆದು ಸೇರಿಸುವ ಯೋಚನೆ ಬಂತು. ನನಗೆ ಸಹಜವಾದ 
ರೀತಿಯಲ್ಲಿ--ಇವತ್ತು ನಾಲ್ಕು ಪುಟ, ಎಂಟು ದಿನ ಕಳೆದ ಮೇಲೆ ಇನ್ನೆರಡು ಪುಟ, 
ಹೀಗೆ ಬಸವನ ಹುಳುವಿನ ವೇಗದಲ್ಲಿ- ಕೆಲಸ ಸಾಗಿತು. ಮಧ್ಯೇ ಮಧ್ಯೇ ಇತರ್ಮಬರೆ 
ವಣಿಗೆಯೂ ಸ್ವಲ್ಪ ಸಾಗಿತೇನೊ ; ವಿವರಗಳ ನೆನಪಿಲ್ಲ. ಅಂತೂ 1978ರಲ್ಲಿ ಪುಸ್ತಕ 
(ಚಿತ್ರಗಳು ಪತ್ರಗಳು) ಹೊರಬಂತು, ಎಂಟು ವರ್ಷಕ್ಕೆ ದಂಟು ಎಂದಂತಾಯಿಂತಾ--. 
"'ದಂಟಂ' ಎಂದದ್ದನ್ನು ಪ್ರಕಟಿಸಿದವರು ವಿಂತ್ರ ಎಚ್‌. ಎಂ. ಶಂಕರನಾರಾಯಣರಾಯರಂ. 
ನಾನು ಹೊಸ ಲೇಖನಗಳನ್ನು (`ಚಿತ್ರ'ಗಳನ್ನು) ಸೇರಿಸಿದ್ದಕ್ಕೆ ಅವರೇ ವಬಖ್ಯ ಕಾರಣ. 
ಆ ಕಾಲದಲ್ಲಿ ಮಾಡಿದ ಇತರ ಅಲ್ಪಸ್ವಲ್ಪ ಕೆಲಸಕ್ಕೂ ಪ್ರೇರಣೆ ಬಂದದ್ದೂ ಹೊರಗಿ 
ನಿಂದ--ಆಕಾಶವಾಣಿಗಾಗಿ ಬರೆದ ಲೇಖನಗಳು, ಉಪನ್ಯಾಸಕೊಡಿ ಎಂದು ಕರೆ , 
ಬಂದಾಗ ಹಾಕಿಕೊಂಡ ಟಿಪ್ಪಣಿಗಳ ವಿಸ್ತರಣ. ಇತ್ಯಾದಿ. 


ಮೈಸೂರು ನಿಶ್ಚನಿದ್ಯಾಲಯದ ಗೌರವ ಡಾಕ್ಟರೇಟ್‌ 

1977ರಲ್ಲಿ--ಆಗ ನಾನು ದೆಹಲಿಯಲ್ಲಿದ್ದೆ- - ಇದ್ದಕ್ಕಿದ್ದ ಹಾಗೇ ಅನಿರೀಕ್ಷಿತವಾಗಿ 
ಮೈಸೂರು ವಿಶ್ವವಿದ್ಯಾಲಯದ ರಿಜಿಸ್ಥಾ ್ಪಿರರಿಂದ ತಂತಿ ಬಂತು : “ನಿವಂಗೆ ನಮ್ಮ ವಿಶ್ವ 
ವಿದ್ಯಾಲಯದ ಗೌರವ ಡಿ.ಲಿಟ್‌. ಡಿಗ್ರಿ ಕೊಡಬೇಕೆಂದು ನಿಶ್ಚಯಿಸಲಾಗಿದೆ. 
ಒಪ್ಪಿಕೊಳ್ಳಿ.'” ಮಾರನೆಯ ದಿನವೇ ಆಗ ಕನ್ನಡ ಅಧ್ಯಯನ ಸಂಸ್ಥೆಯ ಡೈರೆಕ್ಟರಾಗಿದ್ದ 
ಡಾ.ಹಾ. ಮಾ. ನಾಯಕರಿಂದ ಅಭಿನಂದನೆಯ ತಂತಿ ಬಂತು. ಅವರ ಹೆಸರು ನನಗೆ 
ಪರಿಚಿತವಾದದ್ದೇ ಆದರೂ ಅವರಲ್ಲಿ ಬಳಕೆ ಇರಲಿಲ್ಲ. ಅದು ಈಚೆಗೆ ಬೆಳೆದು ಸ್ನೇಹ 
ವಾಗಿ ಪರಿಣಮಿಸಿದೆ, ನನಗೆ ಬಹಳ ಆನಂದ ಕೊಟ್ಟಿದೆ. ಪ್ರಭುಶಂಕರರಿಂದಲೂ ಪತ್ರ 

ಬಂತಂ. ಅದರಲ್ಲಿ ಅಭಿನಂದನೆ ಇದ್ದದ್ದು ಒಂದೇ ವಾಕ್ಯದಲ್ಲಿ : ""ನಿಮಗೆ ಹಾಗಾಗಬೇಕು?'' 
ಸದ್ಯಕ್ಕೆ ಆ ಪುಣ್ಯಾತ್ಮ "ಹಾಗಾಗಬೇಕು' ಎಂದು ಆರಂಭವಾಗುವ, ನವಂಗೆಲ್ಲ ಪರಿಚಿತ 
ವಾದ ಹಂಡುಗತನದ ಹಾಡನ್ನು (``ಹಾಗಾಗಬೇಕು, ಹಲ್ಲು ಮುರಿಯಬೇಕು, ನೀನಳ 
ಬೇಕು, ನಾ ನಗಬೇಕು''--ಇದು, ಆ ಹಾಡು) ಪೂರ್ತಿ ಮಾಡಲ್ಲಿ ! 

ಹಿರಿಯರಾಗಿ ನನಗೆ ಗಂರುಸ್ಮಾನೀಯರಾದವರನೇಕರು- ಎ. ಆರ್‌. ಕೃಷ್ಣಶಾಸ್ತ್ರಿ 
ಗಳು, ಟಿ. ಎಸ್‌. ವೆಂಕಣ್ಣಯ್ಯನವರು, ಎಂ. ಆರ್‌. ಶ್ರೀನಿವಾಸಮೂರ್ತಿಗಳು, ಡಿ. ವಿ. 
ಗುಂಡಪ್ಪನವರು--ಯಾವ ಬಗೆಯ ಗೌರವವನ್ನೂ ಬಯಂಸಿದವರಲ್ಲ. ಗುಂಡಪ್ಪನವ 
 ರಂತೂ ತಾನಾಗಿಯೇ ಹುಡುಕಿಕೊಂಡು ಬಂದ ಗೌರವವನ್ನು ಸಹ ಸ್ವಾಗತಿಸಲು ಹಿಂಜರಿ 
ಯುತ್ತಿದ್ದರು. ನಮ್ಮ ವಿಶ್ವವಿದ್ಯಾಲಯದಲ್ಲಿ ಇಂಥವರ ಸಂಖ್ಯೆ ಇತರ ಇಲಾಖೆಗಳಿಗಿಂತ 
ಕನ್ನಡ ಇಲಾಖೆಯಲ್ಲೇ ಹೆಚ್ಚಾಗಿತ್ತು ಎಂಬುದನ್ನು ಹೆಮ್ಮೆಯಿಂದ ನೆನೆಯುತ್ತೇನೆ. 
ಅವರ ಮನೋವೃತ್ತಿ ನನಗೂ ಹಿತವಾದದ್ದ. ಗೌರವಗಳಿಗಾಗಿ ಹಾತೊರೆಯುವುದು 
ವಾನೋದೌರ್ಬಲ್ಯದ ಲಕ್ಷಣ ಎಂದು ನಾನಂ ನಂಬಿದವನು ; ಅವಕ್ಕಾಗಿ ಅಂಗಲಾಚಂ 
ವುದಂತೂ ತೀರ ಸಣ್ಣತನ. ಮೇಲೆ ಕಾಣಿಸಿದ ನಿರ್ಲಿಪ್ತ ಮನೋವೃತ್ತಿಯನ್ನು ಹಿರಿಯ 
ರಲ್ಲಿ ಕಂಡಂತೆ ನನ್ನ ಸಮಕಾಲೀನರಾದ ಸಾಹಿತಿಗಳನೇಕರಲ್ಲೂ ಕಂಡಿದ್ದೇನೆ, ಸಂತೋಷ 
ಪಟ್ಟಿದ್ದೇನೆ. 

ನಾವು ಬಯಸದೆ, ಅರಸದೆ, ತಾನಾಗಿಯೇ ಬಂದ ಗೌರವವು ಜನ ನಮಗೆ ನೀಡುವ 
ಆದರದ ಪ್ರತೀಕ. (ನಾನು ಈಗ ಆಡುತ್ತಿರುವುದು ಸಾಹಿತ್ಯಪ್ರಪಂಚದ ಮಾತು, 
ರಾಜಕೀಯ ಪ್ರಪಂಚದ ಬಿರುದು ಬಾವಲಿಗಳ ಮಾತಲ್ಲ.) ನಾನು ವಿಶ್ವವಿದ್ಯಾಲಯದಿಂದ 
ರಿಟೈರಾಗಿ ಕಾಲು ಶತಮಾನಕ್ಕಿಂತ ಹೆಚ್ಚು ಕಾಲ ಕಳೆದಿತ್ತು. ನನ್ನ ಬದುಕಿನ ಅತ್ಯಂತ 
ಸುಖಮಯವಾದ ಕಾಲವೆಂದರೆ : ಮೈಸೂರಂ ವಿಶ್ವವಿದ್ಯಾಲಯದ ಮಹಾರಾಜಾ 
ಕಾಲೇಜಿನಲ್ಲಿದ್ದ ಕಾಲ. ದೂರದ ದೆಹಲಿಯಲ್ಲಿದ್ದ ನನಗೆ ಅಲ್ಲಿಂದ ಆ ದಿನ ತಂತಿ ಬಂದಾಗ 
ತಾಯಿ ನನ್ನ ತಲೆಯ ಮೇಲೆ ಹರಕೆಯ ಕೈಯನ್ನು ಇಟ್ಟಳು ಎನ್ನಿಸಿತಂ. ನನ್ನ ಪ್ರೀತಿಯ 
ಗುರುಗಳಾದ ಬಿ. ಎಂ. ಶ್ರೀಕಂಠಯ್ಯನವರು, ಎನ್‌. ಎಸ್‌. ಸುಬ್ಬರಾಯರು, ರಾಧಾ 
ಕೃಷ್ಣನ್‌, ಜೆ.ಸಿ. ರಾಲೊ ಎಲ್ಲ ಒಲವಿನಿಂದ ಪ್ಲ ್ರಿಸಾದವನ್ನೂ ಅನುಗ್ರಹಿಸುತ್ತಿದ್ದಾರೆ 
ಎನ್ನಿಸಿತಂ. 

ಅವರೆಲ್ಲ ವಿಶ್ವವಿದ್ಯಾಲಯವನ್ನು ಬಿಟ್ಟು ಎಷ್ಟೋ ಕಾಲ ಕಳೆದ ಮೇಲೆ, ನನ್ನ 
ಸಮಕಾಲೀನರಾದವರು ಯಾರೂ ಆಲ್ಲಿ ಇಲ್ಲದಿದ್ದಾಗ--ಆ ನನ್ನ ಪ್ರಿಯ ವಿಶ್ವವಿದ್ಯಾ 
ಲಯದ ಜನ ನನ್ನನ್ನು ನೆನಪಿಸಿಕೊಂಡರೆಂದರೆ ಅದಕ್ಕೆ--ನನಗೆ ನೀಡಿದ ಗೌರವದ 
ಹಿಂದಿದ್ದ ಆದರಕ್ಕೆ-- ನನ್ನ ಕ ತಜ್ಞತೆ ಸಲ್ಲಬೇಕು. ಬಂದ ಗೌರವವನ್ನು ನಾನು 
ಸಂತೋಷದಿಂದ ಸಾ ಗತಿಸಿದ. ಅಕಾಡೆವಿಂ ಪ್ರಶಸ್ತಿ, ಸಮ್ಮೇಳನಾಧ್ಯಕ್ಷತೆ ಮುಂತಾದ 
ಸಾಹಿತ್ಯಪ್ರೆಪಂಚದ ಎಲ್ಲ ಗೌರವಗಳ ವಿಷಯದಲ್ಲೂ ಈ ನಿಲುವು ಸರಿ ಎಂದು ನನ್ನ 
ನಂಬಿಕೆ. ಕರ್ಣಾಟಕದಲ್ಲಿ ಸಾಹಿತ್ಯಕ್ಕೂ ಕಲೆಗೂ ಪೊ ಶ್ರೀತ್ಸಾಹವಿಲ್ಲ, ಗೌರವವಿಲ್ಲ ಎಂದು 
ಯಾರೂ ಹೇಳಲಾರರು. ಏನೋ ನಾಲ್ಕಕ್ಷರ ಬರೆದದ್ದನ್ನು ಜನ ಇಷ್ಟೊಂದು ಆದರ 
ಧಿಂದ ಕಾಣುತ್ತಾರಲ್ಲ ಎಂಬ ಕ್ರ ಸೈ ತಜ್ಞತಾಭಾವವೇ ಈಗ ಇರಬೇಕಾದದ್ದು. ನನಗೆ ತಿಳಿದ 

ಮಟ್ಟಿಗೆ ಈಗ ಇತ್ತ ಕಡೆ ಸಾಹಿತಿಗಳಲ್ಲಿ ಬೇಡುವ ಮನೋವೃತ್ತಿ ಕಾಣುತ್ತಿಲ್ಲ; ಅತ್ತ 
ಕಡೆ ಸರ್ಕಾರದಲ್ಲೂ ಅಕಾಡೆವಿಂಯಂಥ ಸಂಸ್ಥೆಗಳಲ್ಲೂ “ಅನುಗ್ರಹ” (condescension) 
ಮನೋವೃತ್ತಿ ಕಾಣುತ್ತಿಲ್ಲ. ಈ ವಿಷಯವನ್ನು ಕುರಿತಂತೆ ಇಂದಿನ ಕನ್ನಡ ಸಾಹಿತ್ಯ 
ಪ್ರಪಂಚ ಒಳ್ಳೆಯ ಆರೋಗ್ಯಸ್ಥಿತಿಯಲ್ಲಿದೆ. 


ನೈರೊಜಿಯಲ್ಲಿ 

1977ರ ಕೊನೆಯ ಭಾಗದಲ್ಲಿ ಸುಬ್ಬರಾಮು "ಈಸ್ಟ್‌. ಆಫಿ ಕನ್‌ ಪವರ್‌ ಮತ್ತೂ 
ಲೈಟ್‌' ಕಂಪೆನಿಯ ಮುಖ್ಯ ಇಂಜನಿಯರಾಗಿ ಕೆನ್ಯ ದೇಶದ ರಾಜಧಾನಿಯಾದ ನೈರೊಬಿಗೆ 
ಹೋದ. ಕೆಲವು ತಿಂಗಳ ನಂತರ ನಾನೂ ಅಲ್ಲಿಗೆ ಹೋಗಿ ಹತ್ತಹತ್ತಿರ ಒಂದು ವರ್ಷಕಾಲ 
ಅಲ್ಲೇ ಇದ್ದೆ. ನೈರೊಬಿ ಬಹಳ ಸುಂದರವಾದ ನಗರ, ಹವದ ದೃಷ್ಟಿಯಿಂದ ಅದನ್ನು 
ಮೀರಿಸುವ ನಗರ ಬಹುಶಃ ಮತ್ತೊಂದಿಲ್ಲ. ಅದು ಸಮಭಾಜಕ ವೃತ್ತಕ್ಕೆ (ಈಕ್ವೇಟರಿಗೆ) 
80-90 ಮೈಲಿ ದೂರದಲ್ಲಿದೆ, ಆದ್ದರಿಂದ ಅಲ್ಲಿ ಸೆಕೆ ಹೆಚ್ಚಾಗಿರಬೇಕು; ಸಮುದ್ರ 
ಮಟ್ಟಕ್ಕಿಂತ ಸುಮಾರು 6000 ಅಡಿ ಎತ್ತರದಲ್ಲಿದ್ದೆ, ಆದ್ದ'ರಿಂದ ಚಳಿ ಹೆಚ್ಚಾಗಿರಬೇಕು. 
ಆದರೆ ಎತ್ತರ ಸೆಕೆಯನ್ನು ಕಡಮೆ ಮಾಡುತ್ತದೆ ; ಈಕ್ವೇಟರಿನ ಸಾಮೀಪ್ಯ ಚಳಿಯನ್ನು 
ಕಡವೆ ಮಾಡುತ್ತದೆ. ವರ್ಷದ ಯಾವ ಕಾಲದಲ್ಲೇ ಆಗಲಿ ನೈರೊಬಿಯಲ್ಲಿ ಉಷ್ಣಾಂಶ 
75 ಡಿಗ್ರಿಯನ್ನು ಮೀರುವುದಿಲ್ಲ, 50 ಡಿಗ್ರಿಗಿಂತ ಕೆಳಕ್ಕೆ ಇಳಿಯುವುದಿಲ್ಲ. 

ಅಲ್ಲಿ ನಾನು ಹನ್ನೊಂದು ತಿಂಗಳು (1978-79ರಲ್ಲಿ) ಇದ್ದೆನಾದರೂ ಅಲ್ಲಿಯ 
ಜನರೊಡನೆ ಓಡಾಡಿ ಅವರ ಸಂಸ್ಕೃತಿ, ಮನೋಧರ್ಮ ಇತ್ಯಾದಿಗಳನ್ನು ತಿಳೆದಂ 
ಕೊಳ್ಳಲು ಅವಕಾಶವಾಗಲಿಲ್ಲ. ಸುಬ್ಬರಾಮು ಇದ್ದ (ಅರ್ಧ ಸರ್ಕಾರಿ ಅರ್ಧ ಖಾಸಗಿ) 
ಕಂಪೆನಿಯ ಚೇರ್ಮನ್‌, ಡೆಪ್ಯಟಿ ಚೇರ್ಮನ್‌ರು ಕೆನ್ಕದ ಜನರೇ--ಹಾಗಿರಬೇಕಾದದ್ದೇ 
ನ್ಯಾಯ. ಅವರು ಭಾರತದ ಕಂಪೆನಿಗಳ ಚೇರ್ಮನ್‌ರಿಗಿಂತ ಯಾವ ವಿಧದಲ್ಲೂ ಕಡವೆಂ 
ದರ್ಜೆಯವರಲ್ಲ, ಕೆಲವು ವಿಷಯಗಳಲ್ಲಿ ಅವರೇ ನಮಗಿಂತ ವಾಸಿ ; ಕಚೇರಿಗೆ ಬಂದ 
ಗುಮಾಸ್ತರು ಕುರ್ಚಿಯ ಮೇಲೆ ಅಂಗಿಯನ್ನು ತಗಲುಹಾಕಿ ಅಲೆಯ ಹೊರಡುವುದಿಲ್ಲ. 
ಕೂತು ಕೆಲಸ ಮಾಡುತ್ತಾರೆ--ಇದು ಸುಬ್ಬರಾಮು ತನ್ನ ಅನುಭವದ ಆಧಾರದ ಮೇಲೆ ' 


ಅಸೆ ಜಾಪಿ 
ನನಗೆ ಹೇಳಿದ್ದು. 


ನಾನ್ರ ನೈರೊಬಿಯಿಂದ ಕಲಿಯೆಜೀಕಾದ ಪಾಠ 
ಇನ್ನೊಂದು ವಿಷಯ ನಾನೇ ಗಮನಿಸಿದ್ದು: ನೈರೊಬಿಯಲ್ಲಿ ಜನ ಎಲ್ಲೆಂದರೆ ಅಲ್ಲಿ 
ಜಲಬಾಧೆ ಮಲಬಾಧೆಗಳನ್ನು ತೀರಿಸಿಕೊಂಡು ಹೇಸಿಗೆ ಮಾಡುವುದಿಲ್ಲ. ಅಲ್ಲಿಯ ಸಣ್ಣ 
ಸಣ್ಣ ರಸ್ತೆಗಳಲ್ಲಿ ಕೂಡ ಧೈರ್ಯವಾಗಿ ನಡೆಯಬಹುದು. ಭಾರತ ಇದನ್ನು ನೋಡಿ 
ನಾಚಬ್ಳೇಕು! ' ಐವತ್ತರ ದಶಕದಲ್ಲಿ ಅಮೆರಿಕದ ಫೋರ್ಡ್‌ (?) ಫೌಂಡೇಷನ್ನಿನವರು 
ಸ್ಥಾಪಿಸಿದ “ದಕ್ಷಿಣದ ಭಾಷೆಗಳ ಬುಕ್‌ಟ್ರಸ್ಟ್‌'ನ ಕನ್ನಡ ಸಮಿತಿಯ ಅಧ್ಯಕ್ಷನಾಗಿದ್ದೆ. 
ಆ ಸಂಬಂಧದಲ್ಲಿ ವೀಟಿಂಗುಗಳಿಗಾಗಿ ಮದರಾಸಿಗೆ ಹೋದಾಗಲೆಲ್ಲ ಸಂಜೆ ವೀಟಿಂಗಂ 


ಅಲೆಮಾರಿ ಜೀವನದ ಎರಡನೆಯ ಫಟ್ಟ ಭಟ * 


ವಣಗಿದ ಮೇಲೆ ಮೆರೀನಾ ಬೀಚ್‌ನಲ್ಲಿ ಸಂಚಾರ ಹೋಗುತ್ತಿದ್ದೆ. ಆ ಬೀಚು ಪ್ರಪಂಚದ 
ಅತ್ಯಂತ ಮನೋಹರವಾದ ಬೀಚುಗಳಲ್ಲಿ ಒಂದೆಂದು ಕೇಳಿದ್ದೇನೆ. ಸಮುದ್ರದ ನೀಲಿಯ 
ಅನಂತ ವಿಸ್ತಾರ; ಅಲೆಗಳು ತೀರದ ಮೇಲೆ ನೊರೆನೊರೆಯಾಗಿ ಉರುಳುವ ವೈಖ 
ಸಮುದ್ರದ ಗಂಭೀರ ಸ್ವನ ; ಕತ್ತಲಾದ ಮೇಲೆ ದೂರದ ದೋಣಿಗಳಿಂದ ಅಸ್ಪಷ್ಟವಾಗಿ 
ಕೇಳಿಬರುವ ಬೆಸ್ತರ ಮಾತು--ಇವೆಲ್ಲ ಮನಸ್ಸಿಗೆ ನೆಮ್ಮದಿ ತರುತ್ತವೆ. ಈ ಸುಖವನ್ನು 
ಎಷ್ಟೋಸಾರಿ ಆ ತೀರದಲ್ಲಿ ಅನಂಭವಿಸಿದ್ದೇನೆ. 

ಎಪ್ಪತ್ತರ ದಶಕದಲ್ಲೊಂದು ಸಾರಿ ಮದರಾಸಿಗೆ ಹೋಗಿದ್ದಾಗ ಮತ್ತೆ ಆ ಸುಖವನ್ನು 


| ಸವಿಯುವ ಆಸೆಯಿಂದ ಸಮುದ್ರತೀರಕ್ಕೆ ಹೋದೆ. ಆಲ್ಲಿ ನೆಲದ ಮೇಲೆ ಕಾಲಿಡಂವುದಕ್ಕೇ 


ಹೆದರಿಕೆಯಾಯಿತು ಎಲ್ಲೆಲ್ಲೂ ಹೇಸಿಗೆ, ಅಸಹ್ಯ ವಾಸನೆ! ಈಗ ನಾನಿರುವ ಸ್ಥಳದಲ್ಲಿ 
(ಬೆಂಗಳೂರಿನ ಸಂಜಯನಗರ) ಸಂಜೆಯ ಹೊತ್ತೋ ಬೆಳಗಿನ ಹೊತ್ತೋ ಬಿಡುಬೀಸಾ 
ಗಿರುವ ಬಯಲಿನಲ್ಲಿ ಸಂಚಾರ ಮಾಡೋಣವೆಂದರೆ--ದುರ್ವಾಸನೆಯಿಲ್ಲದ ಸ್ಥಳವೇ 
ಇಲ್ಲ. ಭಾರತೀಯ ನಾಗರಿಕತೆ 3000 ವರ್ಷಗಳ ಕಾಲ ನಡೆದು ಬಂದದ್ದು ಎಂದು 
ಹೆಮ್ಮೆ ಕೊಚ್ಚಿಕೊಳು ಡವ ನಮ್ಮ ಶುಭ್ರತೆಯ ಮಟ್ಟ ಇದು ನಾವು "ಸ್ಥ ರಿಚ್ಯಿಯಲ್‌' 
(ಆಧ್ಯಾತ್ಮ ವಿಷಯಗಳಿಗೇ ಹೆಚ್ಚು* ಗಮನಕೊಡುವವರು) ತಾನೆ! ಬಾಹ್ಯ ಶುಭ್ರತೆ 
ಯನ್ನು ಕಟ್ಟಿಕೊಂಡು ನಮಗೆ ಆಗಬೇಕಾದ್ವೇನು! '"ವಿಶ್ವವ್ಯವಸ್ಥೆಯನ್ನು ಗಮನ 
ದಲ್ಲಿಟ್ಟುಕೊಂಡು ನೋಡಿದರೆ ಮಾನವನ ಸಂಕಟ ಸಂಕಟವೇ ಅಲ್ಲ. ಆದು ಆ ವ್ಯವಸ್ಥೆಗೆ 
ಅಣಿಯಾಗಿ ಹೊಂದಿಕೊಳ್ಳುತ್ತದೆ'' ಎಂದು ವಾದಿಸುವ ಜನರಿದ್ದಾರೆ. ಹಾಗೆಯೇ ವಿಶ್ವ 
ವ್ಯವಸ್ಥೆಯ ದೃಷ್ಟಿಯಿಂದ ಹೊಲಸು ಹೊಲಸೇ ಅಲ್ಲ ಎಂದು ವಾದಿಸುವವರೂ 
ಇರಬಹುದಂ! ನನಗೆ ಕೆಲವು ವೇಳೆ ಅನ್ನಿಸಿದೆ--ಹಿಂದೆ ಉಚ್ಛ್ರಾಯ ಸ್ಥಿತಿಯಲ್ಲಿದ್ದು 
ಈಗ ಹೀನಸ್ಥಿತಿಯಲ್ಲಿರುವ ನಾಗರಿಕತೆ ಚೇತರಿಸಿಕೊಳ್ಳುವುದು ಕಷ್ಟ, ನಾಗರಿಕತೆ ಹಿಂದೆ 
ಇಲ್ಲದಿದ್ದ ದೇಶಗಳಲ್ಲೇ ಪ್ರೆಗತಿಯ ವೇಗ ಹೆಚ್ಚು, ನಮಗಿಂತ ಅವರೇ ಬೇಗ ಉದ್ದಾರ 
ವಾಗುತ್ತಾರೆ, ಎಂದಂ. ಇದಂ ನನ್ನ ಮನಸ್ಸಿನಲ್ಲಿ ಸುಳಿದು ಹೋಗಿರುವ ಭಾವನೆ, ಅಷ್ಟೆ. 
ಕೆನ್ಯಾದಲ್ಲಿ ಜನರಿಗೆ ಸುರಕ್ಷಿತತೆ ಸಾಲದು ಎಂಬುದೊಂದು ದೊಡ್ಡ ಕಷ್ಟ. ಕತ್ತಲಾದ 
ಮೇಲೆ ಜನದ ಓಡಾಟವಿರುವ ಪಾರ್ಕ್‌ ಮುಂತಾದ ಸ್ಥಳಗಳಲ್ಲಿ ಕೂಡ ಧೈರ್ಯವಾಗಿ 
ತಿರುಗಾಡುವಂತಿಲ್ಲ. ನಮ್ಮ ಸ್ನೇಹಿತರೊಬ್ಬರ ಪಾರ್ಕಿನಲ್ಲಿ ವಾಕ್‌ ಹೋಗುತ್ತಿದ್ದರು. 
ಇನ್ನೂ ಸಂಜೆ ಆರು ಘಂಟೆ. ಮೂರು ನಾಲ್ಕು ಜನ ಇವರ ಹತ್ತಿರಕ್ಕೆ ಸ್ನೇಹಿತರು 
ಬರುವಂತೆ ಬಂದು "“ಕೂಗಿದರೆ ಇರಿದು ಬಿಡುತ್ತೇವೆ'' ಎಂದಂ ಹೆದರಿಸಿ ಅವರಲ್ಲಿದ್ದ ಹಣ 
ವನ್ನೆಲ್ಲ ಕಸಿದಂಕೊಂಡಂ ಅವರ ಜೊತೆಯಲ್ಲೇ ಜನರಿಲ್ಲದ ಸ್ಥಳಕ್ಕೆ ನಡೆದು ಅವರನ್ನು 
ಅಲ್ಲಿ ಬಿಟ್ಟು ಓಡಿಹೋದರಂ. ನವಂಗೆ ಪರಿಚಿತರಾದ ಇನ್ನೊಬ್ಬರು ರಾತ್ರಿ ಸಿನಿಮಾಗೆ 
ಹೋಗಿದ್ದರು. ಮಧ್ಯೆ ಬಾತ್‌ ರೂಮಿಗೆ ಹೋಗಿ ಈಚೆಗೆ ಬೆಂದಾಗ ಬಾಗಿಲಲ್ಲೇ 
ಮೂರು ಜನ ಚೂರಿ ಹಿಡಿದು ನಿಂತಿದ್ದರಂ. ಅವನ ಜೇಬಿನಲ್ಲಿದ್ದ 3000 ಷಿಲಿಂಗನ್ನ 
ಕಸಿದುಕೊಂಡು ಹೋದರಂ. ಈ ಅಪಾಯವೊಂದನ್ನು ಮರೆತರೆ ನೈರೊಬಿ ವಾಸಕ್ಕೆ 
ಸೊಗಸಾದ ಸ್ಥಳ. | 
ನಾನು ಕೆನ್ಯಾವನ್ನು ಆಗಾಗ ನೆನೆಸಿಕೊಳರಂ ವುದಂ ಅಲಿಯ ವನ್ಯವಬ್ಬಗಿ ಸಂಪತ್ತಿಗಾಗಿ, 


೪೪೮ ಸಂಜೆಗಣ್ಣಿನ ಹಿನ್ನೋಟ 


ಅಲ್ಲಿ ಹಲವಾರು ನ್ಯಾಷನಲ್‌ ಪಾರ್ಕು'ಗಳಿವೆ. ಮೃಗಗಳು ಅಲ್ಲಿ ಬೇಟೆಗಾರರ ಭಯ 
ವಿಲ್ಲದೆ ವಾಸಿಸಬಹುದು. ಪ್ರವಾಸಿಗರು ಕಾರಿನ ಕಿಟಕಿ ಬಾಗಿಲುಗಳನ್ನು ಭದ್ರಮಾಡಿ 
ಕೊಂಡು ನ ಸಂಚರಿಸಬಹುದು. ನನ್ನ ಸ್ನೇಹಿತ ಡಾ| ಎಚ್‌.ಕೆ.ಚಂದ್ರ ಶೇಖರ. ಮತ್ತು ಅವನ 
ಸಂಸಾರ (ಅವರಿರಂವುದು ನ್ಯೂಯಾರ್ಕ್‌ನಲ್ಲಿ) ನಮಗೆ ಭೇಟಿಕೊಟ್ಟಾಗ ನಾವೆಲ್ಲ 
ಮಸ್ಕೆಮಾರ (Masai Mara) ನ್ಯಾಷನಲ್‌ ಪಾರ್ಕಿಗೆ ಹೋಗಿದ್ದೆವು. ದಾರಿಯಲ್ಲಿ 
ಎರಡು ಮೂರು ಕಡೆ ಜಿರಾಫೆ ಹಿಂಡುಗಳು ನವದ್ಮನ್ನಿ ತಡೆದವು, ಆಗ ಪ್ರಾಣಿಗಳು 
ಒಂದು ಕಡೆಯಿಂದ ಮತ್ತೊಂದು ಕಡೆಗೆ ವಲಸೆ ಹೋಗುವ ಕಾಲ. ವಿಲ್ಲಿಬೀಸ್ಟ್‌ಗಳೂ ' 
(wildebeast— ಜಿಂಕೆಯ ಜಾತಿಗೆ ಸೇರಿದ ಪ್ರಾಣಿ) ಜೀಬ್ರಾಗಳೂ ಕೊನೆ ಮೊದಲಿಲ್ಲದ , 
ಸಾಲಿನಲ್ಲಿ ಹೋಗುತ್ತಿದ್ದದ್ದನ್ನು ಹತ್ತಾರು ನಿವಿಂಷ ನಿಂತಂ. ನೋಡಿದೆವು. ಅವತ್ತಿನ 
ಮುಖ್ಯ ಅನುಭವ : ಪಾರ್ಕಿನೊಳಗೆ ನಾವು ಕಂಡ ಸಿಂಹಸಂಸಾರ. 


ಸಿಂಹಸಂಹಾರ 


ಕೆನ್ಯಾದ ಪಾರ್ಕ್‌ಗಳಲ್ಲಿ ನಮ್ಮ ಮಲೆನಾಡಿಸಲ್ಲಿರುವಂತೆ ದಟ್ಟವಾದ ಕಾಡೇನೂ ಇಲ್ಲ. 
ಎತ್ತರವಾದ ಮರಗಳೂ ಅಪರೂಪ. ನೆಲದಲ್ಲಿ ಮಣ್ಣಿಗಿಂತ ಮರಳೇ ಹೆಚ್ಚಾಗಿದ್ದಂತೆ 
ತೋರಿತು. 20-30 ಅಡಿಗಳ ಅಂತರದಲ್ಲಿ ಅಲ್ಲೊಂದು ಇಲ್ಲೊಂದು ಕುರುಚಲು 
ಗಿಡ. ಉಳಿದಂತೆ ಬೇಕಾದ ಹಾಗೆ ಹುಲ್ಲು ಗಾರರ ಪ್ರಾಣಿಗಳ ಆಹಾರಕ್ಕೆ 
ಅಭಾವವಿಲ್ಲ. ಮರಗಿಡಗಳ ತೆರೆ ಬಹಳ 'ಕಡಮೆಯಾದ್ದ ರಿಂದ ಪ್ರಾಣಿಗಳನ್ನು ನೋಡು 
ವುದಂ ಸುಲಭ. ಪ್ರಾಣಿಗಳು ಒಂದನ್ನೊಂದು ನೋಡುವುದೂ ನ ” 

ನಾವು ಕಾರನ್ನು ನಿಲ್ಲಿಸಿದ ಜಾಗದಿಂದ 20-25 ಅಡಿ ದೂರದಲ್ಲೇ ಒಂದು ಸಿಂಹ 
ಮಲಗಿದೆ. ಅಲ್ಲಿಂದ ಎಡಕ್ಕೆ ಸುಮಾರು ಅಷ್ಟೇ ದೂರದಲ್ಲಿ ಸಿಂಹಿಣಿ ಎರಡು ಮರಿ 
ಗಳೊಡನೆ ಮಲಗಿದೆ. ಮರಿಗಳು ನಿದ್ದೆ ಮಾಡುತ್ತಿವೆ. ಸಿಂಹದ ಬಲಗಡೆ ಸುಮಾರು ಅರ್ಧ 
ಫರ್ಲಾಂಗ್‌ ದೂರದಲ್ಲಿ ಒಂದು ಎಲ್ಲಿ ಬೀಸ್ಟ್‌ ಹಿಂಡು--ಎಂಬತ್ತೋ ನೂರೊ ಇದ್ದಿರ 
ಬಹುದು--ಮೇಯುತ್ತಿದೆ ದ. ಹಿಂಡಿಗೆ ಯ ಕಾಣುತ್ತದೆ, ಸಿಂಹಕ್ಕೆ ಹಿಂಡೂ 
ಕಾಣುತ್ತದೆ. ನಾವು ಕಾರಿನೊಳಗೆ ಕಿಟಕಿ ಬಾಗಿಲುಗಳನ್ನು ಮುಚ್ಚಿ ನೋಡುತ್ತ ಕುಳಿತಿ . 
ದ್ದೇವೆ. ನಮಗೇನೋ ಸಿಂಹದ ವಿಷಯದಲ್ಲಿ ಕುತೂಹಲ. ಆದರೆ ಅದಕ್ಕೆ ನಮ್ಮ್‌ ವಿಷಯ 
ದಲ್ಲ ಏನೇನೂ ಕುತೂಹಲವಿದ್ದಂತೆ ತೋರಲಿಲ್ಲ. ಅನಾಸಕ್ತಿಯಿಂದ, ಅರೆನಿದ್ದೆಯಲ್ಲಿ 
ದೆಯೋ ಎಂಬಂತೆ ನಮ್ಮ್‌ ಕಡೆ ನೋಡುತ್ತಿತ್ತು ಅಷ್ಟೆ. 

ಹೀಗೇ ಮೂರು ನಾಲ್ಕು ನಿವಿಂಷ ಕಳೆದಿರಬಹಂದು. ಸಿಂಹ ಆಲಸ್ಯದಿಂದ ಮುಕ್ತ 
ವಾಗಲೋ ಏನೋ--ಮೈಮಂರಿದು ಎದ್ದಿತು; ಸಿಂಹಿಣಿಯೂ ಮರಿಗಳೂ ಇದ್ದಕಡೆಗೆ 
ನಿಧಾನವಾಗಿ ಹೋಗಿ, ಅಲ್ಲಿ ಒಂದೆರಡಂ ನಿಮಿಷ ನಿಂತು, ಮತ್ತೆ ಮೊದಲಿದ್ದ ಸ್ಥ ಸ್ಥಳಕ್ಕೆ ೀ 
ಹಿಂದಿರುಗಿ ಮಲಗಿಕೊಂಡಿತು. ವಿಲ್ಲಿಬೀಸ್ಸ್‌ ಗಳನ್ನು ನೋಡಿದರೂ ಅವು ಇಲ್ಲದಿದ್ದ ರೆ 
ಹೇಗೋ ಹಾಗೇ ನಡೆದುಕೊಂಡಿತು. 

ಅದು ಸಿಂಹಿಣಿಯ ಬಳಿಗೆ ಹೋಗಿ ವಾಪಸು ಬಂದದ್ದೇಕೆ? ನಾನು ಅದನ್ನು 
ಅರ್ಥಮಾಡಿಕೊಂಡದ್ದು ಹೀಗೆ : ಸಿಂಹಕ್ಕೆ ಸಂಚಾರ ಹೊರಡೋಣ ಎನ್ನಿಸಿತು. ತನ್ನ 


ಕ್‌ 


ಅಲೆವಕಾರಿ ಜೀವನದ ಎರಡನೆಯ ಫಟ್ಟ ೪೪೯ 


ಶ್ರೀಮತಿಯ ಬಳಿಗೆ ಹೋಗಿ "“ಹೊರಡೋಣವೆ ?'' ಎಂದು ಕೇಳಿತು. ಸಿಂಹಿಣಿ "ಮಕ್ಕಳಿ 
ಇನ್ನೂ ಮಲಗಿವೆಯಲ್ಲ'' ಎಂದದ್ದನ್ನು ಕೇಳಿ ಅದು ವಾಪಸು ಬಂದಿತು. ಇದಂ ನನ್ನ 
ಕಲ್ಪನೆ, ಅಷ್ಟೆ. 

ನಾವು ಸಿಂಹವನ್ನು ನೋಡುತ್ತಿದ್ದಂತೆಯೇ ವಿಲ್ಡಿಬೀಸ್ಟುಗಳ ನಡತೆಯನ್ನೂ 
ಗಮನಿಸುತ್ತಿದ್ದೆವು. ಸಿಂಹ ಎದ್ದಾಗ ಹಿಂಡಿಗೆ ಸ್ವಲ್ಪ, ಬಹುಸ್ವಲ್ಪ, ಮುಂದಿದ್ದ ಎರಡು 
ಮೂರು ವಿಲ್ಜಿಬೀಸ್ಟ್‌ಗಳು (ಹಿಂಡಿನ ನಾಯಕರು?) ಮೇಯುವುದನ್ನು ಬಿಟ್ಟು } 
ಎಚ್ಚರಿಕೆಯಿಂದ ನಿಂತವು. ಕೂಡಲೆ ಇಡೀ ಹಿಂಡು ಮೇಯುವುದನ್ನು ನಿಲ್ಲಿಸಿ ಕ್ಷಣಾರ್ಧ 
ದಲ್ಲಿ ಓಡಂವುದಕ್ಕೆ ಸಿದ್ಧವಾಗಿ ನಿಂತಿತು. ಸಿಂಹ ಮತ್ತೆ ಮಲಗಿದ ಮೇಲೆ ಅವು "ಏನೂ 
ವಿಶೇಷವಿಲ್ಲ' ಎಂದು ತಿಳಿದಂತೆ ಮತ್ತೆ ವೇಯತೊಡಗಿದವು. ಸ 


ಸಿಂಹ ಅವುಗಳನ್ನು ಕಂಡರೂ ಅವುಗಳ ಮೇಲೆ ಬೀಳಹೋಗಲಿಲ್ಲ. ಅವು ಸಿಂಹ 
ವನ್ನು. ಕಂಡು ಎಚ್ಚರಿಕೆ ವಹಿಸಿದರೂ ಹೆದರಿ ಓಡಿಹೋಗದೆ ಮೇಯಂತ್ರಿದ್ದವು. 
ಇದೆಲ್ಲವನ್ನೂ ಕಣ್ಣಲ್ಲಿ ಕಣ್ಣಿಟ್ಟು ನೋಡುತ್ತಿದ್ದ ನಾನು "“ಇದೇನು ವಿಚಿತ್ರ'' ಎಂದು 
ಆಶ್ಚರ್ಯಪಟ್ಟೆ. ಈಗ ನಾನಕ ಕೊಡಲಿರುವ ವಿವರಣೆ ನನ್ನ ಅೂಹೆ. ಆದರೆ ಅದು ಸತ್ಯ 
ಎಂದೇ ನನ್ನ ನಂಬಿಕೆ. ಮಾನವಸಮಾಜದಲ್ಲಿ ಕಾನೂನುಗಳಿರುವಂತೆ ಕಾಡಿನಲ್ಲೂ ಅಲಿಖಿತ 
ಮತ್ತು ಅವಿದಿತ ಕಾನೂನೊಂದು ಇದೆ. ಅದರ ಸ್ಪಷ್ಟ ಅರಿವಿಲ್ಲದಿದ್ದರೂ ಪ್ರಾಣಿಗಳು 
ಅದನ್ನ ಅನುಸರಿಸುತ್ತವೆ. ಸಿಂಹಕ್ಕೆ ಗೊತ್ತು ವಾಡಿರುವ ಆಹಾರ: ಜಿಂಕೆಯಂಥ 
ಪ್ರಾಣಿಗಳು. ಸಿಂಹ ದಯಾದಾಕ್ಷಿಣ್ಯಗಳೇನೂ ಇಲ್ಲದೆ ಅವನ್ನು ಕೊಂದು ತಿನ್ನುತ್ತದೆ 
ಆದರೆ. ಹಸಿವಾದಾಗ ಮಾತ್ರ. ಉಳಿದ ಕಾಲದಲ್ಲಿ ಅದು ಜಿಂಕೆಗೆ ಶತ್ರುವಲ್ಲ. ಇದರ 
ಹಂಟ್ಟರಿವು (instinctive knowledge) ಜಿಂಕೆಗಳಿಗೂ ಇರುತ್ತದೆ. ಮಲಗಿದ್ದ 
ಸಿಂಹಕ್ಕೆ ಹಸಿವಿಲ್ಲ. ಆದ್ದರಿಂದ ವಿಲ್ಲಿಬೀಸ್ಸ್‌ಗಳಿಗೆ ಭಯವಿಲ್ಲ. ನಮಗೂ ಈ ಪ್ರಾಣಿ 
ಗಳಿಗೂ ಇರುವ ವ್ಯತ್ಯಾಸ : ನಾವು ಹೊಟ್ಟೆ ತುಂಬಿದಾಗಲೂ ಇತರರಿಗೆ ಹಿಂಸೆ ಕೊಡು 


ತ್ತೇವೆ. ಸ್ವಾರ್ಥಕ್ಕಾಗಿ ಕಾನೂನನ್ನು ತಿಳಿದು ತಿಳಿದೂ ಮುರಿಯುತ್ತೇವೆ. ಕಾಡಂಪ್ರಾಣಿ . 


ಗಳಂ ಯಾವಾಗಲೂ ತಮ್ಮ ಕಾನೂನನ್ನು ಮುರಿಯುವುದಿಲ್ಲ. ಹಸಿದಾಗ, ಹೆದರಿದಾಗ, 
ಮಾತ್ರ ಇತರರ ಮೇಲೆ ಬೀಳುತ್ತವೆ. ನಮಗಿಂತ ಆ ಸಿಂಹ ಮೇಲು! 

ಹೌದೆ? ನನಗೆ ಹಾಗೆನ್ನಿಸಿದ್ದೇನೋ ನಿಜ. ಆದರೆ ಬಹಂಶಃ ಸಿಂಹ ನಮಗಿಂತ 
ಕೀಳಾದ್ದರಿಂದಲೇ ನಮಗಿಂತ--ಈ ಸಂದರ್ಭದಲ್ಲಿ--ಮೇಲಾಗುವುದು ಸಾಧ್ಯವಾಯಿತು! 
ಸಿಂಹಕ್ಕೆ ನಮಗಿರುವಷ್ಟು ವಿಚಾರಶಕ್ತಿಯಿಲ್ಲ-- ಆ ವಿಷಯದಲ್ಲಿ ಅದು ಕೀಳಂ. ವಿಚಾರ 
ಶಕ್ತಿ ಇದ್ದಿದ್ದರೆ-- ""ಈಗೇನೊ ಹೊಟ್ಟೆ ತುಂಬಿದೆ. ಆದರೆ ಇನ್ನು ಎರಡು ಮೂರು ದಿನ 
ತಿನ್ನುವುದಕ್ಕೆ ಯಾವ ಪ್ರಾಣಿಯೂ ಸಿಕ್ಕದಿದ್ದರೆ ಏನು ಗತಿ? ಆ ಪ್ರಾಣಗಳು ಎದುರಿ 
ಗಿರಂವಾಗ ಕೊಂದು ದಾಸ್ತಾನಂ ಇಟ್ಟುಕೊಂಡರೆ ನಿಶ್ಚಿಂತೆಯಾಗಿರಬಹುದಂ'' ; ಎನ್ನುವ 
ಮುಂದಾಲೋಚನೆ ಇದ್ದಿದ್ದರೆ--ಅದಂ ನಮ್ಮಂತೆಯೇ ವರ್ತಿಸಂತ್ತಿತ್ತೋ ಏನೊ! 
ನಾವು (ಮಾನವರು) ಹಿಂದಿನದನ್ನು ನೆನೆಯುತ್ತೇವೆ ; ವಯಂದಿನದನ್ನು ಕಲ್ಪಿಸಿಕೊಳ್ಳು 
ತ್ತೇವೆ ; ಇಲ್ಲದ್ದಕ್ಕಾಗಿ ಹಾತೊರೆಯಂತ್ಕೇವೆ. 


ತ್‌ 


” 


೪೫೦ ಸಂಜೆಗಣ್ಣಿನ ಹಿನ್ನೋಟ 


« We look before and after, 

And pine for what is not. 
ಈ ಗುಣದಿಂದಾಗಿ ನಾವು ನಾಗರಿಕತೆಯಲ್ಲಿ ಮೇಲಕ್ಕೇರುವುದಂ ಸಾಧ್ಯವಾಗಿದೆ. ಅದೇ 
ಗಂಣದಿಂದಲೇ ನವ್ಮಲ್ಲಿ- ನಾಳಿನ ಭಯ ಹುಟ್ಟಿ ದುರಾಸೆ ಮನೆಮಾಡಿಕೊಂಡಿದೆ ; 
ಅದರ ಅರಿವಿರಲಿ ಇಲ್ಲದಿರಲಿ, ಬಾಚಿಕೊಳ್ಳುವ,ದೋಚಿಕೊಳ್ಳುವ ಪರಿಪಾಠ ಬೆಳೆದಿದೆ... 


ಮಸೈಮಾರ ನ್ಯಾಷನಲ್‌ ಪಾರ್ಕ್‌ 

ಮಸೈಮಾರಾಕ್ಕೆ ನಾವು ಬೆಳಗ್ಗೆ ಹೋಗಿ ಸಂಜೆ ವಾಪಸು ಬಂದೆವು. ಒಂದೆರಡು 
ತಿಂಗಳು ಕಳೆದ ಮೇಲೆ ನಮ್ಮ ಕರ್ಣಾಟಕದವರೇ ಆದ ಮೂರು ನಾಲ್ಕು ಸಂಸಾರದವರು 
ಮೇರು ನ್ಯಾಷನಲ್‌ ಪಾರ್ಕಿಗೆ ಹೋಗಿ ಅಲ್ಲೇ ಎರಡು ಮೂರು ದಿನ ತಂಗುವ ಯೋಚನೆ 
ಮಾಡಿದೆವು. ಆ ಪಾರ್ಕಿನ ವಿಷಯ ಮುಂಚೆಯೇ ನನಗೆ ಸ್ವಲ್ಪ ತಿಳಿದಿತ್ತು. ನಾನು ಓದಿದ್ದ 
“ಬಾರ್ನ್‌ ಫ್ರ್ರೀ' (Born free) ಎಂಬ--ವಾಸ್ತವವಾಗಿ ನಡೆದ ಸಂಗತಿಗಳನ್ನೇ ಒಳ 
ಗೊಂಡ--ನೀಳ್ಗತೆ ಆ ಪಾರ್ಕಿನಲ್ಲೇ ಹುಟ್ಟಿ ಬೆಳೆದ ಎಲ್ಲಾ (5168) ಎಂಬ ಸಿಂಹಿಣಿ 
ಯನ್ನು ಕುರಿತದ್ದ. ಅದರ ಸಂಗ್ರಹರೂಪ : "ರೀಡರ್ಸ್‌ ಡೈಜೆಸ್ಟ್‌'ನಲ್ಲಿ ಪ್ರಕಟ 
ವಾಗಿತ್ತಾದ್ದರಿಂದ ಅದನ್ನು ನಮ್ಮ ದೇಶದಲ್ಲೂ ಸಾವಿರಾರು ಜನ ಓದಿರಬೇಕು. 

ಮೇರು ಪಾರ್ಕಿನಲ್ಲಿ ಪ್ರವಾಸಿಗಳಿಗಾಗಿ ಬಂಗಲೆಯೊಂದು ಇದೆಯಾದರೂ ಅದರಲ್ಲಿ 
ಸ್ಥಳ ಸಿಕ್ಕುವುದು ಕಷ್ಟ. ಆದ್ದರಿಂದ ನಾವು ಆರೇಳು ಸಣ್ಣ ಸಣ್ಣ ಡೇರೆಗಳನ್ನು ಬಾಡಿಗೆಗೆ 
ತೆಗೆದುಕೊಂಡೆವು. ಗೂಟಗಳನಲ್ನ ಬಡಿದು ಡೇರೆಯನ್ನು ನಿಲ್ಲಿಸಿ ಜಿಪ್‌ (210) ಎಳೆದ 
ಮೇಲೆ ಅದರೊಳಗೆ ಚೇಳಿನಂಥ ಸಣ್ಣ ಕೀಟಗಳೂ ಪ್ರವೇಶಿಸಲಾಗುವುದಿಲ್ಲ--ಅವನ್ನು 
ಅಷ್ಟು ಎಚ್ಚರಿಕೆ ವಹಿಸಿ ತಯಾರಿಸಿರುತ್ತಾರೆ. ನಾವು ಬಂಗಲೆಯ ಹತ್ತಿರದಲ್ಲೇ ಬಿಡಾರ 
ಹೂಡಿ ಅಲ್ಲಿ ಎರಡಂ ರಾತ್ರಿ ಮೂರು ಹಗಲುಗಳನ್ನು ಕಳೆದೆವು. ನಮ್ಮ ಕರ್ಣಾಟಕದ 
ಕಾಡುಗಳಲ್ಲಿ ನಾನು ಬೇಕಾದಷ್ಟು ಸುತ್ತಿದ್ದೇನೆ. ಕಾರಾಪುರ, ನಾಗರಹೊಳೆ, ಬಂಡೀಪುರ, 
ಬಿಳಿಗಿರಿರಂಗನ ಬೆಟ್ಟ (ಅಲ್ಲಿ ಹದಿನೈದು ದಿನ ಕ್ಯಾಂಪ್‌ ಮಾಡಿದ್ದು ನೆನಪಿದೆ) ಮುಂತಾದ 
ಕಡೆಗಳಲ್ಲಿ ರಾತ್ರಿಗಳನ್ನು ಕಳೆದಿದ್ದೇನೆ. ಕಾರಿನಲ್ಲಿ ರಾತ್ರಿ ಪ್ರಯಾಣ ಮಾಡುವಾಗ 
ನಮ್ಮೆದುರಿಗೆ ಹುಲಿ ರಸ್ತೆದಾಟಿದ್ದನ್ನು ನೋಡಿದ್ದೇನೆ. ಆದರೆ ಮೇರು ಪಾರ್ಕಿನಲ್ಲಿ ಕಳೆದ 
ಆ ರಾತ್ರಿಗಳ ರೋಮಾಂಚಕಾರಕ ಅನುಭವ ಇನ್ನೆಲ್ಲಿಯೂ ಆಗಿಲ್ಲ. ಉಳಿದ ಕಡೆಗಳಲ್ಲಿ 
ನಾನಿದ್ದದ್ದು ಬಂಗಲೆಗಳಲ್ಲಿ ; ರಾತ್ರಿ ಮಲಗಿದ್ದದದ್ದ ಕೊಠಡಿಗಳಲ್ಲಿ ಅಥವಾ ಮಹಡಿಯ 
ಮೇಲಿನ ವರಾಂಡದಲ್ಲಿ. ಇಲ್ಲಾದರೋ, ನಾವಿದ್ದದ್ದು ಬಟ್ಟ ಬಯಾಲಿನಲ್ಲಿ. ಸಿಂಹ, ಆನೆ 
ಮುಂತಾದ ಪ್ರಾಣಿಗಳಿಗೂ ನಮಗೂ ನಡುವೆ ಇದ್ದ ರಕ್ಷೆಯೆಂದರೆ--ಆನೆ ಕಣ್ಣು 
ವಿಂಟುಕಿಸುವುದರೊಳಗೆ ಸೊಂಡಿಲಿನಿಂದ ಕಿತ್ತೆಸೆಯಬಹುದಾದ, ಸಿಂಹ ಪಂಜದಿಂದ 
ಒಂದೇಟು ಕೊಟ್ಟು ಚಿಂದಿ ಮಾಡಬಹುದಾದ, ಡೇರೆಯ ಬಟ್ಟೆ! 

ನಮ್ಮ ಬಿಡಾರದ ಸುತ್ತ ಏಳೆಂಟು ಕಡೆ ಧಗಧಗನೆ ಉರಿಯುವ ಬೆಂಕಿ ಹೊತ್ತಿಸಿದೆವು. 
ಸರದಿಯ ಮೇಲೆ ಒಬ್ಬರಲ್ಲ ಮತ್ತೊಬ್ಬರು ಎಚ್ಚರವಾಗಿದ್ದು ಬೆಂಕಿ ಆರಿಹೋಗದಂತೆ 
ನೋಡಿಕೊಳ್ಳುವ ವ್ಯವಸ್ಥೆಯಿತ್ತು. ಮೊದಲ ರಾತ್ರಿಯೇ ಬಿಡಾರಕ್ಕೆ ಸುಮಾರು 100- 


. ಅಲೆಮಾರಿ ಜೀವನದ ಎರಡನೆಯ ಘಟ್ಟ ೪೫೧ 


150 ಅಡಿ ದೂರದಲ್ಲಿ ಹರಿಯುತ್ತಿದ್ದ ಸಣ್ಣ ಹೊಳೆಯ ದಡದಲ್ಲಿ ಆನೆಬೊಂದು, 


. ಕುತೂಹಲದಿಂದ ನಿಂತಿದ್ದದ್ದನ್ನು ಕಂಡೆವು. ಚಂದ್ರನ ಬೆಳಕಿನಲ್ಲಿ ಅದರ ಚಲನೆ ಆಗಾಗ 
ಕಾಣುತ್ತಿತ್ತು. ಸುಮಾರು ಕಾಲು ಘಂಟೆ ಅದು ಅಲ್ಲೇ ನಿಂತಿತ್ತು. ರಾತ್ರಿಯೆಲ್ಲ ಆಗಾಗ 
ಸಿಂಹಗಳ ಗರ್ಜನೆ ಕೇಳಿಬರುತ್ತಿತ್ತು. ನಾವು ಹೊರಡಂವ ದಿನ ಸ್ನೇಹಿತರೊಬ್ಬರು ತಮ್ಮ 
ಡೇರೆಯನ್ನು ಪ್ಯಾಕ್‌ ಮಾಡಲು ಎತ್ತಿದಾಗ ಅದರ ತಳದಿಂದ ಮುಂಗೈ ಗಾತ್ರದ 
ಹಾವೊಂದು ಹರಿದು ಬಂತು ಎರಡು ರಾತ್ರಿ ಅದು ಅವರ ಹಾಸಿಗೆಯ ತಳದಲ್ಲೇ ಇದ್ದಿರ 
ಬೇಕು! 

ಅಲ್ಲಿದ್ದಾಗ ನಾವು ನೋಡಿದ ಪ್ರಾಣಿಗಳಲ್ಲಿ ಮುಖ್ಯವಾದವು: ಆನೆ, ಸಿಂಹ, ಜೀಬ್ರ, 

ರೈನಾಸಿರಸ್‌, ನಾಲ್ಕಾರು ಜಾತಿಯ ಜಿಂಕೆಗಳು. ವಿಲ್ಡಿಬೀಸ್ಟ್‌ ಮತ್ತು ಜಿರಾಫೆಗಳಂತೂ 
ಲೆಕ್ಕಕ್ಕೇ ಇಲ್ಲ. ಆ ಪಾರ್ಕಿನಲ್ಲಿ ಐದೇ ಐದು ರೈನಾಸಿರಸ್ಸುಗಳು ಉಳಿದಿದ್ದವಂತೆ. ಅವನ್ನು 
ಬೇಟೆಗಾರರಿಂದ ರಕ್ಷಿಸಲು ಬಹಳ ಎಚ್ಚರಿಕೆ ವಹಿಸುತ್ತಿದ್ದರು. ಅವು ಪಳಗಿಸಿದ ಪ್ರಾಣಿ 
ಗಳಿದ್ದಿರಬೇಕು--ಬಬ್ಬಾತ ರೈನಾಸಿರಸ್ಸಿನ ಬೆನ್ನ ಮೇಲೆ ಕೈಯಿಟ್ಟು ಫೋಟೊ 
ತೆಗಿಕೊಂಡ. * 

ಅಲ್ಲೊಂದು ಕಡೆ ಸಂಜೆ ನಾಲ್ಕು ಘಂಟೆಯ ಹೊತ್ತಿನಲ್ಲಿ ಸಿಂಹಗಳ ಕಾಲೊನಿಯನ್ನೇ 
ನೋಡಿದೆವು--ಐದಾರು ಸಿಂಹಗಳು, ಮರಿಗಳು. ಅವು ಇದ್ದ ಸ್ಥಳದಿಂದ ಸುಮಾರು 
60 ಅಡಿ ದೂರದಲ್ಲಿ ನಮ್ಮ ಕಾರುಗಳನ್ನು ನಿಲ್ಲಿಸಿ ಸದ್ದುಮಾಡದೆ ಅವುಗಳ ಚಲನವಲನ 

_ ಗಳನ್ನು ನೋಡಿದೆವು. ಕಾರಿನ ಕಿಟಕಿ ಬಾಗಿಲುಗಳನ್ನು ತೆರೆಯಕೂಡದು, ಕಾರಿನಿಂದ 


- ಹೊರಕ್ಕೆ ಇಳಿಯಕೂಡದು ಎಂದು ಕಟ್ಟಾಜ್ಞೆ ಜಾರಿಯಲ್ಲಿದೆ. ಕೂಗಂವುದಂ, ಗಟ್ಟಿಯಾಗಿ 


ನಗುವುದು--ಎಲ್ಲ ಅಪಾಯಕರ. ಸಿಂಹಗಳಲ್ಲಿ ಒಂದೆರಡು ನಮ್ಮನ್ನು ಕುತೂಹಲದಿಂದ 
ನೋಡಿದವು. ಒಂದು ಎದ್ದು ಬಂದು ನಮ್ಮ ಕಾರನ್ನು ಸುತ್ತುಹಾಕಿ ಲಗೇಜ್‌ ಬೂಟನ್ನು 
ಮೂಸಿ ನೋಡಿತು ಅದರಲ್ಲಿದ್ದ ತಿಂಡಿತೀರ್ಥಗಳ ವಾಸನೆ ಸಿಂಹವನ್ನು ಆಕರ್ಷಿಸಿತೇನೊ 
ಪ್ರವಾಸಿಗಳು ಬಂದಂ ಹೋಗುವುದು ಆ ಮ್ಯಾಗಗಳಿಗೆಲ್ಲ ಅಭ್ಯಾಸವಾಗಿದ್ದಿ ರಬೇಕು. 


ಎಂಭತ್ತರ ದಶಕ 

ನೈರೊಬಿಯಿಂದ ಅಮೆರಿಕಕ್ಕೆ ಹೋಗಿ ಮತ್ತೆ ಭಾರತಕ್ಕೆ ಬರಂವ ವೇಳೆಗೆ (1979) 
ರಾಜಂ ತನ್ನ ಫಾರಮ್ಮನ್ನು ಮಾರಿ ತೀರ್ಥಹಳ್ಳಿಯಲ್ಲಿ ನೆಲಸಿದ್ದ. ನಾನಂ ಮೈಸೂರಿನಲ್ಲಿ 
ನನ್ನ ತಮ್ಮ ಮರಿಯ ಮನೆಯ ಕಾಂಪೌಂಡಿನಲ್ಲೇ ಇದ್ದ ಔಟ್‌ಹೌಸಿನಲ್ಲಿದ್ದೆ. ಅವನು 
ಮಗನೊಡನೆ ಇರಲು ಬೆಂಗಳೂರಿಗೆ ಹೋದಾಗ ನಾನೂ ಅಲ್ಲಿಗೇ ಹೋದೆ. ಸುಬ್ಬರಾಮು 
ಕೆಲಸವನ್ನು ಬಿಟ್ಟು ನನಗೊಂದು ನೆಲೆ ಇರಲೆಂದು--ಭಾರತಕ್ಕೆ ಬಂದುಬಿಡುವ 
ಯೋಚನೆ ಮಾಡಿದಾಗ ನಾನೇ ಅದಕ್ಕೆ ತಡೆ ಹಾಕಿದೆ. ಭಾರತದಲ್ಲಿ ಹಣದ ಉಬ್ಬರ 
ವಿಷದಂತೆ ಏರುತ್ತಿತ್ತು. ಆದಷ್ಟು ದಿನ ಕೆಲಸದಲ್ಲೇ ಇರುವುದು ಉತ್ತವಂ ಎನ್ನಿಸಿತು: 
ಅಲ್ಲದೆ ನನಗೆ ತೊಂದರೆಯೇನೂ ಇರಲಿಲ್ಲ. ಮರಿಯ ಮನೆಯಲ್ಲಿ ಊಟ ಉಪಚಾರ 
ಚಾಚೂತಪ್ಪದೆ ನಡೆಯುತ್ತಿತ್ತು. ಸ್ನೇಹಿತರ ಸಹವಾಸವಿತ್ತು. ನುನಃ ಕಷ್ಟಪಡುತ್ತಿದ್ದೇನೆ 


'' ಎಂಬ ಭಾವನೆ ಎಂದೂ ಬರಲಿಲ್ಲ. 

" 1984ರಲ್ಲಿ ಸುಬ್ಬರಾಮು ನೈರೊಬಿಯಿಂದ ದೆಹಲಿಗೆ ಬಂದಂ ಭಾರತ ಹೆವಿ 
ಇಲೆಕ್ಟ್ರಿಕಲ್ಸ್‌ನಲ್ಲಿ ಒಂದಂವರೆ ವರ್ಷ ಇದ್ದಾಗ ನಾನೂ ಅಲ್ಲಿಗೆ ಹೋದೆ. ಅವನಿಗೆ ಮತ್ತೆ ' 
ನೈರೊಬಿಯಿಂದ ಆಹ್ವಾನ ಬಂತು; ಹೆವಿ ಇಲೆಕ್ಟಿಕಲ್ಲ್‌ನವರೂ ಎಕ್ಸ್‌ಟೆನ್ನನ್‌ ಕೊಡು 
ತ್ತೇವೆ ಎಂದರು. ಆದರೂ ಅವನು ರಿಟೈರಾಗಿ ಮೈಸೂರಿಗೆ ಬಂದು ಅಲ್ಲಿ ಮನೆ ಕಟ್ಟಿದ. 
ನಮ್ಮ ಮನೆತನದವರಿಗೆಲ್ಲ ಮೈಸೂರಿನ ಆಕರ್ಷಣೆಯಿದೆಯೇ ಹೊರತು ಅಲ್ಲಿ ನೆಲಸುವ ' 
ಯೋಗವಿಲ್ಲ!" ಸುಬ್ಬರಾಮು. ಮೈಸೂರಿನಲ್ಲಿ ಎರಡು ವರ್ಷ ಕಳೆಯುವುದರೊಳಗೆ 
ಬೆಂಗಳೂರಿನಲ್ಲಿ ಮನೆ ಮಾಡಬೇಕಾಯಿತು. ಈ ಅಧ್ಯಾಯವನ್ನು ಬರೆಯುತ್ತಿರುವುದು 
ಆ ಮನೆಯಲ್ಲೇ. ಮೈಸೂರಿನ ವ್ಯಾಮೋಹ ಕಳೆದಿಲ್ಲ. ಅಲ್ಲಿರುವ ಬಂಧುಗಳನ್ನೂ--- - 
ಜಯಮ್ಮನ ತಂಗಿಯ ಮಕ್ಕಳಾದ ವೆಂಕಟರಮಣ, ಶಾಮಣ್ಣ, ಇವರನ್ನು--ಮತ್ತು 
ಸ್ನೇಹಿತರನ್ನು ನೋಡಲು ವರ್ಷಕ್ಕೆ ನಾಲ್ಕೈದು ಸಾರಿಯಾದರೂ ಅಲ್ಲಿಗೆ ಹೋಗುತ್ತೇನೆ. ' 

ಅಂತೂ ನನ್ನ ಕಾಲಿನಲ್ಲಿರುವ ತಿರುಗುಚಕ್ರ ನನ್ನನ್ನು ಒಂದು ಕಡೆಯಿಂದ ಮತ್ತೊಂದು 
ಕಡೆಗೆ ಉರುಳಿಸುತ್ತಲೇ ಇದೆ. 82ರಲ್ಲಿ, 84ರಲ್ಲಿ, 87ರಲ್ಲಿ ಅಮೆರಿಕಕ್ಕೆ ಹೋಗಿ : 
ಬಂದೆ. ಈಗ ಸುಬ್ಬರಾಮುವಿನ ಮಗಳು ಸಂಧ್ಯಾ ಒಬ್ಬಳು ಹೊರತು ಉಳಿದ 
ಮೊಮ್ಮಕ್ಕಳೆಲ್ಲ ಅಮೇರಿಕಿದಲ್ಲಿದ್ದಾರೆ--ಅಲ್ಲಿಯ. ಸೆಳೆತ ಹೆಚ್ಚು! ಇದನ್ನು ಬರೆಯಂ 
ತ್ರಿರುವಾಗ ಮತ್ತೆ ಅಲ್ಲಿಂದ ಕರೆ ಬಂದಿದೆ. ಇದೊಂದು ಸಾರಿ ಹೋಗಿ "ಮತ್ತೆ ನಾನು : 
ನಿಮ್ಮ ಅಮೆರಿಕಕ್ಕೆ ಬರುವುದಿಲ್ಲ'. ಎಂದು ಹೇಳಿಬಿಡುತ್ತೇನೆ--82ರಲ್ಲಿ ಹೇಳಿದ ಹಾಗೆ, . 
84ರಲ್ಲಿ ಹೇಳಿದ ಹಾಗೆ, 87ರಲ್ಲಿ ಹೇಳಿದ ಹಾಗೆ!! ನನ್ನ ಅಮೆರಿಕಾ ಪ್ರವಾಸ ' 
ಸ್ನೇಹಿತರಿಗೆಲ್ಲ ಹಾಸ್ಯದ ವಿಷಯವಾಗಿ ಹೋಗಿದೆ. ನಗುತ್ತಾರೆ, ನಗಲಿ. ಅವರನ್ನು ನಗಿಸಿದ 
ಪುಣ್ಯ ನನ್ನ ಬಗಲಿಗೇ ಬೀಳುತ್ತದೆ ! 


೩೨ 


ಹಿಮ್ಮುಖ- ಮುಮ್ಮುಖದ ಜೇನಸ್‌ 


ರೋಮನ್‌ ಮಿಥಕದಲ್ಲಿ ಜೇನಸ್‌ (Janus) ಎಂಬವನೊಬ್ಬ ದೇವತೆ. ಅವನಿಗೆ ಎರಡು, 
ಮುಖಗಳು ಹಿಂದೆ ನೋಡಂವುದಕ್ಕೊಂದು. ಮುಂದೆ ನೋಡುವುದಕ್ಕೆ ಮತ್ತೊಂದು. 
ಈಗ (ಮೇ, 1989) ಇನ್ನೇನು ಮುಂದಿನ ತಿಂಗಳಲ್ಲಿ ತೊಂಬತ್ತಕ್ಕೆ ಕಾಲಿಡುತ್ತೇನೆ 
ಎನ್ನುವ ಸಮಯದಲ್ಲಿ, ನಾನು ಜೇನಸ್‌-ಪಾತ್ರವನ್ನು ವಹಿಸುತ್ತಿದೆ ೇನೆ. 'ಯೌವನದಲ್ಲೂ 
4 ಮಧ್ಯ ವಯಸ್ಸಿನಲ್ಲೂ ಹಿಂದಿನೆ ನೆನಪ್ಪಗಳಿಗಿಂತ "ಮುಂದಿನ ಬದುಕನ್ನು ಹೇಗೆ ರೂಪಿಸ 
pe ಎಂಬ ಯೋಚನೆ ಹೆಚ್ಚಾ ಗಿತ್ತು. ಹಿಂದಿನ ನೆನಪುಗಳು ನಮಗೆ ಆರಾವಂ ಕುರ್ಚಿ 
3 ಹಾ $ ಕೂರಿಸುತ್ತ ವೆ; ಮುಂದಿನ ಯೋಚನೆ ಪ್ರಗತಿಯ ಹಾದಿಗೆ ನಮ್ಮನ್ನು ತಳ್ಳುತ್ತದೆ ; 
 ಮಡಿವೆಗೆ ಪ್ರೋತ್ಸಾಹ ಕೊಡುತ್ತದೆ. ಈಗ ನನ್ನಲ್ಲಿ ಹಿಮ್ಮುಖ-ವಣಮ್ಮುಖ 
ಕ್ಕೂ ಹೆಚ್ಚುಕಡವೆಂ ಸಮ ಸಮ ಕೆಲಸವಿದೆ ಎನ್ನಿ ಸುತ್ತ ದೆ ; ಅಥವಾ ಹಿಮ್ಮು ಬಕ್ಕೆ 
ಸ ಲ್ಪ ಹೆಚ್ಚು ಕೆಲಸೆವರಬಹದು. ನನ್ನ ಮಟ್ಟಿಗೆ ಈಗ ಇವೆರಡು ಮುಖಗಳಿಗೂ ಇರುವ 
ಕೇ ಬೇರೆ” ಬೇರೆ ರೀತಿಯದಂ. ಬರಂಕು ದಶಕ ದುಡಿಮೆಯದಲ್ಲ ; ಪ್ರಯೋಗದ 
ಇತ ಲಿನಲ್ಲಿ ಕುಳಿತು ಹುಟ್ಟುಹಾಕುವ ಕಾಲ ಆಗಿಹೋಯಿತು. ಈಗ ಏನಿದ್ದರೂ 
ಇ ಮಾಡಬಹುದಾದದ್ದು : ಒಂದು ಕಡೆ ಹಿಂದಿನ ಅನುಭವದ ವಿಮರ್ಶೆ: 

ಬಿಂದು ಕಡೆ ಮುಂದಿನ. ಬದುಕಂ--ನನ್ನ ವೈ ಯಕ್ತಿಕ ಬದುಕಲ್ಲ- ಹೇಗಿರುತ್ತದೆ 
2 ಕಲ್ಪಿಸಿಕೊಳ್ಳುವುದು. ಅದನ್ನು ಕಲ್ಪಿ ಸಿಕೊಳ್ಳು ವಾಗ ನನ್ನ ಮನಸ್ಸಿನಲ್ಲಿ ಭಯ 
ೂ ಇಲ್ಲ, ಆಸೆಯೂ ಇಲ್ಲ; ಇರುವುದು ಕೇವಲ ಕುತೂಹಲ. 


ಸ್ವಾತಂತ್ರ್ಯ ಕರಗತನಾದದ್ದ ನ್ನು ಏಕೆ ಮರೆತೆ? 

ನ್ನ್ನ ಬದುಕು ಎಂಭತ್ತರ ದಶಕದ ಕೊನೆಕೊನೆಗೆ ಬರುತ್ತಿರುವುದನ್ನು ಕುರಿತಂ ಮೊನ್ನೆ 

ಕೆದು ಮುಗಿಸಿದೆ. ಅನಂತರ ಹಿಂದೆ ಬರೆದದ್ದನ್ನು ಒಂದು ಸಾರಿ ಓದಿ ಅಕ್ಷರ 
ಳನ್ನು ತಿದ್ದೋಣ ಎಂದು ಕುಳಿತರೆ--ಹಠಾತ್ತಾ ಗಿ ದೊಡ್ಡದೊಂದು ಲೋಪ 

| ಬಂತು. ನಾನಂ ಆಕಾಶವಾಣಿಯನ್ನು ಬಿಟ್ಟು ವಿಶ್ವವಿದ್ಯಾ ಲಯಕ್ಕೆ ಬಂದದ್ದನ್ನು 

4a ಹೇಳಿದ್ದೇನೆ. ಮುಂದಿನ ಅಧ್ಯಾಯದ ವಿಷಯ: "1948ರ 
ಗ ಳು. ಃ 1947ರಲ್ಲಿ ೇ ನಡೆದ ಇನ್ನೊಂದು ಘಟನೆ- -ಬಹುಶಃ ಭರತದ 
ದಲಿ ಹಿ ನಡೆದ ಎಲ್ಲ ಘಟನೆಗಳಿಗಿಂತಲೂ ಮುಖ್ಯವಾದದ್ದು, ಹೆಚ್ಚು 


೪೫೪ ಸಂಜೆಗಣ್ಣಿನ ಹಿನ್ನೊ ಟಟ. 


ರ್ಥಪೂರ್ಣವಾದದ್ದು , ಹೆಚ್ಚು ಪರಿಣಾಮಕಾರಿಯಾದದ್ದು--ಆಗ ನೆನಪಿನಿಂದ ' 
ಜಾರಿಹೋಯಿತು. ಆ ಘಟನೆ : ಭಾರತ ಬ್ರಿಟಿಷ್‌ ಆಳರಸರ 'ಒಪ್ಪಿಗೆಯಿಂದ ತನ್ನ. 
ಸ್ವಾತಂತ್ರ್ಯವನ್ನು ಘೋಷಿಸಿದ್ದು. ನಾನು ಕಾಲಾನುಕ್ರಮವನ್ನು ಅಷ್ಠ ನೂ ಕಟ್ಟುನಿಟ್ಟಾಗಿ ' 
ಪಾಲಿಸಿಲ್ಲ; ನೆನಪು ಹಿಂದಕ್ಕೂ ಮುಂದಕ್ಕೂ ಓಡಾಡುತ್ತಲೇ ಬಂದಿದೆ. ಆದರೆ ಇಂಥ 
ಮಹತ್ವದ ವಿಷಯವನ್ನು ಹೇಗೆ ಮರೆತೆ! ನನ್ನೆ ಅಂತರಂಗದಲ್ಲಿ ಭಾರತದ ಸ್ವಾತಂತ್ರ್ಯಕ್ಕೆ 
ಇದ್ದ ಸ್ಥಾನ ಅಷ್ಟೇನೆ! ಭಾರತದ ಮೇಲೆ ನಡೆದ ದಾಳಿಗಳು ಒಂದಲ್ಲ ಎರಡಲ್ಲ. ಆದರೆ" 
ಬಿಳಿಯರ ದಾಳಿಯಿಂದ ಆದಷ್ಟು ಒಳ್ಳೆಯದು- ಕೆಟ್ಟದ್ದು, ಲಾಭ-ನಷ್ಟ, ಮತ್ತಾವ 
ದಾಳಿಯಿಂದಲೂ ಆಗಲಿಲ್ಲ. ಅಂಥ ದಾಳೆಯನ್ನಿ ಟ್ಟ ವರ ಸೆರೆಯಿಂದ ಮುಕ್ತರಾದದ್ದನ್ನು 
ಮರೆಯುವಂತಾಯಿತಲ್ಲ-- ಇದರ ಅರ್ಥವೇನು? " ಕ್ವಿಟ್‌ ಇಂಡಿಯ' ಚಳುವಳಿ ನೌಪಿಗೆ 
ಎರಬೇಕಾದ ಸಂದರ್ಭದಲ್ಲೇ ಬಂತು. ಸ್ವಾ ತಂತ” ಶ್ರ ಕರಗತವಾದದ್ದು ನೆನಪಿಗೆ 
ಬರಬೇಡವೆ ? 

ಇದಕ್ಕೇನು ಕಾರಣ? ನಾವು ಬಂಧನದಿಂದ ಬಿಡುಗಡೆ ಪಡೆದರೇನು ಬಿಟ್ಟರೇನಂ 
ಎಂಬ ಉದಾಸೀನವಿತ್ತೆ, ನನ್ನ ಮನಸ್ಸಿನಲ್ಲಿ? ಈ ಪ್ರಶ್ಮೆಗೆ ಖಚಿತವಾದ, ನಿಸ್ಸಂದೇಹ 
ವಾದ, ಉತ್ತರ ಹೇಳಬೆಲ್ಲೆ. ಉದಾಸೀನವಿರಲಿಲ್ಲ. ಅದಕ್ಕೆ ಬದಲಾಗಿ ಅದುಮಲಾರದ, 
ಉಕ್ಕಿ ಹರಿಯುವ, ಆನಂದವಿತ್ತು, ಈ ಬಿಳಿಯರು ತೊಲಗಿದರಲ್ಲ ಎಂಬ ಆನಂದ. ಆ ದಿನ 
ರಾಶ್ಟಿ--1947ರ ಆಗಸ್ಟ್‌ 14-15ರ ಮಧ್ಯರಾತ್ರಿ--ಪಂಡಿತ್‌ ಓಂಕಾರನಾಥ 
ಠಾಕೂರರು ರಾಷ್ಟ್ರಗೀತೆಯನ್ನು ಹಾಡುವುದನ್ನು ಕೇಳಬೇಕೆಂದು ಮನೆಯವರೆಲ್ಲ ಕಾದು 
ಕುಳಿತಿದ್ದದ್ದೂ ನೆನಪಿಗೆ ಬರುತ್ತಿದೆ. 15ರ ದಿನ ನನ್ನ ಮತ್ತು ನನ್ನ ಸ್ನೇಹಿತರೆಲ್ಲರ 
ಮನೆಯಲ್ಲೂ ಶ್ಯಾಮಿಗೆ ಪಾಯಸ, ಹಬ್ಬದ ಅಡಿಗೆ. ಸ್ವಾತಂತ್ರ್ಯ ಬಂದ ಮೇಲೆ ಹಲವಾರು 
ವರ್ಷ ನಾವು ಆಗಸ್ಟ್‌ 15ನೇ ದಿನವನ್ನು ಹಬ್ಬವಾಗಿಯೇ ಆಚರಿಸುತ್ತಿದ್ದೆವು. ಅದರ 
ವಿಷಯದಲ್ಲಿ ಉದಾಸೀನರಾಗಿದ್ದೆ ವೆಂದು ಹೇಳಲಾಗುವುದಿಲ್ಲ. 

ಗಾಂಧೀಜಿಯ ಕೊಲೆ ಮೊದಲು ನೆನಪಿಗೆ ಬಂದು ಸಾ ಎತಂತ್ರ್ಯದ ಘೋಷಣೆಯನ್ನು 
ಮ ಪ್ರಪಂಚದಲ್ಲಿ ಹಿಂದೆಂದೂ ಸಮರ ಅಂಥವರ ನಾಯಕತ್ವದಲ್ಲಿ ನಡೆದಿರಲಿಲ್ಲ; 

ಹಿಂಸೆಯನ್ನೂ ಜನ ಹೊಗಳಿದ್ದಿ ರಬಹುದು, ಆದರೆ ಹಿಂದೆ ಶ್ಲಿ ಕೃಷ್ಣ ನೂ ಸೇರಿದಂತೆ - 

ತ ನಾಯಕನೂ ಅದನ್ನು ಸಮರಾಸ್ತ್ರ ವಾಗಿ ಅಂಗೀಕರಿಸಿರಲಿಲ್ಲ. ಇದೆಲ್ಲ ನಿಜವಾದರೂ 
ಅವರ ಮರಣ ದೇಶದ ಸ್ವಾತಂತ್ರ ಕ್ಕಿಂತ ದೊಡ್ಡದಾಗಿ ಕಂಡಿರಲಾರದು. ಇಡೀ ಜನತೆಯ 
ಸೌಭಾಗ್ಯಕ್ಕಿಂತ ಗಾಂಧಿಯಂಥವರ ವ್ಯಕ್ತಿದುರಂತ ಕೂಡ ದೊಡ್ಡದಾಗಿ ಕಂಡಿರಲಾರದಃ. 

ಬಹ ನನ್ನ ಮನಸ್ಸಿನಲ್ಲಿ ಭಾರತದ ಸ್ವಾತಂತ್ರ್ಯವು ಇತಿಹಾಸ ಸದ ಸಾವಿರ ಘಟನೆ 
ಗಳಲ್ಲಿ ಒಂದಾಗಿ ಹೋಗಿದೆ-1 have ಚೀ. it for granted. ಅದಕ್ಕಿಂತ ಮುಖ್ಯ 
ವಾದ ಕಾರಣ ಇನ್ನೊಂದಿರಬಹಂದು. ನವಂಗೆ ಅಹಿತ ವಾದದ್ದನ್ನು ನಾವು ಮರೆಯುತ್ತೆ ಮೆ 
ಬ್ರಿಟಿಷರ ಆಳ್ಚಿ ಕೆ ನಿಂತಂ ನಮ್ಮ ಸಂವಿಧಾನವನ್ನು ನಾವೇ ರೂಪಿಸಿಕೊಂಡು ಭಾರತವನ್ನು 
ಒಂದು 'ರಿಪಬ್ಲಿ ಕ್‌ ಆಗಿ ಮಾಡಿಕೊಂಡ ಹೊಸದರಲ್ಲಿ, ಸುಮಾರು ಒಂದು ದಶಕದ ಕಾಲ 
ಭಾರತೀಯರೆಲ್ಲರಲ್ಲೂ ಸಾ ಸ್ವಾತಂತ್ರ್ಯದ ಉತ್ಸಾಹಜ ರ--ಕೇ0/0ಣು- ಕಾಯುತ್ತಿತ್ತು. 
ಆ ದಶಕದಲ್ಲಿ ಜನ ಫೇದಿಕೆಯ ಮೇರಿದ ಬಿಗಿದ. ನೂರಾರು ಭಷಗಳ ತ 

ಅಂಥ ಭಾಷಣಗಳನ್ನು ಮಾಡಿದ್ಳು _ಂಟು---""ಈಗ ನವಂಗೆ ಸ್ವಾತಂತ್ರ್ಯ 'ಸಎಂಬೆ 

ವಾಕ್ಯವೂ ಅದನ್ನು ವಿಸ್ತರಿಸಿದ ಉದಾ ) ರವೂ ಎದ್ದು ಕಾಣುತ್ತ. ದ ವು ಮ. ಅದರ 
ಅಮಲು ಇಳಿಯಲಾರಂಭಿಸಿತು- “ನಾನೇ ಅಂಥ ಭಾಷಣಗಳನ್ನು “ವಡಿ ಮಾಡಿದ್ದೂ 
ಉಂಟು. \ 


ಸ್ವಾತಂತ್ರ ್ಸ$ಸೂರ್ನದ ಮತ್ತು ಅದು ಬಂದ ತರುಣದ ವಾತಾವರಣ 

ಉತ್ಸಾಹ ಕಡವೆಯಾದದ್ದಕ್ಕೆ ಕಾರಣ ""ಯಾವುದನ್ನೂ ಅತಿ ಮಾಡಬಾರದಂ, ಭಾಷಣ 
ಸಾಕಂ, ಇನ್ನು ಕಾರ್ಯೋನ್ಮುಖರಾಗೋಣ'' ಎಂಬ ಮನೋವೃತ್ತಿ ಮಾತ್ರವಲ್ಲ-- 
ಆ ಮನೋವೃತ್ತಿ ಕೆಲವರಲ್ಲಿ ಇದ್ದಿತಾದರೂ. ಸ್ವಾತಂತ್ರ್ಯ ಚಳುವಳಿಯ ಕಾಲದಲ್ಲೂ 
ಇದ್ದ ಮತದ್ದೆ ಸ್ವೀಷದಿಂದಾಗಿ ದೇಶ ಇಬ್ಬಾ ಗವಾಗಿ ಒಡೆಯಿತಂ, ಒಡೆದ ತರುಣದಲ್ಲಿ ಅದು" 
ದಳು ರಿಯಾಗ ಗಾಂಧಿಯವರನ್ನೇ ಬಲಿ 'ತಿಗೆದುಕೊಂಡಿತು. ಸಾವಿರಗಟ್ಟಲೆ ಜನರ ಕೊಲೆ 
ಯಾಯಿತು: ಸಾವಿರಗಟ್ಟಲೆ ಜನ ಮನೆವಂಠಗಳನ್ನು ಕಳೆದುಕೊಂಡಂ ನಿಗಾ: 
ಲಕ್ಷಗಟ್ಟಲೆ ಜನರ ಹ ; ದೆಯದಲ್ಲಿ ಮತೀಯ ವಿಷ ತುಂಬಿಕೊಂಡಿತ್ತು ನಮ್ಮ ಮಹಾರಾಜರ 
ಕಾಲೇಜಿನ ಕಾಮನ್‌ರೂವಿಂನಲ್ಲಿ ಘನವಿಜ್ವಾಂಸರಾದ ಒಬ್ಬರಿಬ್ಬ ರು ಕೊಡಸ ನಾಥೂರಾಮ್‌ 
ಗೋಡ್ಸೆಯ (ಗಾಂಧೀಜಿಯನ್ನು ಕೆ ಇಲೆ ಮಾಡಿದವನ) ಪ "ಪರವಾಗಿ ಮಾತಾಡಿದ್ದು 
ನೆನಪಿದೆ. 

ಇದೊಂದನ್ನು ಮರೆತರೆ ಚಳಂವಳಿಯ ಕಾಲದಲ್ಲಿ ಭಾರತದ ವಾತಾವರಣ ಹೊಗಳ 
ಬಹಂದಾದದ್ದೇ. ಗಾಂಧಿಯವರ ನಾಯಕತ್ವದಿಂದಾಗಿ ರಾಜಕೀಯ ಹೋರಾಟಕ್ಕೆ 
ಧರ್ಮದ ಮತ್ತು ನೀತಿಯ ವೆಂರುಗು ಮಾತಾ ಸಂಸ್ಕ ಸತಿಯ ದೃಷ್ಟಿಯಿಂದ ಮಾತ್ರ ವಲ್ಲ, 
ರಾಜಕೀಯ ದೃಷ್ಟಿಯಿಂದಲೂ ಭಾರತೀಯರೆಲ್ಪ ಹ ಎಂಬ ಭಾವನೆ ಬಂತು 
ಹೊರಗಿನ ಶತ್ರ್ರ (ನಮ್ಮ ಆಗಿನ ಶತ್ರು: ಬ್ರಿಟಿಷರು) ಒಬ್ಬನಿರುವಾಗ ನಾವು ನವ್ಮೂ 
ನಮ್ಮ ಜಂಜಬಿ ವೈಷಮ್ಯಗಳನ್ನು ಮರೆಯುತ್ತೇವೆ! ಬ್ರಿಟಿಷರಂ ಹೋದ ಮೇಲೂ ಸ್ವಲ್ಪ 
ಕಾಲ ನಮ್ಮ ಮನಸ್ಸು ಹಿರಿಯ ಮೌಲ್ಯಗಳಿಗೆ ಸ್ಥಾನ ಕೊಟ್ಟಿತ್ತು. ನೆಹರು, ವಲ್ಲಭಭಾಯಿ 
ಪಟೇಲ್‌ ಮೊದಲಾದ ನಾಯಕರಲ್ಲಿ ಭಿನ್ನಾಭಿಪ್ರಾಯಗಳಿದ್ದಿರಬಹುದು; ಒಬ್ಬರ 
ಕಾರ್ಯನೀತಿ ಮತ್ತೊಬ್ಬರಿಗೆ ಒಪ್ಪಿಗೆಯಾಗದಿದ್ದಿರಬಹುದಂ. ಆದರೆ ಅವರೆಲ್ಲರೂ ದೇಶದ 
ಹಿತಕ್ಕೇ ಪ್ರಥಮಸ್ಥಾನ ಕೊಟ್ಟವರು. ಅವರ ತಪ್ಪೇನಿದ್ದರೂ ತರ್ಕದ ತಪ್ಪು-- 
an error of judgement—ನೀಶಿಗೆಟಿ ದ್ದರಿಂದ ಬಂದ ತಪ್ಪಲ್ಲ 


ಸ್ಕಾ ತಂತ್ರ್ಯ ಬಂದ ಮೇಲೆ 
ಸ್ವಾತಂತ್ರ ಬಂದ ಮೇಲೆ ಕೊ ಸ್‌ ಭಾರೀ ಸಂಸ್ಥೆ ಸಯಾಗಿ ಮುಂದುವರಿಯ 
ಟು "ಒಳಿತಲ್ಲ, ಅದು ರಚನಾತ್ಮಕ ಸಂಸ್ಥೆಯಾಗಿ ಮಾರ್ಪಡಬೇಕು ಎಂಬುದು ಗಾಂಧೀಜಿ 
ಯವರಿಗೆ ಮಂದಟ್ಟು ಗಿತ್ತು. ನೆಹರು ಮತ್ತು ಅವರ ಅನುಯಾಯಿಗಳು ಅವರ ಮಾತಿಗೆ 
ಕಿವಿಗೊಡದೆ ಕಾಂಗ್ರೆ ಸ್‌ ಪಾರ್ಟಿಯನ್ನು ರಾಜಕೀಯ ಅನುಕೂಲಕ್ಕಾಗಿ ಬಳಸಿಕೊಂಡಿದ್ದೂ 
ದೇಶಕ್ಕೆ ದೊಡ್ಡ ಅಪಕಾರ ಮಾಡಿದಂತಾಯಿತು. ಕಾಂಗೆಸಿಗರು ತಾವು ಭಾರತಕ್ಕೆ 

"ಸ್ವಾತಂತ್ರ್ಯ ಗಳಿಸಿಕೊಟ್ಟವರಂ ಎಂದು ಹೆಮ್ಮೆಯಿಂದ ಬೀಗಲಾರಂಭಿಸಿದರು ; ತಪ್ಮು ' 


ಇ 


ಕೆಲಸವನ್ನು ದೇಶಕ್ಕೆ ಒಪ್ಪಿಸಿಕೊಡುವಾಗ ?) ಪಂಡಿತ ನೆಹರು “ಇಂಥ ೮ 


| ಇರುವ es ಳಾ ಬಂಧಿಸಲಂ ಗುಡಿಗಳನ್ನು ಕಟ್ಟುವ ಬ 
 ಮಾನವನಿಗಾಗಿ ಸುಸ್ಮೆಗಳನ್ನು ಕಟ್ಟಬೇಕು ಈ | ಆ 


ಇಜ್ಜತ್ತ ನ್ದ (prestige ಅನ್ನು) 'ಕ್ಯಾಷ್‌' (Gels ಮಾಡಲಾರಂಭಿಸಿದರು ನಾವು ' 
ಚಿಕ್ಕು ಗಳನ್ನು ಕ್ಯಾಷ್‌ ಮಾಡಿ ಹಣ ಪಡೆಯುವಂತ; ಹಿರಿಯ ದೇಶಸೇವಕರೆಂದು ಹೆಸರು ' 
ಪಡೆದು ಉನ್ನ ತ ಸ್ಕಾ ನಗಳಲ್ಲಿದ್ದ ವರಂ “ಸ್ವಾ ತಂತ್ರ್ಯಕ್ಕಾಗಿ ದುಡಿದವರಂ, ಜೆ ಗೆ | 
ಹೋದವರು, ತ್ಯಾಗ ಮಾಡಿದವರು, ಈಗ ಪ | ಶಿಫಲ ಚ ಸಸ ಸಹಜ ; ಆದರಲ್ಲಿ 
ತಪ್ಪೇನಿದೆ ?'' ಎಂದದ್ದ ನ್ನು ನಾನೇ ಕೇಳಿದ್ದೇನೆ. ಅವರು ತ್ಯಾಗಬುದ್ದಿ ಯನ್ನೂ ಬಿಟ್ಟು. 
ಕೊಟ್ಟು ವ್ಯಾಪಾರೀ ಮನೋಧರ್ವವನ್ನು ಬರಮಾಡಿಕೊಂಡು ೫ ತಾವು ತ್ಕಾಗ 
ಮಾಡಿದ್ದೂ 'ದೇಶಪ್ರೇಮದಿಂದಲ, ಅಧಿಕಾರಕ್ಕಾಗಿ ಮತ್ತು ಅಧಿಕಾರದೊಡನೆ ಬರುವ. 
ಸೆವಲತ್ತುಗಳಿಗಾಗಿ ಎಂದು ಒಪ್ಪಿದಂತಾಯಿತಂ. ಕಾಂಗ್ರೆಸ್‌ ಪಾರ್ಟಿ ಅಧಿಕಾರಕ್ಕೆ ಬಂದ. 
ದಿನದಿಂದ ಇಂದಿನವರೆಗೆ ““ಅದು ತನ್ನ ಕೀರ್ತಿಯನ್ನು ಸಾ ರ್ಥಕ್ಕಾ ಗಿ, ಕಾಂಚಾಣಕ್ಕಾಗಿ, 
ದರ್ಪಕ್ಕಾಗಿ ಬಳಸಿಕೊಳ್ಳುತ್ತಿದೆ" ಎಂಬ ಅಪವಾದ ಅದಕ್ಕೆ ಅಂಟಿಕೊಂಡೇ ಬಂದಿದೆ. 
ಒಂದಾನೊಂದು ಕಾಲದಲ್ಲಿ ಖಾದಿ ಜುಬ್ಬವೂ ಗಾಂಧಿಟೋಪಿಯೂ ದೇಶಾಭಿಮಾನದ," 
ತ್ಯಾಗದ, ಸರಳತೆಯ, ಪ್ರತೀಕವಾಗಿದ್ದ ವು. ಇವತ್ತು ವ್ಯಂಗ್ಯ ಚಿತ್ರಕಾರರು ಸ್ವಾರ್ಥ- 
ಮೌಢ್ಯ -ಭ್ರಷ್ಟಾ ಚಾರೆ- ಕೇಂಕಾರಗಳು ಪ್ರಧಾನಗುಣವಾಗುಳ್ಳ ರಾಜಕೀಯ ಪುಢಾರಿ: 
ಗಳನ್ನು ಚಿತ್ರಿಸುವಾಗ ಅವರಿಗೆ ಖಾದಿ ಜುಬ್ಬವನ್ನೂ ಗಾಂಧಿಟೋಪಿಯನ್ನು ದಿರಸಾಗಿ' 
ಕೊಡುತ್ತಾ ರೆ-ಇಡೊಳ್ಳು ಹೊಟ್ಟೆ ಬೊಜ್ಜು. ದೇಹದ ಜೊತೆಗೆ. ಆ ದಿರಸು-- 
ಕಾಂಗ್ರೆಸಿನ ಘನಮೌಲ್ಯ ಗಳ ಪು ತೀಕವಾಗಿದ್ದ ದ್ದು ಇಂದು ಮೌಲ್ಯಗಳ ಫ್ರಭು 
ಪುಢಾರಿತನದ ಪ ತೀಕವಾಗಿದೆ. ಬೊಜ್ಜು “ದೇಹ ದೇಶವನ್ನು ಕೊಳ್ಳಿ ಹೊಡೆದು. 
ತಿಂದು ಕೊಬ್ಬಿದ್ದರಿಂದ ಬಂದದ್ದು ; ಅದು ಸ್ಪ ಸ ಪೃವಾಗಿಯೇ ಇದೆ. ( 
ಅದು ಹೇಗೇ ಇರಲಿ, ಸ್ಪಾ ತಂತ್ರ ಬಂದ ಮೇಲೆ ಕೆಲವು ವರ್ಷ ಕಾಲ ಯ 
ನಡೆಯಿತೆಂದು ಒಪ್ಪಬೇಕು. "ಡೊಡ್ಡ. ದೊಡ್ಡ ಜಲಾಶಯಗಳ* ನಿರ್ಮಾಣವಾ 
ಯಾವುದೋ ಒಂದು ಭಾರಿ ಉದ್ಯಮವನ್ನು ಉದ್ಯಾಟಿಸುವಾಗ (ಆ - 

ಬರಲಿರುವ ಭವ್ಯಭವಿಷ್ಯದ. ದೇವಾಲಯಗಳು” ಎಂದು ತ ಕವ 


ಮು ಒಮಖಿ"ಮುಮು ಒಖುದ ಜೇನಸ್‌ ೪೫೭ 


or perish” (ಉತ್ಪಾದನೆ ಮಾಡಿ, ಇಲ್ಲ ಸಾಯಿರಿ!) ಎಂದು ದೇಶವನ್ನು ಎಚ್ಚ  ೦ಸಿಡ್ಡು 

' ನೆನಪಿದೆ. 
1910-15ರಲ್ಲಿ ನಮ್ಮ ಹಳ್ಳಿ ಗಳಂ ಇದ್ದ ಸ್ಸ ತಿಗೂ ಇಂದಿನ ೩ ಸ್ಥಿತಿಗೂ ಇರುವ ವ ವ್ಯತ್ಯಾಸ 
ಜ್‌ ಯಾಃ ಕಾಣುತ್ತದೆ. ಹಿಂದೆ ಚಡ್ಡಿ, ಬನೀನು, ತಲೆ ಇಂದು ಲಪ್ಪಟ್ಟೆ "ಇಷ್ಟು 
. ಹೊರತು ಮತ್ತಾವ ॥ ಬಟ್ಟೆಗಳನ್ನೂ ಕಾಣದ ಜನ ಇವತ್ತು ಲಕ್ಷಣವಾಗಿ ಷರಟು ಪೆ ಪೈ ಎ 
' ಗಳನ್ನು ಧರಿಸುತ್ತಾರೆ ; “ಅವು ಶುಭ್ರವಾಗಿಯೂ ಇರುತ್ತ ವೆ. 1920ರ ಕಾಲದ ಹಳ್ಳಿ 
ಗಳಲ್ಲಿ ಅನುಕೂಲಸ ರ ಮನೆಯೆಂದರೆ ಗಳುವಿನ ಹಂದರದ ಮೇಲೆ ನಾಡು ಘಮ 
' ಹೊದಿಸಿದ ಛಾವಣಿಯುಳ್ಳ ದ್ದು ; ಉಳಿದಂತೆ ಹುಲ್ಲಂ ಹೊದಿಸಿದ ಗುಡಿಸಲುಗಳಂ. 
೫ ನಮೂ ರಿನಲ್ಲೇನೋ ಇಂಚ್‌ ಮನೆಗಳೇ ಹೆಚ್ಚಾ. ಸ್ಕೂಲುಗಳು ಅಪರೂಪ. ನಾನಂ 
ಅಆಇಈ ಕಲಿತದ್ದು ಮರಳಿನಲ್ಲಿ ಅಕ್ಷರಗಳನ್ನು ದ್ಧ: ಆ ಕ್ಲಾಸಿಗೆ "ಮರಳು ಕಳಾಸೂಾ' 
* ಎಂದೇ ("ತರಗತಿ' ಎಂದಲ್ಲ 1) ಹೆಸರು. ನಮೂ ರಿಗೆ ಮಧ್ಯಮಶಾಲೆಯನ್ನು 
_ (ಯಾವಾಗಲೋ, ನೆನಪಿಲ್ಲ) ಮಂಜೂರು ಮಾಡಿ ಒಂದೆರಡು ವರ್ಷ ನಡೆಸಿ, ಹುಡುಗರು 
ಬರಲೇ ಇಲ್ಲವಾದ್ದರಿಂದ ಅಲ್ಲಿಯ ಫರ್ನಿಚರನ್ನು ಚಾಮರಾಜನಗರಕ್ಕೆ ಕಳಿಸಿದರಂತೆ. 
1947ಕ್ಕೆ ಮುಂಚೆಯೇ ಹಳಿ ಳಲ್ಲಿ ಬದಲಾವಣೆ ನಡೆದೆತ್ತು ; ಸ್ವಾತಂತ್ರ್ಯ ಬಂದ 

ಮೇಲೆ ಪ್ಲ ಪ್ರಗತಿಯ ವೇಗ ಹೆಚ್ಚಿ ತಂ. ಇವತ್ತು ನಮ್ಮೂ ರಿನಲ್ಲಿ ತಾರಸಿಯ ಮನೆಗಳಿವೆ: 
| ಹೈಸೂ ಲಿದೆ ; ಆಸ್ಪತ್ರೆ ಯಿದೆ. ಓದುಬರಹ ಕಲಿಯದವರು ಅಪರೂಪ. ಜನರ 
ಆರೋಗ್ಯ ದ ವಿಷಯದಲೂಸ್ಪ ಷೃವಾದ ಪ್ರಗತಿ ಕಾಣುತ್ತದೆ. ಮೊನ್ನೆ ಮೊನ್ನೆಯವರೆಗೂ 
“ಹಿಂದಿನ ಕಾಲದ ಜನ ಎಷ್ಟು ಆರೋಗ್ಯ ವಂತರಾಗಿದ್ದ ರು! ಇಂದಿನವರಿಗೆ ಮಂಗಳಾರತಿ 
ತೆಗೆದುಕೊಂಡರೆ ಉಷ್ಣ, ತೀರ್ಥ” ತೆಗೆದುಕೊಂಡರೆ ಶೀತ'' ಎಂಬ ಮಾತು ಕೇಳಿ 
ಬರ ುತ್ತಿತ್ತು. ಮುದುಕರಿಂದ ಮಾತ್ರ ವಲ್ಲ, ಪ್ರಾಯದವರಿಂದ ಕೂಡ. ಈ ಮಾತಿಗೆ ಇರುವ 
ಆಧಾರ ಸತ್ಯವಲ್ಲ; ಹಿಂದಿನದೆಲ್ಲ ಒಳ್ಳೆಯದು ಎಂಬ ಮೂಢನಂಬಿಕೆ. ವಾಸ್ತವವಾಗಿ 
1947ರಲ್ಲೂ ಸಿಡುಬಿನ ಕಲೆಯುಳ್ಳೆ ಮುಖಗಳು ಸರ್ವಸಾಮಾನ್ಯವಾಗಿದ್ದವು ; ಇವತ್ತು 
ಕಾಣುವುದೇ ಇಲ್ಲ, ಒಬ್ಬಿಬ್ಬರು ಮುದುಕರಲ್ಲಿ ಹೊರತು. “ಮಾರು 1941ರಲ್ಲಿ 
ಓೊಗ್ಗದಂಥ ದೊಡ್ಡ ಊರಿಗೆ ಪ್ಲೇಗು ಬಂದು ಒಂದು ಬೀದಿಗೆ ಬೀದಿಯೇ 
). ನಾನು ಅಲ್ಲಿದ್ದ ಕಾಲದಲ್ಲಿ ಆಗಿಂದಾಗ ಮಲೇರಿಯದಿಂದ ನರಳುತ್ತಿದ್ದೆ. 

| , ಕ್ಷಯ, ನ್ಯುಮೋನಿಯ ಮುಂತಾದ ಖಾಯಲೆ ಬಂದವರು ಉಳಿದು 
ಅದೃಷ್ಟ. ಆ ಖಾಯಲೆಗಳಿಗೆ ಔಷಧಿಯೇ ಇರಲಿಲ್ಲ. ಈಗ ಸೊಂಕು 
ದೇ ಮೂ ಹಿಂದಿನಂತೆ ಕಾಳ್ಗಿಚ್ಚಾಗಿ ಹರಡುವುದಿಲ್ಲ. 

ುಸಣಿಗೆ ಮೊಸರನ್ನು ಇಡುತ್ತಾರೆ ; ಆದರೆ 'ಚಂಚ್ಚಾಮದ್ದನ್ನೂ 

ಹಿಂದೆ 60-70 ವರ್ಷ ಬದುಕಿದವರಂ ಇದ್ದರು; "ಆದರೆ 

೪೫೮ ಸಂಜೆಗಣ್ಣಿನ ಹಿನ್ನೋಟ 


. ಆರೋಗ್ಯದ ವಿಷಯದಲ್ಲಿ ನಡೆದಿರುವ ಪ್ರಗತಿಗೆ ವಖಖ್ಯ ಕಾರಣ ವೈದ್ಯಶಾಸ್ತ್ರದ 
ಬೆಳವಣಿಗೆ, ಮತ್ತು ಶುಭ್ರತೆ ಹೆಚ್ಚಿರುವುದು. ಇದರಲ್ಲಿ ಸರ್ಕಾರದ ಪಾತ್ರವೂ ಇದೆ 
ಎಂದು ಒಪ್ಪಿದರೂ ನಾವು ಒಂದೆರಡು ಪ್ರಶ್ನೆಗಳನ್ನು ಹಾಕಿಕೊಳ್ಳಬೇಕಾಗುತ್ತದೆ : 
1. ಮೇಲೆ ಪ್ರಸ್ತಾಪಿಸಿದ ಎಲ್ಲ ಪ್ರಗತಿಗೂ ಬ್ರಿಟಿಷರು ಹೋದಮೇಲೆ ಬಂದ: 
ಡೆಮಾಕ್ರೆಸಿಯೇ ಕಾರಣವೆ? 2. ಪ್ರಜಾಸರ್ಕಾರ ಬಂದ ದಿನದಿಂದ ಇದುವರೆಗೆ ಸತತ 
ವಾಗಿ ಪ್ರಗತಿ ನಡೆದು ಬಂದಿದೆಯೆ? ಈ ಪ ಶ್ನೆಗಳಿಗೆ ಉತ್ತರ: 1. ಪ್ರಗತಿ ಹಿಂದೂ 
ಇದ್ದದ್ದೇ; ಸ್ವಾತಂತ್ರ್ಯ ಬಂದ ಮೇಲೆ ಅದು ಮುಂದುವರಿಯಿತು. 2. ಆ ಪ್ರಗತಿ: 
ಸತತವಾಗಿ ಮುಂದುವರಿದಿಲ್ಲ. ಕೆಲವು ವಿಷಯಗಳಲ್ಲಿ ಹಿಂದುವರಿದದ್ದೂ ಉಂಟಂ. _ 

ನನ್ನ ಅನುಭವ ಹಳೆಯ ಕಾಲದ ಮೈಸೂರು ರಾಜ್ಯಕ್ಕೆ ಸೀವಿಂತವಾದದ್ದು. ಇತರ 
ಧಾಜ್ಯಗಳ ಸ್ಥಿತಿ ಹೇಗಿತ್ತೊ ಅದನ್ನು ನಾನು ವೈಯಕ್ತಿಕವಾಗಿ ಕಂಡವನಲ್ಲ. 
ತಿರುವಾಂಕೂರು, ಪುಟ್ಟ ಔಂಧ್‌ ರಾಜ್ಯ, ಬರೋಡ--ಇಂಥ ಕೆಲವೇ ಕೆಲವು ರಾಜ್ಯಗಳಲ್ಲಿ 
ಆಡಳಿತ ಚೆನ್ನಾಗಿತ್ತೆಂದು ಕೇಳಿದ್ದೇನೆ. ಉಳಿದ ರಾಜ್ಯಗಳ ಆಡಳಿತ ಮೆಚ್ಚಾವಂಥದಲ್ಲ, ' 
ಅಲ್ಲಿಯ ರಾಜರುಗಳಲ್ಲಿ ಬಹುಸಂಖ್ಯೆ ಯವರ ದುರ್ವರ್ತನೆ, ದುಂದುವೆಚ್ಚ, ಭೋಗ : 
ಲಾಲಸೆಗಳಿಗೆ ಮಿತಿಯೆ್‌ ಇರಲಿಲ್ಲ ಹ ಕೇಳಿದ್ದೆ ನೆ ಅದರ ವಿಷಯ ಪುಸ್ತ ಕಗಳಲ್ಲಿ 
ಓದಿಯೂ ಇದ್ದೇನೆ. 

ನಮ್ಮ ಮೈ ಸೂರು ರಾಜ್ಯದಲ್ಲಿ ಒಡೆಯರ ಕಾಲದ ಆಡಳಿತ ಬ್ರಿಟಿಷರು ನೇರವಾಗಿ 
ಆಳುತ್ತಿದ್ದ ಪ್ರಾಂತಗಳದ್ದಕ್ಕಿಂತ ಉತ್ತಮವಾಗಿತ್ತೆಂಬುದನ್ನು ನಾವು ಹೆಮ್ಮೆಯಿಂದ 
ನೆನೆಯಬಹುದು. ಈ ಹೊಗಳಿಕೆ ನಮ್ಮ ಬೆನ್ನನ್ನು ನಾವೇ ತಟ್ಟಿಕೊಳ್ಳುವ ಮಾತ್ಸಲ್ಲ. ' 
ಕಲ್ಕತ್ತ, ವಾರಾಣಸಿ, ದೆಹಲಿ, ಭೋಪಾಲ್‌, ಬಿಹಾರದಲ್ಲಿರುವ ಮೈಥಾನ್‌--ಈ ಎಲ್ಲ 
ಕಡೆಗಳಲ್ಲೂ ನಾನು ಮೈಸೂರಿನ ರಾಜರನ್ನು ಕುರಿತ ಹೊಗಳಿಕೆಯನ್ನು ಕೇಳಿದ್ದೇನೆ. 
ಭಾರತದ ಮಟ್ಟಿಗೆ ಪ್ರಜಾಪ್ರತಿನಿಧಿ ಸಭೆ ಮೊದಲು ಏರ್ಪಟ್ಟದ್ದು ಮೈಸೂರಿನಲ್ಲಿ. 
ಧೈರ್ಯವಾಗಿ ಸರ್ಕಾರವನ್ನು ಟೀಕಿಸಿ ತಮ್ಮ ಅಭಿಪ್ರಾಯವನ್ನು ತಿಳಿಸುವ ಮನೋ 
ವೃತ್ತಿ ಪ್ರಜೆಗಳಲ್ಲೂ ಅವರ ಪ್ರತಿನಿಧಿಗಳಲ್ಲೂ ಬೆಳೆದಿತ್ತು. ದಿವಾನರಲ್ಲಿ ಒಬ್ಬಿಬ್ಬರು 
ಪ್ರಜಾಭಿಪ್ರಾಯವನ್ನು ಕಡೆಗಣಿಸಿದ್ದುಂಟಾದರೂ* "ಬರೀ ಹೊಗಳಿಕೆಯ (ದಿವಾನರ 
ಅಥವಾ ಸರ್ಕಾರದ ಹೊಗಳಿಕೆಯ) ಮಾತು ಬೇಡ, ರಚನಾತ್ಮಕವಾದ ಸಲಹೆಗಳನ್ನು _ 
ಮುಂದಿಡಿ'' ಎಂದು ದಿವಾನರೇ ಪ್ರಜಾಪ್ರೆತಿನಿಧಿಗಳಿಗೆ ಬೋಧಿಸಿದ್ದೂ ಉಂಟು. ಇಂಗ್ಲೆಂಡಿ 
ನಲ್ಲಿರುವ ಕಾನ್‌ಸಿ ಶಟ್ಯೂಷನಲ್‌ ಮಾನಾರ್ಕಿ stitutions ಚ ಫ್‌ ತ್ತ 
ಸಂವಿಧಾನಕ್ಕೆ ಅನುಸಾರವಾಗಿ ಆಳುವ ರುಜರನ್ನುಳ್ಳ ವ್ಯವಸ್ಥೆ--ಅಲ್ಲಿಯಷ್ಟೇ ಚೆನ್ನಾಗಿ . 
ಅಥವಾ ಅಲ್ಲಿಗಿಂತ ಚೆನ್ನಾಗಿ, ನಮ್ಮ ಮೈಸೂರಿನಲ್ಲಿ ನಡೆಯುತ್ತಿತ್ತು---ಮಂತ್ರಿಗಳು 
ಪ್ರಜೆಗಳಿಗೆ ಜವಾಬ್ದಾರರಾಗಿರಲಿಲ್ಲ ಎನ್ನುವುದೊಂದನ್ನುಮರೆತರೆ ಆಡಳಿತ ಮಹಾರಾಜರ ' 
ಹೆಸರಿನಲ್ಲಿ ನಡೆಯುತ್ತಿತ್ತು. ಆದರೆ ಅದು ನಿಜವಾಗಿ ದಿವಾನರ ಮತ್ತು ಕೌನ್ನಿಲರುಗಳ 
(ಮಂತ್ರಿ? ಗಳ). ಆಡಳಿತ. ಅವರು ಮಾಡಿದ ಸಲಹೆಗಳನ್ನು ಮಹಾರಾಜರು ಒಪ್ಪದೆ ಬೇರೆ. 


* ಡಿ. ಎ. ಗುಂಡಪ್ಪನವರು "ಮೈಸೂರಿನ ದಿವಾನರುಗಳು' ಎಂಬ ಪುಸ್ತಕದಲ್ಲಿ ke, 
ಒಂದೆರಡು ಪೃಸಗಗಿನ್ನು ಉದಾಶಬವ್ಯಾರೆ. | ತ 


ಹಿಮ್ಮುಖ-ಮುಮ್ಮುಖದ ಜೇನಸ್‌ ನರ 


ನೀತಿಯನ್ನು ಅನುಸರಿಸಿದಾಗಲೂ (ಅಂಥ ಸಂದರ್ಭಗಳು ಅಪರೂಪ) ಆ ಅಫ್ಯುಸರಣೆ 
ಕಾರ್ಯಗತವಾಗುತ್ತಿದ್ದದ್ದು ದಿವಾನರ ವೂಲಕ, ಮತ್ತು ಅವರ ಹೆಸರಿನಲ್ಲಿ. 

ಮೈಸೂರಿನ "ಸಿವಿಲ್‌ ಸರ್ವಿಸ್‌" (civil service) ಬ್ರಿಟಿಷ್‌ ಸರ್ಕಾರದ 
ಐ.ಸಿ.ಎಸ್‌" (ಇಂಡಿಯನ್‌ ಸಿವಿಲ್‌ ಸರ್ವಿಸ್‌) ನಷ್ಟೇ ಯಶಸ್ಸು ಗಳಿಸಿತ್ತು. ಸಿವಿಲ್‌ 
ಸರ್ವಿಸ್‌ ಅಧಿಕಾರಿಗಳಿಗೆ 'ಬ್ಯೂರಾಕ್ರೆಸಿ' (Bureaucracy) ಎಂದು ಹೆಸರಿಟ್ಟು 
' ಅವರನ್ನು ಕುರಿತು ತಿರಸ್ಕಾರದ ಮಾತಾಡುವುದನ್ನು ನಾವೆಲ್ಲ ಕೇಳಿದ್ದೇವೆ. ಇಂಗ್ಲಿಷಿನಲ್ಲಿ 
“Give a dog a bad name and hang him” (ನಾಯಿಗೆ ಕೆಟ್ಟ "ಹೆಸರು 
. ಕೊಟ್ಟು ಅದನ್ನು ನೇಣಂಹಾಕು) ಎಂಬ ಗಾದೆಯ ಮಾತಿದೆ. ಸಿವಿಲ್‌ ಸರ್ವಿಸ್‌ನವರೂ 
ಸ ಈ ಪಾಡು ಪಡಬೇಕಾಗಿ ಬಂದಿದೆ. "ನಿಯಮಗಳನ್ನೂ ಅಕ್ಷರಶಃ ಪಾಲಿಸುವ ಚಟಕ್ಕೆ 
| ' ಬಲಿಬಿದ್ದು ಪ ಪ್ರಗತಿಗೆ ತಡೆಹಾಕುತ್ತಾರೆ'' ಬ್ಯುರಾಕ್ರೆಸಿಯ ಮೇಲೆ ಬಂದಿರುವೆ 
ಕ ` ಅಪಾದನೆ" ಅರ್ಥಹೀನ ತಡೆಗಳನ್ನು ಹಾಕಿ ಕೆಲಸ ನಡೆಯದಂತೆ. ಮಾಡಿ ಆನಂದಪಡುವ 
ಸ ಮನೋವೃತ್ತಿ ಆಗ ಇರಲೇ ಇಲ್ಲ ಎಂದು ಅ (ಈಗ ಅದು ನಿಂತಿದೆ ಎಂದೂ 
. ಹೇಳಲಾರೆ!) ಉದಾಹರಣೆ: ನನ್ನ ಗುರುಗಳಾಗಿದ್ದ ಪ್ರೊ. ಮ್ಯಾಕಿಂಟಾಷರು ರಿಟ್ಟೆ ರಾದರು; 
' ಅವರಿಗೆ ಪೆನ್‌ಷನ್‌ ಕೊಡುವ ಆಸ್ಲೆ ಹೊರಡಿಸಬೇಕು. ಗ ಸೆಕ್ಸೆ ಟೇರಿಯಟ್ಟಿನ ನ 
'ಸೂಪರಿಂಟೆಂಡೆಂಟೊಬ್ಬ (ಬಾಯಿ ಚಪ್ಪ ರಿಸಿಕೊಂಡಂ?) ಒಂದು ಕೊಕ್ಕೆ ಹಾಕಿದ! [ೆ 
“ಮ್ಯಾಕಿಂಟಾಷರನ್ನು ಪ್ರೊಫೆಸರಾಗಿ ನೇವಿಂಸಬೇಕಾದರೆ ಪ್ರೊಫೆಸರ್‌ ಸ್ಥಾ ್ಲಿನವೊಂದು 
ಖಾಲಿಯಾಗಿದ್ದಿ ರೆಬೇಕಪ್ಪೆ. ಆಗ ಅಂಥ ಸ್ಥಾ ನೆ ಇರಲಿಲ್ಲ. ಅಸ್ತಿತ್ವದಲ್ಲಿಲ್ಲದ ಫ್ರೊಫೆ ಫೆಸರ್‌ 
ಗಿರಿಯನ್ನು ಮ್ಯಾ ಕಿಂಟಾಷರಿಗೆ ಕೊಟ್ಟ ದ್ದು ನಿಯಮವಿರುದ್ದ. "ತನ್ನಾ ತ್‌ ಕಾರಣಾತ್‌ 
ಅವರು ಪೊ )ಫೆಸರೆಲ್ಲವೇ ಅಲ್ಲ. ಇನ್ನಿ "ಅವರಿಗೆ ಪೆನ್‌ಷನ್‌ ಕೊಡುವ ಮಾತೆಲ್ಲ ಬಂತು!'' 
.. ಈ ಪ್ರಶ್ನೆಯನ್ನು ಎತ್ತಿದಾಗ ಮ್ಯಾಕಿಂಟಾಷ್‌ 30 ವರ್ಷ ಪಾಠ ಹೇಳಿದ್ದಾಗಿತ್ತು ; 
ವರ್ಷ ಅವರಿಗೆ ಸಂಬಳ ಕೊಟ್ಟದ್ದೂ ಆಗಿತ್ತು ! ಶಿಕ್ಷಣ ಇಲಾಖೆಯ ಸೆಕ್ರೆಟರಿ 
ಸರಿಂಟೆಂಡೆಂಟನ ಟಿಪ್ಪಣಿಯನ್ನು : ನೋಡಿ ನಕ್ಕುಕೊಂಡು, ಮಾಡಬೇಕಾದ್ದನ್ನು 
ies ಎತ್ತಿದವನಿಗೆ ಬುದ್ಧಿ ಹೇಳಿದ ; “ಪೆನ್‌ಷನ್‌ ಆಜ್ಞೆ ಹೊರಟಿತು. 
| ಇಂಥ ತರಲೆ ಎಬ್ಬಿ ಸುವವರಂ ಮೇಲಿನ ಅಧಿಕಾರಿಗಳಲ್ಲಿ 


ನಿ ನಾಲ್ಕಾರು ಸಾರಿ ತಮ್ಮ ಖಿ ಬಳಿಗೆ ಬರಮಾಡಿಕೊಳ್ಳು ವುದ 
. ಕಛೇರಿಯಲ್ಲಿ ಅವರ ಸ್ಕಾ ನಮಾನ ಹೆಚ್ಚಿನದಲ್ಲ. ಹೀಗಾದರೂ “ಸಾಪೇನಂ 
| ೈನಲ್ಲ'' ಎಂಬ ಭಾವನೆಯನ್ನು 'ಇಂದುಕೊಳ್ಳ ಬೇಕು! ಕೆಲವರಲ್ಲಿ 
ಇರುತ್ತಿತ್ತು. 

ಸ ಮೇಲೆ ಈ ಬಗೆಯ ಜನರ ಉಪಟಳ ಮೊದಲಿಗಿಂತ ಹೆಚ್ಚಾಗಿದೆ. 

| ಅವರ ಕೋಟಲೆಗೆ ಹಿಂದೆ. ತಡೆಹಾಕುತ್ತಿದ್ದ ವರ-ಸಿನಿಲ್‌ 


೪೬೦ ಸಂಜೆಗಣ್ಣಿನ ಹಿನ್ನೋಟ 


110ಮ್ಫಸ್ತರನ್ನು ಶಿಕ್ಷಿಸಹೊರಟರೆ ಆ ಗುಮಾಸ್ತರ ರಾಜಕೀಯ ಮಾವಯ್ಯ “ಹೋಗಲಿ 
ಪಾಪ, ಬಿಟ್ಟುಬಿಡಿ!'' ಎಂದು ಅವರ ನೆರವಿಗೆ ಬರುತ್ತಾನೆ. ಅರ್ಥಾತ್‌, ಬ್ಕಾರಾಕ್ರೆಸಿ 
ಯನ್ನು ಬಯ್ಯುವ ಪ್ರಜಾಪ್ರತಿನಿಧಿ ರಾಜಕಾರಣಿ ನಿಜವಾಗಿ ಬಣ್ಯರಾಕ್ಸೆಸಿಗೆ ನೆರವು 
ಕೊಡುತ್ತಿದ್ದಾನೆ! & 
ಹಿಂದಿನ ಕಾಲದ ಗುಮಾಸ್ತರಂ--ಲಂಚಕೋರರು ವಿನಾ ತರಲೆ ಎಬ್ಬಿಸುತ್ತಿದ್ದದ್ದೂ 
ತಮ್ಮ ಬುದ್ಧಿವಂತಿಕೆಯ ಪ್ರದರ್ಶನಕ್ಕಾಗಿ ಮತ್ತೂ""ನಾನು ಕಡೆಗಣಿಸತಕ್ಕ ಮನುಷ್ಯನಲ್ಲ'' 
ಎಂಬ ಆತ್ಮವಿಶ್ವಾಸ ಹ 1ಈದಕ್ಕಾ ಗಿ. ಅವರ ನಡತೆ ಬಹುಮಟ್ಟಿಗೆ ಕೀಳರಿವೆಂಯ 
ಫಲ. ಆದ್ದರಿಂದ ಅವರಿಗೆ ಸ್ವಲ್ಪ ಮರುಕ ಸಲ್ಲಬೇಕು ಎಂಡಿ ಎನ್ನಬಹಂದು. 
ಇಂದು ಸರ್ಕಾರದ ಮತ್ತು ನಗರಪಾಲಿಕೆಗಳಂಥ ಸಂಸ್ಥೆಗಳ ಕಛೇರಿಗಳಲ್ಲಿ ಕೆಲಸ" 
"ಮಾಡುವ ನೌಕರರ ಮಾತು ಬೇರೆ. ಹಿಂದೆ ಹೇಗೆ ಲಂಚಕೋರರಿದ್ದ ರೋ ಹಾಗೇ 
ಇಂದು ಪ್ರಾಮಾಣಿಕರಾದ ನೌಕರರಿದ್ದಾರೆ. (ಸಾಮಾನ್ಯವಾಗಿ ನಾವು ಇಂಥ ಸಂದರ್ಭ 
ಗಳಲ್ಲಿ ಹೇಳುವ ಮಾತಿಗೆಲ್ಲ ವಿನಾಯಿತಿ ಇದ್ದೇ ಇರುತ್ತದೆ.) ಅವರನ್ನು ಬಿಟ್ಟು 
ಉಳಿದವರು ಲಂಚಕ್ಕಾಗಿಯೇ ಕೊಕ್ಕೆ ಹಾಕುತ್ತಾರೆ ನಿಯಮಗಳ ಆಧಾರವಿಲ್ಲ 
ದಿದ್ದರೂ ಸುಮ್ಮನೆ ಕೊಕ್ಕೆ ಹಾಕುತ್ತಾರೆ. ಕೊಕ್ಕೆ ಹಾಕದಿದ್ದರೂ ತಡಮಾಡುತ್ತಾರೆ ; 
ಅನವಶ್ಯಕವಾದ ದಾಖಲೆಗಳನ್ನು ಬೇಡುತ್ತಾರೆ ; "ನೀವು ಕೊಟ್ಟ ದಾಖಲೆಗಳೆಲ್ಲ ಕಳೆದು 
ಹೋಗಿದೆ"' ಎನ್ನುತ್ತಾರೆ. ಅಂತೂ ನೀವು ಲಂಚ ಕೊಟ್ಟ ಹೊರತಂ ನಿಮ್ಮು ಕೆಲಸ 
ನಡೆಯುವುದಿಲ್ಲ. ""ಕಳೆದು ಹೋಗಿವೆ” ಎನ್ನಲಾದ ದಾಖಲೆಗಳ ಜೆರಾಕ್ಸ್‌ ಪ್ರತಿಗಳನ್ನೂ 
ಒಬ್ಬರು ತಂದುಕೊಟ್ಟರಂತೆ. ನೌಕರ ಮುಗುಳುನಗೆ ನಗುತ್ತ "ಇವೂ ಕಳೆದು ಹೋಗಂ 
ತ್ತವೆ ಸಾರ್‌!” ಎಂದ! 

"ನಾವು ಹೇಳುವ ಮಾತಿಗೆಲ್ಲ ವಿನಾಯಿತಿ ಇದ್ದೇ ಇರುತ್ತದೆ" ಎಂದೆನಷ್ಟೆ. ಅಂಥ 
ಒಂದೆರಡನ್ನ್ನ ಇಲ್ಲಿ ಕಾಣಿಸದಿದ್ದರೆ ನನ್ನ ಮನಸ್ಸಿಗೆ ಸಮಾಧಾನವಿಲ್ಲ. ಕೆಲವು ತಿಂಗಳ 
ಕೆಳಗೆ ನನ್ನ ತಮ್ಮನೊಬ್ಬನ ಮೊಮ್ಮಗಳು--ಕೇವಲ 30 ವರ್ಷದವಳು ಹೆರಿಗೆಯ 
ಸಂದರ್ಭದಲ್ಲಿ ತೊಂದರೆಯಾಗಿ ತೀರಿಕೊಂಡಳು. ಅವಳಂ ಅಂಚೆ ಇಲಾಖೆಯಲ್ಲಿ ಕೆಲಸ 
ಮಾಡುತ್ತಿದ್ದಳು. ವರ್ತಮಾನ ತಿಳಿದ ಮೇಲೆ ಇಲಾಖೆಯವರು ಆಕೆಗೆ ಸಲ್ಲಬೇಕಾಗಿದ್ದ 
ಪ್ರಾವಿಡೆಂಟ್‌ ಫಂಡ್‌, ಗ್ರಾಚ್ಕುಯಿಟಿ (provident fund, gratuity) ಇತ್ಯಾದಿ, 
ಹಣದ ಮೊತ್ತ ಎಷ್ಟೆಂದು ಲೆಕ್ಕಹಾಕಿದರು ; ಹಣ ಪಡೆಯಬೇಕಾದರೆ ವಾರಸುದಾರರಿಂದ 
ಬರಬೇಕಾದ ಅರ್ಜಿ, ರಸೀದಿ, ಇತ್ಯಾದಿಗಳನ್ನು ಬರೆಸಿದರು ; ಆ ಕಾಗದ ಪತ್ರಗಳನ್ನೆಲ್ಲ 
ತಾವೇ ತೆಗೆದುಕೊಂಡು ಹೋ ಗ ವಾರಸುದಾರರಿಂದ ರುಜು ಹಾಕಿಸಿಕೊಂಡರು, 
ಸಲ್ಲಬೇಕಾಗಿದ್ದ ಹಣ ಆತನ ಮನೆಯ ಬಾಗಿಲಿಗೇ ಬಂತು, ಒಂದು ತಿಂಗಳೊಳಗಾಗಿ 
ತೀರಿಕೊಂಡ ಯುವತಿಯ ತಂದೆಗಾಗಲಿ ಅವಳ ಗಂಡನಿಗಾಗಲಿ ಪ್ರಭಾವಶಾಲಿಗಳಾದ 
ಸ್ನೇಹಿತರು ಯಾರೂ ಇರಲಿಲ್ಲ. ಇದ್ದದ್ದು ಇಲಾಖೆಯಲ್ಲಿ ಈ ವಿಷಯಕ್ಕೆ ಸಂಬಂಧಪಟ್ಟ 
ಜನರ 'ಮಾನವದಯಾಮೃತ' ಒಂದೇ | 

ನಿನೊ ದಂ ನಿನಪು--ಒಂದೆರಡು ವರ್ಷ ಹಿಂದಿನ Me ಸೂರಿನ ನಗರಾ 
ಭಿವೃದ್ಧಿ ಮಂಡಲದ (City Improvement Trust) ಅ ಅಧ್ಯಕ್ಷರಾಗಿದ್ದ ಫ್ರೀ 

ಗೆ 
ರ್‌ , 


. *ಮಾದಯ್ಯಗೌಡ ಎಂಬವರನ್ನು ಕುರಿತದ್ದು. ನಗರದಲ್ಲಿ ಹೊಸದಾಗಿ ವಿಂಗಡಿಬ್ಬಕ್ಕೆ ಸ್ನ 
ಗಳ (ites) ವಿಲೇವಾರಿ ಆಗಬೇಕಾಗಿತು. ಅದಕ್ಕೆ ಕಾನೂನು ಸಮ್ಮತವಾದ ನಿಯಮಾ 
ವಳಿಯೊಂದಿತ್ತು. ಗೌಡರು ಬಂದ ಅರ್ಜಿಗಳನ್ನು 'ಪರಿಶೀಲಿಸಿ, ನಿಯಮಾನುಸಾರವಾಗಿ 
ಸೈಟು ಪಡೆಯಲು ಅರ್ಹರಾದವರ ಪಟ್ಟಿ ಿ, ಮಾಡಿದರು. ಮೊದಲ ಅರ್ಜಿಗೆ ಮೊದಲ? 
ಸ ಕ್ರಮದಲ್ಲಿ ಸೈಟಂಗಳನ್ನು ಹಂಚಿದರು. `"ಈ ನಕ್ಷೆಯನ್ನು ಅನುಸರಿಸಿ ಮನೆಯನ್ನೂ 
ಇಷ್ಟುಕಾಲದ ಒಳಗಾಗಿ ಕಟ್ಟಬೇಕು. ನಕ್ಷೆಗೆ ನಗರಪಾಲಿಕೆಯ ಒಪ್ಪಿಗೆಯಿದೆ. ಅದಕ್ಕಾಗಿ 
ನೀವು ಕಛೇರಿಗೆ ಅಲೆಯಬೇಕಾಗಿಲ್ಲ” ಎಂದು ತಿಳಿಸಿದರು. ಈ ಹಂಚಿಕೆಯಲ್ಲಿ ಯಾರ 
ಪ್ರಭಾವವೂ ಇರಲಿಲ್ಲ. ಸೈಟು ಪಡೆದವರು ಯಾವ ಕಛೇರಿಗೂ ಅಲೆಯಬೇಕಾಗಲಿಲ್ಲ, 
ಯಾವ ಗುಮಾಸ್ತ ನ ಜು ಅಧಿಕಾರಿಯ ಮೇಜಿನ ಮುಂದೂ ನಿಂತು ಹಲ್ಲಂಗಿಂಜ 
ಬೇಕಾಗಲಿಲ್ಲ. ನಿಯಮಾವಳಿಯ ಪ್ರಕಾರ ಸೆ ಸೈಟು ಸಲ್ಲಬೇಕಾದವರಿಗೆಲ್ಲ ಸಿಕ್ಕಿ ತು. ಹಿಸಿಗೆ 
ಸೈಟು ಪಡೆದು ಮನೆ ಕಟ್ಟಿದವರಲ್ಲಿ ನನ್ನ ನಾದಿನಿಯ ಮಗನೂ ಒಬ್ಬ. 

ಮೇಲೆ ಪ್ರಸ್ತಾಪಿಸಿದ "ಅಂಚೆ ಇಲಾಖೆಯ ಜನ, ಶ್ರೀಮಾದಯ್ಯ "ಗೌಡರಂಥ ಜನ-- 
ತೀರ ವಿರಳ. ಬೆಂಗಳೂರಿನ ಫೆ ವೃಟುಗಳನ್ನು ಕುರಿತ ಹಗರಣದ ವಿಷಯ ಈಗ (1989ರ 
ಏಪ್ರಿಲ್‌-ಮೇ) ಎಲ್ಲೆಲ್ಲೂ "ಕೇಳಿದಿರುತ್ತಿ ದೆ. ಬಂದಿರುವ ಆಪಾದನೆಗಳಲ್ಲಿ ಯಾವುದು 
ಎಷ್ಟು ಸತ್ಯವೋ. -ನಾನೂ ಸೇರಿದಂತೆ ' ಜನಸಾಮಾನ್ಯಕ್ಕೆ ತಿಳಿಯದು. ಆ ಕಥೆಗಳನ್ನು 
ನೆನೆಯುವುದೂ ಅಸಹ್ಯ ಎಂಬ ಮಾತನ್ನು ಹತ್ತಾರು ಜನರಿಂದ ಕೇಳಿದ್ದೇನೆ. 

ಸ್ವಾತಂತ ಪೂರ್ವದ ದಿನಗಳಲ್ಲಿ ಭ್ರಷ್ಟಾಚಾರ ಇರಲೇ ಇಲ್ಲ ಎಂದು ಯಾರೂ 
ಹೇಳುವುದಿಲ್ಲ. ಅದಕ್ಕೆ ಸಂಬಂಧಪಟ್ಟಂತೆ ನಾನು ಮೂರು ಘಟ್ಟಗಳನ್ನು ಗುರುತಿಸಿದ್ದೇನೆ. 
“`ನಿಮ್ಮ ಮಗನಿಗೆ ಎಷ್ಟು ಸಂಬಳ ? ಮೂವತ್ತೆ ? ಸಂತೋಷ. ಮೇಲು ಸಂಪಾದನೆ?'' 
ನಾನಂ 10-12 ವರ್ಷದ ಹುಡುಗನಾಗಿದ್ದಾಗ ಇಂಥ ಮಾತು ಸರ್ವಸಾಧಾರಣವಾಗಿ 
ಕೇಳಿಬರುತ್ತಿತ್ತು. “ವೇಲು ಸಂಪಾದನೆ' ಎಂದರೆ ಲಂಚಕ್ಕಿಂತ ಹೆಚ್ಚಾಗಿ "ಬಕ್ಷೀಸು. 
ಲಂಚಕ್ಕೂ ಬಕ್ಷೀಸಿಗೂ ವ್ಯತ್ಯಾಸವಿದೆ. "ನನ್ನ ಕೈ ಬೆಚ್ಚಗೆ ಮಾಡದಿದ್ದರೆ ನಿಮ್ಮ ಕೆಲಸ 
ನಡೆಯುವುದಿಲ್ಲ?” ಎಂದು ಹೇಗಾದರೂ ತಿಳಿಯಪಡಿಸಿ ವಸೂಲು ಮಾಡುವ ಹಣ-- 
ಲಂಚ, ಕೆಲಸ ಮಾಡಿಕೊಟ್ಟ ಮೇಲೆ ಆ ಪ್ರಯೋಜನ ಪಡೆದವನು ನೌಕರನಿಗೆ ಕೊಡುವ 
ಹಣ--ಬಕ್ಷೀಸಂ. ಎರೆಡೂ. ಕೆಟ್ಟವೇ ; ಆದರೆ ಲಂಚಕ್ಕಿಂತ ಬಕ್ಷೀಸಂ ವಾಸಿ. ಈ 

1920-47ರ ಅವಧಿಯಲ್ಲಿ” "ಮೇಲು ಸಂಪಾದನೆ' ಕೆಟ್ಟದ್ದು, ಅನೀತಿ, ಎಂಬ 
ಭಾವನೆ ಎಲ್ಲೆಲ್ಲೂ ಹರಡಿತ್ತು, ಬಕ್ಷೀಸು ನಿಂತಿರಲಿಲ್ಲವಾದರೂ. ಸರ್ಕಾರದ ಕೆಲವು 
ಇಲಾಖೆಗಳಲ್ಲಿ ಲಂಚದ ಹಾವಳಿ ಹೆಚ್ಚು ಎರೆದು ಆಗಲೂ ಜನ ಆಡಿಕೊಳ್ಳ್ಳಿತ್ತಿದ್ದರು. 
ಶಿಕ್ಷಣ ಇಲಾಖೆಯಲ್ಲೂ ವಿಶ್ವವಿದ್ಯಾಲಯದಲ್ಲೂ ಅದರ ಸೊಂಕು--ಇರಲೇ ಇಲ್ಲ ಎನ್ನ 
ಲಾರೆ, ಆದರೆ ಬಹಳ, ಬಹಳ, ಅಪರೂಪ. ವಿಶ್ವವಿದ್ಯಾಲಯದ ಕಚೇರಿಗೆ ಹೋಗಿ 
ಗುಮಾಸ್ತರನ್ನು “ಸರಿಮಾಡಿಕೊಳ್ಳುವ' ಜನ ಕಾಮನ್‌ರೂಮಿನಲ್ಲಿ ಒಬ್ಬರಿಬ್ಬರಿದ್ದರು 
ಎಂಬ ಮಾತನ್ನು ನಾನಂ ಕೇಳಿದ್ದು 1945ರ ಸುಮಾರಿನಲ್ಲಿ. ಅದಕ್ಕಿ ತ ನ್ಯಾಲ್ಕಾರು 
ವರ್ಷ ಹಿಂದೆ ಅಧ್ಯಾಪಕರೊಬ್ಬರು ತಾವು 'ಪ್ರೈವೇಟ್‌ ಟ್ಯೂಷನ್‌' ಕೊಡುತ್ತಿದ್ದ 
ಹುಡುಗನಿಗೆ ಪರೀಕ್ಷೆಯಲ್ಲಿ ಹೆಚ್ಚ ನಂಬರು ಕೊಟ್ಟ ರಂತೆ. ಆತನನ್ನು ಕೂಡಲೆ ರಿಟೈರ್‌ 

ಮಾಡಿಸಿಟರು. ವಿಶ್ವವಿದ್ಯಾಲಯದಲ್ಲಿ ಇಂಡ ಸಂಗ ನಡೆಯಿತಲ್ಲ ಎಂದು ಎಲ್ಲರಿಗೂ" ' 
ಜಂಗಂಪ್ಲೆ. 

ಮೂರನೆಯ ಘಟ್ಟ ಡೆಮಾಕ್ರೆಸಿಯ ಸೆರಗು ಹಿಡಿದು, ಮೊದಮೊದಲಂ ಸ್ವಲ್ಪ 
ಹಿಂಜರಿಕೆಯಿಂದ, ನಾಚಿಕೆಯಿಂದ, ಬಂತ. ಈಗ ಲಂಚ ತೆಗೆದುಕೊಳ್ಳುವವರಿಗೆ ' 
ನಾಚಿಕೆ ಹೇಸಿಕೆ ಏನೂ ಇಲ್ಲ, ದಯಂದಾಕ್ಷಿಣ್ಯಗಳೇನೂ ಇಲ್ಲ. ಲಂಚ ಯಾವುದೊಂದರ 
ಇಲಾಖೆಗಾಗಲಿ, ಯಾವುದೊಂದು ದರ್ಜೆಯ (ಮೇಲಿನ ಅಥವಾ ಕೆಳಗಿನ) ಅಧಿಕಾರಿ 
ಗಳಿಗಾಗಲಿ, ಸೀವಿಂತವಾದದ್ದಲ್ಲ; ಅದು ಸರ್ವವ್ಯಾಪ್ತಿ ; ಬದುಕುವುದಕ್ಕೆ ಲಂಚವೇ 
ದಾರಿ ಎಂದು ಎಲ್ಲರೂ ಒಪ್ಪಿದಂತಿದೆ. “Corruption is a way of life’ ಎಂಬ 
ಮಾತು ನಮ್ಮೆಲ್ಲರ ಕಿವಿಯಲ್ಲೂ ಮೊಳಗಿದೆ. ಉನ್ನತ ಸ್ಥಾನಗಳಲ್ಲಿ ಇರುವ ಜನ 
"ಲಂಚ ಯಾವ ಕಾಲದಲ್ಲಿ ಇರಲಿಲ್ಲ? ಈಗಲೂ ಅದು ಪ್ರಪಂಚದ ಆದ್ಯಂತ ಇದ್ದೇ 
ಇದೆ !' ಎಂದಂ ಸಮಾಧಾನ ತಂದುಕೊಳ್ಳುತ್ತಾರೆ. ಸೈಟು ಪಡೆಯುವುದಕ್ಕೆ, ಮನೆ 
ಕಟ್ಟಲು ಲೈಸೆನ್ಸ್‌ ಪಡೆಯುವುದಕ್ಕೆ, ಬಾಡಿಗೆಗೆ ಮನೆಯನ್ನು We ಪಡೆಯು 
ವುದಕ್ಕೆ, "ವರ್ಗ ಪಡೆಯುವುದಕ್ಕೆ, ನೌಕರಿ ಪಡೆಯುವುದಕ್ಕೆ, ವಿದ್ಯುಚ್ಛಕ್ತಿಯ 
ಸೌಲಭ್ಯ ಪಡೆಯುವುದಕ್ಕೆ. ಕಾಲೇಜಿನಲ್ಲೋ ಸ್ಲೂಲಿನಲ್ಲೋ ಚಟು ಪಡೆಯುವುದಕ್ಕೆ 
ಎಲ್ಲಕ್ಕೂ ಲಂಚ ಕೊಡಬೇಕು. "ನೀವೇಕೆ. ಲಂಚ. ಕೊಡುತ್ತಿ "ರಿ? ಕೊಟ್ಟರೆ ನೀವೂ 
ಅಪರಾಧಿಗಳೇ' ಎಂಬ ವಾದ ಈಗ ಸಲ್ಲದು. ""ಇನ್ನೂರು ರೂಪಾಯಿ ಲಂಚಿ ಕೊಡಲಂ 
ಹಿಂಜರಿದು ಕೋರ್ಟಿಗೆ ಹೋದರೆ ಹತ್ತು ಸಾವಿರ ರೂಪಾಯಿ ಖರ್ಚಾಗುತ್ತದೆ, ಹತ್ತೂ 
ವರ್ಷ ಕೋರ್ಟಿಗೆ ಅಲೆಯಬೇಕಾಗುತ್ತದೆ, ಕೊನೆಗೆ ನಾವು ಗೆದ್ದೇ ಗೆಲ್ಲುತ್ತೇವೆಂಬ 
ಗ್ಯಾರಂಟಿಯೇನೂ ಇಲ್ಲ''--ಈ ತರ್ಕವನ್ನು ಸಮಾಜ ವಿಧಿಯಿಲ್ಲದೆ ಒಪ್ಪಿರಂವಂತೆ 
ತೋರುತ್ತದೆ. 

ಹಿಂದೆ ವಿಶ್ವವಿದ್ಯಾಲಯಗಳ ವಾತಾವರಣ ತಕ್ಕಮಟ್ಟಿಗೆ ನಿರ್ಮಲವಾಗಿತ್ತು 
ಎಂದೆನಷ್ಟೆ. ಈಗ ಜನರಲ್ಲಿ ಅಂಥ ನಂಬಿಕೆ ಕಾಣುವುದಿಲ್ಲ. ನಾನು ಕೇಳಿರುವುದೂ 
ಆಗಾಗ ಪತ್ರಿಕೆಗಳಲ್ಲಿ ಓದಿರುವುದೂ ನಿಜವಾದರೆ, ಅಲ್ಲೂ ಭ್ರಷ್ಟಾಚಾರ ಬಡಗುಮಾಸ್ತ 
ರಿಗೆ ಸೀಮಿತವಾದದ್ದಲ್ಲ. ಹಿಂದೆ ಕಂಲಪತಿಗಳ ಸುತ್ತ ಒಂದು ಪ್ರಭಾವಲಯವಿತ್ತಾ ; 
ಯಾರೊಬ್ಬರ ಮೇಲೂ ಲಂಚದ ಆಪಾದನೆ ಬಂದಿರಲಿಲ್ಲ. ""ಅವರಂ ಮೊದಲು ಸರ್ಕಾರದ , 
ಅಭಿಪ್ರಾಯವನ್ನು ತಿಳಿದುಕೊಂಡು ಅದರಂತೆ ನಡೆದುಕೊಳ್ಳುತ್ತಾರೆ'” ಎಂಬ ಮಾತನ್ನು 
ನಾನು ಕೇಳಿರಲಿಲ್ಲ. ಕುಲಪತಿಗಳಿಗೆ ವಿಶ್ವವಿದ್ಯಾಲಯದ ಹಿತವೇ ಪ್ರಧಾನವಾಗಿತ್ತು. 
ಸರ್ಕಾರ ತಮ್ಮ ಅಭಿಪ್ರಾಯವನ್ನು ಒಪ್ಪ © ಬಿಡಲಿ ಅವರು ತಮಗೆ 'ನ್ಯಾಯ' ಎಂದರ 
ತೋರಿದ ರೀತಿಯಲ್ಲಿ ನಡೆದುಕೊಳ್ಳು ತ್ರಿ ದ್ದರು. ಸರ್ಕಾರ ಅವರ ಅಭಿಪ್ರಾಯಕ್ಕೆ ಮನ್ನಣೆ 
ಕೊಡುತ್ತಲೂ ಇತ್ತು. 100 ರೂಪಾಯಿಗಳಿಗಿಂತ ಹೆಚ್ಚ ಸಂಬಳದ ನೌಕರರನ್ನು 
ನೇಮಿಸಬೇಕಾದರೆ ಅದಕ್ಕೆ ಸರ್ಕಾರದ ಒಪ್ಪಿಗೆ ಬೇಕು--ಇದು ಆಗಿದ್ದ ನಿಯಮ. ಆದರೆ 
ವಿಶ್ವವಿಧ್ಯಾಲಯದ ನೇಮಕಕ್ಕೆ ಸರ್ಕಾರ ಒಪ್ಪಿಗೆ ಕೊಡುವುದು "ಯಾಂತ್ರಿಕ' ಎನ್ನು 
ವಷ್ಟು ಸಾಧಾರಣವಾಗಿತ್ತು. ಇದನ್ನು ನನಗೆ ಚೆನ್ನಾಗಿ ಪರಿಚಿತರಾಗಿದ್ದ ಇಬ್ಬರು ರಿಜಿ 

ಸ  ಸ್ಟ್ರಾರರಿಂದ--ನನ್ನ ಗುರುಗಳಾದ ಬಿ. ಎಂ. ಶ್ರೀಯವರಿಂದ ಮತ್ತು ಸಹೋ ಹೊ ಗಿ 
48 ಕುಹಕ ಸಿ. ರಂಗಾಚಾರ್ಯರಿಂದ--ಕೇಳಿದ್ದೆ. 
ಹ 6ಬಾಜಿರೋ ಸರ್ಕಾರ ತಾಳ ಹಾಕಬೇಕು, ಕುಲಪತಿ ಆ ತಾಳಕ್ಕೆ ಕುಣಿಯ 
ಬೇಕು, ಇಲ್ಲದಿದ್ದರೆ ಅವನು ಬಾಳಲಾರ ಎಂಬ ಭಾವನೆ ಬಂದಿದೆ. ನನಗೆ ಪರಿಚಿತ 
' ರಾದವರಿಬ್ಬ ರು ಪರಮ ಪ್ರಾಮಾಣಿಕರು--ಸ್ವಲ್ಪ ಕಾಲ ಕುಲಪತಿ ಸ್ಮಾನದಲ್ಲಿದ್ದು 
p. ಬೇಸತ್ತು ರಾಜೀನಾಮೆ ಕೊಟ್ಟು ಹೊರೆಬಿದ್ದ ತ ಅವರಲ್ಲೊ ಬ್ಬರಾದ ಡಾ. “ಹಾ. ಮಾ. 
' ನಾಯಕರು "ಕುಲಪತಿಗಳ ಕರ್ಮ" ಎಂಬ ಶೀರ್ಷಿಕೆಯುಳ್ಳ ಲೇಖನವನ್ನು ಬರೆದಿದ್ದಾರೆ: 
3 ಕ್ರಿಮಿನಲ್‌ ಖೈದಿಯಾಗಿದ್ದವನೊಬ್ಬ ಒಂದು ವಿಶ್ವ ವಿದ್ಯಾ ಲಯದ ಕುಲಪತಿಯಾಗಿ 
ಕ್ಷೆ ನ ಗೊಂಡ. ಮೂರು ನೇಮು ಸವಿಂತಿಗಳು ಎ ್ರಿಧ್ಯಾ 'ಪಕನನ್ನಾ ಗಿ ಆಯಲಾರದೆ 
೫ ಹೋದವನೊಬ್ಬ ಪಕ್ಕದ ವಿಶ್ವವಿದ್ಯಾಲಯದ ಕುಲಪತಿಯಾದ, ಒಬ್ಬ ಕುಲಪತಿ ತನಗೆ 
ಖಿ ತಾನೇ ಗೌರವ ಡಿ. ರಿಟ್‌, ಪದವಿ ಕೊಟ್ಟು ಕೊಂಡ...ನಡೆದಿದ್ದ ಅನಾ ,ಯಗಳನ್ನು ಸರಿ 
3 eR (ಬಿಹಾರದ ವಿಶ್ಯವಿದ್ಯಾಲಯವೊಂದರ ಕುಲಪತಿ) ರಹಮಾನ್‌ ಎಂಬುವರನ್ನು 
ಸರ್ಕಾರ "ಡಿಸ್‌ವಿಂಸ್‌ ' ಮಾಡಿತಂ--ಇಂಥ ಸ್ವಾರಸ್ಯದ ಸಂಗತಿಗಳಿವೆ, ಆ ಲೇಖನದಲ್ಲಿ | 
ಈ ಭ್ರಷ್ಟಾಚಾರಕ್ಕೆ ರಾಜಕಾರಣಿಗಳಿಂದ ಉತ್ತೇಜನ ಹಿರುತ್ತದೆ. ರಾಜಕಾರಣಿ 
3 ಗಳಿಗೆ ಪ್ರಾಬಲ್ಯ ಬಂದದ್ದು ಡೆಮಾಕ್ರಸಿ ಬರದ -ಮೋಲೆ ; ಲಕ್ಷಣವಾಗಿ ಆಡಳಿತ ನಡೆಸು 
y ತ್ತಿದ್ದ ಸಿವಿಲ್‌ ಸರ್ವಿಸ್‌ "ಅಧಿಕಾರಿಗಳಿಗೆ “ಬ್ಯೂರೋಕ್ರಾಟ್ಸ್‌ ಎಂಬ ಹೆಸರು ಕೊಟ್ಟು 
| ಅವರನ್ನು ಮೂಲೆಗೆ ಕೂರಿಸಿದ ಮೇಲೆ ! ಡೆಮಾಕಿಃ ಸಿ ಬಂದ ಮೇಲೆ ಚುನಾವಣೆ ಬರಲೇ 
| ಬೇಕಷ್ಟೆ. ಚುನಾವಣೆಗೆ ನಿಂತವನು ಲಕ್ಷಗಟ್ಟಲೆ ಹಣ ಖರ್ಚು ಮಾಡಬೇಕು. 'ಪವಿತ್ರ 
 ವಾದ' ವೋಟೇನಂ ಬಿಟ್ಟಿ ಬರುತ್ತದೆಯೆ ? ಅದಂ ಮಾರಾಟಕ್ಕಿದೆ. ಅದನ್ನು ಹೆಂಡ 
' ಪಡೆಯಬೇಕಾದ po ಬರುತ್ತದೆ, ಲಂಚ ಕೊಟ್ಟು ಡಯಾ ಸಂದರ್ಭ 
೫ ಬರುತ್ತದೆ. ಆಮೇಲೆ ಆ ಹಣವನ್ನು ಹೇಗಾದರೂ ವಾಪಸು ಪಡೆಯಬೇಕು. ಮಾತ್ರ 
೫ ವಲ, ಅದರ ಹತ್ತರಷ್ಟು ಇಪ್ಪತ್ತರಷ್ಟು ಹಣ ಸಂಪಾದಿಸಬೇಕು. ಊರಿಂದೂರಿಗೆ 
ಓಡಾಡಿ ಭಾಷಣಗಳನ್ನು ಬಿಗಿದು, ಪೋಟರುಗಳ ಉಪಸರ್ಪಣೆ ಮಾಡಿ, ತಿಂಗಳಿಗೆ 
೫ ಹತ್ತು ಸಲ ಡೆಲ್ಲಿಗೆ ಹೋಗಿ--ಇಷ್ಟೆಲ್ಲ ಪಾಡುಪಡುವುದೇತಕ್ಕೆ ? ಅದ್ಧೂರಿಯಾಗಿ 
”  ಬದಂಕಲೆಂದು! “ವಂಂದಿನ ಚುನಾವಣೆಯಲ್ಲಿ ನಾನು ಮತ್ತೆ ಗೆಲ್ಲುತ್ತೇನೊ ಇಲ್ಲವೊ! 
4 4 ಗೆದ್ದರೂ ನನ್ನ ಪಾರ್ಟಿ ಅಧಿಕಾರಕ್ಕೆ ಬರುತ್ತೋ ಇಲ್ಲವೊ ! ಬಂದರೂ ನನಗೆ ಮಂತ್ರಿ 
& ಪದವಿ ಸಿಕ್ಕುತ್ತೆಯೋ ಇಲ್ಲವೊ ! ಬಿಸಿಲು ಬಂದಿರುವಾಗ ಭತ್ತ ಬಡಿದು ಕಣಜ ತುಂಬಿ 
೫ ಕೊಳ್ಳುವುದು ಜಾಣತನ.'' ಇಂದಿನ ರಾಜಕಾರಣಿಗಳ ವಾತಾವರಣ ಇಂಥ ಆಲೋಚನೆ 
14. ಗಳಿಂದ ದಟ್ಟವಾಗಿದೆ ಎನ್ನಿಸುತ್ತದೆ. 
j ಹೋಗಲಿ, ದುಡ್ಡು ತಿನ್ನಲಿ--ಹೀಗೆ ಅಧಿಕಾರಕ್ಕೆ ಬಂದ ಜನ ನಿಜವಾಗಿ ಜನತೆಯ 
ಸೇವೆ ಮಾಡುತ್ತಾ ರೆಯೆ? ಸ್ವಲ್ಪವಾದರೂ ಸೇವೆ ಮಾಡಲೇ ಬೇಕಾಗಂತ್ತದೆ ; ಅದು 
' ಅನಿವಾರ್ಯ. "ಡೆಮಾಕ್ರಸಿ ಬಂದ ಮೇಲೆ ಒಳ್ಳೆಯಂ ಕೆಲಸ ನಡೆದೇ ಇಲ್ಲ' ಬಂದೇ 
4 ಲಾಗುವುದಿಲ್ಲ ; ನಡೆದಿದೆ ಎಂಬಂದನ್ನು ಕಾಣಿಸಿದೆ (ನೆ. ಆದರೆ ಸ್ವಾತಂತ್ರ್ಯ ಬಂದ ಮೇಲೆ 
| ನಾವು ಎಷ್ಟು ಕೆಲಸ ಮಾಡಬಹುದಾಗಿತ್ತು ಎಂಬುದನ್ನೂ ನೆಸದರೆ,. 'ಮಾಡಿರುವುದು 

| 
WANS ಸಂಜೆಗಣ್ಣಿನ ಹಿನ್ನೋಟ 


ಅತ್ಯ್ಕಲ್ಪ .ಎನ್ನಿಸಲಾರದು. ಕೆಲವು ನಿಟ್ಟುಗಳಲ್ಲಿ ನಾವು ಹಿಂದುವರಿದಿದ್ದೇವೆ ಎಂದರೂ. 
ಎನ್ನಬಹುದೇನೊ ! ಅನೇಕ ವೇಳೆ "ಸೇವೆ' ಎನ್ನುವುದು ವೋಟಂಗರನ್ನು ಬುಟ್ಟಿಗೆ ಹಾಕಿ 
ಕೊಳ್ಳುವ ಚಾಕಚಕ್ಕವಾಗುತ್ತದೆ! ವೋಟುಗರನ್ನು ಒಲಿಸಿಕೊಳ್ಳುವುದಕ್ಕೆ ಮಾಡಿದ 
ಕೆಲಸ ರಾಷ್ಟ್ರಹಿತದ ದೃಷ್ಟಿಯಿಂದ ಒಳ್ಳೆಯದಲ್ಲದಿರುವುದು ಸಾಧ್ಯ. 
ರಾಷ್ಟ್ರ nF (5tatesmenನಿಂದೆ) ನಿರೀಕ್ಷೆಸಬಹಂದಾದ ನಿಃಸ್ವಾರ್ಥ ಸೇವೆಯನ್ನು 
ರಾಚ ಆಕಿದ (೦111101885ರಿಂದ) ನಾವು ನಿರೀಕ್ಷಿಸಬಹಂದೆ ! 1 ಅದೇ ಡೆಮಾಕ್ರೆಸಿ 
ಯಲ್ಲಿರುವ ದೊಡ್ಡ ದೋಷ : ಅದನ್ನು ಚಾಲೂ ಮಾಡುತ್ತಿ ರುವವರು ರಾಷ್ಟ್ರಕರಲ್ಲ. 
ರಾಜಕಾರಣಿಗಳು. ಸೇವೆ ಮಾಡಲು ಅವರಿಗೆ ಕಾಲಾವಕಾಶ ಎಲ್ಲಿದೆ ! ಅವರು 'ಥಾರ್ಟಿ 
ಕಟ್ಟಬೇಕು ; ಪಾರ್ಟಿಗಾಗಿ ಹಣ ಶೇಖರಿಸಬೇಕು--ನ್ಕ್ಯಾಯವಾಗಿಯೋ ಅನ್ಯಾಯ 
ವಾಗಿಯೋ, ಅದು ಮುಖ್ಯವಲ್ಲ. ಎದುರು ಪಕ್ಷದವರ ದೋಷಗಳನ್ನೆಲ್ಲ ಬೆದಕಿ ಹೊರ 
ಗೆಳೆಯಬೇಕು ; ದೋಷ ಸಿಕ್ಕದಿದ್ದರೆ (ಸಾಮಾನ್ಯವಾಗಿ ಸಿಕ್ಕಿಯೇ ಸಿಕ್ಕುತ್ತದೆ!) ಅದನ್ನು 
ಕಲ್ಪಿಸಬೇಕು; ನಮ್ಮ ಪಕ್ಷದವರು ಪ್ರತಿಪಕ್ಷಕ್ಕೆ ಹೋಗದಂತೆ ನೋಡಿಕೊಳ್ಳಬೇಕು. 
ಪ್ರತಿಪಕ್ಷದವರನ್ನು ನಮ್ಮ ಪಕ್ಷಕ್ಕೆ ಎಳೆದುಕೊಳ್ಳಬೇಕು ; ವಿದೇಶ ಪ್ರಯಾಣದ ಸೌಲಭ್ಯ 
ದೊರಕಿಸಿಕೊಂಡು ರಾಷ್ಟ್ರದ ವೆಚ್ಚದಲ್ಲಿ ದೇಶವಿದೇಶಿ ಅಲೆಯಬೇಕು ; ಚಳುವಳಿ ಹೂಡು 
ವುದಕ್ಕೂ ಆವಶ್ಯಕವಾದಾಗ ಗೂಂಡಾಗಿರಿ ಮಾಡುವುದಕ್ಕೂ ಜನರಿಗೆ ಲಂಚಕೊಟ್ಟು 
ಅವರನ್ನು ಕಲೆಯ ಹಾಕಬೇಕು-ದೇಶಸೇವೆಗೆ ಕಾಲವನ್ನು ಎಲ್ಲಿಂದ ತರೋಣ! 

ಈ ಬಗೆಯ ಚಟುವಟಿಕೆಯನ್ನು ಇಂಗ್ಲಿಷಿನಲ್ಲಿ ಪಾಲಿಟಿಕ್ಕಿಂಗ್‌ (politicking) 
ಎಂದು ಕರೆಯುವುದುಂಟು. ಆ ಪದ ಚೆನ್ನಾಗಿದೆ, ಕನ್ನಡಕ್ಕೆ 'ಬರಮಾಡಿಕೊಳ್ಳೊ ಸು 
ಪಾಲಿಟಿಕ್ಕುವುದು ಈಗ ಸರ್ವಸಾಮಾನ್ಯ. ಹಿಂದಿನ ದಶಕದ ಮಾತು ಹಾಗಿರಲಿ, ಈಗ 
ಎರಡಂ ಮೂರು ವರ್ಷಗಳಿಂದೀಚಿಗೆ*ವೃತ್ತಪತ್ರಿಕೆಗಳಲ್ಲಿ ಪಾಲಿಟಿಕ್ಕಿಂಗಿಗೆ ಹೊರತಂ ಇತರ 
ವಿಷಯಗಳಿಗೆ ಸ್ಥಳ ಸಿಕ್ಕುವುದೇ ಕಷ್ಟ. ಬೋಫರ್ಸ್‌ ಹಗರಣ : ಠಕ್ಕ ರ್‌ ವರದಿ ಹಗರಣ ; 
ನಗರ ಪ್ರದೇಶದ ಜಮೀನು ಸೈ ಟುಗಳ ಹಗರಣ ; ಅವಕ್ಕೆ ಸಂಬಂಧಪಟ್ಟ ಲ ಭ್ರಷ್ಟಾಚಾರದ 
ಆಪಾದನೆಗಳು. ಒಂದು ರಾಜ್ಯದಲ್ಲಿ ಪ್ರಜಾಪ್ನ ತಿನಿಧಗಳ ಸಭೆ ನಡೆಯುತ್ತಿರುವಾಗ 
“ಪವಿತ್ರ'ವಾದ ವೋಟುಗಳಿಂದ ಚುನಾಯಿತರಾಗಿ ಬಂದ ಜನ ರಾಜ್ಯಪಾಲರ ಮೋಲೆ 
ಪೆಟ್ಟುಗಳ ಸುರಿಮಳೆ ಕರೆದರಂತೆ. ಇನ್ನೊಂದರಲ್ಲಿ ಅಧಿಕಾರದಲ್ಲಿದ್ದ ಪಕ್ಷದ 19 ಜನ. 
"ಸರ್ಕಾರಕ್ಕೆ ನಮ್ಮ ಬೆಂಬಲವಿಲ್ಲ' ಎಂದು ಕಾಗದ ಬರೆದರಂತೆ. ಒಂದೋ ಅಥವಾ 
ಎರಡೋ ದಿನಗಳಂ ಕಳೆಯುವುದರೊಳಗೆ ಅವರಲ್ಲಿ ಮುಕ್ಕಾಲು ಪಾಲು ಜನ “ನಾವು 
ಬೆಂಬಲ ಕೊಡುವುದಿಲ್ಲ ಎಂದದ್ದು ನಿಜವಲ್ಲ. ಯಾರೋ ಏನೋ ರಂಜಂ ಹಾಕಿಸಿ 
ಕೊಂಡರು” ಎಂದರಂತೆ. ಕೆಲವು ವರ್ಷಗಳ ಕೆಳಗೆ "ವಿದೇಶಗಳಲ್ಲಿರುವ ನಮ್ಮ ರಾಯಭಾರಿ 
ಕಛೇರಿಗಳಲ್ಲಿ ಹಿಂದಿಯ ಉಪಯೋಗ ಹೇಗೆ ನಡೆಯುತ್ತಿದೆ' ಎಂಬುದನ್ನು ಪರಿಶೀಲಿಸಲು 
ಒಂದು ನಿಯೋಗ ವಿದೇಶಸಂಚಾರ ಮಾಡಿತಂತೆ. ಇನ್ನೊಂದು ನಗರಸಭೆಯ ಪ್ರತಿನಿಧಿ 
ಗಳು "`ಭಾರತದ ಇತರ ನಗರಗಳಲ್ಲಿ ನಗರೋದ್ಧಾರಕ್ಕೆ ಯಾವ ಮಾರ್ಗ ಅನಂಸರಿಸು 


* ನಾನು ಈ ಮಾತನ್ನು ಬರೆಯುತ್ತಿರುವುದು 1989ರ ಮೇ ತಿಂಗಳಲ್ಲಿ. 


ಕ್ಸಿ ವಿರೋಧಿಸಿ ಕೋರ್ಟಿನಲ್ಲಿ ಮೊಕದ್ದಮೆ ಹೂಡಿ ಗೆದ್ದರಂತೆ. ಇತ್ಯಾದಿ, ಇತ್ಯಾದಿ, 
ಶಾ Kd: 

ಇತ್ತಿ ಚೆಗೆ--ಒಂದೆರಡು.. ವಾರಗಳ ಕೆಳಗೆ--ರಾಜಕೀಯ ಪ್ರವಬಖರೊಬ್ಬರು 
ಕೇಳಿದ್ದು ನಿಜವಾದರೆ, ಭ್ರಪ್ಪಾಚಾರದಲ್ಲಿ ಅದ್ಭುತವಾದ ಪ್ರಗಶಿಯಾಗಿದೆ. ಕೇವಲ 
ಸ ವರ್ಷಗಳ ಕೆಳಗೆ ಶಾಸಕರ ಬೆಂ ಬಲಕ್ಕೆ ಕೊಡಬೇಕಾದ ಬೆಲೆ ಎರಡು ಲಕ್ಷ ಇತ್ತಂತೆ. 
ಡಿ ಸರ್ಕಾರಕ್ಕೆ ನಮ್ಮ ಬೆಂಬಲವಿಲ್ಲ ಎಂದವರನ್ನು ಒಲಿಸಿಕೊಳ್ಳಲು ಕೊಡಬೇಕಾದ 
: 20 ಲಕ್ಷ ರೊಪಾಯಿ ಯಾವುದಾದರೂ ಒಂದು ಕಾರ್ಪೊರೇಷನ್ನಿನ ನ ಅಧ್ಯಕ್ಷತೆ; 
ಪ ಜನ ಸರ್ಕಾರಿ ನೌಕರರನ್ನು (ಯಾರನ್ನು ಎಂಬುದರ ನಿರ್ಣಯ ಶಾಸ ಸಕನಿಗೇ 


ಇ ''ಕಾರ್‌- ಇದು ಬಂದ ಆಪಾದನೆ. 

' ಯಾರನ್ನು ಕುರಿತು ಈ ಆಪಾದನೆ ಬಂತೋ ಅವರು ಲೂ ಬರೀ ಸುಳ್ಳು. ರಕ್ಷಿತ 
ವಾತಾವರಣದಲ್ಲಲ್ಲದೆ ಹೊರಡೆ ಈ ಮಾತಾಡಿದರೆ ಮ್ಯಾನನಷ್ಟ ಮೊಕದ್ದಮೆ 
ಹೂಡ ಕ್ರೀವೆ” "ಎಂದರಂತೆ. ಭ್ರಷಸ್ಟೆಚಾರವನ್ನು ಕುರಿತ ಆಪಾದನೆಗಳಲ್ಲಿ ಎಷ್ಟು 
ನಿಜವೋ ಎಷ್ಟು ಸುಳ್ಳೊ--ನಮ್ಮಂಥವರಿಗೆ ಅದು ತಿಳಿಯುವಂತಿಲ್ಲ. ಇಂದು ರಾಜಕೀಯ 
ಫ್ರಪಂಚದಲ್ಲಿ ದಿನನಿತ್ಯ ಇಂಥ ಆಪಾದನೆಗಳು ಹಾರಾಡುವಂಥ ವಾತಾವರಣವಿದೆ 
ಎಂದೇನೋ ಧಾರಾಳವಾಗಿ ಹೇಳಬಹುದು. ರಾಜಕಾರಣಿಗಳಲ್ಲೇ ಕೆಲವರು ಭ್ರಷ್ಟಾ 
ಚಾರವ ಆಪಾದನೆಗಳನ್ನು ಅಲ್ಲಗಳೆಯಂವ ಸಾಹಸಕ್ಕೆ ಕೈಹಾಕದೆ “ಭ್ರಷ್ಟಾಚಾರ 
ಪ್ರಪಂಚದ ಎಲ್ಲ ರಾಷ್ಟ್ರಗಳಲ್ಲೂ ಹರಡಿದೆ. ನಮ್ಮದೇನು ಹೆಚ್ಚುಗಾರಿಕೆ !'' ಎಂಬ ಅರ್ಥ 
ಬರುವ ಮಾತಾಡುತ್ತಾರಂತೆ. ಅದೇನೋ ನಿಜ; ಅಮೆರಿಕದ ಸಂಯುಕ್ತ ಸಂಸ್ಥಾನಗಳ 
೨ಧ ್ಯಕರೊಬ್ಬರು ನ್ಯಾಯವಿರುದ್ಧವಾಗಿ ನಡೆದುಕೊಂಡರೆಂಬ ಆಪಾದನೆಗೆ ಒಳಗಾಗಿ 
ತಮ್ಮ ಪದವಿಗೆ ರಾಜೀನಾವೆಂ ಕೊಟ್ಟರು. ಈ ವರ್ಷ ಹೊಸ ಅಧ್ಯಕ್ಷರು ಅಧಿಕಾರ ವಹಿಸಿ 
ಕೊಂಡ ಮೇಲೆ ಅವರು ತಮ್ಮ ಸಲಹೆಗಾರರಾಗಿ ಆಯಬ್ದಕೊಂಡವರೊಬ್ಬರ ಮೇಲೆ 
ಭ್ರಷ್ಟಾಚಾರದ, ಸ್ತ್ರೀಲಂಪಟತ್ವದ ಮತ್ತೂ ಕುಡಿತದ ಆಪಾದನೆ ಬಂತು. ಆತ "ಇನ್ನು 
ಕೀ ಲೆ ಸರಿಯಾದ ಬದಂಕು ನಡೆಸುತ್ತೇನೆ' ಎಂದನಂತೆ.ಆದರೂ ಅಧ್ಯಕ್ಷರಂ ತಮ್ಮ ಆಯ್ಕೆ 
ಯನ್ನು ರದ್ದುಗೊಳಿಸಬೇಕಾಯಿತು. ಬ್ರಿಟನ್ನಿನಲ್ಲಿ ಒಂದೆರಡು ದಶಕಗಳ ಹಿಂದೆ ಕ್ಯಾಬಿನೆಟ್‌ 
ಮಂತ್ರಿಗಳೊಬ್ಬರು ಆಕ್ರಮ ಲೈಂಗಿಕ ವ್ಯ ೈವಹಾರವೊಂದರಲ್ಲಿ ಸೇರಿದ್ದರೆಂಬ ಅಪ್ಪಾದನೆಗೆ 
ಒಳಗಾಗಿ ತಮ್ಮ ಪದವಿಗೆ ರಾಜೀನಾಮೆ "ಕೊಟ್ಟ ರು. ಈಗ ಕೆಲವು ತಿಂಗಳ ಕೆಳಗೆ ಮತ್ತೆ 
ಅಂಥದೇ ಒಂದು ಪ ಪ್ರಸಂಗ ಬೆಳಕಿಗೆ ಬಂತು. ಜಪಾನಿನ ಪ್ರಧಾನಿಗಳ ಮೇಲೆ ಭ್ರಷ್ಟಾ 
ಚ ಕಾರದ ಆಪಾದನೆ ಬಂದು ಅವರಂ ಕೆಲವು ದಿನಗಳ ಹಿಂದೆ ರಾಜೀನಾವೆಂ ಕೊಟ್ಟರಂತೆ. 

' ಇಂಥ ಅಪರಾಧಗಳನ್ನು ಮಾಡಿದವರಿಗೆ ಶಿಕ್ಷೆಯಾಗಂವುದು ಅಪರೂಪ ;. ಆದರೂ 
ಅದಂ ಅಂಥ ಕಠಿನ id ಆಪಾದಿತ ಅಥವಾ ಅಪರಾಧಿ ತನ್ನ ಸ್ಥಾನಕ್ಕೆ ರಾಜೀನ್ಯಮೆ 
'ಕೊಡಬೇಕಾಗಬಹುದಂ ಆ ವೇಳೆಗೆ ಅವನಂ ಸಾಕಾದಷ್ಟು ಹಣ ಡಿಟಿ ಕೈರಂತ್ತಾನೆ. 
"ಅ ಟ್ರೈ AEA ಕೊಟ ಅವೆಂಠಿಕದ ಅಧ್ಯಕ್ಷ "ಕಂ ಬಿನೆಟ್‌ ವಂಂತ್ರಿ ಗಳನ್ನೂ 


ರ” ಎಂಬುದನ್ನು ಪರಿಶೀಲಿಸಲು ಭಾರತಸಂಚಾರ ಹೊರಟರಂತೆ. ಲಾಯರೊಟ್ಬ YY 


೨೬ Ke ವರ್ಗಮಾಡುವ ಹಕ್ಕು : ಬೆಂಗಳೂರಿನಲ್ಲಿ ಒಂದು ಫ್ಲ್ಯಾಟ್‌; ಒಂದು. 


& 
ಮೃಖ-ಮುಮ್ಮು ಖದ ಜೇನಸ್‌ ns |» 


PY 


1 


1. 


ತಾ. 


ಒಟ... ಸಂಜೆಗಣ್ಣಿನ ಹಿನ್ನೋಟ 


ಉರುಳಸಿದ ಬೆಲೆವೆಣ್ಣು' ಎಂದರೆ--ಅವರಿಗೆ ಒಂದು ಬಗೆಯ (ಕಂ)ಪ್ರಸಿದ್ಧಿ ಬರುತ್ತದೆ. 
ಯಷ್ಟೆ. ಟೀ. ವಿ. ಯವರು ಅವರ ಬೆನ್ನು ಹತ್ತುತ್ತಾರೆ, ಪ್ರಕಾಶಕರಂ ಅವರ ಆತ್ಮಚರಿತ್ರೆ" 
ಯನ್ನು ಪ್ರಕಟಿಸುತ್ತಾರೆ. ಅಪರಾಧಿ ಎನ್ನಿಸಿಕೊಂಡವನು ತನ್ನ (ಕು)ಪ್ರಸಿದ್ಧಿ ಯನ್ನು 
'ಕ್ಯಾಷ್‌' ಮಾಡಿ ಕೋಟ್ಯಾಧಿಪತಿಯಾಗಬಹುದು--ಹಾಗಾದದ್ದಕ್ಕೆ ನಿದರ್ಶನಗಳಿವೆ. * 
ನಮ್ಮ ದೇಶದಲ್ಲಂತೂ ರಾಜಕೀಯದಲ್ಲಿರಂವವರು ಏನೇ ಮಾಡಲಿ, ಶಿಕ್ಷೆಯನ್ನು ತಪ್ಪಿಸಿ 
ಕೊಳ್ಳಬಹುದು. ಕೆಲವು ದಿನ ಗಲಭೆಯಾಗುತ್ತ ದೆ. "ಸಿ.ಬಿ.ಐ. ತನಿಖೆಯಾಗಲಿ, ಲೋಕಾ. 
ಕ ತನಿಖೆ ಮಾಡಲಿ, ಅವರ ತನಿಖೆ ನಿಷ್ಟಕ್ಷಪಾತವಾಗುವುದಿಲ್ಲ, ಇವರಂ ಮಾಡಲಿ. 
ತನಿಖೆ ಅವಶ್ಯಕವೇ ಅಲ್ಲ''--ಇತ್ಯಾದಿ ಚರ್ಚೆಗಳು ನಡೆಯುತ್ತವೆ. ತನಿಖೆಯಾಗಿ ವರದ್ಮಿ 
ಬಂದರೆ ತಾನೆ ಏನು! ಅದನ್ನು ಪ್ರಕಟಿಸಬೇಕೇ ಬೇಡವೆ ಎಂದು ಚರ್ಚೆ ನಡೆಸಬಹುದು. ' 
"ಆಪಾದಿತ ರಾಜೀನಾಮೆ ಕೊಟ್ಟರೆ ಅದೇ ತೀರ ಕಠಿನ ಶಿಕ್ಷೆ. ಅಲ್ಲಿಂದಾಚೆಗೆ ಅವನಂ ಹಕ 
ಲಂಚ ಪಡೆಯುವಂತಿಲ್ಲ; ಹಳೆಯ ಲಂಚದ ಆಧಾರದ ಮೇಲೆ ಬದಂಕಬೇಕಂ, ಪಾಪ 
ಅಪಕೀರ್ತಿಗೇನೂ ಹೆದರಬೇಕಾದ್ದಿಲ್ಲ. ನಾಲ್ಕು ದಿನ ಜನ ಆಡಿಕೊಳ್ಳೂತ್ತಾರೆ, ದ, 
ಗಳಲ್ಲಿ ಲೇಖನಗಳು ಬಧುತ್ತವೆ. ಅನಂತರ ಎಲ್ಲರೂ ಆ ಪ್ರಸಂಗವನ್ನು ವಂರೆಯುತ್ತಾರೆ.. 
ನಾನು ಸ್ವಾತಂತ್ರ್ಯ ಬಂದ ವಿಷಯವನ್ನು "ಮರೆತದ್ದಕ್ಕೆ ಬಹುಶಃ ಇದೇ ಕಾರಣ... 
ಅರಿವಿಲ್ಲದೆಯೇ ನಮ್ಮ ಮನಸ್ಸು ಅಹಿತವಾದದ್ದ ನ್ನ್ನ ಮರಯ ಯತ್ನಿಸುತ್ತ ಡೆ. 
ಮೌಲ್ಯ] ಗಳಂ ನಾಶವಾದುವಲ್ಲ, ದೇಶ ಇಂಥ ದಃಸಸಿ ತಿಗೆ ಇಳಿಯಿತಲ್ಲ ಎಂಬ ಚಿಂತೆ" 
ಮನಸ್ಸನ್ನು ಆವರಿಸಿದ್ದರಿಂದ ಸ್ವಾತಂತ್ರ್ಯ ನೆನಪಿಗೆ ಬರೆಲಿಲ್ಲ. ಸ್ವಾತಂತ್ರ್ಯದಿಂದ ನಮಗೆ" 
ಬಂದ ಕಿರೀಟವೇನಂ! "ಈಗ ಕರ್ಣಾಟಕದಲ್ಲಿ ರಾಷ್ಟ್ರಪತಿ ಆಡಳಿತ ಬಂದಿದೆ. ಅದು ಎಷ್ಟು 
ಸಹನಾ ನಡೆಯುತ್ತದೋ ; ಕಾದು ನೋಡಬೇಕು. ಆದರೆ ಚುನಾಯಿತ ಪ ಜಾ. 
ಪ್ರತಿನಿಧಿಗಳ ಸರ್ಕಾರ ಹೋಯಿತಲ್ಲ ಎಂದಂ ಜನ (ರಾಜಕಾರಣಿಗಳು ವಿನಾ) y 
ಗೋಳಿಟ್ಟಿದ್ದರೆ ಅದು ನನ್ನ ಕಿವಿಗೆ ಬಿದ್ದಿಲ್ಲ. “ಪ್ರಜಾಪ್ರತಿನಿಧಿಗಳ ಆಡಳಿತ, ಒಳ್ಳೆಯ 
ಆಡಳಿತ ಇವೆರಡೂ ಒಂದೇ ಆಗುವುದಾದರೆ ಸಂತೋಷ. ಅವೆರಡೂ ಬೇರೆಬೇರೆ 
ಯಾದರೆ ನಮಗೆ ಪ್ರಜಾಸರ್ಕಾರ ಬೇಡ, ಒಳ್ಳೆಯ ಸರ್ಕಾರ ಬೇಕು” ಎನ್ನೆ gy ಜನ ಆ 
ಹೆಚ್ಚು ತ್ತಿದ್ದಾರೆ. 
ಈಗ ನಮ್ಮ ದೇಶದಲ್ಲಿ ವಿಜೃಂಭಿಸುತ್ತಿರುವುದು ಸ್ವಾತಂತ್ರ್ಯವಲ್ಲ--ಅಂಗ್ಲ ಸ್ಥಾ ಸ್ವಾರ್ಥಿಗಳ ' 
ಹಾವಳಿಗೆ ಬದಗ ಭಾರತೀಯ ಸಾ ಿರ್ಥಿಗಳ ಹಾವಳಿ. "ಆಂಗ್ಲರ ಹಾವಳಿಯೇ : 
ವಾಸಿಯಾಗಿತ್ತು, ಆಗ ನಮ್ಮಾಲ್ಲಿ ಒಳ್ಳೆ ಯ ಮೌಲ್ಯ ಗಳ ಅರಿವಾದರೂ ಇತ್ತು'” ಎನ್ನುವ 
ಜನರಿದ್ದಾರೆ, ಆ ಅಭಿಪ್ರಾಯದ ಸಿಗಂರು ಕೆತ್ತು ವುದರಿಂದ ಏನೂ ಪ್ರಯೋ ಕ 
ಒಂದಂಶವನ್ನು ಮಾತ್ರ ನೆನಪಿನಲ್ಲಿಟ್ಟುಕೊಳ್ಳಬಹುದು : “ಸ್ವಾತಂತ್ರ್ಯ' ಎನ್ನುವುದು 
ಉಪ್ಪು-ಹುಳಿ- -ಖಾರ ಬೆರಸಿ ನಾಲಿಗೆಯ ಮೇಲೆ 'ಹೊರಳಿಸಿ ಸವಿಯಬಹಂದಾದ ವಸ್ತುವ ಸ 
ಅದು ಗುರಿಯಲ್ಲ, ಸಾಧನ. ಅದಕ್ಕೆ ಬೆಲೆ ಇರುವುದು ಅದು ಒಳ್ಳೆಯ ಆಡಳಿ ಕ್ಕೆ 
ಸಾಧನವಾದಾಗ, ಅಷ್ಟೆ. | 


| ಓಮ್ಮುಖ-ಮುಮ್ಮುಖದ ಜೇನಸ್‌ me 
ಮುಂದೇನು? y / 
ಮೇಲೆ ಬಣ್ಣಿಸಿದ ಪರಿಸ್ಥಿತಿಯನ್ನು ಸರಿಪಡಿಸುವುದು ಹೇಗೆ? “ಬುದ್ಧಿ ಜೀವಿಗಳು 
ಈಗ ರಾಜಕೀಯದ ವಿಷಯದಲ್ಲಿ ತಿರಸ್ಕಾರ ತಾಳಿ, ನಿರಾಶೆಗೆ ಎಡೆಗೊಟ್ಟು ದಂತದ 
ಗೋಪುರದಲ್ಲಿ ಕುಳಿತಿದ್ದಾರೆ. ಚುನಾವಣೆಯ ಕಾಲದಲ್ಲಿ ಅವರು ಬಂದು ಪ್ರಾಮಾಣಿಕ 
 ಶಾದವರಿಗೆ ವೋಟು ಮಾಡಿದರೆ ಪ ಪರಿಸ್ಥಿತಿ ಉತ್ತ ಮಗೊಳು ತ್ತದೆ." ಈ ವಾದವನ್ನು 
i ನಾವೆಲ್ಲ ಕೇಳಿದ್ದೇವೆ. ಬುದ್ದಿಜೀವಿಗಳ ನಿರಾಸಕ್ತಿ ಖಂಡನೀಯವೇ ಹೌದು, ಸಂದೇಹ 
| ಎಲ್ಲ. "ಆದರೆ ಅವರ ಸಂಖ್ಯೆ ಮೂರು ಮತ್ತೊಂದು! ಅವರ ವೋಟುಗಳಿಂದ ಏನಂ 
ಶಿ ಮಹಾ ಪೆರಿಣಾಮವಾದೀತು! ಮಂತಿ ಶ್ರಿಗಳೊಬ್ಬ ರು “ಈ ಬುದ್ಧಿಜೀವಿಗಳು ವೋಟು 
ನ ಮಾಡಿದರೆಷ್ಟು, ಬಿಟ್ಟರೆಷ್ಟು ! ನಮ್ಮನ್ನು ಅಧಿಕಾರಕ್ಕೆ ತರುವ ಜನ ಬೇರೆ ಇದ್ದಾರೆ'' 
ಎಂಬ ಅರ್ಥಬರುವ 'ಮಾತಾಡಿದರಂತ. ಇವರ ಮಾತಿನಲ್ಲಿ ಜನಸಾಮಾನ್ಯರನ್ನು ಕುರಿತ" 
. *ಈ ಜನರಿಗೆ ಮೂಗುದಾರ ಹಾಕಿ ಎಳೆಯುವುದೇನೂ ಕಷ ೈವಲ್ಲ' ಎನ್ನುವ ತಿರಸ್ಕಾರವೂ 
. ಇದ್ದಿರಬೇಕು. 
... ಬುದ್ಧಿ ಜೀವಿಗಳನ್ನೂ ನೆಚ್ಚುವಂತಿಲ್ಲ, ಜನಸಾಮಾನ್ಯರನ್ನೂ ನೆಚ್ಚುವಂತಿಲ್ಲ ಎಂಬ 
' ನಿಲುವನ್ನು ತಾಳಿದರೆ ಡೆಮಾಕ್ರಸಿ ಹೇಗೆ ಉಳಿದೀತು? ಅದಕ್ಕೆ ತಾಂಬೂಲ ಕೊಟ್ಟು 
' ಬಿದಾಯ ಹೇಳಿಬಿಡೋಣವೆ ? p 
' ನಾಲ್ಕಡಿ ಕೃಷ್ಣರಾಜ ಒಡೆಯರ ಕಾಲದಲ್ಲಿ ರಾಜ್ಯ ಈಗಿರುವುದಕ್ಕಿಂತ ಹೆಚ್ಚು 
4 ಸುಭಿಕ್ಷವಾಗಿತ್ತು ಎಂದು ಅನೇಕರು ನಂಬಿದ್ದಾರೆ. ಆ ಮಾತನ್ನು ನಾನು ಸಂಪೂರ್ಣವಾಗಿ 
' ಒಷ್ಕಲಾರೆ. ಆದರೆ ರಾಜ್ಯದ ಆಡಳಿತ ಈಗಿರುವುದಕ್ಕಿಂತ ಆಗ ಉತ್ತಮವಾಗಿತ್ತು 
' ಎಂದೇನೋ ನಂಬಿದ್ದೇನೆ. ಆಗಿನ ರಾಜಕೀಯವ್ಯವಸ್ಥೆ ಡೆಮಾಕ್ತಿಸಿಗೆ ವಿರುದ್ಧವಾದದ್ದು 
' ಎನ್ನಲಾಗುವುದಿಲ್ಲ. ಸರ್ವಾಧಿಕಾರ ವ್ಯವಸ್ಥೆಯಿಂದ ಡೆಮಾಕ್ರೆಸಿಯ ಕಡೆಗೆ ಹೋಗಂವ 
' ಶಸ್ತೆಯಲ್ಲಿ ಅದೊಂದು ಮಜಲು. ಪ್ರಜಾಭಿಪ್ರಾಯಕ್ಕೆ ಆಗ ಮನ್ನಣೆ ಇತ್ತು ; ಆದರೆ 
' ಮಂತ್ರಿಗಳನ್ನು ಉರುಳಿಸುವ ಶಕ್ತಿ ಇರಲಿಲ್ಲ. ಮಂತ್ರಿಗಳ ಅಧಿಕಾರಕ್ಕೆ ರಾಜರು ತಡೆ 
' ಹಾಕಬಹಂದಾಗಿತ್ತು ; ಆದರೆ ಅವರು ಹಾಗೆ ಮಾಡುತ್ತಿದ್ದುದು ಅಪರೂಪ ; ತಡೆ ಹಾಕಿ 
3 ದಾಗಲೂ ಅದರ ಅರ್ಥ: "ಮಂತ್ರಿಗಳು ಈ ಸಮಸಿ ಯನ್ನು ಮತ್ತೆ ವಿಮರ್ಶಿಸಲಿ* 
ಎಂದು. ನಿರ್ಣಯ ಮಂತ್ರಿಗಳ ನಿರ್ಣಯವಾಗಿಯೇ ಹೊರಬೀಳುತ್ತಿತ್ತು, ಮಹಾರಾಜರ 
' ನಿರ್ಣಯವಾಗಿಯಲ್ಲ. ದಿನನಿತ್ಯದ ರಾಜ್ಯಾಡಳಿತ ಸಿವಿಲ್‌ ಸರ್ವಿಸ್ಸಿನ ಕೈಯಲ್ಲಿತ್ತು, 
3 ಪ್ರಜಾಪ್ರತಿನಿಧಿಗಳ ಕೈವಾಡ ಅಷ್ಟಾಗಿ ಇರಲಿಲ್ಲ. 
Kee ವ್ಯವಸ್ಥೆ ಯೆ! € ಮತ್ತೆ ತಂದಂಕೊಳ್ಳೊ ೇಣವೆ? ಅದರ ಸಾಧ್ಯಾಸನೆಧ್ಯತೆಯ 
ek ಅಂತಿರಲಿ. ಅದನ್ನು ಚಲಾವಣೆಯಲ್ಲಿಟ್ಟು ಕೊಳ್ಳು ವುದು ಕಷ್ಟ--ಎರಡು ಕಂಬಗಳ 
ನಡುವೆ ಬಿಗಿಯಾಗಿ ಹಗ್ಗ ಕಟ್ಟೆ , ಯಾವುದೊಂದು "ಕಡೆಗೂ ಹೆಚ್ಚಾಗಿ ವಾಲದಂತೆ 
ಹಗ್ಗದ ಮೇಲೆ ನಡೆಯುವುದು ಎಷ್ಟು ಕಷ್ಟವೋ ಅಷ್ಟೇ ಕಷ್ಟ. ಒಟ್ಟಿನಲ್ಲಿ ಕೃಷ್ಣರಾಜ 
ಡೆಯರೂ ಅವರ ಕೌನ್ಸಿಲರುಗಳೂ ಆ ಕೆಲಸವನ್ನು ಯಶಸ್ವಿಯಾಗಿ ನಿರ್ವಹಿಸಿದರು. 
ಆದರೆ ಎಲ ರಾಜರೂ ಕ | ಷರಾಜರಂತೆಯೇ ಇರುತ್ತಾ ರೆಂದು ಗ್ಯಾರಂಟಿ ಕೊಡಬಲ್ಲವರು 


ಕ 

( ್‌ ಸಂಜೆಗಣ್ಣಿನ ಹಿನ್ನೋಟ 

ಸಂಖ್ಪಧಾನ (00051101108) ವನ್ನು ಬದಿಗಿಟ್ಟು ಸರ್ವಾಧಿಕಾರಿಯ ಆಡಳಿತವನ್ನ 
ತಂದುಕೊಳ್ಳೋಣವೆ? ಸರ್ವಾಧಿಕಾರಿ ಒಳ್ಳೆ ಯವನಾಗಿದ್ದು, ಪರಿಸ್ಥಿ ತಿಯನ್ನು ಹದಕ್ಕೆ 
ತಂದ ನಂತರ. ತನ್ನ ಅಧಿಕಾರವನ್ನು ಬಿಟ್ಟು  ಕೊಡುವವನಾದರೆ- ದೇಶಕ್ಕೆ ಒಳ್ಳೆ ಯ 
ದಾದೀತೋ ಏನೊ. ಅಂಥವನನ್ನು ಎಲ್ಲಿಂದ ತರೋಣ ಹಿಟ್ಕರ್‌, ಸ್ಟಾಲಿನ್‌, ಅವಂಬ್ಬ' 
ರನ್ನೂ ಮೀರಿಸಿದ (ನರಮಾಂಸಭಕ್ಷಕ ಎಂಬ ಆಪಾದನೆಗೂ ಒಳಿಾದ 1 ಇದಿ ಅಮೀನ್‌ 
—ಇಂಥ ಸರ್ವಾಧಿಕಾರಿಗಳು ಗಾದಿಯ ಮೇಲೆ ಕೂತರೆ ನಮ್ಮ ಗತಿಯೇನು! ಒಳ್ಳೆ ಯ 
ಜನರೂ ಸರ್ವಾಧಿಕಾರ ಬಂದ ಮೇಲೆ ಕೆಡುತ್ತಾರೆ, ಅಧಿಕಾರ ನೆತ್ತಿಗೆ ಏರುತ್ತದೆ. 
ಸರ್ವಾಧಿಕಾರಿಗಳು ಬಡಪೆಟ್ಟಿಗೆ ಗಾದಿಯಿಂದ ಇಳಿಯುವುದಿಲ್ಲ. ತಮ್ಮ ಸ್ಥಾನವನ್ನು ೆ, 
ಉಳಿಸಿಕೊಳ್ಳ ಲು ವಿಶ್ವಪ ಯತ್ನ ಮಾಡುತ್ತಾರೆ. | 


ಕ್ರಾಂತಿ--ಫ್ರಾನ್ಸಿನಲ್ಲಿ ಮತ್ತು ರಷ್ಯದಲ್ಲಿ 

ಇನ್ನು ಉಳಿದಿರುವ ದಾರಿ : ಕ್ರಾಂತಿ. ಇಂದು ನಮ್ಮನ್ನು ಕವಿದಿರುವ ನೈತಿಕ ಅಂಧ 
ಕಾರದಲ್ಲಿ, ರಾಜಕಾರಣಿಗಳ ಹಾವಳಿಯಲ್ಲಿ, ತೊಳಲಿ ಜನ್ಮ ರೋಸಿ ಹೋಗಿರುವ ಸಾವಿರ 
ಗಟ್ಟಲೆ ಜನ ""ಇಂದಿನ ರಾಜಕೀಯಕ್ಕಿಂತ ಕ್ರಾಂತಿ ಬಂದರಾದರೂ ವಾಸಿ ಎನ್ನುತ್ತಿದ್ದಾರೆ ; 
“ಅದು ಬರಲಿಲ್ಲವಲ್ಲ, ಇಷ್ಟೊಂದು ಅನಾಚಾರವನ್ನು ಸಹಿಸಿಕೊಂಡು ನಾವು ತೆಪ್ಪಗಿದ್ದೇ 
ವಲ್ಲ, ನಾವೇನು ಬೆನ್ನು ಮೂಳೆಯಿಲ್ಲದ ಜನರೆ ?' ಎಂದು ಅಚ್ಚರಿಪಡುತ್ತಿದ್ದಾರೆ. : 
ನಾನೂ ನನ್ನ ಸ್ನೇಹಿತರೂ ನಿರಾಶೆ ಕವಿದಾಗ ಇಂಥ ಮಾತನ್ನು ಆಡಿಕೊಂಡಿದ್ದೇವೆ. 
ಆದರೆ ನಿರಾಶೆಯಿಂದ ಉದಿಸುವ ಯೋಚನೆಗಳು ನೆಚ್ಚತಕ್ಕವಲ್ಲ. ನಾವು ನಿಜಫಾಗಿ 
ಕ್ರಾಂತಿಯನ್ನು ಬಯಸಲಾರೆವು. ಹಿಂದ ನಡೆದಿರುವ ಕ್ರಾಂತಿಗಳನ್ನೂ ಅವುಗಳ ಪರಿಣಾಮ 
ವನ್ನೂ ಪರಿಶೀಲಿಸಿದರೆ ಈ ಅಂಶ ಸ್ಪಷ್ಟವಾದೀತು. 

ಮಧ್ಯಮ ಯುಗ ಮುಗಿದು ಆಧುನಿಕ ಯುಗ ಬಂದ ಮೇಲೆ ಪ್ರಪಂಚ ಎರಡು 
ಮಹಾಕ್ರಾಂತಿಗಳನ್ನು ಕಂಡಿದೆ : ಫ್ರಾನ್ಸಿನ ಕ್ರಾಂತಿ, ಮತ್ತು ರಷ್ಯದ ಕ್ರಾಂತಿ. ಹದಿವಯಸ್ಸಿ 
ನಲ್ಲಿ ಫ್ರೆಂಚ್‌ ಕ್ರಾಂತಿಯ ವಿಷಯ ಓದಿದಾಗ ನನ್ನಲ್ಲಿ ಅದರ ಪರವಾದ ಉತ್ಸಾಹ 
ಉಕ್ಕಿದ್ದು ಚೆನ್ನಾಗಿ ನೆನಪಿದೆ. ಕ್ರಾಂತಿಯನ್ನು ಕುರಿತು ಎಡ್ಮಂಡ್‌ಬರ್ಕ್‌ (Edmund 
Burke) ನಂಥ ವಿಚಾರಶೀಲರು ಬರೆದದ್ದನ ನ್ನು ಓದಿದ ಮೇಲೂ ನನ್ನ ಉತ್ಸಾಹ ' 

ಇಳಿಯಲೊಲ್ಲದು. ಕ್ರಾಂತಿಗೆ ಭಯಂಕರವಾದ ರಕ್ತಸಿಕ್ತವಾದ ಮುಖವೊಂದಿದೆ 
ಎಂಬುದನ್ನು ಗಮನಕ್ಕೆ ತಂದಾಗಲೂ ನನ್ನ ಮನಸ್ಸು ಅದನ್ನು ಗಮನಿಸಲೊಲ್ಲದು-- 
ಪಟ್ಟಭದ್ರೆರನ್ನು ಕುರಿತ ಅಸಹನೆಯಿಂದಾಗಿ. ಆಗ ನನ್ನಲ್ಲಿದ್ದ ದ್ದು ಉದ್ದೆ ಸೇಶಪೂರ್ವವಾಗಿ 
ಕಣ್ಣು ಮುಚ್ಚಿಕೊಳ್ಳುವ ಪ್ರವೃತ್ತಿ : “ಶತಮಾನಗಳ ಕಾಲ ಸಾಮಾನ ;ಜನರನ್ನು 
ಶೋಷಿಸಿದ ಈ ಶ್ರೀಮಂತಸರದಾರರು ಮಣ್ಣುಮುಕ್ಕಿದರಲ್ಲ! ಕ್ರಾ ಂತಿಕಾಳೀಕಿ ಜೈ! 
ಮುಂದೆ-ನೋಡಿಕೊಳ್ಳೊ €ಣ.' ವಜಂದೆ ನೋಡಿಕೊಳ್ಳು ವ: ಬುದ್ಧಿ ಆಗಲೇ ಬೆಳೆದಿದ್ದ ರೆ 
ಕ್ರಾಂತಿ ಮುಗಿದ ಮೇಲಿನ ಪರಿಸ್ಥಿಯನ್ನು ನೋಡುವಷ್ಟು ದೃ ಷ್ಟಿ ಪಾಟವವಿದ್ದಿ ದ್ದ ರೆ 


ನನ್ನೆ ಕಣ್ಣಿಗೆ ಕಾಣುತ್ತಿದ್ದ ದ್ದು ಸುಭಿಕ್ಷ ಸುಭದ್ರ ಯೂರೋಪ್‌ ಅಲ್ಲ, ನೆಪೋಲಿ 
ಯಾನಿಕ್‌ ಯುದ್ಧ ಗಳಲ್ಲಿ ಮುಳ ಗಿದ್ದ ಯೂರೋಪ್‌ ! 


ಹಿಮ್ಮುಖ-ಮುಮ್ಮುಖದ ಜೇನಸ್‌ ೬೯ 


* ಎರಡನೆಯ ಮಹಾಯುದ್ಧ ನಡೆಯುತ್ತಿದ್ದಾಗ ವಿಚಾರಪರರಾದ ಕೆಲವರು "ಈ 


ಯುದ್ಧ ದ ಉದ್ದೇಶವೇನು?' ಎಂದು ಪ್ರಶ್ನೆ “ಹಾಕಿಕೊಂಡರು. ಅದಕ್ಕೆ ವಿನ್‌ಸ್ಟನ್‌ 
ಚರ್ಚಿಲ್‌ ೧) ಕೊಟ್ಟ ಉತ್ತರ : "ಯುದ್ಧ ದ ಉದ್ದೆ ೇಶವೆ? ಯುದ್ಧ ವನ್ನು ಗಲುವದು. 
ಅದೇ ಉದ್ದೇಶ!” "ಯುದ್ಧ ದಲ್ಲಿ ನಿರತರಾಗಿರುವಾಗ ಹಾಗೆಂದುಕೊಳ್ಳ[ : ವುದೇ ಸ 

ಎಂಬುದನ್ನು ಮರೆತರೆ--ಅದು ' ತರ್ಕ ಹೀನವಾದ, ತರ್ಕವೇ ಬೇಡ ಎನ್ನು ವ, ನ 
ಕ್ರಾ ಂತಿಕಾಲದಲ್ಲಿ ನಾವೆಲ್ಲ ಅಂಥ ಮನೋವೃತ್ತಿಯನ್ನು ತಂದುಕೊಳ್ಳುತ್ತೆ ವೆ; "ಕ್ರಾಂತಿ 
ನಡೆಯಲೇ ಬೇಕು : ನಡೆಯಲಿ. ಆಮೇಲೆ- -ನೋಡಿಕೊಳೊ ಣಂ! | ee 
ಕೌಂತಿಯ 'ಭೀತಿಪ್ರಭುತ್ವ'ದ (The Reign of Terror) ಕಾಲದಲ್ಲಿ, ರಕ್ತದ ಹೊಳೆ 
ಹರಿಯುತ್ತಿದ್ದಾಗ, ನಾಯಕನಾಗಿದ್ದ ರೋಬ್ಸ್‌ ಪಿಯರ್‌ (೩೦0650108೯6) 


ಒಂದಾನೊಂದು ಕಾಲದಲ್ಲಿ ಭಚನರ್ಟೇಸ್ಯದಯಸಾಗದ್ದ ನಂತೆ ; ಮರಣದಂಡನೆ ವಿಧಿಸ" 


ಬೇಕಾಗಿ ಬಂದಾಗ ಅದಕ್ಕೆ ಮನಸ್ಸು ಒಪ್ಪದೆ ತ ನ್ನನಾ ಯಾಧೀಶಸ್ಥಾ ನಕ್ಕೆ ರಾಜೀನಾಮೆ 
ಕೊಟ್ಟನಂತೆ. ಕ್ಷಾ ಂತಿಕಾಲದಲ್ಲಿ ಅದೇ ಹ ಪಿಯರ್‌ “ನಮ್ಮ ಆದರ್ಶರಾಜ್ಯದ 
ಸ್ಥಾ ಪನೆಗೆ ರಕ್ತಪಾತ ಆವಶ್ಯಕ. ಏನು ಮಾಡುವುದು !'' ಎಂದಭೊಂಡ ! ! ಇದಂ ಬಹಳ 
ಅಪಾಯಕರವಾದ ಮನೋವೃ ತ್ಯಾ 

ಫ್ರಾನ್ಸಿನ ಕ್ರಾಂತಿ ಎರಡು ಶತಮಾನಗಳ ಹಿಂದಿನದು. ರಷ್ಯದ ಕ್ರಾಂತಿ ಇದೇ 
ಶತಮಾನದ್ದು, ನಮ್ಮ ಕಣ್ಣ ಮುಂದಿನದು. ಎರಡೂ ಹಿಂದಿನ 'ಸಾಮಾಜಿಕ ವತ್ತ 
ರಾಜಕೀಯ ವ್ಯವಸ್ಥೆಗೆ ಎರುದ್ಧವಾಗಿ ನಡೆದ ಕ್ರಾಂತಿಗಳು. ಎರಡೂ ವಿಚಾರ ಪ್ರಪಂಚ 
ದಲ್ಲ-ಪ್ರಸಿದ್ಧರಾದ ಲೇಖಕರಿಂದ. ಅನುಕ್ರಮವಾಗಿ ರೂಸೊ (Rousseau) ಮತ್ತು 
ಕಾರ್ಲ್‌ಮಾಕರ್ಕ್ಸ (Karl Marx) ರಿಂದ ಪ್ರಭಾವಿತವಾದವು. '"ರೂಸೋವಿನ ಸಂದೇಶ 
ಯೂರೋಪಿಗೆ ಹೊಸದೊಂದು ವೇದ (8085061)ವನ್ನೇ ಕೊಟ್ಟಿತು'' ಎಂದು ಲಾರ್ಡ್‌ 
ಮಾರ್ಲಿ (1.06 Morley) ಹೇಳಿದ ; "ರೂಸೋ ಇಲ್ಲದಿದ್ದರೆ ಫ್ರೆಂಚ್‌ ಕ್ರಾಂತಿ ನಡೆಯು 
ತ್ತ ಲೇ. ಇರಲಿಲ್ಲ'' ಎಂದು ನೆಪೋಲಿಯನ್‌ ಹೇಳಿದ. ಇಂಥ ಮಾತುಗಳು ವ್ಯಕ್ತಿಗಳ 
ಪ್ರಭಾವವನ್ನೇ ಒತ್ತಿ ಹೇಳುತ್ತವೆ. ವಾಸ್ತವವಾಗಿ ಯಾವ ಕ್ರಾಂತಿಗೂ ವ್ಯಕ್ತಿಯೊಬ್ಬನೇ 
ಕಾರಣವಾಗಲಾರ. ರೂಸೋವಿನ ಮತ್ತು ಮಾರ್ಕ್ಸ್‌ ಸಂದೇಶಗಳು ಬೇರುಬಿಟ್ಟು ಬೆಳೆದು 
ಫಲ ಕೊಡಲು ಫ್ರಾನ್ಸ್‌ ಮತ್ತು ರಷ್ಯದೇಶಗಳಲ್ಲಿ ಕ್ಷೇತ್ರವೂ ತಕ್ಕಮಟ್ಟಿಗೆ ಹದವಾಗಿತ್ತು. 
ವ್ಯಕ್ತಿ, ಪರಿಸರ, ಕಾಲ, (the man, the milieu and dite mowed — ಎಲ್ಲ 
ಕೂಡಿ ಬರಬೇಕಂ, ಕ್ರಾಂತಿ ನಡೆಯಬೇಕಾದರೆ. ಸ 

ಇವೆರಡು ಕ್ರಾಂತಿಗಳಲ್ಲೂ ಸಾಮ್ಯ ಹೇಗೋ ಹಾಗೆಯೇ ವ್ಯತ್ಯಾಸವೂ ಕಾಣುತ್ತದೆ. 
ರಾಜ್ಯಶಾಸ್ತ್ರ ಸಮಾಜಶಾಸ್ತ್ರ ಗಳಲ್ಲಿ ಪರಿಣತನಲ್ಲದ ನನಗೆ ತೋರುವ ಮಟ್ಟಿಗೆ ಫ್ರೆಂಚ್‌ 
ಕ್ರಾಂತಿಯಲ್ಲಿ ಜನ ರೊಚ್ಚಿ ಗೆದ್ದ ದ್ಧೂ "ಆರ್ಥಿಕ' ದೃಷಿ ಯಿಂದ ಶ್ರಿ (ಮಂತರಾದನೆರ ಮೇಲೆ 
ಎನ್ನಿ ವುದಕ್ಕೆ ಂತ ಹೆಚ್ಚಾ ಗಿ "ಫ್ಯೂಡಲ್‌' (feudal) ವ್ಯವಸ್ಥೆಯ ಮೇಲೆ, ಪಟ್ಕ ಸಳದ್ದ 
ರಾಗಿದ್ದ ಶ್ರೀಮಂತ ಸರದಾರರಮೇಲೆ ಮೊಲ ಮೇಲೆ) ಎನ್ನುವುದು ಸತ್ಯಕೆ 
ಹತ್ತಿ ರ_-ಆ ವೇಳೆಗಾಗಲೇ ಫ್ಯೂಡಲ್‌ ವ್ಯವ ಸ್ಕೈ ಸತ್ವಹೀನವಾಗಿತ್ತು ಎಂಬುದು ತ 
ವಾದರೂ. ರಷ್ಯದ ಕ್ರಾಂತಿಯಲ್ಲಿ ಆರ್ಥಿಕ "ದ ಷ್ಟಿ ಹೆಚ್ಚು ಮುಖ್ಯವಾಯಿಂತಂ, ಅದಂ 


¢ 


೯೪೦ 1. ಸಂಜೆಗಣ್ಣಿನ ಹಿನ್ನೋಟ 


('ನೊಚಿಲಿಟಿ'ಯೂ ಸೇರಿದಂತೆ) ಎಲ್ಲ ಸ್ಥಿತಿವಂತರ, ಬಂಡವಾಳಸ್ಥರ ವಿರುದ್ಧವಾಗಿ 
ಮತ್ತು ಕಾರ್ಮಿಕರ ಪರವಾಗಿ ನಡೆದ ಕ್ರಾಂತಿ. ಕಾಮ್ಯುನಿಸ್ಟ್‌ ಕ್ರಾ ತಿಯ ಹಿಂದಿರಂ 
ವಷ್ಟು ಐತಿಹಾಸಿಕ ಪ್ರ ಜ್ಞ we ಆರ್ಥಿಕ ಆಗುತ. ಪ್ರ ಜ್ಣೆ ಯೂ ಫ್ರೆಂಚ್‌ 
ಕ್ರಾ ತಿಯ ಹಿಂದೆ ಇರಲಿಲ್ಲ. ಫ್ರೆಂಚ್‌ ಕ್ರಾಂತಿಯಲ್ಲಿ ಭಾವೋದ್ವೆ ಗ ಹೆಚ್ಚ, 'ಠಷ ದ 
ರಲ್ಲಿ ವೈಚಾರಿಕತೆ ಹೆಚ್ಚು. ನಾನು ಫ್ರೆಂಚ್‌ ಕ್ರಾಂತಿಯನ್ನು ಅಲ್ಲಗಳೆಯುತ್ತಿಲ್ಲ ಲ್ಸ. 
ಪ್ರಪಂಚದ ಇತಿಹಾಸದಲ್ಲಿ ಅದೊಂದು ಯುಗಪ್ರವರ್ತಕ ಘಟನೆ ; ಸಾಮಾ ನೃಜನರ ವೆ ಮೇಲೆ 
ಮಾತ್ರವಲ್ಲ, ಕವಿಗಳ ಮತ್ತು ತತ್ವಜ್ಞಾನಿಗಳ ಮೇಲೆ ಕೂಡ ಅದು ಅದ್ಭುತವಾದ 
ಪರಿಣಾಮವನ್ನುಂಟುಮಾಡಿತು. ವರ್ಡ್ಸ್‌ವರ್ತ್‌ '"ಆ ಮುಂಬೆಳಕಿನಲ್ಲಿ ಬದುಕಿದ್ದ . 
ಎನ್ನುವುದೇ ಪರಮಾನಂದ'' ಎಂದುಕೊಂಡ. ಹೆಗಲ್‌ (ಗೀ!) ನಂಥ 'ಪ ಗತಿಶೀಲ: 
ತತ್ವ ಜ್ಞಾನಿಕೂಡ ಅದನ್ನು ""ಯೂರೋಪಿಗೆಲ್ಲ ಬೆಳಕುಕೊಟ್ಟ ಸೂರ್ಯೋದಯು'” ಎಂಬ 
ಅರ್ಥ ಬರುವ ಮಾತಿನಲ್ಲಿ ಹೊಗಳಿದ. ಅಲ್ಲಿಂದೀಚಿನ ಪ್ಲಾ ಪಂಚಿಕ ಇತಿಹಾಸದ ಮೇಲೂ 
ಅದರ ಪ್ರಭಾವ ಇದ್ದೇ ಇದೆ. ಆದರೂ ಫ್ರಾನ್ಸಿನಲ್ಲಿ ಅದು ಬಾಳಿಬದುಕಲಿಲ್ಲ ; ಭುಗಿಲೆದ್ದು 
ತಣ _ಗಾಯಿತು. ಜ್‌ ಛೆ ನಡೆಯಿತು : ಆದರೆ ವ್ಯ ವಸ್ಥಿ ತಬಾದ ಪ್ರಜಾರಾಜ್ಯದ ಸ್ಕಾ ಪನೆ 
ಯಾಗಲಿಲ್ಲ : ನೆಪೋಲಿಯನ್ನ ನ ಸರ್ವಾಧಿಕಾರಕ್ಕೆ ಕು — ಇಡೆ ಸ! 


ಕಾವಬ್ಯನಿಸ್ಟ್‌ ರಷ್ಯಕ್ಕೆ ಮೇಲೆ ಹೇಳಿದ ಪ್ರಜ್ಞೆಗಳ (ಐತಿಹಾಸಿಕ, ರಾಜಕೀಯ ಮತ್ತು 
ಆರ್ಥಿಕ ಪ್ರಜ್ಞೆ! ಗಲ) ತಳಹದಿ ಇದ್ದದ್ದರಿಂದ, ನಾಯಕರ ಆಲೋಚನೆ ಹೆಚ್ಚು ವ್ಯವಸ್ಥಿತ 
ವಾದ್ದ ರಿಂದ. ಅದು ಉಳಿಯಿತು "ಮಾತ್ರ ವಲ್ಲ, ಕ್ರಾಂತಿ ನಡೆದು ಎರಡು ಶಕ ಕಳೆದ 
ಮೇಲೆ ಬಂದ ಎರಡನೇ ಮಹಾಯುದ್ಧ ದದೈ ತ್ಯ ದಾಳಿಯನ್ನು ತಡೆದುಕೊಂಡಿತು. ಅಲ್ಲದೆ 
ಆ ಯುದ್ಧ ಮುಗಿದ ದಿನದಿಂದ (ಅದಕ್ಕ ೦ತ ಹಿಂದಿನಿಂದ ಕೂಡ. !) ಪಶ್ಚಿವಂ ಯೂರೋಪೂ 
ಅಮರಿಕವೂ ತನ್ನ ಮೇಲೆ ನಡೆಸುತ್ತ ಬಂದ ಶೀತಲಯುದ್ಧವನ್ನು ಜೀರ್ಣಿಸಿಕೊಂಡು 
ಅದ್ಭುತವಾದ ಪ್ರಗತಿಯನ್ನು ಸಾಧಿಸಿತು. ಒಟ್ಟಿನಲ್ಲಿ ರಷ್ಯದ ಕ್ರಾಂತಿ ರಚನಾತ್ಮಕ 
ವಾದದ್ದು. 


ನಾನು ಕಾಮ್ಯುನಿಸ್ಟ್‌ ಅಲ್ಲ. ಆದರೆ ಮಾರ್ಕ್ಸ್‌ಲೆನಿನ್‌ರನ್ನು ಯಾವ ಆದರ್ಶ 


ಪ್ರಚೋದಿಸಿತೋ ಅದರ ಕಡೆಗೆ ನನ್ನ ಮನಸ್ಸು ಈಗಲೂ ವಾಲುತ್ತದೆ. ಆ ಆದರ್ಶ ' 


ವನ್ನು ಕವಂ್ಯನಿಸ್‌ ಬ. ರಾಷ್ಟ್ರಗಳು ಸಾಧಿಸಿಲವೆಂಬುದು ಬೇರೆ ಮಾತು. ಪಶ್ಚಿಮರಾ: 


ಗಳವರು ತಮ್ಮನ್ನು ಸ್ವತಂತ್ರ ಪ್ರಪಂಚ' (the free world) ಎಂದು ಕರೆದುಕೊಳ್ಳು ಜ್‌ 


ತ್ತಾರೆ (ಹಾಗೆ 'ಕರೆದುಕೊಳ್ಳು )ಿವಾಗಲೂ ಸರ್ವಾಧಿಕಾರಿಗಳಿಗೆ ಬೆಂಬಲ ಕೊಡುತ್ತಾ ರೆ); 


ರಷ್ಯವನ್ನು "ಕೇಡಿಗ ನಾಮ್ರಾ ಜ್ಯ" (the evil empire) ಎಂದು ಕರೆಯುತ್ತಾರೆ ; cE 
ನ: ಶಂಕವಂನಿಗಳ hens ಮಾತೆತ್ತಿದರೆ ರಷ್ಯ ಚೀಣಗಳು ಇಟ್ಟ ತಪ್ಪ, 3 


ಹೆಜ್ಜೆಗಳನ್ನು--ಅವರು, ಅಂದರೆ ರಷ್ಯ ಚೀಣಗಳು, ತಪ್ಪು ಹೆಜ್ಜೆ ಇಟ್ಟದಂಟ, : 
ಬೇಕು-ಬೆರಳಿತ್ತಿ ತೋರಿಸುತ್ತಾರೆ. ಹಿಂದಿನ ಫ್ಯೂಡಲ್‌ ವ್ಯವಸ್ಥೆ ಕೈಯಲ್ಲೂ 
ಬಂಡನಾಳಷಾಹಿ ವ್ಯವಸ್ಥೆಯಲ್ಲೂ ಶತಮಾನಗಳ ಕಾಲ ನಡೆದಿರುವ ಅನ್ಮಾಯ 
ಮರೆಯುತ್ತಾರೆ. ವಾಸ್ತ 'ವವಾಗಿ ಮಾನವ--ಫ್ಯೂಡಲ್‌ ಮಾನವ, ಬಂಡವಾಃ 


ಹಿಮ್ಮುಖ-ಮುಮ್ಮುಖದ ಜೇನಸ್‌ Sd 


೫ "ಹಾನವ, ಕಾಮ್ಯುನಿಸ್ಟ್‌ ಮಾನವ, ಎಲ್ಲ ಬಗೆಯ ಮಾನವ- ಮಾನವತೆಯ ಕಡೆ 
. ಹೆಜ್ಜೆಯಿಕ್ಕುತ್ತಿದ್ದಾನೆಯೇ ಹೊರತು ಪೂರ್ಣಮಾನವನಾಗಿಲ್ಲ. We are haif-men 
(ನಾವೆಲ್ಲ ಅರೆಮಾನವರು). ಸಾಕ್ರೆಟೀಸ್‌, ಯೇಸು, ಬ ಬುದ್ಧ, ಗಾಂಧಿ, ಯಾರೂ ನಮ್ಮನ್ನು 
*ಪರಿಪೂರ್ಣ ಮಾನವರನ್ನಾಗಿ ಪರಿವರ್ತಿಸಲಾಗಲಿಲ್ಲ--ಮಹೋನ್ನತರಾದರೂ ಅವರಂು 
ತೆ ಪೂರ್ಣ ಮಾನವರಲ್ಲ ! ಪರಿವರ್ತನೆಯಾಗಿಲ್ಲ ಎನ್ನು ವುದಕ್ಕೆ ಸಾಕ್ಷಿ --ಪಶ್ಚಿಮ 
ರಾಷ್ಟ್ರಗಳಲ್ಲಿ ನಡೆಯುತ್ತಿರುವ ಹೃದಯಶೂನ್ಯ ರಾಜಕೀಯ ಚದುರಂಗದಾಟ ; ಮೊನ್ನೆ 
ಶ್ತ ತಾನ ಚೀ ಣದಲ್ಲಿ ನಡೆದ ಭಯಂಕರ ನರಹತ್ಯೆ ; ಇಂದು ಭಾರತದಲ್ಲಿ ಕಂಡುಬರುತ್ತಿ ರುವ 
3 ಎನ್ನ ತಿಕ ಅಧಃಪತನ. 


ಸಿ ತ್ರಾಂತಿ ಸ್ಕಾ ಗತಾರ್ಹನೆ ? k 
೫ ಇದೆಲ್ಲ ಹಾಗಿರಲಿ. ನಮ್ಮ ತೆ | ದಾರಿ ಯಾವುದು ಎಂಬುದನ್ನು 
 ನಿರ್ಣಯಿಸುವುದಕ್ಕೆ ಫ್ರಾನ್ಸಿ ನ ಮತ್ತು ರಷ್ಯದ ಅನುಭವ ನೆರವು ಕೊಡುತ್ತದೆಯೆ : p 
' ಇದನ್ನು ಪರಿಶೀಲಿಸ ವುದಕ್ಕಾಗಿ, ಆ ರಾಷ್ಟ್ರ ಗಳ ಕ್ರಾಂತಿಯ ಮಾತು ಬಂದದ್ದು. 
' ಸ್ವಾತಂತ್ರ ಬಂದಾಗ ನಾವು ಕಾಣುತ್ತಿದ್ದ ಭವ್ಯ ಕನಸು ಇಂಬು ನನಸಾಗುವುದಂತಿರಲಿ 
ಕ ಗಿಯೂ ಉಳಿದಿಲ್ಲವೇನೊ. ಪರಿಸ್ಥಿತಿಯನ್ನು ಸರಿಪಡಿಸಲು ಪ್ರಯತ್ನ ಮಾಡುವ 
* ಬದಲು “ಇಂದಿನ ಸಿ ತಿ, ಸ್ವಾಭಾವಿಕ. ಸಾ ರ್ಥ, ಭ್ರಷ್ಟಾಚಾರ, NE ಅಮಲು 
' ಇವು ಎಲ್ಲೆಲ್ಲಿಯೂ ದವೆ ಎನ್ನು ವ ಮಾತು ಕೇಳಿ ಬರುತ್ತಿ ದೆ. ಭ್ರಷ್ಟಾಚಾರದ ವಿಷಯ 
ದಲ್ಲಿ ನಾಚಿಕೆಪಡಬೇಕಾಗಿಲ್ಲ ಎಂಬ ಭಾವನೆಗೆ ಎಡೆಗೊಟ್ಟಮೇಲೆ ಆದರ್ಶರಾಜ್ಯದ 
ಕನಸನ್ನು ಬಿಟ್ಟಂತೆಯೇ ತಾನೆ! “ಕ್ರಾಂತಿ ಬರುವುದಕ್ಕೆ ಜೀ ಪರಿಸ್ಥಿತಿ ಇದೇ” 
3 ಎನ್ನು ವವರಿದ್ದಾ ರೆ. ಕ್ರಾಂತಿಯನ್ನು ಸ್ವಾಗತಿಸೋಣವೆ ? 
 ಕಾಮ್ಯು ನಿಸ್ಟ್‌ ಕ್ರಾಂತಿಕಾರಕರು ಹಿಂದಿನ ವ್ಯ ವಸ್ಥೆ ಯನ್ನು ಐತಿಹಾಸಿಕ ದೃಷ್ಟಿಯಿಂದ 
ನೆ ಇ ಡಿದರು. ಅವರಕ್ತಾ ೦ತಿಯನ್ನೂ ನಾವು ಕಡೇ ವ ಷ್ಟಿಯಿಂದ RE . ರಾಜ್ಯದ 
FE ಹೇಗಿರಬೇಕಂ ಎಂಬ ವಿಷಯದಲ್ಲಿ ಅವರು “ಸತ್ಯ'ವನ್ನು ಕಂಡುಹಿಡಿಯಲಿಲ್ಲ : 
ಂಥ ಲರೇ್ನ (absolute) ಸತ್ಯ ಇಲ್ಲವೂ ಇಲ್ಲ. ಹಿಂದೆ ನಡೆದ ಪ ಥೈ ಯೋಗಗಳಂತೆ 
೫ ಒಂದು ಪ್ರ ಯೋಗ. ಆದರಿಂದ ಪ್ರಯೋಜನವಾಗಿದೆ. ಪಶ್ಚಿಮರಾಷ್ಟ್ರ ಗಳು, 
; ಕ್‌ ಅವರು ಒಪ್ಪಲಿ ಬಿಡಲಿ--ಕಾಮ್ಕೂನಿಸ್ಟ್‌ ಕ್ರಾಂತಿಯಿಂದ ಪ ಪ್ರಭಾವಿತರಾಗಿ 
| , ಸ್ವಲ್ಪವಾದರೂ ಪಾಠ ಕಲಿತಿದ್ದಾರೆ. ಇತ್ತ "ಕಾಮೂ ್ಯನಿಸ್ಪರೂ ಅವರಿಂದ ಪಾಠ 
ರಶಿದ್ದಾ ರೆ. ಎರಡು ಬಣಗಳಲ್ಲೂ ಬಲಾವಣೆಯಾಗಿದೆ. ಮುಂದೆ ಎಂದೊ$ (ಅದು 


ಎ 


ದೂರದ "ಎಂದೋ" !) ಬರಲಿರುವ ಭವ್ಯ ರಾಜಕೀಯ ವ್ಯವಸ್ಥೆಯ ಕಡೆಗೆ ಇಟ್ಟ 
ಗಳಲ್ಲಿ ಇದೂ ಒಂದು. 
ಸಲ ಸರಿ ಸ: ಆದರ ಹಿಂದಿನ ಕ್ರಾಂತಿಗಳು ನಡೆದಾಗ ರಕ್ತದ ಹೊಳೆ ಹರಿಯಿತು, 
ಂಲಿ, ಏನಂ ಮಾಡುವುದು ! ಆದರ್ಶ ರಾಜ್ಯದ ಸ್ಥಾಪನೆಗೆ ಅದಂ 
ನ ವು ಮೇಜಿನ ವಬಂದೆ ಕೂತು ಬರೆಯಬಹುದು, ವೇದಿಕೆಯ 
ಕಣಗಳನ್ನು ಜತ ತಂಪ: ಆದರೆ ಕ್ರಾಂತಿಯಲ್ಲಿ ಸತ್ತ ಜನರ 


ಜ್ರ 


೪೭೨ ಸಂಜೆಗಣ್ಣಿನ ಹಿನ್ನೋಟ 


'ಸಂಸನರದೆವರು-ಗಂಡನನ್ನು ಕಳೆದುಕೊಂಡ ಹೆಂಡತಿ, ತಂದೆಯನ್ನು ಕಳೆದುಕೊಂಡ 


ಮಕ್ಕಳು, ಹಿಂದೆ ಒಪ್ಪತ್ತಾದರೂ ಸಿಕ್ಕುತ್ತಿದ್ದ ಕದನ್ನವನ್ನು ಸಹ ಕಾಣದೆ ದಿಕ್ಕೆಟ್ಟು 
ಅಲೆಯುವ ಜನ--ಇವರು ನಮ್ಮ ವಾದವನ್ನು ಒಪ್ಪಿಯಾರೆ? ಹೋಗಲಿ, ಇಷ್ಟೆಲ್ಲ 
ಆದ ಮೇಲೆ ಆದರ್ಶ ರಾಜ್ಕವಾದರೂ ಬಂತೆ? ಕ್ರಾಂತಿಯಿಂದಾದ ಸಂಕಟಕ್ಕೆ ಸಮಸಮ 
ತೂಗಬಲ್ಲ ಸುಖ ಜನಸಾಮಾನ್ಯಕ್ಕೆ ಸಿಕ್ಕಿಲ್ಲ--ನಮಗೆ ದೊರೆತಿರುವ ಆಧಾರಗಳ ಮೇಲೆ 
ಹೇಳಬಹುದಾದರೆ. 

ಕ್ರಾಂತಿಯಾದ ಮೇಲೂ ರಷ್ಯ ಎಷ್ಟೋ ತಪ್ಪು ಮಾಡಿತು ; ತಪ್ಪನ್ನು ಸರಿಪಡಿಸಿ 
ಕೊಳ್ಳುವ ಪ್ರಯತ್ನವನ್ನೂ ಮಾಡಿತು. ಆ ಪ್ರಯತ್ನ ಗಾರ್ಬಚಾವ್‌ರ ನೇತೃತ್ವದಲ್ಲಿ 
ಈಗಲೂ ನಡೆಯುತ್ತಿದೆ ; ಅದಕ್ಕೆ ವಿರೋಧವೂ ಇದೆ. ಚೀಣದ ಕ್ರಾಂತಿಗೆ ಪ್ರತಿಕ್ರಾಂತಿ 
" ಈಗ(1989ರ ಜೂನ್‌) ನಮ್ಮ ಕಣ್ಣೆದುರಿಗೆ ನಡೆಯುತ್ತಿದೆ. ಡೆಮಾಕ್ರೆಸಿ ಬೇಕೆಂದು 
ಲಕ್ಷಗಟ್ಟಲೆ ವಿದ್ಯಾರ್ಥಿಗಳು ಚಳುವಳಿ ಹೂಡಿದ್ದಾರೆ ; ಅವರನ್ನು ಹತ್ತಿಕ್ಕಲು ಸರ್ಕಾರ 
ಕಗ್ಗೊಲೆ ನಡೆಸಿದೆ. ಸಾವಿರಾರು ಜನ ಪ್ರಾಣ ಕಳೆದುಕೊಂಡಿದ್ದಾರೆ. ಸರ್ಕಾರದ ಸೈನ್ಯ 


ದಲ್ಲೇ ಎರಡು ಪಕ್ಷಗಳಾಗಿ ಅವುಗಳ ನಡುವೆ ಹೋರಾಟ ನಡೆಯಿತಂತೆ. ರಕ್ತ 
ಹರಿಯುತ್ತಲೇ ಇದೆ!" ॥ 


ಈ ವೈತರಣಿಯಲ್ಲಿ ಈಜುವುದು ಅನಿವಾರ್ಯವೆ ? ಈಜಿ ಅದನ್ನು ದಾಟಿದ ಮೇಲೆ 
ಸಿಕ್ಕುವುದು ಮತ್ತೊಂದು ವೈತರಣಿಯಲ್ಲ ಎಂದು ಯಾರಾದರೂ ಭರವಸೆ ಕೊಡಬಲ್ಲರೆ? ' 
ಇಲ್ಲ, ಕ್ರಾಂತಿ ಬೇಡ. ಅದಿಲ್ಲದೆ ಬದಲಾವಣೆ ಸಾಧ್ಯ. ಹಾಗೆ ನಿಧಾನವಾಗಿ ಆದ 
ಬದಲಾವಣೆ ಕುಸಿಯದೆ ನಿಲ್ಲುವ ಸಂಭವ ಹೆಚ್ಚು ಆಲೋಚನೆಗೆ ಅವಕಾಶವಿರಾವುದ 
ರಿಂದ. ನಮ್ಮಲ್ಲಿ "ಕಂಡವರ ಮಕ್ಕಳನ್ನು ಬಾವಿಗೆ ತಳ್ಳಿ ಆಳ ನೋಡುವುದು” ಎಂಬ 
ಗಾದೆ ಇದೆ. ರಷ್ಯವನ್ನು ಚೀಣವನ್ನು ಬಾವಿಗೆ ತಳ್ಳಿದವರು ನಾವಲ್ಲ, ನಿಜ. ಆದರೆ 
ಅವರು ಆಳ ನೋಡಿದ್ದರ ಪ್ರಯೋಜನವನ್ನು ನಾವೂ ಪಡೆಯಬಹುದಲ್ಲ! 


ಕ್ರಾಂತಿ ಬೇಡ ಎಂದಾಗ ನನ್ನ ಮನಸ್ಸಿನಲ್ಲಿದ್ದದ್ದು ರಕ್ತ ಹರಿಸುವ ಕ್ರಾಂತಿ. ಆದರೆ 
'ರಕ್ತರಹಿತವಾದ ಕ್ರಾಂತಿ” (bloodless revolution) ಎಂಬ ಮಾತೂ ಚಾಲತಿ 
ಯಲ್ಲಿದೆಯಷ್ಟೆ. ಅಂಥ ಕ್ರಾಂತಿ ನಡೆಯಲೇ ಬೇಕು, ಪಟ್ಟಭದ್ರರಾಗಿರುವವರು. 
ತಾವಾಗಿಯೇ, ಸ್ವ-ಇಚ್ಛೆಯಿಂದ ತಮ್ಮ ಸ್ಮಾನಮಾನಗಳನ್ನೂ ಸವಲತ್ತುಗಳನ್ನೂ 
ಬಿಟ್ಟುಕೊಡುವುದಿಲ್ಲ. ಅವರನ್ನು ಕೆಳಕ್ಕೆ ಉರುಳಿಸಲು ಪ್ರಯತ್ನ ಬೇಕೇ ಬೇಕು. 
ನಮ್ಮಲ್ಲಿ ಇರುವ ಮಾನವಸಂಪತ್ತನ್ನು ಸರಿಯಾಗಿ ಬಳಸಿಕೊಳ್ಳುವ ಪ್ರಯತ್ನ 
ಮಾಡಿದರೆ ಆ ಬಗೆಯ ಕ್ರಾಂತಿ ಅಸಾಧ್ಯವೇನಲ್ಲ. ಮಾನವಸಂಪತ್ತು ಒಂದು ಕಡೆ 
ಅಷ್ಟೇನೂ ವಿದ್ಯಾವಂತರಲ್ಲದ, ವೋಟಿನ ವರವನ್ನು ಬೇಡುವ ರಾಜಕಾರಣಿಗಳಿಂದ 
"ಜನತಾ ಜನಾರ್ದನ' ಎಂಬ ಬಿರ:ದು ಪಡೆದಿರುವ ಜನರನ್ನೂ, ಮತ್ತೊಂದು ಕಡೆ 
(ಇಂಗ್ಲಿಷ್‌ನಲ್ಲಿ) ೮16 ಎಂಬ ಹೆಸರು ಪಡೆದಿರುವ "ಶಿಷ್ಟ'ರನ್ನೂ ಒಳಗೊಳ್ಳುತ್ತದೆ. 
"ಜನತಾ ಜನಾರ್ದನ' ಎನ್ನಿಸಿಕೊಂಡವರು ಸರ್ವಜ್ಞರಲ್ಲ; ಆದರೆ ಶತಮೂರ್ಯರೂ 
ಅಲ್ಲ. ತುರ್ತು ಪರಿಸ್ಥಿತಿಯನ್ನು ಘೋಷಿಸಿದ ಇಂದಿರಾ ಗಾಂಧಿಯವರ ಸರ್ಕಾರವನ್ನು 


ತ Ad 


| ಹಿಮ್ಮುಖ-ಮುಮ್ಮುಖದ ಜೇನಸ್‌ ಸ 


ಸ ' ಉರುಳಿಸಿದವರು ಅವರೇ ; ನಮ್ಮ ಕಾರ್ಣಾಟಕದಲ್ಲಿ ಕೇಂದ್ರದ ಪಾರ್ಲಿಮೆಂಟಿಗೆ ಕಾಂಸ್ರೈ 
ಸ ಜನರನ್ನು ಆರಿಸಿ, ರಾಜ್ಯಮಟ್ಟದ ಚುನಾವಣೆಯಲ್ಲಿ ನಮ್ಮ ವಿಧಾನಸಭೆಗೆ” ಜನತಾ 
ಡು ಪಕ್ಷದವರನ್ನು ಆರಿಸಿದವರೂ ಅವರೇ. ಪಾರ್ಟಿಗಳ ಘೋಷಣೆಗೆ ಮರುಳಾಗದೆ ಅವರರ 
ಅಭ್ಯರ್ಥಿಗಳ ಯೋಗ್ಯತೆಯನ್ನು ಗಮನಕ್ಕೆ ತಂದುಕೊಂಡರೆಂಬಂದಕ್ಕೆ ಇದಂ ಸಾಕ್ಷಿ. 
4 “ಶಿಷ್ಟ'ರಲ್ಲಿ (ಅವರೂ ಸರ್ವಜ್ಞರಲ್ಲ!) ವೆ ೃಚಾರಿಕತೆ ಹೆಚ್ಚಾಗಿರಬಹಂದಾದರೂ ಜಡತೆ 

' ರಾಜಕೀಯ ಜಡತೆ ಅದಕ್ಕಿಂತ ಹೆಚ್ಚಾಗಿದೆ. ಇವೆರಡು ಗುಂಪುಗಳ ನಡುವೆ ಇರಂವ 
4 ಅಂತರ ಹೋಗಬೇಕು: ಸಮಾಜದಲ್ಲಿರುವ ರಾಜಕೀಯ ವಿಚೆಕ್ಷಣೆ ಪುಷ್ಠಿ ಗೊಂಡರ 
A ಕಾರ್ಯರೂಪಕ್ಕೆ ಇಳಿಯಬೇಕು. 


ಗ ರಾಜಕಾರಣಿಗಳು ವ್ಯವಸ್ಥಿ ತರಾಗಿರುವಂತೆ ಸಜ್ಜನರೂ ವ್ಯವಸ್ಥಿತರಾಗಬೇಕು 
1 ಇಂದು ಪ್ರಪಂಚದ ಎಲ್ಲ ರಾಷ ಗಳಲ್ಲೂ ಭ್ರಷ್ಟಾ ಚಾರಕ್ಕೆ ಹೇಸದ ಸಾ ಎರ್ಥಿಗಳಂ 
' ಸುವ್ಯವಸ್ಥಿತವಾಗಿ ಪಾರ್ಟಿಗಳನ್ನು ಕಟ್ಟಿ, ಹಣ ಶೇಖರಿಸಿ, ಸಂಪರ್ಕ ಮಾಧ್ಯಮಗಳ 
(the media) ನೆರವನ್ನ್ನಿ ದೊರಕಿಸಿಕೊಂಡಿದ್ದಾರೆ. ಯಾವ ಮೋಟುಗರ ಮುಂದೆ 

ಯಾವ ಅವಿಂಷಗಳನ್ನು (ಜೊತಿಹಿತ್ಯ ಕಾಂಚಾಣ, ಸೈಟು; ಖಂಡ ಇತ್ಯಾದಿ ಆವಿಂಪ 
ಗಳನ್ನು) ಒಡ್ಡಬೇಕು ಎಂಬಂದನ್ನು ನಿರ್ಣಯಿಸಿಕೊಂಡು ಜನರ ಬೆಂಬಲ ಪಡೆದಂ 
ಾ ವಿಜ ೃಂಭಿಸುತ್ತಿದ್ದಾರೆ. ನ್ಯಾಯವಾಗಿ ವಿರೋಧಪಕ್ಷದವರು (th opposition) 
ಇವರನ್ನು ಹದದಲ್ಲಿಡಬೇಕು. ಆದರೆ ಬಾಯಲ್ಲಿ ಏನೇ ಹೇಳಲಿ, ವಿರೋಧ ಪಕ್ಷದವರು 

. ' ವಿರೋಧಿಸುವುದಂ ಭ್ರಷ್ಟಾಚಾರವನ್ನಲ್ಲ. ಎದುರು ಪಕ್ಷದವರನ್ನು, ಅಷ್ಟೆ. 

“ಭ್ರಷ್ಟಾಚಾರಕ್ಕೆ ಅನುಕೂಲವಾದ ಸ್ಥಾನದಲ್ಲಿ (ಉದಾ : ಮಂತ್ರಿಪದವಿಯಲ್ಲಿ) ನಾವು 

ಇರಬೇಕು, ಎದುರು ಪಕ್ಷದವರಲ್ಲ''--ಇದೇ ಅವರ ಗುರಿ. ಮಂತ್ರಿಪದವಿ, ಕಾರ್ಪೊ 

ರೇಷನ್ನುಗಳ ಅಧ್ಯಕ್ಷತೆ ಇತ್ಯಾದಿಗಳು ಸಿಕ್ಕುವುದಿಲ್ಲ ಎಂಬುದು ಖಚಿತವಾದರೆ ಅವರು 
ಪಾರ್ಟಿಗೆ ಕೊಟ್ಟಿದ್ದ ಚಿಂಬಲವನ್ನೂ ಹಿಂದೆಗೆದಂಕೊಳ್ಳುತ್ತಾರೆ. ತವ್ಮೂ ಆಸೆ ಸಫಲ 
ವಾಗುತ್ತದೆ ಎಂದು ತೋರಿದರೆ ಮೊನ್ನೆ ಹಿಂದೆಗೆದುಕೊಂಡಿದ್ದ ಬೆಂಬಲವನ್ನು ಇವತ್ತು 
| ಮುತ್ತಿ ಕೊಡುತ್ತಾರೆ. ಈ ರಾಜಕಾರಣಿಗಳಿಂದ-ಅವರು ಆಳುತ್ತಿರುವ ಪಕ್ಷದವರಾಗಲಿ 
ವಿರೋಧ ಪಕ್ಷದವರಾಗಲಿ- ಪರಿಸ್ಥಿತಿ ನೆಟ್ಟಗಾಗುತ್ತದೆಂದು ನಿರೀಕ್ಷಿಸಲಾಗುವುದಿಲ್ಲ. 
ಇಂದು ವಿರೋಧ ಪಕ್ಷದಲ್ಲಿರುವವರು ನಾಳೆ ತಾವೇ ಸರ್ಕಾರ ರಚಿಸಬಹಂದಂ; ಆಗ 
| ಸ್ವಾರ್ಥಸಾಧನೆಗೆ ಅನುಕೂಲವಾದ ಪರಿಸ್ಥಿತಿ ಇರಬೇಕಷ್ಟೆ ! ಅದನ್ನು ಬದಲಾಯಿಸಿದರೆ 

ತಮ್ಮ ಬುಡಕ್ಕೆ ತಾವೇ ಕೊಡಲಿಪೆಟ್ಟು ಬಿಗಿದಂತಾಗುತ್ತದೆ ! ಸ 

| ಸುಖೀರಾಜ್ಯವನನ್ನಿ ಅಸ್ತಿತ್ವಕ್ಕೆ ತರಂವ ಕೆಲಸ ರಾಜಕಾರಣಿಗಳಲ್ಲದ ಜನರಿಂದ 

ಆಗಬೇಕು. ಆ ಕೆಲಸವನ್ನು ಮಾಡಬಲ್ಲ ಜನ, ಆಡಳಿತ ನ್ಯಾಯಸಮ್ಮತವಾಗಿ ಮೌಲ್ಯಗಳ 

ಆಧಾರದ ಮೇಲೆ ನಡೆಯಬೇಕು ಎನ್ನುವ ಜನ--ಈಗ ಇದ್ದಾರೆಯೆ? ಇದ್ದಾರೆ ಎಂದು 
ಭನ ನಂಬಿಕೆ. ನನ್ನ ಸೀವಿಂತ ಅನಂಭವದಲ್ಲೇ ಅಂಥ 10-20 ಜನರನ್ನು ನಾನು ಬಲ್ಲೆ ; 
ಇದೇ ಮಾತನ್ನು ನನ್ನಂಥ 10-20 ಜನ ಹೇಳಿಯಾರು. ಅಂದ ಮೇಲೆ ಅಂಥ ಸಜ್ಜನರ 


ಸಂಖ್ಯೆ ಅಷ್ಟೇನೂ ಕಡವೆಂಯಲ್ಲ. ಆದರೆ ರಾಜಕಾರಣಿಗಳಂತೆ ಅವರಂ ವ್ಯವಸ್ಥಿತರಾಗಿಲ. 


೪೭೪ ಸಂಜೆಗಣ್ಣಿನ ಹಿನ್ನೋಟ 


ನಾಜಕೀಯದ ವಿಷಯದಲ್ಲಿ ಅವರು ಜಡರಾಗಿದ್ದಾರೆ. "ಈ ವೈತರಣಿಯನ್ನು ಶುದ್ಧಗೊಳಿಸಿ 
ಅಮಲೆಗಂಗೆಯನ್ನಾಗಿಸುವ ಕೆಲಸ ಸಾಧ್ಯವೇ ಅಲ್ಲ'' ಎಂಬ ನಿರಾಶೆಯೂ ಅವರನ್ನು 
ಕವಿದಂತಿದೆ. ತಮ್ಮಂಥ ಜನ ಅನೇಕರಿದ್ದಾರೆ, ಅವರೆಲ್ಲರನ್ನೂ ಒಂದುಗೂಡಿಸಿ 
ಭ್ರಷ್ಟ ರಾಜಕಾರಣಿಗಳನ್ನು ಎದಂರಿಸಬೇಕು ಎಂಬ ಯೋಚನೆಯೇ ಆವರಿಗೆ ಬಂದಂತಿಲ್ಲ: 
ಭ್ರಷ್ಟಾಚಾರವನ್ನು ತಡೆಯದಿದ್ದರೆ ಸಭ್ಯರೂ ಭ್ರಷ್ಟರಾಗಬೇಕಾಗುತ್ತ ದೆ. ಹತ್ತು 
ರೂಪಾಯಿ ಲಂಚ ಕೊಟ್ಟರೆ ಆಗುವ ಕೆಲಸ ತೆ (ಲಂಜಕೊಡದೆ ಕೋರ್ಟಿನಲ್ಲಿ ನ್ಯಾಯ 
ಪಡೆಯುತ್ತೇನೆ ಎಂದು ಹೊರಟರೆ) ಸ ಸಾವಿರ ಸಿ ಖರ್ಚಾಗುತ್ತದೆ. ಆದ್ದ ರಿಂದ 
ನೀತಿವಂತರಾದ ಜನರೂ "ಹಾಳಾಗಿ ಹೋಗಲಿ' ಎಂದುಕೊಂಡು ಲಂಚ ಕೊಡುತ್ತಾರೆ. 
ಈ ಸತ್ಯ ಸಹ ನಮ್ಮನ್ನು ಎಚ್ಚರಿಸಲಿಲ್ಲ! 
* ಇದರ ಅರಿವು ಆಗುತ್ತಿರುವ ಸೂಚನೆ ಈಗೀಗ ಕಂಡುಬರುತ್ತಿದೆ. ಎರಡು ಮೂರು 
ವರ್ಷಗಳ ಕೆಳಗೆ ಒಂದೂರಿನ ನಗರಪಾಲಿಕೆಯ ಚುನಾಯಿತ ಜನ "“ಭಾರತದಲ್ಲಿ ಇತರ 
ನಗರಪಾಲಿಕೆಗಳು ತಮ್ಮ ಸಮಸ್ಯೆಗಳನ್ನು ಹೇಗೆ ಬಿಡಿಸಿಕೊಳ್ಳುತ್ತವೆ'” ಎಂಬುದನ್ನು 
ಅಧ್ಯಯನ ಮಾಡುವ ನೆಪ ಹಾಕಿಕೊಂಡು, ನಗರ ಪಾಲಿಕೆಯ ಖರ್ಚಿನಲ್ಲಿ ಭಾರತ ಪ್ರವಾಸ 
ಮಾಡುವ ಯೋಜನೆ "ಹಾಕಿಕೊಂಡರು. ಅದೇ ಊರಿನ ವಕೀಲರೊಬ್ಬರು ““ಇದು 
ಅನ್ಯಾಯ, ಸಾರ್ವಜನಿಕ ಹಣದ ದುರುಪಯೋಗ'' ಎಂದು ಆ ಯೋಜನೆಯ ವಿರುದ್ಧ 
ವಾಗಿ ಕೋರ್ಟಿನಲ್ಲಿ ಮೊಕದ್ದಮೆ ಹೂಡಿದರು, ಗೆದ್ದೂ ಗೆದ್ದರು! ಸುಮಾರು ಒಂದು ' 
ತಿಂಗಳ ಕೆಳಗೆ ಸಾರ್ವಜನಿಕ ಹಿತದ ರಕ್ಷಣೆಗಾಗಿ ಸಂಘವೊಂದನ್ನು ಸ್ಕಾ ಪಿಸಬೇಕೆಂಬ ವಿಷಯ 
ವೃತ್ತಪತ್ರಿಕೆಗಳಲ್ಲಿ ಇಂದಿತ್ತು. ಈ ವೇಳೆಗೆ ಆ ಸಂಘ ಅಸ್ತಿ ತ್ವ ಕ್ಕೆ ಬಂದಿದೆಯೋ ವನಿ ಂ-- 
ಈ ಮಾತನ್ನು ಬರೆಯುವಾಗ ನಾನು ಅಮೆರಿಕದಲ್ಲಿದ್ದೇನೆ. 


ಜಾಗ್ರತಿ ಸಂಘ 

ನಾನು ರಾಜಕೀಯ ಕ್ಷೇತ್ರಕ್ಕೆ ಎಂದೂ ಪ್ರವೇಶಿಸಿದವನಲ್ಲ; ನನಗೆ ರಾಜಕಾರಣಿಗಳ 
ಸ್ನೇಹವೂ ಇಲ್ಲ. ಬಹುಮಟ್ಟಿಗೆ ಪುಸ್ತಕವನ್ನು, ಸ್ವಲ್ಪಮಟ್ಟಿಗೆ ಲೇಖನಿಯನ್ನು, ಹಿಡಿದು 
ಕುಳಿತಿರುವ ನಾನು ಇಂದಿನ ಡೆಮಾಕ್ರೆಸಿಯ ರೋಗಕ್ಕೆ ಚಿಕಿತ್ಸೆ ಸೂಚಿಸುವುದು 
ಧಾರ್ಷವೇನೊ. ಆದರೆ ಕೆಲವು ವೇಳೆ ಅತಜ್ಞರ ಅಭಿಪ್ರಾಯವೂ ಬೇಕಾಗಬಹುದು - 
ಎಂದುಕೊಂಡು ಆ ಕೆಲಸಕ್ಕೆ ಕೈಹಾಕಿದ್ದೇನೆ. ಸಾರ್ವಜನಿಕ ಹಿತದ ವಿಷಯದಲ್ಲಿ. 
ಆಸಕ್ತಿಯುಳ್ಳ ಮತ್ತು ಪ್ರಾ ಮಾಣಿಕರಾದ “ಜನ ಇದ್ದಾರೆ, ಆದರೆ ಇದುವರೆಗೆ ಅವರು" 
ವ್ಯವಸ್ಥಿ ತರಾಗಿಲ್ಲ. ವ್ಯವಸ್ಥಿತರಾಗಿ ಅವರು ಮಾಡಬಹುದಾದ ಕೆಲಸವೇನು, ಅವರು . 
ಯಾವ ಮಿತಿಯಲ್ಲಿ ವರ್ತಿಸಿದರೆ ಒಳ್ಳೆಯದು ಇತ್ಯಾದಿ ಪ್ರಶ್ನೆಗಳಿಗೆ ಉತ್ತರ ಸೂಕಿ 
ಸಾಹಸ ಮಾಡುತ್ತೆ, (ನೆ. 2 

ಸಾರ್ವಜನಿಕ ಕೆಲಸವನ್ನು ಮಾಡಬಲ್ಲ ಜನ ಯಾರಂ ? ಯುವಕರು ಆದರ್ಶ ಪ್ರೇಮಿ 
ಗಳು, ಹುಮ್ಮಸ್ಸಿನಿಂದ ಕೆಲಸ ಮಾಡಬಲ್ಲವರು. ಆದರೆ ಅವರು ದ್ಯಾಭ್ಯಾ 
ತೊಡಗಿರುತ್ತಾರೆ ; ಮಧ್ಯವಯಸ್ಕರು ಜೀವಿಕೆಯನ್ನು ಸಾಗಿಸುವುದರಲ್ಲಿ, ಯಾ 
ಉದ್ಯೋಗದಲ್ಲಿ ನಿರತರಾಗಿರುತ್ತಾರೆ. ಆದ್ಧರಿಂದ ಉದೆ 


ರ ಟಾ ರೋ ಫಾ 


ಹಿಮ್ಮಖ-ಮುಮ್ಮುಖದ ಜೇನಸ್‌ 


p ಊನ, ಐವತ್ತೆ ದರಿಂದ ಎಪ್ಪ ತ್ತರವರೆಗಿನ ವಯಸ್ಸು ಳ್ಸ ಜನ (ವಕೀಲರೂ ಫತ್ರಿ ಕೆಸೀ 
ದ್ಕೊ ಗಿಗಳೂ ಹೆಚ್ಚು ಸಂಖ್ಯೆ ಯಲ್ಲಿದ್ದರೆ ಉತ್ತಮ) ಈ ಕೆಲಸವನ್ನು ಕೈಗೊಳ್ಳ ಬೇಕಾಗು 
೫ ತ್ತ ದೆ ಇಂಥ ಜನ ಬೆಂಗಳೂರಿನಂಥ ದೊಡ್ಡ ನಗರಗಳಲ್ಲೂ ಜಿಲ್ಲಾ ಮತ್ತು ತಾಲ್ಲೂಕು 
೫ * ಮಟ್ಟದ ಊರುಗಳಲ್ಲೂ ಸಂಘಗಳನ ನ್ನ ಏರ್ಪಡಿಸಿಕೊಳ ಬೇಕು. ಸಂಘಗೆಳನ್ನು ಸ್ಥಾಪಿಸು 
| ವುದಕ್ಕಾಗಿ, ಅದರ ಧ್ಯೇಯಂಗಳನ್ನು ತಿಳಿಯಪಡಿಸುವದಕ್ಕಾಗಿ ವೇದಿಕೆಯನ್ನು "ಬಳಸ 
ಬೇಕಾಗುತ್ತದೆ, ಭಾಷಣ ಮಾಡಬೇಕಾಗುತ್ತದೆ ; ಸಾ ಪನೆಯಾದ ಮೇಲೆ ಮೌಲ್ಯ 
ಗಳನ್ನು ಕುರಿತ ಭಾಷಣಗಳ ಆವಶ್ಯಕತೆಯಿಲ್ಲ. ಸಂದರ್ಭ ಬಂದಾಗ ಕಚೇರಿಯಿಂದ 
ಎ ಕಚೇರಿಗೆ ಹೋಗಿ ಗುಮಾಸ್ತರ ಮೇಲೂ ಅಧಿಕಾರಿಗಳ ಮೇಲೂ ಒತ್ತಡ ಹಾಕಿ ಕಚೇರಿ 
*: ಯವರಿಗೆ ಬೇಸರ ತಂದು ಮಾಡಬೇಕಾದ ಕೆಲಸವನ್ನು ಮಾಡಿಸಬೇಕು. ಮನೆ ಕಟ್ಟಲು 
ಲೈಸೆನ್ಸಿಗಾಗಿ ಒಬ್ಬ ಅರ್ಜಿ ಹಾಕುತ್ತಾನೆ ಎಂದಿಟ್ಟುಕೊಳ್ಳೋಣ. ನಗರಪಾಲಿಕೆಯ 
ನಾಸ “ನಾಳೆ ಬನ್ನಿ' ಎನ್ನುತ್ತಾನೆ. ಅರ್ಜಿದಾರನ 'ಜೊತೆಗೆ ಇಬ್ಬ ರು (ಸಾಕ್ಷಿಗಳಾಗಿ) 
ಹೋಗಿ “ಇವತ್ತೆ € ಯಾಕಾಗಬಾರದು ? ?” ಎಂದು ಕೇಳಬೇಕಂ. ಘನದ ಉತ್ತರ 
' ಬರದಿದ್ದರೆ ಮೇಲಧಿಕಾರಿಯ್ಯ ಬಳಿಗೆ ಹೋಗಬೇಕು. ಅವೃಶ್ಯಕವಾದರೆ ಸತ್ಯಾಗ್ರಹ 
' ಹೂಡಬೇಕು. ವೃತ್ತಪತ್ರಿಕೆಗಳಲ್ಲಿ ಪ್ರೆಚಾರ ಮಾಡಬೇಕು. ನಗರಪಾಲಿಕೆಯ ಮೇಲೆ 
ದಾವಾ ಹಾಕುವ 'ಸಾಧ್ಯತ ಇದ್ದ ರೆ ಹಾಕಬೇಕು. ಯಾವುದೊಂದನ್ನೂ ಜುಜಬಿ ಕೆಲಸ 
ಎಂದು ಕಡೆಗಣಿಸಬಾರದು. ಈ "ಕಲಸ ತಾಲ್ಲೂಕು ಕಚೇರಿಯಿಂದ ಹಿಡಿದು ಮಂತ್ರಿಗಳ 
ಕಚೇರಿಯವರೆಗೆ ಎಲ್ಲ ಮಟ್ಟಗಳಲ್ಲೂ ನದೆಯಬೇಕು. ಇದನ್ನು ನಡೆಸಬೇಕಾದವರು 
ಸ್ವತಃ ಪಾ ್ರ್ರಮಾಣಿಕರಾಗಿರಬೇಕೆಂಬುದನ್ನೂ ಎಲ್ಲ ಸಂದರ್ಭಗಳಲ್ಲೂ ಅವರು ಗಂಭೀರ 
ವಾಗಿ ನಡೆದುಕೊಳ್ಳಬೇಕೆಂಬುದನ್ನೂ ಒತ್ತಿ "ಹೇಳಬೇಕಾಗಿಲ್ಲ. 

ಮನೆ ಕಟ್ಟುವ "ಈ ಸೆನ್ಸಿನಂಥ ವಿಷಯಗಳನ್ನು "ಜಂಜಬಿ' ಎಂದು ಭಾವಿಸಬಾರದು 
ಸ್ಯ. ಹಾಗೆಯೇ ಮಂತ್ರಿಗಳ ಮತ್ತು ಆ ಮಟ್ಟ ದ ಇತರ ಅಧಿಕಾರಿಗಳ ಮೇಲೆ 
ಬರುವ ಆಪಾದನೆಗಳನ್ನು “ಇವು ನಮ್ಮ ಶಕ್ತಿಗೆ ಮೀರಿದ ವಿಷಯಗಳು' ಎಂದು ಭಾವಿಸಿ 
ಣಿಸಬಾರದು. ಸಾಧಾರಣವಾಗಿ ಲಂಚೆರುಷಂವತ್ತುಗಳ ಆಪಾದನೆ ಬಂದಾಗ ನಾವು 
ನಾಲು ಸ್ಕದಿನ ಗಲಭೆ ಮಾಡಿ ಆಮೇಲೆ ಮರೆತುಬಿಡುತ್ತೇವೆ. ಜಾಗ್ರತಿ ಸಂಘ (ಅಂಥ 
ಸೊಂದದ ಹ ಚತ ವರ್ಷಗಟ್ಟಲೆಯಾದರೂ ಅದರ ಬೆನ್ನು ಹತ್ತಬೇಕು. 

3 ರ ಾಧಿಗ ಸ್‌ ಆಪಾದಿತರು) "ತಮ್ಮ ಪದವಿಗೆ ರಾಜೀನಾವೆಂ ಕೊಡುವಂತೆ 
ಪ್ರಯ ತ . ಹಿಂದೆ ಅಮೆರಿಕದ ಸಂಯುಕ್ತ ಸಂಸ್ಥಾನಗಳ ಅಧ್ಯಕ್ಷರಾಗಿದ್ದ 
ಗೆ ರಾಜೀನಾಮೆ ಕೊಡಬೇಕಾಯಿತೆಂಬುದನ್ನು ಈ ಸಂದೆರ್ಭದಲ್ಲಿ 
em ಹ ಹೀಗೆ ರಾಜೀನಾಮೆ ಕೊಟ್ಟದ್ದಕ್ಕೆ 


೪೭೫ 39 


೪೭೬ ಸಂಜೆಗಣ್ಣಿನ ಹಿನ್ನೋಟ 


ಉಾಗುವುದಿಲ್ಲ. ನಿಸ್ಪೃಹ ಬಡವನಿಗೆ ದೊರಕದ ಮರ್ಯಾದೆ ಲಂಚಕೋರಕೋಟೀಶ್ವವ 
ನಿಗೆ ದೊರಕುತ್ತದೆ. ಅದ್ದರಿಂದ ಜಾಗ್ರತಿ ಸಂಘ ಸಾಧ್ಯವಾದ ಮಟ್ಟಿಗೆ ಲಂಚಕೋರರು 
ನಂಂಗಿರುವ ಹಣ ಅವರಿಗೆ ದಕ್ಕದಂತೆ. ಅದನ್ನ ವಬಟ]್ಕಿ ) ಗೋಲು ಹಾಕಿಕೊಳ್ಳುವಂತೆ 
ಪ್ರಯತ್ನ ನಡೆಸಬೇಕು. ಇದೇನು ಸುಲಭದ ಕೆಲಸವಲ್ಲ. ಅನೇಕ ವೇಳೆ ಅಸಾಧ್ಯವಾಗಲೂ 


ಒಹ್‌ ಆದರೆ ಪ್ರಯತ್ನವೇನೋ ನಡೆಯಲೇಬೇಕು. ನ 
ಜಾಗ್ರತಿ ಸಂಘದವರು" ತಾವೇ ಚುನಾವಣೆಗೆ ನಿಲ್ಲಬಾರದು. ""ಚಂನಾಯಿತನಾಗಿ 


ಮಂತ್ರಿಪದವಿಯನ್ನು ಪಡೆದು ಒಳಗಿನಿಂದಲೇ ದೋಷಗಳನ್ನು ಸರಿಪಡಿಸುತ್ತೇನೆ” 
ಎಂದುಕೊಳ್ಳುವುದು ಭ್ರಮೆ; ಅದು ಆತ್ಮವಂಚನೆಯಾದರೂ ಆಗಬಹುದು; ಆಗ 
ದಿದ್ದರೂ, ಇತರ ರಾಜಕಾರಣಿಗಳು ಅವನ ಪ್ರಯತ್ನವನ್ನು ಸಾಗಗೊಡುಂವುದಿಲ್ಲ.* 
“ಅಲ್ಲದೆ, ಜಾಗ್ರತಿ ಸಂಘ ಯಶಸ್ವಿಯಾಗಿ ಕೆಲಸ ಮಾಡಬೇಕಾದರೆ “ಇವರಿಗೆ ಅಧಿಕಾರ 
ದಾಹ ಏನೇನೂ ಇಲ್ಲ' ಎಂಬ ನಂಬಿಕೆ ಜನರಲ್ಲಿ ವಟೂಡಬೇಕಂ. ಆದ್ದರಿಂದ ಅವರಂ 
ಯಾವ ಸ್ಥಾನಕ್ಕೂ ಅಭ್ಯರ್ಥಿಗಳಾಗಿ ನಿಲಬಾರದಂ. ಅವರನ್ನು ಕೊಂಡುಕೊಳ್ಳಲು 
ರಾಜಕಾರಣಿಗಳು ಮತಿ ಪದವಿಯನ್ನು ತಾಂಬೂಲದೊಡನೆ ಬೆಳ್ಳಿಯ ತಟ್ಟೆ ಯಲ್ಲಿಟ್ಟು 
"ಸ್ವೀಕರಿಸುವ ಕೃಪೆ ಮೊಡಬೇಕು'' ಎಂದು ಬೇಡಿದರೂ ಒಪ್ಪ ಬಾರದು. ಚುನಾವಣೆಗೆ 
ನಿಂತವರಲ್ಲಿ ಅತ್ಯು ತ್ತಮರು ಯಾರು ಎಂಬರಿದನ್ನೂ ನಿರ್ಣಯಿಸಿಕೊಂಡಂ ಅವರಿಗೆ ಬೆಂಬಲ 
ಕೊಡಬಹಂದೇ ಹೊರತು ತಾವೇ ಚುನಾವಣೆಗೆ ನಿಲ್ಲಬಾರದು. ಆ 
ಜಾಗ್ರತಿಸಂಘದವರು ಎಷ್ಟೇ ಒಳ್ಳೆಯವರಾಗಿರಲಿ, ಅಧಿಕಾರ ಬಂದ ಮೇಲೆ ತಮ್ಮ 
ಮುಂದೆ ನಲಿದಾಡುವ ಆಮಿಷಗಳಿಗೆ ತಾವೇ ಬಲಿಬೀಳಬಹುದು--ಇದರ ಸ್ಥಾಧ್ಯತೆ . 
ಯನ್ನು ಮರೆಯುವಂತಿಲ್ಲ. ಭ್ರಷ್ಟರಾಜಕಾರಣಿಗಳಂ ಹುಟ್ಟುವಾಗಲೇ ನರರಾಕ್ಷಸರಾಗಿ 
ಹುಟ್ಟಲಿಲ್ಲ; ಅಧಿಕಾರವೂ ರಾಜಕೀಯ ವಾತಾವರಣವೂ ಅವರನ್ನು ಕೆಡಿಸಿದವು. ಮರಣ 
ದಂಡನೆ ವಿಧಿಸಲು ಮನಸ್ಸು ಒಪ್ಪದೆ ನ್ಯಾಯಾಧೀಶ ಸ್ಥಾನಕ್ಕೆ ರಾಜೀನಾಮೆ ಕೊಟ್ಟ 
ರೋಬ್ಸ್‌ಪಿಯೆರ್‌ ಕ್ರಾಂತಿಕಾಲದಲ್ಲಿ "16181 ೦8 ೦೯೯೦೯'ನ ನಾಯಕನಾದ ಎಂಬು 
ದನ್ನು ಮತ್ತೆ ನೆನಪಿಸಿಕೊಳ್ಳಬಹುದು! ನಮ್ಮೆಲ್ಲರಲ್ಲೂ ಇರಬಹುದಾದ ದೌರ್ಬಲ್ಯಕ್ಕೆ 
ಅವಕಾಶ ದೊರೆಯುವಂಥ ವಾತಾವರಣದಿಂದ ದೂರವಾಗಿದ್ದರೇ ಒಳ್ಳೆಯದು. ಜಾಗ್ರತಿ 
ಸಂಘದ ಕೆಲಸ ಆಡಳಿತವನ್ನು ನಡೆಸುವುದಲ್ಲ; ಆಡಳಿತ ಕೆಡದಂತೆ ನೋಡಿಕೊಳ್ಳುವುದು. 
ಇದಕ್ಕೆ ಸಂಬಂಧಪಟ್ಟಂತೆ ಇತರ ದೇಶಗಳಲ್ಲಿ ನಡೆಸಿರುವ ಕೆಲವು ಪ್ರಯೋಗಗಳನ್ನು 
ನಾವು ನಡೆಸಿ ನೋಡಬಹಂದಂ. ಉದಾ : "ರೆಫರೆಂಡಮ್‌, ರೀಕಾಲ್‌, ಇನಿಷಿಯೆಟಿವ್‌ 
(reférendum, recall, initiative)* ಎಂಬ ಹೆಸರು ಪಡೆದಿರುವ ಪ್ರಯೋಗ 
ಗಳನ್ನು ಸ್ವಿಟ್ಟರ್‌ಲೆಂಡ್‌ ಬಹಳ ಹಿಂದೆಯೇ ನಡೆಸಿತು. ಅವುಗಳಲ್ಲಿ ಒಂದೆರಡನ್ನು 
ಅಮೆರಿಕದ ಸಂಯಬಕ್ತ ಸಂಸ್ಥಾ ನಗಳಲ್ಲಿ ಕೆಲವು ಈಗ ನಡೆಸುತ್ತಿವೆ ಎಂದು ಕೇಳಿದ್ದೇನೆ. 
ಮೇಲೆ ಹೇಳಿದ ಪ್ರ ಯತ್ನ ಗಳನ್ನೆಲ್ಲ ಮಾಡಹೊರಟಾಗ ಯಾವ ಹುಲಿಕರಡಿಗಳು | 
ಎದ್ದುರಾಗುತ್ತವೆಯೋ, ಹೇಳುವುದು ಕಷ್ಟ; ಪ್ರಯತ್ನ ಮಾಡಿಯೇ ತಿಳಿದುಕೊಳ ಬೇಕು. ' 
ಜಡರಾಗಿರುವುದಕಿ ಕ್ಕಿಂತ ಪ್ರಯತ್ನ ಮಾಡಿ: ಸೊ 'ಲಾವುದೇ ವಾಸಿ. ಡೆಮಾಕ್ರೆಸಿ ಸಮರ್ಪಕ | 
ವಾಗಿ ನಡೆಯಲು. ಬೇಕಾದ "ಟಿಕ್ಕಾ ಲಜಿ' ಇದುವರೆಗೆ ಯಾವ ದೇಶದವರಿಗೂ ಕರಗತ | 


( 
} 
ಇ 


ಸ ಟೋ 44, 
| 


ಕ್ಯ 


ಹಿಮ್ಮುಖ-ಮುಮ್ಮುಖದ ಜೇನಸ್‌ ೪೬೭ 4 


“ವಾದಂತಿಲ್ಲ. ಅಮೆರಿಕದಲ್ಲಿ ಈಗ ನಡೆಯುತ್ತಿರುವ, ಮೊನ್ನೆ ಮೊನ್ನೆ ನಡೆದ, ಭ್ರ ಷ್ಟೆ 
ಚಾರದ 'ಮಾತು ಈಗ "ಎರಡು ವಾರಗಳಿಂದ ಕಿವಿಗೆ ಬೀಳುತ್ತ ಲೇ ಇದೆ. ಡೆಮಾಕ್ರೆ 
ದೃಢವಾದ ಹೆಜ್ಜೆಯಿಟ್ಟು ಎನ್ನ ಕಲಿಯಬೇಕಾದರೆ ತ್ತ ಎಷ್ಟು ಕಾಲ 
* ಎಡವಿ ಮುಗ್ಗ ರಿಸೆಬೇಕೊ 


ಸಮಾಜದಲ್ಲಿ ಆಗಿರುವ ಬದಲಾವಣೆಗಳು 
ಈಗ ರಾಜಕೀಯ ಎಂಬ ಆಕ್ಟ್ಚಪಸ್‌ (00೬0008) ತನ್ನ ಹೀರುದೋಳು 

(16€8180168)ಗಳನ್ನು ಎಲ್ಲ ಕಡೆಗೂ ಚಾಚಿ ಸಮಾಜದ ಸತ್ವವನ್ನುಹೀರುತ್ತಿದೆ. ಜಾತಿಯ 
* ಸಮಸ್ಯೆ ತಕ್ಕಮಟ್ಟಿಗೆ ಹದಕ್ಕೆ ಬರುತ್ತಿದೆ ಎನ್ನುವ ವೇಳೆಗೆ ರಾಜಕಾರಣಿಗಳು ಅದಕ್ಕೆ 

ಹೊಸ "ಜೀವವನ್ನು ತುಂಬುತ್ತಿದ್ದಾರೆ. ಹಾಗೆಯೇ ಅವರು ಮತವನ್ನೂ ತಮ್ಮ ಆಸು 

ಕೂಲಕ್ಕಾಗಿ ಬಳಸಿಕೊಳು ತ್ತಾರೆ. ಇದೆಲ್ಲ ನಿಜವಾದರೂ ನಮ್ಮ ಸಮಾಜದಲ್ಲಿ ಉದ್ದಾರ 

ಶಕ್ತಿ ಹನ ಜೀವಂತವಾಗಿ ಕೆಲಸ ಮಾಡುತ್ತಿವೆ ವೆ. ರಾಜಕೀಯ ಕ್ಷೇತ್ರ ದಲ್ಲಿ ಅವುಗಳ 

ಪ್ರಭಾವ ಅಷ್ಟಾಗಿ ಕಾಣದಿದ್ದರೂ ಇತರ ಕಡೆ ಸ್ಪಷ್ಟವಾಗಿ ಕಾಣುತ್ತದೆ. 

ನನ್ನ ಬಂಧುಗಳೊಬ್ಬರು ಅಪ್ಪಟ ವೈ ದಿಕರು ; ಸಂಧಾೌವಂದನೆ, ಮಾಧ್ಯಾಹ್ನಿಕ, 

ದೇವತಾರ್ಚನೆ ಇತ್ಯಾದಿಗಳನ್ನೆಲ್ಲ ಕಟ್ಟುನಿಟ್ಟಾ ಗಿ ಮಾಡುತ್ತಿದ್ದವರು; ಇಂಗ್ಲಿಷ್‌ 
ಓದಿದವರಲ್ಲ; ಸಂಸ್ಕ ೃತಭಾಷೆ ಪ್ರಪಂಚದ ಎಲ್ಲ ಭಾಷೆಗಳಿಗಿಂತ ಉತ್ತವಂ, ಅದರಲ್ಲಿ 
ಚೊರ ಹಿವುದು' ಮತ್ತೆಲ್ಲಿಯೂ ದೊರೆಯುವುದಿಲ್ಲ ಎಂದು ದೃಢವಾಗಿ ನಂಬಿ 
ದವರು ; ಜಾತಿಪದ್ಧ ತಿಯಲ್ಲಿ "ನಂಬಿಕೆಯುಳ್ಳ ವರು, ಅದಕ್ಕೆ ಸಂಬಂಧಪಟ್ಟ ನಿಯಮ 
ಗಳೆನ್ನು ಚಾಚೂ ತಪ್ಪದೆ ಪಾಲಿಸುತ್ತಿ ದ್ದ ವರು. ಒಟ್ಟಿನಲ್ಲಿ ಶಾಸ್ತ್ರ ಸಂಪ್ರದಾಯಗಳ ಅವಿ 
ಚಿನ್ನ ಭಕ್ತರು. ಇಂಥವರು ತಮ್ಮ 94ನೆಯ ವಯಸಿ ನಲ್ಲಿ ಅಮೆರಿಕಾ ಪ್ರವಾಸವನ್ನು 
ಕೈಗೊಂಡರು ಸಮುದ್ರವನ್ನು ದಾಟಿ ಶಾಸ್ತ್ರಸಂಪ್ರದಾಯಗಳನ್ನ್ನ ಮುರಿದರು! 
 ಪ್ಲೋಚ್ಛರ ಹೋಟಲಿಗೆ ಹೋಗಿ ಅವರು ತಯಾರುಮಾಡಿದ ಪೀಟ್ಜ ತಿಂದರು! ಅವರ 
... ಮೊಮ್ಮಕ್ಕಲಲ್ಲಿ ಒಬ್ಬ ಪಾಶ್ಚಾತ್ಯ ಕ್ರೈಸ್ತ ಮಹಿಳೆಯನ್ನು ಮದುವಯಾಗಿದ್ದಾ ನೆ! 
| ನನ್ನ ಹತ್ತಿರದ ಬಂಧುವಾದ ಇನ್ನೊಬ್ಬನ ಮಗನಿಗೆ ಹೆಣ್ಣು ಕೊಡಲು. ಒಬ್ಬರು 
ಬಂದರು. ಮಾತು ಆರಂಭವಾದೊಡನೆ ಅವರು “ನಾನು ವಿಧವೆಯೊಬ್ಬಳನ್ನು ಮದುವೆ 
ಯಾದೆ. ಇದನ್ನು ಮೊದಲೇ ತಿಳಿಸುವುದು ಆವಶ್ಯಕ. ಇಂಥವರ ಸಂಬಂಧ ಬೇಡ 
ಎನ್ನುವುದಾದರೆ ಮಾತನ್ನು ಇಲ್ಲಿಗೇ ನಿಲ್ಲಿಸಬಹುದು” ಎಂದು ಹೇಳಿದರು. ನನ್ನ ಬಂಧು 
ವಾಗಲಿ ಅವನ ಹೆಂಡತಿಯಾಗಲಿ ಯಾವ ಆಕ್ಷೇಪಣೆಯನ್ನೂ ಎತ್ತಲಿಲ್ಲ; ಆ ಕಣ್ಯೆಯನ್ನು 
ಸೊಸೆಯಾಗಿ ತಂದುಕೊಂಡರು. ಇದು ನಡೆದದ್ದು ಸುಮಾರು ಇಪ್ಪತ್ತು ವರ್ಷಗಳ ಕೆಳಗೆ ; 

ಪದಗಳ ಸ್ಥೂಲವಾದ ಅರ್ಥ : (1.) ರೆಫರೆಂಡಮ್‌ : ಸರ್ಕಾರ ತಾನು ಮಾಡಬೇಕೆಂದಿರುವ 
ಅಥವಾ ಮಾಡಿರುವ ಕು ಾನೂನನ್ನು ವೋಟುಗರ ಮುಂದಿಟ್ಟು ಅವರ ಒಪ್ಪಿಗೆಯನ್ನೋ ಅಸಮ್ಮತಿ 
ಯನ್ನೋ ಪಡೆಯುವುದು. (2) ರೀಕಾಲ್‌ : ನೇಮಿತರಾಗಿರುವ ಸಾರ್ವಜನಿಕ ಅಧಿಕಾರಿಗಳನ್ನು 
| ನಿರ್ದಿಷ್ಟ ಸಂಖ್ಯೆಯ ವೋಟುಗರು ಆ ಸ್ಥಾನದಿಂದ ಇಳಿಸುವ (ಹಿಂದಕ್ಕೆ ಕರೆಯುವ) ಹಕ್ಕು. 
(3) ಇನಿಷಿಯೆಟಿವ್‌ : ನಿರ್ದಿಷ್ಟ ಸಂಖ್ಯೆಯ ವೋಟುಗರು ಆವಶ್ಯಕವೆಂದು ತೋರಿದ ಮಸೂದೆ 
ಗಳನ್ನು ಮಂಡಿಸುವುದರಲ್ಲಿ ತಾವೇ ಮುಂದೊಡಗುವ ಹಕ್ಕು. 

ಅವರ ಬೀಗರು ವಿಧವಾವಿವಾಹ ಮಾಡಿಕೊಂಡದ್ದು ನಲವತ್ತು ವರ್ಷಗಳ ಕೆಳಗೆ! 
ಅದಕ್ಕಿಂತಲೂ ಹಿಂದೆ ನನ್ನ ಶಿಷ್ಯನೊಬ್ಬ ವಿಧವೆಯನ್ನು ಮದುವೆಯಾದ ಮಾತು 
ಹಿಂದೆಯೇ ಬಂದಿದೆ. ನನ್ನ ಮನೆತನದ (ನನ್ನ ಸ್ವಂತ ಮನೆಯ ಮಾತು ಅಂತಿರಲಿ) ಶಾಖೆ 
ಗಳಲ್ಲೇ ಮೂರು ಅಂತರ್ಜಾತಿಯ ಮದಂಪೆಗಳಾಗಿವೆ. ಈ 

ನಾನಂ ಚೆನ್ನಾಗಿ ಬಲ್ಲ ಬ್ರಾಹ್ಮಣ ಯುವಕನೊಬ್ಬ ಇತ್ತಿ ಚೆಗೆ ರೆಡ್ಡಿ ಜಾತಿಯ 
ಹಂಡುಗಿಯನ್ನು ಮದುವೆಯಾದ ; ಪರಿಚಿತರಾದ ಬ್ರಾಹ್ಮ ರೊ ರಮಗಳು ವೀರಶೈ ವ 
ಯುವಕನನ್ನು ಮದುವೆಯಾದಳು. ಇವೆರಡು ಸಂದರ್ಭಗಳಲ್ಲೂ ಸಮಾಧಾನವಾದದ್ದು 
ಬ್ರಾಹ್ಮಣ-- ವರನ ಕಡೆಯವರಿಗಲ್ಲ, ಅವನ ರೆಡ್ಡಿ-ವಧುವಿನ ತಯ್‌ ಬ್ರಾಹ್ಮ ಣ್ಣ 
ವಧುವಿನ ಕಡೆಯವರಿಗಲ್ಲ, ವೀರಶೈ ವ ವರನ" ಕಡೆಯವರಿಗೆ. ಜಾತೀಯ ಅಭಮನ 
"ಬ್ರಾಹ್ಮಣರಿಗೆ ಮೀಸಲು ಎಂಬ ಭಾವನೆಯಲ್ಲಿ ಅಷ್ಟೇನೂ ಹುರುಳಿಲ್ಲ. ಇತರ ಜಾತಿ 
ಯವರೊಡನೆ ಬೆರೆಯದಿರುವ ಸಂಪ್ರದಾಯ ಎಲ್ಲ ಜಾತಿಯವರಲ್ಲೂ ಇದೆ; ಅದು 
ನಮ್ಮ ಇಡೀ ದೇಶವನ್ನು ಕಾಡುತ್ತಿರುವ ಕುತ್ತು. ಎಲ್ಲ ಜಾತಿಯವರಲ್ಲೂ ಅದು ಈಗ" 
ಕಡವೆಂಯಾಗುತ್ತಿ ರುವುದು ಸಂತೋಷದ ವಿಷಯ. , 

ಈಗ ವಿಧವೆಯರು ಮುಂಡನ ಮಾಡಿಸಿಕೊಳ್ಳಿ ವುದಿಲ್ಲ ; ಕೆಂಪು ಸೀರೆ ಉಡುವುದಿಲ್ಲ ; 
ಎಲ್ಲ ಸುಮಂಗಲಿಯಂತೆ ಕುಂಕುಮ ಇಟ್ಟು 4 ಉಚಿತ ಆಭರಣಗಳನ್ನು ಧರಿಸು ' 
ತ್ತಾರೆ; ಅವರು ಶುಭ ಸಮಾರಂಭಗಳಲ್ಲಿ ಎಲ್ಲರೊಡನೆ ಬಂದು ಕುಳಿತರೆ ಭಂ 
ಎಂದು ಯಾರೂ ಭಾವಿಸುವುದಿಲ್ಲ. 2 

ನನ್ನ ಸ್ನೇಹಿತ ಟಿ. ಕೃಷ್ಣಮೂರ್ತಿ ಸಹಪಂಕ್ತಿ ಭೋಜನಕ್ಕೆ “ಪಂಚವಂ'ರನ್ನೂ ' 
ನ್ನ ನ್ನೂ ಬರಹೇಳಿದ್ದು ಅರುವತ್ತು ವರ್ಷಗಳ pe ಆಗಿನ ಸಂಪ್ರ ದಾಯವಾದಿಗಳು | 


ಅಂಥ ಪಂಕ್ತಿ ಯಲ್ಲಿ ನಾನೂ ಕತ ನೆ. ಇದೆಲ್ಲವ 
ಈಗಲೂ `ಪಂಚಮ'ರಲ್ಲಿ ಬಲಗೈಯವರು : 
ವೀರಶೈವರು ಬ್ರಾಹ್ಮಣರು : ಶರು ಮ 


ಗಾ 


A 

ಕಿಲ ಅದನ್ನು ಮುರಿದದ್ದು ಧೈರ್ಯದ ಕೆಲಸ. ಆದ್ದರಿಂದ ಪೇಜಾವರದ ಶ್ರೀಗೆಳವರಿಗೆ 
| ಅಭಿನಂದನೆ ಸಲ್ಲಬೇಕು. ಇತ್ತಿ ಇಚಿಗೆ ಬ್ರಾಹ್ಮಣ ಬ್ರಾ ಹ ಒಣೇತರ- ಎಲ್ಲ ಮಠಗಳ ಸ್ವಾಮಿ 
ಗಳೂ ಒಂದೇ "ವೇದಿಕೆಯ ಮೇಲೆ ಸ ಸೌಹಾರ್ದದಿಂದ ಸೆ ಸೇರಿದ್ದೂ ಉಂಟು ಓಡುತ್ತಿರುವ 
ಸಮಾಜವನ್ನು ಮಠಗಳು ಹಿಂಬಾಲಿಸುತ್ತಿವೆ--ಇದು ಸಂತೋಷನ ವಿಷಯ. ಸತಿ 
ಪದ್ಧತಿಯನ್ನು ಖಂಡಿಸಲೊಲ್ಲದ ಸ್ವಾಮಿಗಳನ್ನೂ, * ಅಮೆರಿಕಕ್ಕೆ ಹೋದದ್ದಕ್ಕಾಗಿ 
ತಿ ಪೇಜಾವರ ಮಠದ ಕಿರಿಯ ಸ್ವಾ ಮಿಗಳನೆ ನ ಆಕ್ಷೇ ಪಣೆಗೆ" ಗುರಿಮಾಡಿದ ಸಾ ) ಮಿಗಳೆನ್ನೂ 
೫ ನಾನು ಮರೆತಿಲ್ಲ. ಅವರಿಗೆ ನಮ್ಮ ಮರುಕವನ್ನು ಸಲ್ಲಿಸೋಣ. 
ಇ ಸಾಂಸಾರಿಕ ಜೀವನದಲ್ಲಿ ಆಗಿರುವ ಬದಲಾವಣೆಗಳ ಮಾತು ಹಿಂದೆಯೇ ಬಂದಿದೆ. 
} ಅನೇಕ ಸಂಸಾರಗಳಲ್ಲಿ ಹಿರಿಯರ ದರ್ಪ ಕಿರಿಯರ ಎಧೇಯತೆ--ಇವುಗಳಿಗೆ ಬದಲಾಗಿ 
| ಬಿಚ್ಚು ಮನಸ್ಸಿನ, ಸರಳವಾದ, ಮಾತುಕಥೆ ನಗು ನಲಿವುಗಳು ಕಾಣಬರುತ್ತಿವೆ. 
' ಮಧ್ಯಮ ವರ್ಗದ ಹೆಣ್ಣುಮಕ್ಕಳು ವಿದ್ಯಾವತಿಯರಾಗಿರಂವುದು ,ಸರ್ವಸಾಮಾನ್ಯ. 
ಇಂದಿನ ಸೊನೆ 12-13 ವರ್ಷದ ಹಸುಳೆಯಲ್ಲ, ಪ್ರಾಯದ ಯುವತಿ. ಅವಳನ್ನು 
' ಬೆದರಿಸುವುದು ಕಷ್ಟ. ಅವಳಿ ಗಂಡ ಇಂಗ್ಲೆಂಡಿನಲ್ಲೋ * ಅವೆರಿಕದಲ್ಲೋ ದಿಲ್ಲಿ 
ದ್ವೀಪಾಂತರದಲ್ಲೋ ೇ ಕೆಲಸದಲ್ಲಿದ್ದು "ಕ್ಸ ತುಂಬ ಸಂಬಳ "ತರುತಾ ನೆ; ಅವಳೂ ಕೆಲಸ 
` ದಲ್ಲಿದ್ದು ಸಂಪಾದನೆ ಮಾಡುತ್ತಿ "ರಬಹುದು. ಇದೆಲ್ಲ ಸಂಸಾರದ ವಾತಾವರಣವನ್ನು ಬದ 
' ಲಾಯಿಸಿದೆ. ತಂದೆ ತಾಯಿಯರು ಈಗ ತಮ್ಮ ಬೆಳೆದ ಮಕ್ಕಳ ಮೇಲಾಗಲಿ ಸೊಸೆಯರ 
ಮೇಲಾಗಲಿ ಜೋರು ಮಾಡುವುದು ಸಾಧ್ಯವಲ್ಲ. ಆರ್ಥಿಕ ಮತ್ತು ರಾಜಕೀಯ 
' ಬದಲಾವಣೆಗಳನ್ನು ಎದುರುಹಾಕಿಕೊಂಡರೆ ಸಂಪ್ರದಾಯ ಗೆಲ್ಲಲಾರದು. ಈಗ 
ಪ್ರಗತಿ ಇನ್ನೂ ವೇಗವಾಗಿ, ವ್ಯಾಪ್ತಿಯನ್ನು ಹೆಚ್ಚಿಸಿಕೊಂಡು ಸಾಗಬೇಕು ಎನ್ನಬಹುದೇ 
ಹೊ ೧ರತಂ ಅದು ನಡೆದೇ ಇಲ್ಲ ಎನ್ನ ಲಾಗುವುದಿಲ್ಲ. 


ನಮ್ಮ ಜನರ ದ ೈಷ್ಟ್ರಿ ಯೆಲ್ಲಾ ಗಿರುವ ಬದಲಾನಣೆ 
'ದಲಾವಣೆಗಳ ಪಟ್ಟಿಯನ್ನು ಬೆಳಸಬಹುದು. ಆದರೆ ನನ್ನ ಉದ್ದೇಶಕ್ಕೆ 
ಕ ವೃದ್ಧ ರೊಬ್ಬರು ಅಮೆರಿಕಕ್ಕೆ ಹೋದದ್ದ ನ್ನೂ ಮೇಲೆ ಜ್‌ 
ೂಡ ವಿಷಯ ಅಂತ ಇಲ್ಲಿ ಬರೆದೆ ` ಎನ್ನಿ A ಅದು 


ಗಾಡ ವಯು. ಎಂದು ನಮಗೆ ಅನ್ನಿಸುತ್ತಿ ದೆ 
ಾನಗಳ ಕಾಲ ಅವೆಲ್ಲ ಅಕ್ಷಮ್ಯ 


೪೮೦ | ಸಂಜೆಗಣ್ಣಿನ ಹಿನ್ನೋಟ 


" ನಿಜಪಾಗಿ ದೊಡ್ಡ ವಿಷಯವೆಂದರೆ, ನಮ್ಮ ಜನರ ದೃಷ್ಟಿಯಲ್ಲೇ ಆಗಿರುವ 
ಬದಲಾವಣೆ : ಮೇಲೆ ಹೇಳಿದ ಸುಧಾರಣೆಗೆಲ್ಲ ಪ್ರೇರಕ ಶಕ್ತಿಯಾಗಿರುವ ಪ್ರಶ್ನಕ ವುನೋ 
ವೃತ್ತಿ, ವೈಚಾರಿಕತೆ, ಎಚ್ಚರಗೊಂಡದ್ದು. ಹಿಂದೆ "ಇದಂ ಸಂಪ್ರದಾಯ, ಶಾಸ್ತ್ರದಲ್ಲಿ 
ಹೇಳಿದ್ದು'' ಎಂದರೆ ಮಾತು ಅಲ್ಲಿಗೆ ಮುಗಿಯುತ್ತಿತ್ತು. "ಯಾವ ಶಾಸ್ತ್ರದಲ್ಲಿ?' 
ಎಂದು ಕೇಳುವುದೂ ಅಪರಾಥವಾಗುತ್ತಿತ್ತು. ಕೆಲವು ವರ್ಷಗಳ ಹಿಂದೆ ನನ್ನ 
ನಾದಿನಿಯೊಬ್ಬಳು ತೀರಿಕೊಂಡಳು. ಸಂಪ್ರದಾಯಾನಂಸಾರವಾಗಿ ಅವಳ ವಂಗ ಉತ್ತರ 
ಕ್ರಿಯೆ ಮಾಡುವ ಮುನ್ನ ತನ್ನ ಮುಂದಲೆಯ ಕೂದಲನ್ನು ತೆಗೆಸಬೇಕು- ಅದು 
ಅವನಿಗೆ ಇಷ್ಟವಿಲ್ಲ. ಪುರೋಹಿತರು "ಅದನ್ನು ಮಾಡಲೇಬೇಕು. ಅದು ಶಾಸ್ತ್ರದಲ್ಲಿ 
ಹೇಳಿದ್ದು' ಎಂದು ಹೇಳಿದರು. (ಅವರನ್ನು ದೂರುವುದು ಸರಿಯಲ್ಲ, ಹಾಗೆ ಹೇಳುವುದು 
ಅವರ ಕರ್ತವ್ಯ, ಸಂಪ್ರದಾಯವನ್ನು ತಿಳಿಸಲೆಂದೇ ತಾನೆ, ನಾವು ಅವರನ್ನು ಕರೆಸು 
ವುದು!) ನನ್ನ ತಮ್ಮ '"ಯಾವ ಶಾಸ್ತ್ರದಲ್ಲಿ, ಶಾಸ್ತ್ರಿಗಳೆ ? ಆಯಿತು, ಹೇಳಿದೆ ಅಂತ 
ಇಟ್ಟುಕೊಳ್ಳೋಣ. ಆ ಶಾಸ್ತ್ರವನ್ನು ಬರೆದವನು ನನ್ನಂತೆ ತಮ್ಮಂತೆ ಮನುಷ್ಯ. ಸಾವಿರ 
ವರ್ಷದ ಹಿಂದೆ ಆತ ಹಾಗೆ ಬರೆದದ್ದಕ್ಕೆ ಕಾರಣ ಇತ್ತೋ ಇಲ್ಲವೊ! ಇವತ್ತಂತೂ 
ಕಾರಣ ಏನೂ ಕಾಣುತ್ತಿಲ್ಲ'' ಎಂದು ಹೇಳಿದ. ಅವನ ಮಾತೇ ಗೆದ್ದಿತು. 


ಬುದ್ಧಿವಂತಿಕೆ--ಹಿಂದಿನನರಲ್ಲಿ, ಇಂದಿನವರಲ್ಲಿ 

ಇದೊಂದಂ ನಮ್ಮಾಲ್ಲಿ ಇರುವ ಭ್ರವಮೆಂ: ಹಿಂದಿನ ಕಾಲದವರು (ಶಾಸ್ತ್ರ ಇತ್ಯಾದಿ 
ಗಳನ್ನು ಬರೆದವರು) ನಮಗಿಂತ ತೀಕ್ಷ್ಣವಾದ ಬುದ್ಧಿಯುಳ್ಳವರು. ಈಗ ಕಾಲ ಕೆಟ್ಟಿದೆ. 
ಎಂದುಕೊಳ್ಳುವ ಭ್ರಮೆ. ಕಾಲ ಕೆಡುವುದು ಕಲಿಯುಗದ ಲಕ್ಷಣ ಎಂಬ ಥಿಯರಿಯೂ 
ಉಂಟಷ್ಟೆ. ಹಿಂದಿನ ಕಾಲದವರು ನಮಗಿಂತ ಆರೋಗ್ಯವಂತರಾಗಿದ್ದರು ಎಂಬ ಮಾತು 
ಮೊನ್ನೆ ಮೊನ್ನೆಯವರೆಗೂ ಕೇಳಿಬರುತ್ತಿತ್ತು.ವೋಧಾಶಕ್ತಿಯನ್ನು ಕುರಿತಂತೆ ಈ ಭ್ರವೆಂ 
ಇನ್ನೂ ಉಳಿದಿದೆ. ಒಂದೆರಡು ವರ್ಷಗಳ ಹಿಂದೆ ನಾನು ವಿಂತ್ರರೊಬ್ಬರೊಡನೆ ಹರಟು 
ತ್ತಿದ್ದಾಗ ಭಗವದ್ಗೀತೆಯ ಮಾತು ಬಂತು. '"ಯಣದ್ಧರಂಗದಲ್ಲಿ ನಿಂತಂ ಶತ್ರಾಸೈನ್ಯ 
ವನ್ನ ನೋಡಿ 'ಅಲ್ಲಿರುವವರು ನನ್ನ ಆಚಾರ್ಯರು, ತಾತ ದೊಡ್ಡಪ್ಪ ಚಿಕ್ಕಪ್ಪಂದಿರು, 
ಹತ್ತಿರದ ಬಂಧುಗಳು, ಅವರೆಲ್ಲರನ್ನೂ ಕೊಂದು ನಾವು ರಾಜ್ಯ ಆಳಬೇಕೆ! ಅದಕ್ಕಿಂತ 
ತಿರಿದು ತಿನ್ನುವುದಾದರೂ ಲೇಸು !' ಎಂದು ಅರ್ಜುನ ತನ್ನ ವಿಷಾದವನ್ನು ತೋಡಿ 
ಕೊಂಡನಷ್ಟೆ. ಅವನು ಎತ್ತಿದ ಪ್ರಶ್ನೆಗೆ ಉತ್ತರವೇನೂ ಗೀತೆಯಲ್ಲಿ ಸಿಕ್ಕುವುದಿಲ್ಲ. 
ವ್ಯಾಖ್ಯಾನಕಾರರು ತಮಗೆ ತೋರಿದ ಉತ್ತರ ಹೇಳುಂತ್ತಾರೆಂಬುದು ಬೇರೆ ಮಾತಾ''- 
ಇದು ಆಗ ನಾನು ಮಾಡಿದ ಟೀಕೆ. ನನ್ನ ಅಭಿಪ್ರಾಯ ಸರಿಯೆ ತಪ್ಪೆ ಎಂಬುದು ಇಲ್ಲಿ 
ಪ್ರಸಕ್ತವಲ್ಲ; ನನ್ನ ವಿಂತ್ರರು ಕೇಳಿದ ಪ್ರಶ್ನೆ ಪ್ರಸಕ್ತ--""ಹಾಗಾದರೆ ಇದುವರೆಗೆ ಗೀತೆ 
ಯನ್ನು ಹೊಗಳಿರುವವರೆಲ್ಲರಿಗಿಂತ ನಾವು ಬಂದ್ಧಿವಂತರೆ ? ("ನೀನು ಬುದ್ಧಿವಂತನೆ' 
ಎಂದೇ ಅವರ ಮಾತಿನ ಅರ್ಥ) ಶ್ರೀಕೃಷ್ಣನಿಗಿಂತ ನಾವು ಬುದ್ಧಿ ವಂತರೆ Nc 

ಈ ಪ್ರಶ್ನೆಗೆ ನಾವು ಮೂರು ನಾಲ್ಕು ಬಗೆಯ ಉತ್ತರ ಕೊಡಬಹಂದಂ : 

1. ಹಿಂದಿನವರಿಗಿಂತ ನಾವು ಬಂದ್ಧಿವಂತರೋ ಅಲ್ಲವೊ--ಅವರು ಬರೆದದ್ದನ್ನೂ 


 ಹಿಮ್ಮುಖ-ಮುಮ್ಮುಖದ ಜೇನಸ್‌ ಆ ್‌್‌ 


' ವಿಮರ್ಶಿಸುವ ಹಕ್ಕು--ಕರ್ತವ್ಯ ಎಂದರೂ ಎನ್ನಬಹುದು---ನಮಗೆ ಉಂಟ, ಡಿಮರ್ಶೆ 
' ಮಾಡಬೇಕೆಂಬ ಸೂಚನೆಯನ್ನು ಶ್ರೀಕೃಷ್ಣ ಗೀತೆಯಲ್ಲೇ ಕೊಟ್ಟಿದ್ದಾನೆ.* 
2. ಹಿಂದಿನವರಿಗೆ--ನವ್ಮು ಯಾಜ. ವಲ್ಯ , ಶಂಕರಾಚಾರ್ಯರಿಗೆ. ಗ್ರೀಕಥ ಪ್ಲೇಟೊ 
`ಶಿಂಸ್ಟಾ ಟಲ್‌ರಿಗೆ--ಹುಟ್ಟಿ ನಿಂದಲೇ ಬಂದ ಬುದ್ದಿ ಶಕ್ತಿ ನಮ್ಮದಕ್ಕಿಂತ ತೀಕ್ಷ್ಣ ವಾದದ್ದಿರ 
ಬಹುದ ಆದರೆ ಅವರ ಕಾಲದಲ್ಲಿ ಲಭ್ಯ ವಾಗಿಲ್ಲದಿದ್ದ ಜಾ ) ನಸಾಮಗಿ, ಈಗ ಲಭ್ಯ 
ವಾಗಿದೆ. ಇಂದು ಡಿಗ್ರೀ ಕ್ಲಾಸಿ ನಲ್ಲಿ ತಾಸ ವನ್ನು" ಅಧ್ಯ ಯನ ಮಾಡುತ್ತಿ ರುವ 
| ಹುಡುಗರೆಲ್ಲ ನ್ಯೂಟನ್‌ಗಿಂತ ತೀಕ್ಷ್ಣ ಮತಿಗಳಲ್ಲ. ಆದರೆ ನ್ಯೂಟನ್‌ಗೆ ತಿಳಿಯದಿದ್ದ 
ಎಷ್ಟೋ ವಿಷಯಗಳು ಈ ಹುಡುಗರಿಗೆ ತಿಳಿದಿರುತ್ತವೆ ವೆ ಅವರ ಬುದ್ಧಿ ಶಕ್ತಿಗೆ ಈಗ 
ಕ "ಡೊರೆಯುವ ಪ್ರಯೋಗಕ್ಷೇತ್ರ ಹಿಂದಿನವರದ್ದಕ್ಕಿಂತ ಎಷ್ಟೋ ಪಟ್ಟು ವಿಶಾಲವಾದದ್ದು. 
| ಅವರಲ್ಲಿ ಹೆಚ್ಚು ಮೇಧಾವಿಗಳಾದವರು ವಡೆಯಷ ಸ ್ಲಿನವೂ ಹೆಚ್ಚಿನ ಪ್ರ ಮಾಣ' 
_ದ್ದಾ ಗುತ್ತ ಡೆ ಏಕೆಂದರೆ ಆ ಜ್ಞಾನಕ್ಕೆ ಆಧಾರವಾದ ಮೂಲಸಾಮಗ್ಟಿ "ಹೆಚ್ಚಿ ನದು. 
3 ಹಿಂದಿನವಿರಿಗಿಂತ ಬುದ್ದಿ ಬತರಾಡವ ರು ಮುಂದೆ ಹುಟ್ಟುವುದೇ ಇಲ್ಲ ಎಂದು ಹೇಳ 
' ಲಾದೀತೆ? ಯಾಜ್ಞವಲ್ಕ್ಯರೂ ಶಂಕರಾಚಾರ್ಯರೂ ಆದಿ ಮ್ಞಾನವನ ಸಮಕಾಲೀನ. 
ರಲ್ಲ ; ಮಾನವಕುಲದ ಇತಿಹಾಸದ ಪೈಷ್ಟಿಛಿಂದ ಅವರೂ ನಿನ್ನೆ ಮೊನ್ನೆಯವರೇ ! 
' ಜೀನಿಯಸ್‌ (ಯುಗಪುರುಷರಲ್ಲಿರುವ ಪ್ರಚಂಡ ಪ್ರತಿಭೆ) ಯಾವಾಗ, ಏತಕ್ಕೆ, ಅರಳು 
' ತ್ತದೆ ಎಂಬ ಪ್ರಶ್ನೆಗೆ ಸಮರ್ಪಕವಾದ ಉತ್ತರ ಸಿಕ್ಕಿಲ್ಲ. ಅದರ ಮಾತನ್ನು ಬಿಟ್ಟು ಇಡೀ 
' ಪ್ರಪಂಚ ಹೇಗೆ ಸಾಗಿದೆ ಎಂಬುದನ್ನು ಗಮನಿಸಿದರೆ--ಮಾನವನ ಪ್ರಗತಿ ವಿಚ್ಛಿತಿ 
"ಯಿಲ್ಲದೆ ಸಾಗಿದೆ ಎನ್ನಲಾಗುವುದಿಲ್ಲ. ನಿಜ. ಅವನು ಒಂದು ಮೆಟ್ಟಲು ಮೇಲಕ್ಕೇರಿ 
ಎರಡು ಮೆಟ್ಟಲು ಜಾರಿದ್ದುಂಟು ; ಆದರೆ ಚೇತರಿಸಿಕೊಂಡು ಮತ್ತೆ ಮೇಲಕ್ಕೇರಿದ್ದೂ 
. ಉಂಟು. ಒಟ್ಟಿನಲ್ಲಿ ಮಾನವನ ಇತಿಹಾಸ ಜ್ಞಾನಸ್ವರ್ಗದಿಂದ ಕುರುಡುಗತ್ತಲೆಗೆ 
' ಬೀಳುತ್ತಿರುವವನ ಕಥೆಯಲ್ಲ ಕುರುಡುಗತ್ತಲೆಯಿಂದ, ಜ್ಞಾನಸ್ವರ್ಗಕ್ಕೆ ಏರುತ್ತಿರುವವನ 
' ಕಥೆ. 
4. *'ಸ್ವರ್ಗ, ಸುವರ್ಣಯುಗ, ಹಿಂದೆ ಇತ್ತು ; ಅದರಿಂದ ನಾವು ಜಾರಿ ಬೀಳು 
ತ್ತಿದ್ದೇವೆ. I ಯುಗಧರ್ಮ'' ಎಂಬ ಭಾವನೆ ನಮ್ಮಾ ಉತ್ಸಾಹವನ್ನು ಕುಗ್ಗಿಸುತ್ತದೆ, 
| ಹೊ ಸ್ವ ರ್ಗ ಮುಂದಿದೆ, ಅದನ್ನು ಸಾಧಿಸ ಸಬೇಕಾದವರು- -ನಾವು'' ಎಂಬ ಭಾವೆ ನಮಗೆ 
| ಹುರುಪು ಕೊಡುತ್ತದೆ. 
ಮೇಲೆ ಬಿತ್ತರಿಸಿದ ದೃಷ್ಟಿ ಈಗ ಭಾರತದಲ್ಲಿ ಹೆಚ್ಚಾತ್ತಿದೆ ಎಂದು ನನ್ನ ನಂಬಿಕೆ. 
ಹಳೆಯ ಸಂಪ್ರದಾಯ ಹೋಯಿತು ಕೆಲವು "ಒಳ್ಳೆ ಯ ಸಂಪ್ರದಾಯಗಳೂ 
ಹೋಗಿವೆ. ಇನ್ನು ಮುಂದೆ ಸಂಪ್ರದಾಯದ ಮಾತು ಬರುವಂತಿಲ್ಲ ಎಂದು ಹೇಳೆಲಾಗಂ 
ವುದಿಲ್ಲ. ನಮ್ಮ ಸಮಾಜ ಜೀವಂತವಾಗಿದೆ ಎಂದ ಮೇಲೆ ಹಳೆಯದು ಹೋಗುವುದು 
ಎಷ್ಟು ಸ್ಥಾ ಸ್ವಾಭಾವಿಕವೋ ಹೊಸದು ಬರುವುದೂ ಅಷ್ಟೇ ಸ್ವಾಭಾವಿಕ. ಬರುವ ಹೊಸ 


ಕ * ' ವಿಮ್ಮಶ್ಶೇ ತದಶೇಷೇಣ ಯಥೇಚ್ಮಸಿ ತಥಾ ಕುರು' (ಇದನ್ನು ಸಂಪೂರ್ಣವಾಗಿ, ಯಾವ 
೨೦ಶವನೂ ಬಿಡದೆ, ವಿಮರ್ಶೆ ಮಾಡಿ ಅನಂತರ ನಿನ್ನ ಇಚ್ಛೆಯಿದ್ದಂತೆ ನಡೆದುಕೊ)--ಎಂಬ 


೪೮೨ ಸಂಜೆಗಣ್ಣಿನ ಹಿನ್ನೋಟ 


ಸಂಪ್ರದಾಯಗಳೆಲ್ಲ ಒಳ್ಳೆಯವು ಎಂದೂ ಹೇಳಲಾಗುವುದಿಲ್ಲ. ಹೊಸದಾಗಿ ಬಂದ 
ಸುಧಾರಣೆಗಳಲ್ಲಿ ಯಾವುದೊಂದಾದರೂ ಸಂದರ್ಭಾನುಸಾರ ಒಳ್ಳೆಯದೂ ಆಗಬಹಾದಂ, 
ಕೆಟ್ಟದೂ ಆಗಬಹುದು. ಉದಾಹರಣೆ: ಈಗ ನಮ್ಮಲ್ಲಿ ಮದುಮುರಿವು (6190806) 
ಸರ್ವ ಸಾಮಾನ್ಯ ಎನ್ನಲಾಗದಿದ್ದರೂ ಅಲ್ಲಲ್ಲಿ ಕಾಣಿಸಿಕೊಳ್ಳುತ್ತಿದೆ. ಗಂಡಹೆಂಡಿರಲ್ಲಿ 
ಯಾರೊಬ್ಬರಿಗಾದರೂ ಹುಚ್ಚುಹಿಡಿದರೆ, ಮಾನಸಿಕ ಅಥವಾ ದೈಹಿಕ ಚಿತ್ರಹಿಂಸೆ 
ಕೊಡುವ ಚಟವಿದ್ದರೆ, ಅಂಥ" ಪ್ರಬಲವಾದ ಇತರ ಕಾರಣಗಳಿದ್ದರೆ, ಮದಂಮುರಿವು 
ತಪ್ಪೇನೂ ಅಲ್ಲ. ಹಿಂದೆ ಹೆಂಗಸರು ತಮ್ಮ ಗಂಡಂದಿರಿಂದ ಉದಾಸೀನ, ಬಿರುಸು ಮಾತು, 
ಕ್ರೌರ್ಯ, ಕೊನೆಗೆ ಕೊಲೆ--ಏನಂ ಬಂದರೂ ಮರುಮಾತಿಲ್ಲದೆ ಸಹಿಸಬೇಕಾಗಿತ್ತು. ಈಗ 
ಅವರು ಅಂಥ ಗಂಡಂದಿರಿಂದ ಬಿಡುಗಡೆ ಪಡೆಯಬಹಂದಂ; ಪಡೆದ ನಾಲ್ಕಾರು ಮಹಿಳೆ: 
ಯರನ್ನು ನಾನೇ ಬಲ್ಲೆ. ಆದರೆ ಕೆಲವು ವೇಳೆ ಕೇವಲ ಸಣ್ಣ ಕಾರಣಗಳಿಗಾಗಿ, ಸಾವರಿಸಿ 
ಕೊಂಡು ಹೋಗುವ ಯೋಚನೆಯೇ ಇಲ್ಲದೆ, ಅದರಿಂದ ತಮ್ಮ ಮಕ್ಕಳ ಮೇಲೆ ಕೆಟ್ಟ 
ಪರಿಣಾಮವಾಗಬಹುದೆಂಬುದನ್ನೂ ಲೆಕ್ಕಿಸದೆ, ಮದುಮುರಿವು ಮಾಡಿಕೊಳ ಬಹುದಷ್ಟೆ ೈ 
--ಆಗ ಅದು ಕೆಟ್ಟದಾಗುತ್ತದೆ. ಈಗ ಕೆಲವು ಪಶ್ಚಿಮಧೇಶಗಳಲ್ಲಿ ನೂರಕ್ಕೆ ನಲವತ್ತು 
ಮದುವೆಗಳು ಒಂದೆರಡು ವರ್ಷಗಳೊಳಗೇ ಮುರಿದು ಬೀಳುತ್ತವೆಯಂತೆ. ನನಗೆ 
ಪರಿಚಿತೆಯಾದ ಪಾಶ್ಚಾತ್ಯ ಮಹಿಳೆಯೊಬ್ಬಳು (ವಂದುಮುರಿವಾಗಿದ್ದವಳು) `` ಈಗ ನನಗೆ 
ಒಬ್ಬರಿಬ್ಬರು ಗಂಡಸರೊಡನೆ ಸ್ನೇಹವಿದೆ. ಅವರಲ್ಲಿ ಒಬ್ಬನನ್ನು ಮದುವೆಯಾಗಲು 
ಒಪ್ಪೋಣ ಎಂದರೆ ಅವರಿಗೆ ಈಗಾಗಲೇ ಎರಡು ಸಾರಿ ಮದುಮುರಿವಾಗಿದೆ. ಅವರನ್ನು ' 
ಹೇಗೆ ನೆಚ್ಚಲಿ!'' ಎಂದದ್ದು ನೆನಪಿದೆ. ಇದನ್ನೆಲ್ಲ ನೆನೆದರೂ `ಮದುಮುರಿವು ಕೂಡಲೇ | 
ಕೂಡದು' ಎನ್ನುವಂತಿಲ್ಲ. 


ಸಂಸಾರವೆಂತೆಂಬ ಸೌಭಾಗ್ಯ 

ಸಂತರೂ ಹರಿದಾಸರೂ ಸಂಸಾರವನ್ನು (ಕನ್ನಡಿಗರು ಯಾವುದನ್ನು 'ಸಂಸಾರ' ಎಂದು 
ಕರೆಯುತ್ತಾರೋ ಅದನ್ನು) ಅಲ್ಲಗಳೆದಿದ್ದಾರೆ ; "ಸಂಸಾರವೆಂತೆಂಬ ಸೌಭಾಗ್ಯವಿರಲಿ' 
ಎಂದ ದಾಸರೇ ಅದನ್ನು ಅಲ್ಲಗಳೆದಿದ್ದಾರೆಅದನ್ನು 'ಸೌಭಾಗ್ಯ' ಎಂದು ಕರೆದಾಗ : 
ಅವರ ಮನಸ್ಸಿನಲ್ಲಿದ್ದ "ಸಂಸಾರ' ಬೇರೆ! ಅವರು ಏನಾದರೂ ಹೇಳಿಕೊಳ್ಳಲಿ. ಮದುವೆ 
ಯಾಗಿ ಮಕ್ಕಳನ್ನು ಪಡೆದು, ಅವರ ಆಟಪಾಟಗಳನ್ನು ನೋಡಿ ನಲಿದು, ಅವರು ' 
ಬೆಳೆದು ಚೆನ್ನಾಗಿ (ಬಹುಶಃ ನಮಗಿಂತ ಚೆನ್ನಾಗಿ) ಬಾಳುವುದನ್ನು ಕಂಡಂ ಆನಂದ 
ಪಡುವುದು ; ದೀರ್ಫಕಾಲ ಸಹಜೀವನ ನಡೆಸಿ ಸುಖದುಃಖಗಳನ್ನು ಒಟ್ಟಿಗೆ ಅನುಭವಿಸಿ 
ಆ ಮೂಲಕ ಹೃದಯಪರಿಪಾಕ ಪಡೆಯುವುದು ; ದಶಕಗಳು ಕಳೆದ ಮೇಲೆ ಆ ಸುಖ ' 
ದಂಃಖಗಳನ್ನು...(ಹೌದು, ದುಃಖವನ್ನು ಕೂಡ!) ಹಿಂದೆ ಪಾಲುಗೊಂಡ ದುಃಖ ' 
ವನ್ನೂ ಒಬ್ಬರನ್ನೊಬ್ಬರು ಸಂತೈಸಲು ಆಡಿದ ಮಾತುಗಳನ್ನೂ ನೆನೆಯುವುದು ; ಇವೆಲ್ಲ ' 
ಹಿತವಾಗುತ್ತವೆ. ಕೆಲವು ವೇಳೆ ಗಂಡಹೆಂಡತಿಯರು ಮೌನವಾಗಿ ಕುಳಿತಿದ್ದಾಗಲೂ ಕ 
ಅವರ ಹೃದಯಗಳು ಹೇಳುತ್ತಿರುತ್ತವೆ : "ನೀನ? ಹತ್ತಿರ ಇರುವುದೇ ಒಂದು ಸೌಭಾಗ್ಯ” 
ಎಂದು. ಟ್‌ 8 


| ೫೫.3.3 ೫9ಮ್ಮುಖದ ಜೇನಸ್‌ ಸ ೮೩ 
* ಸಂಸಾರ ಈಗ ಇರುವಂತೆಯೇ ಮುಂದೆಯೂ ಇರುತ್ತದೆಯೆ? ವಿಜಿ ಲ್ಲನದ, ಪ್ರಗ ಗತಿ 
ಯಿಂದ ಸಂಸಾರದ ಮೇಲೂ ಪರಿಣಾಮ ಆಗಿಯೇ ಆಗುತ್ತದೆ. ಈಗಾಗಲೇ ಕೃತಕ 

ಗರ್ಭಾಧಾನ (@rtiಗicial insemination) ಮಾನವರಲ್ಲೂ ನಡೆದಿದೆ. ಸ್ತ್ರೀಪುರುಷರ 

' ಸಂಭೋಗಕ್ಕೂ ಸಂತಾನಕ್ಕೂ ಈಗ ಇರುವ ಸಂಬಂಧ ಮುಂದೆ ಇಲ್ಲದೆಯೇ ಹೋಗ 

" ಬಹುದು. ಗಂಡಸೊಬ್ಬನೊಡನೆ ಅವನ ಸಂಸಾರದಲ್ಲಿ ಬೆಳೆಯುತ್ತಿರುವ ಮಗು ಅವನ 

 ಹೆಂಡತಿಯದಾದರೂ ಅವನದ್ದಾಗದಿರಬಹುದು. ಆದರೆ ಅದು ವ್ಯಭಿಚಾರದ ಸಂತಾನ 

.. ವಲ್ಲದಿರಬಹುದು. ಪರಪುರುಷನ. ಸಂಪರ್ಕವಿಲ್ಲದೆ, ಆ ಪುರುಷ ಯಾರು ಎಂಬುದರ 

ಅರಿವು ಸಹ ಇಲ್ಲದೆ, ತನ್ನ ಹೆಂಡತಿಯ ಗರ್ಭದಲ್ಲಿ ಆಶ್ರಯ ಪಡೆದು ಬೆಳೆದದ್ದು, 

ಆ ಮಗಂ. ಇಂಥ ಪರಿಸ್ಥಿತಿಯನ್ನು ಆ ಗಂಡಸು ಹೇಗೆ ಎದುರಿಸುತ್ತಾನೆ? ತನ್ನ ಸ್ವಂತ 

ಮಗುವಿಗೆ ಎರೆಯುವ ತುಂಬು ಪ್ರೇಮವನ್ನು ಆ ಮಗುವಿಗೂ ಎರೆಯುವುದು” 

ಸಾಧ್ಯವೆ? 

ಅದೇಕೆ ಸಾಧ್ಯವಾಗಬಾರದು? ವಿಕ್ಟರ್‌ ಹ್ಯೂಗೊ* ಬರೆದ "ಲೆ ಮೀಸರಾಬ್ಲ' 

° (Les Misearbles) ಕಾದ್ಧುಬರಿಯಲ್ಲಿ ಬರುವ ಜ್ಯಾನ್‌ ವಾಲ್‌ಜ್ಯಾನ್‌ (Jean 

Valjean) ಜಾರ್ಜ್‌ ಎಲಿಯಟ್‌* ಹರೆದ "ನೆ ಸ್‌ ಮಾನಗಿತೆ” (Silas Marner) 

| ಕಾದಂಬರಿಯಲ್ಲಿ ಬರುವ ಮಾರ್ನರ್‌, ಇಬ್ಬ ಶೂ ಸ ಲಿ ಮಕ್ಕಳಿಗೆ ತಮ್ಮ ಹೃದಯದ 

ಪ್ರೇವಂವನ್ನೆಲ್ಲ ಕೊಟ್ಟರು; ಆ ಕಥೆಗಳಲ್ಲಿ ಭಾ ಪ್ರೀತಿ ಅಸಹಜ ಎನಿ ಸುವುದಿಲ್ಲ. 

' ಮಕ್ಕಳನ್ನು ದತ್ತು ತೆಗೆದುಕೊಂಡವರು ಅವನ್ನು ಪ್ರೀತಿಯಿಂದಲೇ ಸಾಕುತ್ತಾರೆ. ಇಂಥ 

ಸಂದರ್ಭಗಳಲ್ಲಿ ಲೈಂಗಿಕ ಮತ್ಸರಕ್ಕೆ ಕಾರಣವಿಲ್ಲ. "ರೆ ಪರಪುರುಷನ ಸಂಪರ್ಕವಿಲ್ಲ 

ದಿದ್ದ ರೂ ಅವನ "ವೀರ್ಯಾಣು ತನ್ನ ಹೆಂಡತಿಯ ಗರ್ಭದಲ್ಲಿ ಬೆಳೆದು ಜನ್ಮತಾಳಿದರೆ 
ಮತ್ತೆ ರವಿಲ್ಲದಿರುವುದು ಸಾಧ್ಯವೆ? ಆದು ಕಷ್ಟ ಎನ್ನಿಸಬಹಂದು, ಅಸಾಧ್ಯ ವಲ್ಲದಿರ 

_ ಬಹುದು. ಎಳೆಯ ಮಗುವಿನ--ಅದು ಯ್‌ ಮಗುವಾದರೂ ಆಗಲಿ-- ಸ್ಪರ್ಶ 
ಸೌಖ್ಯ, ಆದರ ಬಟ್ಟ ಲುಗಣ್ಣಿನ ಹೊಳಪು ("ಶಿವನ ಕೈ ಯಲಗು ಹೊಳೆದ್ದಾಂಗ I’), 

ಕೆನ್ನೆಯಲ್ಲಿ ಗಾಳಿ ಸುಳಿದು "ಮುಖದಲ್ಲಿ ಅಪ್ರಯೆಶ್ನ ತಃ ಕಾರಣವಿಲ್ಲದೆ "ಅರಳುವ 

ಮುಗುಳುನಗೆ ಇವನ್ನು ಸವಿಯುವುದಕ್ಕೆ ಮಗಂ ನಮ್ಮ ದೇ ಆಗಬೇಕೆ? ಈ ದೃಷ್ಟಿ 
ಯನ್ನು ಒಪ್ಪವಷ್ಟು ಎತ್ತರಕ್ಕೆ ಗಂಡು ಬೆಳೆದಾನೆ? ಈ ಯೋಚನೆಗಳೆಲ್ಲ ನನ್ನ 

4 ಗಿವೆ. 

| 1. ಸಾನ ನದಲ್ಲಿ ನಡೆಯುತ್ತಿರುವ ಸಂಶೋಧನೆಗಳಿಂದಾಗಿ ಮೇಲೆ ಹೇಳಿದ 

.ಸೆವಃ ಗಿಂತ ನೂರುಪಟ್ಟು "ಜಟಿಲವಾದ ಸಮಸ್ಯೆಗಳು ಹುಟ್ಟಿಕೊಳ್ಳ ಬಹಂದು. ಅವನ್ನ 

ಸ್ನರಿಸಲು ಇಲ್ಲಿ ಸ್ಥಳವಿಲ್ಲ; ಇದ್ದರೂ ಅದಿಕ್ಕೆ ಬೇಕಾದ ತಿಳಿವಳಿಕೆ ನನ್ನಲ್ಲಿಲ್ಲ. 

ದ ಸಾವಿರಾರು ವರ್ಷ ಕಾಲ ಮಾನವಕುಲಕ್ಕೆ ಪರಿಚಿತವಾದ ಸಂಸಾರ 

ಕೇ ಪ್ರಸಿದ್ಧ ಫ್ರೆಂಚ್‌ ಕವಿ, ನಾಟಕಕಾರ, 
| | ತ ಸ ಟೇ = bg ಶತಮಾನದ ಇಂಗ್ಲಿಷ್‌ rd 
 ಇವನ್ಸ್‌ ಎಂಬವಳೆ ಕಾವ್ಯನಾಮ. 


ಇ 


ಇ 


೪೮೪ ಸಂಜೆಗಣ್ಣಿನ ಹಿನ್ನೋಟ 


ವ್ಯವಸ್ಥೆಯ (88mily ಎಂಬ ಹೆಸರಿನ ವ್ಯವಸ್ಥೆಯ) ಮೇಲೆ ಆಗುವ ಪರಿಣಾಮವೇನು 
ಎಂಬ ಪ್ರಶ್ನೆಯನ್ನು ಹಾಕಿಕೊಂಡಿದ್ದೇನೆ. ಆ ವ್ಯವಸ್ಥೆ ಅದೃಶ್ಯವಾಗುತ್ತದೆಯೆ? ಅದನ್ನು 
ಕುರಿತ "ನೀತಿ' ಎಂಬುದರ ಕಲ್ಪನೆಯೇ ಬದಲಾಗುತ್ತದೆಯೆಃ? ಇನ್ನು ಮುಂದೆ ತಂದೆ 
ತಾಯಿಯರಿಗೆ "ಮಕ್ಕಳನ್ನು ಸಾಕುವ ತೊಂದರೆ--ಅಥವಾ "ಪುಣ್ಯ' ಎನ್ನೋಣವೊ- 
ಇಲ್ಲದೆ ಹೋಗುತ್ತದೆಯೆ? ಮಕ್ಕಳು ಒಂಭತ್ತು ತಿಂಗಳು ತಾಯಿಯ ಗರ್ಭದಲ್ಲಿ ಬೆಳೆಯುವ 
ಬದಲು, ಹೊರಗೆ, ಹಕ್ಕಿಯ -ಮರಿ ಬೆಳೆಯುವಂತೆ, ಮೊಟ್ಟೆಯಲ್ಲಿ ಬೆಳೆದು ಅನಂತರ 
ಮೊಟ್ಟೆಯನ್ನೊಡೆದುಕೊಂಡು ಹೊರಬರುತ್ತವೆಯೆ ? ಹುಟ್ಟಿದ 10-15 ನಿಮಿಷಗಳಲ್ಲೇ 
ಮಕ್ಕಳು ಹದಿನೈದು ವರ್ಷದ ಹುಡುಗರಷ್ಟು ದೈಹಿಕ ಮಾನಸಿಕ ಬೆಳವಣಿಗೆಯನ್ನೂ 
ಸಾಧಿಸುತ್ತಾರೆಯೆ ? ಇಂಥ ಸಾಧ್ಯತೆಯನ್ನು ಬೆರ್ನಾರ್ಡ್‌-ಷಾ (Bernard Shaw) 
'ಕಲ್ಪಿಸಿಕೊಂಡಿದ್ದಾನೆ--ತನ್ನ Back to Methuselah ಎಂಬ ನಾಟಕದಲ್ಲಿ. ಅಷ್ಟು 
ದೂರ ಏಕೆ ಹೋಗಬೇಕು! ನಮ್ಮ ವೇದವ್ಯಾಸರು ಹುಟ್ಟಿದ ಘಳಿಗೆಯೆಲ್ಲೇ ಪರಿಪೂರ್ಣ 
ಜ್ಞಾನವನ್ನು ಪಡೆದರಂತೆ ! 

ಇಂಥ ಕಲ್ಪನೆಗಳು ಕವಿಯ ಕನಸಾಗಿ ಉಳಿಯದೆ, ವಾಸ್ತವ ಪ್ರಪಂಚದ ತಥ್ಯ 


ಗಳಾದಾವೆ? ಈ ಪ್ರಶ್ನೆಗಳಿಗೆ ಉತ್ತರ ಕೊಡುಷಷ್ಟು ವೈಜ್ಞಾನಿಕ ಪಾಂಡಿತ್ಯ ನನ್ನಲ್ಲಿಲ್ಲ. 
ಇಷ್ಟು ಮಾತ್ರ ಹೇಳಿಯೇನು : 1900ರಲ್ಲಿ ಯಾರಾದರೂ '"ಮಾನವ ಚಂದ್ರಲೋಕ 
ದಲ್ಲಿ ನಡೆದಾಡುತ್ತಾನೆ'” ಎಂದು ಸೀರಿಯಸ್ಸಾಗಿ ಭವಿಷ್ಯ ನುಡಿದಿದ್ದರೆ ಆಗಿನ ಜನ 
ಬಿದ್ದು ಬಿದ್ದು ನಗುತ್ತಿದ್ದರಂ. ಇವತ್ತು ಯಾರಾದರೂ ನನಗೆ “ಜಿನೆಟಿಕ್‌ ಎಂಜಿನಿಯರಿಂಗಿ'ನ 
ಫಲಶ್ರುತಿ ಹೇಳಿದರೆ ಅದು ಎಷ್ಟೇ ಅಸಂಭವವಾಗಿ ತೋರಿದರೂ ನಾನು ನಗುವುದಿಲ್ಲ; 
"ಸಾಧ್ಯವೇನೊ' ಎಂದುಕೊಳ್ಳುತ್ತೇನೆ. 

ಸಂಸಾರವ್ಯವಸ್ಥೆ ಅದೃಶ್ಯವಾದರೆ ಮನಸ್ಸಿಗೆ ನೆಮ್ಮದಿ ತರುವ ಅತಿ ಸುಂದರವಾದ 
ಅನುಭವವೊಂದು ಇಲ್ಲವಾಗುತ್ತದೆ. ಆದರೆ ಅದಕ್ಕಿಂತ ಸಂಂದರವಾದ ವ್ಯವಸ್ಥೆ ಬರ 
ಬಹುದು. ತಂದೆತಾಯಿಯರನ್ನು, ಹೆಂಡತಿಯನ್ನು, ಮಕ್ಕಳನ್ನು, ಕುರಿತ ಪ್ರೀತಿಯೇ 
ಮಾನವನ ಅಂತಿಮ ಗುರಿಯಲ್ಲವಷ್ಟೆ. ಮುಂದಿನ ಭೃಗುವಾರುಣಿಯೊಬ್ಬ ತನ್ನ ತಂದೆಯ 
ಬಳಿಗೆ ಹೋಗಿ "ಸಾಂಸಾರಿಕ ಪ್ರೇಮವೇ ಬ್ರಹ್ಮ' ಎನ್ನಬಹುದು; ತಂದೆ ನಸುನಕ್ಕು 
“ಮತ್ತೆ ತಪಸ್ಸು ಮಾಡಿ ಬ್ರಹ್ಮವನ್ನು ತಿಳಿದಂಕೊ' ಎನ್ನಬಹುದು. ತಪಸ್ಸು ಮಾಡಿದ 
ನಂತರ ಆ ಸಾಧಕ 'ವಿಶ್ವಪ್ರೇಮವೇ ಬ್ರಹ್ಮ' ಎಂದು ತಿಳಿದುಕೊಳ್ಳಬಹುದಂ.* ನಮ್ಮ 
ಕಂವೆಂಪು ಹಿಂದೊಂದು ಸಾರಿ '"ನೂರು ದೇವರನ್ನೆಲ್ಲ ನೂಕಾಚೆ ದೂರ ! ಭಾರತಾಂಬೆಯೆ 
ದೇವಿ 'ಪೂಜಿಸುವ ಬಾರ'' ಎಂದು ಹಾಡಿದರು. ಅದೇ ಕುವೆಂಪು ಈಗ ನಮ್ಮನ್ನು ವಿಶ ಸ 
ಮಾನವನ ಪೂಜೆಗೆ ಆಹ್ವಾನಿಸುತ್ತಿದ್ದಾರೆ. 


ಅಂಧಾಭಿಮಾನ 
ನನ್ಮುದೇಶ, ನನ್ಮ ಮತ, ನಮ್ಮ ಭಾಷೆ, ನಮ್ಮು ಸಂಸ್ಕೃತಿ--ಈ ನಮ್ಮಗಳೆಲ್ಲವೂ 
ನಮ್ಮ ವ್ಯಕ್ತಿತ್ವದ ವಿಸ್ತರಣಗಳು (extensions of our personality). ಕೆಳಮಟ್ಟ 
ದಿಂದ ನೋಡಿದರೆ ಅವು ಒಂದೊಂದೂ ಸಾ ಎರ್ಥದಿಂದ ಮೇಲಕ್ಕೇರುವ ಪ್ರ ಶ್ರಯತ್ನದಲ್ಲಿ 


ಹಿಮ್ಮುಖ-ಮುಮ್ಮುಖದ ಜೇನಸ್‌ ೪೮೪ 


ನೊವು ಸಾಧಿಸಿದ ಘಟ್ಟಗಳು. ಮೇಲಿನಿಂದ ನೋಡಿದರೆ ಅವು "ನಮ್ಮತನದ' ವಿಸ್ತರಣ 
ಗೆಳು ; "ನಮ್ಮತನ'ದಿಂದ ಹೊರಗಿರುವ ಪ್ರಾಂತಗಳಲ್ಲ. ವಿಶ್ವಸಂಸ್ಕೃತಿಗೆ ' ನಮ್ಮ ಕಾಣಿಕೆ 
.. ಯನ್ನೂ ಕೊಡಬೇಕಾದರೆ ನಮ್ಮನ್ನು ನಾವು ಉತ್ತಮರಾಗಿಸಿಕೊಳ್ಳಬೇಕು. ಆದ್ದರಿಂದ 
ಸ್ವಾರ್ಥಕ್ಕೆ ಸ್ಥಾನವೇ ಇಲ್ಲ ಎನ್ನುವಂತಿಲ್ಲ; ಅದು ಎಲ್ಲೆ ಮೀರಿ ಹೋಗದ್ದಂತೆ ನೋಡಿ 
ಕೊಳ್ಳಬೇಕು. 
ಇತ್ತೀಚೆಗೆ ನಮ್ಮಲ್ಲಿ (ಭಾರತದಲ್ಲಿ) ಮೇಲೆ ಹೇಳಿಡಂಥ ಅಹಮಿಕೆ ಹೆಚ್ಚುತ್ತಿರುವಂತೆ 
ಕಾಣುತ್ತದೆ. ಇತರ ಪ್ರಾಂತಗಳನ್ನೂ ಭಾಷೆಗಳನ್ನೂ ಕೌರಿತ ಅಸಹನೆ ಪ್ರಾಂತಪ್ರೇವಂ 
ಭಾಷಾಪ್ರೇಮಗಳ ವೇಷಹಾಕಿಕೊಂಡು ನಮ್ಮನ್ನು ವಶಪಡಿಸಿಕೊಂಡಿದೆ. ಪ್ರೇಮ ಹೆಚ್ಚ 
* ಬೇಕು, ಅಸಹನೆ ಕಡಮೆಯಾಗಬೇಕು ಎನ್ನುವ ಮಾತನ್ನು ಎಲ್ಲರೂ ಒಪ್ಪುತ್ತಾರೆ. 
ಆದರೆ ಈಗ ನಮ್ಮ ಕಣ್ಣಿಗೆ ಅಸಹನೆಯೇ ಪ್ರೇವಂದಂತೆ ಕಾಣುತ್ತಿದೆ ! ನಮ್ಮ ಭಾಷ್ಠಾ 
ಪ್ರೇಮವನ್ನೇ ಉದಾಹರಣೆಯಾಗಿ ತೆಗೆದುಕೊಳ್ಳಬಹಂದು. ಇತರ ಭಾಷೆಗಳನ್ನು-- 
ಮುಖ್ಯವಾಗಿ ಇಂಗ್ಲಿಷ್‌ ಸಂಸ್ಕ್ರತಗಳನ್ನು--ದೂರೀಕರಿಸುವುದೇ ಸ್ವಭಾಷಾ ಪ್ರೇಮ 
ಎಂದು ಯಾರೂ ಬಾಯಿಬಿಟ್ಟು ಹೇಳಿಲ್ಲ. ಆದರೆ ಆ ಭಾವನೆ ಬರುವಂತೆ ಕೆಲವರಂ 
ನಡೆದುಕೊಂಡದ್ದುಂಟಂ. ಪಿಲ್ಲರಿಗೂ ಅರ್ಥವಾಗುವ ಪೊಣಬ್ಬಲೀಸ್‌, ಎಂಜಿನಿಯರ್‌ 
ಮುಂತಾದ ಪದಗಳನ್ನು ದೂರೀಕರಿಸಿ ಆರಕ್ಷಕ, ಅಭಿಯಂತ ಮುಂತಾದ ಪದಗಳನ್ನು 
ಬಳಸುವ ಪ್ರಯತ್ನ ನಮ್ಮ ಅಸಹನೆಗೆ ಒಂದು ಉದಾಹರಣೆ. ಸಂಗೀತ ಕಚೇರಿ 
ನಡೆಯುತ್ತಿರಂವಾಗ "ಕನ್ನಡ ಪದಗಳನ್ನೇ ಹಾಡಿ' ಎಂದು ನಾವು ಗೊಂದಲವಎಬ್ಬಿ ಿಸುವುದೂ 
ತಮಿಳರು “ತವಿಂಳು ಪದಗಳನ್ನೇ ಹಾಡಿ' ಎಂದು ಗೊಂದಲ ಎಬ್ಬಿಸುವುದೂ, ಮತ್ತೊಂದು 
ಉಜಾಹರಣೆ. ಈ ಗೊಂದಲ ಎಬ್ಬಿಸುವವರ ತರ್ಕ ಸರಿಯಾದರೆ, ಇಂಗ್ಲೆಂಡಿನಲ್ಲೂ 
ಫ್ರಾನ್ಸಿನಲ್ಲೂ ಬೀಥವನ್ನನ (Beethoven) ಮೋಟ್ಸಾರ್ಟನ (Mozart) ರಚನೆ 
ಗಳನ್ನು ಮನ್ನಾ ಮಾಡಬೇಕು! "“ನಮ್ಮ ದಾಸರ ಪದಗಳನ್ನೂ ಉಚಿತವರಿತು ಹಾಡಿ'' 
ಎಂದುಬಿಡುವುದು ನ್ಯಾಯ. ವಾಸ್ತವವಾಗಿ "ಜಗದೋದ್ಧಾರನ', “ನಾರಾಯಣ ನಿನ್ನ' 
“ಓಡಿಬಾರಯ್ಯ', "ನೀನ್ಯಾಕೊ ನಿನ್ನ ಹಂಗ್ಯಾಕೋ, ಮುಂತಾದ ಪದಗಳು ತಾವಾಗಿಯೇ 
ಸಂಗೀತಗಾರರ (ಕನ್ನಡಿಗರಲ್ಲದ ಸಂಗೀತಗಾರರ) ಭಂಡಾರದಲ್ಲಿ ಸೇರಿಕೊಂಡಿವೆ. ಚಳಂವಳಿ 
ಹೂಡುವವರು “ತ್ಯಾಗರಾಜರ ದೀಕ್ಷಿತರ ಶ್ಯಾಮಶಾಸ್ತ್ರಿಗಳ (ಮತ್ತು ನಮ್ಮವರೇ ಆದ 
ವಾಸುದೇವಾಚಾರ್ಯರ) ಕೃತಿಗಳು ಬೇಡ'' ಎನ್ನುವ ಬದಲು 'ಕನ್ನಡಿಗರಂ ಅಂಥ 
ಕೃತಿಗಳನ್ನು, ಅವನ್ನು ಮೀರಿಸುವ ಕ ತಿಗಳನ್ನು, ನಿರ್ಮಿಸಲಿ' ಎಂದು ಚಳುವಳಿ ಹೂಡ 
ಬಾರದೆ! “ಬೇಡ' ಎನ್ನುವುದ ನಕಾರಾತ್ಮಕ ; "ನಿರ್ಮಿಸಿ' ಎನ್ನುವುದು ರಚನಾತ್ಮಕ. 
ವಿಜ್ಞಾನದ ಎಲ್ಲ ಕ್ಷೇತ ಗಳಲ್ಲೂ ಈಗ ಶರವೇಗದ ಪ್ರಗತಿ ಕಾಣುತ್ತದೆ. ಇಂದಿನ 
ಟೆಕ್ನಾಲಜಿ ನಾಳೆ ಹಳಸಲಾಗುತ್ತದೆ. ಪ್ರಗತಿಯಾದಂತೆಲ್ಲ ಹೊಸ ಪದಗಳ ಸೃಷ್ಟಿ 


* ಭೃಗುವಾರುಣಿ "ನನಗೆ ಬ್ರಹ್ಮವನ್ನು ಉಪದೇಶಿಸು' ಎಂದು ತನ್ನ ತಂದೆಯನ್ನು ಬೇಡುವ 
ಪ್ರಸಂಗ ತೈತ್ತಿರೀಯೋಪನಿಷತ್ತಿನಲ್ಲಿ ಬರುತ್ತದೆ. ತಂದೆ ಒಂದೆರಡು ಸೂಚನೆಗಳನ್ನು ಕೊಟ್ಟು 
“ತಪಸ್ಸಿನಿಂದ ಬ್ರಹ್ಮವನ್ನು ತಿಳಿದುಕೊ: ತಪಸ್ಸೇ ಬ್ರಹ್ಮ' ಎಂದು ಹೇಳುತ್ತಾನೆ. 'ಇದೆ€ ಬ್ರಹ್ಮ' 
ಎಂದು ಬೆರಳಿಟ್ಟು ತೋರಿಸಂವುದಿಲ್ಲ. ಈ ಕಥೆ ಅರ್ಥಪೂರ್ಣವಾದದ್ದು. 

# 

ಊಯಾಗುತ್ತದೆ,.ಹಳೆಯ ಪದಗಳ ಪ್ರಯೋಗದಲ್ಲೂ ಬದಲಾವಣೆಯಾಗಬಹುದಂ. ನಮ್ಮ 
ಮನಸ್ಸು ವಿಶಾಲವಾಗಿ, ಇತರರು ಪಡೆದ ಹೊಸ ಜ್ಞಾನವೆಲ್ಲ ನಮ್ಮದೂ ಆಗುವುದಕ್ಕೆ 
ಬೇಕಾದ ಎಲ್ಲ ಪ್ರಯತ್ನವನ್ನೂ--ಇತರ ಭಾಷೆಗಳನ್ನು ಕಲಿಯುವುದೂ ಹೊಸ ಪದ 
ಗಳನ್ನು ಸ್ವಾಗತಿಸುವುದೂ ಸೇರಿದಂತೆ ಎಲ್ಲ ಪ್ರಯತ್ನವನ್ನು ಮಾಡದಿದ್ದರೆ ನವಂಗೆ 
ಉಳಿಗಾಲವಿಲ್ಲ. ಇದನ್ನು ಕುರಿತಂತೆ ನನ್ನ ಮನಸ್ಸಿನಲ್ಲಿ ಈಗ ಇರುವ ಕಳವಳ ಬಹುಶಃ 
ಅನವಶ್ಯಕ--ಪ್ರಗತಿ ನಮ್ಮ ಜಡತೆಗೂ ಅಂಧಾಭಿಮಾನಕ್ಕೂ ಚಾವಟಿ ಏಟುಕೊಟ್ಟು 
ಅವನ್ನು ಓಡಿಸುತ್ತದೆ! ಮುಂದೆ ಬರಲಿರುವ ಅದ್ಧೂತಗಳ ಮಾತು ಈಗ ಎಲ್ಲೆಲ್ಲೂ 
ಕೇಳಬರುತ್ತಿದೆ. ಮಾನವ ತನ್ನ ವಾಸಕ್ಕಾಗಿ ಬಾಹ್ಮಾಕಾಶದಲ್ಲೂ ಸಮುದ್ರದ ತಳದಲ್ಲೂ 
ನೆಲೆಗಳನ್ನು ಕಲ್ಪಿಸಿಕೊಳ್ಳಬಹಂದು ; ಅಲ್ಲಿಂದ ಭೂವಿಂಗೆ ಬಂದಂ ಹೋಗಿ ಮಾಡುವುದ 
«ವಾರಗಳ ಅಥವಾ ದಿನಗಳ ಮಾತಾಗಬಹಂದು. ನಮಗೆ ಬೇಕಾದ ಗುಣಗಳಂಳ್ಳ 
ಇ ಮಾನವನನ್ನು ನಾವೇ ಸೃಷ್ಟಿಮಾಡಿಕೊಳ್ಳಬಹಂದು- ಇವುಗಳಲ್ಲಿ ಕೆಲವು ವರವಾದರೂ 
ಆಗಬಹುದು ಶಾಪವಾದರೂ ಆಗಬಹುದು. ಅಂತೂ ಅದರ ತವಾದ ಬದಲಾವಣೆಗಳಾಗಂ 
ತ್ತವೆ, ನಾವು ಕಣ್ಣು ಮುಚ್ಚಿ ಕೂತಿರಲಾಗುವುದಿಲ್ಲ! ಈ ಬದಲಾವಣೆಗಳನ್ನು ನೋಡಂ 
ವಷ್ಟು ಕಾಲಾವಕಾಶ ನೆನಗಿಲ್ಲ! ಆದರೆ ಕಲ್ಪನಾಲೋಕದಲ್ಲಿ ವಿಹರಿಸಿ ಆ ಮೂಲಕ 
ನಮ್ಮ ದೇಶದ ರಾಜಕೀಯದ ಮತ್ತು ಆಡಳಿತದ ಹೊಲಸನ್ನು ಮರೆಯಂಬಹುದಷ್ಟೆ ! 


ಆತ್ಮ ಪ್ರಪಂಚ, ವಸ್ತು ಪ್ರಪಂಚ 

ವಿಜ್ಞಾನದಲ್ಲಿ ಮಾತ್ರವಲ್ಲ, ಬದುಕಿನ ಎಲ್ಲ ಕ್ಷೇತ್ರಗಳಲ್ಲೂ ನಾವು ಹಿಂದೆ ಬಿದ್ದಿದ್ದೇವೆ ; 
ಆದರೆ ಮನಸ್ಸು ಇದನ್ನು ಒಪ್ಪಲೊಲ್ಲದು. ಆತ್ಮವಂಚನೆ ಮಾಡಿಕೊಳ್ಳುವುದಕ್ಕಾಗಿ 
'"ಪಾಶ್ಚಾ ತ್ಯರ ಪ್ರಗತಿಯೆಲ್ಲ ವಸ್ತುಪ್ರಪಂಚವನ್ನು (the material world) 
ಕುರಿತದ್ದು ; ನಮ್ಮದಾದರೋ ಆತ್ಮಪ್ಪಪಂಚವನ್ನ (the spiritual world) 
ಕುರಿತದ್ದು : ನಾವು ನಶ್ವರವಾದ "ಇಹ'ವನ್ನು ನೆಚ್ಚಿದವರಲ್ಲ, ನಮ್ಮ ನಿಷ್ಠೆ "ಪರ'ಕ್ಕೆ 
ಸಂದಿದೆ" ಎಂದು ಜಂಬ ಕೊಚ್ಚುತ್ತೇವೆ. ಇಹ-ಪರ, ವಸ್ತಾಪ್ರಪಂಚ-ಆತ್ಮಪ್ರಚಂಚ, 
ಮಟೀರಿಯಲ್‌-ಸ್ಸಿರಿಚ್ಯುಯಲ್‌--ಪರಸ್ಪರ ವಿರುದ್ಧ ಎಂದು ನಾವು ಭಾವಿಸಿರುವ 
ಇವರಡಕ್ಕೂ ಇರುವ ವ್ಯತ್ಕಾಸವೇನಂ? ಒಂದಿಲ್ಲದೆ ಇನ್ನೊಂದು ಇರಂವುದು ಸಾಧ್ಯವೆ ? 
ಬ್ರಿಟಿಷರು ನಮ್ಮನ್ನ ಆಳುತ್ತಿದ್ದಾಗ ನಮ್ಮನ್ನು ಕೀಳು ಜನ ಎಂದು ಭಾವಿಸಿ ಅಹಂಕಾರ 
ದಿಂದ ವರ್ತಿಸುತ್ತಿದ್ದರು. ನಾವು ಅವರೆದುರಿಗೆ ಕೀಳರಿಮೆಯಿಂದಲೇ ವರ್ತಿಸುತ್ತಿದ್ದೆವು. 
ಅವರ. ಅಹಂಕಾರವೂ ನಮ್ಮ ದಾಸ್ಯವೂ ವಸ್ತುಪ್ರಪಂಚದ ಗುಣಗಳೋ ಅಥವಾ 
ಆತ್ಮಪ್ರಪಂಚದವೊ ? ಎರಡಕ್ಕೂ ಕಾರಣ : ಅವರು ವಸ್ತುಪ್ರಪಂಚದಲ್ಲಿ ನಮಗಿಂತ 
ಮೇಲಿದ್ದದ್ದು. ಅವರೆದುರಿಗೆ ಆಳುದ್ದ ದೇಹವನ್ನು ಗೇಣುದ್ದ ಮಾಡಿಕೊಂದು “ಜೋ 


ಹುಕುಂ' ಹೇಳಿದ್ದು ನಿಜವಾಗಿ ನಮ್ಮ ಆತ್ಮವೇ--ಆತ್ಮ ಎನ್ನುವುದೊಂದು ಸಿರುವ 
ಕ ನಿಜವಾದರೆ. ತ್ತ | ತ 
ಸುನು ಈ ಪುಟವನ್ನು ಬರೆಯುತ್ತಿರಂವುದು ಒಹೈಯೊ (೦810) ರಾಜ್ಯದ ಡೇಟನ್‌ 

ನಗರದಲ್ಲಿ, ನನ್ನ ಸೋದರಸೊಸೆ ಗಿರಿಜಳ ಮನೆಯಲ್ಲಿ. ಅವಳಿಗೂ ಅವಳ 7 

3೫. *' ಜೆ 
ಗೋಪಾಲಸ್ವಾವಿಗೂ ಸ್ನೇಹಿತರಾದವರೊಬ್ಬರ ತಂದೆ ಅವರನ್ನು ನೋಡಲಂ ಕ್ಲಿನ್ಸಿನಶಿಟಿ 
(Cincinati) ನಗರದಿಂದ ಬರುತ್ತಿದ್ದರು. ಡೇಟನ್‌ಗೆ ನಾಲ್ಕಾರು ಮೈಲಿ ದೂರ 
ದಲ್ಲಿದ್ದಾಗ ಅವರಿಗೆ ಹಠಾತ್ತಾಗಿ ತೀವ್ರವಾದ ಹೃದಯರೋಗ ಬಂತು. ಅವರೆನ್ನಿ 
* ಡೇಟನ್‌ನಲ್ಲಿ ಒಂದು ಆಸ್ಪತ್ರೆಗೆ ಸೇರಿಸಿದ್ದಾರೆ. ರೋಗಿಯ ಹೆಂಡತಿ, -ಮೆಗ, ಮಗಳಂ, 
ಎಲ್ಲ ಗಿರಿಜಳ ಮನೆಯಲ್ಲೇ ಹದಿನೈದು ದಿನಗಳಿಂದ್ಮ ಇದ್ದಾರೆ. ಅತಿಥಿಗಳು ಯಾರು, 
ಆತಿಥೇಯರು ಯಾರು ಎಂಬುದು ಎಂಥ ಕಣ್ಣಲ್ಲಿ ಕಣ್ಣಿಟ್ಟು ನೋಡುವವರಿಗೂ ಪತ್ತೆ 
ಯಾಗುವುದಿಲ್ಲ-- ಅಷ್ಟುಮಟ್ಟಿಗೆ ಹೊಂದಿಕೊಂಡಿದ್ದಾರೆ. ಗಿರಿಜ ಗೋಪಾಲಸ್ವಾವಿಂ 
(ಇಬ್ಬರೂ ಡಾಕ್ಟರುಗಳು) ದಿನಕ್ಕೆ ಎರಡು ಸಾರಿ ರೋಗಿಯನ್ನು ನೋಡಿಕೊಂಡು 
* ಬರುತ್ತಾರೆ. ಆತ ಚೇತರಿಸಿಕೊಂಡಿದ್ದಾರೆ. ನಾಳೆ ನಾಡಿದ್ದರಲ್ಲಿ ಆಸ್ಪತ್ರೆಯಿಂದ ಮನೆಗೆ 
ಬರುತ್ತಾರೆ. ಒಂದು ಜೀವವನ್ನು ಉಳಿಸಲು ನೆರವು ಕೊಟ್ಟ ಗಿರಿಜ-ಗೋಪಾರಿ 
ಸ್ವಾಮಿಯರ 'ಮಾನವದಯಾಮೃ್ಯ ತ' (the milk of Keen. kindness)ವನ್ನು 
ಹೀ ಬೇಕಾದರೆ `ಅತ್ಮಪ್ರಪಂಚದ್ದೂ' ಎಂದು ಕರೆಯಿರಿ. ವಸ್ತುಪ್ರಪಂಚದ ಕಾರು, ಆಸ್ಪತ್ರೆ, 
ಮನೆ, ಅನ್ನ ಪಾನಾದಿಗಳು, ಇವೆಲ್ಲ ಇಲ್ಲದಿದ್ದರೆ ಕೇವಲ ಔದಾರ್ಯ ರೋಗಿಯನ್ನು 
 ಉಳಿಸಲಾಗುತ್ತಿರಲಿಲ್ಲ; ಔದನರ್ಯವಲ್ಲದಿದ್ದರೆ ಕಾರು ಇತ್ಯಾಔಳು ದೊರೆಯುತ್ತಿರಲಿಲ್ಲ. 
ಜ| ನಾಲ್ಕೈದು ವರ್ಷಗಳ ಹಿಂದೆ ನನ್ನ ಮಗ ಸುಬ್ಬ ನಿನ ಸಹೋದ್ಯೋಗಿ 
ಆ ಗಳೊಬ್ಬರು- ತೀವ ್ರವಾದ ಹೃದಯರೋಗದಿಂದ ಕೆಲವು ವರ್ಷ ನರಳಿದ್ದವರು- 
' ಅಮೆರಿಕಕ್ಕೆ ಹೋಗಿ ಬೇರೊಂದು ಹೃದಯವನ್ನು ಹಾಕಿಸಿಕೊಂಡು ಬಂದರು. ಈಗ 
ಸುಖವಾಗಿದ್ದಾರೆ, ತಮ್ಮ ಉದ್ಯೋಗದಲ್ಲಿ ನಿರತರಾಗಿದ್ದಾರೆ. ಜೀವವೊಂದನ್ನು ಕಬಳಿಸಲು 
... ಬಂದ ಯಮರಾಯನನ್ನು ಹೊರದಬ್ಬಿ ರೋಗಿಗೆ ಹೊಸ ಜೀವ ಕೊಟ್ಟ ಡಾಕ್ಟರುಗಳು ; 
ಚಿಕಿತ್ಸೆಗೆ ಬೇಕಾದ ಟೆಕ್ನಾಲಜಿಯನ್ನು ಕಂಡುಹಿಡಿಯಲು ವರ್ಷಗಟ್ಟಲೆ ಅಧ್ಯಯನ 
| 1 ಪ್ರಯೋಗಗಳನ್ನು ನಡೆಸಿದ ಜನ ; ಅವರು ಉಪಯೋಗಿಸಿದ ಶಸ್ತ್ರ ಚಿಕಿತ್ಸೆಯ ಕಾಲದಲ್ಲಿ 
“ಕ . ಬಳಸಬೇಕಾದ ವೇದನಾಂತಕ- ಇವೆಲ್ಲ ವಸ್ತುಪ್ರಪಂಚಕ್ಕೆ ಸೇರಿದವು. ಇಡೀ ವಾತಾವರಣ 
 ವಸ್ತುಪ್ರಪಂಚದ್ದು...ಹೌದೆ? ಶಂಕರಾಚಾರ್ಯರ "ಮಾತಿನಲ್ಲಿ ಹೇಳಬಹುದಾದರೆ 
| “ತದಖಿಲಂ ಶಂಭೋ ತವಾರಾಧನಂ' (ಹೇ ಶಂಭು, ಅದೆಲ್ಲ ನಿನಗೆ ಸಲ್ಲಿಸಿದ ಸೇವೆ) , 
ಸಂಕಟ ಪರಿಹಾರಮಾಡಿ ಜೀವದಾನ ಮಾಡುವ ಕ್ರಿ ಯೆಯನ್ನು ಒಳಗೊಳ್ಳ ದ ಆತ್ಮ 

 ಪ್ರಪಂಚಕ್ಕಿರಂವ ಬೆಲೆಯಾದರೂ ಏನು! 


ವಕೌಲ್ಯಗಳು ಮತ್ತು ಸಾಮಗ್ರಿಗಳು 

_ ಆತ್ಮಪ್ರಪಂಚ-ವಸ್ತು ಪ್ರಪಂಚ ಎಂಬ ಖಕ. ಬಿಟ್ಟು "ಮೌಲ್ಯಗಳು 
ತ್ತ (ಭೂತರಯ ಇತ್ಯಾದಿ ಮೌಲ್ಯಗಳು) ಸಾಮಗ್ರಿಗಳು' ಎಂಬ ಪದಗಳನ್ನು ಬಳಸುವುದು 
॥ ಪದ ತೋರುತ್ತ ದೆ. ಸಾಮಗ್ರಿಗಳ ಸದುಪಯೋಗಬೇಕಾದರೆ ಮೌಲ್ಯಗಳು 
ಟಃ ೌಲ್ಯಗಳು ಕಾರ್ಯಗತವಾಗಬೇಕಾದರೆ ಸಾಮಗ್ರಿಗಳು ಬೇಕು. ಮೌಲ್ಯ ಗಳಿ 
ಶ್ರ, ದೈವಭಕ್ತಿಯೇ ದೊಡ್ಡದು ಎಂಬ ಭಾವನೆಯನ್ನು ಪ್ರಚೋದಿಸೊವುದು 
ಜೂ ಕಂಡುಬರುತ್ತ ದೆ. ಇದು ಸಾ ಭಾವಿ ; ಏಕೆಂದರೆ ಆ ಸಂದರ್ಭದಲ್ಲಿ 


೪೮೮ ಸಂಜೆಗಣ್ಣಿನ ಹಿನ್ನೋಟ 


ದೇವರು ಮೌಲ್ಯಗಳ ಪ್ರತೀಕ ಎಂಬ ಕಲ್ಪನೆ ಬೋಧಕರ ಮಂನಸ್ಸಿನಲ್ಲಿರಂತ್ತದೆ. ಆದರೆ 
ಅವರ ಮಾತು ಪವನ ತಪ್ಪಿ ಮೌಲ್ಯಗಳನ್ನು ಮರೆತಂತೆ ಭಾಸವಾಗುತ್ತದೆ. ಆದಿಶಂಕರರು 
ಬರೆದರೆಂದು ಹೇಳಲಾದ ಶ್ಲೋಕವೊಂದರ ಅರ್ಥ ಹೀಗಿದೆ : ""ಈ ಧನ, ಆನೆ, ಕುದುರೆ 
ಮುಂತಾದ ವೈಭವ ಸಾಧನಗಳು, ಕೊನೆಗೆ ಇಡೀ ರಾಜ್ಯದ ಒಡೆತನ, ಬಂಧಾವಿಂತ್ರ 
ಕಳೆತ್ರರು- ಇವೆಲ್ಲದರಿಂದ ಆಗಬೇಕಾದ್ದೇನು ! ಇವೆಲ್ಲ ಕ್ಷಣಭಂಗುರ ಎಂದು ತಿಳಿದುಕೊ. 
ಪಾರ್ವತೀವಲ್ಲಭನನ್ನು ಭಜಿಸುಃ''* 

ಧನ, ಆನೆ, ಕುದುರೆಗಳು, ಪಶುಸಂಪತ್ತಾ, ಇತ್ಯಾದಿಗಳೆಲ್ಲ ನಾವು ಕೊಳ್ಳಬಹುದಾದ ' 
ಅಥವಾ ಕೂಡಿಟ್ಟುಕೊಳ್ಳಬಹುದಾದ ವಸ್ತು ಶ್‌ ಸಾವಂಗ್ರಿಗಳು. ಬಂಧುವಿಂತ್ರ 
ಕಳತ್ರರ ಮಾತು ಬೇರೆ. "ಅವರು ನಮ್ಮಾಂತೆ ಸ್ವಂತ ವ್ಯಕ್ತಿತ್ವವುಳ್ಳ ಜನೆ: ಶಂಕರರ ' 
ಮಾತು ಅವರಿಗೂ ಹೇಳಿದ್ದು. ಬಂಧುವಿಂತ್ರೆಕಳೆತ್ತ ರಿಂದ ನಮಗೆ" ಏನೂ ಆಗಬೇಕಾದ್ದಿಲ್ಲ 
ಎಂದುದು ನಿಜವಾದರೆ ಅವರಿಗೂ ನಮ್ಮಿಂದ ಏನೂ ಆಗಬೇಕಾದ್ದಿಲ್ಲ. ಯಾರಿಗೂ 
ಯಾರಿಂದಲೂ ಏನೂ ಆಗಬೇಕಾದ್ದಿಲ್ಲ! ಇದು ನಿಜವಾದೀತೆ? ಮುನವ (ಭಜನೆ 
ಮಾಡುವ ಸೌಕರ್ಯವಿದ್ದರೂ !) 'ಒಂಟಿಬಡಕ ಸುಂಟರಗಾಳಿಯಾಗಿ ಬದುಕಲಾರ. 
ಒಂದು ವರ್ಷ ಯಾರೊಡನೆಯೂ ಮಾತಾಡುವುದು ಸಾಧ್ಯವಲ್ಲದಿದ್ದರೆ ಹುಚ್ಚನಾಗು 
ತ್ತಾನೆ! ಅಲ್ಲದೆ ಬಂಧುಮಿತ್ರಕಳತ್ರ--ಯಾರೂ ಬೇಡವಾದರೆ ಒಂದು ತಲೆಮಾರು 
ಮುಗಿದ ಮೇಲೆ ಮತ್ತೊಂದು ತಲೆಮಾರಿಗೆ ಜನವೇ ಇರುವುದಿಲ್ಲ! ಪಾರ್ವತೀವಲ್ಲಭನನ್ನು 
ಭಜಿಸುವುದಕ್ಕೆ ಜನರನ್ನು ಎಲ್ಲಿಂದ ತರೋಣ ? ವ್ಯಾಮೋಹ ಯಾವುದೇ ಪ್ಯಾ ಅತಿ 
ಯಾಗಬಾರದು ಎಂಬಷ್ಟ ನನ್ನ "ಮಾತ್ರ ಒಪ್ಪಬಹುದು. 

ಭಕ್ತಿಯ ಅತಿರೇಕದಲ್ಲಿ ಮೇಲೆ ಉದಾಹರಿಸಿದ ಶ್ಲೋಕದಂಥ ಮಾತು ಆ 
ಕೇಳಿಬರುತ್ತ ದೆಯಾದರೂ : ನಮ್ಮ ಪೂರ್ವಿಕರು ಸಾಮಗ್ರಿಗಳಿಂದ ಬರಬಹಂದಾದ ಸುಖ 
ವನ್ನು ತಿರಸ್ಕರಿಸಿದವರಲ್ಲ. “ಮಧು ವಾತಾ ಯತಾಯತೇ ವಂಧಂ ಕ್ಷರಂತಿ ಸಿಂಧವಃ' 
ಎಂದು ಆರಂಭವಾಗುವ ಮಂತ್ರ ಸುಖದ ಬಯಕೆಯನ್ನು ಬಹು ಸುಂದರವಾಗಿ ಬಣ್ಣಿಸಂ 
ತ್ತದೆ. ಬೀಸುವ ಗಾಳಿ, ಹರಿಯುವ ನದಿ, ಓಷಧಿಗಳು, ರಾತ್ರಿ ಹಗಲಂಗಳು- ಎಲ್ಲ 
"ಮಧು'ವಾಗಿರಬೇಕಂತೆ! 


ಸುಖ, ಸುಖಸಾಮಗಿ 
ಈ ಮಂತ್ರದ ಮಾತು ನನಗೇನೋ ಹಿತ--ಒಂದು. ಮಿತಿಯಲ್ಲಿ, ಸುಖದ ಬಯಕೆ 
ತಪ್ಪಲ್ಲ. ಆದರೆ ಸುಖಸಾಮಗ್ರಿಗಳನ್ನು ತಂದು ತುಂಬಿಕೊಂಡದ್ದರಿಂದ ಸುಖ ಬರುತ್ತದೆ 
ಎಂಬ ಭಾವನೆ ತಪ್ಪು. ಸಾಮಗ್ರಿಯೇ ಬದಾಕಲ್ಲ--889188 is not living! 
ಈ ವಿಷಯದಲ್ಲಿ ನಾನಂ ಸರಳತೆಯನ್ನು ಹಿಂದೂ ಬಯಸುತ್ತಿದ್ದೆ, ಈಗಲೂ ಬಯಸು 
ತ್ತೇನೆ, ಈಗಿನ ಅನೇಕ ಮನೆಗಳಲ್ಲಿ ಸುಖಸಾಮಗ್ರಿಗಳ ಅಡಾವುಡಿ ವಿಪರೀತ ಹೆಚ್ಚಿದೆ ; 
ಮನೆಯನ್ನು ಸುಂದರವಾಗಿಟ್ಟು! ಕೊಳ್ಳುವ ಬಯಕೆ ವಿಂತಿಮೀರಿದೆ. ಕಲಾವಸ್ಸು ಗಳ 


ತ್‌ ಈಶ್ಕೊ ಪ್ಲೀಕದ ಒಂಡೆರಡು ಪಂಕ್ತಿಗಳು ಮಾತ್ರ ನೆನಪಿನಲ್ಲಿವೆ. ಈಗ ನಾನಿರುವ ಸ ಸ್ಥಳದಲ್ಲಿ ಅದು 
ಸಿಕ್ಕುವಂತಿಲ್ಲ. 


ದು 


ಎತ್ತಿಯೇ ಇಲ್ಲ, ಅದೇ ಒಂದು ಪುಟವನ್ನು ಆಕ್ರವಿಂಸಬಹುದು. ಈ ಸಾಮಗ್ರಿಗಳ 


ಭೊ 


ಜ್ಯಿಮ್ಮುಖ-ಮುಮ್ಮುಖದ ಜೇನಸ್‌ ೪೮೯ 


ಓ್ರದರ್ಶನಕ್ಕೆ ಗೋಡೆಬೀರು, ರತ್ನಗಂಬಳಿ, ಗೋಡೆ ದೀಪ, ಛಾವಣಿಯಿಂದ, ಇಳಿದೆ 
ಕಾಣುವ ಷಾಂಡಿಲಿಯರ್‌, ಒಂದೊಂದು ಮೂಲೆಯಲ್ಲೂ ಸುಂದರವಾದ ಸ್ಟೂಲನ್ನಿಟ್ಟು 
ಅದರ ಮೇಲೆ ಕಲಾತ್ಮಕವಾದ “ಷೇಡ್‌'($8866)ಗಳನ್ನುಳ್ಳೆ ಕಂಬದದೀಪ- 12. ಅಡಿ, 
ಅಗಲ 14 ಅಡಿ ಉದ್ದದ ರೂವಿಂನಲ್ಲಿ ಎಂಟು ದೀಪಗಳಿರುವುದನ್ನು ನೋಡಿದ್ದೇನೆ! 
ಕಾಫಿ ಕುಡಿಯುವುದಕ್ಕೆ "ಮಗ್‌ (೫೬8), ಟೇ ಕಂಡಿಯುವುದಕ್ಕೆ ಕಪ್‌ ಮತ್ತು ಸಾಸರ್‌ 
(cup and saucer— ತಟ್ಟೆ, ಬಟ್ಟಲು), ಹಣ್ಣಿನ *ರಸ ಕುಡಿಯುವುದಕ್ಕೆ ಒಂದಂ ₹” 
ಬಗೆಯ ಗಾಜಿನ ಲೋಟ, ನೀರು ಕುಡಿಯುವುದಕ್ಕೆ ಮತ್ತೊಂದು ಬಗೆಯ ಗಾಜಿನ 
ಲೋಟ--ಪಟ್ಟಿಯನ್ನು ಇನ್ನೂ ಬೆಳೆಸಬಹಂದು. ನಾವು ಫರ್ನಿಚರ್‌ನ ಮಾತನ್ನು ಇನ್ನೂ 


 ಅವಾಂತರವನ್ನು ಹೆಚ್ಚಾಗಿಯೋ ಕಡಮೆಯಾಗಿಯೋ ಡಜನ್‌ಗಟ್ಟಲೆ ಮನೆಗಳಲ್ಲಿ 

ನೋಡಿದ್ದೇನೆ. 

ಇಂಥ ಮನೆಗಳಿಗೆ ಅತಿಥಿಗಳು (ಮಕ್ಕಳೊಡನೆ) ಬಂದರೆ ಅವರು ಹೊರಡುವವರೆಗೂ 
ಮನೆಯವರಿಗೆ ಆತಂಕ--ಮನೆಯ ಅಂದಕ್ಕೆ ಎಲ್ಲಿ ಧಕ್ಕೆ ತಗಲೀತೋ, ಯಾವ ದೀಪಸ್ತಂಭ 
ಉರುಳೀತೋ (ಸಾಮಾನ್ಯವಾಗಿ ಅವ್ರೆ ಮ್ಯುಟ್ಟಿ ದರೆ ಉರುಳು ಶವೆ!), ಯಾವ ಸೋಫಾ 
ಕೊಳೆಯಾದೀತೋ, ರತ್ನಗಂಬಳಿಯ ಮೇಲೆ ಏನಾದರೂ ಬಿದ್ದು ಅಳಿಸಲಾಗದ ಕಲೆ 
ನಿಂತಿತೋ, ಎಂಬ ಶಂಕೆ. ಇದರಿಂದಾಗಿ ಜನಕ್ಕಿಂತ ವಸ್ತು ದೊಡ್ಡದಾಗುತ್ತದೆ; ನಮ್ಮ 
ಸುಖಕ್ಕೆಂದು ತಂದ ವಸ್ತು ಸಂಕಟಕ್ಕೆ ಮೂಲವಾಗುತ್ತದೆ. ಭಾರತದಿಂದ ಅಮೆರಿಕಕ್ಕೆ 
ಹೋಗಿ ಅಲ್ಲಿ ನೆಲಸಿರಂವ ಕೆಲವರಲ್ಲಿ ಈ ಚಟ--ಸಾಮಗ್ರಿಗಳನ್ನು ಕೊಳ್ಳುವ ಚಟ-- 
ವಿಂತಿಮೀರಿ ಬೆಳೆದಿದೆ. ಅನವಶ್ಯಕವಾದ, ನಿಶ್ಚಿಂತೆಯಾಗಿ ತಿರುಗಲು ಅಡಚಣೆಯಾಗಿ 
ಕೈಕಾಲಿಗೆ ತೊಡರಿಕೊಳ್ಳುವ, ಗೋಡೆಯ ಮೇಲೆ, ಮೂಲೆ ಮೂಲೆಗಳಲ್ಲಿ, ಕೊಠಡಿಗಳ 
ನಡುವೆ, "ಇಲ್ಲೂ ಇದ್ದೇನೆ' ಎಂದು ಮೌನವಾಗಿ ಕಿರಿಚಂವ ವಸ್ತುಗಳ ತಾಂಡವ! ನಮ್ಮ 
ರಾಜು ಫಿಲಿಪೀನ್ಸ್‌ನಿಂದ ಭಾರತಕ್ಕೆ ಮರಳಿ ಬಂದಾಗ ಜೊತೆಯಲ್ಲಿ ತಂದ ಇಂಥ 
ವಸ್ತುಗಳು ಅವನಿಗೇ ಬೇಸರ ತಂದವು. ಅವನ್ನು ಮಾರಿಬಿಟ್ಟ ಬಂದ ಹಣ ಸುಮಾರು 
(ಆಗಿನ ಕಾಲದ) 50,000 ರೂಪಾಯಿ. 

ಮದುವೆ ಮುಂಜಿ ಮುಂತಾದ ಸಮಾರಂಭಗಳಲ್ಲಂತೂ ಪ್ರದರ್ಶನ ಹಿಂದೆಂದಿಗಿಂತಲೂ 
ಹೆಚ್ಚಾಗಿದೆ. ರಿವಂತರಾದವರು ಲಕ್ಷಾಂತರ ರೂಪಾಯಿ ಖರ್ಚುಮಾಡಿ ಜರ್ಬು 
ತೋರಿಸುವುದು ಸರ್ವಸಾಮಾನ್ಯ. “ಹಣ ಇರುವವರು ಖರ್ಚುಮಾಡಲಿ, ತಪ್ಪೇನು?' 
ಎಂಬ ವಾದವನ್ನು ಕೇಳಿದ್ದೇನೆ. ಈ ವಿಷಯವನ್ನು ನಾವು ಸಮಾಜದ ದೃಷ್ಟಿಯಿಂದ 
ನೋಡಬೇಕು ; ಸಿರಿವಂತರು ಮಾಡುವ ಖರ್ಚು ಹೆಚ್ಚಿದಷ್ಟೂ ಬಡವರಂ ಮಾಡಬೇಕಾದ 
ಖರ್ಚೂ ಹೆಚ್ಚು ತ್ರದೆ--ಗಂಡಿನ ಕಡೆಯವರು "ಎಲ್ಲರಂತೆ ಮದಂವೆ ಮಾಡಿಕೊಟ್ಟರೆ ಸರಿ' 
ಎನ್ನುತ್ತಾರೆ. ನಮ್ಮ ಸಮಾಜದಲ್ಲಿ ಮದುವೆ ಮಾಡುವವರು ನಡೆಸುವ ದೊಡ್ಡಸ್ತಿಕೆಯ 
ಪ್ರದರ್ಶನ--ದಿನಕ್ಕೆ ಎರಡೋ ಮೂರೋ ಸಾವಿರ ರೂಪಾಯಿ ಬಾಡಿಗೆ ತೆರಬೇಕಾದ 
"ಕೆಲ್ಯಾಣಮಂಟಪ'ಗಳಂ, ಕೇವಲ ಲಗ್ನಪಶ್ರಿಕೆ ಮಾಡುವ ಸಮಾರಂಭಕ್ಕೇ ತೆಗಲುವ 


ನಾಲ್ಕಾರು ಸಾವಿರ ರೂಪಾಯಿಗಳ ವೆಚ್ಚ, ಬಣ್ಣಬಣ್ಣದ ದೀಪಗಳು, ವರೋಪಚಾರ 


ಷು 


೪೯೦ | ಸಂಜೆಗಣ್ಣಿ ನ ಹಿನ್ನೋಟ್ಲ 


(ಅದರಲ್ಲಿ ಸ್ಕೂಟರ್‌, ಕಾರ್‌ ಇತ್ಯಾದಿಗಳೂ ಸೇರಬಹುದು !), ಊಟದ ದುಂದುವೆಚ್ಚ; 

ಒಡವೆವಸ್ತು ಗಳ ಡೌಲು--ಈ ಅಡಾವುಡಿಯೆಲ್ಲ ಶುದ್ಧ ಅನಾಗರಿಕ, horribly vulgor 
ಎನ್ನಿಸುತ್ತದೆ. ಈ ಪರಿಸ್ಥಿತಿಗೆ ಗಂಡಿನವರೇ ಕಾರಣ (ಏಕೋ ಕ ಕಾಣೆ, ಹೆಣ್ಣಿನವರೇ ಎಲ್ಲ 
ವೆಚ್ಚವನ್ನೂ ವಹಿಸ ಬೇಕು ಎಂಬ ಪದ್ಧತಿ ತಿ ಬೆಳೆದಿದೆ) ಎಂದು ಹೇಲೆವುದುಂಟಂ. ' 
ಈ ಮಾತಿನಲ್ಲಿ ಸತ್ಯಾಂಶ ಇದೆ. ಆದರೆ ಗಂಡಿನವರು “ಸರಳವಾಗಿ ಮದಂವೆ ಮಾಡಿದರೆ 
ನಮಗೆ ಸಂತೋಷ' ಎಂದು ಒತ್ತಿ ಹೇಳಿದಾಗಲೂ ಹೆಣ್ಣಿನವರು 'ಅಂತಸ್ತನ್ನು' ಕಾಪಾಡಿ" 
ಕೊಳ್ಳುವ ದೃಷ್ಟಿಯಿಂದ ಆಡಂಬರದ ಮದುವೆ ಮಾಡಿದ್ದನ್ನು ನೋಡಿದ್ದೇನೆ. ನಾನು 
ಬದುಕಿರುವ ಕಾಲದಲ್ಲಿ ಈ ಪರಿಸ್ಥಿತಿ ಸುಧಾರಿಸುತ್ತದೆಯೆಂಬ ನಿರೀಕ್ಷೆಯೇನೂ ನನಗಿಲ್ಲ! , 


ಅವಶ್ಯಕ, ಅನವಶ್ಯಕ 
ಅವಶ್ಯಕ, ಅನವಶ್ಯಕ ಇವುಗಳ ನಡುವೆ ಲಕ್ಷ್ಮಣರೇಖೆಯೊಂದನ್ನು ಎಳೆಯುವುದು 
ಕಷ್ಟ. ಇಂದಿನ ಅವಶ್ಯಕತೆಗಳನ್ನು ನಾನು ಹೀಗೆ ವಿಂಗಡಿಸಿಕೊಂಡಿದ್ದೇನೆ (1) ನವ್ಮೂ 
ಸ್ವಂತ ದಿನದಿನದ ಬಾಹ್ಯಜೀವನಕ್ಕೆ ಬೇಕಾದ ಸಾಮಗ್ರಿಗಳು. ಇವುಗಳ ಪಟ್ಟಿ ಕಲೆಯ 
ಹೆಸರನ್ನೂ ಗೃಹಸೌಂದರ್ಯದ ಹೆಸರನ್ನೂ ಹೇಳಿಕೊಂಡು ಹೇಗೆ ಮಿತಿಮೀರಿ ಬೆಳೆಯ 
ಬಹುದೆಂಬುದನ್ನು ಕಂಡೆವಷ್ಟೆ. ಮಿತಿಮೀರದಿರುವ, ನನ್ನ ದೃಷ್ಟಿಯಲ್ಲಿ ಮಿತಿಮೀರದಿರುವ, 
ಸಾಮಗ್ರಿಗಳ ಪಟ್ಟಿಯೂ ದೊಡ್ಡ ದೇ ಆಗುತ್ತದೆ--ಈಗ ಮನೆಯ ಒಡತಿ ಮನೆಗೆಲಸ 
ವನ್ನು ನಿರ್ವಹಿಸ ಸುವುದಕ್ಕೆ ಬೆಳಗಿನಿಂದ ರಾತ್ರಿ 10 ಘಂಟೆಯವರೆಗೂ ಒಂದೇ ಸಮ 
ದುಡಿಯುತ್ತಾಳೆಂಬುದನ್ನು ನೆನೆದರೆ! ದೋಸೆಹಿಟ್ಟು ಇಡ್ಲಿಹಿಟ್ಟು ಮುಂತಾದುವನ್ನು 
ತಿರುವಿಕೊಡುವ ಯಂತ್ರ. ಕಾಫಿಪುಡಿ ಅರೆಯುವ ಯಂತ್ರ, ರೆಫ್ರಿಜಿರೇಟರ್‌, ವಿದ್ಯುತ್ತಿನ 
ಒಲೆ ಇತ್ಯಾದಿಗಳೆಲ್ಲ ಈಗ ಮಧ್ಯಮವರ್ಗದವರ ಮನೆಗಳಲ್ಲಿರುತ್ತವೆ. ಅವು ಎಲ್ಲರ 
ಮನೆಯಲ್ಲೂ ಇರುವ ಕಾಲ ಬೇಗ ಬರಲೆಂದು ಹಾರೈಸಿಯೇನೇ ಹೊರತು ಅವು ಅನವಶ್ಯಕ 
ಎನ್ನಲಾರೆ. ರೇಡಿಯೋ ಈಗ ಎಲ್ಲರ ಮನೆಯಲ್ಲೂ ಇದೆ ಎಂದು ತೋರುತ್ತದೆ. ಟಿ.ವಿ. 
ಮನೆಮನೆಯಲ್ಲೂ ಇರಬೇಕಾದ್ದಿಲ್ಲವೇನೊ--ಈಗ ಪ್ರಸಾರವಾಗುತ್ತಿರುವ ಕಾರ್ಯಕ್ರಮ 
ಗಳನ್ನು ನೆನೆದರೆ. ಆದರೆ ಸಾರ್ವಜನಿಕರಿಗಾಗಿ ಟಿ.ವಿ. ಕೇಂದ್ರಗಳನ್ನು ನಿರ್ಮಿಸಿ ಅವರನ್ನು 
ವಿದ್ಯಾಭ್ಯಾಸದ ಸಾಧನಗಳನ್ನಾಗಿ ಮಾಡುವಂತಾದರೆ ಸಮಾಜಕ್ಕೆ ಉಪಕಾರವಾದೀತಂ. 
ದಿರಸಿನ ವಿಚಾರದಲ್ಲೇನೋ ಬೇಕಾದಷ್ಟು ಸುಧಾರಣೆ ನಡೆದಿದೆ. ಒಂದು ಕಡೆ 50 
ವರ್ಷಗಳ ಹಿಂದೆ ಚಡ್ಡಿ ಬನೀನುಗಳನ್ನು ಮಾತ್ರ ಬಳಸುತ್ತಿದ್ದ ಹಳ್ಳಿಯ ಶ್ರಮಜೀವಿಗಳು 
ಈಗ ಬನ್ನಾಗಿ ಬಟ್ಟೆಹಾಕುತ್ತಾರೆ ; ಮತ್ತೊಂದು ಕಡೆ ಕಾಲರ್‌ ಟೈ ವೆಸ್ಟ್‌ ಕೋಟುಗಳ 
ನೊ ಳಗೊಂಡ ಸೂಟುಧಾರಿಗಳು ಅಪರೂಪವಾಗುತ್ತಿದ್ದಾ ರೆ--ಇವರಡೂ ಸ ಸ್ವಾಗತಾರ್ಹ... 
(2) ನಮ್ಮ ಮಾನಸಿಕ ಜೀವನ ಉತ್ತಮವಾಗುವುದಕೆ ಲ: ಸುಸಂಸ್ಕೃತವಾಗುವುದಕ್ಕೆ, 
ಬೇಕಾದ ಸಾಮಗ್ರಿ : ಪುಸ್ತಕಗಳು, ಅವನ್ನು ತಯಾರುಮಾಡಲು ಬೇಕಾದ ಯಂತ್ರ, 
ವಿದ್ಕು ತ : ಸಂಗೀತಕಲೆಗೆ ಬೇಕಾದ ವೀಣೆ, ಪಿಟೀಲು, ಸಿತಾರ್‌ ಸಂಗೀತವನ್ನು ಎಲ್ಲ! 
ಸುಲಭವಾಗಿ ದೊ ವಗ ನ್‌ರಿಕಾರ್ಡ 
0-೩ ರಕಿಸಲು ಬೇಕಾದ ವಜನ್‌, ಧ್ವ es ರಜತ 


ile ಜೇನಸ್‌ | ೪೯೧ 
(ತಿ) ಸಮಾಜಹಿತಕ್ಕಾಗಿ ದುಡಿಯುವವರಿಗೆ ಬೇಕಾದ ಸಾಮಗ್ರಿ : ಔಷಧಿ, ಆಸ್ಪ ತ್ರೆ, 


ಶಸ್ತ್ರಗಳು, ಡಾಕ್ಸರುಗಳಿಗೆ ಕರೆ ಬಂದೊಡನೆ ಧಾವಿಸುವುದು ಸಾಧ್ಯವಾಗಲು ಕಾರ್‌, 
_`ವೇದನಾಂತಕ ಇತ್ಯಾದಿ. 
| 5 ಅವಶ್ಯಕವಾದ ಸಾಮಗ್ರಿಗಳ ಪಟ್ಟಿ ದೊಡ್ಡದೇ ಆಗುತ್ತದೆ. ಆದರೆ ಇಪೊಂದನ್ನೂ 
y Be torialistic’ (ವಸ್ತುಪ ಪ್ರಪಂಚಕ್ಕೆ ಸೇರಿದವು) ಎಂದು ನಾನು ತಳ್ಳಿಹಾಕಲಾರೆ. 
' ಈ ಸಾಮಗ್ರಿಗಳ ಉಪಯೋಗ ಇಂದಿನ ಭಾರತದಲ್ಲಿ * ಹೆಚ್ಚುತ್ತಿ ದ್ರೆ ಕುಂದಂಕೊರತೆ 
ತ ಗಳಿದ್ದ ರೂ ನಾವು ಪ್ರಗತಿಯ ಹಾದಿಯನ್ನೂ ಹಿಡಿದಿದ್ದೆ ವೆ. ಚಂದ್ರನ ್ರೈನ ಮೇಲೆ ಭಾರತೀ 
ಯನು ನಡೆದಾಡಿಲ್ಲ, ಶುಕ್ರಗ್ರಹದ ಯೋಗಕ್ಷೇಮ ವಿಚಾರಿಸಲು ಹೋಗಿಲ್ಲ, ನಿಜ. ಆದರೆ 
ಎಂಟಿ ವರ್ಷಕ್ಕಾದರೂ ನಾವು “ದಂಟಂ' ಎಂದಿದ್ದೇವೆ. ಅಣುವನ್ನು ನಾವು ಸೀಳಿದ್ದೇವ, 
' ಭಾಹ್ಯಾ ಜಾ ಗೆ "ನಾವೂ ಸೈ'' ಎಂದಿದ್ದೆ ವೆ. ಜ್ಞಾನಪು ಸಾರದ ವ್ಯಾಪ್ತಿ ಹೆಚ್ಚ ದೆ: 
' ಇದಲ್ಲ ನಾಳ್ಕೆ 'ರಿಸರ್ವೇಷನ್‌ಗಳು' ನಿಂತು ಆಪ್ನ ಪ್ರಸಾರ ಮತ್ತಷ್ಟು ಯಶಸ್ವಿ ಯಾಗಿ 
ನಡೆಯುತ್ತ af ಜಾತಿಪದ್ಧ ತಿ ಹೋಗಿಲ್ಲ, ಆದರೆ ಮರಣಶಯ್ಯೆ ಯಲ್ಲಿ ಎದು 
'ಬಿಡುತ್ತದೆ. ಭಾಷೆ, ಪ್ರಾ ತ , ಕಂಸ್ಕೃ ತಿಗಳನ್ನು ಕುರಿತ ಸಂಕಂಚಿಷ್ಕ್ಯ ಭಾವನೆ "ಈಚೆಗೆ ಸ್ವ 
ಹೆಚ್ಚಿ ರುವಂತೆ ತೋರುತ್ತ ಹೇರ ಅದನ್ನು ವಿರೋಧಿಸುವ ಜನರೂ ಹೆಚ್ಚಿ ದಾ ತ 
ಸಂಗೀತದಂಥ ಉದ್ಧಾರಕ ಕಲೆಯ ಆಸ್ಚಾ ದನೆ ಎಲ್ಲರಿಗೂ ಯಾವಾಗಲೆಂದರೆ “ಅವಾಗ 
ಗಾಧ್ಯ ಜೇಬಿನಲ್ಲೊಂದಂ ರಕಕ (walkman ಕ್ಯಾಸೆಟ್‌ ಆಡಿಸುವ ಪುಟ್ಟ 
ಯಂತ್ರ) ಅನ್ನೂ ಒಂದೆರಡು ಕ್ಯಾಸೆಟ್ಟುಗಳನ್ನೂ ಇಟ್ಟು ಕೊಂಡು ಹೊರಟರೆ ಸರಿ, 
'ವನರೆಂ ಸ್ಥ ಳದಲ್ಲೂ ಜಸ್‌ರಾಜ್‌, 'ಸುಬ್ಬ ಲಕ್ಷ್ಮಿ, ದ್ವಾರಂ, 'ದೊರೆಸ್ವಾ ವಿಂ ಅಯ್ಯಂಗಾರ್‌ 
ಂತಾದವರ ಸಂಗೀತದಲ್ಲಿ ಲೋಕದ ಜಂಜಡವನ್ನು ಮರೆಯಬಹಂದು. 
_ ಅಂತೂ ರಾಜಕಾರಣಿಗಳ ಹಾವಳಿ ಎಷ್ಟೇ ಇರಲಿ, ಸಮಾಜ ಎಚ್ಚತ್ತು ಕೊಳ್ಳುತ್ತಿದೆ ; 
ನ ಧಾನವಾಗಿ, ಧೀರೇ ಫೋ: ಅದರೂ “ಎಚ್ಚ ತ್ತುಕೊಳ್ಳುತ್ತಿದೆ. ವೈ ಚಾರಿಕ ಮನೋ 
ವೃತ್ತಿ ್ರ ಹೆಚ್ಚ ತ್ತಿದೆ. ನಮ್ಮ ಜನ ಪ ಪ್ರಪಂಚದ "ಮೂಲೆ ನಗೂ ಹೋಗಿ ನೆಲಸಿ 
ಆ ಂ ದ ಬಂದುಹೋಗಿ ಮಾಡು ಡುವುದರಿಂದ ದೇಶವಿದೇಶಗಳ, ಜನಾಂಗ-ಜನಾಂಗಗಳ. 
ಸಂಸ್ಕೃತಿ-ಸಂಸ್ಕೃತಿಗಳ, ನಡುವಿನ ಆಂತರ ಕಡಮೆಯಾಗುತ್ತಿದೆ. ಎಲ್ಲಕ್ಕಿಂತ ಹೆಚ್ಚಿನ 
ಶಂ ರೂ ವೆಂದರೆ, ಮತವೈಷವ್ಯವನ್ನ ಥಿಯರಿಯಲ್ಲಿ ಮಾತ್ರವಲ್ಲ, ಕಾರ್ಯ ಪ್ರ ಪಂಚೆ 
ಕ ಕ ಡ-- ವಿರೊ ಧಿಸುವ ಜನ ಅಲ್ಲಲ್ಲಿ ಕಾಣಿಸಿಕೊಳ್ಳುತ್ತಿದ್ದಾರೆ. ಬಾಬರಿ ಮಸೀದಿ 
ಪಾ ಹ ಎಂದು ಸಂಪಾದಕರಿಗೆ ಪತ್ರ ಬರೆದು ಕಳಿಸಿದ ಮುಸ್ಲಿಮರಿದ್ದಾರೆ : 
೦ 'ಹಕ್ರಪಾತ ಬೇಡ ಎಂದು ಬರೆದ ಹಿಂದುಗಳೂ ಇದ್ದಾರೆ. 'ಮಠದ 
ಡ ಸಂಪ್ರದಾಯಶರಣತೆ ಕಡಮೆಯಾಗುತ್ತಿದೆ. 
ಲಿ; | ವ ಧಕ್‌ ಪ್ರಪಂಚ ಹೂವಿನ ಹಾಸಿಗೆಯಲ್ಲದಿರಬಹುದು, ಮುಳ್ಳಿನ 
ಇದರಬಹ: ಗಣ ಅ ಎದುರಿಸುವ ಚೈತನ್ಯವಿದೆ. ಒಟ್ಟಿನಲ್ಲಿ 
ಕಟ್ಟ್‌ , ಕಲಿಗಾಲ ಬಂತು; ಈ ಇಂಸಾರಸಾಗರದಿಂದ 
ಕೋ ಜನಂಮಾ!' ಎಂಬ ಶೋಳುಕರೆ--ನನಗ 

ರೂ | ಸಂಜೆಗಣ್ಣಿನ ಹಿನ್ನೋಳ 


3 ನಾನು--ಸವಕಾಜದ ಯಃಕಶ್ವಿತ ಅಂಶವಾದ ನಾನೂ--ಮಾನಸಿಕವಾಗಿ ಸಷ | 
ನಾಗಿದ್ದೇನೆಯೆ ? ಅಥವಾ ನನ್ನ ಅರಿವಿಲ್ಲದೆ ಮನಸ್ಸು ಗೋಳುಕರೆಗೂ ಅರಳುಮರಳಿಗೂ 

: ಅವಕಾಶ ಕೊಟ್ಟಿದೆಯೊ? ಅರಳಂಮರಳಿನ ಮುಖ್ಯಲಕ್ಷಣವೆಂದರೆ--ಅದು ಬಂದಿದ್ದೆ" 
ಎಂಬುದರ ಅರಿವಿಲ್ಲದೆ ಸರ್ವಜ್ಞನಂತೆ ಮಾತಾಡುವುದಂ. ನಾನು ಹಾಗೆ ಮಾಡುತ್ತಿದ್ದೇ 

ನೆಯೆ? ಈ ಪ್ರಶ್ನೆಯನ್ನು ನಾನೇ ಹಾಕಿಕೊಳ್ಳುತ್ತಿದ್ದೇನೆ; ಆದ್ದರಿಂದ ಆ ಸ್ಥಿತಿಗೆ 

ಬಹುಶಃ ಇಳಿದಿಲ್ಲ. ನನ್ನ ಪ್ರಪ್ರಥಮ ಪ್ರೇಮವಾದ ಸಾಹಿತ್ಯ, ನಾನು ಮಾಡಿರುವ 

ಅಲ್ಪಸ್ವಲ್ಪ ಬರವಣಿಗೆ. ಇವುಗಳ ಪ್ರಸ್ತಾಪ ಸಾಧ್ಯವಾದ ಮಟ್ಟಿಗೆ ಮಾಡಬಾರದು ; 

ಬರೆಯುವಾಗ, ಸ್ನೇಹಿತರೊಡನೆ ಮಾತಾಡುವಾಗ, ಘಳಿಗೆಗೊಂದು ಸಾರಿ "“ಮಿಲ್ಬನ್‌ 
ಹೇಳಿದ ಹಾಗೆ, ಪ್ಲೇಟೊ ಹೇಳಿದ ಹಾಗೆ, ರಸೆಲ್‌ ಹೇಳಿದ ಹಾಗೆ'' ಎಂದು ಪ್ರಸಿದ್ಧ 

ಲೇಖಕರ ವಾಕ್ಯಗಳನ್ನು ಉದಾಹರಿಸಿ ಪಾಂಡಿತ್ಯಪ್ರದರ್ಶನ ಮಾಡಬಾರದು, ಎಂದು 

ಎಚ್ಚರಿಕೆಚ್ಚರಿಕೆ ಹೇಳಿಕೊಳ್ಳುತ್ತಿರುತ್ತೇನೆ. ಗೋಳುಕರೆಗೂ ಅವಕಾಶ ಕೊಟ್ಟಿಲ್ಲ. 


“ ಸಾಹಿತ್ಯವನ್ನು ಕುರಿತ ಒಲವು 

ಸುಮಾರು 30 ವರ್ಷಗಳಿಂದೀಚೆಗೆ ಸೈಜನಶೀಲಸಾಹಿತ್ಯದ ಒಲವು ಕಡವೆಂಯಾಗುತ್ತಿದೆ. 
ಸಾಹಿತ್ಯದಲ್ಲಿ ವೈಚಾರಿಕತೆ ಇಲ್ಲ ಎನ್ನಲಾಗದಿದ್ದರೂ ಚಿತ್ರಣ-ಭಾವ ಪ್ರಚೋದನೆಗಳು 
ಮುಖ್ಯವಾಗುತ್ತವೆ. ನನ್ನಲ್ಲಿ ಈಗ ವಿಚಾರಸಾಹಿತ್ಯವನ್ನು ಕುರಿತ ಆಸಕ್ತಿ ಹೆಚ್ಚಿದೆ. 
ದಶಕಗಳ ಹಿಂದೆ ನಾನು ಮಹಾರಾಜಾ ಕಾಲೇಜಿನಲ್ಲಿ ಲೆಕ್ಚರರ್‌ ಆಗಿದ್ದಾಗ ಎ. ಆರ್‌. 
ವಾಡಿಯರವರು (ನನ್ನ ಗುರುಗಳು, ತತ್ವಶಾಸ್ತ್ರದ ಪ್ರಾಧ್ಯಾಪಕರು) ಒಂದು ಚರ್ಚಾ 
ಕೂಟದಲ್ಲಿ ಮಾತಾಡುತ್ತ "ಸಾಹಿತ್ಯದಲ್ಲಿ ವೈಚಾರಿಕತೆಗೆ ಹೆಚ್ಚು ಸ್ಥಾನ ದೊರೆಯ 
ಲಾರದು. ಷೇಕ್‌ಸ್ಪಿಯರ್‌ನ ನಾಟಕಗಳಲ್ಲಿ ಕೂಡ ಜೀವನಸಮಸ್ಕೆಯ ಒಂದೋ ಎರಡೋ 
ಮುಖಗಳು ಮಾತ್ರ ತೀವ್ರವಾಗಿ ಮನಸ್ಸನ್ನು ತಾಕುತ್ತವೆ ; ಜೊತೆಗೆ ಇತರ ಒಂದೆರಡು 
ಮುಖಗಳ ಸೂಚನೆ ಬರಬಹುದು ; ಜೀವನದ ಜಟಲತೆಯ ಅರಿವಾಗಬಹುದು. ಆದರೂ 
ಅಲ್ಲಿ ಯಾವುದಾದರೂ ಸಮಸ್ಯೆಯನ್ನು ಕುರಿತಂತೆ ಪರವಾಗಿಯೂ ವಿರೋಧವಾಗಿಯೂ. 
ಹೇಳಬೇಕಾದ್ದೆಲ್ಲವನ್ನೂ ಹೇಳಂವುದು ಸಾಧ್ಯವಲ್ಲ. ಕಥೆಯ ಸಂದರ್ಭ, ಪಾತ್ರಗಳ 
ಸ್ವಭಾವ ಇತ್ಯಾದಿಗಳು ಚರ್ಚೆಯ ವ್ಯಾಪ್ತಿಗೆ ಎಲ್ಲೆಗಳನ್ನು ಹಾಕುತ್ತವೆ. ಆ ಎಲ್ಲೆ 
ಗಳನ್ನು ಮೀರಿ ವಿಚಾರಕ್ಕೆ ಹೆಚ್ಚು ಸ್ಥಾನ ಕೊಟ್ಟರೆ ಸೃಜನಶೀಲತೆ ಕಡಮೆಯಾಗುತ್ತದೆ. 
ಆದ್ದರಿಂದ ವಿಚಾರಸಾಹಿತ್ಯಕ್ಕೇ ಪ್ರಥಮಸ್ಥಾನ ದೊರೆಯಬೇಕು'' ಎಂದು ವಾದಿಸಿದರು. 
ನಾನು ಅವರ ನಿಲುವನ್ನು ತೀವ್ರವಾಗಿ ವಿರೋಧಿಸಿ ಮಾತಾಡಿದ್ದು ನೆನಪಿದೆ. ಇವತ್ತು 
ನನ್ನ ವಿರೋಧ ಅಷ್ಟು ತೀವ್ರವಾಗಿಲ್ಲ. ಸೃಜನಶೀಲ ಸಾಹಿತ್ಯದಲ್ಲಿ ಮಾತಿನ ಲಯ, 
ಸೌಂದರ್ಯ, ಭಾವಪುಷ್ಟಿ, ಮಾನವ ಸ ಓಭಾವದ ಅರಿವು ಇತ್ಯಾದಿಗಳೆಲ್ಲ ನಮ್ಮ ಮನಸ್ಸು 
ಪರಿಪಕ್ವವಾಗುವುದಕ್ಕೆ ನೆರವು ಕೊಡುತ್ತವೆ. ಅಂಥ ಸಾಹಿತ್ಯ ನಮಗೆ ಬೇಡ ಎಂದೇನೂ 
ನಾನು ಸೂಚಿಸುತ್ತಿಲ್ಲ. ಅದು ವಿಚಾರಸಾಹಿತ್ಯದ ಕೆಲಸವನ್ನು ಕೈಗೊಳ್ಳಬೇಕೆಂದೂ 
ಸೂಚಿಸುತ್ತಿಲ್ಲ--ಕೈಗೊಂಡರೆ ಸಾಹಿತ್ಯ ಕೆಟ್ಟೇತು! ಇವೆರಡು ಬಗೆಯ ಸಾಹಿತ್ಯಕ್ಕೂ 

p> ಸ್ಯಾನ್‌ ಇದ್ದೇ ಇದೆ. ಒಂದು ಮತ್ತೊ ಂದಕ್ಕೆ ಅಡ್ಡಿಯಾಗಬೇಕಾದ್ದಿಲ್ಲ. " ಎರಡು "ಕಲಸ 
ಗಳನ್ನೂ ಮಾಡಲು ಬೇರೆ ಬೇರೆ ಜನ ಇದ್ದಾ ರ. 
ತೆ ಆದರೆ ಮೇಲೆ ಉದಾಹರಿಸಿದ ವಾಡಿಯರವರ ಮಾತಿನಲ್ಲಿ ಸತ್ಕಾಂಶವಿದೆ. ಉದಾಹರಣೆ : 
' ಷೇಕ್‌ಸ್ಪಿಯರ್‌ನ ಐತಿಹಾಸಿಕ ನಾಟಕಗಳು ಆ ಕಾಲದಲ್ಲಿ ಯಾವ ಕಾಲದ ಚರಿತ್ರೆ 
ನಾಟಕಕ್ಕೆ ಎಷಯವಾಗಿದೆಯೋ ಆ ಕಾಲದಲ್ಲಿ- ದೇಶ್‌ ಯಾವ ಸ್ಥಿತಿಯಲ್ಲಿತ್ತು, ಆಗಿದ್ದ 
' ಜನ ನಂಥವರು, ಆಗ ನಡೆದ ಘಟನೆಗಳಿಂದ ದೇಶದ ಮೇಲೆ ಎಂಥ. ಪರಿಣಾಮವಾಯಿತು 
' ಮುಂತಾದ್ದೆಲ್ಲವನ್ನೂ ಸಂಪೂರ್ಣವಾಗಿ ತಿಳಿಸುವುದು ಸಾಧ್ಯವಲ್ಲ; ತಿಳಿಸಿದಷ್ಟನ್ನೂ 
ಎಷ್ಟು ವಾಗಿ ತಿಳಿಸುವುದು ಸಾಧ್ಯವಲ್ಲ--ಅದಲ್ಲ, ಷೇಕ್‌ಸ್ಪಿಯರ್‌ ಮಾಡಹೊರಟ 
ಲಸ! ಕೆಲವು ಕಡೆ ಐತಿಹಾಸಿಕ ಸತ್ಯಕ್ಕೆ ಲೋಪ ಬಂದಿರುವುದೂ ಉಂಟು. ಯಾರಾದರೂ 
. ಒಬ್ಬರು "ಆ ಕಾಲದ ಇತಿಹಾಸದನ್ನೆ ಲ್ಲ ನಾನು ತಿಳಿದುಕೊಂಡದ್ದು ಷೇಕ್‌ಸ್ಟಿಯರನ 
4 ನಾಟಕಗಳಿಂದ” ಎಂದಂ ಹೇಳಿದರೆ ಆತನ ಐತಿಹಾಸಿಕ ಜ್ಞಾನ ಸಂಪೂರ್ಣವಾಗಿ ನೆಚ್ಚ 
ತಕ್ಕದ್ದಲ್ಲ ಎಂದು ನಾವು ತೀರ್ಮಾನಿಸಬಹುದು. 
ಟಿ. ಪಿ. ಕೈಲಾಸಂ 'ಮಕ್ಕಳಿಜ್ಕೂಲ್ಸ್‌ ವಂನೇಲಲ್ವೆ' ಎಂಬ ಉಷ್ಣಶೀರ್ಷಿಕೆಯುಳ್ಳ ನಾಟಕ 
.. ವೊಂದನ್ನು ಬರೆದರು. ಶೀರ್ಷಿಕೆಯ ಮಾತು-ಭಾಗಶ। ಮಾತ್ರ ಸತ್ಯ. ಮಕ್ಕಳ ಬೆಳವಣಿಗೆಗೆ 
3 ಶಾಲೆಯಲ್ಲಿ ದೊರೆಯಂವ- ಮನೆಯಲ್ಲಿ ಜಿಫಿನಿಯುವರುವ ಸತರ ಹುಡುಗರ 
4 ಸಹವಾಸವೂ ಆವಶ್ಯಕ. ಅದೇ ಕೈಲಾಸಂರವರ "ಅಮ್ಮಾವ್ರ ಗಂಡ' ಎಂಬ ನಾಟಕ 
ದಾಂಪತ್ಕಜೀವನದ ಒಂದೆರಡು ಮುಖಗಳನ್ನು ಮಾತ್ರ ಗಮನಕ್ಕೆ ತಂದುಕೊಳ್ಳುತ್ತದೆ. 
“ಸಹಿಳೆ'. ಎಂಬ ನಾಟಕದಲ್ಲಿ ಅವರು ಸಮಸ್ಯೆಯನ್ನು ತೀರ ಸರಳ ಮಾಡಿದ್ದಾರೆ ಎನ್ನಿಸು 
ತ್ತದೆ.ಆ ನಾಟಕವನ್ನು ಬೆರ್ನಾರ್ಡ್‌ ಷಾರವರ Mrs. Warren's Profession ಎಂಬ 
ನಾಟಕದೊಡನೆ ಹೋಲಿಸಿದರೆ, ಕೈಲಾಸಂ ತಮ್ಮ ಕೃತಿಯಲ್ಲಿ ಬಳಸಿಕೊಳ್ಳದ ದೃಷ್ಟಿಕೋನ 
ಗಳೆಷ್ಟಿವೆ ಎಂಬುದು ಅರ್ಥವಾದೀತು. ಬೆರ್ನಾರ್ಡ್‌ ಷಾರವರು ಕೂಡ ತಮ್ಮ ಕೃತಿಗಳಲ್ಲಿ 
ಸಮಸ್ಯೆಗೆ ದೊರೆತಿರುವ ಪರಿಶೀಲನೆ ಸಾಲದಂ ಎಂದುಕೊಂಡು ನಾಟಕದಷ್ಟೇ ದೀರ್ಫ 
ವಾದ ಮತ್ತು ವಿಚಾರಪ್ರಧಾನವಾದ ಮುನ್ನುಡಿಗಳನ್ನು ಬರೆದಿದ್ದಾರೆ. ಅವರು 
ಸಾಹಿತ್ಯವನ್ನೂ ಕಲೆಗಳನ್ನೂ ಕುರಿತು (ಪ್ರಾಸ್ತಾವಿಕವಾಗಿ) "838865, images!’ ಎಂಬ 
ಲಘುವಾದ ಮಾತಾಡಿದ್ದೂ ಉಂಟು. ಇದನ್ನು ನೆನೆದರೆ, ಸಾಹಿತ್ಯವನ್ನು ಕುರಿತಂತೆ ನನ್ನ 
ಈಗಿನ ಅಭಿಪ್ರಾಯ ಹಿಂದಿನದಕ್ಕಿಂತ ಸ್ವಲ್ಪ ಬೇರೆಯಾಗಿರುವುದು ಸ್ವಾಭಾವಿಕ ಎನ್ನಿಸು 
ತ್ತದೆ. » 
ಸಾಹಿತ್ಯವನ್ನು ಕುರಿತಂತೆ ನಾನು ಕೇಳಿರುವ ಇನ್ನೊಂದು ಅತ್ಯುಕ್ತಿಯನ್ನು ಸಮಾಜ 
ಸುಧಾರಣೆಗೆ ಸಾಹಿತ್ಯ ಅತ್ಯುತ್ತಮ ಸಾಧನ ಎಂಬ ಅತ್ಯುಕ್ತಿಯನ್ನು--ಇಲ್ಲಿ ಕಾಣಿಸ 
°° ಬಹುದು. "ಸಾಹಿತ್ಯಕ್ಕಾಗಿ ಸಾಹಿತ್ಯ, ಕಲೆಗಾಗಿ ಕಲೆ' ಎಂಬ ಮಾತನ್ನು ನಾನು ನಂಬಿ 
ದವನಲ್ಲ. ಅದು ಸಮಾಜದ ಹಿತಕ್ಕೆ ನೆರವಾಗಲೇಬೇಕು. ಹಾಗಾಗುವುದು ಎಷ್ಟುವಟ್ಟಿಗೆ 
| ಸಾಧ್ಯ 2 ಅರ್ಧಶತಮಾನದ ಒಂದೆ ಕೈಲಾಸಂ ವರದಕ್ಷಿಣೆ ವರೋಪಚಾರಗಳೂಮೇಲೆ 
ಮ ಯುದ್ಧ ಹೂಡಿದರಂ--"ತಾಳೀಕಟ್ಕೊ ಸ ಕ್ಕೊಲೀನೆ' ಎಂಬ ನಾಟಕದಲ್ಲಿ. ಇವತ್ತೂ 
 ಅಪಿಡುಗು ಇದ್ದೆ ಕೇ ಇದೆ. ನಾನು 13-14 ವರ್ಷದ ಹುಡುಗನಾಗಿದ್ದಾಗ ಕಂದುಕೂರಿ 


1. 


ರ್ಲ೪ । ಸಂಜೆಗಣ್ಣಿನ ಹಿನ್ನೋಟ 


ವೀರೇಶಬಿಂಗಂ ಪಂತುಲುರವರು ಬರೆದ ವಿಡಂಬನ ಕ ಓತಿಗಳನ್ನ್ನ (ಅವುಗಳ ಕನ್ನಡ ರೂಪೆ 
ವನ್ನು) ಓದಿದ್ದೆ. ಅವರು ಆಗ ಲೇವಡಿಮಾಡಿದ ಸಾಮಾಜಿಕ ರೋಗರುಜಿನಗಳು ಇಂದೂ 
“ಇವೆ! ಸಾಹಿತ್ಯ ಬದುಕನ್ನು ಪ್ರತಿಬಿಂಬಿಸುವಾಗ ಅದರ (ಬದುಕಿನ) ಲೋಪದೋಷಗಳು, 
ಎದ್ದು ಕಾಣುವಂತೆ ಅದರ ವೇಲೆ ಬೆಳಕಿನ ಮಹಾಪೂರವನ್ನು ಹರಿಸುತ್ತದೆ ; ಅವುಗಳಿಗೆ 
ವಿರುದ್ಧ ಭಾವವನ್ನು ಕೆರಳಿಸುತ್ತದೆ ಅಷ್ಟೆ. ಉಳಿದ ಕೆಲಸ ಇತರರಿಗೆ ಬಿಟ್ಟದ್ದೂ. 

ನಾನು ಇದುವರೆಗೆ ಹೇಳಿರುವುದೊಂದೂ ಸಾಹಿತ್ಯದ ಅವಹೇಳನವಲ್ಲ; "ನೀನಂ 
ಹಾಗೆ ಮಾಡಕೂಡದಂ. ಹೀಗೆ ಮಾಡು' ಎನ್ನುವ 'ಬುದ್ಧಿ ಮಾತೂ ಅಲ್ಲ. ವಿಚಾರ 
ಸಾಹಿತ್ಯದ ಕೆಲಸವನ್ನು ಸೃಷ್ಟಿಸಾಹಿತ್ಯ ಮಾಡಹೊರಟರೆ ಅದರ "ಸೃಷ್ಟಿಗುಣ' . 
ಉಳಿಯುವುದಿಲ್ಲ. ನಾನಂ ಹೇಳಿರುವುದೇನಿದ್ದರೂ “ಇಂದಿನ ಪರಿಸ್ಥಿತಿಯಲ್ಲಿ ನಾವು 
ಸೃಷ್ಟಿಸಾಹಿತ್ಯದಲ್ಲಾಗಿರಂವ ಪ್ರಗತಿಯನ್ನ್ನಿ ನೋಡಿ ತೃಪ್ತಿಪಟ್ಟುಕೊಂಡು ಆರಾಮವಾಗಿ 
ಮಲಗಬಾರದು, ವಿಚಾರಸಾಹಿತ್ಯ ವನ್ನು 'ಬಿಳೆಸ ಸಬೇ ಕಂ” ಎಂಬುದನ್ನು ಒತ್ತಿ ಹೇಳುವ 
ಮಾತು. ಈಗ ನನ್ನ ವಂನಸ್ಸು ವಿಚಾರಸಾಹಿತ್ಕ ದ ಕಡೆಗೆ ಹೆಚ್ಚು ಒಲೆದಿರುವುದೇನೋ 
ನಿಜ. ಮೇಲಿನ ವಿಚಾರಸರಣಿಯನ್ನು ಖಂಡಿಸಿ ಯಾರಾದರೊ ಬರೆದರೆ ಅಂಥ ಬರಹಕ್ಕೆ 
ನನ್ನ ಸ್ವಾಗತವಿದೆ. ಚರ್ಚೆ ಬೆಳೆಯಲಿ. . 


ಬದುಕು ಇನ್ನೂ ಬೇಕೆ? ಪುನರ್ಜನ್ಮ ಬೇಕೆ ? 

ಈಗ ನನ್ನ ದೃಷ್ಟಿಪಾಟವ ಕಡಮಯಾಗಿ ಯಾವ ಬಗೆಯ ಸಾಹಿತ್ಯವನ್ನು ಓದಂ 
ವುದೂ ಕಷ್ಟ ತಂದೆ: ಓದುವ ಸಂತೋಷ ಇಲ್ಲವಾಗುತ್ತದೆಯೇನೊ ಎಂಬ ಭಯ 
ಕವಿಯುತ್ತಿದೆ. ಸಂಗೀತ ಕೊಡುವ ಆನಂದ ಇನೂ ಬ ಉಳಿದಿದೆ. ಅದರ ಸೊಬಗಿನಲ್ಲೂ 
ಸೂಕ್ಷ್ಮವಾದದ್ದು the more delicate strains— ಲವು ವೇಳೆ ತಪ್ಪಿಸಿಕೊಂಡು : 
ಹೋಗುತ್ತದೆ. ಆದರೂ ಸಂಗೀತವನ್ನು ಸವಿಯುವುದೂ ವಮೆಲುಕುಹಾಕುವುದೂ ಸಾಧ್ಯ. 
ಅದರ ಜೊತೆಗೆ ನನ್ನ ಸ್ನೇಹಿತರಂ--ಒಬ್ಬರಿಬ್ಬರು ವಿನಾ ನನಗಿಂತ ದಶಕಗಳಷ್ಟು 
ಕಿರಿಯರು--ಮತ್ತು ಬಂಧುಗಳಂ ನೀಡಿರುವ ವಿಶ್ವಾಸಸೆಂಪತ್ತೂ ಇರುವುದರಿಂದ ಬೇಸರ 
ವಿಲ್ಲ. ಜೀವನಚಕ್ರದ ಗತಿ ಮಂದವಾಗುಂತ್ತಿದೆ. ಕಿರಿಕಿರಿಗುಟ್ಟುತ್ತಿದೆ : ಆದರೂ ಬದುಕು. 
ಹಿತ. ಕೈಕಾಲಂ ಗಟ್ಟಿಯಾಗಿದ್ದು ಅರಳುಮರಳು ಬರದಿದ್ದ ರೆ, ಇನ್ನೂ ಹೆಚ್ಚು ಕಾಲ 
ಬದಂಕಲು ನಾನು “ಬೇಡ” "ಎನ್ನು ವುದಿಲ್ಲ. ಬೆನ್ನನ್ನು ಬಿಲ್ಲಿನಂತೆ 'ಬಾಗಿಸಿಕೊಂಡು 
ಕೋಲ್ಲೂರಿಕೊಂಡು, ನಡುಗುತ್ತ, ತೊದಲುಮಾತಾಡುತ್ತ ಬದುಕಬೇಕಾದರೆ ಆದು 
ಬೇಡ, ಅಷ್ಟೆ. ನನ್ನ ಸ್ನೇಹಿತ ಪ್ರಭಂಶಂಕರರು ನನಗೆ ನೂರಕ್ಕಿಂತ ಹೆಚ್ಚು ವಯಸ್ಸನ್ನು 
ಕರುಣಿಸಲೊಲ್ಲರಂ. ನಾನು 1900ರಲ್ಲಿ ಹುಟ್ಟಿದವನಾದ್ದರಿಂದ ನನ್ನ ವಯಸ್ಸಿಗೆ 2000 
ಎಂತಿ ಹಾಕಿಕೊಂಡರೆ ಸರಿಯಾಗಿ ನೂರು ವರ್ಷವಾಗುತ್ತದೆ. ಲೆಕ್ಕಾಚಾರ ಸುಲಭವಾಗಂ 
ತ್ತದೆ ಎಂದು ಅವರ ವಾದ. ಇವರ ಲೆಕ್ಕಾಚಾರಕ್ಕಾಗಿ ನಾನು ವಯಸ್ಸನ್ನು ಮೊಟಕ 
ವಾಡಿಕೊಳ್ಳಬೇಕೆ ! No, sir Nol 

ನನಗೆ ಮುಂದೂ ಜನ್ಮಬೇಕೆ ? ಈ ಜನ್ಮದ ನೆನಪು ಉಳಿಯುವುದಾದರೆ, "ನಾನಂ 
ಹಿಂದಿನ ಜನ್ಮದಲ್ಲಿ ನರಸಿಂಹಮೂರ್ತಿ ಉರುಫ್‌ ಮೂರ್ತಿರಾಯ ಆಗಿದ್ದೆ ; ಆಗ ನನಗೆ 


ಕ 

ತ ಕೆ ಧಿಂಥ ಅನಂಭವವಾಯಿತು' ಎಂಬ ಪ್ರಜ್ಞೆ SS Spr Lad. ಉಳಿಯುವುಹಾದರೆ 

ಲ ಪುನರ್ಜನ್ಮ ಬೇಕು. 'ನಾನು' ಎಂದರೆ ಆಃ ಪ್ರಜ್ಞೆ ; ಆ ಪ್ರಜ್ಞೆಯೇ ನಾನು. ಅದಿಲ್ಲದೆ 
ನಾನು ಮತ್ತೆ ಹುಟ್ಟಿದರೆ--ಹಾಗೆ ಹುಟ್ಟು ವವನು ಕಹಿ ಅಲ್ಲ. ಬೇರೊಬ್ಬ ವ್ಯಕ್ತಿ. ಇ 
ಣಿ ಹಥ ಪುನರ್ಜನ್ಮ: ವನ್ನು ಕಟ್ಟಿಕೊಂಡು ನನಗೆ ಆಗಬೇಕಾದ್ದೆ ನಂ 

ಎ» . ಮೇಲೆ ಹೇಳಿದ ಪ್ರ ಜೆ ಯುಳ್ಳ ಜನ್ಮ ಬಂದರೆ ನಾಸ. ಅದನ್ನು ಸ್ವಾಗತಿಸುತ್ತೇನೆ ; 
ವಿಜ್ಞಾನಿಯಾಗುವುದಕ್ಕೆ, ಸಂಗೀತ ಕಲಿಯುವುದಕೆ , ಸಂಕಟ ಪರಿಹರಿಸಲು ಅಳಿಲುಸೇವೆ 
ಮಾಡುವುದಕ್ಕೆ, ಅದನ್ನು ಮೀಸಲು ಮಾಡುತ್ತೇನೆ. ಜನ್ಮ ಬರಲೆಂಬ ಆಸೆಯೇನೋ 
ಜಿ: ಆದರೆ ಪುನರ್ಜನ್ಮದಲ್ಲಿ ನನಗೆ ನಂಬಿಕೆಯಿಲ್ಲ. 


ಅಮರತ್ವ ಇ 


' * ಪುನರ್ಜನ್ಮದಲ್ಲಿ ನಂಬಿಕೆಯಿಲ್ಲದವರು “ಆತ್ಮ ಇದೆ' ಎಂದು ನಂಬುವುದು. ಸಾಧ್ಯ. 
ಸತ್ತ ವರ ಆತ್ಮ ಗಳಿಲ್ಲ ಮತ್ತೆ "ಹುಟ್ಟ ದಿದ್ದ ಜೂ ಎಲ್ಲೋ ಒಂದು ಕಡೆ ಇರುತ್ತವೆ ; 
ಎಂದೋ ಓಂದು ದಿನ--ಪ್ರ ಪಂಚ ಕೊನೆಗಾಣಂವ ದಿನ- -ದೊಪ್ಫರು ಈ ಆತ್ಮಗಳಿಗೆಲ್ಲ 

ಅವರವರು ಮಾಡಿದ ಕರ್ಮದ ಆಧಾರೆದ ಮೇಲೆ ಸ್ಥ ಸ್ವರ್ಗವನ್ನೋ ನರಕವನ್ನೋ ಕೊಡು 
೫ ತ್ತಾನೆ” ಎಂದು ನಂಬುವ ಜನರಿದ್ದಾರೆ. ಈ ನಂಬಿಕೆ ನಿಜವಾದರೆ, ಪುನರ್ಜನ್ಮ ಎಲ್ಲ 
 ದಿದ್ದರೂ ಅಮೃತತ್ವ (immortality) ಇರುವುದು ಸಾಧ್ಯ. ದೇಹ ಭಸ್ಮವಾದ 
KE ಮೇಲೂ Ces "ಆತ್ಮ'ವೊಂದಿದೆ ಎಂಬ ನಂಬಿಕೆ ನನಗಿಲ್ಲ; ಸ್ವರ್ಗ ನರಕಗಳಲ್ಲೂ 
5 ನಂಬಿಕೆಯಿಲ್ಲ. ಆದರೆ ನನ, ನಮ್ಮೆಲ್ಲರ ಅಂಶವೊಂದು ಹೇಗೋ ವಿಶ ದಲ್ಲಿ ಉಳಿದಿರು 
೫ ತ್ತೈದೆ ಎಂಬ ಯೋಚನೆ ಆಗಾಗ ಮನಸ್ಸಿಗೆ ಬರುತ್ತದೆ. 
೬. ಮನುಷ್ಯನೊಬ್ಬ ಕೂಗು ಹಾಕಿದರೆ, ಮಾತಾಡಿದರೆ, ಹಾಡಿದರೆ, ಅವನಿಂದ ಹೊರಟ 
ಸದ್ದಿನ ಅಲೆಗಳು ವಿಶ್ವ ವೆಲ್ಲದರ ಮೇಲೆ ಪರಿಣಾಮವುಂಟಂ ಮಾಡುತ್ತವೆ. ಈ ಪರಿಣಾಮ 
ತ್ತ ವನ್ನು ಆರಂಭವಾದ “ಘಳಿಗೆಯಲ್ಲಿ ಗುರಂತಿಸಬಹುದು ; ಅನಂತರ ಅದು ಕ್ರಮೇಣ 
ಎಂಥ ಸೂಕ್ಷ್ಮೇಂದ್ರಿಯಕ್ಕೂ ಗೋಚರವಾಗದಷ್ಟು ಅಲ್ಪ್ಬವಾಗುತ್ತ ಹೋಗುತ್ತದೆ. 
LA [ಆದರೆ ಹೆಚ್ಚೋ ಕಡಮೆಯೋ, ಆ ಪರಿಣಾಮ ಇದ್ದೆ € ಇರುತ್ತದೆ.* ಹಾಗೆಯೇ ನಾವು 
." ಆಡುವ ಮಾತಿನ ಅಥವಾ ಮಾಡುವ ಕೆಲಸದ ಪರಿಣಾಮವೂ ಇದ್ದೇ ಇರುತ್ತ ದೆ. 
ಯಾರೋ ಒಬ್ಬ ನನಗೆ ನೆಮ್ಮದಿ ತರುವ ಮಾತಾಡಿದ, ಉಪಕಾರ ಮಾಡಿದ, ಎಂದಿಟ್ಟು 
| | ಕೊಳ್ಳೋಣ. "ಅದರಿಂದ ನನ್ನ ಮನಸ್ಸು ಮೃದುವಾಗುತ್ತದೆ ; ಪ್ರಸನ್ನ ವಾಗುತ್ತದೆ ; 
' ನಾನು ಆ ಸ್ಥಿತಿಯಲ್ಲಿರುವಾಗ ವೆಂಕಣ್ಣ ನನ್ನನ್ನು ಫೋಡಿ ನನ್ನಪ್ಪಸನ್ನತೆ ೨ 
`` ಯಿಂದಾಗಿ ಅವನು ಸ ಸ್ವಲ್ಪಮಟ್ಟಿ ಗಾದರೂ ಪ |ಸನ್ನನಾಗುತ್ತಾನೆ. ಅವನಿಂದ ಆ ಪ್ರಸನ್ನತೆ 
ಸೀನನಿಗೆ ಹಬ್ಬುತ್ತ ದೆ ಸೀನನಿಂದ ನಾಣನಿಗೆ ಹಬ್ಬುತ್ತದೆ. ಹೀಗೆ ಪ್ರ ಸನ್ನತೆಯ ಅಲೆ 5 
ಪ ಕ್ರಮಾಣದಲ್ಲಿ ಕಡಮೆಯಾಗಬಹುದಾದರೂ ಅನಂತವಾಗಿ ಸಾಗುತ್ತ ಲೇ ಇರುತ್ತದೆ. » 

* ಇದು ನನ್ನ ಅಭಿಪ್ರಾಯ. ವಿಜ್ಞಾನ ಇದನ್ನು ಒಪ್ಪತ್ತದೆಯೆ ಇಲ್ಲವೆ ಎಂಬುದನ್ನು ನಾನು 

ಇನ್ನೂ ಖಚಿತಪಡಿಸಿಕೊಂಡಿಲ್ಲ. 


\ ೨ 


೪೯೬ | ಸಂಜೆಗಣ್ಣಿನ ಹಿನ್ನೊ। 


'ಈ ಮಾತು ಕೆಟ್ಟಮಾತು ಕೆಟ್ಟ ಕೆಲಸಗಳಿಂದ ಹೊರಡುವ ನಂಜಿನ ಆಲೆಗಳ ವಿಷರೆಂ 
ದಲ್ಲೂ ಸತ್ಯ. 

"ಈ ಅಲೆಗಳು ಒಬ್ಬನಿಂದ ಮಾತ್ರವಲ್ಲ, ಪ್ರಪಂಚದಲ್ಲಿ ಎಲ್ಲರಿಂದಲೂ ಹೊರಡುತ್ತವೆ ವ. 
ಅವೆಲ್ಲ ಅಲೆಗಳ: ಸಂಯೋಜನೆಯಿಂದಾಗಿ ಏನೋ ಒಂದಂ- ಅದನ್ನು "ಪ್ರಜ್ಞೆ' ಎಂದೇ 
ಕರೆಯೋಣ, ಆ ಹೆಸರನ್ನು ಕೊಟ್ಟರೆ ಸ್ವಲ್ಪ ತೊಂದರೆಗೆ ಗುರಿಯಾಗಬೇಕಾಗುತ್ತ 
ದಾದರೂ !-- ಏರ್ಪಡುತ್ತದೆ. ಆಪ್ಪ ಜೆ ಕಾಲದಿಂದ ಕಾಲಕ್ಕೆ ಪ್ರಷ್ಟಿಗೊಳ್ಳುತ್ತ ಮುಂದು 
ವರಿಯುತ್ತಲೇ ಇರುತ್ತದೆ. ಅದಕ್ಕೆ ಮಾನವ ಸಮಾಜದ ಅರಿವಿಲ್ಲ: ಆದರೂ ಸಮಾಜದ 
ಮೇಲೆ ಅದರ ಪ್ರಭಾವ ಇದ್ದೇ ಕಾಚ. ಆ ಪ್ರಭಾವ ನನ್ನ (ನಮ್ಮೆಲ್ಲರ) ಕೊಡುಗೆ 
« ಯನ್ನೂ ಒಳಗೊಂಡದ್ದು. ಈ ಅರ್ಥದಲ್ಲಿ ನನ್ನ (ನಮ್ಮೆಲ್ಲರ) ಅಂಶವೊಂದು 
ಎಂದೆಂದಿಗೂ “ಅಮರ'ವಾಗಿ ಉಳಿಯುತ್ತದೆ. ಅದು ಹೊರೆತು "ನನ್ನದಂ-ನವ್ಮೂದಂ' 
ಎನ್ನಬಹುದಾದ ಮತ್ತೇನೂ ಉಳಿಯುವುದಿಲ್ಲ. ಇದಂ* ಅಮರತ್ವದ ಬಗ್ಗೆ ನನ್ನ-- 
ಈಗಿನ ಅಭಿಪ್ರಾಯ. 

7 ದೇವರು 

ಒಂದೆರಡು ವರ್ಷಗಳ ಹಿಂದೆ ವಿಂತ್ರರೊಬ್ಬರು ತಮ್ಮಾ ಪತ್ರದಲ್ಲಿ “ದೇವರನ್ನು 
ನಂಬಿದರೆ ನಷ್ಟವೇನೂ ಇಲ್ಲ; ಒಂದು ವೇಳೆ ದೇವರು ಇದ್ದ ರೆ--ಅವನು ತನ್ನನ್ನು 
ನಂಬದಿರುವ ಜನರನ್ನು ಶಿಕ್ಷಿಸಿಯಾನಂ! ಆದ್ದರಿಂದ ನಂಬುವುದೇ ಬುದ್ಧಿ ವಂತಿಕೆ'' ಎಂಬ 
ಅರ್ಥ ಬರುವ ಮಾತನ್ನು "ಬರೆದಿದ್ದ ರು. ಎಲ್ಲ ಕಾಲದಲ್ಲೂ ಈ ಯೋಚನೆ ಸಾವಿರಾರಂ 
ಜನರಿಗೆ ಬಂದಿದೆ. ತನ್ನನ್ನು ನಂಬದಿರುವ ಜನ, ತನ್ನ ನ್ನ್ನ ಬಿಟ್ಟು ಬೇರೊಂದು ದೈವ 
ವನ್ನು ಪೂಜಿಸುವ ಜನ, ತನಗೆ ಹರಕೆ ಕಟ್ಟಿ ಆ ಹರಕೆಯನ್ನು ತೀರಿಸದ ಜನ 
ಇವರನ್ನೆಲ್ಲ ದೇವರು ಶಿಕ್ಷಿಸುತ್ತಾನೆ ಎಂಬ ನಂಬಿಕೆ ಎಲ್ಲ ಮತಗ್ರಂಥಗಳಲ್ಲೂ ವ್ರತಕಥೆ 
ಗಳಲ್ಲೂ ಕಾಣುತ್ತದೆ. ಹುಲುವುನುಜರಾದ ನಮ್ಮ ಇತಿಮಿತಿಗಳನ್ನು ದೇವರಿಗೂ 
ಆರೋಪಿಸುವ ಮನೋವೃತ್ತಿಯಿಂದ ಹುಟ್ಟಿದ್ದು, ಈ ನಂಬಿಕೆ! ಇಂಥ "ಅಹಂ'ಕಾರ 
ವುಳ್ಳ, ಮತ್ಸರವುಳ್ಳ, ಸೇಡುತೀರಿಸಿಕೊಳ್ಳು ವ ಚಟವುಳ್ಳ, ದೇವರು ದೇವರೇ ಅಲ್ಲ! 
ಎಲ್ಲವೂ ದೇವರಿಂದಲೇ ಬಂದದ್ದು ಎಂಬ ಮಾತು ನಿಜವಾದರೆ, ಅಪನಂಬಿಕೆಯೂ' 
ಅವನಿಂದಲೇ ಬಂದದ್ದು. ತಾನೇ ಕೊಟ್ಟ ಗುಣಕ್ಕಾಗಿ ದೇವರು ನನ್ನನ್ನು ಶಿಕ್ಷಿಸು 
ತ್ತಾನೆಯೆ! | 

ಇನ್ನೊಬ್ಬ ಮಿತ್ರರು ''ದೇವರಿರಲಿ ಇಲ್ಲದಿರಲಿ, ಇದ್ದಾನೆಂದು ನಂಬಿದರೆ ನಿನ್ನ 
ಮನಸ್ಸಿಗೆ ಶಾಂತಿ ಬರುತ್ತದೆ” ಎಂಬ ವಾದವನ್ನು ಮುಂದಿಟ್ಟರು. ಇಲ್ಲದ ನಂಬಿಕೆಯನ್ನು 

2ಂತಿಯ ಆಸೆಯಿಂದಾಗಿ ತಂದುಕೊಳ್ಳುವುದು ಸಾಧ್ಯವೆ? "ದೇವರನ್ನು ನಂಬುವುದಿಲ್ಲ” 
ಎಂದು ನಾನೇನೂ ಪಣ ತೊಟ್ಟಿಲ್ಲ. ನನ್ನ ಅಪನಂಬಿಕೆ ಪ್ರಯತ್ನಪೂರ್ವಕವಾಗಿ ಬರ 
ಮ್ಯಾಡಿಕೊಂಡದ್ದಲ್ಲ. ನಂಬಿಕೆ ಬರಲೊಲ್ಲದು--ಅಷ್ಟೆ ! ನತರರಿಗೆ ದೈವಭಕ್ತಿಯಿಂದ 


* ನಮ್ಮ ದೇಹದ ಒಂದು ಅಂಶ ನಮ್ಮ ಸಂತತಿಯಲ್ಲಿ ಉಳಿದಿರುತ್ತದೆ--ಆ ಸಂತತಿ ಉಳುವ 
ವರೆಗೆ. | 


ಕ A) 


A ಖ-ಮುಮ್ಮಾಖದ ಜೇನಸ್‌ ೪೯೭ 
ಅವರ ದೈವಭಕ್ತಿ ಸಂತತವಾಗಿ ಇರಲಿ" ಎಂದು ಹಾರೆ ೈಸಲೂ ನಾನು ಸಿದ್ಧ. ನನಗೆ ನಂಬಿಕೆ 
'ಬರಲೊಲ್ಲದು- ಅದು ನನ್ನ ತಪ್ಪಲ್ಲ! 


ಸ ಮಾನಸಿಕ ಹೊಯ್ದಾ ಟ ತಳಮಳಗಳಿಗಿಂತ ಹೆಚ್ಚಿನ ನ ಅಶಾಂತಿಯೇನೂ ನನ್ನಲ್ಲಿ ಕಾಜಿ 
[ ಸುತ್ತಿ ಲ್ಲ! ದೇವರ ಆಸ್ತಿ ತ್ವದಲ್ಲೇ ನಂಬಿಕೆಯಿಲ್ಲವಾದ ರಿಂದ ಅವನು ಶಿಕ್ಷಿಕಿಯಾನು ಎಂಬ 
ಭಯವಿಲ್ಲ : ಪುನರ್ಜನ್ಮ ದಲ್ಲ ನಂಬಿಕೆಯಿಲ್ಲವಾದ್ದ ರಿಂದ ಮುಂದೆ ಕಷ್ಟವನ್ನು ಅನಂಭವಿಸ 

ಬೇಕಾಗಬಹುದು ಎಂಬ 'ಶಂಕೆಯಿಲ ; ಸ್ವ ರ್ಗ ನರಕಗಳಲ್ಲಿ ನಂಬಿಕೆಯಿಲ್ಲವಾದ್ದ ರಿಂದ 
y ದ ಹಂಬಲೂ ಇಲ್ಲ, ನರಕದ. ಭಯಾ. ಇಲ್ಲ; ದೇಹ ಭಸ್ಮ ವಾದ ಮೇಲೂ 


ಉಳಿಯುವ ಆತ್ಮದಲ್ಲಿ ನಂಬಿಕೆಯಿಲ್ಲವಾದ್ದರಿಂದ "ಸತ್ತ ಮೇಲೆ ನನ್ನ ಗತಿಯೇನು' ಎಂಬ” 


ಚನೆಗೆ ಅವಕಾಶವೇ ಇಲ್ಲ. “ಚಿಂತೆ ಯಾತಕೊ, ಮನುಜ' ಎಂದು ಹಾಡ 
ಬಹುದು |! * 
p “ನನಗೆ ಇದರಲ್ಲಿ ನಂಬಿಕೆ ಇಲ್ಲ, ಅದರಲ್ಲಿ ನಂಬಿಕೆ ಇಲ್ಲ, ವಂತ್ತೊಂದರಲ್ಲಿ ನಂಬಿಕೆ 
-*ಇಲ್ಲ'ಗಳ ಪಟ್ಟಿ ದೊಡ್ಡದಾಯಿತು. ನನ್ನ ಬದಂಕು ೪'ಕಾರದ (-ಇಲ್ಲ'ಗಳೆ) 
ಅಥವಾ ನನ್ನ ಸಂಬಿಕೆಗೆ ಪಾಠಿ 5 ವಾಗಿರುವುದೂ ಏನಾದರೂ ಉಂಟೊ ? 
ಕ್ಯ ಇಹಜೀವನದಲ್ಲಿ. ನಂಬಿಕೆಯುಂಟಂ ; ಇಲ್ಲಿ ಸಲ್ಲುವವರು ಅಲ್ಲೂ ಸಲ್ಲಂತ್ತಾರೆ 
ಎಂಬ್‌ ಮಾತಿನಲ್ಲಿ ನಂಬಿಕೆಯುಂಟು. ಲೋಕದಲ್ಲಿ ಸಂಕಟ ಕಡಮೆಯಕಾಗಂವಂತೆ, ಸಹ 
ಮು ೧ನ್ಗವರ ಬದುಕು ಸುಖಸಮೃದ್ಧವಾಗುವಂತೆ ಕೈ ಲಾದದ್ದನ್ನು ಮಾಡುವುದು ಕರ್ತವ್ಯ 
ky ) ನಂಬಿಕೆಯುಂಟು. 
ಲ, ದು ವರ್ಷಗಳ ಹಿಂದೆ ನಾನು ಬರೆದ ಇಂಗ್ಲಿಷ್‌ ಲೇಖನವೊಂದರಲ್ಲಿ* 
ಬದುಕನ್ನು ತಿರಸ್ಕರಿಸುವ ಒಣವೈರಾಗ್ಯಕ್ಕೆ ಎಡೆಗೊಡಬಾರದು' ಎಂಬ ನಿಲುವನ್ನು 
| ಕೆಲವರು. ಮಿತ್ರರು '"ಆ “ಮಾತು ಸುಖವಾಗಿ ಬದುಕಿದ ಮೂರ್ತಿರಾಯರ 
ಮ ಗೆ ಸರಿ. ಕಷ್ಟಪಡುವವರ ಮಾತು ಬೇರೆ" ಎಂದರು. ವಾಸ್ತವವಾಗಿ ನಾನೂ ಕಷ್ಟ 
ವಿ ಕಂಡಿದ್ದೆ ನೆ. ದುಃಖವನ್ನು ಅನುಭವಿಸಿದ್ದೇನೆ. ನನ್ನ 51ನೆಯ ವರ್ಷದವರೆಗೂ 
ಹ ಸಾಲಗಾರನಾಗಿದ್ದ : ಕೊಡಬೇಕಾದ ಕಂತನ್ನು ತಪ್ಪದೆ ಕೊಟ್ಟೆನಾದರೂ ಸಾಲದ 
ನೀನೋ ಇತ್ತು. “ನನ್ನ ಕಣ್ಣೆ ದುರಿಗೆ ನನಗೆ ಇಷ್ಟ ' ರಾದವರು ಕಾಲವಾದದ್ದೂ 
ಎ, ನನಗೆ ಬಂದ್ರಿ ತಿಳಿದ ಮೇಲೆ ತೀರ ಹತ್ತಿರದ ಬಂಧುಗಳಾದ ಹತ್ತು ಜನರ 
್ಲಿ ಕಂಡಿದ್ದೆ ನೆ; ಅವರಲ್ಲಿ ವಯಸ್ಸಾದವರು ಮಾತ್ರವಲ್ಲದೆ ನಾನು ಎತ್ತಿ ಆಡಿಸಿದ 
ಸಮಂ ಸೇರಿದ್ದಾ ರೆ, ನನ್ನೊಡನೆ ಸುಖದುಃಖಗಳನ್ನು ನಲವತ್ತು ವರ್ಷ 
ಕ್ವಹೆಜ್ಜೆಗೂ ಪಾಲುಗೊಂಡ ಜಯಲಕ್ಷ್ಮಿಯೂ ಸೇರಿದ್ದಾ ಳೆ, ಇಷ್ಟಾದರೂ 
ಂಕಿನ ವಿಷಯದಲ್ಲಿ ಜಿಹಾಸೆ ಬಂದಿಲ್ಲ...ನನ್ನದು ಕಲಂ ಹೃ ದಯವೆ ? 
ಶ್ನೆ ನನ್ನನ್ನು ಕಾಡಿದೆ : ಈ ಪುಸ್ತಕದಲ್ಲಿ ಒಂದೆ ಅದರ ಪ ್ರಸ್ತಾಪ ಬಂದೂ 


ಇಷ at Life - as Taught Me: ಎಂಬ ಶೀರ್ಷಿಕೆಯುಳ್ಳ ಲೇಖನ ; ‘Deccan 


'ಘೆಂತಿ ಬರುವುದಾದರೆ ಬರಲಿ ; ಅದರಿಂದ ಸಜ್ಜನಿಕೆಗೆ ಉತ್ತೇಜನ ದೊರಕುವುದಾದಲಿ 


ಎ ಅಲ್ಲದೆ, ಎಲ್ಲ ಮಾನವರಲ್ಲೂ (ದೈವಭಕ್ತರಲ್ಲೂ ಕೂಡ) ಆಗಾಗ ಕಾಣಿಸಿಕೊಳ್ಳುವ ' 


ಕಾ 


(8 
೪೯೮ ( ಸಂಣೆಗಣ್ಣಿನ ಹಿನ್ನೊ1ಟ 
ಇಡೆ., ಸಾವನ್ನು ಎದುರುನೋಡುತ್ತಿರುವವರ ಹಾಸಿಗೆಯ ಮೇಲೆ ' ಕುಳಿತಂ, ಕಶಿ 
ಕಷ್ಟದಿಂದ ಅವರು ಕೊನೆಯುಸಿರನ್ನು ಎಳೆದು ನಿಶ್ಚಲರಾದದ್ದನ್ನು ನೋಡಿದ್ದೇನೆ--ಆ 
ನೆನಪು ಈಗಲೂ ಮನಸ್ಸಿನಲ್ಲಿದೆ. ಆ ಘಳಿಗೆಯಲ್ಲಿ ನನಗೆ ಕಣ್ಣೀರು ಬರಲಿಲ್ಲ. ಇತರರಿಗೂ 
ಆ ಅನುಭೆವದಾಗಿದೆಯೆಂದು ಬಲ್ಲೆ. ಅದಷ್ಟರ ಆಧಾರದ ಮೇಲೆ ನಾವು ಕಠಿನಹೃಧಯತು 
ಎಂದು ತೀರ್ಮಾನಿಸಲಾರೆ. ಟ್ರ ಘಳಿಗೆಯಲ್ಲಿಲ್ಲದಿದ್ದರೂ ಆಮೇಲೆ ದಂಃಖ ಉಮ್ಮಳಿಸಿ 
ಬಂದಿದೆ, ಬೇಸೆಗೆಯಲ್ಲಿ ಹಠಾತ್ತಾಗಿ ಬರುವ ಸುಂಟರಗಾಳಿ ಸುರಿಮಳೆಗಳಂತೆ ಸ್ವಲ್ಪ 
ಕಾಲ ಅಪ್ಪಳಿಸಿದೆ. ಸ್ವಲ್ಪಕಾಲ. ..ಸೆಂತತವಾಗಿಯಲ್ಲ. ಸತ್ತವರ ಉತ್ತರಕ್ರಿಯೆ ನಡೆಯುತ್ತ. 
ಇರುವಾಗ ಕೂಡ ಆ ದುಃಖದ ಮನೆಯಲ್ಲಿ ವಿಷಾದ ಬೆರೆತ ಒಂದು ಬಗೆಯ ಹಾಸ್ಯದ 
ಮಾತನ್ನು ಕೇಳಿದ್ದೇನೆ. ಒಂದೆರಡು ದಿನ "ಆ ಪ್ರಿಯವಸ್ತು ಹೋಯಿತು. ಇನ್ನಿಲ್ಲ" 
ಎಂಬ ಯೋಚನೆಯನ್ನು ಮನಸ್ಸು ಹತ್ತಿರ ಸೇರಿಸಲೊಲ್ಲದು ; ಅನಂತರ ಒಂದೆರಡು 
ದಿನ ದಂಃಖ, ನಿರಾಶೆ ; ಅನಂತರ ಮೆಲ್ಲಗೆ ನಮ್ಮ್‌ ಮನಸ್ಸಿಗೆ ತಾಕಿಯೂ ತಾಕದಂತೆ ದಿನ 
ದಿನದ ಪ್ರಪಂಚ ನಮ್ಮನ್ನು ತನ್ನ ಕಡೆಗೆ ಸೆಳೆದುಕೊಳ್ಳಲಾರಂಭಿಸುತ್ತದೆ. ನಾಲ್ಕಾರು 
ತಿಂಗಳೋ ಒಂದೆರಡಂ ವರ್ಷವೋ ಕಳೆದ ಮೇಲೆ, ಸತ್ತ್ಯವರನ್ನು ಕುರಿತ ನೆನಪು ದುಃಖ 
ವನ್ನು ತಂದೇ ತರುತ್ತಉದಂ--ವಿನಾಯಿತಿಯಿಲ್ಲದೆ--ಹೇಳಲಾಗಂವುದಿಲ್ಲ. 

ನಮ್ಮ ನೆರೆಯವರೊಬ್ಬರ ಮಗಳು ಔರಿಗೆಯ ಕಾಲದಲ್ಲಿ ಏನೋ ನಂಜಾಗಿ ತೀರಿ 
ಕೊಂಡಳು ; ಮಗು ಉಳಿದುಕೊಂಡಿತು. ಆಗ ನಾನು ಸ್ವಲ್ಪಕಾಲ ಬೇರೆ ಊರಿನಲ್ಲಿದ್ದೆ. 
ನಾನು ಅವರನ್ನು ಮತ್ತೆ ಭೇಟಿ ಮಾಡುವ ವೇಳೆಗೆ ಆ ಹುಡುಗಿ ಸತ್ತು ಒಂದುವರೆ 
ವರ್ಷ ಕಳೆದಿತ್ತಿ. ಅವರ ದುಃಖವನ್ನು ನೆನಪಿಗೆ ತರಬಾರದು ಎಂದುಕೊಂಡು ;ನಾನಂ 
ಅವರ ಮಗಳ ಮಾತನ್ನೆತ್ತಲಿಲ್ಲ. ಅವರೇ ಅಲ್ಲಿ ಆಡುತ್ತಿದ್ದ ಮಗುವನ್ನು ` ತೋರಿಸಿ 
“ನನ್ನ ಮೊಮ್ಮಗು ; ಹೋದಳಲ್ಲ--ಅವಳ ಮಗಂ” ಎಂದು ಹೇಳಿ ಒಂದು ಕ್ಷಣ ಮೌನ 
ವಾಗಿದ್ದರಂ. ಅನಂತರ--ಆ ಹುಡುಗಿ ಅತ್ತೆಯ ಮನೆಯವರಿಗೂ ತನ್ನ ಗಂಡನಿಗೂ' 
ಎಷ್ಟು ಅಚ್ಚು ಮೆಚ್ಚಾಗಿದ್ದಳು, ಅವಳದ್ದು ಎಂಥ ಒಳ್ಳೆಯ ಸ್ಥ ಭಾವ, ಎಲ್ಲವನ್ನೂ 
ಬಣ್ಣಿಸಿದರಂ. ಕಣ್ಣೀರನ್ನು ಒರಸಿಕೊಂಡರು. ಆದರೂ ದುಃಖಕ್ಕಿಂತ ಮಗಳ ಸದ್ಗುಣ 
ಗಳನ್ನು ನೆನೆದ--ಆದನ್ನು 'ಸುಖ' ಎಂದು ಕರೆಯಬಹಂದೆ ?--ಸುಖವೇ ಹೆಚ್ಚಾಯಿ 
ತೆಂಬ ವಿಷಯದಲ್ಲಿ ನನಗೆ ಸಂದೇಹವಿಲ್ಲ. ಆ ನೆನಪು ಅವರಿಗೆ ಬೇಕಾಗಿತ್ತು : ಅದನ್ನು: 
ಹೇಳಿಕೊಂಡ ಮೇಲೆ ಅವರಿಗೆ ಸವಕಾಧಾನ ಬಂತು. 

ವರ್ಷಗಳು ಕಳೆದ ಮೇಲೂ ಎಂದೋ ಒಂದು ದಿನ ಹಳೆಯ ನೆನಪುಗಳಂ ಮನಸ್ಸಿನ 
ಮೇಅಂಪದರಕ್ಕೆ ಬರುತ್ತವೆ. ಕೆಲವು ವೇಳೆ ಕುದಿನೀರಿನಂತೆ ಸಂಡಂತ್ತ ಬರಬಹುದು, 
ನಿಜ. ಆದರೆ ಬಹುಮಟ್ಟಿಗೆ ನೆನಪು ಬರುವುದು ಸುಡುನೀರಿನಂತಲ್ಲ ; ಹಿಂದೆಂದೋ ಅನು 
ಭವಿಸಿದ ಪರಿವಂಳವನ್ನು ತಂದು ನಮ್ಮೆದುರು ಸುಳಿದಾಡುವ ಗಾಳಿಯಂತೆ. ಆ ನೆನಪಿನಲ್ಲಿ 
ಸವಿ-ವಿಷಾದಗಳು ಬೆರೆದಿರಂತ್ತವಾದರೂ ವಿಷಾದ ಮೊನೆಯನ್ನು ಕಳೆದಂಕೊಂಡಿರುತ್ತದೆ. 
ಅದು ಹೇಗೆ ಎಂದು ಬಣ್ಣಿಸುವುದು ಕಷ್ಟ. ಅಂತೂ ಆ ನೆನಪು ಬೇಡ ಎನ್ನಿಸುವುದಿಲ್ಲ. 
ನಾದ್ರಿ ಅದನ್ನು ಉದ್ವೇಗವಿಲ್ಲದೆ ಗಂಭೀರವಾಗಿ ಸ್ವಾಗತಿಸುತ್ತೇವೆ. ಅದರಲ್ಲಿ ಮಗ್ನರಾಗಂ 
ವುದು ಹಿತ. ತೊಟ್ಟಲಲ್ಲಿ ನಿದ್ರಿಸುತ್ತಿರುವ ಮಗುವನ್ನು ಗಂಡ ಹೆಂಡಿರಿಬ್ಬರೂ ನೋಡಿ 


ಹಿ ಕ್ಮುಖ್ಪಮುಮ್ಮ್ಮಖದ ಜೇನಸ್‌ Wee 
೨ ಮಾಡಿಕೊಂಡ ವೆಂಲಂನಗೆ : ಅದೊಂದು ದಿನ ನಡೆದ ಪ್ಯಣಯಕಲಹ 3 ನ 
ಇಬ್ಬರೂ ಒಟ್ಟಿಗೆ ಹಾಡಿಕೊಂಡ ಕೃತಿ; ಮೌನವಾಗಿ ಕುಳಿತು ಮನಸ್ಸಿನಲ್ಲೇ" ಅನು 
 ಭವಿಸಿದ ನೆಮ್ಮದಿ.. .ಕೆನ್ನೆಯ ಮೇಲೆ ಇಳಿಯುವ ಆ ಒಂಟಿ ಕಣಿ ಸೀರು ದುಃಖದಿಂದ 
ಇ. ಬಂತೋ ಒಂದು ಬಗೆಯ ವಿಚಿತ್ರ "ಸಂಖ'ದಿಂದ ಬಂತೊ? ಹೇಳಲಾಗ್ಯದು. ದುಃಖ 7 
* ನಷ್ಟವನ್ನು ಜೀರ್ಣಿಸಿಕೊಂಡು ಮಾಗಿ, ಪರಿಪಕ್ವವಾಗಿ, ನೆಮ್ಮ ದಿಯೌಗುತ್ತದೇನೊ ! 
_ * ಈ ಅನುಭವಕ್ಕೂ ರುದ್ರನಾಟಕವನ್ನು ಓದುಗ.  ನಮತ್‌ಗುಘ ಅನುಭವಕ್ಕೂ 
ಹೋಲಿಕೆಯಿದೆ. | 
ಮಾನವನಿಗೆ ತೀವ್ರವಾದ ದುಃಖವನ್ನು ದೀರ್ಫಕಾಲ ಅನುಭವಿಸುವ ಶಕ್ತಿಯೇ 
ಲ್ಲ: ಅದನ್ನು ಜೀರ್ಣಿಸಿಕೊಳಂ ವ ಶಕ್ತಿಯಿಂದೆ. ಅದರಿಂದಲೇ ವಂನಂಕಂಲ ತನ್ನ ಕಷ್ಟ «ಆ 
ನಿಷ್ಠುರಗಳೇನಿದ್ದರೂ ನಾಶವಾಗದೆ ಉಳಿದಿದೆ ; ಅದರಿಂದಲೇ ನಾವು ಬದುಕನ್ನು, 
ತಿರಸ್ಕರಿಸದೆ ಇರುವುದ ಸಾಧ್ಯವಾಗಿದೆ. `ಸಂಸಾರಸಾಗರದಿಂದ ಪಾರು ಮಾಡುಂ' 
ಎಂದು ಅಂಗಲಾಚಂವುದು ; 'ಅಸಾರ, ಈ ಸಂಸಾರ' ಎಂದು ಅದನ್ನು ಧಿಕ್ಕರಿಸುವುದು ; 
"ಕಾಂತೆ ಯಾರು, ಪುತ್ರನಾರು, ಬೇಡ ಈ ಮೋಹಜಾಲ' ಎಂದು ಏಕನಾದದ ಶ್ರುತಿಗೆ 
ಹಾಡುವುದು--ಇದೆಲ್ಲ ಹೃ ದಂಹದಿಂದ, ಬಂದದ್ದಲ್ಲ, ದಾಸರುೂಇಫಂತರೂ ಕಲಿಸಿದ ಗಿಳಿ 
ಪಾಠ. 
ಸಂಸಾರವನ್ನು ಅಲ್ಲಗಳೆಯುತ್ತಿರುವ ನಮಗೆ ನಿಜವಾಗಿ ಆ ಸಂಖ ಬೇಕಾಗಿದೆ. 
bp, ಅದಕ್ಕಾಗಿ ಸೊಂಟಕೆಟ್ಟಿ "ದುಡಿಯುವ ಹುಮ್ಮಸ್ಸು ಇಲ್ಲ, ಅಷ್ಟೆ. ಬದಂಕಿನ ಜಂಜಡವನ್ನು 
p ಅನವಶ್ಯ ಕವಾದ, ದೇಹಕ್ಕೆ ಶ್ರಮ ಕೊಡುವ,  ಮೆನಸ್ಸಿ ಗೆ ಸಕ ತರದ ದುಡಿಮೆಯನ್ನು 
* ಕಡಮೆ "ಸಲ ಜೆ. 1 ಕ್ರೆಯತ್ನಿಸಿರಲಿಲ್ಲ: ಅದಕ್ಕೆ ಬೇಕಾದ ಶ್ರ ದ್ದೆ ನಮಗಿರಲಿಲ್ಲ 
ವೇನೊ! ಈ ಸತ್ಯವನ್ನು ಕಣ್ಣು ಬಿಟ್ಟು ನೋಡಲಾರದೆ ಸಾವು'ಸಿ ಶರಿಚ್ಯು ಯಲ್‌, ಆಧ್ಯಾತಿ 
8 ಕತೆಗೆ ಮನಸ್ಸು ಕೊಟ್ಟ ವರು' ದು ಆತ್ಮವಂಚನೆ ಮಾಡಿಕೊಳ್ಳು ತ್ರಿ ದ್ದವು. ಸವಾ 
' ದೊರೆಯುವ ಯಾವ "ಸುಖವನ್ನು ತಾನೆ ನಾವು ಬಿಟ್ಟಿದ್ದೇವೆ? ಸೇಫಿ ಪಿನ್‌ (safety- 
pin), ಫೌಂಟನ್‌ಪೆನ್‌, ಬೆ ೈಸಿಕಲ್‌ ಮೊದಲುಗೊಂಡು ವಿದ್ಯುಚ್ಛಕ್ತಿ, ಏರೊಪ್ಲೇನ್‌, 
ಅಣಂಶಕ್ತಿಗಳವರೆಗೆ ಯಾವ ಸುಖಸಾಮಗ್ರಿಗಳನ್ನೂ ನಾವು “ಬೇಡ' ಎಂದಿಲ್ಲ. ಅವನ್ನು 
ನಾವು invent’ ಮಾಡಿಲ್ಲ ಕಲ್ಪಿಸಿ ತಯಾರು ಮಾಡಿಲ್ಲ, ಅಷ್ಟೆ. ಇತರರು ಕಷ್ಟಪಟ್ಟು 
೬ ತಯಾರಿಸಿದ್ದ ನ್ನು ಬಳಿಸಿಕೊಂಡಿದ್ದೇ "ದೆ. 
Ra ಶತಮಾನದ ಉತ 5 ರಾರ್ಧದಲ್ಲಿ ಮೇಲೆ ಹೇಳಿದ ಆತ್ಮವಂಚನೆ ಕಡಮೆಯಾಗಿದೆ. 
 ಆಧಾರವಿಜ್ಞಾನ ಪ್ರಯೋಗ ವಿಜ್ಞಾನ ಎರಡೂ ಬೆಳೆಯುತ್ತಿವೆ. ನಾವು ಕಣ್ಣು ಬಿಡು 
ತ್ವಿದ್ದೇವೆ, ಮುಂದೆ ಬೆಳಕು ಕಾಣುತ್ತಿದೆ. 
ಈಗ (1989ರ ಆಗಸ್ಟ್‌ 18) ನಾನಂ ಇಲ್ಲಿನಾಯ್‌ (11118015 ) ಪ್ರಾಂತದ 
ಕಾರ್ಬನ್‌ಡೇಲ್‌ನಲ್ಲಿ ನನ್ನ ತಮ್ಮನ ವಂಗಳು ವಸಂತಳ ಮತ್ತು ಅವಳ ಗಂಡ 
ಕೆ.ಎಸ್‌. ಸೀತಾರಾಮರವರ ಅತಿಥಿಯಾಗಿ ಹತ್ತು ದಿನ ಕಳೆದಿದ್ದೇನೆ. ಈ ಪುಸ್ತಕದ 
ಕೊನೆಯ ಇಪ್ಪತ್ತು ಪುಟಗಳನ್ನು ಬರೆದು ಇತಿಶ್ರೀ ಹಾಕುತ್ತಿರುವುದು ಇಲ್ಲೆ ೇ.ನಾಳೆ ನಾವಲ್ಲ 
ಇಲ್ಲಿಂದ ಇದೇ ಪ್ರಾಂತದ ಬ್ಲೂವಿಂಂಗ್‌ಟನ್‌-ನಾರ್ಮಲ್‌ ನಗರಕ್ಕೆ ಹೊರಡಲಿದ್ದೇವೆ. 

“Mb ಸಂಜ್ಞೆಗಣ್ಣಿನ ಹ 


ಇಅಲ್ಲಿ ಜು ಒಕ್ಕಳೆಲ್ಲ--ಭಾರತದಲ್ಲಿರುವ ಸಂಧ್ಯಾ ಒಬ್ಬಳು ಹೆ೫ರತು-- ಲ 
ತ್ತಾ ರೆ. ರಾಮು, ಡಯಾನ, ನನ್ನ ತಂಗಿಯ ಮಗಳು ಗಿರಿಜ, ಅವಳ ಗಂಡ ಗ್ಲೋ 
— ಸ್ವಾಮಿ, ಮತ್ತು ಅವರ ಮಕ್ಕಳು ಎಲ್ಲ ಬರುತ್ತಾರೆ. ಎರಡು ದಿನ ಎಲ್ಲ ಒಟ್ಟಿಗೆ ಕಾ 
ಕಳೆಯುತ್ತೇವೆ. ನಾನು ಮತ್ತೆ ಅಮೆರಿಕಕ್ಕೆ ಬರುವುದಿಲ್ಲ ಎಂದು ನಿಶ್ಚಯಿಸಿದ್ದೇನೆ- 
ಹಿಂದೆ ಮೂರರ ನಾಲ್ಕು ಜನ್ನ ನಿಶ್ಚ ಯಾಸಿದಂತೆ !! ಭಾರತದಲ್ಲಿ ಈ ಗಂಂಪು ಒಂದಂಕ 
ಸೇರುವುದು ಕಷ್ಟ. ಆಸಾಧ್ಯ' ಎಂದೇ ಹೇಳಬಹುದು. ಆದ್ದರಿಂದ ನನ್ನ ದೃಷ್ಟಿಯ 
ನಾಳಿನ ಕೂಟಕ್ಕೆ. ಬಹಳ ಪ್ರಾವಬಖ್ಯವುಂಟು. ಅಲ್ಲಿ ಬರವಣಿಗೆ ಗಿರವಣಿಗೆ ಬೇ 
ಹರಟೆ ಹಾಸ್ಯ, ಊಟತಿಂಡಿ, ಸಂಗೀತ ಇತ್ಯಾದಿಗಳಿಗೆ ಮೀಸಲಾದದ್ದು ಆ ॥ 
- ಆದ್ದರಿಂದ ಇಲ್ಲೇ ಈಗಲೇ "ನೀ ನಾವು ರೂಪಮುಲಕು ನಿತ್ಯ ಜಯ ಮಂಗಳ 
* ಹಾಡಿಬಿಡುತ್ತೇನೆ. ತ್ಹ 
ಬದುಕಿಗಾಗಿ ನನ್ನ ಕೃತಜ್ಞತೆಯನ್ನು ಸಮರ್ಪಿಸುತ್ತೇನೆ. 

ಟ್‌ ಅಕ್ಕಿಹೆಬ್ಬಾಳು ನರಸಿಂಹ ಮೂರ್ತಿರಾವ್‌ 
ಪ್ರಬಂಧ, ನಾಟಕ, ಪ್ರವಾಸಕಥನ, ಸಾಹಿತ್ಯವಿಮರ್ಶೆ, ಅನುವಾದ, ) 
ರೂಪಾಂತರ ಮುಂತಾದ ಹಲವು ಸಾಹಿತ್ಯಪ್ರಕಾರಗಳಲ್ಲಿ ಸಾರ್ಥಕ ಕೃತಿ 
ಗಳನ್ನು ರಚಿಸಿ ನನೋದಯ ಕನ್ನಡ ಸವನ ಕೈ ತಲೋಕದ ಹಿರಿಯರಲ್ಲೊಬ್ಬ 
ತ ಶೆ ಬ ೧ಬ 
ಸ ನಾದ ಡಾ| ಎ. ಎನ್‌. ಮೂರ್ತಿರಾಯರು 16-6-1900ರಂದು ಮಂಡ್ಯ 
ಕ್ಮ ಜಿಲ್ಲೆಯ ಅಕ್ಕಿಹೆಬ್ಬಾಳದಲ್ಲಿ ಜನಿಸಿದರು. ಇಂಗ್ಲಿಷ್‌ ಎಂ.ಎ. ಪದವಿ ಪಡೆದ 
<M ಶ್ರೀಯುತರು ಮೈಸೂರು ವಿಶ್ವವಿದ್ಯಾನಿಲಯದಲ್ಲಿ ಇಂಗ್ಲಿಷ್‌ ಪ್ರಾಧ್ಯಾಪಕ 
ರಾಗಿ ಸೇವೆ ಸಲ್ಲಿಸಿದರು. 
; a ಶ್ರೀಯುತರು ಕನ್ನಡ ಸಾಹಿತ್ಯ ಪರಿಷತ್ತಿನ ಅಧ್ಯಕ್ಷರಾಗಿ (1954-56), 
೪8 | ಅಖಿಲಭಾರತ ಆಕಾಶವಾಣಿಯ ಮೈಸೂರು ನಿಲಯದ ನಿರ್ದೇಶಕರಾಗಿ, 
& ಮೈಸೂರು ಸರಕಾರದ ಸಾಹಿತ್ಯ ಮತ್ತು ಸಂಸ್ಕೃತಿ ಅಭಿವೃದ್ಧಿ ಇಲಾಖೆಯ 
ಸ್ಸ | ನಿರ್ದೇಶಕರಾಗಿ, ಸಾಹಿತ್ಯ ಅಕಾಡೆಮಿಯ ಕನ್ನಡ ಸಲಹಾ ಸಮಿತಿಯ 
ತ್‌ | ಸದಸ್ಯರೂ ನಿರ್ವಾಹಕರೂ ಆಗಿ, ಸಾಹಿತ್ಯಕ-ಸಾಂಸ್ಕೃತಿಕ ಕ್ಷೇತ್ರಗಳಲ್ಲಿ 
Rs 38 
ಟೆ ಬಹುಮುಖವಾದ ಸೇವೆ ಸಲ್ಲಿಸಿದ್ದಾರೆ. 


ಮೈಸೂರು ವಿಶ್ವವಿದ್ಯಾನಿಲಯವು ಶ್ರೀಯುತರಿಗೆ ಗೌರವ ಡಿ.ಲಿಟ್‌. 
ಪ್ರಶಸ್ತಿ ಇತ್ತು ಗೌರವಿಸಿದೆ. ಕೈವಾರದಲ್ಲಿ ನಡೆದ (1984) 56ನೆಯ ಅಖಿಲ 
ಭಾರತ ಕನ್ನಡ ಸಾಹಿತ್ಯ ಸಮ್ಮೇಳನಾಧ್ಯಕ್ಷರನ್ನಾಗಿ ಚುನಾಯಿಸಿ ಕನ್ನಡ , 
ಸಾರಸ್ವತಲೋಕ ಶ್ರೀಯುತರನ್ನು ಗೌರವಿಸಿದೆ. { 
ಫಿಲಿಪೀನ್ಸ್‌, ಇಂಗ್ಲೆಂಡ್‌, ಅಮೆರಿಕ, ಕೆನಡ, ಆಫ್ರಿಕಾ ಮುಂತಾದ ದೇಶಗಳಲ್ಲಿ 
ಶ್ರೀಯುತರು ಪ್ರವಾಸಮಾಡಿದ್ದಾರೆ. ಶ್ರೀಯುತರ ಪ್ರವಾಸಕಥನ "ಅಪರ 
ವಯಸ್ಕನ ಅಮೆರಿಕಾಯಾತ್ರೆ' ಹಾಗೂ ಪ್ರಸ್ತುತ ಆತ್ಮಕಥನ “ಸಂಜೆಗಣ್ಣಿನ 
ಹಿನ್ನೋಟ' ಗ್ರಂಥಗಳಿಗೆ ಕರ್ಣಾಟಕ ಸಾಹಿತ್ಯ ಅಕಾಡೆಮಿಯ ಪ್ರಶಸ್ತಿ, 
“ಚಿತ್ರಗಳು-ಪತ್ರಗಳು' ಕೃತಿಗೆ ಕೇಂದ್ರ ಸಾಹಿತ್ಯ ಅಕಾಡೆಮಿ ಪ್ರಶಸ್ತಿ, - 
ದೊರೆತಿವೆ. ವ್ಯಾ 
ಯಾವ ಪೂರ್ವಗ್ರಹಕ್ಕೂ ಅಂಟದೆ ಮುಕ್ತ ಮಾನವೀಯ ಮೌಳ್ಯಗಳಿಗೆ ಸಹಜ 

ವಾಗಿ ಸ್ಪಂದಿಸುವ ಶ್ರೀಯುತರ ಜೀವಂತ ಲೋಕದೃಷ್ಟಿಯನ್ನು ಪ್ರಸ್ತುತ 
ಆತ್ಮಕಥನ "ಸಂಜೆಗಣ್ಣಿನ ಹಿನ್ನೋಟ'ದಲ್ಲಿ ಕಾಣಬಹುದಾಗಿದೆ. , 


ಇರಾಕ್‌. ಮೂರ್ತಿ :: ಪ್ರಕಾಶಕರು $$ ಮೈಸೂರು ೪ 

"ದೇವರನ್ನು ನಂಬುವುದಿಲ್ಲ' ಎಂದು ನಾನೇನೂ ಪಣ ತೊಟ್ಟಿಲ್ಲ. ನನ್ನ 
ಅಪನಂಬಿಕೆ ಪ್ರಯತ್ನಪೂರ್ವಕವಾಗಿ ಬರಮಾಡಿಕೊಂಡದ್ದಲ್ಲ. ನಂಬಿಕೆ 
ಬರಲೊಲ್ಲದು--ಅ್ಟ «ಇತರರಿಗೆ ದೈವಭಕ್ತಿಯಿಂದ ಶಾಂತಿ ಬರುವು 
ದಾದರೆ ಬರಲಿ; ಅದರಿಂದ ಸಜ್ಜನಿಕೆಗೆ ಉತ್ತೇಜನ ದೊರಕುವುದಾದರೆ 
ಅವರ ದೈವಭಕ್ತಿ ಸಂತತವಾಗಿ ಇರಲಿ' ಎಂದು ಹಾರೈಸಲು ನಾನು ಸಿದ್ಧ. 
ನನಗೆ ನಂಬಿಕೆ ಬರಲೊಲ್ಲದು--ಅದು ನನ್ನ ತಪ್ಪಲ್ಲ! 


ಅಲ್ಲದೆ, ಎಲ್ಲ ಮಾನವರಲ್ಲೂ (ದೈವಭಕ್ತರಲ್ಲೂ ಕೂಡ) ಆಗಾಗ ಕಾಣಿಸಿ 
ಕೊಳ್ಳುವ ಮಾನಸಿಕ ಹೊಯ್ದಾಟ ತಳಮಳಗಳಿಗಿಂತ ಹೆಚ್ಚಿನ ಅಶಾಂತಿ 

ೀನೂ ನನ್ನಲ್ಲಿ ಕಾಣಿಸುತ್ತಿಲ್ಲ! ದೇವರ ಅಸ್ತಿತ್ವದಲ್ಲೇ ನಂಬಿಕೆಯಿಲ್ಲವಾದ್ದ 
ರಿಂದ ಅವನು ಶಿಕ್ಷಿಸಿಯಾನು ಎಂಬ ಭಯವಿಲ್ಲ; ಪುನರ್ಜನ್ಮದಲ್ಲಿ ನಂಬಿಕೆ 
ಇಲ್ಲವಾದ್ದರಿಂದ ಮುಂದೆ ಕಷ್ಟವನ್ನು ಅನುಭವಿಸಬೇಕಾಗಬಹುದು ಎಂಬ 
ಶಂಕೆಯಿಲ್ಲ; ಸ್ವರ್ಗ-ನರಕಗಳಲ್ಲಿ ನಂಬಿಕೆಯಿಲ್ಲವಾದ್ದರಿಂದ ಸ್ವರ್ಗದ ಹಂಬಲೂ 
ಇಲ್ಲ, ನರಕದ ಭಯವೂ ಇಲ್ಲ; ದೇಹ ಭಸ್ಮವಾದ ಮೇಲೂ ಉಳಿಯುವ 
ಆತ್ಮದಲ್ಲಿ ನಂಬಿಕೆಯಿಲ್ಲವಾದ್ದರಿಂದ "ಸತ್ತ ಮೇಲೆ ನನ್ನ ಗತಿಯೇನು” ಎಂಬ 


" ಯೋಚನೆಗೆ ಅವಕಾಶವೇ ಇಲ್ಲ. “ಚಿಂತೆ ಯಾತಕೊ, ಮನುಜ' ಎಂದು 


ಹಾಡಬಹುದು! 


"ನನಗೆ ಇದರಲ್ಲಿ ನಂಬಿಕೆ ಇಲ್ಲ, ಅದರಲ್ಲಿ ನಂಬಿಕೆ ಇಲ್ಲ, ಮತ್ತೊಂದರಲ್ಲಿ 
ನಂಬಿಕೆ ಇಲ್ಲ' ... “ಇಲ್ಲ'ಗಳ ಪಟ್ಟಿ ದೊಡ್ಡದಾಯಿತು. ನನ್ನ ಬದುಕು 
“ನ'ಕಾರದ ("ಇಲ್ಲ'ಗಳ) ಭಜನೆಯೊ ಅಥವಾ ನನ್ನ ನಂಬಿಕೆಗೆ ಪಾತ್ರವಾಗಿರು 
ವುದೂ ಏನಾದರೂ ಉಂಟೊ? ಉಂಟು. ಇಹಜೀವನದಲ್ಲಿ ನಂಬಿಕೆ 
ಉಂಟು .... ಲೋಕದಲ್ಲಿ ಸಂಕಟ ಕಡಮೆಯಾಗುವಂತೆ, ಸಹಮಾನವರ 
ಬದುಕು ಸುಖಸಮೃದ್ಧವಾಗುವಂತೆ ಕೆ ೈಲಾದದ್ದನ್ನು ಮಾಡುವುದು ಕರ್ತವ್ಯ 
ಎಂಬ ನಂಬಿಕೆಯುಂಟು .... 


ಬದುಕಿಗಾಗಿ ನನ್ನ ಕೃತಜ್ಞತೆಯನ್ನು ಸಮರ್ಪಿಸುತ್ತೇನೆ. 

